


10



गुरुकुल कांगड़ी विश्वविद्यालय, हरिद्वार
पुस्तकालय



विषय संख्या

१०.१३

RA

पुस्तक संख्या

१

आगत पञ्जिका संख्या

३६.४८१

पुस्तक पर सर्व प्रकार की निशानियां
लगाना वर्जित है । कृपया १५ दिन से अधिक
समय तक पुस्तक अपने पास न रखें ।

गुरुकुल कांगड़ी विश्वविद्यालय
कृपया पुस्तक के ऊपर कोई निशान आदि
न लगायें ।

स्टाक प्रमाणीकरण ११८४-११८५

पुस्तकालय

RA गुरुकुल कांगड़ी विश्वविद्यालय, हरिद्वार

वर्ग संख्या

आगत संख्या 37481

पुस्तक विवरण की तिथि नीचे अंकित है। इस तिथि सहित 30 वें दिन यह पुस्तक पुस्तकालय में वापस आ जानी चाहिए अन्यथा 50 पैसे प्रति दिन के हिसाब से विलम्ब दण्ड लगेगा।

इन्द्र विद्यापीठस्थिति
च कुलोद. जयस्य नमः
दिल्ली द्वारा
मुख्य कार्यालय



37481

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

● कर्ते वासुदेवाय पुस्तिका ●

पुस्तक सं.	१०११३
क्रमांक सं.	२६,०२२
दिनांक

गुरुकुल प्रस्थालय काँग्रेसी

इन्द्र विद्यापीठम्

अ प्रमोद. विद्यापीठम्

ओ३म्

दिल्ली दारा

गुरुकुल कांगड़ी मठकाठवाड़ा

३८

अथ शतपथब्राह्मणम् ॥

॥ ओ३म् ॥ व्रतमुपैष्यन् । अन्तरेणाहवनीयं च गार्हपत्यं च प्राङ्मिति-
 ष्ठन्नपऽउपस्पृशति तद्यदप उपस्पृशत्यमेध्यो वै पुरुषो यदनुतं वदति तेन पूतिरन्त-
 रतो मेध्या वाऽआपो मेध्यो भूत्वा व्रतमुपायानीति पवित्रं वाऽआपः पवित्रपूतो
 व्रतमुपायानीति तस्माद्वाऽअप उपस्पृशति ॥ १ ॥ सोऽग्निमेवाभीक्ष्णमाणो व्रतमु-
 पाति । अग्ने व्रतपते व्रतं चरिष्यामि तच्छक्रेयं तन्मे राध्यतामित्यग्निर्वै देवानां
 त्वपतिस्तस्मादपैवैतत्प्राह व्रतं चरिष्यामि तच्छक्रेयं तन्मे राध्यतामितिनात्र ति-
 हितमिवास्ति ॥ २ ॥ अथ स०स्थिते विसृजते । अग्ने व्रतपते व्रतम-
 रिषं तदशकं तन्मेऽराधीत्यशकृद्धयेतद्यो यज्ञस्य स०स्थामगन्नराधि हस्मै यो य-
 य स०स्थामगन्नेतेन न्वेव भूयिष्ठा-इव व्रतमुपन्यनेन त्वेवोपेयात् ॥ ३ ॥ द्वयं
 वाऽइदं न तृतीयमस्ति । सत्यं चैवानुतं च सत्यमेव देवा अनुतं मनुष्या इदमह-
 नुतात्सत्यमुपैमीति तन्मनुष्येभ्यो देवानुपैति ॥ ४ ॥ स वै सत्यमेव वदेत् । एतद्ध-
 वै देवा व्रतं चरन्ति यत्सत्यं तस्मात्ते यशो यशो ह भवति य एवं विद्वांसत्यं
 वदति ॥ ५ ॥ अथ स०स्थिते विसृजते । इदमहं य एवास्मि सोऽस्मीत्यमानुषऽ-
 इव वाऽएतद्भवति यद्ब्रतमुपैति न हि तदवकल्पते यद्ब्रूयादिदमहं सत्यादनुतमुपै-
 मीति तदु खलु पुनर्मानुषो भवति तस्मादिदमहं य एवास्मि सोऽस्मीत्येवं व्रतं वि-
 सृजेत ॥ ६ ॥ अथातोऽशनानशनस्यैव । तदुहापाठः सावयसोऽनशनमेव व्रतं
 मेनेमनो ह वै देवा मनुष्यस्याजानन्ति तऽएनमेतद्ब्रतमुपयन्तं विदुः प्रातर्नो यच्च-
 तऽइति तेऽस्य विश्वे देवा गृहानागच्छन्ति तेऽस्य गृहेषूपवसन्ति स उपवसथः
 ॥ ७ ॥ तन्नेवानवक्लृप्तम् । यो मनुष्येष्वनशनत्सु पूर्वोऽशनीयादथ किमु यो देवे-
 ष्वनशनत्सु पूर्वोऽश्रीयात्तस्मादु नैवाऽश्रीयात् ॥ ८ ॥ तदु होवाच याज्ञवल्क्यः ।
 यदि नाश्राति पितृदेवत्यो भवति यद्युऽअशनाति देवानत्यश्रातीति स यदेवाशि-

तमनशितं तदश्रीयादिति यस्य वै हविर्न गृह्णन्ति तदशितमनशितं स यद-
 श्नाति तेनापितृदेवयो भवति यद्यु तदश्नाति यस्य हविर्न गृह्णन्ति तेनो देवा-
 न्नात्यश्नाति ॥ ६ ॥ स वाऽआरण्यमेवाशनीयात् । या वारण्या ओषधयो यद्वा
 वृक्षं तदु ह स्माहापि वृकुर्वाणो माषान्मे पचत न वाऽएतेषां हविर्गृह्णन्तीति
 तदु तथा न कुर्याद्द्वीहियत्रयोर्वाऽएतदुपजं यच्छमीधान्यं तद्द्वीहियत्रावेवैतेन भूयां-
 सौ करोति तस्मादारण्यमेवाशनीयात् ॥ १० ॥ स आहवनीया गारे वैतां रा-
 त्रिं शयीत । गार्हपत्यागारे वा देवान्वाऽएष उपावर्त्तते यो व्रतमुपैति स याने-
 वोपावर्त्तते तेषामेवैतन्मध्ये शेतेऽधः शयीताधस्तादिव हि श्रेयस उपचारः ॥ ११ ॥
 स वै प्रातरप एव । प्रथमेन कर्मणाभिपद्यतेऽपः प्रणयति यज्ञो वाऽआपो यज्ञमेवै-
 तत्प्रथमेन कर्मणाभिपद्यते ताः प्रणयति यज्ञमेवैतद्वितनोति ॥ १२ ॥ स प्रणय-
 ति । कृत्वा युनक्ति स त्वा युनक्ति कस्मै त्वा युनक्ति तस्मै त्वा युनक्ती-
 त्येताभिरनिरुक्ताभिव्याहृतिभिरनिरुक्तो वै प्रजापतिः प्रजापतिर्यज्ञस्तत् प्रजापति-
 मेवैतद्यज्ञं युनक्ति ॥ १३ ॥ यद्वेवापः प्रणयति । अज्जिर्वाऽइदं सर्वमाप्तं तत्प्र-
 थमेनैवैतत्कर्मणा सर्वमाप्नोति ॥ १४ ॥ यद्वेवास्यत्र । होता वाध्वर्युर्वा ब्रह्मा वा-
 ग्नीध्रो वा स्वयं वा यजमानो नाभ्यापयति तदेवास्यैतेन सर्वमाप्तं भवति ॥ १५ ॥
 यद्वेवापः प्रणयति । देवान्ह वै यज्ञेन यजमानांस्तानसुररक्षसानि ररक्षुर्न यक्ष्यध्व
 इति तद्यदरक्षंस्तस्माद्रक्षांति ॥ १६ ॥ ततो देवा एतं वज्रं ददशुः । यदपो
 वज्रो वाऽआपो वज्रो हि वाऽआपस्तस्माद्येनैता यन्ति निम्नं कुर्वन्ति यत्रोपति-
 ष्णन्ते निर्दहन्ति तत् एतं वज्रमुदयच्छंस्तस्याभयेऽनाष्ट्रे निवाते यज्ञमतन्वत तथो
 एवैष एतं वज्रमुदयच्छति तस्याभयेऽनाष्ट्रे निवाते यज्ञं तनुते तस्मादपः प्रणयति
 ॥ १७ ॥ ता उत्सिच्योत्तरेण गार्हपत्यं सादयति । योषा वाऽआपो वृषाग्नि-
 र्गृहा वै गार्हपत्यस्तद्गृहेष्वेवैतन्मिथुनं प्रजननं क्रियते वज्रं वाऽएष उदयच्छति
 योऽपः प्रणयति यो वाऽअप्रतिष्ठितो वज्रमुदयच्छति नैनं शक्नोत्युद्यन्तुं स
 हैनं शृणाति ॥ १८ ॥ स यद्गार्हपत्ये सादयति । गृहा वै गार्हपत्यो गृहा वै
 प्रतिष्ठा तद्गृहेष्वेवैतत्प्रतिष्ठायां प्रतितिष्ठति तथो हैनमेष वज्रो न हिनस्ति तस्मा-
 द्गार्हपत्ये सादयति ॥ १९ ॥ ता उत्तरेणाहवनीयं प्रणयति । योषा वाऽआपो
 वृषाग्निर्मिथुनमेवैतत्प्रजननं क्रियतऽएवमिव हि मिथुनं कृत्स्नमुत्तरतो हि स्त्री पुमां-
 समुपशेते ॥ २० ॥ ता नान्तरेण सञ्चरेयुः । नेन्मिथुनं चर्यमाणमन्तरेण सञ्च-
 रानिति ता नातिहृस सादयेन्नोऽअनाप्ताः सादयेत्स यदतिहृससादयेदस्ति वाऽ-

कां० १. १. १. २१ ।

शतपथब्राह्मणे ।

३

अग्नेश्वापां च विश्रातृव्यमिव स यथेव ह तदग्नेर्भवति यत्रास्याप उपस्पृशन्त्य-
 ग्नौ हाधि आतृव्यं वर्धयेद्यदतिहृत्य सादयेद्युऽअनाप्ताः सादयेन्नो हाभिस्तं का-
 ममभ्यापयेद्यस्मै कामाय प्रणीयन्ते तस्मादु सम्प्रत्येवोत्तरेणाहवनीयं प्रणयति
 ॥ २१ ॥ अथ तृणैः परिस्तृणाति । द्वन्द्वं प्रात्राण्युदाहरति शूर्पं चाग्निहोत्रहवणीं
 च स्फुर्यं च कपालानि च शम्भ्यां च कृष्णाजिनं चोल्खलमुसले दशदुपले तदश-
 दशाक्षरा वै विराद्विराड्वै यज्ञस्तद्विराजमेवैतद्यज्ञमभिसम्पादयत्यथ यद्वन्द्वं द्वन्द्वं वै
 वीर्यं यदा वै द्वौ सत्थरभेतेऽअथ तद्वीर्यं भवति द्वन्द्वं वै मिथुनं प्रजननं मिथुनमे-
 वैतत्प्रजननं क्रियते ॥ २२ ॥ ब्राह्मणम् ॥ १ ॥

अथ शूर्पं चाग्निहोत्रहवणीं चादत्ते । कर्मणे वां वेषाय वामिति यज्ञो वै कर्म
 यज्ञाय हि तस्मादाह कर्मणे वामिति वेषाय वामिति वेवेष्टीव हि यज्ञम् ॥ १ ॥ अथ
 वाचं यच्छति । वाग्वै यज्ञोऽविच्छुब्धो यज्ञं तनवाऽइत्यथ प्रतपति प्रत्युष्ट-
 रक्षः प्रत्युष्टा अरातयो निष्ठतश्चो निष्ठमा अरातय इति वा ॥ २ ॥ देवा ह वै
 यज्ञं तन्वानाः । तेऽसुररक्षसेभ्य आसङ्गाद्विभयांचक्रुस्तद्यज्ञमुखादेवैतन्नाष्टा र-
 क्षाश्चस्यतोऽपहन्ति ॥ ३ ॥ अथ प्रैति । उर्वन्तरिक्षमन्वेमीत्यन्तरिक्षं वाऽअनु र-
 क्षश्चरत्यमूलमुभयतः परिच्छिन्नं यथायं पुरुषोऽमूल उभयतः परिच्छिन्नोऽन्तरिक्ष-
 मनुचरति तद्वह्मणैवैतदन्तरिक्षमभयमनाष्टं कुरुते ॥ ४ ॥ स वाऽअनस एव गृह-
 णीयात् । अनो ह वाऽअग्रे पश्चैव वाऽइदं यच्छालश्च स यदेवाग्रे तत्करवाणीति
 तस्मादनस एव गृहणीयात् ॥ ५ ॥ भूमा वाऽअनः । भूमा हि वाऽअनस्तस्माद्यदा
 बहु भवत्यनो बाह्यमभूदित्याहुस्तद्भूमानमेवैतदुपैति तस्मादनस एव गृहणीयात्
 ॥ ६ ॥ यज्ञो वाऽअनः । यज्ञो हि वाऽअनस्तस्मादनस एव यजूंश्चि सन्ति न
 कौष्ठस्य न कुम्भ्यै भस्त्रायै ह स्पर्षयो गृह्णन्ति तद्वृषीन्पति भस्त्रायै यजूंश्चिष्यासु-
 स्तान्येतर्हि प्राकृतानि यज्ञाद्यज्ञं निर्मिमाऽइति तस्मादनस एव गृहणीयात् ॥ ७ ॥
 उतो पात्र्यै गृह्णन्ति । अनन्तरायमु तर्हि यजूंश्चि जपेत्स्फुर्यमु तर्ह्यवस्तदुपोह्य-
 गृहणीयाद्यतो युनजाम ततो विमुञ्चामेति यतो ह्येव युञ्जन्ति ततो विमुञ्चन्ति ॥ ८ ॥
 तस्य वाऽएतस्यानसः । अग्निरेव धूरग्निर्हि वै धूरथ य एनद्वहन्त्यग्निदग्धमिवैषां वहं
 भवत्यथ यज्जघनेन कस्तम्भीं प्रऽउगं वेदिरेवास्य सा नीड एव हविर्धानम् ॥ ९ ॥
 स धुरमभि मृशति । धूरसि धूर्व धूर्वन्तं धूर्व तं योऽस्मान्धूर्वतितं धूर्व यं वयं धूर्वाम
 इत्यग्निर्वाऽएष धूर्वस्तमेतदत्येव्यन्भवति हविर्ग्रहीष्यंस्तस्माऽएवैतान्निहनुते तथो है-
 तमेषोऽतियन्तमग्निर्धूर्यो न हिनस्ति ॥ १० ॥ तद्ध स्मैतदारुणिराह । अर्धमासशो

वाऽअह॑सप॒त्नान्धूर्मा॑मीत्येतद् स्म स तद॒भ्याह ॥ ११ ॥ अथ जघ॒नेन कस्त॒-
 र्भीमी॑षामभि॒मृश्य ज॑पति । दे॒वानाम॑सि व॒द्वितम॑सि स॒स्मितमं॑ प॒प्रितमं॑ जु॒ष्टतमं॑
 दे॒वदू॑तमम् । अ॒द्भुतम॑सि ह॒विर्धानं॑ दृ॒ष्ट्वह॑स्व मा हारि॒त्यन ए॒वैतदु॑पस्तौत्युप॒-
 स्तुता॑द्रा॒तमन॑सो ह॒विर्गृह्णा॑तीति मा ते य॒ज्ञपति॑र्द्वा॒र्षीदिति॑ य॒जमानो॑ वै य॒ज्ञपति॑-
 स्तद्य॒जमाना॑यै वैत॒दह॑त्तामाशास्ते ॥ १२ ॥ अथा॒क्रमते॑ । वि॒ष्णुस्त्वा क्र॑मतामिति
 य॒ज्ञो वै वि॒ष्णुः स दे॒वेभ्य॑ इमां वि॒क्रान्तिं॑ वि॒चक्रमे॑ यैषामि॒यं वि॒क्रान्तिरि॒दमे॒व प्र॒-
 थमे॒न पदे॑न प॒स्पारा॑थेदमन्त॒रिक्तं॑ द्वितीयेन दि॒वमु॒त्तमे॒नैता॒म्भेवैष॑ एतस्मै वि॒ष्णुर्य॒ज्ञो
 वि॒क्रान्तिं॑ वि॒क्रमते॑ ॥ १३ ॥ अथ प्रे॒क्षते । उरु॑ वा॒ताये॒ति प्रा॒णो वै वा॒तस्तद्व॒ह्म-
 णै॒वैत॒त्प्रा॒णाय॑ वा॒तायो॒रुगायं॑ कुरुते ॥ १४ ॥ अथापा॒स्यति । अप॒हत॑सि र॒क्ष इति॑
 यद्यत्र किञ्चि॒दाप॑न्नं भ॒वति॑ यद्यु॒नाभ्ये॒व मृ॒शेत्तन्ना॒ष्टा ए॒वैतद्र॒क्षास्य॑तोऽप॒हन्ति॑
 ॥ १५ ॥ अथाभि॒पद्यते॑ । य॒च्छन्तां॑ प॒ञ्चेति॑ प॒ञ्च वाऽइ॒मा अङ्गु॑लयः पा॒द्भो वै
 य॒ज्ञस्तद्य॒ज्ञमे॒वैतद॑त्र दधाति ॥ १६ ॥ अथ गृह्णा॒ति । दे॒वस्य॑ त्वा स॒वितुः॑
 प्र॒सवे॑ऽश्विनो॒र्वाहु॑भ्यां पू॒ष्णो ह॒स्ताभ्या॑म॒ग्नये॑ जु॒ष्टं गृह्णा॑मीति स॒विता॑ वै दे॒वानां॑
 प्र॒सवि॑ता तत्स॒वितृ॑प्र॒सूत ए॒वैतद्गृह्णा॑त्यश्विनो॒र्वाहु॑भ्यामित्यश्विनः॒वध्व॑र्यू पू॒ष्णो
 ह॒स्ताभ्या॑मिति पू॒षा भा॒गदु॒ष्टोऽशनं॑ पाणि॒भ्यामु॑पनिधा॒ता सत्यं॑ दे॒वा अ॒नृतं॑ मनु॒-
 ष्या॑स्तत्सत्ये॒नैवैतद्गृह्णा॑ति ॥ १७ ॥ अथ दे॒वता॑याऽआदि॒शति । सर्वा॑ ह वै
 दे॒वता॑ अ॒ध्वर्यु॑सि ह॒विर्ग्रही॑ष्यन्तमु॒पतिष्ठ॑न्ते म॒म नाम॑ ग्रही॒ष्यति॑ म॒म नाम॑ ग्रही॒ष्यतीति॑
 ता॒भ्य ए॒वैतत्स॒ह सती॑भ्योऽस॒मदं॑ करोति ॥ १८ ॥ यद्वे॒व दे॒वता॑याऽआदि॒शति ।
 या॒वती॑भ्यो ह वै दे॒वता॑भ्यो ह॒वीषि॑ गृह्णन्तऽऽ॒णमु॑ ह॒व तास्ते॑न म॒न्यन्ते॑ यदस्मै
 तं का॒मस॑म॒र्धये॒र्युत्का॑भ्या गृह्णा॒ति तस्मा॑द्वै दे॒वता॑याऽआदि॒शत्ये॒वमे॒व यथा॑-
 पूर्व॑सि ह॒वीषि॑ गृही॒त्वा ॥ १९ ॥ अथाभि॒मृश॑ति भू॒ताय॑ त्वा ना॒रातय॑ऽ-
 इति॑ तद्यत ए॒व गृह्णा॑ति तदे॒वैतत्पु॒नरा॑प्याययति ॥ २० ॥ अथ प्रा॒ङ्प्रेक्ष॑ते । स्व॒-
 रभि॒वि॒ख्येषा॑मिति प॒रिवृ॑तमि॒व वाऽए॒तदनो॑ भ॒वति॑ तद॒स्यैतच्च॑तुः पा॒प्म गृही॑तमि॒व
 भ॒वति॑ य॒ज्ञो वै स्व॒रह॑र्दे॒वाः सूर्य॑स्तत्स्वरे॒वैतद॑तोऽभि॒विप॑श्यति ॥ २१ ॥ अथाव॒-
 रो॒हति॑ । दृ॒ष्ट्वह॑न्तां दु॒र्याः पृथि॒व्यामि॒ति गृ॒हा वै दु॒र्यास्ते॑ हे॒त ई॒श्वरो॑ गृ॒हा य॒जमा॑-
 नस्य॑ योऽस्यै॒षोऽध्व॑र्युर्य॒ज्ञेन॑ च॒रति॑ तं प्र॒यन्त॑मनु॒प्रच्यो॑तोस्त॒स्येश्वरः॑ कु॒लं वि॒क्षो
 व्यो॒स्ता॒नेवै॒तदस्यां॑ पृथि॒व्यां दृ॒ष्ट्वह॑ति॒ तथा॑ ना॒नुप्र॑च्यु॒वन्ते॑ तथा न वि॒क्षोभ॑न्ते त॒-
 स्मादा॑ह दृ॒ष्ट्वह॑न्तां दु॒र्याः पृथि॒व्यामि॒त्यथ॑ प्रै॒त्युर्वन्त॑रि॒क्तम॒न्वेमी॑ति सोऽस्मा॒वे॒व ब॒न्धु
 ॥ २२ ॥ स य॒स्य गा॑र्हप॒त्ये ह॒वीषि॑ श्र॒पय॑न्ति । गा॑र्हप॒त्ये तस्य॑ पा॒त्राणि॑ स॒न्धिः

कां० १. १. २. २३ ।

शतपथब्राह्मणे ।

५

सादयन्ति जयनेनो तर्हि गार्हपत्यं सादयेत्स्याहवनीये हवीं अपि श्रयन्त्याह-
वनीये तस्य पात्राणि स सादयन्ति जयनेनो तर्ह्याहवनीयं सादयेत्पृथिव्यास्त्वा
नाभौ सादयामीति मध्यं वै नाभिर्मध्यमभयं तस्मादाह पृथिव्यास्त्वा नाभौ साद-
यामीत्यदित्याऽउपस्थऽइत्युपस्थऽइवैनदभार्पुर्गिति वाऽआहुयत् सुगुप्तं गोपायन्ति
तस्मादाहादित्याऽउपस्थऽइत्यग्ने हव्यं रज्जेति तदग्नये चैवैतद्विः परिददाति
गुप्त्याऽअस्यै च पृथिव्यै तस्मादाहाग्ने हव्यं रज्जेति ॥ २३ ॥ ब्राह्मणम् ॥ २ ॥

पवित्रे करोति । पवित्रे स्थो वैष्णव्याविति यज्ञो वै विष्णुर्यज्ञिने स्थ
इत्येवैतदाह ॥ १ ॥ ते वै द्वे भवतः । अयं वै पवित्रं योऽयं पवते सोऽयमेक—
इवैव पवते सोऽयं पुरुषेऽन्तः प्रविष्टः प्राङ् च प्रत्यङ् च तविमौ प्राणोदानौ तदे-
तस्यैवानुमात्रां तस्माद् द्वे भवतः ॥ २ ॥ अथोऽपि त्रीणि स्युः । व्यानो हि
तृतीयो द्वे न्वेव भवतस्ताभ्यामेताः प्रोक्षणीरुत्पूयताभिः प्रोक्षति तद्यदेताभ्यामु-
त्पुनाति ॥ ३ ॥ वृत्रो ह वाऽइदं सर्वं वृत्रा शिरये । यदिदमन्तरेण द्यावापृ-
थिवी स यदिदं सर्वं वृत्रा शिरये तस्माद्वृत्रो नाम ॥ ४ ॥ तमिन्द्रो जघान ।
स हतः पूतिः सर्वत एवापोऽभिप्र सुस्नाव सर्वत इव ह्ययं समुद्रस्तस्मादु हैका आ-
पो बीभत्साश्चक्रिरे ता उपर्युपर्यति पुमुविरेऽत इमे दर्भास्ता हैता अनापूयिता
आपोऽस्ति वाऽइतरासु सः सृष्टमिव यदेना वृत्रः पूतिरभिप्रास्रवत्तदेवासामेता-
भ्यां पवित्राभ्यामपहन्त्यथ मेध्याभिरेवाद्भिः प्रोक्षति तस्माद्वाऽएताभ्यामुत्पुनाति
॥ ५ ॥ स उत्पुनाति । सवितुर्वः प्रसवऽउत्पुनाम्यच्छिद्रेण पवित्रेण सूर्यस्य र-
श्मिभिरिति सविता वै देवानां प्रसविता तत्सवितृप्रसूत एवैतदुत्पुनात्यच्छिद्रेण
पवित्रेणेति यो वाऽअयं पवतऽएषोऽच्छिद्रं पवित्रमेते नैतदाह सूर्यस्य रश्मिभिरि-
त्येते वाऽउत्पवितारो यत् सूर्यस्य रश्मयस्तस्मादाह सूर्यस्य रश्मिभिरिति ॥ ६ ॥
ताः सव्ये पाणौ कृत्वा । दक्षिणेनोदिङ्गयत्युपस्तौत्येवैना एतन्मह्यत्येव देवीरा-
पोऽग्रेगुवोऽअग्रेपुव इति देव्यो ह्यापस्तस्मादाह देवीराप इत्यग्रेगुव इति ता यत् स-
मुद्रं गच्छन्ति तेनाग्रेगुवोऽग्रेपुव इति ता यत्प्रथमाः सोमस्य राज्ञो भक्षयन्ति ते-
नाग्रेगुवोऽग्रऽइममद्य यज्ञं नयताग्रे यज्ञपतिं सुधातुं यज्ञपतिं देवयुवमिति साधु य-
ज्ञं साधु यजमानमित्येवैतदाह ॥ ७ ॥ युष्मा इन्द्रोऽवृणीत वृत्रतूर्यइति ।
एता उ हीन्द्रोऽवृणीत वृत्रेण स्पर्धमान एताभिर्हेनमहंस्तस्मादाह युष्मा इन्द्रोऽ-
वृणीत वृत्रतूर्य इति ॥ ८ ॥ यूयमिन्द्रमवृणीध्वं वृत्रतूर्यइति । एता उ ही-
न्द्रमवृणत वृत्रेण स्पर्धमानमेताभिर्हेनमहंस्तस्मादाह यूयमिन्द्रमवृणीध्वंवृत्रतूर्यऽ-

इति ॥ ९ ॥ प्रोक्षिता स्येति । तदेताभ्यो निहनुतेऽथ हविः प्रोक्षत्येको वै प्रो-
क्षणस्य बन्धुर्मेध्यमेवैतत्करोति ॥ १० ॥ स प्रोक्षति । अग्नये त्वा जुष्टं प्रोक्षामी-
ति तद्यस्यै देवतायै हविर्भवति तस्यै मेध्यं करोत्येवमेव यथापूर्व॑ हवीं॑षि प्रो-
क्ष्य ॥ ११ ॥ अथ यज्ञपात्राणि प्रोक्षति । दैव्याय कर्मणे शुन्धध्वं देवयज्या-
याऽइति दैव्याय हि कर्मणे शुन्धति देवयज्यायैयद्वोऽशुद्धाः पराजघ्नुरिदं वस्तु-
च्छुन्धामीति तद्यदेवैषामन्नाशुद्धस्तन्ना वान्यो वामेध्यः कश्चित्पराहन्ति तदेवैषामे-
तद्विमेध्यं करोति तस्मादाह यद्वोऽशुद्धाः पराजघ्नुरिदं वस्तुच्छुन्धामीति ॥ १२ ॥
ब्राह्मणम् ॥ ३ ॥

अथ कृष्णाजिनमादत्ते । यज्ञस्यैव सर्वत्वाय यज्ञो ह देवेभ्योऽपचक्राम वि-
स कृष्णो भूत्वा चचार तस्य देवा अनुविद्य त्वचमेवामच्छायाजहुः ॥ १ ॥ तस्य हो-
यानि शुक्लानि च कृष्णानि च लोमानि । तान्यृचां च साम्नां च रूपं यानि शु-
क्लानि तानि साम्नां॑ रूपं यानि कृष्णानि तान्यृचां यदि वेतरथा यान्येव कृ-
ष्णानि तानि साम्नां॑ रूपं यानि शुक्लानि तान्यृचां यान्येव बभ्रूणीव हरीणि तानि ज-
यजुषां॑ रूपम् ॥ २ ॥ सैषा त्रयी विद्या यज्ञः । तस्या एतच्छिल्पमेव वर्णस्तद्यत्कृ-
ष्णाजिनं भवति यज्ञस्यैव सर्वत्वाय तस्मात्कृष्णाजिनमधि दीक्षन्ते यज्ञस्यैव स-
र्वत्वाय तस्मादध्यवहननमधिपेषणं भवत्यस्कन्नं॑ हविरसादिति तद्यदेवात्र तण्डु-
लो वा पिष्टं वा स्कन्दात्तद्यज्ञे यज्ञः प्रतितिष्ठादिति तस्मादध्यवहननमधिपेषणं
भवति ॥ ३ ॥ अथ कृष्णाजिनमादत्ते । शर्मासीति चर्म वाऽएतत्कृष्णस्य तदस्य मा-
तृन्मानुषं॑ शर्म देवत्रा तस्मादाह शर्मासीति तदवधूनोत्यवधूतं॑ रज्जोऽवधूता सि-
अरातय इति तन्नाष्टा एवैतद्रक्षां॑स्यतोऽपहन्त्यतिनत्येव पात्रायवधूनोति यद्य-
स्यामेध्यमभूत्तद्यस्यै तदवधूनोति ॥ ४ ॥ तत्प्रतीचीनग्रीवमुपस्तृणाति । अदि-
त्यास्त्वगसि प्रतित्वादितिर्वेत्त्वतीयं वै पृथिव्यदितिस्तस्या अस्यै त्वग्यदिदमस्या-
मधि किञ्च तस्मादाहादित्यास्त्वगसीति प्रति त्वादितिर्वेत्त्विति प्रति हि स्वः सं-
जानीते तत्संज्ञामेवैतत्कृष्णाजिनाय च वदति नेदन्योऽन्यं॑ हिनसात इत्यभिनि-
हितमेव सव्येन पाणिना भवति ॥ ५ ॥ अथ दक्षिणेनोलूखलमाहरति । नेदि-
हपुरा नाष्टारक्षां॑स्यांविशानिति ब्राह्मणोहि रक्षसामपहन्ता तस्मादभिनिहित-
मेव सव्येन पाणिना भवति ॥ ६ ॥ अथोलूखलं निदधाति । अद्रिरसि वानस्पत्यो-
ग्रावासि पृथुबुध इति वा तद्यथैवादः सोमं॑ राजानं ग्रावभिरभिषुण्वन्त्येवमेवैत-
दुलूखलमुसलाभ्यां हृषदुपलाभ्यां॑ हविर्यज्ञमभिषुणोत्यद्रय इति वै तेषामेकं नाम

मो- तस्मादाहादिरसीति वानस्पत्य इति वानस्पत्यो ह्येष आवासि पृथुबुध्न इति आवा ह्येष
 मी- पृथुबुध्नो ह्येष प्रति त्वादित्यास्त्वग्वेत्तित्यति तत्संज्ञामेवैतत्कृष्णाजिनाय च वदति नेव-
 मो- न्योऽन्यथं हिन सात इति ॥ ७ ॥ अथ हविर्गावपति । अग्नेस्तनूरसि वाचो विस-
 ज्या- र्जनमिति यज्ञो हि तेनाग्नेस्तनूर्वाचो विसर्जनमिति यां वा अमूथं हविर्ग्रीहीष्यन्वा-
 वस्त- चं यच्छत्यत्र वै तां विसृजते तद्यदेतामत्र वाचं विसृजत एष हि यज्ञ उलूखले प्र-
 षामे- त्यष्टादेष हि प्रासारि तस्मादाह वाचो विसर्जनमिति ॥ ८ ॥ स यदिदं पुरा मा-
 २॥ नुषीं वाचं व्याहरेत् । तत्रो वैष्णवीमृचं वा यजुर्वा जपेद्यज्ञो वै विष्णुस्तद्यज्ञं पुन-
 रारभते तस्यो हेषा प्रायश्चित्तिर्देववीतये त्वा गृह्णामीति देवानवदित्यु हि ह-
 क्राम विगृह्यते ॥ ९ ॥ अथ मुसलमादत्ते । बृहद्ग्रावासि वानस्पत्य इति बृहद्ग्रावा
 तस्य ह्येष वानस्पत्यो ह्येष तद्वदधाति स इदं देवेभ्यो हविः शमीष्व मुशमि शमीष्वेति
 श- स इदं देवेभ्यो हविः सथंस्कुरु साधुसथंस्कृतथंस्कृवित्येवैतदाह ॥ १० ॥
 क- अथ हविष्कृतमुद्रादयति । हविष्कृदेहि हविष्कृदेहीति वाग्वै हविष्कृद्वाचमेवैतद्विसृ-
 तानि जते वागु वै यज्ञस्तद्यज्ञमेवैतत्पुनरुपह्वयते ॥ ११ ॥ तानि वाऽएतानि । चत्वारि
 यत्कृ- वाच एहीति ब्राह्मणस्यागह्याद्रयेति वैश्यस्य च राजन्यवन्धोश्चाधावेति शूद्रस्य स
 स- यदेव ब्राह्मणस्य तदाहैतद्वि यज्ञियतममेतदु ह वै वाचः शान्ततमं यदेहीति तस्मा
 गदु- देहीत्येव ब्रूयात् ॥ १२ ॥ तद्ध स्मैतत्पुरा । जायैव हविष्कृदुपोत्तिष्ठति तदिदम-
 षणं- प्येतर्हि य एव कश्चोपोत्तिष्ठति स यत्रैष हविष्कृतमुद्रादयति तदेको दृषदुपले स-
 दस्य माहन्ति तद्यदेतामत्र वाचं प्रत्युद्रादयन्ति ॥ १३ ॥ मनोर्ह वाऽऋषभ आस । त-
 धूता स्मिन्नसुरघ्नी सपत्नघ्नी वाक्प्रविष्टास तस्य ह स्म श्वसथाद्रवथादसुररत्नसानि मृ-
 द्धय- द्यमानानि यन्ति ते हासुराः समूदिरे पापं वत नोऽयमृषभः सचते कथं न्विमं द-
 प्रदि- भ्नयामेति किलाताकुलीऽइति हासुरब्रह्मा वासतुः ॥ १४ ॥ तौ होचतुः । श्रद्धा-
 स्या- देवो वै मनुरावं नु वेदावेति तौ हागत्योचतुर्मनो याजयाव त्वेति केनेत्यनेनर्षभे-
 ः सं- णेति तथेति तस्यालब्धस्य सावागपचक्राम ॥ १५ ॥ सा मनोरेव जायां मनावीं
 मनि- प्रविवेश । तस्यै ह स्म यत्र वदन्त्यैशृग्वन्ति ततो ह स्मैवासुररत्नसानि मृद्यमा-
 नेदि- नानि यन्ति ते हासुराः समूदिरेऽइतो वै नः पापीयः सचते भूयो हि मानुषी वा-
 हित- ग्वदतीति किलाताकुली ह्वैोचतुः श्रद्धादेवो वै मनुरावं न्वेव वेदावेति तौ हाग-
 पत्यो- त्योचतुर्मनो याजयाव त्वेति केनेत्यन्यैव जाययेति तथेति तस्याऽआलब्धायै सा
 वैत- वागपचक्राम ॥ १६ ॥ सा यज्ञमेव यज्ञप्रात्राणि प्रविवेश । ततो हैनां न शेकतुर्नि-
 नाम- र्हेन्तुथ सैषासुरघ्नी वागुद्वदति स यस्य हैवं विदुष एतामत्र वाचं प्रत्युद्रादयन्ति

पापीयाऽसोऽहवास्य सपत्ना भवन्ति ॥ १७ ॥ स समाहन्ति । कुकुटोऽसि मधुजिह्व
इति मधुजिह्वो वै स देवेभ्य आसीद्विषजिह्वोऽसुरेभ्यः स यो देवेभ्य आसीः स न
एधीत्येवैतदाहेषमूर्जमावद त्वया वयः सङ्घातः सङ्घातं जेष्येति नात्र तिरो-
हितमिवास्ति ॥ १८ ॥ अथ शूर्पमादत्ते । वर्षवृद्धमसीति वर्षवृद्धः ह्येतद्यदि न-
दानां यदि वेणूनां यदीषीकाणां वर्षमुह्येवैता वर्धयति ॥ १९ ॥ अथ हविर्निर्व-
पति । प्रति त्वावर्षवृद्धं वेत्तिवति वर्षवृद्धा उ ह्येवैते यदि व्रीहयो यदि यवा वर्ष-
मुह्येवैतान् वर्धयति तत्संज्ञामेवैतच्छर्पाय च वदति नेदन्त्योऽन्यः हिनसातऽइति
॥ २० ॥ अथ निष्पुनाति । परापूतः रक्षः परापूता अरातय इत्यथ तुषान्प्रहन्त्य-
पहतः रक्ष इति तन्नाष्टा एवैतद्रक्षाऽस्यतोऽपहन्ति ॥ २१ ॥ अथापविनक्ति ।
वायुर्वो विविनक्तित्ययं वै वायुर्योऽयं पवतऽएष वाऽइदं सर्वं विविनक्ति यदिदं
किञ्च विविच्यते तदेनानेष एवैतद्विविनक्ति स यदैतऽएतत्तामुबन्ति यत्रैनानध्यपवि-
नक्ति ॥ २२ ॥ अथानुमन्त्रयते । देवो वः सविता हिरण्यपाणिः प्रतिगृभ्णात्व-
च्छिद्रेण पाणिना सुप्रतिगृहीता असन्नित्यथ त्रिः फलीकरोति त्रिवृद्धिं यज्ञः
॥ २३ ॥ तद्वैके देवेभ्यः शुन्धध्वं देवेभ्यः शुन्धध्वमिति फलीकुर्वन्ति तदु तथा
न कुर्यादादिष्टं वाऽएतदेवतायै हविर्भवत्यथैतद्वैश्वदेवं करोति यदाह देवेभ्यः शु-
न्धध्वमिति तत्समदं करोति तस्मादु तूष्णीमेव फलीकुर्यात् ॥ २४ ॥ ब्राह्मणम्
॥ ४ ॥ अध्यायः ॥ १ ॥

सवै कपालान्येवान्यतर उपदधाति । दृषदुपलेऽअन्यतरस्तद्वाऽएतदुभयः
सह क्रियते तद्यदेतदुभयः सह क्रियते ॥ १ ॥ शिरो ह वाऽएतद्यज्ञस्य यत्पुरो
डाशः स ग्रान्येवेमानि शीर्ष्णः कपालान्येतान्येवास्य कपालानि मस्तिष्कएव पिष्टा-
नि तद्वाऽएतदेकमङ्गमेकः सह करवाव समानं करवावेति तस्माद्वाऽएतदुभयः
सह क्रियते ॥ २ ॥ स यः कपालान्युपदधाति । स उपवेषमादत्ते धृष्टिरसीति
स यदेनेनार्गिं धृष्टिवधोपचरति तेन धृष्टिरथ यदेनेन यज्ञ उपालभत उपेव वाऽ-
एनेनैतद्वेष्टि तस्मादुपवेषो नाम ॥ ३ ॥ तेन प्राचोऽङ्गारानुदूहति । अपाग्ने अ-
ग्निमामादं जहि निष्क्रव्यादः सेधेत्ययं वाऽआमाद्येनेवं मनुष्याः पक्वाश्चन्त्यथ
येन पुरुषं दहन्ति स क्रव्यादेतावेवैतदुभावतोऽपहन्ति ॥ ४ ॥ अथाङ्गारमास्कौति ।
आ देवयजं वहेति यो देवयादत्तस्मिन्हवीऽपि श्रपयाम तस्मिन्यज्ञं तनवामहाऽ-
इति तस्माद्वाऽआस्कौति ॥ ५ ॥ तं मध्यमेन कपालेनाभ्युपदधाति । देवा ह वै
यज्ञं तन्वानास्तेऽसुररक्षसेभ्य आसङ्गाद्विभयाञ्चकुर्नेन्नोऽधस्तान्नाष्टा रक्षाऽस्यु-

योत्तिष्ठानित्यग्निर्हि रक्षसामपहन्ता तस्मादेनमुपदधाति तद्यदेव एव भवति नान्य
 एष हि यजुष्कृतो मेध्यस्तस्मान्मध्यमेन कपालेनाभ्युपदधाति ॥ ६ ॥ स उपदधा-
 ति । ध्रुवमसि पृथिवीं दृष्ट्वेति पृथिव्या एव रूपेणैतदेव दृष्ट्वेत्येतेनैव द्विषन्तं
 भ्रातृव्यमववाधते ब्रह्मवृनि त्वाक्षत्रवृनि सजातवन्मुपदधामि भ्रातृव्यस्य वधायेति
 बही वै यजुःष्वाशीस्तद्रूपं च क्षत्रं चाशास्तऽउधे वीर्यं सजातवनीति भूमा वै
 सजातास्तद्रूपानमाशास्तऽउपदधामि भ्रातृव्यस्य वधायेति यदि नाभिचरेद्यु अ-
 भिचरेद्युव्य वधायेति ब्रूयादभिनिहितमेव सव्यस्य पाणेरङ्गुल्या भवति ॥ ७ ॥
 अथाङ्गारमास्कौति । नेदिह पुरा नाष्टा रक्षाऽस्याविशानिति ब्राह्मणो हि रक्ष-
 सामपहन्ता तस्मादभिनिहितमेव सव्यस्य पाणेरङ्गुल्या भवति ॥ ८ ॥ अथा-
 ङ्गारमध्यूहति । अग्ने ब्रह्म गृभ्णीष्येति नेदिह पुरा नाष्टा रक्षाऽस्यावि-
 शानित्यग्निर्हि रक्षसामपहन्ता तस्मादेनमध्यूहति ॥ ९ ॥ अथ यत्पश्चात्तदुपद-
 धाति । ध्रुवमस्यन्तरिक्षं दृष्ट्वेत्यन्तरिक्षस्यैव रूपेणैतदेव दृष्ट्वेत्येतेनैव द्विषन्तं
 भ्रातृव्यमववाधते ब्रह्मवृनि त्वा क्षत्रवृनि सजातवन्मुपदधामि भ्रातृव्यस्य वधाये-
 ति ॥ १० ॥ अथ यत्पुरस्तात्तदुपदधाति । ध्रुवमसि दिवं दृष्ट्वेति दिवं एव रू-
 रूपेणैतदेव दृष्ट्वेत्येतेनैव वधायेति ॥ ११ ॥ अथ यदक्षिणतस्तदुपदधाति । वि-
 श्वाभ्यस्त्वाशाभ्य उपदधामीति स यदिमान्लोकानति चतुर्थमस्ति वा न वा
 तेनैवैतद्विषन्तं भ्रातृव्यमववाधतेऽनद्धा वै तद्यदिमान्लोकानति चतुर्थमस्ति वा न
 वानद्धो तद्यद्विश्वा आशास्तस्मादाह विश्वाभ्यस्त्वाशाभ्य उपदधामीति तूष्णीं
 वै वेतराणि कपालान्युपदधाति चित् स्थोर्ध्वचित् इति वा ॥ १२ ॥ अथाङ्गारैर-
 भ्यूहति । भृगूणामङ्गिरसां तपसा तप्यध्वमित्येतद्वै तेजिष्ठं तेजो यद्भृग्वङ्गिरसां
 सुतप्तान्यसन्निति तस्मादेनमध्यूहति ॥ १३ ॥ अथ यो हृषदुपले उपदधाति । स
 कृष्णाजिनमादत्ते शर्मासीति तद्रवधूनोत्यवधूतऽ रक्षोऽवधूता अशतय इति
 सोऽमावेव बन्धुस्तत्पतीचीनग्रीव मुपस्तृणात्यदित्यास्त्वगसि प्रति त्वादितिवै-
 त्त्विति सोऽमावेव बन्धुः ॥ १४ ॥ अथ हृषदमुपदधाति । धिषणासि पर्वती प्रति
 त्वादित्यास्त्वग्वेत्त्विति धिषणा हि पर्वती हि प्रति त्वादित्यास्त्वग्वेत्त्विति तत्सं-
 ज्ञामेवैतत्कृष्णाजिनाय च वदति नेदन्योऽन्यऽ हितसाव इतीयमेवैषा पृथिवी रू-
 पेण ॥ १५ ॥ अथ शम्यामुदीचीनाग्रमुपदधाति । दिवं स्कम्भनीरसीत्यन्तरिक्ष-
 मेव रूपेणान्तरिक्षेण हीमे द्यावापृथिवी विष्टब्धे तस्मादाह दिवं स्कम्भनीरसीति
 ॥ १६ ॥ अथोपलामुपदधाति । धिषणासि पार्वतेयी प्रति त्वा पर्वती वेत्त्विति
 कनीयसी ह्येषा दुहितैव भवति तस्मादाह पार्वतेयीति प्रति त्वा पर्वती वेत्त्विति

प्रति हि स्वः सञ्जानीते तत्संज्ञागेष्वैतदृषदुपलभ्यां वदति नेदन्त्योऽन्यथं हिनसा-
 तऽइति द्यौरैवैषा रूपेण हनूऽएव दृषदुपलब्धिं ह्यैव शम्या तस्माच्छम्यया समाहन्ति
 जिह्वया हि वदति ॥ १७ ॥ अथ हविरधिवपति । धान्यमसि धिनुहि देवानिति
 धान्यथं हि देवान्निधनवदित्यु हि हविर्गृह्णते ॥ १८ ॥ अथ पिनाष्टि । प्राणाय त्वोदानाय त्वा
 व्यानाय त्वा दीर्घामनु प्रसितिमायुषे धामिति प्रोहति देवो वः सविता हिरण्यपाणिः
 प्रतिगृभ्णात्वच्छिद्रेण पाणिना चक्षुषे त्वेति ॥ १९ ॥ शतम् ॥ १०० ॥ तद्य-
 देवं पिनाष्टि । जीवं वै देवानां हविरमृतममृतानामथैतदुत्तुखलमुसल्लाभ्यां दृषदु-
 पल्लाभ्यां हविर्जं घ्नन्ति ॥ २० ॥ स यदाह । प्राणाय त्वोदानाय त्वेति तत्पा-
 णोदानौ दधाति व्यानाय त्वेति तद्व्यानं दधाति दीर्घामनु प्रसितिमायुषे धामिति
 तदायुर्दधाति देवो वः सविता हिरण्यपाणिः प्रतिगृभ्णात्वच्छिद्रेण पाणिना सुप्र-
 तिगृहीतान्यसन्निति चक्षुषे त्वेति तच्चक्षुर्दधात्येतानि वै जीवतो भवन्त्येवमु हैत-
 जीवमेव देवानां हविर्भवत्यमृतममृतानां तस्मादेवं पिनाष्टि पिथं षन्ति पिष्टान्य-
 भीन्धते कपालानि ॥ २१ ॥ अथैकं आज्यं निर्वपति । यद्वाऽआदिष्टं देवतायै
 हविर्गृह्यते यावदेवत्यं तद्ववति तदितरेण यजुषा गृह्णाति न वाऽएतत्कस्यै च न देव-
 तायै हविर्गृह्णादिशति यदाज्यं तस्मादनिरुक्तेन यजुषा गृह्णाति महीनां पयोऽसी-
 ति मद्य इति ह वाऽएतासामेके नाम यद्वां तासां वाऽएतत्पयो भवति तस्मादाह
 महीनां पयोऽसीत्येवमु हास्यैतत्खलु यजुषैव गृहीतं भवति तस्माद्वेवाह महीनां
 पयोऽसीति ॥ २२ ॥ ब्राह्मणम् ॥ ५ ॥ [२. १.] ॥

पवित्रवति संवपति । पात्र्यां पवित्रेऽअवधाय देवस्य त्वा सवितुः प्रसवेऽश्वि-
 नोर्बाहुभ्यां पूष्णो हस्ताभ्यां संवपामीति सोऽसावेवैतस्य यजुषो बन्धुः ॥ १ ॥
 अथान्तर्वेद्युपविशति । अथैकं उपसर्जनीभिरिति ता आनयति ताः पवित्राभ्यां
 प्रतिगृह्णाति समाप ओषधीभिरिति सथ्येतदाप ओषधिभिरेताभिः पिष्टाभिः स-
 ङ्गच्छन्ते समोषधयो रसेनेति सथ्येतदोषधयो रसेनेताः पिष्टा अङ्गिः सङ्ग-
 च्छन्तऽआपो ह्येतासां रसः सथ्येवतीर्जगतीभिः पृच्यन्तामिति रेवत्य आपो
 जगत्य ओषधयस्ता उ ह्येतदुभय्यः सम्पृच्यन्ते सं मधुमतीर्मधुमतीभिः पृच्यन्ता-
 मिति सथ्ये रसवत्यो रसवतीभिः पृच्यन्तामित्येवैतदाह ॥ २ ॥ अथ संयौति ।
 जनयत्यै त्वा संयौमीति यथा श्रियेऽन्नाद्यायेमाः प्रजा यजमानाय यच्छेदेवं वै त-
 त्संयौत्यधिवर्च्यन्तु वै संयौति यथा वाऽअधिवृक्तोऽग्नेरधि जायेतैवं वै तत्संयौति
 ॥ ३ ॥ अथ द्वेधा करोति । यदि द्वे हविषी भवतः पौर्णमास्यां वै द्वे हविषी भ-

वतः स यत्र पुनर्न सः हरिष्यन्तस्यात्तदभिमृशतीदमग्नेरिदमग्नीषोमयोरिति ज्ञाना
वाऽएतदग्रे हविर्गृह्णन्ति तत्सद्वावध्नन्ति तत्सह पिपन्ति तत्पुनर्नाना करोति त-
स्मादेवमभिमृशत्यधिवृणक्त्येवैष पुरोडाशमधि श्रयत्यसावाज्यम् ॥ ४ ॥ तद्वाऽ-
एतत् । उभयः सह क्रियते तद्यदेतदुभयः सह क्रियतेऽर्थो ह वाऽएष आत्मनो
यज्ञस्य यदाज्यमर्थो यदिह हविर्भवति स यश्चासावर्थो य उ चायमर्थस्ता उभा-
वर्गिन गमयावेति तस्माद्वाऽएतदुभयः सह क्रियतऽएवमु द्वेष आत्मा यज्ञस्य स-
न्धीयते ॥ ५ ॥ सोऽसावाज्यमधिश्रयति । इषे त्वेति वृष्ट्यै तदाह यदाहेष त्वेति
तत्पुनरुद्वासयत्यूर्जेत्वेति यो वृष्टादूर्गसो जायते तस्मै तदाह ॥ ६ ॥ अथ पुरोडा-
शमधिवृणक्ति । घर्मोऽसीति यज्ञमेवैतत्करोति यथा घर्म प्रवृज्यादेवं प्रवृणक्ति
विश्वायुरिति तदायुर्दधाति ॥ ७ ॥ तं प्रथयति । उरुप्रथा उरु प्रथस्वेति प्रथय-
त्येवैनमेतदुरु ते यज्ञपतिः प्रथतामिति यजमानो वै यज्ञपतिस्तद्यजमानायैवैतदाशिषमा-
शास्ते ॥ ८ ॥ तं न सत्रा पृथुं कुर्यात् । मानुषः ह कुर्याद्यत्पृथुं कुर्याद्वृद्धं वै तद्यज्ञस्य
यन्मानुषं नेद्वृद्धं यज्ञे कर्वाणीति तस्मान्न सत्रा पृथुं कुर्यात् ॥ ९ ॥ अश्वशफमात्रं कुर्या-
दित्यु हैकऽब्राहुः । कस्तद्वेद यावानश्वशफो यावन्तमेव स्वयं मनसा न सत्रां पृथुं मन्ये-
तैवं कुर्यात् ॥ १० ॥ तमद्भिरभिमृशति । सकृद्वा त्रिर्वा तद्यदेवास्या त्रावध्नन्तो वा
पिपन्तो वा क्षिण्वन्ति वा वि वा वृहन्ति शान्तिरापस्तदग्निः शान्त्या शम-
यति तदद्भिः सन्दधाति तस्मादद्भिरभिमृशति ॥ ११ ॥ सोऽभिमृशति । अग्निष्टे
त्वचं मा हिंसीदित्यग्निना वाऽएनमेतदभितप्स्यन्भवत्येष ते त्वचं मा हिंसी-
दित्येवैतदाह ॥ १२ ॥ तं पर्यग्निं करोति । अच्छिद्रमेवैनमेतदग्निना परिगृह्णाति
नेदेनं नाष्टा रक्षाःसि प्रमृशानित्यग्निर्हि रक्षसामपहन्ता तस्मात्पर्यग्निं करोति
॥ १३ ॥ तः श्रपयति । देवस्त्वा सविता श्रपयत्विति न वाऽएतस्य मनुष्यः श्र-
पयिता देवो ह्येष तदेनं देव एव सविता श्रपयति वृषिष्टेऽधि नाकऽइति देवत्रो
एतदाह यदाह वृषिष्टेऽधि नाकऽइति तमभिमृशति श्रुतं वेदानीति तस्माद्वाऽअभि-
मृशति ॥ १४ ॥ सोऽभिमृशति । मा भेर्मा संविकथा इति मा त्वं भेर्मीमा संवि-
कथा यत्त्वाहममानुषः सन्तं मानुषोऽभिमृशामीत्येवैतदाह ॥ १५ ॥ यदा श्रुतोऽ-
थाभिवासयति । नेदेनमुपरिष्ठान्नाष्टा रक्षाःस्यवपश्यान्निति नेद्वेव नग्न-इव मु-
षित-इव शयाताऽइत्यु चैव तस्माद्वाऽअभिवासयति ॥ १६ ॥ सोऽभिवासयति ।
अतमेर्यज्ञोऽतमेर्यजमानस्य प्रजा भूयादिति नेदेतदनु यज्ञो वा यजमानो वा ता-
म्याद्यदिदमभिवासायामीति तस्मादेवमभिवासयति ॥ १७ ॥ अथ पात्रीनिर्ण-

जनम् । अङ्गुलिप्रणेजनमाप्त्येभ्यो निनयति तद्यदाप्त्येभ्यो निनयति ॥ १८ ॥
ब्राह्मणम् ॥ ६ ॥ [२. २.] ॥ प्रथमः प्रपाठकः ॥ कण्डिकासङ्ख्या १२१ ॥

चतुर्था विहितो ह वाऽग्नेऽग्निरास । स यमग्नेऽग्निं होत्राय प्रावृणत स
प्राधन्वद्यं द्वितीयं प्रावृणत स पैवाधन्वद्यं तृतीयं प्रावृणत स पैवाधन्वद्यं योऽ-
यमेतर्हग्निः स भीषा निलिल्ये सोऽयः प्रविवेश तं देवा अनुविद्य सहसैवाद्भ्य
आनिन्युः सोऽपोऽभितिष्ठेवावपृथूता स्थ या अमपदनं स्थ याभ्यो वो मामका-
मनयन्तीति तत आप्त्याः सम्बभूवुस्त्रितो द्वित एकतः ॥ १ ॥ तद्वन्द्रेण सह
चेरुः । यथेदं ब्राह्मणो राजानमलुचरति स यत्र निशीर्षाणं त्वाष्ट्रं विश्वरूपं ज-
घान तस्य हैतेऽपि ब्रह्मस्य विदाञ्चक्रुः शश्वद्धैनं त्रित एव जघानास्यह तदि-
न्द्रोऽमुच्यत देवो हि सः ॥ २ ॥ त उ हैतऽऊचुः । उपैवेमऽएनो गच्छन्तु येऽ-
स्य ब्रह्मस्यावेदिषुरिति किमिति यज्ञ एवैषु मृष्टामिति तदेष्वेतद्यज्ञो मृष्टे यदेभ्यः
पात्रीनिर्णेजनमङ्गुलिप्रणेजनं निनयन्ति ॥ ३ ॥ तऽउ हाप्त्या ऊचुः । अत्येव
वयमिदमस्मत्परो नयामेति कमभीति य एवादक्षिणेन हविषा यजाताऽङ्गति तस्मा-
त्वादक्षिणेन हविषा यजेताप्त्येषु ह यज्ञो मृष्ट आप्त्या उ ह तस्मिन्मृजते योऽद-
क्षिणेन हविषा यजते ॥ ४ ॥ ततो देवाः । एतां दर्शपूर्णमासयोर्दक्षिणामकल्प-
न्यदन्वाहार्यं नेददक्षिणं हविरसदिति तन्नाना निनयति तथैभ्योऽसमदं करो-
ति तदभितपति तथैषां शृतं भवति स निनयति त्रिताय त्वा द्विताय त्वेकता-
य त्वेति पशुर्ह वाऽएष आलभ्यते यत्पुरोडाशः ॥ ५ ॥ पुरुषं ह वै देवाः ।
अग्ने पशुमालेभिरे तस्यालब्धस्य मेधोऽपचक्राम सोऽश्वं प्रविवेश तेऽश्वमालभ-
न्त तस्यालब्धस्य मेधोऽपचक्राम स गां प्रविवेश ते गां सोऽविं प्रविवेश तेऽ-
विमां—म सोऽजं प्रविवेश तेऽजमालभन्त तस्यालब्धस्य मेधोऽपचक्राम ॥ ६ ॥
स इमां पृथिवीं प्रविवेश । तं खनन्त इवान्वीषुस्तमन्वविन्दंस्ताविमौ व्रीहियवौ
तस्मादप्येतावेतर्हि खनन्त—इवैवानुविन्दन्ति स यावन्नीर्यवद्ध वाऽअस्यैते सर्वे
पशव आलब्धाः स्युस्तावन्नीर्यवद्धास्य हविरेव भवति य एवमेतद्वेदात्रो सा सम्प-
द्यदाहुः प्राङ्क्तः पशुरिति ॥ ७ ॥ यदा पिशान्यथ लोमानि भवन्ति । यदाप आ-
नयत्यथ त्वग्भवति यदा संयौत्यथ मांश्च भवति सन्तत—इव हि स तर्हि भवति
सन्ततमिव हि मांश्च यदा शृतोऽथास्थि भवति दारुण—इव हि स तर्हि भवति दा-
रुणमित्यस्थ्यथ यदुद्गासयिष्यन्नाभिघारयति तं मज्जानन्दधात्येषो सा सम्पद्यदा-
हुः प्राङ्क्तः पशुरिति ॥ ८ ॥ स यं पुरुषमाभलन्त । स किम्पुरुषोऽभवत्वावृश्च च

का० १. २. १. ९ ।

शतपथब्राह्मणे ।

गां च तौ गौरश्च गवयश्चाभवतां यमविमालमन्त स उष्ट्रोऽभवद्यमजमालमन्त स
शरभोऽभवत्तस्मादेतेषां पशूनाम्नाशितव्यमपक्रान्तमेधा हैते पशवः ॥ ६ ॥ ब्रा-
ह्मणम् ॥ १ [२. ३.] ॥

इन्द्रो ह यत्र वृत्राय वज्रं प्रजहार । स प्रहृतश्चतुर्धाऽभवत्तस्य स्फ्यस्तृतीयं
वा यावद्वा यूपस्तृतीयं वा यावद्वा रुथस्तृतीयं वा यावद्वा यत्र प्राहरत्तच्छकलोऽ-
शीर्यत स पतित्वा शरोऽभवत्तस्माच्छरो नाम यदशीर्यतैवमु स चतुर्धा वज्रोऽभ-
वत् ॥ १ ॥ ततो द्वाभ्यां ब्राह्मणा यज्ञे चरन्ति द्वाभ्यां राजन्यबन्धवः संव्या-
धे यूपेन च स्फ्येन च ब्राह्मणा रुथेन च शरेण च राजन्यबन्धवः ॥ २ ॥ स
यत्स्फ्यमादत्ते । यथैव तदिन्द्रो वृत्राय वज्रमुद्यच्छदेवमेवैष एतं पाप्मने द्विषते
भ्रातृव्याय वज्रमुद्यच्छति तस्माद्वै स्फ्यमादत्ते ॥ ३ ॥ तमादत्ते । देवस्य
त्वासवितुः प्रसवेऽश्विनोर्बाहुभ्यां पूष्णो हस्ताभ्यामाददेऽध्वरकृतं देवेभ्य इति
सविता वै देवानां प्रसविता तत्सवितृप्रसूत एवैनमेतदादत्तेऽश्विनोर्बाहुभ्यामित्य-
श्विनावध्वर्यु तत्तयोरेव बाहुभ्यामादत्ते न स्वाभ्यां वज्रो वाऽएष तस्य न ममु-
ष्यो भर्त्ता तमेताभिर्देवताभिरादत्ते ॥ ४ ॥ आददेऽध्वरकृतं देवेभ्य इति । अ-
ध्वरो वै यज्ञो यज्ञकृतं देवेभ्य इत्येवैतदाह तं सव्ये पाणौ कृत्वा दक्षिणेनाभि-
मृशय जपति सऽश्रयत्येवैनमेतद्यज्जपति ॥ ५ ॥ स जपति । इन्द्रस्य बाहुरसि द-
क्षिण इत्येष वै वीर्यवत्तमो य इन्द्रस्य बाहुर्दक्षिणस्तस्मादाहेन्द्रस्य बाहुरसि द-
क्षिण इति सहस्रभृष्टिः शततेजा इति सहस्रभृष्टिर्वै स वज्र आसीच्छततेजा यं तं
वृत्राय प्राहरत्तमेवैतत्करोति ॥ ६ ॥ वायुरसि तिग्मतेजा इति । एतद्वै तेजिष्ठं तेजो
यदयं योऽयं पवतऽएष हीमाल्लोकां स्तिर्यग्ङ्ङनुपवते सऽश्रयत्येवैनमेतद्विषतो बध
इति यदि नाभिचरद्येद्युऽअभिचरेदमुष्य बध इति ब्रूयात्तेन सऽशितेन नात्मान-
मुपस्पृशति न पृथिवीं नेदनेन वज्रेण सऽशितेनात्मानं वा पृथिवीं वा हिनसा-
नीति तस्मान्नात्मानमुपस्पृशति न पृथिवीम् ॥ ७ ॥ देवाश्च वाऽअसुराश्च । उ-
भये प्राजापत्याः पस्पृधिरे ते ह स्म यदेवा असुरान् जयन्ति ततो ह स्मैवैनान् पु-
नरूपोत्तिष्ठन्ति ॥ ८ ॥ ते ह देवा ऊचुः । जयामो वाऽअसुरास्ततस्त्वेव नः पुन-
रूपोत्तिष्ठन्ति कथं न्वेनाननपजय्यं जयेमेति ॥ ९ ॥ स हाग्निरुवाच । उदञ्चो
वै नः पलाय्य मुच्यन्तऽइत्युदञ्चो ह स्मैवैषां पलाय्य मुच्यन्ते ॥ १० ॥ स हा-
ग्निरुवाच । अहमुत्तरतः पर्येष्याम्यथ यूयमित उपसऽश्रोत्स्यथ तान्तसऽरुध्वै-
भिश्च लोकैरभिनिधास्यामो यदु चेमांल्लोकानति चतुर्थं ततः पुनर्न सऽहास्य-

न्तऽइति ॥ ११ ॥ सोऽग्निरुत्तरतः पर्येत् । अथेमऽइत् उपसमरुन्धंस्तान्तसंरु-
 ध्यैभिश्च लोकैरभिन्यदधुर्यदु चेमांल्लोकानति चतुर्थं ततः पुनर्न समजिहते तदेत-
 निदानेन यत् स्तम्बयजुः ॥ १२ ॥ स योऽसावग्नीदुत्तरतः पर्येति । अग्निरेवैष
 निदानेन तानध्वर्युरेवेत् उपसंरुणद्धि तान्तसंरु ध्यैभिश्च लोकैरभिन्यदधाति
 यदु चेमांल्लोकानति चतुर्थं ततः पुनर्न सज्जिहते तस्मादप्येतर्ह्यसुरान सज्जिहते
 येन ह्येवैनान्देवा अयावाधन्त तेनैवैनानप्येतर्हि ब्राह्मणा यज्ञेऽवबाधन्ते ॥ १३ ॥
 य उऽएव यजामानायारातीयति । यश्चैनं द्वेष्टि तमेवैतदेभिश्च लोकैरभिन्यदधा-
 ति यदु चेमांल्लोकानति चतुर्थमस्या एव सर्वं हरत्यस्यां हीमे सर्वे लोकाः
 प्रतिष्ठिताः किं हि हरेद्यदन्तरिक्षं हरामि दिवं हरामीति हरेत्तस्मादस्या
 एव सर्वं हरति ॥ १४ ॥ अथ तृणमन्तर्धाय प्रहरति । नेदनेन वज्रेण स
 शितेन पृथिवीं हिनसानीति तस्मात्तृणमन्तर्धाय प्रहरति ॥ १५ ॥ स प्रहरति ।
 पृथिवि देवयजन्त्योषध्यास्ते मूलं मा हिंसिषमित्युत्तरमूलामिव वाऽएनामेतत्करो-
 त्याददानस्तामेतदाहौषधीनां ते मूलानि मा हिंसिषमिति वज्रं गच्छ गोष्ठानमित्यभि-
 निधास्यन्नेवैतदनपक्रमि कुरुते तद्धनपक्रमि यद्वृजेऽन्तस्तस्मादाह वज्रं गच्छ गोष्ठान-
 मिति वर्षतु ते द्यौरिति यत्र वाऽअस्यै खनन्तः कूरीकुर्वन्त्यपघ्नन्ति शान्तिरापस्तदग्निः
 शान्त्या शमयति तदग्निः सन्दधाति तस्मादाह वर्षतु ते द्यौरिति बधान् देव सवितः
 परमस्यां पृथिव्यामिति देवमेवैतत्सवितारमाहान्धे तमसि बधानेति यदाह परमस्यां
 पृथिव्यामिति शतेन पाशैरित्यमुचे तदाह योऽस्मान् द्वेष्टियं च वयं द्विष्मस्तमतो मा
 मौगिति यदि नाभिचरेद्यद्युऽअभिचरेदमुमतो मा मौगिति ब्रूयात् ॥ १६ ॥ अथ
 द्वितीयं प्रहरति । अपारुं पृथिव्यै देवयजनाद्ध्यासमित्यरुर्ह वै नामा-
 सुररक्षसमास तं देवा अस्या अपाघ्नत तथोऽएवैनमेतदेषोऽस्या अपहते वज्रं गच्छ
 गोष्ठानं वर्षतु ते द्यौर्वधान् देव सवितः परमस्यां पृथिव्यां शातेन पाशैर्योऽस्मा-
 न्द्वेष्टियं च वयं द्विष्मस्तमतो मा मौगिति ॥ १७ ॥ तमग्नीदभिनिदधाति । अररो दिवं
 मा पप्त इति यत्र वै देवा अररुमसुररक्षसमपाघ्नत स दिवमपिपतिषत्तमग्निरभि-
 न्यदधादररो दिवं मा पप्त इति स न दिवमपत्तथोऽएवैनमेतदध्वर्युरेवास्मांल्लोका-
 दन्तरेति दिवोऽध्यग्नीत्तस्मादेवं करोति ॥ १८ ॥ अथ तृतीयं प्रहरति । द्रप्सस्ते
 द्यां मा स्कन्नित्ययं वाऽअस्यै द्रप्सो यमस्या इमं रसं प्रजा उपजीवन्त्येष ते दि-
 वं मा पप्तदित्येवैतदाह वज्रं गच्छ गो०—मौगिति ॥ १९ ॥ स वै त्रिर्यजुषा ह-
 रति । त्रयो वाऽइमे लोका एभिरेवैनमेतल्लोकैरभिन्यदधात्यद्वा वै तद्यदिमेलोका

अदो तद्यद्युस्तस्मात्त्रिर्यजुषा हरति ॥ २० ॥ तूष्णीं चतुर्थम् । स यदिमांल्लो-
कानतिचतुर्थमस्ति वा न वा तेनैवैतद्विपन्तं भूतव्यमववाधतेऽनद्धा वै तद्यदिमां-
ल्लोकानति चतुर्थमस्ति वा न वानद्धो तद्यत्तूष्णीं तस्मात्तूष्णीं चतुर्थम् ॥ २१ ॥
ब्राह्मणम् ॥ २ [४.] ॥

देवाश्च वाऽअमुराश्च । उभये प्राजापत्याः पस्पृधिरे ततो देवा अनुव्यमिवा-
सुस्थहासुरा मेनिरेऽस्माकमेवेदं खलु भुवनमिति ॥ १ ॥ त होचुः हन्तेषां पृथिवीं विभ-
जामहैतां विभज्योपजीवामेति ताम्रौक्षैश्चर्मभिः पश्चात्प्राञ्चो विभजमाना अभीयुः
॥ २ ॥ तद्वै देवाः शुश्रुवुः । विभजन्ते ह वाऽइमांमसुराः पृथिवीं प्रेत तदेष्ट्यामो यत्रेमांमसुरा
विभजन्ते के ततः स्याम यदस्यै न भजेमहीति ते यज्ञमेव विष्णुं पुरस्कृत्येयुः ॥ ३ ॥ ते
होचुः । अनु नोऽस्यां पृथिव्यामा भजता स्त्वेव नोऽप्यस्यां भाग इति ते हासुरा
असूयन्त-इवोक्षुर्यावदेवैष विष्णुरभिषेते तावद्वोदन्न इति ॥ ४ ॥ वामनो ह वि-
ष्णुरास । तद्देवा न जिहीडिरे महद्वै नोऽदुर्ये नोयज्ञसम्मितमदुरिति ॥ ५ ॥ ते
प्राञ्चं विष्णुं निषाद्य । छन्दोभिरभितः पर्यगृह्णन् गायत्रेण त्वा छन्दसा
परिगृह्णामीति दक्षिणतश्चैष्टुभेन त्वा छन्दसा परिगृह्णामीति पश्चाज्जागतेन त्वा
छन्दसा परिगृह्णामीत्युत्तरतः ॥ ६ ॥ तं छन्दोभिरभितः परिगृह्य । अग्निं पुर-
स्तात् समाधाय तेनार्चन्तः श्राम्यन्तश्चेरुस्तेनेमांश्च सर्वा पृथिवींश्च समविन्दन्त
तद्यदेनेनेमांश्च सर्वांश्च समविन्दन्त तस्माद्वेदिर्नाम तस्मादाहुर्वावती वेदिस्तावती
पृथिवीत्येतया हीमांश्च सर्वांश्च समविन्दन्तैवश्च ह वाऽइमांश्च सर्वांश्च सप्तनानांश्च
संवृद्धे निर्भजत्यस्यै सप्तान्य एवमेतद्वेद ॥ ७ ॥ सोऽयं विष्णुर्लानः । छन्दो-
भिरभितः परिगृहीतोऽग्निः पुरस्तान्नापक्रमणमास स तत एवौषधीनां मूलान्युप-
मुम्लोच ॥ ८ ॥ ते ह देवा ऊचुः । क नु विष्णुरभूत् क नु यज्ञोऽभूदिति ते हो-
चुश्छन्दोभिरभितः परिगृहीतोऽग्निः पुरस्तान्नापक्रमणमस्त्यत्रैवान्विच्छतेति तं
खनन्त-इवान्वीषुस्तं त्र्यङ्गुलेऽन्वविन्दंस्तस्मात्त्र्यङ्गुला वेदिः स्यात्तदु हापि
पाञ्चिस्त्र्यङ्गुलामेव सौम्यस्याध्वरस्य वेदिं चक्रे ॥ ९ ॥ तदु तथा न कुर्यात् ।
ओषधीनां वै स मूलान्युपाम्लोचत्तस्माद्वोषधीनामेव मूलान्युच्छेत्तवै ब्रूयाद्यन्वे-
वात्र विष्णुमन्वविन्दंस्तस्माद्वेदिर्नाम ॥ १० ॥ तमनुविद्योत्तरेण परिग्रहेण पर्य-
गृह्णन् । सुक्ष्मा चासिशिवा चासीति दक्षिणत इमांमेवैतत्पृथिवींश्च संविद्य सु-
क्ष्मांश्च शिवामकुर्वत स्योना चासि सुषदा चासीति पश्चादिमांमेवैतत् पृथिवींश्च
संविद्य स्योनांश्च सुषदामकुर्वतोर्जस्वती चासि पयस्वती चेत्युत्तरत इमांमेवैतत्पृथि-

वी० संविद्य रसवतीमुपजीवनीयामकुर्वत ॥ ११ ॥ स वै त्रिः पूर्वं परिग्रहं परि-
 गृह्णाति । त्रिरुत्तरं तत्पद् कृत्वः षड्वाऽऽकृतवः संवत्सरस्य संवत्सरो यज्ञः प्र-
 जापतिः स यावानेव यज्ञो यावत्यस्य मात्रा तावतमेवैतत्परिगृह्णाति ॥ १२ ॥
 षड्भिव्याहृतिभिः । पूर्वं परिग्रहं परिगृह्णाति षड्भिरुत्तरं तद्वादश कृत्वो द्वा-
 दश वै मासाः संवत्सरस्य संवत्सरो यज्ञः प्रजापतिः स यावानेव यज्ञो यावत्य-
 स्य मात्रा तावतमेवैतत्परिगृह्णाति ॥ १३ ॥ व्याममात्री पश्चात्स्यादित्याहुः ।
 एतावान्वै पुरुषः पुरुषसम्मिता द्विव्यरत्निः प्राची त्रिवृद्धि यज्ञो नात्र मात्रास्ति
 यावतीमेव स्वयं मनसा मन्येत तावतीं कुर्यात् ॥ १४ ॥ अभितोऽग्निम० साऽ-
 उन्नयति । योषा वै वेदिर्वृषाग्निः परिगृह्य वै योषा वृषाण० शेते मिथुनमेवैत-
 त्प्रजननं क्रियते तस्मादभितोऽग्निम० साऽउन्नयति ॥ १५ ॥ सा वै पश्चाद्-
 रीयसी स्यात् । मध्ये स० हारिता पुनः पुरस्तादुर्व्येवमिव हि योषां प्रश०-
 सन्ति पृथुश्रोणिर्विमृष्टान्तरा० सा मध्ये सङ्ग्राह्येति जुष्टामेवैनामेतदेवेभ्यः करो-
 ति ॥ १६ ॥ सा वै प्राक्प्रवणा स्यात् । प्राचीहि दद्यानां दिग्गथाऽऽदक्प्रव-
 णोदीची हि मनुष्याणां दिग्दक्षिणतः पुरीषं प्रत्युदूहत्येषा वै विकृपितृणा०
 सा गृह्णन्निष्प्रवणा स्यात् क्षिप्रे ह यजमानोऽमुं लोकमियात्तथो ह यजमानो
 ज्योर्जीवति तस्मादक्षिणतः पुरीषं प्रत्युदूहति पुरीषवतीं कवीत पशवो वै
 पुरीषं पशुमतीमेवैनामेतत्कुरुते ॥ १७ ॥ तां प्रतिमाष्टि । देवा ह वै सङ्ग्राम०
 सन्निधास्यन्तस्ते होचुर्हन्त यदस्यै पृथिव्याऽअनामृतं देवयजनं तच्चन्द्रमसि निद-
 धामहै स यदि नऽइतोऽसुरा जयेयुस्तत एवार्चन्तः आस्यन्तः पुनराभिभवेमेति स
 यदस्यै पृथिव्याऽअनामृतं देवयजनमासीत्तच्चन्द्रमसि न्यदधत तदेतच्चन्द्रमसि कृ-
 ष्णं तस्मादाहुश्चन्द्रमस्यस्यै पृथिव्यै देवयजनमित्यपि ह वाऽअस्यैतस्मिन्देवयजन-
 ऽइष्टं भवति तस्माद्वै प्रतिमाष्टि ॥ १८ ॥ स प्रतिमाष्टि । पुरा क्रूरस्य वि-
 सृपो विरपिश्रित्ति सङ्ग्रामो वै क्रूर० सङ्ग्रामे हि क्रूरं क्रियते हतः पुरुषो हतो
 ऽश्वः शेते पुरा हेतत्सङ्ग्रामान्यदधत तस्मादाहपुरा क्रूरस्यविसृपो विरपिश्रित्ति-
 त्युदादाय पृथिवीं जीवदानुमित्युदादाय हि यदस्यै पृथिव्यै जीवमासीत्तच्चन्द्रम-
 सि न्यदधत तस्मादाहोदादाय पृथिवीं जीवदानुमिति यामैरस्य० चन्द्रमसि स्वधा-
 भिरिति यां चन्द्रमसि ब्रह्मणादधुरित्येवैतदाह तामु धीरासोऽअनुदिश्य यजन्त-
 ऽइत्येतेनो ह तामनुदिश्य यजन्तेऽपि ह वाऽअस्यैतस्मिन्देवयजनऽइष्टं भवति य
 एवमेतद्वेद ॥ १९ ॥ अथाह प्रोक्षणीरासादयेति । वज्रो वै स्फुरो ब्राह्मणश्चेमं पु-
 रा यज्ञमभ्यजुगुपतां वज्रो वा आपस्तद्वज्रमेवैतदभिगुप्त्याऽआसादयति स वाऽउ-

पर्युपयेव प्रोक्षणीषु धार्यमाणास्वथ स्फयमुद्यच्छत्यथ यच्चिहितऽएव स्फये प्रोक्ष-
णीरासादयेद्वज्रौ ह समृच्छेयातां तथा ह वज्रौ न समृच्छेते तस्मादुपर्युपयेव
प्रोक्षणीषु धार्यमाणास्वथ स्फयमुद्यच्छति ॥ २० ॥ अथेतां वाचं वदति । प्रोक्ष-
णीरासादयेध्वं बहिरुपसादय स्रुचः सम्मृद्धिं पत्नीं सन्नह्याज्येनोदेहीति सम्प्रैष
एवैष स यदि कामयेत ब्रूयादेतद्यु कामयेताऽपि नाद्रियेत स्वयमु ह्येतदेदमतः
कर्म कर्तव्यमिति ॥ २१ ॥ अथोदञ्चथ स्फयं प्रहरति । अमुष्मे त्वा वज्रं प्रह-
रामीति यद्यभिचरेद्वज्रौ वै स्फय स्तृणुते हवैनेन ॥ २२ ॥ अथ पाणीऽअवने-
नित्ते । यद्धयस्यै क्रूरमभूत्तद्धयस्याऽएतदहर्षात्तस्मात्पाणीऽअवनेनित्ते ॥ २३ ॥
स ये हाग्रऽईजिरे । ते ह स्माद्यमर्शं यजन्ते ते पापीयाथस आसुरथ ये नेजिरं ते
श्रेयाथस आसुस्ततोऽश्रद्धा मनुष्यान्निवेद ये यजन्ते पापीयाथसस्ते भवन्ति
यऽउ न यजन्ते श्रेयाथसस्ते भवन्तीति तत इतो देवान्हविर्न जगामेतः प्रदानाद्धि
देवा उपजीवन्ति ॥ २४ ॥ तेह देवा ऊचुः । बृहस्पतिमाङ्गिरसमश्रद्धा वै मनुष्या-
नविदत्तेभ्यो विधेहि यज्ञमिति स हेत्योवाच बृहस्पतिराङ्गिरसः कथा न यजध्व
ऽइति ते होचुः किङ्काम्या यजेमहि ये यजन्ते पापीयाथसस्ते भवन्ति यऽउ न
यजन्ते श्रेयाथसस्ते भवन्तीति ॥ २५ ॥ स होवाच । बृहस्पतिराङ्गिरसो यद्वै शु-
श्रुम देवानां परिषूतं तदेष यज्ञो भवति यञ्छृतानि हवींषि कृप्ता वेदिस्तेनावम-
र्शमचारिष्ट तस्मात्पापीयाथसोऽभूत तेजानवमर्शं यजध्वं तथा श्रेयाथसो भवि-
ष्यथेत्या क्रियत इत्या बर्हिषस्तरणादिति बर्हिषा ह वै खल्वेषा शाम्यति स यदि
पुरा बर्हिषस्तरणात् किञ्चिदापद्येत बर्हिरेव तन्स्तृणन्नपास्येदथ यदा बर्हिस्तृण-
न्त्यपि पदाभितिष्ठन्ति स यो हवै विद्वाननवमर्शं यजेत श्रेयान्हवै भवति तस्मादन-
वमर्शमेव यजेत ॥ २६ ॥ ब्राह्मणम् ॥ ३ [५.] ॥ अध्यायः ॥ २ ॥

स वै स्रुचः सम्मार्ष्टि । तद्यत्स्रुचः सम्मार्ष्टि यथा वै देवानां चरणं तद्वाऽअनु म-
नुष्याणां तस्माद्यदा मनुष्याणां परिवेषणमुपकृतं भवति ॥ १ ॥ अथ पात्राणि नि-
र्णोनिजति । तैर्निर्णिज्य परिवेषित्येवं वाऽएष देवानां यज्ञो भवति यञ्छृतानि ह-
वींषि कृप्ता वेदिस्तेषामेतान्येव पात्राणि यत्स्रुचः ॥ २ ॥ स यत्सम्मार्ष्टि । नि-
र्णोनेक्तयेवैना एतन्निर्णित्काभिः प्रचराणीति तद्वै द्युनैव देवेभ्यो निर्णोनिजत्येकेन
मनुष्येभ्योऽङ्गिरश्च ब्रह्मणा च देवेभ्यऽआपो हि कुशाब्रह्मयजुरेकेनैव मनु-
ष्येभ्योऽङ्गिरैवमेतन्नाना भवति ॥ ३ ॥ अथ स्रुवमादत्ते । तं प्रतपति प्रत्यु-
ष्टं रक्तः प्रत्युष्टाऽअरातयो निष्ठमथ रक्तो निष्ठसा अरातय इति वा ॥ ४ ॥ दे-

वा ह वै यज्ञं तन्वानाः । तेऽसुररक्षसेभ्य आसङ्गाद्विभयाश्चकुस्तद्यज्ञमुखादेवैतन्ना-
 ष्ठा रक्षाऽस्यतोऽपहन्ति ॥ ५ ॥ स वाऽइत्यग्रेऽन्तरतः सम्मार्ष्टि । अनिशितोऽ-
 सि सपत्नक्षिदिति यथानुपरतो यजमानस्य सपत्नान्क्षिण्णयादेवमेतदाह वाजिनं
 त्वा वाजेध्यायै सम्माज्मीति यज्ञियं त्वा यज्ञाय सम्माज्मीत्येवैतदाहतेनैव सर्वाः
 सुचः सम्मार्ष्टि वाजिनीं त्येति सुचं तूष्णीं प्राशित्रहरणं ॥ ६ ॥ स वाऽइत्य-
 ग्रेऽन्तरतः सम्मार्ष्टीति । मूलैर्वाह्यतऽइतीव वाऽअयं प्राण इतीवोदानः प्राणोदा-
 नावेवैतदधाति तस्मादितीवेमानि लोमान्तीतीवेमानि ॥ ७ ॥ स वै सम्मृज्य-
 सम्मृज्य प्रतप्य-प्रतप्य प्रयच्छति । यथावमर्शं निर्णिज्यानवमर्शमुत्तमं परिचाल-
 येदेवं तत्तस्मात्प्रतप्य-प्रतप्य प्रयच्छति ॥ ८ ॥ स वै सुवमेवाग्रे सम्मार्ष्टि । अ-
 थेतराः सुचो योषा वै सुगृवा सुवस्तस्माद्यद्यपि बह्व्य-इव स्त्रियः सार्धं यन्ति
 य एव तास्वपि कुमारक-इव पुमान् भवति स एव तत्र प्रथम एत्यनूच्य इतरा-
 स्तस्मात्सुवमेवाग्रे सम्मार्ष्ट्यथेतराः सुचः ॥ ९ ॥ स वै तथैव सम्मृज्यात् । यथा-
 ग्निं नाभिव्युक्षेद्यथा यस्माऽअशनमाहरिष्यन्त्स्यात्तं पात्रनिर्णेजनेनाभिव्युक्षेदेवं
 तत्तस्मादु तथैव सम्मृज्याद्यथाग्निं नाभिव्युक्षेत् प्राड्वैवोत्क्रम्य ॥ १० ॥ तद्वै-
 के । सुक्सम्मार्जनान्यग्नावभ्यादधति वेदस्याहाभूवन्सुच एभिः सममार्जिपुरि-
 दं वै क्रिश्चिद्यज्ञस्य नेदिदं बर्हिर्था यज्ञाद्भवदिति तदु तथा न कुर्याद्यथा यस्माऽ-
 अशनमाहरेत्तं पात्रनिर्णेजनं पाययेदेवं तत्तस्मादु परास्येदेवैतानि ॥ ११ ॥ अथ
 पत्नीऽऽ सन्नहति । जघनार्धो वाऽएष यज्ञस्य यत्पत्नी प्राङ् मे यज्ञस्तायमानो
 यादिति युनक्त्येवैनामेतद्युक्ता मे यज्ञमन्वासाताऽइति ॥ १२ ॥ योक्तेण सन्नह-
 ति । योक्तेण हि योग्यं युञ्जन्त्यस्ति वै पत्न्या अमेध्यं यदवाचीनं नाभेरथैतदा-
 ज्यमवेक्षिष्यमाणा भवति तदेवास्या एतद्योक्तेणान्तर्दधात्यथ मेध्येनैवोत्तरार्धेना-
 ज्यमवेक्षते तस्मात्पत्नीऽऽ सन्नहति ॥ १३ ॥ स वाऽअभिवासः सन्नहति । ओ-
 षधयो वै वासो वरुण्या रज्जुस्तदोषधीरेवैतदन्तर्दधाति तथो हैनामेषा वरुण्या
 रज्जुर्न हिनस्ति तस्मादभिवासः सन्नहति ॥ १४ ॥ स सन्नहति । अदित्यै रा-
 स्नासीतीयं वै पृथिव्यदितिः सेयं देवानां पत्न्येषा वाऽएतस्य पत्नी भवति तद-
 स्या एतद्रास्नामेव करोति न रज्जुऽऽ हिरो वै रास्ना तामेवास्या एतत्करोति
 ॥ १५ ॥ स वै न ग्रन्थिं कुर्यात् । वरुणो वै ग्रन्थिर्वरुणोऽपत्नीं गृहणीयाद्यद्य-
 ग्रन्थिं कुर्यात्तस्मान्न ग्रन्थिं करोति ॥ १६ ॥ ऊर्ध्वमेवोद्गूहति । विष्णोर्वेष्ट्योऽसी-
 ति सा वै न पश्चात्प्राचीं देवानां यज्ञमन्वासीतेयं वै पृथिव्यदितिः सेयं देवानां

पत्नी सा पश्चात्प्राची देवानां यज्ञमन्वास्ते तद्धेमापभ्यारोहेत् सा पत्नी क्षिप्तेऽमुं
 लोकमियात्तथो ह पत्नी ज्योग्जीवति तदस्या ऽप्येतन्निहनुते तथो हैनामियं न
 हिनस्ति तस्माद् दक्षिणतः—इवैवान्वासीत् ॥ १७ ॥ अथाज्यमवेक्षते । योषा वै
 पत्नीरेत आज्यं मिथुनमेवैतत्तज्जननं क्रियते तस्मादाज्यमवेक्षते ॥ १८ ॥ सावे-
 क्षते । अदब्धेन त्वा चक्षुषावपश्यामीत्यनार्त्तेन त्वा चक्षुषावपश्यामीत्येवैतदाहाग्ने
 जिह्वासीति यदा वाऽएतदग्नौ जुह्वत्यथाग्नेर्जिह्वा—इवोत्तिष्ठन्ति तस्मादाहाग्नेर्जिह्वा-
 सीति सुहृद्वेभ्य इति साधु देवेभ्य इत्येवैतदाह धाम्ने—धाम्ने मे भव यजुषे—यजुषऽइ-
 ति सर्वस्मै मे यज्ञायैथी त्येवैतदाह ॥ १९ ॥ अथाज्यमादाय प्राङ्मुद्राहरति । तदाहवनीये-
 ऽधिश्रयति यस्याहवनीये हवींश्चैव श्रयन्ति सर्वो मे यज्ञ आहवनीये श्रुतोऽसदित्यथ
 यदमुत्राग्रेऽधिश्रयति पत्नीश्चैव काशयिष्यन्भवति न हि तदवकल्पते यत् सामि प्रत्य-
 ग्यरेत्पत्नीमवकाशयिष्यामीत्यथ यत्पत्नीं नावकाशयेदन्तरियाद्ध यज्ञात्पत्नीं तथो
 ह यज्ञात्पत्नीं नान्तरेति तस्माद् सार्धमेव विलाप्य प्राङ्मुद्राहरत्यवकाशय पत्नीं य-
 स्यो पत्नी न भवत्यग्रऽएव तस्याहवनीयेऽधिश्रयति तत्तत आदत्ते तदन्तर्वेद्यासा-
 दयति ॥ २० ॥ तदाहुः । नान्तर्वेद्यासादयेदतो वै देवानां पत्नीः संयाजयन्त्य-
 वसभा अह देवानां पत्नीः करोति परः पुंश्चसो हास्य पत्नी भवतीति तदु हो-
 वाच याज्ञवल्क्यो यथादिष्टं पत्न्या अस्तु कस्तदाद्रियेत यत्परः पुंश्चसा वा
 पत्नी स्या यथा वा यज्ञो वेदिर्यज्ञ आज्यं यज्ञावज्ञं निर्मिमाऽइति तस्माद-
 न्तर्वेद्यासादयेत् ॥ २१ ॥ प्रोक्षणीषु पवित्रे भवतः । ते तत आदत्ते
 ताभ्यामाज्यमुत्पुनात्येको वाऽउत्पुनस्य बन्धुर्मध्यमेवैतत्करोति ॥ २२ ॥ स
 उत्पुनाति । सवितुस्त्वा प्रसवऽउत्पुनाम्यच्छिद्रेण पवित्रेण सूर्यस्य रश्मि-
 भिरिति सोऽसावेव बन्धुः ॥ २३ ॥ शतम् २०० ॥ अथाज्यलिप्ताभ्यां पवित्रा-
 भ्याम् । प्रोक्षणीरुत्पुनाति सवितुर्वः प्रसवऽउत्पु०.....बन्धुः ॥ २४ ॥ तद्यदा-
 ज्यलिप्ताभ्यां पवित्राभ्याम् । प्रोक्षणीरुत्पुनाति तदप्सु पयो दधाति तदिदमप्सु
 पयो हितमिदं हि यदा वर्षत्यथौषधयो जायन्तऽओषधीर्जग्ध्वापःपीत्वा तत एष
 रसः सम्भवति तस्माद् रसस्यो चैव सर्वत्वाय ॥ २५ ॥ अथाज्यमवेक्षते । तद्धे-
 के यजमानमवरुयापयन्ति तदु होवाच याज्ञवल्क्यः कथं नु न स्वयमध्वर्यवो भवन्ति
 कथं स्वयं नान्वाहुर्यत्र भूयस्य—इवाशिषः क्रियन्ते कथं न्वेषामत्रैव श्रद्धा भव-
 तीति यां वै कां च यज्ञऽऋत्विज आशिषमाशासते यजमानस्यैव सा तस्मादध्व-
 र्युरेवावेक्षते ॥ २६ ॥ सोऽवेक्षते । सत्यं वै चक्षुः सत्यं हि वै चक्षुस्तस्माद्यदि-

दानीं द्वौ विवदमाना वेयातामहमदर्शमहमश्रौषमिति य एव ब्रूयादहमदर्शमिति त-
स्माऽएव श्रद्धयाम तत्सत्येनैवैतत्समर्द्धयति ॥ २७ ॥ सोऽवेक्षते । तेजोसि शुक्र-
मस्य मृतमसीति स एष सत्य एव मन्त्रस्तेजो ह्येतच्छुक्रं ह्येतदमृतं ह्येतत्तत्स-
त्येनैवैतत्समर्द्धयति ॥ २८ ॥ ब्राह्मणम् ॥ ४ ॥ [३.१.] ॥

(पुरुषो वै यज्ञः । पुरुषस्तेन यज्ञो यदेनं पुरुषस्तनुतऽएष वै तायमानो या-
वानेव पुरुषस्तावान् विधीयते तस्मात्पुरुषो यज्ञः ॥ १ ॥ तस्येयमेव जुहूः । इ-
यमुपभृदात्मैव ध्रुवा तद्वाऽआत्मन एवेमानि सर्वाण्यज्ञानि प्रभवन्ति तस्माद् ध्रु-
वाया एव सर्वो यज्ञः प्रभवति ॥ २ ॥ प्राण एव स्रुवः । सोऽयं प्राणः सर्वा-
ण्यज्ञान्यनुसञ्चरति तस्माद् स्रुवः सर्वा अनु स्रुचः सञ्चरति ॥ ३ ॥ तस्यासावेव
द्यौर्जुहूः । अथेदमन्तरिक्षमुपभृदियमेव ध्रुवा तद्वाऽअस्या एवेमे सर्वे लोकाः प्रभ-
वन्ति तस्माद् ध्रुवाया एव सर्वो यज्ञः प्रभवति ॥ ४ ॥ अयमेव स्रुवो योऽयम्प-
वते । सोऽयमिमान्तर्वाल्लोकाननुपवते तस्माद् स्रुवः सर्वा अनु स्रुचः सञ्चरति
॥ ५ ॥ स एष यज्ञस्तायमानः । देवेभ्यस्तायतऽऋतुभ्यश्छन्दोभ्यो यद्धविस्तदे-
वानां यत्सोमो राजा यत्पुरोडाशस्तत्तदादिश्य गृह्णात्यमुष्मै त्वा जुष्टं गृह्णा-
मीत्येवमु हतेषाम् ॥ ६ ॥ अथ यान्याज्यानि गृह्यन्ते । ऋतुभ्यश्चैव तानि छन्दो-
भ्यश्च गृह्यन्ते तत्तदनादिश्याज्यस्यैव रूपेण गृह्णाति स वै चतुर्जुह्वां गृ-
ह्णात्यष्टौकृत्व उपभृति ॥ ७ ॥ स यच्चतुर्जुह्वां गृह्णाति । ऋतुभ्य-
स्तद् गृह्णाति प्रयाजेभ्यो हि तद्गृह्णात्यृतवो हि प्रयाजास्तत्तदनादि-
श्याज्यस्यैव रूपेण गृह्णात्यजामितायै जामि ह कुर्याद्यद्वसन्ताय त्वा ग्रीष्माय
त्वेति गृह्णीयात्तस्मादनादिश्याज्यस्यैव रूपेण गृह्णाति ॥ ८ ॥ अथ यदष्टौ-
कृत्व उपभृति गृह्णाति । छन्दोभ्यस्तद्गृह्णात्यनुयजेभ्यो हि तद् गृह्णाति छ-
न्दाश्चि ह्यनुयाजास्तत्तदनादिश्याज्यस्यैव रूपेण गृह्णात्यजामितायै जामि ह
कुर्याद्यद्गायत्र्यै त्वा त्रिष्टुभे त्वेति गृह्णीयात्तस्मादनादिश्याज्यस्यैव रूपेण गृ-
ह्णाति ॥ ९ ॥ अथ यच्चतुर्ध्रुवायां गृह्णाति । सर्वस्मै तद्यज्ञाय गृह्णाति तत्तदना-
दिश्याज्यस्यैव रूपेण गृह्णाति कस्माऽउ ह्यादिशेद्यतः सर्वाभ्य एव देवताभ्योऽ-
वद्यति तस्मादनादिश्याज्यस्यैव रूपेण गृह्णाति ॥ १० ॥ यंजमान एव जुहू-
मनु । योऽस्माऽअरातीयती स उपभृतमन्वत्तैव जुहूमन्वाद्य उपभृतमन्वत्तैव जुहू-
राद्य उपभृत्स वै चतुर्जुह्वां गृह्णात्यष्टौकृत्व उपभृति ॥ ११ ॥ स यच्चतुर्जुह्वां गृ-

कां० १. ३. ५. १२ ।

शतपथब्राह्मणे ।

२१

हृणाति । अत्तारमेवैतत्परिमिततरं कनीयांशं करोत्यथ यदष्टौ कृत्व उपभृति
 गृह्णात्याद्यमेवैतदपरिमिततरं भूयांशं करोति तद्वि समृद्धं यत्रात्ता कनीयानाद्यो
 भूयान् ॥ १२ ॥ स वै चतुर्जुह्वां गृह्णन् । भूय आज्यं गृह्णात्यष्टौकृत्व उपभृति
 गृह्णन्कनीय आज्यं गृह्णाति ॥ १३ ॥ स यच्चतुर्जुह्वां गृह्णन् । भूय आज्यं गृ-
 ह्णात्यत्तारमेवैतत्परिमिततरं कनीयांशं कुर्वस्तस्मिन्वीर्यं वलं दधात्यथ यदष्टौकृत्व
 उपभृति गृह्णन् कनीय आज्यं गृह्णात्याद्यमेवैतदपरिमिततरं भूयांशं कुर्वस्तम-
 वीर्यमवलीयांशं करोति तस्मादुत राजापारां विशं प्रावसायाप्येकेशमनैव जि-
 नाति त्वद्यथा त्वत्कामयते तथा सचतऽएतेनो ह तद्वीर्येण यजुह्वां भूय आज्यं गृह्-
 णाति स यज्जुह्वां गृह्णाति जुह्वैव तज्जुहोति यदुपभृति गृह्णाति जुह्वैव तज्जुहो-
 ति ॥ १४ ॥ तदाहुः । कस्माऽउ तर्ह्युपभृति गृहीयाद्यदुपभृता न जुहोतीति स
 यद्वोपभृता जुहुयात्पृथग्यैवेमाः प्रजाः स्युर्नैवात्ता स्यान्नाद्यः स्यादथ यत्तज्जुह्वैव
 समानीय जुहोति तस्मादिमा विशः क्षत्रियाय वलिं हरन्त्यथ यदुपभृति गृह्-
 णाति तस्मादु क्षत्रियस्यैव वशे सति वैश्यं पशव उपतिष्ठन्तेऽथ यत्तज्जुह्वैव समा-
 नीय जुहोति तस्माद्यदोत क्षत्रियः कामयतेऽथाह वैश्य मयि यत्ते परो निहितं
 तदाहरेति तं जिनाति त्वद्यथा त्वत्कामयते तथा सचतऽएतेनो ह तद्वीर्येण ॥ १५ ॥
 तानि वाऽएतानि । छन्दोभ्य आज्यानि गृह्णन्ते स यच्चतुर्जुह्वां गृह्णाति गायत्र्यै
 तद् गृह्णात्यथ यदष्टौकृत्व उपभृति गृह्णाति त्रिष्टुब्जगतीभ्यां तद् गृह्णात्यथ यच्च-
 तुर्ध्रुवायां गृह्णात्यनुष्टुभे तद् गृह्णाति वाग्वाऽअनुष्टुब्वाचो वाऽइदं सर्वं प्रभ-
 वति तस्मादु ध्रुवाया एव सर्वो यज्ञः प्रभवतीयं वाऽ अनुष्टुबस्यै वाऽ इदं सर्वं
 प्रभवति तस्मादु ध्रुवाया एव सर्वो यज्ञः प्रभवति ॥ १६ ॥ स गृह्णाति । धाम ना-
 मासि प्रियं देवानामित्येतद्वै देवानां प्रियतमं धाम यदाज्यं तस्मादाह धाम नामा-
 सि प्रियं देवानामित्यनाधृष्टं देवयजनमसीति वज्रोह्याज्यं तस्मादाहानाधृष्टं देवयज-
 नमसीति ॥ १७ ॥ स एतेन यजुषा । सकृज्जुह्वां गृह्णाति त्रिस्तूष्णीमेतेनैव य-
 जुषा सकृदुपभृति गृह्णाति सप्तकृत्वस्तूष्णीमेतेनैव यजुषा सकृद्ध्रुवायां गृह्णाति
 त्रिस्तूष्णीं तदाहुस्त्रिस्त्रिरेव यजुषा गृह्णीयात्त्रिष्टुब्धि यज्ञ इति तदुनु सकृत्सकृदे-
 वात्रो ह्येव निर्गृहीतं सम्पद्यते ॥ १८ ॥ ब्राह्मणम् ॥ ५ ॥ [३.२.] ॥

प्रोक्षणीरध्वर्युरादत्ते । स इधमेषाग्रे प्रोक्षति कृष्णोऽस्याखरेष्टोऽग्रे त्वा जु-
 ष्ठं प्रोक्षामीति तन्मेध्यमेवैतदग्नये करोति ॥ १ ॥ अथ वेदिं प्रोक्षति । वेदिरसि
 वहिषे त्वा जुष्टां प्रोक्षामि तन्मेध्यामेवैतद्वहिषे करोति ॥ २ ॥ अथास्मै वहिः प्र-

यच्छति । तत्पुस्त्याद् ग्रन्थ्यासादयति तत्प्रोक्षति वहिरसि सुगन्धस्तुवा जुष्टं प्रो-
क्षामि तन्मेध्यमेवैतत्सुगन्धः करोति ॥ ३ ॥ अथ याः प्रोक्षयः परिशिष्यन्ते ।
ताभिरोषधीनां मूलान्युपनिनयत्यदित्यै व्युन्दनमसीतीयं वै पृथिव्यादितिस्तदस्या
एवैतदोषधीनां मूलान्युपोनत्ति ता इमा आर्द्रमूला ओषधयस्तस्माद्यद्यपि शुष्का-
रग्राणि भवन्त्यार्द्राण्येव मूलानि भवन्ति ॥ ४ ॥ अथ विस्रष्टस्य ग्रन्थम् ।
पुरस्तात्प्रस्तरं गृह्णाति विष्णो स्तुपोऽसीति यज्ञो वै विष्णुस्तस्येयमेव शिखा
स्तुप एतामेवास्मिन्नेतदधाति पुरस्ताद् गृह्णाति पुरस्ताद्ध्ययः स्तुपस्तस्मात्पुर-
स्ताद् गृह्णाति ॥ ५ ॥ अथ सन्नहनं विस्रष्टस्यति । प्रकृतं हैवास्य स्त्री विजा-
यतऽइति तस्मात्सन्नहनं विस्रष्टस्यति तदक्षिणायाः श्रोणौ निदधाति नीविहै-
वास्येषा दक्षिणत—इव हीयं नीविस्तस्मादक्षिणायाः श्रोणौ निदधाति तत्पुनर-
भिच्छादयत्यभिच्छन्नैव हीयं नीविस्तस्मात्पुनरभिच्छादयति ॥ ६ ॥ अथ वहिं स्तु-
णाति । अयं वै स्तुपः प्रस्तरौ यान्यवाश्च लोमानि तान्येवास्य यदितरं वहिं
स्तान्येवास्मिन्नेतदधाति तस्माद्वहिं स्तुणाति ॥ ७ ॥ योषा वै वेदिः । तामेतद्देवा-
श्च पर्यासते ये चेमे ब्राह्मणाः शुश्रुवाः सोऽनूचानास्तेष्वेवैनामेतत्पर्यासीनेष्वन-
ग्नां करोत्यनग्नतायाऽएव तस्माद्वहिं स्तुणाति ॥ ८ ॥ यावती वै वेदिः । ताव-
ती पृथिव्योषधयो वहिस्तदस्यामेवैतत्पृथिव्या मोषधीदधाति ता इमा अस्यांपृथि-
व्यामोषधयः प्रतिष्ठितास्तस्माद्वहिं स्तुणाति ॥ ९ ॥ तद्वै बहुलः स्तुणीयादित्या-
हुः । यत्र वाऽअस्यै बहुलतमा ओषधयस्तदस्या उपजीवनीयतमं तस्माद्वहुलः स्तु-
णीयादिति तद्वै तदाहर्त्येवाधि त्रिवृत्स्तुणाति त्रिवृद्धि यज्ञोऽथोऽपि प्रवृहः स्तु-
णीयात्स्तुणन्ति वहिरानुषगिति तृषिणाभ्यनूक्तमधरमूलः स्तुणात्यधरमूला—इ-
व हीमा अस्यां पृथिव्यामोषधयः प्रतिष्ठितास्तस्मादधरमूलः स्तुणाति ॥ १० ॥ स
स्तुणाति । ऊर्णम्रदसं त्वा स्तुणामि स्वासस्थां देवेभ्यऽइति साध्वीं देवेभ्य इत्येवै-
तदाह यदाहोर्णम्रदसं त्वेति स्वासस्थां देवेभ्य इति स्वासदां देवेभ्य इत्येवैतदाह
॥ ११ ॥ अथाग्निं कल्पयति । शिरो वै यज्ञस्याहवनीयः पूर्वोऽर्थो वै शिरः पूर्वा-
र्धमेवैतद्यज्ञस्य कल्पयत्युपर्युपरि प्रस्तरं धारयन्कल्पयत्ययं वै स्तुपः प्रस्तर एतमेवा-
स्मिन्नेतत्प्रति दधाति तस्मादुपर्युपरिप्रस्तरं धारयन्कल्पयति ॥ १२ ॥ अथ परि-
धीन् परिदधाति । तद्यत्परिधीन्परिदधाति यत्र वै देवा अग्नेऽग्निः होत्राय प्रावृणत
तद्दोवाच न वाऽअहमिदमुत्सहे यद्वो होतास्यां यद्वो हव्यं वहेयं त्रीन्पूर्वांन्प्रावृद्धं
ते प्राधन्विपुस्तास्तु मेऽवकल्पयताथ वाऽअहमेतदुस्ताद्ये यद्वो होता स्यां येद्वा ह-

व्यं वहेयमिति तथेति तानस्माऽएतान्वाकल्पयंस्तुऽएते परिधयः ॥ १३ ॥ सहोवाच ।
 वज्रो वै तान्वषट्कारः प्रावृणग्वाज्राह्वै वषट्काराद्विभेमि यन्मा वज्रो वषट्कारो न
 प्रवृज्यादेतैरेव मा परिधत्त तथा मा वज्रो वषट्कारो न प्रवर्च्यतीति तथेति तमेतैः
 पर्यदधुस्तं न वज्रो वषट्कारः प्रावृणक्तद्वैवैतदग्नये नह्यति यदेतैः परिदधाति ॥
 १४ ॥ तऽ उ हैतुऽऽजुः । इदमु चेदस्पान्यज्ञे युङ्क्थास्तेवास्माकमपि यज्ञे भागऽ-
 इति ॥ १५ ॥ तथेति देवा अग्नवन् । युद्धहिष्पारिधिं स्कन्दस्यति तद्युष्मासु हुतम्-
 थ यद् उपयुर्परि होष्यन्ति तद्वोऽविष्यतीति स यदग्नौ जुह्वति तदेनानवत्यथ यदे-
 नानुपयुपरि जुह्वति तदेनानवत्यथ युद्धहिष्पारिधिं स्कन्दति तदेतेषु हुतं तस्मादु ह
 नाग—इव स्कन्धः स्यादिमां वै ते प्राविशन्त्यद्वा ऽइदं किञ्च स्कन्दत्यस्यामेव त-
 त्सर्वं प्रतितिष्ठति ॥ १६ ॥ स स्कन्धमभिमृशति । भुवपतये स्वाहा भुवनपतये स्वा-
 हा भूतानां पतये स्वाहेत्येतानि वै तेषामग्नीनां नामानि यद्वुवपतिभुवर्न पतिर्भूतानां
 पतिस्तद्यथा वषट्कृतः हुतमेवमस्यैतेष्वग्निषु भवति ॥ १७ ॥ तद्वै के । इध्मस्यैवैतान्
 परिधीन् परिदधाति तदु तथा न कुर्यादनवकृप्ता ह तस्यैते भवन्ति यानिध्मस्य
 परिदधात्यभ्याधानाय ह्येवेध्मःक्रियते तस्यो हैवैतेऽवकृप्ता भवन्ति यस्यैतान-
 न्यानाहरन्ति परिधयऽइति तस्मादन्यानेवाहरेयुः ॥ १८ ॥ ते वै पालाशाः स्युः ।
 ब्रह्म वै पलाशो ब्रह्माग्निरग्नयो हि तस्मात्पालाशाः स्युः ॥ १९ ॥ यदि पा-
 लाशान्न विन्देत् । अथोऽअपि वैकङ्कता स्युर्यादि वैकङ्कतान्न विन्देदथोऽ अपि का-
 र्ष्मर्यमयाः स्युर्यादि कार्ष्मर्यमयान्न विन्देदथोऽ अपि वैल्वाः स्युरथो खादिरा अथोऽ
 औदुम्बरा एते हि वृक्षा यज्ञियास्तस्मादेतेषां वृक्षाणां भवन्ति ॥ २० ॥ ब्राह्म-
 णम् ॥ ६ ॥ [३.३.] ॥ द्वितीयः प्रपाठकः ॥ कण्डिकासङ्ख्या १२२ ॥

ते वाऽआर्द्राः स्युः । एतद्व्येषां जीवमेतेन सतेजस एतेन वीर्यवन्तस्तस्मा-
 दार्द्राः स्युः ॥ १ ॥ स मध्यमेवाग्रे । परिधिं परिदधाति गन्धर्वस्त्वा विश्वाव-
 सुः परिदधातु विश्वस्यारिष्ट्यै यजमानस्य परिधिरस्यग्निरिड ईडित इति ॥ २ ॥
 अथ दक्षिणं परिदधाति । इन्द्रस्य बाहुरसि दक्षिणो विश्वस्यारिष्ट्यै यजमानस्य
 परिधिरस्यग्निरिड ईडित इति ॥ ३ ॥ अथोत्तरं परिदधाति । मित्रावरुणौ त्वा-
 चरतः परिधत्तां ध्रुवेण धर्मणा विश्वस्यारिष्ट्यै यजमानस्य परिधिरस्यग्निरिड
 ईडित इत्यग्नयो हि तस्मादाहाग्निरिड ईडित इति ॥ ४ ॥ अथ समिधमभ्याद-
 धाति । स मध्यमेवाग्रे परिधिमुपस्पृशति तेनैतानग्रे समिन्धेऽथाग्नावभ्यादधाति

तेनोऽअग्निं प्रत्यक्षं समिन्धे ॥ ५ ॥ सोऽभ्यादधाति । वीतिहोत्रं त्वा कवे द्यु-
मन्तं समिधीमहि । अग्ने बृहन्तमध्वरऽइत्येतया गायत्र्या गायत्रीमेवैतत्समिन्धे
सा गायत्री समिद्धान्यानि छन्दांस्सि समिन्धे छन्दांस्सि समिद्धानि देवेभ्यो यज्ञं
बहन्ति ॥ ६ ॥ अथ यां द्वितीयां समिधमभ्यादधाति । वसन्तमेव तया समि-
न्धे स वसन्तः समिद्धोऽन्या नृत्तून्समिन्धऽऋतवः समिद्धाः प्रजाश्च प्रजनयन्त्योप-
धीश्च पचन्ति सोभ्यादधाति समिदसीति समिद्धिः वसन्तः ॥ ७ ॥ अथाभ्याधाय ज-
पाति सूर्यस्त्वा पुरस्तात्पातु कस्याश्चिदभिश्चस्त्याऽइति गुप्त्यै वाऽअभितः परिधयो
भवन्त्यथैतत्सूर्यमेव पुरस्ताद्गोप्तारं करोति नेत्पुरस्तान्नाष्ट्रा रक्षांस्स्यभ्यवचरानि-
ति सूर्यो हि नाष्ट्राणां रक्षसामपहन्ता ॥ ८ ॥ अथ यामेवाम् तृतीयां समिधम-
भ्यादधाति । अनुयाजेषु ब्राह्मणमेव तया समिन्धे स ब्राह्मणः समिद्धो देवेभ्यो
यज्ञं बहति ॥ ९ ॥ अथ स्तीर्णा वेदिमुपावर्त्तते । सद्ये तृणेऽआदाय तिरश्ची नि-
दधाति सवितुर्बाहू स्थ इत्ययं वै स्तुपः प्रस्तरोऽथास्यैते भुवावेव तिरश्ची निदधाति
तस्मादिमे तिरश्च्यौ भुवौ क्षत्रं वै प्रस्तरो विशऽइतरं बर्हिः क्षत्रस्य चैव विशश्च
विधृत्यै तस्मात्तिरश्ची निदधाति तस्माद्वै विधृती नाम ॥ १० ॥ तत्प्रस्तरं
स्तृणाति । ऊर्णम्रदसं त्वा स्तृणामि स्वासस्थं देवेभ्य इति साधुं देवेभ्य इत्ये-
वैतदाह यदाहोर्णम्रदसं त्वेति स्वासस्थं देवेभ्य इति स्वासदं देवेभ्य इत्येवैतदाह
॥ ११ ॥ तमभिनिदधाति । आ त्वा वसवो रुद्रा आदित्याः सदान्त्वित्येते वै
त्रया देवा यद्वसवो रुद्रा आदित्या एते त्वाभीदन्त्वित्येवैतदाहाभिनिहित एव
सव्येन पाणिना भवति ॥ १२ ॥ अथ दक्षिणेन जुहूं प्रतिगृह्णाति । नेदिह पुरा
नाष्ट्रा रक्षांस्याविशानिति ब्राह्मणो हिरक्षसामपहन्ता तस्मादभिनिहित एव स-
व्येन पाणिना भवति ॥ १३ ॥ अथ जुहूं प्रति गृह्णाति । घृताच्यसि जुहूर्नाम्ने-
ति घृताची हि जुहूर्हि नाम्ना सेदं प्रियेण धाम्ना प्रियं सद आसीदेति घृताच्य-
स्युपभृन्नाम्नेत्युपभृतं घृताची ह्युपभृद्धि नाम्ना सेदं प्रियेण धाम्ना प्रियं सद आ-
सीदेति घृताच्यसि ध्रुवा नाम्नेति ध्रुवां घृताची हि ध्रुवा हि नाम्ना सेदं प्रियेण
धाम्ना प्रियं सद आसीदेति प्रियेण धाम्ना प्रियं सद आसीदेति यदन्यद्व-
विः ॥ १४ ॥ स वाऽउपरि जुहूं सादयति । अथ इतराः स्रुचः क्षत्रं वै जुहू-
र्विश इतराः स्रुचः क्षत्रमेवैतद्विश उत्तरं करोति तस्मादुपर्यासीनं क्षत्रियमधस्तादि-
माः प्रजा उपासते तस्मादुपरि जुहूं सादयत्यथ इतराः स्रुचः ॥ १५ ॥ सोऽ-
भिमृशति । ध्रुवा असदन्निति ध्रुवा ह्यसदनृतस्य योनाविति यज्ञो वाऽऋतस्य
योनिर्यज्ञे ह्यसदंस्ता विष्णो पाहि पाहि यज्ञं पाहि यज्ञपतिमिति तद्यजमानमाह

पाहि मां यज्ञन्यमिति तदप्यात्मानं यज्ञान्नान्तरेतियज्ञो वै विष्णुस्तद्यज्ञायैवैतत्सर्वं
परिददाति गुप्त्यै तस्मादाह ता विष्णो पाहीति ॥ १६ ॥ ब्राह्मणम् ॥ १ ॥ [४. ॥

इन्धे ह वा एतदध्वर्युः । इन्धेनाग्निं तस्मादिन्धो नाम समिन्धे सामिधेनी-
भिर्होता तस्मात्सामिधेन्यो नाम ॥ १ ॥ स आह । अग्नये समिध्यमानायानुब्रूही-
त्यग्नये होतृत्समिध्यमानायान्वाह ॥ २ ॥ तदु हैकऽआहुः । अग्नये समिध्यमानाय
होतरनुब्रूहीति तदु तथा न ब्रूयादहोता वाऽएष पुरा भवति यदैवैनं प्रवृणोतेऽथ
होता तस्मादु ब्रूयादग्नये समिध्यमानायानुब्रूहीत्येव ॥ ३ ॥ आग्नेयीन्वाह ।
स्वयैवैनमेतदेतया समिन्धे गायत्रीन्वाह गायत्रं वाऽअग्नेश्छन्दः स्वेनैवैनमेत-
च्छन्दसा समिन्धे वीर्यं गायत्री ब्रह्म गायत्री वीर्येणैवैनमेतत्समिन्धे ॥ ४ ॥ ए-
कादशान्वाह । एकादशाक्षरा वै त्रिष्टुब्ब्रह्म गायत्री क्षत्रं त्रिष्टुवेताभ्यामेवैनमेत-
दुभाभ्यां वीर्याभ्यां समिन्धे तस्मादेकादशान्वाह ॥ ५ ॥ स वै त्रि प्रथमाम-
न्वाह । त्रिरुत्तमां त्रिवृत्प्रायणा हि यज्ञास्त्रिवृदुदयनास्तस्मात्त्रिः प्रथमामन्वाह त्रि-
रुत्तमाम् ॥ ६ ॥ ताः पञ्चदश सामिधेन्यः सम्पद्यन्ते । पञ्चदशो वै वज्रो वीर्यं
वज्रे वीर्यमेवैतत्सामिधेनीराभिसम्पादयति तस्मादेतास्वनूच्यमानासु यं द्विष्या-
त्तमङ्गुष्ठाभ्यामववाधेतेदमहममुमववाधऽइति तदेनमेतेन वज्रेणाववाधते ॥ ७ ॥
पञ्चदश वा अर्द्धमासस्य रात्रयः । अर्द्धमासशो वै संवत्सरो भवन्नेति तद्वात्रीरा-
प्नोति ॥ ८ ॥ पञ्चदशानामु वै गायत्रीणाम् । त्रीणि च शतानि षष्टिश्चाक्षराणि
त्रीणि च वै शतानि षष्टिश्च संवत्सरस्याहानि तदहान्याप्नोति तद्वेव संवत्सरमा-
प्नोति ॥ ९ ॥ सप्तदशसामिधेनीः । इष्ट्याऽअनुब्रूयादुपांशु तस्यै देवतायै यजति
यस्याऽइष्टिं निर्वपति द्वादश वै मासाः संवत्सरस्य पञ्चर्त्तव एष एव प्रजा-
पतिः सप्तदशः सर्वं वै प्रजापतिस्तत्सर्वेणैव तं काममनपराधं राध्नोति यस्मै
कामायेष्टिं निर्वपत्युपांशु देवतां यजत्यनिरुक्तं वाऽउपांशु सर्वं वाऽअनिरुक्तं त-
त्सर्वेणैव तं काममनपराधं राध्नोति यस्मै कामायेष्टिं निर्वपत्येष इष्टेरुपचारः
॥ १० ॥ एकविंशतिं सामिधेनीः । अपि दर्शपूर्णमासयोरनुब्रूयादित्याहुर्द्वा-
दश वै मासाः संवत्सरस्य पञ्चर्त्तवस्त्रयो लोकास्तद्विंशतिरेषऽएवैकविंशो
य एष तपति सैषा गतिरेषा प्रतिष्ठा तदेतां गतिमेतां प्रतिष्ठां गच्छति तस्मादेकविंश-
तिमनुब्रूयात् ॥ ११ ॥ ता हैता गत श्रेयानुब्रूयात् । यइच्छेन्न श्रेयान्स्यान्न प्रापीया-
निति यादृशाय हैव सतेन्वाहुस्तादृङ्गा हैव भवति प्रापीयान्वा यस्यैवं विदुष एता अ-
न्वाहुः सो ऽ एषा मीमांसेव न त्वेवैता अनूच्यन्ते ॥ १२ ॥ त्रिरेव प्रथमां त्रि-

रुत्तमामनवानन्ननुब्रूयात् । त्रयोवा ऽ इमे लोकास्तदिमानेवैतल्लोकान्तसन्तनोतीमा-
ल्लोकान्तस्पृणुते त्रय इमे पुरुषे प्राणा एतमेवास्मिन्नेतत्सन्ततमव्यवच्छिन्नदधात्वे-
तदनुवचनं ॥ १३ ॥ स यावदस्य वचः स्यात् । एवमेवानुविवक्षेत्तस्यैतस्य परि-
चक्षोत साम्यवान्यादनवानन्ननुविवक्षेत्तत्कर्म विवृक्षेत् सा परिचक्षा ॥ १४ ॥ स
यद्येतन्नो दाशंसेत । अप्येकैकामेवानवानन्ननु ब्रूयात्तदेकैकयेमेमाल्लोकान्तसन्त
नोत्येकैकयेमाल्लोकान्तस्पृणुतेऽथ यत्प्राणं दधाति गायत्री वै प्राणः स यत्कृ-
त्स्नां गायत्रीमन्वाह तत्कृत्स्नं प्राणं दधाति तस्मादेकैकामेवानवानन्ननुब्रूयात्
॥ १५ ॥ ता वै सन्तता अव्यवच्छिन्ना अन्वाह । संवत्सरस्यैतदहोरात्राणि स-
न्तनोति तानीमानि संवत्सरस्याहोरात्राणि सन्ततान्यव्यवच्छिन्नानि परिप्लवन्ते
द्विषत्ऽउचैवैतद्भ्रातृव्याय नोपस्थानं करोत्युपस्थानं ह कुर्याद्यदसन्तता अनु-
ब्रूयात्तस्माद्वै सन्तता अव्यवच्छिन्ना अन्वाह ॥ १६ ॥ ब्राह्मणम् ॥ २ ॥ [५]
अध्यायः ॥ ३ ॥

हिङ्कृत्यान्वाह । नासामा यज्ञोऽस्तीति वाऽआहुर्न वाऽअहिङ्कृत्य साम गी-
यते सयद्धिङ्करोति तद्धिङ्कारस्य रूपं क्रियते प्रणवेनैव साम्नो रूपमुपगच्छत्यो३-
म् ओ३मित्येतेनो हास्यैष सर्व एव ससामा यज्ञो भवति ॥ १ ॥ यद्वेव हिङ्क-
रोति । प्राणो वै हिङ्कारः प्राणो हि वै हिङ्कारस्तस्मादपिगृह्य नासिके न हि-
ङ्कर्तुं शक्नोति वाचावाऽऽचमन्वाह वाक्च वै प्राणश्च मिथुनं तदेतत्पुरस्ता-
न्मिथुनं प्रजननं क्रियते सामिधेनीनां तस्माद्वै हिङ्कृत्यान्वाह ॥ २ ॥ स वाऽ-
उपांशु हिङ्करोति । अथ यदुचैर्हिङ्कुर्यादन्यतरदेव कुर्याद्वाचमेव तस्मादुपा-
ंशु हिङ्करोति ॥ ३ ॥ स वाऽएति च प्रेति चान्वाह । गायत्रीमेवैतदर्वाचीं च
परार्चीं च युनक्ति पराच्यह देवेभ्यो यज्ञं ब्रूहत्यर्वाचीं मनुष्यानवाति तस्माद्वाऽए-
ति च प्रेति चान्वाह ॥ ४ ॥ यद्वेवेति च प्रेति चान्वाह । प्रेति वै प्राण एत्युदानः
प्राणोदानावेवैतदधाति तस्माद्वाऽएति च प्रेति चान्वाह ॥ ५ ॥ यद्वेवेति च प्रेति
चान्वाह । प्रेति वै रेतः सिच्यतऽएति प्रजायते प्रेति पशवो वितिष्ठन्तऽएति स-
मावर्तन्ते सर्वे वाऽइदमेति च प्रेति च तस्माद्वाऽएति च प्रेति चान्वाह ॥ ६ ॥
सोऽन्वाह । प्र वो वाजा अभिद्यव इति तन्नुप्रेति भवत्यग्निऽआयाहि वीतयऽइति
तद्वेति भवति ॥ ७ ॥ तदु हैकऽआहुः । उभयं वाऽ एतत्प्रेति सम्पद्यतऽइति तदु
तदातिविज्ञान्यामिव प्र वो वाजा अभिद्यवऽइति तन्नु प्रेत्यग्निऽआयाहि वीतयऽइति
तद्वेति ॥ ८ ॥ सोऽन्वाह । प्र वो वाजा अभिद्यव इति तन्नु प्रेति भवति वाजा

इत्यन्नं वै राजा अन्नमेवैतदभ्यनूक्तमभिधव इत्यर्द्धमासा वा ऽअभिधवोऽर्द्धमासा
 नेवैतदभ्यनूक्तं हविष्मन्त इति पशवो वै हविष्मन्तः पशूनेवै तदभ्यनूक्तम् ॥
 ६ ॥ घृताच्येति । विदेद्यो ह माथवोऽग्निं वैश्वानरं मुखे वभार तस्य गोतमो रा-
 हूगण आषिः पुरोहित आस तस्मै ह स्मामन्व्यमाणो न प्रतिशृणोति नेन्मेऽग्नि-
 वैश्वानरो मुखाच्छिष्यद्याताऽइति ॥ १० ॥ तमृग्भिर्ह्वयितुं दधे । वीतिहोत्रं त्वा
 कवे द्युमन्तं समिधीमहि । अग्ने बृहन्तमध्वरे विदेद्येति ॥ ११ ॥ स न प्रतिशु-
 श्राव । उदग्ने शुचयस्तव शुक्रा आजन्त ईरते । तव ज्योतींश्च्यर्च्यो विदेघा-
 इति ॥ १२ ॥ स इनेवप्रतिशुश्राव । तं त्वा घृतस्नवीमह ऽइत्येवाभिव्याहरदथास्य
 घृतकीर्त्तवेवाग्निर्वैश्वानरो मुखादुज्ज्ज्वाल तन्न शशाक धारयितुं साऽस्य मुखा-
 श्लिष्येदे स इमां पृथिवीं प्रापादः ॥ १३ ॥ तर्हि विदेद्यो माथव आस । सरस्व-
 त्यां स तत एव प्राङ्दृष्टन्न भीयायेमां पृथिवीं तं गोतमश्च राहूगणो विदेघश्च
 माथवः पश्चाद्बृहन्तमन्वीयतुः स इमाः सर्वा नदीरतिददाह सदानीरेत्युत्तरादग्नि-
 रोर्निर्द्धावति तां ह वै नातिददाह तां ह स्म तां पुरा ब्राह्मणा न तरन्त्यनति-
 दग्धाग्निना वैश्वानरेणेति ॥ १४ ॥ तत एतर्हि । प्राचीनं बहवो ब्राह्मणास्तद्धा-
 क्षेत्रतरमिवास स्वावितरमिवास्वादितमग्निना वैश्वानरेणेति ॥ १५ ॥ तदु हैतर्हि ।
 क्षेत्रतरमिव ब्राह्मणा उ हि नूनमेनद्यज्ञैरसिष्वदन्त्सापि जघन्ये नैदावे समिवैव
 कोपयति तावच्छीतानतिदग्धा ह्यग्निना वैश्वानरेण ॥ १६ ॥ स होवाच । वि-
 देद्यो माथवः काहं भवानीत्यत एव ते प्राचीनं भुवनमिति होवाच सैषाप्येतर्हि
 कोसलविदेहानां मर्यादा तेहिमाथवाः ॥ १७ ॥ अथ होवाच । गोतमो राहूगणः
 कथं नु नऽआमन्व्यमाणो न प्रत्यश्रौषीरिति स होवाचाग्निर्मे वैश्वानरो मुखेऽभूत्स
 नेन्मे मुखाच्छिष्यद्यातै तस्मात्ते न प्रत्यश्रौषमिति ॥ १८ ॥ तदु कथमभूदिति ।
 यत्रैव त्वं घृतस्नवीमह ऽइत्येवाभिव्याहर्षीस्तदेव मे घृतकीर्त्तवेवाग्निर्वैश्वानरो मुखादुद-
 ज्वालीत्तं नाशकं धारयितुं स मे मुखान्निरपादीति ॥ १९ ॥ स यत्सामिधेनीषु
 घृतवत् । सामिधेनमेव तत्समेवैनं तेनेन्धे वीर्यमेवास्मिन्दधाति ॥ २० ॥ तदु घृता-
 च्येति । देवान् जिगाति सुम्नयुरिति यजमानो वै सुम्नयुः सहि देवान् जिगीषि-
 ति सहि देवान् जिघां सति तस्मादाह देवान् जिगाति सुम्नयुरिति सैषाग्रेयी
 सत्यनिरुक्ता सर्वं वाऽअनिरुक्तं सर्वेणैवैतत्प्रतिपद्यते ॥ २१ ॥ अग्नऽआयाहि
 वीतयऽइति । तद्धेति भवति वीतयऽइति समन्तिकमिव ह वाऽइमेऽग्रे लोका आसुरि-
 त्युन्मृश्या हैव द्यौरास ॥ २२ ॥ ते देवा अकामयन्त । कथं नु ने इम लोका वि-
 तरां स्युः कथं न इदं वरीय—इव स्यादिति तानेतैरेव त्रिभिरक्षरैर्व्यनयन् वी-

तयऽइति तऽ इमे विदूरं लोकास्ततो देवेभ्यो वरीयोऽभवद्वरीयो ह वाऽअस्य भ-
वति यस्यैवं विदुष एतामन्वाहुर्वीतयऽ इति ॥ २३ ॥ गृणानो हव्य दा-
तयऽ इति । यजमानो वै हव्यदातिर्गृणानो यजमानायेत्येवैतदाह निहोता
सत्सि बर्हिषीत्याग्निर्वै होतायं लोको बर्हिरस्मिन्नेवैतल्लोकेऽग्निं दधाति
सोऽयमस्मिन्ल्लोकेऽग्निर्हितः सैषमेव लोकमभ्यनूक्तेममेवैतया लोकं जयति
यस्यैवं विदुष एतामन्वाहुः ॥ २४ ॥ तं त्वा समिद्धिरङ्गिर इति । समिद्धि
र्हेतमङ्गिरस गन्धताङ्गिर इत्यङ्गिरा उ ह्यग्निर्घृतेन वर्द्धयामसीति तत्सामिधेनं
पदं समेवैनं तेनेन्द्रे वीर्यमेवास्मिन्दधाति ॥ २५ ॥ शतम् ॥ ३०० ॥ बृहच्छो-
चा यविष्ठयेति । बृहदुष्टेष शोचति समिद्धो यविष्ठयेति यविष्ठो ह्यग्निस्तस्मादाह
यविष्ठयेति सैषैतमेव लोकमभ्यनूक्तान्तरिक्षलोकमेव तस्मादाग्नेयी सत्यनिरुक्तानिरु-
क्तो हेष लोक एतमेवैतया लोकं जयति यस्यैवं विदुष एतामन्वाहुः ॥ २६ ॥ सनः
पृथु श्रवायमिति । अदो वै पृथु यस्मिन्देवा एतच्छ्रवायं यस्मिन्देवा अच्छा देव
विवाससीत्यच्छ देव विवासस्येतन्नो गमयेत्येवैतदाह ॥ २७ ॥ बृहदग्ने सुवीर्यमि-
ति । अदो वै बृहद्यस्मिन्देवा एतत्सुवीर्यं यस्मिन्देवाः सैषैतमेव लोकमभ्यनूक्ता
दिवमेवैतमेवैतया लोकं जयति यस्यैवं विदुष एतामन्वाहुः ॥ २८ ॥ सोऽन्वाह । इ-
डेन्यो नमस्य इतीडेन्यो हेष नमस्यो हेष तिरस्तमांशसि दर्शत इति तिर—इव
हेष तमांशसि समिद्धो ददशे समग्निरिध्यते वृषेति सऽं हीध्यते वृषा वृषो ऽअग्निः
समिध्यतऽइति सऽं हीध्यते ॥ २९ ॥ अश्वो न देववाहन इति । अश्वो ह वाऽ-
एष भूत्वा देवेभ्यो यज्ञं वहति यज्ञे नेत्यृच्योमिति तत्तस्मादाहाश्वो न देववाहन
इति ॥ ३० ॥ तऽं हविष्मन्त ईडतऽइति । हविष्मन्तो ह्येतं मनुष्या ईडते तस्मा-
दाह तऽं हविष्मन्त ईडतऽइति ॥ ३१ ॥ वृषणं त्वा वयं वृषन्वृषणः समिधी-
महीति । सऽं ह्येनमिन्धतेऽग्ने दीद्यतं बृहदिति दीद्येव हेष बृहन्समिद्धः ॥ ३२ ॥
तं वाऽएतम् । वृषण्वन्तं त्रिचमन्वाहाग्नेय्यो वाऽएताः सर्वाः सामिधेन्यो भवन्ती-
न्द्रो वै यज्ञस्य देवतेन्द्रो वृषैतेनो हास्यैताः सेन्द्राः सामिधेन्यो भवन्ति तस्माद्वृष-
ण्वन्तं त्रिचमन्वाह ॥ ३३ ॥ सोऽन्वाह । अग्निं दूतं वृणीमहऽइति देवाश्च वा
ऽअसुराश्चोभये प्राजापत्याः पस्पृधिरे तान्त्स्पर्धमानान्गायत्र्यन्तरा तस्थौ या वै
सा गायत्र्यासीदियं वै सा पृथिवीयऽं हैव तदन्तरा तस्थौ तऽउभयऽएव विदा-
श्चकुर्यतरान्वै न इयमुपावत्स्यति ते भविष्यन्ति परेतरे भविष्यन्तीति तामुभयऽए-
वोपमन्त्रयाश्चक्रिरेऽग्निरेव देवानां दूत आस सहरत्ता इत्यसुररत्तसमसुराणां
साग्निमेवानुप्रेयाय तस्मादन्वाहाग्निं दूतं वृणीमहऽइति स हि देवानां दूत आसी-

होतारं विश्ववेदसमिति ॥ ३४ ॥ तदु हैकेऽन्वाहुः । होता यो विश्ववेदस इति
 नेदरमित्यात्मानं ब्रवाणीति तदु तथा न ब्रूयान्मानुषं ॥ ह ते यो कु-
 र्वन्ति व्यृद्धं वै तद्यज्ञस्य यन्मानुषं नेद्व्यृद्धं यज्ञे कर्वाणीति तस्माद्य-
 थैवर्चानूक्तमेवानुब्रूयाद्धोतारं विश्ववेदसमित्येवास्य यज्ञस्य सुकृतमित्येष
 हि यज्ञस्य सुकृतुर्यदग्निस्तस्मादाहास्य यज्ञस्य सुकृतुमिति सेयं देवानुपाववर्त्त
 ततो देवा अभवन्परासुरा भवति ह वा ऽआत्मना परास्य सपत्ना भवन्ति यस्यै-
 वं विदुष एतामन्वाहुः ॥ ३५ ॥ तां वाऽअष्टमीमनुब्रूयात् । गायत्री वाऽएषा नि-
 दानेनाष्टाक्षरा वै गायत्री तस्मादष्टमीमनुब्रूयात् ॥ ३६ ॥ तद्धैके । पुरस्ताद्धाय्ये
 दधत्यन्नं धाय्ये मुखतुऽइदमन्नाद्यं दध्म इति वदन्तस्तदु तथा न कुर्याद्वनवक्त्रा
 तस्यैषा भवति यः पुरस्ताद्धाय्ये दधाति दशमी वा हितर्ह्येकादशी वा सम्पद्यते
 तस्यो हैवैषावक्त्रा भवति यस्यैतामष्टमीमन्वाहुस्तस्मादुपरिष्ठादेव धाय्ये दध्यात्
 ॥ ३७ ॥ समिध्यमानो ऽअध्वर इति । अध्वरो वै यज्ञः समिध्यमानो यज्ञ इत्ये-
 वैतदाहाग्निः पावक ईड्य इति पावको ह्येष ईड्यो ह्येष शोचिष्केशस्तमीमह इ-
 ति शोचन्तीव ह्येतस्य केशाः समिद्धस्य समिद्धोऽअग्नऽआहुतेत्यतः प्राचीनं
 सर्वमिधमभ्यादध्याद्यदन्यत्समिधोऽपवृद्धऽइव ह्येतद्धोता यद्वाऽअन्यत्समिध इध्म-
 स्यातिरिच्यतेऽतिरिक्तं तद्यद्वै यज्ञस्यातिरिक्तं द्विषन्तं ॥ हास्य तदभ्रातृव्यमभ्यति-
 रिच्यते तस्मादतः प्राचीनं सर्वमिधमभ्यादध्याद्यदन्यत्समिधः ॥ ३८ ॥ देवान्यक्षि
 स्वध्वरेति । अध्वरो वै यज्ञो देवान्यक्षि सुयज्ञियेत्येवैतदाह त्वं ॥ हि हव्यवाडसी-
 त्येष हि हव्यवाड्यदग्निस्तस्मादाह त्वं ॥ हि हव्यवाडसीत्या जुहोता दुवस्यता-
 ग्निं प्रयत्यध्वर । वृणीध्वं ॥ हव्यवाहनमिति सम्प्रेष्यत्येवैतयाजुहुत च यजत च
 यस्मै कामाय समैन्धिद्वं तत्कुरुतेत्येवैतदाहाग्निं प्रयत्यध्वर इत्यध्वरो वै यज्ञोऽग्निं
 प्रयति यज्ञ इत्ये वैतदाह वृणीध्वं ॥ हव्यवाहनमित्येष हि हव्यवाहनो यदग्निस्त-
 स्मादाह वृणीध्वं ॥ हव्यवाहनमिति ॥ ३९ ॥ तं वाऽएतम् । अध्वरवन्तं त्रिचम-
 न्वाह देवान्ह वै यज्ञेन यजमानान्तसपत्ना असुरा दुधूर्पाश्चकुस्ते दुधूर्षन्त एव न
 शेकुर्धूर्षितुं ते परावभूवुस्तस्माद्यज्ञोऽध्वरो नाम दुधूर्षन्ह वाऽएनं सपत्नः पराभ-
 वति यस्यैवं विदुषोऽध्वरवन्तं त्रिचमन्वाहुर्ग्यावद्वेव सौम्येनाध्वरेणेषा जयति ता-
 वज्जयति ॥ ४० ॥ ब्राह्मणम् ॥ ३ ॥ [४. १.] ॥

एतद्ध वै देवा अग्निं गरिष्ठेऽयुञ्जन् । यद्धोतृत्व इदं नो हव्यं बहेति तमे-
 तद्गरिष्ठे युक्त्वोपामदन्वीर्यवान्वै त्वमस्यलं वै त्वमेतस्माऽअसीति वीर्यं समादधतो

यथेदमप्येतर्हि ज्ञातीनां यं गरिष्ठे युञ्जन्ति तमुपमदन्ति वीर्यवान्वै त्वमस्यत्वं वै त्वमेत-
स्माऽअसीति वीर्यं समादधतः स यदत ऊर्ध्वमन्वाहोपस्तौत्येवैनमेतद्वीर्यमेवास्मिन्द-
धाति ॥ १ ॥ अग्ने महो२॥ ऽअसि ब्राह्मण भारतेति । ब्रह्म ह्यग्निस्तस्मादाह
ब्राह्मणेति भारतेत्येष हि देवेभ्यो हव्यं भरति तस्माद्भरतोऽग्निरित्याहुरेष उ वा
ऽइमाः प्रजाः प्राणो भूत्वा विभर्त्ति तस्माद्वेवाह भारतेति ॥ २ ॥ अथार्षेयं प्रवृ-
णीते । ऋषिभ्यश्चैवैनमेतदेवेभ्यश्च निवेदयत्ययं महावीर्यो यो यज्ञं प्रापदिति त-
स्मादार्षेयं प्रवृणीते ॥ ३ ॥ परस्तादर्वाक् प्रवृणीते । परस्ताद्ध्यर्वाच्यः प्रजाः प्र-
जायन्ते ज्यायसस्पतयऽउ चैवैतं निहनुतऽइदं हि पितैवाग्रेऽथ पुत्रोऽथ पौत्रस्त-
स्मात्परस्तादर्वाक् प्रवृणीते ॥ ४ ॥ स अप्रार्षेयमुक्त्वाह । देवेद्धो मन्विद्ध इति देवा
ह्येतमग्रेऽपेन्धत तस्मादाह देवेद्ध इति मन्विद्ध इति मनुर्ह्येतमग्रे ऽपेन्द्ध तस्मादाह
मन्विद्ध इति ॥ ५ ॥ ऋषिषुत इति । ऋषयो ह्येतमग्रेऽस्तुर्वस्तुस्मादाहर्षिषुत इ-
ति ॥ ६ ॥ विप्रानुमदित इति । एते वै विप्रायदृषय एते ह्येतमन्वमदंस्तस्मादाह
विप्रानुमदित इति ॥ ७ ॥ कविशस्त इति एते वै कवयो यदृषय एते ह्येतमश-
संस्तस्मादाह कविशस्त इति ॥ ८ ॥ ब्रह्मसंशित इति । ब्रह्मसंशितो ह्येष घृ-
ताहवन इति घृताहवनो ह्येषः ॥ ९ ॥ प्रणीर्यज्ञानां रथीरध्वराणामिति । एतेन
वै सर्वान्यज्ञान्प्रणयन्ति ये च पाकयज्ञा ये चेतरे तस्मादाह प्रणीर्यज्ञानामिति ॥
१० ॥ रथीरध्वराणामिति । रथो ह वाऽएष भूत्वा देवेभ्यो यज्ञं वहति तस्मादा-
ह रथीरध्वराणामिति ॥ ११ ॥ अतूर्तो होता तूर्णिर्हव्यवाहिति । न ह्येतं रक्षां
सि तरन्ति तस्मादाहातूर्त्तो हेतेति तूर्णिर्हव्यवाहिति सर्वं ह्येष पाप्मानं तरति
तस्मादाह तूर्णिर्हव्यवाहिति ॥ १२ ॥ आस्पत्रं जुहूर्देवानामिति । देवपात्रं वाऽ-
एष यदाग्निस्तस्मादग्नौ सर्वेभ्यो देवेभ्यो जुहति देवपात्रं ह्येष प्राप्नोति ह वै
तस्य पात्रं यस्य पात्रं प्रेप्स्यति य एवमेतद्वेद ॥ १३ ॥ चमसो देवपान इति ।
चमसेन ह वाऽएतेन भूतेन देवा भक्षयन्ति तस्मादाह चमसो देवपान इति ॥ १४ ॥
अगो२॥ ऽइवाग्ने नेमिर्देवांस्त्वं परिभूरसीति । यथारान्नेमिः सर्वतः परिभूरेवं त्वं
देवान्तस्सर्वतः परिभूरसीत्येवैतदाह ॥ १५ ॥ आवह देवान्यजमानायेति । तदस्मै
यज्ञाय देवानावोढवाऽआहाग्निमग्नऽआवहेति तदाग्नेयायाज्यभागायाग्निमावोढ-
वाऽआह सोममावहेति तत्सौम्यायाज्यभागाय सोममावोढवाऽआहाग्निमावहेति
तद्य एष उभयत्राच्युत आग्नेयः पुरोडाशो भवति तस्माऽअग्निमावोढवाऽआह ॥
१६ ॥ अथ यथादेवतम् । देवां २ ॥ ऽआज्यपां २ ॥ ऽआवहेतितत्प्रयाजानु-
याजानावोढवाऽआह प्रयाजानुयाजावै देवा आज्यपा अग्निं होत्रयावहेति

तदग्निं होत्रायावोढवाऽआह स्वं महिमानमावहेति तत्स्वं महिमानमावोढवाऽ-
आह वाग्वाऽअस्यस्वो महिमा तद्वाचमावोढवाऽआहा च बृह जातवेदः सुयज्ञा च
यजेति तद्या एवैतदेवता आवोढवाऽआह ता एवैतदाहा चैनावहानुष्ठया च यजेति
यदाह सुयज्ञा च यजेति ॥ १७ ॥ स वै तिष्ठन्नन्वाह । अन्वाह ह्येतदसौ ह्यनुवा-
क्या तदसावेवैतद्भूतान्वाह तस्मात्तिष्ठन्नन्वाह ॥ १८ ॥ आसीनो याज्यां यजति।
इयं हि याज्या तस्मान्न कश्चन तिष्ठन्याज्यां यजतीत्यं हि याज्या तदियमेवै-
तद्भूत्वा यजति तस्मादासीनो याज्यां यजति ॥ १९ ॥ ब्राह्मणम् ॥ ४ [४.२.] ॥

यो ह वाऽअग्निः सामिधेनीभिः समिद्धः । अतितरां ह वै स इतरस्मा-
दग्नेस्तपत्यनवधृष्यो हि भवत्यनवधृष्यः ॥ १ ॥ स यथा हैवाग्निः । सामिधे-
नीभिः समिद्धस्तपत्येव हैव ब्राह्मणः सामिधेनीर्विद्वाननुब्रूयंस्तपत्यनवधृष्यो हि
भवत्यनवधृष्यः ॥ २ ॥ सोऽन्वाह । प्रव इति प्राणो वै प्रवान्प्राणमेवैतया समि-
न्देऽग्नऽआयाहि वीतयऽइत्यपानो वाऽएतवा नपानमेवैतया समिन्दे बृहच्छोचा
यविष्ठयेत्युदानो वै बृहच्छोचा उदानमेवैतया समिन्दे ॥ ३ ॥ स नः पृथु श्रवा-
यमिति । श्रोत्रं वै पृथु श्रवायत्यं श्रोत्रेण हीदमुरु पृथु शृणोति श्रोत्रमेवैतया
समिन्दे ॥ ४ ॥ ईडेन्यो नमस्य इति । वाग्वाऽईडेन्या वाग्वादीत्यं सर्वमीद्रे वा-
चेदत्यं सर्वमीदितं वाचमेवैतया समिन्दे ॥ ५ ॥ अश्वो न देववाहन इति ।
मनो वै देववाहनं मनो हीदं मनस्विनं भूयिष्ठं वनीवाह्यते मन एवैतया समिन्दे
॥ ६ ॥ अग्ने दीद्यतं बृहदिति । चक्षुर्वै दीदयेव चक्षुरेवैतया समिन्दे ॥ ७ ॥
अग्निं दूतं वृणीमहऽइति । य एवायं मध्यमः प्राण एतमेवैतया समिन्दे सा है-
षान्तस्था प्राणानामतोऽह्यन्यऽऊर्द्धाः प्राणा अतोऽन्येऽवाश्चोऽन्तस्था ह भवत्य-
न्तस्थामेनं मन्यन्ते यऽएवमेतामन्तस्थां प्राणानां वेद ॥ ८ ॥ शोचिष्केशस्तमीमह-
ऽइति । शिश्रं वै शोचिष्केशत्यं शिश्रं हीदत्यं शिश्रिनं भूयिष्ठं शोचयति शि-
श्रमेवैतया समिन्दे ॥ ९ ॥ समिद्धोऽग्नऽआहुतेति । य एवायमवाहप्राण एत-
मेवैतया समिन्देऽआ जुहोता दुवस्यतेति सर्वमात्मानं समिन्देऽआ नखेभ्योऽ-
थो लोभ्यः ॥ १० ॥ स यद्येनं प्रथमायात्यं सामिधेन्यामनुव्याहरेत् । तं प्रति ब्रू-
यात्प्राणं वाऽएतदात्मनोऽग्नावाधाः प्राणेनात्मन आर्त्तिमारिष्यसीति तथा हैव
स्यात् ॥ ११ ॥ यदि द्वितीयस्यामनुव्याहरेत् । तं प्रति ब्रूयादपानं वाऽएतदा-
त्मनोऽग्नावाधा अपानेनात्मन आर्त्तिमारिष्यसीति तथा हैव स्यात् ॥ १२ ॥ य-
दि तृतीयस्यामनुव्याहरेत् । तं प्रति ब्रूयादुदानं वाऽएतदात्मनोऽग्नावाधा उदानेना-
स्यात् ॥ १३ ॥

यदि चतुर्थ्यामनुव्याहरेत् । तं प्रति ब्रूयाच्छ्रोत्रं वाऽएतदात्मनोऽग्नावाधाः श्रोत्रे-
णात्मन आर्तिमारिष्यसि बाधो भविष्यसीति तथा हैव स्यात् ॥ १४ ॥ यदि पञ्च-
म्यामनुव्याहरेत् । तं प्रति ब्रूयाद्वाचं वाऽएतदात्मनोऽग्नावाधा वाचात्मन आर्तिमारि-
ष्यसि मूको भविष्यसीति तथा हैव स्यात् ॥ १५ ॥ यदि षष्ठ्यामनुव्याहरेत् । तं प्रति ब्रू-
यान्मनो वाऽएतदात्मनोऽग्नावाधा मनसात्मन आर्तिमारिष्यसि मनोमुषिगृहीतो
मोमुषश्चरिष्यसीति तथा हैव स्यात् ॥ १६ ॥ यदि सप्तम्यामनुव्याहरेत् । तं प्रति ब्रू-
याच्चतुर्वाऽएतदात्मनोऽग्नावाधाश्चक्षुषात्मन आर्तिमारिष्यस्यन्धो भविष्यसीति
तथा हैव स्यात् ॥ १७ ॥ यद्यष्टम्यामनुव्याहरेत् । तं प्रति ब्रूयान्मध्यं वाऽएतत्पा-
णमात्मनोऽग्नावाधा मध्येन प्राणेनात्मन आर्तिमारिष्यस्युद्धमाय मरिष्यसीति त-
था हैव स्यात् ॥ १८ ॥ यदि नवम्यामनुव्याहरेत् तं प्रति ब्रूयाच्छिश्नं वाऽएतदा-
न्मनोऽग्नावाधाः शिश्रेनात्मन आर्तिमारिष्यसि क्लीबो भविष्यसीति तथा हैव
स्यात् ॥ १९ ॥ यदि दशम्यामनुव्याहरेत् । तं प्रति ब्रूयाद्वाक्च वाऽएतत्प्राणमा-
त्मनोऽग्नावाधा अवाचा प्राणेनात्मन आर्तिमारिष्यस्यपिन्द्रो मरिष्यसीति त-
था हैव स्यात् ॥ २० ॥ यद्येकादश्यामनुव्याहरेत् । तं प्रति ब्रूयात्सर्वं वाऽएतदा-
त्मानमग्नावाधाः सर्वेणात्मन आर्तिमारिष्यसि क्षिप्रं लोकेष्यसीति तथा हैव
स्यात् ॥ २१ ॥ स यथा हैवाग्निः । सामिधेनीभिः समिद्धमापयति न्येत्येव
हैव ब्राह्मणं सामिधेनीर्विद्धासं समनुब्रुवन्तमनुव्याहृत्यार्ति न्येति ॥ २२ ॥
ब्राह्मणम् ॥ ५ ॥ [४. ३.] ॥

तं वाऽएतमग्निं समैन्धिषत । समिद्धे देवेभ्यो जुहवामेति तस्मिन्नेतेऽएव
प्रथमेऽआहुती जुहोति मनसे चैव वाचे च मनश्च हैव वाक् च युजौ देवेभ्यो यज्ञं
वहतः ॥ १ ॥ स यदुपांशु क्रियते । तन्मनो देवेभ्यो यज्ञं वहत्यथ यद्वाचा ति-
रुक्तं क्रियते तद्वाग्देवेभ्यो यज्ञं वहत्येतद्वाऽइदं द्वयं क्रियते तदेतेऽएवैतत्सन्तर्पयति
तृप्ते प्रीति देवेभ्यो यज्ञं वहात इति ॥ २ ॥ सुवेण तमाधारयति । यं मनसऽआधा-
रयति वृषा हि मनो वृषा हि सुवः ॥ ३ ॥ सुचा तमाधारयति । यं वाचऽआधा-
रयति योषा हि वाग्योषा हि सुरू ॥ ४ ॥ तूष्णीं तमाधारयति । यं मनसऽ
आधारयति न स्वाहेति चनानिरुक्तं हि मनोऽनिरुक्तं द्वेयतद्यत्तूष्णीम् ॥ ५ ॥
मन्त्रेण तमाधारयति । यं वाचऽआधारयति निरुक्ता हि वाङ्निरुक्ता हि मन्त्रः
॥ ६ ॥ आसीनस्तमाधारयति । यं मनसऽआधारयति तिष्ठन्तं यं वाचे मनश्च
ह वै वाक् च युजौ देवेभ्यो यज्ञं वहतो यतरो वै युजोर्हसीयान्भवत्युपवहं वै तस्मै

का० १. ४. ६. ७ ।

शतपथब्राह्मणे ।

३३

कुर्वन्ति वाग्वै मनसो हृसीयस्यपरिमिततरमिव हि मनः परिमिततरेव हि वाक्-
 द्वाचऽप्वैतदुपवहं करोति ते सयुजौ देवेभ्यो यज्ञं वहतस्तस्मात्तिष्ठन्वाचऽआधार-
 यति ॥ ७ ॥ देवा ह वै यज्ञं तन्वानाः । तेऽसुररक्षसेभ्य आसङ्गाद्विभयाञ्च-
 कुस्तऽएतदक्षिणतः प्रत्युदश्रयञ्चुच्छ्रितमिव हि वीर्यं तस्मादक्षिणतस्तिष्ठन्नाधारयति
 स युदभयत आधारयति तस्मादिदं मनश्च वाक्च समानमेव सन्नेव शिरो ह वै
 यज्ञस्यैतयोरन्यतर आधारयोर्मूलमन्यतरः ॥ ८ ॥ सुवेण तमाधारयति । यो मूलं
 यज्ञस्य सुचा तमाधारयति यः शिरो यज्ञस्य ॥ ९ ॥ तूष्णीं तमाधारयति ।
 यो मूलं यज्ञस्य तूष्णीमिव हीदं मूलं नो ह्यत्र वाग्वदति ॥ १० ॥ मन्त्रे-
 ण तमाधारयति । यः शिरो यज्ञस्य वाग्धि मन्त्रः शीर्ष्णो ही यमधि
 वाग्वदति ॥ ११ ॥ आसीनस्तमाधारयति । यो मूलं यज्ञस्य निषण्णमिव
 हीदं मूलं तिष्ठस्तमाधारयति यः शिरो यज्ञस्य तिष्ठतीव हीदं शिरः ॥ १२ ॥
 स सुवेण पूर्वमाधारमाधार्याह । अग्निमग्नीत्सम्मृद्धीति यथा धुरमध्यूहेदेवं तद्यत्
 पूर्वमाधारमाधारयत्यध्युह्य हि धुरं युञ्जन्ति ॥ १३ ॥ अथ सम्मार्ष्टि । युनक्त्येवै-
 नमेतद्युक्तो देवेभ्यो यज्ञं वहादिति तस्मात्सम्मार्ष्टि परिक्रामथ सम्मार्ष्टि परिक्रा-
 मथ हि योग्यं युञ्जन्ति त्रिस्त्रिः सम्मार्ष्टि त्रिवृद्धि यज्ञः ॥ १४ ॥ स सम्मार्ष्टि ।
 अग्ने वाजजिह्वाजं त्वा सरिष्यन्तं त्वा वाजजितथ सम्मार्ज्मीति यज्ञं त्वा वच्य-
 न्तं यज्ञियथ सम्मार्ज्मीत्येवैतदाहाथोपरिष्ठात्तूष्णीं त्रिस्तहथा युक्त्वा प्राजित्प्रेहि
 वहेत्येवमेवैतत्कुशयोपक्षिपति प्रेहि देवेभ्यो यज्ञं वहेति तस्मादुपरिष्ठात्तूष्णीं त्रिस्त-
 द्यदेतदन्तरेण कर्म क्रियते तस्मादिदं मनश्च वाक्च समानमेव सन्नेव ॥ १५ ॥
 ब्राह्मणम् ॥ ६ ॥ [४. ४] ॥ तृतीयः प्रपाठकः ॥ कण्डिका सङ्ख्या १२० ॥

स सुचोत्तरमाधारमाधारयिष्यन् । पूर्वेण सुचावज्जालिं निदधाति नमो दे-
 वेभ्यः स्वधा पितृभ्य इति तदेवेभ्यश्चैवैतत्पितृभ्यश्चात्विज्यं करिष्यन्निहुते सु-
 यमे मे भूयास्तमिति सुचावादत्ते सुभरे मे भूयास्तं भर्तुं वाथ शक्यमित्येवैतदा-
 हास्कन्नमद्य देवेभ्य आज्यथ सम्भ्रयासमित्यविबुधमद्य देवेभ्यो यज्ञं तनवाऽ
 इत्येवैतदाह ॥ १ ॥ अङ्घ्रिणा विष्णो मा त्वावक्रमिषमिति । यज्ञो वै
 विष्णुस्तस्माऽप्वैतन्निहुते मात्वावक्रमिषमिति वसु मतीमग्ने ते छायापुप-
 स्थेषमिति साध्वीमग्ने ते छायापुपस्थेष मित्येवैतदाह ॥ २ ॥ विष्णो
 स्थानमसीति । यज्ञो वै विष्णुस्तस्येव ह्येतदन्तिकं तिष्ठति तस्मादाह विष्णो-
 स्थानमसीतीति इन्द्रो वीर्यमकृणोदित्यतो हीन्द्रस्तिष्ठन्दाक्षिणतो नाष्टा रक्षा-

स्यपाहंस्तस्मादाहेत इन्द्रो वीर्यमकृणोदित्यूध्वोऽध्वर आस्थादित्यूध्वरो वै यज्ञ ऊ-
 ध्वो यज्ञ आस्थादित्यूध्वेतदाह ॥ ३ ॥ अग्ने वेहोत्रं वेदृत्यमिति । उभयं वा ऽएत-
 दाग्निर्देवानां होता च दूतश्च तदुभयं विद्धि यदेवानामसीत्येतदाहावतां त्वां
 द्यावापृथिवी ऽअव त्वं द्यावापृथिवी ऽइति नात्र तिरोहितमिवास्ति सिवष्टकृदेवेभ्य
 इन्द्र आज्येन हविषाभूत्स्वाहेतीन्द्रो वै यज्ञस्य देवता तस्मादाहेन्द्र आज्येनेति वा-
 चे वा ऽएतमधारमाधारयतीन्द्रो वागित्यु वाऽआहुस्तस्माद्वेवाहेन्द्र आज्येनेति
 ॥ ४ ॥ अथासं स्पर्शयन्तस्त्रुचौ पर्येत्य । ध्रुवया समनक्ति शिरो वै यज्ञस्योत्तर आ-
 धार आत्मा वै ध्रुवा तदात्मन्येतच्छिरःप्रतिदधाति शिरो वै यज्ञस्योत्तर आधारः
 श्रीर्वै शिरः श्रीर्हि वै शिरस्तस्माद्योऽर्द्धस्य श्रेष्ठो भवत्यसावमुष्यार्द्धस्य शिर इ-
 त्याहुः ॥ ५ ॥ यजमान एव ध्रुवामनु । योऽस्माऽअरातीयति स उपभृतमनु स य-
 द्रोपभृता समञ्ज्याद्यो यजमानायारातीयति तस्मिञ्छ्रियं दध्यात्तज्जमान ऽ ए-
 वेतच्छ्रियं दधाति तस्माद्ध्रुवया समनक्ति ॥ ६ ॥ स समनक्ति । सं ज्योतिषा
 ज्योतिरिति ज्योतिर्वा ऽइतरस्यामाज्यं भवति ज्योतिरितरस्यां ते ह्येतदुभे ज्योतिषी
 सङ्गच्छेते तस्मादेव सं समनक्ति ॥ ७ ॥ अथातो मनसश्चैव वाचश्च । अहम्भ-
 द्रऽ उदितं मनश्च ह वै वाक्चाहम्भद्रऽ उदाते ॥ ८ ॥ तद्ध मन उवाच । अहमेव
 त्वच्छ्रेयोऽस्मि न वै मया त्वं किं चनानभिगतं वदसि सा यन्मम त्वं कृतानुकरा-
 नुवर्त्तास्यहमेव त्वच्छ्रेयोऽस्मीति ॥ ९ ॥ अथ ह वागुवाच । अहमेव त्वच्छ्रेयस्य-
 स्मि यद्वै त्वं वेत्थाहं तद्विज्ञपयाम्यहं संज्ञपयामीति ॥ १० ॥ तेप्रजापतिं प्रतिप्र-
 श्नेयतुः । स प्रजापतिर्मनसऽएवानूवाच मन एव त्वच्छ्रेयो मनसो वै त्वं कृतानु-
 करानुवर्त्तासि श्रेयसो वै प्रापीयान्कृतानुकरोऽनुवर्त्ता भवतीति ॥ ११ ॥ सा ह
 वाक्परोक्ता विसिष्मिये । तस्यै गर्भः पपात सा ह वाक्प्रजापतिमुवाचाहव्यवा-
 हेवाहं तुभ्यं भूयासं यां मा परावोच इति तस्माद्यत्किं च प्राजापत्यं यज्ञे क्रियतऽ उ-
 पाश्वेव तत्क्रियतेऽहव्यवाद्धिवाक्प्रजापतयऽ आसीत् ॥ १२ ॥ तद्धैतदेवाः । रे-
 तश्चर्मन्वा युस्मिन्वा बभ्रुस्तद्ध स्म पृच्छन्त्यत्रेव त्यादिति ततोऽत्रिः सम्बभूव
 तस्मादप्यात्रेय्या योषितैस्तस्येतस्यै हि योषायै वाचो देवताया एते सम्भूताः ॥
 १३ ॥ ब्राह्मणम् ॥ १ ॥ [४. ५.] अध्यायः ॥ ४ ॥

स वै प्रवरायाश्रावयति । तद्यत्प्रवरायाश्रावयति यज्ञो वा ऽ आश्रावणं यज्ञ-
 मभिव्याहृत्याथ होतारं प्रवृणा ऽ इति तस्मात्प्रवरायाश्रावयति ॥ १ ॥ स इध्म-
 सन्नहनान्येवाभिपद्याश्रावयति । स यद्वानारभ्य यज्ञमध्वर्युराश्रावयेद्वेपनो वा ह

स्यादन्यां वार्त्तिमार्त्तेत् ॥ २ ॥ तद्धैके । वेदे स्तीर्णायै वह्निरभिपद्याश्रावयन्तीध-
स्य वा शकलमपच्छिद्याभिपद्याश्रावयन्तीदं वै किञ्चिद्यज्ञस्येदं यज्ञमभिपद्याश्रा-
वयाम इति वदन्तस्तदु तथा न कुर्यादेतद्वै किञ्चिद्यज्ञस्य यैरिधमः सन्नद्धो भवत्य-
ग्निः ॥ सम्मृजन्ति तदेव खलु यज्ञमभिपद्याश्रावयति तस्मादिधमसन्नहनान्येवाभि-
पद्याश्रावयेत् ॥ ३ ॥ स आश्राव्य । य एव देवानां होता तमेवाग्रे प्रवृणीतेऽ-
ग्निमेव तदग्नये चैवैतदेवेभ्यश्च निहनुते यदहाग्रेऽग्निं प्रवृणीते तदग्नये निहनुते
स्थ यो देवानां होता तमग्रे प्रवृणीते तदु देवेभ्यो निहनुते ॥ ४ ॥ स आह ।
अग्निर्देवो देव्यो होतृत्यग्निर्हि देवानां होता तस्मादाहाग्निर्देवो देव्यो होतेति
तदग्नये चैव देवेभ्यश्च निहनुते यदहाग्रेऽग्निमाह तदग्नये निहनुते स्थ यो देवाना-
ं होता तमग्रऽआह तदु देवेभ्यो निहनुते ॥ ५ ॥ देवान्यक्षद्विद्वांश्चिकित्वा-
निति । एष वै देवाननु विद्वान्यदग्निः स एनाननु विद्वाननुष्ठया यक्षदित्येवैत-
दाह ॥ ६ ॥ मनुष्वद्भरतवदिति । मनुर्ह वाऽअग्रे यज्ञेनेजे तदनुकृत्येमाः प्रजा य-
जन्ते तस्मादाह मनुष्वदिति मनोर्यज्ञऽइत्यु वाऽ आहुस्तस्माद्वेवाह मनुष्वदिति ॥
७ ॥ भरतवदिति । एष हि देवेभ्यो हव्यं भरति तस्माद्भरतोऽग्निरित्याहुरेष उ
वाऽइमाः प्रजाः प्राणो भूत्वा विभर्ति तस्माद्वेवाह भरतवदिति ॥ ८ ॥ अथार्षेयं
प्रवृणीते । ऋषिभ्यश्चैवैनमेतदेवेभ्यश्च निवेदयत्ययं महावीर्यो यो यज्ञं प्रापदिति
तस्मादार्षेयं प्रवृणीते ॥ ९ ॥ परस्तादर्वाक्प्रवृणीते । परस्ताद्धव्यार्च्यः प्रजाः प्र-
जायन्ते ज्यायसस्पृतयऽउ चैवैतन्निहनुत इदं हि पितैवाग्रेऽथ पुत्रोऽथ पौत्रस्त-
स्मात्परस्तादर्वाक्प्रवृणीते ॥ १० ॥ से आर्षेयमुक्त्वाह । ब्रह्मणवदिति ब्रह्मण-
ग्निस्तस्मादाह ब्रह्मणवदित्या च वक्षदिति तथा एवैतदेवता आवोढवाऽआह ता
एवैतदाहा च वक्षदिति ॥ ११ ॥ ब्राह्मणा अस्य यज्ञस्य प्रावितार इति । एते वै
ब्राह्मणा यज्ञस्य प्रावितारो येऽनुचाना एते ह्येनं तन्वतऽएतऽएनं जनयन्ति तदु ते-
भ्यो निहनुते तस्मादाह ब्राह्मणा अस्य यज्ञस्य प्रावितार इति ॥ १२ ॥ असौ मा-
नुष इति । तदिमं मानुषं होतारं प्रवृणीतेऽहोता हैष पुराथैतर्हि होता ॥ १३ ॥
स प्रवृत्तो होता जपति । देवता उपधावति यथानुष्ठया देवेभ्यो वषट् कुर्याद्यथा-
नुष्ठया देवेभ्यो हव्यं ब्रह्मण्यथा न हलेदेवं देवता उपधावति ॥ १४ ॥ तत्र जपति ।
एतत्त्वा देव सवितर्दृणत इति तत्सवितारं प्रसवायोपधावति स हि दे-
वानां प्रसविताग्निः होत्रायेति तदग्नये चैवैतदेवेभ्यश्च निहनुते यदहा-
ग्रेऽग्निमाह तदग्नये निहनुते स्थ यो देवानां होता तमग्रऽआह तदु
देवेभ्यो निहनुते ॥ १५ ॥ सह पित्रा वैश्वानरेणेति । संवत्सरो वै
पिता वैश्वानरः प्रजापतिस्तत्संवत्सरायैवैतत्प्रजापतये निहनुतेऽग्ने पूषनबृहस्पते

प्र च वद प्र च यजेत्यनुवक्ष्यन्वा ऽएतद्यक्ष्यन् भवति तदेताभ्य एवैतदेवताभ्यो नि-
 न्हुते यूयमनुब्रूत यूयं यजतेति ॥ १६ ॥ शतम् ४०० ॥ वसूनां रातौ स्याम ।
 रुद्राणामुर्व्यायां स्वादित्या अदितये स्यामानेहस इत्येते वै त्रया देवा यद्वसवो
 रुद्रा आदित्या एतेषामभिगुप्तौ स्यामेत्येवैतदाह ॥ १७ ॥ जुष्टमद्य देवेभ्यो वाच-
 मुद्यासमिति । जुष्टमद्य देवेभ्योऽनूच्यासमित्येवैतदाह तद्धि समृद्धं यो जुष्टं देवेभ्यो
 ऽनुब्रूत ॥ १८ ॥ जुष्टां ब्रह्मभ्य इति । जुष्टमद्य ब्राह्मणेभ्योऽनूच्यासमित्येवैतदाह
 तद्धि समृद्धं यो जुष्टं ब्राह्मणेभ्योऽनुब्रूत ॥ १९ ॥ जुष्टां नराशंसायेति । प्रजा
 वै नरस्तत्सर्वाभ्यः प्रजाभ्य आह तद्धि समृद्धं यश्च वेद यश्च न साध्वन्ववोच-
 त्साध्वन्ववोचदित्येव विसृज्यन्ते यदद्य होतृवर्ये जिह्वं चक्षुः परापतत् अग्निष्ट-
 त्पुनराभियाज्जातवेदा विचर्षणिरिति यथा यान्नेऽग्नीन्होत्राय प्रावृणत ते प्रा-
 धन्वन्नेवं यन्नेऽत्र प्रवरेणामायि तन्मे पुनराप्याययेत्येवैतदाह तथो हास्यैतत्पुनरा-
 प्यायते ॥ २० ॥ अथाध्वर्युं चाग्नीधं च सम्मृशति । मनो वाऽअध्वर्युर्वाग्धोता
 तन्मनश्चैतद्वाचं च सन्दधाति ॥ २१ ॥ तत्र जपति । षण्मोर्वीरुहसस्पान्त्वग्निश्च
 पृथिवी चापश्च वाजश्चाहश्च रात्रिश्चेत्येता मा देवता आर्त्तेर्गोपायन्त्वित्येवैतदाह
 तस्यो हि न हलास्ति यमेता देवता आर्त्तेर्गोपायेयुः ॥ २२ ॥ अथ होतृषदनमु-
 प्रावर्त्तते । स होतृषदनादेकं तृणं निरस्यति निरस्तः परावसुरिति पुरावसुर्ह वै
 नामासुराणां होता स तमेवैतद्धोतृषदनान्निरस्यति ॥ २३ ॥ अथ होतृषदनऽ-
 उपविशति । इदमहमर्वावसोः सदने सीदामीत्यर्वावसुर्वै नाम देवानां होता
 तस्यैवैतत्सदने सीदति ॥ २४ ॥ तत्र जपति । विश्वकर्मस्तनूपा आसि मा मो
 दोषिष्ठं मा मा हिंसासिष्टमेष वां लोक इत्युदङ्ङेजत्यन्तरा वाऽएतदाहवनीयं च
 गार्हपत्यं चास्ते तद्गु ताभ्यांनिहनुते मा मो दोषिष्ठं मा मा हिंसासिष्टमिति तथा
 हैनमेतौ न हिंस्तुः ॥ २५ ॥ अथाग्निमीक्षमाणो जपति । विश्वे देवाः शास्त-
 न मा यथेह होता वृतो मनवै यन्निषध । प्र मे ब्रूत भागधेयं यथा वो येन पथा
 हव्यमा वो वहानीति यथा येभ्यः पक्कं स्यात्तान् ब्रूयाद्वनु मा शास्त यथा व
 आहरिष्यामि यथा वः परिवेक्ष्यामीत्येवमेवैतद्देवेषु प्रशासनमिच्छतेऽनु मा शास्त
 यथा वोऽनुष्ठयावषट्कुयामनुष्ठया हव्यं वहेयमिति तस्मादेवं जपति ॥ २६ ॥ ब्रा-
 ह्मणम् ॥ २ ॥ [५. १.] ॥

अग्निर्होता वेत्वग्नेर्होत्रमिति । अग्निरिदं होता वेत्वित्येवैतदाहान्ने-
 र्होत्रमिति तस्यो हि होत्रं वेत्तु प्रावित्रमिति यज्ञो वै प्रावित्रं वेत्तु यज्ञमित्येवैतदा-

ह साधु ते यजमान देवतेति साधु ते यजमान देवता यस्य तेऽग्निर्होतृत्येवैतदाह
घृतवतीमध्वर्यो स्तुचमास्यस्वेति तदध्वर्युं प्रसौति स यदेकामिवाह ॥ १ ॥ यजमा-
न एव जुहूमनु । योऽस्माऽअरातीयति स उपभृतमनु स यद्वेऽइव ब्रूयाद्यजमानाय
द्विषन्तं भ्रातृव्यं प्रत्युद्यामिनं कुर्यादित्तैव जुहूमन्वाद्य उपभृतमनु स यद्वेऽइव ब्रूयादत्र
ऽआद्यं प्रत्युद्यामिनं कुर्यात्तस्मादेकामिवैवाह ॥ २ ॥ देवयुवं विश्ववाराप्तिरिति ।
उपस्तौत्येवैनामेतन्मह्यत्येवयदाह देवयुवं विश्ववाराप्तिरीडामहै देवां २ ॥ ईडेन्या-
न्नमस्याम नमस्यान्यजाम यज्ञियानितीडामहै तान्देवान्य ईडेन्या नमस्याम तान्ये
नमस्या यजाम यज्ञियानिति मनुष्या वा ईडेन्याः पितरो नमस्या देवा यज्ञियाः
॥ ३ ॥ या वै प्रजा यज्ञेऽनन्वाभक्ताः । पराभूता वै ता एवमेवैतद्या इमाः प्रजा
अपराभूतास्ता यज्ञऽआभजति मनुष्याननु पशवो देवाननु वयाऽस्योषधयो
वनस्पतयो यदिदं किञ्चैवमु तत्सर्व्वं यज्ञऽआभक्तम् ॥ ४ ॥ ता वाऽएताः । नव
व्याहृतयो भवन्ति नवेमे पुरुषे प्राणा एतानेवास्मिन्नेतदधाति तस्मान्नव व्याहृतयो
भवंति ॥ ५ ॥ यज्ञो ह देवेभ्योऽपचक्राम । तं देवा अन्वमन्त्रयन्ता नः शृणूप न
आवर्त्तस्वेति सोऽस्तु तथेत्येव देवानुपावर्त्त तेनोपावृत्तेन देवा अयजन्त तेनेष्टै-
तदभवन् यदिदं देवाः ॥ ६ ॥ स यदाश्रावयति । यज्ञमेवैतदनुमन्त्रयतऽआ नः शृ-
णूप न आवर्त्तस्वेत्यथ यत्प्रत्याश्रावयति यज्ञ एवैतदुपावर्त्ततेऽस्तु तथेति तेनोपा-
वृत्तेन रेतसा भूतेनऽर्त्तिवजः सम्प्रदायं चरन्ति यजमानेन परोऽक्षं यथा पूर्णपात्रे-
ण सम्प्रदायं चरेयुरेवमनेनऽर्त्तिवजः सम्प्रदायं चरन्ति तद्वाचैवैतत्सम्प्रदायं चरन्ति
वाग्धि यज्ञो वागु हि रेतस्तदेतेनैवैतत्सम्प्रदायं चरन्ति ॥ ७ ॥ सोऽनुब्रूहीत्येवोक्ताध्व-
र्युः । नापव्याहरेन्नोऽएव होतापव्याहरेद्वाश्रावयत्यध्वर्युस्तदग्नीधं यज्ञ उपावर्त्तते ॥
८ ॥ सोऽग्नीन्नापव्याहरेत् । आ प्रत्याश्रावणात्प्रत्याश्रावयत्याग्नीत्तत्पुनरध्वर्युं यज्ञ
उपावर्त्तते ॥ ९ ॥ काण्डस्यार्द्धम् ॥ ४१९ ॥ सोऽध्वर्युर्नापव्याहरेत् । आ यजेति
वक्तोर्यजेत्येवाध्वर्युर्होत्रे यज्ञऽ सम्प्रयच्छति ॥ १० ॥ सहोता नापव्याहरेत् । आ-
वषट्कारात्तं वषट्कारेणाग्नावेव योनौ रेतो भूतऽ सिञ्चत्यग्निर्वै योनिर्यज्ञस्य स
ततः प्रजायतऽइति नु हविर्यज्ञेऽथ सौम्येध्वरे ॥ ११ ॥ स वै ग्रहं गृहीत्वाऽध्वर्युः ।
नापव्याहरेदोपाकरणादुपावर्त्तध्वमित्येवाध्वर्युरुद्गातृभ्यो यज्ञऽ सम्प्रयच्छति
॥ १२ ॥ तऽ उद्गातारो नापव्याहरेयुः । औत्तमाया एषोत्तमेत्येवोद्-
गातारो होत्रे यज्ञऽ सम्प्रयच्छन्ति ॥ १३ ॥ स होता नापव्याहरेत् । आ
वषट्कारात्तं वषट्कारेणाग्नावेव योनौ रेतो भूतऽ सिञ्चत्यग्निर्वै
योनिर्यज्ञस्य स ततः प्रजायते ॥ १४ ॥ स यद् सोऽपव्याहरेत् । ५

यज्ञ उपावृत्तते यथा पूर्णपात्रं परासिञ्चेदेव ॥ ह स यजमानं परासिञ्चे-
त्स यत्र हैवमृत्विजः संविदाना यज्ञेन चरन्ति सर्वमेव तत्र कल्पते न गु-
ह्यति तस्मादेवमेव यज्ञो भर्त्तव्यः ॥ १५ ॥ ता वाऽएताः । पञ्च व्याहृतयो भव-
न्त्यो श्रावयास्तु औषड्व्यजयेयजामहे औषडिति पाङ्क्तो यज्ञः पाङ्क्तः पशुः पञ्चर्त्तवः
संवत्सरस्यैषैका यज्ञस्य मात्रैषा सम्पत् ॥ १६ ॥ तासां सप्तदशाक्षराणि । स-
प्तदशो वै प्रजापतिः प्रजापतिर्यज्ञ एषैका यज्ञस्य मात्रैषा सम्पत् ॥ १७ ॥ ओ श्रावयेति
वैदेवाः । पुरोवातं ससृजिरेऽस्तु औषडित्यग्राणि समप्लावयन् यजेति विद्युतं ये य-
जामह इति स्तनयितुं वषट्कारेणैव प्रावर्षयन् ॥ १८ ॥ स यदि वृष्टिकामः
स्यात् । यदीष्ट्या वा यजेत दर्शपूर्णमासयोर्वै ब्रूयाद्वृष्टिकामो वाऽअस्मीति तत्रो
ऽ अर्धवर्गं ब्रूयात्पुरोवातं च विद्युतश्च मनसा ध्यायेत्यग्राणि मनसा ध्यायेत्यग्नी-
धं स्तनयितुं च वर्षं च मनसा ध्यायेति होतारं सर्वार्येतानि मनसा ध्याये-
ति ब्रह्माणं वर्षति हैव तत्र यत्रैवमृत्विजः संविदाना यज्ञेन चरन्ति ॥ १९ ॥ ओ-
श्रावयेति वै देवाः । विराजमभ्याजुहुवुरस्तु औषडिति वत्समुपावासृजन्यजेत्युद-
जयन्ये यजामह इत्युपासीदन् वषट्कारेणैव विराजमदुहतेयं वै विराडस्यैवाऽएष
दोह एव ॥ ह वाऽ अस्माऽहं विराद् सर्वान् कामान्दुहे य एवमेतं विराजो दोहं
वेद ॥ २० ॥ ब्राह्मणम् ॥ ३ ॥ [५. २.] ॥

ऋतवो ह वै प्रयाजाः । तस्मात्पञ्च भवन्ति पञ्च हृतवः ॥ १ ॥ देवा-
श्च वाऽअसुराश्च । उभये प्राजापत्याः पस्पृधिरऽएतस्मिन्यज्ञे प्रजापतौ पितरि सं-
वत्सरेऽस्माकमयं भवष्यत्यस्माकमयं भविष्यतीति ॥ २ ॥ ततो देवाः । अर्चन्तः
श्राम्यन्तश्चेरुस्तऽएतान्प्रयाजान् ददृशुस्तैरयजन्त तैर्ऋतून्संवत्सरं प्राजयन्तृतुभ्यः
संवत्सरात्सप्तत्नानन्तरायंस्तस्मात्प्रयाजाः प्रजया ह वै नामैतद्यत्प्रयाजा इति त-
थोऽएवैष एतैर्ऋतून्संवत्सरं प्रजयत्यृतुभ्यः संवत्सरात्सप्तत्नानन्तरेति तस्मात्प्र-
याजैर्यजते ॥ ३ ॥ ते वाऽआज्यहविषो भवन्ति । वज्रो वाऽआज्यमेतेन वैदेवा
वज्रेणाज्येनर्तून्संवत्सरं प्राजयन्तृतुभ्यः संवत्सरात्सप्तत्नानन्तरायंस्तथोऽएवैष
एतेन वज्रेणाज्येनऽर्तून्संवत्सरं प्रजयत्यृतुभ्यः संवत्सरात्सप्तत्नानन्तरेति तस्मा-
दाज्यहविषो भवन्ति ॥ ४ ॥ एतद्वै संवत्सरस्य स्वं पयः । यदाज्यं तत्स्वेनैवैनमेतत्प-
यसा देवाः स्व्यकुर्वन्त तथोऽएवैनमेष एतत्स्वेनैव पयसा स्वीकुर्वन्ते तस्मादाज्यह-
विषो भवन्ति ॥ ५ ॥ स यत्रैव तिष्ठन् प्रयाजेभ्य आश्रावयेत् । तत एव नापक्रा-
मेत्सङ्ग्रामो वाऽएष सन्निधीयते यः प्रयाजैर्यजते यतरो वै संयत्तयोः पराजयते

ऽप वै सङ्क्रामत्यभितरामु वै जयन्क्रामति तस्मादभितरामभितरामेव क्रामेदभि-
 तरामभितरामाहुतीर्जुहुयात् ॥ ६ ॥ तदु तथा न कुर्यात् । यत्रैव तिष्ठन् प्रयाजे-
 भ्य आश्रावयेत्त एव नापक्रामेद्यत्रोऽएव समिद्धतमं मृन्येत तदाहुतीर्जुहुयात्समि-
 द्दहोमेन ह्येव समृद्धा आहुतयः ॥ ७ ॥ स आश्राव्याह । समिधो यजेति तद्वसन्त
 ऽसमिद्धे स वसन्तः समिद्धोऽन्यान्तून्तसमिद्ध ऽऋतवः समिद्धाः प्रजाश्च प्रज-
 न्यन्त्योपधीश्च पचन्ति तदेव खलु सर्वान्तून्निराहाथ यज यजेत्येवोत्तरानाहा-
 जामितायै जामि ह कुर्याद्यत्तनूतपातं यजेदो यजेति वृषात्तस्माद्यज यजेत्येवो-
 त्तरानाह ॥ ८ ॥ स वै समिधो यजति । वसन्तो वै समिद्धसन्तमेव तदेवा अ-
 वृज्जत वसन्तात्सपत्नानन्तरायन्वसन्तमेवैष एतद्वृङ्क्ते वसन्तात्सपत्नानन्तरेति
 तस्मात्समिधो यजति ॥ ९ ॥ अथ तनूतपातं यजति । ग्रीष्मो वै तनूतपाद् ग्रीष्मो
 व्यासां प्रजानां तनूतपाति ग्रीष्ममेव तदेवा अवृज्जत ग्रीष्मात्सपत्नानन्तरायन् ग्री-
 ष्ममेवैष एतद्वृङ्क्ते ग्रीष्मात्सपत्नानन्तरेति तस्मात्तनूतपातं यजति ॥ १० ॥ अ-
 थेदो यजति । वर्षा वा ऽइड इति हि वर्षा इडो यदिदं जुष्टं सरीसृपं ग्रीष्महे-
 मन्ताभ्यान्नित्यक्तं भवति तद्वर्षा ईडितमिवान्नमिच्छमानं चरति तस्माद्वर्षा इडो
 वर्षाएव तदेवा अवृज्जत वर्षाभ्यः सपत्नानन्तरायन्वर्षा उ ऽएवैष एतद्वृङ्क्ते व-
 र्षाभ्यः सपत्नानन्तरेति तस्माद्विडो यजति ॥ ११ ॥ अथ बर्हिर्यजति । शरद्वै ब-
 र्हिरिति हि शरद्वर्हिर्या इमा ओषधयो ग्रीष्महेमन्ताभ्यां नित्यक्ता भवन्ति ता व-
 र्षा वर्द्धन्ते ताः शरदि बर्हिषो रूपं प्रस्तीर्णाः शरे तस्माच्छरद्वर्हिः शरदमेव त-
 देवा अवृज्जत शरदः सपत्नानन्तरायच्छरदमेवैष एतद्वृङ्क्ते शरदः सपत्नानन्तरेति
 तस्माद्वर्हिर्यजति ॥ १२ ॥ अथ स्वाहा स्वाहेति यजति । अन्तो वै यज्ञस्य स्वा-
 हाकारोऽन्त ऋतूनां हेमन्तो वसन्ताद्धि पराद्वर्योऽन्तेनैव तदन्तं देवा अवृज्ज-
 तान्तेनान्तात्सपत्नानन्तरायन्तेनोऽएवैष एतदन्तं वृङ्क्तेऽन्तेनान्तात्सपत्नानन्तरे-
 ति तस्मात्स्वाहास्वाहेति यजति ॥ १३ ॥ तद्धा ऽ एतत् । वसन्त एव हेमन्तात्पु-
 नरसुरेतस्माद्ध्येष पुनर्भवति पुनर्ह वाऽअस्मिँल्लोके भवति य एवमेतद्वेद ॥ १४ ॥
 स वै व्यन्तु वेत्विति यजति । अजामितायै जामि ह कुर्याद्यत्तनूतपातं व्यन्त्विति वै-
 व यजेद्वेतु वेत्विति वा व्यन्त्विति वै योषा वेत्विति वृषा मिथुनमेवैतत्प्रजननं क्रि-
 यते तस्माद्यन्तु वेत्विति यजति ॥ १५ ॥ अथ चतुर्थे प्रयाजे समानयति बर्हि-
 षि । प्रजा वै बर्हिरेत आज्यं तत्प्रजास्त्रेवैतद्रेतः सिच्यते तेन रेतसा सिक्नेनेमाः
 प्रजाः पुनरभ्यावर्त्तं प्रजायन्ते तस्माच्चतुर्थे प्रयाजे समानयति बर्हिषि ॥ १६ ॥ स-
 ङ्ग्रामो वाऽएष सन्निधीयते । यः प्रयाजैर्यजते यतरं वै संयत्तयोर्मित्रमागच्छति

सु जयति तदेतदुपभृतोऽधि जुहूं मित्रमागच्छति तेन प्रजयति तस्माच्चतुर्थे प्रयाजे
 समानयति बर्हिषि ॥ १७ ॥ यजमान एव जुहूमनु । योऽस्माऽअरातीयति स उ-
 पभृतमनु यजमानायैवैतद्विषन्तं भ्रातृव्यं बलिः॥ हारयत्युत्तैव जुहूमन्वाद्य उपभृत-
 मन्वत्रऽएवैतदाद्यं बलिः॥ हारयति तस्माच्चतुर्थे प्रयाजे समानयति ॥ १८ ॥ स
 वाऽअनवमृशन्तसमानयति । स यद्धावमृशेद्यजमानं द्विषता भ्रातृव्येनावमृशेदत्तार-
 माद्येनावमृशेत्तस्मादनवमृशन्तसमानयति ॥ १९ ॥ अथोत्तरां जुहूमध्यहति । यज-
 मानमेवैतद्विषति भ्रातृव्येऽध्यहृत्यत्तारमाद्येऽध्यहति तस्मादुत्तरां जुहूमध्यहति ॥ २० ॥
 देवा ह वा ऽऊचुः । हन्त विजितमेवानु सर्वं यज्ञः॥ सः॥स्थापयाम यदि नोऽसु-
 ररत्तमान्यासजेयुः सः॥स्थित एवनो यज्ञः स्यादिति ॥ २१ ॥ त उत्तमे प्रयाजे ।
 स्वाहाकारेणैव सर्वं यज्ञः॥ समस्थापयन्त्स्वाहाग्निमिति तदाग्ने यमाज्यभागः॥स-
 मस्थापयन्त्स्वाहासोममिति तत्सौम्यमाज्यभागः॥ समस्थापयन्त्स्वाहाग्निमिति त-
 द्येष उभयत्राच्युत आग्नेयः पुरोडाशो भवति तः॥ समस्थापयन् ॥ २२ ॥ अ-
 थयथादेवतः॥ स्वाहा देवा आज्यपा इति तत्प्रयाजानुयाजान्तसमस्थापयन्प्रया-
 जानुयाजा वै देवा आज्यपा जुषाणो ऽअग्निराज्यस्य वेत्तिवति तदग्निः॥ स्विष्ट-
 कृतः॥ समस्थापयन्नग्निर्हि स्विष्टकृतस एषोऽप्येतर्हितथैव यज्ञः सन्तिष्ठते यथैवैनं
 देवाः समस्थापयन्तस्मादुत्तमे प्रयाजे स्वाहास्वाहेति यजति यावन्ति हवीः॥षि भ-
 वन्ति विजितमेवैतदनु सर्वं यज्ञः॥ सः॥स्थापयति तस्माद्यदत ऊर्ध्वं विलोम यज्ञे
 क्रियेत न तदाद्रियेत सः॥स्थितो मे यज्ञ इति ह विद्यात्सहैष यज्ञो यातयामेवास
 यथा वषट्कृतः॥ हुतः॥ स्वाहाकृतम् ॥ २३ ॥ ते देवा अकामयन्त । कथं न्विमं
 यज्ञं पुनराप्यायये मायातयामानं कुर्याम तेनायातयाम्ना प्रचरेमेति ॥ २४ ॥ स
 यज्जुह्वामाज्यं परिशिष्टमासीत् । येन यज्ञः॥ समस्थापयन्तेनैव यथापूर्वः॥ हवीः॥ष्य-
 भ्यधारयन्पुनरेवैनानि तदाप्याययन्नयातयामान्यकुर्वन्नयातयाम ह्याज्यं तस्मादुत्तमं
 प्रयाजमिष्ट्वा यथापूर्वः॥ हवीः॥ष्यभिधारयति पुनरेवैनानि तदाप्याययत्ययातया-
 मानिकरोत्ययातयाम ह्याज्यं तस्माद्यस्य कस्य च हविषोऽवद्यतिपुनरेव तदभिधा-
 रयति स्विष्टकृतऽएव तत्पुनराप्यायत्ययातयाम करोत्यथ यदा स्विष्टकृतेऽवद्यति
 न ततः पुनरभिधारयति नो हि ततः क्राञ्चन् हविषोऽग्नावाहुतिः॥ होष्यन्भवति
 ॥ २५ ॥ ब्राह्मणम् ॥ ४ ॥ [५. ३.] ॥

स वै समिधो यजति । प्राणा वै समिधः प्राणानेवैतत्समिन्देप्राणैर्ह्ययं पुरु-
 षः समिद्रस्तस्मादभिमृशेति ब्रूयाद्युपतापीस्यात्स यद्युष्णः स्यादैव तावच्छः॥

सेत समिद्धो हि स तावद्भवति यद्युशीतः स्यान्नाशश्चेत तत्प्राणानवास्मिन्नेतद्
धाति तस्मात्समिद्धो यजति ॥ १ ॥ अथ तनूनपातं यजति । रेतो वै तनूनपादेत
एवैतत्सिञ्चति तस्मात्तनूनपातं यजति ॥ २ ॥ अथेडो यजति । प्रजा वा ऽइडो
यदा वै रेतः सिक्तं प्रजायतेऽथ तदीदितमिवान्मिच्छमानं चरति तत्प्रैवैतज्जनय-
ति तस्मादिडो यजति ॥ ३ ॥ अथ बर्हिर्यजति । भूमा वै बर्हिर्भूमानमेवैतत्प्रजन-
यति तस्माद्बर्हिर्यजति ॥ ४ ॥ अथ स्वाहास्वाहेति यजति । हेमन्तो वा ऽऋतूना-
श्च स्वाहाकारो हेमन्तो हीमाः प्रजाः स्वं वशमुपनयते तस्माद्धेमन्त्लायन्त्योपध-
यः प्र वनस्पतीनां पलाशानि मुच्यन्ते प्रतितरामिव वयाश्चसि भवन्त्यधस्तरा-
मिव वयाश्चसि पतन्ति विपतितलोमेव पापः पुरुषो भवति हेमन्तो हीमाः प्रजाः
स्वं वशमुपनयते स्वी ह वै तमर्थं कुरुते श्रियेऽन्नाद्याय यस्मिन्नर्द्धे भवति य एवमे-
तद्वेद ॥ ५ ॥ देवाश्च वा ऽअसुराश्च । उभये प्राजापत्याः पस्पृधिरे ते दंष्ट्रैर्द-
नुर्भिर्न व्यजयन्त ते हाविजयमाना ऊर्चुर्हन्त वाच्येव ब्रह्मन्विजिगीषामहे स यो
नो वाचं व्याहृतां मिथुनेन नानुनिकामात्स सर्वं पराजयाताऽअथ सर्वमितरे
जयानिति तथेति देवा अब्रुवंस्ते देवा इन्द्रमब्रुवन्व्याहरेति ॥ ६ ॥ स इन्द्रोऽब्र-
वीत् । एको ममेत्यथास्माकमेकेतीतरेऽब्रुवंस्तदु तन्मिथुनमेवाविन्दन्मिथुनश्च ह्येक-
श्चैका च ॥ ७ ॥ द्वौ ममेतीन्द्रोऽब्रवीत् । अथास्माकं द्वे ऽ इतीतरेऽब्रुवंस्तदु त-
न्मिथुनमेवाविन्दन्मिथुनश्च हि द्वौ च द्वे च ॥ ८ ॥ त्रयो ममेतीन्द्रोऽब्रवीत् । अ-
थास्माकं तिस्र इतीतरेऽब्रुवंस्तदु तन्मिथुनमेवाविन्दन्मिथुनश्च हि त्रयश्च तिस्रश्च
॥ ९ ॥ चत्वारो ममेतीन्द्रोऽब्रवीत् । अथास्माकं चतस्र इतीतरेऽब्रुवंस्तदु तन्मिथु-
नमेवाविन्दन्मिथुनश्च हि चत्वारश्च चतस्रश्च ॥ १० ॥ पञ्च ममेतीन्द्रोऽब्रवीत् ।
तत इतरे मिथुनं नाविन्दन्तो ह्यत ऊर्ध्वं मिथुनमस्ति पञ्च पञ्चेति ह्येवैतदुभयं
भवति ततोऽसुराः सर्वं पराजयन्त सर्वस्माद्देवा ऽ असुरानजयन्त सर्वस्मात्स-
पत्नानसुरान्निरभजन् ॥ ११ ॥ तस्मात्प्रथमे प्रयाजऽइष्टे ब्रूयात् । एको ममेत्येका
तस्य यमहं द्वेष्मीति यद्यु न द्विष्याद्योऽस्मान्द्वेष्टि यं च वयं द्विष्म इति ब्रूयात्
॥ १२ ॥ द्वौ ममेति द्वितीये प्रयाजे । द्वे तस्य योऽस्मान्द्वेष्टि यं च वयं द्विष्म
इति ॥ १३ ॥ त्रयो ममेति तृतीये प्रयाजे । तिस्रस्तस्य योऽस्मान्द्वेष्टि यं च वयं
द्विष्म इति ॥ १४ ॥ चत्वारो ममेति चतुर्थे प्रयाजे । चतस्रस्तस्य योऽस्मान्द्वेष्टि
यं च वयं द्विष्म इति ॥ १५ ॥ पञ्च ममेति पञ्चमे प्रयाजे । न तस्य किं च न
योऽस्मान्द्वेष्टि यं च वयं द्विष्म इति स पञ्च पञ्चेत्येव भवन्पराभवति तथास्य

सर्व्वं संवृद्धे सर्व्वस्मात्सपत्नान्निर्भजति य एवमेतद्वेद ॥ १६ ॥ ब्राह्मणम्
॥ ५ ॥ [५. ४.] अध्यायः ॥ ५ ॥

ऋतवो ह वै देवेषु यज्ञे भागमीषिरे । आ नो यज्ञे भजत मा नो यज्ञादन्तर्-
गतास्त्वेव नोऽपि यज्ञे भाग इति ॥ १ ॥ तद्वै देवा न जज्ञुः । तऽऋतवो देवेष्व-
जानत्स्वसुरानुपावर्त्तन्ताप्रियान्देवानां द्विषतो भ्रातृव्यान् ॥ २ ॥ ते है तामेधतु
मेधां चक्रिरे । यामेषामेतामनुशृण्वन्ति कृषन्तो ह स्मैव पूर्व्वे वपन्तो यन्ति लुन-
न्तोऽपरे मृणन्तः शश्वद्वैभ्योऽकृष्टपच्या एवौषधयः पेचिरे ॥ ३ ॥ तद्वै देवाना-
माग आस । कनीय इन्वतो द्विषन्द्विषतेऽरातीयति किंमेतावन्मात्रमुपजानीत
यथेदमितोऽन्यथासदिति ॥ ४ ॥ ते होचुः । ऋतूनेवानुमन्त्रयामहाऽइति केनेति
प्रथमानेवैनान्यज्ञेयजामेति ॥ ५ ॥ स हाग्निरुवाच । अथ यन्मां पुराप्रथमं यजथ
क्वाहं भवानीति न त्वामायतनाच्चावयाम इति ते यद्वतुनभिहयमाना अथाग्नि-
मायतनान्नाच्यावयंस्तस्मादग्निरच्युतो न ह वाऽआयतनाच्च्यवते यस्मिन्नायतने
भवति य एवमेतमग्निमच्युतं वेद ॥ ६ ॥ ते देवा अग्निमब्रुवन् । परेह्येनांस्त्वमे-
वानुमन्त्रयस्वेति स हेत्याग्निरुवाचऽर्त्तवोऽविदं वै वो देवेषु यज्ञे भागमिति कथं
नोऽविद इति प्रथमानेव वो यज्ञे यक्ष्यन्तीति ॥ ७ ॥ तऽऋतवोऽग्निमब्रुवन् । आ
वयं त्वामस्मासु भजामो यो नो देवेषु यज्ञे भागमविद इति स एषोऽग्निर्ऋतुष्वा-
भक्तः समिधोऽ अग्ने तनूनपादग्नः ऽ इडो ऽ अग्ने बर्हिर्गने स्वाहाग्निमित्याभ-
क्तो ह वै तस्यां पुण्यकृत्यायां भवति यामस्य समानो ब्रुवाणः करोत्यग्निमते ह
वा ऽ अस्मा ऽ अग्निमन्त ऋतव ओषधीः पचन्तीदं सर्व्वं य एवमेतमग्निमृतु-
ष्वाभक्तं वेद ॥ ८ ॥ तदाहुः । यदुत्तमान्प्रयाजानावाहयन्त्यथ कस्मादेनान्प्रथमा-
न्यजन्तीत्युत्तमान्हेनान्यज्ञेऽवाकल्पयन्प्रथमान्वो यजामेत्यब्रुवंस्तस्मादुत्तमानावाह-
यन्ति प्रथमान्यजन्ति ॥ ९ ॥ चतुर्थेन वै प्रयाजेन देवाः । यज्ञमाब्रुवंस्तं पञ्चमेनसम-
स्थापयन्नथ यदत ऊर्ध्वमसं स्थितं यज्ञस्य स्वर्गमेव तेन लोकं समाश्रुवत ॥ १० ॥
ते स्वर्गं लोकं गन्तः । असुररक्षसेभ्य आसङ्गाद्विभयाञ्चकुस्तेऽग्निं पुरस्ताद-
कुर्व्वत रक्षोहणं रक्षसामपहन्तारमग्निं मध्यतो ऽ कुर्व्वत रक्षोहणं रक्षसामप-
हन्तारमग्निं पश्चादकुर्व्वत रक्षोहणं रक्षसामपहन्तारं ॥ ११ ॥ स यद्येना-
न्युरस्तात् । असुररक्षसान्यासिसंक्षन्नग्निरेव तान्यपाहनृक्षोहा रक्षसामपहन्ता यदि
मध्यत आसिसंक्षन्नग्निरेव तान्यपाहनृक्षोहा रक्षसामपहन्ता यदि पश्चादासिसंक्ष-
न्नग्निरेव तान्यपाहनृक्षोहा रक्षसामपहन्ता एव सर्व्वतोऽग्निभिर्गुप्यमानाः स्वर्गं

लोकः समाश्रुवत ॥ १२ ॥ तथोऽएवैष एतत् । चतुर्थेनैव प्रयाजेन यज्ञमाप्नोति
तं पञ्चमेन सः स्थापयत्यथ यदत ऊर्द्धमसः स्थितं यज्ञस्य स्वर्गमेव तेन लोकः
समश्रुते ॥ १३ ॥ स यदाग्नेयमाज्यभागं यजति । अग्निमेवैतत्पुरस्तात्कुरुते र-
क्षोहणः रक्षसामपहन्तारमथ यदाग्नेयः पुरोडाशो भवत्यग्निमेवैतन्मध्यतः कुरुते
रक्षोहणः रक्षसामपहन्तारमथ यदग्निः स्विष्टकृतं यजत्यग्निमेवैतत्पश्चात्कुरुते
रक्षोहणः रक्षसामपहन्तारम् ॥ १४ ॥ स यद्येनं पुरस्तात् । असुररक्षसान्यासि
संसक्त्यग्निरेव तान्यपहन्ति रक्षोहा रक्षसामपहन्ता यदि मध्यत असुररक्षसान्या-
सिसंक्त्यग्निरेव तान्यपहन्ति रक्षोहा रक्षसामपहन्ता यदि पश्चादसुररक्षसा-
न्यासिसंक्त्यग्निरेव तान्यपहन्ति रक्षोहा रक्षसामपहन्ता स एव सर्वतोऽग्नि-
भिर्गुप्यमानः स्वर्गं लोकः समश्रुते ॥ १५ ॥ स यद्येनं पुरस्तात् । यज्ञस्यानु-
व्याहरेत्तं प्रतिब्रूयान्मुख्यामार्तिमारिष्यस्यन्धो वा बधिरो वा भविष्यसीत्येता वै
मुख्या आर्त्तयस्तथा हैव स्यात् ॥ १६ ॥ यदि मध्यतो यज्ञस्यानुव्याहरेत् । तं
प्रति ब्रूयादप्रजा अपशुर्भविष्यसीति प्रजा वै पशवो मध्यं तथा हैव स्यात् ॥ १७ ॥
यद्यं ततो यज्ञस्यानुव्याहरेत् । तं प्रति ब्रूयादप्रतिष्ठितो दरिद्रः क्षिप्रेऽमुं लोकमे-
ष्यसीति तथा हैव स्यात् तस्मादुह नानुव्याहारीव स्यादुत ह्येवं वित्परो भवति
॥ १८ ॥ संवत्सरः ह वै प्रयाजैर्जयं जयति । स ह न्वेवैनं जयति योऽस्य
द्वाराणि वेद किं हि स तैर्गृहैः कुर्याद्यानन्तरतो न व्यवविद्याद्यथास्य ते भव-
न्ति तस्य वसन्त एव द्वारः हेमन्तो द्वारं तं वाऽएतः संवत्सरः स्वर्गं लोकं
प्रपद्यते सर्वं वै संवत्सरः सर्वं वाऽअक्षय्यमेतेन हास्यात्तय्यः सुकृतं भवत्यक्षय्यो लोकः
॥ १९ ॥ तदाहुः । किं देवत्यान्याज्यानीति प्राजापत्यानीति ह ब्रूयादनिरुक्तो वै प्रजाप-
तिरनिरुक्तान्याज्यानि तानि हैतानि यजमानदेवत्यान्येव यजमानो ह्येव स्वे यज्ञे
प्रजापतिरेतेन ह्युक्ता ऋत्विजस्तन्वते तं जनयन्ति ॥ २० ॥ स आज्यस्योपस्ती-
र्य । द्विहविषोऽवदायाथोपरिष्ठादाज्यस्या भिधारयति सैषाज्येन मिश्रा द्रुतिर्हूयते
यजमानेन हैवैषैतन्मिश्रा हूयते यदि ह वाऽअपि दूरे सन्यजते यद्यन्तिके यथा है-
वान्ते सत इष्टः स्यादेव हैवैवं विदुष इष्टं भवति यद्यु हापि बह्वि पापं करोति
नो हैव बहिर्द्धा यज्ञाद्भवति य एवमेतद्देद ॥ २१ ॥ ब्राह्मणम् ॥ ६ ॥ [६. १.]
चतुर्थः प्रपाठकः ॥ कंडिकासंख्या ॥ १२१ ॥

यज्ञेन वै देवाः । इमां जिति जिग्युर्गेषामियं जितिस्ते होचुः कथन्न इवं मनु-
ष्यैरनभ्यारोह्य स्यादितिते यज्ञस्य रसं धीत्वा यथामधु मधुकृतो निर्धयेयुर्विदुष यज्ञं

यूपेन योपयित्वा तिरोऽभवन्नथ यदेनेनायोपयंस्तस्माद्यूपो नाम तद्वाऽऽवृषीणामनु-
श्रुतमास ॥ १ ॥ यज्ञेन ह वै देवाः । इमां जितिं जिग्युर्येषामियं जितिस्ते होचुः
कथं न इदं मनुष्यैरनभ्यारोह्यं स्यादिति ते यज्ञस्य रसं धीत्वा यथा मधु मधु-
कृतो निर्जयेयुर्विदुह्य यज्ञं यूपेन योपयित्वा तिरोऽभवन्निति तमन्वेष्टुं दधिरे ॥ २ ॥
तेऽर्चन्तः श्राम्यन्तश्चेरुः । श्रमेण ह स्म वै तद्देवा जयन्ति यदेषां जय्यमासऽर्ष-
श्च तेभ्यो देवा वैव प्ररोचयाञ्चक्रुः स्वयं वैव दधिरे प्रेत तद्देष्ट्यामो यतो देवाः
स्वर्गं लोकं समाशनुवतेति ते किं प्ररोचते किं प्ररोचतऽइति चेरुरेत्पुरोडाशमेव कर्म
भूत्वा सर्पन्तं ते ह सर्वऽएव मेनिरेऽयं वै यज्ञ इति ॥ ३ ॥ ते होचुः । अश्विभ्यां तिष्ठ
सरस्वत्यै तिष्ठेन्द्राय तिष्ठेति स समर्षैवाग्नये तिष्ठेति ततस्तस्थावग्नये वाऽअस्था-
दिति तमग्नावेव परिगृह्य सर्व्वहुतमजुहवुराहुतिर्हि देवानां तत एभ्यो यज्ञः प्रारो-
चत तमसृजन्त तमतन्वत सोऽयं परोऽवरं यज्ञोऽनूच्यते पितैव पुत्राय ब्रह्मचारिणे
॥ ४ ॥ स वा ऽ एभ्यस्तपुरोऽदाशयत् । य एभ्यो यज्ञं प्रारोचयत्तस्मात्पुरोदाशः
पुरोदाशो ह वै नामैतद्यत्पुरोडाश इति स एष उभयत्राच्युत आग्नेयोऽष्टाकपालः
पुरोडाशो भवति ॥ ५ ॥ स न पौर्णमासं हविः । नामावास्यमग्नीषो-
मीय एव पौर्णमासं हविः सान्नाय्यमाभावास्यं यज्ञ एवैष उभयत्राव-
क्लृप्तेनेद्यज्ञादयानीतिन्वेव पुरस्तात्पौर्णमासस्यक्रियतऽएवं वाभावास्यस्यैतन्न तद्य-
स्मादत्र क्रियते ॥ ६ ॥ यद्यु ऽ एनमुपधावेत् । इष्ट्या मा याजयेत्येतयैव
याजयेद्यत्कामा वाऽएतमृषयोऽजुहवुः स एभ्यः कामः समर्ध्यत यत्कामो ह वाऽए-
तेन यज्ञेन यजते सोऽस्मै कामः समर्ध्यते यस्यै वैकस्यै च देवतायै हविर्गृह्यतेऽग्नौ वै
तस्यै जुहत्यग्नाऽ उ चेदोष्यन्त्स्यात्किमन्यस्यै देवतायाऽ आदिशेत्तस्मादग्नयऽएव
॥ ७ ॥ अग्निर्वै सर्वा देवताः । अग्नौ हि सर्वाभ्यो देवताभ्यो जुहति तद्यथा स-
र्वा देवता उपधावेदेवं तत्तस्मादग्नयऽ एव ॥ ८ ॥ शतम् ५०० ॥ अग्निर्वै देवा-
नामद्धातमाम् । यं वाऽद्धातमां मन्येत तमुपधावेत्तस्मादग्नयऽएव ॥ ९ ॥ अग्निर्वै दे-
वानां मृदुहृदयतमः । यं वै मृदुहृदयतमं मन्येत तमुपधावेत्तस्मादग्नयऽएव ॥ १० ॥
अग्निर्वै देवानां नेदिष्ठम् । यं वै नेदिष्ठमुपसर्त्तव्यानां मन्येत तमुपधावेत्तस्मादग्न-
यऽएव ॥ ११ ॥ स यदीष्टि कुर्वीत । सप्तदश सामिधेनीरनुब्रूयादुपांशु देवतां
यजति तद्धीष्टिरूपं मूर्द्धन्वत्यौ याज्यानुवाक्ये स्यातां वार्त्रघ्नावाज्यभागौ विराजौ
संयाज्ये ॥ १२ ॥ ब्राह्मणम् ॥ १ ॥ [६. २.] ॥

त्वष्टुर्ह वै पुत्रः । त्रिशर्षि षडन्न आस तस्य त्रीण्येव मुखान्यासुस्तद्यदेव

कां० १. ६. २. १ ।

शतपथब्राह्मणे ।

४६

रूप आस तस्माद्विश्वरूपो नाम ॥ १ ॥ तस्य सोमपानमेवैकं मुखमास । सुरापाण
 मेकमन्यस्माऽअशनायैकं तमिन्द्रो दिद्वेष तस्य तानि शीर्षाणि प्रचिच्छेद ॥ २ ॥
 स यत्सोमपानमास । ततः कपिञ्जलः समभवत्तस्मात्स वभुक्—इव वभुरिव हि सो-
 मो राजा ॥ ३ ॥ अथ यत्सुरापाणमास । ततः कलविङ्कः समभवत्तस्मात्सोभि
 माद्यत्क—इव वदत्यभिमाद्यन्निव हि सुरां पीत्वा वदति ॥ ४ ॥ अथ यदन्यस्माऽ-
 अशनायास । ततस्तिक्ष्णः समभवत्तस्मात्स विश्वरूपतम—इव सन्त्येव घृतस्तोका-
 इव त्वन्मधुस्तोका—इव त्वत्पर्णेष्वाश्चुतिता एव ॥ रूप ॥ हि स तेनाशनमावयत्
 ॥ ५ ॥ स त्वष्टा चुक्रोध । कुविन्मे पुत्रमवधीदिति सोपेन्द्रमेव सोममाजहे स य-
 थाय ॥ सोमः प्रसुत एवमपेन्द्र एवास ॥ ६ ॥ इन्द्रो ह वाऽ ईजाञ्चक्रे । इदं वै
 मा सोमादन्तर्यन्तीति स यथा वलीयानवलीयस एवमनुपहूत एव यो द्रोणकलशे
 शुक्र आस तं भक्तयाञ्चकार स हैनं जिहि ॥ सोऽस्य विष्वङ्ङेव प्राणेभ्यो दु-
 द्राव मुखाद्धैवास्य न दुद्रावाथ सर्वेभ्योऽन्येभ्यः प्राणेभ्योऽद्रवत्तददः सौत्रामणी-
 तीष्टिस्तस्यां तद्व्याख्यायते यथैनं देवा अभिषज्यन् ॥ ७ ॥ स त्वष्टा चुक्रोध ।
 कुविन्मेऽनुषहूतः सोममवभक्षदिति स स्वयमेव यज्ञपेशसं चक्रे स यो द्रोणकलशे
 शुक्रः परिशिष्ट आस तं प्रवर्त्तयाञ्चकारेन्द्रशत्रुर्वर्द्धस्वेति सोऽग्निमेव प्राप्य स-
 म्बभूवान्तरैव सम्बभूवेत्यु हैकऽ आहुः सोऽग्नीषोमावेषाभिसम्बभूव सर्वा विद्याः
 सर्वं यशः सर्वमन्नाद्य ॥ सर्वा ॥ श्रीम् ॥ ८ ॥ स यद्वर्त्तमानः समभवत् । तस्मा-
 दृत्रोऽथ यदपात्समभवत्तस्मादहिस्तं दनुश्च दनायुश्च मातेव च पितेव च परिजगृह-
 तुस्तस्मा दानव इत्याहुः ॥ ९ ॥ अथ यदब्रवीदिन्द्रशत्रुर्वर्द्धस्वेति । तस्मादु हैनमिन्द्र एव
 जघानाथ यद्ध शश्वदवच्यदिन्द्रस्य शत्रुर्वर्द्धस्वेति शश्वदु ह स एवेन्द्रमहनिष्यत्
 ॥ १० ॥ अथ यदब्रवीद्वर्द्धस्वेति । तस्मादु ह स्पेषुमात्रमेव तिर्यङ्वर्द्धतऽ इषुमात्रं
 प्राङ्क्सोऽवैवावर ॥ समुद्रं दधावव पूर्व ॥ स यावत्स आस स हैवतावदन्नाद आस ॥
 ११ ॥ तस्मै ह स्म पूर्वाहणे देवाः । अशनमभिहरन्ति मध्यन्दिने मनुष्या अपरा-
 हणे पितरः ॥ १२ ॥ स वाऽ इन्द्रस्तथैव नुत्तश्चरन् । अग्नीषोमाऽ उपमन्त्रया-
 ञ्चक्रेऽग्नीषोमौ युवं वै मम स्थो युवयोरहमस्मि न युवयोरेष किञ्चन कं मऽइ-
 मं दस्युं वर्धयथ उप मावर्त्तथापिति ॥ १३ ॥ तौ होचतुः । किमावयोस्ततः स्या-
 दिति ताभ्यामेतमग्नीषोमीयमेकादशकपालं पुरोडाशं निरवपत्तस्मादग्नीषोमीय
 एकादशकपालः पुरोडाशो भवति ॥ १४ ॥ तावेनमुपावृत्ततुः । तावन् सर्वे देवाः
 प्रेयुः सर्वा विद्याः सर्वं यशः सर्वमन्नाद्य ॥ सर्वा श्रीस्तेनेष्टेन्द्र एतदभवद्यदिदमिन्द्र

एष उ पौर्णसासस्य वन्धुः स यो हैवं विद्वान्पौर्णमासेन यजत ऽ एतां हैव
 श्रियं गच्छत्येवं यशो भवत्येवमन्नादो भवति ॥ १५ ॥ तदेव खलु हतो वृत्रः ।
 स यथा इति निर्णिषीत एव संलीनः शिश्ये यथा निर्धूतसक्तुर्भस्त्रैव संलीनः
 शिश्ये तस्मिन्तोऽभ्यावुद्राव हनिष्यन् ॥ १६ ॥ स होवाच । मानु मे प्रहार्षीस्त्वं
 वै तदेतद्द्व्यसि यदहं व्येव मा कुरु मामुया भूवमिति स वै मेऽन्नेमधीति तथेति तं
 द्वेधान्वभिनत्तस्य यत्सौम्यं न्यक्तमास तं चन्द्रमसं चकाराथ यदस्यासुर्यमास
 तेनेमाः प्रजा उदरेणाविध्यत्तस्मादाहुर्दृष्ट एव तर्ह्यन्नाद आसीद्वृत्र एतर्हीतीदं
 हि यदसावापूर्यतेऽस्मादेवैतल्लोकादाप्यायतेऽथ यदिमाः प्रजा अशनमिच्छन्तेऽ-
 स्माऽपवैतद्वृत्रायोदराय बलिं हरन्ति स यो हैवमेतं वृत्रमन्नादं वेदान्नादो हैव
 भवति ॥ १७ ॥ ता उ हैता देवता ऊचुः । या इमा अग्नीषोमावन्वाजग्मुर्गनी-
 षोमौ युवं वै नो भूयिष्ठभाजौ स्थो ययोर्वामिदं युवयोरस्मानन्वाभजतामिति ॥ १८ ॥
 तौ होचतुः । क्रिमावयोस्ततः स्यादिति यस्यै कस्यै च देवतायै हविर्निर्वपांस्तद्वा
 पुरस्तादाज्यस्य यजानिति तस्माद्यस्यै कस्यै च देवतायै हविर्निर्वपान्ति तत्पुरस्ता-
 दाज्यभागावग्नीषोमाभ्यां यजन्ति तन्न सौम्येऽध्वरे न पशौ यस्यै कस्यै च देव-
 तायै निर्वपानिति ह्यब्रुवन् ॥ १९ ॥ स हाग्निरुवाच । मय्येव वः सर्वेभ्यो जुहुतु
 तद्दोऽहं यय्याभजामीति तस्मादग्नौ सर्वेभ्यो देवेभ्यो जुह्वति तस्मादाहुरग्निः
 सर्वा देवता इति ॥ २० ॥ अथ ह सोम उवाच । मामेव वः सर्वेभ्यो जुह्वतु त-
 द्दोऽहं मय्याभजामीति तस्मात्सोमं सर्वेभ्यो देवेभ्यो जुह्वति तस्मादाहुः सोमः
 सर्वा देवता इति ॥ २१ ॥ अथ यदिन्द्रे सर्वे देवास्तस्थानाः । तस्मादाहुरिन्द्रः
 सर्वा देवता इन्द्रश्रेष्ठा देवा इत्येतद् वै देवास्त्रेधैकदेवत्या अभवन्तस यो हैवमेत-
 द्देकधा हैव स्वानां श्रेष्ठो भवति ॥ २२ ॥ द्वयं वाऽइदं न तृतीयमस्ति । आर्द्रं
 चैव शुष्कं च यल्लुष्कं तदाग्नेयं यदाद्रिं तत्सौम्यमथ यदिदं द्वयमेवाप्य किमेताव-
 त्क्रियतऽ इत्यग्नीषोमयोरेवाज्यभागावग्नीषोमयोरुपांशुशुयाजोऽग्नीषोमयोः पु-
 रोडाशो यदत एकतमेनैवेदं सर्वमाप्नोत्यथ किमेतावत्क्रियतऽ इत्यग्नीषोमयोर्हैवै-
 तावती विभूतिः प्रजातिः ॥ २३ ॥ सूर्य एवाग्नेयः । चन्द्रमाः सौम्योऽहरेवाग्ने-
 यं रात्रिः सौम्या य एवापूर्यतेऽर्द्धमासः स आग्नेयो योऽपत्नीयते स सौम्यः
 ॥ २४ ॥ आज्य भागाभ्यामेव । सूर्याचन्द्रमसावाप्नोत्युपांशुशुयाजेनैवाहोरात्रेऽ-
 आप्नोति पुरोडाशेनैवार्द्धमासावाप्नोतीत्यु हैकऽआहुः ॥ २५ ॥ तद्बु होवाचासुरिः ।
 आज्यभागाभ्यामेवातो यतमे वा यतमे वा द्वेऽआप्नोत्युपांशुशुयाजेनैवातोऽहोरा-

त्रेऽत्राप्नोति पुरोडाशेनैवातोऽर्धमासावाप्नोति सर्वं मऽत्रात्तमसत्सर्वं जितं सर्वेण
वृत्रं हनानि सर्वेण द्विषन्तं भ्रातृव्यं हनानीति तस्माद्वाऽ एतावत्क्रियतऽ
इति ॥ २६ ॥ तदाहुः । किमिदं जामि क्रियतेऽग्नीषोमयोरेवाज्यस्याग्नीषोम-
योः पुरोडाशस्य यदनन्तर्हितं तेन जामीत्यनेन ह त्वेवाजाम्याज्यस्येतरं पुरोडाश-
स्येतरं तदन्यदिवेतरमन्यदिवेतरं भवत्यृचमनूच्य जुषाणेन यजत्यृचमनूच्यऽर्चा यजति
तदन्यदिवेतरमन्यदिवेतरं भवत्यनेन ह त्वेवाजाम्युपांश्वाज्यस्य यजत्युच्चैः पुरोडा-
शस्य स यदुपांश्च तत्प्राजापत्यं रूपं तस्मात्तस्यानुष्ठुभमनुवाक्यामन्वा ह वाग्ध्य-
नुष्ठुवाग्धि प्रजापतिः ॥ २७ ॥ एतेन वै देवाः । उपांश्चुयाजेन घं यमसुराणाम-
कामयन्त तमुपत्स्य वज्रेण वषट्कारेणाध्वंस्तथोऽवैष एतेनोपांश्चुयाजेन पाप्मानं
द्विषन्तं भ्रातृव्यमुपत्स्य वज्रेण वषट्कारेण हन्ति तस्मादुपांश्चुयाजं यजति
॥ २८ ॥ स वा ऽ ऋचमनूच्य जुषाणेन यजति । तदन्विमा अन्यतरतोदन्ताः
प्रजाः प्रजायन्तेऽस्थि हृगस्थि हि दन्तोऽन्यतरतो ह्येतदस्थि करोति ॥ २९ ॥
अथऽर्चमनूच्यऽर्चा यजति । तदन्विमा उभयतोदन्ताः प्रजाः प्रजायन्तेऽस्थि हृ-
गस्थि हि दन्त उभयतो ह्येतदस्थि करोत्येता वाऽइमा द्वयः प्रजा अन्यतरतोद-
न्ताश्चैवोभयतोदन्ताश्च स यो हैवं विद्वानग्नीषोमयोः प्रजातिं यजति बहुर्हव
प्रजया पशुभिर्भवति ॥ ३० ॥ स वै पौर्णमासेनोपवत्स्यन् । न सत्रा सुहित—
इव स्यात्तेनेदमुदरमसुर्यं व्लिनात्याहुतिभिः प्रातर्देवमेष उ पौर्णमासस्योपचारः
॥ ३१ ॥ स वै सम्प्रत्येवोपवसेत् । सम्प्रति वृत्रं हनानि सम्प्रति द्विषन्तं भ्रातृ-
व्यं हनानीति ॥ ३२ ॥ स वा ऽ उत्तरामेवोपवसेत् । समिव वा ऽ एष क्रमते
यः सम्प्रत्युपवसत्यनद्धा वै सङ्क्रान्तयोर्यदीतरो वेतरमभिभवतीतरो वेतरमथ य
उत्तरामुपवसति यथा पराञ्चमावृत्तं सम्पिंष्यादप्रत्यालभमानं सोऽन्यतो-
घात्येव स्यादेवं तद्य उत्तरामुपवसति ॥ ३३ ॥ स वै सम्प्रत्येवोपवसेत् । यथा
वा ऽ अन्यस्य हतं सम्पिंष्यादेवं तद्य उत्तरामुपवसति सोऽन्यस्यैव कृतानु-
करोऽन्यस्योपावसायी भवति तस्माद् सम्प्रत्येवोपवसेत् ॥ ३४ ॥ प्रजापतेर्ह वै
प्रजाः ससृजानस्य । पर्वाणि विसृष्टं सुः स वै संवत्सर एव प्रजापतिस्तस्यैता-
नि पर्वाण्यहोरात्रयोः सन्धी पौर्णमासी चामावास्या चऽर्त्तुमुखानि ॥ ३५ ॥ स
विसृष्टैः पर्वाभिः । न शशाक संह्रातुं तमेतैर्विर्यज्ञैर्देवा अभिषज्यन्नाग्निहोत्रेणै-
वाहोरात्रयोः सन्धी तत्पर्वाभिषज्यंस्तत्समदधुः पौर्णमासेन चैवामावास्येन च
पौर्णमासी चामावास्यां च तत्पर्वाभिषज्यंस्तत्समदधुश्चातुर्मास्यैरेवऽर्त्तुमुखानि

तत्पुर्वाभिषज्यस्तत्समदधुः ॥ ३६ ॥ स स॒ऽहितैः पु॒र्वाभिः । इ॒दम॒न्नाद्यम॒भ्युत्त॒-
 स्थौ यदि॒दं प्र॒जाप॒तेर॒न्नाद्य॑ऽ स यो है॒व वि॒द्वान्त॑स॒म्प्रत्यु॒पव॑सति सम्प्रति है॒व प्र॒जा-
 पतेः पु॒र्व भिष॑ज्यत्यवति है॒नं प्र॒जापतिः स ए॒वमे॒वा॒न्नादो॑ भवति य ए॒वं वि॒द्वान्त॑स॒-
 म्प्रत्यु॒पव॑सति तस्मा॒दु स॒म्प्रत्ये॒वो॒पव॑सेत् ॥ ३७ ॥ च॒क्षुषी॑ ह वा ऽए॒ते य॒ज्ञस्य॑
 य॒ज्ञाज्य॑भागौ । तस्मा॒त्पुर॑स्ताज्जुहोति पु॒रस्ता॒द्धीमे॑ च॒क्षुषी॑ तत्पुर॑स्तादे॒वैतच्च॑-
 क्षुषी॑ दधाति तस्मा॒दिमे॑ पु॒रस्ता॒च्चक्षु॑षी ॥ ३८ ॥ उ॒त्तरार्ध॑पूर्वार्धे है॒के । आ॒ग्नेय॒मा-
 ज्य॑भागं जुह्वति दक्षि॒णार्ध॑पूर्वार्धे सौ॒म्यमा॒ज्यभा॑गमे॒तत्पुर॑स्ताच्च॒क्षुषी॑ दध्म इति
 व॒दन्त॑स्त॒दु तदा॑विज्ञान्यमिव हवी॑ऽपि ह वाऽआ॒त्मा य॒ज्ञस्य॑ स य॒देव॑ पु॒रस्ता॒द्ध-
 वि॒षां जुहो॑ति तत्पुर॑स्ताच्च॒क्षुषी॑ दधाति यत्रो ऽ ए॒व स॒मिद्ध॑तमं म॒न्येत॑ तदाहुती-
 र्जुहु॒यात्समिद्ध॑होमे॒न ह्ये॒व स॒मृद्धा॑ आहु॒तयः॑ ॥ ३९ ॥ स वा ऽ ऋ॒चम॑नूच्य जु-
 षाणे॒न य॑जति । तस्मा॒दिमे॑ऽअस्थन्त॑स॒त्यन॑स्थिके च॒क्षुषी॑ ऽ आ॒शिल॑ष्टे ऽ अथ॒ यद्-
 च॒मनू॑च्यऽर्चा यजे॒दस्थि॑ है॒व कुर्या॑च्च च॒क्षुः ॥ ४० ॥ ते वाऽए॒ते । अ॒ग्नीषो॑मयो-
 रे॒व रू॒पम॑न्वायते यच्छु॒क्लं तदा॑ग्नेयं यत्कृ॒ष्णं तत्सौ॑म्यं यदि वे॒तर॑था य॒देव॑ कृ॒ष्णं
 तदा॑ग्नेयं यच्छु॒क्लं तत्सौ॑म्यं य॒देव॑ वी॒क्षते॑ तदा॑ग्नेय॑ऽ रू॒पऽ शु॒ष्के—ऽइ॒व हि
 वी॒क्षमा॑णस्या॒क्षिणी॑ भ॒वतः॑ शु॒ष्कमि॒व ह्या॑ग्नेयं य॒देव॑ स्व॒पिति॑ तत्सौ॑म्य॑ऽ रू॒पमा॒र्द्रे
 ऽ इ॒व हि॑ सुषु॒पुषो॑ऽक्षिणी॑ भ॒वत॑ आ॒र्द्र—इ॒व हि॑ सो॒म आ॒जर॑स॑ऽ ह वाऽअ॒स्मि-
 ल्लो॒के च॒क्षुष्मा॑न्भवति स॒चक्षु॑रमुष्मि॒ल्लो॒के स॒म्भव॑ति य ए॒वमे॒तौ च॒क्षुषी॑ ऽ आ॒-
 ज्य॑भागौ वे॒द ॥ ४१ ॥ ब्रा॒ह्मण॑म् ॥ २ ॥ [६. ३] ॥

इन्द्रो ह यत्र वृत्राय वज्रं प्रजहार । सोऽवलीयान्मन्यमानो नास्तृषीतीव वि-
 भ्यान्निलयां चक्रे स पराः परावतो जगाम देवा ह वै विदां चकुर्हतो वै वृत्रोऽथेन्द्रो
 न्यलेष्टेति ॥ १ ॥ तमन्वेष्टुं दध्निरे । अग्निर्देवतानां हिरण्यस्तूप ऋषीणां बृहती छ-
 न्दसां तमग्निरनुविवेद तेनैतां रात्रिं सहाजगाम स वै देवानां वसुर्वीरो ह्ये-
 षाम् ॥ २ ॥ ते देवा अब्रुवन् । अमा वै नोऽद्य वसुर्वसति यो नः प्रावात्सीदिति ता-
 भ्यामेतद्यथा ज्ञातिभ्यां वा सखिभ्यां वा सहागताभ्यां समानमोदनं पचेदजं वा
 तदह मानुषं हविर्देवानामेवमाभ्यामेतत्समानं हविर्निरवपन्नैन्द्राग्नं द्वादशकपा-
 लं पुरोडाशं तस्मादैन्द्राग्नो द्वादशकपालः पुरोडाशो भवति ॥ ३ ॥ स इन्द्रोऽब्र-
 वीत् । यत्र वै वृत्राय वज्रं प्राहरं तद्वचस्मये स कृश—इवास्मि न वै मेदं धिनोति य-
 न्मा धिनवत्तन्मे कुन्तेति तथेति देवा अब्रुवन् ॥ ४ ॥ ते देवा अब्रुवन् । न वाऽ-
 इममन्यत्सोमादितुयात्सोममेवास्मै सम्भरामेति तस्मै सोमं सम्भरन्नेष वै सोमो

राजा देवानामन्नं यच्चन्द्रमाः स यत्रैष एतां रात्रिं न पुरस्तात् पश्चाद्दृशे तदिमं
लोकमागच्छति स इहापश्चौषधीश्च प्रविशति स वै देवानां वस्त्रं हेषां तद्य-
देष एतां रात्रिमिहामा वसति तस्मादमावास्या नाम ॥५॥ तं गोभिरनुविष्टाप्य
समभरन् । यदोषधीराशंस्तदोषधिभ्यो यदपोऽपिवंस्तदद्रव्यस्तमेव सम्भृत्यातच्य
तीव्रीकृत्य तमस्मै प्रायच्छन् ॥६॥ सोऽब्रवीत् । धिनोत्येव मेदं नेव तु मयि श्रयते
यथेदं मयि श्रयाते तथोपजानीतेति तं श्रुतेनैवाश्रयन् ॥७॥ तद्वाऽएतत् । समान-
मेव सत्पय एव सदिन्द्रस्यैव सत्तत्पुनर्नानेवाचक्षते यदब्रवीद्विनोति मेति तस्माद्-
ध्यय यदेनं श्रुतेनैवाश्रयंस्तस्माच्छ्रुतेन ॥ ८ ॥ स यथा शुराप्यायेत । एवमा-
प्यायताप पाप्मानं हरिमाणमहतेषु उऽआमावास्यस्य बन्धुः स यो हैवं विद्या-
न्तस्त्रयत्येवं हैव प्रजया पशुभिराप्यायतेऽप पाप्मानं हते तस्माद्दे सन्नयेत्
॥ ९ ॥ तदाहुः । नासोमयाजी संनयेत्सोमाहुतिर्याऽएषा मानवरुद्धासोमयाजिन-
स्तस्मान्नासोमयाजी संनयेदिति ॥ १० ॥ तदु समेव नयेत् । नन्वत्रान्तरेण शुश्रुम
सोमेन तु मा याजयताथ मऽएतदाप्यायनं सम्भरिष्यथेत्यब्रवीदिति न वै
मेदं धिनोति यन्मा धिनवत्तन्मे कुरुतेति तस्माऽएतदाप्यायनं समभरंस्तस्मा-
दप्यसोमयाजी समेव नयेत् ॥ ११ ॥ वार्चनं वै पौर्णमासम् । इन्द्रो ह्येतेन वृत्र-
महन्नथैतदेव वृत्रहृत्यं यदामावास्यं वृत्रं ह्यस्माऽएतज्जघ्नुष उऽआप्यायनमकुर्वन्
॥ १२ ॥ तद्वाऽएतदेव वार्चनम् । यत्पौर्णमासमथैष एव वृत्रो यच्चन्द्रमाः स य-
त्रैष एतां रात्रिं न पुरस्तात् पश्चाद्दृशे तदेनमेतेन सर्वं हन्ति नास्य किं
चन परिशिनष्टि सर्वं ह वै पाप्मानं हन्ति न पाप्मनः किं चन परिशिनष्टि
य एवमेतद्देद ॥ १३ ॥ तद्धैके । दृष्टोपवसन्ति श्वो नोदेतेत्यदो हैव देवानामवि-
क्षीणमन्नं भवत्यथैभ्यो वयमित उपप्रदास्याम इति तद्धि समृद्धं यदक्षीणऽएव पू-
र्वस्मिन्नन्नेऽथापरमन्नमागच्छति स ह बहन्न एव भवत्यसोमयाजी तु क्षीरयाज्यदो
हैव सोमो राजा भवति ॥ १४ ॥ अथ यथैव पुरा । केवलीरोषधीरश्नन्ति केव-
वलीरपः पिबन्ति ताः केवलमेव पयो दुहऽएवं तदेष वै सोमो राजा देवानामन्नं
यच्चन्द्रमाः स यत्रैष एतां रात्रिं न पुरस्तात् पश्चाद्दृशे तदिमं लोकमागच्छति
स इहापश्चौषधीश्च प्रविशति तदेनमद्रव्य ओषधिभ्यः सम्भृत्याहुतिभ्योऽधि जन-
यति स एष आहुतिभ्यो जातः पश्चाद्दृशे ॥ १५ ॥ तद्वाऽएतत् । अविक्षीणमेव
देवानामन्नाद्यं परिप्लवतेऽविक्षीणं ह वाऽअस्यास्मिन्लोकेऽन्नं भवत्यक्षय्यम-
मुष्मिलोके सुकृतं य एवमेतद्देद ॥ १६ ॥ तद्वाऽएतां रात्रिम् । देवेभ्योऽन्नाद्यं

प्रच्यवते तदिमं लोकमगच्छति ते देवा अकामयन्त कथं नु न इदं पुनरागच्छेत्कथं
 नऽइदं परागेव न प्रणश्येदिति तद्यऽएव संनयन्ति तेष्वशशंसन्तऽएतऽएव नः
 सम्भृत्य प्रदास्यन्तीत्या ह वाऽअस्मिन्स्वाश्च निष्ट्याश्च शशंसन्ते य एवमेतद्वेद
 यो वै परमतां गच्छति तस्मिन्नाशशंसन्ते ॥ १७ ॥ तद्वाऽएष एवेन्द्रः । य
 एष तपत्यथैष एव वृत्रो यच्चन्द्रमाः सोऽस्यैष भ्रातृव्यजन्मेव तस्माद्यद्यपि पुरा
 विदूरमिवोदितोऽथैनमेतां रात्रिमुपैव न्याप्लवते सोऽस्य व्यात्तमापद्यते ॥ १८ ॥
 तं प्रसित्वेदेति । स न पुरस्तान् पश्चाद्दृशे असते ह वै द्विषन्तं भ्रातृव्यमयो-
 वास्ति नास्य सपत्नाः सन्तीत्याहुर्न एवमेतद्वेद ॥ १९ ॥ तं निर्धाय निरस्यति ।
 स एष धीतः पश्चाद्दृशे स पुनराप्यायते स एतस्यैवान्नाद्याय पुनराप्यायते यदि ह
 वाऽअस्य द्विषन्भ्रातृव्यो वणिज्यया वा केनचिद्वा संभवत्येतस्य हैवान्नाद्याय
 पुनः सम्भवति य एवमेतद्वेद ॥ २० ॥ तद्वैके । महेन्द्रायेति कुर्वन्तीन्द्रो वाऽएष
 पुरा वृत्रस्य बधादथ वृत्रं हत्वा यथा महाराजो विजिग्यान् एवं महेन्द्रोऽभवत्त-
 स्मान्महेन्द्रायेति तद्विन्द्रायेत्येव कुर्यादिन्द्रो वा ऽ एष पुरा वृत्रस्य बधादिन्द्रो वृत्रं
 जघ्निवांस्तस्माद्विन्द्रायेत्येव कुर्यात् ॥ २१ ॥ ब्राह्मणम् ॥ ३ ॥ [६. ४.] ॥
 अध्यायः ॥ ६ ॥

स वै पर्णशाखया वत्सानपाकरोति । तद्यत्पर्णशाखया वत्सानपाकरोति
 यत्र वै गायत्री सोममच्छापतत्तदस्याऽआहरन्त्या ऽ अपादस्ताभ्यायत्य पर्ण
 प्रचिद्धे गायत्र्यै वा सोमस्य वा राज्ञस्तत्पतित्वा पर्णोऽभवत्तस्मात्पर्णो नाम त-
 द्यदेवात्र सोमस्य न्यक्तं तदिहाप्यसदिति तस्मात्पर्णशाखया वत्सानपाकरोति
 ॥ १ ॥ तमाह्विनति । इषे त्वोज्जे त्वेति वृष्ट्यै तदाह यदाहेषे त्वेत्यूर्जे त्वेति
 यो वृष्टादूर्जसो जायते तस्मै तदाह ॥ २ ॥ अथ मातृभिर्वत्सान्त्समवार्जन्ति । स
 वत्सश्च शाखयोपस्पृशति वायव स्थेत्ययं वै वायुर्योऽयं पवतऽएष वाऽइदं
 सर्वं प्रप्याययति यदिदं किं च वर्षत्येष वाऽएतासां प्रप्याययिता तस्मादाह
 वायव स्थेत्युपायव स्थेत्यु हैकऽआहुरूप हि द्वितीयोऽयतीति तदु तथा न
 ब्रूयात् ॥ ३ ॥ अथ मातृणामेकां शाखयोपस्पृशति । वत्सेन व्याकृत्य
 देवो वः सविता प्रार्पयत्विति सविता वै देवानां प्रसाविता सवितृप्रसूता यज्ञं
 सम्भरानिति तस्मादाह देवो वः सविता प्रार्पयत्विति ॥ ४ ॥ श्रेष्ठतमाय कर्मणऽ-
 इति । यज्ञो वै श्रेष्ठतमं कर्म यज्ञाय हि तस्मादाह श्रेष्ठतमाय कर्मण ऽ इति
 ॥ ५ ॥ आप्यायध्वमध्व्या इन्द्राय भागमिति । तद्यथैवादो देवतायै हविर्गृह्णन्ना-
 दिशत्येवमेवैतदेवतायाऽआदिशति यदाहाप्यायध्वमध्व्या इन्द्राय भागमिति ॥ ६ ॥

प्रजावतीरनमीवा अयक्ष्मा इति । नात्र तिरोहितामिवास्ति मा व स्तेन ईशत माघ-
 शं० स इति मा वो नाष्टा रक्षांसीशतेत्येवैतदाह ध्रुवा अस्मिन्गोपतौ स्यात व-
 ह्नीरित्यनपक्रमिण्योऽस्मिन्यजमाने बह्वयः स्यातेत्येवैतदाह ॥ ७ ॥ अथाहवनीया-
 गारस्य वा पुरस्तात् । गार्हपत्यागारस्य वा शाखासुपगूहति यजमानस्य पशून्पा-
 हीति तद्ब्रह्मणैवैतद्यजमानस्य पशून्परिददाति गुप्त्यै ॥ ८ ॥ तस्यां पवित्रं करो-
 ति । वसोः पवित्रमसीति यज्ञो वै वसुस्तस्मादाह वसोः पवित्रमसीति ॥ ९ ॥
 अथ यवाग्वैतां० रात्रिमग्निहोत्रं जुहोति । आदिष्टं वा ऽएतदेवतायै हविर्भवति
 यत्पयः स यत्पयसा जुहुयाद्यथान्यस्यै देवतायै हविर्गृहीतं तदन्यस्यै जुहुयादेवं त-
 त्स्माद्यवाग्वैतां० रात्रिमग्निहोत्रं जुहोति जुह्वत्यग्निहोत्रमुपकृत्वा भवत्यथाहो-
 पसृष्टां प्रवृत्तादिति यदा प्राहोपसृष्टेति ॥ १० ॥ अथोखाप्रादत्ते । द्यौरसि पृथि-
 व्यसीत्युपस्तौत्येवैनामेतन्मह्यत्येव यदाह द्यौरसि पृथिव्यसीति मातरिभ्वनो घ-
 र्मोऽसीति यज्ञमेवैतत्करोति यथा घर्मं प्रवृज्ज्यादेवं प्रवृणात्किं विश्वधा असि प-
 रमेण धाम्ना दृ० हस्व मा हारिति दृ० हत्येवैनामेतदाशिथिलां करोति मा ते यज्ञप-
 तिर्हार्षीदिति यजमानो वै यज्ञपतिस्तद्यजमानायैवैतद्वह्नलामाशास्ते ॥ ११ ॥ अथ
 पवित्रं निदधाति । तद्वै प्राङ्निदध्यात्प्राची हि देवानां दिग्गथो ऽउदगुदीची
 हि मनुष्याणां दिगयं वै पवित्रं योऽयं पवते सोऽयमिमांल्लोकांस्तिर्यङ्ङुपवते
 तस्मादुदङ्निदध्यात् ॥ १२ ॥ तद्यथैवादः । सोमं० राजानं पवित्रेण सम्पावय-
 न्त्येवमेवैतत्सम्पावयत्युदीचीनिदशं वै तत्पवित्रं भवति येन तत्सोमं० राजानं०
 सम्पावयन्ति तस्मादुदङ्निदध्यात् ॥ १३ ॥ तन्निदधाति । वसोः पवित्रमसीति यज्ञो
 वै वसुस्तस्मादाह वसोः पवित्रमसीति शतधारं० सहस्रधारमित्युपस्तौत्येवैन-
 देतन्मह्यत्येव यदाह शतधारं० सहस्रधारमिति ॥ १४ ॥ अथ वाचंयसो भवति ।
 आ तिसृणां दोग्धोर्वाग्वै यज्ञोऽविच्छेद्यो यज्ञं तनवाऽइति ॥ १५ ॥ तदानीय-
 मानमभिमन्त्रयते । देवस्त्वा सविता पुनातु वसोः पवित्रेण शतधारेण सुप्तेति त-
 द्यथैवादः सोमं० राजानं पवित्रेण सम्पावयन्त्येवमेवैतत्सम्पावयति ॥ १६ ॥ अ-
 थाह कामधुक्त इति । अमूमिति सा विश्वायुरित्यथ द्वितीयां पृच्छति कामधुक्त इ-
 त्यमूमिति सा विश्वकर्मेत्यथ तृतीयां पृच्छति कामधुक्त इत्यमूमिति सा विश्वधा-
 या इति तद्यत्पृच्छति वीर्याण्येवास्वेतदधाति तिस्रो दोग्धि त्रयो वाऽइमे लो-
 का एभ्य एवैतदल्लोकेभ्यः सम्भरत्यथ कामं वदति ॥ १७ ॥ अथोत्तमां दो-
 हयित्वा । येन दोहयति पात्रेण तस्मिन्नुदस्तोकमानीय पल्यङ्ग्य प्रत्यानयति य-
 दत्र पयसोऽहायि तदिहाप्यसदिति रसस्यो चैवं सर्वत्वायेदं० हि यदा वर्षत्यथौ-

पथयो जायन्तऽश्रोषधीर्जग्ध्वापः पीत्वा तत एष रसः सम्भवति तस्माद् रसस्यो
चैव सर्वत्राय तदुद्रास्यातनक्ति तीव्रीकरोत्येवैनदेतत्तस्मादुद्रास्यातनक्ति ॥ १८ ॥
स आतनक्ति । इन्द्रस्य त्वा भागश्च सोमेनातनच्मीति तद्यथैवाद्रो देवतायै हवि-
र्गृह्णन्नादिशत्येवमेवैतद्देवतायाऽआदिशति यदाहेन्द्रस्य त्वा भागमिति सोमेनात-
नच्मीति स्वदयत्येवैनदेतद्देवेभ्यः ॥ १९ ॥ अथोदकवतोत्तानेन पात्रेणापिदधाति ।
नेदेनदुपरिष्ठात्ताष्टा रक्षाश्चस्यवमृशानिति वज्रो वाऽआपस्तब्धज्रेणैवैतन्नाष्टा रक्षा-
श्चस्यतोऽपहन्ति तस्मादुदकवतोत्तानेन पात्रेणापिदधाति ॥ २० ॥ सोऽपिदधा-
ति । विष्णो हव्यश्च रक्षेति यज्ञो वै विष्णुस्तद्यज्ञायैवैतद्धविः परिददाति गुप्त्यै
तस्मादाह विष्णो हव्यश्च रक्षेति ॥ २१ ॥ ब्राह्मणम् ॥ ४ ॥ [७.१.] ॥

ऋणश्च ह वै जायते योऽस्ति । स जायमान एव देवेभ्य ऋषिभ्यः पितृभ्यो
मनुष्येभ्यः ॥ १ ॥ स यदेव यजेत । तेन देवेभ्य ऋणं जायते तद्धयेभ्य एतत्क-
रोति यदेनान्यजते यदेभ्यो जुहोति ॥ २ ॥ अथ यदेवानुब्रवीत् । तेनऽर्षिभ्य
ऋणं जायते तद्धयेभ्य एतत्करोत्यृषीणान्निधिगोप इति ह्यनूचानमाहुः ॥ ३ ॥
अथ यदेव प्रजामिच्छेत् । तेन पितृभ्य ऋणं जायते तद्धयेभ्य एतत्करोति यदेष्टाश्च
सन्तताव्यवद्विन्ना प्रजा भवति ॥ ४ ॥ अथ यदेव वासयेत् । तेन मनुष्येभ्य
ऋणं जायते तद्धयेभ्य एतत्करोति यदेनान्वासयते यदेभ्योऽशनं ददाति स य
एतानि सर्वाणि करोति स कृतकर्मा तस्य सर्वमाप्तश्च सर्वं जित् ॥ ५ ॥ स
येन देवेभ्य ऋणं जायते । तदेनांस्तदवदयते यद्यजतेऽथ यदग्नौ जुहोति तदेनां
स्तदवदयते तस्माद्यत्किञ्चाग्नौ जुहति तदवदानं नाम ॥ ६ ॥ तद्वै चतुरवत्तं भ-
वति । इदं वाऽअनुवाक्याथ याज्याथ वषट्कारोऽथ सा देवता चतुर्थी यस्यै दे-
वतायै हविर्भवत्येव ॥ हि देवता अवदानान्यन्वायत्ता अवदानानि वा देवता अ-
न्यायत्तान्यतिरिक्तश्च ह तदवदानं यत्पञ्चमं कस्माऽउ हि तदवद्येत्तस्माच्चतु-
रवत्तं भवति ॥ ७ ॥ उतो पञ्चावत्तमेव भवति । पाङ्क्तो यज्ञः पाङ्क्तः
पशुः पञ्चर्तवः संवत्सरस्यैषो पञ्चावत्तस्य सम्पद्ब्रह्मैव प्रजया पशुभिर्भवति य-
स्यैवं विदुषः पञ्चावत्तं क्रियतऽएतद्ध न्वेव प्रज्ञातं कौरुपाञ्चालं यच्चतुरवत्तं त-
स्माच्चतुरवत्तं भवति ॥ ८ ॥ स वै यावन्मात्रमिवैवावद्येत् । मानुषश्च ह कुर्याद्य-
न्महदवद्येद्वयृद्धं वै तद्यज्ञस्य यन्मानुषं नेद्वयृद्धं यज्ञे कर्वाणीति तस्माद्यावन्मात्र-
मिवैवावद्येत् ॥ ९ ॥ स आज्यस्योपस्तीर्य । द्विहविषोऽवदायाथोपरिष्ठादाज्यस्या-
भिधारयति द्वे वाऽआहुती सोमाहुतिरेवान्याज्याहुतिरन्या तत एषा केवली
यत्सोमाहुतिरथैषाज्याहुतिर्यद्विविर्जो यत्पशुस्तदाज्यमेवैतत्करोति तस्मादुभयत्

आज्यं भवत्येतद्वै जुष्टं देवानां यदाज्यं तज्जुष्टमेवैतदेवेभ्यः करोति तस्मादुभयत
 आज्यं भवति ॥ १० ॥ असौ वाऽअनुवाक्येयं याज्या । तेऽउभे योषे तयोर्मिथु-
 नमस्ति वषट्कार एव तद्वाऽएष एव वषट्कारो य एष तपति स उग्रजेवाममधि-
 द्रवत्यस्तं यन्निमामधिद्रवति तदेतेन वृष्णेमां प्रजातिं प्रजायते येनयोरियं प्रजातिः
 ॥ ११ ॥ सोऽनुवाक्यामनुच्य । याज्यामनुदृत्य पश्चाद्वषट्करोति पश्चाद्वै परी-
 त्य वृषा योषामधिद्रवति तदेनेऽउभे पुरस्तात्कृत्वा वृष्णा वषट्कारेणाधिद्राव-
 यति तस्मादु सह वैव वषट्कारेण जुहुयाद्वषट्कृते वा ॥ १२ ॥ देवपात्रं वाऽएष
 यद्वषट्कारः । तद्यथा पात्रऽउद्धृत्य प्रयच्छेदेवं तद्य यत्पुरा वषट्काराज्जुहुयाद्यथाधो
 भूमौ निदिग्धं तदमुया स्यादेवं तत्तस्मादु सह वैव वषट्कारेण जुहुयाद्वषट्-
 कृते वा ॥ १३ ॥ शतम् ६०० ॥ तद्यथा योनौ रेतः सिञ्चेत् । एवं तद्य य-
 त्पुरा वषट्काराज्जुहुयाद्यथा योनौ रेतः सिक्तं तदमुया स्यादेवं तत्तस्मादु सह
 वैव वषट्कारेण जुहुयाद्वषट्कृते वा ॥ १४ ॥ असौ वाऽअनुवाक्येयं याज्या ।
 सा वै गायत्रीयं त्रिष्टुबसौ स वै गायत्रीमन्वाह तदममनृबन्मसौ ह्यनुवाक्येयाम-
 न्वाहेयं हि गायत्री ॥ १५ ॥ अथ त्रिष्टुभा यजति । तदनया यजान्नियं हि
 याज्यामुष्या अधि वषट्करोत्यसाऽउ हि त्रिष्टुभदेने सयुजौ करोति तस्मादिमे स-
 म्भुञ्जातेऽअनयोरनु सम्भोगमिमाः सर्वाः प्रजा अनु सम्भुञ्जते ॥ १६ ॥ स
 वा ऽ अहस्वयन्निवैवानुवाक्यामनुब्रूयात् । असौ ह्यनुवाक्या बृहद्व्यसौ वार्हतं
 हि तद्रूपं चिप्रऽएव याज्यया त्वरेतेयं हि याज्या रथन्तरं हीयं रथन्त-
 रं हि तद्रूपं ह्वयति वाऽआनुवाक्यया प्रयच्छति याज्यया तस्मादनुवाक्यायै
 रूपं हुवे हवामहऽआगच्छेदं वहिः सीदिति यद्वयति हि तया पूयच्छति याज्यया तस्मा-
 द्याज्यायै रूपं वीहि हविर्जुषस्व हविरावृषाय स्वाद्धि पिब प्रेति यत्प्र हि तया यच्छति
 ॥ १७ ॥ सा या पुरस्ताल्लक्षणा । सानुवाक्या स्यादसौ ह्यनुवाक्या तस्या अमुष्या अव-
 स्ताल्लक्ष्म चन्द्रमा नक्षत्राणि सूर्यः ॥ १८ ॥ अथ योपरिष्ठाल्लक्षणा । सा याज्या
 स्यादियं हि याज्या तस्या अस्या उपरिष्ठाल्लक्ष्मौषधयो वनस्पतय आपोऽग्नि-
 रिमाः प्रजाः ॥ १९ ॥ सा ह न्वेव समृद्धानुवाक्या । यस्यै प्रथमात्पदादेवतामभि-
 व्याहरति सोऽएव समृद्धा याज्या यस्याऽउत्तमात्पदादेवताया अधि वषट्करोति
 वीर्यं वै देवतऽर्चस्तदुभयत एवैतद्वीर्येण परिगृह्य यस्यै देवतायै हविर्भवति तस्यै
 प्रयच्छति ॥ २० ॥ स वै वौगिति करोति । वाग्वै वषट्कारो वाग्नेतो रेत एवैत-
 त्सिञ्चति षडित्यृतवो वै षट् तद्वतुष्वेवैतद्रेतः सिच्यते तद्वतवो रेतः सिक्तमिमाः
 प्रजाः प्रजनयन्ति तस्मादेवं वषट्करोति ॥ २१ ॥ देवाश्च वाऽअसुराश्च । उभये
 प्राजापत्याः प्रजापतेः पितुर्दायमुपेयुरेतावेवार्धमासौ य एवापूर्यते तं देवा उ-

प्रायन्योऽपक्षीयते तमसुराः ॥ २२ ॥ ते देवा अक्रामयन्त । कथं निवमपि संवृज्जीमहि
 योऽयमसुराणामिति तेऽर्चन्तः आम्यन्तश्चेरुस्त एतं हविर्यज्ञं ददृशुर्दृशपूर्ण-
 मासौ ताभ्यामयजन्त ताभ्यामिष्टैतमपि समवृज्जत ॥ २३ ॥ य एषोऽसुराणां मासीत् ।
 यदा वाऽएताऽउभौ परिप्लवेतेऽअथ मासो भवति मासशः संवत्सरः सर्वं वै संव-
 त्सरः सर्वमेव तदेवा असुराणां समवृज्जत सर्वस्मात्सप्तनान्सुरान्निरभजन्त सर्वं
 वैवैष एतत्सप्तनानां संवृद्धं सर्वस्मात्सप्तनान्निरभजति य एवमेतद्वेद ॥ २४ ॥
 स यो देवानां मासीत् । स यवायुवत हि तेन देवा योऽसुराणां सोऽयवा न हि
 तेनासुरा अयुवत ॥ २५ ॥ अथोऽइतरथाहुः । य एव देवानां मासीत् सोऽयवा न
 हि तमसुरा अयुवत योऽसुराणां स यवायुवत हि तं देवाः संबद्धमहः सगरा रा-
 त्रिर्यव्या मासाः सुमेकः संवत्सरः स्वेको ह वै नामैतद्यत्सुमेक इति यवा च हि
 वाऽअयवा यवेतीवाथ येनैतेषां होता भवति तद्याविदोत्रमित्याचक्षते ॥ २६ ॥
 ब्राह्मणम् ॥ ५ ॥ [७.२.] ॥ पञ्चमः प्रपाठकः ॥ कंडिकासंख्या ॥ १२१ ॥

यज्ञेन वै देवाः । दिवमुपोदक्रामन्नथ योऽयं देवः पशूनामीष्टे स इहाहीयत त-
 स्माद्वास्तव्य इत्याहुर्वास्तौ हि तदहीयत ॥ १ ॥ स येनैव देवा दिवमुपोदक्रामन् ।
 तेनोऽएवार्चन्तः आम्यन्तश्चेरुस्त योऽयं देवः पशूनामीष्टे य इहाहीयत ॥ २ ॥
 स ऐक्षत । अहास्य हान्तर्यन्त्यु मा यज्ञादिति सोऽनूच्चक्राम स आयतयोत्तरत
 उपोत्पेदे स एष स्विष्टकृतः कालः ॥ ३ ॥ ते देवा अब्रुवन् । मा विस्रक्षीरिति ते
 वै मा यज्ञान्मान्तर्गताहुतिं मे कल्पयतेति तथेति स समवृद्धत्स नास्यत्स न कं च-
 नाहिनत् ॥ ४ ॥ ते देवा अब्रुवन् । यावन्ति नो हवींषि गृहीतान्यभूवन्तस्सर्वेषां ते-
 षां हुतमुपजानीत यथास्माऽआहुतिं कल्पयामेति ॥ ५ ॥ तेऽध्वर्युमब्रुवन् । य-
 थापूर्वं हवींष्यभिघारयैकस्माऽअवदानाय पुनराप्याययायातयामानि कुरु तत्
 एकैकमवदानमवद्योति ॥ ६ ॥ सोऽध्वर्युः । यथापूर्वं हवींष्यभिघारयदेकस्माऽ-
 अवदानाय पुनराप्यायययातयामान्यकरोत्तत् एकैकमवदानमवाद्यत्तस्माद्वास्तव्य
 इत्याहुर्वास्तु हि तद्यज्ञस्य युद्धेषु हविःषु तस्मादस्यै कस्यै च देवतायै हविर्गृह्यते
 सर्वत्रैव स्विष्टकृदन्वाभक्तः सर्वत्र ह्येनं देवा अन्वाभजन् ॥ ७ ॥ तद्वाऽअग्नयऽ-
 इति क्रियते । अग्निवै स देवस्तस्यैतानि नामानि शर्व इति यथा प्राच्या आच-
 क्षते भव इति यथा वाहीकाः पशूनां पती रुद्रोऽग्निरिति तान्यस्याशान्तान्येवे-
 तराणि नामान्यग्निरित्येव शान्ततमं तस्मादग्नयऽइति क्रियते स्विष्टकृतऽइति
 ॥ ८ ॥ ते होचुः । यत्त्वय्यमुत्र सत्ययक्ष्महि तन्नः स्विष्टं कुर्विति तदेभ्यः स्विष्ट-
 मकरोत्तस्मात्स्विष्टकृतऽइति ॥ ९ ॥ सोऽनुवाक्यामनूच्य सम्पश्यति । ये तथा-

ग्निः स्विष्टकृतमयाऽग्निरग्नेः प्रिया धामानीति तदाग्नेयमाज्यभागमाहायाऽसो-
मस्य प्रिया धामानीति तत्सौम्यमाज्यभागमाहायाऽग्नेः प्रिया धामानीति तद्य
एष उभयत्राच्युत आग्नेयः पुरोडाशो भवति तमाह ॥ १० ॥ अथ यथादेवतम् ।
अयाद्देवानामाज्यपानां प्रिया धामानीति तत्प्रयाजानुयाजानाह प्रयाजानुयाजा
वै देवा आज्यपा यत्तदग्नेर्होतुः प्रिया धामानीति तदग्निः होतारमाह तदस्मा-
एतां देवा आहुतिं कल्पयित्वाथैनैतद्भूयः समशास्यन्प्रियऽएनं धामनुपाह्वयन्त
तस्मादेवः सम्पश्यति ॥ ११ ॥ तद्वैके । देवतां पूर्वा कुर्वन्त्ययादकारादग्नेरया
सोमस्यायादिति तदु तथा न कुर्याद्विलोम ह ते यज्ञे कुर्वन्ति ये देवतां पूर्वा कु-
र्वन्त्ययादकारादिदः हि प्रथममभिव्याहरन्नयादकारमेवाभिव्याहरति तस्मादयाद-
कारमेव पूर्वं कुर्यात् ॥ १२ ॥ यक्षस्त्वं महिमानमिति । यत्र वाऽअदो देवता आ-
वाहयति तदपि स्वं महिमानमावाहयति तदतः प्राङ्मनैव किं चन स्वाय महिम्नः-
इति क्रियते तदत्र तं प्रीणाति तथो हास्यैषोऽमोघायावाहितो भवति तस्मादाह
यत्तत्स्वं महिमानमिति ॥ १३ ॥ आ यजतामेज्या इष इति । प्रजा वाऽइषस्ता ए-
वैतद्यायजूकाः करोति ता इमाः प्रजा यजमाना अर्चन्त्यः आस्यन्त्यश्चरन्ति ॥ १४ ॥
सोऽअध्वरा जातवेदा जुषताः हविरिति । तद्यज्ञस्यैवैतत्समृद्धिमाशास्ते याद्वि-
देवा हविर्जुषन्ते तेन हि महज्जयति तस्मादाह जुषताः हविरिति ॥ १५ ॥ तद्य-
देतेऽअत्र । याज्यानुवाक्येऽअवकृततमे भवतस्तृतीयसवनं वै स्विष्टकृद्वैश्वदेवं
वै तृतीयसवनं पिप्रीहि देवांराऽउशतो यविष्टेति तदनुवाक्यायै वैश्वदेवमग्ने यदद्य
विशोऽअध्वरस्य होतरिति तद्याज्यायै वैश्वदेवं तद्यदेतेऽएवः रूपे भवतस्तेनोऽ-
एते तृतीयसवनस्य रूपं तस्माद्वाऽएतेऽअत्र याज्यानुवाक्येऽअवकृततमे भवतः
॥ १६ ॥ ते वै त्रिष्टुभौ भवतः । वास्तु वाऽएतद्यज्ञस्य यत्स्विष्टकृदवीर्यं वै
वास्त्विन्द्रियं वीर्यं त्रिष्टुविन्द्रियमेवैतद्वीर्यं वास्तौ स्विष्टकृति दधाति तस्मात्त्रिष्टुभौ
भवतः ॥ १७ ॥ उतोऽअनुष्टुभावेव भवतः । वास्त्वनुष्टुब्वास्तु स्विष्टकृद्वास्तावे-
वैतद्वास्तु दधाति पिसुकं वै वास्तु पिश्याति ह प्रजया पशुभिर्यस्यैवं विदुषोऽनुष्टुभौ
भवतः ॥ १८ ॥ तदु ह भाल्लवेयः । अनुष्टुभमनुवाक्यां चक्रे त्रिष्टुभं याज्यामेत-
दुभयं परिगृह्णामीति स रथात्पपात स पतित्वा बाहुमपि शश्रे स परिमृशे य-
त्किमकरं तस्मादिदमापदिति स हैतदेव मेने यद्विलोम यज्ञेऽकरमिति तस्मान्न वि-
लोम कुर्यात्सद्वन्दसावेव स्यातामुभे वैवानुष्टुभाऽउभे वा त्रिष्टुभौ ॥ १९ ॥ स
वाऽउत्तरार्धादवद्यति । उत्तरार्धे जुहोत्येषा हेतस्य देवस्य दिक् तस्मादुत्तरार्धाद-
वद्यत्युत्तरार्धे जुहोत्येतस्यै वै दिश उदपद्यत तं तत् एवाशमयंस्तस्मादुत्तरार्धाद-

वद्यत्युत्तरार्धे जुहोति ॥ २० ॥ स वा ऽ अभ्यर्धः—इवेतराभ्य आहुतिभ्यो
जुहोति । इतरा आहुतीः पशवोऽनुप्रजायन्ते रुद्रियः स्विष्टकृदुद्रियेण पशून्प्रसजे-
द्यदितराभिराहुतिभिः सः सृज्येतेऽस्य गृहाः पशव उपमूर्यमाणा इयुस्तस्मादभ्यर्धः-
इवेतराभ्य आहुतिभ्यो जुहोति ॥ २१ ॥ एष वै स यज्ञः । येन तद्देवा दिवमु-
पोदक्रामन्नेष आहवनीयोऽथ य इहाहीयत स गार्हपत्यस्तस्मादेतं गार्हपत्यात्प्राञ्च-
मुद्धरन्ति ॥ २२ ॥ तं वा ऽ अष्टासु विक्रमेष्वादधीत । अष्टाक्षरा वै गायत्री गा-
यत्र्यैवैतद्विषमुपोत्क्रामति ॥ २३ ॥ एकादशस्वादधीत । एकादशाक्षरा वै त्रिषु-
ष्विषुभ्यैवैतद्विषमुपोत्क्रामति ॥ २४ ॥ द्वादशस्वादधीत । द्वादशाक्षरा वै जगती
जगत्यैवैतद्विषमुपोत्क्रामति नात्र मात्रास्ति यत्रैव स्वयं मनसा मन्येत तदादधीत
स यद्वाऽअप्यल्पकमिव प्राञ्चमुद्धरति तेनैव दिवमुपोत्क्रामति ॥ २५ ॥ तदाहुः ।
आहवनीये हवींश्चि श्रपयेयुरतो वै देवा दिवमुपोदक्रामंस्तेनोऽएवार्चन्तः आ-
म्यन्तश्चेरुस्तस्मिन्हवींश्चि श्रपयाम तस्मिन्यज्ञं तनवामहाऽ इत्यपस्वल—इव
ह स हविषां यद्गार्हपत्ये श्रपयेयुर्यज्ञ आहवनीयो यज्ञे यज्ञं तनवामहाऽइति
॥ २६ ॥ उतो गार्हपत्यऽएव श्रपयन्ति । आहवनीयो वाऽएष न वाऽएष तस्मै यदास्मि-
न्नश्रुतं श्रपयेयुस्तस्मै वाऽएष यदस्मिन्नृतं जुहुयुरित्यतो यतरथा कामयेत तथा
कुर्यात् ॥ २७ ॥ स हेष यज्ञ उवाच । नग्नताया वै विभेमीति का तेऽनग्नतेत्यभित
एव मा परिस्तृणीयुरिति तस्मादेतदग्निमभितः परिस्तृणन्ति तृष्णाया वै विभे-
मीति का ते तृप्तिरिति ब्राह्मणस्यैव तृप्तिमनुतृप्येयमिति तस्मात्सः स्थिते यज्ञे ब्रा-
ह्मणं तर्पयितवै ब्रूयाद्यज्ञमेवैतत्तर्पयति ॥ २८ ॥ ब्राह्मणम् ॥ १ [७. ३.] ॥

प्रजापतिर्ह वै स्वां दुहितरमभिदव्यौ । दिवं वोषसं वा मिथुन्यनेया स्यामि-
ति तां सम्बभूव ॥ १ ॥ तद्वै देवानामाग आस । य इत्थं स्वां दुहितरम-
स्माकं स्वसारं करोतीति ॥ २ ॥ ते ह देवा ऊचुः । योऽयं देवः पशूनामीष्टे-
तिसन्धं वा ऽ अयं चरति य इत्थं स्वां दुहितरमस्माकं स्वसारं करोति विध्ये-
ममिति तं रुद्रोऽभ्यायत्य विव्याध तस्य सामि रेतः प्रचस्कन्द तथेन्नूनं तदास
॥ ३ ॥ तस्मादेतदृषिणाभ्यनूक्तम् । पिता यत्स्वां दुहितरमधिष्कन् क्षमया
रेतः सञ्जग्मानो निषिञ्चदिति तदाग्निमारुतमित्युक्तं तस्मिंस्तद्व्याख्यायते यथा
तद्देवा रेतः प्राजनयंस्तेषां यदा देवानां क्रोधो व्यैदथ प्रजापतिमभिषज्यंस्तस्य
तं शल्पं निरकृन्तन्तस् वै यज्ञ एव प्रजापतिः ॥ ४ ॥ ते होचुः । उपजानीत य-
थेदन्नामुयासत्कनीयो हाहुतेर्यथेदं स्यादिति ॥ ५ ॥ ते होचुः । भृगायैनदक्षिणत

आसीनाय परिहरत तद्भगः प्राशिष्यति तद्यथाहुतमेव भविष्यतीति तद्भगाय द-
 क्षिणत आसीनाय पर्याजहुस्तद्भगोऽवेक्षां चक्रे तस्याक्षिणी निर्दिदाह तथेक्षूनं त-
 दास तस्मादाहुरन्धो भग इति ॥ ६ ॥ ते होचुः । नो न्वेवात्राशमत्पूष्णऽएनत्प-
 रिहरतेति तत्पूष्णे पर्याजहुस्तत्पूषा प्राश तस्य दतो निर्जघान तथेक्षूनं तदास त-
 स्मादाहुरदन्तकः पूषेति तस्माद्यं पूष्णे चरुं कुर्वन्ति प्रपिष्टानामेव कुर्वन्ति यथा-
 दन्तकायैवम् ॥ ७ ॥ ते होचुः । नो न्वेवात्राशमद्बृहस्पतयऽएनत्परिहरतेति तद्बृहस्प-
 तये पर्याजहुः स बृहस्पतिः सवितारमेव प्रसवायोपाधावत्सविता वै देवानां प्रस-
 वितेदस्मै प्रसुवेति तदस्मै सविता प्रसविता प्रासुवत्तदेनऽ सवितृप्रसूतं नाहिन-
 त्ततोऽर्वाचीनऽ शान्तं तदेतन्निदानेन यत्प्राशित्रम् ॥ ८ ॥ स यत्प्राशित्रमवद्यति ।
 यदेवात्राविद्धं यज्ञस्य यद्रुद्रियं तदेवैतन्निर्मिमीतेऽथाप उपस्पृशति शान्तिरापस्त-
 दद्भिः शमयत्यथेदां पशून्तस्मवद्यति ॥ ९ ॥ स वै यावन्मात्रमिवैवावद्येत् । तथा
 शल्पः प्रच्यवते तस्माद्यावन्मात्रमिवैवावद्येदन्यतरतऽ आज्यं कुर्यादधस्ताद्वोपरिष्ठा-
 द्वा तथा खदद्भिः सरणवद्भवति तथा निस्त्रवति तस्मादन्यतरतऽ आज्यं कुर्यादधस्ता-
 द्वोपरिष्ठाद्वा ॥ १० ॥ स आज्यस्योपस्तीर्य । द्विहविषोऽवदायाथोपरिष्ठाद्वाज्यस्या-
 भिघारयति तद्यथैव यज्ञस्यावदानमेवमेतत् ॥ ११ ॥ तन्न पूर्वेषा परिहरेत् । पूर्वेषा
 हैके परिहरन्ति पुरस्ताद्धै प्रत्यञ्चो यजमानं पशव उपतिष्ठन्ते रुद्रियेण ह पशू-
 न्प्रसजेद्यत्पूर्वेषा परिहरेत्तेऽस्य गृहाः पशव उपमूर्यमाणा ईयुस्तस्मादित्येव ति-
 र्यक्प्रजिहीत तथा ह रुद्रियेण पशून् प्रसजति तिर्यगेवैनं निर्मिमीते ॥ १२ ॥ त-
 त्पूतिगृह्णाति । देवस्य त्वा सवितुः प्रसवेऽश्विनोर्वाहुभ्याम्पूष्णो हस्ताभ्यां
 प्रतिगृह्णामीति ॥ १३ ॥ तद्यथैवादो बृहस्पतिः । सवितारं प्रसवायोपा-
 धावत्सविता वै देवानां प्रसवितेदं मे प्रसुवेति तदस्मै सविता प्रसविता प्रासुवत्त-
 देनऽ सवितृप्रसूतं नाहिनदेवमैवैष एतत्सवितारमेव प्रसवायोपधावति सविता वै
 देवानां प्रसवितेदं मे प्रसुवेति तदस्मै सविता प्रसविता प्रसौति तदेनऽ सवितृप्र-
 सूतं न हिनस्ति ॥ १४ ॥ तत्प्राश्नाति । अन्नेष्टास्येन प्राश्नामीति न वाऽअ-
 ग्निं किं च न हिनस्ति तथो हैनमेतन्न हिनस्ति ॥ १५ ॥ तन्न दद्भिः खादेत् । ने-
 न्मऽइदऽ रुद्रियं दतो हिनसदिति तस्मान्न दद्भिः खादेत् ॥ १६ ॥ अथाप आ-
 चामति । शान्तिरापस्तदद्भिः शास्त्या शमयतेऽथ परिजाल्य पात्रम् ॥ १७ ॥ अ-
 थास्मै ब्रह्मभागं पर्याहरन्ति । ब्रह्मा वै यज्ञस्य दक्षिणत आस्तेऽभिगोप्ता स एतं
 भागं प्रतिविदान आस्ते यत्प्राशित्रं तदस्मै पर्याहार्षुस्तत्प्राशीदथ यमस्मै ब्रह्म-

भागं पर्याहरन्ति तेन भागी स यदत ऊर्ध्वमसंस्थितं यज्ञस्य तदभिगोपायति
 तस्माद्वाऽअस्मै ब्रह्मभागं पर्याहरन्ति ॥ १८ ॥ स वै वाचंयम एव स्यात् । ब्रह्म-
 न्प्रस्थास्यामीत्येतस्माद्वचसो विवृहन्ति वाऽएते यज्ञं क्षणवन्ति ये मध्ये यज्ञस्य
 पाकयज्ञियेडया चरन्ति ब्रह्मा वाऽऋत्विजां भिषक्तमस्तद्ब्रह्मा सन्दधाति न ह
 सन्दध्याद्यद्वावद्यमान आसीत् तस्माद्वाचंयम एव स्यात् ॥ १९ ॥ स यदि पुरा
 मानुषीं वाचं व्याहरेत् । तत्रो वैष्णवीमृचं वा यजुर्वा जपेद्यज्ञो वै विष्णुस्तयज्ञं
 पुनरारभते तस्यो हैषा प्रायश्चित्तिः ॥ २० ॥ स यत्राह ब्रह्मन्प्रस्थास्यामीति त-
 द्ब्रह्मा जपत्येतं ते देव सवितर्यज्ञं प्राहुरिति तत्सवितारं प्रसवायोपधावति स हि
 देवानां प्रसविता बृहस्पतये ब्रह्मणऽइति बृहस्पतिर्वै देवानां ब्रह्मा तच्च एव देवानां
 ब्रह्मा तस्माऽएवैतत्प्राह तस्मादाह बृहस्पतये ब्रह्मणऽइति तेन यज्ञमव तेन यज्ञपति
 तेन मामवेति नात्र तिरोहितमिवास्ति ॥ २१ ॥ मनो जूतिर्जुषतामाज्यस्येति ।
 मनसा वाऽइदं सर्वमाप्तं तन्मनसैवैतत्सर्वमाप्नोति बृहस्पतिर्यज्ञमिमं तनोत्विरिष्टं
 यज्ञं समिमं दधात्विति यद्विवृष्टं तत्सन्दधाति विश्वे देवास इह मादयन्तामिति
 सर्वं वै विश्वे देवाः सर्वेणैवैतत्सन्दधाति स यदि कामयेत ब्रूयात्प्रतिष्ठेति यद्यु
 कामयेतापि नाद्रियेत ॥ २२ ॥ ब्राह्मणम् ॥ २ ॥ [७.४.] ॥ अध्यायः ॥ ७ ॥

मनवे ह वै प्रातः । अवनेग्यमुदकमाजहुर्यथेदं पाणिभ्यामवनेजनायाहरन्त्येवं त-
 स्यावनेनिजानस्य मत्स्यः पाणीऽआपेदे ॥ १ ॥ स हास्मै वाचमुवाद । विभृहि मा पारयि-
 ष्यामि त्वेति कस्मान्मा पारयिष्यसीत्यौघ इमाः सर्वाः प्रजा निर्वोढा ततस्त्वा पारयि-
 तास्मीति कथं ते भृतिरिति ॥ २ ॥ स होवाच । यावद्वै जुल्लका भवामो बह्वी वै नस्ताव-
 न्नाष्टा भवेत्युत मत्स्य एव मत्स्यं गिलति कुम्भ्यां माग्रे विभरासि स यदा तामतिवर्धा-
 ऽअथ कर्षू खात्वा तस्यां मा विभरासि स यदा तामतिवर्धाऽअथ मा समुद्रमभ्यवहरासि
 तर्हि वाऽअतिनाष्टा भवितास्मीति ॥ ३ ॥ शश्वद्ध भूष आस । स हि ज्येष्ठं वर्धतेऽथेति
 समां तदौघ आगन्ता बुन्मा नागमुपकल्प्योपासासै स औघऽउत्थिते नावमापद्यासै-
 थीं ततस्त्वा पारयितास्मीति ॥ ४ ॥ तमेवं भृत्वा समुद्रमभ्यवजहार । स यतिथीं तत्स-
 मां परिदिदेश ततिथीं समां नागमुपकल्प्योपासां चक्रे स औघऽउत्थिते नावमापेदे
 तं स मत्स्य उपन्यापुषुवे तस्य शृङ्गे नावः प्राशं प्रतिमुोच तेनैतमुत्तरं गिरि-
 मतिदुद्राव ॥ ५ ॥ स होवाच । अपीपरं वै त्वा वृक्षे नावं प्रतिवधीष्व तं तु त्वा
 मा गिरौ सन्तमुदकमन्तश्छैत्सीद्यावदुदकं समवायात्तावत्तावदन्वसर्पासीति स
 ह तावत्तावदेवान्वससर्पं तदप्येतदुत्तरस्य गिरेर्मनोरवसर्पणमित्यौघो ह ताः

का० १. ८. १. ६ ।

शतपथब्राह्मणे ।

५०

सर्वाः प्रजा निरुवाद्याथेह मनुरेवैकः परिशिशिषे ॥ ६ ॥ सोऽर्चद्वाभ्यंश्चचार
 प्रजाकामः । तत्रापि पाकयज्ञेनेज स घृतं दधि मस्त्वामिच्छामित्यप्सु जुह्यां चकार
 ततः संवत्सरे योषित्सम्बभूव सा ह पिबद्मानेवोदेयाय तस्यै ह स्म घृतं पदे स-
 न्तिष्ठते तथा मित्रावरुणौ सञ्जग्माते ॥ ७ ॥ तांश्च होचतुः कासीति । मनोर्दु-
 हितेत्यावयोर्ध्वेति नेति होवाच य एव मामजीजनत तस्यैवाहमस्मीति तस्यामपि-
 त्वमीपाते तद्वा जज्ञौ तद्वा न जज्ञावति त्वेवेयाय सा मनुमाजगाम ॥ ८ ॥ तांश्च
 ह मनुवाच कासीति । तव दुहितेति कथं भगवति मम दुहितेति या अमूरप्स्वा-
 हुतीरुहौषीर्वृतं दधि मस्त्वामिच्छां ततो मामजीजनथाः साशीरस्मि तां मा यज्ञेऽ-
 वकल्पय यज्ञे चेद्वै मावकल्पयिष्यसि बहुः प्रजया पशुभिर्भाविष्यसि याममुया कां
 चाशिषमाशासिष्यसे सा ते सर्वा समर्धिष्यत ऽ इति तामेतन्मध्ये यज्ञस्यावाक-
 ल्पयन्मध्यंश्च हेतुयज्ञस्य यदन्तरा प्रयाजानुयाजान् ॥ ९ ॥ तथार्चद्वाभ्यंश्चचार
 प्रजाकामः । तुयेमां प्रजातिं प्रजज्ञे येयं मनोः प्रजातिर्याम्बेनया कां चाशिषमा-
 शास्त सास्मै सर्वा समार्ध्यत ॥ १० ॥ सैषा निदानेन वदिडा । स यो हैवं वि-
 द्धानिडया चरत्येतांश्च हैव प्रजातिं प्रजायते यां मनुः प्राजायत याम्बेनया कां चा-
 शिषमाशास्ते सास्मै सर्वा समर्ध्यते ॥ ११ ॥ सा वै पञ्चावत्ता भवति । पञ्चाव-
 वाऽइडा षाड्क्ता वै पञ्चवस्तस्मात्पञ्चावत्ता भवति ॥ १२ ॥ स समवदायेडाम् ।
 पूर्वार्धं पुरोडाशस्य प्रशीर्य पुरस्ताद्धुवायै निदधाति तांश्च होत्रे प्रदाय दक्षि-
 णात्येति ॥ १३ ॥ स होतुरिह निलिम्पति । तद्धोतौष्ठयोर्निलिम्पते मनसस्पतिना
 ते हुतस्याश्नामीषे प्राणायेति ॥ १४ ॥ अथ होतुरिह निलिम्पति । तद्धोतौ-
 ष्टयोर्निलिम्पते वाचस्पतिना ते हुतस्याश्नाम्यूर्जोऽउदानायेति ॥ १५ ॥ एतद्ध वै
 मनुर्विभयां चकार । इदं वै मे तनिष्ठं यज्ञस्य यदि यमिडा पाकयज्ञिया यद्वै मऽइह रक्षा-
 ंश्चसि यज्ञं न हिंस्स्युरिति तामेतत्पुरा रक्षोभ्यः पुरा रक्षोभ्य इत्येव प्रापयत तथोऽ-
 एवैनामेष एतत्पुरा रक्षोभ्यः पुरा रक्षोभ्य इत्येव प्रापयतेऽथ यत्प्रत्यक्षं न प्राप्ता-
 ति नेदनुपहृतां प्राश्नातीत्येतदेवैनां प्रापयते यदोष्ठयोर्निलिम्पते ॥ १६ ॥ अथ
 होतुः पाणौ समवद्यति । समवत्तामेव सर्ती तदेनां प्रत्यक्षं होतरि श्रयति त-
 यात्मंछृतया होता यजमानायाशिषमाशास्ते तस्माद्धोतुः पाणौ समवद्यति ॥ १७ ॥
 अथोपांश्शूपह्वयते । एतद्ध वै मनुर्विभयां चकारेदं वै मे तनिष्ठं यज्ञस्य यदि यमिडा
 पाकयज्ञिया यद्वै मऽइह रक्षांश्चसि यज्ञं न हन्युरिति तामेतत्पुरा रक्षोभ्यः पुरा
 रक्षोभ्य इत्येवोपांश्शूपह्वयत तथोऽएवैनामेष एतत्पुरा रक्षोभ्यः पुरा रक्षोभ्य

इत्येवोपाशुपद्वयते ॥ १८ ॥ स उपह्वयते । उपहूतश्च रथन्तरश्च सह
 पृथिव्योप माश्च रथन्तरश्च सह पृथिव्या ह्वयतामुपहूतं वामदेव्यश्च सहान्त-
 रिक्षेणोप मां वामदेव्यश्च सहान्तरिक्षेण ह्वयतामुपहूतं बृहत्सह दिवोप मां बृहत्सह
 दिवा ह्वयतामिति तदेतामेवैतदुपह्वयमान इमांश्च लोकानुपह्वयतऽएतानि च सामा-
 नि ॥ १९ ॥ उपहूता गावः सहस्रर्षभा इति । पशवो वाऽइडा तदेनां परोऽक्षमु-
 पह्वयते सहस्रर्षभा इति समिथुनामेवैनामेतदुपह्वयते ॥ २० ॥ उपहूता सप्तहोत्रेति ।
 तदेनाश्च सप्तहोत्रा सौम्येनाध्वरेणोपह्वयते ॥ २१ ॥ उपहूतेडा ततुरिरिति । तदेनां
 प्रत्यक्षमुपह्वयते ततुरिरिति सर्वश्च ह्येषा पाप्मानं तरति तस्मादाह ततुरिरिति ॥ २२ ॥
 उपहूतः सखा भक्त इति । प्राणो वै सखा भक्तस्तत्प्राणमुपह्वयतऽउपहूतश्च हेगिति
 तच्छरीरमुपह्वयते तत्सर्वामुपह्वयते ॥ २३ ॥ अथ प्रतिपद्यते । इडोपहूतोपहूते-
 डोपोऽअस्मां ॥ २४ ॥ इडा ह्वयतामिडोपहूतेति तदुपहूतामेवैनामेतत्सर्वां प्रत्यक्षमुप-
 ह्वयते या वै सासीदगौर्वै सासीच्चतुष्पदी वै गौस्तस्माच्चतुरुपह्वयते ॥ २४ ॥ स वै
 चतुरुपह्वयमानः । अथ ज्ञानेवोपह्वयतेऽजामितायै जामि ह कुर्याद्यदिडोपहूतेडोपहूते
 त्येवोपह्वयेतोपहूतेडेति वेडोपहूतेति तदर्वाचीमुपह्वयतऽउपहूतेडेति तत्पराचीमुपोऽ-
 अस्मां ॥ २५ ॥ इडा ह्वयतामिति तदात्मानं चैवैतन्नान्तरैत्यन्यथेव च भवतीडोपहू-
 तेति तत्पुनरर्वाचीमुपह्वयते तदर्वाचीं चैवैनामेतत्पराचीं चोपह्वयते ॥ २५ ॥ मा-
 नवीघृतपदीति । मनुर्ह्येतामग्रेऽजनयत तस्मादाह मानवीति घृतपदीति यदेवास्यै
 घृतं पदे समतिष्ठत तस्मादाह घृतपदीति ॥ २६ ॥ उत मैत्रावरुणीति । यदेव मि-
 त्रावरुणाभ्याश्च समगच्छत स एव मैत्रावरुणो न्यङ्गो ब्रह्मा देवकृतोपहूतेति ब्र-
 ह्मा ह्येषां देवकृतोपहूतोपहूता दैव्या अध्वर्यव उपहूता मनुष्या इति तद्वैवारुचैवा-
 ध्वर्युनुपह्वयते ये च मानुषा वत्सा वै दैव्या अध्वर्यवोऽथ यऽइतरे ते मानुषाः
 ॥ २७ ॥ यऽइमं यज्ञमवान्ये च यज्ञपतिं वर्धानिति । एते वै यज्ञमवन्ति ये ब्रा-
 ह्मणाः शुश्रुवाश्च सोऽनूचाना एते ह्येनं तन्वतऽएतऽएनं जनयन्ति तदु तेभ्यो
 निहनुते वत्सा उ वै यज्ञपतिं वर्धन्ति यस्य ह्येते भूयिष्ठा भवन्ति स हि यज्ञ-
 पतिर्वर्धते तस्मादाह ये च यज्ञपतिं वर्धानिति ॥ २८ ॥ उपहूते द्यावापृथिवी पूर्व-
 जेऽऋतावरी देवी देवपुत्रेऽश्नति । तदिमे द्यावापृथिवीऽउपह्वयते ययोरिदश्च स-
 र्वमध्युपहूतोऽयं यजमान इति तद्यजमानमुपह्वयते तद्यदत्र नाम न गृह्णाति प-
 रोऽक्षश्च ह्यत्राशीर्यदिडायां मानुषश्च ह कुर्याद्यज्ञाम गृह्णीयाद्रव्यं वै तद्यज्ञस्य
 यन्मानुषं नेद्रव्यं यज्ञे कर्वाणीति तस्मान्न नाम गृह्णाति ॥ २९ ॥ उत्तरस्यां

देवयज्यायामुपहृत इति । तदस्माऽएतज्जीवातुमेव परोऽक्षमाशास्ते जीवन्हि पूर्व-
मिष्टायापरं यजते ॥ ३० ॥ तदस्मा एतत्प्रजामेव परोऽक्षमाशास्ते । यस्य हि
प्रजा भवत्यमुं लोकमात्मनैत्यथास्मिलोके प्रजा यजते तस्मात्प्रजोत्तरा देवयज्या
॥ ३१ ॥ तदस्माऽएतत्पशूनेव परोऽक्षमाशास्ते । यस्य हि पशवो भवन्ति स पु-
र्वमिष्टायापरं यजते ॥ ३२ ॥ भूयसि हविष्करणऽउपहृत इति । तदस्मा एतज्जी-
वातुमेव परोऽक्षमाशास्ते जीवन्हि पूर्वमिष्टाया भूयो-भूय एव हविष्करोति ॥ ३३ ॥
तदस्माऽएतत्प्रजामेव परोऽक्षमाशास्ते । यस्य हि प्रजा भवत्येक आत्मना भव-
त्यथोत दशधा प्रजया हविष्क्रियते तस्मात्प्रजा भूयो हविष्करणम् ॥ ३४ ॥ त-
दस्मा एतत्पशूनेव परोऽक्षमाशास्ते । यस्य हि पशवो भवन्ति स पूर्वमिष्टाया
भूयो-भूय एव हविष्करोति ॥ ३५ ॥ एषा वा आशीः । जीवेयं प्रजा मे स्या-
च्छ्रियं गच्छेयमिति तद्यत्पशुनाशास्ते तच्छ्रियमाशास्ते श्रीहि पशवस्तदेताभ्या-
मेवैतदाशीभ्यां सर्वमाप्तं तस्माद्वाऽएतेऽअत्र द्वेऽआशिषौ क्रियेते ॥ ३६ ॥
देवा मऽइदं हविर्जुषन्तामिति । तस्मिन्नुपहृत इति तद्यज्ञस्यैवैतत्समृद्धिमाशास्ते
यद्धि देवा हविर्जुषन्ते तेन हि महज्जयति तस्मादाह जुषन्तामिति ॥ ३७ ॥ शतम्
७०० ॥ तां वै प्राश्नन्त्येव । नाग्नौ जुह्वति पशवो वाऽइडा नेत्पशूनाग्नौ प्रवृण-
जामेति तस्मान्नाग्नौ जुह्वति ॥ ३८ ॥ प्राणेष्वेव हूयते । होतरि त्वद्यजमाने
त्वदध्वर्यो त्वदथ यत्पूर्वार्धं पुरोडाशस्य प्रशीर्य पुरस्ताद्भुवायै निदधाति यजमानो
वै ध्रुवा तद्यजमानस्य प्राशितं भवत्यथ यत्प्रत्यक्षं न प्राश्नाति नेदसं स्थिते यज्ञे
प्राशनानीत्येतदेवास्य प्राशितं भवति सर्वे प्राश्नन्ति सर्वेषु मे हुतासदिति पञ्च
प्राश्नन्ति पशवो वाऽइडा पाङ्गा वै पशवस्तस्मात्पञ्च प्राश्नन्ति ॥ ३९ ॥ अथ
यत्र प्रतिपद्यते । तच्चतुर्था पुरोडाशं कृत्वा बर्हिषदं करोति तदत्र पितृणां भाजनेन
चतस्रो वाऽअवान्तरदिशोऽवान्तरदिशो वै पितरस्तस्माच्चतुर्था पुरोडाशं कृत्वा व-
र्हिषदं करोति ॥ ४० ॥ अथ यत्राहोपहूते द्यावापृथिवीऽइति । तदग्नीधऽआदधाति
तदग्नीत्प्राश्नात्युपहृता पृथिवी मातोप मां पृथिवी माता हव्यतामग्निराग्नी-
धात्स्वाहोपहूतो द्यौष्पितोप मां द्यौष्पिता हव्यतामग्निराग्नीधात्स्वाहेति द्यावा-
पृथिव्यो वाऽएष यदाग्नीध्रस्तस्मादेवं प्राश्नाति ॥ ४१ ॥ अथ यत्राशिषमाशास्ते ।
तज्जपति मयीदमिन्द्र इन्द्रियं दधात्वस्मान् रायो मघवानः सचन्तां अस्माकं स-
न्त्वाशिषः सत्या नः सन्त्वाशिष इत्याशिषामेवैष प्रतिग्रहस्तद्या एवात्रऽत्विजो य-
जमानायाशिष आशास्ते ता एवैतत्प्रतिगृह्यात्मन्कुरुते ॥ ४२ ॥ अथ पवित्रयो-
र्मर्जयन्ते । पाकयज्ञियेव वाऽएतदिड्याचारिषुः पवित्रपूता यदत ऊर्ध्वमसं

स्थितं यज्ञस्य तत्तनवामहाऽइति तस्मात्पवित्रयोर्माजयन्ते ॥ ४३ ॥ अथ ते पवित्रे प्रस्तरेऽपिसृजति । यजमानो वै प्रस्तरः प्रायोदानौ पवित्रे यजमाने तत्प्राणो-
दानौ दधाति तस्मात्ते पवित्रे प्रस्तरेऽपिसृजति ॥ ४४ ॥ ब्राह्मणम् ॥ ३ ॥ [८.१.] ॥

ते वाऽएतेऽउल्मुकेऽउद्बहन्ति । अनुयाजेभ्यो यातयामेव वाऽएतदग्निर्भवति देवेभ्यो हि यज्ञमूहिवान्भवत्ययातयामन्यनुयाजांस्तनवामहाऽइति तस्माद्वाऽएतेऽउल्मुकेऽउद्बहन्ति ॥ १ ॥ ते पुनरनुसृष्टस्पर्शयन्ति । पुनरेवैतदग्निमाप्याययन्त्ययातया-
मानं कुर्वन्त्ययातयाग्निं यदत ऊर्ध्वमसृष्टस्थितं यज्ञस्य तत्तनवामहाऽइति तस्मा-
त्पुनरनुसृष्टस्पर्शयन्ति ॥ २ ॥ अथ समिधमभ्यादधाति । समिद्धऽएवैनमेत-
त्समिद्धे यदत ऊर्ध्वमसृष्टस्थितं यज्ञस्य तत्तनवामहाऽइति तस्मात्समिधमभ्यादधाति ॥ ३ ॥ तां होतानुमन्त्रयते । एषा तेऽअग्ने समित्तया वर्धस्व चा च प्यायस्व व-
र्धिषीमहि च वयमा च प्यासिषीमहीति तद्यथैवादः समिध्यमानायान्वाहैवमेवैतद-
न्वाह तदेतद्धोतुः कर्म स यदि मन्येत न होता वेदेत्यपि स्वयमेव यजमानोऽनुम-
न्त्रयेत् ॥ ४ ॥ अथ सम्मार्ष्टि । युक्तयेवैनमेत्युक्तो यदत ऊर्ध्वमसृष्टस्थितं यज्ञ-
स्य तद्वहादिति तस्मात्सम्मार्ष्टि सकृत्सकृत्सम्मार्ष्टि त्रिस्त्रिर्वाऽअग्ने देवेभ्यः सम्मृ-
जन्ति नेत्तथा कर्वाय यथा देवेभ्य इति तस्मात्सकृत्सकृत्सम्मार्ष्ट्यजांमितायै जायि-
ह कुर्याद्यत्त्रिः पूर्वं त्रिरपरं तस्मात्सकृत्सकृत्सम्मार्ष्टि ॥ ५ ॥ स सम्मार्ष्टि । अग्ने
वाजजिह्वाजं त्वा समृवाऽसं वाजजितऽसम्मार्ष्ट्यमीति सरिष्यन्तामिति वाऽअग्र-
आह सरिष्यन्निव हि तर्हि भवत्यथात्र समृवाऽसमिति समृवेव ह्यत्र भवति तस्मा-
दाह समृवाऽसमिति ॥ ६ ॥ अथानुयाजान्यजति । या वाऽएतेन यज्ञेन देवता हव्य-
ति याभ्य एष यज्ञस्तायते सर्वा वै तत्ता इष्टा भवन्ति तद्यत्तासु सर्वास्विष्टास्व-
थैतत्पश्यचेवानुयजति तस्मादनुयाजा नाम ॥ ७ ॥ अथ यदनुयाजान्यजति ।
छन्दाऽसि वाऽअनुयाजाः पशवो वै देवानां छन्दाऽसि तद्यथेवं पशवो युक्ता मनु-
ष्येभ्यो बहन्त्येवं छन्दाऽसि युक्तानि देवेभ्यो यज्ञं बहन्ति तद्यत्र छन्दाऽसि देवान्त्स-
मतर्पयन्नथ छन्दाऽसि देवाः समतर्पयन्स्तदतस्तत्प्रागभूद्यच्छन्दाऽसि युक्तानि
देवेभ्यो यज्ञमवाचुर्यदेनान्तसमतीतुपन् ॥ ८ ॥ अथ यदनुयाजान्यजति । छन्दाऽ-
सि वाऽअनुयाजाश्छन्दाऽस्येवैतत्सन्तर्पयति तस्मादनुयाजान्यजति तस्माद्येन
वाहनेन धावयेत्तद्विमुच्य ब्रूयात्प्राययतैनत्सुहितं कुरुतेत्येष उवाहनस्यापह्नवः ॥ ९ ॥
स वै खलु बर्हिः प्रथमं यजति । तद्वै कनिष्ठं छन्दः सद्गायत्री प्रथमां छन्दसां
युज्यते तदु तद्वीर्येणैव यच्छयेन्नो भूत्वा दिवः सोममाहरत्तदयथायथं मन्यन्ते य-

त्कनिष्ठं छन्दः सद्गायत्री प्रथमा छन्दसां युज्यतेऽथात्र यथायथं देवाश्छन्दा-
 स्यकल्पयन्नुयाजेषु तेत्पापवस्यसम्पदिति ॥ १० ॥ स वै खलु बर्हिः प्रथमं य-
 जति । अयं वै लोको बर्हिरोषधयो बर्हिरस्मिन्नेवैतल्लोकऽओषधीर्दधाति ता इमा
 अस्मिन्लोकऽओषधयः प्रुतिष्ठितास्तदिदं सर्वं जगदस्यां तेनेयं जगती तज्जगती
 प्रथमामकुर्वन् ॥ ११ ॥ अथ नराशं सं द्वितीयं यजति । अन्तरिक्षं वै नराशं सः
 प्रजा वै नरस्ता इमा अन्तरिक्षानु वावयमानाः प्रजाश्चरन्ति यद्वै वदति शंस-
 तीति वै तदाहुस्तस्मादन्तरिक्षं नराशं सोऽन्तरिक्षमु वै त्रिषु सत्त्रिषु द्वितीयाम-
 कुर्वन् ॥ १२ ॥ अथाग्निरुत्तमः । गायत्री वाऽअग्निरुत्तमः सद्गायत्रीमुत्तमामकुर्वन्नेवं
 यथायथेन कृतेन छन्दांस्मि पृत्यतिष्ठन्तस्मादिदमपावस्यसम् ॥ १३ ॥ देवा-
 न्यजेत्येवाध्वर्युराह । देवं—देवमिति सर्वेषु होता देवानां वै देवाः सन्ति छन्दा-
 ंस्येव पशवो हेषां गृहा हि पशवः प्रतिष्ठो हि गृहाश्छन्दांस्मि वाऽअनुयाजा-
 स्तस्माद्देवान्यजेत्येवाध्वर्युराह देवं—देवमिति सर्वेषु होता ॥ १४ ॥ वसुवने वसुधे-
 यस्येति । देवतायाऽएव वषट्क्रियते देवतायै हूयते न वाऽअत्र देवतास्त्यनुयाजेषु
 देवं बर्हिरिति तत्र नाग्निर्नेन्द्रो न सोमो देवो नराशं स इति नात एकं चन यो वाऽ-
 अत्राग्निरर्गायत्री स निदानेन ॥ १५ ॥ अथ यद्वसुवने वसुधेयस्येति यजति ।
 अग्निर्वै वसुवनिर्नेन्द्रो वसुधेयोऽस्ति वै छन्दसां देवतेन्द्राग्नीऽएवैवमु हैतदेवता-
 याऽएव वषट्क्रियते देवतायै हूयते ॥ १६ ॥ अथोत्तममनुयाजमिष्टा समानीय जु-
 होति । प्रयाजानुयाजा वाऽएते तद्यथैवादः प्रयाजेषु यजमानाय द्विषन्तं भ्रातृव्यं
 बलिं हारयत्यत्रऽआद्यं बलिं हारयत्येवमेवैतदनुयाजेषु बलिं हारयति ॥ १७ ॥
 ब्राह्मणम् ॥ ४ ॥ [८.२.] ॥ षष्ठः प्रपाठकः ॥ कण्डिकासङ्ख्या ॥ १११ ॥

स वै सुचौ व्यूहति । अग्नीषोमयोरुज्जितिमनूज्जेषं वाजस्य मा प्रस-
 वेन प्रोहामीति जुहूं प्राचीं दक्षिणेन पाणिनाग्नीषोमौ तमपनुदतां योऽस्मान्द्वेष्टि
 यं च वयं द्विष्मो वाजस्यैनं प्रसवेनापोहामीत्युपभृतं प्रतीचीं सव्येन पाणिना
 यदि स्वयं यजमानः ॥ १ ॥ यद्युऽअध्वर्युः । अग्नीषोमयोरुज्जिति-
 मनूज्जयत्वयं यजमानो वाजस्यैनं प्रसवेन प्रोहाम्यग्नीषोमौ तमपनुदतां
 यमयं यजमानो द्वेष्टि यश्चैनं द्वेष्टि वाजस्यैनं प्रसवेनापोहामीति पौर्णमास्यामग्नी-
 षोमीयं हि पौर्णमासं हविर्धवति ॥ २ ॥ अथामावास्यायाम् । इन्द्राग्न्योरु-
 ज्जितिमनूज्जेषं वाजस्य मा प्रसवेन प्रोहामीन्द्राग्नी तमपनुदतां योऽस्मान्द्वेष्टि यं च

वयं द्विष्मो वाजस्यैनं प्रसवेनापोहामीति यदि स्वयं यजमानः ॥ ३ ॥ यद्युऽअध्व-
 र्युः । इन्द्राग्न्योरुज्जितिमनुज्जयत्वयं यजमानो वाजस्यैनं प्रसवेन पोहामीन्द्राग्नी-
 तमपनुदतां यमयं यजमानो द्वेष्टि यश्चैनं द्वेष्टि वाजस्यैनं प्रसवेनापोहामीत्यमावा-
 स्यायामैन्द्राग्नं ॥ ह्यामावास्यं ॥ हविर्धवत्येवं यथादेवतं व्यूहति तद्यदेवं व्यूहति
 ॥ ४ ॥ यजमान एव जुहूमन् । योऽस्माऽअरातीयति स उपभृतमनु प्राश्नमेवैतद्यजमा-
 नमुदूहत्यपाश्च तमपोहति योऽस्माऽअरातीयत्यत्तैव जुहूमन्वाद्य उपभृतमनु प्राश्नमेवै-
 तदत्तारमुदूहत्यपाश्चमाद्यमपोहति ॥ ५ ॥ तद्वाऽएतत् । समानऽएव कर्मन्व्याक्रियते
 तस्मादु समानादेव पुरुषादत्ता चाद्यश्च जायेतेऽइदं ॥ हि चतुर्थे पुरुषे तृतीये
 सङ्गच्छामहऽइति विदेवं दीव्यमाना जात्या आसतऽएतस्मादु तत् ॥ ६ ॥
 अथ जुहा परिधीन्तस्मनक्ति । यया देवेभ्योऽहौषीद्यया यज्ञं ॥ समतिष्ठिपत्तुयै-
 वैतत्परिधीन्प्रीणाति तस्माज्जुह्वा परिधीन्तस्मनक्ति ॥ ७ ॥ स स्मनक्ति । व-
 सुभ्यस्त्वा रुद्रेभ्यस्त्वादित्येभ्यस्त्वेत्येते वै त्रयो देवा यद्वसवो रुद्रा आदित्या
 एतेभ्यस्त्वेत्येवैतदाह ॥ ८ ॥ अथ परिधिमभिपद्याश्रावयति । परिधिभ्यो ह्येत-
 दाश्रावयति यज्ञो वाऽआश्रावणं यज्ञेनैवैतत्प्रत्यक्षं परिधीन्प्रीणाति तस्मात्परिधि-
 मभिपद्याश्रावयति ॥ ९ ॥ स आश्राव्याह । इषिता दैव्या होतार इति दैव्या
 वाऽएते होतारो यत्परिधयोऽग्नयो हीष्टा दैव्या होतार इत्येवैतदाह यदाहेषिता
 दैव्या होतार इति भद्रवाच्यायेति स्वयं वाऽएतस्मै देवा युक्ता भवन्ति यत्साधु
 वदेयुर्यत्साधु कुर्युस्तस्मादाह भद्रवाच्यायेति प्रेषितो मानुषः सूक्तवाकायेति तदिमं
 मानुषं ॥ होतारं ॥ सूक्तवाकाय प्रसौति ॥ १० ॥ अथ प्रस्तरमादत्ते । यज-
 मानो वै प्रस्तरस्तद्यत्रास्य यज्ञोऽगस्तदेवैतद्यजमानं ॥ स्वगाकरोति देवलोकं वाऽ-
 अस्य यज्ञोऽगन्देवलोकमेवैतद्यजमानमपिनयति ॥ ११ ॥ स यदि वृष्टिकामः
 स्यात् । एतेनैवाददीत सञ्जानाथां द्यावापृथिवीऽइति यदा वै द्यावापृथिवी स-
 ञ्जानाथेऽअथ वर्षति तस्मादाह सञ्जानाथां द्यावापृथिवीऽइति मित्रावरुणौ त्वा
 वृष्ट्यावतामिति तद्यो वर्षस्येष्टे स त्वा वृष्ट्यावत्वित्येवैतदाहायं वै वर्षस्येष्टे योऽयं
 पवते सोऽयमेक-इवैव पवते सोऽयं पुरुषेऽन्तः प्रविष्टः प्राङ्च प्रत्यङ्च ताविमौ
 प्राणोदानौ प्राणोदानौ वै मित्रावरुणौ तद्य एव वर्षस्येष्टे स त्वा वृष्ट्यावत्वित्ये-
 वैतदाह तमेतेनैवाददीत यदा ह्येव कदा च वृष्टिः समिव तमनक्त्याहुतिमेवैतत्करो-
 त्याहुतिर्भूत्वा देवलोकं गच्छादिति ॥ १२ ॥ स वाऽअग्रं जुहामनक्ति । मध्यमुप-
 भृति मूलं ध्रुवायामग्रमिव हि जुहूर्मध्यमिवोपभृन्मूलमिव ध्रुवा ॥ १३ ॥ सोऽ-

नक्ति । व्यन्तु व्योऽस्तु रिहाणा इति व्य एवैनमेतद्भूतमस्मान्मनुष्यलोकादेव-
 लोकमभ्युत्पातयति तन्नीचैरिव हरति द्वयं तद्यस्मान्नीचैरिव हरेद्यजमानो वै प्र-
 स्तरोऽस्याऽएवैनमेतत्प्रतिष्ठायै नोद्धन्तीहोऽएव वृष्टिं लियच्छति ॥ १४ ॥ स हर-
 ति । मरुतां पृषतीर्गच्छेति देवल्लोकं गच्छेत्येवैतदाह यदाह मरुतां पृषतीर्गच्छेति
 वशा पृथिवीर्भूत्वा दिवं गच्छ ततो नो वृष्टिमावहेतीयं वै वशा पृथिवीर्दिदमस्यां
 मूलं चामूलं चान्नाद्यं प्रतिष्ठितं तेनेयं वशा पृथिवीरियं भूत्वा दिवं गच्छेत्येवैतदाह
 ततो नो वृष्टिमावहेति वृष्टाद्वाऽऊर्ध्वसः सुभूतं जायते तस्मादाह ततो नो वृष्टिमाव-
 हेति ॥ १५ ॥ अथैकं तृणमपगृह्णाति । यजमानो वै प्रस्तरः स यत्कृत्स्नं प्र-
 स्तरमनुप्रहरेत् क्षिप्रे ह यजमानोऽमुं लोकमिवात्तथो ह यजमानो ज्योग्जीवति या-
 वद्वेवास्येह मानुषमायुस्तस्माऽएवैतदपगृह्णाति ॥ १६ ॥ तन्मुहूर्तं धारयित्वानु-
 प्रहरति । तद्यत्रास्येतर आत्मागस्तदेवास्यैतद्गमयत्यथ यन्मानुप्रहरेदन्तरियाद्ध य-
 जमानं लोकात्तथो ह यजमानं लोकाच्चान्तरेति ॥ १७ ॥ तं पूञ्चमनुमस्यति ।
 पूची हि देवानां दिग्थोऽउदञ्चमुदीची हि मनुष्याणां दिक्मण्डगुलिभिरेव
 योयुष्येरन्न काष्ठैर्दारुभिर्वाऽइतरथ शवं व्युषन्ति नेत्तथा करवाम यथेतरथ शवमिति
 तस्मादङ्गुलिभिरेव योयुष्येरन्न काष्ठैर्यदा होता सूक्तवाकमाह ॥ १८ ॥ अथाग्नी-
 दाहानुपहरेति । तद्यत्रास्येतर आत्मागस्तदेवास्यैतद्गमयेत्येवैतदाह तूष्णीमेवानुप्रहृत्य
 चक्षुष्वा अग्नेऽसि चक्षुर्मे पाहीत्यात्मानमुपस्पृशति तेनोऽअप्यात्मानं नानुपृष्टुमिच्छति
 ॥ १९ ॥ अथाह संवदस्वेति । संवादयैनं देवैरित्येवैतदाहागानगनीदित्यग्नस्व-
 ल्वित्येवैतदाहागान्नितीतरः पूत्याह श्रावयेति तं वै देवैः श्रावय तमनुबोधयेत्येवैतदाह
 श्रौषडिति विदुर्वाऽएनमनु वाऽएनमभुत्सतेत्येवैतदाहैवमध्वर्युश्चाग्नीच्च देवलोकं यज-
 मानमपिनयतः ॥ २० ॥ अथाह स्वगा दैव्या होतृभ्य इति । दैव्या वाऽएते होतारो
 यत्परिधयोऽग्नयो हि तानेवैतत्स्वगाकरोति तस्मादाह स्वगा दैव्या होतृभ्य इति
 स्वस्तिर्मानुषेभ्य इति तदस्मै मानुषाय होत्रेऽह्वलामाशास्ते ॥ २१ ॥ अथ परिधी-
 ननुप्रहरति । स मध्यमेवाग्रे परिधिमनुप्रहरति यं परिधिं पर्यधत्वा अग्ने देव
 पणिभिर्गुह्यमानः तं तऽएतमनु जोषं भराम्येष नेत्त्वदपचेतयाताऽइत्यग्नेः प्रियं
 पाथोऽपीतमितीतरावनुमस्यति ॥ २२ ॥ अथ जुहुं चोपभृतं च सम्प्रगृह्णाति ।
 अदो हैवाहुतिं करोति यदनधत्वाहुतिर्भूत्वा देवलोकं गच्छादिति तस्माज्जुहुं
 चोपभृतं च सम्प्रगृह्णाति ॥ २३ ॥ स वै विश्वेभ्यो देवेभ्यः सम्प्रगृह्णाति ।
 यद्वाऽअनादिष्टं देवतायै हविर्गृह्यते सर्वा वै तस्मिन्देवता अपित्विन्यो मन्यन्ते न

वाऽएतत्कस्यै च न देवतायै हविर्गृहणादिति यदाज्यं तस्माद्विश्वेभ्यो देवेभ्यः सम्प्रगृह्णात्येतद् वैश्वदेवऽहविर्यज्ञे ॥ २४ ॥ स सम्प्रगृह्णाति । सऽस्रवभागा स्थेषा बृहन्त इति सऽस्रवो ह्येव खलु परिशिष्टो भवति प्रस्तरेष्टाः परिधेयाश्च देवा इति प्रस्तरश्च हि परिधयश्चानुग्रहता भवन्तीमां वाचमभि विश्वे गृणन्त इत्येतद् वैश्वदेवं करोत्यास्रवस्मिन्वर्हिषि मादयध्वऽस्वाहा वाडिति तद्यथा वषट्कृतऽहुतमेवमस्यैतद्भवति ॥ २५ ॥ स यस्यानसो हविर्गृह्णन्ति । अनसस्तस्य धुरि विमुञ्चन्ति यतो युनजाम ततो विमुञ्चामेति यतो ह्येव युञ्जन्ति ततो विमुञ्चन्ति यस्यो पात्र्यै स्फ्ये तस्य यतो युनजाम ततो विमुञ्चामेति यतो ह्येवं युञ्जन्ति ततो विमुञ्चन्ति ॥ २६ ॥ युजौ ह वाऽएते यज्ञस्य यत्सुचौ । ते एतद्युङ्क्ते यत्प्रचरति स यं निधायान्वेद्यथा वाहनमवाह्येदेवं तत्तेऽएतत्स्विष्टकृति विमोचनमागच्छतस्ते तत्सादयति तद्विमुञ्चति तेऽएतत्पुनः प्रयुङ्क्तेऽनुयाजेषु सोऽनुयाजैश्चरित्वैतद्विमोचनमागच्छति ते तत्सादयति तद्विमुञ्चति तेऽएतत्पुनः प्रयुङ्क्ते यत्सम्प्रगृह्णाति तद्यां गतिमभियुङ्क्ते तां गतिं गत्वा विमुञ्चते यज्ञं वाऽअनु प्रजास्तस्मादयं पुरुषो युङ्क्तेऽथ विमुञ्चतेऽथ युङ्क्ते तद्यां गतिमभियुङ्क्ते तां गतिं गत्वान्ततो विमुञ्चते स सादयति घृताची स्थो धुर्यौ पातऽसुम्नेस्थः सुम्ने मा धत्तमिति साध्व्यौ स्थः साधौ मा धत्तमित्येवैतदाह ॥ २७ ॥ ब्राह्मणम् ॥ १ ॥ [८. ३.] अध्यायः ॥ ८ ॥

स यत्राह । इषिता दैव्या होतारो भद्रवाच्याय प्रेषितो मानुषः सूक्तवाकायेति यदतो होतान्वाह सूक्तऽ—इव तदाह यजमानायैवैतदाशिषमाशास्ते तद्वाऽएतदुपरिष्ठाद्यज्ञस्याशिषमाशास्ते इयं तद्यस्मादुपरिष्ठाद्यज्ञस्याशिषमाशास्ते ॥ १ ॥ यज्ञं वाऽएष जनयति । यो यजतऽएतेन ह्युक्ता ऋत्विजस्तन्वते तं जनयन्त्यथाशिषमाशास्ते तामस्मै यज्ञ आशिषऽसन्नमयति यामाशिषमाशास्ते यो माजीजनतेति तस्माद्वाऽउपरिष्ठाद्यज्ञस्याशिषमाशास्ते ॥ २ ॥ देवान्वाऽएष प्रीणाति । यो यजतऽएतेन यज्ञेनऽग्निर्भरिव त्वद्यजुर्भरिव त्वदाहुतिभरिव त्वत्स देवान्प्रीत्वा तेष्वपित्वी भवति तेष्वपित्वी भूत्वाथाशिषमाशास्ते तामस्मै देवा आशिषऽसन्नमयन्ति यामाशिषमाशास्ते यो नोऽप्रैषीदिति तस्माद्वाऽउपरिष्ठाद्यज्ञस्याशिषमाशास्ते ॥ ३ ॥ अथ पूतिपद्यते । इदं द्यावापृथिवी भद्रमभूदिति भद्रऽह्यभूयो यज्ञस्य सऽस्थामगन्नाधर्म सूक्तवाक्रमुत नमोवाकमित्युभयं वाऽएतद्यज्ञ एव यत्सूक्तवाक्रमश्च

नमोवाकश्चारात्स्म यज्ञमविदाम यज्ञमित्येवैतदाहाग्ने त्व॑ सूक्तवागस्युपश्रुती दि-
 वस्पृथिव्योरित्यग्निमेवैतदाह त्व॑ सूक्तवागस्युपश्रुतयोरनयोर्द्यावापृथिव्योरित्यो-
 मन्वती तेऽस्मिन्यज्ञे यजमान द्यावापृथिवी स्तामित्येवैतदाह ॥ ४ ॥ शंगवी जीवदान्ऽइति । शंगवी ते जीवदान्
 स्तामित्येवैतदाहात्रसूऽअप्रवेदेऽइति माह कस्माच्चन प्रत्रासीर्मा तऽइदं पुष्टं कश्चन
 प्रविदतेत्येवैतदाह ॥ ५ ॥ उरुगव्यूतीऽअभयङ्कृताविति । उरुगव्यूती तेऽभये स्ता-
 मित्येवैतदाह वृष्टिद्यावा रीत्यापेति वृष्टिमत्यौ ते स्तामित्येवैतदाह ॥ ६ ॥ शम्भुवौ मयो-
 भुवाविति । शम्भुवौ ते मयोभुवौ स्तामित्येवैतदाहोर्जस्वती च पयस्वती चेतिरसवत्यौ
 तऽउपजीवनीये स्तामित्येवैतदाह ॥ ७ ॥ सूपचरणा च स्वधिचरणा चेति ।
 सूपचरणाह तेऽसावस्तु यामयस्तादुपचरसि स्वधिचरणो तऽइयमस्तु यामुपरिष्ठाद
 धिचरसीत्येवैतदाह तयोरविहीति तयोरनुमन्यमानयोरित्येवैतदाह ॥ ८ ॥ अग्नि-
 रिद॑ हविः । अजुषतावीवृथत महो ज्यायोऽकृतेति तदाग्नेयमाज्यभागमाह सोम
 इद॑ हविरजुषतावीवृथत महो ज्यायोऽकृतेति तत्सौम्यमाज्यभागमाहाग्नि-
 रिद॑ हविरजुषतावीवृथत महो ज्यायोऽकृतेति तद्य एष उभयत्राच्युत आग्नेयः
 पुरोडाशो भवति तमाह ॥ ९ ॥ अथ यथादेवतम् । देवा आज्यपा आज्यमजुषता-
 वीवृथन्त महो ज्यायोऽकृतेति तत्प्रयाजानुयाजानाह प्रयाजानुयाजा वै देवा आज्यपा
 अग्निर्होत्रेणेद॑ हविरजुषतावीवृथत महो ज्यायोऽकृतेति तदग्नि॑ होत्रेणाहा
 जुषतेत्येवं या इष्टा देवता भवन्ति ताः सम्पश्यत्यसौ हविरजुषतासौ हविरजुषतेति त
 द्यज्ञस्येवैतत्समृद्धिमाशास्ते यद्धि देवा हविर्जुषन्ते तेन हि महज्जयति तस्मादाहाजुषते
 त्यवीवृथतेति यद्वै देवा हविर्जोषयन्ते तदपि गिरिमात्रं कुर्वते तस्मादाहावीवृथतेति
 ॥ १० ॥ महो ज्यायोऽकृतेति । यज्ञो वै देवानां महस्त॑ ह्येतज्ज्याया॑ समिव कु-
 र्वते तस्मादाह महो ज्यायोऽकृतेति ॥ ११ ॥ अस्यामृधेन्द्रोत्रायां देवज्ञमायामिति ।
 अस्या॑ राध्नोतु होत्रायां देवज्ञमायामित्येवैतदाहाशास्तेऽयं यजमानोऽसाविति
 नाम गृह्णाति तदेनं प्रत्यक्षमाशिषा सम्पादयति ॥ १२ ॥ दीर्वायुत्वमाशास्तऽ-
 इति । सा यामुत्रोत्तरा देवयज्या तदिह प्रत्यक्षं दीर्वायुत्व॑ ॥ १३ ॥ सुप्रजास्तव
 माशास्तऽइति । तद्यदमुत्र भूयो हविष्करणं तदिह प्रत्यक्षं सुप्रजास्त्वं प्रशासनं
 स कुर्याद्य एवं कुर्यादुत्तरां देवयज्यामाशास्तऽइति त्वेव ब्रूयात्तदेव जीवातुं तत्प्रजां
 तत्पशून् ॥ १४ ॥ भूयो हविष्करणमाशास्तऽइति । तदेव तत्सजातवनस्यामाशास्तऽइति

प्राणा वै सजाताः प्राणैर्हि सह जायते तत्प्राणानाशास्ते ॥ १५ ॥ दिव्यधामाशास्तः
 इति । देवलोकं मेऽप्यसदिति वै यजते यो यजते तद्देवलोकऽप्येवमेतदपित्विनं करोति
 यदनेन हविषाशास्ते तदस्यात्तद्व्यादिति यदनेन हविषाशास्ते तदस्मै सर्वं स-
 मृध्यतामित्येवैतदाह ॥ १६ ॥ ता वाऽष्टाः । षड्वाशिषः करोति तिस्र इडायां
 ता अष्टावष्टाक्षरा वै गायत्री वीर्यं गायत्री वीर्यमेवैतदाशिषोऽभिसम्पादयति ॥ १७ ॥
 नातो भूयसीः कुर्यात् । अतिरिक्तं ह कुर्याद्यदतो भूयसीः कुर्याद्यद्वै यज्ञस्याति-
 रिक्तं द्विषन्तं हास्य तद्भ्रातृव्यमभ्यतिरिच्यते तस्माज्जातो भूयसीः कुर्यात् ॥ १८ ॥
 अपीद्वै कनीयसीः सप्तः । तदस्मै देवा रासन्तामिति तदस्मै देवा अनुमन्यन्तामि-
 त्येवैतदाह तदग्निर्देवो देवेभ्यो वनुतां वयमग्नेः परि भानुषा इति तदग्निर्देवो देवे-
 भ्यो वनुतां वयमग्नेरध्यस्माऽएतद्वनवामहाऽइत्येवैतदाह ॥ १९ ॥ इष्टं च वित्तं
 चेति । ऐषिषुरिव वाऽएतद्यज्ञं तमविदंस्तस्मादाहेष्टं च वित्तं चेत्यभे चैनं द्यावापृ-
 थिवीऽऽऽहसपातामित्युभे चैनं द्यावापृथिवीऽआत्तेर्गोपायतामित्येवैतदाह ॥ २० ॥
 तदु द्वैकऽआहुः । उभे च मेति तथा होताशिष आत्मानं नान्तरेतीति तदु तथा न
 ब्रूयाद्यजमानस्य वै यज्ञऽआशीः किं नु तत्रऽत्विजां यां वै काञ्च यज्ञऽऋत्विज आ-
 शिषमाशासते यजमानस्यैव सा न ह स एतां क चनाशिषं प्रतिष्ठापयति य आ-
 होभे च मेति तस्मादु ब्रूयादुभे चैनमित्येव ॥ २१ ॥ इह गतिर्वामस्येति । तद्यदेव
 यज्ञस्य साधु तद्देवास्मिन्नेतदधाति तस्मादाहेह गतिर्वामस्येति ॥ २२ ॥ इदं च
 नमो देवेभ्य इति । तद्यज्ञस्यैवैतत्संस्थां गत्वा नमो देवेभ्यः करोति तस्मादाहेदं
 च नमो देवेभ्य इति ॥ २३ ॥ अथ शंयोर्राह । शंयुर्ह वै बार्हस्पत्योऽञ्जसा यज्ञस्य
 ससंस्थां विदां चकार स देवलोकमपीयाय तत्तदन्तर्हितमिव मनुष्येभ्य आस ॥ २४ ॥
 तद्वाऽऋषीणामनुश्रुतमास । शंयुर्ह वै बार्हस्पत्योऽञ्जसा यज्ञस्य ससंस्थां विदां
 चकार स देवलोकमपीयायेति ते तामेव यज्ञस्य ससंस्थामुपायन्याऽ शंयुर्बार्हस्प-
 त्योऽवेद्यच्छम्योरनुवृत्तां विवैष एतद्यज्ञस्य ससंस्थामुपैति याऽ शंयुर्बार्हस्पत्योऽवे-
 द्यच्छयोग्राह तस्माद्वै शंयोर्राह ॥ २५ ॥ स प्रतिपद्यते । तच्छंयोरानुवृत्तीमह इति तां यज्ञ-
 स्य ससंस्थामानुवृत्तीमहे याऽ शंयुर्बार्हस्पत्योऽवेदित्येवैतदाह ॥ २६ ॥ गातुं यज्ञाय गातुं
 यज्ञपतय इति । गातुं ह्येष यज्ञायच्छति गातुं यज्ञपतये यो यज्ञस्य ससंस्थां द्वैषी
 स्वस्तिरस्तु नः स्वस्तिर्मानुषेभ्य इति स्वस्ति नो देवत्रास्तु स्वस्ति मनुष्यत्रेत्ये-
 वैतदाहोर्ध्वं जिगातु मेषजमित्यूर्ध्वं नोऽयं यज्ञो देवलोकं जयत्वित्येवैतदाह ॥ २७ ॥
 शं नोऽअस्तु द्विषदे शं चतुष्पद इति । एतावन्वाऽइदं सर्वं यावद्विषाचैव

चतुष्पाच्च तस्मात्पुनर्वैतद्यज्ञस्य स०स्थां गत्वा शं करोति तस्मादाह शं नोऽयस्तु
द्विपदे शं चतुष्पदऽइति ॥ २८ ॥ अथानयेत्युपस्पृशति । अमानुष-इव वाऽएत-
द्भवति यदार्त्विज्ये पृष्ठत इयं वै पृथिवी प्रतिष्ठा तदस्यामेवैतत्प्रतिष्ठायां प्रतिष्ठिति
तदु खलु पुनर्मानुषो भवति तस्मादनयेत्युपस्पृशति ॥ २९ ॥ ब्राह्मणम् ॥ २ [९.१.] ॥

ते वै पत्नीः संयाजयिष्यन्तः प्रतिपरायन्ति । जुहूं च सुधं चाध्वर्युरादत्ते
वेद०होताज्यविलापनीमग्नीत् ॥ १ ॥ तद्वैकेषामध्वर्युः । पूर्वणाहवनीयं पर्येति
तदु तथा न कुर्याद्बहिर्धा ह यज्ञात्स्याद्यत्तेनेयात् ॥ २ ॥ जघ्नेनो हव पत्नीम् ।
एकेषामध्वर्युरेति नोऽएव तथा कुर्यात्पूर्वार्धो वै यज्ञस्याध्वर्युर्जघनार्धः पत्नी यथा
असत्तः शिरः प्रतिदध्यादेवं तद्बहिर्धा हव यज्ञात्स्याद्यत्तेनेयात् ॥ ३ ॥ अन्त-
रेणो हव पत्नीम् । एकेषामध्वर्युरेति नोऽएव तथा कुर्यादन्तरियाद् यज्ञात्पत्नीं य-
त्तेनेयात्तस्मादु पूर्वैषैव गार्हपत्यमन्तरेणाहवनीयं चैति तथा ह न बहिर्धा यज्ञाद्
भवति यथोऽएवादः प्रचरन्तरेण सञ्चरति स उऽएवास्यैष संचरो भवति ॥ ४ ॥
अथ पत्नीः संयाजयन्ति । यज्ञाद्वै प्रजाः प्रजायन्ते यज्ञात्प्रजायमाना मिथुनाअजायन्ते
मिथुनात्प्रजायमाना अन्ततो यज्ञस्य प्रजायन्ते तदेना एतदन्ततो यज्ञस्य मिथुनात्प्रजन-
नात्प्रजनयति तस्मान्मिथुनात्प्रजननादन्ततो यज्ञस्येमाः प्रजाः प्रजायन्ते तस्मात्पत्नीः
संयाजयन्ति ॥ ५ ॥ चतस्रो देवता यजति । चतस्रो वै मिथुनं द्वन्द्वं वै मिथुनं द्वे-
हि खलु भवतो मिथुनमेवैतत्प्रजननं क्रियते तस्माच्चतस्रो देवता यजति ॥ ६ ॥
ता वाऽआज्यहविषो भवन्ति । रेतो वाऽआज्य० रेत एवैतत्सिञ्चति तस्मादाज्य-
हविषो भवन्ति ॥ ७ ॥ तेनोपा०शु चरन्ति । तिर-इव वै मिथुनेन चर्यते तिर-इ-
वैतद्यदुपा०शु तस्मादुपा०शु चरन्ति ॥ ८ ॥ अथ सोमं यजति । रेतो वै सोमो
रेत एवैतत्सिञ्चति तस्मात्सोमं यजति ॥ ९ ॥ अथ त्वष्टारं यजति । त्वष्टा वै
सिक्त० रेतो विकरोति तस्मात्त्वष्टारं यजति ॥ १० ॥ अथ देवानां पत्नीर्यज-
ति । पत्नीषु वै योनौ रेतः प्रतिष्ठितं तत्ततः प्रजायते तत्पत्नीष्वैतद्योनौ रेतः
सिक्तं प्रतिष्ठापयति तत्ततः प्रजायते तस्माद्देवानां पत्नीर्यजति ॥ ११ ॥ स यत्र
देवानां पत्नीर्यजति । तत्पुरस्तात्तिरः करोत्युप ह वै तावदेवता आसते यावन्न
समिष्टयजुर्जुहवतीदं नु नो जुहत्विति ताभ्य एवैतत्तिरः करोति तस्मा-
दिमा मानुष्य स्त्रियस्तिर-इवैव पु०सो जिघत्सन्ति या-इव तु ता-इवेति ह स्माह
याज्ञवल्क्यः ॥ १२ ॥ अथाग्निं गृहपतिं यजति । अयं वाऽअग्निर्लोक इममेवैत-
ल्लोकमिमाः प्रजा अभिप्रजनयति ता इमं लोकमिमाः प्रजा अभिप्रजायन्ते तस्माद-

ग्निं गृहपतिं यजति ॥ १३ ॥ तद्विद्वान्तं भवति । न ह्यत्र परिधयो भवन्ति न प्र-
 स्तरो यत्र वाऽअदः प्रस्तरेण यजमानः स्वगाकरोति पतिं वाऽअनु जाया तदेवा-
 स्यापि पत्नी स्वगाकृता भवतीयसि तः ह कुर्याद्यत्प्रस्तरस्य रूपं कुर्यात्त-
 स्माद्विद्वान्तमेव स्यादुतो प्रस्तरस्यैव रूपं क्रियते ॥ १४ ॥ स यदि प्रस्तरस्य
 रूपं कुर्यात् । यथैवादः प्रस्तरेण यजमानः स्वगाकरोत्येवमेवैतत्पत्नीः स्व-
 गाकरोति ॥ १५ ॥ स यदि प्रस्तरस्य रूपं कुर्यात् । वेदस्यैकं तृणमा-
 च्छिद्याग्रं जुह्वामनक्ति मध्यः सुवे बुधः स्थाल्याम् ॥ १६ ॥ अथाग्नीदाहानुग्रह-
 रेति । तूष्णीमेवानुग्रहृत्य चक्षुष्पा अग्नेऽसि चक्षुर्मे पाहीत्यात्मानमुपस्पृशति
 तेनोऽअप्यात्मानं नानुप्रवृणक्ति ॥ १७ ॥ अथाह संवदस्वेति । अगानग्नीदगञ्जा-
 वय श्रौषद् स्वगा दैव्या होतृभ्यः स्वस्तिर्मानुषेभ्यः शंशोर्ब्रूहीति ॥ १८ ॥ अथ
 जुहं च सुवं च सम्प्रगृह्णाति । अदो हैवाहुतिं करोति यदनक्याहुतिर्भूत्वा देवलोकां
 गच्छादिति तस्माज्जुहं च सुवं च सम्प्रगृह्णाति ॥ १९ ॥ स वाऽअग्नये सम्प्रगृ-
 ह्णाति । अग्नेऽदब्धायोऽशीतमेत्यमृतो ह्यग्निस्तस्मादाहादब्धायवित्यशीतमेत्यशि-
 ष्ठो ह्यग्निस्तस्मादाहाशीतमेति पाहि मा दिव्योः पाहि प्रसित्यै पाहि दुरिष्ट्यै पाहि
 दुरन्नन्याऽइति सर्वाभ्यो मार्त्तिभ्यो गोपायेत्येवैतदाहाविषं नः पितुं कृण्वत्यन्नं वै
 पितुरनमीवं न इदमकिल्बिषमन्नं कुर्वित्येवैतदाह सुषदा योनावित्यात्मन्येतदाह
 स्वाहा वादिति तद्यथा वृषदकृतः हुतमेवमस्यैतद्भवति ॥ २० ॥ अथ वेदं पत्नी
 विस्रथसयति । योषा वै वेदिर्वृषा वेदो मिथुनाय वै वेदः क्रियतेऽथ यदेनेन यज्ञः
 उपालभते मिथुनमेवैतत्प्रजननं क्रियते ॥ २१ ॥ अथ यत्पत्नी विस्रथसयति । यो-
 षा वै पत्नी वृषा वेदो मिथुनमेवैतत्प्रजननं क्रियते तस्माद्वेदं पत्नी विस्रथसयति
 ॥ २२ ॥ सा विस्रथसयति । वेदोऽसि येन त्वं देव वेद देवेभ्यो वेदोऽभवस्तेन मयं
 वेदो भूया इति यदि यजुषा चिकीर्षेदेतेनैव कुर्यात् ॥ २३ ॥ तमा वेदेः सः स्तु-
 णाति । योषा वै वेदिर्वृषा वेदः पश्चाद्वै परीत्य वृषा योषामधिद्रवति पश्चादेवैनामे-
 तत्परीत्य वृष्णा वेदेनाधिद्रावयति तस्मादा वेदेः सः स्तुणाति ॥ २४ ॥ अथ समि-
 ष्टयजुर्जुहोति । प्राङ्मे यज्ञोऽनुमन्तिष्ठाताऽइत्यथ यद्धुत्वा समिष्टयजुः पत्नीः संयाजये-
 त्पत्यङ्गुहैवास्यैष यज्ञः सन्तिष्ठेत तस्माद्वाऽएतर्हि समिष्टयजुर्जुहोति प्राङ्मे यज्ञोऽनु-
 मन्तिष्ठाताऽइति ॥ २५ ॥ अथ यस्मात्समिष्टयजुर्नाम । या वाऽएतेन यज्ञेन देवता ह्वयति
 याभ्य एष यज्ञस्तायते सर्वा वै तत्ताः समिष्टा भवन्ति तद्यत्तासु सर्वासु समिष्टास्वथैत-
 ज्जुहोति तस्मात्समिष्टयजुर्नाम ॥ २६ ॥ अथ यस्मात्समिष्टयजुर्जुहोति । या वाऽएतेन
 यज्ञेन देवता ह्वयति याभ्य एष यज्ञस्तायतऽउप ह वै ता आसते यावन्न समिष्टयजु-

जुह्वतीदं नु नो जुह्वत्विति ता एवैतद्यथायथं व्यवसृजति यत्र—यत्रासां चरणं त-
दनु यज्ञं वाऽएतदजीजनत यदेनमतत तं जनयित्वा यत्रास्य प्रतिष्ठा तत्प्रतिष्ठाप-
यति तस्मात् समिष्टयजुर्जुहोति ॥ २७ ॥ स जुहोति । देवा गातुविद इति गा-
तुविदो हि देवा गातुं वित्त्वेति यज्ञं वित्त्वेत्येवैतदाह गातुमितेति तदेतेन यथायथं
व्यवसृजति मनसस्पतऽइमं देव यज्ञं स्वाहा वाते धाऽइत्ययं वै यज्ञो योऽयं प-
वते तदिमं यज्ञं सम्भृत्यैतस्मिन्यज्ञे प्रतिष्ठापयति यज्ञेन यज्ञं सन्धधाति तस्मा-
दाह स्वाहा वाते धा इति ॥ २८ ॥ अथ वह्निर्जुहोति । अयं वै लोको वह्निरोष-
धयो वह्निरस्मिन्नेवैतल्लोकऽओषधीर्दधाति ता इमा अस्मिन्लोकऽ ओषधयः
पूतिष्ठितास्तस्माद्वह्निर्जुहोति ॥ २९ ॥ तां वाऽअतिरिक्तां जुहोति । समिष्टयजुर्हो-
वान्तो यज्ञस्य यद्धव्यं स समिष्टयजुषोऽतिरिक्तं तद्यदा हि समिष्टयजुर्जुहोत्यथै-
ताभ्यो जुहोति तस्मादिमा अतिरिक्ता असम्मिता ओषधयः पूजायन्ते ॥ ३० ॥
स जुहोति । स वह्निरङ्गा इविषा वृतेन समादित्यैर्वसुभिः स मरुद्भिः समिन्द्रो
विश्वदेवेभिरङ्गा दिव्यं नभो गच्छतु यत्स्वाहेति ॥ ३१ ॥ अथ पूणीता दक्षि-
णतः परीत्य निनयति । युक्ते वाऽएतद्यज्ञं यदेनं तनुते स यज्ञं निनयेत्पराङ्मुहं
विमुक्त एव यज्ञो यजमानं पूजिणीयात्तथो ह यज्ञो यजमानं न पूजिणाति तस्मा-
त्पूणीता दक्षिणतः परीत्य निनयति ॥ ३२ ॥ स निनयति । कृत्वा विमुञ्चति
स त्वा विमुञ्चति कस्मै त्वा विमुञ्चति तस्मै त्वा विमुञ्चति पोषायेति तत्पुष्टिमु-
त्तमां यजमानाय निराह स येनैव प्रणयति तेन निनयति येन ह्येव योग्यं युञ्ज-
न्ति तेन विमुञ्चन्ति योक्तेण हि योग्यं युञ्जन्ति योक्तेण विमुञ्चन्त्यथ फलीकरणा-
न्कपालेनाधोऽधः कृष्णाजिनमुपास्यति रक्षसां भागोऽसीति ॥ ३३ ॥ देवाश्च च वाऽ-
असुराश्च । उभये प्राजापत्याः पस्पृधिरऽएतस्मिन्यज्ञे प्रजापतौ पितरि संवत्सरेऽस्मा-
कमयं भविष्यत्यस्माकमयं भविष्यतीति ॥ ३४ ॥ ततो देवाः । सर्वं यज्ञं संहृज्याथ य-
त्पापिष्ठं यज्ञस्य भागधेयमासीत्तेनैनाञ्जिरभजन्नस्ना पशोः फलीकरणैर्हविर्यज्ञात्सु-
निर्भक्ता असन्नित्येष वै सुनिर्भक्तो यं भागिनं निर्भजन्त्यथ यमभागं निर्भजन्त्यैव
स तावच्छं सतऽउत हि वशे लब्ध्वाह किं मा वभक्ष्येति स यमेवैभ्यो देवा भा-
गमकल्पयंस्तमेवैभ्य एष एतद्भागं करोत्यथ यदधोऽधः कृष्णाजिनमुपास्यत्यनग्ना-
वेवैभ्य एतदन्धे तमसि प्रवेशयति तथोऽएवासृक्पशो रक्षसां भागोऽसीत्यनग्ना-
वन्धे तमसि प्रवेशयति तस्मात्पशोस्तेदनीं न कुर्वन्ति रक्षसा इति स भागः
॥ ३५ ॥ ब्राह्मणम् ॥ ३ ॥ [९. २.] ॥

स॒थ॒स्थिते यज्ञे । दक्षिणतः परीत्य पूर्णपात्रं निनयति तथा हृदग्भवति त-
स्मादक्षिणतः परीत्य पूर्णपात्रं निनयति देवलोके मेऽप्यसदिति वै यजते यो य-
जते सोऽस्यैष यज्ञो देवलोकेमेवाभिप्रैति तदनुची दक्षिणा यां ददाति सैति द-
क्षिणामन्वारभ्य यजमानः ॥ १ ॥ स एष देवयानो वा पितृयाणो वा पन्थाः ।
तदुभयतोऽग्निशिखे समोषन्त्यौ तिष्ठतः प्रति तमोषतो यः प्रत्युष्योऽत्यु त॒थ॒ सृ-
जेते योऽतिमृज्यः शान्तिरापस्तदेतमेवैतत्पन्थान॒थ॒ शमयति ॥ २ ॥ पूर्णं निन-
यति । सर्वं वै पूर्ण॒थ॒ सर्वेणैवैनमेतच्छमयति सन्ततमव्यवच्छिन्नं निनयति सन्त-
तेनैवैनमेतदव्यवच्छिन्नेन शमयति ॥ ३ ॥ यद्वेव पूर्णपात्रं निनयति । यद्वै यज्ञ-
स्य मिथ्या क्रियते व्यस्य तद्वृहन्ति क्षयवन्ति शान्तिरापस्तदाद्भिः शान्त्या शम-
यति तदाद्भिः सन्दधाति ॥ ४ ॥ पूर्णं निनयति । सर्वं वै पूर्ण॒थ॒ सर्वेणैवैतत्सन्दधाति
सन्ततमव्यवच्छिन्नं निनयति सन्ततेनैवैतदव्यवच्छिन्नेन सन्दधाति ॥ ५ ॥ तदञ्ज-
लिना प्रतिगृह्णाति । सं वर्चसा पयसा सन्तनूभिरगन्महि मनसा स॒थ॒ शिवेन त्वष्टा
सुदत्रो विदधातु रायोऽनुमार्ष्टु तन्नो यद्विलीष्टमिति यद्विवृढं तत्सन्दधाति ॥ ६ ॥ अथ
मुखमुपस्पृशते । द्वयं तद्यस्मान्मुखमुपस्पृशतेऽमृतं वाऽआपोऽमृतेनैवैतत्स॒थ॒स्पृशतः-
एतद् चैवैतत्कर्मात्मन्कुरुते तस्मान्मुखमुपस्पृशते ॥ ७ ॥ अथ विष्णुक्रमान्क्र-
मते । देवान्वाऽएष प्रीणाति यो यजतऽएतेन यज्ञेनऽर्धिरिव त्वद्यजुर्धिरिव
त्वदाहुतिभिरिव त्वत्स देवान्प्रीत्वा तेष्वपित्वी भवति तेष्वपित्वी भूत्वा
तानेवाभिप्रक्रामति ॥ ८ ॥ यद्वेव विष्णुक्रमान्क्रमते । यज्ञो विष्णुः स देवेभ्य
इमां विक्रान्तिं विचक्रमे यैषामियं विक्रान्तिरिदमेव प्रथमेन पदेन पस्पाराथेदम-
न्तरिक्षं द्वितीयेन दिवमुत्तमेनैताम्बेवैष एतस्मै विष्णुर्यज्ञो विक्रान्तिं विक्रमते तस्मा-
द्विष्णुक्रमान्क्रमते तद्वाऽइत एव पराचीनं भूयिष्ठा—इव क्रमन्ते ॥ ९ ॥ तद्
तत्पृथिव्यां विष्णुर्व्यक्र॒थ॒स्त । गायत्रेण छन्दसा ततो निर्भक्तो योऽस्मान्द्वेष्टि
यं च वयं द्विष्मोऽन्तरिक्षे विष्णुर्व्यक्र॒थ॒स्त त्रैष्टुभेन छन्दसा ततो निर्भक्तो योऽ-
स्मान्द्वेष्टि यं च वयं द्विष्मो दिवि विष्णुर्व्यक्र॒थ॒स्त जागतेन छन्दसा ततो निर्भक्तो
योऽस्मान्द्वेष्टि यं च वयं द्विष्म इत्येवमिमान्लोकान्त्समारुह्याथैषा गतिरेषा प्रतिष्ठा
य एष तपति तस्य ये रश्मयस्ते सुकृतोऽथ यत्परं भाः मजापतिर्वा स स्वर्गो वा
लोकस्तदेवमिमान्लोकान्त्समारुह्याथैतां गतिमेतां प्रतिष्ठां गच्छति परस्तात्त्वेवा-
र्वाङ् क्रमेत य इतोऽनुशासनं चिकीर्षेद्वयं तद्यस्मात्परस्तादवाङ् क्रमते ॥ १० ॥
अपसरणतो ह वाऽअग्रे देवा जयन्तोऽजयन् । दिवमेवाग्रे ऽथेदमन्तरिक्षमथेतोऽ-

नपसरणात्सपत्नाननुदन्त तथोऽएवैष एतदपसरणत एवाग्रे जयनजयति दिवमे-
वाग्रेऽथेदमन्तरिक्षमथेतोऽनपसरणात्सपत्नाननुदतऽइयं वै पृथिवी प्रतिष्ठा तदस्यामे-
वैतत्प्रतिष्ठायां प्रतितिष्ठति ॥ ११ ॥ तदु तदिवि विष्णुर्व्यक्रथस्त । जागतेन छ-
न्दसा ततो निर्भक्तो योऽस्मान्द्वेष्टि यं च वयं द्विष्मोऽन्तरिक्षे विष्णुर्व्यक्रथस्त
त्रैष्टुभेन छन्दसा ततो निर्भक्तो योऽस्मान्द्वेष्टि यं च वयं द्विष्मः पृथिव्यां विष्णु-
र्व्यक्रथस्त गायत्रेण छन्दसा ततो निर्भक्तो योऽस्मान् द्वेष्टि यं च वयं द्विष्मोऽ-
स्मादन्नादस्यै प्रतिष्ठायाऽइत्यस्याथ ह्रीदथ सर्वमन्नाथं प्रतिष्ठितं तस्मादाहास्माद-
न्नादस्यै प्रतिष्ठायाऽइति ॥ १२ ॥ अथ प्राङ् प्रेक्षते । प्राची हि देवानां दिक्-
स्मात्प्राङ् प्रेक्षते ॥ १३ ॥ स प्रेक्षते । अगन्म स्वरिति देवा वै स्वरगन्म देवानि-
त्येवैतदाह सं ज्योतिषाभूमेति सं देवैरभूमेत्येवैतदाह ॥ १४ ॥ अथ सूर्यमुदीक्षते ।
सैषा गतिरेषाप्रतिष्ठा तदेतां गतिमेतां प्रतिष्ठां गच्छति तस्मात्सूर्यमुदीक्षते ॥ १५ ॥
स उदीक्षते । स्वयम्भूरसि श्रेष्ठो रश्मिरित्येष वै श्रेष्ठो रश्मिर्यत्सूर्यस्तस्मादाह
स्वयम्भूरसि श्रेष्ठो रश्मिरिति वर्चोदा असि वर्चो मे देहीति त्वेवाहं ब्रवीमीति ह
स्माह याज्ञवल्क्यस्तद्व्येव ब्राह्मणेनैष्टव्यं यद्ब्रह्मवर्चसी स्यादित्युतो ह स्माहौपोदि-
तेय एष वाव मद्यं गा दास्यति गोदा गा मे देहीत्येवं यं कामं कामयते सोऽस्मै
कामः समृध्यते ॥ १६ ॥ अथावर्त्तते । सूर्यस्यावृतमन्वावर्त्तऽइति तदेतां गतिमेतां
प्रतिष्ठां गत्वैतस्यैवावृतमन्वावर्त्तते ॥ १७ ॥ अथ गार्हपत्यमुपतिष्ठते । द्वयं तद्य-
स्माद्गार्हपत्यमुपतिष्ठते गृहा वै गार्हपत्यो गृहा वै प्रतिष्ठा तद्गृहेष्वेवैतत्प्रतिष्ठायां
प्रतितिष्ठति यावद्वेवास्येह मानुषमायुस्तस्माऽएवैतदुपतिष्ठते तस्माद्गार्हपत्यमुपतिष्ठ-
ते ॥ १८ ॥ स उपतिष्ठते । अग्ने गृहपते सुगृहपतिस्त्वयाग्नेऽहं गृहपतिना भूया-
सथ सुगृहपतिस्त्वम्मयाग्ने गृहपतिना भूया इति नात्र तिरोहितमिवास्त्यस्थूरिणौ
गार्हपत्यानि सन्तिवत्यनार्त्तानि नौ गार्हपत्यानि सन्तिवत्येवैतदाह शतथ हिमा
इति शतं वर्षाणि जीव्यासमित्येवैतदाह तदप्येतद्ब्रुवन्नाद्रियेतापि हि भूयाथसि
शताद्वर्षेभ्यः पुरुषो जीवति तस्मादप्येतद्ब्रुवन्नाद्रियेत ॥ १९ ॥ अथावर्त्तते ।
सूर्यस्यावृतमन्वावर्त्तऽइति तदेतां गतिमेतां प्रतिष्ठां गत्वैतस्यैवावृतमन्वावर्त्तते ॥ २० ॥
अथ पुत्रस्य नाम गृह्णाति । इदं मेऽयं वीर्यं पुत्रोऽनुसन्तनवदिति यदि पुत्रो न
स्यादप्यात्मन एव नाम गृह्णीयात् ॥ २१ ॥ अथाहवनीयमुपतिष्ठते । प्राङ्मे य-
ज्ञोऽनुसन्तिष्ठाताऽइति तूष्णीमुपतिष्ठते ॥ २२ ॥ अथ वतं विसृजते । इदमहं य
एवास्मि सोऽस्मीत्यमानुष-इव वाऽएतद्भवति यद्वतमुपैति न हि तदवकल्पते य-

७४

माध्यन्दिनीये ।

कां० १. ६. ३. २३ ।

ब्रूयादिदमहं सत्याद्वृत्तमुपैमीति तदु खलु पुनर्मानुषो भवति तस्मादिदमहं य
 एवास्मि सोऽस्मीत्येवं व्रतं विसृजेत ॥ २३ ॥ ब्राह्मणम् ॥ ४ ॥ [६. ३.]
 सप्तमः प्रपाठकः समाप्तः ॥ कण्डिका संख्या ११४ ॥ नवमोऽध्यायः ॥ अस्मिन्
 काण्डे कण्डिकासङ्ख्या ८३७ ॥

इति माध्यन्दिनीये शतपथब्राह्मणे श्रीहविर्यज्ञनाम प्रथमं काण्डं समाप्तम् ॥



अथ द्वितीयं काण्डम्

ओ३म् । स यद्वाऽइतश्चेतश्च सम्भरति । तत्सम्भाराणां सम्भारत्वं यत्र
 यत्राग्नेर्न्यक्तं ततस्ततः सम्भरति तद्यशसेव त्वदेवैनमेतत्समर्धयति पशुभिरिव
 त्वन्मिथुनेनेव त्वत्सम्भरन् ॥ १ ॥ अथोल्लिखति । तद्यदेवास्यै पृथिव्याऽअभिष्टितं
 वाभिष्टुतं वा तदेवास्याऽ एतदुद्धन्त्यथ यज्ञियायामेव पृथिव्यामाधत्ते तस्माद्वाऽ
 उल्लिखति ॥ २ ॥ अथाद्भिरभ्युक्षति । एष वा अपां सम्भारो यदद्भिरभ्यु-
 क्षति तद्यदपः सम्भरत्यन्नं वाऽआपोऽन्नं हि वाऽआपस्तस्माद्यदेमं लोकमाप-
 आगच्छन्त्येहाच्चाद्यं जायते तदन्नाद्येनैवैनमेतत्समर्धयति ॥ ३ ॥ योषा वाऽ-
 आपः । वृषाग्निर्मिथुनेनैवैनमेतत्प्रजननेन समर्धयत्यद्भिराऽइदं सर्वमाप्तमद्भिरैवैन-
 मेतदाप्त्वाधत्ते तस्मादपः सम्भरति ॥ ४ ॥ अथ हिरण्यं सम्भरति । अग्निर्ह-
 वाऽअपोऽभिदध्यौ मिथुन्याभिः स्यामिति ताः सम्बभूवतामुरेतः प्रासिञ्चत्तद्भिरण्य-
 मभवत्तस्मादेतदग्निसंकाशमग्नेर्हि रेतस्तस्मादप्सु विन्दन्त्यप्सु हि प्रासिञ्चत्तस्मा-
 देनेन न धावयति न किं चन करोत्यथ यशो देवरेतसं हि तद्यशमेवैनमेतत्समर्धयति
 सरेतसमेव कृत्स्नमग्निमाधत्ते तस्माद्भिरण्यं सम्भरति ॥ ५ ॥ अथोषान्तम्भ-
 रति । असौ ह वै द्यौरस्यै पृथिव्याऽएतान्पशून्प्रददौ तस्मात्पशव्यमूषरमित्याहुः
 पशवो ह्येवैते साज्जादेव तत्पशुभिरेवैनमेतत्समर्धयति तेऽमुत आगता अस्यां पृ-
 थिव्यां प्रतिष्ठितास्तमनयोर्द्यावा पृथिव्यो रसं मन्यन्ते तदनयोरेवैनमेतदद्यावा-
 पृथिव्यो रसेन समर्धयति तस्मादूषान्तम्भरति ॥ ६ ॥ अथाखकरीषं सम्भ-
 रति । आखवो ह वाऽअस्यै पृथिव्यै रसं विदुस्तस्मात्तेऽधोऽध इमां पृथिवीं चरन्तः
 पीविष्ठा अस्यै हि रसं विदुस्ते यत्र तेऽस्यै पृथिव्यै रसं विदुस्तत उत्किरन्ति तद-
 स्याऽएवैनमेतत्पृथिव्यै रसेन समर्धयति तस्मादाखकरीषं सम्भरति पुरीष्य-
 इति वै तमाहुयः श्रियं गच्छति समानं वै पुरीषं च करीषं च तदेतस्यैवावरुष्यै
 तस्मादाखकरीषं सम्भरति ॥ ७ ॥ अथ शर्कराः सम्भरति । देवाश्च वाऽअ-
 सुराश्चोभये प्राजापत्याः पस्पृधिरे सा हेयं पृथिव्यलेलायद्यथा पुष्करपर्णमेवं तां
 इ स्म वातः संवहति सोपैव देवाज्जगामोपासुरान्त्सा यत्र देवानुपजगाम ॥ ८ ॥

तदोचुः । हन्तेमां प्रतिष्ठां वृद्धं हामहै तस्यां ध्रुवायामशिथिलायामग्नीऽआद-
 धामहै ततोऽस्यै सपत्नाञ्चिर्भक्ष्याम इति ॥ ९ ॥ तद्यथा शङ्कुभिश्चर्म विहन्त्यात्
 एवमिमां प्रतिष्ठां पर्यवृद्धं हन्त सेयं ध्रुवाशिथिला प्रतिष्ठा तस्यां ध्रुवायामशिथि-
 लायामग्नीऽआदधत ततोऽस्यै सपत्नाञ्चिरभजन् ॥ १० ॥ तथोऽएवैष एतत् ।
 इमां प्रतिष्ठां शर्कराभिः परिवृद्धं हते तस्यां ध्रुवायामशिथिलायामग्नीऽआधत्ते
 ततोऽस्यै सपत्नाञ्चिर्भजति तस्माच्छर्कराः सम्भरति ॥ ११ ॥ तान्वाऽएतान् ।
 पञ्च सम्भारान्तम्भरति पाङ्क्तो यज्ञः पाङ्क्तः पशुः पञ्चर्तवः संवत्सरस्य ॥ १२ ॥
 तदाहुः । षडेवर्तवः संवत्सरस्येति न्यूनमु तर्हि मिथुनं प्रजननं क्रियते
 न्यूनाद्वाऽइमाः प्रजाः प्रजायन्ते तद्धः श्रेयसमुत्तरावत्तस्मात्पञ्च भवन्ति यद्यु षडेव-
 र्तवः संवत्सरस्येत्यग्निरेवैतेषां षष्ठस्तथोऽएवैतदन्यूनं भवति ॥ १३ ॥ तदाहुः ।
 नैवैकं चन सम्भारं सम्भरेदित्यस्यां वाऽएते सर्वे पृथिव्यां भवन्ति स यदेवा-
 स्यामाधत्ते तत्सर्वान्सम्भारानामोति तस्मान्नैवैकं चन सम्भारं सम्भरेदिति तदु
 समेव भरेद्यद्द्वैवास्यामाधत्ते तत्सर्वान्सम्भारानामोति यदु सम्भारैः सम्भृतैर्भव-
 ति तदु भवति तस्मादु समेव भरेत् ॥ १४ ॥ ब्राह्मणम् ॥ १ ॥

कृत्तिकास्वस्त्रीऽआदधीत । एता वाऽअग्निनक्षत्रं यत्कृत्तिकास्तद्वै सलोप यो
 अग्निनक्षत्रेणी आदधातै तस्मात्कृत्तिकास्वादधीत ॥ १ ॥ एकं द्वे त्रीणि । च-
 त्वारोति वाऽअन्यानि नक्षत्राण्यथैता एव भूयिष्ठा यत्कृत्तिकास्तद्भूपानमेवैतदुपै-
 ति तस्मात्कृत्तिकास्वादधीत ॥ २ ॥ एता ह वै प्राच्यै दिशो न च्यवन्ते । सर्वाणि
 ह वाऽअन्यानि नक्षत्राणि प्राच्यै दिशश्च्यवन्ते तत्प्राच्यामेवास्यैतदिश्याहता भ-
 वतस्तस्मात्कृत्तिकास्वादधीत ॥ ३ ॥ अथ यस्मान्न कृत्तिकास्वादधीत । उर्क्षाणां
 ह वाऽएता अग्रे एतन्य आसुः सप्तर्षीनु ह स्म वै पुरऽर्क्षा इत्याचक्षते ता मि-
 थुनेन व्याध्यन्तामी हुत्तराहि सप्तर्षय उद्यन्ति पुर एता अशमिव वै तद्यो मि-
 थुनेन व्यृद्धः स नोन्मथुनेन व्यृद्धाऽइति तस्मान्न कृत्तिकास्वादधीत ॥ ४ ॥ तद्वै
 दधीत । अग्निर्वाऽएतासां मिथुनमग्निनैता मिथुनेन समद्धास्तस्मादैव दधीत
 ॥ ५ ॥ रोहिण्यामग्नीऽआदधीत । रोहिण्यां ह वै प्रजापतिः प्रजाकामोऽग्नीऽ-
 आदधे स प्रजा असृजत ता अस्य प्रजाः सृष्टा एकरूपा उपस्तब्धास्तस्थू रोहिण्य
 इवैव तद्वै रोहिण्यै रोहिणीत्वं बहुहैव प्रजया पशुभिर्भवति य एवं विद्वानो
 हिण्यामाधत्ते ॥ ६ ॥ रोहिण्यासु ह वै पशवः । अग्नीऽआदधिरे मनुष्याणां
 कामं रोहिणेति ते मनुष्याणां काममरोहन्त्यमुदैव तत्पशवो मनुष्येषु काममरोहन्तमु

हैव पशुषु कामश्चरोहति य एवं विद्वानोहिण्यामाधत्ते ॥ ७ ॥ मृगशीर्षेऽग्नी-
 ऽआदधीत । एतद्वै प्रजापतेः शिरो यन्मृगशीर्षश्च श्रीर्वै शिरः श्रीर्हि वै शिरस्तस्माद्यो-
 ऽर्धस्य श्रेष्ठो भवत्यसावमुष्यार्धस्य शिर इत्याहुः श्रियश्च ह गच्छति य एवं विद्वान्मृगशीर्षेऽआधत्ते ॥ ८ ॥ अथ यस्मान्न मृगशीर्षेऽआदधीत । प्रजापतेर्वाऽएतच्छ-
 रीरं यत्र वाऽएनं तदविध्यंस्तदिषुणा त्रिकाण्डेनेत्याहुः स एतच्छरीरमजहाद्वास्तु
 वै शरीरमयज्ञियं निर्वीर्यं तस्मान्न मृगशीर्षेऽआदधीत ॥ ९ ॥ तद्वै दधीत । न वाऽ-
 एतस्य देवस्य वास्तु नायज्ञियं न शरीरमस्ति यत्प्रजापतेस्तस्मादैव दधीत पुनर्व-
 स्वोः पुनराधेयमादधीतेति ॥ १० ॥ फल्गुनीष्वग्नीऽआदधीत । एता वाऽइन्द्र
 नक्षत्रं यत्फल्गुन्योऽप्यस्य प्रतिनाम्न्योऽर्जुनो ह वै नामेन्द्रो यदस्य गुह्यं ना-
 मार्जुन्यो वै नामैतास्ता एतत्परोऽक्षमाचक्षते फल्गुन्य इति को ह्येतस्यार्हति गुह्यं
 नाम ग्रहीतुमिन्द्रो वै यजमानस्तत्स्वऽएवैतन्नक्षत्रेऽग्नी आधत्त इन्द्रो यज्ञस्य देवतै-
 तेनो हास्यैतत्सैन्द्रमग्न्याधेयं भवति पूर्वयोरादधीत पुरस्तात्क्रतुर्हैवास्यै भवत्यु-
 चरयोरादधीत श्वः श्रेयसश्च हैवास्माऽउत्तरावद्भवति ॥ ११ ॥ हस्तेऽग्नीऽआदधी-
 त । य इच्छेत्प्र मे दीयेतेति तद्वाऽअनुष्ठया यच्च स्तेन प्रदीयते प्र हैवास्यै दीयते ॥ १२ ॥
 चित्रायामग्नीऽआदधीत । देवाश्च वा असुराश्चोभये प्राजापत्याः पस्पृधिरे तऽउ-
 भयऽएवामुं लोकश्च समारुरुक्षां चकुर्दिवमेव ततोऽसुरा रौहिणमित्यग्निं चिक्रि-
 रेऽन्तेनामुं लोकश्च समारोचयाम इति ॥ १३ ॥ इन्द्रो ह वाऽईक्षां चक्रे । इमं चे-
 द्वाऽइमे चिन्वते तत एव नोऽभिभवन्तीति स ब्राह्मणो ब्रुवाण एकेष्टकां प्रवध्ये-
 याय ॥ १४ ॥ स होवाच । हन्ताहमिमामप्युपधाऽइति तथेति तामुपाधत्त ते-
 षामल्पकादेवाग्निरसंचित आस ॥ १५ ॥ अथ होवाच । अन्वाऽअहं तां दास्ये
 या ममेहेति तामभिपद्या बर्ह तस्यामाबृढायामग्निर्व्यवशशादाग्नेर्व्यवशादम-
 न्वसुरा व्यवशेदुः स ता एवेष्टका वृज्जान्कृत्वा ग्रीवाः प्रचिच्छेद ॥ १६ ॥ ते ह दे-
 वाः समेत्योचुः । चित्रं वाऽअभूम यऽइयतः सप्तनानुवधिष्मेति तद्वै चित्रायै चि-
 त्वात्त्वश्च चित्रश्च ह भवति हन्ति सप्तनान्दहन्ति द्विषन्तं भ्रातृव्यं य एवं विद्वांश्चि-
 त्त्रायामाधत्ते तस्मादेतत्तत्रिय एव नक्षत्रमुपेतर्सेज्जिघाश्च सतीव ह्येष सप्तनान्वीव
 जिगीषते ॥ १७ ॥ नाना ह वाऽएतान्यग्रे क्षत्राण्यासुः । यथैवासौ सूर्य एवं
 तेषामेष उद्यन्नेव वीर्यं क्षत्रमादत्त तस्मादादित्यो नाम यदेषां वीर्यं क्षत्रमादत्त
 ॥ १८ ॥ ते ह देवा ऊचुः । ग्रानि वै तानि क्षत्राण्यभूवन्न वै तानि क्षत्राण्य-
 भूवन्निति तद्वै नक्षत्राणां नक्षत्रत्वे तस्मादु सूर्यनक्षत्रऽएव स्यादेष ह्येषां वीर्यं क्षत्रमा-

दत्त यद्यु नक्षत्रकामः स्यादेतद्वाऽअनपराद्धं नक्षत्रं यत्सूर्यः स एतेनैव पुण्याहेन
यदेतेषां नक्षत्राणां कामयेत तदुपेतर्सेत्तस्मादु सूर्यनक्षत्रऽएव स्यात् ॥ १९ ॥
ब्राह्मणम् ॥ २ ॥

वसन्तो ग्रीष्मो वर्षाः । ते देवा ऋतवः शरद्धेमन्तः शिशिरस्ते
पितरो य एवापूर्यतेऽर्धमासः स देवा योऽपक्षीयते स पितरोऽहरेव
देवा रात्रिः पितरः पुनरहः पूर्वाहणो देवा अपराहणः पितरः ॥ १ ॥
ते वाऽएतऽऽतवः । देवाः पितरः स यो हैवं विद्वान्देवाः पितर इति
ह्वयत्या हास्य देवा देवहूयं गच्छन्त्या पितरः पितृहूयमवन्ति हैनं देवा देवहूयेऽ-
वन्ति पितरः पितृहूये य एवं विद्वान्देवाः पितर इति ह्वयति ॥ २ ॥ स यत्रोदगा-
वर्तते । देवेषु तर्हि भवति देवास्तर्ह्यभिगोपायत्यथ यत्र दक्षिणावर्तते पितृषु
तर्हि भवति पितृस्तर्ह्यभिगोपायति ॥ ३ ॥ स यत्रोदगावर्तते । तर्ह्यग्नीऽऽदधीतापहत-
पाप्मानो देवा अप पाप्मानं हतेऽमृता देवा नामृतत्वस्याशास्ति सर्वमायुरेति
यस्तर्ह्यधत्तेऽथ यत्र दक्षिणावर्तते यस्तर्ह्यधत्तेऽनपहतपाप्मानः पितरो न पाप्मा-
नमपहते मर्त्याः पितरः पुरा हायुषो म्रियते यस्तर्ह्यधत्ते ॥ ४ ॥ ब्रह्मैव वसन्तः ।
क्षत्रं ग्रीष्मो विदेव वर्षास्तस्माद्ब्राह्मणो वसन्तऽऽदधीत ब्रह्म हि वसन्तस्तस्मा-
त्क्षत्रियो ग्रीष्मऽऽदधीत क्षत्रं हि ग्रीष्मस्तस्माद्वैश्यो वर्षास्वादधीत विद्धि व-
र्षाः ॥ ५ ॥ स यः कामयेत । ब्रह्मवर्चसी स्यामिति वसन्ते स आदधीत ब्रह्म वै
वसन्तो ब्रह्मवर्चसी हैव भवति ॥ ६ ॥ अथ यः कामयेत । क्षत्रं हि श्रिया यशसा
स्यामिति ग्रीष्मे स आदधीत क्षत्रं वै ग्रीष्मः क्षत्रं हि हैव श्रिया यशसा भवति
॥ ७ ॥ अथ यः कामयेत । बहुः प्रजया पशुभिः स्यामिति वर्षासु स आदधीत
विद्वै वर्षा अन्नं विशो बहुर्हैव प्रजया पशुभिर्भवति य एवं विद्वान्वर्षास्वाधत्ते
॥ ८ ॥ ते वाऽएतऽऽतवः । उभयऽएवापहतपाप्मानः सूर्य एवैषां पाप्मानोऽपह-
न्तोद्यन्नेवैषामुभयेषां पाप्मानमपहन्ति तस्माद्यदैवैनं कदा च यज्ञ उपनमेदथा-
ग्नीऽऽदधीत न श्वःश्वमुपासीत को हि मनुष्यस्य श्वो वेद ॥ ९ ॥
ब्राह्मणम् ॥ ३ ॥

यदहरस्य श्वोऽग्न्याधेयऽस्यात् । दिवैवाश्रीयान्मनो ह वै देवा मनुष्यस्याजा-
नन्ति तेऽस्यैतच्छ्वोऽग्न्याधेयं विदुस्तेऽस्य विश्वे देवा गृहानागच्छन्ति तेऽ-
स्य गृहेषूपवसन्ति स उपवसथः ॥ १ ॥ तन्वेवानवकृप्तं यो मनुष्येऽनश्नत्सु
पूर्वोऽश्रीयादथ किमु यो देवेष्वनश्नत्सु पूर्वोऽश्रीयात्तस्मादु दिवैवाश्रीयात्-
द्वपि काममेव नक्षत्रमश्रीयात्तो ह्यनाहिताग्नेर्व्रतत्रयास्ति मानुषो ह्येवैष तावद्भवति

कां० २. ८. २. १०.

शतपथब्राह्मणे ।

७६

यावदनाहिताग्निस्तस्माद्वपि काममेव नक्तमश्रीयात् ॥ २ ॥ तद्धैकेऽजमुपव-
धन्ति । आग्नेयोऽजोऽग्नेरेव सर्वत्वायेति वदन्तस्तदु तथा न कुर्याद्यस्याजः
स्यादग्नीधःपुत्रैः प्रातर्दद्यात्तेनैव तं काममाप्नोति तस्मादु तन्नाद्रियेत ॥ ३ ॥
अथ चातुष्प्राश्यमोदनं पचन्ति । छन्दाश्चस्यनेन प्रीणीम इति यथा येन वाहनेन
स्यन्तस्यन्तस्यात्तत्सुहितं कर्तव्यं ब्रूयादेवमेतदिति वदन्तस्तदु तथा न कुर्याद्यद्वाऽ-
अस्य ब्राह्मणाः कुले वसन्त्यृत्विजश्चानृत्विजश्च तेनैव तं काममाप्नोति तस्मादु
तन्नाद्रियेत ॥ ४ ॥ तस्य सर्पिरासेचनं कृत्वा । सर्पिरासिच्याश्वत्थीस्तिष्ठः स-
मिधो घृतेनान्वज्य समिद्धतीभिर्घृतवतीभिर्ऋग्भिर्भ्यादधति शमीगर्भमेतदामुप
इति वदन्तः स यः पुरस्तात्संवत्सरमभ्यादध्यात्स ह तं काममाप्नुयात्तस्मादु तन्ना-
द्रियेत ॥ ५ ॥ तदु होवाच भान्तलेयः । यथा वाऽअन्यत्करिष्यन्तसोऽन्यत्कुर्या-
द्यथान्यद्वदिष्यन्तसोऽन्यद्वद्वद्यथान्येन पथेप्यन्तसोऽन्येन प्रतिपद्येतैवं तद्य एतं
चातुष्प्राश्यमोदनं पचेदपराद्धिरेव सेति न हि तदवकल्पते यस्मिन्नग्राह्या वा
साम्ना वा यजुषा वा समिधं वाभ्यादध्यावाहुतिं वा जुहुयाद्यत्तं दक्षिणा
वा हरेयुरनु वा गमयेयुर्दक्षिणा वा ह्येनश्च ह्रन्त्यन्वाहार्यपचनो भवि-
ष्यतीत्यनु वा गमयन्ति ॥ ६ ॥ अथ जाग्रति जाग्रति देवाः । तद्देवानेवैतदु-
पावर्तते स सदेवतरः श्रान्तरस्तपस्वितरोऽग्नीऽआधत्ते तद्वपि काममेव स्वप्या-
न्नो ह्यनाहिताग्नेर्व्रतचर्यास्ति मानुषो ह्येवैष तावद्भवति यावदनाहिताग्निस्तस्मा-
द्वपि काममेव स्वप्यात् ॥ ७ ॥ तद्धैकेऽनुदिते मथित्वा । तमुदिते प्राञ्चमुद्धरन्ति
तदु तदुभेऽअहोरात्रे परिगृहीमः प्राणोदानयोर्मनसश्च वाचश्च पर्याप्त्याऽइति वद-
न्तस्तदु तथा न कुर्यादुभौ ह्येवास्य तथानुदितऽआहितौ भवतोऽनुदिते हि मथित्वा
तमुदिते प्राञ्चमुद्धरन्ति स य उदितऽआहवनीयं मन्येत्स ह तत्पर्याप्नुयात् ॥ ८ ॥
अहवै देवाः । अनपहतपाप्मानः पितरो न पाप्मानमपहते मर्त्याः पितरः पुराहा-
युषो म्रियते योऽनुदिते मन्यत्यपहतपाप्मानो देवा अप पाप्मानश्च हतेऽमृता देवा
नामृतत्वस्याशास्ति सर्वमायुरेति श्रीर्देवाः श्रियं गच्छति यशो देवा यशो ह भवति
य एवं विद्वानुदिते मन्यति ॥ ९ ॥ तदाहुः । यन्नर्चा न साम्ना न यजुषाग्निरा-
धीयतेऽथ केनाधीयतऽइति ब्रह्मणो ह्येवैष ब्रह्मणाधीयते वाग्वै ब्रह्म तस्यै वाचः
सत्यमेव ब्रह्म ता वाऽएताः सत्यमेव व्याहृतयो भवन्ति तदस्य सत्येनैवाधीयते
॥ १० ॥ भूरिति वै प्रजापतिः । इमामजनयत भुव इत्यन्तरिक्षं स्वरिति दिव-
मेतावद्वाऽइदं सर्वं यावदिमे लोकाः सर्वेणैवाधीयते ॥ ११ ॥ भूरिति वै प्रजा-
पतिः । ब्रह्माजनयत भुव इति क्षत्रं स्वरिति विशमेतावद्वाऽइदं सर्वं यावद्ब्रह्म-

क्षत्रं विद् सर्वेणैवाधीयते ॥ १२ ॥ भूरिति वै प्रजापतिः । आत्मानमजनयत् भुव
 इति प्रजाऽऽ स्वरिति पशूनेतावद्वाऽऽदऽऽ सर्वं यावदात्मा प्रजा पशवः सर्वेणैवा-
 धीयते ॥ १३ ॥ स वै भूर्भुव इति । एतावतैव गार्हपत्यमादधात्यथ यत्सर्वैराद-
 ध्यात्केनाहवनीयमादध्याद्वाऽऽअक्षरे परिशिनष्टि तेनोऽएतान्ययातयामानि भवन्ति
 तैः सर्वैः पञ्चभिराहवनीयमादधाति भूर्भुवः स्वरिति तान्यष्टावक्षराणि सस्प-
 द्यन्तेऽष्टाक्षरा वै गायत्री गायत्रमग्नेश्छन्दः स्वनैवैनपेतच्छन्दसाधत्ते ॥ १४ ॥
 देवान्ह वाऽऽग्नीऽऽआधास्यमानान् । तानसुररक्षसानि ररक्षुर्नाग्निर्जनिष्यते नाग्नी
 आधास्यध्वऽइति तद्यदरक्षस्तस्माद्वक्षाऽऽसि ॥ १५ ॥ ततो देवा एतं वज्रं दह-
 शुः । यदश्वं तं पुरस्तादुदश्रयस्तस्याभयेऽनाष्ट्रे निवातेऽग्निरजायत तस्माद्यज्ञा-
 ग्निं मन्थिष्यन्तस्यात्तदश्वमानेतवै ब्रूयात्स पूर्वैणोपतिष्ठते वज्रमेवैतदुच्छ्रयति तस्या-
 भयेऽनाष्ट्रे निवातेऽग्निर्जायते ॥ १६ ॥ स वै पूर्ववाद् स्यात् । सद्यपरिमितं वीर्य-
 मभिवर्धते यदि पूर्ववाहं न विन्देदपि य एव कश्चाश्वः स्याद्यद्यश्वं न विन्देदप्य-
 नङ्गानेव स्यादेष ह्येवानङ्गो बन्धुः ॥ १७ ॥ तं यत्र प्राञ्चऽऽ हरन्ति ।
 तत्पुरस्तादश्वं नयन्ति तत्पुरस्तादेवैतन्नाष्ट्रा रक्षाऽऽस्यपक्षन्नेत्यथाभयेना-
 नाष्ट्रेण हरन्ति ॥ १८ ॥ तं वै तथैव हरेयुः । यथैनमेष प्रत्यङ्-
 ङुपा चरेदेष वै यज्ञो यदग्निः प्रत्यङ् हवैनं यज्ञः प्रविशति तं क्षिप्रे यज्ञ
 उपनमत्यथ यस्मात्पराङ् भवति पराङ् हवास्माद्यज्ञो भवति स यो हैनं तत्रानु-
 व्याहरेत्पराङ्स्माद्यज्ञोऽभूद्वितीश्वरो ह यत्तथैव स्यात् ॥ १९ ॥ एष उ वै प्राणः ।
 तं वै तथैव हरेयुर्यथैनमेष प्रत्यङ्ङुपाचरेत्प्रत्यङ् हवैनं प्राणः प्रविशत्यथ य-
 स्मात्पराङ् भवति पराङ् हवास्मात्प्राणो भवति स यो हैनं तत्रानुव्याहरेत्पराङ्-
 स्मात्प्राणोऽभूद्वितीश्वरो ह यत्तथैव स्यात् ॥ २० ॥ ॥ शतम् ६०० ॥ अयं
 वै यज्ञो योऽयं पवते । तं वै तथैव हरेयुर्यथैनमेष प्रत्यङ्ङुपाचरेत्प्रत्यङ् हवैनं
 यज्ञः प्रविशति तं क्षिप्रे यज्ञ उपनमत्यथ यस्मात्पराङ् भवति पराङ् हवास्माद्य-
 ज्ञो भवति स यो हैनं तत्रानुव्याहरेत्पराङ्स्माद्यज्ञोऽभूद्वितीश्वरो ह यत्तथैव
 स्यात् ॥ २१ ॥ एष उ वै प्राणः । ते वै तथैव हरेयुर्यथैनमेष प्रत्यङ्ङुपाचरे-
 त्प्रत्यङ् हवैनं प्राणः प्रविशत्यथ यस्मात्पराङ् भवति पराङ् हवास्मात्प्राणो भ-
 वति स यो हैनं तत्रानुव्याहरेत्पराङ्स्मात्प्राणोऽभूद्वितीश्वरो ह यत्तथैव स्या-
 त्स्मादु तथैव हरेयुः ॥ २२ ॥ अथाश्वमाक्रमयति । तमाक्रमय प्राञ्चमुन्नयति
 तं पुनरावर्तयति तमुदञ्चं प्रमुञ्चति वीर्यं वाऽऽश्वो नेदस्मादिदं पराग्वीर्यमसादिति

तस्मात्पुनरावर्तयति ॥ २३ ॥ तमश्वस्य पदऽआधत्ते । वीर्यं वाऽअश्वो वी-
र्यऽएवैनमेतदाधत्ते तस्मादश्वस्य पदऽआधत्ते ॥ २४ ॥ स वै तूष्णीमेवाग्रऽउपस्पृ-
शति । अथोद्यच्छत्यथोपस्पृशति भूर्भुवः स्वरित्येव तृतीयेनादधाति त्रयो
वाऽइमे लोकास्तदिमानेवैतल्लोकानामोत्येतन्वेकम् ॥ २५ ॥ अथेदं द्वितीयं ।
तूष्णीमेवाग्रऽउपस्पृशत्यथोद्यच्छति भूर्भुवः स्वरित्येव द्वितीयेनादधाति यो वाऽ-
अस्यामप्रतिष्ठितो भारमुद्यच्छति नैनं शक्नोत्युद्यन्तुं स हैनं शृणोति
॥ २६ ॥ स यत्तूष्णीमुपस्पृशति । तदस्यां प्रतिष्ठायां प्रतितिष्ठन्ति सोऽस्यां प्रतिष्ठित
आधत्ते तथा न व्यथते तद् हतत्पश्चेव दधिरऽआसुरिः पाञ्चिर्माधुकिः सर्वं वाऽ-
अन्यदियसितमिव प्रथमेनैवोद्यत्यादध्याद्भूर्भुवः स्वरिति तदेवानियसितमित्यतो
यतमथा कामयेत तथा कुर्यात् ॥ २७ ॥ अथ पुरस्तात्परीत्य । पूर्वार्धमुल्मुकानामभिपद्य
जपति द्यौरिव भूम्ना पृथिवीव वरिम्णोति यथासौ द्यौर्वह्नी नक्षत्रैरेवं बहुर्भूयास-
मित्येवैतदाह यदाह द्यौरिव भूम्नेति पृथिवीव वरिम्णोति यथेयं पृथिव्युर्व्ये-
वमुर्भूयासमित्येवैतदाह तस्यास्ते पृथिवि देवयजनि पृष्ठऽइत्यस्यै ह्येनं
पृष्ठऽआधत्तेऽग्निमन्नादमन्नाद्यायादधऽइत्यन्नादोऽग्निरन्नादो भूयासमित्ये-
वैतदाह सैषाशीरेव स यदि कामयेत जपेदेतद्यु कामयेतापि नाद्रियेत ॥ २८ ॥
अथ सर्पराज्ञ्या ऋग्भिरुपतिष्ठते । आयं गौः पृश्निरकपीदसदन्मातरं पुरः । पि-
तरं च प्रयन्त्स्वः ॥ अन्तश्चरति रोचनास्य प्राणादपानती । व्यस्यन्महिषो दिवम् ॥
त्रिंशश्छाम विराजति वाक्पतङ्गाय धीयते । प्रति वस्तोरह द्यु-
भिरिति तद्यदेवास्यात्र सम्भारैर्वा नक्षत्रैर्वस्तुभिर्वाधानेन वानाप्तं भवति
तदेवास्यैतेन सर्वमाप्तं भवति तस्मात्सर्पराज्ञ्या ऋग्भिरुपतिष्ठते ॥ २९ ॥ तदाहुः ।
न सर्पराज्ञ्या ऋग्भिरुपतिष्ठेतेतीयं वै पृथिवी सर्पराज्ञी स यदेवास्यामाधत्ते त-
स्मर्वान्कामानामोति तस्मान्न सर्पराज्ञ्या ऋग्भिरुपतिष्ठेतेति ॥ ३० ॥ ब्राह्मणम्
॥ ४ ॥ अध्यायः १ ॥ [१०] ॥

उद्धृत्याहवनीयं पूर्णाहुतिं जुहोति । तद्यत्पूर्णाहुतिं जुहोत्यन्नादं वाऽएत-
मात्मनो जनयते यदग्निं तस्मादएतदन्नाद्यमपिदधाति यथा कुमाराय वा जाताय
वत्साय वा स्तनमपिदध्यादेवमस्मादएतदन्नाद्यमपिदधाति ॥ १ ॥ स एतेनाने-
न शान्तः । उत्तराणि हवींषि श्रप्यमाणान्युपरपति शश्वद् वाऽअध्वर्यु वा
यजमानं वा पृदहेतौ ह्यस्य नेदिष्ठं चरतो यदस्मिन्नेतामाहुतिं न जुहुयात्तस्माद्वाऽ-
एतामाहुतिं जुहोति ॥ २ ॥ तां वै पूर्णां जुहोति । सर्वं वै पूर्णं सर्वेणैवैनमे-

तद्धमयति स्वाहाकारेण जुहोत्यनिरुक्तो वै स्वाहाकारः सर्वं वाऽअनिरुक्तं
 सर्वेणैवैनमेतद्धमयति ॥ ३ ॥ यां वै प्रजापतिः । प्रथमामाहुतिमजुहोत्स्वाहेति वै
 तामजुहोत्सो सिद्धेष्टा निदानेन तस्मात्स्वाहेति जुहोति तस्यां वरं ददाति सर्वं वै
 वरः सर्वेणैवैनमेतद्धमयति ॥ ४ ॥ तदाहुः । एतामेवाहुतिः हुत्वाथोत्तराणि हवी-
 ःषि नाद्रियेतैतैव तं काममाप्नोति यमभिक्राममुत्तराणि हवीःषि निर्वपतीति
 ॥ ५ ॥ स वाऽअग्नये पवमानाय निर्वपति । प्राणो वै पवमानः प्राणमेवास्मिन्ने-
 तद्धधाति तद्धेतयैवास्मिन्नेतद्धधात्यन्नं हि प्राणोऽन्नमेष्टाहुतिः ॥ ६ ॥ अथाग्नये
 पावकाय निर्वपति । अन्नं वै पावकमन्नमेवास्मिन्नेतद्धधाति तद्धेतयैवास्मिन्नेतद्धधा-
 त्येषां ह्येव प्रत्यक्षमन्नमाहुतिः ॥ ७ ॥ अथाग्नये शुचये निर्वपति । वीर्यं वै शुचि
 यद्वाऽअस्यैतदुज्ज्वलत्येतदस्य वीर्यं शुचि वीर्यमेवास्मिन्नेतद्धधाति तद्धेतयै-
 वास्मिन्नेतद्धधाति यदाह्येवास्मिन्नेतामाहुतिं जुहोत्यथास्यैतद्वीर्यं शुच्युज्ज्वलति
 ॥ ८ ॥ तस्मादाहुः । एतामेवाहुतिः हुत्वाथोत्तराणि हवीःषि नाद्रियेतैतैव
 तं काममाप्नोति यमभिक्राममुत्तराणि हवीःषि निर्वपतीति तदु निर्वपेदेवोत्तरा-
 णि हवीःषि परोऽक्षमिव वाऽएतद्यददस्तदिदमितीव ॥ ९ ॥ स यदग्नये प-
 वमानाय निर्वपति । प्राणा वै पवमानो यदा वै जायतेऽथ प्राणोऽथ यावन्न जा-
 यते मातुर्वैव तावत्प्राणमुनु प्राणिति यथा वा तज्जातऽएवास्मिन्नेतत्प्राणं दधाति
 ॥ १० ॥ अथ यदग्नये पावकाय निर्वपति । अन्नं वै पावकं तज्जातऽएवास्मि-
 न्नेतदन्नं दधाति ॥ ११ ॥ अथ यदग्नये शुचये निर्वपति । वीर्यं वै शुचि यदा
 वाऽअन्नेन वर्धतेऽथ वीर्यं तदन्नेनैवैनमेतद्वर्धयित्वाथास्मिन्नेतद्वीर्यं शुचि दधाति
 तस्मादग्नये शुचये ॥ १२ ॥ तद्धेतदेव सद्धिपर्यस्तमिव । अग्निर्ह यत्र देवेभ्यो
 मनुष्यान्भ्युपाववर्त तद्धेतानां चक्रे मैव सर्वेणैवात्मना मनुष्यान्भ्युपावृतमिति
 ॥ १३ ॥ स एतास्तिस्त्रस्तनूरेषु लोकेषु विन्यधत्त । यदस्य पवमानः रूपमासीत्तद-
 स्यां पृथिव्यां न्यधत्ताथ यत्पावकं तदन्तरिक्षेऽथयच्छुचि तद्विवि तद्वाऽऋषयः प्रति-
 बुबुधिरे यऽउ तर्ह्येष आसुरसर्वेण वै न आत्मनाग्निर्भ्युपावृतमिति तस्माऽए-
 तानि हवीःषि निर्वपन् ॥ १४ ॥ स यदग्नये पवमानाय निर्वपति । यदेवास्या-
 स्यां पृथिव्या रूपं तदेवास्यैतेनाप्नोत्यथ यदग्नये पावकाय निर्वपति यदेवास्या-
 न्तरिक्षे रूपं तदेवास्यैतेनाप्नोत्यथ यदग्नये शुचये निर्वपति यदेवास्य दिवि रूपं त-
 देवास्यैतेनाप्नोत्येवमु कृत्स्नमेवाग्निमनपनिहितमाधत्ते तस्मादु निर्वपेदेवोत्तराणि
 हवीःषि ॥ १५ ॥ केवलबर्हिः प्रथमं हविर्भवाति । समानबर्हिषीऽउत्तरेऽअयं
 वै लोकः प्रथमं हविरथेदमन्तरिक्षं द्वितीयं द्यौरेव तृतीयं बहुलेव वाऽऽयं

कां० २. २. १. १६ ।

शतपथब्राह्मणे ।

८३

पृथिवी लेलयेवान्तरिक्षं लेलयेवासौ द्यौरुभे चिदेनां प्रत्युद्यामिनीस्तामिति त-
स्मात्समानवर्हिषि ॥ १६ ॥ अष्टाकपालाः सर्वे पुरोडाशा भवन्ति । अष्टाक्षरा
वै गायत्री गायत्रमग्नेश्छन्दः स्वेनैवैनमेतच्छन्दमाधत्ते तानि सर्वाणि चतुर्विंश-
तिः कपालानि सम्पद्यन्ते चतुर्विंशत्यक्षरा वै गायत्री गायत्रमग्नेश्छन्दः स्वेनैव-
नमेतच्छन्दमाधत्ते ॥ १७ ॥ अथादित्यै चरुं निर्वपति । प्रच्यावतऽइव वाऽएषोऽ-
स्माल्लोकाद्य एतानि हवींश्च निर्वपतीमान्हि लोकान्त्समारोहन्तेति ॥ १८ ॥
स यददित्यै चरुं निर्वपति । इयं वै पृथिव्यदितिः सेयं प्रतिष्ठा तदस्यमेवैतत्प्रति-
ष्ठायां प्रतितिष्ठति तस्माददित्यै चरुं निर्वपति ॥ १९ ॥ तस्यै विराजौ संयोज्ये स्या-
तामित्याहुः । विराड्दीयमित्यथो त्रिष्टुभौ त्रिष्टुभीयमित्यथो जगत्तौ जगती दी-
यमिति विराजावित्येव स्याताम् ॥ २० ॥ तस्यै धेनुर्दक्षिणा । धेनुरिव वाऽइयं म-
नुष्येभ्यः सर्वान्कामान्दुहे माता धेनुर्मातेव वाऽइयं मनुष्यान्विभर्ति तस्माद्धेनुर्द-
क्षिणैतन्व्येकमयनम् ॥ २१ ॥ अथेदं द्वितीयम् । आग्नेयमेवाष्टाकपालं पुरोडाशं
निर्वपति परोऽक्षमिव वाऽएतद्यदग्नये पवमानायाग्नये पावकायाग्नये शुचयऽइ-
तीवाथाञ्जसैवैनमेतत्प्रत्यक्षमाधत्ते तस्मादग्नयेऽथादित्यै चरुं निर्वपति स य एव
चरोर्वन्धुः स बन्धुः ॥ २२ ॥ ब्राह्मणम् ॥ ५ ॥ [२.१.]

घ्नन्ति वाऽएतद्यज्ञं । यदेनं तन्वते यज्ञेव राजानमभिषुण्वन्ति तत्तं घ्नन्ति य-
त्पशुं संज्ञयन्ति विशासति तत्तं घ्नन्त्युलूखलमुसलाभ्यां दृपदुपलाभ्या-
ं हविर्यज्ञं घ्नन्ति ॥ १ ॥ स एष यज्ञो हतो न ददत्ते । तं देवा दक्षिणाभिर-
दक्षयंस्तद्यदेनं दक्षिणाभिरदक्षयंस्तस्माद्दक्षिणा नाम तद्यदेवात्र यज्ञस्य हतस्य व्य-
थते तदेवास्यैतद्दक्षिणाभिर्दक्षयत्यथ समृद्ध एव यज्ञो भवति तस्माद्दक्षिणा ददाति
॥ २ ॥ ता वै षड्दद्यात् । षड्वाऽऋतवः संवत्सरस्य संवत्सरो यज्ञः प्रजापतिः स यावा-
नेव यज्ञो यावत्स्य मात्रा तावतीभिर्दक्षयति ॥ ३ ॥ द्वादश दद्यात् । द्वादश वै मासाः सं-
वत्सरस्य संवत्सरो यज्ञः प्रजापतिः स यावानेव यज्ञो यावत्स्य मात्रा तावतीभिर्दक्ष-
यति ॥ ४ ॥ चतुर्विंशतिं दद्यात् । चतुर्विंशतिर्वै संवत्सरस्यार्धमासाः संवत्सरो यज्ञः
प्रजापतिः स यावानेव यज्ञो यावत्स्य मात्रा तावतीभिर्दक्षयत्येषा मात्रा दक्षिणानां
दद्यात्त्वेव यथाश्रद्धं भूयसीस्तद्यद्दक्षिणा ददाति ॥ ५ ॥ इया वै देवा देवाः ।
अहैव देवा अथ ये ब्राह्मणाः शुश्रुवां सोऽनूचानास्ते मनुष्यदेवास्तेषां देवा विभक्त-
एव यज्ञ आहुतय एव देवानां दक्षिणा मनुष्यदेवानां ब्राह्मणानां शुश्रुषामनू-
चाना नामाहुतिभिरेव देवान्प्रीणाति दक्षिणाभिर्मनुष्यदेवान्ब्राह्मणां शुश्रुषोऽनूचा-

नास्तुऽएनमुभये देवाः प्रीताः सुधायां दधति ॥ ६ ॥ तद्यथा योनौ रेतो दध्यात् ।
 एवमेवैतदृत्विजो यजमानं लोके दधति तद्यदेभ्य एतददाति ये मेदं स सम्प्रापि-
 पन्निति नु दक्षिणानाम् ॥ ७ ॥ देवाश्च वाऽअमुराश्च । उभये प्राजापत्याः पस्पृ-
 धिरे तऽउभयऽएवानात्मान आसुर्मर्त्या ह्यासुरनात्मा हि मर्त्यस्तेषुभयेषु मर्त्येष्व-
 ग्निरेवामृत आस तं ह स्मोभयेऽमृतमुपजीवन्ति स यं ह स्मैषां घ्नन्ति तद्ध स्म
 वै स भवति ॥ ८ ॥ ततो देवाः । तनीयांश्च इव परिशिशिषिरे तेऽर्चन्तः श्रा-
 म्यन्तश्चेरुहतासुरान्तसपत्नान्मर्त्यानाभिभवेमेति तऽएतदमृतमग्न्याधेयं ददृशुः ॥ ९ ॥
 तेहोचुः । हन्तेदममृतमन्तरात्मन्नादधामहे तऽइदममृतमन्तरात्मन्नाधायामृता भू-
 त्वास्तर्था भूत्वा स्तर्यान्तसपत्नान्मर्त्यानाभिभविष्याम इति ॥ १० ॥ ते होचुः ।
 उभयेषु वै नोऽयमग्निः प्रत्वेवासुरेभ्यो ब्रवामेति ॥ ११ ॥ ते होचुः । आ वै
 वयमग्नी धास्यामहेऽथ यूयं किं करिष्यथेति ॥ १२ ॥ ते होचुः । अथैनं वयं न्ये-
 व धास्यामहेऽत्र तृणानि दद्वात्र दारूणि दद्वात्रौदनं पचात्र मांश्च पचेति स यं
 तमसुरा न्यदधत तेनानेन मनुष्या भुञ्जते ॥ १३ ॥ अथैनं देवाः । अन्तरात्मन्नादधत त-
 ऽइदममृतमन्तरात्मन्नाधायामृता भूत्वास्तर्था भूत्वास्तर्यान्तसपत्नान्मर्त्यानाभ्यभवंस्त-
 थोऽएवैष एतदमृतमन्तरात्मन्नाधत्ते नामृतत्वस्याशास्ति सर्वमायुरेत्यस्तर्यो हैव भव-
 ति न हैनं सपत्नस्तुस्तूर्षमाणाश्चन स्तृणुते तस्माद्यदाहिताग्निश्चानाहिता-
 ग्निश्च स्पृधेतेऽआहिताग्निरेवाभिभवत्यस्तर्यो हि खलु स तर्हि भवत्यमृतः ॥ १४ ॥
 तद्यत्रैनमदो ग्रन्थन्ति । तज्जातमभिप्राणिति प्राणो वाऽअग्निर्जातमैवनेमेतत्सन्तं
 जनयति स पुनरपानिति तदेनमन्तरात्मन्नाधत्ते सोऽस्यैषोऽन्तरात्मन्नाग्निराहितो
 भवति ॥ १५ ॥ तमुदीप्य समिन्दे । इह यद्यऽइह सुकृतं करिष्यामीत्येवैनमेत-
 त्समिन्दे योऽस्यैषोऽन्तरात्मन्नाग्निराहितो भवति ॥ १६ ॥ अन्तरेणागाद्व्यवृ-
 दिति । न ह वाऽअस्यैतं कश्चनान्तरेणैति यावज्जीवति योऽस्यैषोऽन्तरात्मन्नाग्नि-
 राहितो भवति तस्मादु तन्नाद्रियेत यदनुगच्छेन्न ह वाऽअस्यैषोऽनुगच्छति यावज्जी-
 वति योऽस्यैषोऽन्तरात्मन्नाग्निराहितो भवति ॥ १७ ॥ ते वाऽएते प्राणा एव यदग्नयः प्रा-
 णोदानावेवाहवनीयश्च गार्हपत्यश्च व्यानोऽन्वाहार्यपचनः ॥ १८ ॥ तस्य वाऽएतस्या-
 ग्न्याधेयस्य । सत्यमेवोपचारः स यः सत्यं वदति यथाग्निं समिद्धं तं घृतेनाभिषि-
 ञ्चेदेवैतं हैनं स उदीपयति तस्य भूयो-भूय एव तेजो भवति श्वः-श्वः श्रेयान्भव-
 त्यथ योऽनृतं वदति यथाग्निं समिद्धं तमुदकेनाभिषिञ्चेदेवैतं हैनं स जा-
 सयति तस्य कनीयः-कनीय एव तेजो भवति श्वः-श्वः पापीयान्भवति तस्मादु

सत्यमेव वदेत् ॥ १९ ॥ तद्वाप्यरुणमौपवेशिं ज्ञातुं अक्षुः । स्थविरो वाऽअस्य-
ग्नीऽआधत्स्वेति स होवाच ते मैतद्वृथ वाचं यम् एवैधि न वाऽआहिताग्निनानृतं व-
दितव्यं न वदन्नातु नानृतं वदेत्तावत्सत्यमेवोपचार इति ॥ २० ॥ ब्राह्मणम् ॥ ६ ॥
[२.२.] ॥ प्रथमः प्रपाठकः ॥ कण्डिकासंख्या ॥ ११४ ॥

वरुणो हैनद्राज्यकाम आदधे । स राज्यमगच्छत्तस्माद्यश्च वेद यश्च न वरुणो
राजेत्येवाहुः सोमो यशस्कामः स यशोऽभवत्तस्माद्यश्च सोमे लभते यश्च नोभा-
वेवागच्छतो यश एवैतद्दृष्टुमागच्छन्ति यशो ह भवति राज्यं गच्छति य एवं विद्वाना-
धत्ते ॥ १ ॥ अग्नौ ह वै देवाः । सर्वाणि रूपाणि निदधिरे यानि च ग्राम्याणि
यानि चारण्यानि विजयं वोपप्रैष्यन्तः कामचारस्य वा कामायायं नो गोपिष्ठो
गोपायदिति वा ॥ २ ॥ तान्यु हाग्निर्निचकमे । तैः संगृह्य तूर्तन्प्रविशे पुनरेम इति
देवा एदग्निं तिरोभूतं तेषां हेयसेवास किमिह कर्तव्यं केह प्रजोति वा ॥ ३ ॥
तत एतत्त्वष्टा पुनराधेयं ददर्श । तदादधे तेनाग्नेः प्रियं धामोपजगाम सोऽस्मा-
उभयानि रूपाणि प्रतिनिःससर्ज यानि च ग्राम्याणि यानि चारण्यानि तस्मादा-
हुस्त्वाष्ट्राणि वै रूपाणीति त्वष्टुर्हव सर्वं रूपमुप ह त्वेवान्याः प्रजा यावत्सो—
यावत्स इव तिष्ठन्ते ॥ ४ ॥ तस्मै कं पुनराधेयमादधीत । एव ह वैवाग्नेः प्रियं धा-
मोपगच्छति सोऽस्माऽउभयानि रूपाणि प्रतिनिःसृजति यानि च ग्राम्याणि या-
नि चारण्यानि तस्मिन्नेतान्युभयानि रूपाणि दृश्यन्ते परमता वै सा स्पृहयन्त्यु हास्मै
स्मै तथा पुष्यति लोक्यस्वेवापि ॥ ५ ॥ आग्नेयोऽयं यज्ञः । ज्योतिरग्निः पाप्मनो
दग्धा सोऽस्य पाप्मानं दहति स इह ज्योतिरेव श्रिया यशसा भवति ज्योतिरमुत्र
पुण्यलोकत्वेतन्नु तद्यस्मादादधीत ॥ ६ ॥ स वै वर्षास्वादधीत । वर्षा वै सर्व-
ऋतषो वर्षा हि वै सर्वऽऋतवोऽथादो वर्षमकुर्मादो वर्षमकुर्मेति संवत्सरान्तसंप-
श्यन्ति वर्षा ह त्वेव सर्वेषामृतूनां रूपमुत हि तद्वर्षासु भवति यदाहुर्ग्रीष्मऽइव
वाऽअद्येत्युतो तद्वर्षासु भवति यदाहुः शिशिरऽइव वाऽअद्येति वर्षादिद्वर्षाः ॥ ७ ॥
अथैतदेव परोक्षं रूपम् । यदेव पुरस्ताद्वाति तद्वसन्तस्य रूपं यत्स्तनयति तद्वर्षा-
स्य यद्वर्षति तद्वर्षाणां यद्विद्योतते तच्छरदो यद्वृष्टोदगृह्णाति तद्धेमन्तस्य वर्षाः सर्व-
ऽऋतव ऋतून्प्राविशदुभय एवैनमेतन्निर्मिमीते ॥ ८ ॥ आदित्यस्त्वेव सर्वऽऋ-
तवः । यदैवोदित्यथ वसन्तो यदा संगवोऽथ ग्रीष्मो यदा मध्यन्दिनोऽथ वर्षा
यदापराह्णोऽथ शरद्यदैवास्तमेत्यथ हेमन्तस्तस्मादु मध्यन्दिनऽएवादधीत तर्हि
ह्येषोऽस्य लोकस्य नेदिष्ठं भवति तन्नेदिष्ठादेवैनमेन्मध्यान्निर्मिमीते ॥ ९ ॥

छायेव वाऽअयं पुरुषः । पाप्मानानुषक्तः सोऽस्यात्र कृनिष्ठो भवत्यध-
 स्पदमिवेयस्यते तत्कृनिष्ठमेवैतत्पाप्मानमववाधते तस्मादु मध्यन्दिनऽएवादर्शित-
 ॥ १० ॥ तं वै दर्भैरुद्धरति । दारुभिर्वै पूर्वमुद्धरति दारुभिः पूर्वं दारुभिरुपरं
 जामि कुर्यात्समदं कुर्याद्वापो दर्भा आपो वर्षा ऋतून्प्राविशदद्भिरेवैनमेतदद्रव्यो
 निर्मिमीते तस्मादर्भैरुद्धरति ॥ ११ ॥ अर्कपलाशाभ्यां । व्रीहिमयमपूपं कृत्वा
 यत्र गार्हपत्यमाधास्यन्भवति तन्निदधाति तद्गार्हपत्यमादधाति ॥ १२ ॥ अर्क-
 पलाशाभ्यां । यवमयमपूपं कृत्वा यत्राहवनीयमाधास्यन्भवति तन्निदधाति तदाह-
 वनीयमादधाति पूर्वाभ्यामेवैनावेतदग्निभ्यामन्तर्दध्म इति वदन्तस्तदु तथा न कु-
 र्याद्वात्रिभिर्ह्येवान्तर्हितौ भवतः ॥ १३ ॥ आग्नेयमेव पञ्चकपालं पुरोडाशं निर्वपति ।
 तस्य पञ्चपदाः पङ्क्त्यो याज्यानुवाक्या भवन्ति पञ्च वाऽऋतव ऋतून्प्रावि-
 शदतुभ्य एवैनमेतन्निर्मिमीते ॥ १४ ॥ सर्व आग्नेयो भवति । एवञ्च हि त्वष्टाग्नेः
 प्रियं धामोपागच्छत्तस्मात्सर्व आग्नेयो भवति ॥ १५ ॥ तेने पाथंशु चरन्ति ।
 यद्वै ज्ञातये वा सख्ये वा निष्केवल्यं चिकीर्षति तिर इवैतेन बोभवद्वैश्वदेवोऽन्यो
 यजोऽथैष निष्केवल्य आग्नेयो यद्वै तिर इव तदुपाथंशु तस्मादुपाथंशु चरन्ति
 ॥ १६ ॥ उच्चैरुत्तमनुयाजं यजति । कृतकमेव हि स तर्हि भवति सर्वो हि कृ-
 तमनुबुध्यते ॥ १७ ॥ स आश्राव्याह । समिधो यजेति तदाग्नेयं रूपं परोऽजं
 त्वग्नीन्यजेति त्वेव ब्रूयात्तदेव प्रत्यक्षमाग्नेयं रूपं ॥ १८ ॥ स यजति ।
 अग्नऽआज्यस्य व्यन्तु वौभगग्निराज्यस्य वेतु वौभगग्निराज्यस्य व्यन्तु वौभ-
 गग्निराज्यस्य वेतु वौभगिति ॥ १९ ॥ अथ स्वाहाग्निसिद्धाह । आग्नेयमाज्य-
 भागं स्वाहाग्निं पवमानमिति यदि पवमानाय धियेरन्तस्वाहाग्निमिन्दुमन्त-
 मिति यद्यग्नयऽइन्दुमते धियेरन्तस्वाहाग्निं स्वाहाग्नीनाज्यपान्जुषाणोऽअ-
 ग्निराज्यस्य वेत्विति यजति ॥ २० ॥ अथा हाग्नयेऽनुब्रूहीति । आग्नेयमाज्य-
 भागं सोऽन्वाहाग्निं स्तोमेन बोधय समिधानोऽअप्रत्यम् । हव्या देवेषु नो
 दधदिति स्वपितीव खलु वाऽएतद्यदुद्वासितो भवति सम्प्रबोधयत्येवैनमेतत्समुदी-
 र्ययति जुषाणोऽअग्निराज्यस्य वेत्विति यजति ॥ २१ ॥ अथ यद्यग्नये पवमा-
 नाय धियेरन् । अग्नये पवमानायानुब्रूहीति ब्रूयात्सोऽन्वाहाग्नऽआयूँषि पवस-
 आसुवोर्जमिषं च नः । आरे बाधस्व दुच्छुनामिति तथाहाग्नेयो भवति सोमो वै पव-
 मानस्तदु सौम्यादाज्यभागान्नयन्ति जुषाणोऽअग्निः पवमान आज्यस्य वेत्विति
 यजति ॥ २२ ॥ अथ यद्यग्नयऽइन्दुमते धियेरन् । अग्नयऽइन्दुमतेऽनुब्रूहीति ब्रू-
 यात्सोऽन्वाहेद्यु पु ब्रवाणि तेऽग्नऽइत्येतरा गिरः । एभिर्वर्धसऽइन्दुभिरिति तथा

हाग्नेयो भवति सोमो वाऽइन्दुस्तदु सौम्याहाज्यभागान्नयन्ति जुषाणोऽअग्नि-
 रिन्दुमानाज्यस्य वेत्तिवति यजत्येवमु सर्वमाग्नेयं करोति ॥२३॥ अथाहाग्नेयेऽनु-
 ब्रूहीति हविषः । अग्निं यजाग्रये स्विष्टकृतेऽनुब्रूयाग्निः । स्विष्टकृतं यजेत्यथ यदेवान्य-
 जेत्यग्नीन्यजेत्येवैतदाह ॥२४॥ स यजति । अग्नेर्वसुवने वसुधेयस्य वेतु यौभगश्चा-
 ऽउ वसुवने वसुधेयस्य वेतु यौभग्देवोऽअग्निः स्विष्टकृदिति स्वयमाग्नेयस्तृतीय एवं
 वाग्नेयाननुयाजान्करोति ॥ २५ ॥ ता वाऽएताः । षड्विभक्तीर्यजति चतश्वः
 प्रयाजेषु द्वेऽअनुयाजेषु षड्वाऽऋतव ऋतून्प्राविशदृतुभ्य एवैनमेतन्निर्मिमीते ॥ २६ ॥
 द्वादश वा त्रयोदश वाक्षराणि भवन्ति । द्वादश वा वै त्रयोदश वा संवत्सरस्य मासाः
 संवत्सरमृतून्प्राविशदृतुभ्य एवैनमेतत्संवत्सरान्निर्मिमीते न द्वे च न सहाजामितायै
 जामि हकुर्याद्यद्वे चित्सह स्यातां व्यन्तु वेत्तित्येव प्रयाजानां रूपं वसुवने वसुधे-
 यस्येत्यनुयाजानाम् ॥ २७ ॥ तस्य हिरण्यं दक्षिणा । आग्नेयो वाऽएष यज्ञो भवत्यग्रे
 रेतो हिरण्यं तस्माद्धिरण्यं दक्षिणान्द्वान्वा स हि ब्रहेनाग्नेयोऽग्निदग्धमिव
 ह्यस्य ब्रह्म भवति देवानां हव्यवाहनोऽग्निरिति ब्रूहति वाऽएष मनुष्येभ्यस्तस्मा-
 दनद्वान्दक्षिणा ॥ २८ ॥ ब्राह्मणम् ॥ १ ॥ [२. ३.] ॥

प्रजापतिर्ह वाऽइदमग्रऽएक एवास । स ऐक्षत कथं नु प्रजायेयेति सोऽश्राम्यत्स
 तपोऽतप्यत सोऽग्निमेव मुखाज्जनयां चक्रे तद्यदेनं मुखादजनयत तस्मादन्नादोऽ-
 ग्निः स यो हैवमेतमग्निमन्नादं वेदान्नादो हैव भवति ॥ १ ॥ तद्वाऽ एनमेतदग्रे
 देवानामजनयत । तस्मादग्निरग्निर्ह वै नामैतद्यदग्निरिति स जातः पूर्वं प्रेयाय यो
 वै पूर्वं एत्यग्रऽएतीति वै तमाहुः सोऽएवास्याश्रिता ॥ २ ॥ स ऐक्षत प्रजापतिः ।
 अन्नादं वाऽइममात्मनोऽजीजने यदाग्निं न वाऽइह मदन्यदन्नमस्ति यं वाऽअयं
 नाद्यादिति काल्वालीकृता हैव तर्हि पृथिव्यास नौषधय आसुर्न वनस्पतय-
 स्तदेवास्य मनस्यास ॥ ३ ॥ अथैनमग्निर्व्यात्तेनोपपर्याववर्त । तस्य भीतस्य
 स्वो महिमापचकाम वाग्वाऽअस्य स्वो महिमा वागस्यापचकाम स आत्मन्नेवा-
 हुतिमीषे स उदमृष्ट तद्यदुदमृष्ट तस्मादिदं चालोमकमिदं च तत्र विवेद घृताहुतिं
 वैव पयआहुतिं वोभयः । ह त्वेव तत्पय एव ॥ ४ ॥ सा हैनं नाभिराधयां च-
 कार । केशमिश्रेव हास तां व्यौक्षदोषं धयेति तत ओषधयः समभयंस्तस्मादोषधयो
 नाम स द्वितीयमुदमृष्ट तत्रापराग्राहुतिं विवेद घृताहुतिं वैव पयआहुतिं वोभयः
 ह त्वेव तत्पय एव ॥ ५ ॥ सा हैनमभिराधयां चकार । स व्यचिकित्सज्जु-
 हवानी रेमा हौषा रेमिति तः स्वो महिमाभ्युवाद जुहुधीति स प्रजापतिर्विदां चकार
 स्वो वै मा महिमाहेति स स्वाहेत्येवाजुहोत्तस्मादु स्वाहेत्येव हूयते तत एष उदियाय

य एष तपति ततोऽयं प्रबभूव योऽयं पवते तत एवाग्निः पराङ् पर्याववर्त ॥ ६ ॥
 स हुत्वा प्रजापतिः । प्र जाजायतात्स्यतश्चाग्नेर्मृत्योरात्मानमत्रायत स यो हैवं
 विद्वानग्निहोत्रं जुहोत्येतां हैव प्रजातिं प्रजायते यां प्रजापतिः प्राजायतैवमुहैवा-
 त्स्यतोऽग्नेर्मृत्योरात्मानं त्रायते ॥ ७ ॥ स यत्र ध्रियते । यत्रैनमग्नावभ्यादधति तदेषोऽ-
 ग्नेराधिजायतेऽथास्य शरीरमेवाग्निर्दहति तद्यथा पितुर्वा मातुर्वा जायतेतैवमेषोऽग्नेरधि-
 जायते शश्वद्ध वाऽएष न सम्भवति योऽग्निहोत्रं न जुहोति तस्माद्वाऽअग्निहो-
 त्रं होतव्यम् ॥ ८ ॥ तद्वा एतत् । एव विचिकित्सायै जन्म यत्प्रजापतिर्व्यचि-
 कित्सत्स विचिकित्सञ्छेयस्यधियत यः प्र जाजायतात्स्यतश्चाग्नेर्मृत्योरात्मान-
 मत्रायत स यो हैवमेतद्विचिकित्सायै जन्म वेद यद्ध किं च विचिकित्सति श्रेयसि
 हैव धियते ॥ ९ ॥ स हुत्वा न्यगृष्ट । ततो विकङ्कतः समभवत्तस्मादेष यज्ञियो
 यज्ञपात्रीयो वृक्षस्तत एते देवानां वीरा अजायन्ताग्निर्योऽयं पवते सूर्यः स यो
 हैवमेतान्देवानां वीरान्वेदाहास्य वीरो जायते ॥ १० ॥ तऽउ हैतऽऊचुः । वयं वै
 प्रजापतिं पितरमनु स्मो हन्त वयं तत्सृजामहे यदस्मानन्वसादिति ते परिश्रित्य
 गायत्रेणापहिकारेण तुष्टुविरे तद्यत्पर्यश्रयन्तस्म समुद्रोऽथेयमेव पृथिव्यास्ताव
 ॥ ११ ॥ ते स्तुत्वा ब्राह्म च उच्चक्रमुः । पुनरेम इति देवा एद्रां सम्भूतां
 सा हैनानुदीक्ष्य हिंकार ते देवा विद्वां चकुरेष साम्नो हिंकार इत्यपहिकारं
 हैव पुरा ततः सामास स एष गवि साम्नो हिंकारस्तस्मादेषोपजीवनीयोपजी-
 वनीयो ह वै भवति य एवमेतं गवि साम्नो हिंकारं वेद ॥ १२ ॥ ते होचुः ।
 भद्रं वाऽइदमजीजनामहि ये गामजीजनामहि यज्ञो ह्येवेयं नो ह्यते गौर्यज्ञस्तायते
 ऽन्तं ह्येवेयं यद्धि किं चान्नं गौरैव तदिति ॥ १३ ॥ तद्वाऽएतदेवैतासां नाम ।
 एतद्यज्ञस्य तस्मादेतत्परिहरेत्साधु पुण्यमिति बह्व्यो ह वाऽअस्यैता भवन्त्युप-
 नामुक एनं यज्ञो भवति य एवं विद्वानेतत्परिहरति साधु पुण्यमिति ॥ १४ ॥
 तामु हाग्निरभिदध्यौ । मिथुम्यनया स्यामिति तां सम्बभूव तस्यां रेतः
 प्रासिञ्चत्तत्पयोऽभवत्तस्मादेतदामायां गवि सत्यां श्रुतमग्नेर्हि रेतस्तस्माद्य-
 दि कृष्णायां यदि रोहिण्यां शुक्लमेव भवत्यग्निसंकाशमग्नेर्हि रेतस्त-
 स्मात्प्रथमदुग्धमुष्णं भवत्यग्नेर्हि रेतः ॥ १५ ॥ ते होचुः । हन्तेवं जुह्वा-
 महाऽइति कस्मै न इदं प्रथमाय होष्यन्तीति मह्यमिति हैवाग्निरुवाच मह्यमिति
 योऽयं पवते मह्यमिति सूर्यस्ते न सम्पादयां चक्रुस्ते हासम्पाद्योचुः प्रजापति-
 मेव पितरं प्रत्ययाभ स यस्मै न इदं प्रथमाय होतव्यं वक्ष्यति तस्मै न इदं प्रथ-
 माय होष्यन्तीति ते प्रजापतिं पितरं प्रतीत्योचुः कस्मै न इदं प्रथमाय होष्यन्तीति

कां० २. २. ४. १६ ।

शतपथब्राह्मणे ।

८९

॥ १६ ॥ स होवाच । अग्नयेऽग्निरनुष्ठया स्वः रेतः प्रजनयिष्यते तथा प्रजानि-
ष्यध्वऽइत्यथ तुभ्यमिति सूर्यमथ यदेव हूयमानस्य व्यश्नुते तदेवैतस्य योऽयं
पवतऽइति तदेभ्य इदमप्येतर्हि तथैव जुह्वत्यग्नयऽएव सायः सूर्याय प्रातरथ य-
देव हूयमानस्य व्यश्नुते तदेवैतस्य योऽयं पवते ॥ १७ ॥ ते हुत्वा देवाः । इमां
प्रजातिं प्राजायन्त येषामियं प्रजातिरिमां विजितिं व्यजयन्त येयमेषां विजिरिममेव
लोकमग्निरजयदन्तरिक्षं वायुर्दिवमेव सूर्यः स यो हैवं विद्वानग्निहोत्रं जुहोत्येताः
हैव प्रजातिं प्राजायते यामेतऽएतत्प्राजायन्तैतां विजितिं विजयते यामेतऽएतद्यजयन्तै-
तैरु हैव सलोको भवति य एवं विवद्वानग्निहोत्रं जुहोति तस्माद्वाऽअग्निहोत्रं
होतव्यम् ॥ १८ ॥ ब्राह्मणम् ॥ २॥ [२.४] ॥ अध्यायः ॥ २ ॥ [११.] ॥

सूर्यो ह वाऽअग्निहोत्रं । तद्यदेतस्या अग्रऽआहुतेरुदैतस्मात्सूर्योऽग्निहोत्रः

॥ १ ॥ स यत्सायमस्तमिते जुहोति । य इदं तस्मिन्निह सति जुहवानीत्यथ य-
त्प्रातरनुदिते जुहोति य इदं तस्मिन्निह सति जुहवानीति तस्माद्वै सूर्योऽग्निहोत्र-
मित्याहुः ॥ २ ॥ शतम् १००० ॥ अथ यदस्तमेति । तदग्नावेव योनौ गर्भो भूत्वा
पूविशति तं गर्भं भवन्तमिमाः सर्वाः प्रजा अनु गर्भा भवन्तीलिता हि शेरे सं-
जानाना अथ यद्वात्रिस्तिर एवैतत्करोति तिर इव हि गर्भाः ॥ ३ ॥ स यत्सा-
यमस्तमिते जुहोति । गर्भमेवैतत्सन्तमभिजुहोति गर्भं सन्तमभिकरोति स यद्ग-
र्भं सन्तमभिजुहोति तस्मादिमे गर्भा अनश्नन्तो जीवन्ति ॥ ४ ॥ अथ यत्प्रात-
रनुदिते जुहोति । पूजनयत्येवैनमेतत्सोऽयं तेजो भूत्वा विभ्राजमान उदेति शश्व-
द्ध वै नोदियाद्यदस्मिन्नेतामाहुतिं न जुहुयात्तस्माद्वाऽएतामाहुतिं जुहोति ॥ ५ ॥
स यथाहिस्त्वचो निर्मुच्येत । एवः रात्रेः पाप्मनो निर्मुच्यते यथा ह वाऽअहिस्त्व-
चो निर्मुच्येतैवः सर्वस्मात्पाप्मनो निर्मुच्यते य एवं विद्वानग्निहोत्रं जुहोति त-
देतस्यैवानु पूजातिमिमाः सर्वाः प्रजा अनु पूजायन्ते वि हि सृज्यन्ते यथार्थः
॥ ६ ॥ स यः पुरादित्यस्यास्तमयात् । आहवनीयमुद्धरेत्येते वै विश्वे देवा रश्मयो-
ऽथ यत्परं भाः प्रजापतिर्वा स इन्द्रो वैतदु ह वै विश्वे देवा अग्निहोत्रं जुहोतो गृ-
हानागच्छन्ति स यस्यानुद्धृतमागच्छन्ति तस्माद्देवा अपप्रयन्ति तद्वाऽअस्मै त-
द्वृध्यते यस्माद्देवा अपप्रयन्ति तस्यानु व्यृद्धिं यश्च वेद यश्च नानुद्धृतमभ्यस्तम-
गादित्याहुः ॥ ७ ॥ अथ यः पुरादित्यस्यास्तमयात् । आहवनीयमुद्धरति यथा
श्रेयस्यागमिष्यत्यावसथेनोपकृतेनोपासीतैवं तत्स यस्योद्धृतमागच्छन्ति तस्याह-

वनीयं प्रविशन्ति तस्याहवनीये निविशन्ते ॥ ८ ॥ स यत्सायमस्तमिते
 जुहोति । अग्नावेवैभ्य एतत्प्रविष्टेभ्यो जुहोत्यथ यत्प्रातरनुदिते जुहोत्यप्रेतेभ्य ए-
 वैभ्य एतज्जुहोति तस्मादुदितहोमिनां विष्टिन्नमग्निहोत्रं मन्यामह इति ह स्माहा-
 सुरिर्यथा शून्यमावसथमाहरेदेवं तदिति ॥ ९ ॥ द्वयं वा इदं जीवनं । मूलि चैवा-
 मूलं च तदुभयं देवानां सम्मनुष्या उपजीवन्ति पशवो मूला ओषधयो मूलिन्य-
 स्ते पशवो मूला ओषधीर्मूलिनीर्जग्ध्वापः पीत्वा तत एष रसः सम्भवति ॥ १० ॥
 स यत्सायमस्तमिते जुहोति । अस्य रसस्य जीवनस्य देवेभ्यो जुहवानि यदेषा-
 मिदं सदुपजीवाम इति स यत्ततो रात्र्याश्नाति हुतोच्छिष्टमेव तन्निरवत्तव-
 ल्यश्नाति हुतोच्छिष्टस्य ह्येवाग्निहोत्रं जुह्वदशिताः ॥ ११ ॥ अथ यत्प्रातरनुदिते जुहो-
 ति । अस्य रसस्य जीवनस्य देवेभ्यो जुहवानि यदेषामिदं सदुपजीवाम इति स यत्त-
 तोऽह्नाश्नाति हुतोच्छिष्टमेव तन्निरवत्तवल्यश्नाति हुतोच्छिष्टस्य ह्येवाग्निहोत्रं जु-
 ह्वदशिताः ॥ १२ ॥ तदाहुः । समेवान्ये यज्ञास्तिष्ठन्तेऽग्निहोत्रमेव न संतिष्ठतेऽपि
 द्वादशसंवत्सरमन्तवदेवाथैतदेवानन्तं सायं हि हुत्वा वेद प्रातर्होष्यामीति
 प्रातर्हुत्वा वेद पुनः सायं होष्यामीति तदेतदनुपस्थितमग्निहोत्रं तस्यानुपस्थि-
 तिमनुपस्थिता इमाः प्रजाः प्रजायन्तेऽनुपस्थितो ह वै श्रिया प्रजया प्रजायते
 य एवमेतदनुपस्थितमग्निहोत्रं वेद ॥ १३ ॥ तद्गुग्ध्वाधिश्रयति । शृतमसदिति
 तदाहुर्यद्दन्तं तर्हि जुहुयादिति तद्वै नोदन्तं कुर्यादुप ह दहेद्यदुदन्तं कुर्यादप्रजन्ति
 वै रेत उपदग्धं तस्मान्नोदन्तं कुर्यात् ॥ १४ ॥ अधिश्रित्यैव जुहुयात् । यन्न्वेवै-
 तदग्ने रेतस्तेन न्वेव शृतं यद्वेनदग्नावधिश्रयन्ति तेनोऽप्येव शृतं तस्मादधिश्रित्यैव
 जुहुयात् ॥ १५ ॥ तदवज्योतयति । शृतं वेदानीत्यथापः प्रत्यानयति शा-
 न्त्यै न्वेव रसस्यो चैव सर्वत्वायेदं हि यदा वर्षत्यथौषधयो जायन्तऽओषधी-
 र्जग्ध्वापः पीत्वा तत एष रसः सम्भवति तस्मादु रसस्यो चैव सर्वत्वाय तस्मा-
 द्यद्येनं चीरं केवलं पानेऽभ्याभवेदुदस्तोकमारश्चोतयितवै ब्रूयाद्भ्रान्त्यै न्वेव र-
 सस्यो चैव सर्वत्वाय ॥ १६ ॥ अथ चतुरुन्नयति । चतुर्धाविहितं हीदं पयोऽथ
 समिधमादायोदाद्रवति समिद्धहोमायैव सोऽनुपसाद्य पूर्वामाहुतिं जुहोति स
 यदुपसादयेद्यथा यस्माऽअशनमाहरिष्यन्त्स्यात्तदन्तरा निदध्यादेवं तदथ यदनु-
 पसाद्य यथा यस्माऽअशनमाहरेत्तस्माऽआहुत्यैवोपनिदध्यादेवं तदुपसाद्योत्तरां
 नानावीर्येऽण्वैनेऽएतत्करोति मनश्च ह वै वाक्चैतेऽआहुती तन्मनश्चैवैतद्वाचं
 च व्यावर्तयति तस्मादिदं मनश्च वाक्च समानमेव सन्नानेव ॥ १७ ॥ स वै द्वि-
 रग्नौ जुहोति । द्विरुपमार्ष्टि द्विः प्राश्नाति चतुरुन्नयति तद्वश दशाक्षरा वै विरा-

द्विराद्वै यज्ञस्तद्विराजमेवैतद्यज्ञमभिसम्पादयति ॥ १८ ॥ स यदग्नौ जुहोति ।
तदेवेषु जुहोति तस्मादेवाः सन्त्यथ यदुपमाप्तिं तत्पितृषु चापधीषु च जुहोति
तस्मात्पितरश्चापधयश्च सन्त्यथ यदुत्वा प्राश्नाति तन्मनुष्येषु जुहोति त-
स्मान्मनुष्याः सन्ति ॥ १९ ॥ या वै प्रजा यज्ञेऽन्नन्वाभक्ताः । पराभूता वै ता
एवमेवैतद्या इमाः प्रजा अपराभूतास्ता यज्ञमुखेऽभजति तेनो ह पशवोऽन्वाभ-
क्ता यन्मनुष्यान्तु पशवः ॥ २० ॥ तदु होवाच याज्ञवल्क्यः । न वै यज्ञ इव मन्तवै
पाकयज्ञ इव वाऽहतीदं हि यदन्यस्मिन्यज्ञे सुच्यवद्यति सर्वं तदग्नौ जुहोत्यथै-
तदग्नौ हुत्वोत्सृज्याचामति निर्लेहि तदस्य पाकयज्ञस्येवेति तदस्य तत्पशव्यं
रूपं पशव्यो हि पाकयज्ञः ॥ २१ ॥ सैषैकाहुतिरेवाग्रे । यामेवाम् प्रजापति-
रजुहोदथ यदेतत्पत्पश्चेद्याधियन्ताग्निर्योऽयं पवते सूर्यस्तस्मादेषा द्वितीया-
हुतिर्हूयते ॥ २२ ॥ सा या पूर्वाहुतिः । साग्निहोत्रस्य देवता तस्मात्तस्यै जुहोत्यथ
योत्तरा स्विष्टकृद्वाजनमेव सा तस्मात्तामुत्तरार्धे जुहोत्येषा हि दिक् स्विष्टकृत-
स्तन्मिथुनायैवैषा द्वितीयाहुतिर्हूयते द्वन्द्वं हि मिथुनं प्रजननम् ॥ २३ ॥ त-
द्वयमेवैतेऽआहुती । भूतं चैव भविष्यच्च जातं च जनिष्यमाणं चागतं चाशा चाद्य
च श्वश्च तद्वयमेवानु ॥ २४ ॥ आत्मैव भूतं । अद्धा हि तद्यद्भूतमद्धो तद्यदात्मा प्रजैव
भविष्यदनद्धा हि तद्यद्भविष्यदनद्धो तद्यत्प्रजा ॥ २५ ॥ आत्मैव जातम् । अद्धा हि
तद्यज्जातमद्धो तद्यदात्मा प्रजैव जनिष्यमाणमनद्धा हि तद्यज्जनिष्यमाणमनद्धो
तद्यत्प्रजा ॥ २६ ॥ आत्मैवागतम् । अद्धा हि तद्यदागतमद्धो तद्यदात्मा प्रजैवाशा-
नद्धा हि तद्यदाशानद्धो तद्यत्प्रजा ॥ २७ ॥ आत्मैवाद्य । अद्धा हि तद्यदद्या-
द्धो तद्यदात्मा प्रजैव श्वोऽनद्धा हि तद्यद्धोऽनद्धो तद्यत्प्राज्ञ ॥ २८ ॥ सा या पूर्वा-
हुतिः । सात्मानमाभि हूयते तां मन्त्रेण जुहोत्यद्धा हि तद्यन्मन्त्रोऽद्धो तद्यदात्माऽथ
योत्तरा सा प्रजामाभि हूयते तां तूष्णीं जुहोत्यनद्धा हि तद्यत्तूष्णीमनद्धो तद्यत्प्र-
जाः ॥ २९ ॥ स जुहोति । अग्निर्ज्योतिर्ज्योतिरग्निः स्वाहेत्यथ प्रातः सूर्यो ज्योति-
र्ज्योतिः सूर्यः स्वाहेति तत्सत्येनैव हूयते यदा ह्येव सूर्याऽस्तमेत्यथाग्निर्ज्योतिर्यदा
सूर्य उदेत्यथ सूर्यो ज्योतिर्यद्वै सत्येन हूयते तद्देवान्गच्छति ॥ ३० ॥ तदु हैतदेवारुणये
ब्रह्मवर्चसकामाय तज्जानूवाचाग्निर्वर्चो ज्योतिर्वर्चः सूर्यो वर्चो ज्योतिर्वर्च इति ब्रह्म-
वर्चसी हैव भवति य एवं विद्वानग्निहोत्रं जुहोति ॥ ३१ ॥ तद्वस्त्येव प्रजननस्येव रूपम् ।
अग्निर्ज्योतिर्ज्योतिरग्निः स्वाहेति तदुभयतो ज्योती रेतो देवतया परिगृह्णात्युभ-
यतः परिगृहीतं वै रेतः पूजायते तदुभयत एवैतत्परिगृह्य पूजनयति ॥ ३२ ॥ अथ

प्रातः । सूर्यो ज्योतिर्ज्योतिः सूर्यः स्वाहेति तदुभयतो ज्योती रेतो देवतया परि-
 गृह्णात्युभयतःपरिगृहीतं वै रेतः पूजायते तदुभयत एवैतत्परिगृह्य प्रजनयति तत्प्र-
 जननस्य रूपम् ॥ ३३ ॥ तदु होवाच जीवलश्चैलाकिः । गर्भमेवाकुरिणः करोति
 न प्रजनयतीति स एतेनैव सायं जुहुयात् ॥ ३४ ॥ अथ प्रातः । ज्योतिः सूर्यः
 सूर्यो ज्योतिः स्वाहेति तद्वाहिर्या ज्योती रेतो देवतया करोति वहिर्या वै रेतः प्र-
 जातं भवति तदेनत्प्रजनयति ॥ ३५ ॥ तदाहुः । अग्नावेवैतत्सायं सूर्यं जुहो-
 ति सूर्ये प्रातरग्निमिति तद्वै तदुदितहोमिनामेव यदा ह्येव सूर्योऽस्तमेत्यथाग्नि-
 ज्योतिर्यदा सूर्य उदेत्यथ सूर्यो ज्योतिर्नास्य सा परिचक्षेयमेव परिचक्षा यत्तस्यै
 नाद्धा देवतायै हूयते याग्निहोत्रस्य देवताग्निर्ज्योतिर्ज्योतिरग्निः स्वाहेति तत्र
 नाग्नये स्वाहेत्यथ प्रातः सूर्यो ज्योतिर्ज्योतिः सूर्यः स्वाहेति तत्र न सूर्याय स्वा-
 हेति ॥ ३६ ॥ अनेनैव जुहुयात् । सजृद्धेन सवित्रेति तत्सवितृमत्प्रसवाय सजृ-
 रात्र्येन्द्रवत्येति तद्वाज्या मिथुनं करोति सन्द्रं करोतीन्द्रो हि यज्ञस्य देवता जुषाणो-
 ऽअग्निर्वेतु स्वाहेति तदग्नये प्रत्यक्षं जुहोति ॥ ३७ ॥ अथ प्रातः । सजृद्धेन
 सवित्रेति तत्सवितृमत्प्रसवाय सजूरूपमेन्द्रवत्येत्यहनेति वा तदद्वां वोषसां वा मिथुनं
 करोति सन्द्रं करोतीन्द्रो हि यज्ञस्य देवता जुषाणः सूर्यो वेतु स्वाहेति तत्सूर्याय प्रत्यक्षं
 जुहोति तस्मादेवमेव जुहुयात् ॥ ३८ ॥ ते होचुः । को न इदं होष्यतीति ब्राह्म-
 ण एवेति ब्राह्मणेवं नो जुहुधीति किं मे ततो भविष्यतीत्यग्निहोत्रोच्छिष्टमेवेति स
 यत्सुचि परिशिनाष्टि तदग्निहोत्रोच्छिष्टमथ यत्स्थाल्यां यथा परीणहो निर्वपेदेवं त-
 तस्मात्तद्य एव कश्च पिवेत्तद्वै नाब्राह्मणः पिवेदग्नौ ह्यधिश्रयन्ति तस्मान्नाब्रा-
 ह्मणः पिवेत् ॥ ३९ ॥ ब्राह्मणम् ॥ ३ ॥ [३. १.] ॥

एतो ह वै देवता योऽस्ति । तस्मिन्वसन्तीन्द्रो यमो राजा नडो नैषिधोऽनश्नत्सां-
 गमनोऽसन्पाथसवः ॥ १ ॥ तद्वाऽएष एवेन्द्रः । यदाहवनीयोऽथैष एव गार्हपत्यो
 यमो राजाथैष एव नडो नैषिधो यदन्वाहार्यपचनस्तद्यदेतमहरहर्दक्षिणत आहर-
 न्ति तस्मादाहुरहरहर्वै नडो नैषिधो यमश्च राजानं दक्षिणत उपनयतीति ॥ २ ॥
 अथ य एष सभायामग्निः । एष एवानश्नत्सांगमनस्तद्यदेतमनशित्वेवोपसंगच्छेते
 तस्मादेषोऽनश्नन्नथ यदेतद्वस्मोद्धृत्य परावपन्त्येष एवासन्पाथसवः स यो हैवमेतद्वै-
 दैवं मय्येता देवता वसन्तीति सर्वान्हैवैतां लोकान्जयति सर्वलोकाननुसंचरति
 ॥ ३ ॥ तेषामुपस्थानं । यदेव सायं प्रातराहवनीयमुप च तिष्ठतऽउप चास्ते तदेव
 तस्योपस्थानमथ यदेव प्रतिपरेष गार्हपत्यमास्ते वा शेते वा तदेव तस्योपस्थान-

मथ यत्रैव संवजन्नन्वाहार्यपचनमुपस्मरेत्तदेव तं मनमोपतिष्ठेत् तदेव तस्योपस्थानम् ॥ ४ ॥ अथ प्रातः । अनशित्वा मुहूर्तं सभायामामित्वापि कामपल्ययेत् तदेव तस्योपस्थानमथ यत्रैव भस्मोद्धृतमुपनिगच्छेत्तदेव तस्योपस्थानमेवमु हास्यैता देवता उपस्थिता भवन्ति ॥ ५ ॥ यजमानदेवत्यो वै गार्हपत्यः । अथैष भ्रातृव्य देवत्यो यदन्वाहार्यपचनस्तस्मादेतं नाहरहराहरेयुर्न ह वाऽअस्य सपत्ना भवन्ति यस्यैवं विदुष एतं नाहरहराहरेत्यन्वाहार्यपचनो वाऽएषः ॥ ६ ॥ उपवसथऽएवैनमाहरेयुः । यत्रैवास्मिन्यच्यन्तो भवन्ति तथो हास्यैषोऽमोघायाहृतो भवति ॥ ७ ॥ नवावसिते वैनमाहरेयुः । तस्मिन्पचयुस्तद्ब्राह्मणा अशनीयुर्गृधु तन्न विन्देद्यत्पचेदपि गोरेव दुग्धमाधिश्रयितवै ब्रूयात्तस्मिन्ब्राह्मणान्पाययितवै ब्रूयात्पापीयाऽसो ह वाऽअस्य सपत्ना भवन्ति यस्यैवं विदुष एवं कुर्वन्ति तस्मा देवमेव चिकीर्षेत् ॥ ८ ॥ तद्यत्रैतत्प्रथमं समिद्धो भवति । धूप्यतऽइव तर्हि हैष भवति रुद्रः स यः कामयेत यथेमा रुद्रः प्रजा अश्रद्धयेव त्वत्सहसेव त्वन्निघातमिव त्वत्सचतऽएवमन्नमद्यामिति तर्हि ह स जुहुयात्प्राप्नोति हैवैतदन्नाद्यं य एवं विद्वांस्तर्हि जुहोति ॥ ९ ॥ अथ यत्रैतत्प्रदीप्ततरो भवति । तर्हि हैष भवति वरुणः स यः कामयेत यथेमा वरुणः प्रजा गृह्णन्निव त्वत्सहसेव त्वन्निघातमिव त्वत्सचतऽएवमन्नमद्यामिति तर्हि ह स जुहुयात्प्राप्नोति हैवैतदन्नाद्यं य एवं विद्वांस्तर्हि जुहोति ॥ १० ॥ अथ यत्रैतत्प्रदीप्तो भवति । उच्चैर्धूमः परमया जूत्या ब्रुवन्तीति तर्हि हैष भवतीन्द्रः स यः कामयेतेन्द्र इव श्रिया यशसा स्यामिति तर्हि ह स जुहुयात्प्राप्नोति हैवैतदन्नाद्यं य एवं विद्वांस्तर्हि जुहोति ॥ ११ ॥ अथ यत्रैतत्प्रतिरा-मिव । तिरश्चीवार्चिः सं शाम्यतो भवति तर्हि हैष भवति मित्रः स यः कामयेत मैत्रेणेदमन्नमद्यामिति यमाहुः सर्वस्य वाऽअयं ब्राह्मणो मित्रं न वाऽअयं कं चन हिनस्तीति तर्हि ह स जुहुयात्प्राप्नोति हैवैतदन्नाद्यं य एवं विद्वांस्तर्हि जुहोति ॥ १२ ॥ अथ यत्रैतद्द्वाराश्वा कश्यन्तऽइवातर्हि हैष भवति ब्रह्म स यः कामयेत ब्रह्मवर्चसी स्यामिति तर्हि ह स जुहुयात्प्राप्नोति हैवैतदन्नाद्यं य एवं विद्वांस्तर्हि जुहोति ॥ १३ ॥ एतेषामेकं संवत्सरमुपेत्य स्वयं जुह्व्यादि वास्यान्यो जुहुयादथ योऽन्यथान्यथा जुहोति यथापो वाभिखनन्नन्यद्वाच्चाद्यं स सामि निर्वर्तते तदथ यः सार्धं जुहोति यथापो वाभिखनन्नन्यद्वाच्चाद्यं तत्क्षिप्रेऽभितृन्यादेवं तत् ॥ १४ ॥ अभयो ह वाऽएता अन्नाद्यस्य यदाहुतयः । अभि हैवैतदन्नाद्यं तृणति य एवं विद्वानग्निहोत्रं जुहोति ॥ १५ ॥ सा या पूर्वाहुतिः । ते देवा अथ योत्तरा ते मनुष्या अथ यत्सुचि परि-शिनष्टि ते पशवः ॥ १६ ॥ स वै कनीय इव पूर्वामाहुतिं जुहोति । भूय इवोत्तरां

भूय इव स्रुचि परिशिनाष्टि ॥ १७ ॥ स यत्कनीय इव पूर्वाभाहुति जुहोति ।
कनीयाऽसौ हि देवा मनुष्येभ्योऽथ यद्भूयऽइवोत्तरां भूयाऽसौ हि मनुष्या देवेभ्यो-
ऽथ यद्भूय इव स्रुचि परिशिनाष्टि भूयाऽसौ हि पशवो मनुष्येभ्यः कनीयाऽ-
सौ ह वाऽअस्य भार्या भवन्ति भूयाऽसः पशवो य एवं विद्वानग्निहोत्रं जुहोति
तद्वै समृद्धं यस्य कनीयाऽसौ भार्या असन्भूयाऽसः पशवः ॥ १८ ॥ ब्राह्मणम्
॥ ४ ॥ [३. २.] ॥ द्वितीयः प्रपाठकः ॥ कण्डिकासंख्या ॥ १०३ ॥

यत्र वै प्रजापतिः प्रजाः ससृजे । स यत्राग्निं ससृजे स इदं जातः सर्वमेव
दग्धुं दध्वाऽइत्येवाविलमेव ता यास्तर्हि प्रजा आसुस्ता हैनं सम्पेष्टुं दधिरेसोऽ-
तितिक्षमाणः पुरुषमेवाभ्येयाय ॥ १ ॥ स होवाच । न वाऽअहमिदं तितिक्षे
हन्त त्वा प्रविशानि तं मा जनयित्वा विभृहि स यथैव वां त्वमस्मिंलोके जन-
यित्वा भरिष्यस्येवमेवाहं त्वाममुष्मिलोके जनयित्वा भरिष्यामीति तथेति तं जन-
यित्वाविभः ॥ २ ॥ स यदग्नीऽआधत्ते । तदेनं जनयति तं जनयित्वा विभर्ति स यथा हैवैष
एतमस्मिंलोके जनयित्वा विभर्त्येवमु हैवैष एतममुष्मिलोके जनयित्वा विभर्ति
॥ ३ ॥ तन्न साम्युद्वासयेत । सामिहास्मै स ग्लायति स यथा हैवैष एतस्माऽअस्मिंलोके
सामिग्लायत्येवमु हैवैष एतस्माऽअमुष्मिलोके सामिग्लायति तस्मान्न साम्युद्वासयेत
॥ ४ ॥ स यत्र म्रियते । यत्रैनमग्नावभ्यादधाति तत्रेषोऽग्नेरधिजायते स
एष पुत्रः सन्पिता भवति ॥ ५ ॥ तस्मादेतदृषिणाभ्यनूक्तं । शतमिदं शरदो
ऽअन्ति देवा यत्रा नश्चक्रा जरसं तनूनाम् । पुत्रासो यत्र पितरो भवन्ति मा नो
मध्या रीरिषतायुर्गन्तोरिति पुत्रो ह्येष सन्तस् पुनः पिता भवत्येतच्च तद्यस्मा-
दग्नीऽआदधीत ॥ ६ ॥ तद्वाऽएष एव मृत्युः । य एष तपति तद्यदेष्ट एव मृत्यु-
स्तस्माद्या एतस्मादर्वाच्यः प्रजास्ता म्रियन्तेऽथ याः पराच्यस्ते देवास्तस्मादु तेऽ-
मृतास्तस्येमाः सर्वाः प्रजा रश्मिभिः प्राणेष्वभिहितास्तस्मादु रश्मयः प्राणान-
भ्यवतायन्ते ॥ ७ ॥ स यस्य कामयते । तस्य प्राणमादायोदेति स म्रियते स यो
हैतं मृत्युमनतिमुच्यथापुं लोकमेति यथा हैवास्मिंलोके न संयतमाद्रियते यदा
यदैव कामयतेऽथ मारयत्येवमु हैवामुष्मिलोके पुनः पुनरेव प्रमारयति ॥ ८ ॥ स
यत्सायमस्तमिते द्वेऽआहुती जुहोति । तदेताभ्यां पूर्वाभ्यां पद्भ्यामेतस्मिन्मृत्यौ
प्रतितिष्ठत्यथ यत्पातरनुदिते द्वेऽआहुती जुहोति तदेताभ्यामपराभ्यां पद्भ्यामेतस्मि-
न्मृत्यौ प्रतितिष्ठति स एनमेष उद्यन्नेवादायोदेति तदेतं मृत्युमतिमुच्यते सैषाग्निहोत्रे
मृत्योरतिमुक्तिरति ह वै पुनर्मृत्युं मुच्यते य एवमेतामग्निहोत्रे मृत्योरतिमुक्तिं वेद ॥ ९ ॥

यथा वाऽऽपोरनीकम् । एवं यज्ञानामग्निहोत्रं येन वाऽऽपोरनीकमेति सर्वा वै तेनेपुरेत्येतानो हास्य सर्वे यज्ञकृतव एतं मृत्युमतिमुक्ताः ॥ १० ॥ अहोरात्रे ह वाऽऽमुष्मिलोके परिप्लवमाने । पुरुषस्य सुकृतं क्षिणुतोऽर्वाचीनं वाऽऽत्रतोऽहोरात्रे तथो हास्याहोरात्रे सुकृतं न क्षिणुतः ॥ ११ ॥ स यथा स्थोपस्थे तिष्ठन् । उपरिष्ठादथचक्रे पल्यङ्ग्यमानेऽउपावेक्षेतैवं परस्तादर्वाचीनोऽहोरात्रेऽउपावेक्षते न ह वाऽऽस्याहोरात्रे सुकृतं क्षिणुतो य एवमेतामहोरात्रयोरतिमुक्तिं वेद ॥ १२ ॥ पूर्वणाहवनीयं परीत्य । अन्तरेण गार्हपत्यं चैति न वै देवा मनुष्यं विदुस्तऽएनमेतदन्तरेणातियन्तं विदुरयं वै न इदं जुहोतीत्यग्निर्वै पाप्मनोऽपहन्ता तावस्याहवनीयश्च गार्हपत्यश्चान्तरेणातियतः पाप्मानमपहतः सोऽपहतपाप्मा ज्योतिरेव श्रिया यशसा भवति ॥ १३ ॥ उत्तरतो वाऽऽग्निहोत्रस्य द्वारं । स यथा द्वारा प्रवेक्षेतैवं तदथ यो दक्षिणत एत्यास्ते यथा वहिर्धा चरेदेवं तत् ॥ १४ ॥ नौर्ह वाऽऽष्ठा स्वर्ग्या । यदग्निहोत्रं तस्याऽएतस्यै नावः स्वर्ग्याया आहवनीयश्चैव गार्हपत्यश्च नौमण्डेऽअथैव एव नावाजो यत्क्षीरहोता ॥ १५ ॥ स यत्प्राङ्मुपादेति । तदेनां प्राचीमभ्यजति स्वर्गं लोकमभि तथा स्वर्गं लोकं समश्नुते तस्या उत्तरत आरोहणं सैनं स्वर्गं लोकं समापयत्यथ यो दक्षिणत एत्यास्ते यथा प्रतीर्णायामागच्छेत्स विहीयेते स तत एव वहिर्धा स्यादेवं तत् ॥ १६ ॥ अथ यामेतां समिधमभ्यादधाति स्रष्टका येन मन्त्रेण जुहोति तद्यजुर्येनैतामिष्टकामुपदधाति यदा वाऽऽष्टकोपधीयतेऽथाहुतिर्हूयते तदस्योपहितास्वेष्टकास्वेता आहुतयो हूयन्ते या एता अग्निहोत्राहुतयः ॥ १७ ॥ प्रजापतिर्वाऽऽग्निः । संवत्सरो वै प्रजापतिः संवत्सरे—संवत्सरे ह वाऽऽस्याग्निहोत्रं चित्येनाग्निना संतिष्ठते संवत्सरे—संवत्सरे चित्यमग्निमाप्नोति य एवं विद्वानग्निहोत्रं जुहोत्येतदु हास्याग्निहोत्रं चित्येनाग्निना संतिष्ठते चित्यमग्निमाप्नोति ॥ १८ ॥ सप्त च वै शतान्यशीतीनामृचः । विंशतिश्च स यत्सायं प्रातरग्निहोत्रं जुहोति ते द्वेऽआहुती ता अस्य संवत्सरऽआहुतयः सम्पद्यन्ते ॥ १९ ॥ सप्त चैव शतानि विंशतिश्च । संवत्सरे—संवत्सरे ह वाऽऽस्याग्निहोत्रं महतोक्थेन सम्पद्यते संवत्सरे—संवत्सरे महदुक्थ माप्नोति य एवं विद्वानग्निहोत्रं जुहोत्येतदु हास्याग्निहोत्रं महतोक्थेन सम्पद्यते महदुक्थमाप्नोति ॥ २० ॥ ब्राह्मणम् ॥ १ ॥ [३. ३.] ॥

अग्नौ ह वै देवाः । सर्वान्पशून्निदधिरे ये च ग्राम्या ये चारण्या विजयं वोपप्रेष्यन्तः कामचारस्य वा कामायायं नो गोपिष्ठो गोपायदिति वा ॥ १ ॥ तानु हाग्निर्निचकमे । तैः संगृह्य रात्रिं प्रविवेश पुनरभे इति देवा एदग्निं तिरोभूतं ते ह विदां

चकुरिह वै प्राविच्छात्रि वै प्राविच्छादिति तमेतत्प्रत्यायत्याश्रयौ सायमुपातिष्ठन्त
 देहि नः पशून्पुनर्नः पशून्देहीति तेभ्योऽग्निः पशून्पुनरददात् ॥२॥ तस्मै कमग्नी-
 ऽउपतिष्ठेत । अग्नी वै दातारौ तवेवैतद्याचते सायमुपतिष्ठेत सायं हि देवा
 उपातिष्ठन्त दत्तो ह्येवास्माऽएतौ पशून् एवं विद्वानुपतिष्ठते ॥३॥ अथ यस्मान्नो-
 पतिष्ठेत । उभये ह वाऽइदमग्रे सहासुर्देवाश्च मनुष्याश्च तद्वद्द स्म मनुष्याणां न
 भवति तद्वद्द स्म देवान्याचन्तऽइदं वै नो नास्तीदं नोऽस्तिवति ते तस्याऽएव या-
 ज्ञ्यायै द्वेषेण देवास्तिरोभूता नेद्धिनसानि नेद्देव्योऽसानीति तस्मान्नोपतिष्ठेत
 ॥ ४ ॥ अथ यस्मादुपैव तिष्ठेत । यज्ञो वै देवानामाशीर्यजमानस्य तद्वाऽएष एव
 यज्ञो यदाहुतिराशीरेव यजमानस्य तद्यदेवास्यात्र तदेवैतदुपतिष्ठमानः कुरुते
 तस्मादुपैव तिष्ठेत ॥ ५ ॥ अथ यस्मान्नोपतिष्ठेत । यो वै ब्राह्मणं वा शश्वत्समानोऽनु-
 चरति क्षत्रियं वायं मे दास्यत्ययं मे गृहान्करिष्यतीति यो वै तं वायेन वा
 कर्मणा वाभिरिराधयिषति तस्मै वै स देयं मन्यतेऽथ य आह किं नु त्वं ममासि
 यो मे न ददासीतीश्वर एनं द्वेष्टोरीश्वरो निर्वेदं गन्तोस्तस्मान्नोपतिष्ठेतैतदित्त्वेवैष एतं
 याचते यदिन्दे यज्जुहोति तस्मान्नोपतिष्ठेत ॥६॥ अथ यस्मादुपैव तिष्ठेत । उत वै या-
 चन्दातारं लभतऽएवोतो भर्ता भार्यं नानुबुध्यते स य देवाह भार्यो वै तेऽस्मि वि-
 भृहि मेत्यथैनं वेदाथैनं भार्यं मन्यते तस्मादुपैव तिष्ठेतेदमित्तु समस्तं यस्मादुपतिष्ठेत
 ॥७॥ प्रजापतिर्वाऽएष भूत्वा । यावत् ईष्टे यावदेनमनु तस्य रेतः सिञ्चाति यदग्निहोत्रं
 जुहोतीदमेवैतत्सर्वमुपतिष्ठमानोऽनुविकरोतीदं सर्वमनुप्रजनयति ॥ ८ ॥ स वा-
 ऽउपवत्या प्रतिपद्यते । इयं वाऽउप द्वेनेयमुप यद्दीदं किं च जायतेऽस्यां तदुप-
 जायतेऽथ यन्न्यृह्यत्यस्यामेव तदुपोप्यते तदद्वाराज्या भूयो-भूय एवाक्षयं भवति त-
 दक्षय्येणैवैतद्भूम्ना प्रतिपद्यते ॥ ९ ॥ स आह । उपप्रयन्तोऽअध्वरमित्यध्वरो
 वै यज्ञ उपप्रयन्तो यज्ञमित्येवैतदाह मन्त्रं वोचेमाग्नयऽइति मन्त्रमु ह्यस्माऽएतद्वच्य-
 न्भवत्यारेऽअस्मे च शृण्वतऽइति यद्यप्यस्मदारकादस्यथ न एतच्छृण्वेवैवमेवैतन्म-
 न्यस्वेत्येवैतदाह ॥ १० ॥ अग्निर्मूर्धा दिवः । ककुत्पतिः पृथिव्या अयम् । अपां
 रेतां सि जिन्वतीत्यन्वेव धावति तद्यथा याचन्कल्याणं वदेदामुष्यायणो-
 वै त्वमस्यलं वै त्वमेतस्माऽअसीत्येवमेष्टा ॥ ११ ॥ अथैन्द्राग्नी । उभा वामिन्द्रा-
 ग्नीऽआहुवध्याऽउभा राधसः सह मादयध्वै । उभा दाताराविषां रयीणासु-
 भा वाजस्य सातये हुवे वामित्येष वाऽइन्द्रो य एष तपति स यदस्तमेति तदाहव-
 नीयं प्रविशति तदुभावेवैतत्सह सन्ताऽउपतिष्ठतऽउभौ मे सह सन्तौ दत्तामिति

तस्मादैन्द्राग्नी ॥ १२ ॥ अयं ते योनिर्ऋत्विजः । यतो जातोऽअरोचयाः । तं जान-
न्नग्नेऽअरोहया नो वर्धया रयिमिति पुष्टं वै रयिर्भूयो-भूय एव न इदं पुष्टं कु-
र्वित्येवैतदाह ॥ १३ ॥ अयमिह प्रथमः । धायि धातृभिर्होता यजिष्ठोऽअध्वर-
ष्वीडयः । यमप्नवानो भृगवो विरुरुचुर्वनेषु चित्रं विभ्वं विशे-विशऽइत्यन्वेव धा-
वति तद्यथा याचन्कल्याणं वदेदामुष्यायणो वै त्वमस्यत्वं वै त्वमेतस्माऽअमीत्ये-
वमेपा यथोऽएवैष तथोऽएवैनमेतदाह यदाह विभ्वं विशे-विशऽइति विभूर्हेष विशे-
विशे ॥ १४ ॥ अस्य प्रत्नाम् । अनु द्युतश्च शुक्रं दुदुहेऽअहयः । पयः सहस्रसा-
मृषिमिति परमा वाऽएषा सनीनां यत्सहस्रसनिस्तदेतस्यैवावरुद्धयै तस्मादाह पयः
सहस्रसामृषिमिति ॥ १५ ॥ तदेतत्समाहार्यश्च षडृचं । तस्योपवती प्रथमा प्रत्न-
वत्युत्तमावोचाम तद्यस्मादुपवत्यथाह एव प्रत्नं यावन्तो ह्येव सनाग्रे देवास्तावन्त
एव देवास्तस्माददः प्रत्नं तदिमेऽएवान्तरेण सर्वे कामास्तेऽअस्माऽइमे संजानाने
सर्वान्क्रामान्तं नमतः ॥ १६ ॥ स वै त्रिः प्रथमां जपति । त्रिरुत्तमां त्रिवृत्प्राय-
णा हि यज्ञास्त्रिवृदुदयनास्तस्मात्रिः प्रथमां जपति त्रिरुत्तमाम् ॥ १७ ॥ यद्ध वाऽ-
अत्राग्निहोत्रं जुह्वत् । वाद्येन वा कर्मणा वा मिथ्या करोत्यात्मनस्तदवद्यत्यायुषो
वा वर्चसो वा प्रजायै वा ॥ १८ ॥ तदु खलु तनूपा अग्नेऽसि । तन्वं मे पाह्या-
युर्वा अग्नेऽस्यायुर्मै देहि वर्चोवा अग्नेऽसि वर्चो मे देहि । अग्ने यन्मे तन्वा ऊनं
तन्मऽआपृणोति ॥ १९ ॥ यद्ध वाऽअत्राग्निहोत्रं जुह्वत् । वाद्येन वा कर्मणा वा
मिथ्या करोत्यात्मनस्तदवद्यत्यायुषो वा वर्चसो वा प्रजायै वा तन्मे पुनराप्याय-
येत्येवैतदाह तथो हास्यैतत्पुनराप्यायते ॥ २० ॥ इन्धानास्त्वा । शतश्च हिमा
द्युमन्तश्च समिधीमहीति शतं वर्षाणि जीव्यास्मेत्येवैतदाह तावत्त्वा महान्तश्च स-
मिधीमहीति यदाह द्युमन्तश्च समिधीमहीति वयस्वन्तो वयस्कृतश्च सहस्वन्तः सह-
स्कृतमिति वयस्वन्तो वयं भूयास्म वयस्कृत्त्वं भूया इत्येवैतदाह सहस्वन्तो वयं भू-
यास्म सहस्कृत्त्वं भूया इत्येवैतदाहाग्ने सपत्नदम्भनमदब्धासोऽअदाभ्यमिति
त्वया वयश्च सपत्नान्पापीयसः क्रियास्मेत्येवैतदाह ॥ २१ ॥ चित्रावसो
स्वस्ति ते पारमशीयेति । त्रिरेतज्जपति रात्रिर्वै चित्रावसुः सा हीयश्च संगृह्येव
चित्राणि वसति तस्मान्नारकाच्चित्रं ददृशे ॥ २२ ॥ एतेन ह स्म वाऽ-
ऋषयः । रात्रेः स्वस्ति पारश्च समश्नुवतऽएतेनो ह स्मैनानात्रेर्नाष्टा रक्षा-
श्चसि न विन्दन्त्येतेनोऽएवैष एतद्रात्रेः स्वस्ति पारश्च समश्नुतऽएतेनोऽएनश्च
रात्रेर्नाष्टा रक्षाश्चसि न विन्दन्त्येतावन्तु तिष्ठन्जपति ॥ २३ ॥ अथासीनः ।

सं त्वमग्ने सूर्यस्य वर्चसा गथा इति तद्यदस्तं यन्नादित्य आहवनीयं प्रविशति तेनैतदाह समृषीणां स्तुतेनेति तद्यदुपतिष्ठते तेनैतदाह संप्रियेण धाम्नेत्याहुतयो वाऽअस्य प्रियं धामाहुतिभिरेव तदाह समहमायुषा सं वर्चसा सं प्रजया संधरायस्पोषेण मिषीयेति यथा त्वमेतैः समगथा एवमहमायुषा वर्चसा प्रजया रायस्पोषेणेति यद्भूमेति तदेवमहमेतैः संगच्छाऽइत्येवैतदाह ॥ २४ ॥ अथ गामभ्यैति । अन्धस्थान्धो वो भक्षीय मह स्थ महो वो भक्षीयेति यानि वो वीर्याणि यानि वो महाश्रितानि वो भक्षीयेत्येवैतदाहोर्जं स्थोर्जं वो भक्षीयेति रस स्थ रसं वो भक्षीयेत्येवैतदाह रायस्पोष स्थ रायस्पोषं वो भक्षीयेति भूमा स्थ भूमानं वो भक्षीयेत्येवैतदाह ॥ २५ ॥ शतम् ११०० ॥ रेवती रमध्वमिति रेवन्तो हि पशवस्तस्मादाह रेवती रमध्वमित्यस्मिन्योनावस्मिन्गोष्ठेऽस्मिन्लोकेऽस्मिन्क्षेत्रे । इहैव स्त मापगातेत्यात्मन एवैतदाह मदेव मापगातेति ॥ २६ ॥ अथ गामभिमृशति । संधितासि विश्वरूपीति विश्वरूपा इव हि पशवस्तस्मादाह विश्वरूपीत्यूर्जा माविश गौपत्येनेत्यूर्जेति यदाह रसेनेति तदाह गौपत्येनेति यदाह भूमेनेति तदाह ॥ २७ ॥ अथ गार्हपत्यमभ्यैति । स गार्हपत्यमुपतिष्ठतऽउप त्वाग्ने दिवे-दिवे दोषावस्तर्धिया वयमानमो भरन्त एवमसीति नम एवास्माऽएतत्करोति यथैनं न हिंसा ॥ २८ ॥ राजन्तमध्वराणां । गोपामृतस्य दीदिवम् । वर्धमानं स्वे दमऽइति स्वं वै तऽइदं यन्मम तन्नो भूयो—भूय एव कुर्वित्येवैतदाह ॥ २९ ॥ स नः पितेव सूनवे । अग्ने सूपायनो भव । सचस्वानः स्वस्तयऽइति यथा पिता पुत्राय सूपचरो नैवैनं केन चन हिनस्त्येवं नः सूपचर एधि मैव त्वा केन चन हिंसासिष्मेत्येवैतदाह ॥ ३० ॥ अथ द्विपदाः । अग्ने त्वं नोऽअन्तम उत त्राता शिवो भवा वरुध्यः । वसुरग्निर्वसुश्रवा अच्छा नक्षि द्युमत्तमं रयिं दाः ॥ तं त्वा शोचिष्ठ दीदिवः सुम्नाय नूनमीमहे सखिभ्यः । स नो बोधि शुधी हवमुरुष्या णोऽअघायतः समस्मादिति ॥ ३१ ॥ यद्वा आहवनीयमुपतिष्ठते पशूंस्तद्याचते तस्मात्तमुच्चावचैरश्छन्दोभिरुपतिष्ठतऽउच्चावचा इव हि पशवोऽथ यद्गार्हपत्यं पुरुषांस्तद्याचते तद्गायत्रं प्रथमं त्रिचं गायत्रं वाऽअग्नेश्छन्दः स्वेनैवैनमेतच्छन्दसोपपरैति ॥ ३२ ॥ अथ द्विपदाः । पुरुषछन्दसं वै द्विपदा द्विपाद्वाऽअयं पुरुषः पुरुषानेवैतद्याचते पुरुषान्हि याचते तस्माद्विपदाः पशुमान्ह वै पुरुषवान्भवाति य एवं विद्वानुपतिष्ठते ॥ ३३ ॥ अथ गामभ्यैति । इहऽएह्यदितऽएहीतीडा हि गौरदितिर्हि गौस्तामभिमृशति काम्या एतेति मनुष्याणां ह्येतासु कामाः प्रविष्टास्तस्मादाह काम्या एतेति मयि वः कामधरणं

भूयादित्यहं वः प्रियो भूयासमित्येवैतदाह ॥ ३४ ॥ अथान्तरेणाहवनीयं च
 गार्हपत्यं च । प्राङ् तिष्ठन्नग्निमीक्षमाणो जपति सोमानं, स्वरणं कृणुहि ब्रह्म-
 णस्पते । कञ्जीवन्तं य औशिजः ॥ यो रेवान्योऽअमीवहा वसुवित्पुष्टिर्वधनः ।
 स नः सिषक्तु यस्तुरः ॥ मा नः शंखोऽअरूपो धूर्तिः प्रणङ् मर्त्यस्य । रक्षा-
 णो ब्रह्मणस्पतऽइति ॥ ३५ ॥ यद्वाऽआहवनीयमुपतिष्ठते । दिवं तदुपतिष्ठतेऽथ
 यद्गार्हपत्यं पृथिवीं तदथैतदन्तरिक्षमेवा हि दिग्बृहस्पतेरेतां ह्येतद्दिशमुपति-
 ष्ठते तस्माद्गार्हपत्यं जपति ॥ ३६ ॥ महि त्रीणामवोऽस्तु । युक्षं मित्रस्यार्यम्णाः ।
 दुराधर्षं वरुणस्य ॥ न हि तेपाममाचन नाध्वसु वारणेषु । ईशे रिपुघ्नशंखः ॥
 ते हि पुत्रासो अदितेः प्र जीवसे मर्त्याय । ज्योतिर्यदन्त्यजस्वमिति तत्रास्ति ना-
 ध्वसु वारणेष्वित्येते ह वाऽअध्वानो वारणा यऽइमेऽन्तरेण द्यावापृथिवीऽएता-
 न्ह्येतदुपतिष्ठते तस्मादाह नाध्वसु वारणेष्विति ॥ ३७ ॥ अथैन्द्रो । इन्द्रो वै य-
 ज्ञस्य देवता ऐन्द्रमेवैतदग्न्युपस्थानं कुरुते कदा चन स्तरीरमिनेन्द्र सश्वसि दा-
 शुषऽइति यजमानो वै दाश्वान्न यजमानाय द्रुह्यसीत्येवैतदाहोपोपेषु मयवन्भूय
 इन्नु ते दानं देवस्य पृच्यतऽइति भूयो—भूय एव न इदं पुष्टं कुर्वित्येवैतदाह
 ॥ ३८ ॥ अथ सावित्री । साविता वै देवानां प्रसविता तथो हास्माऽणते सवितृ-
 प्रसूता एव सर्वे कामाः समृध्यन्ते तत्सवितुर्वरेण्यं भर्गो देवस्य धीमहि । धियो
 यो नः प्रचोदयादिति ॥ ३९ ॥ अथाग्नेयी । तदग्नयऽएवै तदात्मानमन्ततः
 परिददाति गुप्त्यै परि ते दूढभो रथोऽस्मां ॥ ३९ ॥ अथोतु विश्वतः । येन रक्षसि
 दाशुष इति यजमाना वै दाश्वांखो यो ह वाऽअस्यानाधृष्यतमो रथस्तेनैष य-
 जमानानभिरक्षति स यस्तेऽनाधृष्यतमो रथो येन यजमानानभिरक्षति तेन नः
 सर्वतोऽभिगोपायेत्येवैतदाह त्रिरतुज्जपति ॥ ४० ॥ अथ पुत्रस्य नाम गृह्णाति ।
 इदं मेऽयं वीर्यं पुत्रोऽनुसन्तनवदिति यदि पुत्रो न स्यादप्यात्मन एव नाम गृह्णी-
 यात् ॥ ४१ ॥ ब्राह्मणम् ॥ २ ॥ [३. ४] ॥ अध्यायः ॥ ३ ॥ [१२] ॥

अथ हुतेग्नीहोत्रऽउपतिष्ठते । भूर्भुवः स्वरिति तत्सत्येनैवैतद्वाचं समर्थयति
 यदाह भूर्भुवः स्वरिति तथा समृद्धयाशिषमाशास्ते सुप्रजाः प्रजाभि स्यामिति तत्प्र-
 जामाशास्ते सुवीरो वीरैरिति तद्वीरानाशास्ते सुपोषः पोषैरिति तत्पुष्टिमाशास्ते
 ॥ १ ॥ यद्वाऽअदो दीर्घमग्न्युपस्थानम् । आशीरेव साशीरियं तदेतावतैवैतत्स-
 र्वमाप्नोति तस्मादेतेनैवोपतिष्ठतेतन्नेव वयमुपचराम इति ह स्माहासुरिः ॥ २ ॥
 अथ प्रवत्स्यन् । गार्हपत्यमेवाग्रऽउपतिष्ठतेऽथाहवनीयं ॥ ३ ॥ स गार्हपत्य-

मुपतिष्ठते । नर्यं प्रजां मे पाहीति प्रजाया हैष ईष्टे तत्प्रजामेवास्मा ऽ एतत्परिददा-
ति गुप्त्यै ॥ ४ ॥ अथाहवनीयमुपतिष्ठते । श्रुत्य पशून्मे पाहीति पशूनां हैष
ईष्टे तत्पशून्मेवास्मा ऽ एतत्परिददाति गुप्त्यै ॥ ५ ॥ अथ प्र वा वृजति प्र वा धाव-
यति । स यत्र वेलां मन्यते तत्स्यन्त्वा वाचं त्रिसृजते ऽथ प्रोष्य परेक्ष्य यत्र वेलां
मन्यते तद्वाचं यच्छति स यद्यपि राजान्तरेण स्यान्नैव तमुपेयात् ॥ ६ ॥ स आ-
हवनीयमेवाग्रऽउपतिष्ठते । अथ गार्हपत्यं गृहा वै गार्हपत्यो गृहा वै प्रतिष्ठा त-
द्गृहेष्वेवैतत्प्रतिष्ठायां प्रतितिष्ठति ॥ ७ ॥ स आहवनीयमुपतिष्ठते । आगन्म वि-
श्ववेदसमस्मभ्यं वसुवित्तमम् । अग्रे सज्जाडभि धुम्नमभि सह आयच्छस्वेत्यथो-
पविश्य तृणान्यपलुम्पति ॥ ८ ॥ अथ गार्हपत्यमुपतिष्ठते । अयमग्निर्गृहपतिर्गार्ह-
पत्यः प्रजाया वसुवित्तमः । अग्ने गृहपतेऽभिधुम्नमभि सह आयच्छस्वेत्यथोपवि-
श्य तृणान्यपलुम्पत्येतन्नु जपेनैतेन न्वेव भूयिष्ठा इवोपतिष्ठन्ते ॥ ९ ॥ स वै खलु
तूष्णीमेवोपतिष्ठते । इदं वै यस्मिन्वसति ब्राह्मणा वा राजा वा श्रेयान्मनुष्योन्वेव
तमेव नार्हति वक्तुमिदं मे त्वं गोपाय प्राहुं वत्स्यामीत्यथस्मिन्नेते श्रेयां सो व-
सन्ति देवा अग्नयः क उ तानर्हति वक्तुमिदं मे यूयं गोपायत प्राहुं वत्स्यामीति ॥ १० ॥
मनो ह वै देवा मनुष्यस्याजानन्ति । स वेद गार्हपत्यः परिदां मेदमुपागादिति
तूष्णीमेवाहवनीयमुपतिष्ठते स वेदाहवनीयः परिदां मेदमुपागादिति ॥ ११ ॥
अथ प्र वा वृजति प्र वा धावयति । स यत्र वेलो मन्यते तत्स्यन्त्वा वाचं त्रिसृजते
ऽथ प्रोष्य परेक्ष्य यत्र वेलां मन्यते तद्वाचं यच्छति स यद्यपि राजान्तरेण स्या-
न्नैव तमुपेयात् ॥ १२ ॥ स आहवनीयमेवाग्रऽउपतिष्ठते । अथ गार्हपत्यं तूष्णी-
मेवाहवनीयमुपतिष्ठते तूष्णीमुपविश्य तृणान्यपलुम्पति तूष्णीमेव गार्हपत्यमुप-
तिष्ठते तूष्णीमुपविश्य तृणान्यपलुम्पति ॥ १३ ॥ अथातो गृहाणामेवोपचारः ।
एतद्गृहं वै गृहपतेः प्रोषुष आगताद्गृहाः समुत्तस्ता इव भवन्ति किमयमिह वदिष्य-
ति किं वा करिष्यतीति स यो ह तत्र किंचिद्वदति वा करोति वा तस्माद्गृहाः
प्रव्रसन्ति तस्येश्वरः कुलं वित्तोब्धाय यो ह तत्र न वदति न किं चन करोति
तं गृहा उपसंश्रयन्ते न वाऽअयमिहावादीन किं चनाकरादिति स यदिहापि
मुकुद्ध इव स्यात् एव ततस्तत्कुर्याद्यद्वदिष्यन्वा करिष्यन्वा स्यादेष उ गृहाणामुपचारः
॥ १४ ॥ ब्राह्मणम् ॥ ३ ॥ [४. १.] ॥

प्रजापतिं वै भूतान्युपासीदन् । प्रजा वै भूतानि त्रि नो धेहि यथा जीवामेति
ततो देवा यज्ञोपवीतिनो भूत्वा दक्षिणं जान्वाच्योपासीदंस्तानब्रवीद्यज्ञो वोऽन्न-

ममृतत्वं च ऊर्ग्वः सूर्यो वो ज्योतिरिति ॥ १ ॥ अथैनं पितरः । प्राचीनावीतिनः
 सव्यं जान्वाच्योपासीदंस्तानब्रवीन्मासि—मासि वोऽशनं स्वधा वो मनोजवो
 नश्चन्द्रमा वो ज्योतिरिति ॥ २ ॥ अथैनं मनुष्याः । प्राद्वता उपस्थं कृत्वोपा-
 सीदंस्तानब्रवीत्सायं प्रातर्वोऽशनं प्रजा वो मृत्युर्वोऽग्निर्यो ज्योतिरिति ॥ ३ ॥
 अथैनं पशव उपासीदन् । तेभ्यः स्वैषमेव चकार यदैव यूयं कदा च लभध्वं य-
 दि काले यद्यनाकलित्वैवाश्रायेति तस्मादेते यदैव कदा च लभन्ते यदि काले
 यद्यनाकालेऽथैवाश्रन्ति ॥ ४ ॥ अथ हैनं शश्वदप्यसुरा उपसेदुरित्याहुः ।
 तेभ्यस्तमश्च मायां च पृददानस्त्यहैवासुरमायेतीव पराभूता इ त्वेव ताः प्रजास्ता
 इमाः प्रजास्तथैवोपजीवन्ति यथैवाभ्यः प्रजापतिर्व्यदधात् ॥ ५ ॥ नैव देवा अ-
 तिक्रामन्ति । न पितरो न पशवो मनुष्या एवैकैऽतिक्रामन्ति तस्माद्यो मनु-
 ष्याणां मेघत्यशुमे मेघति विहृळति हि न ह्ययनाय च न भवत्यनृतं हि
 कृत्वा मेघति तस्मादु सायंप्रातराशयेव स्यात्स यो हैवं विद्वान्सायं
 प्रातराशी भवति सर्वं हैवायुरेति यदु ह किं च वाचा व्याहरति तदु हैव भव-
 त्येतद्धि देवसत्यं गोपायति तदैतत्तेजो नाम ब्राह्मणं य एतस्य व्रतं शक्नोति
 चरितुम् ॥ ६ ॥ तद्वाऽएतत् । मासि-मास्येव पितृभ्यो ददतो यदैवैष न पुरस्ताच्च
 पश्चाद्दृशेऽथैभ्यो ददात्येष वो सोमो राजा देवानामन्नं यच्चन्द्रमाः स एतां रात्रिं
 जीयते तस्मिन्क्षीणे ददाति तथैभ्योऽसमदं करोत्यथ यदक्षीणे दद्यात्समदं हकुर्या-
 देवेभ्यश्च पितृभ्यश्च तस्माद्यदैवैष न पुरस्ताच्च पश्चाद्दृशेऽथैभ्यो ददाति ॥ ७ ॥ स
 वाऽअपराहणे ददाति । पूर्वाह्नो वै देवानां मध्यन्दिनो मनुष्याणामपराहणः पितॄणां
 तस्मादपराह्णे ददाति ॥ ८ ॥ स जघनेन गार्हपत्यं । प्राचीनावीती भूत्वा दक्षिणासीन एतं
 गृह्णाति स तत एवोपोत्थायोत्तरेणान्वाहार्यपचनं दक्षिणा तिष्ठन्न वहन्ति सकृत्फ-
 लीकरोति सकृदु ह्येव पराञ्चः पितरस्तस्मात्सकृत्फलीकरोति ॥ ९ ॥ तं श्र-
 पयति । तस्मिन्नधिश्चित्वाऽआज्यं प्रत्यानयत्यग्नौ वै देवेभ्यो जुह्वत्युद्धरन्ति मनुष्ये-
 भ्योऽथैव पितॄणां तस्मादधिश्चित्वाऽआज्यं प्रत्यानयति ॥ १० ॥ स उद्वास्याग्नौ
 द्वेऽआहुती जुहोति देवेभ्यः । देवान्वाऽएष उपावर्तते य आहिताग्निर्भवति
 सो दर्शपूर्णमासाभ्यां यजतेऽथैतत्पितृयज्ञेनेवाचारीत्तदु देवेभ्यो निन्दुते स
 देवैः प्रसूतोऽथैतत्पितृभ्यो ददाति तस्मादुद्वास्याग्नौ द्वेऽआहुती जुहोति देवेभ्यः
 ॥ ११ ॥ स वाऽअग्नये च सोमाय च जुहोति । स यदग्नये जुहोति सर्वत्र ह्येवाग्नि-
 रन्याभक्तोऽथ यत्सोमाय जुहोति पितृदेवत्यो वै सोमस्तस्मादग्नये च सोमाय च

जुहोति ॥ १२ ॥ स जुहोति । अग्नये कव्यवाहनाय स्वाहा सोमाय पितृमते स्वाहेत्य-
 ग्नौ मेक्षणमभ्यादधाति तत्स्विष्टकृद्राजनमथ दक्षिणेनान्वाहार्यपचनं स कृदुल्लि-
 खति तद्वेदिभाजनं स कृदु ह्येव पराञ्चः पितरस्तस्मात्स कृदुल्लिखति ॥ १३ ॥
 अथ परस्तादुल्मुकं निदधाति । स यदनिधायोल्मुकमथैतत्पितृभ्यो दद्याद-
 सुररक्षसानि हैषामेतद्विमन्थीरंस्तथो हैतत्पितृणामसुररक्षसानि न विमन्थे-
 तस्मात्परस्तादुल्मुकं निदधाति ॥ १४ ॥ स निदधाति । ये रूपाणि प्रतिमुञ्चमाना असु-
 राः सन्तः स्वध्या चरन्ति । परापुरो निपुरो ये भरन्त्यग्निं प्रांलोकात्प्रणुदात्य-
 स्मादित्यग्निर्हि रक्षसामपहन्ता तस्मादेवं निदधाति ॥ १५ ॥ अथोदपात्रमादाया-
 वनेजयति । असाववनेनिक्ष्वेत्येव यजमानस्य पितरमसाववनेनिक्ष्वेति पिताम-
 हमसाववनेनिक्ष्वेति प्रपितामहं तद्यथाशिष्यतेऽभिषिञ्चेदेवं तत् ॥ १६ ॥ अथ
 सकृदाच्छिन्नान्युपमूलं दिनानि भवन्ति । अग्रमिव वै देवानां मध्यमिव मनुष्याणां
 मूलमिव पितृणां तस्मादुपमूलं दिनानि भवन्ति सकृदाच्छिन्नानि भवन्ति सकृदु ह्येव
 पराञ्चः पितरस्तस्मात्सकृदाच्छिन्नानि भवन्ति ॥ १७ ॥ तानि दक्षिणेणस्तृणाति ।
 तत्र ददाति स वाऽइति ददातीतीव वै देवेभ्यो जुह्वत्युद्धरन्ति मनुष्येभ्योऽथैवं पि-
 तृणां तस्मादिति ददाति ॥ १८ ॥ स ददाति । असावेतत्तऽइत्येव यजमानस्य पित्रे
 ये च त्वामन्वित्यु हैकऽआहुस्तदु तथा न ब्रूयात्स्वयं वैतेषां सहयेषां सह तस्मादु
 ब्रूयादसावेतत्तऽइत्येव यजमानस्य पित्रेऽसावेतत्तऽइति पितामहायासावेतत्तऽइति प्र-
 पितामहाय तद्यदितः परागदधाति सकृदु ह्येव पराञ्चः पितरः ॥ १९ ॥ तत्र ज-
 पति । अत्र पितरो मादयध्वं यथाभागमावृषायध्वमिति यथाभागमश्रीतेत्येवै-
 तदाह ॥ २० ॥ अथ पराङ् पर्यावर्तते । तिर-इव वै पितरो मनुष्येभ्यस्तिर-इवै
 तज्जवति स वाऽआ तमितोरासीतेत्याहुरेतावान्बसुरिति स वै मुहूर्तमेवासित्वा
 ॥ २१ ॥ अथोपपल्यय जपति । अमीमदन्त पितरो यथाभागमावृषायिषतेति
 यथाभागमाशिषुरित्येवैतदाह ॥ २२ ॥ अथोदपात्रमादायावनेजयति । असाव-
 वनेनिक्ष्वेत्येव यजमानस्य पितरमसाववनेनिक्ष्वेति पितामहमसाववनेनिक्ष्वेति
 प्रपितामहं तद्यथा जनुषेऽभिषिञ्चेदेवं तत् ॥ २३ ॥ अथ नीविमुद्बृह नमस्करोति
 पितृदेवत्या वै नीविस्तस्मान्नीविमुद्बृह नमस्करोति यज्ञो वै नमो यज्ञियानेवैनानेत-
 त्करोति षट्कृत्वो नमस्करोति षड्वाऽऋतव ऋतवः पितरस्तस्मात्षट्कृत्वो नमस्क-
 रोति गृहान्नः पितरो दत्तेति गृहाणां ह पितर ईशतऽण्षोऽण्तस्याशीः कर्मणोऽ-
 थावाजिघ्रति प्रत्यवधाय पिण्डान्तं यजमानभागोऽग्नौ सकृदाच्छिन्नान्यभ्याद-
 धाति पुनरुल्मुकमपि सृजति ॥ २४ ॥ ब्राह्मणम् ॥ ४ ॥ [४.२.] ॥

तदु होवाच कहोडः कौपीतिकः । अनयोर्वाऽअयं द्यावापृथिव्यो रसोऽस्य
 रसस्य हुत्वा देवेभ्योऽथेममश्नामेति तस्माद्वाऽआग्रयणेष्ट्या यजत इति ॥ १ ॥
 तदु होवाच याज्ञवल्क्यः । देवाश्च वाऽअमुराश्चोभये प्राजापत्याः पस्पृधरे ततोऽसुरा
 उभयारोषधीर्याश्च मनुष्या उपजीवन्ति याश्च पशवः कृत्येव त्वद्विषेणोव त्वत्प-
 लिलिपुरुतैवं चिद्देवानभिभवेमेति ततो न मनुष्या आश्रुन् पशव अलिलिशिरे
 ता हेमाः प्रजा अनाशकेन नोत्परावभूवुः ॥ २ ॥ तद्वै देवाः शुश्रुवुः । अनाशकेन
 ह वाऽइमाः प्रजाः पराभवन्तीति ते होचुर्हन्तेदमासामपजिवाऽसामेति केनेति य-
 ज्जेनैवेति यज्ञेन ह स्म वै तद्देवाः कल्पयन्ते यदेपां कल्पमासऽर्पयश्च ॥ ३ ॥ ते हो-
 चुः । कस्य न इदं भविष्यतीति ते मम-ममेत्येव न सम्पादयां चक्रुस्ते हासम्पाद्यो-
 चुराजिमेवास्मिन्नजामहै स यो न उज्जेयति तस्य न इदं भविष्यतीति तथेति त-
 स्मिन्नाजिमाजन्त ॥ ४ ॥ ताविन्द्राग्नी ऽउदजयतां । तस्मादैन्द्राग्नौ द्वादशकपालः
 पुरोडाशो भवतीन्द्राग्नी ह्यस्य भागधेयमुदजयतां तौ यत्रेन्द्राग्नी ऽउज्जिगीवाऽसौ त-
 स्थतुस्तद्विश्वे देवा अन्वाजमुः ॥ ५ ॥ क्षत्रं वाऽइन्द्राग्नी । विशो विश्वे देवा यत्र क्षत्र-
 मुज्जयत्यन्वाभक्ता वै तत्र विद्वद्विश्वान्देवानन्वाभजतां तस्मादेष वैश्वदेवश्चरुर्भवति
 ॥ ६ ॥ तं वै पुराणानां कुर्यादित्याहुः । क्षत्रं वाऽइन्द्राग्नी नेत्क्षत्रमभ्यारोहयाणीति
 तौ वाऽउभावेव नवानाऽस्यातां यद्वि पुरोडाश इतरश्चरुतिरस्तेनैव क्षत्रमनभ्या-
 रूढं तस्मादुभावेव नवानाऽस्याताम् ॥ ७ ॥ तऽउ ह विश्वे देवा ऊचुः । अन-
 योर्वाऽअयं द्यावापृथिव्यो रसो हन्तेमेऽअस्मिन्नाभजामेति ताभ्यामेतं भागमकल्प-
 यन्नेतं द्यावापृथिव्यमेककपालं पुरोडाशं तस्माद्द्यावापृथिव्य एककपालः पुरो-
 डाशो भवति तस्येयमेव कपालमेकेव हीयं तस्मादेककपालो भवति ॥ ८ ॥ तस्य
 परिचक्षा । यस्यै वै कस्यै च देवतायै हविर्गृह्यते सर्वत्रैव स्विष्टकृदन्वाभक्तोऽथैत-
 सर्वमेव जुहोति न स्विष्टकृतेऽवद्यति सा परिचक्षोतो हुतः पर्यावर्तते ॥ ९ ॥
 तदाहुः । पर्याभूद्वाऽअयमेककपालो मोहिष्यति राष्ट्रमिति नास्य सा परिचक्षाहव-
 नीयो वाऽआहुतीनां प्रतिष्ठा स यदाहवनीयं प्राप्यापि दश कृत्वः पर्यावर्तेत न
 तदाद्रियेत यदीत्त्वन्ये वदन्ति कस्तत्संधमुपेयात्तस्मादाज्यस्यैव यजेदाज्यऽह वाऽ-
 अनयोर्वावापृथिव्योः प्रत्यक्षऽरसस्तत्प्रत्यक्षमेवैनेऽएतत्स्वेन रसेन मेधेन
 प्रीणाति तस्मादाज्यस्यैव यजेत् ॥ १० ॥ एतेन वै देवाः । यज्ञेनेष्टोभयीनामोष-
 धीनां याश्च मनुष्या उपजीवन्ति याश्च पशवः कृत्यामिव त्वद्विषमिव त्वदपजघ्नु-
 स्तत आश्रममनुष्या आलिशन्त पशवः ॥ ११ ॥ अथ यदेष एतेन यजते । तन्नाह

न्वेवैतस्य तथा कश्चन कृत्ययेव त्वद्विषेणेव त्वत्प्रतिस्पर्तीति देवा अर्कुर्वन्निति त्वे-
वैष एतत्करोति यमु चैव देवा भागमकल्पयन्त तमु चैवैभ्य एष एतद्भागं करोतीमा
उ चैवैतदुभयोरौषधीर्यश्च मनुष्या उपजीवन्ति याश्च पशवस्ता अनमीवा अ-
किल्बिषाः कुरुते ता अस्पानमीवा अकिल्बिषा इमाः प्रजा उपजीवन्ति तस्माद्वाऽ-
एष एतेन यजेत ॥ १२ ॥ तस्य प्रथमजो गौर्दक्षिणा । अग्रयमिव हीद॑ स य-
दीजानः स्यादर्शपूर्णमासाभ्यां वा यजेताथैतेन यजेत यद्युऽअनीजानः स्याच्चातु-
ष्पाशयमेवैतमोदनमन्वाहार्यपचने पचेयुस्तं ब्राह्मणा अश्नीयुः ॥ १३ ॥ द्वया वै
देवा देवाः । अहैव देवा अथ ये ब्राह्मणाः शुश्रुवा॑ सोऽनूचानास्ते मनुष्यदेवास्तद्यथा
वपदकृत॑ हुतमेवमस्यैतद्भवति तत्रो यच्छक्नुयात्तदद्यान्नादक्षिण॑ हविः स्याद्वि-
ति ह्याहुर्नाग्निहोत्रे जुहुयात्समद॑ ह कुर्याद्यदग्निहोत्रे जुहुयादन्यद्वाऽआग्रयणम-
न्यदग्निहोत्रं तस्मान्नाग्निहोत्रे जुहुयात् ॥ १४ ॥ ब्राह्मणम् ॥ ५ ॥ [४. ३.] ॥
तृतीयः प्रपाठकः ॥ कण्डिकासंख्या ॥ ११३ ॥

प्रजापतिर्ह वाऽएतेनाग्रे यज्ञेनेजे । प्रजाकामो बहुः प्रजया पशुभिः स्या॑
श्रियं गच्छेयं यशः स्यामन्नादः स्यामिति ॥ १ ॥ स वैदक्षो नाम । तद्यदेनेन सोऽ-
ग्रेऽयजत तस्मादाज्ञायणयज्ञो नामोतैनमेके वसिष्ठयज्ञ इत्याचक्षतऽएष वै वसिष्ठ
एतमेव तदन्वाचक्षते स एतेन यज्ञेनेजे स एतेन यज्ञेनेष्ट्वा येयं प्रजापतेः प्रजाति-
र्या श्रीरेतद्भूवैता॑ ह वै प्रजातिं प्रजायतऽएता॑ श्रियं गच्छति य एवं विद्वाने-
तेन यज्ञेन यजेत तस्माद्वाऽएतेन यजेत ॥ २ ॥ तेनो ह तत ईजे । प्रतीदर्शः श्वै-
कः स ये तं प्रत्यामुस्तेषां विवचनमिवास विवचनमिव ह वै भवति य एवं विद्वाने-
तेन यज्ञेन यजेत तस्माद्वाऽएतेन यजेत ॥ ३ ॥ तमाजगाम । सुप्ता सार्ज्यो ब्र-
ह्मचर्यं तस्मादेतं च यज्ञमनूचेऽन्यमु च सोऽनूच्य पुनः सृज्जयान्जगाम तेह सृज्ज-
या विदां चक्रुर्यज्ञं वै नोऽनूच्यागन्निति ते होचुः सह वै नस्तद्देवैरागन्यो नो यज्ञ-
मनूच्यागन्निति स वै सहदेवः सार्ज्यस्तदप्येतन्निवचनमिवास्त्यन्यद्वाऽअरे सुप्ता
नाम दधऽइति स एतेन यज्ञेनेजे स एतेन यज्ञेनेष्ट्वा येय॑ सृज्जया-
नां प्रजातिर्या श्रीरेतद्भूवैता॑ ह वै प्रजातिं प्रजायतऽएता॑ श्रियं गच्छति
य एवं विद्वानेतेन यज्ञेन यजेत तस्माद्वाऽएतेन यजेत ॥ ४ ॥ तेनो ह तत ईजे ।
देवभागः श्रौतर्षः स उभयेषां कुरूणां च सृज्जयानां च पुरोहित आस परमता वै
सा यो न्वेवैकस्य राष्ट्रस्य पुरोहितोऽसत्सा न्वेव परमता किमु यो द्वयोः परमः

शीर्षक.....

एष एतः

दीजानः

प्राश्यमेरात्रिमुभै

देवा देवभवन्ति

वपत्कृत

ति ह्याह

न्यदग्नि

तृतीयः

प्र

श्रियं ग

ग्रेऽयजः

एतमेव

र्या श्री

तेन यद्

कः स

तेन यजे

ह्यचर्यं

या वि

मनुच्य।

नाम त

दीदं स य-

नः स्याच्चात-

॥ द्वा वै

यदेवास्तद्यथा

हाविः स्यादि-

ऽआग्रयणम्-

[४. ३.]

शुभिः स्यात्

द्वेनेन सोऽ

ष वै वासिष्ठ

पतेः प्रजाति

एवं विद्वाने

प्रतीदर्शः ॥

य एवं विद्वाने

साञ्जयो ब्र

म तेह सुज्ज

नान्यो नो यज्ञ

दाऽअरे सुह

११ सृजय

नां प्रजातिर्या श्रीरेतद्भवैतां ह वै प्रजातिं प्रजायतऽएतां श्रियं गच्छति
य एवं विद्वानेतेन यज्ञेन यजेत तस्माद्वाऽएतेन यजेत ॥ ४ ॥ तेनो ह तत ईजे।
देवभागः श्रौतर्षः स उभयेषां कुरूणां च सृज्जयानां च पुरोहित आस परमता नै
सा यो न्वेवैकस्य राष्ट्रस्य पुरोहितोऽसत्मा न्वेव परमता किमु यो द्वयोः परमः

तामिव ह वै गच्छति य एवं विद्वानेतेन यज्ञेन यजते तस्माद्वाऽएतेन यजेत ॥५॥
तेनो ह तत ईजे । दक्षः प्रावतिस्तऽइमेऽप्येतर्हि दाक्षायणा राज्यमिवैव प्राप्ता रा-
ज्यमिव वै प्राप्नोति य एवं विद्वानेतेन यजते तस्माद्वाऽएतेन यजेत स वाऽएकैक
एवानूचीनाहं पुरोडाशो भवत्येतेनो हास्यासप्तनानुपवाधा श्रीर्भवति स वै द्वे पौ-
र्णमास्यौ यजते द्वेऽअमावास्ये द्वे वै मिथुनं मिथुनमेवैतत्प्रजननं क्रियते ॥ ६ ॥
अथ यत्पूर्वेद्युः । अग्नीषोमीयेण यजते पौर्णमास्यां ते द्वे देवते द्वे वै मिथुनं
मिथुनमेवैतत्प्रजननं क्रियते ॥ ७ ॥ अथ प्रातः । आग्नेयः पुरोडाशः सवत्यैन्द्रः
सांनाय्यं ते द्वे देवते द्वे वै मिथुनं मिथुनमेवैतत्प्रजननं क्रियते ॥ ८ ॥ अथ यत्पू-
र्वेद्युः । ऐन्द्राग्नेन यजतेऽमावास्यायां ते द्वे देवते द्वे वै मिथुनं मिथुनमेवैतत्प्रज-
ननं क्रियते ॥ ९ ॥ अथ प्रातः । आग्नेयः पुरोडाशो भवति मैत्रावरुणी पय-
स्या नेद्यज्ञादयानीति न्वेवाग्नेयः पुरोडाशोऽथैतावेव मित्रावरुणौ द्वे देवते द्वे वै
मिथुनं मिथुनमेवैतत्प्रजननं क्रियतऽएतदु हास्य तद्रूपं येन बहुर्भवति येन प्रजाय-
ते ॥ १० ॥ अथ यत्पूर्वेद्युः । अग्नीषोमीयेण यजते पौर्णमास्यां यमेवामुपव-
सथेऽग्नीषोमीयं पशुमालभते स एवास्य सः ॥ ११ ॥ अथ प्रातः । आग्नेयः पु-
रोडाशो भवत्यैन्द्रः सांनाय्यं प्रातःसवनमेवास्यग्नेयः पुरोडाश आग्नेयः हि
प्रातःसवनमथैन्द्रः सांनाय्यं माध्यन्दिनमेवास्य तत्सवनमैन्द्रः हि माध्यन्दिनः
सवनम् ॥ १२ ॥ अथ यत्पूर्वेद्युः । ऐन्द्राग्नेन यजतेऽमावास्यायां तृतीयसवन-
मेवास्य तद्वैश्वदेवं वै तृतीयसवनमिन्द्राग्नी वै विश्वे देवाः ॥ १३ ॥ अथ प्रातः ।
आग्नेयः पुरोडाशो भवति मैत्रावरुणी पयस्या नेद्यज्ञादयानीति न्वेवाग्नेयः पुरो-
डाशोऽथ यामेवामूं मैत्रावरुणीं वशामनूबन्ध्यामालभते सैवास्य मैत्रावरुणी पयस्या
स पौर्णमासेन चामावास्येन चेष्टा यावत्सौम्येनाध्वरेणेष्ट्वा जघति तावज्जयति तदु
खलु महायज्ञो भवति ॥ १४ ॥ अथ यत्पूर्वेद्युः । अग्नीषोमीयेण यजते पौर्ण-
मास्योमेतेन वाऽइन्द्रो वृत्रमहन्नेतेनोऽएव व्यजयत वास्येयं विजितिस्तां तथोऽए-
वैष एतेन पाप्मानं द्विषन्तं आतृव्यं हन्ति तथोऽएव विजयतेऽथ यत्संनयत्यामावा-
स्यं वै सांनाय्यं दूरे तद्यदमावास्येति क्षिप्रऽएवैतद्वृत्रं जघ्नुषे तमेतेन रसेनाप्री-
णन्तिप्रे ह वै पाप्मानमपहते य एवं विद्वान्पौर्णमास्यां संनयत्येष वै सोमो रा-
जा देवानामन्नं यच्चन्द्रमास्तमेतत्पूर्वेद्युरभिषुण्वन्ति प्रातर्भक्षयिष्यन्तस्तमेतद्भक्षय-
न्ति यदपक्षीयते ॥ १५ ॥ अथ यत्पूर्वेद्युः । अग्नीषोमीयेण यजते पौर्णमास्याम-
भिषुणोत्येवैनमेतत्क्षिप्रमभिषुतऽएतत्सं दधात्येतेन रसेन तीव्रीकरोति स्वदयति

ह वै देवेभ्यो हव्यं स्वदते हास्य देवेभ्यो हव्यं य एवं विद्वान्पौर्णमास्यां
 संनयति ॥ १६ ॥ अथ यत्पूर्वेद्युः । ऐन्द्राग्नेन यजतेऽमावास्यायां दर्शपूर्ण-
 मासयोर्वै देवते स्त इन्द्राग्नीऽएव तेऽएवैतदञ्जसा प्रत्यक्षं यजत्यञ्जसा ह वा-
 अस्य दर्शपूर्णमासाभ्यामिष्टं भवति य एवमेतद्वेद ॥ १७ ॥ अथ प्रातः । आ-
 ग्नेयः पुरोडाशो भवति मैत्रावरुणौ पयस्या नेचज्ञादयानीति न्वेवाग्नेयः पुरोडा-
 शोऽथैतावेवार्धमासौ मित्रावरुणौ य एवापूर्यते स वरुणो योऽपक्षीयते स मित्र-
 स्तावेतां रात्रिमुभौ समागच्छतस्तदुभावेवैतत्सह सन्तौ प्रीणाति सर्वं ह वाऽ-
 अस्य प्रीतिं भवति सर्वमाप्तं य एवमेतद्वेद ॥ १८ ॥ तद्वाऽएतां रात्रिं । मित्रो
 वरुणो रेतः सिञ्चति तदेतेन रेतसा प्रजायते यदापूर्यते तद्यदेशात्र मैत्रावरुणौ
 पयस्यावकृप्ततमा भवति ॥ १९ ॥ सांनय्यभाजना वाऽअमावास्या । तददस्तपौर्ण-
 मास्यां क्रियते स यद्वात्रापि संनयेज्जामि कुर्यात्समदं कुर्यात्तदेनमद्भ्य ओष-
 धिभ्यः सम्भृत्याहुतिभ्योऽधिजनयति स एष आहुतिभ्यो जातः पश्चाददृशे
 ॥ २० ॥ मिथुनादिद्वाऽएनमेतत्प्रजनयति । योषा पयस्या रेतो वाजिनं तद्वाऽअ-
 नुष्ठया यन्मिथुनाज्जायते तदेनमेतस्मान्मिथुनात्प्रजननात्प्रजनयति तस्मादेषात्र प-
 यस्या भवति ॥ २१ ॥ अथ वाजिभ्यो वाजिनं जुहोति । ऋतवो वै वाजिनो
 रेतो वाजिनं तद्वनुष्ठयेवैतद्रेतः सिच्यते तदृतवो रेतः सिक्तमिमाः प्रजाः प्रजनय-
 न्ति तस्माद्वाजिभ्यो वाजिनं जुहोति ॥ २२ ॥ स वै पश्चादिव यज्ञस्य जुहोति ।
 पश्चाद्वै परीत्य वृषा योषामधिद्रवति तस्यां रेतः सिञ्चति स वै प्रागेवाग्रे जु-
 होत्यग्ने वीहीत्यनुवषट्करोति तत्स्विष्टकृद्भाजनं स वै प्रागेव जुहोति ॥ २३ ॥
 अथ दिशो व्याघारयति । दिशः प्रदिश आदिशो विदिश उद्दिशो दिग्भ्यः स्वा-
 द्धेति पञ्च दिशः पञ्चर्तवस्तदृतुभिरेवैतद्दिशो मिथुनीकरोति ॥ २४ ॥ तद्वै पञ्चैव
 भक्षयन्ति । होता चाध्वर्युश्च ब्रह्मा चाग्नीच्च यजमानः पञ्च वाऽऋतवस्तदृतु-
 नामेवैतद्रूपं क्रियते तदृतुष्वेवैतद्रेतः सिक्तं प्रतिष्ठापयति प्रथमो यजमानो भक्षयति
 प्रथमो रेतः परिगृह्णानीत्यथोऽअप्युत्तमो मय्युत्तमे रेतः प्रतितिष्ठादित्युपहूत
 उपहूयस्वेति सोममेवैतत्कुर्वन्ति ॥ २५ ॥ ब्राह्मणम् ॥ १ ॥ [४. ४.] अध्यायः
 ॥ ४ ॥ [१३] ॥

प्रजापतिर्ह वाऽइदमग्रऽएक एवास । स ऐक्षत कथं तु पूजायेयेति सोऽआ-
 म्यत्स तपोऽतप्यत स प्रजा असृजत ता अस्य प्रजाः सृष्टाः परावभूवुस्तानीमा-
 नि वयां स पुरुषो वै प्रजापतेर्नेदिष्टं द्विपाद्वा अयं पुरुषस्तस्माद्विपादो वया-

ॐसि ॥ १ ॥ स ऐक्षत प्रजापतिः । यथा न्वेव पुरैकोऽभूवमेवमु न्वेवाप्येतर्ह्येक
 एवास्मीति स द्वितीयाः ससृजे ता अस्य परैव वभूवुस्तदिदं जुद्धं सरीसृपं य-
 दन्यत्सर्पेभ्यस्तृतीयाः ससृजऽइत्याहुस्ता अस्य परैव वभूवुस्तऽइमे सर्पा एता ह
 न्वेव द्वयीर्याज्ञवल्क्य उवाच त्रयीरु तु पुनर्ह्येता ॥ २ ॥ सोऽर्चन्नाम्यन्प्रजापति-
 रीक्षां चक्रे । कथंनु मे प्रजाः सृष्टाः पराभवन्तीति स हैतदेव ददर्शनश्नतया वै
 मे प्रजाः पराभवन्तीति स आत्मन एवाग्रे स्तनयोः पय आप्याययां चक्रे स
 प्रजा असृजत ता अस्य प्रजाः सृष्टा स्तनावेवाभिपद्य तास्ततः सम्भवुस्ता
 इमा अपराभूताः ॥ ३ ॥ तस्मादेतदृषिणाभ्यनूक्तं । प्रजा ह तिस्रोऽअ-
 त्यायमीयुरिति तद्याः पराभूतास्ता एवैतदभ्यनूक्तं न्यन्या अर्कमभितो वि-
 विश्रऽइत्यग्निर्वाऽअर्कस्तद्या इमाः प्रजा अपराभूतास्ता अग्निमभितो नि-
 विष्टास्ता एवैतदभ्यनूक्तम् ॥ ४ ॥ महद्द तस्थौ भुवनेष्वन्तरिति । प्रजापतिमेवै-
 तदभ्यनूक्तं पवमानो हरित आविवेशेति दिशो वै हरितस्ता अयं वायुः पवमान
 आविष्टस्ता एवैषर्गभ्यनूक्ता ता इमाः प्रजास्तथैव प्रजायन्ते यथैव प्रजापतिः
 प्रजा असृजतेदं हि यदैव स्त्रियै स्तनावाप्यायेतेऽऊधः पशूनामथैव यज्जा-
 यते तज्जायते तास्तत स्तनावेवाभिपद्य सम्भवन्ति ॥ ५ ॥ तद्वै पय एवा-
 न्नम् । एतद्ध्यग्रे प्रजापतिरन्नमजनयत तद्वाऽअन्नमेव प्रजा अन्नाद्धि सम्भव-
 न्तीदं हि यासां पयो भवति स्तनावेवाभिपद्यतास्ततः सम्भवन्त्यथ यासां पयो
 न भवति जातमेव ता अथादयन्ति तदु ता अन्नादेव सम्भवन्ति तस्माद्वन्नमेव
 प्रजाः ॥ ६ ॥ स यः प्रजाकामः । एतेन हविषा यजतऽआत्मानमेवैतद्यज्ञं विधत्ते
 प्रजापतिं भूतं ॥ ७ ॥ शतम् ॥ १२०० ॥ स वाऽआग्नेयोऽष्टाकपालः पुरो-
 ङाशो भवति । अग्निर्वै देवतानां मुखं प्रजनयिता स प्रजापतिस्तस्मा दाग्नेयो
 भवति ॥ ८ ॥ अथ सौम्यश्चरुर्भवति । रेतो वै सोमस्तदग्नौ प्रजनयितरि सोमं
 रेतः सिञ्चति तत्पुरस्तान्मिथुनं प्रजननम् ॥ ९ ॥ अथ सावित्रः । द्वादशक-
 पालो वाष्टाकपालो वा पुरोङाशो भवति सविता वै देवानां प्रसविता प्रजापति-
 र्मध्यतः प्रजनयिता तस्मात्सावित्रो भवति ॥ १० ॥ अथ सारस्वतश्चरुर्भवति । पौष्ण-
 श्चरुर्योषा वै सरस्वती वृषा पूषा तत्पुनर्मिथुनं प्रजननमेतस्माद्वाऽउभयतो मिथुनात्प्र-
 जननात्प्रजापतिः प्रजाः ससृजऽइतश्चोर्ध्वा इतश्चावाचीस्तथोऽएवैष एतस्मादुभयत
 एव मिथुनात्प्रजननात्प्रजाः सृजतऽइतश्चोर्ध्वा इतश्चावाचीस्तस्माद्वाऽएतानि पञ्च
 हवींषि भवन्ति ॥ ११ ॥ अथातः पयस्याया एवायतनं । मारुतस्तु सप्तकपालो

विशो वै मरुतो देवविशस्ता हेदमानिषेद्धा-इव चेरुस्ताः प्रजापतिं यजमानमु-
 पेत्योत्तुर्वि वै ते मथिष्यामहऽइमाः प्रजा या एतेन हविषा सच्यसऽइति ॥ १२ ॥
 स ऐक्षत प्रजापतिः । परा मे पूर्वाः प्रजा अभूवन्निमा उ चेदिमे विमथन्ते न ततः
 किं चन परिशेक्ष्यतऽइति तेभ्य एतं भागमकल्पयदेतं मारुतं सप्तकपालं पुरोडा-
 शं स एष मारुतः सप्तकपालस्तद्यत्सप्तकपालो भवति सप्त—सप्त हि मारुतो
 गणस्तस्मान्मारुतः सप्तकपालः पुरोडाशो भवति ॥ १३ ॥ तं वै स्वतवोभ्य इति
 कुर्यात् । स्वयं हि तऽएतं भागमकुर्वतो तो स्वतवोभ्यो याज्यानुवाक्येन विन्द-
 न्ति स उ खलु मारुत एव स्यात्स वाऽएष प्रजाभ्य एवाहिंसायै क्रियते
 तस्मान्मारुतः ॥ १४ ॥ अथातः पयस्यैव । पयसो वै प्रजाः सम्भवन्ति पयसः
 सम्भूतास्तद्यत् एव सम्भूता यतः सम्भवन्ति तदेवाभ्य एतत्करोति तद्याः पूर्वै-
 र्विभिः प्रजाः सृजते ता एतस्मात्पयस एतस्यै पयस्यायै सम्भवन्ति ॥ १५ ॥ त-
 स्यां मिथुनमस्ति । योषा पयस्या रेतो वाजिनं तस्मान्मिथुनाद्विश्वमसंमितमनु प्रा-
 जायत तद्यदेतस्मान्मिथुनाद्विश्वमसंमितमनु प्राजायत तस्माद्वैश्वदेवी भवति ॥ १६ ॥
 अथ द्यावापृथिव्य एककपालः पुरोडाशो भवति । एतैर्वै हविर्भिः प्रजापतिः प्र-
 जाः सृष्ट्वा ता द्यावापृथिवीभ्यां पर्यगृह्णात्ता इमा द्यावापृथिवीभ्यां परिगृहीतास्तथो-
 ऽएवैष एतद्य एतैर्हविर्भिः प्रजाः सृजते ता द्यावापृथिवीभ्यां परिगृह्णाति तस्माद्
 द्यावापृथिव्य एककपालः पुरोडाशो भवति ॥ १७ ॥ अथात आबृदेव । नोपकिर-
 न्त्युत्तरवेदिं विमृष्टमसत्सर्वमसद्वैश्वदेवमसदिति त्रेधा बर्हिः संनद्धं भवति त-
 त्पुनरेकधैतद्धि प्रजननस्य रूपं प्रजननमु हीदं पिता माता यज्जायते तत्तृतीयं तस्मा-
 त्रेधा सत्पुनरेकधा पूस्व उपसंनद्धा भवन्ति तं प्रस्तरं गृह्णाति प्रजननमु हीदं प्रज-
 ननमु हि प्रस्वस्तस्मात्प्रसूः प्रस्तरं गृह्णाति ॥ १८ ॥ आसाद्य हवींष्यग्निं मन्यन्ति ।
 अग्निं ह वै जायमानमनु प्रजापतेः प्रजा जज्ञिरेतथोऽएवैतस्याग्निमेव जायमानमनु
 प्रजा जायन्ते तस्मादासाद्य हवींष्यग्निं मन्यन्ति ॥ १९ ॥ नवप्रयाजं भवति नवानुयाजं
 दशाक्षरा वै विराड्धैतामुभयतो न्यूनां विराजं करोति प्रजननायैतस्माद्वाऽउभयतो
 न्यूनात्प्रजानात्प्रजापतिः प्रजाः ससृजऽइतश्चोर्ध्वा इतश्चावाचीस्तथोऽएवैष एतस्मा-
 दुभयत एव न्यूनात्प्रजनननात्प्रजाः सृजतऽइतश्चोर्ध्वा इतश्चावाचीस्तस्मान्नवप्रयाजं
 भवति नवानुयाजम् ॥ २० ॥ त्रीणि समिष्टयजूंषि भवन्ति । ज्याय इव हीदं
 हविर्यज्ञाद्यत्र नवप्रयाजं नवानुयाजमथोऽअप्येकमेव स्याद्धविर्यज्ञो हि तस्य प्रथम-
 जो गौर्दक्षिणा ॥ २१ ॥ एतेन वै प्रजापतिः यज्ञेनेष्टा । येयं प्रजापतेः प्रजातिर्या

कां०२. ५. १. २२ ।

शतपथब्राह्मणे ।

१०६

श्रीरेतद्भवैतां ह वै प्रजातिं प्रजायतऽएतां श्रियं गच्छति य एवं विद्वानेतेन
यजेन यजते तस्माद्वाऽएतेन यजते ॥ २२ ॥ ब्राह्मणम् ॥ २ ॥ [५.१.] ॥

वैश्वदेवेन वै प्रजापतिः । प्रजाः ससृजे ता अस्य प्रजाः सृष्टा वरुणस्य य-
वान्जक्षुर्वरुणो ह वाऽअग्रे यवस्तद्यन्वेव वरुणस्य यवान्प्रादंस्तस्माद्वरुणप्रवासा-
नाम ॥ १ ॥ ता वरुणो जग्राह । ता वरुणगृहीताः परिदीर्णा अनत्यश्च प्राण-
त्यश्च शिरियरे च निषेदुश्च प्राणोदानौ हैवाभ्यो नापचक्रमतुरथान्याः सर्वा दे-
वता अपचक्रमुस्तयोहैवास्य हेतोः प्रजा न परावभूवुः ॥ २ ॥ ता एतेन हविषा प्र-
जापतिरभिषज्यत् । तद्याश्चैवास्य प्रजा जाता आसन्याश्चाजातास्ता उभ-
यीर्वरुणपाशात्प्रमुञ्चत्ता अस्यानमीवा अकिल्बिषाः प्रजाः प्रजायत ॥ ३ ॥
अथ यदेष एतैश्चतुर्थे मासि यजते । तज्जाह न्वेवैतस्य तथा प्रजा वरुणो गृह्णा-
तीति देवा अकुर्वन्निति न्वेवैष एतत्करोति याश्च न्वेवास्य प्रजा जाता याश्चा-
जातास्ता उभयीर्वरुण पाशात्प्रमुञ्चति ता अस्यानमीवा अकिल्बिषाः प्रजाः प्रजा-
यते तस्माद्वाऽएष एतैश्चतुर्थे मासि यजते ॥ ४ ॥ तद्वै द्वे वेदी द्वावग्नी भवतः ।
तद्यद्वे वेदी द्वावग्नी भवतस्तदुभयत एवैतद्वरुणपाशात्प्रजाः प्रमुञ्चतीतश्चोर्ध्वा इ-
तश्चावाचीस्तस्माद्वे वेदी द्वावग्नी भवतः ॥ ५ ॥ स उत्तरस्यामेव वेदौ । उत्तर-
वेदिमुपकिरति न दक्षिणस्यां क्षत्रं वै वरुणो विशो मरुतः क्षत्रमेवैतद्विश उत्तरं
करोति तस्मादुपर्यासीनं क्षत्रियमधस्तादिमाः प्रजा उपासते तस्मादुत्तरस्यामेव वे-
दाऽउत्तरवेदिमुपकिरति न दक्षिणस्याम् ॥ ६ ॥ अथैतान्येव पञ्च हवींश्चि भवन्ति ।
एतैर्वै हविर्भिः प्रजापतिः प्रजा असृजतैतैरुभयतो वरुणपाशात्प्रजाः प्रा-
मुञ्चदितश्चोर्ध्वा इतश्चावाचीस्तस्माद्वाऽएतानि पञ्च हवींश्चि भवन्ति ॥ ७ ॥ अ-
थैन्द्राग्नौ द्वादशकपालः पुरोडाशो भवति । प्राणोदानौ वाऽइन्द्राग्नी तद्यथा पुण्यं
चक्रुषे पुण्यं कुर्यादेवं तत्तयोहैवास्य हेतोः प्रजा न परावभूवुस्तत्प्राणोदाना-
भ्यामेवैतत्प्रजा भिषज्यति प्राणोदानौ प्रजासु दधाति तस्मादैन्द्राग्नौ द्वादशकपा-
लः पुरोडाशो भवति ॥ ८ ॥ उभयत्र पयस्ये भवतः । पयसो वै प्रजाः सम्भवन्ति पयसः
सम्भूतास्तद्यत एव सम्भूता यतः सम्भवन्ति तत एवैतदुभयतो वरुणपाशात्प्रजाः
प्रमुञ्चतीतश्चोर्ध्वा इतश्चावाचीस्तस्मादुभयत्र पयस्ये भवतः ॥ ९ ॥ वारुणयुत्तरा
भवति । वरुणो ह वाऽअस्य प्रजा अगृह्णात्तत्प्रत्यक्षं वरुणपाशात्प्रजाः प्रमुञ्चति

मारुती दक्षिणाजामितायै न्वेव मारुती भवति जामि ह कुर्याद्यद्वे वारुण्यौ
स्यातामृतो ह वाऽअस्य दक्षिणतो मरुतः प्रजा अजिघाँसंस्तानेतन भागे-
नाशमयत्तस्मानमारुती दक्षिणा ॥ १० ॥ तयोरुभयोरेव करीराण्यावपति ।
कं वै प्रजापतिः प्रजाभ्यः करीरैरकुरुत कम्बेवैष एतत्प्रजाभ्यः कुरुते ॥ ११ ॥
तयोरुभयोरेव शमीपलाशान्यावपति । शं वै प्रजापतिः प्रजाभ्यः शमीपलाशैर-
कुरुत शम्बेवैष एतत्प्रजाभ्यः कुरुते ॥ १२ ॥ अथ काय एककपालः पुरोडाशो
भवति । कं वै प्रजापतिः प्रजाभ्यः कायेनैककपालेन पुरोडाशेनाकुरुत कम्बेवैष
एतत्प्रजाभ्यः कायेनैककपालेन पुरोडाशेन कुरुते तस्मात्काय एककपालः पुरोडा-
शो भवति ॥ १३ ॥ अथ पूर्वेषु । अन्वाहार्यपचनेऽतुष्टानिव यवान्कृत्वा तानीष
दिवोपतप्य तेषां करम्भपात्राणि कुर्वन्ति यावन्तो गृह्याः स्मृस्तावन्त्येकेनातिरि-
क्तानि ॥ १४ ॥ तत्रापि मेषं च मेषीं च कुर्वन्ति । तयोर्मेषे च मेष्यां च यद्यनैडकीरुणां
विन्देत्ताः प्रणिज्य निश्लेपयेद्युऽअनैडकीर्नं विन्देद्यथो ऽअपि कुशोर्णा एव स्युः
॥ १५ ॥ तद्यन्मेषश्च मेषी च भवतः । एष वै प्रत्यक्षं वरुणस्य पशुर्यन्मेषस्तत्प्र-
त्यक्षं वरुणपाशात्प्रजाः प्रमुञ्चति यवमयौ भवतो यवान्हि जन्तुषीर्वरुणोऽ गृह्णान्मि-
थुनौ भवतो मिथुनादेवैतद्वरुणपाशात्प्रजाः प्रमुञ्चति ॥ १६ ॥ स उत्तरस्यामेव प-
यस्यायां मेषीमिवदधाति । दक्षिणस्यां मेषमेवमिव हि मिथुनं कृतमुत्तरतो हि स्त्री
पुमाँसमुपशेते ॥ १७ ॥ स सर्वाण्येव हवीँष्यध्वर्युः । उत्तरस्यां वेदावासाद-
यत्यथैतामेव पयस्यां प्रतिप्रस्थाता दक्षिणस्यां वेदावासादयति ॥ १८ ॥ आसा-
द्य हवीँष्यग्निं मन्थति । अग्निं मन्थित्वानुप्रहृत्याभिजुहोत्यथाध्वर्युरेवाहाग्नये
समिध्यमानायानुब्रूहीति ताऽउभावेवेध्मावभ्याधत्त उभौ समिधौ परिशिँष्युऽउभौ
पूर्वावाधारावाधारयतोऽथाध्वर्युरेवाहाग्निमग्नीत्संमृद्धीत्य संमृष्टमेव भवति सम्प्रे-
षितम् ॥ १९ ॥ अथ प्रतिप्रस्थाता प्रतिपरैति । स पत्नीमुदानेष्ट्यनृच्छति केन च-
रसीति वरुण्यं वाऽएतत्स्त्री करोति यदन्यस्य सत्यन्येन चरत्यथो नेन्मेऽन्तःशल्पा
जुहवदिति तस्मात्पृच्छति निरुक्तं वाऽएनः कनीयो भवति सत्यँहि भवति तस्मा-
देव पृच्छति सा यत्र प्रतिजानीत ज्ञातिभ्यो हास्यै तदहितँस्यात् ॥ २० ॥ तां
वाचयति । प्रधासिनो हवामहे मरुतश्च रिशादसः । करम्भेण सजोषस इति यथा
पुरोऽनु वाक्यैवमेषैतयैवैनानेतैभ्यः पात्रेभ्यो हयति ॥ २१ ॥ तानि वै प्रतिपुरुषं ।
यावन्तो गृह्याः स्मृस्तावन्त्येकेनातिरिक्तानि भवन्ति तत्प्रतिपुरुषमेवैतदेकैकेन या

अस्य प्रजा जातास्ता वरुणपाशात्प्रमुञ्चत्येकेनातिरिक्तानि भवन्ति तद्या एवास्य प्र-
जा अजातास्ता वरुणपाशात्प्रमुञ्चति तस्मादेकेनातिरिक्तानि भवन्ति ॥ २२ ॥ पात्राणि
भवन्ति पात्रेषु ह्यशनमश्यते यवमयानि भवन्ति यवानि जक्षुर्पावर्कणोऽगृह्णाच्छूर्पेण जु-
होति शूर्पेण ह्यशनं क्रियते पत्नी जुहोति मिथुनादेवैतद्रुणपाशात्प्रजाः प्रमुञ्चति ॥ २३ ॥
पुरा यज्ञात्पुराहुतिभ्यो जुहोति । अहुतादो वै विशो विशो वै मरुतो यत्र वै प्रजापतेः प्र-
जा वरुणगृहीताः परिदीर्णा अनत्यश्च प्राणत्यश्च शिशियरे च निषेदुश्च तद्दासां मरुतः
पाप्मानं विमथिरे तथोऽण्वैतस्य प्रजानां मरुतः पाप्मानं विमथनते तस्मात्पुरा यज्ञा-
त्पुराहुतिभ्यो जुहोति ॥ २४ ॥ स वै दक्षिणेऽग्नौ जुहोति । तदग्रामे यदरण्यऽइति
ग्रामे वा ह्यरण्ये वैनः क्रियते यत्सभायां यदिन्द्रियऽइति यत्सभायामिति यन्मानुषऽ-
इति तदाह यदिन्द्रियऽइति यदेवमेति तदाह यदेनश्चक्रमा वयमिदं तदवयवजामहे
स्वाहेति यत्किं च वयमेनश्चक्रमेदं वयं तस्मात्सर्वस्मात्प्रमुञ्चामहऽइत्येवैतदाह
॥ २५ ॥ अथैन्द्रो मरुत्वतीं जपति । यत्र वै प्रजापतेः प्रजानां मरुतः पाप्मानं
विमथिरे तद्धेक्षां चक्रऽइमे ह मे प्रजा न विमथनीरन्निति ॥ २६ ॥ स एतामैन्द्रो
मरुत्वतीमजपत् । क्षत्रं वाऽइन्द्रो विशो मरुतः क्षत्रं वै विशो निषेद्धा निषिद्धा
असन्निति तस्मादैन्द्रो ॥ २७ ॥ सो पू णः । इन्द्रात्र पृत्सु देवैरस्ति हि ष्मा ते शु-
ष्मिन्नवयाः । महश्चिद्यस्य मीढुषो यव्या हविष्मतो मरुतो वन्दते गीरिति ॥ २८ ॥
अथैनां वाचयति । अक्रन्कर्म कर्मकृत इत्यक्रन्हि कर्म कर्मकृतः सह वाचा मयो-
भवेति सह हि वाचाक्रन्देवैभ्यः कर्म कृत्वेति देवैभ्यो हि कर्म कृत्वास्तं प्रेत सचाभुव इ-
त्यन्यतो ह्योढया सह भवन्ति तस्मादाह सचाभुव इत्यस्तं प्रेतोति जघनार्थो वाऽ-
एष यज्ञस्य यत्पत्नी तामेतत्प्रार्ची यज्ञं प्रासीपददृहा वाऽअस्तं गृहाः प्रतिष्ठा तद्धे-
ष्वेवैनामेतत्प्रतिष्ठायां प्रतिष्ठापयति ॥ २९ ॥ प्रतिपराणीयोदैति प्रतिप्रस्थाता ।
संमृजन्त्यग्निं संमृष्टेऽग्नौ ताऽउभावेवोत्तरावाधारावाधारयतोऽथाध्वर्युरेवोऽश्राव्य
होतारं प्रवृणीते प्रवृत्तो होतोत्तरस्यैवेदेहोत्पदनऽउपविशत्युपविश्य प्रसौति ताऽ-
उभावेव प्रसूतौ स्रुच आदायातिक्रामतोऽतिक्रम्या श्राव्याध्वर्युरेवाह समिधो यजेति
यज-यजेति चतुर्थे — चतुर्थे प्रयाजे समानयमानौ नवभिः प्रयाजैश्चरतः ॥ ३० ॥
अथाध्वर्युरेवोहाग्रयेऽनुब्रूहीति । आग्नेयमाज्यभागं ता उभावेव चतुराज्यस्यावदा-
यातिक्रामतोऽतिक्रम्याश्राव्याध्वर्युरेवाहाग्निं यजेति ताऽउभावेव वषट्कृते जुहुतः
॥ ३१ ॥ अथाध्वर्युरेवाहसोमायानुब्रूहीति । सौम्यमाज्यभागं ताऽउभावेव चतु-
राज्यस्यावदायाति क्रामतोऽतिक्रम्याश्राव्याध्वर्युरेवाह सोमं यजेति ताऽउभावेव

वषट्कृते जुहुतः ॥ ३२ ॥ तद्यत्किं च वाचा कर्तव्यम् । अध्वर्युरेव तत्करोति न
 प्रतिप्रस्थाता तद्यदध्वर्युरेवाश्रावयतीहैव यत्र वषट्क्रियते ॥ ३३ ॥ कृतानुकर एव
 प्रतिप्रस्थाता । क्षत्रं वै वरुणो विशो मरुतस्तत्क्षत्रायैवैतद्विशं कृतानुकरामनुवर्त्मानं
 करोति प्रत्युद्यामिनीऽहं क्षत्राय विशं कुर्याद्यदपि प्रतिप्रस्थाताश्रावयेत्तस्मान्न प्र-
 तिप्रस्थाताश्रावयति ॥ ३४ ॥ पाणवेव प्रतिप्रस्थाता । सुचौ कृत्वोपास्तेऽथाध्वर्युरेवैत-
 हविर्भिः पूचरत्याग्नेयेनाष्टाकपालेन पुरोडाशेन सौम्येन चरुणा सावित्रेण द्वा-
 दशकपालेन वाष्टाकपालेन वा पुरोडाशेन सारस्वतेन चरुणा पौष्णेन चरुणै-
 न्द्राग्नेन द्वादशकपालेन पुरोडाशेन ॥ ३५ ॥ अथैताभ्यां पयस्याभ्यां प्रचरिष्यन्तौ
 विपरिहरतः । स यो मेषो भवति मारुत्यां तं वारुण्यामवदधाति या मेषी भवति
 वारुण्यां तां मारुत्यामवदधाति तद्यदेवं विपरिहरतः क्षत्रं वै वरुणो वीर्यं पुमान्वी-
 र्यमेवैतत्क्षत्रे धत्तोऽवीर्या वै स्त्री विशो मरुतस्तदवीर्यामेवैतद्विशं कुरुतस्तस्मादेवं
 विपरिहरतः ॥ ३६ ॥ अथाध्वर्युरेवाह वरुणायानु ब्रूहीति । स उपस्तृणीतऽआ-
 ज्यमथास्यै वारुण्यै पयस्यायै द्विरवद्यति सोऽन्यतरेणावदानेन सह मेषमवद-
 धात्यथोपरिष्ठादाज्यस्याभिघारयति पूत्यनक्तचवदानेऽतिक्रामत्यति क्रम्याश्रा-
 व्याह वरुणं यजेति वषट्कृते जुहोति ॥ ३७ ॥ सव्ये पाणवध्वर्युः । सुचौ कृत्वा
 दक्षिणेन प्रतिप्रस्थातुर्वा सोऽन्वारभ्याह मरुद्भ्योऽनुब्रूहीत्युपस्तृणीतऽआज्यं
 प्रतिप्रस्थातास्यै मारुत्यै पयस्यायै द्विरवद्यति सोऽन्यतरेणावदानेन सह मेषी-
 मवदधात्यथोपरिष्ठादाज्यस्याभिघारयति पूत्यनक्तचवदानेऽतिक्रामत्यथाध्वर्यु-
 रेवाश्राव्याह मरुतो यजेति वषट्कृते जुहोति ॥ ३८ ॥ अथाध्वर्युरेव कायेन ।
 एककपालेन पुरोडाशेन पूचरति कायेनैककपालेन पुरोडाशेन प्रचर्याध्वर्यु रेवाहा-
 ग्नये स्विष्टकृतेऽनुब्रूहीति स सर्वेषामेव हविषामध्वर्युः सकृत्सकृदवद्यत्यथैतस्याऽएव
 पयस्यायै प्रतिप्रस्थाता सकृदवद्यत्यथोपरिष्ठाद्विराज्यस्याभिघारयतस्ताऽउभावेवा-
 तिक्रामतोऽतिक्रम्याश्राव्याध्वर्युरेवाहाग्निः स्विष्टकृतं यजेति ताऽउभावेव वषट्कृते
 जुहुतः ॥ ३९ ॥ अथाध्वर्युरेव प्राशिन्नमवद्यतिऽइडाऽसमवदाय प्रतिप्रस्थात्रेऽतिप्रजिहीते
 तत्रापि प्रतिप्रस्थाता मारुत्यै पयस्यायै द्विरभ्यवद्यत्यथोपरिष्ठाद्विराज्यस्याभिघारय-
 त्युपहूय मार्जयन्ते ॥ ४० ॥ अथाध्वर्युरेवाह ब्रह्मन्प्रस्थास्यामि । समिधमाध्याया-
 ग्निमग्नीत्संमृद्हीति स श्रुचोरेवाध्वर्युः पृषदाज्यं व्यानयतेऽथ यदि प्रतिप्रस्थातुः
 पृषदाज्यं भवति तत्स द्वेधा व्यानयतऽउतो तत्र पृषदाज्यं न भवति स यदेवोपभृ-
 त्याज्यंतत्स द्वेधा व्यानयते ताऽउभावेवातिक्रामतोऽतिक्रम्याश्राव्याध्वर्युः

रेवाह देवान्यजेति यज-यजेति चतुर्थे-चतुर्थेनयाजे समानयमानौ नवभिरनुयाजे
 श्रतस्तद्यन्नवप्रयाजं भवति नवानुयाजं तदुभयत एवैतद्वरुणपाशात्प्रजाः प्रमुञ्चती-
 तश्चोर्ध्वा इतश्चावाचीस्तस्मान्नवप्रयाजं भवति नवानुयाजम् ॥ ४१ ॥ ताऽउभावेव
 सादयित्वा सुचो व्यूहतः । सुचो व्यूह परिधीन्तसमज्य परिधिभिपद्याश्राव्याध्वर्यु-
 रेवाहोपेता दैव्या होतारो भद्रवाच्याय पूषितो मानुषः सूक्तवाकायेति सूक्तवाकः
 होता प्रतिपद्यतेऽथैताऽउभावेव प्रस्तरौ समुल्लुम्पतऽउभावनुप्रहरत उभौ तृणोऽप-
 गृह्योपासाते यदा होता सूक्तवाकमाह ॥ ४२ ॥ अथाग्नीदाहानुपूहरेति । ताऽउभा-
 वेवानुपूहरत उभावात्मानाऽउपस्पृशेते ॥ ४३ ॥ अथाह संवदस्येति । अगानग्नी-
 दगंक्षावय श्रौषद् स्वगा दैव्या होतृभ्यः स्वस्तिर्मानुषेभ्यः शं योर्ब्रह्मीत्यध्वर्युरे-
 वैतदाह ताऽउभावेव परिधीननुप्रहरत उभौ सुचः सम्प्रगृह्य स्फ्ये सादयतः ॥ ४४ ॥
 अथाध्वर्युरेव प्रतिपरंत्य । पत्नीः सं याजयत्युपास्तएव प्रतिप्रस्थाता पत्नीः
 संयाज्योदैत्यध्वर्युः ॥ ४५ ॥ त्रीणि समिष्टयजूंषि जुहोति । तूष्णीमेव प्र-
 तिप्रस्थाता सुचं पृगृह्णाति तद्ये वैश्वदेवेन यजमानयोर्वाससी परिहिते स्यातां
 तेऽएवात्रापि स्यातामथास्यै वारुण्यै पयस्यायै क्षामकर्षमिश्रमादायावभृथं य-
 न्ति वरुण्यं वाऽएतन्निर्वरुणतायै तत्र न साम गीयते न ह्यत्र साम्ना किं चन
 क्रियते तूष्णीमेवेत्याभ्यवेत्युपमारयति ॥ ४६ ॥ अवभृथ निचुम्पुण । निचे-
 रुरसि निचुम्पुणः । अव देवैर्देवकृतमेनोऽयासिपप्रव मर्त्यैर्मर्त्यकृतं पुरुषाणो
 देव रिषस्पाहीति कामः हैते यस्मै कामयेत तस्मै दद्यान्न हि दीक्षितवसने भवतः
 स यथाहिस्त्वचो निर्मुच्येतैवः सर्वस्मात्पाप्मनो निर्मुच्यते ॥ ४७ ॥ अथ केश-
 श्मश्रूप्त्वा । समारोह्याग्नीऽउदवसायेव ह्येतेन यजते न हि तदवकल्पते यदुत्तरवे-
 डावग्निहोत्रं जुहुयात्तस्मादुदवस्यति गृह्णान्तिवा निर्मथ्याग्नी पौर्णमासेन यज-
 तऽउत्सन्नयज्ञ-इव वाऽएष यच्चातुर्मास्यान्यथैष कृप्तः पूतिष्ठितो यज्ञो यत्पौर्ण-
 मासं तत्कृप्तेनैवैतद्यज्ञेनान्ततः पूतितिष्ठति तस्मादुदवस्यति ॥ ४८ ॥ ब्राह्म-
 णम् ॥ ३ ॥ [५. २.] ॥

वरुणप्रघासैर्वै प्रजापतिः । प्रजा वरुणपाशात्पामुञ्चत्ता अस्यानमीवा अ-
 किल्बिषाः प्रजाः पूजायन्ताथैतैः साकमेधैरैतैर्वै देवा वृत्रमघ्नन्नेतैर्वै व्यजयन्त
 येयमेषां विजितिस्तां तथोऽएवैष एतैः पाप्मानं द्विषन्तं भ्रातृव्यः हन्ति तथोऽएव
 विजयते तस्माद्वाऽएष एतैश्चतुर्थे मासि यजते स वै द्व्यहमनूचीनाहं यजते ॥ १ ॥
 स पूर्वद्युः । अग्रनयेऽनीकवतेऽष्टाकपालं पुरोडाशं निर्वपत्यग्निः ह वै देवा अनीकं

कृत्वोपप्रेयुर्वृत्रं हनिष्यन्तः स तेजोऽग्निर्नाव्यथत तथोऽएवैष एतत्पाप्मानं
द्विषन्तं भ्रातृव्यं हनिष्यन्नाग्निमेवाणीकं कृत्वोपप्रेयुः स तेजोऽग्निर्न व्यथते त-
स्मादग्नयेऽनीकवते ॥ २ ॥ अथ मरुद्भ्यः सांतपनेभ्यः । मध्यन्दिने चरुं निर्व-
पति मरुतो ह वै सांतपना मध्यन्दिने वृत्रं संतेपुः स संतप्तोऽनन्नेव पूणन्परि-
दीर्णः शिश्ये तथोऽएवैतस्य पाप्मानं द्विषन्तं भ्रातृव्यं मरुतः सांतपनाः संतपन्ति
तस्मान्मरुद्भ्यः सांतपनेभ्यः ॥ ३ ॥ अथ मरुद्भ्यो गृहमेधिभ्यः । शाखया व-
त्सानपाकृत्य पवित्रवति संदोह्य तं चरुं श्रपयति चरुं देव स यत्र क च त-
ण्डुलानावपन्ति तन्मेधो देवा दधिरे प्रातर्वृत्रं हनिष्यन्तस्तथोऽएवैष एतत्पाप्मा-
नं द्विषन्तं भ्रातृव्यं हनिष्यन्मेधो धत्ते तद्यत्क्षीरौदनो भवति मेधो वै पयो मे-
धस्तण्डुलास्तमुभयं मेधमात्मन्धत्ते तस्मात्क्षीरौदनो भवति ॥ ४ ॥ तस्यावृत् ।
सैव स्तीर्णा वेदिर्भवति या मरुद्भ्यः सांतपनेभ्यस्तस्यामेव स्तीर्णायां वेदौ
परिधीश्च शकलाश्चोपनिदधाति तथा संदोह्य चरुं श्रपयति श्रपयित्वाभि-
घार्योद्वासयति ॥ ५ ॥ अथ द्वे पिशीले वा पाज्यौ वा निर्णेनिजति । तयोरेनं
द्वेधोद्धरन्ति तयोर्मध्ये सर्पिरासेचने कृत्वा सर्पिरासिञ्चति सुवं च सुचं च
संमाष्ट्वथैताऽओदनावादायोदैति सुवं च सुचं चादायोदैति स इमामेव स्तीर्णा
वेदिमभिमृश्य परिधीन्परिधाय यावतः शकलान्काशयते तावतोऽभ्यादधात्यथैता-
ऽओदनावासादयति सुवं च सुचं चासादयत्युपदिशति होता होतृषदने सुवं
च सुचं चाददान आह ॥ ६ ॥ अग्नयेऽनुब्रूहीति । आग्नेयमाज्यभागं स
दक्षिणस्यौदनस्य सर्पिरासेचनाच्चतुराज्यस्यावदायातिक्रामत्यतिक्रम्याश्राव्याहाग्निं
यजेति वृषद्कृते जुहोति ॥ ७ ॥ अथाह सोमायानुब्रूहीति । सौम्यमाज्य-
भागं स उत्तरस्यौदनस्य सर्पिरासेचनाच्चतुराज्यस्यावदायातिक्रामत्यतिक्र-
म्याश्राव्याह सोमं यजेति वृषद्कृते जुहोति ॥ ८ ॥ अथाह मरुद्भ्यो गृहमे-
धिभ्योऽनुब्रूहीति । स दक्षिणस्यौदनस्य सर्पिरासेचनात्तत आज्यमुपस्तृणीते
तस्य द्विरवद्यत्यथोपरिष्ठादाज्यस्याभिधारयत्यतिक्रामत्यतिक्रम्याश्राव्याह मरुतो गृ-
हमेधिनो यजेति वृषद्कृते जुहोति ॥ ९ ॥ अथाहाग्नये स्विष्टकृतेऽनुब्रू-
हीति । स उत्तरस्यौदनस्य सर्पिरासेचनात्तत आज्यमुपस्तृणीते तस्य द्वि-
वद्यत्यथोपरिष्ठादाज्यस्याभिधारयत्यतिक्रामत्यतिक्रम्याश्राव्याहाग्निं स्विष्टकृते
यजेति वृषद्कृते जुहोत्यथेडामेवावद्यति न प्राशित्रमुपहूय मार्जयन्तऽतन्वे-
कमयनम् ॥ १० ॥ अथेदं द्वितीयं । सैव स्तीर्णा वेदिर्भवति या मरुद्भ्यः

कां० २. ५. ३. ११ ।

शतपथब्राह्मणे ।

११५

सांतपनेभ्यस्तस्यामेव स्तीर्णायां वेदौ परिधींश्च शकलाश्चोपनिदधति तथा सं-
 दोह्य चरुं श्रपयति नेदेव प्रतिवेशमाज्यमधिश्रयति श्रपयित्वाभिघ्रायोद्वास्या-
 नक्ति स्थाल्यामाज्यमुद्वासयति सुवं च सुचं च संमार्ष्ट्यथैतं सोखमेव चरु-
 मादायोदैति स्थाल्यामाज्यमादायोदैति सुवं च सुचं चादायोदैति स इमामेव स्ती-
 र्णां वेदिमभिमृश्य परिधीन्परिधाय यावतः शकलान्काप्रयते तावतोभ्यादधात्य-
 थैतं सोखमेव चरुमासादयति स्थाल्यामाज्यमासादयति सुवं च सुचं चासाद-
 यत्युपविशति होता होतृपदाने सुवं च सुचं चाददान आह ॥ ११ ॥ अग्नयेऽनु-
 ब्रूहीति । आग्नेयमाज्यभागं स स्थाल्यै चतुराज्यस्यावदायातिक्रामत्यति-
 क्रम्याश्चाव्याहारिणं यजेति वषट्कृते जुहोति ॥ १२ ॥ अथाह सोमायानु-
 ब्रूहीति । सौम्यमाज्यभागं स स्थाल्याऽएव चतुराज्यस्यावदायातिक्रामत्यतिक्र-
 म्याश्चाव्याह सोमं यजेति वषट्कृते जुहोति ॥ १३ ॥ अथाह मरुद्भ्यो गृहमेधि-
 भ्योऽनुब्रूहीति । स उपस्तृणीतऽआज्यमथास्य चरोद्विरवद्यत्यथोपरिष्ठादाज्य-
 स्याभिधारयति प्रत्यनक्तचवदानेऽतिक्रामत्यतिक्रम्याश्चाव्याह मरुतो गृहमे-
 धिनो यजेति वषट्कृते जुहोति ॥ १४ ॥ अथाहान्ये स्विष्टकृतेऽनुब्रूहीति । स
 उपस्तृणीतऽआज्यमथास्य चरोः सकृदवद्यत्यथोपरिष्ठाद्विराज्यस्याभिधार-
 यति न प्रत्यनक्तचवदानमतिक्रामत्यतिक्रम्याश्चाव्याहारिणं स्विष्टकृतं यजेति
 वषट्कृते जुहोति ॥ १५ ॥ अथेदामेवावद्यति न प्राशित्रम् । उपहूय प्राशनन्ति
 यावन्तो गृह्या हविरुच्छिष्टाशाः स्युस्तावन्तः प्राशनीयुरथोऽअप्यृत्विजः प्रा-
 शनीयुरथोऽअप्यन्ये ब्राह्मणाः प्राशनीयुर्यदि बहुरोदन स्यादथैतामनिरशितां
 कुम्भीमपिधाय निदधति पूर्णद्वार्य मातृभिर्वत्सान्तसम्वार्जन्ति तदु पशवो मेधमा-
 त्मन्दधते यवावैतां रात्रिमग्निहोत्रं जुहोति निवान्यां प्रातर्हुहन्ति पितृयज्ञाय
 ॥ १६ ॥ अथ प्रातर्हुते वाहुते वा । यतरथा कामयेत सोऽस्याऽअनिरशितायै कुंभ्यै
 दव्योपहन्ति पूर्णां दर्विपरापत सुपूर्णा पुनरापत । वस्नेव विक्रीणावहाऽऽषमूर्जं
 शतक्रतविति यथा पुरोऽनुवाक्यैवमेपैतयैवैनमेतस्मै भागाय हवति ॥ १७ ॥ अथऽ-
 र्षभमाह्वयितवै ब्रूयात् । स यदि रुयात्स वषट्कार इत्यु हैकऽआहुस्तस्मिन्वषट्कारे जु-
 ह्यादित्यथोऽइन्द्रमेवैतत्स्वेन रूपेण हवति वृत्रस्य वधायैतद्वाऽइन्द्रस्य रूपं गृहप-
 भस्तत्स्वेनैवैनमेतद्रूपेण हवति वृत्रस्य वधाय स यदि रुयादा मऽइन्द्रो यज्ञमगन्तसे-
 न्द्रो मे यज्ञ इति ह विद्याद्यद्यु न रुयाद्ब्राह्मण एव दक्षिणत आसीनो ब्रूयाज्जुहुतीति
 सैवैन्द्री वाक् ॥ १८ ॥ स जुहोति । देहि मे वदामि ते नि मे धेहि नि ते दधे । निहारं च

ह्रासि मे निहारं निहराणि ते स्वाहेति ॥१६॥ अथ मरुद्भ्यः क्रीडिभ्यः । सप्त-
कपालं पुरोडाशं निर्वपति मरुतो ह वै क्रीडिनो वृत्रं हनिष्यन्तमिन्द्रमागतं तमभितः
परिचिक्रीडुर्मह्यन्तस्तथोऽएवैतं पाप्मानं द्विषन्तं भ्रातृव्यं हनिष्यन्तमभितः परि-
क्रीडन्ते मह्यन्तस्तस्मान्मरुद्भ्यः क्रीडिभ्योऽथातो महाहविष एव तद्यथा महाहवि-
षस्तथो तस्य ॥२०॥ ब्राह्मणम् ॥४॥ [५.३.] ॥ चतुर्थः प्रपाठकः समाप्तः ॥
कण्डिका संख्या ॥ १०५ ॥

महाहविषा ह वै देवा वृत्रं जघ्नुः । तेनोऽएव व्यजयन्त येयमेषां विजितिस्तां
तथोऽएवैष एतेन पाप्मानं द्विषन्ते भ्रातृव्यं हन्ति तथोऽएव विजयते तस्माद्वाऽ-
एष एतेन यजते ॥१॥ तस्यावृत् । ऋषि किरन्त्युत्तरवेदिं गृह्णन्ति पृषदाज्यं मन्थ-
न्त्यग्निं नवप्रयाजं भवति नवानुयाजं त्रीणि समिष्टयजूंषि भवन्त्यथैतान्येव पञ्च
हवींषि भवन्ति ॥ २ ॥ स यदाग्नेयोऽष्टाकपालः पुरोडाशो भवति । अग्निना
ह वाऽएनं तेजसाघ्नन्तस् तेजोऽग्निर्नाव्यथ तस्मादाग्नेयो भवति ॥ ३ ॥ अथ
यत्सौम्यश्चरुर्भवति । सोमेन ह वाऽएनं राज्ञाघ्नन्तस्सोमराजान एव तस्मात्सौम्य-
श्चरुर्भवति ॥ ४ ॥ अथ यत्सावित्रः । द्वादशकपालो वाष्टाकपालो वा पुरोडाशो
भवति सविता वै देवानां प्रसाविता सवितृप्रसूता हैवैनमघ्नन्तस्मात्सावित्रो भवति
॥ ५ ॥ अथ यत्सारस्वतश्चरुर्भवति । वाग्वै सरस्वती वागु हैवानुममाद प्रहर ज-
ह्नीति तस्मात्सारस्वतश्चरुर्भवति ॥ ६ ॥ अथ यत्पौष्णश्चरुर्भवति । इयं वै पृथिवी पू-
षेयं हैवैनं वधाय प्रतिप्रददावनया हैवैनं प्रतिप्रत्तं जघ्नुस्तस्मात्पौष्णश्चरुर्भवति
॥ ७ ॥ अथैन्द्राग्नो द्वादशकपालः पुरोडाशो भवति । एतेन हैवैनमघ्नन्तेजो वाऽ-
अग्निरिन्द्रियं वीर्यमिन्द्र एताभ्यामेनमुभाभ्यां वीर्याभ्यामघ्नन्ब्रह्म वाऽअग्निः क्ष-
त्रमिन्द्रस्तेऽउभे स रभ्य ब्रह्म च क्षत्रं च सयुजौ कृत्वा ताभ्यामेनमुभाभ्यां वीर्या-
भ्यामघ्नन्तस्मादैन्द्राग्नो द्वादशकपालः पुरोडाशो भवति ॥ ८ ॥ अथ माहेन्द्रश्च-
रुर्भवति । इन्द्रो वाऽएष पुरा वृत्रस्य वधादथ वृत्रं हत्वा यथा महाराजो विजि-
ग्यान् एवं महेन्द्रोऽभवत्तस्मान्माहेन्द्रश्चरुर्भवति महान्तमु चैवंनमेतत्खलु करांति
वृत्रस्य वधाय तस्माद्वैव माहेन्द्रश्चरुर्भवति ॥ ९ ॥ अथ वैश्वकर्मण एककपालः
पुरोडाशो भवति । विश्वं वाऽएतत्कर्म कृतं सर्वं जितं देवानामासीत्साकमेधै-
रीजानानां विजिग्यानां विश्वम्बैवैतस्यैतत्कर्म कृतं सर्वं जितं भवति साक-
मेधैरीजानस्य विजिग्यान्स्य तस्माद्वैश्वकर्मण एककपालः पुरोडाशो भवति ॥१०॥

एतेन वै देवाः । यज्ञेनेष्टा येयं देवानां प्रजातिर्या श्रीरेतद्भूवुरेताः ह वै प्रजा-
तिं प्रजायतऽएताः श्रियं गच्छति य एवं विद्वानेतेन यज्ञेन यजते तस्माद्वाऽएतेन
यजेत ॥ ११ ॥ ब्राह्मणम् ॥ १ ॥ [५.४.] अध्यायः ॥ ५ [१४] ॥

महाहविषा ह वै देवा वृत्रं जघ्नुः । तेनोऽएव व्यजयन्त येयमेपां विजितिस्ता-
मथ यानेवैषां तस्मिन्त्संग्राप्तेऽध्वनेस्तान्पितृयज्ञेन समैरयन्त पितरो वै तऽआसंस्त-
स्मात्पितृयज्ञो नाम ॥ १ ॥ तद्वसन्तो ग्रीष्मो वर्षाः । एते ते ये व्यजयन्त शर-
द्धेमन्तः शिशिस्स्तऽउ ते यान्पुनः समैरयन्त ॥ २ ॥ अथ यदेष एतेन यजते । त-
न्नाह न्वेवैतस्य तथा कं चन घनन्तीति देवा अकुर्वन्निति न्वेवैष एतत्करोति यमु
चैवैभ्यो देवाभागमकल्पयंस्तमु चैवैभ्य एष एतद्भागं करोति यानु चैव देवाः स-
मैरयन्त तानु चैवैतदवति स्वानु चैवैतत्पितृद्वेयाः सं लोकमुपोन्नयति यदु चैवा-
स्यात्रात्मनोऽचरणेन हन्यते वा मीयते वा तदु चैवास्यैतेन पुनराप्यायते तस्माद्वा
ऽएष एतेन यजते ॥ ३ ॥ स पितृभ्यः सोमवद्भ्यः । षट्कपालं पुरोडाशं निर्वपति
सोमाय वा पितृभ्यो षट्वाऽऽतृव ऋतवः पितरस्तस्मात्षट्कपालो भवति ॥ ४ ॥
अथ पितृभ्यो वहिषद्भ्यः । अन्वाहार्यपचने धानाः कुर्वन्ति ततोऽर्घ्याः पिथपन्त्य-
र्घा इत्येव धाना अपिष्टा भवन्ति ता धानाः पितृभ्यो वहिषद्भ्यः ॥ ५ ॥ अथ
पितृभ्योऽग्निष्वात्तेभ्यः । निवान्यायै दुग्धे सकृदुपमथित एकशलाकया मन्यो भ-
वति सकृदु ह्येव पराञ्चः पितरस्तस्मात्सकृदुपमथितो भवत्येतानि हवीः पि भव-
न्ति ॥ ६ ॥ शतम् १३०० ॥ तद्ये सोमेनेजानाः । ते पितरः सोमवन्तोऽथ ये
दत्तेन पक्वेन लोकं जयन्ति ते पितरो वहिषदोऽथ ये ततो नान्यतरच्चन यान-
ग्निरेव दहन्त्स्वदयति ते पितरोऽग्निष्वात्ता एतऽउतेयेपितरः ॥ ७ ॥ स जघ्नेन
गार्हपत्यम् । प्राचीनावीतीभूत्वा दक्षिणासीन एतः षट्कपालं पुरोडाशं गृह्णाति
स तत एवोपोत्थायोत्तरेणान्वाहार्यपचनं दक्षिणा तिष्ठन्नवहन्ति सकृत्फलीकरोति
सकृदु ह्येव पराञ्चः पितरस्तस्मात्सकृत्फलीकरोति ॥ ८ ॥ स दक्षिणैव दृषदु-
पलेऽउपदधाति । दक्षिणार्धे गार्हपत्यस्य षट्कपालान्युपदधाति तद्यदेतां दक्षिणां
दिशः सचन्तऽएषा हि दिक् पितृणां तस्मादेतां दक्षिणां दिशः सचन्ते
॥ ९ ॥ अथ दक्षिणेनान्वाहार्यपचनं । चतुःसक्ति वेदिं करोत्यवान्तरदिशोऽनु
सक्तीः करोति चतस्रो वाऽअवान्तरदिशोऽवान्तरदिशो वै पितरस्तस्माद-
वान्तरदिशोऽनु सक्तीः करोति ॥ १० ॥ तन्मध्येऽग्निं समादधाति ।

पुरस्ताद्वै देवाः प्रत्यञ्चो मनुष्यान्भ्युपावृत्तास्तस्मात्तेभ्यः प्राङ् तिष्ठन्जहोति स-
र्वतः पितरोऽवान्तरदिशो वै पितरः सर्वत-इव हीमा अवान्तरदिशस्तस्मान्म-
ध्येऽग्निं समादधाति ॥ ११ ॥ स तत एव प्राक् स्तम्बयजुर्हरति ।
स्तम्बयजुर्दत्वाथेत्येवाग्रे परिगृह्णात्यथेत्यथेति पूर्वेण परिग्रहेण परिगृह्य लि-
खति हरति यद्धार्यं भवति स तथैवोत्तरेण परिग्रहेण परिगृह्णात्युत्तरेण
परिग्रहेण परिगृह्य प्रतिगृह्याह प्रोक्षणीरासादेत्यासादयन्ति प्रोक्षणीरिधं न-
हिरूपसादयन्ति शुचः संमाध्याज्येनोदैति स यज्ञोपवीती भूत्वाज्यानि गृह्णाति
॥ १२ ॥ तदाहुः । द्विरुपभूति गृहीयाद्द्वौ ह्यत्रानुयाजौ भवत इति तद्व्यावेव
कृत्व उपभूति गृहीयात्त्रेध्वजस्य विधाया अयानीति तस्मादप्यावेव कृत्व उपभूति
गृहीयाद्वाज्यानि गृहीत्वा स पुनः प्राचीनावीती भूत्वा ॥ १३ ॥ प्रोक्षणीरध्वर्यु-
रादत्ते । स इधममेवाग्रे प्रोक्षत्यथ वेदिमथास्मै वह्निः प्रयच्छन्ति तत्पुरस्ताद्ग्रन्थ्या-
सादयति तत्प्रोक्ष्योपनिनीय विस्त्र्यस्य ग्रन्थिं न प्रस्तरं गृह्णाति सकृदु ह्येव पुरा-
ञ्चः पितरस्तस्मान्न प्रस्तरं गृह्णाति ॥ १४ ॥ अथ संनहनमनुविस्त्र्यस्य । अप-
सलवि त्रिः परिस्तृणन्पर्येति सोऽपसलवि त्रिः परिस्तीर्य यावत्प्रस्तरभाजनं ता-
वत्परिशिनष्ट्यथ पुनः प्रसलवि त्रिः पर्येति यत्पुनः प्रसलवि त्रिः पर्येति तद्या-
नेवाम्बुयान्पितृन्ववागात्तेभ्य एवैतत्पुनरपोदेतीमं स्वं लोकमभि तस्मात्पुनः
प्रसलवि त्रिः पर्येति ॥ १५ ॥ स दक्षिणैव परिधीन्परिदधाति । दक्षिणा प्रस्तरं
स्तृणाति नान्तर्दधाति विधृति सकृदु ह्येव पुराञ्चः पितरस्तस्मान्नान्तर्दधाति
विधृती ॥ १६ ॥ स तत्र जुहूमासादयति । अथ पूर्वामुपभृतमथ ध्रुवामथ पुरोडाशमथ
धाना अथ मन्थमामाद्य हवींषि संमृशति ॥ १७ ॥ ते सर्वेऽएव यज्ञोपवी-
तिनो भूत्वा । इत्थाद्यजमानश्च ब्रह्मा च पश्चात्परीतः पुरस्तादग्नीत् ॥ १८ ॥
तेनोपांशु चरन्ति । तिर-इव वै पितरस्तिर-इवैतद्यदुपांशु तस्मादुपांशु
चरन्ति ॥ १९ ॥ परिष्टते चरन्ति । तिर-इव वै पितरस्तिर-इवैतद्यत्परिष्टं
तस्मात्परिष्टते चरन्ति ॥ २० ॥ अथेधमभ्यादधदाह । अग्नये समिध्यमानायानु ब्रूहीति
स एकामेव होता सामिधेनीं त्रिरन्वाह सकृदु ह्येव पुराञ्चः पितरस्तस्मादेकां होता
सामिधेनीं त्रिरन्वाह ॥ २१ ॥ सोऽन्वाह । उशन्तस्त्वा निधीमद्युशन्तः समिधीमहि ।
उशन्नुशत आवह पितृन्हविषेऽअत्तवऽइत्यथान्निमावह सोममावह पितृन्सोमवत आ-
वह पितृन्बहिषद आवह पितृन्निष्वात्तानावह देवांस्त्रिऽआज्यपांस्त्रिऽआवहाग्निं
होत्रायावह स्वं महिमानमावेहेत्यावाहोपविशति ॥ २२ ॥ अथात्राव्य न होतारं

प्रवृणीते । पितृयज्ञो वाऽअयं नेहोतारं पितृषु दधानीति तस्मान्न होतारं प्रवृणीते
सीद होतरित्येवाहोपविशति होता होतृपदनऽउपविश्य प्रसीति प्रमूतोऽध्वर्युः
सूचावादाय प्रत्यङ्ङतिक्रामत्यतिक्रम्याश्राव्याह समिधो यजेति सोऽपवर्हिष
श्चतुरः प्रयाजान्यजति प्रजा वै वर्हिर्नेत्प्रजाः पितृषु दधानीति तस्मादपवर्हिषश्चतुरः
प्रयाजान्यजत्यथाज्यभागाभ्यां चरन्त्याज्यभागाभ्यां चरित्वा ॥२३॥ ते सर्वेऽएव
प्राचीनावीतिनो भूत्वा । एतैर्वै हविर्भिः प्रचरिष्यन्त इत्याद्यजमानश्च ब्रह्मा च
पुरस्तात्परीतः पश्चादग्नीत्तदुताश्रावयन्त्यो ३॥ स्वधेत्यस्तु स्वधेति प्रत्याश्रावणं
स्वधा नम इति वषट्कारः ॥ २४ ॥ तदुहोवाचासुरिः । आश्रावयेयुरेव प्रत्याश्रावयेयु-
र्वषट् कुर्येन्नेद्यज्ञस्य विधाया अयामेति ॥२५॥ अथाह पितृभ्यः सोमवज्रयोऽनुब्रूहीति ।
सोमाय वा पितृभ्यो स द्वे पुरोऽनुवाक्येऽअन्वाहैकया वै देवान्प्रच्यावयन्ति द्वा-
भ्यां पितृन्तसकृदु ह्येव पराञ्चः पितरस्तस्माद्वे पुरोऽनुवाक्येऽअन्वाह ॥ २६ ॥ स
उपस्तृणीतऽआज्यम् । अथास्य पुरोडाशस्यावद्यति स तेनैव सह धानानां तेन स-
ह मन्थस्य तत्सकृदवदधात्यथोपरिष्ठाद्विराज्यस्याभिवारयति प्रत्यनक्तचवदाना-
नि नातिक्रामतीत एवोपोत्थायाश्राव्याह पितृन्तसोमवतो यजेति वषट्कृते जुहोति
॥ २७ ॥ अथाह पितृभ्यो वर्हिषज्रयोऽनुब्रूहीति । स उपस्तृणीतऽआज्यमथासां
धानानामवद्यति स तेनैव सह मन्थस्य तेन सह पुरोडाशस्य तत्सकृदवदधात्यथो-
परिष्ठाद्विराज्यस्याभिवारयति प्रत्यनक्तचवदानानि नातिक्रामतीत एवोपोत्थाया-
श्राव्याह पितृन्वर्हिषदो यजेति वषट्कृते जुहोति ॥ २८ ॥ अथाह पितृभ्योऽग्नि-
ष्वात्तेभ्योऽनुब्रूहीति । स उपस्तृणीतऽआज्यमथास्य मन्थस्यावद्यति स तेनैव सह
पुरोडाशस्य तेन सह धानानां तत्सकृदवदधात्यथोपरिष्ठाद्विराज्यस्याभिवारयति
प्रत्यनक्तचवदानानि नातिक्रामतीत एवोपोत्थायाश्राव्याह पितृन्ग्निष्वात्तान्यजेति
वषट्कृते जुहोति ॥ २९ ॥ अथाहाग्नये कव्यवाहनायानुब्रूहीति । तत्स्विष्टकृते ह-
व्यवाहनो वै देवानां कव्यवाहनः पितृणां तस्मादाहाग्नये कव्यवाहनायानुब्रूहीति
॥ ३० ॥ स उपस्तृणीतऽआज्यम् । अथास्य पुरोडाशस्यावद्यति स तेनैव सह धा-
नानां तेन सह मन्थस्य तत्सकृदवदधात्यथोपरिष्ठाद्विराज्यस्याभिवारयति न प्रत्य-
नक्तचवदानानि नातिक्रामतीत एवोपोत्थायाश्राव्याहार्गिन् कव्यवाहनं यजेति वषट्-
कृते जुहोति ॥ ३१ ॥ स यन्नातिक्रामति । इत एवोपोत्थायं जुहोति सकृदु ह्येव
पराञ्चः पितरोऽथ यत्सकृत्सकृत्सर्वेषां हविषां समवद्यति सकृदु ह्येव पराञ्चः
पितरोऽथ यद्वचतिषङ्गमवदानान्यवद्यत्यृतवो वै पितर ऋतुनेवैतद्व्यतिषजत्यृतुस्मन्द-

धाति तस्माद्व्यतिषङ्गमवदानान्यवद्यति ॥ ३२ ॥ तद्वैके । एतमेव होत्रे मन्थमाद-
धाति तथै होतो पहूयावैव जिघ्रति तं ब्रह्मणे प्रयच्छति तं ब्रह्मावैव जिघ्रति तम-
ग्नीध्रे प्रयच्छति तमग्नीध्रवैव जिघ्रत्येतन्वेवैतत्कुर्वन्ति यथा त्वेवेतरस्य यज्ञस्येडा-
प्राशिन्नं समवद्यन्त्येवमेवैतस्यापि समवद्येयुस्तामुपहूयावैव जिघ्रन्ति न प्रारनन्ति
प्राशितव्यं त्वेव वयं मन्यामहऽइति ह स्माहासुरिष्यस्य कस्य चाग्नौ जुहतीति
॥ ३३ ॥ अथ यतरो दास्यन्भवति । यद्यध्वर्युर्वा यजमानो वा स उदपात्रमादा-
यापसलवि त्रिः परिषिञ्चन्पर्येति स यजमानस्य पितरमवनेजयत्यसाववनेनिच्चे-
त्यसाववनेनिच्चेति पितामहमसाववनेनिच्चेति पूपितामहं तद्यथाशिष्यतेऽभिषि-
ञ्चेदेवं तत् ॥ ३४ ॥ अथास्य पुरोडाशस्यावदाय । सव्ये पाणौ कुरुते धाना-
नामवदाय सव्ये पाणौ कुरुते मन्थस्यावदाय सव्ये पाणौ कुरुते ॥ ३५ ॥ स ये-
मामवान्तरदिशमनु सक्तिः । तस्यां यजमानस्य पित्रे ददात्यसावेतत्तऽइत्यथ
येमामवान्तरदिशमनु सक्तिस्तस्यां यजमानस्य पितामहाय ददात्यसावेतत्त-
ऽइत्यथ येमामवान्तरदिशमनु सक्तिस्तस्यां यजमानस्य पूपितामहाय ददात्यसा-
वेतत्तऽइत्यथ येमामवान्तरदिशमनु सक्तिस्तस्यां निमृष्टेऽत्र पितरो मादयध्वं य-
थाभागमावृषायध्वमिति यथाभागमग्नीतेत्येवैतदाह तद्यदेवं पितृभ्यो ददाति
तेनो स्वान्पितृनेतस्माद्यज्ञान्नान्तरेति ॥ ३६ ॥ ते सर्वेऽएव यज्ञोपवी-
तिनो भूत्वा । उदञ्च उपनिष्क्रम्याहवनीयमुपतिष्ठन्ते देवान्वाऽएष उ-
पावर्तते य आहिताग्निर्भवति यो दर्शपूर्णमासाभ्यां यजतेऽथैतत्पितृयज्ञेनेवाचा-
रिषुस्तदु देवेभ्यो निन्दुवते ॥ ३७ ॥ ऐन्द्रीभ्यामाहवनीयमुपतिष्ठन्ते । इन्द्रो ह्याह-
वनीयोऽक्षत्रमीमदन्त ह्यव प्रिया अभूषत । अस्तोपत स्वभानवो विप्रा न्विष्टया
मती योजा न्विन्द्र ते हरी ॥ सुसंदृशं त्वा वयं मयवन्वन्दिपीमहि । पू नूनं पूर्णवन्धुर
स्तुतो यासि वशां२॥ अनु योजान्विन्द्र ते हरीऽ इति ॥ ३८ ॥ अथ प्र-
तिपरेत्य गार्हपत्यमुपतिष्ठन्ते । मनो न्वाह्वामहे नाराशंसेन स्तोमेन । पितृणां
च मन्माभिः ॥ आ न एतु मनः पुनः कृत्वे दत्ताय जीवसे । ज्योक्च सूर्यं दृशे ॥ पु-
नर्नः पितरो मनो ददातु दैव्यो जनः । जीवं वातथ सचेमहीति पितृयज्ञेनेव वा-
ऽएतदचारिषुस्तदु खलु पुनर्जीवानपिपद्यन्ते तस्मादाह जीवं वातथ सचेमहीति
॥ ३९ ॥ अथ यतरो ददाति । स पुनः प्राचीनावीती भूत्वाभिप्रपद्य जपत्यमी-
मदन्त पितरो यथाभागमावृषायिषतेति यथाभागमाशिषुरित्येवैतदाह ॥ ४० ॥
अथोदपात्रमदाय । पुनः प्रसलवि त्रिः परिषिञ्चन्पर्येति स यजमानस्य पितर-
मवनेजयत्यसाववनेनिच्चेत्यसाववनेनिच्चेति पितामहमसाववनेनिच्चेति पूपिता-

कां० २. ६. १. ४१ ।

शतपथब्राह्मणे

१२१

महत्तया जन्तुपेऽभिषिञ्चेदेवं तत्तद्यत्पुनः प्रसलवि त्रिः परिषिञ्चन्पर्येति प्रसल-
 वि न इदं कर्मानुसंतिष्ठाताऽइति तस्मात्पुनः प्रसलवि त्रिः परिषिञ्चन्पर्येति ॥४१॥
 अथ नीविमुद्बृह नमस्करोति । पितृदेवत्या वै नीविस्तस्मान्नीविमुद्बृह नमस्करोति य-
 ज्ञो वै नमो यज्ञियानेवैनानेतत्करोति पदं कृत्वो नमस्करोति पद्वाऽऋतव ऋतवः
 पितरस्तद्वत्पुत्रेवैतद्यज्ञं प्रतिष्ठापयति तस्मात्पदं कृत्वो नमस्करोति गृहान्नः पितरो दत्ते-
 ति गृहाणां ह पितर ईशतऽएषोऽएतस्याशीः कर्मणः ॥४२॥ ते सर्वेऽएव यज्ञोप-
 वीतिनो भूत्वा । अनुयाजाभ्यां प्रचरिष्यन्त इत्याद्यजमानश्च ब्रह्मा च पश्चात्परीतः
 पुरस्तादग्नीदुपविशति होता होतृपदने ॥ ४३ ॥ अथाह ब्रह्मन्प्रस्थास्यामि । स-
 मिधमाध्याग्निमग्नीत्संमृद्हीति सुचावादाय प्रत्यङ्ङतिक्रामत्यतिक्रम्याश्चाव्याह
 देवान्यजेति सोऽपवर्हिषौ द्वावनुयाजौ यजति प्रजा वै वर्हिर्नेत्प्रजाः पितृषु प्रधानीति
 तस्मादपवर्हिषौ द्वावनुयाजौ यजति ॥४४॥ अथ सादयित्वा सुचौ व्यूहति । सुचौ व्यूह
 परिधीन्तसमज्य परिधिमभिपद्याश्चाव्याहेपिता देव्या होतारो भद्रवाच्याय प्रेषितो मा-
 नुषः सूक्तवाकायेति सूक्तवाकः होता प्रतिपद्यते नाध्वर्युः प्रस्तरः समुल्लुम्पती-
 त्येवोपास्ते यदा होता सूक्तवाकमाह ॥ ४५ ॥ अथाग्नीदाहानुपूहरेति । स न किं
 चनानुपूहरति तूष्णीमेवात्मानमुपस्पृशति ॥ ४६ ॥ अथाह संवदस्वेति । अगा-
 नग्नीदगं द्वावय श्रौषद् स्वगा देव्या होतृभ्यः स्वस्तिर्मानुषेभ्यः शं योर्व्रहीत्युपस्पृ-
 शत्येव परिधीन्नानुपूहरत्यथैतद्वर्हिर्नुसमस्यति परिधींश्च ॥ ४७ ॥ तद्वैके । हविरु-
 च्छिष्टमनुसमस्यन्ति तदु तथा न कुर्याद्धुतोच्छिष्टं वाऽएतद्वेद्धुतोच्छिष्टमग्नौ जुह्वामेति
 तस्मादपो वैवाभ्यवहरेयुः पृश्नीयुर्वा ॥ ४८ ॥ ब्राह्मणम् ॥ २ ॥ [६.१.] ॥

महाहविषा ह वै देवा वृत्रं जघ्नुः । तेनोऽएव व्यजयन्त येयमेपां विजितिस्तामथ
 यानेवैषां तस्मिन्तसंग्रामाऽइव अर्हिस्तानेतैरेव शल्पाञ्जिरहरन्त तान्व्यवृहन्त य-
 त्व्यम्बकैर्यजन्त ॥ १ ॥ अथ यदेष एतैर्यजते । तन्नाह न्वेवैतस्य तथा कंचनेषुर्ध-
 च्छतीति देवा अकुर्वन्निति त्वेवैष एतत्करोति याश्च त्वेवास्य प्रजा जाता याश्चाजा-
 तास्ता उभयी रुद्रियात्प्रमुञ्चति ता अस्यानमीवा अक्लिन्विषाः प्रजाः प्रजायन्ते त-
 स्माद्वाऽएष एतैर्यजते ॥ २ ॥ ते वै रौद्रा भवन्ति । रुद्रस्य ह्रीपुस्तस्माद्रौद्रा भव-
 न्त्येककपाला भवन्त्येकदेवत्या असन्निति तस्मादेककपाला भवन्ति ॥ ३ ॥ ते
 वै प्रतिपुरुषं । यावन्तो गृह्णाः स्युस्तावन्त एकेनातिरिक्ता भवन्ति तत्प्रतिपुरुषमे-
 वैतदेकैकेन या अस्य प्रजा जातास्ता रुद्रियात्प्रमुञ्चत्येकेनातिरिक्ता भवन्ति
 तथा एवास्य प्रजा अजातास्ता रुद्रियात्प्रमुञ्चति तस्मादेकेनातिरिक्ता भवन्ति

॥ ४ ॥ स जघनेन गार्हपत्यं । यज्ञोपवीती भूत्वोदङ्ङासीन एतानगृह्णाति
 स तत एवोपोत्थायोदङ्ङतिष्ठन्नहन्त्युदीच्यौ दृषदुपलेऽउपदधात्युत्तरार्धे गार्हप-
 त्यस्य कपालान्युपदधाति तद्यदेव तामुत्तरां दिशश्च सचन्त एषाद्येतस्य देवस्य दि-
 क्त्वादेतामुत्तरां दिशश्च सचन्ते ॥ ५ ॥ ते वा अक्ताः स्युः । अक्तश्च हि हवि-
 स्तऽउ वाऽअनक्ता एव स्युरभिमानुको ह रुद्रः पशून्त्स्याद्यदृज्यात्तस्मादनक्ता
 एव स्युः ॥ ६ ॥ तान्तसार्धं पात्र्याश्च समुद्रास्य । अन्वाहार्यपचनादुल्मुकमादा-
 योदङ् परेत्य जुहोत्येषा ह्येतस्य देवस्य दिक् पथि जुहोति पथा हि स देवश्चरति
 चतुष्पथे जुहोत्येतद् वाऽअस्य जाधितं प्रज्ञातमवसानं यच्चतुष्पथं तस्माच्चतुष्पथे
 जुहोति ॥ ७ ॥ पलाशस्य पलाशेन मध्यमेन जुहोति । ब्रह्म वै पलाशस्य पलाशं
 ब्रह्मणैवैतज्जुहोति स सर्वेषामेवावद्यत्येकस्यैव नावद्यति य एषोऽतिरिक्तो भवति
 ॥ ८ ॥ स जुहोति । एष ते रुद्र भागः सह स्वस्वाम्बिकया तं जुषस्व स्वाहे-
 त्यम्बिका ह वै नामास्य स्वसा तयास्यैष सह भागस्तद्यदस्यैष स्त्रिया सह
 भागस्तस्मात्त्र्यम्बिका नाम तद्या अस्य प्रजा जातास्ता रुद्रियात्प्रमुञ्चति
 ॥ ९ ॥ अथ य एष एकोऽतिरिक्तो भवति । तमाखूत्करऽउपकिरत्येष ते रुद्र
 भाग आखुस्ते पशुरिति तदस्माऽआखुमेव पशूनामनुदिशति तेनोऽइतरान्य-
 शून्न हिनस्ति तद्यदुपकिरति तिर-इव वै गर्भास्तिर-इवैतद्यदुपकीर्णं तस्माद्वाऽ-
 उपकिरति तद्या एवास्य प्रजा अजातास्ता रुद्रियात्प्रमुञ्चति ॥ १० ॥ अथ पुन-
 रेत्य जपन्ति । अथ रुद्रमदीमह्यव देवं त्र्यम्बकम् । यथा नो वस्यसस्करद्यथा नः श्रे-
 यसस्करद्यथा नो व्यवसाययात् ॥ भेषजमसि भेषजं गवेऽश्वाय पुरुषाय भेषजश्च
 सुखं मेषाय मेष्याऽइत्याशीरेवैषैतस्य कर्मणः ॥ ११ ॥ अथापसलवि त्रिः परि-
 यन्ति । सव्यानूरुनुपाघ्नानास्त्र्यवकं यजामहे सुगन्धिं पुष्टिवर्धनम् । उर्वारुकमिव
 बन्धनान्मृत्योर्मुक्षीय मामृतादित्याशीरेवैषैतस्य कर्मणा आशिषमेवैतदाशासते
 तदु ह्येव शमिव यो मृत्योर्मुक्षीयै नामृतात्तस्मादाह मृत्योर्मुक्षीय मामृतादिति
 ॥ १२ ॥ तदु हापि कुमार्यः परीयुः । भगस्य भजामहाऽइति या ह वै सा रुद्रस्य
 स्वस्वाम्बिका नाम सा ह वै भगस्येष्टे तस्मादु हापि कुमार्यः परीयुर्भगस्य भजामहा
 ऽइति ॥ १३ ॥ तासामुतासां मन्त्रोऽस्ति । त्र्यम्बकं यजामहे सुगन्धिं पतिवेद-
 नम् । उर्वारुकमिव बन्धनादितो मुक्षीय मामुत इति सा यदित इत्याह ज्ञातिभ्य-
 स्तदाह मामुत इति पतिभ्यस्तदाह पतयो ह्येव स्त्रियै प्रतिष्ठा तस्मादाह मामुत इ-
 ति ॥ १४ ॥ अथ पुनः प्रसलवि त्रिः परियन्ति । दक्षिणानूरुनुपाघ्नाना एते
 नैव मन्त्रेण तद्यत्पुनः प्रसलवि त्रिः परियन्ति प्रसलवि न इदं कर्मानुसंतिष्ठाताऽइ-

क्रां० २. ६. २. १५।

शतपथब्राह्मणे ।

१२३

ति तस्मात्पुनः प्रसलवि त्रिः परियन्ति ॥ १५ ॥ अथैतान्यजमानोऽञ्जलौ समो-
प्य । ऊर्ध्वानुदस्यति यथा गौर्नोदामुयात्तदात्मभ्य एवैतद्वल्पाग्निमिषते तान्त्रिलि-
प्सन्त उपस्पृशन्ति भेषजमेवैतत्कुर्वते तस्माद्विलिप्सन्त उपस्पृशन्ति ॥ १६ ॥ ता-
न्ध्योर्ध्वतकयोरुपनह्य । वेणुयष्ट्यां वा कुपे वोभयत आवध्योदङ् परेत्य यदि वृ-
क्षं वा स्थाणुं वा वेणुं वा वल्मीकं वा विन्देत्तस्मिन्नासजत्येतत् रुद्रावसं तेन परो मूजव-
तोऽतीहीत्यवसेन वाऽअध्वानं यन्ति तदेनः सावसमेवान्ववार्जति यत्र—यत्रास्य
चरणं तदन्वत्र ह वाऽअस्य परो मूजवद्भ्यश्चरणं तस्मादाह परो मूजवतोऽती-
हीत्यवततधन्वा पिनाकावस इत्यहिः सन्नः शिवोऽतीहीत्येवैतदाह कृत्तिवासा इति
निष्यापयत्येवैनमेतत्स्वपशु हि न कं च न हिनस्ति तस्मादाह कृत्तिवासा इति ॥ १७ ॥
अथ दक्षिणां न्वाहून्वावर्तन्ते । ते प्रतीक्षं पुनरायन्ति पुनरेत्याप उपस्पृशन्ति रु-
द्रियेणैव वाऽएतदचारिषुः शान्तिरापस्तदग्निः शान्त्या शमयन्ते ॥ १८ ॥
अथ केशरमश्रूत्वा । समारोह्याग्नाऽउदवसायेव ह्येतेन यजते न हि तदवकल्पते
यदुत्तरवेदावग्निहोत्रं जुहुयात्तस्मादुदवस्यति गृहानित्वा निर्मथ्याग्नी पौर्णमासेन
यजतऽउत्सन्नयज्ञ—इव वाऽएष यचातुर्मास्यान्यथैष कृषः प्रतिष्ठितो यज्ञो य-
त्पौर्णमासं तत्कृतेनैवैतच्चज्ञेनान्ततः प्रतितिष्ठति तस्मादुदवस्यति ॥ १९ ॥
ब्राह्मणम् ॥ ३ ॥ [६. २.] ॥

अक्षय्यः ह वै सुकृतं चातुर्मास्ययाजिनो भवति । संवत्सरः हि जयति ते-
नास्याक्षय्यं भवति तं वै त्रेधा विभज्य यजति त्रेधा विभज्य प्रजयति सर्वं वै सं-
वत्सरः सर्वं वाऽअक्षय्यमेतेनो हास्याक्षय्यः सुकृतं भवत्युतुरु ह्येवैतद्वत्त्वा देवा-
नप्येत्यक्षय्यमु वै देवानामेतेनो ह्येवास्याक्षय्यः सुकृतं भवत्येतत्तु तच्चस्माचातुर्मा-
स्यैर्यजते ॥ १ ॥ अथ यस्माद्विनासीर्येण यजेत । या वै देवानां श्रीरासीत्सा-
कमेधैरीजानानां विजिग्यानानां तद्धनमथ यः संवत्सरस्य प्रजितस्य रस आसी-
त्तत्सीरः सा या चैव देवानां श्रीरासीत्साकमेधैरीजानानां विजिग्यानानां य-
उ च संवत्सरस्य प्रजितस्य रस आसीत्तमेवैतदुभयं परिगृह्णात्मन्कुरुते तस्मा-
द्विनासीर्येण यजते ॥ २ ॥ तस्याद्वत् । नोपकिरन्त्युत्तरवेदिं न गृह्णन्ति पृषदा-
ज्यं न मन्थन्त्यग्निं पृश्च प्रयाजा भवन्ति त्रयोऽनुयाजा एकः समिष्टयजुः ॥ ३ ॥
अथैतान्येव पञ्च हवीः भवन्ति । एतैर्वै हविर्भिः प्रजापतिः प्रजा असृजतै-
रुभयतो वरुणपाशात्प्रजाः प्रामुञ्चदतैर्वै देवा वृत्रमघ्नन्तैर्वै व्यजयन्त येयमेषां
विजितिस्तां तथोऽप्यैष एतैर्या चैव देवानां श्रीरासीत्साकमेधैरीजानानां वि-

जिग्यातां य उ च संवत्सरस्य प्रजितस्य रस आसीत्मेवैतदुभयं परिगृह्यात्पन्कुरु-
ते तस्माद्वाऽएतानि पञ्च हवींषि भवन्ति ॥ ४ ॥ अथ शुनासीर्यो द्वादशकपालः
पुरोडाशो भवति । स बन्धुः शुनासीर्यस्य यं पूर्वमवोचाम ॥ ५ ॥ अथ वायव्यं
पयो भवति । पयो ह वै प्रजा जाता अभिसंजानते विजिग्यान् मा प्रजाः श्रियै
यशसेऽज्ञाद्यायाभिसंजानान्ताऽइति तस्मात्पयो भवति ॥ ६ ॥ तद्यद्वायव्यं भव-
ति । अयं वै वायुर्योऽयं पवतऽएष वाऽइदं सर्वं प्रप्याययति यदिदं किं च वर्पति
वृष्टादोषधयो जायन्तऽओषधीर्जग्ध्वापः पीत्वा तत एतदद्भ्योऽधि पयः सम्भवत्येष
हि वाऽएतज्जनयति तस्माद्वायव्यं भवति ॥ ७ ॥ अथ सौर्य एककपालः पुरोडा-
शो भवति । एष वै सूर्यो य एष तपत्येष वाऽइदं सर्वमभिगोपायति साधुना
त्वदसाधुना त्वदेष इदं सर्वं विदधाति साधौ त्वदसाधौ त्वदेष मा विजिग्यान्
प्रीतः साधुना त्वदभिगोपायत्साधौ त्वद्विदधदिति तस्मात्सौर्य एककपालः पुरोडा-
शो भवति ॥ ८ ॥ तस्याश्वः श्वेतो दक्षिणा । तदेतस्य रूपं क्रियते य एष तपति
यद्यश्वः श्वेतं न विन्देदपि गौरेव श्वेतः स्यात्तदेतस्य रूपं क्रियते य एष तपति
॥ ९ ॥ स यत्रैव साकमेधैर्यजेत । तच्छुनासीर्येण यजेत यद्वै त्रिः संवत्सरस्य य-
जते तेनैव संवत्सरमामोति तस्माद्यदैव कदा चैतेन यजेत ॥ १० ॥ तद्वैके । रा-
त्रीरापिपयिषन्ति स यदि रात्रीरापिपयिषेद्यददः पुरस्तात्फाल्गुन्यै पौर्णमास्याऽ-
उद्धृष्टं तच्छुनासीर्येण यजेत ॥ ११ ॥ अथ दीक्षते । तं नानीजानं पुनः फाल्गुनी
पौर्णमास्यभिपर्येयात्पुनःप्रयोगरूप-इव ह स यदेनमनीजानं पुनः फाल्गुनी पौ-
र्णमास्यभिपर्येयात्तस्मादेनं नानीजानं पुनः फाल्गुनी पौर्णमास्यभिपर्येयादिति नू-
त्सृजमानस्य ॥ १२ ॥ अथ पुनः प्रयुञ्जानस्य । पूर्वेषु फाल्गुन्यै पौर्णमास्यै शु-
नासीर्येण यजेताथ प्रातर्वैश्वदेवेनाथ पौर्णमासेनैतदु पुनः प्रयुञ्जानस्य ॥ १३ ॥
अथातः । परिवर्तनस्यैव सर्वतोमुखो वाऽअसावादित्य एष वाऽइदं सर्वं निर्ध-
यति यदिदं किं च शुष्यति तेनैष सर्वतोमुखस्तेनान्नादः ॥ १४ ॥ सर्वतोमुखोऽ-
यमग्निः । यतो ह्येव कुतश्चाग्नावभ्यादधति तत एव प्रदहति तेनैष सर्वतोमुखस्ते-
नान्नादः ॥ १५ ॥ अथायमन्यतोमुखः पुरुषः । स एतत्सर्वतोमुखो भवति यत्प-
रिवर्तयते स एवमेवान्नादो भवति यथैतावेतद्य एवं विद्वान्पपरिवर्तयते तस्माद्वै प-
रिवर्तयेत ॥ १६ ॥ तदुहोवाचासुरिः । किन्तु तत्र मुखस्य यदपि सर्वाण्येव लोमानि
वपेत यद्वै त्रिः संवत्सरस्य यजते तेनैव सर्वतोमुखस्तेनान्नादस्तस्मान्नाद्रियेत परिव-
र्तयितुमिति ॥ १७ ॥ ब्राह्मणम् ॥ ४ ॥ [६. ३.] ॥

तद्यदाहुः । साकमेधैर्वै देवा वृत्रमघ्नन्स्तैर्वै व्यजयन्त येयमेपां विजितिस्तामि-
ति सर्वैर्ह त्वेव देवाश्चातुर्मास्यैर्वृत्रमघ्नन्स्तैर्वै व्यजयन्त येयमेपां विजितिस्ताम्
॥ १ ॥ ते होचुः । केन राज्ञा केनानीकेन योत्स्याम इति स हाग्निरुवाच मया राज्ञा
मयानीकेनेति तेऽग्निना राज्ञाग्निनानीकेन चतुरो मासः प्राजयंस्तान्ब्रह्मणा च
त्रय्या च विद्यया पर्यगृह्णन् ॥ २ ॥ ते होचुः । केनैव राज्ञा केनानीकेन यो-
त्स्याम इति स ह वरुण उवाच मया राज्ञा मयानीकेनेति ते वरुणेनैव राज्ञा वरु-
णेनानीकेनापरांश्चतुरो मासः प्राजयंस्तान्ब्रह्मणा चैव त्रय्या च विद्यया पर्यगृह्णन्
॥ ३ ॥ ते होचुः । केनैव राज्ञा केनानीकेन योत्स्याम इति स इन्द्र उवाच मया
राज्ञा मयानीकेनेति तऽइन्द्रेणैव राज्ञेन्द्रेणानीकेनापरांश्चतुरो मासः प्राजयंस्तान्ब्र-
ह्मणा चैव त्रय्या च विद्यया पर्यगृह्णन् ॥ ४ ॥ स यद्वैश्वदेवेन यजते । अग्निरै-
वैतद्राज्ञाग्निनानीकेन चतुरो मासः प्रजयति तत्त्र्येनी शलली भवति लोहः क्षुरः
सा या त्र्येनी शलली सा त्रय्यै विद्यायै रूपं लोहः क्षुरो ब्रह्मणो रूपमग्निर्हि
ब्रह्म लोहित-इव ह्यग्निस्तस्माल्लोहः क्षुरो भवति तेन परिवर्तयते तद्ब्रह्मणा
चैवैनमेतत्त्रय्या च विद्यया परिगृह्णाति ॥ ५ ॥ अथ यद्वरुणप्रघासैर्यजते । वरुणे-
नैवैतद्राज्ञा वरुणेनानीकेनापरांश्चतुरो मासः प्रजयति तत्त्र्येनी शलली भवति
लोहः क्षुरस्तेन परिवर्तयते तद्ब्रह्मणा चैवैनमेतत्त्रय्या च विद्यया परिगृह्णाति ॥ ६ ॥
अथ यत्साकमेधैर्यजते । इन्द्रेणैवैतद्राज्ञेन्द्रेणानीकेनापरांश्चतुरो मासः प्रजयति
तत्त्र्येनी शलली भवति लोहः क्षुरस्तेन परिवर्तयते तद्ब्रह्मणा चैवैनमेतत्त्रय्या च
विद्यया परिगृह्णाति ॥ ७ ॥ स यद्वैश्वदेवेन यजते । अग्निरेव तर्हि भवत्यग्नेरेव
सायुज्यं सलोकृतां जयत्यथ यद्वरुणप्रघासैर्यजते वरुण एव तर्हि भवति वरुण-
स्यैव सायुज्यं सलोकृतां जयत्यथ यत्साकमेधैर्यजतऽइन्द्र एव तर्हि भवतीन्द्रस्यैव
सायुज्यं सलोकृतां जयति ॥ ८ ॥ स यस्मिन्हस्ताविमुं लोकमेति । स एन-
मृतुः परस्माऽऋतवे प्रयच्छति पर ष परस्माऽऋतवे प्रयच्छति स परममेव स्थानं
परमां गतिं गच्छति चातुर्मास्ययाजी तदाहुर्न चातुर्मास्ययाजिनमनुविन्दन्ति परमं
ह्येव खलु स स्थानं परमां गतिं गच्छतीति ॥ ९ ॥ ब्राह्मणम् ॥ ५ ॥ [६. ४.] ॥
पञ्चमः प्रपाठकः ॥ कण्डिका संख्या १०४ ॥ षष्ठोऽध्यायः [१५] अस्मि-
न्काण्डे कण्डिकासंख्या ॥ ५४९ ॥

इति माध्यन्दिनीये शतपथब्राह्मणे एकपादिकानाम् द्वितीयं

काण्डं समाप्तम् ॥ २ ॥

अथ तृतीयं काण्डम्

ओ३म् । देवयजनं जोषयन्ते । स यदेव वर्षिष्ठः स्यात्तज्जोषयेरन्यदन्यद्भू-
 र्नाभिः शयीतातो वै देवा दिवमुपोदक्रामन्देवान्वाऽएष उपोत्क्रामति यो दीक्षते स
 स देवे देवयजने यजते स यद्धान्यद्भूमेरभिः शयीतावरतर—इव हेष्ट्वा स्यात्तस्माच्च देव
 वर्षिष्ठः स्यात्तज्जोषयेरन् ॥ १ ॥ तद्धर्मं सत्समं स्यात् । समं सदाविभ्रं
 शि स्यादविभ्रं शि सत्प्राक्प्रवणं स्यात्प्राची हि देवानां दिग्गोऽनुदक्प्रव-
 णमुदीची हि मनुष्याणां दिग्दक्षिणतः प्रत्युद्धितमिव स्यादेषा वै दिक् पितृ-
 णां स यदक्षिणाप्रवणं स्यात्क्षिप्रे ह यजमानोऽमुं लोकमियात्तथो
 ह यजमानो ज्योग्जीवति तस्मादक्षिणतः प्रत्युद्धितमिव स्यात् ॥ २ ॥ न पुरस्ता-
 देवयजनमात्रमतिरिच्येत । द्विषन्तं हास्य तद्भातव्यमभ्यतिरिच्यते कामं ह
 दक्षिणतः स्योदेवमुत्तरत एतद्ध त्वेव समृद्धं देवयजनं यस्य देवयजनमात्रं पश्चात्प-
 रिशिष्यते क्षिप्रे ह वै नमुत्तरा देवयज्योपनमतीति नु देवयजनस्य ॥ ३ ॥ तदु हो-
 वाच याज्ञवल्क्यः । वाष्पार्याय देवयजनं जोषयितुमैम तत्सात्ययज्ञोऽब्रवीत्सर्वा
 वाऽइयं पृथिवी देवी देवयजनं यत्र वाऽअस्यै क च यजुषैव परिगृह्य याजयेदिति
 ॥ ४ ॥ ऋत्विजो ह्येव देवयजनम् । ये ब्राह्मणाः शुश्रुवाः सोऽनूचाना विद्वाः सो
 याजयन्ति सैवाहलैतन्नेदिष्टमापि मन्यामहऽइति ॥ ५ ॥ तच्छालो वा विमितं वा
 प्राचीनवंशं मिन्वन्ति । प्राची हि देवानां दिक् पुरस्ताद्वै देवाः प्रत्यञ्चो
 मनुष्यानुपावृत्तास्तस्मात्तेभ्यः प्राङ्तिष्ठन्नुहोति ॥ ६ ॥ तस्मादु ह न प्रतीचीन-
 शिराः शयीत । नेदेवानभिप्रसार्य शयाऽइति या दक्षिणा दिक् सा पितृणां या
 प्रतीची सा सर्पाणां यतो देवा उच्चक्रमुः सैषाहीना योदीची दिक् सा मनुष्या-
 णां तस्मान्मानुषऽउदीचीनवः शमेव शालां वा विमितं वा मिन्वन्त्युदीची
 हि मनुष्याणां दिग्दीक्षितस्यैव प्राचीनवः शा नादीक्षितस्य ॥ ७ ॥ तां
 वाऽएतां परिश्रयन्ति । नेदभिवर्षादिति न्वेव वर्षा देवान्वाऽएष उपावर्तते यो
 दीक्षते स देवतानामेको भवति तिर-इव वै देवा मनुष्येभ्यस्तिर-इवैतद्यत्परिश्रितं

तस्मात्परिश्रयन्ति ॥ ८ ॥ तन्न सर्व-इवाभिप्रपद्येत । ब्राह्मणो वैव राजन्यो वा वै-
श्यो वा ते हि यज्ञियाः ॥ ९ ॥ स वै न सर्वेणैव संवदेत् । देवान्वाऽएष उपाव-
र्तते यो दीक्षते स देवतानामेको भवति न वै देवाः सर्वेणैव संवदन्ते ब्राह्मणेन वैव
राजन्येन वा वैश्येन वा ते हि यज्ञियास्तस्माद्यद्येनऽशुद्रेण संवादो विन्देदेतेषामेवैकं
ब्रूयादिममिति विचक्ष्वेममिति विचक्ष्वेसेष उ तत्र दीक्षितस्योपचारः ॥ १० ॥ अथारणी
पाणौ कृत्वा । शालामध्यवस्यति स पूर्वार्ध्यऽस्थूणाराजमभिपद्येतद्यजुराहेदमगन्म
देवयजनं पृथिव्या यत्र देवासोऽअजुपन्त विश्वऽइति तदस्य विश्वैश्च देवैर्जुष्टं भ-
वति ये चेमे ब्राह्मणाः शुश्रुवाऽसोऽनूचाना यदहास्य तेऽक्षिभ्याम्रीक्षन्ते ब्राह्म-
णाः शुश्रुवाऽसस्तदहास्य तैर्जुष्टं भवति ॥ ११ ॥ यद्वाह । यत्र देवासोऽअजु-
पन्त विश्वऽइति तदस्य विश्वैर्देवैर्जुष्टं भवत्यृक्सामाभ्याऽसंतरन्तो यजुर्भिरित्यृ-
क्सामाभ्यां वै यजुर्भिर्यज्ञस्योदृचं गच्छन्ति यज्ञस्योदृचं गच्छानीत्येवैतदाह रायस्पो-
षेण समिषा मदेमेति भूमा वै रायस्पोषः श्रीर्वै भूमाशिषमेवैतदाशास्ते समिषा म-
देमेतीषं मदतीति वै तमाहुयः श्रियमश्नुते यः परमतां गच्छति तस्मादाह समिषा
मदेमेति ॥ १२ ॥ ब्राह्मणम् ॥ १ ॥

यद्वाह-
ते स
राद्यदेव
वेभ्रऽ
वप्रव-
पितृ-
रात्तथा
रस्ता-
ऽह
आत्य-
दु हा-
त्सर्वा
येदिति
ऽसो
मेतं वा
त्यञ्चो
भीचीन-
णां या
मनुष्या-
युदीची
॥ तां
र्तते यो
परिश्रितं

अपराहे दीक्षेत । पुरा केशश्मश्रोर्वपनाद्यत्कामयेत तदरनीयाद्यद्वा सम्प्रयेत
व्रतऽह्यवास्यातोऽशनं भवति यद्यु नाशिशिषेदपि कामं नारनीयात् ॥ १ ॥
शतम् ॥ १४०० ॥ अथोत्तरेण शालां परिश्रयन्ति । तदुदकुम्भमुपनिदधति तन्नापित
उपतिष्ठते तत्केशश्मश्रु च वपते नखानि च निकृन्ततेऽस्ति वै पुरुषस्यामेध्यं यत्रास्यापो
नोपतिष्ठन्ते केशश्मश्रौ च वाऽअस्य नखेषु चापो नोपतिष्ठन्ते तद्यत्केशश्मश्रु च
वपते नखानि च निकृन्तते मेध्यो भूत्वा दीक्षाऽइति ॥ २ ॥ तद्वैके । सर्वऽएव
वपन्ते सर्वऽएव मेध्या भूत्वा दीक्षिष्यामहऽइति तदु तथा न कुर्याद्यद्वै केशश्मश्रु
च वपते नखानि च निकृन्तते तदेव मेध्या भवति तस्मादु केशश्मश्रु चैव वपेत
नखानि च निकृन्तते ॥ ३ ॥ स वै नखान्येवाग्रे निकृन्तेत । दक्षिणस्यैवाग्रे स-
व्यस्य वाऽअग्रे मानुषेऽथैवं देववाङ्गुष्ठयोरेवाग्रे केनिष्ठिकयोर्वाऽअग्रे मानुषेऽथैवं
देववा ॥ ४ ॥ स दक्षिणमेवाग्रे गोदानं वितारयति । सव्यं वाऽअग्रे मानुषेऽथैवं
देववा ॥ ५ ॥ स दक्षिणमेवाग्रे गोदानमभ्युनक्ति । इमा आपः शुमु मे सन्तु दे-
वीरिति स यदाहेमा आपः शुमु मे सन्तु देवीरिति वज्रो वाऽआपो वज्रो हि वा-
ऽआपस्तस्माद्येनैता यन्ति निम्नं कुर्वन्ति यत्रोपतिष्ठन्ते निर्दहन्ति तत्तदेतमेवैत-

द्वजश्च शमयति तथो हैनमेष वज्रः शान्तो न हिनस्ति तस्मादाहेमा आपः शमु मे
 सन्तु देवीरिति ॥६॥ अथ दर्भतरुणकृमन्तर्दधाति । आपधे त्रायस्वेति वज्रो वै
 क्षुरस्तथो हैनमेष वज्रः क्षुरो न हिनस्त्यथ क्षुरेणाभिनिदधाति स्वधिते मैनश्च हि-
 ंसीरिति वज्रो वै क्षुरस्तथो हैनमेष वज्रः क्षुरो न हिनस्ति ॥ ७॥ प्रच्छिद्योदपात्रे
 प्रास्यति । तूष्णीमेवोत्तरं गोदानमभ्युनक्ति तूष्णीं दर्भतरुणकृमन्तर्दधाति तूष्णीं
 क्षुरेणाभिनिधाय प्रच्छिद्योदपात्रे प्रास्यति ॥ ८॥ अथ नापिताय क्षुरं प्रयच्छति । स
 केशश्मश्रु वपति स यदा केशश्मश्रु वपति ॥९॥ अथ स्नाति । अमेध्यो वै पुरु-
 षो यदनृतं वदति तेन पूतिरन्तरतो मेध्या वाऽआपो मेध्यो भूत्वा दीक्षाऽइति प-
 वित्रं वाऽआपः पवित्रपूतो दीक्षाऽइति तस्माद्वै स्नाति ॥१०॥ स स्नाति । आ-
 पोऽअस्मान्मातरः शुन्धयन्त्वित्येतद्ध्याह शुन्धयन्त्विति घृतेन नो घृतप्वः पुन-
 न्त्विति तद्वै सुपूतं यं घृतेनापुनस्तस्मादाह घृतेन नो घृतप्वः पुनन्त्विति विश्वश्च
 हि रिप्रं प्रवहन्ति देवीरिति यद्वै विश्वश्च सर्वं तद्यदमेध्यश्च रिप्रं तत्सर्वं च ह्यस्माद-
 मेध्यं प्रवहन्ति तस्मादाह विश्वश्च हि रिप्रं प्रवहन्ति देवीरिति ॥ ११॥ अथ प्रा-
 छिद्योदङ्कुत्क्रामति । उदिदाभ्यः शुचिरा पूत एमीत्युद्ध्याभ्यः शुचिः पूत एति
 ॥१२॥ अथ वासः परिधत्ते । सर्वत्वायैव स्वामेवास्मिन्नेतत्त्वचं दधाति या ह वा-
 ऽइयं गोस्त्वक्पुरुषे हेषाग्रऽआस ॥१३॥ ते देवा अमुवन् । गौर्वाऽइदं सर्वं वि-
 भर्ति हन्त येयं पुरुषे त्वग्गव्येतां दधाम तथैषा वर्षन्तं तथा हिमं तथा घृणिं तितिक्षि-
 प्यतऽइति ॥१४॥ तेऽवल्लाय पुरुषम् । गव्येतां त्वचमदधुस्तथैषा वर्षन्तं तथा हिमं तथा
 घृणिं तितिक्षते ॥ १५॥ अवल्लितो हि वै पुरुषः । तस्मादस्य यत्रैव क च कुशो
 वा यद्वा विकृन्तति तत एव लोहितमुत्पतति तस्मिन्नेतां त्वचमदधुर्वास एव
 तस्मान्नान्यः पुरुषाद्वासो विभर्त्येतां च ह्यस्मिन्स्त्वचमदधुस्तस्मादु सुवासो एव
 बुभूषेत्स्वया त्वचा समृद्ध्याऽइति तस्मादप्यश्लीलश्च सुवाससं दिदृक्षन्ते
 स्वया हि त्वचा समृद्धो भवति ॥ १६॥ नो हान्ते गोर्नग्नः स्यात् । वेद
 ह गौरहमस्य त्वचं विभर्मीति सा विभ्यती त्रसति त्वचं मऽआदास्यतऽइति
 तस्मादु गावः सुवाससमुपैव निश्रयन्ते ॥ १७॥ तस्य वाऽएतस्य वाससः ।
 अग्नेः पर्यासो भवति वायोरनुष्वादो नीविः पितृणां सर्पाणां प्रघातो विश्वेषां
 देवानां तन्तव आरोका नक्षत्राणामेव हि वाऽएतत्सर्वं देवा अन्वायत्तास्तस्मा-
 दीक्षितवसनं भवति ॥ १८॥ तद्वाऽअहतश्च स्यात् । अयातयामतायै तद्वै निषे-
 ष्यै ब्रूयाद्यदेवास्यान्नामेध्या कृणुति वा वयति वा तदस्य मेध्यमसदिति यद्युऽअ-

हतः स्यादज्जिरभ्युत्तेन्मेध्यमसदित्यथो यदिदं स्नातवस्य निहितमप्लूलनकृतं
भवति तेनो हापि दीक्षते ॥ १६ ॥ तत्परिधत्ते । दीक्षातपसोस्तनूरसीत्यदीक्षित-
स्य वाऽअस्यैपाग्रे तनूर्भवत्यथात्र दीक्षातपसोस्तस्मादाह दीक्षातपसोस्तनूरसीति
तां त्वा शिवाः शग्मां परिदधऽइति तां त्वा शिवाः साध्वीं परिदधऽइत्येवै-
तदाह भद्रं वर्णं पुष्यन्निति पापं वाऽएषोऽग्रे वर्णं पुष्यति यममुपदीक्षितोऽथात्र
भद्रं तस्मादाह भद्रं वर्णं पुष्यन्निति ॥ २० ॥ अथैनः शालां प्रपादयति । स
धेन्यै चानदुहश्च नाश्रीयाद्धेन्यनदुहौ वाऽइदं सर्वं विभृतस्ते देवा अत्रुवन्धेन्यन-
दुहौ वाऽइदं सर्वं विभृतो हन्त यदन्येषां वयसां वीर्यं तद्धेन्यनदुहयोर्दधामेति स
यदन्येषां वयसां वीर्यमासीत्तद्धेन्यनदुहयोरदधुस्तस्माद्धेनुरचैवानर्वाश्च भूयिष्ठं भु-
ङ्क्तस्तद्धेतुस्त्वाश्रयमिव यो धेन्यनदुहयोरश्रीयादन्तगतिरिव तः दान्तुतमभिजनि-
तोर्जायायै गर्भं निरवधीदिति पापमकदिति पापी कीर्तिस्तस्माद्धेन्यनदुहयोर्ना-
श्रीयात्तदु होवाच याज्ञवल्क्योऽश्नाभ्येवाहमः सलं चेद्भवतीति ॥ २१ ॥ ब्रा-
ह्मणम् ॥ २ ॥

अपः प्रणीय । आग्नावैष्णवमेकादशकालं पुरोडाशं निर्वपत्यग्निर्वै सर्वा
देवता अग्नौ हि सर्वाभ्यो देवताभ्यो जुहत्यग्निर्वै यज्ञस्यावराध्यो विष्णुः परा-
ध्यस्तत्सर्वाश्चैतदेवताः परिगृह्य सर्वं च यज्ञं परिगृह्य दीक्षाऽइति तस्मादाग्नावै-
ष्णव एकादशकपालः पुरोडाशो भवति ॥ १ ॥ तद्धैके । आदित्येभ्यश्चरुं नि-
र्वपन्ति तदस्ति पर्युदितमिवाथौ पुत्रासोऽअदितेयं जातास्तन्वस्पति । देवांराऽ-
उप प्रैत्सप्तभिः परा मार्ताण्डमास्यदिति ॥ २ ॥ अथौह वै पुत्रा अदितेः । यां-
स्त्वेतदेवा आदित्या इत्याचक्षते सप्त हैव तेऽविकृतः हाष्टमं जनयां चकार मा-
र्ताण्डः संदेयो हैवास यावानेवोर्ध्वस्तावांस्तिर्यङ् पुरुषसंमित इत्यु हैकऽआहुः
॥ ३ ॥ तऽउ हैतऽऊचुः । देवा आदित्या यदस्मानन्वजनिमा तदमुयेव भूङ्क्षन्तेमं
विकरवामेति तं विचकुर्यथायं पुरुषो विकृतस्तस्य यानि मांसानि संकृत्य संन्या-
सुस्ततो हस्ती समभवत्तस्मादाहुर्न हस्तिनं प्रतिगृहीयात्पुरुषाजानो हि हस्तीति य-
मु ह तद्विचक्रुः स विवस्वानादित्यस्तस्येमाः प्रजाः ॥ ४ ॥ स होवाच । राधन्-
वान्मे स प्रजायां य एतमादित्येभ्यश्चरुं निर्वपादिति राध्नोति हैव य एतमादि-
त्येभ्यश्चरुं निर्वपत्ययं त्वेवाग्नावैष्णवः प्रज्ञातः ॥ ५ ॥ तस्य सप्तदश सामिधे-
न्यो भवन्ति । उपाःशु देवते यजति पञ्च प्रयाजा भवन्ति त्रयोऽनुयाजाः सं-
याजयन्ति पृथ्वीः सर्वत्रायैव समिष्टयजुरेव न जुहोति नेदिदं दीक्षितवसनं प-

रिधाय पुरा यज्ञस्य सत्स्थायया अन्तं गच्छानीत्यन्तो हि यज्ञस्य समिष्टयजुः ॥ ६ ॥
 अथग्रेण शालां तिष्ठन्नभ्यङ्गे । अरुर्वै पुरुषोऽवच्छितोऽनरुरेवैतद्भवति यदभ्यङ्गे गवि वै
 पुरुषस्य त्वग्गोर्वाऽएतन्नवनीतं भवति स्वयैवैनमेतत्त्वचा समर्थयति तस्माद्वाऽअभ्य-
 ङ्गे ॥ ७ ॥ तद्वै नवनीतं भवति । घृतं वै देवानां फाण्टं मनुष्याणामथैतन्नाहैव घृतं
 नो फाण्टं स्यादेव घृतं स्यात्फाण्टमयातयामतायै तदेनमयातयाम्नैवायातयामानं
 करोति ॥ ८ ॥ तमभ्यनक्ति । शीर्षतोऽग्रऽआ पादाभ्यामनुलोमं महीनां पयोऽमी-
 ति मह्य इति ह वाऽएतासामेकं नाम यद्वत्तासां वाऽएतत्पयो भवति तस्मादाह
 महीनां पयोऽमीति वर्चोदा असि वर्चो मे देहीति नात्र तिरोहितमिवास्ति ॥ ९ ॥
 अथाद्यावानक्ति । अरुर्वै पुरुषस्याक्षि प्रशान्ममेति ह स्माह याज्ञवल्क्यो दुरज्ञ-इव
 हास पूगो ह्येवास्य दूषीका तेऽएवैतदनरुष्करोति यदद्यावानक्ति ॥ १० ॥ यत्र वै
 देवाः । असुररक्षसानि जघ्नुस्तच्छृणो दानयः प्रत्यङ् पतित्वा मनुष्याणामक्षीणि
 प्रविवेश स एष कनीनकः कुमारक—इव परिभासते तस्मादऽएवैतद्यज्ञमुपप्रयन्तसर्व-
 तोऽश्मपुरां परिदधात्यश्मा ह्याञ्जनम् ॥ ११ ॥ त्रैककुदं भवति । यत्र वाऽइन्द्रो
 वृत्रघ्नंस्तस्य यदच्यासीत्तं गिरिं त्रिककुदमकरोत्तत्रैककुदं भवति चक्षुष्यैवैतच्च-
 क्षुर्दधाति तस्मात्त्रैककुदं भवति यदि त्रैककुदं न विन्देदप्यत्रैककुदमेव स्यात्समानी
 ह्येवाञ्जनस्य बन्धुता ॥ १२ ॥ शरेषीकयानक्ति । वज्रो वै शरो विरक्षस्तायै
 सतूला भवत्यमूलं वाऽइदमुभयतः परिच्छिन्नं रक्षोऽन्तरिक्षमनुचरति यथायं पु-
 र्षोऽमूल उभयतः परिच्छिन्नोऽन्तरिक्षमनुचरति तद्यत्सतूला भवति विरक्षस्तायै
 ॥ १३ ॥ स दक्षिणमेवाग्रऽआनक्ति । सव्यं वाऽअग्रे मानुषेऽथैवं देवत्रा ॥ १४ ॥
 स आनक्ति । वृत्रस्यासि कनीनक इति वृत्रस्य ह्येष कनीनकश्चक्षुर्दा असि चक्षु-
 र्मे देहीति नात्र तिरोहितमिवास्ति ॥ १५ ॥ स दक्षिणं सकृद्यजुषानक्ति ।
 सकृत्क्षणीमथोत्तरं सकृद्यजुषानक्ति विस्तृणीं तदुत्तरमेवैतदुत्तरावत्करोति
 ॥ १६ ॥ तद्यत्पञ्च कृत्व आनक्ति । संवत्सरसंमितो वै यज्ञः पञ्च वाऽऋतवः संव-
 त्सरस्य तं पञ्चभिः शान्नोति तस्मात्पञ्च कृत्व आनक्ति ॥ १७ ॥ अथैनं दर्भपवि-
 त्रेण पावयति । अमेध्यो वै पुरुषो यदनृतं वदति तेन पूतिरन्तरतो मेध्या वै दर्भा
 मेध्यो भूत्वा दीक्षाऽइति पवित्रं वै दर्भाः पवित्रपूतो दीक्षा इति तस्मादेनं दर्भप-
 वित्रेण पावयति ॥ १८ ॥ तद्वाऽएकं स्यात् । एको ह्येवायं पवते तदेतस्यैव रू-
 पेण तस्मादेकं स्यात् ॥ १९ ॥ अथोऽअपि त्रीणि स्युः । एको ह्येवायं पवते
 सोऽयं पुरुषेऽन्तः प्रविष्टस्त्रेधाविहितः प्राण उदानो व्यान इति तदेतस्यैवानु मा-

त्रां तस्मात्त्रीणि स्युः ॥ २० ॥ अथोऽपि सप्त स्युः । सप्त वाऽहमे शीर्षन्प्राणा-
स्तस्मात्सप्त स्युस्त्रिःसप्तान्येव स्युरेकविंशतिरेषेव संपत् ॥ २१ ॥ तथैव सप्तभिः-
सप्तभिः पावयति । चित्पतिर्मा पुनात्विति प्रजापतिर्वै चित्पतिः प्रजापतिर्मा पु-
नात्वित्येवैतदाह वाक्पतिर्मा पुनात्विति प्रजापतिर्वै वाक्पतिः प्रजापतिर्मा पुना-
त्वित्येवैतदाह देवो मा सविता पुनात्विति तद्वै सुपूतं यं देवः सवितापुनात्तस्मा-
दाह देवो मा सविता पुनात्वित्युच्छिद्रेण पवित्रेणेति यो वाऽअयं पवतऽएषोऽच्छिद्रं
पवित्रमेतेनैतदाह सूर्यस्य रश्मिभिरिष्येते वै पवित्रारो यत्सूर्यस्य रश्मयस्तस्मादाह
सूर्यस्य रश्मिभिरिति ॥ २२ ॥ तस्य ते पवित्रपतऽङ्गति । पवित्रपतिर्हि भवति प-
वित्रपूतस्येति पवित्रपूतो हि भवति यत्कामः पुने तच्छक्रेयमिति यज्ञस्योदृचं गच्छा-
नीत्येवैतदाह ॥ २३ ॥ अथाशिषामारम्भं वाचयति । आ वो देवास ईमहे वामं
प्रयत्यध्वरे । आ वो देवास आशिषो यज्ञियासो हवामहऽङ्गति तदस्मै स्वाः सती-
र्ऋत्विज आशिष आशासते ॥ २४ ॥ अथाङ्गुलीन्यचति । स्वाहा यज्ञं मनस-
ऽङ्गति द्वे स्वाहोरोरन्तरिक्षादिति द्वे स्वाहा द्यावापृथिवीभ्यामिति द्वे स्वाहा वाता-
दारभऽङ्गति मुष्टीकरोति न वै यज्ञः प्रत्यक्षमिवारभे यथायं दण्डो वा वासो वा
परोऽक्षं वै देवाः परोऽक्षं यज्ञः ॥ २५ ॥ स यदाह । स्वाहा यज्ञं मनसऽङ्गति तन्मनस
आरभते स्वाहोरोरन्तरिक्षादिति तदन्तरिक्षादारभते स्वाहा द्यावापृथिवीभ्यामि-
ति तदाभ्यां द्यावापृथिवीभ्यामारभते ययोरिदं सर्वमपि स्वाहा वातादारभऽङ्गति
वातो वै यज्ञस्तद्वज्रं प्रत्यक्षमारभते ॥ २६ ॥ अथ यत्स्वाहा—स्वाहेति करोति ।
यज्ञो वै स्वाहाकारो यज्ञमेवैतदात्मन्धत्तेऽत्रोऽएव वाचं यच्छति वाचैव यज्ञो यज्ञमेवैत-
दात्मन्धत्ते ॥ २७ ॥ ॥ अथैनं शालां प्रपादयति । स जघनेनाहवनीयमेत्यग्रेण
गार्हपत्यं सोऽस्य संचरो भवत्या सुत्यायै तद्यदस्यैष संचरो भवत्या सुत्या-
याऽअग्निर्वै योनिर्यज्ञस्य गर्भो दीक्षितोऽन्तरेण वै योनिं गर्भः संचरति स यत्स
तत्रैजति त्वत्परि त्वदावर्तते तस्मादिमे गर्भा एजन्ति त्वत्परि त्वदावर्तन्ते तस्मा-
दस्यैष संचरो भवत्या सुत्यायै ॥ २८ ॥ ब्राह्मणम् ॥ ३ ॥

सर्वाणि ह वै दीक्षाया यजूंष्यौद्ग्रभणानि । उद्ग्रभणीति वाऽएषोऽस्मालो-
कादेवलोकाभि यो दीक्षतऽएतैरेव तद्यजुर्भिरुद्ग्रभणीति तस्मादाहुः सर्वाणि दी-
क्षाया यजूंष्यौद्ग्रभणानीति तत् एतान्यवान्तरामाचक्षतऽऔद्ग्रभणानीत्याहु-
तयो हेता आहुतिर्हि यज्ञः परोऽक्षं वै यजुर्जपत्यथैष प्रत्यक्षं यज्ञो यदाहुतिस्तदे-

तेन यज्ञेनोद्गृह्णीतेऽस्माद्धोकादेवलोक्तमभि ॥ १ ॥ ततो यानि त्रीणि सुवृण
 जुहोति । तान्याधीतयज्ञं पीत्याचक्षते सम्पदऽएव कामाय चतुर्थं हूयतेऽथ
 यत्पञ्चमं सुचा जुहोति तदेव प्रत्यक्षमौद्ग्रभणमनुष्टुभा हि तज्जुहोति वाग्ध्यनुष्टु-
 ब्वाग्धि यज्ञः ॥ २ ॥ यज्ञेन वै देवाः । इमां जितिं जिग्युर्गेषामियं जितिस्ते होचुः
 कथं न इदं मनुष्यैरनभ्यारोह्यं स्यादिति ते यज्ञस्य रसं धीत्वा यथा मधु मधु-
 कृतो निर्धयेयुर्विदुह यज्ञं यूपेन योपयित्वा तिरोऽभवन्नथ यदेनेनायोपयस्तस्माच्च-
 पो नाम ॥ ३ ॥ तद्वाऽऋषीणामनुश्रुतमास । ते यज्ञं समभरन्त्यथायं यज्ञः स-
 मभृत एवं वाऽएष यज्ञं सम्भरति यदेतानि जुहोति ॥ ४ ॥ तानि वै पञ्च जु-
 होति । संवत्सरसंमितो वै यज्ञः पञ्च वाऽऋतवः संवत्सरस्य तं पञ्चभिरापनोति
 तस्मात्पञ्च जुहोति ॥ ५ ॥ अथातो होमस्यैव । आकृत्यै प्रयुजेऽग्नये
 स्वाहेत्या वाऽअग्रे कुर्वते यजेयेति तद्यदेवात्र यज्ञस्य तदेवैतत्संभृत्यात्मन्कुरुते
 ॥६॥ मेधायै मनसेऽग्नये स्वाहेति । मेधया वै मनसाभिगच्छति यजेयेति तद्यदेवात्र
 यज्ञस्य तदेवैतत्संभृत्यात्मन्कुरुते ॥७॥ दीक्षायै तपसेऽग्नये स्वाहेति । अन्वेवैत-
 दुच्यते नेत्तु हूयते ॥८॥ सरस्वत्यै पूष्णेऽग्नये स्वाहेति । वाग्वै सरस्वती वाग्यज्ञः
 पशवो वै पूषा पुष्टिर्वै पूषा पुष्टिः पशवः पशवो हि यज्ञस्तद्यदेवात्र यज्ञस्य तदेवैतत्संभृ-
 त्यात्मन्कुरुते ॥ ९ ॥ तदाहुः । अनद्धेवैता आहुतयो हूयन्तेऽप्रतिष्ठिता अदेवका-
 स्तत्र नेन्द्रो न सोमो नाग्निरिति ॥१०॥ आकृत्यै प्रयुजेऽग्नये स्वाहेति । नात
 एकं चनाग्निर्वाऽअद्धेवाग्निः प्रतिष्ठितः स यदग्नौ जुहोति तेनैवैता अद्धेव
 तेन प्रतिष्ठितास्तस्माद् स्रवास्त्रेवाग्नये स्वाहेति जुहोति तत एतान्याधीत-
 यज्ञं पीत्याचक्षते ॥ ११ ॥ आकृत्यै प्रयुजेऽग्नये स्वाहेति । आत्मना वाऽअग्र-
 आकुर्वते यजेयेति तमात्मनऽएव प्रयुक्ते यत्तनुते तेऽअस्यैतेऽआत्मन्देवतेऽआधीते
 भवत आकृतिश्च प्रयुक्च ॥ १२ ॥ मधायै मनसेऽग्नये स्वाहेति । मेधया वै
 मनसाभिगच्छति यजेयेति तेऽअस्यैतेऽआत्मन्देवतेऽआधीते भवतो मेधा च मनश्च
 ॥ १३ ॥ सरस्वत्यै पूष्णेऽग्नये स्वाहेति । वाग्वै सरस्वती वाग्यज्ञः सास्यैषात्मन्दे-
 वताधीता भवति वाक्पशवो वै पूषा पुष्टिर्वै पूषा पुष्टिः पशवः पशवो हि यज्ञस्तेऽ-
 स्यैतेऽआत्मन्पशव आधीता भवन्ति तद्यदस्यैता आत्मन्देवता आधीता भवन्ति
 तस्मादाधीतयज्ञं पि नाम ॥ १४ ॥ अथ चतुर्थी जुहोति । आपो देवीर्बृहतीर्वि-
 श्वशम्भुवो द्यावापृथिवीऽउरोऽअन्तरिक्षं बृहस्पतये हविषा निधेम स्वाहेत्येषा ह-
 नेदीयो यज्ञस्यापा हि कीर्तयत्यापो हि यज्ञो द्यावापृथिवीऽउरोऽअन्तरिक्षेति

लोकानां हि कीर्तयति बृहस्पतये हविषा विधेम स्वाहेति ब्रह्म वै बृहस्पतिर्ब्रह्म
यज्ञ एतेनो हैषा नेदीयो यज्ञस्य ॥ १५ ॥ अथ यां पञ्चमीं सुचा जुहोति ।
सा हैव प्रत्यक्षं यज्ञोऽनुष्टुभा हि तां जुहोति वाग्ध्यनुष्टुवाग्मि यज्ञः ॥ १६ ॥ अथ
यद्ध्रुवायामाज्यं परिशिष्टं भवति । तज्जुह्वामानयति त्रिः सुवेणाज्यविलापन्याऽ-
अधि जुह्वं गृह्णाति यत्तृतीयं गृह्णाति तत्सुवमभिपूरयति ॥ १७ ॥ स जुहोति ।
विश्वो देवस्य नेतुर्मतो बुरीत सख्यम् । विश्वो राय इषुध्यति द्युम्नं वृणीत पुष्य-
से स्वाहेति ॥ १८ ॥ सैषा देवताभिः पङ्क्तिर्भवति । विश्वो देवस्येति वैश्वदेवं
नतुरिति सावित्रं मतो बुरीतेति मैत्रं द्युम्नं वृणीतेति बार्हस्पत्यं द्युम्नं हि बृह-
स्पतिः पुष्यस इति पौष्णं ॥ १९ ॥ सैषा देवताभिः पङ्क्तिर्भवति । पाङ्क्तो यज्ञः
पाङ्क्तः पशुः पञ्चर्तवः संवत्सरस्यैतमेवैतयाप्नोति यद्देवताभिः पङ्क्तिर्भवति ॥ २० ॥
तां वाऽअनुष्टुभा जुहोति । वाग्याऽअनुष्टुवाग्यज्ञस्तद्यज्ञं प्रत्यक्षमाप्नोति ॥ २१ ॥
तदाहुः । एतामेवैकां जुहुयाद्यस्मै कामायेतरा हूयन्तऽएतयैव तं काममाप्नोतीति
तां वै यद्येकां जुहुयात्पूर्णां जुहुयात्सर्वं वै पूर्णं सर्वमेवैनयैतदाप्नोत्यथ यत्सुव-
मभिपूरयति स्रवं तदभिपूरयति तां पूर्णा जुहोत्यन्वैवैतदुच्यते सर्वास्त्वैव हूयन्ते
॥ २२ ॥ तां वाऽअनुष्टुभा जुहोति । सैषानुष्टुप्सत्येकत्रिंशदक्षरा भवति दश
प्राण्या अङ्गुलयो दश प्राद्या दश प्राणा आत्मैकत्रिंशो यस्मिन्नेते प्राणाः प्रति-
ष्ठिता एतावान्वै पुरुषः पुरुषो यज्ञः पुरुषसंमितो यज्ञः स यावानेव यज्ञो यावत्यस्य
मात्रा तावन्तमेवैनयैतदाप्नोति यदनुष्टुभैकत्रिंशदक्षरया जुहोति ॥ २३ ॥ ब्रा-
ह्मणम् ॥ ४ ॥ अध्यायः ॥ १ ॥ [१६.] ॥

दक्षिणेनाहवनीयं प्राचीनग्रीवे कृष्णाजिनेऽजुपस्तृणाति । तयोरेनमधि दी-
क्षयति यदि द्वे भवतस्तदनयोर्लोकयो रूपं तदेनमनयोर्लोकयोरधि दीक्षयति
॥ १ ॥ संबद्धान्ते भवतः । संबद्धान्ताविव हीमौ लोकौ तर्जसमुते पश्चाद्भवत-
स्तदिमावेवलोकौ मिथुनीकृत्य तयोरेनमधि दीक्षयति ॥ २ ॥ यद्युऽएकं भवति ।
तदेषां लोकानां रूपं तदेनमेषु लोकेष्वधि दीक्षयति यानि शुक्लानि तानि दिवो
रूपं यानि कृष्णानि तान्यस्यै यदि वेतस्था यान्येव कृष्णानि तानि दिवो रूपं
यानि शुक्लानि तान्यस्यै यान्येव बभ्रूणीव हरीणि तान्यन्तरिक्षस्य रूपं तदेनमेषु
लोकेष्वधि दीक्षयति ॥ ३ ॥ अन्तर्कमु तर्हि पश्चात्प्रत्यस्येत् । तदिमानेव लो-
कान्मिथुनीकृत्य तेष्वेनमधि दीक्षयति ॥ ४ ॥ अथ जघनेन कृष्णाजिने पश्चात्

प्राङ् जान्वाक् उपविशति स यत्र शुक्लानां च कृष्णानां च संधिर्भवति तदेवम-
 भिमृश्य जपत्यृक्सामयोः शिल्पे स्थऽइति यद्वै प्रतिरूपं तच्छिल्पमृचां च साम्नां च
 प्रतिरूपे स्थ इत्येवैतदाह ॥५॥ ते वामारभऽइति । गर्भो वाऽएष भवति यो दीक्षते
 स ह्यन्दाध्यास प्रविशति तस्मान्न्यक्काङ्गुलिरिव भवति न्यक्काङ्गुलय-इव हि
 गर्भाः ॥ ६ ॥ स यदाह । ते वामारभऽइति ते वां प्रविशामीत्येवैतदाह ते मा पा-
 तमास्य यज्ञस्योद्वच इति ते मा गोपायतमास्य यज्ञस्य सध्याया इत्येवैतदाह
 ॥७॥ अथ दक्षिणेन जानुनारोहति । शर्मासि शर्म मे यजेति चर्म वाऽएतत्कृष्णस्य
 तदस्त तन्मानुषधर्मं देवत्रा तस्मादाह शर्मासि शर्म मे यजेति नमस्तेऽअस्तु मा
 मा हिंसीरिति श्रेयाधसं वाऽएष उपाधिरोहति यो यज्ञं यज्ञो हि कृष्णाजिनं
 तस्माऽएवैतद्यज्ञाय निहते तथो हैनमेष यज्ञो न हिनस्ति तस्मादाह नमस्तेऽअस्तु
 मा मा हिंसीरिति ॥ ८ ॥ स वै जघनार्धऽइवैवाग्रऽआसीत् । अथ यदग्रऽएव
 मध्य उपविशेद्य एनं तत्रानुष्ठया हरेद्दृप्स्यति वा प्र वापतिष्यतीति तथा ह्येव स्या-
 त्तस्माज्जघनार्धऽइवैवाग्रऽआसीत् ॥ ९ ॥ अथ मेखलां परिहरते । अङ्गिरसो ह
 वै दीक्षितानवल्यमविन्दते नान्यद्भूतादशनमवाकल्पयंस्तुऽएतामूर्जमपश्यन्तस्माप्तिं
 तां मध्यत आत्मन ऊर्जमदधत समाप्तिं तथा समाप्नुवंस्तथोऽएवैष एतां मध्यत
 आत्मन ऊर्जं धत्ते समाप्तिं तथा समाप्नोति ॥ १० ॥ सा वै शाणी भवति ।
 मृद्व्यसदिति न्वेव शाणी यत्र वै प्रजापतिरजायत गर्भो भूत्वैतस्माद्यज्ञात्तस्य यजे-
 दिष्टमुल्यमासीत्ते शणास्तस्मात्ते पूतयो वान्ति यद्वस्य जराय्वासीत्तद्दीक्षितवसन-
 मन्तरं वाऽष्टत्वं जरायुणो भवति तस्मादेषान्तरा वाससो भवति स यथैवातः प्रजा-
 पतिरजायत गर्भो भूत्वैतस्माद्यज्ञादेवमेवैषोऽतो जायते गर्भो भूत्वैतस्माद्यज्ञात् ॥११॥
 सा वै त्रिवृद्भवति । त्रिवृद्भ्यन्नं पशवो ह्यन्नं पिता माता यज्जायते तत्तृतीयं तस्मा-
 त्त्रिवृद्भवति ॥१२॥ मुञ्जवल्शेनान्वस्ता भवति । वज्रो वै शरो विरक्तस्तायै स्तु-
 कासर्गधं सृष्टा भवति सा यत्प्रसलवि सृष्टा स्याद्यथेदमन्या रज्जवो मानुषी स्या-
 द्यद्वपसलवि सृष्टा स्यात्पितृदेवत्या स्यात्तस्मात्स्तुकासर्गधं सृष्टा भवति ॥ १३ ॥
 तां परिहरते । ऊर्गस्याङ्गिरसीत्याङ्गिरसो हेतामूर्जमपश्यन्नूर्णम्रदा ऊर्जं मयि
 धेहीति नात्र तिरोहितमिवास्ति ॥ १४ ॥ अथनीवि मुद्गूहते । सोमस्य नीवि-
 सीत्यदीक्षितस्य वाऽअस्यैषाग्रे नीविर्भवत्यथात्र दीक्षितस्य सोमस्य तस्मादाह
 सोमस्य नीविरसीति ॥ १५ ॥ अथ प्रोर्णुते । गर्भो वाऽएष भवति यो दीक्षते
 प्रावृता वै गर्भा उल्बेनेव जरायुणोव तस्माद्वै प्रोर्णुते ॥ १६ ॥ स प्रोर्णुते । विष्णोः

शर्मासि शर्म यजमानस्येत्युभयं वाऽएषोऽत्र भवति यो दीक्षते विष्णुश्च यजमानश्च
 यद्वह दीक्षते तद्विष्णुर्भवति यद्यजते तद्यजमानस्तस्मादाह विष्णोः शर्मासि
 शर्म यजमानस्येति ॥ १७ ॥ अथ कृष्णविषाणां सिचि बध्नीते । देवाश्च वा-
 ऽअमुराश्चोभये प्राजापत्याः प्रजापतेः पितुर्दायमुपेयुर्न एव देवा उपायन्वाचम-
 सुरा यज्ञमेव तद्देवा उपायन्वाचमसुरा अमुमेव देवा उपायन्निमामसुराः ॥ १८ ॥
 ते देवा यज्ञप्रवृत्तम् । योषा वाऽइयं वागुपमन्त्रयस्व ह्वयिष्यते वै त्वेति स्वयं वा
 हैवैक्षत योषा वाऽइयं वागुपमन्त्रयस्व ह्वयिष्यते वै मेति तामुपामन्त्रयत सा हास्मा-
 आरकादिवैवाग्रस्यसूयत्तस्मादु स्त्री पुंश्चसोपमन्त्रितारकादिवैवाग्रेऽसूयति स
 होवाचारकादिव वै मस्यासूयीदिति ॥ १९ ॥ ते होचुः । उपैव भगवो मन्त्रयस्व
 ह्वयिष्यते वै त्वेति तामुपामन्त्रयत सा हास्मै निपलाशमिवोवाह तस्मादु स्त्री पुंश्च-
 सोपमन्त्रिता निपलाशमिवैव वदति स होवाच निपलाशमिव वै मेऽवादीदिति
 ॥ २० ॥ ते होचुः । उपैव भगवो मन्त्रयस्व ह्वयिष्यते वै त्वेति तामुपामन्त्रयत सा
 हैनं जुहुवे तस्मादु स्त्री पुमांश्चसं ह्वयन्तऽएवोत्तमं स होवाचाहवत वै मेति
 ॥ २१ ॥ ते देवा ईक्षां चक्रिरे । योषा वाऽइयं वाग्यदेनं न युवितेहैव मा तिष्ठ-
 न्तमभ्येहीति ब्रूहि तां तु न आगतां प्रतिप्रवृत्तादिति सा हैनं तदेव तिष्ठन्तमभ्येयाय
 तस्मादु स्त्री पुमांश्चसं सत्स्कृते तिष्ठन्तमभ्येति तां हैभ्य आगतां प्रतिप्रोवा-
 चेयं वाऽआगादिति ॥ २२ ॥ तां देवाः । असुरेभ्योऽन्तरायंस्तां स्त्रीकृत्याग्ना-
 वेव परिगृह्य सर्वहुतमजुहवुराहुतिर्हि देवानां स यामेवामुमनुषुभाजुहवुस्तदेवैनां
 तद्देवाः स्वपकुर्वत तेऽसुरा आत्तवचसो हेऽलवो हेऽलव इति वदन्तः परावभूवुः ॥ २३ ॥
 तत्रैतामपि वाचमूदुः । उपजिज्ञास्यां स म्लेच्छस्तस्मान्न ब्राह्मणो म्लेच्छेदसुर्या
 हैषा वागेवमेवैष द्विषतां सपत्नानामादत्ते वाचं तेऽस्यात्तवचसः पराभवन्ति य
 एवमेतद्वेद ॥ २४ ॥ सोऽयं यज्ञो वाचमभिदध्यौ । मिथुन्येनया स्यामिति तां
 संवभूव ॥ २५ ॥ इन्द्रो ह वाऽईक्षां चक्रे । महद्वाऽइतोऽभ्वं जनिष्यते यज्ञस्य च
 मिथुनाद्वाचश्च यन्मा तन्नाभिभवेदिति स इन्द्र एव गर्भो भूत्वैतन्मिथुनं प्रविवेश
 ॥ २६ ॥ स ह संवत्सरे जायमान ईक्षां चक्रे । महावीर्या वाऽइयं योनिर्या माम-
 दीधरत यद्वै मेतो महद्देवाभ्वं नानुप्रजायेत यन्मा तन्नाभिभवेदिति ॥ २७ ॥ तां
 प्रतिपरामृश्यावेष्ट्याब्जिनत् । तां यज्ञस्य शीर्षन्प्रसदधाद्यज्ञो हि कृष्णः स यः स
 यज्ञस्तत्कृष्णाजिनं यो सा योनिः सा कृष्णविषाणाय यदेनामिन्द्र आवेष्ट्याब्जि-
 नत्तस्मादवेष्टितेव स यथैवात इन्द्रोऽजायत गर्भो भूत्वैतस्मान्मिथुनादेवमेवैषोऽ-

तो जायते गर्भो भूत्वैतस्मान्मिथुनात् ॥ २८ ॥ तां वाऽउत्तानामिव बध्नाति ।
उत्तानेव वै योनिर्गर्भं विभर्त्यथ इक्षिणां भुवमुपर्युपरि ललाटमुपस्पृशतीन्द्रस्य यो-
निरसीतीन्द्रस्य ह्येषा योनिरतो वा ह्येनां प्रविशन्प्रविशत्यतो वा जायमानो जायते
तस्मादाहेन्द्रस्य योनिरसीति ॥ २९ ॥ शतम् १५०० ॥ अथोन्निलखति । सुस-
स्याः कृषीस्कृधीति यज्ञमेवैतज्जनयति यदा वै सुषमं भवत्यथालं यज्ञाय भवति
यदो दुःषमं भवति न तर्ह्यात्मने चनालं भवति तद्यज्ञमेवैतज्जनयति ॥ ३० ॥ अथ
न दीक्षितः । काष्ठेन वा नखेन वा कण्डूयेत गर्भो वाऽएष भवति यो दीक्षिते यो
वै गर्भस्य काष्ठेन वा नखेन वा कण्डूयेदपास्यान्मित्येत्ततो दीक्षितः पामनो भवि-
तो दीक्षितं वाऽअनु रेतोऽश्वि रेतो रेतोऽश्वि पामनानि जनितोः स्वा वै योनी
रेतो न हिनस्त्येषा वाऽएतस्य स्वा योनिर्भवति यत्कृष्णविषाणा तथो हैनमेषा
न हिनस्ति तस्मादीक्षितः कृष्णविषाणयैव कण्डूयेत नान्येन कृष्णविषाणायाः
॥ ३१ ॥ अथास्मै दण्डं प्रयच्छति । वज्रो वै दण्डो निरक्षस्तायै ॥ ३२ ॥ औदु-
म्बरो भवति । अन्नं वाऽऊर्गुदुम्बर ऊर्जोऽद्यादस्यावरुद्धयै तस्मादौदुम्बरो भवति
॥ ३३ ॥ मुखसंमितो भवति । एतावद्वै वीर्यं स यावदेव वीर्यं तावांस्तद्भवति
यन्मुखसंमितः ॥ ३४ ॥ तमुच्छ्रयति । उच्छ्रयस्व वनस्पतऽऊर्ध्वो मा पाह्यऽहम्
आस्य यज्ञस्योद्वच इत्यूर्ध्वो मा गोपायास्य यज्ञस्य सऽस्थाया इत्येवैतदाह ॥ ३५ ॥
अत्र हैके । अङ्गुलीश्च न्यचन्ति वाचं च यच्छन्त्यतो हि किं च न जपिष्यन्भव-
तीति वदन्तस्त्वदु तथा न कुर्याद्यथा पराश्रं धावन्तमनुलिप्सेत तं नानुलभेतैवऽह
स यज्ञं नानुलभते तस्मादमुत्रैवाङ्गुलीर्न्यचेदमुत्र वाचं यच्छेत् ॥ ३६ ॥
अथ यदीक्षितः । ऋचं वा यजुर्वा साम वाभिव्याहरत्यभिस्थिरमभिस्थिरमेवैतद्यज्ञ-
मारभते तस्मादमुत्रैवाङ्गुलीर्न्यचेदमुत्र वाचं यच्छेत् ॥ ३७ ॥ अथ यद्वाचं यच्छति
वाग्वै यज्ञो यज्ञमेवैतदात्मन्धत्तेऽथ यद्वाचं यमो व्याहरति तस्मादु हैष विसृष्टो यज्ञः
पराङ्मावर्तते तत्रो वैष्णवीमृचं वा यजुर्वा जपेद्यज्ञो वै विष्णुस्तद्यज्ञं पुनरारभते त-
स्यो हैषा प्रायश्चित्तिः ॥ ३८ ॥ अथैक उद्गदाति । दीक्षितोऽयं ब्राह्मणो दीक्षि-
तोऽयं ब्राह्मण इति निवेदितमेवैनमेतत्सन्तं देवेभ्यो निवेदयत्ययं महावीर्यो यो
यज्ञं प्रापदित्ययं युष्माकैकोऽभूत् गोपायतेत्येवैतदाह त्रिष्कृत्व आह त्रिवृद्धि यज्ञः
॥ ३९ ॥ अथ यद्ब्राह्मण इत्याह । अनद्धेव वाऽअस्यातः पुरा ज्ञानं भवतीदृ-
ह्याहू रक्षाऽश्वि योषितमनुसचन्ते तदुत रक्षाऽश्वेव रेत आदधतीत्यथात्राह जा-
यते यो ब्राह्मणो यो यज्ञाज्जायते तस्मादपि राजन्यं वा वैश्यं वा ब्राह्मण इत्ये-

का० ३. २. १. ४० ।

शतपथब्राह्मणो ।

१३७

ध्याद्ब्रह्मणो हि जायते यो यज्ञाज्जायते तस्मादाहुर्न सवनकृतं हन्यादेनस्वी हैव
सवनकृतेति ॥ ४० ॥ ब्राह्मणम् ॥ ५ [२. १.] ॥ प्रथमः प्रपाठकः ॥ कण्डि-
कासंख्या ॥ १२४ ॥ ॥

वाचं यजति । स वाचंयम् आस्तऽआस्तमयात्तद्यवाचं यजति ॥ १ ॥ य-
ज्ञेन वै देवाः । इमां जितिं जिग्युर्गैषामियं जितिस्ते होचुः कथं न इदं मनुष्यैरनभ्या-
रोह्यं स्यादिति ते यज्ञस्य रसं धीत्वा यथा मधु मधुकृतो निर्धेयेयुर्विदुह्य यज्ञं
यूपेन योपयित्वा तिरोऽभवन्नथ यदेनेनायोपयंस्तस्माद्यूपो नाम ॥ २ ॥ तद्वाऽ-
श्रुषीणामनुश्रुतमास । ते यज्ञं समभरन्त्यथायं यज्ञः सम्भृत एवं वाऽएष य-
ज्ञं सम्भरति यो दीक्षते वाग्वै यज्ञः ॥ ३ ॥ तामस्तमिते वाचं विसृजते ।
संवत्सरो वै प्रजापतिः प्रजापतिर्यज्ञोऽहोरात्रे वै संवत्सर एते ह्येनं परिप्लवमाने कु-
रुतः सोऽहन्नदीक्षिष्ठ स रात्रिं प्रापत्स यावानेव यज्ञो यावत्यस्य मात्रा तावन्त-
मेवैतदाप्ता वाचं विसृजते ॥ ४ ॥ तद्धैके । नक्षत्रं दृष्ट्वा वाचं विसर्जयन्त्यत्रानु-
ष्ठयास्तमितो भवतीति वदन्तस्तदु तथा न कुर्यात्क ते स्युर्यन्मेघः स्यात्तस्माद्यत्रैवानु-
ष्ठयास्तमितं मन्येत तदेव वाचं विसर्जयेत् ॥ ५ ॥ अनेनो द्वैके वाचं विसर्जयन्ति ।
भूर्भुवः स्वरिति यज्ञमाप्याययामो यज्ञं संदध्म इति वदन्तस्तदु तथा न कुर्यान्न
हस यज्ञमाप्याययति न संदधाति य एतेन वाचं विसर्जयति ॥ ६ ॥ अनेनैव वाचं
विसर्जयेत् । व्रतं कृणुत व्रतं कृणुताग्निर्ब्रह्माग्निर्यज्ञो वनस्पतिर्यज्ञिय इत्येष
ह्यस्यात्र यज्ञो भवत्येतद्विर्यथा पुराग्निहोत्रं तद्यज्ञेनैवैतद्यज्ञं सम्भृत्य यज्ञे यज्ञं
प्रतिष्ठापयति यज्ञेन यज्ञं संतनोति संततं ह्येवास्यैतद्व्रतं भवत्या सुत्यायै
त्रिष्कृत्व आह त्रिवृद्धि यज्ञः ॥ ७ ॥ अथाग्निमभ्यावृत्य वाचं विसृजते । न ह
स यज्ञमाप्याययति न संदधाति योऽतोऽन्येन वाचं विसृजते स प्रथमं व्याहरन्तस्य
वाचोऽभिव्याहरति ॥ ८ ॥ अग्निर्ब्रह्मेति । अग्निर्ह्येव ब्रह्माग्निर्यज्ञ इत्यग्नि-
र्ह्येव यज्ञो वनस्पतिर्यज्ञिय इति वनस्पतयो हि यज्ञिया न हि मनुष्या यजेरन्यद्वा-
नस्पतयो न स्युस्तस्मादाह वनस्पतिर्यज्ञिय इति ॥ ९ ॥ अथास्मै व्रतं श्रपय-
न्ति । देवान्वाऽएष उपावर्तते यो दीक्षते स देवतानामेको भवति श्रुतं वै देवानां
हविर्नाश्रुतं तस्माद्यूपयन्ति तदेष एव व्रतयति नाग्नौ जुहोति तद्यदेष एव व्र-
तयति नाग्नौ जुहोति ॥ १० ॥ यज्ञेन वै देवाः । इमां जितिं जिग्युर्गैषामियं जि-
तिस्ते होचुः कथं न इदं मनुष्यैरनभ्यारोह्यं स्यादिति ते यज्ञस्य रसं धीत्वा

यथा मधु मधुकृतो निर्धयेयुर्विदुह यज्ञं यूपेन योषयित्वा तिरोऽभवन्नथ यदेनेनायो-
 पयंस्तस्माद्यूपो नाम ॥ ११ ॥ तद्वा ऽऋषीणामनुश्रुतमास । ते यज्ञं समभर-
 न्यथायं यज्ञः सम्भृत एष वाऽऋत्र यज्ञो भवति यो दीक्षितऽएष ह्येनं तनुतऽएष
 एनं जनयति तद्यदेवात्र यज्ञस्य निर्धीतं यद्विदुग्धं तदेवैतत्पुनराप्याययति यदेष एव
 व्रतयति नाग्नौ जुहोति न हाप्याययेद्यदग्नौ जुहुयाजुह्वदु हैव मन्येत नाजुह्वत
 ॥ १२ ॥ इमे वै प्राणाः । मनोजाता मनोयुजो दक्षकृतवो जग्नेवाग्निः प्राणोदा-
 नौ मित्रावरुणौ चक्षुरादित्यः श्रोत्रं विश्वे देवा एतासु हैवास्यैतदेवतासु हुतं भव-
 ति ॥ १३ ॥ तद्वैके । प्रथमे व्रतऽउभौ ब्रीहियवावावपन्त्युभाभ्यां रसाभ्यां
 यदेवात्र यज्ञस्य निर्धीतं यद्विदुग्धं तत्पुनराप्याययाप इति वदन्तो यद्यु व्रतदुघा न
 दुहीत यस्यैवातः कामयेत तस्य व्रतं कुर्यादेतदु ह्येवास्यैताऽउभौ ब्रीहियवावन्वारब्धौ
 भवत इति तदु तथा न कुर्यान्न ह स यज्ञमाप्याययति न संदधाति य उभौ ब्रीहियवावावपति
 तस्मादन्यतरमेवावपेद्धविर्वाऽअस्यैताऽउभौ ब्रीहियवौ भवतः स यदेवास्यैतौ हविर्भव-
 तस्तदेवास्यैतावन्वारब्धौ भवतो यद्यु व्रतदुघा न दुहीत यस्यैवातः कामयेत तस्य व्रतं
 कुर्यात् ॥ १४ ॥ तद्वैके । प्रथमे व्रते सर्वौषधं सर्वसुरभ्यावपन्ति यदि दीक्षितमार्तिर्विन्दे-
 द्येनैवातः कामयेत तेन भिषज्येद्यथा व्रतेन भिषज्येदिति तदु तथा न कुर्यान्मानुषं
 ह ते यज्ञे कुर्वन्ति व्यृद्धं वै तद्यज्ञस्य यन्मानुषं नेद्वयृद्धं यज्ञे करवाणीति यदि दी-
 क्षितमार्तिर्विन्देद्येनैवातः कामयेत तेन भिषज्येत्समाप्तिर्ह्येव पुण्या ॥ १५ ॥
 अथास्मै व्रतं प्रयच्छति । अतिनीय मानुषं कालं सायंदुग्धमपररात्रे प्रातर्दुग्धमप-
 राह्णे व्याकृत्याऽएव दैवं चैवैतन्मानुषं च व्याकरोति ॥ १६ ॥ अथास्मै व्रतं
 प्रदास्यन्नप उपस्पर्शयति । दैवीं धियं मनामहे सुमृडीकामभिष्टये वर्चोधां यज्ञवा-
 हसं सुतीर्था नोऽअसद्वशऽइति मानुषाय वाऽएष पुराशनायावनेनिकेऽथात्र दै-
 व्यै धिये तस्मादाह दैवीं धियं मनामहे सुमृडीकामभिष्टये वर्चोधां यज्ञवाहसं
 सुतीर्था नोऽअसद्वशऽइति स यावत्क्रियञ्च व्रतं व्रतयिष्यन्नप उपस्पृशेदेतेनैवोप-
 स्पृशेत् ॥ १७ ॥ अथ व्रतं व्रतयति । ये देवा मनोजाता मनोयुजो दक्षकृतव-
 स्ते नोऽवन्तु ते नः पान्तु तेभ्यः स्वाहोति तद्यथा वषट्कृतं हुतमेवमस्यैतद्भवति
 ॥ १८ ॥ अथ व्रतं व्रतयित्वा नाभिमुपस्पृशते । श्वात्राः पीता भवत यूयमापोऽ-
 अस्माकमन्तरुदरे सुशेवाः । ता अस्मभ्यमयक्ष्मा अनमीवा अनागसः स्वद-
 न्तु देवीरमृता ऋतावृध इति देवान्वाऽएष उपावर्तते यो दीक्षते स देवतानामेको
 भवत्यनुत्सिक्तं वै देवानां हविर्यैतद्व्रतप्रदो मिथ्याकरोति व्रतमुपोत्सिञ्चन्व्रतं

प्रमीणाति तस्यो हैषा प्रायश्चित्तिस्तथो हास्यैतन्न मिथ्याकृतं भवति न वतं प्रमी-
णाति तस्मादाह श्वात्राः पीता भवत यूयमापोऽअस्माकमन्तरुदरे सुशेवाः । ता
अस्मभ्यमयक्ष्मा अनमीवा अनागसः स्वदन्तु देवीरमृता ऋतायुध इति स याव-
त्क्रियच्च वतं वतयित्वा नाभिमुपस्पृशेदेतेनैवोपस्पृशेत्कस्तद्रेद यद्गतप्रदो व्रतमुपो-
त्तिञ्चेत् ॥ १६ ॥ अथ यत्र भेद्यन्भवति । तत्कृष्णविषाणया लोष्टं वा किञ्चि-
द्वोपहन्तीयं ते यज्ञिया तनूरितीयं वै पृथिवी देवी देवयजनी सा दीक्षितेन नाभि-
मिह्या तस्या एतदुदगृह्यैव यज्ञियां तनूमथायज्ञियः शरीरमभिमेहत्यपो मुञ्चामि
न प्रजामित्युभयं वाऽअत एत्यापश्च रेतश्च स एतदप एव मुञ्चति न प्रजामः
होमुचः स्वाहाकृता इत्यः हस इव ह्येता मुञ्चन्ति यदुदरे गुष्ठितं भवति तस्मादा-
हाः होमुच इति स्वाहाकृताः पृथिवीमाविशतेत्याहुतयो भूत्वा शान्ताः पृथिवी-
माविशतेत्येवैतदाह ॥ २० ॥ अथ पुनर्लोष्टं न्यस्यति । पृथिव्या सम्भवेतीयं वै पृ-
थिवी देवी देवयजनी सा दीक्षितेन नाभिमिह्या तस्या एतदुदगृह्यैव यज्ञियां तनू-
मथायज्ञियः शरीरमभ्यभिक्ष्त्वामेवास्यामेतत्पुनर्यज्ञियां तनूं दधाति तस्मादाह पृ-
थिव्या सम्भवेति ॥ २१ ॥ अथाग्नये परिदाय स्वपिति । देवान्वाऽएष उपा-
वर्तते यो दीक्षते स देवतानामेको भवति न वै देवाः स्वपन्त्यनवरुद्धो वाऽएतस्या-
स्वप्नो भवत्यग्निर्वै देवानां व्रतपतिस्तस्माऽएवैतत्परिदाय स्वपित्यग्ने त्वः सु जा-
गृहि वयः सु मन्दिषीमहीत्यग्ने त्वं जागृहि वयः स्वप्स्याम इत्येवैतदाह रक्षा-
णोऽअप्रयुच्छन्निति गोपाय नोऽप्रमत्त इत्येवैतदाह प्रबुधे नः पुनस्कृषीति यथेतः सुप्त्वा
स्वस्ति प्रबुध्यामहाऽएवं नः कुर्वित्येवैतदाह ॥ २२ ॥ अथ यत्र सुप्त्वा पुनर्नावद्रास्य-
न्भवति तद्वाचयति पुनर्मनः पुनरायुर्मऽआगन्पुनः प्राणः पुनरात्मा मऽआगन्पुनश्चक्षुः
पुनः श्रोत्रं मऽआगन्निति सर्वे ह वाऽएते स्वपतोऽपक्रामन्ति प्राण एव न तैरेवैत-
त्सुप्त्वा पुनः संगच्छते तस्मादाह पुनर्मनः पुनरायुर्मऽआगन्पुनः प्राणः पुनरात्मा
मऽआगन्पुनश्चक्षुः पुनः श्रोत्रं मऽआगन्न । वैश्वानरोऽअदब्धस्तनूपा अग्निर्नः पातु
दुरितादवद्यादिति तद्यदेवात्र स्वप्नेन वा येन वा मिथ्याकर्म तस्मान्नः सर्वस्मादग्निर्गोपा-
यत्वित्येवैतदाह तस्मादाह वैश्वानरो अदब्धस्तनूपा अग्निर्नः पातु दुरितादवद्यादिति
॥ २३ ॥ अथ यद्दीक्षितः । अत्रत्यं वा व्याहरति कुध्यति वा तन्मिथ्याकरोति व्रतं प्रमी-
णात्यक्रोधो ह्येव दीक्षितस्याग्निर्वै देवानां व्रतपतिस्तमेवैतदुपधावति त्वमग्ने व्रतपा
असि देवऽआ मर्त्येष्व । त्वं यज्ञष्यीड्यऽइति तस्यो हैषा प्रायश्चित्तिस्तथो हास्यैत-
न्न मिथ्याकृतं भवति न वतं प्रमीणाति तस्मादाह त्वमग्ने व्रतपा असि देवऽआ

मर्त्येष्व । त्वं यज्ञं प्रीक्ष्य इति ॥ २४ ॥ अथ यद्दीक्षितायाभिहरन्ति । तस्मिन्वा-
चयति रास्वेयत्सोमा भूयो भरेति सोमो ह वाऽअस्माऽएतद्युते यद्दीक्षितायाभिहरन्ति
स यदाहरास्वेयत्सोमेति रास्व न इयत्सोमेत्येवैतदाहा भूयो भरेत्या नो भूयो हरेत्ये-
वैतदाह देवो नः सविता वसोर्दाता वस्वदादिति तथो हास्माऽएतत्सवि-
तृप्रसूतमेव दानाय भवति ॥ २५ ॥ पुरास्तमयादाह । दीक्षित वाचं यच्छेति ता-
मस्तमिते वाचं विसृजते पुरोदयादाह दीक्षित वाचं यच्छेति तामुदिते वाचं विसृ-
जते संतत्याऽएवाहरेवैतद्रात्र्या संतनोत्यद्वा रात्रिम् ॥ २६ ॥ नैनमन्यत्र चरन्तम-
भ्यस्तमियात् । न स्वपन्तमभ्युदियात्स यदेनमन्यत्र चरन्तमभ्यस्तमियाद्वात्रेनेन
तदन्तरियाद्यत्स्वपन्तमभ्युदियाद्द्व एनं तदन्तरियान्तात्र प्रायश्चित्तिरस्ति प्रतिगु-
प्यमेवैतस्मात् न पुरावभृथादपोऽभ्यवेयान्नैनमभिवर्षेदनवक्त्रस्य ह तद्यत्पुरावभृथा-
दपोऽभ्यवेयाद्यद्वैनमभिवर्षेदथ परिह्वालं वाचं वदति न मानुषीं प्रसृतां तद्यत्परि-
ह्वालं वाचं वदति न मानुषीं प्रसृताम् ॥ २७ ॥ यज्ञेन वै देवाः । इमां जितिं जि-
ग्युर्येषामियं जितिस्ते होचुः कथं न इदं मनुष्यैरनभ्यारोह्यं स्यादिति ते यज्ञस्य
रसं धीत्वा यथा मधु मधुकृतो निर्धयेयुर्विदुह्य यज्ञं यूपेन योपयित्वा तिरोऽभवन्तथ
यदेनेनायोपयंस्तस्माद्यूपो नाम ॥ २८ ॥ तद्वाऽऋषीणामनुश्रुतमास । ते यज्ञं
समभरन्त्यथायं यज्ञः सम्भूत एवं वाऽएष यज्ञं सम्भरति यो दीक्षते वाग्वै यज्ञ-
स्तद्यदेवात्र यज्ञस्य निर्धीतं यद्विदुषं तदेवैतत्पुनराप्याययति यत्परिह्वालं वाचं व-
दति न मानुषीं प्रसृतां न ह्याप्याययेद्यत्प्रसृतां मानुषीं वाचं वदेत्तस्मात्परिह्वालं
वाचं वदति न मानुषीं प्रसृता ॥ २९ ॥ स वै धीक्षते । वाचे हि धीक्षते यज्ञाय हि धीक्षते
यज्ञो हि वाग्धीक्षितो ह वै नामैतद्यद्दीक्षित इति ॥ ३० ॥ ब्राह्मणम् ॥ १ [२. २.] ॥

आदित्यं चरुं प्रायणीयं निर्वपति । देवा ह वाऽअस्यां यज्ञं तन्वाना
इमां यज्ञादन्तरीयुः सा हैषामियं यज्ञं मोहयां चकार कथं नु मयि यज्ञं
तन्वाना मां यज्ञादन्तरीयुरिति तथ ह यज्ञं न प्रजनुः ॥ १ ॥ ते होचुः । यन्वस्या-
मेव यज्ञमतथस्महि कथं नु नोऽमुहत्कथं न प्रजानीम इति ॥ २ ॥ ते होचुः । अ-
स्यामेव यज्ञं तन्वाना इमां यज्ञादन्तरगाम सा न इयमेव यज्ञममूहदिमामेवोपधावा-
मेति ॥ ३ ॥ ते होचुः । यन्तु त्वय्येव यज्ञमतथस्महि कथं नु नोऽमुहत्कथं न प्र-
जानीम इति ॥ ४ ॥ सा होवाच । मय्येव यज्ञं तन्वाना मां यज्ञादन्तरगात सा
वोऽहमेव यज्ञममूहं भागं नु मे कल्पयताथ यज्ञं द्रक्ष्यथाथ प्रज्ञास्यथेति ॥ ५ ॥ तथेति

देवा अद्भुवन । तवैव प्रायणीयस्तुदयनीय इति तस्मादेष आदित्य एव प्राय-
 णीयो भवत्यादित्य उदयनीय इत्यथैव हेवादितिस्ततो यज्ञमपश्यंस्तमतन्वत ॥ ६ ॥ स
 यदादित्यं चरुं प्रायणीयं निर्वपति । यज्ञस्यैव दृष्ट्यै यज्ञं दृष्ट्वा क्रीणानि तं तनवाऽऽति
 तस्मादादित्यं चरुं प्रायणीयं निर्वपति तद्वै निरुप्तं हविरासीदनिष्टा देवता ॥ ७ ॥
 अथैभ्यः पथ्या स्वस्तिः प्रारोचत । तामयजन्वाग्वै पथ्या स्वस्तिर्वाग्यज्ञस्तद्य-
 ज्ञमपश्यंस्तमतन्वत ॥ ८ ॥ अथैभ्योऽग्निः प्रारोचत । तमयजन्तस्य दग्नेयं यज्ञस्या-
 सीत्तदपश्यन्त्यद्वै शुष्कं यज्ञस्य तदाग्नेयं तदपश्यंस्तदतन्वत ॥ ९ ॥ अथैभ्यः सो-
 मः प्रारोचत । तमयजन्तस्य यत्सौम्यं यज्ञस्यासीत्तदपश्यन्त्यद्वाऽर्द्रं यज्ञस्य त-
 त्सौम्यं तदपश्यंस्तदतन्वत ॥ १० ॥ अथैभ्यः सविता प्रारोचत । तमयजन्पश-
 वो वै सविता पशवो यज्ञस्तद्यज्ञमपश्यंस्तमतन्वताथ यस्यै देवतायै हविर्निरुप्तमासी-
 त्तामयजन् ॥ ११ ॥ ता वाऽएताः । पञ्च देवता यजति यो वै स यज्ञो मुग्धा आ-
 सीत्पाङ्क्तो वै स आसीत्तमेताभिः पञ्चभिर्देवताभिः प्राजानन् ॥ १२ ॥ ऋतवो
 मुग्धा आसन्पञ्च । तानेताभिरेव पञ्चभिर्देवताभिः प्राजानन् ॥ १३ ॥ दिशो
 मुग्धा आसन्पञ्च । ता एताभिरेव पञ्चभिर्देवताभिः प्राजानन् ॥ १४ ॥ उदी-
 चीमेव दिशम् । पथ्यया स्वस्त्या प्राजानंस्तस्मादत्रोत्तराहि वाग्वदति कुरुपञ्चा-
 लत्रा वाग्ध्येषा निदानेनोदीचीं ह्येतया दिशं प्राजानन्नुदीचीं ह्येतस्यै दिक्
 ॥ १५ ॥ प्राचीमेव दिशम् । अग्निना प्राजानंस्तस्मादग्निं पश्चात्प्राश्चमुद्धृत्योपा-
 सते प्राचीं ह्येतेन दिशं प्राजानन्प्राचीं ह्येतस्य दिक् ॥ १६ ॥ दक्षिणामेव दि-
 शं । सोमेन प्राजानंस्तस्मात्सोमं कीतं दक्षिणा परिवहन्ति तस्मादाहुः पितृदे-
 वतयः सोम इति दक्षिणां ह्येतेन दिशं प्राजानन्दक्षिणां ह्येतस्य दिक् ॥ १७ ॥
 प्रतीचीमेव दिशं । सवित्रा प्राजानन्नेष वै सविता य एष तपति तस्मादेष प्रत्य-
 ङ्ङेति प्रतीचीं ह्येतेन दिशं प्राजानन्प्रतीचीं ह्येतस्य दिक् ॥ १८ ॥ ऊर्ध्वामेव
 दिशम् । आदित्या प्राजानन्त्रियं वाऽआदितिस्तस्मादस्यामूर्ध्वा ओषधयो जायन्तः-
 ऊर्ध्वा वनस्पतय ऊर्ध्वा ह्येतया दिशं प्राजानन्मूर्ध्वा ह्येतस्यै दिक् ॥ १९ ॥ शि-
 रो वै यज्ञस्यातिथ्यम् । बाहू प्रायणीयोदयनीयावभितो वै शिरो बाहू भवतस्त-
 स्मादभित आतिथ्यमेते हविषी भवतः प्रायणीयश्चोदनीयश्च ॥ २० ॥ तदाहुः ।
 यदेव प्रायणीये क्रियेत तदुदयनीये क्रियेत यदेव प्रायणीयस्य बर्हिर्भवति तदुदय-
 नीयस्य बर्हिर्भवतीति तदपोद्धृत्य निदधाति तां स्थालीं सत्तामकर्षां प्रमृज्य
 भूतणं निदधाति यऽएव प्रायणीयस्यऽत्विजो भवन्ति तऽउदयनीयस्यऽत्विजो

भवन्ति तद्यदेतत्समानं यजे क्रियते तेन बाहू सदृशौ तेन सरूपौ ॥ २१ ॥ तदु तथा न
 कुर्यात् । काममेवैतद्वहिरनुप्रहरेदेवं मेक्षणं निर्णिज्य स्थालीं निदध्याद्यएव प्रा-
 यणीयस्यऽत्विजो भवन्ति तऽउदयनीयस्यऽत्विजो भवन्ति यद्यु ते विप्रेताः स्युर-
 प्यन्यऽएव स्युः स यद्वै समानीर्देवता यजति समानानि हवींश्चैषि भवन्ति तेनैव
 बाहू सदृशौ तेन सरूपौ ॥ २२ ॥ स वै पञ्च प्रायणीये देवता यजति । पञ्चो-
 दयनीये तस्मात्पञ्चेत्यादङ्गुलयः पञ्चेत्यात्तच्छम्यन्तं भवति न पुत्नीः संयाजय-
 न्ति पूर्वार्धं वाऽअन्वात्मनो बाहू पूर्वार्धमेवैतद्यजस्याभिसंस्करोति तस्माच्छम्यन्तं
 भवति न पुत्नीः संयाजयन्ति ॥ २३ ॥ ब्राह्मणम् ॥ २[२. ३] ॥ ॥

दिवि वै सोम आसीत् । अथेह देवास्ते देवा अकामयन्ता नः सोमो गच्छेत्ते-
 नागतेन यजेमहीति तऽएते मायेऽअसृजन्त सुपर्णी च कद्रू च तद्धिष्यानां ब्राह्मणे
 व्याख्यायते सौपर्णीकाद्रवं यथा तदास ॥ १ ॥ तेभ्यो गायत्री सोममच्छापतत् । त-
 स्याऽआहरन्त्यै गन्धर्वो विश्वावसुः पर्यमुष्णात्ते देवा अविदुः प्रच्युतो वै परस्ता-
 त्सोमोऽथ नो नागच्छति गन्धर्वा वै पर्यमोषिपुरिति ॥ २ ॥ ते होचुः । योषित्का-
 मा वै गन्धर्वा वाचमेवैभ्यः प्रहिण्वाम सा नः सह सोमेनागमिष्यतीति तेभ्यो वाचं
 प्राहिएवन्तैसनान्तसह सोमेनागच्छत् ॥ ३ ॥ ते गन्धर्वा अन्वागत्याब्रुवन् । सोमो
 युष्माकं वागेवास्माकमिति तथेति देवा अब्रुवन्निहो चेदागान्मैनामभीपहेव नैष्ट
 विह्वयामहाऽइति तां व्यह्वयन्त ॥ ४ ॥ तस्यै गन्धर्वाः । वेदानेव प्रोचिरऽइति वै
 वयं विज्ञेति वयं विज्ञेति ॥ ५ ॥ अथ देवाः । वीणामेव सृष्ट्वा वादयन्तो निगा-
 यन्तो निषेदुरिति वै ते वयं गास्याम इति त्वा प्रमोदयिष्यामहऽइति सा देवानुषा-
 ववर्त सा वै सा तन्मोघमुपाववर्त या स्तुवद्भ्यः शंश्चसद्भ्यो नृत्तं गीतमुपाववर्त त-
 स्मादप्येतर्हि मोघसंश्चिता एव योषा एवश्च हि वागुपावर्तत तामु ह्यन्या अनु
 योषास्तस्माद्य एव नृत्यति यो गायाति तस्मिन्नेवैता निमिश्लतमा-इव ॥ ६ ॥ तद्वा
 ऽएतदुभयं देवेष्वासीत् । सोमश्च वाक्च स यत्सोमं क्रीणात्यागत्याऽएवागतेन
 यजाऽइत्यनागतेन ह वै स सोमेन यजते योऽक्रीतेन यजते ॥ ७ ॥ अथ यद्ध्रुवायामाज्यं
 परिशिष्टं भवति । तज्जुह्वां चतुष्कृत्वो विगृह्णाति बर्हिषा हिरण्यं प्रबध्यावधाय
 जुहोति कृत्स्नेन पयसा जुह्वानीति समानजन्म वै पयश्चहिरण्यं चोभयश्च ह्यग्निरेत-
 सश्च ॥ ८ ॥ स हिरण्यमवदधाति । एषा ते शुक्र तनूरेतद्वर्च इति वर्चो वाऽएत-
 द्यद्विरण्यं तथा सम्भव भ्राजं गच्छेति स यदाह तथा सम्भवेति तथा सम्पृच्यस्वे-
 त्येवैतदाह भ्राजं गच्छेति सोमो वै भ्राद् सोमं गच्छेत्येवैतदाह ॥ ९ ॥

तां यथैवाद्वा देवाः । प्राहिणवन्त्सोममध्वैवैनामेष एतत्प्राहिणोति सोममध्वं वाग्वै
सोमक्रयणी निदानेन तामेतयाहुत्या प्रीणाति प्रीतया सोमं क्रीणानीति
॥ १० ॥ स जुहोति । जूरसीत्येतद्ध वा अस्या एकं नाम यज्जूरसीति धृता
मनसेति मनसा वाऽइयं वाग्धृता मनो वाऽइदं पुरस्ताद्वाच इत्थं वद
मैतद्वादीरित्यल्लग्नमिव ह वै वाग्वदेद्यन्मनो न स्यात्तस्मादाह धृता मनसेति ॥ ११ ॥
जुष्टा विष्णवऽइति । जुष्टा सोमायेत्येवैतदाह यमद्वेय इति तस्यास्ते सत्यसवसः
प्रसवऽइति सत्यप्रसवा न एधि सोमं नोऽछेहीत्येवैतदाह तन्वो यन्त्रमशीय स्वा-
हेति स ह वै तन्वो यन्त्रमश्लुते यो यज्ञस्योद्वचं गच्छति यज्ञस्योद्वचं गच्छानीत्येवैत-
दाह ॥ १२ ॥ अथ हिरण्यमपोद्धरति । तन्मनुष्येषु हिरण्यं करोति स यत्सहिर-
ण्यं जुहुयात्परागु हवैतन्मनुष्येभ्यो हिरण्यं प्रवृज्यात्तन्न मनुष्येषु हिरण्यमभि-
गम्येत ॥ १३ ॥ सोऽपोद्धरति । शुक्रमसि चन्द्रमस्यमृतमसि वैश्वदेवमसीति कृत्स्नेन
पयसा हुत्वा यदेवैतत्तदाह शुक्रमसीति शुक्रं हेतच्चन्द्रमसीति चन्द्रं हेतदमृत-
मसीत्यमृतं हेतद्वैश्वदेवमसीति वैश्वदेवं हेतत्प्रमुच्य तृणं बर्हिष्यपिसृजति
सूत्रेण हिरण्यं प्रवध्नीति ॥ १४ ॥ अथापरं चतुर्गृहीतमाज्यं गृहीत्वा । अन्वारभस्व
यजमानेत्याहापोर्णवन्ति शालायै द्वारे दक्षिणतः सोमक्रयण्युपतिष्ठते तत्प्राहिता-
मेवैनामेतत्सतीं प्राहैषीद्वाग्वै सोमक्रयणी निदानेन तामेतयाहुत्याप्रैषीत्प्रीतया सो-
मं क्रीणानीति ॥ १५ ॥ अथोपनिष्क्रम्याभिमन्त्रयते । चिदसि मनामीति चित्तं
वाऽइदं मनो वागनुवदति धीरसि दक्षिणेति धिया-धिया हेतया मनुष्या जुज्यु-
षन्त्यनूक्तेनेव प्रकामोद्येनेव गाथाभिरिव तस्मादाह धीरसीति दक्षिणेति दक्षिणा
हेषा क्षत्रियासि यज्ञियासीति क्षत्रिया हेषा यज्ञिया हेषादितिरस्युभयतः शीर्ष्णीति
स यदेनया समानं स द्विपर्यासं वदति यदपरं तत्पूर्वं करोति यत्पूर्वं तदपरं तेनोभ-
यतः शीर्ष्णीं तस्मादाहादितिरस्युभयतः शीर्ष्णीति ॥ १६ ॥ सा नः सुप्राची सुप्रती-
च्येधीति । सुप्राची न एधि सोमं नोऽछेहीत्येवैतदाह सुप्रतीची त एधि सोमेन नः सह
पुनरेहोत्येवैतदाह तस्मादाह सा नः सुप्राची सुप्रतीच्येधीति ॥ १७ ॥ मित्रस्त्वा पदि ब-
ध्नीतामिति । वरुण्या वाऽएषा यद्वज्रः सा यद्वज्रवाभिहिता स्याद्वरुण्या स्याद्य-
द्वनभिहिता स्यादयतेव स्यादेतद्वाऽअवरुण्यं यन्मैत्रं सा यथा रज्ज्वाभिहिता
यतैवमस्यै तद्वति यदाह मित्रस्त्वा पदि बध्नीतामिति ॥ १८ ॥ पूषाध्वनस्पा-
त्त्विति । इयं वै पृथिवी पूषा यस्य वाऽइयमध्वन्नोमी भवति तस्य न का च न ह-
ला भवति तस्मादाह पूषाध्वनस्पात्त्विति ॥ १९ ॥ इन्द्रायाध्यक्षायेति । स्वध्यक्षा-

सदित्येवैतदाह यदाहेन्द्रायाध्यक्षायेत्यनु त्वा माता मन्यतामनु पितानु भ्राता स-
गर्भ्योऽनु सखा सयूथ्य इति सा यत्ते जन्म तेन नोऽनुमता सोममृच्छेहीत्येवैतदाह
सा देवि देवमृच्छेहीति देवी ह्येषा देवमृच्छेति यद्वाक्सोमं तस्मादाह सा देवि देव-
मृच्छेहीतीन्द्राय सोममितीन्द्रो वै यज्ञस्य देवता तस्मादाहेन्द्राय सोममिति रुद्रस्त्वाव-
र्तयत्वित्यप्रणाशायैतदाह रुद्रश्च हि नाति पशवः स्वस्ति सोमसखा पुनरेहीति
स्वस्ति नः सोमेन सह पुनरेहीत्येवैतदाह ॥ २० ॥ तां यथैवादो देवाः । प्राहिणव-
न्त्सोममृच्छ सैनान्तसह सोमेनागच्छदेवमेवैनामेष एतत्पृहिणोति सोममृच्छ सैनश्च
सह सोमेनागच्छति ॥ २१ ॥ तां यथैवादो देवाः । व्यह्वयन्त गन्धर्वैः सा देवानु-
प्रावर्ततैवमेवैनामेतद्यजमानो विह्वयते सा यजमानमुप्रावर्तते तामुदीचीमत्याकुर्वन्त्यु-
दीची हि मनुष्याणां दिक्सोऽएव यजमानस्य तस्मादुदीचीमत्याकुर्वन्ति ॥ २२ ॥
ब्राह्मणम् ॥ ३ [२. ४.] ॥ द्वितीयोऽध्यायः [१७] ॥ ॥

सप्त पदान्यनुनिक्रामति । वृद्धक्त्वाऽएवैनामेतत्तस्मात्सप्त पदान्यनुनिक्रामति
यत्र वै वाचः पूजातानि छन्दाश्चसि सप्तपदा वै तेषां परार्ध्या शक्ररी तामेवैतत्प-
स्तादर्वार्ची वृद्धक्ते तस्मात्सप्त पदान्यनुनिक्रामति ॥ १ ॥ स वै वाच एव रूपे-
णानुनिक्रामति । वस्वस्यदितिरस्यादित्यासि रुद्रासि चन्द्रासीति वस्वी ह्येषादि-
तिह्येषादित्या ह्येषा रुद्रा ह्येषा चन्द्रा ह्येषा बृहस्पतिष्वा सुम्ने रमणात्विति
ब्रह्म वै बृहस्पतिर्बृहस्पतिष्वा साधुनावर्तयत्वित्येवैतदाह रुद्रो वसुभिराचक्रुः इत्य-
प्रणाशायैतदाह रुद्रश्च हि नाति पशवः ॥ २ ॥ अथ सप्तमं पदं पर्युपविशन्ति ।
स हिरण्यं पदे निधाय जुहोति न वाऽअनग्नावाहुतिर्ह्वयतेऽग्निरेतसं वै हिरण्यं
तथो हास्येषाग्निमत्येवाहुतिर्हुता भवति वज्रो वाऽआज्यं वज्रेणैवैतद्वाज्येन स्पृणु-
ते ताश्च स्पृत्वा स्वीकुरुते ॥ ३ ॥ स जुहोति । अदिसास्त्वा मूर्धन्नाजिघर्षीतीयं
वै पृथिव्यदितिरस्यै हि मूर्धन्जुहोति देवयजने पृथिव्याऽइति देवयजने हि पृथि-
व्यै जुहोतीडायास्पदमसि घृतवत्स्वाहेति गौर्वाऽइडा गोहि पदे जुहोति घृतवत्स्वाहेति
घृतवद्धयेतदधिहुतं भवति ॥ ४ ॥ अथ स्फ्यमादाय परिलिखाति । वज्रो वै स्फ्यो
वज्रेणैवैतत्परिलिखाति त्रिष्कृत्वः परिलिखाति त्रिवृतैवैतद्वज्रेण समन्तं परिरुह्णात्यु-
नतिक्रामाय ॥ ५ ॥ स परिलिखाति । अस्मे रमस्वेति यजमाने रमस्वेत्येवैतदाहाय
समुल्लिख्य पदश्च स्थान्याश्च संवपत्यस्मे ते बन्धुरिति यजमाने ते बन्धुरित्येवै-
तदाह ॥ ६ ॥ अथाप उपनिनयति । यत्र वाऽअस्यै खनन्तः कूरीकुर्वन्त्यपघ्नन्ति

शान्तिरापस्तदद्भिः शान्त्या शमयति तदद्भिः संदधाति तस्मादप्युपनिनयति
 ॥ ७ ॥ अथ यजमानाय पदं प्रयच्छति । त्वं राय इति पशवो वै रायस्त्वयि प-
 शव इत्येवैतदाह तद्यजमानः पूतिगृहणाति मे राय इति पशवो वै रायो मयि प-
 शव इत्येवैतदाह ॥ ८ ॥ अथाध्वर्युरात्मानमुपस्पृशति । मा ध्वर्युः रायस्पोषेण वि-
 यौष्मेति तथो हाध्वर्युः पशुभ्य आत्मानं नान्तरेति ॥ ९ ॥ अथ पुत्न्यै पदं प्रति-
 पराहरन्ति । गृहा वै पुत्न्यै प्रतिष्ठा तद्गृहेष्वेवैनामेतत्प्रतिष्ठायां पूतिष्ठापयति त-
 स्मात्पुत्न्यै पदं प्रतिपराहरन्ति ॥ १० ॥ तां तेषां वाचयति । तोतो राय इत्यथैनाथ
 सोमक्रयण्या संख्यापयति वृषा वै सोमो योषा पुत्न्येष वाऽअत्र सोमो भवति
 यत्सोमक्रयणी मिथुनमेवैतत्प्रजननं क्रियते तस्मादेनां सोमक्रयण्या संख्यापयति
 ॥ ११ ॥ स संख्यापयति । समख्ये देव्या धिया सं दक्षिणयोरुचक्षसा । मा-
 मऽआयुः प्रमोषीर्मोऽअहं तव वीरं विदेय तव देवि सदृशीत्याशिष्येवैतदाशास्ते
 पुत्रो वै वीरः पुत्रं विदेय तव सदृशीत्येवैतदाह ॥ १२ ॥ सा या बभ्रुः पिङ्गाक्षी ।
 सा सोमक्रयणी यत्र वाऽइन्द्राविष्णौ त्रेधा सहस्रं व्यैरयेतां तदेकात्यरिच्यत
 तां त्रेधा पूजनयतां तस्माद्योप्येतर्हि त्रेधा सहस्रं व्याकुर्यादिकैवातिरिच्येत ॥ १३ ॥
 सा या बभ्रुः पिङ्गाक्षी । सा सोमक्रयण्यथ या रोहिणी सा वार्त्रघ्नी यामिदं
 राजा संग्रामं जित्वादाकुरुतेऽथ या रोहिणी श्येताक्षी सा पितृदेवत्या यामिदं
 पितृभ्यो धनन्ति ॥ १४ ॥ शतम् १६०० ॥ सा या बभ्रुः पिङ्गाक्षी । सा सो-
 मक्रयणी स्याद्यदि बभ्रुं पिङ्गाक्षीं न विन्देदरुणा स्याद्यद्यरुणां न विन्देद्रोहिणी
 वार्त्रघ्नी स्याद्रोहिण्यै ह त्वेव श्येताच्याऽआशां नेयात् ॥ १५ ॥ सा स्यादप्रवी-
 ता । वाग्वाऽएषा निदानेत यत्सोमक्रयण्यातयाम्नी वाऽइयं वागयातयाम्न्य
 प्रवीता तस्मादप्रवीता स्यात्सा स्यादवण्डाकूटाकाणाकर्णालाक्षितासप्तशफा सा
 ह्येकरूपैकरूपा हीयं वाक् ॥ १६ ॥ ब्राह्मणम् ॥ ४ [३. १.] ॥ ॥

पदं समुप्य पाणीऽअवनेनिके । तद्यत्पाणीऽअवनेनिके वृजो वाऽआज्यं
 रेतः सोमो नेद्वज्रेणाज्येन रेतः सोमं हिनसान्तीति तस्मात्पाणीऽअवनेनिके
 ॥ १ ॥ अथास्यां हिरण्यं बध्नीते । द्वयं वाऽइदं न तृतीयमस्ति सत्यं चैवानृतं
 च सत्यमेव देवा अनृतं मनुष्या अग्निरेतसं वै हिरण्यं सत्येनां शूनुपस्पृशा-
 नि सत्येन सोमं पराहणान्तीति तस्माद्वाऽअस्यां हिरण्यं बध्नीते ॥ २ ॥ अथ
 सम्प्रेष्यति । सोमोपनहनमाहर सोमपर्याणहनमाहरोष्णीषमाहरेति स यदेव

शोभनं तत्सोमोपहनं स्याद्वा सो हस्यैतद्भवति शोभनं हेतुस्य वासः स
 यो हैनं शोभनोपचरति शोभते हाथ य आह यदेव किं चेति यद्वैव किं च
 भवति तस्माद्यदेव शोभनं तत्सोमोपहनं स्याद्यदेव किं च सोमपर्याणहनम्
 ॥ ३ ॥ यद्युष्णीषं विन्देत् । उष्णीषः स्याद्यद्युष्णीषं न विन्देत्सोमपर्याणहन-
 स्यैव द्व्यङ्गुलं वा त्र्यङ्गुलं वावकृन्तेदुष्णीषभाजनमध्वर्युर्वा यजमानो वा सोमोप-
 हमादत्ते य एव कश्च सोमपर्याणहनम् ॥ ४ ॥ अथाग्रेण राजानं विचिन्वन्ति ।
 तदुदकुम्भ उपनिहितो भवति तद्वाह्येण उपास्ते तद्भ्यायन्ति पूज्चः ॥ ५ ॥
 तदायत्सु वाचयति । एष ते गायत्रो भाग इति मे सोमाय ब्रूतादेष ते त्रैष्टुभो भाग
 इति मे सोमाय ब्रूतादेष ते जागतो भाग इति मे सोमाय ब्रूताच्छन्दोनामानां
 साम्राज्यं गच्छेति मे सोमाय ब्रूतादित्येकं वाऽएष क्रीयमाणोऽभिक्रीयते ह-
 न्दसामेव राज्याय छन्दसां साम्राज्याय घ्नन्ति वाऽएनमेतद्यदाभिषुण्वन्ति त-
 मेतदाह छन्दसामेव त्वा राज्याय क्रीणामि छन्दसां साम्राज्याय न वधायेत्य-
 थैव प्राहुषविशति ॥ ६ ॥ सोऽभिमृशति । आस्माकोऽसीति स्व-इव हस्यैतद्भ-
 वति यदागतस्तस्मादाहास्माकोऽसीति शुक्रस्ते ग्रह इति शुक्रं हस्माद्ग्रहं प्र-
 हीष्यन्भवति विचितस्त्वा विचिन्वन्ति सर्वत्वायैतदाह ॥ ७ ॥ अत्र हैके । तृणं
 वा काष्ठं वा वित्त्वापास्यन्ति तद् तथा न कुर्यात्तत्र वै सोमो विडन्या ओषधयो-
 ऽन्नं वै क्षत्रियस्य विद् स यथा प्रसितमनुहायाह्विच परास्यदेव तत्तस्मादभ्येव पृ-
 शेद्विचितस्त्वा विचिन्वन्ति तद्यऽएवास्य विचेतारस्तऽएनं विचिन्वन्ति ॥ ८ ॥
 अथ वासः । द्विगुणं वा चतुर्गुणं वा प्राग्दशं वोद्गदशं वोपस्तृणाति तद्राजानं
 मिमीते स यद्राजानं मिमीते तस्मान्मात्रा मनुष्येषु मात्रो यो चाप्यन्या मात्रा ॥ ९ ॥
 सावित्र्या मिमीते । सविता वै देवानां प्रसविता तथो हास्माऽएष सवितृप्रसूत
 एव क्रयाय भवति ॥ १० ॥ अतिछन्दसा मिमीते । एषा वै सर्वाणि छन्दां
 सि यदतिछन्दास्तथो हास्यैष सर्वैरेव छन्दोभिर्मितो भवति तस्मादतिछन्दसा मि-
 मीते ॥ ११ ॥ स मिमीते । अभि त्वं देव सवितारमोहयोः कविक्रतुमर्चामि
 सत्यसव रत्नधामाभि प्रियं मतिं कविम् । ऊर्ध्वा यस्यामतिर्भा अदिद्युतत्सवी
 मनि हिरण्यपाणिरमिमीत सुक्रतुः कृपा स्वगिति ॥ १२ ॥ एतया सर्वा-
 भिः । एतया चतसृभिरेतया तिसृभिरेतया द्वाभ्यामेतयैकयैतयैकयैतया द्वा-
 भ्यामेतया तिसृभिरेतया चतसृभिरेतया सर्वाभिः समस्याज्जलिनाध्यावपति
 ॥ १३ ॥ स वा उदाचं न्याचं मिमीते । स यदुदाचं न्याचं मिमीतऽहमा एवैतद

ज्वलीर्नानाजानाः करोति तस्मादिमा नाना जायन्तेऽथ यत्सह सर्वाभिमिमीते सऽथ
 शिल्पिष्ठा-इव द्वेवेमा जायेरस्तस्माद्वाऽऽदाचं न्याचं मिमीते ॥ १४ ॥ यद्वेवोदाचं
 न्याचं मिमीते । इमा ऐवैतन्नानावीर्याः करोति तस्मादिमा नानावीर्यास्तस्माद्वा
 ऽऽदाचं न्याचं मिमीते ॥ १५ ॥ यद्वेवोदाचं न्याचं मिमीते । विराजमवैतदर्वाचीं च
 पराचीं च युनक्ति पराच्यह देवेभ्यो यज्ञं वहत्यर्वाचीं मनुष्यानवाति तस्माद्वाऽऽ-
 दाचं न्याचं मिमीते ॥ १६ ॥ अथ यदश कृत्यो मिमीते । दशाक्षरा वै विराद्वै-
 राजः सोमस्तस्मादश कृत्यो मिमीते ॥ १७ ॥ अथ सोमोपनुहनस्य समुत्पार्या-
 न्तान् । उष्णीषेण विप्रथ्याति प्रजाभ्यस्तेति प्रजाभ्यो हथेन क्रीणाति स यद्वे-
 दऽथ शिरश्चाऽथसौ चान्तरोपेनितमिव तदेवास्यैतत्करोति ॥ १८ ॥ अथ मध्येऽ-
 ङ्गल्याकाशं करोति । प्रजास्त्वानुप्राणन्तिवति तमयतीव वाऽएनमेतत्समायच्छन्नप्रा-
 णमिव करोति तस्यैतदत एव मध्यतः प्राणमुत्सृजति तं ततः प्राणन्तं प्रजा अनु-
 प्राणन्ति तस्मादाह प्रजास्त्वानुप्राणन्तिवति तऽथ सोमविक्रियिणे प्रयद्यत्यथातः
 पणनस्यैव ॥ १९ ॥ ब्राह्मणम् ॥ ५ [३. २.] ॥

स वै राजानं पणते । स यद्राजानं पणते तस्मादिदऽथ सकृत्सर्वं पणयऽथ
 स आह सोमविक्रयिन्क्रयस्ते सोमो राजाहेति क्रय्य इत्याह सोमविक्रयी तं वै
 ते क्रीणानीति क्रीणीहीत्याह सोमविक्रयी कल्या ते क्रीणानीति भूयो वाऽअतः
 सोमो राजाहीतीत्याह सोमविक्रयी भूय एवान्तः सोमो राजाहीति मह्यस्त्वेव गो-
 र्महिमेत्यध्वर्युः ॥ १ ॥ गोर्वै प्रतिधुक् । तस्यै श्रुतं तस्यै शरस्तस्यै दधितस्यै प्रस्तु
 तस्याऽआतृञ्चनं तस्यै लयनीतं तस्यै घृतं तस्याऽआमिक्षा तस्यै वाजिनऽथ ॥ २ ॥
 शफेन ते क्रीणानीति । भूयो वाऽअतः सोमो राजाहीतीत्याह सोमविक्रयी भूय एवान्तः
 सोमो राजाहीति मह्यस्त्वेव गोर्महिमेत्यध्वर्युरेतान्येव दश वीर्याण्युदारव्यायाह पदा
 तेऽधेन ते गवा ते क्रीणामीति क्रीतः सोमो राजेत्याह सोमविक्रयी व्याऽथसि प्रवृहीति
 ॥ ३ ॥ स आह । चन्द्रं ते वृक्षं ते छागा ते धेनुस्ते मिथुनौ ते गावौ तिमूस्तेऽन्या इति स
 यद्वर्वाकपणन्ते परः सम्पादयन्ति तस्मादिदऽथ सकृत्सर्वं पणयमर्वाकपणन्ते परः स
 म्पादयन्त्यथ यदध्वर्युरेव गोर्वीर्याण्युदाचष्टे न सोमस्य सोमविक्रयी महिलो वै सोमो
 देवो हि सोमोऽथैतदध्वर्युर्गो महयति तस्यै पश्यन्वीर्याणि क्रीणादिति तस्माद
 ध्वर्युरेव गोर्वीर्याण्युदाचष्टे न सोमस्य सोमविक्रयी ॥ ४ ॥ अथ यत्पञ्च कृत्यः
 पणते । संवत्सरसंमितो वै यज्ञः पञ्च वाऽऋतवः संवत्सरस्य तं पञ्चभिरा-

णोति तस्मात्पञ्च कृत्वः पणते ॥५॥ अथ हिरण्ये वाचयति । शुकं त्वा शुकेण
 क्रीणामीति शुकः हेतुल्लुकेण क्रीणाति यत्सोमः हिरण्येन चन्द्रं चन्द्रेणेति चन्द्रः
 हेतुचन्द्रेण क्रीणाति यत्सोमः हिरण्येनामृतममृतेनेत्यमृतः हेतुदमृतेन क्री-
 णाति यत्सोमः हिरण्येन ॥ ६ ॥ अथ सोमविक्रयिणमभिक्रमयति । समे
 ते गोरिति यजमाने ते गौरित्येवैतदाह तद्यजमानमभ्याहृत्य न्यस्यत्यस्मै
 ते चन्द्राणीति स आत्मन्येव धीर्य धत्ते शरीरमेव सोमविक्रयी हरते तत्ततः सो-
 मविक्रय्यादत्ते ॥७॥ अथाजायां प्रतीचीनमुख्यां वाचयति । तपसस्तनूरसीति
 तपसो ह वाऽएषा प्रजापतेः सम्भूता यदजा तस्मादाह तपसस्तनूरसीति प्रजापतेर्वर्ण-
 इति सा यत्त्रिः संवत्सरस्य विजायते तेन प्रजापतेर्वर्णः परमण पशुना क्रीष-
 सऽइति सा यत्त्रिः संवत्सरस्य विजायते तेन परमः पशुः सहस्रपोषं पुषेयमित्या-
 शिषमेवैतदाशास्ते भूमा वै सहस्रं भूमानं गच्छानीत्येवैतदाह ॥८॥ स वाऽअनेनैवा-
 जां प्रयच्छति । अनेन राजानमादत्तऽआजा ह वै नामैषा यदजैतया ह्येनमन्त-
 आजति तामेतत्परोऽक्षमजेत्याचक्षते ॥९॥ अथ राजानमादत्ते । मित्रो न एहि सु-
 मित्रध इति शिवो नः शान्त एहीत्येवैतदाह तं यजमानस्य दक्षिणऽऊरौ प्रत्युह्य
 वासो निदधातीन्द्रस्योरुमाविश दक्षिणमित्येष वाऽअत्रन्द्रो भवति यद्यजमानस्त-
 स्मादाहेन्द्रस्योरुमाविश दक्षिणमित्यशन्नुशन्तमिति प्रियः प्रियमित्येवैतदाह स्यो-
 नः स्योनमिति शिवः शिवमित्येवैतदाह ॥ १० ॥ अथ सोमक्रयणाननुदिशति ।
 स्वान भ्राजान्धरे वम्भारे हस्त सुहस्त कृशानवेते वः सोमक्रयणास्तान्नक्षध्वं मा-
 वो दभञ्जिति धिष्ण्यानां वाऽएते भ्राजननैतानि वै धिष्ण्यानां नामानि तान्येवै-
 भ्य एतदन्वदिक्षत् ॥ ११ ॥ अथात्रापोर्गुते । गर्भो वाऽएष भवति यो दीक्षते
 पावृता वै गर्भा उल्बेनेव जरायुणेव तमत्राजीजनत तस्मादपोर्गुतऽएष वाऽअत्र
 गर्भो भवति तस्मात्परिवृतो भवति परिवृता—इव हि गर्भा उल्बेनेव जरायुणेव
 ॥ १२ ॥ अथ वाचयति । परि मार्गे दुश्चरिताद्वाधस्वा मा सुचरिते भजेत्यासीनं
 वाऽएनमेष आगच्छति स आगतऽउत्तिष्ठति तन्मिथ्याकरोति व्रतं प्रमीणाति तस्यो-
 हैषा प्रायश्चित्तिस्तथो हास्यैतन्न मिथ्याकृतं भवति न व्रतं प्रमीणाति तस्मादाह
 परि मार्गे दुश्चरिताद्वाधस्वा मा सुचरिते भजेति ॥ १३ ॥ अथ राजानमादायो-
 त्तिष्ठति । उदायुषा स्वायुषोदस्थाममृतां २॥ऽअन्वित्यमृतं वाऽएषोऽनूत्तिष्ठति य-
 सोमं क्रीतं तस्मादाहोदायुषा स्वायुषोदस्थाममृतां २॥ऽअन्विति ॥ १४ ॥ अथ
 राजानमादायां हणमभिप्रैति । प्रति पुन्यामपद्याहि स्वस्ति गामनेहसम् । येन

विश्वाः परि द्विषो वृणक्ति विन्दते वस्विति ॥१५॥ देवा ह वै यज्ञं तन्वानाः । तेऽनेन-
 सुररक्षसेभ्य आसङ्गाद्विभयां चक्रुस्तऽएतद्यजुः स्वस्त्ययनं ददृशुस्तऽएतेन यजुषा
 नाष्ट्रा रक्षाऽस्यपहत्यैतस्य यजुषोऽभयेऽनाष्ट्रे निवाते स्वस्ति समश्नुवत तथोऽ-
 एवैष एतेन यजुषा नाष्ट्रा रक्षाऽस्यपहत्यैतस्य यजुषोऽभयेऽनाष्ट्रे निवाते स्वस्ति
 समश्नुते तस्मादाह प्रति पन्थामपञ्चहि स्वस्ति गामनेहसम् । येन विश्वाः परि
 द्विषो वृणक्ति विन्दते वस्विति ॥१६॥ तं वाऽइति हरन्ति । अनसा परिवहन्ति
 महयन्त्येवैनमेतत्तस्माच्छीर्ष्णा वीजऽहरन्त्यनसोदावहन्ति ॥१७॥ अथ यदपामन्ते
 क्रीणाति । रसो वाऽआपः सरसमेवैतत्क्रीणात्यथ यद्धिरण्यं भवति सशुक्रमेवै-
 तत्क्रीणात्यथ यद्रासो भवति सत्वचमेवैतत्क्रीणात्यथ यदजा भवति सतपसमे-
 वैतत्क्रीणात्यथ यद्वेनुर्भवति साशिरमेवैतत्क्रीणात्यथ यन्मिथुनौ भवतः समिथुनमे-
 वैतत्क्रीणाति तं वै दशभिरेव क्रीणीयान्नादशभिर्दशान्नरा वै विराड्वैराजः सोम-
 स्तस्मादशभिरेव क्रीणीयान्नादशभिः ॥१८॥ ब्राह्मणम् ॥ ६ [३. ३.] ॥ द्वितीयः
 प्रपाठकः ॥ कण्डिका संख्या ॥१२८॥

नीडे कृष्णाजिनमास्तृणाति । अदित्यास्त्वगसीति सांऽसावेव वन्धुरथैनमा-
 सादयत्यदित्यै सद आसीदेतीयं वै पृथिव्यदितिः सेयं प्रतिष्ठा तदस्यामेवैनमेत-
 त्प्रतिष्ठायां प्रतिष्ठापयति तस्मादाह्यादित्यै सद आसीदेति ॥ १ ॥ अथैवम-
 भिपद्य वाचयति । अस्तभ्नाद्यां वृषभोऽअन्तरिक्षमिति देवा ह वै यज्ञं तन्वाना-
 स्तेऽसुररक्षसेभ्य आसङ्गाद्विभयां चक्रुस्तऽएनमेतज्ज्यायाऽसमेववधाच्चकुर्यदाहा-
 स्तभ्नाद्यां वृषभोऽअन्तरिक्षमिति ॥ २ ॥ अमिमीत वरिमाणं पृथिव्या इति ।
 तदेनेनेमांलोकानास्पृणोति तस्य हि न हन्तास्ति न वधो येनेमे लोका आस्पृता-
 स्तस्मादाह्यामिमीत वरिमाणं पृथिव्या इति ॥ ३ ॥ आसीदद्विश्वा भुवनानि स-
 आडिति । तदेनेनेदऽसर्वमास्पृणोति तस्य हि न हन्तास्ति न वधो येनेदऽसर्व-
 मास्पृतं तस्मादाह्यासीदद्विश्वा भुवनानि सम्राडिति ॥४॥ विश्वेत्तानि वरुणस्य-
 व्रतानीति । तदस्मादऽदऽसर्वमनुवर्त्म करोति यदिदं किं च नकं चन प्रत्युद्या-
 मिनं तस्मादाह विश्वेत्तानि वरुणस्य व्रतानीति ॥ ५ ॥ अथ सोमपर्याणहनेन
 पर्याणहति । नेदेनं नाष्ट्रा रक्षाऽसि प्रमृशानिति गर्भो वाऽएष भवति
 तिर-इव वै गर्भास्तिर-इवैतत्पर्याणहं तिर-इव वै देवा मनुष्येभ्यस्तिर-इवै-
 तद्यत्पर्याणहं तस्माद्वै पर्याणहति ॥६॥ स पर्याणहति । वनेषु व्यन्तारिचं

ततानेति वनेषु हीदमन्तरितं विततं वृक्षाग्रेषु वाजमर्वत्सु पय उस्त्रियास्त्रिति वीर्यं वै
 वाजाः पुमः ॥ १० ॥ उस्त्रितः पुंश्चैतद्वीर्यं दधाति पय उस्त्रियास्त्रिति पयो हीदमु-
 स्त्रियासु हितः ॥ हत्सु क्रतुं वरुणो विचित्राग्निमिति हत्सु ह्यं क्रतुर्मनोजवः प्रविष्टो
 विचित्राग्निमिति विचु ह्यं प्रजास्वग्निर्दिवि सूर्यमदधात्सोममद्राविति दिवि ह्यसौ
 सूर्यो हितः सोममद्राविति गिरिषु हि सोमस्तस्मादाह दिवि सूर्यमदधात्सोममद्रा-
 विति ॥ ७ ॥ अथ यदि द्वे कृष्णाजिने भवतः । तयारन्यतरत्प्रत्यानह्यति प्रती-
 नाहभाजनं यद्युऽएकं भवति कृष्णाजिनग्रीवा एवावकृत्य प्रत्यानह्यति प्रतीनाहभा-
 जनः ॥ सूर्यस्य चक्षुरारोहाग्रेरक्षणः कर्त्तनकम् । यत्रैतशभिरीयसे आजमानो
 विपश्चितेति सूर्यमेवैतत्पुरस्तात्करोति सूर्यः पुरस्तान्नाष्टा रक्षाः ॥ स्यपधत्तन्नेन्यथा-
 भयेनानाष्टुण परिवहन्ति ॥ ८ ॥ उद्धते प्रऽउग्रे फलके भवतः । तदन्तरेण
 तिष्ठन्तमुब्रह्मण्यः प्राजति श्रेयान्वाऽएषोऽभ्यारोहाद्भवति को ह्येतमर्हत्यभ्यारोहं
 तस्मादन्तरेण तिष्ठन्प्राजति ॥ ९ ॥ पलाशशाखया प्राजति । यत्र वै गायत्री सोम-
 मच्छापतत्तदस्याऽआहरन्त्याऽअपादस्ताभ्यायत्य पर्णं प्रचिच्छेद् गायत्र्यै वा सोमस्य
 वा राज्ञस्तत्पतित्वा पर्णोऽभवत्तस्मात्पर्णो नाम तद्यदेवात्र सोमस्य न्यक्तं तदिहाप्यस-
 दिति तस्मात्पलाशशाखया प्राजति ॥ १० ॥ अथानङ्ग्याहावजन्ति । तौ यदि कृष्णौ
 स्यातामन्यतरो वा कृष्णस्तत्र त्रियाद्विष्यत्येषमः पर्जन्यो वृष्टिमान्भविष्यतीत्येतदु-
 विज्ञानम् ॥ ११ ॥ अथ युनक्ति । उस्त्रावेतं धूर्वाहावित्युस्त्रौ हि भवतो धूर्वाहा-
 विति धूर्वाहौ हि भवतो युज्ययामनश्रूऽइति युज्येते ह्यनश्रूऽइत्यनार्ताविति तदवी-
 रहणावित्यपापकृताविति तद्ब्रह्मचोदनाविति ब्रह्मचोदनौ हि भवतः स्वस्तियज-
 मानस्य गृहान्गच्छतमिति यथेनायन्तरा नाष्टा रक्षाः ॥ सिसि न हि ॥ स्युरवमेतदाह ॥ १२ ॥
 अथ परचात्परिक्रम्य अपालम्बमभिग्राह सोमाय कृतायानुब्रूहीति सोमाय पर्युह्य-
 माणायेति वातो यतरथा कामयेत ॥ १३ ॥ अथ वाचयति । भद्रो मेऽसि प्रच्यवस्व भु-
 वस्पतऽइति भद्रो ह्यस्यैष भवति तस्मान्नान्यमाद्रियतेऽप्यस्य राजानः सभागा आग-
 च्छन्ति पूर्वा राज्ञोऽभिवदति भद्रो हि भवति तस्मादाह भद्रो मेऽसीति प्रच्यवस्व
 भुवस्पतऽइति भुवनानाः ॥ ह्येष पतिर्विश्वान्यभि धामानीत्यङ्गानि वै विश्वानि धामा-
 न्यङ्गान्येवैतदभ्याह मा त्वा परिपरिणो विदन्मा त्वा परिपन्थिनो विदन्मा त्वा वृका
 अघायवो विदन्ति यथेनमन्तरा नाष्टा रक्षाः ॥ सिसि न विन्देयुरवमेतदाह
 ॥ १४ ॥ श्येनो भूत्वा परापतेति । वय एवैनमेतद्भूतं प्रपातयति यद्वाऽउग्रं
 तन्नाष्टा रक्षाः ॥ सिसि नान्ववयन्त्येतद्वै वयसामोजिष्ठं वलिष्ठं यच्छेनस्तमेवैतद्भूतं

प्रपातयति यदाह श्येनो भूत्वा परापतेति ॥ १५ ॥ अथ शरीरमेवान्वहन्ति य
 जमानस्य गृहान्गच्छ तन्नौ सःस्कृतमिति तत्र तिरोहितमिवास्ति ॥ १६ ॥ अथ
 सुब्रह्मण्यामाह्वयति । यथा येभ्यः पच्यन्तस्यात्तान्ब्रूयादित्यहे वः पक्ष्मी-
 त्यब्रूवैतदेवेभ्यो यज्ञं निवेदयति सुब्रह्मण्योऽथ सुब्रह्मण्योऽमिति ब्रह्मह दे-
 वान्प्रचयान्वयति त्रि ष्कृत्व आह त्रिवृद्धि यज्ञः ॥ १७ ॥ इन्द्रागच्छेति । इन्द्रो वै
 यज्ञस्य देवता तस्मादाहन्द्रागच्छेति हरिव आगच्छ मेधातिथेर्मेघ वृषणश्च मेने ।
 गौरावस्कन्दिब्रह्मल्यायै जारेति तद्यान्येवास्य चरणानि तैरेवैनमेतत्प्रमुमेषिति
 ॥ १८ ॥ कौशिक ब्राह्मण गौतम ब्रवाणेति । शश्वदैतदारुणिनाधुनेज्ञानं य-
 द्वातम ब्रवाणेति स यदि कामयेत ब्रूयादेतद्यु कामयेतापि नाद्रियेतह सुत्या-
 मिति यावदहे सुत्या भवति ॥ १९ ॥ देवा ब्रह्माण आगच्छेतेति । त्वांश्च ब्रा-
 ह्मणांश्चाहैतैर्ब्रह्मोभयैर्यो भवति यदेवैश्च ब्राह्मणैश्च ॥ २० ॥ अथ प्रमस्थाता ।
 अग्रेण शालामग्नीषोमीयेण पशुना प्रत्युपतिष्ठतेऽग्नीषोमौ वाऽएतमर्जम्भऽआ-
 दधाते यो दीक्षत ऽआग्नावैष्णवऽथ हवो दीक्षणीयऽथ हविर्वा यो वै
 द्विष्णुः सोमः स हविर्वाऽएष भवति यो दीक्षते तदेनमन्तर्जम्भऽआराते तत्पशु-
 नात्मानं निष्क्रीणीते ॥ २१ ॥ तद्धैके । आहवनीयादुल्मुकमाहग्न्यमग्निरयऽथ
 सोमस्ताभ्याऽथ सह सज्ज्यां निष्क्रेष्यामहऽइति वदन्तस्तदु तथा कुर्याद्यत्र वा-
 ऽएतौ क च तत्सहैव ॥ २२ ॥ स वै द्विरूपो भवति । द्विदेवत्यह भवति दे-
 वतयोरसमदे कृष्णसारंग स्यादित्याहुरेतद्धयेनयो रूयतममिवेतिदि कृष्णसारंगं
 न विन्देदथोऽपि लोहितसारंग स्यात् ॥ २३ ॥ तस्मिन्वाचय । नमो मित्रस्य
 वरुणस्य चक्षसे महो देवाय तदहऽथ सपर्यत । दूरे दृशे देवताय केतवे दिव-
 स्पुत्राय सूर्याय शऽथसतेति नम एवास्माऽएतत्करोति मित्रधेयमेवैतत्कुरुते ॥ २४ ॥
 अथाध्वर्युरारोहणं विमुञ्चति । वरुणस्योत्तम्भनमसीत्युपसभनेनोपस्तभ्नाति
 वरुणस्य स्कम्भसर्जनी स्थ इति शम्भेऽउद्वहति स यदाहरुणस्य स्कम्भस-
 र्जनी स्थ इति वरुण्यो हेष एतर्हि भवति यत्सोमः क्रीतः ॥ २५ ॥ अथ चत्वारो
 राजासन्दीमाददते । द्वौ वाऽअस्मै मानुषाय राज्ञऽआददातेथैतां चत्वारो योऽ-
 स्य सकृत्सर्वस्येष्टे ॥ २६ ॥ औदुम्बरी भवति । अन्नं वाऽर्गुदुम्बर ऊर्जोऽन्ना-
 द्यस्यावरुद्धयै तस्मादौदुम्बरी भवति ॥ २७ ॥ नाभिदध्नु भवति । अत्र वाऽ-
 अन्नं प्रतितिष्ठत्यन्नऽथ सोमस्तस्मान्नाभिदध्नु भवत्यत्रोऽरेतस आशयो रेतः
 सोमस्तस्मादन्नदध्नु भवति ॥ २८ ॥ तामभिमृशति । वृणस्यऽऋतसदनमसी-
 त्यथ कृष्णाजिनमास्तृणाति वरुणस्यऽऋतसदनमसीत्यस्मासादयति वरुणस्य-

ऽऋतसदनमासीदेति स यद्वाह वरुणस्य ऽऋतसदनमासीदेति वरुणो ह्येष एतर्हि
 भवा ॥ २९ ॥ अथैनं शालां प्रपादयति । स प्रपादयन्वाचयति या ते धामानि
 हविष्यजन्ति ता ते विश्वा परिभूरस्तु यज्ञम् । गयस्फानः प्रतरणः सुवीरोऽ-
 वीरहाचरा सोम दुर्यानिति गृहा वै दुर्या गृहान्नः शिवः शान्तोऽपापकृत्प्रचरेत्येवै-
 त्तादाह ॥ ३० ॥ अत्र द्वेके । उदपात्रमुपनिनयन्ति यथा राज्ञोऽग्रागतायोदकमाहरे-
 देवमेताति वदन्तस्तदु तथा न कुर्यान्मानुषं ह ते यज्ञे कुर्वन्ति व्यृद्धं वै तद्यज्ञस्य
 यन्मानुषेद्वृद्धं यज्ञे कर्वाणीति तस्मान्नोपनिनयेत् ॥ ३१ ॥ ब्राह्मणम् ॥
 १ [३०] ॥ तृतीयोऽध्यायः ॥ [१८] ॥

शिरै यज्ञस्यातिथ्यं बाहू प्रायणीयोदयनीयौ । अभितो वै शिरो बाहू
 भवतस्तस्मभित आतिथ्यमेने हविषी भवतः प्रायणीयश्चोदनीयश्च ॥ १ ॥
 अथ यस्मात्तिथ्यं नाम । अतिथिर्वाऽएष एतस्यागच्छति यन्मोमः क्रीतस्तस्मा-
 एतद्यथा रा वा ब्राह्मणाय वा महोक्ष वा महाजं वा पचेत्तदह मानुषं हविर्दे-
 वानामेवमस्मएतदातिथ्यं करोति ॥ २ ॥ तदाहुः । पूर्वोऽतीत्य गृहीयादिति
 यत्र वाऽअर्हन्नागतं नापचायन्ति क्रुध्यति वै स तत्र तथा ह्रापचितो भवति
 ॥ ३ ॥ तद्वाऽन्यतर एव विमुक्तः स्यात् । अन्यतरोऽविमुक्तोऽथ गृहीयात्स य-
 न्यतरो विमुक्तसागतो यदन्यतरोऽविमुक्तस्तेनापचितः ॥ ४ ॥ तदु तथा न
 कुर्यात् । विधुव प्रपाद्य गृहीयाद्यथा वै देवानां चरणं तद्वाऽअनु मनुष्याणां
 तस्मान्मानुषे या विमुञ्चते नैवासमै तावदुदकं हरन्ति नापचिति कुर्वन्त्य-
 नागतो हि स व्रज्वत्यथ यदैव विमुञ्चतेऽथास्माऽउदकं हरन्त्यथापचिति
 कुर्वन्ति तर्हि हि आगतो भवति तस्माद्विमुच्यैव प्रपाद्य गृहीयात् ॥ ५ ॥ स
 वै संत्वरमाण इव पीयात् । तथा ह्रापचितो भवति तत्पत्न्यन्वारभते पर्युहमाणं वै
 यजमानोऽन्वारभेतात्र पत्न्युभयत एवैतन्मिथुनेनान्वारभेते यत्र वाऽअर्हन्नागच्छ-
 तिसर्वगृह्या इव वै चेष्टन्ति तथा ह्रापचितो भवति ॥ ६ ॥ स वाऽअन्येनैव ततो
 यजुषा गृहीयात् । ये चान्यानि हवींष्येकं वाऽएष भागं क्रीयमाणोऽभिक्रीयते
 छन्दसामेव राज्या छन्दसां साम्राज्याय तस्य छन्दाऽस्यभितः
 साचयानि यथा षोऽराजानो राजकृतः सूतग्रामण्य एवमस्य छन्दा-
 ऽस्यभितः साचया ॥ ७ ॥ न वै तद्वकल्पते । यच्छन्दोभ्य इति
 केवलं गृहीयाद्यत्र वाऽर्हते पचन्ति तदभितः साचयोऽन्वाभक्ता भवन्त्यराजानो
 राजकृतः सूतग्रामण्यस्माद्यत्रैवैतस्यै गृहीयात्तदेव छन्दाऽस्यन्वाभजेत् ॥ ८ ॥

स गृह्णाति । अग्नेस्तनूरसि विष्णवे त्वेत्यग्निर्वै गायत्री तद्गायत्रीमन्वाभ-
जति ॥ ९ ॥ सोमस्य तनूरसि विष्णवे त्वेति । क्षत्रं वै सोमः क्षत्रं त्रिष्टुप्त-
क्षिष्टुभमन्वाभजति ॥ १० ॥ अतिथेरातिथ्यमसि विष्णवे त्वेति । सोऽस्योद्धारो
यथा श्रेष्ठस्योद्धार एवमस्यैषऽऋते ह्रन्दोभ्यः ॥ ११ ॥ श्येनाय त्वा सोमभृते वि-
ष्णवे त्वेति । तद्गायत्रीमन्वाभजति सा यद्गायत्री श्येनो भूत्वा दिवः सोममाहरत्तेन
सा श्येनः सोमभृत्तेनैवैनामेतद्वीर्येण द्वितीयमन्वाभजति ॥ १२ ॥ अग्नये त्वा राय-
स्पोषदे विष्णवे त्वेति । पशवो वै रायस्पोषः पशवो जगती तज्जगतीमन्वाभजति
॥ १३ ॥ अथ यत्पञ्च कृत्वो गृह्णाति । संवत्सरसंमितो वै यज्ञः पञ्च वाऽऋतवः
संवत्सरस्य तं पञ्चभिरामोति तस्मात्पञ्च कृत्वो गृह्णात्यथ यद्विष्णवे त्वा विष्णवे
त्वेति गृह्णाति विष्णवे हि गृह्णाति यो यज्ञाय गृह्णाति ॥ १४ ॥ नवकपालः पुरो-
द्दाशो भवति । शिरो वै यज्ञस्यातिथ्यं नवाक्षरा वै गायत्र्यष्टौ तानि यान्यन्वाह प्र-
णवो नवमः पूर्वार्धो वै यज्ञस्य गायत्री पूर्वार्ध एष यज्ञस्य तस्मान्नवकपालः पुरो-
द्दाशो भवति ॥ १५ ॥ कार्पर्म्यमयाः परिधयः । देवा ह वाऽएतं वनस्पतिषु रा-
क्षोघ्नं ददृशुर्नृत्कार्पर्म्यं शिरो वै यज्ञस्यातिथ्यं नेत्रिरो यज्ञस्य नाष्टा रक्षांश्च
हिनसन्निति तस्मात्कार्पर्म्यमयाः परिधयो भवन्ति ॥ १६ ॥ आश्ववातः प्रस्तरः ।
यज्ञो ह देवेभ्योऽपचक्राम सोऽश्वो भूत्वा पराञ्जाववर्त तस्य देवा अनुहाय वा-
लानभिपेदुस्तानालुलुपुस्तानालुप्य सार्धं संन्यासुस्तत एता ओषधयः समभव-
न्यदशवालाः शिरो वै यज्ञस्यातिथ्यं जघनार्धो वाला उभयत एवैतद्यज्ञं परिगृ-
ह्णाति यदाश्ववातः प्रस्तरः भवति ॥ १७ ॥ ऐक्ष्व्यौ विधृती । नेत्रे हि प्रस्तर-
श्च संलुभ्यात इत्यथोत्पूयाज्ञं सर्वाण्येव चतुर्गृहीतान्याज्यानि गृह्णाति न ह्यत्रा-
नुयाजा भवन्ति ॥ १८ ॥ आसाद्य हवींष्यग्निं मन्यति । शिरो वै यज्ञस्याति-
थ्यं जनयन्ति वाऽएनमेतद्यन्मन्यन्ति शीर्षतो वाऽअग्रे जायमानो जायते शीर्षत ए-
वैतदग्रे यज्ञं जनयत्यग्निर्वै सर्वा देवता अग्नौ हि सर्वाभ्यो देवताभ्यो जुह्वति शि-
रो वै यज्ञस्यातिथ्यं शीर्षत एवैतद्यज्ञं सर्वाभिर्देवताभिः समर्धयति तस्मादग्निं
मन्यति ॥ १९ ॥ सोऽग्निमन्यन् शकलमादत्ते । अग्नेर्जनित्रमसीत्यत्र ह्यग्निर्जायते
तस्मादाहाग्नेर्जनित्रमसीति ॥ २० ॥ अथ दर्भतरुणके निदधाति । वृषणौ स्थ इति
तद्यावेवमौ स्त्रियै साकं जावेतावेवैतौ ॥ २१ ॥ अथाधरारणिं निदधाति उर्वश्य-
सीत्यथोत्तरारण्याज्यविलापनीमुपस्पृशत्यायुरसीति तामभिनिदधाति पुरुरवा
असीत्युर्वशी वाऽअप्सराः पुरुरवाः पतिस्थ यत्तस्मान्मिथुनादजायत तदायुरेवमेवैष

एतस्मन्मिथुनाद्यञ्जं जनयत्यथाहाग्रये मध्यमानायानुब्रूहीति ॥ २२ ॥ स मन्थति ।
 गायत्रेण त्वा छन्दसा मन्थामि त्रैपुभेन त्वा छन्दसा मन्थामि जागतेन त्वा छन्दसा म-
 न्थामीति तं वै छन्दोभिरेव मन्थति छन्दाश्चसि मध्यमानायान्वाह छन्दाश्च
 स्येवैतद्यज्ञमन्वायातयति यथामुमादित्यश्च रश्मयो जातायानुब्रूहीत्याह यदा जायते
 प्रहियमाणायेत्यनुप्रहरन् ॥ २३ ॥ सोऽनुप्रहरति । भवतं नः समनसौ
 सचेतसावरेपसौ । मा यज्ञश्च हिंसासिष्टं मा यज्ञपतिं जातवेदसौ शिवौ भवतमद्य
 न इति शान्तिमेवाभ्यामेतद्वदति यथानान्योऽन्यश्च हिंसास्याताम् ॥ २४ ॥ अथ सुवे-
 णोपहत्याज्यम् । अग्निमभिजुहोत्यग्नावग्नश्चरति प्रविष्ट ऋषीणां पुत्रोऽभिशास्ति-
 पावा । स नः स्योनः सुयजा यजेह देवेभ्यो हव्यश्च सदमप्रयुज्यन्तस्वाहेत्याहुत्यै
 वाऽएतमजीजनत तमेत्याहुत्यापैषीत्तस्मादेवमभिजुहोति ॥ २५ ॥ तद्विडान्तं भवति ।
 नानुयाजान्यजन्ति शिरो वै यज्ञस्यातिथ्यं पूर्वार्धो वै शिरः पूर्वार्धमेवैतद्यज्ञस्याभि-
 सृज्यस्क्रोति स यद्दानुयाजान्यजेद्यथा शीर्षतः पर्याहृत्य पादौ प्रतिदध्यादेवं तत्त-
 स्माविडान्तं भवति नानुयाजान्यजन्ति ॥ २६ ॥ ब्राह्मणम् ॥ २ [४. १.] ॥

आतिथ्येन वै देवा इष्टा । तान्तस्मदविन्दन्ते चतुर्धा व्यद्वज्जन्योऽन्यस्य श्रिया
 ऽऽतिष्ठमाना अग्निर्वसुभिः सोमो रुद्रैर्वरुण आदित्यैरिन्द्रो मरुद्भिर्वृहस्पतिर्विश्वैर्दे-
 वैरित्यु द्वैकऽआहुरेते ह त्वेव ते विश्वे देवा ये ते चतुर्धा व्यद्वज्जन्तान्विद्वतानसुररक्ष-
 सान्यनुव्यवेयुः ॥ १ ॥ तेऽविदुः । प्रापीयाश्चसो वै भवामोऽसुररक्षसानि वै नोऽनुव्य-
 वागुद्विषद्भ्यो वै रथ्यामो हन्त संजानामहाऽएकस्य श्रियै तिष्ठामहाऽइति तऽइन्द्रस्य
 श्रियाऽऽतिष्ठन्त तस्मादाहुरिन्द्रः सर्वा देवता इन्द्रश्रेष्ठा देवा इति ॥ २ ॥
 तस्मादु ह न स्वा ऋतीयेरन् । य एषां परस्तरामिव भवति स एनाननुव्यवैति ते
 प्रियं द्विषतां कुर्वन्ति द्विषद्भ्यो रथ्यन्ति तस्मान्नऽर्तीयेरन्तस यो हव्यं विद्वान्ऽर्ती-
 यतेऽप्रियं द्विषतां करोति न द्विषद्भ्यो रथ्यति तस्मान्नऽर्तीयेत ॥ ३ ॥ ते होचुः ।
 हन्तेदं तथा कस्वामहै यथा न इदमाप्रदिवमेवाज्यमसदिति ॥ ४ ॥ शतम् १७०० ॥
 ते देवाः । जुष्टास्तनूः प्रियाणि धामानि सार्धं सप्तवददिरे ते होचरेतेन नः स
 नानासदेतेन विष्वङ्यो न एतदतिक्रामादिति कस्योपद्रष्टुरिति तनूनप्तुरेव शाक-
 रस्येति यो वाऽअयं पवतऽएष तनूनपाच्छाकरः सोऽयं प्रजानामुपद्रष्टा प्रविष्टस्ता-
 विप्रौ प्राणोदानौ ॥ ५ ॥ तस्मादाहुः । मनो देवा मन्युष्यस्याजानन्तीति मनसा
 संकल्पयति तत्प्राणमपि पद्यते प्राणो वातं वातो देवेभ्य आचष्टे यथा पुरुषस्य मनसा

॥ ६ ॥ तस्मादेतद्विषयाभ्यनूक्तम् । मनसा संकल्पयति तद्वातमपि गच्छति । वातो देवेभ्य आचष्टे यथा पुरुष ते मन इति ॥ ७ ॥ ते देवाः । जुष्टास्तनूः प्रियाणि धामानि सार्धं समवददिरे ते होचुरेतेन नः स नानासदेतेन विष्वङ्ग्यो न एतदतिक्रामादिति तद्देवा अप्येतर्हि नातिक्रामन्ति के हि स्युर्यदतिक्रामेयुरनृतं हि वदेयुरेकं ह वै देवा व्रतं चरन्ति सत्यमेव तस्मादेषां जितमनपजयं तस्माद्यश एव ह वाऽअस्य जितमनपजयमेवं यशो भवति य एवं विद्वान्तसत्यं वदति तदेतत्तानूनमं निदानेन ॥ ८ ॥ ते देवाः । जुष्टास्तनूः प्रियाणि धामानि सार्धं समवददिरेऽथैतऽआज्यान्येव गृह्णाना जुष्टास्तनूः प्रियाणि धामानि सार्धं समवदन्ते तस्माद् ह न सर्वेणेव समभ्यवेयान्नेन्ये जुष्टास्तनूः प्रियाणि धामानि सार्धं समभ्यवायानिति येनो ह समभ्यवेयान्नास्मै द्रुहोदिदं ह्याहुर्न सतानुनमिणे द्रो गध्वमिति ॥ ९ ॥ अथातो गृह्णात्येव । आपतये त्वा परिपतये गृह्णामीति यो वाऽअयं पवतऽएष आ च पतति परि च पतत्येतस्माऽउ हि गृह्णाति तस्मादाह पतये त्वा परिपतये गृह्णामीति ॥ १० ॥ तनूनप्ते शाकरायेति । यो वाऽअयं पवतऽएष तनूनप्ता शाकर एतस्माऽउ हि गृह्णाति तस्मादाह तनूनप्ते शाकरायेति ॥ ११ ॥ शकनऽओजिष्ठायेति । एष वै शक्रौजिष्ठ एतस्माऽउ हि गृह्णाति तस्मादाह शकनऽओजिष्ठायेति ॥ १२ ॥ अथातः समवमृशन्त्येव । एतद् देवा भूयः समामिरऽइत्थं नः सोऽमुथासद्यो न एतदतिक्रामादिति तथोऽएवैतऽएतत्सममन्तऽइत्थं नः सोऽमुथासद्यो न एतदतिक्रामादिति ॥ १३ ॥ ते समवमृशन्ति । अनाधृष्टमस्यनाधृष्ट्यं देवानामोज इत्यनाधृष्टा हि देवा आसन्ननाधृष्ट्याः सह सन्तः समानं वदन्तः समानं दध्राणा देवानामोज इति देवानां वै जुष्टास्तनूः प्रियाणि धामान्यनभिशस्त्यभिशस्तिषा अनभिशस्तेन्यमिति सर्वां हि देवा अभिशस्ति तीर्णा अज्जसा सत्यमुपगेषमिति सत्यं वदानि मेदमतिक्रमिषमित्येवैतदाह स्विते मा धा इति स्विते हि तद्देवा आत्मानमदधत यत्सत्यमवदन्यत्सत्यमकुर्वन्तस्मादाह स्विते मा धा इति ॥ १४ ॥ अथ यास्तद्देवाः जुष्टास्तनूः प्रियाणि धामानि सार्धं समवददिरे तद्विन्द्रे संन्यदधतैष वाऽइन्द्रो य एष तपति न ह वाऽएषोऽग्रे तताप यथा हवैदमन्यत्कुष्णमेव ह वै वास तेनैवैतद्वीर्येण तपति तस्माद्यदि बहवो दीक्षेरन्गृहपतयऽएवव्रतमभ्युत्सिच्य प्रयच्छेयुः स हि तेषामिन्द्रभाजनं भवति यद्यु दक्षिणावता दीक्षेत यजमानायैव व्रतमभ्युत्सिच्य प्रयच्छेयुरिदं ह्याहुरिन्द्रो यजमान इति ॥ १५ ॥ अथ यास्तद्देवाः । जुष्टास्तनूः प्रियाणि धामानि सार्धं समवददिरे तत्सार्धं संजघ्ने तत्सामाभवत्तस्मादाहुः सत्यं साम देवजं सामेति ॥ १६ ॥ ब्राह्मणम् ॥ ३ [४. २] ॥

आतिथ्येन वै देवा इष्टा । तान्तस्मदविन्दते तानूनमैः समशास्यंस्तऽएतस्य
 प्रायश्चित्तमैक्यन्यद्वन्योऽन्यं पापमवदन्नाह पुरावभृथात्पुनर्दीक्षायाकल्पयंस्तऽएताम-
 वान्तरां दीक्षांमपश्यन् ॥ १ ॥ तेऽग्निनैव त्वचं विपल्याङ्गयन्त । तपो वाऽअग्निस्त-
 पो दीक्षा तदवान्तरां दीक्षामुपायंस्तदवान्तरां दीक्षामुपायंस्तस्मादवान्तरदीक्षा
 सन्तरामङ्गुलीराञ्चन्त संतरां मेखलां पर्यस्तावेमैनामेतत्सतीं पर्यस्यन्त तथोऽए-
 वैष एतद्यदतःप्राचीनमव्रत्यं वा करोत्यव्रत्यं वा वदति तस्यैवैतत्प्रायश्चित्तं कुरुते ॥ २ ॥
 सोऽग्निनैव त्वचं विपल्याङ्गयते । तपो वाऽअग्निस्तपो दीक्षा तदवान्तरां दीक्षामुपैति
 संतरामङ्गुलीराचते संतरां मेखलां पर्यस्तामेवैनामेतत्सतीं पर्यस्यते प्रजामु हैव तदे-
 वा उपायन् ॥ ३ ॥ तेऽग्निनैव त्वचं विपल्याङ्गयन्त । अग्निनैव मिथुनस्य कर्ता
 प्रजनयिता तत्प्रजामुपायन्तसन्तरामङ्गुलीराञ्चन्त संतरां मेखलां तत्प्रजामात्मन्-
 कुर्वत तथोऽएवैष एतत्प्रजामेवोपैति ॥ ४ ॥ सोऽग्निनैव त्वचं विपल्याङ्गयते ।
 अग्निनैव मिथुनस्य कर्ता प्रजनयिता तत्प्रजामुपैति संतरामङ्गुलीराचते संतरां मेखलां
 तत्प्रजामात्मन्कुरुते ॥ ५ ॥ देवानामु ह स्म दीक्षितानाम् । यः समिद्धाग्ने वा स्वा-
 ध्यायं वा विसृजते तथै ह स्मेतरस्यैवेतरथै रूपेणोतरस्येतरमसुररक्षसानि जिघाथै
 सन्ति तेह पापं वदन्त उपसमेयुरिति वै मां त्वमचिकीर्षीरिति माजिघाथै सीरित्य-
 ग्निर्हैव तथा नान्यमुवादाग्निं तथा नान्यः ॥ ६ ॥ ते होचुः । अपीत्थं त्वामग्नेऽ-
 वादिषूश्चिति नैवाहमन्यं न मामन्य इति ॥ ७ ॥ तेऽविदुः । अयं वै नो विरक्त-
 स्तमोऽस्यैव रूपमसाम तेन रक्षाथै स्यतिमोक्ष्यामहे तेन स्वर्गं लोकथै समश्नुवि-
 ष्यामह इति तेऽग्नेरेव रूपमभवंस्तेन रक्षाथै स्यत्यमुच्यन्त तेन स्वर्गं लोकथै स-
 माश्नुवत तथोऽएवैष एतदग्नेरेव रूपं भवति तेन रक्षाथै स्यतिमुच्यते तेन स्वर्गं
 लोकथै समश्नुते स वै समिधमेवाभ्यादधदवान्तरदीक्षामुपैति ॥ ८ ॥ स समि-
 धमभ्यादधाति । अग्ने व्रतपास्त्वे व्रतपा इत्यग्निर्हि देवानां व्रतपतिस्तस्मादाहाग्ने
 व्रतपास्त्वे व्रतपा इति या तुव तनूरियथैसा मयि यो मम तनूरेषा सा त्वयि । सह नौ व्र-
 तपते व्रतानीति तदग्निना त्वचं विपल्याङ्गयतेऽनु मे दीक्षां दीक्षापतिर्मन्यतामनु तपस्त-
 पस्पतिरिति तदवान्तरां दीक्षामुपैति संतरामङ्गुलीराचते संतरां मेखलां पर्यस्ता मेवैत-
 त्सतीं पर्यस्यते ॥ ९ ॥ अथैनमतो मदन्तीभिरुपचरन्ति । तपो वाऽअग्निस्तपो मदन्त्य-
 स्तस्मादेनं मदन्तीभिरुपचरन्ति ॥ १० ॥ अथ मदन्तीभिरुपस्पृश्या राजानमाप्याययन्ति
 तद्यन्मदन्तीरुपस्पृश्या राजानमाप्याययन्ति वज्रो वाऽआज्यथैरेतः सोमो नेद्वज्रेणा

ज्येन रेतः सोमं हि नृसामेति तस्मान्मदन्तीरुपस्पृश्य राजानमाप्याययन्ति ॥११॥
 तदाहुः । यस्माऽएतदाप्यायनं क्रियतऽआतिथ्यं सोमाय तमेवाग्रऽआप्याययेयुरथा-
 वान्तरदीक्षां यथा तानूनमाणीति तद् तथा न कुर्याच्चक्षस्य वाऽएवं कर्मात्रं वाऽएना-
 न्तसमदविन्दत्ते सऽशममेव पूर्वमुपाययथावान्तरदीक्षां तथाप्यायनम् ॥१२॥ तद्यदा-
 प्याययन्ति । देवो वै सोमो दिवि हि सोमो वृत्रो वै सोम आसीत्तस्यैतच्छरीरं यद्विरयो
 यदश्मानस्तदेवोशानानामौषधिर्जायतऽइति ह स्माह श्वेतकेतुरौदालकिस्तामेतदाहुत्या-
 भिषु एवन्ति तां दीक्षोपसञ्जिस्तानूनप्लैराप्यायनेन सोमं कुर्वन्तीति तथोऽएवैनामेव एत-
 दीक्षोपसञ्जिस्तानूनप्लैराप्यायनेन सोमं करोति ॥१३॥ मधु सारवमिति वाऽआहुः । य-
 ज्ञो ह वै मधु सारवमथैतऽएव सरवो मधुकृतो यद्वत्विजस्तद्यथा मधु मधुकृत आप्याय-
 येयुरेवमेवैतद्यज्ञमाप्याययन्ति ॥१४॥ यज्ञेन वै देवाः । इमां जितिं जिग्युषैषामियं
 जितिस्ते होचुः कथं न इदं मनुष्यैरनभ्यारोह्यं स्यादिति ते यज्ञस्य रुसं धीत्वा
 यथा मधु मधुकृतो निर्धयेयुर्विदुह्य यज्ञं यूपेन योपयित्वा तिरोऽभवन्नथ यदेनेनायोपयं-
 स्तस्माद्यूपो नाम ॥१५॥ तद्वाऽऋषीणामनुश्रुतमास । ते यज्ञं सम्भरन्त्यथायं यज्ञः
 स्तसम्भृत एवं वाऽएष यज्ञं सम्भरति यो दीक्षते वाग्वै यज्ञस्तद्यदेवात्र यज्ञस्य
 निर्धीतं यद्विदुग्धं तदेवैतत्पुनराप्याययति ॥१६॥ ते वै षड्भूत्वाप्याययन्ति । षड्वाऽ-
 ऋतव ऋतव एवैतद्भूत्वाप्याययन्ति ॥१७॥ तऽआप्याययन्ति । अशुरशुष्टे देव
 सोमाप्यायतामिति तदस्यां शुभं शुभेवाप्याययन्तीन्द्रायैकधनविदऽइतीन्द्रो वै
 यज्ञस्य देवता तस्मादाहेन्द्रायेत्येकधनविदऽइति शतं-शतं ह स्म वाऽएष देवा-
 न्प्रत्येकैक एवाशुरेकधनानांप्यायते दश-दश वा तुभ्यमिन्द्रः प्यायतामा
 त्वमिन्द्राय प्यायस्वेतीन्द्रो वै यज्ञस्य देवता सा यैव यज्ञस्य देवता तामेवैतदाप्या-
 ययत्या त्वमिन्द्राय प्यायस्वेति तदेतस्मिन्नाप्यायनं दधात्याप्याययास्मान्तस्खीन्तस्-
 न्या मेधयेति स यत्सन्नोति तत्तदाह यत्सन्नयेत्यथ यदनुब्रूते तद् तदाह यन्मेधयेति
 स्वास्ति ते देव सोम सुत्यामशीयेत्येका वाऽएतेषामाशीर्भवत्पृत्विजां च यजमान-
 स्य च यज्ञस्योदचं गच्छेमेति यज्ञस्योदचं गच्छानीत्येवैतदाह ॥१८॥ अथ प्रस्तरे
 निन्हुवते । उत्तरत उपचारो वै यज्ञोऽथैतद्विज्ञेवान्वित्याप्याययन्त्याग्निर्वै यज्ञ-
 स्तद्यज्ञं पृष्ठतः कुर्वन्ति तन्मिथ्याकुर्वन्ति देवेभ्य आवृश्च्यन्ते यज्ञो वै प्रस्तरस्तद्यज्ञं
 पुनरारभन्ते तस्यो हेषा प्रायश्चित्तिस्तथो हेषामेतन्न मिथ्याकृतं भवति न देवेभ्य
 आवृश्च्यन्ते तस्मात्प्रस्तरे निन्हुवते ॥१९॥ तदाहुः । अक्ते निन्हुवीराऽन-
 क्ताऽइत्यनक्ते हव निन्हुवीरन्ननुप्रहरणं ह्येवाकस्य ॥२०॥ ते निन्हुवते । एषा

रायः प्रेषे भगायऽऋतमृतवादिभ्य इति सत्यं सत्यवादिभ्य इत्येवैतदाह नमो
द्यावापृथिवीभ्यामिति तदाभ्यां द्यावापृथिवीभ्यां निन्दुवते ययोरिदं सर्वमधि
॥ २१ ॥ अथाह समुल्लुप्य प्रस्तरम् । अग्नीन्मदन्त्यापा ३ इति मदन्तीत्यग्नीदाह
ताभिरेहीत्युपर्युपर्यग्निमतिहरति स यन्नानुप्रहरत्येतेन ह्यत ऊर्ध्वान्यहानि प्रचरि-
ष्यन्भवत्यथ यदुपर्युपर्यग्निमतिहरति तदेवास्यानुप्रहृतभाजनं भवति तमग्नीधे प्र-
यच्छति तमग्नीन्निदधाति ॥ २२ ॥ ब्राह्मणम् ॥ ४ [४. ३] ॥

ग्रीवा वै यज्ञस्योपसदः शिरः प्रवर्ग्यः । तस्माद्यदि प्रवर्ग्यवान्भवति प्रवर्ग्येण
प्रचर्याथोपसद्भिः प्रचरन्ति तद्ग्रीवाः प्रतिदधाति ॥ १ ॥ तथाः पूर्वाह्णेऽनुवाक्या
भवन्ति । ता अपराह्णे याज्या या याज्यास्ता अनुवाक्यास्तद्व्यतिषजति तस्मा-
दिमानि ग्रीवाणां पूर्वाणि व्यतिषक्तानीमान्यस्थीनि ॥ २ ॥ देवाश्च वाऽअसुराश्च ।
उभये प्राजापत्याः पस्पृधिरे ततोऽसुरा एषु लोकेषु पुरश्चक्रिरेऽयस्मयीमेवास्मि-
ल्लोके रजतामन्तरिक्षे हरिणीं दिवि ॥ ३ ॥ तद्वै देवा अस्पृणवत । तऽएताभि-
रुपसद्भिरुपासीदंस्तद्युपासीदंस्तस्मादुपसदो नाम ते पुरः प्राभिन्दन्निमांलोकान्प्रा-
जयंस्तस्मादाहुरुपसदा पुरं जयन्तीति यद्गोपासते तेनेमां मानुषीं पुरं जयन्ति
॥ ४ ॥ एताभिर्वै देवा उपसद्भिः । पुरः प्राभिन्दन्निमांलोकान्प्राजयंस्तथोऽएवैष
एतन्नाहैवास्माऽअस्मिल्लोके कश्चन पुरः कुरुतऽइमानेवैतल्लोकान्प्राभिनुत्तीमां-
ल्लोकान्प्राजयति तस्मादुपसद्भिर्यजते ॥ ५ ॥ ता वाऽआज्यहविषो भवन्ति । व-
ज्रो वाऽआज्यमेतेन वै देवा वज्रेणाज्येन पुरः प्राभिन्दन्निमांल्लोकान्प्राजयंस्तथो-
ऽएवैष एतेन वज्रेणाज्येनेमांल्लोकान्प्राभिनुत्तीमांल्लोकान्प्राजयति तस्मादाज्यह-
विषो भवन्ति ॥ ६ ॥ स वाऽअष्टौ कृत्वो जुह्वां गृह्णाति । चतुरुपभृत्यथोऽइतर-
थाहुरश्चतुरेव कृत्वो जुह्वां गृह्णीयादष्टौ कृत्व उपभृतीति ॥ ७ ॥ स वाऽअष्टावेव
कृत्वो जुह्वां गृह्णाति । चतुरुपभृति तद्वज्रमभिभारं करोति तेन वज्रेणाभिभारेणमां-
ल्लोकान्प्राभिनुत्तीमांल्लोकान्प्राजयति ॥ ८ ॥ अग्नीषोमौ वै देवानां सयुजौ ।
ताभ्यां सार्धं गृह्णाति विष्णवऽएकाकिनेऽन्यतरमेवाधारमाधारयति यं सुवे-
ण पृतिक्रामति वाऽउत्तरमाधारमाधार्याभिजित्याऽअभिजयानीति तस्मादन्यतर-
मेवाधारमाधारयति यं सुवेण ॥ ९ ॥ अथाश्राव्य न होतारं पृच्छतीति ।
सीद होतरित्येवाहोपविशति होता होतृषदनऽउपविश्य प्रसौति प्रसूतोऽध्वर्युः
सुचावादत्ते ॥ १० ॥ स आहातिक्रामन्नग्नयेऽनुब्रूहीति । आश्राव्याहर्गिन् यजेति

वषट्कृते जुहोति ॥ ११ ॥ अथाह सोमायानुब्रूहीति । आश्राव्याह सोमं यजेति
 वषट्कृते जुहोति ॥ १२ ॥ अथ यदुपभृत्याज्यं भवति । तत्समानयमान आह
 विष्णवेऽनुब्रूहीत्याश्राव्याह विष्णुं यजेति वषट्कृते जुहोति ॥ १३ ॥ स यत्स-
 मानत्र तिष्ठन्जुहोति । न यथेदं प्रचरन्तसंचरत्यभिजित्याऽअभिजयानीत्यथ यदे-
 ता देवता यजति वज्रमेवैतत्संस्करोत्यग्निमनीकं सोमं शल्पं विष्णुं कुल्म-
 लं ॥ १४ ॥ संवत्सरो हि वज्रः । अग्निर्वाऽअहः सोमो रात्रिरथ यदन्तरेण
 तद्विष्णुरेतद्वै परिहृवमानं संवत्सरं करोति ॥ १५ ॥ संवत्सरो वज्रः । एतेन वै देवाः
 संवत्सरेण वज्रेण पुरः प्राभिन्दान्निमाल्लोकान्प्राजयन्तथोऽप्येष एतेन संवत्सरेण
 वज्रेणोमाल्लोकान्प्राभिन्तत्तीमाल्लोकान्प्रजयति तस्मादेता देवता यजति ॥ १६ ॥
 स वै तिस्र उपसद उपेयात् । त्रयो वाऽऽहृतवः संवत्सरस्य संवत्सरस्यैवैतद्रूपं क्रियते
 संवत्सरमेवैतत्संस्करोति द्विरेकया प्रचरति द्विरेकया ॥ १७ ॥ ताः षट्सम्प-
 द्यन्ते । षट्वाऽऽहृतवः संवत्सरस्य संवत्सरस्यैवैतद्रूपं क्रियते संवत्सरमेवैतत्संस्क-
 रोति ॥ १८ ॥ यद्यु द्वादशोपसद उपेयात् । द्वादश वै मासाः संवत्सरस्य संवत्स-
 रस्यैवैतद्रूपं क्रियते संवत्सरमेवैतत्संस्करोति द्विरेकया प्रचरति द्विरेकया ॥ १९ ॥
 ताश्चतुर्विंशतिः सम्पद्यन्ते । चतुर्विंशतिर्वै संवत्सरस्यार्धमासाः संवत्सर-
 स्यैवैतद्रूपं क्रियते संवत्सरमेवैतत्संस्करोति ॥ २० ॥ स यत्सायम्प्रातः प्रचरति ।
 तथा ह्येव सम्पत्सम्पद्यते स यत्पूर्वाहणे प्रचरति तज्जयत्यथ यदपराहणे प्रचरति
 मुजितमसदित्यथ यज्जुहोतीदं वै पुरं युध्यन्ति तां जित्वा स्वां सतीं प्रपद्यन्ते
 ॥ २१ ॥ स यत्प्रचरति । तद्युध्यत्यथ यत्संतिष्ठते तज्जयत्यथ यज्जुहोति स्वामे-
 वैतत्सतीं प्रपद्यते ॥ २२ ॥ स जुहोति । यया द्विरेकस्यान्हः प्रचरिष्यन्भवति या
 तेऽअग्नेऽयःशया तनूर्वर्षिष्ठा गह्वरेष्ठा । उग्रं वचोऽअपावधीत्स्वेषं वचोऽअपावधी-
 त्स्वाहेत्येवैतद्रूपा हि सासीदयस्मयी हि सासीत् ॥ २३ ॥ अथ जुहोति । यया
 द्विरेकस्यान्हः प्रचरिष्यन्भवति या तेऽअग्ने रजःशया तनूर्वर्षिष्ठा गह्वरेष्ठा । उग्रं वचो
 ऽअपावधीत्स्वेषं वचोऽअपावधीत्स्वाहेत्येवैतद्रूपा हि सासीद्रजता हि सासीत् ॥ २४ ॥
 अथ जुहोति । ययाद्विरेकस्यान्हः प्रचरिष्यन्भवति या तेऽअग्ने हरिशया तनूर्वर्षि-
 ष्ठा गह्वरेष्ठा । उग्रं वचोऽअपावधीत्स्वेषं वचोऽअपावधीत्स्वाहेत्येवैतद्रूपा हि सा-
 सीद्धरिणी हि सासीद्यद्यु द्वादशोपसद उपेयाच्चतुरहमेकया प्रचरेच्चतुरहमेकया
 ॥ २५ ॥ अथातो व्रतोपसदामेव । परउर्वीर्वाऽअन्या उपसदः परोऽहीरन्याः स
 यासामेकं प्रथमाहं दोग्ध्यथ द्वावथ त्रींस्ताः परउर्वीर्यथासां त्रीन्प्रथमाहं दोग्ध्यथ

द्वावथैकं ताः परोऽह्वीर्या वै परोऽह्वीस्ताः परउर्वीर्याः परउर्वीस्ताः परोऽह्वीः
॥ २६ ॥ तपसा वै लोकं जयन्ति । तदस्यैतत्परः—पर एव वरीयस्तपो भवति
परः-परः श्रेयाश्च लोकं जयति वसीयानुहैवास्मिंल्लोके भवति य एवं विद्वान्प-
रोऽह्वीरूपसद उपैति तस्माद् परोऽह्वीरेवोपसद उपेयाद्यद्यु द्वादशोपसद उपेया-
त्त्रिंशचतुरहं दोहयद्द्वौ चतुरहमेकं चतुरहम् ॥ २७ ॥ ब्राह्मणम् ॥ ५ [४. ४.] ॥
तृतीयः प्रपाठकः ॥ कण्डिकासंख्या ॥ १२१ ॥ चतुर्थोऽध्यायः [१९] ॥

तद्य एष पूर्वार्धो वर्षिष्ठ स्थूणाराजो भवति । तस्मात्प्राङ् प्रक्रामति त्रीन्विक्रमां
स्तच्छङ्कुं निहन्ति सोऽन्तःपातः ॥ १ ॥ तस्मान्मध्यमाच्छङ्कोः । दक्षिणा पञ्च-
दश विक्रमान्प्रक्रामति तच्छङ्कुं निहन्ति सा दक्षिणा श्रोणिः ॥ २ ॥ तस्मान्म-
ध्यमाच्छङ्कोः । उदङ् पञ्चदश विक्रमान्प्रक्रामति तच्छङ्कुं निहन्ति सोत्तरा श्रोणिः
॥ ३ ॥ तस्मान्मध्यमाच्छङ्कोः । प्राङ् षट्त्रिंशतं विक्रमान्प्रक्रामति तच्छङ्कुं निह-
न्ति स पूर्वार्धः ॥ ४ ॥ तस्मान्मध्यमाच्छङ्कोः । दक्षिणा द्वादश विक्रमान्प्रक्रा-
मति तच्छङ्कुं निहन्ति स दक्षिणोऽंशः ॥ ५ ॥ तस्मान्मध्यमाच्छङ्कोः । उदङ्
द्वादश विक्रमान्प्रक्रामति तच्छङ्कुं निहन्ति स उत्तरोऽंश एषा मात्रा वेदेः
॥ ६ ॥ अथ यत्त्रिंशद्विक्रमा पश्चाद्भवति । त्रिंशदक्षरा वै विराड्विराजो वै
देवा अस्मिंलोके प्रत्यतिष्ठन्त्योऽप्येष एतद्विराजैवास्मिंलोके प्रतितिष्ठति ॥ ७ ॥
अथोऽपि त्रयस्त्रिंशत्स्युः । त्रयस्त्रिंशदक्षरा वै विराड्विराजैवास्मिंलोके प्र-
तितिष्ठति ॥ ८ ॥ अथ यत्षट्त्रिंशद्विक्रमा प्राची भवति । षट्त्रिंशदक्षरा वै
बृहती बृहत्या वै देवाः स्वर्गं लोकं समाश्नुवत तथोऽप्येष एतद्बृहत्यैव स्वर्गं
लोकं समाश्नुते सोऽस्य दिव्याहवनीयो भवति ॥ ९ ॥ अथ यच्चतुर्विंशति-
विक्रमा पुरस्ताद्भवति । चतुर्विंशत्यक्षरा वै गायत्री पूर्वार्धो वै यज्ञस्य गायत्री
पूर्वार्ध एष यज्ञस्य तस्माच्चतुर्विंशतिविक्रमा पुरस्ताद्भवत्येषा मात्रा वेदेः ॥ १० ॥
अथ यत्पश्चाद्वरीयसी भवति । पश्चाद्वरीयसी पृथुश्रोणिरिति वै योषां प्रशंसन्ति
यद्वेव पश्चाद्वरीयसी भवति पश्चादेवैतद्वरीयः प्रजननं करोति तस्मात्पश्चाद्वरीयसः
प्रजननादिमाः प्रजाः प्रजायन्ते ॥ ११ ॥ नासिका ह वाऽएषा यज्ञस्य यदुत्तरवे-
दिः । अथ यदेनामुत्तरां वेदेरुपकिरति तस्मादुत्तरवेदिर्नाम ॥ १२ ॥ द्वयो ह
वाऽइदमग्रे प्रजा आसुः । आदित्याश्चैवाङ्गिरसश्च ततोऽङ्गिरसः पूर्वं यज्ञं सम-
भरन्ते यज्ञं सम्भृत्योचुरग्निमिमां नः श्वभृत्यामादित्येभ्यः प्रब्रूयन्ते नो य-
ज्ञेन याजयेतेति ॥ १३ ॥ ते हादित्या ऊचुः । उपजानीत यथास्मानेवाङ्गिरसो

जयान्त वयमङ्गिरस इति ॥ १४ ॥ ते होचुः । वाऽअन्येन यज्ञादपक्रमणमस्त्य-
न्तरामेव सुत्यां धियामहाऽइति ते यज्ञं संजह्वस्ते यज्ञं सम्भृत्योचुः श्वः सु-
त्यां वै त्वमस्मभ्यमग्ने प्रावोचोऽथ वयमद्यसुत्यामेव तुभ्यं प्रब्रूमोऽङ्गिरोभ्यश्च ते-
षां नस्त्वथ होतासीति ॥ १५ ॥ तेऽन्यमेव प्रतिप्रजिघ्युः । अङ्गिरसोऽद्यते हाप्य
ग्निरसोऽग्नयेऽन्वागत्य चुक्रुधुरिव कथं नु नो दूतश्चरन् प्रत्यादथा इति ॥ १६ ॥
स होवाच । अनिन्या वै सावृषत् सोऽनिन्यैर्वृतो नाशकमपक्रमितुमिति तस्माद्
हानिन्यस्य वृतो नापक्रामेत्त एतेन सद्यः क्रियाङ्गिरस आदित्यानयाजयन्तस्य स-
द्यः क्रीः ॥ १७ ॥ तेभ्यो वाचं दक्षिणामानयन् । तां न प्रत्यगृह्णन्हास्यमेहे यदि
प्रतिग्रहीष्याम इति तद्दु तद्यज्ञस्य कर्म न व्यमुच्यत यद्वाक्षिणमासीत् ॥ १८ ॥ अ-
थैभ्यः सूर्यं दक्षिणामानयन् । । तं प्रत्यगृह्णंस्तस्माद् ह स्मादुरङ्गिरसो वयं वा-
ऽआर्त्विर्जीनाः स्मो वयं दक्षिणीया अपि वाऽअस्माभिरेष प्रतिगृहीतो य एष त-
पतीति तस्मात्सद्यः क्रियोऽश्वः श्वेतो दक्षिणा ॥ १९ ॥ तस्य रुक्मः पुरस्ताद्भ-
वति । तदेतस्य रूपं क्रियते य एष तपति यद्यश्वं श्वेतं न विन्देदपि
गौरैव श्वेतः स्यात्तस्य रुक्मः पुरस्ताद्भवति तदेतस्य रूपं क्रियते य एष तपति
॥ २० ॥ तेभ्यो ह वा वक्तुक्रोध । केन मदेष्ट्रेयान्बन्धुनाऽकेनाऽयदेतं प्रत्यग्र-
हीष्ट न मामिति सा हैभ्योऽपचक्राम सोभयान्तरेण देवासु रान्तसंयत्तान्तिसं
ही भूत्वाददाना चचार तामुपैव देवा अमन्त्रयन्तोपामुरा अग्निरैव देवानां दूत
आस सहरत्ता इत्यसुररक्षसमसुराणां ॥ २१ ॥ सा देवानुपावत्स्यन्त्युवाच ।
य द्व उपावर्तेय किं मे ततः स्यादिति पूर्वामेव त्वाग्नेराहुतिः प्राप्स्यसीत्यथ हैषा
देवानुवाच यां मया कां चाशिषमाशासिष्यध्वे सा वः सर्वा समर्धिष्यतऽइति
सैवंदेवानुपाववर्त ॥ २२ ॥ स यद्धार्यमाणे ऽग्नौ । उत्तरवेदिं व्याधायति यदेवै
नामदो देवा अब्रुवन्पूर्वा त्वाग्नेराहुतिः प्राप्स्यतीति तदेवैनामेतत्पूर्वामग्नेराहुतिः
प्राप्तेति वाग्ध्येषा निदानेनाथ यदुत्तरवेदिमुपकिरति यज्ञस्यैव सर्वत्वाय वाग्धि
यज्ञो वागु ह्येषा ॥ २३ ॥ तां वै युगशम्येन विमिमीते । युगेन यत्र हरन्ति श-
भ्यया य तो हरन्ति युगशम्येन वै योग्यं युञ्जन्ति सा यदेवादः सिंही भूत्वा-
शान्तेवाचरत्तदेवैनामे तद्यज्ञे युनक्ति ॥ २४ ॥ तस्मान्निवृत्तदक्षिणां न प्रतिगृही-
यात् । सिंही हैनं भूत्वाक्षिणोति नो हामाकुर्वीत सिंही हैवैनं भूत्वा क्षिणो-
ति नो हान्यस्मै दद्याद्यज्ञं तदन्यत्रात्मनः कुर्वीत तस्माद्यो ऽस्यापि पाप इव समा-
नबन्धुः स्यात्तस्माद एनां दद्यात्स यद्वादाति तदेनं सिंही भूत्वा न क्षिणोति

युक्तसमानबन्धवे ददाति तदु नान्यत्रात्मनः कुरुतऽ एषो निवृत्तदक्षिणायै प्रतिष्ठा
 ॥ २५ ॥ अथ श्रम्यां च स्फ्यं चादत्ते । तद्य एष पूर्वार्धः उत्तरार्धः शङ्कुर्ध-
 वति तस्मात्प्रत्यङ् प्रक्रामति त्रीन्वि क्रमांस्तच्चात्वा लं परिलिखति सा चात्वा-
 लस्य मात्रा नात्रमात्रास्ति यत्रैव स्वयं मनसा मन्येताग्रेणोत्करं तच्चात्वालं परि-
 लिखेत् ॥ २६ ॥ स वेद्यन्तात् । उदीचीं श्रम्यां निदधाति स परिलिखति
 तत्प्रायनी मे ऽसीतीमा मेवै तदाहास्या ऽ हि तप्त एति ॥ २७ ॥ अथ पुरस्तात्
 । उदीचीं श्रम्यां निदधाति स परिलिखति चित्तायनी मे ऽसीतीमामेवैतदाहा-
 स्याऽ हि विविदान एति ॥ २८ ॥ अथानुवेद्यन्तम् । प्राचीं श्रम्यां निदधाति
 स परिलिखत्यवतान्मा नाथितादितीमामेवैतदाह यत्र नाथैत न्मावतादिति ॥ २९ ॥
 अथोत्तरतः । प्राचीं श्रम्यां निदधाति स परिलिखत्यवतान्मा व्यथितादिती-
 मामेवैतदाह यत्र व्यथैतन्मावतादिति ॥ ३० ॥ अथ हरति । यत्र हरति तदग्नी
 दुपसीदति स वा अग्नीनामेव नामानि गृह्णन्हरति यान्वाऽअमृन्देवा अग्रेऽग्नी-
 नहोत्राय प्रावृणत ते प्राधन्वंस्त ऽइमा एव पृथिवीरुपासर्पन्निग्रामहैव द्वेऽअस्याः
 परे तेनैवैतन्निदानेन हरति ॥ ३१ ॥ स प्रहरति । विदेदग्निर्लभो नामाग्रेऽअङ्गिर
 आयुना नाम्नेहीति स यत्प्राधन्वंस्तदायुर्दधाति तत्समीरयति योऽस्यां पृथिव्या-
 मसीति योऽस्यां पृथिव्यामसीति हत्वा निदधाति यत्तेऽनाधृष्टं नाम यज्ञियं तेन त्वा-
 दधऽ इति यत्तेऽनाधृष्टं रक्तोभिर्नाम यज्ञियं तेन त्वादधऽ इत्येवैतदाहानु त्वा
 देववीतयऽ इति चतुर्थं हरति देवेभ्यस्त्वा जुष्टं हरामीत्येवैतदाह तां वै चतु-
 स्रक्तेरचात्वालद्धरति चतस्रो वै दिशः सर्वाभ्य एवैनामेतद्दिग्भ्यो हरति ॥ ३२ ॥
 अथानुव्यूहति । सिंहासि सपत्नसाही देवेभ्यः कल्पस्वेति सा यदेवादः सिंही
 भूत्वाशान्तेवाचरत्तदेवैनामेतदाह सिंहासीति सपत्नसाहीति त्वया वयं सप-
 त्नान्पापीयसः क्रियास्मेत्येवैतदाह देवेभ्यः कल्पस्वेति योषा वाऽउत्तरवेदिस्तामे-
 वैतदेवेभ्यः कल्पयति ॥ ३३ ॥ तां वै युगमात्री वा सर्वतः करोति । यजमानस्य
 वा दश-दश पदानि दशाक्षरा वै विराडाग्नौ विराडाग्न्यज्ञो मध्ये नाभिक्रामिव क-
 रोति समानत्रासीनो व्याघारयाणीति ॥ ३४ ॥ तामङ्गिरभ्युत्तति । सा यदेवादः सिं-
 ही भूत्वाशान्ते वाचरत्तन्तिरापस्तामङ्गिः शमयति योषा वाऽउत्तरवेदिस्तमेवै-
 तदेवेभ्यो हिन्वति तत्तामङ्गिरभ्युत्तति ॥ ३५ ॥ सोऽभ्युत्तति । सिंहासि सप-
 त्नसाही देवेभ्यः शुन्धस्वेत्यथ सिकताभि रनुविकरत्यलंकारो न्वेव सिकता आ-
 जन्त ऽइव हि सिकता अग्नेर्वा ऽ एतद्वैवा नरस्य भस्म यत्सिकता अग्निं वाऽ
 अस्याभाधास्यन्भवति तथो हैनामग्निर्न हिनस्ति तस्मात्सिकताभिरनु विकिरति

सोऽनुविकिरति मिथ्यसि सपत्नसाही देवेभ्य शुम्भस्वेत्यथैनां छादयति सा
छन्नैतां रात्रिवसति ॥ ३६ ॥ ब्राह्मणम् ॥ १ ॥ [५१] ॥

इध्ममभ्यादधति । उपयमनीरुपकल्पयन्त्याज्यमधिश्रयति स्रुवं च स्रुवं च
संमाष्ट्यथोपूयाज्यं पञ्चगृहीतं गृहीते यदा पृदीप्त इध्मोभवति ॥ १ ॥ अथोद्य-
च्छन्तीध्मम् । उपयच्छन्त्युपयमनीरथाहाग्रे प्रह्रियमाणायानुब्रूहेकस्फययानूदेही
त्यनूदैति प्रतिप्रस्थातैकस्फययैतस्मान्मध्यमाच्छङ्कोर्य एष वेदेजघनार्थं भवति तद्यदेवा-
त्रान्तः पातेन सार्हपत्यस्य वेदेव्यवाञ्छिन्नं भवति तदेवैत दनुसंतनोति ॥ २ ॥ त-
द्धैके । ओत्तरवेदेरनूदायन्ति तद् तु तथा न कुर्यादैवैतस्मान्मध्यमाच्छङ्कोरानूदेयात्त
ऽआयन्त्यागच्छन्त्युत्तरवेदिम् ॥ ३ ॥ शतम् १८०० ॥ ॥ षोडशीरध्वरुरादत्ते ।
सपुरस्तादेवाग्रे प्रोक्त्युदङ् तिष्ठन्निन्द्रयो पृस्त्वा वसुभिः पुरस्त्वद्गोपायत्वित्येवै-
तदाह ॥ ४ ॥ अथ पश्चात्प्रोक्षति । प्रचेतास्त्वा रुद्रैः पश्चात्पा त्विति प्रचेताः
स्त्वा रुद्रैः पश्चाद्गोपायत्वित्येवैतदाह ॥ ५ ॥ अथ दक्षिणतः प्रोक्षति । मनोज-
वास्त्वा पितृभिर्दक्षिणतः पात्विति मनोजवास्त्वा पितृभिर्दक्षिणतो गोपायत्वित्येवै-
तदाह ॥ ६ ॥ अथोत्तरतः प्रोक्षति । विश्वकर्मा त्वादित्यैरुत्तरतः पात्विति विश्वकर्मा
त्वादित्यैरुत्तरतो गोपायत्वित्येवैतदाह ॥ ७ ॥ अथ याः षोडशयः पिरिशिष्यन्ते ।
तद्येऽ एते पूर्वैस्सक्ती तयोर्या दक्षिणा ता न्यन्तेन बहिर्वेदि निनयतीदमहं तप्तं वावहि-
र्था यज्ञान्निःसृजामीति सा यदेवादः सिथ्यही भूत्वाशान्ते वाचरत्तामेवास्या एतच्छ्वं
बहिर्धा यज्ञान्निःसृजति यदि नाभि चरेद्युऽअभिचरेदादिशेदिदमहं तप्तं वाच-
सुमभि निःसृजामीति तमेतया शुचा विध्यति स शोचन्नेवापुं लोकमेति ॥ ८ ॥
स य द्धार्यमाणेऽग्नौ । उत्तरवेदिं व्याघारयति यदेवैनामवो देवा अब्रवन्पूर्वा त्वा
ग्नेराहुतिः प्राप्स्यतीति तदेवै नामेतत्पूर्वामग्नेराहुतिः प्राप्नोति यद्वेषा देवान्ब्र-
वीद्यां मयाकां चाशिषमाशासिष्यध्वे सा वः सर्वा समर्धिष्यतऽइति तामेनयात्रऽ
त्विजो यजमानायाशिषमा शासते सास्मै सर्वा समृध्यते ॥ ९ ॥ तद्वा ऽएतदेकं
कुर्वन्द्रयं करोति । यदुत्तरवेदिं व्याघारयत्यथ येषां मध्येनामिकेव भवति तस्यै
ये पूर्वे सक्ती तयोर्या दक्षिणा ॥ १० ॥ तस्यामाघारयति । मिथ्यसि स्वाहे-
त्यथा परयोरुत्तरस्याथ मिथ्यस्यादित्यवनिः स्वाहेत्यथापरयोर्दक्षिणस्याथसि
थ्यसि ब्रह्मवनिः क्षत्रवनिः स्वाहेति ब्रह्मवै यजुःष्वाशीस्तब्रह्म च क्षत्रं चाशास्त
ऽउभे वीर्ये ॥ ११ ॥ अथ पूर्ययोरुत्तरस्याथ । मिथ्यसि सुप्रजावनी राय-
स्पोष वनिः स्वाहेति तत्प्रजामाशास्ते यदाह सुप्रजावनिरिति रायस्पोषव

निरिति भूमा वै राय स्पोष स्तद्ध मान माशास्ते ॥१२॥ अथ मध्यऽआधारयति
 मिथ्य ह्य स्यावह देवा न्यजमानाय स्वाहेति तदेवान्यजमानायावाहयत्यथ सुचमु-
 च्यति । भूतेभ्य स्त्वोति प्रजा वै भूतानि प्रजाभ्य स्त्वेत्ये वै तदाह ॥१३॥ अथ
 परिधीनपरिधाति । ध्रुवोऽसि पृथिवीदृष्टं हेति मध्यमं ध्रुवक्षिदस्यन्तरिक्षं दृष्टं हेति
 दक्षिणमच्यु तक्षिदसि दिवं दृष्टं हेत्युत्तरमग्नेः पुरीषमसीति सम्भारानुपनिवपति
 तद्यत्संभारा भवन्त्यग्नेरेव सर्वत्वाय ॥१४॥ शरीरं ह्यैवास्या पीतुदारु तद्य त्पैतु
 दारवाः परिधयो भवन्ति शरीरेणैवैनमेतत्समं धर्यति कृत्स्नं करोति ॥ १५ ॥
 मां स ह्यैवास्य गुल्गुलु । तद्यद्गुल्गुलु भवति मां मेनैवैनमेतत्समं धर्यति
 कृत्स्नं करोति ॥१६॥ गन्धोह्यैवास्य सुगन्धिते जनम् । तद्यत्सुगन्धिते जनं भवति
 गन्धे नैवैनमेतत्समं धर्यति कृत्स्नं करोति ॥१७॥ अथ यदृष्णे स्तुका भवति ।
 वृष्णेर्ह्यैवै विषाणे अन्तरेणाग्निरेकां शात्रिमुवास तद्यदेवा त्राग्नेर्न्यक्तं तदिहा
 प्यसदिति तस्मादृष्णे स्तुका भवति तस्माद्या शीर्ष्णे नेदिष्ठं स्यात्तामाद्विद्याह-
 रेद्यु तां न विन्देदपि यामेव कां चाहरेत्तद्यत्परिधयो भवन्ति गुप्त्या ऽ एवदूर
 ऽ इव ह्येनमुत्तरे परिधय आगच्छन्ति ॥ १८ ब्राह्मणम् ॥ २ [५. २] ॥

पुरुषो वै यज्ञः पुरुषस्तेन यज्ञोयदेनं पुरुषस्तनुतऽएष वै तायमानो यावानेव पुरु-
 षस्तावान्विधीयते तस्मात्पुरुषोयज्ञः ॥२॥ शिर एवास्य हविर्धानम् । वैष्णवं देवत
 याथ यद् स्मिन्तसोमो भवति हविर्वै देवानां सोमस्तस्माद्विधानं नाम ॥२॥ मुखम-
 वास्याहवनीयः । सयदा हवनीये जुहोति यथा मुखऽआसिञ्चे देवंतत् ॥३॥ स्तुप
 एवास्य यूपः बाहूऽएवास्याग्नीध्रीयश्च मार्जालीयश्च ॥४॥ उदरमेवा स्यसदः ।
 तस्मात्सदसि भजयन्ति युद्धीदं किं चाश्नन्त्युदरऽएवेदं सर्वं प्रतितिष्ठत्यथ यद्
 स्मिन्विश्वे देवा असीदंस्तस्मात्सदो नाम तऽउ एवास्मिन्नेते ब्राह्मणा विश्वगोत्राः
 सीदन्ति ॥ ५ ॥ अथ यावेतौ जघने नाग्ली । पादावेवा स्येतावेपवै तायमानो
 यावानेव पुरुषस्तावान्विधीयते तस्मात्पुरुषो यज्ञः ॥ ६ ॥ उभयतो द्वारं हवि-
 र्धानं भवति । उभयतो द्वारं सदस्तस्मादयं पुरुष आन्तं संतृणः प्रणिक्ते
 हविर्धानेऽउपतिष्ठते ॥ ७ ॥ तेसमववर्तयन्ति । दक्षिणे नैव दक्षिण मुत्तरेणोत्तरं
 यद्वर्षीयस्तद्विधिः स्यात् ॥ ८ ॥ तयोः समववृत्तयोः छदिरधि निदधति यदि
 छदिर्न विन्देद्युच्छदिः संमितां वाभितिम् प्रत्यानहन्ति रराट्यां परि श्रयन्त्युच्छा-
 यीभ्यां छदिः पश्वादाधिनिदधतिछदिः संमितांवाभितिम् ॥ ९ ॥ अथ पुनः प्रप-
 द्या चतुर्गृहीतमाज्यं गृहीत्वा सावित्रं प्रसवाय जुहोति सविता वै देवानां प्रसवि-

ता सवितु प्रसूताय यज्ञं तनवामहाऽ इति तस्मा त्सावित्रं जुहोति ॥ १० ॥ स जु-
होति । युञ्जते मन उत युञ्जते धिय इति मनसा च वै वाचा च यज्ञं तन्वते स य-
दाह युञ्जते मन इति तन्मनो युनक्तुयुत युञ्जते धिय इति तद्वा च युनक्ति धि-
या-धिया ह्येतयामनुष्या जुज्यूप न्त्युनक्ते नेव प्रकामोद्येनेव गाथाधिरिव ताभ्यां
युक्ताभ्यां यज्ञं तन्वते ॥ ११ ॥ विप्रा विप्रस्य बृहतो विपश्चित इति । ये वै ब्रा-
ह्मणाः शुश्रुवाऽ सोऽनूचा नास्ते विप्रा स्तानेवैतदभ्याह बृहतो विपश्चित इति
यज्ञो वै बृहन्विपश्चित्यज्ञमेवै तदभ्याह विहोत्रादधे वयुना विदेक इदिति वि हि
होत्रा दधते यज्ञं तन्वाना महीदेवस्य सवितुः परिद्युतिः स्वाहेति तत्सावित्रं प्रसवा-
य जुहोति ॥ १२ ॥ अथापरं चतु र्गृहीतमाज्यं गृहीत्वा । उपनिष्क्रामति दक्षिण-
या द्वारा पूर्वीं निष्क्रामयन्ति स दक्षिणस्य हविर्धानस्य दक्षिणायां वर्तन्याऽ
हिरण्यं निधाय जुहोतीदं विष्णुर्विचक्रमे त्रेधा निदधे पदम् । समूढ मस्यपाऽ
सुरे स्वाहेति सऽ स्रवं पत्न्यै पाणावानयति साक्षस्य संताप मुपानक्ति देवश्रुतौ
देवेष्वा घोष तमिति प्रयच्छति प्रति प्रस्थात्रे सुचं चाज्य विलापनीं चपर्या णय-
न्ति मुधौ जघने नाग्नी ॥ १३ ॥ चतुर्गृहीत माज्यं गृहीत्वा । प्रतिप्रस्थातोत्तरस्य हवि
र्धानस्य दक्षिणायां वर्तन्याऽ हिरण्यं निधाय जुहोतीरावती धेनुमती हि भूतऽ
सूय वसिनी मनवे दशस्या । व्यस्क भ्नारोदसी विष्ण वेते दाधुर्थ पृथिवी मभि-
तो मयूखैः स्वाहेति सऽ स्रवं पत्न्यै पाणावानयति साक्षस्य संताप मुपानक्ति
देव श्रुतौ देवेष्वा घोषतमिति तद्यदेव जुहोति ॥ १४ ॥ देवा ह वै यज्ञं तन्वानाः ।
तेऽसुर रक्षसेभ्य आसङ्गाद्विभ्यां चकुं वृजो वाऽआज्यन्तऽ एतेन वज्रणा
ज्येन दक्षिण तो नाष्टारक्षाऽ स्यवाधस्तथैषां नियानं नान्व वायस्तथोऽएवैष
एतेन वज्रेणाज्येनद क्षिणता नाष्टारक्षाऽस्य वहन्ति तथास्य नियानं नान्वव-
यन्ति तद्यद्वैष्ण वीभ्या मृग्भ्यां जुहोति वैष्णवऽ हि हविर्धानम् ॥ १५ ॥ अथ
यत्पत्न्य क्षस्य संतापमुपानक्ति । प्रजननमेवैत त्क्रियते यदावै स्त्रिये च पुंश्च
संतप्यतेऽथरेत सिच्यते तत्ततः प्रजायते पुरागुपानक्तिपराध्येव रेतः सिच्यतेऽथा-
ह हविर्धानाभ्यां प्रवर्त्यमानाभ्या मनुब्रूहीति ॥ १६ ॥ अथ वाचयति । प्राचीप्रे-
तपथ्वरं कल्पयन्तीऽइत्यध्वरो वै यज्ञः प्राचीप्रेतं यज्ञं कल्पयन्तीऽइत्ये वै तदाहो
ध्वे यज्ञं नयन्तमा जिह्वरतमित्यु ध्वमिगं यज्ञं देवलोक्तं नयत मित्ये वै तदाह मा
जिह्वरत मिति तदे तस्माऽअद्वलामाशास्ते समुद्गृ ह्येव प्रवर्तये युर्यथा नोत्सर्जेता
मसुर्या वाऽएषा वाग्याक्षे नेदिहासुर्या वाग्वदादिति युद्युत्सर्जेताम् ॥ १७ ॥ ए-
तद्वाचयेत् । स्वं गोष्ठमावदतं देवीदुर्ये आयुर्मा निर्वादिष्टं प्रजां मा निर्वादिष्टमिति

तस्यो हैषा प्रायाश्चितिः ॥ १८ ॥ तदाहुः । उत्तर वेदेः प्रत्यङ् प्रक्रमे त्रीन्वि
 क्रमांस्तद्विधाने स्थापयेत्सा हविर्धानयोर्मात्रेति नाम भ्रात्रास्ति यत्रैव स्वयं मन्-
 सा मन्येत नाहैव सत्रात्यन्तिके नोदूरे तत्स्थापयेत् ॥ १९ ॥ तेऽ अभिमन्त्रयते ।
 अत्ररमे थां वर्ष्मन्पृथिव्या ऽ इति वर्ष्म त्वेतत्पृथिव्यै भवति दिवि ह्यस्याह व-
 नीयो भवति नभ्यस्थे करोति तद्धि क्षेमस्य रूपम् ॥ २० ॥ अथोत्तरेण पर्येत्या-
 ध्वर्युः वक्षिणं हवि धानमुपस्तभ्नाति विष्णोर्नु कं वीर्याणि प्रवोचंयः पार्थिवा-
 निविममेरजांस्सि । योऽ अस्कभायदुत्तरं सधस्थं विचक्रमाणस्त्रे धोरुगायो
 विष्णवेत्त्रेति मेथीमुपनिहन्ती तरतस्ततो यदुच मानुषे ॥ २१ ॥ अथ प्रति प्रस्था-
 ता । उत्तरं हविर्धानमुपस्तभ्नाति दिवो वा विष्णोऽउतवा पृथिव्या महो वा
 विष्णो ऽ उरोरन्तरिक्षात् । उभा हि हस्ता वसुना पृणस्वा प्रयच्छ वक्षिणादोत
 सव्याद्विष्णवे त्वेति मेथी मुपनिहन्ती तरतस्ततो यदुच मानुषे तद्य द्वैष्णवै र्ग-
 जुर्भिरुपचरन्ति वैष्णवः हि हविर्धानम् ॥ २२ ॥ अथ मध्यं मं छदिरुपस्पृश्य वाच
 यति । प्र तद्विष्णु स्तवते वीर्येण मृगो न भीमः कुचरोगिरिष्ठाः । यस्योरुषु
 त्रिषु विक्रमणेष्वधिक्षियन्तिभुवनानि विश्वेतीदं है वा स्यै तच्छीर्ष कपालं यदि
 दमुपरिष्ठादधीवहेतत्क्षियन्त्यन्यानि शीर्ष कपालानि तस्मादाहाधिक्षियन्तीति ॥ २३ ॥
 अथ रगाध्यामुपस्पृश्य वाचयति । विष्णो रराटमसीति ललाटं हैवास्यै तद
 थो ह्यायाऽउपस्पृश्य वाचयति विष्णोः श्रेष्ठे स्थ इति मूके हैवास्यैतेऽअथ यदिदं
 पश्चाच्छदिर्भवतीदं हैवास्यै तच्छीर्षकपालं यदिदं पश्चात् ॥ २४ ॥ अथ लस्पृज्या
 स्पन्धया प्रसीव्यति । विष्णोः स्यूरसीत्यथग्रन्थिं करोति विष्णोर्ध्रुवोऽसीतिने-
 दव्यवपद्याताऽइतितं प्रकृते कर्मन्विष्यति तथोहाध्वर्युं वा यजमानं वा ग्राहो नवि-
 न्दतितन्निष्ठितमभिमृशति वैष्णवमसीति वैष्णवः हि हविर्धानम् ॥ २५ ॥
 ब्राह्मणम् । ३-५-३ ॥ ॥

द्वयंवाऽअभ्युपरवाः ख्यायन्ते । शिरोवै यज्ञस्य हविर्धानं तद्यऽइमे शीर्षश्चत्वारः
 कृपाइमावह द्वाविमौ द्वौ ताने वै तत्करोति तस्मादुपरवान्खनति ॥ १ ॥ देवाश्च
 वाऽअसुराश्च । उभये प्राजापत्याः पस्पृधरे । ततोऽसुरा एषु लोकेषु कृत्यां
 बलगान्निचरन्नुत्तुतैवंचिदेवानभि भवे मेति ॥ २ ॥ तद्वेदेवा अस्पृणवत । तऽएतैः
 कृत्यां बलगानुदखनन्यदा वै कृत्या मुत्खनन्त्यथसालसा मोघाभवति तथोऽएवैष
 एतद्यस्माऽअत्रकश्चि द्विषनभ्रातृव्यः कृत्यां बलगान्निखनति ताने वैतदुत्किरति

तस्मादुपरवान्खनति सदक्षिणस्य हविर्धानस्याधोऽधः प्रउगंखनति ॥ ३ ॥ सोऽभि-
मादत्ते । देवस्य त्वासवितुः प्रसवेऽश्विनो ब्राह्म्यां पूष्णो हस्ताभ्यामाददे नार्य-
सीति समान एतस्य यजुषोबन्धुर्योषो वाऽएषा यदभ्रिस्तस्मा दाह नार्यसीति
॥ ४ ॥ तान्मादेशमात्रं विनापरिलिखति । इदमहं रक्षसां ग्रीवा अपिकृन्तामीति
वृजो वाऽअभ्रिर्वृजैणैव तन्नाष्ट्राणां रक्षसांग्रीवा अपिकृन्तति ॥ ५ ॥ तद्यावेतौ
पूर्वौ । तयोर्दक्षिण मेवाग्रे परिलिखे दथापरयो रुत्तरमथा परयोर्दक्षिणमथ पूर्व
योरुत्तरम् ॥ ६ ॥ अथोऽइतरथाहुः । अपरयोरे वाग्रऽउत्तरं परिलिखे दथ पूर्व-
योर्दक्षिण मथा परयोर्दक्षिणमथ पूर्वयोरुत्तर मित्यथोऽअपि समीच एव परि-
लिखेदेतं त्वे वोत्तमं परिलिखेद्य एष पूर्वयोरुत्तरो भवति ॥ ७ ॥ तन्यथापरिलि-
खितमेव यथापूर्वं खनति । बृहन्नसि बृहद्रवा इत्युपस्तौत्येव नानेतन्महयत्येव यदाह
बृहन्नसि बृहद्रवा इति बृहती मिन्द्राय वाचं वदेतीन्द्रो वै यज्ञस्य देवता वैष्णवः
हविर्धानं तत्सेन्द्रं करोति तस्मादाह बृहती मिन्द्राय वाचं वदेति ॥ ८ ॥ रक्षोहणं
वलगहनमिति । रक्षसां ह्येतवलगानां बधायखायन्ते वैष्णवीमिति वैष्णवी हि
हविर्धाने वाक ॥ ९ ॥ तान्यथास्वातमेवोत्किरति । इदमहं तं वलगमुत्किरामि यं मे
निष्ठयोयममात्यो निचखानेति निष्ठयोवा वाऽअमात्यो वाकृत्यां वलगाभिखनति
तानेवैतदुत्किरति ॥ १० ॥ इदमहं तं वलगमुत्किरामि । यं मे समानो यम समानो
निचखानेति समानोवा वाऽअसमानो वा कृत्यां वलगाभिखनति तानेवै तदुत्किरति
॥ ११ ॥ इदमहं तं वलगमुत्किरामि । यं मे सवन्धुर्यमसवन्धुर्निचखानेति सवन्धुर्वा
वाऽअसवन्धुर्वा कृत्यां वलगाभिखनति ताने वै तदुत्किरति ॥ १२ ॥ इदमहं तं
वलगमुत्किरामि । यं मे सजातो यम सजातो निचखानेति सजातोवा वाऽसजातो
वाकृत्यां वलगाभिखनति तानेवै तदुत्किरत्युत्कृत्यां किरामीत्यन्तत उद्रपति
तत्कृत्यामुत्किरति ॥ १३ ॥ तान्वाहुमात्रान्खनेत् । अन्तो वाऽएषोन्ते नै वै त-
त्कृत्यां मोहयति तानक्षणाया संतृन्दन्ति यद्यक्षणायाश्शक्रयादपि समीचस्तस्मादिमे
प्राणाः परः संतृणाः ॥ १४ ॥ तान्यथा स्वातमेवा वमर्शयति । स्वराडसि सपत्नहा
सत्रराडस्यभिमातिहा जनराडसि रक्षोहा सर्वराडस्यमित्रहेस्याशीरे वैषैतस्य कर्म-
णश्चाशिषमेवैतदाशास्ते ॥ १५ ॥ अथाध्वर्युश्च यजमानश्च संमृशेते । पूर्वयोर्दक्षिणे-
ऽध्वर्युर्भवत्यपरयोरुत्तरे यजमानः सोध्वर्युः पृच्छति यजमान किमत्रेति भद्रमित्याह
तन्नौ सहेत्युपां श्वध्वर्युः ॥ १६ ॥ अथापरयोर्दक्षिणेऽध्वर्युर्भवति । पूर्वयोरुत्तरे
यजमानः स यजमानः पृच्छत्यध्वर्यो किमत्रेति भद्रमित्याह तन्म इति यजमानस्तद्य

देवः संमृशेते प्राणानेवैतत्सयुजः कुरुतस्तस्मादिमे प्राणाः परः संविद्वेऽथ यन्पृष्टो
 भद्रमिति प्रत्याह कल्याणमेवैतन्मानुष्यै वाचो वदति तस्मात्पृष्टो भद्रमिति प्र-
 त्याहाथ प्रोक्तयेको वै प्रोक्षणस्य बन्धुर्मेध्याने वैतत्करोति ॥ १७ ॥ स प्रोक्षति ।
 रक्षो हणो वो बलगहन इति रक्षो हणो ह्येते बलगहनो ह्येते प्रोक्षामि वैष्णवानिति
 वैष्णवा ह्येते ॥ १८ ॥ अथ याः प्रोक्षण्यः परिशिष्यन्ते । ता अवटेष्णु घनयति
 तद्या इमाः प्राणेष्वपस्ता एवैतदधाति तस्मादेषु प्राणेष्विमा आपः ॥ १९ ॥ सोऽ-
 घनयति रक्षो हणो वो बलगहनोऽवनयामि वैष्णवा नित्यथ वर्हीऽपि प्राचीना-
 ग्राणि चोदीचीनाग्राणि चावस्तृणाति तद्यानी ग्रानि प्राणेषु लोमानि तान्ये वै
 तदधाति तस्मादेषु प्राणेष्विमानि लोमानि ॥ २० ॥ सोऽवस्तृणाति । रक्षो हणो
 वो बलगहनोऽवस्तृणामि वैष्णवानित्यथ वर्हीऽपि तनूनीवोपरिष्ठात्पृच्छादयति
 केशा ह्येवास्यैते ॥ २१ ॥ अथाधिषवणे फलकेऽप्यदधाति । रक्षो हणो वां बल-
 गहनोऽप्यदधामि वैष्णवी ऽ इति हनू है वास्यै तेऽथ पर्यूहति रक्षो हणो वां व-
 लगहनो पर्यूहामि वैष्णवी ऽ इति हृथ हत्येवैनेऽएतदृशिथिले करोति ॥ २२ ॥
 अथाधिषवणं परिकृत्तं भवति । सर्वं रोहितं जिह्वा है वास्यैषा तद्यत्सर्वरोहितं
 भवति लोहि नीवहीयं जिह्वा तन्निदधाति वैष्णवमसीति वैष्णवऽथ ह्येतत् ॥ २३ ॥
 अथ प्रावण उपावहरति । दंताह्येवास्य आवाणस्तद्यद्वावाभिरभिषुण्वन्ति यथा
 दक्षिः प्तायादेवं तत्तान्निदधाति वैष्णवा स्थेति वैष्णवा ह्येतत्तदुयज्ञस्य शिरः
 सऽथ स्फुटम् ॥ २४ ॥ ब्राह्मणम् [५—४] ॥ पञ्चमोऽध्यायः [२०]

उदर मेवास्य सदः । तस्मात्सदसि भक्षयन्ति यद्धीदं किं चाश्रन्त्युदरऽ-
 एवेदऽथ सर्वं प्रतितिष्ठत्यथ यदस्मिन्निश्वे देवा असीदंस्तस्मात्सदो नाम तऽउ-
 ष्वास्मिन्नेते ब्राह्मणविश्वगोत्राः सीदन्त्येन्द्रं देवतया ॥ १ ॥ तन्मध्यऽओदुम्ब-
 रीं मिनोति । अन्नं वाऽऽर्गुदुम्बर उदरमेवास्य सदस्तन्मध्यऽओदुम्बरीं मिनोति
 ॥ २ ॥ अथ यणपमध्यमः शङ्कुर्भवति । वेदेर्जघनार्धे तस्मात्प्राङ् प्रकामति षड्वि-
 क्रमान्दक्षिणा सप्तमम् प्रकामति सम्पदः क्रामाय तदवटं परिलिखति ॥ ३ ॥
 सोऽभ्रिमादत्ते । देवस्यत्वा सवितुः प्रमेवेऽश्विनोर्षाहुभ्यां पूष्णे हस्ताभ्यामाददे-
 नार्यसीति समान एतस्य यजुषे बन्धुर्योषो वाऽएषा यदभ्रिस्तस्मादाह नार्यसीति
 ॥ ४ ॥ अथावटं परि लिखति । इक्ष्महऽरक्षसां ग्रीवा अपि कुन्तामीति वज्रो
 वाऽअभ्रिर्वज्रेणैवैतन्नाष्ट्राणऽथ रक्षसां ग्रीवा अपि कुन्ताति ॥ ५ ॥ अथ खनति ।

प्राञ्चमुत्करमुत्किरति यजमानेन संमायौदुम्बरीं परिवासयति तामग्रेण प्रार्चीं नि-
 दधात्येतावन्मात्राणि वर्हींश्च प्युपरिष्ठादधिनिदधाति ॥ ६ ॥ अथ यवमत्यः प्रो-
 क्षण्यो भवन्ति । आपो ह वाऽओषधीनांश्च रसस्तस्मादोषधयः क्ववलयः स्वादिता
 न धिन्वन्त्योषधय उ हापांश्च रसस्तस्मादापः पीताः क्ववलयो न धिन्वन्ति यद्वै
 वोभयः सश्च सृष्टा भवन्त्यथैव धिन्वन्ति तर्हि हि सरसा भवन्ति सरसाभिः प्रो-
 क्षाणीति ॥ ७ ॥ देवाश्च वाऽअमुरारच । उभये प्राजापत्याः पस्पृधिरे ततो दे-
 वेभ्यः सर्वा एवोषधय ईयुर्यवा हवैभ्यो नेयुः ॥ ८ ॥ तद्वै देवा अस्पृण्वत ।
 तऽएतैः सर्वाः सपत्नानामोषधीरयुवत यद्युवत तस्माद्यवा नाम ॥ ९ ॥ ते हो-
 चुः । हन्त यः सर्वासामोषधीनांश्च रसस्तं यवेषु दधामेति स यः सर्वासामोष-
 धीनांश्च रस आसीत्तं यवेष्वदधुस्तस्माद्यवान्या ओषधयो म्लायन्ति तदेते मोद-
 माना वर्धन्तऽएवश्चेषु रसमदधुस्तथोऽएवैष एतैः सर्वाः सपत्नानामोषधीर्युते
 तस्माद्यवमत्यः प्रोक्षण्यो भवन्ति ॥ १० ॥ स यवानावपति । यवोऽसि यवयास्म-
 द्ब्रूवो यवयारातीरिति नात्र तिरोहित मिवास्त्यथ प्रोक्षत्येको वै प्रोक्षणस्य बन्धु-
 मेध्यामेवैतत्करोति ॥ ११ ॥ स प्रोक्षति । दिवे त्वान्तरिक्षाय त्वा पृथिव्यै त्वे-
 तीमानेवैतल्लोकानूर्जा रसेन भाजयत्येषु लोकेषूर्जश्च रसं दधाति ॥ १२ ॥ अथ
 याः प्रोक्षण्यः परिशिष्यन्ते । ता अवष्टेऽवनयति शुन्धन्तां लोकाः पितृषदना
 इति पितृदेवत्यो वै क्रुपः स्वातस्तमेवैतन्मेध्यं करोति ॥ १३ ॥ अथवर्हींश्च पि ।
 प्राचीनाग्राणि चोदीचीनाग्राणि चावस्तृणाति पितृषदनमसीति पितृदेवत्यं वाऽ-
 अस्याऽएतद्भवति यन्निखातश्च सा यथानिखातौषधिषु मिता स्यादेवमेतास्त्रोष-
 धिषु मिता भवति ॥ १४ ॥ तामुच्छ्रयति । उद्विवश्चस्तभ्रानान्तरिक्षं पृण दृष्ट्वै ह
 स्व पृथिव्या मितीमानेवैतल्लोकानूर्जा रसेन भाजयत्येषु लोकेषूर्जश्च रसं दधा-
 ति ॥ १५ ॥ अथ मिनोति । द्युतानुस्त्वा मारुतो मिनोत्वितियो वाऽअयं पवतऽ
 एषुद्युतानो मारुतस्तदेनामेतेन मिनोति मित्रावरुणौ ध्रुवेण धर्मणेति प्राणोदानौ
 वै मित्रावरुणौ तदेनां प्राणोदानाभ्यां मिनोति ॥ १६ ॥ अथ पर्यूहति । ब्रह्मव-
 नि त्वा क्षत्रवनि रायस्पोषवनि पर्यूहामीति वद्वी वै यजुःष्वाशीस्तद्ब्रह्म च क्षत्रं चा
 शास्तऽउभे वीर्ये रायस्योषवनीति भूमा वै रायस्योषस्तद्भूमानमाशास्ते ॥ १७ ॥
 अथ पर्यृषति । ब्रह्मदृष्ट्वै क्षत्रं दृष्ट्वै हायुर्दृष्ट्वै प्रजां दृष्ट्वै हेत्याशीरेवैषैतस्य कर्म-
 ण आशिषमेवैतदाशास्ते समम्भूमि पर्यृषणं करोति गर्तस्य वाऽउपरिभूम्न्यथैवं
 देवत्रा तथा हागर्तमिद्ववति ॥ १८ ॥ अथाप उपलिनयति । यत्र वाऽअस्यै स्वन

न्तः कूरी कुर्वन्त्यपध्नन्ति शान्तिरापस्तदद्भिः शान्त्या शमयति तदाद्भिः संदधा-
 ति तस्मादप उपनिनयाति ॥ १९ ॥ अथैवमभिपद्य वाचयति । ध्रुवासि ध्रुवोऽ-
 यं यजमानोऽस्मिन्नायतने प्रजया भूयादिति पशुभिरिति वैवं यं कामं कामयेत्
 सोऽस्मै कामः समुध्यते ॥ २० ॥ अथसुवेणोपहत्याज्यम् । विष्टपमभि जुहोति
 घृतेन द्यावापृथिवी पूर्वेथामिति तदिमे द्यावापृथिवीऽऊर्जा रुतेन भाजयत्यनयो-
 र्जथैरसं दधाति ते रसवत्याऽउपजीवनीये इमाः प्रजा उपजीवन्ति ॥ २१ ॥ अथ
 छादिराधेतिदधाति । इन्द्रस्य छदिरसीत्यैन्द्रश्चहि सदो विश्वजनस्य छायेति विश्व
 गोत्रा ह्यस्मिन्ब्राह्मणा आसते तदुभयतश्छद्विषीऽउपदधात्युत्तरतस्त्रीणि परस्त्रीणि
 तानि नव भवन्ति त्रिवृद्वैयज्ञो नव वै त्रिवृत्तस्मान्नव भवन्ति ॥ २२ ॥ तदुदीची-
 नवश्शः सदो भवति । प्राचीनवश्शः हविर्धानमेतद्वै देवानां निष्केवल्य य-
 द्दविर्धानं तस्मात्तत्रनाश्रन्ति न भक्षयन्ति निष्केवल्यश्चेतदेवानां स यो ह त-
 त्राश्रायाद्वा भक्षयेद्वा मूर्धाहास्य निपतेदथैते मिश्रे यद्वाग्नीध्रं च सदश्च तस्मात्तयो-
 रश्रन्ति तस्माद्भक्षयन्ति मिश्रेद्येतेऽउदीची वै मनुष्याणां दिक् तस्मादुदीचीनवश्-
 शः सदो भवति ॥ २३ ॥ तत्परिश्रयन्ति । परित्वा गिर्वणो गिरइमा भवन्तु
 विश्वतः । वृद्धाय मनु वृद्धयो जुष्टा भवन्तु जुष्टयऽइतिन्द्रो वै गिर्वा विशो गिरो
 विशैवैतत्तत्रं परिवृत्तइति तदिदं तत्रमु भयतो विशा परिवृढम् ॥ २४ ॥ अथ-
 त्सपूजन्त्या स्पन्धया प्रसीव्यति । इन्द्रस्य स्यूरसीत्यथ ग्रन्थिं करोतीन्द्रस्य ध्रुवो
 ऽसीति नेद्यवपद्याताऽइति प्रकृते कर्मन्विष्यति तथो हाध्वर्युं वायजमानं वा प्रा-
 हो न विन्दति तन्निष्ठितमभिमृशत्यैन्द्रमसीत्यैन्द्रश्च हिंसदः ॥ २५ ॥ अथ हविर्धा-
 नयोः । जघनार्थश्च समन्वीद्योत्तरेणाग्नीध्रमिनोति तस्यार्धमन्तर्वेदि स्यादर्थं
 बहिर्वेद्यथोऽअपि भूयोऽर्थादन्तर्वेदिस्यात्कनीयो बहिर्वेद्यथोऽअपि सर्वमेवान्तर्वेदि
 स्यात्तन्निष्ठितमभिमृशति वैश्वदेवमसीति द्वयेनैतद्वैश्वदेवं यदस्मिन्पूर्वेद्युर्विश्वे देवा
 वसती वरीषपवसन्ति तेन वैश्वदेवम् ॥ २६ ॥ देवा हवै यज्ञं तन्वानाः । तेऽ-
 सुररक्षसेभ्य आसङ्गाद्विभयांचक्रुस्तान्दक्षिणतोऽसुररक्षसान्यासेजुस्तान्त्सदसो
 जिग्युस्तेषामेतान्निष्पण्णयानुद्वापयांचक्रुर्ऽएतेऽन्तः सदसश्च ॥ २७ ॥ सर्वे
 हस्म वाऽएते पुरा ज्वलन्ति । यथायमाहवनीयो यथा गार्हपत्यो यथाग्नी-
 ध्रीयस्तद्यत एनानुद्वापयस्तत एवैतन्नज्वलन्ति तानाग्नीध्रमाभिसृष्टुस्तान-
 प्यर्धमाग्नी ध्रस्य जिग्युस्ततो विश्वेदेवा अपृतत्व मपाजयंस्तस्माद्वैश्व देवम् ॥ २८ ॥
 तान्देवाः प्रतिसमैन्धत । यथा प्रत्यवस्येत्तस्मादेनान्तसवने-सवनऽएव प्रति समि-

न्यत । यथा प्रत्यवश्येत्तस्मादेनान्तमवने सवनऽएव प्रति समिन्धते तस्माद्यः स-
मृद्धः स आग्नीध्रं कुर्याद्यो वै ज्ञातोऽनूचानः स समृद्धस्तस्मादग्नीध्रे प्रथमाय दक्षि-
णा नयन्त्यतो हि विश्वे देवा अमृतत्वमपाजयंस्तस्माद्यं दीक्षितानामवल्यं विन्दे
द्वाग्नीध्रेमेनं नयतेति ब्रूयात्तद्वनार्तं तन्नारिष्यतीति तद्यद्वतोविश्वे देवा अमृतत्व-
मपाजयंस्तस्माद्वैश्वदेवम् ॥ २६ ॥ ब्राह्मणम् ५ [६.१] ॥ चतुर्थः प्रपाठकः ॥
काण्डिका संख्या ॥ १३२ ॥

विजामानोहैवास्य धिष्ण्याः । इमे समङ्गा ये वै समङ्गास्ते विजामाम एत-
उहैवास्यैतुऽआत्मनः ॥ १ ॥ दिवि वै सोम आसीत् । अथेह देवास्ते देवा अ-
कामयन्ता नः सोमो गच्छेत्तेनागतेन यजेमहीति तऽएतेमायेऽअसृजन्त सुपर्णी
च कद्रू च वागेव सुपर्णीय कद्रूस्ताभ्यां समदं चक्रुः ॥ २ ॥ ते हर्तीयमानेऽऊच-
तुः । यतरा नौ द्वीयः परापश्यादात्मानं नौ सा जयादिति तथेति साह कद्रूवाच
परेक्षस्वेति ॥ ३ ॥ सा ह सुपर्ण्युवाच । अस्य सलिलस्य पारेऽश्वः श्वेतस्थाणौ
सेवते तमहं पश्यामीति तमेवत्वं पश्यसीति तथहीत्यथ ह कद्रूवाच तस्य बालो-
न्यषाञ्जि तममुं वातो धूनोति तमहं पश्यामीति ॥ ४ ॥ सायत्सुपर्ण्युवाच । अ-
स्य सलिलस्य पारऽइति वेदिर्वै सलिलं वेदिमेव सा तदुवाचाश्वः श्वेतस्थाणौ
सेवतऽइत्यग्निर्वाऽअश्वः श्वेतोयूप स्थाणुरथ यत्कद्रूवाच तस्य बालोन्यषाञ्जि-
तममुं वातो धूनोति तमहं पश्यामीति रशना हैव सा ॥ ५ ॥ साह सुपर्ण्युवाच ।
एहीदं पताव वेदितुं यतरा नौ जयतीति साह कद्रूवाच त्वमेव पत त्वं वै न आख्या
स्यसियतरा नौ जयतीति ॥ ६ ॥ सा ह सुपर्णी पपात । तद्ध तथैवास यथा क-
द्रूवाच तामा गतामभ्युवाद त्वमैजषी रेरहा रेमिति त्वमिति होवाचैतद्व्याख्यानं
सौपर्णीकाद्रवामिति ॥ ७ ॥ शतम् ॥ १९.०० ॥ साह कद्रूवाच । आत्मानं वै
त्वाजैषं दिव्यसौ सोमस्तं देवेभ्य आहर तेन देवेभ्य आत्मानं निष्क्रीणीष्वेति
तथेति सा छन्दांश्च ससृजे सा गायत्री दिवः सोममाहरत् ॥ ८ ॥ हिरण्म-
योर्ह कुशोरन्तस्वहित आस । ते ह स्म जुस्पवी निमेषं निमेषमभिसंभ्रतोदीक्षा-
तपसौ हैव तेऽआसतुस्तमेते गन्धर्वाः सोमरक्षा जुगुप्सरिमेधिष्ण्या इमा होत्राः ॥ ९ ॥
तयोरन्यतरां कुशीमाचिच्छेद । तां देवेभ्यः प्रददौ सा दीक्षा तथा देवा अदीक्ष-
न्त ॥ १० ॥ अथ द्वितीयां कुशीमाचिच्छेद । तां देवेभ्यः प्रददौ तत्तपस्तया दे-
वास्तप उपायन्नुपसदस्तपो ह्युपसदः ॥ ११ ॥ खदिरेण ह सोममाचखाद । त-

स्मात्स्वदिरो यदेनेनस्विदत्तस्मात्स्वादिरो यूपो भवति स्वादिर स्फयोऽच्छावाक-
 स्य हैन गोपनायां जहार सोऽच्छावाकोऽहीयत ॥१२॥ तमिन्द्राग्नीऽअनुसमतनु-
 ताम् । प्रजानां प्रजात्यैतस्मादैन्द्राग्नोऽच्छावाकः ॥ १३ ॥ तस्मादीक्षिता राजानं
 गोपायन्ति । नेनोऽपहरानिति तस्मात्तत्र सुगुप्तं चिकीर्षेद्यस्य ह गोपनायामपहर-
 न्तिहियते ह ॥ १४ ॥ तस्माद्ब्रह्मचारिण आचार्यं गोपायन्ति । गृहान्पशून्नेनोऽ
 पहरानिति तस्मात्तत्र सुगुप्तं चिकीर्षेद्यस्य ह गोपनायामपहरन्ति हियते ह तेनेतेन
 सुपर्णा देवेभ्य आत्मानं निरक्रीणीत तस्मादाहुः पुण्यलोक ईजान इति ॥ १५ ॥
 अणश्च ह वै पुरुषो जायमान एव । मृत्योरात्मना जायते स यद्यजते यथैव तत्सु-
 पर्णा देवेभ्य आत्मानं निरक्रीणीतैवधेवैष एतन्मृत्यो रात्मानं निष्क्रीणीते ॥ १६ ॥
 तेन देवा अयजन्त । तमेते गंधर्वाः सोमरक्षा अन्वाजग्मुस्तेऽन्वागत्याब्रुवन्तु नो
 यज्ञऽआभजत मा नो यज्ञादन्तर्गातास्त्वेव नोऽपियज्ञभाग इति ॥१७॥ ते होचुः ।
 किं नस्ततः स्यादिति यथैवास्यामुत्र गोप्सरोऽभूमैव मेवास्यापीहगोप्सरो भविष्याम
 इति ॥१८॥ तथेति देवा अब्रुवन् । सोमक्रयणा व इति तानेभ्य एतत्सोमक्रयणाननु-
 दिशत्यथैनानब्रुवंस्तृतीयसवने वो घृत्याहुतिः प्राप्स्यति न सौम्यापहतो हि युष्मत्सो-
 मपीयस्तेन सोमाहुतिं नार्हथेति सैनानेषा तृतीयसवनऽएव घृत्याहुतिः प्राप्नोति न
 सौम्या यच्छालाकैर्धिष्येयान्व्याघारयति ॥१९॥ अथ यदग्नौ होष्यन्ति । तद्वोऽवि-
 ष्यतीति स यदग्नौ जुहति तदेनानवत्यथ यद्वः सोमं विभूत उपर्युपरि चरिष्यन्ति
 तद्वोऽविष्यतीति स यदेनान्तसोमं विभूत उपर्युपरि चरन्ति तदेनानवति तस्माद-
 ध्वर्युः समया धिष्येयान्नातीयादध्वर्युर्हि सोमं विभार्ति तमेते व्यात्तेन प्रत्यासते
 स एतेषां व्यात्तमापद्येत तमग्निर्वाभिदहेद्यो वा यं देवः पशूनामीष्टे स वा हैन
 मभिमन्येत तस्माद्यद्यध्वर्योः शालायामर्थः स्यादुतरेणैवाग्नीध्रीयश्च संचरेत् ॥२०॥
 तेवाऽएते । सोमस्यैव गुप्त्यैन्युप्यन्तऽआहवनीयः पुरस्तान्मार्जालीयो दक्षिणत
 आग्नीध्रीय उत्तरतोऽथ ये सदासिते पश्चात् ॥२१॥ तेषां वाऽअर्धानुपकिरन्ति ।
 अर्धाननु दिशन्त्येतऽउहै वैतदधिरेऽर्धान् उपाकिरन्त्वर्धाननुदिशन्तु तथा यस्मा-
 न्लोकादागताः स्मोदिवस्तथा तं लोकं प्रतिप्रज्ञास्यामस्तथा जिह्वा एष्याम इति
 ॥२२॥ स यानुपकिरन्ति । तेनास्मिलोके प्रत्यक्षं भवन्त्यथ याननुदिशन्ति तेनामुष्मि-
 लोके प्रत्यक्षं भवन्ति ॥ २३ ॥ ते वै द्विनामानो भवन्ति । एतऽउहै वै तदधिरे
 न वाऽएभिर्नामभिररात्स्म येषानः सोममणहार्पुहन्त द्वितीयानि नामानि कर्वा
 महाऽइति ते द्वितीयानि नामान्यकुर्वत तैरराधुवन्यानपहतसोमपीथान्तस्ततोऽथ

कां० ३. ६. २. २४ ।

शतपथब्राह्मणे ।

१७३

यज्ञऽऽभजन्तस्माद्विनामानस्तस्माद्वाह्मणोऽनुध्यमाने द्वितीयं नाम कुर्वीत राधोति
 हैव य एवं विद्वान्द्वितीयं नाम कुरुते ॥२४॥ स यदग्नीं जुहोति । तदेवेषु जुहोति -
 स्मादेवाः सन्त्यथ यत्सदसि भक्षयन्ति तन्मनुष्येषु जुहोति तस्मान्मनुष्याः सन्त्यथ
 यद्धविर्धानयोर्नाराशऽसाः स्मिदन्ति तत्पितॄषु जुहोति तस्मात्पितरः सन्ति ॥२५॥
 या वै प्रजा यज्ञेऽनन्वाभक्ताः । पराभूता वै ता एवमेवैतद्या इमाः प्रजा अपरा
 भूतास्ता यज्ञऽऽभजति मनुष्यान्नु पशवो देवाननु वयाऽस्योपभयो वनस्पत-
 यो यदिदं किं चैवमु तत्सर्वं यज्ञऽऽभक्तं ते ह स्मैतऽउभये देवमनुष्याः पितरः
 सम्पिवन्ते सैषा सम्पातेह स्म दृश्यमाना एव पुरा सम्पिवन्तऽउतैतद्यदृश्यमानाः
 ॥ २६ ॥ ब्राह्मणम् ॥ १ [६. २.] ॥

सर्वं वाऽण्पोऽभि दीक्षते । यो दीक्षते यज्ञऽहभि दीक्षते यज्ञऽह्येवेदऽसर्वमनु तं
 यज्ञऽसम्भृत्य यमिममाभि दीक्षते सर्वं मिदं विसृजते ॥१॥ यद्वैसर्जिनानि जुहोति । स
 यदिदं सर्वं विसृजते तस्माद्वैसर्जिनानि नाम तस्माद्योऽपित्रतः स्यात्सोऽन्वारभेत
 यद्युऽअन्यत्र चरेन्नाद्रियेत यद्वै जुहोति तदेवेदऽसर्वं विसृजते ॥२॥ यद्वैसर्जिनानि
 जुहोति । यज्ञो वै विष्णुः स देवेभ्य इमां विक्रान्तिं विक्रामे यैषामियं विक्रान्तिं
 रिदमेव प्रथमेन पदेन पस्पाराथेदमन्तरिक्षं द्वितीयेन दिवमुचमेनैताम्येवैष एतस्मै
 विष्णुर्यज्ञो विक्रान्तिं विक्रामे यज्जुहोति तस्माद्वैसर्जिनानि जुहोति ॥ ३ ॥ सो-
 ऽपराह्णे वेदिऽस्तीर्त्वा । अर्धव्रतं प्रदाय सम्प्रपद्यन्तऽइधमभ्यादधत्युपयमनीरूप-
 कल्पयन्त्याज्यमधिश्रयति लुचः संमार्ग्युपस्थे राजानं यजमानः कुरुतेऽथ सोमकयण्यै
 पदं जघनेन गार्हपत्यं परिकिरति पदा वै प्रतितिष्ठति प्रतितिष्ठत्याऽएव ॥४॥ तद्वैके ।
 चतुर्धा कुर्वन्ति यत्राहवनीयमुद्धरन्ति तामूपयमनीषु चतुर्भागमन्तं चतुर्भागेणोपा-
 ञ्जन्त्येतामूपयमनीषु चतुर्भागं जघनेन गार्हपत्यं चतुर्भागं परिकिरति ॥५॥ तदुतथा न
 कुर्यात् । सार्धमेव परिकीरेज्जघनेन गार्हपत्यमथोत्पूयाज्यं चतुर्गृहीते जुह्वां चोपभृति
 च गृह्णाति पञ्चगृहीतं पृषदाज्यं ज्योतिरसि विश्वरूपं विश्वेषां देवानां समिदिति
 वैश्वदेवऽहि पृषदाज्यं धारयन्ति स्रुचो यदा प्रदीप्त इध्मो भवति ॥६॥ अथ जु-
 होति । त्वऽसोम तनूकृद्भ्यो द्वेषोभ्योऽन्यकृतेभ्य उरु यन्तासि वरूथऽस्वाहेति त
 देतेनैवास्यां पृथिव्यां प्रतितिष्ठत्यां प्रतितिष्ठत्येतेनमं लोकऽस्पृणते ॥ ७ ॥ अथा-
 सवे द्वितीयामाहुतिं जुहोति । जुषाणोऽअसुराज्यस्य वेतुस्वाहेत्येष उ द्वैतदुवाच
 रुक्षोभ्यो वै बिभेमि यथा मान्तगानाह्ना रक्षाऽसि न हिनसन्नेवं मा कनीयाऽस-

मेव बधात्कृत्वातिनयत स्तोक्रमेवस्तोकोह्यसुरिति तमेत्कृनीयाऽं समेव बधात्कृ-
त्वात्यनयन्स्तोक्रमेवस्तोकोह्यसू रक्षोभ्यो भीषा तस्मादसवे द्वितीयाप्राहुति जुहोति
॥८॥ उद्यच्छन्तीधम् । उपयच्छन्त्युपयमनीरथाहाशये प्रहियमाणायानुब्रूहि सोमाय
प्रणीयमानायेतिवाग्नये प्रहियमाणायानुब्रूहीत त्वेव ब्रूयात ॥ ९ ॥ आददेते आ-
वणः । द्रोणकलशं वायव्यानीधम् कार्ष्मर्यमयान्परिधीनाश्ववालं प्रस्तरमैलव्यौ
विधृती तद्बर्हिर्हिरुपसंनद्धं भवति वपाश्रपण्यौ रशनेऽअरणीऽअधिमन्थनः शक-
लो वृषणौ तत्समादाय प्राञ्च आयन्ति स एष ऊर्ध्वो यज्ञ एति ॥१०॥ तदाय-
त्सु वाचयति । अग्नेनय सुपथा रायेऽअस्मान्विश्वानि देव वयुनानि विद्वान् ।
युयोध्यस्मज्जुहुराण मेनो भूयिष्ठां ते नम उक्तिं विधेमेत्यग्निमेवैतत्पुरस्तात्करो-
त्यग्निः पुरस्तान्नाष्टारक्षाऽस्यपध्नन्नेत्यथा भयेनानाष्टौ हरन्ति तऽआयन्त्याग-
च्छन्त्याग्निध्रे निदधाति ॥ ११ ॥ स निहिते जुहोति । अयं नोऽअग्निर्वारिवस्कृणो
त्वयं मृधः पुर एतु प्रभिन्दन् । अयं वाजान्जयतु वाजसातावयऽं शत्रून्जयतु ज-
र्हृषाणः स्वाहेति तदेतेनैवैतस्मिन्नन्तरिक्षे प्रतिष्ठायां प्रतितिष्ठत्येतेनैतं लोकऽं
स्पृणते ॥ १२ ॥ तदेव निदधतिआवणः । द्रोणकलशं वायव्यान्यथेतरमादाया-
यन्ति तदुत्तरेणाहवनीय मुपसादयन्ति ॥ १३ ॥ प्रोक्षणीरध्वर्युरादत्ते । स इध्म
मेवाग्रे प्रोक्षत्यथ वेदिमथास्मै बर्हिः प्रयच्छन्ति तत्पुरस्ताद्गन्ध्यासादयति तत्प्रोक्ष्यो-
पनिनीय विच्छऽस्य ग्रन्थिमाश्ववालः प्रस्तर उपसंनद्धो भवति तं गृह्णाति गृहीत्वा
प्रस्तर मेक वृद्धिस्तृणाति स्तीर्त्वा बर्हिः कार्ष्मर्यमयान्परिधीन्परिदधाति परि-
धाय परिधीन्तस्मिधावभ्यादधात्यभ्याधाय समिधौ ॥ १४ ॥ अथ जुहोति । उरु
विष्णो विक्रमस्वोरु क्षमाय नस्कृधि । घृतं घृतयोने पिव प्र—प्र यज्ञपतिं तिर
स्वाहेति तदेतेनैवैतस्यां दिशि प्रतिष्ठायां प्रतितिष्ठत्येतेनैतं लोकऽं स्पृणते यदे-
तया जुहोति ॥ १५ ॥ यद्वेव वैष्णव्यऽर्चा जुहोति । कृनीयाऽंसं वाऽएनमे तद्व-
धात्कृत्वात्यनैषुस्तोक्रमेव स्तोको ह्यप्तुस्तमेतदभयं प्राप्य य एवैष तं करोति यज्ञ-
मेव यज्ञो हि विष्णुस्तस्माद्वैष्णव्यऽर्चा जुहोति ॥ १६ ॥ अथासाद्य सुचः । आ-
उपस्पृश्य राजानं प्रपादयति तस्मादासाद्य सुचोऽपुपस्पृश्य राजानं प्रपादयति
वज्रोवाऽआज्यऽरेतः सोमो नेद्वज्रेणाज्येन रेतः सोमऽं हिनसानीति तस्मादासाद्य
सुचोऽपु उपस्पृश्य राजानं प्रपादयति ॥ १७ ॥ स दाक्षिणस्य हविर्धानस्य नीडे
कृष्णाजिनमास्तृणाति तदेनमासादयति देव सवितरेष ते सोमस्तऽं रक्षस्व मा स्वा

दधन्निति तदेनं देवायै व सवित्रे परिददाति गुप्त्यै ॥ १८ ॥ अथानुसृज्योपति-
ष्ठते । एतत्त्वं देव सोम देवो देवां २ ॥ ऽउपागा इदमहं मनुष्यान्तसह रायस्पोषे-
णेत्यग्नीषोमौ वा ऽ एतमन्तर्जम्भऽआदधाते योदीक्षतऽआग्नावैष्णवऽह्यदो दी-
क्षणीयऽह्विर्भवति यो वै विष्णुः सोमः स हविर्वाऽएष देवानां भवति यो दी-
क्षते तदेनमन्तर्जम्भऽआदधाते तत्प्रत्यक्षऽह्य सोमास्त्रिमुच्यते यदाहैतत्त्वं देव सोम
देवो देवां २ ॥ ऽउपागा इदमहं मनुष्यान्तसह रायस्पोषेणोति भूमा वै रायस्पोषः
सह भूस्मेत्येवै तदाह ॥ १९ ॥ अथोपनिष्क्रामति । स्वाहा निर्वरुणस्य पाशा-
न्मुच्यऽइति वरुणपाशे वाऽएषोऽन्तर्भवति योऽन्यस्यासंस्तुतप्रत्यक्षं वरुणास्त्रिमुच्यते
यदाह स्वाहा निर्वरुणस्य पाशान्मुच्यऽइति ॥ २० ॥ अथेत्याहवनीये समिधम-
भ्यादधाति । अग्ने व्रतपास्त्वै व्रतपा इत्यग्निर्हि देवानां व्रतपतिस्तस्मादाहाग्ने
व्रतपास्त्वै व्रतपा इति या त्व तनूर्मयभूदेषा सात्वयि यो मम तनूस्त्वय्यभूदियऽ
सा मयि । यथायथं नौ व्रतपते व्रतान्यनु मे दीक्षां दीक्षापतिरमऽस्तानु तपस्त-
पस्यतिरिति तत्प्रत्यक्षमग्नेर्निर्मुच्यते स स्वेन सतात्मना यजते तस्मादस्यात्राश्रन्ति
मानुषो हि भवति तस्मादस्यात्र नाम गृह्णन्ति मानुषो हि भवत्यथ यत्पुरा नाश-
न्ति यथा हविषोऽहुतस्य नाश्रीयादेवं तत्तस्मादीक्षितस्य नाशनीयादथात्राङ्गुली-
र्विमृजते ॥ २१ ॥ ब्राह्मणम् ॥ २ [६-३.] ॥

यूपं ब्रक्ष्यन्वैष्णव्यऽर्चा जुहोति । वैष्णवो हि मूपस्तस्माद्वैष्णव्यऽर्चा जुहोति
॥ १ ॥ यद्वैष्णव्यं जुहोति यज्ञो वै विष्णुर्पञ्जेनैतयूपमछेति तस्माद्वैष्णव्य-
ऽर्चा जुहोति ॥ २ ॥ स यदि स्रुचा जुहोति । चतुर्गृहीतमाज्यं गृहीत्वा जुहोति
यद्यु स्रुवेण स्रुवेणैवोपहत्य जुहोत्युरु विष्णो विक्रमस्वोरु क्षयाय नस्कृधि । घृतं
घृतयोने पिव प्र प्र यज्ञपतिं तिर स्वाहेति ॥ ३ ॥ यदाज्यं परिशिष्टं भवति । तदा-
दत्ते यत्क्षणाः शस्त्रं भवति तत्तज्जादत्ते तऽआयन्ति स यं यूपं जोषयन्ते ॥ ४ ॥
तमेवमभिमृश्य जपति । पश्वाद्वैव प्राङ् तिष्ठन्नभिमन्त्रयतेऽत्यन्यां २ ॥ ऽअगां नान्यां
२ ॥ ऽउपागामित्यतिह्यन्यानेति नान्यानुपैति तस्मादाहात्यन्यां २ ॥ ऽअगां नान्यां २ ॥
उपागामिति ॥ ५ ॥ अर्वाक्त्वा परेभ्योऽविदं परोऽवरेभ्य इति । अर्वाग्येन प-
रेभ्यो वृश्चति यऽएतस्मात्पराञ्चो भवन्ति परोऽवरेभ्य इति परोहो नमवरेभ्यो
वृश्चति यऽएतस्मादवाञ्चो भवन्ति तस्मादाहावाक्त्वा परेभ्योऽविदं परोऽवरेभ्य
इति ॥ ६ ॥ तं त्वा जुषामहे देव वनस्पते देवयज्यायाऽइति । तद्यथा बहूनां मध्यात्सा-
धवे कर्मणे जुषेत स एतमनास्तस्मै कर्मणे स्यादेवमेवैनमेतद्बहूनां मध्यात्साधवे क-

र्मणो जुषते स एतमना वृश्चनाय भवति ॥ ७ ॥ देवास्त्वा देवयज्यायै जुषन्ता-
 मिति । तद्वै समृद्धं यं देवाः साधुवे कर्मणो जुषान्तैतस्मादाह देवास्त्वा देवयज्या-
 यै जुषन्तामिति ॥ ८ ॥ अथ सुवेणोपस्पृशति । विष्णवे त्वेति वैष्णवो हि यूपो
 यज्ञो वै विष्णुर्यशाय ह्येनं वृश्चति तस्मादाह विष्णो त्वेति ॥ ९ ॥ अथ दर्भतरु-
 णकमन्तर्दधाति । ओषधे त्रायस्वेति वज्रो वै परशुस्तथो हैनमेष वज्रः परशुर्न हि-
 नस्त्यथ परशुना प्रहरति स्वधिते मैतद्विहिंसीरिति वज्रो वै परशुस्तथो हैनमेष
 वज्रः परशुर्न हिनस्ति ॥ १० ॥ स यं प्रथमं शकलमपच्छिनत्ति । तस्मादत्ते तं
 वाऽअनक्षस्तम्भं वृश्चेदुत ह्येनमनसा बहन्ति तथानो न प्रति बाधते ॥ ११ ॥ तं
 प्राञ्चं पातयेत् । प्राची हि देवानां दिग्गोऽउदञ्चमुदीची हि मनुष्याणां दिग्गो
 प्रत्यञ्चं दक्षिणायै त्वेवैनं दिशः परिविवाधिषेतेषा वै दिक् पितृणां तस्मादेनं
 दक्षिणायै दिशः परिविवाधिषेत ॥ १२ ॥ तं प्रच्यवमानमनुमन्त्रयेत् । यां
 मा लेखीरन्तरिचं मा हिंसीः पृथिव्या सम्भवेति वज्रो वाऽएष भवति
 यं युपाय वृश्चन्ति तस्माद्वज्रात्प्रच्यवमानादिमे लोकाः सः रेजन्ते तदेभ्य
 एवैनमेतल्लोकेभ्यः शमयति तथेमां लोकाञ्छान्तो न हिनस्ति ॥ १३ ॥ स
 यदाह । यां मा लेखीरिति दिवं मा हिंसीरित्ये वैतदाहान्तरिचं मा हिंसी-
 रिति नात्र तिरोहितमिवास्ति पृथिव्यासम्भवेति पृथिव्या संजानीष्वेत्येवैत-
 दाहाय हि त्वा स्वधितिस्तेतिजानः प्रणिनाय महते सौभगायेत्येष ह्येनं स्व-
 धितिस्तेजमानः प्रणयति ॥ १४ ॥ अथावश्चनमभिजुहोति । नेदतो नाष्टारक्षा-
 स्यनूत्तिष्ठानिति वज्रो वाऽआज्यं तद्वज्रेणैवैतन्नाष्टा रक्षास्यववाधते तथातो
 नाष्टा रक्षासि नानूत्तिष्ठन्त्यथो रेतोवाऽआज्यं तद्वनस्पतिष्वेवैतद्वेतो दधाति
 तस्माद्वेतस आवश्चनाद्वनस्पतयोऽनु प्रजायन्ते ॥ १५ ॥ स जुहोति । अतस्त्वं दे-
 व वनस्पते शतवल्शो विरोह सहस्रवल्शा विवयं रुहेमेति नात्र तिरोहितमिवा-
 स्ति ॥ १६ ॥ तं परिवासयति । स यावन्तमेवाग्रे परिवासयेत्तावान्त्स्यात्
 ॥ १७ ॥ पञ्चारत्निं परिवासयेत् । पाङ्क्तो यज्ञः पाङ्क्तः पशुः पञ्चऽर्तवः सम्ब-
 त्सरस्य तस्मात्पञ्चारत्निं परिवासयेत् ॥ १८ ॥ षडरत्निं परिवासयेत् । षड्वा-
 ऋतवः संवत्सरस्यसंवत्सरो वज्रो वज्रो यूपस्तस्मात्षडरत्निं परिवासयेत् ॥ १९ ॥
 अष्टारत्निं परिवासयेत् । अष्टाक्षरा वै गायत्री पूर्वार्धो वै यज्ञस्य गायत्री पूर्वार्ध
 एष यज्ञस्य तस्मादष्टारत्निं परिवासयेत् ॥ २० ॥ नववारत्निं परिवासयेत् त्रिवृद्धे
 यज्ञो नववै त्रिवृत्तस्मान्नवारत्निं परिवासयेत् ॥ २१ ॥ एकादशारत्निं परिवासयेत् ।

एकादशान्नरा वै त्रिष्टुब्धञ्जस्त्रिष्टुब्धञ्जो यूपस्तस्मादेकादशारत्निं परिवासयेत्
 ॥ २२ ॥ द्वादशारत्निं परिवासयेत् । द्वादश वै मासाः संवत्सरस्य संवत्सरो
 वज्रो वज्रो यूपस्तस्माद्द्वादशारत्निं परिवासयेत् ॥ २३ ॥ त्रयोदशारत्निं
 परिवासयेत् । त्रयोदश वै मासाः संवत्सरस्य संवत्सरो वज्रो वज्रो यूपस्तस्मा-
 द्योदशा रत्निं परिवासयेत् ॥ २४ ॥ पञ्चदशारत्निं परिवासयेत् । पञ्चद-
 शो वै वज्रो वज्रो यूपस्तस्मात्पञ्चदशारत्निं परिवासयेत् ॥ २५ ॥ सप्ताद-
 शारत्निर्वाजपेययूपः । अपरिमित एव स्यादपरिमितेन वाऽएतेन वज्रेण देवा अ-
 परिमितमजयंस्तथोऽएवैष एतेन वज्रेणापरिमितेनैवापरिमितं जयति तस्मादपरि-
 मित एव स्यात् ॥ २६ ॥ स वाऽअष्टाश्रिर्भवति । अष्टान्नरा वै गायत्री पूर्वार्धो वै
 यज्ञस्य गायत्री पूर्वार्ध एष यज्ञस्य तस्मादष्टाश्रिर्भवति ॥ २७ ॥ ब्राह्मणम् ॥
 ३ [६. ४] षष्ठोऽध्यायः ॥ [२१] ॥

अश्रिमादत्ते । देवस्य त्वा सवितुः प्रसवेऽश्विनोर्वाहुभ्यां पूष्णो हस्ता-
 भ्यामाददे नार्यसीति समान एतस्य यजुषो बन्धुर्योषो वाऽएषा यदश्रिस्तस्मादाह
 नार्यसीति ॥ १ ॥ अथावटं परिलिखति । इदमहं रक्षसां ग्रीवा अपिकृन्तामीति
 वज्रो वाऽअश्रिर्वज्रेणैवैतन्नाष्ट्राणां रक्षसां ग्रीवा अपिकृन्तति ॥ २ ॥ अथ ख-
 नति । प्राञ्चमुत्करमुत्किरत्युपरेण संमायावटं खनति तदग्रेण प्राञ्चं यूपं निद-
 धात्येतावन्मात्राणि वर्हींष्युपरिष्ठादधिनिदधाति तदेवोपरिष्ठाद्यूपशकलमधिनि-
 दधाति पुरस्तात्पार्श्वतश्च पालमुपनिदधात्यथ यवमत्यः प्रोक्षय्यो भवन्ति सोऽ-
 सावेव बन्धुः ॥ ३ ॥ स यवान्नावपति । यवोऽसि यव्यास्मद्वेषो यवयारातीरिति
 नात्र तिरोहितमिवास्त्यथ प्रोक्षत्येको वै प्रोक्षणस्य बन्धुर्मध्यमेवैतत्करोति ॥ ४ ॥
 स प्रोक्षति । दिवे त्वान्तरिक्षाय त्वा पृथिव्यै त्वेति वज्रो वै यूप एषां लोकानाम-
 भिगुप्त्याऽएषां त्वा लोकानामभिगुप्त्यै प्रोक्षामीत्येवैतदाह ॥ ५ ॥ अथ याः प्रोक्षय्यः
 परिशिष्यन्ते । ता अवटेऽवनयति शुन्धन्तां लोकाः पितृषदनाइति पितृदेवत्यो वै
 कूपः स्वातस्तमेवैतन्मध्यं करोति ॥ ६ ॥ अथ वर्हींषि । प्राचीनाग्राणि चोदीचीना-
 ग्राणि चायस्तृणाति पितृषदनमसीति पितृदेवत्यं वाऽअस्यैतद्भवति यन्निस्वातं
 स यथानिस्वात ओषधिषु मितः स्यादेवमेतास्त्रोषधिषु मितो भवति ॥ ७ ॥
 अथ यूपशकलं प्रास्यति । तेजो ह वाऽएतद्भनस्पतीनां यद्वाह्याशकलस्तस्माद्यद्वा
 बाह्याशकलमपतद्गुणवन्त्यथ शुष्यन्ति तेजो हेषामेतत्तद्यूपशकलं प्रास्यति स-

तेजसं मिनवालीति तद्यदेव एव भवति नान्य एष हि यजुष्कृतो मेध्यस्तस्माद्यूप-
 शकलं प्रास्यति ॥ ८ ॥ स प्रास्यति । अग्नेरीरसि स्वादेश उन्नेतृणामिति पुर-
 स्ताद्वाऽस्मादेषोऽपछिद्यते तस्मादाहाग्नेरीरसि स्वादेश उन्नेतृणामित्येतस्य वि-
 त्तादधि त्वा स्थास्यतीत्यधि ह्येनं लिष्टति तस्मादाहेतस्य वित्तादधि त्वा स्थास्य-
 त्तीति ॥ ९ ॥ अथ सुवेणोपहत्याज्यम् । अवत्मभिजुहोति नेदधस्तान्नाष्ट्रा रक्षां
 स्युपोत्तिष्ठानिति वज्रो वाऽआज्यं तद्वज्रोवैतन्नाष्ट्रा रक्षां स्यववाधते तथाधस्ता-
 न्नाष्ट्रा रक्षांमि नोपोत्तिष्ठन्त्यथ पुरस्तात्परीत्योदङ्ङासीनो यूपमनक्ति स आह
 यूपयाज्यमानायानुब्रूहीति ॥ १० ॥ सोऽनक्ति । देवस्त्वा सविता मध्वानाक्त्विति
 सविता वै देवानां प्रसविता यजमानो वाऽएष निदानेन यद्यूपः सर्वं वाऽइदं मधु
 यदिदं किं च तदेनमनेन सर्वेण सः स्पर्शयति तदस्मै सविता प्रसविता प्रसौति
 तस्मादाह देवस्त्वा सविता मध्वानाक्त्विति ॥ ११ ॥ अथ चषालमुभयतः प्रत्यज्य
 प्रतिमुञ्चति । सुपिप्पलाभ्यस्तथौषधीभ्य इति पिप्पलः हैवास्यैतद्यन्मध्ये संगृ-
 हीतमिव भवति तिर्यग्वाऽइदं वृत्ते पिप्पलामाहतः स यदेवेदं सम्बन्धनं चान्त-
 रोपेनितमिव तदेवैतत्करोति तस्मान्मध्ये संगृहीतमिव भवति ॥ १२ ॥ आन्तम-
 ग्निष्टामनक्ति । यजमानो वाऽअग्निष्टा रस आज्यः रसेनैवैतद्यजमानमनक्ति त-
 स्मादान्तमग्निष्टामनक्त्यथ परिव्ययणं प्रतिसमन्तं परिमृशत्यथाहोक्षीयमाणाया-
 नुब्रूहीति ॥ १३ ॥ स उच्छ्रयति । ग्रामग्नेणास्पृक्त आन्तरिक्षं मध्येनाग्राः पृथिवीमुप-
 रेणादृहीरिति वज्रो वै यूप एषां लोकानामभिजित्यैतेन वज्रोणोऽलोकान्त्सृ-
 णुतऽएभ्यो लोकेभ्यः सप्तनान्निर्भजति ॥ १४ ॥ अथ मिनोति । या ते धामा-
 न्यश्मसि गमध्वै यत्र गावो भूरिशृङ्गा अयासः । अत्राह तदुरुगायस्य विष्णोः प-
 रमं पदमवभारि भूरीत्येतया त्रिष्टुभा मिनोति वज्रस्त्रिष्टुब्जो यूपस्तस्मात्त्रिष्टुभा
 मिनोति ॥ १५ ॥ सम्प्रत्यग्निमग्निष्टा मिनोति । यजमानो वाऽअग्निष्टाग्निरु वै
 यज्ञः स यदग्नेरग्निष्टाहलयेद्ध्वलेद्ध यज्ञायजमानस्तस्मात्सम्प्रत्यग्निमग्निष्टा
 मिनोत्यथ पर्यूह्यथ पर्युषत्यथाप उपनिनयति ॥ १६ ॥ अथैवमभिद्य वाचयति ।
 विष्णोः कर्माणि पश्यत यतो व्रतानि पश्यते । इन्द्रस्य युज्यः सखेति वज्रं
 वाऽएष प्राहार्षीद्यो यूपमुदाशि श्रियद्विष्णोर्विजिति पश्यतेत्येवैतदाह यदाह विष्णोः
 कर्माणि पश्यत यतो व्रतानि पश्यते । इन्द्रस्य युज्यः सखेतीन्द्रो वै यज्ञस्य देवता
 वैष्णवो यूपस्तः सेन्द्रं करोति तस्मादाहेन्द्रस्य युज्यः सखेति ॥ १७ ॥ अथ
 चषालमुदीक्षते । तद्विष्णोः परमं पदं सदा पश्यन्ति सूरयः । द्विवीव चक्षुरात-
 तमिति वज्रं वाऽएष प्राहार्षीद्यो यूपमुदाशि श्रियत्तां विष्णोर्विजिति पश्यतेत्येवैतदाह

यदाह तद्विष्णोः परमं पदं सदा पश्यन्ति सूरयः । द्विवीच चक्षुर्गततामिति ॥ १८ ॥
अथ परिव्ययति । अनमृतायै न्वेव परिव्ययति तस्मादत्रेव परिव्ययत्यत्रेव हीदं
वासो भवत्यन्नाद्यमेवास्मिन्नेतदधात्यत्रेव हीदमन्नं प्रतितिष्ठति तस्मादत्रेव परिव्य-
यति ॥ १९ ॥ त्रिवृता परिव्ययति । त्रिवृद्धचन्नं पशवो ह्यन्नं पिता माता य-
ज्जायते तत्तृतीयं तस्मात्त्रिवृता परिव्ययति ॥ २० ॥ स परिव्ययति । परिवीरसि
परित्वा वैवीर्विशा व्ययन्तां परीमं यजमानं रायो मनुष्याणामिति तद्यजमान-
याशिषमाशास्ते यदाह परीमं यजमानं रायो मनुष्याणामिति ॥ २१ ॥ अथ
यूपशकलमवगूहति । दिवः सूनुरसीति प्रजा हैवास्येषा तस्माद्यदि यूपैकादशिनी
स्यात्स्वः—स्वमेवावगूहेद्विपर्यासं तस्य हैषामुश्वाननुव्रता प्रजा जायतेऽथ यो
विपर्यासमवगूहति न स्वः—स्वं तस्य हैषा मुश्वाननुव्रता प्रजा जायते तस्मादु
स्वः—स्वमेवावगूहेद्विपर्यासः ॥ २२ ॥ स्वर्गस्यो हैष लोकस्य समारोहणः
क्रियते । यूपशकल इयं रशना रशनायै यूपशकलो यूपशकलाच्चालं च-
षालात्स्वर्गं लोकं समश्नुते ॥ २३ ॥ अथ यस्मात्स्वरुर्नाम । एतस्माद्वाऽणो-
ऽपच्छिद्यते तस्यैतत्स्वमेवारुर्भवति तस्मात्स्वरुर्नाम ॥ २४ ॥ तस्य यन्निखातम् ।
तेन पितृलोकं जयत्यथ यदूर्ध्वं निखातादा रशनायै तेन मनुष्यलोकं जयत्यथ य-
दूर्ध्वं रशनाया आ चषालात्तेन देवलोकं जयत्यथ यदूर्ध्वं चषालाद्द्वयङ्गु-
लं वा त्र्यङ्गुलं वा साध्या इति देवास्तेन तेषां लोकं जयति मलोको वै साध्यै
देवैर्भवति य एवमेतद्वेद ॥ २५ ॥ तं वै पूर्वार्धं मिनोति । वज्रो वै यूपो वज्रो द-
ण्डः पूर्वार्धं वै दण्डस्याभिगम्य प्रहरति पूर्वार्धं एष यज्ञस्य तस्मात्पूर्वार्धं मिनोति
॥ २६ ॥ यज्ञेन वै देवाः । इमां जिति जिग्मुषैषामियं जितिसे होचुः कथं न इदं
मनुष्यैरनभ्यागेऽथ स्यादिति ते यज्ञस्य रसं धीत्वा यथा मधु मधुकृतो निर्धयेयु
र्विदुह्य यज्ञं यूपेन योपयित्वा तिरोऽभवन्नथ यदेनेनोपापयंस्तस्माद्यूपो नाम पु-
स्ताद्वै प्रजा पुरस्तान्मनोजवस्तस्मत्पूर्वार्धं मिनोति ॥ २७ ॥ स वाऽअष्टाश्रिर्भवति
। अष्टाक्षरा वै गायत्री पूर्वार्धो वै यज्ञस्य गायत्री पूर्वार्धं एष यज्ञस्य तस्मादष्टा-
श्रिर्भवति ॥ २८ ॥ तं ह स्मैतं देवा अनुप्रहरन्ति । यथेदमप्येतर्ह्येकेऽनुप्रहरन्तीति
देवा अकुर्वन्निति ततो रक्षाऽसि यज्ञमनुदपिवन्त ॥ २९ ॥ ते देवा अध्वर्युमब्रुवन् ।
यूपशकलमेव जुहुवि तदहैष स्वगाकृतो भाविष्यति तथो रक्षाऽसि यज्ञं ना-
नुत्पास्यन्तेऽयं वै वज्र उद्यत इति ॥ ३० ॥ सोऽध्वर्युः । यूपशकलमेवाजुहोत्त-
दहैष स्वगाकृत आसीत्तथो रक्षाऽसि यज्ञं नानुदपिवन्तायं वै वज्र उद्यत इति

॥३१॥ तथोऽ एवैष एतत् । यूपशकलमेव जुहोति तद्वैष स्वगाकृतो भवति तथो-
रक्षाऽसि यज्ञं नानूपिवन्तेऽयं वै वज्र उद्यत इति स जुहोति दिवं ते धूमो गच्छ
तु स्वर्ज्येतिः पृथिवीं भस्मनापृण स्वाहोति ॥ ३२ ॥ ॥ ४ [७. १.] ॥

यावतो वै वेदिस्तावती पृथिवी । वज्रा वै यूपास्तदिमामेवैतत्पृथिवीमेतैर्वज्रैस्स-
णुतेऽस्यै सपत्न्यान्निर्भजति तस्माद्यूपैकादशिनी भवति द्वादश उपशयो भवति वि-
तृप्तं दक्षिणत उपतिदधाति तद्यद्वादश उपशयो भवति ॥ १ ॥ शतम् २०००॥
देवा इ वै यज्ञं तन्वाता । तेऽसुररक्षसेभ्य आसङ्गाद्विभयांचक्रुस्तद्यऽएत-
उच्छ्रिता यथेष्टुरस्ता तया वै स्तृणुते वा न वा स्तृणुते यथा दण्डः प्रहृतस्तेन वै
स्तृणुते वा न वा स्तृणुतेऽथ य एष द्वादश उपशयो भवति यथेष्टुरायतानस्ता
यथेष्टतमप्रहृतमेवमेष वज्र उद्यतो दक्षिणतो नाष्ट्राणां रक्षसामप्रहृत्यै तस्माद्वा-
दश उपशयो भवति ॥ २ ॥ तं तिदधाति । एष ते पृथिव्यां लोक आरण्यस्ते
पशुरिति पशुश्च वै यूपश्च तदस्माऽआरण्यमेव पशूनामनुदिशति तेनोऽएष पशु-
मान्भवति तद्वयं यूपैकादशिन्यै समयनमाहुः श्वःसुत्यायै ह न्वेवैके संमिन्वन्ति
प्रकुर्वतायै चैव श्वःसुत्यायै यूपं मिन्वन्तीत्यु च ॥ ३ ॥ तदु तथा न कुर्यात् । अ-
ग्निष्टमेवोच्छ्रयेदिदं वै यूपमुच्छ्रित्याध्वर्युरा परिव्ययणान्नान्वर्जत्यपरिवीता वाऽएत-
ऽएतां रात्रिं वसन्ति सा न्वेव परिचक्षा पशवे वै यूपमुच्छ्रयन्ति प्रातर्वै पशूना-
लभन्ते तस्मादु प्रातरेवोच्छ्रयेत् ॥ ४ ॥ स य उत्तरोऽग्निष्ठात्स्यात् । तमेवाग्रऽउ-
च्छ्रयेदथ दक्षिणमथोत्तरं दक्षिणार्धमुत्तमं तथोदीची भवति ॥ ५ ॥ अथोऽहतर-
थाहुः । दक्षिणमेवाग्रेऽग्निष्ठादुच्छ्रयेदथोत्तरमथ दक्षिणमुत्तरार्धमुत्तमं तथो हास्यो-
दगेव कर्मानुसंतिष्ठतऽइति ॥ ६ ॥ स यो वर्षिष्ठः स दक्षिणार्धः स्यात् । अथ
हृसीयानथ हृसीयानुत्तरार्धो हृसिष्ठस्तथोदीची भवति ॥ ७ ॥ अथ पत्नीभ्यः प-
त्नीयूपमुच्छ्रयन्ति । सर्वत्राय न्वव पत्नीयूप उच्छ्रयते तत्त्वाष्ट्रं पशुमालभते त्वष्ट्रा
वै सिक्तं रेतो विकरोति तदेष एवैतत्सिक्तं रेतो विकरोति मुष्करो भवत्येष
वै प्रजनायिता यन्मुष्करस्तस्मान्मुष्करो भवति तं न सऽस्थापयेत्पर्यग्निकृतमेवोत्स-
जेत्स यत्सऽस्थापयेत्प्रजायै हान्तमियात्तत्प्रजामुत्सृजति तस्मान्न सऽस्थापये-
त्पर्याग्निकृतमेवोत्सृजेत् ॥ ८ ॥ ब्राह्मणम् ॥ ५ ॥ [७. २.] ॥

पशुश्च वै यूपश्च । वाऽऋते यूपात्पशुमालभन्ते कदा चन तद्यत्तथा न ह वा
ऽएतस्माऽ अग्रे पशवश्चक्षामिरे यदन्नमभविष्यन्यथेदमन्नं भूत यथा हवामि वि

पात्पुरुष उच्छिन्न एव ॥ हेव द्विपाद उच्छिन्नाश्चेरुः ॥ १ ॥ ततो देवा एतं वज्रं द-
 दृशुः । यद्यूपं तमुच्छिन्नश्रियुस्तस्माद्भीषा प्रावृत्तीयन्त तत्तश्चतुष्पादा अभवस्ततोऽन्न-
 मभवन्त्यथेदमन्नं भूता एतस्मै हि वाऽतिष्ठन्त तस्माद्यूपऽएव पशुमालभन्ते नऽर्ते यू-
 पात्कदाचन ॥ २ ॥ अथोपाकृत्य पशुम् । अग्निं मथित्वा नियुनक्ति तद्यत्तथा
 न ह वाऽएतस्माऽअग्रे पशवश्चक्षुमिरे यद्धविरभविष्यन्त्यथैनानिद ॥ हविर्भूतान-
 ग्नौ जुहति तान्देवा उपनिरुक्षुस्तऽउपतिरुद्धा नोपावेयुः ॥ ३ ॥ ते होचुः ।
 न वाऽइमेऽस्य यामं विदुर्यदग्नौ हविर्जुहति नैतां प्रतिष्ठापुपुरुषैव पशूनाग्निं म-
 थित्वाग्नावग्निं जुह्वाम ते वेदिष्यन्त्येष वै किल हविषो याम एषा प्रतिष्ठाग्नौ
 वै किल हविर्जुहतीति ततोऽभ्यवैष्यन्ति ततो रातमनस आलम्भाय भविष्यन्ती-
 ति ॥ ४ ॥ तऽउपपुरुषैव पशून् । अग्निं मथित्वाग्नावग्निमजुहुवुस्तेऽविदुरेषवै
 किल हविषो याम एषा प्रतिष्ठाग्नौ वै किल हविर्जुहतीति ततोऽभ्यवायंस्ततो
 रातमनस आलम्भायाभवन् ॥ ५ ॥ तथोऽएवैष एतत् । उपपुरुषैव पशुमग्निं मथि-
 त्वाग्नावग्निं जुहोति स वेदैष वै किल हविषो याम एषा प्रतिष्ठाग्नौ वै किल
 हविर्जुहतीति ततोऽभ्यवैति ततो रातमना आलम्भाय भवति तस्मादुपाकृत्य प-
 शुमग्निं मथित्वा नियुनक्ति ॥ ६ ॥ तदाहुः । नोपाकुर्यान्नाग्निं मन्येद्रश्नामे
 वादायाञ्जसोपपरेत्याभिधाय नियुञ्ज्यादिति तद्गु तथा न कुर्याद्यथाधर्मं तिर-
 रचथा चिकीर्षेदेवं तत्तस्मादेतदेवानुपरीयात् ॥ ७ ॥ अथ तृणमादायोपाकरोति ।
 द्वितीयवात्रिरुणधाऽइति द्वितीयवान्हि वीर्यवान् ॥ ८ ॥ स तृणमादत्ते । उपा-
 वीरसीत्युप हि द्वितीयोऽवति तस्मादाहोपावीरसीत्युप देवान्देवीर्विशः प्रागुरिति
 देव्यो वाऽएता विशो यत्पशवोऽस्थिषत देवेभ्य इत्येवैतदाह यदाहोप देवान्देवी-
 र्विशः प्रागुरिति ॥ ९ ॥ उशिजो बन्धितमानिति । विद्वाँसो हि देवास्तस्मादा-
 होशिजो बन्धितमानिति ॥ १० ॥ देव त्वष्टुर्वसु रमेति । त्वष्टा वै पशूनामीष्टे प-
 शवो वसु तानेतदेवा अतिष्ठमानांस्त्वष्टारमब्रुवन्नुपनिमदेति यदाह देव त्वष्टुर्वसु
 रमेति ॥ ११ ॥ हव्या ते स्वदन्तामिति । यदा वाऽएतऽएतस्माऽअधियन्त यद्धविर-
 भविष्यंस्तस्मादाह हव्या ते स्वदन्तामिति ॥ १२ ॥ रेवती रमध्वमिति । रेवन्तो
 हि पशवस्तस्मादाह रेवतीरमध्वमिति बृहस्पते धारया वसूनीति ब्रह्म वै बृहस्पतिः
 पशवा वसु तानेतदेवा अतिष्ठमानान्ब्रह्मणैव परस्तात्पर्यदधुस्तन्नात्यायंस्तथोऽ
 एवैनानेष एतद्ब्रह्मणैव परस्तात्परिदधाति तन्नातियन्ति तस्मादाह बृहस्पते धार-

या वसूनीति पाशं कृत्वा प्रतिमुञ्चत्यथातो नियोजनस्यैव ॥ १३ ॥ ब्राह्मणम्
॥ ६ ॥ [७. ३] ॥ पञ्चमः प्रपाठकः ॥ कण्डिकासंख्या ॥ १२७ ॥

पाशं कृत्वा प्रतिमुञ्चति । ऋतस्य त्वा देवहविः पाशेन प्रतिमुञ्चामीति वरुण्या
वाऽएषा यद्रज्जुस्तदेनमेतदृतस्यैव पाशेन प्रतिमुञ्चति तथो हैनमेष्टा वरुण्या रज्जुर्न-
हिनस्ति ॥ १ ॥ धर्षा मानुष इति । न वाऽएतमग्रे मनुष्योऽधृष्णोत्स यदेवर्तस्य पाशेनै-
तदेवहविः प्रतिमुञ्चत्यथैनं मनुष्यो धृष्णोति तस्मादाह धर्षा मानुष इति ॥ २ ॥
अथ नियुनक्ति । देवस्य त्वा सवितुः प्रमवेऽश्विनोर्वाहुभ्यां पूष्णो हस्ताभ्या-
मग्नीषोमाभ्यां जुष्टं नियुनज्मीति तद्यथैवादो दैवतायै हविर्गृह्णन्नादिशत्येवमेवै-
तदेवताभ्यामादिशत्यथ प्रोक्तयेको वै प्रोक्षणस्य बन्धुर्मेध्यमेवैतत्करोति ॥ ३ ॥
स प्रोक्षति । अद्रचस्त्वौषधीभ्य इति तद्यत एव सम्भवति तत एवैतन्मेध्यं करोती-
थि यदा वर्षत्यथौषधयो जायन्तऽआपधीर्जग्ध्वापः पीत्वा तत एव रसः स-
म्भवति रसाद्रेतो रेतसः पशवस्तद्यत एव सम्भवति यतश्च जायते तत एवैत-
न्मेध्यं करोति ॥ ४ ॥ अनु त्वा माता मन्यतामनु पितेति । स हि मातुश्चाधि पि-
तुश्च जायते तद्यत एव जायते तत एवैतन्मेध्यं करोत्यनु आता सगर्भ्योऽनु
सखा सयूथ्य इति स यत्ते जन्म तेन त्वानुमतमारभऽइत्येवैतदाहाग्नीषोमाभ्यां
त्वा जुष्टं प्रोक्षामीति तद्याभ्यां देवताभ्यामारभते ताभ्यां मेध्यं करोति ॥ ५ ॥
अथोपगृह्णाति । अपां पेरुरमीति तदेनमन्तरतो मेध्यं करोत्यथाधस्तादुपोक्ष-
त्यापो देवीः स्वदन्तु स्वात्तं चित्सदेवहविरिति तदेनथैवैततो मेध्यं करोति
॥ ६ ॥ अथाहाग्नये समिध्यमानायानुब्रवीति । स उत्तरमाधारमाधार्यासथैवैत-
र्शयन्तस्त्र्यौ पर्येत्य जुह्वा पशुथैवैतन्मनक्ति शिरो वै यज्ञस्योत्तर आधार एष वाऽ
अत्र यज्ञो भवति यत्पशुस्तद्यज्ञऽएवैतच्छिरः प्रतिदधाति तस्माज्जुह्वा पशुथैवैतन्मन-
क्ति ॥ ७ ॥ स ललाटे समनक्ति । सं ते प्राणो वातेन गच्छतामिति समज्ज्ञानि
यजत्रैरित्यथैवैतदाह ॥ ८ ॥ इदं वै पशोः संज्ञप्यमानस्य । प्राणो वातमपि पद्यते
तत्प्राप्नुहि यत्ते प्राणो वातमपि पद्याताऽइत्येवैतदाह समज्ज्ञानि यजत्रैरित्य-
ज्ज्ञैर्वाऽअस्य यजन्ते तत्प्राप्नुहि यत्तेऽज्ज्ञैर्यजान्ताऽइत्येवैतदाह सं यज्ञपतिराशि-
षेति यजमानाय वाऽएतेनाशिषमाशासते तत्प्राप्नुहि यत्त्वया यजमानाया शिष-
माशासान्ताऽइत्येवैतदाह सादयति स्त्रुचावथ प्रवरायाश्चावयति सोऽस्मावेव वृथुः
॥ ९ ॥ अथ द्वितीयमाश्चावयति । द्वौ ह्यत्र होतारौ भवतः स मैत्रावरुणायाहैवा-

श्रावयति यजमानं त्वेव प्रवृणीतेऽग्निर्ह देवीनां विशां पुरएतेत्यग्निर्हि देवतानां
मुखं तस्मादाहाग्निर्ह देवीनां विशां पुरएतेत्ययं यजमानो मनुष्याणामिति तथैहि
सोऽन्वर्थो भवति यस्मिन्नर्थे यजते तस्मादाहायं यजमानो मनुष्याणामिति तयो-
स्थूरि गार्हपत्यं दीदयच्छतं हिमा द्वायूऽइति तयोरनार्तानि गार्हपत्यानि शतं व-
र्षाणि सन्वित्येवैतदाह ॥ १० ॥ राधाऽसीत्सम्पृञ्चानावसम्पृञ्चानौ तन्व
इति । राधाऽस्येव सम्पृञ्चायां नापि तनूरित्येवैतदाह तौ ह यत्तनूरपि स-
म्पृञ्चीयातां प्राग्निं यजमानं दहेत्स यदग्नौ जुहोति तदेषोऽग्नये प्रयच्छत्यथ या-
मेवात्रऽर्त्विजो यजमानायाशिषमाशासते तामस्मै सर्वाग्निः समर्धयति तद्वाधा-
ऽस्येव सम्पृञ्चाते नापि तनूस्तस्मादाह राधाऽसीत्सम्पृञ्चानावसम्पृञ्चानौ त-
न्व इति ॥ ११ ॥ ब्राह्मणम् ॥ १ [७. ४.] ॥ सप्तमोऽध्यायः [२२] ॥

तद्यत्रैतत्प्रवृत्तो होता होतृषदन उपविशति । तदुपविश्य प्रसौति प्रसूतोऽ-
ध्वर्युः सुचावादत्ते ॥ १ ॥ अथाग्नीभिश्चरन्ति । तद्यदाग्नीभिश्चरन्ति सर्वेणैव
वाऽएषमनसा सर्वेणैवात्मना यज्ञं सम्भरति सं च जिहीर्षति यो दीक्षते तस्य
रिरिचान इवात्मा भवति तमेताभिराग्नीभिर्वाप्याययन्ति तद्यदाप्याययन्ति तस्मा
दाप्रियो नाम तस्मादाग्नीभिश्चरन्ति ॥ २ ॥ ते वाऽएतऽएकादश प्रयाजा
भवन्ति । दश वाऽइमे पुरुषे प्राणा आत्मैकादशो यस्मिन्नेते प्राणाः प्रतिष्ठिता ए-
तावान्वै पुरुषस्तदस्य सर्वमात्मानमाप्याययन्ति तस्मादेकादश प्रयाजा भवन्ति
॥ ३ ॥ स आश्रान्याह । समिधः प्रेष्येति प्रेष्य प्रेष्येति चतुर्थे-चतुर्थे प्रयाजे स-
मानयमानो दशभिः प्रयाजैश्चरति दशप्रयाजानिष्टाह शासमाहरेत्सर्वं शास-
इत्याचक्षते ॥ ४ ॥ अथ यूपशकलमादत्ते । तावग्रे जुह्वा अत्का पशोर्ललाटमुप-
स्पृशति घृतेनाक्तौ पशूंस्त्रायेथामिति वज्रो वै यूपशकलो वज्रः शासो वज्र आज्यं
तमेवैतत्कृत्स्नं वज्रं सम्भृत्य तमस्याभिगोत्रारं करोति नेदेन नाष्टा रुक्षाऽसि
हिनसानिति पुनर्यूपशकलमवगूह्येषा ते प्रज्ञाताश्रिस्तित्याह शासं प्रयच्छन्त्सा-
द्वयति सुचौ ॥ ५ ॥ अथाह पर्यग्नयेनुब्रूहीति । उल्मुकमादायाग्नीत्पर्यग्निं करो-
ति तद्यत्पर्यग्निं करोत्यच्छिद्रमेवैनमेतदग्निना परिगृह्णाति नेदेन नाष्टा रुक्षाऽसि प्र-
मृशानित्यग्निर्हि रुक्षसामपहन्ता तस्मात्पर्यग्निं करोति तद्यत्रैनं श्रपयन्ति तदाभि-
परिहरति ॥ ६ ॥ तदाहुः । पुनरेतदुल्मुकं हरेदथात्रान्यमेवाग्निं निर्मथ्य तस्मि-
न्नेन श्रपयेयुराहवनीयो वाऽएष न वाऽएष तस्मै यदस्मिन्नश्रुतं श्रपयेयुस्तस्मै

याऽएव यदस्मिञ्छृतं जुहुयुरिति ॥ ७ ॥ तदु तथा न कुर्यात् । यथा वै प्रसितमेव
 मस्यैतद्भवति यदेनेन पर्याग्निं करोति स यथा प्रसितमनुद्वायाच्छिद्य तदन्यस्मै प्रय-
 च्छेदेवं तत्तस्मादेतस्यैवोल्मुकस्याङ्गारान्निमृद्य तस्मिन्नेन श्रपयेयुः ॥ ८ ॥ अ-
 थोल्मुकमादायाग्नीत्पुरस्तात्प्रतिपद्यते । अग्निमेवैतत्पुरस्तात्करोत्यग्निः पुरस्ता-
 द्वाप्रा रक्षाऽस्यपक्षन्नेत्यथाभयेनानाष्ट्रेण पशुं नयन्ति तं वपाश्रपणीभ्यां प्रति-
 प्रस्थातान्वारभते प्रतिप्रस्थातारमध्वर्युरध्वर्युं यजमानः ॥ ९ ॥ तदाहुः ॥ नैष य-
 जमानेनान्वारभ्यो मृत्यवे ह्येतं नयन्ति तस्मान्नान्वारभेतुति तदन्वेवारभेत न वा एतं
 मृत्यवे नयन्ति यं यज्ञाय नयन्ति तस्मादन्वेवारभेत यज्ञादु ह्यैवात्मानमन्तरियाद्यन्नान्वा-
 रभेत तस्मादन्वेवारभेत तत्परोऽक्षमन्वारब्धं भवति वपाश्रपणीभ्यां प्रतिप्रस्थाता प्रति-
 प्रस्थातारमध्वर्युरध्वर्युं यजमान एतदु परोऽक्षमन्वारब्धं भवति ॥ १० ॥ अथ स्तीर्णायै-
 वेदेः । द्वे तृणेऽअध्वर्युरादत्ते स आश्राव्याहोपप्रेष्य होतर्हव्या देवेभ्य इत्येतदु वैश्वदेवं
 पशौ ॥ ११ ॥ अथ वाचयति । रेवति यजमानऽइति वाग्वै रेवती सा यद्वाग्वह-
 वदति तेन वाग्रेवती प्रियं धा आविशेत्यनार्तिमाविशेत्येवैतदाहोरोरन्तरिक्षात्सज-
 र्देवेन वातेनेत्यन्तरिक्षं वाऽअनु रक्षश्चरत्यमूलमुभयतः परिच्छिन्नं यथायं पुरुषोऽ-
 मूल उभयतः परिच्छिन्नोऽन्तरिक्षमनुचरति तद्वातेनैनं संविदानान्तरिक्षाद्गोपा-
 येत्येवैतदाह यदाहोरोरन्तरिक्षात्सजूर्देवेन वातेनेति ॥ १२ ॥ अस्य हविषस्तस्मा-
 यजेति । वाचमेवैतदाहानार्तस्यास्य हविष आत्मना यजेति समस्य तन्वा भवेति
 वाचमेवैतदाहानार्तस्यास्य हविषस्तन्वा सम्भवेति ॥ १३ ॥ तद्यत्रैनं विशसन्ति ।
 तत्पुरस्तात्तृणमुपास्यति वर्षो वर्षीयसि यज्ञे यज्ञपतिं धा इति वहिरेवास्माऽएतत्स्तृ-
 णात्यस्कन्नं हविरसविति तद्यदेवास्यात्र विशस्यमानस्य किञ्चित्स्कन्दति तदेत-
 स्मिन्प्रतितिष्ठति तथा नामुया भवति ॥ १४ ॥ अथ पुनरेत्याहवनीयमभ्यावृत्या-
 सते । नेदस्य संज्ञप्यमानस्याध्यक्षा असामेति तस्य न कूटेन प्रघ्नन्ति मानुषं
 हि तन्नोऽएव पश्चात्कर्णं पितृदेवत्यं हि तदपि गृह्य वैव मुखं तमयन्ति वेष्कं
 वा कुर्वन्ति तन्नाह जाहि मारयेति मानुषं हि तत्संज्ञपयान्वगन्निति तद्धि
 देवत्रा स यदाहान्वगन्नित्येतर्हि ह्येष देवाननुगच्छति तस्मादाहान्वगन्निति ॥ १५ ॥
 तद्यत्रैनं निविध्यन्ति । तत्पुरा संज्ञपनाज्जुहोति स्वाहा देवेभ्य इत्यथ यदा प्राह
 संज्ञप्तः पशुरित्यथ जुहोति देवेभ्य स्वाहेति पुरस्तात्स्वाहाकृतयोवाऽअन्ये देवा उप-
 रिष्ठात्स्वाहाकृतयोऽन्ये तानेवैतत्प्रीणाति तऽएनमुभये देवाः प्रीताः स्वर्गं लोकम्
 भिवहन्ति ते वाऽएत परिपशव्येऽइत्याहुती स यदि कामयेत जुहुयादेते पशु-
 कामयेतापि नाद्रियेत ॥ १६ ॥ ब्राह्मणम् ॥ २ [८. १.] ॥

यदा प्रांह संज्ञप्तः पशुरिति । अथाध्वर्युराह नेष्टः पत्नीमुदानयेत्युदानयति
 नेष्टा पत्नीं पान्नेजनं विभ्रतीम् ॥ १ ॥ तां वाचयति । नमस्तऽआतानेति यज्ञो
 वाऽआतानो यज्ञश्च हि तन्वते तेन यज्ञ आतानो जघनार्थो वाऽएष यज्ञस्य यत्पत्नी
 तामेतत्प्राचीं यज्ञं प्रसादयिष्यन्भवति तस्माऽएवैतद्यज्ञाय निद्रुते तथो हैनामेष
 यज्ञो न हिनस्ति तस्मादाह नमस्तऽआतानेति ॥ २ ॥ अनर्वा प्रेहीति । अस-
 पत्नेन प्रेहीत्येवैतदाह घृतस्य कुल्या उपऽऋतस्य पथ्या अन्विति साधूषेत्येवैत-
 दाह देवीरापः शुद्धा बोद्धश्च सुपरिविष्टा देवेषु सुपरिविष्टा वयं परिवेष्टारो भूया-
 स्पेत्यप एवैतत्पावयति ॥ ३ ॥ अथ पशोः प्राणानद्भिः पत्न्युपस्पृशति । तद्यदाद्भिः
 प्राणानुपस्पृशति । जीवं वै देवानां हविस्मृतममृतानामथैतत्पशुं धनन्ति यत्संज्ञपयन्ति
 यद्विशासत्यापो वै प्राणास्तदस्मिन्नेतान्प्राणान्दधाति तथैतज्जीवमेव देवानां हवि-
 र्भवत्यमृतममृतानां ॥ ४ ॥ अथ यत्पत्न्युपस्पृशति । योषा वै पत्नी योषायै वा
 ऽइमाः प्रजाः प्रजायन्ते तदेनमेतस्यै योषायै प्रजनयति तस्मात्पत्न्युपस्पृशति ॥ ५ ॥
 सोपस्पृशति । वाचं ते शुन्धामीति मुखं प्राणं ते शुन्धामीति नासिके चक्षुस्ते शु-
 न्धामीत्यक्षयौ श्रोत्रं ते शुन्धामीति कर्णौ नाभिं ते शुन्धामीति योऽयमनिरुक्तः
 प्राणो मेढू ते शुन्धामीति वोपायुं ते शुन्धामीति योऽयं पश्चात्प्राणस्तत्प्राणान्द-
 धाति तत्समीरयत्यथ संहृत्य पदश्चरित्रांस्ते शुन्धामीति पद्भिर्वै प्रतितिष्ठति प्र-
 तिष्ठित्याऽएव तदेनं प्रतिष्ठापयति ॥ ६ ॥ अथ या आपः परिशिष्यन्ते । अर्धा
 वा यावत्यो वा ताभिरेनं यजमानश्च शीर्षितोऽग्रेऽनुपिश्चतस्तत्प्राणांश्चैवास्मिंस्तत्तौ
 धत्तस्तच्चैनमतः समीरयतः ॥ ७ ॥ तद्यत्कूरीकुर्वन्ति । यदास्थापयन्ति शान्तिरा-
 पस्तदद्भिः शान्त्या शमयतस्तदद्भिः संधत्तः ॥ ८ ॥ तावन्नुपिश्चतः । मनस्तऽ-
 आप्यायतां वाक्तऽआप्यायतां प्राणस्तऽआप्यायतां चक्षुस्तऽआप्यायतां श्रोत्रं
 तऽआप्यायतामिति तत्प्राणान्धत्तस्तत्समीरयतो यत्ते कूरं यदास्थितं तत्तऽआप्या-
 यतां निष्ठायतामिति ॥ ९ ॥ तद्यत्कूरीकुर्वन्ति । यदास्थापयन्ति शान्तिरापस्त-
 दद्भिः शान्त्या शमयतस्तदद्भिः संधत्तस्तत्ते शुध्यत्विति तन्मेध्यंकुरुतः शमहोभ्य
 इति जघनेन पशुं निनयतः ॥ १० ॥ तद्यत्कूरीकुर्वन्ति । यदास्थापयन्ति नेदेतदन्व-
 शान्तान्यहोरात्रायसाञ्जिति तस्माच्छमहोभ्य इति जघनेन पशुं निनयतः ॥ ११ ॥
 अथोत्तानं पशुं पर्यस्यन्ति । स तृणमन्तर्दधात्योषधे त्रायस्येति वज्रो वाऽअसि-
 स्तथो हैनामेष वज्रोऽसिर्न हिनस्त्यथासिनाभिनिदधाति स्वधिते मैनश्चिह्सी-
 रिति वज्रो वाऽअसिस्तथो हैनामेष वज्रोऽसिर्न हिनस्ति ॥ १२ ॥ सा या प्रज्ञाताभिः ।

तयाभिनिदधाति सा हि यजुष्कृता मेध्या तद्यदग्रं तृणस्य तत्सव्ये पाणौ कुरु-
 तेऽथ यदबुध्नं तदक्षिणेनादत्ते ॥ १३ ॥ स यत्राच्छयति । यत एतल्लोहितमु-
 त्पतति तदुभयतोऽनक्ति रक्षसां भागोऽस्मीति रक्षसां ह्येष भागो यदसक-
 ॥ १४ ॥ तदुपास्याभितिष्ठति । इदमहश्चरत्तोऽभितिष्ठामीदमहश्चरत्तोऽववाधऽ-
 वमहश्चरत्तोऽधमं तमो नयामीति तद्यज्ञेनैवैतन्नाष्टा रक्षांश्च्यववाधते तद्यदमूलमु-
 भयतः परिच्छिन्नं भवत्यमूलं वाऽइदमुभयतः परिच्छिन्नं रत्तोऽन्तरिक्षमनुचरति
 यथायं पुरुषोऽमूल उभयतः परिच्छिन्नोऽन्तरिक्षमनुचरति तस्मादमूलमुभयतः परि-
 छिन्नं भवति ॥ १५ ॥ अथ वपामुत्सिदन्ति । तथा वपाश्रपण्यौ
 प्रोणौति घृतेन द्यावापृथिवी प्रोणुवाथामिति तदिमे द्यावापृथिवीऽऊर्जा रसेन
 भाजयत्यनयोरूर्जश्चरत्तं दधाति ते रसवत्याऽउपजीवनीयेऽइमाः प्रजा उपजीवन्ति
 ॥ १६ ॥ काष्मर्यमय्यो वपाश्रपण्यौ भवतः । यत्र वै देवा अग्रे पशुमालेभिरे
 तदुदीचः कृष्यमाणस्या वाङ्मेधः पपात स एष वनस्पतिरजायत तद्यत्कृष्यमाण-
 स्यावाङ्पतत्तस्मात्कार्ष्मर्यस्तेनैवैवमेतन्मेधेन समर्धयति कृत्स्नं करोति तस्मात्कार्ष्-
 मय्यौ वपाश्रपण्यौ भवतः ॥ १७ ॥ तां परिवासयति । तां पशुश्रपणे प्रतपति
 तथो हास्यात्रापि श्रुता भवति पुनरुल्मुकमग्नीदादत्ते ते जघनेन चात्वालं यन्तितऽ-
 आयन्त्यागच्छन्त्याहवनीयं स एतत्तृणमध्वयुराहवनीये प्रास्यतिवायो वेस्तोकान-
 मिति स्तोकानां ह्येषा समित् ॥ १८ ॥ अथोत्तरतस्तिष्ठन्वपां प्रतपति । अत्ये-
 ष्यन्वाऽण्डोऽग्निं भवति दक्षिणतः परीत्य श्रपयिष्यंस्तस्माऽएवैतान्निहनुते
 तथो हैनमेषोऽतियन्तमग्निर्न हिनस्ति तस्मादुत्तरतस्तिष्ठन्वपां प्रतपति ॥ १९ ॥
 तामन्तरेण यूपं चाग्निं च हरन्ति । तद्यत्समया न हरन्ति येनान्यानि हवींश्च षि
 हरन्ति नेदश्रुतया समथा यज्ञं प्रसजामेति यदु बाहयेन न हरन्त्यग्रेण यूपं बहिर्था
 यज्ञात्कुर्युस्तस्मादन्तरेण यूपं चाग्निं च हरन्ति दक्षिणतः परीत्य प्रतिप्रस्थाता
 श्रपयति ॥ २० ॥ अथ सुवेणोपहत्याज्यम् । अध्वर्युर्वपामभिजुहोत्यग्निराज्यस्य
 वेतु स्वाहेति तथो हास्यैते स्तोकाः श्रुताः स्वाहाकृता आहुतयो भूत्वाग्निं प्राप्नु-
 वन्ति ॥ २१ ॥ अथाह स्तोकेभ्योऽनुब्रूहीति । स आग्नेयी स्तोकेभ्योऽन्वाह तद्य-
 दाग्नेयी स्तोकेभ्योऽन्वाहेतः प्रदाना वै वृष्टिरितो ह्यग्निर्वृष्टिं वनुते स एतै स्तो-
 कैरेतान्तस्तोकान्वनुते तऽएते स्तोका वर्षन्ति तस्मादाग्नेयी स्तोकेभ्योऽन्वाह यदा
 श्रुता भवति ॥ २२ ॥ अथाह प्रतिप्रस्थाता श्रुता प्रचरेति । सुचावादायाध्वर्यु-
 रतिक्रम्याश्राव्याह स्वाहाकृतिभ्यः प्रेष्येति वषट्कृते जुहोति ॥ २३ ॥ हुत्वा

वपामग्रेऽभिधारयति । अथ पृषदाज्यं तदु ह चरकाध्वयवः पृषदाज्यमेवाग्रेऽभि-
धारयन्ति प्राणः पृषदाज्यमिति वदन्तस्तदु ह याज्ञवल्क्यं चरकाध्वयुरनुव्याजहा-
रैवं कुर्वन्तं प्राणं वाऽअग्रमन्तरगादध्वयुः प्राण एनं ह्यस्यतीति ॥ २४ ॥
म ह स्म वाहूऽअन्ववेच्याह । इमौ पलितौ वाहू कृस्विद्वाह्मणस्य वचो बभूवेति न
तदाद्रियेतोत्तमो वाऽएष प्रयाजो भवतीदं वै हविर्यज्ञ उत्तमे प्रयाजे ध्रुवामेवाग्रेऽ-
भिधारयति तस्यै हि प्रथमावाज्यभागौ होष्यन्भवति वपां वाऽअत्र प्रथमां
होष्यन्भवति तस्माद्वपामेवाग्रेऽभिधारयेदथ पृषदाज्यमथ यत्पशुं नाभिधारयति
नेदश्रुतमभिधारयाणीत्येतदेवास्य सर्वः पशुरभिधारितो भवति यद्वपामभिधारयति
तस्माद्वपामेवाग्रेऽभिधारयेदथ पृषदाज्यम् ॥ २५ ॥ अथाज्यमुपस्तृणीते । अथ हि-
रण्यशकलमवदधात्यथ वपामवद्यन्नाहाग्नीषोमाभ्यां ह्यगस्य वपायै मेदसोऽनुब्रूही-
त्यथ हिरण्यशकलमवदधात्यथोपरिष्ठाद्विराज्यस्याभिधारयति ॥ २६ ॥ तद्यद्वि-
रण्यशकलावभितो भवतः । घ्नन्ति वाऽएतत्पशुं यदग्नौ जुह्वत्यमृतमायुर्हिरण्यं
तदमृतंऽआयुषि प्रतितिष्ठति तथात उदेति तथा संजीवति तस्माद्विरण्यशकलाव-
भितो भवत आश्राव्याहाग्नीषोमाभ्यां ह्यगस्य वपां मेदः प्रेष्येति न प्रस्थितमि-
त्याह प्रसुते प्रस्थितमिति वृषदकृते जुहोति ॥ २७ ॥ हुत्वा वपां समीच्यौ । वपाश्च-
पण्यौ कृत्वानुप्रास्यति स्वाहाकृतेऽऊर्ध्वेन भसं मारुतं गच्छतमिति नेदिमेऽअग्न्या
सतो याभ्यां वपामशिश्रपामेति ॥ २३ ॥ तद्यद्वपया चरन्ति । यस्यै वै देवतायै
पशुमालभन्ते ताम्रवैतद्देवतामेतेन मेधेन प्रीणाति सैषा देवतेतेन मेधेन प्रीता शान्तो-
त्तराणि हवींषि श्रप्यमाणान्युपरमति तस्माद्वपया चरन्ति ॥ २९ ॥ अथ चात्वा-
ले मार्जयन्ते । कूरीवाऽएतत्कुर्वन्ति यत्संज्ञयन्ति यद्विशासति शान्तिरापस्तदग्निः
शान्त्या शमयन्ते तदग्निः संदधते तस्माच्चात्वाले मार्जयन्ते ॥ ३० ॥ ब्राह्म-
णम् ॥ ३ ॥ [८. २.] ॥ ॥

यद्देवत्यः पशुर्भवति । तद्देवत्यं पुरोडाशमनुनिर्वपति तद्यत्पुरोडाशमनुनिर्वपति
सर्वेवां वा एष पशूनां मेधो यद्वीहियवौ तेनैवैनमेतन्मेधेन समर्धयति कृत्स्नं करोति
तस्मात्पुरोडाशमनुनिर्वपति ॥ १ ॥ अथ यद्वपया प्रचर्य । एतेन पुरोडाशेन प्रचर-
ति मध्यतो वाऽइमां वपामुत्खिदन्ति मध्यत एवैनमेतेन मेधेन समर्धयति कृत्स्नं
करोति तस्माद्वपया प्रचर्यैतेन पुरोडाशीन प्रचरत्येष न्वेवैतस्य बन्धुयत्र क्व चैष पशुं
पुरोडाशोऽनुनिरुप्यते ॥ २ ॥ अथ पशुं विशासति । त्रिः प्रच्यावयतात्तिः प्रच्युतस्य
हृदयमुत्तमं कुरुतादिति त्रिवृद्धि यज्ञः ॥ ३ ॥ अथ शमितारं सशसति । यत्त्वा पृष्ठा-

छतः हविः शमिता ३ रिति शृतमित्येव ब्रूताञ्च शृतं भगवो न शृतं ॥ ४ ॥ अथ
 जुह्वा पृषदाज्यस्योपहृत्य । अध्वर्युरूपनिष्कम्य पृच्छति शृतं ॥ हविः शमिता ३ रिति
 शृतमित्याह तद्देवानामित्युपा ॥ श्वध्वर्युः ॥ ५ ॥ तद्यत्पृच्छति । शृतं वै देवानां
 हविर्नाशृतं ॥ शमिता वै तद्वेद यदि शृतं वा भवत्यशृतं वा ॥ ६ ॥ तद्यत्पृच्छति ।
 शृतेन प्रचराणीति तद्यद्यशृतं भवति शृतमेव देवानां ॥ हविर्भवति शृतं यजमान
 स्यानेना अध्वर्युर्भवति शमितरि तदेनो भवति त्रिष्कृत्वः पृच्छति त्रिवृद्धि यज्ञोऽथ
 यदाह तद्देवानामिति तद्धि देवानां यच्छृतं तस्मादाह तद्देवानामिति ॥ ७ ॥ स
 हृदयमेवाग्रेऽभिधारयति । आत्मा वै मनो हृदयं प्राणः पृषदाज्यमात्मन्येवैत-
 न्मनसि प्राणं दधाति तथैतज्जीवमेव देवानां ॥ हविर्भवत्यमृतममृतानां ॥ ८ ॥
 सोऽभिधारयति । सं ते मनो मनसा सं प्राणः प्राणेन गच्छतामिति न स्वाहाक-
 रोति न ह्येषाहुतिरुद्रासयन्ति पशुम् ॥ ९ ॥ तं जघनेन चात्वाल्मन्तरेण यूपं चा-
 ग्निं च हरन्ति । तद्यत्समया न हरन्ति येनान्यानि हवीं ॥ १० ॥ पि हरन्ति शृतं सन्तं-
 नेदङ्गशो विकृतेन कूरीकृतेन समया यज्ञं प्रसजामेति यदु बाह्येन न हरन्त्यग्रेण
 यूपं बहिर्धा ह यज्ञात्कुर्युस्तस्मादन्तरेण यूपं चाग्निं च हरन्ति दक्षिणतो निधाय
 प्रतिप्रस्थातावद्यति प्लक्षशाखा उत्तर बहिर्भवन्ति ता अध्यवद्यति तद्यत्प्लक्षशा-
 खा उत्तरबहिर्भवन्ति ॥ १० ॥ यत्र वै देवाः अग्रे पशुमालेभिरे तं त्वष्टा शीर्षतो
 ऽग्रेऽभ्युवामोतैवं चिन्नालभेरिन्निति त्वष्टुर्हि पशवः स एष शीर्षेन मस्तिष्कोऽनु-
 क्यश्च मज्जा तस्मात्स वान्त—इव त्वष्टा हेतमभ्यवमत्तस्मात्तं नाश्नीयात्त्वष्टुहेतुद-
 भिवान्तम् ॥ ११ ॥ तस्यावाङ् मेधः पपात । स एष वनस्पतिरजायत तं देवाः
 प्रापश्यंस्तस्मात्प्रख्यः प्रख्यो ह वै नामैतद्यत्प्लक्ष इति ते नैवैनमेतन्मेधेन
 समर्धयति कृत्स्नं करोति तस्मत्प्लक्षशाखा उत्तरबहिर्भवन्ति ॥ १२ ॥ अथाज्य
 मुपस्तृणीते । जुह्वां चोपभृतिच वसाहोमहव्या ॥ समवत्तथान्यामथ हिरण्यशक-
 लावदधाति जुह्वां चोपभृतिच ॥ १३ ॥ अथ मनोतायै हविषोऽनुवाच आह ।
 तद्यन्मनोतायै हविषोऽनुवाच आह सर्वा ह वै देवताः पशुमालभ्यमानमुपसंगच्छन्ते
 मम नाम ग्रहीष्यति मम नाम ग्रहीष्यतीति सर्वासां हि देवतानां ॥ हविः पशुस्ता-
 सां सर्वासां देवतानां पशौ मना ॥ स्योतानि भवन्ति तान्येवैतत्प्रीणाति तथो
 हामोघाय देवतानां मना ॥ स्युपसंगतानि भवन्ति तस्मान्मनोतायै हविषोऽनुवाच
 आह ॥ १४ ॥ स हृदयस्यैवाग्रेऽवद्यति । तद्यन्मध्यतः सतो हृदयस्याग्रेऽवद्यति
 प्राणो वै हृदयमतो ह्यमूर्ध्वः प्राणः संचरति प्राणो वै पशुर्यावद्धयेव प्राणेन प्रा-

णिति तावत्पशुरथ यदास्मात्प्राणोऽपक्रामति दार्वेव तर्हिभूतोऽनर्थः शेते ॥ १५ ॥
 हृदयमु वै पशुः । तदस्यात्मन एवाग्रेऽवद्यति तस्माद्यदि किञ्चिदवदानं हीयेत
 न तदाद्रियेत सर्वस्य हैवास्य तत्पशोरवत्तं भवति यद्धृदयस्याग्रेऽवद्यति तस्मा-
 न्मध्यतःसतो हृदयस्यैवाग्रेऽवद्यत्यथ यथापूर्वम् ॥ १६ ॥ अथ जिह्वया । सा
 हीयं पूर्वार्थात्प्रतिष्ठत्यथ वृक्षसस्तद्धि ततोऽथैकचरस्य दोष्णोऽथ पार्श्वयोः तन्नि-
 स्नोऽथ वृक्षयोः ॥ १७ ॥ गुदं त्रेधा करोति । स्थविमोपयद्भ्यो मध्यं जुह्वां द्वेधा
 कृत्वावद्यत्यणिम व्यङ्ग्यैकचरायै श्रोणोरेतावन्तु जुह्वामवद्यति ॥ १८ ॥ अ-
 थोपभृति व्यङ्ग्यस्य दोष्णो गुदं द्वेधा कृत्वावद्यति व्यङ्ग्यायै श्रोणोऽथ हिरण्य-
 शकलावदधात्यथोपरिष्ठादज्यस्याभिधारयति ॥ १९ ॥ अथ वसाहोमं गृह्णाति
 रेडसीति लेलेयव हि यूस्तस्मादाह रेडसीत्यग्निष्ट्वा श्रीणात्वित्यग्निर्हेतच्छ्रपयति
 तस्मादाहाग्निष्ट्वा श्रीणात्वित्यापस्त्वा समरिणन्नित्यापो हेतमेङ्गभ्यो रसं संभ-
 रन्ति तस्मादाहापस्त्वा समरिणन्निति ॥ २० ॥ वातस्य त्वा ध्राज्याऽइति । अ-
 न्तरिक्षं वाऽअयमनुपवते योऽयं पवतेऽन्तरिक्षाय वै गृह्णाति तस्मादाह वातस्य त्वा
 ध्राज्याऽइति ॥ २१ ॥ पूष्णो रथ ह्याऽइति । एष वै पूष्णो रथ हिरेतस्माऽउ-
 हि गृह्णाति तस्मादाह पूष्णो रथ ह्याऽइति ॥ २२ ॥ ऊष्मणो व्यथिषदिति । ए-
 ष वाऽऊष्मैतस्माऽउ हि गृह्णाति तस्मादाहोष्मणो व्यथिषदित्यथोपरिष्ठाद्विरा-
 ज्यस्याभिधारयति ॥ २३ ॥ शतम् २१०० ॥ ॥ अथ पार्श्वेन वासिना वा प्र-
 यौति प्रयुतं द्वेष इति तन्नाष्टा एवैतद्वृक्षांस्तोऽपहन्ति ॥ २४ ॥ अथ यच्चू-
 षपरिशिष्यते । तत्समवत्तधान्यामानयति तद्धृदयं प्रास्यति जिह्वां वृक्षस्तनिम म-
 तस्ने वनिष्ठमथोपरिष्ठाद्विराज्यस्याभिधारयति ॥ २५ ॥ तद्यद्विरण्यशकलाव-
 भितो भवतः । घ्नन्तिवाऽएतत्पशुं यदग्नौ जुह्वत्यमृतमायुर्हिरण्यं तदमृतं
 आयुषि प्रतितिष्ठति तथात उदेति तथा संजीवति तस्माद्विरण्यशकलावभितो-
 भवतः ॥ २६ ॥ अथ यदक्षणायावद्यति । सव्यस्य च दोष्णो दक्षिणायाश्च श्रो-
 णोर्दक्षिणस्य च दोष्णः सव्यायाश्च श्रोणेस्तस्मादयं पशुरक्षणाया पदो हरत्यथ
 यत्सम्यगवद्येतस्मीचो हैवायं पशुः पदो हरेत्तस्मादक्षणायावद्यत्यथ यन्न शीर्ष्णो-
 ऽवद्यति नाथ सयोर्नानूकस्य नापरसक्थयोः ॥ २७ ॥ असुरा ह वाऽअग्रे पशुमाले-
 भिरे । तदेवा भीषा नोपवेयुस्तान्देयं पृथिव्युवाचमैतदाहृद्वमहं व एतस्याध्यक्षा
 भविष्यामि यथा यथैतऽएतेन चरिष्यन्तीति ॥ २८ ॥ सा होवाच । अन्यतरामेवा
 हुतिमहौषुरन्यतरां पर्यशिषन्निति स यां पर्यशिषं स्तानीमान्यवदानानि त-

तो देवाः स्विष्टकृते व्यङ्गायपाभजंस्तस्मात्त्र्यङ्गायथासुरा अवाद्यञ्छीर्णोऽथ
 सयोरनूकस्यापरसकथयो स्तस्मात्तेषां नावद्येयन्वेव त्वष्टानूकमभ्यवमत्तस्माद्
 नूकस्य नावद्येयथाहाग्नीषोमाभ्यां आगस्य हविषोऽनुब्रूहीत्याश्राव्याहाग्नीषो-
 माभ्यां ह्यगस्यहविः प्रेष्येति न प्रस्थितमित्याह प्रसुते प्रस्थितमिति ॥ २६ ॥
 अन्तरेणार्धर्चो याज्यायै वसाहोमं जुहोति । इतो वाऽअयमूर्ध्वो मेध उत्थितो
 यमस्या इमं रसं प्रजा उपजिवन्त्यर्वाचीनं दिवो रसो वै वसाहोमो रसो मेधो
 रसेनैवैतद्रसं तीव्रीकरोति तस्मादयं रसोऽद्यमानो न क्षीयते ॥ २७ ॥ तदन्तरेण ।
 अर्धर्चो याज्यायै वसाहोमं जुहोतीयं वाऽअर्धर्चोऽसौ द्यौरर्धर्चोऽन्तरा वै द्यावा-
 पृथिवी अन्तरिक्षमन्तरिक्षाय वै जुहोति तस्मादन्तरेणार्धर्चो याज्यायै वसाहोमं
 जुहोति ॥ २१ ॥ स जुहोति । घृतं घृतपावानः पिबत वसां वसापावानः पिबन्ता-
 न्तरिक्षस्य हविरसि स्वाहृत्येतेन यजुषा जुहोति वैश्वदेवं वाऽअन्तरिक्षं तद्यदेने-
 नेष्टाः प्रजाः प्राणत्यश्चोदानत्यश्चान्तरिक्षमनुचरन्ति तेन वैश्वदेव वषट्कृते जु-
 होति यानि जुहामवदानानि भवन्ति ॥ २२ ॥ अथ जुहा पृषदाज्यस्योपध्नान्ना
 ह । वनस्पतयेऽनुब्रूहीत्याश्राव्याह वनस्पतये प्रेष्येति वषट्कृते जुहोति तद्यद्वनस्प-
 तये जुहोत्येतमेवैतद्वज्रं यूपं भागिनं करोति सोमो वै वनस्पतिः पशुमेवैतत्सोमं
 करोति तद्यदन्तरेणोभेऽआहुती जुहोति तथोभयं व्याप्नोति तस्मादन्तरेणोभेऽआ-
 हुती जुहोति ॥ २३ ॥ अथ यात्युपभृत्यवदानानि भवन्ति तानि समानयमान
 आहाग्नये स्विष्टकृतेऽनुब्रूहीत्याश्राव्याहाग्नये स्विष्टकृते प्रेष्येति वषट्कृते जुहो-
 ति ॥ २४ ॥ अथ यद्रसाहोमस्य परिशिष्यते । तेन दिशो व्याधारयति
 विशः प्रविश आदिशो विदिश उद्दिशो दिग्भ्यः स्वाहेति रसो वै वसाहोमः स-
 र्वास्त्रैवैतद्दिनु रसं दधाति तस्मादयं दिशि-दिशि रसोऽभिगम्यते ॥ २५ ॥ अथ
 पशुं संमृशति । एतर्हि संमर्शनस्य कालोऽथ यत्पुरा संमृशति यऽइमऽ उपतिष्ठन्ते
 ते विमथिष्यन्त इति शङ्कमानो यद्यु विमाथान्न शङ्केतात्रैव संमृशेत् ॥ २६ ॥
 ऐन्द्रः प्राणः । अङ्गेऽअङ्गे निदीध्यैन्द्र उदानोऽ अङ्गेऽअङ्गे निधीत इति यद-
 ङ्गशो विकृतो भवति तत्प्राणोदानाभ्यां संदधाति देव त्वष्टर्भूरि ते सः स-
 मेतु मलक्ष्मा यद्विषुरूपं भवातीति कृत्स्नवृत्तमेवैतत्करोति देवत्रा यन्तमवसे सखा
 योऽनु त्वा मातापितरो मदन्तिवति तद्यत्रैनमहौषीत्तदेनं कृत्स्नं कृत्वानुसमस्पति
 सोऽस्यकृत्स्नोऽमुष्मिन्लोकाऽआत्मा भवति ॥ २७ ॥ ब्राह्मणम् ॥ ४ [८. ३.] ॥

त्रीणि ह वै पशोरेकादशानि । एकादश प्रयाजा एकादशानुयाजा एकाद-
 शोपयजो दश पाण्या अङ्गुलयो दशपाद्या दशप्राणाः प्राण उदानो व्यान इत्ये
 तावान्वै पुरुषो यः परार्ध्यः पशूनां य ११ सर्वेऽनुपशवः ॥ १ ॥ तदाहुः । किं तद्यज्ञे
 क्रियते येन प्राणः सर्वेभ्योऽङ्गेभ्यः शिव इति ॥ २ ॥ यदेवगुदं त्रेधा करोति ।
 प्राणौ वै गुदः सोऽयं प्राङ्मातस्तमयं प्राणोऽनुसंचरति ॥ ३ ॥ सयदेव गुदं त्रेधाकरोति
 तृतीयमुपयद्भ्यस्तृतीयं जुह्वं तृतीयमुपभूति तेन प्राणः सर्वेभ्योऽङ्गेभ्यः शिवः
 ॥ ४ ॥ स ह त्वेव पशुमालभेत । यएनं मेधमुपनयेद्यदिकृशः स्याद्यदुदर्यस्य मेद-
 सः परिशिष्येत तद्गुदे न्यषेत्प्राणो वै गुदः सोऽयं प्राङ्मातस्तमयं प्राणोऽनुसं-
 चरति प्राणो वै पशुर्यावद्धयेव प्राणेन प्राणिति तावत्पशुरथ यदास्मात्प्राणोऽ-
 पक्रामति दार्वेव तर्हिभूतोऽनर्थ्यः शेते ॥ ५ ॥ गुदो वै पशुः । मेदोवै मेधस्तदेनं
 मेधमुपनयति यद्युऽअथसलो भवति स्वयमुपेत एव तर्हि मेधं भवति ॥ ६ ॥
 अथ पृषदाज्यं गृह्णाति । द्वयं वाऽइदं ११ सपिश्चैव दधि च द्वन्द्वं वै मिथुनं प्रजननं
 मिथुनमेवैतत्प्रजननं क्रियते ॥ ७ ॥ तेनानुयाजेयु चरति । पशवो वाऽअनुयाजाः
 पयः पृषदाज्यं तत्पशुष्वेवैतत्पयो दधाति तदिदं पशुषु पयो हितं प्राणोहि
 पृषदाज्यमन्न ११ हि पृषदाज्यमन्न ११ हि प्राणः ॥ ८ ॥ तेन पुरस्तादनुयाजेषु
 चरति । सयोऽयं पुरस्तात्प्राणस्तमेवैतदधाति तेन पश्चादुपयजति स योऽयं प-
 श्चात्प्राणस्तमेवैतदधाति ताविमा ऽउभयतः प्राणौ हितौ यश्चायमुपरिष्ठाद्यश्चा-
 धस्तात् ॥ ९ ॥ तद्वा ऽएतदेको द्वाभ्यां वषट् करोति । अर्धवर्गवे च यश्चैष उप-
 यजत्यथ यद्यजन्तमुपयजति तस्मादुपयजो नामाथ यदुपयजति प्रैवैतज्जनयति प-
 श्चाद्व्युपयजति पश्चाद्वि योषायै प्रजाः प्रजायन्ते ॥ १० ॥ सउपयजति । समुद्रं गच्छ
 स्वाहेत्पापो वै समुद्र आपो रेतो एत ऐवै तत्सिञ्चति ॥ ११ ॥ अन्तरिक्षं गच्छ स्वाहेति ।
 अन्तरिक्षं वाऽअनुप्रजाः प्रजायन्तेऽन्तरिक्षमेवैतदनु प्रजनयति ॥ १२ ॥ देव ११
 सवितारं गच्छ स्वाहेति सविता वै देवानां प्रसविता सवितृप्रसूत एवैतत्प्रजनयति
 ॥ १३ ॥ मित्रावरुणौ गच्छ स्वाहेति । प्राणोदानौ वै मित्रावरुणौ प्राणोदानावे-
 वैतत्प्रजासु दधाति ॥ १४ ॥ अहोरात्रे गच्छ स्वाहेति । अहोरात्रे वाऽअनुप्रजाः प्र-
 जायन्तेऽहोरात्रेऽप्येवैतदनुप्रजनयति ॥ १५ ॥ छन्दा ११सि गच्छ स्वाहेति । सप्तवै छन्दां-
 सि सप्त ग्राम्याः पशवः सप्तारण्यास्तानेवैतदुभयान्प्रजनयति ॥ १६ ॥ द्यावापृथिवी-
 गच्छ स्वाहेति । प्रजापतिवै प्रजाः सृष्ट्वा ता द्यावापृथिवीभ्यां पर्यगृह्णात्ता इमा द्यावा-

पृथिवीभ्यां परिगृहीतास्तथोऽएनैष एतत्प्रजाः सृष्टा ता द्यावापृथिवीभ्यां परिगृह्णा-
ति ॥ १७ ॥ अथात्युपयजति । स यन्नात्युपयजेद्यावत्यो हैवाग्रे प्रजाः सृष्टास्ताव-
त्यो हैव स्युर्न प्रजायेरन्नथ यदत्युपयजति प्रैवैतज्जनयति तस्मादिमाः प्रजाः पुन-
रभ्यावर्त प्रजायन्ते ॥ १८ ॥ ब्राह्मणम् ॥ ५ [८.४] ॥ षष्ठः प्रपाठकः ॥
काण्डिकासंख्या ११२ ॥ ॥

सोऽयुपयजति । यजं गच्छ स्वाहेत्यापो वै यज्ञ आपो रेतो रेत एवैतत्सिञ्चति
॥ १ ॥ सोमं गच्छ स्वेहेति । रेतो वै सोमो रेत एवैतत्सिञ्चति ॥ २ ॥ दिव्यं नभो गच्छ
स्वाहेति आपो वै दिव्यं नभ आपो रेतो रेत एवैतत्सिञ्चति ॥ ३ ॥ अग्निं वैश्वानरं
गच्छ स्वाहेति । इयं वै पृथिव्याग्निर्वैश्वानरः सेयं प्रतिष्ठेमामेवैतत्प्रतिष्ठामभिप्रजनयति
॥ ४ ॥ अथ मुखं विमृष्टे । मनो मे हृदि यच्छेति तथा होपयष्टात्मानं नानुप्रवृणक्ति
॥ ५ ॥ अथ जाघन्या पत्नीः संयाजयन्ति । जघनार्थो वै जाघनी जघनार्थाद्वै यो-
षायै प्रजाः प्रजायन्ते तत्प्रैवैतज्जनयति यज्जाघन्या पत्नीः संयाजयन्ति ॥ ६ ॥
अन्तरतो देवानां पत्नीभ्योऽवद्यति । अन्तरतो वै योषायै प्रजाः प्रजायन्तऽउप-
रिष्ठादग्नये गृहपतयऽउपरिष्ठाद्वै वृषा योषामधिद्रवति ॥ ७ ॥ अथ हृदयशूलं ना-
वभृथं यन्ति । पशोर्ह वाऽआलभ्यमानस्य हृदयं शुक्लसमभ्यवैति हृदयाद्धृदयशू-
लमथ यद्धृतस्य परितृन्दन्ति तदलंजुषं तस्माद् परितृद्यैव शूलाकुर्यात्तत्रिःप्रच्युते
पशौ हृदयं प्रवृह्योत्तमं प्रत्यवदधाति ॥ ८ ॥ अथ हृदयशूलं प्रयच्छति । तत्र पृथिव्यां परा-
स्येन्नाप्सु स यत्पृथिव्यां परास्येदोषधीश्च वनस्पतीश्चैषा शुक्लप्रविशेद्यदप्सु परास्येदप-
एषा शुक्लप्रविशेत्तस्मान्न पृथिव्यां नाप्सु ॥ ९ ॥ अप एवाभ्यवेत्य । यत्र शुष्कस्य चार्द्रस्य
च संधिः स्यात्तदुपगूहेद्युऽअभ्यवायनाय ग्लायेदग्रेण यूपमुदपात्रं निनीय यत्र
शुष्कस्य चार्द्रस्य च संधिर्भवति तदुपगूहति मापो मौषधीर्हि सीरिति तथा
नापो नौषधीर्हिनस्ति धाम्नो-धाम्नो राजंस्ततो वरुण नो मुञ्च । यदाहुरध्न्या इ-
ति वरुणेति शपामहे ततो वरुण नो मुञ्चेति तदेनं सर्वस्माद्वरुणपाशात्सर्वस्मा-
द्वरुणयात्प्रमुञ्चति ॥ १० ॥ अथाभिमन्त्रयते । सुमित्रिया न आप ओषधयः स-
न्तु दुर्मित्रियास्तस्मै सन्तु योऽस्मान्द्वेष्टि यं च वयं द्विष्म इति यत्र वाऽएतेन प्र-
चरन्त्यापश्च ह वाऽअस्मात्तावदोषधयश्चापक्रम्येव तिष्ठन्ति तद् ताभिर्मित्रधेयं
कुरुते तथो हैनं ताः पुनः प्रविशन्त्येषो तत्र प्रायश्चित्तिः क्रियते स वै नाग्नी-
षोमीयस्य पशोः करोति नाग्नेयस्य वशायाऽएवानूबन्ध्यायै तां हि सर्वोऽनु

का० ३. ८. ५. ११ ।

शतपथब्राह्मणे ।

१९३

यज्ञः संतिष्ठतऽएतदु हास्याग्नीषोमीयस्य च पशोराग्नेयस्य च हृदयशूलेन च-
रितं भवति यद्वशायाश्चरन्ति ॥ ११ ॥ ब्राह्मणम् ॥ १ [८. ५.] ॥ अष्टमोऽ-
ध्यायः [२३.] ॥

प्रजापतिर्वै प्रजाः सृजानो रिरिचान-इवामन्यत । तस्मात्पराच्यः प्रजा
आसुर्नास्य प्रजाः श्रियेऽन्नाद्याय तस्थिरे ॥ १ ॥ स ऐक्ष्यतारि च्यदम् । अस्मा-
ऽऽ कामायासृद्धि न मे स कामः समाधिं पराच्यो मत्प्रजा अभूवन्न मे प्रजाः श्रियेऽ-
न्नाद्यायास्थिपतेति ॥ २ ॥ स ऐक्षत प्रजापतिः । कथं नु पुनरात्मानमाप्या-
ययेयोप मा प्रजाः समावर्तेरंस्तिष्ठेरन्मे प्रजाः श्रियेऽन्नाद्यायेति ॥ ३ ॥ सोऽर्च-
ञ्छाम्यंश्चचार प्रजाकामः । स एतामेकादशिनीमपश्यत्स एकादशिन्येषा प्रजा-
पतिः पुनरात्मानमाप्याययतोपैनं प्रजाः समावर्तन्तातिष्ठन्तास्य प्रजाः श्रियेऽन्ना-
द्याय स वसीयानेवेषाभवत् ॥ ४ ॥ तस्मै कमेकादशिन्या यजेत । एवं ह्यै
प्रजया पशुभिराप्यायतऽउपैनं प्रजाः समावर्तन्ते तिष्ठन्तेऽस्य प्रजाः श्रियेऽन्नाद्याय
स वसीयानेवेषा भवत्येतस्मै कमेकादशिन्या यजते ॥ ५ ॥ स आग्नेयं प्रथमं पशु-
मालभते । अग्निर्वै देवतानां मुखं प्रजनयिता स प्रजापतिः स उऽएव यजमानस्त-
स्मादाग्नेयो भवति ॥ ६ ॥ अथ सारस्वतम् । वाग्वै सरस्वती वाचैव तत्प्रजा-
पतिः पुनरात्मानमाप्याययत वागेनमुपसमावर्तत वाचमनुकामात्मनोऽकुरुत वा-
चोऽएवैष एतदाप्यायते वागेनमुपसमावर्तते वाचमनुकामात्मनः कुरुते ॥ ७ ॥
अथ सौम्यम् । अन्नं वै सोमोऽन्नेनैव तत्प्रजापतिः पुनरात्मानमाप्याययतान्न-
मेनमुपसमावर्ततान्नमनुकामात्मनोऽकुरुतान्नेनोऽ एवैष एतदाप्यायतेऽन्नमेनमुपस-
मावर्ततेऽन्नमनुकामात्मनः कुरुते ॥ ८ ॥ तद्यत्सारस्वतमनु भवति । वाग्वै सर-
स्वत्यन्नं सोमस्तस्माद्यो वाचा प्रसाम्यन्नादो ह्यैव भवति ॥ ९ ॥ अथ पौ-
ष्णम् । पशवो वै पूषा पशुभिरेव तत्प्रजापतिः पुनरात्मानमाप्याययत पशव एन-
मुपसमावर्तन्त पशूननुकानात्मनोऽकुरुत पशुभिर्वैष एतदाप्यायते पशव एनमुप-
समावर्तन्ते पशूननुकानात्मनः कुरुते ॥ १० ॥ अथ बार्हस्पत्यम् । ब्रह्म वै बृहस्प-
तिर्ब्रह्मणैवैवत्प्रजापतिः पुनरात्मानमाप्याययत ब्रह्मैनमुपसमावर्तत ब्रह्मानुकामात्मनो-
ऽकुरुत ब्रह्मणोऽएवैष एतदाप्यायते ब्रह्मैनमुपसमावर्तते ब्रह्मानुकामात्मनः कुरुते
॥ ११ ॥ तद्यत्पौष्णमनु भवति । पशवो वै पूषा ब्रह्म बृहस्पतिस्तस्माद्ब्राह्मणः पशुभि-
र्धृष्णुतमः पुराहिता ह्यस्य भवन्ति मुखऽआहितास्तस्मादु तत्सर्वं इत्त्वाजिनवासी

चरति ॥१२॥ अथ वैश्वदेवः । सर्वं वै विश्वे देवाः सर्वेणैव तत्प्रजापतिः पुन-
रात्मानमाप्याययत सर्वमेनमुपसमावर्तत सर्वमनुकमात्मनोऽकुरुत सर्वेणोऽप्येष
एतदाप्यायते सर्वमेनमुपसमावर्तते सर्वमनुकमात्मनः कुरुते ॥ १३ ॥ तद्यद्वा-
हस्पत्यमनु भवति । ब्रह्म वै बृहस्पतिः सर्वमिदं विश्वे देवा अस्यैवैतत्सर्वस्य
ब्रह्म मुखं कश्नोति तस्मादस्य सर्वस्य ब्राह्मणो मुखम् ॥ १४ ॥ अथैन्द्रम् । इन्द्रियं
वै वीर्यमिन्द्र इन्द्रियेणैव तद्वीर्येण प्रजापतिः पुनरात्मानमाप्याययतेन्द्रियमेनं
वीर्यमुपसमावर्ततेन्द्रियं वीर्यमनुकमात्मनोऽकुरुतेन्द्रियेणोऽप्येष एतद्वीर्येणाप्यायतः
इन्द्रियमेनं वीर्यमुपसमावर्ततऽइन्द्रियं वीर्यमनुकमात्मनः कुरुते ॥ १५ ॥ तद्यद्वैश्वदेवमनु
भवति । जत्र वाऽइन्द्रो विशो विश्वे देवा अन्नाद्यमेवास्माऽएतत्पुरस्तात्करोति ॥ १६ ॥
अथ मारुतम् । विशो वै मरुतो भूमो वै विद्भूमनैव तत्प्रजापतिः पुनरात्मानमाप्याययत
भूमैनमुपसमावर्तत भूमानमनुकमात्मनोऽकुरुत भूमनोऽप्येष एतदाप्यायते भूमै-
नुपसमावर्तते भूमानमनुकमात्मनः कुरुते ॥ १७ ॥ तद्यदैन्द्रमनु भवति । जत्र वा-
ऽइन्द्रो विशो विश्वे देवा विशो वै मरुतो विशैवैतत्तत्र परिवृष्टं हति तदिदं ज-
न्मभयतो विशा परिवृष्टम् ॥ १८ ॥ अथैन्द्राग्नम् । तेजो वाऽअग्निरिन्द्रियं वी-
र्यमिन्द्र उभाभ्यामेव तद्वीर्याभ्यां प्रजापतिः पुनरात्मानमाप्याययतोभेऽएनं वीर्ये-
ऽउपसमावर्ततामुभे वीर्येऽअनुकेऽआत्मनोऽकुरुतोभाभ्याम्भेवैष एतद्वीर्याभ्यामा-
प्यायतऽउभेऽएनं वीर्येऽउपसमावर्ततेऽउभे वीर्येऽअनुकेऽआत्मनः कुरुते ॥ १९ ॥
अथ सावित्रः । सविता वै देवानां प्रसविता तथो हास्माऽएते सवितृप्रसूता
एव सर्वे कामाः समृध्यन्ते ॥ २० ॥ अथ बारुणमन्त आलभते । तदे-
नं सर्वस्माद्गुरुणपाशात्सर्वस्माद्गुरुणयात्प्रमुञ्चति ॥ २१ ॥ तस्माद्यदि यूपैकाद-
शिनी स्यात् । आग्नेयमेवाग्निष्ठे नियुञ्ज्यादथेतरान्व्युपनयेयुर्यथापूर्वम् ॥ २२ ॥
यद्यु पश्वेकादशिनी स्यात् । आग्नेयमेव यूपऽआलभेरन्त्येतरान्यथापूर्वम् ॥ २३ ॥
तान्यत्रोदीचो नयन्ति । आग्नेयमेव प्रथमं नयन्त्येतरान्यथापूर्वम् ॥ २४ ॥
तान्यत्र निविध्यन्ति । आग्नेयमेव प्रथमं दक्षिणाध्वं निविध्यन्त्येतरानुदीचो-
ऽतिनीय यथापूर्वम् ॥ २५ ॥ तेषां यत्र वषाभिः प्रचरन्ति । आग्नेयस्यैव
प्रथमस्य वषया प्रचरन्त्येतरेषां यथापूर्वम् ॥ २६ ॥ तैर्यत्र प्रचरन्ति । आग्नेये-
नैव प्रथमेन प्रचरन्त्येतैर्यथापूर्वम् ॥ २७ ॥ ब्राह्मणम् ॥ २ [९. १.] ॥

यत्र वै यज्ञस्य शिरोऽद्विद्यत । तस्य रसो द्रुत्वापः प्रविवेश तेनैवैतद्भसेनापः

स्यन्दन्ते तमेवैतद्वस॑ स्यन्दमानं मन्यन्ते ॥ १ ॥ स यद्वसतीवरीरु॑ह्येति । तमेवैतद्व-
 समादृत्य यज्ञे दधाति रसवन्तं यज्ञं करोति तस्माद्वसतीवरीरु॑ह्येति ॥ २ ॥ ता वै
 सर्वेषु सवनेषु विभजति । सर्वेष्वेवैतत्सवनेषु रसं दधाति सर्वाणि सवनानि रस-
 वन्ति करोति तस्मात्सर्वेषु सवनेषु विभजति ॥ ३ ॥ ता वै स्यन्दमानानां गृही-
 यात् । ऐद्धि स यज्ञस्य रसस्तस्मात्स्यन्दमानानां गृहीयात् ॥ ४ ॥ गोपीथाय
 वाऽएता गृह्यन्ते । सर्वे वाऽइदमन्यदिलयति यदिदं किं चापि योऽयं पवतेऽथैता
 एव नेलयन्ति तस्मात्स्यन्दमानानां गृहीयात् ॥ ५ ॥ दिवा गृहीयात् । पश्यन्-
 ज्ञस्य रसं गृह्णातीति तस्माद्दिवा गृहीयादेतस्मै वै गृह्णाति य एष तपति विश्वेभ्यो
 ह्येना देवेभ्यो गृह्णाति रश्मयो ह्यस्य विश्वे देवास्तस्माद्दिवा गृहीयादिवै वाऽएष
 तस्मादेव दिवा गृह्णीयात् ॥ ६ ॥ एतद्ध वै विश्वे देवाः । यजमानस्य गृहाना-
 गच्छन्ति स यः पुरादित्यस्यास्तमयाद्वसतीवरीरु॑ह्येति यथा श्रेयस्यागमिष्यत्याव-
 सथेनोपक्लृप्तेनोपासीतैवं तत्तऽएतद्धविः प्रविशन्ति तऽएतामु वसतीवरीरु॑पवसन्ति
 स उपवसथः ॥ ७ ॥ स यस्या गृहीता अभ्यस्तमियात् । तत्र प्रायश्चित्तिः क्रियते
 यदि पुरेजानः स्यान्निनाद्याद्गृहीयाद्दिवा हि तस्य ताः पुरा गृहीता भवन्ति यद्यु-
 अनीजानः स्याद्य एनमीजान उपवसितो वा पर्यवसितो वा स्यात्तस्य निनाद्या-
 द्गृहीयाद्दिवा हि तस्य ताः पुरा गृहीता भवन्ति ॥ ८ ॥ यद्युऽएतदुभयं न विन्देत् ।
 उक्कुषीमेवादायोपपरेयात्तामुपर्युपरि धारयन् गृहीयाद्धिरण्यं वोपर्युपरि धारयन्
 गृहीयात्तदेतस्य रूपं क्रियते य एष तपति ॥ ९ ॥ अथातो गृह्णात्येव । हविष्मती-
 रिमा आप इति यज्ञस्य ह्यासु रसः प्राविशत्तस्मादाह हविष्मतीरिमा आप इति
 हविष्मां२ ॥ आविवासतीति हविष्मान्हेना यजमान आविवासति तस्मादाह हविष्मां-
 २ ॥ आविवासतीति ॥ १० ॥ हविष्मान्देवोऽअध्वर इति । अध्वरो वै यज्ञस्तद्यस्मै यज्ञाय
 गृह्णाति तथ हविष्मन्तं करोति तस्मादाह हविष्मान्देवोऽअध्वर इति ॥ ११ ॥ हवि-
 ष्मां२ ॥ अस्तु सूर्य इति । एतस्मै वै गृह्णाति य एष तपति विश्वेभ्यो ह्येना देवेभ्यो
 गृह्णाति रश्मयो ह्यस्य विश्वे देवास्तस्मादाह हविष्मां२ ॥ अस्तु सूर्य इति ॥ १२ ॥
 ता आदृत्य जघनेन गार्हपत्यं सादयति । अग्नेर्वोऽपन्नगृहस्य सुदसि सादया-
 मीत्यग्नेर्वोऽनार्तगृहस्य सुदसि सादयामीत्येवैतदाहाथ यदाग्नीषोमीयः पशुः संतिष्ठते-
 ऽथ परिहरति व्युत्क्रामतेत्याहाग्रेण हविर्धाने यजमान आस्ते ता आदत्ते ॥ १३ ॥ स
 दक्षिणेन निष्क्रामति । ता दक्षिणायां श्रोणौ सादयतीन्द्राग्न्योर्भागधेयी स्थे-
 ति विश्वेभ्यो ह्येना देवेभ्यो गृह्णातीन्द्राग्नी हि विश्वे देवास्ताः पुनरादृत्याग्रेण

पत्नीऽ सादयति स जघनेन पत्नीं पर्येत्य ता आदत्ते ॥ १४ ॥ स उत्तरेण ति-
ष्कायति । ता उत्तरायाऽ श्रोणौ सादयति मित्रावरुणयोर्भागधेयी स्थेति नैवऽ
सादयेत्तिरिक्तमेतन्नैवऽ सम्पत्सम्पद्यतऽइन्द्राग्नयोर्भागधेयी स्थेत्येव ब्रूयात्तदे-
वानतिरिक्तं तथा सम्पत्सम्पद्यते ॥ १५ ॥ गुप्त्यै वाऽएताः परिह्रियन्ते । अग्निः
पुरस्तादधैताः समन्तं पल्यङ्ग्यन्ते नाष्टा रक्षाऽस्यपद्यन्त्यस्ता आग्नीध्रे साद-
यति विश्वेषां देवानां भागधेयी स्थेति तदासु विश्वान्देवान्संवेशयत्येते वै व-
सतां वरं तस्माद्वसतीवर्यो नाम वसताऽ ह वै वरं भवति य एवमेतद्वेद ॥ १६ ॥
तानि वाऽएतानि सप्तयजूऽपि भवन्ति । चतुर्भिर्गृह्णात्येकेन जघनेन मार्हपत्यऽ साद-
यत्येकेन परिहरत्येकेनाग्नीध्रे तानि सप्त यत्र वै वाचः प्रजातानि छन्दाऽसि
सप्तपदा वै तेषां परार्ध्या शक्येतामभिसम्पदं तस्मात्सप्त यजूऽपि भवन्ति ॥ १७ ॥
ब्राह्मणम् ॥ ३ [९. २.] ॥

तान्सम्प्रबोधयन्ति । तेऽप उपस्पृश्याग्नीध्रमुपसमायन्ति तऽआज्यानि गृ-
ह्णते गृहीत्वाज्यान्यायन्त्यासाद्याज्यानि ॥ १ ॥ अथ राजानमुपावहरति । इयं
वै प्रतिष्ठा जनूरासां प्रजानामिमामेवैतत्प्रतिष्ठामभ्युपावहरति तमस्यै तनु ते तमस्यै
जनयति ॥ २ ॥ अन्तरेणेपेऽउपावहरति । यज्ञो वाऽअनस्तन्वेय यज्ञान् बहि-
र्धा करोति अगस्तु संमुखेष्वधिनिदधाति क्षत्रं वै सोमो विशो आवाणः क्षत्रमेवै-
तद्विश्वय्यूहति तद्यत्संमुखा भवन्ति विशमेवैतत्संमुखां क्षत्रियमभ्यविषादिनीं क-
रोति तस्मात्संमुखा भवन्ति ॥ ३ ॥ स उपावहरति । हृदे त्वा मनसे त्वेति यजमानस्यै-
तत्क्रामायाह हृदयेन हि मनसा यजमानस्तं कामं कामयते यत्क्राम्या यजते तस्मादाह
हृदे त्वा मनसे त्वेति ॥ ४ ॥ दिवे त्वा सूर्याय त्वेति । देवलोकाय त्वेत्येवैतदाह यदाह
दिवे त्वेति सूर्याय त्वेति देवेभ्यस्त्वेत्येवैतदाहोर्ध्वमिममध्वरं दिवि देवेषु होत्रा यष्टे-
त्यध्वरो वै यज्ञ ऊर्ध्वमिमं यज्ञं दिवि देवेषु धेहीत्येवैतदाह ॥ ५ ॥ सोम राजन्विश्वास्त्वं
प्रजा उपावरोहेति । तदेनमासां प्रजानामाधिपत्याय राज्यायोपावहरति ॥ ६ ॥ अथा-
नुसृज्योपतिष्ठते । विश्वास्त्वां प्रजा उपावरोहन्त्वित्य यथायथमिव वाऽएतत्करोति
यदाह विश्वास्त्वं प्रजा उपावरोहेति क्षत्रं वै सोमस्तत्पापवस्यसं करोति तद्धेदमनु पा-
पवस्यसं क्रियतेऽथात्र यथायथं करोति यथापूर्वं यदाह विश्वास्त्वां प्रजा उपाव-
रोहन्त्विति तदेनमाभिः प्रजाभिः प्रत्यवरोहयति तस्मादु क्षत्रियमायन्तमिमाः प्रजा
विशः प्रत्यवरोहन्ति तमधस्तादुपासतऽउपसन्नो होता प्रातरनुवाक्रमनुवक्ष्यन्भवति

॥ ७ ॥ अथ समिधमभ्यादधदाह । देवेभ्यः प्रातर्यावभ्योऽनुब्रूहीति छन्दाऽसि वै देवाः प्रातर्यावाणश्छन्दाऽस्यनुयाजा देवेभ्यः प्रेष्य देवान्यजेति वाऽअनुयाजैश्चरन्ति ॥ ८ ॥ तदु हैकऽआहुः । देवेभ्योऽनुब्रूहीति तदु तथा न ब्रूयाच्छन्दाऽसि वै देवाः प्रातर्यावाणश्छन्दाऽस्यनुयाजा देवेभ्यः प्रेष्य देवान्यजेति वाऽअनुयाजैश्चरन्ति तस्मादु ब्रूयाद्देवेभ्यः प्रातर्यावभ्योऽनुब्रूहीत्येव ॥ ९ ॥ अथ यत्समिधमभ्यादधाति । छन्दाऽस्येवैतत्समिधेऽथ यद्धोता प्रातरनुवाकमन्वाह छन्दाऽस्येवैतत्पुनराप्याययत्ययातयामानि करोति यातयामानि वै देवैश्छन्दाऽसि छन्दोभिर्हि देवाः स्वर्गं लोकांश्च समाश्नुवन् न वाऽअत्र स्तुवन्ते न शऽसन्ति तच्छन्दाऽस्येवैतत्पुनराप्याययत्ययातयामानि करोति तस्यातयामैर्यज्ञं तन्वते तस्माद्धोता प्रातरनुवाकमन्वाह ॥ १० ॥ तदाहुः । कः प्रातरनुवाकस्य प्रतिगर इति जाग्रद्वैवाध्वर्युरुपासीत स यन्निमिषति स हैवास्य प्रतिगरस्तदु तथा न कुर्याद्यदि निद्रायादपि कामऽस्वप्यात्स यत्र होता प्रातरनुवाकं परिदधाति तत्प्रचरणीति सुग्भवति तस्यां चतुर्गृहीतमाज्यं गृहीत्वा जुहोति ॥ ११ ॥ यत्र वै यज्ञस्य शिरोऽच्छिद्यत । तस्य रसो द्रुत्वापः प्रविवेश तमदः पूर्वैद्युर्वसतीवरीभिराहरत्यथ योऽत्र यज्ञस्य रसः परिशिश्रुस्तमेवैतदुच्छेति ॥ १२ ॥ यद्वैवेतामाहुतिं जुहोति । एतमेवैतद्यज्ञस्य रसमभिप्रस्तृणीते तमारुन्दे याभ्य उ चैवैतां देवताभ्य आहुतिं जुहोति ता एवैतत्प्रीणाति ता अस्मै तृप्ताः प्रीता एतं यज्ञस्य रसऽसंनमन्ति ॥ १३ ॥ शतम् २२०० ॥ स जुहोति । शृणोत्वग्निः समिधा हवं मऽइति शृणोतु मऽइदमग्निरनु मे जानात्वित्येवैतदाह शृण्वन्त्वापो विष्णाश्च देवीरिति शृण्वन्तु मऽइदमापोऽनु मे जानात्वित्येवैतदाह श्रोता ग्रावाणो विदुषो न यज्ञमिति शृण्वन्तु मऽइदं ग्रावाणोऽनु मे जानात्वित्येवैतदाह विदुषो न यज्ञमिति विद्वाऽमो हि ग्रावाणः शृणोतु देवः सविता हवं मे स्वाहेति शृणोतु मऽइदं देवः सवितानु मे जानात्वित्येवैतदाह सविता वै देवानां प्रसविता तत्सवितृप्रसूत एवैतद्यज्ञस्य रसमश्नोति ॥ १४ ॥ अथापरं चतुर्गृहीतमाज्यं गृहीत्वा । उदङ् प्रयन्नाहाप इष्य होतरित्यप इच्छ होतरित्येवैतदाह तद्यदतो होतान्वाहैतमेवैतद्यज्ञस्य रसमभिप्रस्तृणीते तमारुन्दऽएतानु चैवैतदनुतिष्ठते नेदेनानन्तरा नाश्रुत्ताऽसि हित्सन्निति ॥ १५ ॥ अथ सम्प्रेष्यति । मैत्रावरुणस्य चमसाध्वर्येवेहिनेष्टः प्रतीरुदानयैकधनिन एताग्नीच्चात्वाले वसतीवरीभिः प्रत्युपतिष्ठासै होतृचमसेन चेति सम्प्रेष एवैषः ॥ १६ ॥ तऽउदङ्चो निष्क्रामन्ति । जघनेन चात्वालमप्रेणाग्नीध्रऽस यस्यां ततो दि-

श्यापो भवन्ति तद्यन्ति ते वै सह पत्नीभिर्यन्ति तद्यत्सह पत्नीभिर्यन्ति ॥ १७ ॥
 यत्र वै यज्ञस्य शिरोऽब्धित । तस्य रसो द्रुत्वापः प्रविवेश तमेते गन्धर्वाः
 सोमरक्षा जुगुपुः ॥ १८ ॥ ते ह देवा ऊचुः । इयमु न्वेवेह नाष्टा यदिमे गन्धर्वाः
 कथं निममभयेऽनाष्टे यज्ञस्य रसमाहरेमेति ॥ १९ ॥ ते होचुः । योषित्कामा वै
 गन्धर्वाः सह पत्नीभिरयाम ते पत्नीष्वेव गन्धर्वा गर्धिष्यन्त्यथैतमभयेऽनाष्टे य-
 ज्ञस्य रसमाहरिष्याम इति ॥ २० ॥ ते सह पत्नीभिरियुः । ते पत्नीष्वेव
 गन्धर्वा जगृधुरथैतमभयेऽनाष्टे यज्ञस्य रसमाजहुः ॥ २१ ॥ तथोऽपूष-
 एतत् । सहैव पत्नीभिरेति ते पत्नीष्वेव गन्धर्वा गृध्यन्त्यथैतमभयेऽनाष्टे
 यज्ञस्य रसमाहरति ॥ २२ ॥ सोऽपोऽभिजुहोति । एतां ह वाऽआहु-
 तिं हुतामेष यज्ञस्य रस उपसमेति तां प्रत्युत्तिष्ठति तमेवैतदाविष्कृत्य
 गृह्णाति ॥ २३ ॥ यद्वेवैतामाहुतिं जुहोति । एतमेवैतद्यज्ञस्य रसमभिप्रस्तुणीते
 तमारुन्दे तमपो याचति याभ्य उ चैवैतां देवताभ्य आहुतिं जुहोति ता एवैतत्प्री-
 णाति ता अस्मै तृप्ताः प्रीता एतं यज्ञस्य रसं संनमन्ति ॥ २४ ॥ स जुहोति ।
 देवीरापोऽअपांनपादिति देव्यो ह्यापस्तस्मादाह देवीरापोऽअपांनपादिति यो व ऊ-
 र्मिर्हविष्य इति यो व ऊर्मिर्विज्ञिय इत्येवैतदाहेन्द्रियावान्मदिन्तम इति वीर्यवानि-
 त्येवैतदाह यदाहेन्द्रियावानिति मदिन्तम इति स्वादिष्ठ इत्येवैतदाह तं देवेभ्यो देव-
 त्वा दत्तेत्येतदेना अयाचिष्ठ यदाह तं देवेभ्यो देवत्वा दत्तेति शुक्रपेभ्य इति सत्यं
 वै शुक्रं सत्यपेभ्य इत्येवैतदाह येषां भाग स्थ स्वाहेति तेषां मुखे भागः ॥ २५ ॥
 अथ मैत्रावरुणचमसेनैतामाहुतिमपप्लावयति । कार्ष्णिं रसीति यथा वाऽअङ्गारोऽग्नि-
 ना प्लातः स्यादेवमेषाहुतिरेतया देवतया प्लाता भवति राजानं वाऽएताभिरङ्गि-
 रुषस्तच्चयन्भवति या एता मैत्रावरुणचमसे वज्रो वाऽआज्यं रेतः सोमो नेवज्रे-
 णाज्येन रेतः सोमं हिनसानीति तस्माद्वाऽअपप्लावयति ॥ २६ ॥ अथ गृह्णा-
 ति । समुद्रस्य त्वाक्षित्याऽउन्नयामीत्यापो वै समुद्रोऽस्त्वैतदक्षितिं दधाति तस्मा-
 द्वाप एतावति भोगेभुज्यमाने न क्षीयन्ते तदन्वेकधनानुन्नयन्ति तदनु पान्नेजनान्
 ॥ २७ ॥ तद्यन्मैत्रावरुणचमसेन गृह्णाति । यत्र वै देवेभ्यो यज्ञोऽप्राक्रामत्तमेतदेवा-
 प्रैषैरेव प्रैषमैलन्पुरोरुग्भिः प्रारोचयन्निविज्जिर्न्यवेदयंस्तस्मान्मैत्रावरुणचमसेन
 गृह्णाति ॥ २८ ॥ तऽआयन्ति । प्रत्युपतिष्ठतेऽग्नीच्छात्वाले वसतीवरीभिश्च
 होतृचमसेन च स उपर्युपरि चात्वालं स स्पर्शयति वसतीवरीश्च मैत्रावरुण-
 चमसं च सम्रापोऽअक्षिरग्मत समोषधीभिरोषधीरिति यश्चासौ पूर्वधुराहूतो

यज्ञस्य रसो यश्चाद्याहृतस्तमेवैतदुभयं स सृजति ॥ २९ ॥ तद्धैके । ऐव-
मैत्रावरुणचमसे वसतीवरीर्नयन्त्या मैत्रवरुणचमसाद्वसतीवरीषु यश्चासौ पूर्व-
द्युराहतो यज्ञस्य रसो यश्चाद्याहृतस्तमेवैतदुभयं स सृजाम इति वदन्तस्तदु-
तथा न कुर्याद्यद्वाऽआधवनीये समवनयति तदेवैष उभयो यज्ञस्य रसः स
सृज्यतेऽथ होतृच मे वसतीवरीर्गृह्णाति निग्राभ्याभ्यस्तद्यदुपर्युपरि चात्वालं
स स्पर्शयत्यतो वै देवा दिवमुपोदक्रामंस्तद्यजमानमेवैतत्स्वर्ग्यं पन्थानमनुसंख्या-
पयति ॥ ३० ॥ तऽआयन्ति । तं होता पृच्छत्यध्वर्योऽवेरपा ३ इत्यविदोऽपा ३ इ-
त्येवैतदाह तं पूत्याहोतेव ननमुरित्यविदमथो मेऽनं सतेत्येवैतदाह ॥ ३१ ॥ स
यद्यग्निष्टोमः स्यात् । यदि प्रचरण्यां स स्रवः परिशिष्टोऽलं होमाय
स्यात् जुहुयाद्यद्यु नालं होमाय स्यादपरं चतुर्गृहीतमाज्यं गृहीत्वा जुहोति
यमग्ने पृतसु मर्त्यमवा वाजेषु यं जुनाः । स यन्ता शश्वतीरिषः स्वाहे-
त्याग्नेय्या जुहोत्यग्निर्वाऽअग्निष्टोमस्तदग्नावग्निष्टोमं पूतिष्ठापयति मर्त-
वत्या पुरुषसंमितो वाऽअग्निष्टोम एवं जुहुयाद्यग्निष्टोमः स्यात् ॥ ३२ ॥
यद्युक्थ्यः स्यात् । मध्यमं परिधिमुपस्पृशेत्त्रयः परिधयस्त्रीण्युक्थान्येतैरु हि तर्हि
यज्ञः प्रतितिष्ठति यद्युऽअतिरात्रो वा षोडशी वा स्यान्नैव जुहुयान्न मध्यमं परिधि-
मुपस्पृशेत्समुद्यैव तूष्णीमेत्य प्रपद्येत तद्यथायथं यज्ञकतून्व्यावर्तयति ॥ ३३ ॥ अ-
युक्ता—अयुक्ता एकधना भवन्ति । त्रयो वा पञ्च वा पञ्च वा सप्त वा सप्त वा
नव वा नव वैकादश वा वैकादश वा त्रयोदश वा त्रयोदश वा पञ्चदश वा
द्वन्द्वमह मिथुनं प्रजननमथ य एष एकोऽतिरिच्यते स यजमानस्य श्रियमभ्यति-
रिच्यते स वाऽएषां सधनं यो यजमानस्य श्रियमभ्यतिरिच्यते तद्यदेषां सधनं
तस्मादेकधना नाम ॥ ३४ ॥ ब्राह्मणम् ॥ ४ [९.३] ॥

अथाधिष्वरणे पर्युपविशन्ति । अथास्यां हिरण्यं बध्नीते द्वयं वाऽइदं न तृ-
तीयमस्ति सत्यं चैवानृतं च सत्यमेव देवा अनृतं मनुष्या अग्निरेतसं वै हिर-
ण्यं सत्येनां शूनुपस्पृशानि सत्येन सोमं प्राहणानीति तस्माद्वा अस्यां
हिरण्यं बध्नीते ॥ १ ॥ अथ प्रावाणमादत्ते । ते वाऽएतेऽश्ममया प्रावाणो भव-
न्ति देवो वै सोमो दिवि हि सोमो वृत्रो वै सोम आसीत्तस्यैतच्छरीरं यद्विर्यो
यदश्मानस्तच्छरीरेणैवैनमेतत्समर्धयति कृत्स्नं करोति तस्मादश्ममया भवन्ति ध्न-
न्ति वाऽएनमेतद्यदभिषुण्वन्ति तमेतेन ध्नन्ति तथात उदेति तथा संजीवति त-

स्मादशमया आवाणो भवन्ति ॥२॥ तस्मादत्ते । देवस्य त्वा सवितुः प्रसवेऽश्विनोर्वा-
हुभ्यां पूष्णो हस्ताभ्यामाददे रावासीति सविता वै देवानां प्रसविता तत्सवितु-
प्रसूत एवैनमेतदादत्तेऽश्विनोर्वाहुभ्यामिस्यश्विनावध्वर्यु तत्तयोरेव बाहुभ्यामादत्ते
न स्वाभ्यां पूष्णो हस्ताभ्यामिति पूषा भागदुघस्तत्तस्यैव हस्ताभ्यामादत्ते न
स्वाभ्यां वज्रो वाऽएव तस्य न मनुष्यो भर्ता तमेताभिर्देवताभिरादत्ते ॥ ३ ॥
आददे रावासीति । यदा वाऽएनमेतेनाभिषुण्वन्त्यथाहुतिर्भवति यदाहुतिं जुहो-
त्यथ दक्षिणा ददात्येतद्धयेष द्वयश्च रासतऽआहुतीश्च दक्षिणाश्च तस्मादाह रा-
वासीति ॥ ४ ॥ गभीरमिममध्वरं कृषीति । अध्वरो वै यज्ञो महान्तमिमं यज्ञं कृ-
षीत्येवैतदाहेन्द्राय सुषूतममितीन्द्रो वै यज्ञस्य देवता तस्मादाहेन्द्रायेति सुषूतम-
मिति सुसूतमित्येवैतदाहोत्तमेन पविनेत्येष वाऽउत्तमः पविर्यत्सोमस्तस्मादाहो-
त्तमेन पविनेत्यूर्जस्वन्तं मधुमन्तं पयस्वन्तमिति रसवन्तमित्येवैतदाह यदाहो-
र्जस्वन्तं मधुमन्तं पयस्वन्तमिति ॥ ५ ॥ अथ वाचं यद्धति देवा ह वै
यज्ञं तन्वानास्तेऽमुररक्षसेभ्य आसङ्गाद्विभयां चक्रुस्ते होचुरुपाश्च यजामवाचं य-
द्धामेति तऽउपाश्च श्वयजन्वाचमयच्छन् ॥६॥ अथ निग्राभ्या आहरति । तास्वेतं
वाचयति निग्राभ्या स्थ देवश्रुतस्तर्पयत मा मनो मे तर्पयत वाचं मे तर्पयत प्राणं
मे तर्पयत चक्षुर्मे तर्पयत श्रोत्रं मे तर्पयतात्मानं मे तर्पयत प्रजां मे तर्पयत पशून्मे
तर्पयत गणान्मे तर्पयत गणा मे मा वितृपन्निति रसो वाऽआपस्तास्वेवैतामाशि-
षमाशास्ते सर्वं च मऽआत्मानं तर्पयत प्रजां मे तर्पयत पशून्मे तर्पयत गणान्मे तर्प-
यत गणा मे मा वितृपन्निति स य एष उपाश्चशुसन्नः स विवस्वानादित्यो नि-
दानेन सोऽस्यैष न्यान् ॥७॥ तमभिमिमीते । घ्नन्ति वाऽएनमेतद्यदभिषुण्वन्ति
तमेतेन घ्नन्ति तथात उदेति तथा संजीवति यद्रेव मिमीते तस्मान्मात्रा मनुष्येषु
मात्रो यो ज्ञाप्यन्या मात्रा ॥ ८ ॥ स मिमीते । इन्द्राय त्वा वसुमते रुद्रवतऽइ-
तीन्द्रो वै यज्ञस्य देवता तस्मादाहेन्द्राय त्वेति वसुमते रुद्रवतऽइति तदिन्द्रमेवानु
वसूश्च रुद्राश्चाभजतीन्द्राय त्वादित्यवतऽइति तदिन्द्रमेवान्वादित्यानाभज-
तीन्द्राय त्वाभिमातिघ्नऽइति सपत्नो वाऽअभिमातिरिन्द्राय त्वा सपत्नघ्न
ऽइत्येवैतदाह सोस्योद्धारो यथा श्रेष्ठस्योद्धार एवमस्यैषऽऋते देवेभ्यः ॥ ९ ॥
श्येनाय त्वा सोमभूतऽइति । तद्गायत्र्यै मिमीतेऽग्नये त्वा रायस्पोषदऽइत्यग्नि-
र्वै गायत्री तद्गायत्र्यै मिमीते स यद्गायत्री श्येनो भूत्वा दिवः सोममाहरत्तेन
सा श्येनः सोमभूत्तेनैवास्या एतद्धीर्येण द्वितीयं मिमीते ॥ १० ॥ अथ यत्पञ्च

कृत्वो मिमीते । संवत्सरसंमितो वै यज्ञः पञ्च वाऽऋतुवः संवत्सरस्य तं पञ्च-
 भिराप्नोति तस्मात्पञ्च कृत्वो मिमीते ॥ ११ ॥ तमभिप्रशति । यत्ते सोम दिवि
 ज्योतिर्यत्पृथिव्यां यदुरावन्तरिक्षे । तेनास्मै यजमानायोरु राये कृध्यधि दात्रे वोच
 इति यत्र वाऽण्षोऽग्रे देवानां हविर्वभूव तद्धेक्षां चक्रेमैव सर्वेणैवात्मना देवानां
 हविर्वभूमिति स एतास्तिस्त्रस्तनुरेषु लोकेषु विन्यधत् ॥ १२ ॥ तद्वै देवा अस्पृ-
 रवत । तेऽस्यैतेनैवैतास्तनुराप्नुवन्त्स कृत्स्न एव देवानां हविरभवत्तथोऽण्वास्यैष
 एतेनैवैतास्तनुराप्नोति स कृत्स्न एव देवानां हविर्वभवति तस्मादेवमभिप्रशति
 ॥ १३ ॥ अथ निग्राभ्याभिरुपसृजति । आपो ह वै वृत्रं जघ्नस्तेनैवैतद्दीर्येणापः
 स्यन्दन्ते तस्मादेनाः स्यन्दमाना न किं चन प्रतिधारयति ता ह स्वमेव वृशं चेरुः
 कस्मै नु वयं तिष्ठेमहि याभिरस्माभिर्वृत्रा हत इति सर्वं वाऽइदमिन्द्राय तस्था-
 नमास यदिदं किं चापि योऽयं पवते ॥ १४ ॥ स इन्द्रोऽब्रवीत् । सर्वं वै मऽइदं
 तस्थानं यदिदं किं च तिष्ठध्वमेव मऽइति ता होचुः किं नस्ततः स्यादिति
 प्रथमभक्त एव वः सोमस्य राज्ञ इति तथेति ता अस्माऽअतिष्ठन्तस्तस्थाना उर-
 सि न्यगृह्णीत तद्यदेना उरसि न्यगृह्णीत तस्मान्निग्राभ्या नाम तथैवैता एत-
 द्यजमान उरसि निगृह्णीते स आसामेष प्रथमभक्तः सोमस्य राज्ञो यन्निग्राभ्या-
 भिरुपसृजति ॥ १५ ॥ स उपसृजति । श्वात्रा स्थ वृत्रतुर इति शिवा ह्यापस्तस्मा-
 दाह श्वात्रा स्थेति वृत्रतुर इति वृत्रं ह्येता अध्वन्त्राधोगूर्ता अमृतस्य पत्नीरित्य-
 मृता ह्यापस्ता देवीर्देवत्रेमं यज्ञं नयतेति नात्र तिरोहितमिवास्त्युपहृताः सोमस्य
 पिवतेति तदुपहृता एव प्रथमभक्तं सोमस्य राज्ञो भक्तयन्ति ॥ १६ ॥ अथ प्र-
 हरिष्यन् । यं द्विष्यात्तं मनसा ध्यायेदमुष्माऽअहं प्रहरामि न तुभ्यमिति यो न्वे-
 वेमं मानुषं ब्राह्मणं हन्ति तं न्वेव परिचक्षतेऽथ किं य एतं देवो हि सोमो धनन्ति
 वाऽएनमेतद्यदभिषुण्वन्ति तमेतेन धनन्ति तथात उदेति तथा संजीवति तथाने-
 नस्यं भवति यद्यु न द्विष्यादपि तृणमेव मनसा ध्यायेत्तथोऽअनेनस्यं भवति
 ॥ १७ ॥ स प्रहरति । मा भर्मा संविक्ष्वा इति मा त्वं भैषीर्मा संविक्ष्वा अमुष्मां
 ऽअहं प्रहरामि न तुभ्यमित्येवैतदाहोर्जं धत्स्वेति रसं धत्स्वेत्येवैतदाह धिषणे
 वीड्डी सती वीडयेथामूर्जं दधाथामितीमेऽएवैतत्फलकेऽआदुरित्यु हैकऽआहुः किं
 नु तत्र योऽप्येते फलके भिन्द्यादिमेह वै द्यावापृथिवीऽएतस्माद्व्यादुद्यतात्स-
 रेजेते तदाभ्यामेवैनमेतद्व्यावापृथिवीभ्यां शमयति तथेमे शान्तो नहिनस्त्यूर्जं

दधाथामिति रसं दधाथामित्येवैतदाह पाप्मा हतो न सोम इति तदस्य सर्वं पाप्मानं
 हन्ति ॥ १८ ॥ स वै त्रिरभिषुणोति । त्रिः सम्भरति चतुर्निग्राभमुपैति तद्दश
 दशाक्षरा वै विराट्वैराजः सोमस्तस्माद्दश कृत्वः सम्पादयति ॥ १९ ॥ अथ य-
 न्निग्राभमुपैति । यत्र वाऽणोऽग्रे देवानां हविर्वभूव तद्धेमा दिशोऽभिदध्यावाभि-
 दिग्भिर्मिथुनेन प्रियेण धाम्ना सऽस्पृशेति तमेतदेवा आभिर्दिग्भिर्मिथुनेन
 प्रियेण धाम्ना समस्पर्शयन्निग्राभमुपायंस्तथोऽप्येनमेव एतदाभिर्दिग्भिर्मिथुनेन
 प्रियेण धाम्ना सऽस्पृशयति यन्निग्राभमुपैति ॥ २० ॥ स उपैति । प्रागुपा-
 गुदगधराकसर्वतस्त्वा दिश आधावन्ति तदेनमाभिर्दिग्भिर्मिथुनेन प्रियेण धा-
 म्ना सऽस्पृशयत्यम्ब निष्पर समरीर्विदामिति योषा वाऽअम्बा योषा
 दिशस्तस्मादाहाम्ब निष्परेति समरीर्विदामिति प्रजा वाऽअरीः सं प्रजा जानता-
 मित्येवैतदाह तस्माद्या अपि विदूरमिव प्रजा भवन्ति समेव ता जानते तस्मादाह
 समरीर्विदामिति ॥ २१ ॥ अथ यस्मात्सोमो नाम । यत्र वाऽणोऽग्रे देवानां
 हविर्वभूव तद्धेमां चक्रे मैव सर्वेणैवात्मना देवानां हविर्वभूवमिति तस्य या जुष्ट-
 या तनूरास तामपनिदधे तद्धै देवा अस्पृणवत ते होचुरुपैवैतां प्रवृहस्व सहैव न
 एतया हविरेधीति तां दूरऽइवोपप्रावृहत् स्वा वै यऽण्वेति तस्मात्सोमो नाम ॥ २२ ॥
 अथ यस्माद्यज्ञो नाम । धनन्ति वाऽएनमेतद्यदभिषुण्वन्ति तद्यदेनं तन्वते तदेनं
 जनयन्ति स तां यमानो जायते स यन्जायते तस्माद्यज्ञो यज्ञो हवै नामैतद्यज्ञ इति
 ॥ २३ ॥ तत्रैतामपि वाचमुवाद । त्वमङ्ग प्रशंसिषो देवः शविष्ठ मर्त्यम् । न
 त्वदन्यो मघवन्नस्ति मर्दितेन्द्र ब्रवीमि ते वच इति मर्त्यो हवैतद्भवन्नुवाच त्वमेव
 तो जनयितासि नान्यस्त्वदिति ॥ २४ ॥ अथ निग्राभ्याभ्यो ग्रहान्विगृह्यते । आ-
 पो ह वै वृत्रं जघनुस्तेनैवैतद्धीर्येणापः स्यन्दन्ते स्यन्दमानानां वै वसतीवरीगृह्यति
 वसतीवरीभ्यो निग्राभ्या निग्राभ्याभ्यो ग्रहान्विगृह्यते तेनैवैतद्धीर्येण ग्रहान्विगृह्यते
 होतृचमसाद्योषा वाऽऋग्योता योषायै वाऽइमाः प्रजाः प्रजायन्ते तदेनमेतस्य
 योषायाऽऋचो होतुः प्रजनयति तस्माद्धोतृचमसात् ॥ २५ ॥ ब्राह्मणम् ॥ ५
 [१. ४.] ॥ सप्तमः प्रपाठकः ॥ कण्डिकासंख्या ॥ ११४ ॥ नवमोऽध्यायः
 [२४.] ॥ अस्मिन् काण्डे कण्डिकासंख्या ॥ ८५६ ॥

इति माध्यन्दिनीये शतपथब्राह्मणे अध्वरनाम तृतीयं काण्डं

समाप्तम् ॥ ३ ॥

अथ चतुर्थं काण्डम् ॥

॥ ओ३म् ॥ प्राणो ह वाऽअस्योपांशुः । व्यान उपांशुसवन उदान ए-
वान्तर्यामिः ॥ १ ॥ अथ यस्मादुपांशुर्नाम । अंशुर्वै नाम ग्रहः स प्रजाप-
तिस्तस्यैष प्राणस्तद्यदस्यैष प्राणस्तस्मादुपांशुर्नाम ॥ २ ॥ तं वहिष्पावि-
त्रादगृह्णाति । पराश्रमेवास्मिन्नेतन्प्राणं दधाति सोऽस्यायं पराङ्मुखः प्राणो निर्दति
तमंशुभिः पावयति पूतोऽसदिति षड्भिः पावयति षड्वाऽऽतव ऋतुभिरेवैन-
मेतत्पावयति ॥ ३ ॥ तदाहुः । यदंशुभिरुपांशुं पुनाति सर्वं सोमाः पवि-
त्रपूता अथ केनास्यांशुशवः पूता भवन्तीति ॥ ४ ॥ तानुपनिवपति । युक्ते सो-
मादाभ्यं नाम जागृवि तस्मै ते सोम सोमाय स्वाहेति तदस्य स्वाहाकारेण वांशु-
शवः पूता भवन्ति सर्वं वाऽएष ग्रहः सर्वेषां हि सवनानां रूपम् ॥ ५ ॥
देवा ह वै यज्ञं तन्वानाः । तेऽसुररक्षसेभ्य आसङ्गाद्विभयां चकुस्ते होचुः स-
स्थापयाम यज्ञं यदि नोऽसुररक्षसान्यासजेयुः स-स्थित एव नो यज्ञः स्यादिति
॥ ६ ॥ ते प्रातः सवनं एव । सर्वं यज्ञं समस्थापयन्नेतस्मिन्नेव ग्रहे यजुषः प्रथमे
स्तोत्रे सामतः प्रथमे शस्त्राऽऽक्तस्तेन स-स्थितेनैवात ऊर्ध्वं यज्ञेनाचरन्तस् एषोऽ-
प्येतर्हि तथैव यज्ञः संतिष्ठत एतस्मिन्नेव ग्रहे यजुषः प्रथमे स्तोत्रे सामतः प्रथमे
शस्त्राऽऽक्तस्तेन स-स्थितेनैवात ऊर्ध्वं यज्ञेन चरति ॥ ७ ॥ स वाऽअष्टौ कृत्वो
ऽभिषुणोति । अष्टाक्षरा वै गायत्री गायत्रं प्रातःसवनं प्रातःसवनमेवैतत्क्रियते
॥ ८ ॥ स गृह्णाति । वाचस्पतये पवस्वेति प्राणो वै वाचस्पतिः प्राण एष ग्रहस्त-
स्मादाह वाचस्पतये पवस्वेति वृष्णोऽअंशुभ्यां गृभस्तिपूत इति सोमांशु-
भ्यां ह्येनं पावयति तस्मादाह वृष्णोऽअंशुभ्यामिति गृभस्तिपूत इति पाणी
वै गृभस्ती पाणिभ्यां ह्येनं पावयति ॥ ९ ॥ अथैकादश कृत्वोऽभिषुणोति । एकाद-
शाक्षरा वै त्रिष्टुप्त्रैष्टुभं माध्यन्दिनं सवनं माध्यन्दिनमेवैतत्सवनं क्रियते ॥ १० ॥
स गृह्णाति । देवो देवेभ्यः पवस्वेति देवो द्वेष देवेभ्यः पवते येषां भागोऽसीति
तेषामुद्येष भागः ॥ ११ ॥ अथ द्वादश कृत्वोऽभिषुणोति । द्वादशाक्षरा वै ज-
गती जागतं तृतीयसवनं तृतीयसवनमेवैतत्क्रियते ॥ १२ ॥ स गृह्णाति । प्रधुम-
तीर्न इषकृधीति रसमेवास्मिन्नेतद्दधाति स्वदयत्येवैनमेतदेवेभ्यस्तस्मादेष हतो न

पूयत्यथ यजुहोति सऽऽस्थापयत्येवैनमेतत् ॥ १३ ॥ अष्टावष्टौ कृत्वः । ब्रह्मवर्चस-
 कामस्याभिषुणुयादित्याहुरष्टाक्षरा वै गायत्री ब्रह्म गायत्री ब्रह्मवर्चसी हैव भवति
 ॥ १४ ॥ तच्चतुर्विंशति कृत्वोऽभिषुतं भवति । चतुर्विंशतिर्वै संवत्सरस्याधमा-
 माः संवत्सरः प्रजापतिः प्रजापतिर्यज्ञः स योवानेव यज्ञो यावत्यस्य मात्रा तातन्त
 मेवैतत्सऽऽस्थापयति ॥ १५ ॥ पञ्च-पञ्च कृत्वः । पशुकामस्याभिषुणुयादित्याहुः
 पाङ्गाः पशवः पशून्हैवावरुन्दे पञ्च वाऽऽतवः संवत्सरस्य संवत्सरः प्रजापतिः प्र-
 जापतिर्यज्ञः स यावानेव यज्ञो यावत्यस्य मात्रा तावन्तमेवैतत्सऽऽस्थापयति सो-
 ऽएषा मीमांसेवैतत् त्वेव क्रियते ॥ १६ ॥ तं गृहीत्वा परिमार्ष्टि । तेद्व्यवश्चो-
 तदिति तं न सादयति प्राणो ह्यस्यैष तस्मादयमसन्नः प्राणः संचरति यदीत्त्वभि-
 चरेदथैनं सादयेदमुष्य त्वा प्राणं सादयामीति तथाह तस्मिन्न पुनरस्ति यु-
 ब्रानुसृजति तेनोऽअध्वर्युश्च यजमानश्च ज्योग्जीवतः ॥ १७ ॥ अथोऽअप्येवैनं द-
 ध्यात् । अमुष्य त्वा प्राणमपिदधामीति तथाह तस्मिन्न पुनरस्ति यन्न सादयति
 तेनो प्राणान्न लोभयति ॥ १८ ॥ स वाऽअन्तरेव सन्तस्वाहेति करोति । देवा ह
 वै विभयां चकुर्यद्वै नः पुरैवास्य ग्रहस्य होमादसुररक्षसानीमं ग्रहं न हन्युरिति त-
 भन्तरेव सन्तः स्वाहाकारेण जुह्वुस्तं हुतमेव सन्तमग्नौ जुहोति ॥ १९ ॥ अथोप-
 तदन्तरेव सन्तस्वाहाकारेण जुहोति तं हुतमेव सन्तमग्नौ जुहोति ॥ २० ॥ अथोप-
 निष्क्रामति । उर्वन्तरिक्षमन्वेमीत्यन्तरिक्षं वाऽअनु रक्षश्चरत्यमृतमुभयतः परिच्छिन्नं
 यथायं पुरुषोऽमृतं उभयतः परिच्छिन्नोऽन्तरिक्षमनुचरत्येतद्वै यजुर्ब्रह्म रक्षोहा स एतेन
 ब्रह्माणान्तरिक्षमुभयमनाष्टं कुरुते ॥ २० ॥ अथ वरं वृणीते । बलवद्देवै देवा एतस्य ग्रहस्य
 होमं प्रेषन्ति तेऽस्माऽएतं वरं समर्धयन्ति क्षिप्रं न इमं ग्रहं जुहवदिति तस्मा-
 द्द्वरं वृणीते ॥ २१ ॥ स जुहोति । स्वां कृतोऽसीति प्राणो वाऽअस्यैष ग्रहः स
 स्वयमेव कृतः स्वयं जातस्तस्मादाह स्वांकृतोऽसीति विश्वेभ्य इन्द्रियेभ्यो दि-
 व्येभ्यः पार्थिवेभ्य इति सर्वाभ्यो ह्येष प्रजाभ्यः स्वयं जातो मनस्त्वाष्टिति प्रजा-
 पतिर्वै मनः प्रजापतिष्ठाश्रुतामित्येवैतदाह स्वाहा त्वा सुभव सूर्यायेति तद्वरं
 स्वाहाकारं करोति परां देवताम् ॥ २२ ॥ अमुष्मिन्वाऽएतमहौषीत् । य एष
 तपति सर्वं वाऽएष तदेनं सर्वस्यैव परार्ध्यं करोत्यथ यद्वरां देवतां कुर्यात्-
 रं स्वाहाकारं स्यादु हैवामुष्मादादित्यात्परं तस्माद्वरं स्वाहाकारं करोति
 परां देवताम् ॥ २३ ॥ अथ हुत्वोर्ध्वं ग्रहमुन्मार्ष्टि । पराञ्चमेवास्मिन्नेतत्प्राणं द-
 धात्यथोत्तानेन पाणिना मध्यमे परिधौ प्रागुपमार्ष्टि पराञ्चमेवास्मिन्नेतत्प्राणं द-
 धाति देवेभ्यस्त्वा मरीचिषेभ्य इति ॥ २४ ॥ अमुष्मिन्वाऽएतं मण्डलेऽहौषीत् ।

य एष सपति तस्य ये रश्मयस्ते देवा मरीचिपास्तानेवैतन्वीणाति तऽएनं देवाः
 प्रीताः स्वर्गं लोकमभिवहन्ति ॥ २५ ॥ तस्य वाऽएतस्य ग्रहस्य । नानुवाक्या-
 स्ति न याज्या तं मन्त्रेण जुहोत्येतेनो हास्येषोऽनुवाक्यवान्भवत्येतेन याज्यवानथ
 यद्यधिचरेद्योऽस्याऽशुराशिलष्टः स्याद्वाद्द्वोर्वोरसि वा वाससि वा तं जुहुयाद्देवाऽ-
 शो यस्यै त्वेडे तत्सत्यमुपरिमुता भजेन हतोऽसौ फडिति यथा ह वै हन्यमानानामप-
 धावेदेवेषोऽभिषूयमाणानां स्कन्दति तथा ह तस्य नैव धावन्नापधावत्परिशि-
 ष्यते यस्माऽएवं करोति तं सादयति प्राणाय त्वेति प्राणो हस्येषः ॥ २६ ॥
 दक्षिणार्धे द्वेके सादयन्ति । एतां ह्येष दिशमनु संचरतीति तदु तथा न कुर्या-
 दुत्तरार्धेऽएवैनं सादयेन्नो ह्येतस्या आहुतेः का चन परास्ति तं सादयति प्रा-
 णाय त्वेति प्राणो हस्येषः ॥ २७ ॥ अथोपाशुसवनमादत्ते । तं न दद्याभिर्न
 पवित्रेणोपस्पृशति यथा ह्यद्भिः प्रणिक्तमेवं तद्यद्यशुराशिलष्टः स्यात्पाणिनैव
 पध्वं स्योदञ्चुपनिपादयेद्व्यानाय त्वेति व्यानो हस्येषः ॥ २८ ॥ ब्राह्मणम् ॥ १ ॥

प्राणो ह वाऽअस्योपाशुः । व्यान उपाशुसवन उदान एवान्तर्याम ॥ १ ॥
 अथ यस्मादन्तर्यामो नाम । यो वै प्राणः स उदानः स व्यानस्तमेवास्मिन्नेतत्प-
 राञ्च प्राणं दधाति यदुपाशुं गृह्णाति तमेवास्मिन्नेतत्प्रत्यञ्चमुदानं दधाति
 यदन्तर्यामं गृह्णाति सोऽस्यायमुदानोऽन्तरात्मन्यतस्तद्यस्येषोऽन्तरात्मन्यतो
 यद्वैनेनेमाः प्रजा यतास्तस्मादन्तर्यामो नाम ॥ २ ॥ तमन्तः पवित्राद्गृह्णाति । प्रत्यञ्चमे-
 वास्मिन्नेतदुदानं दधाति सोऽस्यायमुदानोऽन्तरात्मनिहृत एतेनो हास्यायुपाशुरन्तः
 पवित्राद्गृहीतो भवति समानं ह्येतद्युपाशुं श्वन्तर्यामौ प्राणोदानौ ह्येतनो ह्येवास्येषो-
 ऽपीतरेषु ग्रहेष्वनाक्षिद्भवति ॥ ३ ॥ अथ यस्मात्सोमं पवित्रेण पावयति । यत्र वै सोमःस्वं
 पुरोहितं बृहस्पतिं जिज्यौ तस्मै पुनर्ददौ तेन स शशाम तस्मिन्पुनर्ददुष्यात्तैवाति-
 शिष्टमेनो यदीशूनं ब्रह्म ज्यानायाभिदधौ ॥ ४ ॥ तं देवाः पवित्रेणापावयन् ।
 स मेध्यः पूतो देवानां हविरभवत्तथोऽएवैनमेष एतत्पवित्रेण पावयति स मेध्यः पू-
 तो देवानां हविरभवति ॥ ५ ॥ तद्यदुपयामेन ग्रहा गृह्यन्ते । इयं वाऽअदितिस्त-
 स्या अदः प्रायणीयऽहविरसावादत्यश्चरुस्तद्वै तत्पुरेव सत्यायै सा हेयं देवेषु सु-
 त्यायामपित्वमीषेऽस्त्वेव मेऽपि प्रसुते भाग इति ॥ ६ ॥ ते ह देवा ऊचुः । व्या-
 दिष्टोऽयं देवताभ्यो यज्ञस्त्वयैव ग्रहा गृह्यन्तां देवताभ्यो ह्यनन्तामिति तथेति सोऽ-
 स्या एष प्रसुते भागः ॥ ७ ॥ तद्यदुपयामेन ग्रहा गृह्यन्ते इयं वाऽउपयाम इयं वाऽइवमन्ना-

द्यमुपयच्छति पशुभ्यो मनुष्येभ्यो वनस्पतिभ्य इतो वाऽऽर्ध्वा देवा दिवि हि देवाः
 ॥८॥ तद्युपयामेन ग्रहा गृह्यन्ते । अनयैव तद्गृह्यन्तेऽथ यद्योनौ साव्यतीयं वाऽअ-
 स्य सर्वस्य योनिरस्यै वाऽइमाः प्रजाः प्रजाताः ॥९॥ तं वाऽएतच्छ । रेतो भूतश्च
 सोममृत्विजो बिभ्रति यद्वाऽअयोनौ रेतः सिच्यते म वै तन्मीयतेऽथ यद्योनौ
 साव्यत्यस्यामेव तत्सादयति ॥१०॥ प्राणोदानौ ह वाऽअस्यैतौ ग्रहौ । तयोरुदितेऽ-
 न्यतरं जुहोत्यनुदितेऽन्यतरं प्राणोदानयोर्व्याकृत्यै प्राणोदानावैतद्व्याकरोति त-
 स्मादेतौ समानावेव सन्तौ नानेवाचक्षते प्राण इति चोदान इति च ॥ ११ ॥ अ-
 होरात्रे ह वाऽअस्यैतौ ग्रहौ । तयोरुदितेऽन्यतरं जुहोत्यनुदितेऽन्यतरमहोरात्रयो-
 र्व्याकृत्याऽअहोरात्रेऽवैतद्व्याकरोति ॥ १२ ॥ अहः सन्तमुपांशुशुम् । तं
 रात्रौ जुहोत्यहरेवैतद्व्याकरोति तस्मादपि सुतमिश्रायामुपैव किञ्चित्ख्यायते
 ॥१३॥ रात्रिश्च सन्तमन्तर्यामम् । तमुदिते जुहोति रात्रिमेवैतद्व्याकरोति तेनो हा-
 सावादित्य उद्यन्नेवेमाः प्रजा न प्रदहति तेनेमाः प्रजास्त्राताः ॥ १४ ॥ अथातो
 गृह्णात्येव । उपयामगृहीतोऽसीत्युक्त उपयामस्य बन्धुरन्तर्यच्छ मघवन्पाहि सोममिती-
 न्द्रो वै मघवानिन्द्रो यज्ञस्य नेता तस्मादाह मघवन्निति पाहि सोममिति गोपाय सो-
 ममित्येवैतदाहोरुष्य राय एषो यजस्वेति पशवो वै रायो गोपाय पशून्तियेवैतदाहे-
 पो यजस्वेति प्रजा वाऽहवस्ता एवैतद्यायजूकाः करोति ता इमाः प्रजा यजमाना अ-
 र्चन्त्यः श्राम्यन्त्यश्चरन्ति ॥ १५ ॥ अन्तस्ते द्यावापृथिवी दधामि । अन्त-
 र्दधाम्युर्वन्तरिक्षम् सजुर्देवेभिरवरैः परैश्चेति तदेनं वैश्वदेवं करोति तद्यदेनेनेमाः
 प्रजाः प्राणत्यश्चोदनत्यश्चान्तरिक्षमनुचरन्ति तेन वैश्वदेवोऽन्तर्यामि मघव-
 न्मादयस्वेतीन्द्रो वै मघवानिन्द्रो यज्ञस्य नेता तस्मादाह मघवन्नित्यथ यद-
 न्तरिति गृह्णात्यन्तस्त्वात्मन्दधऽहृत्येवैतदाह ॥१६॥ तं गृहीत्वा परिमार्ष्टि । नेत्रचव-
 श्चोतविति तं नसादयत्युदानो ह्यस्यैष तस्मादयमसन्न उदानः संचरति यदीत्त्वभिच-
 रेदथैनं सादयेदमुष्य त्वोदानं सादयामीति ॥१७॥ स यद्युपांशुशुं साव्येत् ।
 अथैनं सादयेद्युपांशुं न सादयेन्नैनं सादयेद्युपांशुमपिदध्यादप्येनं
 दध्याद्युपांशुं नापिदध्यान्नैनमपिदध्याद्यथोपांशुः कर्म तथैतस्य समानं
 ह्येतद्युपांशुं श्वन्तर्यामौ प्राणोदानौ हि ॥१८॥ ताऽउ ह चरकाः । नानैव मन्त्राभ्यां
 जुहति प्राणोदानौ वाऽअस्यैतौ नानावीर्यौ प्राणोदानौ कर्म इति वदन्तस्तदु तथान-
 कुर्यान्मोहयन्ति ह ते यजमानस्य प्राणोदानावपीड्याऽएनं तूष्णीं जुहुयात् ॥१९॥
 स यद्वाऽउपांशुं मन्त्रेण जुहोति । तदेवास्यैषोऽपि मन्त्रेण हुतो भवति किमु

तत्तूष्णीं जुहुयात्समानं ॥ २० ॥ स
येनैवोपाशुं मन्त्रेण जुहोति । तेनैवैतं मन्त्रेण जुहोति स्वां कृतोऽसि विश्वेभ्य इ-
न्द्रिणेभ्यो दिव्येभ्यः पार्थिवेभ्यो मनस्त्वापु स्वाहा सुभ्रव सूर्यायेत्युक्तो यजुषो व-
न्धुः ॥ २१ ॥ अथ हुत्वा वाक्चं ग्रहमवमार्ष्टि । इदं वाऽउपाशुं ॥ हुत्वोर्ध्वमु-
न्माष्ट्यथात्रावाञ्चमवमार्ष्टि प्रत्यञ्चमेवास्मिन्नेतदुदानं दधाति ॥ २२ ॥ अथ नी-
चा पाणिना । मध्यमे परिधौ प्रत्यगुपमार्ष्टिदं वा उपाशुं ॥ हुत्वोत्तानेन पाणि-
ना मध्यमे परिधौ प्रागुपमार्ष्ट्यथात्र नीचा पाणिना मध्यमे परिधौ प्रत्यगुपमार्ष्टि
प्रत्यञ्चमेवास्मिन्नेतदुदानं दधाति देवेभ्यस्त्वा मरीचिपेभ्य इति सोऽस्मावेव बन्धुः
॥ २३ ॥ तं प्रत्याक्रम्य सादयति । उदानाय त्वेत्युदानो ह्यस्यैष तानि वै स ॥
स्पृष्टानि सादयति प्राणोदानावेवैतत्संस्पर्शयति प्राणोदानान्तसंदधाति ॥ २४ ॥
तानि वाऽअनिर्ह्यमानानि शेरे । आ तृतीयसवनात्तस्मादिमे मनुष्याः स्वपन्ति ता-
नि पुनस्तृतीयसवने प्रयुज्यन्ते तस्मादिमे मनुष्याः सुप्त्वा प्रबुध्यन्ते तेऽनिशिता-
श्चराचरा यज्ञस्यैवैतद्विधामनु वय-इव ह वै यज्ञो विधीयते तस्योपाशुं श्वन्तर्या-
मावेव पञ्चावात्मोपाशुसवनः ॥ २५ ॥ तानि वा अनिर्ह्यमानानि शेरे । आ
तृतीयसवनान्तायते यज्ञ एति वै तद्यत्तायते तस्मादिमानि व्याशसि विगृह्य प-
ञ्चावनायुवानानि पतन्ति तानि पुनस्तृतीयसवने प्रयुज्यन्ते तस्मादिमानि व्याश-
सि समासं पञ्चावायुवानानि पतन्ति यज्ञस्यैवैतद्विधामनु ॥ २६ ॥ ॥ शतम्
३३०० ॥ ॥ इयं ह वाऽउपाशुः । प्राणो ह्युपाशुरिमांश्चैव प्राणन्नभि-
प्राणित्यस्मादेवान्तर्यामि उदानो हन्तर्यामोऽमुंश्चैव लोकमुदन्नभ्युदन्तित्यन्तरि-
क्षमेवोपाशुसवनो व्यानो ह्युपाशुसवनोऽन्तरिक्षंश्चैव व्यनन्नभिव्यनिति
॥ २७ ॥ ब्राह्मणम् ॥ २ ॥

वाग्ध वाऽअस्यैन्द्रवायवः । एतन्नवध्यात्ममिन्द्रो ह यत्र वृत्राय वज्रं प्रजहार
सोऽबलीयान्मन्यमानो नास्तृषीतीव बिभ्यन्निलयां चक्रे तदेवापि देवा अपन्यलय-
न्ते ॥ १ ॥ ते ह देवा ऊचुः । न वै हतं वृत्रं विद्म न जीवति हन्त न एको वेत्तु यदि
हतो वा वृत्रो जीवति वेति ॥ २ ॥ ते वायुमब्रुवन् । अयं वै वायुर्योऽयं पवते वा-
यो त्वमिदं विद्धि यदि हतो वा वृत्रो जीवति वा त्वं वै न आशिष्ठोऽसि यदि जीवि-
ष्यति त्वमेव क्षिप्रं पुनरागमिष्यसीति ॥ ३ ॥ स होवाच । किमेततः स्यादिति
प्रथमवषट्कार एव ते सोमस्य राज्ञ इति तथेत्येयाय वायुरेद्धतं वृत्रं स होवाच

हतो वृत्रो यद्धते कुर्यात् तत्कुरुतेति ॥ ४ ॥ ते देवा अभ्यसृज्यन्त । यथा विसृ-
 वेत्स्यमाना एव ॥ स येमेकोऽलभत स एकदेवत्योऽभवद्यं द्वौ स द्विदेवत्यो यं व-
 हवः स बहुदेवत्यस्तद्यदेनं पात्रैर्व्यगृहृत तस्माद्ब्रूहा नाम ॥ ५ ॥ स एषामापूयत् ।
 स एनां ह्युक्तः पूतिरभिववौ स नालमाहुत्याऽश्वासनालं भक्षाय ॥ ६ ॥ ते देवा वायुम-
 ध्रुवन् । वायविमं नो विवाहीमं नः स्वादयेति स होवाच किं मे ततः स्यादिति
 त्वयैवैतानि पात्राण्याचक्षीरन्निति तथेति होवाच यूयं तु मे सच्युपवातेति ॥ ७ ॥
 तस्य देवाः । यावन्मात्रमिव गन्धस्यापजघ्नस्तं पशुष्वदधुः स एष पशुषु कुणप-
 गन्धस्तस्मात्कुणपगन्धान्नापिगृहीत सोमस्य हेष राज्ञो गन्धः ॥ ८ ॥ नोऽएव नि-
 ष्ठीवेत् । तस्माद्यद्यप्यासक्तः—इव मन्येताभिवातं परीयाद्धीर्वै सोमः पाप्मा यक्ष्मः
 स यथा श्रेयस्यायति पापीयान्प्रत्यवरोहेदेव ॥ हास्माद्यक्ष्मः प्रत्यवरोहति ॥ ९ ॥
 अथेतर् वायुर्व्यवात् । तदस्वदयत्ततोऽलमाहुत्याऽश्वासनालं भक्षाय तस्मादेतानि
 नानादेवत्यानि सन्ति वायव्यानीत्याचक्षते सोऽस्यैष प्रथमवषट्कारश्च सोमस्य
 राज्ञ एतान्युऽएनेन पात्राण्याचक्षते ॥ १० ॥ इन्द्रो ह वाऽईक्षां चक्रे । वायुर्वै
 नोऽस्य यज्ञस्य भूयिष्ठभाग्यस्य प्रथमवषट्कारश्च सोमस्य राज्ञ एतान्युऽएनेन पा-
 त्राण्याचक्षते हन्तास्मिन्नपितृमिद्धाऽइति ॥ ११ ॥ स होवाच । वायवा मास्मिन्ग्रे-
 भजेति किं ततः स्यादिति । निरुक्तमेव वाग्वदेदिति निरुक्तं चेद्वाग्वदेदा त्वा भजामीति
 तत एष ऐन्द्रवायवो ग्रहोऽभवद्वायव्यो हव ततः पुरा ॥ १२ ॥ स इन्द्रोऽब्रवीत् । अर्थमे-
 ऽस्य ग्रहस्येति तुरीयमेव तऽइति वायुरर्थमेव तऽइतीन्द्रस्तुरीयमेव तऽइति वायुः ॥ १३ ॥
 तौ प्रजापतिं प्रतिप्रश्नमेयतुः । स प्रजापतिर्ग्रहं द्वेधा चकार स होवाचेदं वायोरित्यथ
 पुनरर्थं द्वेधा चकार स होवाचेदं वायोरितीदं तवेतीन्द्रं तुरीयमेव भाजयां चकार
 यद्वै चतुर्थं तत्तुरीयं तत एष ऐन्द्रतुरीयो ग्रहोऽभवत् ॥ १४ ॥ तस्य वाऽएतस्य
 ग्रहस्य । द्वे पुरोरुचौ वायव्यैव पूर्वैन्द्रवायव्युत्तरा द्वेऽअनुवाक्ये वायव्यैव पूर्वैन्द्र-
 वायव्युत्तरा द्वौ प्रेषौ वायव्य एव पूर्व ऐन्द्रवायव उत्तरो द्वे याज्ये वायव्यैव पूर्वै-
 न्द्रवायव्युत्तरैवमेनं तुरीयं—तुरीयमेव भाजयां चकार ॥ १५ ॥ स होवाच । तु-
 रीयं—तुरीयं चेन्मामवीभजुस्तुरीयमेव तर्हि वाङ्मिरुक्तं वदिष्यतीति तदेतत्तुरीयं
 वाचो निरुक्तं यन्मनुष्या वदन्त्यथैतत्तुरीयं वाचोऽनिरुक्तं यत्पशवो वदन्त्यथैत-
 त्तुरीयं वाचोऽनिरुक्तं यद्वयाथसि वदन्त्यथैतत्तुरीयं वाचोऽनिरुक्तं यदिदं जुद्धं
 सरीसृपं वदति ॥ १६ ॥ तास्मादेतद्विषणाभ्यनूक्तम् । चत्वारि वाक्परिमिता पदानि

तानि विदुर्ब्राह्मणा ये मनीषिणः । गुहा त्रीणि निहिता नेद्वयन्ति तुरीयं
वाचो मनुष्या वदन्तीति ॥ १७ ॥ अथातो गृह्णात्येव । आ वायो भूष शु-
चिपा उप नः सहस्रं ते नियुतो विश्ववार । उपो तेऽअन्धो मयमयाभि-
यस्य देव दधिषे पूर्वपेयं वायेवे त्वेति ॥ १८ ॥ अथापगृह्य पुनरानयति ।
इन्द्र वायुऽग्ने सुता उप पूयोभिरागतम् । इन्द्रो वापुशन्ति हि । उपयामगृ-
हीतोऽसि वायवऽइन्द्रवायुभ्यां त्वेप ते योनिः सजोषोभ्यां त्वेति सादयति स
यदाह सजोषोभ्यां त्वेति यो वै वायुः स इन्द्रो य इन्द्रः स वायुस्तस्मादाहैष
ते योनिः सजोषोभ्यां त्वेति ॥ १९ ॥ ब्राह्मणम् ॥ ३ ॥

कतूदक्षौ ह वाऽअस्य मित्रावरुणौ । एतन्वध्यात्मं स यदेव मनसा का-
मयतऽइदं मे स्यादिदं कुर्वीयेति स एव कतुरथ यदस्मै तत्समृध्यते स दक्षो
मित्र एव कतुर्वरुणो दक्षो ब्रह्मैव मित्रः क्षत्रं वरुणोऽभिगन्तैव ब्रह्मकर्ता क्षत्रियः
॥ १ ॥ तेहैतेऽअग्ने नानेवासतुः । ब्रह्म च क्षत्रं च ततः शशकैव ब्रह्म मित्र
ऋते क्षत्रावरुणात्स्थानुम् ॥ २ ॥ नक्षत्रं वरुणः । ऋते ब्रह्मणो मित्राद्यद्ध किं च
वरुणः कर्म चक्रेऽप्रसूतं ब्रह्मणा मित्रेण न है वास्मै तत्समानृधे ॥ ३ ॥ स क्षत्रं
वरुणः । ब्रह्म मित्रमुपमन्त्रयां चक्रऽउपमावर्तस्व सऽ सृजावहै पुरस्त्वा
करवै त्वत्प्रसूतः कर्म करवाऽइति तथेति तौ समसृजेतां तत एष मैत्रावरुणो
ग्रहोऽभवत् ॥ ४ ॥ सोऽएव पुरोधः । तस्मान्न ब्राह्मणः सर्वस्येव क्षत्रियस्य
पुरोधां कामयेत सऽ ह्येतौ सृजेते सुकृतं च दुष्कृतं च नोऽएव क्षत्रियः सर्वमिव
ब्राह्मणं पुरोदधीत् सऽ ह्येवैतौ सृजेते सुकृतं च दुष्कृतं च स यत्ततो वरुणः
कर्म चक्रे प्रसूतं ब्रह्मणा मित्रेण सऽ हैवास्मै तदानृधे ॥ ५ ॥ तत्तद्वक्त्रकृतमेव ।
यद्ब्राह्मणोऽराजन्यः स्याद्यद्यु राजानं लभेत समृद्धं तदेतद्ध त्वेवानवकृतं यत्क्ष-
त्रियोऽब्राह्मणो भवति यद्ध किं च कर्म कुरुतेऽप्रसूतं ब्रह्मणा मित्रेणा न हैवा-
स्मै तत्समृध्यते तस्माद् क्षत्रियेण कर्म वरिष्यमाणेनोपसर्तव्य एव ब्राह्मणः स
ऽ हैवास्मै तद्ब्रह्मप्रसूतं कर्मऽध्यते ॥ ६ ॥ अथातो गृह्णात्येव । अयं वा मित्रा-
वरुणा सुतः सोमऽऋतावृषा । ममेदिह श्रुतं हवम् । उपयामगृहीतोऽसि मित्राव-
रुणाभ्यां त्वेति ॥ ७ ॥ तं पयसा श्रीणाति । तद्यत्पयसा श्रीणाति वृत्रो वै सोम
आसीत्तं यत्र देवा अघ्नन्तं मित्रमब्रुवंस्त्वमपि हऽसीति सन्न चकमे सर्वस्य वा

ऽअहं मित्रमस्मि न मित्रं सन्नमित्रो भविष्यामीति तं वै त्वा यज्ञा दन्तरेष्याम
इत्यहमपि हन्मीति होवाच तस्मात्पशवोऽपाक्रामन्मित्रं सन्नमित्रोऽभूदिति स
पशुभिर्यार्धयत तमेतदेवाः पशुभिः समार्धयन्त्यप्यसा श्रीणांस्तथोऽप्यैनमेष एतत्पशु-
भिः समर्धयति यत्प्यसा श्रीणाति ॥ ८ ॥ तदाहुः । शश्वद्धनैव चक्रमे हन्तुमि-
ति तद्यदेवात्र प्यस्तन्मित्रस्य सोम एव वरुणस्य तस्मात्प्यसा श्रीणाति ॥ ९ ॥
स श्रीणाति । राया वयं ससवा सो मदेम हव्येन देवा यवसेन गावः । तां
धेनुं मित्रावरुणा युवं नो विश्वाहा धत्तमनपस्फुरन्तीमेष ते योनिर्ऋतायुभ्यां त्वेति
सादयति स यदाहर्तायुभ्यां त्वेति ब्रह्मवाऽऋतं ब्रह्म हि मित्रो ब्रह्मो हृतं वरु-
ण एवायुः संवत्सरो हि वरुणः संवत्सर आयुस्तस्मादाहैष ते योनिर्ऋतायुभ्यां
त्वेति ॥ १० ॥ ब्राह्मणम् ॥ ४ ॥

श्रोत्रं ह वाऽअस्याश्विनः । तस्मात्सर्वतः परिहारं भक्षयति सर्वतो ह्येन
श्रोत्रेण शृणोति यत्र वै भृगवो वाङ्मिरसो वा स्वर्गं लोकं समाशनुवत तच्छय-
नो वा भार्गवश्चयनो वाङ्मिरसस्तदेव जीर्णिः कृत्यारूपो जहे ॥ १ ॥ शर्यातो ह-
वाऽइदं मानवो ग्रामेण चचार । स तदेव प्रतिवेशो निविवेशे तस्य कुमाराः क्री-
दन्त इमं जीर्णिं कृत्यारूपमनर्थं मन्यमाना लोष्टैर्विपिपिषुः ॥ २ ॥ स शर्याते-
भ्यश्चक्रोधतेभ्योऽसंज्ञां चकार पितैव पुत्रेण युयुधे भ्राता भ्रात्रा ॥ ३ ॥ शर्या-
तो हवाऽइत्तां चक्रे । यत्किमकरं तस्मादिदमापदीति स गोपालांश्चाविपालांश्च
स ह्वयितवाऽउवाच ॥ ४ ॥ स होवाच । को वोऽयेह किंचिदद्राक्षीदिति
ते होचुः पुरुष एवायं जीर्णिः कृत्यारूपः शेते तमनर्थं मन्यमानाः कुमारा
लोष्टैर्व्यपिपिष्विति स विदांचकार स वै चयन इति ॥ ५ ॥ स रथं युक्त्वा ।
सुकन्यां शर्यातीमुपाधाय शसिष्यन्द स आजगाम यत्रऽर्षिरास तत् ॥ ६ ॥
स होवाच । ऋषे नमस्ते यन्नावेदिषं तेनाहिं सिषमियं सुकन्या तया तेऽपहनुवे
संजानीतां मे ग्राम इति तस्य ह तत एव ग्रामः संजज्ञे स ह तत एव शर्यातो मानव उ-
द्युजे नेदपरं हिनसानीति ॥ ७ ॥ अश्विनौ ह वाऽइदं भिषज्यन्तौ चेरतुः ।
तौ सुकन्यामुपेयतुस्तस्यां मिथुनमीषाते तन्न जज्ञौ ॥ ८ ॥ तौ होचतुः । सुकन्ये
कमिमं जीर्णिं कृत्यारूपं मुपशेषऽआवामनुपेहीति सा होवाच यस्मै मां पितादात्रे
वाहं तं जीवन्तं हास्यामीति तद्वायमृषिराजज्ञौ ॥ ९ ॥ स होवाच । सुकन्ये किं

का० ४. १. ५. १०।

शतपथब्राह्मणे ।

२११

त्वैतदोचतामिति तस्मात्तद्व्याचक्षते स ह व्याख्यात उवाच यदि त्वैतत्पुनर्ब्रुव-
 तः सा त्वं ब्रूतान्न वै सुसर्वात्रिव स्थो न सुसमृद्धाविवाध मे पतिं निन्दथ इति तौ
 यदि त्वाब्रवतः केनावमसर्वौ स्वः केनासमृद्धाविति सा त्वं ब्रूतात्पतिं नु मे पुनर्यु-
 वाणं कुरुतमथ वां वक्ष्यामीति तां पुनरुपेयतुस्तां हतदेवोचतुः ॥ १० ॥ सा होवाच ।
 न वै सुसर्वात्रिव स्थो न सुसमृद्धाविवाध मे पतिं निन्दथ इति तौ होचतुः केनावमसर्वौ
 स्वः केनासमृद्धाविति सा होवाच पतिं नु मे पुनर्युवाणं कुरुतमथ वां वक्ष्यामीति
 ॥ ११ ॥ तौ होचतुः । एतत् हृदप्रभ्यवहार स येन वयसा कमिष्यते तेनोद्दे-
 ष्यतीति तत् हृदमभ्यवजहार स येन वयसा चक्रमे तेनोदेयातेय ॥ १२ ॥
 तौ होचतुः । सुकन्ये केनावमसर्वौ स्वः केनासमृद्धाविति तौ हऽपिरेव प्रत्युवाच
 कुरुक्षेत्रेऽभी देवा यज्ञं ब्रूवते ते वां यज्ञादन्तर्यन्तितेनासर्वौस्थस्तेनासमृद्धाविति तौ
 ह तत एवाश्विनौ प्रेयतुस्तावाजगमतुर्देवान्यज्ञं तन्वानान्तस्तुते वहिष्पवमाने ॥ १३ ॥
 तौ होचतुः । उप नौ हवयध्वमिति ते ह देवा ऊचुर्न वामुपह्वयिष्यामहे बहुमनु-
 ष्येषु सऽष्टमचारिष्टं भिषज्यन्ताविति ॥ १४ ॥ तौ होचतुः । विशीर्ष्णा वै पञ्च
 न यजध्वऽइति कथं विशीर्ष्णेत्युप नौ हवयध्वमथ वो वक्ष्याव इति तथेति ता-
 ऽउपाह्वयन्त ताभ्यामेतमाश्विनं ग्रहमगृह्णन्तावध्वर्यु यज्ञस्याभवतां तावेतद्यज्ञ-
 स्य शिरःप्रत्यधर्चां तददस्तद्दिवाकीर्त्यानां ब्राह्मणे व्याख्यायते यथा तद्यज्ञस्य शिरः
 प्रतिदधतुस्तस्मादेष स्तुते वहिष्पवमाने ग्रहो गृह्यते स्तुते हि वहिष्पवमानऽआगच्छ-
 ताम् ॥ १५ ॥ तौ होचतुः । मुख्यौ वाऽआर्वा यज्ञस्य स्वो यावध्वर्युऽइह नाविमं
 पुरस्ताद्ग्रहं पर्याहरताभि द्विदेवत्यानिति ताभ्यामेतं पुरस्ताद्ग्रहं पर्याजहुरभि
 द्विदेवत्यांस्तस्मादेष दशमो ग्रहो गृह्यते तृतीय एव वषट्क्रियतेऽथ यदश्विनाविती-
 मे ह वैद्यावापृथिवी प्रत्यक्षमश्विनाविमे हीदत् सर्वमाशनुवातां पुष्करस्रजावित्यग्निरे-
 वास्यै पुष्करमादित्योऽमुष्यै ॥ १६ ॥ अथातो गृह्णात्येव । या वा कशा मधुमत्य-
 श्विना सूनृतावती । तया यज्ञं मिमिक्षतम् । उपयामगृहीतोऽस्यश्विभ्यां त्वैषते
 योनिर्माध्वीभ्यां त्वेति सादयति तं वै मधुमत्यऽर्चा गृह्णाति माध्वीभ्यां त्वेति
 सादयति तद्यन्मधुमत्यऽर्चा गृह्णाति माध्वीभ्यां त्वेति सादयति ॥ १७ ॥ दध्यङ्ग-
 ह वाऽआभ्यामाथवर्णः । मधु नाम ब्राह्मणमुवाच तदेनयोः प्रियं धाम तदेवैनयो
 रेतोनोपगच्छात तस्मान्मधुमत्यऽर्चा गृह्णाति माध्वीभ्यां त्वेति सादयति ॥ १८ ॥

ज्ञानि वाऽप्यज्ञानि । श्लक्ष्णानि प्रात्राणि भवन्ति रास्नावमैन्द्रवायवपात्रं तत्तस्य
द्वितीयं रूपं तेन तद्विदेवत्यमजकावं मैत्रावरुणपात्रं तत्तस्य द्वितीयं
रूपं तेन तद्विदेवत्यमौष्माश्विनपात्रं तत्तस्य द्वितीयं रूपं तेन तद्विदेवत्यमथ
श्विनाविति मुख्यौ वाऽअश्विनावौष्मिव वाऽइदं मुखं तस्मादौष्माश्विनपात्रं भव-
ति ॥ १६ ॥ ब्राह्मणम् ॥ ५ ॥ प्रथमोऽध्यायः [२५] ॥

चक्षुषी ह वाऽअस्य शुक्रामन्थिनौ । तद्वाऽएष एव शुक्रो य एष तपति तत्र-
देश एतत्तपति तेनैष शुक्रश्चन्द्रमा एव मन्थी ॥ १ ॥ तथै सक्तुभिः श्रीणाति ।
तदेनं मन्थं करोति तेनोऽएष मन्थ्येतौ ह वाऽआसां प्रजानां चक्षुषी स यद्धेतौ नोदि-
यातां न हैवेह स्वौ च न पापी निर्जानीयुः ॥ २ ॥ तयोरुत्तैवान्यतरः । आद्यो-
ऽन्यतरोऽतैव शुक्र आद्यो मन्थी ॥ ३ ॥ तयोरुत्तैवान्यतरमनु । आद्योऽन्यतर-
मन्वतैव शुक्रमन्वाद्यो मन्थिनमनु तौ वाऽअन्यस्मै गृह्येतेऽअन्यस्मै हूयेते शण्डाम-
र्कावित्यमुररक्षसे ताभ्यां गृह्येते देवताभ्यो हूयेते तद्यत्तथा ॥ ४ ॥ यत्र वै देवाः ।
अमुररक्षसान्यपजाधिनरे तदेतावेव न शकुरपहन्तुं यद्ध स्म देवाः किं च कर्म कुर्वते
तद्ध स्म मोहयित्वा क्षिप्रं एव पुनरुपद्रवतः ॥ ५ ॥ ते ह देवा ऊचुः ।
उपजानीत यथेमावपहनामहाऽइति ते होचुर्ग्रहावेवाभ्यां गृह्णाम तावभ्यवैष्यतस्तौ
स्वीकृत्यापहनिष्यामहाऽइति ताभ्यां ग्रहौ जगृहस्तावभ्यवैतां तौ स्वीकृत्या-
पाध्नत तस्माच्छण्डामर्काभ्यामिति गृह्येते देवताभ्यो हूयेते ॥ ६ ॥ अपि होवाच
ग्राहवन्कयः । नो स्विदेवताभ्य एव गृह्णीयामाः विजितरूपमिव हीदमिति
तद्वै स तन्मीमांसापेव चक्रे नेत्तु चकार ॥ ७ ॥ इमामु हैके शुक्रस्य पुरोरुचं
कुर्वन्ति । अयं वेनश्चोदयत्पृथिनगर्भा ज्योतिर्जरायू रजसो विमानऽइति तदेतस्य
रूपं कुर्मो य एष तपतीति यदाह ज्योतिर्जरागुरिति ॥ ८ ॥ इमां त्वेव शुक्रस्य
पुरोरुचं कुर्यात् । तं प्रत्नथा पूर्वथा विश्वथेमथा ज्येष्ठतातिं बर्हिषदथै स्वर्विद-
मित्यत्ता ह्येतमन्वत्ता हि ज्येष्ठस्तस्मादाह ज्येष्ठतातिं बर्हिषदथै स्वर्विदम् प्रती-
चीनं वृज्जनं दोहसे धुनिमाशं जयन्तमनु ग्रामु वर्धसे । उपयामगृहीतोऽसि श-
ण्डाय त्वैष ते योनिर्वीरतां पाहीति सादयत्यत्ता ह्येतमन्वत्ता हि वीरस्तस्मादाहैष
ते योनिर्वीरतां पाहीति दक्षिणार्धे सादयत्येताथै ह्येष विशमनु संचरति ॥ ९ ॥
अथ मन्थिनं गृह्णाति । अयं वेनश्चोदयत्पृथिनगर्भा ज्योतिर्जरायू रजसो विमाने ।

इममपां संगमे सूर्यस्य शिशुं न विप्रा मतिभी रिहन्ति । उपयामगृहीतांऽसि
मर्काय त्वेति ॥ १० ॥ तं सक्तुभिः श्रीणाति । तद्यत्सक्तुभिः श्रीणाति व-
रुणो ह वै सोमस्य राज्ञोऽभीवाञ्छि प्रतिपिपेष तदश्वयत्ततोऽश्वः समभवत्तद्य-
च्छ्रयथात्समभवत्तस्मादश्वो नाम तस्याश्वु प्रास्कन्दत्ततो यवः समभवत्तस्मादाहुर्व-
रुणयो यव इति तद्यदेवास्यात्र चक्षुषोऽभीयत तेनैवैनमेतत्समर्धयति कृत्स्नं करोति
तस्मात्सक्तुभिः श्रीणाति ॥ ११ ॥ स श्रीणाति । मनो न येषु हवनेषु तिग्मं
विपः शच्या वनुथो द्रवन्ता । आ यः शर्याभिस्तुविनृम्णोऽअस्याश्रीणीतादिशं
गभस्तावेप ते योनिः प्रजाः पाहीति सादयत्याद्यो ह्येतमन्वाद्या हीमाः प्रजाः वि-
शस्तस्मादाहैष ते योनिः प्रजाः पाहीति ॥ १२ ॥ द्वौ प्रोक्षितौ यूपशकलौ भव-
तः । द्वावप्रोक्षितौ प्रोक्षितं चैवाध्वर्युरादत्तेऽप्रोक्षितं चैवमेव प्रतिप्रस्थाता प्रोक्षितं
चैवादत्तेऽप्रोक्षितं च शुक्रमेवाध्वर्युरादत्ते मन्थिनं प्रतिप्रस्थाता ॥ १३ ॥ सोऽ-
ध्वर्युः । अप्रोक्षितेन यूपशकलेनापमार्ष्ट्यपमृष्टः शण्ड इत्येवमेव प्रतिप्रस्थातापमृष्टो
मर्क इति तदाददानावेवासुर रक्षसेऽअपहतो देवास्त्वा शुक्रपाः प्रणयन्त्वित्येवा-
ध्वर्युर्निष्क्रामति देवास्त्वा मन्थिपाः प्रणयन्त्विति प्रतिप्रस्थाता तदेतौ देवताभ्य
एव प्रणयतः ॥ १४ ॥ तौ जघनेनाहवनीयमरत्नी संधत्तः । ताऽउत्तरवेदौ सा-
दयतो वक्षिणायामेव श्रोणावध्वर्युः सादयत्युत्तरायां प्रतिप्रस्थाताननुसृजन्ताव-
वानाधृष्टासीति तद्वक्तोभिरेवैतदुत्तरवेदिमनाधृष्टां कुरुतो विपर्येष्यन्तौ वा-
ऽष्टावर्णि भवतोऽत्येष्यन्तौ तस्माऽएवैतन्निहनुवाते तथो हैनौ विपरियन्ताव-
ग्निर्न हिनस्ति ॥ १५ ॥ सोऽध्वर्युः पर्येति । सुवीरो वीरान्प्रजनयन्प-
रीहीत्यन्ता ह्येतमन्वन्ता हि वीरस्तस्मादाह सुवीरो वीरान्प्रजनयन्परीहीत्याभि रा-
यस्पोषेण यजमानमिति तद्यजमानायाशिषमाशास्ते यदाहाभि रायस्पोषेण यज-
मानमिति ॥ १६ ॥ अथ प्रतिप्रस्थाता पर्येति । सुप्रजाः प्रजाः प्रजनयन्परीहीत्या-
द्यो ह्येतमन्वाद्या हीमाः प्रजा विशस्तस्मादाह सुप्रजाः प्रजाः प्रजनयन्परीहीत्य-
भि रायस्पोषेण यजमानमिति तद्यजमानायाशिषमाशास्ते यदाहाभि राय-
स्पोषेण यजमानमिति ॥ १७ ॥ तावपिधायनिष्क्रामतः । तिर एवैना-
षेतत्कुरुतस्तस्मादिमौ सूर्याचंद्रमसौ प्राश्नौ यन्तौ न कश्चन श्रयति तौ पुर-
स्तात्परीत्यापोर्णुतः पुरस्तात्तिष्ठन्तौ जुहत आविरेवैनावेतत्कुरुतस्तस्मादिमौ

सूर्याचन्द्रमसौ प्रत्यश्चौ यन्तौ सर्व एव पश्यति तस्मात्पराश्रितः सिच्यमानं
न कश्चन पश्यति तदु पश्चात्प्राप्तमानं सवे एव पश्यति ॥ १८ ॥
तौ जघनेन यूपमरत्नी संधत्तः । यद्यग्निर्नोद्धायेत यद्युऽअग्निरुद्धायेता-
प्यग्रेणैव यूपमरत्नी संदध्यातां संजग्मानो दिवा पृथिव्या शुक्रः शुक्र-
शोचिपेत्येवाध्वर्युः संजग्मानो दिवा पृथिव्या मन्थी मन्थिशोचिपेति प्रतिप्रस्था-
ता चक्षुषोरेवैतेऽआरमणे कुरुतश्चक्षुषीऽएवैतत्संधत्तस्तस्मादिमे ऽअभितोऽस्थि-
नी चक्षुषी संधिते ॥ १९ ॥ सोऽध्वर्युः । अशोक्षितं यूपशकलं निरस्यति नि-
रस्तः शण्ड इत्येवमेव प्रतिप्रस्थाता निरस्तो मर्क इति तत्पुगाहुतिभ्योऽमुररक्षते
ऽअपहतः ॥ २० ॥ अथाध्वर्युः । प्रोक्षितं यूपशकलमाहवनीये प्रास्यति शुक्र-
स्याधिष्ठानमसीत्येवमेव प्रतिप्रस्थाता मन्थिनोऽधिष्ठानमसीति चक्षुषोरेवैते समि-
धौ चक्षुषीऽएवैतत्समिन्द्रे तस्मादिमे समिन्द्रे चक्षुषी ॥ २१ ॥ तत्र जपति । अ-
च्छिन्नस्य ते देव सोम सुवीर्यस्य रायस्पोषस्य ददितारः स्यामेत्याशीरेवैषैतस्य क-
र्मण आशिषमेवैतदाशास्ते ॥ २२ ॥ अथाध्वर्युः । प्रातः—प्रातः सवस्य शुक्रवतो
मधुश्चुत इन्द्राय सोमान्प्रस्थितान्प्रेष्येति वषट्कृतेऽध्वर्युर्जुहोति तदनु प्रति-
प्रस्थाता तदनु चमसाध्वर्यवः ॥ २३ ॥ तौ वै पुरस्ताच्छिष्टन्तौ जुहुतः । चक्षुषी
वाऽएतौ तत्पुरस्तादेवैतच्चक्षुषी धत्तस्तस्मादिमे पुरस्ताच्चक्षुषी ॥ २४ ॥ अभितो यूपं
तिष्ठन्तौ जुहुतः । यथा वै नासिकैव यूपस्तस्मादिमेऽअभितो नासिकां चक्षुषी
॥ २५ ॥ तौ वै वषट्कृतौ सन्तौ मन्त्रेण हूयेते । एतेनो हैतौ तदुदश्रुवाते यदे-
नौ सर्वं सवनमनुहूयते यदेवैतौ सर्वं सवनमनुहूयतऽएतौ वै प्रजापतेः प्रत्य-
क्षतमां चक्षुषी हेतौ सत्यं वै चक्षुः सत्यं हि प्रजापतिस्तस्मादेनौ
सर्वं सवनमनुहूयते ॥ २६ ॥ स जुहोति । सा प्रथमा संस्कृतिर्विश्व-
वारा स प्रथमो वरुणो मित्रोऽअग्निः । स प्रथमो बृहस्पतिश्चिकित्वा-
स्तस्मादइन्द्राय सुतमाजुहोत स्वाहेति ॥ २७ ॥ स यज्जुहोति सा प्रथमा
स प्रथम इति शश्वद्ध वै रेतसः सिकृस्य चक्षुषीऽएव प्रथमे सम्भवतस्तस्माजु-
होति सा प्रथमा सः प्रथम इति ॥ २८ ॥ अथ सम्प्रेष्यति । प्रैतु होतुश्चमसः प्र-
व्रद्धणः प्रोद्धातृणां प्र यजमानस्य प्रयन्तु सदस्यानां होत्राणां चमसाध्वर्यव उ-
पावर्तध्वं शुक्रस्याभ्युक्षयध्वमिति सम्प्रेष एवैष पर्येत्य प्रतिप्रस्थाताध्वर्योः प्रात्रे
सं सवनमवनयत्यत्रऽएवैतदाद्यं बलिं हारयति तमध्वर्युर्होतृचमसेऽवनयति भ-

ज्ञाय वषट्कर्तुर्हि भक्तः प्राणो वै वषट्कारः सोऽस्मादेतद्वषट्कुर्वतः पराङ्मिवाभू-
त्प्राणो वै भक्तस्तत्प्राणं पुनरात्मन्धत्ते ॥ २६ ॥ अथ यदेते प्रतीची पात्रे न दृ-
न्ति । हरन्त्यन्यान्ग्रहांश्चक्षुषीहेते सः स्रवमेव होतृचमसेऽवनयति ॥ ३० ॥ अथ
होत्राणां चममानभ्युन्नयन्ति । हुतोच्छिष्टा वाऽएते सः स्रवा भवन्ति नालमाहुत्यै
तानेवैतत्पुनराप्याययन्ति तथा लमाहुत्यै भवन्ति तस्माद्धोत्राणां चममानभ्युन्नय-
न्ति ॥ ३१ ॥ अथ होत्राः संयाजयन्ति । होत्रा ह वै युक्ता देवेभ्यो यज्ञं वहन्ति ता एवै-
तत्संतर्पयन्ति तृप्ताः प्रीता देवेभ्यो यज्ञं वहन्ति तस्माद्धोत्राः संयाजयन्ति ॥ ३२ ॥
स प्रथमायां वा होत्रायां । इष्टायापुत्तमायां वानुमन्त्रयते तस्मिन्तु होत्रा मध्वा याः
स्विष्टायाः सुप्रीताः सुहुता यत्स्वादेति होत्राणामेवैषा तृप्तिरथेत्य प्रत्यङ्मुपाविश-
त्ययाडग्नीदित्यग्नीद्धयत्र यजतामुत्तमः संयजति तस्मादाहायाडग्नीदिति ॥ ३३ ॥
ब्राह्मणम् ॥ ६ [२. १.] ॥ प्रथमः प्रपाठकः ॥ काण्डिकासंख्या १३६ ॥ ॥

आ माहवाऽअस्याग्रयणः सोऽस्यैष सर्वमेव सर्वं यद्यमात्मा तस्मादनया गृह्णात्यस्यै-
हि स्थाली भवति स्थान्या ह्येनं गृह्णाति सर्वं वाऽइयं सर्वमेष ग्रहस्तस्मादनया गृह्णाति
॥ १ ॥ पूर्णं गृह्णाति सर्वं वै पूर्णं सर्वमेष ग्रहस्तस्मात्पूर्णं गृह्णाति ॥ २ ॥ विश्वेभ्यो देवे-
भ्यो गृह्णाति । सर्वं वै विश्वे देवाः सर्वमेष ग्रहस्तस्माद्विश्वेभ्यो देवेभ्यो गृह्णाति ॥ ३ ॥
सर्वेषु सवनेषु गृह्णाति । सर्वं वै सवनानि सर्वमेष ग्रहस्तस्मात्सर्वेषु सवनेषु गृह्णाति ॥ ४ ॥
स यदि राजोपदस्येत् । तप्त एष तन्वीरन्तः प्रभावयेयुरात्मा वाऽआग्रयण आ-
त्मनो वाऽइमानि सर्वाग्रयणानि प्रभवन्त्येतस्मादन्ततो हारियोजनं ग्रहं गृह्णाति
तदात्मन्येवास्यां प्रतिष्ठायामन्ततो यज्ञः प्रतितिष्ठति ॥ ५ ॥ अथ यस्मादाग्रयणो-
नाम । यां वाऽअमुं आवाणमावदानो वाचं गच्छत्यत्र वै साग्रेऽवदत्तत्सात्राग्रेऽ-
वदत्तस्मादाग्रयणो नाम ॥ ६ ॥ उच्यते भ्यो वै तां भीषा वाचमयच्छन् । षड्वाऽअतः
प्राचो ग्रहान्गृह्णात्यथैष सप्तमः षड्वाऽअतः संवत्सरस्य सर्वं वै संवत्सरः ॥ ७ ॥
तां देवाः । सर्वस्मिन्विजितेऽभयेऽनाष्ट्रेऽत्राग्रे वाचमवदत्तथोऽएवैष एतां सर्वं
स्मिन्विजितेऽभयेऽनाष्ट्रेऽत्राग्रे वाचं वदति ॥ ८ ॥ अथातो गृह्णात्येव । ये देवाः सो-
दिव्येकादश स्थ पृथिव्यामध्येकादश स्थ । अप्सुक्षितो महिनैकादश स्थ ते देवा-
सो यज्ञमिमं जुषध्वम् । उपयामगृहीतोऽस्याग्रयणोऽसि स्वाग्रयण इति वाचमेवैत-
द्व्यातयाम्नीं करोति तस्मादनया समानं स्रविष्यासं वदत्यजामितायै जामि ह

कुर्याद्यदाग्रयणोऽस्याग्रयणोऽसीति गृहणीयात्तस्मादाहाग्रयणोऽसि स्वाग्रयण इति
 ॥ ६ ॥ पाहि यज्ञं पाहि यज्ञपतिमिति । वाचमेवै तदुत्सृष्टामाह गोपाय यज्ञमिति पा
 हि यज्ञपतिमिति वाचमेवै तदुत्सृष्टामाह गोपाय यज्ञमानमिति यज्ञमानो हि यज्ञपति-
 विष्णुस्त्वामिन्द्रियेण पातु विष्णुं त्वं पाहीति वाचमेवै तदुत्सृष्टामाह यज्ञो वै वि-
 ष्णुर्यज्ञस्त्वां वीर्येण गोपायत्विति विष्णुं त्वं पाहीति वाचमेवै तदुत्सृष्टामाह यज्ञं
 त्वं गोपायेत्यभि सवनानि पाहीति तदेतं ग्रहमाह सर्वाणि ह्येष सवनानि प्रति ॥ १० ॥
 अथ दशापवित्रमुपगृह्य हिङ्करोति । सा हैषा वागनुद्यमाना तताम तस्यां देवा वाचि
 तान्तायाऽहिङ्कारेणैव प्राणमदधुः प्राणो वै हिङ्कारः प्राणो हि वै हिङ्कारस्तस्मादपि
 गृह्य नासिके न हिङ्कर्तुं शक्नोति सैतेन प्राणेन समजिहीत यदा वै तान्तः
 प्राणं लभतेऽथ स संजिहीते तथोऽप्येष एतद्वाचि तान्तायाऽहिङ्कारेणैव प्राणं
 दधाति सैतेन प्राणेन संजिहीते त्रिष्कृतो हिङ्करोति त्रिवृद्धि यज्ञः ॥ ११ ॥ अथाह
 सोमः पवतऽइति । सयामेवाम् भीषासुररक्षसेभ्यो न निरब्रुवस्तामेवै तत्सर्वस्मिन्वि-
 जितेऽभयेऽनाष्ट्रेऽत्र निराह तामाविष्करोति तस्मादाह सोमः पवतऽ इति ॥ १२ ॥
 अस्मै ब्रह्मणेऽस्मै क्षत्रायेति । तद्ब्रह्मणे च क्षत्राय चाहस्मै सुन्वते यज्ञमानाय पव-
 तऽइति तद्यज्ञमानायाह ॥ १३ ॥ तदाहुः । एतावदेवोक्त्वा सादयेदेतावद्वाऽइद-
 म् सर्वं यावद्ब्रह्म क्षत्रं विडिन्द्राग्नी वाऽइदं सर्वं तस्मादेतावदेवोक्त्वा सादये-
 विति ॥ १४ ॥ तदु ब्रूयादेव भूयः । इषऽऊर्जे पवतऽइति वृष्ट्यै तदाह यदाहेष-
 इत्यूर्जऽइति यो वृष्टादूर्ध्वसो जायते तस्मै तदाहाञ्च्य ओषधीभ्यः पवतऽइति त-
 ञ्चश्चौषधिभ्यश्चाह द्यावापृथिवीभ्यां पवतऽ इति तदाभ्यां द्यावापृथिवीभ्या-
 माह ययोरिदं सर्वमधि सुभूताय पवतऽ इति साधवे पवतऽइत्येवै तदाह ॥ १५ ॥
 तदु हैकऽ आहुः । ब्रह्मवर्चसाय पवतऽ इति तदु तथा न ब्रूयाद्यद्वाऽ आहास्मै ब्रह्म-
 णऽइति तदेव ब्रह्मवर्चसायाह विश्वेभ्यस्त्वा देवेभ्य एष ते योनिर्विश्वेभ्यस्त्वा दे-
 वेभ्य इति सादयति विश्वेभ्यो ह्येनं देवेभ्यो गृह्णाति तं वै मध्ये सादयत्यात्मा
 ह्यस्यैष मध्यऽइव ह्ययमात्मा वक्षिणोऽध्यस्थाली भवत्युत्तरादित्यस्थाली
 ॥ १६ ॥ ब्राह्मणम् ॥ १ [२. २] ॥ ॥

अयं हवाऽ अस्यैषोऽनिरुक्त आत्मा यदुक्थ्यः सोऽस्यैष आत्मैवात्मा ह्ययमनि-
 रुक्तः प्राणः सोऽस्यैष आयुरेव तस्मादनया गृह्णात्यस्यै हि स्थाली भवति स्थान्याह्येनं

का० ४. २. ३. १ ।

शनपथत्राङ्गणे ॥

२१७

गृह्णात्यजराहीयममृताज्जरः ॥ अमृतमायुस्तस्मादनया गृह्णाति ॥ १ ॥ तं वै पूर्णं
 गृह्णाति । सर्वं वै तद्यत्पूर्णं ॥ सर्वं तद्यदायुस्तस्मात्पूर्णं गृह्णाति ॥ २ ॥ शतम्
 ॥ २४०० ॥ तस्यासावेव ध्रुव आयुः । आत्मैवास्यैतेन संहितः पर्वाणि संत-
 तानि तद्वाऽअगृहीत एवैतस्मादच्छावाक्रायोत्तमो ग्रहो भवति ॥ ३ ॥ अथ राजान-
 मुपावहरति । तृतीयं वसतीवरीणामवनयति तत्पूर्वं समैति प्रथममहोत्तरस्य सव-
 नस्य करोत्युत्तमं पूर्वस्य स यदुत्तरस्य सवनस्य तत्पूर्वं करोति यत्पूर्वस्य तदुत्तमं
 तद्व्यतिषजति तस्मादिमानि पर्वाणि व्यतिषक्तानीदमित्यमतिहानमिदमित्यम्
 ॥ ४ ॥ एवमेव माध्यन्दिने सवने । अगृहीत एवैतस्मादच्छावाक्रायोत्तमो ग्रहो भ-
 वत्यथ तृतीयं वसतीवरीणामवनयति तत्पूर्वं समैति प्रथममहोत्तरस्य सवनस्य क-
 रोत्युत्तमं पूर्वस्य स यदुत्तरस्य सवनस्य तत्पूर्वं करोति यत्पूर्वस्य तदुत्तमं तद्व्य-
 तिषजति तस्मादिमानि पर्वाणि व्यतिषक्तानीदमित्यमतिहानमिदमित्यं तद्यदस्यै-
 तेनात्मा स ॥ हितस्तेनास्यैष आयुः ॥ ५ ॥ सैषा कामदुर्धैवेन्द्रस्योद्धारः । त्रि-
 भ्य एवैनं प्रातःसवनऽउक्थेभ्यो विगृह्णाति त्रिभ्यो माध्यन्दिने सवने तत्पद-
 कृत्वः षड्वाऽऽष्टतवऽष्टतवो वाऽऽमान्तसर्वान्क्रामान्पचन्त्येतेनो हेषा कामदुर्धैवेन्द्रस्यो-
 द्धारः ॥ ६ ॥ तं वाऽअपुरोरुक्कं गृह्णाति । उक्थं हि पुरोरुगृष्टि पुरोरुगृष्ट्यु-
 वथं साम ग्रहोऽथ यदन्यज्जपति तद्यजुस्ता हैता अभ्यर्थे एवाग्रऽऽष्टभ्य आसुर-
 भ्यर्धो यजुर्भ्योऽभ्यर्धः सामभ्यः ॥ ७ ॥ ते देवा अमुवन । हन्तेमा यजुःषु दधाम
 तथेयं बहुलतरेव विद्या भविष्यतीति ता यजुःष्वदधुस्तत एषा बहुलतरेव वि-
 द्याभवत् ॥ ८ ॥ तं यदपुरोरुक्कं गृह्णाति । उक्थं हि पुरोरुगृष्टि पुरोरुगृष्ट्यु-
 वथं स यदेवैनमुक्थेभ्यो विगृह्णाति तेनो हास्यैष पुरोरुङ्मान्भवति तस्माद-
 पुरोरुक्कं गृह्णाति ॥ ९ ॥ अथातो गृह्णात्येव । उपयामगृहीतोऽसीन्द्राय त्वा
 बृहद्वते वयस्वतऽइतीन्द्रो वै यज्ञस्य देवता तस्मादाहेन्द्राय त्वेति बृहद्वते वयस्वतऽइति वी-
 र्यवतऽइत्येवैतदाह यदाह बृहद्वते वयस्वतऽइत्युक्थाव्यं गृह्णामीत्युक्थेभ्यो ह्येनं
 गृह्णाति यत्तऽइन्द्र बृहद्वय इति यत्तऽइन्द्र वीर्यमित्येवैतदाह तस्मै त्वा विष्णवे
 त्वेति यज्ञस्य ह्येनमायुषे गृह्णाति तस्मादाह तस्मै त्वा विष्णवे त्वेत्येष ते योनिरुक्थे-
 भ्यस्त्वेति सादयत्युक्थेभ्यो ह्येनं गृह्णाति ॥ १० ॥ तं विगृह्णाति । देवेभ्यस्त्वा
 देवाव्यं यज्ञस्यायुषे गृह्णामीति प्रशासनं स कुर्याद्य एवं कुर्याद्यथादेवतं त्वेव
 विगृह्णीयात् ॥ ११ ॥ मित्रावरुणाभ्यां त्वा । देवाव्यं यज्ञस्यायुषे गृह्णा-
 मित्येव मैत्रावरुणाय मैत्रावरुणीषु हि तस्मै स्तुवते मैत्रावरुणीरनुशं सति

मैत्रावरुण्या यजति ॥ १२ ॥ इन्द्राय त्वा । देवाव्यं यज्ञस्यायुषे गृह्णामी-
 त्येव ब्राह्मणाञ्छ्वेत्सिनऽऐन्द्रीषु हि तस्मै स्तुवतऽऐन्द्रीरनुश ॥ सत्यैन्द्र्या य-
 जति ॥ १३ ॥ इन्द्राग्निभ्यां त्वा देवाव्यं यज्ञस्यायुषे गृह्णामीत्येवाच्छावाक्रायैन्द्रा-
 ग्नीषु हि तस्मै स्तुवतऽऐन्द्राग्नीरनुश ॥ सत्यैन्द्राग्न्या यजतीन्द्राय त्वेत्येव मा-
 ध्यन्दिने सवनऽऐन्द्र ॥ हि माध्यन्दिन ॥ सवनम् ॥ १४ ॥ तदु ह चरकाध्वर्य-
 वो विगृह्णन्ति । उपयाम गृहीतोऽसि देवेभ्यस्त्वा देवाव्यमुक्थेभ्य उक्थाव्यं मि-
 त्रावरुणाभ्यां जुष्टं गृह्णाम्येष ते योनिर्मित्रावरुणाभ्यां त्वेति सादयति पुनर्हवि-
 रसीति स्थालीमभिमृशति ॥ १५ ॥ उपयाम गृहीतोऽसि । देवेभ्यस्त्वा देवाव्य-
 मुक्थेभ्य उक्थाव्यमिन्द्राय जुष्टं गृह्णाम्येष ते योनिरिन्द्राय त्वेति सादयति पुन-
 र्हविरसीति स्थालीमभिमृशति ॥ १६ ॥ उपयाम गृहीतोऽसि । देवेभ्यस्त्वा देवा-
 व्यमुक्थेभ्य उक्थाव्यमिन्द्राग्निभ्यां जुष्टं गृह्णाम्येष ते योनिरिन्द्राग्निभ्यां त्वेति
 सादयति नात्र पुनर्हविरसीति स्थालीमभिमृशतीन्द्राय त्वेन्द्राय त्वेत्येव माध्यन्दिने
 सवनऽऐन्द्र ॥ हि माध्यन्दिन ॥ सवनं द्विह पुनर्हविरसीति स्थालीमभिमृशति तूष्णीं
 तृतीयं निदधाति ॥ १७ ॥ तं वै नोपयामेन गृह्णीयात् । न योनौ सादयेदग्रे ह्येवैष
 उपयामेन गृहीतो भवत्यग्रे योनौ सन्नोऽजामितायै जामि ह कुर्याद्यदेनमत्राप्युप-
 यामेन गृह्णीयाद्योनौ सादयेदथ यत्पुनर्हविरसीति स्थालीमभिमृशति पुनर्हस्यै
 ग्रहं ग्रीष्मन्भवति न तदाद्रियेत तूष्णीमेव निदध्यात् ॥ १८ ॥ ब्राह्मणम् ॥
 २ [२. ३.] ॥

अय ॥ ह वाऽअस्यैष प्राणः । योऽयं पुरस्तात्स वै वैश्वानर एवाथ योऽयं
 पश्चात्स ध्रुवस्तौ ह स्मैतौ द्वावेवाग्रे ग्रहौ गृह्णन्ति ध्रुववैश्वानराविति तयोरयमप्ये-
 तर्ह्यन्यतर एव गृह्यते ध्रुव एव स यदि तं चरकेभ्यो वा यतो वानुब्रवीत यज-
 मानस्य तं चमसेऽवनयेदथैतमेव होतृचमसे ॥ १ ॥ यद्वाऽअस्यावाचीनं नाभे ।
 तदस्यैष आत्मनः सोऽस्यैष आयुरेव तस्मादनया गृह्णात्यस्यै हि स्थाली भवति
 स्थाल्या ह्येनं गृह्णात्यजरा हीयममृताजर ॥ ह्यमृतमायुस्तस्मादनया गृह्णाति
 ॥ २ ॥ तं वै पूर्णं गृह्णाति । सर्वं वै तद्यत्पूर्णं ॥ सर्वं तद्यदायुस्तस्मात्पूर्णं गृह्णाति
 ॥ ३ ॥ वैश्वानराय गृह्णाति । संवत्सरो वै वैश्वानरः संवत्सर आयुस्तस्माद्वै-
 श्वानराय गृह्णाति ॥ ४ ॥ स प्रातःसवने गृहीतः । ऐतस्मात्कालादुपशेते
 तदेन ॥ सर्वाणि सवनान्यतिनयति ॥ ५ ॥ तं न स्तूयमानेऽवनयेत् ।

कां० ४. २. ३०६ ।

शतपथब्राह्मणे ॥

न ह संवत्सरं यजमानोऽतिजीवेद्यस्तूयमानेऽवनयेत् ॥ ६ ॥ त ॐ
 शस्यमानेऽवनयति । तदेनं द्वादश ॐ स्तोत्रमतिनयति तथा परम्पर-
 प्रायुः समश्नुते तथो ह यजमानो ज्योग्जीवति तस्माद्ब्राह्मणोऽग्निष्टोमसत्स्यादै-
 तस्य होमान्न सर्पेण प्रसावयेत् तथा सर्वप्रायुः समश्नुतऽआयुर्वाऽअस्यैष तथा
 सर्वप्रायुरेति ॥ ७ ॥ यद्वाऽअस्यावाचीनं नाभेः । तदस्यैष आत्मनः स यत्पुरैत-
 स्य होमात्सर्पेणा प्र वा सावयेत् ध्रुव ॐ हावमेहेज्जध्रुवमवमेहानीति तस्माद्वाऽअ-
 ग्निष्टोमसद्भवति तद्वै तद्यजमान एव यजमानस्य ह्येष तदात्मनः ॥ ८ ॥ स वाऽ-
 अग्निष्टोमसद्भवति । यशो वै सोमस्तस्माद्यश्चसोमे लभते यश्च नोभवेत्त्रागच्छतो
 यश एवैतद्दृष्टुमागच्छन्ति तद्वाऽएतद्यशो ब्राह्मणाः सम्प्रसृप्यात्मन्द्धते यद्भजयन्ति
 सहयश एव भवति य एवं विद्वान्भजयति ॥ ९ ॥ ते वाऽएते । सर्पन्त एवाग्निष्टोम-
 सद्येतद्यशः संनिधाय सर्पन्ति ते पराञ्चो यशसो भवन्ति तदेष परिगृह्यैव पुन-
 रात्मन्यशो धत्ते तेषां ॐ हेष एव यशस्वितमोभूत्वा प्रैति य एवं विद्वानग्निष्टोमस-
 ङ्भवति ॥ १० ॥ देवाश्च वाऽअसुराश्च । उभये प्राजापत्याः पस्पृधिरऽएतस्मि-
 न्यज्ञे प्रजापतौ पितरि संवत्सरेऽस्माकमयं भविष्यत्यस्माकमयं भविष्यतीति ॥ ११ ॥
 ततो देवाः । अर्चन्तः आम्यन्तश्चेरुस्तऽ एतदग्निष्टोमसद्यं ददृशुस्तऽ एतेनाग्निष्टो-
 मसद्येन सर्वं यज्ञं ॐ समवृज्जन्तान्तरायन्नसुरान्यज्ञात्तथोऽएवैष एतेनाग्निष्टोमसद्येन
 सर्वं यज्ञं ॐ संवृक्केऽन्तरेति सपत्नान्यज्ञात्तस्माद्वाऽ अग्निष्टोमसद्भवति ॥ १२ ॥ तं
 श्रुहीत्वोत्तरे हविर्धाने सादयति प्राणा वै ग्रहा नेत्प्राणान्मोहयानीत्युपकीर्णे वाऽ-
 इतरान्ग्रहान्सादयत्यथैतं व्युह्य न तृणं चनान्तर्धाय ॥ १३ ॥ यद्वाऽअस्योर्ध्वनाभेः ।
 तदस्यैतऽआत्मन उपरीव वै तद्यदूर्ध्वं नाभे रुपरीवैतद्यदुपकीर्णतस्मादुपकीर्णे सादय-
 त्यथैतं व्युह्य न तृणं चनान्तर्धाय ॥ १४ ॥ यद्वाऽअस्यावाचीनं नाभेः । तदस्यैष
 आत्मनोऽध-इवैतद्यदवाचीनं नाभेरध-इवैतद्यद्व्युह्य न तृणं चनान्तर्धाय तस्मादेतं
 व्युह्य न तृणं चनान्तर्धाय सादयति ॥ १५ ॥ एष वै प्रजापतिः । य एष यज्ञस्तायते
 यस्मादिमाः प्रजाः प्रजाता एतस्मेवाप्येतर्ह्यनु प्रजायन्ते स यानुपकीर्णे सादयति
 तस्माद्यास्ता ननु प्रजाः प्रजायन्ते ता अन्येनात्मनोऽस्यां प्रतितिष्ठन्ति या वै शफैः
 प्रतितिष्ठन्ति ता अन्येनात्मनोऽस्यां प्रतितिष्ठन्त्यथ यदेतं व्युह्य न तृणं चनान्तर्धाय
 सादयति तस्माद्या एतमनु प्रजाः प्रजायन्ते ता आत्मनैवास्यां प्रतितिष्ठन्ति मनुष्याश्च
 श्वापदाश्च ॥ १६ ॥ तद्वाऽएतत् । अस्या एवान्यदुत्तरं करोति यदुपकीरतिसयानुपकीर्णे-
 सादयति तस्माद्यास्ता ननु प्रजाः प्रजायन्ते ता अन्येनैवात्मनोऽस्यां प्रतितिष्ठन्ति श-

कैः॥१७॥तद्वाऽएतत् । आहवनीये जुहोति पुरोडाशं धानाः करम्भं दध्यामिक्षामिति
तद्यथामुखऽआसिञ्चेदेवं तदथैष एकरूप उपशेतऽआप इवैव तस्माच्चदनेन मुखेन ना-
नारूपमशनमशनात्यथैतेन प्राणैकैकरूपमेव प्रस्त्रावयतेऽप इवैवाथ यस्माद्ध्रुवो नाम
॥ १८ ॥ देवा ह वै यज्ञं तन्वानाः । तेऽसुररक्षसेभ्य आसङ्गाद्विभयां चक्रुस्तान्द-
क्षिणतोऽसुररक्षसान्यासेजुस्तेषामेतान्दक्षिणान्ग्रहानूज्जघ्नुरप्येतदक्षिणं ॥ हविर्धा-
नमुज्जघ्नुरथैतमेव न शेकुरुद्धन्तुं तदुत्तरमेव हविर्धानं दक्षिणं ॥ हविर्धानमहं हत-
द्यदेतं न शेकुरुद्धन्तुं तस्माद्ध्रुवो नाम ॥ १९ ॥ तं वै गोपायन्ति । शिरो वाऽएष एतस्यै
गायत्र्यै यज्ञो वै गायत्री द्वादश स्तोत्राणि द्वादश शस्त्राणि तच्चतुर्विंशतिश्च-
तुर्विंशत्यक्षरा वै गायत्री तस्याऽएष शिरः श्रीर्वैशिरः श्रीर्हि वै शिरस्तस्माहो-
ऽर्धस्य श्रेष्ठो भवत्यस्मावमुष्यार्धस्य शिर इत्याहुः श्रेष्ठो ह व्यथेत यदेष व्यथेत
यजमानो वै श्रेष्ठो नेद्यजमानो व्यथाताऽइति तस्माद्वै गोपायन्ति ॥ २० ॥ वत्सो
वाऽएष । एतस्यै गायत्र्यै यज्ञो वै गायत्री द्वादश स्तोत्राणि द्वादश शस्त्राणि
तच्चतुर्विंशतिश्चतुर्विंशत्यक्षरा वै गायत्री तस्या एष वत्सस्तं यद्गोपाय-
न्ति गोपायन्ति वाऽइमान्वत्सान्दोहाय यदिदं पयोदुहूऽएवमियं गायत्री यजमा-
नाय सर्वान्क्रामान्दोहाताऽइति तस्माद्वै गोपायन्ति ॥ २१ ॥ अथ यदध्वर्युश्च
प्रतिप्रस्थाता च । निश्चक्रामतः प्र च पद्येते यथा बद्धवत्सोपाचरदेवमेतं प्रह्म-
पाचरतस्तमवनयति गायत्रीमेवैतत्प्रस्त्रावयति प्रत्तेयं गायत्री यजमानाय सर्वा-
न्क्रामान्दोहाताऽइति तस्माद्वाऽअवनयति ॥ २२ ॥ सोऽवनयति । ध्रुवं ध्रुवेण म-
नसा वाचा सोममवनयामीति गृह्णाामीति वाथा न इन्द्र इद्विशोऽसपत्नाः सप-
नसस्करदिति यथा न इन्द्र इमाः प्रजा विशः श्रियै यशसेऽन्नाद्याया सपत्नाः सपत्नः
संमनसः करवावित्येवैतदाह ॥ २३ ॥ अथातो गृह्णात्येव । मूर्धानं दिवोऽअरतिं
पृथिव्या वैश्वानरमृतऽआ जातमग्निम् । कविं समाजमतिथिं जनानामासना-
पात्रं जनयन्त देवाः । उपयामगृहीतोऽसि ध्रुवोऽसि ध्रुवक्षितिर्ध्रुवाणां ध्रुवतमोच्यु-
तानामच्युतल्लित्तम एष ते योनिर्वैश्वानराय त्वेति सादयति व्युह्य न तृणं
चनान्तर्धाय वैश्वानराय ह्येनं गृह्णाति ॥ २४ ॥ ब्राह्मणम् ॥ ३ [२. ४.] ॥

ग्रहान्गृहीत्वा । उपनिष्क्रम्य विप्रुषां होमं जुहोति तद्यद्विप्रुषां
होमं जुहोति या एवास्यात्र विप्रुष स्कन्दन्ति ता एवैतदाहवनीये स्व-
गाकरोत्याहवनीयो ह्याहुतीनां प्रतिष्ठा तस्माद्विप्रुषां होमं जुहोति ॥ १ ॥
स जुहोति । यस्ते द्रप्स स्कन्दति यस्तेऽअशुरिति यो वै स्तोत्र स्कन्दति

स दक्षस्तत्तमाह यस्नेऽअशुरिति तदशुमाह प्रावच्युतो धिषणयोरुपस्था-
 दिति प्रावणा हि च्युतोऽधिषवणाभ्याश्रुन्दत्यध्वर्योर्वा परिवायः पवित्रादित्य-
 ध्वर्योर्वा हि पाणिभ्याश्रुन्दति पवित्राद्वा तं ते जुहोमि मनसा वषट्कृतश्रुत्वा-
 हेति तद्यथा वषट्कृतश्रुत्मेवमस्यैतज्जवाति ॥ २ ॥ अथस्तीर्णायै वेदेः । द्वे तृणेऽ
 अध्वर्युरादत्ते तावध्वर्यु प्रथमौ प्रतिपद्येते प्राणोदानौ यज्ञस्याथ प्रस्तोता वागेव
 यज्ञस्याथोद्गातातैव प्रजापतिर्यज्ञस्याथ प्रतिहर्ता भिषग्वा व्यानो वा ॥ ३ ॥
 तान्वाऽएतान् । पञ्चऽत्विजो यजमानोऽन्वारभतऽएतान्वै सर्वो यज्ञो
 यावन्त एते पञ्चऽत्विजो भवन्ति पाङ्क्तो वै यज्ञस्तद्यज्ञमेवैतद्यजमानोऽ-
 न्वारभते ॥ ४ ॥ अथान्यतरत्तृणम् । चात्वालमभिप्रास्यति देवानामु-
 त्क्रमणमसीति यत्र वै देवा यज्ञेन स्वर्गं लोकं समाशनुवत तऽएतस्मा-
 च्चात्वालोद्ध्वर्वाः स्वर्गं लोकमुपोदक्रामंस्तद्यजमानमेवैतत्स्वर्गं पन्थानमनुसंख्या-
 पयति ॥ ५ ॥ अथान्यतरत्तृणम् । पुरस्तादुद्गातृणामुपास्यति तूष्णीमेव स्तो-
 मो वाऽएष प्रजापतिर्यदुद्गातारः स इदं सर्वं युतऽइदं सर्वं सम्भवति त-
 स्माऽएवैतत्तृणमपि दधाति तथो हाध्वर्यु न युते नैनं सम्भवत्यथ यदा जपन्ति
 जपन्ति ह्यत्रोद्गातारः ॥ ६ ॥ अथ स्तोत्रमुपाकरोति । सोमः पवतऽइति स वै
 परागेव स्तोत्रमुपाकरोति पराञ्च स्तुवते देवान्वाऽएतानि स्तोत्राण्यभ्युपावृत्तानि
 यत्पवमानाः पराञ्चो ह्येतैर्देवाः स्वर्गं लोकं समाशनुवत तस्मात्परागेव स्तो-
 त्रमुपाकरोति पराञ्च स्तुवते ॥ ७ ॥ उपावर्तध्वमिति वाऽअन्यानि स्तोत्राणि ।
 अभ्यावर्त धुर्यै स्तुवतऽइमा वै प्रजा एतानि स्तोत्राण्यभ्युपावृत्तास्तस्मादिमाः प्र-
 जाः पुनरभ्यावर्त्स प्रजायन्ते ॥ ८ ॥ अथ यदत्र बहिष्पवमानेन स्तुवते । अत्र ह-
 वाऽअसावग्रभ्रादित्य आस तमृतवः परिगृह्यैवात ऊर्ध्वाः स्वर्गं लोकमुपोदक्राम-
 न्त्स एष ऋतुषु प्रतिष्ठितस्तपति तथो एवैतद्वत्विजो यजमानं परिगृह्यैवात ऊ-
 र्ध्वाः स्वर्गं लोकमुपोत्क्रामन्ति तस्मादत्र बहिष्पवमानेन स्तुवते ॥ ९ ॥ नौर्ह वा-
 ऽएषा स्वर्ग्या । यद्वाहिष्पवमानं तस्या ऋत्विज एव स्फुर्याश्चारित्राश्च स्वर्ग-
 स्य लोकस्य सम्प्राणस्तस्या एक एव मज्जयिता य एव निन्द्यः स यथा पू-
 र्णामभ्यारुह्य मज्जयेदेव हैना स मज्जयति तद्वै सर्व एव यज्ञो नौः स्व-
 र्ग्या तस्मादु सर्वस्मादेव यद्वान्निन्द्यं परिविवाधिषेत ॥ १० ॥ अथ स्तुतृणां
 वाचं वदति । अग्नीदग्नीन्विहर बर्हि स्तृणीहि पुरोद्भाशां२॥ अलंकुरु पशुने-
 हीति विहरत्यग्नीदग्नीन्त्समिन्द्र एवैवानेतत्स्तृणाति बर्हिस्तीर्णे बर्हिषि समिन्दे

देवेभ्यो जुहवानीति पुरोडाशौ ॥ १२ ॥ अलंकुर्विति पुरोडाशैर्हि प्रचरिष्यन्भवति पशु-
 नेहीति पशुं ह्युपाकरिष्यन्भवति ॥ ११ ॥ अथ पुनः प्रपद्य । आशिवनं ग्रहं
 गृह्णात्याशिवनं ग्रहं गृहीत्वोपनिष्क्रम्य यूपं परिव्ययति परिव्रिय यूपं पशुमुपाकरोति
 रसमेवास्मिन्नेतदधाति ॥ १२ ॥ स प्रातः सवनऽआलब्धः । आ तृतीयसवनाच्छ्रयमाण
 उपशेते सर्वस्मिन्नेवैतद्यज्ञे रसं दधाति सर्वं यज्ञं रसेन प्रसजति ॥ १३ ॥ तस्मा-
 दाग्नेयमग्निष्टोमऽआलभेत । तद्धि सलोम यदाग्नेयमग्निष्टोमऽआलभेत यद्युक्थ्यः
 स्यादैन्द्राग्नं द्वितीयमालभेतैन्द्राग्नानि ह्युक्थानि यदि षोडशी स्यादैन्द्रं तृतीयमाल-
 भेतन्द्रो हि षोडशी यद्यतिरात्रः स्यात्सारस्वतं चतुर्थमालभेत वाग्वै सरस्वती यो-
 षा वै वाग्योषा रात्रिस्तत्रथायशं यज्ञक्रतूनव्यावर्तयति ॥ १४ ॥ अथ सवनीयैः पुरोडा-
 शैः प्रचरति । देवो वै सोमो दिवि हि सोमो वृत्रो वै सोम आसीत्स्यैतच्छरीरं य-
 द्भिर्यो यदृश्मानस्तदेषोशाना नामौषधिर्जायत इति ह स्माह श्वेतकेतुरौदालकि-
 स्तामेतदाहृत्याभिषुष्वन्तीति ॥ १५ ॥ स यत्पशुमालभते । रसमेवास्मिन्नेतदधा-
 त्यथ यत्सवनीयैः पुरोडाशैः प्रचरति षेधमेवास्मिन्नेतदधाति तथो हास्यैष सोम एव
 भवति ॥ १६ ॥ सर्वऽऐन्द्राभवन्ति । इन्द्रो वै यज्ञस्य देवता तस्मात्सर्वऽऐन्द्रा भ-
 वन्ति ॥ १७ ॥ अथ यत्पुरोडाशः धानाः करम्भोदध्यामिक्षेति भवति या यज्ञस्य
 देवतास्ताः सुप्रीता असन्निति ॥ १८ ॥ इदं वाऽअपूपमशित्वा कामयते । धानाः
 खादेयं करम्भमश्रीयां दध्यश्रीयामामिक्षामश्रीयामिति ते सर्वे कामा या यज्ञस्य
 देवतास्ताः सुप्रीता असन्नित्यथ यदेषा प्रातःसवनऽएव मैत्रावरुणी पयस्यावकृ-
 ता भवति नेतरयोः सवनयोः ॥ १९ ॥ गायत्री वै प्रातःसवनं वहति । त्रिष्टु-
 म्माध्यन्दिनं सवनं जगती तृतीयसवनं तद्वाऽअनेकाकिन्येव त्रिष्टुम्माध्यन्दिनं
 सवनं वहति गायत्र्या च बृहत्या चानेकाकिनी जगती तृतीयसवनं गायत्र्योष्णि-
 हककुब्भ्यामनुष्टुभा ॥ २० ॥ गायत्र्यैकाकिनी प्रातःसवनं वहति । सैताभ्यां प-
 ङ्क्तिभ्यां स्तोत्रपङ्क्त्या च हविष्पङ्क्त्या च चत्वार्याज्यानि वहिष्पवमानं पञ्चमं
 पञ्चपरापङ्क्तिः सैतया स्तोत्रपङ्क्त्यानेकाकिनी गायत्री प्रातःसवनं वहति
 ॥ २१ ॥ इन्द्रस्य पुरोडाशः । ह्योर्धानाः पूष्णः करम्भः सरस्वत्यै दधि मित्रा-
 वरुणयोः पयस्या पञ्चपदा पङ्क्तिः सैतया हविष्पङ्क्त्यानेकाकिनी गायत्री प्रातः
 सवनं वहत्येतस्या एव पङ्क्तेः सम्पदः कामाय प्रातःसवनऽएवैषा मैत्रावरुणी
 पयस्यावकृता भवति नेतरयोः सवनयोः ॥ २२ ॥ ब्राह्मणम् ॥ ४ ॥ [२, ५] ॥
 द्वितीयोऽध्यायः ॥ [२६] ॥

भक्षयित्वा समुपहृताः स्म इत्युक्तोक्तिष्ठति । पुरोडाशवृगलमादाय तद्यत्रैत-
द्रुपसन्नोऽच्छावाकोऽन्वाह तदस्मै पुरोडाशवृगलं पाणावाद्धदाहच्छावाकवदस्व यत्ते
वाद्यमित्यहीयत वाऽअच्छावाकः ॥ १ ॥ तमिन्द्राग्नीऽअनुसमतनुताम् । प्रजानां प्रजात्यै
तस्मादैन्द्राग्नोऽच्छावाकः स एतेन च हविषा यदस्माऽएतत्पुरोडाशवृगलं पाणावा-
द्धदातेतेन चार्पेयेण यदेतदन्वाह तेनानुसमश्नुते ॥ २ ॥ स वै सन्नेऽच्छावाके । अतुग्रहै-
श्चरति तद्यत्सन्नेऽच्छावाकऽ अतुग्रहैश्चरति मिथुनं वा अच्छावाकः ऐन्द्राग्नो अच्छा-
वाको द्वौ हीन्द्राग्नी द्वन्द्व ॥ हि मिथुनं प्रजनन ॥ स एतस्मान्मिथुनात्प्रजननादतू-
न्संवत्सरं प्रजनयति ॥ ३ ॥ यद्वेव सन्नेऽच्छावाके । अतुग्रहैश्चरति सर्वं वाऽअतवः
संवत्सरः सर्वमेवैतत्प्रजनयति तस्मात्सन्नेऽच्छावाकऽअतुग्रहैश्चरति ॥ ४ ॥ ता-
न्वै द्वादश गृहणीयात् । द्वादश वै मासाः संवत्सरस्य तस्माद्द्वादश गृहणीयादथो
ऽअपि त्रयोदश गृहणीयादस्ति त्रयोदशो मास इति द्वादश त्वेव गृहणीयाद्विषैव
सम्पत् ॥ ५ ॥ द्रोणकलशाद्गृह्णाति । प्रजापतिर्वै द्रोणकलशः स एतस्मात्प्र-
जापतेऽर्चतून्संवत्सरं प्रजनयति ॥ ६ ॥ उभयतोमुखाभ्यां पात्राभ्यां गृह्णाति ।
कुतस्तयोरन्तो ये ऽउभयतोमुखे तस्मादयमनन्तः संवत्सरः परिप्लवते तं गृहीत्वा
न सादयति तस्मादयमसन्नः संवत्सरः ॥ ७ ॥ नानुवाक्यामन्वाह । हव्यति वा
ऽअनुवाक्ययागतो ह्येवायमृत्युर्दि दिवा यदि नक्तं नानुवषट्करोति नेह तूनपवृण-
जाऽइति सहैव प्रथमौ ग्रहौ गृह्णीतः सहोत्तमाविविमेवैतत्सर्वं ॥ संवत्सरेण परिगृ-
ह्णीतस्तदिदं सर्वं संवत्सरेण परिगृहीतम् ॥ ८ ॥ निरेवान्यतरः क्रामति प्रा-
न्यतरः पद्यते तस्मादिमेऽन्वञ्चो मासा यन्त्यथ यदुभौ वा सह निष्क्रामेतामुभौ
वा सह प्रपद्येयातां पृथगुहैवेमे मासा ईयुस्तस्मान्निरेवान्यतरः क्रामति प्रान्यतरः
पद्यते ॥ ९ ॥ तौ वाऽ अतुने षट् प्रचरतः । तद्देवा अहरसृजन्तर्तुभिरिति च-
तुस्तद्वात्रिमसृजन्त स यद्वैतावदेवाभविष्यद्वात्रिहैवाभविष्यन् व्ययस्यत् ॥ १० ॥
तौ वाऽअतुनेत्युपरिष्ठाद्विश्चरतः । तद्देवाः परस्तादहरददुस्तस्मादिदस्तमद्याहरथ
रात्रिस्थ श्वोऽहर्भविता ॥ ११ ॥ अतुनेति वै देवाः । मनुष्यान्सृजन्तऽ-
र्तुभिरिति पशून्तस यत्तन्मध्ये येन पशून्सृजन्त तस्मादिमे पशव उभयतः
परिगृहीता वशमुपेता मनुष्याणाम् ॥ १२ ॥ तौ वाऽअतुनेति षट् प्रचर्य ।
इतरथा पात्रे विपर्यस्येते ऽअतुभिरिति चतुश्चरित्वेतरथा पात्रे विपर्यस्ये-
तेऽअन्यतरत एव तद्देवा अहरसृजन्तान्यतरतो रात्रिमन्यतरत एव तद्देवा मनुष्या-
न्सृजन्तान्यतरतः पशून् ॥ १३ ॥ अथातो गृह्णात्येव । उपयागगृहीतोऽसि म-

धे त्वेत्येवाध्वर्युर्गृह्णात्युपयामगृहीतोऽसि माधवाय त्वेति प्रतिप्रस्थातैतावेव वा-
 सान्तिकौ स यद्धसन्तऽश्रोषधयो जायन्ते वनस्पतयः पच्यन्ते तेनो हैतौ मधुश्च
 माधवश्च ॥ १४ ॥ उपयामगृहीतोऽसि । शुक्राय त्वेत्येवाध्वर्युर्गृह्णात्युपयामगृही-
 तोऽसि शुचये त्वेति प्रतिप्रस्थातैतावेव वैष्णवौ स यदेतयोर्बलिष्ठं तपति तेनो हैतौ
 शुक्रश्च शुचिश्च ॥ १५ ॥ उपयामगृहीतोऽसि नभसे त्वेत्येवाध्वर्युर्गृह्णात्युप-
 यामगृहीतोऽसि नभस्याय त्वेति प्रतिप्रस्थातैतावेव वार्षिकावमुतो वै दिवो वर्षति
 तेनो हैतौ नभश्च नभस्पश्च ॥ १६ ॥ उपयामगृहीतोऽसि । इषे त्वेत्येवाध्वर्युर्गृह्णा-
 त्युपयामगृहीतोऽस्यूर्जे त्वेति प्रतिप्रस्थातैतावेव शारदो स यच्छरधूर्यस श्रोषधयः प-
 च्यन्ते तेनो हैता विशश्चोर्जश्च ॥ १७ ॥ उपयामगृहीतोऽसि सहसे त्वेत्येवाध्वर्यु-
 र्गृह्णात्युपयामगृहीतोऽसि सहस्याय त्वेति प्रतिप्रस्थातैतावेव हैमन्तिकौ स यद्धे-
 मन्त इमाः प्रजाः सहसेव स्वं वशमुपनयते तेनो हैतौ महश्च सहस्यश्च ॥ १८ ॥
 उपयामगृहीतोऽसि तपसे त्वेत्येवाध्वर्युर्गृह्णात्युपयामगृहीतोऽसि तपस्याय त्वेति
 प्रतिप्रस्थातैतावेव शैशिरौ स यदेतयोर्बलिष्ठं श्यायति तेनो हैतो तपश्च तपस्यश्च
 ॥ १९ ॥ उपयामगृहीतोऽसि । अथ हसस्पतये त्वेति त्रयोदशं ग्रहं गृह्णाति यदि त्रयोदशं
 गृह्णीयादथ प्रतिप्रस्थाध्वर्योः पात्रे सथ स्रवमवनयत्याध्वर्युर्वा प्रतिप्रस्थातुः पात्रे
 सथ स्रवमवनयत्याहरति भक्षम् ॥ २० ॥ अथ प्रतिप्रस्थाताभक्षितेन पात्रेण ।
 ऐन्द्राग्नं ग्रहं गृह्णाति तद्यद्भक्षितेन पात्रे ऐन्द्राग्नं ग्रहं गृह्णाति न वाऽऋतुप्र-
 हाणामनुवषट्कुर्वन्त्येतेभ्यो वाऽऐन्द्राग्नं ग्रहं ग्रहीष्यन्भवति तदस्यैन्द्राग्नेनैवानुव-
 षट्कृता भवन्ति ॥ २१ ॥ यद्धैन्द्राग्नं ग्रहं गृह्णाति । सर्वं वाऽइदं प्राजीजनञ्च
 ऋतुग्रहानग्रहीत्स इदथ सर्वं प्रजनय्येदमेवैतत्सर्वं प्राणोदानयोः प्रतिष्ठापयति
 तदिदथ सर्वं प्राणोदानयोः पूतिष्ठितमिन्द्राग्नी हि प्राणोदानाविमे हि द्यावापृ-
 थिवी प्राणोदानावनयोर्हीदथ सर्वं पूतिष्ठितम् ॥ २२ ॥ यद्धैन्द्राग्नं ग्रहं गृह्णा-
 ति । सर्वं वाऽइदं प्राजीजनञ्च ऋतुग्रहानग्रहीत्स इदथ सर्वं प्रजनय्यास्मिन्नेवैतत्स-
 र्वस्मिन्प्राणोदानौ दधाति ताविमावस्मिन्सर्वस्मिन्प्राणोदानौ हितौ ॥ २३ ॥ अथातो
 गृह्णात्येव । इन्द्राग्नीऽआगतथमुत्तं गीर्भिर्नभो वरेण्यम् । अस्य पातं धियेषिता ।
 उपयामगृहीतोऽसीन्द्राग्निभ्यां त्वैष ते योनिरिन्द्राग्निभ्यां त्वेति सादयतीन्द्राग्नि-
 भ्याथ ह्येनं गृह्णाति ॥ २४ ॥ अथ वैश्वदेवं ग्रहं गृह्णाति । सर्वं वाऽइदं प्रा-
 जीजनञ्च ऋतुग्रहानग्रहीत्स यद्धैतावदेवाभविष्यद्यावत्यो हैवाग्रे प्रजाः सृष्टास्ताव-
 त्यो हैवाभविष्यन् प्राजनिष्यन्त ॥ २५ ॥ अथ यद्धैश्वदेवं ग्रहं गृह्णाति ।

क्रा० ४. ३. १. २६ ।

शतपथब्राह्मणे ॥

२२५

इदमेवैतत्सर्वमिमाः प्रजा यथायथं व्यवसृजति तस्मादिमाः प्रजाः पुन-
रभ्यावर्तं प्रजायन्ते शुक्रपात्रेण गृह्णात्येष वै शुक्रो य एष तपति तस्य ये
रश्मयस्ते विश्वे देवास्तस्माच्छुक्रपात्रेण गृह्णाति ॥ २६ ॥ अथातो गृह्णात्येव ।
ओमासश्चर्षणीर्धतो विश्वे देवास आगत । दाश्वाऽसौ दाशुषः सुतम् । उप-
यामगृहीतोसि विश्वेभ्यस्त्वा देवेभ्य एष ते योनिर्विश्वेभ्यस्त्वा देवेभ्य इति सा-
दयति विश्वेभ्यो हेनं देवेभ्यो गृह्णाति ॥ २७ ॥ ब्राह्मणम् ॥ ५ [३. १]

गृणाति ह वाऽएतद्धोता यच्छेत्सति । तस्माएतद्गृणते प्रत्यवाध्वर्युरागृणा-
ति तस्मात्प्रतिगरो नाम ॥ १ ॥ तं वै प्राञ्चमासीनमाह्वयते । सर्वे वाऽअन्यऽउ-
द्गातुः पूश्च आर्त्विज्यं कुर्वन्ति तथो हास्यैतत्प्रागेवार्त्विज्यं कृतं भवति
॥ २ ॥ प्रजापतिर्वाऽउद्गाता । योषऽर्घ्योता स एतत्प्रजापतिरुद्गाता योषायामृचि
होतरि रेतः सिञ्चति यत्स्तुते तद्धोता शस्त्रेण प्रजनयति तद्ध्वयति यथायं पुरुषः
शितस्तद्यदेनच्छयति तस्माच्छस्त्रं नाम ॥ ३ ॥ तदुपपन्न्यस्य प्रतिगृणाति । इदमेवै-
तद्वेतः सिक्तमुपनिमदत्यथ यत्पराङ् तिष्ठन्प्रतिगृणीयात्परागु हैवैतद्वेतः सिक्तं
पूणश्येत्तन्न प्रजायेत सम्यञ्चाऽउचैवैतद्धूतैतद्वेतः सिक्तं प्रजनयतः ॥ ४ ॥
यातयामानि वै देवैश्छन्दाऽसि । छन्दोभिर्हि देवाः स्वर्गं लोकं समाश्रुवन्त मदो
वै प्रतिगरो यो वाऽऋचि मदोयः सामनसो वै स तच्छन्दः स्वेवैतद्रसं दधात्य-
यातयामानि करोति तैरयातयामैर्यज्ञं तन्वते ॥ ५ ॥ तस्मान्न्यर्धर्चशः शंसेत् ।
अर्धर्चेऽर्धर्चे प्रतिगृणीयाद्यदि पछःशंसेत्पदे पदे प्रतिगृणीयाद्यत्र वै शंसेत् स-
न्नवानिति तदसुररक्षसानि यजमन्वचरन्ति तत्प्रतिगरेण संदधाति नाष्टाणां
रक्षसामन्ववचाराय यजमानस्यो हैवैतद्भ्रातृव्यलोकं छिनत्ति ॥ ६ ॥

चतुरक्षराणि हवाज्यग्रे छन्दाऽस्यासुः । ततो जगती सोममच्छापतत्सा त्रीण्य-
क्षराणि हित्वाजगाम तत्त्रिष्टुप्सो ममच्छापतत्सैकमक्षरं हित्वाजगाम ततो गाय-
त्री सोममच्छापतत्सैतानि चाक्षराणि हरन्त्यागच्छत्सोमं च ततोष्टाक्षरा गायत्र्यभव-
त्तस्मादाहुरष्टाक्षरा गायत्रीति ॥ ७ ॥ तथा प्रातः सवनमतन्वत । तस्माद्वायवं
प्रातः सवनं तयैव माध्यन्दिनं सवनमतन्वत तां ह त्रिष्टुवाचोप-
त्वाहमायानि त्रिभिरक्षरैरुप माह्वयस्व मा मा यज्ञादन्तर्गा इति तथेति ता-
मुपाह्वयत तत् एकादशाक्षरा त्रिष्टुवभवत्तस्मादाहुरेष्टुभं माध्यन्दिनं सवनमिति
॥ ८ ॥ तयैव तृतीयसवनमतन्वत । तां ह जगत्युवाचोपत्वाहमायान्येकेनाक्षरे-

धे त्वेत्येवाध्वर्युर्गृह्णात्युपयामगृहीतोऽसि माधवाय त्वेति प्रतिप्रस्थातैतावेव वा-
 सान्तिकौ स यद्धसन्तऽश्रोषधयो जायन्ते वनस्पतयः पच्यन्ते तेनो हैतौ मधुश्च
 माधवश्च ॥ १४ ॥ उपयामगृहीतोऽसि । शुक्राय त्वेत्येवाध्वर्युर्गृह्णात्युपयामगृही-
 तोऽसि शुचये त्वेति प्रतिप्रस्थातैतावेव प्रैष्मौ स यदेतयोर्बलिष्ठं तपति तेनो हैतौ
 शुक्रश्च शुचिश्च ॥ १५ ॥ उपयामगृहीतोऽसि नभसे त्वेत्येवाध्वर्युर्गृह्णात्युप-
 यामगृहीतोऽसि नभस्याय त्वेति प्रतिप्रस्थातैतावेव वार्षिकावमुतो वै दिवो वर्षति
 तेनो हैतौ नभश्च नभस्पश्च ॥ १६ ॥ उपयामगृहीतोऽसि । इषे त्वेत्येवाध्वर्युर्गृह्णा-
 त्युपयामगृहीतोऽस्यूर्जे त्वेति प्रतिप्रस्थातैतावेव शारदो स यच्चरध्वस आषधयः प-
 च्यन्ते तेनो हैताविशश्चोर्जश्च ॥ १७ ॥ उपयामगृहीतोऽसि सहसे त्वेत्येवाध्वर्यु-
 र्गृह्णात्युपयामगृहीतोऽसि सहस्याय त्वेति प्रतिप्रस्थातैतावेव हैमन्तिकौ स यद्धे-
 मन्त इमाः प्रजाः सहसेव स्वं वशमुपनयते तेनो हैतौ सहश्च सहस्यश्च ॥ १८ ॥
 उपयामगृहीतोऽसि तपसे त्वेत्येवाध्वर्युर्गृह्णात्युपयामगृहीतोऽसि तपस्याय त्वेति
 प्रतिप्रस्थातैतावेव शैशिरौ स यदेतयोर्बलिष्ठं श्यायति तेनो हैतो तपश्च तपस्यश्च
 ॥ १९ ॥ उपयामगृहीतोऽसि । अथ हसस्पतये त्वेति त्रयोदशं ग्रहं गृह्णाति यदि त्रयोदशं
 गृह्णीयादथ प्रतिप्रस्थाध्वर्योः पात्रे सथ्स्रवमवनयत्याध्वर्युर्वा प्रतिप्रस्थातुः पात्रे
 सथ्स्रवमवनयत्याहरति भक्षम् ॥ २० ॥ अथ प्रतिप्रस्थाताभक्षितेन पात्रेण ।
 ऐन्द्राग्नं ग्रहं गृह्णाति तद्यद्भक्षितेन पात्रेणैन्द्राग्नं ग्रहं गृह्णाति न वाऽऋतुग्र-
 हाणामनुषट्कुर्वन्त्येतेभ्यो वाऽऐन्द्राग्नं ग्रहं ग्रहीष्यन्भवति तदस्यैन्द्राग्नेनैवानुव-
 षट्कृता भवन्ति ॥ २१ ॥ यद्धैन्द्राग्नं ग्रहं गृह्णाति । सर्वं वाऽइदं प्राजीजनय
 ऋतुग्रहानग्रहीत्स इदथ सर्वं प्रजनय्येदमेवैतत्सर्वं प्राणोदानयोः प्रतिष्ठापयति
 तदिदथ सर्वं प्राणोदानयोः पूतिष्ठितमिन्द्राग्नी हि प्राणोदानाविमे हि द्यावापृ-
 थिवी प्राणोदानावनयोर्हीदथसर्वं पूतिष्ठितम् ॥ २२ ॥ यद्धैन्द्राग्नं ग्रहं गृह्णा-
 ति । सर्वं वाऽइदं प्राजीजनय ऋतुग्रहानग्रहीत्स इदथ सर्वं प्रजनय्यास्मिन्नेवैतत्स-
 र्वस्मिन्प्राणोदानौ दधाति ताविमावस्मिन्सर्वस्मिन्प्राणोदानौ हितौ ॥ २३ ॥ अथातो
 गृह्णात्येव । इन्द्राग्नीऽग्रागतथमुतं गीर्भिर्नभो वरेण्यम् । अस्य पातं धियेषिता ।
 उपयामगृहीतोसीन्द्राग्निभ्यां त्वैष ते योनिरिन्द्राग्निभ्यां त्वेति सादयतीन्द्राग्नि-
 भ्याथ ह्येनं गृह्णाति ॥ २४ ॥ अथ वैश्वदेवं ग्रहं गृह्णाति । सर्वं वाऽइदं पू-
 जीजनय ऋतुग्रहानग्रहीत्स यद्धैतावदेवाभविष्यद्यावत्यो हैवाग्रे प्रजाः सृष्टास्ताव-
 त्यो हैवाभविष्यन् पूजनिष्यन्त ॥ २५ ॥ अथ यद्वैश्वदेवं ग्रहं गृह्णाति ।

को० ४. ३. १. २६ ।

शतपथब्राह्मणे ॥

२२५

इदमेवैतत्सर्वमिमाः प्रजा यथायथं व्यवसृजति तस्मादिमाः प्रजाः पुन-
रभ्यावर्तं प्रजायन्ते शुक्रपात्रेण गृह्णात्येष वै शुक्रो य एष तपति तस्य ये
रश्मयस्ते विश्वे देवास्तस्माच्छुक्रपात्रेण गृह्णाति ॥ २६ ॥ अथातो गृह्णात्येव ।
ओमासश्चर्षणीर्धतो विश्वे देवास आगत । दाशवाऽसो दाशुषः सुतम् । उप-
यामगृहीतोसिविश्वेभ्यस्त्वा देवेभ्य एष ते योनिर्विश्वेभ्यस्त्वा देवेभ्य इति सा-
दयति विश्वेभ्यो ह्येनं देवेभ्यो गृह्णाति ॥ २७ ॥ ब्राह्मणम् ॥ ५ [३. १]

गृणाति ह वाऽएतद्धोता यच्छेत्सति । तस्माएतद्गृणते प्रत्यवाध्वर्युरागृणा-
ति तस्मात्प्रतिगरो नाम ॥ १ ॥ तं वै प्राञ्चमासीनमाह्वयते । सर्वे वाऽअन्यऽऽ
द्गातुः प्राञ्च आर्त्विज्यं कुर्वन्ति तथो हास्यैतत्प्रागेवार्त्विज्यं कृतं भवति
॥ २ ॥ प्रजापतिर्वाऽऽद्राता । योषऽर्घ्योता स एतत्प्रजापतिरुद्राता योषायामुचि
होतरि रेतः सिञ्चति यस्तुते तद्धोता शस्त्रेण प्रजनयति तद्धयति यथायं पुरुषः
शितस्तद्यदेनच्छयति तस्माच्छस्त्रं नाम ॥ ३ ॥ तदुपपन्न्यय प्रतिगृणाति । इदमेवै-
तद्वेतः सिक्तमुपनिमदत्यथ यत्पराङ् तिष्ठन्प्रतिगृणीयात्परागु हैवैतद्वेतः सिक्तं
पूर्णश्येत्तन्न प्रजायेत सम्यञ्चाऽऽर्चैवैतद्धूतैतद्वेतः सिक्तं प्रजनयतः ॥ ४ ॥
यातयामानि वै देवैश्छन्दाऽसि । छन्दोभिर्हि देवाः स्वर्गं लोकं समाश्रुवत मदो
वै प्रतिगरो यो वाऽऽर्चि मदोयः सामनसो वै स तच्छन्दः स्वेवैतद्रसं दधात्य-
यातयामानि करोति तैरयातयामैर्यज्ञं तन्वते ॥ ५ ॥ तस्माद्यर्धर्चशः शंसेत् ।
अर्धर्चेऽर्धर्चे प्रतिगृणीयाद्यदि पञ्चः शंसेत्पदे पदे प्रतिगृणीयाद्यत्र वै शंसेत् स-
न्नवानिति तदसुररक्षसानि यजमन्वचरन्ति तत्प्रतिगरेण संदधाति नाष्ट्राणां
रक्षसामन्ववचाराय यजमानस्यो हैवैतद्भ्रातृव्यलोकं छिनत्ति ॥ ६ ॥

चतुरक्षराणि हवाग्र्ये छन्दाऽस्य स्यासुः । ततो जगती सोममच्छापतत्सा त्रीण्य-
क्षराणि हित्वाजगाम तत्सिष्टुषो ममच्छापतत्सैकमक्षरं हित्वाजगाम ततो गाय-
त्री सोममच्छापतत्सैतानि चाक्षराणि हरन्त्यागच्छत्सोमं च ततोष्टाक्षरा गायत्र्यभव-
त्तस्मादाहुरष्टाक्षरा गायत्रीति ॥ ७ ॥ तथा प्रातः सवनमतन्वत । तस्माद्वायत्रं
प्रातः सवनं तयैव माध्यन्दिनं सवनमतन्वत ता ह त्रिषुवाचोप-
त्वाहमायानि त्रिभिरक्षरैरुप माह्वयस्व मा मा यज्ञादन्तर्गा इति तथेति ता-
मुपाह्वयत तत् एकादशाक्षरा त्रिषुवभवत्तस्मादाहुर्ब्रह्म माध्यन्दिनं सवनमिति
॥ ८ ॥ तयैव तृतीयसवनमतन्वत । ता ह जगत्पुवाचोपत्वाहमायान्येकेनाक्षरे-

गोपसाह्वयस्वमा मा यज्ञादन्तर्गा इति तथेति तामुपाह्वयत ततो द्वादशाक्षरा जग-
त्यभवत्तस्मादाहुर्जामतं तृतीयसवनमिति ॥ १ ॥ तदाहुः । गायत्र्याणि वै सर्वाणि
सवनानि गायत्री होवैतदुपसृजमानैदिति तस्मात्स० सिद्धं प्रातः सवने म-
तिगृणीयात्स० सिद्धा हि गायत्र्यागच्छत्सकृन्मद्वन्माध्यन्दिने सवनऽएक० हि सा
क्षर० हित्वागच्छत्तैवैनामेतत्समर्धयति कृत्स्नां करोति ॥ १० ॥ यत्र त्रिष्टुभः श-
स्यन्ते । त्रिमद्वत्तृतीयसवने त्रीणि हि साक्षराणि हित्वागच्छत्तैरेवै नामेतत्समर्धयति
कृत्स्नां करोति ॥ ११ ॥ शतम् ॥ २५०० ॥ यत्र द्यावापृथिव्य० शस्यते । इमे ह
वै द्यावापृथिवीऽङ्गमाः प्रजा उपजीवन्ति तदनयोरेवैतद्द्यावा पृथिव्यो रसं दधाति
ते रसवत्या उपजीवनीयेऽङ्गमाः प्रजा उपजीवन्ति स वाऽओ३मित्येव प्रतिगृणीया-
त्तद्धि सत्यं तद्देवाः विदुः ॥ १२ ॥ तद्धैके । ओथामोदैववागिति प्रतिगृणन्ति वा-
क्मतिगर एतद्वाचपुपाप्नुम इति वदन्तस्तद् तथा न कुर्याद्यथा वै कथा च प्रतिगृणा-
त्पुपाप्नैवास्य वाग्भवति वाचा हि प्रतिगृणाति तस्मादो३मित्येव प्रतिगृणीयात्तद्धि
सत्यं तद्देवाः विदुः ॥ १३ ॥ ब्राह्मणम् ॥ ६ ॥ [३-२] ॥

इहा ३ ऽइहा ३ ऽइत्यभिषुणोति । इन्द्रमेवैतदाच्यावयति बृहद्बृहदितीन्द्रमे-
वैतदाच्यावयति ॥ १ ॥ स शुक्रामन्थिनौ प्रथमौ गृह्णाति । शुक्रवद्धयेतत्सवनमथा-
ग्रयण० सर्वेषु होष सवनेषु गृह्यतेऽथ मरुत्वतीयमथोक्थ्यमुक्थ्यानि ह्यत्रापि भवन्ति
॥ २ ॥ तद्धैके । उक्थ्यं गृहीत्वाथ मरुत्वतीयं गृह्णन्ति तद् तथा न कुर्यान्मरुत्वती-
यमेव गृहीत्वाथोक्थ्यं गृह्णीयात् ॥ ३ ॥ तान्वाऽएतान् । पञ्च ग्रहान्गृह्णात्येष वै
वज्रो यन्माध्यन्दिनः प्रवमानस्तस्मात्पञ्चदशः पञ्चसामा भवति पञ्चदशो हि वज्रः
स एतैः पञ्चभिर्ग्रहैः पञ्च वाऽइमा अङ्गुलयोऽङ्गुलिभिर्वै प्रहरति । ४ । इन्द्रो वृत्राय
वज्रं प्रजहार । स वृत्रं पाप्मान० हत्वा विजितेऽभयेऽनाष्ट्रे दक्षिणा निनाय तस्मा
दुप्पेतर्हि यदैवैतेन माध्यन्दिनेन प्रवमानेन स्तुवतेऽथ विजितेऽभयेऽनाष्ट्रे दक्षिणा
नीयन्ते तथोऽएवैष एतैः पञ्चभिर्ग्रहैः पाप्मने द्विषते घ्रातृव्याय वज्रं प्रहरति स वृत्रं
पाप्मान० हत्वा विजितेऽभयेऽनाष्ट्रे दक्षिणा नयति तस्माद्वाऽएतान्पञ्च ग्रहा न्य-
ह्णाति ॥ ५ ॥ तद्यन्मरुत्वतीयान्गृह्णाति । एतद्वा ऽइन्द्रस्य निष्केवल्य० सवनं
यन्माध्यन्दिन० सवनं तेन वृत्रमजिघा० सत्तेन व्यजिगीषत मरुतो वाऽइत्यश्वत्थे-
ऽएकम्य तस्थुः क्षत्रं वाऽइन्द्रो विशो मरुतो विशा वै क्षत्रियो बलवान्भवति
तस्मा दाश्वत्थे ऽऋतुपात्रे स्यातां काष्मर्यमये त्वेष भवतः ॥ ६ ॥

तानिन्द्र उपमन्त्रयांचक्रे । उप मावर्तध्वं युष्माभिर्वलेन वृत्रं हनानीति ते होचुः
किं नस्ततः स्यादिति तेभ्य एतौ मरुत्वतीयौ ग्रहावगृह्णात् ॥ ७ ॥ ते होचुः ।
अपनिधायैनमोज उपावर्तामहाऽइति तऽएनमपनिधायैवौज उपावर्तुस्तद्वाऽइन्द्रोऽ-
स्पृणुतापनिधाय वै मौज उपावृताञ्जिति ॥ ८ ॥ स होवाच । सहैव मौजसोपावर्त-
ध्वमिति तेभ्यो वै नस्तृतीयं ग्रहं गृह्णाणेति तेभ्य एतं तृतीयं ग्रहमगृह्णादुपयाम-
गृहीतोऽसि मरुतां त्वौजसऽइति तऽएनं सहैवौजसोपावर्तन्त तैर्व्यजयत तैर्वृत्रम-
हन्तत्रं वाऽइन्द्रो विशो मरुतो विशा वै क्षत्रियो बलवान्भवति तत्क्षत्रजैवैतद्धत्तं
दधाति तस्मान्मरुत्वतीयान्गृह्णाति ॥ ९ ॥ स वाऽइन्द्रायैव मरुत्वते गृह्णीयात् ।
नापि मरुद्भ्यः स यद्वापि मरुद्भ्यो गृह्णीयात्प्रत्युद्यामिनीं ह क्षत्राय विशं
कुर्यादथैतादिन्द्रमेवानु मरुत आभजति तत्क्षत्रायैवैतद्विशं कृतानुकरामनु वर्तमानं
करोति तस्मादिन्द्रायैव मरुत्वते गृह्णीयाद्वापि मरुद्भ्यः ॥ १० ॥ अपक्रमादु द्वै-
षामेतद्विभयांचकार । यदिमे मन्नापक्रामेयुर्यन्नान्यद्वियेरञ्जिति तानेवैतदनपक्रामि-
णोऽक्रुरुत तस्मादिन्द्रायैव मरुत्वते गृह्णीयाद्वापि मरुद्भ्यः ॥ ११ ॥ ऋतु-
पात्राभ्यां गृह्णाति । ऋतवो वै संवत्सरो यज्ञस्तेऽदः प्रातःसवने प्रत्य-
क्षमवकल्प्यन्ते यदृतुग्रहान्गृह्णात्यथैतत्परोऽजं माध्यन्दिनेसवनेऽवकल्प्यन्ते
यदृतुपात्राभ्यां मरुत्वतीयान्गृह्णाति विशो वै मरुतोऽन्नं वै विश ऋतवो वाऽइ-
दं सर्वमन्नाद्यं पचन्ति तस्मादृतुपात्राभ्यां मरुत्वतीयान्गृह्णाति ॥ १२ ॥ अथा-
तो गृह्णात्येव । इन्द्र मरुत्व इह पाहि सोमं यथा शार्यातेऽअपिवः सुतस्य । तव
प्रणीती तव शूर शर्मन्नाविवासन्ति कवयः सुयज्ञाः । उपयामगृहीतोऽसीन्द्राय
त्वा मरुत्वतऽएष ते योनिरिन्द्राय त्वा मरुत्वते ॥ १३ ॥ मरुत्वन्तं वृषभम् । वा-
वृधानमकवारिं दिव्यं शासमिन्द्रम् । विश्वासाहमवसे नूतनायोऽन्नं सहोदामिह
तद्भुवेम । उपयामगृहीतोऽसीन्द्राय त्वा मरुत्वतऽएष ते योनिरिन्द्राय त्वा मरु-
त्वते । उपयामगृहीतोऽसि मरुतां त्वौजसऽइति तृतीयं ग्रहं गृह्णाति ॥ १४ ॥
अथ माहेन्द्रं ग्रहं गृह्णाति । पाप्मना वाऽएतदिन्द्रः सृष्टोऽभूद्यद्विशा मरुद्भिः
स यथा विजयस्य कामाय विशा समाने पात्रेऽश्रीयादेवं तद्यदस्माएतं मरुद्भिः
समानं ग्रहमगृह्णन् ॥ १५ ॥ तं देवाः । सर्वस्मिन्विजितेऽभयेऽनाष्टे यथेपीकां
मुञ्जाद्विवृहेदेव सर्वस्मात्पाप्मनो व्यवृहन्त्यन्माहेन्द्रं ग्रहमगृह्णन्स्तथोऽएवैष एतद्यथे-
षीका विमुञ्जा स्यादेव सर्वस्मात्पाप्मनो निर्मुच्यते यन्माहेन्द्रं ग्रहं गृह्णाति ॥ १६ ॥
यदेव माहेन्द्रं ग्रहं गृह्णाति । इन्द्रो वाऽएष पुरा वृत्रस्य बधाद्य वृत्रं हत्वा यथा

महाराजो विजिग्यान् एवं महेन्द्रोऽभवत्तस्मान्माहेन्द्रं ग्रहं गृह्णाति महान्तमु चैव-
 नमेतत्खलु करोति वृत्रस्य वधाय तस्माद्वै माहेन्द्रं ग्रहं गृह्णाति शुक्रपात्रेण गृ-
 ह्णात्येष वै शुक्रो य एष तपत्येष उएव महान्तस्माच्छुक्रपात्रेण गृह्णाति ॥ १७ ॥
 अथतो गृह्णात्येव । महान् २॥ इन्द्रो नृवदा चर्षणिप्रा उत द्विवर्हा अमिनः सहोभिः ।
 अस्मद्गृवावृधे वीर्यायोरुः पृथुः सुकृतः कर्तृभिर्भूत् । उपयामगृहीतोऽसि महेन्द्राय
 त्वैषते योनिर्महेन्द्राय त्वेति सादयति महेन्द्राय ह्येनं गृह्णाति ॥ १८ ॥ अथो
 पाकृत्यैतां वाचं वदति । अभिषोतारोऽभिषुणुतौलूखलानुद्वादयताग्नीदाशिरं वि-
 नय सौम्यस्य वित्तादिति ते वै तृतीयसवनायैवाभिषोतारोऽभिषुएवन्ति तृती-
 यसवनायौ लूखलानुद्वादयन्ति तृतीयसवनायाग्नीदाशिरं विनयति तृतीयसव-
 नाय सौम्यं चरुं श्रपयत्येते वै शक्रवती रसवती सवने यत्प्रातः सवनं च मा-
 ध्यन्दिनं च सवनमथैतन्निधीत शुक्रं यत्तृतीयसवनं तदेवैतस्मान्माध्यन्दिनात्सवना-
 निर्मिमीते तथो हास्यैतच्छुक्रवद्रसवत्तृतीयसवनं भवति तस्मादेतामत्र वाचं वदति
 ॥ १९ ॥ ब्राह्मणम् ॥ ७ [३. ३.] द्वितीयः प्रपाठकः ॥ कण्डिकासंख्या ॥ १३९ ॥

घ्नन्ति वाऽएतच्छत्रम् । यदेनं तन्वते यन्वेव राजानमभिषुएवन्ति तत् घ्नन्ति
 यत्पशुं संज्ञयन्ति विशासति तत् घ्नन्त्युलूखलमुसलाभ्यां दृषदुपलाभ्यां
 हविर्यज्ञं घ्नन्ति ॥ १ ॥ स एष यज्ञो हतो न ददते । तं देवा दक्षिणाभिरक्षयं
 स्तद्यदेनं दक्षिणाभिरदक्षयंस्तस्मादक्षिणा नाम तद्यदेवात्र यज्ञस्य हतस्य व्यथते
 तदवोस्यैतदक्षिणाभिर्दक्षयत्यथ समृद्ध एव यज्ञो भवति तस्मादक्षिणा ददाति ॥ २ ॥
 तद्वै षड्द्वादशेत्येव हविर्यज्ञे ददाति । न ह त्वेवाशतदक्षिणः सौम्योऽध्वरः स्या-
 देष वै प्रत्यक्षं यज्ञो यत्प्रजापतिः पुरुषो वै प्रजापतेर्नेदिष्ठः सोऽयं शतायुः श-
 ततेजाः शतवीर्यस्तः शतेनैव दक्षयति नाशतेन तस्मान्नाशतदक्षिणः सौम्योऽध्वरः
 स्यान्नो हैवाशतदक्षिणेन यजमानस्यऽर्विक्स्यान्नेदस्याक्षिभूरसानि यमिमे हनि-
 ष्यन्त्येव न दक्षयिष्यन्तीति ॥ ३ ॥ द्वया वै देवा देवाः । अहैव देवा अथ ये
 ब्राह्मणाः शुश्रुवांसोऽनूचानास्ते मनुष्यदेवास्तेषां द्वेधाविभक्त एव यज्ञ आहुतय
 एव देवानां दक्षिणा मनुष्यदेवानां ब्राह्मणानां शुश्रुषामनूचानामाहुतिभिरेव
 देवान्प्रीणाति दक्षिणाभिर्मनुष्यदेवान्ब्राह्मणाञ्छुश्रुषोऽनूचानांस्तऽएनमुभये देवाः
 प्रीताः स्वर्गं लोकाभिवहन्ति ॥ ४ ॥ ता वाऽएताः । ऋत्विजामेव दक्षिणा अन्यं वाऽ-

एतऽएतस्यात्मानं संस्कुर्वन्त्येतं यजमृद्धमयं यजुर्मयं साममयमाहुतिमयं सोऽ
स्यामुर्मिं लोकऽ आत्मा भवति तथे प्राज्जीनन्तेति तस्माद्विग्भ्य एव दक्षिणा
दद्यान्नानृत्विग्भ्यः ॥ ५ ॥ अथ प्रतिपरेत्य गार्हपत्यम् । दक्षिणानि जुहोति स
दशाहोमीये वाससि हिरण्यं प्रवध्यावधाय जुहोति देवलोके मेऽप्यसदिति वै यजते
यो यजते सोऽस्यैष यजो देवलोकमेवाभिप्रैति तदनूची दक्षिणा यां ददाति सैति
दक्षिणामन्वारभ्य यजमानः ॥ ६ ॥ चतस्रो वै दक्षिणाः । हिरण्यं गौर्वासोऽश्वो
न वै तदवकल्पते यदश्वस्य पादमवदध्याद्यद्वा गोः पादमवध्यात्तस्मादशाहोमीये
वाससि हिरण्यं प्रवध्यावधाय जुहोति ॥ ७ ॥ सौरीभ्यामृग्भ्यां जुहोति ।
तमसा वाऽअसौ लोकोऽन्तर्हितः स एतेन ज्योतिषा तमोऽपहत्य स्वर्गं
लोकमुपसंक्रामति तस्मात्सौरीभ्यामृग्भ्यां जुहोति ॥ ८ ॥ स जुहोति ।
उदुत्यं जातवेदसं देवं वहन्ति केतवः । दृशे विश्वाय सूर्यं स्वा-
हेत्येतया गायत्र्या गायत्री वाऽइयं पृथिवी सेयं प्रतिष्ठा तदस्यामेवैतत्प्रतिष्ठायां
प्रतितिष्ठति ॥ ९ ॥ अथ द्वितीयां जुहोति । चित्रं देवानामुदगादनीकं चक्षुर्मित्र-
स्य वरुणस्याग्नेः । आपा द्यावापृथिवीऽअन्तरिक्षं सूर्य आत्मा जगतस्तस्थुषश्च
स्वाहेत्येतया त्रिष्टुभालोकमेवैतयोपप्रैति ॥ १० ॥ अथाग्नीध्रे । द्वे वैकां वा जु-
होति तद्यदग्नावाग्नीध्रे द्वे वैकां वा जुहोत्यग्निर्वै पशूनामीष्टे तऽएनमभितः परि-
णिविशन्ते तमेतयाहुत्या प्रीणाति सोऽस्मै प्रीतोऽनुमन्यते तेनानुमतां ददाति-
॥ ११ ॥ स जुहोति । अग्ने नय सुपथा रायेऽअस्मान्विश्वानि देव वयुनानि
विद्वान् युयोध्यस्मज्जुहुराणमेनो भूयिष्ठां ते नमउक्तिं विधेम स्वाहेत्यथ यद्यश्वं यु-
क्तं वायुक्तं वा दास्यन्तस्यादथ द्वितीयां जुहुयाद्यद्यु न नाद्रियेत ॥ १२ ॥ स जु-
होति अयं नोऽअग्निर्वरिवस्कृणोत्वयं मृधः पुरएतु प्रभिन्दन् । अयं वाजान्ज-
यतु वाजसातावयं शन्नून्जयतु जर्हषाणः स्वाहेति वाजसा ह्यश्वः ॥ १३ ॥
अथ हिरण्यमावाय शालामभ्यैति । दक्षिणेन वेदिं दक्षिणा उपतिष्ठन्ते सोऽ-
ग्रेण शालां तिष्ठन्नभिमन्त्रयते रूपेण वो रूपणमभ्यागामिति न ह वाऽअग्रे पश-
वो दानाय चक्षमिरे तेऽपनिधाय स्वानि रूपाणि शरीरैः प्रत्युपातिष्ठन्त ताने-
तदेवाः स्वैरेव रूपैर्यज्ञस्यार्धादुपायंस्ते स्वानि रूपाणि जानाना अभ्यवायंस्ते रा-
तमनसोऽलं दानायाभवंस्तथोऽएवैनानेष एतत्स्वैरेव रूपैर्यज्ञस्यार्धादुपैति ते स्वा-
नि रूपाणि जानाना अभ्यवायन्ति ते रातमनसोऽलं दानाय भवन्ति ॥ १४ ॥
तुथो वो विश्ववेदा विभजत्विति । ब्रह्म वै तुथस्तदेना ब्रह्मणा विभजति ब्रह्म

वै दक्षिणीयं चादक्षिणीयं च वेद तथो हास्यैता दक्षिणीयायैव दत्ता भवन्ति
 नादक्षिणीयया ॥ १५ ॥ ऋतस्य पथा प्रेतेति । यो वै देवानां पथेति स ऋत-
 स्य पथेति चन्द्रदक्षिणा इति तदेतेन ज्योतिषा यन्ति ॥ १६ ॥ अथ सदोऽभ्यै-
 ति । वि स्वः पश्य व्यन्तरिक्षमिति वि त्वया दक्षिणया लोकं ख्येषामित्येवैतदाह
 ॥ १७ ॥ अथ सदः प्रेक्षते । यतस्व सदस्यैरिति मा त्वा सदस्या अतिरिक्ते-
 त्येवैतदाह ॥ १८ ॥ अथ हिरण्यमादायाग्नीध्रमभ्येति । ब्राह्मणमद्य विदेयं पि-
 तृमन्तं पैतृमत्यामिति यो वै ज्ञातो ज्ञातकुलीनः स पितृमान् पैतृमत्यो या वै ज्ञाता-
 यापि कतिपरीर्द्धाक्षिणा ददाति ताभिर्महज्जयत्यृषिमार्षेयमिति यो वै ज्ञातोऽनु-
 चानः स ऋषिरार्षेयः सुधातुदक्षिणमिति स हि सुधातुदक्षिणः ॥ १९ ॥ अथै-
 वमुपसद्य । अग्नीध्रे हिरण्यं ददात्यस्मद्राता देवत्रा गच्छतेति यां वै रात-
 मना अविचिकित्सन्दक्षिणां ददाति तथा महज्जयति देवत्रा गच्छतेति देवलोके
 मेऽप्यसादिति वै यजते यो यजते तदेव लोकः स एवैनमेतदपित्विनं करोति प्रदातार-
 माविशतेति मामाविशतेत्येवैतदाह तथो हास्मादेताः पराच्यो न प्रणश्यन्ति त-
 द्वाग्नीध्रे प्रथमाय दक्षिणां ददात्यतो हि विश्वे देवा अमृतत्वमपाजयंस्तस्माद-
 ग्नीध्रे प्रथमाय दक्षिणां ददाति ॥ २० ॥ अथैवमेवोपसद्य । आत्रेयाय हिरण्यं
 ददाति यत्र वाऽअदः प्रातरनुवाक्रमन्वाहुस्तद्ध स्मैतत्पुरा शथ सन्त्यत्रिर्वाऽऽषी-
 णाथ हेतासाथैतत्सदोऽसुरतमसमभिपुत्रे तऽऽषयोऽत्रिमब्रुवन्नेहि प्रत्याङ्किदं
 तमोऽपजहीति स एव तमोऽपाहन्नयं वै ज्योतिर्यद्दं तमोऽपावधीदिति तस्मात्त-
 ज्ज्योतिर्हिरण्यं दक्षिणामनयन्ज्योतिर्हि हिरण्यं तद्वै स तत्तेजसा वीर्येण गर्षिस्तमोऽ-
 पजघाताथैष एतैर्वै तज्ज्योतिषा तमोऽपहन्ति तस्मादात्रेयाय हिरण्यं ददाति
 ॥ २१ ॥ अथ ब्रह्मणे । ब्रह्मा हि यज्ञं दक्षिणतोऽभिगोपायत्यथोद्वात्रेयथ होत्रे-
 यथाध्वर्युभ्याथ हविर्धानासीनाभ्यामथ पुनरेत्य प्रस्तोत्रेयथ मैत्रावरुणायाथ
 ब्राह्मणाच्छसिनेयथ पोत्रेयथ नेष्ट्रेयथाछावाकायाथोन्नेत्रेयथ ग्रावस्तुतेयथ सु-
 ब्रह्मण्यायै प्रतिहर्तुऽउत्तमाय ददाति प्रतिहर्ता वाऽएष सोऽस्मात्तदन्तः
 प्रतिहरति तथो हास्मादेताः पराच्यो न प्रणश्यन्ति ॥ २२ ॥ अथाहेन्द्राय
 मरुत्वतेऽनुब्रूहीति । यत्र वै प्रजापतिरग्रे ददौ तद्धेन्द्र ईक्षांचक्रे सर्वं वाऽअयमिदं
 दास्यति नास्मभ्यं किं चन परिशेच्यतीति स एतं वज्रमुदयच्छदिन्द्राय मरुत्व-
 तेऽनुब्रूहीत्यदानाय ततो नाददात्स एषोऽथेतर्हि तथैव वज्र उच्चमयतऽहेन्द्राय मरुत्व-
 तेऽनुब्रूहीत्यदानाय ततो न ददाति ॥ २३ ॥ चतस्रो वै दक्षिणाः । हिरण्यमायु-

रेवै तेनात्मानस्त्रायतऽआयुर्हि हिरण्यं तदग्र्यऽआग्नीध्रं कुर्वतेऽददात्तस्मादप्येतदर्थ-
 ग्रीधे हिरण्यं दीयते ॥ २४ ॥ अथ गौः । प्राणमेवैतयात्मनस्त्रायते प्राणो हि
 गौरन्नऽ हि गौरन्नऽ हि प्राणस्ताऽ रुद्राय होत्रेददात् ॥ २५ ॥ अथ वासः ।
 त्वचमेवैतेनात्मनस्त्रायते त्वग्धि वासस्तद्बृहस्पतये ऽ उद्रायते ऽददात् ॥ २६ ॥
 अथाश्वः । वज्रो वाऽअश्वो वज्रमेवैतत्पुरोगां कुरुते यमलोके मेऽप्यसदिति वै यज-
 ते यो यजते तद्यमलोऽप्येवैतदपित्विनं करोति तं यमाय ब्रह्मणेऽददात् ॥ २७ ॥
 स हिरण्यं पूत्येति । अग्नये त्वा मह्यं वरुणो ददात्वित्यग्नये ह्येतद्वरुणोऽददा-
 त्सो ऽमृतत्वमशीयायुर्दात्रऽएधिमयो मह्यं प्रतिग्रहीत्रऽइति ॥ २८ ॥ अथ गां पू-
 त्येति । रुद्राय त्वा मह्यं वरुणो ददात्विति रुद्राय ह्येतां वरुणोऽददात्सोऽमृत-
 त्वमशीय प्राणो दात्र ऽ एधिवयो मह्यं प्रतिग्रहीत्रऽइति ॥ २९ ॥ अथ वासः पू-
 त्येति । बृहस्पतये त्वा मह्यं वरुणो ददात्विति बृहस्पतये ह्येतद्वरुणोऽददात्सो-
 ऽमृतत्वमशीय त्वग्दात्रऽएधि मयो मह्यं प्रतिग्रहीत्रऽइति ॥ ३० ॥ अथाश्वंप्रत्येति ।
 यमाय त्वा मह्यं वरुणो ददात्विति यमाय ह्येतं वरुणोऽददात्सोऽमृतत्वमशीय ह्यो
 दात्रऽएधिवयो मह्यं प्रतिग्रहीत्रऽइति ॥ ३१ ॥ अथयदन्यद्ददाति । कामेनैव तद्ददातीदं
 मेऽप्यमुत्रासदिति तत्प्रत्येति कोऽदात्कस्माऽअदात्कामोऽदात्कामायादात् । कामो-
 दाता कामः प्रतिग्रहीता कामैतत्तद्ददाति तद्देवतायाऽअतिदिशति ॥ ३२ ॥ तदाहुः
 न देवतायाऽअतिदिशेदिदं वै यां देवता ऽ समिन्द्रे सा दीप्यमाना श्वः श्वः
 श्रेयसी भवतीदं वै यस्मिन्नग्नावभ्यादधति स दीप्यमान एव श्वः श्वः श्रेयान्भ-
 वति श्वः श्वो ह वै श्रेयान्भवति य एवं विद्वान्प्रतिगृह्णाति तद्यथा समिन्द्रे
 जुहुयादैवमेतां जुहोति यामधीयते ददाति तस्मादधीयन्नातिदिशेत् ॥ ३३ ॥
 ब्राह्मणम् ॥ ? [३. ४.] ।

त्रया वै देवाः । वसवो रुद्रा आदित्यास्तेषां विभक्तानि सवनानि वसूनामेव
 प्रातः सवनं रुद्राणां माध्यन्दिनं सवनमादित्यानां तृतीयसवनं तद्वाऽअमिश्र-
 मेव वसूनां प्रातः सवनममिश्रं रुद्राणां माध्यन्दिनं सवनं मिश्रमादित्यानां
 तृतीयसवनम् ॥ १ ॥ ते हादित्या ऊचुः । यथेदममिश्रं वसूनां प्रातः सवनममि-
 श्रं रुद्राणां माध्यन्दिनं सवनमेवं न इमं पुरा मिश्राद्ग्रहं जुहुयेति तथेति
 देवा अब्रुवंस्ते सऽस्थितऽएव माध्यन्दिने सवने पुरा तृतीयसवनादेतमजुहवुः स
 एषोऽप्येतर्हि तथैव ग्रहो हूयते सऽस्थितऽएव माध्यन्दिने सवने पुरा तृतीयस-

वत्तात् ॥ २ ॥ ते हादित्या ऊचुः । नेव वाऽइतरस्मिन्त्सवने स्मो नेवतरस्मिन्यहै
नो रक्षांश्च न हिंसास्युरिति ॥ ३ ॥ ते ह द्विदेवत्यानूचुः । रक्षोभ्यो वै विभी-
मो हन्त युष्मान्प्रविशामेति ॥ ४ ॥ ते ह द्विदेवत्या ऊचुः । किमस्माकं ततः स्या-
दित्यस्माभिरनुवषट्कृता भविष्यथेत्यु हादित्या ऊचुस्तथेति ते द्विदेवत्यान्प्राविशन्
॥ ५ ॥ स यत्र प्रातः सवने द्विदेवत्यैः पचुराति तत्प्रातिप्रस्थातादित्यपात्रेण द्रोण-
कलशात्प्रतिनिगृह्णीतऽउपयाम गृहीतोसीत्येतत्वाध्वर्युरेवाश्रावयत्यध्वर्योरनुहोमं
जुहोति प्रतिप्रस्थातादित्येभ्यस्त्वेति सऽथस्रवमवनयत्येतावतैवमेव सर्वेषु ॥ ६ ॥
तद्यत्प्रातिप्रस्थाता प्रतिनिगृह्णीते । द्विदेवत्यान्वै प्राविशन्त्स्माभिरनुवषट्कृता भ-
विष्यथेत्यु हादित्या ऊचुर्यावाऽअमं द्वितीयामाहुतिं जुहोति स्विष्टकृतं वै तां जुहोति
स्विष्टकृतो वाऽणुतेऽनुवषट्क्रियन्तेतथोहास्यैतेऽनुवषट्कृता इष्टस्विष्टकृतो भवन्त्युत्तरार्धे
जुहोत्येगृषाहोतस्यदेवस्यदिकस्मादुत्तरार्धे जुहोति ॥ ७ ॥ यद्वेवप्रातिप्रस्थाताप्रतिनिगृह्णीते
द्विदेवत्यान्वै प्राविशन्त्स यानेव प्राविशंस्तेभ्यएवैतन्निर्मिमीतेऽथापिदधातिरक्षोभ्यो
ह्यविभयुर्विष्णुऽउरुगार्थैष ते सोमस्तथ रक्षस्व मा त्वा दभन्निति यज्ञो वै विष्णुस्त-
द्यज्ञायैवैतत्परि ददाति गुण्याऽअथाह सऽथ स्थितऽएव माध्यन्दिने सवने पुरा
तृतीयसवनोद्देहि यजमानेति ॥ ८ ॥ ते सम्प्रपद्यन्ते । अध्वर्युश्च यजमानश्चाग्नीध्रश्च
प्रातिप्रस्थाता चोन्नेताथ योऽन्यः परिचरो भवत्युभे द्वारेऽपिदधाति रक्षोभ्यो
ह्यविभयुश्चाध्वर्युरादित्यस्थालीं चादित्यपात्रं चादत्ते स उपर्युपरि पूतभूतं विष्ट-
ह्णाति नेद्वयवश्चोतदिति ॥ ९ ॥ अथ गृह्णाति । कदा चन स्तरीरसि नेन्द्रसश्च-
सि दाशुषे । उपोपेन्नु मघवन्भूय इन्नुते दानं देवस्य पृच्यतऽआदित्येभ्यस्त्वेति
॥ १० ॥ तं वै नोपयामेन गृह्णीयात् । अग्रे ह्येवैष उपयामेन गृहीतो भवत्यजामि-
तायै जामि इ कुर्याद्यदेनमत्राप्युपयामेन गृह्णीयात् ॥ ११ ॥ अथापगृह्य पुनरानय-
ति । कदा चन प्रयुच्छस्युभे निपासि जन्मनी । तुरीयादित्यसवनं तऽइन्द्रियमा-
तस्थावमृतं दिव्यादित्येभ्यस्त्वेति ॥ १२ ॥ अथ दधि गृह्णाति । आदित्यानां
वै तृतीयसवनमादित्यान्वाऽअनु वशवस्तत्पशुध्वेवैतत्पयो दधाति तदिदं पशुषु पयो-
हितं मध्यत इव गृह्णीयादित्याहुर्मध्यत—इव हीदं पशूनां पय इति पशुचादिव त्वेव
गृह्णीयात्पश्चादिव हीदं पशूनां पयः ॥ १३ ॥ यद्वेव दधि गृह्णाति । हुतोच्छिष्टा
वाऽणुते सऽथस्रवा भवन्ति नालमाहुत्यै तानेयैतत्पुनराप्याययति तथा लमाहु-
त्यै भवन्ति तस्मादधि गृह्णाति ॥ १४ ॥ स गृह्णाति । यज्ञो देवानां प्रत्येति
सुम्नमादिसासो भवता मृडयन्तः । आ वोऽर्वाची सुगतिर्ववृत्त्यादथ होश्चिद्या
वरिवोवित्तरासदादित्येभ्यस्त्वेति ॥ १५ ॥ तमुपाथंशुसवनेन मेक्षयति । विवस्वा-

न्वाऽएष आदित्यो निदानेन यदुपांशुसवन आदित्यग्रहो वाऽएष भवति तदे-
नंश्चस्वऽएव भागे प्रीणाति ॥ १६ ॥ तं न दशाभिर्न पवित्रेणोपस्पृशति एते वै
शुक्लवती रसवती सवने यत्प्रातःसवनं च माध्यन्दिनं च सवनमथैतन्निर्घातशुक्रं
यत्तृतीयसवनं स यज्ञ दशाभिर्न पवित्रेणोपस्पृशति तेनो हास्यैतच्छुक्लवद्रसवत्तृ-
तीयसवनं भवति तस्मान्न दशाभिर्न पवित्रेणोपस्पृशति ॥ १७ ॥ स मेक्षयति ।
विवस्वन्नादित्यैष ते सोमपीथस्तस्मिन्मस्वेत्यथोन्नेत्रऽउपांशुसवनं प्रयच्छत्यथाहो-
न्नेतारमासृज आवण इति तानाधवनीये वासृजति चमसे वा ॥ १८ ॥ राजानमु-
न्नीया आदित्यानां वै तृतीयसवनमादित्यान्वाऽअनु आवाणस्तदेनान्तस्वऽएव भागे
प्रीणात्यपोर्णुवन्ति द्वारे ॥ १९ ॥ अथापिधायोपनिष्क्रामति । रत्तोभ्यो ह्यविभ-
गुरथाहादित्येभ्योऽनुब्रूहीत्यत्र सम्प्रश्येद्यादि कामयेताश्चाव्य त्वेव सम्प्रश्येदादि-
त्येभ्यः प्रेष्य प्रियेभ्यः प्रियधामभ्यः प्रियव्रतेभ्यो महस्वसरस्य पतिभ्य उरोरन्तरि-
क्षस्याध्यक्षेभ्य इति वषट्कृते जुहोति नानुवषट्करोति नेत्पशूनः नौ पृष्ठेण जानीति
प्रयच्छति प्रतिप्रस्थात्रे संशंस्रवौ ॥ २० ॥ अथ पुनः प्रपद्या आग्रयणमादत्तऽउदी-
चीनदशं पवित्रं वितन्वन्ति प्रस्कन्दयत्यध्वर्युराग्रयणस्य सम्प्रगृह्णाति प्रतिप्रस्था-
ता संशंस्रवावानयत्युन्नेता चमसेन वोदञ्चनेन वा ॥ २१ ॥ तं चतसृणां धारा-
णामाग्रयणं गृह्णाति । आदित्यानां वै तृतीयसवनमादित्यान्वाऽअनु गावस्त-
स्मादिदं गवां चतुर्धाविहितं प्रयस्तस्माच्चतसृणां धाराणामाग्रयणं गृह्णाति ॥ २२ ॥
तद्यत्प्रतिप्रस्थाता संशंस्रवौ सम्प्रगृह्णाति । आदित्यग्रहो वाऽएष भवति न वाऽ-
आदित्यग्रहस्यानुवषट्करोत्येतस्माद्वै सावित्रं ग्रहं ग्रहीष्यन्भवति तदस्य सावित्रे-
णैवानुवषट्कृतो भवति ॥ २३ ॥ यद्वेद प्रतिप्रस्थाता संशंस्रवौ सम्प्रगृह्णाति ।
पुरा वाऽएभ्य एतन्मिश्राद्ग्रहमहौषुः पुरा तृतीयसवनात्तृतीयसवनाय वाऽएष अ-
हो गृह्यते तदादित्यास्तृतीयसवनमपियन्ति तथा नवहिर्या यज्ञाद्भवन्ति तस्मात्प्रति-
प्रस्थाता संशंस्रवौ सम्प्रगृह्णाति ॥ २४ ॥ ब्राह्मणम् ॥ २ [३-५] ॥ तृतीयोऽध्या-
यः [२७] ॥

मनो ह वाऽअस्य सविता । तस्मात्सावित्रं गृह्णाति प्राणो ह वाऽअस्य सविता
तमेवास्मिन्नेतत्पुरस्तात्प्राणं दधाति यदुपांशु गृह्णाति तमेवास्मिन्नेतत्पश्चात्प्रा-
णं दधाति यत्सावित्रं गृह्णाति ताविमाऽउभयतः प्राणौहितौ यश्चायमुपरिष्ठाद्यश्चा-
धस्तात् ॥ १ ॥ अतुवो वै संवत्सरो यज्ञः । तेऽदः प्रातःसवने प्रत्यक्षमवकल्पन्ते

यद्वतुग्रहान्गृह्णात्यथैतत्परोऽक्षं माध्यन्दिने सवनेऽवकल्प्यन्ते यद्वतुपात्राभ्यां मरु-
 त्वतीयान्गृह्णाति न वाऽअत्रऽर्तुभ्य इति कं चन ग्रहं गृह्णाति नऽर्तुपात्राभ्यां क-
 श्वन ग्रहो गृह्यते ॥ २ ॥ एष वै सविता य एष तपति । एष उऽएव सर्वऽश्चतुव-
 स्तद्वतवः संवत्सरस्तृतीयसवने प्रत्यक्षमवकल्प्यन्ते तस्मात्सावित्रं गृह्णाति
 ॥ ३ ॥ तं वाऽउपा० शुपात्रेण गृह्णाति । मनो ह वाऽअस्य सविता प्राण उपा-
 ० शुस्तस्मादुपा० शुपात्रेण गृह्णात्यन्तर्यामपात्रेण वा समान० ह्येतद्यदुपा० श्व-
 न्तर्यामौ प्राणोदानौ हि ॥ ४ ॥ आग्रयणाद्ग्रह्णाति । मनो ह वाऽअस्य सवितात्मा-
 ग्रयण आत्मन्येवैतन्मनो दधाति प्राणो ह वाऽअस्य सवितात्माग्रयण आत्मन्येनैतत्पा-
 णं दधाति ॥ ५ ॥ अथातो गृह्णात्येव । वाममद्य सवितर्वा ममश्चो दिवे दिवे वाम-
 मस्मभ्य० सावीः । वामस्य हि ज्यस्य देव भूरग्या धिया वामभाजः स्याम । उ-
 पयामगृहीतोऽसि सावित्रोऽसि चनोधाश्चनोधा आसि चनो मयि धेहि । जिन्व यज्ञं
 जिन्व यज्ञपतिं भगायेति ॥ ६ ॥ तं गृहीत्वा न सादयति । मनो ह वाऽअस्य सविता
 तस्मादिदमसन्नं मनः प्राणो ह वाऽअस्य सविता तस्मादयमसन्नः प्राणः संचरत्य-
 थाह देवाय सवित्रेऽनुब्रूहीत्याश्रान्याह देवाय सवित्रे प्रेष्येति वषट्कृतेऽनुहोति नानुवष-
 ट्करोति मनो ह वाऽअस्य सविता नेन्मनोऽग्नौ प्रवृण जानीति प्राणो ह वाऽ-
 अस्य सविता नेत्प्राणमग्नौ प्रवृण जानीति ॥ ७ ॥ अथा भक्षितेन पात्रेण । वैश्वदेवं
 ग्रहं गृह्णाति तद्यद् भक्षितेन पात्रेण वैश्वदेवं ग्रहं गृह्णाति न वै सावित्रस्यानु-
 वषट्करोत्येतस्माद्वै वैश्वदेवं ग्रहं गृहीष्यन्भवति तदस्य वैश्वदेवेनैवानुवषट् कृतो भ-
 वति ॥ ८ ॥ यद्वेव वैश्वदेवं ग्रहं गृह्णाति । मनो ह वाऽअस्य सविता सर्वमिदं
 विश्वे देवा इदमेवैतत्सर्वं मनसः कृतानुकमनुवर्त्मकरोति तदादि० सर्वं मनसः
 कृतानुकरमनुवर्त्म ॥ ९ ॥ यद्वेव वैश्वदेवं ग्रहं गृह्णाति । प्राणो ह वाऽअस्य
 सविता सर्वमिदं विश्वे देवा अस्मिन्नेवैतत्सर्वस्मिन् प्राणोदानौ दधाति ताविष्ठाव-
 स्मिन्सर्वस्मिन् प्राणोदानौ हि तौ ॥ १० ॥ यद्वेव वैश्वदेवं ग्रहं गृह्णाति । वैश्व-
 देवं वै तृतीयसवनं तदुच्यतेऽएव सामतो यस्माद्वैश्वदेवं तृतीयसवनमुच्यतऽश्च-
 कोऽथैतदेव यजुषः पुरश्चरणतो यदेतं महावैश्वदेवं गृह्णाति ॥ ११ ॥ तं वै
 पूतभृतो गृह्णाति । वैश्वदेवो वै पूतभृतो हि देवेभ्य उन्नयन्त्यतो मनुष्येभ्योऽतः
 पितृभ्यस्तस्माद्वैश्वदेवः पूतभृत ॥ १२ ॥ तं वाऽअपुरोरुक्कं गृह्णाति । विश्वेभ्यो-
 ह्येनं देवेभ्यो गृह्णाति सर्वं वै विश्वे देवा यद्वचो यद्यज०षि यत्सामानि स

यदेवैनं विश्वेभ्यो देवेभ्यो गृह्णाति तेनो हास्यैष पुरोरुह्मान्भवति तस्मादपुरोरुके
 गृह्णाति ॥ १३ ॥ अथातो गृह्णात्येव । उपयामगृहीतोऽसि सुशर्मासिसुप्रति-
 ष्ठान इति प्राणो वै सुशर्मा सुप्रतिष्ठानो बृहदुक्ताय नम इति प्रजापतिर्वै बृहदुक्तः
 प्रजापतये नम इत्येवैतदाह विश्वेभ्यस्त्वा देवेभ्येषु ते योनिर्विश्वेभ्यस्त्वा देवे-
 भ्य इति सादयति विश्वेभ्यो ह्येनं देवेभ्यो गृह्णात्यथेत्य प्राहुपविशति ॥ १४ ॥
 स यत्रैतां होता शंसति । एकया च दशभिरच स्वभूते द्वाभ्यामिष्टये विश्वे
 शतीच । तिसृभिरच बृहसेत्रिंशता च नियुद्धिर्वायविह ता विमुञ्चेति तदेतस्यां
 वायव्यायामृचि पात्राणि विमुच्यन्ते वायुप्रणेत्रा वै पशवः प्राणो वै वायुः प्राणेन हि
 पशवश्चरन्ति ॥ १५ ॥ सह देवेभ्यः पशुभिरपचक्राम । तं देवाः प्रातः सवनेऽन्वमन्त्रयन्त
 स नोपावर्ततं माध्यन्दिने सवनेऽन्वमन्त्रयन्त स नैवोपावर्ततं तृतीयसवनेऽन्वम-
 न्त्रयन्त ॥ १६ ॥ स होपावर्त्स्यन्नुवाच । यद् उपार्तेय किं मे ततः स्यादिति त्वयैवैतानि
 पात्राणि युज्येरंस्त्वया विमुच्येरन्निति तदेनेनैतत्पात्राणि युज्यन्ते यदैन्द्रवायवाग्रा-
 न्पातः सवने गृह्णात्येनेनैतत्पात्राणि विमुच्यन्ते यदाह नियुद्धिर्वायविह ता विमु-
 ञ्चेति पशवो वै नियुतस्तत्पशुभिरैवैतत्पात्राणि विमुच्यन्ते ॥ १७ ॥ स यत्प्रातः
 सवनेऽउपावर्त्स्यत् । गायत्रं वै प्रातः सवनं ब्रह्म गायत्री ब्राह्मणेऽपु ह पशवोऽभ-
 विष्यन्त्रथ यन्माध्यन्दिने सवनऽउपावर्त्स्यदैन्द्रं वै माध्यन्दिनं सवनं क्षत्रमिन्द्रः
 क्षत्रियेषु ह पशवोऽभविष्यन्त्रथ यत्तृतीयसवनऽउपावर्त्तत वैश्वदेवं वै तृतीयसवनं
 सर्वामदं विश्वे देवास्तस्मादिमे सर्वत्रैव पशवः ॥ १८ ॥ ब्राह्मणम् ॥ ३ [४. १.] ॥
 सौम्येन चरुणा प्रचरति । सोमो वै देवानां हविरथैतत्सोमायैव हविष्क्रि-
 यते तथातः सोमोऽनन्तर्हितो भवति चरुर्भवति चरुर्वै देवानामन्नमोदनो हि चरु-
 रोदनो हि प्रत्यक्षमन्नं तस्माच्चरुर्भवति ॥ १ ॥ तेन न प्रातःसवने प्रचरति । न
 माध्यन्दिने सवनऽएते वै देवानां निष्केवल्ये सवने यत्प्रातःसवनं च माध्यन्दिनं
 च सवनं पितृदेवत्यो वै सोमः ॥ २ ॥ स यत्प्रातः सवने वा प्रचरेत् । माध्यन्दिने
 वा सवने समदं ह कुर्याद्देवेभ्यश्च पितृभ्यश्च तेन तृतीयसवने प्रचरति वैश्वदेवं
 वै तृतीयसवनं तथा हासमदं करोति नानुवाक्यामन्वाह सकृदुहोव पराञ्चः पितृ-
 रस्तस्मान्नानुवाक्यामन्वाह ॥ ३ ॥ अथ चतुर्गृहीतमाज्यं गृहीत्वा । आश्राव्याह
 घृतस्य यजेति वषट्कृते जुहोति तथा अतः प्राच्य आहुतयो हुता भवन्ति ताभ्य
 एवैतदन्तर्दधाति तथा हासमदं करोति ॥ ४ ॥ शतम् २६०० ॥ स आज्यस्यो-
 पस्तीर्य । द्विश्वरोऽवद्यत्यथो परिष्ठादाज्यस्याभिघारयत्याश्राव्याह सौम्यस्य यजेति

वृषदकृते जुहोति ॥५॥ अथापरं चतुर्गृहीतमाज्यं गृहीत्वा । आश्राव्याह घृतस्य यजेति
 वृषदकृते जुहोति तथा अत ऊर्ध्वा आहुतीर्होष्यन्भवति ताभ्य एवैतदन्तर्दधाति तथा हा-
 समदं करोति स यदि कामयेतोभयतः परियजेद्यद्यु कामयेतन्यतरतः परियजेत् ॥६॥ अथ
 प्रचरणीति स्मृभवति । तस्यां चतुर्गृहीतमाज्यं गृहीत्वाध्वर्युः शालाकैर्धिष्ण्यान्व्या-
 धारयति तद्यच्छालाकैर्धिष्ण्यान्व्याधारयति यदेवै नानदो देवा अब्रुवन्स्तृतीयसवने
 वो घृत्याहुतिः प्राप्स्यति न सौम्यापहतो हि युष्मत्सोमपीथस्तेन सोमाहुतिं नार्ह्ये-
 ति सैनानेषा तृतीयसवनऽएव घृत्याहुतिः प्राप्नोति न सौम्या यच्छालाकैर्धिष्ण्या-
 न्व्याधारयति तानैतैरेव यजुर्भिर्यथोपकीर्णं यथापूर्वं व्याधारयति मार्जालीयऽएवो-
 त्तमम् ॥ ७॥ तद्वैके । आग्नीधीये पुनराधारयन्त्युदग्नऽइदं कर्मानुंसातिष्ठाताऽहुति
 तदु तथा न कुर्यान्मार्जालीयऽएवोत्तमम् ॥ ८॥ स यत्राध्वर्युः । शालाकैर्धिष्ण्या-
 न्व्याधारयति तत्प्रतिप्रस्थाता पात्रीवतं ग्रहं गृह्णाति यज्ञाद्वै प्रजाः प्रजायन्ते यज्ञा-
 त्प्रजायमाना मिथुनात्प्रजायन्ते मिथुनात्प्रजायमाना अन्ततो यज्ञस्य प्रजायन्ते त-
 देना एतदन्ततो यज्ञस्य मिथुनात्प्रजननात्प्रजनयति तस्मान्मिथुनात्प्रजननादन्ततो
 यज्ञस्येमाः प्रजाः प्रजायन्ते तस्मात्पात्नीवतं गृह्णाति ॥९॥ तं वाऽउपांशुपात्रे-
 ण गृह्णाति । यदि सावित्रमुपांशु पात्रेण गृहीयादन्नर्यामपात्रेणैतं यदि सावि-
 त्रमन्तर्यामपात्रेण गृह्णियादुपांशुपात्रेणैतं समात्तं ह्यतद्यदुपांश्वन्तर्यामौ
 प्राणो हि यो वै प्राणः स उदानो वृषा वै प्राणो योषा पत्नी मिथुनमेवै-
 तत्प्रजननं क्रियते ॥१०॥ तं वाऽअपुरोरुक्कं गृह्णाति । वीर्यं वै पुरोरुक्केत्स्त्रिषु वीर्यं
 दधानीति तस्मादपुरोरुक्कं गृह्णाति ॥ ११॥ अथातो गृह्णात्येव । उपयामगृ-
 हीतोऽसि बृहस्पतिमुतस्यदेव सोमतऽइति ब्रह्म वै बृहस्पतिर्ब्रह्मप्रसूतस्य देवसोम
 तऽइत्येवैतदाहेन्द्रोरिन्द्रियावत इति वीर्यवत इत्येवैतदाह यदाहेन्द्रोरिन्द्रियावत इति
 पत्नीवतो ग्रहां ॥१२॥ ऋध्यासमिति न सम्प्रति पत्नीभ्यो गृह्णाति नेत्स्त्रीषु वीर्यं
 दधानीति तस्मान् सम्प्रति पत्नीभ्यो गृह्णाति ॥ १२॥ अथ यः प्रचरण्यां
 सऽस्रवः परिशिष्टो भवति । तेनैतं श्रीणाति समर्धयति वाऽअन्यान्प्रहाञ्छी-
 णन्नथैतं व्यर्धयति यजो वाऽआज्यमेतेन वै देवा वज्रेणाज्येनाघनन्नेव पत्नीर्निरा-
 च्छुवंस्ता हता निरष्टा नात्मनश्चनैशत न दायस्य चनैशत तथोऽएवैष एतेन
 वज्रेणाज्येन हन्त्येव पत्नीर्निरक्ष्णोति ता हता निरष्टा नात्मनश्चनेशते न दाय-
 स्य चनेशते ॥ १३॥ स श्रीणाति । अहं परस्तादहमवस्ताद्यदन्तरिक्षं तदुमे
 पिताभूत् । अहं सूर्यमुभयतो ददर्शाहं देवानां परमं गुहा यदिति स यदहं महः

कां० ४. ४. २. १४।

शतपथब्राह्मण ॥

मिति श्रीणाति पु०स्वेवैतद्वीर्यं दधाति ॥ १४ ॥ अथाहाग्नीत्पात्नीवतस्य यजे-
ति । वृषा वाऽअग्नीद्योषा पत्नी मिथुनमेवैतत्प्रजननं क्रियते सजुहोत्यग्नाऽऽ
पत्नीवन्निति वृषा वाऽअग्निर्योषा पत्नी मिथुनमेवैतत्प्रजननं क्रियते ॥ १५ ॥
सजुदेवेन त्वष्टेति । त्वष्टा वै सिक्त०रेतो विकरोति तदेष एवैतत्सिक्त०रेतो
विकरोति सोमं पिव स्वाहेत्युत्तरार्धे जुहोति या इतरा आहुतयस्ते देवा अथैताः
पत्न्य एवमिव हि मिथुनं क्लृप्तमुत्तरतो हि स्त्री पुमा०समुपशेतऽआहरत्यध्वर्यु-
रग्नीधे भक्त० स आहाध्वर्यऽउप मा ह्यस्वेति तं न प्रत्युपह्वयेत को हि
हतस्य निरष्टस्य प्रत्युपह्वस्तं वै प्रत्येवोपह्वयेत जुह्वत्यस्याग्नौ वषट्कुर्वन्ति त-
स्मात्प्रत्येवोपह्वयेत ॥ १६ ॥ अथ सम्प्रषेयति । अग्नीन्नेष्टुरूपस्थमासीद नेष्टः प-
त्नीमुदानयोद्गात्रा संख्यापयोन्नेतर्होतुश्चमसमनून्नय सोमं मातिरीरिच इति यद्यग्नि-
ष्टोमः स्यात् ॥ १७ ॥ यद्युक्थयः स्यात् । सोमं प्रभावयेति ब्रूयात्स विश्वेदेवैतत्पात्रम-
ग्नीन्नेष्टुरूपस्थमासीदत्यग्निर्वाऽएष निदानेन यदाग्नीद्यो योषा नेष्टा वृषा वा-
ऽअग्नीद्योषा नेष्टा मिथुनमेवैतत्प्रजननं क्रियतऽउदानयति नेष्टा पत्नीं तामुद्गात्रा
संख्यापयति प्रजापतिर्वृषासि रेतोधा रेतो मयि धेहीति प्रजापतिर्वाऽउद्गाता योषा
पत्नी मिथुनमेवैतत्प्रजननं क्रियते ॥ १८ ॥ ब्राह्मणम् ॥ ४. [४. २.] ॥

पशवो वै देवानां छन्दा०सि । तद्यथेदं पशवो युक्ता मनुष्येभ्यो वहन्त्येवं
छन्दा०सि युक्तानि देवेभ्यो यज्ञं वहन्ति तद्यत्र छन्दा०सि देवान्समतर्पयन्त्य
छन्दा०सि देवाः समतर्पयंस्तदतस्तत्प्राग्भूयच्छन्दा०सि युक्तानि देवेभ्यो यज्ञ-
मवाचुर्यदेनान्समतीतृपन् ॥ १ ॥ अथ हारियोजनं गृह्णाति । छन्दा०सि वै
हारियोजनश्छन्दा०स्येवैतत्संतर्पयति तस्माद्धारियोजनं गृह्णाति ॥ २ ॥ तं वाऽअ-
तिरिक्तं गृह्णाति । यदा हिशम्योराहाथैनं गृह्णातीदं वै देवा अथ छन्दा०स्यतिरि-
क्तान्यथ मनुष्या अथ पशवोऽतिरिक्तास्तस्मादतिरिक्तं गृह्णाति ॥ ३ ॥ द्रोणकलशे-
गृह्णानि । वृत्रो वै सोम आसीत् यत्र देवा अघ्नंस्तस्य मूर्धोद्वर्त स द्रोणकल-
शोऽभवत्तस्मिन्वावान्वा यावान्वा रसः समस्रवदतिरिक्तो वै स आसीदतिरिक्त
एष ग्रहस्तदतिरिक्तऽएवैतदतिरिक्तं दधाति तस्माद्द्रोणकलशे गृह्णाति ॥ ४ ॥ तं
वाऽअपुरोरुक्कं गृह्णाति । छन्दोभ्यो हेनं गृह्णाति स यदेवैनं छन्दोभ्यो गृह्णा-
ति तेनो हास्यैष पुरोरुङ्मानभवति तस्मादपुरोरुक्कं गृह्णाति ॥ ५ ॥ अथातो गृ-
ह्णात्येव । उपयामगृहीतोऽसि हरिरसि हारियोजनो हरिभ्यां त्वेत्यृक्सामे वै हरी

ऽक्तूसाभाभ्यां हेनं गृह्णाति ॥ ६ ॥ अथ धाना आवपति । दुर्योधनास्थ सह
 सोमा इन्द्रायेति तद्यदेवात्र मितं च छन्दोऽमितं च तदेवैतत्सर्वं भक्षयति ॥ ७ ॥
 तस्योन्नेता श्रावयति । अतिरिक्तो वाऽउन्नेता न ह्येषोऽन्यस्याश्रावयत्यतिरिक्त एष
 ग्रहस्तदतिरिक्तऽप्येतदतिरिक्तं दधाति तस्मादुन्नेताश्रावयति ॥ ८ ॥ मूर्धन्मभिनि-
 धायाश्रावयति । मूर्धाहस्येषोऽथाह धानासोमेभ्योऽनुब्रूहीत्याश्राव्याह धानासोमा-
 न्प्रस्थितान्पेष्येति वषट्कृते जुहोत्यनुवषट्कृतेऽथ धाना विलिप्सन्ते भक्षाय ॥ ९ ॥
 तद्धैके । होत्रे द्रोणकलशं प्रतिपराहरन्ति वषट्कर्तुर्भक्ष इति वदन्तस्तदु तथा न कु-
 र्याद्यथाचमसं वाऽअन्ये भक्षा अथैषोऽतिरिक्तस्तस्मादेतस्मिन्सर्वेषामेव भक्षस्त-
 स्माद्धाना विलिप्सन्ते भक्षाय ॥ १० ॥ ता न दद्भिः खादेयुः । पशवो वाऽएते
 नेत्पशून्प्रमद्रे कर्वामहाइति प्राणैरेव भक्षयन्ति यस्तेऽअश्वसनिर्भक्षो यो गोस-
 निरिति पशवो ह्येते तस्मादाह यस्तेऽअश्वसनिर्भक्षो यो गोसनिरिति तस्य तऽइष्ट-
 यजुपस्तुतस्नोमस्येतीष्टानि हि यजूंश्चिषि भवन्ति स्तुता स्तोमाः शस्तोकथस्येति श-
 स्तानि ह्युक्तानि भवन्त्युपहतस्योपहृतो भक्षयामीत्युपहृतस्य ह्येतदुपहृतो भक्षयति
 ॥ ११ ॥ ता नागनौप्रकिरेयुः । नेदुच्छिष्टमग्नौ जुह्वामेत्युत्तरवेदेव निवपन्ति तथा
 न बहिर्धा यज्ञाद्भवन्ति ॥ १२ ॥ अथ पूर्णपात्रान्तसमवमृशन्ति । यानेकेऽप्सुषोमा
 इत्याचक्षते यथा वै युक्तोवहेदेवमेते यऽआर्त्विज्यं कुर्वन्त्युत वै युक्तः क्षणते वा
 वि वा लिशते शान्तिरापो भेषजं तद्यदेवात्र क्षणते वा वि लिशन्ते शान्ति रा-
 पस्तद्भिः शान्त्या शमयन्ते तदद्भिः संदधते तस्मात्पूर्णपात्रान्तसमवमृशन्ति ॥ १३ ॥
 ते समवमृशन्ति सं वर्चसा प्रयसा सं तनूभिरगन्महि मनसा सथंशिवेन । त्वष्टा
 सुदत्रो विदधातु रायोऽनुमार्तु तन्वो यद्विलिष्टमिति यद्विवृढं तत्संदधते ॥ १४ ॥
 अथ मुखान्युपस्पृशन्ते । द्वयं तद्यस्मान्मुखान्युपस्पृशन्तेऽमृतं वाऽआपोऽमृतेनैवैत-
 त्सं स्पृशन्तऽएतदु चैवैतत्कर्मात्मन्कुर्वते तस्मान्मुखान्युपस्पृशन्ते ॥ १५ ॥ ब्राह्म-
 णम् ॥ ५ [४. ३.] ॥

तानि वाऽएतानि । नव समिष्टयजूंश्चिषि जुहोति तद्यज्ञव समिष्टयजूंश्चिषि जु-
 होति नव वाऽअमूर्बहिष्पवमाने स्तोत्रिया भवन्ति सैषोभयतो न्यूना विराट् प्रजन-
 नायैतस्माद्वाऽउभयतो न्यूनात्प्रजननात्प्रजापतिः प्रजाः ससृजऽइतश्चोर्वा इत-
 आवाचीस्तथोऽप्येष एतस्मादुभयत एव न्यूनात्प्रजननात्प्रजाः सृजत इत-

श्चोर्ध्वा इतश्चावाचीः ॥ १ ॥ हिङ्कार स्तोत्रिणाणां दशमः । स्वाहाकार एतेषां
तथो हास्यैषा न्यूना विराड्दशदशिनी भवति ॥ २ ॥ अथ यस्मात्समिष्टयजूंषि
षि नाम । या वाऽएतेन यज्ञेन देवता ह्वयति ग्राभ्यएष यज्ञे स्तायते सर्वा वै तत्ताः
समिष्टा भवन्ति तद्यज्ञासु सर्वासु समिष्टास्वथैतानि जुहोति तस्मात्समिष्टयजूंषि
नाम ॥ ३ ॥ अथ यस्मात्समिष्टयजूंषि जुहोति । रिरिचानऽइव वाऽएतदीजान-
स्यात्मा भवति यद्धयस्य भवति तस्य हि ददाति तपेवातस्त्रिभिः पुनराप्याययति
॥ ४ ॥ अथ यान्युत्तराणि त्रीणि जुहोति । या वाऽएतेन यज्ञेन देवता ह्वयति
ग्राभ्य एष यज्ञस्तायतऽरुप हैव ता आसते यावन् समिष्टयजूंषि जुह्वतीमानि
नुनो जुह्वत्विति ता एवैतद्यथायथं व्यवसृजति यत्र यत्रासां चरणं तदनु ॥ ५ ॥
अथ यान्युत्तमानि त्रीणि जुहोति । यज्ञं वाऽएतदजीजनत यदेनमतत तं जनयि-
त्वा यत्रास्य प्रतिष्ठा तत्प्रतिष्ठापयति तस्मात्समिष्टयजूंषि जुहोति ॥ ६ ॥ स
जुहोति । समिन्द्र एषो मनसा नेषि गोभिरिति मनमेति तन्मनसा रिरिचानमाप्या-
ययति गोभिरिति तद्गोभी रिरिचानमाप्याययति सऽसूरिभिर्मघवन्तसऽस्व-
स्त्या । सं ब्रह्मणा देवकृतं यदस्तीति ब्रह्मणेति तद्ब्रह्मणा रिरिचानमाप्याययति
सं देवानां सुमतौ यजियानां स्वाहा ॥ ७ ॥ सं वर्चसा । पयसा सं तनूभि-
रिति वर्चमेति तद्वर्चसा रिरिचानमाप्याययति पयमेति रसो वै पयस्तपयसा रि-
रिचानमाप्याययत्यगन्महि मनसा सऽशिवेन । त्वष्टा सुदत्रो विदधातु रायोऽनुमार्ष्टु
तन्वो यद्वित्तिष्ठमिति विष्टं तत्संदधाति ॥ ८ ॥ धाता रतिः । सवितेदं जुषन्तां
प्रजापतिर्निधिषा देवोऽग्निः । त्वष्टा विष्णुः प्रजया सऽरराणा यजमानाय द्र-
विणं दधात स्वाहेति तद्वेव रिरिचानं पुनराप्याययति यदाह यजमानाय द्रविणं
दधात स्वाहेति ॥ ९ ॥ सुगावो देवाः । सदना अकर्म यऽआजग्मेदऽसवनं जु-
षाणां इति सुगानि वो देवाः सदनान्यकर्म यऽआगन्तेदऽसवनं जुषाणा इत्येवै-
तदाह भरमाणा ब्रह्मणा हवींषीति तद्देवता व्यवसृजति भरमाणा अह ते य-
न्तु येऽवाहना ब्रह्मणा उ ते यन्तु ये वाहनवन्त इत्येवैतदाह तस्मादाह भरमाणा
ब्रह्मणा हवींष्यस्मे धत्त वसवो वसूनि स्वाहा ॥ १० ॥ यांराऽआवहः । उ-
शतो देव देवास्तान्प्रेरय स्वेऽअग्ने सधस्थऽइत्यग्निं वाऽआहामूदेवानावहामूदे-
वानावहेति तमेवैतदाह यान्देवानावाक्तीस्तान्गमय यत्र यत्रैषां चरणं तदन्विति जज्ञि-
वाऽसः पपिवाऽसश्च विश्वऽइति जक्षिवाऽसो हि पशुं पुरोडाशं भवन्ति पपिवा-

ॐस इति पवित्रा ॐसो हि सोम ॐ राजानं भवन्ति तस्मादाह जज्ञिवा ॐसः पवित्रा-
 ॐसश्च विश्वेऽसुं धर्म ॐस्वरातिष्ठतानु स्वाहेति तद्वेदेव देवता व्यवसृजति ॥ ११ ॥ वय-
 ॐहित्वा । प्रयाति यज्ञेऽस्मिन्नुग्ने होतारमुवृणीमहीह । ऋधगया ऋधगुताशमि-
 ष्ठाः प्रजानुन्यज्ञमुपयाहि विद्वान्तस्वाहेत्यग्निमेवैतया विमुञ्चत्यग्निं व्यवसृजति
 ॥ १२ ॥ देवा गातुविद इति । गातुविदो हि देवा गातुं वित्त्वेति यज्ञं
 वित्त्वेत्येवैतदाह गातुमितेति तदेतेन यथायथं व्यवसृजति मनसस्पतऽहम्
 देव यज्ञ ॐ स्वाहा वाते धा इत्ययं वै यज्ञो योऽयं पवते तदिमं यज्ञ ॐ
 सम्भृत्यैतस्मिन्यज्ञं प्रतिष्ठापयति यज्ञेन यज्ञ ॐ संदधाति तस्मादाह स्वाहा वाते धा
 इति ॥ १३ ॥ यज्ञं यज्ञं गच्छ । यज्ञपतिं गच्छ स्वां योनिं गच्छ स्वाहेति तत्प्रतिष्ठा-
 तमेवैतद्यज्ञ ॐ सन्त ॐ स्वायां योनौ प्रतिष्ठापयत्येष ते यज्ञो यज्ञपते सह सूक्तवाकः
 सर्ववीरस्तं जुषस्व स्वाहेति तत्प्रतिष्ठितमेवैतद्यज्ञ ॐ सन्त ॐ सह सूक्तवाक ॐ सर्व-
 वीरं यजमानेन्ततः प्रतिष्ठापयति ॥ १४ ॥ ब्राह्मणम् ॥ ६ [४. ४.] ॥ तृतीयः
 प्रपाठकः ॥ कंडिकासंख्या १२२ ॥

स वाऽअवभृथमभ्यवैति । तद्यदवभृथमभ्यवैति यो वाऽस्य रसोऽभूदाहुतिभ्यो
 वाऽस्य तमजीजनदथैतच्छरीरं तस्मिन्न रसोऽस्ति तन्न परास्यं तदपोभ्यवहरन्ति
 रसो वाऽआपस्तदस्मिन्नेत ॐसं दधाति तदेनमेतेन रसेन संगमयति तदेनमृतो
 जनयति स एनं जात एव सन्नजनयति तद्यदपोऽभ्यवहरन्ति तस्मादवभृथः ॥ १ ॥
 अथ समिष्टं यजूंषि जुहोति । समिष्टं यजूंषिह्येवान्तो यज्ञस्य स हुत्वैव स-
 मिष्टं यजूंषि यदेतमभितो भवति तेन चात्वाल्मुपसमायन्ति स कृष्णविशाणा-
 ञ्चमेखलां च चात्वाले प्रास्यति ॥ २ ॥ माहिर्भूर्मा पृदाकुरिति । असौवाऽऋजी-
 यस्य स्वगाकारो यदेनदयोऽभ्यवहरन्त्यथैष एवैतस्य स्वगाकारो रज्जुरिव हि
 सर्पाः कूपा इव हि सर्पाणामायतनान्यस्ति वै मनुष्याणां च सर्पाणां च विभ्रातृ-
 व्यमिव नेत्तदतः संभवदिति तस्मादाह माहिर्भूर्मा पृदाकुरिति ॥ ३ ॥ अथ वाच-
 यति । उरु ॐ हि राजावरुणश्चकार सूर्याय पन्थामन्वेतवाऽउऽ इति यथायमुरुभयोऽ-
 नाष्टः सूर्याय पन्था एवं मेऽयमुरुभयोऽनाष्टः पन्था अस्त्वित्येवैतदाह ॥ ४ ॥
 अपदे पादा पूतिधातवेऽकरिति । यदिहवाऽ अप्यपाद्भवत्यलमेव प्रतिक्रमणाय
 भवत्युतापवक्त्रा हृदयाविधरिचदिति तदेन ॐ सर्वस्माद्भूयादेनसः पाप्मनः प्रमञ्च-
 ति ॥ ५ ॥ अथाह साम गायेति । साम ब्रूहीति वा गायेति त्वेव ब्रूयाद्गायन्ति हि

साम तद्यत्सामगायति नोदिदं बहिर्था यज्ञाच्छरीरं नाष्ट्रा रक्षांशसि हिनसन्निति
साम हि नाष्ट्राणां रक्षसामपहन्ता ॥ १ ॥ आग्नेय्यां गायति । अग्निर्हिरक्ष-
सामपहन्तातिच्छन्दसि गायत्येषा वै सर्वाणि छन्दांशसि यदतिच्छन्दास्तस्मादति-
च्छन्दासि गायति ॥ ७ ॥ स गायति । अग्निष्टपति पूतिदहत्यहावोऽहावऽहति त-
न्नाष्ट्रा एवैतद्वक्षांशस्यतोऽपहन्ति ॥ ८ ॥ तऽउदञ्चो निष्क्रामन्ति । जघनेन
चात्वाल्मिघ्रेणाग्नीध्रं स यस्यां ततो दिश्यापो भवन्ति तद्यन्ति ॥ ९ ॥ स यः
स्यन्दमानानां स्थारोद्दः स्यात् । तमपोऽभ्यवेयादेता वाऽअपां वरुणगृहीता
या स्यन्दमानानां न स्यन्दन्ते वरुणोवाऽवभृथो निर्वरुणतायै यद्यु ता न विन्दे-
दपि या एव काश्चापोऽभ्यवेयात् ॥ १० ॥ तमपोवक्रमयन्वाचयति । नमो वृक्षणा-
याभिष्ठितो वरुणस्य पाश इति तदेनं सर्वस्माद्वरुणपाशात्सर्वस्माद्वरुणयात्पू-
ञ्चति ॥ ११ ॥ अथ चतुर्गृहीतमाज्यं गृहीत्वा । समिधं पूस्याभिजुहोत्यग्नेरनीकमप
आविवेशापां नपात्पतिरक्षन्नसुर्यम् । वमे दमे समिधं यज्यग्ने पूति ते जिह्वा
घृतमुच्चरयत्स्वाहेति ॥ १२ ॥ अग्नेर्ह वै देवा । यावद्वा यावद्वाप्सु प्रवेश्यां
चकुर्नेदतो नाष्ट्रा रक्षांशस्यपोत्तिष्ठानित्यग्निर्हि रक्षसामपहन्ता तमेतया च
समिधैतया चाहुत्या समिन्दे समिधे देवेभ्यो जुहवानीति ॥ १३ ॥ अथा-
परं चतुर्गृहीतमाज्यं गृहीत्वा । आश्राव्याह समिधो यजेति सोऽपवर्हिषश्चतुरः
प्रयाजान्यजति प्रजा वै बर्हिर्वरुणो वाऽवभृथो नेत्प्रजावरुणो गृह्णादिति तस्माद-
पवर्हिषश्चतुरः प्रयाजान्यजति ॥ १४ ॥ अथ वारुण एककपालः पुरोडाशो भवति ।
यो वाऽअस्य रसोऽभूद्वाहुतिभ्यो वाऽस्य तमजीजनदथैतच्छरीरं तस्मिन्नरसोऽस्ति
रसो वै पुरोडाशस्तदास्मिन्नेतं रसं दधाति तदेनमेतेन रसेन संगमयति तदेनमतो
जनयति स एनं जात एव सञ्जनयति तस्माद्वारुण एककपालः पुरोडाशो भव-
ति ॥ १५ ॥ स आज्यस्योपस्तीर्य । पुरोडाशस्यावद्यन्नाह दुरुगायानुब्रूहीत्यत्र
हैकऽऋजीषस्य द्विरवद्यन्ति तदु तथान कुर्याच्छरीरं वाऽएतद्भवति नालमाहुत्यै द्वि-
रवद्यति सकृदभिघारयति प्रत्यनक्त्यदन्नेऽआश्राव्याह वरुणं यजेति वषट्कृते जुहो-
ति ॥ १६ ॥ अथाज्यस्योपस्तीर्य । पुरोडाशमवदधदाहाग्नीवरुणाभ्यामनुब्रूहीति
वृत्तिस्वष्टकृते स यन्नाग्नयऽइत्याह नेदग्निं वरुणो गृह्णादिति स यद्यमुत्रऽर्जीषस्य
द्विरवद्येदश्चात्र सकृद्यद्यु न नाद्रियेताथोपरिष्ठाद्विराज्यस्याभिघारयत्याश्राव्याहा-
ग्नीवरुणौ यजेति वषट्कृते जुहोति ॥ १७ ॥ ता वाऽएताः । षडाहुतयो भवन्ति

षड्वाऽऽकृतवः संवत्सरस्य संवत्सरो वरुणस्तस्मात्षडाहुतयो भवन्ति ॥ १८ ॥ एत-
दादित्यानामयनम् । आदित्यानीमानि यजूंषीत्याहुः स यावदस्य वशः स्था-
देवमेव चिकीर्षेद्युऽएनमितरथा यजमानः कर्त्तव्यं ब्रूयादितरथो तर्हि कुर्यादेतानेव
चतुरः प्रयाजानपवर्हिषो यजेद्वावाज्यभागौ वरुणमग्नीवरुणौ द्वावनुयाजावप-
वर्हिषौ तद्वश दशाक्षरा वै विराड्विराड्वै यज्ञस्तद्विराजमेवैतद्यज्ञमभिसम्पादयति
॥ १९ ॥ एतदाङ्गिरसामयनम् । अतोऽन्यतरत्कृत्वा यस्मिन्कुम्भऽऽऋजीषं भवति
तं प्रष्ठावयति समुद्रे ते हृदयमप्स्वन्तरित्यापो वै समुद्रो रसो वाऽआपस्तस्मिन्नेत-
रसं दधाति तदेनमेतेन रसेन संगमयति तदेनमतो जनयति स एनं जात एव स-
ञ्जनयति सं त्वा विशन्त्वोषधीरुताप इति तदास्मिन्नुभय-
षु यश्चाप्सु यज्ञस्य त्वा यज्ञपते सूक्तोक्तौ नमोवाक्ने विधेम यत्स्वाहेति तद्यदेव य-
ज्ञस्य साधु तदेवास्मिन्नेतदधाति ॥ २० ॥ अधानुसृज्योपतिष्ठते । देवीराप एष
वो गर्भ इत्यपा-
होष गर्भस्त-
सुभीत-
सुभृतं बिभ्रतेति तदेनमङ्गयः परिददाति
गुप्त्यै देव सोमैष ते लोक इत्यापो हेतस्य लोकस्तस्मिच्छं च वच्च परि च वच्चे-
ति तस्मिन्नः शं चैषि सर्वाभ्यश्च न आर्तिभ्यो गोपायेत्येवेतदाह ॥ २१ ॥ अथोपमा-
रयति । अवभृथ निचुम्पुण निचेरुरसि निचुम्पुणः । अब्र देवैर्देवकृतमेनो-
यासिषमवमत्यैर्मर्त्यकृतमित्यव हेतदेवैर्देवकृतमेनोऽयासीत्सोमेन राज्ञाव मत्यैर्मर्त्यकृ-
मित्यव हेतन्मर्त्यैर्मर्त्यकृतमेनोऽयासीत्पशुना पुरोडाशेन पुरुरावणो देव रिषस्पाहीति
सर्वाभ्यो मार्तिभ्यो गोपायेत्येवेतदाह ॥ २२ ॥ अथाभ्यवेत्य स्नातः । अन्योऽ-
न्यस्य पृष्ठे प्रधावतस्तावन्ये वाससी परिधायोदेतः स यथाहिस्त्वचो निर्मुच्येतैव-
सर्वस्मात्पाप्मनो निर्मुच्यते तस्मिन्न तावच्चनैनो भवति यावत्कुमाऽरेदति स येनैव
निष्क्रामन्ति तेन पुनरायन्ति पुनरेत्याहवनीये समिधमभ्यादधाति देवानां-
समि-
दसीति यजमानमेवैतया समिन्दे देवानां-
हि समिद्धिमनु यजमानः समिध्यते
॥ २३ ॥ ब्राह्मणम् ॥ १ [४. ५.] ॥ चतुर्थोऽध्यायः ॥ २८ ॥

आदित्येन चरुणोदयनीयेन प्रचरति । तद्यदादित्यश्चरुर्भवति यदेवैनामदो-
देवा अब्रुवंस्तवैव प्रायणीयस्तवोदनीय इति तमेवास्याऽएतदुभयत्र भागं करोति
॥ १ ॥ स यदमुत्र राजानं क्रेष्यन्नुपपैष्यन्यजते । तस्मात्तत्प्रायणीयं नामाथ य-

वत्रावभृथादुदेत्य यजते तस्मादेतदुदयनीयं नाम तद्वाऽएतत्समानमेव हविरदित्या
 ऽएव प्रायणीयमदित्याऽउदयनीयमियं॥ हेवादितिः ॥ २ ॥ स वै पृथ्यामेवाग्रे
 स्वस्ति यजति । तद्देवा अप्रज्ञायमाने वाचैव प्रत्यपद्यन्त वाचा हि मुग्धं प्रज्ञायते-
 ऽथात्र प्रज्ञाते यथापूर्वं करोति ॥ ३ ॥ सोऽग्निमेव प्रथमं यजति । अथ सोममथ
 सवितारमथ पृथ्या॥ स्वस्तिमथादिति वाग्वै पृथ्या स्वस्तिरियमदितिरस्यामेव
 तद्देवा वाचं प्रत्यष्टापयन्त्सेयं वागस्यां प्रतिष्ठिता वदति ॥ ४ ॥ अथ मैत्रावरुणी
 वशामनू बन्ध्यामालभते । स एषोऽभ्य एव यज्ञस्तायते पशुबन्ध एव समिष्टयजू-
 ऽपि हेवान्तो यज्ञस्य ॥ ५ ॥ तद्यन्मैत्रावरुणी वशा भवति । यद्वाऽईजानस्य
 स्विष्टं भवति मित्रोऽस्य तद्गृह्णाति यद्वस्य दुरिष्टं भवति वरुणोऽस्य तद्गृह्णाति
 ति ॥ ६ ॥ तदाहुः । केजानोऽभूदिति तद्यदेवास्यात्र मित्रः स्विष्टं गृह्णाति तदे-
 वास्माऽएतया प्रीतः प्रत्यवसृजति यदु चास्य वरुणो दुरिष्टं गृह्णाति तच्चैवास्मा-
 ऽएतया प्रीतः स्विष्टं करोति तदु चास्मै प्रत्यवसृजति सोऽस्यैष स एव यज्ञो भ-
 वति स्व॥ सुकृतम् ॥ ७ ॥ तद्यन्मैत्रावरुणी वशा भवति । यत्र वै देवा रेतः
 सिक्तं प्राजनयंस्तदाग्निमारुतमित्युक्तं तस्मिंस्तद्व्याख्यायते यथा तद्देवा रेतः
 प्राजनयंस्ततोऽङ्गाराः समभवन्नङ्गारेभ्योऽङ्गिरसस्तबन्वये पशवः ॥ ८ ॥ अथ य-
 दासाः पा॥सुव पर्यशिष्यन्त । ततो गर्दभः समभवत्तस्माद्यत्र पा॥सुलं भवति
 गर्दभस्थान मिव वतेत्याहुरथ यदान कश्चन रुसः पर्यशिष्यत तत एषा मैत्रावरुणी
 वशा समभवत्तस्मादेवा न प्रजायते रसाद्धि रेतः सम्भवति रेतसः पशवस्तद्य-
 दन्ततः समभवत्तस्मादन्तं यज्ञस्यानुवर्तते तस्माद्वाऽएषात्र मैत्रावरुणी वशावकृन्त-
 तमा भवति यदि वशां न विन्देदप्युक्तवश एव स्यात् ॥ ९ ॥ अथेतं विश्वे देवा अम-
 रीमृत्स्यन्त । ततो वैश्वदेवी समभवदथ बार्हस्पत्या सोऽन्तोऽन्तोहि बृहस्पतिः ॥ १० ॥
 स यः सहस्रं वा भूयो वा दद्यात् । स एनाः सर्वा आलभेत सर्वं वै तस्याप्तं
 भवति सर्वं जितं यः सहस्रं वा भूयो वा ददाति सर्वमेता एवमेव यथापूर्वं मैत्रावरुणी मे-
 वाप्रेऽथ वैश्वदेवीमथ बार्हस्पत्यम् ॥ ११ ॥ अथो ये दीर्घसत्रमासीरन् । संवत्सरं
 वा भूयो वा तऽएनाः सर्वा आलभेरन्तसर्वं वै तेषामाप्तं भवति सर्वं जितं ये दीर्घ-
 सत्रमासते संवत्सरं वा भूयो वा सर्वमेता एवमेव यथापूर्वम् ॥ १२ ॥ अथोदवसा-
 नीययेष्ट्या यजते । स आग्नेयं पञ्चकपालं पुरोडाशं निर्वपति तस्य पञ्चपदाः
 पङ्क्तयो याज्यानुवाक्या भवन्ति यातयामेव वाऽएतदीजानस्य यज्ञो भवति सो

ऽस्मात्पराङ्मिव भवत्यग्निर्वै सर्वे यज्ञा अग्नौ हि सर्वान्यज्ञास्तन्वते ये च पाकयज्ञा
 ये चेतरे तद्यज्ञमेवैतत्पुनरारभते तथास्यायातयामा यज्ञो भवति तथोऽअस्मान्नपराङ्
 भवति ॥ १३ ॥ तद्यत्पञ्चकपालः पुरोडाशो भवति। पञ्चपदाः पङ्क्तयो याज्यानु-
 वाक्याः पाङ्क्तो वै यज्ञस्तद्यज्ञमेवैतत्पुनरारभते तथास्यायातयामा यज्ञो भवति तथो-
 ऽअस्मान्न पराङ् भवति ॥ १४ ॥ तस्य हिरण्यं दक्षिणा । आग्नेयो वाऽएष
 यज्ञो भवत्यग्नेरेतो हिरण्यं तस्माद्धिरण्यं दक्षिणानद्वान्वा स हि ब्रह्मनाग्नेयोऽग्नि
 दग्धमिव ह्यस्य ब्रह्म भवति ॥ १५ ॥ अथो चतुर्गृहीतमेवाज्यं गृहीत्वा। वैष्णव्यर्चा
 जुहोत्युरु विष्णो विक्रमस्वोरु क्षयाय नस्कृधि । घृतं घृतयोने पिब प्र प्र यज्ञपति
 तिर स्वाहेति यज्ञो वै विष्णुस्तद्यज्ञमेवैतत्पुनरारभते तथास्यायातयामा यज्ञो भवति
 तथोऽअस्मान्न पराङ् भवति तत्रो यच्छक्नुयात्तद्व्यानादक्षिणं हविः स्यादिति व्या-
 हुरथ यदेवैषोदवसानीयेष्टिः संतिष्ठतेऽथ सायमाहुतिं जुहोति कालऽएव प्रातराहु-
 तिम् ॥ १६ ॥ ब्राह्मणम् ॥ २ [५. १.] ॥

वशामालभन्ते । तामालभ्य संज्ञपयन्ति संज्ञप्याह वषामुत्स्विदेत्युत्स्विद्य वषा-
 मनुमर्शं गर्भमेष्टवै ब्रूयात्स यदि न विन्दन्ति किमाद्रियेरन्यद्यु विन्दन्ति तत्र प्राय-
 श्चित्तिः क्रियते ॥ १ ॥ न वै तदवकल्पते । यदेकां मन्यमाना एकयेवैतया चरेयु-
 र्यद्वे मन्यमाना ह्याभ्यामिव चरेयु स्थालीं चैवोष्णीषं चोपकल्पयितवै ब्रूयात् ॥ २ ॥
 अथ वषया चरन्ति । यथैव तस्यै चरणं वषया चरित्वाध्वर्युश्च यजमानश्च पुनरेतः
 स आहाध्वर्युरिच्छेत्तैर्गर्भमिति तथैव नोदरतो निरुहेद्वार्ताया वै मृताया उदरतो
 निरुहन्ति यत्रा वै गर्भः समृद्धो भवति प्रजननेन वै स तर्हि प्रत्यङ्मुह्येति तपि वि-
 रुज्य श्रोणी प्रत्यश्च निरुहितवै ब्रूयात् ॥ ३ ॥ तं निरुह्यमाणमभिमन्त्रयते । ए-
 जतु दशमास्यो गर्भो इति जरायुणा सहेति स यदाहैजत्विति प्राणमेवास्मिन्नेतद-
 धाति दशमास्य इति यदा वै गर्भः समृद्धो भवत्यथ दशमास्यस्तमेतदप्यदशमा-
 स्यं सन्तं ब्रह्मणैव यजुषा दशमास्यं करोति ॥ ४ ॥ जरायुणा सहेति । तद्यथा
 दशमास्यो जरायुणा सहेयादेव मेतदाह यथायं वायुरेजति यथा सपुत्र पुजतीति
 प्राणमेवास्मिन्नेतदधात्येवायं दशमास्योऽअस्रज्जरायुणा सहेति तद्यथा दशमास्यो
 जरायुणासहस्रं सैतैवमेतदाह ॥ ५ ॥ तदाहुः। कथमेतं गर्भं कुर्यादित्यङ्गादङ्गाद्वैवास्था-
 ध्वर्युयथैवैतरेषामवदानानामवदानं तदुतथा न कुर्यादुत ह्येषोऽविकृताङ्गो भवत्य-

धस्तादेव ग्रीवा अपिकृत्यैतस्याऽऽस्थान्यामेतं मेधऽश्चोतयेयुः सर्वेभ्यो वाऽ-
 अस्यैषोऽङ्गेभ्यो मेधश्चोतति तदस्य सर्वेषामेवाङ्गानामवत्तं भवत्यवद्यन्ति वशा-
 या अवदानानि यथैव तेषामवदानम् ॥ ६ ॥ तानि पशुश्रपणे श्रपयन्ति तदेवैतं
 मेधऽश्च श्रपयन्त्युष्णीषेणावेष्ट्य गर्भं पार्श्वतः पशुश्रपणस्योपनिदधाति यदा शृ-
 तो भवत्यथ समुद्यावदानान्येवाभिजुहोति नैतं मेधमुद्धासयन्ति पशुं तदेवैतं मेध-
 मुद्धासयन्ति ॥ ७ ॥ तं जघनेन चात्वाल्मन्तरेण यूपं चाग्निं च हरन्ति । दक्षि-
 णतो निधाय प्रति प्रस्थातावद्यत्यथ सूचोरुपस्तृणीतेऽथ मनोतायै हविषोऽनुवाच
 आहावद्यन्ति वशाया अवदानानां यथैव तेषामवदानम् ॥ ८ ॥ अथ प्रचरणीति
 स्रुग्भवति । तस्यां प्रतिप्रस्थाता मेधागोपस्तृणीते द्विरवद्यति सकृदभिधारयति
 प्रत्यनक्त्यवदानेऽथानुवाच आहाश्राव्याह प्रेष्येति वषट्कृतेऽध्वर्युर्जुहोत्यध्व-
 योरनुहोमं जुहोति प्रतिप्रस्थाता ॥ ९ ॥ यस्यै ते यज्ञियो गर्भ इति । अयज्ञिया वै
 गर्भास्तेमेतद्ब्रह्मणैव यजुषा यज्ञियं करोति यस्यै योनिर्हिरण्ययीत्यदो वाऽएतस्यै
 योनिं विच्छिन्दन्ति यददो निष्कर्षन्त्यमृतमायुर्हिरण्यं तामेवास्या एतदमृतां यो-
 निं करोत्यङ्गान्यहृता यस्य तं मात्रा समजीगमऽश्च स्वाहेति यदि पुमान्स्याद्यद्यु-
 स्त्री स्यादङ्गान्यहृता यस्यै तां मात्रा समजीगमऽश्च स्वाहेति यद्युऽअविज्ञातो गर्भो
 भवति पुऽऽस्कृत्यैव जुहुयात्पुमाऽऽसौ हि गर्भा अङ्गान्यहृता यस्य तं मात्रा समजी-
 गमऽश्च स्वाहेत्यदो वाऽएतं मात्रा विष्वक्चं कुर्वन्ति यतदो निष्कर्षन्ति तमेतद्ब्रह्म-
 णैव यजुषा समर्ध्य मध्यतो यज्ञस्य पुनर्मात्रा सङ्गमयति ॥ १० ॥ अथाध्वर्युर्वन-
 स्पतिना चरति । वनस्पतिनाध्वर्युश्चरित्वा यान्युपभृत्यवदानानि भवन्ति तानि
 समानयमान आहाग्नये स्विष्टकृतेऽनुब्रूहीत्यत्याक्रामति प्रतिप्रस्थाता स एतऽश्च
 सर्वमेव मेधं गृह्णीतेऽथोपरिष्ठाद्विराज्यस्याभिधारयत्याश्राव्याह प्रेष्येति वषट्क-
 र्तेऽध्वर्युर्जुहोत्यध्वयोरनु होमं जुहोति प्रतिप्रस्थाता ॥ ११ ॥ पुरुदस्मो विषुरूप इन्दु-
 रिति । बहुदान इति हैतद्यदाह पुरुदस्म इति विषुरूप इति विषुरूपा-इव हि ग-
 र्भा इन्दुरन्तर्महिमानमानञ्ज धीर इत्यन्तर्होषे मातर्यक्तो भवत्येकपदीं द्विपदीं त्रि-
 पदीं चतुष्पदीमष्टापदीं भुवनानुप्रथन्ताऽश्च स्वाहेति प्रथयत्येवैनामेतत्सुभूयो ह
 जयत्यष्टापद्येष्टा यदु चानष्टापद्या ॥ १२ ॥ तदाहुः । कैतं गर्भं कुर्यादिति वृक्ष-
 एवैनमुद्दधुरन्तरिच्चाय तना वै गर्भा अन्तरिक्षमिवैतद्यद्वृक्षस्तदेनऽश्च स्वऽएवायत-
 ने प्रतिष्ठापयति तदुवाऽआहुय एनं तत्रानुव्याहरेद्वृक्षऽएनं मृतमुद्धासयन्तीति तथा

हैव स्यात् ॥ १३ ॥ अप एवैनमभ्यवहरेयुः । आपो वाऽअस्य सर्वस्य प्रतिष्ठा
तदेनमस्वेव प्रतिष्ठापयति तदु वाऽआहुय एनं तत्रानुव्याहरेदस्वेव मरिष्यतीति
तथा हैव स्यात् ॥ १४ ॥ आखूत्कर ऽएवैनमुपकिरेयुः । इयं वा ऽअस्य सर्व-
स्य प्रतिष्ठा तदेनमस्यामेव प्रतिष्ठापयति तदु वा ऽआहुय एनं तत्रानुव्याहरेत्क्षिपे
ऽस्मै मृताय शमशानं कारिष्यन्तीति तथा हैव स्यात् ॥ १५ ॥ पशुश्रपण ऽएवैनं
मरुद्गयो जुहुयात् । अहुतादो वै देवानां मरुतो विडुहुतमिवैतद्यदश्रुतो गर्भ आह-
वनीयाद्धा ऽएष अहतो भवति पशुश्रपणस्तथाह न बहिर्धा यज्ञाद्भवति न प्र-
त्यक्षमिवाहवनीये देवानां वै मरुतस्तदेनं मरुत्स्वेव प्रतिष्ठापयति ॥ १६ ॥ स
हुत्वैव समिष्टयजूंषि । प्रथमाशशान्तेष्वङ्गारेष्वेतथ सोष्णीषं गर्भमादत्ते तं प्राङ्
तिष्ठञ्जुहोति मारुत्यऽर्चा मरुतो यस्य द्वि ज्ञेये पाथा दिवो विमहसः स सुगो-
णतमो जन इति न स्वाहाकरोत्यहुतादो वै देवानां मरुतो विडुहुतमिवैतद्यदस्वाहा
कृतं देवानां वै मरुतस्तदेनं मरुत्स्वेव प्रतिष्ठापयति ॥ १७ ॥ अथाङ्गारैरभिसमूह-
ति । मही द्यौः पृथिवी च न इमं यज्ञं मिमिक्षताम् । पिपृतां नो भरीमभिरिति
॥ १८ ॥ ब्राह्मणम् ॥ ३ [५. २.] ॥ शतम् २७०० ॥

इन्द्रो ह वै षोडशी । तं नु सकृदिन्द्रं भूतान्यत्यरिच्यन्त प्रजा वै भूतानि ता
हैनेन सह्यभवमिवासुः ॥ १ ॥ इन्द्रो ह वाऽईक्षां चक्रे । कथं न्वहमिदथ सर्वम-
तितिष्ठेयमर्वागेव मदिदथ सर्वथ स्यादिति स एतं ग्रहमपश्यत्तमगृह्णीत स इदथ स-
र्वमेवात्यतिष्ठदर्वागेवास्मादिदथ सर्वमभवत्सर्वथ हवा ऽइदमतितिष्ठत्यर्वागेवा-
स्मादिदथ सर्वं भवति यस्यैवं विदुष एतं ग्रहं गृह्णन्ति ॥ २ ॥ तस्मादेतदृषिणा-
भ्यनूक्तम् । न ते महित्वमनभूदथ द्यौयदन्वया स्फिग्वा क्षामवस्था इति न ह वा
ऽअस्यासौ द्यौरन्तरां च न स्फिगीमनुवभूव तथेदथ सर्वमेवात्यतिष्ठदर्वागेवास्मा-
दिदथ सर्वमभवत्सर्वथ ह वाऽइदमतितिष्ठत्यर्वागेवास्मादिदथ सर्वं भवति यस्यै-
वं विदुष एतं ग्रहं गृह्णन्ति ॥ ३ ॥ तं वै हरिवत्यऽर्चा गृह्णाति । हरिवतीषु स्तुवते
हरिवतीरनुशथ सति वीर्यं वै हर इन्द्रो ऽसुराणाथ सपत्नानाथ समवृद्धं त-
थो ऽएवैष एतद्वीर्यथ हरः सपत्नानाथ संवृद्धे तस्माद्धरिवत्यऽर्चा गृह्णाति हरि-
वतीषु स्तुवते हरिवतीरनुशथसति ॥ ४ ॥ न वाऽअनुष्टुभा गृह्णाति । गायत्रं वै
प्रातः सवनं त्रैष्टुभं माध्यान्दिनथ सवनं जागतं तृतीयसवनमथातिरिक्तानुष्टुबत्ये-

वैनमेतद्रेचयति तस्मादनुष्टुभा गृह्णाति ॥५॥ तं वै चतुःस्रक्तिना पात्रेण गृह्णाति ।
 त्रयो वाऽऽमे लोकास्तदिमानेव लोकांस्तिसृभिः स्रक्तिभिराप्नोत्येत्येवैनं चतु-
 र्था स्रक्त्या रेचयति तस्माच्चतुःस्रक्तिना पात्रेण गृह्णाति ॥ ६ ॥ तं वै प्रातः
 सवने गृह्णीयात् । आग्रयणं गृहीत्वा स प्रातः सवने गृहीत् एतस्मात्कालादुपशेते
 तदेनं सर्वाणि सवनान्यतिरेचयति ॥ ७ ॥ माध्यन्दिने वैनं सवने गृह्णीयात् ।
 आग्रयणं गृहीत्वा सोऽ एषा मीमांसेव प्रातः सवनं ऽण्वैनं गृह्णीयादाग्रयणं
 गृहीत्वा स प्रातः सवने गृहीत् एतस्मात्कालादुपशेते ॥ ८ ॥ अथातो
 गृह्णात्येव । आतिष्ठ वृत्रहन्तं युक्ता ते ब्रह्मणा हरी । अर्वाचीनं सु ते
 मनो आवा कृणोतु वन्तुना । उपयामगृहीतोऽसीन्द्राय त्वा षोडशिनऽएष ते यो
 निरिन्द्राय त्वा षोडशिनऽइति ॥ ९ ॥ अनया वा । युक्त्वा हि केशिना हरी
 वृषणा कक्ष्यया । अथा न इन्द्र सोमपा गिरामुपश्रुतिं चर । उपयामगृहीतो-
 ऽसीन्द्राय त्वा षोडशिनऽएष ते योनिरिन्द्राय त्वा षोडशिनऽइति ॥ १० ॥ अथे-
 त्य स्तोत्रमुपाकरोति । सोमोऽत्यरेच्युपावर्तध्वमित्येत्येवैनमेतद्रेचयति तं वै पुरास्तम-
 यादुपाकरोत्यस्तमितेऽनुशंसति तदेनेनाहोरात्रे संदधाति तस्मात्पुरास्तमया-
 दुपाकरोत्यस्तमितेऽनुशंसति ॥ ११ ॥ ब्राह्मणम् ॥ ४ ॥ [५. ३.] ॥

सर्वे ह वै देवाः । अग्रे सदृशा आसुः सर्वे पुण्यास्तेषां सर्वेषां सदृशा-
 नां सर्वेषां पुण्यानां त्रयोऽकामयन्तातिष्ठावानः स्यामेत्यग्निरिन्द्रः सूर्यः ॥ १ ॥
 तेऽर्चन्तः आस्यन्तश्चेरुः । तऽएतानतिग्राह्यान्ददृशुस्तानत्यगृह्णत तद्यदेनानत्यगृ-
 ह्णत तस्मादतिग्राह्या नाम तेऽतिष्ठावानोऽभवन्त्येतऽएतदतिष्ठेवातिष्ठेव ह वै भ-
 वति यस्यैवं विदुष एतान्ग्रहान्गृह्णन्ति ॥ २ ॥ नो ह वाऽइदमग्रेऽनौ वर्च आस ।
 यदिदमस्मिन्वर्चः सोऽकामयतेदं मयि वर्चः स्यादिति स एतं ग्रहमपश्यत्तमगृह्णीत
 ततोऽस्मिन्नेतद्वर्च आस ॥ ३ ॥ नो ह वाऽइदमग्रऽइन्द्रऽओज आस । यदिदम-
 स्मिन्नोजः सोऽकामयतेदं मय्योजः स्यादिति स एतं ग्रहमपश्यत्तमगृह्णीत ततोऽ-
 स्मिन्नेतदोज आस ॥ ४ ॥ नो ह वाऽइदमग्रे सूर्ये भ्राज आस । यदिदमस्मिन्भ्राजः
 सोऽकामयतेदं मयि भ्राजः स्यादिति स एतं ग्रहमपश्यत्तमगृह्णीत ततोऽस्मिन्ने-
 तदभ्राज आसैतानि ह वै तेजांस्येतानि वीर्याण्यात्प्रन्धत्ते यस्यैवं विदुष एता-

न्ग्रहान्गृह्णन्ति ॥ ५ ॥ तान्वै प्रातःसवने गृह्णीयात् । आग्रयणं गृहीत्वात्मा वाऽ-
 आग्रयणो बहु वाऽइन्द्रमात्मन एकैकमतिरिक्तं क्लोमहृदयं त्वद्यन्वत् ॥ ६ ॥ माध्य-
 न्दिमे वै नान्तसवने गृह्णीयात् । उक्थं गृहीत्वोपाकरिष्यन्वा पूतभृतोऽयं ह वा-
 ऽअस्यैषोऽनिरुक्त आत्मा यदुक्थः सोऽप्या मीमांशं सैव प्रातः सवनऽप्यैना-
 न्गृह्णीयादाग्रयणं गृहीत्वा ॥ ७ ॥ ते माहेन्द्रस्यैवानु होमं हूयन्ते । एष वा
 ऽइन्द्रस्य निष्केवल्यो ग्रहो यन्माहेन्द्रोऽप्यस्यैतन्निष्केवल्यमेव स्तोत्रं निष्केवल्यं
 शस्त्रमिन्द्रो वै यजमानो यजमानस्य वाऽएते क्रामाय गृह्यन्ते तस्मान्माहेन्द्रस्यैवानु
 होमं हूयन्ते ॥ ८ ॥ अथातो गृह्णात्येव । अग्ने पवस्व स्वपा अस्मे वर्चः सुवी-
 र्यम् । दधद्रयि मयि पोषम् । उपयाम गृहीतोऽस्य रग्नये त्वा वर्चसऽएष ते योनि-
 रग्नये त्वा वर्चसे ॥ ९ ॥ उत्तिष्ठन्नोजसा । सह पीत्वी शिप्रेऽअवेपयः । सोम-
 मिन्द्र चमुसुतम् । उपयाम गृहीतोऽसिन्द्राय त्वौजसऽएष ते योनिरिन्द्राय त्वौ-
 जसे ॥ १० ॥ अदृश्रमस्य केतवः । विरश्मयो जनां २ ॥ अनु । भ्राजन्तो
 अग्नयो यथा उपयाम गृहीतोसि सूर्याय त्वा भ्राज्यायैष ते योनिः
 सूर्याय त्वा भ्राजायेति ॥ ११ ॥ तेषां भक्तः । अग्ने वर्चस्विन्वर्च-
 स्वांस्त्वं देवेष्वसि वर्चस्वान हं मनुष्येषु भूयासमिन्द्रौजिष्ठौजिस्त्वं देवेष्व-
 स्यो जिष्ठो ऽहं मनुष्येषु भूयासं सूर्यं भ्राजिष्ठं भ्राजिष्ठस्त्वं देवेष्वसि भ्राजि-
 ष्ठो ऽहं मनुष्येषु भूयासमित्येतानि ह वै भ्राजास्येतानि वीर्याण्यात्मन्धत्ते यस्यैवं
 विदुष एतान्ग्रहान्गृह्णन्ति ॥ १२ ॥ तान्वै पृष्ठे षडहे गृह्णीयात् । पूर्वे ष्यं
 ऽआग्नेयमेव प्रथमेऽहन्नेन्द्रं द्वितीये सौर्यं तृतीय एवमेवान्वहम् ॥ १३ ॥ तातु
 हैकऽउत्तरे त्र्यहे गृह्णन्ति । तदु तथा न कुर्यात्पूर्वं ऽएवैनांस्त्र्यहे गृह्णीयाद्यु-
 त्तरे त्र्यहे गृहीष्यन्त्स्यात्पूर्वं ऽएवैनांस्त्र्यहे गृहीत्वाथोत्तरे त्र्यहे गृह्णीयादेवमेव
 यथापूर्वं विश्वजिति सर्वपृष्ठ एकाहऽएवं गृह्यन्ते ॥ १४ ॥ ब्राह्मणम् ॥ ५ [५.४.] ॥
 एष वै प्रजापतिः । य एष यज्ञस्तायते यस्मादिमाः प्रजाः प्रजाता एतं वेवा-
 प्येतर्ह्यनु प्रजायन्ते ॥ १ ॥ उपांशुपात्रमेवान्वजाः प्रजायन्ते । तद्वै तत्पुनर्यज्ञे
 प्रयुज्यते तस्मादिमाः प्रजाः पुनरभ्यावर्त प्रजायन्ते ॥ २ ॥ अन्तर्यामपात्रमेवान्व-
 वयः प्रजायन्ते । तद्वै तत्पुनर्यज्ञे प्रयुज्यते तस्मादिमाः प्रजाः पुनरभ्यावर्त प्रजा-
 यन्ते ॥ ३ ॥ अथ यदेतयोरुभयोः । सह सतोरुपांशुं पूर्वं जुहोति तस्मादु सह
 सतो ऽजाविकुर्योभयस्यैवाजाः पर्वा यन्त्यनूच्यो ऽवयः ॥ ४ ॥ अथ यदुपांशु

शुद्धं हुत्वा । ऊर्ध्वमुन्मार्ष्टि तस्मादिमा अजा अरा हीतरा आक्रममाणा— इव
यन्ति ॥ ५ ॥ अथ यदन्तर्पाम्थं हुत्वा । अवाञ्चपवमार्ष्टि तस्मादिमा अवयो
ऽवाचीनशीर्षण्यः खनन्त्य—इव यन्त्येता वै प्रजापतेः प्रत्यक्षतमां यदजाव्यस्त-
स्मादेतास्त्रिः संवत्सरस्य विजायमाना द्वौ त्रीनिति जनयन्ति ॥ ६ ॥ शुक्रपात्र-
मेवानु मनुष्याः प्रजायन्ते । तद्वै तत्पुनर्यज्ञे प्रयुज्यते तस्मादिमाः प्रजाः पुनर-
भ्यावर्त प्रजायन्त एष वै शुक्रो य एष तपत्येष ऽउ ऽएवेन्द्रः पुरुषो वै पशूना-
मेन्द्रस्तस्मात्पशूनामीष्टे ॥ ७ ॥ ऋतुपात्रमेवान्येकशफं प्रजायते । तद्वै तत्पुनर्यज्ञे
प्रयुज्यते तस्मादिमाः प्रजाः पुनरभ्यावर्त प्रजायन्त ऽहतीव वाऽऋतुपात्रमितीवै-
कशफस्य शिर आग्रयणपात्रमुक्थ्यपात्रमादित्यपात्रमेतान्येवानु गावः प्रजायन्ते
तानि वै तानि पुनर्यज्ञे प्रयुज्यन्ते तस्मादिमाः प्रजाः पुनरभ्यावर्त प्रजायन्ते ॥ ८ ॥
अथ यदजाः । कनिष्ठानि पात्राण्यनु प्रजायन्ते तस्मादेतास्त्रिः संवत्सरस्य विजा-
यमाना द्वौ त्रीनिति जनयन्त्यः कनिष्ठाः कनिष्ठानि हि पात्राण्यनु प्रजायन्ते ।
॥ ९ ॥ अथ यद्गावः । भूयिष्ठानि पात्राण्यनु प्रजायन्ते तस्मादेताः सकृत्संवत्सरस्य
विजायमाना एकैकं जनयन्त्यो भूयिष्ठा भूयिष्ठानि हि पात्राण्यनु प्रजायन्ते ॥
॥ १० ॥ अथ द्रोणकलशे । अन्ततो हारियोजनं ग्रहं गृह्णाति प्रजापतिर्वै द्रोणक-
लशः स इमाः पजा उपावर्तते ता अवति ता अभिजिघ्रत्येतद्वा ऽएना भवति
यदेनाः प्रजनयति ॥ ११ ॥ एञ्च ह त्वेव तानि पात्राणि । ग्रानीमाः
प्रजा अनु प्रजायन्ते सप्तानुपांश्च वन्तर्यामयोः शुक्रपात्रमृतुपात्रमाग्रयण-
पात्रमुक्थ्यपात्रं एञ्च वा ऽऋतुवः संवत्सरस्य संवत्सरः प्रजापतिः प्रजा-
पतिर्यज्ञो यद्य षडेवर्तवः संवत्सरस्येत्यादित्यपात्रमेवैतेषां ॥ १२ ॥
एकं ह त्वेव तत्पात्रम् । यदिमाः प्रजाः अनु प्रजायन्तऽउपांश्च शुपात्रमेव प्राणो हि
प्रजापतिः प्रजापतिश्च ह्येवेदश्च सर्वमनु ॥ १३ ॥ ब्राह्मणम् ६ ॥ [५. ५.]

एष वै प्रजापतिः । येष यज्ञस्तायेत यस्मादिमाः प्रजाः प्रजाता एतस्मैवा-
प्येतर्ह्यनु प्रजायन्ते स आश्विनं ग्रहं गृह्णत्वावकाशानवकाशयति ॥ १ ॥ स उ-
पांश्च शुपत्रं प्रथममवकाशयति । प्राणाय मे वर्चोदा वर्चसे पवस्वेत्यथोपांश्च शुमवनं
व्यानाय मे वर्चोदा वर्चसे पवस्वेत्यथान्तर्याममुदानाय मे वर्चोदा वर्चसे पवस्वे-
त्यथैन्द्रवायवं वाचे मे वर्चोदा वर्चसे पवस्वेत्यथ मैत्रावरुणं क्रतूदत्ताभ्यां मे वर्चो-
दा वर्चसे पवस्वेत्यथश्विनश्च श्रोत्राय मे वर्चोदा वर्चसे पवस्वेत्यथ शुक्रामन्थिनौ

चक्षुर्भ्यां मे वर्चोदसौ वर्चसे पवेथामिति ॥ २ ॥ अथाग्रयणम् । आत्मने मे व-
र्चोदा वर्चसे पवस्वेत्यथोक्थ्यमोजसे मे वर्चोदा वर्चसे पवस्वेत्यथ ध्रुवमायुषे मे
वर्चोदा वर्चसे पवस्वेत्यथामृणौ विश्वाभ्यो मे प्रजाभ्यो वर्चोदसौ वर्चसे पवेथा-
मिति वैश्वदेवौ वाऽअमृणावतोहि देवेभ्य उन्नयन्त्यतो मनुष्येभ्योऽतः पितृभ्य-
स्तस्माद्वैश्वदेवावमृणौ ॥ ३ ॥ अथ द्रोणकलशम् । कोऽसि कतमोऽसीति प्रजा-
पतिर्वै कः कस्यासि को नामासीति प्रजापतिर्वै कोनाम यस्यते नामामन्महीति म-
नुते ह्यस्य नाम यं त्वा सोमेनातीतृपाप्मेति तर्पयति ह्येनं सोमेन स आश्विनं ग्रहं
गृहीत्वान्वङ्गमाशिषमाशास्ते सुप्रजाः प्रजाभिः स्यामिति तत्प्रजायाः स्ते सुवीरो
वीरैरिति तद्वीरानाशास्ते सुपोषः पोषैरिति तत्पुष्टिमाशास्ते ॥ ४ ॥ इन्वै न स-
र्वमिवावकाशयेत् । योन्वेव ज्ञातस्तमवकाशयेद्योवास्य भियः स्याद्यो व नूचानोऽ-
नूक्तेनैनान्प्राप्नुयात्स आश्विनं ग्रहं गृहीत्वा कृत्स्नं यज्ञं जनयति तं कृत्स्नं यज्ञं ज-
नयित्वा तमात्मन्धत्ते तमात्मन्कुरुते ॥ ५ ॥ ब्राह्मणम् ॥ ७ ॥ [५. ६.] ॥

ता वाऽएताः । चतुस्त्रिंशद्व्याहृतयो भवन्ति प्रायश्चित्तयो नामैष वै
प्रजापतिर्वै एष यज्ञस्तायते यस्मादिमाः प्रजाः प्रजाता एतम्बेवाप्येतन्ननु प्रजाय-
न्ते ॥ १ ॥ अष्टौ वसवः । एकादश रुद्रा द्वादशादित्या इमेऽएव द्यावापृथिवी
त्रयस्त्रिंशयौ त्रयस्त्रिंशद्वेदेवाः प्रजापतिश्चतुस्त्रिंशस्तदेनं प्रजापतिं करो-
त्येतद्वाऽअस्तेयतद्व्यमृतं यद्व्यमृतं तद्व्यस्तेयतदु तद्यन्मत्यं स एष प्रजापतिः
सर्ववै प्रजापतिस्तदेनं प्रजापतिं करोति तस्मादेताश्चतुस्त्रिंशद्व्याहृतयो भवन्ति प्रा-
यश्चित्तयो नाम ॥ २ ॥ ताहैके । यज्ञ तन्व इत्याचक्षते यज्ञस्य ह त्वेवैतानि प्र-
वाणि स एष यज्ञस्तायमान एता एव देवता भवन्तेति ॥ ३ ॥ सा यदि धर्मदुष्टा
हलेत् । अन्यामुपसंक्रामेयुः स यस्यामेवैनं वेलायां पुरा पिन्वयन्ति त्वेवैनामु-
दीचीं स्थापयेदग्रेण वा शालांप्राचीम् ॥ ४ ॥ तद्ये एतेऽअभितः । पुच्छकाण्ड-
श्शिखण्डास्थेऽउच्छ्राते तयोर्यदक्षिणं तस्मिन्नेताश्चतुस्त्रिंशतमाज्याहुतीर्जुहो-
त्येतावान्वै सर्वो यज्ञो यावत्य एताश्चतुस्त्रिंशद्व्याहृतयो भवन्ति तदस्यां कृत्स्नमेव
सर्वं यज्ञं दधात्येषा ह्यतो धर्मं पिन्वतऽएषो तत्र प्रायश्चित्तिः क्रियते ॥ ५ ॥ अथ यद्य-
ज्ञस्य हलेत् । तत्समन्वीक्ष्य जुहुयाद्दीप्तोपसत्स्वाहवनीये प्रसुतऽआग्नीध्रे विवा-
ऽएतद्यज्ञस्य पर्वसं सते यद्वृत्तलति सा यैव तर्हि तत्र देवता भवति तयैवैतद्विषज्य-
ति तया संदधाति ॥ ६ ॥ अथ यदिस्कन्देत् । तद्विष्णुरपनिनयेद्विष्णोऽइदं

सर्वमाप्तं सर्वस्यैवाप्त्यै वैष्णव वारुण्यऽर्चा यद्वाऽहं किं चाच्छति वरुण एवेदं
 सर्वमर्पयति ययोरोजसा स्कभिता रजां सि वीर्येभिर्वारुतमा शुविष्ठा । या पु-
 स्तेऽप्रतीता महोभिर्विष्णुऽअगन्वरुणा पूर्वदूताविति यज्ञो वै विष्णुस्तस्यैतदाच्छति
 वरुणो वाऽऽर्पयिता तद्यस्याश्चैतदेवताया आच्छति यो च देवतापयति ता-
 भ्यामवैतदुभाभ्यां मिषज्यत्युभाभ्यां संदधाति ॥ ७ ॥ अथोऽअभ्येव मृशेत् ।
 देवान्दिवमग्न्यज्ञस्ततो मा द्रविणमष्टु मनुष्यानन्तरिक्षमग्न्यज्ञस्ततो मा द्रविणमष्टु
 पितृन्पृथिवीमग्न्यज्ञस्ततो मा द्रविणमष्टु यं कं च लोकमग्न्यज्ञस्ततो मे भद्रम-
 भूदित्येवैतदाह ॥ ८ ॥ तदस्मैतदारुणिराह । किं स यजेत यो यज्ञस्य व्यृद्ध्या
 प्रापीयान्मन्येत यज्ञस्य वाऽअहं व्यृद्ध्या श्रेयान्भवामीत्येतद् स्म स तदभ्याह यदेता
 आशिष उपगच्छति ॥ ९ ॥ ब्राह्मणम् ॥ ८ [५. ७.] ॥

तद्यत्रैतत्त्रिरात्रे सहस्रं ददाति । तदेष्टा साहस्री क्रियते स प्रथमेऽहंस्त्रीणि च शतानि
 नयति त्रयास्त्रिंशं एतं चैवमेव द्वितीयेऽहं स्त्रीणि चैव शतानि नयति त्रयास्त्रिंशं शतं चैवमेव
 तृतीयेऽहंस्त्रीणि चैव शतानि नयति त्रयास्त्रिंशं शतं चाथैषा साहस्रयतिरिच्यते ॥ १ ॥
 सा वै त्रिरूपास्यादित्याहुः एतद्वचस्यै रूपतममित्रेति रोहिणीह त्वेवोपध्वस्ता स्यादेत-
 द्देवास्यै रूपतममिव ॥ २ ॥ सास्यादुप्रवीता । वाग्वाऽएषा निदानेन यत्साहस्रातयाम्नी
 वाऽइयं वाग्यातयाम्न्युप्रवीता तस्मादुप्रवीता स्यात् ॥ ३ ॥ तां प्रथमेऽहन्नयेत् ।
 वाग्वाऽएषा निदानेन यत्साहस्री तस्या एतत्सहस्रं वाचः प्रजातं पूर्वाह्णैति पश्चादेनां
 प्रजातमन्वेत्युत्तमं वैनाम हन्नयेत्पूर्वमहास्यं प्रजातमेति पश्चादेषान्वेति सोऽएषा मीमा-
 ण्यैवोत्तमऽएवैनामहन्नयेत्पूर्वमहास्यं प्रजातमेति पश्चादेषान्वेति ॥ ४ ॥ तामुत्तरं
 हविर्धाने । दक्षिणेनाग्नीधं द्रोणकलशमवघ्रापयति यज्ञो वै द्रोणकलशो यज्ञमवैना-
 मेतदर्शयति ॥ ५ ॥ आजिघ्रकलशम् । मह्यात्वाविशन्तिवृन्दव इति रिरिचान् इव वा-
 ऽएष भवति यः सहस्रं ददाति तमेवैतद्विरिचानं पुनराप्याययति यदाहाजिघ्र-
 कलशं मह्यात्वाविशन्तिवृन्दव इति ॥ ६ ॥ पुनरूर्जा निवर्तस्त्रेति तद्वैरिरिचानं पु-
 नराप्याययति यदाह पुनरूर्जा निवर्तस्त्रेति ॥ ७ ॥ स्नानः सहस्रं धुच्चेति । तत्स-
 हस्रेण रिरिचानं पुनराप्याययति यदाह स्नानः सहस्रं धुच्चेति ॥ ८ ॥ उरुधारा-
 पयस्वती पुनर्माविशताद्रयिरिति । तद्वै रिरिचानं पुनराप्याययति यदाह पुनर्मा-
 विशताद्रयिरिति ॥ ९ ॥ अथ दक्षिणे कर्णऽअजपति । इडे रन्ते हव्ये काम्ये
 चन्द्रेज्योते ऽदिति सरस्वति महि विश्रुति । एतातेऽअघ्न्येनामानि देवेभ्योमा

सुकृतं ब्रूतादिति वोचेरिति वैतानि हवाऽअस्यैदेवत्रा नामानि सा यानि ते देवत्रा
 नामानितैर्मा देवेभ्यः सुकृतं ब्रूतादित्येवैतदाह ॥ १० ॥ तामुवार्जन्ति । स यद्य-
 पुरुषाभिर्वाता प्राचीनात्तत्र विद्यादरात्सीदयं यजमानः कल्याणं लोकमजैषीदिति
 यद्युदीचीयाच्छेयानस्मिन्ल्लोके यजमानो भविष्यतीति विद्याद्यदि प्रतीचीयादि-
 भ्यतिल्विल-इव धान्यतिल्विलो भविष्यतीति विद्याद्यदि दाक्षिणेयात्क्षिप्रेऽस्मा-
 ल्लोकाद्यजमानः प्रैष्यतीति विद्यादेतानि विज्ञानानि ॥ ११ ॥ तद्या एतास्ति-
 स्तिसस्त्रिंशत्प्रथि भवन्ति । तास्वेतामुपसमाकुर्वन्ति वि वाऽएतां विराजं
 बृहन्ति यां व्याकुर्वन्ति विच्छिन्नोऽएषा विराड्या विवृढा दशाक्षरा वै विराट्त्कृ-
 त्स्नां विराजं संदधाति तां होत्रे दद्याद्धोता हि साहस्रस्तुस्मात्तां होत्रे द-
 द्यात् ॥ १२ ॥ द्वौ वोत्रेतारौ कुर्वीत । तयोर्यतरो नाश्रावयेत्तस्माऽएनां दद्या-
 द्यद्वो वाऽएष उन्नेता य ऋत्विक्सन्नाश्रावयति व्यृद्धोऽएषा विराड्या वि-
 वृढा तद्वृद्धऽएत्रैतद्वृद्धं दधाति ॥ १३ ॥ तदाहुः । न सहस्रेऽधिकं च न द-
 द्यात्सहस्रेण ह्येव सर्वान्कामानप्नोतीति तदु होवाचासुरिः काममेव दद्यात्सहस्रे-
 णाह सर्वान्कामानप्नोति कामेनोऽअस्येतरदत्तं भवतीति ॥ १४ ॥ अथ यदि
 रथं वा युक्तं दास्यन्त्स्यात् । यद्वा वशायै वा वषायां हतायां दद्यादुदवसानी-
 यायां वेशी ॥ १५ ॥ स वै दाक्षिणान्यन । अन्यूना दशतो नयेद्यस्माऽएकां
 दास्यन्त्स्यादशभ्यस्तेभ्यो दशतमुपावर्तयेद्यस्मै द्वे दास्यन्त्स्यात्पञ्चभ्यस्तेभ्यो
 दशतमुपावर्तयेद्यस्मै तिस्रो दास्यन्त्स्यात्त्रिभ्यस्तेभ्यो दशतमुपावर्तयेद्यस्मै पञ्च
 दास्यन्त्स्याद्द्वाभ्यां ताभ्यां दशतमुपावर्तयेदेवमा शतात्तथो हास्यैषान्यूना विरा-
 ढमुष्मिन्लोके कामदुधा भवति ॥ १६ ॥ ब्राह्मणम् ॥ ६ ॥ [५. ८.] चतुर्थः
 प्रपाठकः ॥ काण्डकासंख्या १२५ ॥

तद्यत्रैतद्वादशाहेन व्यूढछन्दसा यजते । तद्ग्रहान्व्यूहति व्यूहत उद्गाता च
 होता च छन्दांसि स एष प्रज्ञात एव पूर्वस्त्र्यहो भवति समूढछन्दा स्तदैन्द्रवा-
 यवाग्रान्गृह्णाति ॥ १ ॥ अथ चतुर्थेऽहने व्यूहति । ग्रहान्व्यूहन्ति छन्दांसि
 तदाग्रयणाग्रान्गृह्णाति प्राजापत्यं वाऽएतच्चतुर्थमहभवत्यात्मा वाऽआग्रयण आत्मा
 वै प्रजापतिस्तस्मादाग्रयणाग्रान्गृह्णाति ॥ २ ॥ तं गृहीत्वा न सादयति । प्राणा
 वै ग्रहा नेत्प्राणान्मोहयान्तीति मोहयेद्ध प्राणान्यत्सादयेत्तं धारयन्त एवोपासन्त-
 ऽथ ग्रहान्गृह्णात्यथ यदा ग्रहान्गृह्णात्यथ यत्रैवैतस्य कालस्तदेन हिंकृत्य सादय-

त्यथैतत्प्रज्ञातमेव पञ्चममहर्भवति तदैन्द्रवायवाग्रान्गृह्णाति ॥ ३ ॥ अथ षष्ठेऽह-
 न्व्यूहति । ग्रहान्व्यूहन्ति छन्दाधिसि तच्छुक्राग्रान्गृह्णात्यैन्द्रं वाऽएतत्पष्ठमहर्भवत्येष
 वै शुक्रो य एष तपत्येष उऽएवेन्द्रस्तस्माच्छुक्राग्रान्गृह्णाति ॥ ४ ॥ तं गृहीत्वा न सादयति ।
 प्राणा वै ग्रहा नेत्प्राणान्मोहयानीति मोहयेद्ध प्राणान्यत्सादयेत्तं धारयन्त एवोपा-
 सतेऽथ ग्रहान्गृह्णात्यथ यदा ग्रहान्गृह्णात्यथ यत्रैतस्य कालस्तदेनध सादयति ॥ ५ ॥
 अथ सप्तमेऽहन्व्यूहति । ग्रहान्व्यूहन्ति छन्दाधिसि तच्छुक्राग्रान्गृह्णाति वार्हतं वा
 ऽएतत्सप्तममहर्भवत्येष वै शुक्रो य एष तपत्येष उऽएव बृहस्तस्माच्छुक्राग्रान्गृह्णाति
 ॥ ६ ॥ तं गृहीत्वा न सादयति । प्राणा वै ग्रहा नेत्प्राणान्मोहयानीति मोहयेद्ध प्रा-
 णान्यत्सादयेत्तं धारयन्त एवोपासतेऽथ ग्रहान्गृह्णात्यथ यदा ग्रहान्गृह्णात्यथ य-
 त्रैतस्य कालस्तदेनध सादयत्यथैतत्प्रज्ञातमेवाष्टममहर्भवति तदैन्द्रवायवाग्रान्गृ-
 ह्णाति ॥ ७ ॥ अथ नवमेऽहन्व्यूहति । ग्रहान्व्यूहन्ति छन्दाधिसि तदाग्रयणाग्रा-
 न्गृह्णाति जागतं वाऽएतन्नवममहर्भवत्यात्मा वाऽआग्रयणः सर्वं वाऽइदमात्मा ज-
 गत्तस्मादाग्रयणाग्रान्गृह्णाति ॥ ८ ॥ तं गृहीत्वा न सादयति । प्राणा वै ग्रहा ने-
 त्प्राणान्मोहयानीति मोहयेद्ध प्राणान्यत्सादयेत्तं धारयन्त एवोपासतेऽथ ग्रहान्गृ-
 ह्णात्यथ यदाग्रहान्गृह्णात्यथ यत्रैतस्य कालस्तदेनध हिकृत्य सादयति ॥ ९ ॥
 तदाहुः । न व्यूहेद्ग्रहान्प्राणा वै ग्रहा नेत्प्राणान्मोहयानीति मोहयेद्ध प्राणान्य
 द्व्यूहेत्तस्मान्न व्यूहेत् ॥ १० ॥ तदु व्यूहेदेव अज्ञानि वै ग्रहाः कामं वाऽइमान्य-
 ज्ञानि व्यत्यासधशेते तस्मादु व्यूहेदेव ॥ ११ ॥ तदु मैव व्यूहेत् । प्राणा वै ग्रहा
 नेत्प्राणान्मोहयानीति मोहयेद्ध प्राणान्यद्व्यूहेत्तस्मान्न व्यूहेत् ॥ १२ ॥ किं नु त-
 त्राध्वर्योः । यदुद्राता च होता च छन्दाधिसि व्यूहत एतद्वाऽअध्वर्युर्व्यूहति ग्रहा-
 न्यदैन्द्रवायवाग्रान्प्रातःसवने गृह्णाति शुक्राग्रान्माध्यन्दिने सवनऽआग्रयणाग्रांस्व
 तीयसवने ॥ १३ ॥ ब्राह्मणम् ॥ १ ॥ [५. ९.]

यदि सोममपहरेयुः । विधावतेच्छति ब्रूयात्स यदि विन्दन्ति किमाद्रियेरन्यद्यु-
 न विन्दन्ति तत्र प्रायश्चित्तिः क्रियते ॥ १ ॥ द्वयानि वै फाल्गुनानि । लोहितपु-
 ष्पाणि चारुणपुष्पाणि च स ग्रान्यरुणपुष्पानि फाल्गुनानि तान्यभिषुणुयादेष वै सो-
 मस्य न्यङ्गो यदरुणपुष्पाणि फाल्गुनानि तस्मादरुणपुष्पाण्यभिषुणुयात् ॥ २ ॥ यद्य-
 रुणपुष्पाणि न विन्देयुः । श्येनहृतमभिषुणुयाद्यत्र वै गायत्री सोममच्छापतत्तस्या-
 ऽआ हरन्त्यै सोमस्याधिशुरपतत्तच्छ्येनहृतमभवत्तस्माच्छेयनहृतमभिषुणुयात् ॥ ३ ॥

यदित्येनहृतं न विन्देयुः । आदारानभिषुणुयाद्यत्र वै यज्ञस्य शिरोऽच्छिद्यत तस्य
 यो र गोव्यप्रुष्यत्तत आदाराः समभवंस्तस्मादादारानभिषुणुयात् ॥ ४ ॥ यथा-
 दारान्तं विन्देयुः । अरुण दूर्वा अभिषुणुयादेष वै सोमस्य न्यज्ञो यदरुणदूर्वास्त-
 स्मादरुणदूर्वा अभिषुणुयात् ॥ ५ ॥ यद्यरुणदूर्वा न विन्देयुः । अपिग्रानेव का-
 श्व हरितान्कुशानभिषुणुयात्तत्राप्येकामेव गां दद्यादथावभृथादेवोदेत्य पुनर्दी-
 क्षेत पुनर्यज्ञो ह्येव तत्र प्रायश्चित्तिरिति नु सोमापहृतानाम् ॥ ६ ॥ अथ कलशदि-
 राम् । यदि कलशो दीर्येतानुलिप्पध्वमिति ब्रूयात्स यद्यनुलभेरन्प्रसृतमात्रं वाञ्छन्ति
 मात्रंवा तदन्यैरेकधनैरभ्युन्नीय यथाप्रभावं प्रचरेयुर्यद्यु नानुलभेरन्नाग्रयणस्यैव प्रसू-
 न्यान्यैरेकधनैरभ्युन्नीय यथाप्रभावं प्रचरेयुः स यद्यनीतासु दक्षिणासु कलशो दीर्ये-
 त तत्राप्येकामेव गां दद्यादथावभृथादेवोदेत्य पुनर्दीक्षेत पुनर्यज्ञो ह्येव तत्र प्रायश्चित्ति-
 रिति नु कलशविराम् ॥ ७ ॥ अथ सोमातिरिक्तानां । यद्यभिष्टोममतिरिच्येत पूत-
 तभृत एवोक्थ्यं गृह्णीयाद्यद्युक्थ्यमतिरिच्येत षोडशिनमुपेयुर्यादि षोडशिनमतिरि-
 च्येत रात्रिमुपेयुर्यादि रात्रिमतिरिच्येताहरुपेयुर्नेत्वेवातीरेकांऽस्ति ॥ ८ ॥ ब्राह्म-
 णम् ॥ २ ॥ [५. १०] पञ्चमोऽध्यायः [२९]

प्रजापतिर्वा ऽएष यदंशुः सोऽस्यैष आत्मैवात्मा ह्ययं प्रजापतिस्तदस्यैतमात्मानं
 कुर्वन्ति यत्रैतं गृह्णन्ति तस्मिन्नेतान्प्राणान्दधाति यथा-यथैते प्राणा ग्रहा व्या-
 रूपायन्ते स ह सर्वतनूरेव यजमानोऽपुष्पिल्लोके सम्भवति ॥ १ ॥ तदारम्भण-
 वत् । यत्रैतं गृह्णन्त्यथैतदनारम्भणमिव यत्रैतं न गृह्णन्ति तस्माद्वा ऽअंशुं
 गृह्णाति ॥ २ ॥ तं वा ऽऔदुम्बरेण पात्रेण गृह्णाति । प्रजापतिर्वा एष प्रा-
 जापत्य उदुम्बरस्तस्मादौदुम्बरेण पात्रेण गृह्णाति ॥ ३ ॥ तं वै चतुः सक्तिना
 पात्रेण गृह्णाति । त्रयोवाऽग्ने लोकास्तदिमानेव लोकांस्तिसृभिराप्नोति प्रजा-
 पतिर्वाऽअतीमांल्लोकांश्चतुर्थस्तत्प्रजापतिमेव चतुर्थ्याप्नोति तस्माच्चतुःसक्तिना
 पात्रेण गृह्णाति ॥ ४ ॥ स वै तूष्णीमेव श्रावाणमादत्ते । तूष्णीमंशुश्चिवपति
 तूष्णीमप उपसृजति तूष्णीमुद्यत्य सकृदभिषुणोति तूष्णीमेनमनवानञ्जुहोति तदनं
 प्रजापतिं करोति ॥ ५ ॥ अथास्यां हिरण्यं बद्धं भवति । तदुपाजिघ्रति स यदे-
 वात्र क्षणुते वा विवा लिशतेऽमृतमायुर्हिरण्यं तदमृतमायुरात्मन्धत्ते ॥ ६ ॥ तदु-
 होवाच राम औपतस्विनिः । काममेव प्राण्यात्काममुदन्याद्यहै तूष्णीं जुहोति
 तदेवैनं प्रजापतिं करोतीति ॥ ७ ॥ अथास्यां हिरण्यं बद्धं भवति । तदुपाजि-

प्रति स ऋचोदश्च क्षणते वा वि वा लिशतेऽमृतमायुर्हिरण्यं तदमृतमायुरान्मन्ध-
 ने ॥ ८ ॥ तदु होवाच बुद्धिल आश्वतराशिवः । उद्यत्यैव गृहणीयात्राभिषुणुया-
 दभिषुण्वन्ति वाऽअन्याभ्यो देवताभ्यस्तदन्यथा ततः करोति यथो चान्याभ्यो
 देवताभ्योऽथ युदुच्यच्छति तदेवास्याभिषतं भवतीति ॥ ९ ॥ तदु होवाच याज्ञ-
 षल्क्यः । अभ्येव पुणुयान्न सो । इन्द्रमसुतो ममाद नात्रह्माणो मयवानऽ
 सुतास इत्यृषिणाभ्यनूक्तं न वाऽअन्यस्यै कस्यै चन देवतायै सकृदभिषुणोति
 तदन्यथा ततः करोति यथो चान्याभ्यो देवताभ्यस्तस्मादभ्येव पुणुयाविति ॥ १० ॥
 तस्य द्वादश प्रथम गर्भाः । पष्ठौह्यो दक्षिणा द्वादश वै मासाः संवत्सरस्य संव-
 त्सरः प्रजापतिः प्रजापतिरऽशुस्तदेनं प्रजापतिं करोति ॥ ११ ॥ शतम् २८०० ॥
 तासां द्वादश गर्भाः । तारचतुर्विंशतिरचतुर्विंशतिर्वै संवत्सरस्यार्धमासाः
 संवत्सरः प्रजापतिः प्रजापतिरऽशुस्तदेनं प्रजापतिं करोति ॥ १२ ॥ तदु ह
 कौकूस्तः । चतुर्विंशतिमेवैताः प्रथमगर्भाः पष्ठौहीदक्षिणा द्वादश पञ्चविंश-
 शऽहिरण्यमेतदु ह स ददौ ॥ १३ ॥ स वा ऽएष न सर्वस्येव ग्रहीतव्यः ।
 आत्माह्यस्यैष यो न्वेव ज्ञातस्तस्य ग्रहीतव्यो यो वास्य प्रयः स्याद्यो वानूचानो-
 ऽनूक्तेनैनं प्राप्नुयात् ॥ १४ ॥ सहस्रे ग्रहीतव्यः । सर्वं वै सहस्रऽसर्वमेष सर्ववेदसे
 ग्रहीतव्यः सर्वं वै सर्ववेदसऽसर्वमेष विश्वजिति सर्वपृष्ठे ग्रहीतव्यः सर्वं वै
 विश्वजित्सर्वपृष्ठः सर्वमेष वाजपेये राजसूये ग्रहीतव्यः सर्वऽहि तत्सत्रे ग्रहीतव्यः
 सर्वं वै सत्रऽसर्वमेष एतानि ग्रहणानि ॥ १५ ॥ ब्राह्मणम् ॥ ३ ॥ [१.१.]

एतं वाऽएते गच्छन्ति । षड्भिर्मासैर्य एष तपति ये संवत्सरमासते तदुच्यतऽएव
 सामतो यथैतस्य रूपं क्रियतऽउच्यतऽऽच्छुक्तोऽथैतदेव यजुष्टः पुरश्चरणतो यदेतं गृ-
 ह्णन्त्येतेनोऽएवैनं गच्छन्ति ॥ १ ॥ अथातो गृह्णात्येव । उदु त्यं जातवेदसं
 देवं वहन्ति केतवः । दृशे विश्वाय सूर्यम् । उपयामगृहीतोऽसि सूर्याय त्वा आ-
 जायैष ते योनिः सूर्याय त्वा आजायेति ॥ २ ॥ ब्राह्मणम् ॥ ४ ॥ [६.२.] ॥ ॥

अथातः पश्वयनस्यैव । पश्वेकादशिन्यैवेयात्स आग्नेयं प्रथमं पशुमालभेते-
 ऽथ वारुणमथ पुनराग्नेयमेवैतया पश्वेकादशिन्येयात् ॥ १ ॥ अथोऽअप्यै-
 न्द्राग्नमेवाहरहः पशुमालभेत । अग्निर्वै सर्वा देवता अग्नौ हि सर्वाभ्यो देवता-
 भ्यो जुह्वतीन्द्रो वै यज्ञस्य देवता तत्सर्वाश्चैवैतदेवता नापराध्नोति यो च यज्ञस्य
 देवता तां नापराध्नोति ॥ २ ॥ अथात स्तोमायनस्यैव । आग्नेयमग्निष्टोमऽ-

आलभेत तद्धि सलोमयदाग्नेय मग्निष्टोमऽआलभेत यद्युक्थयः स्यादैन्द्राग्नं द्वितीयमा-
लभेतैन्द्रामानि ह्युक्थानि यदि षोडशीस्यादैन्द्रं तृतीयमालभेतेन्द्रो हि षोडशी यद्य-
तिरात्रः स्यात्सारस्वतं चतुर्थमालभेत वाग्वै सरस्वती योषा वै वाग्योषा रात्रिस्त-
द्यथायथं यज्ञक्रतून्व्यावर्तयत्येतानि त्रीण्ययनानि तेषां यतमत्कामयेत तेनेयाद्वाऽ-
उपालम्भ्यौ पशू सौर्यं द्वितीयं पशुमालभेत वैपुत्रेऽहन्प्राजापत्यं महाव्रते ॥ ३॥
ब्राह्मणम् ॥ ५ ॥ [६. ३.] ॥

अथातो महाव्रतीयस्यैव । प्रजापतेर्ह वै प्रजाः ससृजानस्य पर्वाणि विसृष्ट-
सुः स विसृस्तैः पूर्वभिर्न शशाक सृष्ट्वा तु ततो देवा अर्चन्तः श्राम्यन्तश्चेरु-
स्त एतं महाव्रतीयं ददृशुस्तस्माऽअगृह्णन्तेनास्य पर्वाणि समदधुः ॥ १ ॥ स
सृष्टिहितैः पूर्वभिः । इदमन्नाद्यमभ्युत्तस्थौ यदिदं प्रजापतेरन्नाद्यं यद्वै मनुष्याणा-
मशनं तद्देवानां व्रतं महद्वाऽइदं व्रतमभूद्येनायत्समहास्तेति तस्मान्महाव्रतीयो ना-
म ॥ २ ॥ एवं वाऽएते भवन्ति । ये संवत्सरमासते यथैव तत्प्रजापतिः प्रजाः
ससृजान आसीत्स यथैव तत्प्रजापतिः संवत्सरेऽन्नाद्यमभ्युदतिष्ठदेवमेवैत एतत्सं-
वत्सरेऽन्नाद्यमभ्युत्तिष्ठन्ति येषामेवं विदुषामेतं ग्रहं गृह्णन्ति ॥ ३ ॥ तं वाऽइन्द्रा-
यैव विमृधे गृहीयात् । सर्वा वै तेषां मृधो हता भवन्ति सर्वं जितं ये संवत्सरमा-
सते तस्माद्विमृधे वि न इन्द्र मृधो जहि नीचा यच्छ पृतन्यतः । योऽअस्मांराऽ-
अभिदासत्यधरं गमया तमः । उपयाम गृहीतोऽसीन्द्राय त्वा विमृधऽएष ते यो-
निरिन्द्राय त्वा विमृधऽइति ॥ ४ ॥ अथो विश्वकर्मणे । विश्वं वै तेषां कर्म
कृतं सर्वं जितं भवति ये संवत्सरमासते तस्माद्विश्वकर्मणे वाचस्पतिं विश्वकर्मा-
णमूतये मनोजुवं वाजेऽअद्या हुवेम । स नो विश्वानि हवनानि जोषाद्विश्वशम्भूर-
से साधुकर्मा । उपयाम गृहीतोऽसीन्द्राय त्वा विश्वकर्मणऽएष ते योनिरिन्द्राय
त्वा विश्वकर्मणऽइति ॥ ५ ॥ यद्युऽऐन्द्रं वैश्वकर्माणां विद्यात् । तथैव गृहीया-
द्विश्वकर्मणहविषा वर्धनेन त्रातारमिन्द्रमकृणोरवध्यम् । तस्मै विशः समनमन्त
पूर्वीर्यमुग्रो विहव्यो यथासत् । उपयाम गृहीतोऽसीन्द्राय त्वा विश्वकर्मणऽएष
ते योनिरिन्द्राय त्वा विश्वकर्मणऽइति ॥ ६ ॥ ब्राह्मणम् ॥ ६ [६. ४.] ॥

एष वै ग्रहः । य एष तपति येनेमाः सर्वाः प्रजा गृहीतास्तस्मादाहुर्ग्रहान्गृहीम
इति चरन्ति ग्रहगृहीताः सन्त इति ॥ १ ॥ वागेव ग्रहः । वाचा हीदथ सर्वं गृ-
हीतं किमु तद्यद्वाग्रहः ॥ २ ॥ नामैव ग्रहः । नाम्ना हीदथ सर्वं गृहीतं किमु

तद्यन्ताम ग्रहो बहूनां वै नामानि विज्ञाय नस्तेन ते न गृहीता भवन्ति ॥ ३ ॥
 अन्नमेव ग्रहः । अन्नेन हीदथ्सर्वं गृहीतं तस्माद्यावन्तो नोऽशनमश्नन्ति ते नः
 सर्वे गृहीता भवन्त्येषैव स्थितिः ॥ ४ ॥ स य एष सोमग्रहः । अन्नं वाऽएष स
 यस्यै देवतायाऽएतं ग्रहं गृह्णाति सास्मै देवतैतेन ग्रहेण गृहीता तं कामथ सम-
 र्धयति यत्काम्या गृह्णाति स उद्यन्तं वादित्यमुपतिष्ठतेऽस्तं यन्तं वा ग्रहोऽस्यमु-
 मनयार्त्या गृहाणासावदोमा प्रापदिति यं द्विष्यादसावस्मै कामो मा समर्थीति
 वा न ह्येवास्मै स कामः समृध्यते यस्माऽएवमुपतिष्ठते ॥ ५ ॥ ब्राह्मणम् ॥ ७
 [६. ५] ॥

देवा इ वै यन् तन्वानाः । तेऽसुररक्षसेभ्य आसङ्गाद्विभयांचकुस्ते होचुः
 क्रोनो दक्षिणत आसिष्यतेऽथाभयेऽनाष्टुऽउत्तरतो यज्ञमुपचरिष्याम इति ॥ १ ॥
 ते होचुः । य एव नो वीर्यवत्तमः स दक्षिणत आस्तामथाभयेऽनाष्टुऽउत्तरतो
 यज्ञमुपचरिष्याम इति ॥ २ ॥ ते होचुः । इन्द्रो वै नो वीर्यवत्तम इन्द्रो दक्षिणत
 आस्तामथाभयेऽनाष्टुऽउत्तरतो यज्ञमुपचरिष्याम इति ॥ ३ ॥ ते हेन्द्रमूचुः । त्वेवै नो
 वीर्यवत्तमोऽसि त्वं दक्षिणत आस्तामथाभयेऽनाष्टुऽउत्तरतो यज्ञमुपचरिष्याम इति
 ॥ ४ ॥ स होवाच । किं मे ततः स्यादिति ब्राह्मणच्छ्रुत्वा स्यात् ते ब्रह्मसाम तऽइति
 तस्माद्ब्राह्मणाच्छ्रुत्वा मिनं प्रवृणीत इन्द्रो ब्रह्मा ब्राह्मणादितीन्द्रस्य ह्येषा स इन्द्रो दक्षि-
 णत आस्तामथाभयेऽनाष्टुऽउत्तरतो यज्ञमुपाचरंस्तस्माद्य एव वीर्यवत्तमः स्यात्स दक्षि-
 णत आसीताथाभयेऽनाष्टुऽउत्तरतो यज्ञमुपचरेयुर्यो वै ब्राह्मणानामनूचान्तमः स एषां
 वीर्यवत्तमोऽथ यदिदं य एव कश्च ब्रह्मा भवति कुवित्क्षणीमास्तऽइति तस्माद्य एव
 वीर्यवत्तमः स्यात्स दक्षिणत आसीताथाभयेऽनाष्टुऽउत्तरतो यज्ञमुपचरेयुस्तस्माद्ब्रा-
 ह्मणा दक्षिणत आसतेऽथाभयेऽनाष्टुऽउत्तरतो यज्ञमुपचरन्ति ॥ ५ ॥ स यत्राह ।
 ब्रह्मन्तस्तोष्यामः प्रशास्तरिति तु ब्रह्मा जपत्येतं ते देव सवितर्यज्ञं प्राहुर्बृहस्पतये ब्र-
 ह्मणे । तेन यज्ञमव तेन यज्ञपतिं तेन मामव । स्तुत सवितुः प्रसवऽइति सोऽसावेव बन्धु-
 रेतैन न्वेवभूयिष्ठा-इवोपचरन्ति ॥ ६ ॥ अन्नेन त्वेवोपचरेत् । देव सवितरेतद्बृ-
 हस्पते प्रेति तत्सवितारं प्रसवायोपधावति स हि देवानां प्रसविता बृह-
 स्पते प्रेति बृहस्पतिर्वै देवानां ब्रह्मा तद्य एव देवानां ब्रह्मा तस्माऽएवैतत्प्रा-
 ह तस्मादाह बृहस्पते प्रेति ॥ ७ ॥ अथ मैत्रावरुणो जपति । प्रसूतं देवेन स-
 वित्रा जुष्टं मित्रावरुणाभ्यामिति तत्सवितारं प्रसवायोपधावति स हि देवानां

प्रसविता जुष्टं मित्रावरुणाभ्यामिति मित्रावरुणौ वै मैत्रावरुणस्य देवते तद्येऽएव मै-
त्रावरुणस्य देवते ताभ्यामेवैतत्प्राह तस्मादाह जुष्टं मित्रावरुणाभ्यामिति ॥ ८ ॥
ब्राह्मणम् ॥ ८ [१.६.] ॥

त्रयी वै विद्या । ऋचो यजूंश्च सामानीयमेवऽर्चोऽस्याऽर्चति यो-
ऽर्चति स वागेवऽर्चो वाचा ह्यर्चति योऽर्चति सोऽन्तरिक्षमेव यजूंश्च यौः
सामानि सैषा त्रयी विद्या सौम्येऽध्वरे प्रयुज्यते ॥ १ ॥ इममेव लोकमृचा जु-
यति । अन्तरिक्षं यजुषा दिवमेव साम्ना तस्माद्यस्यैका विद्यानूक्ता स्यादन्वेवापी-
ता योर्निर्मितं विवक्षेतेममेव लोकमृचा जयत्यन्तरिक्षं यजुषा दिवमेव साम्ना ॥ २ ॥
तद्वाऽएतत् । सहस्रं वाचः प्रजातं द्वेऽइन्द्रस्तृतीये तृतीयं विष्णुर्ऋचश्च सामानि
चेन्द्रो यजूंश्च विष्णुस्तस्मात्सदस्यृक्सामाभ्यां कुर्वन्त्येन्द्रऽर्चति हि सदः ॥ ३ ॥
अथैतं विष्णुं यजाम् । एतैर्यजुर्भिः पुर-इवैव बिभ्रति तस्मात्पुरश्चरणं नाम ॥ ४ ॥
वागेवऽर्चश्च सामानि च । मन एव यजूंश्च सा यत्रयं वागासीत्सर्वमेव तत्रा-
क्रियत सर्वं प्राज्ञायताथ यत्र मन आसीन्नैव तत्र किं चनाक्रियत न प्राज्ञायत नो
हि मनसा ध्यायतः कश्चनाजानाति ॥ ५ ॥ ते देवा वाचमब्रुवन् । प्राची प्रेहीदं
प्रज्ञपयेति सा होवाच किं मे ततः स्यादिति यत्किञ्चावषट्कृतं स्वाहाकारेण
यज्ञे हूयते तत्तद्वति तस्माद्यत्किञ्चावषट्कृतं स्वाहाकारेण यज्ञे हूयते तद्वाचः
सा प्राची प्रैत्सैतत्प्राज्ञपयदितीदं कुरुतेतीदं कुरुतेति ॥ ६ ॥ तस्मादु कुर्वन्त्येवऽ-
र्चा हविर्धाने । प्रातरनुवाकमन्वाह सामिधेनीरन्वाह आवणोऽभिष्टौत्येवऽर्चति हि स-
युजावभवताम् ॥ ७ ॥ तस्मादु कुर्वन्त्येव सदासि । यजुषौदुस्वरीमुच्छ्रयन्ति सदः
संमिन्वन्ति विष्ण्यानुपकिरन्त्येवऽर्चति हि सयुजावभवताम् ॥ ८ ॥ तद्वाऽएतत्सदः
परिश्रयन्ति । एतस्मै मिथुनाय तिर-इवेदं मिथुनं चर्याताऽवृद्धं वाऽएतन्मि-
थुनं यदन्यः पश्यति तस्माद्यद्यपि जायापती मिथुनं चरन्तौ पश्यन्ति व्येव द्रवत
आग एव कुर्वते तस्माद्वहारेण सदः प्रेक्षमाणं ब्रूयान्मा प्रेक्षथा इति यथा ह मि-
थुनं चर्यमाणं पश्येदेवं तत्कामं द्वारेण देवकृतं हि द्वारम् ॥ ९ ॥ एवमेवैतद्वि-
धानं परिश्रयन्ति । एतस्मै मिथुनाय तिर-इवेदं मिथुनं चर्याताऽवृद्धं वाऽ
एतन्मिथुनं यदन्यः पश्यति तस्माद्यद्यपि जायापती मिथुनं चरन्तौ पश्यन्ति व्येव
द्रवत आग एव कुर्वते तस्माद्वहारेण हविर्धानं प्रेक्षमाणं ब्रूयान्मा प्रेक्षथा इति
यथा ह मिथुनं चर्यमाणं पश्येदेवं तत्कामं द्वारेण देवकृतं हि द्वारम् ॥ १० ॥

तद्वाऽएतद्वृषा सोम योषामृचः॥ सुदस्यध्येति तस्मान्मिथुनादिन्द्रो जातस्तेजसो
 वै तत्तेजोजातं गृहचश्च साम्नश्चन्द्र इन्द्र इति होतमाचक्षते य एष तपति ॥ ११ ॥
 अथैतद्वृषा सोमः । योषा अग्रे हावेर्धनेऽध्येति तस्मान्मिथुनाचन्द्रमा जातो-
 ऽन्नाद्वै तदन्नं जातं यदद्ध्यश्च सोमाच्च चन्द्रमाश्चन्द्रमा होतस्यान्नं य एष तपति
 तद्यजमानं चैवैतज्जनयत्यन्नाद्यं चास्मै जनयत्यृचश्च साम्नश्च यजमानं जनय-
 त्यद्ध्यश्च सोमाच्चास्माऽन्नाद्यम् ॥ १२ ॥ यजुषा ह वै देवाः । अग्रे यज्ञं तेनिरेऽथऽ
 र्चाथ साम्ना तदिदमप्येतर्हि यजुषैवाग्रे यज्ञं तन्वतेऽथऽर्चाथ साम्ना यजो ह वै
 नामैतद्यजुरिति ॥ १३ ॥ यत्र वै देवाः इमा विद्याः कामान्दुदुहे तद्ध यजुर्वि-
 द्यैव भूयिष्ठान्कामान्दुदुहे सा निर्धीततमेवास सा नेतरे विद्ये प्रत्यास नान्तरिक्ष-
 लोक इतरौ लोकौ प्रत्यास ॥ १४ ॥ ते देवा अकामयन्त । कथं न्वियं विद्येतरे
 विद्ये प्रतिस्यात्कथमन्तरिक्षलोक इतरौ लोकौ प्रतिस्यादिति ॥ १५ ॥ ते होचुः।
 उपाऽश्वेव यजुर्भिश्चराम तत एषा विद्येतरे विद्ये प्रतिभविष्यति ततोऽन्तरिक्षलोक
 इतरौ लोकौ प्रतिभविष्यतीति ॥ १६ ॥ तैरुपाऽश्वचरन् । आप्याययन्नेवैनानि
 तत्तत एषा विद्येतरे विद्ये प्रत्यासीत्ततोऽन्तरिक्षलोक इतरौ लोकौ प्रत्यासीत्त-
 स्माद्यजूऽपि निरुक्तानि सन्त्यनिरुक्तानि तस्मादयमन्तरिक्षलोको निरुक्तः स-
 न्ननिरुक्तः ॥ १७ ॥ स य उपाऽपु यजुर्भिश्चरति । आप्याययत्येवैनानि स तान्ये-
 नमापानीन्याप्याययन्त्यथ य उच्चैश्चरति रूक्षयत्येवैनानि स तान्येनऽरूक्षाणिरूक्ष-
 यन्ति ॥ १८ ॥ वागेवर्चश्च सामानि च । मन एव यजूऽपि स यऽश्च च सा-
 म्ना च चरन्ति वाक्ते भवन्त्यथ ये यजुषा चरन्ति मनस्ते भवन्ति तस्मान्नानभि-
 मेषितमध्वर्युणा किञ्चन क्रियते यदैवाध्वर्युराहानुब्रूहि यजेत्यथैव ते कुर्वन्ति य-
 ऽश्च कुर्वन्ति यदैवाध्वर्युराह सोमः पवतऽउपावर्तध्वमित्यथैव ते कुर्वन्ति ये
 साम्ना कुर्वन्ति नो ह्यनभिगतं मनसा वाग्वदति ॥ १९ ॥ तद्वाऽएतन्मनोऽध्व-
 र्युः । पुर-इवैव चरति तस्मात्पुरश्चरणं नाम पुर-इव ह वै श्रिया यशसा भवति
 य एवमेतद्धेद ॥ २० ॥ तद्वाऽएतदेव पुरश्चरणम् । य एष तपति स एतस्यैवावृता
 चरेद्ग्रहं गृहीत्वैतस्यैवावृतमन्वावर्तेत प्रतिगीर्यैतस्यैवावृतमन्वावर्तेत ग्रहऽहुत्वैतस्यै-
 वावृतमन्वावर्तेत स हैष भर्ता स यो हैवं विद्वानेतस्यावृता शन्कोति चरितुऽश-
 क्नोति हैव भार्यान् भर्तुम् ॥ २१ ॥ ब्राह्मणम् ॥ ६ [६. ७.] ॥

या वै दीक्षा सा निषत् । तत्सत्रं तस्मादेनानासवऽस्याहुरथ यत्ततो यज्ञं

तन्वते तद्यन्ति तन्नयति यो नेता भवति स तस्मादेनान्यन्तीत्याहुः ॥ १ ॥ या ह
दीक्षा सा निषत् । तत्सत्रं तदयनं तत्सत्रायणमथ यत्ततो यज्ञस्योदृचं गत्वोत्तिष्ठ-
न्ति तदुत्थानं तस्मादेनानुदरधुरित्याहुः इति नु पुरस्ताद्धदन्म ॥ २ ॥ अथ दी-
क्षिष्यमाणाः समवस्यन्ति । ते यद्यग्निं चेष्ट्यमाणा भवन्त्यरणिष्वेवाग्नीन्त्समारो-
होपसमायन्ति यत्र प्राजापत्येन पशुना यक्ष्यमाणा भवन्ति मथित्वोपस-
माधायोद्धृत्याहवनीयं यजन्तऽएतेन प्राजापत्येन पशुना ॥ ३ ॥ तस्य
शिरो निदधति । तेषां यदि तदहर्दीक्षा न समैत्यरणिष्वेवाग्नीन्त्समारोह-
यथायथं विपरेत्य जुहति ॥ ४ ॥ अथ यदहरेषां दीक्षा समैति । अरणिष्वेवाग्नी-
न्त्समारोहोपसमायन्ति यत्र दीक्षिष्यमाणा भवन्ति गृहपतिरेव प्रथमो मन्थते मध्यं
प्रति शालाया अथेतरेषामर्धा दक्षिणत उपविशन्त्यर्धा उत्तरतो मथित्वोपसमा-
धायैकैकमेवोल्मुकमादायोपसमायन्ति गृहपतेर्गार्हपत्यं गृहपतेरेव गार्हपत्यादुद्धृत्या-
हवनीयं दीक्षन्ते तेषां समान आहवनीयो भवति नाना गार्हपत्या दीक्षापस-
त्सु ॥ ५ ॥ अथ यदहरेषां क्रयो भवति । तदहर्गार्हपत्यां चित्तिमुपदधात्यथेतरेभ्य
उपवसथे धिष्णयान्वैसर्जिनानां काले प्राच्यः पत्न्य उपसमायन्ति प्रजहत्येतान्-
परानग्नीन्हुतऽएव वैसर्जिने ॥ ६ ॥ राजानं प्रणयति । उद्यत एवैष आग्नीध्री-
योऽग्निर्भवत्यथैतऽएकैकमेवोल्मुकमादाय यथाधिष्यं विपरायन्ति तैरेव तेषामु-
ल्मुकैः प्रघ्नन्तीति ह स्माह याज्ञवल्क्यो ये तथा कुर्वन्तीत्येतन्वेकमयनम् ॥ ७ ॥
अथेदं द्वितीयम् । अरणिष्वेवाग्नीन्त्समारोहोपसमायन्ति यत्र प्राजापत्येन पशुना
यक्ष्यमाणा भवन्ति मथित्वोपसमाधायोद्धृत्याहवनीयं यजन्तऽएतेन प्राजापत्येन
पशुना ॥ ८ ॥ तस्य शिरो निदधति । तेषां यदि तदहर्दीक्षा न समैत्यरणिष्वे-
वाग्नीन्त्समारोहयथायथं विपरेत्य जुहति ॥ ९ ॥ अथ यदहरेषां दीक्षा समैति ।
अरणिष्वेवाग्नीन्त्समारोहोपसमायन्ति यत्र दीक्षिष्यमाणा भवन्ति गृहपतिरेव प्र-
थमो मन्थतेऽथेतरे पर्युपविश्य मन्थन्ते ते जातं-जातमेवानुप्रहरन्ति गृहपतेर्गार्हपत्ये
गृहपतेरेव गार्हपत्यादुद्धृत्याहवनीयं दीक्षन्ते तेषां समान आहवनीयो भवति
समानो गार्हपत्यो दीक्षापसत्सु ॥ १० ॥ अथ यदहरेषां क्रयो भवति । तदहर्गार्ह-
पत्यां चित्तिमुपदधात्यथेतरेभ्य उपवसथे धिष्णयान्वैसर्जिनानां काले प्राच्यः पत्न्य
उपसमायन्ति प्रजहत्येतमपरमग्निं हुतऽएव वैसर्जिने ॥ ११ ॥ राजानं प्रणयति ।
उद्यत एवैष आग्नीध्रीयोऽग्निर्भवत्यथैतऽएकैकमेवोल्मुकमादाय यथाधिष्यं विपरा-

यन्ति समदमु हैव ते कुर्वन्ति समद्वेनान्विन्दत्यर्तुका ह भवन्त्यपि ह तमर्थं समद्विन्दति
यस्मिन्नर्थे यजन्ते ये तथा कुर्वन्त्येतद्वितीयमयनम् ॥ १२ ॥ अथेवं तृतीयम् । गृहपतेरेवार-
ण्योः संवदन्ते य इतोऽग्निर्जनिष्यते स नः सह यदनेन यज्ञेन जेष्यामोऽनेन पशुबन्धेन
तन्नः सह सह नः साधुकृत्या य एव पापं करवत्तस्यैव तदित्येवमुक्त्वा गृहपतिरेव प्र-
थमः समारोहयतेऽथेतरेभ्यः समारोहयति स्वयं वैव समारोहयन्ते तऽआयन्ति यत्र
प्राजापत्येन पशुना यक्ष्यमाणा भवन्ति मथित्वोपसमाधायोद्धृत्याहवनीयं यजन्तऽ
एतेन प्राजापत्येन पशुना ॥ १३ ॥ तस्य शिरो निदधाति तेषां यदि तद्दहर्दीक्षानुसमैत्यर-
णिष्वेवाग्नीन्तसमारोह्य यथायथं विपरेत्य जुहति ॥ १४ ॥ अथ यद्दहरेषां दीक्षानुसमैति
गृहपतेरेवारण्योः संवदन्ते य इतोऽग्निर्जनिष्यते स नः सह यदनेन यज्ञेन जेष्यामोऽनेन
सत्रेण तन्नः सह सह नः साधुकृत्या य एव पापं करवत्तस्यैव तदित्येवमुक्त्वा गृहपति-
रेव प्रथमः समारोहयतेऽथेतरेभ्यः समारोहयति स्वयं वैव समारोहयन्ते तऽआय-
न्ति यत्र दीक्षिष्यमाणा भवन्ति मथित्वोपसमाधायोद्धृत्याहवनीयं दीक्षन्ते तेषां
समान आहवनीयो भवति समानो गार्हपत्यो दीक्षोपसत्सु ॥ १५ ॥ अथ यद्दहरेषां
क्रयो भवति । तद्दहर्गार्हपत्यां चित्तिमुपदधात्येतरेभ्य उपवसथे धिष्यन्तैर्वासर्जि-
नानां काले प्राच्यैः पत्न्य उपसमायन्ति प्रजहत्येतमपरमग्निं हुतऽएव वैसर्जि-
मे ॥ १६ ॥ राजानं प्रणयति । उद्यत एवैष आग्नीध्रीयोऽग्निर्भवत्यथैनऽए-
कैकमेवोल्मुकमादाय यथाधिष्यं विपरायन्ति तत्तत्कृतं नाकृतं यन्ताना-
धिष्यन्ता भवन्ति वरीयानाक्राशोऽसत्वारि चरणोयत्यथ यन्नानापुरोडाशाभूयो-
हविरुच्छिष्टमसत्समाप्त्याऽङ्गति ॥ १७ ॥ अथ येन सत्रेण देवाः । क्षिप्रऽएव पा-
प्मानमपाघ्नतेमां जितिमजयन्त्येषामियं जितिस्तद्वत् उद्यतऽएकगृहपतिका वै
देवा एकपुरोडाशा एकधिष्यन्ताः क्षिप्रऽएव पाप्मानमपाघ्नत क्षिप्रे प्राजा-
यन्त तथोऽएवैतऽएकगृहपतिका एकपुरोडाशा एकधिष्यन्ताः क्षिप्रऽएव पाप्मा-
नमपाघ्नते क्षिप्रे प्रजायन्ते ॥ १८ ॥ अथादः पूर्वस्मिन्नुदीचीनवत्तं शाला भ-
वति । तन्मानुषं समान आहवनीयो भवति नाना गार्हपत्यास्तद्विकृष्टं गृहपतेरेव
गार्हपत्ये जाघ्नन्त्या पत्नीः संयाजयन्त्याज्येनेतरे प्रतियजन्तऽआसते तद्विकृष्टम् ॥ १९ ॥
अथात्र प्राचीनवत्तं शाला भवति । तदेवत्र समान आहवनीयो भवति स-
मानो गार्हपत्यः समान आग्नीध्रीयस्तदेतत्सत्रं समृद्धं यथैकाहः समृद्ध एव तस्य
न हलास्ति तस्यैवैव समान्या वृश्चदन्त्याद्धिष्येभ्यः ॥ २० ॥ ब्राह्मणम् ॥ १० ॥
[६. ८.] ॥

देवा ह वै सत्रमासत । श्रियं गच्छेम यशः स्यामान्नादाः स्यामेति तेभ्य एत-
दन्नाद्यमभिजितमपाचिक्रमिषत्पशवो वाऽअन्नं पशवो ह वैभ्यस्तदपाचिक्रमिषन्-
द्वै न इमे श्रान्ता न हिंशस्युः कथमिव स्विन्नः सद्यन्तऽइति ॥ १ ॥ तऽएते गा-
र्हपत्ये द्वेऽआहुतीऽअजुहवुः । गृहा वै गार्हपत्यो गृहा वै प्रतिष्ठा तदेनान्यृष्टेष्वेव न्यय-
च्छन्तथैभ्य एतदन्नाद्यमभिजितं नापाक्रामत् ॥ २ ॥ तथोऽएवमे सत्रमासते । ये सत्रमासते
श्रियं गच्छेम यशः स्यामान्नादाः स्यामेति तेभ्य एतदन्नाद्यमभिजितमपाचिक्रमिषति
पशवो वाऽअन्नं पशवो ह वैभ्यस्तदपाचिक्रमिषन्ति यद्वै न इमे श्रान्ता न हिंशस्युः
कथमिव स्विन्नः सद्यन्तऽइति ॥ ३ ॥ तऽएते गार्हपत्ये द्वेऽआहुती जुह्वति । गृहा
वै गार्हपत्यो गृहा वै प्रतिष्ठा तदेनान्यृष्टेष्वेव नियच्छन्ति तथैभ्य एतदन्नाद्यमभि-
जितं नापक्रामति ॥ ४ ॥ तथोऽएवैतस्मात् । एतदन्नाद्यमुपाहृतमपाचिक्रमिषति
यद्वै मायं न हिंशस्यात्कथमिव स्विन्मा सद्यतऽइति ॥ ५ ॥ तस्य परस्तादेवाग्ने-
ऽल्पश-इव प्राशनाति । तदेनदुपनिमदति तद्वेद न वै तथा भूद्यथामथसि न
वै मा हिंशीदिति तदेनमुपावश्रयते स ह प्रिय एवान्नस्थान्नादो भवति य
एवं विद्वानेतस्य व्रतं शक्नोति चरितुम् ॥ ६ ॥ तद्वा ऽएतत् । दशमेहन्तस-
त्रोत्थानं क्रियते तेषामेकैक एव वाचयम् आस्ते वाचमाप्याययस्तयापीनयाया-
तयाम्न्योत्तरगृहस्तन्वतेऽथेतरे विसृज्यन्ते समिद्धारा वा स्वाध्यायं वा तत्राप्य-
श्नन्ति ॥ ७ ॥ तेऽपराहणऽउपसमेत्य । अप उपस्पृश्य पत्नीशालं सम्प्रप-
द्यन्ते तेषु समन्वारब्धेष्वेतेऽआहुती जुहोतीह रतिरिह रमध्वमिह धृतिरिह स्वधृतिः
स्वाहेति पशून्वैतदाह पशून्वैतदात्मन्नियच्छन्ते ॥ ८ ॥ अथ द्वितीयां जुहोति ।
उपसृजन्धरुणं मात्रऽइत्यग्निमेवैतत्पृथिव्याऽउपसृजन्नाह धरुणो मात्रं धय-
न्नित्यग्निमेवैतत्पृथिवीं धयन्तमाह रायस्पोषमस्मासु दीधरत्स्वाहेति पशवो वै
रायस्पोषः पशून्वैतदात्मन्नियच्छन्ते ॥ ९ ॥ ते प्राञ्च उपनिष्क्रामन्ति । ते
पश्चात्प्राञ्चो हविर्धाने सम्प्रपद्यन्ते पुरस्ताद्वै प्रत्यञ्चस्तथस्यमाना अथैवथस-
त्रोत्थाने ॥ १० ॥ तऽउत्तरस्य हविर्धानस्य । जघन्यायां कूवर्यां सामाभिगा-
यन्ति सत्रस्यऽष्टाद्विरिति राद्विमेवैतदभ्युत्तिष्ठन्त्युत्तरवेदेर्वोत्तरायां श्रोणावितरं
तु कृततरम् ॥ ११ ॥ यदुत्तरस्य हविर्धानस्य । जघन्यायां कूवर्यामगन्म ज्यो-
तिरमृता अभूमेति ज्योतिर्वी ऽएते भवन्त्यमृता भवन्ति ये सत्रमासते दिवं पृथिव्या
अध्यारुहामेति दिवं वा एते पृथिव्या अध्यारोहन्ति ये सत्रमासतेऽविदाम

देवानिति विन्दन्ति हि देवान्स्वर्ज्योतिरिति त्रिनिधनमुपावयन्ति स्वर्धते ज्योति-
 र्धते भवन्ति तद्यदेवैतस्य साम्नोरूपं तदेवैतं भवन्ति ये सत्रमासते ॥ १२ ॥
 ते दक्षिणस्य हविर्धानस्य । अधोऽधोऽक्षः सर्पन्ति स यथादिस्त्वचो निर्मुच्येत-
 वः सर्वस्मात्पाप्मनो निर्मुच्यन्तेऽतिच्छन्दसा सर्पन्त्येषा वै सर्वाणि छन्दाऽसि
 यदतिच्छन्दास्तथैनाप्माप्मा नान्वत्तेति तस्मादतिच्छन्दसा सर्पन्ति ॥ १३ ॥ ते
 सर्पन्ति । युवं तमिन्द्रापर्वता पुरोयुधा यो नः पृतन्यादप तं तमिद्धतं वज्रेण तं
 तमिद्धतम् । दूरे चत्ताय छन्तसद्गहने यद्विनक्षत् । अस्माकं शत्रून्परि शूर विश्वतो
 दर्पा दर्षाष्ट विश्वत इति ॥ १४ ॥ ते प्राञ्च उपनिष्कामन्ति । ते पुरस्तात्प्रत्यञ्चः
 सदः सम्प्रपद्यन्ते पश्चाद्वै प्राञ्चस्तस्यमाना अथैव सत्रोत्थाने ॥ १५ ॥ ते
 यथाधिष्ण्यमेवोपविशन्ति । देवभ्यो ह वै वाचो रसोऽभिजितोऽपचिकमिषां
 चकार स इमामेव पराङ्गत्यसिमृप्सदियं वै वाक्स्तथा एष रसो यदोषधयो यद्वन-
 स्पतयस्तमेतेन साम्नान्पुवन्तः एनानाप्तोऽभ्यावर्तत तस्मादस्यामूर्ध्वा ओषधयो
 जायन्तऽऊर्ध्वा वनस्पतयस्तथोऽपवैतेभ्य एतद्वाचा रसोऽभिजितोऽपचिकमिषति
 स इमामेव पराङ्गतिरसिमुप्सतीयं वै वाक्स्तथा एष रसो यदोषधयो यद्वनस्पतयस्त
 मतेन साम्नान्पुवन्ति स एनानाप्तोऽभ्यावर्तते तस्मादस्यामूर्ध्वा ओषधयो जायन्त
 ऽऊर्ध्वा वनस्पतयः ॥ १६ ॥ सर्पराज्ञा ऋक्षु स्तुवते । इयं वै पृथिवी सर्पराज्ञी
 तदनुयैवैतत्सर्वमाप्नुवन्ति स्वयम्प्रस्तुतमनुपगीतं यथा नान्य उपशृणुयादिति ह रे-
 चयेद्यदन्यः प्रस्तुयादतिरेचयेद्यदन्य उपगायेदतिरेचयेद्यदन्य उपशृणुयात्तस्मात्स्व-
 यम्प्रस्तुतमनुपगीतम् ॥ १७ ॥ चतुर्होतृन्होता व्याचष्टे । एतदेवैतस्तुतमनुशंसति
 यदि होता न विद्यादगृहपतिर्व्याचक्षीत होतुस्त्वेव व्याख्यानम् ॥ १८ ॥ अथाध्व-
 र्योः प्रतिगरः । अरात्सुरिमे यजमाना भद्रमेभ्योऽभूदिति कन्याणमेवैतन्मानुष्यै
 वाचो वदति ॥ १९ ॥ अथ वाकोवाक्ये ब्रह्मोद्यं वदन्ति । सर्वं वै तेषामाप्तं भवति
 सर्वं जितं ये सत्रमासतेऽचारिष्युर्जुभिस्तत्तान्यापंस्तद्वारुत्सताशः सिसिषुर्च-
 स्तत्ता आपंस्तद्वारुत्सतास्तोषत सामभिस्तत्तान्यापंस्तद्वारुत्सताथैषामेतदेवानाप्त-
 म्नवरुद्धं भवति यद्वाकोवाक्यं ब्राह्मणं तदेवैतेनाप्नुवन्ति तद्ववरुन्धते ॥ २० ॥
 औदुम्बरीमुपसृप्य वाचं यच्छन्ति । विदुहन्ति वाऽष्टे यज्ञं निर्धयन्ति ये वाचा
 यज्ञं तन्वते वाग्धि यज्ञस्तामेषां पुरैकैक एव वाचंयम् आस्ते वाचमाप्यायंस्तया-
 पीनयायातयाम्न्योत्तरमहस्तन्वतेऽथात्र सर्वेव वागाप्ता भवत्यपवृक्ताताऽसर्वेऽएव
 वाचंयमा वाचमाप्याययन्ति तयापीनयायातयाम्न्यातिरात्रं तन्वते ॥ २१ ॥

औदुम्बरीमन्वारभ्यासते । अन्नं वाऽऊर्गुदुम्बर ऊर्जैवैतद्वाचमाप्याययन्ति ॥२२॥
 तेऽस्तमिते प्राञ्च उपनिष्क्रामन्ति । ते जघनेनाहवनीयमासतेऽग्रेण हविर्धनं ता-
 न्वाचंयमानेव वाचंयमः प्रतिप्रस्थाता वसतीवरीभिरभिपरिहरति ते यत्कामा आसीरं-
 स्तेन वाचं विसृजेरन्क्रामैर्ह स्म वै पुरऽर्षयः सत्त्रमासतेऽसौ नः कामः स नः स-
 मृध्यतामिति यद्युऽअनेककामाः स्युर्लोककामा वा प्रजाकामा वा पशुकामा
 वा ॥ २३ ॥ अनेनैव वाचं विसृजेरन् । भूर्भुवः स्वारिति तत्सत्येनैवैतद्वाचं स-
 मर्धयन्ति तथा समृद्धयाशिष आशासते सुप्रजाः प्रजाभिः स्यामेति तत्प्रजामाशा-
 सते सुवीरा वीरैरिति तद्वीरानाशासते सुपोषाः पोषैरिति तत्पुष्टिमाशासते ॥२४॥
 अथ गृहपतिः सुब्रह्मण्यामाह्वयति । यं वा गृहपतिर्ब्रूयात्पृथगु हैवैके सुब्रह्मण्यामा-
 ह्वयन्ति गृहपतिस्त्वेव सुब्रह्मण्यामाह्वयेद्यं वा गृहपतिर्ब्रूयात्तस्मिन्समुपहवमिष्टा
 समिधोऽभ्यादधाति ॥ २५ ॥ ब्राह्मणम् ॥ ११ [६. ९] ॥ पञ्चमः प्रपाठकः ॥
 कण्डिका संख्या १२६ ॥ षष्ठोऽध्यायः [३०] ॥ अस्मिन्काण्डे कण्डिका
 संख्या ६४८ ॥ ॥

इति माध्यन्दिनीये शतपथब्राह्मणे ग्रहनाम चतुर्थ काण्डं समाप्तम् ॥ ४ ॥

अथ पञ्चमं काण्डम्

ओ३म् । देवाश्च वाऽऽसुराश्च । उभये प्राजापत्याः पस्पृधिरे ततोऽसुरा अति-
मानेनैव कस्मिन्नु वयं जुहुयामेति स्वेष्टेवास्तेषु जुह्वतश्चेरुस्तेऽतिमानेनैव परावभूवु-
स्तस्माद्वातिमन्येत पराभवस्य हैतन्मुखं यदातिमानः ॥ १ ॥ अथ देवाः । अन्यो-
ऽन्यस्मिन्नेव जुह्वतश्चेरुस्तेभ्यः प्रजापतिरात्मानं प्रददौ यज्ञो हैषामास यज्ञो हि
देवानामन्नम् ॥ २ ॥ ते होचुः । कस्य न इदं भविष्यतीति ते मम ममेत्येव न स-
म्पादयान्चक्रुस्ते हासम्पाद्योचुराजिमेवास्मिन्नजामहै स यो न उज्जेष्यति तस्य न
इदं भविष्यतीति तथेति तस्मिन्नाजिमाजन्त ॥ ३ ॥ स बृहस्पतिः । सवितारमेव
प्रसवायोपाधावत्सविता वै देवानां प्रसवितेदं मे प्रसुव त्वत्प्रसूत इदमुज्जयानीति
तदस्मै सविता प्रसविता प्रासुवत्तत्सवितृप्रसूत उदजयत्स इदं सर्वमभवत्स इद-
ं सर्वमुदजयत्प्रजापतिं ह्युदजयत्सर्वमु ह्येवेदं प्रजापतिस्ते नेष्ट्वैतमिवोर्ध्वा दिशमुद-
क्रामत्तस्माद्यश्च वेद यश्च नैषोर्ध्वा बृहस्पतेर्दिगित्येवाहुः ॥ ४ ॥ तद्ये ह स्म पुरा
वाजपेयेन यजन्ते । एतां ह स्मैवोर्ध्वा दिशमुत्क्रामन्ति तत औपाविनैव जानश्रुते-
येन प्रत्यवरूढं ततोऽर्वाचीनं प्रत्यवरोहन्ति ॥ ५ ॥ तेनेन्द्रोऽयजत । स इदं
सर्वमभवत् स इदं सर्वमुदजयत्प्रजापतिं ह्युदजयत्सर्वमु ह्येवेदं प्रजापति-
स्तेनेष्ट्वैतमिवोर्ध्वा दिशमुदक्रामत् ॥ ६ ॥ शतम् २९०० ॥ तद्ये ह स्म पुरा
वाजपेयेन यजन्ते । एतां ह स्मैवोर्ध्वा दिशमुत्क्रामन्ति तत औपाविनैव
जानश्रुतेयेन प्रत्यवरूढं ततोऽर्वाचीनं प्रत्यवरोहन्ति ॥ ७ ॥ स यो वाजपेयेन
यजते । स इदं सर्वं भवति स इदं सर्वमुज्जयति प्रजापतिं ह्युज्जयति सर्वमुह्ये-
वेदं प्रजापतिः ॥ ८ ॥ तदाहुः । न वाजपेयेन यजेत सर्वं वाऽएष इदमुज्जयति
यो वाजपेयेन यजते प्रजापतिं ह्युज्जयति सर्वमुह्येवेदं प्रजापतिः स इह न किं चन
परिशिनष्टि तस्येश्वरः प्रजा प्रापीयसी भवितोरिति ॥ ९ ॥ तदु वै यजेतैव । य
ऽएवमेतं यज्ञं क्लृप्तं विद्युर्ऋक्को यजुष्टः सामतो ये प्रजङ्गयस्तऽएनं याजयेयुरेषा इ-
त्वेवैतस्य यज्ञस्य समृद्धिर्यदेनं विद्वां सो याजयन्ति तस्मादु यजेतैव ॥ १० ॥
स वाऽएष ब्राह्मणस्यैव यज्ञः । यदेनेन बृहस्पतिरयजत ब्रह्म हि बृहस्पतिर्ब्रह्म हि
ब्राह्मणोऽथो राजन्यस्य यदेनेनेन्द्रोऽयजत क्षत्रं हिन्द्रः क्षत्रं राजन्यः ॥ ११ ॥

राज्ञ एव राजसूयः । राजा वै राजसूयेनेष्ट्वा भवति न वै ब्राह्मणो राज्यायाल-
म्वरं वै राजसूयं परं वाजपेयः ॥ १२ ॥ राजा वै राजसूयेनेष्ट्वा भवति ।
सम्राट्वाजपेयेनावरः हि राज्यं परं सम्राज्यं कामयेत वै राजा सम्राड्भ-
वितुं वरं हि राज्यं परं सम्राज्यं न सम्राट् कामयेत राजा भवितुम-
वरं हि राज्यं परं सम्राज्यं ॥ २६ ॥ स यो वाजपेयेनेष्ट्वा सम्राड्
भवति । स इदं सर्वं संवृङ्क्ते स कर्मणः - कर्मणः पुरस्तादेतां
सावित्रीमाहुतिं जुहोति देव सवितः प्रसुव यज्ञं प्रसुव यज्ञपतिं भूगायेति-
॥ १४ ॥ तद्यथैवादो बृहस्पतिः । सवितारं प्रसवायोपधावत्सविता वै देवा-
नां प्रसवितेदं मे प्रसुव त्वत्प्रसूत इदमुज्जयानीति तदस्मै सविता प्रसविता प्रा-
सुवत्तत्सवितृप्रसूत उदजयदेवेष्वेव एतत्सवितारमेव प्रसवायोपधावति सविता वै
देवानां प्रसवितेदं मे प्रसुव त्वत्प्रसूत इदमुज्जयानीति तदस्मै सविता प्रसविता
प्रसौति तत्सवितृप्रसूत उज्जयति ॥ १५ ॥ तस्मादाह । देव सवितः प्रसुव यज्ञ-
प्रसुव यज्ञपतिं भूगाय । दिव्योगन्धर्वः केतपूः केतनः पुनातु वाचस्पतिर्वाजं नः स्वदतु
स्वाहेति प्रजापतिर्वै वाचस्पतिरन्नं वाजः प्रजापतिर्न इदमद्यान्नं स्वदत्त्वित्ये-
वैतदाह स एतामेवाहुतिं जुहोत्या श्वःसुत्याया एतद्धस्यैतत्कर्मारब्धं भवति प्र-
सन्न एतं यज्ञं भवति ॥ १६ ॥ ब्राह्मणम् ॥ १ ॥

अष्टशं गृह्णाति । सर्वत्वा यैव तस्माद्वा ऽ अष्टशं गृह्णात्य-
थैतान्प्रज्ञातानेवाग्निष्टोमिकान्गृह्णात्यग्रयणात् ॥ १ ॥ अथ पृष्ट्या-
न्गृह्णाति । तद्यदेवैतैर्देवा उदजयस्तदेवेष्वेव एतैरुज्ज यति ॥ २ ॥ अथ
षोडशिनं गृह्णाति । तद्यदेवैतेनेन्द्र उदजयस्तदेवेष्वेव एतेनोज्ज यति ॥ ३ ॥
अथैतान्पञ्च वाजपेयग्रहान्गृह्णाति । ध्रुवसदं त्वा नृषदं मनःसदमुपया-
मगृहीतोऽसीन्द्राय त्वा जुष्टं गृह्णाम्येष ते योनिरिन्द्राय त्वा जुष्टतममिति
सादयत्येषां वै लोकानामयमेव ध्रुव इयं पृथिवीमेवैतेन लोकमुज्जयति ॥ ४ ॥
अप्सुषदं त्वा घृतसदं व्योमसदमुपयामगृहीतोऽसीन्द्राय त्वा जुष्टं गृह्णाम्येष-
ते योनिरिन्द्राय त्वा जुष्टतममिति सादयत्येषां वै लोकानामयमेव व्योमेदमन्तरिक्षं
लोकमेवैतेनोज्जयति ॥ ५ ॥ पृथिविसदं त्वान्तरिक्षसदं दिविसदं देवसदं नाकस-
दमुपयामगृहीतोऽसीन्द्राय त्वा जुष्टं गृह्णाम्येष ते योनिरिन्द्राय त्वा जुष्टतममिति
सादयत्येष वै देवसन्नाकसदेष एव देवलोको देवलोकमेवैतेनोज्जयति ॥ ६ ॥
अपां रसमुद्वयसं सूयं सन्तं समाहितमपां रसस्य यो रसस्तं वो

गृह्णाम्युत्तममुपयामगृहीतोऽसीन्द्राय त्वा जुष्टं गृह्णाम्येष ते योनिरिन्द्राय
 त्वा जुष्टतममिति सादयत्येष वा ऽ अपां रसो योऽयं पवते स एष सूर्य
 समाहितः सूर्यात्पवत ऽ एतमेवैतेन रसमुज्जयति ॥ ७ ॥ ग्रहा ऊर्जाहुतयः । व्य-
 न्तो विप्राय मतिं तेषां विशिप्रियाणां वोऽक्षिपमूर्जं समग्रमपयामगृहीतोऽ
 सीन्द्राय त्वा जुष्टमेष ते योनिरिन्द्राय त्वा जुष्टतममिति सादयत्यैव रसो रस-
 मेवैतेनोज्जयति ॥ ८ ॥ तान्वा ऽएतान् । पञ्च वाजपेयग्रहान्गृह्णाति प्रजापति
 वा ऽएष उज्जयति यो वाजपेयेन यजते संवत्सरो वै प्रजापतिः पञ्च वाऽऋ-
 तवः संवत्सरस्य तत्प्रजापतिमुज्जयति तस्मात्पञ्च वाजपेयग्रहान्गृह्णाति ॥ ९ ॥
 अथ सप्तदश सोमग्रहान्गृह्णाति । सप्तदश सुराग्रहान्प्रजापतेर्वाऽ एतेऽ अन्धसी
 यत्सोमश्च सुरा च ततः सत्यं श्रीज्योतिः सोमोऽनृतं पाप्मा तमः सुरैरे-
 ऽपवैतदुभे ऽ अन्धसी ऽ उज्जयति सर्वं वाऽएष इदमुज्जयति यो वाजपेयेन
 यजते प्रजापतिं ह्युज्जयति सर्वमु ह्येवेदं प्रजापतिः ॥ १० ॥ स यत्सप्तदश ।
 सोमग्रहान्गृह्णाति सप्तदशो वै प्रजापतिः प्रजापतिर्यज्ञः स यावानेव यज्ञो याव-
 त्यस्य मात्रा तावतैवास्यै तत्सत्यं श्रियं ज्योतिरुज्जयति ॥ ११ ॥ अथ यत्सप्त-
 दश । सुराग्रहान्गृह्णाति सप्तदशो वै प्रजापतिः प्रजापतिर्यज्ञः स यावानेव यज्ञो
 यावत्यस्य मात्रा तावतैवास्यै तदनृतं पाप्मानं तम उज्जयति ॥ १२ ॥ तऽउभये-
 चतुस्त्रिंशद्ग्रहाः सम्पद्यन्ते । त्रयस्त्रिंशद्वै देवाः प्रजापतिश्चतुस्त्रिंशस्त-
 त्प्रजापतिमुज्जयति ॥ १३ ॥ अथ यत्र राजानं क्रीणाति । तदक्षिणतः प्रतिवे-
 शतः केशवात्पुरुषात्सीसेन परिश्रुतं क्रीणाति न वाऽएष स्त्री न पुमान्यत्केशवः पुरुषो
 यदह पुमांस्तेन न स्त्री यदु केशवस्तेन न पुमान्नैतदयो न हिरण्यं यत्सीसं नैष सोमो न
 सुरा यत्परिश्रुत्तस्मात्केशवात् पुरुषात्सीसेन परिश्रुतं क्रीणाति ॥ १४ ॥ अथ पूर्वेषुः ।
 द्वौ खरौ कुर्वन्ति पुरोऽक्षमेवान्यं पश्चादक्षमन्यं नेत्सोमग्रहांश्च सुराग्रहांश्च सह साद-
 यामेति तस्मात्पूर्वेषु द्वौ खरौ कुर्वन्ति पुरोऽक्षमेवान्यं पश्चादक्षमन्यम् ॥ १५ ॥ अथ यत्र पू-
 र्वया द्वारा । वसतीवरीः प्रपादयन्ति तदपरया द्वारा नेष्टा परिश्रुतं प्रपादयति दक्षि-
 णतः प्रात्राप्यभ्यवरन्ति पुरोऽक्षमेव प्रत्यङ्ङासीनोऽध्वर्युः सोमग्रहान्गृह्णाति पश्चादक्षं
 प्राङ्ङासीनो नेष्टाः सुराग्रहान्सोमग्रहमेवाध्वर्युर्गृह्णाति सुराग्रहं नेष्टा सोमग्रहमेवाध्व-
 र्युर्गृह्णाति सुराग्रहं नेष्टैवमेवैनान्यत्यासं गृह्णीतः ॥ १६ ॥ न प्रत्यञ्चमक्षमध्वर्युः ।

सोमग्रहमतिहरति न प्राञ्चमक्षं नेष्टा सुराग्रहं ने ज्ज्योतिश्च तमश्च स० सृजोवेति
॥ १७ ॥ उपर्युपर्येवाक्षमध्वर्युः । सोमग्रहं धारयत्यधोऽधोऽक्षं नेष्टा सुराग्रह० स-
म्पृचौ स्थः सं माभद्रेण पृङ्गमिति नेत्पापमिति ब्रवावेति तौ पुनर्विहरता विपृचौ
स्थौ वि मा पाप्मना पृङ्गमिति तद्यथेपीकां मुञ्जाद्विवृहेदेवमेत० सर्वस्मात्पाप्म-
नो विवृहतस्तस्मिन् तावच्चैननो भवति यावत्तृणस्याग्रं तौ सादयतः ॥ १८ ॥
अथाध्वर्युः । हिरण्यपात्रेण मधुग्रहं गृह्णाति तं मध्ये सोमग्रहाणा ० सादयत्यथो-
क्थं गृह्णात्यथ ध्रुवमथैतान्तसोमग्रहानुत्तमे स्तोत्र० ऋत्विजां चमसेषु व्यवनीय
जुहति तान्भक्षयन्त्यथ माध्यन्दिने सवने मधुग्रहस्य च सुराग्रहाणां चोद्यते तस्यातः
॥ १९ ॥ ब्राह्मणम् ॥ २ ॥

आग्नेयमग्निष्टोमऽत्रालभते । अग्निर्वाऽअग्निष्टोमोऽग्निष्टोममेवैतेनोज्जय-
त्यैन्द्राग्नमुक्थेभ्य आलभतऽऐन्द्राग्नानि वाऽउक्थान्युक्थान्येवैतेनोज्जयत्यैन्द्र०
षोडशिनऽत्रालभतऽइन्द्रो वै षोडशी षोडशिनमेवैतेनोज्जयति ॥ १ ॥ सारस्वत०
सप्तदशाय स्तोत्रायालभते । तदेतदनतिरात्रे सति रात्रे रूपं क्रियते प्रजापतिं
वाऽएष उज्जयति यो वाजपेयेन यजते संवत्सरो वै प्रजापतिस्तदेतेन सारस्व-
तेन रात्रिमुज्जयति तस्मादेतदनतिरात्रे सति रात्रे रूपं क्रियते ॥ २ ॥ अथ
मरुद्भ्य उज्जेषेभ्यः । वशां पृश्निमालभतऽइयं वै वशा पृश्निर्यदिदमस्यां मूलं
चामूलं चान्नाद्यं प्रतिष्ठितं तेनेयं वशा पृश्निरन्नं वाऽएष उज्जयति यो वाज-
पेयेन यजतेऽन्नपेय० ह वै नामैतद्यद्वाजपेयं विशो वै मरुतोऽन्नं वै विश
उज्जेषेभ्य इत्युज्जित्याऽएव दुर्वेदेऽउज्जेषवत्यौ याज्यानुवाक्ये यद्युज्जेषवत्यौ न
विन्देदपि येऽएव के च मारुत्यौ स्यातां दुर्वेदोऽएव वशा पृश्निर्यदि वशां पृश्निं
नविन्देदपि यैव का च वशा स्यात् ॥ ३ ॥ तस्या आवृत् । यत्र होता माहेन्द्रं
ग्रहमनुश० सति तदस्यै वपया प्रचरेयुरेष वाऽइन्द्रस्य निष्केवल्यो ग्रहो यन्माहे-
न्द्रोऽप्यस्यैतन्निष्केवल्यमेव स्तोत्रं निष्केवल्य० शस्त्रमिन्द्रो वै यजमानस्तन्म-
ध्यत एवै तद्यजमाने वीर्यं दधाति तस्मादस्याऽ अत्र वपया प्रचरेयुः ॥ ४ ॥ द्वे-
धावदानानि श्रपयन्ति । ततोऽर्धानां जुहामुपस्तीर्य द्विर्द्विरवद्यति सकृदाभिघारयति
प्रत्यनक्त्यवदानान्यथोपभूति सकृत्सकृदवद्यति द्विरभिघारयति न प्रत्यनक्त्यव-
दानानि तद्यदर्धानां द्विर्द्विरवद्यति तथैषा कृत्स्ना भवत्यथ यदेतैः प्रचरति तेन द्वौ

विशमुज्जयत्यथार्थानि मानुष्यै विशऽउपहरति तेनो मानुषीं विशमुज्जयति ॥५॥
तदु तथा न कुर्यात् । हलति वाऽएष यो यज्ञपथादेत्येति वाऽएष यज्ञपथाद्य एवं
करोति तस्माद्यत्रैवैतरेषां पशूनां वपाभिः प्रचरन्ति तदेवैतस्यै वपया प्रचरेयुरेक-
धावदानानि श्रपयन्ति न मानुष्यै विशऽउपहरन्ति ॥ ६ ॥ अथ सप्तदश प्राजा-
पत्यान्पशूनालभते । ते वै सर्वे तूपरा भवन्ति सर्वे श्यामाः सर्वे मुष्कराः प्रजा-
पतिं वाऽएष उज्जयति यो वाजपेयेन यजतेऽन्नं वै प्रजापतिः पशुर्वाऽन्नं तत्प्र-
जापतिमुज्जयति सोमो वै प्रजापतिः पशुर्वै प्रत्यक्षः सोमस्तत्प्रत्यक्षं प्रजापतिमुज्ज-
यति सप्तदश भवन्ति सप्तदशो वै प्रजापतिस्तत्प्रजापतिमुज्जयति ॥ ७ ॥ ते वै
सर्वे तूपरा भवन्ति । पुरुषो वै प्रजापतेर्नेदिष्टः सोऽयं तूपरोऽविषाणस्तूपरो वा-
ऽअविषाणः प्रजापतिः प्राजापत्या एते तस्मात्सर्वे तूपरा भवन्ति ॥ ८ ॥ सर्वे-
श्यामाः । द्वे वै श्यामस्य रूपे शुक्लं चैव लोम कृष्णं च द्वन्द्वं वै मिथुनं प्रजननं
प्रजननं प्रजापतिः प्राजापत्या एते तस्मात्सर्वे श्यामा भवन्ति ॥ ९ ॥
सर्वे मुष्कराः । प्रजननं वै मुष्करः प्रजननं प्रजापतिः प्राजापत्या एते त-
स्मात्सर्वे मुष्करा भवन्तिदुर्वेदा एवः समृद्धाः पशवो यद्येवः समृद्धान् वि-
न्देदपि कतिपया एवैवः समृद्धाः स्युःसर्वेमु ह्येवेदं प्रजापतिः ॥ १० ॥ तद्वैके ।
वाचऽउत्तममालभन्ते यदि वै प्रजापतेः परमस्ति वागेव तदेतद्वाचमुज्जयाम इति
वदन्तस्तद तथा न कुर्यात्सर्वे वाऽइदं प्रजापतिर्यदिमे लोका यदिदं किं च सा य-
देवेषु लोकेषु वाग्वदति तद्वाचमुज्जयति तस्मादु तन्नाद्रियेत ॥ ११ ॥ तेषामावृत् ।
यत्र मैत्रावरुणो वामदेव्यमनुशः सति तदेषां वपाभिः प्रचरेयुः प्रजननं
वै वामदेव्यं प्रजननं प्राजापतिः प्राजापत्या एते तस्मादेषां वपाभिरत्र
प्रचरेयुः ॥ १२ ॥ अथेष्टा अनुयाजा भवन्ति । अव्यूढे सुचावथैषाः
हविर्भिः प्रचरन्ति सोऽन्तोऽन्तो वै प्रजापतिस्तदन्त एवैतत्प्रजापतिमुज्जयत्यथ
यत्पुरा प्रचरेद्यथा यमध्वानमेष्यन्त्स्यात्तं गत्वा स कु ततः स्यादेवं तत्तस्मादेषामत्र
हविर्भिः प्रचरन्ति ॥ १३ ॥ तदु तथा न कुर्यात् । हलति वाऽएष यो यज्ञपथा-
देत्येति वाऽएष यज्ञपथाद्य एवं करोति तस्माद्यत्रैवैतरेषां पशूनां वपाभिः प्रच-
रन्ति तदेवैतेषां वपाभिः प्रचरेयुर्यत्रैवैतरेषां पशूनां हविर्भिः प्रचरन्ति तदेवैतेषां
हविषा प्रचरेयुरेकानुवाक्या एका याज्यैकदेवत्या हि प्रजापतयऽइत्युपाः शूक्त्वा
छागानां हविषोऽनुब्रूहीति प्रजापतयऽइत्युपाः शूक्त्वा छागानां हविः
प्रस्थितं मेष्ट्येति वषट्कृते जुहोति ॥ १४ ॥ ब्राह्मणम् ॥ ३ ॥

तवै माध्यन्दिने सवनेऽभिषिञ्चाति । माध्यन्दिने सवनऽग्राजि धावन्त्येष
 वै प्रजापतिर्य एष यज्ञस्तायते यस्मादिमाः प्रजाः प्रजाता एतस्वेवाप्येतर्हनु
 प्रनायन्ते तन्मध्यत एवैतत्प्रजापतिमुज्जयति ॥ १ ॥ अगृहीते माहेन्द्रे एष वा
 ऽइन्द्रस्य निष्केवल्यो ग्रहो यन्माहेन्द्रोप्यस्यैतन्निष्केवल्यमेव स्तोत्रं निष्केवल्यं
 शस्त्रामिन्द्रो वै यजमानस्तदेनऽस्वऽएवायतनेऽभिषिञ्चाति तस्मादगृहीते माहे-
 न्द्रे ॥ २ ॥ अथ रथमुपावहरति । इन्द्रस्य वज्रोऽसीति वज्रो वै रथ इन्द्रो वै यजमानस्त-
 स्मादाहेन्द्रस्य वज्रोऽसीति वाजसा इति वाजसा हि रथस्त्वयायं वाजऽ सेदि-
 त्यन्नं वै वाजस्त्वयायमन्नमुज्जयत्वित्येवैतदाह ॥ ३ ॥ तं धूर्गृहीतमन्तर्वेद्यभ्यवर्त-
 यति । वाजस्य नु प्रसवे मातरं महीमित्यन्नं वै वाजोऽन्नस्य नु प्रसवे मातरं
 महीमित्येवैतदाहादिति नाम वचसा करामह ऽइतीयं वै पृथिव्यदितिस्तस्मादा-
 हादिति नाम वचसा करामह ऽइति यस्यामिदं विश्वं भुवनमाविवेशेत्यस्याऽ
 हीदऽ सर्वं भुवनमाविष्टं तस्यां नो देवः सविता धर्म साविषदिति तस्यां नो देवः
 सविता यजमानऽ सुवतामित्येवैतदाह ॥ ४ ॥ अथाश्वानद्भिर्भ्युक्षति । स्तप-
 नायाभ्यवनीयमानान्त्सपितान्वोदानीतानद्भ्यो ह वाऽअग्रेऽश्वः सम्भवू सो-
 ऽद्भ्यः सम्भवन्सर्वः समभवद्सर्वो हि वै समभवत्तस्मान्न सर्वैः पाद्भिः प्रति-
 तिष्ठत्येकैकमेव पादमुदच्य तिष्ठति तद्यदेवास्यात्राप्स्वर्हायत तेनैवैनमेतत्समर्थयति
 कृत्स्नं करोति तस्मादश्वानद्भिर्भ्युक्षति स्तपनायाभ्यवनीयमानान्त्सपितान्वो-
 दानीतान् ॥ ५ ॥ सोऽभ्युक्षति । अप्स्वन्तरमृतमप्सु भेषजमपामुत प्रशस्तिष्वश्व-
 भवत वाजिन इत्यनेनापि देवीरापो यो व ऊर्मिः प्रतूर्तिः ककुम्भान्वाजसास्तेनायं
 वाजऽ सेदित्यन्नं वै वाजस्तेनायमन्नमुज्जयत्वित्येवैतदाह ॥ ६ ॥ अथ रथं युनाक्ति ।
 स दक्षिणायुग्यमेवाग्रे युनाक्ति सव्यायुग्यं वाऽअग्रे मानुषे ऽथैवं देवत्रा ॥ ७ ॥
 स युनाक्ति । वातो वा मनो वेति न वै वातात्किं चनाशीयोऽस्ति न मनसः
 किं चनाशीयोऽस्ति तस्मादाह वा वातो मनो वेति गन्धर्वाः सप्तावि-
 शतिस्तेऽग्रे ऽश्वयुज्जन्ति गन्धर्वा ह वा ऽअग्रेऽश्वं युयुजुस्तत्वेऽग्रेऽश्व-
 मयुजंस्ते त्वा युज्जन्त्वित्येवैतदाह तेऽअस्मिन्जवमादधुरिति तद्येऽस्मिन्ज-
 वमादधुस्ते त्वायि जवमादधत्वित्येवैतदाह ॥ ८ ॥ अथ सव्यायुग्यं युनाक्ति । वात-
 रऽ हा भव वाजिन्युज्यमान इति वातजवो भव वाजिन्युज्यमान इत्येवैतदाहेन्द्र-
 स्येव दक्षिणः श्रियैधीति यथेन्द्रस्य दक्षिणः श्रियैवं यजमानस्य श्रियैधीत्येवैतदाह

युञ्जन्तु त्वामरुतो विश्वेदस इति युञ्जन्तु त्वा देवा इत्येवैतदाहते त्वष्टा पत्सु-
जवं दधात्विति नात्र तिरोहितमिवास्त्यथ दक्षिणाप्रष्टिं युनाक्ति सव्याप्रष्टिं वाऽ
अग्रे मानुषेऽथैवं देवत्रा ॥ ६ ॥ स युनाक्ति । जवो युस्ते वाजिन्निहितो गुहा यः
श्येने परीत्तोऽअचरच्च वातऽइति जवो युस्ते वाजिन्निष्यन्यत्रापनिहितस्तेन न इमं
यज्ञं प्रजापतिमुज्जयेत्येवैतदाह तेन नो वाजिन्यलवान्वलेन वाजिञ्च भव स-
मने च पारयिष्णुरित्यन्नं वै वाजोऽन्नजिञ्चन एध्यास्मिन्नेव नो यज्ञे देवसमनऽइमं
यज्ञं प्रजापतिमुज्जयेत्येवैतदाह ॥ १० ॥ तेषां एतऽएव त्रयो युक्ता भवन्ति ।
त्रिवृद्धिं देवानां तद्धि देवत्राधिप्रष्टियुग एव चतुर्थोऽन्वेति मानुषो हि स तं यत्र दा-
स्यन्भवति तच्चतुर्थमुपयुज्य ददाति तस्मादपीतरस्मिन्यज्ञऽएतऽएव त्रयो युक्ता
भवन्ति त्रिवृद्धिं देवानां तद्धि देवत्राधिप्रष्टियुग एव चतुर्थोऽन्वेति मानुषो हि स तं
यत्र दास्यन्भवति तच्चतुर्थमुपयुज्य ददाति ॥ १२ ॥ अथ बार्हस्पत्यं चरुं नैवारुथ
सप्तदशशरावं निर्वपति । अन्नं वाऽएष उज्जयति यो वाजोपेयेन यजतेऽन्नपेयं ह
वै नामैतद्यद्वाजोपेयं तद्यदेवैतदन्नमदजैषीत्तदेवास्मा एतत्करोति ॥ १२ ॥ अथ य-
द्बार्हस्पत्यो भवति । बृहस्पतिर्ह्येतमग्रऽउज्जयत्तस्माद्बार्हस्पत्यो भवति ॥ १३ ॥
अथ यन्नैवारो भवति । ब्रह्म वै बृहस्पतिरेते वै ब्रह्मणा पच्यन्ते यन्नीवारास्तस्मा-
न्नैवारो भवति सप्तदशशरावो भवति सप्तदशो वै प्रजापतिस्तत्प्रजापतिमुज्जयति
॥ १४ ॥ तमश्वानवघ्रापयति । वाजिन इति वाजिनो ह्यश्वास्तस्मादाह वाजिन
इति वाजजित इत्यन्नं वै वाजोऽन्नजित इत्येवैतदाह वाजश्च सरिष्यन्त इत्याजिश्च हि
सरिष्यन्तो भवति बृहस्पतेर्भागमवाजिघ्नतेति बृहस्पतेर्ह्येष भागो भवति तस्मादाह
बृहस्पतेर्भागमवाजिघ्नतेति तद्यदश्वानवघ्रापयतीममुज्जयानीति तस्माद्वाऽअश्वानव-
घ्रापयति ॥ १५ ॥ ब्राह्मणम् ॥ ४ ॥

तद्यदाजिं धावन्ति । इममेवैतेन लोकमुज्जयत्यथ यद्ब्रह्मा रथचक्रे साम गायति
नाभिदघ्नऽउद्धितेऽन्तरिक्षलोकेवैतेनोऽज्जयत्यथ यद्यूपश्च रोहति देवलोकमेवै-
तेनोऽज्जयति तस्माद्वाऽएतत्त्रयं क्रियते ॥ १ ॥ स ब्रह्मारथचक्रमाधिरोहति । नाभि-
दघ्नऽउद्धितं देवस्याहश्च सवितुः सवे सत्यसवसो बृहस्पतेरुत्तमं नाकश्च रुहेयमिति
यदि ब्राह्मणो यजते ब्रह्म हि बृहस्पतिर्ब्रह्म हि ब्राह्मणः ॥ २ ॥ अथ यदि राजन्यो
यजते । देवस्याहश्च सवितुः सवे सत्यसवस इन्द्रस्योत्तमं नाकश्च रुहेयमिति क्षत्रश्च
हीन्द्रः क्षत्रश्च राजन्यः ॥ ३ ॥ त्रिः सामाभिगायति । त्रीरभिगीयावरोहति

देवस्याह॑ सवितुः सवे सत्यप्रसवसो बृहस्पतेरुत्तमं नाकमरुहमिति यदि
 ब्राह्मणो यजते ब्रह्म हि बृहस्पतिर्ब्रह्म हि ब्राह्मणः ॥ ४ ॥ अथ
 यदि राजन्यो यजते । देवस्याह॑ सवितुः सवे सत्यप्रसवस इन्द्रस्योत्तमं
 नाकमरुहमिति क्षत्र॑हीन्द्रः क्षत्र॑राजन्यः ॥ ५ ॥ अथ सप्तदश दुन्दुभीननुवेद्यन्त-
 ॑संमिन्वन्ति । प्रतीच आग्नीधात्प्रजापतिं वाऽएष उज्जयति यो वाजपेयेन य-
 जते वाग्वै प्रजापतिरेषा वै परमा वाग्या सप्तदशानां दुन्दुभीनां परमोमेवैतद्वाचं
 परमं प्रजापतिमुज्जयति सप्तदश भवन्ति सप्तदशो वै प्रजापतिस्तदप्रजापतिमुज्जयति
 ॥ ६ ॥ अथैतेषां दुन्दुभीनाम् । एकं यजुषाहन्ति तत्सर्वे यजुषा हता भवन्ति
 ॥ ७ ॥ स आहन्ति । बृहस्पते वाजं जय बृहस्पतये वाचं वदत बृहस्पतिं वाजं
 जापयतेति यदि ब्राह्मणो यजते ब्रह्म हि बृहस्पतिर्ब्रह्म हि ब्राह्मणः ॥ ८ ॥ अथ
 यदि राजन्यो यजते । इन्द्र वाजं जयेन्द्राय वाचं वदतेन्द्रं वाजं जापयतेति क्षत्र॑
 हीन्द्रः क्षत्र॑राजन्यः ॥ ९ ॥ अथैतेष्वाजिसृत्सु रथेषु । पुनरासृत्ष्वेतेषां दुन्दुभी-
 नामेकं यजुषोपावहरति तत्सर्वे यजुषोपावहता भवन्ति ॥ १० ॥ स उपावहरति ।
 एषा वः सा सत्या संवागभूद्यया बृहस्पतिं वाजमर्जीजपता बृहस्पतिं वाजं वनस्प-
 तयो विमुच्यध्वमिति यदि ब्राह्मणो यजते ब्रह्म हि बृहस्पतिर्ब्रह्म हि ब्राह्मणः ॥ ११ ॥
 अथ यदि राजन्यो यजते । एषा वः सा सत्या संवागभूद्ययेन्द्रं वाजमर्जीजपता
 जजिपतेन्द्रं वाजं वनस्पतयो विमुच्यध्वमिति क्षत्र॑हीन्द्रः क्षत्र॑राजन्यः ॥ १२ ॥
 अथ वेद्यन्ताव । राजन्य उदङ् सप्तदश प्रव्याध्यान्प्रविध्यति यावान्वाऽएकः प्रव्या-
 धस्तावांस्तिर्यङ् प्रजापतिरथ यावत्सप्तदशप्रव्याधास्तावानन्वङ् प्रजापतिः ॥ १३ ॥
 सद्यद्राजन्यः प्रविध्यति । एष वै प्रजापतेः प्रत्यक्षतमां यद्राजन्यस्तस्मादेकः
 सन्बहूनामीष्टे यद्वेव चतुरक्षरः प्रजापतिश्चतुरक्षरो राजन्यस्तस्माद्राजन्यः प्रविध्यति
 सप्तदश प्रव्याधान्प्रविध्यति सप्तदशो वै प्रजापतिस्तत्प्रजापतिमुज्जयति ॥ १४ ॥
 अथ यं यजुषा युनक्ति । ते यजमान आतिष्ठति देवस्याह॑ सवितुः सवे सत्यप्र-
 सवसो बृहस्पतेर्वाजजितो वाजं जेषमिति ॥ १५ ॥ तद्यथैवादो बृहस्पतिः । सवि-
 तारं प्रसवायोपधावत्सविता वै देवानां प्रसवितेदं मे प्रसुव त्वत्प्रसूत इदमुज्ज-
 यामीति तदस्मै सविता प्रसविता प्रासुवत्सवितृप्रसूत उदजयदेवमेवैष एतत्सवि-
 तारमेव प्रसवायोपधावति सविता वै देवानां प्रसवितेदं मे प्रसुव त्वत्प्रसूत इद-

मुञ्जयानीति तदस्मै तृविता प्रसविता प्रसौति तत्सवितु प्रसूत उञ्जयति ॥ १६ ॥
अथ यद्यध्वर्योः । अन्तेवासी वा ब्रह्मचारी वैतद्यजुरधीयात्सोऽन्वास्थाय वाचयति
वाजिन इति वाजिनो ह्यश्वास्तस्मादाह वाजिन इति वाजजित इत्यन्नं वै वाजोऽ-
न्नजित इत्येवैतदाहाध्वन स्कन्धुवन्त इत्यध्वनो हि स्कन्धुवन्तो धावन्ति योजना
मिमाना इति योजनशो हि मिमाना अध्वानं धावन्ति काष्ठां गच्छतेति यथैनान-
न्तरा नाप्रा रक्षाऽसि न हिऽस्युरेवमेतदाह धावन्त्याजिमाध्नन्ति दुन्दुभीनभि
साम गायति ॥ १७ ॥ अथैताभ्यां जगतीभ्याम् । जुहोति वानु वा मन्त्रयते यदि
जुहोति यद्यनुमन्त्रयते समान एव बन्धुः ॥ १८ ॥ स जुहोति । एष स्य वाजी
न्निपाणिं तुरययति ग्रीवायां बद्धो ऽ अपिकृत्त ऽ आसनि । कृतुं दधिका अनु
सऽमनिष्यदत्पथा मक्काऽस्यन्वापनीफणत्स्वाहा ॥ १९ ॥ उत स्म । अस्य
द्रवतस्तुरययतः पर्णं न वे रनुवाति प्रगर्धिनः । श्येनस्येव ध्रजतोऽ अङ्कसं
परि दधिकाष्ण सुहोर्जा तुरित्रत स्वाहोति ॥ २० ॥ अथोत्तरेण त्रिचेन । जुहोति
वानु वा मन्त्रयते द्वयं तद्यस्माज्जुहोति वानु वा मन्त्रयते यदि जुहोति यद्यनुमन्त्रयते
समान एव बन्धुरेतत्तेवैतद्वान्धावत उपवाजयत्येतेषु वीर्यं दधाति तिस्रो वाऽ
इमाः पृथिव्य इयमहैका ह्ये ऽअस्याः परे ता एवैतदुञ्जयति ॥ २१ ॥ सोऽनुम-
न्त्रयते । शं नो भवन्तु वाजिनो ह्वेषु देवताता मितद्रवः स्वर्काः । जम्भयन्तोऽ-
हि वृकऽ रक्षाऽसि सनेम्यस्मद्युयवन्नमीवाः ॥ २२ ॥ तेनोऽ अर्वन्तः । हव-
नश्रुतो हवं विश्वे शृण्वन्तु वाजिनो मितद्रवः । सहस्रसा मेधसाता सनिष्यवो
महो ये धनं ऽ समिधेषु जभिरे ॥ २३ ॥ वाजे वाजेऽवत । वाजिनो नो धनेषु
विषा अमृता ऋतज्ञाः । अस्य मध्वः पिबत मादयध्वं तृता यात पथिभिर्देवयानै-
रिति ॥ २४ ॥ अथ बार्हस्पत्येन चरुणा प्रत्युपतिष्ठते । तमुपस्पृशत्यन्नं वाऽ
एष उञ्जयति यो वाजपेयेन यजते ऽ न्नपेयं ऽ ह वै नौमैतद्यद्वाजपेयं तद्यदेवै-
तदन्नमुद्वैषीत्तेनैतदेतां गविं गत्वा सऽस्पृशते तदात्मन्कुरुते ॥ २५ ॥ स उप
स्पृशति । आमा वाजस्य प्रसवो जगम्यादित्यन्नं वै वाज आ मानस्य प्रसवो
जगम्यादित्येवैतदाहमे द्यावापृथिवी विश्वरूपेऽइति द्यावापृथिवी हि प्रजापतिरा
मा गन्तां पितरामातुरा चेति मातेव च हि पितेव च प्रजापतिरा मा सोमो
ऽअमृतत्वेन गम्यादिति सोमो हि प्रजापतिः ॥ २६ ॥ तमश्वानवधूपयति । वा-
जिन इति वाजिनो ह्यश्वास्तस्मादाह वाजिन इति वाजजित इत्यन्नं वै वाजोऽ-

अजित इत्येवैतदाह वाज० ससृवा० स इति सरिष्येन्त इति वाऽअग्रऽआह स-
 रिष्यन्त-इव हि तर्हि भवन्त्यथात्र ससृवा० स इति ससृवा० स-इव ह्यत्र भव-
 न्ति तस्मादाह ससृवा० स इति बृहस्पतेर्भागमवजिघ्रतेति बृहस्पतेर्ह्येष भागो भव-
 त तस्मादाह बृहस्पतेर्भागमवजिघ्रतेति निमृजाना इति तद्यजमाने वीर्यदधाति
 तद्यदश्चानवघ्रापयतीममुज्जयानीति वाऽअग्रेऽवघ्रापयत्यथात्रेममुदजैषमिति तस्मा-
 द्वाऽअश्वानवघ्रापयति ॥ २७ ॥ अथैतेषामाजिघ्रिता० रथानाम् । एकस्मिन्वै-
 या वा राजन्यो वोपास्थितो भवति स वेदेरुत्तराया० ओणाऽनुपविशत्यथा-
 ध्वर्युश्च यजमानश्च पूर्वया ह्यग्रे मधुग्रहमादाय निष्क्रामतस्तं वैश्यस्य वा रा-
 जन्यस्य वा पाणावाधत्तोऽथ नेष्टा परया द्वारा सुराग्रहानादाय निष्क्रामति स
 जघनेन शालां पर्येत्यैकं वैश्यस्य वा राजन्यस्य वा पाणावाधदाहानेन
 तऽइमं निष्क्राणामीति सत्यं वै श्रीज्योतिः सोमोऽनृतं पाप्मा तमः सुरा सत्यमेवै-
 तच्छ्रूयं ज्योतिर्यजमाने दधात्यनृतेन पाप्मना तमसा वैश्यं विध्यति तैः स यं भो-
 गं कामयते तं कुरुतेऽथैत० सहिरण्यपात्रमेव मधुग्रहं ब्रह्मणे ददाति तं ब्रह्मणे
 दददमृतमायुरात्मन्धत्तेऽमृत० ह्यायुर्हिरण्यं तेन स यं भोगं कामयते तं कुरुते
 ॥ २८ ॥ ब्राह्मणम् ॥ ५ ॥ प्रथमोऽध्यायः [३१] ॥

अथ जुहुं चाज्यविलापनीं चादाय । आहवनीयमभ्यैति स एता द्वादशा
 स्तीर्जुहोति वा वाचयति वा यदि जुहोति यदि वाचयति समान एव बन्धुः ॥ १ ॥
 स जुहोति । आपये स्वाहा स्वापये स्वाहा पित्राय स्वाहा क्रतवे स्वाहा
 वसवे स्वाहाहर्षतये स्वाहान्हे सुग्धाय स्वाहा सुग्धाय वैन० शिनाय स्वाहा वि-
 न० शिनऽआन्त्यायनाय स्वाहान्त्याय भौवनाय स्वाहा भुवनस्य प्रतये स्वाहाऽ-
 धिपतये स्वाहेत्येता द्वादशास्तीर्जुहोति द्वादश वै मासाः संवत्सरस्य संवत्सरः प्र-
 जापतिः प्रजापतिर्यज्ञस्तथैवास्याप्तिर्या सम्पत्तामेवैतदुज्जयति तामात्मन्कुरुते ॥ २ ॥ अथ
 षट् कल्पतीः जुहोति वा वाचयति वा यदि जुहोति यदि वाचयति समान एव बन्धुः
 ॥ ३ ॥ स वाचयति आयुर्यज्ञेन कल्पतां प्राणो यज्ञेन कल्पतां चतुर्यज्ञेन कल्पता० श्रोत्रं
 यज्ञेन कल्पतां पृष्ठं यज्ञेन कल्पतां यज्ञो यज्ञेन कल्पतामित्येताः षट् कल्पतीर्वाच-
 यति षड्वाऽऽमृतवः संवत्सरस्य संवत्सरः प्रजापतिः प्रजापतिर्यज्ञस्तथैवास्या
 क्लृप्तिर्या सम्पत्तामेवैतदुज्जयति तामात्मन्कुरुते ॥ ४ ॥ अष्टाश्रियूपो भवति । अष्टाक्ष-

कां० ५. २. १. ५ ।

शतपथब्राह्मणे ॥

वै गायत्री गायत्रमग्नेश्छन्दो देवलोकमेवैतेनोज्जयति सप्तदशभिर्वासोभिर्यूपो वे-
 ष्ठितो वा विग्रथितो वा भवति सप्तदशो वै प्रजापतिस्तत्प्रजापतिमुज्जयति ॥ ५ ॥
 गोधूमं चषालं भवति । पुरुषो वै प्रजापतेर्नेदिष्ठः सोऽयमत्वेगेते वै पुरुषस्यौष-
 धीनां नेदिष्ठतमां यद्रोधूमास्तेषां न त्वगस्ति मनुष्यलोकमेवैतेनोज्जयति ॥ ६ ॥
 गर्तन्वान्यूषोऽतीक्ष्णाग्रो भवति । पितृदेवत्यो वै गर्तः पितृलोकमेवैतेनोज्जयति
 सप्तदशारन्निर्भवति सप्तदशो वै प्रजापतिस्तत्प्रजापतिमुज्जयति ॥ ७ ॥ अथ ने-
 ष्ठापत्नीमुदानेप्यन् । कौशं वासः परिधापयति कौशं वा चण्डातकमन्तरं दीक्षितवस-
 नाञ्जघनार्थो वाऽएष यज्ञस्य यत्पत्नी तामेतत्प्राचीं यज्ञं प्रसादयिष्यन्भवत्यस्ति
 वै पत्न्या अमेध्यं यदवाचीनं नाभेर्मेध्या वै दर्भास्तत्र देवास्या अमेध्यं तदेवास्या
 एतद्भर्मेध्यं कृत्वा यैनां प्राचीं यज्ञं प्रसादयति तस्मान्नेष्टा पत्नीमुदानेप्यन्कौशं वासः
 परिधापयति कौशं वा चण्डातकमन्तरं दीक्षितवसनात् ॥ ८ ॥ अथ निश्रयणिं निश्रयति ।
 स दक्षिणत उदङ् रोहेदुत्तरतो वा दक्षिणा दक्षिणतस्त्वेवोदङ् रोहेत्तथा ह्युदङ्भवति
 ॥ ९ ॥ स रोक्ष्यन् जायामामन्त्रयते । जायऽएहि स्वो रोहावेति रोहावेत्याह जाया तद्य-
 ज्जायामामन्त्रयतेऽर्थो ह वाऽएष आत्मनो यज्जाया तस्माद्यावज्जायां न विन्दते
 नैव तावत्प्रजायतेऽसर्वो हि तावद्भवत्यथ यदैव जायां विन्दतेऽथ प्रजायते तर्हि हि
 सर्वो भवति सर्व एतां गतिं गच्छानीति तस्माज्जायामामन्त्रयते ॥ १० ॥ स रो-
 हति । प्रजापतेः प्रजा अभूमेति प्रजापतेष्टेषु प्रजा भवति यो वाजपेयेन यजते ॥ ११ ॥
 अथ गोधूमानुपस्पृशति । सर्वदेवा अगन्मेति स्त्र्येषु गच्छति यो वाजपेयेन यजते
 ॥ १२ ॥ तद्येद्वाधूमानुपस्पृशति । अन्नं वै गोधूमा अन्नं वाऽएष उज्जयति ये
 वाजपेयेन यजतेऽन्नपेयः ह वै नामैतद्यद्वाजपेयं तद्यदेवैतन्नमुदजैर्पात्तैर्नैवैतदेतां
 गतिं गत्वा सः स्पृशते तदात्मन्कुरुते तस्माद्गोधूमानुपस्पृशति ॥ १३ ॥ अथ
 शीर्ष्णां यूपमत्युज्जिहीते । अपृता अभूमेति देवलोकमेवैतेनोज्जयति ॥ १४ ॥
 शतम् ३००० ॥ अथ दिशोऽनुवीक्ष्यमाणो जपति । अस्मे वोऽअस्तिवन्द्रियमस्मे
 नृम्णायुत क्रतुरस्मे वर्चाऽसि सन्तु व इति सर्वं वाऽएष इदमुज्जयति यो वाजपे-
 येन यजते प्रजापतिः ह्युज्जयति सर्वेषु त्वेवेदं प्रजापतिः सोऽस्य सर्वस्य यश इ-
 न्द्रियं वीर्यं संवृज्य तदात्मन्धत्ते तदात्मन्कुरुते तस्मादिशोऽनुवीक्ष्यमाणो ज-
 पति ॥ १५ ॥ अथैनमूषपुटैरनुदस्यन्ति । पशवोऽवाऽरूपा अन्नं वै पशवोऽन्नं वा-
 एष उज्जयति यो वाजपेयेन यजतेऽन्नपेयः ह वै नामैतद्यद्वाजपेयं तद्यदेवैतद-

अमुदजैषीत्तेनैवैतदेतां गतिं गत्वा स॒थं स्पृशते तदात्प॒ङ्कुरुते तस्मादेनमूषपु॒ष्टै-
 रनूदस्यन्ति ॥ १६ ॥ आश्वत्थेषु पलाशेषूपनद्धा भवन्ति । स यदेवा॒दोऽश्वत्थे
 तिष्ठत इन्द्रो मरुत उ॒षामन्त्रयत तस्मादाश्वत्थेषु पलाशेषूपनद्धा भवन्ति विशोऽनू-
 दस्यन्ति विशो वै मरुतोऽअन्नं विशतस्तस्माद्विशोऽनूदस्यन्ति सप्तदश भवन्ति
 सप्तदशो वै प्रजापतिस्तदप्रजापतिमुज्जयति । ॥ १७ ॥ अथे॒मायुपात्रेक्षमा॒णो जपति ।
 नमो मा॒त्रे पृथिव्यै नमो मा॒त्रे पृथिव्याऽइति बृहस्पतेर्ह वाऽअभिषिषिचानात्पृथिवी
 विभयांचकार महद्वाऽअयमभूद्योऽभ्यषेचि यद्वै मायं नावदृणीयादिति बृहस्पतिर्ह
 पृथिव्यै विभयांचकार यद्वै मेयं नावधून्वीतेति तदन्यैवैतन्मित्रधेयमकुरुत न हि
 माता पुत्र॑हि॒नस्ति न पुत्रो मातरम् ॥ १८ ॥ बृहस्पतिसवो वाऽएष यद्वाजपेयम् ।
 पृथिव्यु हैतस्माद्विभेति महद्वाऽअयमभूद्योऽभ्यषेचि यद्वै मायं नावदृणीयान्त्येष
 उ हास्यै विभेति यद्वै मेयं नावधून्वीतेति तदन्यैवैतन्मित्रधेयं कुरुते न हि माता पुत्र॑
 हि॒नस्ति न पुत्रो मातरम् ॥ १९ ॥ अथ हिरण्यमभ्यवरोहति । अमृतमायुर्हिरण्यं तदमृत-
 आयुषि प्रतितिष्ठति ॥ २० ॥ अथाजर्षभस्याजिनमुपस्तृणाति तदुपरिष्ठाद्भुक्म निदधाति
 तमभ्यवरोहतीमां वैव ॥ २१ ॥ अथास्माऽआसन्दीमाहरन्ति । उपरि॒सद्यं वाऽएष
 जयति यो जयत्यन्तरिक्ष॑सद्यं तदेनमुपर्यासीनमधस्तादिमाः प्रजा उपासते तस्मा-
 दस्माऽआसन्दीमाहरन्ति ॥ २२ ॥ औदुम्बरी भवति । अन्नं वाऽऊर्गुदुम्बर
 ऊर्जोऽन्नाद्यस्यावरुद्धयै तस्मादौदुम्बरी भवति तामग्रेण हविर्धाने जघनेनाहवनीयं
 निदधाति ॥ २३ ॥ अथाजर्षभस्याजिनमास्तृणाति । प्रजापतिर्वाऽएष यद-
 जर्षभ एता वै प्रजापतेः प्रत्यक्षतमां यदजास्तस्मादेतास्त्रिः संवत्सरस्य विजायमाना
 द्वौ त्रीनिति जनयन्ति तत्प्रजापतिमेवैतत्करोति तस्मादजर्षभस्याजिनमास्तृणाति ।
 ॥ २४ ॥ स आस्तृणाति । इयं ते राडिति राज्यमेवास्मिन्नेतद्धात्यथैनमासा-
 दयति यन्तासि यमन इति यन्तारमेवैनमेतद्यमनमासां प्रजानां करोति ध्रुवोऽसि
 घरुण इति ध्रुवमेवैनमेतद्धरुणमस्मिन्लोके करोति कृष्यै त्वा ज्ञेमापत्वारय्यै त्वा
 पोषाय त्वेति साधवे त्वेत्येवैतदाह ॥ २५ ॥ ब्राह्मणम् ॥ ६ [२. १.] ॥
 प्रथमः प्रपाठकः कण्डिका संख्या ॥ ११७ ॥

बार्हस्पत्येन चरुणा प्रचरति । तस्यानिष्ट एव स्विष्टकृद्भवत्यथास्माऽअन्नं
 सम्भरत्यन्नं वाऽएष उज्जयति यो वाजपेयेन यजतेऽन्नपेयं ह वै नामैतद्वा-
 जपेयं तद्यदेवैतद्वत्तमुदजैषीत्तदेवास्मा एतत्सम्भरति ॥ १ ॥ औदुम्बरे पात्रे ।

अन्नं वा ऽऋगुर्दुम्बर ऊर्जोऽन्नाद्यस्यावरुद्धैश्च तस्माद्दौदुम्बरे पात्रे स्वा ऽप एव
 प्रथमाः सम्भरत्यथ पयोऽथ यथोपस्मारमन्त्रानि ॥ २ ॥ तद्वैके । सप्तदशानानि
 सम्भरन्ति सप्तदशः प्रजापातिरिति वदन्तस्तदु तथा न कुर्यात्प्रजापतेर्नैव सर्व
 मन्त्रमनवरुद्धं क उ तस्मै मनुष्यो यः सर्वमन्त्रमवरुन्धति तस्मादु सर्वमेवाज्ञं यथोप-
 स्मारश्च सम्भरन्नेकमन्त्रं न सम्भरेत् ॥ ३ ॥ स यन्न सम्भरति । तस्योदब्रवीत
 तस्य नाश्रीयाद्यावज्जीवं तथा नान्तमेति तथा ज्योग्जीवति स एतस्य सर्वस्या-
 न्नाद्यस्य सम्भृतस्य सुवेणोपघातं वाजप्रसवीयानि जुहोति तद्याभ्य एवैतद्देवताभ्यो
 जुहोति ता अस्मै प्रमुवन्ति ताभिः प्रसूत उज्जयति तस्माद्वाजप्रसवीयानि जुहो-
 ति ॥ ४ ॥ स जुहोति । वाजस्येमं प्रसवः सुपुवेऽग्रे सोमश्च राजानमोषधीष्वप्सु
 ता अस्मभ्यं मधुमतीर्भवन्तु वयश्च राष्ट्रं जागृयाम पुरोहिताः स्वाहा ॥ ५ ॥
 वाजस्येमाम् । प्रसवः शिश्रिये दिवमिमाच विश्वा भुवनानि सम्राट् । अदित्सन्तं
 दापयति प्रजानन्तस् नो रायेश्च सर्ववीरं नियच्छतु स्वाहा ॥ ६ ॥ वाजस्यनु प्रसव
 आबभूवेष्वा च विश्वा भुवनानि सर्वतः । मने मे राजा परियाति विद्वान्प्रजां
 पुष्टिं वर्धयमानोऽअस्मे स्वाहा ॥ ७ ॥ सोमश्च राजानम् अवसे-
 ऽग्निमन्वारभामहे । आदित्यान्विष्णुश्च सूर्यं ब्रह्माणं च बृहस्पतिश्च
 स्वाहा ॥ ८ ॥ अर्यमणं बृहस्पतिम् । इन्द्रं दानाय चोदय । वाचं वि-
 विष्णुश्च सरस्वतीश्च सवितारं च वाजिनश्च स्वाहा ॥ ९ ॥ अग्नेऽअच्छा । वदेह नः प्रति
 नः सुमना भव । प्र नो यच्छ सहस्रजित्वश्च हि धनदा असि स्वाहा ॥ १० ॥ प्र
 नः । यच्छत्वर्यमा प्र पूषा प्र बृहस्पतिः । प्र वाग्देवी ददातु नः स्वाहेति ॥ ११ ॥
 अथैनं परिशिष्टेनाभिषिञ्चति । अन्नाद्येनैवैनमेतदभिषिञ्चत्यन्नाद्यमेवास्मिन्नेत-
 दधाति तस्मादेनं परिशिष्टेनाभिषिञ्चति ॥ १२ ॥ सोऽभिषिञ्चति । देवस्य त्वा
 सवितुः प्रसवेऽश्विनोर्वाहुभ्यां पूष्णो हस्ताभ्यामिति देवहस्तैरेवैनमेतदभिषिञ्चति
 सरस्वत्यै वाचो यन्तुर्यन्त्रिये दधामीति वाग्वै सरस्वती तदेनं वाच एव यन्तुर्य-
 न्त्रिये दधाति ॥ १३ ॥ तदु हैकऽआहुः । विश्वेषां त्वा देवानां यन्तुर्यन्त्रिये
 दधामीति सर्वं वै विश्वे देवास्तदेनश्च सर्वस्यैव यन्तुर्यन्त्रिये दधाति तदु तथा न
 ब्रूयात्सरस्वत्यै त्वा वाचो यन्तुर्यन्त्रिये दधामीत्येव ब्रूयाद्वाग्वै सरस्वती तदेनं
 वाच एव यन्तुर्यन्त्रिये दधाति बृहस्पतेष्वा साम्राज्येनाभिषिञ्चाम्यसाविति नाम
 गृह्णाति तद्बृहस्पतेरेवैनमेतत्सायुज्यश्च सलोक्तां गमयति ॥ १४ ॥ अथाह ।

समाडयमसौ समाडयमसायिति निवेदितमेवैनमेतत्सन्तं देवेभ्यो निवेदयत्ययं
महावीर्यो योऽभ्युषचीत्ययं युष्माकैकोऽभूत् गोपायतेत्येवैतदाह भिष्कृत्व आह
त्रिवृद्धि यज्ञः ॥ १५ ॥ अथोज्जितीः । जुहोति वा वाचयति वा यदि जुहोति यदि
वाचयति समान एव बन्धुः ॥ १६ ॥ स वाचयति । अग्निरेकाक्षरेण प्राणमुद-
जयत्तमुज्जेषं प्रजापतिः सप्तदशाक्षरेण सप्तदशः स्तोममुदजयत्तमुज्जेषामिति
तद्यदेवैताभिरेता देवता उदजयंस्तदेवैष एताभिर्मुज्जयति सप्तदश भवन्ति सप्त-
दशो वै प्रजापतिस्तत्प्रजापतिमुज्जयति ॥ १७ ॥ अथाहाग्नये स्विष्टकृतेऽनुब्रूहीति ।
तद्यदन्तरेणाहुतीऽएतत्कर्म क्रियतऽएष वै प्रजापतिर्य एष यज्ञस्तायते यस्मादिमाः
प्रजाः प्रजाता एतम्वेवाप्येतर्ह्यनु प्रजायन्ते तन्मध्यन्त एवैतत्प्रजापतिमुज्जयति तस्मा-
दन्तरेणाहुतीऽएतत्कर्म क्रियतऽआश्राव्याहाग्निः स्विष्टकृतं यजेति षष्ठकृते जुहो-
ति ॥ १८ ॥ अथेडामादधाति । उपहूतायामिडायामप उपस्पृश्य माहेन्द्रं ग्रहं गृह्णाति मा-
हेन्द्रं ग्रहं गृहीत्वा स्तोत्रमुपाकरोति तः स्तोत्राय प्रमीवति स उपावरोहति सोऽन्ते
स्तोत्रस्य भवत्यन्ते शस्त्रस्य ॥ १९ ॥ तद्धैके । एतत्कृत्वाथैतत्कुर्वन्ति तदु तथा न
कुर्यादात्मा वै स्तोत्रं प्रजा शस्त्रमेतस्माद् स यजयानं प्रणाशयति स जिह्म एति
स हलति तस्मादेतदेव कृत्वाथैतत्कुर्यात् ॥ २० ॥ अथेडामादधाति । उपहूताया-
मिडायामप उपस्पृश्य माहेन्द्रं ग्रहं गृह्णाति माहेन्द्रं ग्रहं गृहीत्वा स्तोत्रमुपाकरोति
तः स्तोत्राय प्रमीवति स उपावरोहति सोऽन्ते स्तोत्रस्य भवत्यन्ते शस्त्रस्य
॥ २१ ॥ ब्राह्मणम् १ [२. २.] ॥

पूर्णाहुतिं जुहोति । सर्वं वै पूर्णं सर्वं परिगृह्य सूयाऽहति तस्यां वरं ददा-
ति सर्वं वै वरः सर्वं परिगृह्य सूयाऽहति स यदि कामयेत जुहुयादेतां यष्टु काम-
येतापि नाद्रियेत ॥ १ ॥ अथ श्वो भूते । अनुमत्यै हविरष्टाकपालं पुरोडाशं
निर्वपति स ये जघनेन शम्यां पिष्यमाणानामवशीयन्ते पिष्टानि वा तण्डुला
वा तान्तुवे सार्धं संवपत्यन्वाहार्यपचनादुल्मुकमाददते तेन दक्षिणा यन्ति स
यत्र स्वकृतं वेरिणं विन्दति श्वभ्रप्रदरं वा ॥ २ ॥ तदग्निः समाधाय जुहोति ।
एष ते निर्ऋते भागस्तं जुषस्व स्वाहेतीयं वै निर्ऋतिः सा यं पाप्मना गृह्णाति
तं निर्ऋत्या गृह्णाति तद्यदेवास्या अत्र नैर्ऋतरूपं तदेवैतच्छमयति तथोहैनं
सूयमानं निर्ऋतिर्न गृह्णात्यथ यत्स्वकृते वेरिणे जुहोति श्वभ्रप्रदरे वैतदु हस्यै

निश्चितीकृतीतम् ॥ ३ ॥ अथाप्रतीक्षं पुनरायन्ति । अथानुपत्याऽअष्टाकपालेन
पुरोडाशेन प्रचरतीयं वा अनुमतिः स यस्तन्कर्म शक्नोति कर्तुम् यच्चिकीर्षतीयं
हास्मै तदनु मन्यते तस्मिन्मेवैतत्प्रीणात्यनयानुमत्यानुमतः सूयाऽइति ॥ ४ ॥ अथ
यदष्टाकपालो भवति । अष्टाक्षरा वै गायत्री गायत्री वाऽइयं पृथिव्यथ यत्समानस्य
हविष उभयत्र जुहोत्येषा ह्येवैतदुभयं तस्य वासो दक्षिणा यद्वै सवासा अरण्यं
नोदाशं सते निधाय वै तद्वासाऽसिमुच्यते तथो हैनं स्यमानमासङ्गो न वि-
न्दति ॥ ५ ॥ अथ श्वो भूते । आग्नावैष्णवमेकादशकपालं पुरोडाशं निर्वपति
तेन यथेष्ट्यैवं यजते तद्यदेवादः प्रजातमाग्नावैष्णवं दक्षिणीयं हविस्तदेवैतद-
ग्निर्वै सर्वा देवता अग्नौ हि सर्वाभ्यो देवताभ्यो जुहत्यग्निर्वै यज्ञस्यावरार्धो विष्णुः
परार्धस्तत्सर्वाश्चैवैतदेवताः परिगृह्य सर्वं च यज्ञं परिगृह्य सूयाऽइति तस्मादाग्नावै-
ष्णव एकादशकपालः पुरोडाशो भवति तस्य हिरण्यं दक्षिणाग्नेयो वाऽएष यज्ञो
भवत्यग्ने रेतो हिरण्यं यो वै विष्णुः स यज्ञोऽग्निरु वै यज्ञ एव तदु तदाग्नेयमेव
तस्माद्विरण्यं दक्षिणा ॥ ६ ॥ अथ श्वो भूते । अग्नीषोमीयमेकादशकपालं पुरो-
डाशं निर्वपति तेन यथेष्ट्यैवं यजत एतेन वाऽइन्द्रो वृत्रमहन्तेतेनोऽएव व्यजयत
यास्येयं विजितिस्तां तथोऽएवैष एतेन पाप्मानं विषन्तं आतुव्यं हन्ति तथोऽ-
एव विजयते विजितेऽभयेऽनाष्टे सूयाऽइति तस्मादग्नीषोमीय एकादशकपालः
पुरोडाशो भवति तस्योत्सृष्टो गौर्दक्षिणोत्सर्जं वाऽअमुं चन्द्रमसं घ्नन्ति
पौर्णमासेनाह घ्नन्त्यामावास्येनोत्सृजन्ति तस्मादुत्सृष्टो गौर्दक्षिणा ॥ ७ ॥
अथ श्वो भूते । ऐन्द्राग्नं द्वादशकपालं पुरोडाशं निर्वपति तेन
यथेष्ट्यैवं यजते यत्र वाऽइन्द्रो वृत्रमहंस्तदस्य भीतस्येन्द्रियं वीर्यमपचक्राम
स एतेन हविषेन्द्रियं वीर्यं पुनरात्मन्नधत्त तथोऽएवैष एतेन हविषेन्द्रियं वीर्यमा-
त्मन्धत्ते तेजो वाऽअग्निरिन्द्रियं वीर्यमिन्द्र उभे वीर्ये परिगृह्य सूयाऽइति तस्मादै-
न्द्राग्नो द्वादशकपालः पुरोडाशो भवति तस्यऽर्षभोऽनृद्वान्दक्षिणा स हि वहे-
नाग्नेय आण्डाभ्यामैन्द्रस्तस्मादृषभोऽनृद्वान्दक्षिणा ॥ ८ ॥ अथाग्रयणेष्ट्या य-
जते । सर्वान्वाऽएष यज्ञक्रतून्वरुन्धे सर्वा इष्टीरपि दर्विहोमान्यो राजसूयेन य-
जते देवसृष्टो वाऽएषेष्टिर्यदाग्रयणेष्टिरनया मेऽपीष्टमसदनयापि सूयाऽइति तस्मा-
दाग्रयणेष्ट्या यजतऽओषधीर्वाऽएष सूयमानोऽभिसूयते तदोषधीरेवैतदनमीवा अकि-
ल्विषाः कुरुतेऽनमीवा अकिल्विषा ओषधीरभि सूयाऽइति तस्य गौर्दक्षिणा ॥ ९ ॥

अथ चातुर्मास्यैर्यजते । सर्वान्वाऽएष यज्ञक्रतूनवरुद्धे सर्वा इष्टीरपि दर्विहोमान्यो
राजसूयेन यजते देवसृष्टो वाऽएष यज्ञक्रतुर्यचातुर्मास्यान्येभिर्मेऽपीष्टमसदेभिरपि
सूयाऽइति तस्माच्चातुर्मास्यैर्यजते ॥ १० ॥ ब्राह्मणम् ॥ २ [१. ३.] ॥ ॥

वैश्वदेवेन यजते । वैश्वदेवेन वै प्रजापतिर्भूमानं प्रजाः ससृजेभूमानं प्रजाः
सृष्ट्वा सूयाऽइति तथोऽएवैष एतद्वैश्वदेवेनैव भूमानं प्रजाः सृजते भूमानं प्रजाः
सृष्ट्वा सूयाऽइति ॥ १ ॥ अथ वरुणप्रघासैर्यजते । वरुणप्रघासैर्वै प्रजापतिः प्रजा
वरुणपाशात्प्रामुञ्चत्ता अस्यानमीवा अकिन्विषाः प्रजाः प्राजायन्तानमीवा अकि-
न्विषा प्रजा अभिसूयाऽइति तथो एवैष एतद्वरुणप्रघासैरेव प्रजा वरुणपाशात्प्र-
मुञ्चति ता अस्यानमीवा अकिन्विषाः प्रजाः प्राजायन्तेऽनमीवा अकिन्विषाः
प्रजा अभि सूयाऽइति ॥ २ ॥ अथ साकमेधैर्यजते । साकमेधैर्वै देवावृत्रघ्नस्ते-
र्वै व्यजयन्त येयमेषां विजितिस्तां तथोऽएवैष एतैः पाप्मानं छिषन्तं भ्रातृव्यं
हन्ति तथोऽएव विजयते विजितेऽभयेऽनाष्टे सूयाऽइति ॥ ३ ॥ अथ शुनामीर्यण
यजते । उभौ रसौ परिशृण्व सूयाऽइत्यथ पञ्चवातीयं स पञ्चधा हवनीयं व्यु-
ह्य स्रुवेणोपघातं जुहोति ॥ ४ ॥ स पूर्वाध्वे जुहोति । अग्निनेत्रेभ्यो देवेभ्यः पुरः-
सद्भ्यः स्वाहेत्यथ दक्षिणाध्वे जुहोति यमनेत्रेभ्यो देवेभ्यो दक्षिणासद्भ्यः स्वाहेत्यथ
पश्चाध्वे जुहोति विश्वदेवनेत्रेभ्यो देवेभ्यः पश्चात्सद्भ्यः स्वाहेत्यथोत्तराध्वे जुहोति
मित्रावरुणनेत्रेभ्यो वा मरुद्भ्यो वा देवेभ्य उत्तरासद्भ्यः स्वाहेत्यथ मध्ये जुहो-
ति सोमनेत्रेभ्यो देवेभ्य उपरिसद्भ्यो दुवस्वद्भ्यः स्वाहेति ॥ ५ ॥ अथ सार्धं
समुह्य जुहोति । ये देवा अग्निनेत्राः पुरः सदस्तेभ्यः स्वाहा ये देवा यमनेत्रा दक्षि-
णासद्भ्यः स्वाहा ये देवा विश्वदेवनेत्राः पश्चात्सद्भ्यः स्वाहा ये देवा मित्रा-
वरुणा नेत्रा वा मरुद्भ्यो वा उत्तरासद्भ्यः स्वाहा ये देवाः सोमनेत्रा उपरिसदो
दुवस्वन्तस्तेभ्यः स्वाहेति तद्यदेवं जुहोति ॥ ६ ॥ यत्र वै देवाः । साकमेधैर्व्यजय-
न्त येयमेषां विजितिस्तां तद्धोचुरुत्पिबन्ते वाऽइमानि दिक्षु नाष्टारक्षांश्च
हन्तैभ्यो वज्रं प्रहरामेति वज्रो वाऽआज्यं त एतेन वज्रेणाज्येन दिक्षु नाष्टा र-
क्षांश्च वाघ्नस्ते व्यजयन्त येयमेषां विजितिस्तां तथोऽएवैष एतेन वज्रेणाज्ये-
न दिक्षु नाष्टा रक्षांश्च बहन्ति तथोऽएव विजयते विजितेऽभयेऽनाष्टे सूया
ऽइति ॥ ७ ॥ अथ यदेता अपराः पञ्चाहुतीर्जुहोति । क्षण्वन्ति वाऽएतदग्नेर्वि-

बृहन्ति यत्पञ्चधा हवनीयं व्यूहन्ति तदेवास्येतेन संदधाति तस्मादिता अपराः
 पञ्चाहुतीर्जुहोति ॥ ८ ॥ तस्य प्रष्टिवाहनोऽश्वरथो दक्षिणा । त्रयोऽश्वा द्वौ
 सव्यमृसारथी ते पञ्च प्राणा यो वै प्राणः स वातस्तद्वदेतस्य कर्मण एषाः
 दक्षिणा तस्मात्पञ्चवातीयं नाम ॥ ९ ॥ स हैतेनापि भिषज्येद । अयं वै प्रा-
 णो योऽयं पवते यो वै प्राणः स आयुःसोऽयमेक-इवैव पवते सोऽयं पुरुषेऽन्तः
 प्रविष्टो दशधा विहितो दश वाऽएता आहुतीर्जुहोति तदस्मिन्दश प्राणान्कृत्स्न-
 मेव सर्वमायुर्दधाति स यदिहापि गतासुरिव भवत्या हैवैनेन हरति ॥ १० ॥ अ-
 थेन्द्रतुरीयम् । आग्नेयोऽष्टाकपालः पुरोडाशो भवति वारुणो यवमयश्चरु रौद्रो
 गावेधुकश्चरुनहुह्यै वहलायाऽएन्द्रं दाधि तेनेन्द्रतुरीयेण यजतऽइन्द्राग्नी ऽउ हैवैत-
 त्समूदातेऽउत्पिबन्ते वाऽइमानि दिक्षु नाष्टा रक्षांश्च सि इन्तैभ्यो वृजं प्रहरावेति
 ॥ ११ ॥ सहाग्निरुवाच । त्रयो मम भागाः सन्त्वेकस्तवेति तथेति तवेतेन हवि-
 षा दिक्षु नाष्टा रक्षांश्चस्यवाहतां तौ व्यजयेतां येनयोरियं विजितिस्तां तथोऽ
 एवैष एतेन हविषा दिक्षु नाष्टा रक्षांश्चस्यवहन्ति तथोऽएव विजयते विजितेऽ
 भये नाष्टे सूया ऽ इति ॥ १२ ॥ स य एष आग्नेयोऽष्टाकपालः पुरोडाशो
 भवति । सोऽग्नेरेको भागोऽथ यद्वारुणो यवमयश्चरुर्भवति यो वै वारुणः सोऽग्निः
 सोऽग्नेर्द्वितीयो भागोऽथ यद्रौद्रो गावेधुकश्चरुर्भवति यो वै रुद्रः सोऽग्निः सोऽग्नेस्तृ-
 त्तियो भागोऽथ यद्गावेधुको भवति वास्तव्यो वाऽएष देवो वास्तव्या गावेधुका-
 स्तस्माद्गावेधुको भवत्यथ यदनहुह्यै वहलायाऽएन्द्रं दाधि भवति स इन्द्रस्य च-
 तुर्यो भागो यद्वै चतुर्थं तत्तुरीयं तस्मादिन्द्रतुरीयं नाम तस्यैषैवानहुही वहला
 दक्षिणा सा हि घहेनाग्नेर्यग्निं दग्धमिव हस्यै वहं भवत्यथ यत्स्त्री सती वहत्य-
 धर्मेण तदस्यै वारुणं रूपमथ यद्गौस्तेन रौद्रयथ यदस्याऽएन्द्रं दाधि तेनेन्द्रचे-
 षा हि वाऽएतत्सर्वं व्यश्नुते तस्मादेषैवानहुही वहला दक्षिणा ॥ १३ ॥
 अथापामार्गहोमं जुहोति । अपामार्गैर्वै देवा दिक्षु नाष्टा रक्षांश्चस्यपामृजत
 तेव्यजयन्त येयुमेषां विजितिस्तां तथोऽएवैष एतदपामार्गैरेव दिक्षु
 नाष्ट्या रक्षांश्चस्यपमृष्टे तथोऽएव विजयते विजितेऽभयेऽनाष्टे सूया-
 ऽ इति ॥ १४ ॥ स प्रालाशे वा सुवे वैकङ्कते वा । अपामार्गैर्गुलानादत्ते-
 ऽन्वाहार्यपचनादुन्मुकमाददते तेन प्राञ्चो वोदञ्चो वा यन्ति तदग्निं समाधाय
 जुहोति ॥ १५ ॥ स उन्मुकमादत्ते । अग्ने सहस्र पृतना इति युधो वै पृतना

युधः सहस्रेत्येवैतदाहाभिमातीरपास्येति सपत्नो वाऽअभिमातिः सपत्नमपजहीत्ये-
 वैतदाह दुष्टरस्तरन्नरातीरिति दुस्तरो ह्येष रत्तोभिर्नाष्टाभिस्तरन्नरातीरिति सर्वथ
 ह्येष पाप्मानं तरति तस्मादाह तरन्नरातीरिति वर्चो धा यज्ञवाहसीति साधु यज्ञ-
 माने दधदित्येवैतदाह ॥ १६ ॥ तदग्निं सप्ताध्याय जुहोति । देवस्य त्वा स-
 वितुः प्रसवेऽश्विनोर्बाहुभ्यां पूष्णो हस्ताभ्यामुपाशोर्बिरीयेण जुहोमीति यज्ञमु-
 खं वाऽउपाशोर्गुर्यज्ञमुखेनैवैतन्नाष्टा रक्षांशसि हन्ति हतं रक्षः स्वाहेति तन्ना-
 ष्टा रक्षांशसि हन्ति ॥ १७ ॥ स यदि पालाशः सुवो भवति । ब्रह्म वै पलाशो
 ब्रह्मणैवैतन्नाष्टा रक्षांशसि हन्ति यद्युवैकङ्कतो वज्रो वै त्रिकङ्कतो वज्रेणैवैतन्ना-
 ष्टा रक्षांशसि हन्ति रक्षसां त्वा वधायेति तन्नाष्टा रक्षांशसि हन्ति ॥ १८ ॥ स
 यदि प्राडित्वा जुहोति प्राञ्चं सुवमस्यति यद्युदङ्गडित्वा जुहोत्युदञ्चं सुवम-
 स्यत्यवधिष्म रक्ष इति तन्नाष्टा रक्षांशसि हन्ति ॥ १९ ॥ अथाप्रतीक्षं पुनराय-
 न्ति । स हैतेनापि प्रतिसरं कुर्वीत स यस्यां ततो दिशि भवति तत्प्रतीत्य जुहोति
 प्रतीचीनफलो वाऽअपामार्गः स यो हास्मै तत्र किञ्चित्करोति तुमेव तत्प्रत्य-
 ग्धूवति तस्य नाम्नादिशेदवधिष्मामुमसौ हत इति तन्नाष्टा रक्षांशसि हन्ति ॥ २० ॥
 ब्राह्मणम् ॥ ३ [२.४.]

आगनावैष्णवमेकादशकपालं पुरोडाशं निर्वपति । ऐन्द्रावैष्णवं चरुं वैष्णवं त्रि-
 कपालं वा पुरोडाशं चरुं वा तेन त्रिषंयुक्तेन यजते पुरुषानेतद्देवा उपायंस्तथोऽएवैष
 एतत्पुरुषानेवोपैति ॥ १ ॥ स यदाग्नावैष्णवः । एकादशकपालः पुरोडाशो
 भवत्यग्निर्वै दाता वैष्णवाः पुरुषास्तदस्माऽअग्निर्दाता पुरुषान्ददाति ॥ २ ॥
 अथ यदैन्द्रावैष्णवः । चरुर्भवतीन्द्रो वै यजमानो वैष्णवाः पुरुषास्तदस्माऽअ-
 ग्निर्दातापुरुषान्ददाति तैरेवैतस्मिन्स्पृशते तानात्मन्कुरुते ॥ ३ ॥ अथ यद्वैष्णवः ।
 त्रिकपालो वा पुरोडाशो भवति चरुर्वा यानेवास्माऽअग्निर्दातापुरुषान्ददाति ते-
 ष्वेवैतदन्ततः प्रतितिष्ठति यद्वै पुरुषवान्कर्म चिकीर्षति शक्नोति वै तत्कर्तुं तत्पु-
 रुषानेवैतदुपैति पुरुषवान्त्सूयाऽइति तस्य वामनो गौर्दक्षिणा स हि वैष्णवो यद्रा-
 मन् ॥ ४ ॥ अथापरेण त्रिषंयुक्तेन यजते । स आगनावैष्णवमेकादशकपालं पुरो-
 डाशं निर्वपत्यैन्द्रावैष्णवं चरुं पौष्णं चरुं तेन त्रिषंयुक्तेन यजते पशूनेव तद्देवा

कां० ५. २. ५. ५ ।

शतपथब्राह्मण ॥

उपायस्तथो ऽएवैष एतत्पशूनेवापैति ॥ ५ ॥ स यदाग्नापौष्णः । एकादशकपालः
 पुरोडाशो भवत्यग्निर्वै दाता पौष्णाः पशवस्तदस्माऽअग्निरेव दाता पशून् ददा-
 ति ॥ ६ ॥ अथ यदैन्द्रापौष्णः । चरुर्भवतीन्द्रो वै यजमानः पौष्णाः पशवः स
 यानेवास्माऽअग्निर्दाता पशून् ददाति तेनैवैतस्मिन् स्पृशते तानात्मन्कुरुते ॥ ७ ॥
 अथ यत्पौष्णः । चरुर्भवति यानेवास्माऽअग्निर्दाता पशून् ददाति तेनैवैतदन्ततः
 प्रतितिष्ठति यद्वै पशुमान्कर्म चिकीर्षति शक्नोति वै तत्कर्तुं तत्पशूनेवैतदुपैति पशु-
 मान्त्सूयाऽइति तस्य श्यामो गौर्दक्षिणा स हि पौष्णो यच्छ्यामो द्वे वै श्यामस्य
 रूपे शुक्लं चैव लोभ कृष्णं च द्वन्द्वं वै मिथुनं प्रजननं प्रजननं वै पूषा पशवो हि पूषा
 पशवो हि प्रजननं मिथुनमेवैतत्प्रजननं क्रियते तस्माच्छ्यामो गौर्दक्षिणा ॥ ८ ॥
 अथापरेण त्रिपंगुक्तेन यजते । सो ऽग्नीषोमीयमेकादशकपालं पुरोडाशं निर्वपत्यै-
 न्द्रासौम्यं चरुं सौम्यं चरुं तेन त्रिपंगुक्तेन यजते वर्च एव तदेवा उपायस्तथो
 ऽएवैष एतद्वर्च एवोपैति ॥ ९ ॥ स यदग्नीषोमीयः । एकादशकपालः पुरो-
 डाशो भवत्यग्निर्वै दाता वर्चः सोमस्तदस्माऽअग्निरेव दाता वर्चो ददाति ॥ १० ॥
 अथ यदैन्द्रा सौम्यः । चरुर्भवतीन्द्रो वै यजमानो वर्चः सोमः स यदेवास्मा
 ऽअग्निर्दाता वर्चो ददाति तेनैवैतस्मिन् स्पृशते तदात्मन्कुरुते ॥ ११ ॥ अथ
 यत्सौम्यः । चरुर्भवति यदेवास्माऽअग्निर्दाता वर्चो ददाति तस्मिन्नेवैतदन्ततः
 प्रतितिष्ठति यद्वै वर्चस्वी कर्म चिकीर्षति शक्नोति वै तत्कर्तुं तद्वर्च एवैतदुपैति
 वर्चस्वी सूयाऽइति नो हवर्चमो व्याप्त्या चनार्थोऽस्ति तस्य वधुर्गौर्दक्षिणा स
 हि सौम्यो यद्वधुः ॥ १२ ॥ अथ श्वो भूते । वैश्वानरं द्वादशकपालं पुरोडाशं
 निर्वपति वारुणं यवमयं चरुं ताभ्यामनूचीनाहं वेष्टिभ्यां यजते समानवर्हिभ्यां
 वा ॥ १३ ॥ स यद्वैश्वानरो भवति । संवत्सरो वै वैश्वानरः संवत्सरः प्रजापतिः
 प्रजापतिरेव तद्वधूमानं प्रजाः ससृजे भूमानं प्रजाः सृष्ट्वा सूयाऽइति तथो ऽएवैष
 एतद्वधूमानं प्रजाः सृजते भूमानं प्रजाः सृष्ट्वा सूयाऽइति ॥ १४ ॥ अथ यदद्वा-
 दशकपालो भवति द्वादश वै मासाः संवत्सरस्य संवत्सरो वैश्वानरस्तस्माद्द्वादश-
 कपालो भवति ॥ १५ ॥ अथ यद्वारुणो यवमयश्चरुर्भवति । तत्सर्वस्मादेवैतद्वरु-
 णाशात्सर्वस्माद्वरुणायत्प्रजाः प्रमुञ्चति ता अस्यानमीवा अकिल्बिषाः प्रजाः प्र-
 र्जायन्तेऽनमीवा अकिल्बिषाः प्रजा अभि सूयाऽइति ॥ १६ ॥ ऋषभो वैश्वानरस्य
 दक्षिणा । संवत्सरो वै वैश्वानरः संवत्सरः प्रजापतिर्ऋषभो वै पक्ष्मां प्रजा-

पतिस्तस्माद्वभो वैश्वानरस्य दक्षिणा कृष्णं वासो वारुणस्य तद्धि वारुणं यत्कृष्णं यदि कृष्णं न विन्देदपि यदेव किं च वासः स्याद्ग्रन्थिभिर्हि वासो वारुणं वरुणो हि ग्रन्थिः ॥ १७ ॥ ब्राह्मणम् ॥ ४ ॥ [२. ५.] द्वितीयोऽध्यायः [३२] ॥ ॥

अरण्योरग्नी समारोह्य। सेनान्यो गृहान्परेत्याग्नयेऽनीकवतेऽष्टाकपालं पुरोडाशं निर्वपत्यग्निर्वै देवतानामनीकं सेनाया वै सेनानीग्नीकं तस्मादग्नयेऽनीकवतेऽष्टतद्वाऽअस्यैकं रत्नं यत्सेनानीस्तस्माऽष्टवैतेन सूयते तं स्वमनपक्रमिणं कुरुते तस्य हिरण्यं दक्षिणाग्नेयो वाऽएष यज्ञो भवत्यग्ने रेतो हिरण्यं तस्माद्धिरण्यं दक्षिणा ॥ १ ॥ अथ श्वो भूते । पुरोहितस्य गृहान्परेत्य वार्हस्पत्यं चरुं निर्वपति बृहस्पतिर्वै देवानां पुरोहित एष वाऽएतस्य पुरोहितो तस्माद्वार्हस्पत्यो भवत्येतद्वाऽअस्यैकं रत्नं यत्पुरोहितस्तस्माऽष्टवैतेन सूयते तं स्वमनपक्रमिणं कुरुते तस्य शितिपृष्ठो गौर्दक्षिणेषा वाऽऊर्ध्वा बृहस्पतेर्दिक्तदेष उपरिष्ठादयमण पन्थास्तस्माच्छितिपृष्ठो वार्हस्पत्यस्य दक्षिणा ॥ २ ॥ अथ श्वो भूते । सूयमानस्य गृह्णेन्द्रमेकादशकपालं पुरोडाशं निर्वपति क्षत्रं वाऽइन्द्रः क्षत्रं सूयमानस्तस्मादैन्द्रो भवति तस्यऽर्षभो दक्षिणा स ह्येन्द्रो गृह्णभः ॥ ३ ॥ अथ श्वो भूते । महिष्यै गृहान्परेत्य । आदित्यं चरुं निर्वपतीयं वै पृथिव्यदितिः सेयं देवानां पत्न्येषा वाऽएतस्य पत्नी भवति तस्मादादित्यो भवत्येतद्वाऽअस्यैकं रत्नं यन्महिषी तस्याऽष्टवैतेन सूयते तां स्वमनपक्रमिणीं कुरुते तस्यै धेनुर्दक्षिणा धेनुरिव वाऽइयं मनुष्येभ्यः सर्वान्कामान्कुहे माता धेनुर्मातेव वाऽइयं मनुष्यान्विभर्ति तस्माद्धेनुर्दक्षिणा ॥ ४ ॥ अथ श्वो भूते । सूतस्य गृहान्परेत्य वारुणं यवग्रयं चरुं निर्वपति सवो वै सूतः सवो वै देवानां वरुणस्तस्माद्वारुणो भवत्येतद्वाऽअस्यैकं रत्नं यत्सूतस्तस्माऽष्टवैतेन सूयते तं स्वमनपक्रमिणं कुरुते तस्याश्वो दक्षिणा स हि वारुणो यदश्वः ॥ ५ ॥ अथ श्वो भूते । ग्रामण्यो गृहान्परेत्य मारुतं सप्तकपालं पुरोडाशं निर्वपति विशो वै मरुतो वैश्यो वै ग्रामणीस्तस्मान्मारुतो भवत्येतद्वाऽअस्यैकं रत्नं यद्ग्रामणीस्तस्माऽष्टवैतेन सूयते तं स्वमनपक्रमिणं कुरुते तस्य पृषन्गौर्दक्षिणा भूमा वाऽएतद्गृणाणां यत्पृषतो गोर्विशो वै मरुतो भूमो वै विद्वत्स्मात्पृषन्गौर्दक्षिणा ॥ ६ ॥ अथ श्वो भूते । क्षत्तुर्गृहान्परेत्य सावित्रं द्वादशकपालं वाष्टाकपालं वा पुरोडाशं निर्वपति सविता वै देवानां प्रसविता प्रसविता वै क्षत्ता तस्मात्सावित्रो भवत्येतद्वा

का० ५. ३. १. ७

ऽअस्यैकं रत्नं यत्क्षत्ता स्माऽएवैतेन सूयते तथैव स्वमनपक्रमिणं कुरुते तस्य
 श्येतोऽनद्वान्दक्षिणैष वै सविता य एष तपत्येति वाऽएष एत्यनद्वान्युक्तस्तद्यच्छये-
 तो भवति श्येत-इव ह्येष उद्यश्चास्तं च यन्भवति तस्माच्छ्येतोऽनद्वान्दक्षि-
 णा ॥ ७ ॥ अथ श्वोभूते। संगृहीतुर्गृहान्परेत्याश्विनं द्विकपालं पुरोडाशं निर्वपति मयोनी
 वाऽअश्विनौ मयोनी सव्यष्टसागथी समानं हि रथमाधितिष्ठतस्मादाश्विनो भव-
 त्येतद्वाऽअस्यैकं रत्नं यत्संगृहीता तस्माऽएवैतेन सूयते तथैव स्वमनपक्रमिणं
 कुरुते तस्य यमौ गावौ दक्षिणा तौ हि मयोनी यद्यमौ यदि यमौ न विन्देद-
 प्यनूची नगर्भावेव गावौ दक्षिणा स्यातां ताऽउद्यपि समानयोनी ॥ ८ ॥ अथ
 श्वोभूते । भागदुघस्य गृहान्परेत्य पौष्णं चरुं निर्वपति पूषा वै देवानां भागदुघ
 एष वाऽएतस्य भागदुघो भवति तस्मात्पौष्णो भवत्येतद्वाऽअस्यैकं रत्नं यद्वा-
 गदुघस्तस्माऽएवैतेन सूयते तथैव स्वमनपक्रमिणं कुरुते तस्य श्यामो गौर्दक्षिणा त-
 स्यामावेव बन्धुर्योऽसौ त्रिपयुक्तेषु ॥ ९ ॥ अथ श्वोभूते । अक्षावापस्य च गृहे-
 भ्यो गोविकर्तस्य च गवेधुकाः सम्भृत्य सूयमानस्य गृहे रौद्रं गावेधुकं चरुं नि-
 र्वपति ते वाऽएते द्वे सती रत्नेऽएकं करोति सम्पदः कामाय तद्यदेतेन यजते यां
 वाऽइमां सभायां घृन्ति रुद्रो हैतामभिमन्यतेऽग्निर्वै रुद्रोऽधिदेवनं वाऽअग्नि-
 स्तस्यैतेऽअङ्गारा यदक्षास्त्वैतेन प्रीणाति तस्य ह वाऽएषानुमता गृहेषु हन्यते
 यो वा राजसूयेन यजते यो वैतदेवं वेदैतद्वाऽअस्यैकं रत्नं यदक्षावापश्च गोवि-
 कर्तश्च ताभ्यामेवैतेन सूयते तौ स्वाव्रनपक्रमिणौ कुरुते तस्य द्विरूपो गौर्दक्षिणा
 शितिवाहुर्वा शितिवालो वासिर्नखरो वालदाम्नाचावपनं प्रवद्धमेतद् हि तयो-
 र्भवति ॥ १० ॥ अथ श्वो भूते । पालागलस्य गृहान्परेत्य चतुर्गृहीतमाज्यं गृही-
 त्वाध्वन आज्यं जुहोति जुषाणोऽध्व्राज्यस्य वेतु स्वाहेति प्रहेयो वै पालागलोऽ-
 ध्वानं वै प्रहित एति तस्मादध्वन आज्यं जुहोत्येतद्वाऽअस्यैकं रत्नं यत्पाला-
 गलस्तस्माऽएवैतेन सूयते तथैव स्वमनपक्रमिणं कुरुते तस्य दक्षिणा प्युच्छावेष्टितं
 धनुश्चर्ममया वाणवन्तो लोहित उष्णीष एतद् हि तस्य भवति ॥ ११ ॥ तानि वा-
 ऽएतानि । एकादश रत्नानि सम्पादयत्येकादशाक्षरा वै त्रिष्टुर्वीर्यं त्रिष्टुर्वीर्यमेवैत-
 द्ब्रवान्यभिसम्पादयति तद्यद्रत्निनाथं हविर्भिर्यजतऽएतेषां वै राजा भवति तेभ्य
 एवैतेन सूयते तान्त्स्वाननपक्रमिणः कुरुते ॥ १२ ॥ अथ श्वो भूते । परिवृत्त्यै गृहा-
 न्परेत्य नैर्ऋतं चरुं निर्वपति या वा अपुत्रा पत्नी सा परिवृत्ती स कृष्णानां

द्रीहीणां नखैर्निभिद्य तण्डुलानैर्ऋतं चरुं श्रपयति स जुहोत्येष ते निर्ऋते भा-
गस्तं जुषस्व स्वाहेति या वाऽअपुत्रा पुत्री सा निर्ऋतिगृहीता तद्यदेवास्याऽअ-
त्र नैर्ऋतं रूपं तदेवैतच्छ्रपयति तथो हैनं सूयमानं निर्ऋतिर्नष्टह्यति तस्य द-
क्षिणा कृष्णा गौः परिमूर्णी पर्यारिणी सा ह्यपि निर्ऋतिगृहीता तामाह मामे-
वेश्यायां वात्सीदिति तत्पाप्मानमपादते ॥१३॥ ब्राह्मणम् ॥ ५ [३. १.] ॥॥

उपरिष्ठाद्रत्नानां सौमारौद्रेण यजते । स श्वेतायै श्वेतवत्सायै पयसि श्रु-
तो भवति तद्यदुपरिष्ठाद्रत्नानां सौमारौद्रेण यजते ॥ १ ॥ स्वर्भानुर्द्वाऽआसु-
रः । सूर्यं तमसा विव्याध स तमसा विद्धो न व्यरोचत तस्य सोमारुद्रावेवैतत्त-
मोऽपहतां स एषोऽपहतपाप्मा तंपति तथोऽएवैष एतत्तमः प्रविशत्येतं वा
तमः प्रविशति यदयज्ञियान्यज्ञेन प्रसजत्ययज्ञियान्वाऽएतद्यज्ञेन प्रसजति शूद्रांस्त्व-
द्यांस्त्वत्तस्य सोमारुद्रावेवैतत्तमोऽपहतः सोऽपहतपाप्मैव दीक्षते तद्यद्वेतायै
श्वेतवत्सायै पयसि श्रुतो भवति कृष्णं वै तमस्तत्तमोऽपहन्ति तस्यैषैव श्वेता
श्वेतवत्सा दक्षिणा ॥ २ ॥ स हैतेनापि यजेत । सोऽलं यशसे सन्न यशो भव-
ति यो वाऽअनूचानः सोऽलं यशसे सन्न यशो भवति यो न यशो भवति स त-
मसा वै स तत्प्रावृत्तो भवति तस्य सोमारुद्रावेवैतत्तमोऽपहतः सोऽपहतपाप्मा ज्यो-
तिरेव श्रिया यशसा भवति ॥ ३ ॥ अथ यैत्रावार्हस्पत्यं चक्रं निर्वपति । ह्रलति
वाऽएष यो यज्ञपथादेत्येति वाऽएष यज्ञपथाद्यदयज्ञियान्यज्ञेन प्रसजत्ययज्ञियान्वा
ऽएतद्यज्ञेन प्रसजति शूद्रांस्त्वद्यांस्त्वन्मित्रावृहस्पती वै यज्ञपथो ब्रह्म हि मित्रो ब्रह्म
हि यज्ञो ब्रह्म हि बृहस्पतिर्ब्रह्म हि यज्ञस्तत्पुनर्यज्ञपथमपि पद्यते सोऽपि एवैव यज्ञ-
पथं दीक्षते तस्मान्मैत्रावार्हस्पत्यं चक्रं निर्वपति ॥ ४ ॥ तस्यावृत् । या स्वयम्प्र-
शीर्णाश्वत्थी शाखा प्राची वोदीची वा भवति तस्यै मैत्रं पात्रं करोति वरुण्या
वाऽएषा या परशुवृक्णाथैषा मैत्री या स्वयम्प्रशीर्णा तस्मात्स्वयम्प्रशीर्णायै शा-
खायै मैत्रं पात्रं करोति ॥ ५ ॥ अथातश्च दधि । त्रिनाटऽआमिच्य रथं युक्त्वा-
बुध्य देदीयित्वा आह तद्यत्स्वयमुदितं नवनीतं तद्वाज्यं भवति वरुणं वाऽए-
तद्यन्मथितमथैतन्मैत्रं यत्स्वयमुदितं तस्मात्स्वयमुदितमाज्यं भवति ॥ ६ ॥ द्वेधा
तण्डुलान्कुर्वन्ति । स येऽणीयाऽसः परिभिन्नास्ते वार्हस्पत्या अथ ये स्थवी-
याऽसोऽपरिभिन्नास्ते मैत्रा न वै मित्रः कंचन हिनस्ति न मित्रं कश्चन हिनस्ति

कां० ५. ३. २. ७।

शतपथब्राह्मणे ॥

नैनं कुशो न कृष्टको विमिनत्ति नास्य वृणश्चनास्ति सर्वस्य ह्येव मित्रो
मित्रम् ॥ ७ ॥ अथ वार्हस्पत्यं चरुमधिश्रयति । तं मैत्रेण पात्रेणापिदधाति तदा-
ज्यमानयति तत्तण्डुलानावपति स एष ऊष्मणैव श्रप्यते वरुण्यो वाऽएष यो-
ऽग्निना शृतोऽयैष मैत्रो य ऊष्मणा शृतस्तस्मादूष्मणाशृतो भवति तयोरुभयोरव-
घृन्नाह मित्रावृहस्पतिभ्यामनुब्रूहीत्याश्राव्याह मित्रावृहस्पती यजेति वषट्कृते
जुहोति ॥ ८ ॥ ब्राह्मणम् ॥ ६ ॥ [३. २.] ॥ शतम् ३२०० ॥

स वै दीक्षते । स उपवसथेऽग्नीषोमीयं पशुमालभते तस्य वप्या प्रचर्या-
ग्नीषोमीयमेकादशकपालं पुरोडाशं निर्वपति तदनु देवस्वाँ हवीँषि निरुप्यन्ते
॥ १ ॥ सवित्रे सत्यप्रसवाय । द्वादशकपालं वाष्टाकपालं वा पुरोडाशं निर्वपति
प्लाशुकानां व्रीहीणाँ सविता वै देवानां प्रसवितुः सवितृप्रसूतः सूयाऽइत्य-
थ यत्प्लाशुकानां व्रीहीणां क्षिप्रे मा प्रसुयानिति ॥ २ ॥ अथाग्नये गृहपतये ।
अष्टाकपालं पुरोडाशं निर्वपत्याशूनाँ श्रीर्वै गार्हपतं यावतो-यावत ईष्टे तदेन-
मग्निरेव गृहपतिर्गार्हपतमभि परिणयत्यथ यदाशूनां क्षिप्रे मा परिण-
यानिति ॥ ३ ॥ अथ सोमाय वनस्पतये । श्यामाकं चरुं निर्वपति तदेनँ सोम
एव वनस्पतिरोषधिभ्यः सुवत्यथ यच्छ्यामाको भवत्येते वै सोमस्यौषधीनां प्रत्य-
क्षतमां यच्छ्यामाकास्तस्माच्छ्यामाको भवति ॥ ४ ॥ अथ बृहस्पतये वाचे ।
नैवारं चरुं निर्वपति तदेनं बृहस्पतिरेव वाचे सुवत्यथ यन्नैवारो भवति ब्रह्म वै बृ-
हस्पतिरेते वै ब्रह्मणा पच्यन्ते यन्नीवारास्तस्मान्नैवारो भवति ॥ ५ ॥ अथेन्द्राय
ज्येष्ठाय । हायनानां चरुं निर्वपति तदेनमिन्द्र एव ज्येष्ठो ज्यैष्ठ्यमाभि परिणयत्य-
थ यद्वायनानां भवत्यतिष्ठा वाऽएता ओषधयो यद्वायना अतिष्ठो वाऽइन्द्रस्तस्मा-
द्वायनानां भवति ॥ ६ ॥ अथ रुद्राय पशुपतये । रौद्रं गावेधुक् चरुं निर्वपति
तदेनँ रुद्र एव पशुपतिः पशुभ्यः सुवत्यथ यद्वावेधुको भवति वास्तव्यो वाऽएष
देवो वास्तव्या गवेधुकास्तस्माद्वावेधुको भवति ॥ ७ ॥ अथ मित्राय सत्याय ।
नाम्बानां चरुं निर्वपति तदेनं मित्र एव सत्यो ब्रह्मणे सुवत्यथ यन्नाम्बानां भवति
वरुण्यो वाऽएता ओषधयो याः कृष्टे जायन्तेऽयैते मैत्रा यन्नाम्बास्तस्मान्नाम्बानां
भवति ॥ ८ ॥ अथ वरुणाय धर्मपतये । वारुणं यवमयं चरुं निर्वपति तदेनं व-
रुण एव धर्मपतिर्धर्मस्य पतिं करोति परमता वै सायो धर्मस्य पतिरसद्यो हि पर-

मतां गच्छति तथ हि धर्मऽउपयन्ति तस्माद्ब्रूणाय धर्मपतेय ॥ ६ ॥ अथाग्नी-
षोमीयेन पुरोडाशेन प्रचरति । तस्यानिष्ट एव स्विष्टकृद्भवत्यथैतैर्हविर्भिः प्रचरति
यदेतैर्हविर्भिः प्रचरति ॥ १० ॥ अथैनं दक्षिणे बाह्यावभिपद्य जपति । सविता त्वा
सवानाथ सुवतामग्निर्गृहपतीनाथ सोमो वनस्पतीनाम् । बृहस्पतिर्वाचऽइन्द्रो ज्यै-
ष्ठ्याय रुद्रः पशुभ्यो मित्रः सत्यो वरुणो धर्मपतीनाम् ॥ ११ ॥ इमं देवाः । अ-
सपत्न्यं सुवधमितीमं देवा अभ्रातृव्यं सुवधमित्येवैतदाह महते क्षत्राय महते
ज्यैष्ठ्यायेति नात्र तिरोहितमिवास्ति महते ज्ञानराज्यायेति महते जनानाथ रा-
ज्यायेत्येवैतदाहन्द्रस्येन्द्रियायेति वीर्यायेत्येवैतदाह यदाहन्द्रस्येन्द्रियायेतीममुष्यै
पुत्रमुष्यै पुत्रमिति तद्यदेवास्य जन्मतत एवैतदाहास्यै विशऽइति यस्यै विशो राजा
भवत्येष वोऽमी राजा सोमोऽस्माकं ब्राह्मणानाथ राजेति तदस्माद्इदं सर्वण-
घं करोति ब्राह्मणमेवापोद्धरति तस्माद्ब्राह्मणोऽनाद्यः सोम राजा हि भवति ॥ १२ ॥
एता ह वै देवाः सवस्येशते । तस्माद्देवस्वो नाम तदेनमेता एव देवताः सुवते
ताभिः सूतः श्वः सूयते ॥ १३ ॥ ता वै द्विनामन्यो भवन्ति । द्वन्द्वं वै वीर्यं वीर्यवत्यः
सुवान्ताऽइति तस्माद्विनामन्यो भवन्ति ॥ १४ ॥ अथाहाग्नये स्विष्टकृतेऽनुब्रूहीति
तद्यदन्तरेणाहुतीऽएतत्कर्म क्रियतऽएष वै प्रजापतिर्य एष यज्ञस्तायते यस्मादिमाः
प्रजाः प्रजाता एतम्वेद्याप्येतर्हानु प्रजायन्ते तदेनं मध्यत एवैतस्य प्रजापतेर्दधाति
मध्यतः सुवति तस्मादन्तरेणाहुतीऽएतत्कर्म क्रियतऽआथाव्याहाग्नये स्विष्टकृते
प्रेष्येति वषट्कृते जुहोति ॥ १५ ॥ ब्राह्मणम् ॥ ७ [३. ३.] ॥ द्वितीयः प्रपाठकः ॥
काण्डिका संख्या १०४ ॥

स वाऽअपः सम्भरति । तद्यदपः सम्भरति वीर्यं वाऽआपो वीर्यमेवैतद्रसमपा-
थं सम्भरति ॥ १ ॥ औदुम्बरे पात्रे । अन्नं वाऽऊर्गुदुम्बर ऊर्जोऽन्नाद्यस्यावरू-
द्धयै तस्मादौदुम्बरे पात्रे ॥ २ ॥ स सारस्वतीरेव प्रथमा गृह्णाति । अपो देवा
मधुमतीरगृह्णन्नित्यपो देवा रसवतीरगृह्णन्नित्येवैतदाहोर्जस्वती राजस्वाश्चिताना
इति रसवतीरित्येवैतदाह यदाहोर्जस्वतीरिति राजस्वाश्चिताना इति याः प्रजाता
राजस्व इत्येवैतदाह याभिर्मित्रावरुणावभ्यषिञ्चन्नित्येताभिर्हि मित्रावरुणावभ्यषिञ्च
न्याभिरिन्द्रमनयन्नत्यरातीरित्येताभिर्हीन्द्रं नाष्टा रक्षाथस्यत्यनयंस्ताभिराभिषिञ्चति

वाग्वै सरस्वती वाचैवैनमेतदाभिषिञ्चत्येता वाऽएका आपस्ता एवैतत्सम्भरति
 ॥ ३ ॥ अथाध्वर्युः । चतुर्थहीतमाज्यं गृहीत्वापोऽभ्यवेति तद्याऽऊर्मा व्यर्दतः
 पशौ वा पुरुषे वाभ्यवेते तौ गृह्णाति ॥ ४ ॥ स यः प्राहुदुर्दति । तं गृह्णाति वृष्ण
 ऊर्मिरसि राष्ट्रदा राष्ट्रं मे देहि स्वाहा वृष्ण ऊर्मिरसि राष्ट्रदा राष्ट्रममुष्मै देहीति
 ॥ ५ ॥ अथ यः प्रत्यङ्मुदुर्दति । तं गृह्णाति वृषसेनोऽसि राष्ट्रदा राष्ट्रं मे देहि
 स्वाहा वृषसेनोऽसि राष्ट्रदा राष्ट्रममुष्मै देहीति ताभिरभिषिञ्चति वीर्यं वाऽएत-
 दपामुदुर्दति पशौ वा पुरुषे वाभ्यवेते वीर्येणैवैनमेतदाभिषिञ्चत्येता वाऽएका आ-
 पस्ता एवैतत्सम्भरति ॥ ६ ॥ अथ स्यन्दमाना गृह्णाति । अर्थेन स्थ राष्ट्रदा राष्ट्रं
 मे दत्त स्वाहार्थेन स्थ राष्ट्रदा राष्ट्रममुष्मै दत्तेति ताभिरभिषिञ्चति वीर्येण वाऽ-
 एताः स्यन्दन्ते तस्मादेनाः स्यन्दमाना न किञ्चन प्रतिधारयते वीर्येणैवैनमेतद-
 भिषिञ्चत्येता वाऽएका आपस्ता एवैतत्सम्भरति ॥ ७ ॥ अथ याः स्यन्दमानानां
 प्रतीपथं स्यन्दन्ते । ता गृह्णात्योजस्वती स्थ राष्ट्रदा राष्ट्रं मे दत्त स्वाहाजस्वती
 स्थ राष्ट्रदा राष्ट्रममुष्मै दत्तेति ताभिरभिषिञ्चति वीर्येण वाऽएताः स्यन्दमानानां
 प्रतीपथं स्यन्दन्ते वीर्येणैवैनमेतदाभिषिञ्चत्येता वाऽएका आपस्ता एवैतत्सम्भरति
 ॥ ८ ॥ अथापयतीर्गृह्णाति । आपः परिवाहिणी स्थ राष्ट्रदा राष्ट्रममुष्मै दत्तेति
 ताभिरभिषिञ्चत्येतस्यै वाऽएषापच्छिद्यैषैव पुनर्भवत्यपि ह वाऽअस्यान्यराष्ट्रीयो
 राष्ट्रं भवत्यप्यन्यराष्ट्रीयमवहरते तथास्मिन्भूमानं दधाति भूमेनैवैनमेतदाभिषिञ्चत्येता
 वाऽएका आपस्ता एवैतत्सम्भरति ॥ ९ ॥ अथ नदीपतिं गृह्णाति । अपां
 पतिरसि राष्ट्रदा राष्ट्रं मे देहि स्वाहापां पतिरसि राष्ट्रदा राष्ट्रममुष्मै देहीति
 ताभिरभिषिञ्चत्यपां वाऽएष पतिर्यन्नदीपतिर्विशामेवैनमेतत्पतिं करोत्येता वा
 ऽएका आपस्ता एवैतत्सम्भरति ॥ १० ॥ अथ निवेष्ट्यं गृह्णाति । अपां गर्भोऽसि राष्ट्र-
 दा राष्ट्रं मे देहि स्वाहापां गर्भोऽसि राष्ट्रदा राष्ट्रममुष्मै देहीति ताभिरभिषिञ्चति
 गर्भे वाऽएतवाप उपनिवेष्टन्ते विशामेवैनमेतद्गर्भं करोत्येता वाऽएका आपस्ता
 एवैतत्सम्भरति ॥ ११ ॥ अथ यः स्यन्दमानानां स्थावरो हृदो भवति । पत्या-
 तापे ता गृह्णाति सूर्यत्वचस स्थ राष्ट्रदा राष्ट्रं मे दत्त स्वाहा सूर्यत्वचसस्थ
 राष्ट्रदा राष्ट्रममुष्मै दत्तेति ताभिरभिषिञ्चति वर्चसेनैवैनमेतदाभिषिञ्चति
 सूर्यत्वचसमेवैनमेतत्करोति वरुण्या वाऽएता आपो भवन्ति याः स्यन्दमा-
 नानां न स्यन्दन्ते वरुणसवो वाऽएष यद्राजसूयं तस्मादेताभिरभिषिञ्चत्येता

वा ऽएका आपस्ता एवैतत्सम्भरति ॥ १२ ॥ अथ या आतपति वर्षन्ति ।
 ता गृह्णाति सूर्यवर्चस स्थ राष्ट्रदा राष्ट्रं मे दत्त स्वाहा सूर्यवर्चस स्थ राष्ट्रदा
 राष्ट्रममुष्मै दत्तेति ताभिरभिषिञ्चति वर्चसैवैनमेतदभिषिञ्चति सूर्यवर्चसमेवैन-
 मेतत्करोति मेध्या वाऽएता आपो भवन्ति या आतपति वर्षन्त्यप्राप्ता ही-
 मां भवन्त्यथैना गृह्णाति मेधयेवैनमेतत्करोत्येता वाऽएका आप-
 स्ता एवैतत्सम्भरति ॥ १३ ॥ अथ वैशन्तीर्गृह्णाति । मान्दा स्थ राष्ट्रदा
 राष्ट्र मे दत्त स्वाहा मान्दा स्थ राष्ट्रदा राष्ट्रममुष्मै दत्तेति ताभिरभिषिञ्चति विश-
 मेवास्माऽएतत्स्थावरामनपक्रमिणीं करोत्येता वाऽएका आपस्ता एवैतत्सम्भरति
 ॥ १४ ॥ अथ कूप्या गृह्णाति । व्रजक्षित स्थ राष्ट्रदा राष्ट्र मे दत्त स्वाहा व्रज-
 क्षित स्थ राष्ट्रदा राष्ट्रममुष्मै दत्तेति ताभिरभिषिञ्चति तद्या इमां परेणापस्ता ए-
 वैतत्सम्भरत्यपामु चैव सर्वत्राय तस्मादेताभिरभिषिञ्चत्येता वा ऽएका आपस्ता
 एवैतत्सम्भरति ॥ १५ ॥ अथ पुष्पा गृह्णाति । वाशास्थ राष्ट्रदा राष्ट्र मे दत्त
 स्वाहा वाशा स्थ राष्ट्रदा राष्ट्रममुष्मै दत्तेति ताभिरभिषिञ्चत्यन्नाद्येनैवैनमेतदभिषि-
 ञ्चत्यन्नाद्यमेवास्मिन्नेतदधातीदं वाऽअस्मावादित्य उद्यन्नेव यथायमग्निर्निर्देहेदेव-
 मोपधीरन्नाद्यं निर्देहति तदेता आपोऽभ्यवयत्यः शमयन्ति न ह वाऽइहान्नाद्यं प-
 रिशिष्यते यदेता आपो नाभ्यवेयुरन्नाद्येनैवैनमेतदभिषिञ्चत्येता वाऽएका आपस्ता
 एवैतत्सम्भरति ॥ १६ ॥ अथ मधु गृह्णाति । शविष्ठा स्थ राष्ट्रदा राष्ट्र मे दत्त स्वाहा
 शविष्ठा स्थ राष्ट्रदा राष्ट्रममुष्मै दत्तेति ताभिरभिषिञ्चत्यपां चैवैनमेतदोपधीनां च
 रसेनाभिषिञ्चत्येता वा एका आपस्ता एवैतत्सम्भरति ॥ १७ ॥ अथ गोर्विजायमानाया
 उल्वा गृह्णाति । शक्वरी स्थ राष्ट्रदा राष्ट्र मे दत्त स्वाहा शक्वरी स्थ राष्ट्रदा राष्ट्रम-
 मुष्मै दत्तेति ताभिरभिषिञ्चति पशुभिरेवैनमेतदभिषिञ्चत्येता वा ऽएका आपस्ता
 एवैतत्सम्भरति ॥ १८ ॥ अथ पयो गृह्णाति । जनभृतस्थ राष्ट्रदा राष्ट्र मे दत्त
 स्वाहा जनभृत स्थ राष्ट्रदा राष्ट्रममुष्मै दत्तेति ताभिरभिषिञ्चति पशुभिरेवैनमे-
 तदभिषिञ्चत्येता वा ऽएका आपस्ता एवैतत्सम्भरति ॥ १९ ॥ अथ घृतं गृह्णाति ।
 विश्वभृतस्थ राष्ट्रदा राष्ट्र मे दत्त स्वाहा विश्वभृतस्थ राष्ट्रदा राष्ट्रममुष्मै दत्तेति
 ताभिरभिषिञ्चति पशूनामेवैनमेतद्रसेनाभिषिञ्चत्येता वा ऽएका आपस्ता एवै-

तत्सम्भरति ॥ २० ॥ अथ मरीचीः । अञ्जलिना संगृह्यापिमृज्यापः स्वराज
 स्थ राष्ट्रडा राष्ट्रमुष्मै दत्तेत्येता वा ऽपः स्वराजो यन्मरीचयस्ता यत्स्यन्दन्त
 ऽह्वान्योऽन्यस्या एवैतच्छ्रियाऽअतिष्ठमाना उत्तराधरा-इव भवन्त्यो यन्ति स्वा-
 राज्यमेवास्मिन्नेतदधात्येता वाऽएका आपस्ता एवैतत्सम्भरति ॥ २१ ॥ ता वा
 ऽपताः । समदशापः सम्भरति सप्तदशो वै प्रजापतिः प्रजापतिर्यज्ञस्तस्मात्सप्त-
 दशापः सम्भरति ॥ २२ ॥ षोडश ता अपो या अभिजुहोति । षोडशाहुतीर्जुहोति ता
 द्वात्रिंशद्वृषीषु न जुहोति सारस्वतीषु च मरीचिषु च तश्चतुस्त्रिंशत्तृयास्त्रिंशद्दे-
 देवाः प्रजापतिश्चतुस्त्रिंशस्तदेनं प्रजापतिं करोति ॥ २३ ॥ अथ यजुत्वा-हुत्वा
 गृह्णाति । वज्रो वा ऽआज्यं वज्रेणैवैतदाज्येन स्पृत्वा-स्पृत्वा स्वीकृत्य गृह्णा-
 ति ॥ २४ ॥ अथ यत्सारस्वतीषु न जुहोति । वाग्वै सरस्वती वज्र आज्यं नेद्वज्रे-
 णाज्येन वाचश्चिन्तनीति तस्मात्सारस्वतीषु न जुहोति ॥ २५ ॥ अथ यन्मरी-
 चिषु न जुहोति । नेद्वन्द्वैवैतामाहुतिं जुह्वानीति तस्मान्मरीचिषु न जुहोति ॥ २६ ॥
 ताः सार्धमौदुम्बरे पात्रे समवनयति । मधुमतीमधुमतीभिः पृच्यन्तामिति रस-
 वती रसवतीभिः पृच्यन्तामित्येवैतदाह महि क्षत्रं क्षत्रियाय वन्वाना इति तत्परो-
 ऽक्षं क्षत्रं यजमानायाशिषमाशास्ते यदाह महि क्षत्रं क्षत्रियाय वन्वाना इति ॥ २७ ॥
 ता अग्रेण मैत्रावरुणस्य धिष्ण्यश्च सादयति । अनाधृष्टाः सीदत सहौजस इत्य-
 नाधृष्टाः सीदत रक्षोभिरित्येवैतदाह सहौजस इति मवीर्या इत्येवैतदाह महि क्षत्रं
 क्षत्रियाय दधतीरिति तत्प्रत्यक्षं क्षत्रं यजमानायाशिषमाशास्ते यदाह महि क्षत्रं
 क्षत्रियाय दधतीरिति ॥ २८ ॥ ब्राह्मणम् ॥ १ [३. ४.] ॥

तं वै माध्यन्दिने सवनेऽभिषिञ्चति । एष वै प्रजापतिर्य एष यज्ञस्ताय-
 ते यस्मादिमाः प्रजाः प्रजाता एतम्वेवाप्येतर्ह्यनु प्रजायन्ते तदेनं मध्यत
 एवैतस्य प्रजापतेर्दधाति मध्यतः सुवति ॥ १ ॥ अगृहीते माहेन्द्रे । एष वाऽइ-
 न्द्रस्य निष्केवल्यो ग्रहो यन्माहेन्द्रोऽप्यस्यैतन्निष्केवल्यमेव स्तोत्रं निष्केवल्यं
 शस्त्रमिन्द्रो वै यजमानस्तदेनश्च स्वऽएवायतनेऽभिषिञ्चति तस्मादगृहीते माहेन्द्रे
 ॥ २ ॥ अग्रेण मैत्रावरुणस्य धिष्ण्यश्च । शार्दूल चर्मोपस्तृणाति सोमस्य त्वि-
 पिरसीति यत्र वै सोम इन्द्रमत्युपवत स यत्ततः शार्दूलः समभवत्तेन सोमस्य
 त्विषिस्तस्मादाह सोमस्य त्विषिरसीति तत्रैव मे त्विषिर्भूयादिति शार्दूलत्विषि-

मेवास्मिन्नेतद्वधाति तस्मादाह तवेव मे त्विषिर्भूयादिति ॥ ३ ॥ अथ पार्थानि जु-
होति । पृथुर्ह वै वैन्यो मनुष्याणां प्रथमोऽभिषिषिचे सोऽकामयत सर्वमन्नाद्य-
मवरुन्धीयेति तस्माऽएतान्यजुहवुः स इदं सर्वमन्नाद्यमवरुन्धेऽपि ह स्मास्माऽ-
आरण्यान्पशूनभि ह्वयन्त्यसावेहि राजा त्वा पश्यतऽइति तथेदं सर्वमन्नाद्यम-
वरुन्धे सर्वं ह वाऽअन्नाद्यमवरुन्धे यस्यैवं विदुष एतानि ह्वयन्ते ॥ ४ ॥ तानि
वै द्वादश भवन्ति । द्वादश वै मासाः संवत्सरस्य तस्माद्द्वादश भवन्ति ॥ ५ ॥
षट् पुरस्तादभिषेकस्य जुहोति । षडुपरिष्ठात्तदेनं मध्यत एवैतस्य प्रजापतेर्द्वधाति
मध्यतः सुवति ॥ ६ ॥ स यानि पुरस्तादभिषेकस्य जुहोति । बृहस्पतिस्तेषामुत्त-
मो भवत्यथ यान्युपरिष्ठादभिषेकस्य जुहोतीन्द्रस्तेषां प्रथमो भवति ब्रह्म वै बृहस्प-
तिरिन्द्रियं वीर्यमिन्द्र एताभ्यामेवैनमेतद्वीर्याभ्यामुभयतः परिवृत्तं हति ॥ ७ ॥ स
जुहोति । यानि पुरस्तादभिषेकस्य जुहोत्यग्नये स्वाहेति तेजो वाऽअग्निस्तेजसैवै-
नमेतदभिषिञ्चति सोमाय स्वाहेति क्षत्रं वै सोमः क्षत्रेणैवैनमेतदभिषिञ्चति सवित्रे
स्वाहेति सविता वै देवानां प्रसविता सवितृप्रसूत एवैनमेतदभिषिञ्चति सरस्वत्यै
स्वाहेति वाग्वै सरस्वती वाचैवैनमेतदभिषिञ्चति पूषो स्वाहेति पशवो वै पूषा पशु-
भिरैवैनमेतदभिषिञ्चति बृहस्पतये स्वाहेति ब्रह्म वै बृहस्पतिर्ब्रह्मणैवैनमेतदभिषिञ्च-
त्येतानि पुरस्तादभिषेकस्य जुहोति तान्येतान्यग्निनामानीत्याचक्षते ॥ ८ ॥ अथ
जुहोति । यान्युपरिष्ठादभिषेकस्य जुहोतीन्द्राय स्वाहेति वीर्यं वाऽइन्द्रो वीर्येणैवैन-
मेतदभिषिञ्चति घोषाय स्वाहेति वीर्यं वै घोषो वीर्येणैवैनमेतदभिषिञ्चति श्लो-
काय स्वाहेति वीर्यं वै श्लोको वीर्येणैवैनमेतदभिषिञ्चत्यथंशाय स्वाहेति वीर्यं
वाऽअथंशो वीर्येणैवैनमेतदभिषिञ्चति भगाय स्वाहेति वीर्यं वै भगो वीर्येणैवैनमे-
तदभिषिञ्चत्यर्यमणे स्वाहेति तदेनमस्य सर्वस्यार्यमणं करोत्येतान्युपरिष्ठादभिषे-
कस्य जुहोति तान्येतान्यादित्यनामानीत्याचक्षते ॥ ९ ॥ अग्रेण मैत्रावरुणस्य
धिष्ण्यम् । अभिषेचनीयानि पात्राणि भवन्ति युत्रैता आपोऽभिषेचनीया भवन्ति
॥ १० ॥ पलाशं भवति । तेन ब्राह्मणोऽभिषिञ्चति ब्रह्म वै पलाशो ब्रह्मणैवै-
नमेतदभिषिञ्चति ॥ ११ ॥ अदुम्बरं भवति । तेन स्वोऽभिषिञ्चत्यन्नं वाऽऊ-
र्गुदुम्बर ऊर्गै स्वं यावद्वै पुरुषस्य स्वं भवति नैव तावदशनायति तेनोक्स्व तस्मादौ-
दुम्बरेण स्वोऽभिषिञ्चति ॥ १२ ॥ नैयग्रोधपादं भवति । तेन मित्र्यो राजन्यो-
ऽभिषिञ्चति पद्भिर्वै न्यग्रोधः प्रतिष्ठितो मित्रेण वै राजन्यः प्रतिष्ठितस्तस्मान्नैयग्रोध-

पादेन मित्र्यो राजन्योऽभिषिञ्चति ॥ १३ ॥ आश्वत्थं भवति । तेन वैश्योऽभि-
 षिञ्चति स यदेवादोऽश्वत्थे तिष्ठत इन्द्रो मरुत उपामन्त्रयत तस्मादाश्वत्थेन वैश्यो-
 ऽभिषिञ्चत्येतान्यभिषेचनीयानि पात्राणि भवन्ति ॥ १४ ॥ अथ पवित्रे करोति ।
 पवित्रे स्थो वैष्णव्याविति सोऽस्मावेव बन्धुस्तयोर्द्विरण्यं प्रवयति ताभ्यामेता अ-
 भिषेचनीया अप उत्पुनाति तद्यद्विरण्यं प्रवयत्यमृतमायुर्द्विरण्यं तदा स्वमृत-
 मायुर्दधाति तस्माद्विरण्यं प्रवसति ॥ १५ ॥ स उत्पुनाति । सवितुर्वः प्रसव
 उत्पुनाम्यच्छिद्रेण पवित्रेण सूर्यस्य रश्मिभिरिति सोऽस्मावेव बन्धुरनिभृष्टमसि
 वाचो बन्धुस्तपोजा इत्यनाधृष्टा स्थ रज्जोभिरित्येवैतदाह यदाहानिभृष्टमसीति वाचो
 बन्धुरिति यावद्धै प्राणेष्वपो भवन्ति तावद्वाचा वदति तस्मादाह वाचो बन्धु-
 रिति ॥ १६ ॥ तपोजा इति । अग्नेर्वै धूमो जायते धूमादधूमभाद्दृष्टिरग्नेर्वाऽएता
 जायन्ते तस्मादाह तपोजा इति ॥ १७ ॥ सोमस्य दात्रमसीति । यदा वाऽएनमे
 ताभिरभिषुण्वन्त्यथाहुतिर्भवति तस्मादाह सोमस्य दात्रमसीति स्वाहा राजस्व
 इति तदेनाः स्वाहाकारेणैवोत्पुनाति ॥ १८ ॥ ता एतेषु पात्रेषु व्यानयति । सधमादो
 युम्निनीराप एता इत्यनतिमानिन्य इत्येवैतदाह यदाह सधमाद इति युम्निनीराप
 एता इति वीर्यवत्य इत्येवैतदाहानाधृष्टा अपस्यो वसना इत्यनाधृष्टा स्थ रज्जोभि-
 रित्येवैतदाह यदाहानाधृष्टा अपस्यो वसना इति प्रस्त्यासु चक्रे वरुणः सधस्थ-
 मिति विशो वै प्रस्त्या विक्षु चक्रे वरुणः प्रतिष्ठापित्येवैतदाहापांश्च शिशुर्मातृत-
 मास्वन्तरित्यपां वाऽएष शिशुर्भवति यो राजसूयेन यजते तस्मादाहापांश्च शिशुर्मा-
 तृतमास्वन्तरिति ॥ १९ ॥ अथैनं वासांश्च परिधापयति । तत्तार्प्यमिति वासो
 भवति तस्मिन्त्सर्वाणि यज्ञरूपाणि निष्यूतानि भवन्ति तदेनं परिधापयति क्षत्रस्यो-
 ल्यमसीति तद्यदेव क्षत्रस्योल्बं तत एवैनमेतज्जनयति ॥ २० ॥ अथैनं पाण्डुं परि-
 धापयति । क्षत्रस्य जराय्वसीति तद्यदेव क्षत्रस्य जरायु तत एवैनमेतज्जनयति ॥ २१ ॥
 अथाधीवासं प्रतिमुञ्चति । क्षत्रस्य योनिरसीति तद्यैव क्षत्रस्य योनिस्तस्या ए-
 वैनमेतज्जनयति ॥ २२ ॥ अथोष्णीषं सधं हृत्य । पुरस्ताद्वगूहति क्षत्रस्य ना-
 भिरसीति तद्यैव क्षत्रस्य नाभिस्तोमेवास्मिन्नेतदधाति ॥ २३ ॥ तद्धैके । समन्तं
 परिवेष्टयन्ति नाभिर्वाऽअस्यैषा समन्तं वाऽइयं नाभिः पर्येतीति वदन्तस्तदु तथा
 न कुर्यात्पुरस्तादेवावगूहेत्पुरस्ताद्धीयं नाभिस्तद्यदेनं वासांश्च परिधापयति
 जनयत्येवैनमेतज्जातमभिषिञ्चानीति तस्मादेनं वासांश्च परिधापयति ॥ २४ ॥

तद्वैकै । निदधत्पेतानि वासाऽस्यैतं पुनर्दीक्षितवसनं परिधापयन्ति तदु तथा
 न कुर्यादङ्गानि वाऽअस्य जनूवासाऽस्यङ्गैर्हैनं सजन्वा तन्वा व्यर्थयन्ति वरुण्यं
 दीक्षितवसनं स एतेषामेवैकं वाससां परिदधीत तदेनमङ्गैर्जन्वा तन्वा समर्थयति
 वरुण्यं दीक्षितवसनं तदेनं वरुण्यादीक्षितवसनात्प्रमुञ्चति ॥ २५ ॥ स यत्रावभृथ-
 मभ्यवैति । तदेतदभ्यवहरन्ति तत्सलोम क्रियते स एतेषामेवैकं वाससां परिधा-
 योदैति तानि वशाये वा चपायाऽहुतायां दद्यादुदवसानीयायां वेष्टौ ॥ २६ ॥
 अथ धनुरधितनोति । इन्द्रस्य वार्त्रधनमसीति वार्त्रधनं वै धनुरिन्द्रो वै यजमानो ह्येन
 वाऽएष इन्द्रो भवति यच्च क्षत्रियो यदु च यजमानस्तस्मादाहेन्द्रस्य वार्त्रधनम-
 सीति ॥ २७ ॥ अथ बाहू विमार्ष्टि । मित्रस्यासि वरुणस्यासीति बाह्वेर्वै धनु-
 र्बाहुभ्यां वै राजन्यो मैत्रावरुणस्तस्मादाह मित्रस्यासि वरुणस्यासीति तदस्मै प्र-
 यच्छति त्वयायं वृत्रं वधेदिति त्वयायं द्विषन्तं भ्रातृव्यं वधेदित्येवैतदाह ॥ २८ ॥
 अथास्मै तिस्र इषूः प्रयच्छति । स यया प्रथमया समर्पणेन पराभिनुत्ति सैका सै-
 यं पृथिवी सैषा दृवा नामाथ यया विद्धः शयित्वा जीवति वा म्रियते वा सा
 द्वितीया तदिदमन्तरिक्षं सैषा रुजा नामाथ ययापैव राध्नोति सा तृतीया सा-
 सौ द्यौः सैषा जुमा नामैता हि वै तिस्र इषवस्तस्मादस्मै तिस्र इषूः प्रयच्छति
 ॥ २९ ॥ ताः प्रयच्छति । पातैनं प्राञ्चं पातैनं प्रत्यञ्चं पातैनं तिर्यञ्चं दिग्भ्यः
 पातेति तदस्मै सर्वा एव दिशोऽशरव्याः करोति तद्यदस्मै धनुः प्रयच्छति वीर्यं
 वाऽएतद्राजन्यस्य यद्धनुर्वीर्यवन्तमभिषिञ्चानीति तस्माद्वाऽअस्माऽआयुधं प्रयच्छ-
 ति ॥ ३० ॥ अथैनमाविदो वाचयति । आविर्मर्या इत्यनिरुक्तं प्रजापतिर्वाऽअ-
 निरुक्तस्तदेनं प्रजापतयऽआवेदयति सोऽस्मै सवमनुमन्यते तेनानुमतः सूयते
 ॥ ३१ ॥ आवित्तोऽअग्निर्गृहपतिरिति । ब्रह्म वाऽअग्निस्तदेनं ब्रह्मणऽआवेदय-
 ति तदस्मैसवमनुमन्यते तेनानुमतः सूयते ॥ ३२ ॥ आवित्तोऽइन्द्रो वृद्धश्रवा
 ति । क्षत्रं वाऽइन्द्रस्तदेनं क्षत्रायावेदयति तदस्मै सवमनुमन्यते तेनानुमतः सूयते
 ॥ ३३ ॥ आवित्तौ मित्रावरुणौ धृतव्रताविति । प्राणोदानौ वै मित्रावरुणौ तदेनं
 प्राणोदानाभ्यामावेदयति तावस्मै सवमनुमन्यते ताभ्यामनुमतः सूयते ॥ ३४ ॥
 आवित्तः पूषा विश्ववेदा इति । पशवो वै पूषा तदेनं पशुभ्य आवेदयति तेऽस्मै
 सवमनुमन्यन्ते तैरनुमतः सूयते ॥ ३५ ॥ आवित्ते द्यावापृथिवी विश्वशम्भुवावि-
 ति । तदेनमाभ्यां द्यावापृथिवीभ्यामावेदयति तेऽस्मै सवमनुमन्यते ताभ्यामनुमतः

कां० ५. ३. ५. ३६ ।

शतपथब्राह्मणे ॥

सूयते ॥ ३६ ॥ आवित्तादितिरुशमेति । इयं वै पृथिव्यदितिस्तदेनमस्यै पृथि-
व्याऽआवेदयति सास्मै सवमनुमन्यते तयानुमतः सूयते तद्याभ्य एवैनमेतदेवताभ्य
आवेदयति ता अस्मै सवमनुमन्यन्ते ताभिरनुमतः सूयते ॥ ३७ ॥ ब्राह्मणम्
॥ २ ॥ [३. ५.] ॥ तृतीयोऽध्यायः ॥ [३३] ॥

केशवस्य पुरुषस्य । लोहायसमास्यऽआविध्यत्यवेष्टा दन्दशूका इति स-
र्वान्वाऽएष मृत्यूनतिपुच्यते सर्वान्वधान्यो राजसूयेन यजते तस्य जरैव मृत्युर्भ-
वति तद्योमृत्युर्यो वधस्तमेवैतदतिनयति यदन्दशूकान् ॥ १ ॥ अथ यत्केशवस्य
पुरुषस्य । न वाऽएष स्त्री न पुमान्यत्केशवः पुरुषो यदह पुमांस्तेन न स्त्री यदु के-
शवस्तेनो न पुमान्नैतदयो न हिरण्यं यन्लोहायसं नैते क्रिमयो नाक्रिमयो यद-
न्दशूका अथ यन्लोहायसंभवति लोहिता-इव हि दन्दशूकास्तस्मात्केशवस्य
पुरुषस्य ॥ २ ॥ अथैनं दिशः समारोहयति । प्राचीमारोह गायत्री त्वावतु रथ-
न्तरथ्साम त्रिवृत्स्तोमो वसन्त ऋतुर्वृक्ष द्रविणम् ॥ ३ ॥ दक्षिणामारोह । त्रि-
ष्टुप्त्वावतु बृहत्साम पञ्चदश स्तोमो ग्रीष्म ऋतुः क्षत्रं द्रविणम् ॥ ४ ॥ प्रतीची
मारोह । जगती त्वावतु वैरूपथ्साम सप्तदश स्तोमो वर्षा ऋतुर्विह-
द्रविणम् ॥ ५ ॥ उदीचीमारोह । अनुष्टुप्त्वावतु वैराजथ्सामैकाविथ्स स्तोमः
शरदृतुः फलं द्रविणम् ॥ ६ ॥ ऊर्ध्वमारोह । पाङ्क्तिस्त्वावतु शाकरैवते सामनी
त्रिणवत्रयास्त्रिथ्सौ स्तोमौ हेमन्तशिशिरावृतू वर्चो द्रविणमिति ॥ ७ ॥ तद्यदेनं
दिशः समारोहयति । ऋतूनामेवैनमेतद्रूपमृतूनेवैतत्संवत्सरथ्समारोहयति स ऋतून्तसं
वत्सरथ्समारुह्य सर्वमेवेदमुपर्युपरि भवत्यर्वागैवास्मादिदथ्सर्वं भवति ॥ ८ ॥
शार्दूल चर्मणो जघनार्थे । सीसं निहितं भवति तत्पदा प्रत्यस्यति प्रसस्तं नमुचेः
शिर इति नमुचिर्ह वै नामासुर आस तमिन्द्रो निविष्याथ तस्य पदा शिरोऽभितष्ठौ
स यदाभिष्ठित उदधाधत स उल्लङ्कस्तस्य पदा शिरः प्रचिच्छेद ततो रत्तः समभव-
त्तद् स्मैनमनुभाषते क्व गमिष्यासि क मे मोक्ष्यसऽइति ॥ ९ ॥ तत्सीसेनापजघा-
न । तस्मात्सीसं मृदु सृतजवथ्सि सर्वेण हि वीर्येणापजघान तस्माद्विरण्यरूपथ्स
सन्न क्रियच्चनार्हति सृतजवथ्सि सर्वेण हि वीर्येणापजघान तद्वै स तन्नाष्टा र-
त्ताथ्स्यपजघान तथोऽपवैष एतन्नाष्टा रत्ताथ्स्यतोऽपहन्ति ॥ १० ॥ अथैनथ्स
शार्दूलचर्मा रोहयति । सोमस्य त्विषिरसीति यत्र वै सोम इन्द्रमत्यपवत स यत्ततः

शार्दूलः समभवत्तेन सोमस्य त्विषिस्तस्मादाह सोमस्य त्विषिरसीति त्वेव मे त्वि-
 पिर्भूयादिति शार्दूलत्विषिमेवास्मिन्नेतदधाति तस्मादाह त्वेव मे त्विपिर्भूयादिति
 ॥ ११ ॥ अथ रुक्ममधस्तादुपास्यति । मृत्योः पाहीत्यमृतमायुर्हिरण्यं तदमृतस्या-
 युषि प्रातिष्ठति ॥ १२ ॥ अथ रुक्मः शतवितृणो वा भवति । नववितृणो वा
 स यदि शतवितृणः शतायुर्वाऽअयं पुरुषः शततेजाः शतवीर्यस्तस्माच्छतवितृणो
 ययु नववितृणो नवेमेऽपुरुषे प्राणास्तस्मान्नववितृणः ॥ १३ ॥ तमुपरिष्ठाच्छीष्णो
 निदधाति । ओजोऽसि सहोऽस्यमृतमस्मृत्यमृतमायुर्हिरण्यं तदास्मिन्नमृतमायुर्दधा-
 ति तद्यद्रुक्माऽउभयतो भवतोऽमृतमायुर्हिरण्यं तदमृतेनैवैनमेतदायुषोभयतः परि-
 बृध्यति तस्माद्रुक्माऽउभयतो भवतः ॥ १४ ॥ अथ बाहूऽउद्गृह्णाति । हिरण्यरूपा
 ऽउषसो विरोऽउभाविन्द्रोऽउदिथः सूर्यश्च । आरोहतं वरुण मित्र गर्तं ततश्चक्षा-
 थामदिति द्विति चेति बाहू वै मित्रावरुणौ पुरुषो गर्तस्तस्मादाहारोहतं वरुण मित्र
 गर्तमिति ततश्चक्षाथामदिति द्विति चेति ततः पश्यतः स्वं चारणं चेत्येवैतदाह
 ॥ १५ ॥ नैतेनोद्गृह्णीयात् । मित्रोऽसि वरुणोऽसीत्येवोद्गृह्णीयाद्बाहू वै मित्रावरुणौ
 बाहुभ्यां वै राजन्यो मैत्रावरुणस्तस्मान्मित्रोऽसि वरुणोऽसीत्येवोद्गृह्णीयात् ॥ १६ ॥
 तद्यदेनमूर्ध्वाहुमाभिषिञ्चति । वीर्यं वाऽएतद्राजन्यस्य यद्बाहुवीर्यं वाऽएतदपाः
 रसः सम्भृतो भवति येनैनमेतदभिषिञ्चति नेन्मऽइदं वीर्यं वीर्यमपाः रसः सम्भृ-
 तो बाहू विलिनादिति तस्मादेनमूर्ध्वाहुमभिषिञ्चति ॥ १७ ॥ ब्राह्मणम् ॥ ३ [४.१.]

तं वै प्राञ्चं तिष्ठन्माभिषिञ्चति । पुरस्ताद्ब्राह्मणोऽभिषिञ्चत्यध्वर्युर्वा
 योवास्य पुरोहितो भवति पश्चादितरे ॥ १ ॥ सोमस्य त्वा द्युम्नेनाभि-
 षिञ्चामीति । वीर्येणैतदाहाग्नेर्भाजसेति वीर्येणैवैतदाह सूर्यस्य वर्चसेति
 वीर्येणैवैतदाहेन्द्रस्येन्द्रियेणेति वीर्येणैवैतदाह क्षत्राणां क्षत्रपतिरेधीति
 राज्ञामाधिराज एधीत्येवैतदाहाति दिद्युन्पाहीतीषवो वै दिद्युव इषुवधमेवैनमेतद-
 तिनयति तस्मादाहाति दिद्युन्पाहीति ॥ २ ॥ इमं देवाः । असपत्नः सुवध्वमितीमं
 देवा आभ्राव्यः सुवध्वमित्येवैतदाह महते क्षत्राय महते ज्यैष्ठ्यायेति नात्रति-
 रोहितमिवास्ति महते जानराज्यायेति महते जनानाः राज्यायेत्येवैतदाहेन्द्रस्ये-
 न्द्रियायेति वीर्यायेत्येवैतदाह यदाहेन्द्रस्येन्द्रियायेतीमममुष्य पुत्रममुष्यै पुत्रमिति
 तद्यदेवास्य जन्म तत एवैतदाहास्यै विशऽइति यस्यै विशो राजा भवत्येष वोऽपी

राजा सोमोऽस्माकं ब्राह्मणानां राजेति तदस्माद् इदं सर्वमाद्यं करोति ब्राह्म-
णमेवापोद्धरति तस्माद्ब्राह्मणोऽनाद्यः सोमराजा हि भवति ॥३॥ शतम् ३२००॥
अथैतमाभिषेकम् । कृष्णविषाणयानुविमृष्टे वीर्यं वाऽएतदपां रसः सम्भृतो भ-
वति येनैतमेतदभिषिञ्चतीदं मे वीर्यं सर्वमात्मानमुपस्पृशादिति तस्माद्वाऽअनु-
विमृष्टे ॥ ४ ॥ सोऽनुविमृष्टे । प्र पर्वतस्य वृषभस्य पृष्ठादिति यथायं पर्वतोऽति-
ष्ठावा यथर्षभः पशूनतिष्ठावैवं वाऽएष इदं सर्वमतिप्रत्यर्वागेवास्मादिदं
सर्वं भवति यो राजसूयेन यजते तस्मादाह प्र पर्वतस्य वृषभस्य पृष्ठान्नावश्वरन्ति
स्वस्मिन् इयानाः ता आववृत्रन्नधरागुदक्ता अहिं बुध्न्यमनृ गीयमाणा इति ॥५॥
अथैनमन्तरेव शार्दूलचर्मणि विष्णुक्रमान्क्रमयति । विष्णोर्विक्रमणमसि विष्णोर्वि-
क्रान्तमसि विष्णोः क्रान्तमसीतीमे वै लोका विष्णोर्विक्रमणं विष्णोर्विक्रान्तं
विष्णोः क्रान्तं तदिमानेव लोकान्तसमारुह्य सर्वमेवेदमुपयुपरि भवत्यर्वागेवास्मा-
दिदं सर्वं भवति ॥ ६ ॥ अथ ब्राह्मणस्य पात्रे । स ऽ स्रवान्तसमवनयति त-
द्ब्राह्मणं राजानमनु यशः करोति तस्माद्ब्राह्मणो राजानमनुयशः ॥ ७ ॥ त-
द्योऽस्य पुत्रः प्रियतमो भवति । तस्माद्ऽएतत्पात्रं प्रयच्छतीदं मेऽयं वीर्यं पुत्रोऽनु-
संतनवदिति ॥८॥ अथ प्रतिपरेत्य गार्हपत्यमन्वारब्धे जुहोति । प्रजापते न त्वदेता-
न्यन्यो विश्वा रूपाणि परिता बभूव । यत्कामास्ते जुहुमस्तन्नोऽअस्त्वयममुष्य पि-
तेति तद्यः पुत्रस्तं पितरं करोति यः पिता तं पुत्रं तदेनयोर्वीर्यं व्यतिपजत्यसावस्य
पितेति तद्यः पिता तं पितरं करोति यः पुत्रस्तं पुत्रं तदेनयोर्वीर्यं व्यतिसज्य पुन-
रेव यथायथं करोति वयं स्याम पतयो रयीणां स्वाहेत्याशीरैवैषैतस्य कर्मण
आशिषमेवैतदाशास्ते ॥ ९ ॥ अथ य एष सऽस्रवोऽतिरिक्तो भवति । तमाग्नी-
धीये जुहोत्यतिरिक्तो वाऽएष सऽस्रवो भवत्यनिरिक्त आग्नीधीयो गार्हपत्ये
हवींषि श्रपयन्त्याहवनीये जुह्वत्येषोऽतिरिक्तस्तदतिरिक्तोऽएवैतदतिरिक्तं द-
धात्युत्तरार्धे जुहोत्येष ह्येतस्य देवस्य दिक्तस्मादुत्तरार्धे जुहोति स जुहोति रुद्र
यत्ते क्रिवि परं नाम तस्मिन्हृतमस्यमेष्टमसि स्वाहेति ॥ १० ॥ ब्राह्मणम् ॥ ४ ॥
[४. २.] ॥

तद्योऽस्य स्वो भवति । तस्य शतं वा परःशता वा गा उत्तरेणाहवनीयं स्था-
पयति तद्यदेवं करोति ॥ १ ॥ वरुणाद्ध वाऽअभिषिषिचानात् । इन्द्रियं वीर्यमप-

चक्राम शश्वद्य एषोऽपा७ रसः सम्भृतो भवति येनैतदभिपिञ्चति सोऽस्येन्द्रियं
वीर्यं निर्जघान तत्पशुष्वन्वविन्दत्तस्मात्पशवो यशो यदेष्वन्वविन्दत्तत्पशुष्वनु-
विद्येन्द्रियं वीर्यं पुनरात्मन्धत्त तथोऽण्वैष एतन्नाहैवास्मान्निबन्धियं वीर्यमपक्रामति
वरुणसवो वाऽएष यद्राजसूयमिति वरुणोऽकरोदिति त्वेवैष एतत्करोति ॥ २ ॥
अथ रथमुपावहरति । यद्वै राजन्यात्पराग्भवति रथेन वै तदनुयुङ्क्ते तस्माद्रथमुपाव-
हरति ॥ ३ ॥ स उपावहरति । इन्द्रस्य वज्रोऽसीति वज्रो वै रथ इन्द्रो वै यज-
मानो द्वयेन वाऽएष इन्द्रो भवति यच्च क्षत्रियो यदु च यजमानस्तस्मादाहेन्द्रस्य
वज्रोऽसीति ॥ ४ ॥ तमन्तर्वेद्यभ्यववर्त्य युनाक्ते । मित्रावरुणयोस्त्वा प्रशास्त्रोः
प्रशिषा युनज्मीति बाहू वै मित्रावरुणौ बाहुभ्यां वै राजन्यो मैत्रावरुणस्तस्मादाह
मित्रावरुणयोस्त्वा प्रशास्त्रोः प्रशिषा युनज्मीति ॥ ५ ॥ तं चतुर्युजं युनाक्ते । स
जघनेन सहोऽग्रेण शालां येनैव दक्षिणा युन्ति तेन प्रतिपद्यते तं जघनेन चा-
त्वालमग्रेणाग्नीध्रमुद्यच्छति ॥ ६ ॥ तमातिष्ठति । अव्यथायै त्वा स्वधायै त्वेत्यनात्यै
त्वेत्येवैतदाह यदाहाव्यथायै त्वेति स्वधायै त्वेति रसाय त्वेत्येवैतदाहारिष्ठोऽञ्जुन
इत्यर्जुनो ह वै नामेन्द्रो यदस्य गुह्यं नाम द्वयेन वा ऽएष इन्द्रो भवति यच्च
क्षत्रियो यदु च यजमानस्तस्मादाहारिष्ठोऽञ्जुन इति ॥ ७ ॥ अथ दक्षिणायु-
ग्यमुपार्षति । मरुतां प्रसवेन जयेति विशो वै मरुतो विशा वै तत्क्षत्रियो जयति
यज्जिगीषति तस्मादाह मरुतां प्रसवेन जयेति ॥ ८ ॥ अथ मध्ये गवामुद्यच्छति ।
आपाम मनसेति मनसा वाऽइदं सर्वमाप्तं तन्मनसैवैतत्सर्वमाप्नोति तस्मादाहा-
पाम मनसेति ॥ ९ ॥ अथ धनुरात्न्या गामुपस्पृशति । समिन्द्रियेणेतीन्द्रियं वै
वीर्यं गाव इन्द्रियमेवैतद्वीर्यमात्मन्धत्तेऽथाह जिनामीमाः कुर्वऽइमा इति ॥ १० ॥
तद्यत्स्वस्य गोषूद्यच्छति । यद्वै पुरुषात्पराग्भवति यशो वा किञ्चिद्वा स्वः हैवास्य
तत्प्रतमामिवाभ्यपक्रामति तत्स्वादेवैतदिन्द्रियं वीर्यं पुनरात्मन्धत्ते तस्मात्स्व-
स्य गोषूद्यच्छति ॥ ११ ॥ तस्मै तावन्मात्रीर्वा भूयसीर्वा प्रतिददाति । न वाऽएष
क्रूरकर्मणे भवति यद्यजमानः क्रूरमिव वाऽएतत्करोति यदाह जिनामीमाः कुर्वऽइमा
इति तथो हास्यैतदक्रूरं कृतं भवति तस्मात्तावन्मात्रीर्वा भूयसीर्वा प्रतिददाति ॥ १२ ॥
अथ दक्षिणानायच्छति । सोऽग्रेण यूपं दक्षिणेन वेदिं येनैव दक्षिणा युन्ति तेन प्रति-
पद्यते तं जघनेन सहोऽग्रेण शालामुद्यच्छति ॥ १३ ॥ मा न इन्द्र ते वयं तुराषाद् ।
अयुक्तासोऽअब्रह्मता विदसामा तिष्ठा रथमधि यं वज्रहस्ता रश्मिन्देव यमसे स्वश्वानि-

त्वुद्यच्छत्येवैतयाभीशवो वै रश्मयस्तस्मादाहा रश्मीन्देव यमसे स्वध्वानित्यथ रथविमो-
 चनीयानि जुहोति प्रीतो रथो विमुच्याताऽइति तस्माद्रथविमोचनीयानि जुहोति ॥ १४ ॥
 स जुहोति अग्नये गृहपतये स्वाहेति स यदेवाग्नेयं रथस्य तदेवैतेन प्रीणाति ब्रह्मा
 वाऽआग्नेया रथस्य ब्रह्मनेवैतेन प्रीणाति श्रीर्वै गार्हपतं यावतो-यावत ईष्टे तच्छ्र-
 यमेवास्यैतद्गार्हपतं राज्यमभिविमुच्यते ॥ १५ ॥ सोमाय वनस्पतये स्वाहेति ।
 द्वयानि वै वानस्पत्यानि चक्राणि रथ्यानि चानमानि च तेभ्यो न्वेवैतदुभयेभ्यो-
 ऽरिष्टिं कुरुते सोमो वै वनस्पतिः स यदेव वानस्पत्यं रथस्य तदेवैतेन प्रीणा-
 ति दारूणि वै वानस्पत्यानि रथस्य दारूण्येवैतेन प्रीणाति क्षत्रं वै सोमः क्षत्र-
 मेवास्यै तद्राज्यमभिविमुच्यते ॥ १६ ॥ मरुतामोजसे स्वाहेति । स यदेव मारुतं रथस्य
 तदेवैतेन प्रीणाति चत्वारोऽश्वा रथः पञ्चमो द्वौ सव्यमृसारथी ते सप्त
 सप्त-सप्त वै मारुतो गणः सर्वेवैतेन रथं प्रीणाति विशो वै मरुतो विशमेवास्यै-
 तद्राज्यमभिविमुच्यते ॥ १७ ॥ इन्द्रस्येन्द्रियाय स्वाहेति । स यदेवैन्द्रं रथस्य तदे-
 वैतेन प्रीणाति सव्यष्टा वाऽऐन्द्रो रथस्य सव्यष्टारणेवैतेन प्रीणातीन्द्रियं वै वीर्यमिन्द्र
 इन्द्रियमेवास्यैतद्वीर्यं राज्यमभिविमुच्यते ॥ १८ ॥ अथ वाराह्याऽउपानहाऽउपमु-
 च्यते । अग्नौ ह वै देवा घृतकुम्भं प्रवेशयांचकुस्ततो वराहः सम्बभूव तस्माद्व-
 राहो मेदुरो घृताद्धि सम्भूतस्तस्माद्वराहे गावः संजानते स्वमेवैतद्रसमभिसंजानते
 तत्पशूनामेवैतद्रसप्रतितिष्ठति तस्माद्वाराह्याऽउपानहाऽउपमुच्यते ॥ १९ ॥ अथे-
 मां प्रत्यवेक्षमाणो जपति । पृथिवि मातर्मा मा हि र्मासीर्माऽअहं त्वामिति वरुणाद्ध
 वाऽअभिषिषिचानात्पृथिवी विभयांचकार महद्वाऽअयमभूयोऽभ्युपेचि यद्वै मायं
 नावदणीयादिति वरुण उह पृथिव्यै विभयांचकार यद्वै मेयं नावधून्वीतेति तदन-
 यैवैतन्मित्रधेयमकुरुत न हि माता पुत्रं हिनस्ति न पुत्रो मातरम् ॥ २० ॥ वरु-
 णसवो वाऽएष यद्राजसूयम् । पृथिव्यु हैतस्माद्विभेति महद्वाऽअयमभूयोऽभ्युपेचि
 यद्वै मायं नावदणीयादित्येष उ हास्यै विभेति यद्वै मेयं नावधून्वीतेति तदनयैवै-
 तन्मित्रधेयं कुरुते न हि माता पुत्रं हिनस्ति न पुत्रो मातरं तस्मादेवं जपति
 ॥ २१ ॥ सोऽवतिष्ठति । हथंसः शुचिषद्वसुरन्तरिक्षसद्धोता वेदिषद्वतिथिर्दुरो-
 णसत् । नृषद्वरसद्वतसद्वद्योमसद्वजा गोजा ऋतजा अद्रिजा ऋतं बृहदित्येताम-
 तिच्छन्दसं जपन्नेषा वै सर्वाणि छन्दांसि यदतिच्छन्दास्तथैनं पाप्मा नान्ववति-
 ष्ठति ॥ २२ ॥ तं न संग्रहीतान्ववतिष्ठेत् । नेत्तं लोकमन्ववतिष्ठाच्च सुषुवाणो-

ऽन्ववास्थादिति तथैव रथवाहन आदधति ततोऽवाङ्मपप्रवते तथा तं लोकं
 नान्ववतिष्ठति यथैव सुषुवाणोऽन्ववास्थात् ॥ २३ ॥ उत्तरेणाहवनीयं पूर्वाग्निरु-
 दृतो भवति स रथवाहनस्य दक्षिणमन्वनुव्यन्दत्यथ शतमानौ प्रवृत्तावावधनाति ॥ २४ ॥
 औदुम्बरीत्यं शाखामुपगूहति तयोरन्यतरमुपस्पृशतीत्यदस्यायुरस्यायुर्मयि धेहि यु-
 ङ्सि वर्चोऽसि वर्चो मयि धेहीति तदायुर्वर्च आत्मन्धत्ते ॥ २५ ॥ अथौदुम्बरीत्यं
 शाखामुपस्पृशति । ऊर्गस्यूर्जं मयि धेहीति तदूर्जमात्मन्धत्ते तस्यैतस्य कर्मण एता-
 वेव शतमानौ प्रवृत्तौ दक्षिणा तौ ब्रह्मणे ददाति ब्रह्मा हि यज्ञं दक्षिणतोऽभिगो-
 पायति तस्मात्तौ ब्रह्मणे ददाति ॥ २६ ॥ अग्रेण मैत्रावरुणस्य धिष्येयम् । मै-
 त्रावरुणी पयस्या निहिता भवति तामस्य बाहूऽअभ्युपावहरतीन्द्रस्य वां वीर्यकृ-
 तो बाहूऽअभ्युपावहरामीति पशूनां वाऽएष रसो यत्पयस्या तत्पशूनामेवास्यैतद्वत्
 बाहूऽअभ्युपावहरति तद्यन्मैत्रावरुणी भवति मित्रावरुणाऽउ हि बाहू तस्मान्मैत्रावरु-
 णी भवति ॥ २७ ॥ ब्राह्मणम् ॥ ५ [४. ३.] ॥ तृतीयः प्रपाठकः ॥ कण्डि-
 कांस्ख्या ११९ ॥ ॥

मैत्रावरुण्या पयस्यया प्रचरति । तस्या अनिष्ट एव स्थिष्टकृद्भवत्यथास्मा-
 आसन्दीमाहरन्त्युपरिमद्यं वाऽएष जयति यो जयत्यन्तरिक्षस्यं तदेनमुपर्यासीनम-
 धस्तादिमाः प्रजा उपासते तस्मादस्माऽआसन्दीमाहरन्ति सैषा स्वादिरी वितृणा भव-
 ति येयं वर्धव्युता भरतानाम् ॥ १ ॥ तामग्रेण । मैत्रावरुणस्य धिष्येयं निदधाति
 स्योनासि मुषदामीति शिवामेवैतच्छग्मां करोति ॥ २ ॥ अथाधीवासमास्तृणाति ।
 क्षत्रस्य योनिरसीति तद्यैव क्षत्रस्य योनिस्तोमेवैतत्करोति ॥ ३ ॥ अथैनमासादयति
 स्योनामासीद मुषदामासीदेति शिवामेवैतच्छग्मां करोति ॥ ४ ॥ अथान्तराऽसंसेभि-
 श्य जपति । निषसाद धृतव्रत इति धृतव्रतो वै राजा न वाऽएष सर्वस्माऽइव
 वदनाय न सर्वस्माऽइव कर्मणे यदेव साधु वदेद्यत्साधु कुर्यात्तस्मै वाऽएष च श्रो-
 त्रियश्चैतौ ह वै ह्यौ मनुष्येषु धृतव्रतौ तस्मादाह निषसाद धृतव्रत इति वरुणः प-
 स्त्यास्वेति विशो वै पस्त्या विच्चेत्येवैतदाह साम्राज्याय सुक्रतुरिति राज्यायेत्ये-
 वैतदाह यज्ञाह साम्राज्याय सक्रतुरिति ॥ ५ ॥ अथास्मै पञ्चाक्षान्पाणावावपति अभि-
 भूरस्येतास्ते पञ्च दिशः कल्पन्तामित्येष वाऽअयानभिभूर्यत्कलिरेष हि सर्वान्या-

का० ५. ४. ४. ६ ।

शतपथब्राह्मणे ॥

नभिभवति तस्मादाहाभिभूरसीत्येतास्ते पञ्च दिशः कल्पन्तामिति पञ्च वै दिश-
 स्तदस्मै सर्वा एव दिशः कल्पयति ॥ ६ ॥ अथैनं पृष्ठतस्तूष्णीमेव दण्डैर्धनन्ति । तं दण्डै-
 र्धनन्तो दण्डवधमतिनयन्ति तस्माद्राजादण्डयो यदेनं दण्डवधमतिनयन्ति ॥ ७ ॥
 अथ वरं वृणीते । यथ ह वै कं च सुषुवाणो वरं वृणीति सोऽस्मै सर्वः समृध्यते
 तस्माद्वरं वृणीते ॥ ८ ॥ स ब्रह्मन्नित्येव प्रथममामन्त्रयते । ब्रह्म प्रथममभिव्याहराणि ब्र-
 ह्मप्रमूतां वाचं वदानीति तस्माद्ब्रह्मन्नित्येव प्रथममामन्त्रयते त्वं ब्रह्मासीतीतरः प्रत्याह
 सवित्तासि सत्यप्रसव इति वीर्यमेवास्मिन्नेतदधाति सवितारमेव सत्यप्रसवं करोति ॥ ९ ॥
 ब्रह्मन्नित्येव द्वितीयमामन्त्रयते । त्वं ब्रह्मासीतीतरः प्रत्याह वरुणोऽसि सत्यौजा
 इति वीर्यमेवास्मिन्नेतदधाति वरुणमेव सत्यौजसं करोति ॥ १० ॥ ब्रह्मन्नित्येव तृती-
 यमामन्त्रयते । त्वं ब्रह्मासीतीतरः प्रत्याहेन्द्रोऽसि विशौजा इति वीर्यमेवास्मिन्नेत-
 दधातीन्द्रमेव विशौजसं करोति ॥ ११ ॥ ब्रह्मन्नित्येव चतुर्थमामन्त्रयते । त्वं ब्र-
 ह्मासीतीतरः प्रत्याह रुद्रोऽसि सुशेव इति तद्वीर्याण्येवास्मिन्नेतत्पूर्वाणि दधात्यथै-
 नमेतच्छमयत्येव तस्मादेष सर्वस्येशानो मृडयति यदेनथ शमयति ॥ १२ ॥ ब्रह्म-
 न्नित्येव पञ्चममामन्त्रयते । त्वं ब्रह्मासीतीतरोऽनिरुक्तं प्रत्याह परिमितं वै निरुक्तं
 तत्परिमितमेवास्मिन्नेतत्पूर्वं वीर्यं दधात्यथात्रानिरुक्तं प्रत्याहापरिमितं वाऽअनिरु-
 क्तं तदपरिमितमेवास्मिन्नेतत्सर्वं वीर्यं दधाति तस्मादत्रानिरुक्तं प्रत्याह ॥ १३ ॥
 अथ सुमङ्गलनामानथ ह्वयति । बहुकार श्रेयस्कर भूयस्करेति य एवंनामा भ-
 वति कल्याणमेवैतन्मानुष्यै वाचो वदति ॥ १४ ॥ अथास्मै ब्राह्मण स्फ्यं प्रय-
 च्छति । अध्वर्युर्वा यो वास्य पुरोहितो भवतीन्द्रस्य वज्रोऽसि तेन मे रध्येति व-
 ज्रो वै स्फ्यः स एतेन वज्रेण ब्राह्मणो राजानमात्मनोऽवलीयाथसं कुरुते यो
 वै राजा ब्राह्मणादवलीयानमित्रेभ्यो वै स वलीयान्भवति तदमित्रेभ्य एवैनमे-
 तदवलीयाथसं करोति ॥ १५ ॥ तथ राजा राजभ्रात्रे प्रयच्छति । इन्द्रस्य
 वज्रोऽसि तेन मे रध्येति तेन राजा राजभ्रातरमात्मनोऽवलीयाथसं कुरुते
 ॥ १६ ॥ तथ राजभ्राता सूताय वा स्थपतये वा प्रयच्छति । इन्द्रस्य वज्रोऽसि
 तेन मे रध्येति तेन राजभ्राता सूतं वा स्थपतिं वात्मनोऽवलीयाथसं कुरुते ॥ १७ ॥
 तथ सूतो वा स्थपतिर्वा ग्रामण्ये प्रयच्छति । इन्द्रस्य वज्रोऽसि तेन मे रध्येति तेन
 त्सूतो वा स्थपतिर्वा ग्रामण्यमात्मनोऽवलीयाथसं कुरुते ॥ १८ ॥ तं ग्रामणीः स-
 जाताय प्रयच्छति । इन्द्रस्य वज्रोऽसि तेन मे रध्येति तेन ग्रामणीः सजातमात्म-

लोऽवलीयाऽसं कुरुते तद्यदेवऽसं सम्प्रयच्छन्ते नेत्पापवस्यसमसद्यथापूर्वमसदिति
तस्मादेवऽसं सम्प्रयच्छन्ते ॥ १९ ॥ अथ सजातश्च प्रतिप्रस्थाता च । एतेन स्पष्टेन
पूर्वग्नौ शुक्रस्य पुरोरुचाधिदेवेन कुरुतोऽत्ता वै शुक्रोऽत्तारमेवैतत्कुरुतः ॥ २० ॥ अथ
मान्थिनः पुरोरुचाविमितं विमिनुतः । आद्यो वै मन्थी तदत्तारमेवैतत्कृत्वाथास्मा-
ऽएतदाद्यं जनयतस्तस्मान्मान्थिनः पुरोरुचा विमितां विमिनुतः ॥ २१ ॥ अथाध्वर्युः ।
चतुर्गृहीतप्राज्यं गृहीत्वाधिदेवने हिरण्यं निधाय जुहोत्यग्निः पृथुर्धर्मणस्पतिर्जुषाणो-
ऽअग्निः पृथुर्धर्मणस्पतिराज्यस्य वेतु स्वाहेति ॥ २२ ॥ अथात्ताञ्चिपति । स्वा-
हाकृताः सूर्यस्य रश्मिभिर्यतध्वऽसं सजातानां मध्यमेष्ट्यायेत्येष वाऽअग्निः पृथु-
र्यदाधिदेवनं तस्यैतेऽङ्गारा यदक्षास्त्रमेवैतेन प्रीणाते तस्य ह वाऽएषानुमता गृहेषु
हन्यते यो वा राक्षसूयेन यजते यो वैतदेवं वेदैतेष्वक्षेष्वाहणां दीव्यध्वमिति पूर्वा-
ग्निवाहौ इक्षिणा ॥ २३ ॥ अथाहाग्नये स्विष्टकृतेऽनुब्रूहीति । तद्यदन्तरेणाहुतीऽ
एतत्कर्म क्रियतऽएष वै प्रजापतिर्य एष यज्ञस्तायते यस्मादिमाः प्रजाः प्रजाता एत-
म्बेवाप्येतर्ह्यनु प्रजायन्ते तदेनं मध्यत एवैतस्य प्रजापतेर्दधाति मध्यतः सुवति तु-
स्मादन्तरेणाहुतीऽएतत्कर्म क्रियतऽआथाव्याहाग्निऽस्विष्टकृतं यजेति वषट्कृते
जुहोति ॥ २४ ॥ अथेडामादधाति । उपहूतायामिडायामप उपस्पृश्य माहेन्द्रं ग्रहं
गृह्णाति माहेन्द्रं ग्रहं गृहीत्वा स्तोत्रमुपाकरोति तऽस्तोत्राय प्रमीवति स उपावरो-
हति सोऽन्ते स्तोत्रस्य भवत्यन्ते शस्त्रस्य ॥ २५ ॥ ब्राह्मणम् ॥ १ [४, ४.] ॥

वरुणाद् वाऽअभिषिषिचानाद्भर्गोऽपचक्राम । वीर्यं वै भर्ग एष त्रिष्णुर्यज्ञः
सोऽस्मादपचक्राम शश्वद्य एषोऽपाऽरुसः सम्भृतो भवति येनैनेमतदभिषिञ्च-
ति सोऽस्य भर्ग निर्जघान ॥ १ ॥ तमेताभिर्देवताभिरनुसमसर्पत् । सावित्रा प्रस-
वित्रा सरस्वत्या वाचा त्वष्टा रूपैः पूषणा पशुभिरिन्द्रेणास्मे बृहस्पतिना ब्रह्मणा व-
रुणेनैजसाग्निना तेजसा सोमेन राज्ञा त्रिष्णुनैव दशम्या देवतयान्वविन्दत् ॥ २ ॥
तद्यदेनमेताभिर्देवताभिरनुसमसर्पत् । तस्मात्सऽसृषो नाप्राथ यद्दशमेऽहन्प्रसृतो
भवति तस्माद्दशपेयोऽथो यद्दश-दशैकैकं चमसमनुप्रसृष्टा भवन्ति तस्माद्वैव दशपे-
यः ॥ ३ ॥ तदाहुः । दश पितामहान्तसोमपान्तसंख्याय प्रसर्पेत्तथो हास्य सोमपी-
थमश्नुते दशपेयो ह्रीति तद्वै ज्या द्वौ त्रीनित्येव पितामहान्तसोमपान्विन्दन्ति तस्मा-
देता एव देवताः संख्याय प्रसर्पेत् ॥ ४ ॥ एताभिर्वै देवताभिर्वरुण एतस्य सो-

कां० प्र. ४. ५. ५।

सोमपीथमाश्नुत । तथोऽएवैष एताभिरेव देवताभिरेतस्यसोमपीथमश्नुते तस्मादेता
एव देवताः संख्याय प्रसर्पेदथ यदैवैषोदयसानीयेष्टिः संतिष्ठतऽएतस्याभिपेचनीय-
स्य ॥ ५ ॥ अथैतानि हवींशपि निर्वपति । सावित्रं द्वादशकपालं
वाष्टाकपालं वा पुरोडाशं सविता वै देवानां प्रसाविता सवितृप्रसूत
एव तद्वरुणोऽनुसमसर्पत्तथोऽएवैष एतत्सवितृप्रसूत एवानु संधसर्पति तत्रैकं
पुण्डरीकं प्रयच्छति ॥ ६ ॥ अथ सारस्वतं चरुं निर्वपति । वाग्वै सरस्वती वा-
चैव तद्वरुणोऽनुसमसर्पत्तथोऽएवैष एतद्वाचैवानुसंधसर्पति तत्रैकं पुण्डरीकं
प्रयच्छति ॥ ७ ॥ अथ त्वाष्ट्रं दशकपालं पुरोडाशं निर्वपति । त्वष्ट्रा वै रूपाणा-
मीष्टे त्वष्ट्रैव तद्वरुणोऽनुसमसर्पत्तथोऽएवैष एतत्त्वष्ट्रैव रूपैरनुसंधसर्पति त-
त्रैकं पुण्डरीकं प्रयच्छति ॥ ८ ॥ अथ पौष्णं चरुं निर्वपति । पशवो वै पूषा प-
शुभिरेव तद्वरुणोऽनुसमसर्पत्तथोऽएवैष एतत्पशुभिरेवानुसंधसर्पति तत्रैकं पुण्ड-
रीकं प्रयच्छति ॥ ९ ॥ अथेन्द्रमेकादशकपालं पुरोडाशं निर्वपति । इन्द्रियं वै
वीर्यमिन्द्र इन्द्रियेणैव तद्वीर्येण वरुणोऽनुसमसर्पत्तथोऽएवैष एतदिन्द्रियेणैव वीर्ये-
णानुसंधसर्पति तत्रैकं पुण्डरीकं प्रयच्छति ॥ १० ॥ अथ वार्हस्पत्यं चरुं नि-
र्वपति । ब्रह्म वै बृहस्पतिर्ब्रह्मणैव तद्वरुणोऽनुसमसर्पत्तथोऽएवैष एतद्ब्रह्मणैवा-
नुसंधसर्पति तत्रैकं पुण्डरीकं प्रयच्छति ॥ ११ ॥ अथ वारुणं यवमयं चरुं नि-
र्वपति । स येनैवौजसेमाः प्रजा वरुणोऽगृह्णातेनैव तदौजसा वरुणोऽनुसमसर्पतेनो
ऽएवैष तदौजसानुसंधसर्पति तत्रैकं पुण्डरीकं प्रयच्छति ॥ १२ ॥ उपसदो दश-
म्यो देवताः । तत्र पञ्च पुण्डरीकाण्युपप्रयच्छति तां द्वादशपुण्डरीकांश्च स्रजं प्रति
मुञ्चते सा दीक्षा तया दीक्षया दीक्षते ॥ १३ ॥ अथ यद्द्वादश भवन्ति ।
द्वादश वै मासाः संवत्सरस्य सर्वं वै संवत्सरः सर्वेणैवैनमेतद्दीक्षयति यानि पुण्डरी-
काणि तानि दिवो रूपं तानि नक्षत्राणां रूपं ये वधकास्तेऽन्तरिक्षस्य रूपं
यानि विसानि तान्यस्यै तदेनमेषु लोकेष्वधि दीक्षयति ॥ १४ ॥ अथ राजानं
कृत्वा । द्वेधोपनह्य परिवहन्ति ततोऽर्धमासन्ध्यामासाद्य प्रचरत्यथ य एषोऽर्थो-
ब्रह्मणो गृहे निहितो भवति तमासन्ध्यामासाद्यातिथ्येन प्रचरति यदातिथ्येन प्रच-
रत्यथोपसद्भिः प्रचरति यदोपसद्भिः प्रचरति ॥ १५ ॥ अथैतानि हवींशपि नि-
र्वपति । आग्नेयमष्टाकपालं पुरोडाशं सौम्यं चरुं वैष्णवं त्रिकपालं वा पुरो-
डाशं चरुं वा तेन यथेष्ट्यैव यजते ॥ १६ ॥ तदु तथा न कुर्यात् । हलति वा

एष यो यज्ञपथादेत्येति वा ऽएष यज्ञपथाद्य उपसत्पथादेति तस्मादुपसत्पथादेव
 नेयात् ॥ १७ ॥ स यद्दग्निं यजति । अग्निर्नैवेतत्तेजसानुसं॒ स्र्पत्यथ
 यत्सोमं यजति सोमेनैवेतद्ब्राह्मणानुसं॒ स्र्पत्यथ यद्विष्णुं यजति यज्ञो वै
 विष्णुस्तद्यज्ञं प्रत्यक्षमाप्नोति तं प्रत्यक्षमाप्त्वात्मन्कुरुते ॥ १८ ॥ स एष सप्तदशो-
 ऽग्निष्टोमो भवति। सप्तदशो वै प्रजापतिः प्रजापतिर्यज्ञस्तद्यज्ञं प्रत्यक्षमाप्नोति तं प्र-
 त्यक्षमाप्त्वात्मन्कुरुते ॥ १९ ॥ तस्य द्वादश प्रथमगर्भाः पष्ठौहो वृक्षिणा । द्वाद-
 श वै मासाः संवत्सरस्य संवत्सरः प्रजापतिः प्रजापतिर्यज्ञस्तद्यज्ञं प्रत्यक्षमाप्नोति तं
 प्रत्यक्षमाप्त्वात्मन्कुरुते ॥ २० ॥ तासां द्वादश गर्भाः । ताश्चतुर्विंशतिश्चतुर्विंशति
 र्वै संवत्सरस्यार्धमासाः संवत्सरः प्रजापतिः प्रजापतिर्यज्ञस्तद्यज्ञं प्रत्यक्षमाप्नोति तं
 प्रत्यक्षमाप्त्वात्मन्कुरुते ॥ २१ ॥ ता ब्रह्मणे ददाति । ब्रह्मा हि यज्ञं दक्षिणतोऽभि-
 गोपायति तस्मात्ता ब्रह्मणे ददाति हिरण्मयीं॒ स्रजमुद्रात्रे रुक्मं॒ होत्रे हिरण्म-
 यौ प्राकाशावध्वर्युभ्यामश्वं प्रस्तोत्रे वशां मैत्रावरुणाय॒ ऽर्धं ब्राह्मणाच्छ॒ शिने
 वाससी नेशापोतृभ्यामन्यतरतोयुक्तं यवाचितमच्छावाक्याय गामगनीधे ॥ २२ ॥
 ता वाऽएताः । द्वादश वा त्रयोदश वा दक्षिणा भवन्ति द्वादश वा वै त्रयोदश
 वा संवत्सरस्य मासाः संवत्सरः प्रजापतिः प्रजापतिर्यज्ञस्तद्यज्ञं प्रत्यक्षमाप्नोति तं
 प्रत्यक्षमाप्त्वात्मन्कुरुते ॥ २३ ॥ ब्राह्मणम् ॥ २ [४.५.] ॥ चतुर्थोऽध्यायः [३४]

आग्नेयोऽष्टाकपालः पुरोडाशो भवति । तं पूर्वार्धेऽऽसादयत्यैन्द्र एका-
 दशकपालः पुरोडाशो भवति सौम्यो वा चरुस्तं दक्षिणार्धेऽऽसादयति वैश्वदे-
 वश्चरुर्भवति तं पश्चार्धेऽऽसादयति मैत्रावरुणी पयस्या भवति तामुत्तरार्धेऽऽसा-
 दादयति बार्हस्पत्यश्चरुर्भवति तं मध्यऽऽसादयत्येष चरुः पञ्चविलस्तद्यत्पञ्च
 हवीं॒ ऽपि भवन्ति तेषां पञ्चविलानि तस्माच्चरु पञ्चविलो नाम ॥ १ ॥ तद्यदेतेन
 राजसूययाजी यजते । यदेवैनं दिशः समारोहयति यदृतून्यस्तोमान्यच्छन्दा॒ ऽसि
 तस्मादेवैनमेतेन निष्क्रीणाति स यद्वैतेन राजसूययाजी न यजेतोद्वा ह माद्येत्प्र वा
 पतेत्तस्माद्वाऽएतेन राजसूययाजी यजते ॥ २ ॥ स यदाग्नेयेनाष्टाकपालेन पु-
 रोडाशेन प्रचरति । यदेवैनं प्राची दिशं॒ समारोहयति यदृतून्यस्तोमान्यच्छन्दा-
 ॒ ऽसितस्मादेवैनमेतेन निष्क्रीणाति स॒ ऽस्रं बार्हस्पत्ये चराववनयति ॥ ३ ॥ अथ
 यदैन्द्रेणैकादशकपालेन पुरोडाशेन प्रचरति । सौम्येन वा चरुणा यदेवैनं दक्षिणां

कां. ५. ५. १. ४ ।

शतपथब्राह्मणे ॥

३०५

दिशश्च समारोहयति यदृतून्यस्तोमान्यच्छन्दाश्च तस्मादेवैनमेतेन निष्क्रीणाति
 सश्च स्रवं बार्हस्पत्ये चराववनयति ॥ ४ ॥ अथ यद्वैवदेवेन चरुणा प्रचरति ।
 यदेवनं प्रतिचीं दिशश्च समारोहयति यदृतून्यस्तोमान्यच्छन्दाश्च तस्मादेवैनमे-
 तेन निष्क्रीणाति सश्च स्रवं बार्हस्पत्ये चराववनयति ॥ ५ ॥ अथ यन्मैत्रावरुण्या
 पयस्यया प्रचरति । यदेवनमुदीचीं दिशश्च समारोहयति यदृतून्यस्तो-
 मान्यच्छन्दाश्च तस्मादेवैनमेतेन निष्क्रीणाति सश्च स्रवं बार्हस्पत्ये
 चराववनयति तद्यत्सश्च स्रवान्वार्हस्पत्ये चराववनयति सर्वत एवास्मिन्ने-
 तदन्नाद्यं दधाति तस्मादु दिशो दिश एव राज्ञेऽन्नाद्यमभिद्वियते ॥ ६ ॥
 अथ यद्बार्हस्पत्येन चरुणा प्रचरति । यदेवनमूर्ध्वीं दिशश्च समारोहयति यद-
 तून्यास्तोमान्यच्छन्दाश्च तस्मादेवैनमेतेन निष्क्रीणाति ॥ ७ ॥ स य एष आग्ने-
 योऽष्टाकपालः पुरोडाशो भवति । तस्य हिरण्यं दक्षिणाग्नेयो वाऽएष यज्ञो भव-
 त्यग्ने रेतो हिरण्यं तस्माद्धिरण्यं दक्षिणा तदग्नीध्रे ददात्याग्निर्वाऽ एष निदा-
 नेन यदाग्नीध्रस्तस्मात्तदग्नीध्रे ददाति ॥ ८ ॥ अथ य एष ऐन्द्र एकादश-
 कपालः पुरोडाशो भवति । तस्यऽर्धभो दक्षिणा स हैन्द्रो यदृषभो यद्यु सो-
 म्यश्चरुर्भवति तस्य वध्रुगौर्दक्षिणा स हि सौम्यो यद्वध्रुस्तं ब्रह्मणे ददाति ब्रह्मा
 हि यज्ञं दक्षिणतोऽभिगोपायति तस्मात्तं ब्रह्मणे ददाति ॥ ९ ॥ अथ य एष
 वैश्वदेवश्चरुर्भवति । तस्य पृषन्गौर्दक्षिणा भूमा वाऽएतद्रूपाणां यत्पृषतो
 गोविंशो वै विश्वे देवा भूमा वै विद् तस्मात्पृषन्गौर्दक्षिणा तश्च होत्रे ददाति
 होता हि भूमा तस्मात्तश्च होत्रे ददाति ॥ १० ॥ अथ येषां मैत्रावरुणी पयस्था
 भवति । तस्यै वशा दक्षिणा सा हि मैत्रावरुणी यद्वशा यदि वशां न विन्दे-
 दपि यैव का चाप्रवीता स्यात्सर्वा ह्येव वशा प्रवीता तामध्वर्युभ्यां ददाति
 माणोदानौ वाऽअध्वर्यु माणोदानौ मित्रावरुणौ तस्मात्तामध्वर्युभ्यां ददाति
 ॥ ११ ॥ अथ य एष बार्हस्पत्यश्चरुर्भवति । तस्य शितपृष्ठो गौर्दक्षिणेषा
 वा ऊर्ध्वी बृहस्पतेर्दक्षिणोऽयं उरिष्ठादर्यमणः पन्थास्तस्माच्छितिपृष्ठो बार्हस्पत्यस्य
 दक्षिणा तं ब्रह्मणे ददाति बृहस्पतिर्वै देवानां ब्रह्मैष वाऽएतस्य ब्रह्मा भवति
 तस्मात्तं ब्रह्मणे ददाति स हैतेनापि विष्टात्राज्यन्ताद्यकामो यजेत तदस्मिन्स-
 र्वतोऽन्नाद्यं दधाति स हान्नाद एव भवति ॥ १२ ॥ ब्राह्मणम् ॥ ३ [५.१]

स वै प्रयुजाथ हविर्भिर्यजेते । तद्यस्युजाथ हविर्भिर्यजेत ऽऋतून्वाऽएत-
 त्सुषुबाणो युङ्क्ते तऽएनमृतवो युक्ता वहन्त्यृतून्वा प्रयुक्ताननुचराति तस्मात्प्रयु-
 जाथ हविर्भिर्यजेते ॥ १ ॥ तानि वै द्वादश भवन्ति । द्वादश वै मासाः संव-
 त्सरस्य तस्माद्द्वादश भवन्ति मासि मासि यजेतेत्याहुः को वेद मनुष्यस्य
 तस्मान्न मासि मासि यजेत शम्यापराव्याधे शम्यापराव्याधऽएव षड्भिर्यजेते
 प्राङ् यानथ पुनरावृत्तः शम्यापराव्याधे शम्यापराव्याधऽएव षड्भिर्यजेते ॥ २ ॥
 तदु तथा न कुर्यात् । षडेवैतानि पूर्वाणि हवींथपि निर्वपति समान
 बर्हींथपि तासां देवतानाथ रूपं यथा शिशिरे युक्त्वा प्राञ्च आप्रावृषं यायुस्तत्प-
 ढृतून्युङ्क्ते तऽएनथ षडृतवो युक्ताः प्राञ्च आप्रावृषं वहन्ति षड्वर्तून्युक्ताना-
 प्रावृषमनुचराति पूर्वाग्निवाहां द्वौ दक्षिणा ॥ ३ ॥ षडेवोत्तराणि हवींथपि निर्व-
 पति । समानवर्हींथपि तासां देवतानाथ रूपं यथा पुनरावृत्तेरन्यार्षिकमभितत्प-
 ढृतून्युङ्क्ते तऽएनथ षडृतवो युक्ता वार्षिकमभिवहन्ति षड्वर्तून्युक्तान्वार्षि-
 कमनुचराति पूर्वाग्निवाहां द्वौ दक्षिणा तद्यत्पूर्वाग्निवाहो दक्षिणाऽर्तून्वा एत-
 त्सुषुबाणो युङ्क्ते वहन्ति वाऽअनड्वाहस्तस्मात्पूर्वाग्निवाहो दक्षिणा ॥ ४ ॥
 तदस्मैतत्पुरा कुरुपञ्चाला आहुः । ऋतवो वाऽअस्मान्युक्ता वहन्त्यृतून्वा प्रयु-
 क्ताननुचराम इति यदेषाथ राजानो राजसूययाजिन आसुस्तद्धस्म तदभ्याहुः ॥
 ॥ ५ ॥ आग्नेयोऽष्टाकपालः पुरोडाशो भवति । सौम्यश्चक्रुः सावित्रो द्वादश-
 कपालो वाष्टाकपालो वा पुरोडाशो बार्हस्पत्यश्चक्रुस्त्वाष्ट्रो दशकपालः पुरोडाशो
 वैश्वानरो द्वादशकपाल एतानि षट्पूर्वाणि हवींथपि भवन्ति ॥ ६ ॥ शतम् ३४००
 षडेवोत्तरे चरवः । सारस्वतस्तश्चक्रुः पौष्णश्चक्रमैत्रश्चक्रुः क्षैत्रपत्यश्चक्रुर्वारुणश्चक्रुः
 दित्यश्चक्रुः ३३ षडुत्तरे चरवः ॥ ७ ॥ अथ श्येनीं विचित्रगर्भामदित्याऽआलभते
 तस्या एषैवावृष्टापथै वशायाऽइयं वाऽआदितिरस्या एवैनमेतद्गर्भं करोति तस्या
 एतादृश्येव श्येनी विचित्रगर्भादक्षिणा ॥ ८ ॥ अथ पृथ्वीं विचित्रगर्भामरुद्रश्च आलभते
 तस्या एषैवावृष्टिशो वै मरुतो विशामेवैनमेतद्गर्भं करोति तस्या एतादृश्येव पृथ्वी
 विचित्रगर्भा दक्षिणा ॥ ९ ॥ एतौ पशुवन्धौ । तदेतौवेवसन्तावन्यथेवालभन्ते
 यामादित्याऽआलभन्त ऽआदित्येभ्यस्तामालभन्ते सर्वे वा ऽआदित्याः सर्वस्यै-
 वैनमेतद्गर्भं करोति यां मरुद्भ्य आलभन्ते विश्वेभ्यस्तां देवेभ्य आलभन्ते सर्वे वै
 विश्वे देवाः सर्वस्यैवैनमेतद्गर्भं करोति ॥ १० ॥ ब्राह्मणम् ॥ ४ ॥ [५. २.]

अभिषेचनीयेनेष्टु । केशान्न वपते तद्यत्केशान्न वपते वीर्यं वाऽएतदपां रसः
 सम्भृतो भवति येनैनमेतदभिषिञ्चति तस्याभिषिक्तस्य केशान्प्रथमान्प्राप्नोति स
 यत्केशान्नपेतैतां श्रियं जिह्वां विनाशयेद्व्युदुह्यात्तस्मात्केशान्न वपते ॥ १ ॥
 संवत्सरं न वपते । संवत्सरसंमिता वै व्रतचर्या तस्मात्संवत्सरं न वपते स एष व्रत-
 विसर्जनीयोपयोगो नाम स्तोमो भवति केशवपनीयः ॥ २ ॥ तस्यैकविंशं प्रातः-
 सवनं । सप्तदशं माध्यन्दिनं सवनं पञ्चदशं तृतीयसवनं सहोक्तैः सह
 षोडशाना सह रात्र्या ॥ ३ ॥ त्रिवृद्वाथन्तरः संधिर्भवति । एष एवैकविंशशो य एष
 तपति स एतस्मादेकविंशदपयुङ्क्ते स सप्तदशमभिषत्येति सप्तदशात्पञ्चदशं
 पञ्चदशादस्यावेव त्रिवृति प्रतिष्ठायां प्रतितिष्ठति ॥ ४ ॥ तस्य रथन्तरं पृं भवति । इयं
 वै रथन्तरमस्यामेवैतत्प्रतिष्ठायां प्रतितिष्ठत्यतिरात्रो भवति प्रतिष्ठा वाऽअतिरात्रस्त-
 स्मादतिरात्रो भवति ॥ ५ ॥ स वै न्येव वर्तयते । केशान्न वपते वीर्यं वाऽएत-
 दपां रसः सम्भृतो भवति येनैनमेतदभिषिञ्चति तस्याभिषिक्तस्य केशान्प्रथ-
 मान्प्राप्नोति स यत्केशान्नपेतैतां श्रियं जिह्वां विनाशयेद्व्युदुह्यात्तु यन्निवर्तयते
 तदात्मन्येवैतां श्रियं नियुनक्ति तस्मान्न्येव वर्तयते केशान्न वपते तस्यैषैव व्र-
 तचर्या भवति यावज्जीवं नास्यां प्रतितिष्ठति ॥ ६ ॥ आसन्त्या उपानहाऽउपसु-
 ञ्चते । उपानहस्यामधि यदस्य यानं भवति रथो वा किञ्चिद्वा सर्वं वाऽएष इ-
 दमुपर्युपरि भवत्यर्वाग्वास्मादिदं सर्वं भवति यो राजसूयेन यजते तस्मादस्यैषव
 व्रतचर्या भवति यावज्जीवं नास्यां प्रतितिष्ठति ॥ ७ ॥ ब्राह्मणम् ॥ ५ [५.३.] ॥

इयेत आश्विनो भवति । इयेताविव ह्यश्विनावविर्मल्हा सारस्वती भवत्यृषभ-
 मिन्द्राय मृत्राण्णऽआलभते दुर्वेदा एवैतं समृद्धाः पशवो यद्येवैतं समृद्धान् वि-
 न्देदप्यजानेवाल्भेर्स्ते हि सुश्रपतरा भवन्ति स यद्यजानाल्भेर्ल्लोहित आ-
 श्विनो भवति तद्यदेतया यजते ॥ १ ॥ त्वष्टुर्ह वै युत्रः । त्रिशीर्षा षडङ्ग आस तस्य
 त्रीण्येव मुखान्यासुस्तद्यदेवैतं रूप आस तस्माद्विश्वरूपो नाम ॥ २ ॥ तस्य सो-
 मपानमेवैकं मुखमास । सुराणाणमेकमन्यस्माऽअशनायैकं तमिन्द्रो दिक्षेप तस्य
 तानि शीर्षाणि प्रचिच्छेद ॥ ३ ॥ स यत्सोमपानमास । ततः कपिञ्जलः सम-
 भवत्तस्मात्स बभ्रुक-इव बभ्रुरिव हि सोमो राजा ॥ ४ ॥ अथ यत्सुराणाणमास ।
 [ततः कलविङ्कः समभत्तस्मात्सोऽभिषाद्यत्क-इव वदत्यभिषाद्यन्निव हि सुरां पी-

त्वा वृद्धति ॥५॥ अथ यदन्यस्माऽअशनायास । ततस्ति तिरिः समभवत्तास्मात्सु
विश्वरूपतम-इव सन्त्येव घृतस्तोत्रा-इव त्वन्मधुस्तोत्रा-इव त्वत्पर्णेष्वाश्रिता ए-
व ॥ रूपमिव हि स ते नाशनमावयत् ॥६॥ स त्वष्टा चुक्रोध । कुविन्मे पुत्रमबधी-
दिति सोऽपेन्द्रमेव सोममाजहे स यथायथं सोमः प्रसुत एवमपेन्द्र एवास ॥ ७ ॥
इन्द्रो ह वाऽईक्षां चक्रे । इदं वै मा सोमादन्तर्यन्तीति स यथा वलीयानवलीयस
एवमनुपहूत एव यो द्रोणकलशे शुक्र आस तं भक्त्या चकार स हैनं जिहिथस
सोऽस्य विष्वङ्देव प्राणेभ्यो दुद्राव मुखाद्धैवास्य न दुद्राव तस्मात्प्रायश्चित्ति-
रास स यद्धापि मुखाद्द्रोष्यन्न हैव प्रायश्चित्तिरभविष्यत् ॥ ८ ॥ चत्वारो वै
वर्णाः । ब्राह्मणो राजन्यो वैश्यः शूद्रो न हैतेषामेकश्चन भवति यः सोमं वमति
स यद्धैतेषामेकश्चित्स्यात्स्याद्धैव प्रायश्चित्तिः ॥९॥ स यन्नस्तोऽद्रवत् । ततः सि-
थः समभवदथ यत्कर्णाभ्यामद्रवत्ततो वृकः समभवदथ यद्वाचः प्राणादद्रवत्ततः
शार्दूलज्येष्ठाः श्वापदाः समभवन्तथ यदुत्तरात्पाणा दद्रवत्तस्मा परिश्रुदथ त्रिनिर-
ष्ठावत्ततः कुबलं कर्कन्धु बदरमिति समभवत्स सर्वेणैव व्याध्यत सर्वथैहि सोमः
॥ १० ॥ स सोमातिपूतो मङ्कुरिव चचार । तमेतयाश्चिन्नावभिषज्यतां तथै
सर्वेणैव समार्थयताथै सर्वथैहि सोमः स वसीयानेवेष्ट्वा भवत् ॥ ११ ॥ ते देवा
अब्रुवन् । सुत्रातं वतैनमत्रासतामिति तस्मात्सौत्रामणी नाम ॥ १२ ॥ स हैतयापि
सोमातिपूतं भिषज्येत् । सर्वेण वाऽएष व्यध्यते यथै सोमोऽतिपूतो सर्वथै हि
सोमस्तथै सर्वेणैव समार्थयति सर्वथैहि सोमः स वसीयानेवेष्ट्वा भवति तस्मादु है
तयापि सोमातिपूतं भिषज्येत् ॥ १३ ॥ तथैतया राजसूययाजी यजते । सर्वान्वा-
ऽएष यज्ञक्रतून्वरुन्दे सर्वा इष्टीरपि दर्विहोमान्यो राजसूयेन यजते देवसृष्टो वाऽ-
एषेष्टिर्त्यसौत्रामण्यतया मेऽपीष्टमसदनयापि सूयाऽइति तस्माद्वाऽएतया राजसू-
ययाजी यजते ॥ १४ ॥ अथ यदाश्विनो भवति । अश्विनौ वाऽएनमाभिषज्यतां
तथोऽएवैनमेष एतदश्विभ्यामेव भिषज्यति तस्मादाश्विनो भवति ॥ १५ ॥ अथ
यत्सारस्वतो भवति । वाग्वै सरस्वती वाचा वाऽएनमश्विनावभिषज्यतां तथोऽ
एवैनमेष एतद्वाचैव भिषज्यति तस्मात्सारस्वतो भवति ॥ १६ ॥ अथ यदैन्द्रो
भवति । इन्द्रो वै यज्ञस्य देवता तथैवैनमेतद्विषज्यति तस्मादैन्द्रो भवति ॥ १७ ॥
एतेषु पशुषु । सिथहलोमानि वृकलोमानि शार्दूललोमानीत्यावपत्येतद्वै ततः
समभवद्यदेनथै सोमोऽत्युपवत तेनैवैनमेतत्समार्थयति कृत्स्नं करोति तस्मादेतान्या-

वपति ॥ १८ ॥ तदु तथा न कुर्यात् । उल्कया ह स नखिन्या पशून्नु पुवति य ए-
 तानि पशुष्ववपति तस्मादु परिस्तुत्येवावपेत्तथा होल्कया नखिन्या पशून्नुपुवति
 तथोऽप्येवैतं समर्धयति कृत्स्नं करोति तस्मादु परिस्तुत्येवावपेत् ॥ १९ ॥ अथ
 पूर्वेषुः परिस्तुतं संदधात्यश्विभ्यां पच्यस्व सरस्वत्यै पच्यस्वेन्द्राय सुत्राम्णे
 पच्यस्वेति सा यदा परिस्तुद्भवत्यथैनया प्रचरति ॥ २० ॥ द्वावग्नीऽबुद्धरन्ति ।
 उत्तरवेदावेत्रोत्तरमुद्धते दक्षिणं नेत्सोमाहुतीश्च सुराहुतीश्च सह जुहवामेति तस्माद्
 द्वावग्नीऽबुद्धरन्त्युत्तरवेदावेत्रोत्तरमुद्धते दक्षिणमथ यदा वपाभिः प्रचरत्यथैतया
 परिस्तुता प्रचरति ॥ २१ ॥ तां दधैः पावयति । पूतासदिति वायुः पूतः पवित्रे-
 णप्रत्यङ् सोमोऽतिस्तुतः । इन्द्रस्य युज्यः सखेति तत्कुवलसक्तून्कर्त्तुं सक्तून्वदर-
 सक्तूनि त्यावपत्येतद्वै ततः समभवद्यत्रिर्निष्ठावत्तेनैवैनमेतत्समर्धयति कृत्स्नं करोति
 तस्मादेतानावपति ॥ २२ ॥ अथ ग्रहान्गृह्णाति । एकं वा त्रीन्वैकस्तेव ग्रहीतव्य
 एका हि पुरोरुग्भवत्येकानुवाक्यैका याज्या तस्मादेक एव ग्रहीतव्यः ॥ २३ ॥
 स गृह्णाति । कुविदङ्ग यवमन्तो यवं चिद्यथा दान्त्यनुपूर्वं विधूय । इहे-
 हेषां कृणुहि भोजनानि ये बर्हिषो नम उक्तिं यजान्त । उपयाम-
 गृहीतोस्यश्विभ्यां त्वा सरस्वत्यै त्वेन्द्राय त्वा सुत्राम्णऽइति यद्यु त्रीन्गृह्णी-
 यादेतयैव गृह्णीयादुयामैस्तु तर्हि नाना ऋषीयादयाहाश्विभ्यां सरस्वत्याऽइन्द्राय
 सुत्राम्णेऽनुब्रूहीति ॥ २४ ॥ सोऽन्वाह । युवत् सुरा ममश्विना नमुचावासुरे
 सचा । वपिपाना शुभस्पतीऽइन्द्रं कर्मस्वावतमित्याश्राव्याहाश्विनौ सरस्वतीमि-
 न्द्रं सुत्रामाणं यजेति ॥ २५ ॥ स यजति । पुत्रमिव पितरावश्विनोभेन्द्रायुः
 काव्यैर्दं सनाभिः । यत्सुरामं वपिबः शचीभिः सरस्वती त्वा मघवन्नभिष्ण-
 गिति द्विर्होता वषट्करोति द्विरध्वर्युर्जुहोत्याहरति भक्तं यद्यु त्रीन्गृह्णीयादेतस्यै वानु-
 होममितरौ हूयेते ॥ २६ ॥ अथ कुम्भः । शतवितृणो वा भवति नववितृणो वा
 स यदि शतवितृणः शतायुर्वाऽअयं पुरुषः शततेजाः शतवीर्यस्तस्माच्छतवितृणो
 यद्यु नववितृणो नवेमे पुरुषे प्राणास्तस्मान्नववितृणः ॥ २७ ॥ तत् शिक्वोदुतमा
 उपर्युपर्याहवनीयं धारयन्ति सा या परिशिष्टा परिस्तुद्भवति ताम्रासिञ्चाति तां वि-
 त्तरन्तीमुपतिष्ठते पितृणां सोमवतां तिसृभिर्ऋग्भिः पितृणां बर्हिषदां तिसृभि-
 र्ऋग्भिः पितृणामग्निष्वात्तानां तिसृभिर्ऋग्भिस्तद्यदेवमुपतिष्ठते यत्र वै सोम इन्द्र-
 मत्यपवत स यत्पितृन्गच्छत्त्रया वै पितरस्तेनैवैनमेतत्समर्धयति कृत्स्नं करोति

तस्मादेवमुपतिष्ठते ॥ २८ ॥ अथैतानि हवींशपि निर्वपति । सावित्रं द्वादशकपालं वाष्टाकपालं वा पुरोडाशं वारुणं यवमयं चरुमैन्द्रमेकादशकपालं पुरोडाशम् ॥ २९ ॥ स यत्सावित्रो भवति । सविता वै देवानां प्रसविता सवितृप्रसूतः एवैतद्विषज्यति तस्मात्सावित्रो भवति ॥ ३० ॥ अथ यद्वारुणो भवति । वरुणो वाऽऽर्पयिता तद्य एवार्पयिता तेनैवैतद्विषज्यति तस्माद्वारुणो भवति ॥ ३१ ॥ अथ यदैनद्रो भवति । इन्द्रो वै यज्ञस्य देवता सा यैव यज्ञस्य देवता तयैवैतद्विषज्यति तस्मादैन्द्रो भवति ॥ ३२ ॥ स यदि हैतयापि सोमातिपूः विषज्येत् इष्टा अनुयाजा भवन्त्यव्यूहे सुचावथैतैर्हविर्भिः प्रचरति पश्चाद्वै सोमोऽतिपवते पश्चादेवैनमेतेन मेघेनापि दधान्याश्विनमु तर्हि द्विकपालं पुरोडाशं निर्वपेद्य यदा वपाभिः प्रचरत्यथैतेनाश्विनेन द्विकपालेन पुरोडाशेन प्रचरति ॥ ३३ ॥ तदु तथा न कुर्यात् । हलति वाऽएष यो यज्ञपथादेत्येति वाऽएष यज्ञपथाद्य एवं करोति तस्माद्यत्रैवैतेषां पशूनां वपाभिः प्रचरन्ति तदेवैतैर्हविर्भिः प्रचरेयुर्नो तर्ह्याश्विनं द्विकपालं पुरोडाशं निर्वपेत् ॥ ३४ ॥ तस्य नपुंशसको गौर्दक्षिणा । न वाऽएष स्त्री न पुमान्यनपुंशसको गौर्यदृढ पुमांस्तेन न स्त्री यदु स्त्री तेनो न पुमांस्तस्मान्नपुंशसको गौर्दक्षिणाश्वा वा रथवाही सा हि न स्त्री न पुमान्यदश्वारथवाही यदहरथं वहाति तेन न स्त्री यदु स्त्री तेनो न पुमांस्तस्मादश्वा रथवाही दक्षिणा ॥ ३५ ॥ ब्राह्मणम् ६ [५. ४.] ॥

ऐन्द्रवैष्णवं द्वादशकपालं पुरोडाशं निर्वपति । तद्यदेतया यजते वृत्रे ह वाऽइदमग्रे सर्वमास यदचो यद्यजूंशपि यत्सामानि तस्माऽइन्द्रो वज्रं प्राजिहीर्षेत् ॥ १ ॥ सह विष्णुमुवाच । वृत्राय वै वज्रं प्रहरिष्याम्यनु मा तिष्ठस्वेति तथेति ह विष्णुरुवाचानु त्वा स्थास्ये प्रहरेति तस्माऽइन्द्रो वज्रमुद्ययाम स उद्यतावृज्रावृत्रो विभयां चकार ॥ २ ॥ स होवाच । अस्ति वाऽइदं वीर्यं तन्नु ते प्रयच्छानि मा तु मे प्रहार्षीरिति तस्मै यजूंशपि प्रायच्छत्तस्मै द्वितीय मुद्ययाम ॥ ३ ॥ स होवाच । अस्ति वाऽइदं वीर्यं तन्नु ते प्रयच्छानि मा तु मे प्रहार्षीरिति तस्माऽऋचः प्रायच्छत्तस्मै तृतीयमुद्ययाम ॥ ४ ॥ अस्ति वाऽइदं वीर्यं तन्नु ते प्रयच्छानि मा तु मे प्रहार्षीरिति तस्मै सामानि प्रायच्छत्तस्मादप्येतर्ह्येवमेवैतैर्वेदैर्यज्ञं तन्वते यजुर्भिरेवाग्रेऽथऽग्निभिरथ सामभिरेवथ ह्यस्माऽएतत्प्रायच्छत् ॥ ५ ॥ तस्य यो योनिराशय आस । तमनुपरा-

का० ५. ५. ५. ९ ।

शतपथब्राह्मणे ॥

३११

मृथ संलुप्याच्छिन्नसैषेष्टिरभवत्तद्वदेतस्मिन्नाशये त्रिधातुरिवैषा विद्याशेत तस्मा-
 त्रैधातवी नाम ॥ ६ ॥ अथ यदैन्द्रा वैष्णवः हविर्भवति । इन्द्रो हि यज्ञमुदय-
 च्छद्विष्णुरन्वतिष्ठत ॥ ७ ॥ अथ यद्वादशकपालो भवति । द्वादश वै मासाः संव-
 त्सरस्य संवत्सरसंमितैषेष्टिस्तस्माद्द्वादशकपालो भवति ॥ ८ ॥ तमुभयेषां त्री-
 हियवाणां गृह्णाति । त्रीहिमयमेवाग्रे पिण्डमधिश्रयति तद्यजुषां रूपमथ यवमयं
 तद्वचां रूपमथ त्रीहिमयं तत्साम्नां रूपं तदेतत्रयै विद्यायै रूपा क्रियते सैषा
 राजसूययाजिन उदवसानीयेष्टिर्भवति ॥ ९ ॥ सर्वान्वाऽएष यज्ञक्रतून्वरुन्धे ।
 सर्वा इष्टीरपि दीर्घहोमान्यो राजसूयेन यजते तस्य यातयामेव यज्ञो भवति सोऽ-
 स्मात्पराङ्मिव भवत्येतावान्वै सर्वो यज्ञो यावानेष त्रयो वेदस्तस्यैतद्रूपं क्रियतऽ-
 एष योनिराशयस्तदेतेन त्रयेण वेदेन पुनर्यज्ञमारभते तथास्यायातयामा यज्ञो भवति
 तथोऽअस्मान्न पराङ्मिव भवति ॥ १० ॥ सर्वान्वाऽएष यज्ञक्रतून्वरुन्धे । सर्वा इष्टीरपि
 दीर्घहोमान्यो राजसूयेन यजते देवसृष्टो वाऽएषेष्टिर्त्रैधातव्यनया मेऽपीष्टमसदनयापि
 सूयाऽइति तस्माद्वाऽएषा राजसूययाजिन उदवसानीयेष्टिर्भवति ॥ ११ ॥ अथो यः सहस्रं
 वा भूयो वा दद्यात् । तस्य ह्यप्युदवसानीया स्याद्विरिचान-इव वाऽएष भवति
 यः सहस्रं वा भूयो वा ददात्येतद्वै सहस्रं वाचः प्रजातं यदेष त्रयो वेदस्तत्सहस्रेण
 रिरिचानं पुनराप्याययति तस्माद्दु ह तस्याप्युदवसानीया स्यात् ॥ १२ ॥ अथो
 ये दीर्घसत्रमासीरन् । संवत्सरं वा भूयो वा तेषां ह्यप्युदवसानीया स्यात्सर्वं
 वै तेषामाप्तं भवति सर्वं जितं ये दीर्घसत्रमासते संवत्सरं वा भूयो वा सर्वमेषा
 तस्माद्दु ह तेषामप्युदवसानीया स्यात् ॥ १३ ॥ अथो हैनयाप्याभिचरेत् । एतया
 वै भद्रसेनमाजातशत्रवमारुणिराभि चचार क्षिप्रं किलास्तृणुतेति ह स्माह याज्ञव-
 ल्क्योऽपि ह वाऽएनयेन्द्रो वृत्रस्यास्थानमच्छिनदपि ह वाऽएनयास्थानं क्षिनत्ति
 य एनयाभिचरति तस्माद्दु हैनयाप्याभिचरेत् ॥ १४ ॥ अथो हैनयापि भिषज्येत् ।
 यं न्वेवैकयऽर्चा भिषज्येदेकेन यजुषैकेन साम्ना तं न्वेवागदं कुर्यात्किमु यं त्रयेण
 वेदेन तस्माद्दु हैनयापि भिषज्येत् ॥ १५ ॥ तस्यै त्रीणि शतमानानि हिरण्यानि
 दक्षिणा । तानि ब्रह्मणे ददाति न वै ब्रह्मा प्रचरति न स्तुतेन शतस्यथ स
 यशो न वै हिरण्वेन किं चन कुर्वन्त्यथ तद्यशस्तस्मात्त्रीणि शतमानानि ब्रह्मणे
 ददाति ॥ १६ ॥ तिस्रो धेनूहोत्रे । भूमा वै तिस्रो धेनवो भूमा होता तस्मात्तिस्रो
 धेनूहोत्रे ॥ १७ ॥ त्रीणि वासांश्चैव । तनुते वाऽअध्वर्युर्यज्ञं तन्वते

वासांशसि तस्मात्तीणि वासांशस्यध्वये गामग्रीधे ॥ १८ ॥ ता वाऽष्टाः । द्वा-
 दश वा त्रयोदश वा दक्षिणा भवन्ति द्वादश वा वै त्रयोदश वा संवत्सरस्य मासाः
 संवत्सरसंमितैषेष्टिस्तस्माद्द्वादश वा त्रयोदश वा दक्षिणा भवन्ति ॥ १९ ॥
 ब्राह्मणम् ॥ ७ [५. ५.] चतुर्थः प्रपाठकः ॥ कण्डिकासंख्या १३१ ॥
 पञ्चमोऽध्यायः [३५] ॥ अस्मिन् काण्डे कण्डिकासंख्या ४७१ ॥

इति माध्यन्दिनीये शतपथ ब्राह्मणे सवनाम पञ्चमं काण्डं समाप्तम् ॥ ५ ॥

अथ षष्ठङ्कारणम्

ओ३म् । असद्वाऽइदमग्रऽआसीत् । तदाहुः किं तदसदासीदित्युषयो वाच
 तेऽग्रेऽसदासीत्तदाहुः के तऽञ्चपय इति प्राणा वाऽञ्चपयस्ते यत्पुरास्मात्सर्व-
 स्मादिदमिच्छन्तः श्रमेण तपसारिषंस्तस्मादुषयः ॥ १ ॥ स योऽयं मध्ये प्राणः ।
 एष एवेन्द्रस्तानेष प्राणान्मध्वत इन्द्रियेणैन्द्र यदेन्द्र तस्मादिन्द्र इन्द्रो ह वै तमिन्द्र
 इत्याचक्षते परोऽन्वे परोऽक्षकाया हि देवास्तऽइच्छाः सप्त ज्ञाना पुरुषानसृजन्त
 ॥ २ ॥ तेऽब्रुवन् । न वाऽइत्थं सन्तः शक्ष्यामः प्रजनयितुमिमान्सप्त पुरुषा-
 नेकं पुरुषं करवामेति तऽएतान्सप्त पुरुषानेकं पुरुषमकुर्वन्मध्वं नाभेस्तौ द्वौ स-
 मौञ्जन्यद्वाङ्नाभेस्तौ द्वौ पत्नः पुरुषः पत्नः पुरुषः प्रतिष्ठैक आसीत् ॥ ३ ॥
 अथ यै तेषां सप्तानां पुरुषाणां श्रीः । यो रस आसीत्तमूर्ध्वं समुदौहंस्तदस्य
 शिरोऽभवद्यच्छ्रियं समुदौहंस्तस्माच्छिरस्तस्मिन्नेतस्मिन्प्राणा अश्रयन्त तस्मा-
 द्धैवैतच्छिरोऽथ यत्प्राणा अश्रयन्त तस्मादु प्राणाः श्रियोऽथ यत्सर्वस्मिन्नश्रयन्त
 तस्मादु शरीरम् ॥ ४ ॥ स एव पुरुषः प्रजापतिरभवत् । स यः सः पुरुषः प्र-
 जापतिरभवदयमेव स योऽयमग्निश्चीयते ॥ ५ ॥ स वै सप्तपुरुषो भवति । सप्त
 पुरुषो ह्ययं पुरुषो यच्चत्वार आत्मा त्रयः पत्नपुच्छानि चत्वारो हि तस्य पुरुषस्या-
 त्मा त्रयः पत्नपुच्छान्यथ यदेकेन पुरुषेणात्मानं वर्धयति तेन वीर्येणायमात्मा प-
 त्नपुच्छान्युद्यच्छति ॥ ६ ॥ अथ यश्चित्तेऽग्निर्निधीयते । यै वै तेषां सप्तानां
 पुरुषाणां श्रीर्यो रसस्तमेतदूर्ध्वं समुदूहन्ति तदस्यैतच्छिरस्तस्मिन्नेतस्मिन्सर्वे
 देवाः श्रिता अत्र हि सर्वेभ्यो देवेभ्यो जुह्वाति तस्माद्धैवैतच्छिरः ॥ ७ ॥ सोऽयं
 पुरुषः प्रजापतिरकामयत् । भूयान्त्स्यां प्रजायेयेति सोऽश्रम्यत्स तपोऽतप्यत् स
 भ्रान्तस्तेपानो ब्रह्मैव प्रथममसृजत् त्रयीमेव विद्यां सैवासमै प्रतिष्ठाभवत्तस्मादाहु-
 र्ब्रह्मास्य सर्वस्य प्रतिष्ठेति तस्मादनुरूप्य प्रतितिष्ठति प्रतिष्ठा छेषा यद्ब्रह्म तस्यां
 प्रतिष्ठायां प्रतितिष्ठितोऽतप्यत् ॥ ८ ॥ सोऽपोऽसृजत् । वाच एव लोकाङ्गाग्नेवास्य

सासृज्यत सेदथ सर्वमाप्नोद्यदिदं किं च यदाप्नोत्तस्मादापो यद्वृणोत्तस्माद्वा
 ॥ ९ ॥ सोऽकामयत । आभ्योऽद्भ्योऽधिप्रजायेयेति सोऽनया त्रय्या विद्यया
 सहापः प्राविशत्तत आण्डथ समवर्तत तदभ्यमृशदस्त्वित्यस्तु भूयोऽस्त्वित्येव त-
 दब्रवीत्ततो ब्रह्मैव प्रथममसृज्यत त्रयेण विद्या तस्मादाहुर्ब्रह्मास्य सर्वस्य प्रथम-
 जमित्यपि हि तस्मात्पुरुषात्ब्रह्मैव पूर्वमसृज्यत तदस्य तन्मुखमेवासृज्यत तस्माद-
 नूचानमाहुराग्निकल्प इति मुखथ ह्येतदग्नेर्यदब्रह्म ॥ १० ॥ अथ यो गर्भोऽन्तरासीत् ।
 सोऽग्निरसृज्यत स यदस्य सर्वस्याग्रमसृज्यत तस्मादाग्निरागृहं वै तमग्निरित्याचक्षते
 परोऽन्नं परोऽन्नकाया हि देवा अथ यदशु संचरितमासीत्सोऽश्वरभवदश्वै वै
 तमश्व इत्याचक्षते परोऽन्नं परोऽन्नकामा हि देवा अथ यदरसदिव स रासभोऽ-
 भवदथ यः कपाले रसो लिप्त आसीत्सोऽजोऽभवदथ यत्कपालमासीत्सा पृ-
 थिव्यभवत् ॥ ११ ॥ सोऽकामयत । आभ्योऽद्भ्योऽधीमां प्रजनयेयामिति ताथ
 संक्रिष्याप्सु प्राविध्यत्तस्यै यः पराङ् रसोऽत्यक्षरत्स कुर्मोऽभवदथ यदूर्ध्वमु-
 दौक्ष्यतेदं तद्यदिदमूर्ध्वमद्भ्योऽधिजायते सेयथ सर्वपणवानुव्यैतदिदमेकमेव
 रूपं समदृश्यताप एव ॥ १२ ॥ सोऽकामयत । भूय एव स्यात्प्रजायेतेति सो-
 ऽश्राम्यत्स तपोऽतप्यत स श्रान्तस्तेपानः फेनमसृजत सोऽवेदन्यद्वा एतद्रूपं
 भूयो वै भवति श्राम्याण्येवेति स श्रान्तस्तेपानो मृदथ शुष्कापमूष सिकतथ श-
 क्कैरामशमानमयो हिरण्यमोषधिवनस्पत्यसृजत तेनेमां पृथिवीं प्राच्छादयत् ॥ १३ ॥
 ता वा एता नव सृष्टयः । इयमसृज्यत तस्मादाहुस्त्रिवृदग्निरितीयथ ह्यग्निरस्यै
 हि सर्वोऽग्निश्चीयते ॥ १४ ॥ अभूद्वाऽइयं प्रतिष्ठेति । तद्धूमिरभवत्तामप्रथयत्सा
 पृथिव्यभवत्सेयथ सर्वं कृत्स्ना मन्यमाना गायद्यद्गायत्तस्मादियं गायत्र्यथोऽआहु-
 रग्निरैवास्यै पृष्ठे सर्वः कृत्स्नो मन्यमानोऽगायद्यद्गायत्तस्मादाग्निर्गायत्र इति
 तस्मादु हैतद्यः सर्वः कृत्स्नो मन्यते गायति वैव गीते वा रमते ॥ १५ ॥ ब्राह्मणम् ॥ १॥

सोऽकामयत प्रजापतिः । भूय एव स्यात्प्रजायेतेति सोऽग्निना पृथिवीं
 मिथुनथ समभवत्तत आण्डथ समवर्तत तदभ्यमृशत्पुष्यात्विति पुष्यतु भूयो
 ऽस्त्वित्येव तदब्रवीत् ॥ १ ॥ स यो गर्भोऽन्तरासीत् । स वायुरसृज्यताथ यदशु
 संचरितमासीत्तानि व्याथस्यभवन्नथ यः कपाले रसो लिप्त आसीत्ता मरीचयो
 ऽभवन्नथ यत्कपालमासीत्तदन्तारिक्षमभवत् ॥ २ ॥ सोऽकामयत । भूय एव

स्यात्प्रजायेतेति स वायुनान्तरिक्षं मिथुनं समभवत्तत्र आण्डं समवर्त्तत तदभ्य-
 मृशद्यशोविभृहीति ततोऽसावादित्योऽसृज्यतैष वै यशोऽथ यदश्रु संक्षरितमासीत्सो
 ऽश्मा पृश्निरभवदश्रुर्ह वै तमश्मेत्याचक्षते परोऽक्षं परोऽक्षकामा हि देवा अथ यः
 कपाले रसो लिप्त आसीत्ते रश्मयोऽभवन्तथ यत्कपालमासीत्सा द्यौरभवत् ॥
 ॥ ३ ॥ सोऽकामयत । भूय एव स्यात्प्रजायेतेति स आदित्येन दिवं मिथुनं
 समभवत्तत्र आण्डं समवर्त्तत तदभ्यमृशद्वेतो विभृहीति ततश्चन्द्रमा असृज्यतैष वै
 रेतोऽथ यदश्रु संक्षरितमासीत्तानि नक्षत्राण्यभवन्तथ यः कपाले रसो लिप्त
 आसीत्ता अवान्तरदिशोऽभवन्तथ यत्कपालमासीत्ता दिशोऽभवन् ॥ ४ ॥ स
 इमांलोकान्तसृष्ट्वाकामयत । ताः प्रजाः सृजेय या मण्येषु लोकेषु स्युरिति ॥ ५ ॥
 स मनसा वाचं मिथुनं समभवत् । सोऽष्टौ द्रप्सान्गर्भ्यभवत्तेष्टौ वसवोऽसृज्यन्त
 तानस्यामुपादधात् ॥ ६ ॥ स मनसैव । वाचं मिथुनं समभवत्स एकादश द्रप्सा-
 न्गर्भ्यभवत्तस्यैकादश रुद्रा असृज्यन्त तानन्तरिक्षमुपादधात् ॥ ७ ॥ स
 मनसैव । वाचं मिथुनं समभवत्स द्वादश द्रप्सान्गर्भ्यभवत्ते द्वादशदित्या अ-
 सृज्यन्त तान्दिव्युपादधात् ॥ ८ ॥ स मनसैव । वाचं मिथुनं समभवत्स गर्भ्य-
 भवत्स विश्वान्देवानसृजत तान्दिक्षुपादधात् ॥ ९ ॥ अथोऽआहुः । अग्निमेव
 सृष्टं वसवोऽन्वसृज्यन्त तानस्यामुपादधाद्वायुं रुद्रास्तानन्तरिक्षमुपादध्यात्
 दित्यास्तान्दिवि विश्वे देवाश्चन्द्रमसं तान्दिक्षुपादधादिति ॥ १० ॥ अथोऽआहुः ।
 प्रजापतिरेवेमांलोकान्तसृष्ट्वा पृथिव्यां प्रत्यतिष्ठत्तस्मादश्मा ओषधयोऽन्नमपच्यन्त
 तदाश्नात्स गर्भ्यभवत्स ऊर्ध्वेभ्य एव प्राणेभ्यो देवानसृजत येऽवाञ्चः प्राणास्तेभ्यो
 मूर्त्याः प्रजा इत्यतो यत्तमथासृजत तथासृजत प्रजापतिस्त्वेवेदं सर्वमसृजत यदि-
 दं किं च ॥ ११ ॥ स प्रजाः सृष्ट्वा । सर्वमाजिमित्वा व्यसृज्य सत तस्मादु हैतद्यः
 सर्वमाजिमेति व्येव सृज्यसते तस्माद्विस्तृतात्प्राणो मध्यत उदक्रामत्तस्मिन्नेनमुत्क्रान्ते
 देवा अजहुः ॥ १२ ॥ सोऽग्निमब्रवीत् । त्वं मा संधेहीति किं मे ततो भाविष्य-
 तीति त्वया माचक्षान्तै यो वै पुत्राणां राध्यते तेन पितरं पितामहं पुत्रं पौत्रा-
 चक्षते त्वया माचक्षान्ताऽअथ मा संधेहीति तथेति तमग्निः समदधात्तस्मादेतं
 प्रजापतिं सन्तमग्निरित्याचक्षतऽआह वाऽएनेन पितरं पितामहं पुत्रं पौत्रं
 चक्षते य एवं वेद ॥ १३ ॥ तमब्रवीत् । कस्मिन्त्रोपधास्यामीति हितऽएवेत्यब्र-
 वीत्प्राणो वै हितं प्राणो हि सर्वेभ्यो भूतेभ्यो हितस्तद्यदेनं हितमुपादधात्तस्मादा-

होपधास्याम्युपदधाम्युपाधामिति ॥ १४ ॥ तदाहुः । किञ्चित् हितं किमुपहितमिति
 प्राण एव हितं वागुपहितं प्राणे हीयं वागुपेव हिता प्राणस्त्वेव हितमङ्गान्युपहितं
 प्राणे हीमान्यङ्गान्युपेव हितानि ॥ १५ ॥ सोऽस्यैष चित्य आसीत् । चेतव्यो
 ह्यस्यासीत्तस्माच्चित्यश्चित्य उ एवायं यजमानस्य भवति चेतव्यो ह्यस्य भवति
 तस्माद्वेव चित्यः ॥ १६ ॥ तदेता वाऽअस्यताः । पञ्च तन्वो व्यस्रथसन्त लोम-
 त्वद्वाथसमस्थिज्जाता एवैताः पञ्च चितयस्तद्यत्पञ्च चितीश्चिनोत्येता-
 भिरेवैनं तत्तनुभिश्चिनोति यच्चिनोति तस्माच्चितयः ॥ १७ ॥ स यः स प्रजा-
 पतिर्व्यस्रथसत् । संवत्सरः सोऽथ या अस्यैताः पञ्च तन्वो व्यस्रथसन्तऽर्तवस्ते
 पञ्च वाऽऋतवः पञ्चैताश्चितयस्तद्यत्पञ्च चितीश्चिनोत्येतुभिरेवैनं तच्चिनो-
 ति यच्चिनोति तस्माच्चितयः ॥ १८ ॥ स यः स संवत्सरः प्रजापतिर्व्यस्रथसत् ।
 अयमेव स वायुर्योऽयं पवतेऽथ या अस्य ता ऋतवः पञ्च तन्वो व्यस्रथसन्त
 दिशःनाः पञ्च वै दिशः पञ्चैताश्चितयस्तद्यत्पञ्च चितीश्चिनोति दिग्भिरेवैनं
 तच्चिनोति यच्चिनोति तस्माच्चितयः ॥ १९ ॥ अथ यश्चितेऽग्निर्निधीयते । असौ
 स आदित्यः स एष एवैषोऽग्निश्चित एतावच्छु तद्यदेनमग्निः समदधात् ॥ २० ॥
 शतम् ३४०० ॥ ॥ अथो आहुः । प्रजापतिरेव विश्वस्तो देवानब्रवीत्सं मा
 धत्तेति ते देवा अग्निमध्वंस्त्वयामिं पितरं प्रजापतिं भिषज्यामेति स वाऽअहमेत-
 स्मिन्त्सर्वस्मिन्नेव विशानीति तथेति तस्मादेतं प्रजापतिं सन्तमग्निरित्याचक्षते ॥ २१ ॥
 तं देवा अग्नावाहुतिभिरभिपज्यन् । ते यां यामाहुतिमनुहवुः सा सैनं पकेष्टका भू-
 त्वाप्यपचत तद्यादिष्टात्ममभवंस्तस्मादिष्टकास्तस्मादग्निनेष्टकाः पचन्त्याहुतीरेवै-
 नास्तत्कुर्वन्ति ॥ २२ ॥ सोऽब्रवीत् । यावद्यावद्वै जुहुथ ताव-
 तावन्मे कं भवतीति तद्यदस्मादष्टे कमभवत्तस्माद्वेष्टकाः ॥ २३ ॥
 तद्व स्माहृक्ताक्षयः । य एव यजुष्मतीर्भूयसीरिष्टका विद्यात्सो
 ऽग्निचिनुयाद्भूय एव तत्पितरं प्रजापतिं भिषज्यतीति ॥ २४ ॥ अथ ह स्माह
 ताण्ड्यः । क्षत्रं वै यजुष्मत्य इष्टका विशो लोकम्पृणा अत्तावै क्षत्रियोऽन्नं विद्व-
 ञ् वाऽअक्षरं भूयो भवति तद्राष्ट्रं समृद्धं भवति तदेधते तस्मान्लोकम्पृणा
 एव भूयसीरुपदध्यादित्येतदह तयोर्वचोऽन्या त्वेवात स्थितिः ॥ २५ ॥ स एष
 पिता पुत्रः । येषोऽग्निमसृजत तेनैषोऽग्नेः पितायदेतमग्निः समदधात्तेनैतस्या-
 ग्निः पिता यदेष देवानसृजत तेनैष देवानां पिता यदेतं देवाः समदधुस्तेनैतस्य

देवाः पितरः ॥ २६ ॥ उभयं हैतुद्ववति । पिता च पुत्रश्च प्रजापतिश्चाग्नि-
 र्चाग्निश्च प्रजापतिश्च प्रजापतिश्च देवाश्च देवाश्च प्रजापतिश्च य एवं वेद ॥ २७ ॥
 स उपदधाति । तया देवतयेति वाग्वै सा देवताङ्गिरस्वदिति प्राणो वाऽङ्गिरा
 ध्रुवा सीति स्थिरा सीदित्येतदथो प्रतिष्ठिता सीदिति वाचा चैवैनमेतत्प्राणेन च
 चिनोति वाग्वाऽअग्निः प्राण इन्द्र ऐन्द्राग्नोऽग्निर्यावानग्निर्यावत्यस्य मात्रा ता-
 वतैवैनमेतच्चिनोतीन्द्राग्नी वै सर्वे देवाः सर्वदेवत्योऽग्निर्यावानग्निर्यावत्यस्य मात्रा
 तावतैवैनमेतच्चिनोति ॥ २८ ॥ तदाहुः । कस्मादस्याऽअग्निश्चीयतऽइति यत्र वै
 सा देवता व्यस्रथसत तदिमामेव रमेनानु व्यक्षरत्तं यत्र देवाः समस्कुर्वन्तदेन-
 मस्याऽएवाधि समभरन्तसैषैकैवेष्टकेयमेवेयं ह्यग्निरस्यै हि सर्वोऽग्निश्चीयते सेयं
 चतुःस्रक्तिर्दिशो ह्यस्यै सक्तयस्तस्माच्चतुः सक्तय इष्टका भवन्तीमांश्च ह्यनु सर्वा
 इष्टकाः ॥ २९ ॥ तदाहुः । यदेवमेकेष्टकोऽथ कथं पञ्चेष्टक इतीयं न्वेव प्रथमा मृ-
 न्मयीष्टका तद्यत्किं चात्र मृन्मयमुपदधात्येकैव सेष्टकाथ यत्पशुशीर्षायुपदधाति
 सा पश्विष्टकाथ यद्रुक्मपुरुषाऽउपदधाति यद्विरण्यशकलैः प्रोक्षति सा हिरण्येष्ट-
 काथ यत्स्रुचाऽउपदधाति यदुत्स्रुखलमुसले याः समिध आदधाति सा वानस्पत्ये-
 ष्टकाथ यत्पुष्करपर्णमुपदधाति यत्कूर्मं यदधि मधु घृतं यत्किं चात्रान्नमुपदधाति
 सैवान्नं पञ्चमीष्टकैवमु पञ्चेष्टकः ॥ ३० ॥ तदाहुः । कतरत इष्टकायाः शिर इति
 यत् उपस्पृश्य यजुर्वदतीत्यु हैकऽआहुः स स्वयमातृणाया एवार्धादुपस्पृश्य यजु-
 र्वेदेत्यो हास्येताः सर्वाः स्वयमातृणामभ्यावृत्ता भवन्तीति न तथा कुर्यान्द्वा-
 नि वाऽअस्यैतानि परुथ्षि यदिष्टका यथा वाऽअङ्गेऽङ्गे पर्वन्पर्वज्जिरः
 कुर्यात्तादृक्तद्यो बाव चित्तेऽग्निरिन्धीयते तदेवैतासांश्च सर्वासांश्च शिरः
 ॥ ३१ ॥ तदाहुः । कति पशवोऽग्नाऽउपधीयन्तऽइति पञ्चेति न्वेव ब्रूया-
 त्यञ्च ह्येतान्पशूनुपदधाति ॥ ३२ ॥ अथोऽएक इति ब्रूयात् । अविस्तितीयं
 वाऽअविस्तिरियं हीमाः सर्वाः प्रजा अवतीयमु वाऽअग्निरस्यै हि सर्वो-
 ग्निश्चीयते तस्मादेक इति ब्रूयात् ॥ ३३ ॥ अथो द्वाविति ब्रूयात् । अवीऽइती-
 यं चासौ चेमे हीमाः सर्वाः प्रजा अवतो यन्मृदियं तद्यदापोऽसौ तन्मृच्चापश्चे-
 ष्टका भवन्ति तस्माद्द्वाविति ब्रूयात् ॥ ३३ ॥ अथो गौरिति ब्रूयात् । इमे वै लो-
 का गौर्यदि किं च गच्छतीमांस्तन्लोकाङ्गच्छतीमऽउ लोका षोऽग्निश्चितस्तस्मा-
 शौरिति ब्रूयात् ॥ ३४ ॥ तदाहुः । कस्मै कामायाग्निश्चीयतऽइति सुपर्णो मा भूत्वा

द्विवं बहादित्यु द्वैकऽआहुर्न तथा विद्यादेतद्वै रूपं कृत्वा प्राणाः प्रजापतिरभव-
न्नेतद्रूपं कृत्वा प्रजापतिर्देवानसृजतैतद्रूपं कृत्वा देवा अमृता अभवन्स्तद्यदेवैतेन प्राणा
अभवन्त्यत्प्रजापतिर्देवास्तदेवैतेन भवति ॥ ३५ ॥ ब्राह्मणम् ॥ २ ॥

प्रजापतिर्वाऽइदमग्रऽआसीत् । एक एव सोऽकामयत स्थां प्रजायेयेति सोऽ-
श्राम्यत्स तपोऽतप्यत तस्माच्छ्रान्तात्तेपानादापोऽसृज्यन्त तस्मात्पुरुषात्तसादापो जा-
यन्ते ॥ १ ॥ आपोऽब्रुवन् । क्वयं भवामेति तप्यध्वमित्यब्रवीत्ता अतप्यन्त ताः
फेनमसृजन्त तस्मादपां तप्तानां फेनो जायते ॥ २ ॥ फेनोऽब्रवीत् । काहं भवा-
नीति तप्यस्वेत्यब्रवीत्सोऽतप्यत स मृदमसृजतैतद्वै फेनस्तप्यते यदप्स्वावेष्टमानः
प्लवते स यदोपहन्यते मृदेव भवति ॥ ३ ॥ मृदब्रवीत् । काहं भवानीति तप्यस्वेत्य-
ब्रवीत्सातप्यत सा सिकता असृजतैतद्वै मृत्तप्यते यदेनां विकृषन्ति तस्माद्यद्यपि सुमा-
त्सर्न विकृषन्ति सैकतमिवैव भवत्येतावन्तु तद्यत्क्वाहं भवानि काहं भवानीति
॥ ४ ॥ सिकताभ्यः शर्करामसृजत । तस्मात्सिकताः शर्करैवान्ततो भवति शर्कराया
अश्मानं तस्माच्छर्कराश्चैवान्ततो भवत्यश्मनोऽयस्तस्मादश्मनोऽयो धमन्त्ययसो हि-
रण्यं तस्मादयो बहुधमातः हिरण्यसंकाशमिवैव भवति ॥ ५ ॥ तद्यदसृज्यताक्ष-
रत् । तद्यदक्षरत्तस्मादक्षरं यदष्टौ कृत्वोऽक्षरत्सैवाष्टाक्षरा गायत्र्यभवत् ॥ ६ ॥
अभूष्ठाऽऽयं प्रतिष्ठेति । तद्भूमिरभवत्तामप्रथयत्सा पृथिव्यभवत्तस्यामस्यां प्रतिष्ठा-
यां भूतानि च भूतानां च पतिः संवत्सरायादीक्षन्त भूतानां पतिर्गृहपतिरासीदु-
षाः पत्नी ॥ ७ ॥ तद्यानि तानि भूतानि । ऋतवस्तेऽथ यः स भूतानां पतिः सं-
वत्सरः सोऽथ या सोषाः पत्न्यौषसी सा तानीमानि भूतानि च भूतानां च पतिः
संवत्सरऽउषसि रेतोऽसिश्चन्तस् संवत्सरे कुमारोऽजायत सोऽरोदीत् ॥ ८ ॥ तं प्र-
जापतिरब्रवीत् । कुमार । किं रोदिषि यच्छ्रमात्तपसोऽधिजातोऽसीति सोऽब्रवी-
दनपहतपाप्मा वाऽअस्म्यहितनामा नाम मे धेहीति तस्मात्पुत्रस्य जातस्य नाम कु-
र्यात्पाप्मानमेवास्य तदपहन्यपि द्वितीयमपि तृतीयमभिपूर्वमेवास्य तत्पाप्मानमप-
हन्ति ॥ ९ ॥ तमब्रवीद्द्रोऽसीति । तद्यदस्य तन्नामाकरोदग्निस्तद्रूपमभवदग्निर्वै
रुद्रो यदगेदीत्तस्माद्द्रुद्रः सोऽब्रवीज्ज्यायान्वाऽअतोऽस्मि धेह्वेव मे नामेति ॥ १० ॥
तमब्रवत्सर्वोऽसीति । तद्यदस्य तन्नामाकरोदापस्तद्रूपमभवन्नापो वै सर्वोऽब्रवी-
हीदः सर्वं जायते सोऽब्रवीज्ज्यायान्वाऽअतोऽस्मि धेह्वेव मे नामेति ॥ ११ ॥

तमब्रवीत्पशुपतिरसीति । तद्यदस्य तन्नामाकरोदोषधयस्तद्रूपमभवन्नोषधयो वै
 पशुपतिस्तस्माद्यदा पशव ओषधीर्लेभन्तेऽथ पतीयन्ति सोऽब्रवीज्ज्यायान्वा ऽअ-
 ऽस्मि धेह्येव मे नामेति ॥ १२ ॥ तमब्रवीदुग्रोऽसीति । तद्यदस्य तन्नामाकरोदा-
 युस्तद्रूपमभवद्वायुर्वाऽउग्रस्तस्माद्यदा बलवद्वात्युग्रो वातीत्याहुः सोऽब्रवीज्ज्याया-
 न्वाऽअतोऽस्मि धेह्येव मे नामेति ॥ १३ ॥ तमब्रवीदशनिरसीति । तद्यदस्य
 तन्नामाकरोद्विद्युत्तद्रूपमभवद्विद्युद्वा ऽअशनस्तस्माद्यं विद्युद्धन्त्यशनिरवधीदित्याहुः
 सोऽब्रवीज्ज्यायान्वा अतोऽस्मि धेह्येष मे नामेति ॥ १४ ॥ तमब्रवीद्भवोऽसीति ।
 तद्यदस्य तन्नामाकरोत्पर्जन्यस्तद्रूपमभवत्पर्जन्यो वै भवः पर्जन्याद्धीदथ सर्वं भ-
 वति सोऽब्रवीज्ज्यायान्वाऽअतोऽस्मि धेह्येव मे नामेति ॥ १५ ॥ तमब्रवीन्महान्दे-
 वोऽसीति । तदस्य तन्नामाकरोच्चन्द्रमास्तद्रूपमभवत्प्रजापतिर्वै चन्द्रमाः प्रजा-
 पतिर्वै महान्देवः सोऽब्रवीज्ज्यायान्वाऽअतोऽस्मि धेह्येव मे नामेति ॥ १६ ॥ तम-
 ब्रवीद्दीशानोऽसीति । तद्यदस्य तन्नामाकरोदादित्यस्तद्रूपमभवदादित्यो वाऽईशा
 न आदित्यो ह्यस्य सर्वस्येष्टे सोऽब्रवीदेतावान्वाऽअस्मि मामेतः परो नाम धा इति
 ॥ १७ ॥ तान्येतान्यष्टावग्निरूपाणि । कुमारो नवमः सैवाग्नेस्त्रिवृत्ता ॥ १८ ॥
 यद्वेवाष्टावग्निरूपाणि । अष्टाक्षरा गायत्री तस्मादाहुर्गायत्रोऽग्निरिति सोऽयंकु-
 मारो रूपाण्यनुप्राविशन्नवाऽअग्निं कुमारमिव पश्यन्त्येतान्येवास्य रूपाणि पश्यन्त्ये-
 तानि हि रूपाण्यनुप्राविशत् ॥ १९ ॥ तमेतथैव संवत्सर एव चिनुयात् । संवत्सरे-
 ऽनुब्रूयाद्वायोरित्यु हैकऽआहुः संवत्सरे वै तद्वेतोऽसिञ्चन्तम् संवत्सरे कुमारोऽजायते
 तस्माद्वायोरेव चिनुयाद्वायोरनुब्रूयादिति संवत्सरे त्वेव चिनुयात्संवत्सरेऽनुब्रूया-
 यद्वाव रेतः सिक्तं तदेव जायते तत्ततो विक्रियमाणमेव वर्धमानथैवेत तस्मात्संव-
 त्सर एव चिनुयात्संवत्सरेऽनुब्रूयात्तस्य चित्तस्य नाम करोति पाप्मानमेवास्य तदपह-
 न्ति चित्रनामानं करोति चित्रोऽसीति सर्वाणि हि चित्राण्यग्निः ॥ २० ॥ ब्राह्म-
 णम् ॥ ३ ॥ प्रथमोऽध्यायः [३६.] ॥

प्रजापतिरग्निरूपाण्यभ्यध्यायत् । स योऽयं कुमारो रूपाण्यनुप्राविष्ट
 आसीत्तमन्वैच्छत्सोऽग्निरवेदनु वै मा पिता प्रजापतिरिच्छति हन्त तद्रूपम-
 सानि युन्म एष न वेदेति ॥ १ ॥ स एतान्पञ्च पशूनपश्यत् । पुरुषमश्वं गाम-
 विमजं यदपश्यत्तस्मादेते पशवः ॥ २ ॥ स एतान्पञ्च पशून्प्राविशत् । स एते

पञ्च पशवोऽभवत्तु वै प्रजापतिरन्वेवैच्छत् ॥ ३ ॥ स एतान्पञ्च पशूनपश्यत् ।
यदपश्यत्तस्मादेते पशवस्तेष्वेतमपश्यत्तस्माद्वैते पशवः ॥ ४ ॥ स ऐक्षत् । इमे
वाऽअग्निरिमानेवात्मानमभिसंस्करवै यथा वाऽअग्निः समिद्धो दीप्यत ऽएव
मेषां चक्षुर्दीप्यते यथाग्नेर्धूम उदयत ऽएवमेषामूष्मोदयते यथाग्निरभ्याहितं दहत्येवं
वप्सति यथाग्नेर्धूम सीदत्येवमेषां पूरीपथं सीदतीमे वाऽअग्निरिमानेवात्मानम-
भिसंस्करवाऽइति ताञ्जाना देवताभ्य आलिप्सत वैश्वकर्मण पुरुषं वारुणमश्व-
मैन्द्रमृषभं त्वाष्ट्रमविमानेयमजथं ॥ ५ ॥ स ऐक्षत् । नाना वा ऽइदं देवताभ्य
आलिप्सेऽन्वेवैच्छत् रूपाणि कामये हन्तैनानग्निभ्यः क्रामायालभाऽइति तान-
ग्निभ्यः क्रामायालभत तद्यदाग्निभ्य इति बहूनि ह्यग्निरूपाण्यभ्यध्यायद्य
यत्क्रामायेति कामेन ह्यालभत तान्नाप्रीतान्पर्यग्नि कृतानुदीचो नीत्वा समज्ञपयत् ॥
॥ ६ ॥ स ऐक्षत् । या वै श्रीरभ्यधासिषमिमास्ताः शीर्षसु हन्त शीर्षाण्येवोपधा-
इति स शीर्षाण्येवोत्कृत्योपाधत्तायेतराणि कुसिन्धान्यप्सु प्राप्लवधजेन यज्ञं
समस्थापयन्नेमे यज्ञो विकृष्टोऽसदित्यात्मा वै यज्ञो नेन्मेऽयमात्मा विकृष्टोऽसदि-
त्येतेन पशुनेष्ट्वा तत्प्रजापतिरपश्यद्यथैतस्याग्नेरन्तं न पर्यैत् ॥ ७ ॥ स ऐक्षत् ।
यमिममात्मानमप्सु प्रापिप्लवं तमन्विच्छातीति तमन्वेच्छत्तद्यदेषामप्सु प्राविद्धानां प्र-
त्यतिष्ठत्ता अपः समभरदथ यदस्यांतां मृदं तदुभयथं सम्भृत्य मृदं चापश्चेष्टकाम-
करोत्तस्मादेतदुभयमिष्टका भवति मृच्चापश्च ॥ ८ ॥ स ऐक्षत् । यदि वाऽइदमि-
त्यमेव सदात्मानमभिसंस्करिष्ये मर्त्यः कुणपोऽनपहतपाप्मा भाविष्यामि हन्तै-
तदग्निना पचामीति तदग्निनापचत्तेदेनदमृतमकरोदेतद्वै हविरमृतं भवति यदग्नि-
ना पचन्ति तस्मादग्निनेष्टकाः पचन्त्यमृता एवैनास्तत्कुर्वन्ति ॥ ९ ॥ तद्यदिष्ट्वा
पशुनापश्यत् । तस्मादिष्टकास्तस्मादिष्टैव पशुनेष्टकाः कुर्यादनिष्टका ह ता भवन्ति
याः पुरा पशो- कुर्वन्त्यथो ह तदन्यदेव ॥ १० ॥ तद्यास्ताः श्रियः । एतानि तानि पशु-
शीर्षाण्यथ यानि तानि कुसिन्धान्येतास्ताः पञ्च चितयस्तद्यत्पशुशीर्षाण्युप-
धाय चितीश्चिनोत्येतैरेव तच्छीर्षभिरेतानि कुसिन्धानि संदधाति ॥ ११ ॥ त-
ऽएते सर्वे पशवो यदग्निः । तस्मादग्नौ पशवो रमन्ते पशुभिरेव तत्पशवो रमन्ते
तस्माद्यस्य पशवो भवन्ति तस्मिन्नाग्निराधीयतेऽग्निर्ह्येष यत्पशवस्ततो वै प्र-
जापतिरग्निरभवत् ॥ १२ ॥ तद्वैकऽआहुः । अत्रैवैतैः सर्वैः पशुभिर्यजेत यद्वा-

एतैरत्र सर्वैः प्रजापतिर्यद्यत तदेवाग्नेरन्तं पर्यैष्यत्तद्यदेतैरत्र सर्वैर्यजेत तदेवाग्ने-
रन्तं परीयादिति न तथा कुर्याद्देवानां तदितादियादयो पथस्तदियादयो किं ततः
सम्भरेदतानि वाऽएतत्कुसिन्धान्येताश्चितीः सम्भरति तस्मात्तथा न कुर्यात् ॥ १३ ॥
यद्वेवैतान्पशूनालभते । आयतनमेवैतदग्नये करोति न ह्यनायतने कश्चम रमतेऽन्नं-
वाऽआयतनं तदेतत्पुरस्ताद्निदधाति तदेनं पश्यन्नग्निरुपावर्तते ॥ १४ ॥ पुरुषोऽश्वो
गौरविरजो भवन्ति । एतावन्तो वै सर्वे पशवोऽन्नं पशवस्तद्यावदन्नं तदेतत्पुरस्त
द्निदधाति तदेनं पश्यन्नग्निरुपावर्तते ॥ १५ ॥ पञ्च भवन्ति । पञ्च ह्येतेऽ-
ग्नयो यदेताश्चित्तयस्तेभ्य एतत्पञ्चायतनानि निदधाति तदेनं पश्यन्नग्निरुपा-
वर्तते ॥ १६ ॥ तद्यदग्निरभ्य इति बह्व्यो ह्येतेऽग्नयो यदेताश्चित्तयोऽथ यत्क्रा-
मायेति यथा तं काममाप्नुयाद्यजमानो यत्काम एतत्कर्म कुरुते ॥ १७ ॥ पुरुषं प्रथ-
ममालभते । पुरुषो हि प्रथमः पशूनामथ्याश्वं पुरुषं ह्यन्वजोऽथ गामश्वं ह्यनु
गौरथाविं गां ह्यन्वविरथाजमविं ह्यन्वजस्तदेनान्यथापूर्वं यथाश्रेष्ठमालभते
॥ १८ ॥ तेषां त्रिषमा रशनाः स्युः । पुरुषस्य वर्षिष्ठाय हूमीयस्यथ हूमीयसी तद्यथा-
रूपं पशूनां रशनाः करोत्येषापवस्यसाय सर्वास्तेव समास्युः सर्वाः सदृश्यः सर्वे
ह्येते समाः सर्वे सदृशा अग्नयो ह्युच्यन्तेऽन्नं ह्युच्यन्ते तेन समास्तेन सदृशाः ॥ १९ ॥
तदाहुः । कथमस्यैषोऽग्निः पञ्चेष्टकः सर्वः पशुष्वारब्धो भवतीति पुरोडाशकपालेषु
न्वेवाप्यतऽइयं प्रथमा मून्मयीष्टकाथ यत्पशुमालभते तेन पश्विष्टकाप्यतेऽथ यद्रपा-
मभितो हिरण्यशकलौ भवतस्तेन हिरण्येष्टकाप्यतेऽथ यदिश्मो यूपः परिध्र्यस्तेन
वानस्पत्येष्टकाप्यतेऽथ यदाज्यं प्रोक्ष्णयः पुरोडाशस्तेनान्नं पञ्चमीष्टकाप्यतऽएव-
मु हास्यैषोऽग्निः पञ्चेष्टकः सर्वः पशुष्वारब्धो भवति ॥ २० ॥ तेषां चतुर्विंश-
शतिः सामिधेयः । चतुर्विंशत्यर्थमासो वै संवत्सरः संवत्सरोऽग्निर्यावानग्नि-
र्यावत्यस्य मात्रा तावतैवैनमेतत्समिन्दे ॥ २१ ॥ यद्वेव चतुर्विंशतिः । चतुर्वि-
ंशत्यक्षरा वै गायत्री गायत्रोऽग्निर्यावानग्निर्यावत्यस्य मात्रा तावतैवैनमे-
तत्समिन्दे ॥ २२ ॥ यद्वेव चतुर्विंशतिः । चतुर्विंशशो वै पुरुषो
दश हस्त्या अङ्गुलयो दश प्राद्याश्चत्वार्यङ्गानि पुरुषः प्रजापतिः प्रजाप-
तिरग्निर्यावानग्निर्यावत्यस्य मात्रा तावतैवैनमेतत्समिन्दे ॥ २३ ॥ उ-
भयीर्गायत्रीश्च त्रिष्टुभश्चान्वाह । प्राणो गायत्र्यात्मा त्रिष्टुप्प्राणमेवास्य गायत्रीभिः
समिन्देऽआत्मानं त्रिष्टुभिर्मध्ये त्रिष्टुभो भवन्त्यभितो गायत्र्यो मध्ये ह्ययमात्मा-

भितः प्राणा भूयसीः पुरस्तादायत्रीरन्वाह कनीयसीरुपरिष्ठाङ्गुयाऽसौ हीमे पुर-
स्तात्प्राणाः कनीयाऽस उपरिष्ठात् ॥ २४ ॥ सोऽन्वाह । समास्त्वाग्नेऽऋतवो
वर्धयन्तिवृति प्रजापतिं विस्रस्तं यत्राग्निः समदधात्तमब्रवीद्या मत्संमिताः सामिधे-
न्यस्ताभिर्मा समिन्त्स्वेति ॥ २५ ॥ स एता अपश्यत् । समास्त्वाग्नेऽऋतवो व-
र्धयन्तिवृति समाश्च त्वाग्नेऽऋतवश्च वर्धयन्तिवृत्येतत्संवत्सरा ऋषयो यानि सत्ये-
ति संवत्सराश्च त्वर्षयश्च सत्यानि च वर्धयन्तिवृत्येतत्सं दिव्येन दीदिहि रो-
चनेनेत्ससौ वाऽआदित्यो दिव्यऽ रोचनं तेन संदीदिहीत्येतद्विश्वा आभाहि प्र-
दिशश्चतस्र इति सर्वा आभाहि प्रदिशश्चतस्र इत्येतत् ॥ २६ ॥ ता एता एक-
व्याख्यानाः । एतमेवाभि यथैतमेव संस्कुर्यादेतऽ संदध्यादेतं जनयेत्ता आग्नेय्यः
प्राजापत्या यदग्निरपश्यत्तेनाग्नेय्यो यत्प्रजापतिऽ समैन्द्र तेन प्राजापत्या ॥ २७ ॥
द्वादशाप्रियः । द्वादश मासाः संवत्सरः संवत्सरोऽग्निर्यावानग्निर्यावत्पस्य मात्रा
तावतैवैनमेतदाप्रीणाति ॥ २८ ॥ यद्वेव द्वादश । द्वादशाक्षरा वै जगतीयं वै जग-
त्यस्याऽ हीदऽ सर्वं जगदियम् वाऽअश्विनस्यै हि सर्वोऽश्विर्ध्यायते यावानश्विर्या-
वत्पस्य मात्रा त्रावतैवैनमेतदाप्रीणाति ॥ २९ ॥ यद्वेव द्वादश । द्वादशाक्षरा वै जगती
जगती सर्वाणि छन्दाऽसि सर्वाणि छन्दाऽसि प्रजापतिः प्रजापतिरग्निर्यावान-
ग्निर्यावत्पस्य मात्रा त्रावतैवैनमेतदाप्रीणाति ॥ ३० ॥ ता एता ऊर्ध्वा अस्य समिधो
भवन्तीति । प्रजापतिं विस्रस्तं यत्राग्निः समदधात्तमब्रवीद्या मत्संमिता आप्रिय-
स्ताभिर्माप्रीणीहीति ॥ ३१ ॥ स एता अपश्यत् । ऊर्ध्वा अस्य समिधो भवन्ती-
त्यूर्ध्वा ह्येतस्य समिद्धस्य समिधो भवन्त्यूर्ध्वा शुक्रा शोचीऽऽष्यग्नेरित्यूर्ध्वाति
ह्येतस्य शुक्राणि शोचीऽऽष्यर्चीऽऽषि भवन्ति द्युमत्तमेति वीर्यवत्तमेत्येतत्सुप्रतीकस्ये-
ति सर्वतो वाऽअग्निः सुप्रतीकः सूनोरेति यदेनं जनयति तेनास्यैष सूनुः ॥ ३२ ॥
ता एता एकव्याख्यानाः । एतमेवाभि यथैतमेव संस्कुर्यादेतऽ संदध्यादेतं जन-
येत्ता आग्नेय्यः प्राजापत्या यदग्निरपश्यत्तेनाग्नेय्यो यत्प्रजापतिःप्राप्रीणात्तेन
प्राजापत्याः ॥ ३३ ॥ ता विषमा विषमपदाः । विषमाक्षरा विषमाणि हि छन्दा-
ऽस्यथो यान्यस्याध्यात्ममङ्गानि विषमाणि तान्यस्यैताभिराप्रीणाति ॥ ३४ ॥
वैश्वानरः पशुपुरोडाशः । वैश्वानरो वै सर्वेऽग्नयः सर्वेषामग्नीनामुपाप्त्यै ॥ ३५ ॥
यद्वेव वैश्वानरः ऋतवो हैते यदेताश्चितयोऽग्नयो वाऽऋतव ऋतवः संवत्सरः संवत्स-
रो वैश्वानरो यदग्नय इति स्यादति तद्रेचयेद्द्वादशकपालो द्वादश मासाः संवत्सरः
संवत्सरो वैश्वानर आग्नेय्यो याज्यानुवाक्या अग्निरूपाणामुपाप्त्यै कामवत्यः
कामानामुपाप्त्यै ॥ ३६ ॥ तद्वैके । इत्येवैतानि पशु शीर्षाणि वित्तवोपदधत्पुभ्येनैते-

पशव इति ते ह ते मर्त्याः कुर्यापाः सम्भवन्त्यनाप्रीतानि हि तानि तद्ध त-
थाषाढेः सौश्रोमते यस्योपदधुः स इ क्षिप्रऽएव ततो ममार ॥ ३७ ॥ हिरण्यमान्यु द्वै-
के कुर्वन्ति । अपृनेष्टका इति वदन्तस्ता ह ता अचृतेष्टका न हि तानि पशुशीर्षा-
णि ॥ ३८ ॥ मृन्मयान्यु द्वैके कुर्वन्ति । उत्सन्ना वाऽएते पशवो यद्वै किंचोत्सन्न-
मियं तस्य सर्वस्य प्रतिष्ठा तद्यत्रैते पशवो गतास्तुत एनानधि सम्भराम इति न त-
था कुर्याद्यो वाऽएतेषामावृतं च ब्राह्मणं च न विद्यात्तस्यैतऽउत्सन्नाः स्युः स ए-
तानेव पञ्चपशूनालभेत यावदस्य वशः स्यात्तान्द्वैतान्प्रजापतिः प्रथम आलेभे
इयापर्णाः सायकायनोऽन्तमोऽथ ह स्मैतानेवान्तरेणालभन्तेऽथैतर्हीमौ द्वावेवाल-
भ्येते प्राजापत्यश्च वायव्यश्च तयोरतो ब्राह्मणमुच्यते ॥ ३९ ॥ ब्राह्मणम् ॥ ४॥
[२. १.] ॥ प्रथमः प्रपाठकः । कण्डिकासंख्या ११० ॥

प्राजापत्यं चरका आलभन्ते । प्रजापतिरग्निं चित्वाग्निरभवत्तद्यदेतमालभते-
तदेवाग्नेरन्तं पर्येतीति ॥ १ ॥ श्यामो भवति । द्वयानि वै श्यामस्य लोमानि शुक्ला-
नि च कृष्णानि च द्वन्द्वं मिथुनं प्रजननं तदस्य प्राजापत्यं रूपं तूपरो भवति
तूपरो हि प्रजापतिः ॥ २ ॥ तस्यैकविंशतिः सामिधेन्यः । द्वादश मासाः पञ्चऽर्त-
वस्त्रय इमे लोका अमावादित्य एकविंश एष प्रजापतिः प्रजापतिरग्निर्यावान-
ग्निर्यावत्यस्य मात्रा तावतैवैनमेतत्समिन्दे ॥ ३ ॥ यद्वैकविंशतिः । एकविं-
शो वै पुरुषो दश हस्त्या अंगुनयो दश पाद्या आत्मैकविंशः पुरुषः प्रजापतिः
प्रजापतिरग्निर्यावानग्निर्यावत्यस्य मात्रा तावतैवैनमेतत्समिन्दे ॥ ४ ॥ उभयीर्गा-
यत्रीश्च त्रिष्टुभश्चान्वाह । तासामुक्तो बन्धुरुक्तम्बेवान्वृत्तं हिरण्यगर्भवत्याघार-
माघारयति प्रजापतिर्वै हिरण्यगर्भः प्रजापतिरग्निर्द्वादशाप्रियस्तासामुक्तो बन्धुरु-
क्तम्बेवान्वृत्तं प्राजापत्यः पशुपुरोडाशो य एव पशोर्वन्धुः स पुरोडाशस्य द्वादश
कपालो द्वादश मासाः संवत्सरः संवत्सरः प्रजापतिः कृद्वत्यो याज्यानुवाक्याः को हि
प्रजापतिः ॥ ५ ॥ अथैतं वायवं नियुत्वतो शुक्लं तूपरमालभते प्रजापतिः प्रजाः सृष्ट्वा-
नुवैक्षत तस्यात्थानन्देन रेतः परापतत्सोऽजः शुक्लस्तूपरो लत्सुद्यभवद्दसो
वै रेतो यावानु वै रसस्तावानात्मा तद्यदेतमालभते तदेवाग्नेरन्तं प-
र्येति शुक्लो भवति शुक्लं हि रेतस्तूपरो भवति तूपरं हि रे-
तो वायवे भवति प्राणो वै वायुर्नियुत्वते भवत्युदानो वै नियुतः प्रा-

णोदानावेवास्मिन्नेतदधाति ॥ ६ ॥ यद्वैतं वायवे नियुत्वते । शुक्लं तूपरमालपते
प्रजापतिं विस्त्रस्तं यत्र देवाः समस्कुर्वन्तस् योऽस्मात्प्राणो मध्यत उदक्रामत्तमस्मि-
न्नेतेन पशुनादधुस्तथैवास्मिन्नयमेतदधाति वायवे भवति प्राणो वै वायुर्नियुत्वते
भवत्युदानो वै नियुतः प्राणोदानावेवास्मिन्नेतदधाति शुक्लो भवति शुक्लो हि
वायुस्तूपरो भवति तूपरो हि वायुः ॥ ७ ॥ तस्य सप्तदश सामिधेन्यः । सप्तदशो
वै संवत्सरो द्वादशमासाः पञ्चदशैवः संवत्सरः प्रजापतिः प्रजापतिरग्निर्यावान-
ग्निर्यावत्यस्य मात्रा तावतैवैनमेतत्समिन्दे ॥ ८ ॥ यद्वै सप्तदश । सप्तदशो वै
पुरुषो दश प्राणाश्चतुर्विंशान्यात्मा पञ्चदशो ग्रीवाः षोडशः शिरः सप्तदश पु-
रुषः प्रजापतिः प्रजापतिरग्निर्यावानग्निर्यावत्यस्य मात्रा तावतैवैनमेतत्समिन्दे ॥ ९ ॥

उभयगिर्यात्रीश्च त्रिष्टुभश्चान्वाह । तासामुक्तो बन्धुरुक्तम्वेवान्वृचं द्वादशाग्निस्तु-
सामुक्तो बन्धुरुक्तम्वेवान्वृचं प्राजापत्यः पशुपुरोडाशोऽत्रो स काम उपास इति ह-
स्माह माहित्थिर्यं चरकाः प्राजापत्ये पशावाहुरिति ॥ १० ॥ यद्वै वायव्यः प-
शुर्भवति । प्राजापत्यः पशुपुरोडाशोऽर्धं ॥ ११ ॥ ह प्रजापतेर्वायुरर्धं प्रजापतिस्तद्यदुभौ
वायव्यौ स्यातामुभौ वा प्राजापत्यावर्धं ॥ १२ ॥ हैवास्य कृतं ॥ स्यान्नार्धमथ यद्रायव्यः
पशुर्भवति प्राजापत्यः पशुपुरोडाशस्तेन हैवैतं सर्वं कृत्स्नं प्रजापतिं संस्करो-
ति ॥ १३ ॥ यद्वै वायव्यः पशुर्भवति । प्राजापत्यः पशुपुरोडाशः प्रजापतिं वि-
स्त्रस्तं यत्र देवाः समस्कुर्वन्तस् योऽस्मात्प्राणो मध्यत उदक्रामत्तमस्मिन्नेतेन पशुना-
दधुस्तथैतेन पुरोडाशेनात्मानं समस्कुर्वन्तस् यत्प्राजापत्यो भवति प्रजापतिर्ह्य-
त्मा द्वादशकपालोद्वादश मासाः संवत्सरः संवत्सरः प्रजापतिः कृद्धयौ याज्यानुवाक्ये
को हि प्रजापतिः ॥ १४ ॥ तद्यद्वर्षां पुरस्ताज्जुहोति । य एवायं पुरस्तात्प्राणस्त-
मस्मिन्नेतदधात्यथ यदेतेन मध्यतश्चरन्ति मध्यतो ह्ययमात्माथ यद्धविषोपरिष्ठाच्च-
रन्ति य एवायमुपरिष्ठात्प्राणस्तमस्मिन्नेतदधाति शुक्लं वयो याज्यानुवाक्याः स्युः शुक्ल
रूपाणामुपाप्त्यै नियुत्वत्यो यदेव नियुत्वद्रूपं तस्योपाप्त्यै ॥ १५ ॥ तदुवाऽऽहः । वपाया
एव शुक्लवत्यौ स्यातामेतावद्वै पशौ शुक्लं यद्वर्षाशुक्लवत्यौ नियुत्वत्यौ हविषो य-
देव नियुत्वद्रूपं तस्योपाप्त्याऽहति ॥ १६ ॥ यद्वै तं पशुमालमते । एतस्मिन्ह पशौ
सर्वेषां पशूनां रूपं यत्तूपरो लप्सुदी तत्पुरुषस्य रूपं तूपरो हि लप्सुदी पुरुषो
यत्तूपरः केसरवांस्तदश्वस्य रूपं तूपरो हि केसरवानश्वो यदष्टाशफस्तद्वो रूपमष्टाशफो हि
गौरथ यदस्यावेरिव शफास्तद्वे रूपं यदजस्तदजस्य तद्यदेतमालभते तेन हैवास्यैते

सर्वे पशव आलब्धा भवन्त्यतो यतमदस्य कर्मोपकल्पितैते वा पञ्चपशव एष वा
 प्राजापत्य एष वा नियुत्वतीयः ॥ १५ ॥ तं पौर्णमास्यामालभेत । अमावास्याया
 मालभेतत्युद्वैकऽआहुरसौ वै चन्द्रः प्रजापतिः स एतां रात्रिमिह वसति त-
 द्यथोपतिष्ठन्तमालभेतैवं तदिति ॥ १६ ॥ तद्वै पौर्णमास्यामेव । असौ वै चन्द्रः
 पशुस्तं देवाः पौर्णमास्यामालभन्ते यत्रैनं देवा आलभन्ते तदेनमालभाऽइति त-
 स्मात्पौर्णमास्यां यद्वै पौर्णमास्यां पौर्णमासी ह वा प्रथमा व्युवास तस्मादेव
 पौर्णमास्याम् ॥ १७ ॥ तद्वै फाल्गुन्यामेव । एषा ह संवत्सरस्य प्रथमा रात्रिर्य-
 त्फाल्गुनी पौर्णमासी यांत्तरैषोत्तमा या पूर्वा मुखत एव तत्संवत्सरमारभते ॥ १८ ॥
 स वाऽइष्टैव पौर्णमासेन । अथ पशुमालभेत पौर्णमासेन वाऽइन्द्रो वृत्रं पाप्मानं
 हत्वापहतपाप्मैतत्कर्मरभत तथैवैतद्यजमानः पौर्णमासेनैव वृत्रं पाप्मानं हत्वाप-
 हतपाप्मैतत्कर्मरभते ॥ १९ ॥ तद्वैऽउपांशु भवति । एतद्वैतैः प्रजापतिः
 पशुभिः कर्मणेष तद्वाञ्छानन्दैव वासानिरुक्तमिव तस्मादुपांशुः ॥ २० ॥ यद्वै-
 वोपांशु । प्राजापत्यं वाऽएतत्कर्म प्रजापतिं ह्येतेन कर्मणारभतेऽनिरुक्तो वै
 प्रजापतिः ॥ २१ ॥ यद्वैवोपांशु । रेतो वाऽअत्र यज्ञ उपांशु वै रेतः सच्यते
 वषा पशुपुरोडाशो हविरेतावान्हि पशुः ॥ २२ ॥ अष्टकायामुखां सम्भरति ।
 प्राजापत्यमेतदहर्हृदष्टका प्राजापत्यमेतत्कर्म यदुखा प्राजापत्य एव तदहन्प्राजापत्यं
 कर्म करोति ॥ २३ ॥ यद्वैवाष्टकायाम् । पूर्वैतत्संवत्सरस्य यदष्टका पूर्वैतदग्नेर्यदुखा
 पूर्वण्येव तत्पर्व करोति ॥ २४ ॥ यद्वैवाष्टकायाम् । अष्टका वाऽउखा निधिर्द्वाऽ-
 उद्धी तिरश्ची रास्ना तच्चतुरचतस्र ऊर्ध्वास्तदष्टावष्टकायामेव तदष्टकां करोति
 ॥ २५ ॥ शतम् ३४०० ॥ ॥ अमावास्यायां दीक्षते । अमावास्यायै वा अधि
 यज्ञस्तायते यतो यज्ञस्तायते ततो यज्ञं जनयानीति ॥ २६ ॥ यद्वैवामावास्यायां ।
 रेतो वाऽएतद्भूतमात्मानं सिञ्चत्युखायां योनौ यदिक्षते तस्मादएतं पुरस्तात्लोकं
 करोति यदीक्षितो भवति तं कृतं लोकमभिजायते तस्मादाहुः कृतं लोकं पुरुषो-
 ऽभि जायतऽइति ॥ २७ ॥ स यत्कनीयः संवत्सरादीक्षतः स्यात् । अलोका
 इष्टका उपदध्यादिष्टका लोकानतिरिच्येरन्नथ यद्वैयसो लोकान्कृत्वेष्टका नानूपद-
 ध्यान्लोका इष्टका अतिरिच्येरन्नथ यदमावास्यायां दीक्षित्वामावास्यायां क्रीणाति
 तेषावन्तमेव लोकं करोति तावतीरिष्टका उपदधात्यथास्यापूर्यमाणपक्षे सर्वोऽग्नि-
 श्रीयते ॥ २८ ॥ तदाहुः । यद्यावत्य एतस्याग्नेरिष्टकास्तावन्ति क्रयेऽ-

होरात्राणि सम्पद्यन्तेऽथ यान्यूर्ध्वानि क्रयादहानि कथमस्यते लोका अनुपहिता भवन्तीति यद्वाऽअमावास्यायां दीक्षित्वा मावास्यायां क्रीणाति तद्यावन्तमेव लोकं करोति तावतीरिष्टका उपदधात्यथ यान्यूर्ध्वानि क्रयादहानि तस्मिन्नव-
 काशेऽध्वर्युरग्निं चिनोति क्वो हि चिनुयात्र च सोऽवकाशः स्याद्यावन्ति वै संवत्सरस्याहोरात्राणि तावत्य एतस्याग्नेरिष्टका उप च त्रयोदशो मासस्त्रयो-
 दशो वाऽएष मासो यान्यूर्ध्वानि क्रयादहानि तद्या अमृस्त्रयोदशस्य मास इष्टका-
 स्ताभिरस्य ते लोका अनुपहिता भवन्ति तत्समा लोकाश्चेष्टकाश्च भवन्ति ॥२६॥
 एतद्वै यैव प्रथमा पौर्णमासी । तस्यां पशुमालभते या प्रथमाष्टका तस्यामुत्था-
 सम्भरांत या प्रथमामावास्या तस्यां दीक्षतऽएतद्वै यान्येव संवत्सरस्य प्रथमान्य-
 हानि तान्यस्य तदारभते तानि च तदाप्नोत्यथातः सम्पदेव ॥ ३० ॥ तदाहुः ।
 कथमस्यैतत्कर्म संवत्सरमग्निमाप्नोति कथं संवत्सरेणाग्निना सम्पद्यतऽ इत्येते-
 षां वै पञ्चानां पशूनां चतुर्विंशति सामिधेन्यो द्वादशाप्रियस्तत्पञ्चविंशदे-
 का दशानुयाजा एकादशोपयजस्तदष्टा पञ्चाशत् ॥ ३१ ॥ ततो याष्टाचत्वारिं-
 शत् । साष्टाचत्वारिंशदक्षरा जगतीयं वै जगत्यस्यां हीदं सर्वं जगदियु-
 वाऽअग्निरस्यै हि सर्वोऽग्निश्चीयते यावानग्निर्यावत्यस्य मात्रा तावत्तद्भवति
 ॥ ३२ ॥ यद्वेवाष्टाचत्वारिंशत् । अष्टाचत्वारिंशदक्षरा वै जगती जगती
 सर्वाणि छन्दांसि सर्वाणि छन्दांसि प्रजापतिः प्रजापतिरग्निर्यावानग्निर्याव-
 त्यस्यमात्रा तावत्तद्भवति ॥ ३३ ॥ अथ यानि दश । सा दशाक्षरा विराड्विराड-
 ग्निर्दश दिशो दिशोऽग्निर्दश प्राणाः प्राणा अग्निर्यावानग्निर्यावत्यस्य मात्रा ता-
 वत्तद्भवति ॥ ३४ ॥ वषा पशु पुरोडाशः । तत्षष्टिः षष्टिर्मासस्याहोरात्राणि त-
 न्मासमाप्नोति मास आस ऋतुमाप्नोत्यतुः संवत्सरं तत्संवत्सरमग्निमाप्नोति ये-
 च संवत्सरे क्रामा अथ यद्वतोऽन्यद्यदेव संवत्सरेऽन्नं तत्तत् ॥ ३५ ॥ अथैतस्य
 प्राजापत्यस्य । एकविंशतिः सामिधेन्यो द्वादशाप्रियस्तत्त्रयस्त्रिंशदेकाद-
 शानुयाजा एकादशोपयज तत्पञ्च पञ्चाशद्वषा पशुपुरोडाशो हविस्तदष्टापञ्चा-
 शत्स योऽष्टापञ्चाशति कामोऽत्रैव तमाप्नोति द्वावाधारौ तत्षष्टिः स यः ष-
 ष्ठ्यां कामोऽत्रैव तमाप्नोत्यथ यदतोऽन्यद्यदेव संवत्सरेऽन्नं तत्तत् ॥ ३६ ॥ अथैत-
 स्य नियुत्वर्तयस्य । सप्तदश सामिधेन्यो द्वादशाप्रियस्तदेकां न त्रिंशदेकाद-
 शानुयाजा एकादशोपयजस्तदेकपञ्चाशद्वषा पशुपुरोडाशो हविस्तच्चतुष्पञ्चा-

शद्वद्वावाधारौ द्वौ स्थिष्टकृतौ तदष्टापञ्चाशत्स योऽष्टापञ्चाशति कामो-
 ऽत्रैव तमाप्नोति वनस्पतिश्च वसाहोमश्च तत्पटिः स युः पृथ्यां
 कामोऽत्रैव तमाप्नोत्यथ यदतोऽन्यद्यदेव संवत्सरेऽन्नं तत्तदेवमु हास्यै-
 तत्कर्म संवत्सरमग्निमाप्नोत्येवञ्च संवत्सरेणार्गिना सम्पद्यते ॥ ३७ ॥ तदाहुः ।
 नैतस्य पशोः समिष्टयजूंषि जुहुयान्न हृदयशूलनावभृथमभ्यवेयादः रम्भो वाऽ-
 एषोऽग्नेः पशुर्वयसर्गो देवतानाञ्च समिष्टयजूंषि सञ्चस्थावभृथो नेदारम्भे देव-
 ता व्यवसृजानि नेद्यज्ञञ्च सञ्चस्थापयानीति स वै समेव स्थापयेदेतेन पशुनेष्ट्वा
 तत्पजापतिरपश्यद्यथैतस्याग्नरन्तं न पर्यैत्तस्मात्सञ्चस्थापयेद्यदेव सञ्चस्थापय-
 ति प्राण एष पशुस्तस्य यदन्तरियात्प्राणस्य तदन्तरियाद्यदु वै प्राणस्यान्तरिया
 त्त एव त्रियेत तस्मात्समेव स्थापयेदथातो व्रतानामेव ॥ ३८ ॥ तदाहुः । नैतेन
 पशुनेष्ट्वोपरि शयीत न माञ्चसमश्रीयान्त मिथुनमुपेयात्पूर्वदीक्षा वाऽएष
 पशुरनवकृतं वै तद्यदीक्षित उपरि शयीत यन्माञ्चसमश्रीयाद्यन्मिथुनमुपेया-
 दिति नेत्वैषा दीक्षा नेव हि मेखलास्ति न कृष्णाजिनमिष्टकां वाऽएतां कुरुते
 तस्मादु कामेष्ट्वोपरि शयीतैतदु सर्वमन्नं यदते पशवस्तदस्यात्राप्तमारब्धं भवति
 तद्यानि कानि चामधुनोऽशनानि तेषामस्य सर्वेषां कामाशनं यदि लभेत मिथुनं
 तु नोपेयात्पुरा मैत्रावरुण्यै पयस्यायै तस्योपरि बन्धुः ॥ ३९ ॥ तदाहुः । दद्या-
 देतस्मिन्यज्ञे दक्षिणां नेन्मेऽयं यज्ञोऽदक्षिणोऽसद्वह्मणऽआदिष्टदक्षिणां दद्या-
 द्ब्रह्मा वै सर्वो यज्ञस्तदस्य सर्वो यज्ञो भिषज्जयितो भवतीति न तथा कुर्यादिष्टकां
 वाऽएतां कुरुते तद्यथेष्टकायामिष्टकायां दद्यात्तादृक्तदुर्बेव दद्याद्यदस्योप-
 कल्पेत ॥ ४० ॥ ब्राह्मणम् ॥ १ [२. २.] ॥

एतवै देवा अब्रुवन् । चेतयध्वमिति चितिमिच्छतेति वाव तदब्रुवंस्तेषां चे-
 तयमानानां प्रजापातिरिमां प्रथमाञ्च स्वयमातृणां चितिमपश्यत्तस्मात्तां प्रजापाति-
 नोपदधाति ॥ १ ॥ तमग्निरब्रवीत् । उपाहमायानीति कंनेति पशुभिरिति तथेति
 पश्विष्टकया हतुदुवाचैषा वाव पश्विष्टका यदूर्वेष्टका तस्मात्प्रथमायै स्वयमातृणाया
 ऽअनन्तर्हिता दूर्वेष्टकोपधीयते तस्मादस्याऽअनन्तर्हिता ओषधयोऽनन्तर्हिताः पशवोऽ
 नन्तर्हितोऽग्निरनन्तर्हितो ह्येष एतयोपैत् ॥ २ ॥ तेऽब्रुवन् । चेतयध्वमेवेति चितिमि-
 च्छतेति वाव तदब्रुवान्नित ऊर्ध्वमिच्छतेति तेषां चेतयमानानामिन्द्राग्नी च विश्वकर्मा
 चान्तरिक्षं द्वितीयाञ्च स्वयमातृणां चितिमपश्यत्तस्मात्तामिन्द्राग्निभ्यां च विश्व-

कर्मणा उपपद्यते ॥ ३ ॥ तान्वायुरब्रवीत् । उपाहमायानीति केनेति दिग्भि-
रिति तथेति दिश्याभिर्ह तदुवाच तस्माद्वितीयायै स्वयमातृणाया अनन्तहिता
दिश्या उपधीयन्ते तस्मादन्तरिक्षादनन्तहिता दिशोऽनन्तहितो वायुरनन्तहितो ह्येष
एताभिरुपैत् ॥ ४ ॥ तेऽब्रुवन् । चेतयध्वमेवेति चितिमिच्छतेति वाव तदब्रुवन्नि-
ऊर्ध्वमिच्छतेति तेषां चेतयमानानां परमेष्ठी दिवं तृतीयां स्वयमातृणां
चितिमपश्यत्तस्मात्तां परमेष्ठिनोपपद्यते ॥ ५ ॥ तमसावादित्योऽब्रवीत् । उपा-
हमायानीति केनेति लोकस्पृणयेति तथेत्येष वाव लोकस्पृणात्मना हैव तदुवाच
तस्मात्तृतीया स्वयमातृणानन्तहितालोकस्पृणायाऽऽपधीयते तस्मादमसावादित्योऽ-
नन्तहितो दिवोऽनन्तहितो ह्येष एतयोपैत् ॥ ६ ॥ तदेता वाव षड् देवताः । इदं
सर्वमभवन् यदिदं किं च ते देवाश्चर्षयश्चाब्रुवन्निमा वाव षड् देवता इदं
सर्वमभून्नप तज्जानीत यथा वयमिहाप्यसामेति तेऽब्रुवन्श्चेतयध्वमिति चितिमिच्छतेति
वाव तदब्रुवन्स्तदिच्छत यथा वयमिहाप्यसामेति तेषां चेतयमानानां देवा द्वितीयां
चितिमपश्यन्नुषयश्चतुर्थीम् ॥ ७ ॥ तेऽब्रुवन् । उप वयमायामेति केनेति यदेषु
लोकेषूपेति तथेति तद्यदूर्ध्वं पृथिव्या अर्वाचीनमन्तरिक्षात्तेन देवा उपायंस्तदेषां
द्वितीया चितिरथ यदूर्ध्वमन्तरिक्षादर्वाचीनं दिवस्तेन चर्षय उपायंस्तदेषां चतुर्थी
चितिः ॥ ८ ॥ ते यदब्रुवन् । चेतयध्वमिति चितिमिच्छतेति वाव तदब्रुवन्श्चेत-
यमाना अपश्यंस्तस्माच्चितयः ॥ ९ ॥ प्रजापतिः प्रथमां चितिमपश्यत् । प्रजापति-
रेव तस्या आर्षेयं देवा द्वितीयां चितिमपश्यन्देवा एव तस्या आर्षेयमिन्द्राग्नी च
विश्वकर्मा च तृतीयां चितिमपश्यंस्तएव तस्या आर्षेयमृषयश्चतुर्थीं चितिमपश्य-
न्नृषय एव तस्या आर्षेयं परमेष्ठी पञ्चमीं चितिमपश्यत्परमेष्ठ्येव तस्या आर्षेयं
स यो हैतदेवं चित्तीनामर्षेयं वेदार्षेयवत्यो हास्य बन्धुमत्यश्चित्तयो भवन्ति
॥ १० ॥ ब्राह्मणम् ॥ २ [२. ३.] द्वितीयोऽध्यायः [३७] ॥ ॥

एतद्देवा अब्रुवन् । चेतयध्वमिति चितिमिच्छतेति वाव तदब्रुवन्स्तेषां चेतयमा-
नानां सवितैतानि सावित्राण्यपश्यद्यत्सविता पश्यत्तस्मात्सावित्राणि स एता-
मथागृहीतामाहुतिमजुहोत्तां हुत्वेमामष्टाविहितामषाढामपश्यत्पुरैव सृष्टां सतीम्
॥ १ ॥ ते यदब्रुवन् । चेतयध्वमिति चितिमिच्छतेति वाव तदब्रुवन्श्चेतयमाना
अपश्यंस्तस्माच्चितिराहुतिर्वै यज्ञो यदिष्ट्वापश्यत्तस्मादिष्टका ॥ २ ॥ तां वाऽएताम् ।
एकां सतीमथागृहीतामष्टाभिर्यजुर्भिर्जुहोति तस्मादियमेका सत्यष्टा विहिता ॥ ३ ॥

तामूर्ध्वामुद्गृह्णन्नुहोति । इमां तदूर्ध्वं रूपैरुद्गृह्णाति तस्मादि-
यमूर्ध्वं रूपैः ॥ ४ ॥ तां संततां जुहोति । एतद्देवा अविभयुर्यद्वैनं ह रक्षां सि-
नाष्टा नान्ववेयुरिति तदएतं संततहोमपश्यन् रक्षां नाष्टाणां नान्ववायनाय त-
स्मात्संततां जुहोति ॥ ५ ॥ यद्वै तामाहुतिं जुहोति । सवितैपोऽग्निस्तमेतयाहुत्या
पुरस्तात्प्रीणाति तमिष्ट्वा प्रीत्वाथैनं सम्भरति तद्यदेतया सवितारं प्रीणाति
तस्मात्सावित्राणि तस्माद्वाऽएतामाहुतिं जुहोति ॥ ६ ॥ यद्वै तामाहुतिं जुहोति ।
सवितैपोऽग्निस्तमेतयाहुत्या पुरस्ताद्देतो भूतं सिञ्चति यादृग्वै योनौ रेतः सि-
च्यते तादृग्जायते तद्यदेतया सवितारं रेतो भूतं सिञ्चति तस्मात्सावित्राणि
तस्माद्वाऽएतामाहुतिं जुहोति ॥ ७ ॥ सुवश्चात्र सुक्च प्रयुज्येते ।
वाग्वै सुक्प्राणः सुवो वाचा च वै प्राणेन चैतदग्रे देवाः कर्मान्वेच्छं-
स्तस्मात्सुवश्च सुक्च ॥ ८ ॥ यदेव सुवश्च सुक्च । यो वै स प्रजापतिरासीदेप
स सुवः प्राणो वै सुवः प्राणः प्रजापतिरथ या सा वागासीदेपा सा सुग्योषा वै
वाग्योषा सुगथ यास्ता आप आयन्वाचो लोकादेतास्ता यामेतामाहुतिं जुहो-
ति ॥ ९ ॥ तां संततां जुहोति । संतता हि ता आप आयन्वथ यः स प्रजाप-
तिस्त्वया विद्यया सहापः प्राविशदेप स यैरेतद्यजुर्भिर्जुहोति ॥ १० ॥ तद्यानि त्रीणि
प्रथमानि । इमे ते लोका अथ यच्चतुर्थं यजुस्त्रयी सा विद्या जगती सा भवति जग-
ती सर्वाणि छन्दांसि सर्वाणि छन्दांसि त्रयी विद्या यानि चत्वार्युत्तमानि
विशस्तानीमे च वै लोका विशश्च प्रजापतिरथैषा त्रयी विद्या ॥ ११ ॥ स जुहोति । यु-
ज्जानः प्रथमं मन इति प्रजापतिर्वै युज्जानः स मन एतस्मै कर्मणेऽयुङ्क्त तद्यन्मन
एतस्मै कर्मणेऽयुङ्क्त तस्मात्प्रजापतिर्युज्जानः ॥ १२ ॥ तत्वाय सविता धिय इति
मनो वै सविता प्राणा धियोऽग्नेर्ज्योतिर्निचाय्येत्यग्नेर्ज्योतिर्दृष्टेत्येतत्पृथिव्याऽअध्या-
भरदिति पृथिव्यै ह्येनदध्याभरति ॥ १३ ॥ युक्तेन मनसा वयमिति । मन एवै-
तदेतस्मै कर्मणे युङ्क्ते न ह्ययुक्तेन मनसा किं च न सम्प्रति शक्नोति कर्तुं देवस्य
सवितुः सवऽइति देवेन सवित्रा प्रमूता इत्येतत्स्वर्गाय शक्येति यथैतेन कर्मणा
स्वर्गं लोकमियादेवमेतदाह शक्येति शक्या हि स्वर्गं लोकमेति ॥ १४ ॥ यु-
क्त्वाय सविता देवानिति । मनो वै सविता प्राणा देवाः स्वर्गतो धिया दिवमिति
स्वर्गं हैनालोकं यतो धियैतस्मै कर्मणे युयुजे बृहज्ज्योतिः करिष्यत इत्यसौ
वाऽआदित्यो बृहज्ज्योतिरेष उऽएपोऽग्निरेतस्वेते संस्करिष्यन्तो भवन्ति सविता

प्रसुवाति तानिति सवितृप्रसूता एतत्कर्म करवाप्तित्येतत् ॥ १५ ॥ युञ्जते मन
उत् युञ्जते धिय इति । मनश्चैवैतत्प्राणाश्चैतस्मै कर्मणे युक्ते विप्रा विप्रस्येति
प्रजापतिर्वै विप्रो देवा विप्रा बृहतो विपश्चित इति प्रजापतिर्वै बृहन्विपश्चिद्वि होत्रा
दधऽइति यद्वाऽएष चीयते तदेष होत्रा विधत्ते चिते होतस्मिन् होत्रा अभिविधी-
यन्ते वयुनाविदित्येष हीदं वयुनमविन्ददेक इदित्येको ह्येष इदं सर्वं वयुनमवि-
न्दन्मही देवस्य सवितुः परिष्टुतिरिति महती देवस्य सवितुः परिष्टुतिरित्येतत् ॥ १६ ॥
युजे वां ब्रह्म पूर्वं नमोभिरिति । प्राणो वै ब्रह्म पूर्वंमन्नं नमस्तत्तदेषैवाहुतिरन्न-
मेतयैव तदाहुत्यै तेनाग्नेन प्राणानेतस्मै कर्मणे युक्ते विश्लोक एतु पथ्येव सूरैरि-
ति यथोभयेषु देव मनुष्येषु कीर्तिश्लोको यजमानस्य स्यादेवमेतदाह शृण्वन्तु
विश्वेऽअमृतस्य पुत्रा इति प्रजापतिर्वाऽअमृतस्तस्य विश्वे देवाः पुत्रा आ ये धामा-
नि दिव्यानि तस्थुरितिमे वै लोका दिव्यानि धामानि तद्यऽएषु लोकेषु देवास्ता-
नेतदाह ॥ १७ ॥ यस्य प्रयाण मन्वन्यऽइच्छयुरिति । प्रजापतिर्वाऽएतदग्रे कर्मा-
करोत्तत्ततो देवा अकुर्वन्देवा देवस्य महिमानमोजसेति यज्ञो वै महिमा देवा दे-
वस्य यज्ञं वीर्यमोजसेत्येतच्चः पार्थिवानि विममे स एतश्च इति यद्वै किं चास्यां
तत्पार्थिवं तदेष सर्वं विमिमीते रश्मिभिर्ह्येनदभ्यवतनोति रजाऽसि
देवः सविता महित्वनेतीमे वै लोका रजाऽस्यसावादित्यो देवः सविता
तानेष महिम्ना विमिमीते ॥ १८ ॥ देव सवितः प्रसुव यज्ञं प्रसुव यज्ञपतिं भगा-
येति । असौ वाऽआदित्यो देवः सविता यज्ञो भगस्तमेतदाह प्रसुव यज्ञं प्रसुव
यज्ञपतिं भगायेति दिव्यो गन्धर्वः केतपूः केतं नः पुनात्वित्यसौ वाऽआदित्यो
दिव्यो गन्धर्वोऽन्नं केतोऽन्नपूः नः पुनात्वित्येतद्वाचस्पतिर्वाचं नः स्वदत्विति
वाग्वाऽइदं कर्म प्राणो वाचस्पतिः प्राणो न इदं कर्म स्वदत्वित्येतत् ॥ १९ ॥ इमं
नो देव सवितर्यज्ञं प्रणयेति । असौ वाऽआदित्यो देवः सविता यदु वाऽएष य-
ज्ञियं कर्म प्रणयति तदनार्तं स्वस्त्युद्वचमश्नुते देवाव्यमिति यो देवानवादित्येत-
त्सखिविदं सत्राजितं धनजितं स्वर्जितमिति य एतत्सर्वं विन्दादित्येतद्वचेत्यु-
चा स्तोमं समर्धय गायत्रेण रथन्तरं बृहद्वायत्र वर्तनीति सामानि स्वाहेति य-
जूंषि सैषा त्रयी विद्या प्रथमं जायते यथैवादोऽमुत्राजायतैवमथ यः सोऽग्नि-
रसृज्यतैष स योऽत ऊर्ध्वमग्निश्चीयते ॥ २० ॥ तान्येताम्यष्टौ सावित्राणि । अष्टा-
क्षरा गायत्री गायत्रोऽग्निर्यावानग्निर्यावत्यस्य मात्रा तावतैवैन मेतद्वेतो भूतं

६. अ० १. १. २१।

शतपथब्राह्मणे ॥

सिञ्चति तानि नव भवन्ति स्वाहाकारो नवमो नव दिशो दिशोऽग्निर्नव प्राणाः
 प्राणा अग्निर्गवानग्निर्गवत्यस्य मात्रा तावतैवैन मेतद्वेतो भून्थ सिञ्चति तानि
 दश भवन्त्याहुतिर्दशमी दशाक्षरा विराद्विराडग्निर्दश दिशो दिशोऽग्निर्दश प्राणाः
 प्राणा अग्निर्गवानग्निर्गवत्यस्य मात्रा तावत्तद्भवति ॥२१॥ एतस्यामाहुत्याहु
 तायाम् । अग्निर्देवेभ्य उदक्रामत्ते देवा अब्रुवन्पशुर्वाऽअग्निः पशुभिरिममन्विच्छाम
 स स्वाय रूपायाविर्भविष्यतीति तं पशुभिरन्वैच्छन्तस् स्वाय रूपायाविर्भवत्तस्मादु
 हैतत्पशुः स्वाय रूपायाविर्भवति गौर्वा गवोऽश्वो वाश्वाय पुरुषो वा पुरुषाय
 ॥ २२ ॥ तेऽब्रुवन् । यद्यह सवैरन्वेषिष्यामो यातयामा अनुपजीवनीया भवि-
 ष्यन्ति यद्युऽअसर्वैरसर्वमनुवेत्स्याम इति तऽएतमेकं पशुं द्वाभ्यां पशुभ्यां प्रत्यप-
 श्यन्रासभं गोश्चावेशच तद्यदेतमेकं पशुं द्वाभ्यां पशुभ्यां प्रत्यपश्यस्तस्मादेष एकः
 सन्दिहरेताः ॥ २३ ॥ अनद्धा पुरुषं पुरुषाद । एष ह वाऽअनद्धापुरुषो यो न
 देवानर्वाति न पितृन् मनुष्यांस्तत्सर्वैरह पशुभिरन्वैच्छन्नो यातयामा अनुपजीवनी-
 या अभवन् ॥२४॥ त्रिभिरन्विच्छति । त्रिवृदग्निर्गवानग्निर्गवत्यस्य मात्रा ता-
 वतैवैनमेतदन्विच्छति ते पञ्च सम्पदा भवन्ति पञ्चचित्तिकोऽग्निः पञ्चर्तवः संव-
 त्सरः संवत्सरोऽग्निर्गवानग्निर्गवत्यस्य मात्रा तावन्तद्भवति ॥२५॥ ते मौञ्जी-
 भिरभिधानीभिरभिहिता भवन्ति अग्निर्देवेभ्य उदक्रामत्स मुञ्जं प्राविशत्तस्मात्स सु-
 पिरस्तस्माद्वेवान्तरतो धूमरक्त-इव सैषा योनिरग्नेर्यन्मुञ्जोऽग्निरिमे पशवो न
 वै योनिर्गर्भश्च हिनस्त्यद्विधेसायै योनेर्वै जायमानो जायते योनेर्जायमानो जाया-
 ताऽइति ॥२६॥ त्रिवृतो भवन्ति त्रिवृद्व्यग्निरश्वाभिधानीकृता भवन्ति सर्वतो वाऽअ-
 श्वाभिधानी मुखं परिशेते सर्वतो योनिर्गर्भं परिशेते योनिरूपमेतत्क्रियते २७। ते प्राञ्च-
 स्तिष्ठन्ति । अश्व प्रथमोऽथ रासभोऽथाज एवथ ह्येतेऽनुपूर्वं यद्वै तदश्रु संक्षरितमासी-
 देष सोऽश्वोऽथ यत्तद्वरसदिवैष रासभोऽथ यः स कपाले रसो लिप्त आसीदेष
 सोऽजोऽथ यत्तत्कपालमासीदेषा सा मृद्यामेतदाहरिष्यन्तो भवन्त्येतेभ्यो वाऽएष
 रूपेभ्योऽग्रेऽसृज्यत तेभ्य एवैनमेतज्जनयति ॥ २८ ॥ ते दक्षिणतस्तिष्ठन्ति । ए-
 तद्वै देवा अविभयुर्गद्वै नो यज्ञं दक्षिणतो रक्षाश्चिसि नाष्टा न हन्युरिति तऽएतं
 वज्रपश्यन्नपुमेवादित्यमसौ वाऽआदित्य एषोऽश्वस्तऽएतेन वज्रेण दक्षिणतो रक्षा-
 श्चिसिनाष्टा अपहत्याभयेऽनाष्टुऽएतं यज्ञमतन्वत तथैतद्यजमान एतेन वज्रेण दक्षिणतो
 रक्षाश्चिसि नाष्टा अपहत्याभयेऽनाष्टुऽएतं यज्ञं तनुते ॥२९॥ दक्षिणत आहवनीयो भव-

ति। उत्तरत एषाभिरुपशेते वृषा वाऽआहवनीयो योषाभिर्दक्षिणतो वै वृषा योषामुप-
 शेतेऽग्निसाम्रेऽरतिमात्राद्धि वृषा योषामुपशेते ॥ ३० ॥ सा वै एषा स्यात्। अग्निर्देवेभ्य
 उदक्रामत्स वेणुं प्राविशत्तस्मात्स सुषिरः स एतानि वर्माण्याभितोऽकुरुत पूर्वाण्य-
 ननु प्रज्ञानाय यत्र-यत्र निददाह तानि कल्माषाण्यभवन् ॥ ३१ ॥ सा कल्माषी-
 स्यात् । सा ह्याग्नेयी यदि कल्माषी न त्रिन्देदप्यकल्माषी स्यात्सुषिरा तु स्या-
 त्सैवाग्नेयी सैषा योनिरग्नेर्यद्वेणुरग्निरिषं मृन्न वै योनिर्गर्भः हिनस्त्यहिःसायै
 योनेर्वै जायमानो जायते योनेर्जायमानो जायाताऽइति ॥ ३२ ॥ प्रादेशमात्री स्यात्।
 प्रादेशमात्रं हीदमाभि वाग्बदत्यरतिमात्री त्वेव भवति बाहुर्वाऽअरतिर्बाहुर्नो वै
 वीर्यं क्रियते वीर्यसंभितैव तज्जवति ॥ ३३ ॥ अन्यतः क्षणुत्स्यात् । अन्यतरतो
 हीदं वाचः क्षणुतमुभयतः क्षणुत्त्वेव भवत्युभयतो हीदं वाचः क्षणुतं यदेनया देवं
 च वदति मानुषं चाथो यत्सत्यं चानृतं च तस्मादुभयतः क्षणुत् ॥ ३४ ॥ यद्वेवो-
 भयतः क्षणुत् । अतो वाऽअभ्रेर्वीर्यं यतोऽस्यै क्षणुतमुभयत एवास्यामेतद्वीर्यं दधा-
 ति ॥ ३५ ॥ यद्वेवोभयतः क्षणुत् । एतद्वाऽएनं देवा अनुविद्यैभ्यो लोकेभ्योऽखनंस्त-
 थैवैनमयमेतदनुविद्यैभ्यो लोकेभ्यः खनति ॥ ३६ ॥ स यदिति खनति । तदेन-
 मस्मान्लोकात्खनत्यथ यदूर्ध्वोच्चरति तदमुष्मान्लोकादथ यदन्तरेण संचरति त-
 दन्तरिक्तलोकात्सर्वेभ्य एवैनमेतदेभ्यो लोकेभ्यः खनति ॥ ३७ ॥ ताम्रादत्ते दे-
 वस्य त्वा सावितुः प्रसवेऽश्विनोर्बाहुभ्यां पूष्णो हस्ताभ्यामाददे गायत्रेण छन्दसा-
 ङ्गिरस्वादिति सावितृप्रसूत एवैनामेतदेताभिर्देवताभिरादत्ते गायत्रेण छन्दसाथो
 अस्यां गायत्रं छन्दो दधाति पृथिव्याः सधस्थादग्निं पुरीष्यमाङ्गिरस्वदाभरेति प-
 शवो वै पुरीषं पृथिव्या उपस्थादग्निं पशव्यमग्निवदाभरेत्येतत्त्रैष्टुभेन छन्दसाङ्गि-
 रस्वादिति तदेनां त्रैष्टुभेन छन्दसादत्तेऽथोऽस्यां त्रैष्टुभं छन्दो दधाति ॥ ३८ ॥ अभि-
 रसीति । अभिर्ह्येषा तदेनं सत्येनादत्ते नार्यसीति वज्रो वाऽअभिर्योषा नारी न
 वै योषा कं च न हिनस्ति शमयत्येवैनामेतद्वहिःसायै त्वया वयमग्निः शकेम ख-
 नितुः सधस्थऽएतीदं वै सधस्थं त्वया वयमग्निः शकेम खनितुमास्मिन्सधस्थ-
 ऽइत्येतज्जागतेन छन्दसाङ्गिरस्वादिति तदेनां जागतेन छन्दसादत्तेऽथो अस्यां
 जागतं छन्दो दधाति ॥ ३९ ॥ त्रिभिरादत्ते । त्रिवृदग्निर्यावानग्निर्यावत्यस्य मात्रा
 तावतैवैनामेतदादत्ते त्रिभिरादायाथैनां चतुर्थेनाभिमन्त्रयत एतद्वाऽएनां देवास्त्रिभे-
 रादायाथास्यां चतुर्थेन वीर्यमदधुस्तथैवैनामयमेतत्त्रिभिरादायाथास्यां चतुर्थेन वीर्यं

दधाति ॥ ४० ॥ हस्तऽआधाय सवितेति हस्ते हस्याहिता भवति विश्वधामिति विभक्तिं
 होनाथ हिरण्यमीमिति हिरण्यमी हेषा या छन्दोमय्यग्नेज्योतिर्निचार्येत्यग्नेज्यो-
 तिर्दृष्टेत्येतत्पृथिव्याऽअध्यामरदिति पृथिव्यै होनदध्याभरत्यानुष्ठुभेन छन्दसाङ्गिर-
 स्वादिति तदेनामानुष्ठुभेन छन्दसादत्तेऽथोऽअस्यामानुष्ठुभं छन्दो दधाति तान्ये-
 तान्येव छन्दाथस्येषाभिरारम्भायैवेयं वैणवी क्रियते ॥ ४१ ॥ ताथ हिके हिर-
 ण्यमी कुर्वन्ति । हिरण्यमीमिति वाऽअभ्युक्तेति न तथा कुर्याद्यद्वा ऽएषा छन्दाथ-
 सि तेनैषा हिरण्यममृतं हिरण्यममृतानि छन्दाथसि ॥ ४२ ॥ तां चतुर्भिः दत्ते ।
 चतुरक्षरा वै सर्वा वाग्वागित्येकमक्षरमक्षरमिति व्यक्षरं तद्यत्तद्वागित्येकमक्षरं यै-
 वैषानुष्ठुवुत्तमा सा साथ यदक्षरमिति व्यक्षरमेतानि तानि पूर्वाणि यजूंषि सर्व-
 यैवैतद्वाचाग्निं खनति सर्वथा वाचा सम्भरति तस्माच्चतुर्भिः ॥ ४३ ॥ यद्वै
 चतुर्भिः । चतस्रो वै दिशश्चतसृषु तदिक्षु वाचं दधाति तस्माच्चतसृषु दिक्षु वाग्वा-
 दिति छन्दोभिश्च यजुर्भिश्चादत्ते तदष्टौ चतस्रो दिशश्चतस्रोऽवान्तरदिशः सर्वासु
 तदिक्षु वाचं दधाति तस्मात्सर्वासु दिक्षु वाग्वादिति ॥ ४४ ॥ ब्राह्मण-
 म् ॥ ३ ॥ [३. १.]

हस्तऽएषाभिर्भवत्यथ पशूनाभिमन्त्रयते । एतद्वाऽएषु देवा अन्वेषिष्यन्तः
 पुरस्ताद्दीर्यमदधुस्तथैवैष्वयमेतदन्वोषिष्यन्पुरस्ताद्दीर्यं दधाति ॥ १ ॥ सोऽश्वमाभि-
 मन्त्रयते । प्रतूर्तं वाजिन्नादवेति यद्वै क्षिप्रं तत्तूर्तमथ यत्क्षिप्रं तत्क्षिप्रात्क्षिपीयस्तत्प्रतूर्तं
 वरिष्ठामनु संवतमितीयं वै वरिष्ठा संवदिमामनु संवतमित्येतदिवि ते जन्म परम-
 मन्तरिक्षे तव नाभिः पृथिव्यामधि योनिरिदिति तदेन मेता देवताः करोत्यग्निं
 वायुमादित्यं तदश्वे वीर्यं दधाति ॥ २ ॥ अथ रासभम् । युञ्जाथाथ रासभं युव-
 मित्यध्वर्युं चैतद्यजमानं चाहस्मिन्यामे वृषण्वसूऽइत्यस्मिन्कर्मणि वृषण्वसू
 ऽइत्येतदग्निं भरन्तमस्मयुमित्यग्निं भरन्तमस्मत्प्रेषितमित्येतत्तद्रासभे वीर्यं दधा-
 ति ॥ ३ ॥ अथाजम् । योगे-योगे तवस्तरं वाजे-वाजे हवामहऽइत्यन्नं वै वाजः क-
 र्मणि-कर्मणि तवस्तरमन्नेऽन्ने हवामहऽइत्येतत्सखाय इन्द्रमृतय इतीन्द्रियवन्तमृतय
 ऽइत्येतत्तदजे वीर्यं दधाति ॥ ४ ॥ त्रिभिरभिमन्त्रयते । त्रिवृदग्निर्यावानग्नि-
 र्यावत्यस्य मात्रा तावतैवैष्वेतद्दीर्यं दधाति ॥ ५ ॥ अथैनान्प्राच उत्क्रमयति ।
 तदेनमेतैः पशुभिरन्विच्छति नोपस्पृशत्यग्निरेष यत्पशवो नेन्मायमग्निर्हित-

सदिति ॥ ६ ॥ सोऽश्वमुत्क्रमयति । प्रतूर्वन्नेह्यवक्रामश्शस्तीरिति पाप्मा वाऽश्व-
 स्तिस्त्वरमाण एह्यवक्रामन् पाप्मानमित्येतद्बुद्धस्य गाणपत्यं मयोभूरेहीति
 रौद्रा वै पशवो या ते देवता तस्यै गाणपत्यं मयोभूरेहीत्येतत्तदेनमश्वेनान्वि-
 च्छति ॥ ७ ॥ अथ रासमम् । उर्वन्तरिक्षं वीहि स्वस्तिगव्यूतिरभयानि कृष्वन्वि-
 ति यथैव यजुस्तथा बन्धुः पूष्णा सयुजा सहेतीयं वै पूषानया सयुजा सहेत्येत-
 त्तेन० रासमेनान्विच्छति ॥ ८ ॥ अथाजम् । पृथिव्याः सधस्थादग्निं पुरीष्यम-
 ङ्गिरस्वदाभरेति पृथिव्या उपस्थादग्निं पशव्यमग्निवदाभरेत्येतत्तदेनमजेनान्वि-
 च्छति ॥ ९ ॥ त्रिभिरन्विच्छति । त्रिवृदग्निर्यावानग्निर्यावत्यस्य मात्रा तावतैवैनमेत-
 दन्विच्छति त्रिभिः पुरस्तदभिमन्त्रयते तत्षट् षडृतवः संवत्सरः संवत्सरोऽग्निर्या-
 वानग्निर्यावत्यस्य मात्रा तावत्तद्भवति ॥ १० ॥ ब्राह्मणम् ॥ ४ [३. २.]
 द्वितीयः प्रपाठकः ॥ कण्डिका संख्या १०४ ॥

प्रदीप्ता एतेऽग्नयो भवन्ति । अथ मृदमच्छयन्तीमे वै लोका एतेऽग्नयस्ते
 यदा प्रदीप्ता अथैतऽग्ने लोकाः पुरो वाऽएतदेभ्यो लोकेभ्योऽग्ने देवाः कर्मान्वे-
 च्छंस्तद्यदेतानग्नीजतीत्य मृदमाहरति तदेनं पुरैभ्यो लोकेभ्योऽन्विच्छति ॥ १ ॥
 प्राञ्चो यन्ति । प्राची हि दिग्गनेः स्वायामेवैनमेतादृश्यान्विच्छति स्वायां दिशि
 विन्दति ॥ २ ॥ ते प्रयन्ति अग्निं पुरीष्यमङ्गिरस्वदृच्छेम इत्यग्निं पशव्यमग्निवदृच्छेम
 इत्येतत् ॥ ३ ॥ अथानद्धापुरुषमीक्षते । अग्निं पुरीष्यमङ्गिरस्वदृक्ष्याम इत्यग्निं पशव्य
 माग्निवदृक्ष्याम इत्येतत्तदेनमनद्धापुरुषेणान्विच्छति ॥ ४ ॥ अथ वल्मीकवपा सुपि
 व्यध्वे निहिता भवति । तामन्वीक्षतऽइयं वै वल्मीकवपेयमु वाऽइमे लोका एतद्वा-
 ऽएनं देवा षष्ठु लोकेषु विग्राहमैच्छंस्तथैवैनमयमेतदेषु लोकेषु विग्राहमिच्छति ॥ ५ ॥
 अन्वग्निरुषसामग्रमख्यदिति । तदेनमुषःस्वैच्छन्नन्वहानि प्रथमो जातवेदा इति तदे-
 नमहःस्वैच्छन्ननु सूर्यस्य पुरुत्रा च रश्मीनिति तदेन० सूर्यस्य रश्मिष्वैच्छन्ननु द्यावा-
 पृथिवीऽआततन्थेति तदेनं द्यावापृथिव्योरैच्छंस्तमावेन्दंस्तथैवैनमयमेतद्विन्दति तं
 यदा परापश्यत्युथ ताम्वास्यत्यागच्छान्ति मृदम् ॥ ६ ॥ अथाश्वमभिमन्त्रयते । एत-
 द्वै देवा अन्ववन्पाप्मानमस्यापहनामेति श्रमो वै पाप्मा श्रममस्य पाप्मानमपहनामेति
 तस्य श्रमं पाप्मानमपाघ्नंस्तथैवास्यायमेतच्छ्रमं पाप्मानमपहन्ति ॥ ७ ॥ आगन्तु
 वाज्यध्वानमिति । आगतो हस्याध्वा भवति सर्वा मृधो विधूनुतऽइति पाप्मा वै

६. अ० ३. ३. ८ ।

मृधः सर्वान्पाप्मनो विधूनुतऽइत्येतत्तस्मादु हैतदश्वः स्यन्त्वा विधूनुतेऽग्निं स-
 धस्थे महति चक्षुषा निचिकीषऽइतीदं वै महत्सधस्थमग्निमस्मिन्महति सधस्थे
 चक्षुषा दिदक्षतऽइत्येतत् ॥ ८ ॥ अथैनमाक्रमयति । एतद्वाऽएष एतं देवेभ्योऽ-
 नुविद्य प्राववीद्यथायुमिहेवेत्येवम् ॥ ९ ॥ यद्वेवाक्रमयति । एतद्वै देवा अविभयु-
 र्यद्वै न इममिह रक्षाशसि नाप्रा न हन्युरिति तस्माऽएतं वज्रमुपरिष्ठादभिगोसारम-
 कुर्वन्नमुंवादित्यमसौ वाऽआदित्य एषोऽश्वस्तथैवास्माऽअयमेतं वज्रमुपरिष्ठादभि-
 गोसारं करोति ॥ १० ॥ आक्रम्य वाजिन । पृथिवीमग्निमिच्छ रुचा त्वमिति
 चक्षुर्वै रुगाक्रम्य त्वं वाजिनपृथिवीमग्निमिच्छ चक्षुषेत्येतद्भूम्या वृत्वाय नो ब्रूहि
 यतः खनेम तं वयमिति भूमेस्तत्स्पाशयित्वाय नो ब्रूहि यत एनं खनेमेत्येतत् ॥ ११ ॥
 अथैनमुन्मृशति । एतद्वाऽएनं देवाः प्रोचिवाऽसं वीर्येण समर्धयंस्तथैवैनमयमेत-
 त्प्रोचिवाऽसं वीर्येण समर्धयति द्यौस्ते पृष्ठं पृथिवी सधस्थमात्मान्तरिक्तं समुद्रो
 योनिरितीत्यमसीत्यमसीत्येवैतदाह विख्याय चक्षुषा त्वमभितिष्ठ पृतन्यत इति
 विख्याय चक्षुषा त्वमभितिष्ठ सर्वान्पाप्मन इत्येतन्नोपस्पृशति वज्रो वाऽअश्वो ने-
 न्मायं वज्रो हिनसादिति ॥ १२ ॥ अथैनमुत्क्रमयति । एतद्वै देवा अब्रुवन्किमिम-
 भ्युत्क्रमिष्याम इति महत्सौभगमिति तं महत्सौभगमभ्युदक्रमयंस्तथैवैनमयमेतन्मह-
 त्सौभगमभ्युत्क्रमयत्युत्क्राम महते सौभगायेत्युत्क्राम महत्ते सौभगमित्येतत्तस्मादु
 हैतदश्वः पशूनां भगितमोऽस्मादास्थानादिति यत्रैतत्तिष्ठसीत्येतद्द्रविणोदा इति
 द्रविणं ह्येभ्यो ददाति वाजिनिति वाजी ह्येष वयं स्याम सुमतौ पृथिव्या अग्नि
 खनन्त उपस्थेऽअस्या इति वयमस्यै पृथिव्यै सुमतौ स्यामाग्निमस्या उपस्थे
 खनन्त इत्येतत् ॥ १३ ॥ अथैनमुत्क्रान्तमभिमन्त्रयते । एतद्वाऽएनं
 देवाः प्रोचिवाऽसं यथा ददिवाऽसं वन्देतैवमुपास्तुवन्नूपामहयंस्तथैवैनमयमेतदुपस्तौ-
 त्युपमहयत्युदक्रमीदित्युद्वचक्रमीद्द्रविणोदा इति द्रविणं ह्येभ्यो ददाति वाज्य-
 र्वेति वाजी च ह्येषोऽर्वाचाकः सुलोकं सुकृतं पृथिव्यामित्यकरः सुलोकं
 सुकृतं पृथिव्यामित्येतत्ततः खनेम सुप्रतीकमग्निमिति तत एनं खनेमेत्येतत्सुप्रती-
 कमिति सर्वतो वाऽअग्निः सुप्रतीकः स्वरुहाणा अधि नाकमुत्तममिति स्वर्गो वै
 लोको नाकः स्वर्गं लोकं रोहन्तोऽधि नाकमुत्तममित्येतत्तदक्षिणतोपसंक्रमयति
 यत्रैतसौ पशू भवतस्ते दक्षिणतः प्राञ्चस्तिष्ठन्ति स य एवामुत्र दक्षिणतः स्थानस्य
 बन्धुः सोऽत्र ॥ १४ ॥ अथोपविश्य मृदमभिजुहोति । एतद्वै देवा अब्रुवंश्चेत्य-

ध्वामिति चितिमिच्छतेति वाव तदब्रुवंस्ते चेतयमाना एतामाहुतिमपश्यंस्तामजुहवु-
स्ताऽऽहुत्वेमांलोकानुस्वामपश्यन् ॥ १५ ॥ तेऽब्रुवन् । चेतयध्वमेवेति चितिमिच्छतेति
वाव तदब्रुवंस्ते चेतयमाना एतां द्वितीयामाहुतिमपश्यंस्तामजुहवुस्ताऽऽहुत्वा वि-
श्वज्योतिषोऽपश्यन्नेता देवता अग्निं वायुमादित्यमेता ह्येव देवता विश्वं ज्योति-
स्तथैवैतद्यजमानऽएते आहुती हुत्वेमांश्च लोकानुस्वां पश्यत्येताश्च देवता विश्व-
ज्योतिषो व्यतिशक्ताभ्यां जुहोतीमांश्च तल्लोकानेताश्च देवता व्यतिषजति ॥ १६ ॥
यद्वैतेऽआहुती जुहोति । मृदं च तदपश्च प्रीणाति तेऽइष्ट्वा प्रीत्वाथैने सम्भरति
व्यतिशक्ताभ्यां जुहोति मृदं च तदपश्च व्यतिषजति ॥ १७ ॥ आज्येन जुहोति । वज्रो
वाऽआज्यं वज्रमेवास्माऽएतदभिगोप्तारं करोत्यथो रेतो वाऽआज्यं रेत एवैतत्सि-
ञ्चति सुवेण वृषा वै सुवो वृषा वै रेतः सिञ्चति स्वाहाकारेण वृषा वै स्वाहाकारो
वृषा वै रेतः सिञ्चति ॥ १८ ॥ आ त्वा जिघर्षि मनसा घृतेनेति । आ त्वा जुहोमि मनसा
च घृतेन चेत्येतत्प्रतिक्षियन्तं भुवनानि विश्वेति प्रत्यङ् ह्येष सर्वाणि भुवनानि क्षियति
पृथुं तिरश्चा वयसा बृहन्तमिति पृथुर्वाऽएष तिर्यङ् वयसो बृहन्धूमेन व्यचिष्टमनै
रभसं दृशानमित्यवकाशवन्तमन्नैरन्नादं दीप्यमानमित्येतत् ॥ १९ ॥ आ वि-
श्वतः प्रत्यंचं जिघर्षीति । आ सर्वतः प्रत्यञ्चं जुहोमीत्येतदरक्षसा मनसा तज्जु-
षेत्येत्तद्दीप्मानेन मनसा तज्जोषयेत्येतन्मर्यश्री स्पृहयद्वर्णोऽअग्निरिति मर्यश्रीर्ह्येष
स्पृहयद्वर्णोऽग्निर्नाभिमृशे तन्वा जर्भुराण इति न ह्येषोऽभिमृशे तन्वा दीप्यमानो भव-
ति ॥ २० ॥ द्वाभ्यामभिजुहोति । द्विपाद्यजमानो यजमानोऽग्निर्यावानग्निर्यावत्यस्य
मात्रा तावतैवैनमेतद्रेतो भूतऽऽ सिञ्चत्याग्नेयीभ्यामग्निमेवैतद्रेतो भूतऽऽ सिञ्चति
ते यदाग्नेय्यौ तेनाग्निरथ यत्त्रिष्टुभौ तेनेन्द्र ऐन्द्राग्नोऽग्निर्यावानग्निर्यावत्यस्य
मात्रा तावतैवैनमेतद्रेतो भूतऽऽ सिञ्चतीन्द्राग्नी वै सर्वे देवाः सर्व देवत्योऽग्नि-
र्यावानग्निर्यावत्यस्य मात्रा तावतैवैनमेतद्रेतो भूतऽऽ सिञ्चति ॥ २१ ॥ शतम्
३६०० ॥ अश्वस्य पदे जुहोति । अग्निरेष यदश्वस्तथो हास्येतेऽअग्निमत्येवाहुती
हुते भवतः ॥ २२ ॥ अथैनं परिलिखति । मात्रामेवास्माऽएतत्करोति यथैतावान-
सीत्येवम् ॥ २३ ॥ यद्वैवैनं परिलिखति । एतद्वै देवा अविभयुर्यद्वै न इममिह र-
क्षाऽसि नाष्ट्रा न हन्युरिति तस्माऽएतां पुरं पर्यश्रवंस्तथैवास्माऽअयमेतां पुरं प्र-
रिश्रयत्यभ्या वज्रो वाऽअभिर्वज्रमेवास्माऽएतदभिगोप्तारं करोति सर्वतः परिलि-
खति सर्वत एवास्माऽएतं वज्रमभिगोप्तारं करोति त्रिष्कृत्वः परिलिखति त्रिवृत्-

मेवास्माऽएतं वृज्मभिगोम्वारं करोति ॥ २४ ॥ परि वाजपतिः काविः । परि त्वाग्ने
 पुरं वयं त्वमग्ने द्युभिरित्यग्निमेवास्माऽएतदुपस्तुत्य वर्म करोति परिवर्तीभिः प-
 रीव हि पुर आग्नेयीभिरग्निपुरामेवास्माऽएतत्करोति सा हैपाग्निपुरा दीप्यमा-
 ना तिष्ठति तिसृभिस्त्रिपुरमेवास्माऽएतत्करोति तस्मादु हैतत्पुरां परमं रूपं यच्छि-
 पुरं स वै वर्षीयसा-वर्षीयसा छन्दसा परां-परां लेखां वरीयसीं करोति तस्मा-
 त्पुरां परा-परा वरीयसी लेखा भवन्ति लेखा हि पुरः ॥ २५ ॥ अथैनमस्यां खनति ।
 एतद्वै देवा अविभयुर्यद्वै न इममिह रुक्षांसी नाप्रा न हन्युरिति तस्माऽइमामेवा-
 स्मानमकुर्वन्गुप्त्याऽआत्मात्मानं गोप्स्यतीति सा समं विल्ला स्यात्तदस्येयमात्मा भ-
 वति यद्वै समं विल्ला योनिर्वाऽइयं रेत इदं यद्वै रेतसो योनिमतिरिच्यतेऽमुया
 तद्भवत्यथ यन्न्यूनं व्यृद्धं तदेतद्वै रेतसः समृद्धं यत्समं विलं चतुः सक्तिरेष कूपो
 भवति चतस्रो वै दिशः सर्वाभ्य एवैनमेतदिग्भ्यः खनति ॥ २६ ॥ ब्राह्मणम् ? ।
 [३. ३.] ॥ तृतीयोऽध्यायः [३८] ॥

अथैनमतः खनत्येव । एतद्वाऽएतं देवा अनुविद्याखनंस्तथैवैनमयमेतदनुविद्य
 खनति देवस्य त्वा सवितुः प्रसवेऽश्विनोर्वाहुभ्यां पूष्णो हस्ताभ्यां पृथिव्याः सध-
 स्थादग्निं पुरीष्यमङ्गिरस्वत्खनामीति सवितृप्रसूत एवैनमेतदेतभिर्देवताभिः पृथि-
 व्या उपस्थादग्निं पशव्यमग्निवत्खनति ॥ १ ॥ ज्योतिष्मन्तं त्वाग्ने सुप्रतीकमिति ।
 ज्योतिष्मान्वाऽअयमग्निः सुप्रतीकोऽजस्रेण भानुना दीद्यतमित्यजस्रेणार्चिषा दीप्य-
 मानमित्येतच्छिवं प्रजाभ्योऽहिंसन्तं पृथिव्याः सधस्थादग्निं पुरीष्यमङ्गिरस्वत्खनाम
 इति शिवं प्रजाभ्योऽहिंसन्तं पृथिव्या उपस्थादग्निं पशव्यमग्निवत्खनाम इत्येतत्
 ॥ २ ॥ द्वाभ्यां खनति । द्विपाद्यजमानो यजमानोऽग्निर्यावानग्निर्यावत्यस्य मात्रा
 तावतैवैनमेतत्खनत्यथो ह्ययं ह्यैतद्रूपं मृच्छापश्च ॥ ३ ॥ स वै खनामि खनाम इति
 खनति । खनामीति वाऽएतं प्रजापतिरखनत्खनाम इति देवास्तस्मात्खनामि ख-
 नाम इति ॥ ४ ॥ स वाऽअभ्या खनन् । वाचा खनामि खनाम इत्याह वाग्वाऽ-
 अभिरारम्भायैवेयं वैणवी क्रियते वाचा वाऽएतमभ्या देवा अखनंस्तथैवैनमयमे-
 तद्वै चैवाभ्या खनति ॥ ५ ॥ अथैनं कृष्णाजिने सम्भरति । यज्ञो वै कृष्णाजिनं
 यज्ञऽएवैनमेतत्सम्भरति लोमतश्छन्दांसि वै लोमानि छन्दः स्वेवैनमेतत्सम्भरति
 तत्तूष्णीमुपस्वृणाति यज्ञो वै कृष्णाजिनं प्रजापतिर्वै यज्ञोऽनिरुक्तो वै प्रजापतिरुत्त-

रतस्तस्योपरि बन्धुः प्राचीनग्रीवे तद्धि देवत्रा ॥ ६ ॥ अथैनं पुष्करपर्णे सम्भर-
ति । योनिर्वै पुष्करपर्णं योनौ तद्रेतः मिज्जति यद्वै योनौ रेतः सिच्यते तत्प्रज-
निष्णुभवति तन्मन्त्रेणोपस्तृणाति वाग्वै मन्त्रो वाक् पुष्करपर्णम् ॥ १७ ॥
अपां पृष्ठमसि योनिरग्नेरिति । अपां ह्येतत्पृष्ठं योनिर्ह्येतद्गनेः समुद्रमभि-
तः पिन्वमानमिति समुद्रो ह्येतदभितः पिन्वते वर्धमानो महान् ॥ १८ ॥ अत्रा च
पुष्करऽइति वर्धमानो महीयस्व पुष्करऽइत्येतद्विवो मात्रया वरिष्णा-
प्रथस्वेत्यनुविमाष्ट्यसौ वाऽआदित्य एषोऽग्निर्नो हैतमन्यो दिवो वरिमा युनु-
मर्हति द्यौर्भूतवैनं यच्छेत्स्येवैतदाह ॥ ८ ॥ तदुत्तरं कृष्णाजिनादुपस्तृणाति । यज्ञो
वै कृष्णाजिनमियं वै कृष्णाजिनमियमु वै यज्ञोऽस्याऽहि यज्ञस्तायते
द्यौः पुष्करपर्णमापो वै द्यौरापः पुष्करपर्णमुत्तरो वाऽअसावस्यै ॥ ९ ॥ अथैनेऽअ-
भिगृशति । संज्ञामेवाभ्यामेतत्करोति शर्म च स्थो वर्म च स्थ इति शर्म च ह्यस्यैत-
वर्म चाच्छिद्रे बहुलेऽउभेऽइत्यच्छिद्रे ह्येते बहुलेऽउभेव्यचस्वती संवसाथामित्यव-
काशवती संवसाथामित्येतद्भृतमग्निं पुरीष्यमिति विभृतमग्निं पशव्यमित्येतत् ॥ १० ॥
संवसाथाऽस्वविदा । समीचीऽङ्गुरसात्मनेति संवसाथामेनऽस्वविदा समीचीऽङ्ग-
रसा चात्मना चेत्येतद्ग्निसन्तर्भरिष्यन्ती ज्योतिष्मन्तमजस्रमिदित्यसौ वाऽआदि-
त्य एषोऽग्निः स एष ज्योतिष्मानजस्रस्तमेतेऽअन्तरा विभृतस्तस्मादाह ज्योतिष्-
न्तमजस्रमिति ॥ ११ ॥ द्वाभ्यामाभिगृशति । द्विपाद्यजमानो यजमानोऽग्निर्यावा-
नशिर्यावत्यस्य मात्रा तावतैवाभ्यामेतत्संज्ञां करोत्यथो द्वयऽह्येवैतद्वयं
कृष्णाजिनं च पुष्करपर्णं च ॥ १२ ॥ ब्राह्मणम् २ ॥ [४. १.] ॥

अथमृत्पिण्डमभिगृशति । पुरीष्योऽसीति पशव्योऽसीत्येतद्विश्वभरा इत्ये-
हीदऽसर्वं विभर्त्यथर्वा त्वा प्रथमो निरमन्थदग्नेऽइति प्राणो वाऽअथर्वा
प्राणो वाऽएतमग्ने निरमन्थत्तद्योऽसावग्नेऽग्निरसृज्यत सोऽसीति तदाह तमेवैनेमे-
तत्करोति ॥ १॥ अथैनं परिगृह्णाति । अभ्या च दक्षिणतो हस्तेन च हस्तेनैवाचरत-
स्त्वामग्ने पुष्करादध्यथर्वा निरमन्थतेत्यापो वै पुष्करं प्राणोऽथर्वा प्राणो वाऽएतमग्ने-
ऽद्वयो निरमन्थन्मूर्ध्नो विश्वस्य वाद्यत इत्यस्य सर्वस्य मूर्ध्न इत्येतत् ॥ २ ॥ तमु त्वा
दध्यङ्कृषिः पुत्र ईधेऽअथर्वण इति वाग्वै दध्यङ्कृष्यथर्वणः स एनं तत ऐन्द्र वृत्रहणं
पुरंदरमिति पाप्मा वै वृत्रः पाप्महन् पुरंदरमित्येतत् ॥ ३ ॥ तमु त्वा पाथ्यो वृषा

समीधे दस्युहन्तममिति मनो वै पाथ्यो वृथा स एनं तत ऐन्द्र धनंजयः रणे-
रण इति यथैव यजुस्तथा वन्धुः ॥ ४ ॥ गायत्रीभिः । प्राणो गायत्री प्राणवेवा-
स्मिन्नेतदधाति तिसृभिस्त्रयो वै प्राणाः प्राण उदानो व्यानस्तानेनास्मिन्नेतदधाति
तासां नव पदानि नव वै प्राणाः सप्त शीर्षं नवाञ्चौ द्वौ तानेनास्मिन्नेतदधाति
॥ ५ ॥ अथैते त्रिष्टुभाऽउत्तरे भवतः । आत्मा वै त्रिष्टुवात्मानमेवास्येताभ्याः सं-
स्क्रोति सीद होतः स्वऽउ लोके चिकित्त्वानित्यग्निर्वै होता तस्यैष स्वो लोको य-
त्कृष्णाजिनं चिकित्त्वानिति विद्वानित्येतस्मादया यज्ञः सुकृतस्य योनाविति कृ-
ष्णाजिनं वै सुकृतस्य योनिर्देवाग्नीर्देवान्दविषा यजामीति देवः सन्देवानवन्दवि-
षा यजामीत्येतदग्ने वृहद्यजमाने वयोधा इति यजमानायाशिषमाशास्ते ॥ ६ ॥ नि-
होता हेतुषदने विदान इति । अग्निर्वै होता कृष्णाजिनः होतुषदनं विदान
इति विद्वानित्येतत्त्रेवपो दीदिवः २ ॥ असदत्सुदत्त इति त्वेषो दीप्यमानोऽसद-
त्सुदत्त इत्येतददब्धव्रतप्रमतिर्वसिष्ठ इत्यदब्धव्रत प्रमतिर्ब्रह्मः सहस्रं भरः
शुचिजिह्वोऽअग्निरिति सर्वं वै सहस्रं सर्वम्भरः शुचिजिह्वोऽग्निरित्येतदद्वा-
भ्यामाग्नेयीभ्यां त्रिष्टुभ्यां तस्योक्तो वन्धुः ॥ ७ ॥ अथैषा बृहत्पुत्तमा
भवति । बृहती वाऽएष संचितोऽामेसम्पद्यते यादृग्वै योनौ रेतः सिच्यते
तादृज्जायते तद्यदेतामत्र बृहती करोति तस्मादेष संचितो बृहतीमभिसम्प-
द्यते ॥ ८ ॥ सः सीदस्व महान् ॥ अस्येति । इदमवैतद्वेतःसिक्तः
सः सादयति तस्माद्योनौ रेतः सिक्तः सः सीदाति शोचस्व देववीतम इति
वीप्यस्व देववीतम इत्येतद्विभूममग्नेऽअरुषं भियेध्य सृज प्रशस्त दर्शतामिति यदा
वाऽऽएष समिध्यतेऽथैष धूममरुषं विसृजते दर्शतामिति ददृशऽइव ह्येषः ॥ ९ ॥
ताः षट् सम्पद्यन्ते । षट् तवः संवत्सरः संवत्सरोऽग्निर्यावानग्निर्यावित्यस्य मात्रा
तावत्तदभवति यदेव संवत्सरमाभिसम्पद्यते तद्बृहतीमभिसम्पद्यते बृहती हि संवत्सरो
द्वादश पौर्णमास्यो द्वादशाष्टका द्वादशामात्रास्यास्तत्षट्त्रिंशत्षट्त्रिंशदक्षरा
बृहती तं दक्षिणत उदश्चमाहरति दक्षिणतो वा ऽउदग्योनौ रेतः सिच्यतऽएषोऽ-
अस्यैतर्हि योनिर्विच्छेदमाहरति रेतसोऽविच्छेदाय ॥ १० ॥ ब्राह्मणम् ३. [४.२.] ॥

अथ तत्राण उपनिनयति । यद्वाऽअस्यैक्षतं यद्विलिष्टमज्निर्वै तत्संधीयतेऽ-
ज्जिरेवास्याऽएतत्क्षतं विलिष्टं संतनोति संदधाति ॥ १॥ अपो देवीरुपसृज । मधु-

मतीरयक्ष्माय प्रजाभ्य इति रसो वै सधु रसवतीरयक्ष्मत्वाय प्रजाभ्य इत्येतत्तासामा-
स्थानादुज्जिहतामोषधयः सुपिप्पला इत्यपां वाऽआस्थानादुज्जिहतऽओषधयः सु-
पिप्पलाः ॥२॥ अथैनां वायुना संदधाति । यद्वाऽअस्यैक्षतं यद्विलिष्टं वायुना वै तत्सं-
धीयते वायुनैवास्या एतत्क्षतं विलिष्टं संतनोति संदधाति ॥३॥ सं ते वायुर्मातरि-
श्वा दधात्विति । अयं वै वायुर्मातरिश्वा योऽयं पवतऽउत्तानाया हृदयं यद्विकस्त-
मित्युत्तानाया ह्यस्या एतद्धृदयं विकस्तं यो देवानां चरसि प्राणथेनेत्येष हि स-
र्वेषां देवानां चरति प्राणथेन क्रस्मै देव वषडस्तु तुभ्यमिति प्रजापतिर्वै कस्तस्माऽ
एवैतदिमां वषदकरोति नो हैतावत्यन्याहुतिरस्ति यथेषा ॥ ४ ॥ अथैनां दिग्भिः
संदधाति । यद्वाऽअस्यै क्षतं यद्विलिष्टं दिग्भिर्वै तत्संधीयते दिग्भिरेवास्या एत-
त्क्षतं विलिष्टं संतनोति संदधाति स इमां चेमां च दिशौ संदधाति तस्मादेते
दिशौ सऽहितेऽअथेमां चेमां च तस्माद्वैते सऽहितेऽइत्यग्रेऽथेति अथेत्यथेति
तदक्षिणावृत्ताद्धि देवत्रानयानया वै भेषजं क्रियतेऽनयैवैनामेतद्विषज्याति ॥ ५ ॥
अथ कृष्णाजिनं च पुष्करपर्णं च समुद्गृह्णाति । योनिर्वै पुष्कर पर्णं योन्या त-
द्रेतः सिक्तं समुद्गृह्णाति तस्माद्योन्या रेतः सिक्तं समुद्गृह्यते सुजातो
व्योतिषा सह शर्म वरूथमासदत्स्वारिति सुजातो ह्येष ज्योतिषा सह शर्म
चैतद्वरूथं च श्वश्चासीदिति ॥ ६ ॥ अथैनमुपनहति । योनौ तद्रेतो युनाक्ति तस्मा-
द्योनौ रेतो युक्तं न निष्पद्यते योक्तेषा योक्तेण हि योग्यं युज्जन्ति मौज्जेन त्रिवृता
तस्योक्तो बन्धुः ॥७॥ तत्पर्यस्यति । वासोऽअग्ने विश्वरूपं संव्ययस्व विभा-
वसविति वरुण्या वै यज्ञे रज्जुरवरुणयमवैनदेतत्कृत्वा यथा वासः परिधापयेदेवं
परिधापयति ॥ ८ ॥ अथैनमादायोत्तिष्ठति । असौ वाऽआदित्य एषोऽग्निरमुं
तदादित्यमुत्थापयत्युदु तिष्ठ स्वध्वरेत्यध्वरो वै यज्ञ उदु तिष्ठ सुयज्ञियेत्येतदुवा नो
देव्या धियेति या ते देवी धीस्तया नोऽवेत्येतद्दृशे च भासा बृहता सुशुक्निरिति
दर्शनाय च भासा बृहता सुशुक्निरित्येतदाग्ने याहि सुशस्तिभिरिति ये वोढा-
रस्ते सुशस्तय आग्ने याहि वोढाभिरित्येतत् ॥ ९ ॥ अथैनमिन ऊर्ध्वं प्राञ्चं
प्रशृह्णाति । असौ वाऽआदित्य एषोऽग्निरमुं तदादित्यमित ऊर्ध्वं प्राञ्चं दधाति
तस्मादसावादित्य इत ऊर्ध्वः प्राङ् धीयतऽऊर्ध्व ऊ पुण ऊतये तिष्ठा देवो न सवि-
तेति यथैव यजुस्तथा बन्धुर्ऊर्ध्वो वाजस्य सनितेत्यूर्ध्वो वाऽएष तिष्ठन्वाजमन्नं स-
नोति यदज्जिभिर्वाघादिर्विह्वयामहऽइति रश्मयो वाऽएतस्याञ्जयो वायुतस्तानेतदाह

परोवाहु प्रगृह्णाति परोवाहु ह्येष इतोऽयैनमुपावहरति तमुपावहृत्यो परिनाभिधारयति
तस्योपरि श्वन्धुः ॥ १० ॥ ब्राह्मणम् ४ [४. ३] ॥

हस्तोऽप्य भवत्यथ पशुनाभिमन्त्रयते । एतद्वाऽप्युदेवाः सम्भरिष्यन्तः पुर-
स्ताद्वीर्यमदधुस्तथैवैष्यमेतत्सम्भरिष्यन्तुरस्ताद्वीर्यमदधाति ॥ १ ॥ साऽश्वमाभि-
मन्त्रयते । स जातो गर्भोऽग्निसि रोदस्योऽग्निमी वै द्यावापृथिवी रोदसी तयोरेष-
जातो गर्भोऽग्ने चारुर्विभृत ओषधीष्विति सर्वासु ह्येष चारुर्विभृत ओषधिषु चि-
त्रः शिशुः परि तमाथस्यक्तूनि चित्रो वाऽप्य शिशुः परेण तमाथस्यक्तू-
नतिरोचते प्र मातृभ्योऽपि कनिकदग्गा इत्योषधयोवाऽप्येतस्य मातृस्ताभ्य ए-
ष कनिकदत्तैति तदश्वे वीर्यं दधाति ॥ २ ॥ अथ रासभः । स्थिराभव वीद्व-
क् आशुर्भव वाज्यर्वन्निति स्थिरश्च भव वीद्वक्श्चाशुश्च भव वाजी चार्वाग्निन्त्ये-
तत्पृथुर्भव सुषदस्त्वमग्नेः पुरीषवाहण इति पृथुर्भव सुशीमस्त्वमग्नेः पशव्यवाहन
इत्येतत्तद्वासभे वीर्यं दधाति ॥ ३ ॥ अथाजः । शिखाभव प्रजाभ्यो मानुषाभ्य-
स्त्वमङ्गिर इत्यङ्गिरा वाऽअग्निराग्नेयोऽजः शमयत्येवैनमेतद्दहिः सौय मा द्या-
वापृथिवीऽअग्निशोचामिन्तारिक्षं मा वनस्पतीन्त्येतत्सर्वं मा हिः सीरित्येतत्तद-
जे वीर्यं दधाति ॥ ४ ॥ त्रिभिरभिमन्त्रयते । त्रिवृद्ग्निर्यावानभिर्यावत्यस्य मात्रा तावतैष्वे-
तद्वीर्यं दधाति ॥ ५ ॥ अथैनमेतेषां पशूनामुपरिष्ठात्प्रगृह्णाति । तदेनमेतैः पशु-
भिः सम्भरति नोपस्पृशति वज्रो वै पशवो रेत इदं नेदिदं रेतो वज्रेण हिन-
सानीत्यथोऽअग्निरयं पशव इमे नेदयमग्निरिमान्पशून्निहन्साविति ॥ ६ ॥ तमश्व-
स्योपरिष्ठात्प्रगृह्णाति । प्रेतु वाजी कनिकदादिति प्रेतु वाजी कनिकद्यमान इत्ये-
तन्नानदद्वासभः पत्वेति तदश्वस्य यजुषि रासभ निराह तद्वासभे शुचं दधाति
भरन्नाग्निं पुरीष्यं मा पाद्यायुषः पुरेति भरन्नाग्निं पशव्यं मोऽअस्मात्कर्मण पुरा
पादित्येतत्तदेनमश्वेन सम्भरति ॥ ७ ॥ अथ रासभस्य । वृषाग्निं नषणं भरन्नि-
ति वृषा वाऽअग्नर्वृषा रासभः स वृषा वृषाणं भरत्यपां गर्भं समुद्रियमित्य-
णः ह्येषगर्भः समुद्रियस्तदेन रासभेन सम्भरति ॥ ८ ॥ अथापादत्ते । अग्न-
ऽआयाहि वीतयऽइत्यवितवऽइत्येतत्तदेन ब्रह्मणा यजुषैतस्माच्छौद्राद्वर्णादिपादत्ते
॥ ९ ॥ अथाजस्थ । ऋतं सत्यमृतं सत्यमित्ययं वा अग्नर्ऋतमसावादि-
त्यः सत्यं यदिवासावृतमयं सत्यमुभयम्वेतदयमग्निस्तस्मादाहर्तं सत्यमृतं-

सत्यमिति तदेनमज्ञेन सम्भरति ॥ १० ॥ त्रिभिः सम्भरति । त्रिवृदग्निर्ग्या-
वानग्निर्ग्यावत्यस्य मात्रा तावतैर्वैनमेतत्सम्भरति त्रिभिः पुरस्तादग्निमन्त्रयेत
तत्षट् तस्योक्तो बन्धुः ॥ ११ ॥ अथैतान्पशून्तार्तयन्ति । तेषामजः प्रथम एत्यथ
रासभोऽथाश्वोऽप्येतो यतामश्वः प्रथम एत्यथ रासभोऽथाजः क्षत्रं वाऽअन्यश्चो
वैश्यं च शूद्रं चानु रासभो ब्राह्मणमजः ॥ १२ ॥ तद्वादिता यताम् । अश्वः प्रथम
एति तस्मात्क्षत्रियं प्रथमं यन्तमितरे त्रयो वर्णाः पश्चादनुयन्त्यथ यदमुत आय-
तामजः प्रथम एति तस्माद्ब्राह्मणं प्रथमं यन्तमितरे त्रयो वर्णाः पश्चादनुयन्त्यथ
यत्रैवेतो यतां नामुतो रासभः प्रथम एति तस्मान्न कदाचन ब्राह्मणश्च क्षत्रियश्च
वैश्यं च शूद्रं च पश्चादन्वितस्तस्मादेवं यन्त्यपापवस्यसायाथो ब्राह्मणा चैवैतत्क्षत्रेण
चैतौ वर्णावधितः परिगृहीतेऽनपक्रामिणौ कुर्वते ॥ १३ ॥ अथानद्धा पुरुषमीक्षते ।
अग्निं पुरीष्यमङ्गिरस्वज्जराय इत्यग्निं पशव्यमग्निवद्गराय इत्येतत्तदेनमनद्धापुरुषेण
सम्भरति ॥ १४ ॥ तमजस्योपरिष्ठात्प्रगृह्णन्नेति । आग्नेयो वाऽअजः स्वेनैवैनमे-
तदात्मना स्वया देवतया सम्भरत्यथो ब्रह्म वाऽअजो ब्रह्मणैर्वैनमेतत्सम्भरति ॥ १५ ॥
अथैनमुपावहरति । ओषधयः प्रात मोदध्वमग्निमेतत् शिवमायन्तमभ्यत्र युष्मा
इत्येतद्वैतस्मादायत ओषधयो विभ्यति यद्वै नोऽयं न हिऽस्यादिति ताभ्य एवैन-
मेतच्छमयति प्रत्येनं मोदध्वत् शिवो वोऽभ्यैति न वो हिऽसिष्यतीति व्यस्यन्वि-
श्वा अनिरा अर्मावा निषीदन्नोऽअप दुर्मतिं जहीति व्यस्यन्विश्वा अनिराश्चामी-
वाश्च निषीदन्नोऽप सर्वं पाप्मानं जहीत्येतत् ॥ १६ ॥ ओषधयः प्रतिगृह्णीत ।
पुष्पवतीः सुपिप्पला इत्येतद्वैतासात् समृद्धत् रूपं यत्पुष्पवत्यः सुपिप्पलाः
समृद्धा एनं प्रतिगृहीतेन्येतदयं वो गर्भं ऋत्विग्यः प्रत्नत् सधस्थमासदादित्ययं वो
गर्भं ऋतव्यः सनातनत् सधस्थमासदादित्येतत् ॥ १७ ॥ द्वाभ्यामुपावहरति ।
द्विपाद्यजमानो यजमानोऽग्निर्ग्यावानग्निर्ग्यावत्यस्य मात्रा तावतैर्वैनमेतदुपावहरति
तद्दक्षिणत उदञ्चमुपावहरति तस्योक्तो बन्धुरुद्धतमवोक्षितं भवति यत्रैनुपावहर-
त्युद्धते वाऽअवोक्षितेऽग्निमादधति सिकता उपकीर्णा भवन्ति तः सापुपरि बन्धुः
॥ १८ ॥ परिश्रितं भवति । एतद्वै देवा अभिभयुर्द्वै न इममिह रक्षात्सि ना-
प्या न हन्युरिति तस्माऽएतां पुरं पर्यश्रयंस्तथैवास्माऽयमेतां पुरं परिश्रयत्यथो
योनिर्वोऽइयत् रेत इदं तिर-इव वै योनौ रेतः सिच्यते योनिरूपमेतत्क्रियते त
स्मादपि स्वया जायया तिर-इवैव चिचरिषति ॥ १९ ॥ अथैनं विष्यति ।

६. अ० ४. ४. २०

तद्यदेवास्यान्नोपनद्धस्य सः शुच्यति तामेवास्मादेतच्छुचं वहिर्था दधात्यथोऽएतस्या
 एवैनमेतद्योनेः प्रजनयति ॥ २० ॥ वि पाजसा पृथुना शोशुचान इति । वि पा-
 जसा पृथुना दीप्यमान इत्येतद्वाधस्व द्विषो रक्षसोऽअमीवा इति वाधस्व सर्वा
 न्पाप्मन इत्येतत्सुशर्मणो बृहत्तः शर्मणि स्वामग्नं रहः सुहवस्य प्रणीतावित्या-
 शिषमाशास्ते ॥ २१ ॥ अथाजलोमान्याच्छिद्य । उदीचः प्राचः पशून्प्रसृजत्ये-
 षा होमयेषां देवमनुष्याणां दिग्यदुदीची प्राच्येतस्यां तदिशि पशून्प्रधाति तस्मा-
 दुधये देवमनुष्याः पशून्प्रजीवन्ति ॥ २२ ॥ ब्राह्मणम् ॥ ५ ॥ [४. ४.] च-
 तुर्थोऽध्यायः ॥ [३६] ॥ ॥

पर्णकषायनिष्पक्वा एता आपो भवन्ति । स्थेम्ने न्वेव यद्वेव पर्ण-
 कषायेण सोमो वै पर्णश्चन्द्रमा उ वै सोम एतदु वाऽएकमाग्निरूपमेतस्यै वाग्नि-
 रूपस्योपाप्त्यै ॥ १ ॥ ता उप सृजति । आपो हि एा मयोभुव इति यां वै दे-
 वतामृगभ्यनूक्ता यां यजुः सैव देवता सः सर्वसो देवता तद्यजुस्ता हैता आप एवैष
 त्रिचस्तथा अमूरप एकः रूपः समदृश्यन्त ता एतास्तदेवैतद्रूपं करोति ॥ २ ॥
 अथ फेनं जनयित्वान्ववदधाति । यदेव तत्फेनो द्वितीयः रूपमसृज्यत तदेवैतद्रूपं
 करोत्यथ यामेव तत्र मृदः संयौति सैव मृदश्चतुर्तीयः रूपमसृज्यतैतेभ्यो वाऽ-
 एष रूपेभ्योऽग्रेऽसृज्यत तेभ्य एवैनमेतज्जनयति ॥ ३ ॥ अथाजलोमैः सः
 सृजति । स्थेम्ने न्वेव यद्वेवाजलोमैरेतद्वाऽएनं देवाः पशून्भ्योऽधि-समभरंस्तथैवै-
 नमयमेतत्पशून्भ्योऽधि सम्भरति तद्यदजलोमैरेवाजेहि सर्वेषां पशूनाः रूपमथ य-
 ल्लोम लोम हि रूपम् ॥ ४ ॥ मित्रः सः सृज्य । पृथिवीं भूमिं च ज्योतिषा स-
 हेति प्राणो वै मित्रः प्राणो वाऽएतदग्रे कर्माकरोत्सृजातं जातवेदसमयच्छाय त्वा
 सः सृजामि प्रजाभ्य इति यथैव यजुस्तथा वन्धुः ॥ ५ ॥ अथैतत्त्रियं पिष्टं भवति ।
 शर्कराश्मायोरसस्तेन सः सृजति स्थेम्ने न्वेव यद्वेव तेनैतावती वाऽइयमग्रे-
 ऽसृज्यत तद्यावतीयमग्रेऽसृज्यत तावतीमेवैनमेतत्करोति ॥ ६ ॥ रुद्राः
 सः सृज्य । पृथिवीं बृहज्ज्योतिः समीधिरऽइत्यसौ वाऽआदित्य एषोऽ-
 ग्निरेतद्वै तद्गुद्रा सः सृज्य पृथिवीं बृहज्ज्योतिः समीधिरे तेषां भानुरज-
 स इच्छुको देवेषु रोचतऽइत्येष वाऽएषां भानुरजसः शुको देवेषु रोचते ॥ ७ ॥
 द्वाभ्याः सः सृजति । द्विपाद्यजमानो यजमानोऽग्निर्यावानग्निर्यावत्यस्य मात्रा

तावतैवैनमेतत्सृजति ॥ ८ ॥ अथ प्रयौति । सृष्ट्वा सृष्ट्वा वसुभी रुद्रैरिति सृ-
 ष्ट्वा ह्येषा वसुभिश्च रुद्रैश्च भवति यन्मित्रेण तद्वसुभिर्यदुद्रैस्तत्तदुद्रैर्धनैः कर्म-
 ण्यां मृदमिति धीरा हि ते कर्मण्योऽइयं मृद्वस्ताभ्यां मृद्धीं कृत्वा सिनीवाली कृ-
 णोतु तामिति वाग्वै सिनीवाली सैनाऽहस्ताभ्यां मृद्धीं कृत्वा करोत्वित्येतत् ॥ ९ ॥ सिनीवाली सुकपर्दा सुकुरीरा स्वौपशति । योषा वै सिनीवाल्येतदु वै
 योषायै समृद्धरूपं यत्सुकपर्दा सुकुरीरा स्वौपशा समर्धयत्येवैनामेतत्सा तुभ्यप-
 दिते मच्छोखां दधातु हस्तं योरितीयं वाऽअदितिर्मध्यस्यै तदाह ॥ १० ॥ उखां
 कृणोतु । शक्त्या बाहुभ्यामिदतिर्धियेति शक्त्या च हि करोति बाहुभ्यां च
 धिया च माता पुत्रं यथोपस्थे सार्गिन् विभर्तु गर्भऽएति यथा माता पुत्रमुपस्थे वि-
 भृयादेवमग्निं गर्भे विभर्त्वित्येतत् ॥ ११ ॥ त्रिभिः प्रयौति । त्रिवृदग्निर्यावान-
 ग्निर्यावत्यस्य मात्रा तावतैवैनमेतत्प्रयौति द्वाभ्यां सृजति तत्पञ्च पञ्च-
 चितिकोऽग्निः पञ्चर्तवः संवत्सरः संवत्सरोऽग्निर्यावानाग्निर्यावत्यस्य मात्रा
 तावत्तद्भवति त्रिभिरप षण्णसृजति तदष्टावष्टाक्षरा गायत्री गायत्रोऽग्निर्यावान-
 ग्निर्यावत्यस्यमात्रा तावत्तद्भवत्यथोऽअष्टाक्षरा वाऽइयमग्रेऽसृज्यत तद्यावतीयमग्रेऽ-
 सृज्यत तावतीमेवैनामेतत्करोति ॥ १२ ॥ ब्राह्मणम् ॥ ६ ॥ [६. १.] ॥

अथ मुत्पिण्डमपादत्ते । यावन्तं निधयेऽलं मन्यते मखस्य शिरोऽसीति यज्ञो
 वै मखस्तस्यैतच्छिर आहवनीयो वै यज्ञस्य शिर आहवनीयमु वाऽएतं चेष्ट्यन्भव-
 ति तस्मादाह मखस्य शिरोऽसीति ॥ १ ॥ यद्वेवाह मखस्य शिरोऽसीति । जाय-
 तऽएष एतद्यच्चीयते शीर्षतो वै मुखतो जायमानो जायते शीर्षतो मुखतो जायमानो
 जायाताऽइति ॥ २ ॥ तं प्रथयति । वसवस्त्वा कृण्वन्तु गायत्रेण छन्दसाङ्गिरस्व-
 दित्ययं हैष लोको निधिस्तमेतद्रसवो गायत्रेण छन्दसाकुर्वस्तथैवैनमयमेतद्राय-
 त्रेण छन्दसा करोत्यङ्गिरस्वदिति प्राणोवाऽअङ्गिरा ध्रुवासीति स्थिरासीत्येतदथो
 प्रतिष्ठितासीति पृथिव्यसीति पृथिवीह्येष निधिर्धारया मयि प्रजाऽरायस्पोषं गौ-
 पत्यऽसुवीर्यऽसजातान्यजमानायेत्येतद्वै वसव इमं लोकं कृत्वा तस्मिन्नेतामाशि-
 षमाशासत तथैवैतद्यजमान इमं लोकं कृत्वा तस्मिन्नेतामाशिषमाशास्ते तां प्रादे-
 शमार्त्री कृत्वाथास्यै सर्वतस्तीरमुन्नयति ॥ ३ ॥ अथ पूर्वमुद्धिमादधाति । रुद्रास्त्वा
 कृण्वन्तु त्रैष्टुभेन छन्दसाङ्गिरस्वदित्यन्तरिक्षं हैष उद्धिस्तमेतद्रुद्रास्त्रैष्टुभेन छन्दसा

कुर्वन्तुर्धैवैनमयमेतत्त्रैषुभेन छन्दसा करोत्यङ्गिरस्वदिति प्राणो वाऽअङ्गिरा
ध्रुवासीति स्थिरासीत्येतदथो प्रतिष्ठितासीत्यन्तरिक्षमसीत्यन्तरिक्षं ह्येष
उद्धिर्धर्या मयि प्रजां रायस्पोषं गौपत्यं सुवीर्यं सजातान्यजमानायेत्ये-
तद्वै रुद्रा अन्तरिक्षं कृत्वा तस्मिन्नेतामाशिषमाशासत तथैवैतद्यजमानोऽन्तरिक्षं
कृत्वा तस्मिन्नेतामाशिषमाशास्ते तां संलिप्य सत्तुल्यं ॥ ४ ॥ अथोत्त-
रमुद्धिमादधाति । आदित्यास्त्वा कृण्वन्तु जागतेन छन्दसाङ्गिरस्वदिति द्यौर्ह्येष
उद्धिस्तेमेतदादित्या जागतेन छन्दसाकुर्वन्तुर्धैवैनमयमेतज्जागतेन छन्दसा करोत्य-
ङ्गिरस्वदिति प्राणो वाऽअङ्गिरा ध्रुवासीति स्थिरासीत्येतदथो प्रतिष्ठितासीति
द्यौरसीति द्यौर्ह्येष उद्धिर्धर्या मयि प्रजां रायस्पोषं गौपत्यं सुवीर्यं सजा-
तान्यजमानायेत्येतद्वाऽआदित्या दिवं कृत्वा तस्यामेतामाशिषमाशासत तथैवैतद्यज-
मानो दिवं कृत्वा तस्यामेतामाशिषमाशास्ते ॥ ५ ॥ अथैतेन चतुर्थेन यजुषा क-
रोति । विश्वे देवा वैश्वानराः कृण्वन्त्वानुषुभेन छन्दसाङ्गिरस्वदिति दिशो
हैतद्यजुरेतद्वै विश्वेदेवा वैश्वानरा एषु लोकेषूखायामेतेन चतुर्थेन यजुषा दिशोऽ-
दधुस्तथैवैतद्यजमान एषु लोकेषूखायामेतेन चतुर्थेन यजुषा दिशो दधात्याङ्गिर-
स्वदिति प्राणो वाऽअङ्गिरा ध्रुवासीति स्थिरासीत्येतदथो प्रतिष्ठितासीति दिशो-
ऽसीति दिशोह्येतद्यजुर्धर्या मयि प्रजां रायस्पोषं गौपत्यं सुवीर्यं सजा-
तान्यजमानायेत्येतद्वै विश्वे देवा वैश्वानरा दिशः कृत्वा तास्वेतामाशिषमाशा-
सत तथैवैतद्यजमानो दिशः कृत्वा तास्वेतामाशिषमाशास्ते ॥ ६ ॥ तेनैतेना-
न्तरतश्च बाह्यतश्च करोति । तस्मादेषां लोकानामन्तरतश्च बाह्यतश्च दिशो-
ऽपरिमितमेतेन करोत्यपारेमिता हि दिशः ॥ ७ ॥ तां प्रादेशमार्त्रीमेवोर्ध्वं
करोति । प्रादेशमार्त्रीं तिरश्चीं प्रादेशमात्रो वै गर्भो विष्णुर्योनिरेषा गर्भसंमितां
तद्योनिं करोति ॥ ८ ॥ सा यदि वर्षीयसी प्रादेशात्स्यात् । एतेन यजुषा हूमी-
यसीं कुर्याद्यदि हूमीयत्येतेन वर्षीयसीम् ॥ ९ ॥ स यद्येकः पशुः स्यात् । एकपा-
देशां कुर्यादथ यदि पञ्च पशवः स्युः पञ्चप्रादेशां कुर्यादिषुमार्त्रीं वा वीर्यं वाऽ
इष्वीर्यसंमितैव तज्जवति पञ्चप्रादेशा ह स्म त्वेव पुरेषुर्भवति ॥ १० ॥ अथ ति-
रश्चीं रास्नां पर्यस्यति । दिशो हैव सैतद्वै देवा इमाँल्लोकानुखां कृत्वा दिग्भि-
रद्वहन्दिग्भिः पर्यतन्वन्तथैवैतद्यजमान इमाँल्लोकानुखां कृत्वा दिग्भिर्द्वहति
दिग्भिः परितनोति ॥ ११ ॥ तामुत्तरे वितृतीये पर्यस्यति । अत्र हैषां लोकाना-

मन्ताः समायन्ति तत्रैवैनांस्तदृष्टं हति ॥ १२ ॥ अदित्यै रास्नासीति । वरुण्या
 वै यज्ञे रज्जुरवरुण्यामेवैनामेतद्रास्नां कृत्वा पर्यस्यति ॥ १३ ॥ अथ चतस्र ऊर्ध्वाः
 करोति । तूष्णीमेव दिशो हैव ता एतद्वै देवा इमां लोकानुखां कृत्वा दिग्भिः
 सर्वतो दृष्टं हति ॥ १४ ॥ ता एता एतस्यै भवन्ति । एतद्वाऽएता एतामस्तन्नुवंस्तथैवैनामेतत्स्तन्नुवन्ति तद्यत्
 ऊर्ध्वं तदेतया तिरश्च्या दृढमथ यदतोर्वाक्त्तदेताभिः ॥ १५ ॥ तासामग्रेषु स्तना-
 नुन्नयन्ति । एतद्वै देवा इमां लोकानुखां कृत्वैतैस्तनैः सर्वान्क्रामानदुहत तथैवैतद्य-
 मान इमां लोकानुखां कृत्वैतैस्तनैः सर्वान्क्रामान्दुहे ॥ १६ ॥ सैषा गौरेव । इमे वै लोका व-
 ख्मे लोका गौस्तस्याऽएतदूधो येषा तिरश्ची रास्ना सा वितृतीये भवति वि-
 तृतीयेहि गोरूधः ॥ १७ ॥ तस्यै स्तनानुन्नयति । ऊधसस्तस्तनानुन्नयति सा
 चतुस्तना भवति चतुस्तना हि गौः ॥ १८ ॥ ताऽहैके द्विस्तनां कुर्वन्ति । अथो
 ऽअष्टस्तनां न तथा कुर्याद्ये वै गोः कनीयस्तनाः पशवो ये भूयस्तना अनुपजीव-
 नीयतरा वाऽअस्यैतेऽनुपजीवनीयतराऽहैनां ते कुर्वतेऽथो ह ते न गां कुर्वते
 शुर्नी वाविं वा वडवां वा तस्मात्तथा न कुर्यात् ॥ १९ ॥ अथास्यै बिलमभिपद्यते ।
 अदितिष्ठे बिलं गृभ्णात्तिवति वाग्वा ऽअदितिरेतद्वा ऽएनां देवाः कृत्वा वाचादि-
 त्या निरष्टापयस्तथैवैनामयमेतत्कृत्वा वाचादित्या निष्ठापयति ॥ २० ॥ तां परि-
 गृह्णान्दिधाति । कृत्वाय सा महीमुखामिति कृत्वाय सा महतीमुखामित्येतन्मृन्मूर्ध्नी
 योनिमग्नय ऽहति मृन्मूर्ध्नीहोषा योनिरग्नेः पुत्रेभ्यः प्रायच्छदादितिः श्रपयानित्ये-
 तद्वाऽएनामदितिः कृत्वा देवेभ्यः पुत्रेभ्यः श्रपणाय प्रायच्छत्तथैवैनामयमेतत्कृत्वा
 देवेभ्यः श्रपणाय प्रयच्छति ॥ २१ ॥ ता हैके तिस्रः कुर्वन्ति । त्रयो वाऽहमे
 लोका इमे लोका उखा इति वदन्तोऽथो अन्योऽन्यस्यै प्रायश्चित्त्यै यदातिरा भे-
 त्स्यतेऽथेतरस्यां भरिष्यामो यदातिराथेतरस्यामिति न तथा कुर्याद्यो वाऽएष ति-
 धिः प्रथमोऽयऽ स लोको यः पूर्वं उद्दिशन्तारिक्तं तद्य उत्तरो द्यौः साथ यदेत-
 चतुर्थं यजुर्दिशो हैव तदेतावद्वाऽइदं सर्वं यावदिमे च लोका दिशश्च स यदत्रो-
 पाहरेदिति तद्रेचयेद्यदु वै यज्ञेऽतिरिक्तं क्रियते यजमानस्य तद्विषन्तं भ्रातृव्यमभ्यु-
 तिरिच्यते यदु भिक्षायै प्रायश्चित्तिरुत्तरस्मिंस्तदन्वारुयाने ॥ २२ ॥ ब्राह्म-
 णम् ॥ ७ [५. २.] ॥ तृतीयः प्रपाठकः ॥ कण्डिकासंख्या ११४ ॥

तस्या एतस्या अषाढा पूर्वा करोति । इयं वाऽअषाढे यमु वाऽएषां लोका-
नां प्रथमासृज्यत तामेतस्या एव मृदः करोत्येषां ह्येव लोकानामियं महिषी
करोति महिषी हीयं तथैव प्रथमा वित्ता सा महिषी ॥ १ ॥ पादमात्री भवति ।
प्रतिष्ठा वै पाद इयमु वै प्रतिष्ठा व्यालिखिता भवति त्रिवृद्धीयम् ॥ २ ॥ अथो-
खां करोति । इमांस्तल्लोकान्करोत्यथ विश्वज्योतिषः करोत्येता देवता अग्निं
वायुमादित्यमेता ह्येव देवता विश्व ज्योतिस्ता एतस्या एव मृदः करोत्येभ्यस्त-
ल्लोकेभ्य एतान्देवान्निर्मिषीते यजमानः करोति व्यालिखिता भवन्ति त्रिवृतोह्ये-
ते देवा इत्यधिदेवतम् ॥ ३ ॥ अथाध्यात्मम् । आत्मैवोखा वागषाढा तां पूर्वा
करोति पुरस्ताद्धीयमात्मनो वाक्तामेतस्या एव मृदः करोत्यात्मनो ह्येवेयं वाङ्म-
हिषी करोति महिषी हि वाक्व्यालिखिता भवति त्रैधाविहिता हि वागुचो
यजूंषि सामान्यथो यदिदं त्रयं वाचो रूपमुपांशु व्यन्तरामुच्चैः ॥ ४ ॥
अथोखां करोति । आत्मानं तत्करोत्यथ विश्वज्योतिषः करोति प्रजा वै विश्वज्यो-
तिः प्रजा ह्येव विश्वं ज्योतिः प्रजननमेवैतत्करोति ता एतस्या एव मृदः करोत्या-
त्मनस्तत्प्रजां निर्मिषीते यजमानः करोति यजमानस्तदात्मनः प्रजां करो-
त्यनन्तर्हिताः करोत्यनन्तार्हितां तदात्मनः प्रजां करोत्युत्तराः करोत्युत्तरां
तदात्मनः प्रजां करोति व्यालिखिता भवन्ति त्रिवृद्धिः प्रजातिः पिता माता पु-
त्रोऽथो गर्भ उल्वं जरायु ॥ ५ ॥ ता एता यजुष्कृतायै करोति । अयजुष्कृतायाऽ-
इतरा निरुक्ता एता भवन्त्यनिरुक्ता इतराः परिमिता एता भवन्त्यपरिमिता
इतराः ॥ ६ ॥ प्रजापतिरेपोऽग्निः । उभयमेतत्प्रजापतिर्निरुक्तश्चानिरुक्तश्च परि-
मितश्चापरिमितश्च तद्या यजुष्कृतायै करोति यदेवास्य निरुक्तं परिमितं रूपं
तदस्य तेन संस्करोत्यथ या अयजुष्कृतायै यदेवास्यानिरुक्तमपरिमितं रूपं तद-
स्य तेन संस्करोति स ह वाऽएतं सर्वं कृत्स्नं प्रजापतिं संस्करोति य एवं
विद्वानेतदेवं करोत्यथोपशयायै पिण्डं परिशिनष्टि प्रायश्चित्तिभ्यः ॥ ७ ॥ शतम्
३७०० ॥ अथैनां धूपयति । स्थन्ते न्वेवाथो कर्मणः प्रकृततायै यदेव धूपयति
शिर एतच्चक्षुस्य यदुखा प्राणो धूमः शीर्षस्तत्प्राणं दधाति ॥ ८ ॥ अश्वशकै-
र्धूपयति । प्राजापत्यो वाऽअश्वः प्रजापतिराग्निर्नो वा आत्मात्मानं दिनस्त्यहितं
सायै तद्वै शकैव तद्धि जग्धं यातयाम तथो ह नैवाश्वं दिनस्ति नेतरान्पशून्

॥ ९ ॥ वसवस्त्वा धूपयन्तु । गायत्रेण छन्दसाङ्गिरस्वद्रुद्रास्त्वा धूपयन्तु त्रैष्टु-
भेन छन्दसाङ्गिरस्वदादित्यास्त्वा धूपयन्तु जागतेन छन्दसाङ्गिरस्वद्विश्वे त्वा देवा
वैश्वानरा धूपयन्त्वानुष्टुभेन छन्दसाङ्गिरस्वादिन्द्रस्त्वा धूपयतु वरुणस्त्वा धूपयतु
विष्णुस्त्वा धूपयत्वित्येताभिरेवैनामेतदेवताभिर्धूपयति ॥ १० ॥ सप्ताश्वशक्नानि
भवन्ति । सप्त यजूंषि सप्ततय्य एता देवताः सप्त शीर्षन्प्राणा यदु वाऽपि
बहु कृत्वः सप्तसप्त सप्तैव तच्छीर्षण्येव तत्सप्त प्राणान्दधाति ॥ १० ॥
ब्राह्मणम् ॥ १ ॥ [५. ३.] ॥

अथैनमस्यां खनति । एतद्वै देवा अविभयुर्यद्वै न इममिह रक्षांस्ति नाद्या
न हन्युरिति तस्माऽइमामेवात्मानमकुर्वन्गुप्त्याऽआत्मात्मानं गोप्स्यतीति ॥ १॥ तं
वाऽआदित्या खनति । इयं वाऽआदितिर्नो वाऽआत्मात्मानं हिनस्त्यहिंसायै
यदन्यया देवतया खनेद्धिंस्याद्धैनम् ॥ २ ॥ आदितिष्ठा देवी विश्वदेव्यावती ।
पृथिव्याः सधस्थेऽङ्गिरस्वत्खनत्ववटेत्यवटो हैष देवत्रात्र सा वैणव्यभिरुत्सादिति
चतुः सक्तिरेष कूपो भवति चतस्रो वै दिशः सर्वाभ्य एवैनमेतद्दिग्भ्यः खनत्यथ
पचनमवधायाषाढामवदधाति तूष्णीमेव तां हि पूर्वा करोति ॥ ३ ॥ अथोखाम-
वदधाति । देवानां त्वा एत्नीर्देवीर्विश्वदेव्यावतीः पृथिव्याः सधस्थेऽङ्गिरस्व-
दधतूखऽइति देवानां हैतामग्रे एत्नीर्देवीर्विश्वदेव्यावतीः पृथिव्याः सधस्थेऽङ्गिरस्व-
दधुस्ताभिरेवैनामेतदधाति ता ह ता ओषधय एवौषधया वै देवानां पत्न्य ओषधिभिर्ही-
दं सर्वं हितमोषधिभिरेवैनामेतदधात्यथ विश्वज्योतिषोऽवदधाति तूष्णीमेवाथ प-
चनमवधाय भीन्दे ॥ ४ ॥ धिषणास्त्वा देवीः विश्वदेव्यावतीः पृथिव्याः सधस्थेऽङ्गि-
रस्वदभीन्धतामुखऽइति धिषणा हैतामग्रे देवीर्विश्वदेव्यावतीः पृथिव्याः सधस्थेऽ-
ङ्गिरस्वदभीधिरे ताभिरेवैनामेतदभीन्दे सा ह सा वागेव वाग्वै धिषणा वाचा ही-
दं सर्वमिच्छं वाचैवैनामेतदभीन्देऽथैतानि त्रीणि यजूंषीक्षमाण एव जपति
॥ ५ ॥ वरूत्रीष्ठा देवीः । विश्वदेव्यावतीः पृथिव्याः सधस्थेऽङ्गिरस्वच्छपयन्तू-
खऽइति वरूत्रीहैतामग्रे देवीर्विश्वदेव्यावतीः पृथिव्याः सधस्थेऽङ्गिरस्वच्छपयां
चक्रुस्ताभिरेवैनामेतच्छपयति तानि ह तान्यहोरात्राण्येवाहोरात्राणि वै वरूत्रयो-
ऽहोरात्रैर्हीदं सर्वं व्रतमहोरात्रैरेवैनामेतच्छपयति ॥ ६ ॥ गतास्त्वा देवीः । विश्व-

देव्यावतीः पृथिव्याः सधस्थेऽङ्गिरस्वत्पचन्तूखऽइति ग्ना हैतामग्रे देवीर्विश्वदे-
 व्यावतीः पृथिव्याः सधस्थेऽङ्गिरस्वत्पचन्तूखस्तुभिरेवैनामेतत्पचति तानि ह तानि
 छन्दाश्चस्येव छन्दाश्चसि वै आश्छन्दोभिर्हि स्वर्गं लोकं गच्छन्ति छन्दोभिरेवै-
 नामेतत्पचति ॥ ७ ॥ जनयस्त्राच्छिन्नपत्रा देवीः । विश्वदेव्यावतीः पृथिव्याः सध-
 स्थेऽङ्गिरस्वत्पचन्तूखऽइति जनयो हैतामग्रेऽच्छिन्नपत्रा देवीर्विश्वदेव्यावतीः पृ-
 थिव्याः सधस्थेऽङ्गिरस्वत्पचन्तूखस्तुभिरेवैनामेतत्पचति तानि ह तानि नक्षत्राणि वै
 जनयो ये हि जनाः पुण्यकृतः स्वर्गं लोकं यन्ति तेषामेतानि ज्योतीश्चपि नक्ष-
 त्रैरेवैनामेतत्पचति ॥ ८ ॥ स वै खनत्येकेन । अवदधात्येकेनाभीन्द्रऽएकेन श्र-
 प्यत्येकेन द्वाभ्यां पचति तस्माद्विः संवत्सरस्यान्नं पच्यते तानि षट् सम्पद्यन्ते
 षडृतवः संवत्सरः संवत्सरोऽग्निर्यावानग्निर्यावत्यस्य मात्रा तावत्तद्वचति ॥ ९ ॥
 अथ मित्रस्य चर्षणीधृत इति । मैत्रेण यजुषोपन्याचरति यावत्क्रियचोपन्याचरति
 न वै मित्रं कृं चन हिनस्ति न मित्रं कृश्चन हिनस्ति तथो हैष एतां न हिनस्ति
 नोऽएतमेषा तां दिवैवोपत्रपेदिबोद्वपेदहर्हग्नेयम् ॥ १० ॥ तां सावित्रेण यजु-
 षोद्वपति । सविता वै प्रसविता सवितृप्रसूत एवैनामेतदुद्वपति देवस्त्वा सवितोद्व-
 पतु सुपाणिः स्वङ्गुरिः सुबाहुस्त शक्तयेति सर्वमु ह्येतत्सविता ॥ ११ ॥ अथै-
 नां पर्यावर्तयति । अव्यथमाना पृथिव्यामाशा दिश आपृणेत्यव्यथमाना त्वं पृ-
 थिव्यामाशा दिशो रसेनापूरयेत्येतत् ॥ १२ ॥ अथैनामुचच्छति । उत्थाय बृहती
 भवेत्युत्थाय हीमे लोका बृहन्त उदु तिष्ठ ध्रुवा त्वमित्युदु तिष्ठ स्थिरा त्वंप्रतिष्ठि-
 तेत्येतत् ॥ १३ ॥ तां परिगृह्य निदधाति । मित्रैतां तऽउखां परिददाम्यभित्या-
 ऽएषा मा भेदीत्ययं वै वायुर्मित्रो योऽयं पवते तस्माऽएवैनामेतत्परिददाति गुण्यै
 ते हेमे लोका मित्रगुप्तास्तस्मादेषां लोकानां न किं चन मीयते ॥ १४ ॥ अथै-
 नामाच्छृणोति । स्थेन्ने न्वेवाथो कर्मणः प्रकृततायै यद्वेवाच्छृणोति शिर एतद्य-
 ज्ञस्य यदुखा प्राणः पयः शीर्षस्तत्प्राणं दधात्यथो योषां वाऽउखा योषायां त-
 त्पयो दधाति तस्माद्योषायां पयः ॥ १५ ॥ अजायै पयसाच्छृणोति । जापतेर्धै
 शोकादजा समभवन्प्रजापतिरग्निर्नो वाऽआत्मात्मानश्च हिनस्त्यहिंसायै यद्वे-
 वाजायाऽअजा ह सर्वा ओषधीरस्ति सर्वासामेवैनामेतदोषधीनाश्च रसेनाच्छृणोति
 ॥ १६ ॥ वसवस्त्राच्छृन्दन्तु । गायत्रेण छन्दसाङ्गिरस्वदुद्रास्त्राच्छृन्दन्तु त्रैष्टुभेन छन्द-
 साङ्गिरस्वदादित्यास्त्राच्छृन्दन्तु जागतेन छन्दसाङ्गिरस्वद्विष्वे त्वा देवा वैश्वानरा

आचक्ष्वदत्वानुपुभेन छन्दसाङ्गिरस्वदित्येताभिरेवैनानेतदेवताभिराच्छृणोति सवैशा-
भिरेव देवताभिः करोति ताभिर्धूपयति ताभिराच्छृणोति यो वाव कर्म करोति स
एव तस्योपचारं वेद तस्माद्याभिरेव देवताभिः करोति ताभिर्धूपयति ताभिराच्छृ-
णोति ॥ १७ ॥ ब्राह्मणम् ॥ २ ॥ [५. ४.] ॥ पञ्चमोऽध्यायः ॥ [४०] ॥

भूयाऽसि हवीऽपि भवन्ति । अग्निचित्यायां यदु चानग्निचित्यायामतीति
ह कर्माणि सन्ति यान्यन्यत्कर्माणि तान्यतीति तेषामग्निचित्या राजसूयो वाज-
पेयोऽश्वमेधस्तद्यत्तान्यन्यानि कर्माण्यति तस्मात्तान्यतीति ॥ १ ॥ आग्नावैष्णव
एकादशकपालः । तदध्वरस्य दीक्षणीयं वैश्वानरो द्वादशकपाल आदित्यश्च
चरुस्तदग्नेः ॥ २ ॥ स यदाग्नावैष्णवमेव निर्वपेत् । नेतरे हविषीऽअध्वरस्यैव
दीक्षणीयं कृतं स्यान्नाग्नेरथ यदितरेऽएव हविषी निर्वपेन्नाग्नावैष्णवमग्नेरेव
दीक्षणीयं कृतं स्यान्नाध्वरस्य ॥ ३ ॥ उभयानि निर्वपति । अध्वरस्य चाग्ने-
श्चोभयं ह्येतत्कर्माध्वरकर्म चाग्निर्कर्म चाध्वरस्य पूर्वमथाग्नेरुपायि ह्येतत्कर्म य-
दग्निर्कर्म ॥ ४ ॥ स य एष आग्नावैष्णवः । तस्य तदेव ब्राह्मणं यत्पुरश्चरणे
वैश्वानरो द्वादशकपालो वैश्वानरो वै सर्वेऽग्नयः सर्वेषामग्नीनामुपात्यै द्वादश-
कपालो द्वादश मासाः संवत्सरः संवत्सरो वैश्वानरः ॥ ५ ॥ यद्वैतं वैश्वानरं
निर्वपति । वैश्वानरं वाऽएतमग्निं जनयिष्यन्भवति तमेतत्पुरस्तादीक्षणीयायाऽरे-
तो भूतं सिञ्चति यादृग्वै योनौ रेतः सिञ्च्यते तादृज्जायते तद्यदेतमत्र वैश्वान-
रं रेतो भूतं सिञ्चति तस्मादेषोऽमुत्र वैश्वानरो जायते ॥ ६ ॥ यद्वैतं ह-
विषी निर्वपति । क्षत्रं वै वैश्वानरो विष्टेषु आदित्यश्चरुः क्षत्रं च तद्विशं च करोति
वैश्वानरं पूर्वं निर्वपति क्षत्रं तत्कृत्वा विशं करोति ॥ ७ ॥ एक एष भवति । एकदेवत्य
एकस्थं तत्क्षत्रमेकस्थाऽश्रियं करोति चरुः रितरो बहुदेवत्यो भूमा वाऽएष तदुल्लानां
यच्चरुर्भूमोऽएष देवानां यदादित्या विशि तद्धूमानं दधातीत्यधिदेवतम् ॥ ८ ॥ अथा-
ध्यातुम् । शिर एव वैश्वानर आत्मैष आदित्यश्चरुः शिरश्च तदात्मानं च करोति
वैश्वानरं पूर्वं निर्वपति शिरस्तत्कृत्वात्मानं करोति ॥ ९ ॥ एक एष भवति । एक-
मिव हि शिरश्चरुः रितरो बहुदेवत्यो भूमा वाऽएष तदुल्लानां यच्चरुर्भूमोऽएषो-
ऽङ्गानां यदात्मात्मस्तदङ्गानां भूमानं दधाति ॥ १० ॥ घृत एष भवति । घृतभाजना
ह्यादित्याः स्वेनैवैनानेतद्भागेन स्वेन गृसेन प्रीणात्युपाऽश्वेतानि हवीऽपि भवन्ति

रेतो वाऽअत्र यज्ञ उपांशु वै रेतः सिच्यते ॥ ११ ॥ अथौद्ग्रभणानि जुहोति ।
 औद्ग्रभणैर्वै देवा आत्मानमस्माल्लोकात्स्वर्गं लोकमभ्युदगृह्णत यदुदगृह्णत तस्मा-
 दौद्ग्रभणानि तथैवैतद्यजमान औद्ग्रभणैरेवात्मानमस्माल्लोकात्स्वर्गं लोकमभ्युदगृ-
 ह्णीते ॥ १२ ॥ तानि वै भूयांशसि भवन्ति । अग्निचित्यायां यदु चानाग्नाचि-
 त्यायां तस्योक्तो बन्धुरुभयानि भवन्ति तस्योक्तोऽध्वरस्य पूर्वाण्यथाग्नेस्तस्योऽए-
 वोक्तः ॥ १३ ॥ पुञ्चाध्वरस्य जुहोति । प्राङ्को यज्ञो यावान्यनो यावत्स्य मात्रा
 तावतैवैनमेतद्रेतो भूतं सिञ्चति सप्ताग्नेः सप्तचितिकोऽग्निः सप्तर्तवः संवत्सरः
 संवत्सरोऽग्निर्यावानग्निर्यावत्स्य मात्रा तावतैवैनमेतद्रेतो भूतं सिञ्चति तान्यु-
 भयानि द्वादशसम्पद्यन्ते द्वादशमासाः संवत्सरः संवत्सरोऽग्निर्यावानग्निर्यावत्स्य
 मात्रा तावत्तद्भवति ॥ १४ ॥ स जुहोति । आकूतिमग्निं प्रयुजं स्वाहेत्याकूताद्वाऽएतद-
 ग्रे कर्म समभवत्तदेवैतदेतस्मै कर्मणे प्रयुक्ते ॥ १५ ॥ मनो मेधामग्निं प्रयुजं स्वा-
 हेति । मनसो वाऽएतदग्रे कर्म समभवत्तदेवैतदेतस्मै कर्मणे प्रयुक्ते ॥ १६ ॥ चित्तं
 विज्ञातमग्निं प्रयुजं स्वाहेति । चित्ताद्वाऽएतदग्रे कर्म समभवत्तदेवैतदेतस्मै क-
 र्मणे प्रयुक्ते ॥ १७ ॥ वाचो विधृतमग्निं प्रयुजं स्वाहेति । वाचो वाऽएतदग्रे
 कर्म समभवत्तमेवैतदेतस्मै कर्मणे प्रयुक्ते ॥ १८ ॥ प्रजापतये मनवे स्वाहेति । प्र-
 जापतिर्वै मनुः स हीदं सर्वममनुत प्रजापतिर्वाऽएतदग्रे कर्माकरोत्तमेवैतदेतस्मै
 कर्मणे प्रयुक्ते ॥ १९ ॥ अग्नये वैश्वानराय स्वाहेति । संवत्सरो वाऽअग्निर्वैश्वान-
 नरः संवत्सरो वाऽएतदग्रे कर्माकरोत्तमेवैतदेतस्मै कर्मणे प्रयुक्ते ॥ २० ॥ अथ सा-
 वित्री जुहोति । सविता वाऽएतदग्रे कर्माकरोत्तमेवैतदेतस्मै कर्मणे प्रयुक्ते विश्वो दे-
 वस्य नेतुर्मर्तो वुरीत सख्यं विश्वो राय इषुध्यति धुम्नं वृणीत पुष्यसे स्वाहेति
 यो देवस्य सवितुः सख्यं वृणीते स धुम्नं च पुष्टिं च वृणीतऽएष वाऽअस्य स-
 ख्यं वृणीते य एतत्कर्म करोति ॥ २१ ॥ तान्यु हेके उखायामेवैतान्यौद्ग्रभणानि
 जुहति कामेभ्यो वाऽएतानि ह्यन्तऽआत्मोऽएष यजमानस्य यदुखात्मन्यजमानस्य
 सर्वान्कामान्प्रातिष्ठापयाम इति न तथा कुर्यादेतस्य वै यज्ञस्य सऽस्थितस्यैतासा-
 माहुतीनां योरसस्तदेतदार्चिर्यद्दीप्यते तद्यत्सऽस्थिते यज्ञे हुतेष्वौद्ग्रभणेषूखां प्रवृ-
 णक्ति तदेनामेष यज्ञ आरोहति तं यज्ञं विभार्ति तस्मात्सऽस्थितऽएव यज्ञे हुतेष्वौ-
 द्ग्रभणेषूखां प्रवृज्यात् ॥ २२ ॥ मुञ्जकुलायेनावस्तीर्णा भवति । आदीप्यादि-
 तिन्वेव यद्वेव मुञ्जकुलायेन योनिरेषानेर्यन्मुञ्जो न वै योनिर्गर्भऽ हिनस्त्यहिऽ

सायै योनेवै जायमानो जायते योनेर्जायमानो जायाताऽइति ॥ २३ ॥ शणकुला-
यमन्तरं भवति । आदीप्यादितिवेव यद्वेव शणकुलायं प्रजापतिर्यस्यै योनेरस्यत
तस्याऽऽत्मा उल्वमासञ्छणा जरायु तस्मात्ते पूतयो जरायु हि तेन वै जरायु गर्भश्च
हिनस्त्यहिश्च सायै जरायुणो वै जायमानो जायते जरायुणो जायमानो जायाता
ऽइति ॥ २४ ॥ ब्राह्मणम् ॥ ३ ॥ [६. १.] ॥

तां तिष्ठन्प्रवृणक्ति । इमे वै लोका उखा तिष्ठन्तीव वा ऽइमे लोका अथो ति-
ष्ठन्वै वीर्यवत्तमः ॥ १ ॥ उदङ् प्राङ् तिष्ठन् । उदङ् प्राङ् तिष्ठन्प्रजापतिः प्रजा
असृजत ॥ २ ॥ यद्वेवोदङ् प्राङ् तिष्ठन् । एषा होभयेषां देवमनुष्याणां दिग्यु-
दीची प्राची ॥ ३ ॥ यद्वेवोदङ् प्राङ् तिष्ठन् । एतस्याश्च ह दिशि स्वर्गस्य
लोकस्य द्वारं तस्मादुदङ् प्राङ् तिष्ठन्नाहुतीर्जुहोत्युदङ् प्राङ् तिष्ठन्दाक्षिणा न-
यति द्वारैव तत्स्वर्गस्य लोकस्य वित्तं प्रपादयति ॥ ४ ॥ मा सु भित्था मा सु
रिष इति । यथैव यजुस्तथा बन्धुरम्ब धृष्णु वीर्यस्व स्विाति योषा वा ऽउखा-
म्बेति वै योषायाऽआमन्त्रणश्च स्विव वीर्यस्वाग्निश्चेदं करिष्यथ इत्याग्निश्च
ह्येतत्करिष्यन्तौ भवतः ॥ ५ ॥ दृष्ट्वहस्व देवि पृथिवि स्वस्त्यऽइति । यथैव
यजुस्तथा बन्धुरासुरी माया स्वधया कृतासीति प्राणो वाऽअसुस्तस्यैषा माया
स्वधया कृता जुष्टं देवेभ्य इदमस्तु हव्यमिति या एवैतस्मिन्नग्नावाहुतीर्होष्यन्भवति
ता एतदाहाथो ऽण्वैव हव्यमरिष्टा त्वमुदिहि यज्ञेऽस्मिन्निति यथैवारिष्टानतैत-
स्मिन्यज्ञऽउदियादेवमेतदाह ॥ ६ ॥ द्वाभ्यां प्रवृणक्ति । द्विपाद्यजमानो यजमानो
ऽग्निर्यावानग्निर्यावत्यस्य माः आतावतैवैनामेतत्प्रवृणक्ति गायत्र्या च त्रिष्टुभा च प्राणो
गायत्र्यात्मा त्रिष्टुबेतावान्वै पशुर्यावान्प्राणश्चात्मा च तद्यावान्पशुस्तावतैवैनामेत-
त्प्रवृणक्त्यथोऽअग्निर्वै गायत्रीन्द्रास्त्रिष्टुबैन्द्राग्नोऽग्निर्यावानग्निर्यावत्यस्य मात्रा ताव-
तैवैनामेतत्प्रवृणक्तीन्द्राग्नी वै सर्वे देवाः सर्वदेवत्योऽग्निर्यावानग्निर्यावत्यस्य मात्रा
तावतैवैनामेतत्प्रवृणक्ति तयोः सप्त पदानि सप्तचित्तिकोऽग्निः सप्तऽर्तवः सप्त-
त्सरः सप्तत्सरोऽग्निर्यावानग्निर्यावत्यस्य मात्रा तावत्तद्वति ॥ ७ ॥ तां यदाग्निः
संतपति । अथैनामर्चिरारोहति योषा वाऽउखा वृषाग्निस्तस्माद्यदा वृषा योषाश्च सं-
तपत्यथास्याश्च रेतो दधाति ॥ ८ ॥ तद्वैके । यदि चिरमर्चिरारोहत्यङ्गारानेवावपंत्युभ-
येनैषोऽग्निरिति न तथा कुर्यादस्थन्वान्वाव पशुर्जायतेऽथ ते नाग्रऽएवास्थन्वन्तामिव

न्यृषन्ति रेत-इवैव दधाति रेत उऽएतदनुस्थिकं यदार्चिस्तस्मादेनामर्चिरे-
वारोहेत् ॥ ९ ॥ तां यदार्चिरारोहति । अथास्मिन्तस्मिन्मिधमादधाति रेतो वाऽ-
एनामेतदापद्यत ऽएषोऽग्निस्तस्मिन्नेताऽ रतासि सम्भूतिं दधाति ॥ १० ॥
सा कार्मुकी स्यात् । देवाश्चासुराश्चोभये प्राजापत्या अस्पर्धन्त ते देवा
अग्निमनीकं कृत्वासुरानभ्यायंस्तस्यार्चिषः प्रगृहीतस्यासुरा अग्रं प्रावृश्चं-
स्तदस्यां प्रत्यतिष्ठत्स कृमुकोऽभवत्तस्मात्स स्वादू रसो हि तस्मादु लोहितो
ऽर्चिर्हि स एषोऽग्निरेव यत्कृमुकोऽग्निमेवास्मिन्नेतत्सम्भूतिं दधाति ॥ ११ ॥
प्रादेशमात्री भवति । प्रादेशमात्रो वै गर्भो विष्णुरात्मसंमितामेवास्मिन्नेतत्सम्भूतिं
दधाति ॥ १२ ॥ घृते न्युत्ता भवति । अग्निर्यस्यै योनेरुसृज्यत तस्यै घृतमुल्बमा-
सीत्तस्मात्तत्प्रत्युद्दीप्यत ऽआत्मा ह्यस्यैष तस्मान्नस्य न भस्म भवत्यात्वेव तदात्मा-
नमप्योति न वाऽउल्बं गर्भं हि नस्त्यदिऽसाया ऽउल्बाद्वै जायमानो जायत
ऽउल्वाज्जायमानो जायाताऽइति ॥ १३ ॥ तामादधाति । द्वन्नः सर्पिरासुतिरिति
द्वार्वन्नः सर्पिरशन इत्येतत्प्रत्नो होता वरेण्य इति सनातनो होता वरेण्य इत्ये-
तत्सहस्रपुत्रो ऽअद्भुत इति बलं वै सहो बलस्य पुत्रोऽद्भुत इत्येतत्तिष्ठन्नादधा-
ति स्वाहाकारेण तस्योपरि बन्धुः ॥ १४ ॥ तद्वाऽआत्मैवोखा । योनिर्मुञ्जाः
शणा जरायूल्बं घृतं गर्भः समित् ॥ १५ ॥ बाह्योखा भवति । अन्तरे मुञ्जा
बाह्यो ह्यात्मान्तरा योनिर्बाह्ये मुञ्जा भवन्त्यन्तरे शणा बाह्या हि योनिरन्तरं
जरायु बाह्ये शणा भवन्त्यन्तरं घृतं बाह्यं हि जराय्वन्तरमुल्बं बाह्यं घृतं भवत्य-
न्तरा समिद्धाह्यं ह्युल्बमन्तरो गर्भ एतेभ्यो वै जायमानो जायते तेभ्य एवैनमे-
तज्जनयति ॥ १६ ॥ ब्राह्मणम् ॥ ४ ॥ [६. २.] ॥

अथ वैकङ्कतीमादधाति । प्रजापतिर्यौ प्रथमामाहुतिमजुहोत्स हुत्वा यत्र
न्यमृष्ट ततो विकङ्कतः समभवत्सैषा प्रथमाहुतिर्यद्विकङ्कतस्तामस्मिन्नेतज्जुहोति
तयैनमेतत्स्त्रीणाति परस्या अधि संवतोऽवरां २॥ऽअभ्यातर । यत्राहमस्मि तां २॥
ऽअत्रेति यथैव यजुस्तथा बन्धुः ॥ १ ॥ अथौदुम्बरीमादधाति । देवाश्चासुराश्चो-
भये प्राजापत्या अस्पर्धन्त ते ह सर्वेऽएव वनस्पतयोऽसुरानभ्युयेयुर्दुम्बरो हैव
देवाश्च जहौ ते देवा असुरान्जित्वा तेषां वनस्पतीनवृज्जत ॥ २ ॥ ते होचुः । हन्त
यैषु वनस्पतिष्वर्यो रस उदुम्बरे तं दधामते यद्यपक्रामेयुर्यातयामा अपक्रामेयुर्यथा

धेनुर्गुधा यथान्द्वानूहिवानिति तद्येषु वनस्पतिपूर्यो रस आसीदुदुम्बरे तमदधु-
 स्तयैतदूर्जा सर्वान्वनस्पतीन्मिति पच्यते तस्मात्स सर्वदार्द्रः सर्वज्ञा चीरी तदेतत्सर्वमन्नं
 यदुदुम्बरः सर्वे वनस्पतयः सर्वेणैवैनमेतदन्नेन प्रीणाति सर्वैर्वनस्पतिभिः समिन्दे ॥ ३ ॥
 परमस्याः परावृत इति । या परमा परावदित्येतद्रोहिदश्व इहागहीति रोहितो हाग्ने-
 रश्वः पुरीष्यः पुरुप्रिय इति पशव्यो बहुप्रिय इत्येतदग्ने त्वं तरा मृध इत्यग्ने त्वं तर
 सर्वान्पाप्मन इत्येतत् ॥ ४ ॥ अथापरशुवृक्कणमादधाति जायतऽएष एतद्यच्चीयते स
 एष सर्वस्माऽअन्नाय जायतऽएतद्वेकमन्नं यदपरशुवृक्कणं तेनैनमेतत्प्रीणाति यद-
 ग्ने कानि कानि चिदा ते दारुणि दध्मसि । सर्वं तदस्तु ते घृतं तज्जुपस्व यवि-
 ष्येति यथैव यजुस्तथा बन्धुस्तद्यत्किं चापरशुवृक्कणं तदस्माऽएतत्स्वदयति तदस्मा-
 ऽअन्नं कृत्वापिदधाति ॥ ५ ॥ अथाधः शयमादधाति । जायतऽएष एतद्यच्चीयते स
 एष सर्वस्माऽअन्नाय जायतऽएतद्वेकमन्नं यदधः शयं तेनैनमेतत्प्रीणाति यदत्युपाजि-
 हिका यद्वज्रोऽअतिसर्पतीत्युपाजिहिका वाहितदत्ति वज्रो वातिसर्पति सर्वं तदस्तु ते घृतं
 तज्जुपस्व यविष्येति यथैव यजुस्तथा बन्धुस्तद्यत्किं चाधः शयं तदस्माऽएतत्स्वदयति
 तदस्माऽअन्नं कृत्वापिदधाति ॥ ६ ॥ अथैता उत्तराः पालाशयो भवन्ति । ब्रह्म वै पला-
 शो ब्रह्मणैवैनमेतत्समिन्दे यद्वेव पालाशयः सोमो वै पलाश एषो ह परमाहुतिर्प-
 त्सोमाहुतिस्तामस्मिन्नेतज्जुहोति तयैनमेतत्प्रीणाति ॥ ७ ॥ अहरहरप्रयावं भ-
 रन्त इति । अहरहरप्रमत्ता आहरन्त इत्येतदश्वायेव तिष्ठते घासमस्माऽइति य-
 थाश्वाय तिष्ठते घासमित्येतद्रायस्पोषेण समिषा मदन्त इति रय्या च पोषेण च
 समिषा मदन्त इत्येतदग्ने मा ते प्रतिवेशा रिशामेति यथैवास्य प्रतिवेशो न रिष्ये-
 देवमेतदाह ॥ ८ ॥ नाभा पृथिव्याः समिधानेऽअग्न्याविति । एषा ह नाभिः
 पृथिव्यै यत्रैष एतत्समिध्यते रायस्पोषाय बृहते हवामहऽइति रय्यै च पोषाय च
 बृहते हवामहऽइत्येतदिदं मदमितीरया ह्येष मत्तो बृहदुक्थमिति बृहदुक्थो ह्येष यज-
 त्रमिति यज्ञियमित्येतज्जेतारमग्निं पृतनासुसासहिमिति जेता ह्यग्निः पृतना उ-
 सासहिः ॥ ९ ॥ याः सेना अभीत्वरिः । दध्मन्त्या मलिम्लान्ये जनेषु मलि-
 म्लवो योऽस्मभ्यमरातीयाश्च नो हेषते जिनः । निन्दाद्योऽअस्मान्धिप्साच्च सर्वं
 तं मस्मसा कुर्विति ॥ १० ॥ एतद्वै देवाः । यश्चैनानद्वेद्रयं चांक्षिषुस्तमस्माऽअन्नं
 कृत्वाप्यदधुस्तेनैनमप्रीणन्नमहैतस्याभवददहदु देवानां पाप्मानं तथैवैतद्यजमानो
 यश्चैनं ह्येष्टि यं च ह्येष्टि तमस्माऽअन्नं कृत्वापिदधाति तेनैनं प्रीणात्यन्नमहैतस्य

भवति दहत्यु यजमानस्य पाप्मानम् ॥ ११ ॥ ता एता एकादशादधाति । अन्त्र-
त्रियस्य वा पुरोहितस्य वा सर्वं वै तद्यदेकादशासर्वं तद्यदन्त्रियो वा पुरोहितो वा
॥ १२ ॥ द्वादश क्षत्रियस्य वा पुरोहितस्य वा । सर्वं वै तद्यद्द्वादश सर्वं तद्यत्क्षत्रियो
वा पुरोहितो वा ॥ १३ ॥ स पुरोहितस्यादधाति । सऽंशिते मे ब्रह्म सऽंशितं वीर्यं बल-
म् । सऽंशितं क्षत्रं जिष्णुं यस्याहमस्मि पुरोहित इति तदस्य ब्रह्म च क्षत्रं च सऽंशयति
॥ १४ ॥ अथ क्षत्रियस्या उद्देशं वा हूऽअतिरमुद्धर्चोऽअथो बलम् । क्षिणोमि ब्रह्मणा वि-
त्रानुक्षयामि स्वां २ ॥ अहमिति यथैव क्षिणुयादमित्रानुक्षयेत्स्वानेवमेतदाहोमे त्वे-
वैतेऽयादध्यादयं वाऽअग्निर्ब्रह्म च क्षत्रं चेमेवैतदग्निमेताभ्यामुभाभ्याऽंशमिन्द्रे
ब्रह्मणा क्षत्रेण च ॥ १५ ॥ तास्त्रयोदश सम्पद्यन्ते । त्रयोदश मासाः संवत्सरः
संवत्सरोऽग्निर्यावानग्निर्यावत्यस्य मात्रा तावतैवैनमेतदन्नेन प्रीणाति ॥ १६ ॥
प्रादेशमात्रो भवन्ति । प्रादेशमात्रो वै गर्भो विष्णुरन्नमेतदात्मसंमितेनैवैनमेतदन्नेन
प्रीणाति यदु वाऽआत्मसाम्पितमन्त्रं तदवति तन्नहिनास्त यद्भूयो हिनस्ति तद्यत्कनीयो
न तदवति तिष्ठन्नादधाति तस्योपरि बन्धुः स्वाहाकारेण रेता वाऽइदं सित्तमय-
मग्निस्तस्मिन्नुत्काष्ठान्युस्वाहाकृतान्यभ्यादध्याद्विऽस्याद्धैनं ता यत्समिधस्तेन
नाहुतयो यदु स्वाहाकारेण तेनान्नमन्त्रं हि स्वाहाकारस्तथो हैनं न हिनस्ति ॥ १७ ॥
ब्राह्मणम् ॥ ५ [६. ३.] ॥

अथ विष्णुक्रमान्कात्वा । वात्सप्रेणोपस्थायास्तमितऽयादित्ये भस्मैव प्रथममु-
द्वपत्येतद्वाऽएनमेतेनान्नेन प्रीणात्येताभिः समिद्धिस्तस्यान्नस्य जग्धस्यैष पाप्मा सी-
दति भस्म तेनैनमेतद्व्यावर्तयति तस्मिन्नपहतपाप्मन्वाचं विसृजते वाचं विसृज्य
समिधमादधाति रात्र्याऽएवैनमेतदन्नेन प्रीणाति रात्रीऽरात्रीमप्रयावं भरन्त इति
तस्योक्तो बन्धुः रात्र्याऽएवैताम्रिष्टिऽ स्वस्तिमाशास्ते तद्यत्किं चातो रात्र्योपस-
मादधात्याहुतिकृतं हैवासमै तदुपसमादधाति ॥ १ ॥ अथ प्रातरुदितऽयादित्ये भस्मैव
प्रथममुद्वपत्येतद्वाऽएनमेतेनान्नेन प्रीणात्येतयासमिधा यच्च रात्र्योपसमादधाति त-
स्यान्नस्य जग्धस्यैष पाप्मा सीदति भस्म तेनैनमेतद्व्यावर्तयति तस्मिन्नपहतपाप्मन्वा-
चं विसृजते वाचं विसृज्य समिधमादधात्यह्नऽएवैनमेतदन्नेन प्रीणात्यहरहरप्रयावं
भरन्त इति तस्योक्तो बन्धुरह्नऽएवैताम्रिष्टिऽ स्वस्तिमाशास्ते तद्यत्किं चातोऽ-
हनोपसमादधात्याहुतिकृतं हैवासमै तदुपसमादधाति ॥ २ ॥ अहोरात्रे वाऽअ-

भिवर्तमान संवत्सरमासुतः संवत्सर इदं सर्वमाहनायैवैतामरिष्टि स्वस्तिमाशा-
 स्ते ॥ ३ ॥ अथ यदास्मै व्रतं प्रयच्छन्ति । अथ व्रते न्यज्य समिधमादधाति न
 व्रते न्यज्जादित्यु हैकऽआहुराहुति तज्जुहुयादनवक्तृत्वं वै तद्यदीक्षित आहुति
 जुहुयादिति ॥ ४ ॥ स वै न्यज्जादेव । देवो वाऽअस्यैष आत्मा मानुषोऽयं स
 यन्न न्यज्ज्यान्नं हैतं देवमात्मानं प्रीणीयादथ यन्नयनक्ति तथो हैतं देवमात्मानं प्री-
 णाति सा यत्समिधेन नहैतिर्यदु व्रते न्यक्ता तेनान्नमन्नं हि व्रतं ॥ ५ ॥ स वै
 समिधमाधायथ व्रतयति देवो वाऽअस्यैष आत्मा मानुषोऽयं देवा उ वाऽअग्रेऽथ
 मनुष्यास्तस्मात्प्रमिधमाधायथ व्रतयति ॥ ६ ॥ अन्नपतेऽन्नस्य नो देहीति । अश-
 नपतेऽशन स्य नो देहीत्येतदनमविस्य शुष्मिण इत्यनशनायस्यशुष्मिण इत्येतत्पु-
 ष्पदातारं तारिष इति यजमानो वैदाता प्रयजमानं तारिष इत्येतदूर्जं नो धेहि द्विपदे
 चतुष्पदं इत्याशिषमाशास्ते यदु भिन्नयै प्रायश्चित्तिमाहोचरस्मिस्तदन्वयाख्यान-
 इति ॥ ७ ॥ यद्येषोखा भिद्येत । याभिन्ना नवा स्थान्युरुबिली स्यात्तस्यामेनं
 पर्यावपेदाच्छति वाऽएषोखा या भिद्यतेऽनार्तोऽइयं देवतानार्तायामिममनार्तं विभ-
 राणीति तत्रोखायै कपालं पुरस्तात्प्रास्यति तथो हैष एतस्यै स्वायै योनेन च्यवते
 ॥ ८ ॥ अथ मृदमाहृत्य । उखां चोपशयां च पिष्ट्वा सऽमृज्योखां करोत्येतयै-
 वावृत्तानुपहरन्यजुस्तूष्णीमेव पक्त्वा पर्यावपति कर्मणिरेव तत्र प्रायश्चित्तिः पुनस्तत्क-
 पालमखायापुपसमस्योखां चोपशयां च पिष्ट्वा सऽमृज्य निदधाति प्रायश्चित्तिभ्यः
 ॥ ९ ॥ अथ यद्येष उरुयोऽग्निरनुगच्छेत् । गार्हपत्यं वाव स गच्छति गार्हपत्यादिस
 आहनो भवति गार्हपत्यादेवैनं प्राश्चमुद्धृत्योपसमाधायोखां प्रवृज्ज्यादेतयैवावृत्तानु-
 पहरन्यजुस्तूष्णीमेव तां यदाग्निरारोहाते ॥ १० ॥ अथ प्रायश्चित्ती करोति ।
 सर्वेभ्यो वाऽएष एतं कामेभ्य आधत्ते तद्यदेवास्यात्र कामानां व्यवच्छिद्यतेऽनाव-
 नुगते तदेवैतत्संतनोति संदधात्युधेप्रायश्चित्ती करोत्यध्वरप्रायश्चित्तिं चाग्निप्राय-
 श्चित्तिं चाध्वरस्य पूर्वप्राग्नेस्तस्योक्तो बन्धुः ॥ ११ ॥ स समिधाज्यस्योपहृत्य ।
 आसीन आहुतिं जुहाति विश्वकर्मणे स्वाहेत्यथोपोत्थाय समिधमादधाति पुन-
 स्त्वादित्या रुद्रा वसवः समिन्धतां पुनर्ब्रह्माणो वसुनीथ यज्ञैरित्येतास्त्वा देवताः
 पुनः समिन्धतामित्येतद्धृतेन त्वं तन्वं वर्धयस्व सत्याः सन्तु यजमानस्य
 कामा इति घृतेनाह त्वं तन्वं वर्धयस्व येभ्य उ त्वां कामेभ्यो यजमान
 आधत्त तेऽस्य सर्वे सत्याः सन्तिवत्येतत् ॥ १२ ॥ अथ यदि गार्हपत्योऽनुगच्छे-

तु । अरुणी वाव स गच्छत्यरुणिभ्यां हि स आहृतो भवत्यरुणिभ्यामेवैनं मथित्वो-
पसमाधाय प्रायश्चित्ती करोति ॥ १३ ॥ अथ यदि प्रसुत आहवनीयोऽनुगच्छेत् ।
गार्हपत्यं वाव स गच्छति गार्हपत्याद्धि स आहृतो भवति गार्हपत्यादेवैनं प्राञ्च-
त्वांसां काशिनेन हृत्वोपसमाधाय प्रायश्चित्ती करोति यस्तस्मिन्कालेऽध्वरः स्या-
त्तामध्वरप्रायश्चित्तिं कुर्यात्समान्यग्निप्रायश्चित्तिः ॥ १४ ॥ अथ यद्याग्नीथीयो-
ऽनु गच्छेत् । गार्हपत्यं वाव स गच्छति गार्हपत्याद्धि स आहृतो भवति गार्हप-
त्यादेवैनं प्राञ्चमुत्तरेण सदो हृत्वोपसमाधाय प्रायश्चित्ती करोत्यथ यदि गार्ह-
पत्योऽनुगच्छेत्तस्योक्तो बन्धुः ॥ १५ ॥ ब्राह्मणम् ॥ ६ [६. ४.] ॥ चतुर्थः प्र-
पाठकः ॥ कण्डिकासंख्या १०० ॥ षष्ठोऽध्यायः [४१] ॥

रुक्मं प्रतिमुच्य विभर्ति । सत्यं हैतद्यद्रुक्मः सत्यं वा ऽएतं यन्तुमर्हति
सत्येनैतं देवा अविभरुः सत्येनैवैनमेतद्विभर्ति ॥ १ ॥ तद्यत्तत्सत्यम् । असौ स
आदित्यः स हिरण्यमयो भवति ज्योतिर्वै हिरण्यं ज्योतिरेपोऽमृतं हिरण्यममृ-
तमेष परिमण्डलो भवति परिमण्डलो ह्येष एकविंशतिनिर्बाध एकविंशो
ह्येष वहिष्ठात्रिर्बाधं विभर्ति रश्मयो वाऽएतस्य निर्बाधा बाह्यत उ वा ऽएतस्य
रश्मयः ॥ २ ॥ यद्वेव रुक्मं प्रतिमुच्य विभर्ति । असौ वाऽआदित्य एष रुक्मो
नो हैतमग्निं मनुष्यो मनुष्यरूपेण यन्तुमर्हत्येतैनैव रूपेणैतद्रूपं विभर्ति ॥ ३ ॥
यद्वेव रुक्मं प्रतिमुच्य विभर्ति । रेतो वाऽइदं सिक्तमयमग्निस्तेजो वीर्यं रु-
क्मोऽस्मिस्तद्वेतसि तेजो वीर्यं दधाति ॥ ४ ॥ यद्वेव रुक्मं प्रतिमुच्य विभर्ति ।
एतद्वै देवा अविभर्यद्वै न इममिह रक्षांति नाष्टा न हन्युरिति तस्माऽएतमन्ति-
क्राद्रोत्तारमकुर्वन्नमुमेवादित्यमसौ वाऽआदित्य एष रुक्मस्तथैवास्माऽअयमेतमन्ति-
क्राद्रोत्तारं करोति ॥ ५ ॥ कृष्णाजिने निष्यूतो भवति । यज्ञो वै कृष्णाजिनं
यज्ञो वाऽएतं यन्तुमर्हति यज्ञेनैतं देवा अविभर्यज्ञेनैवैतमेतद्विभर्ति लोमतश्छन्दां-
सि वै लोमानि छन्दांसि वाऽएतं यन्तुमर्हन्ति छन्दोभिरेतं देवा अविभरुछ-
न्दोभिरेवैनमेतद्विभर्ति ॥ ६ ॥ अभि शुक्लानि च कृष्णानि च लोमानि निष्यूतो
भवति । ऋक्सामयोर्हते रूपेऽऋक्सामे वाऽएतं यन्तुमर्हत् ऋक्सामाभ्यामेतं देवा
अविभरुऋक्सामाभ्यामेवैनमेतद्विभर्ति शाणो रुक्मप्राशस्त्रित्तस्योक्तो बन्धुः ॥ ७ ॥
शतम् ३६०० ॥ तमुपरिनाभि विभर्ति । असौ वाऽआदित्य एष रुक्म उपरि

नाभ्यु वाऽएषः ॥ ८ ॥ यद्वेवोपरिनाभि । अवाग्वै नाभे रेतः प्रजातिस्तेजोवीर्य-
 थ रुक्मो नेन्मे रेतः प्रजाति तेजो वीर्यथ रुक्मः प्रदहादिति ॥ ६ ॥ यद्वेवोप-
 रिनाभि । एतद्वै पशोर्मध्यतरं यदुपरिनाभिपुरीषसथ हिततरं यदवाहनाभेस्तथ-
 देव पशोर्मध्यतरं तेनैनमेतद्विभर्ति ॥ १० ॥ यद्वेवोपरिनाभि । यद्वै प्राणस्यामृतम्-
 ध्वं तन्नाभेरुध्वैः प्राणैरुच्चरत्यथ यन्मर्त्यं पराक्तञ्चाभिमन्येति तद्यदेव प्राणस्यामृतं
 तदेनमेतदभिसम्पादयति तेनैनमेतद्विभर्ति ॥ ११ ॥ अथैनमासन्ध्या विभर्ति । इयं
 वाऽआसन्धस्याथ हीदथ सर्वमासन्नमियं वा एतं यन्तुमर्हत्यनयैतं देवा अविभर-
 नयैवैनमेतद्विभर्ति ॥ १२ ॥ औदुम्बरी भवति । ऊर्गैरस उदुम्बर ऊर्गै वैनमेतद्विभर्ति
 विभर्त्यथा सर्व एते वनस्पतयो यदुदुम्बरः सर्वे वाऽएतं वनस्पतयो यन्तुमर्हन्ति
 सर्वैरेतं वनस्पतिभिर्देवा आविभरुः सर्वैरेवैनमेतद्वनस्पतिभिर्विभर्ति ॥ १३ ॥
 प्रादेशमाज्यूध्वा भवति । प्रादेशमात्रो वै गर्भो विष्णुर्योनिरेषा गर्भसंमिता
 तद्योनिं करोत्यरतिनमात्री तिरश्ची बाहुर्वाऽअरतिर्बाहुनो वै वीर्यं क्रियते वीर्य-
 संमितैव तद्वति वीर्यं वाऽएतं यन्तुमर्हति वीर्यणैतं देवा अविभरुर्वीर्येणैवैनमे-
 तद्विभर्ति ॥ १४ ॥ चतुः सक्तयः प्रादा भवन्ति । चतुः सक्तीन्यनूच्यानि चतस्रो
 वै दिशो दिशो वाऽएतं यन्तुमर्हन्ति दिग्भिरेतं देवा अविभरुर्दिग्भिरेवैनमेतद्विभर्ति
 मौञ्जीभी रुज्जुभिर्व्युता भवति त्रिवृद्धिस्तस्याक्तो बन्धुर्मृदा दिग्धा तस्योऽण्वो-
 क्तोऽथोऽअनतिदाहाय ॥ १५ ॥ अथैनथ शिक्येन विभर्ति । इमे वै लोका ए-
 षोऽग्निर्दिशः शिक्यं दिग्भिर्हीमे लोकाः शक्नुवन्ति स्थातुं यच्छक्नुवन्ति तस्मा-
 च्छिक्यं दिग्भिरेवैनमेतद्विभर्ति षडुग्रामं भवति षड्दिशो मौञ्जं त्रिवृत्तस्योक्तो
 बन्धुर्मृदा दिग्धं तस्योऽण्वोक्तोऽथोऽअनतिदाहाय ॥ १६ ॥ तस्याप एव प्रतिष्ठा ।
 अप्सु हीमे लोकाः प्रतिष्ठिता आदित्य आसज्जनमादित्ये हीमे लोका दिग्भिर्ग-
 सक्ताः सयो हैतदेवं वेदैतेनैव रूपेणैतद्रूपं विभर्ति ॥ १७ ॥ यद्वेवैनथ शिक्येन
 विभर्ति । संवत्सर एषोऽग्निर्ऋतवः शिक्यमृतुभिर्हि संवत्सरः शक्नोति स्थातुं
 यच्छक्नोति तस्माच्छिक्यमृतुभिरेवैनमेतद्विभर्ति षडुग्रामं भवति षड्दृष्टवः ॥ १८ ॥
 तस्याहोरात्रेऽएव प्रतिष्ठा । अहोरात्रयोर्ह्यथ संवत्सरः प्रतिष्ठितश्चन्द्रमा आसज्ज-
 नं चन्द्रमासि ह्यथ संवत्सर ऋतुभिरासक्तः स यो हैतदेवं वेदैतेनैव रूपेणैतद्रूपं
 विभर्ति तस्यह वाऽएष संवत्सरभृतो भवति य एवं वेद संवत्सरोपासितो हैव तस्य
 भवति य एवं न वेदेत्यधिदेवतम् ॥ १९ ॥ शतपथस्यार्धम् ॥ कण्डिकाः ३८१२

अथाध्यात्मम् । अतैवाग्निः प्राणाः शिक्यं प्राणैर्ह्यध्यात्मा शक्नोतिस्था-
 तुं युच्छक्नोति तस्माच्छिक्यं प्राणैरेव न मेतद्विभर्ति पृथग्यामं भवति पृथग्निः प्राणाः
 ॥ २० ॥ तस्य मन एव प्रतिष्ठा । मनसि ह्यध्यात्मा प्रतिष्ठितोऽन्नमासृज्जनमन्त्रे
 ह्यध्यात्मा प्राणैरासक्तः स यो हैतदेवं वेदैतेनैव रूपेणैतद्रूपं विभर्ति ॥ २१ ॥
 अथैनमुखया विभर्ति । इमे वै लोका उखेमे वाऽएतं लोका यन्तुमर्हन्त्येभिरेतं लो-
 कैर्देवा अबिभरुरेभिरेव न मेतल्लोकैर्विभर्ति ॥ २२ ॥ सा यदुखा नाम । एतद्धै देवा
 एतेन कर्मणैतयावृतेषां लोका नुदखनन्यदुदखनंस्तस्मादुत्खोत्खा इवै तामुखेत्पाच-
 क्षते परोऽन्नं परोऽन्नकामा हि देवाः ॥ २३ ॥ तद्वाऽउखेति द्वेऽअक्षरे । द्विपाद्यज-
 मानो यजमानोऽग्निर्यावानग्निर्यावत्यस्य मात्रा तावतैव न मेतद्विभर्ति सोऽएव कुम्भी
 सा स्थाली तत्पद पृथुतवः संवत्सरः संवत्सरोऽग्निर्यावानग्निर्यावत्यस्य मात्रा तावत्त-
 द्भवति ॥ २४ ॥ अथैनमिष्ट्वाभ्यां परिगृह्णाति । असौ वाऽआदित्य एषोऽग्निरहोरात्रे-
 ऽइष्ट्वेऽअमुं तदादित्यमहोरात्राभ्यां परिगृह्णाति तस्मादेषोऽहोरात्राभ्यां परिगृहीतः
 ॥ २५ ॥ यद्धैवैनमिष्ट्वाभ्यां परिगृह्णाति । असौ वाऽआदित्य एषोऽग्निरिमाऽउ
 लोकाविष्ट्वेऽअमुं तदादित्यमाभ्यां लोकाभ्यां परिगृह्णाति तस्मादेष
 आभ्यां लोकाभ्यां परिगृहीतः परिमण्डले भवतः परिमण्डलौ हीमौ लोकौ मौ-
 ज्जे त्रिवृती तस्योक्तो बन्धुमृदा दिग्धे तस्योऽएवोक्तोऽथोऽअनतिदाहाया ॥ २६ ॥
 अथातः सम्पदेव । आसन्दी चोखा च शिक्यं च रुक्मपाशश्चाग्निश्च रुक्मश्च
 तत्पद पृथुतवः संवत्सरः संवत्सरोऽग्निर्यावानग्निर्यावत्यस्य मात्रा तावत्तद्भवती-
 एद्धै तदष्टावष्टाक्षरा गायत्री गायत्रोऽग्निर्यावानग्निर्यावत्यस्य मात्रा तावत्तद्भवति
 ॥ २७ ॥ अथ सर्वसम्पत् । चत्वारः पादाश्चत्वार्यनुचयानि शिक्यं च रुक्मपाश-
 श्च यदु किं च रज्जुव्यथ शिक्यं तदनुखाग्नी रुक्मस्तत्रयोदश त्रयोदश मासाः
 संवत्सरः संवत्सरोऽग्निर्यावानग्निर्यावत्यस्य मात्रा तावत्तद्भवति ॥ २८ ॥ ब्राह्म-
 णम् ॥ १ ॥ [७. १.] ॥

तं तिष्ठन्प्रतिमुञ्चते । असौ वाऽआदित्य एष रुक्मस्तिष्ठतीव वाऽअसावा-
 दित्योऽथो तिष्ठन्वै वीर्यवत्तरं उदङ् प्राङ् तिष्ठन्तस्योक्तो बन्धुः ॥ १ ॥ दशानो
 रुक्म उर्व्या व्यद्यौदिति । दृश्यमानो ह्येष रुक्म उर्व्या विद्योतते दुर्मर्षमायुः श्रि-
 ये रुचान इति दुर्मर्षं वाऽएतस्यायुः श्रियोऽएष रोचतेऽग्निरमृतोऽअभवद्वायेरिति-

सर्वैर्वाऽएष वयोभिरमृतोऽभवद्यदेनं द्यौरजनयादिति द्यौर्वाऽएतमजनयत्सुरेता इ-
 ति सुरेता ह्येषा यस्या एष रेतः ॥ २ ॥ अथैनमिण्ड्राभ्यां परिगृह्णाति । नक्तो-
 षासा समनसा विरूपे इत्यहोरात्रे वै नक्तोषासा समनसा विरूपे धापयेते शिशु-
 मेकं समीचीऽइति यद्वै किं चाहोरात्रयोस्तेनैतमेव समीची धापयेते द्यावाज्ञाया
 रुक्मोऽअन्तर्विभातीति हरन्नेतद्यजुर्जपतीमे वै द्यावापृथिवी द्यावाक्षामा तेऽएष-
 यन्नन्तरा विभाति तस्मादेतद्धरन्यजूर्जपति देवा अग्निं धारयन्द्रविणोदा इति
 परिगृह्य निदधाति प्राणा वै देवा द्रविणोदास्तऽएतमग्रऽएवमधारयंस्तैरेवैनमेत-
 द्धारयति ॥ ३ ॥ अथ शिष्यपाशं प्रतिमुञ्चते । विश्वा रूपाणि प्रतिमुञ्चते क-
 विरित्यसौ वाऽआदित्यः कविर्विश्वा रूपा शिष्यं प्रासावीज्ज्रं द्विपदे चतुष्पदऽ-
 इत्युद्यन्वाऽएष द्विपदे चतुष्पदे च भद्रं प्रसौति वि नाकमख्यत्सविता वरेण्य इति
 स्वर्गो वै लोको नाकस्तमेष उद्यन्नेवानुविपश्यत्यनु प्रयाणमुषसो विराजतीत्युषा
 वाऽअग्रे व्युच्छति तस्याऽएष व्युष्टिं विराजन्नूदेति ॥ ४ ॥ अथैनमतो विकृत्या
 विकरोति । इदमेवैतद्रेतः सित्तं विकरोति तस्माद्योनौ रेतः सित्तं विक्रियते
 ॥ ५ ॥ सुपर्णोऽसि गरुत्मानिति । वीर्यं वै सुपर्णो गरुत्मानवीर्यमेवैनमेतदभिसंस्क-
 रोति त्रिवृत्ते शिर इति त्रिवृत्तमस्य स्तोमं शिरः करोति गायत्रं चक्षुरिति
 गायत्रं चक्षुः करोति बृहद्रथन्तरे पक्षाविति बृहद्रथन्तरे पक्षौ करोति स्तोम आत्मे-
 ति स्तोममात्मानं करोति पञ्चाविंशं छन्दांस्स्यज्जानीति छन्दांस्सि वाऽएत-
 स्याज्जानि यजूंषि नामेति यदेनमग्निरित्याचक्षते तदस्य यजूंषि नाम सामेते
 तनूर्वामदेव्यमित्यात्मा वै तनूरात्मा ते तनूर्वामदेव्यमित्येतद्यज्ञायज्ञियं पुच्छमिति
 यज्ञायज्ञियं पुच्छं करोति धिष्ण्याः शफा इति धिष्ण्यैर्वाऽएषोऽस्मिंल्लोके प्रतिष्ठितः
 सुपर्णोऽसि गरुत्मान्दिवं गच्छ स्वः पतेति तदेनं सुपर्णं गरुत्मन्तं कृत्वाह देवा-
 न्गच्छ स्वर्गं लोकं पतेति ॥ ६ ॥ तं वाऽएतम् । अत्र पक्षपुच्छवन्तं विकरोति या-
 दृग्वै योनौ रेतो विक्रियते तादृग्जायते तद्यदेतमत्र पक्षपुच्छवन्तं विकरोति तस्मा-
 देषोऽमुत्र पक्षपुच्छवान्जायते ॥ ७ ॥ तं ह्यैके । एतया विकृत्याभिमन्त्र्यान्वां
 चितिं चिन्वन्ति द्रोणचितं वा रथचक्रचितं वा कङ्कचितं वा प्रउगचितं वोभयतः
 प्रउगं वा समुह्यपुरीषं वा न तथा कुर्याद्यथा पक्षपुच्छवन्तं गर्भं परिवृश्चेत्तादृक्त-
 तस्मादेनं सुपर्णचितमेव चिनुयात् ॥ ८ ॥ तमेतया विकृत्या । इत ऊर्ध्वं प्राञ्चं
 प्रगृह्णात्यसौ वाऽआदित्य एषोऽग्निरमुं तदादित्यामित ऊर्ध्वं प्राञ्चं दधाति तस्मा-

दस्मानादित्य इत् ऊर्ध्वः प्राङ् धीयते परोवाहु प्रगृह्णाति परोवाहु ह्येष इतोऽथैन-
मुपावहरति तमुपावहृत्योपरिनाभि धारयति तस्योक्तो बन्धुः ॥ ६ ॥ अथ वि-
ष्णुक्रमान्कमते । एतद्वै देवा विष्णुर्भूत्वेमाँलोकान्कमन्त यद्विष्णुर्भूत्वाकमन्त तस्या-
द्विष्णुक्रमास्तथैवैतद्यजमानो विष्णुर्भूत्वेमाँलोकान्कमते ॥ १० ॥ स यः स विष्णु-
र्यज्ञः सः । स यः स यज्ञोऽयमेव स योऽयमग्निरुखायामेतपेव तदेवा आत्मानं
कृत्वेमाँलोकान्कमन्त तथैवैतद्यजमान एतमेवात्मानं कृत्वेमाँलोकान्कमते ॥ ११ ॥
उदङ् प्राङ् तिष्ठन् । एतद्वै तत्प्रजापतिर्विष्णुकर्मैरुदङ् प्राङ् तिष्ठन्प्रजा असृजत
तथैवैतद्यजमानो विष्णुकर्मैरुदङ् प्राङ् तिष्ठन्प्रजाः सृजते ॥ १२ ॥ विष्णोः क्रमो-
ऽसीति । विष्णुर्हि भूत्वा क्रमते सपत्नहेति सपत्नान्हात्र हन्ति गायत्रं छन्द आरो-
हेति गायत्रं छन्द आरोहति पृथिवीमनु विक्रमस्वेति पृथिवीमनु विक्रमते प्रहरति पादं
क्रमत ऊर्ध्वमग्निमुदगृह्णात्यूर्ध्वो हि रोहति ॥ १३ ॥ विष्णोः क्रमोऽसीति । विष्णुर्हि भूत्वा
क्रमतेऽभिप्रातिहेत्यभिमातीर्हात्र हन्ति त्रैष्टुभं छन्द आरोहति त्रैष्टुभं छन्द आरोहत्यन्त-
रिक्षमनु विक्रमस्वेत्यन्तरिक्षमनु विक्रमते प्रहरति पादं क्रमत ऊर्ध्वमग्निमुदगृह्णात्यूर्ध्वो
हि रोहति ॥ १४ ॥ विष्णोः क्रमोऽसीति । विष्णुर्हि भूत्वा क्रमतेऽरातीयतो हन्ते-
त्यरातीयतो हात्र हन्ति जागतं छन्द आरोहति जागतं छन्द आरोहति दिवमनु
विक्रमस्वेति दिवमनु विक्रमते प्रहरति पादं क्रमत ऊर्ध्वमग्निमुदगृह्णात्यूर्ध्वो हि
रोहति ॥ १५ ॥ विष्णोः क्रमोऽसीति । विष्णुर्हि भूत्वा क्रमते शत्रुयतो हन्तेति
शत्रुयतो हात्र हन्त्यानुष्टुभं छन्द आरोहेत्यानुष्टुभं छन्द आरोहति दिशोऽनु वि-
क्रमस्वेति सर्वा दिशोऽनु वीक्षते न प्रहरति पादं नेदिमँल्लोकानतिप्राणश्वासीत्यू-
र्ध्वमेवाग्निमुदगृह्णाति स ॥ आरोहति ॥ १६ ॥ ब्राह्मणम् ॥ २ [७. २] ॥

अथैनमिति प्रगृह्णाति । एतद्वै देवा अकामयन्त पर्जन्यो रूपं स्यामेति तऽ
एतेनात्मना पर्जन्यो रूपमभवंस्तथैवैतद्यजमान एतेनात्मना पर्जन्यो रूपं भवति ॥ १ ॥
अक्रन्ददग्निस्तनयन्निर द्यौरिति क्रन्दतीव हि पर्जन्य स्तनयन्नामा रेरिहद्वीरुधः
समाज्जिज्ञिति क्षमा वै पर्जन्यो रेरिह्यमाणो वीरुधः समनक्ति सद्यो जज्ञानो वि-
हीमिद्धोऽअख्यादिति सद्यो वाऽएष जज्ञान इदं सर्वं विख्यापयत्पा रोदसी
भानुना भात्यन्तरितीमे वै द्यावापृथिवी रोदसी तेऽएष भानुनाभाति परोवाहु
प्रगृह्णाति परोवाहु हि पर्जन्यः ॥ २ ॥ अथैनमुपावहरति । एतद्वै योऽस्मिन्लोके

रसो यदुपजीवनं तेनैतत्सहोर्ध्वं इमांलोकान्कात्रोहत्यग्निर्वाऽअस्मिंलोके रसोऽग्निरूप-
 जीवनं तद्यत्तावदेव स्यान्न हास्मिंलोके रसो नोपजीवनः स्यादथ यत्प्रत्यवरोह-
 त्यस्मिन्नेवैतल्लोके रसमुपजीवनं दधाति ॥ ३ ॥ यदेव प्रत्यवरोहति । एतद्वाऽ-
 एतदिमांल्लोकानित ऊर्ध्वो रोहति स पराङ्घ्रि गोह इयमु वै प्रतिष्ठा तद्यत्तावदेव
 स्यात्प्र हास्मल्लोकाद्यजमानश्च्यवेताथ यत्प्रत्यवरोहतीमामेवैतत्प्रतिष्ठामभिप्रत्यैत-
 स्यामेवैतत्प्रतिष्ठायां प्रतितिष्ठति ॥ ४ ॥ यदेव प्रत्यवरोहति । एतद्वाऽएतदिमां-
 लोकानित ऊर्ध्वो जयति स स पराङ्घ्रि जयो यो वै पराङ्घ्रि जयत्यन्ये वै तस्य
 जितमन्ववस्यन्त्यथ य उभयथा जयति तस्य तत्र कामचरणं भवति तद्यत्प्रत्यव-
 रोहतीमानेवैतल्लोकानितऊर्ध्वानमुतश्चावाचो जयति ॥ ५ ॥ अग्नेऽभ्यावर्तिन् ।
 अभि मा निवर्तस्वाग्नेऽअङ्गिरः पुनरूर्जा सह रय्येत्येतेन मा सर्वेणाभिनिवर्तस्वे-
 त्येतच्चतुष्कृत्वः प्रत्यवरोहति चतुर्हि कृत्व ऊर्ध्वो रोहति तद्यावत्कृत्व ऊर्ध्वो
 रोहति तावत्कृत्वः प्रत्यवरोहति तमुपावहृत्योपरिनाभिधारयति तस्योक्तो बन्धुः
 ॥ ६ ॥ अथैनमभिमन्त्रयते । आयुर्वाऽअग्निरायुरेवैतदात्मन्धत्तऽआत्वाहार्यमित्या-
 ख्येनऽहरन्त्यन्तरभूरित्यायुरेवैतदात्मन्धत्ते ध्रुवस्तिष्ठाधिचाचलिरित्यायुरेवैतद्ध्रु-
 वमन्तरात्मन्धत्ते विशस्त्वा सर्वा वाञ्छन्तिवत्यन्नं वै विशोऽन्नं त्वा सर्वं वाञ्छ-
 खित्येतन्मा त्वद्राष्टमभिभ्रशदिति श्रीर्वै राष्ट्रं मा त्वच्छीरभिभ्रशदित्येतत्
 ॥ ७ ॥ अथ शिष्यपाशं च रुक्मपाशं चोन्मुञ्चते । वारुणो वै पाशो वरुणपा-
 शादेव तत्प्रमुच्यते वारुण्यऽर्चा स्वेनैव तदात्मना स्वया देवतया वरुणपाशात्प्र-
 मुच्यतऽउदुत्तमं वरुणपाशमस्मद्वधमं वि मध्यमऽश्रथायेति यथैव यजुस्तथा
 बन्धुरथा वयमादित्य व्रते तवानागसोऽअदितये स्यामेतीयं वाऽअदितिरनागसस्तु-
 भ्यं चास्यै च स्यामेत्येतत् ॥ ८ ॥ अथैनमिति प्रगृह्णाति । एतद्वाऽएनम-
 दो विकृत्येत ऊर्ध्वं प्राञ्चं प्रगृह्णाति तं तत् इति प्रगृह्णाति तद्यत्तावदेवाभविष्यद-
 त्र द्वैष व्यरऽस्यताथ यदेनमिति प्रगृह्णाति तस्मादेष इतीत्वाथेति पुनरैति ॥ ९ ॥
 अग्ने बृहन्नुषसामूर्ध्वोऽअस्थादिति । अग्ने ह्येष बृहन्नुषसामूर्ध्वोस्तृप्ति निर्जगन्वा-
 न्तमसो ज्योतिषागादिति निर्जगन्वान्वाऽएष रात्र्यै तमसोऽह्ना ज्योतिषेत्यग्निर्भा-
 तुना रुशता स्वङ्ग इत्यग्निर्वाऽएष भानुना रुशता स्वङ्ग आ जातो विश्वा सद्यान्यप्रा-
 इतीमे वै लोका विश्वा सद्यानि तानेष जात आपूरयति परोबाहु प्रगृह्णाति परो-
 बाहु ह्येष इतोऽथैनमुपावहरतीमामेवैतत्प्रतिष्ठामभिप्रत्यैत्यस्यामेवैतत्प्रतिष्ठायां प्र-

CC-0. Gurukul Kangri Collection, Haridwar

स एनं जनयते स्वाधीः ॥ ३ ॥ विद्या तेऽअग्ने त्रेधा त्रयाणीति । अग्निर्वायु-
 रादित्य एतानि हास्य तानि त्रेधा त्रयाणि विद्या ते धाम विभृता पुरुषेति यदिदं
 बहुधा विद्विष्यते विद्या ते नाम परमं गुहा यदिति यविष्ठ इति वाऽअस्य तन्नाम
 परमं गुहा विद्या तमुत्सं यत आजगन्थेत्यापो वाऽउत्सोऽद्भ्यो वाऽएष प्रथममा-
 जगाम ॥ ४ ॥ समुद्रे त्वा नृमणा अप्सवन्तारिति प्रजापतिर्वै नृमणा अप्सु त्वा प्रजापति
 ग्तिपेतन्नृचक्षा ईधे दिवोऽअग्नऽउधञ्जिति प्रजापतिर्वै नृचक्षा आपो दिव ऊधस्त-
 तीये त्वा रुजसि तस्थिवाऽसमिति द्यौर्वै तृतीयऽ रजोऽपामुपस्थे महिषा अवर्ध-
 ङ्जिति प्राणा वै महिषा दिवि त्वा प्राणा अवर्धङ्जित्येतत् ॥ ५ ॥ ता एता एक-
 व्याख्यानाः । एतयेवाभि ता आग्नेयस्त्रिष्टुभस्ता यदाग्नेयस्तेनाग्निरथ यत्त्रिष्टुभो
 यदेकादश तेनेन्द्र ऐन्द्राग्नोऽग्निर्यावानग्निर्यावत्यस्य मात्रा तावतैवैनमेतदुपतिष्ठत
 ऽइन्द्राग्नी वै सर्वे देवाः सर्वदेवत्योऽग्निर्यावानग्निर्यावत्यस्य मात्रा तावतैवैनमे-
 तदुपतिष्ठते ॥ ६ ॥ यद्वेव विष्णुक्रमवात्सप्रे भवतः । विष्णुक्रमैर्वै प्रजापतिरिमं
 लोकमसृजत वात्सप्रेणाग्निं विष्णुक्रमैर्वै प्रजापतिरन्बुरिक्तमसृजत वात्सप्रेण वायुं
 विष्णुक्रमैर्वैऽ प्रजापतिर्विद्वमसृजत वात्सप्रेणादित्यं विष्णुक्रमैर्वै प्रजापतिर्दिशोऽ-
 सृजत वात्सप्रेण चन्द्रमसं विष्णुक्रमैर्वै प्रजापतिर्भूतमसृजत वात्सप्रेण भविष्यद्वि-
 ष्णुक्रमैर्वै प्रजापतिर्वित्तमसृजत वात्सप्रेणाशां विष्णुक्रमैर्वै प्रजापतिरहरमसृजत वा-
 त्सप्रेण रात्रिं विष्णुक्रमैर्वै प्रजापतिः पूर्वपक्षानमसृजत वात्सप्रेणापरपक्षान्विष्णुक-
 रमैर्वै प्रजापतिरर्धमासानमसृजत वात्सप्रेण मासान्विष्णुक्रमैर्वै प्रजापतिर्ऋतून-
 मसृजत वात्सप्रेण संवत्सरं तद्याद्विष्णुक्रमवात्सप्रे भवत एतदेव तेन सर्वं
 सृजते ॥ ७ ॥ यद्वेव विष्णुक्रमवात्सप्रे भवतः । विष्णुक्रमैर्वै प्रजापतिः स्वर्गं
 लोकमभिप्रायात्स एतदवसानमपश्यद्वात्सप्रे तेनावास्यदप्रदाहाय यद्धि युक्तं न
 विमुच्यते प्र तदह्यते तथैवैतद्यजमानो विष्णुक्रमैरेव स्वर्गं लोकमभिप्रायाति वात्स-
 प्रेणावस्यति ॥ ८ ॥ स वै विष्णुक्रमान्क्रान्त्वा । अथ तदानीमेव वात्सप्रेणोप-
 तिष्ठते यथा प्रयायाथ तदानीमेव विमुञ्चेत्तादृक्तदेवानां वै विधामनु मनुष्यास्त-
 स्मादु हेदमुत मानुषो ग्रामः प्रयायाथ तदानीमेवावस्यति ॥ ९ ॥ तद्वा ऽअहोरात्रे
 ऽएव विष्णुक्रमा भवन्ति । अहोरात्रे वात्सप्रेमहोरात्रेऽएव तद्यात्यहोरात्रे क्षेम्यो
 भवति तस्मादु हेदमुत मानुषो ग्रामोऽहोरात्रे यात्वाहोरात्रे क्षेम्यो भवति ॥ १० ॥
 स वाऽअर्थमेव संवत्सरस्य विष्णुक्रमान्क्रमते । अर्थं वात्सप्रेणोपतिष्ठते मध्ये ह

संवत्स्यरस्य स्वर्गो लोकः स यत्कृनीयोऽर्धात्क्रमेत न हैत॑ स्वर्गं लोकमभि-
 प्राप्नुयादथ यद्भूयोऽर्धात्पराह् हैत॑ स्वर्गं लोकमतिप्रणश्येदथ यदर्थं क्रमते
 ऽर्धमुपतिष्ठते तत्सम्प्रति स्वर्गं लोकमाप्त्वा विमुञ्चते ॥ ११ ॥ ताभ्यां वै वि-
 पर्यासमेति । यथा महान्तमध्वानं विप्रोक्तं समश्नुवीत तादृक्तस्य वै पुरस्ताच्चो-
 परिष्ठाच्चोभे विष्णुक्रमवात्समे समस्यत्यहर्वै विष्णुक्रमा रात्रिर्वात्सप्रपेतद्वाऽइदं
 सर्वं प्रजापतिः प्रजनयिष्यंश्च प्रजनयित्वा चाहोरात्राभ्यामुभयतः पर्यगृह्णात्तथैव
 तद्यजमान इदं सर्वं प्रजनयिष्यंश्च प्रजनयित्वा चाहोरात्राभ्यामुभयतः परि-
 गृह्णाति ॥ १२ ॥ तदाहुः । यद्दहर्विष्णुक्रमा रात्रिर्वात्सप्रमथोभे ऽएवाहन्भवतो
 न रात्र्यां कथमस्यापि रात्र्यां कृते भवत इत्येतद्वाऽएनेऽअदो दीक्षमाणः पुरस्ता-
 दपराह् ऽउभे समस्यतिरात्रिर्हैतद्यदपराह् ऽथैनेऽएतत्संनिवप्स्यन्नुपरिष्ठात्पूर्वाह् ऽउभे
 समस्यत्यहर्हैतद्यत्पूर्वाह् एवमु हास्योभे ऽएवाहन्कृते भवत उभे रात्र्यां ॥ १३ ॥
 स यद्दहः संनिवप्स्यन्त्स्यात् । तद्दहः प्रातरुदित ऽआदित्ये भस्मैव प्रथममुद्वपति
 भस्मोदुष्य वाचं विमृजते वाचं विमृज्य समिधमादधाति समिधमाधाय भस्मप्रापो
 ऽभ्यवहरति यथैव तस्याभ्यवहरणं तथापादाय भस्मनः प्रत्येत्योखायामोष्योपति-
 ष्ठेऽथ प्रायश्चित्ती करोति ॥ १४ ॥ स यदि विष्णुक्रमीयमहः स्यात् । विष्णु-
 क्रमान्क्रान्त्वा वात्सप्रेणोपतिष्ठेताथ यदि वात्सप्रीयं वात्सप्रेणोपस्थाप्य विष्णु-
 क्रमान्क्रान्त्वा वात्सप्रमन्ततः कुर्यान्न विष्णुक्रमानन्ततः कुर्याद्यथा प्रयाय न वि-
 मुञ्चेत्तादृक्तदथ यद्वात्सप्रमन्ततः करोति प्रतिष्ठा वै वात्सप्रं यथा प्रतिष्ठापयेदव-
 साययेत्तादृक्तत्तस्माद् वात्सप्रमेवान्ततः कुर्यात् ॥ १५ ॥ ब्राह्मणम् ॥ ४ ॥
 [७. ४.] ॥ सप्तमोऽध्यायः ॥ [४२.] ॥ ॥

वनीवाह्येताग्निं बिभ्रदित्याहुः । देवाश्चासुराश्चोभये प्राजापत्या अस्पर्थन्त
 ते देवाश्चक्रमचरञ्जालमसुरा आसंस्ते देवाश्चक्रेण चरन्त एतत्कर्मापश्यं
 श्चक्रेण हि वै देवाश्चरन्त एतत्कर्मापश्यंस्तस्मादनस एव पौरोडाशेषु
 यजूंष्यनमोऽन्नौ ॥ १ ॥ स यो वनीवाह्यते । देवान्कर्मणैति देव॑
 हास्य कर्म कृतं भवत्यथ यो न वनीवाह्यतेऽसुरान्कर्मणैत्यसुर्य॑ हास्य कर्म
 कृतं भवति ॥ २ ॥ तद्धैकऽआहुः । स्वयं वाऽएष वनीवाहितो विष्णु-
 क्रमैर्वाऽएष प्रयाति वात्सप्रेणावस्यतीति न तथा विश्वादैवं वाऽअस्य तत्प्रयाणं

यद्विष्णुक्रमा दैवमवसानं यद्वात्सप्रमथास्येदं मानुषं प्रयाणं यदिदं प्रयाति मानुष-
मवसानं यदवस्यति ॥ ३ ॥ प्रजापतिरेषोऽग्निः । उभयम्बेतत्प्रजापतिर्यच्च देवा
यच्च मनुष्यास्तद्यद्विष्णुक्रमवात्सप्रे भवतो यद्वेवास्यदैवत् रूपं तदस्य तेन संस्करो-
त्यथ यद्वनीवाह्यते यदेवास्य मानुषत् रूपं तदस्य तेन संस्करोति स ह वाऽएतत्
सर्वं कृत्स्नं प्रजापतिः संस्करोति य एवं विद्वान्वनीवाह्यते तस्मादु वनीवाह्येतैव
॥ ४ ॥ स यदहः प्रयास्यन्त्स्यात् । तदहुरुत्तरतोऽग्नेः प्रागुन उपस्थाप्याथास्मि-
न्त्समिधमादधात्येतद्वाऽएनं देवा एष्यन्तं पुरस्तादन्नेनाप्रीणन्नेतया समिधा तथैवै-
नमयमेतदेष्यन्तं पुरस्तादन्नेन प्रीणात्येतया समिधा ॥ ५ ॥ समिधाग्निं दुवस्येति ।
समिधाग्निं नमस्यतेत्येतद्घृतैर्बोधयतातिथिमास्मिन्हव्या जुहोतनेति घृतैरह बोधय-
तातिथिमाऽस्मिन्हव्यानि जुहुतेत्येतद्बुद्धवत्येत्यायै ह्येनमेतद्बोधयति ॥ ६ ॥ अ-
थैनमुद्यच्छति । उदु त्वा विश्वे देवा अग्ने भरन्तु चित्तिभिरिति विश्वे वाऽएत-
मग्रे देवाश्चित्तिभिरुदभरन्नेतद्दक्षिणां तदा चित्तमासीत्तथैवैनमयमेतच्चित्तिभिरुद-
रत्येतद्दक्षिणस्य तदा चित्तं भवति स नो भव शिवस्त्वत् सुप्रतीको विभावसुरिति
यथैव यजुस्तथा बन्धुस्तं दक्षिणत उदञ्चमादधाति तस्योक्तो बन्धुः स्थाल्यां गा-
र्हपत्यः समुप्यापरमादधाति स यदि कामयेतोपाधिरोहेत्पाश्वतो वा व्रजेत् ॥ ७ ॥
अथानद्वाहौ युनक्ति । दक्षिणमग्रेऽथ सव्यमेवं देवत्रेतथा मानुषे स यां कांच
दिशं यास्यन्त्स्यात्प्राङ्वाग्रे प्रयायात्प्राची हि दिग्गग्नेः स्वामेव तद्दिशमनु प्रयाति
॥ ८ ॥ प्रेदग्ने ज्योतिष्मान्याहि । शिवेभिरर्चिभिर्द्वामिति प्रेदग्ने त्वं ज्योतिष्मा-
न्याहि शिवेभिरर्चिभिर्दीप्यमानैरित्येतद्बृहद्भिर्मानुभिर्भासन्मा हिः सीस्तन्वा प्र-
जा इति बृहद्भिरर्चिभिर्दीप्यमानैर्मा हिः सीरात्मना प्रजा इत्येतत् ॥ ९ ॥ स
यदाक्ष उत्सर्जेत् । अथैतद्यजुर्जपेदसुर्या वाऽएषा वाग्याक्षस्य तामेतच्छ्रमयति ता-
मेतदेवत्रा करोति ॥ १० ॥ यद्वैतद्यजुर्जपति । यस्मिन्वै कस्मिंश्चा-
हितेऽक्ष उत्सर्जति तस्यैव सा वाग्भवति तद्यदग्नावाहितेऽक्ष उत्सर्जत्यग्नेरेव
सा वाग्भवत्यग्निमेव तदेवा उपास्तुवन्नुपामहयस्तथैवैनमयमतदुपस्तौत्युपमहयत्य-
क्रन्ददग्निस्तनयन्निव द्यौरिति तस्योक्तो बन्धुः ॥ ११ ॥ स यदि पुरा वसत्यै
विमुञ्चेत् । अनस्येवाग्निः स्यादथ यदा वसत्यै विमुञ्चेत् प्रागुन उपस्थाप्योत्तरत
उद्धत्यावोक्षति यत्रैनमुपावहरति तं दक्षिणत उदश्चमुपावहरति तस्योक्तो बन्धुः ॥ १२ ॥
अथास्मिन्त्समिधमादधाति । एतद्वाऽएनं देवा ईयिवाः समुपरिष्ठादन्नेनाप्रीण-

क्षेतया समिधा तथैवैनमयमेतदीयिवाऽसमपरिष्ठादन्नेन प्रीणात्येतया समि-
 धा ॥ १३ ॥ प्र प्रायमग्निर्भरतस्य शृण्वऽइति । प्रजापतिर्वै भरतः स हीदऽ
 सर्वं विभर्ति वि यत्सूर्यो न रोचते बृहद्भा इति वि यत्सूर्य इव रोचते बृहद्भा
 इत्येतदाभि युः पुरुं पृतनासु तस्थायिति पुरुर्ह नामासुररक्तसमास तप्रग्निः पृतना-
 स्वमित्तृष्टौ दीदाय दैव्योऽअतिथिः शिवो न इति दीप्यमानो दैव्योऽतिथिः । शिवो
 न इत्येतन्निस्थितवत्या वसत्यै ह्यनं तत्स्थापयति ॥ १४ ॥ अथातः सम्पदेव । स-
 मिधं प्रथमेनादधात्युच्चत्येकेन प्रयात्येकेनाक्षमेकेनानुमन्त्रयते समिधमेव पञ्चमे-
 नादधाति तत्पञ्च पञ्चचितिकोऽग्निः पञ्चऽर्तवः संवत्सरः संवत्सरोऽग्निर्यावान-
 ग्निर्यावत्यस्य मात्रा तावत्तद्भवति ॥ १५ ॥ ब्राह्मणम् ॥ ५ [८. १.] ॥

अथातोभस्मन एवाभ्यवहरणस्य । देवा वाऽएतदग्रे भस्मोदवपुंस्तेऽब्रुवन् यदि
 वाऽइदमित्यमेव सदात्मानमाभिसंस्करिष्यामहे मर्त्याः कुणपा अनपहतपाप्मानो
 भविष्यामो यद्यु परावप्स्यामो यदत्राग्नेयं वहिर्धा तदग्नेः करिष्याम उप तज्जा-
 नीत यथेदं कर्वामेति तेऽब्रुवंश्चेतयध्वमिति चितिमिच्छतेति वाव तदब्रुवंस्तदि-
 च्छत यथेदं कर्वामेति ॥ १ ॥ ते चेतयमानाः एतदपश्यन्प एवैनदभ्यवहरामापो
 वाऽअस्य सर्वस्य प्रतिष्ठा तद्यत्रास्य सर्वस्य प्रतिष्ठा तदेनत्प्रतिष्ठाप्य यदत्राग्नेयं
 तदद्भ्योऽधि जनयाम इति तदपोऽभ्यवाहरंस्तथैवैनदयमेतदपोऽभ्यवहरति ॥ २ ॥
 आपो देवाः प्रतिगृह्णीत भस्मैतत्स्योने कृणुध्वऽ सुरभाऽउ लोकऽइति जग्धं
 वाऽएतद्यातयाम भवति तदेतदाह स्वाभिष्टुऽएनल्लोके कुरुध्वमिति तस्मै नमन्तां
 जनय इत्यापो वै जनयोऽद्भ्यो हीदऽ सर्वं जायते सपत्नीरित्यग्निना वाऽआपः
 सुपत्न्यो मातेव पुत्रं विभृताप्स्वेनदिति यथा माता पुत्रमुपस्थे बिभृयादेवमेनाद्विभृते-
 येतत् ॥ ३ ॥ अप्सवग्ने सधिष्ठेति । अप्सवग्ने योनिष्ठेत्येतत्सौषधीरुनुरुध्यस-
 इत्योषधीर्होषोऽनुरुध्यते गर्भे सज्जायसे पुनरिति गर्भे ह्येष सज्जायते पुनर्गर्भोऽअस्यो-
 षधीनां गर्भो वनस्पतीनां गर्भो विश्वस्य भूतस्याग्ने गर्भोऽअणामसीति तदेनमस्य
 सर्वस्य गर्भं करोति ॥ ४ ॥ त्रिभिरभ्यवहरति । त्रिवृदग्निर्यावानग्निर्यावत्यस्य मात्रा
 तावतैवैनदेतदभ्यवहरत्येकेनाग्रेऽथ द्वाभ्यां द्वाभ्यां वाग्रेऽथैकेन द्विस्तु कृत्वोऽभ्यवह-
 रति तद्ये द्विपादाः पशवस्तैरेवैनदेतदभ्यवहरति ॥ ५ ॥ अथाणदत्ते । तद्यदत्राग्नेयं
 तदेतदद्भ्योऽधि जनयत्यनयानया वै भेषजं क्रियतेऽन्यैवैनमेतत्सम्भरति प्रसद्यभे-

स्मना योनिमपश्च पृथिवीमग्नऽइति प्रसन्नो ह्येष भस्मना योनिमपश्च पृथिवीं च
 भवति सऽसृज्य मातृभिष्टं ज्योतिष्मान्पुनरासद इत्येतत्पुनरासद्य सदनं पुनरु-
 र्जा सह स्थित्येतेन मा सर्वेणाभिनिवर्तस्वेत्येतत् ॥ ६ ॥ चतुर्भिर्पादत्ते । तद्ये
 चतुष्पादाः पशवस्तैरेवैनमेतत्सम्भरत्यथोऽन्नं वै पशवोऽन्ननैवैनमेतत्सम्भरति
 त्रिभिर्भ्यवहरति तत्सप्त सप्तचितिकोऽग्निः सप्तर्तवः संवत्सरोऽग्निर्गोवर्नग्निर्या-
 वत्यस्य मात्रा तावत्तद्भवति ॥ ७ ॥ अपादाय भस्मनः प्रत्येत्य । उखायामोष्णोप-
 तिष्ठतऽएतद्वाऽएतदयथायथं करोति यदग्निमपोऽभ्यवहरति तस्माऽएवैतन्निहनुते-
 ऽहिऽसायाऽआग्नेयीभ्यामग्नयऽएवैतन्निहनुते बुद्धवतीभ्यां यथैवास्येतदग्निर्वो-
 निज्ञेयेत् ॥ ८ ॥ बोधा मेऽस्य वचसो पविष्टयेति । बोध मेऽस्य वचसो यविष्टये-
 तन्महिष्ठस्य प्रभृतस्य स्वभाव इति भूयिष्ठस्य प्रभृतस्य स्वभाव इत्येतत्पी-
 यति त्वोऽग्रनु त्वो गृणातीति पीयत्येकोऽन्वेको गृणाति वन्दारुष्टे तन्वं वन्दे-
 अग्नऽइति वन्दिता तेऽहं तन्वं वन्देग्नऽइत्येतत्स बोधि सूरिर्मयवा वसुपते वसुदा-
 वन् युयोध्यस्मद्द्वेषाऽसीति यथैवास्माद्द्वेषाऽसि युयादेवमेतदाह द्वाभ्यामुप-
 तिष्ठते गायत्र्या च त्रिष्टुभा च तस्योक्तो बन्धुः ॥ ९ ॥ तानि नव भवन्ति ।
 नव दिशो दिशोऽग्निर्नव प्राणाः प्राणा अग्निर्यावानग्निर्यावत्यस्य मात्रा तावत्त-
 द्भवति ॥ १० ॥ अथ प्रायश्चित्ती करोति । सर्वेभ्यो वाऽएष एतं कामेभ्य आ-
 धत्ते तद्यदेवास्यात्र कामानां व्यवच्छिद्यतेऽग्नावपोऽभ्यवाहियमाणे तदेवैतत्सं-
 नोति संदधात्युवे प्रायश्चित्ती करोति येऽएवाग्नावनुगते तस्योक्तो बन्धुः ॥ ११ ॥
 तानि दश भवन्ति । दशाक्षरा विराद्विराडग्निर्दश दिशो दिशोऽग्निर्दश
 प्राणाः प्राणा अग्निर्यावानग्निर्यावत्यस्य मात्रा तावत्तद्भवति ॥ १२ ॥ प्रा-
 ह्मणम् ॥ ६ ॥ [८. २.] ॥ पञ्चमः प्रपाठकः । कण्डिकासंख्या १०२ ॥
 अष्टमोऽध्यायः [४३.] अस्मिन्काण्डे कण्डिका संख्या ५३० ॥

इति माध्यन्दिनीये शतपथब्राह्मणे उखासम्भरणनाम षष्ठं काण्डं समाप्तम् ॥

अथ सप्तमं काण्डम् ॥

औ३म् । गार्हपत्यं चेष्ट्यन्पलाशशोखया व्युदूहति । अवस्यति हैतद्यद्गार्हपत्यं
 चिनोति यऽउ वै के चाग्निचितोऽस्यामेव तेऽवसितास्तद्यद्व्युदूहत्यवसितानेव तद्व्यु-
 दूहति नेदवसितानध्यवस्यानीति ॥ १ ॥ अपेत वीत वि च सर्पतात इति । अप
 चैवेत वि चेत व्यु च सर्पतात इत्येतद्यऽउदरसर्पिणस्तानेतदाह येऽत्र स्थ पुराणा
 ये च नूतना इति येऽत्र स्थ सनातना ये चाधुनातना इत्येतत् ॥ २ ॥ अदाद्यमोऽ-
 वसानं पृथिव्या इति । यमो ह वाऽअस्या अवसानस्येष्टे स पुत्रास्माऽअस्यामव-
 सानं ददाति ॥ ४ ॥ अक्रान्निमं पितरो लोकमस्माऽइति । क्षत्रं वै यमो विशः पि-
 तरो यस्माऽउ वै क्षत्रियो विशा संविदानोऽस्यामवसानं ददाति तत्सुदत्तं तथो
 हास्मै क्षत्रं यमो विशा पितृभिः संविदानोऽस्यामवसानं ददाति ॥ ४ ॥ पलाश-
 शोखया व्युदूहति । ब्रह्म वै पलाशो ब्रह्मणैव तदवसितान्व्युदूहति मन्त्रेण ब्रह्म
 वै मन्त्रो ब्रह्मणैव तदवसितान्व्युदूहति तामुदीचीमुदस्यति ॥ ५ ॥ शतम् ४००० ॥
 अथोषात्रिवपति । अयं वै लोको गार्हपत्यः पशव ऊषा अस्मिस्तुल्लोके पशू-
 न्दधाति तस्मादिमेऽस्मिन्लोके पशवः ॥ ६ ॥ यद्वेवोषात्रिवपति । प्रजापतिः प्रजा
 असृजत ता लानोल्वा असृजत तान समजानत सोऽकामयत संजानीराश्रिति ताः
 समानोल्वा अकरोत्तासामूषानुल्बमकरोत्ताः समजानत तस्मादप्येतर्हि समानोल्वाः
 समेव जानते देवैः समानोल्वाऽसानीत्यु वै यजते यो यजते तद्यदूषात्रिवपति दे-
 वैरेव तत्समानोल्वो भवति ॥ ७ ॥ संज्ञानमसीति । समजानत ह्येतान कामधरण-
 मिति पशवो वाऽऊषाः पशवः कामधरणं मायि ते कामधरणं भूयादिति मायि ते
 पशवो भूयासुरित्येततैः सर्वं गार्हपत्यं प्रच्छादयति योनिर्वै गार्हपत्या चितिरुल्ब-
 मूषाः सर्वा तद्योनिमुल्बेन प्रच्छादयति ॥ ८ ॥ अथ सिकता निवपति । अश्वेरेत-
 वैश्वानरस्य भस्म यत्सिकता अग्निमु वाऽएतं वैश्वानरं चेष्ट्यन्भवति न वाऽअ-
 ग्निः स्वं भस्मातिदहत्यनतिदाहाय ॥ ९ ॥ यद्वेव सिकता निवपति । अश्वेरेतद्वै-

श्वानरस्य रेतो यत्सिकता अग्निमुवाऽएतं वैश्वानरं चेष्टयन्भवति न वाऽअरेतुस्का-
 त्किं चन विक्रियतेऽस्माद्रेतसोऽधि विक्रियाताऽइति ॥ १० ॥ अग्नेर्भस्मास्यग्नेः
 पुरीषमसीति । यातयाम वाऽअग्नेर्भस्मायातयाम्न्यः सिकता अयातयाममेवैनदे-
 तत्करोति ताभिः सर्वं गार्हपत्यं प्रच्छादयति योनिर्वै गार्हपत्या चिती रेतः सि-
 कताः सर्वस्यां तद्योनौरेतो दधाति ॥ ११ ॥ अथैनं परिश्रिज्जिः परिश्रयाति । योनिर्वै
 परिश्रित इदमेवैत द्रेतः सित्तं योन्या परिगृह्णाति तस्माद्योन्या रेतः सित्तं परिगृह्यते
 ॥ १२ ॥ यद्वै नं परिश्रिज्जिः परिश्रयाति । अयं वै लोको गार्हपत्य आपः परिश्रित इमं तं
 लोकमद्भिः परितनोति समुद्रेण हैनं तत्परितनोति सर्वतस्तस्मादिमं लोकं सर्वतः
 समुद्रः पर्येति दक्षिणावृत्तस्मादिमं लोकं दक्षिणावृत्तसमुद्रः पर्येति खातेन तस्मा-
 दिमं लोकं खातेन समुद्रः पर्येति ॥ १३ ॥ चित स्थेति । चिनोति हेनाः परिचि-
 त स्थेति परि हेनाश्चिनोत्यूर्ध्वचितः श्रयध्वमित्यूर्ध्व उपदधदाह तस्मादूर्ध्व एव
 समुद्रो विजतेऽथ यत्तिरश्चीरुपदध्यात्सकृच्चैवेदं सर्वं समुद्रो निर्मज्यान् सा-
 दयत्यसन्ना ह्यापो न सुददोहसाधिवदाति ॥ १४ ॥ अस्थीनि वै परिश्रितः ।
 प्राणः सुददोहा न वाऽअस्थिषु प्राणोऽस्त्येकेन यजुषा बह्विरिष्टका उपदधात्येक-
 ं ह्येतद्रूपं यदापोऽथ यद्वह्वचः परिश्रितो भवन्ति बह्व्यो ह्यापः ॥ १५ ॥ तद्वै
 योनिः परिश्रितः । उल्बमूषा रेतः सिकता बाह्याः परिश्रितो भवन्त्यन्तरऽऊषा
 बाह्या हि योनिरन्तरमुल्बं बाह्यऽऊषा भवन्त्यन्तराः सिकता बाह्यं ह्युल्बमन्तरं रेत
 एतेभ्यो वै जायमानो जायते तेभ्य एवैनमेतज्जनयति ॥ १६ ॥ अथैनमतश्चिनोति ।
 इदमेवैतद्रेतः सित्तं विकरोति तस्माद्योनौ रेतः सित्तं विक्रियते ॥ १७ ॥ स
 चतस्रः प्राचीरुपदधाति । द्वे पश्चात्तिरश्च्यौ द्वे पुरस्तात्तद्याश्चतस्रः प्राचीरुपद-
 धाति स आत्मा तद्यत्तारश्चतस्रो भवन्ति चतुर्विधो ह्ययमात्माथ ये पश्चात्ते सुक्थ्यौ
 ये पुरस्तात्तौ बाहू यत्र वाऽआत्मा तदेव शिरः ॥ १८ ॥ तं वाऽएतम् । अत्र
 पक्षपुच्छवन्तं विकरोति यादृग्वै योनौ रेतो विक्रियते तादृगजायते तद्यदेतमत्र प-
 क्षपुच्छवन्तं विकरोति तस्मादेषोऽमुत्र पक्षपुच्छवान्जायते ॥ १९ ॥ तं वै पक्षपु-
 च्छवन्तमेव सन्तम् । न पक्षपुच्छवन्तमिव पश्यन्ति तस्माद्योनौ गर्भं न यथारूपं
 पश्यन्त्यथैनममुत्र पक्षपुच्छवन्तं पश्यन्ति तस्माज्जातं गर्भं यथारूपं पश्यन्ति
 ॥ २० ॥ स चतस्रः पूर्वा रूपदधाति । आत्मा ह्येवाग्रे सम्भवतः सम्भवति
 दक्षिणत उदङ्ङासीन उत्तरार्ध्या प्रथमामुपदधाति तथो हास्येषोऽभ्यात्ममेवा-

७. अ० १-१. २१

शतपथब्राह्मणे ॥

ग्निश्चितो भवति ॥ २१ ॥ अयं सोऽग्निः । यस्मिन्सोममिन्द्रः सुतं दध-
 इत्ययं वै लोको गार्हपत्य आपः सोमः सुतोऽस्मिन्स्तुल्लोकेऽप इन्द्रोऽधत्त जठरे
 वावशान इति मध्यं वै जठरं सहस्रियं वाजमृत्यं न समिमित्यापो वै सहस्रियो
 वाजः ससवान्तस्मन्स्तूयसे जातवेद इति चितः मन्थ्रीयसे जातवेद इत्येतत्
 ॥ २२ ॥ अग्ने युते दिवि वर्च इति । आदित्यो वाऽअस्य दिवि वर्चः पृथि-
 व्यामित्ययमग्निः पृथिव्याँ यदोषधीष्वप्स्वा यजत्रेति य एवोपधिषु चाप्सु चाग्नि-
 स्तेमेतदाह येनान्तरिक्षमुर्वतितन्थेति वायुः स त्वेषः स भानुरर्णवो नृचक्षा इति
 महान्तस्म भानुरर्णवो नृचक्षा इत्येतत् ॥ २३ ॥ अग्ने दिवोऽर्णवच्छा जिगासीति । आपो
 वाऽअस्य दिवोऽर्णस्ता एष धूमेनाच्छेत्त्यच्छा देवाँ ॥ २४ ॥ अक्षिषे धिष्ण्या यऽइति प्राणा
 वै देवा धिष्ण्यास्ते हि सर्वा धिय इष्णन्ति या रोचने परस्तात्सूर्यस्य याश्चावस्ता-
 दुपतिष्ठन्तऽआप इति रोचनो ह नामैष लोको यत्रैष एतत्तपति तत्राश्चैतं परे-
 णापो याश्चावरेण ता एतदाह ॥ २४ ॥ पुरीष्यासोऽअग्नय इति । पशव्यासो
 ऽअग्नय इत्येतत्प्रावणोभिः सजोषस इति प्रायणरूपं प्रायणं ह्येतदग्नेर्यद्गार्हपत्यो
 जुषन्तां यज्ञमदुहोऽनमीवा इषो महीरिति जुषन्तां यज्ञमदुहोऽनशनाया इषो
 महीरित्येतत् ॥ २५ ॥ नानोपदधाति । ये नानाकामा आत्मस्तांस्तुदधाति सकृत्सा-
 दयत्येकं तदात्मानं करोति सूददोहमाधिवदति प्राणो वै सूददोहाः प्राणेनैवैनमे-
 तत्संतनोति सं दधाति ॥ २६ ॥ अथ जघनेन परीत्य । उत्तरतो दक्षिणासीनोऽपरयो-
 र्दक्षिणामग्रऽउपदधातीडामग्ने पुरुदं सः सनिं गोरिति पशवो वाऽइडा पशूना-
 मेवास्माऽएतामाशिषमाशास्ते शश्वत्तमं हवमानाय साधेति यजमानो वै हवमान
 स्यान्नः सूनुस्तनयो विजोवेति प्रजा वै सूनुरग्ने सा ते सुमतिर्भूत्वस्मे इत्याशिष
 माशास्ते ॥ २७ ॥ अथोत्तराम् । अयं ते योनिर्ऋतव्यो यतो जातोऽअरोचया
 इत्ययं ते योनिर्ऋतव्यः सनातनो यतो जातोऽदीप्यथा इत्येतत्तं जानन्नग्नऽआ-
 रोहाथा नो वर्धया रयिमिति यथैव यजुस्तथा बन्धुः ॥ २८ ॥ सकथ्यावस्येते । ते
 नानोपदधाति नाना सादयति नाना सूददोहमाधिवदति नाना ही मे सकथ्यौ द्वे
 भवतो द्वे हीमे सकथ्यौ पश्चादुपदधाति पश्चाद्दीमे सकथ्यावग्राभ्यां सः स्पृष्टे
 भवत एव हीमे सकथ्यावग्राभ्यां सः स्पृष्टे ॥ २९ ॥ अथ तेनैव पुनः
 परीत्य । दक्षिणत उदङ्ङासीनः पूर्वयोरुत्तरामग्रऽउपदधाति चिदसि तया देव-
 तयाङ्गिरस्वध्रुवा सदित्यथ दक्षिणां परिचिदसि तया देवतयाङ्गिरस्वध्रुवा सी-

देति ॥ ३० ॥ बाहूऽअस्यैते । ते नानोपदधाति नाना सादयति नाना सूदोहसा-
धिवदति नाना हीमौ बाहू द्वे भवतो द्वौ हीमौ बाहू पूर्वार्द्धेऽउपदधाति पुरस्ता-
द्धीमौ बाहूऽअग्राभ्यां स॒थ स्पृष्टे भवत एव॑थ हीमौ बाहूऽअग्राभ्यां स॒थ
स्पृष्टौ स वाऽइतीमाऽउपदधातीतीमेऽइतीमे तदक्षिणावृत्तद्धि देवत्रा ॥ ३१ ॥
अष्टाविष्टका उपदधाती । अष्टाक्षरा गायत्री गायत्रोऽग्निर्यावानग्निर्यावत्यस्य
मात्रा तावन्तमेवैनमेतच्चिनोति पञ्चकृत्वः सादयति पञ्चचितिकोऽग्निः पञ्चऽर्तव
संवत्सरः संवत्सरोऽग्निर्यावानग्निर्यावत्यस्य मात्रा तावन्तमेवैनमेतच्चिनोत्यष्टा-
विष्टकाः पञ्च कृत्वः सादयति तत्तृयोदश त्रयोदश मासाः संवत्सरश्चोदशान्ने-
श्चितिपुरीषाणि यावानग्निर्यावत्यस्य मात्रा तावत्तद्वति ॥ ३२ ॥ अथ लोकम्पू-
णामुपदधाति । तस्या उपरि बन्धुस्तिष्ठः पूर्वास्त्रिवृदग्निर्यावानग्निर्यावत्यस्य मात्रा
तावन्तमेवैनमेतच्चिनोति दशोत्तरास्तासामुपरि बन्धुर्द्वे वाग्नेऽथ दशाथैकामेव॑थ हि
चितिं चिन्वन्ति ताश्चोदश सम्पद्यन्ते तस्योक्तो बन्धुः ॥ ३३ ॥ ता उभय्य प-
कवि॑थ शतिः सम्पद्यन्ते । द्वादश मासाः पञ्चऽर्तवश्च इमे लोका असावादित्य
एकवि॑थ शोऽमुं तदादित्यमस्मिन्नग्नौ प्रतिष्ठापयति ॥ ३४ ॥ एकवि॑थ शतिर्वै
परिश्रितः । द्वादश मासाः पञ्चऽर्तवश्च इमे लोका अयमग्निरमुतोऽध्येकवि॑थ श
इमं तदग्निममुष्मिन्नादित्ये प्रतिष्ठापयति तद्यदेता एवमुपदधात्येतावेवैतदन्योऽन्य-
स्मिन्प्रतिष्ठापयति तावेतावन्योऽन्यस्मिन्प्रतिष्ठितौ तौ वाऽएतावत्र द्वावेकवि॑थ शौ
सम्पादयत्यत्र ह्येवमौ तदोभौ भवत आहवनीयश्च गार्हपत्यश्च ॥ ३५ ॥ अथ पुरीषं त्रिव-
पति । तस्योपरि बन्धुस्तृचात्वालवेलाया आहरत्यग्निरेष यच्चात्वालस्तथो हास्यै-
तदाग्नेयमेव भवति सा समम्बिला स्यात्तस्योक्तो बन्धुः ॥ ३६ ॥ व्याममात्री
भवति । व्याममात्रो वै पुरुषः पुरुषः प्रजापतिः प्रजापतिरग्निरात्समंमितां तद्यो-
निं करोति परिमण्डला भवति परिमण्डला हि योनिरथोऽअयं वै लोको गार्हप-
त्य परिमण्डल उ वाऽअयं लोकः ॥ ३७ ॥ अथैनौ संनिवपति । संज्ञमेवाभ्या-
मेतत्करोति समित॑थ संकल्पेथा॑थ सं वां मना॑थसि सं व्रताग्ने त्वं पुरीष्यो भवत
नः समनसात्रिंश शमुनत्येवैनावेतदहि॑थसायै यथा नान्योऽन्यथ॑ हि॑थस्याताम
॥ ३८ ॥ चतुर्भिः संनिवपति । तथे चतुष्पदाः पशवस्तैरेवाभ्यामेतत्संज्ञां करो-
त्यथोऽअन्नं वै पशवोऽग्नेनैवाभ्यामेतत्संज्ञां करोति ॥ ३९ ॥ तां न रिक्तामवेक्षेत
नेद्रिक्तामवेक्षताऽइति यद्रिक्तामवेक्षेत ग्रसेत हैनम् ॥ ४० ॥ अथास्या॑थ सिकता

आवपति । अग्नेरेतद्वैश्वानरस्य रेतो यत्सिकता अग्निमेवास्यामेतद्वैश्वानरः रेतो
भूतः सिञ्चति सा समम्बिला स्यात्तस्योक्तो बन्धुः ॥ ४१ ॥ अथैनां विमुञ्चति ।
अप्रदाहाय यद्धि युक्तं न विमुच्यते प्र तद्वद्वत्तएतद्वाऽएतद्युक्ता रेतोऽभार्षीदेतम-
ग्निं तमत्राजीजनदथापरं धत्ते योषा वाऽउखा तस्माद्यदा योषा पूर्वः रेतः प्र-
जनयत्यथापरं धत्ते ॥ ४२ ॥ मातेव पुत्रं पृथिवी पुरीष्यमिति । मातेव पुत्रं पृथिवी
पशव्यमित्येतदग्निः स्वे योनावभारुखेत्यग्निः स्वे योनावभार्षीदुखेत्येतत्तां वि-
श्वेदेवैर्ऋतुभिः संविदानः प्रजापतिर्विश्वकर्मा विमुञ्चति त्वृतवो वै विश्वे देवा-
स्तदेनां विश्वेदेवैर्ऋतुभिः संविदानः प्रजापतिर्विश्वकर्मा विमुञ्चति तामुत्तरतोऽ-
ग्नेनिदधात्यरत्निमात्रे तस्योक्तो बन्धुः ॥ ४३ ॥ अथास्यां पय आनयति । एत-
द्वाऽएतद्वेतो धत्तेथ पयो धत्ते योषा वाऽउखा तस्माद्यदा योषा रेतो धत्तेऽथ पयो
धत्तेऽधराः सिकता भवन्त्युत्तरं पयोऽधरः हि रेत उत्तरं पयस्तन्मध्यऽआनयति
यथा तत्प्रति पुरुषशीर्षमुपदध्यात् ॥ ४४ ॥ ब्राह्मणम् ॥ १ ॥

प्रजापतिः प्रजा असृजत । स प्रजाः सृष्ट्वा सर्वमाजिमित्वा व्यस्रत तस्मा-
द्विसस्तात्प्राणो मध्यत उदक्रामदथास्माद्धीर्यमुदक्रामत्तस्मिन्नुत्क्रान्तेऽपद्यत तस्मा-
त्पन्नान्नमस्रवद्यच्चतुरध्यशेत तस्मादस्यान्नमस्रवन्नो हेह तर्हि का चन प्रति-
ष्ठास ॥ १ ॥ ते देवा अभ्रुवन् । वाऽइतोऽन्या प्रतिष्ठास्तीममेव पितरं प्रजापतिः
संस्करवाम सैव न प्रतिष्ठा भविष्यतीति ॥ २ ॥ तेऽग्निमभ्रुवन् । न वाऽइतोऽ-
न्या प्रतिष्ठास्ति त्वयीमं पितरं प्रजापतिः संस्करवाम सैव नः प्रतिष्ठा भविष्य-
तीति किं मे ततो भविष्यतीति ॥ ३ ॥ तेऽभ्रुवन् । अन्नं वाऽअयं प्रजापतिस्त्व-
न्मुखा एतदन्नमदाम त्वन्मुखानां न एषोऽन्नमसदिति तथेति तस्माद्देवा अग्निमुखा
अन्नमदन्ति यस्यै हि कस्यै च देवतायै जुह्वत्यग्नावेव जुह्वत्यग्निमुखा हि तद्देवा
अन्नमकुर्वन्त ॥ ४ ॥ स योऽस्मात्प्राणो मध्यत उदक्रामत् । अयमेव स वायु-
र्योऽयं पवतेऽथ यदस्माद्धीर्यमुदक्रामदसौ स आदित्योऽथ यदस्मादन्नमस्रवद्यदेव
संवत्सरेऽन्नं तत्तत् ॥ ५ ॥ तं देवा अग्नौ प्रावृञ्जन् । तद्य एनं प्रवृक्तमग्निरारो-
हद्य एवास्मात्स प्राणो मध्यत उदक्रामत्स एवैनः स आपद्यत तमस्मिन्नदधुरथ
यदस्माद्धीर्यमुदक्रामत्तदस्मिन्नदधुरथ यदस्मादन्नमस्रवद्यदस्मिन्नदधुस्तः सर्वं
कृत्स्नः संस्कृत्योर्ध्वमुदश्रयस्तद्यं तमुदश्रयन्निमे स लोकाः ॥ ६ ॥ तस्यायमेव

लोकः प्रतिष्ठा । अथ योऽग्निं लोकेऽग्निः सोऽस्य वाङ् प्राणोऽथास्यान्तरिक्षमात्मा
 योऽन्तरिक्षे वायुर्य एवायमात्मन्प्राणः सोऽस्य स द्यौरेवास्य शिरः सूर्याचन्द्र-
 मसौ चक्षुषी यच्चक्षुरध्यशेत स चन्द्रमास्तस्मात्स मीलिततरोऽन्नं हि तस्मा-
 दस्रवत् ॥ ७ ॥ तदेवा वै सा प्रतिष्ठा । यां तद्देवाः समस्कुर्वन्तमैवेयमद्यापि प्रति-
 ष्ठा सोऽएवाप्यतोऽधि भविता ॥ ८ ॥ स यः स प्रजापतिर्व्यसत अयमेव स
 योऽयमाग्निश्चीयते तद्यदेपोऽस्वा रिक्ता शेते पुरा प्रवर्जनाद्यथैव तत्प्रजापतिकृत्क्रान्ते
 प्राणोऽतृत्क्रान्ते वीर्यं स्मृतेऽन्ने रिक्तोऽशयदेतदस्य तद्रूपम् ॥ ९ ॥ तामनौ प्रवृ-
 णक्ति । यथैवैनमदो देवाः प्रावृज्जस्तद्य एनां प्रवृक्तामग्निरारोहति य एवास्मात्स
 प्राणो मध्यत उदक्रामत्स एवैनं स आपद्यते तमस्मिन्दधात्यथ यद्रुक्मं प्रतिमुच्य
 विभर्ति यदेवास्माद्धीर्यमुदक्रामत्तदस्मिन्दधात्यथ याः समिध आदधाति यदेवास्मा-
 दन्नमस्रवत्तदस्मिन्दधाति ॥ १० ॥ ता वै सायं प्रातरादधाति । अह्नश्च हि
 तद्वात्रेऽन्नमस्रवत्तान्येतानि सर्वस्मिन्नेव संवत्सरेभ्यः संवत्सरो हि स प्रजाप-
 तिर्यस्मात्तान्युदक्रामस्तदस्मिदन्नेतत्सर्वस्मिन्नेव सर्वं दधाति यस्मिन्हास्यैतदतो
 न कुर्यान्न हास्य तस्मिन्नेतदधान्नासंवत्सरभृतस्येत्तकेण च न भवितव्यमिति ह
 स्माह वामकक्षायणो नेदिमं पितरं प्रजापतिं विद्यमानं पश्यानीति तं संवत्सर
 सर्वं कृत्स्नं संस्कृत्योर्ध्वमुच्छ्रयति यथैवैनमदो देवा उदश्रयन् ॥ ११ ॥ तस्य
 गार्हपत्य एवायं लोकः । अथ यो गार्हपत्येऽग्निर्य एवायमग्निं लोकेऽग्निः सोऽस्य
 सोऽथ यदन्तराहवनीयं च गार्हपत्यं च तदन्तरिक्षमथ य आग्नीधीयेऽग्निर्य ए-
 वायमन्तरिक्षे वायुः सोऽस्य स आहवनीय एव द्यौरथ य आहवनीयेऽग्निस्तौ
 सूर्याचन्द्रमसौ सोऽस्यैष आत्मैव ॥ १२ ॥ तस्य शिर एवाहवनीयः । अथ य आ-
 हवनीयेऽग्निर्य एवायं शीर्षिन्प्राणः सोऽस्य स तद्यत्स पक्षपुच्छवान्भवति पक्ष-
 पुच्छवान्हायं शीर्षिन्प्राणश्चक्षुः शिरो दक्षिणं आत्रं दक्षिणः पक्ष उत्तरं
 आत्रमुत्तरः पक्षः प्राणो मध्यमात्मा वाक्पुच्छं प्रतिष्ठा तद्यत्प्राणा वाचानं जग्धा
 प्रतिष्ठन्ति तस्माद्वाक्पुच्छं प्रतिष्ठा ॥ १३ ॥ अथ यदन्तराहवनीयं च गार्हपत्यं
 च । स आत्माथ य आग्नीधीयेऽग्निर्य एवायमन्तरात्मन्प्राणः सोऽस्य स प्रतिष्ठै-
 वास्य गार्हपत्योऽथ यो गार्हपत्येऽग्निः सोऽस्यावाङ् प्राणः ॥ १४ ॥ तं
 हैके त्रिचितं चिन्वन्ति । त्रयो वाऽइमेऽवाञ्चः प्राणा इति न तथा कुर्यादिति
 ते रेचन्त्येकविंश सम्पदमथोऽनुष्टुप्सम्पदमथो बृहतीसम्पदं ये तथा

कुर्वन्त्येकं ह्येवैतद्रूपं योनिरेव प्रजातिरेव यदेतेऽवाञ्चः प्राणा यदि मूत्रं करो-
 ति यत्पुरीषं प्रैव तज्जायते ॥ १५ ॥ अथातः सम्पदेत् । एकविंशतिरिष्टका
 नव यजुषि तत्त्रिंशत्सादनं च सूददोहाश्च तद्वात्रिंशद्वात्रिंशदक्षरा-
 नुष्टुप्सैपानुष्टुप् ॥ १६ ॥ एकविंशतिर्वैव परिश्रितः । यजुर्द्वाविंशं व्युदूहनस्य
 यजुरूपाश्च यजुश्च मिकताश्च यजुश्च पुरीषं च यजुश्च चतुर्भिः संनिवपति वि-
 मुञ्चति पञ्चमेन ततस्त्रिभिरियं द्वात्रिंशदक्षरानुष्टुप्सैपानुष्टुप् ॥ १७ ॥ अथैते द्वे यजुषी ।
 सोऽअनुष्टुप् वाग्वाऽअनुष्टुप् आदिदं द्वयं वाचो रूपं देवं च मानुषं चोच्चैश्च श-
 नैश्च तदेते द्वे ॥ १८ ॥ ता वाऽएतास्त्रिसोऽनुष्टुभः । चित एष गार्हपत्यस्तद्यदे-
 ता अत्र तिस्रोऽनुष्टुभः सम्पादयन्त्यत्र ह्येवमे तदा सर्वे लोका भवन्ति ततोऽन्यत-
 रां द्वात्रिंशदक्षरानुष्टुभमाहवनीयं हरन्ति स आहवनीयः सा द्यौस्तच्छि-
 रोऽयेहान्यतरा परिशिष्यते स गार्हपत्यः सा प्रतिष्ठा स उऽअयं लोकः ॥ १९ ॥
 अथ येऽएते द्वे यजुषी । एतत्तद्यदन्तराहवनीयं च गार्हपत्यं च तदन्तरिक्षं स
 आत्मा तद्यत्ते द्वे भवतस्तस्मादेतत्तन्नीयो यदन्तराहवनीयं च गार्हपत्यं च
 तस्मादेषां लोकानामन्तरिक्षलोकस्तु निष्ठः ॥ २० ॥ सैषा त्रेधाविहिता वागनु-
 ष्टुप् । तामेषोऽग्निः प्राणो भून्वानुसंचरति य आहवनीयेऽग्निः स प्राणः
 सोऽमावादित्योऽथ य आग्नीध्रीयेऽग्निः सव्यानः स उऽअयं वायुर्योऽयं
 पृथ्वीयेऽथ यो गार्हपत्येऽग्निः स उदानः स उऽअयं योऽयमस्मिन्नलोकेऽग्निरेव विद्ध
 वाव सर्वा वाचं सर्वं प्राणं सर्वमात्मानं संस्कुरुते ॥ २१ ॥ सैषा बृहत्येव ।
 ये वै द्वे द्वात्रिंशतौ द्वात्रिंशदेव तदथैते द्वे यजुषी तच्चतुस्त्रिंशदग्निरेव
 पञ्चत्रिंशो नाक्षराच्छन्दो व्येत्येकस्मान्न द्वाभ्यां स उद्वचक्षरस्तत्पञ्चत्रिंश-
 शत्पञ्चत्रिंशदक्षरा बृहती बृहती वाऽएष संचितोऽभिस्पद्यते यादृग्वै योनौ रेतः
 सिच्यते तादृग्जायते तद्यदेतामत्र बृहतीं करोति तस्मादेष संचितो बृहतीमभि-
 स्पद्यते ॥ २२ ॥ तदाहुः । यदयं लोको गार्हपत्योऽन्तरिक्षं धिष्ण्या द्यौराहवनी-
 योऽन्तरिक्षलोक उ अस्मान्लोकादन्तर्हितोऽथ कस्माद्गार्हपत्यं चित्वाहवनीयं
 चिनोत्यथ धिष्ण्यानिति सह हैवमावृष्टे लोकावासतुस्तयोर्वियतोर्योऽन्तरेणाकाश
 आसीत्तदन्तरिक्षमभवदीक्षं हैतन्नाम ततः पुरान्तरा वाऽइदमक्षमभूदिति तस्मा-
 दन्तरिक्षं तद्यद्गार्हपत्यं चित्वाहवनीयं चिनोत्येतौ ह्यग्रे लोकावसृज्येतामथ प्रत्ये-
 त्य धिष्ण्यान्निवपति कर्मण एवानन्तरयायाथोऽअन्तयोर्वाव संस्क्रियमाणयोर्मध्यं
 संस्क्रियते ॥ २३ ॥ ब्राह्मणम् २ ॥ प्रथमोऽध्यायः [४४.] ॥

अथातो नैर्ऋतीर्हरन्ति । एतच्चै देवा गार्हपत्यं चित्वा समारोहन्नयं वै लोको
गार्हपत्य इममेव तं लोकः संस्कृत्य समारोहस्ते तम एवानतिदृश्यमपश्यन् ॥१॥
तेऽब्रुवन् । उप तज्जानीति यथेदं तमः पाप्मानमपह्नामहाऽइति तेऽब्रुवंश्चेत्यध्वमिति
चित्तिमिच्छतेति वाच तदब्रुवस्तदिच्छत यथेदं तमः पाप्मानमपह्नामहाऽइति ॥२॥
ते चेतयमानाः । एता इष्टका अपश्यन्नैर्ऋतीस्ता उपादधत ताभिस्तत्तमः पाप्मान-
मपाध्नतः पाप्मा वै निर्ऋतिस्तद्यदेताभिः पाप्मानं निर्ऋतिमपाध्नत तस्मादेता नैर्ऋ-
त्यः ॥३॥ तद्वाऽएतत्क्रियते । यदेवा अकुर्वन्निदं नु तत्तमः स पाप्मा देवैरेवापहतो
यत्स्वेतत्करोति यदेवा अकुर्वस्तत्करवाणीत्यथो य एव पाप्मा या निर्ऋतिस्तेता-
भिरपहते तद्यदेताभिः पाप्मानं निर्ऋतिमपहते तस्मादेतानैर्ऋत्यः ॥ ४ ॥ यद्वै-
ता नैर्ऋतीर्हरन्ति । प्रजापतिं विस्त्रस्तं यत्र देवाः समस्कुर्वन्तमुखायां योनौ रेतो
भूतमसिचन्योनिर्वाऽउखा तस्माऽएताः संवत्सरे प्रतिष्ठाः समस्कुर्वन्निममेव
लोकमयं वै लोको गार्हपत्यस्तस्मिन्नेन प्रजनयन्तस्य यः पाप्मा यः श्लेष्मा य-
दुल्बं यज्जरायु तदस्यैताभिरपाध्नन्तद्यदस्यैताभिः पाप्मानं निर्ऋतिमपाध्नन्तस्मा-
देता नैर्ऋत्यः ॥ ५ ॥ तथैवैतद्यजमानः । आत्मानमुखायां योनौ रेतो भूतः
सिञ्चति योनिर्वाऽउखा तस्माऽएताः संवत्सरे प्रतिष्ठाः संस्करोतीममेव लोकमयं
वै लोको गार्हपत्यस्तस्मिन्नेन प्रजनयति तस्य यः पाप्मा यः श्लेष्मा यदुल्बं यज्जरायु
तदस्यैताभिरपहन्ति तद्यदस्यैताभिः पाप्मानं निर्ऋतिमपहन्ति तस्मादेता नैर्ऋ-
त्यः ॥६॥ पादमाव्यो भवन्ति । अधस्पदमेव तत्पाप्मानं निर्ऋतिं कुरुतेऽलक्षणा
भवन्ति यद्वै नास्ति तदलक्षणमसन्तमेव तत्पाप्मानं निर्ऋतिं कुरुते तुषपका
भवन्ति नैर्ऋता वै तुषा नैर्ऋतैरेव तन्नैर्ऋतं कर्म करोति कृष्णा भवन्ति कृष्णः
हि तत्तम आसीदथो कृष्णा वै निर्ऋतिः ॥ ७ ॥ ताभिरेतां दिशं यन्ति । एषा
वै नैर्ऋती दिङ् नैर्ऋत्यामेव तदिशि निर्ऋतिं दधाति स यत्र स्वकृतं वेरिणः
श्वभ्रप्रदरो वा स्यात्तदेना उपदध्याद्यत्र वाऽअस्याऽअवदीर्यते यत्र वास्याऽआ-
षधयो न जायन्ते निर्ऋतिर्हास्यै तद्ब्रूहाति नैर्ऋतऽएव तद्भूमेर्निर्ऋतिं दधाति
ताः पराचीलार्कैर्भाजः कृत्योपदधाति ॥ ८ ॥ असुन्वन्तमयजमानमिच्छेति ।
यो वै न सुनोति न यजते तं निर्ऋतिर्ऋच्छति स्तेनस्येत्यामन्विहि तस्करस्येति
स्तेनस्य चेत्यामन्विहि तस्करस्य चेत्येतदथो यथा स्तेनस्तस्करः प्रलायमेत्येवं
प्रलायमिहीत्यन्यमस्मदिच्छ सा तऽइत्येत्यनित्यं विद्वांसमिच्छेत्येतन्नमो देवि

निर्ऋते तुभ्यमस्त्विति नयस्कारेणैवैनामपहते ॥ २ ॥ नमः सु ते निर्ऋते तिग्म-
 तेज इति । तिग्मतेजा वै निर्ऋतिस्तस्या ऽएतन्नमस्करोत्ययस्मयं विचृता बन्धमेत-
 मित्ययस्मयेन ह वै तं बन्धेन निर्ऋतिर्वध्नाति यं बध्नाति यमेन त्वं यम्या सं-
 विदानेत्यग्निर्वै यम इयं यम्याभ्यां ह्रीदं सर्वं यतमाभ्यां त्वं संविदाने-
 त्येतदुत्तमे नाकेऽअधि रोहयैनमिति स्वर्गो वै लोको नाकः स्वर्गो लोके यजमान-
 णधिरोहयेत्येतत् ॥ १० ॥ यस्यास्ते घोरेऽआसन्नुहोमीति । घोरा वै निर्ऋति-
 स्तस्या एतदासन्नुहोति यत्तदेवत्यं कर्म करोत्येषां बन्धानामवसर्जनायेति यैर्वधै-
 र्वद्धो भवति यां त्वा जनो भूमिरिति प्रमन्दतऽइतीयं वै भूमिरस्यां वै स भवति
 यो भवति निर्ऋतिं त्वाहं परिवेद विवृत इति निर्ऋतिरिति त्वाहं परिवेद सर्वत
 इत्येतदियं वै निर्ऋतिरियं वै तं निरर्पयति यो निर्ऋच्छति तद्यथा वै ब्रूयादसा-
 चामुष्यायुणोऽसि वेद त्वा मा मा हिंसीरित्येवमेतदाह नतरां हि विदित
 आमन्त्रितो हिनस्ति ॥ ११ ॥ नोपस्पृशति । पाप्मा वै निर्ऋतिर्नेत्पाप्मानां स
 स्पृशाऽइति न सादयति प्रतिष्ठा वै सादनं नेत्पाप्मानं प्रतिष्ठापयानीति सूददोह-
 साधिवदति प्राणो वै सूददोहा नेत्पाप्मानं प्राणेन संतनवानि संदधानीति ॥ १२ ॥
 ता ह्येके परस्तादर्वाचीरुपदधाति । पाप्मा वै निर्ऋतिर्नेत्पाप्मानं निर्ऋतिमन्ववा-
 यामेति न तथा कुर्यात्पराचीरेवोपदध्यात्पराञ्चमेव तत्पाप्मानं निर्ऋतिमपहते
 ॥ १३ ॥ तिस्र इष्टका उपदधाति । त्रिवृदग्निर्यावानग्निर्यावत्यस्य मात्रा तावतैव
 तत्पाप्मानं निर्ऋतिमपहते ॥ १४ ॥ अथासन्दी शिष्यः । रुक्मपाशमिण्डे तत्परां
 न्यस्यति नैर्ऋतो वै पाशो निर्ऋतिपाशादेव तत्प्रमुच्यते यं ते देवी निर्ऋतिराव-
 बन्ध पाशं ग्रीवास्वविचृत्यमित्यनेवंविदुषा हाविचृत्यस्तंते विष्याम्यायुषो न मध्या-
 दित्यग्निर्वाऽआयुस्तस्यैतन्मध्यं यच्चितो गार्हपत्यो भवत्यचित आहवनीयस्तस्मा-
 द्वादि युवाग्निं चिनुते यदि स्थविर आयुषो न मध्यादित्येवाहायैतं पितुमद्धि
 प्रमूत इत्यन्नं वै पितुरथैतदन्नमाद्धि प्रमुक्त इत्येतत्त्रिष्टुब्भिर्बज्रो वै त्रिष्टुब्जणेनैव
 तत्पाप्मानं निर्ऋतिमपहते ॥ १५ ॥ तिस्र इष्टका भवन्ति । आसन्दी शिष्यः
 रुक्मपाश इण्डवे तदष्टाष्टाक्षरा गायत्री गायत्रोऽग्निर्यावानग्निर्यावत्यस्य मात्रा
 तावतैव तत्पाप्मानं निर्ऋतिमपहते ॥ १६ ॥ अथान्तरेणोदचमसं निनयति । वज्रो
 वाऽआपो वज्रैरौव तत्पाप्मानं निर्ऋतिमन्तर्धत्ते नमो भूत्यै येदं चकारेत्युपोत्तिष्ठन्ति
 भूत्यै वाऽएतदग्रे देवाः कर्माकुर्वत तस्याऽएतन्नमोऽकुर्वन्भूत्याऽउ एवायमेतत्कर्म

कुरुते तस्याऽएतस्मिन्मस्करोत्यप्रतीक्षमायन्त्यप्रतीक्षमेव तत्पाप्मानं निर्मृतिं जहति ॥
 ॥ १७ ॥ प्रत्येत्याग्निमुपतिष्ठते । एतद्वा ऽएतदयथायथं करोति यदग्नौ साधिवि-
 तऽएतां दिशमेति तस्माऽएवैतानि हनुतेऽहिंसायै ॥ १८ ॥ यद्वैवोपतिष्ठते ।
 अयं वै लोको गार्हपत्यः प्रतिष्ठा वै गार्हपत्य इयमु वै प्रतिष्ठायेतदपथमिवैति
 यदेतां दिशमेति तद्यदुपतिष्ठतऽइमामेवैतत्प्रतिष्ठामभि प्रत्येत्यस्यामेवैतत्प्रतिष्ठायाम्
 प्रतितिष्ठति ॥ १९ ॥ निवेशनः संगमनो वसूनामिति । निवेशनो ह्ययं लोकः संग-
 मनो वसूनां विश्वा रूपाभिचष्टेशचीभिरिति सर्वाणि रूपाण्याभिचष्टे शचीभि-
 रित्येतदेव—इव सविता सत्यधर्मेन्द्रो न तस्थौ समरे पथीनामिति यथैव यजुस्तथा
 बन्धुः ॥ २० ॥ ब्राह्मणम् ॥ ३ ॥ [२. १.] ॥

अथ प्रायणीयं निर्वपति । तस्य हविष्कृता वाचं विसृजते वाचं विसृज्य
 स्तम्बयजुर्हरति स्तम्बयजुर्हत्वा पूर्वेण परिग्रहेण परिगृह्य लिखित्वाह हर त्रि-
 ति हरति त्रिराग्नीध्रः ॥ १ ॥ प्रत्येत्य प्रायणीयेन प्रचरति । प्रायणीयेन प्रचर्य
 सीरं युनक्त्येतद्वाऽएनं देवाः संस्करिष्यन्तः पुरस्तादन्नेन समर्धयन्त्येवैनमयमे
 तत्संस्करिष्यन्पुरस्तादन्नेन समर्धयति सीरं भवति स्मरं हैतद्यत्सीरमिरामेवा-
 स्मिन्नेतदधाति ॥ २ ॥ औदुम्बरं भवति । ऊर्ध्वं रस उदुम्बर ऊर्ध्वेनमेतद्रसेन
 समर्धयति मौञ्जं परिसीर्य त्रिवृत्तस्योक्तो बन्धुः ॥ ३ ॥ सोऽग्नेर्दक्षिणां
 श्रोणिम् । जघनेन तिष्ठन्नुत्तरस्यां सस्य पुरस्ताद्युज्यमानमभिमन्त्रयते सीरा
 युज्जन्ति कवयो युगावितन्वते पृथगिति ये विद्वांसस्ते कवयस्ते सीरं च
 युज्जन्ति युगानि च वितन्वते पृथग्भीरा देवेषु सुमन्योति यज्ञो वै सुमनं भीरा-
 देवेषु यज्ञं तन्वाना इत्येतत् ॥ ४ ॥ युनक्त सीरा वि युगा तनुधामि-
 ति । युज्जन्ति हि सीरं वि युगानि तन्वन्ति कृते योनौ वपतेह बीजमिति
 बीजाय वाऽएषा योनिष्क्रियते यत्सीता यथा ह वाऽअयोनौ रेतः सिञ्चेदेवं
 तद्यदकृष्टे वपति गिरा च श्रुष्टिः सभरा असन्न इति वाग्वै गीरन्त्यं श्रुष्टिर्देव
 इत्सृण्यः पक्वमेयादिति यदा वाऽअन्नं पच्यतेऽथ तत्सृण्योपचरन्ति द्वाभ्यां युनीकं
 गायत्र्या च त्रिष्टुभा च तस्योक्तो बन्धुः ॥ ५ ॥ स दक्षिणमेवाग्नेयुनक्ति । अथ स-
 व्यमेवं देवत्रैतरथा मानुषे षड्वन् भवति द्वादशगवं वा चतुर्विंशतिगवं वा संवत्सरमेवा-
 भिसम्पदम॥६॥ अथैनं विकृषति । अन्नं वै कृषिरेतद्वाऽअस्मिन्देवाः संस्करिष्यन्तः

पुरस्तादन्नमदधुस्तथैवास्मिन्नयमेतत्संस्कारिण्यन्पुरस्तादन्नं दधाति ॥ ७ ॥ स
 वाऽआत्मानमेव विकृषति । न पक्षपुच्छान्यात्संस्तदन्नं दधाति यदुवाऽआत्मन्नं
 धीयते तदात्मानमवाति तत्पक्षपुच्छान्यथ यत्पक्षपुच्छेषु नैव तदात्मानमवाति न प-
 क्षपुच्छानि ॥ ८ ॥ स दक्षिणार्धेनाग्नेः । अन्तरेण परिश्रितः प्रार्ची प्रथमां
 मीतां कृषति शुनं सु फाला विकृषन्तु भूमिं शुनं कीनाशा अभियन्तु वाहैरिति
 शुनं शुनमिति यद्वै समृद्धं तच्छुनं समर्थयत्येवैनामेतत् ॥ ९ ॥ अथ जघना-
 र्धेनोदीचीम् । घृतेन सीता मधुना समज्यतामिति यथैव यजुस्तथा बन्धुर्विश्वेदेवै-
 रनुमता मरुद्भिरिति विश्वे च वै देवा मरुतश्च वर्षस्येशतऽऊर्जस्वती पयसा पि-
 न्वमानेति रसो वै पय ऊर्जस्वती रसेनान्नेन पिन्वमानेत्येतदस्मान्सीते पय-
 साभ्याववृत्स्वेत्यस्मान्सीते रसेनाभ्याववृत्स्वेत्येतत् ॥ १० ॥ अथोत्तरार्धेन प्रा-
 चीम् । लाङ्गलं पवीरवदिति लाङ्गलं रयिमस्तित्येतत्सुश्रवं सोमपित्सर्वि-
 त्यन्नं वै सोमस्तद्वृषति गामविं प्रफुर्व्यं च पवीरं प्रस्थावद्रथयाहनमित्येतद्वि सर्वं
 सीतोद्वपति ॥ ११ ॥ अथ पूर्वार्धेन दक्षिणाम् । कामं कामदुधे धुक्च मित्राय वरुणाय
 च । इन्द्रायाश्विभ्यां पूष्णे प्रजाभ्य ओषधीभ्य इति सर्वदेवत्या वै कृषिरेताभ्यो
 देवताभ्यः सर्वान्क्रामान्धुक्चेत्येतदित्यग्रे कृषत्यथेति अथेत्यथेति तद्वक्षिणावृ-
 त्तद्वि देवत्रा ॥ १२ ॥ चतस्रः सीता यजुषा कृषति । तद्यच्चतसृषु दिक्चन्नं तद-
 स्मिन्नेदधाति तद्वै यजुषाद्धा वै तद्यद्यजुरद्धो तद्यदिमा दिशः ॥ १३ ॥ अथात्मानं
 विकृषति । तद्यदेव संवत्सरोऽन्नं तदस्मिन्नेतदधाति तूष्णीमनिरुक्तं वै तद्यत्तूष्णीं
 सर्वं वाऽअनिरुक्तं सर्वेणैवास्मिन्नेतदन्नं दधातीत्यग्रे कृषत्यथेति अथेत्यथेति
 तद्वक्षिणावृत्तद्वि देवत्रा ॥ १४ ॥ तिस्रस्तिस्रः सीताः कृषति । त्रिवृदग्निर्यावा-
 नग्निर्यावत्यस्य मात्रा तावतैवास्मिन्नेतदन्नं दधाति ॥ १५ ॥ द्वादश सीतास्तू-
 ष्णीं कृषति । द्वादश मासाः संवत्सरोऽग्निर्यावानग्निर्यावत्यस्य मात्रा
 तावतैवास्मिन्नेदन्नं दधाति ॥ १६ ॥ ता उभयः षोडश सम्पद्यन्ते । षोडशकलः प्रजा-
 पतिः प्रजापतिरग्निरात्संमितमेवास्मिन्नेतदन्नं दधाति यदुवाऽआत्मसंमितन्नं तदवति
 तन्नं हिनस्ति यज्जूया हिनस्ति तद्यत्कनीयो न तदवति ॥ १७ ॥ यद्वै न विकृषति ।
 एतद्वाऽअस्मिन्देवाः संस्कारिण्यन्तः पुरस्तात्पाणानदधुस्तथैवास्मिन्नयमेतत्संस्क-
 रिण्यन्पुरस्तात्पाणानदधाति लेखा भवन्ति लेखासु हीमे प्राणाः ॥ १८ ॥ शतम्
 ४१०० ॥ चतस्रः सीता यजुषा कृषति । तद्यज्ज्ये शीर्षश्चत्वारो निरुक्ताः

प्राणास्तानस्मिन्नेतदधाति तद्वै यजुषाद्वा वै तद्यजुर्दो तद्यादिमे शीर्षप्राणाः
 ॥ १९ ॥ यद्वेवात्मानं विकृषति । यऽएवेमेऽन्तरात्मप्राणास्तानस्मिन्नेतदधाति
 तूष्णीं को हि तद्वेद यावन्त इमेऽन्तरात्मप्राणाः ॥ २० ॥ अथैनान्विमुञ्चति ।
 आप्त्वा तं कामं यस्मै कामायैनान्युक्ते विमुच्यध्वमध्वन्या इत्यध्वन्या हैते देवत्रा देव-
 याना इति देवः॥ ह्येभिः कर्म करोत्यग्न्य तमसस्पारमस्येत्यशनाया वै तमोऽग-
 न्मास्याऽअशनायायै पारमित्येतज्ज्योतिरापामेति ज्योतिर्ह्याप्नोति यो देवान्यो यज्ञ-
 मथैनानुदीचः प्राचः प्रसृजति तस्योक्तो बन्धुस्तानध्वर्यवे ददाति स हितैः करोति
 तांस्तु वृत्तिणानां कालेऽनुदिशेत् ॥ २१ ॥ ब्राह्मणम् ॥ ४ ॥ [२. २.]
 प्रथमः प्रपाठकः ॥ कण्डिका संख्या १०८ ॥ ॥

अथ दर्भस्तम्बमुपदधाति । एतद्वै देवा ओषधीरुपादधत तथैवैतद्यजमान
 ओषधीरुपधत्ते ॥ १ ॥ यद्वेव दर्भस्तम्बमुपदधाति । जायतऽएष एतद्यच्चीयते स
 एष सर्वस्माऽअन्नाय जायतऽउभयम्बेतदन्तं यदर्भा आपश्च ह्येता ओषधयश्च या
 वै वृत्राह्मिभस्माना आपो धन्व दधन्त्य उदायस्ते दर्भा अभवन्त्यदधन्त्य उदा-
 यंस्तस्माद्दर्भास्ता हैताः शुद्धा मेध्या आपो वृत्राभिप्रक्षरिता यदर्भा यदु दर्भास्तेनौषधय
 उभयैर्नैवैनमेतदन्तेन प्रीणाति ॥ २ ॥ सीता समरे । वाग्वै सीता समरः प्राणा वै सीतास्ता-
 सामयः॥ समयो वाचि वै प्राणेष्योऽन्नं धीयते मध्यतो मध्यत एवास्मिन्नेतदन्तं
 दधाति तूष्णीमनिरुक्तं वै तद्यत्तूष्णीः॥ सर्वं वाऽअनिरुक्तं॥ सर्वेणैवास्मिन्नेतदन्ते
 दधाति ॥ ३ ॥ अथैनमभिजुहोति । जायतऽएष एतद्यच्चीयते स एष सर्वस्माऽ
 अन्नाय जायते सर्वस्योऽअस्यैष रसो यदाज्यपां च ह्येष ओषधीनां च रसोऽस्यै-
 वैनमेतत्सर्वस्य रसेन प्रीणाति यावानु वै रसस्तावानात्मानेनैवैनमेतत्सर्वेण प्रीणा-
 ति पञ्चगृहीतेन पञ्चचितिकोऽग्निः पञ्चवर्तवः संवत्सरः संवत्सरोऽग्निर्यावान-
 ग्निर्यावत्पस्य मात्रा तावतैवैनमेतदन्तेन प्रीणाति ॥ ४ ॥ यद्वेवैनमभिजुहोति ।
 एतद्वै यत्रैतं प्राणा ऋषयोऽग्नेऽग्निः॥ समस्कुर्वंस्तदस्मिन्नतं पुरस्ताद्भाग-
 मकुर्वत तस्मात्पुरस्ताद्भागास्तद्यदाभिजुहोति यज्ज्वास्मिस्ते प्राणा ऋषयः पुरस्ता-
 द्भागमकुर्वत तानेवैतत्प्रीणात्याज्येन पञ्चगृहीतेन तस्योक्तो बन्धुः ॥ ५ ॥ यद्वेवैन-
 मभिजुहोति । एतद्वै यान्येतस्मिन्नग्नौ रूपाण्युपधास्यन्भवति यान्तस्तोमान्यानि
 पृष्ठानि यानि छन्दाः॥सि तेभ्य एतं पुरस्ताद्भागं करोति तान्येवैतत्प्रीणात्याज्येन

पञ्चगृहीतेन तस्योक्तो बन्धुः ॥ ६ ॥ यद्वेवैनमभिजुहोति । एतद्वै देवा अविभयु-
दीर्घं वाऽइदं कर्म यद्वै न इममिह रक्षाऽसि नाष्टा न हन्युरिति तऽएतामेतस्य क-
र्मणः पुरस्तात्सऽस्थामपश्यंस्तमैव सर्वऽसमस्थापयन्नत्राचिन्वंस्तथैवैनमयमे-
तदत्रैव सर्वऽसऽस्थापयंत्यत्र चिनोति ॥ ७ ॥ सजूरब्द इति चितिः । अयवो-
भिरिति पुरीषऽसजूरुषा इति चितिरुणीभिरिति पुरीषऽसजोपसावद्विनेति
चितिर्द्वैसोभिरिति पुरीषऽसजुः सूर इति चितिरेतशेनेति पुरीषऽसजु-
र्वैश्वानर इति चितिरिड्येति पुरीषं घृतेनेति चितिः स्वेति पुरीषऽहेति
चितिः ॥ ८ ॥ त्रयोदशैता व्याहृतयो भवन्ति । त्रयोदश मासाः संवत्सर-
स्त्रयोदशाग्नेश्चितिपुरीषाणि यावानग्निर्वावत्यस्य मात्रा तावन्तमेवैनमेतच्चिनोत्या-
ज्येन जुहोत्यग्निरेष यद्वाज्यमग्निमेवैतच्चिनोति पञ्चगृहीतेन पञ्चचितिकोग्निः प-
ञ्चऽर्तवः संवत्सरः संवत्सरोऽग्निर्यावानग्निर्वावत्यस्य मात्रा तावन्तमेवैनमेतच्चिनो-
त्यध्वामुद्गृह्णन्नुहोत्यध्वं तदग्निं चितिभिश्चिनोति ॥ ९ ॥ ब्राह्मणम् ॥ १ ॥
[२. ३.] ॥ ॥

अथोदचमसान्निनयति । एतद्वै देवा अब्रुवंश्चेतयध्वामिति चितिमिच्छतेति
वाव तदब्रुवंस्ते चेतयमाना वृष्टिमेव चितिमपश्यंस्तामस्मिन्नधुस्तथैवास्मिन्नयमेत-
दधाति ॥ १ ॥ उदचमसा भवन्ति । आपो वै वृष्टिर्वृष्टिमेवास्मिन्नेतदधात्यौदुम्ब-
रेण चममेन तस्योक्तो बन्धुश्चतुः सक्तिना चतस्रो वै दिशः सर्वाभ्य एवास्मि-
न्नेतद्दिग्भ्यो वृष्टिं दधाति ॥ २ ॥ त्रींस्त्रीनुदचमसान्निनयति । त्रिवृदग्निर्यावानग्नि-
र्वावत्यस्य मात्रा तावतैवास्मिन्नेतद्वृष्टिं दधाति ॥ ३ ॥ द्वादशोदचमसान्कृष्टे नि-
नयति । द्वादश मासाः संवत्सरः संवत्सरोऽग्निर्यावानग्निर्वावत्यस्य मात्रा ताव-
तैवास्मिन्नेतद्वृष्टिं दधाति ॥ ४ ॥ स वै कृष्टे निनयति । तस्मात्कृष्टाय वर्षति स
यत्कृष्टऽएव निनयेन्नाकृष्टे कृष्टायैव वर्षेन्नाकृष्टायाथ यदकृष्टऽएव निनयेन्न कृष्टऽ-
कृष्टायैव वर्षेन्न कृष्टाय कृष्टे चाकृष्टे च निनयति तस्मात्कृष्टाय चाकृष्टाय च व-
र्षति ॥ ५ ॥ त्रीन्कृष्टे चाकृष्टे च निनयति । त्रिवृदग्निर्यावानग्निर्वा-
वत्यस्य मात्रा तावतैवास्मिन्नेतद्वृष्टिं दधाति ॥ ६ ॥ यद्वेवोदचमसान्नित-
यति । एतद्वाऽअस्मिन्देवाः संस्करिष्यन्तः पुरस्तादपो दधुस्तथैवास्मिन्न-
यमेतत्संस्करिष्यन्पुरस्तादपो दधाति ॥ ७ ॥ त्रींस्त्रीनुदचमसान्निनयति । त्रिवृदग्नि-

र्ग्यावानग्निर्यावत्यस्य मात्रा तावतैवास्मिन्नेतदपो दधाति ॥ ८ ॥ द्वादशौदचम-
 सान्कृष्टे निनयति । द्वादश मासाः संवत्सरः संवत्सरोऽग्निर्यावानग्निर्यावत्यस्य
 मात्रा तावतैवास्मिन्नेतदपो दधाति ॥ ९ ॥ स वै कृष्टे निनयति । प्राणेषु तदपो
 दधाति स यत्कृष्टएव निनयेन्नाकृष्टे प्राणेष्वेवापः स्युर्नंतरस्मिन्नात्मन्नथ यत्कृष्ट-
 एव निनयेन्न कृष्टआत्मन्नेवापः स्युर्न प्राणेषु कृष्टे चाकृष्टे च निनयति तस्मा-
 दिमा उभयत्रापः प्राणेषु चात्मन्श्च ॥ १० ॥ त्रीन्कृष्टे चाकृष्टे च निनयति । त्रिवृ-
 दग्निर्यावानग्निर्यावत्यस्य मात्रा तावतैवास्मिन्नेतदपो दधाति ॥ ११ ॥ पञ्चद-
 शौदचमसान्निनयति । पञ्चदशो वै वज्र एतेतैवास्यैतत्पञ्चदशेन वज्रेण सर्वं पा-
 प्मानमपहन्ति ॥ १२ ॥ अथ सर्वौषधं वपति । एतद्वै देवा अब्रुवन्श्चेत्यध्वमिति
 चितिमिच्छतेति वाव तदब्रुवन्स्ते चेत्यमाना अन्नमेव चितिमपश्यंस्तामस्मिन्नदधु-
 स्तथैवास्मिन्नयमेतदधाति ॥ १३ ॥ सर्वौषधं भवति । सर्वमेव तदन्नं यत्सर्वौष-
 धं सर्वमेवास्मिन्नेतदन्नं दधाति तेषामेकमन्नमुद्धरेत्तस्य नाश्रीयाद्यावज्जीवमौ-
 दुम्बरेण चमसेन तस्योक्तो बन्धुश्चतुःशक्तिना चतस्रो वै दिशः सर्वाभ्य एवा-
 स्मिन्नेतद्दिग्भ्योऽन्नं दधात्यनुष्टुब्भिर्वपति चाग्नाऽअनुष्टुब्याचोवाऽअन्नमग्रते ॥ १४ ॥
 तिसृभिस्तिसृभिर्ऋग्भिर्वपति । त्रिवृदग्निर्यावानग्निर्यावत्यस्य मात्रा तावतैवास्मि-
 न्नेतदन्नं दधाति ॥ १५ ॥ द्वादशाभिर्ऋग्भिः कृष्टे वपति । द्वादश मासाः संव-
 त्सरः संवत्सरोऽग्निर्यावानग्निर्यावत्यस्य मात्रा तावतैवास्मिन्नेतदन्नं दधाति
 ॥ १६ ॥ स वै कृष्टे वपति । तस्मात्कृष्टेऽन्नं पच्यते यत्कृष्टएव वपेन्नाकृष्टे कृष्ट-
 एवान्नं पच्येत नाकृष्टेऽथ यत्कृष्टएव वपेन्न कृष्टेऽकृष्टएवान्नं पच्येत न कृष्टे
 कृष्टेचाकृष्टे च वपति तस्मात्कृष्टे चाकृष्टे चान्नं पच्यते ॥ १७ ॥ तिसृभिः कृष्टे
 चाकृष्टे च वपति । त्रिवृदग्निर्यावानग्निर्यावत्यस्य मात्रा तावतैवास्मिन्नेतदन्नं द-
 धाति ॥ १८ ॥ यद्वै सर्वौषधं वपति । एतद्वाऽएनं देवाः संस्कारिष्यन्तः पुरस्ता-
 त्सर्वेण भेषजेनाभिषज्यंस्तथैवैनमयमेतत्संस्कारिष्यन्पुरस्तात्सर्वेण भेषजेन भिषज्य-
 ति ॥ १९ ॥ सर्वौषधं भवति । सर्वमेतद्भेषजं यत्सर्वौषधं सर्वेणैवैनमेतद्भेषजेन
 भिषज्यति ॥ २० ॥ तिसृभिस्तिसृभिर्ऋग्भिर्वपति । त्रिवृदग्निर्यावानग्निर्यावत्य-
 स्य मात्रा तावतैवैनमेतद्भिषज्यति ॥ २१ ॥ द्वादशाभिर्ऋग्भिः कृष्टे वप-
 ति । द्वादश मासाः संवत्सरः संवत्सरोऽग्निर्यावानग्निर्यावत्यस्य मात्रा
 तावतैवैनमेतद्भिषज्यति ॥ २२ ॥ स वै कृष्टे वपति । प्राणांस्तद्भिषज्यति-

स यत्कृष्टएव वपेत्त्राकृष्टे प्राणानेव भिषज्येन्नेतरमात्मानमथ यत्कृष्टएव वपेन्न
 कृष्टः आत्मानमेव भिषज्येन्न प्राणान्कृष्टेचाकृष्टे च वपति प्राणांश्च तदात्मानं
 च भिषज्यति ॥ २३ ॥ तिसृभिः कृष्टे चाकृष्टे च वपति । त्रिवृद्ग्निर्यावान-
 ग्निर्यावत्यस्य मात्रा तावतैवैनमेतद्विषज्यति ॥ २४ ॥ पञ्चदशोदचमसान्निनयति ।
 पञ्चदशभिर्ऋग्भिर्वपति तत्त्रिंशत्त्रिंशदक्षरा विराड्विराड् कृत्स्नमन्त्रं
 सर्वमेवास्मिन्नेतत्कृत्स्नमन्त्रं दधाति ॥ २५ ॥ या ओषधीः पूर्वा जाताः । देवेभ्य-
 स्त्रियुगं पुरेत्यृतवा वै देवास्तेभ्य एतास्त्रिः पुरा जायन्ते वसन्ता प्रावृषि शरदि
 मनै नु वभूणामहमिति सोमो वै वभुः सौम्या ओषधय औषधः पुरुषः शतं
 धामानीति यदिदं शतायुः शतार्घः शतर्वीय एतानि हास्य तानि शतं धामानि
 सप्त चेति यऽपत्रेमे सप्त शीर्षप्राणास्तानेतदाह ॥ २६ ॥ शतं वोऽअम्बं धामानि ।
 सहस्रमुत वो रुह इति यदिदं शतधा च सहस्रधा च विरुढा अथा शतक्रत्वो
 ययमिमं मेऽअगदं कृतेति यमिमं भिषज्यामीत्येतत् ॥ २७ ॥ ता एता एकव्या-
 ख्यानाः । एतमेवाभि यथेतमेव भिषज्येदेतं पारयेत्ता अनुष्टुभो भवन्ति वाग्वा
 ऽअनुष्टुब्वागु सर्वं भेषजं सर्वेणैवैनमेतद्वेषजेन भिषज्यति ॥ २८ ॥ अथातो
 निरुक्तानिरुक्तानामेव । यजुषा द्वावनद्वाहौ युनक्ति तूष्णीमितरान्यजुषा चतस्रः
 सीताः कृषति तूष्णीमितरास्तूष्णीं दर्भस्तम्बमुपदधाति यजुषाभिजुहोति तूष्णी-
 मुदचमसान्निनयति यजुषा वपति ॥ २९ ॥ प्रजापतिरेषोऽग्निः । उभयमेतत्प्र-
 जापतिर्निरुक्तश्चानिरुक्तश्च परिमितश्चापरिमितश्च तद्यजुषा करोति यदेवास्य
 निरुक्तं परिमितं रूपं तदस्य तेन संस्करोत्यथ यत्तूष्णीं यदेवास्यानिरुक्तमप-
 रिमितं रूपं तदस्य तेन संस्करोति स ह वाऽएतं सर्वं कृत्स्नं प्रजापतिं
 संस्करोति य एवं विद्वानेतदेवं करोति ब्राह्मणानि रूपाणि निरुक्तानि भवन्त्यन्तरा-
 यन्निरुक्तानि पशुरेष यदाग्निस्तस्मात्पशोर्ब्राह्मणानि रूपाणि निरुक्तानि भवन्त्य-
 न्तराण्यनिरुक्तानि ॥ ३० ॥ ब्राह्मणम् ॥ २ ॥ [२. ४.] ॥
 द्वितीयोऽध्यायः ॥ [४५.] ॥ ॥

चितो गार्हपत्यो भवति । अचित आहवनीयोऽथ राजानं क्रीणात्ययं वै लोको गा-
 र्हपत्यो द्यौराहवनीयोऽथ योऽयं वायुः पवतऽएष सोम एतं तदिमौ लोकावन्तरेण दधा-
 ति तस्मादेष इमौ लोकावन्तरेण पवते ॥ १ ॥ यदेव चिते गार्हपत्यो अचित आहवनीयेऽथ-

राजानं क्रीणात्यात्मा वाऽअग्निः प्राणः सोम आत्मंस्तत्प्राणं मध्यतो दधाति
 तस्मादयमात्मन्प्राणो मध्यतः ॥ २ ॥ यद्वेव चिते गार्हपत्ये । अचितऽआहवनीयेऽथ राजा-
 नं क्रीणात्यात्मा वाऽअग्नी रसः सोम आत्मानं तद्रसेनानुषजति तस्मादयमान्तमेवा-
 त्मा रसेनानुषक्तः ॥ ३ ॥ राजानं क्रीत्वा पर्युह्य । अथास्माऽआतिथ्यं हविर्नि-
 र्वपति तस्य हविष्कृता वाचं विसृजतेऽथ वाऽएतद्व्यतिषजत्यध्वरकर्म चाग्निकर्म च
 कर्मणः समानतायै समानमिदं कर्मासादिति ॥ ४ ॥ यद्वेव व्यतिषजति । आत्मा
 वाऽअग्निः प्राणोऽध्वर आत्मंस्तत्प्राणं मध्यतो दधाति तस्मादयमात्मन्प्राणो मध्य-
 तः ॥ ५ ॥ यद्वेव व्यतिषजति । आत्मा वाऽअग्नी रसोऽध्वर आत्मानं तद्रसेना-
 नुषजति तस्मादयमान्तमेवात्मा रसेनानुषक्तोऽथाहवनीयस्यार्थमैति ॥ ६ ॥ तद्धैके ।
 उभयत्रैव पलाशशाखया व्युद्धन्त्युभयत्र वै चिनोतीति न तथा कुर्यादवस्यति वा
 गार्हपत्येनोर्ध्वं एवाहवनीयेन रोहति तस्मात्तथा न कुर्यात् ॥ ७ ॥ अथ गार्हपत्यऽ
 एवोषान्निवपति । नाहवनीयेऽयं वै लोको गार्हपत्यः पशव ऊषा अस्मिंस्तलोके
 पशून् दधाति तस्मादिमेऽस्मिंस्तलोके पशवः ॥ ८ ॥ अथाहवनीयऽएव पुष्करपर्णमुप-
 धाति । न गार्हपत्यऽआपो वै पुष्करपर्णं द्यौराहवनीयो दिवि तदपो दधात्युभयत्र
 सिकता निवपति रेतो वै सिकता उभयत्र वै विक्रियते तस्माद्रेतसोऽधि विक्रियाता
 ऽइति ॥ ९ ॥ ता नाना मन्त्राभ्यां निवपति । मनुष्यलोको वै गार्हपत्यो देवलोक
 आहवनीयो नानो वाऽएतद्यद्वै च मानुषं च द्राघीयसा मन्त्रेणाहवनीये निवपति
 ह्रसीयसा गार्हपत्ये द्राघीयो हि देवायुषं ह्रसीयो मनुष्यायुषं स पूर्वाः परिश्रि-
 द्भ्यो गार्हपत्ये सिकता निवपति रेतो वै सिकता अस्माद्रेतसोऽधीमा विक्रियान्ता
 ऽइति ॥ १० ॥ तदाहुः । यद्योनि परिश्रितो रेतः सिकता अथ पूर्वाः परिश्रिद्भ्यो
 गार्हपत्ये सिकता निवपति कथमस्यैतद्रेतोऽपरासिक्तं परिगृहीतं भवतीत्युक्तं
 वाऽऊषास्तद्यदूषान्पूर्वाश्च निवपत्येतो हास्यैतदुल्लेन रेतोऽपरासिक्तं परिगृहीतं भव-
 त्यथाहवनीये परिश्रितोऽभिमन्त्रयते तस्योक्तो बन्धुरथ सिकता निवपति रेतो वै
 सिकता एतयोऽअस्यै तद्योन्या रेतोऽपरासिक्तं परिगृहीतं भवति ॥ ११ ॥ अथा-
 हवनीयऽएवाप्यानवतीभ्यामभिमृशति । न गार्हपत्येऽयं वै लोको गार्हपत्यः स्वर्गो
 लोको आहवनीयोऽद्धो वाऽअयमस्मिंस्तलोके जातो यजमान स्वर्गएव लोके
 प्रजिजनयिषितव्यस्तद्यदाहवनीयऽ एवाप्यानवतीभ्यामभिमृशति न गार्हपत्ये
 स्वर्गएवैनं तल्लोके प्रजनयति ॥ १२ ॥ अथ लोकेष्टका उपदधाति ।

इमे वै लोका एषोऽग्निर्विशो लोकेष्टका एषु तल्लोकेषु दिशो दधाति तस्मादेष्टा ए-
 षु लोकेषु दिशः ॥ १३ ॥ ब्राह्मेनाग्निमाहरति । आप्ता वाऽअस्य तादिशो या ए-
 षु लोकेष्वथ या इमाँल्लोकान्परेण दिशस्ता अस्मिन्नेतदधाति ॥ १४ ॥ बहिर्वेदेरि-
 थं वै वेदिः । आप्ता वाऽअस्य ता दिशो या अस्यामथ या इमां परेण दिशस्ता
 अस्मिन्नेतदधाति ॥ १५ ॥ यद्वेव लोकेष्टका उपदधाति । प्रजापतेर्विस्वस्तस्य सर्वा
 दिशो रसोऽनु व्यहरत्तं यत्र देवाः समस्कुर्वन्तदस्मिन्नेताभिलोकेष्टकाभिस्तथ
 रममदधुस्तथैवास्मिन्नयमेतदधाति ॥ १६ ॥ ब्राह्मेनाग्निमाहरति । आप्तो वाऽअस्य
 स रसो य एषु लोकेष्वथ य इमाँल्लोकान्पराङ्मोऽत्यन्तरत्तमास्मिन्नेतदधाति
 ॥ १७ ॥ बहिर्वेदेरियं वै वेदिः । आप्तो वाऽअस्य स रसो योऽस्यामथ य इमां
 पराङ्मोऽत्यन्तरत्तमास्मिन्नेतदधाति ॥ १८ ॥ स्पेचनाहरति । वज्रो वै स्फथो वी-
 र्यं वै वज्रो वित्तिरियं वीर्येण वै वित्तिं विन्दते ॥ १९ ॥ स पुरस्तादाहरति । मा
 मा हिथसीज्जनिता यः पृथिव्या इति प्रजापतिर्वै पृथिव्यै जनिता मा मा हिथ-
 सीत्प्रजापतिरित्येतयो वा दिवथ सत्यधर्मा व्यानादिति यो वा दिवथ सत्यधर्मा-
 सृजतेत्येतद्यश्चापश्चन्द्राः प्रथमो जजानेति मनुष्या वाऽआपश्चन्द्रा यो मनुष्यान्प्र-
 थमोऽसृजतेत्येतत्कुस्मै देवाय हविषा विधेमेति प्रजापतिर्वै कस्तस्मै हविषा विधे-
 मेत्येतत्तामाहृत्यान्तरेण परिश्रित आत्मन्नुपदधाति स यः प्राच्यां दिशि रसोऽ-
 त्यन्तरत्तमास्मिन्नेतदधात्यथो प्राचीमेवास्मिन्नेतद्विशं दधाति ॥ २० ॥ अथ दक्षिण-
 तः । अभ्यावर्तस्व पृथिवी यज्ञेन पयसा सहेति यथैव यजुस्तथा बन्धुर्वपां तेऽअ-
 ग्निरिषितोऽअरोहदिति यद्वै किं चास्याथ सास्यै वपा तामग्निरिषित उपदीप्तो रो-
 हति तामाहृत्यान्तरेण पक्षसंधिमात्मन्नुपदधाति स यो दक्षिणायामां दिशि रसोऽत्य-
 न्तरत्तमास्मिन्नेतदधात्यथो दक्षिणामेवास्मिन्नेतद्विशं दधाति ॥ २१ ॥ अथ पश्चा-
 त् । अग्ने यत्ते शुक्रं यच्चन्द्रं यत्पूतं यच्च यज्ञिषमिति यं वाऽअग्निरस्यै तदाह तदे-
 वेभ्यो भरामसीति तदस्मै देवाय कर्मणे हराम इत्येतत्तामाहृत्यान्तरेण पुच्छसंधि-
 मात्मन्नुपदधाति स यः प्रतीच्यां दिशि रसोऽत्यन्तरत्तमास्मिन्नेतदधात्यथो प्रतीची-
 मेवास्मिन्नेतद्विशं दधाति स न सम्प्रति पश्चादाहरेन्नेद्यज्ञपथाद्रममाह्राणीतीत-
 इवाहरति ॥ २२ ॥ अथोत्तरतः । इषमूर्जमहमित आदमितिषमूर्जमहमित आदद-
 ऽइत्येतद्वत्तस्य योनिमिति सत्यं वाऽऋतथ सत्यस्य योनिमित्येतन्महिषस्य धारा-
 मित्यग्निर्वै महिषः स हीदं जातो महान्तस्सर्वमैष्णादा मा गोषु विशत्वा तनूष्वित्यात्मा

वै तनूरा मा गोषु चात्मनि च विशत्वित्येतज्जहामि सैदिमनिराममीवामिति सिक्ताः प्रध्वं सयति तथैव सैदिर्यानिरा ग्रामीवा तामेतस्यां दिशि दधाति तस्मादेतस्यां दिशि प्रजा अशनायुकास्तामाहृत्यान्तरेण पक्षसन्धिमात्मन्तुपदधाति स य उदीच्यां दिशि रसोऽत्यन्तरत्तमस्मिन्नेतद्वधात्यथोऽउदीचीमेवास्मिन्नेतदिशं दधाति ॥ २३ ॥ ता एता दिशः । ताः सर्वत उपदधाति सर्वतस्तद्विशो दधाति तस्मात्सर्वतो दिशः सर्वतः समीची सर्वतस्तत्समीचीर्दिशो दधाति तस्मात्सर्वतः समीच्यो दिशस्ता नानोपदधाति नाना सादयति नाना सूदोहमाधिवदाति नाना हि दिशस्तिष्ठन्नुपदधाति तिष्ठन्तीव हि दिशोऽथो तिष्ठन्नेवीर्यवत्तरः ॥ २४ ॥ ता एता यजुष्मत्य इष्टकाः । ता आत्मन्नेवोपदधाति न पक्षपुच्छेष्वात्मन्नेव यजुष्मत्य इष्टका उपधीयन्ते न पक्षपुच्छेषु ॥ २५ ॥ तदाहुः । कथमस्यैताः पक्षाः श्रुता उपहिता भवन्तीति रसो वाऽएताः स्वयं श्रुत उ वै रसोऽथो यद्वै किं चैतमग्निं वैश्वानरमुपनिगच्छति तत एव तत्पक्वं श्रुतमुपहितं भवति ॥ २६ ॥ अथोत्तर वेदिं निवपति । इयं वै वेदिर्द्यौरुत्तरवेदिर्दिशो लोकेष्कास्तद्यदन्तरेण वेदिं चोत्तरवेदिं च लोकेष्का उपदधातीमौ तल्लोकावन्तरेण दिशो दधाति तस्मादिमौ लोकावन्तरेण दिशस्तां युगमात्रीं वा सर्वतः करोति चत्वारिंशत्पदां वा यतरथा कामयेताथ सिक्ता निवपति तस्योक्तो बन्धुः ॥ २७ ॥ ता उत्तरवेदौ निवपति । योनिर्वाऽउत्तरवेदिर्योनौ तद्वतः सिञ्चति यद्वै योनौ रेतः सिच्यते तत्प्रजानिष्णु भवति ताभिः सर्वमात्मानं प्रच्छादयति सर्वस्मिस्तदात्मन्नेतो दधाति तस्मात्सर्वस्मादेवात्मनो रेतः सम्भवति ॥ २८ ॥ अग्ने एव श्रवो वय इति । धूमो वाऽअस्य श्रवो वयः स ह्येनममुष्मिँल्लोके स्थावयति ग्रहि भ्राजन्ते अर्चयो विभावसाविति महतो भ्राजन्तेऽर्चयः प्रभूवसवित्येतद्बृहद्भानो शवसा वाजमुक्थयमिति बलं वै शवो बृहद्भानो बलेनान्नुक्थयमित्येतद्वधासि दाशुषे कवऽइति यजमानो वै दाश्वान्दधासि यजमानाय कवऽइत्येतत् ॥ २९ ॥ पावकवर्चाः शुक्रवर्चा इति । पावकवर्चा ह्येष शुक्रवर्चा अनूवर्चा उदियर्षि भानुनेत्यनूवर्चा उदीप्यसे भानुनेत्येतत्पुत्रो मातरा विचरन्नुपशवसीति पुत्रो ह्येष मातरा विचरन्नुपशवति पृणक्ति रोदसीऽउभेऽइतीमे वै द्यावापृथिवी रोदसी तेऽएष उभे पृणक्ति धूमेनामूं वृष्ट्येमाम् ॥ ३० ॥ ऊर्जो नपाज्जातवेदः सुशस्तिभारिति । ऊर्जो नपाज्जातवेदः सुष्टुतिभिरित्येतन्मन्दस्व धीतिभिर्हित इति दीप्यस्व धीतिभिर्हित इत्येतत्वेऽष्टपः संदधुर्भूरिवर्षस इति त्वेऽष्टपः संदधुर्वहुवर्षस इत्येतच्चित्रोतयो वामजाता

इति यथैव यजुस्तथा बन्धुः ॥ ३१ ॥ इरज्यन्ने प्रथयस्व जन्तुभिरिति । मनुष्या वै
जन्तवो दीप्यमानोऽग्ने प्रथस्व मनुष्यैरित्येतदस्मे रायोऽअपत्येत्यस्मे रयिं दध-
दमत्येत्येतत्स दर्शतस्य वपुषो विराजसीति दर्शतस्य ह्येव वपुषो विराजति पूण-
क्षि सानासिं क्रतुमिति पूणक्षि सनातनं क्रतुमित्येतत् ॥ ३२ ॥ इष्कर्तारमध्वरस्य
प्रचेतसमिति । अध्वरो वै यज्ञः प्रकल्पायितारं यज्ञस्य प्रचेतसमित्ये तत्क्षयन्तश्च
साधसो मह इति क्षयन्तश्च राधासि महतीत्येतद्रातिं वामस्य सुभगां महीमिषमिति
रातिं वामस्य सुभगां महतीमिषमित्येतद्वासासि सानासिश्च रयिमिति दधासि सना-
तनश्च रयिमित्येतत् ॥ ३३ ॥ अतावानमिति । सत्यावानमित्येतन्महिषमित्यग्नि-
वै महिषो विश्वदर्शतमिति विश्वदर्शतो ह्येषोऽग्निश्च सुम्नाय दधिरे पुरो जना
इति यज्ञो वै सुम्नं यज्ञाय वाऽएतं पुरो दधते श्रुतकर्णश्च सप्रथस्तमं त्वा गिरा
दैव्यं मानुषा युगेत्याशृएवन्तश्च सप्रथस्तमं त्वा गिरा देवं मनुष्या हवामह इत्ये-
तत् ॥ ३४ ॥ स एषोऽग्निरेव वैश्वानरः । एतत्षट्पद्विंशत्येवैमाः सिकता
न्युप्यन्तेऽग्निमेवास्मिन्नेतद्वैश्वानरश्च रेतो भूतश्च सिञ्चति षट्पदेन षट्पदवः सं-
वत्सरः संवत्सरो वैश्वानरः ॥ ३५ ॥ तदाहुः । यद्वेतः सिकता उच्यन्ते
क्रिमासाश्च रेतो रूपमिति शुक्ला इति ब्रूय चक्रुक्लश्च हि रेतोऽथो पृश्नय इति
पृश्नीव हि रेतः ॥ ३६ ॥ तदाहुः । यदार्द्रश्च रेतः शुष्काः सिकता निवपति
कथमस्यैता आर्द्रा रेतोरूपं भवन्तीति रसो वै छन्दाश्च स्याद् उ वै रसस्तद्वदे-
नाश्छन्दोभिर्निवपत्येवमु हास्यैता आर्द्रा रेतोरूपं भवन्ति ॥ ३७ ॥ तदाहुः ।
कथमस्यैता अहोरात्राभ्यामुपहिता भवन्तीति । द्वे वाऽअहोरात्रे शुक्लं च कृष्णं
च द्वे सिकते शुक्ला च कृष्णा चैवमु हास्यैता अहोरात्राभ्यामुपहिता भवन्ति ॥
॥ ३८ ॥ तदाहुः । कथमस्यैता अहोरात्रैः सम्पन्ना अन्यूना अनतिरिक्ता उपहि-
ता भवन्तीत्यनन्तानि वाऽअहोरात्राण्यनन्ताः सिकता एवमु हास्यैता अहोरात्रैः
सम्पन्ना अन्यूना अनतिरिक्ता उपहिता भवन्त्यथ कस्मात्समुद्भियं छन्द इत्यनन्तो
वै समुद्रोऽनन्ताः सिकतास्तत्समुद्भियं छन्दः ॥ ३९ ॥ तदाहुः । कथमस्यैताः
पृथङ्जनाना यजुर्भिरुपहिता भवन्तीति मनो वै यजुस्तदिदं मनो यजुः सर्वाः सिक-
ता अनुविभवत्येवमु हास्यैताः पृथङ्जनाना यजुर्भिरुपहिता भवन्ति ॥ ४० ॥
तदाहुः । कथमस्यैताः सर्वेऽछन्दाभिरुपहिता भवन्तीति यदेवैना एतेन षट्पदेन

निवृपाति यावन्ति हि सप्तानां छन्दसामक्षराणि तावन्त्येतस्य षट्चस्या-
 क्षराण्वेवमु हास्यैताः सर्वैश्छन्दोभिरुपहिता भवन्ति ॥ ४१ ॥ यदेव सिकता
 निवृपाति । प्रजापतिरेषोऽग्निः सर्वमु ब्रह्म प्रजापतिस्तद्धैतद्ब्रह्मण उत्सन्ने यत्सि-
 कता अथ यदनुत्सन्नमिदं तथोऽयमग्निश्चीयते तद्यत्सिकता निवृपाति यदेव तद्ब्रह्मण
 उत्सन्नं तदस्मिन्नेतत्प्रतिदधाति ता असंख्याता अपरिमिता निवृपाति को हि
 तदेव यावत्तद्ब्रह्मण उत्सन्नं स ह वाऽएतं सर्वं कृत्स्नं प्रजापतिं संस्करोति
 य एवं विद्वान्सिकता निवृपाति ॥ ४२ ॥ तदाहुः । कैतासामसंख्यातानां सं-
 ख्येति द्वेऽद्वितीयाद्वे हि सिकते शुक्ला च कृष्णा घ्राथो सप्त विंशतिशतानीति
 ब्रूयादेतावन्ति हि संवत्सरस्याहोरात्राण्यथो द्वे द्वापञ्चाशे शतेऽद्व्येतावन्ति ह्येतस्य
 षट्चस्याक्षराण्यथो पञ्चविंशतिरिति पञ्चविंशति हि रेतः ॥ ४३ ॥ ता
 एता यजुष्मत्य इष्टकाः । ता आत्मन्नेवोपदधाति न पक्षपुच्छेष्वात्मन्नेव यजुष्मत्य
 इष्टका उपधीयन्ते न पक्षपुच्छेषु न सादयति नेद्रेतः प्रजातिं स्थापयतीति
 ॥ ४४ ॥ अथैना आप्यानवतीभ्यामभिमृशति । इदमेवैतद्रेतः सिकताप्याययति
 तस्माद्योनौ रेतः सिकताप्यायते सौमीभ्यां प्राणो वै सोमः प्राणं तद्रेतसि दधाति
 तस्माद्रेतः सिकतं प्राणमभिसम्भवति पूयेद्ध यद्वते प्राणात्सम्भवेदेषो हैवात्र सूद-
 दोहाः प्राणो वै सोमः प्राणः सूददोहाः ॥ ४५ ॥ आप्यायस्व समेतु ते । वि-
 श्वतः सोम वृष्णयमिति रेतो वै वृष्णयमाप्यायस्व समेतु ते सर्वतः सोम रेत इत्ये-
 तद्भवा वाजस्य संगथऽइत्यन्ने वै वाजो भवान्नस्य संगथऽइत्येतत्सं ते पयांति
 समु यन्ति वाजा इति रसो वै पयोऽन्ने वाजाः सं ते रसाः समु यन्त्वन्नानीत्ये-
 तत्सं वृष्णयान्यभिमातिष्ठाह इति स रेतोऽसि पाप्मसह इत्येतदाप्यायमानोऽ-
 अमृताय सोमेति प्रजायां तदमृतं दधाति तस्मात्प्रजातिरमृता दिवि श्रवाऽस्युच-
 मानि धिष्वेति चन्द्रमा वाऽअस्य दिवि श्रव उत्तमं सुहोममुष्मिंल्लोके भावयति
 द्वाभ्यामाप्याययति गायत्र्या च त्रिष्टुभा च तस्योक्तो बन्धुः ॥ ४६ ॥ अथतः
 सम्पदेव । चतस्रो लोकेष्टका उपदधाति षट्चेन निवृपाति द्वाभ्यामाप्याययति
 तद्द्वादश द्वादश प्रासाः संवत्सरः संवत्सरोऽग्निर्यावानग्निं यावत्स्य मात्रा
 तावत्तद्वति ॥ ४७ ॥ ब्राह्मणम् ॥ ३ ॥ [३. १.] ॥ ॥

आप्यानवतीभ्यामभिमृश्य । प्रत्येत्यातिध्येन प्रचरत्यातिध्येन प्रचर्य प्रवर्ग्योप-

द्भ्यां प्रचरति प्रवर्ग्योपसृज्यां प्रचर्याथैतां चर्मणि चितिः समवशमयन्ति तद्यच्चर्मणि
 चर्मवै रूपः रूपाणामुपाप्त्यै लोमतो लोमवै रूपः रूपाणामुपाप्त्यै रोहिते रोहिते
 ह सर्वाणि रूपाणि सर्वेषां रूपाणामुपाप्त्याऽअनहुहेऽग्निरेष यदनद्वानग्नि-
 रूपाणामुपाप्त्यै प्राचीनग्रीवे तद्धि देवत्रा ॥ १ ॥ तदग्रेण गार्हपत्यम् । अन्तर्वेद्युत्तरलोम
 प्राचीनग्रीवमुपस्तृणाति तदेतां चितिः समवशमयन्त्यथ प्रोक्षति तद्यत्प्रोक्षति
 शुद्धमेवैतन्मेध्यं करोत्याज्येन तद्धि शुद्धं मेध्यमथोऽअनभ्यारोहाय न हि किं चना-
 न्यद्विराज्येन प्रोक्षन्ति तूष्णीमनिरुक्तं वै तद्यत्तूष्णीः सर्वं वाऽअनिरुक्तं स-
 र्वेणैवैच्छुद्धं मेध्यं करोत्यथोऽअनभ्यारोहाय न हि किं चनान्यद्विस्तूर्णीं प्रो-
 क्षन्ति ॥ २ ॥ यद्वेव प्रोक्षति । हविर्वाऽएतत्तदेतदभिधारयति यद्वै हविरभ्यक्तं यद-
 भिधारितं तज्जुष्टं तन्मेध्यमाज्येनाज्येन हि हविरभिधारयन्ति तूष्णीं तूष्णीः हि ह-
 विरभिधारयन्ति दर्भैस्ते हि शुद्धा मेध्या अग्रैरग्रः हि देवानाम् ॥ ३ ॥ तदाहुः ।
 यत्प्रथमामेव चितिं प्रोक्षति कथमस्यैष सर्वोऽग्निः प्रोक्षितो भवति कथं चर्मणि
 प्रणीतः कथमश्वप्रणीत इति यदेवात्र सर्वासां चितीनामिष्टकाः प्रोक्षत्येवमु हा-
 स्यैष सर्वोऽग्निः प्रोक्षितो भवत्येवं चर्मणि प्रणीत एवमश्वप्रणीत उद्यच्छन्त्येतां
 चितिम् ॥ ४ ॥ अथाहाग्निभ्यः प्रह्रियमाणेभ्योऽनुब्रूहीति । एतद्वै देवानुपप्रेष्यत
 एतं यज्ञं तथ्यस्यमानान् रक्षाः सिसि नाष्टा आजिघाः सन्न यक्ष्यध्वे न यज्ञं तथ्यस्यध्व-
 ऽइति तेभ्य एतानग्रीनेता इष्टका वज्रान्क्षुरपवीन्कृत्वा प्राहरन्तैरेनानस्तृणवत ता-
 न्स्तृत्वाभयेऽनाष्टुऽएतं यज्ञमतन्वत ॥ ५ ॥ तद्धाऽएतत्क्रियते । यदेवा अकुर्व-
 त्रिदं नु तानि रक्षाः सिसि देवैरेवोपहतानि यत्वेतत्करोति यदेवा अकुर्वन्तत्करवाणी-
 त्यथो यदेव रक्तो यः पाप्मा तेभ्य एतानग्रीनेता इष्टका वज्रान्क्षुरपवीन्कृत्वा
 प्रहरति तैरेनान्तस्तृणुते तान्स्तृत्वाभयेऽनाष्टुऽएतं यज्ञं तनुते ॥ ६ ॥ तद्यदग्निभ्य
 इति । बहवो ह्येतेऽग्नयो यदेताश्चितयोऽथ यत्प्रह्रियमाणेभ्य इति प्र हि हर-
 ति ॥ ७ ॥ तद्वैकेऽन्वाहुः । पुरीष्यासोऽअग्नयः प्रावणेभिः सजोषस इति प्राय-
 णरूपं न तथा कुर्यादाग्नेयीरेव गायत्रीः कामवतीरनुब्रूयाद्वा ते वत्सो मनो यम-
 जुभ्यं ता आज्जिरस्तमाग्निः प्रियेषु धामस्विति ॥ ८ ॥ आग्नेयीरन्वाह । अग्निरू-
 पाणामुपाप्त्यै कामवतीः कामानामुपाप्त्यै गायत्रीर्गायत्रोऽग्निर्यावानग्निर्यावत्यस्य
 मात्रा तावतैवैनमेतद्वेतो भूतः सिञ्चति तिस्रस्त्रिवृदग्निर्यावानग्निर्यावत्यस्य मात्रा
 तावतैवैनमेतद्वेतो भूतः सिञ्चति ताः सप्त सम्पद्यन्ते सह त्रिरनूक्ताभ्यां सप्तचित्तिकोऽ

ग्निः सप्तर्षवः संवत्सरः संवत्सरोऽग्निर्यावानग्निर्यावत्यस्य मात्रा तावत्तद्वत्-
 त्युपांश्वन्वाह रेतो वाऽअत्र यज्ञ उपांशु वै रेतः सिच्यते पश्चादनुब्रुवन्-
 न्वेति छन्दोभिरेवैतद्यज्ञं पश्चादभिरक्षन्नेति ॥ ९ ॥ अथाश्वं शुक्रं पुरस्ता-
 यन्ति । एतद्वै देवा अविभयुर्गद्वै न इह रक्षांशसि नाष्टा न हन्युरिति तदएतं व-
 ज्रमपश्यन्नमुमेवादित्यमसौ वाऽआदित्य एषोऽश्वस्तदएतेन वज्रेण पुरस्तादुत्तां-
 सि नाष्टा अपहत्याभयेऽनाष्टे स्वस्ति समाशनुवन् तथैवैतद्यजमान एतेन वज्रेण पु-
 रस्तादुत्तांशसि नाष्टा अपहत्याभयेऽनाष्टे स्वस्ति समशनुऽआगच्छन्त्यगि-
 दक्षिणतः पुच्छस्य चित्तिमुपनिदधत्युत्तरतोऽश्वमाक्रमयन्ति ॥ १० ॥ तमुत्तरां-
 नाग्नेः । अन्तरेण परिश्रितः प्राञ्चं नयन्ति तत्प्राच्यै दिशः पाप्मानमपहन्ति तं
 दक्षिणा तद्दक्षिणायै दिशः पाप्मानमपहन्ति तं प्रत्यञ्चं तत्प्रतीच्यै दिशः पा-
 प्मानमपहन्ति तमुदञ्चं तदुदीच्यै दिशः पाप्मानमपहन्ति सर्वाभ्य एवैतद्विभ्यो
 रक्षांशसि नाष्टा अपहत्याथैनमुदञ्चं प्राञ्चं प्रसृजति तस्योक्तो बन्धुः ॥ ११ ॥
 शतम् ४२०० ॥ तं प्रत्यञ्चं यन्तम् । एतां चित्तिमवघ्रापयत्यसौ वाऽआदित्य
 एषोऽश्व इमा उ सर्वाः प्रजा या इमा इष्टकास्तद्यदवघ्रापयत्यसावेव तदादित्य
 इमाः प्रजा अभिजिघ्रति तस्मादु हैतत्सर्वोऽस्मीति मन्यते प्रजापतेर्वीर्येण तद्यत्-
 त्यञ्चं यन्तमवघ्रापयति प्रत्यङ् ह्येवैष यन्निमाः सर्वाः प्रजा अभिजिघ्रति ॥ १२ ॥
 यद्वेवावघ्रापयति । असौ वाऽआदित्य एषोऽश्व इमऽउ लोका एताः स्वयमारु-
 णास्तद्यदवघ्रापयत्यसावेव तदादित्य इमंल्लोकान्तस्मूत्रे समावयते तद्यत्तस्मूत्रमुपरि
 तस्य बन्धुः ॥ १३ ॥ यद्वेवावघ्रापयति । अग्निर्देवेभ्य उदक्रामत्सोऽपः प्राविशत्ते-
 देवाः प्रजापतिमब्रुवन्स्त्वमिममन्विच्छ स तुभ्यं स्वाय पित्रऽआविर्भविष्यतीति
 तमश्वः शुक्रो भूत्वान्वैच्छत्तमद्भ्य उपोदासृप्तं पुष्करपर्णे विवेद तमभ्यवेज्जां चक्रे
 स हैनमुदवोष तस्मादश्वः शुक्ल उदुष्टमुख — इवाथो ह दुरजो भावुकस्तमु वाऽश्व-
 त्वेव हिंमिस्त्वेव मेने तं होवाच वरं ते ददामीति ॥ १४ ॥ स होवाच । य-
 स्त्वानेन रूपेणान्विच्छाद्विन्वादेव त्वा स इति स यो हैनमेतेन रूपेणान्विच्छति
 विन्दति हैनं वित्वा हैनं चिनुते ॥ १५ ॥ स शुक्रः स्यात् । तद्वचेतस्य रूपं य-
 एष तपति यदि शुक्रं न विन्देदप्यशुक्रः स्यादश्वस्त्वेव स्याद्यद्यश्वं न विन्दे-
 दप्यनङ्गानेव स्यादानेयो वाऽअनङ्गानग्निरु सर्वेषां पाप्मानमपहन्ता ॥ १६ ॥
 अथातोऽधिराहणस्यैव । तं हैके पुरस्तात्प्रत्यञ्चमधिरोहन्ति पश्चाद्वा प्राञ्चं

न तथा कुर्यात्पशुरेष यदग्निर्यो वै पशुं पुरस्तात्प्रत्यञ्चमधिरे हति विषा-
णाभ्यां तथै हन्त्यथ यः पश्चात्प्राञ्चं पश्य्यां तमात्मनैवैनमारोहेद्यं वाऽआत्मना
पशुमारोहन्ति स पारयति स न हिनस्त्युत्तरतो यथै हि कं च पशुमारोहन्त्युत्त-
रतु एवैनमारोहन्त्यागुह्याग्निमौत्तरवेदिकं कर्म कृत्वात्मन्नग्निं गृहीत्वाऽआत्मन्नग्निं
गृहीत्वा सत्यथै साम गायति पुष्करपर्णमुपदधाति तस्यातः ॥ १७ ॥ अथैतथै
सायेभृतेऽथै परिणयन्ति । एतद्वै देवा अभिभयुर्यद्वै न इममिह गच्छाथैसि
नाष्टा न हन्युरिति तस्माऽएतं वज्रमभिगोप्तारमकुर्वन्नमुमेवादित्यमसौ वाऽआदित्य
एषोऽवस्तथैवास्माऽअयमेतं वज्रमभिगोप्तारं करोति ॥ १८ ॥ तं वाऽउपास्तमय-
मादित्यस्य परिणयति । एष वाऽअस्य प्रत्यक्षं दिवा गोप्ता भवति रात्रिसाच-
यान्यु वै रक्षाथैसि रात्र्या एवास्माऽएतं वज्रमभिगोप्तारं करोति सर्वतः परिण-
यति सर्वत एवास्माऽएतं वज्रमभिगोप्तारं करोति त्रिष्कृत्वः परिणयति त्रिवृत-
मेवास्माऽएतं वज्रमभिगोप्तारं करोत्यथैनमुदञ्चं प्राञ्चं प्रसृजति तस्योक्तो व-
न्धुरथ स पुनर्विप्लययते तस्योपरि बन्धुः ॥ १९ ॥ ब्राह्मणम् ॥ ४ ॥ [३. २]
द्वितीयः प्रपाठकः ॥ कण्डिकासंख्या १०५ ॥ तृतीयोऽध्यायः [४६.] ॥ ॥

आत्मन्नग्निं गृहीते चेप्यन् । आत्मनो वाऽएतमधिजनयति यादृशाद्वै
जायते तादृङ्ङेव भवति स यदात्मन्नगृहीत्वाग्निं चिनुयान्मनुष्यादेव मनुष्यं जन-
येन्मर्त्यान्मर्त्यमनपहतपाप्मनोऽनपहतपाप्मानमथ यदात्मन्नग्निं गृहीत्वा चिनोति
तद्गन्तरेवाध्यग्निं जनयत्यमृतादमृतमपहतपाप्मनोऽपहतपाप्मानम् ॥ १ ॥ स
गृह्णाति । मयि गृह्णाम्यग्रेऽअग्निमिति । तदात्मन्नेवाग्रेऽग्निं गृह्णाति रायस्पोषाय
सुप्रजास्त्वाय सुवीर्यायेति तदु सर्वा आशिष आत्मन्गृहीते मामु देवताः सच-
न्तामिति तदु सर्वान्देवानात्मन्गृहीते तद्यत्किंचात्मनोऽधि जनयिष्यन्भवति
तत्सर्वमात्मन्गृहीते स वै तिष्ठन्नात्मन्नग्निं गृहीत्वानूपविश्य चिनोति पशुरेष
यदग्निस्तस्मात्पशुस्तिष्ठन्नाभं धित्वानूपविश्य विजायते ॥ २ ॥ अथ सत्यथै
साम गायति । एतद्वै देवा अब्रुवन्तसत्यमस्य मुखं करवाम ते सत्यं भविष्याम
सत्यं नोऽनुवत्स्यति सत्यो नः स कामो भविष्यति यत्कामा एतत्कारिष्यामह
ऽइति ॥ ३ ॥ तऽएतसत्यथै साम पुरस्तादगायन् । तदस्य सत्यं मुखमकुर्वस्ते
सत्यमभवन्तसत्यमेनानुवर्तत सत्य एषां स कामोऽभवद्यत्कामा एतदकुर्वत ॥ ४ ॥
तथैवैतद्यजमानः । यत्सत्यथै साम पुरस्ताद्गायति तदस्य सत्यं मुखं करोति

स सत्यं भवति सत्यमेनमनुवर्तते सत्योऽस्य स कामो भवति यत्काम ए-
तत्कुरुते ॥ ५ ॥ तद्यत्तत्सत्यम् । आप एव तदापो हि वै सत्यं तस्माद्येनापो य-
न्ति तत्सत्यस्य रूपमित्याहुरप एव तस्य सर्वस्याग्रमकुर्वन्तस्माद्यदेवापो यन्त्यथे-
दं सर्वं जायते यदिदं किंच ॥ ६ ॥ अथ पुष्करपर्णमुपदधाति । योनिर्वै पुष्क-
रपर्णं योनिमेवैतदुपदधाति ॥ ७ ॥ यद्वेव पुष्करपर्णमुपदधाति । आपो वै पुष्करं
तांसामियं पर्णं यथा ह वाऽइदं पुष्करपर्णमप्स्वध्याहितमेवमियमप्स्वध्याहिता सेयं
योनिरग्नेरियं ह्यग्निरस्यै हि सर्वोऽग्निश्चीयतऽइमामेवैतदुपदधाति तामनन्तर्हितां
सत्यादुपदधातीमां तत्सत्ये प्रतिष्ठापयति तस्मादियं सत्ये प्रतिष्ठिता तस्मादियं
मेव सत्यमियं ह्येवैषां लोकानामद्धातमाम् ॥ ८ ॥ अपां पृष्ठमासि योनिरग्नेरि-
ति । अपां हीयं पृष्ठं योनिर्हीयमग्नेः समुद्रमभितः पिन्वमानमिति समुद्रो ही-
मामभितः पिन्वते वर्धमानो महान् ॥ ९ ॥ आच पुष्करऽइति वर्धमानो महीयस्व पुष्क-
रऽइत्येतद्विषो मात्रया वरिष्णा प्रथस्वेत्यनुविमाष्ट्यसौ वाऽआदित्य एषोऽग्निर्नो
हेतमन्यो दिवो वरिमा यन्तुमर्हति द्यौर्भूत्वेनं यच्छेत्येवैतदाह स्वराजोपदधाति स्वा-
राज्यं च्यप्रां सादयित्वा सूददोहसाधिवदति तस्योक्तो बन्धुः ॥ १० ॥ अथ
रुक्ममुपदधाति । असौ वाऽआदित्य एषं रुक्म एष हीमाः सर्वाः प्रजा अतिरोचते
रोचो ह वै तं रुक्म इत्याचक्षते परोऽक्षं परोऽक्षकामा हि देवा अमुमेवैतदादित्य-
मुपदधाति स हिरण्मयो भवति परिमण्डल एकविंशतिनिर्वाधस्तस्योक्तो बन्धुर-
धस्तान्निर्वाधमुपदधाति रश्मयो वाऽएतस्य निर्वाधा अवस्तादु वाऽएतस्य रश्मयः
॥ ११ ॥ तं पुष्करपर्णमुपदधाति । योनिर्वै पुष्करपर्णं योनावेवैनमेतत्प्रतिष्ठाप-
यति ॥ १२ ॥ यद्वेव पुष्करपर्णमुपदधाति । प्रतिष्ठा वै पुष्करपर्णमियं वै पुष्कर-
पर्णमियमु वै प्रतिष्ठा यो वाऽअस्यामप्रतिष्ठितोऽपि दूरे सन्नप्रतिष्ठित एव स रश्मि-
भिर्वाऽएषोऽस्यां प्रतिष्ठितोऽस्यामेवैनमेतत्प्रतिष्ठायां प्रतिष्ठापयति ॥ १३ ॥ यद्वेव
पुष्करपर्णमुपदधाति । इन्द्रो वृत्रं हत्वा नास्तृषीति मन्यमानोऽपः प्राविशत्ता
अब्रवीद्विभोमि वै पुरं मे कुरुतेति स योऽपां रस आसीत्तमूर्ध्वं समुद्रौहंस्तामस्यै
पुरमकुर्वन्तद्यदस्यै पुरमकुर्वन्तस्मात्पुष्करं पुष्करं ह वै तत्पुष्करमित्याचक्षते परो-
ऽक्षं परोऽक्षकामा हि देवास्तद्यत्पुष्करपर्णमुपदधाति यमेवास्यैतमापो रसं समुद्रौ-
हन्यामस्यै पुरमकुर्वन्तस्मिन्नेवैनमेतत्प्रतिष्ठापयति ॥ १४ ॥ ब्रह्म जज्ञानं प्रथमं पुरस्तादि-
ति । असौ वाऽआदित्यो ब्रह्माहरहः पुरस्ताज्जायते वि सीमतुः सुरुचो वेन
आवरिति मध्यं वै सीमेमे लोकाः सुरुचोऽसावादित्यो वेनो यद्वै प्रजिजनिष

माणोऽवेनत्तस्माद्वेनस्तानेष सीमतो मध्यतो विष्टएवञ्चुदेति स बुध्न्या
उपमा अस्य विष्टा इति दिशो वाऽअस्य बुध्न्या उपमा विष्टास्ता ह्येष उपवि-
तिष्ठते सतश्च योनिमसतश्च विष्टरितीमे वै लोकाः सतश्च योनिमसतश्च यच्च
ह्यस्ति यच्चन तदेभ्य एव लोकेभ्यो जायते त्रिष्टुभोपदधाति त्रैष्टुभो ह्येष सादयि-
त्वा सूददोहसाधिवदति तस्योक्तो बन्धुः ॥ १४ ॥ अथ पुरुषमुपदधाति । स
प्रजापतिः सौऽग्निः स यजमानः स हिरण्यो भवति ज्योतिर्वै हिरण्यं ज्योति-
रग्निरमृतं हिरण्यममृतमग्निः पुरुषो भवति पुरुषो हि प्रजापतिः ॥ १५ ॥ य-
देव पुरुषमुपदधाति । प्रजापतेर्विस्रस्ताद्रम्या तनुर्मध्यत उदक्रामत्तस्यामेनमुत्क्रा-
न्तायां देवा अजहुस्तं यत्र देवाः समस्कुर्वन्तदास्मिन्नेतां रम्यां तनुं मध्यतोऽद-
धुस्तस्यामस्य देवा अरमन्त तद्यदस्यैतस्यां रम्यायां तन्वां देवा अरमन्त तस्मा-
द्धि रम्यं हि रम्यं ह वै तद्विरण्यमित्याचक्षते परोऽक्तं परोऽक्तकामा हि दे-
वास्तथैवास्मिन्नयेतां रम्यां तनुं मध्यतो दधाति तस्यामस्य देवा रमन्ते प्राखो
वाऽअस्य सा रम्या तनुः प्राणमेवास्मिन्नेतं मध्यतो दधाति ॥ १६ ॥ तं रुक्म
ऽउपदधाति । असौ वाऽआदित्य एष रुक्मोऽथ य एष एतास्मिन्मण्डले
पुरुषः स एष तमेवैतदुपदधाति ॥ १७ ॥ उत्तानमुपदधाति । एतद्वै देवा
अश्रुवन्यदि वाऽइमावर्वाञ्चाऽउपधास्यामः सर्वमेवेदं प्रथचयते यद्यु पराज्चौ
पराज्चावेव तप्स्यतो यद्यु सम्यज्चावन्तरैवेतावेतज्ज्योतिर्भविष्यत्यथोऽअन्यो-
ऽन्यं हिं सिष्यत इति तेऽर्वाञ्चमन्यमुपादधुः पराज्चमन्यं स एष रश्मि-
भिरर्वाङ् तपति रुक्मः प्राणैरेव ऊर्ध्वः पुरुषः प्राज्चमुपदधाति प्राङ् ह्येषोऽ-
ग्निश्चीयते ॥ १८ ॥ हिरण्यगर्भः समवर्तताग्र इति । हिरण्यगर्भो ह्येष समवर्तताग्रे
भूतस्यजातः पतिरेक आसीदित्येष ह्यस्य सर्वस्य भूतस्य जातः पतिरेक
आसीत्स दाधार पृथिवीं द्यामुतेमामित्येष वै दिवं च पृथिवीं च दाधार कस्मै
देवाय हविषा विधेमेति प्रजापतिर्वै कस्तस्मै हविषा विधेमेत्येतत् ॥ १९ ॥
द्रप्सश्चस्कन्द पृथिवीमनु द्यामिति । अबौ वाऽआदित्यो द्रप्सः स दिवं च
पृथिवीं च स्कन्दतीत्यमृमितीमामिन् च योनिमनु यश्च पूर्वं इतीमं च लो-
कममुं चेत्येतदथो यच्चेदमेतर्हि चीयते यच्चादः पूर्वमचीयतेति समानं योनिमनु सं-
चरन्तमिति समानं ह्येष योनिमनु संचरति द्रप्सं जुहोम्यनु सप्तहोत्रा इत्यसौ वाऽआ-
दित्यो द्रप्सो दिशः सप्तहोत्रा अमुं तदादित्यं दिक्षु प्रतिष्ठापयति ॥ २० ॥ द्वाभ्यापु-

पदधाति । द्विपाद्यजमानो यजमानोऽग्निर्गवानग्निर्गवत्यस्य मात्रा तावतैवै-
 नमेतदुपदधाति । त्रिष्टुभ्यां त्रैष्टुभो द्वेष सादयित्वा सूददोहसाधिवदति तस्योक्तो
 बन्धुः ॥ २१ ॥ अथ साम गायति । एतद्वै देवाऽएतं पुरुषमुपधाय तमेतादृश-
 मेवापश्यन्त्यथैतच्छुष्कं फलकम् ॥ २२ ॥ तेऽब्रुवन् । उप तज्जानीत यथास्मिन्पुरुषे
 वीर्यं दधामेति तेऽब्रुवंश्चेतयध्वमिति चिति मिच्छतेति वा तदब्रुवंस्तदिच्छत यथास्मिन्पु-
 रुषे वीर्यं दधामेति ॥ २३ ॥ ते चेतयमानाः । एतत्सामापश्यंस्तदगायंस्तदास्मिन्वीर्य-
 मदधुस्तथैवास्मिन्नयमेतदधाति पुरुषे गायति पुरुषे तद्वीर्यं दधाति चित्रे गायति
 सर्वाणि हि चित्राण्यग्निस्तमुपधाय न पुरस्तात्परीयान्नेन्मायमग्निर्हि न सादिति ॥
 ॥ २४ ॥ अथ सर्पनामैरुपतिष्ठत । इमे वै लोकाः सर्पास्ते हानेन सर्वेण सर्पन्ति
 यदिदं किं च सर्वेषामु द्वेष देवानामात्मा यदग्निस्ते देवा एतमात्मानमुपधाय वि-
 भयुर्यद्वै न इमे लोका अनेनात्मना न सर्पयुरिति ॥ २५ ॥ तदुत्तानि सर्पनामान्य-
 पश्यन् । तैरुपातिष्ठन्त तैस्माऽइमां लोकानस्थापयंस्तैरनमयन्त्यदनमयंस्तस्मात्स-
 र्पनामानि तथैवैतद्यजमानो यत्सर्पनामैरुपतिष्ठत इमानेवास्माऽएतन्लोकान्स्था-
 पयतीमां लोकान्नमयति तथो हास्यैतदुत्तैनात्मना त सर्पन्ति ॥ २६ ॥ यद्वै
 सर्पनामैरुपातिष्ठत । इमे वै लोकाः सर्पा यदि किं च सर्पत्येष्वेव तल्लोकेषु
 सर्पति तद्यत्सर्पनामैरुपातिष्ठते यैवैषु लोकेषु नाष्टा यो व्यद्वरो या शिमिदा त-
 वैतत्सर्वेऽं शमयति ॥ २७ ॥ नमोऽस्तु सर्पेभ्यो ये के च पृथिवीमनु । ये
 ऽअन्तरिक्षे ये दिवि तेभ्यः सर्पेभ्यो नम इति यदुत्तैषु त्रिषु लोकेषु सर्पास्तेभ्य
 एतन्नमस्करोति ॥ २८ ॥ या इषवो यातुधानानामिति । यातुधानप्रेषिता ह्ये-
 दशान्ति ये वा वनस्पतीरनु ये वावटेषु शरते तेभ्यः सर्पेभ्यो नम इति ये चैव
 वनस्पतिषु सर्पा ये चावटेषु शरते तेभ्य एतन्नमस्करोति ॥ २९ ॥ ये वासी
 रोचने दिवो । ये वा सूर्यस्य रश्मिषु येषामप्सु सदस्कृतं तेभ्यः सर्पेभ्यो नम इ-
 तियत्र-यत्रैते तदेवैभ्य एतन्नमस्करोति नमो नम इति यज्ञो वै नमो यज्ञेनैवै-
 नानेतन्नमस्कारेण नमस्यति तस्मादु ह नायाज्ञियं ब्रूयान्नमस्तदुति यथा
 हैनं ब्रूयाद्यज्ञस्तदुति तादृक्त्व ॥ ३० ॥ त्रिभिरुपातिष्ठते । त्रय इमे
 लोका अथो त्रिवृदग्निर्गवानग्निर्गवत्यस्य मात्रा तावतैवास्माऽएतदिमां
 लोकान्स्थापयत्यथो तावतैवैतदिदं सर्वं शमयति तिष्ठन्नुपातिष्ठते तिष्ठन्तीव
 वाऽइमे लोका अथो तिष्ठन्वै वीर्यवत्तरः ॥ ३१ ॥ अथैनमुपाविश्याभिजुहोति ।

आज्येन पञ्चगृहीतेन तस्योक्तो बन्धुः सर्वतः परिसर्पथ सर्वाभ्य एवैनमेतदिग्भ्योऽ-
 न्नेन प्रीणाति ॥ ३२ ॥ यदेवैनमभिजुहोति । एतद्वै देवा एतमात्मानमुपधायाऽ-
 विभयुर्यद्वै न इममिह रक्षांश्च नाष्टा न हन्युरिति तऽएतान् । त्तोघ्नान्प्रतिसरा-
 नपश्यन्कृणुष्व प्राजः प्रसितिं न पृथ्वीमिति राक्षोघ्ना वै प्रतिसरास्तऽएतैः प्रति-
 सरैः सर्वाभ्यो दिग्भ्यो रक्षांश्च नाष्टा अपहत्याभयेऽनाष्टऽएतमात्मानं स-
 मस्कुर्वत तथैवैतद्यजमान एतैः प्रतिसरैः सर्वाभ्यो दिग्भ्यो रक्षांश्च नाष्टा अप-
 हत्याभयेऽनाष्टऽएतमात्मानं संस्कुर्वते ॥ ३३ ॥ आज्येन जुहोति । वज्रो वाऽआ-
 ज्यं वज्रेणैवैतद्रक्षांश्च नाष्टा अपहन्ति पञ्चगृहीतेन पञ्चचित्तिकोऽग्निः पञ्चतवः
 संवत्सरः संवत्सरोऽग्निर्यावानग्निर्यावत्यस्य मात्रा तावतैवैतद्रक्षांश्च नाष्टा
 अपहन्त्याग्नेयीभिरग्निर्यै ज्योती रक्षोहाग्निनैवैतद्रक्षांश्च नाष्टा अपहन्ति त्रि-
 षुभिर्वज्रो वै त्रिषुवज्रेणैवैतद्रक्षांश्च नाष्टा अपहन्ति सर्वतः परिसर्पथ सर्वा-
 भ्य एवैतदिग्भ्यो रक्षांश्च नाष्टा अपहन्ति ॥ ३४ ॥ पश्चादग्नेः प्राङ्मासीनः ।
 अथोत्तरतो दक्षिणाथ पुरस्तात्पत्यङ्गुथ जघनेन परीत्य दक्षिणत उदङ्मासीनस्तद-
 क्षिणावृत्तद्धिं देवब्राथानुपरीत्य पश्चात्प्राङ्मासीनस्तथो हास्यैतत्प्रागेव कर्म कृतं
 भवति ॥ ३५ ॥ अथ सुचाऽउपदधाति । बाहू वै सुचौ बाहूऽएवास्मिन्नेतत्प्रति-
 दधाति ते यत्सुचौ भवतः सुचौ हि बाहूऽइदमेव कपुच्छलमयं दण्डो द्वे भवतो
 द्वौ हीमौ बाहू पार्श्वत उपदधाति पार्श्वतो हीमौ बाहू ॥ ३६ ॥ कार्ष्ण्यमयीं द-
 क्षिणत उपदधाति । एतद्वै देवा अविभयुर्यद्वैनो यज्ञं दक्षिणतो रक्षांश्च नाष्टा
 न हन्युरिति तऽएतं रक्षोघ्नां वनस्पतिमपश्यन्कार्ष्ण्यं तऽएतेन वनस्पतिना द-
 क्षिणतो रक्षांश्च नाष्टा अपहत्याभयेऽनाष्टऽएतं यज्ञमतन्वत तथैवैतद्यजमान एतेन
 वनस्पतिना दक्षिणतो रक्षांश्च नाष्टा अपहत्याभयेऽनाष्टऽएतं यज्ञं तनुतऽआ-
 ज्येन पूर्णा भवति वज्रो वाऽआज्यं वज्रेणैवैतदक्षिणतो रक्षांश्च नाष्टा अपह-
 न्ति ॥ ३७ ॥ अथौदुम्बरीमुत्तरत उपदधाति । ऊर्ग्वै रस उदुम्बर ऊर्जमेवा-
 स्मिन्नेतद्रसं दधाति दध्ना पूर्णा भवति रसो वै दधि रसमेवास्मिन्नेतदधाति ॥ ३८ ॥
 यदेव सुचाऽउपदधाति । प्रजापतेर्विस्तस्तस्याग्निस्तेज आदाय दक्षिणाकर्षत्सोऽ-
 शोदरमद्यत्कृष्टोदरमत्तस्मात्कार्ष्ण्योऽथास्येन्द्र ओज आदायोदङ्गुदक्कामत्स उदु-
 म्बरोऽभवत् ॥ ३९ ॥ तावन्नवीत् । उप मेतं प्रति मऽएतद्धत्तं येन मे युवमुदकमिष्ट-
 मिति ताभ्यां वै नौ सर्वमन्नं प्रयच्छेति तौ वै मा बाहू भूत्वा प्रपद्येथामिति तथेति

ताभ्यां वै सर्वमन्नं प्रायच्छत्तावेनं बाहू भूत्वा प्रापद्येतां तस्माद्बाहुभ्यामेवाङ्गं
क्रियते बाहुभ्यामद्यते बाहुभ्यां हि स सर्वमन्नं प्रायच्छत् ॥ ४० ॥ स कार्ष्ण-
र्मयीं दक्षिणत उपदधाति । अग्नेष्ट्वा तेजसा सादयामीति यदेवास्य तदग्निस्तेज
आदाय दक्षिणाकर्षत्तदस्मिन्नेतत्प्रतिदधात्यग्निर्मूर्धा दिवः ककुदित्येष उ सोऽ-
ग्निर्याग्या गायत्रोऽग्निर्यावानग्निर्यावत्यस्य मात्रा तावतैवैनामेतदुपदधाति घृतेन
पूर्णा भवत्याग्नेयं वै घृतं स्वेनैवैनामेतद्वाग्नेन स्वेन रसेन प्रीणाति ॥ ४१ ॥
अथौदुम्बरीमुत्तरत उपदधाति । इन्द्रस्य त्वौजसा सादयामीति यदेवास्य तदिन्द्र
ओज आदायोदङ्कुदक्रामत्तदस्मिन्नेतत्प्रतिदधाति भुवो यज्ञस्य रजसश्च नेतेत्येष
उ स इन्द्रः सा यदाग्नेर्यग्निकर्म ह्यथ यत्त्रिष्टुप्त्रैष्टुभो हीन्द्र ऐन्द्राग्नोऽग्निर्यावा-
नग्निर्यावत्यस्य मात्रा तावतैवैनामेतदुपदधातीन्द्राग्नी वै सर्वोदेवाः सर्वदेवत्योऽग्नि-
र्यावानग्निर्यावत्यस्य मात्रा तावतैवैनामेतदुपदधाति दध्ना पूर्णा भवत्यैन्द्रं वै दधि
स्वेनैवैनामेतद्वाग्नेन स्वेन रसेन प्रीणाति ॥ ४२ ॥ तावस्यैताविन्द्राग्नीऽएव बाहू ।
तावेनं तेजसा च वीर्येण च सह प्रपद्येते स सम्प्रत्युरः पुरुषमाक्राशय यत्राभ्या-
मोति तदालिख्यैनेऽउपदधात्येष हैतयोर्लोक्रः ॥ ४३ ॥ ते ह्येके तिरश्च्याऽउपद-
धाति । तिर्यश्चौ वाऽश्मौ बाहूऽइति न तथा कुर्यात्प्राच्यावेवोपदध्यात्प्राङ् ह्येषोऽ-
ग्निर्यथितेऽथोऽएवं वै बाहू वीर्यवत्तरौ ते नानोपदधाति नाना सादयति नाना
सूददोहसाधिवदति नाना हीमौ बाहू ॥ ४४ ॥ तदहः । नैतस्य पुरुषस्य बाहू
कुर्यादैतो वाऽअस्य बाहू यऽएते स्रुचौ नेदतिरेचयानीति स वै कुर्यादेवैतो वाऽअस्य
बाहूऽअन्वेते स्रुचावथोऽएतो पक्षावथो यान्येतस्मिन्नग्नौ रूपाण्युपधास्यन्भवति
यान्तस्तोमान्यानि पृष्ठानि यानि छन्दाऽस्येतयोरेव सा संस्कृतिरेतयोर्वृद्धिस्त-
स्मादु कुर्यादेवैतस्य पुरुषस्य बाहू ॥ ४५ ॥ ब्राह्मणम् ॥ १ ॥ [४. १.] ॥

स्वयमातृणामुपदधाति । इयं वै स्वयमातृणोमामेवैतदुपदधाति तामनन्तर्हितां
पुरुषादुपदधात्यन्नं वै स्वयमातृणोयं वै स्वयमातृणोयमु वाऽअन्नमस्यां हि सर्व-
मन्नं पच्यतेऽनन्तर्हितमेवास्मादेतदन्नं दधात्युत्तरामुत्तरमेवास्मादेतदन्नं दधाति ॥ १ ॥
यदेव स्वयमातृणामुपदधाति । प्राणो वै स्वयमातृणा प्राणो ह्येवैतत्स्वयमात्मन-
आतृन्ते प्राणमेवैतदुपदधाति तामनन्तर्हितां पुरुषादुपदधाति प्राणो वै स्वयमातृणोयं
वै स्वयमातृणोयमु वै प्राणो यद्वि किं च प्राणीयं तत्सर्वं विभर्त्यनन्तर्हितमे-

वास्मादेतत्प्राणं दधात्युत्तरामुत्तरमेवास्मादेतत्प्राणं दधाति ॥ २ ॥ यदेव
स्वयमातृणांमुपदधाति । प्रजापतिं विस्रस्तं देवता आदाय व्युदक्रामंस्तासु
व्युत्क्रामन्तीषु प्रतिष्ठामभिषद्योपाविशत् ॥ ३ ॥ स यः स प्रजापतिर्व्यस्र-
ॐसत । अयमेव स योऽयमग्निश्चायतेऽथ या सा प्रतिष्ठैषा सा प्रथमा स्वयमातृ-
णा तद्यदेतामत्रोपदधाति यदेवास्यैषात्मनस्तदस्मिन्नेतत्प्रतिदधाति तस्मादेतामत्रो-
पदधाति ॥ ४ ॥ तां वै प्रजापतिनोपदधाति । प्रजापतिर्ह्येवैतत्स्वयमात्मनः प्रत्युच्यते
ध्रुवासीति स्थिरासीत्येतदथो प्रतिष्ठितासीति धरुणेति प्रतिष्ठा वै धरुणमास्तृता वि-
श्वकर्मणेति प्रजापतिर्वै विश्वकर्मा तेनास्तृतासीत्येतन्मा त्वा समुद्र उदधानिमा सुपर्ण
इति रुक्मो वै समुद्रः पुरुषः सुपर्णस्तौ त्वा मोद्वधिष्ठामित्येतद्व्यथमाना पृथिवीं दृष्ट-
हेति यथैव यजुस्तथा बन्धुः ॥ ५ ॥ प्रजापतिष्ठा सादयत्विति । प्रजापतिर्हेतां प्र-
थमां चितिमपश्यदपां पृष्ठे समुद्रस्येमन्नित्यपां ह्ययं पृष्ठं समुद्रस्यहीयमेव व्य-
चस्वतीं प्रथस्वतीमिति व्यचस्वती च हीयं प्रथस्वती च प्रथस्व पृथिव्यसीति प्र-
थस्व पृथिवी चासीत्येतत् ॥ ६ ॥ भूरसीति । भूर्हीयं भूमिरसीति भूमिर्हीयम-
दितिरसीतीयं वाऽअदितिरियं हीदं सर्वं ददेते विश्वधाया इत्यस्यां हीदं
सर्वं हितं विश्वस्य भुवनस्य धर्त्रीति सर्वस्य भुवनस्य धर्त्रीत्येतत्पृथिवीं यच्छ
पृथिवीं दृष्टं पृथिवीं मा हिंसीरित्यात्मानं यच्छात्मानं दृष्टंहात्मानं मा हिं-
सीरित्येतत् ॥ ७ ॥ विश्वस्मै प्राणायानाय । व्यानायोदानायेति प्राणो वै
स्वयमातृणा सर्वस्माऽऽ वाऽएतस्मै प्राणः प्रतिष्ठायै चरित्रायेतीमे वै लोकाः
स्वयमातृणा इमऽऽ लोकाः प्रतिष्ठा चरित्रमग्निष्ठाभिपात्वित्यग्निष्ठाभिगो-
पायत्वित्येतन्मह्या स्वस्त्येति महत्या स्वस्त्येत्येतच्छर्दिषा शंतमेनेति यच्छर्दिः शं
तमं तेनेत्येतत्सादयित्वा सुददोहसाधिवदति तस्योक्तो बन्धुरथ साम गायति त-
स्योपरि बन्धुः ॥ ८ ॥ तदाहुः । कथमेष पुरुषः स्वयमातृणयानभिनिहितो भव-
तीत्यन्नं वै स्वयमातृणा प्राणाः स्वयमातृणानभिनिहितो वै पुरुषोऽन्नेन च प्रा-
णेन च ॥ ९ ॥ अथ दूर्वेष्टकामुपदधाति । पशवो वै दूर्वेष्टका पशूनेवैतदुपदधाति
तद्यैरदोऽग्निरनन्तर्हितैः पशुभिरुपैतऽएते तानेवैतदुपदधाति तामनन्तर्हितां स्व-
यमातृणाया उपदधातीयं वै स्वयमातृणानन्तर्हितांस्तदस्यै पशून्दधात्युत्तरामुत्तरां-
स्तदस्यै पशून्दधाति ॥ १० ॥ यदेव दूर्वेष्टकामुपदधाति । प्रजापतेर्विचस्तस्य यानि
लोमान्यशीयन्त ता इमा ओषधयोऽभवन्तथास्मात्प्राणो मध्यत उदक्रामत्तस्मि-

न्तुक्रान्तेऽपद्यत ॥ ११ ॥ सोऽब्रवीत् । अयं वाच माधूर्वीदिति यदब्रवीदधूर्वीन्मे-
 ति तस्माद्धूर्वा धूर्वा ह वै तां दूर्वेत्याचक्षते परोक्षं परोऽक्तकामा हि देवास्तदेतत्क्षत्रं
 प्राणो ह्येष रसो लोमान्यन्या ओषधय एतामुपदधत्सर्वा ओषधीरुपदधाति ॥ १२ ॥
 तं यत्र देवाः समस्कुर्वन् । तदस्मिन्नेतं प्राणं रसं मध्यतोऽदधुस्तथैवा-
 स्मिन्नयमेतदधाति ताम्नन्तर्हितां स्वयमातृणाया उपदधातीयं वै स्वयमातृ-
 णानन्तर्हितास्तदस्याऽओषधीर्दधात्युत्तरामुत्तरास्तदस्याऽओषधीर्दधाति सा स्या
 त्समूला साग्रा कृत्स्नतायै यथा स्वयमातृणायामुपहिता भूमिं प्राप्नुया-
 दवमुपदध्यादस्यां ह्येवैता जायन्तऽइमामनु प्ररोहन्ति ॥ १३ ॥ क-
 ण्डात्काण्डात्प्ररोहन्ती । पुरुषः—पुरुषस्पर्तीति काण्डात्काण्डाद्व्येषा पर्वणः—पर्वणः
 प्ररोहत्येवा नो दूर्वे प्रतनु सहस्रेण शतेन चेति यथैव यजुस्तथा बन्धुः ॥ १४ ॥
 या शतेन प्रतनोषि । सहस्रेण विरोहसीति शतेन ह्येषा प्रतनोति सहस्रेण विरो-
 हति तस्यास्ते देवीष्टके विधेम हविषा वयमिति यथैव यजुस्तथा बन्धुर्ह्यामुपद-
 धाति तस्योक्तो बन्धुः सादयित्वा सूददोहसाधिवदति तस्योक्तो बन्धुः ॥ १५ ॥
 अथ द्वियजुषमुपदधाति । इन्द्राग्नीऽअकामयेतां स्वर्गं लोकमियात्रेति तावेता-
 मिष्टकामपश्यतां द्वियजुषमिष्टमेव तामुपादधातां तामुपधायास्यै प्रतिष्ठायै स्वर्गं
 लोकमैतां तथैवैतद्यजमानो यद्वियजुषमुपदधाति येन रूपेण यत्कर्म कृत्वेन्द्राग्नी
 स्वर्गं लोकमैतां तेन रूपेण तत्कर्म कृत्वा स्वर्गं लोकमयानीति सा यद्वियजुर्नाम
 द्वे हेतां देवतेऽअपश्यतां यद्वेव द्वियजुषमुपदधाति यजमानो वै द्वियजुः ॥ १६ ॥
 तदाहुः । यदसावेव यजमानो योऽसौ हिरण्यमयः पुरुषोऽथ कतमदस्येदं रूप-
 मिति देवो वाऽअस्य स आत्मा मानुषोऽयं तद्यत्स हिरण्यमयो भवत्यमृतं वाऽअस्य
 तद्रूपं देवरूपममृतं हिरण्यमथ यदियं मृदः कृता भवति मानुषं ह्यस्येदं रूपं ॥
 १७ ॥ स यदमुमेवोपदध्यात् । नेमामपाशिं व्यात्तिमे हास्मान्लोकाद्यजमानः
 प्रेयादथ यदिमामपशिनष्टि यदेवास्येवं मानुषं रूपं तदस्यैतदपशिनष्टि तथो हाने-
 नात्मना सर्वमायुरेति ॥ १८ ॥ स यन्नानूपदध्यात् । न हैतं देवमात्मानमनुप्रजा-
 नीयाद्यथ यदनूपदधाति तथो हैतं देवमात्मानमनुप्रजानाति ताम्नन्तर्हितां दूर्वेष्ट-
 काया उपदधाति पशवो वै दूर्वेष्टका यजमानं तत्पशुषु प्रतिष्ठापयति ॥ १९ ॥ त-
 दाहुः । कथमस्यैतावात्मानौ प्राणेन संतताव्यवच्छिन्नौ भवत इति प्राणो वै स्व-
 यमातृणा प्राणो दूर्वेष्टका यजमानो द्वियजुः स यदनन्तर्हितां स्वयमातृणायै

दूर्वेष्टकामुपदधाति प्राणेनैव तत्प्राणः संतनोति संदधात्यथ यदनन्तर्हितां दूर्वेष्ट-
 कायै द्वियजुषमुपदधाति प्राणो वै दूर्वेष्टका यजमानो द्वियजुरेवमु दास्यैतावात्मानौ
 प्राणेन संतताव्यवाच्छिन्नौ भवतः ॥ २० ॥ यास्तेऽअग्ने सूर्ये रुचो । या वो देवाः
 सूर्ये रुच इति रुचः रुचमित्यमृतत्वं वै रुग्मृतत्वमेवास्मिन्नेतदधाति द्वाभ्यामुपद-
 धाति तस्योक्तो बन्धुरथो द्वयः ह्येवैतद्रूपं मृच्छापश्च सादायित्वा सुददोहसाधि-
 ति तस्योक्तो बन्धुः ॥ २१ ॥ अथ रेतः सिचाऽउपदधाति । इमौ वै लोकौ रेतः
 सिचाविमौ ह्येव लोकौ रेतः सिञ्चत इतो वाऽअयमूर्ध्वः रेतः सिञ्चति धूमं सा-
 मुव वृष्टिर्भवति तामसावमुतो वृष्टिं तदिमा अन्तरेण प्रजायन्ते तस्मादिमौ लोकौ
 रेतः सिचौ ॥ २२ ॥ विराड्ज्योतिरधारयदिति । असं वै लोकौ विराट् स इममग्निं
 ज्योतिर्वारयति स्वराड्ज्योति रधारयदित्यसौ वै लोकः स्वराट् सोऽमुमादित्य
 ज्योतिर्धारयति विराड्वहेमौ लोकौ स्वराट्च नानोपदधाति नाना हीमौ लोकौ सकृ-
 त्सादयति समानं तत्करोति तस्माद्वा हानयोर्लोकयोरुन्ताः समायन्ति ॥ २३ ॥ यद्वेव
 रेतः सिचाऽउपदधाति । आण्डौ वै रेतः सिचौ यस्य आण्डौ भवतः स एव रेतः सि-
 ञ्चति विराड्ज्योतिरधारयत्स्वराड्ज्योतिरधारयदिति विराड्वहेमावाण्डौ स्वराट्च
 तावेतज्ज्योतिर्धारयतो रेतएव प्रजापतिमेव नानोपदधाति नाना हीमावाण्डौ सकृत्सा-
 दयति समानं तत्करोति तस्मात्समानसम्बन्धिनौ तेऽअनन्तर्हिते द्वियजुष उपदधाति
 यजमानो वै द्वियजुरनन्तर्हितौ तद्यजमानादाण्डौ दधाति ॥ २४ ॥ अथ विश्व-
 ज्योतिषमुपदधाति । अग्निर्वै प्रथमा विश्वज्योतिरग्निर्ह्येवास्मिन्लोके विश्वं ज्यो-
 तिरग्निमेवैतदुपदधाति तामनन्तर्हिताः रेतः सिग्भ्यामुपदधातीमौ वै लोकौ
 रेतः सिचावनन्तर्हितं तदाभ्यां लोकाभ्यामग्निं दधात्यन्तरेवोपदधात्यन्तरेव
 हीमौ लोकावग्निः ॥ २५ ॥ यद्वेव विश्वज्योतिषमुपदधाति । प्रजा वै विश्वज्यो-
 तिः प्रजा ह्येव विश्वं ज्योतिः प्रजननमेवैतदुपदधाति तामनन्तर्हिताः रेतः सि-
 ग्भ्यामुपदधात्याण्डौ वै रेतः सिचावनन्तर्हितां तदाण्डाभ्यां प्रजातिं दधात्यन्त-
 रेवोपदधान्यन्तरेव आण्डौ प्रजाः प्रजायन्ते ॥ २६ ॥ प्रजापतिष्ठा सादयत्विति ।
 प्रजापतिर्हेतां प्रथमां चितिमपश्यत्पृष्ठे पृथिव्या ज्योतिष्मतीमिति पृष्ठे ह्ययं पृथिव्यै
 ज्योतिष्मानग्निः ॥ २७ ॥ विश्वस्मै प्राणायापानाय । व्यानायेति प्राणो वै वि-
 श्वज्योतिः सर्वस्माऽउ वाऽएतस्मै प्राणो विश्वं ज्योतिर्यच्छेति सर्वं ज्योतिर्यच्छे-
 त्येतदाग्निष्टेऽधिपतिरित्यग्निमेवास्या अधिपतिं करोति सादायित्वा सुददोहसाधि-

वदति तस्योक्तो बन्धुः ॥ २८ ॥ अथर्तुव्येऽउपदधाति । अतएव ते यदुतव्ये
 ऽअतुनेवैतदुपदधाति मधुश्च माधवश्च वासन्तिकावृतूऽइति नामनीऽएनयोरेते
 नामभ्यामेवैनेऽएतदुपदधाति द्वेऽइष्टके भवतो द्वौ हि मासावृतुः सकृत्सादयत्येकं
 तदृतुं करोति ॥ २९ ॥ तद्यदेनेऽअत्रोपदधाति । संवत्सर एषोऽग्निरिमिऽउ
 लोकाः संवत्सरस्तस्यायमेवलोकः प्रथमा चितिरयमस्य लोको वसन्त ऋतुस्त-
 द्यदेतेऽअत्रोपदधाति यदेवास्यैतेऽआत्मनस्तदास्मिन्नेतत्प्रतिदधाति तस्मादेतेऽअ-
 त्रोपदधाति ॥ ३० ॥ यद्वैतेऽअत्रोपदधाति । प्रजापतिरेषोऽग्निः संवत्सर उ
 प्रजापतिस्तस्य प्रतिष्ठैव प्रथमा चितिः प्रतिष्ठोऽअस्य वसन्त ऋतुस्तद्यदेतेऽअत्रोपदधा-
 ति यदेवास्यैतेऽआत्मनस्तदास्मिन्नेतत्प्रतिदधाति तस्मादेतेऽअत्रोपदधाति तेऽअन-
 न्तर्हिते विश्वज्योतिष उपदधाति प्रजा वै विश्वज्योतिरनन्तार्हितास्तत्प्रजा अतु-
 भ्यो दधाति तस्मात्प्रजा अतुनेवानुप्रजायन्तऽअतुभिर्देव गर्भे सन्तश्च सम्पश्य-
 न्त्यृतुभिर्जातम् ॥ ३१ ॥ अथाषाढामुपदधाति । इयं वाऽअषाढेमासेवैतदुपदधाति
 तां पूर्वार्धेऽउपदधाति प्रथमा हीयमसृज्यत ॥ ३२ ॥ सा यदषाढा नाम । देवा-
 ष्चामुराश्चोभये प्राजापत्या अस्पर्धन्तते देवा एतामिष्टकामपश्यन्नाषाढामिमामेव तामु-
 पादधतःतामुपधाया मुरान्तसपत्नीभ्रातृव्यानस्मात्सर्वस्मादसहन्त यदसहन्त तस्माद-
 षाढा तथैवैतद्यजमान एतामुपधाय द्विषन्तं भ्रातृव्यमस्मात्सर्वस्मात्सहते ॥ ३३ ॥
 यद्वैवाषाढामुपदधाति । वाग्वा अषाढा वाचैव तद्देवा असुरान्तसपत्नान्भ्रातृव्या
 नस्मात्सर्वस्मादसहन्त तथैवैतद्यजमानो वाचैव द्विषन्तं भ्रातृव्यमस्मात्सर्वस्मात्सहते
 वाचमेव तद्देवा उपादधत तथैवैतद्यजमानो वाचमेवोपधत्ते ॥ ३४ ॥ सेयं वामभृत् ।
 प्राणा वै वामं याद्वि किं च प्राणीयं तत्सर्वं विभर्ति तेनेयं वामभृद्वाग्वा त्वेव
 वामभृत्प्राणा वै वामं वाचि वै प्राणेभ्योऽन्नं धीयते तस्माद्वाग्वाभृत् ॥ ३५ ॥
 तऽएते सर्वे प्राणा यदषाढा । तां पूर्वार्धेऽउपदधाति पुरस्तात्तत्प्राणान्दधाति
 तस्मादिमे पुरस्तात्प्राणास्तान्नान्यया यजुष्मत्येष्टकया पुरस्तात्प्रत्युपदध्यादेतस्यां
 चितौ नेत्प्राणानपिदधानीति ॥ ३६ ॥ यद्वपस्याः पृश्च पुरस्तादुपदधाति । अन्नं
 वाऽआपोऽनपिहिता वाऽअन्नेन प्राणास्तामनन्तर्हितामृतव्याभ्यामुपदधात्यृतुषु तद्वाचं
 प्रतिष्ठापयति सेयं वागृतुषु प्रतिष्ठिता वदति ॥ ३७ ॥ तदाहुः । यत्प्रजा विश्वज्यो-
 तिर्वाग्वाषाढाय कस्मादन्तरेणर्तुव्येऽउपदधातीति संवत्सरो वाऽअतुव्ये संवत्सरेण
 तत्प्रजाभ्यो वाचमन्तर्दधाति तस्मात्संवत्सरवेलायां प्रजा वाचं प्रवदन्ति ॥ ३८ ॥

७. अ० ४. २. ३६ ।

शतपथब्राह्मणे ॥

४०१

अपादासि सहमानेति । असहन्त बेतया देवा असुरान्तसहस्रारातीः
सहस्व पृतनायत इति युथैव यजुस्तथा बन्धुः सहस्रवीर्यासि सा मा जिन्वे-
 ति सर्वं वै सहस्रं सर्ववीर्यासि सा मा जिन्वेत्येतत्सादयित्वा सुददोहसाभिवद-
 ति तस्योक्तो बन्धुः ॥ ३९ ॥ तदाहुः । कस्मादभिस्वयमातृणामन्या इष्टका
 उपधीयन्ते प्राच्य एता इति द्वे वै योनीऽइति ब्रूयादेवयोनिरन्यो मनुष्ययोनि-
 रन्यः प्राचीनप्रजनना वै देवाः प्रतीचीन प्रजनना मनुष्यास्तद्यदेताः प्राचीरुप-
 धाति देवयोनिरेवैतद्यजमानं प्रजनयति ॥ ४० ॥ ब्राह्मणम् ॥ २ ॥ [४. २.]
 तृतीयः प्रपाठकः ॥ कंडिकासंख्या ॥ ८५ ॥ चतुर्थोऽध्यायः [४७.] ॥

कूर्ममुपदधाति । रसो वै कूर्मो रसमेवैतदुपदधाति यो वै स एषां लोका-
 नामप्सु प्रविद्धानां पराङ्मोऽत्यन्तारम् एष कूर्मस्तमेवैतदुपदधाति यावा-
 नु वै रसस्तावानात्मा स एष इमऽएव लोकाः ॥ १ ॥ तस्य यदधरं कपालम् ।
 अयं स लोकस्तत्प्रतिष्ठितमिव भवति प्रतिष्ठित-इव बयं लोकोऽथ यदुत्तरं सा
 धौस्तद्व्यवगृहीतान्तमिव भवति व्यवगृहीतान्तेव हि धौरथ यदन्तरा तदन्तरिक्षं
 स एष इमऽएव लोका इमानेवैतल्लोकानुपदधाति ॥ २ ॥ तमभ्यनक्ति । दध्ना
 मधुना घृतेन दधि हैवास्य लोकस्य रूपं घृतमन्तरिक्षस्य मध्वमुष्य स्वेनैवैतद्रू-
 पेण समर्धयत्यथो दधि हैवास्य लोकस्य रसो घृतमन्तरिक्षस्य मध्वमुष्य स्वेनैवै-
 तमेतद्रूपेण समर्धयति ॥ ३ ॥ मधु वाता ऋतायतऽइति । यां वै देवतामृगभ्यनू-
 क्ता यां यजुः सैव देवता सऽक्सो देवता तद्यजुस्तद्धैतन्मध्येवैष त्रिचो रसो वै
 मधु रसमेवास्मिन्नेतदधाति गायत्रीभिस्तिमृभिस्तस्योक्तो बन्धुः ॥ ४ ॥ स यत्कू-
 र्मो नाम । एतद्वै रूपं कृत्वा प्रजापतिः प्रजा असृजत यदसृजताकरोत्तद्यदकरो-
 त्तस्मात्कूर्मः कश्यपो वै कूर्मस्तस्मादाहुः सर्वाः प्रजाः काश्यप्य इति ॥ ५ ॥ स य
 स कूर्मोऽसौ स आदित्यः । अमुमेवैतदादित्यमुपदधाति तं पुरस्तात्प्रत्यश्चमुपदधा-
 त्यमुं तदादित्यं पुरस्तात्प्रत्यश्चं दधाति तस्मादसावादित्यः पुरस्तात्प्रत्यङ् धीयते
 दक्षिणतोऽपादायै वृषा वै कूर्मो योषापादा दक्षिणतो वै वृषा योषामुपशेतेऽरति-
 मात्रेऽरतिमात्राद्धि वृषा योषामुपशेते सैषा सर्वासामिष्टकानां महिषी यदधादै-
 तस्यै दक्षिणतः सन्तसर्वासामिष्टकानां दक्षिणतो भवति ॥ ६ ॥ यदेव कूर्ममुपद-
 धाति । प्राणो वै कूर्मः प्राणो हीमाः सर्वाः प्रजाः करोति प्राणमेवैतदुपदधाति

तं पुरस्तात्प्रत्यश्चमुपदधाति पुरस्तात्तत्प्रत्यश्च प्राणं दधाति तस्मात्पुरस्तात्प्रत्यश्च
 प्राणो धीयते पुरुषमभ्यावृत्तं यजमाने तत्प्राणं दधाति दक्षिणतोऽपादायै प्राणो
 वै कूर्मो वागपादा प्राणो वै वाचो वृषा प्राणो मिथुनम् ॥ ७ ॥ शतम् ४२००
 ॥ ॥ अपां गम्भन्स्तीदेति । एतद्धापां गम्भिष्ठं यत्रैष एतत्तपति मा त्वा सूर्योऽ-
 भिताप्मीन्माग्निर्वैश्वानर इति मैव त्वा सूर्यो हिंसीन्मोऽग्निर्वैश्वानर इत्येत-
 द्दक्षिन्नपत्राः प्रजा अनुवीक्षस्वेतीमा वै सर्वाः प्रजा या इमा इष्टकास्ता अरिष्टा
 अनार्ता अनुवीक्षस्वेत्येतदनु त्वा दिव्या वृष्टिः सचतामिति यथैवैनं दिव्या वृष्टि-
 रनुसचेतैवमेतदाह ॥ ८ ॥ अथैनमेजयति । त्रीन्तसमुद्रान्तसमसृपस्वर्गान्तिमी वै
 त्रयः समुद्राः स्वर्गा लोकास्तानेष कूर्मो भूत्वानुसृत्यसर्पापां पतिवृषभ इष्टका-
 नामित्यपां ह्येष पतिवृषभ इष्टकानां पुरीषं वसानः सुकृतस्य लोकऽडाति पशवो वै
 पुरीषं पशून्वसानः सुकृतस्य लोक इत्येतत्तत्र गच्छ यत्र पूर्वं परेता इति तत्र गच्छ
 यत्रैतेनपूर्वं कर्मणोगुरित्येतत् ॥ ९ ॥ मही द्यौः पृथिवी च न इति । महती द्यौः पृथिवी च
 न इत्येतदिमं यज्ञं मिमिक्षतामिति यज्ञमवतामित्येतत्पिपृतां नो भरीमभिरिति विभृतां
 नो भरीमभिरित्येतद्द्यावापृथिव्योत्तमयोपदधाति द्यावापृथिव्यो हि कूर्मः ॥ १० ॥
 त्रिभिरुपदधाति । त्रय इमे लोका अथो त्रिवृदग्निर्यावानग्निर्यावत्यस्य मात्रा ता-
 वतैवैनमेतदुपदधाति त्रिभिरभ्यनक्ति तत्पशुस्योक्तो बन्धुरवका अधस्ताद्भवन्त्यवका
 उपरिष्ठादापो वाऽअवका अगमेवैनमेतन्मध्यतो दधाति सादयित्वा सुददोहसाधि-
 वदति तस्योक्तो बन्धुः ॥ ११ ॥ अथोलूखलमुसलेऽउपदधाति । विष्णुरकामय-
 तान्नादः स्यामिति स इतेऽइष्टकेऽअपश्यदुलूखलमुसले तेऽउपाधत्त तेऽउपधाया-
 न्नादोऽभवत्तथैवैतज्जमानो यदुलूखलमुसलेऽउपदधाति येन रूपेण यत्कर्म
 कृत्वा विष्णुरन्नादोऽभवत्तेन रूपेण तत्कर्म कृत्वा न्नादोऽसानीति तदेतत्सर्वमन्नं य-
 दुलूखलमुसलेऽउलूखलमुसलाभ्यां ह्येवान्नं क्रियतऽउलूखलमुसलाभ्यामद्यते
 ॥ १२ ॥ ते रेतः सिचोर्वेलयोपदधाति । पृष्ठयो वै रेतः सिचौमध्यमु पृष्ठयो म-
 ध्यत एवास्मिन्नेतदन्नं दधात्युत्तरेऽउत्तरमेवास्मादेतदन्नं दधात्यरत्निमात्रेऽरत्नि-
 मात्राद्भ्यन्नमद्यते ॥ १३ ॥ प्रादेशमात्रे भवतः । प्रादेशमात्रो वै गर्भो विष्णुरन्म-
 मेतदात्मसंमितमेवास्मिन्नेतदन्नं दधाति यदु वाऽआत्मसंमितमन्नं तदवति तन्न हि-
 नस्ति यद्भूयो हिनस्ति तद्यत्कनीयो न तदवति ॥ १४ ॥ औदुम्बरे भवतः । ऊ-
 र्वे रस उदुम्बर ऊर्ज मेवास्मिन्नेतदन्नं दधात्यथो सर्वेऽएते वनस्पतयो यदुदुम्बर-

एतेऽउपदधात्सर्वान्वनस्पतीनुपदधाति रेतः सिचोर्वैलयेमे वै रेतः सिचावनयोस्त-
 व्ननस्पतीन्दधाति तस्मादनयोर्वनस्पतयश्चतुःस्रक्ति भवति चतस्रो वै दिशः सर्वा-
 सु तद्विचु वनस्पतीन्दधाति तस्मात्सर्वासु दिक्षु वनस्पतयो मध्ये संगृहीतं भवत्यु-
 लूखलरूपतायै ॥ १५ ॥ यद्वेवोत्तूखलमुसलेऽउपदधाति । प्रजापतेर्विस्रस्तात्प्राणो
 मध्यत उदचिक्रमिषत्तन्नेनागृह्णात्तस्मात्प्राणोऽन्नेन गृहीतो यो ह्येवान्नमसि स
 प्राणिति ॥ १६ ॥ प्राणे गृहीतेऽस्मादन्नमुदचिक्रमिषत्तत्प्राणेनागृह्णात्तस्मात्प्राणेनान्नं
 गृहीतं यो ह्येव प्राणिति सोऽन्नमसि ॥ १७ ॥ एतयोरुभयोर्गृहीतयोः । अस्माद्गृह्ण-
 चिक्रमिषत्तोमेताभ्यामुभाभ्यामगृह्णात्तस्मादेताभ्यामुभाभ्यामुर्गृहीता यो ह्येवान्नमसि
 स प्राणिति तमूर्जयति ॥ १८ ॥ ऊर्जि गृहीतायाम् । अस्मादेतेऽउभेऽउदचिक्रमिषतां
 तेऽऊर्जागृह्णात्तस्मादेतेऽउभे ऊर्जा गृहीत यथै ह्येवोर्जयति स प्राणिति सोऽन्नमसि
 ॥ १९ ॥ तान्येतान्यन्योऽन्येन गृहीतानि । तान्यन्योऽन्येन गृहीत्वात्मन्प्रापादयत् तदे-
 तदन्नं प्रपद्यमानथै सर्वे देवा अनुप्रापयन्तान्नजीवनथै हीदथै सर्वम् ॥ २० ॥ तदेष
 श्लोकोऽभ्युक्तः । तद्वै स प्राणोऽभवदिति तद्वि स प्राणोऽभवन्महा भूत्वा प्रजापतिरि-
 ति गहान्नि स तदभवद्यदेनमेते देवाः प्रापयन्त भुजो भुजिष्या वित्वेति प्राणा वै भु-
 जोऽन्नं भुजिष्या एतत्सर्वं वित्वेत्येतद्यत्प्राणान्प्राणयत्पुरीत्यात्मा वै पूर्यद्वै प्राणा-
 न्प्राणयत्तस्मात्प्राण देवा अथ यत्प्रजापतिः प्राणयत्तस्माद् प्रजापतिः प्राणो यो
 वै सः प्राण एषा सा गायत्र्यथ यत्तदन्नमेष स विष्णुर्देवताथ या सोऽग्नेष स
 उदुम्बरः ॥ २१ ॥ सोऽब्रवीत् । अयं वाव मा सर्वस्मात्पाप्मन उदभाषीदिति
 यदब्रवीदुदभाषीन्मेति तस्मादुदुम्बर उदुम्बरो ह वै तमुदुम्बर इत्याचक्षते परोऽन्नं
 परोऽन्नकामा हि देवा उरु मे करदिति तस्मादुरुकरमुकरथै ह वै तदुलूखल-
 मित्याचक्षते परोऽन्नं परोऽन्नकामा हि देवाः सैषा सर्वेषां प्राणानां योनिर्यदुलूख-
 लथै शिरो वै प्राणानां योनिः ॥ २२ ॥ तत्प्रादेशमात्रं भवति । प्रादेशमात्रमिव
 हि शिरश्चतुःस्रक्ति भवति चतुःस्रक्तीव हि शिरो मध्ये संगृहीतं भवति मध्ये
 संगृहीतमिव हि शिरः ॥ २३ ॥ तं यत्र देवाः समस्कुर्वन् तदस्मिन्नेतत्सर्वं मध्य-
 तोऽदधुः प्राणमन्नमूर्जं तथैवास्मिन्नयमेतदधाति रेतः सिचोर्वैलया पृष्ठयो वै रेतः
 सिचौ मध्यमु पृष्ठयो मध्यत एवास्मिन्नेतत्सर्वं दधाति ॥ २४ ॥ विष्णोः कर्मणि
 पश्यतेति । वीर्यं वै कर्म विष्णोर्वीर्याणि पश्यतेत्येतद्यतो व्रतानि पस्पशऽइत्यन्नं

वै व्रतं यतोऽन्नं स्वाशयांचक्र इत्येतदिन्द्रस्य युज्यः सखेतोन्द्रस्य वेष
युज्यः सखा द्विदेवत्योपदधाति द्वे ह्यलूखलमुसले सकृत्सादयति समानं
तत्करोति समानं ह्येतदन्नमेव सादयित्वा मूददोहसाधिवदति तस्योक्तो
बन्धुः ॥ २५ ॥ अथोखामुपदधाति । योनिर्वाऽउखा योनिमेवैतदुपदधाति तामुलू-
खलऽष्टपदधात्यन्तरिक्षं वाऽउलूखलं यद्वै किं चास्या ऊर्ध्वमन्तरिक्षमेव तन्मध्यं
वाऽअन्तरिक्षं मध्यतस्तद्योनिं दधाति तस्मात्सर्वेषां भूतानां मध्यतो योनिरपि व-
नस्पतीनाम् ॥ २६ ॥ यद्वोखामुपदधाति । यो वै स प्रजापतिर्व्यस्रश्च ससतैषा
सोखेमे वै लोका उखेमे लोकाः प्रजापतिस्तामुलूखलऽष्टपदधाति तदेनमेतस्मि-
न्त्सर्वास्मिन्प्रातिष्ठापयति प्राणोऽन्नऽऊर्ज्यथोऽएतस्मादेवैनमेतत्सर्वस्मादुन्नतहितं
दधाति ॥ २७ ॥ अथोपशयां पिष्ट्वा । लोकभाजमुखां कृत्वा पुरस्तादुखाया उप-
निवपत्येष हैतस्यै लोकस्तथो हास्येषानन्तरिता भवति ॥ २८ ॥ तदाहुः । कथम-
स्यैषा पक्वा शृतोपहिता भवतीति यदेव यजुष्कृता तेनाथो यद्वै किंचैतमग्निं
वैश्वानरमुपनिगच्छति तत् एव तत्पक्वं शृतमुपहितं भवति ॥ २९ ॥ ध्रुवांस
धरुणेति । तस्योक्तो बन्धुरितो जज्ञे प्रथममेभ्यो योनिभ्योऽअधि जातवेदा इत्येतेभ्यो
हि योनिभ्यः प्रथमं जातवेदा अजायत स गायत्र्या त्रिष्टुभानुष्टुभा च देवेभ्यो हव्यं
वहतु प्रजानन्नित्येतैर्वाऽएषं रुन्दोभिर्देवेभ्यो हव्यं वहति प्रजालन् ॥ ३० ॥ इषे राये
रमस्व । सहसे ह्युस्नऽऊर्जेऽअपत्यायेत्येतस्मै सर्वस्मै रमस्वेत्येतत्सम्राडासि स्वराड-
सीति सम्राच्च वेषस्वराच्च सारस्वतौ त्वोत्सौ प्रावतामिति मनो वै सरस्वान्वाक्स-
रस्वत्येतौ सारस्वताऽउत्सौ तौ त्वा प्रावतामित्येतद्वाभ्यामुपदधाति तस्योक्तो ब-
न्धुरथो द्वयश्च ह्यैतद्रूपं मृच्छापश्च सादयित्वा मूददोहसाधिवदति तस्योक्तो बन्धुः
॥ ३१ ॥ अथैनामभिजुहोति । एतद्वाऽअस्यामेतत्पूर्वश्च रेतः सिक्तं भवति सिक्-
तास्तदेतदाभिकरोति तस्माद्योनौ रेतः सिक्तमभिक्रियतऽआज्येन जुहोति स्रुवेण
स्वाहाकारेण द्वाभ्यामाग्नेयीभ्यां गायत्रीभ्यां तस्योक्तो बन्धुः ॥ ३२ ॥ अग्ने
युक्ष्वा हि ये तव । युक्ष्वा हि देवहूतमानिति युक्तवतीभ्यामिदमेवैतद्योनौ रेतो यु-
नक्ति तस्माद्योनौ रेतो युक्तं न निष्पद्यते ॥ ३३ ॥ स यदि संवत्सरभृतः स्यात्
अथाभिजुहुयात्सर्वं वै तद्यत्संवत्सरभृतः सर्वं तद्यदाभिजुहोत्यथ यद्यत्संवत्सरभृतः
स्यादुपैव तिष्ठेतासर्वं वै तद्यत्संवत्सरभृतोऽसर्वं तद्यदुपातिष्ठतेऽभित्वेव जुहुयात्
॥ ३४ ॥ पशुरेष यदग्निः । सोऽत्रैव सर्वः कृत्स्नः संस्कृतस्तस्यावाङ् प्राणः

स्वयमातृणा श्रोणी द्वियजुः पृष्ठयो रेतः सिचौ कीकसा विश्वज्योतिः ककुदमृतव्ये
 ग्रीवा अषाढा शिरः कूर्मो ये कूर्मे प्राणा ये शीर्षप्राणास्ते ते ॥ ३५ ॥ तं वाऽए-
 तम् । इत् ऊर्ध्वं प्राञ्चं चिनोत्यसौ वाऽआदित्य एषोऽग्निरमुं तदादित्यमित ऊ-
 र्ध्वं प्राञ्चं दधाति तस्मादसावादित्य इत् ऊर्ध्वः प्राङ् धीयते ॥ ३६ ॥ अथैनं
 प्रसलव्यावर्तयति । अमुं तदादित्यं प्रसलव्यावर्तयति तस्मादसावादित्य इमांलो-
 कान्प्रसलव्यनुपर्येति ॥ ३७ ॥ उदरं मुखा । योनिरुलूखलमुत्तरोखा भवत्यधरमू-
 लूखलमुत्तरं ह्युदरमधरा योनिः शिश्रं मुसलं तद्वृत्तमिव भवति वृत्तमिव हि
 शिश्रं तद्वृत्तमिव उपदधाति दक्षिणतो वै वृषा योषामुपशेते यद्द पशोः संस्कृतस्यान्त्रं
 तद्दूर्वेष्टका तस्य वाऽएतस्योत्तरोऽर्ध उदाहिततरो भवति पशुरेष यदग्निस्तस्मा-
 त्पशोः सुहितस्योत्तरः क्षुक्षिरुन्नततरो भवति ॥ ३८ ॥ ब्राह्मणम् ॥ १ ॥ [५. १.] ॥

पशुशीर्षाण्युपदधाति । पशवो वै पशुशीर्षाणि पशून्नेवैतदुपदधाति तान्युखा-
 यामुपदधातीमे वै लोका उखा पशवः पशुशीर्षाण्येषु तल्लोकेषु पशून्दधाति त-
 स्मादिमऽएषु लोकेषु पशवः ॥ १ ॥ यद्वेवोखायाम् । योनिर्वाऽउखा पशवः पशुशीर्षाणि
 योनौ तत्पशून्प्रतिष्ठापयति तस्मादद्यमानाः पच्यमानाः पशवो न जीयन्ते योनौ
 ह्येनान्प्रतिष्ठापयति ॥ २ ॥ यद्वेव पशुशीर्षाण्युपदधाति । या वै ताः श्रिय एतानि तानि
 पशुशीर्षाण्यथ यानि तानि कुसिन्धान्येतास्ताः पञ्च चितयस्तद्यास्ता एञ्च चितय इमे ते
 लोकास्तद्ये तऽइमे लोका एषा सोखा तद्यदुखायां पशुशीर्षाण्युपदधात्येतैरेव तच्छी-
 र्षभिरेतानि कुसिन्धानि संदधाति ॥ ३ ॥ तान्पुरस्तात्प्रतीच उपदधाति । एतद्वै
 यत्रैतान्प्रजापतिः पशूनालिप्सत तऽआलिप्स्यमाना उदचिक्रमिषंस्तान्प्राणेषु स-
 मगृह्णात्तान्प्राणेषु संगृह्य पुरस्तात्प्रतीच आत्मन्धत्ते ॥ ४ ॥ तद्वाऽएतत्क्रियते ।
 यदेवा अकुर्वन्निदं न्वस्मात्ते पशवो नोच्चिक्रमिषन्ति यत्वेतत्करोति यदेवा अकुर्व-
 स्तत्करवाणीत्यथो प्राणेष्वेवैनानेतत्संगृह्य पुरस्तात्प्रतीच आत्मन्धत्ते ॥ ५ ॥
 यद्वेव पशुशीर्षाण्युपदधाति । प्रजापतिर्वाऽइदमग्रऽआसीदेक एव सोऽकामयता-
 न्त्रं सृजेय प्रजायेयेति स प्राणेभ्य एवाधि पशून्निरमिमीत मनसः पुरुषं चक्षुषो-
 ऽश्वं प्राणाद्वाऽश्रोत्राद्वि वाचोऽजं तद्यदेनान्प्राणेभ्योऽधि निरमिमीत तस्मादा-
 हुः प्राणाः पशव इति मनो वै प्राणानां प्रथमं तद्यन्मनसः पुरुषं निरमिमीत त-
 स्मादाहुः पुरुषः प्रथमः पशूनां वीर्यवत्तम इति मनो वै सर्वे प्राणा मनसि हि सर्वे

प्राणाः प्रतिष्ठितास्तद्यन्मनसः पुरुषं निरुमिमीत तस्मादाहुः पुरुषः सर्वे पशव इति पुरुषस्य ह्येवैते सर्वे भवन्ति ॥ ६ ॥ तदेतदुक्तं सृष्ट्वा । पुरस्तात्प्रत्यगात्मन्नधत्त तस्माद्यः कश्चान्नं सृजते पुरस्तादेवैनत्प्रत्यगात्मन्धत्ते तद्वाऽउखायामुदरं वाऽउखोदरे तदन्नं दधाति ॥ ७ ॥ अथैषु हिरण्यशकलान्प्रत्यस्याति । प्राणो वै हिरण्यमथ वाऽएतेभ्यः पशुभ्यः संज्ञप्यमानेभ्य एव प्राणा उत्क्रामन्ति तद्यद्विरण्यशकलान्प्रत्यस्यति प्राणानेवैषेतदधाति ॥ ८ ॥ सप्त प्रत्यस्यति । सप्त वै शीर्षेन्प्राणास्तानास्मिन्नेतदधात्यथ यदि पञ्च पशवः स्युः पञ्चैव कृत्वः सप्त-सप्त प्रत्यस्येत्पञ्च वाऽएतान्पशूनुपदधाति सप्त-सप्त वाऽएकैकस्मिन्पशौ प्राणास्तदेषु सर्वेषु प्राणान्दधाति ॥ ९ ॥ तद्वैकेऽपि । यद्येकः पशुर्भवति पञ्चैव कृत्वः सप्त-सप्त प्रत्यस्यन्ति पञ्च वाऽएतान्पशूनुपदधाति सप्त-सप्त वाऽएकैकस्मिन्पशौ प्राणास्तदेषु सर्वेषु प्राणान्दध्म इति न तथा कुर्यादेतस्मिन्ने पशौ सर्वेषां पशूनां रूपं तद्यदेतस्मिन्प्रत्यस्यति तदेवैषु सर्वेषु प्राणान्दधाति ॥ १० ॥ मुखे प्रथमं प्रत्यस्यति । सम्यक्स्रवन्ति सरितो न धेना इत्यन्नं वै धेनास्तादिदं सम्यङ्मुखमभिसृज्यत्पन्तद्ददा मनसा पूयमाना इत्यन्तर्वै हृदयेन मनसा सतान्नं पूतं य ऋजुस्तस्य घृतस्य धारा अभिचाकशीभीति या एवैतस्मिन्नगनावहुतीर्होष्यन्भवति ता एतदाह हिरण्ययो वेतसां मध्येऽअग्नेरिति य एवैष हिरण्यः पुरुषस्तमेतदाह ॥ ११ ॥ ऋचे त्वेतीह । प्राणो वाऽऋक्प्राणेन ह्यचति रुचे त्वेतीह प्राणो वै रुक्प्राणेन हि रोचतेऽथो प्राणाय हीदं सर्वं रोचते भासे त्वेतीह ज्योतिषे त्वेतीह भास्वती हीमे ज्योतिष्मती चक्षुषीऽअभूदिदं विश्वस्य भुवनस्य वाजिनमग्नेर्वैश्वानरस्य चेतीहाग्निज्योतिषा ज्योतिष्मान्कम्पो वर्चसा वर्चस्वातितीह विश्वावतीभ्यां विश्वं हि श्रोत्रम् ॥ १२ ॥ अथ पुरुषशीर्षमुदगृह्णाति । महयत्येवैनदेतत्सहस्रदा आसि सहस्राय त्वेति सर्वं वै सहस्रं सर्वस्य दातासि सर्वस्मै त्वेत्येतत् ॥ १३ ॥ अथैनानुपदधाति । पुरुषं प्रथमं पुरुषं तद्वैर्येणाप्त्वा दधाति मध्ये पुरुषमभित इतरान्पशून्पुरुषं तन्पशूनां मध्यतोऽत्तारं दधाति तस्मात्पुरुष एव पशूनां मध्यतोऽत्ता ॥ १४ ॥ अश्वं चाविं चोत्तरतः । एतस्यां तद्दिश्येतौ पशू दधाति तस्मादेतस्यां दिश्येतौ पशू भूयिष्ठौ ॥ १५ ॥ गां चाजं च दक्षिणतः । एतस्यां तद्दिश्येतौ पशू दधाति तस्मादेतस्यां दिश्येतौ पशू भूयिष्ठौ ॥ १६ ॥ पयसि पुरुषमुपदधाति । पशवो वै पयो यजमानं तन्पशुषु प्रतिष्ठा-

पयस्यादित्यं गर्भं पयसा समङ्गधीत्यादित्यो वाऽएष गर्भो यत्पुरुषस्तं पयसा
 समङ्गधीत्येतत्सहस्रस्य प्रतिमां विश्वरूपमिति पुरुषो वै सहस्रस्य प्रतिमा पुरुषस्य
 ह्येव सहस्रं भवति परिवृद्धि हरसा माभिमथस्था इति पर्येनं वृद्धध्वञ्चिषा मैनथ
 हिथसीरित्येतत्तुच्छतायुषं कृणुहि चीयमान इति पुरुषं तत्पशूनाथ शतायुं करोति
 तस्मात्पुरुष एव पशूनाथ शतायुः ॥ १७ ॥ अथोत्तरतोऽश्वम् । वातस्य जूतामिति
 वातस्य वाऽएष जूतिर्यदश्वो वरुणस्य नाभिमिति वारुणो ह्यश्वोऽश्वं जज्ञानथ
 सरिरस्य मध्यऽइत्यापो वै सरिरमप्सुजा उवाऽअश्वः शिशुं नदीनाथ हरिमद्रिबुध्न-
 मिति गिरिर्वाऽअद्रिर्गिरिबुध्ना उ वाऽआपोऽग्ने मा हिथसीः परमे व्योमन्नितीमे
 वै लोकाः परमं व्योमैषु लोकेष्वेनं मा हिथसीरित्येतत् ॥ १८ ॥ अथ दक्षिणतो
 गाम् । अजस्त्रमिन्दुमरुपमिति सोमो वाऽइन्दुः स हैष सोमोऽजस्रो यद्रौर्भुरण्युमिति
 भर्तारमित्येतदग्निमीडे पूर्वचित्तिं नमोभिरित्याग्नेयो वै गौः पूर्वचित्तिमिति प्राञ्च
 थ ह्यग्निमुद्धरन्ति प्राञ्चमुपचरन्ति स पूर्वभिर्ऋतुशः कल्पमान इति यद्वाऽएष
 चीयते तदेष पूर्वभिर्ऋतुशः कल्पते गां मा हिथसीरदिति विराजमिति विराद्वै
 गौरन्त्रैव विराडन्त्रमु गौः ॥ १९ ॥ अथोत्तरतोऽविम् । वरुत्रीं त्वष्टुर्वरुणस्य नाभिमिति
 वारुणी च हि त्वाष्ट्री चाविरविं जज्ञानाथ रजसः परस्मादिति श्रोत्रं वै परथ रजो दि-
 शो वै श्रोत्रं दिशः परथ रजो महीथ साहस्त्रीमसुरस्य मायामिति महतीथ साहस्त्रीमसु-
 रस्य मायामित्येतदग्ने माहिथसीः परमे व्योमन्नितीमे वै लोका परमं व्योमैषु लोके-
 ष्वेनं मा हिथसीरित्येतत् ॥ २० ॥ अथ दक्षिणतोऽजम् । योऽअग्निरग्ने रध्यजायतेत्य-
 ग्निर्वाऽएषोऽग्निरध्यजायत शोकात्पृथिव्या उत वा दिवस्परीति यद्वै प्रजापतेः
 शोकादजायत तद्विवश्च पृथिव्यै च शोकादजायत येन प्रजा विश्वकर्मा जजानेति
 वाग्वाऽअजो वाचो वै प्रजा विश्वकर्मा जजान तमग्ने हेडः परि ते वृणक्तिरुति
 यथैव यजुस्तथा बन्धुः ॥ २१ ॥ तऽएते पशवः । तान्नानोपदधाति नाना सादयति
 नाना सुददोहसाधिवदति नाना ह्येते पशवः ॥ २२ ॥ अथ पुरुषशीर्षमभिजुहोति ।
 आहुतिर्वै यज्ञः पुरुषं तत्पशूनां यज्ञियं करोति तस्मात्पुरुष एव पशूनां यजते ॥ २३ ॥
 युद्धेवैनदभिजुहोति । शीर्षस्तद्धीर्यं दधात्याज्येन जुहोति वज्रो वाऽआज्यं वीर्यं
 वै वज्रो वीर्यमेवास्मिन्नेतदधाति स्वाहाकारेण वृषा वै स्वाहाकारो वीर्यं वै वृषा
 वीर्यमेवास्मिन्नेतदधाति त्रिष्टुभा वज्रो वै त्रिष्टुव्वीर्यं वै वज्रो वीर्यं त्रिष्टुव्वीर्येणैवा-
 स्मिन्नेतद्धीर्यं दधाति ॥ २४ ॥ स वाऽअर्धमनुदुत्य स्वाहाकरोति । अस्थि वा-

ऽऋगिदं तच्छीर्षकपालं विहाप्य यदिमन्तरतः शीर्ष्णो वीर्यं तदस्मिन्दधाति ॥ २५ ॥ अथोत्तरमर्धमनुदुत्य स्वाहाकरोति । इदं तच्छीर्षकपालं संधाय याददमुपरिष्ठाच्छीर्ष्णो वीर्यं तदस्मिन्दधाति ॥ २६ ॥ चित्रं देवानामुदगादनीकमिति । असौ वाऽआदित्य एष पुरुषस्तदेतच्चित्रं देवानामुदेत्यनीकं चक्षुर्मित्रस्य वरुणस्याग्नेरित्युभयेषां हैतदेवमनुष्याणां चक्षुराग्रा द्यावापृथिवीऽअन्तरिक्षमित्यथन्वाऽएष इमाँल्लोकानांपूरयति सूर्य आत्मा जगतस्तस्युपश्चेत्येष ह्यस्य सर्वस्यात्मा यच्च जगद्यच्च तिष्ठति ॥ २७ ॥ अथोत्सर्गैरुपतिष्ठत । एतद्वै यत्रैतान्प्रजापतिः पशूनालिप्सत तऽआलिप्स्यमाना अशोचंस्तेषामेतैरुत्सर्गैः शुचं पाप्मानमपाहंस्तथैवैषा मयमेतदेतै रूत्सर्गैः शुचं पाप्मानमपहन्ति ॥ २८ ॥ तद्वै के । यं—यमेव पशुमुपदधाति तस्य—तस्य शुचमुत्सृजन्ति नेच्छुचं पाप्मानमभ्युपदधामहाऽइति ते ह ते शुचं पाप्मानमभ्युपदधाति यां हि पूर्वस्य शुचमुत्सृजान्त तामुत्तरेण सहोपदधाति ॥ २९ ॥ विपरिक्राममुहैकऽउपतिष्ठन्ते । ऊर्ध्वां शुचमुत्सृजाम इति ते ह ते शुचं पाप्मानमनुद्यन्त्यूर्ध्वो ह्येतेन कर्मणैत्यूर्ध्वासु शुचमुत्सृजन्ति ॥ ३० ॥ ब्राह्मेतैवाग्निमुत्सृजेत् । इमे वै लोका एषोऽग्निरेभ्यस्तल्लोकेभ्यो बहिर्धा शुचं दधाति बहिर्वेदीयं वै वेदिरस्यै तद्बहिर्धा शुचं दधात्युदङ् तिष्ठन्नेतस्यां ह दिश्यते पशवस्तद्यत्रैते पशवस्तदेवैष्वेतच्छुचं दधाति ॥ ३१ ॥ पुरुषस्य प्रथममुत्सृजति । तं हि प्रथमुपदधातीमं मा हिंसीद्विषादं पशुमिति द्विपाद्वाऽएष पशुर्यत्पुरुषस्तं मा हिंसीरित्येतत्सहस्राक्षोमेधाय चीयमान इति हिरण्यशकलैर्वाऽएष सहस्राक्षो मेधायेत्यन्नायेत्येतन्मयं पशुमेधमग्ने जुषस्वेति किम्पुरुषो वै मयुः किम्पुरुषमग्ने जुषस्वेत्येतत्तेन चिन्वानस्तन्वोः निषीदेत्यात्मा वै तनूस्तेन चिन्वान आत्मानं संस्करुष्वेत्येतन्मयं ते शुगृच्छतु यं द्विष्मस्तं ते शुगृच्छत्विति तन्मयौ च शुचं दधाति यं च ह्येष्टि तस्मिंश्च ॥ ३२ ॥ अथाश्वस्य । इमं मा हिंसीरेकशफं पशुमित्येकशफो वाऽएष पशुर्यदश्वस्तं मा हिंसीरित्येतत्कनिक्रवं वाजिनं वाजिनेष्विति कनिक्रदो वाऽएष वाज्यु वाजिनेषु गौरमारण्यमनु ते दिशामीति तदस्मै गौरमारण्यमनुदिशति तेन चिन्वानस्तन्वो निषीदेति तेन चिन्वान आत्मानं संस्करुष्वेत्येतद्रौरे ते शुगृच्छतु यं द्विष्मस्तं ते शुगृच्छत्वात् तद्रौरे च शुचं दधाति यं च ह्येष्टि तस्मिंश्च ॥ ३३ ॥ अथ गोः । इमं साहस्रं शतधारमुत्समिति साहस्रो वाऽएष शतधार उत्सो यद्गौर्व्यच्यमानं सरिरस्य मध्यऽइतीमे वै लोकाः सरिरमुपर्जी-

७. अ० ५. २. ३४ ।

शतपथब्राह्मणे ॥

४०६

व्यमानमेषु लोकेष्वित्येतद्घृतं दुहानामदिति जनायेति घृतं वाऽएषादितिर्जनाय
दुहेऽग्ने मा हिंसीः परमे व्योमन्नितीमे वै लोकाः परमं व्योमेषु लोकेष्वेनं मा
हिंसीरित्येतद्गवयमारण्यमनु ते दिशामीति तदस्मै गवयमारण्यमनुदिशति
तेन चिन्वानस्तन्वो निषीदेति तेन चिन्वान आत्मानं संस्करुष्वेत्येतद्गवयं ते
शुगृच्छतु यं द्विष्मस्तं ते शुगृच्छत्विति तद्गवये च शुचं दधाति यं च द्वेष्टि त-
स्मिंश्च ॥ ३४ ॥ अथावेः । इमयूर्णागुमित्यूर्णावलमित्येतद्भरुणस्य नाभिमिति वा-
रुणो ह्यविस्त्वचं पशूनां द्विषदां चतुष्पदामित्युभयेषां तेषु पशूनां त्वग्निषदां च
चतुष्पदां च त्वष्टुः प्रजानां प्रथमं जनित्रमित्येतद् त्वष्टा प्रथमं रूपं त्रिचका-
राग्ने मा हिंसीः परमे व्योमन्नितीमे वै लोकाः परमं व्योमेषु लोकेष्वेनं मा
हिंसीरित्येतद्भरुणमारण्यमनु ते दिशामीति तदस्माऽउष्ट्रमारण्यमनुदिशति तेन
चिन्वानस्तन्वो निषीदेति तेन चिन्वान आत्मानं संस्करुष्वेत्येतद्भरुं ते शुगृच्छ-
तु यं द्विष्मस्तं ते शुगृच्छत्विति तद्भरुं च शुचं दधाति यं च द्वेष्टि तस्मिंश्च ॥ ३५ ॥
अथाजस्य । अजो ह्यग्नेरजनिष्ठ शोकादिति यद्वै प्रजापतेः शोकादजायत तदग्नेः
शोकादजायत सोऽअपश्यज्जनिता रमन्ऽइति प्रजापतिर्वै जनिता सोऽपश्यत्प्रजा-
पतिमग्रऽइत्येतत्तेन देवा देवतामग्रऽआयन्निति वाग्वाऽअजो वाचो वै देवा देवता-
मग्रमायंस्तेन रोहमायन्तुष मेध्यास इति स्वर्गो वै लोको रोहस्तेन स्वर्गं लोक-
मायन्तुषमेध्यास इत्येतच्छरभमारण्यमनु ते दिशामीति तदस्मै शरभमारण्यमनु-
दिशति तेन चिन्वानस्तन्वो निषीदेति तेन चिन्वान आत्मानं संस्करुष्वेत्ये-
तच्छरभं ते शुगृच्छतु यं द्विष्मस्तं ते शुगृच्छत्विति तच्छरभे च शुचं दधाति यं च
द्वेष्टि तस्मिंश्च ॥ ३६ ॥ तदाहुः । यां वै तत्प्रजापातिरतेषां पशूनां शुचं पाप्मा-
नमपार्हस्तं एते पञ्च पशवोऽभवंस्तु एतऽउत्क्रान्तमेधा अमेध्या अयाज्ञियास्तेषां
ब्राह्मणो नाश्रीयात्तानेतस्यां दिशि दधाति तस्मादेतस्यां दिशि पर्जन्यो न वर्षुको
यत्रैतं भवन्ति ॥ ३७ ॥ प्रत्येत्याग्निमुपतिष्ठते । एतद्वाऽएतद्वयथायथं करोति य-
दग्नौ सामिचिते बहिर्वेद्येति तस्माऽएवैतन्निहुतेऽहिंसायाऽआग्नेय्याभ्यऽएवैतन्निह-
नुते गायत्र्या गायत्र्योऽग्निर्गवानाग्निर्यावत्स्य मात्रा तावतैवास्माऽएतन्निहुतेऽनिरु-

क्तया सर्वं वाऽअनिरुक्तं सर्वेणैवास्माऽएतन्निन्दुते यविष्ठवत्यैतद्दास्य मियं धाम
 यद्यविष्ठ इति यद्वै ज्ञात इदं सर्वमयुवत तस्माद्यविष्ठः ॥३८॥ त्वं यविष्ठ दाशुष
 इति । यजमानो वै दाश्वान्नूः पाहीति मनुष्या वै नरः शृणुधी गिर इति शृणु
 न इमां स्तुतिमित्येतद्रक्षा तोकमुतत्पनेति प्रजा वै तोकं रत्न प्रजां चात्मानं
 चेत्येतत् ॥ ३९ ॥ आरुह्यग्निं जघनेन स्वयमावृणोति परीत्यापस्या उपदधाति ।
 आप एता यदपस्या अथ वाऽएतेभ्यः पशुभ्यः आप उत्क्रान्ता भवन्ति तद्यद-
 पस्या उपदधात्येष्वेवैतत्पशुष्वपो दधात्यनन्तर्हिताः पशुभ्य उपदधात्यनन्तर्हिता
 स्तत्पशुभ्योऽपो दधाति पञ्च-पञ्चोपदधाति पञ्च ह्येते पशवः सर्वत उपदधाति
 सर्वत एवैष्वेतदपो दधाति ॥ ४० ॥ तथाः पञ्चदश पूर्वाः । ता
 अपस्या वज्रो वाऽआपो वज्रः पञ्चदशस्तस्माद्येनापो यन्त्यपैव तत्र पाप्मानं
 ऋन्ति वज्रो हव तस्यार्धस्य पाप्मानमपहन्ति तस्माद्वर्षत्यप्रावृतो व्रजेदेयं मे वज्रः
 पाप्मानमपहनदिति ॥ ४१ ॥ अथ याः पञ्चोत्तराः । ताश्छन्दस्याः पशवो वै
 छन्दाऽस्यन्नं पशवोऽन्नमु पशोर्मांसमथ वाऽएतेभ्यः पशुभ्यो मांसान्युत्क्रा-
 न्तानि भवन्ति तद्यच्छन्दस्या उपदधात्येष्वेवैतत्पशुषु मांसानि दधात्यनन्त-
 र्हिताः पशुभ्यः उपदधात्यनन्तर्हितानि तत्पशुभ्यो मांसानि दधात्यन्तरा अप-
 स्या भवन्ति बाह्याश्छन्दस्या अन्तरा ह्यापो बाह्यानि मांसानि ॥ ४२ ॥ त-
 दाहुः । यदिमा आप एतानि मांसान्यथ क त्वक् लोमेत्यन्नं वाव पशोस्त्वग-
 न्नं लोम तद्यच्छन्दस्या उपदधाति सैव पशोस्त्वक्त्वलोमाथो यान्यमून्युरवायाम-
 जलोमानि तानि लोमानि बाह्योखा भवत्यन्तराणि पशुशीर्षाणि बाह्यानि हि
 लोमान्यन्तर आत्मा यदीतरेण यदीतरेणेति ह स्माह शाण्डिल्यः सर्वानेव वयं
 कृत्स्नान्पशून्मं कुर्म इति ॥ ४३ ॥ यद्वेवापस्या उपदधाति । प्रजापतेर्विस्तस्तादाप
 आयंस्तास्वितस्वविशद्यदविशत्तस्माद्विशतिस्ता अस्याङ्गुलिभ्योऽध्यस्रवन्नन्तो
 वाऽअङ्गुलयोऽन्तत एवास्मात्ता आप आयन् ॥४४॥ स यः स प्रजापतिव्यस्रं
 सत । अथमेव स योऽयमग्निरर्चयतेऽथ या अस्मात्ता आप आयन्नेतास्ता अपस्या-
 स्तद्यदेता उपदधाति या एवास्मात्ता आप आयंस्ता अस्मिन्नेतत्प्रतिदधाति

तस्मादेता अत्रोपदधाति ॥ ४५ ॥ अपां त्वेपन्तसादयामीति । वायुर्वाऽअपा-
 मेम यदा ह्येवैष इतश्चेतश्च वात्यथापो यन्ति वायौ तांसादयति ॥ ४६ ॥ अपां
 त्वोन्नन्तसादयामीति । ओषधयो वाऽअपामोश्च यत्र ह्याप उन्दन्त्यस्तिष्ठन्ति
 तदोषधयो जायन्तऽओषधिषु तांसादयति ॥ ४७ ॥ अपां त्वा भस्मन्तसा-
 दयामीति । अभ्रं वाऽअपां भस्माभ्रे तांसादयति ॥ ४८ ॥ अपां त्वा ज्योति-
 पि सादयामीति । विद्युद्वाऽअपां ज्योतिर्विद्युति तांसादयति ॥ ४९ ॥ अपां
 त्वायने सादयामीति । इयं वाऽअपामयनमस्यां ह्यापो यन्त्यस्यां तांसादय-
 ति तद्या अस्यैतेभ्यो रूपेभ्य आप आयंस्ता अस्मिन्नेतत्प्रतिदधात्यथोऽएतान्येवा-
 स्मिन्नेतद्रूपाणि दधाति ॥ ५० ॥ अर्णवे त्वा सुदने सादयामीति । प्राणो वाऽअ-
 र्णवः प्राणे तांसादयति ॥ ५१ ॥ समुद्रे त्वा सुदने सादयामीति । मनो वै समुद्रो
 मनसो वै समुद्रा द्वाचाभ्या देवास्त्रयीं विद्यां निरखनंस्तदेष श्लोकोऽभ्युक्तो ये स-
 मुद्रान्निरखनन्देवास्तीक्ष्णाभिरुग्भिभिः सुदेवोऽअद्य तद्विद्याद्यत्र निर्वपणं दधुरिति
 मनः समुद्रो वाक्तीक्ष्णाभिरुग्भिभिः विद्या निर्वपणमेतदेष श्लोकोऽभ्युक्तो मनसि तांसा-
 दयति ॥ ५२ ॥ सरिरे त्वा सुदने सादयामीति । वाग्वै सरिरं वाचि तांसाद-
 यात ॥ ५३ ॥ अपां त्वा जये सादयामीति । चक्षुर्वाऽअपां क्षयस्तत्र हि सर्वदेवापः
 क्षियन्ति चक्षुषि तांसादयति ॥ ५४ ॥ अपां त्वा मुधिषि सादयामीति ।
 श्रोत्रं वाऽअपां मुधिः श्रोत्रे तांसादयति तद्या अस्यैतेभ्यो रूपेभ्य आप
 आयंस्ता अस्मिन्नेतत्प्रतिदधात्यथोऽएतान्येवास्मिन्नेतद्रूपाणि दधाति ॥ ५५ ॥
 अपां त्वा सुदने सादयामीति । द्यौर्वाऽअपां सुदनं दिवि ह्यापः सन्ना दिवि
 तांसादयति ॥ ५६ ॥ अपां त्वा सधस्थे सादयामीति । अन्तरिक्षं वा अपां
 सधस्थमन्तरिक्षे तांसादयति ॥ ५७ ॥ अपां त्वा योनौ सादयामीति । समुद्रो
 वाऽअपां योनिः समुद्रे तांसादयति ॥ ५८ ॥ अपां त्वा पुरीषे सादयामीति ।
 सिकता वाऽअपां पुरीषं सिकतासु तांसादयति ॥ ५९ ॥ अपां त्वा पाथ-
 सि सादयामीति । अन्नं वाऽअपां पाथोऽन्ने तांसादयति तद्या अस्यैतेभ्यो रू-
 पेभ्य आप आयंस्ता अस्मिन्नेतत्प्रतिदधात्यथोऽएतान्येवास्मिन्नेतद्रूपाणि दधाति
 ॥ ६० ॥ गायत्रेण त्वा छन्दसा सादयामि । त्रैष्टुभेन त्वा छन्दसा सादयामि जा-
 गतेन त्वा छन्दसा सादयाम्यानुष्टुभेन त्वा छन्दसा सादयामि षाङ्गेन त्वा छन्दसा
 सादयामीति तद्या अस्यैतेभ्यश्छन्दोभ्य आप आयंस्ता अस्मिन्नेतत्प्रतिदधात्य-

थो ऽएतान्येवास्मिन्नेतच्छ्रुन्दांशसि दधाति ॥ ६१ ॥ ता एता अङ्गुलयः । ताः
 सर्वत उपदधाति सर्वतो हीमा अङ्गुलयोऽन्तेषूपदधात्यन्तेषु हीमा अङ्गुलैश्चतु-
 र्धोपदधाति चतुर्धा हीमा अङ्गुलयः पञ्च पञ्चोपदधाति पञ्च-पञ्च हीमा अङ्गु-
 लयो नानोपदधाति नाना हीमा अङ्गुलयः सकृत्सकृत्सादयति समानं तत्करोति
 तस्मात्समानसम्बन्धनाः ६२ ॥ ब्राह्मणम् ॥ २ ॥ [५. २.] ॥ चतुर्थः प्रपाठ-
 कः ॥ कंडिका संख्या १०० ॥ पञ्चमोऽध्यायः [४८.] ॥ अस्मिन्काण्डे क-
 ण्डिकासंख्या ३९८ ॥

इति माध्यन्दिनीये शतपथब्राह्मणे हस्तिघटनाम सप्तमं काण्डं समाप्तम् ॥ ७ ॥

अथाष्टमं काण्डम् ।

—:0:—

ओ३म् । प्राणभृत उपदधाति । प्राणा वै प्राणभृतः प्राणानेवैतदुपदधाति
 ताः प्रथमायां चिताऽऽपदधाति पूर्वार्धे एषोऽग्नेर्यथमा चितिः पुरस्तात्तत्प्राणा
 न्दधाति तस्मादिमे पुरस्तात्प्राणाः ॥ १ ॥ ता दश—दशोपदधाति । दश वै
 प्राणा यदु वाऽऽपि बहु कृत्वो दश-दश दशैव तत्पञ्च कृत्वो दश-दशोपदधाति
 पञ्च वाऽएतान्पशुनुपदधाति दश—दश वाऽएकैकस्मिन्पशौ प्राणास्तदेषु सर्वेषु
 प्राणान्दधात्यनन्तर्हिताः पशुभ्य उपदधात्यनन्तर्हितास्तत्पशुभ्यः प्राणान्दधाति
 सर्वत उपदधाति सर्वत एवैवेतत्प्राणान्दधाति ॥ २ ॥ यद्वेव प्राणभृत उपदधाति ।
 प्रजापतेर्विस्तृतात्प्राणा उदकामन्देवता भूत्वा तानब्रवीदुप मेत प्रति मऽएतद्धत
 येन मे यूयमुदकामिष्टेति स वै तदन्नं सृजस्व यत्ते वयं पश्यन्त उपवसामेति ते
 वाऽउभये सृजामहाऽइति तथेति ते प्राणाश्च प्रजापतिश्चैतदन्नमसृजन्तैताः प्राण-
 भृतः ॥ ३ ॥ स पुरस्तादुपदधाति । अयं पुरो भव इत्यग्निर्वै पुरस्तद्यत्तमाह पुर
 इति प्राञ्च ॥ ह्यग्निमुद्धरन्ति प्राञ्चमुपचरन्त्यथ यद्धुव इत्याहाग्निर्वै भुवोऽग्ने-
 र्हीदं सर्वं भवति प्राणो हाग्निर्भूत्वा पुरस्तात्तस्थौ तदेव तद्रूपमुपदधाति ॥ ४ ॥
 तस्य प्राणो भौवायन इति । प्राणं तस्माद्रूपादग्नेर्निरमिमीत वसन्तः प्राणायन
 इति वसन्तमृतुं प्राणात्रिरमिमीत गायत्री वासन्तीति गायत्रीं हृन्दो वसन्तादृतो
 निरमिमीत गायत्र्यै गायत्रामिति गायत्र्यै हृन्दसो गायत्रं साम निरमिमीत
 गायत्रादुपांशुश्रुति गायत्रात्साम्न उपांशुं ग्रहं निरमिमीतोपांशोस्त्रिवृ
 वित्युपांशोर्ग्रहात्त्रिवृतं स्तोमं निरमिमीत त्रिवृतो रथन्तरमिति त्रिवृत स्तो-
 माद्रथन्तरं पृष्ठं निरमिमीत ॥ ५ ॥ वसिष्ठ ऋषिरिति । प्राणो वै वसिष्ठ ऋषि-
 र्यद्वै नु श्रेष्ठस्तेन वसिष्ठोऽथो यद्वस्तृतमो वसति तेनोऽएव वसिष्ठः प्रजापतिगृही-
 तया त्वयेति प्रजापतिसृष्टया त्वयेत्येतत्प्राणं गृह्णामि प्रजाभ्य इति प्राणं पुरस्ता-
 त्प्रापादयत नानोपदधाति ये नानाकामाः प्राणे तांस्तदधाति सकृत्सादयत्येकं
 तत्प्राणं करोत्यथ यन्नाना सादयेत्प्राणं ह विच्छिन्यात्सैषा त्रिवृदिष्टका

यजुः सादनः सुददोहास्तत्त्रिवृत्त्रिवृदग्निर्यावानग्निर्यावत्यस्य मात्रा तावत्-
 त्कृत्वोपदधाति ॥ ६ ॥ अथ दक्षिणतः । अयं दक्षिणा विश्वकर्मेत्ययं वै वायु-
 विश्वकर्मा योऽयं पवतः षण् हीदः सर्वं करोति तद्यत्तमाह दक्षिणेति तस्मादेष
 दक्षिणैव भूयिष्ठं वाति मनो ह वायुर्भूत्वा दक्षिणतस्तस्थौ तदेव तद्रूपमुपदधाति
 ॥ ७ ॥ शतम् ४३०० ॥ ॥ तस्य मनो वैश्वकर्माणमिति । मनस्तस्माद्रूपाद्वायोर्नि-
 रमिमीत ग्रीष्मो मानस इति ग्रीष्ममृतं मनसो निरमिमीत त्रिष्टुग्ग्रीष्मीति त्रिष्टुभं
 छन्दो ग्रीष्मादतोर्निरमिमीत त्रिष्टुभः स्वारमिति त्रिष्टुभश्छन्दसः स्वारः साम
 निरमिमीत स्वारादन्तर्याम इति स्वारात्साम्नोऽन्तर्यामं ग्रहं निरमिमीतान्तर्यामात्प-
 ञ्चदश इत्यन्तर्यामाद्ग्रहात्पञ्चदशः स्तोमं निरमिमीत पञ्चदशाद्बृहदिति पञ्च
 दशात्स्तोमाद्बृहत्पृष्ठं निरमिमीत ॥ ८ ॥ भरद्वाज ऋषिरिति । मनो वै भरद्वाज
 ऋषिरन्नं वाजो यो वै मनो विभर्ति सोऽन्नं वाजं भरति तस्मान्मनो भरद्वाज ऋषिः
 प्रजापतिगृहीतया त्वयेति प्रजापतिमृष्टया त्वयेत्येतन्मनो गृह्णामि प्रजाभ्य इति म-
 नो दक्षिणतः प्रापादयत नानोपदधाति ये नानाकामा मनसि तांस्तदधाति सकृ-
 त्सादयत्येकं तन्मनः करोत्यथ यन्नाना सादयेन्मनो ह विच्छिन्द्यात्सैषा त्रिवृदि-
 ष्टका तस्योक्तो बन्धुः ॥ ९ ॥ ब्राह्मणम् ॥ १ ॥

अथ पश्चात् । अयं पश्चाद्विश्वव्यचा इत्यसौ वाऽआदित्यो विश्वव्यचा
 यदा हवैष उदेत्येदः सर्वं व्यचो भवति तद्यत्तमाह पश्चादिति तस्मादेतं प्रत्यञ्च-
 मेव युन्ते पश्यान्त चक्षुर्हादित्यो भूत्वा पश्चात्तस्थौ तदेव तद्रूपमुपदधाति ॥ १ ॥
 तस्य चक्षुर्वैश्वव्यचसमिति । चक्षुस्तस्माद्रूपादित्यान्निरमिमीति वर्षाश्चाक्षुष्य इति वर्षा
 ऋतुं चक्षसो निरमिमीत जगती वाष्पीति जगती छन्दो वर्षाभ्य ऋतोर्निरमिमीत
 जगत्याऽऋक्सममिति जगत्यै छन्दसः ऋक्समः साम निरमिमीतऽक्समाच्छुक्र इ-
 त्यक्समात्साम्नः शुक्रं ग्रहं निरमिमीत शुक्रात्सप्तदश इति शुक्राद्ग्रहात्सप्तदशः
 स्तोमं निरमिमीत सप्तदशाद्वैरूपमिति सप्तदशात्स्तोमाद्वैरूपं पृष्ठं निरमिमीत ॥ २ ॥
 जमदग्निर्ऋषिरिति । चक्षुर्जमदग्निर्ऋषिर्यदेनेन जगत्पश्यत्यथो मनुते तस्माच्च-
 क्षुर्जमदग्निर्ऋषिः प्रजापतिगृहीतया त्वयेति प्रजापतिमृष्टया त्वयेत्तच्चक्षुर्गृह्णामि
 प्रजाभ्य इति चक्षुः पश्चात्प्रापादयत नानोपदधाति ये नानाकामाश्चक्षुषि तांस्त-
 दधाति सकृत्सादयत्येकं तच्चक्षुः करोत्यथ यन्नाना सादयेच्चक्षुर्ह विच्छिन्द्यात्सैषा

त्रिवृदिष्टका तस्योक्तो बन्धुः ॥ ३ ॥ अथोत्तरतः । इदमुत्तरात्स्वरिति दिशो वाऽ
उत्तरात्तद्यत्ता आहोत्तरादित्युत्तरा ह्यस्मात्सर्वस्मादिशोऽथ यत्स्वरित्याह स्वर्गो
हि लोको दिशः श्रोत्रं ह दिशो भूत्वोत्तरतस्तस्थौ तदेव तद्रूपमुपदधाति ॥
॥ ४ ॥ तस्य श्रोत्रं सौवमिति । श्रोत्रं तस्माद्रूपादिभ्यो निरमिमीत शरच्छ्रौ-
त्रीति शरदमृतुं श्रोत्राभिरमिमीतानुष्टुप्शारदीत्यनुष्टुपं छन्दः शरद ऋतोर्नि-
रमिमीतानुष्टुप ऐडमित्यनुष्टुपश्छन्दस ऐडं साम निरमिमीतैहान्मन्थीत्यैडात्सा-
मन्तो मन्थिनं ग्रहं निरमिमीत मन्थिन एकविंश इति मन्थिनो ग्रहादेकविंश-
शंस्तोमे निरमिमीतैकविंशाद्वैराजमित्येकविंशस्तोमाद्वैराजं पृष्ठं नि-
रमिमीत ॥ ५ ॥ विश्वामित्र ऋषिरिति । श्रोत्रं वै विश्वामित्र ऋषिर्यदेनेन
सर्वतः शृणोत्यथो यदस्मै सर्वतो मित्रं भवति तस्माच्छ्रोत्रं विश्वामित्र ऋषिः
प्रजापतिगृहीतया त्वयेति प्रजापतिमृष्टया त्वयेत्येतच्छ्रोत्रं गृह्णामि प्रजाभ्य इति
श्रोत्रमुत्तरतः प्रापादयत नानापदधाति ये नानाकामाः श्रोत्रे तांस्तदधाति सकृ-
त्सादयत्येकं तच्छ्रोत्रं करोत्यथ यज्ञाना सादयेच्छ्रोत्रं ह विच्छिन्त्यात्सैषा त्रिवृ-
दिष्टका तस्योक्तो बन्धुः ॥ ६ ॥ अथ मध्ये । इयमुपरि मतिरिति चन्द्रमा वाऽ-
उपरि तद्यत्तमाहोपरीत्युपरि हि चन्द्रमा अथ यन्मतिरित्याहवाग्वै मतिर्वाचा ही-
दं सर्वं मनुते वाग्ध चन्द्रमा भूत्वोपरिष्ठात्तस्थौ तदेव तद्रूपमुपदधाति ॥ ७ ॥
तस्यै वाङ्मात्येति । वाच तस्माद्रूपाच्चन्द्रमसो निरमिमीत हेमन्तो वाच्य इति
हेमन्तमृतुं वाचो निरमिमीत पङ्क्तिर्हेमन्तीति पङ्क्तिं छन्दो हेमन्तादतो निरमिमीत प-
ङ्क्त्यै निधनवदिति पङ्क्त्यै छन्दसो निधनवत्साम निरमिमीत निधनवतः आ-
ग्रयण इति निधनवतः साम्न आग्रयणं ग्रहं निरमिमीताग्रयणात्त्रिणवत्रयस्त्रिंश-
शावित्याग्रयणाद्ग्रहात्त्रिणवत्रयस्त्रिंशौ स्तोमौ निरमिमीत त्रिणवत्रयस्त्रिंश-
भ्यां शाकरैर्वतेऽइति त्रिणवत्रयस्त्रिंशभ्यां स्तोमाभ्यां शाकरैर्वते पृष्ठे
निरमिमीत ॥ ८ ॥ विश्वकर्मऽऋषिरिति । वाग्वै विश्वकर्मऽर्षिर्वाचा हीदं सर्वं
कृतं तस्माद्वाग्विश्वकर्मऽर्षिः प्रजापतिगृहीतया त्वयेति प्रजापतिमृष्टया त्वयेत्ये-
तद्वाचं गृह्णामि प्रजाभ्य इति वाचमुपरिष्ठात्प्रापादयत नानापदधाति ये नानाका-
मा वाचि तांस्तदधाति सकृत्सादयत्येकां तद्वाचं करोत्यथ यज्ञाना सादयेद्वाचं
ह विच्छिन्त्यात्सैषा त्रिवृदिष्टका तस्योक्तो बन्धुः ॥ ९ ॥ एतद्वै तदन्नम् । यत्तत्प्रा-
णाश्च प्रजापतिश्चा सृजन्तैतावान्वै सर्वो यज्ञो यज्ञ उ देवानामन्नम् ॥ १० ॥ ता

दश दशोपदधाति । दशाक्षरा विराड्विराड् कृत्स्नमन्त्रं सर्वमेवास्मिन्नेतत्कृत्स्नमन्त्रं
दधाति सर्वत उपदधाति सर्वत एवास्मिन्नेतत्कृत्स्नमन्त्रं दधाति ता हैता विराज
एतान्प्राणान्विभ्रति यत्प्राणान्विभ्रति तस्मात्प्राणभूतः ॥ ११ ॥ ब्राह्मणम् ॥ २ ॥

तदाहुः । किं प्राणाः किं प्राणभूत इति प्राण एव प्राणा अङ्गानि प्राणभू-
न्यङ्गानि हि प्राणान्विभ्रति प्राणास्त्वेव प्राणा अन्नं प्राणभूवन्नथ हि प्राणा-
न्विभ्रति ॥ १ ॥ तदाहुः । कथमस्यैताः सर्वाः प्राजापत्या भवन्तीति यदेव सर्व-
स्वाह प्रजापतिगृहीतया त्वयेत्येवमु हास्यैताः सर्वाः प्राजापत्या भवन्ति ॥ २ ॥
तदाहुः । यद्ग्रहाय गृहीताय स्तुवतेऽथ शथ्सत्यथ कस्मात्पुरस्ताद्ग्रहाणामृचश्च
सामानि चोपदधातीति सथस्था वै कर्मणोऽन्वीक्षितव्यऽचा वै प्रतिपदा ग्रहो
गृह्यतऽश्च साम गीयते तदस्यैतद्यत्पुरस्ताद्ग्रहाणामृचश्च सामानि चोपदधा-
त्यथ यदुपरिष्ठाद्ग्रहाणाथ स्तुतशस्त्रे भवतस्तदस्यैतद्यदुपरिष्ठाद्ग्रहाणाथ
स्तोमांश्च पृष्ठानि चोपदधाति ॥ ३ ॥ तदाहुः । यदेतत्त्रयथ सह क्रियते ग्रह
स्तोत्रथ शस्त्रमथेव ग्रहं चैव स्तोत्रं चोपदधाति कथमस्यात्रापि शस्त्रमुपहितं भव-
तीति यद्वा स्तोत्रं तच्छस्त्रं यासु ह्येव स्तुवते ता उऽएवानुशथसत्येवमु हास्या-
त्रापि शस्त्रमुपहितं भवति ॥ ४ ॥ तदाहुः । यद्यथा पितुः पुत्रमेवं त्रीणि प्रथमा-
न्याहाथ कस्माद्वक्सामयोः संक्रामतीति साम वाऽऽश्चः पतिस्तद्यत्रापि यथा पितुः
पुत्रमेवं ब्रूयाद्यथा पतिथ सन्तं पुत्रं ब्रूयात्तादृक्तस्माद्वक्सामयोः संक्रामति कस्मादु-
त्रिः संतनोतीति पितरं पुत्रं पौत्रं तांस्तत्संतनोति तस्मादु तेऽथ एक एव ददाति
॥ ५ ॥ तद्याः पुरस्तादुपदधाति । ताः प्राणभूतोऽथ याः पश्चात्ताश्चक्षुर्भूतस्ता
अपानभूतोऽथ या दक्षिणतस्ता मनोभूतस्ता उ व्यानभूतोऽथ या उत्तरतस्ताः
श्रोत्रभूतस्ता उदानभूतोऽथ या मध्ये ता वाग्भूतस्ता उ समानभूतः ॥ ६ ॥ तद्
ह चरकाध्वर्यवः । अन्या एवापानभूतो व्यानभूत उदानभूतः समानभूतश्चक्षुर्भूतो
मनोभूतः श्रोत्रभूतो वाग्भूत इत्युपदधाति न तथा कुर्यादत्यहैव रेचयन्त्यत्रोऽएवै-
तानि सर्वाणि रूपाण्युपधीयन्ते ॥ ७ ॥ स वै पुरस्तादुपधाय पश्चादुपदधाति ।
प्राणो हापानो भूत्वाङ्गुल्यग्रेभ्य इति संचरत्यपान उ ह प्राणो भूत्वाङ्गुल्यग्रेभ्य
इति संचरति तद्यत्पुरस्तादुपधाय पश्चादुपदधात्येतान्वैतत्प्राणौ संतनोति संदधाति
तस्मादेतौ प्राणौ संततौ सथहितौ ॥ ८ ॥ अथ दक्षिणत उपधायोत्तरत उप-
दधाति । व्यानो होदानो भूत्वाङ्गुल्यग्रेभ्य इति संचरत्युदान उ ह व्यानो

भूत्वाद्गुण्यग्रेभ्य इति संचरति तद्यदक्षिणत उपधापोत्तरत उपद धात्येतां वैवृतप्राणौ
 संतनोति संदधाति तस्मादेतौ प्राणौ संततौ स० हितौ ॥ ९ ॥ अथ या मध्यऽउपदधाति ।
 स प्राणस्तारेतः सिचोर्वेलयोपदधाति पृष्ठयो वैरेतः सिचौ मध्यमु पृष्ठयो मध्यत एवा-
 स्मिन्नेतत्प्राणं दधाति सर्वत उपदधाति सर्वत एवास्मिन्नेतत्प्राणं दधात्यथोऽएव०
 द्वेष गुदः प्राणः समन्तं नाभिं पर्यक्तोऽनुचीश्च तिरश्चीश्चोपदधाति तस्मा-
 दिमेऽन्वञ्चश्च तिर्यञ्चश्चात्मप्राणाः स० स्पृष्टा उपदधाति प्राणानेवैतत्संतोति
 संदधाति तस्मादिमे प्राणाः संतताः स० हिताः ॥ १० ॥ ब्राह्मणम् ॥ ३ ॥ ॥

ता हुँके पुरुषमुपाप्योपदधाति । एष वै प्राणस्तमेता विभ्रति यत्प्राणं विभ्रति
 तस्मात्प्राणभूत इति न तथा कुर्यादेषोऽहैव प्राणो य एष हिरण्मयः पुरुषस्तस्य
 स्वयमात्मा यावद्विदमभ्ययमग्निर्विहितस्तद्यद्धास्येता अङ्गं नाभिप्राप्त्युः प्राणो
 हास्य तदङ्गं नाभिप्राप्त्याद्यदु वै प्राणोऽङ्गं नाभिप्राप्नोति शुष्यति वा वै तन्म्लायति
 वा तस्मादेना परिश्रितस्त्रेवोपाप्योपदध्यात्थ या मध्यऽउपदधाति ताभिरस्यैष आ-
 त्मा पूरणस्ता उऽएवैतस्मादनन्तर्हिताः ॥ ११ ॥ तदाहुः । यदयं पुरो भुवोऽयं दक्षिणा
 विश्वकर्मायं पश्चाद्विश्वव्यचा इदमुत्तरात्स्वरियमुपरि मतिरिति सम्प्रति दिशोऽभ्य-
 नूच्यन्तेऽथ कस्मादेना अक्षणादेशेषूपदधातीति प्राणा वै प्राणभूतस्ता यत्सम्प्रति
 दिश उपदध्यात्प्रागप० हैवायं प्राणः संचरेत्थ यदेना एवमभ्यनूक्ताः सतीर-
 क्षणादेशेषूपदधाति तस्मादयं प्रागपं प्राणः सन्नक्षणाया सर्वाण्यङ्गानि सर्वमात्मा-
 नमनुसंचरति ॥ २ ॥ स एष पशुर्यदग्निः । सोऽत्रैव सर्वः कृत्स्नः संस्कृतस्तस्य
 याः पुरस्तादुपदधाति तौ बाहूऽअथ याः पश्चात्ते सक्थप्रावथ या मध्यऽउपदधाति
 स आत्मा ता रेतःसिचोर्वेलयोपदधाति पृष्ठयो वै रेतः सिचौ मध्यमु पृष्ठयो
 मध्यतो ह्ययमात्मा सर्वत उपदधाति सर्वतो ह्ययमात्मा ॥ ३ ॥ तदाहुः । यत्पूर्वे-
 षु गणेष्वेकैकं स्तोममेकैकं पृष्ठमुपदधात्यथ कस्मादत्र द्वौ स्तोमौ द्वे पृष्ठेऽउपदधा-
 तीत्यात्मा वाऽअस्यैष आत्मानं तदङ्गानां ज्येष्ठं वरिष्ठं वीर्यवत्तमं करोति तस्माद-
 यमात्माङ्गानां ज्येष्ठो वरिष्ठो वीर्यवत्तमः ॥ ४ ॥ तदाहुः । कथमस्यैषोऽग्निः सर्वः
 कृत्स्न इष्टकायामिष्टकाया० संस्कृतो भवतीति मज्जा यजुरस्थीष्टका मा० स०
 सादनं त्वक्सूददोहा लोम पुरीषस्य यजुरं पुरीषमेवमु हास्यैषोऽग्निः सर्वः
 कृत्स्न इष्टकायामिष्टकाया० संस्कृतो भवति ॥ ५ ॥ स एष सार्वयुषोऽग्निः ।

स यो हैतमेव ॥ सार्वायुषमग्निं वेद सर्व ॥ हैवायुरेति ॥ ६ ॥ अथातः समञ्च-
नप्रसारणस्यैव । मंचित ॥ हैके समञ्चनप्रसारणेनेत्यभिमृशन्ति पशुरेष यद-
ग्निर्यदा वै पशुरङ्गानि सं चाञ्चति प्र च सारयत्यथ स तैर्वीर्यं करोति ॥ ७ ॥
संवत्सरोऽसि परिवत्सरोऽसि । इदावत्सरोऽसीद्वत्सरोऽसि वत्सरोऽसि उपसस्ते
कल्पन्तामहोरात्रास्ते कल्पन्तामर्धमासास्ते कल्पन्तां मासास्ते कल्पन्तामृतवस्ते
कल्पन्ता ॥ संवत्सरेस्ते कल्पताम् प्रेत्याऽएत्यै सं चाञ्च प्र च सारय सुपर्णचिदसि
तथा देवतयाङ्गिरस्वद्ध्रुवः सीदेति ॥ ८ ॥ अपि ह स्माह शाङ्खायनिः । स्फोटतो हैकः
पक्षयोरुपशुश्रावैतेनाभिमृष्टस्य तस्मादेनमेतेनाभ्येव मृशेदिति ॥ ९ ॥ अथ ह स्माह
स्वर्जिन्नाग्नितः । नग्नजिह्वा गान्धारः प्राणो वै समञ्चनप्रसारणं यस्मिन्वाऽ-
अङ्गे प्राणो भवति तत्सं चाञ्चति प्र च सारयति मंचितमेवैनं बहिष्ठादभ्यन्यात्त-
दस्मिन्प्राण ॥ समञ्चनप्रसारणं दधाति तथा स चाञ्चति प्र च सारयतीति त-
दहैव समञ्चनप्रसारणं यत्स तदुवाच राजन्यबन्धुरिव त्वेव तदुवाच यन्नु शतं
कृत्वोऽथो सहस्रं बहिष्ठादभ्यन्युर्न वै तस्मिन्स्ते प्राणं दध्युर्यो वाऽऽत्मात्मप्राणः स
एव प्राणस्तद्यत्प्राणभूत उपदधाति तदस्मिन्प्राण ॥ समञ्चनप्रसारणं दधाति तथा
सं चाञ्चति प्र च सारयत्यथ लोकम्पृणेऽउपदधात्यस्या ॥ सक्त्यां तयोरुपरि ब-
न्धुः पुरीषं निवपाति तस्योपरि बन्धुः ॥ १० ॥ ब्राह्मणम् ॥ ४ ॥ प्रथमोऽ-
ध्यायः ॥ [४९.] ॥

द्वितीयां चित्तिमुपदधाति । एतद्वै देवाः प्रथमां चित्तिं चित्त्वा समारोहन्त्यै
लोकः प्रथमा चित्तिरिममेव तल्लोक ॥ संस्कृत्य समारोहन् ॥ १ ॥ तेऽब्रुवन् । चे-
तयध्वामिति चित्तिमिच्छतेति वाव तदब्रुवान्नि त ऊर्ध्वमिच्छतेति ते चेतयमाना एतां
द्वितीयां चित्तिमपश्यन्त्यूर्ध्वं पृथिव्या अर्वाचीनमन्तारिक्षाक्षेपामेष लोकोऽधुव इ-
वाप्रतिष्ठित इव मनस्यासीत् ॥ २ ॥ तेऽश्विनावब्रुवन् । युवं वै ब्रह्माणौ भिषजौ
स्थो युवं न इमां द्वितीयां चित्तिमुपधत्तामिति किं नौ ततो भविष्यतीति युवमेव नोऽ-
स्याऽअग्निचित्यायाऽअध्वर्यू भविष्यथ इति तथेति तेभ्य एतामाश्विनो द्वितीयां
चित्तिमुपधत्तां तस्मादाहुरश्विनावेव देवानामध्वर्यूऽइति ॥ ३ ॥ स उपदधाति ।
ध्रुवसितिध्रुवयोनिर्ध्रुवासीति यद्वै स्थिरं यत्प्रतिष्ठितं तदध्रुवमथ वाऽएषामेष लोकोऽ-
ध्रुव इवाप्रतिष्ठित इव मनस्यासीत्तमेवैतस्थिरं ध्रुवं कृत्वा प्रत्यधत्तां ध्रुवं योनिमा-

सीद साधुयेति स्थिरं योनिमासीद साधुयेत्येतदुरव्यस्य केतुं प्रथमं जुषाणेत्ययं
 वाऽअग्निरुख्यस्तस्यैष प्रथमः केतुर्यत्प्रथमा चितिस्तं जुषाणेत्येतदश्विनाध्वर्यु सा-
 दयतामिह त्वेत्यश्विनौ ह्यध्वर्युऽउपाधत्ताम् ॥ ४ ॥ कुलायिनी वृतवती पुरंधि-
 ति । कुलायमिव वै द्वितीया चितिः स्योने सीद सदनं पृथिव्या इति पृथिवी वै प्रथमा
 चितिस्तस्यै शिवे स्योने सीद सदनं इत्येतदभि त्वा रुद्रा वसवो गृणन्त्वित्येता-
 स्त्वां देवता अभिगृणन्त्वित्येतदिमा ब्रह्म पीपिहि सौभगायेतीमा ब्रह्माव सौभगाये-
 त्येतदश्विनाध्वर्यु सादयतामिह त्वेत्यश्विनौ ह्यध्वर्युऽउपाधत्ताम् ॥ ५ ॥ स्वैर्देवैर्देव-
 पितेह सीदेति । स्वेन वीर्येणेह सीदेत्येतद्देवानां सुम्ने बृहते रूपायेति देवानां
 सुम्नाय महते रूपायेत्येतत्पितेवैधि सूनवऽआ सुशेवेति यथा पिता पुत्राय स्योनः
 सुशेव एव ॥ सुशेवैधीत्येतत्स्वावेशा तन्वा संविशस्वेत्यात्मा वै तनुस्वावेशेनात्मना
 संविशस्वेत्येतदश्विनाध्वर्यु सादयतामिह त्वेत्यश्विनौ ह्यध्वर्युऽउपाधत्ताम् ॥ ६ ॥
 पृथिव्याः पुरीषमसीति । पृथिवी वै प्रथमा चितिस्तस्या एतत्पुरीषमिव यद्वितीयाप्सो
 नामेति रसा नामेत्येतत्तां त्वा विश्वेऽअभिगृणन्तु देवा इति तां त्वा सर्वेऽअभिगृणन्तु देवा
 इत्येतत्स्तोमपृष्ठा वृतवतीह सीदेति यान्त्स्तोमानस्यां तं स्यमानो भवति तैरेषा
 स्तोमपृष्ठा प्रजावदस्मे द्रविणायजस्त्रेति प्रजावदस्मे द्रविणमायजस्त्रेत्येतदश्विना
 ध्वर्यु सादयतामिह त्वेत्यश्विनौ ह्यध्वर्युऽउपाधत्ताम् ॥ ७ ॥ ता एता दिशः । ता रेतः
 मिचावेलयोपदधातीमे रेतः मिचावनयोस्तद्विशो दधाति तस्मादनयोर्दिशः
 सर्वत उपदधाति सर्वतस्तद्विशो दधाति तस्मात्सर्वतो दिशः सर्वतः समीचीः
 सर्वतस्तत्समीचीर्दिशो दधाति तस्मात्सर्वतः समीच्यो दिशस्तद् नानोपदधाति
 नाना सादयति नाना सूददोहमाऽधिवदति नाना हि दिशः ॥ ८ ॥ अथ
 पञ्चमी दिश्यामुपदधाति । ऊर्ध्वा ह सा दिक्सा या सोर्ध्वा दिगसौ स आदि
 त्योऽमुमेवैतदादित्यमुपदधाति तामन्तरण दक्षिणां दिश्यामुपदधात्यमुं तदादित्य-
 मन्तरण दक्षिणां दिशं दधाति तस्मादेषोऽन्तरेण दक्षिणां दिशमेति ॥ ९ ॥
 अदित्यास्त्वा पृष्ठे सादयामीति । इयं वाऽअदितिरस्यामेवैनमेतत्प्रतिष्ठायां प्रति-
 ष्ठापयत्यन्तरिक्षस्य धर्त्री विष्टम्भनी दिशामधिपत्री भुवनानामित्यन्तरिक्षस्य ह्येष
 धर्त्ता विष्टम्भनो दिशामधिपतिर्भुवनानामूर्ध्विद्रप्सोऽअग्रामसीति रसो वाऽऊर्ध्वि-
 विश्वकर्मा तऽऽक्षिरिति प्रजापतिर्वै विश्वकर्मा प्रजापतिस्तृष्ठासीत्येतदश्विनाध्वर्यु
 सादयतामिह त्वेत्यश्विनौ ह्यध्वर्युऽउपाधत्ताम् ॥ १० ॥ यद्वैता आश्विनोरुप-

दधाति । प्रजापतिं विस्मृतं देवता आदाय व्युदक्रामरतय यदूर्ध्वं प्रतिष्ठायाऽ-
 अवाचीनं मध्यात्तदस्याश्विनावादायोत्क्रम्यातिष्ठताम् ॥ ११ ॥ तावन्नवीत् ।
 उप मेतं प्रति मऽएतद्धत्तं येन मे युवमुदक्रमिष्टमिति किं नौ ततो भविष्यतीति
 युवदेवत्यमेव मऽएतदात्मनो भविष्यतीति तथेति तदस्मिन्नेतदश्विनौ प्रत्यधत्ताम्
 ॥ १२ ॥ तथा एताः पञ्चाश्विन्यः । एतदस्य तदात्मनस्तद्यदेता अत्रोपदधाति
 यदेवास्येता आत्मनस्तदास्मिन्नेतत्प्रतिदधाति तस्मादेता अत्रोपदधाति ॥ १३ ॥
 ध्रुवक्षितिर्ध्रुवयोनिर्ध्रुवासीति । यद्वै स्थिरं यत्प्रतिष्ठितं तद्ध्रुवमथ वाऽअस्यैतद-
 स्थिरमिवाध्रुवमिवात्मन आसीत्तद्वैतत्स्थिरं ध्रुवं कृत्वा प्रत्यधत्ताम् ॥ १४ ॥
 कुलायिनी पृथ्वती पुरंधिरिति । कुलायमिव वाऽअस्यैतदात्मनः स्वैर्देवैर्देवापितेह
 सीदेत्यदक्षयतामेवास्यैतदात्मनः पृथिव्याः पुरीष मसीति पुरीषसं हितमिव
 वाऽअस्यैतदात्मनो रेतः सिचोर्वेलया पृष्टयो वै रेतः सिचौ पृष्टिसाचयमिव
 वाऽअस्यैतदात्मनः सर्वत उपदधाति सर्वतो ह्यस्यैतदश्विनावात्मनः प्रत्यधत्ताम् ॥ १५ ॥
 अथस्तव्येऽउपदधाति । अतएव एते यदृतव्येऽअतूनेवैतदुपदधाति शुक्रश्च शुचिश्च
 प्रैष्मावृतु इति नामनीऽएनयोरेते नामभ्यामेवैनेऽएतदुपदधाति द्वेऽइष्टके भवतो
 द्वौ हि मासावृतुः सकृत्सादयत्येकं तदृतुं करोति ॥ १६ ॥ तद्यदेतेऽअत्रोपदधाति ।
 संवत्सर एषोऽग्निरिष्टोऽउ लोकाः संवत्सरस्तस्य यदूर्ध्वं पृथिव्या अवाचीनमन्त-
 रिचात्तदस्येषा द्वितीया चितिस्तद्वस्य ग्रीष्म अतुस्तद्यदेतेऽअत्रोपदधाति यदेवा-
 स्यैतेऽआत्मनस्तदास्मिन्नेतत्प्रतिदधाति तस्मादेतेऽअत्रोपदधाति ॥ १७ ॥ यद्वैते
 अत्रोपदधाति । प्रजापतिरेषोऽग्निः संवत्सर उ प्रजापतिस्तस्य यदूर्ध्वं प्रतिष्ठा-
 या अवाचीनं मध्यात्तदस्यैषा द्वितीया चितिस्तद्वस्य ग्रीष्म अतुस्तद्यदेते अत्रो-
 पदधाति यदेवास्यैतेऽआत्मनस्तदास्मिन्नेतत्प्रतिदधाति तस्मादेतेऽअत्रोपदधाति
 ॥ १८ ॥ ब्राह्मणम् ॥ ५ ॥ [२. १. ॥] ॥

अथ वैश्वदेवी रूपदधाति । एषा वै सा द्वितीया चितिर्यामिभ्यस्तदश्विना
 उपाधत्तां तामुपधायेदं सर्वमभवतां याददं किं च ॥ १ ॥ ते देवा अभुवन् ।
 अश्विनौ वाऽइदं सर्वमभूतामुप तज्जानीत यथा वयमिहाप्यसामेति तेऽब्रुवन्श्चतय-
 ध्वाप्रति चितिमिच्छतेति वाच तदब्रुवंस्तदिच्छत यथा वयमिहाप्यसामेति ते चेत्-
 यमाना एता इष्टका अपश्यन्वैश्वदेवी ॥ २ ॥ तेऽब्रुवन् । अश्विनौ वाऽइदं

सर्वमभूतामश्विभ्यामेवाश्विनोश्चितिमनूपादधामहाऽइति तेजश्विभ्यामेवाश्विनोश्चि-
 तिमनूपादधत तस्मादेतामाश्विनी चितिरित्याचक्षते तस्माद्यथैव पूर्वासामुदकं एव-
 मेतासामश्विभ्यांश्चैवाश्विनोश्चितिमनूपादधत ॥ ३ ॥ यद्वै वैश्वदेवीरुपदधा-
 ति । ये वै ते विश्वे देवा एतां द्वितीयां चितिमपश्यन्ते तऽएतेन रसेनोपायंस्त-
 ऽउएते तानेवैतदुपदधाति ता एताः सर्वाः प्रजास्ता रेतः सिचोर्वेलयोपदधातीमेवै रेतः
 सिचावनयोस्तत्प्रजा दधाति तस्मादनयोः प्रजाः सर्वत उपदधाति सर्वतस्तत्प्रजा
 दधाति तस्मात्सर्वतः प्रजा दिश्या अनूपदधाति दिक्षु तत्प्रजा दधाति तस्मात्सर्वासु
 दिक्षु प्रजाः ॥ ४ ॥ यद्वै वैश्वदेवीरुपदधाति । प्रजापतेर्विस्मस्तात्सर्वाः प्रजा मध्यत
 उदक्रामन्नेतस्या अथि योनेस्ता एनेमतस्मिन्नात्मनः प्रतिहिते प्रापयन्त ॥ ५ ॥
 स यः स प्रजापतिर्व्यस्मत्सत । अयमेव स योऽयमग्निश्चीयतेऽथ या अस्मा-
 त्ताः प्रजा मध्यत उदक्रामन्नेतास्ता वैश्वदेव्य इष्टकास्तद्यदेता उपदधाति या एवा-
 स्मात्ता प्रजा मध्यत उदक्रामन्ता अस्मिन्नेतत्प्रपादयति रेतःसिचोर्वेलया पृष्टयो
 वै रेतः सिचौ मध्यमु पृष्टयो मध्यत एवास्मिन्नेताः प्रजाः प्रपादयति सर्वत उपद-
 धाति सर्वत एवास्मिन्नेताः प्रजाः प्रपादयति ॥ ६ ॥ यद्वै वैश्वदेवीरुपदधाति । एतद्वै
 प्रजापतिरेतस्मिन्नात्मनः प्रतिहितेऽकामयत प्रजाः सृजेय प्रजायेयेति सञ्जतुभिराद्भिः
 प्राणैः संवत्सरेणाश्विभ्यां सयुग्भूत्वैताः प्रजा प्राजनयत्तथैवैतद्यजमान एताभिर्दे-
 वताभिः सयुग्भूत्वैताः प्रजाः प्रजनयति तस्मादु सर्वास्वेव सजुः-सजूरित्यनुवर्तते
 ॥ ७ ॥ सजुञ्जतुभिरिति । तद्वै तून्प्राजनयदतुभिर्वै सयुग्भूत्वा प्राजनयत्सजुर्विधा-
 भिरित्यापो वै विधा अद्भिर्हीदं सर्वं विहितमद्भिर्वै सयुग्भूत्वा प्राजनयत्सजुर्देवै-
 रिति तद्देवान्प्राजनयद्यदेवा इत्याचक्षते सजुर्देवैर्वयोनाधैरिति प्राणा वै देवा वयो-
 नाधाः प्राणैर्हीदं सर्वं वयुनं नद्धमथो छन्दांश्चै वै देवा वयोनाधाश्छन्दा-
 भिर्हीदं सर्वं वयुनं नद्धं प्राणैर्वै सयुग्भूत्वा प्राजनयदग्नये त्वा वैश्वानरायेति
 संवत्सरो वाऽअग्निर्वैश्वानरः संवत्सरेण वै सयुग्भूत्वा प्राजनयदश्विनाध्वर्यू सा-
 दयतामिह त्वेत्याश्विभ्यां वै सयुग्भूत्वा प्राजनयत् ॥ ८ ॥ सजुर्वमुभिरिति दक्षि-
 णतः । तद्वै सूनृप्राजनयत्सजु रद्वैरिति पश्चात्तद्बुद्रान्प्राजनयत्सजुरादित्यैरित्युत्तरत
 स्तदादित्यान्प्राजनयत्सजुर्विश्वेदेवैरित्युपरिष्ठात्तद्विश्वान्देवान्प्राजनयत्ता वै समान-
 प्रभृतयः समानोदका नाना मध्यतस्ता यत्समानप्रभृतयः समानोदकाः समानीभिर्हि
 देवाभिः पुरस्ताच्चोपरिष्ठाच्च सयुग्भूत्वा प्राजनयद्य यज्ञाना मध्यतोऽन्या-अन्या
 हि प्रजा मध्यतः प्राजनयत् ॥ ९ ॥ ब्राह्मणम् ६ ॥ [२. २.] ॥ ॥

अथ प्राणभृत उपदधाति । एतच्चै देवा अब्रुवंश्चेतयध्वमिति चितिमिच्छतेति वाव तदब्रुवंस्ते चेतयमाना वायुमेव चितिमपश्यंस्तामस्मिन्नदधुस्तथैवास्मिन्नयमेतदधाति ॥ १ ॥ प्राणभृत उपदधाति । प्राणो वै वायुर्वायुमेवास्मिन्नेतदधाति रेतः सिचोर्वेलयेमे वै रेतः सिचावनयोस्तद्वायुं दधाति तस्मादनयोर्वायुः सर्वत उपदधाति सर्वतस्तद्वायुं दधाति तस्मात्सर्वतो वायुः सर्वतः समीचीः सर्वतस्तत्सम्यञ्च वायुं दधाति तस्मात्सर्वतः सम्यङ्भूत्वा सर्वाभ्यो दिग्भ्यो वाति दिश्या अनूपदधाति दिक्षु तद्वायुं दधाति तस्मात्सर्वासु दिक्षु वायुः ॥ २ ॥ यद्वेव प्राणभृत उपदधाति । आस्वेवैतत्प्रजासु प्राणान्दधाति ता अनन्तर्हिता वैश्वदेवीभ्य उपदधात्यनन्तर्हितास्तत्प्रजाभ्यः प्राणान्दधाति प्राणं मे पाह्यपानं मे पाहि व्यानं मे पाहि चूर्त्तमञ्ज्वर्या विभाहि श्रोत्रं मे श्लोकयेसेतानेवास्वेतत्कनृत्तान्प्राणान्दधाति ॥ ३ ॥ अथापस्या उपदधाति । एतच्चै देवा अब्रुवंश्चेतयध्वमिति चितिमिच्छतेति वाव तदब्रुवंस्ते चेतयमाना वृष्टिमेव चितिमपश्यंस्तामस्मिन्नदधुस्तथैवास्मिन्नयमेतदधाति ॥ ४ ॥ अपस्या उपदधाति । आपो वै वृष्टिर्वृष्टिमेवास्मिन्नेतदधाति रेतः सिचोर्वेलयेमे वै रेतः सिचावनयोस्तद्वृष्टिं दधाति तस्मादनयोर्वर्षति सर्वत उपदधाति सर्वतस्तद्वृष्टिं दधाति तस्मात्सर्वतो वर्षति सर्वतः समीचीः सर्वतस्तत्समीचीं वृष्टिं दधाति तस्मात्सर्वतः सम्यङ्भूत्वा सर्वाभ्यो दिग्भ्यो वर्षति वायुव्या अनूपदधाति वायौ तद्वृष्टिं दधाति तस्माद्यां दिशं वायुरेति तां दिशं वृष्टिरुवेति ॥ ५ ॥ यद्वेवापस्या उपदधाति । एष्वेवैतत्प्राणेष्वपो दधाति ता अनन्तर्हिताः प्राणभृदप्य उपदधात्यनन्तर्हितास्तत्प्राणेभ्योऽपो दधात्यथोऽअन्नं वाऽआपोऽनन्तर्हितं तत्प्राणेभ्योऽन्नं दधात्यपः पिन्वौषधीर्जिन्व ह्मिपादव चतुष्पात्पाहि दिवो वृष्टिमेरुयेत्येता एवैष्वेतत्कृत्वा अपो दधाति ॥ ६ ॥ अथ छन्दस्या उपदधाति । एतच्चै देवा अब्रुवंश्चेतयध्वमिति चितिमिच्छतेति वाव तदब्रुवंस्ते चेतयमानाः पशूनेव चितिमपश्यंस्तामस्मिन्नदधुस्तथैवास्मिन्नयमेतदधाति ॥ ७ ॥ छन्दस्या उपदधाति । पशवो वै छन्दाऽसि पशूनेवास्मिन्नेतदधाति सर्वत उपदधाति सर्वतस्तत्पशून्दधाति तस्मात्सर्वतः पशवोऽपस्या अनूपदधात्यप्सु तत्पशून्प्रतिष्ठापयति तस्माद्यदावर्षत्यथ पशवः प्रतितिष्ठन्ति ॥ ८ ॥ यद्वेव छन्दस्या उपदधाति । प्रजापतेर्विस्रस्तात्पशव उदक्रामंश्छन्दाऽसि भूत्वा तान्गायत्री छन्दो भूत्वा वयसाप्नोत्तद्यन्नायव्याप्नोदेतद्धि छन्द आशिष्ठऽसा तद्धूत्वा प्रजापतिरेतान्पशून्वयसाप्नोत् ॥ ९ ॥ मूर्धा वय इति ।

प्रजापतिर्वै मूर्धा स वयोऽभवत्प्रजापतिश्छन्द इति प्रजापतिरेव छन्दोऽभवत् ॥ १० ॥
 क्षत्रं वय इति प्रजापतिर्वै क्षत्रं स वयोऽभवन्मयंदं छन्द इति यद्वाऽअनिरुक्तं
 तन्मयंदमनिरुक्तो वै प्रजापतिः प्रजापतिरेव छन्दोऽभवत् ॥ ११ ॥ विष्टम्भो वय इति ।
 प्रजापतिर्वै विष्टम्भः स वयोऽभवदधिपतिश्छन्द इति प्रजापतिर्वाऽअधिपतिः प्र-
 जापतिरेव छन्दोऽभवत् ॥ १२ ॥ विश्वकर्मा वय इति । प्रजापतिर्वै विश्वकर्मा स-
 वयोऽभवत्परमेष्ठी छन्द इत्यापो वै प्रजापतिः परमेष्ठी ता हि परमे स्थाने तिष्ठ-
 न्ति प्रजापतिरेव परमेष्ठी छन्दोऽभवत् ॥ १३ ॥ तानि वाऽएतानि । चत्वारि
 वयाऽसि चत्वारि छन्दाऽसि तदष्टावष्टाक्षरा गायत्र्येषा वै सा गायत्री या त-
 द्भूत्वा प्रजापतिरेतान्पशून्वयसाप्नोत्तस्माज्जीर्णं पशुं वयसाप्न इत्याचक्षते तस्माद
 सर्वास्वेव वयो वय इत्यनुवर्ततेऽथ येऽस्मात्ते पशव उदक्रामन्ते ते पञ्चदशोत्तरे
 वज्रो वै पशवो वज्रः पञ्चदशस्तमाग्रस्य पशवो भवन्त्यपैव स पाप्मानऽहते
 वज्रो हैव तस्य पाप्मानमपहन्ति तस्माद्यां कां च दिशं पशुमानेति वज्रविहताऽहैव
 तामन्वेति ॥ १४ ॥ ब्राह्मणम् ७ [२. ३.]

वस्तो वय इति वस्तं वयसामोद्विलं छन्द इत्येकपदा वै विवलं छन्द ए-
 कपदा ह भूत्वाजा उच्चक्रमुः ॥ १ ॥ वृष्णिर्वय इति । वृष्णि वयसामोद्विशालं
 छन्द इति द्विपदा वै विशालं छन्दो द्विपदा ह भूत्वा वय उच्चक्रमुः ॥ २ ॥
 पुरुषो वय इति । पुरुषं वयसाप्नोत्तन्द्रं छन्द इति पङ्क्तिर्वै तन्द्रं छन्दः
 पङ्क्तिर्ह भूत्वा पुरुषा उच्चक्रमुः ॥ ३ ॥ व्याघ्रो वय इति । व्याघ्रं
 वयसाप्नोदनाधृष्टं छन्द इति विण्वाऽअनाधृष्टं छन्दोऽन्नं वै विण्डन्नमना
 धृष्टं विराड्द भूत्वा व्याघ्रा उच्चक्रमुः ॥ ४ ॥ सिंशो वय इति । सिंशं वयसा-
 मोच्छादिश्छन्द इत्यतिच्छन्दा वै छदिश्छन्दः सा हि सर्वाणि छन्दाऽसि
 छादयत्यतिच्छन्दा ह भूत्वा सिंशो उच्चक्रमुरथातो निरुक्तानेव पशून्नि-
 रुक्तानि छन्दाऽस्युपदधाति ॥ ५ ॥ पष्ठवाह्वय इति । पष्ठवाहं वयसामोद्वहती
 छन्द इति वृहती ह भूत्वा पष्ठवाह उच्चक्रमुः ॥ ६ ॥ उक्षा वय इति । उक्षाणं व-
 यसाप्नोत्ककुब्धं छन्द इति ककुब्धं भूत्वाक्षाण उच्चक्रमुः ॥ ७ ॥ ऋषभो वय इति ।
 ऋषभं वयसाप्नोत्सतोवृहती छन्द इति सतोवृहती ह भूत्वर्षभा उच्चक्रमुः ॥ ८ ॥
 अनड्वान्वय इति । अनड्वाहं वयसाप्नोत्पङ्क्तिश्छन्द इति पङ्क्तिर्ह भूत्वानड्वाह उच्चक्रमुः

॥ ६ ॥ धेनुर्वय इति । धेनुं वयसाप्नोज्जगती छन्द इति जगती ह भूत्वा धेनुव
 उच्चक्रमः ॥ १० ॥ अयर्विवय इति । अयर्वि वयसाप्नोत्त्रिष्टुप्छन्द इति त्रिष्टुभ
 भूत्वा अयवय उच्चक्रमः ॥ ११ ॥ दित्यवाह्वय इति । दित्यवाहं वयसाप्नोद्विराट्
 छन्द इति विराट् भूत्वा दित्यवाह उच्चक्रमः ॥ १२ ॥ पञ्चाधिवय इति । प-
 ञ्चाधि वयसाप्नोद्गायत्री छन्द इति गायत्री ह भूत्वा पञ्चावय उच्चक्रमः
 ॥ १३ ॥ त्रिवत्सो वय इति । त्रिवत्सं वयसाप्नोदुष्णिक्छन्द इत्युष्णिग्
 भूत्वा त्रिवत्सा उच्चक्रमः ॥ १४ ॥ तुर्यवाह्वय इति । तुर्यवाहं वयसामोदनुष्टु-
 प्छन्द इत्यनुष्टुभ भूत्वा तुर्यवाह उच्चक्रमः ॥ १५ ॥ एते वै ते पशवः । यास्तत्प-
 जापतिर्वयसाप्नोत्स वै पशुं प्रथममाहाय वयोऽथ छन्दो वयसाच हेनांश्छन्दसा च
 परिगत्यात्मन्नधत्तात्मन्नकुरुत तथैवैनानयमेतद्वयसा चैव छन्दसा च परिगत्यात्म-
 न्नधत्तऽआत्मन्नकुरुते ॥ १६ ॥ स एष पशुर्ददतिः । सोऽत्रैव सर्वः त्वस्मिन् संस्कृतस्ते-
 स्य याः पुरस्तादुपदधाति शिरोऽस्य ता अथ या दक्षिणतश्चोत्तरतश्च स आत्माथ
 याः पश्चात्तत्पुच्छम् ॥ १७ ॥ स वै पुरस्तादेवाग्रऽउपदधाति । शिरो हि प्रथमं
 जायमानस्य जायतेऽथ दक्षिणत उपधायोत्तरत उपदधाति सार्धमयमात्मा जाया-
 ताऽइत्यथ पश्चात्पुच्छं ह्यन्ततो जायमानस्य जायते ॥ १८ ॥ तद्यानि वृषिष्ठानि
 छन्दाश्च । ये स्थविष्ठाः पशवस्तान्मध्यऽउपदधाति मध्यं तत्प्राति पशुं वरिष्ठं
 करोति तस्मान्मध्यं प्रति पशुर्वरिष्ठोऽथ ये वीर्यवत्तमः पशवस्तान्दक्षिणत उपदधा-
 ति दक्षिणं तदर्थं पशोर्वीर्यवत्तरं करोति तस्माद्दक्षिणोऽर्थः पशोर्वीर्यवत्तरः ॥ १९ ॥
 पूर्वार्धं च जघनार्धं चाणिष्ठौ करोति । यदहामूत्रतस्त्रस्तेनैना अणिष्ठा अथ यदिह
 हृसिष्ठान्पशून् उपदधाति तेनोऽएता अणिष्ठाः पूर्वार्धं च तज्जघनार्धं च पशोरणिष्ठौ
 करोति तस्मात्पूर्वार्धश्च जघनार्धश्च पशोरणिष्ठौ तस्मात्पूर्वार्धेन च जघनार्धेन च पशु-
 रुच्च तिष्ठति सं च विशत्यथ लोकम्पृणोऽउपदधात्यस्यां स्रक्त्यां तयोरुपरि बन्धुः
 पुरीषं निवपाति तस्योपरि बन्धुः ॥ २० ॥ ब्राह्मणम् ॥ ८ ॥ [२. ४.] द्वितीयो-
 ऽध्यायः ॥ [५०.] ॥ ॥

तृतीयां चितिमुपदधाति । एतद्वै देवा द्वितीयां चितिं चित्वा समारोहन्त्य-
 दूर्ध्वं पृथिव्या अर्वाचीनमन्तरिक्षात्तदेव तत्संस्कृत्य समारोहन् ॥ १ ॥ तेऽब्रुवन् ।
 चेतयध्वमिति चितिमिच्छतेति वाव तदब्रुवन्नित ऊर्ध्वमिच्छतेति ते चेतयमाना

८. अ० ३. १. २ ।

शतपथब्राह्मणे ॥

४२५

अन्तरिक्षमेव बृहतीं तृतीयां चितिमपश्यंस्तेभ्य एष लोकोऽच्छन्दयत् ॥ २ ॥ तऽइन्द्राग्नीऽअब्रुवन् । युवं न इमां तृतीयां चितिमुपधत्तामिति किं नौ ततो भविष्यतीति युवमेव नः श्रेष्ठौ भविष्यथ इति तथेति तेभ्य एतामिन्द्राग्नी तृतीयां चितिमुपाधत्तां तस्मादाहुरिन्द्राग्नीऽएव देवान्नाथं श्रेष्ठाविति ॥ ३ ॥ स वाऽइन्द्राग्निभ्यामुपदधाति । विश्वकर्मणा सादयतीन्द्राग्नी च वै विश्वकर्मा चैतां तृतीयां चितिमपश्यंस्तस्मादिन्द्राग्निभ्यामुपदधाति विश्वकर्मणा सादयति ॥ ४ ॥ यद्वेवेन्द्राग्निभ्यामुपदधाति । विश्वकर्मणा सादयति प्रजापतिं विस्रस्तं देवता आदाय व्युदक्रामंस्तस्येन्द्राग्नी च विश्वकर्मा च मध्यमादायोत्क्रम्यातिष्ठन् ॥ ५ ॥ तानब्रवीत् । उप मेत प्राति मऽएतद्धत्त येन मे यूयमुदक्रमिष्टेति किं नस्ततो भविष्यतीति युष्मदेवत्यमेव मऽएतदात्मनो भविष्यतीति तथेति तदस्मिन्नेतदिन्द्राग्नी च विश्वकर्मा च प्रत्यदधुः ॥ ६ ॥ शतम् ४४०० ॥ तद्यैषा मध्यमा स्वयमातृणा । एतदस्य तदात्मनस्तद्य देवतामत्रोपदधाति । यदेवास्वैषात्मनस्तदास्मिन्नेतत्प्रतिदधाति तस्मादेतामत्रोपदधाति ॥ ७ ॥ इन्द्राग्नीऽअव्यथमानाम् । इष्टकां दृष्ट्वहत्तं युवमिति यथैवं यजुस्तथा बन्धुः पृष्ठेन द्यावापृथिवीऽअन्तरिक्षं च विवाधस इति पृष्ठेन हेषा द्यावापृथिवीऽअन्तरिक्षं च विवाधत्ते ॥ ८ ॥ विश्वकर्मा त्वा सादयत्विति । विश्वकर्मा ह्येतां तृतीयां चितिमपश्यदन्तरिक्षस्य पृष्ठे व्यचस्वतीं प्रयस्वतीमित्यन्तरिक्षस्य ह्येतत्पृष्ठं व्यचस्वत्प्रथस्वदन्तरिक्षं यच्छान्तरिक्षं दृष्ट्वहान्तरिक्षं मा हिष्ट्वसीरित्यात्मानं यच्छात्मानं दृष्ट्वहात्मानं मा हिष्ट्वसीरित्येतत् ॥ ९ ॥ विश्वस्मै प्राणायानाय । व्यानायोदानायेति प्राणो वै स्वयमातृणा सर्वस्माऽउ वाऽएतस्मै प्राणः प्रतिष्ठायै चरित्रायेतीमे वै लोकाः स्वयमातृणा ह्यऽउ लोकाः प्रतिष्ठा चरित्रं वायुष्वाभिपात्विति वायुष्वाभिगोपायत्वित्येतन्मह्यस्वस्त्येति महत्या स्वस्त्येत्येतच्छर्दिषा शंतमेनेति यच्छर्दिः शंतं तेनेत्येतत्सादयित्वा सूददोहसाधिवदति तस्योक्तो बन्धुरथ माम गायति तस्योपरि बन्धुः ॥ १० ॥ अथ दिश्या उपदधाति । दिशो वै दिश्या दिश एवैतदुपदधाति तद्याभिरदो वायुर्दिग्भिरनन्तर्हिताभिरुपैत्ता एतास्ता एवैतदुपदधाति ता उऽएवामूः पुरस्तादर्थस्तम्बं च लोकेष्टकाश्चोपदधात्यसौ वाऽआदित्य एता अमुं तदादित्यं दिक्ष्वधूहाति दिक्षु चिनोति ता यस्तत्रैव स्युर्बहिर्धो तस्युर्बहिर्धो वाऽएतद्योनैरग्निकर्म यत्पुरा पुष्करपर्णात्ता यद्विहाहृत्योपदधाति तदेना योनौ पुष्क-

रपणे प्रतिष्ठापयति तथो हैता अबहिर्धा भवन्ति ता अनन्तर्हिताः स्वयमातृणाया
 उपदधात्यन्तरिक्षं वै मध्यमा स्वयमातृणानन्तर्हितास्तदन्तरिक्षादिशो दधात्युत्तरा
 उत्तरास्तदन्तरिक्षादिशो दधाति रेतःसिचोर्वेलयेमे वै रेतःसिचावनयोस्तादिशो
 दधाति तस्मादवनयोर्दिशः सर्वत उपदधाति सर्वतस्तदिशो दधाति तस्मात्सर्वतो
 दिशः सर्वतः समीचीः सर्वतस्तत्समीचीर्दिशो दधाति तस्मात्सर्वतः समीच्यो दिशः
 ॥ ११ ॥ यद्वेव दिश्या उपदधाति । छन्दाऽसि वै दिशो गायत्री वै प्राची दिक्-
 षष्ठ्युद्धातिना जगती प्रतीच्यनुष्टुबुदीची पङ्क्तिरुद्धा पशवो वै छन्दाऽस्यन्तरिक्षं म-
 ध्यमा चितिरन्तरिक्षे तत्पशुन्दधाति तस्मादन्तरिक्षायतनाः पशवः ॥ १२ ॥ यद्वेव दिश्या
 उपदधाति छन्दाऽसि वै दिशः पशवो वै छन्दाऽस्यन्नं पशवो मध्यं मध्यमा चितिर्मध्य-
 तस्तदन्नं दधाति ता अनन्तर्हिताः स्वयमातृणायाऽऽपदधाति प्राणो वै स्वयमातृणान-
 न्तर्हितं तत्प्राणादन्नं दधात्युत्तरा उत्तरं तत्प्राणादन्नं दधाति रेतः सिचोर्वेलया पृष्ठयो
 वै रेतः सिचो मध्यमु पृष्ठयो मध्यत एवास्मिन्नेतदन्नं दधाति सर्वत उपदधाति स-
 र्वत एवास्मिन्नेतदन्नं दधाति ॥ १३ ॥ राश्यसि प्राची दिक् । विराडसि दक्षि-
 णा दिक्सम्राडसि प्रतीची दिक्स्वराडस्युदीची दिग्धिपत्यसि बृहती दिगिति
 नामान्यासावेतानि नामग्राहमेवैना एतदुपदधाति ता नानोपदधाति नाना सादयति
 नाना सुददोहसाधिवदति ता नाना हि दिशः ॥ १४ ॥ ब्राह्मणम् ॥ ९ ॥ [३.१.]
 मध्यमः प्रपाठकः ॥ कण्डिका संख्या ११५ ॥

अथ विश्वज्योतिषमुपदधाति । वायुर्वै मध्यमा विश्वज्योतिर्वायुर्होवान्तरिक्षलोके वि-
 द्धं ज्योतिर्वायुमेवैतदुपदधाति तामनन्तर्हितां दिश्याभ्य उपदधाति दिक्षु तद्वायुं दधा-
 ति तस्मात्सर्वासु दिक्षु वायुः ॥ १ ॥ यद्वेव विश्वज्योतिषमुपदधाति प्रजा वै विश्वज्योतिः
 प्रजा ह्येव विश्वं ज्योतिः प्रजननेवैतदुपदधाति तामनन्तर्हितां दिश्याभ्य उपदधाति
 दिक्षु तत्प्रजा दधाति तस्मात्सर्वासु दिक्षु प्रजाः ॥ २ ॥ विश्वकर्मा त्वा सादयत्विति ।
 विश्वकर्माद्वेतां तृतीयां चितिमपश्यदन्तरिक्षस्य पृष्ठे ज्योतिष्मतीमित्यन्तरिक्षस्य
 द्वयं पृष्ठे ज्योतिष्मान्वायुः ॥ ३ ॥ विश्वस्मै प्राणायामान्वाय । व्यानयेति प्राणो
 वै विश्वज्योतिः सर्वस्माऽऽ वाऽएतस्मै प्राणो विश्वं ज्योतिर्यच्छेति सर्वं ज्योति-
 र्यच्छेत्येतद्वायुपृष्ठेऽधिपतिरिति वायुमेवास्या अधिपतिं करोति सादयित्वा सुददोह-
 साधिवदति तस्योक्तो बन्धुः ॥ ४ ॥ अथऽर्तव्या उपदधाति । ऋतुव एते ग्रहतव्या-

ऋतून्वैतदुपदधाति नभश्च नभस्यश्च वार्षिकान्वृत्तुः इति नामनीऽएनयोरेते ना-
 मभ्याम्वैनेऽएतदुपदधाति द्वेऽऽष्टके भवतो द्वौ हि मासावृत्तुः सकृत्सादयत्येकं तद्वत्
 करोत्यवकासूपदधात्यवकाभिः प्रच्छादयत्यापो वाऽअवका अपस्तदेतस्मि-
 न्नृतौ दधाति तस्मादेतस्मिन्नृतौ भूयिष्ठं वर्षति ॥ ५ ॥ अथोत्तरे । इषश्चो-
 जश्च शारदावृत्तुः इति नामनीऽएनयोरेते नामभ्यामेवैनेऽएतदुपदधाति द्वेऽऽष्ट-
 के भवतो द्वौ हि मासावृत्तुः सकृत्सादयत्येकं तद्वत् करोत्यवकासूपदधात्यापो वाऽ
 अवका अपस्तदेतस्यऽर्तोः पुरस्तादधाति तस्मादेतस्यऽर्तोः पुरस्ताद्वर्षति नोपरि-
 ष्ठात्प्रच्छादयति तस्मान्न तथेवोपरिष्ठाद्वर्षति ॥ ६ ॥ तद्यदेता अत्रोपदधाति । सं-
 वत्सर एषोऽग्निरिमऽउ लोकाः संवत्सरस्तस्यान्तरिक्षमेव मध्यमा चितिरन्तरि-
 क्षमस्य वर्षाशरदावृत्तु तद्यदेता अत्रोपदधाति यदेवास्यैता आत्मनस्तदस्मिन्नेतत्प्र-
 तिदधाति तस्मादेता अत्रोपदधाति ॥ ७ ॥ यद्वैता अत्रोपदधाति । प्रजापतिरेषोऽ-
 ग्निः संवत्सर उ प्रजापतिस्तस्य मध्यमेव मध्यमा चितर्मध्यमस्य वर्षाशरदावृत्तु
 तद्यदेता अत्रोपदधाति यदेवास्यैता आत्मनस्तदस्मिन्नेतत्प्रतिदधाति तस्मादेता अ-
 त्रोपदधाति ॥ ८ ॥ ता वाऽएताः । चतस्र ऋतव्या मध्यमायां चिताऽउपदधाति
 द्वे-द्वेऽइतरासु चितिषु चतुष्पदा वै पशवोऽन्तरिक्षं मध्यमा चितिरन्तरिक्षे तत्पशू-
 न्दधाति तस्मादन्तरिक्षायतनाः पशवः ॥ ९ ॥ यद्वै चतस्रः । चतुष्पदा वै पशवो-
 ऽन्नं पशवो मध्यं मध्यमा चितिर्मध्यतस्तदन्नं दधाति ॥ १० ॥ यद्वै चतस्रः ।
 चतुरत्तरं वाऽअन्तरिक्षं द्व्यत्तरा इतराश्चितयस्तस्यादन्तरिक्षं तावत्तत्कृत्वोपदधा-
 ति ॥ ११ ॥ यद्वै चतस्रः । पशुरेष यदग्निर्मध्यं तत्प्रति पशुं ब्रूयिष्ठं करोति त-
 स्मान्मध्यं प्रति पशुर्वरिष्ठः ॥ १२ ॥ ता वाऽएताः । चतस्र ऋतव्यास्तासां विश्व-
 ष्योतिः पञ्चमी पञ्च दिश्यास्तद्वश-दशात्तरा विराडन्नं विराण्मध्यं मध्यमा चि-
 त्तिर्मध्यतस्तदन्नं दधाति ता अनन्तर्हिताः स्वयमावृण्णाया उपदधाति प्राणो वै स्व-
 यमावृण्णानन्तर्हितं तत्प्राणादन्नं दधात्युत्तरा उत्तरं तत्प्राणादन्नं दधाति ॥ १३ ॥
 अथ प्राणभृत उपदधाति । प्राणा वै प्राणभृतः प्राणान्वैतदुपदधाति ता दश
 भवन्ति दश वै प्राणाः पूर्वार्धेऽउपदधाति पुरस्ताद्धीमे प्राणा आयुर्मे पाहि ज्योतिर्मे
 यच्छेति प्राणो वै ज्योतिः प्राणं मे यच्छेत्येवैतदाह ता अनन्तर्हिता ऋतव्याभ्य
 उपदधाति प्राणो वै वायुर्ऋतुषु तद्वायुं प्रतिष्ठापयति ॥ १४ ॥ ब्राह्मणम्
 ॥ १ ॥ [३. २] ॥

अथ छन्दस्या उपदधाति । पशवो वै छन्दाऽस्यन्तरिक्षं मध्यमा चितिरन्त-
 रिच्छे तत्पशुं दधाति तस्मादन्तरिक्षायतनाः पशवः ॥ १ ॥ यद्वेव छन्दस्या उप-
 दधाति । पशवो वै छन्दाऽस्यन्नं पशवो मध्यं मध्यमा चितिर्मध्यतस्तदन्नं दधा-
 ति ॥ २ ॥ ता द्वादश—द्वादशोपदधाति । द्वादशाक्षरा वै जगती पशवो
 जगत्यन्तरिक्षं मध्यमा चितिरन्तरिक्षे तत्पशून् दधाति तस्मादन्तरिक्षायतनाः
 पशवः ॥ ३ ॥ यद्वेव द्वादश—द्वादश । द्वादशाक्षरा वै जगती पशवो वै जगत्यन्नं
 पशवो मध्यं मध्यमा चितिर्मध्यतस्तदन्नं दधाति ता अनन्तर्हिताः प्राणभृद्भ्य
 उपदधात्यनन्तर्हितं तत्प्राणोभ्योऽन्नं दधात्युत्तरा उत्तरं तत्प्राणोभ्योऽन्नं दधा-
 ति ॥ ४ ॥ मा छन्द इति । अयं वै लोको मायं हि लोको मित—इव प्रमा
 छन्द इत्यन्तरिक्षलोको वै प्रमान्तरिक्षलोको ह्यस्मान्लोकात्प्रमित—इव प्रतिमा छन्द
 इत्यसौ वै लोकः प्रतिमैष ह्यन्तरिक्षलोके प्रतिमित—इवास्तीवयश्छन्द इत्यन्नमस्ती
 वयस्तद्यदेषु लोकेष्वन्नं तदस्तीवयोऽथो यदेभ्यो लोकेभ्योऽन्नं स्रवति तदस्ती
 वयोऽथातो निरुक्तान्येव छन्दाऽस्युपदधाति ॥ ५ ॥ पङ्क्तिश्छन्दः । उष्णिक्छन्दो
 बृहती छन्दोऽनुष्टुप्छन्दो विराट् छन्दो गायत्री छन्दस्त्रिष्टुप्छन्दो जगतीछन्द इत्ये
 तानि निरुक्तानि विराडष्टमानि छन्दाऽस्युपदधाति पृथिवी छन्दोऽन्तरिक्षं छन्द
 इति ग्रान्येतदेवत्यानि छन्दाऽसि तान्येवैतदुपदधात्यग्निर्देवता वातो देवतेत्येतावै
 देवताश्छन्दाऽसि तान्येवैतदुपदधाति ॥ ६ ॥ स वै निरुक्तानि चानिरुक्तानि
 चोपदधाति । स यत्सर्वाणि निरुक्तान्युपाधास्यदन्तवद्वाचमभविष्यदक्षेप्यत हाथ
 यत्सर्वाण्यनिरुक्तानि परोऽक्षं हाचमभविष्यन्न हैनदद्रक्ष्यंश्चन निरुक्तानि चा-
 निरुक्तानि चोपदधाति तस्मान्निरुक्तमन्नमद्यमानं न क्षीयते ॥ ७ ॥ तानि वाऽ-
 एतानि । त्रीणि द्वादशान्युपदधाति तत्षट्त्रिंशत्षट्त्रिंशदक्षरा बृहत्पेसा वै
 सा बृहती यां तद्देवा अन्तरिक्षं बृहतीं तृतीयां चितिर्मपश्यंस्तस्याऽएतस्यै देवा
 उत्तमाः ॥ ८ ॥ यद्वेवैता इष्टका उपदधाति । प्रजापतेर्विस्वस्तास्सर्वाणि भूतानि
 सर्वा दिशोऽनु व्युदक्रामन् ॥ ९ ॥ स यः स प्रजापतिर्व्यस्वस्य सत । अयमेव स यो
 ऽयमग्निश्चीयतेऽथ ग्रान्यस्मात्तानि भूतानि व्युदक्रामन्नेतास्ता इष्टकास्तद्यदेता
 उपदधाति ग्रान्येवास्मात्तानि भूतानि व्युदक्रामन्स्तान्यस्मिन्नेतन्प्रतिदधाति ॥ १० ॥
 तद्वा दश प्रथमा उपदधाति । स चन्द्रमास्ता दश भवन्ति दशाक्षरा विराडन्नं
 विराडन्नमु चन्द्रमा अथ या उत्तराः षट्त्रिंशदर्धमास्तश्च ते मासाश्च चतुर्वि-

अशतिरर्धमासा द्वादश मासाश्चन्द्रमा वै संवत्सरः सर्वाणि भूतानि ॥ ११ ॥ तं
यत्र देवाः समकुर्वन् । तदस्मिन्नेतानि सर्वाणि भूतानि मध्यतोऽदधुस्तथैवास्मिन्न
यमेतदधाति ता अनन्तर्हिता ऋतव्याभ्य उपदधात्पु तत्सर्वाणि भूतानि प्रति-
ष्ठापयति ॥ १२ ॥ ब्राह्मणम् ॥ २ ॥ [३. ३.] ॥

अथ बालखिल्या उपदधाति । प्राणा वै बालखिल्याः प्राणाने-
वैतदुपदधाति ता यद्बालखिल्या नाम यद्वाऽउर्वरयोरसम्भिन्नं भवति
खिल इति वै तदाचक्षते बालमात्रादु हेमे प्राणा असम्भिन्नास्ते यद्बालमात्रा-
दसम्भिन्नास्तस्माद्बालखिल्याः ॥ १ ॥ स वै सप्त पुरस्तादुपदधाति । सप्त प-
श्चात्तद्याः सप्त पुरस्तादुपदधाति यऽएवेमे सप्त पुरस्तात्प्राणास्तानस्मिन्नेतदधाति
॥ २ ॥ अथ याः सप्त पश्चात् । एषा मेवैतत्प्राणानामेतान्प्राणान्प्रतिप्रतीकरोति
तस्माद्यदेभिरन्नमत्ति तदेतैरत्येति ॥ ३ ॥ यद्वेव सप्त पुरस्तादुपदधाति । सप्त वा-
ऽऽमे पुरस्तात्प्राणाश्चत्वारि दोर्बाहवाणि शिरो ग्रीवा यदूर्ध्वं नाभेस्तत्सप्तममङ्गेऽङ्गे
हि प्राण एते वै सप्त पुरस्तात्प्राणास्तानस्मिन्नेतदधाति ॥ ४ ॥ अथ याः सप्त
पश्चात् । सप्त वाऽऽमे पश्चात्प्राणाश्चत्वार्यूर्ध्वग्रीवानि द्वे प्रतिष्ठे यद्वाङ्मनाभेस्तत्स-
प्तममङ्गेऽङ्गे हि प्राण एते वै सप्तपश्चात्प्राणास्तानस्मिन्नेतदधाति ॥ ५ ॥ मूर्धासि-
राद् । ध्रुवासि धरुणा ध्रुव्यभि धरणी यन्त्री राड्यन्व्यसि यमनी ध्रुवासि धरित्रीत्ये-
तानेवास्मिन्नेतद्ध्रुवान्प्राणान्यच्छति ॥ ६ ॥ यद्वेव बालखिल्या उपदधाति ।
एतद्वै देवा बालखिल्याभिरेवेमल्लोकान्तमयुरितश्चोर्ध्वानमुत्थ्वावाचस्तथैवैतद्य-
जमानो बालखिल्याभिरेवेमल्लोकान्तमयातीतश्चोर्ध्वानमुत्थ्वावाचः ॥ ७ ॥ मूर्धासि
राड्वितीमं लोकमरोहन् । ध्रुवासि धरुणेत्यन्तरिक्षलोकं ध्रुव्यसि धरणीत्यमुं लो-
कमायुषे त्वा वर्चसे त्वा कृष्यै त्वा जेमाय त्वाति चत्वारश्चतुष्पादाः पशवोऽन्नं पश-
वस्तऽएतैश्चतुर्भिश्चतुष्पादैः पशुभिरेतेनान्नेनामुष्मिल्लोके प्रत्यतिष्ठन्त्यैवैतद्यजमान
एतैश्चतुर्भिश्चतुष्पादैः पशुभिरेतेनान्नेनामुष्मिल्लोके प्रतितिष्ठति ॥ ८ ॥ स स प्रा-
ड्वि रोहः । इयमु वै प्रतिष्ठा ते देवा इमां प्रतिष्ठामभि प्रत्यायन्त्यैवैतद्यजमान
इमां प्रतिष्ठामभिप्रत्येति ॥ ९ ॥ यन्त्री राड्वित्यमुं लोकमरोहन् । यन्व्यसि यम-
नीत्यन्तरिक्षलोकं ध्रुवासि धरित्रीतीमं लोकमिषे त्वोर्जे त्वा रय्यै त्वा पोषाय
त्येति चत्वारश्चतुष्पादाः पशवोऽन्नं पशवस्तऽएतैश्चतुर्भिश्चतुष्पादैः पशुभिरेते-

नाभेनास्मिँल्लोके प्रत्यतिष्ठन्तु वैतद्यजमान एतैश्चतुर्भिश्चतुष्पादैः पशुभिरेतेनान्ने-
 नास्मिँल्लोके प्रतितिष्ठति ॥ १० ॥ अथातः संस्कृतिरेव । या अमूरेकादशेष्टका
 उपदधाति योऽसौ प्रथमोऽनुवाकस्तदन्तरिक्षं स आत्मा तद्यत्ता एकादश भव-
 न्त्येकादशाक्षरा वै त्रिष्टुप्त्रैष्टुभमन्तरिक्षमथ या उत्तराः षष्टिः स वायुः स प्रजापतिः
 सोऽङ्गनः स यजमानः ॥ ११ ॥ तद्याः पुरस्तादुपदधाति । शिरोऽस्य तास्ता दश
 भवन्ति दश वै प्राणा उ वै शिरः पूर्वार्धेऽउपदधाति पुरस्ताद्धीदं शिरः ॥ १२ ॥
 अथ याः दक्षिणतः । यद्धूर्ध्वं मध्यादवाचीनं शीर्ष्णस्तदस्य ता अथ याः प-
 श्चाद्यद्धूर्ध्वं प्रतिष्ठायाऽअवाचीनं मध्यात्तदस्य ताः प्रतिष्ठैवोत्तरतः ॥ १३ ॥ तद्याः
 सप्त पुरस्ताद्बालखिल्या उपदधाति । यऽएवेमे सप्त पुरस्तात्प्राणास्तानस्मिन्नेत-
 दधाति ता अनन्तर्हिता एताभ्यो दशभ्य उपदधात्यनन्तर्हितास्तच्छीर्ष्णः प्राणान्द-
 धाति ॥ १४ ॥ अथ याः सप्त पश्चात् । यऽएवेमे सप्त पश्चात्प्राणास्तानस्मिन्नेतद-
 धाति ता अनन्तर्हिता एताभ्यो द्वादशभ्य उपदधात्यनन्तर्हितास्तदात्मनः प्राणान्दधाति
 स एष वायुः प्रजापतिरस्मिन्त्रैष्टुभेऽन्तरिक्षे समन्तं पर्यक्नस्तद्यत्तृतीयां चितिमु-
 पदधाति वायुं चैव तदन्तरिक्षं च संस्कृत्योऽपधत्तेऽथ लोकम्पृणोऽउपदधात्यस्यां
 स्रक्त्यां तयोरुपरि बन्धुः पुरीषं निवपति तस्योपरि बन्धुः ॥ १५ ॥ ब्राह्मणम् ॥
 ॥ ३ ॥ [३. ४.] तृतीयोऽध्यायः ॥ [५१] ॥

चतुर्थीं चितिमुपदधाति । एतद्वै देवास्तृतीयां चितिं चित्वा समारोहन्तन्तरि-
 क्षं वै तृतीया चितिरन्तरिक्षमेव तत्संस्कृत्य समारोहन् ॥ १ ॥ तेऽब्रुवन् । चेतय-
 ध्वमिति चितिमिच्छतेत वाव तदब्रुवान्ति ऊर्ध्वमिच्छतेति ते चेतयमाना एतां च-
 तुर्थीं चितिमपश्यन् यद्धूर्ध्वमन्तरिक्षादवाचीनं दिवस्तेषामेष लोकोऽधुव—इवाप्रति-
 ष्ठित—इव मुनस्यासीत् ॥ २ ॥ ते ब्रह्माब्रुवन् । त्वामिहोपदधामहाऽइति किं मे
 ततो भविष्यतीति त्वमेव नः श्रेष्ठं भविष्यसीति तथेति तेऽत्र ब्रह्मापादधत तस्मा-
 दाहुर्ब्रह्मैव देवानां श्रेष्ठमिति तदेतया वै चतुर्थ्या चित्येमे द्यावापृथिवी विष्टब्धे
 ब्रह्म वै चतुर्थीं चितिस्तस्मादाहुर्ब्रह्मणा द्यावापृथिवी विष्टब्धेऽइति स्तोमानुपदधाति
 प्राणा वै स्तोमाः प्राणा उ वै ब्रह्म ब्रह्मैवैतदुपदधाति ॥ ३ ॥ यद्वै स्तोमानुपद-
 धाति । एतद्वै देवाः प्रजापतिमब्रुवंस्त्वामिहोपदधामहाऽइति तथेति स वै नाब्रवी-
 त्किं मे ततो भविष्यतीति यदु ह किं च प्रजापतिर्देवेष्वपि किमस्माकं ततो भवि-

व्यतीत्येवोचुस्तस्माद् दैत्यात्पिता पुत्रेष्विच्छते किमस्माकं ततो भविष्यतीत्येवाहु-
 रथ यत्पुत्राः पितरि तथेत्येवाहैव ॥ हि तदग्रे प्रजापतिश्च देवाश्च समवदन्त स्तो-
 मानुपदधाति प्राणा वै स्तोमाः प्राणा उ वै प्रजापतिः प्रजापतिमेवैतदुपदधाति ॥४॥
 यद्वेव स्तोमानुपदधाति । ये वै ते प्राणा ऋषय एतां चतुर्थी चितिमपश्यन्ते त-
 एतेन रसेनोपायंस्तु एते तानेवैतदुपदधाति स्तोमानुपदधाति प्राणा वै स्तोमाः
 प्राणा उ वाऽऽपय ऋषीनेवैतदुपदधाति ॥ ५ ॥ यद्वेव स्तोमानुपदधाति । प्रजा-
 पतिं विस्त्रस्तं देवता आदाय व्युदक्रामंस्तस्य यदूर्ध्वं मध्यादर्वाचीनं शीर्ष्णास्त-
 दस्य वायुरादायोत्क्रम्यातिष्ठदेवताश्च भूत्वा संवत्सररूपाणि च ॥६॥ तुमवर्वात् ।
 उप मेहि प्रति मऽएतद्वेहि येन मे त्वमुदक्रमीरिति किं मे ततो भविष्यतीति त्वदे-
 वत्यमेव मऽएतदात्मनो भविष्यतीति तथेति तदस्मिन्नेतद्वायुः प्रत्यदधात् ॥ ७ ॥
 तथा एता अष्टादश प्रथमाः । एतदस्य तदात्मनस्तद्वदेता अत्रोपदधाति यदेवा-
 स्येता आत्मनस्तदस्मिन्नेतत्प्रतिदधाति तस्मादेता अत्रोपदधाति स्तोमानुपदधाति
 प्राणा वै स्तोमाः प्राणा उ वै वायुर्वायुमेवैतदुपदधाति ॥८॥ स पुरस्तादुपदधाति ।
 आशुस्त्रिवृदिति य एव त्रिवृत्स्तोमस्तं तदुपदधाति तद्यत्तमाहाशुरित्येष हि स्तोमा-
 नामाशिष्ठोऽथो वायुर्वाऽआशुस्त्रिवृत्स एषु त्रिषु लोकेषु वर्तते तद्यत्तमाहाशुरित्येष
 हि सर्वेषां भूतानामाशिष्ठो वायुर्ह भूत्वा पुरस्तात्तस्थौ तदेव तद्रूपमुपदधाति ॥९॥
 भान्तः पञ्चदश इति । य एव पञ्चदश स्तोमस्तं तदुपदधाति तद्यत्तमाह भान्त इति
 वज्रो वै भान्तो वज्रः पञ्चदशोऽथो चन्द्रमा वै भान्तः पञ्चदशः स च पञ्चदशा-
 हान्यापूर्यते पञ्चदशापक्षीयते तद्यत्तमाह भान्त इति भाति हि चन्द्रमाश्चन्द्रमाह
 भूत्वा दक्षिणतस्तस्थौ तदेव तदेव तद्रूपमुपदधाति ॥१०॥ व्योमा सप्तदश इति ।
 य एव सप्तदश स्तोमस्तं तदुपदधाति तद्यत्तमाह व्योमेति प्रजापतिर्वै व्योमा प्र-
 जापतिः सप्तदशोऽथो संवत्सरो वाव व्योमा सप्तदशस्तस्य द्वादश मासाः पञ्च-
 र्तवस्तद्यत्तमाह व्योमेति व्योमा हि संवत्सरः संवत्सरो ह भूत्वोत्तरतस्तस्थौ तदेव
 तद्रूपमुपदधाति ॥११॥ धरुण एकविंश इति । य एवैकविंश स्तोमस्तं तदुपद-
 धाति तद्यत्तमाह धरुण इति प्रतिष्ठा वै धरुणः प्रतिष्ठैकविंशोऽथोऽसौ वाऽ
 आदित्यो धरुण एकविंशस्तस्य द्वादश मासाः पञ्चर्तवस्त्रय इमे लोका अ-
 सावेवादित्यो धरुण एकविंशस्तद्यत्तमाह धरुण इति यदा ह्येवेषोऽस्तमेत्यथेदं
 सर्वं धियतऽआदित्यो ह भूत्वा पश्चात्तस्थौ तदेव तद्रूपमुपदधात्यथ संवत्सररू-

पाण्युपदधाति ॥ १२ ॥ प्रतूर्तिरष्टादश इति । य एवाष्टादश स्तोमस्तं तदुपदधा-
त्यथो संवत्सरो वाव प्रतूर्तिरष्टादशस्तस्य द्वादश मासाः पञ्चर्तवः संवत्सर एव
प्रतूर्तिरष्टादशस्तद्यत्तमाह प्रतूर्तिरिति संवत्सरो हि सर्वाणि भूतानि प्रतिरुति तदेव
तद्रूपमुपदधाति ॥ १३ ॥ तपो नवदश इति । य एव नव दश स्तोमस्तं तदुपद-
धात्यथो संवत्सरो वाव तपो नवदशस्तस्य द्वादश मासाः षट्पतवः संवत्सर एव
तपो नवदशस्तद्यत्तमाह तप इति संवत्सरो हि सर्वाणि भूतानि तपति तदेव त-
द्रूपमुपदधाति ॥ १४ ॥ अभीवर्तः सविथश इति । य एव सविथश स्तोमस्तं
तदुपदधात्यथो संवत्सरो वाऽअभीवर्तः सविथशस्तस्य द्वादशमासाः सप्तर्तवः
संवत्सर एवाभीवर्तः सविथशस्तद्यत्तमाहाभीवर्त इति संवत्सरो हि सर्वाणि भूता-
न्यभिवर्तते तदेव तद्रूपमुपदधाति ॥ १५ ॥ वर्चो द्वाविथश इति । य एव द्वा-
विथश स्तोमस्तं तदुपदधात्यथो संवत्सरो वाव वर्चो द्वाविथशस्तस्य द्वादश
मासाः सप्तर्तवो द्वेऽअहोरात्रे संवत्सर एव वर्चो द्वाविथशस्तद्यत्तमाह वर्च इति
संवत्सरो हि सर्वेषां भूतानां वर्चस्वितमस्तदेव तद्रूपमुपदधाति ॥ १६ ॥ सम्भरण
स्त्रयोविथश इति य एव त्रयोविथश स्तोमस्तं तदुपदधात्यथो संवत्सरो वाव स-
म्भरणस्त्रयोविथशस्तस्य त्रयोदश मासाः सप्तर्तवो द्वेऽअहोरात्रे संवत्सर एव स-
म्भरणस्त्रयोविथशस्तद्यत्तमाह सम्भरण इति संवत्सरो हि सर्वाणि भूतानि सम्भृ-
तस्तदेव तद्रूपमुपदधाति ॥ १७ ॥ योनिश्चतुर्विथश इति । य एव चतुर्विथश स्तोमस्तं
तदुपदधात्यथो संवत्सरो वाव योनिश्चतुर्विथशस्तस्य चतुर्विथशतिरर्धमासास्त-
द्यत्तमाह योनिरिति संवत्सरो हि सर्वेषां भूतानां योनिस्तदेव तद्रूपमुपदधाति
॥ १८ ॥ गर्भाः पञ्चविथश इति । य एव पञ्चविथश स्तोमस्तं तदुपदधात्यथो
संवत्सरो वाव गर्भाः पञ्चविथशस्तस्य चतुर्विथशतिरर्धमासाः संवत्सर एव गर्भाः
पञ्चविथशस्तद्यत्तमाह गर्भा इति संवत्सरो ह त्रयोदशौ मासो गर्भो भूत्वर्तन्प्र-
विशति तदेव तद्रूपमुपदधाति ॥ १९ ॥ ओजस्त्रिणव इति । य एव त्रिणव स्तो-
मस्तं तदुपदधाति तद्यत्तमाहौज इति वज्रो वाऽओजो वज्रस्त्रिणवोऽथो संवत्सरो
वाऽओजस्त्रिणवस्तस्य चतुर्विथशतिरर्धमासा द्वेऽअहोरात्रे संवत्सर एवौजस्त्रिण-
वस्तद्यत्तमाहौज इति संवत्सरो हि सर्वेषां भूतानामोजस्वितमस्तदेव तद्रूपमुपदधा-
ति ॥ २० ॥ क्रतुरेकत्रिथश इति । य एवैकत्रिथश स्तोमस्तं तदुपदधात्यथो सं-
वत्सरो वाव क्रतुरेकत्रिथशस्तस्य चतुर्विथशतिरर्धमासाः षट्पतवः संवत्सर एव

क्रतुरेकत्रिंशस्तद्यत्तमाह क्रतुरिति संवत्सरो हि सर्वाणि भूतानि करोति तदेव
 तद्रूपमुपदधाति ॥ २१ ॥ प्रतिष्ठा त्रयस्त्रिंश इति । य एव त्रयस्त्रिंश स्तोमस्तं
 तदुपदधाति तद्यत्तमाह प्रतिष्ठेति प्रतिष्ठा द्वि त्रयस्त्रिंशोऽथो संवत्सरो वाव प्र-
 तिष्ठा त्रयस्त्रिंशस्तस्य चतुर्विंशतिरर्धमासाः षडृतवो द्वेऽअहोरात्रे संवत्सर एव
 प्रतिष्ठा त्रयस्त्रिंशस्तद्यत्तमाह प्रतिष्ठेति संवत्सरो हि सर्वेषां भूतानां प्रतिष्ठा त-
 देव तद्रूपमुपदधाति ॥ २२ ॥ ब्रध्नस्य विष्टपं चतुस्त्रिंश इति । य एतु चतुस्त्रिंश
 श स्तोमस्तं तदुपदधात्यथो संवत्सरो वाव ब्रध्नस्य विष्टपं चतुस्त्रिंशस्तस्य च-
 तुर्विंशतिरर्धमासाः सप्तर्तवो द्वेऽअहोरात्रे संवत्सर एव ब्रध्नस्य विष्टपं चतुस्त्रि-
 ंशस्तद्यत्तमाह ब्रध्नस्य विष्टपमिति स्वाराज्यं वै ब्रध्नस्य विष्टपं स्वाराज्यं च-
 तुस्त्रिंशस्तदेव तद्रूपमुपदधाति ॥ २३ ॥ नाकः षट्त्रिंश इति । य एव षट्त्रिंश
 श स्तोमस्तं तदुपदधात्यथो संवत्सरो वाव नाकः षट्त्रिंशस्तस्य चतुर्विंशतिर-
 र्धमासा द्वादश मासास्तद्यत्तमाह नाक इति न हि तत्र गताय कस्मै चनाकं भव-
 त्यथो संवत्सरो वाव नाकः संवत्सरः स्वर्गो लोकस्तदेव तद्रूपमुपदधाति ॥ २४ ॥
 विवर्तोऽष्टाचत्वारिंश इति । य एवाष्टाचत्वारिंश स्तोमस्तं तदुपदधात्यथो सं-
 वत्सरो वाव विवर्तोऽष्टाचत्वारिंशस्तस्य षड्विंशतिरर्धमासाः स्वयोदश मासाः
 सप्तर्तवो द्वेऽअहोरात्रे तद्यत्तमाह विवर्त इति संवत्सरादि सर्वाणि भूतानि विव-
 र्त्तन्ते तदेव तद्रूपमुपदधाति ॥ २५ ॥ धर्त्रं चतुष्टोम इति । य एव चतुष्टोम स्तो-
 मस्तं तदुपदधाति तद्यत्तमाह धर्त्रमिति प्रतिष्ठा वै धर्त्रं प्रतिष्ठा चतुष्टोमोऽथो
 वायुर्वाव धर्त्रं चतुष्टोमः स आभिश्चतसृभिर्दिग्भिः स्तुते तद्यत्तमाह धर्त्रमिति प्रतिष्ठा
 वै धर्त्रं वायुरु सर्वेषां भूतानां प्रतिष्ठा तदेव तद्रूपमुपदधाति स वै वायुमेव प्रथम-
 मुपदधाति वायुमुत्तमं वायुनैव तदेतानि सर्वाणि भूतान्युभयतः परिगृह्णाति ॥ २६ ॥
 ता वाऽएताः । अष्टादशेष्टका उपदधाति । तौ द्वौ त्रिवृतौ प्राणो वै त्रिवृद्वायुरु
 प्राणो वायुरेषा चितिः ॥ २७ ॥ युक्त्रेवाष्टादश । अष्टादशो वै संवत्सरो द्वादश
 मासाः पञ्चर्तवः संवत्सर एव प्रजापतिरष्टादशः प्रजापतिरग्निर्यावानग्निर्याव-
 त्यस्य मात्रा तावत्तत्कृत्वोपदधाति ॥ २८ ॥ ब्राह्मणम् ॥ ४ ॥ [४. १.] ॥

अथ स्पृत उपदधाति । एतद्वै प्रजापतिरेतस्मिन्नात्मनः प्रतिहिते सर्वाणि
 भूतानि गन्धर्भवत्तान्यस्य गर्भेऽएव सन्ति पाप्मा मृत्युरगृह्णाति ॥ १ ॥ स देवा-

नब्रवीत् । युष्माधिः सहेमानि सर्वाणि भूतानि पाप्मनो मृत्यो स्पृणवानीति किं
 नस्ततो भविष्यतीति वृणीध्वमित्यब्रवीत् । भागो नोऽस्त्वित्येकेऽब्रुवन्नाधिपत्यं
 नोऽस्त्वित्येके स भागमेकेभ्यः कृत्वाधिपत्यमेकेभ्यः सर्वाणि भूतानि पाप्मनो
 मृत्योरस्पृणोद्यदस्पृणोत्तस्मात्स्पृतस्तथैवैतद्यजमानो भागमेकेभ्यः कृत्वाधिपत्यमे-
 केभ्यः सर्वाणिभूतानि पाप्मनो मृत्यो स्पृणोति तस्मादु सर्वास्त्रेव स्पृतः स्पृत-
 मित्यनुवर्तते ॥ २ ॥ अग्नेर्भागोऽसि । दीक्षाया आधिपत्यमिति वाग्वै दीक्षान्तये
 भागं कृत्वा वाचऽआधिपत्यमकरोद्ब्रह्मस्पृतं त्रिवृत्स्तोम इति ब्रह्म प्रजानां
 त्रिवृता स्तोमेन पाप्मना मृत्योरस्पृणोत् ॥ ३ ॥ इन्द्रस्य भागोऽसि । विष्णोरा-
 धिपत्यमितिन्द्राय भागं कृत्वा विष्णवऽआधिपत्यमकरोत्तत्तत्र स्पृतं पञ्चदश
 स्तोम इति क्षत्रं प्रजानां पञ्चदशेन स्तोमेन पाप्मनो मृत्योरस्पृणोत् ॥ ४ ॥
 नृक्षसां भागोऽसि । धातुराधिपत्यामिति देवा वै नृक्षसो देवेभ्यो भागं कृत्वा
 धात्रऽआधिपत्यमकरोज्जनित्रः स्पृतः सप्तदश स्तोम इति विद्वै जनित्रं विशं
 प्रजानां सप्तदशेन स्तोमेन पाप्मनो मृत्योरस्पृणोत् ॥ ५ ॥ मित्रस्य भागोऽसि ।
 वरुणस्याधिपत्यामिति प्राणो वै मित्रोऽपानो वरुणः प्राणाय भागं कृत्वापानाया-
 धिपत्यमकरोद्विवो वृष्टिर्वात स्पृत एकविंश स्तोम इति वृष्टिं च वातं च प्रजानामे-
 कविंशेन स्तोमेन पाप्मनो मृत्योरस्पृणोत् ॥ ६ ॥ वसूनां भागोऽसि । रुद्रा-
 णामाधिपत्यामिति वसुभ्यो भागं कृत्वा रुद्रेभ्य आधिपत्यमकरोच्चतुष्पात्स्पृतं
 चतुर्विंश स्तोम इति चतुष्पात्प्रजानां चतुर्विंशेन स्तोमेन पाप्मनो मृत्योरस्पृ-
 णोत् ॥ ७ ॥ आदित्यानां भागोऽसि । मरुतामाधिपत्यमित्यादित्येभ्यो भागं
 कृत्वा मरुद्भ्य आधिपत्यमकरोद्बर्भा स्पृताः पञ्चविंश स्तोम इति गर्भान्प्र-
 जानां पञ्चविंशेन स्तोमेन पाप्मनो मृत्योरस्पृणोत् ॥ ८ ॥ आदित्यै भागो-
 ऽसि । पूष्ण आधिपत्यमितीयं वाऽआदितिरस्यै भागं कृत्वा पूष्णऽआधिपत्यम-
 करोद्विज स्पृतं त्रिणव स्तोम इत्येजः प्रजानां त्रिणवेन स्तोमेन पाप्मनो मृत्यो-
 रस्पृणोत् ॥ ९ ॥ देवस्य सवितुर्भागोऽसि । बृहस्पतेराधिपत्यामिति देवाय
 सवित्रे भागं कृत्वा बृहस्पतयऽआधिपत्यमकरोत्समीचीर्दिश स्पृताश्चतुष्टोम स्तोम
 इति सर्वा दिशः प्रजानां चतुष्टोमेन स्तोमेन पाप्मनो मृत्योरस्पृणोत् ॥ १० ॥
 यवानां भागोऽसि । अयवानामाधिपत्यामिति पूर्वपक्षा वै यवा अपरपक्षा अपवास्ते
 हीदः सर्वयुवते चायुवते च पूर्वपक्षेभ्यो भागं कृत्वापरपक्षेभ्य आधिपत्यमकरोत्तज्जा

स्पृताश्चतुश्चत्वारिंशः स्तोम इति सर्वाः प्रजाश्चतुश्चत्वारिंशेन स्तोमेन
 पान्मनो मृत्योरस्पृणोत् ॥ ११ ॥ ऋभूणां भागोऽसि । विश्वेषां देवानामाधि-
 पत्यमितृभूभ्यो भागं कृत्वा विश्वेभ्यो देवेभ्य आधिपत्यमकरोद्भूतः स्पृतं त्रय-
 स्त्रिंशः स्तोम इति सर्वाणि भूतानि त्रयस्त्रिंशेन स्तोमेन पाप्मनो मृत्योरस्पृणो
 त्तथैतद्यजमानः सर्वाणि भूतानि त्रयस्त्रिंशेन स्तोमेन पाप्मनो मृत्यो स्पृणो-
 ति ॥ १२ ॥ ता वाऽएता दशेष्टका उपदधाति । दशाक्षरा विराद्विराडाग्निर्दश
 दिशो दिशोऽग्निर्दश प्राणाः प्राणा अग्निर्यावानाग्निर्यावत्यस्य मात्रा तावतैव
 तदेतानि सर्वाणि भूतानि पाप्मनो मृत्यो स्पृणोति ॥ १३ ॥ अथर्तव्येऽउपदधाति ।
 ऋतम् एते ग्रहतव्ये ऋतून्वैतदुपदधाति सहश्च सहस्यश्च हेमन्तिकावृतूऽइति
 नामनीऽएनयोरेते नामभ्यामेवैनेऽएतदुपदधाति द्वेऽष्टके भवतो द्वौ हि मासा-
 वृतुः सकृत्सादयत्येकंऽवृतुं करोति ॥ १४ ॥ तद्यदेतेऽअत्रोपदधाति । संवत्सर एषो
 ऽग्निरिमिऽउ लोकाः संवत्सरस्तस्य यदूर्ध्वं मन्तारिक्षादवाचीनं दिवस्तदस्यैषा चतुर्थी
 चित्तिस्तदस्य हेमन्त ऋतुस्तद्यदेतेऽअत्रोपदधाति यदेवास्यैतेऽआत्मनस्तदस्मिन्ने-
 तत्प्रतिदधाति तस्मादेतेऽअत्रोपदधाति ॥ १५ ॥ यदेवैतेऽअत्रोपदधाति । प्रजाप-
 तिरेषोऽग्निः संवत्सरऽउ प्रजापतिस्तस्य यदूर्ध्वं मध्यादवाचीनः शीर्ष्णस्तदस्यैषा
 चतुर्थी चित्तिस्तदस्य हेमन्त ऋतुस्तद्यदेतेऽअत्रोपदधाति यदेवास्यैतेऽआत्मनस्तद-
 स्मिन्नेतत्प्रतिदधाति तस्मादेते अत्रोपदधाति ॥ १६ ॥ ब्राह्मणम् ॥ ५ ॥ [४. २.] ॥

अथ सृष्टीरुपदधाति । एतद्वै प्रजापतिः सर्वाणि भूतानि पाप्मनो
 मृत्योर्मुक्ता काश्चन प्रजाः सृजेय प्रजायेयेति ॥ १ ॥ स प्राणानब्रवीत् ।
 युष्माभिः सहेमाः प्रजाः प्रजनयानीति ते वै केन स्तोष्यामहऽइति मया
 चैव युष्माभिश्चेति तथेति ते प्राणैश्चैव प्रजापतिना चास्तुवत यदु ४ किं च देवाः
 कुर्वते स्तोमेनैव तत्कुर्वते यज्ञो वै स्तोमो यज्ञेनैव तत्कुर्वते तस्मादु सर्वास्वेवास्तुव-
 तास्तुवतेत्यनुवर्तते ॥ २ ॥ एकयास्तुवतेति । वाग्वोऽएका वाचैव तदस्तुवत प्र-
 जा अधीयन्तेति प्रजा अत्राधीयन्त प्रजापतिरधिपतिरासीदिति प्रजापतिरत्राधिप-
 तिरासीत् ॥ ३ ॥ तिसृभिरस्तुवतेति । त्रयो वै प्राणाः प्राण उदानो व्यानस्तैरेव
 तदस्तुवत ब्रह्मासृज्यतेति ब्रह्मात्रासृज्यत ब्रह्मणस्पतिरधिपतिरासीदिति ब्रह्मण-
 स्पतिरत्राधिपतिरासीत् ॥ ४ ॥ पञ्चभिरस्तुवतेति । यऽएवमेमनः पञ्चमाः प्राणास्तै-

रेव तदस्तुवत भूतान्यसृज्यन्तेति भूतान्यत्रासृज्यन्त भूतानां पतिरधिपतिरासीदिति
 भूतानां पतिरत्राधिपतिरासीत् ॥ ५ ॥ सप्तभिरस्तुवतेति । यऽएवेमे सप्त शीर्षन्प्राणास्तै-
 रेव तदस्तुवत सप्तऽऋषयोऽसृज्यन्तेति सप्तऽर्षयोऽत्रासृज्यन्त धाताधिपतिरासीदिति
 धाताऽधिपतिरासीत् ॥ ६ ॥ नवभिरस्तुवतेति । नव वै प्राणाः सप्त
 शीर्षन्वाञ्चौ द्वौ तैरेव तदस्तुवत पितरोऽसृज्यन्तेति पितरोऽत्रासृज्यन्तादितिर-
 धिपत्यासीदित्यदितिरत्राधिपत्यासीत् ॥ ७ ॥ शतम् ४५०० ॥ ॥ एकादश-
 भिरस्तुवतेति । दश प्राणा आत्मैकादशस्तेनैव तदस्तुवतऽऋतवोऽसृज्यन्तेत्यृतवोऽ-
 त्रासृज्यन्तार्तवा अधिपतय आसन्नित्यार्तवा अत्राधिपतय आसन् ॥ ८ ॥ त्रयोद-
 शभिरस्तुवतेति । दश प्राणा ह्ये प्रतिष्ठेऽआत्मा त्रयोदशस्तेनैव तदस्तुवत मासा
 असृज्यन्तेति मासा अत्रासृज्यन्त संवत्सरोऽधिपतिरासीदिति संवत्सरोऽत्राधिप-
 तिरासीत् ॥ ९ ॥ पञ्चदशभिरस्तुवतेति । दश हस्त्या अङ्गुलयश्चत्वारि दो-
 र्बाह्व्याणि यदूर्ध्वं नाभेस्तत्पञ्चदशं तेनैव तदस्तुवत चत्रमसृज्यतेति चत्रमत्रासृज्य-
 तेन्द्रोऽधिपतिरासीदित्तेन्द्रोऽत्राधिपतिरासीत् ॥ १० ॥ सप्तदशभिरस्तुवतेति । दश
 पाद्या अङ्गुलयश्चत्वार्यूर्ध्वं चत्वारि ह्ये प्रतिष्ठे यद्वाहनाभेस्तत्सप्तदशं तेनैव तदस्तु-
 वत ग्राम्याः पशवोऽसृज्यन्तेति ग्राम्याः पशवोऽत्रासृज्यन्त बृहस्पतिरधिपतिरासी-
 दिति बृहस्पतिरत्राधिपतिरासीत् ॥ ११ ॥ नवदशभिरस्तुवतेति । दश हस्त्या अ-
 ङ्गुलयो नव प्राणास्तैरेव तदस्तुवत शूद्रार्यविसृज्येतामिति शूद्रार्यविसृज्येताम-
 होरात्रा अधिपतीऽआस्तामित्यहोरात्रेऽअत्राधिपतीऽआस्ताम् । १२ ॥ एकविंश-
 शत्यास्तुवतेति । दशहस्त्या अङ्गुलयो दश पाद्या आन्मैकविंशशस्तेनैव तद-
 स्तुवतैकशफाः पशवोऽसृज्यन्तेत्येकशफाः पशवोऽत्रासृज्यन्त ब्रह्मणोऽधिपतिरासी-
 दिति ब्रह्मणोऽत्राधिपतिरासीत् ॥ १३ ॥ त्रयोविंशशत्यास्तुवतेति । दश हस्त्या
 अङ्गुलयो दश पाद्या ह्ये प्रतिष्ठेऽआत्मा त्रयोविंशशस्तेनैव तदस्तुवत जु-
 द्वाः पशवोऽसृज्यन्तेति जुद्धाः पशवोऽत्रासृज्यन्त पूषाधिपतिरासीदिति पू-
 षात्राधिपतिरासीत् ॥ १४ ॥ पञ्चविंशशत्यास्तुवतेति । दश हस्त्या अ-
 ङ्गुलयो दश पाद्याश्चत्वार्यूर्ध्वं चत्वारि पञ्चविंशशस्तेनैव तदस्तुवतारण्याः
 पशवोऽसृज्यन्तेत्यारण्याः पशवोऽत्रासृज्यन्त वायुगधिपतिरासीदिति वायुर-
 त्राधिपतिरासीत् ॥ १५ ॥ सप्तविंशशत्यास्तुवतेति । दशहस्त्या अङ्गुलयो
 दश पाद्याश्चत्वार्यूर्ध्वं चत्वारि सप्तविंशशस्तेनैव तदस्तुवत द्यावापृ-

थिवी व्यैतामिति द्यावापृथिवीश्च व्यैतां वसवो रुद्रा आदित्या अनुव्यायन्ति-
 ति वसवो रुद्रा आदित्या अत्रानुव्यायंस्तु एवाधिपतय आसन्निति तऽऽऽएवा-
 त्वाधिपतय आसन् ॥ १६ ॥ नवविंशत्यास्तुवतेति । दश हस्त्या अङ्गुलयो
 दश पाद्या नव प्राणास्त्रैरेव तदस्तुवत वनस्पतयोऽसृज्यन्तेति वनस्पतयोऽत्रासृज्य-
 न्त सोमोऽधिपतिरासीदिति सोमोऽत्राधिपतिरासीत् ॥ १७ ॥ एकत्रिंशता-
 स्तुवतेति । दश हस्त्या अङ्गुलयो दश पाद्या दश प्राणा आत्मैकत्रिंशस्तेनैव
 तदस्तुवत प्रजा असृज्यन्तेति प्रजा अत्रासृज्यन्त यवाश्चायवाश्चाधिपतय आस-
 न्निति पूर्वपक्षापरपक्षा एवात्राधिपतय आसन् ॥ १८ ॥ त्रयस्त्रिंशतास्तुवतेति ।
 दश हस्त्या अङ्गुलयो दश पाद्या दश प्राणा द्वे प्रतिष्ठेऽस्मात्त्रयस्त्रिंशस्ते-
 नैव तदस्तुवत भूतान्यशाम्यन्निति सर्वाणि भूतान्यत्राशाम्यन्प्रजापतिः परमेष्ठ्य-
 धिपतिरासीदिति प्रजापतिः परमेष्ठ्यत्राधिपतिरासीत् ॥ १९ ॥ ता वाऽएताः । सप्त-
 दशेष्टका उपदधाति सप्तदशो वै संवत्सरः प्रजापतिः स प्रजनायिता तदेतेन वै
 सप्तदशेन संवत्सरेण प्रजापतिना प्रजनयिष्येताः प्रजाः प्राजनयद्यत्प्राजनयदसृजत
 तद्यदसृजत तस्मात्सृष्ट्यस्ताः सृष्ट्वात्मन्प्रापादयत तथैवैतद्यजमान एतेन सप्तदशेन
 संवत्सरेण प्रजापतिना प्रजनयिष्येताः प्रजाः प्रजनयति ताः सृष्ट्वात्मन्प्रापादयते रेतः
 सिचोर्वेल्लथा पृष्ट्यो वै रेतः सिचौ मध्यमु पृष्ट्यो मध्यत एवास्मिन्नेताः प्रजाः
 प्रपादयति सर्वत उपदधाति सर्वत एवास्मिन्नेताः प्रजाः प्रपादयति ॥ २० ॥
 ब्राह्मणम् ६ ॥ [४. ३.] ॥ द्वितीयः प्रपाठकः ॥ कण्डिका संख्या ॥ १०५ ॥

अथातोऽन्वावृत्तम् । त्रिवृद्धतीं पुरस्तादुपधात्येकविंशवतीं पश्चात्पञ्चद-
 शवतीं दक्षिणतः सप्तदशवतीमुत्तरतः ॥ १ ॥ एतद्वै प्रजापतिम् । त्रिवृद्धत्यामुप-
 हितायां पञ्चदशवत्यां मृत्युरासीददिमाप्त उपधास्यते तमत्र ग्रीष्वामीति तं प्राप-
 श्यत्तं प्रख्याय परिक्रम्यैकविंशवतीमुपाधत्तैकविंशवतीं मृत्युरागच्छत्पञ्चदशव-
 तीमुपाधत्त पञ्चदशवतीं मृत्युरागच्छत्सप्तदशवतीमुपाधत्त सोऽत्रैव मृत्युं न्यकरो-
 दत्रामोहयत्तथैवैतद्यजमानोऽत्रैव सर्वान्पाप्मनो निजरोत्यत्र मोहयति ॥ २ ॥ अथो-
 त्तराः । त्रिवृद्धत्यामेव त्रिवृद्धतीमनूपधात्येकविंशवत्यामेकविंशवतीं पञ्चद-
 शवत्यां सप्तदशवतीं पञ्चदशवतीं ता यदेवं व्यतिहारमुपदधाति
 तस्मादक्षयास्तोमीया अथो यदेते स्तोमा अतोऽन्यथानुपूर्वं तस्माद्वेवाक्षणास्तो-

मीया अथोऽएवं देवा उपदधतेतरथासुरास्ततो देवा अभवन्परासुरा भवत्वात्म-
ना पुरास्य द्विषन्भूतृभ्यो भवति य एवं वेद ॥ ३ ॥ स एष पशुर्यदग्निः । सो-
ऽवैव सर्वः कृत्स्नः संस्कृतस्तस्य त्रिवृद्धत्वावेव शिरस्ते यात्रिवृद्धत्यौ भवन्-
स्त्रिवृद्धि शिरो द्वे भवतो द्विकपालः हि शिरः पूर्वार्धोऽउपदधाति पुरस्ताद्दीदृ-
शिः ॥ ४ ॥ प्रतिष्ठैकविंशवत्यौ । ते यदेकविंशवत्यौ भवतः प्रतिष्ठा ह्ये-
कविंशो द्वे भवतो द्वन्द्वः हि प्रतिष्ठा पश्चादुपदधाति पश्चाद्दीयं प्रतिष्ठा ॥ ५ ॥
बाहू पञ्चदशवत्यौ । ते यत्पञ्चदशवत्यौ भवतः पञ्चदशौ हि बाहू द्वे भवतो द्वौ
हीमौ बाहू पार्श्वत उपदधाति पार्श्वतो हीमौ बाहू ॥ ६ ॥ अन्नं सप्तदशवत्यौ ।
ते यत्सप्तदशवत्यौ भवतः सप्तदशं ह्यन्नं द्वे भवतो द्व्यक्षरं ह्यन्नं तेऽअनन्तर्हितं
पञ्चदशवतीभ्यामुपदधात्यनन्तर्हितं तद्बाहुभ्यामन्नं दधाति बाह्व पञ्चदशवत्यौ
भवतोऽन्तरे सप्तदशवत्यौ बाहुभ्यां तदुभयतोऽन्नं परिगृह्णाति ॥ ७ ॥ अथ या
मध्योऽउपदधाति स आत्मा ता रेतः सिचोर्वेलयोपदधाति पृष्ठयो वै रेतः सिचौ
मध्यमु पृष्ठयो मध्यतो ह्ययमात्मा सर्वत उपदधाति सर्वतो ह्ययमात्मा यदतोऽन्य-
दतिरिक्तं तद्यज्ञं देवानामतिरिक्तं छन्दाःसि तानि तद्यानि तानि छन्दाःसि
पशवस्ते तथे ते पशवः पुण्यास्ता लक्ष्म्यस्तद्यास्ताः पुण्या लक्ष्म्योऽसौ स आ-
दित्यः स आसामेष दक्षिणतः ॥ ८ ॥ ता हैकेऽनन्तार्हतास्त्रिवृद्धतीभ्यामुपदधति ।
जिह्वाह्नोऽति वदन्तो याश्चतुर्दश ते ह्नू याः षट् सा जिह्वेति न तथा कुर्यादति
ते रेचयन्ति यथा पूर्वयोर्ह्नोरपरि ह्नोऽअनूपदध्याद्यथा पूर्वस्यां जिह्वायामपरां
जिह्वामनूपदध्यात्तादृक्तयत्राहैव शिरस्तदेव ह्नू तज्जिह्वा ॥ ९ ॥ अस्मिन् हैकेऽ
वान्तरदेशोऽउपदधाति । असौ वाऽआदित्य एता अमुं तदादित्यमेतस्यां दिशि
दधम इति न तथा कुर्यादन्यानि वाव तानि कर्माणि येरेतमत्र दधाति ॥ १० ॥
दक्षिणत उ हैकेऽउपदधाति । तदेताः पुण्या लक्ष्मीर्दक्षिणतो दधमह इति तस्मा-
द्यस्य दक्षिणतो लक्ष्म भवति तं पुण्यलक्ष्मीक इत्याचक्षतऽउत्तरतस्त्रिया उत्तर-
तस्मायतना हि स्त्री तत्तत्कृतमेव पुरस्तात्वेनैनाऽउपदध्याद्यत्राहैव शिरस्तदेव ह्नू
तज्जिह्वाऽथैताः पुण्या लक्ष्मीर्मुखतो धत्ते तस्माद्यस्य मुखे लक्ष्म भवति तं पुण्य-
लक्ष्मीक इत्याचक्षते ॥ ११ ॥ सैषा ब्रह्मचितिः । यद्ब्रह्मोपादधत तस्माद्ब्रह्मचितिः
सा प्रजापतिचिर्निर्यत्प्रजापतिमुपादधत तस्मात्प्रजापतिचितिः स ऽर्षिचितिर्यदृषीनु-
पादधत तस्मादृषिचितिः सा वायुचितिर्यद्वायुमुपादधत तस्माद्वायुचितिः सा

स्तोमचितिर्यत्स्तोमानुपादधत् तस्मात्स्तोमचितिः सा प्राणचितिर्यत्प्राणानुपादधत्
तस्मात्प्राणचितिरतो यतमदेव कतमच्च विद्यात्तेन हैवास्यैषांपैयुर्वती बन्धुमती चि-
तिर्भवत्यथ लोकस्पृष्टोऽनुपदधात्यस्यां सत्त्वां तयोरुपरि बन्धुः पुरीषं निव-
पाति तस्मिन्परि बन्धुः ॥ १२ ॥ ब्राह्मणम् ? ॥ [४. ४.] ॥ चतुर्थोऽध्यायः
[५२.] ॥ ॥

पञ्चमीं चितिमुपदधाति । एतद्वै देवाश्चतुर्थीं चितिं चित्वा समारोहन्त्यर्ध्वं
मन्तरेन्नादर्व चीनं दिवस्तदेव तत्संस्कृत्य समारोहन् ॥ १ ॥ तेऽब्रुवन् । चेत्यध्व-
मिति चितिमिच्छतेति वाव तदब्रुवन्नित ऊर्ध्वमिच्छतेति ते चेत्यमाना दिवमेव वि-
राजं पञ्चमीं चितिमपश्यंस्तेभ्य एष लोकोऽच्छन्दयत् ॥ २ ॥ तेऽकामयन्त । अ-
सपत्नमिधं लोकमनुपवाधं कुर्वीमहीति तेऽब्रुवन्नुप तज्जानीत यथेमं लोकमसपत्न-
मनुपवाधं करवामहाऽइति तेऽब्रुवंश्चेतुर्थध्वमिति चितिमिच्छतेति वाव तदब्रुवंस्तुदि-
च्छत यथेमं लोकमसपत्नमनुपवाधं करवामहाऽइति ॥ ३ ॥ ते चेत्यमानाः ।
एता इष्टका अपश्यन्नसपत्नास्ता उपदधत् ताभिरेतं लोकमसपत्नमनुपवाधमकुर्वन्त
तद्यदेताभिरेतं लोकमसपत्नमनुपवाधमकुर्वन्त तस्मादेता असपत्नास्तथैतद्यजमानो
यदेता उपदधात्येतमेवैतल्लोकमसपत्नमनुपवाधं कुरुते सर्वत उपदधाति सर्वत एवै-
तदेतं लोकमसपत्नमनुपवाधं कुरुते परार्धोऽनुपदधाति सर्वमेवैतदेतं लोकमसपत्नम-
नुपवाधं कुरुते ॥ ४ ॥ अथ विराज उपदधाति । एषा वै सा विराड्यां तद्देवा
विराजं पञ्चमीं चितिमपश्यंस्ता दश-दशोपदधाति दशाक्षरा विराड्विराडेषा चि-
तिः सर्वत उपदधाति यो वाऽणुकस्यां दिशि विराजति न वै स विराजति यो
वाव सर्वासु दिक्षु विराजति स एव विराजति ॥ ५ ॥ यद्वैता असपत्ना उप-
दधाति । एतद्वै प्रजापतिमेतस्मिन्नात्मनः प्रतिहिते सर्वतः पाप्मोपायतत स एता
इष्टका अपश्यदसपत्नास्ता उपदधत् ताभिस्तं पाप्मानमपाहत् पाप्मा वै सपत्नस्त-
द्यदेताभिः पाप्मानं सपत्नमपाहत् तस्मादेता असपत्नाः ॥ ६ ॥ तद्वाऽएतत्क्रियते ।
यद्देवा अकुर्वन्निदं निवमं स पाप्मा नोपयतते युच्चेतत्करोति यद्देवा अकुर्वन्तः क-
रवाणीत्यथो य एव पाप्मा यः सपत्नस्तमेताभिर्पहते तद्यदेताभिः पाप्मानं सपत्न-
मपहते तस्मादेता असपत्नाः सर्वत उपदधाति सर्वत एवैतत्पाप्मानं सपत्नमपहते
परार्धोऽनुपदधाति सर्वस्मादेवैतदात्मनः पाप्मानं सपत्नमपहते ॥ ७ ॥ स पुरस्ता-

दुपदधाति । अग्ने जातान्प्रणुदा नः सप्तनानिति यथैव यजुस्तथा बन्धुरथ पश्चा-
 त्सहसा जातान्प्रणुदा नः सप्तनानिति यथैव यजुस्तथा बन्धुः ॥ ८ ॥ सा या
 पुरस्तादग्निः सा । या पश्चादग्निः साग्निनैव तत्पुरस्तात्पाप्मानमपाहताग्निना
 पश्चात्तथैवैतद्यजमानोऽग्निनैव पुरस्तात्पाप्मानमपहतेऽग्निना पश्चात् ॥ ९ ॥ अथ
 दक्षिणतः । षोडशी स्तोम ओजो द्रविणमित्येकादशाक्षरा वै त्रिष्टुप्त्रैष्टुभमन्तरिक्षं
 चतस्रो विश एष एव वज्रः पञ्चदशस्तस्यासावेवादित्यः षोडशी वज्रस्य भर्ता
 स एतेन पञ्चदशेन वज्रेणैतया त्रिष्टुभा दक्षिणतः पाप्मानमपाहत तथैवैतद्यजमान
 एतेन पञ्चदशेन वज्रेणैतया त्रिष्टुभा दक्षिणतः पाप्मानमपहते ॥ १० ॥ अथोत्तरतः ।
 चतुश्चत्वारिंशः स्तोमो वृक्षो द्रविणमिति चतुश्चत्वारिंशदक्षरा वै त्रिष्टुप्त्रैष्टुभो
 वज्रः स एतेन चतुश्चत्वारिंशेन वज्रेणैतया त्रिष्टुभोत्तरतः पाप्मानमपाहत तथैवै-
 तद्यजमान एतेन चतुश्चत्वारिंशेन वज्रेणैतया त्रिष्टुभोत्तरतः पाप्मानमपहते ॥
 ॥ ११ ॥ अथ मध्ये । अग्नेः पुरीषमसीति ब्रह्म वै चतुर्थी चितिराग्निरु वै ब्रह्म
 तस्या एतत्पुरीषमिव यत्पञ्चम्यप्सो नामेति तस्योक्तो बन्धुः ॥ १२ ॥ तां प्रार्ची-
 तिरश्चीमुपदधाति । एतद्धैतया प्रजापतिः पाप्मनो मूलमदृशचत्थैवैनयायमेतत्पा-
 प्मनो मूलं वृश्चति दक्षिणतो दक्षिणतश्च दक्षिणो हि वज्रोन्तरेण दक्षिणां दिश्यामु-
 द्यामाय ह तमवकाशं करोति ॥ १३ ॥ सा या पुरस्तात्प्राणः सा । या पश्चादपानः
 सा प्राणेनैव तत्पुरस्तात्पाप्मानमपाहतापानेन पश्चात्तथैवैतद्यजमानः प्राणेनैव पुर-
 स्तात्पाप्मानमपहतेऽपानेन पश्चात् ॥ १४ ॥ अथ येऽअभितः । तौ वाहू स योऽ-
 स्याभितः पाप्मासीद्बाहुभ्यां तमपाहत तथैवैतद्यजमानो योऽस्याभितः पाप्मा भ-
 वति वाहुभ्यामेव तमपहते ॥ १५ ॥ अथ पुरीषवती । स योऽस्योपरिष्ठात्पाप्मा-
 सीदन्नेन तमपाहत तथैवैतद्यजमानो योऽस्योपरिष्ठात्पाप्मा भवत्यन्नेनैव तमपहते
 ॥ १६ ॥ स यद्वाऽएवंवित्प्राणिनि योऽस्य पुरस्तात्पाप्मा भवति तं तेनापहते-
 ऽथ यदपानिति तेन तं यः पश्चादथ यद्बाहुभ्यां कर्म कुरुते तेन तं योऽभितोथ
 यदन्नमिति तेन तं य उपरिष्ठात्सर्वदा ह वाऽएवंवित्पाप्मानमपहतेऽपि स्व-
 पंस्तस्मादेवं विदुषः पापं न कीर्तयेन्नेदस्य पाप्मासानीति ॥ १७ ॥ ब्राह्मणम्
 ॥ २ ॥ [५. १.] ॥ ॥

अथ बन्धुरथा उपदधाति । एतद्धै प्रजापतिः पाप्मनो मृत्योर्मुक्तवान्नमच्छव-

तस्मादु हैतदुपतापी वसीयान्भुत्वान्नमिच्छति तस्मिन्नाशश्च सन्तेऽन्नमिच्छति जी-
विष्यतीति तस्मै देवा एतदन्नं प्रायच्छन्नेतारश्चन्द्रस्याः पशवो वै छन्दाश्चस्यन्ने
पशवस्तान्यस्माऽअच्छदयंस्तानि शुद्रस्माऽअच्छदयंस्तस्माच्छन्दाश्चसि ॥ १ ॥
ता दश दशोपदधाति । दशाक्षरा विराड्विराडु कृत्स्नमन्नं सर्वमेवास्मिन्नेतत्कृ-
त्स्नमन्नं दधाति सर्वत उपदधाति सर्वत एवास्मिन्नेतत्कृत्स्नमन्नं दधाति
॥ २ ॥ एवश्चन्द्र इति । अयं वै लोक एवश्चन्द्रो वरिवश्चन्द्र
इत्यन्तरिक्षं वै वरिवश्चन्द्रः शम्भूश्चन्द्र इति यैर्वै शम्भूश्चन्द्रः परिभूश्चन्द्र
इति दिशो वै परिभूश्चन्द्र आच्छच्छन्द इत्यन्नं वाऽआच्छच्छन्दो मनश्चन्द्र इति
प्रजापतिर्वै मनश्चन्द्रो व्यचश्चन्द्र इत्यसौ वाऽआदित्यो व्यचश्चन्द्रः ॥ ३ ॥
सिन्धुश्चन्द्र इति । प्राणो वै सिन्धुश्चन्द्रः समुद्रश्चन्द्र इति मनो वै समुद्रश्चन्द्रः
सरिरं चन्द्र इति वाग्वै सरिरं चन्द्रः ककुब्जश्चन्द्र इति प्राणो वै ककुब्जश्चन्द्रः
चन्द्र इत्युदानो वै त्रिककुब्जश्चन्द्रः काव्यं चन्द्र इति त्रयी वै विद्या काव्यं चन्द्रो-
ऽङ्कुपं चन्द्र इत्यापो वाऽअङ्कुपं चन्द्रोऽक्षरपङ्क्तिश्चन्द्र इत्यसौ वै लोकोऽक्षरप-
ङ्क्तिश्चन्द्रः पदपङ्क्तिश्चन्द्र इत्ययं वै लोकः पदपङ्क्तिश्चन्द्रो विष्टारपङ्क्तिश्चन्द्रः इति
दिशो वै विष्टारपङ्क्तिश्चन्द्रः क्षुरो भ्रजश्चन्द्र इत्यसौ वाऽआदित्यः क्षुरो भ्रजश्चन्द्र
आच्छच्छन्दः मच्छच्छन्द इत्यन्नं वाऽआच्छच्छन्दोऽन्नं मच्छच्छन्दः ॥ ४ ॥ संय-
च्छन्द इति । रात्रिर्वै संयच्छन्दो वियच्छन्द इत्यद्वै वियच्छन्दो बृहच्छन्द इत्य-
सौ वै लोको बृहच्छन्दो रथन्तरं चन्द्र इत्ययं वै लोको रथन्तरं चन्द्रो निकायश्चन्द्र
इति वायुर्वै निकायश्चन्द्रो विवधश्चन्द्र इत्यन्तारिक्षं वै विवधश्चन्द्रो गिरश्चन्द्र
इत्यन्नं वै गिरश्चन्द्रो भ्रजश्चन्द्र इत्यग्निर्वै भ्रजश्चन्द्रः सथस्तुच्छन्दोऽनुष्टुप्-
चन्द्र इति वागेव सथस्तुच्छन्दो वागनुष्टुप्चन्द्र एवश्चन्द्रो वरिवश्चन्द्र इति त-
स्योक्तो बन्धुः ॥ ५ ॥ व्यश्चन्द्र इति । अन्नं वै व्यश्चन्द्रो वयस्कृच्छन्द इत्य-
ग्निर्वै वयस्कृच्छन्दो विष्पर्धाश्चन्द्र इत्यसौ वै लोको विष्पर्धाश्चन्द्रो विशालं चन्द्र
इत्ययं वै लोको विशालं चन्द्रश्चादिश्चन्द्र इत्यन्तरिक्षं वै अदिश्चन्द्रो दूरोहणं च-
न्द्र इत्यसौ वाऽआदित्यो दूरोहणं चन्द्रस्तन्द्रं चन्द्र इति पङ्क्तिर्वै तन्द्रं चन्द्रोऽङ्गाङ्गं
चन्द्र इत्यापो वाऽअङ्गाङ्गं चन्द्रः ॥ ६ ॥ तद्याः पुरस्तादुपदधाति । प्राणस्तासां प्रथमा
व्यानो द्वितीयोदानस्त्वृतीयोऽन्नश्चतुर्थी व्यानः पञ्चमी प्राणः षष्ठी प्राणः सप्तमी
व्यानोऽष्टम्युदानो नवमी यजमान एवात्र दशमी स एष यजमान एतस्यां विराज्यधूहः
प्रतिष्ठितः प्राणमयामर्वाचीश्च पराचीश्चोपदधाति तस्मादिमे प्राणा अवोञ्चश्च परा

इचश्च॥७॥अथ या दक्षिणतः । अग्निस्तासां प्रथमा मायुर्द्वितीयादित्यस्तृतीयादित्य-
श्चतुर्थी वायुः पञ्चम्यग्निः षष्ठ्यग्निः सप्तमी वायुरष्टम्यादित्यो नवमी यजमान
एवात्र दशमी स एष यजमान एतस्यां विराज्यध्यूहः प्रतिष्ठितो देवतामय्यामर्वाची-
श्च पराचीश्चोपदधाति तस्मादेते देवा अर्वाश्चश्च पराश्चश्च॥८॥अथ याः पश्चा-
त् । अयं लोकस्तासां प्रथमान्तरिक्षं द्वितीया द्यौस्तृतीया द्यौश्चतुर्थ्यन्तरिक्षं पञ्च-
म्ययं लोकः षष्ठ्ययं लोकः सप्तम्यन्तरिक्षमष्टमी द्यौर्नवमी यजमान एवात्र दशमी
स एष यजमान एतस्यां विराज्यध्यूहः प्रतिष्ठितो लोकमय्यामर्वाचीश्च पराची-
श्चोपदधाति तस्मादिमे लोका अर्वाश्चश्च पराश्चश्च॥९॥अथ याः उत्तरतः ।
ग्रीष्मस्तासां प्रथमा वर्षा द्वितीया हेमन्तस्तृतीया हेमन्तश्चतुर्थी वर्षाः पञ्चमी
ग्रीष्मः षष्ठी ग्रीष्मः सप्तमी वर्षा अष्टमी हेमन्तो नवमी यजमान एवात्र दशमी स
एष यजमान एतस्यां विराज्यध्यूहः प्रतिष्ठित ऋतुमय्यामर्वाचीश्च पराचीश्चोपद-
धाति तस्मादेतऽऽऽतुवोऽर्वाश्चश्च पराश्चश्च॥१०॥अथ पुनरेव । याः पुरस्तादुपद-
धाति प्राणास्ते ता दश भवन्ति दश वै प्राणः पूर्वार्धेऽउपदधाति पुरस्ताद्धीमे प्राणाः
॥११॥अथ या दक्षिणतः एतास्ता देवता अग्निश्च पृथिवी च वायुश्चान्तरिक्षं चा-
दित्यश्च द्यौश्च चन्द्रमाश्च नक्षत्राणि ज्ञानं चापश्च॥१२॥अथ याः पश्चात् । विश-
स्ताश्चतस्रो दिशश्चतस्रोऽवान्तरदिश ऊर्ध्वीचेयं च॥१३॥अथ या उत्तरतः । मासास्ते
वासन्तिकौ द्वौ ग्रैष्मौ द्वौ वार्षिकौ द्वौ शारदौ द्वौ हेमान्तिकौ द्वौ॥१४॥अथ पुनरेव ।
या प्रथमा दशद्वयं स लोको या द्वितीयान्तरिक्षं तद्या तृतीया द्यौःसप्तमेव लोकं
प्रथमया दशतारोहजन्तरिक्षं द्वितीयया दिवं तृतीयया तथैवैतद्यजमान इममेव
लोकं प्रथमया दशता रोहत्यन्तरिक्षं द्वितीयया दिवं तृतीयया ॥ १५ ॥ स स
पराङ्मुख रोहः । इयमु वै प्रतिष्ठा ते देवा इमां प्रतिष्ठामभिप्रत्यायंस्तथैवैतद्यजमान
इमां प्रतिष्ठामभिप्रत्येत्यय योत्तमा दशद्वयं स लोकस्तस्माद्यथैव प्रथमायै दशतः
प्रभृतिरेवमुत्तमायै समान्तं ह्येतद्यदेते दशतावयमेव लोकः ॥ १६॥ ता वाऽएता ।
चत्वारिंशदिष्टकाश्चत्वारिंशश्चजूषि तदशीतिरन्नमशीतिस्तद्यदेतदाह
तदस्माऽअन्नमशीतिं कृत्वा प्रयच्छति तेनैनं प्रीणाति ॥ १७ ॥ ब्राह्मणम् ॥
॥ ३ ॥ [५. १.] ॥

अथ स्तोमभागा उपदधाति । एतद्धै मजापतेरेतद्धमिन्द्रोऽभ्यध्यायस्तोऽस्मा

दुदधिकमिषत्तमब्रवीत्कथोत्क्रामसि कथा सा जहासीति स वै मेऽस्यान्स्य
 रसं प्रायच्छेति तेन वै सा सह प्रापद्यत ॥ १ ॥ स यः स प्रजापतिः । अयमेव स योऽयम-
 ग्निश्चीयतेऽथ यत्तदुद्यमेतास्ताश्चन्द्रस्या अथ यः सोऽन्नस्य रस एतास्ता स्तो-
 मभागा अथ यः स इन्द्रोऽसौ स आदित्यः स एष एव स्तोमो यदि किं च स्तु-
 वतऽष्टयेव तेन स्तुवन्ति तस्माऽष्टस्मै स्तोमायैतं भागं प्रायच्छत्तद्यदेतस्मै स्तोमा-
 यैतं भागं प्रायच्छत्तस्मात्स्तोमभागाः ॥ २ ॥ रश्मिना सत्याय सत्यं जिन्वेति ।
 एष वै रश्मिरन्नं रश्मिरेतं च तद्रसं च संधायात्मन्प्रपादयते प्रेतिना धर्मणा धर्मं
 जिन्वेत्येष वै प्रेतिरन्नं प्रेतिरेतं च तद्रसं च संधायात्मन्प्रपादयतेऽन्वित्या दिवा दिवं
 जिन्वेत्येष वाऽऽन्वितिरन्नमन्वितिरेतं च तद्रसं च संधायात्मन्प्रपादयते तद्यद्यदे-
 तदाह तच्च तद्रसं च संधायात्मन्प्रपादयतेऽपुनादो जिन्वादोऽस्यमुष्मै त्वाधि-
 पतिनोर्जोर्जं जिन्वेति त्रेधाविहितान्त्रेधाविहितं ह्यन्नम् ॥ ३ ॥ यज्वं स्तोमभागा
 उपदधाति । एतद्वै देवा विराजं चितिं चित्वा समारोहंस्तेऽब्रुवंश्चेतयध्वमिति चिति-
 पिच्छतेति बाव तदब्रुवंस्ते चेतयमाना नाकमेव स्वर्गं लोकमपश्यंस्तमुपादधत् स यः स
 नाकः स्वर्गो लोक एतास्ता स्तोमभागास्तद्यदेता उपदधाति नाकमेवैतत्स्वर्गं लोकमु-
 पधत्ते ॥ ४ ॥ तद्यास्तिन्नः प्रथमाः । अयं स लोको या द्वितीया अन्तरिक्षं तद्यास्तृतीयाद्यौः
 सा याश्चतुर्थ्यः प्राची सा दिग्धाः पञ्चम्यो दक्षिणा सा याः षष्ठ्यः प्रतीची सा याः
 सप्तम्य उदीची सा ॥ ५ ॥ ता वाऽष्टाः । एकविंशतिरिष्टका इमे च लोका दिशश्चेमे
 च वै लोका दिशश्च प्रतिष्ठे च लोका दिशश्चैकविंशस्मादाहुः प्रतिष्ठैकविं-
 श इति ॥ ६ ॥ अथ या अष्टाविष्टका अतियन्ति । साष्टाक्षरा गायत्री ब्रह्म गायत्री
 तद्यत्तद्वै तत्तद्यदेतन्मण्डलं तपति तदेतस्मिन्नेकविंशे प्रतिष्ठायां प्रतिष्ठितं तपति
 तस्मान्न विपद्यते ॥ ७ ॥ तद्वै के । वेधश्रीः क्षत्राय क्षत्रं जिन्वेति त्रिंशत्तमीमुप-
 दधति त्रिंशद्दक्षरा विराद्विराडेपां चितिरिति न तथा कुर्यादिति ते रेचयन्त्येकविंश-
 शसम्पदमथो गायत्रीसम्पदमथोऽइन्द्र लोको हैष यैषान्यूना विराडिन्द्राय ह त
 ऽइन्द्रलोके द्विषन्तं भ्रातृव्यं प्रत्युद्यामिनं कुर्वन्तीन्द्रविन्द्रलोकाबुदन्ते यजमानो वै
 स्वे यज्ञऽइन्द्रो यजमानाय ह ते यजमानलोके द्विषन्तं भ्रातृव्यं प्रत्युद्यामिनं कुर्व-
 न्ति यजमानं यजमानलोकाबुदन्ते यं वाऽष्टमग्निमाहरन्त्येष एव यजमान आ-
 यतनेनैष उऽएवात्र त्रिंशत्तमी ॥ ८ ॥ ब्राह्मणम् ॥ ४ ॥ [५. ३.] ॥ ॥

ता अषाढायै वेल्लोपदधाति । वाग्वाऽअषाढा रस एष वाचि तद्वसं दधाति
 तस्मात्सर्वेषामङ्गानां वाचैवान्नस्य रसं विजानाति ॥ १ ॥ यद्वेवाषाढायै । इयं
 वाऽअषाढास्वादित्य स्तोमभागा अमुं तदादित्यमस्यां प्रतिष्ठायां प्रतिष्ठापयति
 ॥ २ ॥ यद्वेवाषाढायै । इयं वाऽअषाढा हृदयं स्तोमभागा अस्यां तद्धृदयं मनो
 दधाति तस्मादस्यां हृदयेन मनसा चेतयते सर्वत उपदधाति सर्वतस्तद्धृदयं मनो
 दधाति तस्मादस्यां सर्वतो हृदयेन मनसा चेतयतेऽथो पुण्या हैता लक्ष्म्यस्ता
 एतत्सर्वतो धत्ते तस्माद्यस्य सर्वतो लक्ष्म भवति तं पुण्यलक्ष्मीक इत्याचक्षते ॥३॥
 अथैनाः पुरीषेण प्रच्छादयति । अन्नं वै पुरीषं रस एष तमेतत्तिरः करोति
 तस्मात्तिर-इवान्नस्य रसः ॥४॥ यद्वेव पुरीषेण । अन्नं वै पुरीषं रस एषोऽन्नं च
 तद्वसं च संतनोति सुदधाति ॥५॥ यद्वेव पुरीषेण । हृदयं वै स्तोमभागाः पुरीतपुरी-
 षं हृदयं तत्पुरीतता प्रच्छादयति ॥६॥ यद्वेव पुरीषेण । संवत्सर एषोऽग्निस्त-
 मेतच्चित्तिपुरीषैर्व्यवर्तयति तद्याश्चित्तसः प्रथमाश्चित्तयस्ते चत्वार अतवोऽथ स्तो-
 मभागा उपधाय पुरीषं निवपति सा पञ्चमी चितिः स पञ्चम ऋतुः ॥७॥ तदाहुः।
 यन्लोकम्पृणान्ता अन्याश्चित्तयो भवन्ति नात्र लोकम्पृणामुपदधाति कात्र लो-
 कम्पृणेत्यसौ वाऽआदित्यो लोकम्पृणेष उऽएषा चितिः सैषा स्वयं लोकम्पृणा
 चित्तिरथ यद्वत् ऊर्ध्वमा पुरीषात्सा षष्ठी चितिः स षष्ठ ऋतुः ॥८॥ अथ पुरीषं
 निवपति । तत्र विकर्णी च स्वयमातृणां उपदधाति हिरण्यशकलैः प्रोक्षत्यग्निम-
 भ्यादधाति सा सप्तमी चितिः स सप्तम ऋतुः ॥९॥ ता उ वै षडेव । यद्वि विकर्णी च
 स्वयमातृणां च षष्ठ्या एव तक्षितः ॥१०॥ ता उ वै पञ्चैव । यजुषान्यासु पुरीषं
 निवपति तूष्णीमत्र तेनैषा न चित्तिरथो लोकम्पृणान्ता अन्याश्चित्तयो भव-
 न्ति नात्र लोकम्पृणामुपदधाति तेनोऽएवैषा न चितिः ॥११॥ ता उ वै तिस्र एव ।
 अयमेव लोकः प्रथमा चित्तिर्द्यौरुत्तमाथ या एतास्तिस्त्रस्तदन्तरिचं तत्राऽइदमेक-
 मित्रैवान्तरिचं ता एवं तिस्र एवं पञ्चैव षडेव सप्त ॥ १२ ॥ ब्राह्मणम् ॥५॥
 [५. ४.] पञ्चमोऽध्यायः [५३.] ॥

नाकसद उपदधाति । देवा वै नाकसदोऽत्रैव सर्वोऽग्निः संस्कृतः स एषोऽत्र
 नाकः स्वर्गो लोकस्तस्मिन्देवा असीदंस्तद्यदेतस्मिन्नाके स्वर्गे लोके देवा असी-
 दंस्तस्माद्देवा नाकसदस्तथैवैतद्यजमानो यदेता उपदधात्येतस्मिन्नेवैतन्नाके स्वर्गे

लोके सीदाति ॥ १ ॥ यद्वेव नाकसद उपदधाति । एतद्वै देवा एतं नाकं स्वर्गे
 लोकमपश्यन्तेता स्तोम भागास्तेऽब्रुवन्नुप तज्जानीत यथास्मिन्नाके स्वर्गे
 लोके सीदामेति तेऽब्रुवन्श्चेतयध्वमिति चितिमिच्छतेति वाव तदब्रुवंस्तादिच्छत य-
 थास्मिन्नाके स्वर्गे लोके सीदामेति ॥ २ ॥ ते चेतयमानाः । एता इष्टका अप-
 श्यन्नाकसदस्ता उपादधत ताभिरेतस्मिन्नाके स्वर्गे लोकेऽसीदंस्तद्यदेताभिरेत-
 स्मिन्नाके स्वर्गे लोकेऽसीदंस्तस्मादेता नाकसदस्तथैवैतद्यजमानो यदेता उपदधा-
 त्येतस्मिन्नेवैतन्नाके स्वर्गे लोके सीदाति ॥ ३ ॥ दिक्षूपदधाति । दिशो वै स
 नाकः स्वर्गो लोकः स्वर्गऽएवैना एतल्लोके सादयत्यृतव्यानां वेलया संवत्सरो
 वाऽश्चृतव्याः संवत्सरः स्वर्गो लोकः स्वर्गऽएवैना एतल्लोके सादयत्यन्तस्तो-
 मभागमेष वै स नाकः स्वर्गो लोकस्तस्मिन्नेवैना एतत्प्रतिष्ठापयति ॥ ४ ॥ स
 पुरस्तादुपदधाति । राइयसि प्राची दिगिति राज्ञी ह नामैष प्राची दिग्ब्रह्मस्ते देवा
 अधिपतय इति ब्रह्मस्यै हेतस्यै दिशो देवा अधिपतयोऽग्निर्हेतीनां प्रतिधर्तेत्यग्निर्है-
 वात्र हेतीनां प्रतिधर्ता त्रिवृत्त्वा स्तोमः पृथिव्याऽऽश्रयत्विति त्रिवृता हैषा स्तो-
 मेन पृथिव्याऽऽश्रिताज्यमुक्थमव्यथायै स्तम्नात्त्वित्याज्येन हैषोक्थेनाव्यथायै
 पृथिव्याऽऽश्रिता रथन्तरऽसाम प्रतिष्ठित्याऽअन्तरिक्षेऽइति रथन्तरेण हैषा सा-
 म्ना प्रतिष्ठितान्तरिक्षेऽऋषयस्त्वा प्रथमजा देवेष्विति प्राणा नाऽऋषयः प्रथम-
 जास्तद्धि ब्रह्म प्रथमजं दिवो मात्रया बरिष्णा प्रथन्त्विति यावती द्यौस्तावती वरि-
 ष्णा प्रथन्त्वित्येतद्विधर्ता चायमधिपतिश्चेति वाक्च तौ मनश्च तौ हीदं सर्वं
 विधारयतस्ते त्वा सर्वे संविदाना नाकस्य पृष्ठं स्वर्गे लोके यजमानं च सादय-
 न्त्विति यथैव यजुस्तथा बन्धुः ॥ ५ ॥ अथ दक्षिणतः । विराडसि
 दक्षिणा दिगिति विराड् नामैषा दक्षिणा दिग्ब्रह्मस्ते देवा अधिपतय इति
 रुद्रा हैतस्यै दिशो देवा अधिपतय इन्द्रो हेतीनां प्रतिधर्तेतीन्द्रो हैवात्र हेती-
 नां प्रतिधर्ता पञ्चदशस्त्वा स्तोमः पृथिव्याऽऽश्रयत्विति पञ्चदशेन हैषा
 स्तोमेन पृथिव्याऽऽश्रिता प्रउगमुक्थमव्यथायै स्तम्नात्त्विति प्रउगेण हैषोक्थेना-
 व्यथायै पृथिव्याऽऽश्रिता बृहत्साम प्रतिष्ठित्याऽअन्तरिक्षेऽइति बृहता हैषा सा-
 म्ना प्रतिष्ठितान्तरिक्षेऽऋषयस्त्वा प्रथमजा देवेष्विति तस्योक्तो बन्धुः ॥ ६ ॥
 अथ पश्चात् । सम्राडसि प्रतीची दिगिति सम्राड् नामैषा प्रतीची दिगादित्या-
 स्ते देवा अधिपतय इत्यादित्या हैतस्यै दिशो देवा अधिपतयो वरुणो हेतीनां प्र-
 तिधर्तेति वरुणो हैवात्र हेतीनां प्रतिधर्ता सप्तदशस्त्वा स्तोमः पृथिव्याऽऽश्रय-

यत्त्विति सप्तदशेन हैषा स्तोमेन पृथिव्याऽऽश्रिता मरुत्वतीयमुक्थमव्यथायै स्त-
 भ्नात्त्विति मरुत्वतीयेन हैषोक्थेनाव्यथायै पृथिव्याऽऽश्रिता स्तब्धा वैरूपऽऽसाम् प्र-
 तिष्ठित्याऽऽन्तरिक्षाऽऽहति वैरूपेण हैषा साम्ना प्रतिष्ठितान्तरिक्षाऽऽश्रयस्त्वा प्र-
 थमजा देवेष्विति तस्योक्तो बन्धुः ॥ ७॥ अथोत्तरतः । स्वराडस्युदीची दिगिति
 स्वराडह नामैषोदीची दिङ्मरुतस्ते देवा अधिपतय इति मरुतो ह्येतस्यै दिशो
 देवा अधिपतयः सोमो हेतीनां प्रतिधत्तेति सोमो हैवात्र हेतीनां प्रतिधत्तैकावऽऽ-
 शस्त्वा स्तोमः पृथिव्याऽऽश्रिता त्वित्येकविंशेन हैषा स्तोमेन पृथिव्याऽऽश्रिता
 निष्केवल्यमुक्थमव्यथायै स्तभ्नात्त्विति निष्केवलेन हैषोक्थेनाव्यथायै पृथि-
 व्याऽऽश्रिता स्तब्धा वैराजऽऽसाम् प्रतिष्ठित्याऽऽन्तरिक्षाऽऽहति वैराजेन हैषा साम्ना
 प्रतिष्ठितान्तरिक्षाऽऽश्रय स्त्वा प्रथमजा देवेष्विति तस्योक्तो बन्धुः ॥ ८॥ अथ
 मध्ये । अधिपत्यभि बृहती दिगित्यधिपती ह नामैषा बृहती दिग्विश्वे ते देवा
 अधिपतय इति विश्वे हैतस्यै दिशो देवा अधिपतयो बृहस्पतिर्हेतीनां प्रतिधत्तेति
 बृहस्पतिर्हैवात्र हेतीनां प्रतिधत्ता त्रिणवत्त्रयस्त्रिंशौ त्वाऽऽस्तामौ पृथिव्याऽऽश्र-
 यतामिति त्रिणवत्त्रयस्त्रिंशोभ्याऽऽहति हैषा स्तोमाभ्यां पृथिव्याऽऽश्रिता वैश्वदे-
 वाग्निमारुतेऽऽश्रयै स्तभ्नातामिति वैश्वदेवाग्निमारुताभ्याऽऽहति हैषोक्था-
 भ्यामव्यथायै पृथिव्याऽऽश्रिता स्तब्धा शाकररैवते सामनि प्रतिष्ठित्याऽऽन्तरि-
 क्षाऽऽहति शाकररैवताभ्याऽऽहति हैषा सामभ्यां प्रतिष्ठितान्तरिक्षाऽऽश्रयस्त्वा प्रथ-
 मजा देवेष्विति तस्योक्तो बन्धुः ॥ ९॥ एतावान्वै सर्वो यज्ञः । यज्ञ उ देवानामा-
 त्मा यज्ञमेव तद्देवा आत्मानं कृत्वैतस्मिन्नाके स्वर्गे लोकेऽसीदंस्तथैवैतद्यजमानो
 यज्ञमेवात्मानं कृत्वैतस्मिन्नाके स्वर्गे लोके सीदति ॥ १० ॥ अथ पञ्चचूडा उपद-
 धाति । यज्ञो वै नाकसदो यज्ञ उऽएव पञ्चचूडास्तद्यऽऽग्ने चत्वार अत्विजो गृह-
 पतिपञ्चमास्ते नाकसदो हात्राः पञ्चचूडा अतिरिक्तं वै तद्यद्धौत्रा यदु वाऽऽ-
 तिरिक्तं चूडः स तद्यत्पञ्चातिरिक्ता तस्मात्पञ्चचूडाः ॥ ११॥ यद्वेव नाकसत्पञ्च-
 चूडा उपदधाति । आत्मा वै नाकसदो मिथुनं पञ्चचूडा अधिष्ठु हैतदात्मनो यन्मिथुनं
 यदा वै सह मिथुनेनाथ सर्वोऽथ कृत्स्नः कृत्स्नतायै ॥ १२ ॥ यद्वेव नाकसत्प-
 ञ्चचूडा उपदधाति । आत्मा वै नाकसदः प्रजा पञ्चचूडा अतिरिक्तं वै तदा-
 त्मनो यत्प्रजा यदु वाऽऽतिरिक्तं चूडः स तद्यत्पञ्चातिरिक्तास्तस्मात्पञ्चचूडाः
 ॥ १३ ॥ यद्वेव नाकसत्पञ्चचूडा उपदधाति । दिशो वै नाकसदो दिश उऽएव

पञ्चचूडास्तथा अमुष्मादादित्यादर्वाच्यः पञ्च दिशस्ता नाकसदो याः पुरा-
 च्यस्ताः पञ्चचूडा अतिरिक्ता वै ता दिशो या अमुष्मादादित्यात्पराच्यो यदु-
 वाऽऽतिरिक्तं चूडः स तद्यत्पञ्चातिरिक्तास्तस्मात्पञ्चचूडाः ॥ १४ ॥ यद्वेव प-
 ञ्चचूडा उपदधाति । एतद्वै देवा अविभयुर्गद्वे न इमंल्लोकानुपरिष्ठादृताऽसि
 नाष्टा न हन्युरिति तऽएतानेषां लोकानामुपरिष्ठादोमूनकुर्वत यऽएते हेतयश्च प्र-
 हेतयश्च तथैवैतद्यत्मान एतानेषां लोकानामुपरिष्ठादोमूनकुर्वत यऽएते हेतयश्च
 प्रहेतयश्च ॥ १५ ॥ स पुरस्तादुपदधाति । अयं पुरो हरिकेश इत्यग्निर्वै पुरस्ता-
 द्यत्तमाह पुर इति प्राञ्चत्वा ह्यग्निमुद्धरन्ति प्राञ्चमुपचरन्त्यथ यद्धरिकेश इत्याह
 हरिरिव ह्यग्निः सूर्यरश्मिरिति सूर्यस्येव ह्यग्ने रश्मयस्तस्य रथमृत्सश्च रथौजाश्च
 सेनानीग्रामण्याविति वासन्तिकौ तावृत्तु पुञ्जिकस्थला च क्रतुस्थला चाप्सरसा-
 विति दिक्चोपदिशा चेति ह स्माह माहित्थिः सेना च तु ते समितिश्च ददृक्षणवः पशवो
 हेतिः पौरुषेयो वधः प्रहेतिरिति यद्वै सेनायां च समितौ चऽर्तीयन्ते ते ददृक्षणवः पशवो
 हेतिः पौरुषेयो वधः प्रहेतिरिति यद्वन्योऽन्यं घ्नन्ति स पौरुषेयो वधः प्रहेतिस्तेभ्यो नमो
 ऽअस्त्विति तेभ्य एव नमस्करोति ते नो मृडयन्त्विति तऽएवास्मै मृडयन्ति ते यं द्विष्मो
 यश्च नो द्वेष्टि तमेषां जम्भेदध्म इति यमेव द्वेष्टि यश्चैनं द्वेष्टि तमेषां जम्भेदधात्यमु-
 मेषां जम्भेदध्मासीति ह ब्रूयाद्यं द्विष्यात्ततोऽह तास्मिन् पुनरस्त्यपि तन्नाद्रियेत स्वयं-
 निर्दिष्टो ह्येव स यमेवंविद्वेष्टि ॥ १६ ॥ अथ दक्षिणतः । अयं दक्षिणा विश्वक-
 र्मेत्ययं वै वायुर्विश्वकर्मा योऽयं पवतऽएष हीदत् सर्वं करोति तद्यत्तमाह दक्षि-
 णेति तस्मादेष दक्षिणैव भूयिष्ठं वाति तस्य रथस्वनश्च रथेचित्रश्च सेनानीग्रा-
 मण्याविति त्रैष्णौ तावृत्तु मेनका च सहजन्त्या चाप्सरसाविति दिक्चोपदिशा
 चेति ह स्माह माहित्थिरिमे तु ते द्यावापृथिवी यातुधाना हेती रक्षाऽसि प्रहेतिरिति प्र-
 यातुधाना हेवात्र हेती रक्षाऽसि प्रहेतिस्तेभ्यो नमोऽअस्त्विति तस्योक्तो वन्धुः ॥ १७ ॥
 अथ पश्चात् । अयं पश्चाद्विश्वव्यचा इत्यसौ वाऽऽदादित्यो विश्वव्यचा यदा ह्येष उ-
 देत्यथेदत् सर्वं व्यचो भवति तद्यत्तमाह पश्चादिति तस्मादेतं प्रत्यञ्चमेव युन्तं पश्यन्ति
 तस्य रथप्रोतश्चासमरथश्च सेनानीग्रामण्याविति वार्षिकौ तावृत्तु प्रम्लोचन्ती
 यातुम्लोचन्ती चाप्सरसाविति दिक्चोपदिशा चेति ह स्माह माहित्थिरहोरात्रे तु

ते ते हि प्रच ग्लोचतोऽनु च ग्लोचतो व्याघ्रा हेतिः सर्पाः प्रहेतिरिति व्याघ्रा
 हैवात्र हेतिः सर्पाः प्रहेतिस्तेभ्यो नमोऽअस्त्विति तस्योक्तो बन्धुः ॥ १८ ॥ अथो-
 त्तरतः । अयमुत्तरात्संयद्वसुरिति यज्ञो वाऽउत्तरात्तद्यत्तमाहोत्तरादित्युत्तरत उपचारो
 हि यज्ञोऽथ यत्संयद्वसुरित्याह यज्ञश्चिह्नं संयन्तीतीदं वास्त्विति तस्य तार्क्ष्यश्चारिष्ट-
 नेमिश्च सेनानीग्रामण्याविति शारदौ तावृतू विश्वाची च घृताची चाप्सरसाविति
 दिक्चोपादिशा चेति ह स्माह माहित्यिर्वेदिश्च तु ते स्तुक्च वेदिरेव विश्वाची
 स्तुग्घृताच्यापो हेतिर्वातः प्रहेतिरित्यापो हैवात्र हेतिर्वातः प्रहेतिरतो ह्यवोष्णो वा-
 त्यतः शीतस्तेभ्यो नमोऽअस्त्विति तस्योक्तो बन्धुः ॥ १९ ॥ अथ मध्ये । अयमुप-
 र्यर्वाग्वसुरिति पर्जन्यो वाऽउपरि तद्यत्तमाहोपरीत्युपरि हि पर्जन्योऽथ यद्वर्वाग्वसु-
 रित्याहातो ह्यर्वाग्वसु वृष्टिरन्नं प्रजाभ्यः प्रदीयते तस्य सेनजिच्च सुषेणश्च सेना-
 नीग्रामण्याविति हैमन्तिकौ तावृतूऽउर्वशी च पूर्वचित्तिश्चाप्सरसाविति दिक्चोप-
 दिशा चेति ह स्माह माहित्यिराहुतिश्च तु ते दक्षिणा चावस्फूर्जन्हेतिर्विद्युत्प्रहेति
 रित्यवस्फूर्जन्हेवात्र हेतिर्विद्युत्प्रहेतिस्तेभ्यो नमोऽअस्त्विति तस्योक्तो बन्धुः ॥ २० ॥
 एते वै ते हेतयश्च प्रहेतयश्च । यांस्तद्देवा एषां लोकानामुपरिष्ठाद्भोस्तनुकुर्वताथ या-
 स्ता प्रजा एते ते सेनानीग्रामण्याऽथ यत्तन्मिथुनपेतास्ता अप्सरसः सर्वेऽएव तद्दे-
 वाः कृत्स्ना भूत्वा सह प्रजया सह मिथुनेनैतस्मिन्नाके स्वर्गे लोकेऽमीदंस्तथैवै-
 तद्यजमानःसर्व एव कृत्स्नो भूत्वा सह प्रजया सह मिथुनेनैतस्मिन्नाके स्वर्गे लोके सी-
 दति ॥ २१ ॥ शतम् ४६० ॥ ता वाऽएताः । दशोष्टका उपदधाति दशाक्षरा विराद्विराडे-
 षा चित्तिस्ता उ वै पञ्चैव द्वे-द्वे ह्युपदधाति ता हैता अग्नेराशिषस्ता उत्तमायां
 चिताऽउपदधात्यन्त एषोऽग्नेर्यदुक्तमा चितिरन्ततस्तदग्नेराशिषो निराह पञ्च भ-
 वन्ति पञ्च हि यज्ञऽआशिषोऽथैनेऽअन्तरा पुरीषं निवपत्यग्नी हैतौ यदेतेऽदृष्ट के
 नेदिमावग्नी सथशोचात इत्यथोऽअन्नं वै पुरीषमन्नेनैवाभ्यामेतत्संज्ञां करोति
 ॥ २२ ॥ अथातोन्वावृतम् । पुरस्तादुपधाय दक्षिणतः पश्चादुत्तरतो मध्यऽउपद-
 धात्यथोत्तराः पुरस्तादेवाग्रऽउपधाय दक्षिणत उत्तरतो मध्ये पश्चादुपदधात्यवस्ता-
 त्पददो ह स्वर्गे लोक एतद्वै देवा इमाँल्लोकान्तस्सर्वतः समपिधायवस्तात्स्वर्गं
 लोकं प्रापद्यन्त तथैवैतद्यजमान इमाँल्लोकान्तस्सर्वतः समपिधायवस्तात्स्वर्गं लोकं
 प्रपद्यते ॥ २३ ॥ ब्राह्मणम् ६ [६. १.] ॥ ॥

छन्दस्या उपदधाति । अत्रैष सर्वोऽग्निः संस्कृतः स एषोऽत्र श्रियमैच्छन्नो
 हैपोऽतः पुरा तस्माऽअलमास यच्छ्रियमधारयिष्यत्तस्मादिदमप्येतर्द्धाहुर्न वाऽएषो-
 ऽलः श्रियै धारणाय राज्याय वा ग्रामणीधाय वेति तस्मै देवा एताः श्रियं
 प्रायच्छन्नेतारश्छन्दस्याः पशवो वै छन्दाः स्यन्नं पशवोऽन्नमु श्रीः ॥ १ ॥ त्रिचा-
 न्युपदधाति । त्रिवृद्धे पशुः पिता माता पुत्रोऽथो गर्भं उल्वं जराय्वथो त्रिवृद्वाअ-
 न्नं कृषिवृष्टिर्वीजमकैवातिच्छन्दा भवत्येका ह्येव सा सर्वाणि छन्दाः स्यति सा या
 सा श्रीर्महत्तुक्थं तत्रत्तन्महदुक्थमेतास्ताश्छन्दस्याः ॥ २ ॥ तस्य शिरो गायत्र्यः
 आत्मा त्रिष्टुभोऽनूकं जगत्यः पत्नौ पङ्क्तयोऽथैतासां ककुभां चत्वारि-चत्वार्यक्षरा-
 ण्यादायातिच्छन्दस्युपदधाति सा सातिच्छन्दा एव भवति गायत्र्य इतराः सम्पद्य-
 न्ते सैव गायत्र्यशीतिर्या वृहत्यः सा बार्हती या उष्णिहः सोष्णिह्यथ यद्वशो य-
 दर्थचौ यदैन्द्राग्नं यदावपनं तदतिच्छन्दा अथ यत्नदो यत्सूददोहा यत्पदनुपङ्गा
 यत्किञ्चात्रानुष्टुप्कर्मिणं तदनुष्टुभः ॥ ३ ॥ प्रतिष्ठा द्विपदाः । एतावद्धै महदुक्थं
 महदुक्थं श्रीः सर्वामेवास्माऽएतां देवाः श्रियं प्रायच्छन्तुर्वास्माऽअयमेताः
 सर्वाः श्रियं प्रयच्छति ॥ ४ ॥ यद्वेव छन्दस्या उपदधाति । एतद्वै देवा एनं ता-
 कः स्वर्गं लोकमपश्यन्नेता स्तोमभागास्तस्मिन्नविंशस्तेषां विशतां प्रजापतिरुक्त
 मोऽविशत्स यः स प्रजापतिरेतास्ताश्छन्दस्याः ॥ ५ ॥ तस्य शिरो गायत्र्यः
 ता यद्वायव्यो भवन्ति गायत्र्यः हि शिरस्तिष्ठो भवन्ति त्रिवृद्धि शिरः पूर्वार्धोऽउप-
 दधाति पुरस्ताद्धीदः शिरः ॥ ६ ॥ उरस्त्रिष्टुभः । ता रेतः सिचोर्बल्योपदधा-
 ति पृष्टयो वै रेतः सिचाऽउरो वै प्रति पृष्टयः ॥ ७ ॥ श्रोणी जगत्यः । स या-
 वति पुरस्तात्स्वयमावृणायै त्रिष्टुभ उपदधाति तावति पश्चाज्जगतीर्यो वाऽअयं मध्ये
 प्राणस्तदेषा स्वयमावृणायै वावत्यु वाऽएतस्मात्प्राणात्पुरस्तादुरस्तावति पश्चाच्छ्रोणी
 ॥ ८ ॥ सुक्थयावतुष्टुभः । ता अनन्तर्हिता जगतीभ्य उपदधात्यनन्तर्हिता तच्छ्रोणिभ्यः
 सुक्थयौ दधाति ॥ ९ ॥ पर्शवो वृहत्यः । क्रीकसा ककुभः सोऽन्तरेण त्रिष्टुभश्च ककुभ-
 श्च वृहतीरुपदधाति तस्मादिमा उभयत्र पर्शवो वद्धाः क्रीकसामु च जशुषु च ॥ १० ॥ ग्री-
 षा उष्णिहः । ता अनन्तर्हिता गायत्रीभ्य उपदधात्यनन्तर्हितास्तच्छ्रोणी ग्रीवा दधाति
 ॥ ११ ॥ पत्नौ पङ्क्तयः । ता यत्पङ्क्तयो भवन्ति पाङ्क्तौ हि पत्नौ पार्श्वत उपदधाति पा-
 र्श्वतो हीमौ पत्नौ यद्वर्षायश्छन्दस्तद्वाक्षिणत उपदधाति दक्षिणं तदर्थं पशोर्वीर्यवत्तरं
 करोति तस्माद्वाक्षिणोऽर्थः पशोर्वीर्यवत्तरः ॥ १२ ॥ उदरमतिच्छन्दाः पशवो वै छन्दाः

स्यन्नं पशव उदरं वाऽअन्नमत्युदरं हि वाऽअन्नमस्तिऽतस्माद्यदोदश्मन्नं प्राप्नोस्य-
 थ तज्जगध्वं यातयामरूपं भवति तद्यदेषा पशूश्छन्दाऽस्यति तस्मादतिच्छन्दा
 अतिच्छन्दा इ वै तामतिच्छन्दा इत्याचक्षते परोऽन्नं परोऽन्नकामा हि देवाः
 ॥ १३ ॥ योनिः पुरीषवती । ते सऽस्पृष्टेऽउपदधाति सऽस्पृष्टे ह्युदरं च
 योनिश्च पुरीषसऽहित भवतो माऽसं वै पुरीषं माऽसेन वाऽउदरं च यो-
 निश्च सऽहिते पूर्वातिच्छन्दा भवत्यपरा पुरीषवत्युत्तरं ह्युदरमधरा यो-
 निः ॥ १४ ॥ ते ग्राच्याऽउपदधाति । प्राङ् ह्येषाऽग्निश्चीयतेऽथो प्राग्वै प्राच
 उदरं प्राची योनिर्बाहिस्तोमभागऽहृदयं वै स्तामभागा हृदयमु वाऽउत्तममधोदर-
 मथ योनिः ॥ १५ ॥ ते दक्षिणतः स्वयमातृणायाऽउपदधाति । अथ प्रथमायां
 चिताऽउत्तरतः स्वयमातृणायाऽउदरं च यानि चोपदधाति यो वाऽअयं मध्ये
 प्राणस्तदेषा स्वयमातृणैतस्य तत्प्राणस्योभयत उदरं च योनिं च दधाति तस्मा-
 देतस्य प्राणस्योभयत उदरं च योनिश्च ॥ १६ ॥ प्रातिष्ठा द्विपदाः ।
 ता यद्विपदा भवन्ति द्वन्द्वऽहि प्रतिष्ठा तिष्ठो भवन्ति त्रिवृद्धि प्रतिष्ठा
 पश्चादुपदधाति पश्चाद्धीपं प्रतिष्ठा ॥ १७ ॥ सोऽस्यैष सुकृत आत्मा । तद्य-
 स्य हैतमेवऽसुकृतमात्मानं कुर्वन्त्येतऽह स सुकृतमात्मानमभिसम्भवत्यथ
 यस्य हैतमथोऽन्यथा कुर्वन्ति दुष्कृतऽह तस्यात्मानं कुर्वन्ति स ह स दुष्कृतमे-
 वात्मानमभिसम्भवति ॥ १८ ॥ तदेते सामानिधनेऽअभ्युक्ते । अर्को देवानां पर-
 मे व्योमन्नर्कस्य देवाः परमे व्योमन्नित्येतद्धै देवानां विशतां प्रजापतिरुत्तमो-
 ऽविशत्तस्मादाहर्को देवानां परमे व्योमन्नित्यथ यदाहर्कस्य देवाः परमे व्यो-
 मन्नित्ययं वाऽअग्निरर्कस्तस्यैतदुत्तमायां चितौ सर्वे देवा विश्वास्तस्मादाहर्कस्य
 देवाः परमे व्योमन्निति ॥ १९ ॥ ब्राह्मणम् ॥ ७ ॥ [६. २.] ॥ तृतीयः
 प्रपाठकः ॥ कण्डिकासंख्या १०८ ॥

गार्हपत्यमुपदधाति । एतद्धै देवाः प्राप्य राद्धेवामन्यन्त तेऽब्रुवन्कनेदमरा-
 त्समेति गार्हपत्येनैत्रेत्यब्रुवन्गार्हपत्यं वै चित्वा समारुह्य प्रथमां चितिमपश्याम प्रथ-
 मायै द्वितीयां द्वितीयायै तृतीयां तृतीयायै चतुर्थीं चतुर्थ्यै पञ्चमीं पञ्चम्या इद-
 मिति ॥ १ ॥ तेऽब्रुवन् । उप तज्जानीत यथेयमस्मास्वेव रादिरसदिति तेऽब्रु-
 वंश्चेतयध्वामिति चितिमिच्छतेति वाव तदब्रुवंस्तादिच्छत यथेयमस्मास्वेव रादि-

रुसदिति ॥ २ ॥ ते चेतयमानाः । एतदपश्यान्निहेमभाहृत्योपदधामहाऽइति तन्निहा-
 हृत्योपादधत तस्मिन्व्यवदन्त वसवः पुरस्ताद्गृहा दक्षिणत आदित्याः पश्चा-
 न्मरुत उत्तरतो विश्वे देवा उपरिष्ठादिहोपदधामेहोपदधामेति ॥ ३ ॥ तेऽब्रुवन् ।
 मध्यऽएवोपदधामहै स नो मध्यऽउपहितः सर्वेषां भविष्यतीति तं मध्यऽउपादधत
 तदेताऽ राद्धिमात्मन्नदधत मध्यतो मध्यत एवैतदेताऽ राद्धिमात्मन्नदधत तथैवै-
 तद्यजमानो यद्गार्हपत्यमुपदधात्येतमेवैव राद्धिमात्मन्नदधते मध्यतो मध्यत एवैतदेताऽ
 राद्धिमात्मन्नदधते ॥ ४ ॥ यद्वेव गार्हपत्यमुपदधाति । अन्नं वै गार्हपत्याऽचोयम-
 ग्निश्चितोऽत्रऽएवैतदन्नमग्नौपदधाति मध्यतो मध्यत एवास्मिन्नेतदन्नं दधाति ॥ ५ ॥
 यद्वेव गार्हपत्यमुपदधाति । वेदिर्वै देवलोकोऽथ वाऽएष वहिर्वेदि चितो भवति
 तं यदिहाहृत्योपदधाति तदेनं वेदो देवलोके प्रतिष्ठापयति ॥ ६ ॥ यद्वेव गार्हपत्य-
 मुपदधाति । योनिर्वै पुष्करपर्णमथ वाऽएष वहिर्योनि चितो भवति वहिर्यो वाऽ-
 एतद्योनेरग्निकर्म यत्पुरा पुष्करपर्णात्तं यदिहाहृत्योपदधाति तदेनं योनौ पुष्कर-
 पर्णे प्रतिष्ठापयति तथो हैषोऽवहिर्या भवत्यष्टाविष्टका उपदधाति तस्योक्तो बन्धु-
 स्तं वाऽएतैरेव यजुर्भिरेतयावृता चिनोति यो ब्रवासौ स एवायं तमेवैतदाहृत्येहो-
 पदधाति ॥ ७ ॥ अथ पुनश्चितिमुपदधाति । एतद्वै देवा गार्हपत्यं चित्वा तस्मि-
 न्नाद्धि नापश्यन् योनिर्वै गार्हपत्या चित्तिरेषो वै योन राद्धिर्यदेतः प्रजातिस्तस्यामे-
 तस्यां योनौ रेतः प्रजातिं नापश्यन् ॥ ८ ॥ तेऽब्रुवन् । उप तज्जानीत यथास्यां
 योनौ रेतः प्रजातिं दधामेति तेऽब्रुवंश्चतुर्ध्वमिति चित्तिमिच्छतेति ब्राव तदब्रुवं-
 स्तदिच्छत यथास्यां योनौ रेतः प्रजातिं दधामेति ॥ ९ ॥ ते चेतयमानाः । एतां
 पुनश्चितिमपश्यन्नामुपादधत तदेतस्यां योनौ रेतः प्रजातिमदधुर्मध्यतो मध्यत
 एवैतदेतस्यां योनौ रेतः प्रजातिमदधुस्तथैवैतद्यजमानो यत्पुनश्चितिमुपदधात्येत-
 स्यामेवैतद्योनौ रेतः प्रजातिं दधाति मध्यतो मध्यत एवैतदेतस्यां योनौ रेतः प्र-
 जातिं दधाति ॥ १० ॥ ताऽ हैके जवनार्धऽउपदधाति । जवनार्धाद्वै रेतः सि-
 च्यते पुच्छसंधौ पुच्छाद्वै रेतः सिच्यतऽइति न त्वथा कुर्याद्वहिर्या ह ते योने रेतः
 प्रजातिं दधति ये त्वथा कुर्वन्ति मध्यऽएवोपदध्यात्तस्मिन्प्रति योनौ रेतः प्रजातिं
 दधाति ॥ ११ ॥ अष्टाविष्टका उपदधाति । अष्टाक्षरा गायत्री गायत्रोऽग्निर्ग-
 वानग्निर्गवत्यस्य मात्रा तावतैवैनमेतद्वेतो भूतऽ सिञ्चति एञ्चकृत्वः
 सादयति एञ्चचितिकोऽग्निः एञ्चऽर्तवः संवत्सरः संवत्सरोऽग्निर्ग-

वानग्निर्यावत्पत्यस्य मात्रा तावत्तद्वधति ॥ १२ ॥ यद्वेव पुनश्चित्तिमु-
पदधाति । एतद्वाऽएतद्वयथायथं करोति यदाहवनीयाद्गार्हपत्यमुत्तरं चिनोति
तद्यत्पुनश्चित्तिमुपदधाति य एवाहमग्निश्चितस्तमेवैतदाहृत्यास्योपरिष्ठात्पुनश्चिनो-
ति तद्यच्चित् ॥ सन्तं पुनश्चिनोति तस्मात्पुनश्चित्तिः ॥ १३ ॥ तद्वैके । जघनार्धे
गार्हपत्यमुपदधाति पूर्वार्धे पुनश्चित्तिमाहवनीयश्च वाऽएतौ गार्हपत्यश्चैवं वाऽए-
तावग्नीऽइति न तथा कुर्यादयं वै लोको गार्हपत्योऽद्यौराहवनीय उत्तरो वाऽअ-
सावस्यै तस्मादेनामुत्तरामेवापदध्यात् ॥ १४ ॥ यद्वेव गार्हपत्यं च पुनश्चित्ति
चोपदधाति । वेदिश्च हैतेऽअग्नेरुत्तरवेदिश्चाथ येऽअमू पूर्वं निवृत्त्यध्वरस्य तेऽ-
अथ हैतेऽअग्नेस्तद्यदेतेऽउपध्यायाग्निं निदधाति वेदौ चैवैनमेतदुत्तरवेदौ च प्रतिष्ठा-
पयति ॥ १५ ॥ यद्वेव पुनश्चित्तिमुपदधाति । पुनर्यज्ञो हैष उत्तरा हैषा देवय-
ज्या पुनर्यज्ञमेवैतदुपधत्तऽउत्तरामेव देवयज्यामुप हैनं पुनर्यज्ञो नमति ॥ १६ ॥ य-
द्वेव पुनश्चित्तिमुपदधाति । यं वै तं प्राणा ऋषयोऽग्नेऽग्निः ॥ समस्कुर्वन्तस् एष तमेवै-
तत्पुनश्चिनोति तद्यच्चित् ॥ सन्तं पुनश्चिनोति तस्माद्वेव पुनश्चित्तिः ॥ १७ ॥
नयऽऋषयस्तपसा सत्तमायाजिति । अमूनेतदृषीनाहेन्धाना अग्निः ॥ स्वराभरन्त
इतीन्धाना अग्निः ॥ स्वर्गं लोकमाहरन्त इत्येतत्तस्मिन्नहं निदधे नाकेऽअग्निमिति
स्वर्गो वै लोको नाको यमाहुर्मनव स्तीर्णवर्हिषमिति ये विद्वाः ॥ सस्ते मनव स्तीर्ण
वर्हिषमिति सर्वदा हैव अ स्तीर्णवर्हिः ॥ १८ ॥ तं पृथ्वीभिरनुगच्छेम देवाः ।
पुत्रैर्ध्रातृभिरुत वा हिरण्यैरित्येतैनैः ॥ सर्वेणानुगच्छेमैत्येतन्नाकं गृभ्णानाः सुकृत-
स्य लोकऽइति स्वर्गो वै लोको नाकः स्वर्गं लोकं गृह्णानाः सुकृतस्य लोकऽइत्ये-
तत्तृतीये पृष्ठेऽअधि रोचने दिव इत्येतद्ध तृतीयं पृष्ठं रोचनं दिवो यत्रैष एतत्तप-
ति ॥ १९ ॥ आ वाचो मध्यमरुहद्धुरण्युरिति । एतद्ध वाचो मध्यं यत्रैष एतच्ची-
यते भुरण्युरिति भर्तेत्येतदयमग्निः सत्पतिश्चेकितान इत्ययमग्निः सतां पतिश्चे-
त्तयमाना इत्येतत्पृष्ठे पृथिव्या निहितो दविद्युतदिति पृष्ठे पृथिव्या निहितो वी-
प्यमान इत्येतदधस्पदं कृणुतां ये पृतन्यव इत्यधस्पदं कुरुताः ॥ सर्वांन्पाप्मन इत्ये-
तत् ॥ २० ॥ अयमग्निर्वारितमो वयोधा इति । अयमग्निर्वर्धिवत्तमो वयोधा इत्ये-
तत्सहस्रियो द्योततामप्रयुच्छन्निति सहस्रियो दीप्यतामप्रमत्त इत्येतद्विभ्राजमानः

सरिस्स्य मध्यऽह्नीमे वै लोकाः सरिरं वीप्यमान एषु लोकेष्वित्ये-
 तदुप प्रयाहि दिव्यानि धामेत्युप प्रयाहि स्वर्गं लोकमित्येतत् ॥ २१ ॥ सम्प्रच्य-
 वध्वमुप सम्प्रयातेति । अमूनेतदृषीनाह समेनं प्रच्यवध्वमुप चैनं सम्प्रयातेत्य-
 ग्ने पथो देवयानान्कृणुध्वमिति यथैव यजुस्तथा बन्धुः पुनः कृण्वान्ना पितरा यु-
 वानेति वाक्च वै मनश्च पितरा युवाना वाक्च मनश्चेतावग्नीऽअन्वाताऽसी-
 स्थायि तन्तुमेतामिति योऽसावृषिभिस्तन्तुस्ततस्तमेतदाह ॥ २२ ॥ उद्ध्वस्वाग्ने
 प्रतिजागृह त्वमिति । इममेतदाग्निमाहोच्चैनं उद्ध्वस्व प्रति चैनं जाग्रहीतीष्टापूर्ते
 सऽमृजेथामयं चेति यथैव यजुस्तथाबन्धुरस्मिन्तसधस्थेऽअधुत्तरस्मिन्निति द्यौ-
 र्बाऽहत्तरं सधस्थं विश्वे देवा यजमानश्च सीदतेति तस्मिन्नेवैवैः सह यजमानं
 सादयति ॥ २३ ॥ येन वहसि सहस्रम् । येनाग्ने सर्ववेदसमित्येतद्दास्य प्रतिज्ञा-
 ततमं धाम येन सहस्रं वहति येन सर्ववेदसं तेनेमं यज्ञं नो नयु स्वर्देवेषु गन्तवऽह-
 ति तेन न इमं यज्ञं नयु स्वर्गं लोकं देवेषु गन्तवऽहत्येतदयं ते योनिर्ऋत्विज इति
 तस्योक्तो बन्धुरष्टाविष्टका उपदधाति तस्योऽण्वोक्तः ॥ २४ ॥ ब्राह्मणम् ॥ १ ॥
 [६. १.] षष्ठोऽध्यायः [५४.] ॥

ऋतव्या उपदधाति । ऋतव एते गृह्णव्या ऋतून्नेवैतदुपदधाति तदेतत्सर्वं
 गृह्णव्याः संवत्सरो वाऽऋतव्याः संवत्सर इदं सर्वमिदमेवैतत्सर्वमुपदधात्ययो
 प्रजननमेतत्संवत्सरो वाऽऋतव्याः संवत्सरः प्रजननं प्रजननमेवैतदुपदधाति
 ॥ १ ॥ यज्ञेवऽर्तव्या उपदधाति । क्षत्रं वाऽऋतव्या विश इमा इतरा इष्टकाः
 क्षत्रं तद्विश्वत्तारं दधाति ताः सर्वासु चितिषूपदधाति सर्वस्यां तद्विशि क्षत्रमत्तारं
 दधाति ॥ २ ॥ यज्ञेवऽर्तव्या उपदधाति । संवत्सर एषोऽग्निः स ऋतव्याभिः
 सऽहितः संवत्सरमेवैतद्गृह्णुभिः संतनोति संदधाति ता वै नानाप्रभृतयः समानोद-
 र्का ऋतवो वाऽअमृज्यन्त ते सृष्टा नानैवासन् ॥ ३ ॥ तेऽब्रुवन् । न वाऽइत्यथ
 सन्तः शक्ष्यामः प्रजनायितुं रूपैः समायायेति तऽएकैकमृतुं रूपैः समायंस्तस्मा-
 देकैकस्मिन्मृतौ सर्वेषामृतूनां रूपं ता यन्नानाप्रभृतयो नाना ह्यमृज्यन्ताथ यत्स-
 मानोदर्का रूपैर्हि समायन् ॥ ४ ॥ स उपदधाति । तपश्च तपस्यश्च शैशिरावृतू-
 ऽहति नामनीऽएनयोरेते नामभ्यामेवैनेऽएतदुपदधात्यसौ वाऽआदित्यस्तपस्त-
 स्मादेतावृतूऽअनन्तर्हितौ तद्यदेतस्मादेतावृतूऽअनन्तर्हितौ तस्मादेतौ तपश्च तप-

स्यश्च ॥ ५ ॥ अग्नेरन्तः श्लेषोऽसीति । संवत्सर एषोऽग्निः स ऋतुव्याभिः
संश्रितः संवत्सरमेवैतद्वृत्तुभिः संतनोति संदधाति कल्पेतां द्यावापृथिवी कल्पन्ता-
माप ओषधय इतीदमेवैतन्सर्वमृत्तुभिः कल्पयति कल्पन्तामग्नयः पृथङ्गम ज्यैष्ठ्याय
सुव्रता इत्यग्नयो हैते पृथग्यदेता इष्टकास्ते यथानयोऽर्कत्वो ज्यैष्ठ्याय कल्परत्नवमत्ताद
येऽअग्नयः समनसाऽन्तरा द्यावापृथिवीऽमऽइति यथैव यजुस्तथा वन्धुः शैशि-
रावृत्तुऽअभिकल्पमाना इन्द्रामव दवा अभिसंविशन्तिवति यथेन्द्र देवा अभिसं-
विष्टा एवमिमावृत्तु ज्यैष्ठ्यायाभिसंविशन्तिवत्येतद्वऽइष्टके भवतो द्वौ मासावृत्तुः
सकृत्सादयत्येकं तद्वत् करोति ॥ ६ ॥ तद्यदेतेऽअत्रोपदधाति । संवत्सर एषोऽ-
ग्निरिष्टोऽउ लोकाः संवत्सरस्तस्य द्यौरेव पञ्चमी चित्तिद्यौरस्य शिशिर ऋतुस्त-
द्यदेतेऽअत्रोपदधाति यदेवास्यैतेऽआत्मनस्तदस्मिन्नेतत्प्रतिदधाति तस्मादेतेऽअत्रो-
पदधाति ॥ ७ ॥ यद्वैतेऽअत्रोपदधाति । प्रजापतिरेषोऽग्निः संवत्सर उ
प्रजापतिस्तस्य शिर एव पञ्चमी चितिः शिरोऽस्य शिशिर ऋतुस्तद्यदेतेऽअत्रो-
पदधाति यदेवास्यैतेऽआत्मनस्तदस्मिन्नेतत्प्रतिदधाति तस्मादेतेऽअत्रोपदधाति
॥ ८ ॥ स पुरस्तात्स्वयमातृणायै च विश्वज्योतिश्चर्तुर्व्येऽउपदधाति । द्यौर्वा-
ऽउत्तमाः स्वयमातृणादित्य उत्तमा विश्वज्योतिश्चर्तुर्व्येऽउत्तमाः तद्वद्विश्वादिद्याश्चर्तु-
न्दधात तस्मादर्वाचीनमेवात ऋतवोऽथो प्रजननमेतदर्वाचीनं तद्विश्वादिद्याश्च
प्रजननं दधाति तस्मादर्वाचीनमेवातः प्रजायते स्थितश्च हैवातः पुराकप्रजननं
यावन्तो ह्येव सनाग्रे देवास्तावन्तो देवाः ॥ ९ ॥ अथ प्रथमायै स्वयमातृणायै प्रथ-
मायै च विश्वज्योतिष उपरिष्ठाहृतव्येऽउपदधाति । इयं वै प्रथमा स्वयमातृणाग्निः
प्रथमा विश्वज्योतिस्तदूर्ध्वानृतुन्दधाति तस्मादित उर्ध्वा ऋतवोऽथो प्रजननमे-
तदितस्तदूर्ध्वं प्रजननं दधाति तस्मादित उर्ध्वमेव प्रजायते ॥ १० ॥
ता न व्यूहेत । नेहतून्व्यूहानीति यो वै म्रियतऽऽततवो इ तस्मै व्युहन्ते तस्मा-
द्यत्रैव प्रथमेऽउपदधाति तत्सर्वा उपदध्यात् ॥ ११ ॥ अथोऽइमे वै लांका
ऋतव्याः । इमास्तल्लोकानूर्ध्वा अतिभिश्चिनोत्यथो क्षत्रं वा ऋतव्याः क्षत्रं
तदूर्ध्वं चितिभिश्चिनोत्यथो संवत्सरो वाऽऋतव्याः संवत्सरं तदूर्ध्वं चिति-
भिश्चिनोति ता नान्यया यजुष्मत्येष्टकयोपरिष्ठादभ्युपदध्यान्नेत्क्षत्रं विशाभ्युप-
धानीति ॥ १२ ॥ ता हैता एव संयान्यः । एतद्वै देवा ऋतव्याभिरेवेमाँल्लोकान्म-
मयुरितश्चोर्ध्वानमुत्तश्चार्वाचस्तथैवैतद्यजमान ऋतव्याभिरेवेमाँल्लोकान्संयातीतश्चा-

४. अ० ७. १. १३ ।

ध्वानमुत्तश्चावाचः ॥ १३ ॥ तदुह चरकाध्वयवः । अन्यथा एव संयानीरित्युपदधाति
 न तथा कुर्यादत्यहैव रेचयन्त्येता उ एव संयान्यः ॥ १४ ॥ अथ विश्वज्यो-
 तिषमुपदधाति । आदित्यो वाऽऽत्तमा विश्वज्योतिरादित्यो ह्येवामुष्मिंल्लोके वि-
 श्वज्योतिरादित्यमेवैतदुपदधाति ॥ १५ ॥ यदेव विश्वज्योतिषमुपदधाति । प्रजा
 वै विश्वज्योतिः प्रजा ह्येव विश्वं ज्योतिः प्रजननमेवैतदुपदधाति ॥ १६ ॥ स पुर-
 स्तात्स्वयमातृणायै विश्वज्योतिषमुपदधाति । यौवाऽऽत्तमा स्वयमातृणादित्य उ-
 त्तमा विश्वज्योतिर्याचीनं तदिव आदित्यं दधाति तस्मादपोऽर्वाचीनमेवातस्तप-
 त्यथो प्रजननमेतदर्वाचीनं तदिवः प्रजननं दधाति तस्मादर्वाचीनमेवातः प्रजायते
 ॥ १७ ॥ अथ प्रथमायै स्वयमातृणायै । उपरिष्ठाद्विश्वज्योतिषमुपदधातीं वै प्र-
 थमा स्वयमातृणाग्निः प्रथमा विश्वज्योतिरितस्तदध्वमग्निं दधाति तस्मादितु
 ऊर्ध्वोऽग्निर्दीप्यतेऽथो प्रजननमेतदितस्तदध्वं प्रजननं दधाति तस्मादितु
 ऊर्ध्वमेव प्रजायते ॥ १८ ॥ अथ मध्यमायै स्वयमातृणायै । उपरिष्ठा-
 दिवश्वज्योतिषमुपदधात्यन्तरिक्षं वै मध्यमा स्वयमातृणा वायुर्मध्यमा विश्वज्योति-
 रन्तरिक्षे तद्वायुं दधाति तस्मादयमन्तरिक्षे वायुः ॥ १९ ॥ तान्येतानि ज्योतींश्च-
 षि । तद्यदेता एवमुपदधात्येतान्येवैतज्ज्योतींश्चि सस्यज्चि दधाति तस्मादितु
 ऊर्ध्वोऽग्निर्दीप्यतेऽर्वाङ्मावादित्यस्तपत्यन्तरिक्षेऽयं तिर्यङ् वायुः पवते ॥ २० ॥
 परमेष्ठी त्वा सादयत्विति । परमेष्ठी ह्येतां पञ्चमीं चितिसपश्यदिवस्पृष्टे ज्योति-
 ष्मतीमिति दिवो ह्यसौ पृष्टे ज्योतिष्मानादित्यः ॥ २१ ॥ विश्वस्मै प्राणापानाय
 व्यानायेति प्राणो वै विश्वज्योतिः सर्वस्माऽऽ वाऽएतस्मै प्राणो विश्वज्योतिर्य-
 च्छेति सर्वं ज्योतिर्यच्छेत्येतत्सूर्यस्तेऽधिपतिरिति सूर्यमेवास्या अधिपतिं करोति
 सादयित्वा सूददोहसाधिवदति तस्योक्तो बन्धुः ॥ २२ ॥ ता हैता एव संयान्यः
 । एतह देवा विश्वज्योतिर्भिरेवेमाँल्लोकान्त्समयुरितश्चोर्ध्वानमुत्तश्चावाचः ॥ २३ ॥
 तदुह चरकाध्वयवः । अन्यथा एव संयानीरित्युपदधाति न तथा कुर्यादत्यहैव रेच-
 यन्त्येता उऽएव संयान्यः ॥ २४ ॥ ब्राह्मणम् ॥ २ ॥ [७. १] ॥ ॥

अथ लोकम्पृणामुपदधाति । असौ वाऽआदित्यो लोकम्पृणैष हीमाँलो-
 कान्पूरयत्यमुमेवैतदादित्यमुपदधाति ताँ सर्वासु चितिषूपदधातीमे वै लोका

एतद्धिनयोऽमुं तदादित्येषु लोकेषु दधाति तस्मादेष सर्वेभ्यः पूर्वैभ्यो
लोकेभ्यस्तपति ॥ १ ॥ यद्वेव लोकम्पृणामुपदधाति । क्षत्रं वै लोकम्पृणा विशा
इमा इतरा इष्टकाः क्षत्रं तद्विश्वक्षत्रं दधाति तांश्च सर्वासु चित्तिषूपदधाति सर्व-
स्यां तद्विशि क्षत्रमक्षत्रं दधाति ॥ २ ॥ सैषैकैव भवति । एकस्थं तत्क्षत्रमेकस्था-
ं श्रियं करोत्यथ या द्वितीया मिथुनं तदध्वं हैतदात्मनो यन्मिथुनं यदा वै
सह मिथुनेनाथ सर्वोऽथ कृत्स्नः कृत्स्नतायाऽप्येकेन यजुषा बह्वीरिष्टका उपदधा-
ति क्षत्रं तद्वीर्येणात्यादधाति क्षत्रं विशो वीर्यवत्तरं करोत्यथेतराः पृथङ्मनाना
यजुर्भिरुपदधाति विशं तत्क्षत्रादवीर्यतरां करोति पृथग्वादिनीं नानाचतसम् ॥
॥ ३ ॥ स वाऽअस्यां स्रक्त्यां प्रथमेऽउपदधाति । अमुं तदादित्यमेतस्यां दिशि
दधात्यथेतस्तस्मादतोऽनुपर्येत्यथेतस्तस्मादतोऽनुपर्येत्यथेतस्तस्मादतोऽनुपर्ये-
त्यथेतस्तस्मादतोऽनुपर्येति ॥ ४ ॥ स यद्यत्रैव प्रथमेऽउपदधाति । तदुत्तमे
अनूपदध्यात्सकृद्वासावादित्य इमांल्लोकान्पर्येत्य नातिप्रच्यवेतातिहृत्य पूर्वे
ऽउत्तमेऽअनूपदधात्यमुं तदादित्यमिमांल्लोकानतिप्रचयावयति तस्मादसावादित्य
इमांल्लोकानसं स्थितो दक्षिणावृत्पुनः—पुनरनुपर्येति ॥ ५ ॥ लोकं पूर्णं छिद्रं
पूणेति । लोकं च पूरय छिद्रं च पूरयेत्येतदथो सीद ध्रुवा त्वमित्यथो सीद
स्थिरा त्वं प्रतिष्ठितेत्येतदिन्द्राग्नी त्वा बृहस्पतिरस्मिन्ग्रोनावसीषदक्षिणीन्द्राग्नी
च त्वा बृहस्पतिरश्वास्मिन्ग्रोनौ प्रत्यातिष्ठिपान्तित्येतदनुष्ठुषा वाग्वाऽअनुष्टुब्वा-
ग्निन्द्र इन्द्रो लोकम्पृणा न सादयत्यसन्नो ब्रह्म सूददोहसाधिवदाति प्राणो वै
सूददोहाः प्राणेत्रैवैनमेतस्मन्तनोति संदधाति ॥ ६ ॥ तदाहुः । कथमेषा लोकम्पृ-
णायतयाम्नी भवतीत्यसौ वाऽआदित्यो लोकम्पृणायतयामा वा एषोऽथो
वाग्वा लोकम्पृणायतयाम्न्यु वै वाक् ॥ ७ ॥ स वै यजुष्मतीरुपधाति । लोकम्पृ-
णया प्रच्छादयत्यन्नं वै यजुष्मत्य इष्टका आत्मा लोकम्पृणान्नं तदात्मना परि-
दधाति तस्मादन्नमात्मना परिहितमात्मैव भवति ॥ ८ ॥ स वाऽआत्मन्नेव ।
यजुष्मतीरुपदधाति न पक्षपुच्छेष्वात्मस्तदन्नं दधाति यवु वाऽआत्मन्तन्नं धीयते
तदात्मानमवति तत्पक्षपुच्छान्यथ यत्पक्षपुच्छेषु नैव तदात्मानमवति न पक्षपु-
च्छानि ॥ ९ ॥ उभयोर्यजुष्मतीश्च लोकम्पृणाश्चात्मन्नुपदधाति । तस्मादयमा-
त्मा द्विगुणो बहुलतर—इव लोकम्पृणा एव पक्षपुच्छेषु तस्मात्पक्षपुच्छानि
तृतीयांसीवानुचीश्च तिरश्चीश्चात्मन्नुपदधात्यस्थीनि वाऽइष्टकास्तस्मा-

८. अ० ७. २. १० ।

शतपथब्राह्मणे ॥

४५७

दिमान्यन्वञ्चि च तिर्यग्विच चात्मन्नस्थीनि पराचीरेव पक्षपुच्छेषु न हि किं
 चन पक्षपुच्छेषु तिर्यगस्थ्यस्ति तद्धेतुदेव चित्तस्य चाचितस्य च विज्ञानमेवमेव
 चित् इतरथाचितः ॥ १० ॥ स वै स्वयमातृणां लोकम्पृणया प्रच्छादयति । प्राणो
 वै स्वयमातृणादित्यो लोकम्पृणा प्राणं तदादित्येन समिन्दे तस्मादयमुष्णः प्रा-
 णस्तया सर्वमात्मानं प्रच्छादयति सर्वं तदात्मानमादित्येन समिन्दे तस्मादयश्च
 सर्व एवात्मोष्णस्तद्धेतुदेव जीविष्यतश्च मरिष्यतश्च विज्ञानमुष्ण एव जीविष्यज्जी-
 तो मरिष्यन् ॥ ११ ॥ स यस्याश्च सक्तयां प्रथमेऽउपदधाति । ततो दशभिर्दशभिः
 संछादयन्नेत्या स्वयमातृणायै स तेनैव दक्षिणावृज्जघनेन स्वयमातृणाश्च संछाद-
 यन्नेत्यानूकयायाऽअथ पुनरेत्य तमवधिश्च संछादयति ॥ १२ ॥ आत्मानमग्रे सं-
 छादयति । आत्मा ह्येवाग्रे सम्भवतः सम्भवत्यथ दक्षिणं पक्षमथ पुच्छमथोत्तरं
 तदक्षिणावृतद्धि देवत्रायोऽएवं वाऽअसावादित्य इमांल्लोकान्दक्षिणावृदनुपर्येति
 ॥ १३ ॥ स एष प्राण एव युल्लोकम्पृणा । तथा सर्वमात्मानं प्रच्छादयति स-
 र्वस्मिंस्तदात्मन्प्राणं दधाति तद्यद्वास्यैषाङ्गं नाभिप्राप्त्यात्प्राणो हास्य तदङ्गं
 नाभिप्राप्त्याद्यद् वै प्राणोऽङ्गं नाभिप्राप्तोति शुष्यति वा वै तन्म्लायति वा त-
 स्मादेनश्च सर्वमेवैतया प्रच्छादयेत् ॥ १४ ॥ स वाऽआत्मन एवाधिपक्षपुच्छानि
 चिनोति । आत्मनो ह्येवाध्यज्ञानि प्ररोहन्त्यथ यत्पुरस्तादर्वाचीरुपदध्यात्प्रथान्यत
 आहृत्याङ्गं प्रतिदध्यात्तादृक्त् ॥ १५ ॥ न भिक्षां न कृष्णामुपदध्यात् । आ-
 र्च्छति वाऽएषा या भिद्यतऽआर्तमेतद्रूपं यत्कृष्णं नेदार्तमात्मानमभिसंस्करवाऽ-
 इति नाभिन्नां परास्येन्नेदनार्तमात्मनो वहिधां करवाणीति धिष्णोभ्यः प्रतिसं-
 रुपाय या विराजप्रतिरिच्येरन्नोत्तरामुद्भवेयुस्तद्धै खन्तु ता आर्चन्ति ता भित्वा-
 स्करऽउत्तिकरेदुत्करो वाऽअतिरिक्तस्य प्रतिष्ठा तद्यत्रातिरिक्तस्य प्रतिष्ठा तदेवैना
 एतत्प्रतिष्ठापयति ॥ १६ ॥ अथात इष्टकामात्राणामेव । पादमात्रीः प्रथमायां
 चोत्तमायां च चित्त्योरुपदध्यात्प्रतिष्ठा वै पादो यो वै पादः स हस्त ऊर्वस्थमा-
 ध्यो वर्षिष्ठाः स्युर्नूर्वस्थात्किं चन वर्षीयोऽस्थ्यस्ति व्यालिखितवत्यस्तिस्त्रिचि-
 त्तयः स्युस्त्रिवृतो हीमे लोका अरिमितालिखिते द्वे रसो हैते चित्तीऽअपरिमित
 उ वै रसः सर्वास्तेवै व्यालिखितवत्यः स्युः सर्वे ह्येवमे लोकास्त्रिवृतः
 ॥ १७ ॥ अथात इष्टकानामेवावपनस्य । यां क्वां च यजुष्मतीमिष्टकां वि-
 द्यातां मध्यमायां चित्ताऽउपदध्यादन्तरिक्तं वै मध्यमा चित्तिरन्तरिक्तम् वै

सर्वेषां भूतानामावपनमथोऽञ्चनं वै यजुष्मत्य इष्टका उदरं मध्यमा चित्तिरुदरे तद-
न्नं दधाति ॥ १८ ॥ तदाहुः । नोपदध्यान्नेदतिरेचयानीति स वाऽचपैव दध्या-
त्कामेभ्यो वाऽएता इष्टका उपधीयन्ते न वै कामानामतिरिक्तमास्त स वै नैवो-
पदध्यादेतावद्वाऽएतदेवा अकुर्वन् ॥ १९ ॥ ब्राह्मणम् ॥ ३ ॥ [७. २.] ॥

अथ पुरीषं निवपति । मा० सं वै पुरीषं मा० से नैवैनमेतत्प्रच्छादयतीष्टका
उपाधायस्थीष्टका आस्थि तन्मा० सैः संछादयति ॥ १ ॥ स वै स्वयमातृणायामावपति ।
प्राणो वै स्वयमातृणान्नं पुरीषं प्राणे तदन्नं दधाति तेन सर्वमात्मानं प्रच्छादयति
तस्माद्यत्प्राणेऽन्नं धीयते सर्वमात्मानमवति सर्वमात्मानमनुव्येति ॥ २ ॥ न स्वयमा-
तृणायामावपेदित्यु हैकऽआहुः । प्राणः स्वयमातृणानेत्प्राणानपिदधानीति स वा
ऽएव वपेदन्नेन वै प्राणा विष्टब्धा यो वाऽअन्नं नात्ति सं वै तस्य प्राणा रोहन्ति
तद्यस्य ह तथा कुर्वन्ति यथा शुष्का सूर्मा सुषिरैव ॥ ३ ॥ सोऽमुष्मिहोके सम्भव-
ति तस्मात्स्वयमातृणायामैव वपेत् ॥ ४ ॥ स्वयमातृणायामोप्य । अनुकयया सं-
छादयन्नेत्या परिश्रिद्धयः स तेनैव दक्षिणावृज्जघनन स्वयमातृणायामं संछादय-
न्नेत्या पुनरानुकययै ॥ ४ ॥ आत्मानमग्रे संछादयति । आत्मा होवाग्रे सम्भवतः
सम्भवत्यथ दक्षिणं पक्षमथ पुच्छमथोत्तरं तद्दक्षिणावृत्तद्धि देवत्रा ॥ ५ ॥ स एष
प्राण एव यत्पुरीषम् । तेन सर्वमात्मानं प्रच्छादयति सर्वस्मिंस्तदात्मन्प्राणं दधा-
ति तद्यद्दास्यैतदङ्गं नाभिप्राप्तुयात्प्राणो हास्य तदङ्गं नाभिप्राप्तुयात्तदु वै प्राणोऽ-
ङ्गं नाभिप्राप्नोति शुष्यति वा वै तन्म्लायति वा तस्मादेन० सर्वमवैतेन प्रच्छाद-
येत् ॥ ६ ॥ इन्द्रं विश्वा अवीवृधन्निति । इन्द्र० हि सर्वाणि भूतानि वर्धयन्ति
समुद्रव्यचसं गिर इति महिमानमस्यैतदाह रथीतम० रथीनामिति रथितमो हेष
रथिनां वाजाना० सत्पतिं पतिमित्यन्नं वै वाजा अन्नाना० सत्पतिं पतिमि-
त्येतदैन्द्रयानुष्टुभा निवपत्यैन्द्र० हि पुरीषं तदेतदर्थमग्नेर्यत्पुरीषमर्थमैष्टकम् ॥ ७ ॥
तदाहुः । यत्सर्वैश्छन्दोभिः सर्वाभिर्देवताभिरिष्टका उपदधात्यथैतदेकयैकदेव-
त्यया निवपति कथमेतदर्थमग्नेरितीन्द्रो वै सर्वान्देवान्प्रतिपतिस्तद्यदैन्द्रया निवपति
तेनैतदर्थमग्नेरथ यदनुष्टुभा वाग्वाऽअनुष्टुब्बागु सर्वाणि छन्दा० सितेनोऽण्वार्धम् ॥ ८ ॥
अथ विकर्णी च स्वयमातृणां चोपदधाति । वायुर्वै विकर्णी द्यौरुत्तमा स्वयमा-
तृणा वायुं च तददिवं चोपदधात्युत्तमेऽपदधात्युत्तमे हि वायुश्च द्यौश्च स० स०

स०स्पृष्टे हि वायुश्च द्यौश्च पूर्वा विकर्णीमुपदधात्यर्वाचीनं तद्विवो वायुं दधाति त-
 स्मादेवोऽर्वाचीनमेव वातः पवते ॥ ९ ॥ यद्वेव विकर्णीमुपदधाति । यत्र वाऽअदो-
 ऽध्वं चितिमवघ्राणयन्ति तदसावादित्य इमांल्लोकान्तसूत्रे समावयते तद्यत्तसूत्रं
 वायुः स स यः स वायुरेषा सा विकर्णी तद्यदेतामुपदधात्यसावेव तदादित्य
 इमांल्लोकान्तसूत्रे समावयते ॥ १० ॥ यद्वेव विकर्णी च स्वयमातृणां चोपदधाति ।
 आयुर्वै विकर्णी प्राणः स्वयमातृणामयुश्च तत्प्राणं चोपदधात्युत्तमेऽपदधात्युत्तमे
 ह्यायुश्च प्राणश्च स०स्पृष्टे स०स्पृष्टे ह्यायुश्च प्राणश्च पूर्वामुत्तरां विकर्णीमुपदधा-
 त्यायुषा तत्प्राणमुभयतः परिगृह्णाति ॥ ११ ॥ प्रोथदश्वो न यवसे । अविष्यन्यदा
 महः संवरणाद्वयस्थात् आदस्य वातोऽनुवाति शोचिरध स्म ते वृजनं कृष्णम-
 स्तीति यदा वाऽएतस्य वातोऽनुवाति शोचिरथैतस्य वृजनं कृष्णं भवति त्रिष्टुभो-
 पदधाति त्रैष्टुभो हि वायुराग्नेय्याग्निकर्म ह्यनिरुक्त्यानिरुक्तो हि वायुरथ यद्वात
 इत्याह वातो हि वायुः ॥ १२ ॥ शतम् ४७०० ॥ ॥ अथ स्वयमातृणां
 मुपदधाति । आयांश्चा सदाने सादयामीत्येष वाऽआयुस्तस्यैतत्सदनमवत इत्येष
 हीद० सर्वमवाति छायायामित्येतस्य हीद० सर्वं छायाया० समुद्रस्य हृदय इति
 समुद्रस्य ह्येतद्भूदय० रश्मीवतीं भास्वतीमिति रश्मीवती हि द्यौर्भास्वत्या या
 चां भास्या पृथिवीमोर्वन्तरिक्षमित्येव० ह्येष इमांल्लोकानाभाति ॥ १३ ॥
 परमेष्ठी त्वा सादयत्विति । परमेष्ठी ह्येतां पञ्चमीं चितिमपश्यत् ॥ १४ ॥
 यद्वेव परमेष्ठिनोपदधाति । प्रजापतिं विस्रस्तं देवता आदाय व्युदक्रामंस्तस्य
 परमेष्ठी शिर आदायोत्क्रम्यातिष्ठत् ॥ १५ ॥ तमब्रवीत् । उप मेहि प्रति
 मऽरतदेहि येन मे त्वमुदक्रमीरिति किं मे ततो भविष्यतीति त्वदेवत्यमेव
 मऽएतदात्मनो भविष्यतीति तथति तदास्मिन्नेतत्परमेष्ठी प्रत्यदधात् ॥ १६ ॥ तद्यैषो-
 तमा स्वयमातृणा । एतदस्य तदात्मनस्तद्यदेतामत्रोपदधाति यदेवास्यैषात्मन-
 स्तदास्मिन्नेतत्प्रतिदधाति तस्मादेतामत्रोपदधाति ॥ १७ ॥ दिवस्पृष्टे व्यचस्वतीं
 प्रथस्वतीमिति । दिवो ह्येतत्पृष्ठं व्यचस्वत्प्रथस्तादिवं यच्छदिवं द०ह दिवं मा हि-
 ०सीरित्यात्मानं यच्छात्मानं द०ह हात्मानं मा हि०सीरित्येतत् ॥ १८ ॥ विश्व-
 स्मै प्राणायोपानाय । व्यानायोदानायेति प्राणो वै स्वयमातृणा सर्वस्माऽऽवाऽ-
 ऽएतस्मै प्राणः प्रतिष्ठायै चरित्रायेतीमे वै लोकाः स्वयमातृणा इमऽऽ लोकाः प्र-
 तिष्ठा चरित्र० सूर्यस्त्वाभिपात्विति सूर्यस्त्वाभिगोपायत्वित्येतन्मह्या स्वस्त्येति

महत्या स्वस्त्येत्येतच्छर्दिपा शंतमेनेति यच्छर्दिः शंतमं तेनेत्येतत् ॥ १९ ॥ ना-
 नोपदधाति । नाना हि वायुश्च द्यौश्च सकृत्सादयति समानं तत्करोति समानं
 ह्यायुश्च प्राणश्च ते वाऽउभेऽएव शर्करे भवत उभे स्वयमातृणो समानं ह्येवायुश्च
 प्राणश्चाथैने सूददोहसाधिवदति प्राणो वै सूददोहाः प्राणो नैवैनेऽएतत्संतनोति
 संदधाति ॥ २० ॥ ता अस्य सूददोहस इति । आपो वै सूदोऽन्नं दोहः सोमं
 श्रीणन्ति पृश्नय इत्यन्नं वै पृश्नि जन्मन्देयानामिति संवत्सरो वै देवानां जन्म विश
 इति यज्ञो वै विशो यज्ञे हि सर्वाणि भूतानि विष्टानि त्रिष्टा रोचने दिव इति
 सवनानि वै त्रीणि रोचनानि सवनान्येतदाहानुष्टुभा वाग्वाऽअनुष्टुब्बागु सर्वे
 प्राणा वाचा चैवैनेऽएतत्प्राणेन च संतनोति संदधाति सा वाऽएषैका सती सू-
 ददोहाः सर्वा इष्टका अनुसंचरति प्राणो वै सूददोहास्तस्मादयमेक एव प्राणः
 सन्तसर्वाण्यङ्गानि सर्वमात्मानमनुसंचरति ॥ २१ ॥ ब्राह्मणम् ॥ ४ ॥
 [७. ३.] ॥

अथ स्वयमातृणासु सामानि गायति । इमे वै लोकाः स्वयमातृणास्ता एताः
 शर्करास्ता देवा उपधायैतादृशीरेवापश्यन्त्यैताः शुष्काः शर्कराः ॥ १ ॥ तेऽब्रु-
 वन् । उप तज्जानीत यथेषु लोकेषु रसमुपजीवनं दधाप्तेति तेऽब्रुवंश्चेतयध्वमिति
 चिति मिच्छतेति वाव तदब्रुवंस्तदिच्छत यथेषु लोकेषु रसमुपजीवनं दधाप्तेति ॥ २ ॥
 ते चेतयमानाः । एतानि सामान्यपश्यन्तान्यगायन्तैरेषु लोकेषु रसमुपजीवनमद-
 धुस्तथैवैतद्यजमानो यदेतानि सामानि गायत्वेष्वेवैतल्लोकेषु रसमुपजीवनं दधाति
 ॥ ३ ॥ स्वयमातृणासु गायति । इमे वै लोकाः स्वयमातृणा एष्वेवैतल्लोकेषु
 रसमुपजीवनं दधाति ॥ ४ ॥ स वै भूर्भुवः स्वरिति । एतासु व्यावृत्तिषु गायति
 भूरिति वाऽअयं लोको भुव इत्यन्तरिक्षलोकाः स्वरित्यसौ लोक एष्वेवैतल्लोकेषु
 रसमुपजीवनं दधाति ॥ ५ ॥ तानि वै नानाप्रस्तावानि । समाननिधनानि तानि
 यन्नानाप्रस्तावानि नाना ह्यपश्यन्नथ यत्समाननिधनान्येका ह्येव यज्ञस्य प्रतिष्ठैकं
 निधनं स्वर्ग एव लोकस्तस्मात्स्वर्ग्योतिर्निधनानि ॥ ६ ॥ अथैनं हिरण्यशकलैः
 प्रोक्षति । अत्रैष सर्वोग्निः संस्कृतस्तस्मिन्देवा एतदमृतं रूपमुत्तममदधुस्तथैवा-
 स्मिन्नयमेतदमृतं रूमुत्तमं दधाति ॥ ७ ॥ यद्वैैनं हिरण्यशकलैः प्रोक्षति ।
 एतद्वाऽअस्मिन्नदोऽप्यं पुरस्ताद्भूम्यां तनूं मध्यतो दधाति रुक्मं च पुरुषं चाथैनमेत-

सर्वमेवोपरिष्ठाद्व्ययया तन्वा प्रच्छादयति ॥ ८ ॥ द्वाभ्यां-द्वाभ्यां शताभ्याम् ।
 द्विपाण्यजमानो यजमानोऽग्निर्यावानग्निर्यावत्यस्य मात्रा तावतैवास्मिन्नेतदमृतं
 रूपमुत्तमं दधाति पञ्च कृत्वः पञ्चचितिकोऽग्निः पञ्चर्तवः संवत्सरः संवत्स-
 रोऽग्निर्यावानग्निर्यावत्यस्य मात्रा तावतैवास्मिन्नेतदमृतं रूपमुत्तमं दधाति सह-
 स्रण सर्वं वै सहस्रं सर्वेणैवास्मिन्नेतदमृतं रूपमुत्तमं दधाति ॥ ९ ॥ पश्चादग्रे
 प्राङ् तिष्ठन् । अथोत्तरतो दक्षिणाथ पुरस्तात्प्रत्यङ् द्युज्य जघनेन परीत्य दक्षिणत
 उदङ् तिष्ठन् दक्षिणावृत्तं देवत्राथानुपरीत्य पश्चात्प्राङ् तिष्ठन्त्यो हास्यैतत्प्रा-
 गेव कर्म कृतं भवति ॥ १० ॥ सहस्रस्य प्रमासि । सहस्रस्य प्रतिमासि सहस्रस्यो-
 न्मासि साहस्रोऽसि सहस्राय त्वेति सर्वं वै सहस्रं सर्वमसि सर्वस्मै त्वेत्येतत् ॥ ११ ॥
 अथतश्चितिपुरीषाणां मेव मीमांसा । अयमेव लोकः प्रथमा चितिः पशवः पु-
 रीषं यत्प्रथमां चितिं पुरीषेण प्रच्छादयतीमं तल्लोकं पशुभिः प्रच्छादयति ॥ १२ ॥
 अन्तरिक्षमेव द्वितीया चितिः । वयांसि पुरीषं यद्वितीयां चितिं पुरीषेण प्र-
 च्छादयत्यन्तरिक्षं तद्वयोभिः प्रच्छादयति ॥ १३ ॥ द्यौरेव तृतीया चितिः । न-
 क्षत्राणि पुरीषं यत्तृतीयां चितिं पुरीषेण प्रच्छादयति दिवं तन्नक्षत्रैः प्रच्छाद-
 यति ॥ १४ ॥ यज्ञ एव चतुर्थी चितिः । दक्षिणाः पुरीषं यच्चतुर्थीं चितिं
 पुरीषेण प्रच्छादयति यज्ञं तदक्षिणाभिः प्रच्छादयति ॥ १५ ॥ यजमान एव प-
 ञ्चमी चितिः । प्रजा पुरीषं यत्पञ्चमीं चितिं पुरीषेण प्रच्छादयति यजमानं त-
 त्पञ्चया प्रच्छादयति ॥ १६ ॥ स्वर्ग एव लोकः षष्ठी चितिः । देवाः पुरीषं य-
 त्षष्ठीं चितिं पुरीषेण प्रच्छादयति स्वर्गं तल्लोकं देवैः प्रच्छादयति ॥ १७ ॥ अ-
 मृतमेव सप्तमी चितिः । तामुत्तमामुपदधात्यमृतं तदस्य सर्वस्योत्तमं दधाति तस्मा-
 दस्य सर्वस्यामृतमुत्तमं तस्माद्देवा अनन्तर्हितास्तस्मादु तेऽमृता इत्यधिदेवतम् ॥ १८ ॥
 अथाध्यात्मन् यैवेयं प्रतिष्ठा यश्चायमन्नाद् प्राणस्तत्प्रथमा चितिर्मांसं पुरीषं
 यत्प्रथमां चितिं पुरीषेण प्रच्छादयत्येतस्य तदात्मनो मांसैः संछादयतीष्टका
 उपधायास्थीष्टका अस्थि तन्मांसैः संछादयति । नाधस्तात्संछादयति तस्मादि-
 मे प्राणा अधस्तादसंछन्ना उपरिष्ठात्तु प्रच्छादयत्येतदस्य तदात्मन उपरिष्ठान्मां-
 सैः संछादयति तस्मादस्यैतदात्मन उपरिष्ठान्मांसैः संछन्नं नावकाशते ॥ १९ ॥
 यदूर्ध्वं प्रतिष्ठायाम्वाचीनं मध्यात् । तद्वितीया चितिर्मांसं पुरीषं यद्वितीयां
 चितिं पुरीषेण प्रच्छादयत्येतदस्य तदात्मनो मांसैः संछादयतीष्टका उपधाया-

स्थीष्टका अस्थि तन्मांशैः संछादयति पुरीषऽउपदधाति पुरीषेण प्रच्छादयत्ये-
तदस्य तदात्मन उभयतो मांशैः संछादयति तस्मादस्यैतदात्मन उभयतो मांश-
सैः संछन्नं नावकाशते ॥ २० ॥ मध्यमेव तृतीया चितिः । यदूर्ध्वं मध्यादवाची-
नं ग्रीवाभ्यस्तुच्चतुर्थी चितिर्ग्रीवा एव पञ्चमी चितिः शिर एव षष्ठी चितिः प्राणा
एव सप्तमी चितिस्तामुत्तमा उपदधाति प्राणांस्तदस्य सर्वस्योत्तमान्दधाति तस्माद-
स्य सर्वस्य प्राणा उत्तमाः पुरीषऽउपदधाति मांशं वै पुरीषं मांशमेन तत्प्राणा-
न्प्रतिष्ठापयति नोपरिष्ठात्प्रच्छादयति तस्मादिमे प्राणा उपरिष्ठादसंछन्नाः ॥२१॥
ब्राह्मणम् ॥ ५ ॥ [७. ४.] चतुर्थः प्रपाठकः ॥ कण्डिका संख्या ॥ १०६ ॥
सप्तमोऽध्यायः [५५.] ॥ अस्मिन्काण्डेकण्डिकासंख्या ४३७ ॥ ॥

इति माध्यन्दिनीये शतपथब्राह्मणे चित्तिनामाष्टमं काण्डं समाप्तम् ॥ ८ ॥

अथ नवमं काण्डम् ।

ओ३म् । अथातः शतरुद्रियं जुहोति । अत्रैष सर्वोऽग्निः संस्कृतः स एषोऽत्र रुद्रो
 देवता तस्मिन्देवा एतदमृतं रूपमुत्तममदधुः स एषोऽत्र दीप्यमानोऽतिष्ठन्नमिच्छ-
 मानस्तस्माद्देवा अविभयुर्यद्वै नोऽयं न हिंस्यादिति ॥ १ ॥ तेऽब्रुवन् । अन्नमस्मै सम्भ-
 राम तेनैनं शमयामेति तस्माऽएतदन्नं समभरञ्छान्तदेवत्यं ते नैनमशमयंस्तद्य-
 देतं देवमेतेनाशमयंस्तस्माच्छान्तदेवत्यं शान्तदेवन्त्यं ह वै तच्छतरुद्रियमित्या-
 चक्षते परोऽक्षं परोऽक्षकामा हि देवास्तथैवास्मिन्नयमेतदमृतं रूपमुत्तमं दधाति स
 एषोऽत्र दीप्यमानास्तिष्ठन्नामिच्छमानस्तस्माऽएतदन्नं सम्भरति शान्तदेवत्यं
 तेनैनं शमयति ॥ २ ॥ जर्तिलैर्जुहोति । जायतऽएष एतद्यच्चीयते स एष सर्व-
 स्माऽअन्नाय जायतऽउभयम्भेतदन्नं यज्जर्तिला यच्च ग्राम्यं यच्चारण्यं यद्वह-
 तिलास्तेन ग्राम्यं यद्वकुष्ठे पच्यन्ते तेनारण्यमुभयं नैवैनमेतदन्नेन प्रीणाति ग्राम्येण-
 चारण्येन च ॥ ३ ॥ अर्कपर्णेन जुहोति । अन्नमर्कोऽन्नेनैवैनमेतत्प्रीणाति ॥ ४ ॥
 परिश्रित्सु जुहोति । अग्नय एते यत्परिश्रितस्तथो हास्येता अग्निमत्येवाहुतयो हु-
 ता भवन्ति ॥ ५ ॥ यद्वै तच्छतरुद्रियं जुहोति । प्रजापतेर्विस्रस्तादेवता उदकामंस्तमेक-
 एव देवो नाजहान्मन्युरेव सोऽस्मिन्नन्तर्विततोऽतिष्ठत्सोऽरोदीक्षस्य यान्यश्राणि प्रा-
 स्कन्दंस्तान्यस्मिन्नन्यौ प्रत्यतिष्ठन्त एव शतशीर्षा रुद्रः समभवत्सहस्राक्षः शतेषुधि-
 रथ या अन्या विप्रोऽपतंस्ता असंख्याता सहस्राणि माँल्लोकाननुभ्राविशंस्तद्यदुदि-
 तात्समभवंस्तस्माद्बुद्धाः सोऽयं शतशीर्षा रुद्रः सहस्राक्षः शतेषुधिरधिज्यधन्वा प्रतिहि-
 तार्थी भीषयमाणोऽतिष्ठन्नमिच्छमानस्तस्माद्देवा अविभयुः ॥ ६ ॥ ते प्रजापातिमब्रुवन् ।
 अस्माद्वै विभीमो यद्वै नोऽयं न हिंस्यादिति सोऽब्रवीदन्नमस्मै सम्भरत तेनैनं
 शमयतेति तस्माऽएतदन्नं समभरञ्छतरुद्रियं तेनैनमशमयंस्तद्यदेतं शतशीर्षाण-
 ँ रुद्रमेतेनाशमयंस्तस्माच्छतशीर्षरुद्रशमनीयं शतशीर्षरुद्रशमनीयं ह वै तच्छतरु-
 द्रियमित्याचक्षते परोऽक्षं परोऽक्षकामा हि देवास्तथैवास्माऽअयमेतदन्नं सम्भरति

शनरुद्रियं तेनैतं शमयति ॥ ७ ॥ गव्यधुकासक्तुभिर्जुहोति । यत्र वै सा देवता
विस्मृताशयत्ततो गव्यधुकाः समभवन्स्त्वेनैवैनं मेतद्वागेन स्वेन रसेन प्रीणाति ॥ ८ ॥
अर्कपणेन जुहोति । एतस्य वै देवस्याशयादर्कः समभवत्स्त्वेनैवैनं मेतद्वागेन
स्वेन रसेन प्रीणाति ॥ ९ ॥ परिश्रित्सु जुहोति । त्नामानि वै परिश्रितो न वै
त्नामसु विषं न किं च न हिनस्तपुत्तरार्धेऽग्नेरुदङ् तिष्ठन्जुहोत्येतस्याऽहं दिश्ये-
तस्य देवस्य गृहाः स्वायामेवैनं मेतद्वागेन प्रीणाति स्वायां दिश्यवयजते ॥ १० ॥
स वै जानुदघ्ने प्रथमं स्वाहाकरोति । अथ—इव वै तद्यज्जानुदघ्नमथ—इव
तद्यदयं लोकस्तद्यऽस्यं लोकं रुद्राः प्राविशंस्तांस्तत्प्रीणाति ॥ ११ ॥ अथ
नाभिदघ्ने । मध्यमिव वै तद्यज्ञाभिदघ्नं मध्यमिवान्तरिक्षिलोकस्तद्येऽन्तरिक्षलो-
कं रुद्राः प्राविशंस्तांस्तत्प्रीणाति ॥ १२ ॥ अथ मुखदघ्नऽउपरीव वै तद्यन्मु-
खदघ्नमुपरीव तद्यदसौ लोकस्तद्येऽस्यं लोकं रुद्राः प्राविशंस्तांस्तत्प्रीणाति
स्वाहाकारेणान्नं वै स्वाहाकारोऽन्नेनैवैनानेतत्प्रीणाति ॥ १३ ॥ नमस्ते रुद्र
मन्युवद्भिति । य एवास्मिन्त्सोऽन्तर्मन्युर्विततोऽतिष्ठत्तस्माऽएतन्नमस्करात्युतो
तऽऽषवे नमो बाहुभ्यामुत ते नून इतीष्ट्वा च हि बाहुभ्यां च भीषयमाणोऽति-
ष्ठत् ॥ १४ ॥ स एष क्षत्रं देवः । यः स शतशीर्षा समभवद्विश इमऽद्विरे ये
विष्णुभ्यः समभवन्तस्माऽएतस्मै क्षत्रायैता विश एतं पुरस्तादुद्धारमुदहरन्त्य
एष प्रथमोऽनुवाकस्तेनैनमप्रीणंस्तथैवास्माऽअयमेतं पुरस्तादुद्धारमुद्धरति तेनैनं
प्रीणाति तस्मादेष एकदेवत्यो भवति रौद्र एतं ह्येतेन प्रीणाति ॥ १५ ॥
चतुर्दशैतानि यजूंषि भवन्ति । त्रयोदश गासाः संवत्सरः प्रजापतिश्चतुर्दशः
प्रजापतिराग्निर्याधानग्निर्यावित्यस्य मात्रा तावत्तैवैनमेतदन्नेन प्रीणाति नमो नम
इति यज्ञो वै नमो यज्ञेनैवैनमेतन्नमस्कारेण नमस्यति तस्मादु ह नायज्ञियं ब्रूयान्न-
मस्त इति यथा हैनं ब्रूयाद्यज्ञस्तऽइति तादृक्कृत ॥ १६ ॥ अथ द्वन्द्विभ्यो जुहो-
ति । नमोऽमुष्मै चामुष्मै चेति तद्यथा वै ब्रूयादसौ त्वं च न एष च प्रा हिऽसिष्ठ-
मित्येवमेतदाह नतराऽहि विदित आमन्त्रितो हिलस्ति ॥ १७ ॥ नमो हिरण्यवाहवे ।
सेनान्ये दिशां च पतये नम इत्येष एव हिरण्यवाहुः सेनानीरेष दिशां पतिस्तद्यात्किं
चात्रैकदेवत्यमेतमेव तेन प्रीणाति चतुमेव तद्विषयपिभागं करोति तस्माद्यद्विशस्त-
स्मिन्सात्रियोऽपिभागोऽथ या असंख्याता सहस्राणीमाँल्लोकाननुप्राविशन्नेतास्ता
देवता याभ्य एतज्जुहोति ॥ १८ ॥ अथ जातेभ्यो जुहोति । एतानि ह जातान्येते रुद्रा

६. अ० १. १. १९ ॥

शतपथब्राह्मणे ॥

४३५

अनुप्रविशियुत्र--यत्रैते तदेवैनानेतत्प्रीणात्यथोऽएव ॥ हैतानि रुद्राणां जातानि
 देवानां वै विधामनु मनुष्यास्तस्मादु हेमानि मनुष्याणां जातानि यथाजातमेवैना-
 नेतत्प्रीणाति ॥ १९ ॥ तेषां वाऽउभयतो नमस्कारा अन्ये । अन्यतरतो नमस्कारा
 अन्येतेह ते घोरतरा अशान्ततरा यऽउभयतो नमस्कारा उभयत एवैनानेतद्यज्ञेन
 नमस्कारेण शमयति ॥ २० ॥ स वाऽअशीत्यां च स्वाहाकरोति । प्रथमे चानु-
 वाके ऽथाशीत्यामथाशीत्यां च यानि चोर्ध्वानि यजूंश्च व्यावतानेभ्योऽन्नमशीतयोऽ-
 न्नैवैनानेतत्प्रीणाति ॥ २१ ॥ अथैतानि यजूंश्च जपति । नमो वः किरिके-
 भ्य इत्येतद्धास्य प्रतिज्ञाततमं धाम यथा प्रियो वा पुत्रो हृदयं वा तस्माद्यत्रैतस्मा-
 हेवाच्छङ्केत तदेताभिर्व्याहृतिभिर्जुहुयादृष हैवैतस्य देवस्य प्रियं धाम गच्छति
 तथो हैनमैष देवो न हिनस्ति ॥ २२ ॥ नमो वः किरिकेभ्य इति । एते हीदं-
 मर्व कुर्वन्ति देवानां हृदयेभ्य इत्यग्निर्वायुरादित्य एतानि ह तानि देवानां
 हृदयानि नमो विचिन्वत्केभ्य इत्येते हीदं सर्वं विचिन्वन्ति नमो विक्षिणत्केभ्य
 इत्येते वै तं विक्षिणन्ति यं विक्षिप्तीषन्ति नम आनिर्हतेभ्य इत्येते ह्येभ्यो लोके-
 भ्योऽनिर्हताः ॥ २३ ॥ अथोत्तराणि जपति । द्रापेऽअन्धसस्पतऽइत्येष वै द्रा-
 पिरेष वै तं द्रापयति यं विद्रापयिषत्यन्धसस्पतऽइति सोमस्य पतऽइत्येतद्हरिद्र-
 नील लोहितेति नामानि चास्यैतानि रूपाणि च नाम ग्राहमेवैनमेतत्प्रीणात्यासां
 प्रजानामेषां पशूनां मा भेर्मा रोद्धमो च नः किं चनाममदिति यथैव यजुस्तथा
 बन्धुः ॥ २४ ॥ स एष क्षत्रं देवः । तस्माऽएतस्मै क्षत्रायैता विशोऽमुं पुरस्ता-
 दुद्धारमुदहरन्त्योऽसौ प्रथमोऽनुवाकोऽथास्माऽएतमुपरिष्ठादुद्धारमुदहरंस्तनैनमप्री-
 णंस्तथैवास्माऽअयमेतमुपरिष्ठादुद्धारमुद्धरति तेनैनं प्रीणाति तस्मादप्येष एकदेवत्यो
 भवति रौद्र एवैतं ह्येवैतेन प्रीणाति ॥ २५ ॥ सप्तैतानि यजूंश्च भवन्ति । स-
 सप्तचितिकोऽग्निः सप्तर्षिः संवत्सरः संवत्सरोऽग्निर्यावानग्निर्यावत्यस्य मात्रा
 तावतैवैनमेतदन्नेन प्रीणाति तान्युभयान्येकविंशतिः सम्पद्यन्ते द्वादश मासाः
 पुञ्चर्तवस्त्रय इमे लोका असावादित्य एकविंश एतामभिसम्पदम् ॥ २६ ॥
 अथावतानान्जुहोति । एतद्वाऽएनान्देवा एतेनान्नेन प्रीत्वाथैषामेतैरवतानैर्धनूँश्च
 एवातन्वंस्तथैवैनानयमेतदेतेनान्नेन प्रीत्वाथैषामेतैरवतानैर्धनूँश्च एवतनोति न ह्यवत-
 तेन धनुषा कं चन हिनस्ति ॥ २७ ॥ तद्धै सहस्रयोजनऽइति । एतद्ध परमं
 दूरं यत्सहस्रयोजनं तद्यदेव परमं दूरं तदेवैषामेतद्धनूँश्च एवतनोति ॥ २८ ॥ य-

देवाह सहस्रयोजनऽइति । अयमग्निः सहस्रयोजनं न ह्येतस्मादिति नेत्यन्यत्परमस्ति
 तद्यदग्नौ जुहोति तदेवैषां सहस्रयोजने धनूश्च्यवतनोति ॥ २९ ॥ असंख्या-
 ता सहस्राणि । अस्मिन्महत्पर्यवऽइति यत्र-यत्र ते तदेवैषामेतद्धनूश्च्यवतनोति
 ॥ ३० ॥ इशैतानवतानान्जुहोति दशाक्षरा विराद्विराडग्निर्दश दिशो दिशोऽग्निर्वश
 प्राणाः प्राणा अग्निर्यावानग्निर्यावत्यस्य मात्रा तावदेवैषामेतद्धनूश्च्यवतनोति
 ॥ ३१ ॥ अथ प्रत्यवरोहान्जुहोति । एतद्वाऽएतदिष्मल्लोकाज्जानित ऊर्ध्वो रोहति स
 स पराङ्मिव रोह इयमु वै प्रतिष्ठा ते देवा इमां प्रतिष्ठामभिप्रत्यायन्त्यैवैतद्यजमान
 इमां प्रतिष्ठामभिप्रत्येति ॥ ३२ ॥ यद्वेव प्रत्यवरोहति । एतद्वाऽ एतानेतन्भीणञ-
 न्वैति तत एवैतदात्मानमपोद्धरते जीवात्त्वै तथो हानेनात्मना सर्वमायुरेति ॥ ३३ ॥
 यद्वेव प्रत्यवरोहति । एतद्वाऽएतदेतान् रुद्रानित ऊर्ध्वान्भीणाति तान्पुनरमुतोऽर्वा-
 चः ॥ ३४ ॥ नमोस्तु रुद्रेभ्यो ये दिवीति । तद्येऽमुष्मिन्लोके रुद्रास्तभ्य एतन्तम-
 स्करोति येषां वर्षामिषव इति वर्षश्च ह तेषामिषवो वर्षेण ह ते हिंसासन्ति यं
 जिहिंसासिषन्ति ॥ ३५ ॥ नमोस्तु रुद्रेभ्यो येऽन्तरिक्षऽइति । तद्येऽन्तरिक्षलोके
 रुद्रास्तभ्य एतन्तमस्करोति येषां वात इषव इति वातो ह तेषामिषवो वातेन ह
 ते हिंसासन्ति यं जिहिंसासिषन्ति ॥ ३६ ॥ नमोस्तु रुद्रेभ्यो ये पृथिव्यामिति ।
 तद्येऽस्मिन्लोके रुद्रास्तभ्य एतन्तमस्करोति येषामिषव इत्यनञ् ह तेषामिषवोऽ-
 नेन ह ते हिंसासन्ति यं जिहिंसासिषन्ति ॥ ३७ ॥ तेभ्यो दश प्राचीः । दश
 दक्षिणा दश प्रतीचीर्दशोदीचीर्दशोर्ध्वा इति दशाक्षरा विराद्विराडग्निर्वश दिशो
 दिशोऽग्निर्वश प्राणाः प्राणा अग्निर्यावानग्निर्यावत्यस्य मात्रा तावदेवैनाने-
 तदग्नेन प्रीणाति ॥ ३८ ॥ यद्वेवाह दश—दशेति । दश वाऽअञ्जलेरङ्गुलयो
 दिशि—दिश्येवैभ्य एतदञ्जलिं करोति तस्माद् हतज्ज्जितोऽञ्जलिं करोति तेभ्यो
 नेमाऽअ स्तिवति तेभ्य एव तमस्करोति ते नो मृडयन्तिवति तऽएवास्मै मृडयन्ति ते
 यं द्विष्मो यश्च नो द्वेष्टि तमेषां जम्भे दध्म इति यमेव द्वेष्टि यश्चैनं द्वेष्टि तमेषां
 जम्भे दधात्यमु मेषां जम्भे दधामीति ह ब्रूयाद्यं द्विष्या- सतोऽह
 तस्मिन् पुनरस्त्यपि तत्राद्रियेत स्वयंनिर्दिष्टो ह्येव स यमेवंविद्वेष्टि
 ॥ ३९ ॥ त्रिष्कृत्वः प्रत्यवरोहति । त्रिवृदग्निर्यावानग्निर्यावत्यस्य मात्रा
 तावदेवैनानेतदग्नेन प्रीणाति स्वाहाकारेणान्नं वै स्वाहाकारोऽग्नेनैवैनानेतत्प्रीणाति

त्रिरित ऊर्ध्वो रोहति तत्पट् तस्योक्तो बन्धुः ॥ ४० ॥ यद्वेव त्रिष्कृत्वः
 प्रत्यवरोहति । त्रिर्हि कृत्व ऊर्ध्वो रोहति तद्यावत्कृत्व ऊर्ध्वो रोहति तावत्कृत्वः
 प्रत्यवरोहति ॥ ४१ ॥ अथ तदुर्कपर्णं चात्वाले प्रास्यति । एतद्वाऽएनैनतद्रोद्रं
 कर्म करोति तदेतदुशान्तं तदेतत्तिरुः करोति नेदिदमशान्तं कश्चिदभितिप्रात्तच्छे-
 द्दिनसदिति तस्माच्चात्वाले यद्वेव चात्वालेऽग्निरेष यच्चात्वालस्तथो हैनदेपोऽग्निः
 संदहत्यथातः सम्पदेव ॥ ४२ ॥ तदाहुः । कथमस्यैतच्छतरुद्वियं संवत्सरम-
 ग्निमाप्नोति कथं संवत्सरेणाग्निना सम्पद्यतइति पृष्ठश्च ह वै त्रीणि च
 शतान्येतच्छतरुद्वियमथ त्रिंशदथ पञ्चत्रिंशत्ततो यानि पृष्ठश्च त्रीणि च
 शतानि तावन्ति संवत्सरस्याहानि तत्संवत्सरस्याहान्याप्त्यथ यानि त्रिंश-
 च्त्रिंशन्मासस्य रात्रयस्तन्प्रासस्य रात्रीराप्नोति तदुभयानि संवत्सरस्याहो-
 रात्राण्याप्त्यथ यानि पञ्चत्रिंशत्स त्रयोदशो मासः स आत्मा त्रिंशदात्मा
 प्रतिष्ठा द्वे प्राणा द्वे शिर एव पञ्चत्रिंशमेतावान्वै संवत्सर एवमु हास्यैतच्छ-
 तरुद्वियं संवत्सरमग्निमाप्नोत्येवं संवत्सरेणाग्निना सम्पद्यतइतावत्य उ
 वै शाण्डिलेऽग्नौ मध्यतो यजुष्मत्य इष्टका उपधीयन्तेऽग्नयो हैते पृथग्युदता
 इष्टका एवमु हास्यैतेऽग्नयः पृथक्शतरुद्वियेणाभिहता भवन्ति ॥ ४३ ॥ तदाहुः ।
 कथमस्यैतच्छतरुद्वियं महदुक्थमाप्नोति कथं महतोक्थेन सम्पद्यतइति यान्य-
 मूनि पञ्चत्रिंशत्तिर्यजुष्यभितोऽशीतिः स पञ्चत्रिंश आत्मा यत्र वाऽ
 आत्मा तदेव शिरस्तत्पक्षपुच्छान्यथ या अशीतयः सैवाशीतीनामाप्तिरशीति-
 भिर्हि महदुक्थमारुयायतेऽथ गूढध्वमशीतिभ्यो यदेवाहो महत् उक्थस्योर्ध्वम-
 शीतिभ्य एतदस्य तदेवमु हास्यैतच्छतरुद्वियं महदुक्थमाप्नोत्येवं महतोक्थेन
 सम्पद्यते ॥ ४४ ॥ ब्राह्मणम् ॥ १ ॥ ॥

अथैनमतः परिषिञ्चति । एतद्वाऽएनं देवाः शतरुद्वियेण शमयित्वाथैनमेतद्भूय
 एवाशमगस्तथैवैनमेवमतच्छतरुद्वियेण शमयित्वाथैनमेतद्भूय एव शमयति ॥ १ ॥
 अद्भिः परिषिञ्चति । शान्तिर्वाऽआपः शमयत्येवैनमेतत्सर्वतः परिषिञ्चति
 सर्वत एवैनमतच्छमयति त्रिष्कृत्वः परिषिञ्चति त्रिवृदग्निर्यावानग्निर्यावत्यस्य
 मात्रा तावतैवैनमेतच्छमयति ॥ २ ॥ यद्वेवैनं परिषिञ्चति । इमे वै लोका एषोऽ-
 ग्निरिमास्तुल्लोकानाद्भिः परितनोति समुद्रेण हैनांस्तत्परितनोति सर्वतस्तस्मादिमां-

लोकान्तर्भवतः समुद्रः पर्येति दक्षिणावृत्तस्मादिमाँल्लोकान्दक्षिणावृत्तसमुद्रः पर्येति
 ॥ ३ ॥ अग्नीत्परिषिञ्चति । अग्निरेष यदाग्नीध्रो नो वाऽऽत्मात्मानं हिन-
 स्त्यहिंसायाऽऽश्रमनोऽध्यश्मनो ह्यापः प्रभवन्ति निकलान्निकलाह्यापः प्रभ-
 वन्ति दक्षिणान्निकलाहृत्क्षिणाद्धि निकलादापः प्रभवन्ति ॥ ४ ॥ अश्वमूर्जं
 पूर्वते शिश्रियाणामिति । अश्वमनि वाऽएषोर्कपूर्वतेषु श्रिता यदापोऽद्रच ओषधी-
 भ्यो वनस्पतिभ्योऽऽधि सम्भृतं पय इत्येतस्माद्धचेतत्सर्वस्मादाधि सम्भृतं पय-
 स्तां न इषमूर्जं धत्त मरुतः सः रराणा इति मरुतो वै वर्षस्येशतेऽश्वमंस्ते क्षुदिति
 निदधाति तदश्वमनि क्षुधं दधाति तस्मादश्वमानाद्योऽथो स्थिरो वाऽअश्वमा स्थिरा
 क्षुत्स्थिरऽएव तत्स्थिरं दधाति मयि तऽऊर्गित्यपादत्ते तदात्मन्मूर्जं धत्ते तथा
 द्वितीयं तथा तृतीयम् ॥ ५ ॥ निधायोदहरणं त्रिविप्लययते । एतद्वाऽएनमेतल्ल-
 धूयतीव यदेनं समन्तं पर्येति तस्माऽएवैतन्निहनुतेऽहिंसायै ॥ ६ ॥ यद्वेव
 विप्लययते । एतद्वाऽएनमेतदन्ववैति तत् एवैतदात्मानमपोद्धरते जीवात्सै तथो
 हानेनात्मना सर्वमायुरेति ॥ ७ ॥ त्रिविप्लययते । त्रिर्हि कृत्वः पर्येति तद्यावत्कृ-
 त्वः पर्येति तावत्कृत्वो विप्लययते ॥ ८ ॥ अथ तमश्मानमुदहरणेऽवधाय । एतां
 दिशः हरन्त्येषा वै नैऋती दिङ् नैऋत्यामेव तदिशि शुचं दधाति ॥ ९ ॥ एतद्वा
 ऽएनं देवाः । शतरुद्रियेण चाद्भिश्च शमयित्वाथास्यैतेन शुचं पाप्मानमपापंस्तथै-
 वैनमयमेतच्छतरुद्रियेण चाद्भिश्च शमयित्वाथास्यैतेन शुचं पाप्मानमपहन्ति ॥ १० ॥
 ब्राह्मेनाग्निं हरति । इमे वै लोकाऽएषोऽग्निरेभ्यस्तल्लोकेभ्यो वहिर्धा शुचं
 दधाति वहिर्वेदीयं वै वेदिरस्यै तद्वहिर्धा शुचं दधाति ॥ ११ ॥ स वेदेर्दक्षिणा-
 याः श्रोणौ । प्राङ् तिष्ठन्दक्षिणा निरस्याति यं द्विषमस्तं ते शुशृच्छत्विति यमेव
 द्वेष्टि तमस्य शुशृच्छत्यमु ते शुशृच्छत्विति ह ब्रूयाद्यं द्विष्यात्ततो ह तस्मिन् पुन-
 रस्त्यपि तन्नाद्रियेत स्वयंनिर्दिष्टो ह्येव स यमेवंविद्वाष्ट यदि न भिद्येत भेत्तवै ब्रूया-
 द्वा ह्येव स भिद्यतेऽथ तं शुशृच्छति यं द्वेष्ट्यप्रतीक्षमायन्त्यप्रतीक्षमेव तच्छुचं
 पाप्मानं जहति ॥ १२ ॥ प्रत्येत्येष्टका धेनूः कुरुते । एतद्वाऽएनं देवाः शतरुद्रि-
 येण चाद्भिश्च शमयित्वा शुचमस्य पाप्मानमपहत्य प्रत्येत्येष्टका धेनूरकुर्वत तथै-
 वैनमयमेतच्छतरुद्रियेण चाद्भिश्च शमयित्वा शुचमस्य पाप्मानमपहत्य प्रत्येत्येष्ट-
 का धेनूः कुरुते ॥ १३ ॥ आसीनः कुर्वीतेत्यु हैकऽआहुः । आसीनो वै धेनु दा-
 रयीति तिष्ठंस्त्वेव कुर्वीतेमे वै लोका एषोऽग्निस्तिष्ठन्तवि वाऽइमे लोका अथा

तिष्ठन्त्रै वीर्यवत्तरः ॥ १४ ॥ उदङ् प्राङ् तिष्ठन् । पुरस्ताद्धाऽएषा प्रतीची
 यजमानं धेनुरुपतिष्ठते दक्षिणतो वै प्रतीचीं धेनुं तिष्ठन्तीमुपसीदन्ति ॥ १५ ॥
 स यत्राभ्याप्नोति । तदभिमृश्यैतद्यजुर्जपतीमा मेऽअग्नऽइष्टका धेनुवः सन्तिवृत्त्य-
 ग्निर्हैतासां धेनुकरणस्येष्टे तस्मादेतावतीनां देवतानामग्निमेवापन्नयतऽएका च
 दश चान्तश्च परार्धश्चेत्येष हावराध्यो भूमा यदेका च दश चाथ हैष परार्ध्यो भूमा
 यदन्तश्च परार्धश्चावराधतश्चैवैना एतत्परार्धतश्च परिगृह्य देवा धेनूरुर्वत तथैवैना अय-
 मेतदवरार्धतश्चैव परार्धतश्च परिगृह्य धेनुः कुरुते तस्मादपि नाद्रियेत बह्वीः कर्तुममुत्र
 वाऽएष एता ब्रह्मणा यजुषा बह्वीः कुरुतेऽथ यत्संतनोति कामानेव तत्संतनोति
 ॥ १६ ॥ यद्वेष्टका धेनुः कुरुते । वाग्वाऽअयमग्निर्वाचा हि चितः स यदाहैका
 च दश चान्तश्च परार्धश्चेति वाग्वाऽएका वाग्दश वागन्तो वाक्परार्धो वाचमेव
 तद्देवा धेनुमकुर्वत तथैवैतद्यजमानो वाचमेव धेनुं कुरुतेऽथ यत्संतनोति वाचमेव त-
 त्संतनोत्येता मेऽअग्नऽइष्टका धेनुवः सन्त्वमुत्रामुष्मिलोकेऽइत्येतद्वाऽएना अस्मिं-
 ल्लोके धेनुः कुरुतेऽथैना एतदमुष्मिल्लोके धेनुः कुरुते तथो हैनमेता उभयोर्लोकयो-
 र्भुञ्जन्त्यस्मिंश्चामुष्मिश्च ॥ १७ ॥ ऋतव स्थेति । ऋतवो वेता ऋतावृथ इति स-
 त्यवृथ इत्येतद्वृथ स्थ ऋतावृथ इत्यहोरात्राणि वाऽइष्टका ऋतुषु वाऽअहोरा-
 त्राणि तिष्ठन्ति घृतश्चुतो मधुश्चुत इति तदेना घृतश्चुतश्च मधुश्चुतश्च कुरुते
 ॥ १८ ॥ विराजो नामेति । एतद्वै देवा एता इष्टका नामभिरुपाह्वयन्त यथा-य-
 थैना एतदाचक्षते ता एनानभ्युपावर्तन्ताथ लोकम्पृणा एव पराच्यस्तस्थुर-
 हितनाम्न्यो निमेमिहत्यस्ता विराजो नामाकुर्वत ता एनानभ्युपावर्तन्त त-
 स्मादश दशेष्टका उपधाय लोकम्पृणयाभिपन्नयते तदेना विराजः कुरुते
 दशाक्षरा हि विराट् कामदुघा अक्षीयमाणा इति तदेनाः कामदुघा अक्षी-
 यमाणाः कुरुते ॥ १९ ॥ अथैनं विकर्षति । मण्डूकेनावकया वेतसशाख-
 यैतद्वाऽएनं देवाः शतरुद्रियेण चाद्भिश्च शमयित्वा शुचमस्य पाप्मानमपहत्याथै-
 नमेतद्भूय एवाशमयंस्तथैवैनमयमेतच्छतरुद्रियेण चाद्भिश्च शमयित्वा शुचमस्य
 पाप्मानमपहत्याथैनमेतद्भूय एव शमयति सर्वतो विकर्षति सर्वत एवैनमेतच्छमयति
 ॥ २० ॥ यद्वैवैनं विकर्षति । एतद्वै यत्रैतं प्राणा ऋषयोऽग्निश्च समस्कुर्वन्तम-
 द्भिरवोक्षेस्ता आपः समस्कन्दंस्ते मण्डूका अभवन् ॥ २१ ॥ ताः प्रजापतिमब्रुवन् ।
 यद्वै नः कमभूद्वाक्कुदगादिति सोऽब्रवीदेष व एतस्य वनस्पतिर्वोत्रिति वेत्तु सं-

वेत्तु सोऽह वै तं वेतस इत्याचक्षते परोऽक्षं परोऽक्षकामा हि देवा अथ यन्मुष-
वाह्नः कमगादिति ता अवाका अभवन्नवाका ह वै ता अवका इत्याचक्षते परोऽक्ष-
परोऽक्षकामा हि देवास्ता हैतास्त्रय आपो यन्मण्डूकोऽवका वेतसशाखैताभिरेवै-
नमेतत्त्रयीभिरद्भिः शमयति ॥ २२ ॥ यद्वै नं विकर्षति । जायतऽष्टप एतद्यच्चीयते स
एष सर्वस्माऽअन्नाय जायते सर्वस्वेतदन्नं यन्मण्डूकोऽवका वेतसशाखा पशवश्च
ह्येता अपश्च वनस्पतयश्च सर्वेणैवैनमेतदन्नेन प्रीणाति ॥ २३ ॥ मण्डू-
केन पशूनाम् । तस्मान्मण्डूकः पशूनामनुपजीवनीयतमो यातयामा हि सोऽव-
काभिरपां तस्मादवका अपामनुपजीवनीयतमा यातयामन्यो हि ता वेतसेन वन-
स्पतीनां तस्माद्वेतसो वनस्पतीनामनुपजीवनीयतमो यातयामा हि सः ॥ २४ ॥
तानि वक्ष्ये प्रवक्ष्ये । दक्षिणार्धेनाग्नेरन्तरेण परिश्रितः प्रागग्रे विकर्षति समुद्रस्य
त्वावकयाग्ने परिव्ययामास पावकोऽअस्मभ्यथ शिवो भवेति समुद्रियाभिस्त्वाद्भिः
शमयाम इत्येतत् ॥ २५ ॥ अथ जघनार्धेनोदक् । हिमस्य त्वा जरायुणाग्रे परिव्य-
यामसि पावकोऽअस्मभ्यथ शिवो भवेति यद्वै शीतस्य प्रशीतं तद्धिमस्य जरायु
शीतस्य त्वा प्रशीतेन शमयाम इत्येतत् ॥ २६ ॥ शतम् ४८०० ॥ अथोत्तरार्धेन प्राक् ।
उप ज्मन्नुप वेतमेऽवतर नदीष्व्वा अग्ने पितृमयामसि मण्डूकि ताभिरागहि सेमं
नो यज्ञं पावकवर्णथ शिवं कृषीति यथैव यजुस्तथा बन्धुः ॥ २७ ॥ अथ पूर्वा-
र्धेन दक्षिणा । अपामिदं न्ययनथ समुद्रस्य निवेशनम् अन्यांस्तेऽअस्मत्तपन्तु
हेतयः पावकोऽअस्मभ्यथ शिवो भवेति यथैव यजुस्तथा बन्धुरित्यग्रे विकर्षत्ये-
ति अथेत्यथेति तद्दक्षिणावृत्तद्धि देवत्रा ॥ २८ ॥ आत्मानमग्रे विकर्षति । आ-
त्मा ह्येवाग्रे सम्भवतः सम्भवत्यथ दक्षिणं पक्षमथ पुच्छमथोत्तरं तद्दक्षिणावृत्तद्धि
देवत्रा ॥ २९ ॥ अभ्यात्मं पक्षपुच्छानि विकर्षति । अभ्यात्ममेव तच्छान्तिं धत्ते
परस्तादवर्षपरस्तादेव तदवर्षाचीथ शान्तिं धत्तेऽग्ने पावक रोचिषेति दक्षिणं
पक्षं स नः पावक दीदिव इति पुच्छं पावकया यश्चितयन्त्या कृपेत्युत्तरं पावकं
पावकमिति यद्वै शिवथ शान्तं तत्पावकथ शमयत्येवैनमेतत् ॥ ३० ॥ सप्तभिर्विकर्षति ।
सप्तचितिकोऽग्निः सप्तर्तवः सवत्सरः संवत्सरोऽग्निर्यावानग्निर्यावत्यस्य मात्रा
तावतैवैनमेतद्विकर्षति तं वथ शमुत्करेन्यस्य ॥ ३१ ॥ अथैनथ सामभिः परिगायति ।
अत्रैष सर्वोऽग्निः संस्कृतस्तस्मिन्देवा एतदमृतं रूपमुत्तममदधुस्तथैवास्मिन्नयमे-
तदमृतं रूपमुत्तमं दधाति सामानि भवन्ति प्राणा वै सामान्यमृतमु वै प्राणा अ-

मृतमेवास्मिन्नेतद्द्रुपमुत्तमं दधाति सर्वतः परिगायति सर्वत एवास्मिन्नेतद्मृतं
 रूपमुत्तमं दधाति ॥ ३२ ॥ यद्वै नैतं सामाभिः परिगायति । एतद्वै देवा अका-
 मयन्तान्स्थिकमिममृतमात्मानं कुर्वीमहीति तेऽब्रुवन्नुप तज्जानीत यथेममा-
 त्मानमनुस्थिकममृतं कस्वामहाऽइति तेऽब्रुवंश्चेतुषध्वमिति चित्तिमिच्छन्ति
 वाव तदब्रुवंस्तदिच्छत यथेममात्मानमनुस्थिकममृतं कस्वामहाऽइति ॥ ३३ ॥
 ते चेतयमानाः । एतानि सामान्यपश्यंस्तुरेन पर्यगायंस्तुरेतमात्मानमनु-
 स्थिकममृतमकुर्वत तगैवैतद्यजमानो यदेनं सामाभिः परिगायत्येतमेवै-
 तदात्मानमनुस्थिकममृतं कुरुते सर्वतः परिगायति सर्वत एवैतदेतम आत्मानमनुस्थि-
 कममृतं कुरुते तिष्ठन्गायति तिष्ठन्तैव वाऽइमे लोका अथो तिष्ठन्वै वीर्यवत्तरो हि-
 ङ्कृत्य गायति तत्र हि सर्वं कृत्स्नं साम भवति ॥ ३४ ॥ गायत्रं पुरस्ताद्गाय-
 तं । अग्निर्वै गायत्रमग्निमेवास्यैताच्छिरः करोत्यथो शिर एवास्यैतदनुस्थिकममृतं
 करोति ॥ ३५ ॥ रथन्तरं दक्षिणे पक्षे । इयं वै रथन्तरमित्यमु वाऽएषां लोका-
 नां रसतमोऽस्यां हीमे सर्वे रसा रसंतमं ह वै तद्रथन्तरमित्याचक्षते परोऽ-
 क्षं परोऽक्षकामा हि देवा इजामेवास्यैतदक्षिणं पक्षं करोत्यथो दक्षिणमेवास्यैतत्प-
 क्षमनुस्थिकममृतं करोति ॥ ३६ ॥ बृहदुत्तरे पक्षे । द्यौर्वै बृहद् द्यौर्हि बृहदिष्टा दिव-
 मेवास्यैतदुत्तरं पक्षं करोत्यथोऽउत्तरमेवास्यैतत्पक्षमनुस्थिकममृतं करोति ॥ ३७ ॥
 वामदेव्यमात्मन् । प्राणो वै वामदेव्यं वायुरु प्राणः सर्वेषामु हैष देवानामात्मा य-
 द्वायुर्वायुमेवास्यैतदात्मानं करोत्यथोऽआत्मानमेवास्यैतदनुस्थिकममृतं करोति
 ॥ ३८ ॥ यज्ञायज्ञियं पुच्छम् । चन्द्रमा वै यज्ञायज्ञियं यो हि कश्च यज्ञः संतिष्ठत-
 ऽएतमेव तस्याहुतीनां रसोऽप्येति तद्यदेतं यज्ञो—यज्ञोऽप्येति तस्माच्चन्द्रमा
 यज्ञायज्ञियं चन्द्रमसमेवास्यैतत्पुच्छं करोत्यथो पुच्छमेवास्यैतदनुस्थिकममृतं करोति
 ॥ ३९ ॥ अथ प्रजापतेर्हृदयं गायति । असौ वाऽआदित्यो हृदयं श्लक्ष्ण एष
 श्लक्ष्णं हृदयं परिमण्डल एष परिमण्डलं हृदयमात्मन्गायत्यात्मन् हि हृदयं
 निकक्षे निकक्षे हि हृदयं दक्षिणे निकक्षेऽतो हि हृदयं नेदीय आदित्यमेवास्यैत-
 द्हृदयं करोत्यथो हृदयमेवास्यैतदनुस्थिकममृतं करोति ॥ ४० ॥ प्रजासु च प्रजा-
 पतौ च गायति । तद्यत्प्रजासु गायति तत्प्रजासु हृदयं दधात्यथ यत्प्रजापतौ गा-
 यति तदग्नौ हृदयं दधाति ॥ ४१ ॥ यद्वै प्रजासु च प्रजापतौ च गायति ।
 अयं वा अग्निः प्रजाश्च प्रजापतिश्च तद्यदग्नौ गायति तदेव प्रजासु च प्रजापतौ

उपवसर्थायेहन्प्रातरुदितऽआदित्ये । वाचं त्रिसृजते वाचं विमृज्य पञ्चगृ-
हीतमाज्यं गृह्णीते तत्र पञ्च हिरण्यशकलान्प्रास्यत्यथैतत्त्रयं समासिक्तं भवति
दाधि मधु घृतं पात्र्यां वा स्थाल्यां वोरुबिल्यां तदुपरिष्टादधर्ममुष्टिं निदधाति ॥ १ ॥
अथाग्निमारोहति । नमस्ते हरसे शोचिषे नमस्तेऽअस्त्वर्चिषऽइत्यत्रैष सर्वो-
ऽग्निः संस्कृतः स एषोऽत्र तस्माऽअलं यद्धिऽस्याद्यं जिहिऽसिषेद्यमु वाऽ-
एष हिनस्ति हरसा वैनऽ शोचिषा वार्चिषा वा हिनस्ति तथो हैनमेष एतेन
हिनस्त्यन्यांस्तेऽअस्मत्तपन्तु हेतयः पावक्रोऽअस्मभ्यऽ शिवो भवेति यथैव
यजुस्तथा बन्धुः ॥ २ ॥ आरुच्याग्निऽ स्वयमातृणां व्याधारयति । आज्येन
पञ्चगृहीतेन तस्योक्तो बन्धुः ॥ ३ ॥ स्वयमातृणां व्याधारयति । प्राणः स्वयमा-
तृणां प्राणे तदन्नं दधाति ॥ ४ ॥ यद्वेव स्वयमातृणां व्याधारयति । उत्तरवे-
दिहैषाग्नेरथ याममूं पूर्वा व्याधारयत्यध्वरस्य साथ हैषाग्नेस्तामेतद्व्याधारयति
॥ ५ ॥ पश्यंस्तत्र हिरण्यं व्याधारयति । प्रत्यक्षं वै तद्यत्पश्यासि प्रत्यक्षऽ
सोत्तरवेदिः प्रास्ता एवेह भवन्ति परोऽक्षं वै तद्यत्प्रास्ताः परोऽक्षमियमुत्तरवेदिः
॥ ६ ॥ स्वाहाकारेण तां व्याधारयति । प्रत्यक्षं वै तद्यत्स्वाहाकारः प्रत्यक्षऽ
सोत्तरवेदिर्वेद्गारेणमां परोऽक्षं वै तद्यद्वेद्गारः परोऽक्षमियमुत्तरवेदिराज्येनाज्येन
ह्युत्तरवेदिं व्याधारयन्ति पञ्चगृहीतेन पञ्चगृहीतेन ह्युत्तरवेदिं व्याधारयन्ति
व्यतिहारं व्यतिहारऽ ह्युत्तरवेदिं व्याधारयन्ति ॥ ७ ॥ नृषदे वेदिति ।
प्राणो वै नृषन्मनुष्या नरस्तद्योऽयं मनुष्येषु प्राणोऽग्निस्तमेतत्प्रीणात्यप्नुषदे
वेदिति योऽप्स्वग्निस्तमेतत्प्रीणाति बर्हिषदे वेदिति य ओषधिष्वग्निस्तमेतत्प्री-
णाति वनस्पदे वेदिति यो वनस्पतिष्वग्निस्तमेतत्प्रीणाति स्वर्विदे वेदित्यग्रमग्निः
स्वर्विदिममेवैतदग्निं प्रीणाति ॥ ८ ॥ यद्वेवाह । नृषदे वेऽप्सुषदे वेदित्यस्यै
वैतान्यग्नेर्नामानि तान्येतत्प्रीणाति तानि हविषा देवतां करोति यस्यै वै दे-
वतायै हविर्गृह्यते सा देवता न सा यस्यै न गृह्यतेऽथोऽएतानेवैतदग्नीनस्मिन्नग्नी

नामग्राहं दधाति ॥ ९ ॥ पुञ्चैता आहुतीर्बुहोति । पुञ्चचितिकोऽग्निः पुञ्च-
 स्तुवः संवत्सरः संवत्सरोऽग्निर्यावानग्निर्यावत्यस्य मात्रा तावतैवैनमेतदन्नेन
 प्रीणाति ॥ १० ॥ अथैनं समुक्षति । दध्ना मधुना घृतेन जायतऽएष एत-
 द्दुक्षीयते स एष सर्वस्माऽअन्नाय जायते सर्वस्वेतदन्नं यद्वाधि मधु घृतं सर्वेणै-
 वैन मेत दन्नेन प्रीणाति सर्वतः समुक्षति सर्वत एवैन मेतत्सर्वेणान्नेन प्रीणा-
 ति ॥ ११ ॥ यद्धेवैनं समुक्षति । अत्रैष सर्वोऽग्निः संस्कृतस्तस्मिन्देवा एतद्-
 पुमुत्तममदधुस्तथैवास्मिन्नयमेतद्पुमुत्तमं दधात्यन्नं वै रूपमेतद्दु परमन्नं यद्वाधि मधु
 घृतं तद्यदेव परमं रूपं तदस्मिन्नेतदुत्तमं दधाति सर्वतः समुक्षत्यपि ब्राह्मेन परि-
 श्रितः सर्वत एवास्मिन्नेतद्पुमुत्तमं दधाति दधैस्ते हि शुद्धा मेध्या अग्रैरग्रं हि
 देवानाम् ॥ १२ ॥ यद्धेवैनं समुक्षति । एतद्वै यत्रैतं प्राणा अपयोऽग्रेऽग्निं
 समस्कुर्वन्तदस्मिन्नदोऽमुं पुरस्ताद्भागमकुर्वताः सजूरवदीयमथास्मिन्नेतं संचितऽ-
 उपरिष्ठाद्भागमकुर्वत तद्यत्समुक्षति यऽएवास्मिन्ते प्राणा अपयः संचितऽउपरि-
 ष्ठाद्भागमकुर्वत तानेवैतत्प्रीणाति दध्ना मधुना घृतेन तस्योक्तो बन्धुः ॥ १३ ॥
 ये देवा देवानाम् । यज्ञिया यज्ञियानामिति देवा ह्येते देवानां यज्ञिया उ यज्ञिया-
 नां संवत्सरीणमुप भागमासतऽइति संवत्सरीणं ह्येतत्प्राणं भागमुपासतेऽहु-
 तादो हविषो यज्ञेऽस्मिन्नित्यहुतादो हि प्राणाः स्वयं पिबन्तु मधुनो घृतस्येति
 स्वयमस्य पिबन्तु मधुनश्च घृतस्य चेत्येतत् ॥ १४ ॥ ये देवा देवेषु । अधि देव-
 त्वमायन्निति देवा ह्येते देवेष्वधि देवत्वमायन्ये ब्रह्मणः पुरएतारोऽअस्येत्ययम-
 ग्निर्ब्रह्म तस्यैते पुरएतारो येभ्यो नऽऽते पवते धाम किं चनेति न हि प्राणेभ्य
 ऽऽते पवते धाम किं चन न ते दिवो न पृथिव्या अधि स्तुष्विति नैव ते दिवि न
 पृथिव्यां यदेव प्राणभृत्तस्मिन्तऽइत्येतत् ॥ १५ ॥ द्वाभ्यां समुक्षति । द्विपा-
 द्यजमानो यजमानोऽग्निर्यावानग्निर्यावत्यस्य मात्रा तावतैवैनमेतत्समुक्षति ॥ १६ ॥
 अथ प्रत्यवरोहति । प्राणदा अपानदा इति सर्वे हे प्राणा योऽयमग्निश्चितः स
 यदेतामत्रात्मनः परिदां न वदेतात्र हैवास्यैष प्राणान्बुज्जिताथ यदेतामत्रात्मनः
 परिदां वदेत तथो हास्यैष प्राणान्न वृद्धे प्राणदा अपानदा व्यानदा वर्चोदा वार-
 वोदा इत्येतद्वा मेऽसीत्येवैतदाहान्यांस्तेऽअस्मत्तपन्तु हेतयः पावकोऽअस्मभ्यं शिवो
 भवेति यथैव यजुस्तथा बन्धुः ॥ १७ ॥ प्रत्येत्य प्रवर्ग्योपसद्भ्यां प्रचरति । प्र-
 वर्ग्योपसद्भ्यां प्रचर्याथास्मै व्रतं वार्धव्रतं वा प्रयच्छत्यथ प्रवर्ग्योपसद्भ्यामथ प्रव-

ग्यमुत्सादयत्याप्तव। तं क्वाभं यस्मै कामायैनं प्रवृणक्ति ॥ १८ ॥ तं वै परि-
ष्यन्दऽउत्सादयेत् । तसो वाऽएष शुशुचानो भवति तं यदस्यामुत्सादये-
दिमामस्य शुगृच्छेद्यदप्सूत्सादयेदपोऽस्य शुगृच्छेद्यथ यत्परिष्यन्दऽउत्सादयति
तथो ह तैत्रापो हिनस्ति नेमां यदहाप्सु न प्रास्पति तेनापो न हिनस्त्यथ
यत्समन्तमापः परियन्ति शान्तिर्वाऽआपस्तेनोऽइमां न हिनस्ति तस्मात्परिष्यन्द-
ऽउत्सादयेत् ॥ १९ ॥ अग्नौ त्वेवोत्सादयेत् । इमे वै लोका एषोऽग्निरूपः परि-
श्रितस्तं यदग्नाऽउत्सादयति तदेवैनं परिष्यन्दऽउत्सादयति ॥ २० ॥ यद्वेवाग्ना-
ऽउत्सादयति इमे वै लोका एषोऽग्निरग्निर्यागुरादित्यस्तदेते प्रवर्ग्याः स यदन्यत्रा-
ग्नेरुत्सादयेदतास्तदेवान्वाहिर्धैभ्यो लोकेभ्यां दध्याद्यथ यदग्नाऽउत्सादयत्येताते
नैतदेवानेषु लोकेषु दधाति ॥ २१ ॥ यद्वेवाग्नाऽउत्सादयति । शिर एतद्यज्ञस्य
यत्प्रवर्ग्य आत्मायमग्निश्चितः स यदन्यत्राग्नेरुत्सादयेद्वहिर्धास्माच्छिरो दध्याद्यथ
यदग्नाऽउत्सादयत्यात्मानमेवास्यैतत्संस्कृत्य शिरः प्रनिदधाति ॥ २२ ॥ स्वयमा-
तृणया सऽथस्पृष्टं प्रथमं प्रवर्ग्यमुत्सादयति । प्राणः स्वयमातृणया शिरः प्रवर्ग्य आ-
त्मायमग्निरिचतः शिरश्च तदात्मानं च प्राणेन संतनोति संदधात्युत्साद्य प्रवर्ग्य
यथा तस्योत्सादनम् ॥ २३ ॥ ब्राह्मणम् ॥ ३ ॥ [२. १.] प्रथमः प्रपाठकः ॥
कण्डिका संख्या ११० ॥

प्रत्येत्याग्निं प्रहरिष्यन् । आहुतीश्च जुहोति समिधश्चादधात्येतद्वाऽएनं देवा
एष्वन्तं पुरस्तादग्नेनाप्रीणन्नाहुतिभिश्च समिद्धिश्च तथैवैनमयमेतद्व्यन्तं पुरस्ता
दग्नेन प्रीणात्याहुतिभिश्च समिद्धिश्च स वै पञ्चगृहीतं गृहीते तस्योक्तो बन्धुः ॥ १ ॥
अथ षोडशगृहीतं गृहीते । षोडशकलः प्रजापतिः प्रजापतिरग्निरात्मसंमितेनैवैन-
मेतदग्नेन प्रीणाति यद्वाऽआत्मसंमितमन्नं तदवति तन्न हिनस्ति यद्भूयो हि-
नस्ति तद्यत्कर्मायो न तदवति समान्याथ स्रुचि गृहीते समानो हि स यमेतत्प्री-
णाति वैश्वकर्मणाभ्यां जुहोति विश्वकर्मायमग्निस्तमेवैतत्प्रीणाति तिस्र आहुतीर्जु-
होति त्रिवृदग्निर्वावानग्निर्वायत्यस्य मात्रा तावतैवैनमेतदग्नेन प्रीणाति ॥ २ ॥
अथ समिध आदधाति । यथा तर्पयित्वा परिवेत्त्रिष्यतादक्तदौदुम्बर्यो भवन्त्यूर्वा
उदुम्बर ऊर्जैवैनमेतदग्नेन प्रीणात्यार्वा भवन्त्येतद्वै वनस्पतीनामनार्तं जीवं
यदाद्रे तद्यदेव वनस्पतीनामनार्तं जीवं तेनैवैतत्प्रीणाति घृते न्युक्ता भवन्त्याग्नेव

वै घृतं स्वैवैनमेतद्भागेन स्वेन रसेन प्रीणाति सर्वां रात्रिं वसन्ति तत्र हि
 ता रसेन सम्पद्यन्ते तिस्रः सप्तिथ आदधाति त्रिवृदग्निर्यावानग्निर्यावत्यस्य
 मात्रा तावतैवैनमेतदन्नेन प्रीणाति ॥ १ ॥ यद्वैवैता आहुतीर्जुहोति । एतद्वाऽप्येनं
 न्तं देवा एष्यन्तं पुरस्तादन्नेन समस्कुर्वन्नेताभिराहुतिभिस्तथैवैनमयमेतदेष्य
 पुरस्तादन्नेन संस्करोत्येताभिराहुतिभिः ॥ ४ ॥ स वै पञ्चगृहीतं गृह्णीते ।
 पञ्चधाविहितो वाऽअयुः शीर्षेन्प्राणो मनो वाक् प्राणश्चक्षुः श्रोत्रमेतमेवा-
 स्मिन्नेतत्पञ्चधाविहितं शीर्षेन्प्राणं दधात्यग्निस्तिग्मेन शोचिषंति तिग्मवत्या
 शिर एवास्मैतया सथ्यति तिग्मतायै ॥ ५ ॥ अथ षोडशगृहीतं गृह्णीते । अष्टौ
 प्राणा अष्टावङ्गान्येतामभि सम्पदं समान्यां स्तुचि गृह्णीते समाने ह्येवात्पञ्चङ्गानि
 च प्राणाश्च भवन्ति नाना जुहोत्यङ्गेभ्यश्च तत्प्राणेभ्यश्च विधूतिं करोति
 वैश्वकर्माभ्यां जुहोति विश्वकर्मायमग्निस्तमेवैतत्संस्करोति तिस्र आहुतीर्जुहोति
 त्रिवृदग्निर्यावानग्निर्यावत्यस्य मात्रा तावतैवैनमेतदन्नेन संस्करोति सप्तदशभिर्ऋ-
 ग्भिः सप्तदशः प्रजापतिः प्रजापतिरग्निर्यावानग्निर्यावत्यस्य मात्रा तावतैवैनमेत-
 त्संस्करोत्येकविंशतिगृहीतेन द्वादश मासाः पञ्चऽर्तुवस्त्रय इमे लाका अमा-
 वादित्य एकविंश एतामभिसम्पदम् ॥ ६ ॥ यद्वैवैताः सप्तिथ आदधाति ।
 एतद्वाऽप्येनं देशाः सर्वे कृत्स्नं संस्कृत्याथैनमेतेनान्नेनाप्रीणन्नेताभिः सप्तिद्विस्त-
 थैवैनमयमेतत्सर्वं कृत्स्नं संस्कृत्याथैनमेतेनान्नेन प्रीणात्येताभिः सप्तिद्विरोदुम्ब-
 र्यो भवन्त्याद्रिं घृते न्युत्ता सर्वां रात्रिं वसन्ति तस्योक्तो बन्धुर्देनमुत्तरां नये-
 न्द्रेमं पतरां नय यस्य कुर्मो गृहं हविरिति यथा गृजुस्तथा बन्धुस्तिष्ठः सप्तिथ
 आदधाति त्रिवृदग्निर्यावानग्निर्यावत्यस्य मात्रा तावतैवैनमेतदन्नेन प्री-
 णाति तिस्र आहुतीर्जुहोति तत्षट् तस्योक्तो बन्धुः ॥ ७ ॥ ब्राह्मणम्
 ॥ १ ॥ [२. २.] ॥

अथातः सम्प्रेष्यति । उग्रच्छेधमुपयच्छोपयमनीरगतये महिष्मणायानुब्रूह्य-
 म्नीदेकस्फुरयानूदेहि ब्रह्मन्नप्रतिस्थं जपेति ॥ १ ॥ एतद्धै देवानुपप्रेष्यतः । एतं य-
 ङ्गं तथैवस्यमानन्दक्षिणतोऽसुरा रक्षांति नाष्टा अजिघांस्तन्नयद्यध्वे नय-
 ङ्गं तथैवस्यध्वइति ॥ २ ॥ ते देवा इन्द्रमब्रुवन् । त्वं वै नः श्रेष्ठो बलिष्ठो वीर्यव-
 त्तमोऽसि त्वामिमानि रक्षांति प्रतिपतस्येति तस्य वै मे ब्रह्म द्वितीयमस्त्विति त-

येति तस्मै वै बृहस्पतिं द्वितीयमकुर्वन्ब्रह्म वै बृहस्पतिस्तऽइन्द्रेण चैव बृहस्पतिना
 च दक्षिणतोऽसुरान् रक्षांश्च नाष्टा अपहृत्याभयेऽनाष्टुऽएतं यज्ञमतन्वत ॥ ३ ॥
 तद्वाऽएतत्क्रियते । यदेवा अकुर्वन्निदं नु तानि रक्षांश्च देवैरेवापहतानि यत्त्वेत्-
 त्करोति यदेवा अकुर्वन्स्तत्करवाणत्यथोऽइन्द्रेण चैवैतद्बृहस्पतिना च दक्षिणतोऽ-
 सुरान् रक्षांश्च नाष्टा अपहृत्याभयेऽनाष्टुऽएतं यज्ञं तनुते ॥ ४ ॥ स यः स
 इन्द्रः । एष सोऽमातिरथोऽथ यः स बृहस्पतिरेष स ब्रह्मा तद्यद्ब्रह्मा प्रतिरथं
 जपतीन्द्रेण चैवैतद्बृहस्पतिना च दक्षिणतोऽसुरान् रक्षांश्च नाष्टा अपहृत्याभये-
 ऽनाष्टुऽएतं यज्ञं तनुते तस्माद्ब्रह्माप्रतिरथं जपति ॥ ५ ॥ आशुः शिशानो
 वृषभो न भीम इति । ऐन्द्रोऽभिरूपा द्वादश भवन्ति द्वादश मासाः संवत्सर
 संवत्सरोऽग्निर्यावानग्निर्यावत्यस्य मात्रा तावतैवैतद्दक्षिणतोऽसुरान् रक्षांश्च
 नाष्टा अपहन्ति त्रिष्टुप्तिर्ब्रजो वै त्रिष्टुब्जैर्यैवैतद्दक्षिणतोऽसुरान् रक्षांश्च नाष्टा
 अपहन्ति ता द्वाविंशतिर्गायत्र्यः सम्पद्यन्ते तदाग्नेय्यो भवन्त्यग्निकर्म हि
 ॥ ६ ॥ अथैनमुद्यच्छति । उदु त्वा विश्वे देवा अग्ने भरन्तु चित्तिभिरिति
 तस्योक्तो बन्धुः ॥ ७ ॥ अथाभिप्रयान्ति । पञ्च दिशो दैवीर्यज्ञमवन्तु देवीरिति
 देवाश्चासुराश्चोभये प्राजापत्या दिक्षवस्पर्धन्त ते देवा असुराणां निशोऽवृज्जत त-
 थैवैतद्यजमानो द्विषतो भ्रातृव्यस्य दिशो वृद्धे दैवीरिति तदेना दैवीः कुरुते यज्ञ-
 मवन्तु देवीरिति यज्ञमिममवन्तु देवीरित्येतदपामतिं दुर्मतिं बाधमाना इत्यशनाया
 वाऽअप्रतिरशनायामपबाधमाना इत्येतद्वायस्पोषे यज्ञपतिमाभजन्तीरिति रय्यां
 च पोषे च यज्ञपतिमाभजन्तीरत्येतद्वायस्पोषेऽआधि यज्ञोऽअस्थादिति रय्यां च
 पोषे चाधि यज्ञोऽस्थादित्येतत् ॥ ८ ॥ सधिक्षेऽअग्नावधि मामहान इति ।
 यजमानो वै मामहान उक्थपत्र इत्युक्थानि हेतस्य पत्राणीड्य इति यज्ञियं इत्ये-
 तद्ब्रवीत इति धारित इत्येतत्तत्तं धर्मं परिगृह्यायजन्तेति तत्तत्तं धर्मं परिगृह्या-
 यजन्तोर्जा यद्यज्ञमयजन्त देवा इत्यूर्जा ह्येतं यज्ञमयजन्त देवाः ॥ ९ ॥ दैव्याय
 धर्त्रे जाष्टुऽइति । दैवो ह्येष धर्ता जोषयितृतमो देवश्रीः श्रीमनाः शतपया इति
 देवश्रीर्ह्येष श्रीमनाः शतपयाः परिगृह्य देवा यज्ञमायन्निति परिगृह्य ह्येतं देवा
 यज्ञमायन्देवा देवेभ्योऽअध्वर्यन्तो अस्थुरित्यध्वरो वै यज्ञो देवा देवेभ्यो यज्ञिय-
 न्तोऽअस्थुरित्येतत् ॥ १० ॥ वीतत्तं हविः शमितत्तं शमिता यजध्याऽइति ।
 इष्टुत्तं सिष्टमित्येतत्तुरीयो यज्ञो यत्र हव्यमतीत्यध्वर्युः पुरस्ताद्यजूध्वेषि जपति

होता पश्चादृचोऽन्वाह ब्रह्मा दक्षिणतोऽप्रतिरथं जपत्येष एव तुरीयो यज्ञस्ततो
 वाक्का आशिषो नो जुषन्तामिति ततो नो वाक्का आशिषश्च जुषन्तामित्येतत्
 ॥ ११ ॥ सूर्यरश्मिर्हरिकेशः पुरस्तात् । सविता ज्योतिरुदयां अजस्रमित्यसौ
 वाऽआदित्य एषोऽग्निः स एष सूर्यरश्मिर्हरिकेशः पुरस्तात्सवितैतज्ज्योतिरुद्यच्छ-
 त्यजस्रं तस्य पूषा प्रसवे याति विद्वानिति पशवो वै पूषा तऽएतस्य प्रसवे प्रेरते सम्प-
 द्यन्ति त्वा भुवनानि गोपा इत्येष वाऽइदं सर्वं सम्पश्यत्येष उऽएवास्य सर्वस्य
 भुवनस्य गोप्ता ॥ १२ ॥ तया अमुष्मादादित्यादर्वाच्यः पञ्चदिशः । ता एत-
 द्वा अमुराणामवृजताथो ता एवैतत्समारोहंता उऽएवैतद्यजमानो द्विपतो भ्रा-
 तृव्यस्य वृद्धेऽथो ता एवैतत्समारोह्यथो ऽएतद्वाऽएताभिर्देवा आतः संप्राप्तुवंस्तु-
 थैवाभिरयुमतद्वातः सम्प्राप्नोति ॥ १३ ॥ अथाशमानं पृश्निमुपदधाति । असौ
 वाऽआदित्योऽस्मा पृश्निरमुमेवैतदादित्यमुपदधाति पृश्निर्भवति रश्मिभिर्हि । म-
 षडलं पृश्निन तमन्तरेणाहवनीयं च गार्हपत्यं चोपदधात्ययं वै लोको गा-
 र्हपत्यो द्यौराहवनीय एतं तदिमौ लोकावन्तरेण दधाति तस्मादेष इमौ लो-
 कावन्तरेण तपति ॥ १४ ॥ आग्नीध्रवेलायाम् । अन्तरिक्षं वाऽआग्नी-
 ध्रमेतं तदन्तरिक्षे दधाति तस्मादेषोऽन्तरिक्षायतनो व्यध्वे—व्यध्वे ह्येष इतः
 ॥ १५ ॥ स एष प्राणः । प्राणमेवैतदात्मन्धत्ते तदेतदायुरायुरेवैतदात्म-
 न्धत्ते तदेतदन्नमायुर्ह्येतदन्नमु वाऽआयुरश्मा भवति स्थिरो वाऽअश्मा स्थिरं तदा-
 युः कुरुते पृश्निर्भवति पृश्नीव ह्यन्नम् ॥ १६ ॥ स उपदधाति । विमान एष
 दिवो मध्यऽआस्तऽइति विमानो ह्येष दिवो मध्यऽआस्तऽआपमिवात्रोदसी अ-
 न्तरिक्षमित्युद्यन्वाऽएष इमं लोकानांपूरयति स विश्वाचीरभिचष्टे घृताचीरिति स्रुच-
 ध्वेतद्वेदीश्चाहान्तरा पूर्वमपरं च केतुमित्यन्तरं च लोकमपुं चेत्येतदथो यच्चेदमे-
 तर्हि चीयते यच्चादः पूर्वमचीयतेति ॥ १७ ॥ उक्षा समुद्रोऽअरुणः सुपर्ण इति ।
 उक्षा ह्येष समुद्रोऽरुणः सुपर्ण पूर्वस्य योनिं पितुराविशति पूर्वस्य ह्येष एतं
 योनिं पितुराविशति मध्ये दिवो निहितः पृश्निरश्मेति मध्ये ह्येष दिवो निहितः
 पृश्निरश्मा विचक्रमे रजसस्पात्यन्तायिति विक्रममाणो वाऽएष एषां लोकानामन्ता-
 न्याति ॥ १८ ॥ ह्याभ्यामुपदधाति । द्विपाद्यजमानो यजमानोऽग्निर्यावानग्निर्यावस्य
 मात्रा तावतैवैनमेतदुपदधाति त्रिष्टुभ्यां त्रैष्टुभो ह्येष न सादयत्यसन्नो ह्येष न सूद-
 दोहमाधिवदति प्राणो वै सूददोहाः प्राण एष किं प्राणे प्राणं दध्यामिति तं नि-

धाय यथा न नश्येत् ॥ १९ ॥ अथोपायन्ति । इन्द्रं विश्वा अवीवृधन्ति तस्यो-
 क्तो बन्धुर्देवहूयंश्च आ च वक्षत्सुम्नहूर्यंश्च आचवक्षदिति देवहूश्चैव यज्ञः सुम्नहूश्च
 यज्ञदग्निर्देवो देवा २ । अत्राचवक्षदिति यक्षश्चैवाग्निर्देवो देवाना च वक्ष-
 त्वित्येतत् ॥ २१ ॥ वाजस्यमा प्रसवः । उदग्राभेणोदग्रभीत् अथा सप्त-
 निन्द्रो मे निग्राभेणाधरोऽ॥ अकरिति यथैव यजुस्तथा बन्धुः ॥ २१ ॥
 उदग्राभं च निग्राभं च । ब्रह्म देवा अवीवृधन् अथा सप्तानिन्द्राग्नी मे विष्-
 चीलान्वपस्यतामिति यथैव यजुस्तथा बन्धुः ॥ २२ ॥ तद्या अमुष्मादादित्या-
 दूर्ध्वारचतस्रो दिशः । ता एतद्देवा असुराणामवृज्जताथो ता एवैतत्समारोहंस्ता
 उऽएवैतद्यजमानो द्विषतो भ्रातृव्यस्य वृक्तेऽथो ता एवैतत्समारोहत्यथोऽएत-
 द्वा एताभिर्देवा आतः सम्प्राप्तुवंस्तथैवाभिरयमेतदातः सम्प्राप्नोति ॥ २३ ॥
 अथाग्निमारोहन्ति । क्रमध्वमग्निना नाकामिति स्वर्गो वै लोको नाकः क्रमध्वम-
 नेनाग्निनैतत् स्वर्गं लोकमित्येतदुरुषत् हस्तेषु बिभ्रत इत्युरुषत् ह्येतत् एतत्
 हस्तेषु बिभ्रति दिवस्पृष्ठत् स्वर्गत्वा मिश्रा देवेभिराध्वमिति दिवस्पृष्ठत् स्वर्गं
 लोकं गत्वा मिश्रा देवेभिराध्वमित्येतत् ॥ २४ ॥ प्राचीमनु प्रदिशं प्रहि विद्वान्-
 निति । प्राची वै दिग्गनेः स्वामनु प्रदिशं प्रहि विद्वानित्येतदग्नेरग्ने पुरोऽअ-
 ग्निर्भवेहेत्यस्य त्वमग्नेरग्ने पुराग्निर्भवेहेत्येतद्विश्वा आशा दीद्यानो विभाहीति
 सर्वा आशा वीप्यमानो विभाहीत्येतदूर्जं नो धेहि द्विपदे चतुष्पदऽइत्याशिषमा-
 शास्ते ॥ २५ ॥ पृथिव्या अहम् । उदन्तरिक्षमारुहमन्तरिक्षाहिवमारुहमिति
 गार्हपत्यादद्यान्नीध्रीयमाणच्छन्त्याग्नीध्रीयामादाहवनीयं दिवो नाकस्य पृष्ठात्स्व-
 ज्योतिरगामहमिति दिवो नाकस्य पृष्ठात्स्वर्गं लोकमगामहमित्येतत् ॥ २६ ॥
 स्वर्ग्यन्तो नापेक्षन्ते । आ द्यात् रोहन्ति रोदसी ऽइति न ह्येव तेऽपेक्षन्ते ये
 स्वर्गं लोकं यन्ति यज्ञं ये विश्वतोधारत् सुविद्वात्सो वितेनिरऽइत्येष एव
 यज्ञो विश्वतोधार एतत् एव सुविद्वात्सो यऽएतं वितन्वते ॥ २७ ॥ अग्ने
 प्रेहि प्रथमो देवतायामिति । इममेतदाग्निमाह त्वमेषां प्रेहि प्रथमो देवतायामिति
 चक्षुर्देवानामुत मर्त्यानामित्युभयेषां हैतदेवमनुष्याणां चक्षुरियक्षमाणा भृ-
 गुभिः सज्जोषा इति यजमाना भृगुभिः सज्जोषा इत्येतत्स्वर्ग्यन्तु यजमानाः स्वस्ती-
 ति स्वर्गं लोकं यन्तु यजमानाः स्वस्त्येतत् ॥ २८ ॥ तद्या अमुष्मिँल्लोके
 पञ्च दिशः । ता एतद्देवा असुराणामवृज्जताथो ता एवैतत्समारोहंस्ता उ

ऽएवैतद्यजमानो द्विषतो आतृव्यस्य वृद्धोऽथो ता एवैतत्समारोह्योऽएतद्वा
 ऽएताभिर्देवा आतः सम्प्राप्नुवंस्तथैवाभिरयमेतदातः सम्प्राप्नोति ॥ २६ ॥
 अथैनमभिजुहोति । एतद्वाऽएनं देवा ईयित्रां समुपरिष्ठादन्नेनाप्रीणन्नेतया-
 हुत्या तथैवैनमयमेतदीयिवां समुपरिष्ठादन्नन प्रीणात्येतयाहुत्या कृष्णायै
 शुक्लवत्सायै पयसा रात्रिर्वै कृष्णा शुक्लवत्सा तस्या असावादित्यो
 वत्सः स्वेनैवैनमेतद्वाग्नेन स्वेन रुमेन प्रीणात्युपरि धार्यमाण उपरि हि स यमेतप्री-
 णाति दोहनेन दोहनेन हि पयः प्रदीयते ॥ २७ ॥ यद्वैैनमभिजुहोति । शिर
 एतद्यज्ञस्य यदग्निः प्राणः पयः शीर्षस्तत्प्राणं दधाति यथा स्वयमातृणामभिप-
 क्षेदेवमभिजुहुयात्प्राणः स्वयमातृणा रस एष शिरश्च तत्प्राणं च रुमेन संतनोति
 संदधाति नक्तोपासा समनसा विरूपेऽहति तस्योक्तो बन्धुः ॥ २८ ॥ अग्ने स-
 हस्राक्षेति । हिरण्यशकलैर्वाऽएष सहस्राक्षः शतमूर्धन्निति यददः शतशीर्षा रुद्रो-
 ऽमृज्यत शतं ते प्राणाः सहस्रं व्याना इति शतं हव तस्य प्राणाः सहस्रं व्याना
 यः शतशीर्षा त्वं साहस्रस्य राय ईशिषऽ इति त्वं सर्वस्यै रय्याऽईशिषऽ इ-
 त्येतत्समै ते विधेम वाजाय स्वाहेत्येष वै वाजस्तमेतप्रीणाति ॥ २९ ॥ द्वाभ्या-
 मभिजुहोति । द्विपाद्यजमानो यजमानोऽग्निर्यावानग्निर्यावत्पस्य मात्रा तावतैवैन-
 मेतदभिजुहोति ॥ ३० ॥ अथैनं निदधाति । सुपर्णोऽसि गरुत्मानित्येतद्वाऽएनम-
 दो विकृत्या सुपर्णं गरुत्मान्तं विकरोति त्वं सुपर्णं गरुत्मान्तं चिनोति त्वं सु-
 पर्णं गरुत्मान्तं कृत्वान्ततो निदधाति पृष्ठे पृथिव्याः सीद भासान्तरिक्षमापृण
 ज्योतिषा दिवमुत्तभान तेजसा दिश उद्वं ह्येव्येव ह्येष एतत्सर्वं करोति ॥ ३१ ॥
 आजुह्वानः सुप्रतीकः पुरस्तादिति । आजुह्वानो नः सुप्रतीकः पुरस्तादित्येतदग्ने
 त्वं योनिमासीद साधुयेत्येष वाऽअस्य स्वो योनिस्तु साध्वासीदित्येतदस्मिन्स-
 धस्थेऽअधुत्तरस्मिन्निति द्यौर्वाऽउत्तरं सधस्थं विश्वे देवा यजमानश्च सीदतेति
 तद्विश्वैर्देवैः सह यजमानं सादयति द्वाभ्यां निदधाति तस्योक्तो बन्धुर्वषट्कारेण
 तस्योपरि बन्धुः ॥ ३२ ॥ अथास्मिन्समिध आदधाति । एतद्वाऽएनं देवा ईयि-
 वां समुपरिष्ठादन्नेनाप्रीणन्तसमिद्धिश्चाहुतिभिश्च तथैवैनमयमेतदीयिवां समु-
 परिष्ठादन्नेन प्रीणाति समिद्धिश्चाहुतिभिश्च ॥ ३३ ॥ स वै शमीमयीं प्रथमामा-
 दधाति । एतद्वाऽएष एतस्यामाहुत्यां हुतायां प्रादीप्यतोदज्वलत्तस्माद्देवा अ-
 बिभयुर्यद्वै नोऽयं न हिऽस्यादिति तऽएतां शमीमपश्यंस्तथैनमशमयंस्तद्यदेतं

शम्याशमयंस्तस्माच्छमी तथैवैनमयमेतच्छम्या शमयति शान्त्याऽएव न जग्ध्यै ॥ ३७ ॥
 तां सवितुर्वरेण्यस्य । चित्रामाहं वृणे सुमतिं विश्वजन्यामं ग्रामस्य कण्वोऽश्वदु-
 हत्प्रपीनां सहस्रधारां पयसा महीं गामिति कण्वो हैनां ददर्श सा हास्मै सहस्र-
 धारा सर्वान्कामान्दुदुहे तथैवैतद्यजमानाय सहस्रधारा सर्वान्कामान्दुदुहे ॥ ३८ ॥ अथ
 वैकङ्कतमादधाति । तस्या उक्तो बन्धुर्विधेम ते परमे जन्मन्नग्नऽइति और्वाऽअस्य पर-
 मे जन्म विधेम स्तोमैर्वरे सधस्थ इत्यन्तरिक्षं वाऽअवरं सधस्थं यस्माद्योनेरुदा-
 रिथा यजे तमित्येष वाऽअस्य स्वो योनिस्तं यजऽइत्येतत् त्वे हवींश्च जुहोरे
 समिद्धऽइति यदा वाऽएष समिध्यतेऽथैतास्मिन्हवींश्च प्रजुह्वति ॥ ३९ ॥ अथौ-
 दुम्बरीमादधाति । ऊर्ग्वै रुस उदुम्बर ऊर्जैवैनमेतद्रसेन प्रीणाति कर्णकवती भव-
 ति पशवो वै कर्णकाः पशुभिरेवैनमेतदन्नेन प्रीणाति यदि कर्णकवती न विन्दे-
 द्वाधिद्रप्समुपहत्यादध्यात्तद्यदधिद्रप्स उपतिष्ठते तदेव पशुरूपं प्रेक्षोऽअग्ने दीदिहि
 पुरो न इति विराजादधात्युत्वं विराडन्नेनैवैनमेतत्प्रीणाति तिस्रः सार्धं आदधाति
 त्रिवृदग्निर्यावानग्निर्यावत्यस्य मात्रा तावतैवैनमेतदन्नेन प्रीणाति ॥ ४० ॥ अ-
 थाहुतीर्जुहोति । यथा परिविष्यानुपाययेत्तादृक्तस्त्रुवेण पूर्वं स्रजोत्तरामग्ने तमद्या-
 श्वं न स्तोमैः क्रतुं न भद्रं हृदिस्पृशम् ऋध्यामा तऽओर्हैरिति यस्ते हृदिस्पृ-
 कस्तोमस्तं तऽऋध्यासमित्येतत्पङ्क्त्या जुहोति पञ्चपदा पङ्क्तिः पञ्चचितिकोऽग्निः
 पञ्चऽर्तवः संवत्सरः संवत्सरोऽग्निर्यावानग्निर्यावत्यस्य मात्रा तावतैवैनमेतदन्ने-
 न प्रीणाति ॥ ४१ ॥ अथ वैश्वकर्मणीं जुहोति । विश्वकर्मायमग्नस्तमेवैतत्प्रीणाति
 चित्तिं जुहोमि मनसा घृतेनेति चित्तमेषां जुहोमि मनसा च घृतेन चेत्येतद्यथा
 देवा इहागमन्ति यथा देवा इहागच्छानित्येतद्वीतिहोत्रा ऋतावृध इति सत्यवृध
 इत्येतत्पत्ये विश्वस्य भूमनो जुहोमि विश्वकर्मणऽइति योऽस्य सर्वस्य भूतस्य
 पतिस्तस्मै जुहोमि विश्वकर्मणऽइत्येतद्विश्वाहादाभ्यं हविरिति सर्वदेवात्तत्तं
 हविरित्येतत् ॥ ४२ ॥ अथ पूर्णाहुतिं जुहोति । सर्वमेतद्यत्पूर्णं सर्वेणैवैनमेतत्प्री-
 णाति ॥ ४३ ॥ सप्त तेऽअग्ने समिध इति । प्राणा वै समिधः प्राणा ब्रूतं
 समिन्धते सप्त जिह्वा इति यानमून्तसप्त पुरुषानेकं पुरुषमकुर्वन्तेषामेतदाह सप्तऽ
 ऋषय इति सप्त हि तऽऋषय आसन्तसप्त धाम प्रियाणीति छन्दांस्तेतदाह
 छन्दांस्सि वाऽअस्य सप्त धाम प्रियाणि सप्त होत्राः सप्तधा त्वा यजन्तीति
 सप्त ब्रूतं होत्राः सप्तधा यजन्ति सप्त योनीरिति चितीरेतदाहापृणस्वेत्या

प्रजायस्वेत्येतद्गृतेनेति रेतो वै घृतं रेत एवैतदेषु लोकेषु दधाति स्वाहेति यज्ञो वै
 स्वाहाकारो यज्ञियमेवैतदिदं सकृत्सर्वं करोति ॥ ४४ ॥ सप्त सप्तेति । सप्तचितिको-
 ऽग्निः सप्तर्तवः संवत्सरः संवत्सरोऽग्निर्यावानग्निर्यावत्यस्य मात्रा तावतै-
 वनेतत्प्रीणाति तिस्र आहुतीर्जुहोति त्रिवृद्ग्निर्यावानग्निर्यावत्यस्य मात्रा तावतै-
 वनेमेतदग्नेन प्रीणाति तिस्रः समिध आदधाति तत्पद तस्योक्तो बन्धुः ॥ ४५ ॥
 तिष्ठन्तसमिध आदधाति । अस्थीनि वै समिधस्तिष्ठन्तीव वाऽअस्थीन्यासीन आ-
 हुतीर्जुहोति मांसांश्च वाऽआहुतय आसतऽइव वै मांसान्यन्तराः समिधो भ-
 वन्ति बाह्या आहुतयोऽन्तराणि ह्यस्थीनि बाह्यानि मांसांश्च ॥ ४६ ॥ अथातः
 सम्मदेव । पद पुरस्ता जुहोति पदुपरिष्ठात्पद्भिराशमनः पूरनेर्धन्ति द्वाभ्यामशमानं पृ-
 श्निमुपदधाति चतुर्भिराग्नेर्धन्ति पञ्चभिरग्निरमारोहन्ति तदेकां न त्रिंशदाहुति-
 रेव त्रिंशत्तमी द्वाभ्यामग्निं निदधाति तद्द्वात्रिंशद्द्वात्रिंशदन्नानुष्टुप्पैषानु-
 षुप् ॥ ४७ ॥ तद्या अमूर्स्तिस्त्रोऽनुष्टुभः । गार्हपत्ये सम्पादयन्ति तामामेतामत्रैका-
 माहरन्ति तद्यदेतामत्राहरन्त्यत्रैष सर्वोऽग्निः संस्कृतः स एषोऽत्र तस्मै नालमा-
 सीद्यन्नमात्स्यत् ॥ ४८ ॥ सोऽग्निमब्रवीत् । त्वयान्नमदामीति तथेति तस्माद्यद्वै-
 वैतमत्राहरन्त्यथैषोऽलमत्रायालमाहुतिभ्यो भवति ॥ ४९ ॥ अथोऽआहुः । प्रजा-
 पतिरेवैतं प्रियं पुत्रपुत्रस्याश्रत्तऽइति स यो हैतदेवं वेदा हैवं प्रियं पुत्रपुरासि धत्ते
 ॥ ५० ॥ यद्वैतमत्राहरन्ति । यान्वै तान्तसप्त पुरुषानेकं पुरुषमकुर्वन्नयमेव स यो-
 यमग्निश्चीयतेऽथ यामेषां तामूर्ध्वांश्च श्रियंश्च रसंश्च समुदौहन्ते स यमेतमत्राग्नि-
 माहरन्ति तद्यदेतामत्राहरन्ति यैवैतेषां सप्तानां पुरुषाणांश्च श्रीर्यो रसस्तमेतद्-
 ध्वंश्च समुदूहन्ति तदस्यैतच्छिर आत्मायमग्निश्चित आत्मानमेवास्यैतत्संस्कृत्य
 शिरः प्रतिदधाति ॥ ५१ ॥ ब्राह्मणम् ॥ २ ॥ [२. ३.] ॥ द्वितीयोऽ-
 ध्यायः [५७.] ॥

अथातो वैश्वानरं जुहोति । अत्रैष सर्वोऽग्निः संस्कृतः स एषोऽत्र वैश्वानरो
 देवता तस्माऽएतद्विजुहोति तदेनं हविषा देवतां करोतिः यस्यै वै देवतायै ह-
 विर्गृह्यते सा देवता न सा यस्यै न गृह्यते द्वादशकपालो द्वादश मासाः संवत्सरः
 संवत्सरो वैश्वानरः ॥ १ ॥ यद्वैतं वैश्वानरं जुहोति । वैश्वानरं वाऽएतमग्निं ज-
 नयिष्यन्भवति तमदः पुरस्ताद्दीप्तिर्णयायां रेतो भूतं सिञ्चति यादृग्वै योनौ

रेतः सिच्यते तादृग्जायते तद्यच्च वैश्वानरश्च रेतो भूतश्च सिञ्चति तस्मादय-
मिह वैश्वानरो जायतऽउपाधुशु तत्र भवति रेतो वै तत्र यद्वा उपाधुशु
वै रेतः सिच्यते निरुक्त इह निरुक्तश्च हि रेतो जातं भवति ॥ २ ॥
शतम् ५००० ॥ ॥ स यः स वैश्वानरः । इमे स लोका इयमेव
पृथिवी विश्वमग्निर्नरोऽन्तरिक्षमेव विश्वं वायुर्नरो ह्यैरेव विश्वमादित्यो नरः
॥ ३ ॥ ते ये तऽइमे लोकाः । इदं ताच्छिर इदमेव पृथिव्योषधयः इमश्चाणि
तदेतद्विश्वं वागेवाग्निः स नरः सोऽपरिष्ठादस्य भवत्युपरिष्ठाद्धस्था अग्निः ॥ ४ ॥
इदमेवान्तरिक्षम् । तस्मादेतदलोमकमलोमकमिव ह्यन्तरिक्षं तदेतद्विश्वं प्राण एव
वायुः स नरः स मध्येनास्य भवति मध्येन ह्यन्तरिक्षस्य वायुः ॥ ५ ॥ शिर एव
ह्यौ । नक्षत्राणि केशास्तदेतद्विश्वं चक्षुरेवादित्यः स नरस्तद्वक्ताच्छीर्ष्णो भव-
त्यवक्ताश्च दिव आदित्यस्तदस्यैताच्छिरो वैश्वानर आत्मायमग्निश्चित आत्मान-
मेवास्यैतत्संस्कृत्य शिरः प्रतिदधाति ॥ ६ ॥ अथ मारुतान्जुहोति । प्राणा वै मा-
रुताः प्राणानेवास्मिन्नेतदधाति वैश्वानरश्च हुत्वा शिरो वै वैश्वानरः शीर्षस्तत्प्रा-
णान्दधाति ॥ ७ ॥ एक एष भवति । एकमिव हि शिरः स्मेतरे सप्तकपाला
यदुवाऽअपि बहु कृत्वः सप्त-सप्त सप्तैव तच्छीर्षण्येव तत्सप्त प्राणान्दधाति ॥ ८ ॥
निरुक्त एष भवति । निरुक्तमिव हि शिरोऽनिरुक्ता इतरेऽनिरुक्ता-इव हि प्रा-
णास्तिष्ठन्नेतं जुहोति तिष्ठतीव हि शिर आसीन इतरानासत-इव हि प्राणाः ॥ ९ ॥
तथौ प्रथमौ मारुतौ जुहोति । इमौ तौ प्राणौ तौ मध्ये वैश्वानरस्य जुहोति मध्ये
हीमौ शीर्ष्णः प्राणौ ॥ १० ॥ अथ यौ द्वितीयौ । इमौ तौ तौ समन्तिकतरं जु-
होति समन्तिकतरमिव हीमौ प्राणौ ॥ ११ ॥ अथ यौ तृतीयौ । इमौ तौ तौ स-
मन्तिकतरं जुहोति समन्तिकतरमिव हीमौ प्राणौ वागेवारण्येऽनुच्यः सोऽरण्येऽ-
नुच्यो भवति बहु हि वाचा घोरं निगच्छति ॥ १२ ॥ यद्वै वैश्वानरमारुतान्जु-
होति । क्षत्रं वै वैश्वानरो विण्मारुताः क्षत्रं च तद्विशं च करोति वैश्वानरं पूर्वं
जुहोति क्षत्रं तत्कृत्वा विशं करोति ॥ १३ ॥ एक एष भवति । एकस्थं तत्क्षत्र-
मेकस्थाश्च भ्रियं करोति बहव इतरे विशं तद्भूमानं दधाति ॥ १४ ॥ निरुक्त एष
भवति । निरुक्तमिव हि क्षत्रमनिरुक्ता इतरेऽनिरुक्तेव हि विट् तिष्ठन्नेतं जुहोति
तिष्ठतीव हि क्षत्रमासीन इतरानास्तऽइव हि विट् ॥ १५ ॥ तवाऽएतम् । पुरोऽनु-
वाक्यवन्तं याज्यवन्तं वषट्कृते सुचा जुहोति हस्तेनैवेतरानासीनः स्वाहाकारेण

१. अ० ३. १. १६ ।

शतपथब्राह्मणे ॥

४८३

क्षत्रायैव तद्विशं कृतानुकगमनुवर्त्मानं करोति ॥ १६ ॥ तदाहुः । कथमस्यैते पुरो-
 ऽनुवाक्यवन्तो याज्यवन्तो वषट्कृते सुचा हुता भवन्तीत्येतेषां वै सप्तपदानां मा-
 रुतानां यानि त्रीणि प्रथमानि पदानि सा त्रिपदा गायत्री पुरोऽनुवाक्या यानि
 चत्वार्युत्तमानि सा चतुष्पदा त्रिष्टुभ्याज्ये द्वेमेव कपुच्छलमयं दण्डः स्वाहाकारो
 वषट्कार एवमु हास्यैते पुरोऽनुवाक्यवन्तो याज्यवन्तो वषट्कृते सुचाहुता भवन्ति
 ॥ १८ ॥ तद्यं प्रथमं दक्षिणतो मारुतं जुहोति । याः सप्तप्राच्यः स्रवन्ति ताः स
 सप्तकपालो भवति सप्त हि ता याः प्राच्यः स्रवन्ति ॥ १८ ॥ अथ यं प्रथममु-
 त्तरतो जुहोति । अतवः स सप्तकपालो भवति सप्त बृतवः ॥ १९ ॥ अथ यं
 द्वितीयं दक्षिणतो जुहोति । पशवः स सप्तकपालो भवति सप्त हि ग्राम्याः प-
 श्वस्तमन्तर्हितं पूर्वस्माज्जुहोत्यप्सु तत्पशून्प्रतिष्ठापयति ॥ २० ॥ अथ यं द्वितीय-
 मुत्तरतो जुहोति । सप्तऽऋषयः स सप्तकपालो भवति सप्त हि सप्तऽर्ष्यस्तमन्-
 तर्हितं पूर्वस्माज्जुहोत्यृतुषु तदृषीन्प्रतिष्ठापयति ॥ २१ ॥ अथ यं तृतीयं दक्षिण-
 तो जुहोति । प्राणाः स सप्तकपालो भवति सप्त हि शीर्षन्प्राणास्तमन्तर्हितं
 पूर्वस्माज्जुहोत्यनन्तर्हितास्तच्छीर्ष्णाः प्राणान्दधाति ॥ २२ ॥ अथ यं तृतीयमुत्तरतो
 जुहोति । छन्दाऽसि स सप्तकपालो भवति सप्त हि चतुरुत्तराणि छन्दाऽसि
 तमन्तर्हितं पूर्वस्माज्जुहोत्यनन्तर्हितानि तदृषिभ्यश्छन्दाऽसि दधाति ॥ २३ ॥
 अथ याः सप्त प्रतीच्यः स्रवन्ति । सोऽरण्येऽनुच्यः स सप्तकपालो भवति सप्त
 हि ता याः प्रतीच्यः स्रवन्ति सोऽस्येषोऽवाङ् प्राण एतस्य प्रजापते सोऽरण्येऽनु-
 च्या भवति तिर इव तद्यदरण्यं तिर इव तद्यदवाङ् प्राणस्तस्माद्यऽएतासां नदीनां
 पिबन्ति रिप्रतरा शपनतरा आहनस्यवादितरा भवन्ति तद्यद्यदेतद्वाहेवं मारुता इति
 तदस्माऽअन्नं कृत्वापिदधाति तेनैनं प्रीणाति ॥ २४ ॥ स यः स वैश्वानरः । अ-
 सौ स आदित्योऽथ ये ते मारुता रश्मयस्ते ते सप्त सप्तकपाला भवन्ति सप्त-सप्त हि
 मारुता गणाः ॥ २५ ॥ स जुहोति । शुक्रज्योतिश्च चित्रज्योतिश्च सत्यज्योति-
 श्च ज्योतिष्माश्चेति नामान्येषामेतानि मण्डलमेवैतत्संस्कृत्याथास्मिन्नैतान्तरमी-
 क्षामग्राहं प्रतिदधाति ॥ २६ ॥ ब्राह्मणम् ॥ ३ ॥ [३. १.] ॥

अथातो वसोर्धारां जुहोति । अत्रैष सर्वोऽग्निः संस्कृतः स एषोत्र वसुस्त-
 स्मै देवा एतां धारां प्रागृह्णन्त्येनमपीणंस्तद्यदेतस्मै वसवऽएतां धारां प्रागृह्णन्त-

स्मादेनां वसोर्धारेत्याचक्षते तथैवास्माऽअयमेतां धारां प्रगृह्णाति तथैनं प्रीणाति
 ॥ १ ॥ यद्वैतां वसोर्धारां जुहोति । अभिषेक एवास्यैष एतद्वाऽएनं देवाः सर्वः
 कृत्स्नः संस्कृत्याथैनमेतैः कामैरभ्यषिञ्च्यैतया वसोर्धारया तथैवैनामयमेतत्सर्वं कृ-
 त्स्नः संस्कृत्याथैनमेतैः कामैरभिषिञ्च्येतया वसोर्धारयाज्येन पञ्चगृहीतेनौदुम्बर्या
 क्षुचा तस्योक्तो बन्धुः ॥ २ ॥ वैश्वानरः हुत्वा । शिरो वै वैश्वानरः शीर्ष्णो वा
 ऽअन्नमद्यतेऽथो शीर्षतो वाऽअभिषिच्यमानोऽभिषिच्यते मारुतान्हुत्वा प्राणा वै मा-
 रुताः प्राणैरु वाऽअन्नमद्यतेऽथो प्राणेषु वाऽअभिषिच्यमानोऽभिषिच्यते ॥ ३ ॥
 तद्वाऽअरण्येऽनुच्ये । वाग्वाऽअरण्येऽनुच्यो वाचो वाऽअन्नमद्यतेऽथो वाचा
 वाऽअभिषिच्यमानोऽभिषिच्यते तदेतत्सर्वं वसु सर्वे ह्येते कामाः सैषा वसुमयी
 धारा यथा चारस्य वा सर्पिषो वैवमारम्भायैवेयमाज्याहुतिर्हूयते तद्यद्देशा वसुमयी
 धारा तस्मादेनां वसोर्धारेत्याचक्षते ॥ ४ ॥ स आह । इदं च मऽइदं च मऽइत्य-
 नेन च त्वा प्रीणाम्यतेन चानेन च त्वाभिषिञ्चाम्यतेन चेत्येतदथोऽइदं च मे
 देहीदं च मऽइति सा यदेवेषा धाराग्निं प्राप्नुयादथैतद्यजुः प्रतिपद्येत ॥ ५ ॥
 एतद्वाऽएनं देवाः । एतेनान्नेन प्रीत्वैतैः कामैरभिषिच्यैतया वसोर्धारयाथैनमे-
 तान्क्रामानयाचन्त तेभ्य इष्टः प्रीतोऽभिषिक्त एतान्क्रामान्प्रायच्छत्तथैवैनमयमे-
 तदेतेनान्नेन प्रीत्वैतैः कामैरभिषिच्यैतया वसोर्धारयाथैनमेतान्क्रामान्वाचते तस्मा-
 ऽइष्टः प्रीतोऽभिषिक्त एतान्क्रामान्प्रयच्छति द्वौ-द्वौ कामौ संयुनक्त्यव्यवच्छेदाय
 यथा व्योक्तौ संयुज्ज्यादेवं यजेन कल्पन्तामिति ॥ ६ ॥ एतद्वै देवा अभ्रुवन् । केने-
 मान्क्रामान्प्रतिग्रहीष्याम इत्यात्मनैवेत्यब्रुवन् यज्ञो वै देवानामात्मा यज्ञ उऽएव यज-
 मानस्य स यदाह यज्ञेन कल्पन्तामित्यात्मना मे कल्पन्तामित्येवैतदाह ॥ ७ ॥ द्वाद-
 शसु कल्पयति । द्वादश मासाः संवत्सरः संवत्सरोग्निर्यावानग्निर्यावत्यस्य मात्रा
 तावतैवैनमेतदन्नेन प्रीणात्यथो तावतैवैनमेतदन्नेनाभिषिञ्चति चतुर्दशसु कल्पय-
 त्यष्टासु कल्पयति दशसु कल्पयति त्रयोदशसु कल्पयति ॥ ८ ॥ अथार्धेन्द्राणि
 जुहोति । सर्वमेतदधर्धेन्द्राणि सर्वेणैवैनमेतत्प्रीणात्यथो सर्वेणैवैनमेतदभिषि-
 ञ्चति ॥ ९ ॥ अथ ग्रहान्जुहोति । यज्ञो वै ग्रहा यज्ञेनैवैनमेतदन्नेन प्रीणात्य-
 थो यज्ञेनैवैनमेतदन्नेनाभिषिञ्चति ॥ १० ॥ ब्राह्मणम् ॥ ४ ॥ [१. २] द्वितीयः
 प्रपाठकः ॥ काण्डिका संख्या ॥ २४ ॥

अथैतान्यज्ञक्रतून्जुहोति । अग्निश्च मे घर्षश्च मऽइत्येतैरेवैनमेतद्यज्ञक्रतुभिः

६. अ० ३. ३. १ ।

शतपथब्राह्मणे

४८५

प्रीणात्यथोऽएतैरेवैनमेतद्यज्ञक्रतुभिरभिषिञ्चति ॥ १ ॥ अथायुज स्तोमान्जुहोति ।
 एतद्वै देवाः सर्वान्क्रामान्नाप्त्वायुग्भि स्तोमैः स्वर्गं लोकमायस्तथैवैतद्यजमानः
 सर्वान्क्रामान्नाप्त्वायुग्भि स्तोमैः स्वर्गं लोकमेति ॥ २ ॥ तद्वै त्रयस्त्रिंशदिति ।
 अन्तो वै त्रयस्त्रिंशोऽयुजाः स्तोमानामन्त एव तदेवाः स्वर्गं लोकमायस्तथै-
 वैतद्यजमानोऽन्त एव स्वर्गं लोकमेति ॥ ३ ॥ अथ युग्मतो जुहोति । एतद्वै छन्दा-
 स्यब्रुवन्यातयामा षाऽअयुज स्तोमा युग्मभिर्वयः स्तोमैः स्वर्गं लोकमयामेति तानि
 युग्मभि स्तोमैः स्वर्गं लोकमायस्तथैवैतद्यजमानो युग्मभि स्तोमैः स्वर्गं लोकमेति
 ॥ ४ ॥ तद्वाऽअष्टाचत्वारिंशदिति । अन्तो वाऽअष्टाचत्वारिंशो युग्मताः
 स्तोमानामन्त एव तच्छन्दाः स्वर्गं लोकमायस्तथैवैतद्यजमानोऽन्त एव
 स्वर्गं लोकमेति ॥ ५ ॥ स आह । एका च मे तिस्रश्च मे चतस्रश्च मेऽष्टौ च स-
 ऽहति यथा वृक्षः रोहन्नुत्तरामुत्तराः शाखाः समालम्ब्य रोहेत्तादृक्यदेव
 स्तोमान्जुहोत्यन्नं वै स्तोमा अन्नं नैवैनमेतदभिषिञ्चति ॥ ६ ॥ अथ वयाः सि
 जुहोति । पशवो वै वयाः सि पशुभिरेवैनमेतदन्नेन प्रीणात्यथो पशुभिरेवैनमेत-
 वन्नेनाभिषिञ्चति ॥ ७ ॥ अथ नामग्राहं जुहोति । एतद्वै देवाः सर्वान्क्रामाना-
 प्त्वाथैतमेव प्रत्यक्षमप्रीणस्तथैवैतद्यजमानः सर्वान्क्रामान्नाप्त्वाथैतमेव प्रत्यक्षं प्री-
 णाति वाजाय स्वाहा प्रसवाय स्वाहोति नामान्यस्यैतानि नामग्राहमेवैनमेतत्प्री-
 णाति ॥ ८ ॥ त्रयोदशैतानि नामानि भवन्ति । त्रयोदश मासाः संवत्सरश्च त्रयोद-
 शाग्नेश्चिपरीषाणि यावानग्निर्यावत्यस्य मात्रा तावतैवैनमेतत्प्रीणाति यद्वेव ना-
 मग्राहं जुहोति नामग्राहमेवैनमेतदभिषिञ्चति ॥ ९ ॥ अथाह । इयं ते राणिमत्राय
 यन्तासि यमन ऊर्जे त्वा वृष्ट्यै त्वा प्रजानां त्वाधिपत्यायेत्यन्नं वाऽऊर्गन्नं वृष्टि-
 रन्नेनैवैनमेतत्प्रीणाति ॥ १० ॥ यद्वेवाह । इयं ते राणिमत्राय यन्तासि यमन ऊ-
 र्जे त्वा वृष्ट्यै त्वा प्रजानां त्वाधिपत्यायेतीदं ते राज्यमभिषिक्तोऽसीन्येतन्मित्रस्य
 त्वं यन्तासि यमन ऊर्जे च नोऽसि वृष्ट्यै च नोऽसि प्रजानां च न आधिपत्या-
 सीत्युपब्रुवतऽएवैनमेतदेतस्मै नः सर्वस्माऽअस्येतस्मै त्वा सर्वस्माऽअभ्यषिचाम-
 होति तस्मादु हेदं मानुषः राजानमभिषिक्तुमुपब्रुवते ॥ ११ ॥ अथ कल्पान्जु-
 होति । प्राणा वै कल्पाः प्राणानेवास्मिन्नेतदधात्यायुर्यज्ञेन कल्पतां प्राणो यज्ञेन
 कल्पतामित्येतानेवास्मिन्नेतत्कल्पाणां प्राणान्दधाति ॥ १२ ॥ द्वादश कल्पान्जुहोति ।
 द्वादश मासाः संवत्सरः संवत्सरोऽग्निर्यावानग्निर्यावत्यस्य मात्रा तावतैवास्मिन्ने-

तत्कलसान्प्राणान्दधाति यद्वेव-कल्पान्जुहोति प्राणा वै कल्पा अमृतमु वै प्राणा
 अमृतेनैवैनमेतदभिषिञ्चति ॥ ११ ॥ अथाह । स्तोमश्च यजुश्चऽञ्चकच साम च बृहच्च
 रथन्तरं चेति त्रयी हैषा विद्यान्नं वै त्रयी विद्यान्नेनैवैनमेतत्प्रीणात्यथोऽन्ननेनैवै-
 नमेतदभिषिञ्चति स्वर्देवा अगन्मामृता अमृतेति स्वर्हि गच्छत्यमृतो हि भवति प्रजा-
 पतेः प्रजा अमृतेति प्रजापतेर्हि प्रजा भवति वेद स्वाहेति वषट्कारो हैष परोऽन्नं यद्वेद-
 रो वषट्कारेण वा वै स्वाहाकारेण वा देवेभ्योऽन्नं प्रदीयते तदेनमेताभ्यामु-
 भाभ्यां प्रीणाति वषट्कारेण च स्वाहाकारेण चाथोऽएताभ्यामेवैनमेतदुभाभ्याम-
 भिषिञ्चत्यत्र तांश्चुचमनुप्रास्यति यदत्राज्यलिप्तं तन्नेद्धिहिर्गिरेसदिति ॥ १४ ॥
 तस्यै वाऽएतस्यै वसोर्धारायै । द्यौरेवात्माअमूधो विद्युस्तनो धारैव धारा दिवोऽ-
 धि गामागच्छति ॥ १५ ॥ तस्यै गौरेवात्मा । ऊध एवाध स्तन स्तनो धारैव
 धारा गोरधि यजमानम् ॥ १६ ॥ तस्यै यजमान एवात्मा । बाहुरूधः सुक्स्तनो
 धारैव धारा यजमानादधि देवान्देवेभ्योऽधि गां गोरधि यजमानं तदेतदनन्तमक्ष-
 यं देवानामन्नं परिप्लवते स यो हैतदेवं वेदैवत्तं हैवास्यैतदनन्तमक्षयमन्नं भव-
 त्यथातः सम्पदेव ॥ १७ ॥ तदाहुः । कथमस्यैषा वसोर्धारा संवत्सरमग्निमामोति
 कथं संवत्सरेणाग्निना सम्पद्यतइति षष्टिश्च ह वै त्रीणि च शतान्येषा वसो-
 र्धाराय षडथ पञ्चत्रिंशत्ततो यानि षष्टिश्च त्रीणि च शतानि तावन्ति संवत्स-
 रस्याहानि तत्संवत्सरस्याहान्यामोत्यथ यानि षट्षट्वाऽऽतवस्तद्वतूनां रात्री-
 रामोति तदुभयानि संवत्सरस्याहोरात्रायामोत्यथ यानि पञ्चात्रिंशत्स त्रयो-
 दशो मासः स आत्मा त्रिंशदात्मा प्रतिष्ठा द्वे प्राणा द्वे शिर एव पञ्चत्रिंश-
 मेतावान्वै संवत्सर एवमु हास्यैषा वसोर्धारा संवत्सरमग्निमामोत्येवत्तं संवत्सरे-
 णाग्निना सम्पद्यतएतावत्य उ वै शाण्डिलेऽनौ मध्यतो यजुष्मत्य इष्टका उप-
 धीयन्तेऽग्नयो हैते पृथग्यदेता इष्टका एवमु हास्यैतेऽग्नयः पृथग्वसोर्धारायाधिहुता
 भवन्ति ॥ १८ ॥ तदाहुः । कथमस्यैषा वसोर्धारा महदुक्थमामोति कथं महतो-
 कथेन सम्पद्यतइत्येतस्याऽएव वसोर्धारायै यानि नव प्रथमानि यजूंषि तप्तिष्ट-
 च्छिरोऽथ यान्यष्टाचत्वारिंशत्तौ चतुर्विंशशौ पक्षावथ यानि पञ्चविंशतिः
 स पञ्चविंश आत्माय यान्येकविंशतिस्तदेकविंशपुच्छमथ यानि त्रयस्त्रिंश-
 शत्स वशोऽथ या अशीतयः सैवाशीतीनामाप्तिरशीतिभिर्हि महदुक्थमाख्यायतेऽय
 यवूर्ध्वमशीतिभ्यो यदेवाहो महत् उक्थस्योर्ध्वमशीतिभ्य एतदस्य तदेवमु हास्यैषा

वसोर्धारा महदुक्थमाप्नोत्येवं महतोक्थेन सम्पद्यते ॥१६॥ ब्राह्मणम् ॥१॥ [३.३]

अथातो वाजप्रसवीयं जुहोति । अन्नं वै वाजोऽन्नप्रसवीय हास्येतदन्नमेवास्माऽएतेन प्रसौति ॥१॥ एतद्वाऽएनं देवाः । एतेनान्नेन प्रीत्वैतैः कामैरभिषिच्येतया वसोर्धारया-
धैनमेतद्भूय एवाप्रीणंस्तथैवैनमयमेतदेतेनान्नेन प्रीत्वैतैः कामैरभिषिच्येतया वसोर्धा-
रयाधैनमेतद्भूय एव प्रीणाति ॥२॥ यद्वैतद्वाजप्रसवीयं जुहोति । अभिषेक एवास्यैष
एतद्वाऽएनं देवा एतेनान्नेन प्रीत्वैतैः कामैरभिषिच्येतया वसोर्धारयाधैनमेतद्भूय
एवाभ्यषिञ्चंस्तथैवैनमयमेतदेतेनान्नेन प्रीत्वैतैः कामैरभिषिच्येतया वसोर्धारयाधै-
नमेतद्भूय एवाभिषिञ्चति ॥ ३ ॥ सर्वोपधं भवति । सर्वमेतदन्नं यत्सर्वोपधश्च
सर्वेणैवैनमेतदन्नेन प्रीणात्यथो सर्वेणैवैनमेतदन्नेनाभिषिञ्चति तेषामेकमन्नमुद्धर-
त्तस्य नाश्रीयाद्यावज्जीवमौदुम्बरेण चमसेनौदुम्बरेण सुवृण तयोरुक्तो बन्धुरश्च-
तुःस्तुक्ती भवतश्चतस्रो वै दिशः सर्वाभ्य एवैनमेतद्दिग्भ्योऽन्नेन प्रीणात्यथो सर्वा-
भ्य एवैनमेतद्दिग्भ्योऽन्नेनाभिषिञ्चति ॥ ४ ॥ यद्वैतद्वाजप्रसवीयं जुहोति ।
एता ह देवताः सुता एतेन सवेन येनैतत्सोप्यमाणो भवति ता एवैतत्प्रीणाति
ताऽअस्माऽइष्टाः प्रीता एतश्च सवप्रनुमन्यन्ते ताभिरनुमतः सूयते यस्मै वै राजा-
नो राज्यमनुमन्यन्ते स राजा भवति न स यस्मै न तद्यदग्नौ जुहोति तदाग्निम-
भिषिञ्चत्यथ यदेताभ्यो देवताभ्यो जुहोति तदु तान्देवान्प्रीणाति यऽएतस्य सव-
स्येशते ॥ ५ ॥ अथ वाऽएतत्पार्थान्यपि जुहोति । एतद्वै देवा अकामयन्तात्रैव स-
र्वैः सर्वैः सूयमहीति तेऽत्रैव सर्वैः सर्वैरसूयन्त तथैवैतद्यजमानोऽत्रैव सर्वैः सर्वैः
सूयते ॥ ६ ॥ तद्यानि पार्थानि । तानि राजसूयस्य वाजप्रसवीयं तद्यत्तानि जु-
होति तद्वाजसूयेन सूयतेऽथ यानि चतुर्दशोत्तराणि ततो यानि सप्त पूर्वाणि तानि
वाजपेयस्य वाजप्रसवीयं तद्यत्तानि जुहोति तद्वाजपेयेन सूयतेऽथ यानि सप्तोत्त-
राणि तान्यग्नेस्तद्यत्तानि जुहोति तदाग्निसवेन सूयते ॥७॥ स वै राजसूयस्य पूर्वाणि
जुहोति । अथ वाजपेयस्य राजा वै राजसूयेनेष्टा भवति सप्ताद्वाजपेयेन राज्यमु वा-
ऽअग्नेऽथ साम्राज्यं तस्माद्वाजपेयेनेष्टान् राजसूयेन यजेत प्रत्यवरोहः स यथा साम्राट्
सन् राजा स्यात्तादृक्त्वत् ॥८॥ अग्नेरुत्तमानि जुहोति । सर्वे हैते सवा यदाग्निसवः सर्वश्च
हैतदाग्निसवेन सुतो भवति राजा च साम्राट् च तस्मादग्नेरुत्तमानि जुहोति ॥ ९ ॥
अथैनं कृष्णाजिनोऽभिषिञ्चति । यज्ञो वै कृष्णाजिनं यज्ञऽएवैनमेतदाभिषिञ्चति

लोमतरल्लन्दा असि वै लोमानि छन्दः स्वेवैनमेतदाभिषिञ्चत्युत्तरतस्तस्योपरि बन्धुः
 प्राचीनग्रीवे तद्धि देवत्रा ॥ १० ॥ तथैवैके दक्षिणतोऽग्नेराभिषिञ्चति । दक्षिण-
 तो वाऽअन्नस्योपचारस्तदेनमन्नस्यार्धादभिषिञ्चाम इति न तथा कुर्यादेषा वै वि-
 क्षिपतृणां क्षिप्रैर्हैतां दिशं प्रैति यं तथाभिषिञ्चन्ति ॥ ११ ॥ आहवनीयऽउहैकेऽभि-
 षिञ्चन्ति । स्वर्गो वै लोक आहवनीयस्तदेनथ स्वर्गे लोकेऽभिषिञ्चाम इति न तथा
 कुर्याद्वैवा वाऽअस्यैष आत्मा मानुषोऽयमेन हास्य ते मर्त्येनात्मनैतं दैवमात्मानमनु-
 प्रसजन्ति यं तथाभिषिञ्चन्ति ॥ १२ ॥ उत्तरत एवैनमभिषिञ्चेत् । एषा होभयेषां
 देवमनुष्याणां दिग्यदुदीची प्राची स्वायामेवैनमेतद्दिश्यायत्तं प्रतिष्ठितमभिषिञ्चति
 न वै स्वऽआयतने प्रतिष्ठितो रिष्यति ॥ १३ ॥ आसीनं भूतमभिषिञ्चेत् । आ-
 स्तऽइव वै भूतस्तिष्ठन्तं बुभूषन्तं तिष्ठतीय वै बुभूषन्वस्ताजिने पुष्टिकाममभिषि-
 ज्जेत्कृष्णाजिने ब्रह्मवर्चसकाममुभयोरुभयकामं तदुत्तरतः पुच्छस्योत्तरलोम
 प्राचीनग्रीवमुपस्तृणाति ॥ १४ ॥ आस्पृष्टं परिश्रितः । तद्यत्कृष्णाजिनमास्पृष्टं
 परिश्रितो भवति तथो हास्यैष दैव आत्मा कृष्णाजिनेऽभिषिक्तो भवत्यथ यदे-
 नमन्त्रारब्धमग्निं तिष्ठन्तमभिषिञ्चति तथा हैतस्माद्वैवादाभिषेकाच्च व्यवच्छिद्यते
 ॥ १५ ॥ अग्नौ हुत्वाथैनमभिषिञ्चति । दैवो वाऽअस्यैष आत्मा मानुषोऽयं
 देवा उ वाऽअग्रेऽथ मनुष्यास्तस्मादग्नौ हुत्वाथैनं तस्यैव परिशिष्टेनाभिषिञ्च-
 त्यत्र तथैव सुवमनुप्रास्यति ॥ १६ ॥ अथैनं दक्षिणं बाहुमनुपर्यावृत्याभिषि-
 ञ्चति । देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां सरस्वयै
 बाह्वो यन्तुर्यन्त्रेणग्नेः साम्राज्येनाभिषिञ्चामीति वाग्वै सरस्वती तस्या इदं
 सर्वं यन्त्रं सवितुप्रसूत एवैनमेतदनेन सर्वेण सरस्वत्यै बाह्वो यन्तुर्यन्त्रेणग्नेः
 साम्राज्येनाभिषिञ्चत्यत्र तं चममनुप्रास्यति यदत्र विलिप्तं तन्नेहहिधिग्नेरुस-
 दिति ॥ १७ ॥ तं वै मध्ये पार्थानामभिषिञ्चति । संवत्सरो वै पार्थानि संव-
 त्सरस्यैवैनमेतन्मध्यत आदधाति षट् पुरस्ताज्जुहोति षडुपरिष्ठात्षड्वाऽऋतव अ-
 तुभिरेवैनमेतत्सुषुवाणमुभयतः परिगृह्णाति बृहस्पतिः पूर्वेषामुत्तमो भवतीन्द्र उत्त-
 रेण प्रथमो ब्रह्म वै बृहस्पतिः क्षत्रमिन्द्रो ब्रह्मणा चैवैनमेतत्क्षत्रेण च सुषुवाणमु-
 भयतः परिगृह्णाति ॥ १८ ॥ ब्राह्मणम् ॥ २॥ [३. ४.] ॥ तृतीयोऽध्यायः ॥ [५८.]

अथातो राष्ट्रभृतो जुहोति । गजानो वै राष्ट्रभृतस्ते हि राष्ट्राणि विभ्रत्येता इदेवताः

सुता एतेन सवेन येनैतः सोऽप्यमाणो भवति ता एवैतत्प्रीणाति ताऽअस्माऽऽष्टाः प्रीता
एतः सवमनुमन्यन्ते ताभिरनुमतः सूर्यते यस्यै वै राजानो राज्यमनुमन्यन्ते स राजा
भवति न स यस्यै न तद्यद्वाजानो राष्ट्राणि विभ्रति राजान उऽएते देवास्तस्मादेता रा-
ष्ट्रभृतः ॥ १ ॥ यद्वैता राष्ट्रभृतो जुहोति । प्रजापतेर्विस्तस्तान्मिथुनान्युदक्रामगन्ध-
र्वाप्सरसो भूत्वा तानि रथो भूत्वा पूर्वगच्छन्तानि परिगत्यात्मन्धत्तात्मन्धकुरुत
तथैवैनान्यथमेतत्परिगत्यात्मन्धत्ताऽआत्मन्धकुरुता ॥ २ ॥ स यः स प्रजापतिर्व्यसथसत ।
अथमेव स योऽयमग्निश्चीयतेऽयं यान्यस्मात्तानि मिथुनान्युदक्रामन्तेतास्ता देवता
याभ्य एतज्जुहोति ॥ ३ ॥ गन्धर्वाप्सरसोभ्यो जुहोति । गन्धर्वाप्सरसो हि भूत्वोदक्रा-
मन्तथो गन्धेन च वै रूपेण च गन्धर्वाप्सरसश्चरन्ति तस्माद्यः कश्च मिथुनमुपप्रेति
गन्धं चैव स रूपं च कामयते ॥ ४ ॥ मिथुनानि जुहोति । मिथुनाद्वाऽअधि प्र-
जातिर्यो वै प्रजायते स राष्ट्रं भवत्पराष्ट्रं वै स भवति यो न प्रजायते तद्यन्मिथु-
नानि राष्ट्रं विभ्रति मिथुना उऽएते देवास्तस्मादेता राष्ट्रभृतआज्येन द्वादशगृहीतेन
ता उ द्वादशैवाहुतयो भवन्ति तस्योक्तो बन्धुः ॥ ५ ॥ पुथसे पूर्वस्मै जुहोति ।
अथ स्त्रीभ्यः पुमाथ सं तद्धीर्येणात्यादधात्येकस्माऽइव पुथसे जुहोति वह्नीभ्य-
इष स्त्रीभ्यस्तस्मादप्येकस्य पुथसो वह्नी जाया भवन्त्युभाभ्यां वषट्कारेण च स्वा-
हाकारेण च पुथसे जुहोति स्वाहाकारेणैव स्त्रीभ्यः पुमाथसमेव तद्धीर्येणात्याद-
धाति ॥ ६ ॥ ऋताषादृतधामेति । सत्यस्माद् सत्यधामेत्येतद्गिनगन्धर्वस्तस्यौषधयो
ऽप्सरस इत्यग्निर्ह गन्धर्व ओषधिभिरप्सरसोभिर्मिथुनेन सहोच्चक्राम मुदो नामेत्यो-
षधयो वै मुद ओषधिभिर्हीदथ सर्वं मोदते सन इदं ब्रह्म क्षत्रं पातु तस्मै स्वा-
हा वाद् ताभ्यः स्वाहेति तस्योक्तो बन्धुः ॥ ७ ॥ सथहित इति । असौ वाऽ-
आदित्यः सथहितः एष ह्यहोरात्रे संदधाति विश्वसामेत्येष ह्येव सर्वथ साम सू-
र्यो गन्धर्वस्तस्य मरीचयोऽप्सरस इति सूर्यो ह गन्धर्वो मरीचिभिरप्सरसोभिर्मि-
थुनेन सहोच्चक्रामायुवो नामेत्यायुवाना-इव हि मरीचयः स्रवन्ते सन इदं ब्रह्म क्षत्रं
पात्विति तस्योक्तो बन्धुः ॥ ८ ॥ सुषुम्ण इति । सुषुम्ण इत्येतत्सूर्यराश्मिरिति
सूर्यस्येव हि चन्द्रमसो रश्मयश्चन्द्रमा गन्धर्वस्तस्य नक्षत्राण्यप्सरस इति चन्द्रमा
ह गन्धर्वो नक्षत्रैरप्सरसोभिर्मिथुनेन सहोच्चक्राम भेकुरयो नामिति भाकुरयो ह नामेते
भाथ हि नक्षत्राणि कुर्वन्ति स न इदं ब्रह्म क्षत्रं पात्विति तस्योक्तो बन्धुः ॥ ९ ॥
इषिर इति । क्षिप्र इत्येतद्विश्वव्यचा इत्येष हीदथ सर्वं व्यचः करोति वातो गन्धर्व-

स्तस्यापोऽअप्सरस इति वातोह गन्धर्वोऽद्विरप्सररोभिर्मिथुनेन सहोच्चक्रामोर्जो ना-
 मेत्यापो वा ऊर्जोऽद्भ्यो ह्यूर्जायते सन इदं ब्रह्म क्षत्रं पात्विति तस्योक्तो बन्धुः ॥ १० ॥
 भुज्युः सुपर्ण इति । यज्ञो वै भुज्युर्यज्ञो हि सर्वाणि भूतानि भुनक्ति यज्ञो गन्ध-
 र्वस्तस्य दक्षिणा अप्सरस इति यज्ञो ह गन्धर्वो दक्षिणाभिरप्सररोभिर्मिथुनेन स-
 होच्चक्राम स्तावा नामेति दक्षिणा वै स्तावा दक्षिणाभिर्हि यज्ञ स्तूयतेऽथो यो वै
 कश्च दक्षिणां ददाति स्तूयतएव स स न इदं ब्रह्म क्षत्रं पात्विति तस्योक्तो ब-
 न्धुः ॥ ११ ॥ प्रजापतिर्विश्वकर्मेति । प्रजापतिर्धै विश्वकर्मा स हीदथ सर्वमकरो-
 म्ननो गन्धर्वस्तस्यऽऽक्वसामान्यप्सरस इति मनो ह गन्धर्वः ऋक्सामैरप्सररोभिर्मि-
 थुनेन सहोच्चक्रामेष्टयो नामेष्टयूकसामानि वाऽष्टय ऋक्सामैर्द्याशासतऽइति नोऽ-
 स्त्विदं नोऽस्त्विति स न इदं ब्रह्म क्षत्रं पात्विति तस्योक्तो बन्धुः ॥ १२ ॥ अ-
 थ रथशीर्षे जुहोति । एष वै स सव एतद्वै तत्सूयते यमस्मै तमेता देवताः सव-
 मनुमन्यन्ते याभिरनुमतः सूयते यस्मै धै राजानो राज्यमनुमन्यन्ते स राजा भव-
 ति न स यस्मै नाज्येन पञ्चगृहीतेन ता उ पञ्चैवाहुतयो हुता भवन्ति तस्यो-
 क्तो बन्धुः ॥ १३ ॥ शीर्षतः । शीर्षतो वाऽअभिषिच्यमानोऽभिषिच्यतऽउपरि
 धार्यमाणऽउपरि हि स यमेतदभिषिञ्चति समानेन मुन्त्रेण समानो हि स य-
 मेतदभिषिञ्चति सर्वतः परिहारथ सर्वत एवैनमेतदभिषिञ्चति ॥ १४ ॥ य-
 द्वेव रथशीर्षे जुहोति । असौ वाऽआदित्य एष रथ एतद्वै तद्रूपं कृत्वा प्रजापति-
 रेतानि मिथुनानि परिगत्यात्मन्धत्तात्मन्धकुरुत तथैवैनान्ययमेतत्परिगत्यात्मन्धत्ता-
 ऽआत्मन्धकुरुतऽउपरि धार्यमाणऽउपरि हि स य एतानि मिथुनानि परिगत्या-
 त्मन्धत्तात्मन्धकुरुत समानेन मुन्त्रेण समानो हि स य एतानि मिथुनानि परिग-
 त्यात्मन्धत्तात्मन्धकुरुत सर्वतः परिहारथ सर्वतो हि स य एतानि मिथुनानि प-
 रिगत्यात्मन्धत्तात्मन्धकुरुत ॥ १५ ॥ स नो भुवनस्य पते प्रजापतऽइति । भुव-
 नस्य ह्येष पतिः प्रजापतिर्यस्य तऽउपरि गृहा यस्य वेहेत्युपरि च ह्येतस्य गृहा
 इह चास्मै ब्रह्मणेऽस्मै क्षत्रायेत्ययं वाऽअग्निर्ब्रह्म च क्षत्रं च महि शर्म यच्छ स्वा-
 इति महच्छर्म यच्छ स्वाहेत्येतत् ॥ १६ ॥ ब्राह्मणम् ॥ ३ ॥ [४.१] ॥ ॥

अथ वातहोमान्जुहोति । इमे वै लोका एषोऽग्निर्वायुर्वातहोमा एषु तल्लोके-
 षु वायुं दधाति तस्मादयमेषु लोकेषु वायुः ॥ १ ॥ ब्राह्मेनाग्निमाहरति । आपो
 वाऽअस्य स वायुर्य एषु लोकेष्वथ य इमां लोकान्परेण वायुस्मस्मिन्नेतद्वधाति

॥ २ ॥ बहिर्वेदेरियं वै वेदिः । आपो वाऽअस्य स वायुर्योऽस्यामथ य इमां पुरेण
वायुस्तस्मिन्नेतदधाति ॥ ३ ॥ अञ्जलिना । न ह्येतस्येतीवाभिपत्तिरस्ति
स्वाहाकारेण जुहोति ह्यधोऽधा धुरमसौ वाऽआदित्य एष रथोऽर्वाचीनं
तदादित्याज्रायुं दधाति तस्मादेपोऽर्वाचीनमेवातः पवते ॥ ४ ॥ समुद्रोऽसि
नभस्वानिति । असौ वै लोकः समुद्रो नभस्वानाद्देदानुरित्येष ह्यर्द्रं ददाति तयोऽ
मुष्मिंल्लोके वायुस्तस्मिन्नेतदधाति शम्भूर्मयोभूराभि मा वाहि स्वाहेति शिवः
स्योनोऽभि मा वाहीत्येतत् ॥ ५ ॥ मारुतोऽसि मरुतां गण इति । अन्तरिक्ष
लोको वै मारुतो मरुतां गणस्तद्योऽन्तर्क्षिते के वायुस्तस्मिन्नेतदधाति शम्भूर्मयो-
भूराभि मा वाहि स्वाहेति शिवः स्योनोऽभि मा वाहीत्येतत् ॥ ६ ॥ अवस्यूरसि
दुवस्वानिति । अयं वै लोकोऽवस्यूर्ध्वस्वांस्तद्योऽस्मिंल्लोके वायुस्तस्मिन्नेतदधाति
शम्भूर्मयोभूराभि मा वाहि स्वाहेति शिवः स्योनोऽभि मावाहीत्येतत् ॥ ७ ॥
त्रिभिर्जुहोति । त्रय इमे लोका अथो विदग्निर्यावानग्निर्यावत्यस्य माप्रा ताव-
तैव तदेषु लोकेषु वायुं दधाति ॥ ८ ॥ यद्वेव वातहोमान्जुहोति । एतमेवैतद्वयं-
युनक्त्येतद्वै देवा एतथ रथथ सर्वेभ्यः कामेभ्योऽयुञ्जत युक्तेन समश्रवामहा
इति तेन युक्तेन सर्वान्कामान्तसमाश्नुवत तथैवैतद्यजमान एतथ रथथ सर्वेभ्यः
कामेभ्यो युक्ते युक्तेन समश्रवाऽइति तेन युक्तेन सर्वान्कामान्तसमाश्नुते ॥ ९ ॥
वातहोमैर्युनक्ति । प्राणा वै वातहोमाः प्राणैरेवैनमेतद्युनक्ति त्रिभिर्युनक्ति त्रयो वै
प्राणाः प्राण उदानो व्यानस्तैरेवैनमेतद्युनक्त्यधोऽधो धुमोऽधो हि धुरं योग्यं
युञ्जन्ति हस्ताभ्याथ हस्ताभ्याथ हि योग्यं युञ्जन्ति विपारक्रामं विपारक्रामथ
हि योग्यं युञ्जन्ति ॥ १० ॥ स दक्षिणायुग्यमेवाग्रे युनक्ति । अथ सव्यायुगममथ
दक्षिणाग्रिमेवं देवत्रैतरथा मानुषे तं नाभियुञ्ज्यान्नेद्युक्तमाभियुनजानीति वाहनं
तु दद्याद्युक्तेन भुनजाऽइति तमुग्र्येव हरन्त्याध्वर्योरावमथादुर्पार ह्येष तमध्वर्यवे
ददाति स हि तेन करोति त तु दक्षिणानां कालेऽनुदिशेत् ॥ ११ ॥ अथ
रुद्धमतीर्जुहोति । अत्रैष सर्वोऽग्निः संस्कृतः स एषोऽत्र रुचमैच्छत्तास्मिन्देवा एताभी
रुद्धमतीभी रुचमदधस्तथैवास्मिन्नयमेतदधाति ॥ १२ ॥ यद्वेव रुद्धमतीर्जुहोति । प्रजा-
पतेर्विसस्ताद्गुदक्रामत्तं यत्र देवाः समस्कुर्वन्तदस्मिन्नेताभी रुद्धमतीभी रुचमद-
धस्तथैवास्मिन्नयमेतदधाति ॥ १३ ॥ ॥ शतम् ५१०० ॥ ॥ यास्तेऽ
अग्ने सूर्ये रुचः । या वो देवाः सूर्ये रुचो रुचं नो धेहि ब्राह्मणेष्वि-

ति रुच॑ रुचा॒मित्य॑मृतत्वं वै रु॒गमृत॑त्वमे॒वास्मिन्ने॒तद॑धाति तिस्र आहु॒-
 तीर्जु॑होति त्रिष्टु॒दग्नि॑र्यावान॒ग्निर्याव॑त्यस्य मात्रा ताव॑तै॒वास्मिन्ने॒तदु॑चं दधा॒-
 ति ॥ १४ ॥ अथ वारु॑णी जुहोति । अत्रैष सर्वोऽग्निः संस्कृतः स एषोऽत्र
 वरु॑णो दे॒वता॑ तस्मा॒ऽएत॑द्विर्जुहोति तदे॒न॑ हविषा दे॒वतां॑ करोति यस्यै
 वै दे॒वता॑यै हविर्गृ॒ह्यते॒ सा दे॒वता॑ न सा यस्यै न गृह्यते वारु॑ण्यर्चा
 स्त्रै॒नैवैनमे॒तादा॑त्मना स्व॒या दे॒वता॑या प्रीणाति ॥ १५ ॥ यद्वे॒व वारु॑णी जुहोति ।
 प्रजा॑पतेर्वि॒स्रस्ता॒ह्नीर्भु॑दक्राम॒त्तं यत्र॑ दे॒वाः सम॑स्कुर्व॒न्तुद॑स्मिन्ने॒तथा॑ वी॒र्यम॑दधुस्तथै॒-
 वास्मिन्प्र॑यमे॒तद॑धाति वारु॑ण्यर्चा॒ चत्रं॑ वै वरु॑णो वी॒र्यं वै च॑त्रं वी॒र्येणै॒वास्मिन्ने॒तद्वी॑र्यं
 दधाति ॥ १६ ॥ त॒त्त्वा यामि॑ ब्र॒ह्मणा॑ वन्दमान इति । त॒त्त्वा याचे॑ ब्र॒ह्मणा॑ वन्दमान
 इत्येत॑त्तदाशास्ते यज॑मानो हविर्भिरिति तद॒यमा॑शास्ते यज॑मानो हविर्भिरित्येतद॒-
 हे॒डमा॑नो वरु॑णो॒ह बो॑धीत्यकु॒ध्वजो॑ वरु॑णो॒ह बो॑धीत्येतदुरु॒श॑स्य स मा न आयुः प्र॒-
 मोषी॑रित्यात्प्र॒नः परि॑दां वदते ॥ १७ ॥ अथा॒र्काश्वमे॑धयोः संततीर्जुहोति । अयं
 वाऽअग्नि॑र॒क्तोऽस्मा॑वा॒दित्यो॑ऽश्वमे॑धस्तौ सृष्टौ तानै॒वास्तां॑ तौ दे॒वा ए॒ताभि॑राहुतिभिः
 सम॑तन्वन्त॒सम॑दधुस्तथै॒वैना॑यमे॒तदे॒ताभि॑राहुतिभिः संत॑नोति सं॒दधा॑ति ॥ १८ ॥
 स्वर्णं॑ घर्मः स्वा॒होति॑ । असौ वाऽआ॒दित्यो॑ घर्मोऽमुं तदा॒दित्य॑मस्मिन्प्र॒ग्नौ प्रा॑तिष्ठा॒-
 पय॑ति ॥ १९ ॥ स्वर्णार्कः॑ स्वा॒होति॑ । अयम॑ग्नि॒र॒क्त इ॒मं तदा॑ग्निममुष्मिन्ना॒दित्ये॑
 प्रा॑तिष्ठापयति ॥ २० ॥ स्वर्णं॑ शुक्रः स्वा॒होति॑ । असौ वाऽआ॒दित्यः॑ शुक्रस्तं
 पुन॑रमुत्र दधाति ॥ २१ ॥ स्वर्णं॑ ज्योतिः स्वा॒होति॑ । अयम॑ग्निज्योतिस्तं पुन॑रि॒द॒-
 दधा॑ति ॥ २२ ॥ स्वर्णं॑ सूर्यः स्वा॒होति॑ । असौ वाऽआ॒दित्यः॑ सूर्योऽमुं तदा॒दि॒-
 त्यम॑स्य सर्व॒स्योत्त॑मं दधाति तस्मा॒देषो॑ऽस्य सर्व॒स्योत्त॑मः ॥ २३ ॥ पञ्चै॒ता आहु॒-
 तीर्जु॑होति । पञ्चच॑तिकोऽग्निः पञ्च॑ऽर्तवः संवत्सरः संवत्स॒रोऽग्नि॑र्यावान॒ग्निर्या॑वत्यस्य मात्रा ताव॑-
 तै॒वास्मिन्ने॒तद॑न्ते॒तन्तो॑ति सं॒दधा॑ति ॥ २४ ॥ यद्वे॒वाह॑ । स्वर्णं॑ घर्मः
 स्वा॒हा स्वर्णार्कः॑ स्वा॒हेत्य॑स्यै॒तान्य॑ग्नेर्नामानि तान्ये॒तत्प्री॑णाति तानि हविषा दे॒वतां॑
 करोति यस्यै वै दे॒वता॑यै हविर्गृ॒ह्यते॒ सा दे॒वता॑ न सा यस्यै न गृह्यतेऽथोऽए॒तानै॑व
 तद॒ग्नी॒निस्मि॑न्न॒ग्नौ नाम॑ग्राहं दधाति ॥ २५ ॥ पञ्चै॒ता आहु॒तीर्जु॑होति । पञ्चच॑-
 तिकोऽग्निः पञ्च॑ऽर्तवः संवत्सरः संवत्स॒रोऽग्नि॑र्यावान॒ग्निर्या॑वत्यस्य मात्रा ताव॑-
 तै॒वैनमे॒तद॑न्ते॒तन्ने॑न प्रीणाति ॥ २६ ॥ अथा॒त आहु॒तीनामे॒वाव॑पनस्य । यां कां च
 ब्रा॒ह्मण॑यतीमाहुतिं विद्या॒त्तमे॒तस्मि॑न्का॒त्ते जुहु॑यात्क्रामे॒भ्यो वाऽए॒त॑ रु॒थं यु॒द्धे॒तद्यां॑

कां चात्राहुतिं जुहोत्याप्तां तां सतीं जुहोति ॥ २७ ॥ तदाहुः । न जुहुयान्नेद-
तिरेचयानीति स वै जुहुयादेव कामेभ्यो वाऽएता आहुतयो हूयन्ते न वै वामा-
नामतिरिक्तमस्ति ॥ २८ ॥ ब्राह्मणम् ॥ ४ ॥ [४. २.] ॥

अथ प्रयेत्य धिष्ण्यानां काले धिष्ण्यान्निवपति । अग्नय एते यद्धिष्ण्या
अग्नीनेवैतच्चिनोति ता एता विशः क्षत्रमथमग्निश्चितः क्षत्रं च तद्धिं च करो-
त्यमुं पूर्वं चिनोत्यथेमान्क्षत्रं तत्क्षत्रा विशं करोति ॥ १ ॥ एक एष भवति । ए-
कस्थं तत्क्षत्रमकस्थां धिषं करोति बहव इतरे विशि तद्धमानं दधाति ॥ २ ॥
एषवचितक एष भवति । एकचितिका इतरे क्षत्रं तद्वीर्येणात्यादधाति क्षत्रं विशो
वीर्यवत्तरं करोत्यूर्ध्वमेतं चिनोति क्षत्रं तदूर्ध्वं चितिभिश्चिनोति तिरुच्य
इतरान्क्षत्राय तद्विशमथस्तादुपनिशादिनीं करोति ॥ ३ ॥ उभाभ्यां यजुष्मत्या
च लोकम्पृणया चैतं चिनोति । लोकम्पृणयैवेमान्क्षत्रमेव तद्वीर्येणात्यादधाति
क्षत्रं विशो वीर्यवत्तरं करोति विशं क्षत्रादवीर्यतराम् ॥ ४ ॥ स यदियंलो-
कम्पृणयैव चिनोति क्षत्रं वै लोकम्पृणा क्षत्रं तद्विश्यत्तारं दधात्युभयांश्चिनोत्यध्व-
रस्य चाग्नेश्चाध्वरस्य पूर्वान्तागनेस्तस्योक्तो बन्धुर्द्वयं पञ्चवाध्वरधिष्ण्यं निव-
पतितं-तं चिनोत्याग्नीध्रीयं प्रथमं चिनोति तं हि प्रथमं निवपति
दक्षिणत उदङ्ङासीनस्तस्योक्तो बन्धुः ॥ ५ ॥ तस्मिन्नष्टाविष्टका उपदधा-
ति । अष्टाक्षरा गायत्री गायत्रोऽग्निर्यावानग्निर्यावत्यस्य मात्रा तावन्तमे-
वैनमेतच्चिनोति तासामृषा पृश्निर्वमो नव वै प्राणाः सप्त शीर्षन्वाञ्चौ द्वौ
तान्नेवास्मिन्नेतदधाति यश्चितेग्निरिन्धीयते स दशमो दश वै प्राणा मध्यमाग्नीध्रं
मध्यतस्तत्प्राणान्दधाति मध्ये ह वाऽएतत्प्राणाः सन्त इति चेति चात्मानमनुव्यु-
च्चरन्ति ॥ ६ ॥ एकविंशतिं होत्रीय उपदधाति । एकविंशतिर्वै परि-
श्रितस्तस्योक्तो बन्धुरेकादश ब्राह्मणाच्छस्य एकादशाक्षरा वै त्रष्टुष्टुभ इन्द्र
ऐन्द्रो ब्राह्मणाच्छस्यष्टावष्टावितरेषु तस्योक्तो बन्धुः ॥ ७ ॥ षण्मार्जालीये ।
षड्वाऽऽतवः पितरस्तथैव मृतवः पितरो दक्षिणतः पूर्वदिरे स एषामेष दक्षि-
णतः स वाऽऽतीममुपदधातीतीमानित्यमुं विशं तत्क्षत्रमभिसंमुखां करोति ॥ ८ ॥
अथैनान्परिश्रिद्धिः परिश्रयति । आपो वै परिश्रितोऽद्भिरेवैनान्स्तत्परितनोति स वै
पूर्वेव निदधाति क्षत्रं हैता अपां याः खातेन यन्त्यथ हैता विशो यानीमानि

वृथोदकानि स यदपुं स्वातेन परिश्रयति क्षत्रे तत्क्षत्रं दधाति क्षत्रं क्षत्रेण परिश्र-
 यत्यथ यदिमान्पर्येव निदधाति विशि तद्विशं दधाति विशा विशं परिश्रयति तेषां
 वै यावत्य एव यजुष्मत्यस्तावत्यः परिश्रितो यावत्यो ह्येवामुष्य यजुष्मत्य-
 स्तावत्यः परिश्रितः क्षत्रायैव तद्विशं कृतानुकरामनुवर्तमानं करोति ॥ ९ ॥
 अथैषु पुरीषं निर्वपति । तस्याक्तो बन्धुस्तूष्णीमनिरुक्ता हि विद्व्या-
 ग्नीषोमीयस्य पशुपुरोडाशमनु दिशामवेष्टां निर्वपति दिश एषोऽग्निस्ताभ्य एतानि
 हवींषि निर्वपति तदेना हविषा देवतां करोति यस्यै वै देवतायै हविर्गृह्यते सा
 देवता न सा यस्यै न गृह्यते पञ्च भवन्ति पञ्च हि दिशः ॥ १० ॥ तदाहुः ।
 दशहविषमेवैतामिष्टिं निर्वपेत्सा सर्वस्तोमा सर्वपृष्ठा सर्वाणि छन्दांसि सर्वा दिशः
 सर्वऽऋतवः सर्वम्बेतदयमग्निस्तदेनं हविषा देवतां करोति यस्यै वै देवतायै ह-
 विर्गृह्यते सा देवता न सा यस्यै न गृह्यते दश भवन्ति दशाक्षरा विराद्विराडग्नि-
 र्देश दिशो दिशोऽग्निर्देश प्राणाः प्राणा अग्निर्यावानग्निर्यावत्यस्य मात्रा तावतै-
 वैनमेतदन्नेन प्रीणाति ॥ ११ ॥ तच्चै देवस्वामेव । एतानि हवींषि निर्वपेत्ता
 ह देवताः सुता एतेन सवेन येनैतत्सोष्यमाणो भवति ता एवैतत्प्रीणाति ताऽऋ-
 स्माऽइष्टाः प्रीता एतं सवमनुमन्यन्ते तामिभनुमतः सूयते यस्मै वै राजानो रा-
 ज्यमनुमन्यन्ते स राजा भवति न स यस्यै न तद्यदेता देवताः सुता एतेन
 सवेन यद्वैनमेता देवता एतस्मै सवाय सुवते तस्मादेता देवस्वः ॥ १२ ॥ ता वै
 द्विनामन्यो भवन्ति । द्विनामा वै सवेन सुतो भवति यस्मै वै सवाय सूयते येन वा
 सवेन सूयते तदस्य द्वितीयं नाम ॥ १३ ॥ अष्टौ भवन्ति । अष्टाक्षरा गापत्री गा-
 यत्रोऽग्निर्यावानग्निर्यावत्यस्य मात्रा तावतैवैनमेतदन्नेन प्रीणाति ॥ १४ ॥ तदाहुः ।
 नैतानि हवींषि निर्वपेन्नेदतिरेचयानीति तानि वै निर्वपेदेव कामेभ्यो वाऽएतानि
 हवींषि निरुप्यन्ते न वै कामानामतिरिक्तमस्ति यद्वै किं च पशुपुरोडाशमनु हवि-
 र्निरुप्यते पशावेव स मध्यतो मेधो धीयतऽउभयानि निवपत्यध्वरस्य चाग्ने आध्वरस्य
 पूर्वमथाग्नेस्तस्योक्तो बन्धुरुच्चैः पशुपुरोडाशो भवत्युपुंष्वेतानीष्टिर्ब्रह्मि प्रे-
 ष्येति पशुपुरोडाशस्याहानुब्रह्मि यजेत्येतेषामिष्टिर्हि समानः स्विष्टकृत्समानीडेष्टा दे-
 वता भवन्त्यसमवाहितं स्विष्टकृते ॥ १५ ॥ अथैनं पूर्वाभिषेकेणाभिमुशति । स-
 विता त्वा सवानां सुवतामेष वोऽमी राजा सोमोऽस्माकं ब्राह्मणानां राजति

२. अ० ४. ३. १६ ।

शतपथब्राह्मणे ॥

४१५

ब्राह्मणानेवापोद्धरत्यनाद्यान्करोति ॥ १६ ॥ ब्राह्मणम् ॥ ५ ॥ [४. ३] ॥
 तृतीयः प्रपाठकः ॥ कण्डिकासंख्या ॥ १७ ॥

अथ प्रातः प्रातरनुवाकमुपाकरिष्यन् । अग्निं युनक्ति युक्तेन समश्नवाऽ-
 इति तेन युक्तेन सर्वान्क्रामान्त्समश्नुते तं वै पुरस्तात्सर्वस्य कर्मणो युनक्ति तद्य-
 त्किं चात्र ऊर्ध्वं क्रियते युक्ते तत्सर्वं समाधीयते ॥ १ ॥ परिधिषु युन-
 क्ति । अग्नय एते यत्परिधयोऽग्निभिरेव तदाग्निं युनक्ति ॥ २ ॥ स मध्यमं
 परिधिमुपस्पृश्य । एतद्यजुर्जपत्यग्निं युनज्मि शवसा घृतेनेति बलं वै शवो-
 ऽग्निं युनज्मि बलेन च घृतेन चेत्येतद्विव्यं सुपर्णं वयसा बृहन्तमिति
 दिव्यो वाऽएष सुपर्णो वयसो बृहन्धूमेन तेन वयं गमेम ब्रध्नस्य वि-
 ष्टपं स्वा रुहाणा अधि नाकमुत्तमामिति स्वर्गो वै लोको नाकस्तेन वयं
 गमेम ब्रध्नस्य विष्टपं स्वर्गं लोकं रोहन्तोऽधि नाकमुत्तममित्येतत् ॥ ३ ॥
 अथ दक्षिणे । इमौ ते पक्षावज्जरौ पतत्त्रिणौ याभ्यां रक्षां स्यपहं स्यग्ने
 ताभ्यां पतेम सुकृतासु लोकं यत्रऽऋषयो जग्मुः प्रथमजाः पुराणा इत्यमूनेतदु-
 षीनाह ॥ ४ ॥ अथोत्तरे । इन्दुर्दक्षः श्येन ऋतावा हिरण्यपक्षः शकुनो भुरण्यु-
 रित्यमृतं वै हिरण्यममृतपक्षः शकुनो भर्तेत्येतन्महान्त्सधस्थे ध्रुव आ निषत्तो
 नमस्तेऽस्तु मा मा हिंसीरित्यात्मनः पारदां वदते ॥ ५ ॥ तद्यन्मध्यमं यजुः ।
 स आत्माथ येऽअभितस्तौ पक्षौ तस्मात्ते पक्षवती भवतः पक्षौ हि तौ ॥ ६ ॥
 त्रिभिर्युनक्ति । त्रिवृदग्निर्गवानग्निर्गवित्यस्य मात्रा तावतैवैनमेतद्युनक्ति ॥ ७ ॥
 अथ राजानमभिषुत्याग्नौ जुहोति । एष वै स सव एतद्वै तत्सूयते यस्मै तमता
 देवताः सवमनुमन्यन्ते याभिरनुमतः सूयते यस्मै वै राजानो राज्यमनुमन्यन्ते स
 राजा भवति न स यस्मै न तद्यदग्नौ जुहोति तदाग्निमभिषिञ्चति सोऽस्यैष देव
 आत्मा सोमाभिषिक्तो भवत्यमृताभिषिक्तोऽथ भक्षयति तदात्मानमभिषिञ्चति
 सोऽस्यायमात्मा सोमाभिषिक्तो भवत्यमृताभिषिक्तः ॥ ८ ॥ अग्नौ हुत्वाथ भ-
 क्षयति । देवो वाऽअस्यैष आत्मा मानुषोऽयं देव उ वाऽअग्रेऽथ मनुष्यास्तस्मा-
 दग्नौ हुत्वाथ भक्षयति ॥ ९ ॥ अथैनं विमुञ्चति । आप्त्वा तं कामं यस्मै कामायैनं
 युक्ते यज्ञायज्ञियं स्तोत्रमुपाकरिष्यन्त्स्वर्गो वै लोको यज्ञायज्ञियमेतस्य वै गत्याऽ-
 एनं युक्ते तदाप्त्वा तं कामं यस्मै कामायैनं युक्ते ॥ १० ॥ तं वै पुरस्तात्स्तोत्रस्य

विमुञ्चति । स यदुपरिष्ठात्स्तोत्रस्य विमुञ्चेत्पराह हैतच्छ स्वर्गं लोकमतिप्रणश्येदथ
 यत्पुस्तनात्स्तोत्रस्य विमुञ्चति तत्सम्प्रति स्वर्गं लोकं माप्त्वा विमुञ्चति ॥ ११ ॥ परि-
 धिषु विमुञ्चति । परिधिषु ह्येनं युनक्ति यत्र धावयोग्यं युञ्जन्ति तदेव तद्विमुञ्चन्ति
 ॥ १२ ॥ स संध्योरुपस्पृश्य । एनं यजुषी जपति तथा द्वे यजुषी त्रिपरिधिनिनु-
 विभवतो दिवो मूर्धासि पृथिव्या नाभिरिति दक्षिणं विश्वस्य मूर्धच्छधि तिष्ठसि
 श्रित इत्युत्तरे मूर्ध्वतीभ्यां मूर्धा ह्यस्यैषोऽप्सुमतीभ्यामगतेरेतद्वैश्वानरस्य स्तोत्रं
 यज्ञायज्ञियं शान्तिर्वाऽत्रापस्तस्मादप्सुमतीभ्याम् ॥ १३ ॥ द्वाभ्यां विमुञ्चति ।
 द्विपाद्यं जमो नो यजमानोऽग्निर्यावानग्निर्यावत्यस्य मात्रा तावत्तैवेनमेतद्विमु-
 ञ्चति त्रिभिर्युनक्ति तत्पञ्च पञ्चचितिकोऽग्निः पञ्चऽर्तवः संवत्सरः संवत्सरोऽ-
 ग्निर्यावानग्निर्यावत्यस्य मात्रा तावत्तद्ववति ॥ १४ ॥ तच्छ हैके । प्रायणीयऽएवा-
 तिरात्रे युञ्जयन्त्युदयलीये विमुञ्चन्ति सत्स्थारूपं वाऽएतद्विमुञ्चनं किं पुरा
 सत्स्थायै सत्स्थारूपं कुर्यामेति न तथा कुर्यादहरहर्विऽएष यज्ञस्तायतेऽहरहः
 संतिष्ठतेऽहरहरेनं स्वर्गस्य लोकस्य गत्यै युक्तेऽहरहरेनेन स्वर्गं लोकं गच्छति
 तस्मादहरहरेव युञ्जादहरहर्विमुञ्चेत् ॥ १५ ॥ अथो यथा प्रायणीयेऽतिरात्रे ।
 सामिधेनीरनूच्य ब्रूयादुदयनीयऽएवातोऽनुवक्तास्मीति तादृक् तस्मादहरहरेव यु-
 ञ्जादहरहर्विमुञ्चेत् ॥ १६ ॥ तद्वैतच्छाण्डिन्यः । कङ्कलीयेभ्योऽहरहः कर्म प्रवि-
 श्य प्रववाजाहरहरेव वो युनजानहरहर्विमुञ्चानिति तस्मादहरहरेव युञ्जादहरह-
 र्विमुञ्चेत् ॥ १७ ॥ ब्राह्मणम् ॥ १ ॥ [४. ४] चतुर्थोऽध्यायः ॥ [५९.]

अथातः पयोव्रततायै । पयोव्रतो दीक्षितः स्यादेवेभ्यो ह वा अमृतमपचक्राम
 ॥ १ ॥ ते होचुः । अमेण तपसेदमन्विच्छामेति तच्छ्रमेण तपसान्वैच्छंस्ते दीक्षि-
 त्वा पयोव्रता अभवन्नेतद्वै तपो यो दीक्षित्वा पयोव्रतोऽसत्तम्य गोपमाशुश्रुवुः ॥ २ ॥
 ते होचुः । नेदीयो वै भवति भूयस्तप उपायामेति ते त्रीन्स्तनानुपेयुस्तत्पराददृशुः
 ॥ ३ ॥ ते होचुः । नेदीयो वै भवति भूयस्तप उपायामेति ते द्वौ स्तनाऽउपेयु-
 स्तन्नेदीयसः पराददृशुः ॥ ४ ॥ ते होचुः । नेदीयो वै भवति भूयस्तप उपायामे-
 ति तदप्येकं स्तनमुपेयुस्तदधिजगाम न त्वभिपत्तुं शेकुः ॥ ५ ॥ ते होचुः ।
 आधि वाऽअगन्न त्वभिपत्तुं शक्नुमः सर्वं तप उपायामेति तदुपवसथेऽनाशकमु-
 पेयुरेतद्वै सर्वं तपो यदनाशकस्तस्मादुपवसथे नाश्नीयात् ॥ ६ ॥ तत्प्रातरभिपद्य ।

अभिषुत्याग्नौ जुहोति तदग्नावमृतमदधुः सर्वेषामु हैष देवानामात्मा यदग्निस्तद्यद-
 ग्नावमृतमदधुस्तदात्मन्नमृतमदधत ततो देवा अमृता अभवन् ॥ ७ ॥ तद्यत्तदमृतं
 सोमः स । तदद्यापि यजमानः अमेण तपसान्विच्छति स दीक्षित्वा पयोवतो
 भवत्येतद्वै तपो यो दीक्षित्वा पयोवतोऽमस्तस्य घोषमाशृणोतीत्यद्वे क्रय इति ॥ ८ ॥
 स अग्निस्तनानुपैति । तत्परापश्यति स द्वौ स्तनाऽनुपैति तन्नेदीयसः परापश्यति
 स एकं स्तनमुपैति तदधिगच्छति न त्वधिपत्तुं शक्नोति स उपवसथेऽनाश-
 कमुपैतेतद्वै सर्वं तपो यदनाशकस्तस्मादुपवसथे नाशनीयात् ॥ ९ ॥ तत्प्रातरभि-
 पद्य । अभिषुत्याग्नौ जुहोति तदग्नावमृतं दधात्यथ भक्षयात् तदात्मन्नमृतं धत्ते सोऽ-
 मृतो भवत्येतद्वै मनुष्यस्यामृतत्वं तत्सर्वमायुरेति तथो हानेनात्मना सर्वमायुरेति १०
 अग्नौ हुत्वाथ भक्षयति । देवो वाऽअस्यैष आत्मा मानुषोऽयं देवा उ वाऽअग्रेऽथ
 मनुष्यास्तस्मादग्नौ हुत्वाथ भक्षयति ॥ ११ ॥ अथातः समिष्टयजुषामेव मीमांश-
 सा । देवाश्चासुराश्चोभये प्राजापत्याः प्रजापतेः पितुर्दायमुपयुवाचमेव सत्यानृते
 सत्यं चैवानृतं च तऽउभयऽएव सत्यमवदन्नुभयेऽनृतं ते ह सदृशं वदन्तः सदृशा
 एवासुः ॥ १२ ॥ ते देवा उत्सृज्यानृतम् । सत्यमन्त्रालेभिरे सुरा उहोत्सृज्य सत्य-
 मनृतमन्त्रालेभिरे ॥ १३ ॥ तद्धेदुः सत्यमिच्छां चक्रे । यदसुरेष्वस देवा वाऽउ-
 त्सृज्यानृतं सत्यमन्त्रालप्सत हन्त तदयानीति तद्देवानाजगाम ॥ १४ ॥ अनृतमु
 हेजां चक्रे । यद्देवेष्वससुरा वाऽउत्सृज्य सत्यमनृतमन्त्रालप्सत हन्त तदयानीति
 तदसुरानाजगाम ॥ १५ ॥ ते देवाः । सर्वं सत्यमवदन्तस्त्वमसुरा अनृतं ते देवा
 आसक्ति सत्यं वदन्त एषावीरतरा- इवासुरनादयतरा-इव तस्मादु हैतद्य आस
 क्ति सत्यं वदत्येषावीरतर-इवैव भवत्यनादयतर-इव स ह त्वेवान्ततो भवति देवा
 ह्येवान्ततो भवन् ॥ १६ ॥ अथ हासुराः । आसक्त्यनृतं वदन्त ऊष-इव पिपि-
 सुताद्या-इवासुस्तस्मादु हैतद्य आसक्त्यनृतं वदत्यूषऽइवैव पिपित्याद्य-
 -इव भवति परा ह त्वेवान्ततो भवति परा ह्यसुरा अभवन् ॥ १७ ॥ तद्यत्तत्स-
 त्यम् । त्रयी सा विद्या ते देवा अब्रुवन् यज्ञं कृत्वेदं सत्यं तनवामहाप्सति ॥ १८ ॥
 ते दीक्षणीयां निरवपन् । तदु हासुरा अनुब्रुवन् यज्ञं वै कृत्वा तद्देवाः सत्यं त-
 न्वते प्रेत तदाहरिष्यामो यदस्माकं तत्रेति तस्य समिष्टयजुरहुतमासायाजमुस्तस्मा-
 त्स्य यज्ञस्य समिष्टयजुर्न जुहति ते देवा असुरान्पतिदृश्य समुल्लुप्य यज्ञमन्यक्र-
 तुं दाधिरेऽन्यद्वै कुर्वन्तीति पुनः प्रेषुः ॥ १९ ॥ तेषु प्रतेषु । प्रायणीयं निरवप-

स्तदु हासुरा अन्वेव बुबुधिर तस्य शस्योरुक्तमासाथाजग्मुस्तस्मात्स यज्ञः शस्य-
न्वस्ते देवा असुरान्प्रतिदृश्य समुल्लुप्य यज्ञमन्यदेव कर्तुं दधिरेऽन्यद्वै कुर्वन्तीति पु-
नरेव प्रेयुः ॥ २० ॥ तेषु प्रेतेषु । राजानं क्रीत्वा पशुह्याथास्माऽआतिथ्यं हविनि-
रवपंस्तदु हासुरा अन्वेव बुबुधिर तस्यैडोपहृतासाथाजग्मुस्तस्मात्स यज्ञ इहान्तस्ते
देवा असुरान्प्रतिदृश्य समुल्लुप्य यज्ञमन्यदेव कर्तुं दधिरेऽन्यद्वै कुर्वन्तीति पुनरेव
प्रेयुः ॥ २१ ॥ तेषु प्रेतेषु । उपसदोऽतन्वत ते तिस्र एव सामिधेनीरनूच्य देवता ए-
षायजन्त प्रयाजानानुयाजानुभयतो यज्ञस्योदसादयन्भूयिष्ठं हि तत्रात्वरन्त तस्मा-
दुपसत्सु तिस्र एव सामिधेनीरनूच्य देवता एव यजति न प्रयाजानानुयाजानुभय-
तो यज्ञस्योत्सादयति ॥ २२ ॥ तऽउपवसथेऽग्नीषोमीयं पशमालेभिरे । तदु हासुरा अ-
न्वेव बुबुधिर तस्य समिष्टयजूंष्यहृतान्यासुरथाजग्मुस्तस्मात्तस्य पश्याः समिष्टयजूंषि
न जुहति ते देवा असुरान्प्र० ॥ २३ ॥ तेषु प्रेतेषु । प्रातः प्रातः सवनमतन्वत
तदु हासुरा अन्वेव बुबुधिर तस्यैतावत्कृतमास यावन्प्रातः सवनमथाजग्मुस्ते देवा
असुरान्प्र० ॥ २४ ॥ तेषु प्रेतेषु । माध्यन्दिनं सवनमतन्वत तदु हासुरा अ-
न्वेव बुबुधिर तस्यैतावत्कृतमास यावन्माध्यन्दिनमथाजग्मुस्ते देवा असुरान्प्र०
॥ २५ ॥ तेषु प्रेतेषु । सवनीयेन पशुना चरंस्तदु हासुरा अन्वेव बुबुधिर तस्यैता-
वत्कृतमास यावदेतस्य पशोः क्रियतेऽथाजग्मुस्ते देवा असुरान्प्र० ॥ २६ ॥ तेषु
प्रेतेषु । तृतीयसवनमतन्वत तत्समस्थापयन्त्यसमस्थापयंस्तत्सर्वं सत्यमाहुवं-
स्ततोऽसुरा अपपुमुविरे ततो देवा अभवन्परासुरा भवत्यात्मना परास्य द्विषन्प्रा-
तृव्यो भवति य एवं वेद ॥ २७ ॥ ते देवा अभवन् । ये न इमे यज्ञाः सामिसं-
स्थिता ग्रानिमान्विजुहतोऽगामोप तज्जानीत यथेष्टान्तसंस्थापयामेति तेऽब्रुवन्-
तयध्वमिति । चितिमिच्छतेति वाव तदब्रुवंस्तदिच्छत यथेष्टान्यज्ञान्तसंस्थापया-
मेति ॥ २८ ॥ ते चेतयमानाः । एतानि समिष्टयजूंष्यपश्यंस्तान्यजुहवुस्तैरेता-
न्यज्ञान्तसमस्थापयन्त्यसमस्थापयंस्तस्मात्संस्थितयजूंष्ययत्समयजंस्तस्मा-
त्समिष्टयजूंषि ॥ २९ ॥ ते वाऽएते नव यज्ञाः । नवैतानि समिष्टयजूंषि तद्य-
देतानि जुहोत्येतानेवैतद्यज्ञान्तसंस्थापयत्युभयानि जुहोत्यध्वरस्य चाग्नेश्चाध्वर-
स्य पूर्वाण्यथाग्नेस्तस्योक्तो बन्धुः ॥ ३० ॥ द्वेऽअग्नेर्जुहोति । द्विपाद्यजमानो य-
जमानोऽग्निर्यावानग्निर्यावत्यस्य मात्रा तावतैवैतद्यज्ञं संस्थापयतीष्टो यज्ञो भू-
भिरिष्टोऽग्निराहुतः पिपर्तु न हति ॥ ३१ ॥ तान्युभयान्येकादश सम्पद्यन्ते । एकाद-

शान्तारा त्रिष्टुर्वीर्यं त्रिष्टुर्वीर्यमेवैतद्यज्ञमभिसम्पादयति ॥ ३२ ॥ यद्वैकादश ।
 एकादशाक्षरा वै त्रिष्टुष्टैष्टुभ इन्द्र इन्द्रो यज्ञस्यात्मेन्द्रो देवता तद्य एव यज्ञस्यात्मा
 या देवता तस्मिन्नेवैतद्यज्ञमन्ततः प्रतिष्ठापयति ॥ ३३ ॥ समिष्टयजूंषि हुत्वाव-
 भूयं यन्ति । अवभृथादुदेत्योदयनीयेन चरित्वानूबन्धस्य पशुपुरोडाशमनु देविका-
 नां हवींषि निर्वपति ॥ ३४ ॥ एतद्वै प्रजापतिः । प्राप्य राद्वेवामन्यत स
 दिक्षु प्रतिष्ठायेदं सर्वं दधद्विदधदतिष्ठदधद्विदधदतिष्ठत्समाद्धातः तथैवैतद्यज-
 मानो दिक्षु प्रतिष्ठायेदं सर्वं दधद्विदधदतिष्ठति ॥ ३५ ॥ यद्वैतानि हवींषि
 निर्वपति । दिश एषोऽग्निस्ता उऽएवामूः पुरस्ताद्भस्तम्बं च लोकेष्टकाश्चोपद-
 षाति ताः प्राणभृतः प्रथमायां चितौ सर्वे द्वितीया सर्वा तृतीया सर्वा चतुर्थ्यथ
 पञ्चम्यै चितेरमपत्ना नाकसदः पञ्चचूडास्ता ऊर्ध्वा उत्क्रामन्त्य आयंस्ताभ्यः
 प्रजापतिराविभेत्सर्वं वाऽइदमिमाः पराच्योऽत्येयन्तीति ता धाता भूत्वा
 पर्यगच्छतासु प्रत्यतिष्ठत् ॥ ३६ ॥ स य स धातासौ स आदित्यः ।
 अथ यत्तद्दिशां परमं क्रान्तमेतत्तद्यस्मिन्नेष एतत्प्रतिष्ठितस्तपति ॥ ३७ ॥
 स यः स धातायमेव स धात्रः । द्वादशकपालः पुरोडाशो द्वादशकपालो द्वादश
 मासाः संवत्सरः संवत्सरः प्रजापतिः प्रजापतिर्धाताथ यत्तद्दिशां परमं क्रान्तमे-
 तानि तानि पूर्वाणि हवींष्यनुमत्यै चरुं राक्यै चरुः सिनीवाल्यै चरुः कुह्व्यैः
 चरुस्तद्यदेतानि निर्वपति यदेव तद्दिशां परमं क्रान्तं तस्मिन्नेवैतमेतत्प्रतिष्ठापयति
 तं सर्वं जुहोत्येतस्यैव कृत्स्नतायै ॥ ३८ ॥ ता वाऽएता देव्यः । दिशो हेता-
 रञ्जन्दांसी वै दिशरञ्जन्दांसी देव्योऽथैष क्रुः प्रजापतिस्तद्यदेव्यश्च क्रुश्च
 तस्मादेविकाः पञ्च भवन्ति पञ्च हि दिश ॥ ३९ ॥ तदाहुः । नैतानि हवींषि
 निर्वपेन्नैदतिरेचयानीति तानि वै निर्वपेदेव कामेभ्यो वाऽएतानि हवींषि निरु-
 प्यन्ते न वै कामानामतिरिक्तमस्ति यद्वै किं च पशुपुरोडाशमनु हविर्निरूप्यते
 पशावेव स मध्यतो मेधो धीयतऽउग्रयानि निर्वपत्यध्वरस्य चाग्नेश्वाध्वरस्य
 पूर्वमथाग्नेस्तस्योक्ते बन्धुरुच्चैः पशुपुरोडाशो भवत्युपाश्वेतानीष्टिर्बनुब्रूहि प्रेष्यति
 पशुपुरोडाशस्याहानुब्रूहि यज्येतेषामिष्टिर्हि समानःसिष्टकृत्समानीडा ॥ ४० ॥ तस्य-
 वाऽएतस्य पशोः । जुहति समिष्टयजूंष्यभ्यवयन्ति हृदयशूलेनावभूयं स-
 स्था ह्येष पशुर्हृदयशूलेन चरित्वा ॥ ४१ ॥ प्रत्येत्य वैश्वकर्मणानि जुहोति । विश्वानि
 कर्माण्ययमग्निस्तान्यस्यात्र सर्वाणि कर्माणि कृतानि भवन्ति तान्येतत्प्रीणाति

तानि हविषा देवतां करोति यस्यै वै देवतायै हविर्गृह्यते सा देवता न सा यस्यै
न गृह्यतेऽथो विश्वकर्मायमाग्निस्तमेवैतत्प्राणाति ॥ ४२ ॥ यद्वैव वैश्वकर्मणानि
जुहोति । प्रायणं च ह्याग्नेरुदयनं च सावित्राणि प्रायणं वैश्वकर्मणान्युदयनं च स
यत्सावित्राण्येव जुहुयान्न वैश्वकर्मणानि यथा प्रायणमेव कुर्यान्नोदयनं तादृक्तुभ-
यद्वैश्वकर्मणान्येव जुहुयान्न सावित्राणि यथोदयनमेव कुर्यान्न प्रायणं तादृक्तुभ-
यानि जुहोति प्रायणं च तदुदयनं च करोति ॥ ४३ ॥ अष्टावमुनि भवन्ति ।
एवमिमानि तद्यथा प्रायणं तथोदयनं करोति स्वाहाकारोऽग्नीषां नवमो भवत्येव-
मेषां तद्यथा प्रायणं तथोदयनं करोत्याहुतिरग्नीषां दशमी भवत्येवमेषां तद्यथा
प्रायणं तथोदयनं करोति संततां तत्राहुतिं जुहोति रेतो वै तत्र यज्ञो रेतसोऽवि-
च्छेदाय सुवेणुहः साहाकारं निरुक्तं हि रेतो जातं भवति ॥ ४४ ॥ यदाकृ-
तात् । समसुस्रोद्धृदो वा मनसो वा सम्भृतं चक्षुषो वेत्येतस्माद्धेतस्मर्वस्मादग्रे
कर्म सम्भवत्तदनु प्रेत सुकृतापु लोकं यत्रऽऋषयो जग्मुः प्रथमज्ञाः पुगणा इत्यपू-
नेतदृषीनाह ॥ ४५ ॥ एतं सधस्थ । परि ते ददामीति स्वर्गो वै लोकः सधस्थस्तु देनं
स्वर्गाय लोकाय परिददाति यमावहाच्छेवधिं जातवेदाः अन्वागन्ता यज्ञपतिर्वोऽश्न-
तं तस्म जानीत परमे व्योमन्निति यथैव यजुस्तथा बन्धुः ॥ ४६ ॥ एतं जानाथ । पर-
मे व्योमन्देवाः सधस्था विद रूपमस्य यदागच्छात्पथिभिर्देवयानैरिष्टापूर्ते कृणवथा-
विग्न्माऽइति यथैव यजुस्तथा बन्धुरुद्वयस्वाग्ने येन वहमीति तयोरुक्तो बन्धुः ॥ ४७ ॥
प्रस्तरेण परिधिना । सुचा वेद्या च वहिषा ऋचेमं यज्ञं नो नय स्वर्देवेषु गन्तव-
ऽइत्येनो यज्ञस्य रूपैः स्वर्गं लोकं गमयेत्येतत् ॥ ४८ ॥ यद्वत्त यत्परादानम् ।
यत्पूर्ति याश्च दक्षिणाः तदग्निर्वैश्वकर्मणः स्वर्देवेषु नो दधदिति यच्चैव सम्प्रति द-
धो यच्चासम्प्रति तन्नोऽयमाग्निर्वैश्वकर्मणः स्वर्गं लोके दधात्वित्येतत् ॥ ४९ ॥
यत्र धारा अनपेताः । मधोर्धृतस्य च याः तदग्निर्वैश्वकर्मणः स्वर्देवेषु नो दधदि-
ति यथैव यजुस्तथा बन्धुः ॥ ५० ॥ अष्टौ वैश्वकर्मणानि जुहोति । अष्टाक्षरा गा-
यत्री गायत्रीऽग्निर्यावानग्निर्यावित्यस्य मात्रा तावतैवेनमेतदन्नेन प्रीणाति ॥ ५१ ॥
वैश्वकर्मणानि हुत्वा नाम करोति । यदा वै सर्वः कृत्स्नो जातो भवत्यथ नाम
कुर्वन्त्यत्र वाऽएष सर्वः कृत्स्नो जातो भवति ॥ ५२ ॥ ॥ शतम् ५२०० ॥ ॥
नाम कृत्वाथैनमुपातिष्ठते । सर्वेण वाऽएष एतमात्मना चिनोति स यदेतामत्रात्मनः
परिदां न वदेतात्र हैवास्यैष आत्मानं वृज्जीताथ यदेतामत्रात्मनः परिदां वदेते

तथो हास्यैष आत्मानं न वृद्धे येऽअग्नयः पाञ्चजन्या अस्यां पृथिव्यामधि तेषा-
मसि त्वमुत्तमः प्र नो जीवातवे सुवेति ये के चाग्नयः पञ्चचितिका अस्यां पृथि-
व्यामधि तेषामसि त्वत्सत्तमः प्रोऽअस्मान्जीवनाय सुवेत्येतदनुष्ठुभा वाग्वाऽ-
अनुष्ठुवागु सर्वाणि ह्रन्दाऽसि सर्वैरेवास्माऽएतच्छन्दोभिर्निर्हुतऽउपस्थायाग्नि-
त्वं समारोह्य निर्मथ्योदवसानीयया यजते ॥ ५३ ॥ अथ मैत्रावरुण्या पयस्यया
यजते । देवत्रा वाऽएष भवति य एतत्कर्म करोति दैवमेतन्मिथुनं ग्रन्मित्रावरुणौ
स यदेतयानिष्ठा मानुष्यां चरेत्प्रत्यवरोहः स यथा दैवः सन्मानुषः स्यात्तादृक्त-
दथ यदेतया मैत्रावरुण्या पयस्यया यजते दैवमेतन्मिथुनमुपेत्येतयेष्ठा कामं य-
थाप्रतिरूपं चरेत् ॥ ५४ ॥ यद्धे वैतया मैत्रावरुण्या पयस्यया यजते । प्रजापतेर्विस्रस्तादे-
तः परापतत्तं यत्र देवाः समस्कुर्वन्तु दस्मिन्नेतया मैत्रावरुण्या पयस्यया रेतोऽदधुस्त-
थैवास्मिन्नयमेतदधाति ॥ ५५ ॥ स यः स प्रजापतिर्व्यस्रत्सत् । अयमेव स योऽयम-
ग्निश्चीयतेऽथ यदस्मात्तदेतः परापतदेषा सा पयस्या मैत्रावरुणी भवति प्राणोदानौ
वै मित्रावरुणौ प्राणोदानाऽउ वै रेतः सिक्तं विकुरतः पयस्या भवति पयो हि रेतो
यज्ञो भवति यज्ञो ह्येव यज्ञस्य रेतउपाऽशु भवत्युपाऽशु हि रेतः सिच्यतेऽन्ततो
भवत्यन्ततो हि रेतो धीयते ॥ ५६ ॥ तस्यै वाजिनेन चरन्ति । तस्मिन्दक्षिणां
दधाति तूपरौ मिथुनौ दद्यादित्यभ्याज्ञायेनैव मन्यऽइति ह स्माह माहित्यः स्रव-
त्यु हैषाग्निचित आहुतिः सोमाहुतिर्यामनिष्ठके जुहोति ॥ ५७ ॥ स स्वयमातृणा
एवोपदधीत । इमे वै लोकाः स्वयमातृणा इमऽउ लोका एषोऽग्निश्चितः ॥ ५८ ॥
ऋतव्या एवोपदधीत । संवत्सरो वाऽऋतव्याः संवत्सर एषोऽग्निश्चितः ॥ ५९ ॥
विश्वज्योतिष एवोपदधीत । एता वै देवता विश्वज्योतिष एता उ देवता एषो
ऽग्निश्चितः ॥ ६० ॥ पुनाश्चित्तिमेवोपदधीत । पुनर्यज्ञो हैष उत्तरा हैषा देवयज्या
पुनर्यज्ञमेवैतदुपधत्तऽउत्तरामेव देवयज्यामुप हैनं पुनर्यज्ञो नमतीति न तथा
कुर्याद्यो वाव चित्तेऽग्निर्निधीयते तामेवेष्टकामेष सर्वोऽग्निरभिसम्पद्यते तद्य-
दग्नौ जुहोति तदेवास्य यथा सर्वस्मिज्छाण्डिलेऽग्नौ संचिते पक्षुच्छवत्याहुतयो
हुताः स्युरेवमस्यैता आहुतयो हुता भवन्ति ॥ ६१ ॥ सर्वाणि वाऽएष भूतानि ।
सर्वान्देवान्गर्भी भवति योऽग्निं विभर्ति स योऽसंवत्सरभृतं चिनुतऽएतानि ह
स सर्वाणि भूतानि गर्भं भूतं निर्हते यो न्वेव मानुषं गर्भं निर्हन्ति तन्नेव परिच-
क्षतेऽथ किं य एतं एवो ह्येष नासंवत्सरभृतस्यऽत्विजा भवितव्यमिति ह स्माह

वात्स्यो नेदस्य देवरेतस्य निर्हण्यमानस्य मेघसानीति ॥ ६२ ॥ षण्मास्यमन्तं
चिन्वीतेत्याहुः । षण्मास्या वाऽअन्तमा गर्भा जाता जीवन्तीति स यद्यसंवत्सर-
भृते महदुक्थं शंसेदगशीतीः शंसेदसर्वं वै तद्यदसंवत्सरभृतोऽसर्वं तद्य-
दगशीतयो विकृष्टं तेनं स भूयो विकर्षेद्यदि चैव संवत्सरभृतः स्याद्यदि चा-
संवत्सरभृतः सर्वमेव महदुक्थं शंसेत् ॥ ६३ ॥ अथ ह शाण्डिल्यायनः
प्राच्यां जगाम । तं ह दैयाम्पातिरुवाच शाण्डिल्यायन कथमग्निश्चतव्यो ग्ला-
यामोऽहं संवत्सरभृतायाग्निमु चिकीषामहऽइति ॥ ६४ ॥ स होवाच । कामं
न्वाऽएनं स चिन्वीत येन पुरा संवत्सरं भृतः स्यात्तं ह्येव तं भृतं सन्तं
चिनुतऽइति ॥ ६५ ॥ कामम्बेवैनं स चिन्वीत । यः संवत्सरमभिषविष्यन्त्स्या-
देष वाऽएनं प्रत्यक्षमन्त्रेण विभर्त्येताभिराहुतिभिः ॥ ६६ ॥ कामम्बेवैनं स
चिन्वीत । यः संवत्सरमग्निहोत्रं जुहुयाद्विभर्ति वाऽएनमेष योऽग्निहोत्रं जुहो-
ति ॥ ६७ ॥ कामम्बेवैनं स चिन्वीत । यः संवत्सरं जातः स्यात्प्राणो
वाऽअग्निस्तमेतद्विभर्त्यथ ह वै रेतः सिक्तं प्राणोऽन्ववरोहति तद्विन्दते तद्य-
ज्जातं-जातं विन्दते तस्माज्जातवेदास्तस्मादप्येवंवित्कामं सद्योभृतं चिन्वीत
यद् ह वाऽएवंवित्पिबति वा पाययति वा तदेवास्य यथा सर्वस्मिञ्छा-
ण्डिलेऽनौ संचिते पक्षपुच्छवत्याहुतयो हुताः स्युरेवमस्यैता आहुतयो हुता
भवन्ति ॥ ६८ ॥ ब्राह्मणम् ॥ २ ॥ [५. १] ॥ ॥

इन्द्र एतत्सप्तर्चमपश्यत् । न्यूनस्याप्त्याऽअतिरिक्तस्यानतिरिक्त्यै वृद्धस्य
समृद्धाऽअथ ह वाऽईश्वरोऽग्निं चित्वा किञ्चिदौरितमापत्तार्वि वा हलितोर्यद्वा
यदा ह वा एतच्छ्रयापर्णः सायकायनः शुश्रावाथ हैतत्कर्मोपदधर्ष ॥ १ ॥ सैषा
त्रयस्य समृद्धिः । अग्नेः समृद्धिर्योऽग्निं चिनुते तस्य समृद्धिर्योऽग्निं चिनुति
तस्य समृद्धिः ॥ २ ॥ तद्यदेतेनोपतिष्ठते । यदेवास्यात्र विद्वान्वाविद्वान्वाति वा
रेचयति न वाभ्यापयति तदेवास्यैतेन सर्वमाप्तं भवति यदस्य किं चानाप्तं य उ
तस्यामनुषुभृचि कामोऽत्रैव तमाप्नोत्यथोऽएतस्मादेवैतत्कर्मणो रक्षां स नाष्टा
अपहन्ति नो हैनमनुव्याहारिण स्तएवते तस्मादप्येवंवित्कामं परस्मादग्निं चि-
नुयादीश्वरो ह श्रेयान्भवितोः ॥ ३ ॥ वार्त्रहत्याय शवसे । सहदानुं पुरुहूतं चि-
यन्तमिति वार्त्रघ्नीभ्यां प्रथमाभ्यामुपतिष्ठतऽएतद्वै देवा वृत्रं पाप्मानं हत्वापह-

तपाप्मान एतत्कर्मार्कुर्वत तथैवैतद्यजमानो वृत्रं पाप्मानं हत्वापहतपाप्मैतत्कर्म
 कुरुते ॥ ४ ॥ वि न इन्द्र मृधो जहि । मृगो न भीमः कुचरो गिरिष्ठा इति वैमृ-
 धीभ्यां द्वितीयाभ्यामेतद्वै देवा मृधः पाप्मानं हत्वापहतपाप्मान एतत्कर्मार्कुर्वत
 तथैवैतद्यजमानो मृधः पाप्मानं हत्वापहतपाप्मैतत्कर्म कुरुते ॥ ५ ॥ वैश्वानरो
 न ऊतये । पृष्ठे दिवि पृष्ठेऽअग्निः पृथिव्यामिति वैश्वानरीभ्यां तृतीयाभ्यामेतद्वै
 देवा वैश्वानरेण पाप्मानं दग्ध्वापहतपाप्मान एतत्कर्मार्कुर्वत तथैवैतद्यजमानो वै-
 श्वानरेण पाप्मानं दग्ध्वापहतपाप्मैतत्कर्म कुरुते ॥ ६ ॥ अश्याम तं काममग्ने
 त्वोतीति । एकया कामवत्यैतद्वै देवाः षडृचेन पाप्मानमपहत्यैकया कामवत्यैकधा-
 न्ततः सर्वान्कामानात्मन्नकुर्वत तथैवैतद्यजमानः षडृचेन पाप्मानमपहत्यैकया काम-
 वत्यैकधान्ततः सर्वान्कामानात्मन्नकुरुते ॥ ७ ॥ सप्तर्चं भवति । सप्तचित्तिकोऽग्निः
 सप्तस्तवः सप्त दिशः सप्त देवलोकाः सप्त स्तोमाः सप्त पृष्ठानि सप्त छन्दांसि
 सप्त ग्राम्याः पशवः सप्तारण्याः सप्त शीर्षिन्प्राणा यत्किं च सप्तविधमधिदेवतप-
 ध्यातं तदेनेन सर्वमाप्नोति ता अनुष्टुभमभिसम्पद्यन्ते वाग्वाऽअनुष्टुब्वाचैवास्य
 तदाप्नोति यदस्य किं चानाप्तम् ॥ ८ ॥ अष्टर्चोपतिष्ठेतेत्यु हैकऽआहुः । वयं
 तेऽअद्य ररिमा हि काममिति द्वितीयया कामवत्या सप्त पूर्वास्तदष्टावष्टाक्षरा
 गायत्री गायत्रोऽग्निर्यावानग्निर्यावत्यस्य मात्रा तावतैवास्य तदाप्नोति यदस्य किं
 चानाप्तमथोऽएव छं सप्तं देवते भजेतेऽइति न तथा कुर्यादिता वाव सप्ताष्टावनु-
 ष्टुभो भवन्ति स योऽष्टर्चं कामोऽत्रैव तमाप्नोति ॥ ९ ॥ ऐन्द्राग्नीभिरुपतिष्ठेते ।
 ऐन्द्राग्नोऽग्निर्यावानग्निर्यावत्यस्य मात्रा तावतैवास्य तदाप्नोति यदस्य किं चा-
 नाप्तमिन्द्राग्नी वै सर्वे देवाः सर्वदेवत्योऽग्निर्यावानग्निर्यावत्यस्य मात्रा तावतैवा-
 स्य तदाप्नोति यदस्य किं चानाप्तम् ॥ १० ॥ तज्जैके । कर्मणः—कर्मण एवैतां
 प्रातिपदं कुर्वतेऽपहतपाप्मान एतत्कर्म करवामहाऽइति पुरीषवर्ती चिति कृत्वोपति-
 ष्ठेतेत्यु हैकऽआहुस्तत्र हि सा सर्वा कृत्स्ना भवतीति स यथा कामयेत तथा कुर्या-
 दिति नु चयनस्याथातोऽचयनस्य ॥ ११ ॥ त्रयो ह वै समुद्राः । अग्निर्यजुषां
 महाव्रतं साम्नां महदुक्थमृचां स य एतानि परस्मै करोत्येतान्ह स समुद्रा-
 ञ्छोषयते ताञ्छुष्यतोऽन्वस्य छन्दांसि शुष्यन्ति छन्दांस्यनु लोको लोकम-
 न्वात्मात्मानमनु प्रजा पशवः स ह इवः श्वएव पापीयान्भवति य एतानि परस्मै करो-
 ति ॥ १२ ॥ अथ य एतान्यकृत्वा । परस्माऽअपि सर्वैरन्यैर्यज्ञक्रतुभिर्याजयेदेते-

भ्यो ह्रैवास्य समुद्रेभ्यश्छन्दाऽसि पुनराप्यायन्ते छन्दाऽस्यनु लोको लोकमन्वा-
त्मात्मानमनु मजा पशवः स ह श्वः — च एव श्रेयान्भवति य एतानि परस्मै न
करोत्यथैष ह वाऽप्रस्य दैवोऽमृत आत्मा स य एतानि परस्मै करोत्येतत् ह स
दैवमात्मानं परस्मै प्रयच्छत्यथ शुष्क एव स्थाणुः परिशिष्यते ॥ १३ ॥ तत्रैके ।
कृत्वा कुर्वते वा प्रति वा कारयन्तऽएषा प्रायश्चित्तिरिति न तथा कुर्याद्यथा शु-
ष्कऽस्थाणुमुदकेनाभिषिञ्चेत्तादृक्तत्पूयेद्वा वै स वि वा भित्येन्नैतस्य प्रायश्चित्ति-
रस्तीत्येव विद्यात् ॥ १४ ॥ अथ ह स्माह शाण्डिल्यः । तुरो ह कावषेयः का-
रोत्यां देवेभ्योऽग्निं चिकाय तत् ह देवाः पप्रच्छुर्मुने यदलोक्यामग्निचित्यामाहु-
रथ कस्मादचैषीरिति ॥ १५ ॥ स होवाच । किं नु लोक्यं किमलोक्यमात्मा वै
यज्ञस्य यजमानोऽङ्गान्यात्विजो यत्र वाऽआत्मा तदङ्गानि यत्रोऽङ्गानि तदात्मा
यदि वाऽऋत्विजोऽलोका भवन्त्यलोक उतर्हि यजमान उ भये हि समानलोका
भवन्ति दाक्षिणासु त्वेव न संवादितव्यऽसंवादेनैवऽऋत्विजोऽलोका इति ॥ १६ ॥
ब्राह्मणम् ॥ ३ ॥ [५०. २] ॥ चतुर्थः प्रपाठकः ॥ कण्डिकासंख्या १०७ ॥
पञ्चमोऽध्यायः [६०] ॥ अस्मिन् काण्डे कण्डिका संख्या ४०२ ॥

इतिमाध्यन्दिनीये शतपथब्राह्मणे संचितिनाम नवमं काण्डं समाप्तम् ॥ ९ ॥

अथ दशमं काण्डम् ।

ओ३म् । अग्निरेष पुरस्ताचीयते । संवत्सर उपरिष्ठान्महदुक्त्यर्थः शस्यते प्र-
 जापतेर्विस्वस्तस्याग्र्यः रसोऽगच्छत् ॥ १ ॥ स यः स प्रजापतिर्व्यस्यः सत ।
 संवत्सरः सोऽथ ग्रान्यस्य तानि पूर्वाणि व्यस्यः सन्ताहोरात्राणि तानि ॥ २ ॥
 स यः स संवत्सरः प्रजापतिर्व्यस्यः सत । अयमेव स योग्यमग्निर्वाचीयतेऽथ ग्रा-
 न्यस्य तान्यहोरात्राणि पूर्वाणि व्यस्यः सन्तेष्टका एव तास्तद्यदेता उपदधाति ग्रा-
 न्येवास्य तान्यहोरात्राणि पूर्वाणि व्यस्यः सन्त तान्यस्मिन्वतत्प्रतिदधाति तदेत-
 दत्रैव यजुश्चितमन्त्रात्मम् ॥ ३ ॥ अथ योऽस्य सोऽग्र्यः रसोऽगच्छत् । महत्त-
 दुक्त्यं तमस्य तथै रसमृक्सामाभ्यामनुयान्ति तद्यत्तत्र यजुः पुरस्तादेत्यभिनेतैव त-
 देति यथादो मेऽमुत्रैकं तद्वाहरिष्यमीत्येवं तद्यजुः पुरस्तादेति तथै संवत्सरऽआमु-
 चन्ति ॥ ४ ॥ तमध्वर्युर्गृहेण गृह्णाति । यद्गृह्णाति तस्माद्ग्रहस्तस्मिन्नुद्गाता महा-
 व्रतेन रसं दधाति सर्वाणि हैतानि सामानि ग्रन्महाव्रतं तदस्मिन्तमैवैः सामभी
 रसं दधाति तस्मिन्होता महतोक्त्येन रसं दधाति सर्वा हैता ऋचो ग्रन्महदुक्त्यं त-
 दस्मिन्तसर्वाभिर्ऋग्भी रसं दधाति ॥ ५ ॥ ते यदा स्तुवते यदानुश्रुत्यसति । अ-
 थास्मिन्नेतं वषट्कृते जुहोति तदेनमेष रसोऽप्येति न वै महाव्रतमिदं स्तुत्यं शेषऽ
 इति पश्यन्ति नो महदिदमुक्त्यमित्यग्निमेव पश्यन्त्यात्मा ह्यग्निस्तदेनमेतेऽउभे रसो
 भूत्वापीत ऋक्च साम च तदुभेऽऋक्सामे यजुरपीतः ॥ ६ ॥ स एष मिथुनोऽग्निः ।
 प्रथमा च चित्तिर्द्वितीया च तृतीया च चतुर्थी चाथ पञ्चम्यै चित्तेर्यजुश्चितेऽग्निर्निधी
 यते तन्मिथुनं मिथुन उऽएवायमात्मा ॥ ७ ॥ अङ्गुष्ठा इति पुमांशः । अङ्गुलय इति
 स्त्रियः कूर्णाविति पुमांशः सौ भुवाविति स्त्रियाऽओष्ठाविति पुमांशः सौ नासिकेऽ-
 इति स्त्रियौ द ता इति पुमांशः जिह्वेति स्त्री सर्व एव मिथुनः सोऽनेन मिथुनेनात्मनेतं
 मिथुनमग्निमप्येति ॥ ८ ॥ एषात्रापीतः । अप्यहैवं मिथुन इत्यर्थः ह त्वेवापि मिथुनो
 वागेवेयं योऽयमग्निश्चितो वाचा हि चीयतेऽथ यद्विचतेऽग्निर्निधीयते स प्राणः

प्राणो वै वाचो वृषा प्राणो मिथुनं वाग्देवायमात्माथ य आत्मन्प्राणस्तन्मिथुनं
 सोऽनेन मिथुनेनात्मनैतं मिथुनमग्निमप्येति ॥ ९ ॥ एषोऽत्रापीतिः । न ह वाऽ-
 अस्यापुत्रतायै का च न शङ्का भवति य एवमेतौ मिथुनावात्मानं चारिन् च वे
 दान्नं ह त्वेवायमात्मादक्षिणात्रं वनुते यो न आत्मेति ह्यप्यार्षणाभ्युक्तम् ॥ १० ॥
 तदिदमन्नं जग्धं द्वेधा भवति । यदस्यामृतमूर्ध्वं तन्नाभेरूर्ध्वैः प्राणैरुच्चरति
 तद्वायुमप्येत्यथ यन्मर्त्यं पराक् तन्नाभिमर्त्येति तद्वयं भूत्वेमामप्येति मूत्रं च
 पुरीषं च तद्यदिमामप्येति योऽयमग्निश्चितस्तं तदप्येत्यथ यद्वायुमप्येति
 यश्चितेऽग्निर्निधीयते तं तदप्येत्येषोऽएवात्रापीतिः ॥ ११ ॥ ब्राह्मणम् ॥ १ ॥

प्रजापतिरिमाँल्लोकानैप्सत् । स एतं वयोविधमात्मानमपश्यदग्निं तं व्यधत्
 तेनेमं लोकमाप्नोत्स द्वितीयं वयोविधमात्मानमपश्यन्महाव्रतं तद्व्यधत् तेनान्तरिक्ष-
 माप्नोत्स तृतीयं वयोविधमात्मानमपश्यन्महदुक्थं तद्व्यधत् तेन दिवमाप्नोत् ॥ १ ॥
 अयं वाव लोक एषोऽग्निश्चितः । अन्तरिक्षं महाव्रतं द्यौर्महदुक्थं तस्मादेतानि
 सर्वाणि सहोपेयादग्निं महाव्रतं महदुक्थं सह हीमे लोका असृज्यन्त तद्यद-
 ग्निः प्रथमश्चीयतेऽयं हेषां लोकानां प्रथमोऽसृज्यतेत्यधिदेवतम् ॥ २ ॥ अ-
 थाध्यात्मम् । मन एवाग्निः प्राणो महाव्रतं वाङ्महदुक्थं तस्मादेतानि सर्वाणि
 सहोपेयात्सह हि मनः प्राणो वाक्तद्यदग्निः प्रथमश्चीयते मनो हि प्रथमं प्राणा-
 नाम् ॥ ३ ॥ आत्मैवाग्निः । प्राणो महाव्रतं वाङ् महदुक्थं तस्मादेतानि सर्वाणि
 सहोपेयात्सह ह्यात्मा प्राणो वाक्तद्यदग्निः प्रथमश्चीयतेऽआत्मा हि प्रथमः सम्भ-
 वतः सम्भवति ॥ ४ ॥ शिर एवाग्निः । प्राणो महाव्रतमात्मा महदुक्थं तस्मादे-
 तानि सर्वाणि सहोपेयात्सह हि शिरः प्राण आत्मा तद्यदग्निः प्रथमश्चीयते शिरो
 हि प्रथमं जायमानस्य जायते तस्माद्यत्रैतानि सर्वाणि सह क्रियन्ते महदेवोक्थ-
 मातमां खयायतऽआत्मा हि महदुक्थम् ॥ ५ ॥ तदाहुः । यदेतानि सर्वाणि सह
 दुरुपापानि कैतेपामुपासिरिति ज्योतिष्टोमोऽएवाग्निष्टोमे ज्योतिष्टोमेनैवाग्निष्टोमेन
 यजेत ॥ ६ ॥ तस्य वाऽएतस्य ज्योतिष्टोमस्याग्निष्टोमस्य । त्रिवृद्धहिष्पवमानं त-
 द्भूतस्य शिरः पञ्चदशसप्तदशाऽउत्तरौ पवमानौ तौ पक्षौ पञ्चदशं होतुरा-
 ज्यं सप्तदशं पृष्ठमकाविंशं यज्ञायज्ञियं तत्पुच्छम् ॥ ७ ॥ तयोर्वाऽएतयोः । प-
 ञ्चदशसप्तदशयोर्द्वात्रिंशत्स्तोत्रियास्ततो याः पञ्चविंशतिः स पञ्चविंश

आत्माय याः सप्तातिर्यन्ति ताः परिमादः पशवो हैताः पशवः परिमाद एतावद्वै
महाव्रतं तदेतद्वैव महाव्रतमाप्नोति ॥ ८ ॥ अथ होता सप्त छन्दाश्चैति शंश-
सति । चतुर्वृत्तराण्येकैर्चाणि विराडष्टमानि तेषां तिस्रश्चाशीतयोऽन्तराणि पञ्चच-
त्वारिंशच्च ततो या अशीतयः सैवाशीतीनामाप्तिरशीतिभिर्हि महदुक्त्यमाख्याय-
तेऽथ यानि पञ्चचत्वारिंशत्ततो यानि पञ्चविंशतिः स पञ्चविंश आ-
त्मा यत्र वाऽआत्मा तदेव शिरस्तत्पक्षपुच्छान्यथ यानि विंशतिस्तदावपनमेता-
वद्वै महदुक्तं तदेतद्वैव महदुक्त्यमाप्नोति तानि वाऽएतानि सर्वाणि ज्योतिष्टोम
ज्वाग्निष्टोमोऽप्यन्ते तस्मादु ज्योतिष्टोमेनैवाग्निष्टोमेन यजेत ॥ ९ ॥ ब्राह्म-
णम् ॥ १ ॥

प्रजापतिः प्रजा असृजत । स ऊर्ध्वेभ्य एव प्राणेभ्यो देवान्सृजत येऽवाञ्च
प्राणास्तेभ्यो मर्त्याः प्रजा अथोर्ध्वमेव सृष्टुं प्रजाभ्योऽन्तरमसृजत ॥ १ ॥
तस्य ह प्रजापतेः । अर्धमेव मर्त्यमासीदधममृतं तद्यदस्य मर्त्यमा-
सीत्तेन मृत्योरविभेत्स विभ्यदिमां प्राविशद्द्वयं भूत्वा मृच्छापश्च ॥ २ ॥ स मृ-
त्युर्देवानब्रवीत् । क नु सोऽभूद्यो नोऽसृष्टेति त्वद्विभ्यदिमां प्राविशदिति सोऽब्र-
वीत् वाऽअन्विच्छाम तथैव सम्भराम न वाऽअहं तथैव हिथैसिष्यामीति तं देवा
अस्याऽअधि समभरन्त्यदस्याप्स्वासीत्ता अपः समभरन्त्य यदस्यां तां मृदं तदु-
भयथैव सम्भृत्य मृदं चापश्चैष्टकामकुर्वन्तस्मादेतदुभयमिष्टका भवति मृच्छापश्च
॥ ३ ॥ तदेता वाऽअस्य ताः । पञ्च मर्त्यास्तन्व आसन्तोम त्वद्भ्यामथैवसमस्थि म-
ज्जाथैता अमृता मनो वाक्प्राणश्चक्षुः श्रोत्रम् ॥ ४ ॥ स यः स प्रजापतिः ।
यमेव स योऽयमग्निश्चीयतेऽथ या अस्य ताः पञ्च मर्त्यास्तन्व आपन्तेतास्ताः
अपुरीषचित्तयोऽथ या अमृता एतास्ता इष्टकाचितयः ॥ ५ ॥ ते देव अब्रुवन् ।
अमृतमिमं करवामेति तस्यैताभ्याममृताभ्यां तनूभ्यामेतां मर्त्या तनू परि-
गृह्यामृतामकुर्वन्निष्टकाचितिभ्यां पुरीषचितिं तथा द्वितीयां तथा तृतीयां तथा
चतुर्थीम् ॥ ६ ॥ अथ पञ्चमीं चितिमुपधाय । पुरीषं निवपति तत्र विकर्णी
च स्वयमातृणां चोपदधाति हिरण्यशकलैः प्रोक्षत्यग्निमभ्यादधाति सा
सप्तमी चितिस्तदमृतमेवमस्यैताभ्याममृताभ्यां तनूभ्यामेतां मर्त्या तनू परि-
गृह्यामृतामकुर्वन्निष्टकाचितिभ्यां पुरीषचितिं ततो वै प्रजापतिरमृतोऽभवत्तथैव

जमान एतममृतमात्मानं कृत्वा सोऽमृतो भवति ॥ ७ ॥ ते वै देवास्तं नाविदुः ।
यद्येन॑ सर्वं वाकुर्वन् वा सर्वं यद्यति वारेचयन् वाभ्यापयन्तुऽएतामृचमपश्य-
न्धामच्छदगिनारुद्रो ब्रह्मा देवो बृहस्पतिः सचेतसो विश्वेदेवा यज्ञं प्रावन्तु नः
शुभइति ॥ ८ ॥ तस्या अस्त्येवाग्नेयम् । अस्त्यैन्द्रमास्ति वैश्वदेवं तद्यदस्या आग्ने-
यं यदेवैतस्याग्नेराग्नेयं तदस्य तेन समस्कुर्वन् यदैन्द्रं तदैन्द्रेण यद्वैश्वदेवं तद्वैश्वदेवेन
तमत्रैव सर्वं कृत्स्नं समस्कुर्वन् ॥ ९ ॥ तद्यदेतयोपतिष्ठते । यदेवास्यात्र विद्वा-
न्वावद्वान्वाति वा रेचयति न वाभ्यापयति तदेवास्यैतया सर्वमाप्नोति यदस्य
किं चानाप्तमतुष्टुधामच्छद्भवति वाग्वाऽअनुष्टुब्बाग्धामच्छद्वाचैवास्य तदाप्नोति
यदस्य किं चानाप्तं पुरीषवतीं चितिं कृत्वोपतिष्ठेत्यु हैकऽआहुस्तत्र हि सा स-
र्वा कृत्स्ना भवतीति ॥ १० ॥ तदु वाऽआहुः । यविष्ठवत्येवोपतिष्ठेततद्वास्य प्रियं
धाम यद्यविष्ठ इति तद्यदस्य प्रियं धाम तेनास्य तदाप्नोति यदस्य किं चाना-
प्तमाग्नेययाग्निकर्म हि गायत्र्या गायत्रोऽग्निर्यावानग्निर्यावत्यस्य मात्रा तावतैवास्य
तदाप्नोति यदस्य किं चानाप्तमनिरुक्तया सर्वं वाऽअनिरुक्तं सर्वेणैवास्य तदामो-
ति यदस्य किं चानाप्तं त्वं यविष्ठ दाशुष इति तस्योक्ता बन्धुः पुरीषवतीं चितिं
कृत्वोपतिष्ठेत तत्र हि सा सर्वा कृत्स्ना भवति ॥ ११ ॥ ब्राह्मणम् ॥ ३ ॥

उभयं हैतदग्रे प्रजापातिरास । मर्त्यं चैवामृतं च तस्य प्राणा एवामृता
आसुः शरीरं मर्त्यं स एतेन कर्मणैतयावृते कथाजरममृतमात्मानमकुरुत तथैवैव-
द्यजमान उभयमेव भवति मर्त्यं चैवामृतं च तस्य प्राणा एवामृता भवन्ति शरीरं
मर्त्यं स एतेन कर्मणैतया वृते कथाजरममृतमात्मानं कुरुते ॥ १ ॥ स प्रथमां
चितिं चिनोति । सा हास्येषा प्राण एव तद्वै तदमृतमृतं हि प्राणः सैषामृतचि-
तिरथ पुरीषं निवपति तद्वास्यैतन्मज्जैव तद्वै तन्मर्त्यं मर्त्यो हि मज्जा तदेतस्मिन्न-
मृते प्रतिष्ठापयति तेनास्यैतदमृतं भवति ॥ २ ॥ द्वितीयां चितिं चिनोति । सा
हास्येषापान एव तद्वै तदमृतममृतं ह्यपानः सैषामृतचितिस्तदेतन्मर्त्यमुभयतोऽमृ-
तेन परिगृह्णाति तेनास्यैतदमृतं भवत्यथ पुरीषं निवपति तद्वास्यैतदस्थ्येव तद्वै त-
न्मर्त्यं मर्त्यं ह्यस्थि तदेतस्मिन्नमृते प्रतिष्ठापयति तेनास्यैतदमृतं भवति ॥ ३ ॥
तृतीयां चितिं चिनोति । सा हास्येषा व्यान एव तद्वै तदमृतममृतं हि व्यानः
सैषामृतचितिस्तदेतन्मर्त्यमुभयतोऽमृतेन परिगृह्णाति तेनास्यैतदमृतं भवत्यथ पुरीषं

निवपति तद्धास्यैतत्स्नावैव तद्वै तन्मर्त्यं मर्त्यं हि स्नाव तदेतस्मिन्नमृते प्रतिष्ठाप-
 यति तेनास्यैतदमृतं भवति ॥ ४ ॥ चतुर्थी चितिं चिनोति । सा हास्यैषोदान एव
 तद्वै तदमृतममृतं ह्युदानः सैषामृतचितिस्तदेतन्मर्त्यमुभयतोऽमृतेन परिगृह्णाति
 तेनास्यैतदमृतं भवत्यथ पुरीषं निवपति तद्धास्यैतन्मांशं समेव तद्वै तन्मर्त्यं
 मर्त्यं हि मांशं तदेतास्मिन्नमृते प्रतिष्ठापयति तेनास्यैतदमृतं भवति ॥
 ॥ ५ ॥ पञ्चमीं चितिं चिनोति । सा हास्यैषा समान एव तद्वै तदमृतम-
 मृतं हि समानः सैषामृतचितिस्तदेतन्मर्त्यमुभयतोऽमृतेन परिगृह्णाति तेनास्यैतद-
 मृतं भवत्यथ पुरीषं निवपति तद्धास्यैतन्मेद एव तद्वै तन्मर्त्यं मर्त्यं हि मेदस्तदे-
 तस्मिन्नमृते प्रतिष्ठापयति तेनास्यैतदमृतं भवति ॥ ६ ॥ षष्ठीं चितिं चिनोति । सा
 हास्यैषा वागेव तद्वै तदमृतममृतं हि वाक्सैषामृतचितिस्तदेतन्मर्त्यमुभयतोऽमृ-
 तेन परिगृह्णाति तेनास्यैतदमृतं भवत्यथ पुरीषं निवपति तद्धास्यैतदसृगेव त्वगेव
 तद्वै तन्मर्त्यं मर्त्यं ह्यसृग्मृत्या त्वक्कदेतस्मिन्नमृते प्रतिष्ठापयति तेनास्यैतदमृतं
 भवति ॥ ७ ॥ तावाऽएताः । षड्विष्टकाचितयः षट् पुरीषचितस्तयद्वादश द्वादश मासाः
 संवत्सरः संवत्सरोऽग्निर्वायानग्निर्वायितस्य मात्रा तावतैव तत्प्रजापतिरेकधाजुरममृ-
 तमात्मानमकुरु तथैवैतद्यजमान एकधाजुरममृतमात्मानं कुरुते ॥ ८ ॥ अथ वि-
 कर्णौ च स्वयमातृणां चोपधाय । हिरण्यशकलैः प्रोक्षत्याग्निमभ्यादधाति रूप-
 मेव तत्प्रजापतिर्हिरण्यमयमन्तत आत्मनोऽकुरुत तद्यदन्ततस्तस्मादिदमन्त्यमात्मनो
 रूपं तस्मादाहुर्हिरण्यमयः प्रजापतिरिति तथैवैतद्यजमानो रूपमेव हिरण्यमयमन्तत
 आत्मनः कुरुते तद्यदन्ततस्तस्मादिदमन्त्यमात्मनो रूपं तस्माद्ये चैतद्विदुर्ये च न
 हिरण्यमयोऽग्निचिदमुष्मल्लोके सम्भवतीत्येवाहुः ॥ ९ ॥ तद्वैतच्छाण्डिल्यश्च
 साप्तरथवाहनिश्च । आचार्यान्तेवासिनौ व्यूदाते रूपमेवास्यैतदिति ह स्माह
 शाण्डिल्यो लोमान्तीति साप्तरथवाहनिः ॥ १० ॥ स होवाच शाण्डिल्यः । रूपं
 वाव लोमवद्रूपमलोमकं रूपमेवास्यैतदिति तद्वै तत्तथा यथा तच्छाण्डिल्य उवाच
 संचितेऽग्निः प्रणीयते प्रणीतादूर्ध्वं समिध आहुतय इति हूयन्ते ॥ ११ ॥
 प्राणेन वै देवा अन्नमदन्ति । अग्निरु देवानां प्राणस्तस्मात्प्राग्देवेभ्यो जुह्वति
 प्राणेन हि देवा अन्नमदन्त्यपानेन मनुष्या अन्नमदन्ति तस्मात्प्रत्यङ्मनुष्येष्वन्नं
 धीयतेऽपानेन हि मनुष्या अन्नमदन्ति ॥ १२ ॥ तदाहुः । न वयसोऽग्निर्वाचदश्री-
 याद्वयो वाऽएष रूपं भवति योऽग्निं चिनुतऽईश्वर आर्तिमार्तोस्तस्माच्च वयसो-

ऽग्निचिदश्रीयादिति तद्वै काममवैवद्विदश्रीयादग्नेर्वाऽएष रूपं भवति योऽग्निं
चिनुत सर्वं वाऽइदमग्नेरन्नं सर्वं मऽइदमन्नामिदमेवैवावद्विद्यादिति ॥ १३ ॥
तदाहुः । किं तदग्नौ क्रियते येन यजमानः पुनर्मृत्युमपजयत्यग्निर्वाऽएष देवता
भवति योऽग्निं चिनुतऽमृतं वाऽअग्निः श्रीर्देवाः श्रियं गच्छति यशो देवा
यशो ह भवति य एवं वेद ॥ १४ ॥ ब्राह्मणम् ॥ ४ ॥

सर्वे हैते यज्ञा योऽयमग्निश्चितः । स यत्पशुमालभते तदग्न्याधेयमथ यदुखा
सम्भरति तान्यग्न्याधेयहवींष्यथ यदीक्षते तदग्निहोत्रमथ यदीक्षितः समिधावा-
दधाति तेऽअग्निहोत्राहुती ॥ १ ॥ ते वै सायंपातरादधाति । सायंपातर्हमिहोत्रा-
हुती जुहति समानेन मन्त्रेण समानेन हि मन्त्रेणाग्निहोत्राहुती जुहत्यथ यद्वनीषा-
हनं च भस्मनश्चाभ्यवहरणं तौ दर्शपूर्णमासावथ यद्गार्हपत्यं चिनुति तानि चा-
तुर्मास्यान्यथ यदूर्ध्वं गार्हपत्यादा सर्वौषधात्ता इष्टयोऽथ यदूर्ध्वं सर्वौषधात्पाचीनं
चित्तिभ्यस्ते पशुबन्धा यऽएवैतेषु यज्ञेषु विष्णुक्रमास्ते विष्णुक्रमा यज्जप्यं तद्वात्स-
प्रम् ॥ २ ॥ सौम्योऽध्वरः प्रथमा चितिः । यत्पाचीनं सर्वेभ्यो राजसूयो द्वि-
तीया वाजपेयस्तृतीयाश्वमेधश्चतुर्थ्यग्निसवः पञ्चमी यैश्चितं सामभिः परिगा-
यति तन्महाव्रतमथ यत्तत्रोद्गातुः पुरस्ताज्जप्यं तच्छतरुद्रियं वसोर्धारा महदुक्थ-
मथ यदूर्ध्वं सामभ्यः प्राचीनं वसोर्धारायै यदेव तत्र होतुः पुरस्ताज्जप्यं तत्तदथ
यदूर्ध्वं वसोर्धारायै ते गृहपेधा एतावन्तो वै सर्वे यज्ञास्तानग्निनाप्नोति ॥ ३ ॥
अथातो यज्ञवीर्याणामेव । सायंपातर्हं वाऽअमुष्मिँल्लोकेऽग्निहोत्रहुदश्नाति तावती ह
तस्मिन्गङ्गाऽऊर्गर्धमासेऽर्धमासे दर्शपूर्णमासयाज्ञी चतुर्षु-चतुर्षु मासेषु चातुर्मास्ययाज्ञी
षट्सुषट्सु पशुबन्धयाज्ञी संवत्सरे संवत्सरे सोमयाज्ञी शते-शते संवत्सरेष्वग्निचि-
त्काममश्नाति कामं न तद्वैतयावच्छतं संवत्सरास्तावदमृतमनन्तमपर्यन्तं स
यो हैतदेवं वेदैव हैवास्यैतदमृतमनन्तमपर्यन्तं भवति तस्य यद्वपीषीकयेवोपहन्या-
त्तदेवास्यामृतमनन्तमपर्यन्तं भवति ॥ ४ ॥ ब्राह्मणम् ॥ ५ ॥ प्रथमोऽध्यायः ॥
[६१.] ॥

प्रजापतिः स्वर्गं लोकमजिगात्सत् । सर्वे वै पशवः प्रजापतिः पुरुषोऽश्वो
गौरविरजः स एतै रूपैर्नाशक्नोत्स एतं त्रयोविधमात्मानमपश्यदग्निं तं व्यधत्

सोऽनुपसमुह्यानुपाधायोदपिपतिपत्सु नाशक्नोत्स उपसमुह्योपाधायोदपत्तस्माद-
 प्येतर्हि वयाऽसि यदैव पक्षाऽउपसमूहन्ते यदा पत्राणि विसृजन्तेऽथोत्पतितुऽ
 शुक्नुवन्ति ॥ १ ॥ तं वाऽअङ्गुलिभिर्मिमीते । पुरुषो वै यज्ञस्तेनदंष्ट्रं सर्वं भितं
 तस्यैषावमा मात्रा यदङ्गुलयस्तथास्यावमा मात्रा तामस्य तदाप्नोति तथैनं त-
 न्मिमीते ॥ २ ॥ चतुर्विंशत्याङ्गुलिभिर्मिमीते । चतुर्विंशत्यक्षरा वै गायत्री
 गायत्रोऽग्निर्यावानग्निर्यावत्यस्य मात्रा तावत्तैवैनं तन्मिमीते ॥ ३ ॥ स चतुरङ्गु-
 लमेवोभयतोऽन्तरत उपसमूहति । चतुरङ्गुलमुभयतो बाह्वतो व्युदूहति तद्यावदे-
 वोपसमूहति तावद्व्युदूहति तन्नाहैवातिरेचयति नो कनीयः करोति तथा पुच्छस्य
 तथोत्तरस्य पक्षस्ये ॥ ४ ॥ अथ निर्णामौ पक्षयोः करोति । निर्णामौ हि वयसः
 पक्षयोर्भवतो वितृतीये वितृतीय हि वयसः पक्षयोर्निर्णामौ भवतोऽन्तरे वितृतीयेऽ-
 न्तरे हि वितृतीये वयसः पक्षयोर्निर्णामौ भवतः स चतुरङ्गुलमेव पुरस्तादुदूहति
 चतुरङ्गुलं पश्चादुपसमूहति तद्यावदेवोदूहति तावदुपसमूहति तन्नाहैवातिरेचयति
 नो कनीयः करोति ॥ ५ ॥ स तस्मिन्निर्णामे । एकामिष्टकामुपदधाति तद्यं
 वयसः पततो निर्णामादेका नाद्युपशेते तां तत्करोत्यथोऽइदम् ॥ ६ ॥ अथ वक्रौ
 पक्षौ करोति । वक्रौ हि वयसः पक्षौ भवतः स चतुरङ्गुलमेव पश्चादुदूहति च-
 तुरङ्गुलं पुरस्तादुपसमूहति तद्यावदेवोदूहति तावदुपसमूहति तन्नाहैवातिरेचयति
 नो कनीयः करोति ॥ ७ ॥ अथ रूपमुत्तमं करोति । अत्रैष सर्वोऽग्नः संस्कृत-
 स्तस्मिन्देवा एतद्रूपमुत्तममदधुस्तथैवास्मिन्नयमेतद्रूपमुत्तमं दधाति स सहस्रमृज्वा-
 लिखिता इष्टकाः करोति सहस्रमित्यालिखिताः सहस्रमित्यालिखिताः ॥ ८ ॥
 अथ पञ्चमीं चितिमुपधाय । त्रेधाग्निं विमिमीते स मध्यमे वितृतीये सहस्रमृज्वा-
 लिखिता इष्टका उपदधाति तद्यानीमानि वयसः प्रत्यञ्च शीर्ष्णं आ पुच्छादृ-
 ज्जुनि लोमानि तानि तत्करोति ॥ ९ ॥ अथ सहस्रमित्यालिखिता दक्षिणत उप
 दधाति । तद्यानीमानि वयसो दक्षिणतो वक्राणि लोमानि तानि तत्करोति ॥ १० ॥
 अथ सहस्रमित्यालिखिता उत्तरत उपदधाति । तद्यानीमानि वयस उत्तरतो व-
 क्राणि लोमानि तानि तत्करोति सहस्रेण सर्वं वै सहस्रं सर्वेणैवास्मिन्नेतद्रूप-
 मुत्तमं दधाति त्रिभिः सहस्रैस्त्रिवृदग्निर्यावानग्निर्यावत्यस्य मात्रा तावत्तैवास्मिन्ने-
 तद्रूपमुत्तमं दधाति ॥ ११ ॥ ब्राह्मणम् ॥ ६ ॥ [२. १.] ॥

यान्वै तान्तमस पुरुषान् । एकं पुरुषमकुर्वन्त प्रजापातिरभवत्स प्रजा अस-

जत स प्रजाः सृष्टोर्ध्वउदक्रामत्स एतं लोकमगच्छद्यत्रैष एतत्तपति नो ह तर्ह्यन्य
 एतस्मादत्र यज्ञिय आस तं देवा यज्ञेनैव यष्टुमधियन्त ॥ १ ॥ तस्मादेतदुषिणाभ्य-
 नूक्तम् । यज्ञेन यज्ञमयजन्त देवा इति यज्ञेन हितं यज्ञमयजन्त देवास्तानि धर्माणि
 प्रथमान्यासन्निति ते हि धर्माः प्रथमेऽक्रियन्त ते ह नाकं महिमानः सचन्तेति
 स्वर्गो वै लोको नाको देवा माहिमानस्ते देवाः स्वर्गं लोकं सचन्त ये तं यज्ञम-
 यजन्तित्येतत् ॥ २ ॥ यत्र पूर्वे साध्याः सन्ति देवा इति । प्राणा वै साध्या दे-
 वास्तऽएतमग्रऽएवमसाधयन्ततदेव बुभूषन्तस्तऽउऽएवाप्येतर्हि साधयन्ति पञ्चदश-
 न्यदभवद्यन्नत्रममर्त्यस्य भुवनस्य भूनेति पश्चाद्देवदमन्यद्यज्ञियमास यत्किं चामृतम्
 ॥ ३ ॥ सुपर्णोऽश्रद्धा सवितुर्गर्ह्यमान् । पूर्वो जातः स उऽअस्यानु धर्मेति प्रजा-
 पतिर्वै सुपर्णो गर्ह्यमानेषु सवितैस्तस्य प्रजापतिरनु धर्मांस्त्येतत् ॥ ४ ॥ स वै स-
 प्तपुरुषा भवति । सप्तपुरुषो ह्ययं पुरुषो यच्चत्वार आत्मा त्रयः पक्षपुच्छानि च
 त्वारो हि तस्य पुरुषस्यात्मा त्रयः पक्षपुच्छानि ॥ ५ ॥ तं वाऽउद्वाहुना पुरुषेण
 मिमीते । पुरुषो वै यज्ञस्तेनेदं सर्वं मितं तस्यैषा परमा मात्रा यदुद्वाहुस्तद्यास्य
 परमा मात्रा तामस्य तदाप्नोति तथैनं तन्मिमीते तत्रोप यत्प्रपदेनाभ्युच्छितो भवति
 तत्परिश्रिद्धिराप्नोति तस्मादु ब्राह्मेनैव लेखां परिश्रिद्धयः खनेत् ॥ ६ ॥ अथ पक्ष-
 योररत्नीऽउपादधाति । पक्षयोस्तु द्वीर्धं दधाति बाहू वै पक्षौ बाहुभ्यामु वाऽअन्न-
 मद्यतेऽन्नायैव तमवकाशं करोति तद्यत्पक्षयोररत्नीऽउपदधात्यरत्निमात्राद्व्यन्नमद्यते
 ॥ ७ ॥ अथ पुच्छे वितस्तिमुपादधाति । प्रातःप्रायां तु द्वीर्धं दधाति प्रतिष्ठा
 वै पुच्छं हस्तो वितस्तिर्हस्तेन वाऽअन्नमद्यतेऽन्नायैव तमवकाशं करोति तद्यत्पुच्छं
 वितस्तिमुपादधात्यन्नऽण्वैनं तत्प्रतिष्ठापयति तद्यत्तत्र कनीय उपादधात्यन्ने ह्वेनं
 तत्प्रतिष्ठापयत्यथोऽएतावद्वाऽइदं मितं भवत्येतावादिदं तद्यदेवं मिमीतऽएतस्यैवाप्त्यै
 ॥ ८ ॥ ब्राह्मणम् ॥ ७ ॥ [२. २] ॥ ॥

या वाऽइयं वेदिः सप्तविधस्य । एषा वेदेर्मात्रा स देवयजनमध्यवसाय
 पूर्वया द्वारा पत्नीशालं प्रपद्य गार्हपत्यायोद्धत्यावोक्षति गार्हपत्यस्योद्धतात्सप्त
 प्राचः प्रक्रमान्प्रक्रमति ततः प्राञ्चं व्यामं विमिमीते तस्य मध्यऽआहवनीयायो-
 द्धत्यावोक्षति पूर्वार्धाद्व्यामस्य त्रीन्प्राचः प्रक्रमान्प्रक्रमति स वेद्यन्तः ॥ १ ॥
 शतम् ५३०० ॥ ॥ ते वाऽएते । व्यामैकादशाः प्रक्रमा अन्तरा वेद्यन्तं च

CC-0. Gurukul Kangri Collection, Haridwar

न्भागान्पुच्छऽउपधाति निःसृजति चतुर एवमेष एकशतविध एतया वेद्या सम्पद्यते ॥ १४ ॥ तदाहुः । यत्त्रयोदश पुरुषा अतियन्ति कथमेते सम्पदो न च्यवन्तऽइति या वाऽएतस्य सप्तस्य पुरुषस्य सम्पन्मैवैतेषां सर्वेषां सम्पत् ॥ १५ ॥ अथोऽआहुः । प्रजापतिरेवात्मानं विधाय तस्य यत्र-यत्र न्यूनमासीत्तदेतैः समापूरयत तेनोऽएवापि सम्पन्न इति ॥ १६ ॥ तद्वै के । एकविधं प्रथमं विदधात्यथैकोत्तरमापरिमितविधानं तथा कुर्यात् ॥ १७ ॥ सप्तविधो वाऽअग्रे प्रजापतिरसृज्यत । स आत्मानं विदधानं ऐतस् एकशतविधेऽतिष्ठत स योऽर्वाचीनऽ सप्तविधाद्विधत्तऽएतच्छं ह स पितरं प्रजापतिं विच्छिनत्ति स इष्टा पापीयान्भवति यथा श्रेयाऽसऽ हिऽसित्वाथ य एकशतविधमतिविधत्तेऽस्मात्स सर्वस्माद्बहिर्धा निष्पद्यते सर्वमु हीदं प्रजापतिस्तस्मादु सप्तविधमेव प्रथमं विदधीताथैकोत्तरमेकशतविधादेकशतविधं तु नातिविदधीत नाहैतं पितरं प्रजापतिं विच्छिनत्ति नोऽअस्मान्सर्वस्माद्बहिर्धा निष्पद्यते ॥ १८ ॥ ब्राह्मणम् ॥ ॥ ८ ॥ [२. ३.] ॥ ॥

संवत्सरो वै प्रजापतिः । अग्निरु सर्वे कामाः सोऽयऽ संवत्सरः प्रजापतिरकामयताग्निऽ सर्वान्कामानात्मानमभिसंचिन्वीयेति स एकशतधात्मानं व्यधत् स एकशतधात्मानं विधायान्निऽ सर्वान्कामानात्मानमभिसमचिनुत स सर्वे कामा अभवत्तस्मान्न कश्चन बहिर्धा कामोऽभवत्तस्मादाहुः संवत्सरः सर्वे कामा इति न ह संवत्सरात्कश्चन बहिर्धा कामोऽस्ति ॥ १ ॥ तथैवैतज्जमानः । एकशतधात्मानं विधायान्निऽ सर्वान्कामानात्मानमभिसंचिनुते स सर्वे कामा भवति तस्मान्न कश्चन बहिर्धा कामो भवति ॥ २ ॥ स यः स संवत्सरोऽसौ स आदित्यः । स एष एकशतविधस्तस्य रश्मयः शतं विधा एष एवैकशततमो य एष तपत्यस्मिन्सर्वस्मिन्प्रतिष्ठितस्तथैवैतज्जमान एकशतधात्मानं विधायान्निऽ सर्वस्मिन्प्रतिष्ठति ॥ ३ ॥ अथ वाऽएकशतविधः । सप्तविधमभिसम्पद्यतऽएकशतधा वाऽअस्मावादित्यो विहितः सप्तमुदेवलोकेषु प्रतिष्ठितः सप्तवैदेवलोकारचतस्रो दिशश्च य इमे लोका एते वै सप्त देवलोकास्तेष्वेषप्रतिष्ठितस्तथैवैतज्जमान एकशतधात्मानं विधाय सप्तमु देवलोकेषु प्रतिष्ठति ॥ ४ ॥ यद्वैकशतविधः । सप्तविधमभिसम्पद्यतऽएकशतधा वाऽअस्मावादित्यो विहितः सप्तसृष्टुषु सप्तसु स्तोमेषु सप्तसु पृष्ठेषु सप्तसु छन्दःसु सप्तसु गणेषु सप्तसु

दिनु प्रतिष्ठितस्तथैवैतद्यजमान एकशतधात्मानं विधायैतस्मिन्सर्वस्मिन्प्रतिनिष्ठ-
 ति ॥ ५ ॥ यद्वैकशतविधः । सप्तविधमभिसम्पद्यतेऽएकशतधा वाऽअसृवादि-
 त्योविहितः सप्ताक्षरे ब्रह्मन्प्रतिष्ठितः सप्ताक्षरं वै ब्रह्मऽगित्येकमक्षरं यजुरिति द्वे
 सामेति द्वेऽअथ यदतोऽन्यद्ब्रह्मैव तदव्यक्षरं वै ब्रह्म तदेतत्सर्वं सप्ताक्षरं ब्रह्म
 तस्मिन्नेष प्रतिष्ठितस्तथैवैतद्यजमान एकशतधात्मानं विधाय सप्ताक्षरे ब्रह्मन्प्र-
 तिनिष्ठति ॥ ६ ॥ तस्मादु सप्तविधः-सप्तविधः परिश्रयन्ति । तस्मादेकशतविधः
 सप्ताविधमभिसम्पद्यतेऽथ वै सप्तविध एकशतविधमभिसम्पद्यते ॥ ७ ॥ सप्तवि-
 धो वाऽअग्रे प्रजापतिरसृज्यत । स एतेकशतधात्मानं विहितमपश्यत्प्राणभृन्सु
 पञ्चाशद्विष्टकाः पञ्चाशद्यजूंषि तुच्छतश्च सादनं च सूददोद्वाहश्चैकशततमे
 तत्समानं सादयित्वा हि सूददोद्वाहाधिवृदाति स एतेनैकशतविधेनात्मनेमां जि-
 तिमजयादिमां व्यष्टिं व्याशनुत तथैवैतद्यजमान एतेनैकशतविधेनात्मनेमां जिति
 जयतीमां व्यष्टिं व्याशनुतऽएवमु सप्तविध एकशतविधमभिसम्पद्यते स य एवै-
 कशतविधः स सप्तविधो यः सप्तविधः स एकशतविध इति तु विधानाम् ॥ ८ ॥
 ब्राह्मणम् ॥ ९ ॥ [३ ४.] प्रथमः प्रपाठकः ॥ कण्डिकासंख्या ॥ ९४ ॥

अथातश्चयत्स्यैव । अन्तरोपसदौ चिनोत्पेत्यै देवा अभिभयुर्यद्वै न इममिह
 रक्षांस्मि नाष्टा न हन्युरिति तऽएताः पुरोऽपश्यन्नुपसद इमानेव लोकानिमे
 वै लोकाः पुरस्ताः प्रापद्यन्त ताः प्रपद्याभयेऽनाष्टऽएतमात्मानं समस्कुर्वत
 तथैवैतद्यजमान एताः पुरः प्रपद्याभयेऽनाष्टऽएतमात्मानं संस्क्रुते ॥ १ ॥
 यद्वैवान्तरोपसदौ चिनोति । एतद्वै देवा अभिभयुर्यद्वै न इममिह रक्षांस्मि ना-
 ष्टा न हन्युरिति तऽएतान्वज्जानपश्यन्नुपसदो वृज्जा वाऽउपसदस्तान्प्रापद्यन्त ता-
 न्प्रपद्याभयेऽनाष्टऽएतमात्मानं समस्कुर्वत तथैवैतद्यजमान एतान्वज्जान्प्रपद्याभ-
 येऽनाष्टऽएतमात्मानं संस्क्रुते ॥ २ ॥ एतदु ह यज्ञे तपः । यदुपसदस्तपो वा-
 ऽउपसदस्तद्यत्तपसि चीयते तस्मात्तापदिचतस्तद्वै यावदेवोपसद्विश्रचरन्ति ता-
 वत्प्रवृग्येण संवत्सरमेवोपसद्विश्रचरन्ति संवत्सरं प्रवृग्येण ॥ ३ ॥ अहोरात्राणि
 वाऽउपसदः । आदित्यः प्रवृग्योऽमुं तदादित्यमहोरात्रेषु प्रतिष्ठापयति तस्मादेवो-
 ऽहोरात्रेषु प्रतिष्ठितः ॥ ४ ॥ अथ यदि चतुर्विंशतिः । चतुर्विंशतिर्वाऽअर्ध-
 मासा अर्धमासा उपसद आदित्यः प्रवृग्योऽमुं तदादित्यमर्धमासेषु प्रतिष्ठाप-

यति तस्मादेषोऽर्धमासेषु प्रतिष्ठितः ॥ ५ ॥ अथ यदि द्वादश । द्वादश वै मासा
मासा उपसद आदित्यः प्रवर्ग्योऽमुं तदादित्यं मासेषु प्रतिष्ठापयति तस्मादेष्ट
मासेषु प्रतिष्ठितः ॥ ६ ॥ अथ यदि षट् । षट्वाऽऽश्रुतव ऋतव
उपसद आदित्यः प्रवर्ग्योऽमुं तदादित्यमृतुषु प्रतिष्ठापयति तस्मादेष्ट
ऋतुषु प्रतिष्ठितः ॥ ७ ॥ अथ यदि तिस्रः । त्रयो वाऽइमे लोका इमे लोका उ-
पसद आदित्यः प्रवर्ग्योऽमुं तदादित्यमेषु लोकेषु प्रतिष्ठापयति तस्मादेष्ट एषु लो-
केषु प्रतिष्ठितः ॥ ८ ॥ अथातश्चितिपुरीषाणामेव मीमांसेऽसा । मासं प्रथमा चिति-
मासं पुरीषमेतावान्वासान्तिकऽऽश्रुतौ कामस्तद्यावान्वासान्तिकऽऽश्रुतौ कामस्तं तत्स-
र्वमात्मानमभिसंचिनुते ॥ ९ ॥ मासं द्वितीया । मासं पुरीषमेतावान्त्रैष्णवऽऽश्रुतौ का-
मस्तद्यावान्त्रैष्णवऽऽश्रुतौ कामस्तं तत्सर्वमात्मानमभिसंचिनुते ॥ १० ॥ मासं तृतीया ।
मासं पुरीषमेतावान्द्वार्षिकऽऽश्रुतौ कामस्तद्यावान्द्वार्षिकऽऽश्रुतौ कामस्तं तत्सर्वमा-
त्मानमभिसंचिनुते ॥ ११ ॥ मासं चतुर्थी । मासं पुरीषमेतावाञ्छारदऽऽश्रुतौ काम-
स्तद्यावाञ्छारदऽऽश्रुतौ कामस्तं तत्सर्वमात्मानमभिसंचिनुते ॥ १२ ॥ अथ पञ्च-
म्यै चितेः । असपत्ना विराजश्चप्रथमाहमुपदधाति स्तोमभागा एकैकामन्वहं ता-
सकृत्सादयति सकृत्सुददोहसाशिवदति तूष्णीं मासं स्तोमभागा पुरीषमाभिर-
न्त्येतावान्त्रैमन्तिकऽऽश्रुतौ कामस्तद्यावान्त्रैमन्तिकऽऽश्रुतौ कामस्तं तत्सर्वमात्मानम-
भिसंचिनुते ॥ १३ ॥ मासं षष्ठी । मासं पुरीषमेतावाञ्छैशिरऽऽश्रुतौ कामस्त-
द्यावाञ्छैशिरऽऽश्रुतौ कामस्तं तत्सर्वमात्मानमभिसंचिनुत एतावान्वै द्वादशसु मासेषु
कामः षट्स्मृतुषु तद्यावान्द्वादशसु मासेषु कामः षट्स्मृतुषु तं तत्सर्वमात्मानमभिस-
चिनुते ॥ १४ ॥ अथ त्रीण्यहान्युपातियन्ति । यदहः शतरुद्रियं जुहोति यदहस्य-
वसथो यदहः प्रसुतस्तद्यत्ते षड्ःसूपसदा चरन्ति तानि तस्य मासस्याहोरात्रा-
ण्यथ यत्प्रवर्ग्येण तदु तस्मिन्नुतावादित्यं प्रतिष्ठापयत्येतावान्वै त्रयोदशसु मासेषु
कामः सप्तस्मृतुषु तद्यावांस्त्रयोदशसु मासेषु कामः सप्तस्मृतुषु तं तत्सर्वमात्मानम-
भिसंचिनुते ॥ १५ ॥ स संवत्सरं प्रसुतः स्यात् । सर्वं वै संवत्सरः सर्वमेकशतविधा
सर्वेणैव तत्सर्वमाप्नोति यदि संवत्सरं न शक्नुयाद्विश्वजिता सर्वपृष्ठेनातिरात्रेण य-
जेत तस्मिन्सर्ववेदसं दद्यात्सर्वं वै विश्वजित्सर्वपृष्ठोऽतिरात्रः सर्वं सर्ववेदसं
सर्वमेकशतविधः सर्वेणैव तत्सर्वमाप्नोति ॥ १६ ॥ ब्राह्मणम् ॥ १॥ [२. ५.] ॥

संवत्सरो वै प्रजापतिरेकशतविधः । तस्याहोरात्रायर्धमासा मासा ऋतव
षष्टिर्मासस्याहोरात्राणि मासि वै संवत्सरस्याहोरात्रायप्यन्ते चतुर्विंशतिरर्ध
मासाल्लयोदश मासाल्लय ऋतवस्ताः शतं विधाः संवत्सर एवैकशततमी विधा ॥ १ ॥
स ऋतुभिरेव सप्तविधः । षडृतवः संवत्सर एव सप्तमी विधा तस्यैतस्य संवत्सर
स्यैतत्तेजो य एष तपाति तस्य रश्मयः शतं विधा मण्डलमेवैकशततमी विधा ॥ २ ॥
स दिग्भिरेव सप्तविधः । ये प्राच्यां दिशि रश्मयः सैका विधा ये दक्षिणायां
सैका ये प्रतीच्यां सैका यऽउदीच्यां सैका यऽऊर्ध्वायां सैका येऽवाच्यां
सैका मण्डलमेव सप्तमी विधा ॥ ३ ॥ तस्यैतस्य परस्तात्कामप्रो लोकः । अपृतं वै
कामप्रमृतमेवास्य तत्परस्तात्तत्तद्मृतमेतत्तद्देतद्विदीप्यते ॥ ४ ॥ तदेतद्भु-
क्षितं राधः । तदेष सविता विभक्ताभ्यः प्रजाभ्यो विभजत्यप्योषधिभ्योऽपि
वनस्पतिभ्यो भूय-इव ह त्वेकाभ्यः प्रयच्छति कनीय-इवेकाभ्यस्तद्याभ्यो भूयः
प्रयच्छति ता ज्योक्तमां जीवन्ति याभ्यः कनीयः कनीयस्ताः ॥ ५ ॥ तदेतद्वा-
भ्युक्तम् । विभक्तां हवामहे वसोश्चित्रस्य राधसः सवितारं नृचक्षसमिति त-
दैतत्सर्वमायुर्दीर्घमनन्तं हि तद्यदिदमाहुर्दीर्घं तऽत्रायुरस्तु सर्वमायुरिहात्येष ते
लोक एतत्तेऽस्तिवति हैवैतत् ॥ ६ ॥ पश्यन्ती वागवदति । तदेतदेकशतविधेन तै-
वास्यैतद् शतायुतया वा य एवैकशतविधं विधत्ते यो वा शतं वर्षाणि जीवति
स हैवैतदमृतमाप्नोति तस्माद्ये चैतद्विदुर्ये च न लोकया शतायुतेत्येवाहुस्तस्माद् ह
न पुरायुषः स्वकामी प्रेषादलोक्यं हैतुऽउ वात्र लोका यदहोरात्रायर्धमासा
मासा ऋतवः संवत्सरः ॥ ७ ॥ तद्येऽर्वाग्विशेषेषु वर्षेषु प्रयन्ति । अहोरात्रेषु
ते लोकेषु सज्यन्तेऽथ ये परोविशेषेष्वर्वाकचत्वारिंशेष्वर्धमासेषु तेऽथ ये
पारचत्वारिंशेष्वर्वाकचत्वारिंशेष्वर्धमासेषु तेऽथ ये परः षष्ठेऽर्वागशीतेष्टुषु तेऽथ ये
परोऽशीतेष्वर्वाकशतेषु संवत्सरे तेऽथ य एव शतं वर्षाणि यो वा भूयाऽसि
जीवति स हैवैतदमृतमाप्नोति ॥ ८ ॥ बहुभिर्ह वै यज्ञैः । एकमहरेका
रात्रिर्मिता स य एवैकशतविधं विधत्ते यो वा शतं वर्षाणि जीवति स
हैवैनदद्धातमामाप्नोत्येष वाऽएकशतविधं विधत्ते य एनं संवत्सरं वि-
भर्ति तस्मादेनं संवत्सरमृतमेव चिन्वीत्यधिदेवतम् ॥ ९ ॥ अथाधियज्ञम् ।
यानमूनकशतमुद्धाहून्पुरुषान्मिमीते स विधैकशतविधः स चितिभिरेव सप्तविधः
षडृतव्यवत्यश्रितयोऽग्निरिव सप्तमी विधा ॥ १० ॥ सऽउ वाऽइष्टकैकशतविधः ।

याः पञ्चाशत्प्रथमा इष्टका याश्चोत्तमास्ताः शतं विधा अथ या एतदन्तरेणैष्टका
उपधीयन्ते सैवैकशततमी विधा ॥ ११ ॥ स उ एव यजुस्तेजाः । यजुरेकशतविधो
यानि पञ्चाशत्प्रथमानि यजूंषि यानि चोत्तमानि ताः शतं विधा अथ यान्ये-
तदन्तरेण यजूंषि क्रियन्ते सैवैकशततमी विधैवमु सप्तविध एकशतविधो भवति
स यः शतायुतायां कामो य एकशतविधे सप्तविधेन हैव तमेवंविदाप्नोति ॥ १२ ॥
एवं वाच सर्वे यज्ञाः । एकशत विधा आग्निहोत्रादग्निभ्यर्जुभिः पदैरक्षरैः कर्मभिः
सामभिः स यः शतायुतायां कामो य एकशतविधे यः सप्तविधे यज्ञेन यज्ञेन हैव
तमेवंविदाप्नोतीत्यु एवाधियज्ञम् ॥ १३ ॥ अथाध्यात्मम् । पञ्चमाश्रतुर्विधा अङ्गु-
लयो द्वे कन्कुषी दोरं सफलकं चाक्षश्च तत्पञ्चविंशतिरेवमिमाणीतराण्य-
ङ्गानि ताः शतं विधा आत्मैकशततमी विधोक्तं सप्तविधतायै ॥ १४ ॥ स उ
एव प्राणतेजाः । प्राणैकशतविधोऽन्वङ्गमङ्गे हि प्राणः स यः शतायुतायां कामो
य एकशतविधे यः सप्तविधे यः सर्वेषु यज्ञेषु विद्यया हैव तमेवंविदाप्नोति
सर्वैर्हि यज्ञैरात्मानं सम्पन्नं विदे ॥ १५ ॥ त्रीणि वाऽइमानि पञ्चविधानि ।
संवत्सरोऽग्निः पुरुषस्तेषां पञ्च विधा अन्नं पानं श्रज्योतिरमृतं यदेव संवत्स-
रेऽन्नं तदन्नं या आपस्तत्पानं रात्रिरेव श्रीः श्रियां हैतद्वाच्यां सर्वाणि
भूतानि संवत्सन्त्यहज्योतिरादित्योऽमृतमित्यधिदेवतम् ॥ १६ ॥ अथाधियज्ञम् ।
यदेवाग्नावन्नमुपधीयते तदन्नं या आपस्तत्पानं परिश्रित एव श्रीस्ताद्धि रात्रीणां
रूपं यजुष्मत्यो ज्योतिस्तद्धयहनां रूपमग्निरमृतं तद्धयादित्यस्य रूपमित्युऽएवा-
धियज्ञम् ॥ १७ ॥ अथाध्यात्मम् । यदेव पुरुषेऽन्नं तदन्नं या आपस्तत्पानम-
स्थीन्येव श्रीस्ताद्धि परिश्रितां रूपं मज्जानो ज्योतिस्तद्धि यजुष्मतीनां रूपं
प्राणोऽमृतं तद्धयग्ने रूपं प्राणोऽग्निः प्राणोऽमृतमित्यु वाऽआहुः ॥ १८ ॥
अन्नाद्वाऽअशनाया निवर्तते । पानात्पिपासा श्रिये पाप्मा ज्योतिषस्तमोऽमृता
न्मृत्युर्नि ह वाऽअस्मादेतानि सर्वाणि वर्तन्तेऽप पुनर्मृत्युं जयति सर्वमायुरेति य
एवं वेद तदेतदमृतमित्येवामुत्रोपासीतायुरितीह प्राण इति हैकऽउपासते
प्राणोऽग्निः प्राणोऽमृतमिति वदन्तो न तथा विद्यादध्रुवं वै तद्यत्प्राणस्तं ते वि-
द्याम्यायुषो न मध्यादिति ह्यपि यजुषाभ्युक्तं तस्मादेनदमृतमित्येवामुत्रोपासीतायुरि-
तीह तथो ह सर्वमायुरेति ॥ १९ ॥ ब्राह्मणम् ॥ २ ॥ [२. ६] द्वितीयोऽध्यायः
॥ [६२.] ॥ ॥

प्राणो गायत्री । चक्षुरुष्णिग्वागनुष्टम्भनो बृहती श्रोत्रं पङ्क्तिर्यऽएवायंऽप्रजननः
 प्राण एष त्रिषुब्रथ योऽयमवाङ् प्राण एष जगती तानि वा एतानि सप्त छन्दा-
 ऽसि चतुरुत्तराण्यग्नौ क्रियन्ते ॥ १ ॥ प्राणो गायत्रीति । तद्य एव प्राणस्य म-
 हिमा यद्दीर्यं तदेतत्सहस्रं प्राणस्यैवैतद्दीर्यं यद्व्यस्य चिन्वतः प्राण उत्क्रामेत्त-
 एवैषोऽग्निर्न चीयेतैतेनैवास्य रूपेण सहस्रमेष गायत्रीः संचितो भवति ॥ २ ॥
 चक्षुरुष्णिगिति । तद्य एव चक्षुषो महिमा यद्दीर्यं तदेतत्सहस्रं चक्षुष एवैतद्दीर्यं
 यद्व्यस्य चिन्वतश्चक्षुरुत्क्रामेत्त एवैषोऽग्निर्न चीयेतैतेनैवास्य रूपेण सहस्रमेष
 उष्णिहः संचितो भवति ॥ ३ ॥ वागनुष्टुभिति । तद्य एव वाचो महिमा यद्दीर्यं
 तदेतत्सहस्रं वाच एवैतद्दीर्यं यद्व्यस्य चिन्वतो वागुत्क्रामेत्त एवैषोऽग्निर्न चीये-
 तैतेनैवास्य रूपेण सहस्रमेषोऽनुष्टुभः संचितो भवति ॥ ४ ॥ मनो बृहतीति । तद्य
 एव मनसो महिमा यद्दीर्यं तदेतत्सहस्रं मनस एवैतद्दीर्यं यद्व्यस्य चिन्वतो मन-
 उत्क्रामेत्त एवैषोऽग्निर्न चीयेतैतेनैवास्य रूपेण सहस्रमेष बृहतीः संचितो भवति
 ॥ ५ ॥ श्रोत्रं पङ्क्तिरिति । तद्य एव श्रोत्रस्य महिमा यद्दीर्यं तदेतत्सहस्रं श्रो-
 त्रस्यैवैतद्दीर्यं यद्व्यस्य चिन्वतः श्रोत्रमुत्क्रामेत्त एवैषोऽग्निर्न चीयेतैतेनैवास्य रू-
 पेण सहस्रमेष पङ्क्तिः संचितो भवति ॥ ६ ॥ यऽएवायं प्रजननः प्राणः । एष
 त्रिषुब्रिति तद्य एवैतस्य प्राणस्य महिमा यद्दीर्यं तदेतत्सहस्रमेतस्यैवैतत्प्राणस्य वीर्यं
 यद्व्यस्य चिन्वत एष प्राण आलुभ्येत्त एवैषोऽग्निर्न चीयेतैतेनैवास्य रूपेण स-
 हस्रमेष त्रिषुभः संचितो भवति ॥ ७ ॥ अथ योऽयमवाङ् प्राणः । एष जगतीति
 तद्य एवैतस्य प्राणस्य महिमा यद्दीर्यं तदेतत्सहस्रमेतस्यैवैतत्प्राणस्य वीर्यं यद्व्यस्य
 चिन्वत एष प्राण आलुभ्येत्त एवैषोऽग्निर्न चीयेतैतेनैवास्य रूपेण सहस्रमेष ज-
 गतीः संचितो भवति ॥ ८ ॥ तानि वाऽएतानि । सप्त छन्दाऽसि चतुरुत्तराण्य-
 न्योऽन्यस्मिन्प्रतिष्ठितानि सप्तमे पुरुषे प्राणा अन्योऽन्यस्मिन्प्रतिष्ठितास्तद्यावन्तमे-
 वविच्छन्दसां गणमन्वाह छन्दसश्छन्दसो ह्यैवास्य सोऽनूक्तो भवति स्तुतो वा
 शस्तो बोपहितो वा ॥ ९ ॥ ब्राह्मणम् ॥ ३ ॥ [१. १] ॥ ॥

तदाहुः । किं छन्दः का देवताग्नेः शिर इति गायत्री छन्दोऽग्निर्देवता
 शिरः ॥ १ ॥ किं छन्दः का देवता ग्रीवा इत्युष्णिक्छन्दः सविता देवता ग्रीवाः
 ॥ २ ॥ किं छन्दः का देवतानूकमिति बृहती छन्दो बृहस्पतिर्देवतानूकम् ॥ ३ ॥

किं छन्दः । का देवता पञ्चाविति बृहद्रथन्तरे छन्दो आवापृथिवी देवते पञ्चौ ॥ १४ ॥
 किं छन्दः । का देवता मध्यमिति त्रिष्टुप्छन्द इन्द्रो देवता मध्यम् ॥ १५ ॥ किं
 छन्दः । का देवता श्रोणी इति जगती छन्द आदित्यो देवता श्रोणी ॥ १६ ॥ किं
 छन्दः । का देवता यस्मादिदं प्राणादेतः सिच्यन्तं इत्यतिच्छन्दाश्छन्दः
 प्रजापतिर्देवता ॥ १७ ॥ किं छन्दः । का देवता योऽयमवाङ्माण इति यज्ञायज्ञियं
 छन्दो वैश्वानरो देवता ॥ १८ ॥ किं छन्दः । का देवतोरुऽइत्यनुष्टुप्छन्दो विश्वे
 देवा देवतोरुः ॥ १९ ॥ किं छन्दः । का देवताष्ठीवन्ताविति पङ्क्तिश्छन्दो मरुतो दे-
 वताष्ठीवन्तौ ॥ २० ॥ किं छन्दः । का देवता प्रतिष्ठेऽइति द्विपदा छन्दो विष्णु-
 देवता प्रतिष्ठे ॥ २१ ॥ किं छन्दः । का देवता प्राणा इति विच्छन्दाश्छन्दो
 वायुर्देवता प्राणाः ॥ २२ ॥ किं छन्दः । का देवतोनातिरिक्तानीति ध्यूनाक्षरा
 छन्द आपो देवतोनातिरिक्तानि सैषात्मविद्यैवैतन्मयो हैवैता देवता एतमात्मानम-
 भिसम्भवति न ह्यत्रान्या लोक्यतायाऽआशीरस्ति ॥ २३ ॥ ब्राह्मणम् ॥ ४ ॥
 [३. २.] ॥

धीरौ ह शातपण्यः । महाशालं जाबालं मुपोत्ससाद तथैव होवाच किं मां
 विद्वानुपोदसद इत्यग्निं वेदेति कमग्निं वेत्थेति वाचमिति यस्तमग्निं वेद किं
 स भवतीति वाग्मी भवतीति होवाच नैनं वाग्जहातीति ॥ १ ॥ वेत्थाग्निमिति
 होवाच । किमेव मां विद्वानुपोदसद इत्यग्निं वेदेति कमग्निं वेत्थेति चक्षुरिति
 यस्तमग्निं वेद किं स भवतीति चक्षुष्मान्भवतीति होवाच नैनं चक्षुर्जहातीति ॥ २ ॥
 वेत्थाग्निमिति होवाच । किमेव मां विद्वानुपोदसद इत्यग्निं वेदेति कमग्निं वेत्थेति
 मन इति यस्तमग्निं वेद किं स भवतीति मनस्वी भवतीति होवाच नैनं मनो
 जहातीति ॥ ३ ॥ वेत्थाग्निमिति होवाच । किमेव मां विद्वानुपोदसद इत्यग्निं
 वेदेति कमग्निं वेत्थेति श्रोत्रमिति यस्तमग्निं वेद किं स भवतीति श्रोत्रवान्भव-
 तीति होवाच नैनं श्रोत्रं जहातीति ॥ ४ ॥ वेत्थाग्निमिति होवाच । किमेव
 मां विद्वानुपोदसद इत्यग्निं वेदेति कमग्निं वेत्थेति य एतत्सर्वमग्निस्तं वेदेति त-
 स्मिन्होक्तोऽउपावरुरोहाधीहि भोस्तमग्निमिति ॥ ५ ॥ स होवाच । प्राणो वायु-
 सोऽग्निर्यदा वै पुरुषः स्वपिति प्राणं तर्हि वागप्येति प्राणं चक्षुः प्राणं मन-
 प्राणं श्रोत्रं यदा प्रबुध्यते प्राणादेवाधि पुनर्जायन्त इत्यध्यात्मम् ॥ ६ ॥

अथाधिदेवतम् । या वै सा वाग्निरेव स यत्तच्चतुरसौ स आदित्यो यत्तन्मम एष
 स चन्द्रमा यत्तच्छ्रोत्रं दिश एव तदथ यः स प्राणोऽयमेव स वायुर्योऽयं पृथ्वे ॥७॥
 यदा वाऽअग्निरनुगच्छति । वायुं तर्ह्यनुद्वाति तस्मादेनमुद्वासीदित्याहुर्वायुं
 श्वानुद्वाति यदादित्योऽस्तमेति वायुं तर्हि प्रविशति वायुं चन्द्रमा वायौ दिशः प्र-
 तिष्ठिता वायोरेवाधि पुनर्जायन्ते स यदैवं विदस्माल्लोकात्प्रैति वाचैवाग्निमभ्येत
 चक्षुषादित्यं मनसा चन्द्रं श्रोत्रेण दिशः प्राणन वायुं स एतन्मम एव भूत्वं
 तासां देवतानां यां यां कामयते सा भूत्वेत्येत ॥८॥ ब्राह्मणम् ॥५॥ [३.३.]॥

श्वेतकेतुर्हारुण्यः । यच्च्यमाण आस तथ ह प्रितोवाच कानृत्विजोऽ-
 वृथा इति स होवाचायं न्वेव मे वैश्वावसव्यो होतेति तथ ह पप्रच्छ वेत्य ब्रा-
 ह्मण वैश्वावसव्यः ॥१॥ चत्वारि महान्ती ३ इति । वेद भो ३ इति होवाच वेत्य चत्वारि
 महतां महान्ती ३ इति वेद भो ३ इति होवाच वेत्य चत्वारि व्रतानी ३ इति वेद भो ३
 इति होवाच वेत्य चत्वारि व्रतानां व्रतानी ३ इति वेद भो ३ इति होवाच वेत्य
 चत्वारि क्यानी ३ इति वेद भो ३ इति होवाच वेत्य चत्वारि क्यानां क्यानी ३ इति
 वेद भो ३ इति होवाच वेत्य चतुरोऽर्का ३ इति वेद भो ३ इति होवाच वेत्य चतु-
 रोऽर्काणामर्का ३ इति वेद भो ३ इति होवाच ॥ २ ॥ वेत्यार्कमिति । अथ वै नो
 भवान्वक्ष्यतीति वेत्यार्कपर्णेऽइत्यथ वै नो भवान्वक्ष्यतीति वेत्यार्कपुष्पेऽइत्यथ वै
 नो भवान्वक्ष्यतीति वेत्यार्कक्रोश्यावित्यथ वै नो भवान्वक्ष्यतीति वेत्यार्कसमुद्रावि-
 त्यथ वै नो भवान्वक्ष्यतीति वेत्यार्कधाना इत्यथ वै नो भवान्वक्ष्यतीति वेत्यार्क-
 ष्ठीलामित्यथ वै नो भवान्वक्ष्यतीति वेत्यार्कमूलमित्यथ वै नो भवान्वक्ष्यतीति
 ॥ ३ ॥ स ह वै यत्तदुवाच । वेत्य चत्वारि महान्ती वेत्य चत्वारि महतां महा-
 न्तीत्यग्निर्महांस्तस्य महतो महदोषधयश्च वनस्पतयश्च तद्वस्यान्नं वायुर्महांस्तस्य
 महतो महदापस्तद्व्यस्यान्नमादित्यो महंस्तस्य महतो महच्चन्द्रमास्तद्व्यस्यान्नं पुरु-
 षो महंस्तस्य महतो महत्पशवस्तद्व्यस्यान्नमेतान्येव चत्वारि महान्त्येतानि चत्वारि
 महतां महान्त्येतान्येव चत्वारि व्रतान्येतानि चत्वारि व्रतानां व्रतान्येतान्येव चत्वा-
 रि क्यान्येतानि चत्वारि क्यानां क्यान्येत ॥ एव चत्वारोऽर्का एते चत्वारोऽर्काणा-
 मर्काः ॥ ४ ॥ अथ ह वै यत्तदुवाच । वेत्यार्कमिति पुरुषं ह वै तदुवाच । वे-
 त्यार्कपर्णेऽइति कूर्णो ह वै तदुवाच वेत्यार्कपुष्पेऽइत्याक्षिणी ह वै तदुवाच वेत्यार्क-

कोश्याविति नासिके हैव तदुवाच वेत्थार्कसमुद्भादित्योष्ठी हैव तदुवाच वेत्थार्क-
धाना इति दन्तान् हैव तदुवाच वेत्थार्कणीलाभिति जिह्वा ॥ हैव तदुवाच वेत्थार्क-
मूलमित्यन्न ॥ हैव तदुवाच स एषोऽग्निरर्को यत्पुरुषः स यो हैतमेवमाग्निरर्क-
पुरुषमुपास्तेऽयमहमग्निरर्कोऽस्मीति विद्यया हैवास्यैष आत्मन्नग्निरर्कश्चितो भवति
॥ ५ ॥ ब्राह्मणम् ॥ ६ ॥ [३. ४.] ॥

अयं वाव यजुर्योऽयं पवते । एष हि यज्ञेवेद ॥ सर्वं जनयत्येतं यन्तामिदमनु
प्रजायते तस्माद्वायुरेव यजुः ॥ १ ॥ अयमेवाकाशो जूः । यदिवमन्तरिक्षमेत ॥ ह्या-
काशमनु जवते तदेतद्यजुर्वायुश्चान्तरिक्षं च यच्च जूश्च तस्माद्यजुरेष एव यदेष
ह्येति तदेतद्यजुर्वायुश्चान्तरिक्षमयोः प्रतिष्ठितमृक्सामे बहत्तस्मात्समानैरेवाध्वयुग्मैः कर्म
करोत्यन्यान्यान्यानि स्तुतशस्त्राणि भवन्ति यथा पूर्वाभ्या ॥ स्यन्त्वापराभ्यां धाव-
येत्तादृक्त्त ॥ २ ॥ अग्निरिव पुरः । अग्नि ॥ हि पुरस्कृत्येमाः प्रजाउपासतऽ आदित्य
एव चरणं यदा ह्यवैष उदेत्यथेद ॥ सर्वं चरति तदेतद्यजुः सपुरश्चरणमधिदेवतम्
॥ ३ ॥ अथाध्यात्मम् । प्राण एव यजुः प्राणो हि यज्ञेवेद ॥ सर्वं जनयति प्राणं यन्तामिद-
मनु प्रजायते तस्मात्प्राण एव यजुः ॥ ४ ॥ अयमेवाकाशो जूः । योऽयमन्तरात्मन्नाकाश
एत ॥ ह्याकाशमनु जवते तदेतद्यजुः प्राणश्चाकाशश्च यच्च जूश्च तस्माद्यजुः प्राण
एव यत्प्राणो ह्येति ॥ ५ ॥ शतम् ५४०० ॥ अन्नमेव यजुः । अन्नेन हि जाय-
तेऽन्नेन जवते तदेतद्यजुरन्ने प्रतिष्ठितमन्नं बहति तस्मात्समानऽएव प्राणेऽन्यदन्य-
दन्नं धीयते ॥ ६ ॥ मन एव पुरः । मनो हि प्रथमं प्राणानां चक्षुरेव चरणं
चक्षुषा ह्ययमात्मा चरति तदेतद्यजुः सपुरश्चरणमधिदेवतं चाध्यात्मं च प्रतिष्ठा-
त ॥ स यो हैतदेव यजुः सपुरश्चरणमधिदेवतं चाध्यात्मं च प्रतिष्ठितं वेद ॥ ७ ॥
अरिष्टो हैवानार्तः । स्वस्ति यज्ञस्योदचमश्नुते स्वाना ॥ श्रेष्ठः पुरस्ता भवसन्नादो-
ऽधिपतिर्य एव वेद ॥ ८ ॥ य उ हैवंविद ॥ स्वेषु प्रतिपतिर्बुभूषति न हैवालं
भार्येभ्यो भवत्यथ य एवैतमनुभवति वो वै तमनु भार्यान्बुभूषति स हैवालं भा-
र्येभ्यो भवति ॥ ९ ॥ तदेतज्ज्येष्ठं ब्रह्म । न ह्येनस्मात्किं चन ज्यायोऽस्ति ज्येष्ठो
ह वै श्रेष्ठः स्वानां भवति य एव वेद ॥ १० ॥ तदेतद्ब्रह्मापूर्वमपरवत् । स यो
हैतदेव ब्रह्मापूर्वमपरवद्धेद न हास्मात्कश्चन श्रेयान्तसमानेषु भवति श्रेया ॥ स-
श्रेया ॥ सो हैवास्मादपरपुरुषा जायन्ते तस्माद्योऽस्माज्ज्यायान्तस्यादिसोऽस्मात्पूर्वा

इत्युपासीत तथा हैनं न हिनस्ति ॥ ११ ॥ तस्य वाऽएतस्य यजुषः । उरु
 एकोपनिषत्तस्माद्यावन्मात्रेण यजुषाध्वर्युर्ग्रहं गृह्णाति स उभे स्तुतशस्त्रेऽअनुविभव-
 वत्युभे स्तुतशस्त्रेऽअनुव्यशनुत तस्माद्यावन्मात्र-इवान्नस्य रसः सर्वमन्नमवति स-
 र्वमन्नमनुव्योति ॥ १२ ॥ तृप्तिरेवास्य गतिः । तस्माद्यद्वान्नस्य तृप्यन्यथ स
 गत इव मन्यतऽआनन्द एवास्य विज्ञानमात्मानन्दमात्मानो हैव सर्वे देवाः सा
 हैवैव देवानामद्धाविद्या स ह स न मनुष्यो य एवंविद्देवानां हैव स एकः ॥ १३ ॥
 एतद्द स्म वै तद्विद्वान्प्रियव्रतो रौहिणायन आह । वायुं वान्तमानन्दस्तऽआत्मेतो
 वा वाहीतो वेति स ह स्म तथैव वाति तस्माद्यां देवेष्ववाशिषमिच्छेदेतेनैवोपतिष्ठे-
 तानन्दो व आत्मासौ मे कामः स मे समृध्यतामिति स हैवास्यै स काम अ-
 ध्यते यत्कामो भवत्येतां हैवै तृप्तिमेतां गतिमेतमानन्दमेतमात्मानमभिसम्भ-
 वति य एवं वन्द ॥ १४ ॥ तदेतद्यजुरुपांश्च च्वनिरुक्तम् । प्राणो वै यजुरुपांश्च
 श्वायतनो वै प्राणस्तद्य एनं निश्चुवन्तं ब्रूयादनिरुक्तां देवतां निरवोचत्प्राण एनं
 हास्यतीति तथा हैव स्यात् ॥ १५ ॥ तस्य ह यो निरुक्तमाविर्भावं वेद । आ-
 विर्भवति कीर्त्या यशमोष्ठांशु यजुषाध्वर्युर्ग्रहं गृह्णाति गृहीतः सन्न आविर्भव-
 त्युपा शु यजुषाग्निं चिनोति चितः संचित आविर्भवत्युपांशु यजुषा हवि-
 र्निर्वपति शृतं निष्ठितमाविर्भवत्येवं यत्किं चोपांशु करोति कृतं निष्ठितमावि-
 र्भवति तस्य ह य एतमेवं निरुक्तमाविर्भावं वेदाविर्भवति कीर्त्या यशसा ब्रह्मव-
 र्चसेन क्षिप्रऽउ हैवाविदं गच्छति स ह यजुरेव भवति यजुर्पैनमाचक्षते ॥ १६ ॥
 ब्राह्मणम् ॥ ६ ॥ [३. ५.] ॥ तृतीयोऽध्यायः ॥ [६३.] ॥ ॥

प्रजापतिं विस्मस्तम् । यत्र देवाः समस्कुर्वन्तस्तमुखायां योनौ रेतो भूतमसिञ्च-
 न्योनिर्वाऽउखा तस्माऽएतत्संवत्सरेऽन्नं समस्कुर्वन्त्योऽयमग्निश्चितस्तदात्मना प्र-
 र्यदधुस्तदात्मना परिहितमात्मैवाभवत्तस्मादन्नमात्मना परिहितमात्मैव भवति ॥ १ ॥
 तथैवैतद्यजमानः । आत्मानमुखायां योनौ रेतो भूतं सिञ्चति योनिर्वाऽउखा त-
 स्माऽएतत्संवत्सरेऽन्नं संस्करोति योऽयमग्निश्चितस्तदात्मना परिदधाति तदा-
 त्मना परिहितमात्मैव भवति तस्मादन्नमात्मना परिहितमात्मैव भवति ॥ २ ॥ तं नि-
 दधानि । वौषडिति वौगिति वाऽएष षड्वितीदं षड्वितिकमुन्नं कृत्वास्माञ्अपि-
 दधात्यात्मसंमितं यदु वाऽआत्मसंमितमुन्नं तदवाति तन्न हिनस्ति यद्भूयो हिनस्ति

तद्यत्कनीयो न तदधाति ॥ ३ ॥ स एष एवार्कः । यमेतमत्राग्निमाहरन्ति तस्यैतद-
 न्नं कथं योऽयमग्निरिचतस्तदुक्तं यजुष्ट एष एव महास्तस्यैतदन्नं व्रतं तन्महावतुष्टु
 सामत एष उऽएवोक्तस्यैतदन्नं थं तदुक्तमृक्तस्तदेतदेकं स त्रेधा खयायत ॥ ४ ॥
 अथेन्द्राग्नी वाऽअसृज्येताम् । ब्रह्म च क्षत्रं चाग्निरेव ब्रह्मेन्द्रः क्षत्रं तौ सृष्टौ ना-
 नैवास्तां तावब्रतां न वाऽइत्थं सन्तौ शच्यावः प्रजाः प्रजनयितुमेकं रूपमुभाव-
 सावैति तावेकं रूपमुभावभवताम् ॥ ५ ॥ तौ यौ ताविन्द्राग्नी । एतौ तौ रुक्मश्च
 पुरुषश्च रुक्म एवेन्द्रः पुरुषोऽग्नस्तौ हिरण्यौ भवतो ज्योतिर्वै हिरण्यं ज्योति-
 रिन्द्राग्नीऽअमृतं हिरण्यममृतमिन्द्राग्नी ॥ ६ ॥ तावेताविन्द्राग्नीऽएव चिन्वन्ति । यदि
 किं चैष्टकमग्निरेव तत्तस्मात्तदग्निना पचन्ति यदि किं चाग्निना पचन्त्यग्निरेव तदथ
 यत्पुरीषं स इन्द्रस्तस्मात्तदग्निना न पचन्ति तेदग्निरेवासजेन्द्रात् तस्मादेतावि-
 न्द्राग्नीऽएव चितौ ॥ ७ ॥ अथ यश्च तेऽग्निर्निधीयते । तदेकं रूपमुभौ भवतस्तस्मात्ता-
 वेतेनैव रूपेणैव प्रजाः प्रजनयतः सैषैकैष्टकाग्निरेव तामेष सर्वोऽग्निरभिसम्प-
 द्यते सैष्टकासम्पत्तदेतदेकमेवाक्षरं वौगिति तदेष सर्वोऽग्निरभिसम्पद्यते सैवाक्षर-
 सम्पत् ॥ ८ ॥ तद्धेतत्पश्यन्नापरम्यन्वाद् । भूतं भविष्यत्प्रस्तौमि महद्ब्रह्मैकमक्षरं
 बहु ब्रह्मैकमक्षरमित्येतद्व्येवाक्षरं सर्वे देवाः सर्वाणि भूतान्यभिसम्पद्यन्ते तदे-
 तद्ब्रह्म च क्षत्रं चाग्निरेव ब्रह्मेन्द्रः क्षत्रमिन्द्राग्नी वै विश्वे देवा विदु विश्वे दे-
 वास्तदेतद्ब्रह्म क्षत्रं विद् ॥ ९ ॥ एतद्ध स्म वै तद्विद्राच्छयापर्णः सायकायनग्राह ।
 यद्धे मऽइदं कर्म समाप्स्यत ममैव प्रजा सन्त्वानां राजानोऽभविष्यन्मम ब्रा-
 ह्मणा मम वैश्या यत्तु मऽएतावत्कर्मणः समापि तेन मऽउभयथा सन्त्वानप्रजाति-
 रेक्ष्यतऽइति स एष एव श्रीरेष यश एषोऽन्नादः ॥ १० ॥ एतद्ध वै तुच्छा-
 णिडल्यः । वामकक्षायणाय प्रोच्योवाच श्रीमान्यशस्व्यन्नादो भविष्यसीति श्री-
 मान्ह वै यशस्व्यन्नादो भवति य एवं वेद ॥ ११ ॥ स एषोऽग्निः प्रजापतिरे-
 व । ते देवा एतमग्निं प्रजापतिं संस्कृत्याथास्माऽएतत्संवत्सरेऽन्नं समस्कुर्व-
 न्य एष महाभतीयो ब्रह्म ॥ १२ ॥ तमध्वर्युर्ग्रेहेण गृह्णाति । यद्गृह्णाति
 तस्माद्ग्रहस्तस्मिन्नुद्गाता महाव्रतेन रसं दधाति सर्वाणि हैतानि सामानि यन्महाव्रतं
 तदस्मिन्सर्वैः सामभी रसं दधाति तस्मिन्नेता महतोक्थेन रसं दधाति सर्वा हैता
 ऋचो यन्महदुक्तं तदस्मिन्सर्वाभिर्ऋग्भी रसं दधाति ॥ १३ ॥ ते यदा स्तुवते यदानु-
 शंसति । अथास्मिन्नेतं वृषट्कृते जुहोति वौगिति वाऽएष षड्वितीदं षड्विधमन्नं

कृत्वास्माऽऽपिदधात्यात्मसंमितं यदु वाऽऽत्मात्मसंमितमन्नं तदवति तन्न हिनस्ति य-
 द्भूयो हिनस्ति तद्यत्कनीयो न तदवति ॥ १४ ॥ स एष एवार्कः । योऽयमग्नि-
 श्चितस्तस्यैतदन्नं क्यमेष महाव्रतीयो ग्रहस्तद्वर्कं यजुष्ट एष एव महास्तस्यैतद-
 न्नं व्रतं तन्महाव्रतं सामत एष उऽएवोक्तदन्नं यं तदुक्त्यमृक्तस्तदेतदेकं स
 त्रेधा रव्यायते ॥ १५ ॥ स एष संवत्सरः प्रजापातिरग्निः । तस्यार्धमेव सवित्राय-
 र्धं वैश्वकर्माण्यष्टावेवास्य कला सावित्रायष्टौ वैश्वकर्माण्यथ यदतदन्तरे-
 ण कर्म क्रियते स एव सप्तदशः प्रजापातियो वै कला मनुष्याणामक्षरं तदेवानाम्
 ॥ १६ ॥ तत्रै लोमेति द्वेऽऽक्षरे । त्वगिति द्वेऽऽसृगिति द्वेदे इति द्वे मांश-
 र्माति द्वे स्नावोति द्वेऽऽस्थीति द्वे मज्जेति द्वे ताः षोडश कला अथ य एतदन्तरे-
 ण प्राणः संचरति स एव सप्तदशः प्रजापातिः ॥ १७ ॥ तस्माऽएतस्मै प्राणाय । एताः
 षोडश कला अन्नमभिहरन्ति ता यदानभिर्हर्तुं ध्रियन्तेऽथैता एव जग्ध्वोत्क्रामति
 तस्मादु हैतदशिशिषतस्तृप्तामेव भवति प्राणैरद्यमानस्य तस्मादु हैतदुपतापी
 कृश- इव भवति प्राणैर्हि जग्धो भवति ॥ १८ ॥ तस्माऽएतस्मै सप्तदशाय प्रजाप-
 तये । एतत्सप्तदशमन्नं समस्कुर्वन् एष सौम्योऽध्वरोऽथ या अस्य ताः षो-
 डश कला एते ते षोडशऽर्त्विजस्तस्मान्न सप्तदशमृत्विजं कुर्वीत नेदतिरेच्या-
 नीत्यथ य एवात्र रसो या आहुतयो हूयन्ते तदेव सप्तदशमन्नम् ॥ १९ ॥
 ते यदा स्तुवते यदानुशंसति । अथास्मिन्नेतं वषट्कृते जुहोति वौगिति
 वाऽएष षड्वितीदं षड्विधमन्नं कृत्वास्माऽऽपिदधात्यात्मसंमितं यदु वाऽ-
 त्मात्मसंमितमन्नं तदवति तन्न हिनस्ति यद्भूयो हिनस्ति तद्यत्कनीयो न तदवति
 ॥ २० ॥ स एष एवार्कः । योऽयमग्निश्चितस्तस्यैतदन्नं क्यमेष सौम्योऽध्वर-
 स्तद्वर्कं यजुष्ट एष एव महास्तस्यैतदन्नं व्रतं तन्महाव्रतं सामत एष उऽए-
 वोक्तस्यैतदन्नं यं तदुक्त्यमृक्तस्तदेतदेकं स त्रेधा रव्यायते स एतेनान्नेन सहो-
 र्ध्वं तदक्रामत्स यः स तदक्रामदसौ स आदित्योऽथ येन तेनान्नेन सहोदक्राम-
 देश स चन्द्रमाः ॥ २१ ॥ स एष एवार्को य एष तपति । तस्यैतदन्नं क्यमेष
 चन्द्रमास्तद्वर्कं यजुष्ट एष एव महास्तस्यैतदन्नं व्रतं तन्महाव्रतं सामत एष उऽ-
 एवोक्तस्यैतदन्नं यं तदुक्त्यमृक्तस्तदेतदेकं स त्रेधा रव्यायत इत्यधिदेवतम् ॥ २२ ॥
 अथाध्यात्मम् । प्राणो वाऽऽर्कस्तस्यान्नमेव क्यं तद्वर्कं यजुष्टः प्राण एव
 महास्तस्यान्नमेव व्रतं तन्महाव्रतं सामतः प्राण उऽएवोक्तस्यान्नमेव

शं तदुक्तमृक्तस्तदेतद ॥ स त्रेधा ख्यायते स एष एवैषोऽधिदेवतमयमध्यात्मम्
॥२३॥ ब्राह्मणम् ॥७॥ [४. १.] द्वितीयः प्रपाठकः ॥ काण्डकासंख्या ॥ १०९॥

संवत्सरो वै प्रजापतिरग्निः । सोमो राजा चन्द्रमाः स ह स्वयमेवात्मानं प्रोचे
यज्ञवचसे राजस्तम्बायनाय यावन्ति वावमे ज्योतींश्च तावत्यो मऽष्टष्टका इति ॥१॥
तस्य वाऽऽप्तस्य संवत्सरस्य प्रजापतेः । सप्त च शतानि विंशतिश्चाहोरात्राणि
ज्योतींश्च ता इष्टकाः षष्टिश्च त्रीणि च शतानि परिश्रितः षष्टिश्च त्रीणि च
शतानियजुष्मत्यः सोऽयं संवत्सरः प्रजापतिः सर्वाणि भूतानि ससृजे यच्च
प्राणि यच्चाप्राणमुभयान्देवमनुष्यान्तस सर्वाणि भूतानि सृष्ट्वा रिरिचान्-इव मेने
स मृत्योर्विभयां चकार ॥२॥ स हेत्तां चक्रे । कथं न्वहमिमानि सर्वाणि भूतानि
पुनरात्मन्नावपेय पुनरात्मन्दधीय कथं न्वहमेवैषां सर्वेषां भूतानां पुनरात्मा स्या-
मिति ॥३॥ स द्वेधात्मानं व्यौहत् । षष्टिश्च त्रीणि च शतान्यन्यतरस्येष्टका
अभवन्नेवमन्यतरस्य स न व्याप्नोत् ॥४॥ त्रीणात्मनोऽकुरुत् । तिस्रस्तिस्रोऽशीत्य
एकैकस्येष्टका अभवन्तस नैव व्याप्नोत् ॥५॥ चतुर आत्मनोऽकुरुत् । अशीतिशते-
ष्टकान्तस नैव व्याप्नोत् ॥ ६ ॥ पञ्चात्मनोऽकुरुत् । चतुश्चत्वारिंशदं शतमे-
कैकस्येष्टका अभवन्तस नैव व्याप्नोत् ॥ ७ ॥ षडात्मनोऽकुरुत् । विंश-
तिशतेष्टकान्तस नैव व्याप्नोन् सप्तधा व्यभवत् ॥ ८ ॥ अष्टावात्मनोऽकुरुत् ।
नवतीष्टकान्तस नैव व्याप्नोत् ॥ ९ ॥ नवात्मनोऽकुरुत् । अशीतीष्टकान्तस नैव व्या-
प्नोत् ॥ १० ॥ दशात्मनोऽकुरुत् । द्वादशपतीष्टकान्तस नैव व्याप्नोन्नैकादशधा व्य-
भवत् ॥ ११ ॥ द्वादशात्मनोऽकुरुत् । षष्ठीष्टकान्तस नैव व्याप्नोन् त्रयोदशधा
व्यभवन् चतुर्दशधा ॥ १२ ॥ पञ्चदशात्मनोऽकुरुत् । अष्टाचत्वारिंशदिष्टका-
न्तस नैव व्याप्नोत् ॥ १३ ॥ षोडशात्मनोऽकुरुत् । पञ्चचत्वारिंशदिष्टकान्तस
नैव व्याप्नोन् सप्तदशधा व्यभवत् ॥ १४ ॥ अष्टादशात्मनोऽकुरुत् । चत्वारि-
ंशदिष्टकान्तस नैव व्याप्नोन्नैकां-न-विंशतिधा व्यभवत् ॥ १५ ॥ विंश-
तिमात्मनोऽकुरुत् । षट्त्रिंशदिष्टकान्तस नैव व्याप्नोन्नैकविंशतिधा व्यभव-
न्त द्वाविंशतिधा न त्रयोविंशतिधा ॥ १६ ॥ चतुर्विंशतिमात्मनोऽकुरुत् ।
त्रिंशदिष्टकान्तसोऽत्रातिष्ठतपञ्चदशे व्यूहे तद्यत्पञ्चदशे व्यूहेऽतिष्ठत् तस्मात्
ञ्चदशापूर्यमाणस्य रूपाणि पञ्चदशापत्नीयमाणस्य ॥ १७ ॥ अथ यच्चतुर्विंश-

शतिमात्मनोऽकुरुत । तस्माच्चतुर्विंशत्यर्धमासः संवत्सरः स एतैश्चतुर्विंश-
 त्या त्रिंशदिष्टकैरात्मभिर्न व्यभवत्स पञ्चदशान्हो रूपायपश्यदात्मनस्त-
 न्नो मुहूर्तलोकम्पृणाः पञ्चदशैव शत्रेस्तद्यन्मुहु त्रायन्ते तस्मान्मुहूर्ता अथ
 यत्तुष्टाः सन्त इमाँल्लोकानापूरयन्ति तस्माँल्लोकम्पृणाः ॥ १८ ॥ एष वाऽइदं
 सर्वं पचति । अहोरात्रैरर्धमासैर्धासैश्चतुभिः संवत्सरेण तदमुना पक्वमयं पचति
 पक्वस्य पक्वेति ह स्माह भारद्वाजोऽग्निममुना हि पक्वमयं पचतीति ॥ १९ ॥
 तानि संवत्सरे । दश च सहस्राण्यष्टौ च शतानि समपद्यन्त सोऽत्रातिष्ठत दशसु
 च सहस्रेष्वष्टासु च शतेषु ॥ २० ॥ अथ सर्वाणि भूतानि पृथैक्षत । स त्रय्या-
 मेव विद्यायां सर्वाणि भूतान्यपश्यदत्र हि सर्वेषां छन्दसामात्मा सर्वेषां स्तो-
 मानां सर्वेषां प्राणानां सर्वेषां देवानामेतद्वाऽअस्त्येतद्व्यमृतं यद्व्यमृतं तद्व्य-
 स्त्येतदु तद्यन्मर्त्यम् ॥ २१ ॥ स ऐक्षत प्रजापतिः । त्रय्यां वाव विद्यायां स-
 र्वाणि भूतानि हन्त त्रयीमेव विद्यामात्मानमभिसंस्करवाऽइति ॥ २२ ॥ स ऋचो
 व्यौह्व । द्वादश बृहतीसहस्राण्येतत्तयो हऽर्चो याः प्रजापतिसृष्टास्त्रिंश-
 तमे व्यूहे पङ्क्तिर्व्यतिष्ठन्त ता यत्त्रिंशत्तमे व्यूहेऽतिष्ठन्त तस्मात्त्रिंशन्मासस्य
 रात्रयोऽथ यत्पङ्क्त्युत्समात्पङ्क्तः प्रजापतिस्ता अष्टाशतं शतानि पङ्क्तयोऽभवन् ॥ २३ ॥
 अथेतरो वेदौ व्यौह्व । द्वादशैव बृहतीसहस्राण्यष्टौ यजुषां चत्वारि सामामैतावदै-
 तयोर्विदयोऽथ प्रजापतिसृष्टौ तौ त्रिंशत्तमे व्यूहे पङ्क्तिर्व्यतिष्ठेतां तौ यत्त्रिंशत्तमे व्यू-
 हेऽतिष्ठेतां तस्मात्त्रिंशन्मासस्य रात्रयोऽथ यत्पङ्क्त्युत्समात्पङ्क्तः प्रजापतिस्ता अष्टा-
 शतमेव शतानि पङ्क्तयोऽभवन् ॥ २४ ॥ ते सर्वे त्रयो वेदाः । दश च सहस्राण्य-
 ष्टौ च शतान्यशीतोनामभवन्तम् मुहूर्तेन-मुहूर्तेनाशीतिमाप्नोन्मुहूर्तेन-मुहूर्तेनाशीतिः
 समपद्यत ॥ २५ ॥ स एषु त्रिषु लोकेषु खायाम् । यानौ रेनो भूतमात्मानमसिञ्च-
 च्छन्दोमयं स्तोममयं प्राणमयं देवतामयं तस्यार्धमासे प्रथम आत्मा समास्क्रियत
 दवीयसि परो दवीयसि परः संवत्सरऽएव सर्वः कृत्स्नः समास्क्रियत ॥ २६ ॥
 तद्यत्परिश्रितमुपाधत् । द्वात्रिमुपाधत् तदनु पञ्चदश मुहूर्तान्मुहूर्तान्नु पञ्चदश-
 शीतीत्यथ यद्यजुष्मतीमुपाधत् तदहर्मुपाधत् तदनु पञ्चदश मुहूर्तान्मुहूर्तान्नु पञ्चद-
 शाशीतीरेवमेतां त्रयीं विद्यामात्मान्नावपतात्मन्नकुरुत सोऽत्रैव सर्वेषां भूतानामात्मा-
 भवच्छन्दोमय स्तोममयः प्राणमयो देवतामयः स एतन्मय एव भूत्वोर्ध्व उदक्रामत्स-
 यः स उदक्रामेदेष स चन्द्रमाः ॥ २७ ॥ तस्यैषा प्रतिष्ठा । य एष तपत्येतस्मा-

देवाध्यचीयतैतस्मिन्ध्यचीयतात्मन एवैनं तन्निरमिमीतात्मनः प्राजनयत् ॥२८॥
 स यदार्तिं चेष्यमाणो दीक्षते । यथैव तत्प्रजापतिरेषु त्रिषु लोकेषुखायां योनौ
 रेतो भूतमात्मानमसिञ्चदेवंवैष एतदात्मानमुखायां योनौ रेतो भूतं सिञ्चति
 छन्दोमयं स्तोममयं प्राणमयं देवतामयं तस्यार्धमासे प्रथम आत्मा संस्क्रियते
 वीयास परो द्वीयासि परः संवत्सर एव सर्वः कृत्स्नः संस्क्रियते ॥ २९ ॥ तद्य-
 त्परिश्रितमुपधत्ते । तद्वात्रिमुपधत्ते तदनु पञ्चदश मुहूर्तान्मुहूर्ताननु पञ्चदशाशीती-
 रथ यद्यजुष्मतीमुपधत्ते तदहर्मुपधत्ते तदनु पञ्चदशमुहूर्तान्मुहूर्ताननु पञ्चदशाशीती-
 रेवमेतां त्रयीं विद्यामात्मन्नापतऽआत्मन्कुरुते सोऽत्रैव सर्वेषां भूतानामात्मा भवति
 छन्दोमयः स्तोममयः प्राणमयः देवतामयः स एतन्मय एव भूत्वोर्ध्व उत्क्रामति ॥३०॥
 तस्यैषा प्रतिष्ठा । य एष तपत्येतस्माद्देवाधिचीयतऽएतस्मिन्धिचीयतऽआत्मन एव
 वैनं तन्निर्णीतऽआत्मनः प्रजनयति स यदैवंविदस्मान्लोकात्पैत्यथैतमेवात्मानम-
 भिसम्भवति छन्दोमयं स्तोममयं प्राणमयं देवतामयं स एतन्मय एव भूत्वो-
 उत्क्रामति य एवं विद्वानेत्तर्ह्य कुरुते यो वैतदेवं वेद ॥ ३१ ॥ ब्राह्मणम् ॥१॥
 [४. २] ॥ ॥

एष वै मृत्युर्यत्संवत्सरः । एष हि मर्त्यानामहोरात्राभ्यामायुः क्षिणोत्यथमि-
 यन्ते तस्मादेष एव मृत्युः स यो हैतं मृत्युं संवत्सरं वेद न हास्यैष पुरा जर-
 सोऽहोरात्राभ्यामायुः क्षिणोति सर्वं हैवायुरेति ॥ १ ॥ एष उऽएवान्तकः ।
 एष हि मर्त्यानामहोरात्राभ्यामायुषोऽन्तं गच्छत्यथ म्रियन्ते तस्मादेष एवान्तकः
 स यो हैतमन्तकं मृत्युं संवत्सरं वेद न हास्यैष पुरा जरसोऽहोरा-
 त्राभ्यामायुषोऽन्तं गच्छति सर्वं हैवायुरेति ॥ २ ॥ ते देवाः । एतस्मादन्त-
 कान्मृत्योः संवत्सरात्प्रजापतोर्विभयांचकुर्यद्वै नोऽयमहोरात्राभ्यामायुषोऽन्तं
 न गच्छेदिति ॥ ३ ॥ तऽएतान्यज्ञक्रतूस्वेनिरे । अग्निहोत्रं दर्शपूर्णमासौ चातु-
 र्मास्यानि पशुबन्धं सौम्यमध्वरं तऽएतैर्यज्ञक्रतुभिर्यजमानानामृतत्वमानशिरो ॥४॥
 ते हाप्यग्निं चिकियरे । तेऽपरिमिता एव परिश्रित उपदधुरपरिमिता यजुष्मती-
 रपरिमिता लोकम्पृणा यथेदमप्येतर्ह्येकऽउपदधतीति देवा अकुर्वन्ति ते ह नै-
 वामृतत्वमानशिरे ॥ ५ ॥ तेऽर्चन्तः भ्राम्यन्तश्चेरुः । अमृतत्वमवहुरुत्समानास्तान्
 प्रजापतिरुवाच न वै मे सर्वाणि रूपाण्युपधत्थाति वै रञ्जयथ न वाभ्यापयथ

१० अ० ४. ३. ६ ।

शतपथब्राह्मणे ॥

५२९

तस्मान्नामृता भवेति ॥ ६ ॥ ते होचुः । तेभ्यो वै नस्त्वमेव तद्ब्रूहि यथा ते सर्वा-
 णि रूपाण्युपधास्येति ॥ ७ ॥ स होवाच । षष्टिं च त्रीणि च शतानि परिश्रित
 उपधत्त षष्टिं च त्रीणि च शतानि यजुष्मतीरधि षट्त्रिंशत्तमथ लोकम्पृणा दश
 च सहस्राण्यष्टौ च शतान्युपधात्ताथ मे सर्वाणि रूपाण्युपधास्यथायामृता भवि-
 ष्यथेति ते ह तथा देवा उपदधुस्ततो देवा अमृता आसुः ॥ ८ ॥ स मृत्युर्दे-
 वानब्रवीत् । इत्थमेव सर्वं मनुष्या अमृता भविष्यन्त्यथ को मह्यं भागो भविष्य-
 तीति ते होचुर्नातोऽपरः कृश्न सह शरीरेणामृतोऽसद्यदैव त्वमेतं भागं हरासा-
 अथ व्यावृत्य शरीरेणामृतोऽसद्योऽमृतोऽसद्विद्यया वा कर्मणा वेति यद्वै तदब्रू-
 न्विद्यया वा कर्मणा चेत्पेषा हैव सा विद्या यदग्निरेतद् हैव तत्कर्म यदग्निः ॥ ९ ॥
 ते यऽएवमेतद्विदुः । ये वैतत्कर्म कुर्वते मृत्वा पुनः सम्भवन्ति ते सम्भवन्त एवा-
 मृतत्वमभिसम्भवन्त्यथ यऽएवं न विदुर्ये वैतत्कर्म न कुर्वते मृत्वा पुनः सम्भव-
 न्ति तऽएतस्वैवात्र पुनः पुनर्भवन्ति ॥ १० ॥ स यदग्निं चिनुते । एतमेव तदन्त-
 कं मृत्युर्लोकं संवत्सरं प्रजापतिमग्निमाप्नोति यं देवा आप्नुवन्तेतमुपधत्ते यथैवैनमदो
 देवा उपदधत् ॥ ११ ॥ परिश्रिद्धिरेवास्य राजीराप्नोति । यजुष्मतीभिरहान्यर्ध-
 मासान्मासानृतुल्लोकम्पृणाभिर्मुहूर्तान् ॥ १२ ॥ तद्याः परिश्रितः । रात्रिलोकास्ता
 रात्रीणामेव साप्तिः क्रियते रात्रीणां प्रतिमा ताः षष्टिश्च त्रीणि च शतानि
 भवन्ति षष्टिश्च ह वै त्रीणि च शतानि संवत्सरस्य रात्रयस्तासामेकविंशतिं
 गार्हपत्ये परिश्रयति ब्राह्म्यां नाशीतिं धिष्णयेषु द्वेऽएकषष्टे शतेऽआहवनीये ॥ १३ ॥
 अथ यजुष्मत्यः । दर्भस्तम्बो लोकेष्टकाः पुष्करपर्णश्च रुक्मपुरुषौ क्षुचौ स्वयमा-
 तृणा दूर्वेष्टका द्वियजू रेतः सिचौ विश्वज्योतिर्ऋतव्येऽअषाढा कूर्म उलूखलमु-
 सलेऽउखा पञ्च पशुशीर्षाणि पञ्चदशापस्याः पञ्च छन्दस्याः पञ्चाशत्प्राण-
 भूतस्ता ब्राह्म्यां न शतं प्रथमा चितिः ॥ १४ ॥ अथ द्वितीया । पञ्चाश्विन्यो द्वे-
 ऽऋतव्ये पञ्च वैश्वदेव्यः पञ्च प्राणभूतः पञ्चापस्या एकयानविंशतिर्वयस्यास्ता
 एकचत्वारिंशद्वितीया चितिः ॥ १५ ॥ अथ तृतीया । स्वयमातृणा पञ्च दिव्या
 विश्वज्योतिश्चतस्र ऋतव्या दश प्राणभूतः षट्त्रिंशच्छन्दस्याश्चतुर्दश बाल-
 खिन्यास्ता एकसप्ततिस्तृतीया चितिः ॥ १६ ॥ अथ चतुर्थी । अष्टादश प्रथमा
 अथ द्वादशाथ सप्तदश ताः सप्तचत्वारिंशच्चतुर्थी चितिः ॥ १७ ॥ अथ
 पञ्चमी । पञ्चासिपत्नाश्चत्वारिंशद्वितीया एकया न त्रिंशत्स्तोमभागाः पञ्च

नाकसुदः पञ्च पञ्चचूडा एकात्रिंशच्छन्दस्या अष्टौ गार्हपत्या चितिरष्टौ पुन-
 श्वितिर्ऋतव्ये विश्वज्योतिर्विकर्णी च स्वयमावृण्णा चारमा पृश्निर्यश्चितेऽग्निर्निधी-
 यते ता अष्टात्रिंशच्छतं पञ्चमी चितिः ॥ १८ ॥ ताः सर्वाः पञ्चभिर्न
 चत्वारि शतानि । ततो याः षष्टिश्च त्रीणि च शतान्यहर्लोकास्ता अहनामेव
 साप्तिः क्रियतेऽहनां प्रतिमा ताः षष्टिश्च त्रीणि च शतानि भवन्ति षष्टिश्च ह वै
 त्रीणि च शतानि संवत्सरस्याहान्यथ याः षट्त्रिंशत्पुरीषं तासां षट्त्रिंश-
 शी ततो यारघतुर्विंशतिरर्धमासलोकास्ता अर्धमासानामेव साप्तिः क्रियते-
 ऽर्धमासानां प्रतिमा यां द्वादश मासलोकास्ता मासानामेव साप्तिः क्रियते मा-
 सानां प्रतिमा ता उ द्वे-द्वे सहर्तुलोका ऋतूनामशून्यतायै ॥ १९ ॥ अथ या
 लोकम्पृणाः । मुहूर्तलोकास्ता मुहूर्तानामेव साप्तिः क्रियते मुहूर्तानां प्रतिमा ता
 दश च सहस्राण्यष्टौ च शतानि भवन्त्येतावन्तो हि संवत्सरस्य मुहूर्तास्तासामेक-
 विंशतिं गार्हपत्यउपदधाति द्वाभ्यां नाशीतिं धिष्ण्याध्वाहवनीयऽहंतरा
 एतावन्ति वै संवत्सरस्य रूपाणि तान्यस्यात्राप्यान्युपाहितानि भवन्ति ॥ २० ॥
 तद्वैके । आहवनीयऽएवैतां सम्पदमापिपयिषन्त्ये वाऽएतेऽग्नयश्चिताः
 किमन्यत्रोपहिता इह सम्पश्येमेति न तथा कुर्यादश वाऽएतानर्गोश्चिनुतेऽष्टौ
 धिष्ण्यानाहवनीयं च गार्हपत्यं च तस्मादाहुर्विराडग्निरिति दशाक्षरा हि विराट्
 तान्नु सर्वाङ्गानि वैवाचक्षतेऽग्निरित्येतस्य द्वेवैतानि सर्वाणि रूपाणि यथा संवत्स-
 रस्याहोरात्राण्यर्धमासा मासा ऋतव एवमस्यैतानि सर्वाणि रूपाणि ॥ २१ ॥
 ते ये ह तथा कुर्वन्ति । एतानि हास्य ते रूपाणि बहिर्धा कुर्वन्त्यथो पापवस्यसं
 कुर्वन्ति क्षत्राय त्रिंशं प्रतिप्रतिनीं प्रत्युद्यामिनीमाग्नीध्रीये वाऽअश्मानं पृश्निमुपद-
 धात्यथ तं सम्पश्यति किमुतं सम्पश्यन्नितरा न सम्पश्येद्येनैव निर्ऋतिं पाप्मा-
 नमपहते स एकादशः ॥ २२ ॥ तदाहुः । कथमु ता अत्र न सम्पश्यतीति न
 ह्येना अभिजुहोत्याहुत्या वाऽइष्टका सर्वा कृत्स्ना भवतीति ॥ २३ ॥ तदाहुः । कथमस्यै-
 ता अनतिरिक्ता उपहिता भवन्तीति वीर्यं वाऽअस्यैता अनतिरिक्तं वै पुरुषं वीर्यं
 स ह वाऽएतं सर्वं कृत्स्नं प्रजापतिं संस्करोति य एवं विद्वानेतत्कर्म कुरुते
 यो वैतदेवं वेद ॥ २४ ॥ ब्राह्मणम् ॥ २ ॥ [४. ३.]

प्रजापतिं वै प्रजाः सृजमानम् । पाप्मा मृत्युरभिपरिजघान स तपोऽतप्यत

सहस्रं संवत्सरान्पाप्मानं विजिहासन् ॥ १ ॥ तस्य तपस्तेषां तस्य । एभ्यो
लोमगर्तेभ्य ऊर्ध्वानि ज्योतींष्ययास्तद्यानि तानि ज्योतींष्येतानि तानि
नक्षत्राणि यावन्त्येतानि नक्षत्राणि तावन्तो लोमगर्ता यावन्तो लोमगर्तास्तावन्तः
सहस्रसंवत्सरस्य मुहूर्ताः ॥ २ ॥ स सहस्रतमे संवत्सरे । सर्वोऽत्यपवत स यः
सोऽत्यपवतायमेव स वायुर्योऽयं पवतेऽथ यं तं पाप्मानमत्यपवतेदं तच्छरीरं क
उ तस्मै मनुष्यो यः सहस्रसंवत्सरमवरुन्धीत विद्यया ह वाऽएवंवित्सहस्रसंवत्सर-
मवरुन्दे ॥ ३ ॥ सर्वा एवैता इष्टकाः साहस्रीरूपासीत । रात्रिसहस्रेण-रात्रिसह-
स्रेणैकैकां परिश्रितं सम्पन्नामुपासीताहः सहस्रेणाहः सहस्रेणैकैकामहर्भाजमर्थमास-
सहस्रेणार्थमाससहस्रेणैकैकामर्थमासभाजं माससहस्रेण-माससहस्रेणैकैकां मासभाज-
मृतसहस्रेण ऽर्तुसहस्रेणैकैकामृतभाजं मुहूर्तसहस्रेण मुहूर्तसहस्रेणैकैकां मुहूर्तभाजं सं-
वत्सरसहस्रेण संवत्सरं ते युज्येतमेवमग्निं संवत्सरेण सम्पन्नं विदुः सहस्रतमीं हा-
स्य ते कलां विदुरथ यऽएनमेवं न विदुर्न हास्य ते सहस्रतमीं च न कलां विदुरथ यः
वेवेद यो वैतर्क्यं कुरुते स हैवैत सर्वं कृत्स्नं प्राजापत्यमग्निमाप्नोति यं प्राजापतिराप्नो-
त्स्मादेवंवित्तप एव तप्येत यदु ह वाऽएवंवित्तप तस्य तऽआ मथुना त्सर्वं हास्य
तत्स्वर्गं लोकमभि सम्भवति ॥ ४ ॥ तदेतदृचाभ्युक्तम् । न मृषा श्रान्तं यदवन्ति
देवा इति न हैवैवं विदुषः किं च न मृषा श्रान्तं भवति तथो हास्यैतत् सर्वं देवा अव-
न्ति ॥ ५ ॥ ब्राह्मणम् ॥ ३ ॥ [४. ४.] ॥

अथादेशा उपनिषदाम् । वायुरग्निरिति ह शाकायनिन उपासत आदित्यो-
ऽग्निरित्यु हैकऽआहुरथ ह स्माह श्रौमत्यो वा हालिङ्गवो वा वायुरेवाग्निस्तस्मा-
द्यदेवाध्वर्युरुत्तमं कर्म करोत्यथैतमेवाप्येतीति ॥ १ ॥ शाक्यायनिरु ह स्माह ।
संवत्सर एवाग्निस्तस्य वसन्तः शिरो ग्रीष्मो दक्षिणः पक्षो वर्षा उत्तरः शरदृतु-
र्मध्यमात्मा हेमन्तशिशिरावृतं पुच्छं प्रतिष्ठा वाग्निः प्राणो वायश्चक्षुरादित्यो
मनश्चन्द्रमाः श्रोत्रं दिश आपो मिथुनं तपः प्रतिष्ठा मासाः पर्वाण्यर्धमासा नाड्यो-
ऽहोरात्राणि रजतसुवर्णानि पत्राणि स एवं देवानुप्येतीति संवत्सरोऽग्निरित्यु हैव
विद्यादेतन्मयो भवतीति त्वेव विद्यात् ॥ २ ॥ चेलक उ ह स्माह शाण्डिल्यायनः ।
इमऽएव लोकास्तिस्रः स्वयमातृणवत्यश्रितयो यजमानश्चतुर्थी सर्वे कामाः पञ्च

मीमांसच लोकान्तसंस्कुर्वऽआत्मानं च सर्वाश्च कामानित्येव विद्यादिति ॥ ३ ॥
ब्राह्मणम् ॥ ४ ॥ (४. ५.) चतुर्थोऽध्यायः ॥ (६४.)

तस्य वाऽएतस्याग्नेः । वागेवोपनिषद्वाचा हि चीयतऽऽच यजुषा साम्ने-
ति नु दैव्याथ युन्मानुष्या वाचाहेतीदं कुरुतेतीदं कुरुतेति तदु ह तथा चीयते ॥ १ ॥
सा वाऽएषा वाक्त्रेधाविहिता । ऋचो यजूंषि सामानि तेनाग्निस्त्रेधाविहितः
तेन हि त्रयेण चीयतेऽप्यहैवं त्रेधाविहित इत्यथ ह त्वेवापि त्रेधाविहितो यदस्मि-
न्नेधाविहिता इष्टका उपधीयन्ते पुंनामन्य स्त्रीनामन्यो नपुंशसकनामन्यस्त्रेधाविहि-
तान्युऽएवेमानि पुरुषस्याङ्गानि पुंनामानि स्त्रीनामानि नपुंशसकनामानि ॥ २ ॥
शतम् ॥ ५५०० ॥ सोऽयमात्मा त्रेधाविविहित एव । सोऽनेन त्रेधाविहितेनात्मनैतं
त्रेधाविहितं दैवममृतमाप्नोति ता उ सर्वा इष्टका इत्येवाचक्षते नेष्टक इति नेष्टकमि-
ति वाचो रूपेण वाग्येवैतत्सर्वं यत्स्त्री पुमाश्च नपुंशसकं वाचा ह्येवैतत्सर्वमाप्तं तस्मा-
देना अङ्गिरस्वद्भुवः सीदेत्येव सर्वाः सादयति नाङ्गिरस्वद्भुवः सीदेति नाङ्गिर-
स्वद्भुवः सीदेति वाचश्च ह्येवातां संस्कुरुते ॥ ३ ॥ सा या सा वागसौ स
आदित्यः । स एष मृत्युस्तद्यत्किंचार्वाचीनमादित्यात्सर्वं तन्मृत्युनाप्तं स यो
हैनमतोर्वाचीनं चिनुते मृत्युना हैनं स आसं चिनुते मृत्यवे ह स आत्मानमपि-
दधात्यथ य एनमत ऊर्ध्वं चिनुते स पुनर्मृत्युमपजयति विद्यया ह वाऽअस्यैषोऽ-
त ऊर्ध्वं चितो भवति ॥ ४ ॥ सा वाऽएषा वाक्त्रेधाविहिता । ऋचो यजूंषि
सामानि मण्डलमेवऽर्चोऽर्चिः सामानि पुरुषो यजूंष्यथैतदमृतं यदेतदर्वि-
र्दप्यतऽइदं तत्पुष्करपर्णं तद्यत्पुष्करपर्णमुपधायाग्निं चित्तोत्येतस्मिन्नेवैतदमृत-
ऽऽहम्भयं यजुर्मयं साममयमात्मानं संस्कुरुते सोऽमृतो भवति ॥ ५ ॥ ब्रा-
ह्मणम् ॥ ५ ॥ [५. १] ॥ ॥

यदेतन्मण्डलं तपति । तन्महदुक्थं ता ऋचः स ऋचां लोकोऽथ यदेतदर्वि-
र्दप्यतं तन्महावत तान सामानि स सामनां लोकोऽथ य एष एतस्मिन्मण्डले पुरुषः
सोऽग्निस्तानि यजूंषि स यजुषां लोकः ॥ १ ॥ सैषा त्रयेव विद्या तपति ।
तद्वैतदप्यविद्वांश्च आहुस्त्रयी वाऽएषा विद्या तपतीति वाग्यैः तत्पश्यन्ती वदति
॥ २ ॥ य एष एव मृत्युः । य एष एतस्मिन्मण्डले पुरुषोऽथैतदमृतं यदेतदर्विर्द-

प्यते तस्मान्मृत्युर्न म्रियतेऽमृतं ह्यन्तस्तस्माद् न दृश्यतेऽमृतं ह्यन्तः ॥ ३ ॥ तदेव
 श्लोको भवति । अन्तरं मृत्योरमृतमित्यवरः ॥ हेतुमृत्योरमृतं मृत्यावमृतमाहितमि-
 त्येतस्मिन्निह पुरुषऽएतन्मण्डलं प्रतिष्ठितं तपति मृत्युर्विवस्वन्तं वस्तऽइत्यसौ वाऽ-
 आदित्यो विवस्वानेष ह्यहोरात्रे विवस्ते तमेष वस्ते सर्वतो बनेन परिवृतो मृत्यो-
 रात्मा विवस्वतीत्येतस्मिन्निह मण्डलऽएतस्य पुरुषस्यात्मैतदेव श्लोको भवति ॥ ४ ॥
 तयोर्वऽएतयोः । उभयोरेतस्य चार्चिष एतस्य च पुरुषस्यैतन्मण्डलं प्रतिष्ठा तस्मान्म-
 हदुक्थं परस्मै न शःसेन्नेदेतां प्रतिष्ठां छिन्दाऽइत्येताः ॥ ह स प्रतिष्ठां छिन्ते यो-
 महदुक्थं परस्मै शःसति तस्मादुक्थशंसं भूयिष्ठं परिचक्षते प्रतिष्ठाञ्छिन्नो हि भव-
 त्तिथिदेवतम् ॥ ५ ॥ अथाधियज्ञम् । यदेतन्मण्डलं तपत्यथ स रुक्मोऽथ य-
 देतदार्चिर्दीप्यतऽइदं तत्पुष्करपर्णप्रापो हेताः आपः पुष्करपर्णमथ य एष एतस्मि-
 न्मण्डले पुरुषोऽयमेव स योऽयं हिरण्मयः पुरुषस्तदेतदेवैतत्तयः संस्कृत्येहो-
 पधत्ते तद्यज्ञस्यैवानु सःस्थामूर्ध्वमुत्क्रामति तदेतमप्यति य एष तपति तस्माद-
 ग्निं नाद्रियेत परिहन्तुममुत्र ह्येष तदा भवतीत्युज्जवाधियज्ञम् ॥ ६ ॥ अथाध्या-
 त्मम् । यदेतन्मण्डलं तपति यश्चैष रुक्म इदं तच्छ्रुक्लमक्षन्तथ यदेतदार्चिर्दीप्यते
 यच्चैतत्पुष्करपर्णमिदं तत्कृष्णमक्षन्तथ य एष एतस्मिन्मण्डले पुरुषो यश्चैष हि-
 रण्मयः पुरुषोऽयमेव स योऽयं दक्षिणेक्षन्पुरुषः ॥ ७ ॥ स एष एव लोकम्पृणा ।
 तामेष सर्वोऽग्निरभिसम्पद्यते तस्यैतान्मिथुनं योऽयं सव्येऽक्षन्पुरुषोऽर्धमु हैतदा-
 त्मनो यन्मिथुनं यदा वै सह मिथुनेनाथ सर्वोऽथ कृत्स्नः कृत्स्नतायै तद्यत्ते द्वे भ-
 वतो द्वन्द्वः हि मिथुनं प्रजननं तस्माद्वेद्वे लोकम्पृणेऽपधीयेते तस्मादुद्वाभ्यां चि-
 त्तिं प्रणयन्ति ॥ ८ ॥ स एष एवेन्द्रः । योऽयं दक्षिणेऽक्षन्पुरुषोऽथेयमिन्द्राणी ताम्यां दे-
 वा एतां विधृतिमकुर्वन्नासिकां तस्माज्जायाया अन्ते नाश्रीयाद्धीर्यवान्हास्माज्जायते
 वीर्यवन्तमु ह सा जनयति यस्या अन्ते नाशनाति ॥ ९ ॥ तदेतदेववत्तः । राजन्यवन्धवो
 मनुष्याणामनुतमां गोपायन्ति तस्माद् तेषु वीर्यवान्जायतेऽमृतवाका वयसाः सा
 क्षिप्रयेनं जनयति ॥ १० ॥ तौ हृदयस्याकाशं प्रत्यवेत्य । मिथुनीभवतस्तौ यदा
 मिथुनस्यान्तं गच्छतोऽथ हैतत्पुरुषः स्वपिति तद्यथा हैवेदं मानुषस्य मिथुनस्यान्तं
 गत्वासंविद-इव भवत्येव हैवेतदसंविद-भवति देवः ॥ हेतन्मिथुनं परमो ह्येष
 आनन्दः ॥ ११ ॥ तस्मादेवांविस्वप्यात् । लोक्यथ हैतेऽएव तदेवते मिथुनेन प्रियेण
 धाम्ना समर्थयति तस्माद् ह स्वपन्तं धुरेव न बोधयेन्नेदेत देवते मिथुनीभवन्त्यौ

हिंस्रसानीति तस्माद् हेतुसुषुप्तः श्लेष्मणमिव मुखं भवत्येतेऽएव तदेवते रेतः
 सिञ्चतस्तस्मादेतस इदं सर्वं सम्भवति यदिदं किं च ॥ १२ ॥ स एष एव
 मृत्युः । य एष एतास्मिन्मण्डले पुरुषो यश्चायं दक्षिणेऽक्षे पुरुषस्तस्य हेतस्य ह
 दये प्रादावतिहतौ तौ हेतुदाच्छिद्योत्क्रामति स यदोत्क्रामत्यथ हेतुपुरुषो म्रियते
 तस्माद् हेतुत्प्रेतमाहुराच्छेद्यस्येति ॥ १३ ॥ एष उऽएव प्राणः । एष हीमाः
 सर्वाः प्रजा प्रणयति तस्यैते प्राणाः स्वाः स यदा स्वपित्यथैनमेते प्राणाः स्वा
 अपियन्ति तस्मात्स्वाप्ययः स्वाप्ययो ह वै तं स्वप्न इत्याचक्षते परोऽन्तं परो
 ऽन्तकामा इह देवाः ॥ १४ ॥ स एतैः सुप्तः । न कस्य चन वेद न मनसा संक-
 ल्पयति न वाचान्नस्य रसं विजानाति न प्राणेन गन्धं विजानाति न चक्षुषा
 पश्यति न श्रोत्रेण शृणोत्येतं ह्येते तद्वर्षिता भवन्ति स एष एकः सन्प्रजासु
 बहुधा व्याविष्टस्तस्मादेका सती लोकम्पृणा सर्वमग्निमनुविभवत्यथ यदेक एव
 तस्मादेका ॥ १५ ॥ तदाहुः । एको मृत्युर्वह्वा ३ इत्येकश्च बह्ववचेति ह ब्रूया
 ददहासावमुत्र तेनैकोऽथ यदिह प्रजासु बहुधा व्याविष्टेनो बहवः ॥ १६ ॥
 तदाहुः । अन्तिके मृत्युर्दूराऽइत्यन्तिके च दूरे चेति ह ब्रूयाद्यदहायमिहाध्यात्मं
 तेनान्तिकेऽथ यदवसावमुत्र तेनो दूरे ॥ १७ ॥ तदेष श्लोको भवति । अत्रे
 भात्यपश्रितो रसानां संक्षरेऽमृत इति यदेतन्मण्डलं तपति तदन्नमथ य एष एत-
 स्मिन्मण्डले पुरुषः सोऽन्ता स एतस्मिन्नन्त्रेऽपश्रितो भातीत्यधिदेवतम् ॥ १८ ॥
 अथाध्यात्मम् । इदमेव शरीरमन्नमथ योऽयं दक्षिणेऽक्षे पुरुषः सोऽन्ता स एतस्मि-
 न्नन्त्रेऽपश्रितो भाति ॥ १९ ॥ तमेतमग्निरित्यध्वर्यव उपामते । यजुरित्येष हीदं
 सर्वं युनक्ति सामेत छन्दोगा एतस्मिन्हीदं सर्वं समानमुक्थामिति बह्वृचा
 एष हीदं सर्वमुत्थापयति यातुरिति यातुर्विद एतेन हीदं सर्वं यत् विषमि-
 ति सर्पाः सर्प इति सर्पविद ऊर्गिति देवा रयिरिति मनुष्या मायेत्यसुराः स्वधेति
 पितरो देवजन इति देवजनविदो रूपमिति गन्धर्वा गन्ध इत्यप्सरसस्तं य-
 था—यथोपासते तदेव भवति तद्धैनान्भूत्वावति तस्मादेतमेवंवित्सर्वैर्वैते-
 रूपासीत सर्वं हेतुर्भवति सर्वं हैनमेतद्भूत्वावति ॥ २० ॥ स एष त्रीष्टकोऽ-
 ग्निः । ऋगेका यजुरेका सामैका तद्यां कां चात्रर्चोपदधाति रुक्म एव तस्या
 आयतनमथ यां यजुषा पुरुष एव तस्या आयतनमथ यां साम्ना पुष्करपर्ण-
 मेव तस्या आयतनमेवं त्रीष्टकः ॥ २१ ॥ ते वाऽएते । उभेऽएष च रुक्म एतच्च

पुष्करपर्णमेतं पुरुषमपीत उभे हृक्सामे यजुरपीत एवम्वेकैष्टकः ॥ २२ ॥ स एष
एव मृत्युः । य एष एतस्मिन्मण्डले पुरुषो यश्चायं दक्षिणेऽक्षेत्पुरुषः स एष ए-
वंविद आत्मा भवति स यदैवंविदस्माल्लोकात्प्रैत्यथैतमेवात्मानमभिसम्भवति सो-
ऽमृतो भवति मृत्युर्ह्यस्यात्मा भवतिः ॥ २३ ॥ ब्राह्मणम् ॥ ६ ॥ [५. २.] ॥
तृतीयः प्रपाठकः ॥ कण्डिका संख्या ६१ ॥ ॥

नेव वाऽइदमग्रेऽसदामीन्नेव सदामीत् । आसीदिव वाऽइदमग्रे नेवासीत्तद्ध
तन्मन एवास ॥ १ ॥ तस्मादेतद्वृषिणाभ्युक्तम् । नासदामीन्नो सदामीत्तदानी-
मिति नेव हि सन्मनो नेवासत् ॥ २ ॥ तदिदं मनः सृष्टमाविरबुभूषत् । निरु-
क्ततरं मूर्ततरं तदात्मानमन्वैच्छत्तत्तपोऽतप्यत तत्प्रामूर्च्छत्तत्तद्विंशतं सह-
स्राण्यपश्यदात्मनोऽग्नीनर्कान्मनोमयान्मनश्चितस्ते मनसैवाधीयन्त मनसाचीय-
न्त मनसैषु ग्रहा अगृह्यन्त मनसास्तुवत मनसाशं मन्यत्किं च यज्ञे कर्म क्रियते
यत्किं च यज्ञियं कर्म मनसैव तेषु तन्मनोग्रयेषु मनश्चित्सु मनोमयमक्रियत तद्यत्किं
चेमानि भूतानि मनसा संकल्पयन्ति तेषामेव सा कृतिस्तानेवादधति तांश्चिन्वन्ति
तेषु ग्रहान्गृह्णन्ति तेषु स्तुवते तेषु शं सन्त्येतावती वै मनसो विभूतिरेतावती वि-
सृष्टिरेतावन्मनः षट्त्रिंशत्सहस्राण्यग्नयोऽर्कास्तेषामेकैक एव तावान्यावानसौ
पूर्वः ॥ ३ ॥ तन्मनो वाचमसृजत् । सेयं वाक्सृष्टाविरबुभूषन्निरुक्ततरा मूर्ततरा
सात्मानमन्वैच्छत्सा तपोऽतप्यतसा प्रामूर्च्छत्सा षट्त्रिंशत्सहस्राण्यपश्यदात्म-
नोऽग्नीनर्कान्वाङ्मयान्वाक्चितस्ते वाचैवाधीयन्त वाचाचीयन्त वाचैषु ग्रहा अगृ-
ह्यन्त वाचास्तुवत वाचाशं मन्यत्किं च यज्ञे कर्म क्रियते यत्किं च यज्ञियं कर्म वाचैव
तेषु तद्वाङ्मयेषु वाक्चित्सु वाङ्मयमक्रियत तद्यत्किं चेमानि भूतानि वाचा वदन्ति
तेषामेव सा कृतिस्तानेवादधति तांश्चिन्वन्ति तेषु ग्रहान्गृह्णन्ति तेषु स्तुवते तेषु शं स-
न्त्येतावती वै वाचो विभूतिरेतावती विसृष्टिरेतावती वाक्षट्त्रिंशत्सहस्राण्यग्न-
योऽर्कास्तेषामेकैक एव तावान्यावानसौ पूर्वः ॥ ४ ॥ सा वाक्प्राणमसृजत् । सोऽ-
यं प्राणः सृष्ट आविरबुभूषन्निरुक्ततरो मूर्ततरः स आत्मानमन्वैच्छत्स तपोऽतप्यत
स प्रामूर्च्छत्स षट्त्रिंशत्सहस्राण्यपश्यदात्मनोऽग्नीनर्कान्प्राणमयान्प्राणचि-
तस्ते प्राणेनैवाधीयन्त प्राणेनाचीयन्त प्राणेनैषु ग्रहा अगृह्यन्त प्राणेनास्तुवत
प्राणेनाशं मन्यत्किं च यज्ञे कर्म क्रियते यत्किं च यज्ञियं कर्म प्राणेनैव

तेषु तत्प्राणमयेषु प्राणचित्सु प्राणमयमक्रियत तद्यत्किं चेमानि भूतानि प्राणेन
 प्राणन्ति तेषामेव सा कृतिस्तानेवादधति तांश्चिन्वन्ति तेषु ग्रहान्गृह्णन्ति तेषु स्तुवते
 तेषु शश्वसन्त्येतावती वै प्राणस्य विभूतिरेतावती विसृष्टिरेतावान्प्राणः षट्त्रिंशत्
 ॥ ५ ॥ स प्राणश्चक्षुरसृजत । तदिदं चक्षुः सृष्टमाविरबुभूषन्निरुक्ततरं मूर्ततरं तु-
 दात्मानमन्वैच्छत्तत्तपोऽतप्यत तत्प्रामूर्च्छत्तत्षट्त्रिंशत्सहस्राण्यपश्यदात्मनो-
 ऽग्नीनर्काश्चक्षुर्मयांश्चक्षुश्चितस्ते चक्षुषैवाधीयन्त चक्षुषाचीयन्त चक्षुषेषु ग्रहा अ-
 गृह्यन्त चक्षुषास्तुवत चक्षुषाशश्वसन्त्यत्किं च यज्ञे कर्म क्रियते यत्किं च यज्ञियं
 कर्म चक्षुषैव तेषु तच्चक्षुर्मयेषु चक्षुश्चित्सु चक्षुर्मयमक्रियत तद्यत्किं चेमानि भूतानि
 चक्षुषा पश्यन्ति तेषामेव सा कृतिस्तानेवादधति तांश्चिन्वन्ति तेषु ग्रहान्गृह्णन्ति
 तेषु स्तुवते तेषु शश्वसन्त्येतावती वै चक्षुषो विभूतिरेतावती विसृष्टिरेतावच्चक्षुः ष-
 ट्त्रिंशत् ॥ ६ ॥ तच्चक्षुः श्रोत्रमसृजत । तदिदं श्रोत्रं श्रोत्रं सृष्टमाविरबुभूषन्निरु-
 क्ततरं मूर्ततरं तदात्मानमन्वैच्छत्तत्तपोऽतप्यत तत्प्रामूर्च्छत्तत्षट्त्रिंशत्सह-
 स्राण्यपश्यदात्मनोऽग्नीनर्काञ्छ्रोत्रमयाञ्छ्रोत्रचितस्ते श्रोत्रेणैवाधीयन्त श्रोत्रेणा-
 चीयन्त श्रोत्रेणेषु ग्रहा अगृह्यन्त श्रोत्रेणास्तुवत श्रोत्रेणाशश्वसन्त्यत्किं च
 यज्ञे कर्म क्रियते यत्किं च यज्ञियं कर्म श्रोत्रेणैव तेषु तच्छ्रोत्रमयेषु श्रो-
 त्रचित्सु श्रोत्रमयमक्रियत तद्यत्किं चेमानि भूतानि श्रोत्रेण शृण्वन्ति तेषामेव सा
 कृतिस्तानेवादधति तांश्चिन्वन्ति तेषु ग्रहान्गृह्णन्ति तेषु स्तुवते तेषु शश्वसन्त्येता-
 वती वै श्रोत्रस्य विभूतिरेतावती विसृष्टिरेतावच्छ्रोत्रं षट्त्रिंशत् ॥ ७ ॥ तच्छ्रोत्रं
 कर्मासृजत । तत्प्राणानभिषममूर्च्छदिमं संदेहमन्नसंदेहमकृत्स्नं वै कर्मर्तुं प्रा-
 णेभ्योऽकृत्स्ना उ वै प्राणा ऋते कर्मणः ॥ ८ ॥ तदिदं कर्म सृष्टमाविरबुभूषत् ।
 निरुक्ततरं मूर्ततरं तदात्मानमन्वैच्छत्तत्तपोऽतप्यत तत्प्रामूर्च्छत्तत्षट्त्रिंशत्सह-
 स्राण्यपश्यदात्मनोऽग्नीनर्कान्कर्ममयान्कर्मचितस्ते कर्मणैवाधीयन्त कर्मणाची-
 यन्त कर्मणेषु ग्रहा अगृह्यन्त कर्मणास्तुवत कर्मणाशश्वसन्त्यत्किं च यज्ञे
 कर्म क्रियते यत्किं च यज्ञियं कर्म कर्मणैव तेषु तत्कर्ममयेषु कर्मचित्सु कर्ममय-
 मक्रियत तद्यत्किं चेमानि भूतानि कर्म कुर्वते तेषामेव सा कृतिस्तानेवादधति तां-
 श्चिन्वन्ति तेषु ग्रहान्गृह्णन्ति तेषु स्तुवते तेषु शश्वसन्त्येतावती वै कर्मणो विभूति-
 रेतावती विसृष्टिरेतावत्कर्म षट्त्रिंशत् ॥ ९ ॥ तत्कर्माग्निमसृजत । आविस्तरां
 वाऽअग्निः कर्मणः कर्मणा ह्येनं जनयन्ति कर्मणेन्धते ॥ १० ॥ सोऽयमग्निः

सृष्ट आत्रिरबुधूपत् । निरुक्ततरो मूर्ततरः स आत्मानमन्वैच्छत्स तपोऽतप्यत स
 प्रामूर्च्छत्स षट्त्रिंशत्सहस्राण्यपश्यदात्मनोऽग्नीनर्कानग्निमयानग्निचितस्तेऽ-
 ग्निनैवाधीयन्ताग्निनाचीयन्ताग्निनैषु ग्रहा अगृह्यन्ताग्निनास्तुवताग्निनाश-
 सन्यात्किं च यज्ञे कर्म क्रियते यत्किं च यज्ञिणं कर्माग्निवैव तेषु तदग्निमयेष्वग्नि-
 चित्स्वग्निमयमक्रियत तद्यत्किं चेमानि भूतान्यग्निमिन्धुते तेषामेव सा कृतिस्ताने-
 वादधति ताश्चिन्वन्ति तेषु ग्रहान्गृह्णन्ति तेषु स्तुवते तेषु शशमन्येतावती वाऽ-
 ध्वनेर्विभूतैरेतावती विस्मृष्टैरेतावानग्निः षट्त्रिंशत्सहस्राण्यग्नयोऽर्कास्तेषामे-
 कैक एव तावान्यावानसौ पूर्वः ॥ ११ ॥ ते हैते विद्याचित एव । तान्हैतानेवंवि-
 दे सर्वदा सर्वाणि भूतानि चिन्वन्त्यपि स्वपते विद्यया हैवैतद्वैतविदश्चित्ता भव-
 न्ति ॥ १२ ॥ ब्राह्मणम् ॥ १ ॥ [५. ३.] ॥

अयं वाव लोके एषोऽग्निश्चितः । तस्याप एव परिश्रितो मनुष्या यजुष्मत्य
 इष्टकाः सूददोहा ओषधयश्च वनस्पतयश्च पुरीषमाहुतयः समिधोऽग्निर्लोकम्पूणा
 तद्वाऽएतत्सर्वमग्निमेवाभिसम्पद्यते तत्सर्वोऽग्निर्लोकम्पूणामभिसम्पद्यते स यो
 हैतदेवं वेद लोकम्पूणामेनं भूतमेतत्सर्वमभिसम्पद्यते ॥ १ ॥ अन्तरिक्षं हृत्वेवै-
 षोऽग्निश्चितः । तस्य द्यावापृथिव्योरेव संधिः परिश्रितः परेण हान्तरिक्षं द्यावा-
 पृथिवी संधत्तस्ताः परिश्रितो व्याशसि यजुष्मत्य इष्टका वर्षं सूददोहा मरी-
 चयः पुरीषमाहुतयः समिधो वायुर्लोकम्पूणा तद्वाऽएतत्सर्वं वायुमेवाभिसम्पद्यते
 तत्सर्वोऽग्निर्लो० ॥ २ ॥ द्यौर्हृत्वेवैषोऽग्निश्चितः । तस्याप एव परिश्रितो यथा
 ह वाऽइदं क्रोशः समुब्जित एवामिमे लोका अप्सवन्तस्तद्या इमाँल्लोकान्परेणाप-
 स्ताः परिश्रितो देवा यजुष्मत्य इष्टका यदेवैतस्मिँल्लोकेऽन्नं तत्सूददोहा नक्षत्राणि
 पुरीषमाहुतयः समिध आदित्यो लोकम्पूणा तद्वाऽएतत्सर्वमादित्यमेवाभिसम्प-
 द्यते तत्सर्वोऽग्निर्लो० ॥ ३ ॥ आदित्यो हृत्वेवैषोऽग्निश्चितः । तस्य दिश एव
 परिश्रितस्ताः षष्टिश्चत्रीणि च शतानि भवन्ति षष्टिश्च ह वै त्रीणि च शतान्या-
 दित्यं दिशः समन्तं परियन्ति रश्मयो यजुष्मत्य इष्टकास्ताः षष्टिश्चैव त्रीणि च
 शतानि भवन्ति षष्टिश्च ह वै त्रीणि च शतान्यादित्यस्य रश्मयस्तद्यत्पारिश्रितसु
 यजुष्मतीः प्रत्यर्पयति रश्मोस्तद्दिक्षु प्रत्यर्पयत्यथ यदन्तरा दिशश्च रश्माश्च तत्सू-
 ददोहा अथ यादित्तुच रश्मिषु चान्नं तत्पुरीषं ता आहुतयस्ताः समिधोऽथ यद्विश

इति चरश्मय इति चारुव्यायते तत्सर्वलोकम्पृणा तद्वाऽएतत्सर्वं दिश इति चैव रश्मय
इति चारुव्यायते तत्सर्वोऽग्निर्लो० ॥४॥ नक्षत्राणि ह त्वेवैषोऽग्निश्चितः । तानि
वाऽएतानि सप्तविंशतिर्नक्षत्राणि सप्तविंशतिः—सप्तविंशतिर्होपनक्षत्राण्ये-
कैकं नक्षत्रमनुपतिष्ठन्ते तानि सप्त च शतानि विंशतिश्चाधि षट्त्रिंशत्ततो
यानि सप्त च शतानि विंशतिश्चेष्टका एव ताः षष्टिश्च त्रीणि च शतानि परि-
श्रितः षष्टिश्च त्रीणि च शतानि यजुष्मत्योऽथ यान्यधि षट्त्रिंशत्स त्रयोदशो
मासः स आत्मा त्रिंशदात्मा प्रतिष्ठा द्वे प्राणा द्वे शिर एव षट्त्रिंश-
शयौ तद्यत्ते द्वे भवतो द्व्यक्षरं हि शिरोऽथ यदन्तरा नक्षत्रे तत्सूददोहा अथ
यक्षत्रेणैवं तत्पुरीषं ता आहुतयस्ताः समिधोऽथ यक्षत्राण्येत्याख्यायते त-
ल्लोकम्पृणा तद्वाऽएतत्सर्वं नक्षत्राणीत्येवाख्यायते तत्सर्वोऽग्निर्लो० ॥ ५ ॥
ता वाऽएताः । एकविंशतिर्बृहत्य एकविंशशो वै स्वर्गो लोको बृहती स्वर्गो
लोकस्तदेष स्वर्गं लोकमभिसम्पद्यतऽएकविंशं च स्तोमं बृहतीं च छन्दः
॥ ६ ॥ छन्दांस्ति ह त्वेवैषोऽग्निश्चितः । तानि वाऽएतानि सप्त छन्दांस्ति-
चतुरक्षराणि त्रिचानि तेषां सप्त च शतानि विंशतिश्चाक्षराण्यधि षट्त्रिंश-
शत्ततो यानि सप्त च शतानि विंशतिश्चेष्टका एव ताः षष्टिश्च त्रीणि च
शतानि परिश्रितः षष्टिश्च त्रीणि च शतानि यजुष्मत्योऽथ यान्यधि षट्त्रिंशत्स
त्रयोदशो मासः स आत्मा त्रिंशदात्मा प्रतिष्ठा द्वे प्राणा द्वे शिर एव षट्त्रिंश-
शयौ तद्यत्ते द्वे भवतो द्व्यक्षरं हि शिरः ॥ ७ ॥ तस्यै वाऽएतस्यै षट्त्रिंशद-
क्षरायै बृहत्यै । यानि दश प्रथमान्यक्षराणि सा दशाक्षरैकपदाथ यानि विंशतिः
सप्त विंशत्यक्षरा द्विपदाथ यानि त्रिंशत्सप्त विंशदक्षरा विण्दथ यानि त्रयस्त्रिं-
शत्स त्रयस्त्रिंशदक्षराथ यानि चतुस्त्रिंशत्स चतुस्त्रिंशदक्षरा स्वण्दथ यत्सर्व-
रच्छन्दोभिरयमाग्निश्चितस्तदातिच्छन्दास्ता उ सर्वा इष्टका एवेष्टकेति त्रीण्यक्षराणि
त्रिपदा गायत्री तेनैष गायत्रोऽग्निर्मृदाप इति त्रीण्यक्षराणि त्रिपदा गायत्री तेनो
ऽएवैषगायत्रोऽथ यदन्तरा छन्दसी तत्सूददोहा अथ यच्छन्दः स्वन्नं तत्पुरीषं ता
आहुतयस्ताः समिधोऽथ यच्छन्दांस्तीत्याख्यायते तल्लोकम्पृणा तद्वाऽएतत्सर्वं
छन्दांस्तीत्याख्यायते तत्सर्वोऽग्निर्लो० ॥८॥ ता वाऽएताः । एकविंशतिर्बृ-
हत्य एकविंशशो वै स्वर्गो लोको बृहती स्वर्गो लोकस्तदेष स्वर्गं लोकमभिसम्पद्यत-
ऽएकविंशं च स्तोमं बृहतीं च छन्दः ॥९॥ संवत्सरो ह त्वेवैषोऽग्निश्चितः ॥

रात्रय एव परिश्रितस्ताः षष्टिश्च त्रीणि च शतानि भवन्ति षष्टिश्च ह वै त्रीणि च
 शतानि संवत्सरस्य रात्रयोऽहानि यजुष्मत्य इष्टकास्ताः षष्टिश्चैव त्रीणि च शतानि
 भवन्ति षष्टिश्च ह वै त्रीणि च शतानि संवत्सरस्याहान्यथ या अमूः षट्त्रिंश-
 दिष्टका अतियन्ति यः स त्रयोदशो मास आत्मा र्धमासाश्च ते मासाश्च चतुर्विंश-
 शनिरर्धमासा द्वादश मासा अथ यदन्तराहोरात्रे तत्सूददोहा अथ यदहोरात्रेष्वन्नं
 तत्पुरीषं ता आहुतयस्ताः समिधोऽथ यदहोरात्राणीत्याख्यायते तल्लोकम्पृणा तद्वा-
 ऽएतत्सर्वमहोरात्राणीत्येवाख्यायते तत्सर्वोऽग्निर्लो० ॥ १० ॥ ता वाऽएताः । एकविंश-
 शतिर्वृहत्य एकविंशशो वै स्वर्गो लोको बृहती स्वर्गो लोकस्तदेव स्वर्गं लोकमभिसम्प-
 द्यते एकविंशं च स्तोमं बृहती च छन्दः ॥ ११ ॥ आत्मा ह त्वेवैषोऽग्निश्चितः ।
 कस्यास्थीन्येव परिश्रितस्ताः षष्टिश्च त्रीणि च शतानि भवन्ति षष्टिश्च ह वै त्री-
 णि च शतानि पुरुषस्यास्थीनि मज्जानो यजुष्मत्य इष्टकास्ताः षष्टिश्चैव त्रीणि च
 शतानि भवन्ति षष्टिश्च ह वै त्रीणि च शतानि पुरुषस्य मज्जानोऽथ या अमूः ष-
 ट्त्रिंशदिष्टका अतियन्ति यः स त्रयोदशो मास आत्मा प्राणः स तस्य त्रिंश-
 ददात्मन्विधाः प्रतिष्ठायां द्वे प्राणेषु द्वे शीर्षन्द्वे तद्यत्ते द्वे भवतो द्विकपालश्च द्वि-
 शिरोऽथ येनमानि पर्वाणि संततानि तत्सूददोहा अथैतत्त्रयं येनायमात्मा प्रच्छ-
 न्नो लोम त्वङ्मांसमिति तत्पुरीषं यात्पवति ता आहुतयो यदश्नाति ता समि-
 धोऽथ यदात्मेत्याख्यायते तल्लोकम्पृणा तद्वाऽएतत्सर्वमात्मेत्येवाख्यायते तत्सर्वो-
 ऽग्निर्लो० ॥ १२ ॥ ता वाऽएताः । एकविंशशतिर्वृह० ॥ १३ ॥ सर्वाणि हृत्वेव
 भूतानि । सर्वे देवा एषोऽग्निश्चित आपो वै सर्वे देवाः सर्वाणि भूतानि ता हैता
 आप एवैषोऽग्निश्चितस्तस्य नाव्या एव परिश्रितस्ताः षष्टिश्च त्रीणि च शतानि
 भवन्ति षष्टिश्च ह वै त्रीणि च शतान्यादित्यं नाव्याः समन्तं परियन्ति नाव्या
 उऽएव यजुष्मत्य इष्टकास्ताः षष्टिश्चैव त्रीणि च शतानि भवन्ति षष्टिश्च ह वै
 त्रीणि च शतान्यादित्यं नाव्या अभिस्तरन्त्यथ यदन्तरा नाव्ये तत्सूददोहा अथ
 या अमूः षट्त्रिंशदिष्टका अतियन्ति यः स त्रयोदशो मास आत्मा यमेव स यो-
 ऽयश्च हिरण्मयः पुरुषः ॥ १४ ॥ तस्यैते प्रतिष्ठे । रुक्मश्च पुष्करपर्णं चापश्चा-
 दित्यमण्डलं च स्रुचौ बाहू ताविन्द्राग्नी द्वे स्वयमावृणोऽङ्गं चान्तरिक्षं च तिलो
 विश्वज्योतिष एता देवता अग्निर्वायुरादित्य एता ह्येव देवता विश्वं ज्योतिर्द्वादश-
 ऽर्तव्याः स संवत्सरः स आत्मा पञ्च नाकमदः पञ्च पञ्चचूडाः स यज्ञस्ते दे-

वा अथ यद्विकर्णी च स्वयमातृणा चाश्मा पृथिर्यश्चितेऽग्निर्निधीयते सा पञ्च-
त्रिंशी लोकम्पूणायै यजुः षट्त्रिंशी सोऽस्यैष स वस्यान्तमेवात्मा स एष सर्वा-
सामर्पामध्ये स एष सर्वैः कामैः सम्पन्न आपो वै सर्वे कामाः स एषोऽकामः सर्वकामो
न ह्येतं कस्य चन कामः ॥१५॥ तदेष्टलोको भवति । विद्यया तदारोहन्ति यत्र कामा
परागताः न तत्र दक्षिणा यन्ति नाविद्धाऽसस्तपस्विन इति न ह्येव तं लोकं दक्षिणा-
भिर्न तपसानेवंविदं शुऽएवंविदाऽहैव स लोकः ॥१६॥ अभ्रं पुरीषम् । चन्द्रमा
आहुतयो नक्षत्राणि समिधो यच्चन्द्रमा नक्षत्रे वसत्याहुतिस्तत्समिधि वसत्येतद् वाऽ-
आहुतेरन्नमेषा प्रतिष्ठा तस्मादाहुतिर्न क्षीयतऽएतद्वस्या अन्नमेषा प्रतिष्ठाय यदेवा इ-
त्याख्यायते तन्लोकम्पूणा तद्वाऽएतत्सर्वं देवा इत्येवाख्यायते ॥१७॥ तदेतद्
चाभ्युक्तम् । विश्वेदेवा अनु तत्ते यजुर्गुरिति सर्वाणि ह्यत्र भूतानि सर्वे देवायुजोव
भवन्ति तत्सर्वोऽग्निर्लोकम्पूणा मभिसम्पद्यते स यो हैतदेवं वेद लोकम्पूणमेनं
भूतमतत्सवमाभिसम्पद्यत ॥१८॥ ता वाऽएतः । एकविंशतिर्बृहत्य एकविंशो वै
स्वर्गो लोको बृहती स्वर्गो लोकस्तदेष स्वर्गं लोकमभिसम्पद्यतऽएकविंशं च
स्तोमं बृहतीं च छन्दः ॥१९॥ ब्राह्मणम् ॥ २ ॥ [५. ४.] ॥ ॥

कुश्चिद् वाजश्रवसोऽग्निं चिकये । तथैवाच सुश्रवाः कौष्यो गौतम यदग्नि-
मचैषीः प्राञ्चमेनमचैषीः प्रत्यञ्चमेनमचैषीर्न्यञ्चमेनमचैषीरुत्तानमेनमचैषीः ॥ १ ॥
यद्यहैनं प्राञ्चमचैषीः यथा प्राञ्चऽआसीनाय पृष्ठतोऽन्नाद्यमुपाहरेत्तादृक्त्तन् ते हविः
प्रतिग्रहीष्यति ॥२॥ यद्यु वाऽएनं प्रत्यञ्चमचैषीः । कस्मादस्य तर्हि पश्चात्पुच्छमकार्षीः
॥३॥ यद्यु वाऽएनं न्यञ्चमचैषीः । यथा नीचः शयानस्य पृष्ठेऽन्नाद्यं प्रतिष्ठापयेत्ता
दृक्त्तन्नैव ते हविः प्रतिग्रहीष्यति ॥४॥ यद्यु वाऽएनमुत्तानमचैषीः । न वाऽउत्तानं
वयः स्वर्गं लोकमभिवहति न त्वा स्वर्गं लोकमभिवहत्यस्वर्गं उ ते भविष्यतीति ॥५॥
स होवाच प्राञ्चमेनमचैषं प्रत्यञ्चमेनमचैषं न्यञ्चमेनमचैषमुत्तानमेनमचैषं सर्व-
अनु दिश एनमचैषमिति ॥६॥ स यत्प्राञ्चं पुरुषमुपदधाति । प्राच्यौ श्रुचौ तत्प्राङ्ची-
गतेऽथ यत्प्रत्यञ्चं कूर्ममुपदधाति प्रत्यञ्चि पशुशर्षाणि तत्प्रत्यङ् चीयतेऽथ यन्न्यञ्चं
कूर्ममुपदधाति न्यञ्चि पशुशर्षाणि नीचीरिष्टकास्तन्न्यङ् चीयतेऽथ यदुत्तानं पुरुष-
मुपदधात्युत्ताने श्रुचाऽउत्तानमुत्तुखलमुत्तानामुखां तदुत्तानश्चीयतेऽथ यत्सर्वा अनु-
दिशः परिमर्षमिष्टका उपदधाति तत्सर्वतश्चीयते ॥७॥ अथह कोषा धाव्यन्तः ।

निरुद्धशिरसमग्निमुपाभावयां चक्रुस्तेषां ॥ एक उवाच श्रीर्वैशिरः श्रियमस्य निरौहा
त्सर्वज्यानि ज्यास्यत इति स ह तथैवास ॥ ८ ॥ अथ एक उवाच । प्राणा वै शिरःप्राणा-
नस्य निरौहीति तन्निप्रेऽमुं लोकमेष्यतीति स उ ह तथैवास ॥ ९ ॥ ऊर्ध्वो वाऽएष एतच्चीयते ।
यद्भस्त्वो लोकेष्टकाः पुष्करपर्णं रुक्मपुरुषो श्रुचौ स्वयमातृणा दूर्वेष्टका द्वियजू
रेतः सिचौ विश्वज्योतिर्ऋतव्येऽप्राणा कूर्मोऽथ हास्यैतदेव प्रत्यक्षतमांश्च शिरो
यश्चितेऽग्निर्निधीयते तस्मान्न निरुद्धेव ॥ १० ॥ ब्राह्मणम् ॥ ३ ॥ [५. ५.]
॥ पञ्चमोऽध्यायः [६५-] ॥ ॥

अथ हैतेऽरुणे । औपवेशौ समाजग्मुः सत्ययज्ञः पौलुषिर्महाशालो जाबालो
बुडिल आश्वतराश्विरिन्द्रद्युम्नो भान्तवेयो जनः शार्कराक्ष्यस्ते ह वैश्वानरे
समासत तेषां ह वैश्वानरे न समियाय ॥ १ ॥ ते होचुः । अश्वपतिर्वाऽअयं कै-
केयः सम्प्रति वैश्वानरं वेद तं गच्छामेति ते हाश्वपतिं कैकेयमाजग्मुस्तेभ्यो
ह पृथगावसथान्पृथगपाचितीः पृथक्साहस्रान्तस्मोमान्प्रोवाच ते ह प्रातरसंविदा-
ना एव समित्पाणयः प्रतिचक्रमिरऽनुप त्वायामेति ॥ २ ॥ स होवाच । यन्तु
भगवन्तोऽनूचाना अनूचानपुत्राः किमिदमिति ते होचुर्वैश्वानरं ह भगवान्स-
म्प्रति वेद तं नो ब्रूहीति स होवाच सम्प्रति खलु न्वाऽअहं वैश्वानरं वेदाभ्या-
धत्त समिध उपेता स्थिति ॥ ३ ॥ स होवाचारुणमौपवेशिम् । गौतम कं त्वं वै-
श्वानरं वेत्थिति पृथिवीमेव राजन्निति होवाचोमिति होवाचैष वै प्रतिष्ठा वैश्वानर
एतः हि वै त्वं प्रतिष्ठां वैश्वानरं वेत्थ तस्माच्च प्रतिष्ठितः प्रजया पशुभिरसि यो
वाऽएतं प्रतिष्ठां वैश्वानरं वेदाप पुनर्मृत्युं जयति सर्वमायुरेति प्रादौ त्वाऽएतैर्वैश्वा-
नरस्य प्रादौ तेऽम्लास्यतां यदि ह नागमिष्य इति प्रादौ तेऽविदितावभाविष्यतां
यदि ह नागमिष्य इति वा ॥ ४ ॥ अथ होवाच सत्ययज्ञं पौलुषिम् । प्राची-
नयोग्य कं त्वं वैश्वानरं वेत्थेत्यप एव राजन्निति होवाचोमिति होवाचैष वै र-
यिवैश्वानर एतः हि वै त्वं रयिं वैश्वानरं वेत्थ तस्माच्च रयिमान्पुष्टिमानसि
यो वाऽएतः रयिं वैश्वानरं वेदाप पुनर्मृत्युं जयति सर्वमायुरेति वस्तिस्त्वाऽएष
वैश्वानरस्य वस्तिस्त्वाहास्यद्यादि ह नागमिष्य इति वस्तिस्तेऽविदितोऽभविष्य-
द्यादि ह नागमिष्य इति वा ॥ ५ ॥ अथ होवाच महाशालं जाबालम् । औपमन्यव
कं त्वं वैश्वानरं वेत्थेत्याकाशमेव राजन्निति होवाचोमिति होवाचैष वै बहुलो

वैश्वानर एतत् हि वै त्वं बहुलं वैश्वानरं वेत्थ तस्मात्त्वं बहुः प्रजया पशुभिरसि
 यो वाऽएतं बहुलं वैश्वानरं वेदाप पुनर्मृत्युं जयति सर्वमायुरेत्यात्मा त्वाण्ष
 वैश्वानरस्यात्मा त्वाहास्यद्यादि ह नागमिष्य इत्यात्मा तेऽविदितोऽभविष्यद्यादि
 ह नागमिष्य इति वा ॥ ६ ॥ अथ होवाच बुडिलमाश्वतराश्वम् । वैयाघ्रपद्य कं
 त्वं वैश्वानरं वेत्थेति वायुमेव राजन्निति होवाचोमिति होवाचैष वै पृथग्वर्त्मा वै-
 श्वानर एतत् हि वै त्वं पृथग्वर्त्मानं वैश्वानरं वेत्थ तस्मात्त्वां पृथग्रथश्रेणयोऽनु-
 यान्ति यो वाऽएतं पृथग्वर्त्मानं वैश्वानरं वेदाप पुनर्मृत्युं जयति सर्वमायुरेति प्राण-
 स्त्वाऽण्ष वैश्वानरस्य प्राणस्त्वाहास्यद्यादि ह नागमिष्य इति प्राणस्तेऽविदितोऽ
 भविष्यद्यादि ह नागमिष्य इति वा ॥ ७ ॥ अथ होवाचेन्द्रद्युम्नं भाल्लवेयम् ।
 वैयाघ्रपद्य कं त्वं वैश्वानरं वेत्थेत्यादित्यमेव राजन्निति होवाचोमिति होवाचैष
 वै सुततेजा वैश्वानर एतत् हि वै त्वत्सं सुततेजसं वैश्वानरं वेत्थ तस्मात्त्वैष
 सुतोऽद्यमानः पच्यमानोऽक्षीयमाणो गृहेषु तिष्ठति यो वाऽएतत्सं सुततेजसं
 वैश्वानरं वेदाप पुनर्मृत्युं जयति सर्वमायुरेति चक्षुस्त्वाऽएतद्वैश्वानरस्य चक्षु-
 स्त्वाहास्यद्यादि ह नागमिष्य इति चक्षुस्तेऽविदितमभविष्यद्यादि ह नागमिष्य
 इति वा ॥ ८ ॥ अथ होवाच जनत्सं शार्कराक्ष्यम् । सायवस कं त्वं वैश्वानरं वेत्थे-
 ति दिवमेव राजन्निति होवाचोमिति होवाचैष वाऽअतिष्ठा वैश्वानर एतत् हि
 वै त्वमतिष्ठां वैश्वानरं वेत्थ तस्मात्त्वं समानान्तितितिष्ठसि यो वाऽएतमतिष्ठां
 वैश्वानरं वेदाप पुनर्मृत्युं जयति सर्वमायुरेति मूर्धा त्वाऽण्ष वैश्वानरस्य मूर्धा त्वा-
 हास्यद्यादि ह नागमिष्य इति मूर्धा तेऽविदितोऽभविष्यद्यादि ह नागमिष्य इति
 वा ॥ ९ ॥ तान्होवाच । एते वै यूयं पृथग्वैश्वानरान्विद्धात्सः पृथगन्नमयस्त
 प्रादेशमात्रमिव ह वै देवाः सुविदिता अभिसम्पन्नास्तथा तु व एनान्वक्ष्यामि यथा
 प्रादेशमात्रमेवाभिसम्पादयिष्यामीति ॥ १० ॥ स होवाच । मूर्धानमुपदिशन्नेष
 वाऽअतिष्ठा वैश्वानर इति चक्षुषी उपदिशन्नुवाचैष वै सुततेजा वैश्वानर इति ना-
 ऽसिकेऽउपदिशन्नुवाचैष वै पृथग्वर्त्मा वैश्वानर इति मुख्यामाकाशमुपदिशन्नुवाचैष
 वै बहुलो वैश्वानर इति मुख्या अप उपदिशन्नुवाचैष वै रश्मिवैश्वानर इति बु-
 बुकमुपदिशन्नुवाचैष वै प्रतिष्ठा वैश्वानर इति स एषोऽग्निर्वैश्वानरो यत्पुरुषः स
 यो हैतमेवमग्निं वैश्वानरं पुरुषविधं पुरुषेऽन्तः प्रतिष्ठितं वेदाप पुनर्मृत्युं जयति
 सर्वमायुरेति न हास्यब्रुवाणं च न वैश्वानरो हिनस्ति ॥ ११ ॥ ब्राह्मणम् ॥ ४॥ [६.१]॥

द्वयं वाऽऽदत्ता चैवाद्यं च । तद्यदोभयं समागच्छत्युत्तैवारुणायते नाद्य-
म् ॥ १ ॥ स वै यः सोऽत्ताग्निरेव सः । तस्मिन्यत्किंचाभ्यादधत्याहितय ए-
वास्य ता आहितयो ह वै ता आहुतय इत्याचक्षते परोऽक्षं परोऽक्षकामा हि देवाः
॥ २ ॥ आदित्यो वाऽअत्ता । तस्य चन्द्रमा एवाहितयश्चन्द्रमसः, ह्यादित्यऽआ-
दधतीत्यधिदेवतम् ॥ ३ ॥ अथाध्यात्मम् । प्राणो वाऽअत्ता तस्यान्नमेवाहितयोऽ-
न्नं हि प्राणऽआदधतीति न्वग्नेः ॥ ४ ॥ अथार्कस्य । अग्निर्वाऽअर्कस्तस्याहुतय
एव कमाहुतयो ह्यग्नये कम् ॥ ५ ॥ आदित्यो वाऽअर्कः । तस्य चन्द्रमा एव कं
चन्द्रमा ह्यादित्याय कमित्यधिदेवतम् ॥ ६ ॥ अथाध्यात्मम् । प्राणो वाऽअर्क-
स्तस्यान्नमेव कमन्नं हि प्राणाय कप्ति न्वैवार्कस्य ॥ ७ ॥ अथोकथस्य । अ-
ग्निर्वाऽउक्तस्याहुतय एव यमाहुतिभिर्ह्यग्निरुत्तिष्ठति ॥ ८ ॥ आदित्यो वाऽ-
उक् । तस्य चन्द्रमा एव यं चन्द्रमसा ह्यादित्य उत्तिष्ठतीत्यधिदेवतम् ॥ ९ ॥
अथाध्यात्मम् । प्राणो वाऽउक्तस्यान्नमेव यमुन्नेन हि प्राण उत्तिष्ठतीति न्वैवो-
क्तस्य स एषोऽग्निविधोऽर्कविध उक्तविधो यत्पुरुषः स यो हैतमेवमग्निविधमर्कं
विधमुक्तविधं पुरुषमुपास्ते विदुषो हैवास्यैव आतृच्यो म्लायति ॥ १० ॥ प्राणेन
वाऽअग्निर्दीप्यते । अग्निना वायुर्वायुनादित्य आदित्येन चन्द्रमाश्चन्द्रमसा नक्ष-
त्राणि नक्षत्रैर्विद्युदेतावती वै दीप्तिरस्मिन् लोकेऽमुष्मिन् सर्वाः हैतां दीप्तिं
दीप्यतेऽस्मिन् लोकेऽमुष्मिन् य एवं वेद ॥ ११ ॥ ब्राह्मणम् ॥ ५॥ [६. २] ॥

सत्यं ब्रह्मेत्युपासीत । अथ खलु क्रतुमयोऽयं पुरुषः स यावत्क्रतुरयमस्मा-
ल्लोकात्प्रैत्येवंक्रतुर्हामुं लोकं प्रेत्याभिसम्भवति ॥ १ ॥ स आत्मानमुपासीत ।
मनोमयं प्राणशरीरं भारूपमाकाशात्मानं कामरूपिणं मनोजवसं सत्यसंकल्पं-
सत्यधृतिं सर्वगन्धं सर्वरसं सर्वा अनु दिशः प्रभूतं सर्वमिदमभ्यात्मवा-
क्मनादरं यथा व्रीहिर्वा यवो वा श्यामाको वा श्यामाकतण्डुलो वैवमयमन्तरात्म-
न्पुरुषो हिरण्यो यथा ज्योतिरधूममेवं ज्यायान्दिवो ज्यायानाकाशाज्ज्यायानस्यै
पृथिव्यै ज्यायान्त्सर्वेभ्यो भूतेभ्यः स प्राणस्यात्मैष मऽआत्मैतमित् आत्मानं प्रे-
त्याभिसम्भविष्यामीति यस्य स्यादद्धा न विचिकित्सास्तीति इ स्माह शाण्डिल्य
एवमेतदिति ॥ २ ॥ ब्राह्मणम् ॥ ६ ॥ [६. ३.] ॥

उषा वाऽअश्वस्य मेध्यस्य शिरः । सूर्यश्चक्षुर्वातः प्राणो व्यात्तमग्निर्वैशवा-

नैवेह किं चनाग्रऽआसीत् । मृत्युनैवेदमावृतमासीदशनाययाशनाया हि मृत्यु-
स्तन्मनोऽकुरुतात्मन्वीस्यामिति सोऽर्चन्नचरत्तस्यार्चत आपोऽजायन्तार्चते वै मे
कम्भूदिति तदेवाकर्ष्यस्यार्कस्व कृष्णं ह वाऽअस्मै भवति य एवमेतद्वर्क्यस्यार्कत्वं
वेद ॥ १ ॥ आपो वाऽअर्कः । तद्यदपां शर आसीत्तत्समहन्यत सा पृथिव्य-
भवत्तस्यामश्राम्यत्तस्य श्रान्तस्य तप्तस्य तेजो रसो निरवर्तताग्निः ॥ २ ॥ स
त्रेधात्मानं व्यकुरुत् । आदित्यं तृतीयं वायुं तृतीयं स एष प्राणस्त्रेधाविहितस्तस्य
प्राची दिक्शिरोऽसौ चासौ चेर्मावथास्य प्रतीची दिक्पुच्छमसौ चासौ च सक्थौ
दक्षिणा चोदीची च पार्श्वे द्यौष्पृष्ठमन्तरिक्षमुदरमियमुरः स एषोऽप्सुप्रतिष्ठितो यत्र क-
चैति तदेव प्रतिष्ठित्येवं विद्वान् ॥ ३ ॥ सोऽकामयत् । द्वितीयो मऽआत्मा जायेतेति
स मनसा वाचे मिथुनं समभवदशनायां मृत्युस्तद्यद्वेत आसीत्स संवत्सरोऽभवत्
ह पुरा ततः संवत्सर आस तमेतावन्तं कालमविभर्त्यावांत्संवत्सरस्तमेतावतः काल-
स्य परस्तादसृजत तं जातमभिव्याददात्स भाणकरोत्सैव वागभवत् ॥ ४ ॥ स एब-
त् । यदि वाऽइममभिमंश्ये कनीयोऽन्नं करिष्यऽइति स तथा वाचा तेनात्म-
नेदं सर्वमसृजत यदिदं किं चऽर्चो यजूंषि सामानि हन्दांशसि यज्ञान्पजां प-
शून्त्स यद्यदेवासृजत तत्तदक्षुमधियत् सर्वं वाऽअक्षीति तददितेरादितित्वं सर्वस्या-
त्ता भवति सर्वमस्यान्नं भवति य एवमेतददितेरादितित्वं वेद ॥ ५ ॥ सोऽकामयत् ।
भूयसा यज्ञेन भूयो यजेयेति सोऽश्राम्यत्स तपोऽतप्यत् तस्य श्रान्तस्य तप्तस्य यशो
वीर्यमुदक्रामत्प्राणा वै यशो वीर्यं तत्प्राणेषूत्क्रान्तेषु शरीरं श्वयितुमधियत् तस्य

शरीरऽएव मन आसीत् ॥ ६ ॥ सोऽकामयत् । मेध्यं मऽइदं स्यादात्मन्यनेन
स्यामिति ततोऽश्वः समभवद्यदश्वत्तन्मेध्यमभूदिति तदेवाश्वमेधस्याश्वमेधत्वमेध ह
वाऽअश्वमेधं वेद य एनमेवं वेद ॥ ७ ॥ तमनवरुध्येवामन्यत् । तं संवत्सरस्य
परस्तादात्मनऽआलभत् पशून्देवताभ्यः प्रत्यौहत्तस्मात्सर्वदेवत्यं प्रोक्षितं प्राजापत्य-
मालभन्तऽएष वाऽअश्वमेधो य एष तपति तस्य संवत्सर आत्मायमग्निरर्कस्तस्येमे
लोका आत्मानस्तावेतावर्काश्वमेधौ सो पुनरेकैव देवता भवति मृत्युरेवाप पुनर्मृ-
त्युं जयति नैनं मृत्युरामोति मृत्युरस्यात्मा भवति सर्वमायुरेत्येतासां देवतानामेको
भवति य एवं वेद ॥ ८ ॥ शतम् ॥ ५६०० ॥ ॥ अथ वंशः । समानमा सां-
जीवीपुत्रात्सांजीवीपुत्रो माण्डूकायनेर्माण्डूकायनिर्माण्डव्यान्माण्डव्यः कौत्सात्कौ-
त्सो माहित्येर्माहित्यिर्वामकचायणाद्वामकचायणो वात्स्याह्वात्स्यः शाण्डिल्याच्छा-
ण्डिल्यः कुश्रेः कुश्रियंजवचसो राजस्तम्बायनाद्यजवचा राजस्तम्बायनस्तुरात्का-
वषेयात्तुरः कावषेयः प्रजापतेः प्रजापतिर्ब्रह्मणो ब्रह्म स्वयम्भु ब्रह्मणे नमः ॥ ९ ॥
ब्राह्मणम् ॥ ८ ॥ [६. ५.] ॥ ॥ चतुर्थः प्रपाठकः ॥ कण्डिका संख्या ॥ ७५ ॥
षष्ठोऽध्यायः [६६.] ॥ अस्मिन्काण्डे कण्डिकासंख्या ३६९ ॥

इति माध्यान्दिनीये शतपथब्राह्मणेऽग्निरहस्यनाम दशमं काण्डं समाप्तम् ॥ १० ॥

अथैकादशङ्काण्डम्

ओ३म् । संवत्सरो वै यज्ञः प्रजापतिः । तस्यैतद्वारं यदमावास्या चन्द्रमा
एव द्वारपिधानः ॥ १ ॥ स योऽमावास्यायामग्नीऽआधत्ते । यथा वि तायां द्वाहि
द्वारा पुरं प्रपद्येत स तत एव स्वर्गं लोकमियादेवं तद्योऽमावास्यायामाधत्ते ॥ २ ॥
अथ यो नृक्षत्रऽआधत्ते । यथापिहितायां द्वार्यद्वारा पुरं प्रपित्सेत्सजिह्वः पुरः स्था-
देवं तद्यो नृक्षत्रऽआधत्ते तस्मान्न नृक्षत्रऽआदधीत ॥ ३ ॥ यद्दहरेवैषः । न पुरस्ता-
न्त पश्चाद्दृश्येत तद्दहुरुपवसेत्तर्हि द्वेष इमं लोकमागच्छति तस्मिन्निह वसति ॥ ४ ॥
सर्वे देवा वसन्ति । सर्वाणि भूतानि सर्वा देवताः सर्वऽऽमृतवः सर्वे स्तोमाः स-
र्वाणि पृष्ठानि सर्वाणि छन्दाऽसि ॥ ५ ॥ सर्वेषु ह वाऽअस्य देवेषु । सर्वेषु भू-
तेषु सर्वासु देवतासु सर्वेष्वृतुषु सर्वेषु स्तोमेषु सर्वेषु पृष्ठेषु सर्वेषु छन्दःस्वर्गाऽ
आहितौ भवतो योऽयमावास्यायामाधत्ते तस्मादमावास्यायामेवाग्नीऽआदधीत
॥ ६ ॥ योऽसौ वैशाखस्यामावास्या तस्यामादधीत सारोहिया सम्पद्यतऽआ-
त्मन् वै प्रजा पशवो रोहियात्मन्येवैतत्प्रजायां पशुषु प्रतितिष्ठत्यमावास्यावाऽअ-
ग्न्याधेयरूपं तस्मादमावास्यायामेवाग्नीऽआदधीत पौर्णमास्यामन्वारभेतामावास्या-
यां दीक्षेत ॥ ७ ॥ ब्राह्मणम् ॥ १ ॥ ॥

घ्नन्ति वाऽएतद्यज्ञम् । यदेनं तन्वते यन्वेव राजानमाभिषुण्वन्ति तत्तं घ्न-
न्ति यत्पशुऽसंज्ञपयन्ति विशासति तत्तं घनन्त्युत्तूखलमुसलाभ्यां दृषदुपलाभ्याऽ
हविर्यज्ञं घ्नन्ति ॥ १ ॥ तऽहत्वा यज्ञम् । अग्नावेव योनौ गेतो भूत-
सिञ्चत्यग्निर्वै योनिर्यज्ञस्य स ततः प्रजायते तद्दश ता आहुतीः सम्पादये-
द्याभ्यो वषट्क्रियते ॥ २ ॥ अयं वै यज्ञो योऽयं पवते । सोऽयमेक-इवैव पवते
सोऽयं पुरुषेऽन्तः प्रविष्टो दशधाविहितः स एवं कृत्स्नैः प्राणैरग्नेर्योनिरधिजायते
सैषा दशान्नरा विराद् सैषा सम्पत्स यज्ञः ॥ ३ ॥ अथोऽअपि नृव स्युः । त-
न्म्यूनां विराजं करोति प्रजननाय न्यूनाद्वाऽइमाः प्रजाः प्रजायन्ते सैषा सम्पत्स

यज्ञः ॥ ४ ॥ अथोऽअप्येकातिरिक्ता स्यात् । सा प्रजापतिमभ्यतिरिच्यते सैषा
सम्पत्सु यज्ञः ॥ ५ ॥ अथोऽअपि द्वेऽतिरिक्ते स्याताम् । द्वन्द्वं वै मिथुनं प्रज-
ननं मिथुनमेवैतत्प्रजननं क्रियते सैषा सम्पत्सु यज्ञः ॥ ६ ॥ अथोऽअपि तिस्रोऽ-
तिरिक्ताः स्युः । द्वन्द्वमद्वयं मिथुनं प्रजननमथ यज्ञायते तत्तृतीयं सैषा सम्पत्सु
यज्ञः ॥ ७ ॥ अथोऽअपि चतस्रोऽतिरिक्ताः स्युः । तद्यथैकैवं चतस्रस्यो वाऽग्रे
लोकास्तदिमानेव लाक्षांस्तिसृभिर्गामोति प्रजापतिर्वाऽअनीमाँलाक्षांश्चतुर्थस्तत्प-
जापतिमेव चतुर्थ्यामोति सैषा सम्पत्सु यज्ञः ॥ ८ ॥ स यद्वाभ्यामूनं तद्वत् ।
सोऽयज्ञोऽयत्पञ्चभिरतिरिक्तं तदतिरिक्तं सोऽयज्ञः सैषैव दशत्यधि सम्पदेषा वि-
शत्यामेषा सहस्रात् ॥ ९ ॥ आजि वाऽएते धावन्ति । ये दर्शपूर्णमासाभ्यां यजन्ते
स वै पञ्चदश वर्षाणि यजेत तेषां पञ्चदशानां वर्षाणां त्रीणि च शतानि षष्टिश्च
पौर्णमास्यश्चामावास्याश्च त्रीणि च वै शतानि षष्टिश्च संवत्सरस्य रात्रयस्त-
द्वात्रीरामोति ॥ १० ॥ अथापराणि पञ्चदशैव वर्षाणि यजेत । तेषां पञ्चदशानां
वर्षाणां त्रीणि चैव शतानि षष्टिश्च पौर्णमास्यश्चामावास्याश्च त्रीणि च वै श-
तानि षष्टिश्च संवत्सरस्याहानि तद्वहान्यामोति तद्वैव संवत्सरमामोति ॥ ११ ॥
मर्त्या ह वाऽअग्रे देवा आसुः । स यदैव ते संवत्सरमापुरयामृता आसुः
सर्वे वै संवत्सरः सर्वे वाऽअन्नयमेतेनो हास्याक्षय्यं सुकृतं भवत्यक्षय्यो लोकः
॥ १२ ॥ स आजिमृतामेकः । य एवं विद्वांस्त्रिंशत् वर्षाणि यजेत तस्माद्
त्रिंशत्शतमेव वर्षाणि यजेत यद्यु दाक्षायणयज्ञी स्यादथोऽअपि पञ्चदशैव वर्षाणि
यजेतात्र ह्येव सा सम्पत्सम्पद्यते द्वे हि पौर्णमास्यौ यजते द्वेऽअमावास्यास्येऽअत्रोऽएव
खलु सासम्पद्ब्रूषति ॥ १३ ॥ ब्राह्मणम् ॥ २ ॥ ॥

पौर्णमासेनेष्ट्वा । इन्द्राय विमृधेऽनुनिर्वपति तेन यथेष्ट्वैवं यजतऽआ-
मावास्यानेष्ट्वादित्यै चरुमनुनिर्वपति तेन यथेष्ट्वैवं यजते ॥ १ ॥ स यत्पौ-
र्णमासेनेष्ट्वा इन्द्राय विमृधेऽनुनिर्वपतीन्द्रो वै यज्ञस्य देवतायैदग्नीषोमीयै
पौर्णमासं हविर्भवति तत्र नेन्द्राय त्वेति किं चन क्रियतऽएतेनो
हास्यैतत्मेन्द्र हविर्भवत्येतेन सेन्द्रो यज्ञोऽथ यद्विमृधे त्वेति सर्वा उ हि मृधो
नाष्टाः पौर्णमासेन हन्ति ॥ २ ॥ अथ यदामावास्यानेष्ट्वा । अदित्यै चरुमनुनिर्व-
पत्येष वै सोमो राजा देवानामग्रं यच्चन्द्रमाः स यत्रैष एतां रात्रिं न पुरस्तात्

पश्चाद्दृशे तेनैतदनद्धेव हविर्भवति तेनाप्रतिष्ठितमियं वै पृथिव्यदितिः सेयमज्ज्ञा सेयं
 प्रतिष्ठितैतेनो हास्यैतदनद्धेव हविर्भवत्येतेन प्रतिष्ठितमेतच्च तद्यस्मादनुनिर्वपत्यथ य-
 स्मान्नानुनिर्वपेत् ॥ ३ ॥ स यत्पौर्णमासेनेष्टा । इन्द्राय विमृष्टेऽनुनिर्वपति सेन्द्रो
 मे यज्ञोऽसदिति सर्वो वै यज्ञ इन्द्रस्यैव स यत्सर्वो यज्ञ इन्द्रस्यैवेतेनो हास्यैतत्सेन्द्र-
 ॐ हविर्भवत्येतेन सेन्द्रो यज्ञः ॥४॥ अथ यदामावास्येनेष्टा । अदित्यै चरुमनुनि-
 र्वपत्यामावास्यं वाऽअनुनिर्वाप्यं पौर्णमासेन वाऽइन्द्रो वृत्रमहंस्तस्माऽएतद्वृत्रं जघ्नु-
 षे देवा एतद्विरनुनिरवपन्यदामावास्यं किमनुनिर्वाप्येऽनुनिर्वपेदिति तस्मान्नानुनि-
 र्वपेत् ॥५॥ स यत्पौर्णमासेनेष्टा । अथान्यद्विरनुनिर्वपत्यामावास्येनेष्टाथान्यद्वि-
 रनुनिर्वपति द्विषन्तं ह स आतृव्यं प्रत्युच्छ्रयतेऽथ यः पौर्णमासेनैव पौर्णमासीं
 यजतऽआमावास्येनामावास्यामसपत्ना हवोस्यानुपवाधा श्रीर्भवति ॥६॥ पौर्णमासेन
 वै देवाः । पौर्णमासीं यजमाना आमावास्येनामावास्यां क्षिप्रऽएव पाप्मानमपा-
 दन्त क्षिप्रे प्राजायन्त स यो हैवं विद्वान्पौर्णमासेनैव पौर्णमासीं यजतऽआमावा-
 स्येनामावास्यां क्षिप्रऽएव पाप्मानमपहते क्षिप्रे प्राजायते स यद्यनुनिर्वपेदद्यादक्षिणां
 नादक्षिणं हविः स्यादिति ह्याहुर्दर्शपूर्णमासयोर्ह्येवैषा दक्षिणा यदान्वाहार्य इति
 न्वनुनिर्वाप्यस्याथाभ्युदितस्य ॥ ७ ॥ ब्राह्मण्यम् ॥ ३ ॥ ॥ ॥

तद्वैके दृष्टोपवसन्ति । श्वो नोदेतत्तयश्चस्य बाहेतोरुनिर्ज्ञाय वाथोतोपवसन्त्य-
 थैनमुताभ्युदेति स यद्यगृहीतं हविरभ्युदियात्प्रज्ञातमेव तदेवैव व्रतचर्या यत्पूर्वे-
 बुर्दुग्धं दधि हविरातृश्वनं तत्कुर्वन्ति प्रतिप्रमुञ्चन्ति वत्सां स्तान्पुनरपाकुर्वन्ति ॥१॥
 तानपराले पर्याशाखयापाकरोति । तद्यथैवाद्ः प्रज्ञातमामावास्यं हविरेवमेव त-
 द्यद्यु व्रतचर्या वा नोदाशं सेत गृहीतं वा हविरभ्युदियादितरथो तर्हि कुर्यादेता-
 नेव तण्डुलान्तुफलीकृतान्कृत्वा स येऽणीयाऽसस्तान्गन्तये दात्रेऽष्टाकपालं पु-
 रोडाशं श्रपयति ॥२॥ अथ यत्पूर्वेद्युः । दुग्धं दधि तदिन्द्राय प्रदात्रेऽथ तदानीं दु-
 ग्धे विष्णवे शिपिविष्टायैतांस्तण्डुलाज्जृते चरुं श्रपयति चरुं ह्येव स यत्र स्व
 च तण्डुलानावपन्ति ॥ ३ ॥ तद्यदेवं भवति । एष वै सोमो राजा देवानामन्नं य-
 च्चन्द्रमास्तमेतदुपैत्सीत्तमपारात्सीत्तमस्माऽअग्निर्दाता ददातीन्द्रः प्रदाता प्रवच्छ-
 ति तमस्माऽइन्द्राग्नी यज्ञं दत्तस्तेनेन्द्राग्निभ्यां दत्तेन यत्नेन यजतेऽथ यद्विष्णवे
 शिपिविष्टायैति यज्ञो वै विष्णुरथ यच्छिपिविष्टायैति यमुपैत्सीत्तमपारात्सीत्तच्छिपि-

मिव यज्ञस्य भवति तस्माच्छिपिविष्टायेति तत्रो यकच्छक्नुयात्तद्वात्तादन्ति ७ हविः
स्यादिति ह्याहुरथ यदैव नोदियादथोपवसेत् ॥४॥ ब्राह्मणम् ॥४॥ ॥

अग्रामावास्येति मन्यमान उपवसति । अथैष पश्चाद्दृशे महैष दिव्यः इवा स
यजमानस्य पशून्भ्यवेक्षत तदपशव्य ७ स्यादप्रायश्चित्तिकृत एतस्मादु हैतद्वीपावच-
न्द्रमसादिति ॥१॥ छाया मुपसर्पन्ति । एतेनो हैतदुपतपदाचक्षते श्वलुचितमित्येतमु
हैवैतदाचक्षते ॥२॥ शशश्चान्द्रमस इति । चन्द्रमावै सोमो देवानामन्नं तं पौर्णमास्याम-
धिषु एवन्ति सोऽपरपक्षेऽप ओषधीः प्रविशति पशवो वाऽअप ओषधीरदन्ति तदेनमे-
ता ७ भ्रात्रि पशुभ्यः संनयाति ॥३॥ सोऽग्रामावास्येति मन्यमान उपवसति । अथैष प-
श्चाद्दृशे तद्यजमानो यज्ञपथादेति तदाहु कथं कुर्यादित्वा यज्ञपथायजतो ३ न यजेता ३
इति यजेत हैव न ह्यन्यदपक्रमणं भवति श्वः-श्व एवैष ज्यायानुदेति स आमावास्यावि-
धेनैवेष्ट्याथेष्टिमनुनिर्वपति तदहर्वैव इवो वा ॥४॥ तस्य त्रीणि हवी ७ अप भवन्ति । अग्नये
पथिकृतेऽष्टाकपालं पुरोडाशमिन्द्राय वृत्रघ्नः ऽष्टादशकपालमग्नये वैश्वानराय द्वा-
दशकपालं पुरोडाश ७ ५ ॥ स यदग्नये पथिकृते निर्वपति । अग्निर्वै पथः कर्ता स यत्र-
स्मादेवादो यजमानो यज्ञपथादेति तमेनमग्निः पन्थानमापादयति ॥६॥ अथ यद्विन्द्राय
वृत्रघ्ने । पाप्मा वै वृत्रो यो भूतेर्वारयित्वा तिष्ठति कल्याणात्कर्मण साधोस्तमेतद्विन्द्रे-
णैव वृत्रघ्ना पाप्मानं वृत्र ७ हन्ति तस्माद्विन्द्राय वृत्रघ्ने ॥७॥ अथ यदग्नये वैश्वान-
राय द्वादशकपालं पुरोडाशं निर्वपति यत्र वाऽइन्द्रो वृत्रमहंस्तमग्निना वैश्वानरेण
समदहत्तदस्य सर्वं पाप्मानं ७ समदहत्तथोऽएवैष एतद्विन्द्रेणैव वृत्रघ्ना पाप्मानं वृत्र-
७ हत्वा तमग्निना वैश्वानरेण संदहाति तदस्य सर्वं पाप्मानं ७ संदहाति स यो हैवं
विद्वानेतयेष्ट्या यजेत न हास्याल्पश्च न पाप्मा परिशिष्यते ॥८॥ तस्यै समदश सामि-
धेन्यो भवन्ति । उपा ७ शु देवता यजति याऽकामयते ता याज्यानुवाक्याः करोत्येवमा-
ज्यभागावेव ७ संयाज्ये ॥९॥ तिसृधन्वं दक्षिणां ददाति । धन्वना वै श्वानं बाधन्ते त-
देतैवैतद्वाधते यत्तिसृधन्वं दक्षिणां ददति ॥१०॥ दण्डं दक्षिणां ददाति । दण्डेन वै
श्वानं बाधन्ते तदेतमैवैतद्वाधते यदण्डं दक्षिणां ददात्येषान्वादिष्टा दक्षिणा दद्यात्त्रे-
वास्यामप्यन्यथाऽइतरा दक्षिणास्तासां यत्सम्पद्येत सा हैषा पशव्येष्टिस्तयाप्य-
नभ्युद्दृष्टो यजेतैव ॥ ११ ॥ ब्राह्मणम् ॥ ५ ॥ ॥ ॥

आपो ह वाऽइदमेग्रे सलिलमेवास । ता अकामयन्त कथं नु प्रजाये
 महीति ता अश्राम्यस्तास्तपोऽतप्यन्त तासु तपस्तप्यमानासु हिरण्यमाण्ड-
 ७१ सन्वभूजाजाता ह तर्हि संवत्सर आस तदिदं ७१ हिरण्यमाण्डं यावत्सं-
 वत्सरस्य वेला तावत्पर्यप्लवत ॥ १ ॥ ततः संवत्सरे पुरुषः समभवत् । स प्रजा-
 पतिस्तस्मादु संवत्सरऽएव स्त्री वा गौर्वा वडवा वा विजायते संवत्सरे हि प्रजा-
 पतिरजायत स इदं ७१ हिरण्यमाण्डं व्यरुजन्ताह तर्हि का चन प्रतिष्ठास तदेन-
 मिदमेव हिरण्यमाण्डं यावत्संवत्सरस्य वेलासीत्तावद्विश्वत्पर्यप्लवत ॥ २ ॥ स
 संवत्सरे व्याजिहीर्षत् । स भूरिति व्याहरत्सेयं पृथिव्यभवद्भुव इति तदिदमन्त-
 रिक्षमभवत्स्वरिति सासौ द्यौर्भवत्तस्मादु संवत्सरऽएव कुमारो व्याजिहीर्षति
 संवत्सरे हि प्रजापतिर्व्याहरत् ॥ स वाऽएकाक्षरद्वयक्षराण्येव । प्रथमं वदन्प्रजापति-
 रवदत्तस्मादेकाक्षरद्वयक्षराण्येव प्रथमं वदन्कुमारो वदति ॥ ३ ॥ तानि वाऽएता-
 नि । पञ्चाक्षराणि तान्पञ्चऽर्तूनकुरुत तऽइमं पञ्चऽर्तवः स एवमिमाँल्लोकान्जा-
 तान्संवत्सरे प्रजापतिरभ्युदतिष्ठत्तस्मादु संवत्सरऽएव कुमार उत्तिष्ठासति संवत्सरे
 हि प्रजापतिरुदतिष्ठत् ॥ ५ ॥ स सहस्रायुर्जज्ञे । स यथा नद्यै पारं परापश्येदेव
 स्वस्यायुषः पारं पराचरव्यौ ॥ ६ ॥ सोऽर्चञ्छ्वाभ्यंश्चचार प्रजाकामः । स आ-
 त्पन्येव प्रजातिमघत्त स आस्येनैव देवानसृजत ते देवा दिवमभिपद्यासृज्यन्त
 तद्देवानां देवत्वं यद्विषमभिपद्यासृज्यन्त तस्मै समृजानाय दिवेवास तद्वेव देवानां
 देवत्वं यदस्मै समृजानाय दिवेवास ॥ ७ ॥ अथ योऽयमवाङ् प्राणः । तेनासु-
 रानसृजत तऽइमामेव पृथिवीमभिपद्यासृज्यन्त तस्मै समृजानाय तम-इवास ॥ ८ ॥
 सोऽवेत् । पाप्मानं वाऽअमृक्षि यस्मै मे समृजानाय तम-इवाभूदिति तांस्तत
 एव पाप्मनाविध्यते तत एव पराभवंस्तस्मादाहुर्नतदस्ति यदैवासुरं यदिदमन्वारुया-
 ने त्वदुद्युतऽइति हासे त्वत्ततोद्येव तान्प्रजापतिः पाप्मनाविध्यते तत एव पराभ-
 वन्निति ॥ ९ ॥ तस्मादतदृषिणाभ्यनूक्तम् । न त्वं युयुत्से कतमच्चनार्हतेऽमित्रो
 मघवन्कश्चनास्ति मायेत्सा ते यानि युद्धान्याहुर्नाद्य शत्रुं न नु पुरा युयुत्स
 ऽइति ॥ १० ॥ स यदस्मै देवान्समृजानाय । दिवेवास तद्दहरकुरुताथ यदस्मा-
 ऽअसुरान्समृजानाय तम-इवास तां ७१ रात्रिमकुरुत तेऽअहोरात्रे ॥ ११ ॥ स एजत
 प्रजापतिः । सर्वं वाऽअत्सारिषं य इमा देवता अमृत्तीति स सर्वत्सरोऽभवत्सर्वत्स-
 रो ह वै नामैतद्यत्संवत्सर इति स यो हैवमेतत्संवत्सरस्य सर्वत्सरत्वं वेद यो नैनं

पाप्मा मायया स्मरति न हैन॑ऽ सोऽभिभवत्यथ यमभिचरत्यामि हैवैनं भवति
य ए॒वमेतत्संवत्सरस्य सर्वत्सरत्वं वेद ॥ १२ ॥ स ऐक्षत प्रजापतिः । इमं
वाऽआत्मनः प्रतिमामसृजति यत्संवत्सरमिति तस्मादाहुः प्रजापतिः संवत्स-
र इत्यात्मनो ह्येतं प्रतिमामसृजत यदेव चतुरक्षरः संवत्सरश्चतुरक्षरः
प्रजापतिस्तेनो हैवास्यैष प्रतिमा ॥ १३ ॥ ता- वाऽएताः । प्रजापतेरधि देवता
असृज्यन्ताग्निरिन्द्रः सोमः परमेष्ठी प्राजापत्यः ॥ १४ ॥ ताः सहस्रायुषो जह्निरे । ता
यथा नद्ये पारं परापश्येदेव॑ स्वस्यायुषः पारं पराचरन्त्युः ॥ १५ ॥ ता अर्चन्त्यः आ-
म्यन्तश्चेरुः । तत एतं परमेष्ठी प्राजापत्यो यज्ञमपश्यद्दर्शपूर्णमासौ ताभ्यामयजत
ताभ्यामिष्टाकामयताहमेवेद॑ सर्व॑ स्यामिति स आपोऽभवद्वापो वाऽइदं सर्वं
ता यत्परमे स्थाने तिष्ठन्ति योहीहाभिस्त्वेनेदं एवाभिविन्देत्परमाह्वाऽएतत्स्थाना-
द्वर्षति यद्विस्तस्मात्परमेष्ठी नाम ॥ १६ ॥ स परमेष्ठी प्रजापतिं पितरमब्रवीत् ।
कामं वाऽअहं यज्ञमदर्शे तेन त्वा याजयानीति तथेति तमयाजयत्स इष्टाकामय-
ताहमेवेदं सर्वं स्यामिति स प्राणोऽभवत्प्राणो वाऽइदं सर्वमयं वै प्राणो
योऽयं पृवते स प्रजापतिस्तस्य दृष्टिर्देव वेदेत्याह्वातीति यद्वै किंच प्राणि स प्रजा-
पतिः स यो हैवमेतां प्रजापतेर्दृष्टिं वेदाधिरिव हैव भवति ॥ १७ ॥ स प्रजापतिरि-
न्द्रं पुत्रमब्रवीत् । अनेन त्वा कामप्रेण यज्ञेन याजयानि येन मामिदं परमेष्ठययीय-
जदिति तथेति तमयाजयत्स इष्टाकामयताहमेवेदं सर्वं स्यामिति स वागभव-
द्वाग्वाऽइदं सर्वं तस्मादाहुरिन्द्रो वागिति ॥ १८ ॥ स इन्द्रोऽग्नीषोमौ भ्रातरा-
ब्रवीत् । अनेन वां कामप्रेण यज्ञेन याजयानि येन मामिदं पिता प्रजापतिरयी-
यजदिति तथेति तावयाजयत्ताविष्टाकामयेतामावमेवेदं सर्वं स्यावेति तयोरन्नाद-
एवान्यतरोऽभवदन्नमन्यतरोऽन्नाद एवाग्निरभवदन्नं सोमोन्नादश्च वाऽइदं
सर्वमन्नं च ॥ १९ ॥ ता वाऽएताः । पञ्च देवता एतेन कामप्रेण यज्ञेनायजन्त
ता यत्कामा अयजन्त स आभ्यः कामः समाधर्यत यत्कामो ह वाऽएतेन यज्ञेन
यजते सोऽस्मै कामः समृध्यते ॥ २० ॥ तऽइष्टा प्राचीं दिशमपश्यन् । तां प्राचीमे-
वाकुर्वत सेयं प्राच्येव दिक्तस्मादिमाः प्रजाः प्राच्यः सर्पन्ति प्राचीं ह्येतामकुर्व-
तोपैनामितः कुर्वीमहीति तामूर्जमकुर्वतेमां खलूर्जं पश्येमेति सासौ द्यौरभवत् ॥ २१ ॥
अथ दक्षिणां दिशमपश्यन् । तां दक्षिणांमेवाकुर्वत सेयं दक्षिणैव दिक्तस्मादु द-
क्षिणत एव दक्षिणाः उपतिष्ठन्ते दक्षिणतोऽभ्यवाजन्ति दक्षिणां ह्येतामकुर्वता-

पैनामितः कुर्वीमहीति तं लोकमकुर्वतेमं खलु लोकं पश्येमेति तदिदमन्तरिक्षमभ
 वदेष वै लोकः सा यथा हैवेयं प्रतिष्ठाविरस्मिँल्लोके पृथिव्येवमु हैवैषा प्रतिष्ठावि-
 रमुष्मिँल्लोकऽइदमन्तरिक्षं स यदिह सन्नमुं लोकं न पश्यति तस्मादाहुः परो-
 ऽक्षमसौ लोक इति ॥ २२ ॥ अथ प्रतीचीं दिशमपश्यन् । तामाशामकुर्वत तस्मा-
 द्यत्प्राङ् सृत्वा विन्दतऽ एतामेव तेन दिशमेत्याशाः ह्येतामकुर्वतोपैनामितः कु-
 र्वीमहीति ताः श्रियमकुर्वतेमां खलु श्रियं पश्येमेति सेयं पृथिव्यभवंच्छीर्वाऽइयं
 तस्माद्योऽस्यै भूयिष्ठं विन्दते स एव श्रेष्ठो भवति ॥ २३ ॥ अथोदीचीं दिशमपश्यन् ।
 तामपोऽकुर्वतोपैनामितः कुर्वीमहीति तं धर्ममकुर्वत धर्मो वाऽआपस्तस्माद्यदेमं लो-
 कमाप आगच्छन्ति सर्वमेवेदं यथाधर्मं भवत्यथ यदावृष्टिर्भवति वर्त्तायानेव तर्ह्य-
 वलीयस आदत्ते धर्मो ह्यापः ॥ २४ ॥ ता वाऽएताः । एकादश देवताः पञ्च
 प्रयाजा द्वावाज्यभागौ स्विष्टकृत्तूयोऽनुयाजाः ॥ २५ ॥ ता एकादशाहुतयः । एता-
 भिराहुतिभिर्देवा इमाँल्लोकानजयन्तेता दिशस्तथोऽएवैष एताभिराहुतिभिरिमाँ-
 ल्लोकाज्जयत्येता दिशः ॥ २६ ॥ चतस्रोऽवान्तरदिशः । तऽएव चत्वारः पत्नी-
 संयाजा अवान्तरदिशो वै देवाश्चतुर्भिः पत्नीसंयाजैरजयन्नावान्तरदिश सऽएवैष
 एतैर्जयति ॥ २७ ॥ अथेडा । चन्नाद्यमेवैतया देवा अजयँस्तथोऽएवैष एतयाच्चा-
 द्यमेव जयत्येषा नु देवत्रा दर्शपूर्णमासयोः सम्पत् ॥ २८ ॥ अथाध्यात्मम् । प-
 ङ्गमेव पुरुषे प्राणा ऋते चक्षुर्भ्यां तऽएव पञ्च प्रयाजा चक्षुषीऽअथाज्यभागौ ॥ २९ ॥
 अयमेवावाङ् प्राणः स्विष्टकृत् । स यत्तमभ्यर्घ्य इवेतराभ्य आहुतिभ्यो जुहोति
 तस्मादेतस्मात्प्राणात्सर्वे प्राणा बीभत्सन्तेऽथयत्स्विष्टकृते सर्वेषां हविषामवद्यति
 तस्माद्यत्किंचेमान्प्राणानापद्यतऽएतमेव तत्सर्वं समवैति ॥ ३० ॥ त्रीणि शि-
 ष्नानि । तऽएव त्रयोऽनुयाजाः स योऽयं वृषिष्ठोऽनुयाजस्तदिदं वर्षिष्ठमिव शिश-
 तं वाऽअनवानन्यजेदित्याहुस्तथो हास्यैतदमृधं भवतीति ॥ ३१ ॥ स वै सकृद-
 वान्यात् । एकं ह्येतस्य पर्वथ यदपर्वकं स्यात्प्रतृणं वैव तिष्ठेत्तन्म्वेत वा तस्मा-
 देतदुच्च तिष्ठति पद्यते च तस्मात्सकृदवान्यात् ॥ ३२ ॥ द्वौ बाहू द्वाऽङ्गु । तऽ-
 एव चत्वारः पत्नीसंयाजाः प्रतिष्ठायमेव प्राण इडा यत्तां नाग्नौ जुहोति यत्साम-
 दग्धेव तस्मादयमनवतृणः प्राणः ॥ ३३ ॥ अस्थयेव याज्यानुवाक्याः । मा-
 सः हविस्तन्मितं छन्दो यद्याज्यानुवाक्यास्तस्मादु समावन्त्येवास्थीनि मेद्यतश्च
 कृश्यतश्च भवन्त्यथ यद्भूय इव च हविर्गृह्णाति कनीय-इव च तस्मादु माऽमान्येव

मेधतो मेधन्ति मांश्चानि कृशतः कृशन्ति तेनैतेन यज्ञेन यां कामयेते
 देवतां तां यजति यस्यै हविर्भवाति ॥ ३४ ॥ ता वाऽएताः । अनपोद्धार्या आहुत-
 यो भवन्ति स यद्धेतुसामपोद्धरेत्यथैकमङ्गं शृणीयात्प्राणं वानिर्हणयादेवं तदन्या-
 न्येव हवींश्चपुष चाह्नियन्तेऽप च ह्नियन्ते ॥ ३५ ॥ ता वाऽएताः । षोडशाहुतयो
 भवन्ति षोडशकला वै पुरुषः पुरुषो यज्ञस्तस्मात्षोडशाहुतयो भवन्ति ॥ ३६ ॥
 ब्राह्मणम् । ६ ॥ ॥

तद्वाऽअदो अनेपायन्ऽउच्यते । यदि नाशनाति पितृदेवत्यो भवाति
 यद्युऽअशनाति देवानुत्पशनातीति तदारण्यमशनीयादिति तत्र स्थापयन्ति ॥ १ ॥
 स यदि आस्या ओषधीरशनाति । पुरोडाशस्य मेधमश्नाति यद्यारण्या ओषधीर-
 शनाति बर्हिषो मेधमश्नाति यदि वानस्पत्यमशनातीध्रस्य मेधमश्नाति यदि पयः
 पिबति सानाय्यस्य चाज्यस्य च मेधमश्नाति यद्यपः पिबति प्रणीतानां मेध म-
 शनाति यदि नाशनाति पितृदेवत्यो भवति ॥ २ ॥ तदाहुः । किमयनमिति स्वयं
 द्वैते रात्रीऽअग्निहोत्रं जुहुयास्म यद्धुत्वा माशनाति तेनापितृदेवत्यो भवत्याहु-
 तिर्वाऽएषा स यद्धैतामात्मन्नाहुतिं जुहोति तेनोऽएतेषां मेधानां नाश्नाति ॥ ३ ॥
 एते ह वै रात्री । सर्वा रात्रयः समवयन्ति या आपूर्यमाणवृक्षस्य रात्रयस्ताः
 सर्वाः पौर्णमासींश्च समवयन्ति या अपक्षीयमाणपक्षस्य रात्रयस्ताः सर्वा अमावा-
 स्याश्च समवयन्ति स यो द्वै विद्वान्स्वयमुपवसथे जुहोति सर्वदा द्वैवास्य स्वय-
 ं हतं भवति ॥ ४ ॥ ब्राह्मणम् ॥ ७ ॥

देवाश्च वाऽअसुराश्च । उभये प्राजापत्याः पस्पृधिरे ततोऽसुरा अतिमानेनैव
 कस्मिन्नुं वयं जुहुयामेति स्वेष्टेवास्वेषु जुह्वतश्चेरुस्तेऽतिमालेनैव परावभूवुस्तस्मान्ना-
 तिमन्येत पराभवस्य हेतन्मुखं यदतिमानः ॥ १ ॥ अथ देवाः । अन्योऽन्यस्मिन्नेव जुह-
 तश्चेरुस्तेभ्यः प्रजापतिरात्मानं प्रददौ यज्ञो हेषा मास यज्ञो हि देवानामन्नं ॥ २ ॥ स
 देवेभ्य आत्मानं प्रदाय । अथैतमात्मनः प्रातिमामसृजत यद्यज्ञं तस्मादाहुः प्रजापतिर्यज्ञ
 इत्यात्मनो हेतं प्रतिमामसृजत ॥ ३ ॥ स एतेन यज्ञेन । देवेभ्य आत्मानं निरक्री-
 णीत स यद्धतमुपैति यथैव तत्प्रजापतिर्देवेभ्य आत्मानं प्रावच्छदेवमेवैष एतदेवेभ्य
 आत्मानं प्रवच्छति तस्मादु संपत एवैतां रात्रिं चिचरिपेयथा हविषा चरेदेवश्च
 हविर्बेष देवानां भवति ॥ ४ ॥ अथ यद्यज्ञं तनुते । यज्ञेनैवैतदेवेभ्य आत्मानं नि-

ष्क्रीणीते यथैव तत्प्रजापतिर्निष्क्रीणीतैवमथ यद्धविर्निर्वपति हविषैवैतद्यज्ञं निष्क्री-
णाति हविरनुवाक्ययानुवाक्यामवदानेनावदानं याज्यया याज्यां वषट्कारेण
षट्कारमाहुत्या तस्याहुतिरेवानिष्क्रीता भवति ॥ ५ ॥ स यथाप्रमशीर्णो वृत्तः ।
एवमस्यैष यज्ञो भवत्याहुतिमेवान्वाहार्येण निष्क्रीणीति तद्यदेतद्धीनं यज्ञस्यान्वा-
हरति तस्मादन्वाहार्यो नामैवमु हास्यैष सर्व एव यज्ञो निष्क्रीतो भवत्येष ह वै य-
जमानस्यामुष्मिन्लोकऽआत्मा भवति यद्यज्ञ स ह सर्वतनूरेव यजमानोऽमुष्मिन्लोके
सम्भवति य एवं विद्वान्निष्क्रीत्या यजते ॥ ६ ॥ ब्राह्मणम् ॥ ८ ॥ प्रथमोऽध्यायः
[६ ७.] ॥

त्रिर्ह वै पुरुषो जायते । एतन्वेव मातुश्चापि पितुश्चाग्रे जायतेऽथ यं यज्ञ
उपनमति स यद्यजते तद्वितीयं जायतेऽथ यत्र म्रियते यत्रैनमन्नावभ्या-
वधति स यत्ततः सम्भवति तत्तृतीयं जायते तस्मात्त्रिः पुरुषो जायतइत्याहुः
॥ १ ॥ ता वाऽएताः । एकादश सामिधेनीन्वाह दश वाऽइमे
पुरुषे प्राणा आत्मैकादशो यस्मिन्नेते प्राणः प्रतिष्ठिता एतावान्वै पुरुषस्तदेनं
कृत्स्नं जनयत्यथ यदूर्ध्वं॥ सामिधेनीभ्यः सा प्रतिष्ठा तदेनं जनयित्वा प्रतिष्ठा-
पयति ॥ २ ॥ नव प्रसवस्य व्याहृतयः । नवमे पुरुषे प्राणास्तदेनं द्वितीयं जनय-
त्याश्चावणं प्रत्याश्चावणं सा प्रतिष्ठाय यदेवादः सृष्टौ जन्मोद्यते तदेनं तृतीयं
जनयति पत्नीसंयाजा एव तत्र प्रतिष्ठा ॥ ३ ॥ त्रिर्ह वै पुरुषो जायते । एवमेवै-
नमेतद्यज्ञात्त्रिर्जनयति तासामेकादशानां त्रिः प्रथमामन्वाह त्रिरुत्तमाम् ॥ ४ ॥ ताः
पञ्चदश सामिधेन्यः । द्वावाधारौ पञ्च प्रयाजा इडा त्रयोऽनुयाजाः सूक्तवाकश्च
शम्योर्वाकश्च तास्त्रयोदशाहुतयोऽथ यदेवादः पत्नीसंयाजेषु सम्प्रगृह्णाति समिष्टय-
जुश्च ॥ ५ ॥ ताः पञ्चदशाहुतयः । तासां पञ्चदशानामाहुतीनामतो अनुवाक्या
एताः पञ्चदश सामिधेन्य एतासामनुवाक्यानामेता याज्या य एवात्र मन्त्रो यो
निगदस्तथाज्यारूपमेतेनो हास्यैता आहुतयोऽनुवाक्यवत्यो भवन्त्येताभिः सामिधे-
नीभिरेताभिः आहुतिभिरेता अनुवाक्या याज्यवत्यश्चाहुतिवत्यश्च भवन्ति ॥ ६ ॥
ब्राह्मणम् ॥ ६ ॥ [२. १.] ॥

गायत्रीमनुवाक्यामन्वाह । त्रिपदा वै गायत्री त्रय इमे लोका इमानेवैतल्लोका-
न्देवा प्रत्यष्टापयन् ॥ १ ॥ अथ त्रिष्टुभा यजति । चतुष्पदा वै त्रिष्टुचतुष्पदाः

४१. अ० २. २. २।

शतपथब्राह्मणे ॥

५२५

पशवस्तन्पशून्वैतदेष्टु लोकेषु प्रतिष्ठितेषु देवाः प्रत्यष्टापयन् ॥ २ ॥ द्व्यक्षरो
 वषट्कारः । द्विपाद्वै पुरुषस्तत्पुरुषमेवैतद्विपादमेष्टु पशुषु प्रतिष्ठितेषु प्रत्यष्टापयन्
 ॥ ३ ॥ सोऽयं द्विपात्पुरुषः । पशुषु प्रतिष्ठित एवमेवैष एतल्लोकान्प्रतिष्ठापयति
 लोकेषु प्रतिष्ठितेषु पशून्प्रतिष्ठापयति पशुषु प्रतिष्ठितेष्वत्मानं प्रतिष्ठापयत्येव-
 मेष पुरुषः पशुषु प्रतिष्ठितो यऽएवं विद्वान्यजते ॥ ४ ॥ अथ यद्वषट्कृते जुहोति ।
 एष वै वषट्कारा य एष तपति स एष मृत्युस्तदेनमुपरिष्ठान्मृत्योः संस्करोति तदे-
 नमतो जनयति स एतं मृत्युमतिमुच्यते यज्ञो वाऽअस्यात्मा भवति तश्च एव भू-
 त्वैतन्मृत्युमतिमुच्यतऽएतेनो हास्य सर्वे यज्ञक्रतव एतं मृत्युमतिमुक्ताः ॥ ५ ॥ ॥
 शतम् ॥ ५७०० ॥ ॥ अथ ग्रामेतामाहुतिं जुहोति । एषा ह वाऽअस्याहुतिरमुष्मि-
 ल्लोकाऽआत्मा भवति स यदैवंविदस्माल्लोकात्प्रैत्यैनमेष्टाहुतिरेतस्य पृष्ठे सत्या-
 ह्यत्येह्यहं वै तदह्मात्मास्मीति तद्यदाह्वयति तस्मादाहुतिर्नाम । ६ ॥ ब्राह्म-
 णम् ॥ १० ॥ [२. २.] ॥

ब्रह्म वाऽइदमग्रऽआसीत् । तदेवानसृजत तदेवान्मृष्टेषु लोकेषु व्यारोहयदस्मि-
 न्नेव लोकेऽग्निं वायुमन्तरिक्षे दिव्येव सूर्यम् ॥ १ ॥ अथ येऽत ऊर्ध्वा लोकाः ।
 तथा अत ऊर्ध्वा देवतास्तेषु ता देवता व्यारोहयत्स यथा हैवेमऽआविर्लोका इमा-
 श्चदेवता एवमु हैव तऽआविर्लोकास्ताश्च देवता येषु ता देवता व्यारोहयत् ॥ २ ॥
 अथ ब्रह्मैव परार्थमगच्छत् । तत्परार्थं गृत्वैकत कथं निवर्माँल्लोकान्प्रत्यवेयामिति त-
 द्ब्रह्मामेव प्रत्यवेदूषेण चैव नाम्ना च स यस्य कस्य च नामास्ति तन्नाम यस्यो-
 ऽपि नाम नास्ति यद्वेद रूपेणोदथ रूपमिति तद्रूपमेतावद्वाऽइदं यावद्रूपं चैव
 नाम च ॥ ३ ॥ ते हैते ब्रह्मणो महतीऽअभ्वे । स यो हैते ब्रह्मणो महतीऽअभ्वे
 वेद महद्वैवाभ्वं भवति ॥ ४ ॥ ते हैते ब्रह्मणो महती यज्ञे । स यो हैते ब्रह्मणो
 महती यज्ञे वेद महदैव यज्ञं भवति तयोरन्यतरज्ज्यायो रूपमेव यद्व्यपि नाम
 रूपमेव तत्स यो हैतयोर्ज्यायो वेद ज्यायान्ह तस्माद्भवति यस्माज्ज्यायान्वुभूषति
 ॥ ५ ॥ मर्त्या ह वाऽअग्रे देवा आसुः । स यदैव ते ब्रह्मणा पुरथामृता आसुः
 स यं मनसऽआधारयति मनो वै रूपं मनसा हि वेदेदथ रूपमिति तेन रूपमा-
 मोत्यथ यं वाचऽआधारयति वाग्वै नाम वाचा हि नाम गृह्णाति तेनो नामामो-

त्येतावद्वाऽइदं सर्वं यावद्रूपं चैव ज्ञाम च तत्सर्वमाप्नोति सर्वं वाऽअक्षय्यमेतेनो
 हास्याक्षय्यं सुकृतं भवत्यक्षय्यो लोकः ॥ ६ ॥ तद्वाऽअद् आग्नेय्याभिष्टाऽउ-
 घते । यथा तदृषिभ्यो यज्ञः प्रारोचत तं यथातन्वत तद्यज्ञं तन्वानानृषीगन्धर्वा
 उपनिषेदुस्ते ह स्म संनिदधतीदं वाऽअत्यरीरिचभिदमूनमकर्न्ति स यदैषां यज्ञः
 संतस्थेऽथैनास्तुदर्शनांचकुरिदं वाऽअत्यरीरिचतेदमूनमकर्न्ति ॥ ७ ॥ स यदति-
 रेचयांचकुः । यथा गिरिरेवं तदासाथ यदूनं चकुर्यथा श्वभ्राः प्रदरा एवं तदास
 ॥ ८ ॥ स यत्र शम्योराह । तदभिमृशति यज्ञं नमश्च तऽउप च यज्ञस्य शिवे
 संतिष्ठस्व स्विष्टे मे संतिष्ठस्वेति स यदतिरेचयति तुन्नमस्कारेण शमयत्यथ यदूनं
 करोत्युप चेति तेन तदून्यूनं भवति यज्ञस्य शिवे संतिष्ठस्वेति यद्वै यज्ञस्यान्यूना-
 तिरिक्तं तच्छिवं तेन तदुभयं शमयति स्विष्टे मे संतिष्ठस्वेति यद्वै यज्ञस्यान्यूना-
 तिरिक्तं तत्स्विष्टं तेनो तदुभयं शमयत्येवमु हास्यैतेन यज्ञेनान्यूनातिरिक्तेनैवेष्टं
 भवति य एवं विद्वानेवमाभिमृशति तस्मादेवमेवाभिमृशेत्ते ह ते गन्धर्वा आसुः
 शूर्पं यवमान्कृषिरुद्रालवान्ध्यानान्तर्वान् ॥ ९ ॥ ब्राह्मणम् ॥ ११ ॥ [२. ३.] ॥

एष वै पूर्णमाः । य एष तपत्यहरद्वयैष पूर्णोऽथैष एव दर्शो यच्चन्द्रमा
 ददृशऽइव ह्येषः ॥ १ ॥ अथोऽइतरथाहुः । एष एव पूर्णमा यच्चन्द्रमा एतस्य
 ह्यनु पूर्णं पूर्णमासीत्याचक्षतेऽथैष एव दर्शो य एष तपति ददृशऽइव ह्येषः
 ॥ २ ॥ इयमेव पूर्णमाः । पूर्णं हि यमसावेव द्यौर्दर्शो ददृशऽइव बभौ
 द्यौः ॥ ३ ॥ रात्रिरेव पूर्णमाः । पूर्णं हि यं रात्रिरहरेव दर्शो ददृश-
 इव हीदमहरेषा नु देवत्रा दर्शपूर्णमासयोर्योर्भाषांसा ॥ ४ ॥ अथाध्या-
 त्मम् । उदान एव पूर्णमा उदानेन ह्ययं पुरुषः पूयतेऽइव प्राण एव दर्शो
 ददृश-इव ह्ययं प्राणस्तदेतावन्नादश्चाक्षदश्च दर्शपूर्णमासौ ॥ ५ ॥ प्राण
 एवान्नादः । प्राणेन हीदमन्नमद्यतऽउदान एवान्नमद उदानेन हीदमन्नं प्रदीयते स
 यो हैतावन्नादं चाक्षप्रदं च दर्शपूर्णमासौ वेदान्नादो हैव भवति प्र हास्माऽअन्नाद्यं दी-
 यते ॥ ६ ॥ मन एव पूर्णमाः । पूर्णमिव हीदं मनो वागेव दर्शो ददृशऽइव हीयं वाक्तृदत्ता-
 वध्यात्मं प्रत्यक्षं दर्शपूर्णमासौ स यदुपवसथे ब्रतोपायनीयमश्नाति तेनैतावध्यात्मं प्रत्य-
 क्षं दर्शपूर्णमासौ प्रीणाति यज्ञेन प्रातदैवौ ॥ ७ ॥ तदाहुः । यन्न पूर्णमासायोति हविर्गृ-
 ह्यत न दर्शयेति हविर्गृह्यते न पूर्णमासायानुब्रूहि न दर्शायानुब्रूहि न पूर्णमासं यज

११. अ० २. ४. ८ ।

शतपथब्राह्मणे ॥

३५७

न दर्शयजेत्यथ केनास्य दर्शपूर्णमासाविष्टौ भवत इति सयं मनसऽआचारयति
 मनो वै पूर्णमासेन पूर्णमासं यजत्यथ यं वाचऽआचारयति वागै दर्शस्तेनो दर्श य-
 जत्येतेनो हास्य दर्शपूर्णमासाविष्टौ भवतः ॥ ८ ॥ तद्वै के । चरु निर्वपन्ति पौर्णमास्या-
 ँ सरस्वतेऽमावास्याया ॥ सरस्वत्याऽएतत्प्रत्यक्षं दर्शपूर्णमासौ यजामहऽइति वद-
 न्तस्तदु तथा न कुर्यान्मनो वै सरस्यान्वाकसरस्वती स यदेवैतावाचारावाचारयति त-
 देवास्य दर्शपूर्णमासाविष्टौ भवतस्तस्मादेतौ चरु न निर्वपेत् ॥ ९ ॥ तदाहुः । आनूत्तीं
 वाऽएष भवति यो दर्शपूर्णमासाभ्यां यजते पौर्णमासेन हीक्षा वेदामावासेन यक्ष्यऽ
 इत्यामावासेनेष्ट्वा वेद पुनः पौर्णमासेन यक्ष्यऽइति स आगूर्त्येवापुं लोकमेति यदा-
 पुं लोकमेति कथमनागूर्ती भवतीति स यदेवैताऽउभयवाचारावाचारयति तदेवास्य
 दर्शपूर्णमासौ संतिष्ठेते स स ॥ स्थितयोरेव दर्शपूर्णमासयोरेवापुं लोकमेति तथाना-
 गूर्ती भवति ॥ १० ॥ ब्राह्मणम् ॥ १२ ॥ [२. ४.] ॥ प्रथमः प्रपाठकः ॥ कण्ड-
 का संख्या ११९ ॥ ॥

अपि ह वाऽएतर्हि । देवेभ्योऽश्वमेधमालभन्ते तदाहुः प्राकृतोऽश्वमेध इतीतर
 हून ॥ स तद्वाऽएष एवाश्वमेधो यच्चन्द्रमाः ॥ १ ॥ तदाहुः । पद-पदेऽश्वस्य मे-
 ध्यस्याहुतिं जुहोतीति स यत्सायंप्रातरग्निहोत्रं जुहोति द्वे सायमाहुती जुहोती द्वे प्रात-
 स्ताश्चनस्र आहुतयश्चतुष्पादाऽअश्वस्तदस्य पदे-पदऽएवाहुतिर्द्विता भवति ॥ २ ॥
 तदाहुः । विवृत्तेऽश्वस्यष्टिं निर्वपतीत्येष वै सोमो राजा देवानामन्नं यच्चन्द्रमाः स
 यत्रैष एता ॥ रात्रिं न पुरस्तान्न पश्चाद्दृशे तदिमं लोकमागच्छति सोऽ-
 स्मिल्लोके विवर्तते ॥ ३ ॥ स यदामावासेन यजते । विवृत्तऽएवास्यै-
 तदिष्टिं निर्वपत्यथ यत्पौर्णमासेन यजतेऽश्वमेधमेवैतदालभते तमा-
 लभ्य देवेभ्यः प्रयच्छति संवत्सरे वाऽइतरमश्वमेधमालभन्तऽएष
 वै मासः परिप्लवमानः संवत्सरं करोति तदस्य संवत्सरे-संवत्सरऽए-
 वाश्वमेध आलब्धो भवति ॥ ४ ॥ तं वाऽएतम् । मासि-मास्येवाश्वमेध-
 मालभन्ते स यो हैवं विद्वानग्निहोत्रं च जुहोति दर्शपूर्णमासाभ्यां च यज-
 ते मासि-मासि हैवास्याश्वमेधेनेष्टु भवत्येतदु हास्याग्निहोत्रं च दर्शपूर्णमासौ
 चाश्वमेधमभिसम्पद्येते ॥ ५ ॥ ब्राह्मणम् ॥ १ ॥ [२. ५.] ॥

शिरो ह वाऽएतद्यज्ञस्य यत्प्रणीताः । स यत्प्रणीताः प्रणयति शिर एवैतद्य-
 ज्ञस्य संस्कारोति स विद्याच्छिर एव मेऽएतत्संस्क्रियतऽइति ॥ १ ॥ प्राण एवा-

स्पेधमः । प्राणेन हीदथ सर्वमिदं यत्प्राणभूमिमिषद्यदेजानि स विद्यादहमेवैष
 इधम इति ॥ २ ॥ अनुकमेवास्य सामिधेन्यः । तस्मात्ता ब्रूयात्संतन्वाश्विव मेऽनुब्रू-
 हीति संततमिव हीदमनूकं मनश्चैवास्य वाक्चाधारौ सरस्वांश्च सरस्वती च स
 विद्यान्मनश्च मे वाक्चाधारौ सरस्वांश्च सरस्वती चेति ॥ ३ ॥ पञ्च प्रयाजाः । इमऽप्या-
 स्य ते शीर्षण्याः पञ्च प्राणा मुखमेवास्य प्रथमः प्रयाजो दाक्षणा नासिका द्वि-
 तीयः सव्या नासिका तृतीयो दक्षिणः कर्णश्चतुर्थः सव्यः कर्णः पञ्चमोऽथ यक्ष-
 तुर्थे प्रयाजे समानयति तस्मादिदं श्रोत्रमन्तरतः संतृणं चक्षुषींश्चाज्यभागौ
 स विद्याश्चक्षुषीऽप्यु मग्गतामिति ॥ ४ ॥ अथ य आग्नेयः पुरोडाशः । अयमे-
 वास्य स दक्षिणोऽर्धो हृदयमेवास्योपांशुयाजः स यत्तेनोपांशु चरन्ति तस्मा-
 दिदं गुहेव हृदयम् ॥ ५ ॥ अथ योऽग्नीषोमीयः पुरोडाशः । अयमेवास्य स
 उत्तरोऽर्ध एन्द्रं वा सांनार्यमन्तरां समेवास्य स्विष्टकृद्विषं प्राशित्रं ॥ ६ ॥
 स यत्प्राशित्रमवद्यति । यथैव तत्प्रजापतेराविदं निरकृन्तन्नेवमेवैतस्यैतद्यवेष्टितं
 यद्ग्रथितं यद्ग्रथयं तन्निष्कृन्तन्ति स विद्याद्यथैव तत्प्रजापतेराविदं निरकृन्तन्नेवमेव
 मऽइदं यद्ग्रथितं यद्ग्रथयं तन्निष्कृन्तन्तीति ॥ ७ ॥ उग्रमेवास्येहा ।
 तद्यथैवाद इडायां समवद्यन्त्येवमेवेदं विश्वरूपमन्नमुदरे समवधीयते ॥ ८ ॥ त्रयो-
 ऽनुयाजाः इमऽप्येवास्य तेऽवाश्चक्षयः प्राणा बाहूऽप्येवास्य सूक्तवाक्श्च शम्योर्वा-
 कश्च चत्वारः पत्नीसंयाजाश्चतस्रो वै प्रतिष्ठा ऊरू द्वावष्टीवन्तौ द्वौ पादावेवास्य
 समिष्टयजुः ॥ ९ ॥ ता एकविंशतिराहुतयः । द्वावाधारौ पञ्च प्रयाजा द्वावा-
 ज्यभागावाग्नेयः पुरोडाशस्तद्वशाग्नीषोमीय उपांशुयाजोऽग्नीषोमीयः पुरोडा-
 शोऽग्निः स्विष्टकृदिहा त्रयोऽनुयाजाः सूक्तवाक्श्च शम्योर्वाकश्चाथ यदेवादः पत्नी-
 संयाजेषु सम्प्रगृह्णाति समिष्टयजुश्च ॥ १० ॥ ता एकविंशतिराहुतयः । द्वादश
 वै मासाः संवत्सरस्य पञ्चर्तवस्त्रयो लोकास्तद्विंशतिरेष एवैकविंशशो य
 एष तृपाति सैषा गतिरेषा प्रतिष्ठा तदेतां गतिमेतां प्रतिष्ठां गच्छति ॥ ११ ॥ तदस्मै-
 तद्वारुणिराह । अर्धमामशो वाऽअहममुनादित्येन सलोको भवामि तामहं दर्शपूर्णमास-
 योः सम्पदं वेदेति ॥ १२ ॥ तदाहुः । आत्मयाजी श्रेया न्देवयाजी इत्यात्मयाजीति
 इ ब्रूयात्स इ वाऽआत्मयाजी यो वेदेदं मेऽनेनाङ्गं संस्क्रियत इदं मेऽनेनाङ्गमुपधीष-
 त इति स यथाहिस्त्वचो निर्मुच्यतैवमस्मान्मर्त्याच्छरीरात्पाप्मनो निर्मुच्यते स
 अहमयो यजुर्मयः साममय आहुतिमयः स्वर्गं लोकमभिसम्भवति ॥ १३ ॥ अथ

११. अ० २. ६. १४ ।

शतपथब्राह्मणे ॥

५५६

ह स देवयानी यो वेद । देवानेवाहमिदं यजे देवान्सययामीति सा यथा भेषसे
पापीयान्बालिः हरेद्वैश्यो वा राज्ञे बलिः हरेदेवः स स ह न तावन्तं लोकं
जयति यावन्तामित्रः ॥ १४ ॥ ब्राह्मणम् ॥ २ ॥ [२. ६.] ॥

संवत्सरो यज्ञः । स यो ह वै संवत्सरो यज्ञ इति वेदान्ते हैवास्य संवत्सर-
त्येष्टं भवत्यथो यत्किं च संवत्सरे क्रियते सर्वं हैवास्य तदाप्तमवरुद्धमभिजितं
भवति ॥ १ ॥ ऋतव ऋत्विजः । स यो ह वाऽऋतव ऋत्विज इति वेदान्ते है-
वास्यऽर्तुनामिष्टं भवत्यथो यत्किं चऽर्तुषु क्रियते सर्वं हैवास्य तदाप्तमवरुद्धम-
भिजितं भवति ॥ २ ॥ मासा हवीःषि । स यो ह वै मासा हवीःषीति वे-
दान्ते हैवास्य मासानामिष्टं भवत्यथो यत्किं च मासेषु क्रियते सर्वं हैवास्य त-
दाप्तमवरुद्धमभिजितं भवति ॥ ३ ॥ अर्धमासा हविष्पात्राणि । स यो ह वाऽ-
अर्धमासा हविष्पात्राणीति वेदान्ते हैवास्यार्धमासानामिष्टं भवत्यथो यत्किं चा-
र्धमासेषु क्रियते सर्वं हैवास्य तदाप्तमवरुद्धमभिजितं भवति ॥ ४ ॥ अहोरात्रे
परिवेष्टी । स यो ह वाऽअहोरात्रे परिवेष्टीऽइति वेदान्ते हैवास्याहोरात्रयोरिष्टं
भवत्यथो यत्किं चाहोरात्रयोः क्रियते सर्वं हैवास्य तदाप्तमवरुद्धमभिजितं भव-
ति ॥ ५ ॥ इयमेव प्रथमा सामिधेनी । अग्निर्द्वितीया वायुस्तृतीयान्तरिक्षं चतुर्थी
एोष्यश्चक्षुःस्पादित्यः पृथ्वी चन्द्रमाः सप्तमी मनोऽष्टमी वाङ्मयी तपो दशमी ब्रह्मैकाद-
श्वेता हि वाऽऽदः सर्वं समिन्धतऽएताभिरिदं सर्वं समिद्धं तस्मात्सामिधेन्यो
नाम ॥ ६ ॥ स वै त्रिःप्रथमामन्वाह । स यत्प्रथममन्वाह प्राचीं तेन दिशं जयति यद्द्वितीयं
वाञ्छणां तेन दिशं जयति यत्तृतीयमूर्ध्वमेव तेन दिशं जयति ॥ ७ ॥ त्रिवेवोत्तमाम-
न्वाह । स यत्प्रथममन्वाह प्रतीचीं तेन दिशं जयति यद्द्वितीयमुदीचीं तेन दिशं जयति
यत्तृतीयमिमामेव तेन प्रतिष्ठां जयत्येवमुहाभिरिमांल्लोकान्जयत्येता दिशः ॥ ८ ॥ ऋत-
मेव पूर्वं आघारः । सत्यमुत्तरोऽव ह वाऽऋतसत्ये रुद्धेथो यत्किंचऽर्तसत्या-
भ्यां जयत्येवं सर्वं हैव तज्जयति ॥ ९ ॥ त्विषिरेव प्रथमः प्रयाजः । अपाचितीर्द्वितीयो
पशस्तृतीयो ब्रह्मवर्चसं चतुर्थोऽस्त्रायं पञ्चमः ॥ १० ॥ स प्रथमं प्रयाजमनु-
मन्त्रयेत् । त्विषिमान्भूयासमित्यपचितिमान्भूयासमिति द्वितीयं यशस्वी भूयास-
मिति तृतीयं ब्रह्मवर्चसी भूयासमिति चतुर्थमन्वाहो भूयासमिति पञ्चमं त्विषि-
मान्वाऽअपचितिमान्यशस्वी ब्रह्मवर्चस्त्वन्वाहो भवति य एवमेतद्देद ॥ ११ ॥

एतद्द स्म वै तद्धिद्वानाह । श्वेतकेतुरारुणेयः कृ० स्वदेवापरीषु महनागभिवाभिस-
 ० सारं दिदृक्षितारो य एवमेतत्प्रयाजानां यशो वेदितेति ॥ १२ ॥ भूतपेवपूर्व आ-
 ज्यभागः । भविष्यदुत्तरोऽव ह वै भूतं च भविष्यच्च रुन्देऽथो यत्किं च भूतेन
 च भविष्यता च जय्य० सर्व० हैव तज्जयति ॥ १३ ॥ ब्रह्माग्नेयः पुरोडाशः ।
 स यो ह वै ब्रह्माग्नेयः पुरोडाश इति वेदाव ह ब्रह्म रुन्देऽथो यत्किं च ब्रह्मणा
 जय्य० सर्व० हैव तज्जयति ॥ १४ ॥ चित्रमुपा० शुयाजः । स यो ह वै चित्रमु-
 पा० शुयाज इति वेदाव ह चित्र० रुन्देऽथो यत्किं च चित्रेण जय्य० सर्व० हैव
 तज्जयति तद्यदुपा० शुयाजं कुर्वन्त्येके नैके तस्मादुच्चैश्चोपा० शुचि च चित्रायावचते
 ॥ १५ ॥ विदुत्तरः पुरोडाशः । स यो ह वै विदुत्तरः पुरोडाश इति वेदाव ह विश-
 ० रुन्देऽथो यत्किं च विशा जय्य० सर्व० हैव तज्जयति तद्यदाग्नेयश्च पुरोडाश
 उपा० शुयाजश्च पूर्वो भवतस्तस्मादुभे ब्रह्म च क्षत्रं च विशि प्रतिष्ठिते ॥ १६ ॥ राष्ट्र०
 सांनार्य० । स यो ह वै राष्ट्र० सांनार्यमिति वेदाव ह राष्ट्र० रुन्देऽथो यत्किं
 च राष्ट्रं जय्य० सर्व० हैव तज्जयति तद्यत्संनय त्येके नैके तस्माद्राष्ट्रं सं चैति
 वि च ॥ १७ ॥ तपः स्विष्टकृत् । स यो ह वै तपः स्विष्टकृदिति वेदाव ह तपो रुन्दे-
 ० यत्किं च तपसा जय्य० सर्व० हैव तज्जयति ॥ १८ ॥ लोकः प्राशित्र० । स
 यो ह वै लोकः प्राशित्रमिति वेदाव ह लोक० रुन्देऽथो यत्किं च लोकेन जय्य०
 सर्व० हैव तज्जयति नो ह लवेन लोकाद्व्यथते लवेन ह वाऽग्रमुष्मिल्लोके लोका-
 द्व्यथन्तेऽथ य एवं वेद न ह बहु चन पापं कृत्वा लोकाद्व्यथते ॥ १९ ॥ श्रद्धा
 स यो ह वै श्रद्धेऽति वेदाव ह श्रद्धा० रुन्देऽथो यत्किं च श्रद्धया जय्य० स-
 र्व० हैव तज्जयति ॥ २० ॥ अशनिरे० प्रथमोऽनुयाजः । ह्रादुनिर्द्वितीय उल्कुषी
 तृतीयः ॥ २१ ॥ स प्रथमनुयाजमनुमन्त्रयेत् । अशन्यमुं जहीति यं द्विष्यद्भा-
 कुन्यमुं जहीति द्वितीयमुल्कुष्यमुं जहीति तृतीयम् ॥ २२ ॥ स य एष क्षिप्रं प्रि-
 यते । अशनिर्ह तमनुयाजो हन्त्यथ यो विस्त्रवन्मिश्रऽइव ह्रादुनिर्ह तमनुयाजो ह-
 न्त्यथ योऽभ्युष्टमिश्रऽइवोल्कुषी ह तमनुयाजो हन्ति ॥ २३ ॥ सैषा यज्ञमेति ।
 एतया वै मेन्या देवा असुरान्पराभावयांचकुस्तथोऽप्यैवंविद्यजमानः पाप्मानं
 द्विषन्तं भ्रातृव्यं पराभावयति ॥ २४ ॥ स यदनुयाजान्तो यज्ञः स्यात् । अशन्य-
 न्तः स्याद्भ्रातृव्यन्त उल्कुष्यन्तस्तस्माद्वै देवानां यज्ञ इदानीं वैव शक्यवन्तो वा
 ॥ २५ ॥ प्रयजैर्वै देवाः । स्वर्गं लोकमायस्तान्सुरा अन्वाजिगा० संस्तानुपातौ

प्रत्यौहंस्तद्यदनुयाजा इज्यन्ते पाप्मानमेव तद्विषन्तं भ्रातृव्यं यजमानः प्रत्यूहति
 ॥२६॥ प्राणा वै प्रयाजाः । अपाना अनुयाजास्तस्मात्प्रयाजाः प्राञ्चो हूयन्ते तद्धि
 प्राणरूपं प्रत्यञ्चोऽनुपाजस्तदपानरूपमेता ह वै दर्शपूर्णमासयोरुपसदो यदनुयाजा-
 स्तस्मात्तऽउपसद्वूपेण प्रत्यञ्चो हूयन्ते ॥२७॥ सऽथस्था सूक्तवाकः । स यो ह वै सऽथ
 स्था सूक्तवाक इति वेदाव ह सऽथस्थाऽथ रुन्देऽथो यत्किं च सऽथस्थया जय्यथ
 सर्वथ हैव तज्जयति गच्छति वयसः सऽथस्थाम् ॥ २८॥ प्रतिष्ठा शम्योर्वाकः । स
 यो ह वै प्रतिष्ठा शम्योर्वाक इति वेदाव ह प्रतिष्ठा रुन्देऽथो यत्किं च प्रतिष्ठया जय्यथ
 सर्वथ हैव तज्जयति गच्छति प्रतिष्ठाम् ॥२९॥ ते देवाः । एतान्पत्नीसंयाजान्प-
 श्वात्प्र्यौहन्त मिथुनमेवैतदुपरिष्ठाददधत प्रजात्यै तद्यत्पत्नीसंयाजा इज्यन्ते मिथुन-
 मेवैतदुपरिष्ठादत्ते प्रजात्यै देवानाऽथ ह वै प्रजातिमनु प्रजायते मिथुनेन-मिथुनेन ह
 प्रजायते य एवमेतद्वेद ॥ ३० ॥ अन्नथ समिष्टयजुः । स यो ह वाऽअन्नथ स-
 मिष्टयजुरिति वेदाव हान्नथरुन्देऽथो यत्किंचान्नेन जय्यथ सर्वथ हैव तज्ज-
 यति ॥ ३१ ॥ संवत्सरो यजमानः । तमृतवो याजयन्ति वसन्त आग्नीध्रस्तस्मा-
 द्रसन्ते दावाश्चरन्ति तद्वचाग्निरूपं ग्रीष्मोऽध्वर्युस्तप्त-इव वै ग्रीष्मस्तप्तमिवाध्वर्यु-
 र्निष्कामति वर्षा उद्राता तस्माद्यदा बलवद्ध रिति साम्न-इवोपब्धिः कियते शरद्व-
 क्षा तस्पाद्यदा सस्यं पच्यते ब्रह्मएवत्यः प्रजा इत्याहुर्देमन्तो होता तस्माद्धेमन्वष-
 कृताः पशवः सीदन्त्येता ह वाऽएनं देवता याजयन्ति स येनमैषावीरा याजये-
 युरेता एव देवता मनसा ध्यायेदेता हैवैन देवता याजयन्ति ॥ ३२ ॥ अथ हैषैव
 तुला । यद्वक्षिणो वेद्यन्तः स यत्साधु करोति तदन्तर्वेद्यथ यदसाधु तद्वहिर्वेदि
 तस्माद्वक्षिणं वेद्यन्मभिस्पृश्येवासीत तुलायाऽथ ह वाऽअमुष्मिँल्लोकऽआदधाति य-
 तरद्यथैस्याति तदन्वेष्यति यदि साधु वासाधु वेत्यथ य एवं वेदास्मिन्हैव लोके
 तुलामारोहत्यमुष्मिँल्लोके तुलाधानं पुच्यते साधुकृत्या हैवास्य यच्छति न पापकृ-
 त्या ॥ ३३ ॥ ब्राह्मणम् ॥ ३ ॥ [२. ७.] ॥ द्वितीयोऽध्यायः ॥ [६८.] ॥

वाग्य वाऽएतस्याग्निहोत्रस्याग्निहोत्री । मन एव वत्सस्तदिदं मनश्च वाक्च स-
 मानमेव सन्नानेव तस्मात्समान्या रुज्ज्वा वत्सं च मातरंचाभिदधति तेज एव श्रद्धा
 सत्यमाज्यम् ॥१॥ तद्वैतज्जनको वेदेहः । याज्ञवल्क्यं पप्रच्छ वेत्थाग्निहोत्रं याज्ञव-
 ल्क्याऽइति वेद समाहिति किमिति पृथ एवेति ॥ २ ॥ यत्प्रयो न स्यात् । केन

जुहुया इति ग्रीहियवाभ्यामिति यद्वीहियवौ न स्यातां केन जुहुया इति या अन्यो
 ओषधय इति यदन्या ओषधयो न स्युः केन जुहुया इति या आरण्या ओषधय
 इति यदारण्या ओषधयो न स्युः केन जुहुया इति वानस्पत्येनेति यद्वानस्पत्यं न
 स्यात्केन जुहुया इत्यादिरिति यदापो न स्युः केन जुहुया इति॥३॥ स होवाच । न
 वाऽह तर्हि किं चनासीदथेतदहूयतैवमत्यथ श्रद्धायामिति वेत्थाग्निहोत्रं याज्ञवल्क्य
 धेनुशतं ददामीति होवाच॥४॥ तदप्येते श्लोकाः॥ १॥ स्विद्विद्वान्प्रवसत्यग्निहोत्रं
 गृहेभ्यः कथं स्विदस्य काव्यं कथं संततोऽअग्निभिरिति कथं स्विदस्या-
 नपप्रोषितं भवतीत्येवैतदाह ॥५॥ यो जविष्ठो भुवनेषु । स विद्वान्प्रवसन्निवे तथा
 तदस्यकाव्यंतथा संततोऽअग्निभिरिति मनएवैतदाह मनसैवास्यानपप्रोषितं भवती-
 ति ॥ ६ ॥ यस्म दूरं परेत्य अथ तत्र प्रमाद्यात कस्मिन्तसास्य हुताहुतिर्गृहे
 यामस्य जुहतीति यस्म दूरं परेत्याथ तत्र प्रमाद्यति कस्मिन्नस्य साहुतिर्हुता
 भवतीत्येवैतदाह ७॥ यो जागार भुवनेषुविश्वा जातानि योऽविभः तस्मिन्तसास्य
 हुताहुतिर्गृहे यामस्य जुहतीति प्राणमेवैतदाह तस्मादाहुः प्राण एवाग्निहोत्रमिति
 ॥८॥ ब्राह्मणम् ॥ ४ ॥ [३. १.] ॥ ॥

यो ह वाऽअग्निहोत्रे । षण्मिथुनानि वेद मिथुनेन-मिथुनेन ह प्रजायते स-
 र्वभिः प्रजातिभिर्यजमानश्च पत्नी च तदेकं मिथुनं तस्मादस्य पत्नीवदग्निहोत्रं
 स्यादेतन्मिथुनमुपाग्नवानीति वत्सश्चाग्निहोत्री च तदेकं मिथुनं तस्मादस्य पुं-
 त्साग्निहोत्री स्यादेतन्मिथुनमुपाग्नवानीति स्थाली चाङ्गाराश्चतदेकं मिथुनं सुक्च
 सुवश्च तदेकं मिथुनमाहवनीयश्च समिच्च तदेकं मिथुनमाहुतिश्च स्वाहाकारश्च
 तदेकं मिथुनमेतानि ह वाऽअग्निहोत्रे षण्मिथुनानि तानि य एवं वेद मिथुनेन-
 मिथुनेन ह प्रजायते सर्वाभिः प्रजातिभिः ॥ १ ॥ ब्राह्मणम् ॥ ५ ॥ [३.२.] ॥

ब्रह्म वै मृत्यवे प्रजाः प्रायच्छत् । तस्मै ब्रह्मचारिणमेव न प्रायच्छत्सोऽ
 ब्रवीदस्तु मद्यमप्येतस्मिन्भाग इति यामेव रात्रिं समिधं नाहराताऽइति तस्मा-
 द्यात्र रात्रिं ब्रह्मचारी समिधं नाहरत्यायुष एव तामवदाय वसति तस्माद्ब्रह्मचारी
 समिधमाहरेन्नेदायुषोऽवदाय वसतीति ॥ १ ॥ दीर्घसत्त्रं वाऽएष जुपैति । यो
 ब्रह्मचर्यमुपैति स यामुपयन्तसमिधमादधाति स प्रायणीया या स्नास्यन्त्सोदय-

११ ३. २ ।

नीयाथ या अन्तरेण सत्त्वा एवास्य ता ब्राह्मणो ब्रह्मचर्यमुपयन् ॥ २ ॥ च-
तुर्था भूतानि प्रविशति । अग्निं पद्मं मृत्युं पदाचार्यं पदात्मन्येवास्य चतुर्थः पादः
परिशिष्येत ॥ ३ ॥ स यदग्नये समिधमाहुरति । य एवास्यग्नौ पादस्तमेव
तेन परिक्रीणाति तथै संस्कृत्यात्मन्धत्ते स एनमाविशति ॥ ४ ॥ अथ यदात्मानं
दारद्रीकृत्येव । अग्नीर्भूत्वा भिक्षते य एवास्य मृत्यौ पादस्तमेव तेन परिक्रीणाति
तथै संस्कृत्यात्मन्धत्ते स एनमाविशति ॥ ५ ॥ अथ यदाचार्यवचसं करोति ।
यदाचार्याय कर्म करोति य एवास्योपाचार्यं पादस्तमेव तेन परिक्रीणाति तथै सं-
स्कृत्यात्मन्धत्ते स एनमाविशति ॥ ६ ॥ न ह वै स्नात्वा भिक्षते । अपि ह वै
स्नात्वा भिक्षां जयत्यपि ब्रह्मानीनामशनायामपि पितृणां स एव विद्वान्यस्या एव
भूयिष्ठं श्लाघेत तां भिक्षतेत्याहस्तल्लोक्यमिति स यद्यन्यां भिक्षितव्यां न विन्देद-
पि स्वामेवाचार्यायां भिक्षितायो स्वां मातरं नैनं सप्तस्य भिक्षितातीयात्तमेवं वि-
द्वां समेवं चरन्तं सर्वे वेदा आविशान्त यथा ह वाऽअग्निः समिद्धो रोचत-
ऽएव ह वै स स्नात्वा रोचते य एवं विद्वान्ब्रह्मचर्यं चरति ॥ ७ ॥ ब्राह्मणम्
॥ ६ ॥ [३. ३.] ॥ तृतीयोऽध्यायः [६९.] ॥

उद्दालको हारुणिः । उदीच्यान्वृतो धावयां चकार तस्य निष्क उपहित
आसैतद्ध स्म वै तत्पूर्वेषां वृत्तानां धावयतामेकधनमुपाहितं भवत्युपवन्हाय विभ्य-
तां तान्होदीच्यानां ब्राह्मणान्भीर्विवेद ॥ १ ॥ कौरुपञ्चालो वाऽअयं ब्रह्मा ब्र-
ह्मपुत्रः । यद्वै नोऽयमर्थं न पर्याददीत हन्तैनं ब्रह्म यमाद्वयामहाऽइति केन वीरे-
णेति स्वैदायनेनेति शौनको ह स्वैदायन आस ॥ २ ॥ ते होचुः । स्वैदायन त्वया
वीरेणं प्रति संयतामहाऽइति स होवाचोपात्र खलु रमताहं न्वेनं वेदानीति तथै
हाभिप्रपदे तथै हाभिप्रपन्नं भ्युवाद स्वैदायनाऽइति हो ३ गौतमस्य पुत्रेतीतरः
प्रतिशुश्राव तथै ह तत एव प्रष्टुं दध्रे ॥ ३ ॥ स वै गौतमस्य पुत्र वृतो जनं
प्रतिशुश्राव तथै ह तत एव प्रष्टुं दध्रे ॥ ४ ॥ स वै गौतमस्य पुत्र
भार्गान्ष्ट्र प्राजापत्यानष्टाऽउपरिष्ठादाज्यभागान् ॥ ४ ॥ स वै गौतमस्य पुत्र
वृतो जनं धावयेत् । यस्तदर्शपूर्णमासयोर्विद्यायस्मादिमाः प्रजा अरन्तका जाय-
न्ते यस्मादासां जायन्ते यस्मादासां प्रभिद्यन्ते यस्मादासां संनिष्ठन्ते यस्मादासां
पुनरुत्तमे वयसि सर्वेऽएव प्रभिद्यन्ते यस्माद्धरऽएवाग्रे जायन्तेऽयोत्तरे यस्माद्ध-

णीयाऽथ स एवाधरे प्रथीयाऽथ स उत्तरे यस्माद्वैष्णवर्षीयाऽथ सो यस्मात्समा एव
जम्भ्याः ॥ ५ ॥ स वै गौतमस्य पुत्र वृतो जनं धावयेत् । यस्तद्दर्शं पूर्णमामयो-
र्विद्यायस्मादिदमाः प्रजा लोमशा जायन्ते यस्मादासां पुनरिव श्मश्रूण्यौपचयाणि
दुर्वीरिणानि जायन्ते यस्माच्छीर्षण्येवाग्रे पलितो भवत्यथ पुनरुत्तमे वयसि स-
र्व एव पलितो भवति ॥ ६ ॥ स वै गौतमस्य पुत्र वृतो जनं धावयेत् । यस्तद्दर्शं
पूर्णमामयोर्विद्यायस्मात्कुमारस्य रेतः सिक्तं न सम्भवति यस्मादस्य मध्यमे वयसि
सम्भवति यस्मादस्य पुनरुत्तमे वयसि न सम्भवति ॥ ७ ॥ यो गायत्रीं हार-
णीम् । ज्योतिष्पक्षां यजमानं स्वर्गं लोकमभिवृहन्तीं विद्यादिति तस्मै ह नि-
ष्कं प्रददावन्चातः स्वैदायनासि सुवर्णं वायु सुवर्णाग्निदे ददतीति तं ह्येषगुह्य
निश्चक्राम तं ह प्रपच्छुः किमिवैष गौतमस्य पुत्रोऽभूदिति ॥ ८ ॥ स होवाच ।
यथा ब्रह्मा ब्रह्मपुत्रो मूर्धास्य विपतेद्य एनमुपबलेहेतेति ते ह तत एव विप्रैर्युस्तं ह
तत एव समित्पाणिः प्रतिचक्रमञ्जुप त्वायानीति किमध्येष्यमाण इति यानेव
मा प्रश्नानुप्राक्षीस्तानेव मे विब्रूहीति स होवाचानुपेतायैव त एनान्त्रवाणीति
॥ ९ ॥ तस्मादु हैतदुवाच । द्वावाधारौ पञ्च प्रयाजा आग्नेय आज्यभागो-
ऽष्टम एतेऽष्टौ पुरस्तदाज्यभागाः सौम्य आज्यभागो हविर्भागाणां प्रथमो हविर्हि
सोम आग्नेयः पुरोडाशोऽग्नीषोमीय उपांशुयाजोऽग्नीषोमीयः पुरोडाशो
ऽग्निः स्विष्टकृदेते पञ्च मध्यतो हविर्भागाः ॥ १० ॥ प्राशित्रं चेडा च । यच्चा-
ग्नीधऽआदधाति ब्रह्मभागो यजमानभागोऽन्वाहार्य एते षट् प्राजापत्यास्त्रयो
ऽनुयाजाश्चत्वारः पत्नीसंयाजाः समिष्टयजुरष्टममेते ऽष्टाऽउपरिष्टादाज्यभा-
गाः ॥ ११ ॥ अथ यदपुरोऽनुवाक्यकाः प्रयाजा भवन्ति । तस्मादिदमाः प्रजा
अदन्तका जायन्तेऽथ यन्पुरोऽनुवाक्यवन्ति हवींश्च भवन्ति तस्मादासां जा-
यन्तेऽथ यदपुरोऽनुवाक्यका अनुयाजा भवन्ति तस्मादासां प्रभिद्यन्तेऽथ यत्पुरो-
ऽनुवाक्यवन्तः पत्नीसंयाजा भवन्ति तस्मादासां संतिष्ठन्तेऽथ यदपुरोऽनु-
वाक्यकं समिष्टयजुर्भवति तस्मादासां पुनरुत्तमे वयसि सर्व एव प्रभिद्यन्ते ॥ १२ ॥
शतम् ॥ ५८०० ॥ अथ यदनुवाक्यामनूच्य । याज्यया यजति तस्मादधरऽ
एवाधरे जायन्तेऽथोत्तरेऽथ यद्गायत्रिमनूच्य त्रिष्टुभा यजति तस्मादणीयाऽथ स
एवाधरे प्रथीयाऽथ स उत्तरेऽथ यत्प्राञ्चावाधारावाधारयति तस्माद्वैष्णवर्षीयाऽथ
सोऽथ यत्सङ्खन्दसावेव संयाज्यं भवतस्तस्मात्समा एव जम्भ्याः ॥ १३ ॥ अथ यद्द्वि

स्तृणाति । तस्मादिमाः प्रजा लोमशा जायन्तेऽथ यत्पुनरिव प्रस्तरऽथ स्तृणा-
ति तस्मादासां पुनरिव श्मश्रूण्यापैपक्ष्याणि दुर्वीरिणानि जायन्तेऽथ यत्केवल-
मेवाग्रे प्रस्तरमनुप्रहरति तस्माच्छीर्षण्येवाग्रे पलितो भवत्यथ यत्सर्वमेव बहिरनु-
प्रहरति तस्मात्पुनरुत्तमे वयसि सर्व एव पलितो भवति ॥ १४ ॥ अथ यदाज्य-
हविषः प्रयाजा भवन्ति । तस्मात्कुमारस्य रेतः सिक्तं न सम्भवत्युदकमिवैव
भवत्युदकमिव ह्याज्यमथ यन्मध्ये यज्ञस्य दध्ना पुरोडाशेनेति यजन्ति तस्मादस्य
मध्यमे वयसि सम्भवति द्रप्सीवैव भवति द्रप्सीव हि रेतोऽथ यदाज्यहविष पुना-
नुयाजा भवन्ति तस्मादस्य पुनरुत्तमे वयसि न सम्भवत्युदकमिवैव भवत्युदक-
मिव ह्याज्यम् ॥ १५ ॥ वेदिरेव गायत्री । तस्यै येऽष्टौ पुरस्तादाज्यभागाः
स दक्षिणः पक्षो येऽष्टाऽउपरिष्ठादाज्यभागाः स उत्तरः पक्षः सैषा गायत्री
हरिणी ज्योतिष्पक्षा यजमानऽथ स्वर्गं लोकमभिवहति य एवमेतद्वेद ॥ १६ ॥
ब्राह्मणम् ॥ ७ ॥ [४. १.] ॥

अथानः सुचोरादानस्य । तद्वैतदेके कुशला मन्यमाना दक्षिणेनैव जुहुमा-
ददते सव्येनोपभृतं न तथा कुर्याद्यो हैनं तत्र ब्रूयात्प्रतिप्रति न्वाऽअयमध्वर्युयज-
मानस्य द्विषन्तं आतृव्यमकत्प्रत्युद्यामिनमितीश्वरो ह तथैव स्यात् ॥ १ ॥ इत्थ-
मेव कुर्यात् । उभाभ्यामेव पाणिभ्यां जुहूं परिगृह्योपभृत्यधिनिदध्यात्तस्य नोपमी-
माऽसास्ति तत्पशव्यमायुष्यं तेऽअसऽथ शिञ्जयन्नाददीत यत्सऽथ शिञ्जयेद-
योगक्षेमो यजमानमृच्छेत्तस्मादसऽथ शिञ्जयन्नाददीत ॥ २ ॥ अथातोऽतिक्रमण-
स्य । वज्रेण ह वाऽअन्योऽध्वर्युयजमानस्य पशून्विधमति वज्रेण हास्माऽअन्य उ-
पसमूहयेत् ह वाऽअध्वर्युर्वज्रेण यजमानस्य पशून्विधमति य आश्रावयिष्यन्दक्षि-
णेनातिक्रामति सव्येनाश्राव्याथ हास्माऽएष उपसमूहति य आश्रावयिष्यन्तसव्ये-
नातिक्रामति दक्षिणेनाश्राव्येष हास्माऽउपसमूहति ॥ ३ ॥ अथातो धारणस्य । त-
द्वैतदेके कुशला मन्यमानाः प्रगृह्य बाहू सुचौ धारयन्ति न तथा कुर्याद्यो हैनं तत्र
ब्रूयाच्छूलौ न्वाऽअयमध्वर्युर्बाहुऽअकृत शूलबाहुर्भविष्यतीतीश्वरो ह तथैव स्या-
दथ हैष मध्यमः प्राणस्तस्माद् तमुपन्यच्येवैव धारयेत् ॥ ४ ॥ अथात आश्रावण-
स्य । षडह वाऽआश्रावितानि न्यक्तिर्यगूर्ध्वं कृपणं बहिः श्रयन्तःश्रि ॥ ५ ॥ ए-
तद्वै न्यक् । योऽयमुच्चैरादाय शनैर्निदधाति स यमिच्छेत्प्रापयान्त्स्यादिति

तस्योच्चैरादाय शनैर्निदध्यात्तेन स प्रापीयान्भवति ॥ ६ ॥ अथ हैतुत्तिर्यक् । यो-
 ऽयं यावतैवादत्ते तावता निदध्याति स यमिच्छेन्नैव श्रेयान्त्स्यान्न प्रापीयान्मिति तस्य
 यावतैवाददीत तावता निदध्यात्तेन स नैव श्रेयान्न प्रापीयान्भवति ॥ ७ ॥ अथ
 हैतुदूर्ध्वम् । योऽयं शनैरादायोच्चैर्निदध्याति स यमिच्छेच्छ्रेयान्त्स्यादिति तस्य
 शनैरादायोच्चैर्निदध्यात्तेन स श्रेयान्भवति ॥ ८ ॥ अथ हैतुत्कृपणम् । योऽयम-
 ण दीर्घमस्वरमाश्रावयति यो हैनं तत्र ब्रूयात्कृपणं न्वाऽअयमध्वर्युर्यजमानमकहि-
 पतो भ्रातृव्यस्योपावसायिनमितीश्वरो ह तथैव स्यात् ॥ ९ ॥ अथ हैतुद्वहिः-
 श्रि । योऽयमपव्यादायोष्ठाऽउच्चैरस्वरमाश्रावयति श्रीर्वै स्वरो बाह्यत एव तच्छ्रुयं
 धत्तेऽशनायुको भवति ॥ १० ॥ अथ हैतुदन्तः श्रि । योऽयं संघायौष्ठाऽउच्चैः
 स्वरवदाश्रावयति श्रीर्वै स्वरोऽन्तरत एव तच्छ्रुयं धत्तेऽन्नादो भवति ॥ ११ ॥
 स वै मन्द्रपिबोरसि । परास्तभ्योभयतोबाहृतमुच्चैरन्ततो निदध्यात्तस्य नोपमी-
 माऽसास्ति तत्पशव्यमायुष्यम् ॥ १२ ॥ अथातो होमस्य । तद्धेतवेके कुशला-
 मन्यमानाः प्राचीं स्तुचमुपावहृत्य हुत्वा पर्याहृत्योपभृत्याधिनिदधति न तथा कु-
 र्याद्यो हैनं तत्र ब्रूयादनुयुवं न्वाऽअयमध्वर्युर्यजमानमकहिपतो भ्रातृव्यस्यान्वव-
 सायिनमितीश्वरो ह तथैव स्यात् ॥ १३ ॥ पार्श्वत उ हैके । स्तुचमुपाव-
 हृत्य हुत्वा पर्याहृत्योपभृत्याधिनिदधति न तथा कुर्याद्यो हैनं तत्र ब्रूयाद-
 तीर्थेन न्वाऽअयमध्वर्युराहुतीः प्रारौत्सीत्सं वा शरिष्यते घुणिर्वा भविष्यतीती-
 श्वरो ह तथैव स्यात् ॥ १४ ॥ इत्थमेव कुर्यात् । प्राचीमेव स्तुचमुपावहृत्य हुत्वा
 तेनैवाधिहृत्योपभृत्याधिनिदध्यात्तस्य नोपमीमाऽसास्ति तत्पशव्यमायुष्यम् ॥ १५ ॥
 प्रदग्धाहुतिर्ह वाऽअन्योऽध्वर्युः । आहुतिर्हान्यः संतर्पयत्येष ह वै प्रदग्धाहुतिर-
 ध्वर्युर्योऽयमाज्यं हुत्वावदानानि जुहोत्येतं ह वै तद्दृश्यमाना वागभ्युवाद प्र-
 दग्धाहुतिर्वाऽअयमध्वर्युरित्यथ हैना एष संतर्पयति योऽयमाज्यं हुत्वावदानानि
 जुहोत्यथ पुनरन्तत आज्येनाभिजुहोत्येष हैनाः संतर्पयति तासां संतृप्तानां देवा
 हिरण्मयांश्चमसान्पूरयन्ते ॥ १६ ॥ तद्दु होवाच याज्ञवल्क्यः । यद्वाऽ-
 उपस्तीर्यावहायाभिघारयति तदेवैनाः संतर्पयति तासां संतृप्तानां देवा हिरण्म-
 यांश्चमसान्पूरयन्तेऽयस्थूणगृहपतीनां वै शौल्बावनोऽध्वर्युरास ॥ १७ ॥ स हो-
 वाच । इदमहेदं सत्त्वं कृशपश्वल्पाज्यमथायं गृहपतिरस्मीति मन्यतऽइति ॥ १८ ॥
 स होवाच । अध्वर्यवा वै नोऽकुक्ष एते वै ते स्तुचौ ये त्वं संवत्सरं नाशक

आदातुं यद्वै त्वाहमेतयोरनुशिष्यां प्र प्रजया पशुभिर्जायेथा अभि स्वर्गं लोकं व
हेरिति ॥ १६ ॥ स होवाच । उप त्वयानीति स होवाचात्र वाष खन्वर्हसि यो
नः संवत्सरेऽध्वर्युरभूरनुपेतायैव तऽएतद्ववाणीति तस्माऽउ हैतदेव सुचोरादान-
मुवाच यदेतद्व्याख्यास तस्मादेवंविदमेवाध्वर्युं कुर्वीत नानेवंविदम् ॥ २० ॥ ब्राह्मणम्
॥ ८ ॥ [४. २.] द्वितीयः प्रपाठकः ॥ कण्डिका संख्या ॥ १०४ ॥

प्रजापतिर्वै प्रजाः सृजमानोऽतप्यत । तस्माच्छान्तात्तेपानाच्छीरुदक्रामत्स्या
दीप्यमाना भ्राजमाना लेलायन्त्यतिष्ठतां दीप्यमानां भ्राजमानां लेलायन्तीं देवा
अभ्यध्यायन् ॥ १ ॥ ते प्रजापतिमब्रुवन् । इनामेमामेदमस्या ददामहाऽइति स
होवाच स्त्री वाऽएषा यच्छीर्न वै स्त्रियं जनन्त्युत त्वाऽअस्या जीवन्त्याऽएवा-
ददतऽइति ॥ २ ॥ तस्या अग्निरन्नाद्यमादत्त । सोमो राज्यं वरुणः साम्राज्यं
मित्रः क्षत्रमिन्द्रो बलं बृहस्पतिर्ब्रह्मवर्चसश्च सविता राष्ट्रं पूषा भगश्च सरस्वती
पुष्टिं त्वष्टा रूपाणि ॥ ३ ॥ सा प्रजापतिमब्रवीत् । आ वै मऽइदमादिषतेति स
होवाच यज्ञेनैनान्पुनर्याचस्वोति ॥ ४ ॥ सैतां दशहविषमिष्टिमपश्यत् । आग्नेयम-
ष्टाकपालं पुरोडाशश्च सौम्यं चरुं वारुणं दशकपालं पुरोडाशं मैत्रं चरुमैन्द्रमे-
कादशपालं पुरोडाशं बार्हस्पत्यं चरुं सौवित्रं द्वादशकपालं वाष्टाकपालं वा पुरोडाशं
पौष्णं चरुं सारस्वतं चरुं त्वाष्ट्रं दशकपालं पुरोडाशम् ॥ ५ ॥ तानेतयानु-
वाक्ययान्ववदत् । अग्निः सोमो वरुणो मित्र इन्द्रो बृहस्पतिः सविता यः सहस्री
पूषा नो गोभिरवसा सरस्वती त्वष्टा रूपाणि समनक्तु यज्ञारति ते प्रत्युपातिष्ठन्त ॥ ६ ॥
तानेतया याज्यया । परस्तात्प्रतिलोमं प्रत्यैत्त्वष्टा रूपाणि ददती सरस्वती पूषा
भगश्च सविता मे ददातु बृहस्पतिर्दददिन्द्रो बलं मे मित्रः क्षत्रं वरुणः सोमोऽअ-
ग्निरिति ते पुनर्दानायाध्रियन्त ॥ ७ ॥ सैतानुपहोमानपश्यत् । अग्निरन्नादोऽ-
न्नपतिरन्नाद्यमस्मिन्यज्ञे मायि दधातु स्वाहेत्याहुतिमेवादायाग्निरुदक्रामत्पुनरस्याऽ-
अन्नाद्यमददात् ॥ ८ ॥ सोमो राजा राजपतिः । राज्यमास्मिन्यज्ञे मायि दधातु
स्वाहेत्याहुतिमेवादाय सोम उदक्रामत्पुनरस्यै राज्यमददात् ॥ ९ ॥ वरुणः सम्राट्
सम्राट्पतिः । साम्राज्यमस्मिन्यज्ञे मायि दधातु स्वाहेत्याहुतिमेवादाय वरुण उद-
क्रामत्पुनरस्यै साम्राज्यमददात् ॥ १० ॥ मित्रः क्षत्रं क्षत्रपतिः । क्षत्रमास्मिन्यज्ञे
मायि दधातु स्वाहेत्याहुतिमेवादाय मित्र उदक्रामत्पुनरस्यै क्षत्रमददात् ॥ ११ ॥

इन्द्रो बलं बलपतिः । बलमस्मिन्यज्ञे मायि दधातु स्वाहेत्याहुतिमेवादायेन्द्र उद-
 क्रामत्युनरस्यै बलमददात् ॥ १२ ॥ बृहस्पतिर्ब्रह्म ब्रह्मपतिः । ब्रह्मवर्चसमस्मिन्यज्ञे
 मायिदधातु स्वाहेत्याहुतिमेवादाय बृहस्पतिरुदक्रामत्युनरस्यै ब्रह्मवर्चसमददात्
 ॥ १३ ॥ सवित्ता राष्ट्रं राष्ट्रपतिः । राष्ट्रमस्मिन्यज्ञे मायि दधातु स्वाहेत्याहुतिमे-
 वादाय सवितोदक्रामत्युनरस्यै राष्ट्रमददात् ॥ १४ ॥ पूषा भगं-भगपतिः । भग-
 मस्मिन्यज्ञे मायि दधातु स्वाहेत्याहुतिमेवादाय पूषोदक्रामत्युनरस्यै भगमददात्
 ॥ १५ ॥ सरस्वती पुष्टिं पुष्टिपतिः । पुष्टिमस्मिन्यज्ञे मायि दधातु स्वाहेत्याहुतिमेवादाय
 सरस्वत्युदक्रामत्युनरस्यै पुष्टिमददात् ॥ १६ ॥ त्वष्टा रूपाणां रूपकृद्रूपपतिः । रूपेण
 पशूनस्मिन्यज्ञे मायि दधातु स्वाहेत्याहुतिमेवादाय त्वष्टोदक्रामत्युनरस्यै रूपेण पशू-
 नददात् ॥ १७ ॥ ता वाऽणताः । दश देवता दश हवींषि दशाहुतयो दश व-
 क्षिणा दशदशिनी विराट् श्रीर्विराट् श्रियां ह्यैताद्विराज्यज्ञाद्ये प्रतितिष्ठति ॥ १८ ॥
 तस्यै पञ्चदश सामिधेन्यो भवन्ति । उपांशु देवता यजति पञ्च प्रयाजा भ-
 वन्ति त्रयोऽनुयाजा एतं समिप्रयजुः पुष्टिमन्तावाज्यभागावग्निना रयिमश्रवत्यो-
 षमव दिवे-दिवे यशसं वीरवत्तमम् ॥ गयस्फानो अभीवहा वसुवित्पुष्टिवर्धनः सु-
 मित्रः सोम नो भवेति ॥ सहस्रवत्यौ संयाज्ये नूनो रास्व सहस्रवन्तोऽवत्पुष्टिमद्वसु-
 द्युमदने सुवीर्यं वर्षिष्ठमनुपत्तितम् । उत नो ब्रह्मन्नविष उक्थेषु देवहूतमः शं नः
 शोचा मरुद्व्योऽग्ने सहस्रसातम इति ॥ १९ ॥ तां ह्यैतां गोतमो राहूगणः ।
 विदां चकार सा ह जनकं वैदेहं प्रत्युत्ससाद तां हाङ्गजिह्वाह्मणेष्वन्विषे ताम्
 ह याज्ञवल्क्ये विवेद स होवाच सहस्रं भो याज्ञवल्क्य दद्यादयस्मिन्वयं त्वयि मि-
 त्रविन्दामन्वाविदामेति विन्दते मित्रं राष्ट्रमस्य भवत्यप पुनर्मृत्युं जयति सर्वमायुरे-
 ति य एवं विद्वानेतयेष्ट्या यजते यो वै तदेवं वेद ॥ २० ॥ ब्राह्मणम् ॥ १ ॥
 [४. ३] ॥ ॥

अथातो हविषः समाद्धिः । षड्द वै ब्रह्मणो द्वारोऽग्निर्वायुरापश्चन्द्रमा वि-
 द्युदादित्यः ॥ १ ॥ स य उपदग्धेन हविषा यजते । अग्निना ह स ब्रह्मणो द्वा-
 रेण प्रतिपद्यते सोऽग्निना ब्रह्मणो द्वारेण प्रतिपद्य ब्रह्मणः सायुज्यं सलोक्तां
 जयति ॥ २ ॥ अथ यो विपतितेन हविषा यजते । वायुना ह स ब्रह्मणो द्वारेण
 प्रतिपद्यते स वायुना ब्रह्मणो द्वारेण प्रतिपद्य ब्रह्मणः सायुज्यं सलोक्तां

जपति ॥ ३ ॥ अथ योऽशृतेन हविषा यजते । अद्भिर्ह स ब्रह्मणो द्वारेण प्रति-
पद्यते सोऽद्भिर्ब्रह्मणो द्वारेण प्रतिप० ॥ ४ ॥ अथ य उपरक्तेन हविषा यजते ।
चन्द्रमसा ह स ब्रह्मणो द्वारेण प्रतिपद्यते स चन्द्रमसा ब्रह्मणो द्वारेण प्रतिप०
॥ ५ ॥ अथ यो लोहितेन हविषा यजते । विद्युता ह स ब्रह्मणो द्वारेण प्रतिपद्यते
स विद्युता ब्रह्मणो द्वारेण प्रतिप० ॥ ६ ॥ अथ यः सुशृतेन हविषा यजते ।
आदित्येन ह स ब्रह्मणो द्वारेण प्रतिपद्यते स आदित्येन ब्रह्मणो द्वारेण प्रति-
पद्य ब्रह्मणः सायुज्यं सलोकतां जयति सैषा हविषः समृद्धिः स यो है-
मेतां हविषः समृद्धिं वेद सर्वसमृद्धेन हैवास्य हविषेष्टं भवति ॥ ७ ॥ अथातो
यज्ञस्य समृद्धिः । यज्ञै यज्ञस्य न्यूनं प्रजननमस्य तदथ यदतिरिक्तं पशव्यमस्य
तदथ यत्संक्रमुकं श्रियाऽग्रस्य तदथ यत्सम्पन्नं स्वर्ग्यमस्य तत् ॥ ८ ॥
स यदि मन्येत । न्यूनं मे यज्ञेऽभूदिति प्रजननं मऽएतत्प्रजनिष्यऽइत्येव तदुपा-
सीत ॥ ९ ॥ अथ यदि मन्येत । अतिरिक्तं मे यज्ञेऽभूदिति पशव्यं मऽएतत्पशु-
मान्भविष्यामीत्येव तदुपासीत ॥ १० ॥ अथ यदि मन्येत । संक्रमुकं मे योऽ-
भूदिति श्रिये मऽएतदा मा श्रीस्तेजसा यशसा ब्रह्मवर्चसेन परिवृता गमिष्यती-
त्येव तदुपासीत ॥ ११ ॥ अथ यदि मन्येत । सम्पन्नं मे यज्ञेऽभूदिति स्वर्ग्यं
मऽएतत्स्वर्गलोको भविष्यामीत्येव तदुपासीत सैषा यज्ञस्य समृद्धिः स यो है-
मेतां यज्ञस्य समृद्धिं वेद सर्वसमृद्धेन हैवास्य यज्ञेनेष्टं भवति ॥ १२ ॥ ब्राह्मणम्
॥ २ ॥ [४. ४.] ॥ चतुर्थोऽध्यायः [७.] ॥

उर्वशी हाप्सराः । पुरुवसमैहं चकमे तं ह विन्दमनोवाच त्रिः स्मयाद्वा
वैतसेन दण्डेन हतादकामां स्म मा निपद्यासै मो स्म त्वा नग्नं दर्शमेष वै न
स्त्रिणामुपचार इति ॥ १ ॥ सा हास्मिन्योगुवास । अपि हास्माद्भिण्यास तावज्ज्यो-
ग्वास्मिन्नुवास ततो ह गन्धर्वाः समुदिरे ज्योग्वाऽइयमुर्वशी मनुष्येष्ववात्सीदुपजा-
नीत यथेयं पुनरामच्छादिति तस्यै हाविद्वर्चुरणा शयनऽउपवद्धास ततो ह गन्धर्वा
अन्यतरमुरणं प्रमेथुः ॥ २ ॥ सा होवाच । अवीर इव वत मेऽजनऽइव
पुत्रं हरन्तीति द्वितीयं प्रमेथुः साह तथैवोवाच ॥ ३ ॥ अथ हायमीक्षां चक्रे ।
कथं नु तदवीरं कथमजनं स्याद्यत्राहं स्यामिति स नग्न एवानूत्पपात चिरं
तन्मेने यक्षासः पर्यधास्यत ततो ह गन्धर्वा विद्युतं जनयां चक्रुस्तं यथा दिवैवं न-

गन् ददर्श ततो हवेयं तिरोबभूव पुनरैमीत्येत्तिरोभूताऽ स आध्या जल्पन्कुक्षेत्र-
 ॥ ४ ॥ तथै ह्यं ज्ञात्वोवाच । अयं वै स मनुष्यो य-
 स्मिन्न ह मवात्समिति ता होचुस्तस्मै वाऽआविरसाधेति तथेति तस्मै हाविरासुः ॥ ५ ॥
 ताऽ हायं ज्ञात्वाभिपरोवाच । हये जाये मनसा तिष्ठ घोरे वृचाऽसि मिथ्या कृ-
 खावावै न न नौ मन्त्रा अनुदितास एते मयस्करन्धरतरे चनाहन्नित्युप नु रम सं नु
 वदानहाऽइति हवैनां तदुवाच ॥ ६ ॥ तथै हेतरा प्रत्युवाच । क्रियेता वाचा
 कृणवा त्वाहं प्राक्रमिषमुपसामग्रियेव पुरुरवः पुनरस्तं परोहि दुरापना वात-इवा-
 ह्यमस्मीति न वै त्वं तदकरोर्यदहमब्रुवं दुरापा वाऽअहं त्वयैतर्ह्यस्मि पुनर्गृहानिहीति
 हवैनं तदुवाच ॥ ७ ॥ अथ हायं परिधूय उवाच । सुदेवोऽअथ प्रपतदनादृत्परा-
 वृतं परमां गन्तवाऽउ आध्या शयीत निर्ऋतरूपस्थेऽधैनं वृका रमसासोऽअधुरिति सु-
 देवोऽद्योद्वा बध्नीत प्रवा पतेत्तदेनं वृका वा श्वानो वाधुरिति हवै तदुवाच ॥ ८ ॥
 तथै हेतरा प्रत्युवाच । पुरुरवो आ मृथा मा प्रपतो मा त्वा वृकासोऽअशिवास उ-
 क्षन् न वै खैणानि सख्यानि सन्ति सालावृकाणां हृदयान्येतेति मैतदाह्या न
 वै खैणऽ सख्यमस्ति पुनर्गृहानिहीति हवैनं तदुवाच ॥ ९ ॥ यार्ह्यरूपाचरम् ।
 तर्ह्येष्ववसथ रात्रीः सरदश्चतस्रः घृतस्य स्तोत्रं सकृद्वन्ह आशनां तादेवेदं ता-
 तृपाणा चरामीति तदेतदुक्तप्रत्युक्तं पञ्चदशर्चं बह्वचाः प्राहुस्तस्यै ह हृदयमाव्य-
 या चकार ॥ १० ॥ सा होवाच । संवत्सरतमीथ रात्रिमागच्छतास्तन्मऽएका
 रात्रिमन्ते शयितासे जात उतेऽयं तर्हि पुत्रो भवितेति स ह संवत्सरतमीथ रात्रि-
 माजगामेद्विरण्यविप्रितानि ततो हैनमेकमूचुरेतत्प्रपद्यस्वेति तद्दास्मै तामुपप्रजिघ्युः
 ॥ ११ ॥ सा होवाच । गन्धर्वा वै ते प्रातर्वरं दातारस्तं वृणासाऽइति तं वै मे
 त्वमेव वृणीष्वेति युष्माकमेवैकोऽसानीति भूतादिति तस्मै ह प्रातर्गन्धर्वा वरं ददुः
 स होवाच युष्माकमेवैकोऽसानीति ॥ १२ ॥ ते होचुः । न वै सा मनुष्ये-
 ष्वगनेर्यज्ञिया तनूरस्ति यथेष्टास्माकमेकः स्यादिति तस्मै ह स्थाल्यामोष्या-
 ग्निं प्रददुरनेनेष्टास्माकमेको भविष्यसीति तं च ह कुमारं चादायावब्राज
 सोऽश्यऽपुत्राग्निं निधाय कुमारैवैव प्रामयेयाय पुनरैमीत्येत्तिरोभूतं योऽग्निरव-
 द्यं तं या स्थाली शमी ताऽ स ह पुनर्गन्धर्वानेयाय ॥ १३ ॥ ते होचुः । संव-
 त्सरं चातुष्पाशयमोदनं पच स एतस्यैवारवत्थस्य तिस्रस्तिस्रः समिधो घृतेनान्-

यस्य समिद्धतीभिर्मृतवतीभिर्ऋग्भिर्भ्याधत्तात्स यस्ततोऽग्निर्जनिता स एव स भवितेति ॥ १४ ॥ ते होचुः । परोऽन्तमिव वाऽएतदाश्वत्थीमेवोत्तरारणिं कुरुष्व शमीमयीमधरारणिं स यस्ततोऽग्निर्जनिता स एव स भवितेति ॥ १५ ॥ ते होचुः । परोऽन्तमिव वाऽएतदाश्वत्थीमेवोत्तरारणिं कुरुष्व आत्मीमधरारणिं स यस्ततोऽग्निर्जनिता स एव स भवितेति ॥ १६ ॥ स आश्वत्थीमेवोत्तरारणिं चक्रे । आश्वत्थीमधरारणिं स यस्ततोऽग्निर्जने स एव स आस तेनेष्ट्वा गन्धर्वाणामेक आस तस्मादाश्वत्थीमेवोत्तरारणिं कुर्वीताश्वत्थीमधरारणिं स यस्ततोऽग्निर्जयते स एव स भवति तेनेष्ट्वा गन्धर्वाणामेको भवति ॥ १७ ॥ ब्राह्मणम् ॥ ३॥ [५.१.] ॥ ॥

प्रजापतिर्ह चातुर्मास्यैरात्मानं विदधे । स अयमेव दक्षिणं बाहुं वैश्वदेवं ह-
विरकुरुत तस्यायमवाङ्मुह आग्नेयं हविरिदं सोम्यमिव सावित्रं ॥ १ ॥ स वै वर्षिष्ठः पुरोडाशो भवति । तस्मादियमासां वर्षिष्ठेदं सारस्वतामिव पौष्णमथ य एष उपरिष्ठादस्तस्य संधिस्तन्मारुतामिव वैश्वदेवं होर्वावापृथिवीयं तद्वाऽअनिरुक्तं भवति तस्मात्तदनिरुक्तम् ॥ २ ॥ अयमेव दक्षिण ऊर्ध्वरुणप्रघासाः । तस्य यानि पञ्च हवींषि समायानि ता इमाः पञ्चाङ्गुलयः कुल्फावैवैन्द्राग्नं हविस्तद्वै द्विदेवत्यं तस्मादिमौ द्वौ कुल्फाविदं वारुणमिदं मारुतमनूकं कायस्तद्वाऽअनिरुक्तं भवति तस्मात्तदनिरुक्तम् ॥ ३ ॥ ब्रुखमेवास्यानीकवतीष्टिः । मुखं हि प्राणानामनीकमुरः सांतपनीयोरसा हि समिव तप्यतऽउदरं गृहमेधीयाप्रतिष्ठा वाऽउदरं प्रतिष्ठित्याऽएव शिशुनान्येवास्य क्रेडिनं हविः शिशनैर्हि कीडतीवायमेवावाह प्राण आदित्येष्टिः ॥ ४ ॥ अयमेवोत्तर ऊर्म्यहाहाविः । तस्य यानि पञ्च हवींषि समायानि ता इमाः पञ्चाङ्गुलयः कुल्फावैवैन्द्राग्नं हविस्तद्वै द्विदेवत्यं भवति तस्मादिमौ द्वौ कुल्फाविदं माहन्द्रामिदं वैश्वकर्माणं तद्वाऽअनिरुक्तं भवति तस्मात्तदनिरुक्तम् यदिदमन्तरुदरे तत्पितृयज्ञस्तद्वाऽअनिरुक्तं भवति तस्मात्तदनिरुक्तम् ॥ ५ ॥ अयमेवोत्तरो बाहुः शुनामीरीयम् । तस्य यानि पञ्च हवींषि समायानि ता इमाः पञ्चाङ्गुलयाऽथ य एष उपरिष्ठादस्तस्य संधिस्तन्नुनामीरीयमिदं वायव्यं वोः सौर्यं तद्वाऽअनिरुक्तं भवति तस्मात्तदनिरुक्तम् ॥ ६ ॥ तानि वाऽएतानि । चातुमास्यानि त्रिषधीनि द्विसमस्तानि तस्मादिमानि पुरुषस्याङ्गानि त्रिषधीनि द्विसमस्तानि तेषां वै चतुर्णां द्वयोस्त्रीणि-

त्रीणि हवींष्यनिरुक्तानि भवन्ति द्वे—द्वे द्वयोः ॥ ७ ॥ तेषां वै चतुर्वि-
 णि मन्थन्ति । तस्माच्चतुर्भिर्द्वैरायुते द्वयोः प्रणयन्ति तस्माद्द्वाभ्यामेतेष्वपि ह
 प्रजापतिश्चातुर्मास्यैरात्मानं विदधे तथोऽएवैवंविद्यजमानश्चातुर्मास्यैरात्मानं
 विधत्ते ॥ ८ ॥ तदाहुः सर्वगायत्रं वैश्वदेव्यं हविः स्यात्सर्वत्रैषुभं वरुणप्रधासः
 सर्वजागतं महाहविः सर्वानुष्टुभं शुनासीरीयं चतुष्टोमस्याप्याऽङ्गति तदु तथा
 न कुर्याद्यच्चाऽएतान्यभिसम्पद्यन्ते तेनैवास्य स काम उपाप्तो भवति ॥ ९ ॥
 तानि वाऽएतानि । चातुर्मास्यानि द्वाषष्टानि त्रीणि शतानि बृहत्यः सम्पद्यन्ते
 तदेभिः संवत्सरं च महाव्रतं चाप्नोत्यथो द्विप्रतिष्ठो वाऽअयं यजमानो यजमा
 नमेवैतस्वर्गे लोकऽआयातयति प्रातिष्ठापयति ॥ १० ॥ ब्राह्मणम् ॥ ४॥ [५.२.]

शौचेयो ह प्राचीनयोग्यः । उद्दालकमारुणिप्राजगाम ब्रह्मोद्यमग्निहोत्रं
 विविदिषामीति ॥ १ ॥ स होवाच । गौतम का तेऽग्निहोत्री को वत्सः किमुप-
 सृष्टा किं संयोजनं किं दुह्यमानं किं दुग्धं किमाह्नियमाणं किमधिश्रितं
 किमवज्योत्यमानं किमाद्भिः प्रत्यानीतं किमुद्भास्यमानं किमुद्भासितं किमुन्नी-
 यमानं किमुन्नीतं किमुद्यतं किं ह्नियमाणं किं निगृहीतम् ॥ २ ॥ कां समिध-
 मादधासि का पूर्वाहुतिः किमुपासीषदः किमुपैक्षिष्ठाः कोत्तराहुतिः ॥ ३ ॥
 किं हुत्वा प्रकम्पयसि । किं सुचं परिमृज्य कूर्चं न्यमार्जीः किं द्वितीयं
 परिमृज्य दाक्षिणतो हस्तमुपासीषदः किं पूर्वं प्राशीः किं द्वितीयं किमुत्सृज्यापाः
 किं सुच्यप आनीय निरौक्षीः किं द्वितीयं किं तृतीयमेतां दिशमुदौक्षीः किं
 जघनेनाहवनीयमपो न्यनैषीः किं समतिष्ठिषो यदि वाऽएतद्विद्वानग्निहोत्रमुहौ-
 षीरथ ते हुतं यद्यु वाऽअविद्वानहुतमेव तदङ्गति ॥ ४ ॥ स होवाच । इद्वै
 मे मानव्यग्निहोत्री वायव्यो वत्सः सजरूपसृष्टा विराट् संयोजनमाश्विनं दुह्यमानं
 वैश्वदेवं दुग्धं वायव्यमाह्नियमाणमाग्नेयमधिश्रितमैन्द्राग्नमवज्योत्यमानं वारुणम-
 द्भिः प्रत्यानीतं वायव्यमुद्भास्यमानं द्यावापृथिव्यमुद्भासितमाश्विनमुन्नीयमानं
 वैश्वदेवमुन्नीतं महादेवाद्योद्यतं वायव्यं ह्नियमाणं वैष्णवं निगृहीतम् ॥
 ५ ॥ अथ यां समिधमादधामि । आहुतीनां सा प्रतिष्ठा या ॥ ५ ॥
 बाहुतिर्देवांस्तयाप्रैषं यदुपासीषदं बार्हस्पत्यं तद्यदपैक्षिषीमं चापुं च लोकौ तेन
 समिधां योत्तराहुतिर्मा तया स्वर्गे लोकेऽधाम ॥ ६ ॥ अथ यद्धत्वा प्रकम्पयामि ।

११. अ० ५. ३. ७ ।

शतपथब्राह्मणे ॥

वायव्यं तद्यत्सु च परिमृज्य कूर्चे न्यमार्जिषमोषधिवनस्पतींस्तेनाप्रैषं यद्वितीयं परि-
मृज्य दक्षिणतो हस्तमुपासीपदं पितृस्तेनाप्रैषं यत्पूर्वं प्राशिषं मां तेनाप्रैषं यद्वितीयं
प्रजां तेनाथ यदुत्सृज्यापां पशूस्तेनाप्रैषं यत्सुच्यप आनीय निरौजिषः सर्वदेव-
जनांस्तेनाप्रैषं यद्वितीयं गन्धर्वाप्सरसस्तेनाथ यत्तृतीयमेतां दिशमुदौक्षिषः स्वर्ग-
स्य लोकस्य तेन द्वारं व्यवारिषं यज्जघनेनाहवनीयमपो न्यनैषमस्मै लोकाय तेन
वृष्टिमदां यत्समतिष्ठिषं यत्पृथिव्या ऊनं तत्तनापूपुरमिषेतन्नौ भगवन्त्सहेति होवा-
च ॥ ७ ॥ शौचेयो ज्ञप्तः । प्रक्ष्यामि त्वेव भगवन्तमिति पृच्छैव प्राचीनयोग्येति स
होवाच यस्मिन्कालेऽनुगच्छेद्वेत्य तद्वयं यदत्र जुह्वतो भवतीति वेदेति होवाच पुरा
अथ तस्याहवनीयोऽनुगच्छेद्वेत्य तद्वयं यदत्र जुह्वतो भवतीति वेदेति होवाच पुरा
चिरादस्य ज्येष्ठः पुत्रो अ्रियेत यस्यैतद्विदितं स्याद्विद्याभिस्त्वेवाहमतारिषमिति
किं विदितं का प्रायश्चित्तिरिति प्राण उदानमप्यगादिति गार्हपत्येऽआहुतिं जुहु-
याथ सैव प्रायश्चित्तिर्न तदागः कुर्वीयेत्येतन्नौ भगवन्त्सहेति होवाच ॥ ८ ॥
शौचेयो ज्ञप्तः । प्रक्ष्यामि त्वेव भगवन्तमिति पृच्छैव प्राचीनयोग्येति स होवाच
यत्र तस्मिन्नेव काले गार्हपत्योऽनुगच्छेद्वेत्य तद्वयं यदत्र जुह्वतो भवतीति वे-
देति होवाच पुरा चिरादस्य गृहपतिर्भ्रियेत यस्यैतद्विदितं स्याद्विद्याभिस्त्वेवा-
हमतारिषमिति किं विदितं का प्रायश्चित्तिरित्युदानः प्राणमप्यगादित्याहवनीय-
स्याहुतिं जुहुयाथ सैव प्रायश्चित्तिर्न तदागः कुर्वीयेत्येतन्नौ भगवन्त्सहेति होवाच
॥ ९ ॥ शौचेयो ज्ञप्तः । प्रक्ष्यामि त्वेव भगवन्तमिति पृच्छैव प्राचीनयोग्येति स
होवाच यत्र तस्मिन्नेव कालेऽन्वाहार्यचनोऽनुगच्छेद्वेत्य तद्वयं यदत्र जुह्वतो
भवतीति वेदेति होवाच पुरा चिरादस्य सर्वे पशवो अ्रियेरन्यस्यैतद्विदितं
स्याद्विद्याभिस्त्वेवाहमतारिषमिति किं विदितं का प्रायश्चित्तिरिति व्यान उदानम-
प्यगादिति गार्हपत्येऽआहुतिं जुहुयाथ सैव प्रायश्चित्तिर्न तदागः कुर्वीयेत्येतन्नौ भ-
गवन्त्सहेति होवाच ॥ १० ॥ शौचेयो ज्ञप्तः । प्रक्ष्यामि त्वेव भगवन्तमिति पृच्छैव
प्राचीनयोग्येति स होवाच यत्र तस्मिन्नेव काले सर्वेऽनयोऽनुगच्छेयुर्वेत्य
तद्वयं यदत्र जुह्वतो भवतीति वेदेति होवाच पुरा चिरादस्यादायादं कुलं स्या-
द्यस्यैतद्विदितं स्याद्विद्याभिस्त्वेवाहमतारिषमिति किं विदितं का प्राय-
श्चित्तिरिति पुरा चिरादग्निं मथित्वा यां दिशं वातो वायात्तां दिशमाहवनीय-
मुद्धृत्य वायव्यामाहुतिं जुहुयाथ स विद्याथ समृद्धं मेऽग्निहोत्रं सर्वदेवसं

वायुश्च श्वेव सर्वाणि भूतान्यपियन्ति वायोः पुनर्विसृज्यन्ते सैव प्रायश्चित्तिर्न
 तद्वागः कुर्वीयेत्येतन्नौ भगवन्तसहेति होवाच ॥ ११ ॥ शौचेयो ज्ञप्तः । प्रचयामि
 त्वेव भगवन्तमिति पृच्छैव प्राचीनयोग्येति स होवाच यत्र तऽएतस्मिन्नेन काले निवा
 ते सर्वेऽग्नयोऽनुगच्छेयुर्वेत्य तद्द्वयं यदत्र जुह्वतो भवतीति वेदेति होवाचाप्रियमेवा-
 सिं क्लोके पश्येतामयामुष्मिन्यस्मैतद्विदितं स्याद्विद्याभिस्त्वेवाहमनारिषमिति किं
 विदितं का प्रायश्चित्तिरिति पुरा चिरादग्निं मथित्वा प्राञ्चमाहवनीयमुद्धृत्य ज-
 घ्नेनाहवनीयमुपविश्याहमेवैनंतिवेयं स विद्यां समृद्धं मेऽग्निहोत्रं सर्व-
 देवत्यं ब्राह्मणं श्वेव सर्वाणि भूतान्यपियन्ति ब्राह्मणात्पुनर्विसृज्यन्ते सैव प्रा-
 याश्चित्तिर्न तद्वागः कुर्वीयेत्यथ वाऽअहमेतन्नावेदिषमिति होवाच ॥ १२ ॥ शौ-
 चेयो ज्ञप्तः । इमानि समित्काष्ठान्युपायानि भगवन्तमिति स होवाच यद्वं नाव-
 क्ष्यो मूर्धा ते व्यपतिष्यदेष्टुपेहीति तथेति तं होपनिन्ये तस्मै हैतां शोकरां
 व्यावृत्तिमुवाच यत्सत्यं तस्मादु सत्यमेव वदेत् ॥ १३ ॥ ब्राह्मणम् ॥ ५ ॥ [५.३.]

ब्रह्मचर्यमागामित्याह । ब्रह्मणऽप्यत्रैतदात्मानं निवेदयति ब्रह्मचार्यसानीत्याह
 ब्रह्मणऽप्यत्रैतदात्मानं परिददात्यथैनमाह को नामासीति प्रजापतिर्बै कः प्राजा
 पत्यमेवैनं तत्कृत्वोपनयत ॥ १ ॥ अथास्य हस्तं गृह्णाति । इन्द्रस्य ब्रह्मचार्यस्यग्नि-
 राचार्यस्तवाहमाचार्यस्तवासावित्येते वै श्रेष्ठे बलिष्ठे देवते एताभ्यामेवैनं श्रेष्ठाभ्यां
 बलिष्ठाभ्यां देवताभ्यां परिददाति तथा हास्य ब्रह्मचारी न कां चनार्तिमार्च्छति न
 स य एवं वेद ॥ २ ॥ अथैनं भूतेभ्यः परिददाति । प्रजापतये त्वा परिददामि
 देवाय त्वा सवित्रे परिददामीत्येते वै श्रेष्ठे बलिष्ठे देवतेऽएताभ्यामेवैनं श्रेष्ठाभ्यां
 बलिष्ठाभ्यां देवताभ्यां परिददाति तथा हास्य ब्रह्मचारी न कां चनार्तिमार्च्छति
 न स य एवं वेद ॥ ३ ॥ अद्भ्यस्त्रौषधीभ्यः परिददामीति । तदेनमद्भ्यश्चौषधि-
 भ्यश्च परिददाति द्यावापृथिवीभ्यां त्वा परिददामीति तदेनमाभ्यां द्यावापृथिवी-
 भ्यां परिददाति ययोरिदं सर्वं पृथि विद्वेभ्यस्त्वा भूतेभ्यः परिददाम्यरिष्ट्याऽ-
 इति तदेनं सर्वेभ्यो भूतेभ्यः परिददात्यरिष्ट्यै तथा हास्य ब्रह्मचारी न कां चना-
 र्तिमार्च्छति न स य एवं वेद ॥ ४ ॥ शतम् ॥ ५९०० ॥ ब्रह्मचार्यसीत्याह । ब्रह्मणऽ
 एवैनं तत्परिददात्यपोऽशानेत्यमृतं वाऽआपोऽमृतमशानेत्येवैनं तदाह कर्म कुर्विति
 वीर्यं वै कर्म वीर्यं कुर्वित्येवैनं तदाह समिधमाधेहीति समिन्स्त्वात्मानं

११. अ० ५. ४. ५ ।

शतपथब्राह्मणे ॥

५७६

तेजसा ब्रह्मवर्चसेनेत्येवैनं तदाह या सुषुप्त्या इति या मृथा इत्येवैनं तदाह्रापो-
 ऽशनेत्यमृतं वाऽह्रापोऽमृतमशनेत्येवैनं तदाह तदेनमुपयतोऽमृतेन परिमृच्छति तथा
 हास्य ब्रह्मचारी न कां चनार्तिमार्द्धति न स य एवं वेद ॥ ५ ॥ अथास्मै सावि-
 त्रीमन्वाह । तांश्च ह स्मैतां पुरा संवत्सरंऽन्वाहुः संवत्सरसंमिता वै गर्भाः प्रजायन्ते
 जातऽएवास्मिस्तद्वाचं दध्म इति ॥ ६ ॥ अथ षट्सु मासेषु । षड्वाऽश्मृतवः संवत्सरस्य
 संवत्सरसंमिता वै गर्भाः प्रजायन्ते जातऽएवास्मिस्तद्वाचं दध्म इति ॥ ७ ॥ अथ
 चतुर्विंशत्येह । चतुर्विंशतिर्वै संवत्सरस्यार्धमासाः संवत्सरसंमिता वै गर्भाः
 प्रजायन्ते जातऽएवास्मिस्तद्वाचं दध्म इति ॥ ८ ॥ अथ द्वादशाहे । द्वादश वै मासा
 संवत्सरस्य संवत्सरसं० ॥ ९ ॥ अथ षडहे । षड्वाऽश्मृतवः संवत्सरस्य संवत्सर-
 सं० ॥ १० ॥ अथ त्र्यहे । त्रयो वाऽश्मृतवः संवत्सरस्य संवत्सरसं० ॥ ११ ॥
 तदपिश्लोकं गायन्ति । आचार्यो गर्भा भवति हस्तमाधाय दाक्षिणम् तृतीयस्याथ
 स जायते सावित्र्या सह ब्राह्मण इति सद्यो ह त्वाव ब्राह्मणायानुब्रूयादाग्नेयो वै
 ब्राह्मणः सद्यो वाऽअग्निर्जायते तस्मान्मद्य एव ब्राह्मणायानुब्रूयात् ॥ १२ ॥
 तांश्च हैतामेके । सावित्रीमनुष्टुभमन्वाहुर्वाग्वाऽअनुष्टुप्दास्मिन्वाचं दध्म इति न तथा
 कुर्याद्यो हैनं तत्र ब्रूयादा न्वाऽअयमस्य वाचमदित मुको भविष्यतीतीश्वरो ह त-
 थैव स्यात्तस्मादेतां गायत्रीमेव सावित्रीमनुब्रूयात् ॥ १३ ॥ अथ है के दाक्षिणतः ।
 तिष्ठते वासीनाय वान्वाहुर्न तथा कुर्याद्यो हैनं तत्र ब्रूयादुत्वं न्वाऽअयमिममजीजन-
 तबुन्वो भविष्यतीतीश्वरो ह तथैव स्यात्तस्मात्पुरस्तादेव प्रतीचे समीक्षमाणायानुब्रूया
 त् ॥ १४ ॥ तां वै पच्छोऽन्वाह । त्रयो वै प्राणाः प्राण उदानो व्यानस्तानेवास्मि-
 स्तद्वाचात्यथार्धचशो द्वौ वाऽइमौ प्राणौ प्राणोदाना वेव प्राणोदानावेवास्मिस्तद्वा-
 त्यथ कृत्स्नामेको वाऽअयं प्राणः कृत्स्न एव प्राणमेवास्मिस्तत्कृत्स्नं दधाति ॥ १५ ॥ त-
 दाहुः । न ब्राह्मणं ब्रह्मचर्यमुपनीय मिथुनं चरेद्बर्धो वाऽएष भवति यो ब्रह्मचर्यमु-
 पैति नेदिमं ब्राह्मणं विषक्ताद्वेतसो जनयानीति ॥ १६ ॥ तदु वाऽआहुः । का-
 ममेव चरेद्बर्धो वाऽइमाः प्रजा दैव्यश्चैव मानुष्यश्च ता वाऽइमा मानुष्यः प्रजाः
 प्रजननात्प्रजायन्ते छन्दाश्चैव वै दैव्यः प्रजास्तानि मुखतो जनयते तत् एतं ज-
 नयते तस्मादु काममेव चरेत् ॥ १७ ॥ तदाहुः । न ब्रह्मचारी सन्मध्वश्रीयादोषधीनां वा-
 ऽएष परमो रसो यन्मधु नेदन्नाद्यस्यान्तं गच्छानीत्यथ ह स्माह श्वेतकेतुरारुणयो ब्रह्म-
 चारी सन्मध्वश्चैव वाऽएतद्विद्यायै शिष्टं यन्मधु स तु रसो यस्यदृक्शष्ठाप्रति यथा

ह वाऽऋचं वा यजुर्वा साम वाभिन्वाहरेत्तादृक्तद्य एवं विद्वान्ब्रह्मचारी सन्मध्य-
 श्रुति तस्मादु क्राममेवाशनीयात् ॥ १८ ॥ ब्राह्मणम् ॥ ६ ॥ [५. ४.] ॥

देवान्वाऽऊर्ध्वान्तस्वर्गं लोकं यतः । असुरास्तमसान्तरदधुस्ते हाचुन वाऽअस्यान्यन
 सत्त्वादपघातोऽस्ति हन्त सत्त्वमासामहाऽइति ॥ १ ॥ ते शताग्निष्टोमं
 सत्त्वमुपेयुः । ते यावदासीनः परापश्येत्तावतस्तमोऽपाघ्नतैवमेव शतोक्थ्येन याव-
 त्तिष्ठन्परापश्येत्तावतस्तमोऽपाघ्नत ॥ २ ॥ ते होचुः । अप वाव तमो हन्महे न त्वेव सर्वमिव
 हन्त प्रजापतिं पितरं प्रत्ययामेति ते प्रजापतिं पितरं प्रतीत्योचुरसुरा वै नो भगव ऊ-
 र्ध्वान्तस्वर्गं लोकं यतस्तमसान्तरदधुः ॥ ३ ॥ ते शताग्निष्टोमं सत्त्वमुपेयुः । ते
 यावदासीनः परापश्येत्तावतस्तमोऽपाघ्नमद्येवमेव शतोक्थ्येन यावत्तिष्ठन्परापश्ये-
 त्तावतस्तमोऽपाघ्नमहि प्र नो भगवच्छाधि यथासुरास्तमोऽपहृत्य सर्वं पाप्मानमपह-
 त्य स्वर्गं लोकं प्रज्ञास्याम इति ॥ ४ ॥ स होवाच । असर्वकृतुभ्यां वै यज्ञाभ्या-
 मगन्त यदग्निष्टोमेन चोक्थ्येन च शतातिरात्रं सत्त्वमुपेत तेनासुरास्तमोऽपहृत्य
 सर्वं पाप्मानमपहृत्य स्वर्गं लोकं प्रज्ञास्यथेति ॥ ५ ॥ ते शतातिरात्रं सत्त्वमुपेयुः ।
 तेनासुरास्तमोऽपहृत्य सर्वं पाप्मानमपहृत्य स्वर्गं लोकं प्रजङ्घुस्तेषामर्वाक्पञ्चाशे-
 ष्वेवाहः स्वहरभि रात्रिसामानि परीयू रात्रिमभ्यहः सामानि ॥ ६ ॥ ते होचुः ।
 अमुहाम वै न प्रजानीमो हन्त प्रजापतिमेव पितरं प्रत्ययामेति ते प्रजापतिमेव पि-
 तरं प्रतीत्योचुरहन्नो रात्रिसामानि रात्र्यामन्हो भवन्ति नः त्रिपश्चिद्यद्धान्मुग्धान्वि-
 द्धान्धीरोऽनुशाधि न इति ॥ ७ ॥ तान्हैतदुपजगौ । महाहिमिव वै हृदाह्वलीषा-
 नन्वेत्य अनुत्त स्वादास्थानात्ततः सत्त्वं न तायत इति ॥ ८ ॥ आश्विनं वै
 वः शस्यमानम् । प्रातरनुवाकमास्थानादनुत्त यमास्थानादनुद्धं धीराः सन्तोऽअधी-
 रवत् प्रशास्त्रा तमुपेत शनैरप्रतिशंसतेति ॥ ९ ॥ ते होचुः । कथं नु भगवः
 शस्तं कथमप्रतिशस्तमिति स होवाच यत्र होताश्विनं शं सन्नाग्नेयस्य कृतो-
 र्गायत्रस्य छन्दसः पारं गच्छात्तत्प्रतिप्रस्थाता वसतीवरीः परिहृत्य मैत्रावरुणस्य
 हविर्धानयोः प्रातरनुवाकमुपाकुरुतादुच्चैर्होता शंसति शनैरितरो जम्जप्यमान-
 बान्वाह तन्न वाचा वाचं प्रत्येति न छन्दसा छन्दः ॥ १० ॥ परिहिते प्रातरनुवाके । यथा-
 यतनमेवोपाश्वं श्वन्तर्यामौ हुत्वा द्रोणकलशे पवित्रं प्रणीज्य निदधाति तिरोन्मयैश्च-
 रित्वा प्रत्यञ्चः प्रतिपरेत्य तिरोन्बानेव भक्षयाध्वाऽअथानुपूर्वं यज्ञपुच्छं स

स्थाप्य यज्जुध्वं अन्तर्यामाद्ग्रहास्तान्गृहीत्वा विष्णुपांश्च होमंश्च हत्वा संतुनि
 च वहिष्पवमानेन स्तुत्याहरेव प्रतिपद्याध्वाऽऽति ॥११॥ तदेतेभि र्भक्तोऽऽः चतु-
 र्भिः सैन्यैर्व्युक्तैर्धारा व्यजहस्तमः विद्यांश्च सो ये शतक्रतुदेवाः सत्त्वयतन्वतेति ॥१२॥
 चत्वारो ह्यत्र युक्ता भवन्ति । द्वौ होतारौ ह्यावध्वर्यु पवेर्नु शक्रेव हनूनि कल्पयन्-
 हनोरन्तौ व्यतिषजन्त धीराः न दानवा यज्ञियं तन्तुमेपां विजानीमौ विततं मोह-
 यन्ति नः ॥ पूर्वस्याहः परिशिष्यन्ति कर्म तदुत्तरेणाभिवितन्वतेऽह्ना दुर्विज्ञानं
 कांश्च देवतानां सोमाः सोमैर्व्यतिशक्ताः प्लवन्ते ॥ समानान्तमुदमुच्यन्ति ह्या-
 न्काष्ठभृतो यथा पूर्णान्परिस्तुतः कुम्भान्जनमेचयमादनऽह्यसुररक्षसान्यपेयः
 ॥ १३ ॥ ब्राह्मणम् ॥ ७ ॥ [५. ५.] ॥ ॥

पञ्चैव महायज्ञाः । तान्येव महासत्त्वाणि भूतयज्ञो मनुष्ययज्ञः पितृयज्ञो देवय-
 ज्ञो ब्रह्मयज्ञ इति ॥१॥ अहरहर्भूतेभ्यो वलिंश्च हरेव । तथैतं भूतयज्ञं समाप्नो-
 त्यहरहर्दद्यादोदपात्रात्तथैतं मनुष्ययज्ञं समाप्नोत्यहरहः स्वधाकुर्यादोदपात्रात्त-
 थैतं पितृयज्ञं समाप्नोत्यहरहः स्वाहाकुर्यादा काष्ठात्तथैतं देवयज्ञं समाप्नोति
 ॥२॥ अथ ब्रह्मयज्ञः । स्वाध्यायो वै ब्रह्मयज्ञस्तस्य वाऽएतस्य ब्रह्मयज्ञस्य वागेव जु-
 हूर्मन उपभृच्चतुर्भुजा मेधा स्तुवः सत्यमवभृथः स्वर्गो लोक उदयनं यावन्तं ह
 वाऽइमां पृथिवीं वित्तन पूर्णा ददँल्लोकं जयति त्रिस्तावन्तं जयति भूयाश्चं स चा-
 क्षयं य एवं विद्वानहरहः स्वाध्यायमधीते तस्मात्स्वाध्यायोऽध्येतव्यः ॥ ३ ॥ पय
 आहुतयो ह वाऽएता देवानाम् । यदृचः स य एवं विद्वानृचोऽहरहः स्वाध्याय-
 मधीते पयआहुतिभिरेव तदेवांस्तर्पयति तऽएनं तृप्तास्तर्पयन्ति योगक्षेमेण प्राणेन
 रेतसा सर्वात्मना सर्वाभिः पुण्याभिः सम्प्रद्विर्भूतकुल्या मधुकुल्याः पितृन्स्वधा
 अभिवहन्ति ॥ ४ ॥ आज्याहुतयो ह वाऽएता देवानाम् । यद्यजूंषि स य एवं
 विद्वान्यजूंश्च हरेव स्वाध्यायमधीतऽआज्याहुतिभिरेव तदेवांस्तर्पयति तऽएनं तृ-
 प्तास्तर्पयन्ति योगक्षेमेण प्राणेन रे० ॥ ५ ॥ सोमाहुतयो ह वाऽएता देवानाम् । य-
 त्सामानि स य एवं विद्वान्त्सामान्यहरहः स्वाध्यायमधीते सोमाहुतिभिरेव तदेवां
 स्तर्पयति तऽएनं तृप्तास्तर्पयन्ति योगक्षेमेण प्राणेन रे० ॥ ६ ॥ मेदआहुतयो ह वा
 एता देवानाम् । यदथर्वाङ्गिरसः स य एवं विद्वानथर्वाङ्गिरसोऽहरहः स्वाध्यायम-
 धीते मेदआहुतिभिरेव तदेवांस्तर्पयति तऽएनं तृप्तास्तर्पयन्ति योगक्षेमेण प्राणेन रे०

॥७॥ मध्वाहुतयो ह वाऽएता देवानाम् । यदनुशासनानि विद्या वाकोवाक्यमिति-
 हासपुराणं गाथा नाराशंभ्यः स य एवं विद्वाननुशासनानि विद्या
 वाकोवाक्यमितिहासपुराणं गाथा नाराशंसीरित्यहरहः स्वाध्यायमधीते
 मध्वाहुतिभिरेव तद्देवांस्तर्पयति तऽएनं तृप्तास्तर्पयन्ति योगक्षेमेण प्राणेन रे० ॥८॥
 तस्य वाऽएतस्य ब्रह्मयज्ञस्य । चत्वारो वषट्कारा यद्वातो वाति यद्विद्योतते यस्त-
 नयति यदवस्फूर्जति तस्मादेवंविद्धोते वाति विद्योतमाने स्तनयत्यवस्फूर्जेत्यधीयीतैव
 वषट्काराणामच्छस्वङ्कारायाति ह वै पुनर्मृत्युं मुच्यते गच्छति ब्रह्मणः सात्मतां स
 चेदपि प्रबलमिव न शक्नुयादप्येकं देवप्रदमधीयीतैव तथा भूतेभ्यो न हीयते ॥९॥
 ब्राह्मणम् ॥८॥ [५. ६.] तृतीयः प्रपाठकः ॥ कण्डिका संख्या ॥ १११ ॥

अथातः स्वाध्यायप्रशंसा । प्रिये स्वाध्यायप्रवचने भवतो युक्तमना भवत्य-
 पराधीनाऽहरहर्यान्तसाधयते सुखं स्वपिति परमाचिकित्सक आत्मनो भवती-
 न्द्रियसंयमश्चैकारामता च प्रज्ञावृद्धिर्यशो लोकपक्तिः अज्ञा वर्धमाना चतुरो ध-
 र्मान्ब्राह्मणमभिनिष्पादयति ब्राह्मण्यं प्रतिरूपचर्या यशो लोकपक्तिं लोकः पच्य-
 मानश्चतुर्भिर्धर्मैर्ब्राह्मणं भुनक्त्यर्चया च दानेन चाज्येयतया चावध्यतया च ॥१॥
 ये ह वै के च श्रमाः । इमे ह्यावापृथिवीऽअन्तरेण स्वाध्यायो हैव
 तेषां परमता काष्ठा य एवं विद्वान्स्वाध्यायमधीते तस्मात्स्वाध्यायो-
 ऽध्येतव्यः ॥ २ ॥ यद्यद् वाऽअयं छन्दसः । स्वाध्यायमधीते तेन-
 तेन हैवास्य यज्ञक्रतुनेष्टं भवति य एवं विद्वान्स्वाध्यायमधीते तस्मात्स्वाध्या-
 योऽध्येतव्यः ॥ ३ ॥ यदि ह वा अप्यभ्यक्तः । अलंकृतः सृहितः सुखे शयने
 श्रयानः स्वाध्यायमधीतऽआ हैव स न स्वाग्नेभ्यस्तप्यते य एवं विद्वान्स्वाध्यायम-
 धीते तस्मात्स्वाध्यायोऽध्येतव्यः ॥ ४ ॥ मधु ह वाऽआचः । घृतं ह सामान्य-
 मृतं यजूंषि यद् वाऽअयं वाकोवाक्यमधीते क्षीरौदनमांसादनौ हैव तौ
 ॥ ५ ॥ मधुना ह वाऽएष देवांस्तर्पयति । य एवं विद्वानृचोऽहरहः स्वाध्यायमधी-
 ते तऽएनं तृप्तास्तर्पयन्ति सर्वैः कामैः सर्वैर्भोगैः ॥ ६ ॥ घृतेन ह वाऽएष देवां-
 स्तर्पयति । य एवं विद्वान्सामान्यहरहः स्वाध्यायमधीते तऽएनं तृप्ता ॥ ७ ॥
 अमृतेन ह वाऽएष देवांस्तर्पयति । य एवं विद्वान्यजूंष्यहरहः स्वाध्यायमधीते
 तऽएनं तृप्ता ॥ ८ ॥ क्षीरौदनमांसादनौ ह वाऽएष देवांस्तर्पयति ।

य एवं विद्वान्वाकोवाक्यमितिहासपुराणमित्यहरहः स्वाध्यायमधीते तऽएनं
 तृप्ता० ॥ ९ ॥ युन्ति वाऽआपः । एत्यादित्य एति चन्द्रमा युन्ति नक्षत्राणि
 यथा ह वाऽएता देवता नेयुर्न कुर्युरेव॥ हैव तदहर्ब्राह्मणो भवति यदहः स्वा-
 ध्यायं नाधीते तस्मात्स्वाध्यायोऽध्येतव्यस्तस्मादप्युचं वा यजुर्वा साम वा गार्था
 वा कुन्वा वाभिव्याहरेद्व्रतस्याव्यवच्छेदाय ॥ १० ॥ ब्राह्मणम् ॥ १ ॥
 [५. ७.] ॥

प्रजापतिर्वाऽइदमग्र ऽआसीत् । एक एव सोऽकामयत स्यां प्रजायेयेति
 सोऽश्राम्यत्स तपोऽतप्यत तस्माच्छ्रान्तात्तेपानात्त्रयो लोका असृज्यन्त पृथिव्यन्त-
 रिंक्ष्यौः ॥ १ ॥ स इमाँस्त्रील्लोकानभितताप । तेभ्यस्तप्तेभ्यस्त्रीणि ज्योती॥
 व्यजायन्तान्निर्योऽयं पवते सूर्यः ॥ २ ॥ स इमानि त्रीणि ज्योती॥ व्यभित-
 ताप । तेभ्यस्तप्तेभ्यस्त्रयो वेदा अजायन्तान्निर्योऽवेदो वायेर्यजुर्वेदः सूर्यात्साम-
 वेदः ॥ ३ ॥ स इमाँस्त्रीन्वेदानभितताप । तेभ्यस्तप्तेभ्यस्त्रीणि शुक्राण्यजायन्त
 भूरित्यृग्वेदाङ्गुव इति यजुर्वेदात्स्वारिति सामवेदात्तद्ग्वेदेनैव होत्रमकुर्वत यजुर्वेदे-
 नाध्वर्यव॥ सामवेदेनोद्गीथं यदेव त्रयै विद्याये शुक्रं तेन ब्रह्मत्वमथोचक्राम ॥ ४ ॥
 ते देवाः प्रजापतिमब्रुवन् । यदि न ऋक्तो वा यजुष्टो वा सामतो वा यज्ञो
 हलेत्केनैनं भिषज्येमेति ॥ ५ ॥ स होवाच । यदृक्तो भूरिति चतुर्गृहीतमाज्यं
 गृहीत्वा गार्हपत्ये जुहवथ यदि यजुष्टो भुव इति चतुर्गृहीतमाज्यं गृहीत्वाग्नीध्रिये
 जुहवथान्वाहार्घ्यपचने वा हविर्यजे यदि सामतः स्वारिति चतुर्गृहीतमाज्यं गृहीत्वाहवनीये
 जुहवथ यद्युऽअविजातमसत्सर्वाण्यनुद्रुत्याहवनीये जुहवथ तद्ग्वेदेनैवऽग्वेदं भिष-
 ज्यति यजुर्वेदेन यजुर्वेद॥ सामवेदेन सामवेद॥ स यथा पर्वणा पर्व संदध्योदे-
 व॥ हैव स संदधाति य एताभिर्भिषज्यत्यथ यो हातोऽन्येन भिषज्यति यथा
 शीर्णेन शीर्ण॥ संधित्सेद्यथा वा शीर्णे गरमभिनिदध्यादेवं तत्तस्मादेवंविदमेव
 ब्रह्माणं कुर्वति नानेवंविदम् ॥ ६ ॥ तदाहुः । यदृचा होत्रं क्रियते यजुषाध्वर्य-
 व॥ साम्नोद्गीथोऽथ केन ब्रह्मत्वमित्यनया त्रय्या विद्ययेति ह ब्रूयात् ॥ ७ ॥
 ब्राह्मणम् ॥ २ ॥ [५. ८] ॥

प्रजापतिर्ह वाऽएष यदा॥ शुः । सोऽस्यैष आत्मैवात्मा ह्यं प्रजापतिर्वागे-

वादाभ्यः स यदाऽऽशुं गृहीत्वादाभ्यं गृह्णात्यात्मानमेवास्यैतत्संस्कृत्य तस्मिन्नेतां
वाचं प्रतिष्ठापयति ॥ १ ॥ अथ मनो ह वाऽअशुः । वागदाभ्यः प्राण एवाऽ-
शुदानोऽदाभ्यश्चक्षुरेवाऽशुः श्रोत्रमदाभ्यस्तद्यदेतौ ग्रहौ गृह्णन्ति सर्वत्वायैव
कृन्ततायै ॥ २ ॥ अथ देवाश्च ह वाऽअसुराश्च । उभये प्राजापत्या अस्पर्धन्त तऽप-
तस्मिन्नेव यज्ञे प्रजापतावस्पर्धन्तावस्माकमयऽ स्यादस्माकमयऽ स्यादिति ॥ ३ ॥
ततो देवाः । अर्चन्तः श्राम्यन्तश्चेरुस्तऽएतं ग्रहं ददृशुरेतमदाभ्यं तमगृह्णत ते सव-
नानि प्रावृहन्त ते सर्वं यज्ञऽ समवृज्जतान्तरायञ्चसुरान्यज्ञात् ॥ ४ ॥ ते होचुः । अदभा-
म वाऽएनातिरिति तस्माददाभ्यो न वै नोऽदभञ्जिति तस्माददाभ्यो वाग्वाऽअदा-
भ्यः सेयमदव्या वाक्तस्माद्वेवादाभ्य एवऽ ह वै द्विषतो आतृव्यस्य सर्वं यज्ञऽ
संवृङ्क्षऽएवं द्विषन्तं आतृव्यऽ सर्वस्माद्यज्ञान्निर्भजति बहिर्धा करोति य उऽएवमेत-
द्देद ॥ ५ ॥ स येनैव पात्रेणाऽशुं गृह्णाति । तस्मिन्नेव पात्रे निश्राभ्याभ्योऽप आ-
नीय तस्मिन्नेतानऽशून्गृह्णाति ॥ ६ ॥ उपयामगृहीतोऽसि । अग्नये त्वा गायत्र-
छन्दसं गृह्णामीति गायत्रं प्रातःसवनं तत्प्रातः सवनं प्रवृहतीन्द्राय त्वा त्रिष्टुप्छन्दसं
गृह्णामीति त्रैष्टुभं माध्यन्दिनऽ सवनं तन्माध्यन्दिनऽ सवनं प्रवृहति विश्वेभ्य-
स्त्वा देवेभ्यो जगच्छन्दसं गृह्णामीति जागतं तृतीयसवनं तत्तृतीयसवनं प्रवृहत्य-
नुष्टुप्तेऽभिगर इति यद्वाऽऊर्ध्वऽ सवनेभ्यस्तदानुष्टुभं तदेवैतत्प्रवृहति तन्नाभिपुणोति
वृज्रो वै आवा वागदाभ्यो नेदृज्जेण वाचऽ हिनसानीति ॥ ७ ॥ अशून्वेवाधू-
नोति । वेशीनां त्वा एतन्नाधूनोमि कुकूननानां त्वा एतन्नाधूनोमि भन्दनानां
त्वा एतन्नाधूनोमि मदिन्तमानां त्वा एतन्नाधूनोमि मधुन्तमानां त्वा एतन्नाधू-
नोमीत्येता वै वैवीरापस्तद्याश्चैव वैवीरापो याश्चेमा मानुष्यास्ताभिरेवास्मिन्नेतदु-
भयीभी रुसं दधाति ॥ ८ ॥ शुक्रं त्वा शुक्रऽआधूनोमीति । शुक्रं ह्येतच्छुक्रऽआ-
धूनोत्यहो रूपे सूर्यस्य रश्मिष्विति तदद्भुच्चैवैनमेतद्रूपे सूर्यस्य च रश्मिष्वधाधूनोति
॥ ९ ॥ ककुभऽ रूपं वृषभस्य रोचते बृहदिति । एतद्वै ककुभऽ रूपं वृषभस्य
रोचते बृहद्य एष तपति शुक्रः शुक्रस्य पुरोगाः सोमः सोमस्य पुरोगा इति तच्छु-
क्रमेवैतच्छुक्रस्य पुरोगां करोति सोमऽ सोमस्य पुरोगां यत्ते सोमादाभ्यं नाम
जागृवि तस्मै त्वा गृह्णामीत्येतद् वाऽअस्यादाभ्यं नाम जागृवि यद्वाक्त्वाचमेवैत-
द्वाचे गृह्णाति ॥ १० ॥ अथोपनिष्क्रम्य जुहोति । तस्मै ते सोम सोमाय स्वाहेति
तत्सोममेवैतत्सोमाय जुहोति तथो वाचमनौ न प्रवृणक्त्यथ हिरण्यमभिव्यनित्य-

सावेव बन्धुस्तस्य तावतीरेव दक्षिणा यावतीरश्वयोः ॥ ११ ॥ अथाश्वान्पुनर-
प्यर्जति । उशिक्षुं देव सोमाग्नेः प्रियं पाथोऽपीहि वशी त्वं देव सोमेन्द्रस्य
प्रियं पाथोऽपीह्यस्मत्सखा त्वं देव सोम विश्वेषां देवानां प्रियं पाथोऽपीहीति स-
वनानि वाऽअदः प्रवृहति तान्येवैतत्पुनराप्याययत्ययातयामानि करोति तैरयात-
यामैर्यज्ञं तन्वते ॥ १२ ॥ ब्राह्मणम् ॥ ३ [५. ६] ॥ पञ्चमोऽध्यायः ॥ [७१.] ॥

भृगुर्ह वै वारुणिः । वरुणं पितरं विद्ययातिमेने तद्ध वरुणो विदां चकाराति
वै मा विद्यया मन्यतऽइति ॥ १ ॥ स होवाच । प्राङ् पुत्रक व्रजतात्तत्र यत्पश्ये-
स्तदृष्ट्वा दक्षिणा व्रजतात्तत्र यत्पश्येस्तदृष्ट्वा प्रत्यग्रजतात्तत्र यत्पश्येस्तदृष्ट्वादग्र-
जतात्तत्र यत्पश्येस्तदृष्ट्वैतयोः पूर्वयोरुत्तरमन्ववान्तरदेशं व्रजतात्तत्र यत्पश्येस्तन्म-
ऽअचक्षीथा इति ॥ २ ॥ स ह तत एव प्राङ् प्रवव्राज । एदु पुरुषैः पुरुषान्पर्व-
ण्येषां पर्वशः संवश्चं पर्वशो विभ्रजमानानिदं तवेदं ममेति स होवाच भीष्मं वत भोः
पुरुषान्वाऽएतत्पुरुषाः पर्वण्येषां पर्वशः संवश्चं पर्वशो व्यभक्षतेति ते होचुरित्थं
वाऽइमेऽस्मानमुष्मिँल्लोकेऽसचन्त तान्वयमिदमिह प्रतिसचामहाऽइति स होवाचा-
स्तीह प्रायश्चितीश्चित्यस्तीति का-ति पिता ते वेदेति ॥ ३ ॥ स ह तत एव
दक्षिणा प्रवव्राज । एदु पुरुषैः पुरुषान्पर्वण्येषां पर्वशः संवश्चं पर्वशो विभ्रज-
मानानिदं तवेदं ममेति स होवाच भीष्मं वत भोः पुरुषान्वाऽएतत्पुरुषाः पर्वण्ये-
षां पर्वशः संवश्चं पर्वशो व्यभक्षतेति ते होचुरित्थं वा इमेऽस्मानमुष्मिँल्लोकेऽसचन्त
तान्वयमिदमिह प्रतिसचामहाऽइति स होवाचास्तीह प्रायश्चितीश्चित्यस्तीति
का-ति पितैव ते वेदेति ॥ ४ ॥ स ह तत एव प्रत्यङ् प्रवव्राज । एदु पुरुषैः पुरुषां-
स्तूष्णीमासीनांस्तूष्णीमासीनैरद्यमानान्तस होवाच भीष्मं वत भोः पुरुषान्वाऽएतत्पु-
रुषास्तूष्णीमासीनांस्तूष्णीमासीना अदन्तीति ते होचुरित्थं वाऽइमेऽस्मानमुष्मिँल्लो-
केऽसचन्त तान्वयमिदमिह प्रतिसचामहाऽइति स होवाचास्तीह प्रायश्चितीश्चि-
त्यस्तीति का-ति पितैव ते वेदेति ॥ ५ ॥ स ह तत एवोदङ् प्रवव्राज । एदु पुरुषैः
पुरुषानाक्रन्दयत आक्रन्दयज्जिरद्यमानान्तस होवाच भीष्मं वत भोः पुरुषान्वाऽ-
एतत्पुरुषा आक्रन्दयत आक्रन्दयन्तोऽदन्तीति ते होचुरित्थं वाऽइमेऽस्मानमु० ॥ ६ ॥
स ह तत एवैतयोः पूर्वयोः । उत्तरमन्ववान्तरदेशं प्रवव्राजेदु स्त्रियौ कन्यार्यौ चाति

कल्याणीं च तेऽन्तरेण पुरुषः कृष्णः पिङ्गाक्षो दण्डपाणिस्तेस्यौ तथैतं दृष्ट्वा
 भीर्विवेद स हेत्य संविवेश तथैतं ह पितोवाचाधीष्व स्वाध्यायं कस्मान्न स्वाध्यायं नाधी-
 षऽइति स होवाच किमध्येष्ये न किं च नास्तीति तद्ध वरुणो विद्वां चकाराद्राग्वऽइति
 ॥७॥ स होवाच । यान्वै तत्प्राच्यां दिश्यद्राक्षीः पुरुषैः पुरुषान्पर्वण्येषां पर्वशः संवत्स्रं
 पर्वशो विभजमानानिदं त्वेदं ममेति वनस्पतयो वै तेऽअभूवन्त्स यद्वनस्पतीनां
 समिधमादधाति तेन वनस्पतीन्वरुन्दे तेन वनस्पतीनां लोकं जयति ॥ ८ ॥ अथ
 यानेतद्वृक्षिणायां दिश्यद्राक्षीः । पुरुषैः पुरुषान्पर्वण्येषां पर्वशः संवत्स्रं पर्वशो
 विभजमानानिदं त्वेदं ममेति पशवो वै तेऽअभूवन्त्स यत्पयसा जुहोति तेन पशून्-
 वरुन्दे तेन पशूनां लोकं जयति ॥ ९ ॥ अथ यानेतत्प्रतीच्यां दिश्यद्राक्षीः ।
 पुरुषैः पुरुषांस्तूष्णीमासीनांस्तूष्णीमासीनैरद्यमानानोषधयो वै ता अभूवन्त्स यत्तृ-
 णोनावज्योतयति तेनोषधीन्वरुन्दे तेनोषधीनां लोकं जयति ॥ १० ॥ अथ
 यानेतदुदीच्यां दिश्यद्राक्षीः । पुरुषैः पुरुषानाक्रन्दयत आक्रन्दयद्भिरद्यमानानापो
 वै ता अभूवन्त्स यदपः प्रत्यानयति तेनापोऽवरुन्दे तेनापां लोकं जयति ॥ ११ ॥
 अथ येऽएते । स्त्रियावृद्राक्षीः कल्याणीं चातिकल्याणीं च सा या कल्याणी सा
 श्रद्धा स यत्पूर्वामाहुतिं जुहोति तेन श्रद्धामवरुन्दे तेन श्रद्धां जयत्यथ यातिक-
 ल्याणी सा श्रद्धा स युद्धतरामाहुतिं जुहोति तेनाश्रद्धामवरुन्दे तेनाश्रद्धां जयति
 ॥ १२ ॥ अथ य एने सोऽन्तरेण पुरुषः । कृष्णः पिङ्गाक्षो दण्डपाणिस्त्वात्क्रो-
 धो वै सोऽभूत्स यत्स्रुच्यप आनीय नितयति तेन क्रोधमवरुन्दे तेन क्रोधं जयति
 स य एवं विद्वानग्निहोत्रं जुहोति तेन सर्वं जयति सर्वमवरुन्दे ॥ १३ ॥ ब्राह्मणम्
 ॥ ४ ॥ [६. १.] ॥

जनक्रोहो वै वैदेहो । ब्राह्मणैर्धाव्याद्भिः समाजगाम श्वेतकेतुनारुणेयेन सोम-
 शुष्मेण सात्ययज्ञिना याज्ञवल्क्येन तान्होवाच कथं—कथमग्निहोत्रं जुहुयेति ॥ १ ॥
 स होवाच । श्वेतकेतुरारुणेयो धर्माविव सप्राडहमजसौ यशसा विष्णुन्दमानावन्योऽ-
 न्यस्मिन्जुहोमीति कथं तदित्यादित्यो वै धर्मस्तथैसायमग्नौ जुहोम्यग्निर्वै धर्मस्तं
 प्रातरादित्ये जुहोमीति किं स भवति य एवं जुहोत्यजस एव श्रिया यशसा भ-
 वत्यतयोश्च देवतयोः सायुज्यं सलोकतां जयतीति ॥ २ ॥ अथ होवाच सोम-
 शुष्मः सात्ययज्ञिः । तेज एव सप्राडहं तेजसि जुहोमीति कथं तदित्यादित्यो वै तेजस्तथै-
 सायमग्नौ जुहोम्यग्निर्वै तेजस्तं प्रातरादित्ये जुहोमीति किं स भवति य एवं जुहोतीति

११. अ० ६. २. ३ ।

शतपथब्राह्मणे ।।

तेजस्वी यशस्व्यन्नादो भवत्येतयोश्चैव देवतयोः सायुज्यं स लोकोऽंतां जयतीति
 ॥ ३ ॥ अथ होवाच याज्ञवल्क्यः । यदहमग्निमुद्धराम्यग्निहोत्रमेव तदुद्यच्छाम्या-
 दित्यं वाऽअस्तं यन्तं सर्वे देवा अनुयन्ति ते मऽएतमग्निमुद्धतं दृष्टोपावर्तन्तेऽ-
 थाहं पात्राणि निशिञ्ज्योपवाप्याग्निहोत्रं दोहयित्वा पश्यन्पश्यतस्तर्पयामीति त्वं
 नेदिष्ठं याज्ञवल्क्याग्निहोत्रस्याममिऽसिष्टा धेनुशतं ददामीति होवाच न त्वेवैन-
 योस्त्वमुत्क्रात्रिं न गतिं न प्रतिष्ठां न तृप्तिं न पुनरावृत्तिं न लोकं प्रत्युत्थायिनमि-
 त्युक्त्वा रथमास्थाय प्रधावयां चकार ॥ ४ ॥ तेहोचुः । अति वै नोऽयं राजन्य-
 वन्धुरवादीद्धन्तैनं ब्रह्मोद्यमाह्वयामहाऽइति स होवाच याज्ञवल्क्यो ब्राह्मणा वै वयं
 स्मो राजन्यवन्धुरसौ यद्यमुं वयं जयेम कमजैष्मेति ब्रूयामाथ यद्यमावस्मान्जयेद्वा-
 ह्मणान् राजन्यवन्धुरजैषीदिति नो ब्रूयुर्मेदमाह्वमिति तद्वास्य जगुरथ ह याज्ञवल्क्यो
 रथमास्थायानुप्रधावयां चकार तं हान्वाजगाम स होवाचाग्निहोत्रं याज्ञवल्क्य
 वेदिनूऽमित्याग्निहोत्रं सम्राडिति ॥ ५ ॥ ते वाऽएते । आहुती हुतेऽउत्क्रामतः
 तेऽअन्तरिक्षमाविशतस्तेऽअन्तरिक्षमेवाहवनीयं कुर्याते वायुं समिधं मरीचीरेव
 शुक्रामाहुतिं तेऽअन्तरिक्षं तर्पयतस्ते तत उत्क्रामतः ॥ ६ ॥ ते दिव-
 माविशतः । ते दिवमेवाहवनीयं कुर्यातेऽआदित्यं समिधं चन्द्रमसमेव शुक्रामाहु-
 तिं ते दिवं तर्पयतस्ते तत आवर्तेते ॥ ७ ॥ तेऽइमामाविशतः । तेऽइमामेवाहवनीयं
 कुर्यातेऽअग्निं समिधमेषधीरेव शुक्रामाहुतिं तेऽइमां तर्पयतस्ते तत उत्क्रामतः
 ॥ ८ ॥ ते पुरुषमाविशतः । तस्य मुखमेवाहवनीयं कुर्याते जिह्वां समिधम-
 जमेव शुक्रामाहुतिं ते पुरुषं तर्पयतः स य एवं विद्वानश्नात्यग्निहोत्रमेवास्य हुतं
 भवति ते तत उत्क्रामतः ॥ ९ ॥ ते स्त्रियमाविशतः । तस्या उपस्थमेवाहवनीयं
 कुर्याते धारकां समिधं धारका ह वै नामैषैतया ह वै प्रजापतिः प्रजा धारयां च-
 कार रेत एव शुक्रामाहुतिं ते स्त्रियं तर्पयतः स य एवं विद्वान्मिथुनमुपैत्यग्निहोत्र-
 मेवास्य हुतं भवति यस्ततः पुत्रो जायते स लोकः प्रत्युत्थाय्येतदग्निहोत्रं याज्ञव-
 ल्क्य नातः परमस्तीति होवाच तस्मै ह याज्ञवल्क्यो वरं ददौ स होवाच काम-
 प्रश्न एव मे त्वयि याज्ञवल्क्यासादिति ततो ब्रह्मा जनक आस ॥ १० ॥ ब्राह्म-
 णम् ॥ ४ ॥ [६. २.] ॥ ॥

जनको ह वैदेहः । बहु दक्षिणेन यज्ञेनेजे स ह गवां सहस्रमवरुन्धन्नुवा-

चैता वो ब्राह्मणा यो ब्रह्मिष्ठः स उदजतामिति ॥ १ ॥ स होवाच याज्ञवल्क्यः । अर्वाची रेता इति ते होचुस्त्वथं स्विन्नो याज्ञवल्क्य ब्रह्मिष्ठोऽसीरिति स होवाच नमोऽस्तु ब्रह्मिष्ठाय गोकामा एव वयं स्म इति ॥ २ ॥ ते होचुः । को न इमं प्रच्यतीति स होवाच विदग्धः शाकल्योऽहमिति तथं ह प्रतिख्यायोवाच त्वां स्विच्छाकल्य ब्राह्मणा उन्मुकावक्ष्यणमक्रता इति ॥ ३ ॥ स होवाच । कति देवा याज्ञवल्क्येति त्रयश्च त्री च शता त्रयश्च त्री च सहस्रेत्योमिति होवाच कत्येव देवा याज्ञवल्क्येति त्रयस्त्रिंशदित्योमिति होवाच कत्येव देवा याज्ञवल्क्येति त्रय इत्योमिति होवाच कत्येव देवा याज्ञवल्क्येति द्वावित्योमिति होवाच कत्येव देवा याज्ञवल्क्येत्यध्यर्थ इत्योमिति होवाच कत्येव देवा याज्ञवल्क्येत्येक इत्योमिति होवाच कतमे ते त्रयश्च त्री च शता त्रयश्च त्रीच सहस्रेति ॥ ४ ॥ स होवाच । महिमान एवैषामेते त्रयस्त्रिंशत्त्वेव देवा इति कतमे ते त्रयस्त्रिंशदित्यष्टौ वसव एकादश रुद्रा द्वादशादित्यास्तऽएकत्रिंशद्विन्द्रश्चैव प्रजापतिश्च त्रयस्त्रिंशदिति ॥ ५ ॥ कतमे वसव इति । अग्निश्च पृथिवी च वायुश्चान्तरिक्षं चादित्यश्च द्यौश्च चन्द्रमाश्च नक्षत्राणि चैते वसव एते हीदं सर्वं वासयन्ते तेषां हिदं सर्वं वासयन्ते तस्माद्वसव इति ॥ ६ ॥ कतमे रुद्रा इति । दशमे पुरुषे प्राणा अतैकादशस्ते यदास्मान्मर्त्याच्छरीरादुत्क्रामन्त्यथ रोदयन्ति तद्यद्रोदयन्ति तस्मादुद्रा इति ॥ ७ ॥ कतमऽआदित्या इति । द्वादश मासाः संवत्सरस्यैतऽआदित्या एते हीदं सर्वमाददाना यन्ति ते यदिदं सर्वमाददाना यन्ति तस्मादादित्या इति ॥ ८ ॥ कतम इन्द्रः कतमः प्रजापतिरिति । स्तनयित्पुरेन्द्रो यज्ञः प्रजापतिरिति कतम स्तनयित्पुरित्यशनिरिति कतमो यज्ञ इति पशव इति ॥ ९ ॥ कतमे ते त्रयो देवा इति । इमऽएव त्रयो लोका एषु हीमे सर्वे देवा इति कतमौ तौ द्वौ देवावित्यन्नं चैव प्राणश्चेति कतमोऽध्यर्थ इति योऽयं पवतऽइति कतम एको देव इति प्राण इति ॥ १० ॥ स होवाच । अनतिप्रश्रन्यां मा देवतामत्यप्राक्षीः पुरेतिथ्यै मरिष्यसि न तेऽस्थीनि च न गृहान्नाप्स्यन्तीति स ह तथैवममार तस्य हाप्यन्यन्मन्यमाना परिमोषिणोऽस्थीन्यपजहुस्तस्मान्नोपवादी स्यादुत ह्येवंविप्परो भवति ॥ ११ ॥ ब्राह्मणम् ॥ ६ ॥ [६.१.] ॥ षष्ठोऽध्यायः ॥ [७२.] ॥

पशुबन्धेन यजते । पशवो वै पशुबन्धः स यत्पशुबन्धेन यजते पशुमानसान्नीति

तेन गृहेषु यजते गृहेषु पशुन्वध्नाऽइति तेन सुयवसे यजेत सुयवसे पशुन्वध्नाऽइ-
ति जीर्यन्ति ह वै जुह्वतो यजमानस्याग्नयोऽग्नीन्जीर्यतोऽनु यजमानो यजमानम-
नु गृहाश्च पशवश्च ॥१॥ शतम् ६००० ॥ स यत्पशुवन्धेन यजते । अग्ननिवैतत्पु-
नर्णवान्कुरुतेऽग्नीनां पुनर्णवतामनु यजमानो यजमानमनु गृहाश्च पशवश्चायुष्यो ह
वाऽअस्यैष आत्मानिष्कयणो भवति मांशंसीयन्ति ह वै जुह्वतो यजमानस्याग्नय-
स्ते यजमानमेव ध्यायन्ति यजमानं संकल्पयन्ति पचन्ति वाऽअन्येष्वग्निषु दृष्या
मांशमप्यैतेषां नानोऽन्या मांशं ताशा विद्यते यस्यो चैते भवन्ति ॥२॥ स य-
त्पशुवन्धेन यजते । आत्मानमेवैतन्निष्क्रीणीते वीरेण वीरं वीरो हि पशुर्वीरो यजमा-
न एतद् ह वै परममन्ताद्यं यन्मांशं स परमस्यैवाध्यायस्यात्ता भवति तं वै
संवत्सरो नानीजनमतीयाऽयुर्वै संवत्सर आयुरेवैतदमृतमात्मन्धत्ते ॥ ३ ॥ ब्राह्म-
णम् ॥ ७ ॥ [७.१.] ॥

हविर्यज्ञविधो ह वाऽअन्यः पशुवन्धः । सत्रविधोऽन्यः स हेष हविर्यज्ञविधो
यस्मिन्त्रतुपुपतयति यस्मिन्त्रः प्रणयति यस्मिन्पूर्णपात्रं नितयति यस्मिन्विष्णुक्रमा-
न्क्रमत्यथ हेष सत्रविधो यस्मिन्नेतानि न क्रियन्ते ॥ १ ॥ तदाहुः । इष्टिः पशु-
वन्धा ३ महायज्ञा ३इति महायज्ञ इति ह ब्रूयादिष्टिं वै तर्हि पशुवन्धमकुर्वेनमकृत्-
था इत्येनं ब्रूयात् ॥ २ ॥ तस्य प्रयाजा एव प्रातःसवनम् । अनुयाजास्तृतीयसव-
ने पुरोडाश एव माध्यन्दिनं सवनम् ॥ ३ ॥ तद्धैके । वषायां हुतायां
वाक्षिणा नयन्ति तद् तथा न कुर्याद्यो हैनं तत्र ब्रूयाद्दहिर्धा न्वाऽअयं
प्राणेभ्यो इक्षिणा अनैषीन्न प्राणानददत्तदन्धो वा सामो वा
वधिरा वा पन्नहतो वा भविष्यतीतीश्वरो ह तथैव स्यात् ॥४॥ इत्थमेव कुर्यात् ।
पुरोडाशेऽयामेवोपहूतायां इक्षिणा नयेदैन्द्रो वाऽअयं मध्यतः प्राण इममेवैतदै-
न्द्रं मध्यतः प्राणं इक्षिणाभिर्दत्तयत्यैन्द्रं वै माध्यन्दिनं सवनं माध्यन्दिने वै स-
वने इक्षिणा नीयन्ते तस्मात्पुरोडाशेऽयामेवोपहूतायां इक्षिणा नयेत् ॥ ५ ॥ त-
दाहुः । अध्वर्यो यदीक्षितस्य नानवभृथोऽवकल्पते कैनमादिदत्त इत्यावभृथादनु-
वृत्तेयुरध्वर्युश्च प्रतिप्रस्थाता च होता च मैत्रावरुणश्च ब्रह्मा चाग्नीध्रश्चैतर्वाऽएष
षड्होता तमनुद्रुत्य षड्होतारं जुहोत्येकामाहुतिं कृत्वा पुञ्च वाज्या व्यौष्पृष्टमन्त-
रिक्षमात्मज्ञैर्यज्ञं पृथिवीं शरीरैः वाचस्पतेऽच्छिद्रया वाचाच्छिद्रया जुह्वा दिवि

देवावृधः होत्रामैरयत्स्वाहेति सैव दीक्षा ॥ ६ ॥ तदाहुः । अध्वर्यो यदीक्षितस्य
 नानवभृथोऽवकल्पते कैनमवभृथमवनेष्यसीति स यद्धृदयशूलेन चरन्ति स हैवैत-
 स्यावभृथः ॥ ७ ॥ मधुको ह स्माह पैङ्ग्यः । विसोमेन वाऽएके पशुबन्धेन यजन्ते
 ससोमेनैके दिवि वै सोम आसीत्तं गायत्री वयो भूत्वाहरत्तस्य यत्पर्णमच्छिद्यत
 तत्पर्णस्य पर्णत्वमिति न्याऽएतद्वाह्यणमुद्यते विसोमेन वाऽएके पशुबन्धेन यजन्ते
 ससोमेनैके स हैष विसोमेन पशुबन्धेन यजते योऽन्यं पालाशाद्युपं कुरुतेऽथ हैष
 ससोमेन पशुबन्धेन यजते यः पालाशं यूपं कुरुते तस्मात्पालाशमेव यूपं कुर्वीत
 ॥ ८ ॥ ब्राह्मणम् ॥ ८ [७.२.] ॥ ॥

स य एष बहुसारः । स हापशव्यस्तस्मात्तादृशं पशुकामो यूपं न कुर्वीताथ
 य एष फल्गुभासहः स ह पशव्यस्तस्मात्तादृशं पशुकामो यूपं कुर्वीत ॥ १ ॥ अथ
 यस्यैतद्द्वकस्य सतः । शूल-इवाग्रं भवति स ह कपोती नाम स यो ह तादृशं यू-
 पं कुरुते पुरा हायुषोऽमुं लोकमेति तस्मात्तादृशमायुष्कामो यूपं न कुर्वीत ॥ २ ॥
 अथ य एष आनतः । उपरिष्ठादुपनतो मध्ये सोऽशनायै रूपं स यो ह तादृ-
 शं यूपं कुरुतेऽशनायुका हास्य भार्या भवन्ति तस्मात्तादृशमन्नाद्यकामो यूपं न
 कुर्वीताथ य एष आनत उपरिष्ठादुपनतो मध्ये सोऽन्नाद्यस्य रूपं तस्मात्तादृशमन्ना-
 द्यकामो यूपं कुर्वीत ॥ ३ ॥ ब्राह्मणम् ॥ ९ ॥ [७.३.] ॥ ॥

स यत्पशुना यज्यमाणः । एकारत्तिं यूपं कुरुतऽइममेव तेन लोकं जयत्य-
 थ यद्धृदयरत्तिमन्तरिक्षलोकेमेव तेन जयत्यथ यत्त्रयरत्तिं दिवमेव तेन जयत्यथ
 यच्चतुररत्तिं दिश एव तेन जयति स वाऽएष त्रयरत्तिर्वै चतुररत्तिर्वा पशुबन्धयूपो
 भवत्यथ योऽत ऊर्ध्वः सौम्यस्यैव सोऽध्वरस्य ॥ १ ॥ तदाहुः । यजेदाज्यभा-
 गौ ना३ इति यजेदित्याहुश्चक्षुषी वाऽएते यज्ञस्य यदाज्यभागौ क्रिमेते
 पुरुषश्चक्षुर्भ्यां स्यादिति यावद्वै भागिनं स्वेन भागधेयेन न निर्भजन्त्यनिर्भ-
 क्तो वै स तावन्मन्यतेऽथ यदैव तं स्वेन भागधेयेन निर्भजन्त्यथैव स निर्भक्तो
 मन्यते स यत्रैतद्धोतान्वाहासना रत्नः सऽसृजतादिति तदेनं स्वेन भागधेयेन
 निर्भजति ॥ २ ॥ एतद्वै पशोः संज्ञप्यमानस्य । हृदयं शुक्लमवैति हृदयाच्छ्रुतं
 तद्ये सह हृदयेन पशुं श्रपयन्ति पुनः पशुं शुगनुविष्पन्देत पार्श्वत एवैतत्काष्ठ-

११ अ० ७. ४. ३ ।

शतपथब्राह्मणे ॥

प्रतृद्य श्रपयेत् ॥ ३ ॥ उपस्तृणीतऽआज्यम् । तत्पृथिव्यै रूपं करोति हिरण्य-
शकलमवदधाति तदग्ने रूपं करोति वपामवदधाति तदन्तरिक्षस्य रूपं करोति
हिरण्यशकलमवदधाति तदादित्यस्य रूपं करोत्यथ यदुपरिष्ठादाधिघारयति तद्विवो
रूपं करोति सा वाऽएषा पञ्चावत्ता वषा भवति पाङ्को यज्ञः पाङ्कः पशुः पञ्चर्तवः
संवत्सरस्य तस्मात्पञ्चावत्ता वषा भवति ॥ ४ ॥ ब्राह्मणम् ॥ १० ॥ [७. ४,]
॥ सप्तमोऽध्यायः ॥ [७३,] ॥

तद्यथा ह वै । इदं रथचक्रं वा कौलालचक्रं वाप्रतिष्ठितं क्रन्देदेवधुं हैवेमे
लोका अध्रुवा अप्रतिष्ठिता आसुः ॥ १ ॥ स ह प्रजापतिरिज्जाञ्चके । कथं नि-
मे लोका ध्रुवाः प्रतिष्ठिताः स्युरिति स एभिश्चैव पर्वतैर्नदीभिश्चेमाषट्ठहव्यो-
भिश्च मरीचिभिश्चान्तरिक्षं जीमूतैश्च नक्षत्रैश्च दिवम् ॥ २ ॥ स मह इति व्याह-
रत् । पशवो वै महस्तस्माद्यस्यैते बहवो भवन्ति भूयिष्ठमस्य कुले महीयन्ते बहवो
ह वाऽअस्यैते भवन्ति भूयिष्ठं हास्य कुले महीयन्ते तस्माद्यनेमायननाद्वाधेर-
न्वा प्रवा यापयेयुरग्निहोत्रं हुत्वा मह इत्युपतिष्ठेत् प्रति प्रजया पशुभिस्तिष्ठति
नायतनाच्चर्यवत् ॥ ३ ॥ ब्राह्मणम् ॥ ११ ॥ [८, १,] ॥

चत्वारो ह वाऽअग्नयः । आहित उद्धृतः प्रहृतो विहृतोऽयमेव लोक आहि-
तोऽन्तरिक्षलोक उद्धृतो द्यौःप्रहृतो दिशो विहृतोऽग्निरेवाहितो वायुरुद्धृत आदि-
त्यः प्रहृतश्चन्द्रमा विहृतो गार्हपत्य एवाहित आहवनीय उद्धृतोऽथ यमेतमाहवनी-
यात्प्राञ्चं प्रणयन्ति स प्रहृतोऽथ यमेतमुदञ्चं पशुश्रपणायाहरन्ति यं चापयद्भ्यः
स विहृतस्तस्मात्प्रहार्योऽग्नौ पशुबन्धेन यजत ॥ १॥ ब्राह्मणम् ॥ १२ ॥ [८, २,] ॥

तदाहुः । किं देवत्य एष पशुः स्यादिति प्राजापत्यः स्यादित्याहुः प्रजापति-
र्वाऽएतमप्रेऽभ्यपश्यत्तस्मात्प्राजापत्य एवैष पशुः स्यादिति ॥ १ ॥ अथोऽअप्या-
हुः । सौर्य एवैष पशुः स्यादिति तस्मादेतोस्मिन्नुस्तामिमे पशवो बध्यन्ते बध्नन्त्येका-
न्यथागोष्ठमेकऽङ्गपसमायन्ति तस्मात्सौर्य एवैष पशुः स्यादिति ॥ २ ॥ अथोऽअप्याहुः
। ऐन्द्राग्न एवैष पशुः स्यादित्येते वै देवतेऽअन्वन्त्ये देवा यद्यातो यजते पारयतऽएक
यदि महसा यजते पारयतऽएव तस्मादैन्द्राग्न एवैष पशुः स्यादिति ॥ ३ ॥ प्राण एव

पशुबन्धः । तस्माद्यावज्जीवति नास्यान्यः पशूनामीष्टे बद्धा ह्यस्मिन्नेते भवन्ति
 ॥ ४ ॥ स ह प्रजापतिरग्निमुवाच । यजै त्वया त्वा लभाऽइति नेति होवाच
 वायुं ब्रूहीति स ह वायुमुवाच यजै त्वया त्वा लभाऽइति नेति होवाच पुरुषं
 ब्रूहीति स ह पुरुषमुवाच यजै त्वया त्वा लभाऽइति नेति होवाच पशून्ब्रूहीति
 स ह पशूनुवाच यजै युष्माभिरा वो लभाऽइति नेति होचुश्चन्द्रमसं ब्रूहीति
 स ह चन्द्रमसमुवाच यजै त्वया त्वा लभाऽइति नेति होवाचादित्यं ब्रूहीति
 स हादित्यमुवाच यजै त्वया त्वा लभाऽइति तथेति होवाच यऽउ तऽएते नाची-
 कमन्त किमु मऽएतेषु स्यादिति यद्यत्कामयेथा इति तथेति तमालभत सोऽस्यायं
 पशुरालब्धः संज्ञप्तोऽश्वयत्तमेताभिराग्नीभिराग्नीणात्तद्यदेनमेताभिराग्नीभिराग्नी-
 णात्तस्मादाप्रियो नाम तस्मादु पशुः संज्ञप्तं ब्रूयाच्छेतां नु मुहूर्तमिति स या-
 वन्तमश्वमेधेनेष्ट्वा लोकं जयति तावन्तमेतेन जयति ॥ ५ ॥ तं प्राची दिक् ।
 प्राणेत्यनुप्राणत्प्राणमेवास्मिंस्तददधात्तं दक्षिणा दिग्वात्यनुप्राणद्वानमेवा-
 स्मिंस्तददधात्तं प्रतीची दिग्वात्यनुप्राणद्वानमेवास्मिंस्तददधात्तमुदीची दिग्वा-
 नेत्यनुप्राणद्वानमेवास्मिंस्तददधात्तमूर्ध्वा दिक्समानेत्यनुप्राणत्समानमेवास्मिंस्त-
 ददधात्तस्मादु पुत्रं जातमकृतनाभिं पञ्च ब्राह्मणान्ब्रूयादित्येनमनुप्राणितेति यद्यु-
 ताञ्च विन्देदपि स्वयमेवानु परिक्राममनुप्राणयात्स सर्वमायुरेत्या ह वै जरायै जी-
 वति ॥ ६ ॥ स प्राणमेवाग्नेरादत्त । तस्मादेष नानुपध्मातो नानुपज्वलितो ज्व-
 लत्यात्तो ह्यस्य प्राण आ ह वै द्विषतो भ्रातृव्यस्य प्राणं दत्ते य एवं वेद ॥ ७ ॥
 रूपमेव वायोरादत्त तस्मादेतस्य लेलयत-इवैवोपशृण्वन्ति न त्वेनं पश्यन्त्यात्तं
 ह्यस्य रूपमा ह वै द्विषतो भ्रातृव्यस्य रूपं दत्ते य एवं वेद ॥ ८ ॥ चित्तमेव
 पुरुषस्यादत्त । तस्मादाहुर्देवचित्तं त्वावतु मा मनुष्यचित्तमित्यात्तं ह्यस्य चित्त-
 मा ह वै द्विषतो भ्रातृव्यस्य चित्तं दत्ते य एवं वेद ॥ ९ ॥ चक्षुरेव पशूनामादत्त ।
 तस्मादेते चाकश्यमाना-इवैव न जानन्त्यथ यदैवोपजिघ्रन्त्यथ जानन्त्यात्तं
 ह्येषां चक्षुरा ह वै द्विषतो भ्रातृव्यस्य चक्षुर्दत्ते य एवं वेद ॥ १० ॥ भ्रामेव
 चन्द्रमस आदत्त । तस्मादेतयोः सदृशयोः सतोर्नतरां चन्द्रमा भात्यात्ता ह्यस्य
 भा आ ह वै द्विषतो भ्रातृव्यस्य भां दत्ते य एवं वेद तद्यदादत्त तस्मादादि-
 त्यः ॥ ११ ॥ ब्राह्मणम् ॥ १३ ॥ [८. ३.] ॥

केगिगृहपतीनामु ह । सम्राड्दुधात् शार्दूलो जघान स ह ससन्निष्

आमन्त्र्यां चक्रे केह प्रायश्चित्तिरिति ते होचुर्नेह प्रायश्चित्तिरस्ति खण्डिक एवौ-
 द्वारिरस्य प्रायश्चित्ति वेद स उ तऽएतादृक्चैव कामयतेऽतश्च प्रापीय इति ॥ १ ॥
 स होवाच । संग्रहीतयुङ्गधि मे स्यन्त्स्यामि स यद्यह मे वक्ष्यति समाप्स्यामि यद्यु-
 मा मारयिष्यति यज्ञं विकृष्टमनु विक्रक्ष्यऽइति ॥ २ ॥ स ह युक्त्वा ययावाजगाम ।
 तथै ह प्रतिख्यायोवाच यन्नेतान्येवाजिनानि सृष्टेषु भवन्त्यथैषां पृथीरपिशीर्य-
 पचामहे कृष्णाजिनं मे ग्रीवास्त्रावद्धमित्येव मेदमधृषोऽभ्यवस्यन्तमिति ॥ ३ ॥
 नेति होवाच । सम्राड्दुधां वै मे भगवः शार्दूलोऽवधीत्स यद्यह मे वक्ष्यसि समा-
 प्स्यामि यद्यु मा मारयिष्यसि यज्ञं विकृष्टमनु विक्रक्ष्यऽइति ॥ ४ ॥ स होवाच ।
 आमन्त्रणीयान्त्वामन्त्रयाऽइति तान्हामन्योवाच यद्यस्मै वक्ष्याम्यमुष्यैवेदं प्रजा-
 भविष्यति न मम लोकी त्वहं भविष्यामि यद्यु वाऽअस्मै न वक्ष्यामि ममैवेदं प्र-
 जा भविष्यति नामुष्य लोकी त्वसौ भविष्यतीति ते होचुर्मा भगवो वोचोऽयं
 वाव क्षत्रियस्य लोक इति स होवाच वक्ष्याम्येवामूर्वै रात्रयो भूयस्य इति ॥ ५ ॥
 तस्माऽउ हैतदुवाच । स्पृतीर्दृत्वान्यामाजतेति ब्रूतात्सा ते सम्राड्दुधा स्यादिति
 चन्द्रात्ते मन स्पृणोमि स्वाहा सूर्यात्ते चक्षु स्पृणोमि स्वाहा वातात्ते प्राणान्स्पृ-
 णोमि स्वाहा दिग्भ्यस्ते श्रोत्रं स्पृणोमि स्वाहाऽऽचस्ते लोहितं स्पृणोमि
 स्वाहा पृथिव्यै ते शरीरं स्पृणोमि स्वाहेत्यथान्यामाजतेति ब्रूतात्सा ते सम्रा-
 ड्दुधा स्यादिति ततो हैव स उत्ससाद कैशिनीरेवेमा अप्येतर्हि प्रजा जायन्ते
 ॥ ६ ॥ ब्राह्मणम् ॥ १४ ॥ [८.४] ॥ चतुर्थः प्रपाठकः । कण्डिकासंख्या
 १०२ ॥ अष्टमोऽध्यायः ॥ [७४.] ॥ अस्मिन्काण्डे कण्डिकासंख्या ४१७ ॥

इति माध्यन्दिनीये शतपथब्राह्मणेऽष्टाध्यायीनामैकादशं काण्डं
 समाप्तम् ॥ ११ ॥

अथ द्वादशं काण्डम् ॥

ओ३म् । अयं वै यज्ञो योऽयं पत्रते । तमेतदईप्सन्ति ये संवत्सराय दीक्ष-
 न्ते तेषां गृहपतिः प्रथमो दीक्षतेऽयं वै लोको गृहपतिरस्मिन्वै लोकऽऽद-
 सर्वं प्रतिष्ठितं गृहपताऽऽ वै समन्त्रिणः प्रतिष्ठिताः प्रतिष्ठायामेवैतत्प्रतिष्ठाय दीक्ष-
 न्ते ॥ १ ॥ अथ ब्रह्माणं दीक्षयति । चन्द्रमा वै ब्रह्मा सोमो वै चन्द्रमाः सौम्या
 ओषधय ओषधीस्तदनेन लोकेन संदधाति तस्मादेतावन्तरेणान्यो न दीक्षेत स
 यद्वैतावन्तरेणान्यो दीक्षेतौषधीस्तदनेन लोकेन नानाकुर्यादुच्छोषुका इत्युस्तस्मा-
 देतावन्तरेणान्यो न दीक्षेत ॥ २ ॥ अथोद्गातारं दीक्षयति । पर्जन्यो वाऽउद्गाता
 पर्जन्याद् वै वृष्टिर्जायते वृष्टिं तदोषधिभ्यः संदधाति तस्मादेतावन्तरेणान्यो न दी-
 क्षेत स यद्वैतावन्तरेणान्यो दीक्षेत वृष्टिं तदोषधिभिर्नागाकुर्याद्ववर्षुको इत्यात्त-
 स्मादेतावन्तरेणान्यो न दीक्षेत ॥ ३ ॥ अथ होतारं दीक्षयति । अग्निर्वै होताधि-
 देवतं वागध्यात्ममन्त्रं वृष्टिरग्निं च तद्वाचं चान्नेन संदधाति तस्मादेतावन्तरेणान्यो
 न दीक्षेत स यद्वैतावन्तरेणान्यो दीक्षेताग्निं च तद्वाचं चान्नेन नानाकुर्यादशना-
 युका इत्युस्तस्मादेतावन्तरेणान्यो न दीक्षेतैतांश्चतुरोऽध्वर्युर्दीक्षयति ॥ ४ ॥ अथाध्वर्यु-
 प्रतिप्रस्थाता दीक्षयति । मनो वाऽअध्वर्युर्वाग्योता मनश्च तद्वाचं च संदधाति तस्मा-
 देतावन्तरेणान्यो न दीक्षेत स यद्वैतावन्तरेणान्यो दीक्षेत मनश्च तद्वाचं च नाना-
 कुर्यात्प्रमायुका इत्युस्तस्मादेतावन्तरेणान्यो न दीक्षेत ॥ ५ ॥ अथ ब्रह्मणे ब्राह्मणा-
 च्छं सिनं दीक्षयति । तं हि सोऽन्वथोद्गात्रे प्रस्तोतारं दीक्षयति तं हि सोऽन्वथ
 होत्रे मैत्रावरुणं दीक्षयति तं हि सोऽन्वेतांश्चतुरः प्रतिप्रस्थाता दीक्षयति ॥ ६ ॥
 अथाध्वर्यवे प्रतिप्रस्थातारं नेष्टा दीक्षयति । तं हि सोऽन्वेतेषां वै नवानां कृत्तिम-
 न्वितरे कल्पन्ते नव वै प्राणाः प्राणानेवैष्वेतदधाति तथा सर्वमायुर्यन्ति तथो इ न
 पुरायुषोऽस्माच्छोकात्प्रयन्ति ॥ ७ ॥ अथ ब्रह्मणे पोतारं दीक्षयति । तं हि सो-
 ऽन्वथोद्गात्रे प्रतिहर्तारं दीक्षयति तं हि सोऽन्वथ होत्रेऽच्छावाकं दीक्षयति तं

हि सोऽन्वेतांश्चतुरो नेष्टा दीक्षयति ॥ ८ ॥ अथाध्वर्यवे नेष्टारमुन्नेता दीक्षयति ।
 तथ हि सोऽन्वथ ब्रह्मणऽग्नीध्रं दीक्षयति तथ हि सोऽन्वथोद्गात्रे सुब्रह्मण्यां
 दीक्षयति तथ हि सोऽन्वथ होत्रे ग्रावस्तुतं दीक्षयति तथ हि सोऽन्वेतांश्चतुर
 उन्नेता दीक्षयति ॥ ९ ॥ अथोन्नेतारथं । स्नातको वा ब्रह्मचारी वान्यो वादीक्षितो
 दीक्षयति न पूतः पावयेदिति द्वाहुः सैषानुपूर्वदीक्षा स यत्र हैवं विद्वांश्च सो दीक्षन्ते
 दीक्षमाणो हैव ते यज्ञं कल्पयन्ति यज्ञस्य कृत्स्निमनु सत्रिणां योगक्षेमः कल्पते सत्रिणां
 योगक्षेमस्य कृत्स्निमन्वापि तस्यार्धस्य योगक्षेमः कल्पते यस्मिन्नर्थे यजन्ते ॥ १० ॥
 तेषां वाऽऽजन्तोत्तमो दीक्षते । प्रथमोऽवभृथादुदायतामुदैति पाशो वाऽऽजन्ता प्रा-
 णमेवैष्वेतदुभयतो दधाति तथा सर्वमायुर्यन्ति तयो ह न पुरायुषोऽस्माल्लोकात्प्र-
 यन्ति सैषानुपूर्वदीक्षा स यत्र हैवं विद्वांश्च सो दीक्षन्तस्तदेव दीक्षेत ॥ ११ ॥
 ब्राह्मणम् ॥ १ ॥

अद्धाया वै देवाः । दीक्षां निरमिमतादित्यै प्रायणीयथ सोमात्क्रयं विष्णो-
 रातिथ्यमादित्यात्मवर्ग्यथ स्वधाया उपसदोग्नीषोमाभ्यामुपवसथमस्माल्लोका-
 त्प्रायणीयमतिरात्रथ ॥ १ ॥ संवत्सराच्चतुर्विंशमहः । ब्रह्मणोऽभिष्टुवं क्षत्रात्पृ-
 ष्ठयमग्नेराभिजितमद्भ्यः स्वासांश्च आदित्यादिषुवन्तमुक्ताः स्वरसामान इन्द्रादि-
 श्वजितमुक्तौ पृष्ठ्याभिप्लवौ मित्रावरुणाभ्यां गोऽग्रायुषी विश्वेभ्यो देवेभ्यो द-
 शरात्रं दिग्भ्यो दशरात्रिकं पृष्ठ्यथं षडहमेभ्यो लोकेभ्यश्चन्द्रोमान् ॥ २ ॥
 संवत्सरादशमहः । प्रजापतेर्महाव्रतं स्वर्गाल्लोकादुदयनीयमतिरात्रं तदेतत्संव-
 त्सरस्य जन्म स यो हैवमेतत्संवत्सरस्य जन्म वेदा हास्माच्छ्रेयान्जायते सात्मा भ-
 वति संवत्सरो भवति संवत्सरो भूत्वा देवानप्येति ॥ ३ ॥ ब्राह्मणम् ॥ २ ॥

यद्वै दीक्षन्ते । अग्नाविष्णूऽएव देवते यजन्तेऽग्नाविष्णू देवते भवन्त्यग्नावि-
 ष्णवोः सायुज्यं सलोकतां जयन्ति ॥ १ ॥ अथ यत्प्रायणीयेन यजन्ते । अदि-
 तिमैव देवतां यजन्तेऽदितिर्देवता भवन्त्यदितेः सायुः ॥ २ ॥ अथ यत्क्रयेण च-
 रन्ति । सोममेव देवतां यजन्ते सोमो देवता भवन्ति सोमस्य सायुः ॥ ३ ॥ अ-
 थ यदातिथ्येन यजन्ते । विष्णुमेव देवतां यजन्ते विष्णुर्देवता भवन्ति विष्णोः
 सायुः ॥ ४ ॥ अथ यत्प्रवर्ग्येण यजन्ते । आदित्यमेव देवतां यजन्तऽआदित्यो

देवता भवन्त्यादित्यस्य सायु० ॥ ५ ॥ अथ यदुपसृद्ध उपयन्ति । एता एव देवता
 यजन्ते या एता उपसृद्धेता देवता भवन्त्येतासां देवतानां सायु० ॥ ६ ॥ अथ
 यदग्नीषोमीयेण पशुना यजन्ते । अग्नीषोमावेव देवते यजन्तेग्नीषोमौ देवते भव-
 न्त्यग्नीषोमयोः सायु० ॥ ७ ॥ अथ यत्प्रायणीय मतिरात्रमुपयन्ति । अहोरात्रेऽप-
 व देवते यजन्तेऽहोरात्रे देवते भवन्त्यहोरात्रयोः सायु० ॥ ८ ॥ अथ यच्चतुर्विध-
 शमहरूपयन्ति । संवत्सरमेव देवतां यजन्ते संवत्सरो देवता भवन्ति संवत्सरस्य
 सायु० ॥ ९ ॥ अथ यदभिष्वत् षडहमुपयन्ति । अर्धमासांश्च मासांश्च देवता
 यजन्तेऽर्धमासाश्च मासाश्च देवता भवन्त्यर्धमासानां च मासानां च सायु० ॥ १० ॥
 अथ यत्पृष्ठ्यत् षडहमुपयन्ति । ऋतूनेव देवता यजन्तः ऋतुवो देवता भवन्त्यृ-
 नां सायु० ॥ ११ ॥ अथ यदभिजितमुपयन्ति । अग्निमेव देवतां यजन्तेऽग्नि-
 देवता भवन्त्यग्नेः सायु० ॥ १२ ॥ अथ यत्स्वरसाम्न उपयन्ति । अप एव देवतां
 यजन्तः आपो देवता भवन्त्यपां सायु० ॥ १३ ॥ अथ यद्विषुवन्तमुपयन्ति ।
 आदित्यमेव देवतां यजन्तः आदित्यो देवता भवन्त्यादित्यस्य सायुज्यं स-
 लोकतां जयन्त्युक्ताः स्वरसामानः ॥ १४ ॥ अथ यद्विश्वजितमुपयन्ति । इन्द्र-
 मेव देवतां यजन्तः इन्द्रो देवता भवन्तीन्द्रस्य सायुज्यं सलोकतां जयन्त्युक्तौ
 पृष्ठ्याभिप्लवौ ॥ १५ ॥ अथ यद्गोऽआयुषी उपयन्ति । मित्रावरुणावेव देवते
 यजन्ते मित्रावरुणौ देवते भवन्ति मित्रावरुणयोः सायु० ॥ १६ ॥ अथ यद्दशरात्र-
 मुपयन्ति । विश्वानेव देवान् देवतां यजन्ते विश्वे देवा देवता भवन्ति विश्वेषां देवा-
 नां सायु० ॥ १७ ॥ अथ यद्दशरात्रिकं पृष्ठ्यत् षडहमुपयन्ति । दिश एव
 देवता यजन्ते दिशो देवता भवन्ति दिशं सायु० ॥ १८ ॥ अथ यच्छन्दोमा-
 नुपयन्ति । इमानेव लोकान् देवता यजन्तः इमे लोका देवता भवन्त्येषां लोकानां
 सायु० ॥ १९ ॥ अथ यद्दशमहरूपयन्ति । संवत्सरमेव देवतां यजन्ते संवत्सरो
 देवता भवन्ति संवत्सरस्य सायु० ॥ २० ॥ अथ यन्महाव्रतमुपयन्ति । प्रजापति-
 मेव देवतां यजन्ते प्रजापतिर्देवता भवन्ति प्रजापतेः सायु० ॥ २१ ॥ अथ यदुदय-
 नीयमतिरात्रमुपयन्ति । संवत्सरमेव तदाप्त्वा स्वर्गे लोके प्रतिष्ठितं तान्यदि-
 पृच्छेयुः कामद्य देवतां यजध्वे का देवतास्थ कस्यां देवतायां वसथेत्यत एवैकत-
 मां ब्रूयुर्यस्यैतु नेदिष्ठं स्युरेतै ह वै सति सद एते हि सतीषु देवतासु सीदन्तो
 यन्ति सत्त्वसदो हैवैतरे स यो हैवं विदुषां दीक्षितानां पापकं सत्त्वे कीर्त्त-

येदेतेभ्यस्त्वा देवताभ्य आवृश्चाम इत्येनं ब्रूयुः स पापीयान्भवति श्रेयाशंस आत्म-
ना ॥ २२ ॥ स एष संवत्सरस्त्रिमहाव्रतः । चतुर्विंशंशे महाव्रतं विषुवति म-
हाव्रतं महाव्रतएव महाव्रतं तथैव स्मृतं पूर्वोऽप्ययन्ति त्रिमहाव्रतं ते तेजस्विन
आसुः सत्यवादिनः सथैव शितव्रता अथ यऽउ हैनमप्येतर्हि तथापेयुर्यथामपात्र-
मुदकऽआसित्ते विप्रित्येदेवथैव ते विप्रित्येयुर्यथामपात्रं तदेषां सत्येन
अमेण तपसा श्रद्धया यज्ञेनाहुतिभिरवरुद्धं भवति ॥ २३ ॥ ब्राह्मणम् ॥ ३ ॥

पुरुषो वै संवत्सरः । तस्य पादावेव प्रायणीयोऽतिरात्रः पादाभ्यां हि
प्रयन्ति तयोर्यच्छुक्लं तदन्हो रूपं यत्कृष्णं तद्रात्रेन खान्येवौषधिवनस्पतीनां रूपं
पमरू चतुर्विंशंशमहरोऽभिप्लवः पृष्ठं पृष्ठयः ॥ १ ॥ अयमेव दक्षिणो बाहुर-
भिजित् । इमएव दक्षिणे त्रयः प्राणाः स्वरसामानो मूर्धा विषुवानिमऽएवोत्तरे
त्रयः प्राणाः स्वरसामानः ॥ २ ॥ अयमेवोत्तरो बाहुर्विश्वजित् । उक्तौ पृष्ठ्याभिप्लवौ
याववाश्चौ प्राणौ ते गोऽआयुषीऽअङ्गानि दशरात्रो मुखं महाव्रतं हस्तावेवोद-
यनीयोऽतिरात्रो हस्ताभ्यां ह्ययन्ति तयोर्यच्छुक्लं तदन्हो रूपं यत्कृष्णं तद्रात्रेन
खान्येव नक्षत्राणां रूपं स एष संवत्सरोऽध्यात्मं प्रतिष्ठितः स यो हैवमेतथैव
संवत्सरमध्यात्मं प्रतिष्ठितं वेद प्रतिष्ठिति प्रजया पशुभिरस्मिँल्लोकेऽमृतत्वेनामु-
ष्मिन् ॥ ३ ॥ ब्राह्मणम् ॥ ४ ॥ प्रथमोऽध्यायः ॥ [७५] ॥

समुद्रं वाऽएते प्रतरन्ति । ये संवत्सराय दीक्षन्ते तस्य तीर्थमेव प्राय-
णीयोऽतिरात्रस्तृथेन हि प्रस्तान्ति तद्यत्प्रायणीयमतिरात्रपुपयन्ति यथा तीर्थेन
समुद्रं प्रस्तायुस्तादृक्त्वा ॥ १ ॥ गाधमेव प्रतिष्ठा चतुर्विंशंशमह । यथोपपक्षदध्नं
वा कण्ठदध्नं वा यतो विश्रम्य प्रस्तान्ति प्रस्नेयोऽभिप्लवः प्रस्नेयः पृष्ठयः ॥ २ ॥
गाधमेव प्रतिष्ठाभिजित् । यथोपपक्षदध्नं वा कण्ठदध्नं वा यतो विश्रम्योत्क्राम-
न्त्युरुदध्न एव प्रथमः स्वरसामा जानुदध्नो द्वितीयः कुल्फदध्नस्तृतीयो द्वीपः प्रति-
ष्ठा विषुवान्कुल्फदध्न एव प्रथमोऽर्वाक्सामा जानुदध्नो द्वितीय ऊरुदध्नस्तृतीयः
॥ ३ ॥ गाधमेव प्रतिष्ठा विश्वजित् । यथोपपक्षदध्नं वा कण्ठदध्नं वा यतो वि-
श्रम्य प्रस्तान्ति प्रस्नेयः पृष्ठयः प्रस्नेयोऽभिप्लवः प्रस्नेये गोऽआयुषी प्रस्नेयो द-
शरात्रः ॥ ४ ॥ गाधमेव प्रतिष्ठामहाव्रतम् । यथोपपक्षदध्नं वा कण्ठदध्नं वा

यतो विश्रम्योत्स्रान्ति तीर्थेवोदयनीयोऽतिरात्रस्तीर्थेन ह्यत्स्रान्ति तद्युदयनीय-
मतिरात्रमुपयन्ति यथा तीर्थेन समुद्रं प्रस्नाय तीर्थेनोत्स्रान्युस्तादृक्कृतं ॥ ५ ॥ त-
दाहुः । कृति संवत्सरस्यातिरात्राः कृत्यग्निष्टोमाः कृत्युक्थ्याः कृतिषोऽशिनः
कृति षडहा इति द्वावतिरात्रौ षट्शतमग्निष्टोमा द्वे चत्वारिंशो शतेऽनुक्थ्याना-
मिति नु यऽनुक्थ्यान्स्वरसाश्च उपयन्ति ॥ ६ ॥ अथ येऽग्निष्टोमान् । द्वादशश-
तमग्निष्टोमा द्वे चतुस्त्रिंशो शतेऽनुक्थ्यानां द्वादश षोडशिनः षष्टिः षडहा
इति नु संवत्सरस्याग्निः ॥ ७ ॥ द्वादश वै मासाः संवत्सरस्य । तेषामेतत्तज्जं इन्द्रि-
यं यत्पृष्ठानि तद्यन्मासि-मासि पृष्ठान्युपयन्ति मासश्च एव तत्संवत्सरस्य तेजश्चा-
प्नुवन्त्यथ कथं त्रयोदशस्य मासस्य तेजश्चाप्नुवन्तीत्युपरिष्ठाद्विधुवतो विश्वजि-
तश्च सर्वपृष्ठमग्निष्टोममुपयन्त्येवमु त्रयोदशस्य मासस्य तेजश्चाप्नुवन्ति ॥ ८ ॥
एतद्ध स्म वै तद्विद्वानाह । श्वेतकेतुरारुणेयः संवत्सराय न्वाऽअहं दीक्षिष्यमिति
तच्छ ह पितोपेक्ष्योवाच वेत्थ न्वायुष्मन्संवत्सरस्य गाधप्रतिष्ठा इति वेवेति होवाचै-
तद्ध तद्विद्वानुवाच ॥ ९ ॥ ब्राह्मणम् ॥ ५ ॥ [२. १.] ॥

तदाहुः । कस्मादुभयतोऽज्योतिषोऽभिप्लवा भवन्त्यन्यतोऽज्योतिः पृष्ठयइतीमे वै
लोका अभिप्लवा उभयतोऽज्योतिषो वाऽइमे लोका अग्निनेत आदित्येनामुत ऋतवः
पृष्ठयोऽन्यतोऽज्योतिषो वाऽऋतव एष एषां ज्योतिर्य एष तपति ॥ १ ॥ देवचक्रे वाऽ-
एते पृष्ठयप्रतिष्ठिते । यजमानस्य पाप्मानं तृहोत परिप्लवेते स यो ह वै विदुषां
दीक्षितानां प्रापकश्च सत्रे कीर्तयत्येते हास्य देवचक्रे शिरदिच्छन्तो दशरात्र उद्धः
पृष्ठयाभिप्लवौ चक्रे ॥ २ ॥ तदाहुः । यत्समेऽएव चक्रे भवतोऽथैतेविषमां स्तोमाः कथमस्यै-
ते समा स्तोमा-स्तोमा उपेताभवन्तीति यदेव षडन्यान्यहानि षडन्यानि तेनेति ब्रूया-
त् ॥ ३ ॥ पृष्ठयाभिप्लवौ तन्त्रे कुर्वीतेति ह स्माह पैङ्गयः । तयो स्तोत्राणि च शस्त्राणि
च संचारयेदिति स यत्संचारयति तस्मादिमे प्राणा नाना सन्त एकोतयः समानु-
तिमनुसंचरन्त्यथ यन्न संचारयेत्प्रमायुको यजमानः स्यादेष ह वै प्रमायुको योऽन्यो-
वा बधिरो वा ॥ ४ ॥ नवाग्निष्टोमा मासि सम्पद्यन्ते । नव वै प्राणाः प्राणानेवैष्वेतद-
धाति तथा सर्वमायुर्यन्ति तथो ह न पुरायुषोऽस्मान्लोकात्प्रयन्ति ॥ ५ ॥ एक-
विंशतिरुक्थ्याः । द्वादश वै मासाः संवत्सरस्य पञ्चतुर्वस्रयो लोकास्तद्विंश-
शतिरेव एवैकाविंशो य एष तपत्येतामाभिसम्पदश्च स एतया सम्पदा मासि-

१२. अ० २. २. ६ ।

शतपथब्राह्मणे ॥

मासि स्वर्गं लोकं रोदति मासः स्वर्गं लोकं समश्नुतऽएकविंशं च स्तो-
मं बृहतीं च छन्दः ॥ ६ ॥ चतुस्त्रिंशदग्निष्टोमा मासि सम्पद्यन्ते । त्रयास्त्रिं-
शद्वै देवाः प्रजापतिश्चतुस्त्रिंशः सर्वासां देवतानामाप्त्याऽएक उक्थ्यः षोडशि-
मानत्रं वाऽउक्थ्यो वीर्यं षोडशी ॥ ७ ॥ एतेन वै देवाः । वीर्येणानेन सर्वा-
न्क्रामानाप्नुवन्तः सर्वान्क्रामानाश्नुवन्तः तथोऽप्यैष एतेन वीर्येणानेन सर्वान्क्रामा-
नाप्नोति सर्वान्क्रामानश्नुते तस्मात्पृष्ठ्याभिप्लवाऽउपैवेयात्संवत्सराय दीक्षित ए-
तस्मै कामाय ॥ ८ ॥ अथादित्याश्च ह वाऽअङ्गिरसश्च । उभये प्राजापत्या अस्प-
र्द्धन्त वयं पूर्वं स्वर्गं लोकमेष्ट्यामो वयं पूर्वऽइति ॥ ९ ॥ तज्ज्वादित्याः । चतुर्भि-
स्तोमैश्चतुर्भिः पृष्टैर्लघुभिः सामभिः स्वर्गं लोकमभ्यप्लवन्त यदभ्यप्लवन्त तस्मा-
दभिप्लवाः ॥ १० ॥ अन्वञ्च—इवाङ्गिरसः । सर्वे स्तोमैः सर्वैः पृष्टैर्गुरुभिः
सामभिः स्वर्गं लोकमस्पृशन्त्यदस्पृशन्तस्मात्पृष्ठ्यः ॥ ११ ॥ अभिप्लवः षडहः ।
षडह्यहानि भवन्त्यभिप्लवः पञ्चाहः पञ्च ह्यहानि भवन्ति यद्वयेव प्रथममहस्तदु-
त्तममभिप्लवश्चतुरहश्चत्वारो हि स्तोमा भवन्ति त्रिवृत्पञ्चदशः सप्तदश एकविंश
इत्यभिप्लवः स्यहस्यावृद्धिं ज्योतिर्गौरायुरभिप्लवो द्वयहो ह्येव सामनी भवतो
बृहद्वयन्तरेऽएवाभिप्लव एकाह एकाहस्यो हि स्तोमैस्तथायते चतुर्णामुक्थ्यानां द्वाद-
श स्तोत्राणि द्वादश शस्त्राण्यतियन्ति स सप्तमोऽग्निष्टोम एवमुसन्नाग्निष्टोमाः स-
म्पद्यन्ते ॥ १२ ॥ प्रोतिर्ह कौशाम्बयः । कौसुखविन्दिरुद्दालकऽआरुणौ ब्रह्मचर्यमुवास-
तः हाचार्यः पप्रच्छ कुमार कृति ते पिता संवत्सरस्याहान्यमन्यते ॥ १३ ॥ शतम्
६१०० ॥ दशेति होवाच । दश वाऽइति होवाच दशाक्षरा विराड्वैराजो यज्ञः ॥ १४ ॥
कृति त्वेवेति । नवेति होवाच नव वाऽइति होवाच नव वै प्राणाः प्राणैरु यज्ञस्ता-
यते ॥ १५ ॥ कृति त्वेवेति । अष्टेति होवाचाष्टौ वाऽइति होवाचाष्टाक्षरा गायत्री
गायत्रो यज्ञः ॥ १६ ॥ कृति त्वेवेति । सप्तेति होवाच सप्त वाऽइति होवाच सप्त
छन्दाश्च स चतुरुत्तराणि छन्दोभिर्ह यज्ञस्तायते ॥ १७ ॥ कृति त्वेवेति । षडिति होवा-
च षड्वाऽइति होवाच षड्वत्सवः संवत्सरो यज्ञः समानमेतदहर्गृह्यत्पायणीयोद-
यनीयौ ॥ १८ ॥ कृति त्वेवेति । पञ्चेति होवाच पञ्च वाऽइति होवाच पञ्चो यज्ञः
पञ्चः पशुः पञ्चर्त्तवः संवत्सरस्य संवत्सरो यज्ञः समानमेतदहर्गृह्यत्पायणीयोद-
यनीयौ ॥ १९ ॥ कृति त्वेवेति । चत्वारितीति होवाच चत्वारि वाऽइति
होवाच चतुष्पादाः पशवः पशवो यज्ञः समानमेतदहर्गृह्यत्पायणीयोद-
यनीयौ ॥ २० ॥

कृति त्वेवेति । त्रीणीति होवाच त्रीणि वाऽइति होवाच त्रीणि छन्दांश्च त्रयो-
लोकास्त्रिसवनो यज्ञः समानमेतदहर्ह्यदभिजिद्विश्वजितौ ॥ २१ ॥ कृति त्वेवेति । द्वे
ऽइति होवाच द्वे वाऽइति होवाच द्विपादौ पुरुषः पुरुषो यज्ञः समानमेतदहर्ह्यत्स्वर-
सामानः ॥ २२ ॥ कृति त्वेवेति । एकामिति होवाचाहरेवेति तदेतदहरहरिति सर्वं
संवत्सरं सैषा संवत्सरस्योपनिषत्स यो हवमेतां संवत्सरस्योपनिषदं वेदा हा
स्माच्छ्रयान्जायते सात्मा भवति संवत्सरो भवति संवत्सरो भूत्वा देवानुप्येति
॥ २३ ॥ ब्राह्मणम् ॥ ६ ॥ [२. २.] ॥

स वाएष संवत्सरो बृहतीमभिसम्पन्नः । ह्यावाच्यतामन्हां पडहौ द्वौ पृ-
ष्ठ्याभिप्लवौ गोऽआयुषी दशरात्रस्तत्पृष्ट्रिंशत्पृष्ट्रिंशदक्षरा वै बृहती बृह-
त्या वै देवाः स्वर्गे लोकेऽयतन्त बृहत्या स्वर्गे लोकमाप्नुवंस्तथोऽप्येष एतद्बृह-
त्यैव स्वर्गे लोकं यतते बृहत्या स्वर्गे लोकमाप्नोत्यथ यो बृहत्यां कामस्तमेवैतेनैव-
विद्वरुन्दे ॥ १ ॥ यद्वै चतुर्विंशशमहः । दशरात्रस्य वै तत्सप्तमं वा नवमं वाभिप्ल-
वात्पृष्ठ्यो निर्मितः पृष्ठ्यादभिजिदभिजितः स्वरसामानः स्वरसामभ्यो विषुवान्वि-
षुवतः स्वरसामानः स्वरसामभ्यो विश्वजिद्विश्वजितः पृष्ठ्यः पृष्ठ्यादभिप्लवो-
ऽभिप्लवाद्गोऽआयुषी गोऽआयुर्भ्यां दशरात्रः ॥ २ ॥ अथैतदहराच्यत् । यन्म-
हाव्रतं पञ्चविंशो ह्येतस्य स्तोमो भवति नाक्षराच्छन्दो व्येत्येकस्मान्न ह्याभ्यां
न स्तोत्रियया स्तोमः ॥ ३ ॥ अभिप्लवं पूर्वं पुरस्ताद्विषुवत उपयन्ति । पृष्ठ्य-
मुत्तरं पुत्रा वाऽअभिप्लवः पिता पृष्ठ्यस्तस्मात्पूर्ववयसे पुत्राः पितरमुपजीवन्ति
पृष्ठ्यमुपरिष्ठाद्विषुवतः पूर्वमुपयन्त्यभिप्लवमुत्तरं तस्मादुत्तरवयसे पुत्रान्पितोपजी-
वत्युप ह वाऽएनं पूर्ववयसे पुत्रा जीवन्त्युपोत्तरं वयसे पुत्रान्जीवति य एवमेतद्व-
द ॥ ४ ॥ तदाहुः । यच्चतुर्विंशशमहरुपेत्य प्रयात्कथमनामूर्ता भवतीति यदेवाहः
प्रायणीयमातिरात्रमुपयन्ति तेनेति ब्रूयात् ॥ ५ ॥ तदाहुः । यद्व्यादश मासाः
संवत्सरस्याथैतदहरत्येति यद्विषुवतमवरेषामेतात्परेषामित्यवरेषां चैव परेषां चेति
ह ब्रूयादात्मा वै संवत्सरस्य विषुवान्ज्ञानि मासा यत्र वाऽआत्मा तदज्ञानि यत्रो-
ऽअज्ञानि तदात्मा न वाऽआत्माज्ञान्यातिरिच्यते नात्मानमज्ञान्यातिरिच्यन्तएवमु-
हैतदवरेषां चैव परेषां च भवति ॥ ६ ॥ अथ ह वाऽएष महासुपर्ण एव यत्संव-
त्सरः । तस्य यान्युरस्ताद्विषुवतः षण्मासानुप्रयन्ति सोऽन्यतरः पक्षौऽथ यान्पु-

परिष्ठात्सोऽन्यतर आत्मा विषुवान्यत्र वाऽआत्मा तत्पत्नौ यत्र वा पत्नौ तदत्मा
 न वाऽआत्मा पक्षावतिरिच्यते नात्मानं पक्षावतिरिच्येते एवमु हैतद्वरेषां चैव
 परेषां न भवति ॥ ७ ॥ तदाहुः । यत्पुस्तद्विषुवत ऊर्ध्वान्स्तोमान्पण्मासानुपय-
 न्ति षडुपरिष्ठादावृत्तान्कथमस्यैतऽऊर्ध्वा स्तोमा उपेता भवन्तीति यमेवामुर्ध्वस्तो-
 मं दशरात्रमुपयान्त तेनेति ब्रूयाद्देवेभ्यो ह वै महाव्रतं न तस्ये कथमुर्ध्वं
 स्तोमैर्विषुवन्तमुपागातावृत्तैर्मामिति ॥ ८ ॥ ते ह देवा ऊचुः । उप तं यज्ञक्रतुं जा-
 नीत य ऊर्ध्वस्तोमो येनेदमाप्नवामेति तऽएतमुर्ध्वस्तोमं दशरात्रमपस्यन्तसंवत्सरविधं
 तस्य यः पृष्ठयः षडह ऋतवः स इमे लोकाश्छन्दोमाः संवत्सरो दशममहस्तेनै-
 दाप्नुवंस्तदेभ्योऽतिष्ठत तिष्ठते ह वाऽअस्मै महाव्रतं य एवमेतद्वेद ॥ ९ ॥ अथ वा-
 ऽअतोऽन्हामभ्यारोहः । प्रायणीयेनातिरात्रेणोदयनीयमतिरात्रमभ्यारोहन्ति चतु-
 विंशशेन महाव्रतमभिषुवेन परमभिषुवं पृष्ठयेन परं पृष्ठयमभिजिता विश्वजितश्च
 स्वरसामभिः परान्तस्वरसाम्नौऽथैतदहरनभ्यारूढं यद्विषुवतमभि ह वै श्रेयाश्च सश्च
 रोहति नैनं प्रापीयानभ्यारोहति य एवमेतद्वेद ॥ १० ॥ अथ वाऽअतोऽन्हां नि-
 बाहः । प्रायणीयोऽतिरात्रश्चतुर्विंशशयान्हे निवहति चतुर्विंशशमहरभिप्लवा-
 याभिप्लवःपृष्ठयाय पृष्ठयोऽभिजितेऽभिजित्स्वरसामभ्यःस्वरसामानो विषुवतेविषुवा-
 न्त्स्वरसामभ्यः स्वरसामानो विश्वजिते विश्वजित्पृष्ठयाय पृष्ठयोऽभिप्लवायाभिप्ल-
 वो गोऽआयुर्भ्यां गोऽआयुषी दश रात्राय दशरात्रो महाव्रताय महाव्रतमुदयनीयाया-
 तिरात्रायोदयनीयोऽतिरात्रः स्वर्गाय लोकाय प्रतिष्ठायाऽअन्नाद्याय ॥ ११ ॥ तानि
 वाऽएतानि । यज्ञारण्यानि यज्ञक्षत्राणि तानि शतश्च-शतश्च रथान्बान्यन्तरेण तानि
 येऽविद्वाश्च स उपयन्ति यथारण्यान्यां मुग्धाश्चरतोऽशनाया वा पिपासा वा पा-
 प्णानो रक्षाश्च स चन्तेऽथ ये विद्वाश्चो यथा प्रवाहात्प्रवाहमभयादभयमेवश्च
 हैव ते देवतायै देवतामुपसंयन्ति ते स्वस्ति स्वर्गं लोकश्च समश्नुवते ॥ १२ ॥ तदाहुः ।
 कृति संवत्सरस्याहानि पुराश्चि कृत्यर्वाञ्चीति स ग्रानि सकृत्सकृदुपयन्ति तानि
 पुराञ्च्यथ ग्रानि पुनः-पुनस्तान्यर्वाञ्च्यर्वाञ्चीति ह त्वेवैनान्युपासीत षडहयो-
 र्वाष्टिर्मन्वावर्तते ॥ १३ ॥ ब्राह्मणम् ॥ ७ ॥ [२. ३] ॥ ॥

पुरुषो वै संवत्सरः । तस्य प्राण एव प्रायणीयोऽतिरात्रः प्राणेन हि प्रयन्ति
 भागेवारम्भणीयमहर्वाचा द्वारभन्ते यद्यदारभन्ते ॥ १ ॥ अयमेव दक्षिणो हस्तो-

ऽभिप्लवः षडहः । तस्येदमेव प्रथममहस्तस्येदमेव प्रातःसवनमिदं माध्यन्दिनं
 सवनमिदं तृतीयसवनं गायत्र्या आयतने तस्मादियमासां हृसिष्ठा ॥२॥ इदमेव
 द्वितीयमहः । तस्येदमेव प्रातःसवनमिदं माध्यन्दिनं सवनमिदं तृतीयसवनं त्रिष्टुभ
 आयतने तस्मादियमस्यै वर्षीयमी ॥ ३ ॥ इदमेव तृतीयमहः । तस्येदमेव प्रातः
 सवनमिदं माध्यन्दिनं सवनमिदं तृतीयसवनं जगत्या आयतने तस्मादियमासां
 वर्षिष्ठा ॥ ४ ॥ इदमेव चतुर्थमहः । तस्येदमेव प्रातःसवनमिदं माध्यन्दिनं सवन-
 मिदं तृतीयसवनं विराज आयतनेऽन्नं वै विण्त्तस्मादियमासामन्नादितमा ॥ ५ ॥
 इदमेव पञ्चममहः । तस्येदमेव प्रातःसवनमिदं माध्यन्दिनं सवनमिदं तृतीयसवनं
 पङ्केरायतने पृथुरिव वै पङ्क्तिस्तस्मादियमासां प्रथिष्ठः ॥ ६ ॥ इदमेव षष्ठम-
 हः । तस्येदमेव प्रातः सवनमिदं माध्यन्दिनं सवनमिदं तृतीयसवनम-
 तिच्छन्दस आयतने तस्मादियमासां वर्षिष्ठो गायत्रमेतद्दर्भवति तस्मादिदं
 फलकं हृसिष्ठं स इतोऽभिप्लवः षडहः स इतः स इतः स इत आत्मापृष्ठः
 ॥७॥ एतद्ध स्म वै तद्विद्वानाह पैङ्गयः।प्लवन्तऽइव वाऽअभिप्लवास्तिष्ठतीव पृष्ठय
 इति प्लवतऽइव ह्ययमङ्गैस्तिष्ठतवात्मनेति ॥ ८ ॥ शिर एवास्य त्रिवृत् । तस्मा-
 त्तिविधं भवति त्वगस्थि मस्तिष्कः ॥ ९ ॥ ग्रीवाः पञ्चदशः । चतुर्दश वाऽएतासां
 करुकराणि वीर्यं पञ्चदशं तस्मादेताभिरण्वीभिः सतीभिर्गुहं भारं हरति तस्मा-
 द्ग्रीवाः पञ्चदशः ॥ १० ॥ उरः सप्तदशः । अष्टावन्ये जत्रवोऽष्टावन्येऽरुः स-
 प्तदशं तस्मादुरुः सप्तदशः ॥ ११ ॥ उदरमेकविंशः । विंशतिर्वा अन्तरुदरे-
 कुन्तापान्युदरमेकविंशं तस्मादुदरमेकविंशः ॥ १२ ॥ पार्श्वे त्रिणवः । त्रयो
 दशान्याः पार्श्वस्त्रयोदशान्याः पार्श्वे त्रिणवे तस्मात्पार्श्वे त्रिणवः ॥ १३ ॥ अङ्गु-
 लप्रयस्त्रिंशः । ह्यत्रिंशश्चाऽएतस्य करुकराण्यङ्गुलं त्रयस्त्रिंशं तस्मादङ्गुलं त्रयस्त्रिं-
 शः ॥ १४ ॥ अयमेव दक्षिणः कर्णोऽभिजित् । यदिदमक्षः शुक्लं स प्रथमः
 स्वरसामा यत्कृष्णं स द्वितीयो यन्मण्डलं स तृतीयो नासिके विषुवान्य-
 दिदमक्षे मण्डलं स प्रथमोऽर्वाक्सामा यत्कृष्णं स द्वितीयो यच्छुक्लं
 स तृतीयः ॥ १५ ॥ अयमेवोत्तरः कर्णो विश्वजित् । उक्तौ पृष्ठ्याभिप्लवौ याव-
 वञ्चौ प्राणौ ते गोऽआयुषीऽअङ्गानि दशरात्रो मुखं महाव्रतमुदान एवादयनीयोऽ-
 तिरात्र उदानेन ह्युद्यन्ति स एष संवत्सरोऽध्यात्मं प्रतिष्ठितः स यो हैवमेतं
 संवत्सरमध्यात्मं प्रतिष्ठितं वेद प्रतिष्ठितं प्रजया पशुभिरस्मिँल्लोकेऽमृतत्वेनापु-
 ष्मिन् ॥ १६ ॥ ब्राह्मणम् ॥ ८ ॥ [२. ४.] द्वितीयोऽध्यायः ॥ [७६] ॥

यद्वालाके । इदं त्रिवृदेति सर्वमन्योऽन्यभिसम्पद्यमानम् । कथं॑ स्विद्यज्ञः
 पुरुषः प्रजापतिरन्योऽन्यं नातिरिच्यन्तऽएते ॥ १ ॥ यद्धर्वा स्तोमा अनुयन्ति ।
 यज्ञमभ्यावर्त॑ सामभिः कल्पमानाः । कथं॑ स्वित्ते पुरुषमाविशन्ति कथं प्रा-
 णैः सयुजो भवन्ति ॥ २ ॥ प्रायणीयोऽतिरात्रः । चतुर्विंशमहश्चत्वारोऽभि-
 प्लवाः पृष्ठथ इत्येते । कथं॑ स्वित्ते पु० ॥ ३ ॥ अभिजिता स्वर सामानाः अभिकृता
 उभयतो विषुवन्तमुपयन्ति । कथं॑ स्वित्ते पु० ॥ ४ ॥ त्रिवृत्पायाः सप्तदशाभिकृता-
 स्त्र्यस्त्रिंशान्ताश्चतुरुत्तरेण । कथं॑ स्वित्ते पुरुषमाविशन्ति कथं प्राणैः सयुजो
 भवन्तीति ॥ ५ ॥ शिरस्त्रिवृत् । पञ्चदशोऽस्य ग्रीवा चुर आहुः सप्तदशाभिकृ-
 तम् । एकविंशमुदरं कल्पयन्ति पार्श्वे पर्शुस्त्रिणवेनाभिकृते ॥ ६ ॥ आभ-
 प्लवा उभयतोऽस्य बाहु । पृष्ठं पृष्ठथ इति धीरा वदन्ति । अनूकमस्य चतुरुत्तरेण
 संवत्सरे ब्राह्मणाः कल्पयन्ति ॥ ७ ॥ कर्णावस्याभिजिद्विश्वजिच्च । अक्ष्याबाहुः
 स्वरसामाभिकृते । नस्यं प्राणं विषुवन्तमाहुर्गोऽआयुषी प्राणावेताववाञ्च ॥ ८ ॥
 अङ्गान्यस्य दशरात्रमाहुः । मुखं महाव्रतं संवत्सरे ब्राह्मणाः कल्पयन्ति । स-
 र्वस्तोमं सर्वसामानमेतं संवत्सरमध्यात्मं प्रविष्टम् । समं धीर आत्मना कल्प-
 यित्वा ब्रह्मस्यास्ते विष्टेऽजातशोकः ॥ ६ ॥ ब्राह्मणम् ॥ ९ ॥ [१. १.] ॥

पुरुषो वै संवत्सरः । पुरुष इत्येकं संवत्सर इत्येकम् तत्समं द्वे वै संवत्स-
 रस्याहोरात्रे द्वाविमौ पुरुषे प्राणावत्र तत्समं त्रय अतवः संवत्सरस्य त्रय इमे पु-
 रुषे प्राणा अत्र तत्समं चतुरक्षरो वै संवत्सरचतुरक्षरोऽयं यजमानोऽत्र तत्समं प-
 ञ्चर्तवः संवत्सरस्य पञ्चमे पुरुषे प्राणा अत्र तत्समं षट्तरवः संवत्सरस्य ष-
 ट्ठमे पुरुषे प्राणा अत्र तत्समं सप्तर्तवः संवत्सरस्य सप्तमे पुरुषे प्राणा अत्र त-
 त्समम् ॥ १ ॥ द्वादश वै मासाः संवत्सरस्य । द्वादशमे पुरुषे प्राणा अत्र त-
 त्समं त्रयोदश वै मासाः संवत्सरस्य त्रयोदशमे पुरुषे प्राणा नाभिस्त्रयोदश्यत्र त-
 त्समं चतुर्विंशतिर्वै संवत्सरस्यार्धमासाश्चतुर्विंशोऽयं पुरुषो विंशत्यङ्गुलि-
 श्चतुरङ्गोऽत्र तत्समं षड्विंशतिर्वै संवत्सरस्यार्धमासाः षड्विंशोऽयं पुरुषः
 प्रतिष्ठे षड्विंश्यावत्र तत्समम् ॥ २ ॥ त्रीणि च वै शतानि षष्टिश्च । संवत्सरस्य
 रात्रयस्त्रीणि च शतानि षष्टिश्च पुरुषस्यास्थीन्यत्र तत्समं त्रीणि च शतानि ष-
 ष्टिश्च संवत्सरस्याहानि त्रीणि च शतानि षष्टिश्च पुरुषस्य मज्जानोऽत्र तत्समं
 ॥ ३ ॥ सप्त च वै शतानि विंशतिश्च । संवत्सरस्याहोरात्राणि सप्त च शता-

नि विष्टंशतिश्च पुरुषस्यास्थीनि च मज्जानश्चात्र तत्समम् ॥ ४ ॥ वृश्च वै स-
हस्राण्यष्टौ च शतानि । संवत्सरस्य मुहूर्ता यावन्तो मुहूर्तास्तावन्ति पञ्चदश
कृत्वः क्षिप्राणि यावन्ति क्षिप्राणि तावन्ति पञ्चदश कृत्व एतर्हीणि यावन्त्येतर्हीणि
तावन्ति पञ्चदश कृत्व इक्षानीनि यावन्तीक्षानीनि तावन्तः पञ्चदश कृत्वः प्रा-
णा यावन्तः प्राणास्तावन्तोऽना यावन्तोऽना स्तावन्तो निमेषा यावन्तो निमेषास्ताव-
न्तो लोमगर्ता यावन्तो लोमगर्तास्तावन्ति स्वेदायनानि यावन्ति स्वेदायनानि ता-
वन्त एते स्तोका वर्षन्ति ॥ ५ ॥ एतद्ध स्म वै तद्विद्वानाह वार्कलिः । सार्वभौमं
मेघं वर्षन्तं वेदाहमस्य वर्षस्य स्तोकानिति ॥ ६ ॥ तदेष श्लोकोऽभ्युक्तः । अमाद-
न्यत्र परिवर्तमानस्तिष्ठन्नासीनो यदि वा स्वपन्नपि । अहोरात्राभ्यां पुरुषः समेन
कृति कृत्वः प्राणिनां चाप चानितीति ॥ ७ ॥ तदेष श्लोकः प्रत्युक्तः । शतं
शतानि पुरुषः समेनाष्टौ शता यन्मितं तद्वदन्ति । अहोरात्राभ्यां पुरुषः समेन
तावत्कृत्वः प्राणिनां चाप चानितीति ॥ ८ ॥ ब्राह्मणम् ॥ १० [१. २]

देवा इ वै सहस्रसंवत्सराय दिदीक्षिरे । तेषां पञ्चशतानि संवत्सराणां
पर्यवेतान्यासुरथेदं सर्वमेव शश्राप ये स्तोमा यानि पृष्ठानि यानि छन्दा-
थीति ॥ १ ॥ ततो देवाः । एतद्यज्ञस्यायातयामापश्यंस्तेनायातयाम्ना या वेदे-
व्यष्टिरासीत्तां व्याशुवतायातयामा वाऽअस्यवेदा अयातयाम्ना हास्य त्रयं
विद्ययातिर्वज्यं कृतं भवति य एवमेतद्धेद ॥ २ ॥ तदेतद्यज्ञस्यायातयाम । ओ श्रा-
वयास्तु श्रौषड्यज ये यजामहे वौषडिति तासां वाऽएतासां पञ्चानां व्याहृतानां
ॐ सप्तदशलक्षराण्यो श्रावयेति चतुरक्षरमस्तु श्रौषडिति चतुरक्षरं यजेति द्व्यक्षरं
ये यजामहऽइति पञ्चाक्षरम् ॥ ३ ॥ द्व्यक्षरो वषट्कारः । स एष सप्तदशः प्र-
जापतिराधिदेवतं चाध्यात्मं च प्रतिष्ठितः स यो हवमेतं सप्तदशं प्रजापतिमाधिदेव-
तं चाध्यात्मं च प्रतिष्ठितं वेदप्रतिष्ठिति प्रजया पशुभिरास्मिँल्लोकेऽमृतत्वेनामुष्मिन्
॥ ४ ॥ ते ह देवा ऊचुः । उप तं यज्ञकृतं जानाति यः सहस्रसंवत्सरस्य प्रतिमा को
हि तस्मै मनुष्यो यः सहस्रसंवत्सरेण समाप्नुयादिति ॥ ५ ॥ ते विश्वजितमेव
सर्वपृष्ठम् । पृष्ठस्य षडहस्याज्जः सवमपश्यंस्ते हि स्तोमा भवन्ति तानि पृष्ठानि
तानि छन्दाथीति ॥ ६ ॥ पृष्ठमेव षडहम् । द्वादशाहस्याज्जः सवमपश्यंस्ते हि
स्तोमा प्र० ॥ ७ ॥ द्वादशाहमेव । संवत्सरस्याज्जः सवमप० ॥ ८ ॥ संवत्सरेमेव ।

१२. अ० ३. ३. ६।

शतपथब्राह्मणे ॥

तापश्चित्तस्याज्जः सव्रमप० ॥ ६ ॥ तापश्चित्तमेव । सहस्रसंवत्सरस्याज्जः
 सव्रमप० ॥ १० ॥ स वै संवत्सरं दीक्षाभिरिति । संवत्सरमुपसद्भिः संवत्सरु
 मुत्प्राभिः ॥ ११ ॥ स यत्संवत्सरं दीक्षाभिरिति । पूर्वार्धमेव तेन सहस्रसंवत्सरस्या-
 वरुन्धेऽथ यत्संवत्सरमुपसद्भिर्मध्यमेव तेन सहस्रसंवत्सरस्यावरुन्धेऽथ यत्संवत्सर-
 थमुत्प्राभिरुत्तमार्धमेव तेन सहस्रसंवत्सरस्यावरुन्धे ॥ १२ ॥ स वै द्वादश मासान्दी-
 क्षाभिरिति । द्वादशोपसद्भिर्द्वादश मुत्प्राभिस्तत्षट्त्रिंशत्षट्त्रिंशदक्षरा वै बृ-
 हती बृहत्या वै देवाः स्वर्गे लोकेऽपतन्त बृहत्या स्वर्गे लोकमाप्नुवंस्तथोऽष्टवैष
 एतद्बृहत्यैव स्वर्गे लोके यतते बृहत्या स्वर्गे लोकमाप्नोत्यथ यो बृहत्यां कामस्तमे-
 वेतेनैवंविदवरुन्धे ॥ १३ ॥ तद्वाऽएतत् । अथ सह क्रियतेऽग्निरर्क्यं महदु-
 क्यथ स यत्संवत्सरं दीक्षाभिरिति संवत्सरमुपसद्भिस्तेनास्याग्न्यर्क्यावाप्तौ भवतोऽथ
 यत्संवत्सरु मुत्प्राभिरिति तेनोऽपुत्रास्य महदुक्यमाप्तं भवति स वाऽएष एव
 सहस्रसंवत्सरस्य प्रतिमा यत्तापश्चित्त एष प्रजानां प्रजात्यै यत्तापश्चित्तः ॥ १४ ॥
 ब्राह्मणम् ११ [३. ३.] ॥ प्रथमः प्रपाठकः ॥ कण्डिकासंख्या १३२ ॥ ॥

पुरुषथ ह नारायणं प्रजापतिरुवाच । यजस्व-यजस्वेति स होवाच यज-
 स्व-यजस्वेति वाव त्वं मामात्थ त्रिरयानि वसवः प्रातःसवनेनागू रुद्रा माभ्यन्दि-
 नेन सवनेनादित्यास्तृतीयसवनेनाथ मम यज्ञवास्तेव यज्ञवास्तावेवाहमासऽति
 ॥ १ ॥ स होवाच । यजस्वैवाहं वै ते तद्वक्ष्यामि यथा तऽऽकथानि मणिरिव
 सूत्रोऽत्रोतानि भविष्यन्ति सूत्रधिव वा मणाविति ॥ २ ॥ तस्माऽउ हैतदु-
 वाच । प्रातःसवने बाहिष्पवमानोऽउद्रातारमन्वारभासै श्येनोऽसि गायत्र्यञ्जन्दा
 अनु त्वारभे स्वस्ति मा सम्पारयेति ॥ ३ ॥ अथ माभ्यन्दिने प्रवमाने । उद्रा-
 तारमन्वारभासै सुपर्णोऽसि त्रिष्टुप्ञ्जन्दा अनु त्वारभे स्वस्ति मा सम्पारये-
 ति ॥ ४ ॥ अथ तृतीय सवनोऽर्धवे प्रवमाने । उद्रातारमन्वारभासाऽश्चभुरासि
 णगञ्जन्दा अनु त्वारभे स्वस्ति मा सम्पारयेति ॥ ५ ॥ अथ सथस्थितेषु-सथ
 स्थितेषु सवनेषु जपेः । मयि भर्गो मयि महो मयि यशो मयि सर्वमिति ॥ ६ ॥
 अयं वै लोका भर्गः । अन्तरिक्षलोको महोद्यौर्यशो येऽन्ये लोकास्तत्सर्वम् ॥ ७ ॥
 अग्निर्वै भर्गः । वायुर्मह आदित्यो यशो येऽन्ये देवास्तत्सर्वम् ॥ ८ ॥ अश्वेदो वै
 भर्गः । यजुर्वेदो महः सामवेदो यशो येन्ये वेदास्तत्सर्वम् ॥ ९ ॥ वाग्वै भर्गः ।

प्राणो महश्चक्षुर्यशो येऽन्ये प्राणास्तत्सर्वम् ॥१०॥ तद्विधात् । सर्वान्लोकानात्म-
न्नाधिषि सर्वेषु लोकेष्वात्मानमधाऽऽ सर्वान्देवानात्मन्नाधिषि सर्वेषु देवेष्वात्मानमधाऽऽ
सर्वान्वेदानात्मन्नाधिषि सर्वेषु वेदेष्वात्मानमधाऽऽ सर्वान्प्राणानात्मन्नाधिषि सर्वेषु
प्राणेष्वात्मानमधामित्युक्ता वै लोका अक्षिता देवा अक्षिता वेदा अक्षिताः
प्राणा अक्षिताऽऽसर्वमाक्षिताद् वाऽअक्षितमुपसंक्रामत्यप पुनर्मृत्युं जयति सर्वमायु-
रेति य एवमेतद्वेद ॥ ११ ॥ ब्राह्मणम् ॥ १ [३. ४] ॥

सावित्र्यं ह स्मैतं पर्वे पशुमालभन्ते । अथैतर्हि प्राजापत्यं यो ह्येवसविता सु
प्रजापतिरिति वदन्तस्तस्मात्संन्युप्याग्नीस्तेन यजेरन्गृहपतेरेवाग्निषु ययेदं ज्ञाघन्या
पत्नीः संयाजयन्ति तस्यां नोऽप्यसदिति ते ततो यदानिक्रामं दीक्षन्ते ॥ १ ॥ तद्
वाऽश्वाहुः । नानाधिष्या एव स्युर्यादि दीक्षितस्योपतपेत्पार्श्वतोऽग्निहोत्रं जुह-
द्वसेत्स यद्यगदो भवति सऽसृज्यैनं पुनरुपह्वयन्ते यद्य अयितेऽस्वैरेव तमाग्निभि-
र्दहन्त्यशवाग्निभिरितरे यजमाना आसतऽइति तद्वैवाहिताग्नेः कर्म समानधि-
ष्यास्त्वैव भवन्ति तस्य तदेव ब्राह्मणं यत्पुरश्चरणे ॥ २ ॥ तदाहुः । यत्संवत्सराय
संवत्सरमदो दीक्षन्ते कथमेषामग्निहोत्रमनन्तरितं भवतीति ब्रूयात् ॥३॥
तदाहुः । यत्सं० कथमेषां पौर्णमासं हविरनन्तर्हितं भवतीत्याज्येन च पुरोडाशेन
चेति ब्रूयात् ॥ ४ ॥ तदाहुः । यत्सं० कथमेषां पितृयज्ञोऽनन्तरितो भवतीत्यौषा-
सनैरिति ब्रूयात् ॥ ५ ॥ तदाहुः । यत्सं० कथमेषामामावास्याऽहविरनन्तरितं भ-
वतीति दध्ना च पुरोडाशेन चेति ब्रूयात् ॥६॥ तदाहुः । यत्सं० कथमेषामाग्रयणे-
ऽहिरनन्तरिता भवतीति सौम्येन चरुणां चेति ब्रूयात् ॥ ७ ॥ तदाहुः । यत्सं० कथ-
मेषां चातुर्मास्यान्यनन्तरितानि भवन्तीति पयस्ययेति ब्रूयात् ॥८॥ तदाहुः । यत्सं०
कथमेषां पशुबन्धोऽनन्तरितो भवतीति पशुना च पुरोडाशेन चेति ब्रूयात्
॥ ९ ॥ तदाहुः । यत्सं० कथमेषाऽसोमोऽनन्तरितो भवतीति सुवनैरिति ब्रूयात्
॥ १० ॥ ते वाऽएवमेते यज्ञक्रतवः । संवत्सरमपि यन्ति स यो ह्येवमेतां यज्ञकृ-
न्नाऽसंवत्सरेऽपीति वेदाप्यस्य स्वर्गे लोके भवति ॥ ११ ॥ संवत्सरस्य
समता वेदितव्या । एकं पुरस्ताद्विषुवतोऽतिरात्रमुपयन्येकमुपरिष्ठात्त्रयः
पञ्चाशतं पुरस्ताद्विषुवतोऽग्निष्टोमानुपयन्ति त्रयः पञ्चाशतमुपरिष्ठाद्वि-
ऽशतिशतं पुरस्ताद्विषुवत उक्थयान्यहान्युपयन्ति विऽशतिशतमुपरिष्ठादिति तु

१२. अ० ३.५. १२।

शतपथब्राह्मणे ॥

यऽउक्थयान्त्स्वरसाम्न उपयन्ति ॥ १२ ॥ अथ येऽग्निष्टोमान् । षट्पञ्चाशत्
 पुस्ताद्विषुवतोऽग्निष्टोमानुपयन्ति षट्पञ्चाशत्मुपरिष्ठात्सप्तदशं शतं पुरस्ता-
 द्विषुवत् उक्थयान्यहान्युपयन्ति सप्तदशमुपरिष्ठात्षट् पुरस्ताद्विषुवतः षोडशिन
 उपयन्ति षट्पुपरिष्ठात्त्रिंशत् शतं पुरस्ताद्विषुवतः षडहानुपयन्ति त्रिंशत्शतमुपरिष्ठा-
 देषा हास्या समता सप्तेन ह वाऽअस्या व्युद्धेनान्यूनानातिरिक्तेनायनेनेतं भवति
 य एवमेतद्वेद ॥ १३ ॥ ब्राह्मणम् ॥ २ [४. ५] ॥ तृतीयोऽध्यायः ॥ ७७ ॥

दीर्घसत्त्रं ह वाऽएतऽउपयन्ति । येऽग्निहोत्रं जुह्वत्येतद्वै जरामर्यं सत्त्रं
 यद्ग्निहोत्रं जरया वा ह्येवास्पान्मुच्यन्ते मृत्युना वा ॥ १ ॥ तदाहुः । यदेतस्य
 दीर्घसत्त्रिणोऽग्निहोत्रं जुह्वतोऽन्तरेणाग्नी युक्तं वा विद्यायात्सं वा चरेयुः किं
 तत्र कर्म का प्रायश्चित्तिरिति कुर्वीत हैव विष्णुतिमगीष्टया यजेत तदु तन्नाद्रियेते-
 मान्वाऽएष लोकाननु वितनुते योऽग्नीऽआधत्ते ॥ २ ॥ तस्यायमेव लोको गार्ह-
 पत्यः । अन्तरिक्षलोकोऽन्वाहार्यपचनोऽसौ लोक आहवनीयः कामं न्वाऽएषुल्लोकेषु
 वयांस्ति युक्तं चायुक्तं च संचरन्ति स यदि हास्याप्यन्तरेण ग्रामोऽग्नीन्विद्या-
 यन्नैव मे का चनार्तिरस्ति न रिष्टिरिति हैव विद्यात् ॥ ३ ॥ त्रयो ह त्वाव
 पशवोऽपेध्याः । दुर्वराह ऐडकः श्वा तेषां यद्यधिश्रितेऽग्निहोत्रेऽन्तरेण कश्चित्सं-
 चरेत्किं तत्र कर्म का प्रायश्चित्तिरिति तद्वैके गार्हपत्याद्भस्मोपहृत्याहवनीयास्त्रिव-
 पन्तो यन्तीदं विष्णुर्विचक्रमऽइत्येतयऽर्चा यज्ञो वै विष्णुस्तद्यज्ञेनैव यज्ञमनुसं-
 तनो भस्मनास्य पदमपिवपाम इति वदन्तस्तदु तथा न कुर्याद्यो हैनं तत्र ब्रूया-
 तासान्वाऽअयं यजमानस्यावाप्सीत्क्षिप्ते परमासानावप्यते ज्येष्ठगृह्यं रोत्स्यती-
 तीश्वरो ह तथैव स्यात् ॥ ४ ॥ इत्यथेव कुर्यात् । उदस्थालीं वैवोदकमण्डलु
 वादाय गार्हपत्यादयऽआहवनीयाभिनयस्त्रियादिदं विष्णुर्विचक्रमऽइत्येतयैवऽ-
 र्चा यज्ञो वै विष्णुस्तद्यज्ञेनैव यज्ञमनुसंतनोति यद्वै यज्ञस्य रिष्टं यदशान्तग्रामो वै
 तस्य सर्वस्य शान्तिरद्भिरेवैनत्तच्छान्त्या शमयत्येतदेव तत्र कर्म ॥ ५ ॥ तदाहुः ।
 यस्याग्निहोत्रं दोह्यमानं स्कन्देत्किं तत्र कर्म का प्रायश्चित्तिरिति स्कन्नप्रायश्चि-
 त्तेनाभिमृश्याद्भिरुपनिनीय परिशिष्टेन जुहुयाद्यद्यु नीची स्थाली स्याद्यदि वा
 भिद्येत स्कन्नप्रायाश्चित्तेनैवाभिमृश्याद्भिरुपनिनीय यदन्यद्विन्देत्तेन जुहुयात् ॥ ६ ॥
 शतम् ६२०० ॥ अथ यत्र स्कन्नं स्यात् । तदभिपूशेदस्कन्नाधित प्राजनीति

यदा वै स्कन्दत्यथ धीयते यदा धीयतेऽथ प्रजायते योऽनिर्वाऽइयः रेतः
 पयस्तदस्यां योनौ रेतो दधात्यनुष्ठया हास्य रेतः सितं प्रजायते य एवमे-
 तद्वेदामुतो वै दिवो वर्षतीहौषधयो वनस्पतयः प्रजायन्ते पुरुषादेत-
 स्कन्दति पशुभ्यस्तत इदं सर्वं प्रजायते तद्विद्याभ्युत्थसी मे प्रजातिरभूद्बहुः प्रजाया
 पशुभिर्भविष्यामि श्रेयान्भविष्यामीति ॥ ७ ॥ अथ यत्रावभिन्नः स्यात् । तदु-
 दस्थाली वैवोदकमण्डलं वा निनयेद्यद्वै यज्ञस्य रिष्टं यदशान्तमापो वै तस्य सर्वस्य
 शान्तिरद्भिरेवैनत्तच्छान्त्या शमयति भूभुवः स्वरित्येताभिर्व्याहृतिभिरेता वै व्या-
 हृतयः सर्वप्रायश्चित्तीस्तदनेन सर्वेण प्रायश्चित्तिं कुरुते तानि कपालानि संचित्य
 यत्र भस्मोद्धृतं स्यात्तन्निवपेदेतदेव तत्र कर्म ॥ ८ ॥ तदाहुः । यस्याग्निहोत्री
 दोह्यमानोपविशेत्किं तत्र कर्म का प्रायश्चित्तिरिति तां ह्येके यजुषोत्थापयन्त्यु-
 दस्थादेव्यदितिरितीयं वाऽअदितिरिमांस्माऽएतदुत्थापयाम इति वदन्त आगु-
 र्यज्ञपतावधादित्यायुरेवास्मिंस्तद्वध्म इति वदन्त इन्द्राय कृण्वतो भागमितीन्द्रियमे-
 वास्मिंस्तद्वध्म इति वदन्तो मित्राय वरुणाय चेति प्राणोदानौ वै मित्रावरुणौ प्रा-
 णोदानावेवास्मिंस्तद्वध्म इति वदन्तस्तां तस्यामाहुत्यां ब्राह्मणाय दद्याद्यमनभ्यात-
 मिष्यन्मन्येतार्तिं वाऽएषा पाप्मानं यजमानस्य प्रतिदृश्योपाविशदार्तिमेवास्मिंस्तत्पा-
 प्मानं प्रतिमुञ्चाम इति वदन्तः ॥ ९ ॥ तदुहोवाच याज्ञवल्क्यः । अथ्रहधानेभ्यो
 हैभ्यो गौरपक्रामत्यात्यो वाऽआहुतिं विध्यन्तीत्यमेव कुर्यादण्डेनैवैनां विपिष्यो-
 तथाप्येदिति तद्यथैनादो धावयतोऽश्वो वाश्वतरो वा गदायेत बलीवर्दो वायुक्त-
 स्तेन दण्डप्रजितेन तोत्रप्रजितेन यमभ्रान्तं समीप्सति तं समश्नुतऽएवमेवै-
 तया दण्डप्रजितया तोत्रप्रजितया यं स्वर्गं लोकं समीप्सति तं समश्नुते
 ॥ १० ॥ अथ होवाचाऋणिः । द्यौर्वाऽएतस्याग्निहोत्रस्याग्निहोत्र्ययमेव वत्सो
 योऽयं पवतऽइयमेवाग्निहोत्रस्थाली न वाऽएवं विदुषोऽग्निहोत्री नश्यति क्व ह्यसौ
 नश्येन्नैवं विदुषोऽग्निहोत्रीवत्सो नश्यति क्व ह्येष नश्येन्नैवं विदुषोऽग्निहोत्रस्थाली
 भिद्यते क्व हीयं भिद्येन श्रियो वै पर्जन्यो वर्षति तद्विद्याच्छेमाणं मे महिमानमधार-
 यमाणो पाविन्नच्छ्रेयान्भविष्यामीति तामात्मन्येव कुर्वीतात्मन्येव तच्छ्रियं धत्तऽइति
 ह स्माहारुणिरेतदेव तत्र कर्म ॥ ११ ॥ तदाहुः । यस्याग्निहोत्री दोह्यमाना वाश्येत
 किं तत्र कर्म का प्रायश्चित्तिरिति स्तम्बमाच्छ्रिय प्रासयेदेतदेव तत्र कर्म ॥ १२ ॥
 ब्राह्मणम् ॥ ३ ॥ [४: १] ॥ ॥

तदाहुः । यस्याग्निहोत्री लोहितं दुहीत किं तत्र कर्म का प्रायश्चित्तिरिति व्युत्क्रा-
मेतत्पुक्ता मेक्षणं कृत्वान्वाहार्यपचनं परिश्रयितवै ब्रूयात्तस्मिन्नेनच्छपयित्वा तस्मि-
स्तूष्णीं जुहुयादनिरुक्तमनिरुक्तो वै प्रजापतिः प्राजापत्यमग्निहोत्रं सर्वं वाऽअनि-
रुक्तं तदनेन सर्वेण प्रायश्चित्तिं कुरुते तां तस्यामाहुत्यां ब्राह्मणाय दद्याच्चममभ्याग-
मिष्यन्मन्येतांति वाऽएषा पाप्मानं यजमानस्य प्रतिदृश्य दुहे या लोहितं दुहऽश्रान्ति-
मेवास्मिंस्तत्पाप्मानं प्रतिमुञ्चत्यथ यदन्यद्विन्देत्तेन जुहुयादनात्तेनैव तदार्त्तं यद्वस्य
निष्करोत्येतदेव तत्र कर्म ॥ १ ॥ तदाहुः । यस्याग्निहोत्रं दोष्टमानमपेध्यमापयेत किं तत्र
कर्म का प्रायश्चित्तिरिति तद्वैके होतव्यं मन्यन्ते प्रयतमेतन्नैतस्याहोमोऽवकल्पते न वै
देवाः कस्माच्च न बीभत्सन्ते बीभत्सन्ता इह तु देवा इत्थमेव कुर्याद्वाहपत्यादुष्णं भस्म
निरुह्य तस्मिन्नेनदुष्णे भस्मस्तूष्णीं निनयेदाद्भिरुपनिनयत्यद्भिरेनदामोत्यथ यद-
न्यद्विन्देत्तेन जुहुयादेतदेव तत्र कर्म ॥ २ ॥ तदाहुः । यस्याग्निहोत्रं दोहितमपेध्य-
मापयेत किं तत्र कर्म का प्रायश्चित्तिरिति यऽएवैतेऽङ्गारा निरुद्धा येष्वधिश्रायि-
ष्यन्भवति तान्प्रत्युह्य तस्मिन्नेनदुष्णे भस्मस्तूष्णीं निनयेदाद्भिरुपनिनयत्यद्भिरेन-
दामोत्यथ यदन्य० ॥ ३ ॥ तदाहुः । यस्याग्निहोत्रमधिश्रितमपेध्यमापयेत किं तत्र
कर्म का प्रायश्चित्तिरिति यऽएवैतेऽङ्गारा निरुद्धा येष्वधिश्रितं भवति तेष्वेनत्तूष्णीं
जुहुयात्तद्धुतमहृतं यद्वैनत्तेषु जुहोति तेन हुतं यद्वेनांस्तेनैवानुगमयति तेनाहुतमद्भि-
रुपनिनयत्यद्भिरेनदामोत्यथ यदन्य० ॥ ४ ॥ तदाहुः । यदधिश्रतेग्निहोत्रे
यजमानो म्रियेत किं तत्र कर्म का प्रायश्चित्तिरिति तदेवैनदभिपर्याधाय विशपन्द-
येवथो खल्वाहुरेतावती सर्वस्य हविर्यद्वस्य प्रायश्चित्तिरित्येतदेव तत्र कर्म ॥ ५ ॥
तदाहुः । यस्याग्निहोत्रं सुच्युन्नीतं स्कन्देति तत्र कर्म का प्रायश्चित्तिरिति
स्कन्नप्रायश्चित्तेनाभिमृश्याद्भिरुपनिनीय परिशिष्टेन जुहुयाद्यद्यु नीचीं सुकस्या-
द्यदि वा भिद्येत स्कन्नप्रायश्चित्तेनैवाभिमृश्याद्भिरुपनिनीय यत्स्थान्यां परिशिष्टं
स्यात्तेन जुहुयात् ॥ ६ ॥ तद्वैके । प्रतिपन्त्य यत्स्थान्यां परिशिष्टं भवति तेन जुहति
तद् तथा न कुर्यात्स्वर्ग्यं वाऽएतद्यदग्निहोत्रं यो हैनं तत्र ब्रूयात्प्रति न्वाऽअयं
स्वर्गलोकाद्वारुक्षन्नास्येदं स्वर्गमिव भविष्यतीतीश्वरो ह तथैव स्यात् ॥ ७ ॥
इत्थमेव कुर्यात् । तदेवोपविशेद्यत्स्थान्यां परिशिष्टं स्यात्तदस्माऽउन्नीयाहरे-
युस्तद्वैकऽउपबल्हन्ते हुतोच्छिष्टं वा-एतद्यातयाम वाऽएतन्नैतस्य होतव्यमिति
तद् तन्नाद्रियेत यदा वाऽएतदयातयामाथैनद्विरातश्चनं कुर्वते तस्माद्यत्स्थान्यां

परिशिष्टं स्यात्तदस्माऽऽत्मीयाहरेयुर्यद्यु तत्र न स्याद्यदन्याद्विन्देत्तदन्तावधिश्चि-
 त्वावज्यान्त्यापः प्रत्यानीयोद्वास्य तदद्वा हैवोन्नेष्यामीत्युक्तं भवत्यथात्र यथोन्नीतये-
 वास्माऽऽत्मीयाहरेयुस्तेन कामं जुहुयादेतदेव तत्र कर्म ॥ ८ ॥ तदाहुः । यस्याग्नि-
 होत्रं सुच्युन्नीतमपेध्यमापद्येत किं तत्र कर्म का प्रायश्चित्तिरिति तद्वैके होतव्यं
 मन्यन्ते प्रयतमेतन्नैतस्याहोमोऽवकल्पते न वै देवाः कस्माच्च न बीभत्सन्तश्चि-
 त्तद्वैकऽऽत्मेत्येव छर्दयन्ति तदु तथा न कुर्याद्यो हैनं तत्र ब्रूयात्परासिञ्चत न्वाऽ-
 अयमग्निहोत्रं क्षिपेऽयं यजमानः परासेक्ष्यतऽऽतीश्वरो ह तथैव स्यादित्यमेव कु-
 र्यादाहवनीये समिधमभ्याधायाहवनीयादेवोष्णं भस्म निरुह्य तस्मिन्नेनदुष्णे भस्म-
 स्तूष्णीं निनयेदद्विरूपतिनयत्यद्विरेनदामोत्यथ यदन्याद्विन्देत्तेन जुहुयादेत-
 देव तत्र कर्म ॥ ९ ॥ तदाहुः । यस्याग्निहोत्रं सुच्युन्नीतमुपरिष्ठादववर्षेत्किं
 तत्र कर्म का प्रायश्चित्तिरिति तद्विद्यादुपरिष्ठान्मा शुक्रमागन्तुप मां देवाः प्राभू-
 व्ह्येयान्भविष्यामीति तेन कामं जुहुयादेतदेव तत्र कर्म ॥ १० ॥ ब्राह्मणम्
 ॥ ४ ॥ [४. २] ॥

तदाहुः । यत्पूर्वस्यामाहृत्याऽ हुतायामथाग्निरनुगच्छेत्किं तत्र कर्म का
 प्रायश्चित्तिरिति यं प्रतिवेशऽ शकलं विन्देत्तमभ्यस्याभिजुहुयाद्वारौ-दारावग्नि-
 रिति वदन्दारौ-दारौ ह्येवाग्निर्यद्यऽ अस्य हृदयं व्येव लिखोद्विरण्यमाभिजुहुयादग्ने
 र्वाऽएतदेतौ यद्विरण्यं य उ वै पुत्रः स पिता यः पिता स पुत्रस्तस्माद्विरण्यमाभि-
 जुहुयादेतदेव तत्र कर्म ॥ १ ॥ तदाहुः । यस्याहवनीय उद्धृतः पुराग्निहोत्रादनुग-
 च्छेत्किं तत्र कर्म का प्रायश्चित्तिरिति गार्हपत्यादेवैनं प्राश्चमुद्धृत्योपसमाधायाग्नि-
 होत्रं जुहुयात्स यद्यपि शतपेव कृत्वः पुनः-पुनरुद्धृतोऽनुगच्छद्गार्हपत्यादेवैनं प्रा-
 श्चमुद्धृत्योपसमाधायाग्निहोत्रं जुहुयादेतदेव तत्र कर्म ॥ २ ॥ तदाहुः । यस्य गार्ह-
 पत्याऽनुगच्छेत्किं तत्र कर्म का प्रायश्चित्तिरिति तऽ हैकऽऽलमुकादेव निमन्यन्ति
 यतो वै पुरुषस्यान्ततो नश्यति ततो वै स तस्य प्रायश्चित्तिमिच्छतऽइति वदन्त-
 स्तदु तथा न कुर्यादुन्मुकऽ ह वै वाज्ञाय चरेयुरुन्मुकस्य वावन्नश्चित्थमेव कुर्या-
 दुन्मुकादङ्गारमाज्ञाय तमरण्योराभिविमथनीयाहुप ह तं काममाप्नोति य उन्मुकम्-
 ध्यऽऽपो तं योऽरण्योरेतदेव तत्र कर्म ॥ ३ ॥ तदाहुः । यस्याग्नावग्निमभ्युद्ध-
 रेयुः किं तत्र कर्म का प्रायश्चित्तिरिति श्वरौ वाऽएतौ सम्प्रद्याशान्तौ यजमानस्य

प्रजां च पशूँश्च निर्दहस्तदभिमन्त्रयेत् समित॑ः संकल्पेया॑ः सम्प्रिया॑ रोचिष्णु
 सुमनस्यमानौ इषमूर्जमाभि संवसानौ ॥ सं वां मना॑ःसि सं व्रता समु चित्तान्या-
 कस्म अग्रे पुरीष्याधिपा भव त्वं न इषमूर्जं यजमानाय धेहीति शान्तिमेवाभ्यामे-
 तद्वदति यजमानस्य प्रजायै पशूनामहिष्ठंसायै ॥ ४ ॥ यद्युऽअस्य हृदयं व्येव लि-
 खेत् । अग्नयेग्निमतेऽष्टाकपालं पुरोडाशं निर्वपेत्तस्यावृत्तसप्तदश सामिधेनीरनुब्रूया
 द्वात्रिंशवाज्यभागौ विराजौ संयाज्येऽअथैते याज्यानुवाक्येऽअग्निनाग्निः समिध्य-
 ते कविर्गृह्णतिर्युवा हव्यवाइजुह्वास्य इत्यथ याज्यां त्व॑ः ह्यग्नेऽअग्निना विप्रो
 विप्रेण सन्तस्ता सखा सखा समिध्यसऽइति शान्तिमेवाभ्यामेतद्वदति यजमान-
 स्य प्रजायै पशूनामहि॑ःसायाऽएतदेव तत्र कर्म ॥ ५ ॥ तदाहुः । यस्याहवनीयेऽ-
 ननुगते गार्हपत्योनुगच्छेत्किं तत्र कर्म का प्रायश्चित्तिरिति त॑ः हैके तत एव प्रा-
 ञ्मुद्धरन्ति प्राणा वऽअग्नयः प्राणानेवास्माऽएतदुद्धराम इति वदन्तस्तदु तथा
 न कुर्याद्यो हैनं तत्र ब्रूयात्प्राचो न्वाऽअयं यजमानस्य प्राणान्प्राौरौत्सन्मरिष्यत्ययं
 यजमान इतीश्वरो ह तथैव स्यात् ॥ ६ ॥ अथ हैके प्रत्यञ्चमाहरन्ति । प्राणोदानाविमा-
 विति वदन्तस्तदु तथा न कुर्यात्स्वर्गं वाऽएतद्यग्निहोत्रं यो हैनं तत्र ब्रूयात्प्राति न्वा
 अय॑ः स्वर्गल्लोकाद्वारुक्षत्रास्येद॑ः स्वर्गमिव भविष्यतीतीश्वरो ह तथैव स्यात्
 ॥ ७ ॥ अथ हैकेऽन्यं गार्हपत्यं मन्थन्ति । तदु तथा न कुर्याद्यो हैनं तत्र ब्रूयाद-
 ग्नेर्वाऽअयमाभि द्विषन्तं भ्रातृव्यमजीजनत क्षिप्रेऽस्य द्विषन्भ्रातृव्यो जनिष्येत्
 प्रियतम॑ः रौतस्यतीतीश्वरो ह तथैव स्यात् ॥ ८ ॥ अथ हैकेऽनुगमयान्यं मन्थ-
 न्ति । तस्याशां नेयादपि यत्परिशिष्टमभूत्तदजीजनत नास्य दायादश्च न प-
 रितोक्ष्यतऽइतीश्वरो ह तथैव स्यात् ॥ ९ ॥ इत्थमेव कुर्यात् । अरण्योरग्नी
 समारोहोदङ्कुदवसाय निर्मथ्य जुह्वेत्तथा ह न कां चन परिचक्षां करोति
 नवावसानऽउऽअस्याभितोरात्र॑ः हुतं भवति ॥ १० ॥ ब्राह्मणम् ॥ ५
 [४. ३.] ॥ ॥

अथ प्रातर्भस्मान्युद्धृत्य । गोमयेनालिप्यारण्योरेवाग्नी समारोह प्रत्य-
 चस्यति मथित्वा गार्हपत्यमुद्धृत्याहवनीयमाहृत्यान्वाहार्यपचनमग्नये पथिकृतेऽ-
 ष्टाकपालं पुरोडाशं निर्वपेत्तस्यावृत्ता एव सप्तदश सामिधेनीरनुब्रूयाद्वात्रिंश-
 वाज्यभागौ विराजौ संयाज्येऽअथैते याज्यानुवाक्येवेत्या हि वेधोऽअध्वनः पथश्च

देवाञ्जसा अग्ने यज्ञेषु सुकृतवित्यथ याज्या देवानामपि पन्थामगन्म यच्छक्तुवाम
 तदनुप्रवोदुम् अग्निर्विद्वान्त्स यजात्मेदु होतासोऽअध्वरान्त्स अतून्कल्पया-
 तीत्याग्निर्वै पथिकृत्पथामपिनेता स एवैनं यज्ञपथमपिनयत्येतदेव तत्र कर्म ॥ १ ॥
 तदाहुः । यस्याग्नयः सऽसृज्येरन्किं तत्र कर्म का प्रायश्चित्तिरिति स यदि
 परस्तादहन्नभियात्त द्विद्यास्परस्तान्मा शुक्रमागन्नुप मां देवाः प्राभूवज्ज्ञेयान्भविष्या-
 मीति यद्युऽअस्य हृदयं व्येव लिखेदग्नये विविचयेऽष्टाकपालं पुरोडाशं निर्वपे-
 तस्यावृत्ता एव सप्तदश सामिधेनीरनुब्रूयाद्धारत्रावाज्यभागौ विराजौ संयाज्येऽ
 अथैते याज्यानुवाक्ये वि ते विष्वग्वातजूतासोऽअग्ने भामासः शुचे शुचयश्च-
 रन्ति तुविम्रज्ञासो दिव्या नवग्वा वनावनन्ति धूषता रुजन्त इत्यथ याज्या त्वाम-
 ग्ने मानुषीरीडते विशो होवाविदं विविचिं रत्नयातमम् गुहा सन्तऽ सुभग
 विश्वदर्शतं तुविष्वणसं सुयज्ञं घृतश्रियमित्यथो ह यो द्विषतो भ्रातृ-
 व्याद्व्याविवृत्सेत तत्काम एतया यजेत वि हैवास्माद्धर्तत एत-
 देव तत्र कर्म ॥ २ ॥ यद्वयमितो दहन्नभियात् । तद्विद्यादाभि द्विषन्तं
 भ्रातृव्यं भविष्यामि श्रेयान्भविष्यामीति यद्युऽअस्य हृदयं व्येव लिखेदग्नये संव-
 र्गायाष्टाकपालं पुरोडाशं निर्वपेत्तस्यावृत्ता एव सप्त० अथैते याज्यानुवाक्ये परस्या-
 ऽअधि संवतोऽवरौ ॥ २ ॥ अथ्यातर यत्राहमस्मि ताँ ॥ २ ॥ अथेत्यथ याज्यामा नोऽ-
 अस्मिन्महाधने परावर्भारभृद्यथा सं वर्गऽ सऽ रयि जयत्यथो हयो द्विषतो भ्रा-
 तृव्यात्संविद्वृक्षेत तत्काम एतया यजेत सऽ हैवास्माद्धृङ्क्षुऽएतदेव तत्र कर्म ॥ ३ ॥
 तदाहुः । यस्य वैद्युतो दहेत्किं तत्र कर्म का प्रायश्चित्तिरिति तद्विद्यादुपरिष्ठान्मा
 शुक्रमागन्नुप मां देवाः प्राभूवज्ज्ञेयान्भविष्यामीति यद्युऽअस्य हृदयं व्येव लिखेद-
 ग्नयेऽसुमतेऽष्टाकपालं पुरोडाशं निर्वपेत्तस्यावृत्ता एव सप्त० अथैते याज्यानुवाक्ये
 ऽअप्स्वग्ने साधिष्ठव सौषधीरनुरुध्यसे गर्भे सन्जायसे पुनरित्यथ याज्या गर्भोऽअ-
 स्योषधीनां गर्भो वनस्पतीनाम् गर्भो विश्वस्य भूतस्याग्ने गर्भोऽअपामसीति
 शान्तिमेवाभ्यामेतद्वदति यजमानस्य प्रजायै पशूनामहिंसायाऽएतदेव तत्र कर्म
 ॥ ४ ॥ तदाहुः । यस्याग्नयोऽमध्यैरग्निभिः । सऽसृज्येरन्किं तत्र कर्म का प्रायश्चि-
 त्तिरित्यग्ने शुचयेऽष्टाकपालं पुरोडाशं निर्वपेत्तस्यावृत्ता एव सप्त० अथैते या-
 ज्यानुवाक्येऽअग्निः शुचिर्वततमः शुचिर्विप्रः शुचिः कविः शुची रोचतऽआहुत इत्यथ
 याज्योदग्ने शुचयस्तव शुक्रा म्राजन्त ईरते तव ज्योतीऽव्यर्चय इति शान्तिमेवा०

॥५॥ तदाहुः । यस्याहवनीयमनुद्धृतमादित्योऽभ्यस्तमियार्त्तिकं तत्र कर्म का प्रायश्चित्तिरित्येते वै रश्मयो विश्वे देवास्तेऽस्मादपप्रयन्ति तदस्मै व्यृध्यते यस्माद्देवा अपप्रयन्ति तामनु व्यृद्धिं यश्च वेद यश्च न ताऽउभावाहतुरनुद्धृतमस्याभ्यस्तमगादिति तत्रेत्यं कुर्याद्विरेतः हिरण्यं दर्भं प्रवध्य पश्चाद्धर्तवै ब्रूयात्तदेतस्य रूपं क्रियते य एष तपत्यहर्वाऽएतदहो रूपं क्रियते पवित्रं दर्भाः पव्यत्येवैनं तदधेधमादीप्य प्राञ्चः हर्तवै ब्रूयाद् ब्राह्मण आर्षेय उद्धरेद्ब्राह्मणो वाऽआर्षेयः सर्वा देवताः सर्वाभिरेवैनं तदेवेताभिः समर्थयति तमुपसमाधाय प्रतिपरेत्य गार्हपत्यऽआज्यमधिश्चित्योद्वास्योत्पूयावेक्ष्य चतुर्गृहीतमाज्यं गृहीत्वा समिधमुपसंगृह्य प्राहुः द्रावत्यथाहवनीये समिधमभ्याधाय दक्षिणं जान्वाच्य जुहोति विश्वेभ्यो देवेभ्यः स्वाहेति स यथा ब्राह्मणमावसथवासिनं कुद्धं यन्तमुद्धेवहतोपमन्त्रयेतैवमेवैतद्विश्वान्देवानुपमन्त्रयते जानन्ति हैनमुप हैनमावर्तन्तऽएते देव तत्र कर्म ॥६॥ तदाहुः । यस्याहवनीयमनुद्धृतमादित्योऽभ्युदियार्त्तिकं तत्र कर्म का प्रायश्चित्तिरित्येते वै रश्मयो विश्वे देवास्तेऽस्मादुषिवाः सोऽपप्रयन्ति तदस्मै व्यृध्यते यस्माद्देवा अपप्रयन्ति तामनु व्यृद्धिं यश्च वेद यश्च न ताऽउभावाहतुरनुद्धृतमस्याभ्युदगादिति तत्रेत्यं कुर्याद्विरेतः हिरण्यं दर्भं प्रवध्य पुरस्ताद्धर्तवै ब्रूयात्तच्चन्द्रमसो रूपं क्रियते रात्रिवै चन्द्रमास्तद्वात्रे रूपं क्रियते पवित्रं दर्भाः पव्यत्येवैनं तदधेधमादीप्यान्वञ्चः हर्तवै ब्रूयाद् ब्राह्मण आर्षेय उद्धरेद्ब्राह्मणो वाऽआर्षेयः सर्वा देवताः सर्वाभिरेवैनं तदेवेताभिः समर्थयति तमुपसमाधाय प्रतिपरेत्य गार्हपत्यऽआज्यमधिश्चित्योद्वास्योत्पूयावेक्ष्य यथागृहीतमाज्यं गृहीत्वा समिधमुपसंगृह्य प्राहुः द्रावत्यथाहवनीये समिधमभ्याधाय दक्षिणं जान्वाच्य जुहोति विश्वेभ्यो देवेभ्यः स्वाहेति सोऽसावेव बन्धुर्न ह वै तत्र का चत्नार्तिर्न रिष्टिर्भवति यत्रैषा प्रायश्चित्तिः क्रियतऽएतदेव तत्र कर्म ॥ ७ ॥ ब्राह्मणम् ॥ ६ [४- ४] चतुर्थोऽध्यायः [७८] ॥ ॥

तदाहुः । यदेष दीर्घसत्त्व्यग्निहोत्रं जुह्वत्प्रवसन्मिषेत जुहुयुरस्मादेह नारऽइति तद्वैके होतव्यं मन्यन्तऽआगन्तोरिति तदु तथा न कुर्याद्वतस्थानो वाऽएष तस्मै यदेनं शवदह्यायाऽइव जुहुयुर्ज्ञाय वाऽएष आहुतिभ्यस्तस्थानः स हैनममृष्यमाणस्तु सचते ॥१॥ अथ हैकेऽआहुः । एवमेवान्वाहिता अहूयमानाः शयीरञ्जिति तदु तथा न कुर्याद्वतस्थानो वाऽएष तस्मै यदेनं शवदह्यायाऽइवेन्धीरन्यज्ञाय वाऽ-

एष आहुतिभ्यस्तस्थानः स हैनममृष्यमाणस्तृप्रश्नं सचते ॥ २ ॥ अथ है केऽग्-
 ण्योः । अग्नी समारोह्य निदधाति तमाहुते निर्मन्थन्ति तदु तथा न कुर्यादतस्थाने
 वाऽएष तस्मै यदेनं शवदद्यायाऽइव निर्मन्थेयुर्यज्ञाय वाऽएष आहुतिभ्यस्तस्थानः
 स हैनममृष्यमाणस्तृप्रश्नं सचते ॥ ३ ॥ इत्थमेव कुर्यात् । निवान्यवत्सामेष्ट्वै ब्रूया-
 त्स्यै पयसा जुहुयादार्तं वाऽएतत्पयो यन्निवान्यवत्सायाऽआर्तमेतदग्निहोत्रं यन्मृ-
 तस्य तदार्तेनैव तदार्तं निष्कृत्य श्रेयान्भवाति ॥ ४ ॥ तदप्युपमास्ति । यद्वा रथौ
 मृदितौ समागच्छेतां स्याद्वान्यतरः स्यदायेति ॥ ५ ॥ तस्य वाऽएतस्याग्नि-
 होत्रस्योपचारः । प्राचीनावीती दोहयति यज्ञोपवीती वै देवेभ्यो दोहयत्यथैवं
 पितृणाम् ॥ ६ ॥ नाङ्गारेष्वधिश्रयति । यद्वाङ्गारेष्वधिश्रयेद्देवत्रा कुर्याद्गार्हपत्या-
 दुष्णं भस्म दक्षिणा निरुद्ध तस्मिन्नेनदधिश्रयति पितृदेवत्यमेवैनत्तत्करोति ॥ ७ ॥
 नावज्योतयति नापः प्रत्यानयति । यद्वावज्योतयेद्यदपः प्रत्यानयेद्देवत्रा कुर्यात्
 त्रिः प्रतिष्ठापश्च हरति यत्त्रिः प्रतिष्ठापश्च हरेद्देवत्रा कुर्यात्सकृदेव निकर्षन्हरति पि-
 तृदेवत्यमेवैनत्तत्करोति ॥ ८ ॥ नोन्नेष्यामीत्याह । न चतुरुन्नयति यद्वा न्नेष्यामीति
 ब्रूयाद्यच्चतुरुन्नयेद्देवत्रा कुर्यात्सकृदेव तूर्णानि न्यक्पर्यस्यति पितृदेवत्यमेवैनत्तत्करो-
 ति ॥ ९ ॥ नोपरिष्ठात्समिधमभ्यस्य हरति । यद्वा नोपरिष्ठात्समिधमभ्यस्य हरेद्देवत्रा कुर्याद-
 धस्तादुग्रास्य हरति पितृदेव ॥ १० ॥ नोत्तरेण गार्हपत्यमेति । यद्वा उत्तरेण गार्हपत्यमि-
 याद्देवत्रा कुर्याद्वाक्षिणेन गार्हपत्यमेति पितृदेव ॥ ११ ॥ अथयान्यमन्युदीचीनाप्रा-
 णि तृणानिभवन्ति । दक्षिणाग्राणि तानि करोति पितृदेवत्यमेवैनत्तत्करोत्यथाहवनीये
 समिधमभ्याधाय सव्यं जान्वाच्य सकृदेव तूर्णानि न्यक्पर्यस्यति पितृदेव ॥ नोदिक्-
 यति नोपमृष्टे न प्राशनाति नोदुक्षति पितृदेव ॥ १२ ॥ तदाहुः । यदेष दीर्घ-
 सत्यग्निहोत्रं जुह्वत्पवसन्निघ्नयेत् कथमेनमाग्निभिः कुर्युरिति तथै हैके दग्धा-
 हरन्ति तमाहुतमाग्निभिः संघ्रापयन्ति तदु तथा न कुर्याद्यथान्यस्यां योनौ रेतः
 सिक्तं तदन्यस्यां प्रजिजनयिषेत्तादृक्स्थान्येतान्याहृत्य कृष्णाजिने न्युप्य पुरुष
 विधि विधायोर्णाभिः प्रच्छाद्याज्येनाभिघ्रायं तमाग्निभिः समुपोषेत्तदेनं स्वाद्यो-
 नेः प्रज्जनयतीति ॥ १३ ॥ तथै हैके ग्रामाग्निना दहन्ति । तदु तथा न कुर्यादेष
 वै विश्वात्क्रव्यादानिः स हैनमीश्वरः सपुत्रश्च सपशुश्च समत्तोः ॥ १४ ॥ अथ
 हैके प्रदव्येन दहन्ति । तदु तथा न कुर्यादेष वाऽअशान्तोऽग्निः स हैनमीश्वरः स
 पुत्रश्च सपशुं प्रदग्धोः ॥ १५ ॥ अथ हैकऽउल्मुक्येन दहन्ति । तदु तथा न

१२ अ० ५ १. १६ ।

शतपथब्राह्मणे ॥

६११

कुर्यादेव वै रुद्रियोऽग्निः स हैनमर्शवरः सपुत्रं सपशुमाधियन्तोः ॥ १६ ॥ अथ
हेकेन्तरेणाग्नींश्चित्वा । तमग्निभिः समुपोपन्त्येतद्वै यजमानस्यायतनं
यदन्तरेणाग्नीनिति तदु तथा न कुर्याद्यो हैनं तत्र ब्रूयान्मध्ये न्वाऽअयं ग्रामस्या-
शसनमजीजनत जिप्सेऽस्याशसनं जनिष्यते प्रियतमं रोत्स्यतीतीश्वरो ह तथैव
स्यात् ॥ १७ ॥ ब्राह्मणम् ॥ ७ [५. १]

अथह स्माह नाको मौद्गल्यः । मरिष्यन्तं चैद्यजमानं मन्येत यत्रैवास्माऽ-
आशसनं जोषितं स्यात्तदरयोरग्नीसमारोह्य निर्मध्यजुह्वद्वसेत्स यदास्माच्छोका-
यजमानः प्रेयात् ॥ १ ॥ अथैनमन्तरेणाग्नींश्चित्वा । तमग्निभिः समुपोषे-
दिति तदु तथा न कुर्यादतस्थानो वाऽएष तस्मै यदेनं शवदद्यायाऽइव जुहुयु-
र्यज्ञाय वाऽएष आहुतिभ्यस्तस्थानः स हैनममृष्यमाणस्तृप्तं सचते ॥ २ ॥
इत्यमेव कुर्यात् । तिस्र एव स्थालीरेष्ट्वै ब्रूयात्तासु गोमयानि च शुम्बलानि
वावधाय नाना त्रिष्वग्निषु प्रवृज्ज्यात्ते ये ततः संतापादग्नयो जायेरंस्तैरेनं दहेयु-
स्तथाह तैरेव दग्धो भवति नो प्रत्यक्षमिव ॥ ३ ॥ तस्मादप्येतद्विषिणाभ्यनुक्तम् ॥
यो अग्निरग्नेरध्यजायत शोकात्पृथिव्या उत वा दिवस्पृथिव्येन प्रजा विश्वकर्मा
जज्ञान तपग्ने हेडः परि ते वृणक्तुविति यथऽर्कथा ब्राह्मणम् ॥ ४ ॥ अथैनं
विपुरीषं कृत्वा । अस्यां पुरीषं प्रतिष्ठापयति पुरीषं वाऽइयं तत्पुरीषऽएवैतत्पुरीषं
दधाति या ह वाऽअस्पैषा वृकला सपुरीषा तस्यै ह विदग्धायै मृगालः सम्भवति
नेत्सृगालः सम्भवदिति तदु तथा न कुर्यात्क्षोभुका हास्य प्रजा भवति तमन्तरतः
प्रक्षान्याज्येनान्वनक्ति मेध्यमेवैनत्तत्करोति ॥ ५ ॥ अथास्य सप्तसु प्राणायत-
नेषु । सप्त हिरण्यशकलान्प्रत्यस्यति ज्योतिर्वाऽअमृतं हिरण्यं ज्योतिरेवास्मिन्त-
दमृतं दधाति ॥ ६ ॥ अथैनमन्तरेणाग्नींश्चित्वा । कृष्णाजिनमुत्तरलोम प्राची-
नग्रीवं प्रस्तीर्य तस्मिन्नेनमुत्तानं निपाद्य जुहुं घृतेन पूर्णां दक्षिणे पाणावाधधाति
सव्यऽउपभृतमुरसि ध्रुवां मुखेऽग्निहोत्रहवर्णी नासिकयोः सुवौ कर्णयोः प्राशित्र-
हरणे शीर्षेऽचमसं प्रणीताप्रणयनं पार्श्वयोः शूर्पेऽउदरे पात्रीं समवत्तथानीं
पृषदाज्यवतीं शिङ्गनस्यान्ते शम्यामाण्डयोरन्ते वृषारवावन्गुलूखलं च मुसलं
चान्तरेणोऽअन्यानि यज्ञपात्राणि दक्षिणे पाणौ स्फ्यम् ॥ ७ ॥ स एष यज्ञा-
युधी यजमानः । यथा विभ्यदामोषमतीयादेदमेव योऽस्य स्वर्गे लोकोऽजितो भ-

धाति तमभ्यत्येति तमेते संताप्या अग्नयो यथा पुत्राः पितरं प्रोषुषमागतं शिव-
मुपस्पृशन्त्येव शिवं हैवैतमुपस्पृशन्ति प्र हैवैनं कल्पयन्ति ॥ ८ ॥ तं यदि गृहि-
पत्यः पूर्वः प्राप्नुयात् । तद्विद्यात्प्रतिष्ठ एनमग्निः पूर्वः प्रापत्प्रतिष्ठास्यति प्रत्येव
तेऽस्मिन्लोके स्थास्यन्ति येऽस्मात्प्रत्यञ्च इति ॥ ९ ॥ अथ यद्याहवनीयः । तद्वि-
द्यान्मुख एनमग्निः पूर्वः प्राप्नुमुखतो लोकानजैषीन्मुखमेव तेऽस्मिन्लोके भविष्य-
न्ति येऽस्मात्प्रत्यञ्च इति ॥ १० ॥ अथ यद्यन्वाहार्यपचनः । तद्विद्यादन्वाह ए-
नमग्निः पूर्वः प्रापदन्मत्स्यत्यन्नमेव तेऽस्मिन्लोकेऽत्स्यन्ति येऽस्मात्प्रत्यञ्च इति
॥ ११ ॥ अथ यदि सर्वे सकृत् । तद्विद्यात्कल्याणं लोकमजैषीदित्येतान्यस्मिन्वि-
ज्ञानानि ॥ १२ ॥ तां वाऽएताम् । यजमानात्माहुतिमन्ततो जुहोति स योऽस्य स्वर्गे
लोको जिनो भवति तत आहुतिमयोऽपृतः सम्भवति ॥ १३ ॥ अथ यान्यशम-
यानि च मृन्मयानि च भवन्ति । तानि ब्राह्मणाय दद्याच्छबोद्धहमु ह तं मन्यन्ते
यस्तानि प्रतिगृह्णात्यप एवैनान्यभ्यवहरेयुरापो वाऽअस्य सर्वस्य प्रतिष्ठा तदेनम-
प्स्वेव प्रतिष्ठापयति ॥ १४ ॥ अथैतामाहुतिं जुहोति पुत्रो वा भ्राता वा यो वान्यो ब्राह्मणः
स्यादस्मात्त्वमधि जातोऽसि त्वदयं जायतां पुनः अमौ स्वर्गाय लोकाय स्वाहेत्य-
नपेक्षमेत्याप उपस्पृशन्ति ॥ १५ ॥ ब्राह्मणम् ॥ ८ [५. २] ॥ द्वितीयः प्र-
पाठकः ॥ कण्डिका संख्या ९५ ॥ पञ्चमोऽध्यायः [७६] ॥ ॥

सोमो वै राजा यज्ञः प्रजापतिः । तस्यैतास्तन्वो या एता देवता या एता
आहुतीर्जुहोति ॥ १ ॥ स यद्यज्ञस्यार्हेत् । यां तत्प्रति देवतां मन्येत तामनुसमी-
क्ष्य जुहुयाद्यदि दीक्षोपसत्स्वाहवनीये यदि प्रसुतऽआग्नीध्रे वि वाऽएतद्यज्ञस्य
पूर्वं स्रष्टुं सते यद्ध्वलति सा यैव तर्हि तत्र देवता भवति तयैवैतदेवतया यज्ञं भि-
षज्यति तया देवतया यज्ञं प्रति संदधाति ॥ २ ॥ स यद्येनं मनसाभिध्यातः ।
यज्ञो नोपनृमेत्परमेष्ठिने स्वाहेति जुहुयात्परमेष्ठी हि स तर्हि भवत्यप पाप्मानं
हतऽउपैनं यज्ञो नमति ॥ ३ ॥ अथ यद्येनं वाचाभिध्याहृतः । यन्नो नोपनृमेत्प्रजा-
पतये स्वाहेति जुहुयात्प्रजापतिर्हि स तर्हि भवत्यप पा० ॥ ४ ॥ अथ यस्य
राजानमच्छेत्वा । नाहरन्त एयुरन्धसे स्वाहेति जुहुयादन्धो हि स तर्हि
भ० ॥ ५ ॥ अथ यदि सातः । किञ्चिदाप्येत सवित्रे स्वाहेति जुहुयात्सविता
हि स तर्हि भ० ॥ ६ ॥ अथ यदि दीक्षासु । किञ्चिदाप्येत विश्वकर्षणे

स्वाहेति जुहुयाद्विश्वकर्मा हि स तर्हि भ० ॥ ७ ॥ अथ यदि सोमकृपयाम। किं-
 चिदापद्येत पूष्णे स्वाहेति जुहुयात्पूषा हि स तर्हि भ० ॥ ८ ॥ अथ यदि क्रयायो-
 पोत्थितः । किंचिदापद्येतन्द्राय च मरुद्भ्यश्च स्वाहेति जुहुयादिन्द्रश्च हि स तर्हि
 मरुतश्च भ० ॥ ९ ॥ अथ यदि पण्यमानः । किंचिदापद्येतासुराय स्वाहेति जुहुया-
 दसुरो हि स तर्हि भ० ॥ १० ॥ अथ यदि क्रीतः । किंचिदापद्येत मित्राय स्वा-
 हेति जुहुयान्मित्रो हि स तर्हि भ० ॥ ११ ॥ अथ यद्यूरावासन्नः । किंचिदापद्येत
 विष्णवे शिपिविष्टाय स्वाहेति जुहुयाद्विष्णुर्हि स तर्हि शिपिविष्टो भ० ॥ १२ ॥
 अथ यदि पर्युह्यमाणः । किंचिदापद्येत विष्णवे नरंधिषाय स्वाहेति जुहुयाद्वि-
 ष्णुर्हि स तर्हि नरंधिषो भ० ॥ १३ ॥ अथ यद्यागतः । किंचिदापद्येत सोमाय
 स्वाहेति जुहुयात्सोमो हि स तर्हि भ० ॥ १४ ॥ अथ यद्यासन्ध्यामासन्नः । किं-
 चिदापद्येत वरुणाय स्वाहेति जुहुयाद्वरुणो हि स तर्हि भ० ॥ १५ ॥ अथ यद्या-
 ग्नीध्रगतः । किंचिदापद्येताग्नये स्वाहेति जुहुयादग्निर्हि स तर्हि भ० ॥ १६ ॥ अथ यदि
 हविर्धानगतः । किंचिदापद्येतन्द्राय स्वाहेति जुहुयादिन्द्रो हि स तर्हि भ० ॥ १७ ॥
 अथ यद्युपावह्रियमाणः । किंचिदापद्येताथर्वणे स्वाहेति जुहुयादथर्वा हि स तर्हि
 भ० ॥ १८ ॥ अथ यद्यथंशुषु न्युतः । किंचिदापद्येत विश्वेभ्यो देवेभ्यः स्वाहेति
 जुहुयाद्विश्वे हि स तर्हि देवा भ० ॥ १९ ॥ अथ यद्याप्यायमानः । किंचिदापद्येत
 विष्णवऽआप्रीतपाय स्वाहेति जुहुयाद्विष्णुस्तर्हि स तर्ह्याप्रीतपा भ० ॥ २० ॥
 अथ यद्यभिषूयमाणः । किंचिदापद्येत यमाय स्वाहेति जुहुयाद्यमो हि स तर्हि
 भ० ॥ २१ ॥ अथ यदि साम्भ्रियमाणः । किंचिदापद्येत विष्णवे स्वाहेति जुहुया-
 द्धिष्णुर्हि स तर्हि भ० ॥ २२ ॥ अथ यदि पूयमानः । किंचिदापद्येत वायवे स्वाहेति
 जुहुयाद्वायुर्हि स तर्हि भ० ॥ २३ ॥ अथ यदि पूतः । किंचिदापद्येत शुक्राय स्वा-
 हेति जुहुयाच्छुक्रो हि स तर्हि भ० ॥ २४ ॥ अथ यदि क्षीरश्रीः । किंचिदापद्येत
 शुक्राय स्वाहेति जुहुयाच्छुक्रो हि स तर्हि भ० ॥ २५ ॥ अथ यदि सक्तश्रीः ।
 किंचिदापद्येत मान्थने स्वाहेति जुहुयान्मन्थी हि स तर्हि भ० ॥ २६ ॥ अथ यदि
 चमसेषुनीतः । किंचिदापद्येत विश्वेभ्यो देवेभ्यः स्वाहेति जुहुयाद्विश्वे हि स
 तर्हि देवा भ० ॥ २७ ॥ अथ यदि होमायोद्यतः । किंचिदापद्येतासवे स्वाहेति
 जुहुयादसुर्हि स तर्हि भ० ॥ २८ ॥ अथ यदि हूयमानः । किंचिदापद्येत रुद्राय
 स्वाहेति जुहुयाद्रुद्रो हि स तर्हि भ० ॥ २९ ॥ अथ यद्यभ्यावृत्तः । किंचिदाप-

द्येन वाताय स्वाहेति जुहुयाद्वातो स तर्हि भ० ॥ ३० ॥ अथ यदि प्रतिक्रियातः ।
 किञ्चिदाप्येत नृचक्षसे स्वाहेति जुहुयान्नृचक्षा हि स तर्हि भ० ॥ ३१ ॥ अथ
 यदि भक्ष्यमाणः । किञ्चिदाप्येत भक्षाय स्वाहेति जुहुयाद्भक्षो हि स तर्हि भ०
 ॥ ३२ ॥ अथ यदि नाराशंसेषु सन्नः । किञ्चिदाप्येत पितृभ्यो नाराशं-
 सेभ्यः स्वाहेति जुहुयात्पितरो हि स तर्हि नाराशंसा भ० ॥ ३३ ॥ अथ यय-
 वभूथायोद्यतः । किञ्चिदाप्येत सिन्धवे स्वाहेति जुहुयात्सिन्धुर्हि स तर्हि भ०
 ॥ ३४ ॥ अथ ययभ्यवहियमाणः । किञ्चिदाप्येत समुद्राय स्वाहेति जुहुयात्स-
 मुद्रो हि स तर्हि भ० ॥ ३५ ॥ शतम् ६३०० ॥ अथ यदि प्रप्लुतः । किञ्चिदा-
 प्येत सलिलाय स्वाहेति जुहुयात्सलिलो हि स तर्हि भवत्यप पाप्मानं हतः
 उपैनं यज्ञो नमति ॥ ३६ ॥ ता वाऽएताः । चतुस्त्रिंशतमाज्याहुतीर्जुहोति त्र-
 यस्त्रिंशद्वै देवाः प्रजापतिश्चतुस्त्रिंश एतद्दु सर्वदेवैर्यज्ञं भिषज्यति सर्वदेवैर्यज्ञं
 प्रति संदधाति ॥ ३७ ॥ ता ब्रह्मैव जुहुयात् । नाब्रह्मा ब्रह्मा वै यज्ञस्य दक्षिणत आ-
 स्ते ब्रह्मा यज्ञं दक्षिणतो गोपायति यदि तु ब्रह्मा न विद्यादपि य एव कश्च वि-
 द्यात्स जुहुयाद्ब्रह्माणं त्वामन्य ब्रह्मणातिसृष्टस्तासां वाऽएतासां व्याहृतीनां ब-
 न्धुता वसिष्ठो ह विराजं विरां चकार तां हेन्द्रोऽभिदध्यौ ॥ ३८ ॥ स होवाच
 ऋषे विराजं ह वै वेत्थ तां मे ब्रूहीति स होवाच किं मम ततः स्यादिति सर्व-
 स्य च ते यज्ञस्य प्रायश्चित्तिं ब्रूयात् रूपं च त्वा दर्शयेयेति स होवाच यन्मु मे
 सर्वस्य यज्ञस्य प्रायश्चित्तिं ब्रूयाः किमु स स्याद्यं त्वत् रूपं दर्शयेथा इति जीव-
 स्वर्ग एवास्मान्लोकात्प्रेयादिति ॥ ३९ ॥ ततो हैतामृषिरिन्द्राय विराजमुवाच ।
 इयं वै विराडिति तस्माद्योऽस्यै भूयिष्ठं लभते स एव श्रेष्ठो भवति ॥ ४० ॥ अथ
 हैतामिन्द्र ऋषये । प्रायश्चित्तिमुवाचाग्निहोत्रादग्रऽआ महत उक्थात्ता ह स्मैताः
 पुरा व्याहृतीर्वसिष्ठा एव विदुस्तस्माद्ब्रह्म पुरा वासिष्ठ एव ब्रह्मा भवति यतस्त्वे-
 ना अप्येतर्हि य एव कश्चाधीते ततोऽप्येतर्हि य एव कश्च ब्रह्मा भवति स ह वै
 ब्रह्मा भवितुमर्हति स वा ब्रह्मान्नित्यामन्त्रितः प्रतिशृणुयाद्य एवमेता व्याहृतीर्विदं
 ॥ ४१ ॥ ब्राह्मणम् ॥ १ [६. १.] षष्ठोऽध्यायः ॥ [८०] ॥

विश्वरूपं वै त्वाष्टमिन्द्रोऽहन् । तं त्वष्टा हतपुत्रोऽभ्यचरत्सोऽभिवरणीयम्पे-
 न्द्रं सोममाहरत्स्येन्द्रो यज्ञवेशसं कृत्वा प्रासहा सोममपिबत्स विष्वङ् व्याचर्क्ष-

सस्येन्द्रियं वीर्यमङ्गादङ्गादस्त्रवत् ॥ १ ॥ तस्यासिभ्यामेव तेजोऽस्त्रवत् । सोऽजः पशुरभ-
वद्भूमोऽथ यत्पक्ष्मभ्यस्ते गोधूमा यदश्रुभ्यस्तत्कुवल् ॥ २ ॥ नासिकाभ्यामेवा-
स्य वीर्यमस्त्रवत् । सोऽविः पशुरभवन्मेषोऽथ यद्धलेष्मणस्ता उपवाका यत्तनीहा
तद्धरं ॥ ३ ॥ मुखादेवास्यवल्मस्त्रवत् । स गौः पशुरभवद्वधोऽथ ये फेनास्ते
यवा यत्स्नेहस्तत्कर्कन्धु ॥ ४ ॥ श्रोत्रादेवास्य यशोऽस्त्रवत् । तदेकशफमभवदश्वोऽ-
श्वतरो गर्दभः ॥ ५ ॥ स्तनाभ्यामेवास्य शुक्रमस्त्रवत् । तत्पयोऽभवत्पशूनां ज्योतिरुरस
एवास्य हृदयात्त्रिषिरस्त्रवत्स रयेनोऽपाहिहाभवद्वयसांश्च राजा ॥ ६ ॥ नाभ्या एवास्य
शूषोऽस्त्रवत् । तत्सीसमभवन्नायो न हिरण्यथ रेतस एवास्य रूपमस्त्रवत्तत्सुवर्णं
हिरण्यमभवच्छिश्नादेवास्य रसोऽस्त्रवत्सा परिक्षुदभवत्स्फिगीभ्यामेवास्य भामोऽ-
स्त्रवत्सा मुराभवद्वज्रस्य रसः ॥ ७ ॥ मूत्रादेवास्यौजोऽस्त्रवत् । स वृकोऽभवदारण्याणां
पशूनां जूतिरूवध्यादेवास्य मन्युरस्त्रवत्स व्याघ्रोऽभवदारण्याणां पशूनांश्च राजा
लोहितादेवास्य सहोऽस्त्रवत्स सिंहोऽभवदारण्याणां पशूनामीशः ॥ ८ ॥ लोमभ्य
एवास्य चित्तमस्त्रवत् । ते श्यामाका अभवंस्त्वच एवास्योपाचितिरस्त्रवत्सोऽश्वत्थो
वनस्पतिरभवन्मांसेभ्य एवास्योर्गस्त्रवत्स उदुम्बरोऽभवदस्थिभ्य एवास्य स्व-
धास्त्रवत्स न्यग्रोधोऽभवन्मज्जभ्य एवास्य भक्षः सोमपीथोऽस्त्रवत्ते ब्रीहयोऽभवन्ने-
वमस्येन्द्रियाणि वीर्याणि व्युदक्रामन् ॥ ९ ॥ अथ ह वै तर्हि । नमुचिनैवासुरेण
सह चचार स ऐक्षत नमुचिरपुनर्वाऽअयमभूदन्तास्येन्द्रियं वीर्यं सोमपीथम-
न्नाद्यं हराणीति तस्यैतयैव सुरेयेन्द्रियं वीर्यं सोमपीथमन्नाद्यमहरत्स ह न्यर्णः
शिश्ये तं देवा उपसृजग्मिरे श्रेष्ठो वै नोऽयमभूत्तमिमं पाप्माविदद्धन्तेमं भिषज्या-
मेति ॥ १० ॥ तेऽश्विनावब्रुवन् । युवं वै ब्रह्माणौ भिषजौ स्थो युवमिमं भिष-
ज्यतामिति तावब्रूतामस्तु नौ भाग इति तेऽब्रुवन् एषोऽजः स वांभाग इति त-
थेति तस्मादाश्विनो धूम्रो भवति ॥ ११ ॥ ते सरस्वतीमब्रुवन् । त्वं वै भैषज्यम-
सि त्वमिमं भिषज्येति साब्रवीदस्तु मे भाग इति तेऽब्रुवन् एषोऽविः स ते भाग
इति तथेति तस्मात्सारस्वतो मेषो भवति ॥ १२ ॥ अथाब्रुवन् । एतावद्वाऽअस्मि-
न्नेताहं यावदयमृषभोऽस्यैवायमस्तिवति तथेति तस्मादैन्द्र ऋषभो भवति ॥ १३ ॥
तावदश्विनौ च सरस्वती च । इन्द्रियं वीर्यं नमुचराहृत्य तदस्मिन्पुनरदधुस्तं पाप्मनोऽत्रा-
यन्त सुत्रातं वतैनं पाप्मनोऽत्रास्महीति तद्वात्र सौत्रामण्यमवत्तत्सौत्रामण्यै सौत्रामणी-
त्वे त्रायते मृत्योरात्मानमप पाप्मानं हते य एवमेतत्सौत्रामण्यै सौत्रामणीत्वं

वेद त्रयस्त्रिंशदक्षिणा भवन्ति त्रयस्त्रिंशद्वि सं देवता अभिषज्यंस्तस्मादाहुर्मेषजं दक्षिणा इति ॥ १४ ॥ ब्राह्मणम् ॥ २ [७. १.] ॥ ॥

अप वाऽएतस्मात् । तेज इन्द्रियं वीर्यं कामचि यथ सोमोऽतिपवतऽऊर्ध्वं चावाञ्चं वा ॥ १ ॥ तदाहुः । अन्नं वाऽएतद्ब्राह्मणस्य यत्सोमो न वै सोमेन ब्राह्मणः सोमवामी स यो वाऽअन्नं भूत्यै सन्भूतिं न प्राप्नोति यो बालं पशुभ्यः सन्पशून् विन्दते स सोमवामी पशवो हि सोम इति ॥ २ ॥ स एतमाश्वितं धूम्रपालभेत । सारस्वतं मेषमैन्द्रमृषभमाश्विनौ वै देवानां भिषजौ ताभ्यामेवैनं भिषज्याति सरस्वती भेषजं तयैवास्मै भेषजं करोतीन्द्र इन्द्रियं वीर्यं तेनैवास्मिन्निन्द्रियं वीर्यं दधाति ॥ ३ ॥ चक्षुर्वाऽअश्विनौ तेजः । यदाश्विनो भवति चक्षुरेवास्मिन्स्तत्तेजो दधात्यथो अत्र ४ समानं हि चक्षुश्च अत्र च ॥ ४ ॥ प्राणः सरस्वती वीर्यम् । यत्सारस्वतो भवति प्राणमेवास्मिन्स्तद्वीर्यं दधात्यथोऽअपानं हि प्राणश्चापानश्च ॥ ५ ॥ वागिन्द्रो बलम् । यदैन्द्रो भवति वाचमेवास्मिन्स्तद्वलं दधात्यथो मनः समानं हि वाक्च मनश्च ॥ ६ ॥ आश्विनरीरजाः । सारस्वती रवीरैन्द्रीर्गर्वा इत्याहुर्देते पशव आलभ्यन्तऽएताभिरेव देवताभिरेतान्पशून्वरुन्दे ॥ ७ ॥ वृहदनुशिशुर्भवति । यश एवैकशफमवरुन्देऽआरण्यानां पशूनां लोमानि भवन्त्यारण्यानां पशूनामवरुन्दे वृकलोमानि भवन्त्योज एव जूतिमारण्यानां पशूनामवरुन्दे व्याघ्रलोमानि भवन्ति मयुमेव राज्यमारण्यानां पशूनामवरुन्दे सिंहे लोमानि भवन्ति सह एवेषामारण्यानां पशूनामवरुन्दे ॥ ८ ॥ ब्रह्मयश्च श्यामाकाश्च भवन्ति । गोधूमाश्च कुवलाणि चोपवाकाश्च बदराणि च यवाश्च कर्कन्धूनि शष्पाणि च तोक्मानि चोभयमेव ग्राम्यं चान्नमारण्यं चावरुन्देऽथोऽउभयेनैवान्नेन यथारूपमिन्द्रियं वीर्यमात्मन्धत्ते ॥ ९ ॥ सीसेन शष्पाणि क्रीणाति । ऊर्णाभिस्तोक्मानि सूत्रैर्ब्रह्मोनुभयोर्वाऽएतद्रूपमयसश्च हिरण्यस्य च यत्सीसमुभयं सौत्रामणीष्टिश्च पशुबन्धश्चोभयस्यावरुन्दे ॥ १० ॥ ऊर्णासूत्रेण क्रीणाति । तद्वाऽएतत्स्त्रीणां कर्म यद्दूर्णासूत्रं कर्म वाऽइन्द्रियं वीर्यं तदेतदुत्सन्नं स्त्रीषु तद्यदेवेन्द्रियं वीर्यमुत्सन्नं स्त्रीषु तदेवावरुन्दे ॥ ११ ॥ तद्वैतदन्येऽध्वर्यवः । सीसेन क्रीवाच्छष्पाणि क्रीणान्त तत्तदिति न वाऽएष स्त्री न पुमान्यत्क्रीवो नेष्टिर्न पशुबन्धः सौत्रामणीति वदन्तस्तदुत्था न कुर्यादुभयं वै सौत्रामणीष्टिश्च पशुबन्धश्च व्यृद्धमुवाऽएतन्मनुष्येषु यत्क्रीवो यज्ञमुखऽएव ते यज्ञस्य व्यृद्धिं दधति ये तथा कुर्वन्ति सोमवि-
क्रयिण एव क्रीणीयात्सोमो वै सौत्रामणी यज्ञमुखऽएव तत्सोमेरूपं करोति यज्ञस्य

१२. अ० ७. २. १२ ।

शतपथब्राह्मणे ॥

११७

समुद्भूयै ॥ १२ ॥ शतातृण्णा कुम्भीभवति । बहुधेव हि स व्यस्रवदथो श-
तोन्मानो वै यज्ञो यज्ञमेवावरुन्दे सतं भवति सदेवावरुन्दे त्रयं भवत्यन्नाद्यस्यै-
वावरुद्धयै पावित्रं भवति पुनन्ति खेनं वालो भवति पाप्मनो व्यावृत्त्यै सुवर्णं
हिरण्यं भवति रूपस्यैवावरुद्धयै शतमानं भवति शतायुर्वै पुरुषः शतेन्द्रिय आयु-
स्तेन्द्रियं वीर्यमात्मन्वसो ॥ १३ ॥ आश्वत्थं प्राशं भवति । अपचितिमेवावरुन्देऽ-
श्रौदुम्बरं भवत्यूर्जमेवावरुन्दे नैयग्रोधं भवति स्वधामेवावरुन्दे स्थान्यो भवन्ति
पृथिव्याऽपृथग्नाद्यमवरुन्दे ॥ १४ ॥ पालाशान्दुपगयानि भवन्ति । ब्रह्म वै पा-
लाशो ब्रह्मणैव स्वर्गं लोकं जयत्यपाष्टिहस्य पत्रे भवतास्त्रिपिमेऽराज्यं व्यसामवरु-
न्दे षट्त्रिंशदेतानि भवन्ति षट्त्रिंशदक्षरा वै बृहती बार्हताः पशवो
बृहत्यैवास्यै पशून्वरुन्दे ॥ १५ ॥ तदाहुः । अन्धदेवत्याः पशवो भवन्त्यन्य-
देवत्याः पुरोडाशा विलोमेतात्क्रियते कथमेतत्सलोम भवतीत्यन्द्रः
यज्ञानामुत्तमो भवत्येन्द्रः पुरोडाशानां प्रथम इन्द्रियं वै वीर्यमिन्द्र इन्द्रियेणैवा-
स्माऽइन्द्रियं वीर्यं सद्धातीन्द्रियेणेन्द्रियं वीर्यमवरुन्दे ॥ १६ ॥ सावित्रः
पुरोडाशो भवति । सवितृप्रसूततायै वारुणो भवति वरुणो वाऽएतं गृह्णाति
य पाप्मना गृहीतो भवति वरुणेनैवेन वरुण्यात्मुञ्चत्यन्त्यो भवत्यन्तत-
प्वैनं वरुणपाशात्प्रमुञ्चति ॥ १७ ॥ एकादशकपाल ऐन्द्रो भवति । एकादशा-
क्षरा वै त्रिष्टुबिन्द्रियमु वै वीर्यं त्रिष्टुबिन्द्रियस्यैव वीर्यस्यावरुद्धयै ॥ १८ ॥ द्वाद-
शकपालः सावित्रो भवति । द्वादश वै मासाः संवत्सरस्य संवत्सरं वाऽअन्नाद्यम-
न्वायतं संवत्सरादेवास्माऽअन्नाद्यमवरुन्दे ॥ १९ ॥ दशकपालो वारुणो भव-
ति । दशाक्षरा वै विराड्भं विराड्वरुणोऽन्नपतिर्वरुणेनैवास्माऽअन्नमवरुन्दे मध्य-
त एतैः पुरोडाशैः प्रचरति मध्ये वाऽएतेषां योनिः स्वादेवैनान्योनेः प्रजनयति
॥ २० ॥ बृहवानुशिशुर्दक्षिणा भवति । उभयं वाऽएषा जनयत्यश्वं चाश्वतरं
चोभयं सौत्रामण्याष्टश्च पशुबन्धश्चोभयस्यैवावरुद्धयै ॥ २१ ॥ ब्राह्मणम्
॥ ३ ॥ [७. २.] ॥

इन्द्रस्येन्द्रियमन्नस्य रसः । सोमस्य भक्षः सुरयासुरो नमुचिरहरत्सोऽश्वि-
नौ च सरस्वतीं चोपाधावच्छेपानोऽस्मि नमुचये न त्वा दिवा न नक्तं हनानि
न दण्डेन धन्वना न पृथेन न साष्टिना न शुष्केण नार्देणाय मऽइमहाशीर्दिदं मऽ-

आजीर्णपथेति ॥ १ ॥ तेऽब्रुवन् । अस्तु नोऽत्राप्यथाहरामेति सह न एतदथाह-
 तेत्यब्रवीदिति ॥ २ ॥ तावद्विनौ च सरस्वती च । अपां फेनं वज्रमसिञ्चन् शु-
 ष्को नार्द्र इति तेनेन्द्रो नमुचेरामुरस्य व्युष्टायाऽ रात्रावनुदितऽआदित्ये न दिवा
 न नक्तमिति शिर उदवासयत् ॥ ३ ॥ तस्मादेतद्विष्णोऽभ्यनूक्तम् । अपां फेनेन
 नमुचे शिर इन्द्रोदयर्तयः विद्वा यदजय स्पृथ इति पाप्मा वै नमुचिः पाप्मानं
 वाव तद्विष्णुं भ्रातृव्यं हस्वेन्द्रियं वीर्यमस्यावृक्क स यो भ्रातृव्यवान्स्यात्स सौ-
 चामण्या यजेत पाप्मानमेव तद्विष्णुं भ्रातृव्यं हस्वेन्द्रियं वीर्यमस्य वृक्के तस्य
 शीर्षिशिख्रे लोहितमिश्रः सोमोऽतिष्ठत्तस्मादवीभत्सन्त तऽएतदधन्सोर्विपानमपश्य-
 न्तसोमो राजामृतं सुतइति तेनैनं स्वदायित्वात्सदधत् ॥ ४ ॥ स्वाह्नीं स्वा
 स्वादुनेति सुरां संदधाति । स्वदयत्येवैनं तीव्रां तीव्रेणेतीन्द्रियमेवास्मिन्दधात्य-
 मृताममृतेनेत्यायुरेवास्मिन्दधाति मधुमतीं मधुमतेति रसेमवास्यां दधाति सृजामि
 सृष्टं सोमेनेति सोमरूपमेवैनं करोति ॥ ५ ॥ सोमोऽस्यश्विभ्यां पच्यस्व । सर-
 स्वत्यै पच्यस्वेन्द्राय सुत्राग्ने पच्यस्वेत्येता वाऽएतं देवता अग्ने यज्ञं समभरंता-
 भिरैवैनं सम्भरत्यथोऽएता एवैतदेवता भागधेयेन समर्धयत्यासुनोति सुत्यायै
 तिस्रो रात्रीर्वसति तिस्रो हि रात्रीः सोमः क्रीतो वसति सोमरूपमेवैनं करोति
 ॥ ६ ॥ अग्ने वेदी भवतः । द्वौ वाव लोकावित्याहुर्देवलोकश्चैव पितृलोकश्चेत्युत्त-
 रान्या भवति दक्षिणान्योत्तरो वै देवलोको दक्षिणः पितृलोक उत्तरयैव देवलो-
 कमवरुन्दे दक्षिणया पितृलोकम् ॥ ७ ॥ पयश्च सुरा च भवतः । सोमो वै पयो-
 ऽन्नं सुरा पयसैव सोमपीथमवरुन्दे सुरयान्नाद्यं क्षत्रं वै पयो विद् सुरा सुरां
 पूत्वा पयः पुनाति विश एव तत्क्षत्रं जनयति विशो हि क्षत्रं जायते ॥ ८ ॥ वायोः
 पूतः पवित्रेण । प्रत्यङ्कसोमो अतिद्रुत इति सोमातिपूतस्य पुनाति यथारूपमेवैनं
 पुनातीन्द्रस्य युज्यः सखेति यदेवास्य तेनेन्द्रियं वीर्यमतिक्रान्तं भवति तदस्मिन्पुन-
 र्दधाति ॥ ९ ॥ वायोः पूतः पवित्रेण । प्राङ्कसोमो अतिद्रुत इति सोमवामिनः
 पुनाति यथारूपमेवैनं पुनातीन्द्रस्य युज्यः सखेति यदेवास्य तेने० ॥ १० ॥
 पुनाति चै परिक्षुतामिति । समृद्धिकामस्य पुनाति समृद्धयै सोमं सूर्यस्य दुहि-
 तेति श्रद्धा वै सूर्यस्य दुहिता श्रद्धयैष सोमो भवति श्रद्धयैवैनं सोमं करोति
 वारेण शश्वता तनेति बालेन ह्येषा पूयते ॥ ११ ॥ ब्रह्म क्षत्रं पवत इति पयः
 पुनाति । ब्रह्मण एव तत्क्षत्रं जनयति ब्रह्मणो हि क्षत्रं जायते तेज इन्द्रियमिति

१२ अ० ७. ३. १२ ।

शतपथब्राह्मणे ॥

६१६

तेज एवास्मिन्निन्द्रियं वीर्यं दधाति सुरया सोम इति सुरया हि सोमः सुत आ-
 सुत इत्यासुताद्धि सूयते मदायेति मदाय वाव सोमो मदाय सुरोभावेव सोममन्त्रं
 च सरामदं चावरुन्दे शुक्रेण देव देवताः पिपृग्धीति शुक्रेण देव देवताः प्रीणी-
 ह्येत्येवैतदाह रसेनान्नं यजमानाय धेहीति रसमेवात्र यजमाने दधाति पूर्वे पयो-
 ग्रहा गृह्यन्तेऽपरे सुराग्रहा विशं तत्तत्रस्यानुवर्त्मानं करोति ॥ १२ ॥ कुविदङ्ग
 यवमन्तो यवं चिदिति । पयोग्रहान्गृह्णाति सोमाऽऽश्वो वै यवाः सोमः पयः
 सोमेनैवैनं सोमं करोत्येकया गृह्णात्येकधैव यजमाने श्रियं दधाति श्रीर्हि पयः
 ॥ १३ ॥ नाना हि बां देवहितं सदस्कृतमिति । सुराग्रहान्गृह्णाति नाना हि
 सोमश्च सुरा च देवहितमिति देवहिते ह्येते नाना सदस्कृतमिति द्वे हि वेदी भव-
 तो मा सऽऽमृक्षार्थां परमे व्योमन्निति पाप्मनैवेनं व्यावर्तयति सुरा त्वमसि
 शुष्मिणीति सुरामेवं सुरां करोति सोम एष इति सोममेव सोमं करोति मा मा
 हिंसीः स्वां योनिमाविशन्तीति यथायोन्येवैनां व्यावर्तयत्यात्मनोऽहिंसाया
 ऽपकया गृह्णात्येकधैव यजमाने यशो दधाति यशो हि सुरा ॥ १४ ॥ क्षत्रं वै
 पयोग्रहाः । विट् सुराग्रहा यद्व्यतिषक्तान्गृह्णीयाद्विशं क्षत्राद्व्यवाच्छिन्धात्क्षत्रं
 विशः पापवस्यसं कुर्याद्यज्ञस्य व्यृद्धिं व्यतिषक्तान्गृह्णाति विशमेव क्षत्रेण संदधाति
 क्षत्रं विशा पापवस्यसस्य व्यावृत्त्यै यज्ञस्य समृद्ध्यै ॥ १५ ॥ माणा वै पयोग्रहाः ।
 शरीरं सुराग्रहा यद्व्यतिषक्तान्गृह्णीयाच्छरीरं प्राणभ्यो व्यवच्छिन्धात्प्राणा-
 ञ्छरीरात्प्रमायुको यजमानः स्याद्व्यतिषक्तान्गृह्णाति शरीरमेव प्राणैः संदधाति
 प्राणाञ्छरीरेणाथोऽभ्यायुरेवास्मिन्दधाति तस्मात्सौत्रामण्येजानः सर्वमायुरेत्यथो
 य एवमेतद्वेद ॥ १६ ॥ सोमो वै पयोग्रहाः । अन्नं सुराग्रहा यत्पयोग्रहाश्च
 सुराग्रहाश्च गृह्यन्ते सोमपीथं चैवास्त्रायं चावरुन्दे ॥ १७ ॥ पशवो वै
 पयोग्रहाः । अन्नं सुराग्रहाः यत्पयोग्रहाश्च सुराग्रहाश्च गृह्यन्ते पशू-
 ष्वैवास्त्रायं चावरुन्दे ॥ १८ ॥ ग्राम्या वै पशवः पयोग्रहाः । आरण्यः सुराग्रहा
 यत्पयोग्रहाश्च सुराग्रहाश्च गृह्यन्ते ग्राम्यांश्चैव पशूनारण्यंश्चावरुन्दे ग्राम्येण
 चान्नेनारण्येन च पयोग्रहाञ्छीणाति तस्माद्ग्राम्याणां पशूनां ग्राम्यं चैवान्नाद्य-
 मारण्यं चावरुद्धम् ॥ १९ ॥ तदाहुः । एतस्यै वाऽएतदघलायै देवतायै रूपं य-
 देते घोरा आरण्यः पशवो यदेतेषां पशूनां लोमभिः पयोग्रहाञ्छीणीयादुद्रस्या-
 स्ये पशून्भिदध्यादपशुर्यजमानः स्याद्यन्नं श्रीणीयादन्नवरुद्धा अस्य पशवः स्य

रुद्रो हि पशूनामीष्टइति सुराग्रहानेवैतेषां पशूनां लोमभिः श्रीणाति सुरायापेव
तद्रौद्रं दधाति तस्मात्सुरां पीत्वा रौद्रमना अथोऽआरण्येष्वेव पशुषु रुद्रस्य हेति
दधाति ग्राम्याणां पशूनामहिंसायाऽअवरुद्धा अस्य पशवो भवन्ति न रुद्रस्या-
स्ये पशूनपिदधाति ॥ २० ॥ या व्याघ्रं विषूचिका । उभौ वृकं च रुहति श्येने
पतत्त्रिणशं सिंशं हंशं सेमं पात्वंशंसः ॥ यदापिपेष मातरं पुत्रः प्रमुदितो
ध्वन् एतत्तदग्नेऽअनृणो भवाम्यहतां पितरौ मयेति ॥ २१ ॥ अध्वर्युश्च प्रतिप्र-
स्थाता च । जघनेन वेदिं प्राञ्चमावृत्तं यजमानं श्येनपत्राभ्यामूर्ध्वं चावाञ्चं च
पावयतः प्राणोदानयोस्तद्रूपं प्राणोदानवेवावरुन्देऽऊर्ध्वश्च ह्ययमवाङ् च प्राण
आत्मानमनुसंचरति सम्पृच स्थ संमा भद्रेण पृच्छेति पयोग्रहान्तंसंश्रुति श्रियैवेनं
यशसा समर्धयति विपृच स्थ त्रि मा पाप्मना पृच्छेति सुराग्रहान्पाप्मनैवेनं व्याव-
र्तयति ॥ २२ ॥ ब्राह्मणम् ॥ ४ [७० ३] ॥ सप्तमोऽध्यायः [८० १] ॥

इन्द्रस्य वै यज्ञ । इन्द्रियाणि वीर्याणि व्युदक्रामस्तानि देवा एतेनैव यज्ञेन
पुनः समधुर्यत्पयोग्रहाश्च सुराग्रहाश्च गृह्यन्तइन्द्रियाण्येवास्मिस्तवीर्याणि पुनः
संदधत्युत्तरेऽग्नौ पयोग्रहान्जुहति शुक्रैणैवेनं तत्सोमपीथेन समर्धयति ॥ १ ॥ स
जुहोति सुरावन्तं बर्हिषदं सुवीरमिति सुराभान्वाऽएष बर्हिषद्यज्ञो यत्सौत्रामणी
बर्हिषैवेनं यज्ञेन समर्धयति यज्ञं हिन्वन्ति महिषा नमोभिरित्यृत्विजो वै महिषा
यज्ञो नम ऋत्विग्भिरेव यज्ञं समर्धयति यज्ञेन यजमानं दधानाः सोममिति सो-
मपीथमेवास्मिन्दधति दिवि देवतास्त्विति दिव्येनैव देवतासु दधति मदेमेन्द्रमिति प्र-
दाय वाव सोमो मदाय सुरोभावेव सोममदं च सुरामदं चावरुन्दे यजमानाः स्व-
र्का इत्यर्को वै देवानामन्नमन्नं यज्ञो यज्ञेनैवेनमन्नाद्येन समर्धयति हुत्वा भक्षयन्ति
समृद्धमेवास्य तदर्थयन्ति ॥ २ ॥ स भक्षयन्ति । यमश्विना नमुचेरासुरादधीत्य-
श्विनौ ह्येतं नमुचेरध्याहरतां सरस्वत्यसुनोदिन्द्रियायेति सरस्वती ह्येतमसुनोदि-
न्द्रियायेमं तं शुक्रं मधुमन्तमिन्दुमिति शुक्रो वाऽएष मधुमानिन्दुर्यत्सोमः सोमश्च
राजानमिह भक्षयामीति सोम एवास्य राजा भक्षितो भवति दक्षिणेऽग्नौ सुरा-
ग्रहान्जुहति पाप्मनैवेनं तद्व्यावर्तयन्ति ॥ ३ ॥ स जुहोति । यस्ते रसः
सम्भृत ओषधीष्वित्यपां च वाऽएष ओषधीनां च रसो यत्सुरापां चैनमेतदोष-
धीनां च रसेन समर्धयति सोमस्य शुष्मः सुरया मुतस्येति य एव सोमे शुष्मो

यः सुरायां तमेवावरुन्दे तेन जिन्व यजमानं मदेनेति तेन प्रीणीहि यजमानं मदे-
 नेति तेन प्रीणीहि यजमानं मदेनेत्येवैतदाह सरस्वतीमाश्वनाविन्द्रमग्निमिति दे-
 वताभिरेव यज्ञं समर्थयति देवताभिर्यज्ञेन यजमानं हृत्वा भक्षयन्ति व्यृद्धमे-
 वास्य तत्समर्थयति ॥ ४ ॥ स भक्षयति । यदत्ररिसृष्टं रसिनः सुतस्येति सुवा-
 सुतयोरेव रसमवरुन्दे यदिन्द्रोऽपिबच्छचीभिरितिन्द्रो ह्येतदपिबच्छचीभिरहं
 तदस्य मनसा शिवेनेत्यशिवइव वाऽप्य भक्षो यत्सुरा ब्राह्मणस्य शिवमेवैनमेत-
 त्कृत्वात्मन्धत्ते सोमं राजानमिह भक्षयामीति सोम एवास्य राजा भक्षितो भवति
 ॥५॥ तद्वैतद्वन्येऽध्वर्यवः । राजन्यं वा वैश्यं वा परिक्रीणन्ति स एतद्भक्षयिष्यतीति
 तद्वै तथा न कुर्याद्यो ह वाऽएतद्भक्षयति तस्य हैवं पितृन्पितामहानेष सोमपीथोऽ-
 न्वेति वृक्षिणस्यैवाग्नेस्त्रीनङ्गाराभिर्वर्य बहिष्पारिधि तदेताभिर्व्याहतिभिर्जुहुयात् ॥६॥
 पितृभ्यः स्वधायिभ्यः स्वधा नम इति । पितृनेव पितृलोके स्वधायां दधाति पिता-
 महेभ्यः स्वधायिभ्यः स्वधा नम इति पितामहानेव पितामहलोके स्वधायां दधाति
 प्रपितामहेभ्यः स्वधायिभ्यः स्वधा नम इति प्रपितामहानेव प्रपितामहलोके स्वधायां
 दधाति ॥७॥ अप आनीय निनयति । अक्षन्पितर इत्यन्नाद्यमेवैषु दधात्यमीमदन्त
 पितर इति मदयत्येवैनानुतीतृपन्त पितर इति तर्पयत्येवैनान्पितरः शुन्धध्वमित्य-
 नुपूर्वमेवैनान्तसर्वापावयति पवित्रं वै सौत्रामणी ॥८॥ त्रिभिः पावित्रैः पावयन्ति ।
 त्रयो वाऽग्ने लोका एभिरेवैनं लोकैः पुनन्ति ॥ ९ ॥ पावमानीभिः पावयन्ति ।
 पवित्रं वै पावमान्यः पवित्रेणैवैनं पुनन्ति ॥ १० ॥ तिसृभिस्तिष्ठभिः पावयन्ति ।
 त्रयो वै प्राणाः प्राण उदानो व्यानस्तैरेवैनं पुनन्ति ॥ ११ ॥ नवभिः पावय-
 न्ति । नव वै प्राणाः प्राणैरेवैनं पुनन्ति प्राणेषु पुनः पूतं प्रतिष्ठापयन्ति ॥ १२॥
 पवित्रेण पावयन्ति । अजाविकस्य वाऽएतद्रूपं यत्पवित्रमजाविकेनैवैनं पुनन्ति ॥ १३॥
 बालेन पावयन्ति । गोऽश्वस्य वाऽएतद्रूपं यद्बालो गोऽश्वेनैवैनं पुनन्ति ॥ १४॥
 हिरण्येन पावयन्ति । देवानां वाऽएतद्रूपं यद्धिरण्यं देवानामेवैनं रूपेण पुनन्ति
 ॥ १५॥ सुरया पावयन्ति । सुरा हि पूता पूतयैवैनं पुनन्ति तद्यथा सुरा पूयमाना
 ब्रह्मसेन विविच्युतऽएवमेवैतद्यजमानः सर्वस्मात्पाप्मनो निमुच्यते य एवं विद्वान्तसौ-
 त्रामण्या यजते यो वैतदेवं वेद ॥ १६॥ तदाहुः । याजयितव्यं सौत्रामण्या ३ न
 याजयितव्या ३ मित्यनन्तर्यं ह्येवास्मात्सर्वं पाप्मानमपघ्नन्तीति तद्वै ह स्माह रेवो-
 त्तरा स्थपतिः पाटवश्चाक्रोऽपि प्रदानं प्रदाय याजयितव्यमेवात्मा वै यज्ञस्य यज-

मानोऽङ्गान्यृचिजो यत्र वाऽआत्मा पूतः पूतानि तत्राङ्गान्युभयऽएव पुनतऽउभये
पाप्मानमपघ्नते तस्मादपि प्रदानं प्रदाय याजयितुम्यमेवेति ॥ १७ ॥ पितृलोकं वाऽ-
एतेऽन्ववयन्ति । ये दक्षिणेऽग्नौ चरन्त्याज्याहुतिं जुहोति यज्ञो वाऽआज्यं यज्ञादेव
यज्ञे प्रतितिष्ठन्ति ॥ १८ ॥ स जुहोति । ये समानाः समनसः पितरो यमराज्ये तेषां
लोकः स्वधा नमो यज्ञो देवेषु कल्पतामिति पितृनेव यमे परिददात्यथोपितृलोक-
मेव जयति सर्वे यज्ञोपवीतानि कृत्वोत्तरमग्निमुपसमायन्त्ययं वै लोक उत्तरोऽग्नि-
रास्मिन्नेव लोके प्रतितिष्ठन्त्याज्याहुतिं जुहोति यज्ञो वाऽआज्यं यज्ञादेव यज्ञे प्र-
तितिष्ठन्ति ॥ १९ ॥ स जुहोति । ये समानाः समनसो जीवा जीवेषु मायकाः
तेषां श्रीर्मयि कल्पतामस्मिन्लोके शतं समा इति स्वानामेव श्रियम्वरुन्हेऽथो
ज्योऽजीवातुमवैषु दधाति पयः समन्वारब्धेषु जुहोति प्राणो वाऽअन्नं पयः प्राण-
एवान्नाद्येऽन्ततः प्रतितिष्ठन्ति ॥ २० ॥ स जुहोति । द्वे सृतीऽअमृतं पितृणा-
महमिति द्वे वाव सृतीऽइत्याहुर्देवानां चैव पितृणां चेति ताभ्यामिदं विश्वमेजत्समेतीति
ताभ्यां ह्रीदथ सर्वमेजत्समेति यदन्तरा पितरं मातरं चेत्यसौ वै पितेयं माताभ्यामेव
पितृन्देवलोकमपिनयत्येकाकी हुतोच्छिष्टं भक्षयत्येकधैव श्रियमात्मन्धत्ते श्रीर्हि पयः
॥ २१ ॥ स भक्षयति । इदं हविः प्रजननं मेऽआस्त्विति प्रजननं हि यदि
पयो यदि सोमो दशवीरमिति प्राणा वै दश बीराः प्राणानेवात्मन्धत्ते सर्वगणमि-
त्यङ्गानि वै सर्वे गणा अङ्गान्येवात्मन्धत्ते स्वस्त्यऽआत्मसनीत्यात्मानमेव सनोति
प्रजासनीति प्रजामेव सनोति पशुसनीति पशूनेव सनोति लोकसनीति लोकाय वै यजे
तमेव जयत्यभयसनीति स्वर्गो वै लोकोऽभयं स्वर्गऽएव लोकेऽन्ततः प्रतिति-
ष्ठत्यग्निः प्रजां बहुलां मे करोत्वन्नं पयोरेतोऽस्मासु धत्तेति तद्यऽएवैनमेते याज-
यन्ति तानेतदौहृतमयि सर्वं धत्तेति हिरण्येन मार्जयन्तेऽमृतं वै हिरण्यममृतं
एवान्ततः प्रतितिष्ठन्ति ॥ २२ ॥ ब्राह्मणम् ॥ ५ ॥ [८. १] ॥ तृतीयः
प्रपाठकः ॥ काण्डिका संख्या १२० ॥

प्रजापतिर्धेनुमसृजत । तमाहरत्तेनायजत तेनेष्ट रिरिचान-इवामन्यत स एतं
यज्ञक्रतुमपश्यत्सौत्रामणीं तेनायजत ततो वै स पुनराप्यायत रिच्यतऽइव वाऽएष
यः सोमेन यजते वीव हस्य वित्तं वेदो हरन्ति ॥ १ ॥ सोमेनेष्टा सौत्रामण्या य-
जेत । यथा धेनुर्दुग्धा पुनराप्यायेतैव ह्यैव पुनराप्यायतऽआ प्रजया पशुभिः

प्यायते प्रत्यास्मिँल्लोके तिष्ठत्याधे स्वर्गे लोकं जयति य एवं विद्वान्तसौत्रामण्या
 यजते यो वैतदेवं वेद ॥२॥ तद्धेतुत्पप्रच्छ । सुन्या साज्जयः प्रतीदर्शमैभावतं यन्न
 दीक्षयेव दीक्षते न सोमाँशव इव न्युप्यन्तेऽथ कथं सौत्रामणी सोमयज्ञो भ-
 वतीति ॥ ३ ॥ स होवाच । शिरा वाऽएतद्यज्ञस्य यद्वर्तमात्मा दीक्षेत त्वन्तु वै
 व्रतस्य रूपं यत्सत्यमेतदीक्षायै यच्छ्रद्धा मनो यजमानस्य रूपं वाग्यज्ञस्येति ॥४॥
 स यद्वाचा व्रतमुपैति । आत्मन्येवैतद्यज्ञस्य शिरः प्रतिदधाति सत्यं श्रद्धायां दधा-
 यजमानं यज्ञे ॥५॥ तस्मादेतस्य यज्ञस्य । व्रतमेव दीक्षा वृषो वै व्रतं योषा दीक्षा
 वृषा सत्यं योषा श्रद्धा वृषा मनो योषा वाग्वृषा पत्युः यजमानस्तस्माद्यत्रैव पति-
 स्तत्र जायाथो यज्ञमुखऽएव तन्मिथुनानि करोति प्रजातयै ॥६॥ एते खलु वाऽएत-
 स्य यज्ञस्य । सोमाँशव इत्याहुयच्छृष्पाणितोक्तमानि लाजा इति ॥७॥ प्रातःसव-
 नस्यैतद्रूपम् । यच्छृष्पाण्ययं वै लोकः प्रातःसवनं श्रान्तिवनेन पयसा
 प्रथमाँशं रात्रिं परिषिञ्चति स्वेनैवैनमेतल्लोकेन स्वया देवतया स्वेन रूपेण प्रातः
 सवनेन समर्धयति ॥८॥ माध्यन्दिनस्यैतत्सवनस्य रूपम् । यत्तोक्तमान्यन्तरिक्षं वै मा-
 ध्यन्दिनं सवनं तत्सारस्वतं सारस्वतेन पयसा द्वितीयाँशं रात्रिं परिषिञ्चति
 स्वेनैवैनमेतल्लोकेन स्वया देवतया स्वेन रूपेण माध्यन्दिनेन सवनेन समर्धयति
 ॥९॥ तृतीयसवनस्यैतद्रूपम् । यद्धाजा द्यौर्वै तृतीयसवनं सैन्द्र्यन्द्रेण पयसा तृती-
 याँशं रात्रिं परिषिञ्चति स्वेनैवैनमेतल्लोकेन स्वया देवतया स्वेन रूपेण तृतीयस-
 वनेन समर्धयति ॥१०॥ एकस्यै दुग्धेन । प्रथमाँशं रात्रिं परिषिञ्चति द्वयोर्दुग्धेन
 द्वितीयां तिसृणां दुग्धेन तृतीयां यथारूपमेवैनं यथा देवतं सवनैः समर्धयति
 ॥११॥ परितोषिञ्चता सुतमिति परिषिञ्चति सुत्यायै सोमो य जत्तमं हवि-
 रित्युत्तमं वाऽएतद्धविर्यत्सोम उत्तममेवैनं हविं करोति दधन्वा यो नर्योऽअस्व-
 न्तेत्यद्भिश्च ह्यप्रोऽन्तरेण च सूयते सुषाव सोममद्भिभिरीत्यद्भिभैर्वै सोमः सूयते-
 द्भिभिरेवैनं सुनोति सोमसुत्यायै ॥१२॥ तदाहुः । उभयोर्वाऽएतद्रूपं सुतस्य
 चासुतस्य च यत्सौत्रामण्याग्रामेष ओषधीनां रसो यत्पयस्तत्सुतस्य रूपमन्नस्यै
 ष रसो यत्परिस्तुत्तदासुतस्य रूपमुभाभ्यामेवैनं सवाभ्यां सुनोत्युभाभ्यां स-
 वाभ्यामव रुद्धे ॥१३॥ तदाहुः । यद्ग्रावभिः सोमः सूयतेऽथ कथं सौत्रामणी-
 ति प्रैषाप्रोभिरीति ब्रूयाद्वाहता चै प्रैषा वाहता ग्रावाणो ग्रावभिर्वै सोमः सूय-
 ते ग्रावभिरेवैनं सुनोति सोमसुत्यायै ॥१४॥ सर्वे पयस्वन्तो भवन्ति । पयसा

हि सूयते सर्वे सोमवन्तो भवन्ति सोमरूपतायै सर्वे परिसृजन्मन्तो भवन्ति परिसृ-
 ता हि सूयते सर्वे घृतवन्तो भवन्त्येतद्वै प्रत्यक्षाद्यज्ञरूपं यद्धृतं प्रत्यक्षादेवैनं यज्ञरू-
 पं करोति सर्वे मधुमन्तो भवन्त्येतद्वै प्रत्यक्षात्सोमरूपं यन्मधु प्रत्यक्षादेवैनं सोम-
 रूपं करोति ॥ १५ ॥ शतम् ६३०० ॥ ॥ सर्वेऽआश्विना भवन्ति । भेषज्यायसु-
 र्वे सारस्वता अत्राद्यस्येवावरुद्धयै सर्वेऽऐन्द्रा इन्द्रियस्येव वीर्यस्यावरुद्धयै ॥ १६ ॥
 यदेव सर्वेऽआश्विना भवन्ति । सर्वे सारस्वताः सर्वेऽऐन्द्रा एता वाऽएतं
 देवता अग्रे यज्ञे समभरंस्तामिरेवैनं सम्भरत्यथोऽएता एवैतदेवता
 भागधेयेन समर्धयति ॥ १७ ॥ संतता याज्यापुरोऽनुवाक्या भवन्ति । समान-
 देवत्याः प्रजानां संतत्याऽअव्यवच्छेदाय सर्वा आश्विनो भवन्ति सर्वाः सार-
 स्वत्यः सर्वा ऐन्द्र्यः समानी बन्धुता ॥ १८ ॥ अनुष्टुभ आमयो भवन्ति ।
 वाग्वाऽअनुष्टुब्वाचो वै सोमः सूयते वाचैवैनं सुनोति सोमसुत्यायै सर्वा आ-
 श्विन्योभवन्ति सर्वाः सारस्वत्यः सर्वा ऐन्द्र्यः समानी बन्धुता ॥ १९ ॥ जगता
 अनुष्टुभो भवन्ति । इयं वै जगत्यनया वै सोमः सूयतेनैवैनं सुनोति सोमसु-
 त्यायै सर्वेऽआश्विना भवन्ति सर्वे सारस्वताः सर्वेऽऐन्द्राः समानी बन्धुता ॥ २० ॥
 स वाऽएष प्रत्यक्षात्सोमयज्ञ एव यत्सौत्रामणी । तं यद्येकाकी यजमानो भक्त्ये-
 दिष्टिवैव स्यात्पशुबन्धो वा सर्वेऽऋत्विजो भक्तयन्ति सर्वे वाऽऋत्विजः सोमं भ-
 क्षयन्ति सोमरूपतायै ॥ २१ ॥ आश्विनमध्वर्यवो भक्तयन्ति । आश्विनौ वै देवानाम-
 ध्वर्यू स्वमेवैतद्भागधेयं स्वऽआयतने भक्तयन्ति ॥ २२ ॥ सारस्वतं होता ब्रह्मा
 मैत्रावरुणः । वाग्वै यज्ञस्य होता हृदयं ब्रह्मा मनो मैत्रावरुणः स्वमेवै ॥ २३ ॥
 ऐन्द्रं यजमानो भक्तयति । ऐन्द्रो वाऽएष यज्ञो यत्सौत्रामणीन्द्रायतन एष एतर्हि
 यो यजते स्वमेवैतद्भागधेयं स्वऽआयतने भक्तयति ॥ २४ ॥ चक्षुर्वाऽआश्विनो
 ग्रहः । प्राणः सारस्वतो वागैन्द्र आश्विनात्सारस्वतेऽवनयति चक्षुरेवास्य तत्प्राणैः
 संदधाति सारस्वतादैन्द्रे प्राणानेवास्य तद्वाचा संदधात्यथो प्राणानेवास्य तद्वाचि
 प्रतिष्ठापयति तस्मात्सर्वे प्राणा वाचि प्रतिष्ठिताः ॥ २५ ॥ त्रय आश्विनं भक्तय-
 न्ति । अध्वर्युः प्रतिप्रस्थाताग्नीध्रस्त्रिष्टुवाऽइदं चक्षुः शुक्रं कृष्णं कर्त्तनका यथारू-
 पमेवास्मिश्चक्षुर्दधाति ॥ २६ ॥ त्रयः सारस्वतं होता ब्रह्मा मैत्रावरुणस्त्रेधाविहितो
 वाऽअयं प्राणः प्राण उदानो व्यान इति यथारूपमेवास्मिन्प्राणं दधाति ॥ २७ ॥
 एकाव्यैन्द्रं यजमानो भक्तयति । एकधा वाऽएषा प्राणानां श्रीर्यद्वागेकधैव

१२. अ०. २. २८ ।

शतपथब्राह्मणे ॥

१२५

वाच॑ः श्रियमात्मन्धत्ते तस्मात्सौत्रामण्येजान् एकधा स्वा॑नां॒ श्रेष्ठो भवत्य-
थो य एवमेतद्वेद ॥ २८ ॥ ऋत॑वो वाऽऋत्विजः मा॑सा भक्षाः षड्वि॑जो भक्ष-
यन्ति षड्वाऽऋत्त॑व ऋत्विग्भिरेवऽतून॑वरुन्दे ॥ २९ ॥ द्वाद॑श भक्षा भवन्ति । द्वाद॑श
मा॑सा भक्षैरेव मा॑सानवरुन्दे पुनः पुनरभिनिवर्त॑मृत्विजो भक्षयन्ति तस्माद॑तवश्च
मा॑साश्चान्योऽन्यमभिनिवर्त्तन्ते ॥ ३० ॥ त्रयो॑दशं यजमानो भक्षयति । यो ह
वाऽएष त्रयो॑दशो मा॑स एष एव प्रत्य॑क्षात्संवत्सर एत॒मेवाप्त्वावरु॑न्दे स वाऽएष
संवत्सर एव यत्सौ॑त्रामणी तेन सर्वं ज॒यति सर्व॑मवरुन्दे ॥ ३१ ॥ त्रयः प॑शवो
भवन्ति । त्रयो वा इमे लो॒का इमाने॑व तैर्लोकान॑वरुन्दऽइम॑मेव लो॒कमाश्वि॑नेना-
न्तरि॑क्षं सार॑स्वतेन दि॒वमै॒न्द्रेण॑ यथारूप॑मेव यथादे॒वतमि॑मां॒ लोकान्ज॑यति चा॒व
च रु॑न्दे ॥ ३२ ॥ त्रयः पुरो॑डाशा भवन्ति । त्रयो वाऽऋत्त॑व ऋतू॒नेवै॒तैरवरु॑न्दे
ग्रीष्म॑मेवै॒न्द्रेण॑ वर्षाः सा॒वित्रे॑सा हेम॑न्तं वारु॑णेन यथारूप॑मेव यथादे॒वतमृ॑-
तून्ज॑यति चा॒व च रु॑न्दे ॥ ३३ ॥ षड्ग्र॑हा भवन्ति । षड्वाऽऋत्त॑व ऋतू॒नेवै॒-
तैरवरु॑न्दे वस॑न्तग्रीष्म॒प्रेवा॑दिव॒नाभ्यां॑ वर्षा॒शर॑दौ सार॑स्वताभ्या॑ः हेम॑न्तशि॒शिरा॑-
वै॒शाभ्यां॑ यथारूप॑मेव यथादे॒वतमृ॑तून्ज॑यति चा॒व च रु॑न्दे ॥ ३४ ॥ सं॒तता
याज्या॑पुरोऽनु॒वाक्या॑ भवन्ति । समान॑दे॒वत्या ऋतू॑नाः सं॒तत्याऽअ॒व्यव॑च्छेदाय
स॒र्वाः पुरोऽनु॒वाक्या॑ भवन्ति स॒र्वा या॒ज्यास्तस्मा॑द॒तवः॑ स॒र्वे प॒राञ्चः॑ स॒र्वे प्र-
त्य॑ञ्चः स॒र्वाः प्रथ॑मा भवन्ति स॒र्वा मध्य॑माः स॒र्वा उत्त॑मास्तस्माद॒तवः॑ स॒र्वे प्रथ॑माः
स॒र्वे मध्य॑माः स॒र्वेऽउत्त॑माः स॒र्वेषां॑ ग्र॒हाणां॑ द्वे याज्या॑पुरोऽनु॒वाक्ये॑ भवतोऽहो-
रा॒त्रयो॑स्त॒द्रूपम॑होरात्रेऽए॒वावरु॑न्दे तस्माद॑तवश्च मा॑साश्चाहोरा॒त्रयो॑रेव प्रा॒तिष्ठा-
ताः ॥ ३५ ॥ स वाऽएष सं॒वत्सर॑ एव यत्सौ॑त्रामणी । चन्द्र॑मा एव प्रत्य॑क्षादा-
दित्यो यज॑मानस्तस्ये॒यमेव॑ पृथि॒वी वे॒दिरन्त॑रि॒क्षमुत्त॑रवेदि॒द्यौर्वर्हिर्दि॑श ऋत्वि॑जो
वन॑स्पतय इध्म आ॒प आ॒ज्यमोष॑धय आ॒हुतयो॒ग्निर॑वाग्निः सं॒वत्सरः॑ स॒ऽस्था
त॒वाऽइ॒दऽऽ॒सर्व॑ऽसंवत्सर॑ एव यदिदं किं च तस्मात्सौ॑त्राप्रण्येजानः सर्वं ज॒यति
सर्व॑मवरुन्दे ॥ ३६ ॥ ब्राह्म॑ण्य ॥ १ [०. २] ॥

त्व॑ष्टा इ॒तपु॒त्रः । अ॒भिच॑र॒णीय॑म॒पेन्द्र॑ऽ सोम॑माहर॒त्तस्ये॒न्द्रो य॒ज्ञवेश॑सं कृ॒त्या
मा॒स॒हा सो॒ममा॑पि॒वत्स॑ त्रि॒ष्वङ् व्यार्छ॑त्तस्य सु॒खात्प्रा॑ण॒भ्यः श्रिय॑श॒मान्य॑ध्वान्यु-
द॒क्राम॑स्त॒ानि प॑शून्प्रा॒विश॑स्तस्मात्प॒शवो॑ य॒शो य॒शो ह॑ भवति य ए॒वं वि॒द्वान्त॑सा-

ब्राम्हण्याभिषिच्यते ॥ १ ॥ ततोऽस्माऽएतमश्विनौ च सरस्वती च । यज्ञोऽस्य-
 भरन्तसौ त्रामणीं भेषज्याय तयैतमभ्यपिञ्चस्ततो वै स देवानां भेषोऽभवच्छ्रेष्ठः
 स्वानां भवति य एनयाभिषिच्यते ॥ २ ॥ कृष्णाजिनेऽभिषिञ्चति । यज्ञो वै
 कृष्णाजिनं यज्ञऽप्येनमेतदभिषिञ्चति लोमतश्छदाऽसि वै लोमानि ब्रुन्दः स्वे-
 पेनमेतदभिषिञ्चति ॥ ३ ॥ आसन्ध्यामभिषिञ्चति आसन्दीसहै साम्राज्यं साम्रा-
 ज्येनैवैनं साम्राज्यं गमयति ॥ ४ ॥ औदुम्बरी भवति । ऊर्ग्राऽउदुम्बर
 ऊर्ग्येवाध्यभिषिच्यते जानुसंमिता भवति जानुसंमितो वाऽअयं लोकोऽस्मा उ वै
 लोकाय क्षत्रियोऽभिषिच्यते क्षत्र्यु वाऽएष भवति यः सौत्रामण्याभिषिच्यते तस्मा
 ज्जानुसंमितापारिमिता तिरश्ची ॥ ५ ॥ राष्ट्रं वाऽआसन्दी । अपरिमितसमृद्धिं
 वै राष्ट्रं मुञ्जविवयना भवति यज्ञिया हि मुञ्जा ह्याऽउत्तरस्यां वेद्यां पादौ भवतो
 द्वौ वृत्तिष्यामयं वै लोक उत्तरा वेदिर्दक्षिणा पितृलोकस्तदेनमुभयोर्लोकयोर्ध्य-
 भिषिञ्चति ॥ ६ ॥ एतद स्म वै तद्विज्ञानाह । गौरीवितिः शाक्त्यः क्षत्रमिवाह
 क्षिल वयसमुष्मिष्ठोके भविता स्म इति शब्दद्वारमाऽऽश्रयो याज्ञतुरः प्रोवाच
 शिक्कनानां राजा ॥ ७ ॥ स आसन्दीमास्तृणाति । क्षत्रस्य योनिरसि क्षत्रस्य
 नांमिरसीति क्षत्रस्य वाऽएषा योनि क्षत्रस्य नाभिः ॥ ८ ॥ अथैनां कृष्णाजिने-
 नास्तृणाति । मा त्वा द्विष्टंसीन्मा मा द्विष्टंसीरिति यज्ञो वै कृष्णाजिनं यज्ञस्य
 चैवात्मनश्चाद्विष्टंसायै ॥ ९ ॥ अथाधिरोहति । वारुण्यऽर्चा वरुणो वै देवानां राजा
 स्वयैवैनमेतद्देवताभिषिञ्चति निषसाद धृतव्रतो वरुणः पस्त्यास्वा साम्राज्याय
 सुकतुरिति ॥ १० ॥ अथ सुवर्णरजतो रुक्मौ व्युपास्यति । मृत्योः पाहि विद्यो-
 त्पाहीति वृष्टिर्वै विराट् तरुण एते घोरे तृग्वौ विद्युच्च ह्रादुनिश्च ततः सुवर्ण एव
 रुक्मो विद्युतो रूपं रजतो ह्रादुनेस्ताभ्यामेवासमै देवताभ्यां शर्म यच्छति त-
 स्मात्सौत्रामण्येजानस्यैताभ्यां देवताभ्यां न शङ्का भवत्यथो य एवमेतद्देव ॥ ११ ॥
 पशूनां वसयाभिषिञ्चति । श्रीर्वै पशूनां वसा अथैवैनमेतत्पशूनां रसेनाभिषि-
 ञ्चत्यथो परमं वाऽएतदन्नाद्यं यद्धसा परमेणैवैनमेतदन्नाद्येनाभिषिञ्चति ॥ १२ ॥
 शफग्रहा भवन्ति । शफैर्वै पशवः प्रतितिष्ठन्ति प्रतिष्ठामेवैनं गमयति त्रयस्त्रिंश-
 दग्रहा भवन्ति त्रयस्त्रिंशद्वै सर्वा देवताः सर्वाभिरेवैनमेतद्देवताभिरभिषिञ्चति
 जगतीभिर्जुहोति जागता वै पशवो जगत्यैवासमै पशून्वरुद्धे षोडशभिर्भर्गिभर्जुहोति
 षोडशकला वै पशवोऽनुकलमेवास्मिञ्छ्रियं दधाति ॥ १३ ॥ सीसेन तन्त्रं मनसा

मनीषिण इति । द्वौ-द्वौ समासश्च हुत्वा सते सश्चस्वान्तसमवनयत्पहारात्राण्ये-
 नैतदर्धमासान्मासानृतून्तसंवत्सरे प्रतिष्ठापयति तानीमान्यहोरात्राण्यर्धमासा मासा
 ऋतवः संवत्सरे प्रतिष्ठिताः ॥ १४ ॥ वैतसः सतो भवति । अप्पुयोनिर्बै वैतस
 आपो वै सर्वा देवताः सर्वाभिरेवैनमेतदेवताभिरभिषिञ्चति ॥ १५ ॥ सर्वसुरभ्यु-
 न्मर्दनं भवति । परमो वाऽएष गन्धो यत्सर्वसुरभ्युन्मर्दनं गन्धेनैवैनमेतदभिषिञ्च-
 ति ॥ १६ ॥ पुरस्तात्प्रत्यङ्गभिषिञ्चति । पुरस्ताद्धि प्रत्यगन्नमद्यते शीर्षतः शीर्षतो
 ह्यन्नमद्यतऽग्रा मुखान्ब्रह्मवसावयति मुखेन ह्यन्नमद्यते सर्वतः परिक्रामश्च सर्वाभ्यं-
 एवस्मिन्नेतद्दिग्भ्योऽन्नाद्यं दधाति तस्मात्सौत्रामण्येजानस्य सर्वासु दिग्बन्ताद्य-
 मरुद्धं भवत्यथो य एवमेतद्धेद ॥ १७ ॥ आश्वितेन प्रथमेन यजुषाभिषिञ्चति ।
 अथ सारस्वतेनार्थेन्द्रेणैताभिरेवैनमेतदेवताभिरभिषिञ्चति तश्च हैकऽएताभिश्च
 देवताभिरभिषिञ्चन्ति धर्भुवः स्वरित्येताभिरु च व्याहृतिभिरेता वै व्याहृतय इ-
 दश्च सर्वे तदेनमेन सर्वेणाभिषिञ्चाम इति न तथा कुर्यादेताभिरेवैनं देवताभि-
 रभिषिञ्चेदेता उ ह्येव देवता इदश्च नवम् ॥ १८ ॥ पुरस्तात्स्विष्टकृतोऽभिषिञ्च-
 ति । क्षत्रं वै स्विष्टकृतत्वेणैवैनमेतदभिषिञ्चत्यन्तरा वनस्पतिं च स्विष्टकृतं चा-
 भिषिञ्चति सोमो वै वनस्पतिरग्निः स्विष्टकृद्गनीषोमाभ्यामेवैनमेतत्परिगृह्याभिषि-
 ञ्चति तस्माद्ये चैतद्धिदुर्ये च न तऽग्राहुः क्षत्रियो वाव क्षत्रियस्याभिषेक्येति
 ॥ १९ ॥ अथैनं जानुमात्रे धारयन्ति । अथ नाभिमात्रेऽथ मुखमा-
 त्रऽएषेवास्माऽएतत्तुल्योक्तेष्वायतनानि कल्पयत्पभिषेको वाऽएष यज्ञि-
 ण्यमाभिषेकः सौत्रामणी तद्यथैवातो वाजपेये यूपश्च रोहति तदेवैतद्रूपं
 क्रियते ॥ २० ॥ तदाहुः । प्रेव वाऽएषोऽस्माद्धोक्ताच्च्यवते यः सौत्रामण्याभि-
 षिञ्च्यतऽइति कृष्णाजिने प्रत्यवरोहति यज्ञो वै कृष्णाजिनं यज्ञऽएवान्ततः प्रतिति-
 ष्ठति ॥ २१ ॥ प्रति क्षत्रे प्रति तिष्ठामि राष्ट्रइति । क्षत्रऽएव राष्ट्रे प्रतितिष्ठति
 क्षत्राद्राष्ट्रादप्रभ्रंशाय प्रत्यश्वेषु प्रतितिष्ठामि गोष्ठ्यति मोऽश्चऽएव प्रतितिष्ठति
 गोऽश्वादप्रभ्रंशाय प्रत्यङ्गेषु प्रतितिष्ठाम्यात्मन्नित्यङ्गेष्वेवात्मन्प्रतितिष्ठत्यङ्गेभ्य
 आत्मनोऽप्रभ्रंशाय प्रति प्राणेषु प्रतितिष्ठामि पुष्टइति प्राणेष्वेव पुष्टे प्रतितिष्ठति
 प्राणोभ्यः पुष्टादप्रभ्रंशाय प्रति द्यावापृथिव्योः प्रतितिष्ठामि यज्ञइति तदन्नयो-
 र्यावापृथिव्योः प्रतितिष्ठति ययोरिदश्च सर्वमधि ॥ २२ ॥ अथ साम गायति ।
 क्षत्रं वै साम क्षत्रेणैवैनमेतदभिषिञ्चत्यथो साम्राज्यं वै साम साम्राज्येनैवैनश्च सा-

ब्राह्मणं गमयति सर्वेषां वाऽएष वेदानां रसो यत्साम सर्वेषामेवैनमेतवेदानां
 रसेनाभिषिञ्चति ॥ २३ ॥ बृहत्यां गायति । बृहत्यां वाऽअसावादित्यः श्रिया
 प्रतिष्ठायां प्रतिष्ठितस्तपति बृहत्यामेवैनमेतच्छ्रियां प्रतिष्ठायां प्रतिष्ठापयति ॥ २४ ॥
 ऐन्द्र्यां बृहत्यां गायति । ऐन्द्रो वाऽएष यज्ञो यत्सौत्रामणीन्द्रायतन एष एतर्हि
 यो यज्ञे स्तुऽएवैनमेतदायतनेऽभिषिञ्चति ॥ २५ ॥ अथ यस्मात्संश्रानानि
 नाम । एतैर्वै सामभिर्देवा इन्द्रमिन्द्रियाय वीर्याय समश्यन्त्योऽएवैतस्मृत्वित्तो पु-
 जमानमेतैरेव सामभिरिन्द्रियाय वीर्याय संध्रयन्ति संध्रयन्ते विश्रवसे सत्य-
 श्रवसे श्रवसऽइति सामानि भवन्त्येवैनमेतल्लोकेषु श्रावयन्ति चतुर्निधनं भवति
 चतस्रो वै दिशः सर्वास्तेवैनमेतद्विष्णुं प्रतिष्ठापयन्ति सर्वे निधनमुपावयन्ति संविदा-
 ना एवास्मिच्छ्रियं दधति ॥ २६ ॥ तदाहुः । यदेतत्साम गीयतेऽथ कैतस्य साम्न
 उक्तं का प्रतिष्ठा व्यृद्धं हि तद्यत्स्तुतमननुशस्तामिति ॥ २७ ॥ त्रया देवा एका-
 दशेति । एतद्वाऽएतस्य साम्न उक्तमेषां प्रतिष्ठा ॥ २८ ॥ अथो त्रया देवा ए-
 कादशेति । त्रयस्त्रिंशदहं जुहोति त्रया हि देवा एकादश त्रयस्त्रिंशः सुरा-
 धस इति त्रयस्त्रिंशद्वि देवा बृहस्पतिपुरोहिता इति ब्रह्म वै बृहस्पतिर्ब्रह्मपुरो-
 हिता इत्येवैतदाह देवस्य सवितुः सवऽइति देवेन सवित्रा प्रसूता इत्येवैतदाह देवा
 देवैरवन्तु मेति देवा ह्येतं देवैरभिषिञ्चन्ति ॥ २९ ॥ प्रथमा द्वितीयैरिति । प्रथमा ह्येतं
 द्वितीयैरभिषिञ्चन्ति द्वितीयास्तृतीयैरिति द्वितीया ह्येतं तृतीयैरभिषिञ्चन्ति तृतीयाः
 सत्येनेति तृतीया ह्येतं सत्येनाभिषिञ्चन्ति सत्यं यज्ञेनेति सत्यं ह्येतं यज्ञेनाभिषि-
 ञ्चति यज्ञो यजुर्भिरिति यज्ञो ह्येतं यजुर्भिरभिषिञ्चति यजुंश्रियं सामभिरिति यजुंश्रियं
 ह्येतं सामभिरभिषिञ्चन्ति सामान्यृग्भिरिति सामानि ह्येतं यृग्भिरभिषिञ्चन्त्यृषः
 पुरोऽनुवाक्याभिरित्यृचो ह्येतं पुरोऽनुवाक्याभिरभिषिञ्चन्ति पुरोऽनुवाक्या याज्या-
 भिरिति पुरोऽनुवाक्या ह्येतं याज्याभिरभिषिञ्चन्ति याज्या वषट्कारैरिति याज्या-
 ह्येतं वषट्कारैरभिषिञ्चन्ति वषट्कारा आहुतिभिरिति वषट्कारा ह्येतमाहुतिभिरभि-
 षिञ्चन्त्याहुतयोमेक्रामान्तसमर्धयन्तु भूः स्वाहेति तदेनमेताभिर्देवताभिः परोऽवरम-
 भिषिच्यथास्माऽआहुतिभिः सर्वान्क्रामान्तसमर्धयत्यथऽत्विक्षूपहवामिष्ट्वाभक्षयत्युतवो
 वाऽऽत्विजः ऋतुष्वेवैतदुपहवामिच्छते ॥ ३० ॥ स भक्षयति । लोमानि प्रयतिमं त्वहं
 मऽआनतिरागतिः मांशं मऽउपनतिर्वस्वस्थि मज्जामऽआनतिरिति प्रेव वाऽएष
 लोकांश्च देवताश्च विशति यः सौत्रामण्याभिषिच्यते तदेतदवान्तमात्मानमुप-

ह्वयते तथा कृत्स्न एव सर्वतनूः साङ्गः सम्भवति ॥३१॥ ब्राह्मणम् ॥ २[द. ३]
अष्टमोऽध्यायः [८२.] ॥ ॥

एतस्माद्वे यज्ञात्पुरुषो जायते । स यद्ध वाऽऽस्मिन्ल्लोके पुरुषो नमति तदेन-
ममुष्मिन्लोके प्रत्यत्ति स वाऽएष परिक्षुतो यज्ञस्तायतेऽनाद्या वै ब्राह्मणेन परि-
स्रुतम् एतस्मादनाद्याज्जायते तथैव हामुष्मिन्लोकेऽन्नं न प्रत्यत्ति तस्मादेष ब्राह्मणय-
ज्ञ एव यत्सौत्रामणी ॥ १ ॥ तस्य लोमान्येव शृष्णाणि । त्वक्त्वक्मानि माथ्सं
लाजा अस्थि कारोतरो यज्ञा मासरश्च रसः परिक्षुन्नगन्तुर्लोहितश्च रेतः पयो
मूत्रश्च सुरोवध्यं वृक्कसम् ॥ २ ॥ हृदयमेवास्यैन्द्रः पुरोडाशः । यकृत्सावित्रः
क्लोमा वारुणो मतस्नेऽएवास्याश्वत्थं च पात्रमौदुम्बरं च पित्तं नैयग्रोधमान्त्रा-
णि स्थाल्यो गुदा उपशयानि श्येनपत्रे प्लीहासन्दी नाभिः कुम्भो वनिष्ठुः प्ला-
शिः शतावृष्णा तद्यत्सा बहुधा वितृष्णा भवति तस्मात्प्लाशिर्वहुधा विकृतो
मुखश्च सतं जिह्वा पवित्रं चप्यं पायुर्वस्तिर्बालः ॥ ३ ॥ अङ्गान्येवास्याश्विनः पशुः ।
आत्मा सारस्वतो रूपमैन्द्रश्च भस्तस्मादाहुर्गावः पुरुषस्य रूपमित्यायुर्हिरण्यं
तच्छतमानं भवति तस्माच्छतायुः पुरुषः ॥ ४ ॥ चक्षुषीऽएवास्याश्विनौ ग्रहौ ।
पक्ष्माणि गोधूमसक्तवश्च कुवल्सक्तवश्च नासिकेऽएवास्य सारस्वतौ ग्रहावथ
यानि नासिकयोर्लोमानि तान्युपवाक सक्तवश्च वदरसक्तवश्च ओत्रेऽएवास्यैन्द्रौ
ग्रहावथ यानि कर्णयोर्लोमानि यानि च भ्रवोस्तानि यवसक्तवश्च कर्कन्धुसक्तव-
श्च ॥ ५ ॥ अथ यान्युपस्थे लोमानि । यानि चाधस्तात्तानि वृक्लोमान्यथ या-
न्युरासि लोमानि यानि च निकञ्जयोस्तानि व्याघ्र लोमानि केशाश्च श्मश्रूणि च सिथि
हलोमानि ॥ ६ ॥ त्रयः पशवो भवन्ति । त्रेधाविहितो वाऽअयं पुरुषस्यात्मात्मानमेवास्य
तै स्पृणोति यदवाङ्नाभेस्तदाश्विनेन यदूर्ध्वं नाभेरवाचीनश्च शीर्ष्णस्तत्सारस्वतेन
शिर ऐन्द्रेण यथारूपमेव यथादेवतमात्मानं मृत्यो स्पृत्वा मृतं कुरुते ॥ ७ ॥
त्रयः पुरोडाशा भवन्ति । त्रेधाविहितं वाऽइदं पुरुषस्य वयो वय एवास्य तै स्पृणोति
पूर्ववयसमेवैन्द्रेण मध्यमवयसश्च सावित्रेणोत्तमवयसं वारुणेन यथारूपमेव यथादेवतं
वयो मृत्यो स्पृत्वा मृतं कुरुते ॥ ८ ॥ षड्ग्रहा भवन्ति । षड्वाऽइमे शीर्ष्णप्राणाः प्रा-
णानेवास्य तै स्पृणोति चक्षुषीऽएवाश्विनाभ्यां नासिके सारस्वताभ्यां ओत्रेऽ-
एवाभ्यां यथारूपमेव यथादेवतमात्मानं मृत्यो स्पृत्वा मृतं कुरुते ॥ ९ ॥ संतता या-

ज्या पुरोऽनुवाक्या भवन्ति । समानदेवत्याः प्राणानां संतत्याऽअव्यवच्छेदाय सर्वाः पुरोऽनुवाक्या भवन्ति सर्वा या ज्यास्तस्मात्प्राणा सर्वे पराञ्च सर्वे प्रत्यञ्चः सर्वाः प्रथमा भवन्ति सर्वा मध्यमाः सर्वा उत्तमास्तस्मात्प्राणाः सर्वे प्रथमाः सर्वे मध्यमाः सर्वेऽउत्तमाः सर्वेषां ग्रहाणां द्वे या ज्या पुरोऽनुवाक्ये भवतः प्राणोदानयोस्तद्रूपं प्राणोदानावेवावरुद्धे तस्मात्सर्वे प्राणाः प्राणोदानयोरेव प्रतिष्ठिताः ॥ १० ॥ स वाऽएष आत्मेव यत्सौत्रामणी । मन एव प्रत्यक्षाद्वाग्यजमानस्तस्यात्मेव वेदिः प्रजोत्तरवेदिः पशवो बर्हिर्द्धान्यृत्यजोऽस्थीनीधम आज्यं मज्जा मुखपग्निरन्नमाहुतिर्व्याः सङ्स्था तस्मात्सौत्रामण्येजानो वय उपगच्छति ॥ ११ ॥ तद्यौ ह वाऽइमौ पुरुषाविवाक्ष्योः । एतावेवाश्विनावथ यत्कृष्णं तत्सारस्वतं यच्छुक्रं तदैन्द्रं तद्यदाश्विने पशौ सत्यथैता देवताः सह यजत्येतान्येवैतत्सार्धं कृत्वात्मन्धत्ते ॥ १२ ॥ मन एवेन्द्रः । वाक्सरस्वती श्रोत्रेऽअश्विनौ यद्वै मनसा ध्यायति तद्वाचा वदति यद्वाचा वदति तत्कर्णाभ्यां शृणोति तद्यत्सारस्वते पशौ सत्यथैता देवता सह यजत्येतान्येवैतत्सार्धं कृत्वात्मन्धत्ते ॥ १३ ॥ प्राण एवेन्द्रः । जिह्वा सरस्वती नासिकेऽअश्विनौ यद्वै प्राणान्नमात्मन्प्रणयते तत्प्राणस्य प्राणत्वं जिह्वया वाऽअन्नस्य रसं विजानाति नासिकेऽउ वै प्राणस्य पन्थास्तद्यदैन्द्रे पशौ सत्यथैता देवताः सह यजत्येतान्येवैतत्सार्धं कृत्वात्मन्धत्ते ॥ १४ ॥ हृदयमेवेन्द्रः । यत्कृत्वात्मन्धत्ते ॥ १५ ॥ प्राण एव सविता । व्यानो वरुणः शिशुमिन्द्रो यद्वै प्राणान्नमात्ति तद्व्यानेन व्यनिति शिशनेन वाऽअन्नस्य रसं रेतः सिञ्चति तद्यत्सारवित्रे पुरोडाशे सत्यथैता देवताः सह यजत्येतान्येवैतत्सार्धं कृत्वात्मन्धत्ते ॥ १६ ॥ योनिरेव वरुणः । रेत इन्द्रः सवितैव रेतसः प्रजनायिता तद्यद्धारुणे पुरोडाशे सत्यथैता देवताः सह यजत्येतान्येवैतत्सार्धं कृत्वात्मन्धत्ते स य एवमेतद्वेदेता एव देवता अनुसम्भवत्येता देवता अनु प्रजायतऽआ प्रजया पशुभिः व्यायते प्रत्यस्मिं लोके तिष्ठत्यभि स्वर्गं लोकं जयति य एवं विद्वान्तसौत्रामण्या यजते यो वैतदेव वेद ॥ १७ ॥ ब्राह्मणम् ॥ ३ [६.१] ॥

अवभृथमिष्ट्वा यन्ति । अवभृथं वै सोमेनेष्ट्वा यन्ति सोम एष यत्सौत्रामणी ॥ १ ॥ यद्देवा देवहेडनमिति । देवकृता देवैनमेनसो मुञ्चति यदि

दिवा यदि नृक्कमिति यदेवाहोरात्राभ्यामेनः करोति तस्मादेवैनं मुञ्चति
 यदि जाग्रद्यादि स्वप्नऽइति मनुष्या वै जागरितं पितरः सुप्तं मनुष्याकिन्विषाच्चै-
 वैनं पितृकिन्विषाच्च मुञ्चति ॥ २ ॥ यद्ग्रामे यदरण्यऽइति । ग्रामे वा ह्यरण्ये
 वैनः क्रियते तस्मादेवैनं मुञ्चति यत्सभ्रायाभिति सभ्यादेवैनमेनसो मुञ्चति यदि-
 न्द्रियऽइति देवादेवैनमेनसो मुञ्चति यच्छूदे यदर्ये यत्नश्चक्रमा वयं यदेकस्याधि-
 धर्माणि तस्यावयजनमसीति सर्वस्मादेवैनमेतस्मादेनसो मुञ्चति ॥ ३ ॥ यदापो-
 अघ्न्या इति । वरुणेति शपामहे ततो वरुण नो मुञ्चेति वरुणयादेवैनमेनसो मुञ्च-
 त्यवभृथ निचुम्पुण निचेरुरासि निचुम्पुण इति यो ह वाऽअयमपामावर्तः स हाव-
 भृथः स हैष वरुणस्य पुत्रो वा भ्राता वा तमेवैतत्स्तौत्यव देवैर्देवकृतमेनो यज्ञीति
 देवकृतमेवैनोऽवयजतेऽव मर्त्यैर्मर्त्यकृतमिति मर्त्यकृतमेवैनोऽवयजते पुरुराव्णो देव
 रिपस्पाहीति सर्वाभ्यो मार्तिभ्यो गोपायत्येवैतदाह ॥ ४ ॥ समुद्रे ते हृदयमप्स्वन्त-
 रिति । आपो वै समुद्रो रसो चाऽआपस्तदेनमेतेन रसेन सऽसृजति स त्वा
 विशन्त्वोपधीरुताप इति तदेनमेतेनोभयेन रसेन सऽसृजति यश्चौषधिषु यश्चाप्सु
 द्वौ विक्रमाऽउदङ्कुत्क्रामत्येतावती वै मनुष्ये जूतिर्यावान्विक्रमस्तद्यावत्येवास्मिञ्जु-
 तिस्तयैव पाप्मानं विजहाति ॥ ५ ॥ सुमित्रिया न आप ओपधयः सन्तिविति ।
 अञ्जलिनाप उपाचति वज्रो वाऽआपो वज्रेणैवैतन्मित्रधेयं कुरुते दुर्मित्रियास्तस्मै
 सन्तु योऽस्मान्छेष्टि यं च वयं द्विष्म इति यामस्य दिशं क्षेप्यः स्यात्तां दिशं पुरा-
 सिञ्चेत्तेनैव तं पराभावयति ॥ ६ ॥ द्रुपदादिव मुमुचानः । स्विन्नः स्नातो मृता-
 दिव पूतं पवित्रेणेवाज्यमापः शुन्धन्तु मैनस इति वामोऽपप्लावयति यथेष्टीका
 मुञ्जाविष्टदेवमेनऽ सर्वस्मात्पाप्मनो विवृहती स्नाति तम एवापहते ॥ ७ ॥
 उद्वयं तमसस्पर्णीति । पाप्मा वै तमः पाप्मानमेव तमोऽपहते स्वः पश्यन्त उत्तर-
 मित्ययं वै लोकोऽङ्ग्य उत्तरोऽस्मिन्नेव लोके प्रतितिष्ठति देवं देवत्रा सूर्यमग्नम्
 ष्योतिरुत्तममिति स्वर्गो वै लोकः सूर्यो ज्योतिरुत्तमऽ स्वर्गऽएव लोकेऽन्ततः
 प्रतिष्ठत्यनपेक्षमेत्याहवनीयमुपतिष्ठते ॥ ८ ॥ अपोऽअद्यान्वचारिषामिति ।
 अपामेव रसमवकुन्दे रसेन समसृक्ष्म हीत्यपामेव रसमात्सन्धत्ते पयस्वानम
 आनमं तं मा सऽसृज वर्चसा प्रजया च धनेन चेत्याशिषमेवैतदाशास्ते ॥ ९ ॥ एधो-
 ऽस्येधिषीमहीति समिधमादत्ते । एधो ह वाऽअग्नेः समित्सामिदसि तेजोऽसि तेजो
 मयि धेहीत्याहवनीये समिधमभ्यादधात्यग्निमेवैतया समिन्धे स एनऽ समिद्धस्तेजसा

समिन्दे ॥ १० ॥ आदित्यं चरुं यक्ष्यमाणो निर्वृपाति । आदित्यमीजान् इयं वाग्मादिति
 रस्यामेव यज्ञं तनुतेऽस्यामिष्ठा प्रतितिष्ठति धेनुर्दक्षिणेयं वै धेनुरिमामेव सर्वान्कामान्दुहे
 वत्सं पूर्वस्यां ददाति मातरमुत्तरस्यां यदा वै वत्सो मातरं धयत्यथ सा प्रुत्ता प्रुत्तामे-
 वेमाथ सर्वान्कामान्दुहे ॥ ११ ॥ तदाहुः । मेव वाऽएषोऽस्मान्लोकाच्चयवते योऽपोऽवभृ-
 थमभ्यवैतीत्यवभृथादुदेत्य मैत्रावरुण्या पयस्यया यजतेऽयं वै लोको मित्रोऽसौ वरुणो
 यदेवेदमन्तरेण तत्पयस्या तद्यन्मैत्रावरुण्या पयस्यया यजतऽएष्वेवैतल्लोकेषु प्र-
 तितिष्ठति प्राणो वै मित्रोऽपानो वरुणोऽन्नमेव पयस्या तद्यन्मैत्रावरुण्या पयस्यया-
 यजते प्राणऽणवाह्नायेऽन्ततः प्रतितिष्ठति ॥ १२ ॥ ब्राह्मणम् ॥ ४ [६. २] ॥

दुष्टरीतुर्ह पौथसायनः । दशपुरुषं राज्यादपरुद्ध आस रेवोत्तरसमुह पाठं
 चाक्रं स्थपतिं सृज्या अपरुद्धः ॥ १ ॥ स होवाच । दुष्टरीतुं पौथसायन-
 थं सौत्रामण्या त्वा याजयानि यदिदं सृजयेषु राष्ट्रं तत्त्वयि धास्यामीति त-
 थेति तयैनमयाजयत् ॥ २ ॥ तद् इ बल्हिकः प्रातिपीयः शुश्राव । कौरव्यो राजा
 यो ह वाऽ अयं दुष्टरीतुः पौथसायनो दशपुरुषं राज्यादपरुद्धोऽभूत्समयं चाक्र
 स्थपतिः सौत्रामण्या याजयिष्यति यदिदं सृजयेषु राष्ट्रं तद्धास्मिन्धास्यतीति
 ॥ ३ ॥ स होवाच । तन्वाऽअहं तं वेदिष्यामि यदि स तस्मिन्राष्ट्रं धास्यति व-
 हिर्धा नैनं राष्ट्राद्धास्यतीति स आजगाम यस्यां बेलयां प्रहा गृह्यन्ते ॥ ४ ॥
 स होवाच । स्थपते चाक्र नाहवनीये सुरा होतव्येस्याहुर्नान्यत्राहवनीयाद्यद्याहव-
 नीये सुरां होष्यासि पापवस्यसं करिष्यसि जामि यज्ञस्य यद्यन्यत्राहवनीयाद्वहि-
 र्धेनं राष्ट्रं राष्ट्राद्धास्यसि नैनं राष्ट्रं धास्यासि नास्मिन्राष्ट्रं धास्यमीति ॥ ५ ॥ स
 होवाच । नाहवनीये सुरां होष्यामि नान्यत्राहवनीयाञ्च पापवस्यसं करिष्यामि
 न जामि यज्ञस्य नैनं बहिर्धा राष्ट्राद्धास्यामि राष्ट्रं धास्यामि राष्ट्रं धास्यामि राष्ट्रं धास्यामि
 स्यामीति ॥ ६ ॥ स होवाच । कथं हि करिष्यसीति इति स हैतदुवाचासुरेषु
 वाऽएषोऽग्रे यज्ञ आसीत्सौत्रामणी स देवानुपप्रैत्सोऽप आगच्छत्तमापः प्रत्यनन्द-
 स्तस्मादु श्रेयां समगतं प्रत्येव नन्दन्ति तं होचुरेहोव भगव इति ॥ ७ ॥ स
 होवाच । विभेमि वै प्रणयत मेति कस्माद्भगवो विभेषीत्यसुरेभ्य इति तथेति तमापः
 प्राणयंस्तस्माद्यो वधत्रो भवति स विभ्यंतं प्रणयति यदापः प्राणयंस्तस्मादापः
 प्रणीतास्तत्प्रणीतानां प्रणीता त्वं प्रति ह तिष्ठति य एवमेतत्प्रणीतानां प्रणीतात्वं

वेद ॥ ८ ॥ तदिष्टाः प्रयाजा आसुः । अपर्यग्निहृतमथासुरा अन्वाजग्मुस्ते
 देवाः पर्यग्निनैवासुरान्तसपत्नान्प्रातुर्व्यान्यज्ञादन्तरायस्तथोऽप्येष एतत्पर्यग्निनैव
 द्विषन्तं प्रातृव्यं यज्ञादन्तरेति ॥ ९ ॥ देवयोनिर्वाऽप्ययदाहवनीयः । तस्यैतावमृतपत्नौ
 यावेतावभितोऽग्नी तद्यदाहवनीये यज्ञं तन्वते देवयोनावेतदेवेभ्यो यज्ञं तन्वतऽउपहैनं
 पुनर्यज्ञो नमति नास्माद्यज्ञो व्यवच्छिद्यते य एवमेतद्वेद यस्य वैवं विदुष एतत्कर्म
 क्रियते ॥ १० ॥ उत्तरेऽग्नौ पयोग्रहान्जुहति । उत्तरेऽग्नौ पशूञ्छपयन्ति पशून्व
 तन्मर्त्यान्तमताऽमृतयोनी दधाति मर्त्यान्तमताऽमृतयोनेः प्रजनयत्यप ह वै पशूनां
 पुनर्मृत्युं जयति नास्माद्यज्ञो व्यवच्छिद्यते य एवमेतद्वेद यस्य वैवं विदुष एतत्कर्म
 क्रियते ॥ ११ ॥ दक्षिणेऽग्नौ सुराग्रहान्जुहति । दक्षिणेऽग्नौ पावयन्ति पवित्रा-
 भिक्षिपंयुक्ताभिः पितृनेव तन्मर्त्यान्तमताऽमृतयोनी दधाति मर्त्यान्तमताऽमृतयो-
 नेः प्रजनयत्यप ह वै पितॄणां पुनर्मृत्युं जयति नास्माद्यज्ञो व्यवच्छिद्यते य एवमे-
 तद्वेद यस्य वैवं विदुष एतत्कर्म क्रियते ॥ १२ ॥ तद्यदेतावाग्नीऽआहवनीयाद्विहि-
 येते । तेनाहवनीयाय यदाहवनीयं पुनर्नारुवाते तेनानाहवनीयौ तेनोभौ होमाऽ
 उपाप्नोति यश्चाहवनीये यश्चानाहवनीये यच्च हुतं यच्चाहुतप पुनर्हायमिद्वोवाच
 न तदस्ति यत्सृजयानां राघूं दुष्टरीतोस्तदद्य तथायं चाक्र स्यतिर्यङ्नेऽकरिति
 ॥ १३ ॥ उत्तरेऽग्नौ पशुभिः पुरोडाशैः पयोग्रहैरिति चरन्ति । यदु चान्यत्तेन
 देवानेव तदेवलोके प्रीणाति तऽएनं प्रीताः प्रीणन्त्यथो देवलोकमेव जयति
 ॥ १४ ॥ दक्षिणेऽग्नौ सुराग्रहान्जुहति । दक्षिणेऽग्नौ पावयन्ति पवित्राभि-
 क्षिपंयुक्ताभिः पितृनेव तत्पितृलोके प्रीणाति तऽएनं प्रीताः प्रीणन्त्यथो पितृलोक-
 मेव जयति ॥ १५ ॥ स वाऽप्य आत्मैव यत्सौत्रामणी । तस्मात्सा निरुक्ता नि-
 रुक्ता आत्मा लोको वयोधास्तस्मात्सोऽनिरुक्तोऽनिरुक्तो हि लोक आत्मा वै यज्ञ-
 स्य सौत्रामणी बाहूऽएन्द्रश्च वयोधाश्च तद्यदेतावभितः पशू भवतस्तस्मादिमा-
 वात्मानमभिता बाहू यथो वै पशुरेवं यूपस्तद्यदेतश्च सौत्रामणिकं यूपमेतौ यूपव-
 भितो भवतस्तस्मादिमावात्मानमभितो बाहू ॥ १६ ॥ ब्राह्मणम् ॥ ५ [६. ३]
 ॥ चतुर्थः प्रपाठकः ॥ कण्डिका संख्या ११२ ॥ नवमोऽध्यायः ॥ [८३] ॥
 अस्मिन्काण्डे कण्डिका संख्या ४५६ ॥ ॥

इति माध्यान्दिनीये शतपथब्राह्मणे मध्यमनाम

द्वादशं काण्डं समाप्तम् ॥ १२ ॥

अथ त्रयोदशं काण्डम्

ओ३म् । ब्रह्मौदनं पचति । रेत एव तद्धत्ते यदाज्यमुच्छिष्यते तेन रशना-
मभ्यज्यादत्ते तेजो वाऽआज्यं प्राजापत्योऽश्वः प्रजापतिमेव तेजसा समर्धयत्यपूतो
वाऽएषोऽमेध्यो यदश्वः ॥ १ ॥ दर्भस्य रशना भवति । पवित्रं वै दर्भाः पुना-
त्येवैनं पूतमेवैनं मेध्यमालभते ॥ २ ॥ अश्वस्य वाऽआलव्यस्य । रेत उदक्रामत्-
त्सुवर्णं हिरण्यमभवत्सुवर्णं हिरण्यं ददात्यश्वमेव रेतसा समर्धयति ॥ ३ ॥
शतम् ६५०० ॥ प्रजापतिर्यज्ञसृजत । तस्य महिमापाक्रामत्स महर्त्विजः प्राविशत्
महर्त्विग्भिर्न्वेच्छत् महर्त्विग्भिर्न्वविन्दद्यन्महर्त्विजा ब्रह्मौदनं प्राप्नुवन्ति महिमान-
मेव तद्यज्ञस्य यजमानोऽवरुद्धे ब्रह्मौदने सुवर्णं हिरण्यं ददाति रेतो वाऽओदनो
रेतो हिरण्यं रेतसैवास्मिस्तद्रेतो दधाति शतमानं भवति शतायुर्वै पुरुषः शते-
न्द्रिय आयुरेवेन्द्रियं वीर्यमात्सन्धत्ते चतुष्टयीरपो वसतीवरीर्मध्यमायान्हे गृह्णाति
ता दिग्भ्यः समाहता भवन्ति दिक्षु वाऽअन्नमजमापोऽन्नेनैवास्माऽअन्नमवरुद्धे ॥ ४ ॥
आह्वयम् ॥ १ ॥ ॥

व्यूद्धम् वाऽएतद्यज्ञस्य । यदयजुष्केण क्रियतऽइमामगृभ्णन् रशनामृतस्येत्यश्व-
भिधानीमादत्ते यजुष्कृत्यै यज्ञस्य समृद्धयै द्वादशारत्निर्भवति द्वादश मासाः सं-
वत्सरः संवत्सरमेव यज्ञमाप्नोति ॥ १ ॥ तदाहुः । द्वादशारत्नी रशना कार्या
त्रयोदशारत्नी स्त्रियृषभो वाऽएष ऋतूनां यत्संवत्सरस्तस्य त्रयोदशो मासो विष्टप-
वृषभ एष यज्ञानां यदश्वमेधो यथा वाऽअष्टपभस्य विष्टपमेवमेतस्य विष्टपं त्रयोद-
शमरत्निं रशनायामुपादध्यात्तद्यथऽअष्टपभस्य विष्टपं सष्टं स्त्रियते तादृक्त्वम् ॥ २ ॥
अभिधा असीति । तस्मादश्वमेधयाजी सर्वा विशोऽभिजयति भुवनमसीति भुवनं
तज्जयति यन्तासि धर्त्तेति यन्तारमेवैनं धर्तारं करोति स त्वमग्निं वैश्वानरमित्य-
ग्निमेवैनं वैश्वानरं गमयति सप्रथमं गच्छेति प्रजयैवैनं पशुभिः प्रथयति स्वाहाकृत

इति वषट्कारं एवास्मैष स्वगा त्वा देवेभ्य इति देवेभ्य एवैनं स्वगा करोति प्र-
 जापतयऽइति प्राजापत्योऽश्वः स्युयैवैनं देवतया समर्पयति ॥ ३ ॥ ईश्वरो वाऽएषः ।
 आर्तिप्रार्थार्यो ब्रह्मणे देवेभ्योऽप्रतिप्रोच्याद्वं बध्नाति ब्रह्मन्नश्वं भन्त्स्यामि देवेभ्यः
 प्रजापतये तेन राध्यासमिति ब्रह्माणामन्वयते ब्रह्मणऽएवैनं प्रतिप्रोच्य बध्नाति ना-
 र्तिमार्क्षति तं बधान देवेभ्यः प्रजापतये तेन राधुहीति ब्रह्मा प्रसौति स्युयैवैनं
 देवतया समर्पयत्यथ प्रोक्षत्यस्यैव वन्धुः ॥ ४ ॥ स प्रोक्षति । प्रजापतये त्वा
 जुष्टं प्रोक्षामीति प्रजापतिर्वै देवानां वीर्यवत्तमो वीर्यमेवास्मिन्दधाति तस्मादश्वः प-
 शूनां वीर्यवत्तमः ॥ ५ ॥ इन्द्राग्निभ्यां त्वा जुष्टं प्रोक्षामीति । इन्द्राग्नी वै देवाना-
 मोजस्वितमाऽओज एवास्मिन्दधाति तस्मादश्वः पशूनामोजस्वितमः ॥ ६ ॥ वायवे
 त्वा जुष्टं प्रोक्षामीति । वायुर्वै देवानामाशिष्ठः जत्रमेवास्मिन्दधाति तस्मादश्वः प-
 शूनामाशिष्ठः ॥ ७ ॥ विश्वेभ्यस्त्वा देवेभ्यो जुष्टं प्रोक्षामीति । विश्वे वै देवा
 देवानां यशस्वितमा यश एवास्मिन्दधाति तस्मादश्वः पशूनां यशस्वितमः सर्वे-
 भ्यस्त्वा देवेभ्यो जुष्टं प्रोक्षामीति ॥ ८ ॥ तदाहुः । यत्प्राजापत्योऽश्वोऽथ कथा-
 प्यन्याभ्यो देवताभ्यः प्रोक्षतीति सर्वा वै देवता अश्वमेधेऽन्वायत्ता यदाह सर्वे-
 भ्यस्त्वा देवेभ्यः प्रोक्षामीति सर्वा एवास्मिन्देवता अन्वायातयति तस्मादश्वमेधे
 सर्वा देवता अन्वायत्ताः पाप्मा वाऽएतं ध्रातव्य ईप्सति योऽश्वमेधेन यजेत व-
 ञ्चाऽश्वः परो मर्तः परः श्वेति इजानं चतुरक्षं हत्वाधस्पदमश्वस्योपधावयति
 वज्रेणैवैनमवक्रामति नैनं पाप्मा ध्रातव्य आप्नोति ॥ ९ ॥ ब्राह्मणम् ॥ २ ॥

यथा वै हविषोऽहुतस्य स्कन्देत् । एवमेतत्पशो स्कन्दति यं निक्तमनालब्ध-
 मुत्सृजन्ति यत्स्तोकीया जुहोति सर्वहुतमेवैनं जुहोत्यस्कन्दायास्कन्नं हि तद्यद्धुत-
 स्य स्कन्दति सहस्रं जुहोति सहस्रमंमितो वै स्वर्गो लोकः स्वर्गस्य लोकस्याधि-
 जित्यै ॥ १ ॥ तदाहुः । यन्मिता जुहुयात्परिमितमवबुध्यतेत्यमिता जुहोत्यपरिमि-
 तस्यैवावबुद्ध्याऽउवाच ह प्रजापति स्तोकीयासु वाऽअहमश्वमेधं सऽस्थापया-
 मि तेन सऽस्थितेनैवात ऊर्ध्वं चरामीति ॥ २ ॥ अग्नये स्वाहेति । अग्नयेऽएवैनं
 जुहोति सोमाय स्वाहेति सोमायैवैनं जुहोत्यपां मोदाय स्वाहेत्यद्भ्य एवैनं जुहोति
 सवित्रे स्वाहेति सवित्रायैवैनं जुहोति वायवे स्वाहेति वायवेऽएवैनं जुहोति विष्णवे
 स्वाहेति विष्णवेऽएवैनं जुहोतीन्द्राय स्वाहेतीन्द्रायैवैनं जुहोति बृहस्पतये स्वाहेति

वृस्पतयऽएवैनं जुहोति मित्राय स्वाहेति मित्रायैवैनं जुहोति वरुणाय स्वा-
हेति वरुणायैवैनं जुहोत्येतावन्तो नै सर्वे देवास्तेभ्य एवैनं जुहोति पराचीर्जुहोति
पराङ्मिव वै स्वर्गो लोकः स्वर्गस्य लोकस्याभिजित्यै ॥ ३ ॥ ईश्वरो वाऽएषः । पराङ्मं
प्रदयोः पराचीराहुतीर्जुहोति पुनरावर्ततेऽस्मिन्नेव लोके प्रतितिष्ठत्येताऽ ह वाव
स यज्ञस्य सऽस्थितिमुवाचाऽस्कन्दायास्कन्नऽ हि तद्यद्भुतस्य स्कन्दति ॥ ४ ॥
यथा वै हविषोऽहुतस्य स्कन्देत् । एवमेतत्पशो स्कन्दति यं प्रोक्षितमनालव्यमुष्म-
जन्ति यद्रूपाणि जुहोति सर्वहुतमेवैनं जुहोत्यस्कन्दायास्कन्नऽ हि तद्यद्भुतस्य
स्कन्दति हिङ्गाराय स्वाहा हिङ्गुकृताय स्वाहेत्येतानि वाऽअश्वस्य रूपाणि तान्येवा-
वरुन्दे ॥ ५ ॥ तदाहुः । अनाहुतिर्वै रूपाणि नैता होतव्या इत्यथो खन्वाहुरत्र
वाऽअश्वमेधः संतिष्ठते यद्रूपाणि जुहोति होतव्या एवेति बहिर्धा वाऽएतमायतना-
त्करोति भ्रातृव्यमस्मै जनयति यस्यानायतनेऽन्यत्राग्नेराहुतीर्जुहोति ॥ ६ ॥ सा-
वित्र्या एवेष्टेः । पुरस्तादनुद्रुत्य सकृदेव रूपाण्याहवनीये जुहोत्यायतऽएवाहुती-
र्जुहोति नास्मै भ्रातृव्यं जनयति यज्ञमुखे-यज्ञमुखे जुहोति यज्ञस्य संतत्याऽअव्यव-
च्छेदाय ॥ ७ ॥ तदाहुः । यद्यज्ञमुखे-यज्ञमुखे जुहुयात्पशुभिर्व्यृध्येत पापीयान्त्स्या-
त्सकृदेव होतव्या न पशुभिर्व्यृध्यते न पापीयान्भवत्यष्टाचत्वारिंशतं जुहोत्य-
ष्टाचत्वारिंशदक्षरा जगती जागताः पशवो जगत्यैवास्मै पशुनवरुन्दऽएकमतिरि-
क्तं जुहोति तस्मादेकः प्रजास्वर्धुकः ॥ ८ ॥ ब्राह्मणम् ॥ ३ ॥ ॥

प्रजापतिरश्वमेधमृजत । सोऽस्मात्सृष्टः पराङ्मत्स विशोऽनुप्राविशत्तं देवाः
प्रैषमैच्छंस्तमिष्टिभिरनुप्रायुज्जत तमिष्टिभिरन्वैच्छंस्तमिष्टिभिरन्वविन्दन्यामिष्टिभि-
र्यजतेऽश्वमेधं तन्मेध्यं यजमानोऽन्विच्छति ॥ १ ॥ सावित्र्यो भवन्ति । इयं वै
सविता यो वाऽअस्यां निलयते योऽन्यत्रैत्यस्यां वाव तमनुविन्दन्ति न वाऽर्धा
कश्चन तिर्यङ्गोर्ध्वोऽत्येतुमर्हति यत्सावित्र्यो भवन्त्यश्वस्यैवानुविच्यै ॥ २ ॥ तदाहुः ॥
प्र वाऽएतदश्वो मीयते यत्पराङ्मत्ति न ह्येनं प्रत्यावर्तयन्तीति यत्सायं धृतीर्जुहोति
क्षेमो वै धृतिः क्षेमो रात्रिः क्षेमेणैवैनं दाधार तस्मात्सायं मनुष्याश्च पशवश्च
क्षम्या भवन्त्यथ यत्प्रातरिष्टिभिर्यजतेऽश्चक्षत्येवैनं तत्तस्माद्विवा नष्टेष एति यद्भेव
सायं धृतीर्जुहोति प्रातरिष्टिभिर्यजते योगक्षेमो भवति तद्यजमानः कल्पयते तस्माद्यज्ञै-
तेन यज्ञेन यजन्ते क्लृप्तः प्रजानां योगक्षेमो भवति ॥ ३ ॥ ब्राह्मणम् ॥ ४ ॥

अपवाऽएतस्मात् श्रीं राष्ट्रं क्रामति योऽश्वमेधेन यजते यदा वै पुरुषः श्रियं गच्छति
 वीणास्मै वाद्यते ब्राह्मणौ वीणागायिनौ संवत्सरं गायतः श्रियै वाऽएतद्रूपं यद्वीणा
 श्रियमेवासिस्तद्धतः ॥ १ ॥ तदाहुः । यदुभौ ब्राह्मणौ गायतामपास्मात्क्षत्रं क्रामेद्ब्र-
 ह्मणो वाऽएतद्रूपं यद्ब्राह्मणो न वै ब्रह्मणि क्षत्रं रमतऽइति ॥ २ ॥ यदुभौ रा-
 ज्ञन्यौ । अपास्माद्ब्रह्मवर्चसं क्रामेत्क्षत्रस्य वाऽएतद्रूपं यद्वाज्ञन्यो न वै क्षत्रे ब्रह्मव-
 र्चसं रमतऽइति ब्राह्मणोन्यो गायति राज्ञन्योऽन्यो ब्रह्म वै ब्राह्मणः क्षत्रं रा-
 ज्ञन्यस्तदस्य ब्रह्मणा च क्षत्रेण चोभयतः श्रीः परिगृहीता भवति ॥ ३ ॥ तदाहुः ।
 यदुभौ दिवा गायेतां प्रभृत्शुकास्माच्छ्रीः स्याद्ब्रह्मणो वाऽएतद्रूपं यदहर्हदा वै
 राजा कामयतेऽथ ब्राह्मणं जिनाति प्रापियास्तु भवति ॥ ४ ॥ यदुभौ नक्तम् ।
 अपास्माद्ब्रह्मवर्चसं क्रामेत्क्षत्रस्य वाऽएतद्रूपं यद्वाग्निर्न वै क्षत्रे ब्रह्मवर्चसं रम-
 तऽइति दिवा ब्राह्मणो गायति नक्तं राज्ञन्यस्तथो ह्यस्य ब्रह्मणा च क्षत्रेण चो-
 भयतः श्रीः परिगृहीता भवतीति ॥ ५ ॥ अयजतेत्यददादिति ब्राह्मणो गायतीष्ठा-
 पूर्तं वै ब्राह्मणस्येष्टापूर्तेनैवैनं स समर्धयतीत्ययुध्यतेत्यमुं संग्राममजयदिति रा-
 ज्ञन्यो युद्धं वै राज्ञन्यस्य वीर्यं वीर्येणैवैनं स समर्धयति तिस्रोऽन्यो गाथा गा-
 यति तिस्रोऽन्यः षट् सम्पद्यन्ते षडृतवः संवत्सर ऋतुष्वेव संवत्सरे प्रतितिष्ठति ता-
 भ्यां शतं ददाति शतायुर्वै पुरुषः शतेन्द्रिय आयुर्वेन्द्रियं वीर्यमात्मन्धत्ते ॥ ६ ॥
 ब्राह्मणम् ॥ ५ ॥

विभूर्मात्रा प्रभूः पित्रेति । इयं वै मातासौ पिताभ्यामेवैनं परिददात्यश्वोऽ-
 सि हयोऽसीति शास्त्येवैनं तत्तस्माच्छिष्टाः प्रजा जायन्तेऽत्योऽसि मयोऽसीत्यत्ये-
 वैनं नयति तस्मादश्वः पशून्येति तस्मादश्वः पशूनां श्रेष्ठं गच्छत्यर्वासि सप्ति-
 रसि वाज्यसीति यथायजुरेवैतद्दृषासि नृमणा असीति मिथुनत्वाय ययुर्नामासि शि-
 युर्नामासित्येतद्वाऽअश्वस्य प्रियं नामधेयं प्रियेणैवैनं नाम्नाभिवदति तस्मादप्यामि-
 श्रौ संगत्य नाम्ना चेदभिवदतोऽन्योऽन्यं समेव जानाते ॥ १ ॥ आदित्यानां
 पत्नान्विहीनि । आदित्यानेवैनं गमयति देवा आशापाला एतं देवेभ्योऽश्वं मेधा-
 य प्रोक्षितं रक्षतेति शतं वै तन्प्या राजपुत्रा आशापालास्तेभ्य एवैनं परिददा-
 तीह रुन्तिरिह रमतामिह धृतिरिह स्वधृतिः स्वोहति संवत्सरमाहुतीर्जुहोति षोडश
 नवतीरेता वाऽअश्वस्य बन्धनं ताभिरेवैनं बध्नाति तस्मादश्वः प्रमुक्तो बन्धनमाग-

च्छति षोडश नवतीरेता वाऽअश्वस्य बन्धनं ताभिरेवैनं बध्नाति तस्मादश्वः प्र-
मुक्तो बन्धनं न जहाति ॥ २ ॥ राष्ट्रं वाऽअश्वमेधः । राष्ट्रं एते व्यायच्छन्ते येऽश्व-
रक्षन्ति तेषां यऽउदृचं गच्छन्ति राष्ट्रेणैव ते राष्ट्रं भवन्त्यथ ये नोदृचं गच्छन्ति
राष्ट्रात्ते व्यायच्छन्ते तस्माद्राष्ट्रयश्वमेधेन यजेत परा वाऽएष सिच्यते या-
ऽवलोऽश्वमेधेन यजते यद्यमित्रा अश्वं बिन्देरन्यज्ञोऽस्य विच्छिद्येत पापी-
यान्तस्याच्छतं कवचिनो रक्षन्ति यज्ञस्य संतत्याऽअव्यवच्छेदाय न पापी
यान्भवत्यथान्यमान्तीय प्रोक्षेयुः सैव तत्र प्रायश्चित्तिः ॥ ३ ॥ ब्राह्मणम् ॥ १ ॥

प्रजापतिरकामयत । अश्वमेधेन यजेयेति सोऽश्राम्यत्स तपोऽतप्यत तस्य
श्रान्तस्य तप्तस्य सप्तधात्मनो देवता अपाक्रामन्त्सा दीक्षाभवत्स एतानि वैश्वदे-
वान्यपश्यन्तान्यजुहोतैवै स दीक्षामवारुन्धे यद्वैश्वदेवानि जुहोति दीक्षामेव तैर्य-
जमानोऽवरुन्धेऽन्वहं जुहोत्यन्वहमेव दीक्षामवरुन्धे सप्त जुहोति सप्त वै ता देवता
अपाक्रामन्ताभिरेवास्यै दीक्षामवरुन्धे ॥ १ ॥ अथ वाऽएतेभ्यः प्राणा क्रामन्ति ।
ये दीक्षामतिरेचयन्ति सप्ताहं प्रचरन्ति सप्त वै शीर्षण्याः प्राणाः प्राणा दीक्षा
प्राणैरेवास्यै प्राणान्दीक्षामवरुन्धे त्रेधा विभज्य देवतां जुहोति त्र्याष्टतो वै देवा-
स्त्यावृत इमे लोका ऋद्ध्यामेव वीर्येऽणु लोकेषु प्रतितिष्ठति ॥ २ ॥ एकविंश-
तिः सम्पद्यन्ते । द्वादश मासाः पञ्चर्तवस्त्रय इमे लोका असावादित्य एकवि-
ंशस्तद्वै सत्रं सा श्रीस्तदाधिपत्यं तद्वध्नस्य त्रिष्टपं तत्स्वाराज्यमश्नुते ॥ ३ ॥
त्रिंशत्तपौद्ग्रभणानि जुहोति । त्रिंशदसरा विशाद्विराडु कृत्स्नमन्नं कृत्स्नस्यैवा-
न्नाद्यस्यावरुद्ध्यै चत्वार्यौद्ग्रभणानि जुहोति त्रीणि वैश्वदेवानि सप्त सम्पद्यन्ते सप्त
वै शीर्षण्याः प्राणाः प्राणा दीक्षा प्राणैरेवास्यै प्राणान्दीक्षामवरुन्धे पूर्णाहुतिमुत्तमां
जुहोति प्रत्युत्तम्यै सयुक्त्वाय ॥ ४ ॥ ब्राह्मणम् ॥ ७ ॥ ॥

प्रजापतिरश्वमेधमसृजत । स सृष्टः प्रऽर्चमवलीनात्प्र साम तं वैश्वदेवान्युद-
यच्छन्त्यद्वैश्वदेवानि जुहोत्यश्वमेधस्यैवोद्यतै ॥ १ ॥ काय स्वाहा । कस्मै स्वाहा
कतमस्मै स्वाहेति प्रजापत्यं मुख्यं करोति प्रजापतिमुखाभिरेवैनं देवताभिर्गच्छ-
ति ॥ २ ॥ स्वाहाधिप्राधीताय स्वाहा । मनः प्रजापतये स्वाहा चित्तं विज्ञाताये-
ति यदेव पूर्वासां ब्राह्मणं तदत्र ॥ ३ ॥ अदित्यै स्वाहा । अदित्यै मद्यै स्वाहा-

दित्यै सुमृडीकायै स्वाहेतीयं वाऽअदितिरन्यैवैनमुद्यच्छति ॥ ४ ॥ सरस्वत्यै स्वा
हा । सरस्वत्यै पावकायै स्वाहा सरस्वत्यै वृद्धत्यै स्वाहेति वाग्वै सरस्वती वाचैवैनमुद्य-
च्छति ॥ ५ ॥ पूष्णे स्वाहा । पूष्णे प्रपथ्याय स्वाहा पूष्णे नरंधिपाय स्वाहेति पशवो
वै पूषा पशुभिरेवैनमुद्यच्छति ॥ ६ ॥ त्वष्ट्रे स्वाहा । त्वष्ट्रे तुरीपाय स्वाहा त्वष्ट्रे
पुरुषपाय स्वाहेति त्वष्ट्रा वै पशूनां मिथुनानां रूपकृद्रूपैरेवैनमुद्यच्छति ॥ ७ ॥
विष्णवे स्वाहा । विष्णवे निभूयपाय स्वाहा विष्णवे शिपिविष्टाय स्वाहेति यज्ञो
वै विष्णुर्धेनेवैनमुद्यच्छति विश्वो देवस्य नेतुरिति पूर्णाहुतिपुत्तमां जुहोतीयं वै
पूर्णाहुतिरस्यामेवान्ततः प्रातिष्ठति ॥ ८ ॥ ब्राह्मणम् ॥ ८ ॥

आ ब्रह्मन् । ब्राह्मणो ब्रह्मवर्चसी जायतामिति ब्राह्मणऽएव ब्रह्मवर्चसं दधाति
तस्मात्पुरा ब्राह्मणो ब्रह्मवर्चसी जज्ञे ॥ १ ॥ आ राष्ट्रे राजन्यः । शूर इषव्योऽति-
व्याध्री महारथो जायतामिति राजन्यऽएव शूर्यं महिमानं दधाति तस्मात्पुरा रा-
जन्यः शूर इषव्योऽति व्याध्री महारथो जज्ञे ॥ २ ॥ दोग्ध्री धेनुरिति । धेनुमेव
पयो दधाति तस्मात्पुरा धेनुर्दोग्ध्री जज्ञे ॥ ३ ॥ वोढानड्वानिति । अनडुह्येव बलं
दधाति तस्मात्पुरा नड्वान्वोढा जज्ञे ॥ ४ ॥ आशुः सप्तिरिति । अश्वऽएव जवं
दधाति तस्मात्पुरा श्वः सर्ता जज्ञे ॥ ५ ॥ पुरंधिर्येषेति । योषित्वेव रूपं दधाति
तस्माद्रूषिणी युवतिः प्रिया भ्रातृका ॥ ६ ॥ जिष्णू रथेष्ठा इति । राजन्यऽएव
जैत्रं महिमानं दधाति तस्मात्पुरा राजन्यो जिष्णुर्जज्ञे ॥ ७ ॥ सभेयो युवेति । एष
वै सभेयो युवा यः प्रथमवयसी तस्मात्प्रथमवयसी स्त्रीणां प्रियो भ्रातृकः ॥ ८ ॥
आऽस्य यजमानस्य वीरो जायतामिति । यजमानस्यैव प्रजायां वीर्यं दधाति तस्मा-
त्पुरेजानस्य वीरो जज्ञे ॥ ९ ॥ निकामे--निकामे नः पर्जन्यो वर्षाति । निका-
मे--निकामे वै तत्र पर्जन्यो वर्षति यत्रैतेन यज्ञेन यजन्ते फलवत्यो न ओषधयः प-
च्यन्तामिति फलवत्यो वै तत्रौषधयः पच्यन्ते यत्रैतेन यज्ञेन यजन्ते योगक्षेमो नः
कल्पतामिति योगक्षेमो वै तत्र कल्पते यत्रैतेन यज्ञेन यजन्ते तस्माद्यत्रैतेन यज्ञेन य-
जन्ते क्लृप्तः प्रजानां योगक्षेमो भवति ॥ १० ॥ ब्राह्मणम् ॥ ९ ॥ प्रथमोऽ-
ध्यायः ॥ [८४] ॥

प्रजापतिर्देवेभ्यो यज्ञान्वयादिशत् । स आत्मन्त्रश्वमेधमधत्त ते देवाः प्रजापति-

मन्त्रवेत्तप वै यज्ञो यदश्वमेधोऽपि नोऽत्रास्तु भाग इति तेभ्य एतान्नहोमानकल्प-
 यद्यदन्नहोमान्नुहोति देवानेव तत्प्रीणाति ॥ १ ॥ आज्येन जुहोति । तेजो वाऽआ-
 ज्यं तेजसैवास्मिस्तत्तेजो दधात्याज्येन जुहोत्येतद्वै देवानां प्रियं धाम यद्वाज्यं पि-
 येणैवैनान्धाम्ना समर्धयति ॥ २ ॥ सक्तुभिर्जुहोति । देवानां वाऽएत-
 द्रूपं यत्सक्तवो देवानेव तत्प्रीणाति ॥ ३ ॥ धान्नाभिर्जुहोति । अहोरात्राणां
 वाऽएतद्रूपं यद्धाना अहोरात्राण्येव तत्प्रीणाति ॥ ४ ॥ लाजैर्जुहोति । नृक्षप्राणां
 वाऽएतद्रूपं यन्लाजा नृक्षप्राण्येव तत्प्रीणाति प्राणाय स्वाहापानाय स्वाहेति ना-
 मग्राहं जुहोति नामग्राहमेवैनान्स्तत्प्रीणात्येकस्मै स्वाहा द्वाभ्यां स्वाहा शताय
 स्वाहैकशताय स्वाहेत्यनुपूर्वं जुहोत्यनुपूर्वमेवैनान्स्तत्प्रीणात्येकोत्तरा जुहोत्येकवृद्धे
 स्वर्गो लोक एकधैवैनं स्वर्गं लोकं गमयति पराचीर्जुहोति पराङ्क्व वै स्वर्गो
 लोकः स्वर्गस्य लोकस्याभिजित्यै ॥ ५ ॥ ईश्वरो वाऽएषः । पराङ् प्रघोर्यः
 पराचीराहुतीर्जुहोति नैकशतमत्येति यदेकशतमतीयादायुषा यजमानं व्यधेदेकशतं
 जुहोति शतायुर्वै पुरुष आत्मैकशत आयुष्येवात्मन्प्रातिष्ठति व्युष्ट्यै स्वाहा स्वर्गाय
 स्वाहेत्युत्तमेऽआहुती जुहोति रात्रिर्वै व्युष्टिरहः स्वर्गोऽहोरात्रेऽएव तत्प्रीणाति
 ॥ ६ ॥ तदाहुः । यदुभे दिवा वा नक्तं वा जुहुयादहोरात्रे मोहयेद्व्युष्ट्यै स्वाहेत्य-
 नुदितऽआदित्ये जुहोति स्वर्गाय स्वाहेत्युदितेऽहोरात्रयोरव्यतिमोहाय ॥ ७ ॥
 ब्राह्मणम् ॥ १० [२. १] ॥ ॥

राजा वाऽएष यज्ञानां यदश्वमेधः । यजमानो वाऽअश्वमेधो यजमानो यज्ञो
 यदश्वे पराङ्मियुनक्ति यज्ञऽएष तद्यज्ञमारभते ॥ १ ॥ अश्वं तूपरं गोमृगमिति ।
 तान्मध्यमे यूपऽआलभते सेनामुरवमेवास्यैतेन संधिष्यति तस्माद्राज्ञः सेनामुखं
 भीष्मं भावुकम् ॥ २ ॥ कृष्णग्रीवमाणेयं रराटे पुरस्तात् । पूर्वाग्निमेव तं कुरु
 रुते तस्माद्राज्ञः पूर्वाग्निर्भावुकः ॥ ३ ॥ सारस्वतीं मेषीमधस्ताद्वन्वाः । स्त्रीरेव त-
 दनुगाः कुरुते तस्मात्स्त्रियः पुंश्च सोऽनुवर्तमानो भावुकाः ॥ ४ ॥ आश्विनान्वधो-
 रामौ बाह्वोः । बाह्वोरेव बलं धत्ते तस्माद्राजा बाहुवली भावुकः ॥ ५ ॥ सौमा-
 पांष्णं श्यामं नाभ्याम् । प्रतिष्ठामेव तां कुरुतऽइयं वै पूषास्यामेव प्रातिष्ठति
 ॥ ६ ॥ सौर्ययामौ श्वेतं च कृष्णं च पार्श्वयोः । कवचेऽएव ते कुरुते तस्माद्राजा सं-
 नद्धो वीर्यं करोति ॥ ७ ॥ त्वाष्टौ लोमशसक्थौ सक्थयोः । ऊर्वोरेव बलं धत्ते

तस्माद्वाजोरुवली भावुकः ॥ ८ ॥ वायुव्य० रेवंतं पृच्छे । उत्सेधमेव तं कुरुते
तस्मादुत्सेधं प्रजा भयेऽभिसृ० श्रयन्तीन्द्राय स्वपस्याय वेदतं, यज्ञस्य सेन्द्रतायै।
वैष्णवो वामनो, यज्ञो वै विष्णुर्यज्ञऽपवान्ततः प्रतितिष्ठति ॥ ९ ॥ ते वाऽएते
पञ्चदश पर्यङ्ग्याः पशवो भवन्ति; पञ्चदशो वै वज्रो, वीर्यं वज्रो, वज्रेणैवैतद्दीर्येण
यजमानः पुरस्तात्पाप्मानमपहते ॥ १० ॥ पञ्चदश—पञ्चदशोऽ-
एतेतरेषु । पञ्चदशो वै वज्रो वीर्यं वज्रो वज्रेणैवैतद्दीर्येण यज-
मानोऽभिनः पाप्मानमपहते ॥ ११ ॥ तदाहुः । अपाहैवैतैः पाप्मानं हता
ऽइत्यकृत्स्नं च त्वै प्रजापतिः संस्क्रोति न चेदं सर्वमवरुन्दे ॥ १२ ॥
सप्तदशैव पशून्मध्यमे यूपऽआलभेत । सप्तदशो वै प्रजापतिः, प्रजापतिरश्वमेधोऽ-
श्वमेधस्यैवाप्त्यै, षोडश—षोडशतरेषु षोडशकलं वाऽइदं सर्वं तदिदं सर्वमव-
रुन्दे ॥ १३ ॥ तान्कथमाप्रीणीयादित्याहुः । सुभिद्वोऽअञ्जन्कृदरं मतीनामिति
बाह्वुकथीभिराप्रीणीयाद्वहदुक्थो ह वै वामदेव्योऽश्वो वा सामुद्रिगश्वस्याप्रीर्ददर्श,
ता एतास्ताभिरैवैनमेतदाप्रीणीम इति वदन्तो न तथा कुर्याज्जामदग्नीभिरैवाप्री-
णीयात्प्रजापतिर्वै अमदग्निः, सोऽश्वमेधः, स्वयैवैनं देवतया समर्धयति, तस्माज्जाम-
दग्नीभिरैवाप्रीणीयात् ॥ १४ ॥ तद्वैके । एतेषां पर्यङ्ग्याणां नाना याज्यापुरो-
ऽनु वाक्याः कुर्वन्ति, विन्वाम एतेषामविच्येतरेषां न कुर्म इति न तथा कुर्यात्तत्रैव
वाऽअश्वो विदितरे पशवः, प्रतिप्रतिनी० ह ते प्रत्युद्यामिनीं क्षत्राय विशं कुर्व-
न्त्यथोऽआयुषा यजमानं व्यधयन्ति ये तथा कुर्वन्ति, तस्मात्प्रजापत्य एवाश्वो दे-
वदेवस्या इतरे, क्षत्रायैव तद्विशं कृतानुकरामनुवर्तमानं करोत्यथोऽआयुषैव यजमा-
नं समर्धयति ॥ १५ ॥ हिरण्ययोऽश्वस्य शासो भवति ॥ लोहमयाः पर्यङ्ग्या-
णामायसा इतरेषां, ज्योतिर्वै हिरण्यं राष्ट्रमश्वमेधो, ज्योतिरेव तद्राष्ट्रे दधात्यथो
हिरण्यज्योतिषैव यजमानः स्वर्गं लोकमेत्यथोऽअनूकाशमेव तं कुरुते स्वर्गस्य
लोकस्य समष्ट्यै ॥ १६ ॥ अथो क्षत्रं वाऽअश्वः । क्षत्रस्यैतद्रूपं यद्विरण्यं, क्षत्रमेव
तत्क्षत्रेण समर्धयति ॥ १७ ॥ अथ यन्लोहमयाः पर्यङ्ग्याणाम् । यथा वै रा-
शोऽराजानो राजकृतः सूत्रग्रामण्य एवं वाऽएतेऽश्वस्य यत्पर्यङ्ग्या, एवमु वाऽए-
तद्विरण्यस्य यन्लोहं स्वेनैवैनं स्तद्रूपेण समर्धयति ॥ १८ ॥ अथ यदायसा
इतरेषाम् । विद्वाऽइतरे पशवो, विश एतद्रूपं यदयो, विशमेव तद्विशा समर्धयति।
वैतसऽइतसूनुऽउत्तरतोऽश्वस्यावघन्त्यानुष्टुभो वाऽअश्व आनुष्टुभैषा दिक्स्त्रायामे-

६४९

माध्यन्दिनीये ॥

१३. प्र० १. ११. १९।

अ० ११. ११. ११.

वैनं तदिशि दधात्यथ यद्वैतसऽइत्सूनेऽप्सु योनिर्वाऽअश्वोऽप्सु जा वेतसः, स्वयैवैनं
यो न्या समर्धयति ॥ १६ ॥ ब्राह्मणम् ॥ ११ ॥ [२. २] ॥ ॥

देवा वाऽअश्वमेधे पवमानं स्वर्गं लोकं न प्राजानंस्तमश्वः प्राजानाद्यदश्वमे-
धेऽश्वेन पवमानाय सर्पन्ति स्वर्गस्य लोकस्य प्रज्ञातयै, पुच्छमन्वारभन्ते स्वर्गस्यैव
लोकस्य समष्टयै, न वै मनुष्यः स्वर्गं लोकमज्जसा वेदाश्वो वै स्वर्गं लोकमज्जसा वेद
॥ १ ॥ यदुद्धातोद्गायेत् यथा क्षेत्रज्ञोऽन्येन पथा नयेत्तादृक्तदथ यदुद्धातारमवरुध्यारभमु-
द्धीथाय वृणीते यथा क्षेत्रज्ञोऽज्जसा नयेदेवमेवैतद्यजमानमश्वः स्वर्गं लोकमज्जसा
नयति हिङ्करोति सामैव तद्धिङ्करोत्युद्धीथ एव; स बडवा उपरुन्धन्ति, संधिशिज्जते,
यथोपगातार उपगायन्ति तादृक्, क्षिरण्यं दक्षिणा, सुवर्णं शतमानं, तस्योक्तं
ब्राह्मणम् ॥ २ ॥ ब्राह्मणम् ॥ ११ [२. ३.] ॥

प्रजापतिरकामयत । उभौ लोकावभिजयेयं देवलोकं च मनुष्यलोकं चेति
स एतान्पशून्पश्यद्ग्राम्यांश्चारण्यांश्च, तानालभत, तैरिमौ लोकावबारुन्ध, ग्राम्यै-
रेव पशुभिरिमं लोकमवारुन्धारण्यांश्चमुपयं वै लोको मनुष्यलोकोऽयामौ देवलोको
यद्ग्राम्यान्पशूनालभतऽइमेव तैर्लोकं यजमानोऽवरुन्धे यदारण्यानमुं तैः ॥ १ ॥
स यद्ग्राम्यैः संधस्थापयेत् । ^{पुच्छमन्वारभन्ते} समध्वानः क्रामेयुः, समान्तिकं ग्रामयोर्ग्रामान्तौ स्यात्,
नऽक्षिकाः पुरुषव्याघ्राः परिमोषिण आव्याधिन्यस्तस्करा अरण्येष्वानायेरन्-
दारण्यैर्वध्वानः क्रामेयुर्विदूरं ग्रामयोर्ग्रामान्तौ स्यातामृत्तिकाः पुरुषव्याघ्राः परि-
मोषिण आव्याधिन्यस्तस्करा अरण्येष्वानायेरन् ॥ २ ॥ तदाहुः । अपशुर्वाऽएष
यदारण्यो, नैतस्य होतव्यं, यज्जुहुयात्क्षिप्रं यजमानमरण्यं मृतं हरियुररण्यभागा
आरण्याः पशवो, यज्जुहुयाद्यज्ञवेशसंधं स्यादिति । पर्यग्विकृतानेषोत्सृजन्ति तस्यैव
हुतं नाहुतं, न यजमानमरण्यं मृतं हरन्ति, न यज्ञवेशसं भवति ॥ ३ ॥ ग्राम्यैः
संधस्थापयति । वि पितापुत्राववस्यतः, समध्वानः क्रामन्ति, समान्तिकं ग्रामयोर्ग्राम-
ान्तौ भवतो, नऽक्षिकाः पुरुषव्याघ्राः परिमोषिण आव्याधिन्यस्तस्करा अरण्ये-
ष्वानायेरन्ते ॥ ४ ॥ ब्राह्मणम् ॥ १३ ॥ [२. ४.]

पुच्छमन्वारभन्ते

प्रजापतिरश्वमेधमसृजत् । सोऽस्मात्सृष्टः परादैत्स पक्षिर्भूत्वा संवत्सरं प्रा-

१३. अ० २. ५. १ ।

शतपथब्राह्मणे ॥

१४३

विशतेर्धमासा अभवन्तं पञ्चदशभिर्नुप्रायुक्ता तामामोत्तमाप्त्वा पञ्चदशभिर्वा-
 रुन्द्धाधर्मासानां वाऽएषा प्रतिमा यत्पञ्चदशिनो, यत्पञ्चदशिन आलभतेर्धमासानेव
 तैर्यजमानोऽवरुन्धे ॥ १ ॥ तदाहुः । अनवरुद्धो वाऽएतस्य संवत्सरो भवति योऽ-
 न्यत्र चानुर्मास्येभ्यः संवत्सरं तनुतऽइत्येष वै साक्षात्संवत्सरो यच्चातुर्मास्यानि, य-
 चातुर्मास्यान्पशूनालभते साक्षादेव तत्संवत्सरमवरुन्धे, वि वाऽएष प्रजया पशुभि-
 र्वृध्यतेऽप स्वर्गं लोकं राधनोति योऽन्यत्रैकादशिनेभ्यः संवत्सरं तनुतऽ-
 इत्येष वै सम्प्रति स्वर्गो लोको यदेकादशिनी, प्रजा वै पशव-
 एकादशिनी, यदेकादशिनान्पशूनालभेत न स्वर्गं लोकमपराधनोति न प्रजया
 पशुभिर्वृध्यते ॥ २ ॥ प्रजापतिर्विराजममृजत् । सास्मात्सृष्टा प्राच्यै-
 त्साश्वं मेध्यं प्राविशत्तां दशभिर्नुप्रायुक्ता, तामामोत्तमाप्त्वा दशभिर्वा-
 रुन्द्ध, यद्दशिन आलभते विराजमेव तैर्यजमानोऽवरुन्धे, शतमालभते शतायुर्वै
 पुरुषः शतेन्द्रिय आयुरेवेन्द्रियं वीर्यमात्मन्धत्ते ॥ ३ ॥ एकादश दशत आ-
 लभते । एकादशान्तरा वै त्रिष्टुबिन्द्रियमु वै वीर्यं त्रिष्टुबिन्द्रियस्यैव वीर्यस्यावरुद्धया,
 ऽएकादश दशत आलभते, दश वै पशोः प्राणा आत्मैकादशः, प्राणैरेव पशून्स-
 मर्धयति; वैश्वदेवा भवन्ति वैश्वदेवो वाऽअश्वोऽश्वस्यैव सर्वत्राय बहुरूपा भवन्ति
 तस्माद्बहुरूपाः पशवो नानारूपा भवन्ति तस्मान्नानारूपाः पशवः ॥ ४ ॥
 ब्राह्मणम् ॥ १४ ॥ [२. ५]

युज्जन्ति ब्रध्नमरुषं चरन्तमिति । असौ वाऽआदित्यो ब्रध्नोऽरुषोऽपुमेवा-
 स्माऽआदित्यं युनक्ति स्वर्गस्य लोकस्य समष्ट्यै ॥ १ ॥ तदाहुः । प्राङ्वाग्-
 तस्माच्च एति यस्य पशुरूपाकृतोऽन्यत्र वेदेरेतीत्येतं स्तोत्ररत्नेन पया पुनरश्व-
 मावर्तयासि न इति बायुर्वै स्तोता तमेवास्माऽएतत्परस्तादधाति तथा नात्येति
 ॥ २ ॥ अप वाऽएतस्मात् । तेज इन्द्रियं पशवः श्रीः क्रामन्ति योऽश्वमेधेन
 युजते ॥ ३ ॥ वसवस्त्वाज्जन्तु । गायत्रेण छन्दसेति महिष्यभ्यनक्ति तेजो वा-
 ऽआज्यं तेजो गायत्री तेजसीऽएवास्मिन्तस्मीची दधाति ॥ ४ ॥ रुद्रास्त्वाज्जन्तु ।
 त्रेपुमेन छन्दसेति वावाता तेजो वाऽआज्यमिन्द्रियं त्रिष्टुप्तेजश्चैवास्मिन्नेन्द्रियं च
 समीची दधाति ॥ ५ ॥ आदित्यास्त्वाज्जन्तु । जागतेन छन्दसेति परिवृक्ता तेजो
 वाऽआज्यं पशवो जगती तेजश्चैवास्मिन्पशूश्च समीची दधाति ॥ ६ ॥ पत्न्यो-

नियुक्तेषु पशुषु । प्रोक्षणीरध्वर्युरादत्तेऽश्वं प्रोक्षिष्यन्नन्वारब्धे यजमानऽ-
 आध्वरिकं यजुरनुष्ठुत्याश्वमेधिकं यजुः प्रतिपद्यते ॥१॥ वायुश्चापचतैरवत्विति ।
 वायुरेवैनं पचत्यसितग्रीव इच्छागैरित्यग्निर्वाऽअसितग्रीवोऽग्निरैवैनं छागैः पचति
 ॥२॥ न्यग्रोधश्चमसैरिति । यत्र वै देवा यज्ञेनायजन्त तऽएतांश्चमसान्नयौजस्ते न्य-
 ऊचोऽरोहंस्तस्मान्न्यऊचो न्यग्रोधा रोहन्ति ॥ ३ ॥ शल्मलिर्वृद्धयेति । शल्मलौ
 वृद्धिं दधाति तस्माच्छल्मलिर्यनस्पतीनां वृषिष्ठं वर्धते ॥४॥ एष स्य राध्यावृषेति ।

अश्वेनैव रथं संपादयति तस्मादश्वो नान्यदथावहति ॥ ५ ॥ पश्चिच्च-
 तुभिरेदगात्रिति । तस्मादश्वस्त्रीभिस्तिष्ठंस्तिष्ठत्यथ युक्तः सर्वैः पद्भिः सममायुते
 ॥ ६ ॥ ब्रह्माकृष्णश्च नोऽवतिवति । चन्द्रमा वै ब्रह्माकृष्णश्चन्द्रमस एवैनं परि-
 ददाति नमोऽग्नयऽइत्यग्नयऽएव नमस्करोति ॥ ७ ॥ सऽशितो रश्मिना रथ इ-
 ति । रश्मिनैव रथं संपादयति तस्मादथः पर्युतो दर्शनीयतमो भवति ॥ ८ ॥ स-
 ऽशितो रश्मिना हव इति । रश्मिनैवाश्वं संपादयति तस्मादश्वो रश्मिना प्र-
 तिहृतो भूयिष्ठं रोचते ॥ ९ ॥ सऽशितोऽअप्स्वप्सुजा इति । अप्सुयोनिर्वा-
 अश्वः स्वयैवैनं योन्या समर्धयति ब्रह्मा सोमपुरोगव इति सोमपुरोगवमेवैनं
 स्वर्गं लोकं गमयति ॥ १० ॥ स्वयं वानिस्तन्वं कल्पयस्वेति । स्वयं
 रुवं कुरुष्व यादृशमिच्छसीत्येवैनं तदाह स्वयं यजस्वेति स्वाराध्यमेवासिन्दधाति
 स्वयं जुषस्वेति स्वयं लोकं रोचयस्व यावन्तमिच्छसीत्येवैनं तदाह महिमा तेऽग्नयेन
 न संतशऽइत्यश्वमेव महिम्ना समर्धयति ॥ ११ ॥ न वाऽउऽएतन्म्रियसे न रिष्य-
 सीति । प्रशवासयत्येवैनं तद्देवां२ ॥ इदेषि पथिभिः सुगेभिरिति देवयानानेवैनं
 पथो दर्शयति यत्रासते सुकृतो यत्र ते ययुरिति सुकृद्भिरैवैनं सलोकं करोति
 तत्र त्वा देवः सविता दधात्विति सवितैवैनं स्वर्गं लोके दधाति प्रजापतये त्वा
 शुष्टं प्रोक्षामीत्युपांश्वथोपगृह्णाति ॥ १२ ॥ अग्निः पशुरासीत् । तेनायजन्त स
 एतं लोकमजयद्यस्मिन्नग्निः स ते लोको भविष्यति तं जेयसि पिवैता अप इति
 यावानग्नेर्विजयो यावाँल्लोको यावदैश्वर्यं तावांस्ते विजयस्तावाँल्लोकस्तावदैश्वर्यं
 भविष्यतीत्येवैनं तदाह ॥ १३ ॥ वायुः पशुरासीत् । तेनायजन्त स एतं लोकम-
 जयद्यस्मिन्वायुः स ते लोको भविष्यति तं जेयसि पिवैता अप इति यावान्वायो-
 र्विजयो यावाँल्लोको ॥ १४ ॥ सूर्यः पशुरासीत् । तेनायजन्त स एतं लोकमजय-
 द्यस्मिन्सूर्यः स ते लोको भविष्यति तं जेयसि पिवैता अप इति यावान्सूर्यस्य
 विजयो यावाँल्लोको यावदैश्वर्यं तावांस्ते विजयस्तावाँल्लोकस्तावदैश्वर्यं भविष्य-
 तीत्येवैनं तदाह तर्पयित्वाश्वं पुनः संस्कृत्य प्रोक्षणीरितरान्पशून्प्रोक्षति तस्यातः
 ॥ १५ ॥ ब्राह्मणम् ॥ १ ॥ [२. ७] ॥

देवा वाऽउदञ्चः । स्वर्गं लोकं न प्राजानंस्तमश्वः प्राजानाद्यदश्वेनोदञ्चो-
 यन्ति स्वर्गस्य लोकस्य प्रज्ञात्यै वासोऽधिवासं द्विरण्यमित्यश्वायोपस्तृणन्ति य-

था नान्यस्मै पशवे तस्मिन्नेनमधि संज्ञपयन्त्यन्यैर्गवैर्न तत्पशुभिर्व्याकुर्वन्ति ॥ १ ॥
 घृन्ति वा एतत्पशुम् । यदेनं संज्ञपयन्ति प्राणाय स्वाहापानाय स्वाहा व्यानाय
 स्वाहेति संज्ञप्यमानऽआहुतीर्जुहोति प्राणानेवास्मिन्नेतदधाति तथो हास्येतेन जीव-
 तैव पशुनेष्टं भवति ॥ २ ॥ अम्बेऽअम्बिकेऽम्बालिके । न मा नयति कश्चनेति
 पुत्नीरुद्रानयत्यहूतैर्वैना एतदथो मेध्या एवैनाः करोति ॥ ३ ॥ गणानां त्वा ग-
 णपतिश्च हवामहऽइति । पुत्न्यः परियन्त्यपन्हुवतऽष्टवास्माऽएतदतो म्येवास्मै नृ-
 वतेऽथो ध्रुवतऽएवैनं त्रिः परियन्ति त्रयो वाऽइमे लोका एभिरेवैनं लोके ध्रुवते त्रिः
 पुनः परियन्ति षट् सम्पद्यन्ते षड्वाऽऽतव ऋतुभिरेवैनं ध्रुवते ॥ ४ ॥ अप वा
 एतेभ्यः प्राणाः कामन्ति । ये यज्ञे ध्रुवनं तन्वते नव कृत्वः परियन्ति नव वै प्राणा प्राणा
 नेवात्मन्दधते नैभ्यः प्राणा अपक्रामन्त्याहमजानि गर्भधमात्ममजासि गर्भधमिति
 प्रजा वै पशवो गर्भः प्रजापेव पशूनात्मन्धत्ते ताऽउभौ चतुरः पदः सम्प्रसारया-
 वेति मिथुनस्यावरुद्धयै स्वर्गे लोके प्रोक्तुं राधामित्येष वै स्वर्गो लोको यत्र
 पशुश्च संज्ञपयन्ति तस्मादेवमाह वृषा वाजी रेतोधा रेतो दधात्विति मिथुनस्यै-
 वावरुद्धयै ॥ ५ ॥ ब्राह्मणम् ॥ २ [२. =] ॥

अप वाऽएतस्मात् । श्री राष्ट्रं कामति योऽश्वमेधेन यजते ॥ १ ॥ ऊर्ध्वा-
 मेनामुच्छ्रापयेति । श्रीर्वै राष्ट्रमश्वमेधः श्रियमेवास्मै राष्ट्रमूर्ध्वमुच्छ्रापयति ॥ २ ॥
 गिरौ भारथ हरन्निवेति । श्रीर्वै राष्ट्रस्य भारः श्रियमेवास्मै राष्ट्रं संनह्यण्यो
 श्रियमेवास्मिन्राष्ट्रमाधिनिदधाति ॥ ३ ॥ अथास्यै मध्यमेधतामिति । श्रीर्वै
 राष्ट्रस्य मध्यं श्रियमेव राष्ट्रं मध्यतोऽज्ञाद्यं दधाति ॥ ४ ॥ शीते वाते पुनभि-
 वोत । जेमो वै राष्ट्रस्य शीतं जेममेवास्मै करोति ॥ ५ ॥ यकासकौ शकुन्तिकेति ।
 विद्वै शकुन्तिकाहलागिति वञ्चवतीति विशो वै राष्ट्राय वञ्चन्त्याहन्ति गमे
 पसो निगल्गलीति धारकेति विद्वै गभो राष्ट्रं पसो राष्ट्रमेव विद्याहन्ति तस्माद्राष्ट्री
 विशं घातुकः ॥ ६ ॥ माता च ते पिता च तऽइति । इयं वै मातासौ पिताभ्यामेवैनं ग्रं
 स्वर्गं लोकं गमयत्यग्रं वृक्षस्य रोहत इति श्रीर्वै राष्ट्रस्याग्रं श्रियमेवैनं राष्ट्रस्यायं
 गमयति प्रतिलम्पीति ते पिता गमे मुष्टिमतश्चसयविति विद्वै गभो राष्ट्रं
 मुष्टी राष्ट्रमेव विद्याहन्ति तस्माद्राष्ट्री विशं घातुकः ॥ ७ ॥ यद्धरिणो यवमसीति ।
 विद्वै यवो राष्ट्रश्च हरिणो विशमेव राष्ट्रयाद्यां करोति तस्माद्राष्ट्री विशमति न

पुष्टं पशु मृन्यतऽहति तस्माद्राजा पशून् पुष्यति शूद्रा यद्व्यजारा न पोषाय धना-
यतीति तस्माद्वैशीपुत्रं नाभिषिञ्चति ॥ ८ ॥ अप वाऽएतेभ्यः प्राणाः क्रामन्ति ।
ये यज्ञेऽपूतां वाचं वदन्ति दधिक्राव्णोऽअकारिषामिति सुरभिर्मतीमृचमन्ततो-
ऽन्वाहुर्व्याचमेव पुनते नैभ्यः प्राणाः अपक्रामन्ति ॥ ९ ॥ ब्राह्मणम् ॥ ३ [२.९.]

यदसिपथान्कल्पयन्ति । सेतुमेव तथै संक्रमणं यजमानः कुरुते स्वर्गस्य
लोकस्य समष्ट्यै ॥ १ ॥ सूचीभिः कल्पयन्ति । विशो वै सूच्यो राष्ट्रमश्वमेधो
विशं चैवास्मिन् राष्ट्रं च समीची दधति हिरण्यमय्यो भवन्ति तस्योक्तं ब्राह्मणम्
॥ १ ॥ त्रयः सूच्यो भवन्ति । लोहमय्यो रजता हरिण्यो दिशो वै लोहमय्यो-
ऽवान्तर दिशो रजता ऊर्ध्वा हरिण्यस्ताभिरेवैनं कल्पयन्ति तिरश्चीभिश्चो-
र्ध्वाभिश्च वहरूपा भवन्ति तस्माद्वहरूपा दिशो नानारूपा भवन्ति तस्मान्नानारूपा
दिशः ॥ ३ ॥ ब्राह्मणम् ॥ ४ [२.१०]

प्रजापतिरकायत । महान्भूयान्त्स्यामिति स एतावदश्वमेधे महिमानौ ग्रहावपश्य-
त्तावजुहोत्ततो वै स महान्भूयान्भवत्स यः कामयेत महान्भूयान्त्स्यामिति स ए-
तावदश्वमेधे महिमानौ ग्रहौ जुहुयान्महान्हैव भूयान्भवति ॥ १ ॥ वषामभितो जु-
होति । यजमानो वाऽअश्वमेधो राजा महिमा राज्येनैवैनमुभयतः परिगृह्णाति पुर-
स्तात्स्वाहाकृतयो वाऽअन्ये देवा उपरिष्टत्स्वाहाकृतयोऽन्ये तानेवैतत्प्रीणाति
स्वाहा देवेभ्यो देवेभ्यः स्वाहेति राजा वषां परियजति ये चैवास्मिन्लोकं देवा
यज्ज चामुष्मिस्तानेवैतत्प्रीणाति तज्जनमुभये देवाः प्रीताः स्वर्गं लोकमभिवदन्ति
॥ ३ ॥ ब्राह्मणम् ॥ ५ [२.११] द्वितीयोऽध्यायः [८५]

प्रजापतेरक्षयश्चयत् । तत्परापतत्ततोऽश्वः समभवद्यदश्वयत्तदश्वस्याश्वत्वं त-
देवा अश्वमेधेनैव प्रत्यदधुरेष ह वै प्रजापतिथै सर्वं करोति योऽश्वमेधेन यजते
सर्व एव भवति सर्वस्य वाऽएषा प्रायाश्चित्तिः सर्वस्य भेषजथै सर्वं वाऽएतेन
पाप्मानं देवा अतरन्नापि वाऽएतेन ब्रह्महत्यामतरंस्तरति सर्वं पाप्मानं तरति ब्रह्म-
हत्यां योऽश्वमेधेन यजते ॥ १ ॥ उत्तरं वै तत्प्रजापतेरक्षयश्चयत् । तस्मादुत्तरतो-
ऽश्वस्यावहन्ति दक्षिणतोऽन्येषां पशूनाम् ॥ २ ॥ वैतसः कृतो भवति । अप्सुयो-
निर्वाऽअश्वोऽप्सुजा वेतसः स्वयैवैनं योन्या समर्धयति ॥ ३ ॥ चतुष्टोम स्तोमो भ-

वति । सरद्धाऽश्वस्य सक्थ्यावृहत्तदेवाश्चतुष्टोमेनैव स्तोमेन प्रत्यदधुर्यच्चतुष्टोम
स्तोमो भवत्यश्वस्यैव सर्वत्राय सर्वस्तोमोऽतिरात्र उत्तममहर्भवति सर्वं वै सर्व-
स्तोमोऽतिरात्रः सर्वमश्वमेधः सर्वस्याप्त्यै सर्वस्यानरुद्ध्यै ॥ ४ ॥ ब्राह्मणम् ॥ ६ ॥
[३. १.] ॥ ॥

परमेण वाऽएष स्तोमेन मित्वा । चतुष्टोमेन कृतेनायानामुत्तरेऽह-
न्नकविंशे प्रतिष्ठायां प्रतितिष्ठत्येकविंशं शात्प्रतिष्ठाया उत्तरमहर्भूतूनन्वारो-
हत्यृतवो वै पृष्ठान्यृतवः संवत्सर ऋतुष्वेव संवत्सरे प्रतितिष्ठात ॥ १ ॥ शक्र्यः
पृष्ठं भवन्ति । अन्यदन्यच्छन्दोऽन्येऽन्ये वाऽअत्र पशव आलभ्यन्तऽउतेव-
ग्राम्या उतेवारण्या यच्छक्र्यः पृष्ठं भवन्त्यश्वस्यैव सर्वत्रायान्ये पशव आलभ्यन्ते-
ऽन्येऽन्ये हि स्तोमाः क्रियन्ते ॥ २ ॥ तदाहुः । नैते सर्वे पशवो यदजाव्यश्चार-
ण्याश्चैते वै सर्वे पशवो यद्गव्या इति गव्या उत्तमेऽहन्नालभतऽएते वै सर्वे पशवो
यद्गव्याः सर्वानेव पशूनालभते वैश्वदेवा भवन्ति वैश्वदेवो वाऽअश्वोऽश्वस्यैव स-
र्वत्राय बहुरूपा भवन्ति तस्माद्बहुरूपाः पशवो नानारूपा भवन्ति तस्मान्नानारूपा
पशवः ॥ ३ ॥ ब्राह्मणम् ॥ ७ [३. २] ॥ ॥

यत्तिस्रोऽनुष्टुभो भवन्ति । तस्मादश्वस्त्रिभिस्तिष्ठांस्तिष्ठति यच्चतस्रो गाय-
त्र्यस्तस्मादश्वः सर्वैः पद्भिः प्रतिदधत्पलायते परमं वाऽएतच्छन्दो यदनुष्टुप्पर-
मोऽश्वः पशूनां परमश्चतुष्टोम स्तोमानां परमेणैवैनं परमतां गमयति ॥ १ ॥ श-
क्र्यः पृष्ठं भवन्ति । अन्यदन्यच्छन्दोऽन्येऽन्ये हि स्तोमाः क्रियन्ते यच्छक्र्यः पृष्ठं
भवन्त्यश्वस्यैव सर्वत्राय ॥ १ ॥ एकविंशं मध्यममहर्भवति । असौ वाऽआदित्य
एकविंशः सोऽश्वमेधः स्वेनैवैनं स्तोमेन स्वायां देवतायां प्रतिष्ठापयति ॥ १ ॥
वामदेव्यं मैत्रावरुणसाम भवति । प्रजापतिर्वै वामदेव्यं प्राजापत्योऽश्वः स्वयैवैनं
देवतया समर्धयति ॥ ४ ॥ पार्थुरश्मं ब्रह्मसाम भवति । रश्मिनावाऽअश्वो यत्
ईश्वरो वाऽअश्वोऽयतोऽधृतोऽप्रातिष्ठतः परां परावृतं गन्तोर्येत्पार्थुरश्मं ब्रह्मसाम
भवत्यश्वस्यैव धृत्यै ॥ ५ ॥ सकृत्यच्छावाकसाम भवति । उत्सन्नयज्ञ-इव वाऽएष
यदश्वमेधः किं वा ह्येतस्य क्रियते किं वा न यत्संकृत्यच्छावाकसाम भवत्यश्व-
स्यैव सर्वत्राय सर्वस्तोमोऽतिरात्र उत्तममहर्भवति सर्वं वै सर्वस्तोमोऽतिरात्रः

१३ अ० ४ ३० ८ ।

शतपथब्राह्मणे ॥

१५७

विशस्ता इमा आसतऽइति युवतयः शोभन्ता उपसमेता भवन्ति ता उपदिशत्यङ्गि-
 रसो वेदः सोऽयमिति ज्ञिरसामेकं पर्व व्याचक्षाण-इवानुद्र० ॥ ८ ॥ अथ पञ्चमे-
 ऽहन् । एवमेवैतास्विष्टिषु स० स्थितास्वेषैवावृद्ध्वर्यविति हवै होतरित्येवाध्वर्युर्वदः
 काद्रवेयो राजेत्याह तस्य सर्पा विशस्तऽइमऽआसतऽइति सर्पाश्च सर्पाविदश्चोपस-
 मेता भवन्ति तानुपदिशति सर्पाविद्या वेदः सोऽयमिति सर्पाविद्याया एकं पर्व व्या-
 चक्षाणइवानुद्र० ॥ ९ ॥ अथ षष्ठेऽहन् । एवमेवैतास्विष्टिषु स० स्थितास्वेषैवा-
 वृद्ध्वर्यविति हवै होतरित्येवाध्वर्युः कुवेरो वैश्रवणो राजेत्याह तस्य रक्षा० सि
 विशस्तानीमान्यासतऽइति सेलंगाः पापकृन् उपसमेता भवन्ति तानुपदिशति दे-
 वजनविद्यावेदः सोऽयमिति देवजनविद्याया एकं पर्व व्याचक्षाण-इवानुद्र०
 ॥ १० ॥ अथ सप्तमेऽहन् । एवमेवैतास्विष्टिषु स० स्थितास्वेषैवावृद्ध्वर्यविति हवै
 होतरित्येवाध्वर्युरसितो धान्वो राजेत्याह तस्यासुरा विशस्तऽइमऽआसतऽइति कु-
 सीदिन उपसमेता भवन्ति तानुपदिशति मायावेदः सोऽयमिति कांचिन्माया कुर्या-
 देवमेवाध्वर्युः सम्प्रेष्यति न प्रक्रमान्जुहोति ॥ ११ ॥ अथाष्टमेऽहन् । एवमेवैतास्विष्टिषु
 स० स्थितास्वेषैवावृद्ध्वर्यविति हवै होतरित्येवाध्वर्युर्मत्स्यः सांपदो राजेत्याह तस्यो-
 दकेचरा विशस्तऽइमऽआसतऽइति मत्स्याश्च मत्स्यहन्श्चोपसमेता भवन्ति तानुपदि-
 शतीतिहासावेदः सोऽयमिति कांचिदितिहासमाचक्षीतैवमेवाध्वर्युः सम्प्रेष्यति न प्रक्रमा-
 न्जुहोति ॥ १२ ॥ अथ नवमेऽहन् । एवमेवैतास्विष्टिषु स० स्थितास्वेषैवावृद्ध्वर्यविति हवै
 होतरित्येवाध्वर्युस्ताक्षर्यो वैपश्यतो राजेत्याह तस्य व्या० सि विशस्तानीमान्यासत
 ऽइति व्या० सि च वायोविद्यिकश्चोपसमेता भवन्ति तानुपदिशति पुराणं वेदः
 सोऽयमिति किंचित्पुराणमाचक्षीतैवमेवाध्वर्युः सम्प्रेष्यति न प्रक्रमान्जुहोति ॥ १३ ॥
 अथ दशमेऽहन् । एवमेवैतास्विष्टिषु स० स्थितास्वेषैवावृद्ध्वर्यविति हवै होत-
 रित्येवाध्वर्युर्धर्म इन्द्रो राजेत्याह तस्य देवा विशस्तऽइमऽआसत इति श्रोत्रिया
 अपतिग्राहका उपसमेता भवन्ति तानुपदिशति सामाने वेदः सोऽयमिति साम्नां
 दशतं ब्रूयादेवमेवाध्वर्युः सम्प्रेष्यति न प्रक्रमान्जुहोतीति ॥ १४ ॥ एतत्पारिष्ठवम् ।
 सर्वाणि राज्यान्याचष्टे सर्वा विशः सर्वान्वेदान्तसर्वान्वेदान्तसर्वाणि भूतानि सर्वे-
 पा० हवै स एतेपा० राज्यानां स० सायुज्यं स० सलोक्यामश्नुते सर्वासां विशा-
 मेश्वर्यमाधिरत्यं गच्छति सर्वान्वेदान्करुद्धे सर्वान्वेदान्पीत्वा सर्वेषु भूतेष्वन्तः
 प्रतितिष्ठति ॥ यस्यैवंविदेतद्धोता पारिष्ठवमारुयानमाचष्टे यो वैतदेवं वेदैतदेव

समानमारुग्रानं पुनः—पुनः संवत्सरं परिप्लवते तद्यत्पुनः—पुनः परिप्लवते
तस्मात्परिप्लवत् पृथ्वींशं दशाहान्नाचष्टे पृथ्वींशं शतं वृहती वार्हताः
पशवो बृहत्पैवास्मै पशून्वरुद्धे ॥ १५ ॥ ब्राह्मणम् ॥ १ ॥ [४. ३.] ॥

संवत्सरे पर्यवेते दीक्षा । प्राजापत्यमालभ्योत्सीदन्तीष्टयः पुराहितस्या-
ग्निषु यजेतेत्यु द्वैकऽआहुःकिम् दीक्षितो यजेत द्वादश दीक्षा द्वादशोपसदास्मिन्नुः
सुत्यास्तत्तिणवमभिसम्पद्यते वज्रो वै त्रिणवः क्षत्रमश्वः क्षत्रं राजन्यो वज्रेण
खलु वै क्षत्रं स्पृतं तद्वज्रैणव क्षत्रं स्पृणोति ॥ १ ॥ दीक्षणीयायां स
स्थितायाम् । सायं वाचि विसृष्टायां वीणागणाग्नि उपसमेता भवन्ति तानध्वयुः
सम्प्रेष्यति वीणागणाग्नि इत्याह देवैरिमं यजमानं संगायतेति तं ते तथा संगाय-
यन्ति ॥ २ ॥ अहरहर्वाचि विसृष्टायाम् । अग्नीषोमीयाणामन्ततः सस्थायां
परिहृतासु वसतीवरीषु तद्यदेनं देवैः संगायन्ति देवैरेवैनं तत्सलोकं कुर्वन्ति
॥ ३ ॥ प्रजापतिना सुत्यासु । एवमेवाहरहः परिहृतास्वेव वसतीवरीषुदवसानी-
यायामन्ततः सस्थायां तद्यदेनं प्रजापतिना संगायन्ति प्रजापातिनैवैनं
तदन्ततः सलोकं कुर्वन्ति ॥ ४ ॥ एकविंशतिर्यूपाः । सर्वेऽएकविंशत्यरन्त-
यो राज्ञुदालोऽग्निष्ठो भवति पैतुदारवावाभितः षड्वैन्वास्त्रय इत्यात्रय इ-
त्यात्षट् स्वादिरास्त्रय एवेत्यात्रय इत्यात्षट् पालाशास्त्रय एवेत्यात्रय इत्यात्
॥ ५ ॥ तद्यदेतऽएवं यूपा भवन्ति । प्रजापतेः प्राणेषूत्क्रान्तेषु शरीरं शयितु-
मधियत तस्य यः श्लेष्मासीत्सार्धं समवद्रुत्य मध्यतो नस्त उदभिनत्स एष
वनस्पतिरभवद्रज्जुदालस्तस्मात्स श्लेष्मणः श्लेष्मणो हि समभवत्तेनैवैनं तद्रूपेण
समर्धयति तद्यत्सोऽग्निष्ठो भवति मध्यं वाऽएतद्यूपानां यदग्निष्ठो मध्यमेतत्प्राणा-
नां यन्नासिके स्वऽएवैनं तदायतने दधाति ॥ ६ ॥ अथ यदापोमयं तेज आसीत् ।
यो गन्धः स सार्धं समवद्रुत्य चक्षुष्ट उदभिनत्स एष वनस्पतिरभवत्पीतु-
दारस्तस्मात्स सुरभिर्गन्धाद्धि समभवत्तस्माद् ज्वलनस्तेजसो हि समभवत्तेनैवैनं
तद्रूपेण समर्धयति तद्यत्तावभितोऽग्निष्ठं भवतस्तस्मादिमे अभितो नासिकां च-
क्षुषी स्वऽएवैनौ तदायतने दधाति ॥ ७ ॥ अथ यत्कुन्तापमासीत् । यो मज्जा स
सार्धं समवद्रुत्य श्रोत्रत उदभिनत्स एष वनस्पतिरभवद्द्वित्वस्तस्मात्तस्यान्तरतः
सर्वमेव फलप्राद्यं भवति तस्माद् हारिद्र-इव भवति हारिद्र-इव हि मज्जा तेनैवैनं

१३ अ० ४.४. ८ ।

शतपथब्राह्मणे ॥

६६०

तद्वृषेण समर्धयत्यन्तरे पैतुदारुवौ भवतो वाह्ये वैल्वा अन्तरे हि चक्षुषी वाह्ये श्रोत्रे
 स्वऽएवैनांस्तदायतने दधाति ॥ ८ ॥ अस्थिभ्य एवास्य खदिरः समभवत् । त-
 स्मात्स दारुणो बहुसरो दारुणमिव ह्यस्थि तेनैवैनं तद्वृषेण समर्धयत्यन्तरे वैल्वा
 भवन्ति वाह्ये खादिरा अन्तरे हि मज्जानो वाह्यान्यस्थीनि स्वऽएवैनांस्तदायतने
 दधाति ॥ ९ ॥ मांशमेभ्य एवास्य पलाशः समभवत् । तस्मात्स बहुसो लो-
 हितरसो लोहितमिव हि मांशं तेनैवैनं तद्वृषेण समर्धयत्यन्तरे खादिरा भवन्ति
 वाह्ये पलाशा अन्तराणि ह्यस्थीनि वाह्यानि मांशानि स्वऽएवैनांस्तदायतने द-
 धाति ॥ १० ॥ अथ यदेकविंशतिर्भवन्ति । एकविंशत्यरक्ष्य एकविंशं
 वाऽएष य एष तपति द्वादश मासाः पञ्चवर्षेव ह्ये लोका अमावादित्य एक-
 विंशः सोऽश्वमेध एष प्रजापतिरेवमेतं प्रजापतिं यज्ञं कृत्स्नं संस्कृत्य तस्मि-
 न्नेकविंशतिमग्नीषोमीयान्पशूनालभते तेषां समानं कर्मेत्येतत्पूर्वमुक्तं कर्म
 ॥ ११ ॥ ब्राह्मणम् ॥ २ ॥ [४. ४] ॥ चतुर्थोऽध्यायः [८७] ॥ ॥

अथ प्रातर्गोतमस्य । चतुरुत्तर स्तोमो भवति तस्य चतसृषु बहिष्पवमानम-
 ष्टास्वष्टास्वाज्यानि द्वादशसु माध्यन्दिनः पवमानः षोडशसु पृष्ठानि त्रिंशत्प्रा-
 तर्भवः पवमानश्चतुर्विंशत्प्रातर्गोमसाम् ॥ १ ॥ तस्य हेके । अग्निष्टोमसाम्
 चतुःसाम् कुर्वन्ति नाग्निष्टोमो लोकथ्य इति वदन्तस्तद्यदि तथा कुर्युः सार्धं
 स्तात्रियं शस्त्वा सार्धमनुरूपं शस्तेदथन्तरं पृष्ठं राथन्तरं शस्त्वग्निष्टोमो
 यज्ञस्तेनैवं लोकमृध्नोति ॥ २ ॥ एकविंशतिः सवनीयाः पशवः । सर्वऽआग्ने-
 यास्तेषां समानं कर्मेत्यु हेकऽआहुर्हे त्वेवैतेऽएकादशिन्यावालभेत य एवैकाद-
 शिनेषु कामस्तस्य कामस्याप्यै ॥ ३ ॥ सऽस्थितेऽग्निष्टोमे । परिहृतासु वसतीवरीष-
 ध्वर्युरन्नहोमान्जुहोति तेषामुक्तं ब्राह्मणं प्राणाय स्वाहापानाय स्वाहेति द्वादशभिर्नु-
 वाकैर्द्वादश मासाः संवत्सरः सर्वं संवत्सरः सर्वमश्वमेधः सर्वस्याप्यै सर्वस्यावरु-
 द्धयै ॥ ४ ॥ एकविंशं मध्यममहर्भवति । असौ वाऽआदित्य एकविंशः सोऽ-
 श्वमेधः स्वेनैवैनं स्तोमेन स्वायां देवतायां प्रतिष्ठापयति तस्मादेकविंशम् ॥ ५ ॥
 यदेवैकविंशम् । एकविंशो वै पुरुषो दश इत्या अङ्गुलयो दश पाद्या आत्मै-
 कविंशस्तदनेनैकविंशेनात्मनैतस्मिन्नेकविंशे प्रतिष्ठायां प्रतितिष्ठति तस्मादे-
 कविंशम् ॥ ६ ॥ यदेवैकविंशम् । एकविंशो वै स्तोमानां प्रतिष्ठा बहु खलु

वाऽएतदेतस्मिन्नहन्युच्चावचमिव कर्म क्रियते तद्यदेतदेतस्मिन्नहन्युच्चावचं बहु कर्म
क्रियते तदेतस्मिन्नेकविंशशे प्रतिष्ठायां प्रतिष्ठितं क्रियाताऽइति तस्मादे-
वैतदेकविंशशः ॥ ७ ॥ तस्य प्रातः सवनम् । अग्निं तु मन्ये यो
वसुरिति होता पाङ्कमाज्यं शस्त्वैकाहिकमुपसंशुंशुंसति बार्हतं च प्रचमं
माधुच्छन्दसं च त्रिचश उभे सशुंशुंसति यश्च बार्हते प्रउगे कामो य उ च
माधुच्छन्दसं तयोरुभयोः कामयोरप्यै कृतं प्रातः सवनम् ॥ ८ ॥ अथातो माध्य-
न्दिनं सवनम् । अतिच्छन्दाः प्रतिपन्मरुत्वतीयस्य त्रिकद्वकेषु पाहषो यथाशिरमि-
त्यतिष्ठा वाऽएषा छन्दसां यदतिच्छन्दा अतिष्ठा अश्वमेधोयज्ञानामश्वमेधस्यैवाप्यै
सैषैव त्रिः शस्ता त्रिचः सम्पद्यते तेनो तं काममाप्नोति याँश्चऽइदं वसो सुतम-
न्ध इत्यनुचर एष एव नित्य एकाहातान इत्या हि सोम इन्मदेऽवित्तासि सुन्वतो
वृक्तवर्हिष इति पङ्कीश्च षट्पदाश्च शस्त्वैकाहिके निविदं दधातीति मरुत्वती-
यम् ॥ ९ ॥ अथातो निषेवेवम् । महानाम्नयः पृष्ठं भवन्ति सानुरूपाः सप्रगाथाः
शुंशुंसति सर्वे वै कामा महानाम्नीषु सर्वे कामा अश्वमेधे सर्वेषां कामानामप्याऽइन्द्रो
प्रदाय बार्हते प्रेदं ब्रह्म वृत्रतूर्येष्वान्विथेति पङ्कीश्च षट्पदाश्च शस्त्वैकाहिके निविदं दधाति
क्लृप्तं माध्यन्दिनं सवनम् ॥ १० ॥ अथातस्तृतीयसवनम् । अतिच्छन्दाएव प्रति-
पद्वैश्वदेवस्याभि तयं देवश्च सवितारगोएयोरिति तस्या एतदेवब्राह्मणं यत्पूर्व-
स्या अभि त्वा देव सवितरित्यनुचरोऽभिवानधिभूत्यै रूपमुदु ष्य देवः सविता दमूना
इति सावित्रश्च शस्त्वैकाहिके निविदं दधाति मही द्यावापृथिवीऽइह ज्येष्ठेऽइति चतु-
र्ऋचं द्यावापृथिवीयं शस्त्वैकाहिके निविदं दधात्यृधुर्विभ्वा वाज इन्द्रो नोऽअ-
च्छेत्यार्भवश्च शस्त्वैकाहिके निविदं दधाति को नु वां मित्रावरुणावृतायान्ति वैश्व-
देवश्च शस्त्वैकाहिके निविदं दधातीति वैश्वदेवम् ॥ ११ ॥ अथात आग्निमारुतम् ।
सूर्यान् दिवोऽअरतिं पृथिव्या इति वैश्वानरीयश्च शस्त्वैकाहिके निविदं दधात्या-
रुद्रास इन्द्रवन्तः सजोषस इति मारुतश्च शस्त्वैकाहिके निविदं दधातिमूषु वा-
ऽअतिथिषुर्वधमिति नवर्चं जातवेदसीयंश्च शस्त्वैकाहिके निविदं दधाति तद्यदैकाहि-
कानि निविद्वानानि भवन्तिप्रतिष्ठा वैज्येतिष्ठेमः प्रतिष्ठायाऽअप्रच्युत्यै ॥ १२ ॥ तस्यैते
पशवो भवन्ति । अश्वस्तूपरो गोमृग इति पञ्चदश पर्यङ्ग्यास्तेषामुक्तं ब्राह्मणमथैत-
आगण्यावसन्ताय कपिञ्जलानालभते ग्रीष्माय कलविङ्कान्वर्षाभ्यस्तित्तिरीनिति
तेषाम्बेवोक्तम् ॥ १३ ॥ अथैतानेकविंशशतयोचातुर्मास्यदेवताभ्य एकावेत्यतिमकवि-

१३ अ० ५. १. १४ ।

शतपथब्राह्मणे ॥

१६१

ॐ शक्तिं पशूनालभतऽ एतावन्तो वै सर्वे देवा यावत्यश्वातुर्मास्यदेवताः सर्वे कामा अश्वमेधे सर्वान्देवान्प्रीत्वा सर्वान्कामानामवान्तीति न तथा कुर्यात् ॥ १४ ॥
 सप्तदशैव पशून्मध्ये यूपऽञ्जालभेत । प्रजापतिः सप्तदशः सर्वं सप्तदशः सर्वमश्वमेधः सर्वस्याप्त्यै सर्वस्यावरुद्ध्यै षोडश-षोडशेतरेषु षोडशकलं वाऽइदं सर्वमश्वमेधः सर्वस्याप्त्यै सर्वस्यावरुद्ध्यै त्रयोदश-त्रयोदशाग्न्यानाकाशेष्वालभते त्रयोदशमासाः संवत्सरः सर्वं संवत्सरः सर्वमश्वमेधः सर्वस्याप्त्यै सर्वस्यावरुद्ध्यै ॥ १५ ॥
 अथ पुरा बहिष्पवमानात् । अश्वं निक्त्वोदानयन्ति तेन पवमानाय सर्पन्ति तस्योक्तं ब्राह्मणं स्तुते बहिष्पवमानेऽश्वमास्तावमाक्रमयन्ति स यद्यत्र वा जिघ्रेद्वा वा वर्तेत समृद्धो मे यज्ञ इति ह विद्यात्तमुपाकृत्याध्वर्युराह होतरभिष्टुहीति तमेकादशभिर्होताभिष्टौति ॥ १६ ॥ यदक्रन्दः प्रथमं जायमान इति । त्रिः प्रथमया त्रिरुत्तमया ताः पञ्चदश सम्पद्यन्ते पञ्चदशो वै वज्रो वीर्यं वज्रो वज्रेणैव तद्वीर्येण यजमानः पुरस्तात्पाप्मानमपहते तद्वै यजमानायैव वज्रः प्रदीयते योऽस्य स्तुत्यस्तथ स्तुतवऽञ्चप प्रागाच्छसनं वाज्यर्वोप प्रागात्परमं यत्सधस्थमिति ॥ १७ ॥ एतऽञ्चकृत्य । मा नो मित्रो बरुणो अर्यमायुरित्येतत्सूक्तमग्निगावावपति चतुस्त्रिंशद्वाजिनो देवबन्धोरित्यु द्वैकऽएतां वृद्धीणां पुरस्तादधति नेदनायतने प्रणवं दधामेत्यथो नेदेकवचनेन बहुवचनं व्यवायामेति न तथा कुर्यात्सार्धमेष सूक्तमावपेद्वप प्रागाच्छसनं वाज्यर्वोप प्रागात्परमं यत्सधस्थमिति ॥ १८ ॥ ब्राह्मणम् ॥ १ ॥ [५. १] ॥

एतेऽञ्चक्त्वा । यदग्निगोः परिशिष्टं भवति तदाह वासोऽधिवासं हिरण्यमित्यश्वायोपस्तृणन्ति तस्मिन्नेनमधिंसंज्ञपयन्ति संज्ञेषुः पशुषु पत्न्यः पात्रेजैर्नृदायन्ति चतस्रश्च जायाः कुमारी पञ्चमी चत्वारि च शतान्यनुचरीणाम् ॥ १ ॥ निष्ठितेषु पात्रेजनेषु । महिषीमश्वयोपनिपादयन्त्यथैनावधिवासेन सम्प्रोर्णवन्ति स्वर्गलोके प्रोर्णवाथामित्येष वै स्वर्गो लोको यत्र पशुः संज्ञपयन्ति निरायत्याश्वस्य शिरः महिष्युपस्थे निधत्ते वृषा वाजी रेतोधा रेतो दधात्विति मिथुनस्यैव सर्वत्वाय ॥ २ ॥ तयोः शयानयोः । अश्वं यजमानोऽभिमेथत्युत्सकथ्या अथ गुवं धेहीति तं न कश्चन प्रत्यभिमेथति नेद्यजमानं प्रतिप्रतिः कश्चिदसदिति ॥ ३ ॥ अथाध्वर्युः कुमारीमभिमेथति । कुमारि ह्ये-ह्ये कुमारि यकासकौ शकुन्तिकेति

तं कुमारी प्रत्यभिमेथत्यध्वर्यो ह्ये-ह्येऽध्वर्यो यकोऽसकौ शकुन्तक इति ॥ ४ ॥
अथ ब्रह्मा महिषामभिमेथति । महिषि ह्ये-ह्ये महिषि माता च ते पिता च तेऽग्रं
वृक्षस्य रोहत इति तस्यै शतं ॥ राजपुत्र्योऽनुचर्यो भवन्ति ता ब्रह्माणां प्रत्यभिमेथन्ति
ब्रह्मन्ह्ये-ह्ये ब्रह्मन्माता च ते पिता च तेऽग्रे वृक्षस्य क्रीडत इति ॥ ५ ॥ अथोद्गाता वावा-
तामभिमेथति । वावाते ह्ये-ह्ये वावातऽऊर्ध्वामेनामुच्छ्रापयेति तस्यै शतं ॥ राजन्या
अनुचर्यो भवन्ति ता उद्गातारं प्रत्यभिमेथन्त्युद्गातह्ये-ह्येऽउद्गातरूध्वमेनमुच्छ्रयता-
दिति ॥ ६ ॥ अथ होता परिवृक्तामभिमेथति । परिवृक्ते ह्ये-ह्ये परिवृक्ते यदस्या
अ॥ ह्ये-ह्ये इति तस्यै शतं ॥ सूत्रग्रामण्यां दुहितरोऽनुचर्यो भवन्ति ता होतारं प्र-
त्यभिमेथन्ति होतह्ये-ह्ये होतर्देवासो ललामगुमिति ॥ ७ ॥ अथ क्षत्ता पाला-
गलीमभिमेथति । पालागलि ह्ये-ह्ये पालागलि यद्धरिणो यवमत्ति न पुष्टं पशु
मन्यतऽइति तस्यै शतं ॥ चात्रसंग्रहीतृणां दुहितरोऽनुचर्यो भवन्ति ताः क्षत्तारं
प्रत्यभिमेथन्ति क्षत्तह्ये-ह्ये क्षत्तर्देवरिणो यवमत्ति न पुष्टं बहु मन्यतऽइति ॥ ८ ॥
सर्वातिर्वाऽएषा वाचः । यदभिमेथिकाः सर्वे कामा अश्वमेधे सर्वया वाचा सर्वा-
न्कामानापनवोभेत्युत्थापयन्ति महिषीं ततस्तुत्यथेतं प्रतिपरायन्त्यथेतरे सुरभिर्वातीमृ-
चमन्ततोऽन्यादुर्ध्विकावणोऽअकारिषमिति ॥ ९ ॥ अप वाऽएतेभ्य आयुर्देवताः काम-
न्ति । ये यज्ञोऽपूतां वाचं वदन्ति वाचमेधेतत्पुनते देवयज्यायै देवतानामनपक्रमाय
या च गोमृगे वपा भवति या चाजे तूपरे तेऽअश्वे प्रत्यवधायाहरन्ति
नाश्वस्य वपास्तीति वदन्तो न तथा कुर्यादश्वस्यैव प्रत्यक्षं मेद आहरेत्प्रज्ञाता इत-
राः ॥ १० ॥ श्रुतासु वपासु । स्नाहाकृतिभिश्चरित्वा प्रत्यञ्चः प्रतिपरेत्य सदसि
ब्रह्मोद्यं वदन्ति पूर्वया द्वारा प्रपद्य यथाधिष्ण्यं व्युपविशन्ति ॥ ११ ॥ स हातः
ध्वर्यु पृच्छति । क्रुः स्विदेकाकी चरतीति तं प्रत्याह सूर्य एकाकी चरतीति ॥ १२ ॥
अथाध्वर्युर्होतारं पृच्छति । क्रि॥ स्विदसूर्यसमं ज्योतिरिति तं प्रत्याह ब्रह्म सूर्य-
समं ज्योतिरिति ॥ १३ ॥ अथ ब्रह्मोद्गातारं पृच्छति । पृच्छामि त्वा चित्तये देवस-
खेति तं प्रत्याहापि तेषु त्रिषु पदेष्वस्मीति ॥ १४ ॥ अथोद्गाता ब्रह्माणं पृच्छति ।
केष्वन्तः पुरुष आविवेशेति तं प्रत्याह पञ्चस्वन्तः पुरुष आविवेशेति ॥ १५ ॥
एतस्यामुक्तायामुत्थाय । सदसोऽधि प्राञ्चो यजमानमभ्यायन्त्यग्रेण हविर्धानेऽआ-
सीनमेत्य यथायतनं पर्युपविशन्ति ॥ १६ ॥ स होताध्वर्यु पृच्छति । का स्विदासी-
त्पूर्वचित्तिरिति तं प्रत्याह द्यौरासीत्पूर्वचित्तिरिति ॥ १७ ॥ अथाध्वर्युर्होतारं पृच्छ-

ति । क ईमिरे पिशंगिलेति तं प्रत्याह्राजारे पिशंगिलेति ॥ १८ ॥ अथ ब्रह्मोद्गातारं
 पृच्छति । कृत्यस्य विष्टाः कृत्यचराणीति तं प्रत्याह षडस्य विष्टाः शतमन्त्राणी-
 ति ॥ १९ ॥ अयोद्गाता ब्रह्माणं पृच्छति । कोऽग्रस्य वेद भुवनस्य नाभिमिति तं प्र-
 त्याह वेदाहमस्य भुवनस्य नाभिमिति ॥ २० ॥ अथाध्वर्यु यजमानः पृच्छति । पृ-
 च्छामि त्वा परमन्तं पृथिव्या इति तं प्रत्याहेयं वेदिः पुरोऽग्रन्तः पृथिव्या इति
 ॥ २१ ॥ सर्वातिर्वाऽएषा वाचः । यद्ब्रह्मोद्यथ सर्वे कामा अश्वमेधे सर्वथा वाचा
 सर्वान्क्रामानाग्नवाप्तेति ॥ २२ ॥ उदिते ब्रह्मोद्ये । प्रपद्याध्वर्युर्हिरण्मयेन पात्रेण प्रा-
 जापत्यं महिमानं ग्रहं गृह्णाति तस्य पुरोरुगिरण्यगर्भः समवर्तताग्रऽइत्यथास्य पुरो-
 ऽनुवाक्या सुभूः स्वयम्भूः प्रथम इति होता यत्प्रजापतिमिति प्रैषः प्रजापते न
 स्वदेतान्यन्य इति होता यजति वषट्कृते जुहोति यस्तेऽहन्संवत्सरे महिमा सम्ब-
 भूवेति नानुवषट्करोति सर्वहुतं हि जुहोति ॥ २३ ॥ ब्राह्मणम् ॥ ४ ॥ [५.२.] ॥

अथातो वषानां ह्योमः । नानैव चरेयुरा वैश्वदेवस्य वषायै वैश्वदेवस्य वषा-
 यां हुतायां तदन्वितरा जुहुयुरिति ह स्माह सत्यकामो जावालो विश्वे वै सर्वे
 देवास्तदेनान्यथादेवतं प्रीणातीति ॥ १ ॥ ऐन्द्राग्नस्य वषायां हुतायाम् । तदन्वि-
 तरा जुहुयुरिति ह स्माहतुः सौमापौ मानुतन्तव्याविन्द्राग्नी वै सर्वे देवास्तदेवैना-
 न्यथादेवतं प्रीणातीति ॥ २ ॥ कायस्य वषायां हुतायाम् । तदन्वितरा
 जुहुयुरिति ह स्माह शैलालिः प्रजापतिर्वै कः प्रजापतिमु वाग्रनु सर्वे
 देवास्तदेवैनान्यथादेवतं प्रीणातीति ॥ ३ ॥ एकविंशतिं चातुर्मास्य देवता
 अनुदृत्य । एकविंशतिश्चा कृत्वा प्रचरेयुरिति ह स्माह भाल्लवेय एतावन्ता वै
 सर्वे देवा यावत्प्रश्चातुर्मास्यदेवतास्तदेवैनान्यथादेवतं प्रीणातीति ॥ ४ ॥ नानैव
 चरेयुः । इतीन्द्रोतः शौनकः क्रिमुत त्वरेरंस्तदेवैनान्यथादेवतं प्रीणातीत्येतदह
 तेषां वचोऽन्या त्वेवात स्थितिः ॥ ५ ॥ अथ होवाच याज्ञवल्क्यः । सकृदेव प्रा-
 जापत्याभिः प्रचरेयुः सकृदेवदेवत्याभिस्तदेवैनान्यथादेवतं प्रीणात्यज्जसा यज्ञ-
 स्य सङ्गस्थामुपैति न हलतेति ॥ ६ ॥ हुतासु वषासु । प्रपद्याध्वर्यु रजतेन
 पात्रेण प्राजापत्यं महिमानमुत्तरं ग्रहं गृह्णाति तस्य पुरोरुग्यः प्राणतो निमिषतो
 महित्वेति विपर्यस्ते याज्यानुवाक्येऽअयातयामतायाऽएष एव प्रैषो वषट्कृते जु-
 होति यस्ते रात्रौ संवत्सरे महिमा सम्बभूवेति नानुवषट्करोति तस्योक्तं ब्राह्मणम्

॥ ७ ॥ नान्येषां पशूनां तेदन्या अवद्यन्ति । अवद्यन्त्यश्वस्य दक्षिणतोऽन्येषां पशूनामवद्यन्त्युत्तरतोऽश्वस्य पुनश्चास्वास्वन्येषां पशूनामवद्यन्ति वेतसशास्वा-
स्वश्वस्य ॥ ८ ॥ तदु होवाच सात्ययाज्ञिः । इतरथैवकुर्युः पथ एव नापोदित्यमि-
ति पूर्वा त्वेष स्थितिरुक्थ्यो यज्ञस्तेनान्तरिक्षलोकोऽकृमृध्नोति सर्वस्तोमोऽतिरात्र
उत्तममहर्भवति सर्वं वै सर्वस्तोमोऽतिरात्रः सर्वमश्वमेधः सर्वस्याप्त्यै सर्वस्याव-
द्धयै ॥ ९ ॥ तस्य त्रिवृद्धिष्पवमानम् । पञ्चदशान्याज्यानि सप्तदशो माध्य-
न्दिनः पवमान एकविंशानि पृष्ठानि त्रिणवस्तृतीयः पवमानस्त्रयास्त्रिंशम-
ग्निष्टोमसामैकविंशान्युक्त्यान्येकविंशः षोडशी पञ्चदशी रात्रिस्त्रिवृत्संधि-
र्यज्ञितीयस्याहः पृष्ठस्य षडहस्य तच्छस्त्रमातिरात्रो यज्ञस्तेनामुं लोकोऽकृमृध्नोति ॥ १० ॥
एकविंशतिः सवनीयाः पशवः । सर्वेऽग्नेयास्तषां समानं कर्मेत्यु ह्येकऽ
आहुश्चतुर्विंशतिं त्वेवैतान्गव्यानालभेत द्वादशभ्यो देवताभ्यो द्वादश मा-
साः संवत्सरः सर्वं संवत्सरः सर्वमश्वमेधः सर्वस्याप्त्यै सर्वस्यावद्धयै ॥ ११ ॥
॥ शतम् ॥ ६००० ॥ ब्राह्मणम् ॥ ५ ॥ [५. ३.] ॥

एतेन हेन्द्रोतो दैवापः शौनकः । जनेमेजयं पारिक्षितं याजयां चकार तेनेष्टा
सर्वा पापकृत्यां सर्वा ब्रह्महत्यामपजघान सर्वां ह वै पापकृत्यां सर्वा ब्रह्म-
हत्यामपहन्ति योऽश्वमेधेन यजेत ॥ १ ॥ तदेतद्वाथयाभिगीतम् । आसन्दीव-
ति धान्यादं रुक्मिणं हरितस्रजम् अवध्रादश्वं सारंगं देवेभ्यो
जनेमेजय इति ॥ २ ॥ एतेऽएव पूर्वेऽअहनी । ज्योतिरतिरात्रस्तेन भीमसेन-
मेतेऽएव पूर्वेऽअहनी गौरतिरात्रस्तेनोरसेनमेतेऽएव पूर्वेऽअहनी आयागतिरा-
त्रस्तेन श्रुतसेनामित्येते पारिक्षितीयास्तदेतद्वाथयाभिगीतं पारिक्षिता यजमाना अ-
श्वमेधैः परोऽव्रतम् अजहुः कर्म पापकं पुण्याः पुण्येन कर्मणेति ॥ ३ ॥ एतेऽएव
पूर्वेऽअहनी । अभिजिदतिरात्रस्तेन ह पर आट्णार ईजे कौसल्यो राजा तदेतद्वा-
थयाभिगीतमट्णारस्य परः पुत्रोऽश्वं मेध्यमवन्धयत् हैरण्यनाभः कौसल्यो विशः
पूर्णा अमं हतेति ॥ ४ ॥ एतेऽएव पूर्वेऽअहनी । विश्वाजिदतिरात्रस्तेन ह पुरु-
कुत्सो दौर्गहेणजऽपेक्ष्वाको राजा तस्मादेतदृषिणाभ्यनूक्तमस्माकमत्र पितरस्तुआ-
सन्तसप्तऽष्टपयो दौर्गहे बध्यमानऽइति ॥ ५ ॥ एतेऽएव पूर्वेऽअहनी । महाव्रतम-
तिरात्रस्तेन ह मरुत्त आविक्षित ईजऽआयोगवो राजा तस्य ह ततो मरुतः परिवे-

सर्वमश्वमेधः सर्वस्यास्यै सर्वस्यावरुद्धयै ॥ ६ ॥ एकविंशोऽग्निर्भवति । एक-
विंश स्तोम एकविंशतिर्यूपा यथा वाऽऽश्वमेधा वा वृषाणो वा स-
ऽस्फुरेरन्नेवमेते स्तोमाः समृच्छन्ते यदेकविंशस्तान्यत्समर्पयेदतिमाच्छेद्यज-
मानो हन्येतास्य यज्ञः ॥ ७ ॥ द्वादश एवाग्निः स्यात् । एकादश यूपा
यद्द्वादशोऽग्निर्भवति द्वादश मासाः संवत्सरः संवत्सरमेव यज्ञमाप्नोति यदेकादश
यूपा विराड्वाऽप्या संमीयते यदेकादशिनी तस्यै य एकादश स्तन एवास्यै स
बुहऽप्यैनां तेन ॥ ८ ॥ तदाहुः । यद्द्वादशोऽग्निः स्यादेकादश यूपा यथा स्थुरिणा
यायात्तादृक्कदित्येकविंश एवाग्निर्भवत्येकविंश स्तोम एकविंशतिर्यूपास्तश्च
या प्रष्टिभिर्यायात्तादृक्कत् ॥ ९ ॥ शिरो वाऽएतद्यज्ञस्य यदेकविंशः । यो
वाऽअश्वमेधे त्रीणि शीर्षाणि वेद शिरो ह राज्ञां भवत्येकविंशोऽग्निर्भवत्येक
विंश स्तोम एकविंशतिर्यूपा एतानि वाऽअश्वमेधे त्रीणि शीर्षाणि तानि य
एवं वेद शिरो ह राज्ञां भवति यो वाऽअश्वमेधे तिस्रः ककुदो वेद ककुद् राज्ञां
भवत्येकविंशोऽग्निर्भवत्येकविंश स्तोम एकविंशतिर्यूपा एता वाऽअश्वमेधे
तिस्रः ककुदस्ता य एवं वेद ककुद् राज्ञां भवति ॥ १० ॥ ब्राह्मणम् ॥ ॥ ३.३.]

सर्वाभ्यो वै देवताभ्योऽश्व आलभ्यते । यत्प्राजापत्यं कुर्याद्या देवता अपि-
भागास्ता भागधेयेन व्यर्धयेच्छादं दद्मिरवकां दन्तमूलैरित्याज्यमववाना कृत्वा
प्रत्यारुयायं देवताभ्य आहुती जुहोति या एव देवता अपिभागास्ता भागधेयेन
समर्पयत्यरण्येऽनूच्यान्हुत्वा द्यावापृथिव्यामुत्तमाग्राहुतिं जुहोति द्यावापृथिव्योर्वै
सर्वा देवताः प्रतिष्ठितास्ता एवैतन्मीणाति देवासुराः संयत्ता आसन् ॥ १ ॥ ते
ऽब्रुवन् । अग्नयः स्विष्टकृतोऽश्वस्य वयमुद्धारमुद्धरामहे तेनासुरानभिभविष्याम
इति ते लोहितमुदहरन्त आतृव्याभिभूतयै यत्स्विष्टकृद्गयो लोहितं जुहोति भ्रातृव्या-
भिभूतयै भवत्पात्मना परास्य विषन्भ्रातृव्यो भवति य एवं वेद ॥ २ ॥ गोमृग-
कण्ठेन प्रथमामाहुतिं जुहोति । पशवो वै गोमृगा रुद्रः स्विष्टकृत्पशूनेव रुद्रादन्तर्द-
धाति तस्माद्यत्रैषाश्वमेधोऽग्राहुतिर्हूयते न तत्र रुद्रः पशूनाभिमन्यते ॥ ३ ॥ अश्व-
शफेन द्वितीयामाहुतिं जुहोति । पशवो वाऽएकशफा रुद्रः स्विष्टकृत्पशू ॥ ४ ॥
अयस्मयेन चरुणा तृतीयामाहुतिं जुहोति । आयस्यो वै प्रजा रुद्रः स्विष्टकृत्प्रजा
एव रुद्रादन्तर्दधाति तस्माद्यत्रैषाश्वमेधोऽग्राहुतिर्हूयते न तत्र रुद्रः प्रजा अभि-
मन्यते ॥ ५ ॥ ब्राह्मणम् ॥ ६ ॥ [३.४] ॥

सर्वेषु वै लोकेषु । मृत्युवोऽन्वायत्तास्तेभ्यो यन्नाहुतीर्न जुहुयाल्लोके लोकएनं
मृत्युर्विन्देद्यन्मृत्युभ्य आहुतीर्जुहोति लोके—लोकऽएव मृत्युमपजयति ॥ १ ॥ त-
दाहुः । यदमुष्मै स्वाहामुष्मै स्वाहोति जुह्वत्संचचीत वहुं मृत्युममित्रं कुर्वीत
मृत्यवऽआत्मानमपिदध्यादिति मृत्यवे स्वाहेत्येकस्माऽएवैकामाहुतिं जुहोत्ये-
को ह वाऽअमुष्मिन्लोके मृत्युरशनायैव तमेवामुष्मिन्लोकेऽपजयति ॥ २ ॥
ब्रह्महत्यायै स्वाहेति द्वितीयाप्राहुतिं जुहोति । अमृत्युर्ह वाऽअन्यो ब्रह्महत्यायै
मृत्युषे ह वै साक्षान्मृत्युर्यद्ब्रह्महत्या साक्षादेव मृत्युमपजयति ॥ ३ ॥ एतां ह
वै मुण्डिध औदन्यः । ब्रह्महत्यायै प्रायश्चित्तिं विदां चकार यद्ब्रह्महत्यायाऽप्राहु-
तिं जुहोति मृत्युमेवाहुत्या तर्पयित्वा परिपाणं कृत्वा ब्रह्मधने भेषजं करोति तस्मा-
द्यस्यैवाश्वमेधऽप्राहुतिर्हूयतेऽपि योऽस्यापरीषु प्रजायां ब्राह्मणऽहन्ति तस्मै भेषजं
करोति ॥ ४ ॥ ब्राह्मणम् ॥ १० ॥ [३. ५] ॥

अश्वस्य वाऽआलब्धस्य मेध उदक्रामत्तदश्वस्तोमीयमभवद्यदश्वस्तोमीयं
जुहोत्यश्वमेव मेधसा समर्धयति ॥ १ ॥ आज्येन जुहोति । मेधो वाऽआज्यं मेधो-
ऽश्वस्तोमीयं मेधमैवास्मिन्मेधो दधात्याज्येन जुहोत्येतद्वै देवानां प्रियं धाम य-
दाज्यं प्रियेणैवैनान्धास्ना समर्धयति ॥ १ ॥ अश्वस्तोमीयऽहत्वा द्विपदा जुहोति ।
अश्वो वाऽअश्वस्तोमीयं पुरुषो द्विपदा द्विपाद्वै पुरुषो द्विप्रतिष्ठस्तदेनं प्रतिष्ठया
समर्धयति ॥ ३ ॥ तदाहुः । अश्वस्तोमीयं पूर्वऽहोतव्यां द्विपदा इति पशवो
वाऽअश्वस्तोमीयं पुरुषो द्विपदा यदश्वस्तोमीयऽहत्वा द्विपदा जुहोति तस्मा-
त्पुरुष उषरिष्ठात्पशून्धितिष्ठति ॥ ४ ॥ षोडशाश्वस्तोमीया जुहोति । षोडशकला
वै पशवः सा पशूनां मात्रा पशूनेव मात्रया समर्धयति यत्कनीयसीर्वा भूयसीर्वा
जुहुयात्पशून्मात्रया व्यर्धयेत्षोडश जुहोति षोडशकला वै पशवः सा पशूनां मात्रा
पशूनेव मात्रया समर्धयति नान्यामुत्तमामाहुतिं जुहोति यदन्यामुत्तमामाहुतिं जुह-
यात्प्रतिष्ठायै च्यवेत द्विपदा उत्तमा जुहोति प्रतिष्ठा वै द्विपदाः प्रत्येवं तिष्ठति
जुम्बकाय स्वाहेत्यवभृथऽउत्तमामाहुतिं जुहोति वरुणो वै जुम्बकः साक्षादेव वरु-
णमवयजते शुक्लस्य खल्लतेर्विक्रियस्य पिङ्गाक्षस्य मूर्धनि जुहोत्येतद्वै वरुणस्य रूपऽ
रूपेणैव वरुणमवयजते ॥ ५ ॥ द्वादशब्रह्मादनानुत्थाय निर्वपतिः द्वादशभिर्वेष्टि-
भिर्यजते तदाहुर्यज्ञस्य वाऽएतद्रूपं यदिष्टयो यद्विष्टिभिर्यजतेतोपनामुक एनं यज्ञः स्या

स्थापिमांस्तु स्थायातुयामानि वाऽएतदीजानस्य छन्दांश्च भवन्ति तानि क्रिपे-
तावदाशु प्रयुज्जीत सर्वा वै सऽस्थिते यजे वागाप्यते सात्रासा यातुयामनी भवति
कूरीकृतेव हि भवत्यरुक्कृता वाग्वै यज्ञस्तस्मान्न प्रयुज्जीतेति ॥६॥ द्वादशैव ब्रह्मो-
दनानत्याय निर्वपेत् । प्रजापतिर्वाऽओदतः प्रजापतिः संवत्सरः प्रजापतिर्यज्ञः संव-
त्समेव यज्ञपामोत्युपनासुक एनं यज्ञो भवति न प्रापीयान्भवति ॥ ७ ॥ ब्राह्मणम्
॥ ११ ॥ [३. ६] ॥ ॥

एष वै प्रभूर्नाम यज्ञः । यत्रैतेन यज्ञेन यजन्ते सर्वमेव प्रभूतं भवति ॥ १ ॥
एष वै विभूर्नाम यज्ञः । यत्रैतेन यज्ञेन यजन्ते सर्वमेव विभूतं भवति ॥ २ ॥ एष
वै व्यष्टिर्नाम यज्ञः । यत्रैतेन यज्ञेन यजन्ते सर्वमेव व्यष्टं भवति ॥ ३ ॥ एष वै
विधूतिर्नाम यज्ञः । यत्रैतेन यज्ञेन यजन्ते सर्वमेव विधूतिं भवति ॥ ४ ॥ एष वै
व्यावृत्तिर्नाम यज्ञः । यत्रैतेन यज्ञेन यजन्ते सर्वमेव व्यावृत्तं भवति ॥ ५ ॥ एष
वाऽऊर्जस्वान्नाम यज्ञः । यत्रैतेन यज्ञेन यजन्ते सर्वमवोर्जस्वद्भवति ॥ ६ ॥ एष वै
पयस्वान्नाम यज्ञः । यत्रैतेन यज्ञेन यजन्ते सर्वमेव पयस्वद्भवति ॥ ७ ॥ एष वै
ब्रह्मवर्चसी नाम यज्ञः । यत्रैतेन यज्ञेन यजन्तऽआ ब्राह्मणो ब्रह्मवर्चसी जायते
॥ ८ ॥ एष वाऽअतिव्याधी नाम यज्ञः । यत्रैतेन यज्ञेन यजन्तऽआ राजन्योऽति-
व्याधी जायते ॥ ९ ॥ एष वै दीर्घो नाम यज्ञः । यत्रैतेन यज्ञेन यजन्तऽआ दी-
र्घारण्यं जायते ॥ १० ॥ एष वै कृप्तिर्नाम यज्ञः । यत्रैतेन यज्ञेन यजन्ते सर्वमेव
कृतं भवति ॥ ११ ॥ एष वै प्रतिष्ठा नाम यज्ञः । यत्रैतेन यज्ञेन यजन्ते सर्वमेव
प्रतिष्ठितं भवति ॥ १२ ॥ ब्राह्मणम् ॥ १२ ॥ [३. ७] ॥ ॥

अथातः प्रायश्चित्तीनाम् । यद्यश्वो वृडवाऽऽस्कन्देद्रायन्यं पयोऽनुनिर्वपेद्वा-
गुर्वै रेतसां विकर्ता प्राणो वै वायुः प्राणो हि रेतसां विकर्ता रेतसैवास्मिस्तद्रेतो
दधाति ॥ १ ॥ अथ यदिऽस्नापो विन्देत् । पौष्णं चरुमनुनिर्वपेत्पूषा वै पशूना-
मीष्टे स यस्यैव पशवो यः पशूनामीष्टे तमेवैतत्प्रीणात्यगदो हैव भवति ॥ २ ॥
अथ यद्यन्ततामयो विन्देत् । वैश्वानरं द्वादशरूपाल भूमिकपालं पुरोडाशमनुनिर्व-
पेदिष्यं वै वैश्वानरं इमांमेवैतत्प्रीणात्यगदो हैव भवति ॥ ३ ॥ अथ यद्यक्ष्यामयो
विन्देत् । सौर्यं चरुमनुनिर्वपेत्सूर्यो वै प्रजानां चतुर्गदो ह्येव उदेत्यथेदऽऽ सर्वं

चरति चक्षुषैवास्मिंस्तच्चक्षुर्दधाति स यच्चक्षुर्भवति चक्षुषा ह्ययमात्मा चरति ॥४॥
 अथ यद्युदके ध्रियेत । वारुणं यवमयं चरुमनुनिर्वपेद्भरुणो वाऽएतं गृह्णाति योऽ-
 ऽप्सुध्रियेत सा यैवैनं देवता गृह्णाति तामेवैतत्प्राणाति सास्मै प्रीतान्यमालम्भाया-
 नुमन्यते तयानुमतमालभते स यद्यवमयो भवति वरुण्याहि यवाः ॥ ५ ॥ अथ
 यदि नश्येत् । त्रिहविषमिष्टिमनुनिर्वपेद्यावापृथिव्यमेककपालं पुरोडाशं वायव्यं
 पयः सौर्यं चरुं यद्वै किं च नश्यत्यन्तरैव तद्यावापृथिवी नश्यति तद्वायुरपवा-
 त्यादित्योऽभितपति नैताभ्यो देवताभ्य ऋते किं च न नश्यति सैषा पृ-
 थगेव नष्टवेदनी स यद्यस्याप्यन्यन्नश्येदेतयैव यजेतानु हवैनद्विन्दत्यथ यद्यमि-
 त्ना अश्वं विन्देरन्यादि वा ध्रियेत यदि वाप्स्यन्यमानीय प्रोक्षेद्युः सैव तत्र
 प्रायश्चात्तिः ॥ ६ ॥ ब्राह्मणम् ॥ १३ [३. ८] तृतीयोऽध्यायः [८६] ॥

प्रजापतिरकामयत । सर्वान्क्रामानापनुयाथ सर्वं व्यष्टीर्व्यश्नुवीयेति स एत-
 मश्वमेधं त्रिरात्रं यज्ञक्रतुमपश्यत्तमाहरत्तेनायजत तेनेष्ट्वा सर्वान्क्रामानामोत्सर्वा
 व्यष्टीर्व्याश्नुत सर्वान्ह वै क्रामानामोति सर्वा व्यष्टीर्व्यश्नुते योऽश्वमेधेन यजते
 ॥ १ ॥ तदाहुः । कस्मिन्नृतावभ्यारम्भ इति ग्रीष्मेऽभ्यारभेतेत्यु हैकऽआहुग्रीष्मो
 वै क्षत्रियस्यऽर्तुः क्षत्रिययज्ञ उ वाऽएष यदश्वमेध इति ॥ २ ॥ तद्वै वसन्तऽएवा-
 भ्यारभेत । वसन्तो वै ब्राह्मणस्यऽर्तुर्य उ वै क्रश्च यजते ब्राह्मणीभूयेवैव यजते
 तस्माद्वसन्तऽएवाभ्यारभेत ॥ ३ ॥ सा यासौ फाल्गुनी पौर्णमासी भवति । तस्यै
 पुरस्तात्षडहे वा सप्ताहे वऽर्त्विज उपसमायन्त्यध्वर्युश्च होता च ब्रह्मा चोब्राता
 चैतान्वाऽश्नन्वयऽश्नत्विजः ॥ ४ ॥ तेभ्योध्वर्युश्चातुष्पाशं ब्रह्मौदनं निर्वपति ।
 तस्योक्तं ब्राह्मणं चतुरः पात्रांश्चतुरोऽञ्जर्त्विजश्चतुरः प्रसृताद्वादशविधं द्वादश
 मासाः संवत्सरः सर्वथ संवत्सरः सर्वमश्वमेधः सर्वस्याप्त्यै सर्वस्यावरुद्ध्यै ॥५॥
 तमेते चत्वार ऋत्विजः प्रार्थन्ति । तेषामुक्तं ब्राह्मणं तेभ्यश्चत्वारि सहस्राणि द-
 दाति सर्वं वै सहस्रथ सर्वमश्वमेधः सर्वस्याप्त्यै सर्वस्यावरुद्ध्यै चत्वारि च सुव-
 र्णानि शतमानानि हिरण्यानि तस्योऽप्तोक्तम् ॥ ६ ॥ अथास्मादध्वर्युर्निष्कुं
 प्रतिमुञ्चन्वाचयति । तेजोऽसि शुक्रममृतामिति तेजो वै शुक्रममृतं हिरण्यं तेज
 एवास्मिञ्छुक्रममृतं दधात्यायुष्पा आयुर्मे पाहीत्यायुदेवास्मिन्दधात्यथैनमाह वाचं
 यच्छेति वाग्वै यज्ञो यज्ञस्यैवाभ्यारम्भाय ॥७॥ चतस्रो जाया उपवृत्ता भवन्ति ।

महिषी वावाता परितृक्ता पालागली सर्वा निष्किन्योऽलङ्कृता मिथुनस्यैव सर्वत्वा-
य ताभिः सहाग्न्यगारं प्रपद्यते पूर्वया द्वारा यजमानो दक्षिण्या पत्न्यः ॥ ८ ॥
सायमाहुत्याँ हुतायाम् । जघनेन गार्हपत्यमुदङ्वावातया सह संविशति तदेवापी-
तराः संविशन्ति सोऽन्तरोरुऽअसंवर्तमानः शेतऽनेन तपसा स्वस्ति संवत्सरस्यो-
द्वचँ समश्नवाऽइति ॥ ९ ॥ प्रातराहुत्याँ हुतायाम् । अध्वर्युः पूर्णाहुतिं जु-
होति सर्वं वै पूर्णँ सर्वमश्वमेधः सर्वस्याप्त्यै सर्वस्यावरुद्ध्यै तस्यां वरेण वाचं
विमृजते वरं ददामि ब्रह्मणऽइति सर्वं वै वरः सर्वमश्वमेधः सर्वस्याप्त्यै सर्वस्याव-
रुद्ध्यै ॥ १० ॥ शतम् ६७०० ॥ ॥ अथ योऽस्य निष्कः प्रतिमुक्तो भवति ।
तमध्वर्यवे ददात्यध्वर्यवे दददमृतमायुरात्मन्धत्तेऽमृतं छायाहिरण्यम् ॥ ११ ॥
अथाग्नेयीमिष्टिं निर्वपति । पथश्च कामाय यज्ञमुखस्य चाक्षस्वदूकारायाथोऽअग्निमुखा
उ वै सर्वा देवताः सर्वे कामा अश्वमेधे मुखतः सर्वान्देवान्प्रीत्वा सर्वान्कामाना-
प्नवानीति ॥ १२ ॥ तस्यै पञ्चदश सामिधेन्यो भवन्ति । पञ्चदशो वै नञ्जो वीर्यं वज्रो
वजेणैवैतद्वीर्येण यजमानः पुरस्तात्पाप्मानमपहते वार्त्रेष्वावाज्यभागौ पाप्मा वै वृत्रः
पाप्मनोऽपहत्याऽअग्निर्मूर्धा दिवः ककुद्भुवो यज्ञस्य रजसश्च नेतेत्युपाँशु हवि-
षो याज्यानुवाक्ये मूर्धन्वत्यन्या भवति सद्गत्यन्यैष वै मूर्धा य एष तपत्येतस्यैवा-
वरुद्ध्याऽअथ यत्सद्गती सदेवावरुद्धे विराजौ संयाज्ये सर्वदेवत्यं वाऽएतच्छन्दो
यद्विराद् सर्वे कामा अश्वमेधे सर्वान्देवान्प्रीत्वा सर्वान्कामानाप्नवानीति हिरण्यं
दक्षिणा सुवर्णँ शतमानं तस्योक्तं ब्राह्मणम् ॥ १३ ॥ अथ पौष्णीं निर्वपति ।
पूषा वै पथीनामधिपतिरश्वायैवैतत्स्वस्त्ययनं करोत्यथोऽइयं वै पूषेमामेवास्माऽएत-
द्रोष्णीं करोति तस्य हिनार्तिरस्ति न हला यमियमध्वन्गोपायतीमामेवास्माऽएतद्गो-
ष्णीं करोति ॥ १४ ॥ तस्यै सप्तदश सामिधेन्यो भवन्ति । सप्तदशो वै प्रजापतिः
प्रजापतिरश्वमेधोऽश्वमेधस्यैवाप्त्यै वृधन्वन्तावाज्यभागौ यजमानस्यैव वृद्ध्यै पूष-
स्तव व्रते वयं पथस्पथः परिपतिं वचस्येत्युपाँशु हविषो याज्यानुवाक्ये व्रतषत्य-
न्या भवति पथन्वत्यन्या वीर्यं वै व्रतं वीर्यस्याप्त्यै वीर्यस्यावरुद्ध्याऽअथ यत्पथ-
न्वत्यश्वायैवैतत्स्वस्त्ययनं करोत्यनुष्टुभौ संयाज्ये वाग्वाऽअनुष्टुब्वाग्वै प्रजापतिः
प्रजापतिरश्वमेधोऽश्वमेधस्यैवाप्त्यै वासः शतं दक्षिणा रूपं वाऽएतत्पुरुषस्य यद्वास-
स्तस्माद्यमेव कं च सुवाससमाहुः को न्वयमिति रूपसमृद्धो हि भवति रूपेणैवैतं

समर्पयति शतं भवति शतायुर्वै पुरुषः शतेन्द्रिय आयुरेवेन्द्रियं वीर्यमान्मथते
॥ १५ ॥ ब्राह्मणम् ॥ १४ ॥ [४. १] ॥

एतस्यां तायमानायाम् । अश्वं निचक्रवोदानयन्ति यस्मिन्सर्वाणि रूपाणि भ-
वन्ति यो वा जवसमृद्धः सहस्राहं पूर्य्य यो दक्षिणायां धुर्यप्रतिधुरः ॥ १ ॥ तद्य-
त्सर्वरूपोभवति । सर्वं वै रूपं सर्वमश्वमेधः सर्वस्याप्त्यै सर्वस्यावरुद्ध्याऽअथ
यज्वसमृद्धो वीर्यं वै जयो वीर्यस्याप्त्यै वीर्यस्यावरुद्ध्याऽअथ यत्सहस्राहः सर्वं
वै सहस्रं सर्वमश्वमेधः सर्वस्याप्त्यै सर्वस्यावरुद्ध्याऽअथ यत्पूर्य्य एष वाऽअपरिमितं
वीर्यमभिवर्धते यत्पूर्य्योऽपरिमितस्यैव वीर्यस्यावरुद्ध्याऽअथ यद्यक्षिणायां धुर्यप्रति-
धुर एष वाऽएष य एष तपति न वाऽएतं कश्चन प्रतिप्रतिरेतस्यैवावरुद्ध्यै ॥ २ ॥ तद्
होवाच भान्तवेयः । द्विरूप एवैषोऽश्वः स्यात्कृष्णसारंगः प्रजापतेर्वाऽएषोऽश्वः स-
मभवाद्विरूपं वाऽइदं चक्षुः शुक्लं चैव कृष्णं च तदेनं स्वेन रूपेण समर्पयतीति
॥ ३ ॥ अथ होवाच सात्ययज्ञिः । त्रिरूप एवैषोऽश्वः स्यात्तस्य कृष्णः पूर्वार्धः
शुक्लोऽपरार्धः कृत्तिकाजिह्वः पुरस्तात्तद्यत्कृष्णः पूर्वार्धो भवति यदेवेदं कृष्णमक्ष-
स्तदस्य तदयं यच्छुक्लोऽपरार्धो यदेवेदं शुक्रमक्षस्तदस्य तदयं यत्कृत्तिकाजिह्वः
पुरस्तात्सा कर्त्तनिका स एव रूपसमृद्धोऽतो यत्तोऽस्योपकुल्येत बहुरूपो वा
द्विरूपो वा त्रिरूपो वा कृत्तिकाजिह्वस्तमालभेत जवेन त्वेव समृद्धः स्यात् ॥ ४ ॥ तस्यैव
पुरस्तादक्षितार उपकृप्ता भवन्ति । राजपुत्राः कश्चिनः शतं राजन्या निषक्वि-
णः शतं सूतग्रामण्यां पुत्रा इषुपार्षिणः शतं सात्रसंगृहीतृणां पुत्रा दण्डिनः
शतमश्वशतं निरष्टं निरमणं यस्मिन्नेनमपिसृज्य रक्षन्ति ॥ ५ ॥ अथ सावित्री-
मिष्टिं निर्वपति । सावित्रे प्रसावित्रे द्वादशकपालं पुरोडाशं सविता वै प्रसावि-
ता साविता मऽइमं यज्ञं प्रसुवादिति ॥ ६ ॥ तस्यै पञ्चदश सामिधेन्यो भवन्ति ।
वार्धघ्नावाज्यभागौ यऽइमा विश्वा जातान्या देवो यातु साविता सुरत इत्यु-
पांशु हविषो याज्यानुवाक्ये विराजौ संयाज्ये हिरण्यं दक्षिणा सुवर्णं शत-
मानं तस्योक्तं ब्राह्मणम् ॥ ७ ॥ तस्यै प्रयाज्ञेषु तायमानेषु । ब्राह्मणो वीणागा-
थी दीक्षणत उत्तरमन्द्रामुदाहन्तिस्त्रिःस्वयं सम्भृता गाथा गायतीत्ययजतेत्यददा-
दिति तस्योक्तं ब्राह्मणम् ॥ ८ ॥ अथ द्वितीयां निर्वपति । सावित्राऽआसावित्रे
द्वादशकपालं पुरोडाशं सविता वाऽआसाविता सविता मऽइमं यज्ञमासुवादिति

॥ ६ ॥ तस्यै सप्तदश सामिधेन्यो भवन्ति । स्रज्जन्तावाज्यभागौ सदेवावरुद्धे
विश्वानिदेव सवितः स घानो देवः सविता सहावेत्युपाधंशु हविषो याज्यानुवाक्ये
ऽभनुष्टुभौ संयाज्ये रजतं हिरण्यं दक्षिणा नानारूपतायाऽअथोऽउत्क्रमा-
द्यानपक्रमाय शतमानं भवति शतायुर्वै पुरुषः शतेन्द्रिय आयुरेवेन्द्रियं वीर्यमात्म-
न्वत्ते ॥ १० ॥ तस्यै प्रयाजेषु तायमानेषु । ब्राह्मणो वीणा० ॥ ११ ॥ अथ
तृतीयां निर्वपति । सवित्रे सत्य प्रसवाय द्वादशकपालं पुरोडाशमेष हवै सत्यः
प्रसवो यः सवितुः सत्येन मे प्रसवेनेमं यज्ञं प्रमुत्रादिति ॥ १२ ॥ तस्यै सप्तदशैव
सामिधेन्यो भवन्ति । रायिमन्ता वाज्यभागौ वीर्यं वै रायिर्वीर्यस्याप्त्यै वीर्यस्यावरु-
द्ध्याऽआ विश्वदेवऽ सत्पतिं न प्रमिये सवितुर्देवस्य तदित्युपाधंशु हविषो या-
ज्यानुवाक्ये नित्ये संयाज्ये नेद्यज्ञपथादयानीति कृतऽएव यज्ञेऽन्ततः प्रतितिष्ठ-
ति त्रिष्टुभौ भवत इन्द्रे वै वीर्यं त्रिष्टुविन्द्रस्यैव वीर्यस्यावरुद्ध्यै हिरण्यं दक्षि-
णा सुवर्णं शतमानं तस्योक्तं ब्राह्मणम् ॥ १३ ॥ तस्यै प्रयाजेषु तायमानेषु । ब्राह्मणो
वीणा० ॥ १४ ॥ एतस्याधः सधःस्थितायाम् । उपोत्थायाध्वर्गुश्च यजमान-
श्चाश्वस्य दक्षिणे कर्णोऽआजपतो विभूर्धात्रा प्रभुः पित्रेति तस्योक्तं ब्राह्मणमथै-
नमुदञ्चं प्राञ्चं प्रसृजत एषा होभयेषां देवमनुष्याणां दिग्गदुर्दाची प्राची स्वा-
यामेनैतं तदिशि धत्तो न वै स्वऽआयतने प्रतिष्ठितो रिष्यत्यारिष्ट्यै ॥ १५ ॥ स
आह देवा आशापालाः । एतं देवेभ्योऽश्वं मेधाय प्रोक्षितं रक्षतेत्युक्ता मानु-
षा आशापाला अथैते देवा आप्याः साध्या अन्वाध्या मरुतस्तमेतऽऽभये देव-
मनुष्याः संविदाना अप्रत्यावर्तयन्तः संवत्सरं रक्षन्ति तद्यं न प्रत्यावर्तयन्त्येष
वाऽएष य एष तपति क उ बेभमर्हति प्रत्यावर्तयितुं यद्ययेन प्रत्यावर्तयिषुः पराग्रे-
वेदं सर्वं स्यात्तस्मादप्रत्यावर्तयन्तो रक्षन्ति ॥ १६ ॥ स आहाशापालाः ।
ये वाऽएतस्योदृचं गमिष्यन्ति राष्ट्रं ते भविष्यन्ति राजानो भविष्यन्तपमिषेचनी-
या अथ यऽएतस्योदृचं न गमिष्यन्त्यराष्ट्रं ते भविष्यन्त्यराजानो भविष्यन्ति राजन्या
विशोऽनभिषेचनीयास्तस्मान्मा प्रमदत स्नात्वाच्चैवैनमुदकात्रिरुन्धीध्वं बहवाभ्य-
श्वते यद्यब्राह्मणजातमुपनिगच्छेत तत्तत्पृच्छेत ब्राह्मणाः क्रियद्युग्रमश्वमेधस्य वि-
त्येति ते ये न विद्युर्जिनीयात तान्तसर्वं वाऽअश्वमेधः सर्वस्यैव न वेद यो ब्राह्म-
णः सश्वमेधस्य न वेद सोऽब्राह्मणो ज्येष्ठ एव स पानं करवाथ खादं निवपा-
थाय यत्किं च जनपदे कृतान्नं सर्वं वस्तुत्सुतं तेषां रथकारकुलऽएव वो

वसतिस्नद्धयश्वस्यायतनमिति ॥१७॥ ब्राह्मणम् ॥१५॥ [४.२.] द्वितीयः
मपाठकः ॥ कण्डिकां सख्या ११७ ॥ ॥

प्रमुच्याश्वं दक्षिणेन वेदिं ॥ हिरण्मयं कशिपुपस्तृणाति तस्मिन्होतोपवि-
शति दक्षिणेन होतारं ॥ हिरण्मये कूर्वे यजमानो दक्षिणतो ब्रह्मा चोद्गाता च हि-
रण्मयोः कशिपुनोः पुरस्तात्प्रत्यङ्ध्वर्युर्हिरण्मये वा कूर्वे हिरण्मये वा फलके ॥१॥
समुपाविष्टेष्वध्वर्युः सम्प्रेष्यति । होतर्भूतान्याचक्ष्व भूतं ष्विमं यजमानमध्यूहेति स-
म्प्रेषितो होताध्वर्युगामन्त्रयते पारिप्लवमाख्यानमाख्यास्यन्नध्वर्याविति ह वै होत-
रित्यध्वर्युः ॥ २ ॥ मनुर्वैवस्वतो राजेत्याह । तस्य मनुष्या विशस्तऽइमऽआसत
ऽइत्यश्रोत्रिया गृहमेधिन उपसमेता भवन्ति तानुपदिशत्युचो वेदः सोऽयमिति
चा ॥ सूक्तं व्याचक्षाण—इवानुद्रवेद्वीणागणगिन उपसमेता भवन्ति तानध्वर्युः स
म्प्रेष्यति वीणागणगिन इत्याह पुराणैरिमं यजमानं राजभिः साधुकृद्भिः संगा-
यतेति तं ते तथा संगायन्ति तद्यदेनमेव संगायन्ति पुराणैरेवैनं तद्वाजभिः सा-
धुकृद्भिः सलोकं कुर्वन्ति ॥ ३ ॥ सम्प्रेष्याध्वर्युः प्रक्रमान्जुहोति । अन्वाहार्यपच-
ने वाश्वस्य वा पदं परिलिख्य यत्रथास्य तत्रावृद्धवति पूर्वा त्वेव
स्थितिः ॥ ४ ॥ सावित्र्या एवेष्टेः । पुरस्तादनुद्रुत्य सकृदेव रूपाण्याहवनीये जु-
होत्यथ सायं धृतिषु हूयमानासु राजन्यो वीणागाथी दक्षिणत उत्तरमन्द्रामुदाह्नं-
स्तिष्ठः स्वयं सम्भृता गाथा गायतीत्ययुध्यतेत्यमुं संग्राममजयदिति तस्योक्तं
ब्राह्मणम् ॥ ५ ॥ अथ श्वोभूते द्वितीयेऽहन् । एवमेवैतासु सावित्रीष्विष्टिषु स
स्थितास्वेषैवावृद्धध्वर्याविति ह वै होतरित्येवाध्वर्युर्मो वैवस्वतो राजेत्याह तस्य पि-
तरो विशस्तऽइमऽआसतऽइति स्थविरा उपसमेता भवन्ति तानुपदिशति यजूंषि
वेदः सोऽयमिति यजुषामनुवाकं व्याचक्षाण—इवानुद्रवेदेवमेवाध्वर्युः सम्प्रेष्यति
न प्रक्रमान्जुहोति ॥ ६ ॥ अथ तृतीयेऽहन् । एवमेवैतास्विष्टिषु स स्थितास्वेषै-
वावृद्धीविति ह वै होतरित्येवाध्वर्युर्वरुण आदित्यो राजेत्याह तस्य गन्धर्वा
विशस्तऽइमऽआसतऽइति यवानः शोमना उपसमेता भवन्ति तानुपदिशत्यथर्वाणो
वेदः सोऽयमित्यथर्वणामेकं पर्व व्याचक्षाण—इवानुद्रवेदेवमेवाध्वर्युः सम्प्रेष्यति न
प्रक्रमान्जुहोति ॥ ७ ॥ अथ चतुर्थेऽहन् । एवमेवैतास्विष्टिषु स स्थितास्वेषैवा-
वृद्धध्वर्याविति ह वै होतरित्येवाध्वर्युः सोमा वैष्णवो राजेत्याह तस्याप्सरसो

१३. अ० ५. ४. ६ ।

शतपथब्राह्मणे ॥

६६५

प्रारोऽग्निः क्षत्ता विश्वे देवाः सभासदो बभूवुस्तदेतद्वाथयाभिगीतं मरुतः परिवे-
 प्रारो मरुत्तस्यावसन्गृहे आधितितस्याग्निः क्षत्ता विश्वे देवाः सभासद इति म-
 रुतो ह वै तस्य परिवेप्रारोऽग्निः क्षत्ता विश्वे देवाः सभासदो भवन्ति योऽश्वमे-
 धेन यजते ॥ ११ ॥ एतेऽएव पूर्वेऽअहनी । आप्तोर्यामोऽतिरात्रस्तेन हैतेन क्रैव्य ईजे
 पाञ्चालो राजा क्रिवय इति ह वै पुरा पञ्चालानाचक्षते तदेतद्वाथयाभिगीतम्
 अश्वं मेध्यमालभत क्रिवीणामार्तपूरुषः पाञ्चालः परिवक्रायाऽ सहस्रशतदाक्षि-
 णमिति ॥ १२ ॥ अथ द्वितीयया । सहस्रमासन्नयुता शता च पञ्चविंशतिः दिक्लो-
 दित्तः पञ्चालानां ब्राह्मणा या विभेजिरऽइति ॥ ८ ॥ त्रिवृदग्निष्टोमः । पञ्च-
 दश उक्थयः सप्तदशं तृतीयमहः सोक्थकभेकविंशः षोडशी पञ्चदशी रात्रि-
 स्त्रिवृत्संधिरित्येषोऽनुष्टुप्सम्पन्नस्तेन हैतेन ध्वसा द्वैतवन ईजे मात्स्यो राजा यु-
 त्रैतद्वैतवनं सरस्तदेतद्वाथयाभिगीतं चतुर्दश द्वैतवनो राजा संग्रामजिद्वयान् इ-
 न्द्राय वृत्रघ्नेऽवध्नात्तस्माद्वैतवनं सर इति ॥ १३ ॥ चतुर्विंशतिः पृथग्मानाः । त्रिवृ-
 दभ्यावर्तं चतुश्चत्वारिंशः पृथग्माना एकविंशं शमभ्यावर्तमष्टाचत्वारिंशः पृ-
 थग्माना त्रयस्त्रिंशं शमभ्यावर्तमाग्निष्टोमसामाहुः त्रिंशान्युक्थान्येकविंशः षोडशी
 पञ्चदशी रात्रिस्त्रिवृत्संधिरिति ॥ १० ॥ एताद्विष्णोः कान्तम् । तेन हैतेन भर-
 तो द्यौःषन्तिरिजे तेनष्ट्रेमां व्यष्टिं व्यानशे येयं भरतानां तदेतद्वाथयाभिगीतमष्टास-
 सति भरतो द्यौःषन्तिर्यमुनामनु गङ्गायां वृत्रघ्नेऽवध्नात्पञ्चपञ्चाशतं इयानि-
 ति ॥ ११ ॥ अथ द्वितीयया । त्रयस्त्रिंशं शतं राजाश्वान्वद्वाय मेधयान्
 सौधुम्निरत्यष्टादन्यानमायान्मायवत्तर इति ॥ १२ ॥ अथ तृतीयया । शकुन्तला
 नाहपित्यप्तरा भरतं दधे पः सहस्रानिन्द्रायाश्वान्मेधयान्य आहरद्विजित्य पृथि-
 वीं सर्वामिति ॥ १३ ॥ अथ चतुर्थ्या । महदद्य भरतस्य न पूर्वं नापरे जनाः ।
 दिवंमर्त्यं—इव बाहुभ्यां नोदापुः पञ्च मानवा इति ॥ १४ ॥ एकविंशस्तो-
 मेन । ऋषभो याज्ञतुर ईजे श्विनानां राजा तदेतद्वाथयाभिगीतं याज्ञतुरे
 यजमाने ब्रह्माण ऋषभे जनाः अश्वमेधे धनं लब्ध्वा विभजन्ते स्म दक्षिणा
 इति ॥ १५ ॥ त्रयस्त्रिंशस्तोमेन । शोणः सात्रासाह ईजे पाञ्चालो राजा तदे-
 तद्वाथयाभिगीतं सात्रासहे यजमानेऽश्वमेधेन तौर्वशाः उदीरते त्रयस्त्रिंशः
 षट् सहस्राणि वर्मिणामिति ॥ १६ ॥ अथ द्वितीयया । षट् षट् षड्हा सहस्रा-
 णि यज्ञे कोकपितुस्तव उदीरते त्रयस्त्रिंशः षट् सहस्राणि वर्मिणामिति ॥ १७ ॥

अथ तृतीयया । सात्रासहे यजमाने पाञ्चाले राज्ञि सुसृजि अमाद्यदिन्द्रः सोमेना-
 तृप्यन्ब्राह्मणा धनैरिति ॥ १८ ॥ गोविनतेन शतानीकः । सात्राजित ईजे काश्य-
 स्याश्वमादाय ततो हैतद्वर्वाकाशयोऽग्नीन्नादधत्तऽध्यात्तसोमपीथाः स्म इति वृद्धन्तः
 ॥ १९ ॥ तस्य विंश चतुर्विंशशः पञ्चमानाः । त्रिवृदभ्यावर्तं चतुश्चत्वारिंशशः
 पञ्चमाना एकविंशान्याज्यानि तृणवान्युक्थान्येकविंशानि पृष्ठानि षट्त्रिंशशः
 पञ्चमानास्त्रयस्त्रिंशमभ्यावर्तमाग्निष्टोमसामादेकविंशान्युक्थान्येकविंशशः पो-
 दशी पञ्चदशी राज्ञिस्त्रिद्वत्पंधिः ॥ २० ॥ तदेतद्गाथयाभिगीतं । शतानीकः
 समन्तासु मेध्यं सात्राजितो हयम् आदत्त यज्ञं काशीनां भरतः सत्त्वतामिवे-
 ति ॥ २१ ॥ अथ द्वितीयया । श्वेतं समन्तासु वशं चरन्तं शतानीको धृत-
 राष्टस्य मेध्यम् आदाय संह्वा दशमास्यमश्वं शतानीको गोविनतेन हेजऽ
 इति ॥ २२ ॥ अथ चतुर्थ्या । महदद्य भरतानां न पूर्वं नापरे जनाः दिवं मर्त्य-
 च पलाभ्यां नोदापुः ससु मानवा इति ॥ २३ ॥ अथातो दक्षिणानाम् । मध्यं
 प्रति राष्टस्य यदन्यद्भूमेश्च पुरुषेभ्यश्च ब्राह्मणस्य च भित्तात्प्राची दिग्योतुर्दक्षिणा
 ब्रह्मणः प्रतीच्यध्वर्योरुदीच्युद्गातुस्तदेव होतृका अन्वाभक्ताः ॥ २४ ॥ उदयनीया-
 यां सन् स्थितायाम् । एकविंशतिं वशा अनूबन्ध्या आलभते मैत्रावरुणै-
 रश्वदेवैर्वाहस्पत्या एतासां देवतानामाप्त्यै तद्यद्वाहस्पत्यान्त्या भवन्ति ब्रह्म वै
 बृहस्पतिस्तद् ब्रह्मण्येवान्ततः प्रतितिष्ठति ॥ २५ ॥ अथ यदेकविंशतिर्भवन्ति । एक-
 विंशशो वाऽएष य एष तपति द्वादश मासाः पञ्चऽर्तवस्त्रय इमे लोका अमावा-
 दित्य एकविंश एतामभिसम्पदम् ॥ २६ ॥ उदवसानायायां सन् स्थितायाम् ।
 चतस्रश्च जायाः कुमारीं पञ्चमीं चत्वारि च शतान्यनुचरीणां यथासमुदितं दक्षिणां
 ददति ॥ २७ ॥ अथोत्तरं संवत्सरमृतुपशुभिर्यजते । षड्भिराग्नेयैर्वसन्ते षड्भि-
 रैन्द्रैर्ग्रीष्मे षड्भिः पार्जन्यैर्वा मारुतैर्वा वर्षासु षड्भिर्मैत्रावरुणैः शरादि षड्भिरैन्द्रा-
 वैष्णवैर्हेमन्ते षड्भिरैन्द्रावाहस्पत्यै शिशिरे षट्त्वः संवत्सरः ऋतुष्वेव संवत्सरे प्र-
 तिष्ठति षट्त्रिंशददेते पशवो भवन्ति षट्त्रिंशदक्षरा बृहती बृहत्यामधि स्वर्गो
 लोकः प्रतिष्ठितस्तद्वन्तलो बृहत्यैव छन्दसा स्वर्गो लोके प्रतितिष्ठति ॥ २८ ॥
 ब्राह्मणम् ॥ ६ ॥ [५. ४.] ॥ तृतीयः प्रपाठकः ॥ करिडका संख्या ॥ १०६ ॥
 पञ्चमोऽध्यायः [८८] ॥ ॥

पुरुषो ह नारायणोऽकामयत । अति तिष्ठेयं सर्वानि भूतान्यहमेवेदं सर्वं
 स्यामिति स एतं पुरुषमेधं पञ्चरात्रं यज्ञक्रतुमपश्यत्माहरत्तेनायजत तेनेष्टात्यतिष्ठ
 त्सर्वानि भूतानीदं सर्वमभवदाततिष्ठति सर्वानि भूतानीदं सर्वं भवति य एतं
 विद्वान्पुरुषमेधेन यजते सो वैतदेवं वेद ॥ १ ॥ तस्य त्रयोविंशतिर्दीक्षाः । द्वा-
 दशोपसदः पञ्च सुत्याः स एष चत्वारिंशद्रात्रः सदीप्तोऽसृक्श्चत्वारिंश-
 दक्षरा विराट् द्विराजमभिमस्पद्यते ततो विराडजायत विराजोऽग्निः पुरुष इत्येषा
 वै मा विराडेत्स्या एवैतद्विराजो यज्ञं पुरुषं जनयति ॥ २ ॥ ता वाऽएताः । चत-
 सो दशतो भवन्ति तद्यदेताश्चतस्रो दशतो भवन्त्येषां चैव लोकानामाप्यै दिशां
 चममेव लोकं प्रथमया दशताप्नुवन्नन्तरि तं द्वितीयया दिवं तृतीयया दिशश्चतुर्थ्या
 तथैवैतद्यजम न इममेव लोकं प्रथमया दशताप्नोत्यन्तरि तं द्वितीयया दिवं तृती-
 यया दिशश्चतुर्थ्यैतावद्वाऽइदं सर्वं यावदिमे च लोका दिशश्च सर्वं पुरुषमेधः
 सर्वस्याप्यै सर्वस्यावरुद्धयै ॥ ३ ॥ एकादशाग्निषोमीयाः पशव उपवसथे । तेषां
 समानं कर्मैकादश यूपा एकादशाक्षरा त्रिष्टुब्जस्त्रिष्टुब्जीयं त्रिष्टुब्जैर्णैवैतद्वीर्येण
 यजमानः पुरस्तात्पाप्मानमपहते ॥ ४ ॥ एकादशिनाः सुत्यासु पशवो भवन्ति ।
 एकादशाक्षरा त्रिष्टुब्जस्त्रिष्टुब्जीयं त्रिष्टुब्जैर्णैवैतद्वीर्येण यजमानः पु-
 रस्तात्पाप्मानमपहते ॥ ५ ॥ यद्वैत्रैकादशिना भवन्ति । एकादशिनी वाऽइदं
 सर्वं प्रजापतिर्ब्रह्मादशिनी सर्वं हि प्रजापतिः सर्वं पुरुषमेधः सर्वस्याप्यै सर्व-
 स्यावरुद्धयै ॥ ६ ॥ स वाऽएष पुरुषमेधः पञ्चरात्रो यज्ञक्रतुर्भवति । पाङ्क्तो यज्ञः
 पाङ्क्तः पशुः पञ्चऽर्त्तवः संवत्सरो यत्किं च पञ्चविधमधिदेवतमध्यात्मं तदेनं
 सर्वमाप्नोति ॥ ७ ॥ तस्याग्निष्टोमः प्रथममहर्भवति । अथोक्थ्योऽथातिरात्रोऽथो-
 कथ्योऽथाग्निष्टोमः स वाऽएष उभयतोऽयोतिरुभयतउक्थ्यः ॥ ८ ॥ यवमध्यः
 पञ्चरात्रो भवति । इमे वै लोकाः पुरुषमेध उभयतोऽयोतिषो वाऽइमे लोका अ-
 ग्निनेतु आदित्येनामुतस्तस्मादुभयतोऽयोतिरुभयतउक्थ्य आत्मातिरात्रस्तद्यदेताऽउ-
 कथ्यावतिरात्रमभिता भवतस्तस्मादुभयताप्नोन् परिबृहोऽथ यदेष वृषिष्टोऽतिरात्रोऽ-
 न्हाऽस मध्येतस्माद्यवमध्यो युते ह वै द्विषन्तं आतुव्यमयमेवास्ति नास्यद्विषन्नातुव्य
 इत्याहुर्न एव वेद ॥ ९ ॥ तस्यायमेव लोकः प्रथममहः । अयमस्य लोको वसन्त
 ऋतुर्नक्षत्रमस्माल्लोकादवाचीनमन्तरिक्षात्तद्वितीयमहस्तद्वस्य ग्रीष्म ऋतुरन्तरि-
 क्षमेवास्य मध्यममहरन्तरिक्षप्रस्य वर्षाशरदावृतू यदूर्ध्वमन्तरिक्षादवाचीनं दिवस्त-

चतुर्थमहस्तद्वस्य हेमन्त ऋतुर्द्यौरेवास्य पञ्चममहर्द्यौरस्य शिशिर ऋतुरित्यभिदेव-
 तम् ॥ १० ॥ अथाध्यात्मम् । प्रतिष्ठैवास्य प्रथममहः प्रतिष्ठोऽस्य वसन्तः ऋतु-
 र्यदूर्ध्वं प्रतिष्ठाया अवाचीनं मध्याह्नद्वितीयमहस्तद्वस्य ग्रीष्म ऋतुर्मध्यमेवास्य म-
 ध्यममहर्मध्यमस्य वर्षाशरदावृतू यदूर्ध्वं मध्याह्नदवाचीनं शीर्ष्णस्तुचतुर्थमहस्तद्वस्य
 हेमन्त ऋतुः शिर एवास्य पञ्चममहः शिरोऽस्य शिशिरः ऋतुरेवमिमे च लोका
 संवत्सरश्चात्मा च पुरुषमेधमभिसम्पद्यन्ते सर्वे वाऽहमे लोकाः सर्वेऽं संवत्सरः
 सर्वमात्मा सर्वे पुरुषमेधः सर्वस्याप्त्यै सर्वस्यावरुद्ध्यै ॥ ११ ॥ ब्राह्मणम् ॥ १॥
 [६. १] ॥ ॥

अ० यस्मात्पुरुषमेधो नाम । इमे वै लोकाः पूरयमेव पुरुषो योऽयं पवते सो-
 ऽस्यां पुरि शंते तस्मात्पुरुषस्तस्य यद्रेषु लोकेष्वन्नं तदस्यान्नं मेधस्तद्यदस्यैतदन्नं
 मेधस्तस्मात्पुरुषमेधोऽथो यदास्मिन्मेध्यान्पुरुषानालभते तस्मादेव पुरुषमेधः ॥ १॥
 तान्नै मध्यमेऽहन्नालभते । अन्तरिक्षं वै मध्यममहरन्तरिक्षं वै सर्वेषां भूतानामा-
 यतनमथोऽन्नं वाऽएते पशव उदरं मध्यममहरुदरे तन्नं दधाति ॥ २ ॥ ता-
 न्नै दश—दशालभते । दशाक्षरा विराड्विराड् कृत्स्नमन्नं कृत्स्नस्यैवात्रागस्याव-
 रुद्ध्यै ॥ ३ ॥ एकादश दशत आलभते । एकादशाक्षरा त्रिष्टुब्जस्त्रिष्टुब्जै-
 त्रिष्टुब्जैर्णैवैतद्वीरेण यजमानो मध्यतः पाप्मानमपहते ॥ ४ ॥ अष्टाचत्वारिंश-
 शतं मध्यमे यूपऽआलभते । अष्टाचत्वारिंशदक्षरा जगती जागताः पशवो
 जगत्यैवास्यै पशून्वरुद्धे ॥ ५ ॥ एकादशैकादशेतरेषु । एकादशाक्षरा त्रिष्टुब्ज-
 स्त्रिष्टुब्जैर्णैवैतद्वीरेण यजमानोऽभितः पाप्मानमपहते ॥ ६ ॥ अष्टा-
 उत्तमानालभते । अष्टाक्षरा गायत्री ब्रह्म गायत्री तद्वैवैतदस्य सर्वस्योत्तमं करोति
 तस्माद्ब्रह्मास्य सर्वस्योत्तममित्याहुः ॥ ७ ॥ ते वै प्राजापत्या भवन्ति । ब्रह्म वै
 प्रजापतिर्ब्राह्मो हि प्रजापतिस्तस्मात्प्राजापत्या भवन्ति ॥ ८ ॥ स वै पशूनुपाक-
 रिष्यन् । एतास्तिस्रः सावित्रीराहुतीर्जुहोति देव सवितस्तत्सवितुर्वरेण्यं विश्वानि
 देव सवितरिति सवितारं प्रीणाति सोऽस्यै प्रीत एतान्पुरुषान्प्रसौति तेन प्रसूता-
 नालभते ॥ ९ ॥ ब्रह्मणे ब्राह्मणमालभते । ब्रह्म वै ब्राह्मणो ब्रह्मैव तद्ब्रह्मणा
 समर्धयति क्षत्राय राजन्यं क्षत्रं वै राजन्यः क्षत्रमेव तत्क्षत्रेण समर्धयति मरुद्भ्यो वैश्यं
 विशो वै मरुतो विशमेव तादृशा समर्धयति तपसे शूद्रं तपो वै शूद्रस्तप एव तत्त-

पसा समर्धयत्येवमेता देवता यथारूपं पशुभिः समर्धयति ता एनं सृष्ट्वाः समर्धयन्ति सर्वैः क्रामैः ॥ १० ॥ आज्येन जुहोति । तेजो वाऽआज्यं तेजमैवास्मिस्तत्तेजो दधात्याज्येन जुहोत्येतद्वै देवानां प्रियं धाम यदाज्यं प्रियेणैव नान्धाम्ना समर्धयति तऽएनं सृष्ट्वाः समर्धयन्ति सर्वैः क्रामैः ॥ ११ ॥ नियुक्तान्पुरुषान् । ब्रह्मा दाक्षिणतः पुरुषेण नारायणेनाभिष्टौति सहस्रशीर्षा पुरुषः सहस्राक्षः सहस्रपादित्येतेन षोडशर्चेन षोडशकलं वाऽइदं सर्वं पुरुषमेधः सर्वस्याप्त्यै सर्वस्यावरुद्ध्याऽइत्थमसीत्युपसीत्युपस्तौत्येवैनमेतन्महयत्येवाथो यथैष तथैनेमेतदाह तत्पर्यग्निकृताः पशवो बभूवुरसंज्ञताः ॥ १२ ॥ अथ हैनं वाग्भ्युवाद । पुरुष मा संतिष्ठिषो यदि सष्टंस्थापयिष्यसि पुरुष एव पुरुषमत्स्यतीति तान्पर्यग्निकृतानेवोदसृजत्तद्देवत्या आहुतीरजुहोत्ताभिस्ता देवता अप्रीणात्ता एनं प्रीता अप्रीणन्तसर्वैः क्रामैः ॥ १३ ॥ आज्येन जुहोति । तेजो वाऽआज्यं तेजमैवास्मिस्तत्तेजो दधाति ॥ १४ ॥ ऐकादशिनैः संस्थापयति । एकादशाक्षरा त्रिष्टुब्जस्त्रिष्टुब्जीर्यं त्रिष्टुब्जैर्यैतद्वीर्येण यजमानो मध्यतः पाप्मानमपहते ॥ १५ ॥ उदयनीयायां संस्थितायाम् । एकादश वशा अनूबन्ध्या आलभते मैत्रावरुणीर्विश्वदेवीर्वाहस्पत्या एतासां देवतानामाप्त्यै तद्यद्वाहस्पत्या अन्त्या भवन्ति ब्रह्म वै बृहस्पतिस्तदु ब्रह्मण्येवान्ततः प्रतितिष्ठति ॥ १६ ॥ अथ यदेकादश भवन्ति । एकादशाक्षरा त्रिष्टुब्जस्त्रिष्टुब्जीर्यं त्रिष्टुब्जैर्यैतद्वीर्येण यजमानो मध्यतः पाप्मानमपहते त्रैधातव्युदवसानायासावेव बन्धुः ॥ १७ ॥ अथातो दाक्षिणानाम् । मध्यं प्रति राष्ट्रस्य यदन्यद्भूमेश्च ब्राह्मणस्य च त्रितात्सपुरुषं प्राची दिग्योर्तुर्वक्षिणा ब्रह्मणः प्रतीच्यध्वर्योरुदीच्युज्जातुस्तदेव होतृका अन्वाभक्ताः ॥ १८ ॥ अथ यदि ब्राह्मणो यजेत । सर्ववेदसं दद्यात्सर्वं वै ब्राह्मणः सर्वं सर्ववेदसं सर्वं पुरुषमेधः सर्वस्याप्त्यै सर्वस्यावरुद्ध्यै ॥ १९ ॥ अथात्मन्नगनी समारोह । उत्तरनारायणेनादित्यमुपस्थायानपेक्षमाणोऽरण्यमभिप्रेयात्तदेव मनुष्येभ्यस्तिरो भवति यद्युग्रामे विवत्सेदरण्योरगनी समारोहोत्तरनारायणेनैवादित्यमुपस्थाय गृहेषु प्रत्यवस्येदथ तान्यज्ञक्रतूनाहरेत यानभ्याप्नुयात्स वाऽएष न सर्वस्माऽअनुवक्तव्यः सर्वं हि पुरुषमेधो नेत्सर्वस्माऽइव सर्वं ब्रवाणीति योन्वेव ज्ञातस्तस्मैब्रूयादथ योऽनूचानोऽथ योऽस्य प्रियः स्यान्नेत्वेव सर्वस्माऽइव ॥ २० ॥ ब्राह्मणम् ॥ २॥ [६.२.] षष्ठोऽध्यायः [८९.] ॥

ब्रह्म वै स्वयम्भु तपोऽतप्यत । तदैक्षत न वै तपस्यानन्त्यमास्ति हन्ता-
 हं भूतेष्वात्मानं जुह्वानि भूतानि चात्मनीति तत्सर्वेषु भूतेष्वात्मानं हुत्वा भू-
 तानि चात्मानि सर्वेषां भूतानां श्रेष्ठ्यं स्वाराज्यमाधिपत्यं पर्यैत्तैवेतद्यज-
 मानः सर्वमेधे सर्वान्मेधान्हुत्वा सर्वाणि भूतानि श्रेष्ठ्यं स्वाराज्यमाधिपत्यं
 पर्यैति ॥ १ ॥ स वाऽएष सर्वमेधो दशरात्रो यज्ञक्रतुर्भवति । दशाक्षरा विराड्वि-
 राडु कृत्स्नमन्नं कृत्स्नस्यैवात्राद्यस्यावरुद्धयै तस्मिन्नग्निं परार्ध्यं चिनाति परमा
 वाऽएष यज्ञक्रतूनां यत्सर्वमेधः परमेणैवैनं परमतां गमयति ॥ २ ॥ तस्याग्निष्टु-
 दग्निष्टोमः प्रथममहर्भवति । अग्निर्वाऽग्निष्टुदग्निष्टोमोऽग्निमुखा उ वै सर्वे देवाः
 सर्वेषां देवानामाप्यै तस्यान्त्या ग्रहा भवन्त्याग्नेय्यः पुरोरुचः सर्वमाग्नेयमस-
 दिति ॥ ३ ॥ इन्द्रस्तुदुक्थ्यो द्वितीयमहर्भवति । इन्द्रो वै सर्वे देवाः सर्वेषां
 देवानामाप्यै तस्यैन्द्रा ग्रहा भवन्त्यैन्द्रयः पुरोरुचः सर्वमैन्द्रमसदिति ॥ ४ ॥ सूर्य-
 स्तुदुक्थ्यस्तृतीयमहर्भवति । सूर्यो वै सर्वे देवाः सर्वेषां देवानामाप्यै सौर्या ग्रहा
 भवन्ति सौर्यः पुरोरुचः सर्वं सौर्यमसदिति ॥ ५ ॥ वश्वदेवश्चतुर्थमहर्भवति ।
 विश्वे वै सर्वे देवाः सर्वेषां देवानामाप्यै वैश्वदेवा ग्रहा भवन्ति वैश्वदेव्यः पुरोरु-
 चः सर्वं वैश्वदेवमसदिति ॥ ६ ॥ आश्वमेधिकं मध्यमं पञ्चममहर्भवति । तस्मिन्-
 श्वं मध्यमालभतेऽश्वमेधस्यैवाप्यै ॥ ७ ॥ पौरुषमेधिकं मध्यमं षष्ठमहर्भवति ।
 तस्मिन्मेध्यान्पुरुषानालभते पुरुषमेधस्यैवाप्यै ॥ ८ ॥ अश्वोर्यामः सप्तममहर्भवति ।
 सर्वेषां यज्ञक्रतूनामाप्यै तस्मिन्सर्वान्मेध्यान्ालभते यच्च प्राणि यच्चाप्राणं वपावपावतां
 जुहोति वच उत्कर्तमवपाकानां संवश्चमोषधिवनस्पतीनां प्रकिरन्ति शुष्काणां
 चार्द्राणां चान्नमन्नं जुहोत्यन्नस्यान्नस्याप्यै सर्वं जुहोति सर्वस्मै जुहोति सर्वस्याप्यै
 सर्वस्यावरुद्धयै प्रातः सवने हुतासु वपास्वेवमेव तृतीयसवने हुतेषु हविःषु ॥ ९ ॥
 त्रिणवमष्टममहर्भवति । वज्रो वै त्रिणवोवज्रेण खलु वै क्षत्रं स्पृतं तद्वज्रेणैव क्षत्रं
 स्पृणोति ॥ १० ॥ त्रयस्त्रिंशं नवममहर्भवति । प्रतिष्ठा वै त्रयस्त्रिंशः प्रति-
 ष्ठत्यै ॥ ११ ॥ विश्वजित्सर्वपृष्ठोऽतिरात्रो दशममहर्भवति । सर्वं वै विश्वजि-
 त्सर्वपृष्ठोऽतिरात्रः सर्वं सर्वमेधः सर्वस्याप्यै सर्वस्यावरुद्धयै ॥ १२ ॥ अथातो
 दक्षिणानाम् । मध्यं प्रति राष्ट्रस्य यदन्यद्वाह्यस्य वित्तात्सभूमि सपुरुषं प्राची
 दिग्द्योतुर्दक्षिणा ब्रह्मणः प्रतीच्यध्वर्योरुद्दीच्युद्गातुस्तदेव होतृका अन्वाभक्ताः
 ॥ १३ ॥ तेन हैतेन विश्वकर्मा भौवन ईजे । तेनेष्ट्वात्यतिष्ठत्सर्वाणि भूतानीदं

सर्वमभवदतितिष्ठति सर्वाणि भूतानीदं सर्वं भवति य एवं विद्वान्त्सर्वमेधेन
युजते यो वै तदेवं वेद ॥ १४ ॥ तं ह कश्यपो याजयां चकार । तदपि भूमिः
श्लोकं जगौ न मा मर्त्यः कश्चन दातुमर्हति विश्वकर्मभौवनमन्द आसिथ उपम-
क्ष्यति स्या सलिलरय मध्ये मृषैष ते संगरः कश्यपायेति ॥ १५ ॥ ब्राह्मणम्
॥ ३ ॥ [७. १.] ॥ सप्तमोऽध्यायः [९०] ॥ ॥

अथास्मै कल्याणं कुर्वन्ति ॥ ॥ अथास्मै श्मशानं कुर्वन्ति । गृहान्वा प्र-
ज्ञानं वा यो वै कश्च म्रियते स शवस्तस्मात् एतदन्नं करोति तस्माच्छवाञ्च शवा-
ञ्च ह वै तच्छ्मशानमित्याचक्षते परोक्षं श्मशा उ हैव नाम पितृणामन्तार-
स्ते हामुष्मिल्लोकेऽकृतश्मशानस्य साधुकृत्यामुपदम्भयन्ति तेभ्य एतदन्नं करोति
तस्माच्छ्मशाञ्च श्मशानञ्च ह वै तच्छ्मशानमित्याचक्षते परोक्षम् ॥ १ ॥ तद्वै
न क्षिप्रं कुर्यात् । नेन्नमघं करवाणीति चिरऽएव कुर्यादघमेव तत्तिरः करोति
यत्र समा नानु चन स्मरेयुरश्रुतिमेव तदघं गमयति यन्ननुस्मरेयुः ॥ २ ॥ अयु-
क्षेषु संवत्सरेषु कुर्यात् । अयुङ्गं हि पितृणामेकनक्षत्रऽएकनक्षत्रं हि
पितृणाममावास्यायाममावास्या वाऽएकनक्षत्रमेको हि यद्वेतां रात्रिं सर्वाणि
भूतानि संवसन्ति तेनो तं काममाप्नोति यः सर्वेषु नक्षत्रेषु ॥ ३ ॥ शरदि कुर्यात् ।
स्वधा वै शरस्त्वधो वै पितृणामन्नं तदेनमन्ने स्वधायां दधाति मात्रे वा मानोऽघं-
भक्षितं निदाघे वा नि नाऽघं धीयाताऽइति ॥ ४ ॥ चतुः सक्तिः । देवाश्चासुरा-
श्चोभये प्राजापत्या दिक्ष्वस्पर्धन्त ते देवा असुरान्त्सपत्नान्धातृव्यान्दिग्भ्योऽनुद-
न्त तेऽदिकाः पराभवंस्तस्माद्या दैव्यः प्रजाश्चतुःसक्तीनि ताः श्मशानानि कुर्व-
तेऽथ या आसुर्यः प्राच्यास्त्वद्ये त्वत्परिमण्डलानि तेऽनुदन्त ह्येनादिग्भ्य उभे
दिशावन्तरेण विदधाति प्राचीं च दक्षिणां चैतस्यां ह दिशि पितृलोकस्य द्वारं
कारुर्वैनं पितृलोकं प्रपादयति सक्तिभिर्दिक्षु प्रतितिष्ठतीतरेणात्सनावान्तरदिक्षु
तदेनं सर्वासु दिक्षु प्रतिष्ठापयति ॥ ५ ॥ अथातो भूमिजोषणस्य । उदीचीन-
प्रवणे करोत्युदीचीं वै मनुष्याणां दिक्षुदेनं मनुष्यलोकऽआभजत्येतद् वै पि-
त्रो मनुष्यलोकऽआभक्ता भवन्ति यदेषां प्रजा भवति प्रजा हास्य श्रेयसी भ-
वति ॥ ६ ॥ दक्षिणाप्रवणे कुर्यादित्याहुः । दक्षिणाप्रवणो वै पितृलोकस्तदेनं
पितृलोकऽआभजन्तीत न तथा कुर्यादामिवद्द नाम तच्छ्मशानकरणं क्षिप्रं हैषामुप-

रोऽनुप्राति ॥७॥ दक्षिणाप्रवणस्य प्रत्यर्घ्यं कुर्यादित्यु द्वैकऽआहुः। तत्प्रत्युच्छ्रितमघं
भवतीति नोऽएव तथा कुर्याद्यद्वाऽउदीचीनप्रवणे करोति तदेव प्रत्युच्छ्रितमघं भवति
॥८॥ यस्यैव समस्य सतः। दक्षिणतः पुरस्तादाप एत्य सऽस्थायाप्रघ्नत्य एतां द्विशम-
भिनिष्पद्याक्षय्या अपोऽपिपद्यंस्तत्कुर्यादन्नं वाऽआपोऽन्ताद्यमेवास्माऽएतत्पुरस्ता-
त्प्रत्युग्दधात्यमृतमु वाऽआप एषो ह जीवानां दिगन्तरेण सप्तर्षीणां चोदयनमा-
दित्यस्य चास्तमयनममृतेष्व तज्जीवेषु दधाति तद्धैतत्प्रातिमीवन्नाम श्मशानकरणं जी-
वेभ्यो हितं यद्वा ज्वेभ्यो हितं तत्पितृभ्यः॥९॥ कम्बति कुर्यात्। कं मेऽसादित्यथो
शम्बति श मेऽसदिति नाधिपथं कुर्यान्नाकाशे नन्दाविरघं करवाणीति ॥१०॥ गुहा
सदवतापि स्यात्। तद्यद्गुहा भवत्यघमेव तद्गुहा करोत्यथ यदवताप्यसौ वाऽआ-
दित्यः पाप्मनोऽपहन्ता स एवास्मात्पाप्मानमपहन्त्यथोऽआदित्यज्योतिषमेवैनं क-
रोति ॥११॥ न तस्मिन्कुर्यात्। यस्येत्थादनूकाशः स्याद्याचमानऽ ह नाम त-
त्त्रिमे हैषामपरोऽनुप्राति ॥१२॥ चित्रं पश्चात्स्यात्। प्रजा वै चित्रं चित्रऽ हा-
स्य प्रजा भवति यदि चित्रं न स्यादापः पश्चाद्गोत्तरतो वा स्युरापो ह्येव चित्रं चि-
त्रऽ हैवास्य प्रजा भवति ॥१३॥ ऊषरे करोति। रेतो वाऽऊषाः प्रजननं तदे-
नं प्रजननऽआभजत्येतद् वै पितरः प्रजननऽआभक्ता भवन्ति यदेषां प्रजा भ-
वति प्रजा हास्य श्रेयसी भवति ॥१४॥ समूले। समूलऽ हि पितृणां वीरिणामि-
श्रमेतमेतद्वास्याः पित्र्यमनतिरिक्तमथोऽअघमेव तद्वद्ध करोति ॥१५॥ न भूमिपा-
शमभिविदध्यात्। न शरं नाश्मगन्धां नाध्याण्डां न पृथिनपर्णी नाश्वत्यस्यान्ति-
कं कुर्यान्न विभीतकस्य न तिल्वकस्य न स्फूर्जकस्य न हरिद्रोर्न न्यमोधस्य ये
चान्ये पापनामानो मङ्गलोपेप्सया नाम्नामेव परिहाराय ॥१६॥ अथात आवृदे-
व। अग्निविधयाग्निचितः श्मशानं करोति यद्वै यजमानोऽग्निंचिनुतेऽमुष्मै त-
ल्लोकाय यज्ञेनात्मानं संस्कुरुतऽएतद्दु ह यज्ञियं कर्मासं स्थितमा श्मशानकर-
णात्तद्यदाग्निविधयाग्निचितः श्मशानं करोत्यग्निचित्यामेव तत्संस्थापयति
॥१७॥ तद्वै न महत्कुर्यात्। नेन्महदघं करवाणीति यावानपक्षगुच्छोऽग्निस्ताव-
त्कुर्यादित्यु द्वैकऽआहुः समानो ह्यस्यैव आत्मा यथैवाग्नेस्तथेति ॥१८॥ पुरुषमात्रं
त्वेव कुर्यात्। तथापरस्माऽअवकाशं न करोति पश्चाद्वरीयः प्रजा वै पश्चात्प्रजा-
मेव तद्वरीयसी कुरुतऽउत्तरतो वर्षीयः प्रजा वाऽउत्तरा प्रजामेव तद्वरीयसी कुरु-
ते तद्विध्यापसलविस्त्रुष्टाभिः स्युन्ध्याभिः पयतिनोत्यपसलवि पित्र्यऽ हि कर्म॥१९॥

१३. अ० ८. १. २० ।

शतपथब्राह्मणे ॥

१७३

अथोद्धन्तवाऽआह । स यावसेव निवस्यन्त्स्यात्तावदुद्धन्यात्पुरुषमात्रं त्वेवोद्धन्या-
त्तथापरस्माऽअवकाशं न करोत्यथोऽओषधिलोको वै पितर ओषधीनाथ ह मू-
लान्युपसर्पन्त्यथो नेदस्या अन्तर्हितोऽवादिति ॥ २० ॥ ब्राह्मणम् ॥ ४ [८. १.]

अन्तर्धायो हैके निवपन्ति । देवाश्चासुराश्चोभये प्राजापत्या अ-
स्मिँल्लोकेऽस्पधन्त ते देवा असुरान्त्सपत्नान्भूतव्यानस्मान्बलाक्रान्दनुदन्त
तस्माद्या वैव्यः प्रजा अनन्तार्हितानि ताः शमशानानि कुर्वते ऽथ या आसुर्यः
प्राच्यास्त्वद्यं त्वदन्तार्हितानि ते चस्वां त्वद्यस्मिँस्त्वत् ॥ १ ॥ अथैनत्परिश्रिद्धिः
परिश्रयति । या एवामूः परिश्रितस्ता एता यजुषा ताः परिश्रयति तूष्णीमिमा
वैवं चैव तत्पिड्यं च व्याकरोत्यपरिमिताभिरपरमितो ह्यसौ लोकः ॥ २ ॥ अथै-
नत्पलाशशाखया व्युदूहति । यदेवावो व्युदूहनं तदेतद्वेतो यन्तु पणयोऽमुस्ना
देवपीयव इति पणानेवैतदमुस्नान्देवपीयूनमुररक्षसान्यस्मान्बलाक्रान्दपदन्त्यस्य लो-
कः सुतावत इति सुतवान्हि य ईजानो शुभिरहोभिरक्तुभिर्व्यक्तमिति तदेनमृतुभिश्चा-
होरात्रैश्च सलोकं करोति ॥ ३ ॥ यमो ददात्ववसानमस्माऽइति । यमो ह वाऽअस्या-
मवसानस्येष्टे तमेवास्माऽअस्यामवसानं याचति तां दक्षिणोदस्यत्युदगितरां वैवं
चैव तत्पिड्यं च व्याकरोति ॥ ४ ॥ अथ दक्षिणतः सीरं युनाक्ति । उत्तरत इत्यु-
हैकऽआहुः स यथा कामयेत तथा कुर्याद्युङ्गति सम्प्रव्याभिपन्त्रयते सविता ते
शरीरेभ्यः पृथिव्यां लोकमिच्छति सवितैवास्यैतच्छरीरेभ्यः पृथिव्यां लोकमि-
च्छति तस्मै युज्यन्तामुस्त्रिया इत्येतस्माऽउ हि कर्मणऽउस्त्रिया युज्यन्ते ॥ ५ ॥
षड्वं भवति । षट्पतवः संवत्सर ऋतुष्वेवैनमेतत्संवत्सरे प्रतिष्ठायां प्रतिष्ठापयति
तदपसलावि पर्याहृत्योत्तरतः प्रतीचीं प्रथमाथ सीतां कृषति वायुः पुनात्यति
सविता पुनात्यति जघनार्धेन दक्षिणार्धेन धाजसंति दक्षिणार्धेन प्राचीं सूर्यस्य
वर्चसेत्यग्रेणोदीचीम् ॥ ६ ॥ शतम् ६६०० ॥ चतस्रः सीता यजुषा कृषति ।
तद्यच्चतसृषु दिक्ष्वन्नं तस्मिन्नेवैनमेतत्प्रतिष्ठापयति तद्वै यजुषाद्धा वै तद्यद्यजुर्द्धो
तद्यदिमा दिशः ॥ ७ ॥ अथात्मानं विकृषति । तद्यदेव संवत्सरेऽन्नं तस्मिन्नेवैन-
मेतत्प्रातिष्ठापयति तूष्णीमपरिमिताभिरपरमितो ह्यसौ लोकः ॥ ८ ॥ अथैनश्चि-
मुञ्चति । कृत्वा तत्कर्म यस्मै कर्मणऽएनद्युक्ते विमुच्यन्तामुस्त्रिया इत्येतस्माऽउ
हि कर्मणऽउस्त्रिया युज्यन्ते तदक्षिणोदस्यत्युदगितरवैवं चैव तत्पिड्यं च व्याकरो-
ति ॥ ९ ॥ ब्राह्मणम् ॥ ५ ॥ [८. २.] ॥

अथ सर्वोपधं वपति । यदेवादः सर्वोपधं तदेतद्वह्नीभिस्तद्वपत्येकयेदं
 देवै चैव तत्पिण्डं च व्याकरोत्यश्वत्थे वो निषदनं पर्णे वो वसतिष्कृतेति उपो-
 ग्जीवातुमेवैभ्य एतदाशास्ते तथो हैषामेकैकोऽपरो जरसानुप्रैति ॥ १ ॥ अथै-
 नन्नवपति । इयं वै पृथिवी प्रतिष्ठास्यामेवैनमेतत्प्रतिष्ठायां प्रतिष्ठापयति पुगादि-
 त्यस्योदयात्तिर-इव वै पितरस्तिर-इव रात्रिस्तिर-एव तत्करोति यथा कुर्वतो-
 ऽभ्युदियात्तदेनमुभयोरहोरात्रयोः प्रातष्ठापयति ॥ २ ॥ सविता ते शरीराणि ।
 मातुरुपस्थऽआवपत्विति सवितैवास्यैतच्छरीराण्यस्यै पृथिव्यै मातुरुपस्थऽआ-
 वपति तस्यै पृथिवी शं भवति यथैवास्माऽइयं शं स्यादेवमेतदाह प्रजापतौ त्वा
 देवतायामुपोदके लोके निदधाम्यसाविति नाम गृह्णात्ययं वै लोक उपोदकस्तदेनं
 प्रजापतौ देवतायामुपोदके लोके निदधाति ॥ ३ ॥ अथ कुंचिदाह । एतां दिश-
 मन्वानन्तस्मृत्वा कुम्भं प्रक्षीयानपेक्षमाण एहीति तत्र जपति परं मृत्योऽअनु परोहि
 पन्थां यस्तेऽअन्य इतरो देवयानात् चक्षुष्मते शृण्वते ते ब्रवीमि मानः प्रजाऽशरीरिषो
 मोत वीरानिति ज्योग्जीवातुमेवैभ्य एतदाशास्ते तथो हैषामेकैकोऽपरो जरसानुप्रैति
 ॥४॥ अथैनं यथाङ्गं कल्पयति । शं वातः शं हि ते घृणिः शं ते भवन्तिवृष्टकाः शं ते
 भवन्तिवृष्टयः पार्थिवासो मा त्वाभिःशूशुचन् कल्पन्तां ते दिशस्तुभ्यमापः शिव-
 तमास्तुभ्यं भवन्तु सिन्धवः अन्तरिक्षं शिबं तुभ्यं कल्पन्तां ते दिशः सर्वा इ-
 त्येतदेवास्मै सर्वं कल्पयत्येतदस्मै शिवं करोति ॥ ५ ॥ अथ त्रयोदश पादमा-
 त्र्य इष्टका अलक्षणाः कृता भवन्ति । या एवामूर्गनाविष्टकास्ता एता यजुषा ता
 उपदधाति तूष्णीमिमा देवै चैव तत्पिण्डं च व्याकरोति ॥ ६ ॥ त्रयोदश भवन्ति ।
 त्रयोदश मासाः संवत्सरः ऋतुष्वेवैनमेतत्संवत्सरे प्रतिष्ठायां प्रतिष्ठापयति ॥ ७ ॥
 पादमात्र्यो भवन्ति । प्रतिष्ठा वै पादः प्रतिष्ठामेवास्मै करोत्यलक्षणा भवन्ति तिर-
 इव वै पितरस्तिर-इव तद्यदलक्षणं तिर-एव तत्तिरः करोति ॥ ८ ॥ त्तासामेकां
 मध्ये प्राचीमुपदधाति । स आत्मा तिस्रः पुरस्तान्मूर्धसऽहितास्तच्छिरस्तित्रो
 दक्षिणतः स दक्षिणः पक्षस्तिस्त्र उत्तरतः स उत्तरः पक्षस्तिस्त्रः पश्चात्तत्पुच्छऽ
 सोऽस्येष पक्षपुच्छवानात्मा यथैवाग्नेस्तथा ॥९॥ अथ प्रदरात्पुरीषमाहर्तव्याऽआह ।
 एतद्वास्याः पिण्डमनतिरिक्तमथोऽअघमेवतद्वद्ध करोत्यास्मिन्नुहैकेऽवान्तरदेशे कर्षु
 खात्वा ततोभ्याहारं कुर्वन्ति परिकृषन्त्युहैके दक्षिणतः पश्चादुत्तरतस्ततोऽभ्याहारं
 कुर्वन्ति स यथा कामयेत तथा कुर्यात् ॥१०॥ तच्चै न सह कुर्यात् । नेमहदयं कर्वा-

णीति यावानुद्गाहः पुरुषस्तावत्त्रियस्य कुर्यान्मुखदधन् ब्राह्मणस्योपस्थदधन् ॥
 स्त्रिया ऊरुदधन् वैश्यस्याधीवदधन् ॥ शूद्रस्यैवंवीर्या ह्येतद्वति ॥ ११ ॥ अधोजानु
 त्वेव कुर्यात् । तथापरस्माऽअवकाशं न करोति तस्य क्रियमाणस्य तेजनीमुत्तरतो
 धारयन्ति प्रजा ह सा प्रजामेव तदुत्तरतो धारयन्ति तां न न्यस्येच्छत्वा वेनामृद्वा वा
 गृहेषुच्छयेत्प्रजामेव तद्वृहेषुच्छयति ॥ १२ ॥ कृत्वा युवान्वपति । अग्रं मे यवया-
 नित्यवकाभिः प्रच्छादयति कं मेऽसदिति दर्भैः प्रच्छादयत्यरूक्षतायै ॥ १३ ॥
 ब्राह्मणम् ॥ ६ ॥ [८. ३०.] ॥ ॥

अथैनच्छङ्कुभिः परिणिहन्ति । पालाशं पुरस्ताद्ब्रह्म वै पलाशो ब्रह्मपुरो-
 गममेवैनं स्वर्गं लोकं गमयति शमीप्रयमुत्तरतः शं मेऽसदिति वारणं पश्चादग्रं
 मे वारयाताऽद्विति वृत्रशङ्कुं दक्षिणतोऽघस्यैवानत्ययाय ॥ १ ॥ अथ दक्षिणतः
 परिवक्त्रे खनन्ति । ते क्षीरेण चोदकेन च पूरयन्ति ते हैनममुष्मिन्लोकेऽक्षिते कुल्ये-
 ऽनुपधाषतः सप्तोत्तरतस्ता उदकेन पूरयन्ति न ह वै सप्त खवन्तीरघमत्येतुमर्हत्य-
 घस्यैवानत्ययाय ॥ २ ॥ अइमनर्ह्मीस्त्रीन्प्रकिरन्ति । ता अभ्युत्तरन्त्यइमन्वती री-
 यते सः रभध्वमुत्तिष्ठत प्रतरत सखायः अत्रा जहीमोऽशिवा यऽअसञ्चिद्वान्व-
 यमुत्तरेमाभि वाजानिति यथैष यजुस्तथा बन्धुः ॥ ३ ॥ अपामार्गैरपमृजतो अग्रमेव तदप-
 मृजतेऽपाघमप क्लिबिषमप कृत्यामपो रपः अपामार्गं त्वमस्मत्प दुःष्वज्यः सुवेति
 यथैव यजुस्तथा बन्धुः ॥ ४ ॥ यत्रोदकं भवति तत्स्तान्ति । सुमित्रिया न आप
 ओषधयः सन्तिवृत्यज्जलिनाप उपाचति धृजो वाऽआपो वृज्जेणैवैतन्मित्रधेयं कु-
 रूते दुर्मित्रियास्तस्मै सन्तु योऽस्मान्द्वेष्टि यं च वयं द्विष्म इति यामस्य दिशं के-
 ष्यः स्यातां दिशं परासिञ्चेत्तेनैव तं पराभावयति ॥ ५ ॥ स यदि स्थावरा आ-
 पो भवन्ति । स्थापयन्त्येषां पाप्मानमथ यदि ब्रह्मन्ति ब्रह्मन्त्येषां पाप्मानं स्ना-
 त्वाहतानि वासाः सि परिधायानदृहः पुच्छमन्वारभ्यायन्त्याग्नेयो वाऽअनड्वा-
 नग्नमुखा एव तत्पितृलोकाज्जीवलोक्मभ्यायन्त्यथोऽअग्निर्वै पथोऽतिवोढा स
 एनानुतिवहति ॥ ६ ॥ उद्वयं तमसस्परिीति । एतामृचं जपन्तो यन्ति तत्तमसः पि-
 तृलोकादादित्यं ज्योतिरभ्यायन्ति तेभ्य आगतेभ्य आञ्जनाभ्यञ्जने प्रयच्छन्त्ये-
 ष ह मानुषोऽलङ्कारस्तेनैव तं मृत्युमन्तर्दधते ॥ ७ ॥ अथ गृहेष्वग्निः समाधाय ।
 वारणान्परिधीन्परिधाय वारणेन स्रवणाग्नयऽआयुष्मतऽआहुतिं जुहोत्यग्निर्वाऽ-

आयुष्मानायुष ईष्टे तमेवैभ्य आयुर्याचत्यग्नऽआयूँशपि पवसऽइति पुरोऽनुवाक्या-
 भाजनम् ॥ ८ ॥ अथ जुहोति । आयुष्मानग्ने हविषो वृधानो घृतप्रतीको घृत-
 योनिरेधि घृतं पीत्वा मधु चारु गव्यं पितेव पुत्रमभिरक्षतादिमान्स्वाहेति यथैवै-
 नानभिरक्षेद्यथाभिगोपायेदेषमेतदाह ॥ ९ ॥ तस्य पुराणोऽग्नद्वान्दक्षिणा । पुरा-
 णा यवाः पुराण्यासन्दी सोपवर्हणैषा न्वादिष्टा दक्षिणा कामं यथाश्रद्धं भूयसी-
 र्दद्यादिति न्वग्निचितः ॥ १० ॥ अथानग्निचितः । एतदेव भूमिजोषणमतस्स-
 मानं कर्म यदन्यदग्निकर्मणः कुर्यादाहिताग्नेः शर्करा इत्यु हैकऽआहुर्या एवामूर-
 ग्न्याधेयशर्करास्ता एता इति न कुर्यादित्येकऽईश्वरो हैता अनग्निचितऽसं-
 तसोरिति स यथा कामयेत तथा कुर्यात् ॥ ११ ॥ मर्यादायाऽएव लोष्टमाहु-
 त्य । अन्तरेण निदधातीमं जीवेभ्यः परिधिं दधामि मैषां नृ गादपरोऽअर्थ-
 मेतम् शतं जीवन्तु शरदः पुरुचीरन्तर्मुत्तुं दधतां पर्वतेनेति जीवेभ्यश्चैवैतां पितृ-
 भ्यश्च मर्यादां करोत्यसम्भेदाय तस्मादु हैतज्जीवाश्च पितरश्च न संवृश्यन्ते
 ॥ १२ ॥ ब्राह्मणम् ॥ ७ ॥ [८.४.] चतुर्थः प्रपाठकः ॥ कण्डिकासंख्या
 १०० ॥ ॥ अष्टमोऽध्यायः [९१.] ॥ ॥ अस्मिन्काण्डे कण्डिकासंख्या ४३२ ॥ ॥

इति माध्यन्दिनीये शतपथब्राह्मणेऽश्वमेधनाम त्रयोदशं काण्डं

समाप्तम् ॥ १३ ॥ ॥ ॥

अथ चतुर्दशं काण्डम्

ओ३म् । देवा इ वै सत्त्वं निषेदुः । अग्निर्गन्धः सोमो मखो विष्णुर्विश्वे दे
 वा अन्यत्रैवाश्विभ्याम् ॥ १ ॥ तेषां कुरुक्षेत्रं देवयजनमास । तस्मादाहुः कुरुक्षेत्रं दे-
 वानां देवयजनमिति तस्माद्यत्र क च कुरुक्षेत्रस्य निगच्छति तदेव मन्यतऽइदं
 देवयजनमिति तद्धि देवानां देवयजनम् ॥ २ ॥ तऽआसत । श्रियं गच्छेम यशः
 स्यामान्नादाः स्यामेति तथोऽएवेमे सत्त्वासाते श्रियं गच्छेम यशः स्यामान्नादाः
 स्यामेति ॥ ३ ॥ ते होचुः । यो न श्रमेण तपसा श्रद्धया यज्ञेनाहुतिभिर्यज्ञस्योदृक्
 पूर्वोऽवगच्छात्स न श्रेष्ठोऽसत्तदु नः सर्वेषां सहेति तथेति ॥ ४ ॥ तद्विष्णुः
 प्रथमः प्राप । स देवानां श्रेष्ठोऽभवत्तस्मादाहुर्विष्णुर्देवानां श्रेष्ठ इति ॥ ५ ॥
 स यः स विष्णुर्यज्ञः स । स यः स यज्ञोऽसौ स आदित्यस्तद्देदं यशो विष्णु-
 र्न शशक संयन्तुं तदिदमप्येतर्हि नैव सर्व-इव यशः शक्नोति संयन्तुम् ॥ ६ ॥ स ति-
 सुधन्वमादायापचक्राम । स धनुरात्नर्या शिर उपस्तभ्य तस्थौ तं देवा अनभिधृष्णु-
 वन्तः समन्तं परिणयविशन्त ॥ ७ ॥ ता ह वृषत्र ऊचुः । इमा वै वृषत्रो यदुपदीक्षा यो
 ऽस्य ज्यामप्यद्यात्किमस्मै प्रयच्छेतेत्यन्नाद्यमस्मै प्रयच्छेमापि धन्वन्नपोऽधिगच्छेत्त-
 थास्मै सर्वमन्नाद्यं प्रयच्छेमेति तथेति ॥ ८ ॥ तस्योपपरासृत्य । ज्यामपि-
 जनुस्तस्यां छिन्नायां धनुरात्नर्यौ विष्फुरन्तौ विष्णोः शिरः प्रचिच्छिदतुः
 ॥ ९ ॥ तद्गृह्णति पपात । तत्पतिस्वाप्तोवादिष्योऽभवदथेतः प्राडेव प्रावृष्यत
 तद्यद्वृह्णित्यपतत्तस्माद्यमोऽथ यत्प्रावृष्यत तस्मात्प्रवृष्यः ॥ १० ॥ ते देवा
 अभुवन् । महान्वत नो बीरोऽपात्रीति तस्मान्महावीरस्तस्य यो रसो व्यन्तरत्तं
 पाणिभिः सममृजुस्तस्मात्संभ्राट् ॥ ११ ॥ तं देवा अभ्यमृज्यन्त । यथा विसि-
 वेत्स्यमाना एवं तमिन्द्रः प्रथमः प्राप तमन्वङ्गमनुन्यपद्यत तं पर्यगृह्णात्तं परिगृह्यदं
 यशोऽभवद्यदिदमिन्द्रो यशो यशो ह भवति य एवं वेद ॥ १२ ॥ स उ एव मखः
 स विष्णुः । तत इन्द्रो मखवानभवन्मखवान् इ वै तं मयवानित्याचक्षते परोऽक्षं
 परोऽक्षकामा हि देवाः ॥ १३ ॥ ताभ्यो बभूवोऽन्नाद्यं प्रायच्छन् । आपो वै
 सर्वमन्नं ताभिर्हीदमभिकनूयमिवाहन्ति यदिदं किंवदन्ति ॥ १४ ॥ अथेमं विष्णुं

यज्ञं त्रेधा व्यभजन्त । ब्रह्मः प्रातः सवनं रुद्रा माध्यान्दिनं सवनमादित्यास्तु
 तीयसवनम् ॥ १५ ॥ अग्निः प्रातः सवनम् । इन्द्रो माध्यान्दिनं सवनं विश्वे
 देवास्तृतीयसवनम् ॥ १६ ॥ गायत्री प्रातः सवनम् । त्रिष्टुप्माध्यान्दिनं सवनं
 जगती तृतीयसवनं तेनापशीर्ष्णा यज्ञेन देवा अर्चन्तः आम्यन्तश्चेरुः ॥ १७ ॥
 दध्यङ् ह वाऽआथर्वणः । एतं शुक्रमेतं यज्ञं विश्वा चकार यथा-यथैतद्यज्ञस्य शिरः
 प्रतिधीयते यथैष कृत्स्नो यज्ञो भवति ॥ १८ ॥ स इन्द्रेणोक्त आस । एतं चेद-
 न्यस्माऽनुब्रूयास्तत एव ते शिरश्छिन्द्यामिति ॥ १९ ॥ तद्वा हाश्विनोरनुभृतमास ॥
 दध्यङ् ह वाऽआथर्वण एतं शुक्रमेतं यज्ञं वेद यथा-यथैतद्यज्ञस्य शिरः प्रतिधी-
 यते यथैष कृत्स्नो यज्ञो भवति ॥ २० ॥ तौ हेत्योचतुः । उप त्वायावोति किमु-
 बक्ष्यमाणावित्येतं शुक्रमेतं यज्ञं यथा-यथैतद्यज्ञस्य शिरः प्रतिधीयते यथैष कृ-
 त्सनो यज्ञो भवतीति ॥ २१ ॥ स होवाच । इन्द्रेण वाऽउक्तोऽस्म्येतं चेदन्यस्मा-
 ऽनुब्रूयास्तत एव ते शिरश्छिन्द्यामिति तस्माच्चै विभेमि यच्च मे स शिरो न छिन्या-
 न्न वामुपनेष्यऽइति ॥ २२ ॥ तौ होचतुः । आवां त्वा तस्मात्प्रास्याक्हऽइति कथं
 मा प्रास्यथेऽइति यद्वा नाऽउपनेष्यसेऽथ ते शिरश्छित्त्वान्यत्रापनिधास्यावोऽथाश्व-
 स्य शिर आहृत्य तस्ते प्रतिधास्यावस्तेन नावनुवक्ष्यासि स यद्वा नावनुवक्ष्यस्यथ
 ते तदिन्द्रः शिरश्छेत्स्यत्यथ ते स्वः शिर आहृत्य तस्ते प्रतिधास्याव इति तथे-
 ति ॥ २३ ॥ तौ होपनिन्ये । तौ यदोपनिन्येऽथास्य शिरश्छित्त्वान्यत्रापनिद-
 तुरथाश्वस्य शिर आहृत्य तद्धास्य प्रतिदधतुस्तेन हाभ्यामनूवाच स यदाभ्यामनूवा-
 चाथास्य तदिन्द्रः शिरश्छिच्छेदाथास्य स्वः शिर आहृत्य तद्धास्य प्रतिदधतुः
 ॥ २४ ॥ तस्मादेतदृषिणाभ्यनुक्तम् । दध्यङ् ह यन्मध्वाथर्वणो वामश्वस्य
 शीर्ष्णा प्र यदीमुवाचैत्ययतं तदुवाचेति द्वैतदुक्तम् ॥ २५ ॥ तन्न सर्वस्माऽअ-
 नुब्रूयात् । एनस्य हि तथो नेन्यऽइन्द्रः शिरश्छिन्नदादिति यो न्वेव ज्ञातस्तस्मै
 ब्रूयादथ योऽनूचानोऽथ योऽस्य प्रियः स्यान्न त्वेव सर्वस्वाऽइव ॥ २६ ॥ संव-
 त्सरवासिनेऽनुब्रूयात् । एष वै संवत्सरो य एष तपत्येष उ प्रवर्ग्यस्तदेतमेवैतत्प्री-
 णाति तस्मात्संवत्सरवासिनेऽनुब्रूयात् ॥ २७ ॥ तिस्रो रात्रीर्व्रतं चरति । त्रयो
 वाऽश्चतुर्वः संवत्सरस्य संवत्सर एष य एष तपत्येष उ प्रवर्ग्यस्तदेतमेवैतत्प्रीणाति
 तस्माच्चिस्रो रात्रीर्व्रतं चरति ॥ २८ ॥ तप्तमाचामति । तपस्व्यनुब्रूवाऽइत्युमाथ-
 साइयनुब्रूते तपस्व्यनुब्रूवाऽइति ॥ २९ ॥ अमृन्मयपायी । अस्ति वाऽअस्याथ

१४. अ० १. १. ३० ।

शतपथब्राह्मणे ॥

६७९

स॒थ॒सृष्टमिव॒ यदस्याम॒नृतं॒ व॒दति॒ तस्माद॒मृन्मय॒पायी ॥ ३० ॥ अ॒शूद्रो॒च्छिष्टी ।
 एष॒ वै घ॒र्मो य॒ एष॒ त॒पति॒ स॒षा श्रीः॒ सत्यं॒ ज्योति॒र॒नृतं॒ छी शू॒द्रः श्वा॒ कृ॒ष्णः
 श॒कुनि॒स्तानि॒ न प्रे॒क्षत॒ नेच्छि॒यं च॒ पाप्मानं॒ च नेज्ज्योति॒श्च तम॒श्च ने॒त्सत्या॒नृते
 स॒थ॒सृजान्तीति ॥ ३१ ॥ अ॒थैष॒ वाव॒ यशः॒ । य॒ एष॒ त॒पति॒ तं॒ च॒त्तदा॒दित्यो
 य॒शो य॒ज्ञो ह॒ैव तद्य॒शस्तद्य॒त्तद्य॒ज्ञो य॒शो य॒जमानो॒ ह॒ैव तद्य॒शस्तद्य॒त्तद्य॒जमानो॒ य॒श
 ऋ॒त्विजो॒ ह॒ैव तद्य॒शस्तद्य॒त्तद॒त्विजो॒ य॒शो दक्षि॒णा ह॒ैव तद्य॒शस्तस्माद्या॒मस्मै द॒क्षि॒णा
 मा॒नये॒युर्न ता॒ इ॒त्स॒द्योऽन्य॒स्माऽअ॒तिदि॒शे॒धे॒द्य॒मेदं॒ य॒श आ॒गं॒स्त॒द्योऽन्य॒स्माऽअ॒तिदि॒शानीति॒ श्वो॒ वैव॒ भूते॒ द्व्य॒हे वा॒ तदा॒त्म॒न्ये॒वैतद्य॒शः कृ॒त्वा यदे॒व तद्भवति॒
 त॒स्म द॒दाति॒ हिर॒ण्यं गां॒ वासो॒ऽश्वं॒ वा ॥ ३२ ॥ अ॒थैतद्वा॒ । आ॒युरे॒तज्ज्योतिः॒
 प्र॒विशति॒ य ए॒तम॒नु वा॒ ब्रूते॒ वक्ष॒याति॒ वा त॒स्य व्रत॒चर्या॒ नात॒पति॒ प्र॒च्छादये॒त ने॒दे॒तस्मात्ति॒रोऽसानीति॒ नात॒पति॒ नि॒ष्टी॒धे॒दे॒तम॒भिनि॒ष्टी॒वा॒नीति॒ नात॒पति॒ प्र॒स्त्रा॒व॒ये॒त ने॒दे॒तम॒भिप्र॒स्त्रा॒वया॒ऽइति॒ या॒वद्वा॒ऽएष॒ आ॒त॒पति॒ ता॒वाने॒ष ने॒दे॒तमे॒तैर्हि॒नु॒सानी॒त्यव॒ज्योत्य॒ रात्रा॒वश्री॒यात्तदे॒तद॒स्य रू॒पं क्रि॒यते॒ य एष॒ त॒पति॒ तदु॒होवा॒चासुरि॒रेक॒थ
 ह॒ वै दे॒वा व्र॒तं च॒रन्ति॒ यत्सत्यं॒ तस्मा॒हु सत्य॒मेव॒ वदे॒त ॥ ३३ ॥ ब्रा॒ह्मण॒म् ॥ १ ॥

स॒ वै स॒म्भारा॒न्त॒स॒म्भरति॒ । स॒ द्वाऽए॒नानि॒त्थाच्चे॒त्थाच्च॒ स॒म्भरति॒ त॒त्स॒म्भारा॒णा
 ँ॒स॒म्भार॒त्त्व॒थ॒ स॒ वै य॒त्र॒यत्र॒ य॒ज्ञस्य॒ न्यक्तं॒ त॒तस्त॒तः स॒म्भरति॒ ॥ १ ॥ कृ॒ष्णाजि॒न॒थ॒
 स॒म्भरति॒ । य॒ज्ञो वै कृ॒ष्णाजि॒नं य॒ज्ञऽण्वे॒नमे॒तत्स॒म्भरति॒ लो॒म॒तश्छ॒न्दा॒थ॒सि वै
 लो॒मानि॒ छ॒न्दः स्वे॒वै॒नमे॒तत्स॒म्भर॒त्यु॒चर॒त उ॒दीची॒ हि म॒नुष्या॒णां दि॒क्प्रा॒ची॒नग्री॒वे
 त॒द्धि दे॒वत्रा॒ ॥ २ ॥ अ॒भ्या । व॒ज्ञो वाऽअ॒भिर्वी॒र्यं॒ वै व॒ज्ञो वी॒र्येणै॒वै॒नमे॒
 त॒त्स॒मर्ध॒यति॒ कृ॒त्स्नं॒ करोति॒ ॥ ३ ॥ औ॒दु॒म्बरी॒ भवति॒ । ऊ॒र्गै र॒स उ॒दु॒म्ब॒र
 ऊ॒र्गै॒वै॒नमे॒तद्भ॒सेन॒ स॒मर्ध॒यति॒ कृ॒त्स्नं॒ करोति॒ ॥ ४ ॥ अ॒थो वै॒क॒ङ्कती॒ । प्र॒जा॒पति॒र्या
 प्रथ॒मामा॒हुति॒म॒जु॒हो॒त्स॒ हु॒त्वा य॒त्र न्य॒मृष्ट॒ ततो॒ वि॒क॒ङ्क॒तः स॒म॒भव॒द्य॒ज्ञो वाऽआ॒हुति॒
 र्य॒ज्ञो वि॒क॒ङ्क॒तो य॒ज्ञै॒वै॒नमे॒तत्स॒मर्ध॒यति॒ कृ॒त्स्नं॒ करोति॒ ॥ ५ ॥ अ॒र॒त्ति॒मा॒त्री भ॒
 वति॒ । वा॒हु॒र्वाऽअ॒र॒त्ति॒र्वा॒हु॒नो वै वी॒र्यं॒ क्रि॒यते॒ वी॒र्य॒सं॒मितै॒व तद्भवति॒ वी॒र्येणै॒वै॒नमे॒
 त॒त्स॒मर्ध॒यति॒ कृ॒त्स्नं॒ करोति॒ ॥ ६ ॥ ता॒मा॒द॒त्ते । दे॒व॒स्य॒ त्वा स॒वितुः॒ प्र॒स॒वेऽश्वि॒
 नो॒र्वा॒हु॒भ्यां पू॒णो ह॒स्ता॒भ्या॒मा॒द॒दे ना॒रि॒र॒मी॒स॒मा॒वे॒व व॒न्धुः ॥ ७ ॥ ता॒थ॒ स॒व्ये
 पा॒णौ कृ॒त्वा । दक्षि॒णे॒ना॒भि॒मृ॒श्य॒ ज॒पति॒ यु॒ञ्जते॒ म॒न उ॒त यु॒ञ्जते॒ धि॒यो वि॒प्रा

विप्रस्य वृद्धो विपरिच्यतः । वि होत्रा दधे वयुनाविवेक इन्मही देवस्य सवितुः
परिष्ठुतिरित्यसावेव बन्धुः ॥ ८ ॥ अथ मृत्पिण्डं परिगृह्णाति । अभ्या च दाक्षि-
णतो हस्तेन च हस्तैर्नैवोत्तरतो देवी द्यावापृथिवीऽइति यज्ञस्य शीर्षच्छिन्नस्य रुसो
व्यक्षरत्स इमे द्यावापृथिवीऽअगच्छन्नमृदियं तद्यदापोऽसौ तन्मृदश्चापां च म-
हावीराः कृता भवान् तेनैवैनमेतद्रूपेण समर्धयति कृत्स्नं करोति तस्मादाह देवी
द्यावापृथिवीऽइति मखस्य वामद्य शिरो राध्यासमिति यज्ञो वै मखो यज्ञस्य वा-
मद्य शिरो राध्यासमित्येवैतदाह देवयजने पृथिव्या इति देवयजने हि पृथिव्यै
सम्भरति मखाय त्वा मखस्य त्वा शीर्ष्णऽइति यज्ञो वै मखो यज्ञाय त्वा यज्ञस्य
त्वा शीर्ष्णऽइत्येवैतदाह ॥ ९ ॥ अथ वल्मीकवप्राग् । वेव्यो वम्रद्य इत्येता वाऽ-
एतदकुर्वत यथा-यथैतद्यज्ञस्य शिरोऽच्छिद्यत ताभिरेवैनमेतत्समर्धयति कृत्स्नं क-
रोति भूतस्य प्रथमजा इतीयं वै पृथिवी भूतस्य प्रथमजा तदन्यैरेवैनमेतत्समर्धयति
कृत्स्नं करोति मखस्य वोऽद्य शिरो राध्यासं देवयजने पृथिव्या मखाय त्वा मखस्य
त्वा शीर्ष्णऽइत्यसावेव बन्धुः ॥ १० ॥ अथ वराहविहृतम् । इत्यग्रऽआसीदतीयती
ह वाऽइयमग्रे पृथिव्यास प्रादेशमात्री तामेमूष इति वराह उज्जघान सोऽस्याः
पतिः प्रजापतिस्तेनैवैनमेतन्मिथुनेन प्रियेण धाम्ना समर्धयति कृत्स्नं करोति मख-
स्य तेऽद्य शिरो राध्यासं देवयजने पृथिव्या मखाय त्वा मखस्य त्वा शीर्ष्णऽइ-
त्यसावेव बन्धुः ॥ ११ ॥ अथादारान् । इन्द्रस्यौज स्थेति यज्ञ वाऽएनमिन्द्र ओ-
जसा पर्यगृह्णात्तदस्य परिगृहीतस्य रुसो व्यक्षरत्स पूषन्निवाशेत सोऽब्रवीदादीर्षेव
वतमऽएष रुसोऽस्तौषीदिति तस्मादादारा अथ यत्यूयन्निवाशेत तस्मात्पूतीकास्त-
स्मादग्नावाहुतिरिवाभ्याहिता ज्वलन्ति तस्मादु सुरभयो यज्ञस्य हि रुसात्सम्भूता
अथ यदेनं तदिन्द्र ओजसा पर्यगृह्णात्तस्मादाहेन्द्रस्यौज स्थेति मखस्य वोऽद्य शिरो
राध्यासं देवयजने पृथिव्या मखाय त्वा मखस्य त्वा शीर्ष्णऽइत्यसावेव बन्धुः
॥ १२ ॥ अथाजाक्षीरम् । यज्ञस्यशीर्षच्छिन्नस्य शुगुदक्रामत्ततोऽजा समभवत्
यैवैनमेतच्छुचा समर्धयति कृत्स्नं करोति मखाय त्वा मखस्य त्वा शीर्ष्णऽइत्यसा-
वेव बन्धुः ॥ १३ ॥ तान्वाऽएतान्पञ्च सभारान्सम्भरति । पाङ्क्तो यज्ञः पाङ्क्तः
पशुः पञ्चऽर्तवः संवत्सरस्य संवत्सर एष य एष तपत्येषु उ प्रवर्ग्यस्तदेतमेवैतत्प्री-
णाति तान्सम्भृतानभिमृशति मखाय त्वा मखस्य त्वा शीर्ष्णऽइत्यसावेव बन्धुः
॥ १४ ॥ अथोत्तरतः परिश्रितं भवति । तदभिप्रयन्तो जपन्ति प्रेतु ब्रह्मणस्तति

१४. अ० १. २. १५ ।

शतपथब्राह्मणे ॥

१८१

रित्येष वै ब्रह्मणस्पतिर्य एष तपत्येष उ प्रवर्ग्यस्तदेतमेवैतत्प्रीणाति तस्मा-
 दाह प्रेतु ब्रह्मणस्पतिरिति प्र देव्येतु सृनुतेति देवी ह्येषा सृनुताच्छा वीरं नयं
 पङ्क्ति राधसमित्युपस्तौत्येनमेतन्महयत्येव देवा यज्ञं नयन्तु न इति सर्वानवास्मा-
 ऽएतद्देवानभिगोसृन्करोति ॥ १५ ॥ परिश्रितं भवति । एतद्वै देवा अविभयुर्यद्वै
 न इममिह रक्षांस्सि नाष्टा न हन्युरिति तस्माऽएतां पुरं पर्यश्रयस्तथावास्माऽअय
 मेतां पुरं परिश्रयति ॥ १६ ॥ अथ त्वरे सादयति । मखाय त्वा मखस्य त्वा शीर्ष्ण
 इत्यस्रावेव बन्धुरथ मृत्पिण्डमुपादाय महावीरं करोति मखाय त्वा मखस्य त्वा
 शीर्ष्णऽइत्यस्रावेव बन्धुः प्रादेशमात्रं प्रादेशमात्रमिव हि शिरो मध्ये संगृहीतं म-
 ध्ये संगृहीतमिव हि शिरोऽथास्यो परिष्ठात्यङ्गुलं मुखमुन्नयति नासिकामेवास्मिन्ने-
 तदधाति तं निष्ठितमाभिमृशति मखस्य शिरोऽसीति मखस्य ह्येतत्सौम्यस्य शिर एव-
 मितरौतूष्णीं पिन्वने तूष्णीं रौहिणकपाले ॥ १७ ॥ प्रजापतिर्वाऽएष यज्ञो भवति ।
 उभयं वाऽएतत्प्रजापतिर्निरुक्तश्चानिरुक्तश्च परिमितश्चापरिमितश्च तद्यद्यजुषा क-
 रोति यदेवास्य निरुक्तं परिमितं रूपं तदस्य तेन संस्करोत्यथ यत्तूष्णीं यदेवा-
 स्यानिरुक्तपरिमितं रूपं तदस्य तेन संस्करोति स ह वाऽएतं सधं कृत्स्नं
 प्रजापतिं संस्करोति य एवं विद्वानेतदेवं करोत्यथोपशयायै पिण्डं परिशिनष्टि
 प्रायाश्चित्तिभ्यः ॥ १८ ॥ अथ गवेधुकाभिर्हिनवति । यज्ञस्य शीर्षच्छिन्नस्य रसो
 व्यक्षरत्त एता ओषधयो जज्ञिरे तेनैवैतद्रसेन समर्धयति कृत्स्नं करोति म-
 खाय त्वा मखस्य त्वा शीर्ष्णऽइत्यस्रावेव बन्धुरेवमितरौ तूष्णीं पिन्वने तूष्णीं-
 रौहिणकपाले ॥ १९ ॥ अथैनान्धूपयति । अश्वस्य त्वा वृष्णः शक्ता धूपयामी-
 ति वृषा वाऽअश्वो वीर्यं वै वृषा वीर्येणैवैतत्समर्धयति कृत्स्नं करोति देवय-
 जने पृथिव्या मखाय त्वा मखस्य त्वा शीर्ष्णऽइत्यस्रावेव बन्धुरेवमितरौ तूष्णीं
 पिन्वने तूष्णीं रौहिणकपाले ॥ २० ॥ अथैनान्धूपयति । शृतं हि देवा-
 नाभिष्टकाभिः श्रपयत्येता वाऽएतदकुर्वत यथा— यथैतद्यज्ञस्य शिरोऽच्छि-
 यत ताभिरेवैतत्समर्धयति कृत्स्नं करोति तदु येनैव सुश्रुताः
 स्युस्तेन श्रपयेदथ पचनमवधाय महावीरमवदधाति मखाय त्वा मखस्य त्वा शीर्ष्ण
 इत्यस्रावेव बन्धुरेवमितरौ तूष्णीं पिन्वने तूष्णीं रौहिणकपाले तान्दिवैवोपव-
 पेहिवोद्वेपेदहर्हि देवानाम् ॥ २१ ॥ स उह्यपात । अजवे त्वेत्यसौ वै लोकश्चजुः
 सत्यं बृजुः सत्यमेव य एष तपत्येष उ प्रथमः प्रवर्ग्यस्तदेतमेवैतत्प्रीणाति

तस्मादाहर्जवे त्वेति ॥ २२ ॥ साधुवे त्वेति । अयं वै साधुर्योऽयं पवतऽएष ही-
माँल्लोकांस्सिद्धोऽनुपवतऽएष उ द्वितीयः प्रवर्ग्यस्तदेतमेवैतत्प्रीणाति तस्मादाह
साधुवे त्वेति ॥ २३ ॥ सुक्षित्वे त्वेति । अयं वै लोकः सुक्षितिरस्मिन् लोके
सर्वाणि भूतानि क्षियन्त्यथोऽग्निर्वै सुक्षितिरग्निर्होवास्मिँल्लोके सर्वाणि
भूतानि क्षियत्येष उ तृतीयः प्रवर्ग्यस्तदेतमेवैतत्प्रीणाति तस्मादाह सुक्षित्वे त्वेति
तूष्णीं पिबन्ते तूष्णीं रौहिणकपाले ॥ २४ ॥ अथैनानाच्छृण्वन्ति । अजायै पयसा
मखाय त्वा मखस्य त्वा शीर्ष्णऽद्वत्यस्रावेव बन्धुरेवमितरौ तूष्णीं पिबन्ते तूष्णीं
रौहिणकपाले ॥ २५ ॥ अथैतद्वै । आयुरेतज्ज्योतिः प्रविशति य एतमनु वा ब्रूते
भजयति वा तस्य व्रतचर्या या सृष्टौ ॥ २६ ॥ ब्राह्मणम् ॥ २ ॥

स यदेतदातिथ्येन प्रचरति । अथ प्रवर्ग्येण चरिष्यन्पुरोपसदोऽग्रेण गार्ह-
पत्यं प्राचः कुशान्तसंस्तीर्य द्वन्द्वं पात्राण्युपसादयत्युपयमनीं महावीरं परीशा-
सौ पिबन्ते रौहिणकपाले रौहिणहवन्यौ सृचौ यदु चान्यद्भवति तदृश दशाक्षरा
वै विराड् विराड्वै यज्ञस्तद्धिराजमेवैतद्यज्ञमभिसम्पादयत्यथ यद्वन्द्वं द्वन्द्वं वै वीर्यं
यदा वै द्वौ सङ्हरमेतेऽअथ तौ वीर्यं कुरुतो द्वन्द्वं वै मिथुनं प्रजननं मिथुनेनैवत-
मेतत्प्रजननेन समर्धयति कृत्स्नं करोति ॥ १ ॥ अथाध्वर्युः । प्रोक्षणीरादायो-
पोक्षिष्ठञ्चाह ब्रह्मन्प्रचरिष्यामो होतरभिषुहीति ब्रह्मा वै यज्ञस्य दक्षिणत आस्तेऽ-
भिगोप्ता तमेवैतदाहाप्रमत्त आस्त्व यज्ञस्य शिरः प्रतिधास्याम इति होतरभिषुहीति
यज्ञो वै होता तमेवैतदाह यज्ञस्य शिरः प्रतिधेहीति प्रतिपद्यते होता ॥ २ ॥ ब्रह्म
जज्ञानं प्रथमं पुरस्तादिति । असौ वाऽआदित्यो ब्रह्माहरहः पुरस्ताज्जायतऽएष
उ प्रवर्ग्यस्तदेतमेवैतत्प्रीणाति तस्मादाह ब्रह्म जज्ञानं प्रथमं पुरस्तादित्यथ प्रोक्षत्य-
स्रावेव बन्धुः ॥ ३ ॥ स प्रोक्षति । यमाय त्वेत्येष वै यमो य एष तपत्येष हीदथ
सर्वं यमयत्येतेनेदथ सर्वं यतमेष उ प्रवर्ग्यस्तदेतमेवैतत्प्रीणाति तस्मादाह यमाय
त्विति ॥ ४ ॥ मखाय त्वेति । एष वै मखो य एष तपत्येष उ प्रवर्ग्यस्तदेतमे-
वैतत्प्रीणाति तस्मादाह मखाय त्वेति ॥ ५ ॥ सूर्यस्य त्वा तपसऽइति । एष वै
सूर्यो य एष तपत्येष प्रवर्ग्यस्तदेतमेवैतत्प्रीणाति तस्मादाह सूर्यस्य त्वा तपसऽइति
॥ ६ ॥ पूर्वया द्वारा स्थूणां निर्हृत्य । दक्षिणतो निमिन्वन्ति यथैनाथ होताभिषुवन्प
रापश्येद्यज्ञो वै होता स एवास्यामेतद्यज्ञं प्रतिदधाति तथैषा धर्मं पिबन्ते ॥ ७ ॥ अग्रे-

णाहवनीयथ सव्राडासन्दीं पर्याहृत्य दक्षिणतः प्राचीमासादयत्युत्तराथ राजा-
सन्धौ ॥ ८ ॥ औदुम्बरी भवति । ऊर्ग्वै रस उदुम्बर ऊर्ज्वैनमेतद्वसेन समर्धयति
कृत्स्नं करोति ॥ ९ ॥ अथ सदम्रा भवति । अथ सयोर्वाऽइदं शिरः प्रति-
ष्ठितं तदथ सयोरेवैतच्छिरः प्रतिष्ठापयति ॥ १० ॥ बाल्वजीभी रज्जुभिर्व्युता
भवति । यज्ञस्य शीर्षच्छिन्नस्य रसो व्यक्षरत्त एता ओषधयो जज्ञिरे तेनैवैनमे-
तद्वसेन समर्धयति कृत्स्नं करोति ॥ ११ ॥ अथ युदुत्तरत आसादयति । यज्ञो वै
सोमः शिरः प्रवर्ग्य उत्तरं वै शिरस्तस्मादुत्तरत आसादयत्यथो राजा वै सोमः स-
म्राट् प्रवर्ग्य उत्तरं वै राज्यात्साम्राज्यं तस्मादुत्तरत आसादयति ॥ १२ ॥ स
यज्ञैताथ होतान्वाह । अञ्जन्ति यं प्रथयन्तो न विप्रा इति तदेतं प्रचरणीयं महा-
वीरमाज्येन समनक्ति देवस्त्वा सविता मध्वानक्किति सविता वै देवानां प्रसवि-
ता सर्वे वाऽइदं मधु यदिदं किं च तदेनमनेन सर्वेण समनक्ति तदस्मै सविता प्र-
सविता प्रसौति तस्मादाह देवस्त्वा सविता मध्वानक्किति ॥ १३ ॥ शतम् ७००० ॥
अथोत्तरतः सिकता उपकीर्णा भवन्ति । तद्रजतं हिरेण्यमधस्तादुपास्यति पृथि-
व्याः सथस्पृशस्पाहीत्येतद्वै देवा अविभयुर्यज्ञे न इममधस्ताद्रक्षाथसि नाष्टा न
हन्युरित्यग्नेर्वाऽएतद्वेतो यद्विरण्यं नाष्टाणाथ रक्षसामपहत्याऽअथो पृथिव्यु ह
वाऽएतस्माद्विभयांचकार यज्ञे मायं तप्तः शुशुचानो न हिथस्यादिति तदेवास्याऽ-
एतदन्तर्दधाति रजतं भवति रजतैव हीयं पृथिवी ॥ १४ ॥ स यज्ञैताथ होतान्वाह
सथसीदस्व महर्वाऽअसीति तदुभयत आदीप्ता मौञ्जाः प्रलवा भवन्ति
तानुपास्य तेषु प्रवृणक्ति यज्ञस्य शीर्षच्छिन्नस्य रसो व्यक्षरत्त एता ओषधयो
जज्ञिरे तेनैवैनमेतद्वसेन समर्धयति कृत्स्नं करोति ॥ १५ ॥ अथ युदुभयत आदीप्ता
भवन्ति । सर्वाभ्य एवैतद्विग्भ्यो रक्षाथसि नाष्टा अपहन्ति तस्मिन्प्रवृज्यमाने
पत्नी शिरः प्रोर्णते तप्तो वाऽएष शुशुचानो भवति नेन्येऽयं तप्तः शुशुचानश्चतुः
प्रमुष्णादिति ॥ १६ ॥ स प्रवृणक्ति । अर्चिरसि शोचिरसि तपोऽसीत्येष वै घर्मो य एष
तपति सर्वे वाऽएतदेष तदेतमेवैतत्प्रीणाति तस्मादाहार्चिरसि शोचिरसि तपोऽसीति
॥ १७ ॥ अथास्यामाशिष आशास्त । इयं वै यज्ञोऽस्यामेवैतदाशिष आशास्ते ता अ-
स्माऽइयथ सर्वाः समर्धयति ॥ १८ ॥ अनाधृष्टा पुरस्तादिति । अनाधृष्टा षेष्ठा पुर-
स्ताद्वक्तोभिर्नाष्टाभिरग्नेराधिपत्यऽइत्यग्निमेवास्याऽअधिपतिं करोति नाष्टाणाथ
रक्षसामपहत्याऽआयुर्मे दा इत्यायुरेवात्मन्धत्ते तथो सर्वमायुरेति ॥ १९ ॥ पुत्रवती

दक्षिणत इति । नात्र तिरोहितमिवास्तीन्द्रस्याधिपत्यऽइतीन्द्रमेवास्याऽअधिपतिं करोति नाष्टाणां रक्षसामपहत्यै मजां मे दा इति मजामेव पशुनात्मन्धत्ते तथो ह पुत्री पशुमान्भवति ॥ २० ॥ सुषदा पश्चादिति । नात्र तिरोहितमिवास्ति देवस्य सवितुराधिपत्यऽइति देवमेवास्यै सवितारमधिपतिं करोति नाष्टाणां रक्षसामपहत्यै चक्षुर्मे दा इति चक्षुरेवात्मन्धत्ते तथो ह चक्षुष्मान्भवति ॥ २१ ॥ आश्रुतिरुत्तरत इति । आश्रावयन्नत्तरत इत्येवैतदाह धातुराधिपत्यऽइति धातारमेवास्याऽअधिपतिं करोति नाष्टाणां रक्षसामपहत्यै रायस्पोषं मे दा इति रयिमेव पुष्टिमात्मन्धत्ते तथो ह रयिमान्पुष्टिमान्भवति ॥ २२ ॥ विधृतिरूपरिष्ठादिति । विथारयन्नपरिष्ठावित्येवैतदाह बृहस्पतेराधिपत्यऽइति बृहस्पतिमेवास्याऽअधिपतिं करोति नाष्टाणां रक्षसामपहत्याऽओजो मे दा इत्योज एवात्मन्धत्ते तथौजस्वी बलवान्भवति ॥ २३ ॥ अथ दक्षिणत उत्तानेन पाणिना निन्दते । विश्वाभ्यो मा नाष्टाभ्यस्पाहीति सर्वाभ्यो मार्तिभ्यो गोपायेत्येवैतदाह यज्ञस्य शीर्षच्छिन्नस्य [रसो-व्यक्षरत्स] पितृनगच्छत्त्रया वै पितरस्तैरेवैनमेतत्समर्थयति कृत्स्नं करोति ॥ २४ ॥ अथेमामभिमृश्य जपति । मनोरश्वासीत्यश्वा ह वाऽइयं भूत्वा मनुमुवाह सोऽस्याः पतिः मजापतिस्तेनैवैनमेतन्मिथुनेन प्रियेण धाम्ना समर्थयति कृत्स्नं करोति ॥ २५ ॥ अथ वैकङ्कतौ शकलौ परिश्रयति प्राञ्चौ । स्वाहा मरुद्भिः परिश्रीयस्वेत्यवरं स्थाहाकारं करोति परां देवतामेष वै स्वाहाकारो य एष तपत्येष उ प्रवर्ग्यस्तदेतमेवैतत्प्रणाति तस्मादवरं स्वाहाकारं करोति परां देवताम् ॥ २६ ॥ मरुद्भिः परिश्रीयस्वेति । विशो वै मरुतो विशेवैतत्क्षत्रं परिवृत्तं इति तदिदं क्षत्रमुभयतो विशा परिवृढं तूष्णीमुदञ्चौ तूष्णीं प्राञ्चौ तूष्णीमुदञ्चौ तूष्णीं प्राञ्चौ ॥ २७ ॥ त्रयोदश सम्पादयति । त्रयोदश वै मासाः संबत्सरस्य संबत्सर एष य एष तपत्येष उ प्रवर्ग्यस्तदेतमेवैतत्प्रणाति तस्मात्त्रयोदश सम्पादयति ॥ २८ ॥ अथ सुवर्णं हिरण्यमुपरिष्ठान्निदधाति । दिवः सः स्पृशस्पाहीत्येतन्नै देवा अविभयुर्यज्ञे न इममुपरिष्ठादृक्षां सि नाष्टा न हन्युरित्यग्नेर्वाऽएतव्रेतो यद्विरण्यं नाष्टाणां रक्षसामपहत्याऽअथो द्यौर्ह वाऽएतस्माद्विभयां चकार यज्ञे मायं तप्तः शुशुचानो न हिः स्यादिति तदेवास्याऽएतदन्तर्दधाति हरितं भवति हरिणीव हि द्यौः ॥ २९ ॥ अथ धवित्रैराधूनोति । मधु मध्विति त्रिः प्राणो वै मधु प्राणमेवास्मिन्नेतदधाति त्रीणि भवन्ति त्रयो वै प्राणाः प्राण उदानो व्यानस्तान्वा-

स्मिन्नेतद्दधाति ॥ १० ॥ अथापमलधि त्रिधून्वन्ति । यज्ञस्य शीर्षच्छिन्नस्य
 [रसो न्यक्षरत्स] पितृनगच्छत्त्रया वै पितरस्तेनैवमेतत्समीरयति ॥ ११ ॥
 अप वाऽएतेभ्यः प्राणाः क्रामन्ति । ये यज्ञे धुवनं तन्वते पुनः प्रसलवि
 त्रिधून्वन्ति षट् सम्पद्यन्ते षड्वाऽइमे शीर्षन्माणास्तानेवास्मिन्नेतद्दधाति श्रु-
 यन्ति रौहिणौ स यदार्चिर्जायतेऽथ हिरण्यमादत्ते ॥ ३२ ॥ स यत्रैतां ह्येता-
 न्वाह । अमस्वतीमश्विना वाचमस्मेऽइति तदध्वर्युरोत्तिष्ठन्नाह रुचितो धर्म इति
 स यदि रुचितः स्याच्छ्रेयान्यजमानो भविष्यतीति विद्यादथ यश्च रुचितः प्रापीया-
 न्भविष्यतीति विद्यादथ ग्रहि नैव रुचितो नारुचितो नैव श्रेयाश्च प्रापीयान्भविष्य-
 तीति विद्याद्यथान्वेव रुचितः स्यात्तथा धवितव्यः ॥ ३३ ॥ अथैतद्वै ॥ ३४ ॥
 ब्राह्मणम् ॥ ३ ॥ ॥

स यदैतदध्वर्युः । उपोत्तिष्ठन्नाह रुचितो धर्म इति तदुपोत्थायावकाशैरुपातिष्ठ-
 न्ते प्राणा वाऽअवकाशाः प्राणानेवास्मिन्नेतद्दधाति षडुपातिष्ठन्ते षड्वाऽइमे शीर्षन्मा-
 णास्तानेवास्मिन्नेतद्दधाति ॥ १ ॥ गर्भो देवानामिति । एष वै गर्भो देवानां य
 एष तपत्येष हीदथ सर्वं गृह्णात्येतेनेदथ सर्वं गृभीतमेष उ प्रवर्ग्यस्तदेतमेवैतन्मी-
 णाति तस्मादाह गर्भो देवानामिति ॥ २ ॥ पिता मतीनामिति । पिता षेष म-
 तीनां पतिः प्रजानामिति पतिर्ब्रह्म प्रजानाथ ॥ ३ ॥ सं देवो देवेन सवित्रागतेति
 सथ हि देवो देवेन सवित्रागत सथ सूर्येण रोचतऽइति सथ हि सूर्येण रोचते
 ॥ ४ ॥ समग्निरग्निनागतेति । सथ ह्यग्निरग्निनागत सं देवेन सवित्रेति सथ
 हि देवेन सवित्रागत सथ सूर्येणारोचिष्टेति सथ हि सूर्येणारोचिष्ट ॥ ५ ॥ स्वाहा
 समग्नस्तपसागतेति सथ ह्यग्निस्तपसागतावरथ स्वाहाकारं करोति परां देवता-
 ममावेव बन्धुः सं देव्येन सवित्रेति सथ हि देव्येन सवित्रागत सथ सूर्येणारुरु-
 चतेति सथ हि सूर्येणारुरुचत ॥ ६ ॥ ते वाऽएने त्रयोऽवकाशाभवन्ति । त्रयो
 वै प्राणाः प्राण उदानो व्यानस्तेनैवास्मिन्नेतद्दधाति ॥ ७ ॥ धर्ता दिवो विभाति
 तपसस्पृथिव्यामिति । धर्ता षेष दिवो विभाति तपसस्पृथिव्यां धर्ता देवो देवानाम-
 मर्त्यस्तपोजा इति धर्ता षेष देवो देवानाममर्त्यस्तपोजा वाचमस्मे नियच्छ देवायुव-
 मिति यज्ञो वै वाग्यज्ञमस्मभ्यं प्रयच्छ येन देवान्प्रीणामेत्येवैतदाह ॥ ८ ॥ अपश्यं
 गोपामनिपद्यमानमिति । एष वै गोपा य एष तपत्येष हीदथ सर्वं गोपायत्यथो न

निपद्यते तस्मादाहापश्यं गोपामनिपद्यमानमिति ॥ ९ ॥ आ च परा च पथिभिश्च-
रन्तमिति । आ च ह्येष परा च देवैः पथिभिश्चरति स सध्वीचीः स विषूचीर्वासा-
न इति सध्वीचीश्च ह्येष विषूचीश्च दिशो वस्तेऽथो रश्मीनावरीवर्त्ति भुवनेष्वन्त-
रिति पुनः—पुनर्ह्येष एषु लोकेषु वरीवर्त्यमानश्चरति ॥ १० ॥ विश्वासां भुवां
पते । विश्वस्य मनसस्पते विश्वस्य वचसस्पते सर्वस्य वचसस्पतऽइत्येतस्य
सर्वस्य पतऽइत्येतद्देवश्चुत्त्वं देव धर्म देवो देवान्पाहीति नात्र तिरोहितमिवा-
स्ति ॥ ११ ॥ अत्र प्रावीरनु वां देववीतयऽइति । अश्विनोवावेवैतदाहाश्विनौ वाऽ-
एतद्यज्ञस्य शिरः प्रत्यधत्तां तावेवैतत्प्रीणाति तस्मादाहात्र प्रावीरनु वां देववीतय
ऽइति ॥ १२ ॥ मधु माध्वीभ्यां मधु माधूचीभ्यामिति । दध्यङ् ह वाऽआभ्यामा-
थर्वणो मधु नाम ब्राह्मणमुवाच तदेनयोः प्रियं धाम तद्वैनयोरेतेनोपगच्छति
तस्मादाह मधु माध्वीभ्यां मधु माधूचीभ्यामिति ॥ १३ ॥ हृदे त्वा मनसे त्वा दिवत्वा
सूर्याय त्वा । ऊर्ध्वोऽअध्वरं दिवि देवेषु धेहीति नात्र तिरोहितमिवास्ति ॥ १४ ॥
पिता नोऽसि पिता नो बोधीति । एष वै पिता य एष तपत्येष उ प्रवर्ग्यस्तेदतस्ते
वैतत्प्रीणाति तस्मादाह पिता नोऽसि पिता नो बोधीति नमस्तेऽअस्तु मा मा
हि॥सीरित्याशिषमेवैतदाशास्ते ॥ १५ ॥ अथ पत्न्यै शिरोऽपवृत्य । महावीरमी-
क्षमाणं वाचयति स्वष्टुमन्तस्त्वा सपेमेति वृषा वै प्रवर्ग्यो योषा पत्नी मिथुनमेवै-
तत्प्रजननं क्रियते ॥ १६ ॥ अथैतद्वै ॥ १७ ॥ ब्राह्मणम् ॥ ४ ॥
प्रथमोऽध्यायः ॥ [१२] ॥

अथातो रौहिणौ जुहोति । अहः केतुना जुषतां सुज्योतिर्ज्योतिषा स्वाहे-
त्युभावेतेन यजुषा प्राता रात्रिः केतुना जुषतां सुज्योतिर्ज्योतिषा स्वाहेत्युभा-
वेतेन यजुषा सायम् ॥ १ ॥ तद्यद्रौहिणौ जुहोति । अग्निश्च ह वाऽआदित्यश्च
रौहिणावेताभ्यां हि देवताभ्यां यजमानाः स्वर्गं लोकं रोहन्ति ॥ २ ॥
अथोऽअहोरात्रे वै रौहिणौ । आदित्यः प्रवर्ग्योऽमुं तदादित्यमहोरात्राभ्यां परिगृ-
ह्णाति तस्मादेवोऽहोरात्राभ्यां परिगृहीतः ॥ ३ ॥ अथोऽइमौ वै लोकौ रौहिणौ । आदित्यः
प्रवर्ग्योऽमुं तदादित्यमाभ्यां लोकाभ्यां परिगृह्णाति तस्मादेष आभ्यां लोका-
भ्यां परिगृहीतः ॥ ४ ॥ अथो चक्षुषी वै रौहिणौ । शिरः प्रवर्ग्यः शीर्षस्तच्चक्षुर्दधाति
॥ ५ ॥ अथ रज्जुमादत्ते । देवेभ्यस्त्वा सवितुः प्रसवेऽश्विनोर्बाहुभ्यां पूष्णो हस्ता

१४, अ० २. १. ६ ।

शतपथब्राह्मणे ॥

६८७

भ्यामाददे रास्नासीत्यसावेव बन्धुः ॥ ६ ॥ अथ गामाह्वयति । जघनेन गार्हपत्यं
यन्तिडऽएह्यदितऽएहि सरस्वत्येहीतीडा हि गौरुदितिर्हि गौः सरस्वती हि गौरयो
तैराह्वयति नाभ्मासावेह्यसावेहीति त्रिः ॥ ७ ॥ तामागतामभिदधाति । अदित्यै
रास्नासीन्द्राण्या उष्णीष इतीन्द्राणी इ वाऽइन्द्रस्य प्रिया पत्नी तस्या उष्णीषो
विश्वरूपतमः सोऽसीति तदाह तमेवैनमेतुत्करोति ॥ ८ ॥ अथ वत्समुपार्जति ।
पूषासीत्ययं वै पूषा योऽयं पवतऽएष हीदथ सर्वं पुष्यत्येष उ प्रवर्ग्यस्तेदेतमेवै-
तत्प्रीणाति तस्मादाह पूषासीति ॥ ९ ॥ अथोजयति । धर्माय दीधेत्येष वाऽअत्र
धर्मो रसो भवति यमेषा पिन्वते तस्यै दयस्वेत्येवैतदाह ॥ १० ॥ अथ पिन्वते पिन्वयति
। अश्विभ्यां पिन्वस्वेत्यश्विनावेवैतदाहाश्विनौ वाऽएतद्यज्ञस्य शिरः प्रत्यधत्तां ता-
वेवैतत्प्रीणाति तस्मादाहाश्विभ्यां पिन्वस्वेति ॥ ११ ॥ सरस्वत्यै पिन्वस्वेति ।
वाग्वै सरस्वती वाचा वाऽएतदश्विनौ यज्ञस्य शिरः प्रत्यधत्तां तावेवैतत्प्रीणाति
तस्मादाह सरस्वत्यै पिन्वस्वेति ॥ १२ ॥ इन्द्राय पिन्वस्वेति । इन्द्रो नै यज्ञस्य
देवता सा यैव यज्ञस्य देवता तयैवैतदश्विनौ यज्ञस्य शिरः प्रत्यधत्तां तावेवैतत्प्री-
णाति तस्मादाहेन्द्राय पिन्वस्वेति ॥ १३ ॥ अथ विभुषोऽभिमन्त्रयते । स्वाहेन्द्रव-
त्स्वाहेन्द्रवदितिन्द्रो वै यज्ञस्य देवता सा यैव यज्ञस्य देवता तामेवैतत्प्रीणाति
तस्मादाह स्वाहेन्द्रवत्स्वाहेन्द्रवदिति त्रिष्कृत्व आह त्रिवृद्धि यज्ञोऽवरथ स्वाहाकारं
करोति परां देवतामसावेव बन्धुः ॥ १४ ॥ अथास्यै स्तनमभिपद्यते । यस्ते स्तनः
शशयो यो मयोभूरिति यस्ते स्तनो निहितो गुहायामित्येवैतदाह यो रत्नधा वसु-
विद्यः सुदत्र इति यो धनानां दाता वसुवित्पणाय्य इत्येवैतदाह येन विश्वा पु-
ष्यसि वार्याणीति येन सर्वान्देवान्तसर्वाणि भूतानि विभर्षीत्येवैतदाह सरस्वति
तमिह धातवेऽकुरिति वाग्वै सरस्वती सैषा धर्मदुघा यज्ञो वै वाग्यज्ञमस्मभ्यं प्रय-
च्छ येन देवान्प्रीणामेत्येवैतदाहाथ गार्हपत्यस्याधेत्तुर्वन्तरिक्षमन्वेमीत्यसावेव ब-
न्धुः ॥ १५ ॥ अथ शफावादत्ते । गायत्रं छन्दोऽसि त्रैष्टुभं छन्दोऽसीति गायत्रेण
चैवैनावेतत्त्रैष्टुभेन च छन्दसादत्ते द्यावापृथिवीव्यां त्वा परिगृह्णामीतीमे वै द्या-
वापृथिवी परीशासावादित्यः प्रवर्ग्योऽमुं तदादित्यमाभ्यां द्यावापृथिवीभ्यां परि-
गृह्णात्यथ मौञ्जेन वेदेनोपमाष्टर्यसावेव बन्धुः ॥ १६ ॥ अथोपयमन्योपगृह्णाति । अन्त-
रिक्षेणोपयच्छामीत्यन्तरिक्षं वाऽउपयमन्यन्तरिक्षेण हीदथ सर्वमुपयतमथोऽउदरं
वाऽउपयमन्युदरेण हीदथ सर्वमन्नाद्यमुपयतं तस्मादाहान्तरिक्षेणोपयच्छामीति ॥ १७ ॥

अथाजाक्षीरमानयाति । तप्तो वाऽएष शुश्रूषा भवति तमेवैतच्छ्रमयति तस्मिञ्छान्ते
 गोक्षीरमानयाति ॥१८॥ इन्द्राश्विनेति । इन्द्रो वै यज्ञस्य देवता सा यैव यज्ञस्य देवता
 तमेवैतत्पीणः स्यादश्विनेत्यश्विनो वाऽएतद्यज्ञस्य शिरः प्रत्यधत्तां
 तमेवैतत्पीणाति तस्मादाह इन्द्राश्विनेति ॥ १९ ॥ मधुनः सारघस्येति । एतद्वै मधु
 सारघं घर्भं पातेति रमं पातेत्येवैतदाह वसव इत्येते वै वसव एते हीदं सर्वं वा.
 सयन्त यजत वाङ्मिति तद्यथा वषट्कृतं हुतमेवमस्यैतद्भवति ॥ २० ॥ स्वाहा
 सूर्यस्य रश्मये वृष्टिवनयऽइति । सूर्यस्य ह वाऽएको रश्मिवृष्टिवनिर्नाम येनेमाः
 सर्वाः प्रजा विभर्ति तमेवैतत्पीणाति तस्मादाह स्वाहा सूर्यस्य रश्मये वृष्टिवनयऽ
 इत्यवरं स्वाहाकारं करोति परां देवतामसावेव बन्धुः ॥ २१ ॥ अथैतद्वै
 ॥ २२ ॥ ब्राह्मणम् ॥ ५ ॥ [२. १.] ॥ प्रथमः प्रपाठकः ॥ कण्डिका
 संख्या १३२ ॥ ॥

स यत्रैतां होतान्वाह । प्रेतु ब्रह्मणस्पतिः प्र देव्येतु मूर्ततेति तदध्वर्युः
 प्राहुदायन्वातनामानि जुहोत्येतद्वै दवा अविभर्युयै न इममन्तरा रक्षासिना
 घ्रात हन्युरिति तमेतत्पुरैवाहवनीयात्स्वाहाकारेणा जुह्वुस्तं हुतमेव सन्तमग्नाव-
 जुह्वुस्तथोऽएवैनमेष एतत्पुरैवाहवनीयात्स्वाहाकारेण जुहोति तं हुतमेव सन्त-
 मग्नौ जुहोति ॥१॥ समुद्राय त्वा वाताय स्वाहेति । अयं वै समुद्रो योऽयं पवतऽए
 तस्माद्वै समुद्रात्सर्वे देवाः सर्वाणि भूतानि समुद्रवन्ति तस्माऽएवैनं जुहोति तस्मा
 दाह समुद्राय त्वा वाताया स्वाहा ॥२॥ सरिराय त्वा वाताय स्वाहेति । अयं वै
 सरिरो योऽयं पवतऽएतस्माद्वै सरिरात्सर्वे देवाः सर्वाणि भूतानि सहेरते तस्माऽ
 एवेनं जुहोति तस्मादाह सरिराय त्वा वाताय स्वाहा ॥३॥ अनाधृष्याय त्वा वा-
 ताया स्वाहाप्रतिधृष्याय त्वा वाताय स्वाहेति । अयं वाऽअनाधृष्योऽप्रतिधृष्यो यो-
 ऽयं पवते तस्माऽएवैनं जुहोति तस्मादाहानाधृष्याय त्वा वाताय स्वाहाप्रतिधृष्या-
 य त्वा वाताय स्वाहेति ॥४॥ अवस्यवे त्वा वाताय स्वाहा शिमिदाय त्वा वाताय
 स्वाहेति । अयं वाऽअवस्युरशिमिदो योऽयं पवते तस्माऽएवैनं जुहोति तस्मादाह-
 वस्यवे त्वा वाताय स्वाहा शिमिदाय त्वा वाताय स्वाहेति ॥५॥ इन्द्राय त्वा व-
 सुमते रुद्रवते स्वाहेति । अयं वाऽइन्द्रो योऽयं पवते तस्माऽएवैनं जुहोति तस्मा-
 दाह इन्द्राय त्वेति वसुमते रुद्रवतऽइति तदिन्द्रमेवानु वसूंश्च रुद्रांश्चाभजत्ययो

प्रातः सवनस्य चैवैतन्माध्यन्दिनस्य च सवनस्य रूपं क्रियते ॥६॥ इन्द्राय त्वादि-
 त्यवते स्वाहेति । अयं वाऽइन्द्रो योऽयं पवते तस्माऽएवैनं जुहोति तस्मादाहेन्द्राय
 त्वेत्यादित्यवतऽइति तदिन्द्रमेवान्वादित्यानां भजत्यथो तृतीयसवनस्यैवैतद्रूपं क्रियते
 ॥७॥ इन्द्राय त्वाभिमातिघ्ने स्वाहेति । अयं वाऽइन्द्रो योऽयं पवते तस्माऽएवैनं
 जुहोति तस्मादाहेन्द्राय त्वेत्यभिमातिघ्न इति सप्तनो वाऽअभिमातिरिन्द्राय त्वा
 सप्तनघ्नऽइत्येवैतदाह सोऽस्योद्धारो यथा श्रेष्ठस्योद्धार एवमस्यैष ऋतं देवेभ्यः
 ॥८॥ सवित्रे त्वऽऋभुमते विभुमते वाजवते स्वाहेति । अयं वै सविता योऽयं प-
 वते तस्माऽएवैनं जुहोति तस्मादाह सवित्रे त्वेत्यृभुमते विभुमते वाजवतऽइति तद-
 स्मिन्विश्वान्देवानन्वाभजति ॥ ९ ॥ बृहस्पतये त्वा विश्वदेव्यावते स्वाहेति । अयं
 वै बृहस्पतिर्योऽयं पवते तस्माऽएवैनं जुहोति तस्मादाह बृहस्पतये त्वेति
 विश्वदेव्यावतऽइति तदस्मिन्विश्वान्सर्वान्देवानन्वाभजति ॥ १० ॥ य-
 माय त्वाङ्गिरस्वते पितृमते स्वाहेति । अयं वै यमो योऽयं पवते
 तस्माऽएवैनं जुहोति तस्मादाह यमाय त्वेत्यङ्गिरस्वते पितृमतऽइति
 यज्ञस्य शीर्षच्छिन्नस्य [रमो व्यक्षरत्स] पितृनगच्छत्त्रया वै पितरस्तानेवैतद-
 न्वाभजति ॥ ११ ॥ द्वादशैतानि नामानि भवन्ति । द्वादश वै मासाः संवत्सरस्य
 संवत्सर एष य एष तपत्येष उ प्रवर्ग्यस्तदेतमेवैतत्प्रीणाति तस्माद्द्वादश भ-
 वन्ति ॥ १२ ॥ अथोपयमन्या महावीरऽआनयति । स्वाहा घर्मायेत्येष वै घर्मो
 य एष तपत्येष उ प्रवर्ग्यस्तदेतमेवैतत्प्रीणाति तस्मादाह स्वाहा घर्मायेत्यवरधं
 स्वाहाकारं करोति परां देवतामसावेव बन्धुः ॥ १३ ॥ आनीते जपति । स्वाहा
 घर्मः पित्रऽइति यज्ञस्य शीर्षच्छिन्नस्य [रमो व्यक्षरत्स] पितृनगच्छत्त्रया वै
 पितरस्तानेवैतत्प्रीणात्यवरधं स्वाहाकारं करोति परां देवता मसावेव बन्धुः
 ॥ १४ ॥ नानुवाकयामन्वाह । सकृद्ब्रु ह्येव पराञ्चः पितरस्तस्मान्नानुवाकयामन्वा-
 हातिक्रम्याभ्याव्याह घर्मस्य यजेति वषट्कृते जुहोति ॥ १५ ॥ विश्वा आशा द-
 क्षिणसक्ति । सर्वा आशा दक्षिणसदित्येवैतदाह विश्वान्देवानयाडिहेति सर्वान्दे-
 वानयादीदिहेत्येवैतदाह स्वाहाकृतस्य घर्मस्य प्रभोः पित्रतमद्विज्ञेत्यश्विनावेवैत-
 दाहाश्विनौ द्वेत्यज्ञस्य शिरः प्रत्यधत्तां तावेवैतत्प्रीणात्यवरधं स्वाहाकारं करोति
 परां देवतामसावेव बन्धुः ॥ १६ ॥ अथ हुत्वोर्ध्वमुत्कम्यति । दिवि धा इमं
 यज्ञमिमं यज्ञं दिवि धा इत्यसौ वाऽआदित्यो घर्मो यज्ञो दिवि वाऽएष हितो दिवि

प्रतिष्ठितमेवैतत्प्रीणाति तस्मादाह दिवि धा इधं यज्ञमिमं यधं दिवि धा इत्य-
 नुवपत्कृते जुहोति ॥ १७ ॥ स्वाहाग्नये यज्ञियायेति । तत्स्विष्टकृद्भाजनमग्निर्हि स्विष्ट-
 कृच्छं यजुर्भ्य इति यजुर्भिर्होषोऽस्मिंल्लोके प्रतिष्ठितस्तान्येवैतत्प्रीणात्यथरथ स्वाहाकारं
 करोति परां देवतामसावेव बन्धुः ॥ १८ ॥ अथ ब्रह्मानुमन्त्रयते । ब्रह्मा वाऽऋ-
 त्विजां भिषक्तमस्तद्य एवऽर्त्विजां भिषक्तमस्तेनैधेनमेतद्यज्ञं भिषज्यति ॥ १९ ॥
 अश्विना घर्मं पातमिति । अश्विनावेवैतदाहाश्विनौ ह्येतद्यज्ञस्य शिरः प्रत्यधत्तां
 तावेवैतत्प्रीणाति ॥ २० ॥ हार्दामहर्दिवाभिरुतिभिरिति । अनिरुक्तमनिरुक्तो
 वै प्रजापतिः प्रजापतिर्यज्ञस्तत्प्रजापातिमेवैतद्यज्ञं भिषज्यति ॥ २१ ॥ तन्त्रायिणऽ
 इति । एष वै तन्त्रायी य एष तपत्येष हीमाल्लोकांस्तन्त्रमिवानुसंचरत्येष उ
 प्रवर्ग्यस्तदेतमेवैतत्प्रीणाति तस्मादाह तन्त्रायिणऽइति ॥ २२ ॥ नमो द्यावा
 पृथिवीभ्यामिति । तदाभ्यां द्यावापृथिवीभ्यां निन्हुते ययोरिदं सर्वमधि ॥ २३ ॥
 अथ यजमानः । यज्ञो वै यजमानो यज्ञेनैवैतद्यज्ञं भिषज्यति ॥ २४ ॥ अपातामश्विना
 घर्ममिति । अश्विनावेवैतदाहाश्विनौ ह्येतद्यज्ञस्य शिरः प्रत्यधत्तां तावेवैतत्प्रीणाति
 ॥ २५ ॥ अनु द्यावापृथिवीऽअमं सातामिति । तदिमे द्यावापृथिवीऽआह ययो-
 र्दिदं सर्वमधीहैव रातयः सन्तिवतीहैव नो धनानि सन्तिवत्येवैतदाह ॥ २६ ॥
 अथ पिन्वमानमनुमन्त्रयते । इषे पिन्वस्वेति बृष्ट्यै तदाह यदाहेषे पिन्वस्वेत्यज्ञे
 पिन्वस्वेति यो वृष्टादूर्ध्वसो जायते तस्मै तदाह ब्रह्मणे पिन्वस्वेति तद्ब्रह्मणऽआह
 क्षत्राय पिन्वस्वेति तत्क्षत्रायाह द्यावापृथिवीभ्यां पिन्वस्वेति तदाभ्यां द्यावापृथि-
 वीभ्यामाह ययोरिदं सर्वमधि ॥ २७ ॥ स यदूर्ध्वः पिन्वते । तद्यजमानाय
 पिन्वते यत्प्राङ् तद्देवेभ्यो यदक्षिणा तत्पितृभ्यो यत्प्रत्यङ् तत्पशुभ्यो यदुदङ्
 तत्प्रजायाऽअनपराङ् न्वेव यजमानस्योर्ध्वो ह्येव पिन्वत्याथ यां दिशं पिन्वते तां
 पिन्वते यदा शाम्यन्ति विपुषः ॥ २८ ॥ अथ प्राङ्निदङ्कुत्क्रामति । धर्मासि
 सुधर्म्येष वै धर्मो य एष तपत्येष हीदं सर्वं धारयत्येतेनेदं सर्वं धृतमेष उ
 प्रवर्ग्यस्तदेतमेवैतत्प्रीणाति तस्मादाह धर्मासि सुधर्म्येति ॥ २९ ॥ अथ स्वरे सादय-
 ति । अमेन्यस्मे नृम्णानि धारयेत्यकुध्यन्नो धनानि धारयेत्येवैतदाह ब्रह्म धारय
 क्षत्रं धारय विशं धारयेत्येतत्सर्वं धारयेत्येवैतदाह ॥ ३० ॥ अथ शाकलैर्जुहोति ।
 प्राणा वै शाकलाः प्राणानेवास्मिन्नेतद्दधाति ॥ ३१ ॥ स्वाहा पूष्णे शरसऽइति ।
 अयं वै पूषा योऽयं एवतऽएष हीदं सर्वं पूष्यत्येष उ प्राणः प्राणमेवास्मिन्ने-

तद्वाति तस्मादाह स्वाहा पूष्णे शरसऽइत्यवरध स्वाहाकारं करोति परां देव-
तामसावेव बन्धुर्दुत्वा मध्यमे परिधाऽउपश्रयति ॥ ३२ ॥ स्वाहा ग्रावभ्य इति ।
प्राणा वै ग्रावाणः प्राणानेवास्मिन्नेतद्वाति हुत्वा मध्यमे परिधाऽउपश्रयति ॥ ३३ ॥
स्वाहा प्रतिरवेभ्य इति । प्राणा वै प्रतिरवाः प्राणान्हीदध सर्वं प्रतिरतं प्राणा-
नेवास्मिन्नेतद्वाति हुत्वा मध्यमे परिधाऽउपश्रयति ॥ ३४ ॥ स्वाहा पितृभ्य
ऊर्ध्वर्वाहिभ्यो घर्मपावभ्य इति । अहुर्वैवोदङ्डीक्षमाणो दक्षिणांश्चि वार्हिष उपगू-
हति यज्ञस्य शीर्षच्छिन्नस्य [रसो व्यक्षरत्स] पितृनगच्छत्रया वै पितरस्तानेवै-
तत्प्रीणात्यथ यन्न प्रेक्षते सकृदु ह्यव पराञ्चः पितरः ॥ ३५ ॥ स्वाहा द्यावा-
पृथिवीभ्यामिति । प्राणोदानौ वै द्यावापृथिवी प्राणोदानावेवास्मिन्नेतद्वाति
हुत्वा मध्यमे परिधाऽउपश्रयति ॥ ३६ ॥ स्वाहा त्रिवेभ्यो देवेभ्य इति । प्राणा
वै विश्वे देवाः प्राणानेवास्मिन्नेतद्वाति हुत्वा मध्यमे परिधा उपश्रयति ॥ ३७ ॥
स्वाहा रुद्राय रुद्रहूतयऽइति । अद्भुतवैव दक्षिणेक्षमाणः प्रतिप्रस्थात्रे प्रयच्छति
तध स उत्तरतः शालायाऽउदन्चं निरस्यत्येषा ब्रह्मस्य देवस्य दिक्स्वाया-
मेवैनमेतद्दिशि प्रीणात्यथ यन्न प्रेक्षते नेन्मा रुद्रो हिनसदिति ॥ ३८ ॥ सप्तैता
आहुतयो भवन्ति । सप्त वाऽहमे शीर्षन्प्राणास्तानेवास्मिन्नेतद्वाति ॥ ३९ ॥ अथ
महावीरादुपयुमन्यां प्रत्यानयति । स्वाहा सं ज्योतिषा ज्योतिरिति ज्योतिर्वाऽइत्यर-
स्मिन्पयो भवति ज्योतिरितरस्यां ते ब्रह्मदुभे ज्योतिषी संगच्छेतेऽअवस्थं स्वाहा-
कारं करोति परां देवतामसावेव बन्धुः ॥ ४० ॥ शतम् ७१०० ॥ अथ रौहिणौ
जुहोति । अहः केतुना जुषताध सुज्योतिर्ज्योतिषा स्वाहेत्यसावेव बन्धुः रात्रिः
केतुना जुषताध सुज्योतिर्ज्योतिषा स्वाहेत्यसावेव बन्धुः ॥ ४१ ॥ अथ यजमान
नाय घर्मोच्छिष्टं प्रयच्छति । स उपहवमिक्षा भक्षयति मधु हुतमिन्द्रतमेऽअग्नाविति
मधु हुतमिन्द्रयवस्तमेऽअग्नावित्येवैतदाहाश्याम ते देव घर्म नमस्तेऽअस्तु मा मा विधुं-
सीरित्याशिषमेवैतद्वाशास्ते ॥ ४२ ॥ अथ दक्षिणतः सिकता उपकीर्णा भवन्ति ।
तन्मार्जयन्ते य एव मार्जालीये बन्धुः सोऽत्रानुप्रहरति शकलानथोपसदा चरन्त्ये-
तदु यज्ञस्य शिरः संस्कृतं यथा-यथैनं तदश्विनौ प्रत्यधत्ताम् ॥ ४३ ॥ तं न प्रथ-
मयज्ञे मृच्छयात् । एनस्यध हि तद्यथो नेन्मऽइन्द्रः शिरश्छिनददिति द्वितीये वैव
तृतीये वापशीर्ष्णा ह्यत्राग्रे यज्ञेन देवा अर्चन्तः आभ्यन्तश्चेरुस्तस्माद्वितीये वैव
तृतीये वाथो ततो वाऽएष शुशुवानो भवति ॥ ४४ ॥ तं यत्प्रथमयज्ञे मृच्छयात् ।

एषोऽस्य तप्तः शुशुचानः प्रजां च पशूंश्च प्रदेहेदथोऽआयुः प्रमायुको यजमानः
 स्यात्तस्माद्वितीये वैवृत्तीये वा ॥ ४५ ॥ तं न सर्वस्माद्भव प्रवृज्यात् । सर्वं वै
 प्रवर्ग्यो नेत्सर्वस्माद्भव सर्वं कर्वाणीति यो न्वेव ज्ञातस्तस्मै प्रवृज्याद्यो वास्य
 प्रियः स्याद्यो बानूचानोऽनूक्तेनैव प्राप्नुयात् ॥ ४६ ॥ सहस्रे प्रवृज्यात् । सर्वं
 वै सहस्रं सर्वेषु सर्ववेदसे प्रवृज्यात्सर्वं वै सर्ववेदसं सर्वेषु विश्वजिति
 सर्वपृष्ठे प्रवृज्यात्सर्वं वै विश्वजित्सर्वपृष्ठः सर्वेषु वाजये राजसूये प्रवृज्यात्सर्वं
 हि तत्सत्त्वे प्रवृज्यात्सर्वं वै सत्त्वं सर्वेषु एतान्यस्य प्रवर्जनान्यतो नान्यत्र ॥ ४७ ॥
 तदाहुः । यदपशिरा अप्रवर्ग्योऽथ केनास्याग्निहोत्रं शीर्षण्वद्भवतीत्याहवनीयेने-
 ति ब्रूयात्कथं दर्शपूर्णमासावित्याज्येन च पुरोडाशेन चेति ब्रूयात्कथं चातुर्मास्या-
 नीति पयस्ययेति ब्रूयात्कथं पशुबन्ध इति पशुना च पुरोडाशेन चेति ब्रूयात्कथं
 सौम्योऽध्वर इति हविर्धानेनेति ब्रूयात् ॥ ४८ ॥ अथोऽआहुः । यज्ञस्य शीर्षच्छि-
 न्नस्य शिर एतद्देवाः प्रत्यदधुर्यदातिथ्यं न ह वाऽअस्यापशीर्ष्णा केन चन यज्ञेनेष्टं
 भवति य एवमेतद्वेद ॥ ४९ ॥ तदाहुः । यत्प्रणीताः प्रणयन्ति यज्ञेऽथ कस्मादत्र
 न प्रणयतीति शिरो वाऽएतद्यज्ञस्य यत्प्रणीताः शिरः प्रवर्ग्यो नेच्छिरसा शिरो-
 भ्यारोहयाणीति ॥ ५० ॥ तदाहुः । यत्प्रयाजानुयाजा अन्यत्र भवन्त्यथ कस्मादत्र न
 भवन्तीति प्राणा वै प्रयाजानुयाजाः प्राणा अवकाशाः प्राणाः शाकला नेत्प्राणैः
 प्राणानभ्यारोहयाणीति ॥ ५१ ॥ तदाहुः । यदाज्यभागावन्यत्र जुह्वत्यथ कस्मा-
 दत्र न जुहोतीति चक्षुषी वाऽएते यज्ञस्य यदाज्यभागौ चक्षुषी रौहिणौ मेघचु-
 षा चक्षुरभ्यारोहयाणीति ॥ ५२ ॥ तदाहुः । यद्वा नस्पत्यैर्देवेभ्यो जुह्वत्यथ कस्मा-
 देतं मृन्मयेनैव जुहोतीति यज्ञस्य शीर्षच्छिन्नस्य रसो व्यक्षरत्स इमे द्यावापृथिवी-
 ऽअगच्छन्मृदियं तद्यदापोऽमौ तन्मृदश्वापां च महावीराः कृता भवन्ति तेनैवैव-
 मेतद्व्रत्सेन समर्धयति कृत्स्नं करोति ॥ ५३ ॥ स यद्वा नस्पत्यः स्यात् । प्रदद्येत्
 यद्विरण्मयः स्यात्प्रलीयेत् यन्लोहमयः स्यात्प्रसिच्येत् यदयस्मयः स्यात्प्रदेह्य-
 रीशासावथैष एवैतस्माद्अतिष्ठत तस्मादेतं मृन्मयेनैव जुहोति ॥ ५४ ॥ अथैतद्वै
 ॥ ५५ ॥ ब्राह्मणम् ॥ १ ॥ [२. २] द्वितीयोऽध्यायः [५३] ॥

स वै तृतीयेऽहन् । षष्ठे वा द्वादशे वा प्रवर्ग्योपसदौ समस्य प्रवर्ग्यमुत्सादय-
 त्युत्सन्नमिव हीदं शिरस्तद्यदेतमभितो भवति तत्सर्वं समादायाग्रेण शाला-

मन्तर्वेद्युपसमायन्ति ॥ १ ॥ अथाग्नीध्रः । आहवनीये त्रीञ्छालाकानुपकल्पयते
तेषामेकमुज्ज्वलय्य मुखदध्ने धारयमाणो जुहोति यज्ञस्य शीर्षच्छिन्नस्य शुगुदका-
मत्सेमाल्लोकानाविशत्तयैवैनमेतच्छुचा समर्धयति कृत्स्नं करोति ॥ २ ॥ अथ
यन्मुखदध्ने । उपरीव वै तद्यन्मुखदध्नुपरीव तद्यदसौ लोकस्तद्यामुं लोकं शु-
गाविशत्तयैवैनमेतच्छुचा समर्धयति कृत्स्नं करोति ॥ ३ ॥ या ते घर्म दिव्या
शुगिति । यैव दिव्या शुग्या गायत्र्या हविर्धानऽइति यैव गायत्र्या हविर्धाने
सा तऽआप्यायतां निष्ठयायतां तस्यै ते स्वाहेति नात्र तिरोहितमिवास्ति ॥ ४ ॥
अथ द्वितीयमुज्ज्वलय्य । नाभिदध्ने धारयमाणो जुहोति मध्यमिव वै तद्यन्नाभि-
दध्ने मध्यमिवान्तरिक्षलोकस्तद्यान्तरिक्षलोकं शुगाविशत्तयैवैनमेतच्छुचा सम-
र्धयति कृत्स्नं करोति ॥ ५ ॥ या ते घर्मान्तरिक्षे शुगिति । यैवान्तरिक्षे शुग्या त्रि-
ष्टुब्ध्याग्नीध्रऽइति यैव त्रिष्टुब्ध्याग्नीध्रे सा तऽआप्यायतां निष्ठयायतां तस्यै ते
स्वाहेति नात्र तिरोहितमिवास्ति ॥ ६ ॥ अथ तृतीयमभ्याधाय । तस्मिन्नासीनो
जुहोत्यध-इव वै तद्यदासीनोऽध-इव तद्यदयं लोकस्तद्येमं लोकं शुगाविशत्त-
यैवैनमेतच्छुचा समर्धयति कृत्स्नं करोति ॥ ७ ॥ या ते घर्म पृथिव्या शुगिति ।
यैव पृथिव्या शुग्या जगत्या सदस्येति यैव जगत्या सवस्या सा तऽआ-
प्यायतां निष्ठयायतां तस्यै ते स्वाहेति नात्र तिरोहितमिवास्ति ॥ ८ ॥ अथोपनि-
ष्कामति । जत्रस्य त्वा परस्पायेत्येतद्वै वैवं जत्रं य एष तपस्यस्य त्वा मानुषस्य
क्षत्रस्य परस्पत्वायेत्येतदाह ब्रह्मणस्तन्वं पाहीति ब्रह्मण आत्मानं गोपा-
येत्येतदाह विशस्त्वा धर्मणा वयमिति यज्ञो वै विज्यज्ञस्य त्वारिष्ट्या
ऽइत्येतदाहानुक्रमाम सुविताय नव्यसऽइति यज्ञस्य त्वारिष्ट्याऽब्रह्मलाया-
ऽइत्येतदाह ॥ ९ ॥ अथाह साम गायेति । साम ब्रूहीति वा गायेति त्वेव ब्रू-
याद्वायन्ति हि साम तद्यत्साम गायति नेदिमान्वहिर्धा यज्ञाच्छरीराभ्यां रक्षा-
सि हिनसन्निति साम हि नाष्ट्राणां रक्षसामपहन्ता ॥ १० ॥ आग्नेय्यां गा-
यति । अग्निर्हि रक्षसामपहन्तातिच्छन्दसि गायत्येषा वै सर्वाणि छन्दांसि यद-
तिच्छन्दास्तस्मादतिच्छन्दसि गायति ॥ ११ ॥ स गायति । अग्निष्ठपति प्रतिदह-
त्यहावोऽहाव इति तन्नाष्ट्रा वै तद्रक्षास्यतोऽपहन्ति ॥ १२ ॥ तऽउदश्चो निष्क्रा-
मन्ति । जघनेन चात्वात्मग्रेणाग्नीध्रमेषा हि यज्ञस्य द्वाः स यस्यां ततो दिश्यापो भ-
वन्ति तद्यन्ति ॥ १३ ॥ तं वै परिष्यन्दऽउत्सादयेत् । तसो वाऽएष शुशुचानो भवति

तं यदस्मात्तदादयेदिमामस्य शुभृच्छेद्यदस्मात्तदादयेदपोऽस्य शुभृच्छेद्यथ यत्प-
 रिष्यन्दऽउत्सादयति तथो ह नैवापो हिनस्ति नेमां यदहाप्सु न प्रास्यति
 तेनापो न हिनस्त्यथ यन्तसमन्तमापः परियन्ति शान्तिर्वाऽआपस्तेनोऽइमां न
 हिनस्ति तस्मात्परिष्यन्दऽउत्सादयेत् ॥ १४ ॥ उत्तरवेदो त्वेवोत्सादयेत् ।
 यज्ञो वाऽउत्तरवेदिः शिरः प्रवर्ग्यो यज्ञऽएवैतच्छिरः प्रतिदधाति ॥ १५ ॥
 उत्तरनाभ्या स० स्पृष्टम् । प्रथमं प्रवर्ग्यमुत्सादयति वाग्वाऽउत्तरनाभिः शिरः
 प्रवर्ग्यः शीर्षस्तद्धात्रं दधाति ॥ १६ ॥ चतुः सक्तिरिति । एष वै चतुः सक्तिर्य
 एष तपति दिशो ह्येतस्य सक्तयस्तस्मादाह चतुः सक्तिरिति ॥ १७ ॥ नाभिर्ह-
 तस्य सप्रथा इति । सत्यं वाऽऋत० सत्यस्य नाभिः सप्रथा इत्येवैतदाह स नो
 विश्वायुः सप्रथा इति स नः सर्वायुः स प्रथा इत्येवैतदाह ॥ १८ ॥ अप द्वेषोऽ-
 अप हूर इति । नात्र तिरोहितमिवास्त्यन्यत्रतस्य सश्चिमेत्यन्यत्राऽएतस्य व्रतमन्य
 न्मनुष्याणां तस्मादाहान्यत्रतस्य सश्चिमेत्येवमितरौ प्राञ्चौ तत्त्रिवृत्त्रिवृद्दीद०
 शिरः ॥ १९ ॥ पुरस्तादुपशयां मृदम् । मा० समेवास्मिन्नेतदधाति तदभितः
 परीशामौ बाहूऽएवास्मिन्नेतदधात्यभितः परे रौहिणहवन्यौ सुचौ हस्तावेवास्मि-
 न्नेतदधाति ॥ २० ॥ उत्तरतोऽश्विम् । तद्धि तस्याऽआयतनं दक्षिणतः सम्राडा-
 सन्दी तद्धि तस्याऽआयतनमुत्तरतः कृष्णाजिनं तद्धि तस्यायतन० सर्वतो धवि-
 त्राणि प्राणा वै धवित्राणि प्राणानेवास्मिन्नेतदधाति त्रीणि भवन्ति त्रयो वै प्राणाः
 प्राण उदानो व्यानस्तानेवास्मिन्नेतदधाति ॥ २१ ॥ अथैतद्रज्जुसंदानम् । उपयमन्या-
 माधाय पश्चात्प्राचीमा सादयत्युदरमेवास्मिन्नेतदधाति तदभितः पिन्वनेऽआण्डावे-
 वास्मिन्नेतदधात्याण्डाभ्या० हि वृषा पिन्वते पश्चात्स्थूणामयूखमूरूऽएवास्मिन्ने-
 तदधाति पश्चाद्रौहिणकपाले जानुनीऽएवास्मिन्नेतदधाति ते यदेककपाले भवतए-
 ककपालेऽइव हीमेजानुनी पश्चाद्धृष्टी पादावेवास्मिन्नेतदधाति पादाभ्या० हि घृष्टं
 प्रहरत्युत्तरतः खरौ प्रचरणीयौ तद्धि तयोरायतनं दक्षिणतो मार्जालीयं तद्धि तस्या-
 यतनम् ॥ २२ ॥ अथास्मिन्पय आनयति । घृमेतत्ते पुरीषमित्युजं वै पुरीषमनमेवास्मिन्ने-
 तदधाति तेन ब्रधस्व चा च प्यायस्वेति नात्र तिरोहितमिवास्तिवर्षिषीमहि च वयमा च
 प्यासिषीमहीत्याशिषमेवैतदाशास्ते ॥ २३ ॥ स वै न सर्वमिवानयेत् । नेष्टुजमानात्पराण-
 न्मसादित्यर्थं वा भूयो वा परिशिनाष्टि तस्मिन्नपराह्णे यजमानाय व्रतमभ्युत्सिच्य प्रय-
 च्छति तद्यजमानऽएवैतदन्नाद्यं दधाति तथो ह यजमानान्न पराणं भवति ॥ २४ ॥

अथैनमद्भिः परिपिञ्चति । शान्तिर्वाऽप्यपः शमयत्येवैनमेतत्सर्वतः परिपिञ्चति
 सर्वत एवैनमेतच्छमयति त्रिष्कृत्वः परिपिञ्चति त्रिवृद्धिं यज्ञः ॥ २५ ॥ अथाह वा-
 र्षाहरः सामगायेति । एष वै वृषा हरिर्य एष तपत्येष उ प्रवर्ग्यस्तदेतमेवैतत्प्री-
 णाति तस्मादाह वार्षाहरः साम गायेति ॥ २६ ॥ अथ चात्वाले मार्जयन्ते ।
 सुमित्रिया न आप ओषधयः सन्तिवत्यञ्जलिमाप उपाचति वृजो वाऽआपो वृज-
 यैवैतन्मित्रधेयं कुरुते दुर्मित्रियास्तस्मै सन्तु योऽस्मान्द्वेष्टि यं च वयं द्विष्म इति
 ग्रामस्य विशं द्वेष्यः स्यात्तां दिशं परासिञ्चेत्तेनैव तं पराभाषयति ॥ २७ ॥
 अथ प्राङ्दिवाद्दङ्कुत्क्रामति । उज्जयं तमसस्परीति पाप्मा वै तमः पाप्मानमेव तमो-
 ऽपहते स्वः पश्यन्त उत्तरमित्ययं वै लोकोऽज्य उत्तरोऽस्मिन्नेव लोके प्रतितिष्ठति
 देवं देवत्रा सूर्यमगन्म ज्योतिरुत्तममिति स्वर्गो वै लोकः सूर्यो ज्योतिरुत्तमः
 स्वर्गऽएव लोकेऽन्ततः प्रतितिष्ठत्यनपेक्षमेत्याहवनीये समिधमभ्यादधाति समिदसि
 तेजोऽसि तेजो मयि धेहीत्याशिषमेवैतदाशास्ते ॥ २८ ॥ अथ प्रसुते दधिघर्षेण
 चरन्ति । यज्ञो वै सोमः शिरः प्रवर्ग्यो यज्ञऽएवैतच्छिरः प्रतिदधाति माध्वन्दिने
 सवनऽएतद्वाऽहन्द्स्य निष्केवन्यः सवनं यन्माध्यन्दिनः सवनः स्वऽएवैनमे-
 तद्वागे प्रीणाति स्तुते माध्यन्दिने प्रवमाने प्राणो वै माध्यन्दिनः प्रवमानः प्राण-
 मेवास्मिन्नेतद्वात्पयग्निहोत्रहवण्या मुखं वाऽएतद्यज्ञानां यदग्निहोत्रः शीर्षस्त-
 न्मुखं दधाति ॥ २९ ॥ स आनीयमानऽआह । होतर्वदस्व यत्ते वाद्यमिति वदते
 ह्यत्र होताधोपोत्तिष्ठ आह श्रातः हविरिति श्रातः हि भवत्यतिक्रम्याश्चाग्याह दधि-
 घर्मस्य यजेति वषट्कृते जुहोत्यनुवषट्कृतऽआहरति भक्षं तं यजमानाय प्रयच्छति ॥ ३० ॥
 स उपहवमिष्ट्वा भक्षयति । मयि त्यदिन्द्रियं बृहदित्येतद्वाऽइन्द्रियं बृहद्य एष तपति मयि
 वृद्धो मयि क्रतुरिति क्रतूदत्तावेवात्मन्धत्ते घर्मस्त्रिशुग्विराजतीति घर्मो द्वेष त्रिशु-
 ग्विराजति विराजा ज्योतिषा सहेति विराजा द्वेष ज्योतिषा सह ब्रह्मणा तेजसा
 सहेति ब्रह्मणा द्वेष तेजसा सह पयसो रेत आभृतमिति पयसो धेतद्वेत आभृतं तस्य
 दोहमशीमहयुत्तरामुत्तराः समामित्याशिषमेवैतदाशास्तेऽथ चात्वाले मार्जयन्तेऽस्मा-
 धेव बन्धुः ॥ ३१ ॥ अथातो दक्षिणानाः । सुव्रणः हिरण्यः शतमानं ब्रह्मणे
 ददात्यासीनो वै ब्रह्मा यशः शयानः हिरण्यं तस्मात्सुवर्णः हिरण्यः शतमानं
 ब्रह्मणे ददाति ॥ ३२ ॥ अथ यैषा घर्मदुघा । तामध्वर्यवे ददाति तस्यैव वै घर्म-
 स्तसमिवाध्वर्युर्निष्क्रामति तस्मात्तामध्वर्यवे ददाति ॥ ३३ ॥ अथ यैषा यजमानस्य

व्रतदुधा । तांश्च होत्रे ददाति यज्ञो वै होता यज्ञो यजमानस्तस्मात्तांश्च होत्रे ददाति ॥ ३४ ॥ अथ येषां पत्न्यै व्रतदुधा । तामुद्रातृभ्यो ददाति पत्नीकर्मैव वाऽपतेऽप कुर्वन्ति यदुद्रातास्तस्मात्तामुद्रातृभ्यो ददाति ॥ ३५ ॥ अथैतद्वै० ॥ ३६ ॥ ब्राह्मणम् ॥ २ [३-१] ॥

सर्वेषां वाऽण्ष भूतानांश्च । सर्वेषां देवानामात्मा यद्यज्ञस्तस्य समृद्धिमुनु यजमानः प्रजया पशुभिर्ऋध्यते वि वाऽण्ष प्रजया पशुभिर्ऋध्यते यस्य घर्षो विदीर्यते तत्र प्रायश्चित्तिः ॥ १ ॥ पूर्णाहुतिं जुहोति । सर्वं वै पूर्णांश्च सर्वेणैवैतद्विषज्यति यत्किञ्च विवृढं यज्ञस्य ॥ २ ॥ स्वाहा प्राणेभ्यः साधिपतिकेभ्य इति । मनो वै प्राणानामधिपतिर्मनसि हि सर्वे प्राणाः प्रतिष्ठितास्तन्मनसैवैतद्विषज्यति यत्किञ्च विवृढं यज्ञस्य ॥ ३ ॥ पृथिव्यै स्वाहेति । पृथिवी वै सर्वेषां देवानामायतनं तत्सर्वाभिरेवैतदेवताभिर्भिषज्यति यत्किञ्च विवृढं यज्ञस्य ॥ ४ ॥ अग्नये स्वाहेति । अग्निर्वै सर्वेषां देवानामात्मा तत्सर्वाभिरेवैतदेवताभिर्भिषज्यति यत्किञ्च विवृढं यज्ञस्य ॥ ५ ॥ अन्तरिक्षाय स्वाहेति । अन्तरिक्षं वै सर्वेषां देवानामायतनं तत्सर्वां ॥ ६ ॥ वायवे स्वाहेति । वायुर्वै सर्वेषां देवानामात्मा तत्सर्वां ॥ ७ ॥ दिवे स्वाहेति । द्यौर्वै सर्वेषां देवानामायतनं तत्सर्वां ॥ ८ ॥ सूर्याय स्वाहेति । सूर्यो वै सर्वेषां देवानामात्मा तत्सर्वां ॥ ९ ॥ दिग्भ्यः स्वाहेति । विशो वै सर्वेषां देवानामायतनं तत्सर्वां ॥ १० ॥ चन्द्राय स्वाहेति । चन्द्रो वै सर्वेषां देवानामात्मा तत्सर्वां ॥ ११ ॥ नक्षत्रेभ्यः स्वाहेति । नक्षत्राणि वै सर्वेषां देवानामायतनं तत्सर्वां ॥ १२ ॥ अद्भ्यः स्वाहेति । आपो वै सर्वेषां देवानामायतनं तत्सर्वां ॥ १३ ॥ वरुणाय स्वाहेति । वरुणो वै सर्वेषां देवानामात्मा तत्सर्वां ॥ १४ ॥ नाभ्यै स्वाहा पूताय स्वाहेति । अनिरुक्तमनिरुक्तो वै प्रजापतिः प्रजापतिर्यज्ञस्तत्प्रजापतिमेवैतद्यज्ञं भिषज्यति ॥ १५ ॥ त्रयोदशैता आहुतयो भवन्ति । त्रयोदश वै मासाः संवत्सरस्य संवत्सरः प्रजापतिः प्रजापतिर्यज्ञस्तत्प्रजापतिमेवैतद्यज्ञं भिषज्यति ॥ १६ ॥ वाचे स्वाहेति । मुखमेषास्मिन्नेतदधाति प्राणाय स्वाहा प्राणाय स्वाहेति नासिकेऽण्वास्मिन्नेतदधाति चक्षुषे स्वाहा चक्षुषे स्वाहेत्यक्षिणीऽण्वास्मिन्नेतदधाति श्रोत्राय स्वाहा श्रोत्राय स्वाहेति कर्णात्रेवास्मिन्नेतदधाति ॥ १७ ॥ सप्तैता आहुतयो भवन्ति । सप्त वाऽऽग्ने शीर्षप्राणास्तानेवास्मिन्नेतदधाति पूर्णाहुतिमुत्तमां जुहोति सर्वं वै

पूर्णं सर्वेणैवैतद्विषज्यति यत्किं च विवृढं यज्ञस्य ॥१८॥ मनसः काममाहूतिमि-
ति । मनसा वाऽऽदत्तं सर्वमाप्तं तन्मनसैवैतद्विषज्यति यत्किं च विवृढं यज्ञस्य
॥१९॥ वाचः सत्यमशीयेति । वाचा वाऽऽदत्तं सर्वमाप्तं तद्वाचैवैतद्विषज्यति
यत्किं च विवृढं यज्ञस्य पशूनां रूपमज्ञस्य रुसो यशः श्रीं श्रयतां मयि स्वाहे-
त्याशिषमेवैतदाशास्ते ॥२०॥ अथ तं चोपशयां च पिबद्वा । मात्स्न्या मृदा स-
त्सृज्यावृता करोत्यावृता पचत्युत्सादनार्थमथ य उपशययोर्द्वेः स्यात्तेन प्रचरेत्
॥२१॥ संवत्सरो वै प्रवर्ग्यः । सर्वं वै संवत्सरः सर्वं प्रवर्ग्यः स यत्प्रवृक्तस्तद्वस-
न्तो यद्विचितस्तद्विषमो यत्पिन्वितस्तद्वर्षा यदा वै वर्षाः पिन्वन्तेऽथैनानाः सर्वे देवाः
सर्वाणि भूतान्युपजीवन्ति पिन्वन्ते ह वाऽअस्मै वर्षा य एवमेतद्वेद ॥२२॥ इमे वै
लोकाः प्रवर्ग्यः । सर्वं वाऽऽग्ने लोकाः सर्वं प्रवर्ग्यः स यत्प्रवृक्तस्तदयं लोको य-
द्विचितस्तदन्तरिक्षलोको यत्पिन्वितस्तदसौ लोको यदा वाऽअसौ लोकः पिन्वन्ते-
ऽथैनं सर्वे देवाः सर्वाणि भूतान्युपजीवन्ति पिन्वन्ते ह वाऽअस्माऽअसौ लोको
य एवमेतद्वेद ॥२३॥ एता वै देवताः प्रवर्ग्यः । अग्निर्वायुरादित्यः सर्वं वाऽएता
देवताः सर्वं प्रवर्ग्यः स यत्प्रवृक्तस्तदग्निर्द्विचितस्तद्वायुर्यत्पिन्वितस्तदसावादित्यो
यदा वाऽअसावादित्यः पिन्वन्तेऽथैनं सर्वे देवाः सर्वाणि भूतान्युपजीवन्ति पि-
न्वन्ते ह वाऽअस्माऽअसावादित्यो य एवमेतद्वेद ॥२४॥ यजमानो वै प्रवर्ग्यः ।
तस्यात्मा प्रजा पशवः सर्वं वै यजमानः सर्वं प्रवर्ग्यः स यत्प्रवृक्तस्तदात्मा
यद्विचितस्तत्प्रजा यत्पिन्वितस्तत्पशवो यदा वै पशवः पिन्वन्तेऽथैनान्सर्वे
देवाः सर्वाणि भूतान्युपजीवन्ति पिन्वन्ते ह वाऽअस्मै पशवो य एवमेतद्वे-
द ॥ २५ ॥ अग्निहोत्रं वै प्रवर्ग्यः । सर्वं वाऽअग्निहोत्रं सर्वं प्रवर्ग्यः स यद-
धिश्रितं तत्प्रवृक्तो यद्विज्ञातं तद्विचितो यद्विज्ञातं तत्पिन्वितं यदा वाऽअग्निहोत्रं पि-
न्वन्तेऽथैनत्सर्वे देवाः सर्वाणि भूतान्युपजीवन्ति पिन्वन्ते ह वाऽअस्माऽअग्निहोत्रं य
एवमेतद्वेद ॥२६॥ दर्शपूर्णमासौ वै प्रवर्ग्यः । सर्वं वै दर्शपूर्णमासौ सर्वं प्रवर्ग्यः स
यदाधिश्रितं तत्प्रवृक्तो यदासन्नं तद्विचितो यद्विज्ञातं तत्पिन्वितो यदा वै दर्शपूर्णमासौ पि-
न्वन्तेऽथैनौ सर्वे देवाः सर्वाणि भूतान्युपजीवन्ति पिन्वन्ते ह वाऽअस्मै
दर्शपूर्णमासौ य एवमेतद्वेद ॥ २७ ॥ चातुर्मास्यानि वै प्रवर्ग्यः । सर्वं वै चातु-
र्मास्यानि सर्वं प्रवर्ग्यः स यदाधिश्रितं तत्प्रवृक्तो यदासन्नं तद्विचितो यद्विज्ञातं तत्पि-
न्वितो यदा वै चातुर्मास्यानि पिन्वन्तेऽथैनानि सर्वे देवाः सर्वाणि भूतान्युपजी-

वन्ति पिन्वन्ते ह वाऽअस्मै चातुर्गस्यानि य एवमेतद्वेद ॥ २८ ॥ पशुबन्धो वै प्रवर्ग्यः । सर्वे वै पशुबन्धः सर्वं प्रवर्ग्यं स यदभिधृतस्तत्प्रवृत्तो यदासन्नस्तद्रुचितो यद्धुतस्तत्पिन्वितो यदा वै पशुबन्धः पिन्वतेऽथैनं सर्वे देवाः सर्वाणि भूतान्युपजीवन्ति पिन्वते ह वाऽअस्मै पशुबन्धो य एवमेतद्वेद ॥ २९ ॥ सोमो वै प्रवर्ग्यः । सर्वे वै सोमः सर्वं प्रवर्ग्यः स यदभिधृतस्तत्प्रवृत्तो यदुन्नीतस्तद्रुचितो यद्धुतस्तत्पिन्वितो यदा वै सोमः पिन्वतेऽथैनं सर्वे देवाः सर्वाणि भूतान्युपयुजन्ति पिन्वते ह वाऽअस्मै सोमो य एवमेतद्वेद न ह वाऽअस्या प्रवर्ग्येण केन चन यज्ञेनेष्टं भवति य एवमेतद्वेद ॥ ३० ॥ अथैतद्धै । आधुरेतज्ज्योतिः प्रविशति य एतमनु वा ब्रूते भज्जयाति वा तस्य व्रतचर्या या सृष्टौ ॥ ३१ ॥ ब्राह्मणम् ॥ ३ ॥ [१.२.] द्वितीयः प्रपाठकः ॥ कण्डिका संख्या १२२ ॥ तृतीयोऽध्यायः [६४.] ॥

द्वया ह प्राजापत्याः । देवाश्चासुराश्च ततः कानीयसा एव देवा ज्वायसा अमुरास्तऽएषु लोकेष्वस्पर्धन्त ॥ १ ॥ ते ह देवा ऊचुः । हन्तामुरान्यज्ञऽउद्गीथेनात्ययामोति ॥ २ ॥ ते ह वाचमूचुः । त्वं न उद्गायेति तथेति तेभ्यो वागुदगायद्यो वाचि भोगस्तं देवेभ्य आगायद्यत्कल्याणं वदति तदात्मने तेऽविदुरनेन वै न उद्गात्रात्येष्यन्तीति तमभिदुत्य पाप्मनाविध्यन्तस यः स पाप्मा यदेवेदमप्रतिरूपं वदति स एव स पाप्मा ॥ ३ ॥ अथ ह प्राणमूचुः । त्वं न उद्गायेति तथेति तेभ्यः प्राण उदगायद्यः प्राणे भोगस्तं देवेभ्य आगायद्यत्कल्याणं जिघ्रति तदात्मने तेऽविदुरनेन वै न उद्गात्रात्येष्यन्तीति तमभिदुत्य पाप्मनाविध्यन्तस यः स पाप्मा यदेवेदमप्रतिरूपं जिघ्रति स एव स पाप्मा ॥ ४ ॥ अथ ह चक्षुर्मूचुः । त्वं न उद्गायेति तथेति तेभ्यश्चक्षुरुद्गायद्यश्चक्षुषि भोगस्तं देवेभ्य आगायद्यत्कल्याणं पश्यति तदात्मने तेऽविदुरनेन वै न उद्गात्रात्येष्यन्तीति तमभिदुत्य पाप्मनाविध्यन्तस यः स पाप्मा यदेवेदमप्रतिरूपं पश्यति स एव स पाप्मा ॥ ५ ॥ अथ ह श्रोत्रमूचुः । त्वं न उद्गायेति तथेति तेभ्यः श्रोत्रमुदगायद्यः श्रोत्रे भोगस्तं देवेभ्य आगायद्यत्कल्याणं शृणोति तदात्मने तेऽविदुरनेन वै न उद्गात्रात्येष्यन्तीति तमभिदुत्य पाप्मनाविध्यन्तस यः स पाप्मा यदेवेदमप्रतिरूपं शृणोति स एव स पाप्मा ॥ ६ ॥ अथ ह मन ऊचुः । त्वं न उद्गायेति तथेति तेभ्यो मन उदगायद्यो मनसि भोगस्तं देवेभ्य आगायद्यत्कल्याणं संकल्पयति तदात्मने तेऽविदुरनेन वै न उद्गा-

त्रात्येष्यन्तीति तमभिद्रुत्य पाप्मनाविध्यन्तस् यः स पाप्मा यदेवेदमप्रतिरूपं संकल्पयति
 स एव स पाप्मैवमु खल्वेता देवताः पाप्मभिरुपास्य जन्मेनाः पाप्मनाविध्यन् ॥ ७ ॥
 अथ हेममासन्यं प्राणमूचुः । त्वं न उद्गायेति तथेति तेभ्य एष प्राण उद्गायस्तेऽ-
 विदुरतेन वै न उद्गात्रात्येष्यन्तीति तमभिद्रुत्य पाप्मनाविध्यन्तस् यथाश्मान-
 मृत्वा लोष्टो विध्वंसेतैव ॥ हेव विध्वंसेममाना विष्वक्चो विनेशस्ततो देवा
 अभवन्परासुरा भवत्यात्मना परास्य द्विषन्प्रातृच्यो भवति य एवं वेद ॥ ८ ॥
 ते होचुः । क नु सोऽभूद्यो न इत्थमसक्तेत्ययमास्येऽन्तरिति सोऽयास्य आङ्गिर-
 सोऽङ्गानां हि रसः ॥ ९ ॥ सा वाऽएषा देवता दूः । नाम दूरं ह्यस्या
 मृत्युर्दूरं ह वाऽअस्मान्मृत्युर्भवति य एवं वेद ॥ १० ॥ सा वाऽएषा देवता ।
 एतासां देवतानां पाप्मानं मृत्युमपहत्य यत्रासां दिशामन्तस्तद्रमयां चकार तदासां
 पाप्मनो विन्यद्वात्तस्मान्न जनमियान्नान्तमियास्तेपाप्मानं मृत्युमन्ववायानीति ॥
 ॥ ११ ॥ सा वाऽएषा देवता । एतासां देवतानां पाप्मानं मृत्युमपहत्याथैना
 मृत्युमत्यवहत् ॥ १२ ॥ स वै वाचमेव प्रथमामत्यवहत् । सा यदा मृत्युमत्यमु-
 च्यत् सोऽग्निरभवत्सोऽयमग्निः परेण मृत्युमतिक्रान्तो दीप्यते ॥ १३ ॥ अथ
 प्राणमत्यवहत् । स यदा मृत्युमत्यमुच्यत् स वायुरभवत्सोऽयं वायुः परेण मृत्यु-
 मतिक्रान्तः पवते ॥ १४ ॥ अथ चक्षुरत्यवहत् । तद्यदा मृत्युमत्यमुच्यत् स आ-
 दित्योऽभवत्सोऽसावादित्यः परेण मृत्युमतिक्रान्तस्तपति ॥ १५ ॥ अथ श्रोत्र-
 मत्यवहत् । तद्यदा मृत्युमत्यमुच्यत् ता विशोऽभवस्ता इमा विशः परेण मृत्युमति-
 क्रान्ताः ॥ १६ ॥ अथ मनोऽत्यवहत् । तद्यदा मृत्युमत्यमुच्यत् स चन्द्रमा अभवत्-
 त्सोऽसौ चन्द्रः परेण मृत्युमतिक्रान्तो भात्येव ॥ ह वाऽएनमेषा देवता मृत्युमति-
 वहति य एवं वेद ॥ १७ ॥ अथात्मनेऽन्नाद्यमागायत् । यदि किञ्चान्नमद्यते-
 ऽनेनैव तदद्यत्तदहं प्रतितिष्ठति ॥ १८ ॥ शतम् ७२०० ते देवा अब्रुवन् । एतावद्वाऽ-
 इदं सर्वं यदन्नं तदात्मनऽआगासीरनु नोऽस्मिन्नऽआभजस्वेति ते वै माभिसंवि-
 शतीति तथेति तथं समन्तं परिण्यविशन्त तस्माद्यदनेनाभजति तेनैतास्तृप्यन्त्येव ॥
 ह वाऽएनं स्वा अभिसंविशन्ति भर्ता स्वानां श्रेष्ठः पुरएता भवत्यन्नाहोऽ-
 ऽधिपतिर्य एवं वेद ॥ १९ ॥ य उ हैवन्विदं । स्वेषु प्रतिपतिर्बुभूषति न हैवालं
 भार्येभ्यो भवत्यथ य एवैतमनु भवति यो वैतमनु भार्यान्बुभूषति स हैवालं भार्येभ्यो
 भवति ॥ २० ॥ सोऽयास्य आङ्गिरसः । अङ्गानां हि रसः प्राणो वाऽअङ्गानां

रसः प्राणो हि वाऽअज्ञानां रसस्तस्माद्यस्मात्कस्माच्चाज्ञात्प्राण उत्क्रामति
तदेव तच्छुष्यत्येष हि वाऽअज्ञानां रसः ॥२१॥ एष उ एव बृहस्पतिः । वाग्वै
बृहती तस्या एष पतिस्तस्मादु बृहस्पतिः ॥२२॥ एष उऽएव ब्रह्मणस्पतिः । वाग्वै
ब्रह्म तस्या एष पतिस्तस्मादु ह ब्रह्मणस्पतिः ॥२३॥ एष उऽएव साम । वाग्वै सामैष
सा चामश्चेति तत्साम्नः सामत्वं यद्वेत्तु समः सुषिणा समो मशकेन समो नागेन
सम एभिस्त्रिभिर्लोकैः समोऽनेन सर्वेण तस्मादेव सामारनुते साम्नः सायुज्यं
सलोकतां य एवमेतत्साम वेद ॥ २४ ॥ एष उ वाऽउद्गीथः । प्राणो वाऽउत्प्रा-
णेन हीदं सर्वमुत्तमं वागेव गीथोच्च गीथा चेति स उद्गीथः ॥ २५ ॥ तद्धापि
ब्रह्मदत्तश्चैकितानेयः । राजानं भक्षयन्नुवाचायं तस्य राजा मूर्धानं विपातयताद्यु-
दितोऽस्यास्य आङ्गिरसोऽन्येनोदगायदिति वाचा च ह्येव स प्राणेन चोदगायदु-
ति ॥ २६ ॥ तस्य हैतस्य साम्नो यः स्वं वेद । भवति हास्य स्वं तस्य वै स्वर
एव स्वं तस्माद्वर्तिज्यं कश्चिन्वाचि स्वरमिच्छेत तथा वाचा स्वरसम्पन्नयान्वि-
ज्यं कुर्यात्तस्माद्यज्ञे स्वरवन्तं दिदत्तन्तऽएवाथो यस्य स्वं भवति भवति हास्य स्वं
य एवमेतत्साम्नः स्वं वेद ॥ २७ ॥ तस्य हैतस्य साम्नो यः सुवर्णं वेद । भवति
हास्य सुवर्णं तस्य वै स्वर एव सुवर्णं भवति हास्य सुवर्णं य एवमेतत्साम्नः सुव-
र्णं वेद ॥ २८ ॥ तस्य हैतस्य । साम्नो यः प्रतिष्ठां वेद प्रति ह तिष्ठति तस्य वै
वागेव प्रतिष्ठा वाचि हि खल्वेष एतत्प्राणः प्रतिष्ठितो गीयतेऽन्नऽइत्यु द्वैकऽआ-
हुः ॥ २९ ॥ अथातः पवमानानामेवाभ्यारोहः । स वै खलु प्रस्तोता साम प्रस्तौति
स यत्र प्रस्तुयात्तदेतानि जपेत्सतो मा सद्गमय तमसो मा ज्योतिर्गमय मृत्योर्मा-
मृतं गमयेति ॥ ३० ॥ स यदाहासतो मा सद्गमयेति । मृत्युर्वाऽअसत्सदमृतं मृत्योर्मा-
मृतं गमयामृतं मा कुर्वित्येवैतदाह ॥ ३१ ॥ तमसो मा ज्योतिर्गमयेति । मृत्युर्व
तमो ज्योतिरमृतं मृत्योर्मामृतं गमयामृतं मा कुर्वित्येवैतदाह मृत्योर्मामृतं गमयेति तत्र
तिरोहितमिवास्ति ॥ ३२ ॥ अथ यानीतराणि स्तोत्राणि । तेष्व्वात्मनेऽन्नाद्यमा-
गायेत्तस्मादु तेषु वरं वृणीत यं कामं कामयेत तथ स एष एवंविदुद्रातात्मने वा
यजमानाय वा यं कामं कामयेत तस्मागायति तद्धैतल्लोकजिदेव न ह वैवालोक्तया
आशास्ति य एवमेतत्साम वेद ॥ ३३ ॥ ब्राह्मणम् ॥ १ ॥ [४. १.] ॥

आत्मैवेदमग्रऽआसीत् । पुरुषविधः सोऽनुवीक्ष्य नान्यदात्मनोऽपश्यत्सोऽहम्

स्मीत्यग्रे व्याहरत्ततोऽहंतामाभवत्तस्मादप्येतर्ह्यमीत्रतोऽहमयमित्येवाग्रऽउक्त्वाथान्य-
 ज्ञाय प्रव्रूते यदस्य भवति ॥ १ ॥ स यत्पूर्वोऽस्मात् । सर्वस्मात्सर्वान्पाप्मानं औ-
 पत्तस्मात्पुरुष ओषति ह वै स तं योऽस्मात्पूर्वो ब्रूमपति य एवं वेद ॥ २ ॥ सोऽ-
 विभेत् । तस्मादेकाकी विभेति स हायर्माक्षीं चक्रे यन्मृदन्यज्ञास्ति कस्मात्तु विभे-
 मीति तत एवास्य भयं वीयाय कस्माद्वयुभेष्यद्वितीयाह्वं भयं भवति ॥ स वै नैव मेमो
 तस्मादेकाकी न रमते स द्वितीयमैच्छत्स हैतावानास यथा स्त्रीपुमाश्चसौ सम्परिष्व-
 क्तौ ॥ ४ ॥ स इममेवात्मानं ह्येषा पातयत् । ततः एतिश्च एत्री चाभवतां तस्मादिदम-
 र्धवृगलमिव स्य इति ह स्माह याज्ञवल्क्यस्तस्मादयमाकाशं स्त्रिया पूर्यतऽएव तां-
 समभवत्ततो मनुष्या अजायन्त ॥ ५ ॥ सोऽहेयमीक्षां चक्रे कथं नु मात्स्नऽएव जनयित्वा
 सम्भवति हन्त तिरोऽसानीति ॥ ६ ॥ सा गौरभवत् । वृषभ इतरस्तां समे-
 वाभवत्ततो गावोऽजायन्त ॥ ७ ॥ वृद्धेतराभवत् । अश्ववृष इतरो गर्दभीतरा
 गर्दभ इतरस्तां समेवाभवत्तत एकशफमजायत ॥ ८ ॥ अजेतराभवत् । वस्त
 इतरोऽविगितरो मेघ इतरस्तां समेवाभवत्ततोऽजावयोऽजायन्तैवमेव यदिदं किं
 च मिथुनमा पिपीलिकाभ्यस्तत्सर्वमसृजत् ॥ ९ ॥ सोऽवेत् । अहं वाव सृष्टि-
 स्म्यहं ह्रीदं सर्वमसृजतीति ततः सृष्टिर्भवत्सृष्ट्या ह्यस्यैतस्यां भवति य एवं
 वेद ॥ १० ॥ अथेत्यभ्यमन्थत् । स पुखाच्च योनेर्हस्ताभ्यां चाग्निमसृजत् तस्मा-
 देतदुभयमलोमकमन्तरतोऽलोमका हि योनिरन्तरतः ॥ ११ ॥ तद्यदिदमाहुः ।
 अमुं यजां यजेत्येकैकं देवमेतस्यैव सा विस्मृष्टिरेष उ ह्येव सर्वे देवाः ॥ १२ ॥
 अथ यत्किं चेदमार्द्रम् । तद्रेतसोऽसृजत्तदु सोम एतावद्वाऽइदं सर्वमन्नं चैवा-
 न्नादश्च सोम एवाह्नमग्निरन्नादः ॥ १३ ॥ सैषा ब्रह्मणोऽतिसृष्टिः । यच्छेयसो
 देवानसृजताथ यन्मत्यः सन्नमृतानसृजत् तस्मादतिसृष्टिरतिसृष्ट्या ह्यस्यैतस्यां
 भवति य एवं वेद ॥ १४ ॥ तद्धेदं तर्ह्यव्याकृतमासीत् । तन्नामरूपाभ्यामेव व्या-
 क्रियतासौनामायमिदं रूप इति तदिदमप्येतर्हि नामरूपाभ्यामेव व्याक्रियतेऽ-
 सौनामायमिदं रूप इति ॥ १५ ॥ स एष इह प्रविष्टः । आ नखाग्रेभ्यो यथा
 सुरः क्षुरधानेऽवहितः स्याद्विश्वम्भरो वा विश्वम्भरकुलाये तं न पश्यन्त्यकृत्स्नो
 हि सः ॥ १६ ॥ प्राणन्नेव प्राणो नाम भवति । वृदन्वाक्पश्यंश्चक्षुः शृण्वञ्छ्रोत्रं
 मन्वानो मनस्तान्यस्यैतानि कर्मनामान्येव स योऽत एकैकमुपास्ते न स वेदाकृ-
 त्सनो ह्येषोऽत एकैकेन भवति ॥ १७ ॥ आत्मत्येवोपासीत् । अत्र ह्येते सर्वेऽएकं

भवन्ति तदेतत्पदनीयमस्य सर्वस्य यदयमात्मानेन हेतत्सर्वं वेद यथा ह वै पदेना-
नुविन्देदेवं कीर्तिंश्च श्लोकं निन्दते य एवं वेद ॥ १८ ॥ तदेतत्प्रेयः पुत्रात् । प्रे-
यो वित्तात्प्रेयोऽन्यस्मात्सर्वस्मादन्तरतरं यदयमात्मा स योऽन्यमात्मनः प्रियं ब्रु-
वाणं ब्रूयात्प्रियं च रात्स्यतीतीश्वरो ह तथैव स्यादात्मानमेव प्रियमुपासीत स य-
आत्मानमेव प्रियमुपास्ते न हास्य प्रियं प्रमायुकं भवति ॥ १९ ॥ तदाहुः । यद्ब्रह्म-
विद्यया सर्वं भविष्यन्तो मनुष्या मन्यन्ते किमु तद्ब्रह्मावेद्यस्मात्तत्सर्वमभवदिति
॥ २० ॥ ब्रह्म वाऽइदमग्रऽआसीत् । तदात्मानमेवावेदहं ब्रह्मास्मीति तस्मात्तत्स-
र्वमभवत्तद्यो—यो देवानां प्रत्यबुध्यत स एव तदभवत्तथऽर्षीणां तथा मनुष्याणा-
म् ॥ २१ ॥ तद्धेतत्पश्यन्नृषिर्वाग्देवः प्रतिपेदे । अहं मनुरभवत् सूर्यश्चेति तदि-
दमप्येतर्हि य एवं वेदाहं ब्रह्मास्मीति स इदं सर्वं भवति तस्य ह न देवाश्चत्वा-
भूत्या ईशतऽआत्मा शेषां स भवत्यथ योऽन्यां देवतामुपास्तेऽन्योऽस्मावन्त्योऽ-
ऽहमस्मीति न स वेद यथा पशुरेवत् स देवानां यथा ह वै बहवः पशवो मनु-
ष्यं भुञ्ज्युरेवमेकैकः पुरुषो देवान्भुनक्त्येकस्मिन्नेव पशावादीयमानेऽपि भवति
किमु बहुषु तस्मादेषां तन्न प्रियं यदेतन्मनुष्या विद्युः ॥ २२ ॥ ब्रह्म वाऽइदमग्र
आसीत् । एकमेव तदेकं सन्न व्यभवत्तच्छ्रेयो रूपमत्यसृजत क्षत्रं यान्येतानि
देवत्रा क्षत्राण्द्रो वरुणः सोमो रुद्रः पर्जन्यो यमो मृत्युरीशान इति तस्मात्क्षत्रात्परं
नास्ति तस्माद्ब्राह्मणः क्षत्रियमधस्तादुपास्ते राजसूर्ये क्षत्रऽप्येव तद्यशो दधाति संपा
क्षत्रस्य योनिर्यद्ब्रह्म तस्माद्यद्यपि राजा परमतां गच्छति ब्रह्मैवान्तत उपनिश्रयति
स्वां योनिं य उ एनं हिनस्ति स्वां स योनिमृच्छति स पापीयान्भवाति यथा
श्रेयांश्च स हिं सित्वा ॥ २३ ॥ स नैव व्यभवत् । स विशमसृजत यान्ये-
तानि देवजातानि गणश आख्यायन्ते वसवो रुद्रा आदित्या विश्वे देवा मरुत
इति ॥ २४ ॥ स नैव व्यभवत् । स शौद्रं वर्णमसृजत पूषणमियं वै पूष्यं
ईदं सर्वं पुष्यति यदिदं किं च ॥ २५ ॥ स नैव व्यभवत् । तच्छ्रेयो रूपम-
त्यसृजत धर्मं तदेतत्क्षत्रस्य क्षत्रं यद्धर्मस्तस्माद्धर्मात्परं नास्त्यथाऽअवलीयान्वली-
यां समाशंसते धर्मेण यथा राज्ञैव यो वै स धर्मः सत्यं वै तत्तस्मात्सत्यं
वदन्तमाहुर्धर्मं वदतीति धर्मं वा वदन्तं सत्यं वदतीत्येतद्व्येवैतदुभयं भवति
॥ २६ ॥ तदेतद्ब्रह्म क्षत्रं चिद् शूद्रः । तदग्निनैव देवेषु ब्रह्माभवद्ब्राह्मणो मनु-
ष्येषु क्षत्रियेण क्षत्रियो वैश्येन वैश्यः शूद्रेण शूद्रस्तस्मादग्नावेव देवेषु लोकमि-

च्छन्ते ब्राह्मणे मनुष्येष्वेताभ्यां हि रूपाभ्यां ब्रह्माभवत् ॥ २७ ॥ अथ यो ह
 वाऽअस्माल्लोकात्स्वं लोकमदृष्टा प्रैति । स एनमविदितो न भुनक्ति यथा वेदो
 वान्नूक्तोऽन्यद्वा कर्माकृतं यदि ह वाऽअप्यनेवंविन्महत्पुण्यं कर्म करोति तद्धा-
 स्यान्ततः क्षीयतऽएवात्मानमेव लोकमुपासीत स य आत्मानमेव लोकमुपास्ते न
 हास्य कर्म लीयतेऽस्माद्धयेवात्मनो यद्यत्कामयते तत्तत्सृजते ॥ २८ ॥ अथोऽअयं
 वाऽआत्मा । सर्वेषां भूतानां लोकेः स यज्जुहोति यद्यनते तेन देवानां लोकोऽथ
 यदनुव्रूते तेनऽर्षिणामथ यत्प्रजामिच्छते यत्पितृभ्यो निपृणाति तेन पितृणामथ यन्म-
 नुष्यान्वासयते यदेभ्योऽशनं वृदाति तेन मनुष्याणामथ यत्पशुभ्यस्तृणोदकं विन्द-
 ाति तेन पशूनां यदस्य गृहेषु स्वापदा वयांशस्या पिपीलिकाभ्य उपजीवन्ति तेन तेषां
 लोको यथा ह वै स्वाय लोकायारिष्टमिच्छेदेवथैवंविदे सर्वदा सर्वाणि भूतान्य
 रिष्टमिच्छन्ति तद्धाऽएतद्विदितं मीमांशसितम् ॥ २९ ॥ आत्मैवेदमग्रऽभासीत् । एक
 एव सोऽकामयत् जाया मे स्यादथ प्रजायेयाथ वित्तं मे स्यादथ कर्म कुर्वीयेत्येतावा-
 न्वै कामो नेच्छंश्च तातो भूयो विन्देत्तस्मादप्येतर्हेकाकी कामयते जाया मे स्या-
 दथ प्रजायेयाथ वित्तं मे स्यादथ कर्म कुर्वीयेति स यावदप्येतेषामेकैकं न प्राप्नो-
 त्यकृत्स्न एव तावन्मन्यते तस्यो कृत्स्नता ॥ ३० ॥ मन एवास्यात्मा । वाग्जाया
 प्राणः प्रजा चक्षुर्मानुषं वित्तं चक्षुषा हि तद्विन्दति श्रोत्रं दैवथ श्रोत्रेण हि तच्छृ-
 णोत्यात्मैवास्य कर्मात्मना हि कर्म करोति स एष पाङ्को यज्ञः पाङ्कः पशुः पाङ्कः
 पुरुषः पाङ्कमिदथ सर्वं यदिदं किं च तदिदं सर्वमामोति यदिदं किं च य
 एवं वेद ॥ ३१ ॥ ब्राह्मणम् ॥ २ [४. २.] ॥ ॥

यत्सप्तान्नानि मेधया तपसाजनयत्पिता । एकमस्य साधारणं द्वे देवानभाज-
 यत् । त्रीण्यात्मनेऽकुरुत पशुभ्य एकं प्रायच्छत् । तस्मिन्सर्वं प्रतिष्ठितं यच्च प्रा-
 णिति यच्च न ॥ कस्मात्तानि न लीयन्तेऽद्यमानानि सर्वदा । यो वै तामाक्षिति
 वेद सोऽअमस्ति प्रतीकेन । स देवानपिगच्छति स ऊर्जमुपजीवतीति श्लोकाः
 ॥ १ ॥ यत्सप्तान्नानि मेधया तपसाजनयत्पितेति । मेधया हि तपसाजनयत्पितै-
 कमस्य साधारणमितीदमेवास्य तत्साधारणमन्नं यदिदमद्यते स य एतदुपास्ते न
 स पाप्मनो व्यावर्तते मिश्रथ ह्येतत् ॥ २ ॥ द्वे देवानभाजयादिति हुतं च प्रहुतं च
 तस्मादेवेभ्यो जुहति च प्र च जुहत्यथोऽग्राहुर्दर्शपूर्णमासाविति तस्मान्नेष्टियाजुकः

स्यात् ॥ ३ ॥ पशुभ्य एकं प्रायच्छदिति । तत्पयः पयो ह्येवाग्रे मनुष्याश्च पशव-
 ओपजीवन्ति तस्मात्कुमारं जातं घृतं वैवाग्रे प्रतिलेहयन्ति स्तनं वानुधापयन्ति
 ॥ ४ ॥ अथ वत्सं जातमाहुः । अतृणाद इति तस्मिन्त्सर्वं प्रतिष्ठितं यच्च प्राणि-
 ति यच्चनेति पयसि हीदथ सर्वं प्रतिष्ठितं यच्च प्राणिमिति यच्च न ॥ ५ ॥ तद्य-
 दिदमाहुः । संवत्सरं पयसा जुह्वदप पुनर्मृत्युं जयतीति न तथा विद्याद्यदहरेव
 जुहोति तदहः पुनर्मृत्युमपजयत्येवं विद्वान्त्सर्वं हि देवेभ्योऽन्नाद्यं प्रयच्छति क-
 स्मात्तानि न क्षीयन्तेऽद्यमानानि सर्वदेति ॥ ६ ॥ पुरुषो वाऽअक्षितिः । स
 हीदमन्नं पुनः—पुनर्जनयते यो वै तामाक्षितिं वेदेति पुरुषो वाऽअक्षितिः स हीद-
 मन्नं धिया—धिया जनयते कर्मभिर्यद्वैतन्न कुर्यात्क्षीयेत ह सोऽन्नमक्षि प्रतीकेनेति
 मुखं प्रतीकं मुखेनेत्येतत्स देवानपिगच्छति स ऊर्जमुपजीवतीति प्रशस्तमा ॥ ७ ॥
 त्रीण्यात्मनेऽकुरुतेति । मनो वाचं प्राणं ताभ्यात्मनेऽकुरुतान्यत्रमना अभूवं नाद-
 र्शान्यत्रमना अभूवं नाश्रौषधिति मनसा ह्येव पश्यति मनसा शृणोति ॥ ८ ॥ कामः
 संकल्पोः। विचिकित्सा श्रद्धाऽश्रद्धा धृतिरधृतिर्हीर्षीर्भीर्हित्येतत्सर्वं मन एव तस्मा-
 दपि पृष्ठत उपपृष्ठो मनसा विजानाति ॥ ९ ॥ यः कश्च शब्दः। वागेव सैषा ह्यन्तमा-
 यत्तैषा हि न प्राणोऽपानो व्यान उदानः समानोऽन इत्येतत्सर्वं प्राण एवैतन्मयो
 वाऽअयमात्मा वाङ्मयो मनोमयः प्राणमयः ॥ १० ॥ त्रयो लोका एतऽएवावागेवायं
 लोको मनोऽन्तरिक्षलोकः प्राणोऽसौ लोकः ॥ ११ ॥ त्रयो वेदा एतऽएवावागेवऽर्ग्वेदो
 मनो यजुर्वेदः प्राणः सामवेदः ॥ १२ ॥ देवाः पितरो मनुष्या एतऽएव । वागेव देवा मनः
 पितरः प्राणो मनुष्याः ॥ १३ ॥ पिता माता प्रजैतऽएव । मन एव पिता वाङ्माता
 प्राणः प्रजा ॥ १४ ॥ विज्ञातं विजिज्ञास्यम् । अविज्ञातमेतऽएव यत्किं च विज्ञातं
 वाचस्तद्रूपं वाग्मि विज्ञाता वागेन तद्भूत्वावति ॥ १५ ॥ यत्किं च विजिज्ञास्यम् ।
 मनस्तद्रूपं मनो हि विजिज्ञास्यं मन एव तद्भूत्वावति ॥ १६ ॥ यत्किं चाविज्ञातम् ।
 प्राणस्य तद्रूपं प्राणो ह्यविज्ञातः प्राण एव तद्भूत्वावति ॥ १७ ॥ तस्यै वाचः
 पृथिवी शरीरम् ज्योती रूपमयमग्निस्तद्यावत्येव वाक्तावती पृथिवी तावानयमग्निः
 ॥ १८ ॥ अथैतस्य मनसः । द्यौः शरीरं ज्योती रूपमसावादित्यस्तद्यावदेव म-
 नस्तावती द्यौस्तावानसावादित्यस्तौ मिथुनश्च समैतां ततः प्राणोऽजायत स इन्द्रः
 सऽएवोऽसपन्नो द्वितीयो वै सपन्नो नास्य सपन्नो भवति य एवं वेद ॥ १९ ॥
 अथैतस्य प्राणस्यापः । शरीरं ज्योती रूपमसौ चन्द्रस्तद्यावानेव प्राणस्तावत्य

१४. अ० ४. ३. २०

शतपथब्राह्मणे ॥

७०५

आपस्तावानयो चन्द्रः ॥ २० ॥ तस्यै सर्वेऽएव सभाः । सर्वेऽनन्ताः स यो
 हैतानन्तवत उपास्तेऽन्तवन्तश्च स लोकं जयत्यथ यो हैतानन्तानुपास्तेऽनन्तश्च
 स लोकं जयति ॥ २१ ॥ स एष संवत्सरः । प्रजापतिः षोडशकलस्तस्य रा-
 प्र एव पञ्चदश कला ध्रुवैवास्य षोडशी कला स रात्रिभिरेवा च पूर्यतेऽप्य च
 क्षीयते सोऽभावास्याश्च रात्रिमेतया षोडश्या कलया सर्वमिदं प्राणभृदनुप्रविश्य
 ततः प्रातर्जायते तस्मादेताश्च रात्रिं प्राणभृतः प्राणं न विच्छिन्त्यादपि कृकला-
 मुस्यैतस्या एव देवताया अवाचित्वै ॥ २२ ॥ यो वै स संवत्सरः । प्रजापतिः
 षोडशकलोऽयमेव स योऽयमेवंवितुरूपस्तस्य वित्तेभव पञ्चदश कला आत्मेवास्य
 षोडशी कला स वित्तेनैवा च पूर्यतेऽप्य च क्षीयते तदेतन्नभ्यं यद्यमात्मा प्रधि-
 वित्तं तस्माद्यद्यपि सर्वज्यानि जीयतऽआत्मना चेज्जीवति प्रधिनागादित्याहुः
 ॥ २३ ॥ अथ त्रयो वाच लोकाः । मनुष्यलोकः पितृलोको देवलोक इति सो-
 ऽयं मनुष्यलोकः पुत्रेणैव जय्यो नान्येन कर्मणा, कर्मणा पितृलोको विद्यया
 देवलोका देवलको वै लोकानाश्च श्रेष्ठस्तस्माद्विद्यां प्रशस्त्यन्ति ॥ २४ ॥ अथातः
 सम्प्रतिः । यदा प्रैष्यन्मन्यतेऽथ पुत्रमाह त्वं ब्रह्म त्वं यज्ञस्त्वं लोक इति स पुत्रः
 प्रत्याहाहं ब्रह्माहं यज्ञोऽहं लोक इति ॥ २५ ॥ यद्वै किं चानूक्तम् । तस्य सर्वस्य
 ब्रह्मेत्येकता ये वै के च यज्ञास्तेषां सर्वेषां यज्ञ इत्येकता ये वै के च
 लोकास्तेषां सर्वेषां लोक इत्येकतैतावद्वाऽइदं सर्वमेतन्मा सर्वं स-
 च्छमितीति भुनजदिति तस्मात्पुत्रमनुशिष्टं लोकयमाहुस्तस्मादेनमनुशासति स यदैवं-
 यिदस्मान्लोकात्प्रैत्यथैधिरेव प्राणैः सह पुत्रमाविशति स यद्यनेन किंचिदक्षण्या
 कृतं भवति तस्मादेनं सर्वस्मात्पुत्रो मुञ्चति तस्मात्पुत्रो नाम स पुत्रेणैवास्मिन्लो-
 के प्रातिष्ठत्यथैनमंते दैवाः प्राणा अमृता आविशन्ति ॥ २६ ॥ पृथिव्यै चैनमग्नेश्च ।
 दैवी वागाविशति सा वै दैवी वाग्यया यद्यदेव वदति तत्सद्भवति ॥ २७ ॥ दिव्यै-
 नमादित्याच्च । दैवं मन आविशति तद्वै दैवं मनो येनानन्देव भवत्यथो न शोच-
 ति ॥ २८ ॥ अद्भ्यश्चैनं चन्द्रमसश्च । दैवः प्राण आविशति स वै दैवः प्राणा यः
 संचरंश्चासंचरश्च न व्यथतेऽथो न रिष्यति स एष एवंवित्सर्वेषां भूतानामा-
 त्मा भवति यथैषा देवतैवश्च स यथैतां देवतां सर्वाणि भूतान्यवन्त्येवश्च हैवंवि-
 दं सर्वाणि भूतान्यवन्ति यदु किं चेद्वाः प्रजाः शोचन्त्यम्रैवासां तद्भवति पुण्य-
 मेवाप्तुं गच्छति न ह वै देवान्पापं गच्छति ॥ २९ ॥ अथातो व्रतमीमांसा । प्रजा-

पतिर्ह कर्माणि ससृजे तानि सृष्टान्यन्योऽन्येनास्पृधन्त वदिष्याम्येवाहमिति वाग्द-
 धे द्रक्ष्याम्यहमिति चक्षुः श्रोष्याम्यहमिति श्रोत्रमेवमन्यानि कर्माणि यथाकर्मा ॥ ३० ॥
 तानि मृत्युः श्रमो भूत्वोपयेमे । तान्यामोक्षान्याप्त्वा मृत्युरवारुन्द तस्माच्छु-
 स्यत्येव वाक्श्राम्यति चक्षुः श्राम्यति श्रोत्रमथेप्रमेव नाप्नोद्योऽयं मध्यमः प्रा-
 णः ॥ ३१ ॥ तानि ज्ञातुं दध्निरे । अयं वै नः श्रेष्ठो यः संचरदचासंचरश्च न व्य-
 थतेऽयो न रिप्यति हन्तास्यैव सर्वे रूपं भवामेति तऽएतस्यैव सर्वे रूपमभवन्तस्मा-
 देतऽएतेनाख्यायन्ते प्राणा इति तेन ह वाव तत्कुलमाख्यायते यस्मिन्कुले भवति
 य एवं वेद य उ हैवंविदा स्पर्धतेऽनुशुष्य हैवान्ततो म्रियतऽइत्यध्यात्मम् ॥ ३२ ॥
 अथाभिदेवतम् । ज्वलिष्याम्येवाहमित्यग्निर्दध्ने तपस्याम्यहमित्यादित्यो भास्या-
 म्यहमिति चन्द्रमा एवमन्यादेवता यथादेवतं स यथैषां प्राणानां मध्यमः प्राण
 एवमेतासां देवतानां वायुर्लौचन्ति हन्या देवता न वायुः सैषानस्तमिता देवता
 युद्धायुः ॥ ३३ ॥ अथैष श्लोको भवति । यतश्चादेति सूर्योऽस्तेन यत्र च गच्छतीति
 प्राणाद्वाऽएष उदेति प्राणोऽस्तमेति तं देवाश्चक्रिरे धर्मं स एवाद्य स उ भव इ-
 ति यद्वाऽएतेऽसुखं प्रियन्त तदेवाप्यद्य कुर्वन्ति तस्माद्वेकमेव व्रतं चरेत्प्राण्याच्चै-
 वापान्याच्च तेन्मा पाप्मा मृत्युरापनवदिति यद्य चरेत्समापिपयिषेत्तेनोऽएतस्यै दे-
 वतायै सायुज्यं सलोकतां जयति य एवं वेद ॥ ३४ ॥ ब्राह्मणम् ॥ ३ ॥
 [४.३.] ॥ ॥

अयं वाऽइदं नाम रूपं कर्ष । तेषां नाम्नां वागित्येतदेषामुक्त्यमतो हि सर्वा-
 णि नामान्युत्तिष्ठन्त्येतदेषां सामैतद्धि सर्वैर्नामाभिः सममेतदेषां ब्रह्मतद्धि सर्वा-
 णि नामानि विभर्ति ॥ १ ॥ अथ रूपाणाम् । चक्षुरित्येतदेषामुक्त्यमतो हि
 सर्वाणि रूपाण्युत्तिष्ठन्त्येतदेषां सामैतद्धि सर्वे रूपैः सममेतदेषां ब्रह्मतद्धि
 सर्वाणि रूपाणि विभर्ति ॥ २ ॥ अथ कर्मणाम् । आत्मेत्येतदेषामुक्त्यमतो हि
 सर्वाणि कर्माण्युत्तिष्ठन्त्येतदेषां सामैतद्धि सर्वैः कर्माभिः सममेतदेषां ब्रह्मतद्धि
 सर्वाणि कर्माणि विभर्ति तदेतत्त्रयं सदेकमयमात्मात्मोऽएकः सन्नेतत्त्रयं तदे-
 तदमृतं सत्त्वेन छन्नं प्राणो वाऽअमृतं नामरूपे सत्यं ताभ्यामयं प्राणश्छन्नः ॥
 ॥ ३ ॥ ब्राह्मणम् ॥ ४ ॥ [४.४.] तृतीयः पपाठकः ॥ कण्डिकासंख्या
 १०१ ॥ चतुर्थोऽध्यायः ॥ [६५.] ॥

हस्तवालाकिर्दन्नुचानो गार्ग्य आस । स होवाचाजातशत्रुं काश्यं ब्रह्म ते
 ब्रवासीति स होवाचाजातशत्रुः सहस्रपेतस्यां वाचि दम्भो जनको जनक इति वै
 जना ब्रह्मन्तीति ॥ १ ॥ स होवाच गार्ग्यो य एवासावादित्ये पुरुष एतमेवाहं
 ब्रह्मोपासऽइति स होवाचाजातशत्रुर्मा—मैतस्मिन्संवादिष्टा अविष्टाः सर्वेषां भू-
 तानां मूर्धा राजेति वाऽअहमेतमुपासऽइति स य एतमेवमुपास्तेऽतिष्टाः सर्वेषां
 भूतानां मूर्धा राजा भवति ॥ २ ॥ स होवाच गार्ग्यः । य ए सौवा चन्द्रे पुरुष
 एतमेवाहं ब्रह्मोपासऽइति स होवाचाजातशत्रुर्मा—मैतस्मिन्संवादिष्टा बृहन्पाणहर-
 वासाः सोमो राजेति वाऽअहमेतमुपासऽइति स य एतमेवमुपास्तेऽहरहर्ह सुतः
 प्रमुतो भवति नास्याञ्जं क्षीयते ॥ ३ ॥ स होवाच गार्ग्यः । य एवायं विद्युति
 पुरुष एतमेवाहं ब्रह्मोपासऽइति स होवाचाजातशत्रुर्मा—मैतस्मिन्संवादिष्टास्ते-
 जस्वीति वाऽअहमेतमुपासऽइति स य एतमेवमुपास्ते तेजस्वी ह भवति तेजस्विनी
 हास्य प्रजा भवति ॥ ४ ॥ स होवाच गार्ग्यः । य एवायमाकाशे पुरुष एतमेवाहं
 ब्रह्मोपासऽइति स होवाचाजातशत्रुर्मा—मैतस्मिन्संवादिष्टाः पूर्णमप्रवर्तीति वाऽ
 अहमेतमुपासऽइति स य एतमेवमुपास्ते पूर्यते प्रजया पशुभिर्नास्यास्मान्लोकात्प्र-
 जोद्वर्तते ॥ ५ ॥ स होवाच गार्ग्यः । य एवायं वायौ पुरुष एतमेवाहं ब्रह्मोपासऽइति
 स होवाचाजातशत्रुर्मा—मैतस्मिन्संवादिष्टा इन्द्रो वैकुण्ठोऽपराजिता सेनेति वाऽअह
 मेतमुपासऽइति स य एतमेवमुपास्ते जिष्णुर्होपराजिष्णुर्भवत्यन्यतस्त्यजायी ॥ ६ ॥ स
 होवाच गार्ग्यः । य एवायमग्नौ पुरुष एतमेवाहं ब्रह्मोपासऽइति स होवाचाजातशत्रुर्मा-
 मैतस्मिन्संवादिष्टा विषासहारति वाऽअहमेतमुपासऽइति स य एतमेवमुपास्ते विषा-
 सार्हर्ह भवति विषासर्हिर्हास्य प्रजा भवति ॥ ७ ॥ स होवाच गार्ग्यः । य एवा-
 यमसु पुरुष एतमेवाहं ब्रह्मोपासऽइति स होवाचाजातशत्रुर्मा—मैतस्मिन्संवादिष्टाः
 प्रतिरूप इति वाऽअहमेतमुपासऽइति स य एतमेवमुपास्ते प्रतिरूपश्च ह वै नमुपग-
 ष्यति नाप्रतिरूपमथो प्रतिरूपोऽस्माज्जायते ॥ ८ ॥ स होवाच गार्ग्यः । य एवा-
 यमादरे पुरुष एतमेवाहं ब्रह्मोपासऽइति स होवाचाजातशत्रुर्मा—मैतस्मिन्संवादिष्टा
 रोचिष्णुरिति वाऽअहमेतमुपासऽइति स य एतमेवमुपास्ते रोचिष्णुर्ह भवति रोचि-
 ष्णुर्हास्य प्रजा भवत्यथो यैः संनिगच्छति सर्वास्तानतिरोचते ॥ ९ ॥ स होवाच
 गार्ग्यः । य एवायं दिक्षु पुरुष एतमेवाहं ब्रह्मोपासऽइति स होवाचाजातशत्रुर्मा-
 मैतस्मिन्संवादिष्टा द्वितीयोऽनपग इति वाऽअहमेतमुपासऽइति स य एतमेवमुपास्ते

द्वितीयवान्ह भवति नास्माद्गणाश्छिद्यते ॥ १० ॥ स होवाच गार्ग्यः । य एवायं
यन्तं पश्चाच्छब्दोऽनूदैत्येतमेवाहं ब्रह्मोपासऽइति स होवाचाजातशत्रुर्मा-मत्स्मि-
न्संबदिष्टा अमुरिति वाऽअहमेतमुपासऽइति स य एतमेवमुपास्ते सर्वथैवास्मि-
ल्लोकऽआयुरेति नैनं पुरा कालात्प्राणो जहाति ॥ ११ ॥ स होवाच गार्ग्यः ।
य एवायं छायाग्रयः पुरुष एतमेवाहं ब्रह्मोपासऽइति स होवाचाजातशत्रुर्मा-मैत-
स्मिन्संबदिष्टा मृत्युरिति वाऽअहमेतमुपासऽइति स य एतमेवमुपास्ते सर्वथैवा-
स्मिल्लोकऽआयुरेति नैनं पुरा कालान्मृत्युरागच्छेति ॥ १२ ॥ स होवाच गार्ग्यः ।
यश्चायमात्मनि पुरुष एतमेवाहं ब्रह्मोपासऽइति स होवाचाजातशत्रुर्मा-मैतस्मिन्सं-
वदिष्टा आत्मन्वीति वाऽअहमेतमुपासऽइति स य एतमेवमुपास्तऽआत्मन्वी ह भव-
त्यात्मन्विनी हास्य प्रजा भवति स इ तूष्णीमास गार्ग्यः ॥ १३ ॥ स होवाचा-
जातशत्रुः । एतावन्नूऽइत्येतावद्धीति नैतावता विदितं भवतीति स होवाच गार्ग्य
उप त्वायानीति ॥ १४ ॥ स होवाचाजातशत्रुः । प्रातलोमं वै तद्यद्वाङ्मनः क्षत्रि-
यमुपेयाद्ब्रह्म मे वक्ष्यतीति व्येव त्वा ज्ञपयिष्यामीति तं पाणावादायोत्तस्थौ तौ ह
पुरुषथ सुप्तमाजग्मतुस्तमेतैर्नामभिरामन्त्रयां चक्रे बृहन्पाण्डरवासः सोम राजभिति
स नोत्तस्थौ त पाणिनापेषं बोधयां चकार स होत्तस्थौ ॥ १५ ॥ स होवाचा-
जातशत्रुः । यत्रैष एतत्सुप्तोऽभूद्य एष विज्ञानमयः पुरुषः कैष
तद्भाभूत्कृत एतदागादिति तद् ह न मेने गार्ग्यः ॥ १६ ॥ स होवाचाजात-
शत्रुः । यत्रैष एतत्सुप्तोऽभूद्य एष विज्ञानमयः पुरुषस्तद्देशं प्राणानां विज्ञानेन
विज्ञानमावाय य एषोन्तर्हृदयऽआकाशस्तस्मिच्छेते ॥ १७ ॥ शतम् ॥ ७१००
॥ ॥ तानि यदा गृह्णाति । अथ हैतत्पुरुषः स्वपिति नाम तद्गृहीत एष प्राणो भव-
ति गृहीता वाग्गृहीतं चक्षुर्गृहीतथ श्रोत्रं गृहीतं मनः ॥ १८ ॥ स यत्रैतत्स्वप्नया-
चरति । ते हास्य लोकास्तदुतेव महाराजो भवत्युतेव महाब्राह्मण उतेवोच्चावचं
निगच्छति ॥ १९ ॥ स यथा महाराजो ज्ञानपदान्गृहीत्वा स्वे जनपदे यथाकामं
परिवर्ततेवमेवैष एतत्प्राणान्गृहीत्वा स्वे शरीरे यथाकामं परिवर्तते ॥ २० ॥ अथ
यदा सुषुप्तो भवति । यदा न कस्य चन वेदहिता नाम नाड्यो द्वासप्ततिः सह-
स्राणि हृदयात्पुरिततमभिप्रतिष्ठन्ते ताभिः प्रत्यवमृष्य पुरोतति शेते ॥ २१ ॥ स
यथा कुमारो वा महाब्राह्मणो वा । अतिधनीमानन्वस्य गत्वा शयीतैवमेवैष एत-
च्छेते ॥ २२ ॥ स यथोर्णवाभिस्तन्तुनोच्चरेत् । यथाग्नेः जुष्टा विष्फुलिङ्गा

व्युच्चरन्त्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि भूतानि
सर्वेऽएतऽआत्मानो व्युच्चरन्ति तस्योपनिषत्सत्यस्य सत्यमिति प्राणा वै सत्यं ते-
षामेष सत्यम् ॥ २३ ॥ ब्राह्मणम् ॥ १ ॥ [५. १.] ॥

यो ह वै शिशुः । साधानः सप्रत्याधानः सस्थूणाः सदामं वेद सप्त
ह द्विषतो भ्रातृन्वानवरुणादि ॥ १ ॥ अयं बाव शिशुर्योऽयं मध्यमः प्राणः ।
तस्येवमेवाधानमिदं प्रत्याधानं प्राण स्थूणां दाम तमेताः भ्रातृन्तय उपतिष्ठन्ते
॥ २ ॥ तद्या इमा असंलोलोहिन्यो राजयः । ताभिरेन रुद्रोऽन्वायत्तोऽय या अ-
क्षन्नापस्ताभिः पर्जन्यो या कनीनका तयादित्यो यच्छुक्लं तेनाग्निर्यत्कृष्णं तेनेन्द्रो-
ऽधरयैर्न बर्तन्या पृथिव्यन्वायत्ता द्यौरुत्तरया नास्यान्नं क्षीयते य एवं वेद ॥ ३ ॥
तदेष इलोको भवति । अर्वाग्विलश्चमस ऊर्ध्वबुध्नस्तस्मिन्यशो निहितं विश्वरूप-
म् । तस्यासतऽऋषयः सप्त तीरे वागष्टमी ब्रह्मणा संविदानेति ॥ ४ ॥ अर्वाग्वि-
लश्चमस ऊर्ध्वबुध्न इति । इदं तच्छिर एष अर्वाग्विलश्चमस ऊर्ध्वबुध्नस्तस्मिन्य-
शो निहितं विश्वरूपमिति प्राणा वै यशो निहितं विश्वरूपं प्राणानेतदाह तस्या-
सतऽऋषयः सप्त तीरऽइति प्राणा वाऽऋषयः प्राणानेतदाह वागष्टमी ब्रह्मणा सं-
विदानेति वागध्यष्टमी ब्रह्मणा संवित्ते ॥ ५ ॥ इमावेव गोतमभरद्वाजौ । अयमेव गोतमो-
ऽयं भरद्वाज इमावेव विश्वामित्रमदग्नीऽअयमेव विश्वामित्रोऽयं अमदग्निरिमावेव
वसिष्ठकश्यपावयमेव वसिष्ठोऽयं कश्यपो वागेवात्रिर्वाचा ह्यन्नमद्यतेऽत्तिर्ह वै नामै-
तद्यदत्रिरिति सर्वस्यात्ता भवति सर्वमस्यान्नं भवति य एवं वेद ॥ ६ ॥ ब्राह्मणम्
॥ २ ॥ [५-२] ॥

वे वाव ब्रह्मणो रूपे । मूर्ते चैवामूर्ते च मर्त्ये चामूर्ते च स्थितं च यच्च सच्च
त्यं च ॥ १ ॥ तदेतन्मूर्तम् । यदन्यद्वायोश्चान्तरिक्षाच्चैतन्मर्त्यमेतत्स्थितमेतत्सत् ॥ २ ॥
तस्यैतस्य । मूर्तस्यैतस्य मर्त्यस्यैतस्य स्थितस्यैतस्य सत् एष रसो य एष तपति
सतो ह्येष रसः ॥ ३ ॥ अयामूर्तम् । वायुश्चान्तरिक्षं चैतदमृतमेतद्यदेतत्स्यम् ॥ ४ ॥
तस्यैतस्यामूर्तस्य । एतस्यामृतस्यैतस्य यत् एतस्य त्यस्यैष रसो य एष एतस्मि-
न्मण्डले पुरुषस्तस्य ह्येष रस इत्यभिदेवतम् ॥ ५ ॥ अथाध्यात्मम् । इदमेव मूर्तं यदन्य-
त्प्राणाच्च यद्वायुमन्तरात्पञ्चाकाश एतन्मर्त्यमेतत्स्थितमेतत्सत् ॥ ६ ॥ तस्यैतस्य मूर्त-
स्य । एतस्य मर्त्यस्यैतस्य स्थितस्यैतस्य सत् एष रसो यच्चक्षुः सतो ह्येष रसः ॥ ७ ॥

अथापूर्तम् । प्राणश्च यश्चायमन्तरात्पञ्चाकाश एतदमृतमेतद्यदेतस्यम् ॥ ८ ॥
 तस्येतस्यापूर्तस्य । एतस्यामृतस्येतस्य यत् एतस्य त्यस्यैष रसो योऽयं दक्षिणेऽ-
 क्षन्तुरुषस्तस्य इयेष रसः ॥ ९ ॥ तस्य हेतुस्य पुरुषस्य रूपम् । यथा माहारजन-
 वासो यथा पाण्डुराविकं यथेन्द्रगोपो यथाग्न्यर्चियथा पुण्डरीकं यथा सकृद्विशुद्धं
 सकृद्विशुद्धं ह वाऽअस्य श्रीर्भवति य एवं वेद ॥ १० ॥ अथात आदेशः । नेति नेति
 न ह्येतस्मादिति नेत्यन्यत्परमस्त्यथ नामधेयं सत्यस्य सत्यमिति प्राणा वै सत्यं
 तेषामेष सत्यम् ॥ ११ ॥ ब्राह्मणम् ॥ ३ ॥ [५-३] ॥

मैत्रेयीति होवाच याज्ञवल्क्यः । उद्यास्यन्वाऽअरेऽहमस्मात्स्थानादस्मि हन्त
 तेऽनुया कात्यायन्यान्तं करवाणीति ॥ १ ॥ सा होवाच मैत्रेयी । युन्मऽइयं भगोः
 सर्वा पृथिवी वित्तेन पूर्णा स्यात्कथं तेनामृता स्यामिति नेति होवाच याज्ञवल्क्यो
 यथैवोपकरणवर्ता जीवितं तथैव ते जीवितं स्यादमृतत्वस्य तु नाशास्ति वित्ते-
 नेति ॥ २ ॥ सा होवाच मैत्रेयी । येनाहं नामृता स्यां किमहं तेन कुर्यां सुदेव
 भगवान्वेद तदेव मे ब्रूहीति ॥ ३ ॥ स होवाच याज्ञवल्क्यः । प्रिया वतारे नः सती
 प्रियं भाषसऽएह्यास्व व्याख्यास्यामि ते व्याचक्षाणस्य तु मे निदिध्यासस्वेति ब्रवीतु
 भगवानिति ॥ ४ ॥ स होवाच याज्ञवल्क्यः । न वाऽरे पत्युः कामाय पतिः प्रियो
 भवत्यात्मनस्तु कामाय पतिः प्रियो भवति न वाऽअरे जायायै कामाय जाया प्रिया
 भवत्यात्मनस्तु कामाय जाया प्रिया भवति न वाऽअरे पुत्राणां कामाय पुत्राः प्रिया
 भवन्त्यात्मनस्तु कामाय पुत्राः प्रिया भवन्ति न वाऽअरे वित्तस्य कामाय वित्तं
 प्रियं भवत्यात्मनस्तु कामाय वित्तं प्रियं भवति न वाऽअरे ब्रह्मणः कामाय ब्रह्म
 प्रियं भवत्यात्मनस्तु कामाय ब्रह्म प्रियं भवति न वाऽअरे क्षत्रस्य कामाय क्षत्रं
 प्रियं भवत्यात्मनस्तु कामाय क्षत्रं प्रियं भवति न वाऽअरे लोकानां कामाय लो-
 काः प्रिया भवन्त्यात्मनस्तु कामाय लोकाः प्रिया भवन्ति न वाऽअरे देवानां
 कामाय देवाः प्रिया भवन्त्यात्मनस्तु कामाय देवाः प्रिया भवन्ति न वाऽअरे भू-
 तानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भव-
 न्ति न वाऽअरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भव-
 त्यात्मा वाऽअरे द्रष्टव्यः श्रोतव्यो मन्तव्यो निदिध्यासितव्यो मैत्रेयात्मनो वाऽ-
 अरे दर्शनेन श्रवणेन मत्या विज्ञानेनेदं सर्वं विदितम् ॥ ५ ॥ ब्रह्म तं परादाव ।

१४ अ० ५. ४. १ ।

शतपथब्राह्मणे ॥

७११

यो न्यत्रात्मनो ब्रह्म वेद क्षत्रं तं परादाद्योऽन्यत्रात्मनः सत्रं वेद लोकास्तं
 परादुर्योऽन्यत्रात्मनो लोकाभ्वेद देवास्तं परादुर्योऽन्यत्रात्मनो देवान्वेद भूतानि तं
 परादुर्योऽन्यत्रात्मनो भूतानि वेद सर्वं तं परादाद्योऽन्यत्रात्मनः सर्वं वेदेदं ब्रह्मेदं
 क्षत्रमिमे लोका इमे देवा इमानि भूतानीदं सर्वं यदद्यमात्मा ॥ ६ ॥ स यथा
 दुन्दुभेर्ह्यमानस्य । न बाह्याञ्छब्दाञ्छक्नुयाद्गृहणाय दुन्दुभेस्तु ग्रहणेन दुन्दु-
 भ्याघातस्य वा शब्दो भवति गृहीतः ॥ ७ ॥ स यथा वीणायै बाधमानायै । न
 बाह्याञ्छब्दाञ्छक्नुयाद्गृहणाय वीणायै तु ग्रहणेन वीणावास्य वा शब्दो गृहीतः
 ॥ ८ ॥ स यथा शङ्खस्य ध्मायमानस्य । न बाह्याञ्छब्दाञ्छक्नुयाद्गृहणाय शङ्खस्य तु
 ग्रहणेन शङ्खध्मस्य वा शब्दो गृहीतः ॥ ९ ॥ स यथाद्रिधाग्निरभ्याहितस्य । पृथ-
 ग्भूमा बिभ्रन्श्चरन्त्येवं वाऽअरेऽस्य महतो भूतस्य निश्वसितमेतद्यहवेदो यजुर्वेदः
 सामवेदोऽथर्वाङ्गिरस इतिहासः पुराणं विद्या उपनिषदः श्लोकाः सूत्राण्यनुव्या-
 ख्यानानि व्याख्यानान्यस्यैवैतानि सर्वाणि निश्वसितानि ॥ १० ॥ स यथा सर्वा-
 सामपां ससुद्र एकायनम् । एवंपां सर्वेषां स्पर्शानां त्वगेकायनमेवंपां सर्वेषां
 गन्धानां नासिकेऽएकायनमेवंपां सर्वेषां रसानां जिह्वैकायनमेवंपां सर्वेषां
 रूपाणां चक्षुरेकायनमेवंपां सर्वेषां शब्दानां श्रोत्रमेकायनमेवंपां सर्वेषां संकल्पा-
 नां मन एकायनमेवंपां सर्वेषां वेदानां हृदयमेकायनमेवंपां सर्वेषां कर्मणां हस्तावे-
 कायनमेवंपां सर्वेषां ध्वनां पादावेकायनमेवंपां सर्वेषां मानन्दानामुपस्थ एकायनमेवंपां
 सर्वेषां विसर्गाणां पायुरेकायनमेवंपां सर्वासां विद्यानां वागेकायनं ॥ ११ ॥ स यथा
 सैन्धवस्त्रित्यः । उदके प्रास्त उदकमेवानुविलीयेत नाहास्योद्गृहणायैव स्याद्यतो-
 यतस्त्वाद्दीत लक्षणमेवंपां वाऽअरेऽहं महद्भूतमनन्तमपारं विज्ञानघनं पृथैभ्यो
 भूतेभ्यः समुत्थाय तान्येवानुविनश्यति न प्रेत्य संज्ञास्तीत्यरे ब्रवीमीति होवाच
 याज्ञवल्क्यः ॥ १२ ॥ सा होवाच मैत्रेयी । अत्रैव मा भगवानमुमुहश्च प्रेत्य सं-
 ज्ञास्तीति ॥ १३ ॥ स होवाच याज्ञवल्क्यः । न वाऽअरेऽहं मोहं ब्रवीम्यलं वा-
 ऽअरेऽहं विज्ञानाय ॥ १४ ॥ यत्र हि द्वैतमिव भवति । तदितर इतरं पश्यति
 तदितर इतरं जिघ्रति तदितर इतरमभिवदति तदितर इतरं शृणोति तदितर
 इतरं मनुते तदितर इतरं विजानाति ॥ १५ ॥ यत्र त्वस्य सर्वमात्मैवाभूत् । त-
 त्केन कं पश्येत्तत्केन कं जिघ्रेत्तत्केन कं अभिवदेत्तत्केन कं शृणुयात्तत्केन

कं मन्वीत तत्केन कं विजानीयाद्येनेदथ सर्वं विजानाति तं केन विजानीयाद्वि-
ज्ञातारमरे केन विजानीयादिति ॥ १६ ॥ ब्राह्मणम् ॥ ४ ॥ [५. ४.] ॥ ॥

इयं पृथिवी । सर्वेषां भूतानां मध्वस्यै पृथिव्यै सर्वाणि भूतानि मधु यश्चा-
यमस्यां पृथिव्यां तेजोमयोऽमृतमयः पुरुषो यश्चायमध्यात्मं शरीरस्तेजोमयोऽ-
मृतमयः पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ १ ॥ इमा
श्चापः । सर्वेषां भूतानां मध्वासां पृथिव्यां सर्वाणि भूतानि मधु यश्चायमास्वप्सु ते-
जोमयोऽमृतमयः पुरुषो यश्चायमध्यात्मं रैतसस्तेजोमयोऽमृतः ॥ २ ॥ अयम-
ग्निः । सर्वेषां भूतानां मध्वस्याग्नेः सर्वाणि भूतानि मधु यश्चायमस्मिन्नग्नौ ते-
जोमयोऽमृतमयः पुरुषो यश्चायमध्यात्मं वाङ्मयस्तेजोमयोऽमृतः ॥ ३ ॥ अय-
माकाशः । सर्वेषां भूतानां मध्वस्याकाशस्य सर्वाणि भूतानि मधु यश्चायमस्मि-
न्नाकाशे तेजोमयोऽमृतमयः पुरुषो यश्चायमध्यात्मं दृश्याकाशस्तेजोमयोऽमृतः
॥ ४ ॥ अयं वायुः । सर्वेषां भूतानां मध्वस्य वायोः सर्वाणि भूतानि मधु य-
श्चायमस्मिन्वायौ तेजोमयोऽमृतमयः पुरुषो यश्चायमध्यात्मं प्राणस्तेजोमयोऽमृतः
॥ ५ ॥ अयमादित्यः । सर्वेषां भूतानां मध्वस्यादित्यस्य सर्वाणि भूतानि मधु य-
श्चायमस्मिन्नादित्ये तेजोमयोऽमृतमयः पुरुषो यश्चायमध्यात्मं चाक्षुषस्तेजोमयोऽ-
मृतः ॥ ६ ॥ अयं चन्द्रः । सर्वेषां भूतानां मध्वस्य चन्द्रस्य सर्वाणि भूतानि
मधु यश्चायमस्मिन्चन्द्रे तेजोमयोऽमृतमयः पुरुषो यश्चायमध्यात्मं मानस्तेजोमयो-
ऽमृतः ॥ ७ ॥ इमा दिशः । सर्वेषां भूतानां मध्वासां दिशां सर्वाणि
भूतानि मधु यश्चायमासु दिक्षु तेजोमयोऽमृतमयः पुरुषो यश्चायमध्यात्मं
श्रौत्रः प्रातिश्रुत्स्तेजोमयोऽमृतः ॥ ८ ॥ इयं विद्युत् । सर्वेषां भूतानां मध्वस्यै
विद्युतः सर्वाणि भूतानि मधु यश्चायमस्यां विद्युति तेजोमयोऽमृतमयः पुरुषो
यश्चायमध्यात्मं तेजसस्तेजोमयोऽमृतः ॥ ९ ॥ अयं स्तनयित्तुः । सर्वेषां भू-
तानां मध्वस्य स्तनयित्तोः सर्वाणि भूतानि मधु यश्चायमस्मिन्स्तनयित्तौ तेजो-
मयोऽमृतमयः पुरुषो यश्चायमध्यात्मं शाब्दः सौवरस्तेजोमयोऽमृतः ॥ १० ॥
अयं धर्मः । सर्वेषां भूतानां मध्वस्य धर्मस्य सर्वाणि भूतानि मधु यश्चायमस्मिन्ध-
र्मे तेजोमयोऽमृतमयः पुरुषो यश्चायमध्यात्मं धर्मस्तेजोमयोऽमृतः ॥ ११ ॥ इदं
सत्यं । सर्वेषां भूतानां मध्वस्य सत्यस्य सर्वाणि भूतानि मधु यश्चायमस्मिन्सत्ये

१४. अ० ५. ५. १२ ।

शतपथब्राह्मणे ॥

७१३

तेजोमेमाऽमृतमयः पुरुषो यश्चायमध्यात्मं सात्यस्तेजोमयोऽमृत० ॥ १२ ॥
 इदं मानुषं । सर्वेषां भूतानां मध्वस्य मानुषस्य सर्वाणि भूतानि मधु यश्चायम-
 स्मिन्मानुषे तेजोमयोऽमृतमयः पुरुषो यश्चायमध्यात्मं मानुषस्तेजोमयोऽमृत० ॥ १३ ॥
 अग्रमात्मा । सर्वेषां भूतानां मध्वस्यात्मनः सर्वाणि भूतानि मधु यश्चायमस्मि-
 न्मात्मानि तेजोमयोऽमृतमयः पुरुषो यश्चायमात्मा तेजोमयोऽमृतमयः पुरुषोऽ-
 यमेव स योऽयमात्मेऽमृतमिदं ब्रह्मेदं सर्वम् ॥ १४ ॥ स वाऽग्रमात्मा । स-
 र्वेषां भूतानामधिपतिः सर्वेषां भूतानां राजा तद्यथा रथनाभौ च रथनभौ चाराः
 सर्वे समर्पिता एवमेवास्मिन्मात्मानि सर्वे प्राणाः सर्वे लोकाः सर्वे देवाः सर्वाणि
 भूतानि सर्वेऽएतस्मात्मानः समर्पिताः ॥ १५ ॥ इदं वै तन्मधु । दध्यङ्ङाथर्वणो-
 ऽश्विभ्यामुवाच तदेतदृषिः पश्यन्नवोचत् तद्वां नरा सनये दं स उग्रमाविष्कृ-
 णोमि तन्यतुर्न वृष्टिम् दध्यङ्ङं हयन्मध्वाथर्वणो वामश्वस्य शीर्ष्णां प्रयदीमुवाचेति
 ॥ १६ ॥ इदं वै तन्मधु । दध्यङ्ङाथर्वणोऽश्विभ्यामुवाच तदेतदृषिः पश्यन्नवोचत् आथ-
 र्वणायाश्विना दधीचेऽश्व्यं शिरः प्रत्यैरयतम् स वां मधु प्रवोचदतायन्त्वाष्ट्रं
 यदस्त्रावपि कुक्ष्यं वामिति ॥ १७ ॥ इदं वै तन्मधु । दध्यङ्ङाथर्वणोऽश्विभ्यामुवा-
 च तदेतदृषिः पश्यन्नवोचत् पुरश्चक्रे द्विपदः पुरश्चक्रे चतुष्पदः पुरः स पत्नी भू-
 त्वा पुरः पुरुष आविशदिति स वाऽअयं पुरुषः सर्वासु पूर्षु पुरिशयो नैनेन किं
 चनानावृतं नैनेन किं चनासंवृतम् ॥ १८ ॥ इदं वै तन्मधु । दध्यङ्ङाथर्वणोऽश्वि-
 भ्यामुवाच तदेतदृषिः पश्यन्नवोचत् रूपं रूपं प्रतिरूपो बभूव त-
 दस्य रूपं प्रतिचक्षणाय इन्द्रो मायाभिः पुरुषं ईयते युक्ता हस्य हरयः
 शता दशेत्ययं वै हरयोऽयं वै दश च सहस्राणि बहूनि चानन्तानि च तदेत-
 द्ब्रह्मापूर्वमनपरमन्तरमथाह्यमयमात्मा ब्रह्म सर्वानुभूतिर्यनुशासनम् ॥ १९ ॥ अथ
 वंशशः । तदिदं वयं शौर्पणाद्याश्छौर्पणाद्यौ गौतमादौ तमो वात्स्याहा-
 त्स्यो वात्स्याच्च पाराशर्याच्च पाराशर्यः सांकृत्याच्च भारद्वाजाच्च भारद्वाज औ-
 दवाहेश्च शाण्डिल्याच्च शाण्डिल्यो वैजवापाच्च गौतमाच्च गौतमो वैजवापायनाच्च
 वैष्टपुरेयाच्च वैष्टपुरेयः शाण्डिल्याच्च रौहिणायनाच्च रौहिणायनः शौनकाच्चात्रे-
 याच्च रैभ्याच्च रैभ्यः पौतिमाण्यायनाच्च कौण्डिन्यायनाच्च कौण्डिन्यायनः कौण्डि-
 न्यात्कौण्डिन्यः कौण्डिन्यात्कौण्डिन्यः कौण्डिन्याच्चाग्निवेश्यच्च ॥ २० ॥ अग्नि-
 वेश्यः सैतवात् । सैतवः पाराशर्यात्पाराशर्यो जातूकर्ण्यज्जातूकर्ण्यो भारद्वाजा-

द्धारद्धारजो भारद्वाजाचासुरायणाच्च गौतमाच्च गौतमो भारद्वाजाद्धारद्धारजो वैज-
वापायनाच्चैजवापायनः कौशिकायनेः कौशिकायनिर्घृतकौशिकाद्घृतकौशिकः पा-
राशर्यायणात्पाराशर्यायणः पाराशर्यात्पाराशर्यो जातूकर्ण्यज्जातूकर्ण्यो भारद्वा-
जाद्धारद्धारजो भारद्वाजाचासुरायणाच्च यास्काचासुरायणस्त्रैवणेस्त्रैवणिरौपजन्यने-
रौपजन्यनिरासुररासुरिर्भारद्वाजाद्धारद्धारज आश्रेयात् ॥ २१ ॥ आश्रेयो माण्डेः ।
माण्डिगौतमाद्गौतमो गौतमाद्गौतमो वात्स्याह्यात्स्याः शाण्डिल्याच्छाण्डिल्यः
कैशोर्यात्क्राप्यात्कैशोर्यः क्राप्यः कुमारहारितात्कुमारहारितो गालवाद्गालवो
विदर्भीकौण्डिन्याद्धिदर्भीकौण्डिन्यो वत्सनपातो ब्राध्वाद्बत्सनपाद्ब्राध्वः पथः सौ-
भरात्पन्थाः सौभरोऽयास्पादाङ्गिरसादयास्य आङ्गिरस आभूतेस्त्वाष्ट्राद्वाभूति-
स्त्वाष्ट्रो विश्वरूपाच्चाष्ट्राद्विश्वरूपस्त्वाष्ट्रोऽश्विभ्यामश्विनौ दधीच आथर्वणादथर्व-
णाथर्वणोऽथर्वणो देवादथर्वा देवो मृत्योः प्राध्वँसनान्मृत्युः प्राध्वँमनः पध्वँ
सनात्पध्वँसन एकपरेकषिर्विमजितेर्विप्रजित्तिर्व्यष्टेर्व्यष्टिः सनारोः सनारुः सना-
तनात्सनातनः सनगात्सनगः परमेष्ठिनः परमेष्ठी ब्रह्मणो ब्रह्म स्वयम्भु ब्रह्मणे
नमः ॥ २२ ॥ ब्राह्मणम् ॥५ [५.५] पञ्चमोऽध्यायः [१६.] ॥

जनको ह वैदेहः । बहुदक्षिणेन यज्ञेनेजे तत्र ह कुरुपञ्चालानां ब्राह्मणा
अभिसमेता बभूवुस्तस्य ह जनकस्य वैदेहस्य विजिज्ञासा बभूव कः स्वित्तेषां
ब्राह्मणानामनूचान्तम इति ॥ १ ॥ स ह गवाँं सहस्रमवकरोध । दश-दश पादा
एकैकस्याः शृङ्गयोरुबद्धा बभूवुस्तान्होवाच ब्राह्मणा भगवन्तो यो वो ब्रह्मिष्ठः स
एता गा उदजतामिति ते ह ब्राह्मणा न दधृषुः ॥२॥ अथ ह याज्ञवल्क्यः । स्वमेव
ब्रह्मचारिणमुवाचैताः सौम्योदज सामश्रवा इति ता होदाचकार ते ह ब्राह्मणा
इचुकुधुः कथं नु नो ब्रह्मिष्ठो ब्रवीतेति ॥ ३ ॥ अथ ह जनकस्य वैदेहस्य होता-
श्वलो बभूव । स हैनं प्रपच्छ त्वं नु खलु नो याज्ञवल्क्य ब्रह्मिष्ठोऽसी इति स होवाच
नमो वयं ब्रह्मिष्ठाय कुर्मो गोकामा एव वयं स्म इति तथ ह तत एव प्रष्टुं दध्रे
होताश्वलः ॥४॥ याज्ञवल्क्येति होवाच । यदिदं सर्वं मृत्युना सत् सर्वं मृत्युना भि-
पन्नं केन यजमानो मृत्योराप्तिमिति मुच्यत इति होत्रस्त्विजाग्निना वाचा वाग्वै
यज्ञस्य होता तद्येषं वाक्सोऽयमग्निः स होता सा मुक्तिः सातिमुक्तिः ॥५॥ याज्ञवल्क्येति
होवाच । यदिदं सर्वमहोरात्राभ्यामासत् सर्वमहोरात्राभ्यामभिपन्नं केन यज-

१४. अ० ६. १. ६ ।

शतपथब्राह्मणे ॥

७१५

क्षानोऽहोरात्रयोराप्तिमितिमुच्यतऽइत्यध्वर्युणऽस्त्विजा चक्षुषादित्येन चक्षुर्वै यज्ञस्या-
 ध्वर्युस्तद्यादिदं चक्षुः सोऽस्मावादित्यः सोऽध्वर्युः सा मुक्तिः सातिमुक्तिः ॥ ६ ॥
 याज्ञवल्क्येति होवाच । यदिदं सर्वं पूर्वपक्षापरपक्षाभ्यामाप्तं सर्वं पूर्वपक्षापरपक्षा-
 भ्यामभिपन्नं केन यजमानः पूर्वपक्षापरपक्षयोराप्तिमितिमुच्यतऽइति ब्रह्मणऽस्त्विजा
 मनसा चन्द्रेण मनो वै यज्ञस्य ब्रह्मा तद्यादिदं मनःसोऽसौ चन्द्रः स ब्रह्मा सा मुक्तिः
 सातिमुक्तिः ॥ ७ ॥ याज्ञवल्क्येति होवाच । यदिदमन्तरिक्षमनारम्बणमिवाथ के-
 नाक्रमेण यजमानः स्वर्गं लोकमाक्रमतऽइत्युद्गात्रऽस्त्विजा वायुना प्राणेन प्राणो वै
 यज्ञस्योद्गाता तस्योऽयं प्राणः स वायुः स उद्गाता सा मुक्तिः सातिमुक्तिरित्यति
 मोक्षा अथ सम्पदः ॥ ८ ॥ याज्ञवल्क्येति होवाच । कृतिभिरयमद्यऽग्निर्होता-
 स्मिन्यज्ञे करिष्यतीति तिसृभिरिति कतमास्तास्तिस्र इति पुरोऽनुवाक्या च याज्या
 च शस्यैव तृतीया किं ताभिर्जयतीति पृथिवीलोकमेव पुरोऽनुवाक्यया जयत्यन्त-
 रिच्छलोकं याज्यया द्यौर्लोकं शस्यया ॥ ९ ॥ याज्ञवल्क्येति होवाच । कृत्ययम-
 द्याध्वर्युरस्मिन्यज्ञऽआहुतीर्होष्यतीति तिस्र इति कतमास्तास्तिस्र इति या हुता उ-
 ष्ज्वलन्ति या हुता अतिनेदन्ति या हुता अभिशेते किं ताभिर्जयतीति या हुता
 उज्ज्वलन्ति देवलोकमेव ताभिर्जयति वीष्यतऽइति हि देवलोको या हुता अ-
 तिनेदन्ति मनुष्यलोकमेव ताभिर्जयत्यतीव हि मनुष्यलोको या हुता अभिशेते
 पितृलोकमेव ताभिर्जयत्यध्व-इव हि पितृलोकः ॥ १० ॥ याज्ञवल्क्येति होवाच ।
 कृतिभिरयमद्य ब्रह्मा यज्ञं दक्षिणतो देवताभिर्गोपायिष्यतीत्येकयेति कतमा सैकृतिः
 मन एवेत्यनन्तं वै मनोऽनन्ता विश्वे देवा अनन्तमेव स तेन लोकं जयति ॥ ११ ॥
 याज्ञवल्क्येति होवाच । कृत्ययमद्योद्गातास्मिन्यज्ञे स्तोत्रिया स्तोष्यतीति तिस्र
 इति कतमास्तास्तिस्र इति पुरोऽनुवाक्या च याज्या च शस्यैव तृती-
 याधिदेवतमथाध्यात्मं कतमास्ता या अध्यात्ममिति प्राण एव पुरोऽनु-
 वाक्यापानो याज्या व्यानः शस्या किं ताभिर्जयतीति यत्किं चेदं प्राण
 भृदिति ततो ह होताश्चल उपरराम ॥ १२ ॥ ब्राह्मणम् ॥ ६ [६. १] ॥

अथ हैनं जारत्कारव आर्तभागः पप्रच्छ । याज्ञवल्क्येति होवाच कृति ग्रहाः
 कृत्यतिग्रहा इत्यष्टौ ग्रहा अष्टावतिग्रहा ये तेऽष्टौ ग्रहा अष्टावतिग्रहाः कतमे तऽ-
 इति ॥ १ ॥ प्राणो वै ग्रहः । सोऽपानेनातिग्रहेण गृहीतोऽपानेन हि गन्धाब्जि-

प्रति ॥ २ ॥ जिह्वा वै ग्रहः । स रसेनातिग्रहेण गृहीतो जिह्वया हि रसान्विजानाति ॥ ३ ॥ वाग्वै ग्रहः । स नाम्नातिग्रहेण गृहीतो वाचा हि नामान्यभिबुदाति ॥ ४ ॥ चक्षुर्वै ग्रहः । स रूपेणातिग्रहेण गृहीतश्चक्षुषा हि रूपाणि पश्यति ॥ ५ ॥ श्रोत्रं वै ग्रहः । स शब्देनातिग्रहेण गृहीतः श्रोत्रेण हि शब्दाञ्छृणोति ॥ ६ ॥ मनो वै ग्रहः । स कामेनातिग्रहेण गृहीतो मनसा हि कामान्कामयते ॥ ७ ॥ हस्तौ वै ग्रहः । स कर्मणातिग्रहेण गृहीतो हस्ताभ्यां हि कर्म करोति ॥ ८ ॥ त्वग्वै ग्रहः । स स्पर्शेनातिग्रहेण गृहीतस्त्वचा हि स्पर्शान्वेदयतऽस्त्यष्टौ गृहा अप्रावतिग्रहाः ॥ ९ ॥ याज्ञवल्क्येति होवाच । यदिदं सर्वं मृत्योरन्नं कास्वित्मा देवता यस्य मृत्युरन्नमित्यग्निर्वै मृत्युः सोऽपामन्नमप पुनर्मृत्युं जयति ॥ १० ॥ याज्ञवल्क्येति होवाच । यत्रायं पुरुषो म्रियते क्रमेण न जहातीति नामेत्यनन्तं वै नामानन्ता विश्वे देवा अनन्तमेव स तेन लोकं जयति ॥ ११ ॥ याज्ञवल्क्येति होवाच । यत्रायं पुरुषो म्रियतऽउदस्मात्प्राणाः क्रामन्त्याहो नेति नेति होवाच याज्ञवल्क्योऽत्रैव समवनीयन्ते स उद्धयत्याध्यायत्याध्मातो मृतः शेते ॥ १२ ॥ याज्ञवल्क्येति होवाच । यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यं मनश्चन्द्रं दिशः श्रोत्रं पृथिवीं शरीरमाकाशमात्मौषधीर्लोमानि वनस्पतीन्केशा अण्मुल्लोहितं च रेतश्च निधीयते कायं तदा पुरुषो भवतीत्याहर सौम्य हस्तम् ॥ १३ ॥ आर्तभागेति होवाच । आवमेवैतद्वेदिष्यावो न नावेतत्सजनऽइति तौ होत्क्रम्य मन्त्रयांचक्रतुस्तौ ह यदूचतुः कर्म हैव तदूचतुरथ ह यत्प्रशशंसतुः कर्म हैव तत्प्रशशंसतुः पुण्यो वै पुण्येन कर्मणा भवति पापः पापेनेति तौ ह जारत्कारव आर्तभाग उपरराम ॥ १४ ॥ ब्राह्मणम् ॥ ७ ॥ [६. २] ॥ चतुर्थः प्रपाठकः ॥ कण्डिकासंख्या १०४ ॥

अथ हैनं भुज्युर्ल्लिहायनिः पप्रच्छ । याज्ञवल्क्येति होवाच मन्त्रेषु चरकाः पर्यत्रजाम ते पतञ्जलस्य काप्यस्य गृहानैम तस्यासीद्बुद्धिता गन्धर्वगृहीता तमपृच्छाम कोऽसीति सोऽब्रवीत्सुधन्वाङ्गिरस इति तं यदा लोकानामन्तानपृच्छामाथैतमब्रूम क पारिजिता अभवन्क्व पारिजिता अभवन्निति तच्चा पृच्छामि याज्ञवल्क्य क पारिजिता अभवन्निति ॥ १ ॥ स होवाच । उवाच वै स तद्गच्छन्वै ते तत्र यत्राश्वमेधयाजिनो गच्छन्तीति क न्वश्वमेधयाजिनो गच्छन्तीति द्वा-

१४ अ० ६. २. २ ।

शतपथब्राह्मणे ॥

७१७

त्रिंशत् वै देवरथान्धान्यं लोहस्तुं समन्तं लोकं क्षिस्तावत्पृथिवी पर्येति तां
 पृथिवीं क्षिस्तावत्समुद्रः पर्येति तद्यावती चुरस्य धारा यावद्धा मल्लिकायाः पत्रं
 तावानन्तरेणाकाशस्तानिन्द्रः सुपर्णो भूत्वा वायवे प्रायच्छत्तान्वायुरात्मनि धित्वा
 तत्रागमयद्यत्र पारिक्षिता अभवन्त्येवमिष वै स वायुमेव प्रशशंस तस्माद्वायु-
 रेव व्यष्टिर्वायुः समाष्टिरप पुनर्मृत्युं जयति सर्वमायुरेति य एवं वेद ततो ह भुज्यु-
 ल्हायनिरूपरराम ॥ २ ॥ ब्राह्मणम् ॥ १ ॥ [६. ३] ॥

अथ हैनं कहोढः कौपीतकेयः पप्रच्छ । याज्ञवल्क्येति होवाच यत्साक्षाद-
 परोक्षाद्ब्रह्म य आत्मा सर्वान्तरस्तं मे व्याचक्ष्वेत्येष तऽआत्मा सर्वान्तरः कतमो
 याज्ञवल्क्य सर्वान्तरो योऽशनायापिपासे शोकं मोहं जरां मृत्युमत्येतं वै तमात्मानं
 विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाश्च
 भिक्षाचर्यं चरन्ति या ह्येव पुत्रैषणा सा वित्तैषणा या वित्तैषणा सा लोकैषणोभे
 ह्येतेऽप्येषेऽएव भवतस्तस्मात्पण्डितः प्राण्डित्यं निर्विद्य बाल्येन तिष्ठासेद्बाल्यं
 च प्राण्डित्यं च निर्विद्याथ मुनिरमौनं च मौनं च निर्विद्याथ ब्राह्मणः स ब्राह्मणः
 केन स्याद्येन स्यात्तेनेदृश एव भवति य एवं वेद ततो ह कहोढः कौपीतकेय उप-
 रराम ॥ १ ॥ ब्राह्मणम् ॥ २ ॥ [६४] ॥

अथ हैनमुपस्तश्चाक्रायणः पप्रच्छ । याज्ञवल्क्येति होवाच यत्साक्षादपरो-
 क्षाद्ब्रह्म य आत्मा सर्वान्तरस्तं मे व्याचक्ष्वेत्येष तऽआत्मा सर्वान्तरः कतमो
 याज्ञवल्क्य सर्वान्तरो यः प्राणेन प्राणिति स तऽआत्मा सर्वान्तरो योऽपानेना-
 पानिति स तऽआत्मा सर्वान्तरो यो व्यानेन व्यनिति स तऽआत्मा सर्वान्तरो य
 चदानेनोदनिति स तऽआत्मा सर्वान्तरो यः समानेन समनिति स तऽआत्मा
 सर्वान्तरः स होवाचोषस्तश्चाक्रायणो यथा वै ब्रूयादसौ गौरसावश्व इत्येवमेवैत-
 दव्यपदिष्टं भवति यदेव साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वे-
 त्येष तऽआत्मा सर्वान्तरः कतमो याज्ञवल्क्य सर्वान्तरो न वृष्टेर्द्रष्टारं पश्येन श्रुतेः
 श्रोतारं शृणुया न मतेर्मन्तारं मन्वीथा न विज्ञातेर्विज्ञातारं विजानीया एष तऽ
 आत्मा सर्वान्तरोऽतोऽन्यदात्तं ततो होषस्तश्चाक्रायण उपरराम ॥ १ ॥
 ब्राह्मणम् ॥ ३ ॥ [६. ५]

अथ हैनं गार्गी वाचकनवी पप्रच्छ । याज्ञवल्क्येति होवाच यदिदं सर्वमप्स्यते
 च प्रोतं च कस्मिन्वाप ओताश्च प्रोताश्चेति वायौ गार्गीति कस्मिन् वायुस्रोतश्च प्रोतश्चे-
 त्याकाशऽएव गार्गीति कस्मिन्वाकाश ओतश्च प्रोतश्चेत्यन्तरिक्षलोकेषु गार्गीति
 कस्मिन्वन्तरिक्षलोका ओताश्च प्रोताश्चेति द्यौर्लोके गार्गीति कस्मिन् द्यौर्लोक
 ओतश्च प्रोतश्चेत्यादित्यलोकेषु गार्गीति कस्मिन्वादित्यलोका ओताश्च प्रोताश्चेति
 चन्द्रलोकेषु गार्गीति कस्मिन् चन्द्रलोका ओताश्च प्रोताश्चेति नक्षत्रलोकेषु गा-
 र्गीति कस्मिन् नक्षत्रलोका ओताश्च प्रोताश्चेति देवलोकेषु गार्गीति कस्मिन् दे-
 वलोका ओताश्च प्रोताश्चेति गन्धर्वलोकेषु गार्गीति कस्मिन् गन्धर्वलोका ओ-
 ताश्च प्रोताश्चेति प्रजापतिलोकेषु गार्गीति कस्मिन् प्रजापतिलोका ओताश्च
 प्रोताश्चेति ब्रह्मलोकेषु गार्गीति कस्मिन् ब्रह्मलोका ओताश्च प्रोताश्चेति स
 होवाच गार्गी मातिप्राचीर्मा ते मूर्धा व्यपस्रदनतिप्रश्न्या वै देवता अतिपृच्छसि
 गार्गी मातिप्राचीरिति ततो ह गार्गी वाचकनव्युपरराम ॥ १ ॥ ब्राह्मणम् ॥ ४॥
 [६. ६.] ॥ ॥

अथ हैनमुद्दालक आरुणिः पप्रच्छ । याज्ञवल्क्येति होवाच मद्रेष्ववसाम
 पतञ्जलस्य काप्यस्य गृहेषु यज्ञमधीयानास्तस्यासीद्भार्या गन्धर्वगृहीता तमपृ-
 च्छाम कोऽसीति सोऽब्रवीत्कबन्ध आथर्वण इति ॥ १ ॥ सोऽब्रवीत् । पतञ्जलं काप्यं
 याज्ञिकांश्च वेत्थ नु त्वं काप्य तत्सूत्रं यस्मिन्नयं च लोकः परश्च लोकः सर्वाणि
 च भूतानि संहृद्धानि भवन्तीति सोऽब्रवीत्पतञ्जलः काप्यो नाहं तद्भगवन्वेदेति
 ॥ २ ॥ सोऽब्रवीत् । पतञ्जलं काप्यं याज्ञिकांश्च वेत्थ नु त्वं काप्यं तमन्तर्या-
 मिणं य इमं च लोकं परं च लोकं सर्वाणि च भूतान्यन्तरो यमयतीति सोऽ-
 ब्रवीत्पतञ्जलः काप्यो नाहं तं भगवन्वेदेति ॥ ३ ॥ सोऽब्रवीत् । पतञ्जलं
 काप्यं याज्ञिकांश्च यो वै तत्काप्यं सूत्रं विद्यात्तं चान्तर्यामिणं स ब्रह्मवित्स
 लोकवित्स देववित्स वेदवित्स यज्ञवित्स भूतवित्स आत्मवित्स सर्वविधिति ते-
 भ्योऽब्रवीत्तदहं वेद तच्चेत्त्वं याज्ञवल्क्य सूत्रमविद्वांस्तं चान्तर्यामिणं ब्रह्मगवीरु-
 दजसे मूर्धा ते विपतिष्यतीति ॥ ४ ॥ वेद वाऽअहं गौतम । तत्सूत्रं तं चान्तर्या-
 मिणमिति यो वाऽइदं कश्च ब्रूयाद्वेद-वेदेति यथा वेत्थ तथा ब्रूहीति ॥ ५ ॥
 वायुर्वै गौतम तत्सूत्रम् । वायुना वै गौतम सूत्रेणायं च लोकः परश्च लोकः स-

बाणि च भूतानि संहन्धानि भवन्ति तस्माद्वै गौतम पुरुषं प्रेतमाहुर्व्यस्रथं सिष-
 तास्याङ्गानीति वायुना हि गौतम सूत्रेण संहन्धानि भवन्तीत्येवमेवैतद्याज्ञवल्क्या-
 न्तर्यामिणं ब्रूहीति ॥ ६ ॥ यः पृथिव्यां तिष्ठन् । पृथिव्या अन्तरो यं पृथिवी
 न वेद यस्य पृथिवी शरीरं यः पृथिवीमन्तरो यमयति स तऽआत्मान्तर्याम्यमृतः ॥ ७ ॥
 योऽप्सु तिष्ठन् । अद्भ्योऽन्तरो यमापो न विदुर्यस्यापः शरीरं योऽपोऽन्तरो यमयति
 स तऽआत्मान्तर्याम्यमृतः ॥ ८ ॥ शतम् ७४०० ॥ ॥ योऽग्नौ तिष्ठन् । अग्नेरन्तरो
 यमग्निर्न वेद यस्याग्निः शरीरं योऽग्निमन्तरो यमयति स तऽआत्मान्तर्याम्यमृतः
 ॥ ९ ॥ य आकाशे तिष्ठन् । आकाशादन्तरो यमकाशो न वेद
 यस्याकाशः शरीरं य आकाशमन्तरो यमयति स तऽआत्मान्तर्याम्यमृतः
 ॥ १० ॥ यो वायौ तिष्ठन् । वायोरन्तरो यं वायुर्न वेद यस्य वायुः शरीरं यो
 वायुमन्तरो यम० ॥ ११ ॥ य आदित्ये तिष्ठन् । आदित्यादन्तरो यमादित्यो न
 वेद यस्यादित्यः शरीरं य आदित्यमन्तरो यम० ॥ १२ ॥ यश्चन्द्रतारके तिष्ठन् ।
 चन्द्रतारकादन्तरो यं चन्द्रतारकं न वेद यस्य चन्द्रतारकं शरीरं यश्चन्द्रतारक-
 मन्तरो यम० ॥ १३ ॥ यो दिक्षु तिष्ठन् । दिग्भ्योऽन्तरो यं दिशो न विदुर्यस्य
 दिशः शरीरं यो दिशोऽन्तरो यम० ॥ १४ ॥ यो विद्युति तिष्ठन् । विद्युतोऽ-
 न्तरो यं विद्युन्न वेद यस्य विद्युच्छरीरं यो विद्युतमन्तरो यम० ॥ १५ ॥ य-
 स्तनयित्रौ तिष्ठन् । स्तनयित्रोरन्तरो यथ स्तनयित्नुर्न वेद यस्य स्तनयित्नुः
 शरीरं य स्तनयित्नुमन्तरो यमयति स तऽआत्मान्तर्याम्यमृत इत्यधिदेवतमथाधि-
 लोकम् ॥ १६ ॥ यः सर्वेषु लोकेषु तिष्ठन् । सर्वेभ्यो लोकेभ्योऽन्तरो यथ सर्वे
 लोका न विदुर्यस्य सर्वे लोकाः शरीरं यः सर्वाल्लोकानन्तरो यमयति स तऽ-
 आत्मान्तर्याम्यमृत इत्युऽण्वाधिलोकमथाधिवेदम् ॥ १७ ॥ यः सर्वेषु वेदेषु ति-
 ष्ठन् । सर्वेभ्यो वेदेभ्योऽन्तरो० इत्युऽण्वाधिवेदमथाधियज्ञम् ॥ १८ ॥ यः स-
 र्वेषु यज्ञेषु तिष्ठन् । सर्वेभ्यो यज्ञेभ्योऽन्तरो० इत्युऽण्वाधियज्ञमथाधिभूतम् ॥ १९ ॥
 यः सर्वेषु भूतेषु तिष्ठन् । सर्वेभ्यो भूतेभ्योऽन्तरो यथ सर्वाणि भूतानि न विदु-
 र्यस्य सर्वाणि भूतानि शरीरं यः सर्वाणि भूतान्यन्तरो यमयति स तऽआत्मान्तर्या-
 म्यमृत इत्युऽण्वाधिभूतमथाध्यात्मम् ॥ २० ॥ यः प्राणे तिष्ठन् । प्राणादन्तरो
 यं प्राणो न वेद यस्य प्राणः शरीरं यः प्राणमन्तरो यमयति स तऽआत्मान्तर्या-
 म्यमृतः ॥ २१ ॥ यो वाचि तिष्ठन् । वाचोऽन्तरो० ॥ २२ ॥ यश्चक्षुषि तिष्ठन् ।

चक्षुषोऽन्तरो० ॥ २३ ॥ यः श्रोत्रे तिष्ठन् । श्रोत्रादन्तरो० ॥ २४ ॥ यो मनसि
तिष्ठन् । मनसोऽन्तरो० ॥ २५ ॥ यस्त्वचि तिष्ठन् । त्वचोऽन्तरो० ॥ २६ ॥ य-
स्तेजसि तिष्ठन् । तेजसोऽन्तरो० ॥ २७ ॥ यस्तमसि तिष्ठन् । तमसोऽन्तरो०
॥ २८ ॥ यो रेतसि तिष्ठन् । रेतसोऽन्तरो० ॥ २९ ॥ य आत्मनि तिष्ठन् ।
आत्मनोऽन्तरो० ॥ ३० ॥ अदृष्टो द्रष्टाश्रुतः श्रोता । अमतो मन्ताविज्ञातो वि-
ज्ञाता नान्योऽस्ति द्रष्टा नान्योऽस्ति श्रोता नान्योऽस्ति मन्ता नान्योऽस्ति वि-
ज्ञातैष तद्व्यात्मान्तर्गम्यमृतोऽतोऽन्यदार्तं ततो होद्दालक आरुणिरुपरराम ॥३१॥
ब्राह्मणम् ॥ ५ ॥ [६. ७.] ॥ ॥

अथ ह वाचकनव्युवाच । ब्राह्मणा भगवन्तो हन्ताहमिमं याज्ञवल्क्यं द्वौ प्रश्नौ प्र-
क्ष्यामि तौ चेन्मे विवक्ष्यति न वै जातु युष्माकमिमं कश्चिद्ब्रह्मोद्यं जेत्येति तौ चेन्मे न
विवक्ष्यति मूर्धास्य विपतिष्यतीति पृच्छ गार्गीति ॥ १ ॥ सा होवाच । अहं वै त्वा याज्ञ-
वल्क्य यथा काश्यो वा वैदेहो वोमपुत्र उद्यं धनुरधिज्यं कृत्वा द्वौ बाणवन्तौ सप-
त्नाधिव्याधिनौ हस्ते कृत्वोपोस्तिष्ठेदेवमेवाहं त्वा ह्याभ्यां प्रश्नाभ्यामुपोदस्थां तौ
मे ब्रूहीति पृच्छ गार्गीति ॥ २ ॥ सा होवाच । यदूर्ध्वं याज्ञवल्क्य दिवो यदवा-
कपृथिव्या यदन्तरा द्यावापृथिवीऽइमे यद्भूतं च भवच्च भविष्यच्चेत्याचक्षते क-
स्मिस्तदोतं च प्रोतं चेति ॥ ३ ॥ स होवाच । यदूर्ध्वं गार्गी दिवो यदवाकपृथि-
व्या यदन्तरा द्यावापृथिवीऽइमे यद्भूतं च भवच्च भविष्यच्चेत्याचक्षत आकाशे
तदोतं च प्रोतं चेति ॥ ४ ॥ सा होवाच । नमस्ते याज्ञवल्क्य यो मऽएतं व्यवोचो-
ऽपरस्मै धारयस्वेति पृच्छ गार्गीति ॥ ५ ॥ सा होवाच । यदूर्ध्वं याज्ञवल्क्य
दिवो यदवाकपृथिव्या यदन्तरा द्यावापृथिवीऽइमे यद्भूतं च भवच्च भविष्यच्चे-
त्याचक्षते कस्मिन्नेव तदोतं च प्रोतं चेति ॥ ६ ॥ स होवाच । यदूर्ध्वं गार्गीदि-
वो यदवाकपृथिव्या यदन्तरा द्यावापृथिवीऽइमे यद्भूतं च भवच्च भविष्यच्चेत्या-
चक्षत आकाशऽएव तदोतं च प्रोतं चेति कस्मिन्वाकाश श्रोतश्च प्रोतश्चेति
॥ ७ ॥ स होवाच । एतद्वै तदक्षरं गार्गी ब्राह्मणा अभिवदन्त्यस्थूलमनण्वहस्व-
मदीर्घमल्लोहितमस्नेहमच्छायमतपोऽवायवनाकाशमसङ्गमस्पर्शमगन्धमरसमचक्षुष्क-
मश्रोत्रमवागमनोऽतेजस्कमप्राणममुखमनामागोत्रमजरममरमभयममृतमरजोऽशब्दम-
विवृतमसंमृतपूर्वमनपरमनन्तरमबाह्यं न तदश्रोति कं च न तदश्रोति

१४. अ० ६. ८. ८ ।

शतपथब्राह्मणे ॥

७२१

कश्चन ॥ ८ ॥ एतस्य वाऽअक्षरस्य । प्रशासने गार्गि द्यावापृथिवी विधृते तिष्ठत
 एतस्त वाऽअक्षरस्य प्रशासने गार्गि सूर्याचन्द्रमसौ विधृतौ तिष्ठत एतस्य वाऽअक्ष-
 रस्य प्रशासने गार्ग्यहोरात्राण्यर्धमासा मासा ऋतवः संवत्सरा विधृतास्तिष्ठन्त्ये-
 तस्य वाऽअक्षरस्य प्रशासने गार्गि प्राच्योऽन्या नद्यः स्यन्दन्ते श्वेतेभ्यः पर्वतेभ्यः
 अतीच्योऽन्या यां-यां च दिशमेतस्य वाऽअक्षरस्य प्रशासने गार्गि ददतं मनुष्या-
 मृशश्नन्ति यजमानं देवा दुर्व्य पितरोऽन्वायताः ॥ ९ ॥ यो वाऽएतदक्षरमविदि-
 त्वा गार्गि । अस्मिन्लोके जुहोति ददाति तपस्यत्यपि बहूनि वर्षसहस्राण्यन्तवाने-
 वास्य स लोको भवति यो वाऽएतदक्षरमविदित्वा गार्ग्यस्माल्लोकात्प्रैति स कृप-
 णोऽथ य एतदक्षरं गार्गि विदित्वास्माल्लोकान्प्रैति स ब्राह्मणः ॥ १० ॥ तद्वाऽएतद-
 क्षरं गार्गि । अदृष्टं द्रष्टुं श्रुतं श्रोत्रमतं मन्त्राविज्ञातं विज्ञातृ नान्यदास्ति द्रष्टुं नान्यदास्ति
 श्रोतृ नान्यदास्ति मन्तृ नान्यदास्ति विज्ञात्रतद्वै तदक्षरं गार्गि यस्मिन्नाकाश आतरच
 प्रोतश्चेति ॥ ११ ॥ सा होवाच । ब्राह्मणा भगवन्तस्तदेव बहु मन्यध्वं यदस्मान्
 मस्कारेण मुच्यध्वै न वै ज्ञातु युष्माकमिमं कश्चिद्ब्रह्मोद्यं जेतेति ततो ह वाचक-
 न्युपरराम ॥ १२ ॥ ब्राह्मणम् ॥ ६ [६. ८] ॥

अथ हैनं विदग्धः शाकल्यः पप्रच्छ । कति देवा याज्ञवल्क्येति
 स हैतपैव निविदा प्रतिपेदे यावन्तो वैशरदस्य निविद्युच्यन्ते त्रयश्च
 त्री च शता त्रयश्च त्री च सहस्रेत्योमिति होवाच ॥ १ ॥ कृत्येव देवा याज्ञव-
 ल्क्येति । त्रयस्त्रिंशदित्योमिति होवाच कृत्येव देवा याज्ञवल्क्येति षडित्योमिति
 होवाच कृत्येव देवा याज्ञवल्क्येति त्रय इत्योमिति होवाच कृत्येव देवा याज्ञव-
 ल्क्येति द्वाविन्योमिति होवाच कृत्येव देवा याज्ञवल्क्येत्युध्यर्ध इत्योमिति होवाच
 कृत्येव देवा याज्ञवल्क्येत्येक इत्योमिति होवाच कतमे ते त्रयश्च त्री च शता त्र-
 यश्च त्री च सहस्रेति ॥ २ ॥ स होवाच । महिमान एवैषामेते त्रयस्त्रिंशश्चैव
 देवा इति कतमे ते त्रयस्त्रिंशदित्यष्टौ वसव एकादश रुद्रा द्वादशादित्यास्तऽ-
 एकमिंशदिन्द्रश्चैव प्रजापतिश्च त्रयस्त्रिंशाविति ॥ ३ ॥ कतमे वसव इति ।
 अग्निश्च पृथिवी च वायुश्चान्तरिक्षं चादित्यश्च द्यौश्च चन्द्रमाश्च नक्षत्राणि
 चैते वसव एतेषु हीदं सर्वं वसु हितमेते हीदं सर्वं वासयन्ते तद्यदिदं
 सर्वं वासयन्ते तस्मान्नसव इति ॥ ४ ॥ कतमे रुद्रा इति । दशमे पुरुषे प्राणा

आत्मैकादशस्ते यदास्मान्मर्त्याच्छरीरादुत्क्रामन्त्यथ रोदयन्ति तद्यद्रोदयन्ति त-
 स्माबुद्रा इति ॥ ५ ॥ कतमऽआदित्या इति । द्वादश मासाः संवत्सरस्यैतदऽआ-
 दित्या एते हीदं सर्वमादाना यन्ति तस्मादादित्या इति ॥ ६ ॥ कतम इन्द्रः
 कतमः प्रजापतिरिति । स्तनयितु रेवेन्द्रो यज्ञः प्रजापतिरिति कतम स्तनयितु रि-
 त्यनिरिति कतमो यज्ञ इति पशव इति ॥ ७ ॥ कतमे षडिति । अग्निश्च पृ-
 थिवी च वायुश्चान्तरिक्षं चादित्यश्च द्यौश्चैते षडित्येते ज्येदं सर्वं षडिति ॥ ८ ॥
 कतमे ते त्रयो देवा हवीमएव त्रयो लोका एषु हीमे सर्वे देवा इति कतमौ द्वौ
 देवावित्यन्नं चैव प्राणश्चेति कतमोऽध्यर्ध इति योऽयं पवतऽइति ॥ ९ ॥ तदाहुः ।
 यद्यमेक एव पवतेऽथ कथमध्यर्ध इति यदाहिमाजिदं सर्वमध्याध्वोत्तेनाध्यर्ध इति
 कतम एको देव इति स ब्रह्म त्वादित्याचक्षते ॥ १० ॥ पृथिव्येव यस्यायतनम् ।
 चक्षुर्लोको मनोज्योतिर्यो वै तं पुरुषं विद्यात्सर्वस्यात्मनः परायणं स वै वेदिता
 स्याद्याज्ञवल्क्य वेद वाऽअहं तं पुरुषं सर्वस्यात्मनः परायणं यमात्थ य एवायं
 शरीरः पुरुषः स एष ब्रह्म शाकल्य तस्य का देवतेति स्त्रिय इति होवाच
 ॥ ११ ॥ रूपाण्येव यस्यायतनम् । चक्षुर्लोको मनोज्योतिर्यो वै तं पुरुषं विद्या-
 त्सर्वस्यात्मनः परायणं स वै वेदिता स्याद्याज्ञवल्क्य वेद वाऽअहं तं पुरुषं
 सर्वस्यात्मनः परायणं यमात्थ य एवासावादित्ये पुरुषः स एष ब्रह्म
 शाकल्य तस्य का देवतेति चक्षुरिति होवाच ॥ १२ ॥ आकाश एव यस्या-
 यतनम् । चक्षुर्लोको मनो ० ०य एवायं वायौ पुरुषः स एष ब्रह्म
 शाकल्य तस्य का देवतेति प्राण इति होवाच ॥ १३ ॥ काम एव यस्या-
 यतनम् । चक्षुर्लोको मनो ० ०य एवासा चन्द्रे पुरुषः स एष ब्रह्म शाकल्य तस्य
 का देवतेति मन इति होवाच ॥ १४ ॥ तेज एव यस्यायतनम् । चक्षुर्लोको मनो ०
 ०य एवायमनौ पुरुषः स एष ब्रह्म शाकल्य तस्य का देवतेति वागिति होवा-
 च ॥ १५ ॥ तम एव यस्यायतनम् । चक्षुर्लोको मन ० ०य एवायं द्यायामयः
 पुरुषः स एष ब्रह्म शाकल्य तस्य का देवतेति मृत्युरिति होवाच ॥ १६ ॥
 आप एव यस्यायतनम् । चक्षुर्लोको मनो ० ०य एवायमप्सु पुरुषः स एष ब्रह्म
 शाकल्य तस्य का देवतेति वरुणा इति होवाच ॥ १७ ॥ रेत एव यस्यायतनम् ।
 चक्षुर्लोको मनो ० ०य एवायं पुत्रमयः पुरुषः स एष ब्रह्म शाकल्य तस्य का
 देवतेति प्रजापतिरिति होवाच ॥ १८ ॥ शाकल्येति होवाच याज्ञवल्क्यः । त्वां

१४. अ० ६ २. १९।

शतपथब्राह्मणे ॥

७२३

स्विदिमे ब्राह्मणा अङ्गारावक्ष्यणमक्रता इति ॥ १६ ॥ याद्ववल्क्येति होवाच
 शाकन्यः । यदिदं कुरुपञ्चालानां ब्राह्मणानत्यवादीः किं ब्रह्म विद्वानिति विशो
 वेद सदेवाः सप्रतिष्ठा इति यदिशो वेत्थ सदेवाः सप्रतिष्ठाः ॥ २० ॥ किं देवतो-
 ऽस्यां प्राच्यां दिश्यसीति । आदित्यदेवत इति स आदित्यः कस्मिन्प्रतिष्ठित
 इति चक्षुषीति कस्मिन् चक्षुः प्रतिष्ठितं भवतीति रूपेण्यति चक्षुषा हि रूपाणि
 पश्यति कस्मिन् रूपाणि प्रतिष्ठितानि भवन्तीति हृदय इति हृदयेन हि रूपाणि
 जानाति हृदये ह्येव रूपाणि प्रतिष्ठितानि भवन्तीत्येवमेवैतद्याज्ञवल्क्य ॥ २१ ॥
 किं देवतोऽस्यां दक्षिणायां दिश्यसीति । यमदेवत इति स यमः कस्मिन्प्रतिष्ठित
 इति दक्षिणायामिति कस्मिन् दक्षिणा प्रतिष्ठिता भवतीति श्रद्धायामिति यदा
 ह्येव श्रद्धेऽथ दक्षिणां ददाति श्रद्धायाम् ह्येव दक्षिणा प्रतिष्ठिता भवतीति
 कस्मिन् श्रद्धा प्रतिष्ठिता भवतीति हृदय इति हृदयेन हि श्रद्धेः हृदये ह्येव
 श्रद्धा प्रतिष्ठिता भवतीत्येवमेवैतद्याज्ञवल्क्य ॥ २२ ॥ किं देवतोऽस्यां प्रतीच्यां
 दिश्यसीति । वरुण देवत इति स वरुणः कस्मिन्प्रतिष्ठित इत्यप्यति कस्मि-
 न्बापः प्रतिष्ठिता भवन्तीति रेतसीति कस्मिन् रेतः प्रतिष्ठितं भवतीति हृदय
 इति तस्मादपि प्रतिरूपं जातमाहुर्हृदयादिव सप्तो हृदयादिव निर्मित इति हृदये
 ह्येव रेतः प्रतिष्ठितं भवतीत्येवमेवैतद्याज्ञवल्क्य ॥ २३ ॥ किं देवतोऽस्यामुदीच्यां
 दिश्यसीति । सोमदेवत इति स सोमः कस्मिन्प्रतिष्ठित इति दीक्षायामिति
 कस्मिन् दीक्षा प्रतिष्ठिता भवतीति सत्य इति तस्मादपि दीक्षितमाहुः सत्यं व-
 दति सत्ये ह्येव दीक्षा प्रतिष्ठिता भवतीति कस्मिन् सत्यं प्रतिष्ठितं भवतीति
 हृदय इति हृदयेन हि सत्यं जानाति हृदये ह्येव सत्यं प्रतिष्ठितं भवतीत्येवमे-
 वैतद्याज्ञवल्क्य ॥ २४ ॥ किं देवतोऽस्यां ध्रुवायां दिश्यसीति । अग्निदेवत
 इति सोऽग्निः कस्मिन्प्रतिष्ठित इति वाचीति कस्मिन् वाक्प्रतिष्ठिता
 भवतीति मनसीति कस्मिन् मनः प्रतिष्ठितं भवतीति हृदय इति कस्मि-
 न् हृदयं प्रतिष्ठितं भवतीति ॥ २५ ॥ अशङ्कतेति होवाच याज्ञवल्क्यः । यत्रैत-
 दन्यत्रास्मन्मन्यासै यत्रैतदन्यत्रास्मत्स्याच्छूानो वैतदधुर्ध्यासि वैतद्विमथनीरञ्जि-
 ति ॥ २६ ॥ कस्मिन् त्वं चात्मा च प्रतिष्ठितौ स्थ इति । प्राण इति कस्मिन्
 प्राणः प्रतिष्ठित इत्यपान इति कस्मिन् अपानः प्रतिष्ठित इति व्यान इति कस्मि-
 न् व्यानः प्रतिष्ठित इत्युदान इति कस्मिन् उदानः प्रतिष्ठित इति समान इति ॥ २७ ॥

स एष नेति नेत्यात्मा । अगृह्यो न हि गृह्यतेऽशीर्यो न हि शीर्यतेऽसङ्गोऽसितो न
 सज्यते न व्यथतऽइत्येतान्यष्टावायतनान्यष्टौ लोका अष्टौ पुरुषाः स यस्तान्पुरुषा-
 न्व्युदूह्य प्रत्युह्यात्यक्रामीत्तं त्वौपनिषदं पुरुषं पृच्छामि तं चेन्मे न विवक्ष्यसि
 मूर्धा ते विपतिष्यतीति तथैव ह शाकल्यो न मेमे तस्य ह मूर्धा
 विपपात तस्य हाप्यन्यन्मन्यमानाः परिमोषिणोऽस्थीन्यपजहुः ॥ २८ ॥ अथ
 ह याज्ञवल्क्य उवाच । ब्राह्मणा भगवन्तो यो वः कामयते स मा पृच्छतु सर्वे वा
 मा पृच्छत यो वः कामयते तं वः पृच्छानि सर्वान्वा वः पृच्छानीति ते ह ब्राह्मणा
 न दधृषुः ॥ २९ ॥ तान्हैतैः श्लोकैः पप्रच्छ । यथा वृक्षो वनस्पतिस्तथैव पुरुषोऽ-
 मृषा । तस्य पर्णानि लोमानि त्वगस्योत्पाटिका बहिः ॥ ३० ॥ त्वच एवास्य रु-
 धिरं प्रस्यन्दि त्वच उत्पटः । तस्मात्तदा तु क्वात्प्रैति रसो वृक्षादिवाहतात् ॥ ३१ ॥
 माथैमान्यस्य शकराणि किनाटथै स्नाव तत्स्थिरम् । अस्थीन्यतरतो दारुणि
 मज्जा मज्जोपमा कृता ॥ ३२ ॥ यद्वृक्षो वृक्को रोहति मूलान्भवतरः पुनः ।
 मर्त्यः स्विन्मृत्युना वृक्कोः कस्मान्मूलात्प्ररोहति ॥ ३३ ॥ रेतस इति मा वोचत
 जीवतस्तत्प्रजायते । जात एव न जायते को न्वेन जनयेत्पुनः ॥ धानारुह उ वै
 वृक्षोऽन्यतः प्रेत्य सम्भवः । यत्समूलमुद्गहेयुर्वृक्षं न पुनराभवेत् ॥ मर्त्यः स्विन्मृत्यु-
 ना वृक्कोः कस्मान्मूलात्प्ररोहति । विज्ञानमानन्दं ब्रह्म रातेर्दातुः परायणम् । ति-
 ष्ठमानस्य तद्विद इति ॥ ३४ ॥ ब्राह्मणम् ॥ ७ ॥ [६.६] ॥

जनको ह वैदेह आसांचक्रे । अथ ह याज्ञवल्क्य आवात्राज स होवाच
 जनको वैदेहो याज्ञवल्क्य किमर्थमचारीः पशूनिच्छन्नएवन्तानित्युभयमेव सम्रा-
 डिति होवाच यत्से कश्चिदब्रवीत्तच्छृणवामेति ॥ १ ॥ अब्रवीन्मऽउदङ्कुः शौल्बा-
 यनः । प्राणो वै ब्रह्मेति यथा मातृमान्पितृमानाचार्यवान्ब्रूणास्तथा तच्छौल्बायनोऽ-
 ब्रवीत्प्राणो वै ब्रह्मेत्यप्राणतो हि किंस्यादित्यब्रवीत्तुते तस्यायतनं प्रतिष्ठां न मेऽ-
 ब्रवीदित्येकपाद्वाऽएतत्सम्राडिति ॥ २ ॥ स वै नो ब्रूहि याज्ञवल्क्य स एवायतनमाकाशः
 प्रतिष्ठा प्रियमित्येन दुपासीत का प्रियता याज्ञवल्क्य प्राण एव सम्राडिति होवाच
 प्राणस्य वै सम्राट्कामायायाज्यं याजयत्यप्रतिगृह्यस्य प्रतिगृह्यात्यपि तत्र वधाश-
 ङ्गा भवति यां दिशमेति प्राणस्यैव सम्राट्कामाय प्राणो वै सम्राट्परमं ब्रह्म नैनं
 प्राणो जहाति सर्वाग्नेन भूतान्यभित्तरन्ति । आदेवो भूत्वा देवानप्येति । य एवं
 विद्वानेतद्वृषास्ते हस्त्येषभश्च सहस्रं ददामीति होवाच जनको वैदेहः स होवाच

१४. अ० ६. १०. ४ ।

शतपथब्राह्मणे ॥

७२५

याज्ञवल्क्यः पिता मेऽमन्यत नाननुशिष्य इरेतेति क एव ते किमब्रवीदिति ॥ ४ ॥
 अब्रवीन्मे जित्वा शैलिनः । वाग्वै ब्रह्मेति यथा मातृमान्पितृमानाचार्यवान्ब्रूयात्त-
 था तच्छैलिनोऽब्रवीद्वाग्वै ब्रह्मेत्यवदतो हि किं स्यादब्रवीत्तु ते तस्यायतनं प्र-
 तिष्ठां न मेऽब्रवीदित्येकपाद्वाऽएतत्सम्प्रादिति ॥ ५ ॥ स वै नो ब्रूहि याज्ञवल्क्य ।
 वागेवायतनमाकाशः प्रतिष्ठा प्रज्ञेत्येनदुपासीत का प्रज्ञता याज्ञवल्क्य वागेव स-
 म्प्रादिति होवाच वाचा वै सम्प्राद्वन्धुः प्रज्ञायतऽऽग्नेदो यजुर्वेदः सामवेदोऽथ-
 र्वज्जिस इतिहासः पुराणं विद्या उपनिषदः श्लोकाः सूत्राण्यनुव्याख्यानानि
 व्याख्यानानि वाचैव सम्प्राद् प्रजायन्ते वाग्वै सम्प्राद् परमं ब्रह्म नैनं वाग्जहाति
 सर्वाण्येनं भूतान्यभित्तरन्ति ॥ ६ ॥ देवो भूत्वा देवानप्येति । य एवं विद्वानेतदु-
 पास्ते हस्त्यु० ॥ ७ ॥ अब्रवीन्मे बर्कुवाष्णः । चक्षुर्वै ब्रह्मेति यथा मातृमान्पितृ-
 मानाचार्यवान्ब्रूयात्तथा तद्वाष्णोऽब्रवीच्चक्षुर्वै ब्रह्मेत्यपश्यतो हि किं स्यादब्रवी-
 त्तु ते तस्यायतनं प्रतिष्ठां न मेऽब्रवीदित्येकपाद्वाऽएतत्सम्प्रादिति ॥ ८ ॥ स वै नो
 ब्रूहि याज्ञवल्क्य । चक्षुरेवायतनमाकाशः प्रतिष्ठा सत्यमित्येनदुपासीत का सत्यता
 याज्ञवल्क्य चक्षुरेव सम्प्रादिति होवाच चक्षुषा वै सम्प्रादपश्यन्तमाहुरद्राक्षीरिति
 स आह्राद्राक्षमिति तत्सत्यं भवति चक्षुर्वै सम्प्राद् परमं ब्रह्म नैनं चक्षुर्जहाति सर्वा-
 ण्येनं भूतान्यभित्तरन्ति ॥ ९ ॥ देवो भूत्वा देवानप्येति य एवं विद्वानेतदुपास्ते
 हस्त्यु० ॥ १० ॥ अब्रवीन्मे गर्दभीविपीतो भारद्वाजः । श्रोत्रं वै ब्रह्मेति यथा
 मातृमान्पितृमानाचार्यवान्ब्रूयात्तथा तद्भारद्वाजोऽब्रवीच्छ्रोत्रं वै ब्रह्मेत्यश्रुयवतो हि
 किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वाऽएतत्सम्प्रा-
 दिति ॥ ११ ॥ स वै नो ब्रूहि याज्ञवल्क्य । श्रोत्रमेवायतनमाकाशः प्रतिष्ठानन्त
 इत्येनदुपासीत कानन्तता याज्ञवल्क्य दिश एव सम्प्रादिति होवाच तस्माद्वै सम्प्रा-
 द्वा वै सम्प्राद्व्यां कां च दिशं गच्छति नैवास्या अन्तं गच्छत्यनन्ता हि दिशः श्रोत्रं
 हि दिशः श्रोत्रं वै सम्प्राद् परमं ब्रह्म नैनं श्रोत्रं जहाति सर्वाण्येनं भू-
 तान्यभित्तरन्ति ॥ १२ ॥ देवो भूत्वा देवानप्येति य एवं विद्वानेतदुपास्ते
 हस्त्यु० ॥ १३ ॥ अब्रवीन्मे सत्यकामो जाबालः । मनो वै ब्रह्मेति
 यथा मातृमान्पितृमानाचार्यवान्ब्रूयात्तथा तत्सत्यकामोऽब्रवीन्मनो वै ब्रह्मेत्यमनसो
 हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वाऽएतत्स-
 म्प्रादिति ॥ १४ ॥ स वै नो ब्रूहि याज्ञवल्क्य । मन एवायतनमाकाशः प्रतिष्ठा-

नन्द इत्येनदुपासीत कानन्दता याज्ञवल्क्य मुन एव सम्राडिति होवाच मुनसा
 वै सम्राट् स्त्रियमभिर्हयति तस्यां प्रतिकूपः पुत्रो जायते स आनन्दो मनो वै स
 आट् परमं ब्रह्म नैनं मनो जहाति सर्वाण्येनं भूतान्यभिचरन्ति ॥ १५ ॥ देवो
 भूत्या देवानप्येति । य एवं विद्वानेतदुपास्ते हस्त्यु० ॥ १६ ॥ अब्रवीन्मे विदग्धः
 शाकल्यः । हृदयं वै ब्रह्मेति यथा मातृमान्पितृमानाचार्यवान्ब्रूयात्तथा तच्छाक-
 ल्योऽब्रवीद्धृदयं वै ब्रह्मेत्यहृदयस्य हि किं स्यादित्यब्रवीत्तु ते तस्यायतनं
 प्रतिष्ठां न मेऽब्रवीदित्येकपाद्वाऽएतत्सम्राडिति ॥ १७ ॥ स वै नो ब्रूहि याज्ञव-
 ल्क्य । हृदयमेवायतनमाकाशः प्रतिष्ठा स्थितिरित्येनदुपासीत का स्थितिता याज्ञ-
 वल्क्य हृदयमेव सम्राडिति होवाच हृदयं वै सम्राट् सर्वेषां भूतानां प्रतिष्ठा हृदये
 हि सर्वाणि भूतानि प्रतिष्ठन्ति हृदयं वै सम्राट् परमं ब्रह्मनैनं हृदयं जहाति
 सर्वाण्येनं भूतान्यभिचरन्ति ॥ १८ ॥ देवो भूत्या देवानप्येति । य एवं विद्वाने-
 तदुपास्ते हस्त्युषमं सहस्रं ददामीति होवाच जनको वैदेहः स होवाच याज्ञव-
 ल्क्यः पिता मेऽमन्यत नाननुशिष्य हरेतेति ॥ १९ ॥ ब्राह्मणम् ॥ ८ [६. १०] ॥

अथ ह जनको वैदेहः कूर्चादुपावसर्पञ्जुवाच । नमस्ते याज्ञवल्क्यानु मा शा-
 धीति स होवाच यथा वै सम्राणमहान्तमध्वानमेष्यन्त्यं वा नाव वा समाददीतैषमे-
 वैताभिरुपनिषद्भिः समाहितात्मास्येवं वृन्दारक आढ्यः सन्नधीतवेद उक्तोपनि-
 षत्क इतो विमुच्यमानः क गमिष्यसीति नाहं तद्भगवन्वेद यत्र गमिष्यामीत्यथ वै
 तेऽहं तद्वक्ष्यामि यत्र गमिष्यसीति ब्रवीतु भगवानिति ॥ १ ॥ स होवाच । इन्धो
 वै नामैष योऽयं दक्षिणेऽक्षन्पुरुषस्तं वाऽएतमिन्धं सन्तस्मिन् इत्याचक्षते परो-
 ऽक्षणेव परोऽक्षमिया-इव हि देवाः प्रत्यक्षाद्विषः ॥ २ ॥ अथैतद्वामेऽक्षिणि पुरुष-
 रूपम् । एषास्य पत्नी विराट् तयोरेष संस्तौ य एषोऽन्तर्हृदयऽआकाशोऽध्वे-
 नयोरेतदक्षं य एषोऽन्तर्हृदये लोहितपिण्डोऽथैनयोरेतत्पावुराणं यदेतदन्तर्हृदये
 जालकमिवाथैनयोरेषा मृतिः सती संचरणी येषा हृदयादूर्ध्वा नाड्युच्चरति ॥ ३ ॥
 ता वाऽअस्यैताः । हिता नाम नाड्यो यथा केशः सहस्रधा भिज एताभिर्वाऽएत-
 माम्ब्रवशास्रवति तस्मादेष प्रविशिताहारतर-इव भवत्यस्माच्छारीरादात्मनः
 ॥ ४ ॥ तस्य वाऽएतस्य पुरुषस्य । प्राची दिक्प्राञ्चः प्राणा दक्षिणा दिग्दक्षिणाः
 प्राणाः प्रतीची दिक्प्रत्यञ्चः प्राणा उदीची दिग्दञ्चः प्राणा ऊर्ध्वा दिग्गूर्ध्वाः प्राणा

अवाची दिग्वाञ्चः प्राणा सर्वा दिशः सर्वे प्राणा ॥५॥ स एष नेति नेत्यात्मा अगृह्यो
न हि गृह्यतेऽशीर्यो न हि शीर्यतेऽसङ्गोऽसितो न सङ्गते न व्यथतेऽभयं वै जनक
प्राप्तोऽसीति होवाच याज्ञवल्क्यः स होवाच जनको वैदेहो नमस्ते याज्ञवल्क्याभयं
त्वागच्छताञ्चो नो भगवन्तभयं वेदयसऽश्मे विदेहा अयमहमस्मीति ॥६॥ ब्राह्मणम्
॥६॥ [६. ११] पञ्चमः प्रपाठकः ॥ काण्डिका संख्या १०७ ॥ षष्ठोऽध्यायः [१७] ॥

जनकः ॥ ह वैदेहं याज्ञवल्क्यो जगाम । समेनेन वदिष्यऽइत्यथ ह यज्जन-
कश्च वैदेहो याज्ञवल्क्यश्चाग्निहोत्रे समूदतुस्तस्मै ह याज्ञवल्क्यो वरं ददौ स ह
कामप्रश्नमेव वद्रे तच्छंहास्मै ददौ तथ ह सम्राडेव पूर्वः प्रच्छ ॥१॥ याज्ञवल्क्य किं-
ज्योतिरियं पुरुष इति । आदित्यज्योतिः सम्राडिति होवाचादित्येनैवायं ज्योति-
षास्ते पल्ययते कर्म कुरुते विपर्येतीत्येवमेवैतद्याज्ञवल्क्य ॥ २ ॥ अस्तमितऽआदि-
त्ये याज्ञवल्क्य । किंज्योतिरेवायं पुरुष इति चन्द्रज्योतिः सम्राडिति होवाच च-
न्द्रेणैवायं ज्योतिषास्ते पल्ययते कर्म कुरुते विपर्येतीत्येवमेवैतद्याज्ञवल्क्य ॥ ३ ॥
अस्तमितऽआदित्ये याज्ञवल्क्य । चन्द्रमस्यस्तमिते किं ज्योतिरेवायं पुरुष इत्यग्नि-
ज्योतिः सम्राडिति होवाचाग्निनैवायं ज्योतिषास्ते पल्ययते कर्म कुरुते विपर्येती-
त्येवमेवैतद्याज्ञवल्क्य ॥ ४ ॥ अस्तमितऽआदित्ये याज्ञवल्क्य । चन्द्रमस्यस्तमिते
शान्तेऽग्नौ किंज्योतिरेवायं पुरुष इति वाग्ज्योतिः सम्राडिति होवाच वाचैवायं
ज्योतिषास्ते पल्ययते कर्म कुरुते विपर्येतीति तस्माच्चै सम्राडपि यत्र स्वः पाणिर्न
विनिर्जायतेऽथ यत्र वागुच्चरत्युपैव तत्र गयेतीत्येवमेवैतद्याज्ञवल्क्य ॥ ५ ॥ अस्त-
मितऽआदित्ये याज्ञवल्क्य । चन्द्रमस्यस्तमिते शान्तेऽग्नौ शान्तायां वाचि किं
ज्योतिरेवायं पुरुष इत्यात्मज्योतिः सम्राडिति होवाचात्मनैवायं ज्योतिषास्ते प-
ल्ययते कर्म कुरुते विपर्येतीति ॥६॥ शतम् ७५०० ॥ कतम् आत्मेति । योऽयं वि-
ज्ञानमयः पुरुषः प्राणेषु दृश्यन्तर्ज्योतिः स समानः सन्नुभौ लोकौ संचरति ध्या-
यतीव लेलायनीव संधीः स्वप्नो भूत्वेमं लोकप्रतिक्रामति ॥७॥ स वाऽअयं पुरुषो जा-
यमानः । शरीरमभिसृज्यमानः पाप्माभिः सः सृज्यते स उत्क्रामन्निग्रयमाणः पाप्मनो
भिजहाति मृत्यो रूपाणि ॥८॥ तस्य वाऽएतस्य पुरुषस्य । द्वेऽएव स्थाने भवत इदं च
परलोकस्थानं च संध्यं तृतीयं स्वप्नस्थानं तस्मिन्संध्ये स्थाने तिष्ठन्नुभे स्थाने
पश्यतीदं च परलोकस्थानं च ॥ ९ ॥ अथ यथाक्रमोऽयं परलोकस्थाने भवति ।

तुमाकृपमाक्रम्योभयान्पाप्मन आनन्दांश्च पश्यति स यत्रायं प्रस्वाप्त्यस्य लोकस्य
 सर्वावतो मात्रामपादाय स्वयं विहृत्य स्वयं निर्माय स्वेन भासा स्वेन ज्योतिषा प्रस्वापि
 त्यत्रायं पुरुषः स्वयं ज्योतिर्भवति ॥ १० ॥ न तत्र रथा न रथयोगा न पुन्यानो भवन्ति
 अथ रथान् रथयोगान् पथः सृजते न तत्रानन्दामुदः प्रेमोदो भवन्त्यथानन्दान्मुदः प्र-
 मुदः सृजते न तत्र वेशान्ताः स्ववन्त्यः पुष्करिण्यो भवन्त्यथ वेशान्ताः स्ववन्तीः
 पुष्करिणीः सृजते स हि कर्ता ॥ ११ ॥ तदप्येते श्लोकाः । स्वप्नेन शारिमाभिप्र-
 हत्यामुप्तः सुप्तानभिचाकशीति । शुक्रमादाय पुनरैति स्थानं हिरण्यमयः पौरुष
 एकहं सः ॥ १२ ॥ प्राणेन रक्षत्रपरं कुलायं बहिष्कुलायादमृतश्चरित्वा । स ई-
 यतेऽमृतो यत्र कामं हिरण्यमयः पौरुष एकहं सः ॥ १३ ॥ स्वप्नान्तऽउच्चा-
 वचमीयमानो रूपाणि देवः कुरुते बहूनि । उतेव स्त्रीभिः सह मोदमानो जज्ञदु-
 तेवापि भयानि पश्यन् ॥ १४ ॥ आरामस्य पश्यन्ति । न तं कश्चन पश्यती-
 ति तं नायतं बोधयेदित्याहुर्दुर्भिक्षज्यं हास्यै भवति यमेष न प्रतिपद्यते ॥ १५ ॥
 अथो खल्वाहुः । जागरितदेश एवास्थैष यानि ह्येव जाग्रत्पश्यति तानि सुप्त इ-
 त्यत्रायं पुरुषः स्वयंजोतिर्भवतीत्येवमेवैतद्याज्ञवल्क्य सोऽहं अगवते सहस्रं ददाम्यत
 ऊर्ध्वं विमोक्षायैव ब्रूहीति ॥ १६ ॥ स वाऽएष एतस्मिन्स्वप्नान्ते । रत्वा चरित्वा हृष्टैव
 पुण्यं च पापं च पुनःप्रतिन्यायंप्रतियोन्याद्रवति बुद्धान्तायैव स यदत्र किञ्चित्प-
 श्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं अगवते
 सहस्रं ददाम्यत ऊर्ध्वं विमोक्षायैव ब्रूहीति ॥ १७ ॥ तद्यथा महामत्स्यः । उभेकूले-
 ऽननुसंचरन्ति पूर्वं चापरं चैवमेवायं पुरुष एताऽउभावन्तावनुसंचरति स्वप्नान्तं
 च बुद्धान्तं च ॥ १८ ॥ तद्यथास्मिन्नाकाशे श्येनो वा सुपर्णो वा विपरिपत्य श्रान्तः स-
 ऽहृत्य पक्षौ सल्लयायैव ध्रियः । एवमेवायं पुरुष एतस्माऽअन्ताय धावति यत्र
 सुप्तो न कं चन कामं कामयते न कं चन स्वप्नं पश्यति ॥ १९ ॥ ता वाऽअस्यैता
 हिता नाम नाख्यो यथा केशः सहस्रधा भिन्नस्तावताणि स्ता तिष्ठन्ति शुक्लस्य
 नीलस्य पिङ्गलस्य हरितस्य लोहितस्य पूर्णा अथ यत्रैनं घ्नन्तीव जिन्नन्तीव ह-
 स्तीव विच्छाद्यति गर्तमिव पतति यदेव जाग्रद्भयं पश्यति तदत्राविद्यया भयं
 मन्यतेऽथ यत्र राजेव देव-इवाहमेवेदं सर्वमस्मीति मन्यते सोऽस्य परमो लो-
 कोऽथ यत्र सुप्तो न कं चन कामं कामयते न कं चन स्वप्नं पश्यति ॥ २० ॥ त-
 द्वाऽअस्यैतत् । आत्मकाममाप्तकाममकामं रूपं तद्यथा प्रियया स्त्रिया सम्प्रतिषक्तो

१४. अ० ७. १. २१ ।

शतपथब्राह्मणे ॥

७२६

न बाह्यं किं च न वेद नान्तरमेवमेवायं शरीर आत्मा प्राज्ञेननात्मना
 सम्परिष्वक्तो न बाह्यं किं च न वेद नान्तरम् ॥ २१ ॥ त-
 द्वाऽअस्यैतत् । अतिच्छन्दोऽपहतपाप्माभयं रूपमशोकान्तरमत्र पिता-
 पिता भवति मातामाता लोका अलोका देवा अदेवा वेदा अवेदा यज्ञा
 अयज्ञा अत्र स्तेनोऽस्तेनो भवति भूणहाभूणहा पौन्कसोऽपौन्क-
 सश्चाण्डालोऽचाण्डालः श्रमणोऽश्रमणस्तापसोऽतापसोऽनन्वागतः पु-
 ण्येनान्वागतः प्रापेन तीर्णो हि तदा सर्वाच्छोकान्द्रुदयस्य भवति ॥ २२ ॥
 यद्वै तन्न पश्यति । पश्यन्वै तद्द्रष्टव्यं न पश्यति न हि द्रष्टृदृष्टेर्विपरिलोपो विद्यते-
 ऽविनाशित्वान्न तु तद्वितीयमस्ति ततोऽन्यद्विभक्तं यत्पश्येत् ॥ २३ ॥ यद्वै तन्न
 जिघ्रति । जिघ्रन्वै तद्घ्रातव्यं न जिघ्रति न हि घ्रातुर्घ्राणाद्विपरिलोपो विद्यते-
 ऽविनाशित्वान्न तु तद्वितीयमस्ति ततोऽन्यद्विभक्तं यज्जिघ्रेत् ॥ २४ ॥ यद्वै तन्न
 तन्न रसयति । विजानन्वै तद्रसं न रसयति न हि रसयितु रसाद्विपरिलोपो
 विद्यतेऽविनाशित्वान्न तु तद्वितीयमस्ति ततोऽन्यद्विभक्तं यद्रसयेत् ॥ २५ ॥ यद्वै
 तन्न वदति । वदन्वै तद्वक्तव्यं न वदति न हि वक्तुर्वचो विपरिलोपो विद्यतेऽवि-
 नाशित्वान्न तु तद्वितीयमस्ति ततोऽन्यद्विभक्तं यद्वदेत् ॥ २६ ॥ यद्वै तन्न शृणो-
 ति । शृण्वन्वै तच्छ्रोतव्यं न शृणोति न हि श्रोतुः श्रुतेर्विपरिलोपो विद्यतेऽवि-
 नाशित्वान्न तु तद्वितीयमस्ति ततोऽन्यद्विभक्तं यच्छृणुयात् ॥ २७ ॥ यद्वै तन्न
 मनुते । मन्वानो वै तन्मन्तव्यं न मनुते न हि मन्तुर्मन्तर्विपरिलोपो विद्यतेऽविनाशि-
 त्वान्न तु तद्वितीयमस्ति ततोऽन्यद्विभक्तं यन्मन्वीत् ॥ २८ ॥ यद्वै तन्न स्पृश-
 ति स्पृशन्वै तत्स्पृष्टव्यं न स्पृशति न हि स्पृष्ट स्पृष्टेर्विपरिलोपोऽविनाशित्वान्न तु
 तद्वितीयमस्ति ततोऽन्यद्विभक्तं यत्स्पृशेत् ॥ २९ ॥ यद्वै तन्न विजानाति विजान-
 न्वै तद्विज्ञेयं न विजानाति न हि विज्ञातुर्विज्ञानाद्विपरिलोपो विद्यतेऽविनाशित्वान्न
 तु तद्वितीयमस्ति ततोऽन्यद्विभक्तं यद्विजानीयात् ॥ ३० ॥ सलिल एको द्रष्टृद्वैतो
 भवति । एष ब्रह्मलोकः सम्प्रादिति हैनमुवाचैषास्य परमा सम्प्रदेशोऽस्य परमो
 लोक एषोऽस्य परम आनन्द एतस्यैवानन्दस्यान्यानि भूतानि मात्रामुपजीवन्ति
 ॥ ३१ ॥ स यो मनुष्याणां राद्धः समृद्धो भवति । अन्येषामधिपतिः सर्वैर्मा-
 नुष्यकैः कामैः सम्पन्नतमः स मनुष्याणां परम आनन्दः ॥ ३२ ॥ अथ ये शतं
 मनुष्याणामानन्दः । स एकः पितॄणां जित्लोकानामानन्दः ॥ ३३ ॥ अथ ये शतं

पितॄणां जितलोकानामानन्दाः । स एकः कर्मदेवानामानन्दो ये कर्मणा देवत्वम-
भिसम्पद्यन्ते ॥ ३४ ॥ अथ ये शतं कर्मदेवानामानन्दाः । स एक आजानदेवा-
नामानन्दो यश्च श्रोत्रियोऽवृजिनोऽकामहतः ॥ ३५ ॥ अथ ये शतमाजानदेवा-
नामानन्दाः । स एको देवलोकऽआनन्दो यश्च श्रोत्रियोऽवृजिनोऽकामहतः ॥ ३६ ॥
अथ ये शतं देवलोकऽआनन्दाः । स एको गन्धर्वलोकऽआनन्दो यश्च श्रोत्रियो-
ऽवृजिनोऽकामहतः ॥ ३७ ॥ अथ ये शतं गन्धर्वलोकऽआनन्दाः । स एकः
प्रजापतिलोकऽआनन्दो यश्च श्रोत्रियोऽवृजिनोऽकामहतः ॥ ३८ ॥ अथ ये शतं
प्रजापतिलोकऽआनन्दाः । स एको ब्रह्मलोकऽआनन्दो यश्च श्रोत्रियोऽवृजिनोऽका-
महत एष ब्रह्मलोकः स भ्रातृभिः हैनमनुशशासैतदमृतं सोऽहं भगवते सहस्रं द-
दाम्यत ऊर्ध्वं विमोक्षायैव ब्रूहीति ॥ ३९ ॥ स वाऽएष एतस्मिन्सम्प्रसादे ।
रत्वा चरित्वा हृष्टैव पुण्यं च पापं च पुनः प्रतिन्यायं प्रतियोन्याद्रवति बुद्धान्तायैव
स यदत्र किञ्चित्पश्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य
सोऽहं भगवते सहस्रं ददाम्यत ऊर्ध्वं विमोक्षायैव ब्रूहीति ॥ ४० ॥ अथ ह या-
ज्ञवल्क्यो विभयां चकार । मेधावी राजा सर्वेभ्यो मान्तेभ्य उदरौत्सीदिति स
यत्राणिमानं न्येति जरया वोपतपता वाणिमानं निगच्छति यथाघ्नं वोदुम्बरं वा
पिप्पलं वा बन्धनात्प्रमुच्येतैवमेवायं शरीर आत्मैभ्योऽङ्गेभ्यः सम्प्रमुच्य पुनः
प्रतिन्यायं प्रति योन्याद्रवति प्राणायैव ॥ ४१ ॥ तद्यथा नः सुसमाहितम् । उत्स-
र्जयायादेवमेवायं शरीर आत्मा प्राज्ञेनात्मनान्वारूढ उत्सर्जयाति ॥ ४२ ॥
तद्यथा राजानमायन्तम् । उग्राः प्रत्येनसः सूतग्रामण्योऽक्षैः पानैरावसथैः प्रति-
कल्पन्तेऽयमायात्ययमागच्छतीत्येव ह वैवृद्धिं सर्वाणि भूतानि प्रतिकल्पन्तऽइदं
ब्रह्मायातीदमागच्छतीति ॥ ४३ ॥ तद्यथा राजानं प्रयियासन्तम् । उग्राः प्रत्येनसः
सूतग्रामण्य उपसमायन्त्येव ह वैवृद्धिं सर्वे प्राणा उपसमायन्ति यत्रैतदूर्ध्वोच्छा-
सी भवति ॥ ४४ ॥ ब्राह्मणम् ॥ १ [७. १] ॥

स यत्रायं शरीर आत्मावलयं नीत्य । संमोहमिव न्येत्यथैनमेते प्राणा अ-
भिसमायन्ति स एतास्तेजोमात्राः समभ्यावदानो हृदयमेवान्ववक्रामति ॥ १ ॥ स य-
त्रैष चाक्षुषः । पुरुषः पराङ्पर्यावर्ततेऽथारूपज्ञो भवत्येकी भवति न पश्यतीत्याहुरेकी
भवति न जिघ्रतीत्याहुरेकी भवति न रसयतीत्याहुरेकी भवति न बदतीत्याहुरेकी

भवति न शृणोतीत्याहुरेकी भवति न मनुतऽहत्याहुरेकी भवति न स्पृशतीत्याहुरे-
की भवति न विजानातीत्याहुः ॥ २ ॥ तस्य हैतस्य । हृदयस्याग्रं प्रद्योतते तेन
प्रद्योतेनैष आत्मा निष्कामति चक्षुष्टो वा मूर्ध्नो वान्येभ्यो वा शरीरदेशेभ्यस्तमु-
त्क्रामन्तं प्राणोऽनुत्क्रामति प्राणमनुत्क्रामन्तं सर्वे प्राणा अनुत्क्रामन्ति संज्ञान-
मेवान्ववक्रामति स एष ज्ञः सविज्ञानो भवति तं विद्याकर्मणी समन्वारभेते पू-
र्वप्रज्ञा च ॥ ३ ॥ तद्यथा तृणजलायुक्ता । तृणस्यान्तं गृत्वात्मानमुपसंहरत्ये-
वमेवायं पुरुष इदं शरीरं निहत्याविद्यां गमयित्वात्मानमुपसंहरति ॥ ४ ॥
तद्यथा पेशस्कारी । पेशसो मात्रामपाद्यान्यन्नवतरं कल्याणतरं रूपं तनुतऽ-
एवमेवायं पुरुष इदं शरीरं निहत्याविद्यां गमयित्वान्यन्नवतरं रूपं तनुते
पितृभ्यं वा गान्धर्वं वा ब्राह्मं वा प्राजापत्यं वा वैवं वा मानुषं वान्येभ्यो
वा भूतेभ्यः ॥ ५ ॥ स वाऽअयमात्मा । ब्रह्म विज्ञानमयो मनोमयो वाङ्म-
यः प्राणमयश्चक्षुर्मयः श्रोत्रमय आकाशमयो वायुमयस्तेजोमय आपोण्यः पृथिवी-
मयः क्रोधमयोऽक्रोधमयो हर्षमयोऽहर्षमयो धर्ममयोऽधर्ममयः सर्वमयस्तद्यदेदंमयो-
ऽदोमय इति यथाकारी यथाचारी तथा भवति साधुकारी साधुर्भवति पापकारी
पापो भवति पुण्यः पुण्येन कर्मणा भवति पापः पापेनेति ॥ ६ ॥ अथो खन्वाहुः ।
काममय एवायं पुरुष इति स यथाकामो भवति तथाक्रतुर्भवति यथाक्रतुर्भवति
तत्कर्म कुरुते यत्कर्म कुरुते तदभिसम्पद्यतऽइति ॥ ७ ॥ तदेष श्लोको भवति ।
तदेव सत्तत्सह कर्मणैति लिङ्गं मनो यत्र निषक्तमस्य । प्राप्यान्तं कर्मणस्तस्य
यत्किं चेह करोत्ययम् । तस्मान्लोकात्पुनरैत्यस्मै लोकाय कर्मणऽइति तु काम-
यमानोऽथाकामयमानो योऽकामो निष्काम आप्तकाम आप्तकामो भवति न तस्मा-
त्प्राणा उत्क्रामन्त्यत्रैव समवनीयन्ते ब्रह्मैव सन्ब्रह्माप्येति ॥ ८ ॥ तदेष श्लोको
भवति । यदा सर्वे प्रमुच्यन्ते कामा येऽस्य हृदि स्थिताः । अथ मर्त्योऽमृतो भव-
त्यत्र ब्रह्म समश्नुतऽइति ॥ ९ ॥ तद्यथाहि निर्लवपनी । वल्मीके मृता प्रत्यस्ता
शयीतैवमेवेदं शरीरं शेतेऽथायमनस्थिकोऽशरीरः प्राज्ञ आत्मा ब्रह्मैव लोक
एव सञ्जाडिति होवाच याज्ञवल्क्यः सोऽहं भगवते सहस्रं ददामीति होवाच ज-
नको वैदेहः ॥ १० ॥ तदप्येते श्लोकाः । अणुः पुन्या वितरः पुराणो मां
स्पृष्टोऽनुवित्तो मयैव । तेन धीरा अपियन्ति ब्रह्मविद उक्तम्य स्वर्गं लोकमितो
विमुक्ताः ॥ ११ ॥ तस्मिञ्छुक्लुमुत नीलमाहुः पिङ्गलं हरितं लोहितं च । एष

पन्था ब्रह्मणा हानुवित्तस्तेनैति ब्रह्मवित्तैजसः पुण्यकृच्च ॥ १२ ॥ अन्धं तमः
 प्रविशन्ति येऽसम्भूतिमुपासते । ततो भूय-इव ते तमो यऽउ सम्भूत्याश्च रताः
 ॥ १३ ॥ असुर्या नाम ते लोकाः । अन्धेन तमसावृताः तांस्ते प्रेत्यापि गच्छन्त्य-
 विद्वाश्च सोऽबुधाजनाः ॥ १४ ॥ तदेव सन्तस्तदु तद्भवामो न चेदवेदी महती
 बिनिष्टिः । ये तद्विदुरमृतास्ते भवन्त्यथेतरे दुःस्वमेवोपयन्ति ॥ १५ ॥ आत्मानं
 चेद्विजानीयादयमस्मीति पुरुषः । किमिच्छन्कस्य कामाय शरीरमनु संचरेत्
 ॥ १६ ॥ यस्यानुवित्तः प्रतिबुद्ध आत्मास्मिन्सदेहे गृहने प्रविष्टः । स विश्वकृत्स
 हि सर्वस्य कर्ता तस्य लोकः स उ लोक एव ॥ १७ ॥ यदैतमनुपश्यति । आ-
 त्मानं देवमज्जसा ईशानं भूतभव्यस्य न तदा विचिकित्सति ॥ १८ ॥ यस्मिन्-
 ऋच पञ्चजन्ताः आकाशश्च प्रतिष्ठितः । तमेव मन्यऽआत्मानं विद्वान्ब्रह्मा-
 मृतोऽमृतम् ॥ १९ ॥ यस्मादूर्वाकृत्संवत्सरोऽहोभिः परिवर्तते । तद्देवा ज्यो-
 तिषां ज्योतिरायुर्होपासतेऽमृतम् ॥ २० ॥ प्राणस्य प्राणम् । उत चक्षुषश्चक्षु-
 र्तु श्रोत्रस्य श्रोत्रमक्षस्याक्षं मनसो ये मनो विदुः । ते निचिक्युर्ब्रह्म पुरा-
 णमज्यं मनसैवाप्तव्यं नेह नानानास्ति किं चन ॥ २१ ॥ मृत्योः स मृत्युमाप्नोति
 य इह नानेव पश्यति । मनसैवानुद्रष्टव्यमेतदप्रमयं ध्रुवम् ॥ २२ ॥ विरजः पर
 आकाशात् । अज आत्मा महा ध्रुवः । तमेव धीरो विज्ञाय प्रजां कुर्वीत ब्राह्म-
 णः नानुध्यायाद्बहुञ्छब्दान्वाचो विग्लापनश्च हितविति ॥ २३ ॥ स वाऽअयमात्मा
 । सर्वस्य वशी सर्वस्येशानः सर्वस्याधिपतिः सर्वमिदं प्रशास्ति यदिदं किं च स न सा-
 धुना कर्मणा भूयान्नोऽपवासाधुना कनीयानेष भूताधिपतिरेष लोकेश्वर एष लो-
 कपालः स सेतुर्विधरण एषां लोकानामसम्भेदाय ॥ २४ ॥ तमेतं वेदानुवचनेन
 विविदिषन्ति । ब्रह्मचर्येण तपसा श्रद्धया यज्ञेनानाशकेन चैतमेव विदित्वा मुनि-
 र्भवत्येतमेव प्रवाजिनो लोकमीप्सन्तः प्रव्रजन्ति ॥ २५ ॥ एतद्वस्म वै तत्पूर्वं ब्रा-
 ह्मणा अनूचाना विद्वाश्चसः प्रजां न कामयन्ते किं प्रजया करिष्यामो येषां नोऽ-
 यमात्मायं लोक इति ते ह स्प पुत्रैषणायाश्च वित्तैषणायाश्च लोकैषणायाश्च
 व्युत्थायाथ भिन्नाचर्य चरन्ति या खेव पुत्रैषणा सा वित्तैषणा या वित्तैषणा सा लोकै-
 षणाभे ह्येतेऽप्येषो एष भवतः ॥ २६ ॥ स एव नेति नेत्यात्मा । अमृतो न हि मृद्यतेऽ-
 शीर्यो न हि शीर्यतेऽमृतोऽसितो न सज्यते न व्यथतऽइत्यतः पापमकरवमित्यतः
 कल्याणमकरवमित्युभेऽउभे ह्येष एते तत्त्यमृतः साधवसाधुनी नैनं कृताकृते तपतो

नास्य केन चन कर्मणा लोको मीयते ॥ २७ ॥ तदेतदृचाभ्युक्तम् । एष नित्यो
महिमा ब्राह्मणस्य न कर्मणा वर्धते नो कनीयान् । तस्यैव स्यात्पदावित्तं विद्वित्वा
न कर्मणा लिप्यते पापकेनेति तस्मादेवं विच्छान्तो दान्त उपरतिस्तिष्ठुः श्रद्धावि-
त्तो भूत्वात्मन्येवात्मानं पश्येत्सर्वमेनं पश्यति सर्वोऽस्यात्मा भवति सर्वस्यात्मा
भवति सर्वं पाप्मानं तरति नैनं पाप्मा तरति सर्वं पाप्मानं तपति नैनं पाप्मा तपति
त्रिपापो विजरो विजिघ्रसोऽपिपासो ब्राह्मणो भवति य एवं वेद ॥ २८ ॥ स वाऽएष
महानज आत्मा । अन्नादो वसुदानः स यो हैवमेतं महान्तमजमात्मानमन्नादं
वसुदानं वेद विन्दते वसु ॥ २९ ॥ स वाऽएष महानज आत्मा । अजरोऽमरोऽ-
भयोऽमृतो ब्रह्माभयं वै जनक प्राप्तोऽसीति होवाच याज्ञवल्क्यः सोऽहं भगवते
विदेहान्ददामि मां चापि सह दास्यायेति ॥ ३० ॥ स वाऽएष महानज आत्मा ।
अजरोऽमरोऽभयोऽमृतो ब्रह्माभयं वै ब्रह्माभयं हि वै ब्रह्म भवति य एवं वेद
॥ ३१ ॥ ब्राह्मणम् ॥ २ [७.२.] ॥

अथ ह याज्ञवल्क्यस्य द्वे भार्ये बभूवतुः । मैत्रेयी च कात्यायनी च तयोर्ह मैत्रेयी
ब्रह्मवादिनी बभूव स्त्रीप्रज्ञेव कात्यायनी सोऽन्यदृत्तमुपाकरिष्यमाणः ॥ १ ॥ याज्ञवल्क्यो
मैत्रेयीति होवाच । प्रव्रजिष्यन्वाऽअरेऽहमस्मात्स्थानादास्मि हन्त तेऽनया कात्यायन्या-
न्तं कर्वाणीति ॥ २ ॥ सा होवाच मैत्रेयी । यन्नु मऽइयं भगोः सर्वा पृथिवी वित्तेन
पूर्णा स्यात्स्यां न्वहं तेनामृताहो ३ नेति नेति होवाच याज्ञवल्क्यो यथैवोपकरणवतां
जीवितं तथैव ते जीवितं स्यादमृतत्वस्य तु नाशास्ति वित्तेनेति ॥ ३ ॥ सा
होवाच मैत्रेयी । येनाहं नामृता स्यां किमहं तेन कुर्यां यदेव भगवान्वेद तदेव मे
ब्रूहीति ॥ ४ ॥ स होवाच याज्ञवल्क्यः । प्रिया खलु नो भवती सती प्रियमवृ-
तद्धन्त खलु भवति तेऽहं तद्वक्ष्यामि व्याख्यास्यामि ते वाचं तु मे व्याचक्ष्णाणस्य
निदिध्यासस्वेति ब्रवीतु भगवानिति ॥ ५ ॥ स होवाच याज्ञवल्क्यः । न वा-
ऽअरे पत्युः कामाय पतिः प्रियो भवत्यात्मनस्तु कामाय पतिः प्रियो भवति ० देवाः
प्रिया भवन्ति न वाऽअरे वेदानां कामाय वेदाः प्रिया भवन्त्यात्मनस्तु कामाय
वेदाः प्रिया भवन्ति न वाऽअरे यज्ञानां कामाय यज्ञाः प्रिया भवन्त्यात्मनस्तु
कामाय यज्ञाः प्रिया भवन्ति न वाऽअरे भूतानां कामाय भूतानि प्रियाणि भव-
न्त्यात्मनस्तु कामाय भूतानि प्रियाणि भवन्ति न वाऽअरे सर्वस्य कामाय सर्वं
प्रियं भवत्यात्मनस्तु कामाय सर्वं प्रियं भवत्यात्मा न्वरे द्रष्टव्यः श्रोतव्यो मन्तव्यो

निदिध्यासितव्यो मैत्रेयात्मनि वाऽअरे हृष्टे श्रुते धते विज्ञातऽइदं सर्वं विदि-
 तम् ॥ ६ ॥ ब्रह्म ते पराज्ञात् । ० ० योऽन्यत्रात्मनो देवान्वेद वेदास्तं परादुर्यो-
 ऽन्यत्रात्मनो वेदान्वेद यज्ञास्तं परादुर्योऽन्यत्रात्मनो यज्ञान्वेद भूतानि तं परादु-
 र्योऽन्यत्रात्मनो भूतानि वेद सर्वं तं परादाद्योऽन्यत्रात्मनः सर्वं वेदेदं ब्रह्मेदं क्ष-
 त्रमिमे लोका इमे देवा इमे वेदा इमे यज्ञा इमानि भूतानीदं सर्वं यदयमात्मा
 । ७ ॥ स यथा दुन्दुभेर्हन्य ० ० ॥ ८ ॥ स यथा वीणायै ० ० ॥ ९ ॥ स यथा श-
 ङ्खस्य ० ० ॥ १० ॥ स यथाद्रौधाम्नेर ० ० सूत्रायनुव्याख्यानानि व्याख्याना-
 नि दत्तं हुतमाशितं पायितमयं च लोकः परश्च लोकः सर्वाणि च भूतान्य-
 स्यैवैतानि सर्वाणि निश्चसितानि ॥ ११ ॥ स यथा सर्वासामपां समुद्र एका-
 यन् ० ॥ १२ ॥ स यथा सैन्धवघ्नो । अनन्तरोऽबाह्यः कृत्स्नो रसघ्न एव स्यादेवं
 वाऽअरऽइदं महद्भूतमनन्तमपारं कृत्स्नः प्रज्ञानघ्न एवैतेभ्यो भूतेभ्यः समुत्थाय
 तान्येवानुविनश्यति न प्रेत्य संज्ञास्तीत्यरे ब्रवीमीति होवाच याज्ञवल्क्यः ॥ १३ ॥
 सा होवाच मैत्रेयी । अत्रैव मा भगवान्मोहान्तमापीपदन्न वाऽअहमिदं विजानामि
 न प्रेत्य संज्ञास्तीति ॥ १४ ॥ स होवाच याज्ञवल्क्यः । न वाऽअरेऽहं मोहं ब्रवी-
 म्यविनाशी वाऽअरेऽयमात्मानुच्छिच्छिर्मा मात्रासं सगस्त्वस्य भवति ॥ १५ ॥
 यद्वै तन्न पश्यति ० ॥ १६ ॥ यद्वै तन्न जिघृति ० ॥ १७ ॥ यद्वै तन्न रसयति ०
 ॥ १८ ॥ यद्वै तन्न वदति ० ॥ १९ ॥ यद्वै तन्न शृणोति ० ॥ २० ॥ यद्वै तन्न मनुते ० ॥ २१ ॥
 यद्वै तन्न स्पृशति ० ॥ २२ ॥ यद्वै तन्न विजानाति ० ॥ २३ ॥ यत्र वाऽअन्यदिव
 स्यात् । तत्रान्योऽन्यत्पश्येदन्योऽन्यजिघ्रेदन्योऽन्यद्रसयेदन्योऽन्यदभिवदेदन्यो-
 न्यच्छृणुयादन्योऽन्यन्मन्वीतान्योऽन्यत्स्पृशेदन्योऽन्यद्विजानीयात् ॥ २४ ॥ यत्र
 त्वस्य सर्वमात्मैवाभूत् । तत्केन कं पश्येत्तत्केन कं जिघ्रेत्तत्केन कं रसयेत्त-
 त्केन कं भिवदेत्तत्केन कं शृणुयात्तत्केन कं मन्वीत तत्केन कं स्पृशेत्तत्केन
 कं विजानीयाद्येनेदं सर्वं विजानाति तं केन विजानीयाद्विज्ञातारमरे केन वि-
 जानीयादित्युक्तानुशासनासि मैत्रेयेतावदरे खल्वमृतत्वमिति होक्वा याज्ञवल्क्यः
 प्रवव्राज ॥ २५ ॥ अथ वक्ष्यः । तदिदं वयं शौर्षणायाच्छौर्षणायोगौत-
 माद्वैतमो वात्स्याह्यात्स्यो वात्स्याच्च पाराशर्याच्च पाराशर्यः सांस्कृत्याच्च भारद्वा-
 जाच्च भारद्वाज औदवाहेश्च शाण्डिल्याच्च शाण्डिल्यो वैजवापाच्च गौतमाच्च गौ-
 तमो वैजवापायनाच्च वैष्टपुरेयाच्च वैष्टपुरेयः शाण्डिल्याच्च रौहिणायनाच्च रौहिणा-

१४. अ० ७. ३. २६ ।

शतपथब्राह्मणे ॥

७३५

यनःशौनाकाच्च जैवन्तायनाच्च रैभ्याच्च रैभ्यःपौतिमाध्यायणाच्च कौण्डिन्यायनाच्च
 कौण्डिन्यायनःकौण्डिन्याभ्यांकौण्डिन्याऽऔर्णवाभ्येभ्य और्णवाभाःकौण्डिन्यात्कौ-
 ण्डिन्यः कौण्डिन्यात्कौण्डिन्यःकौण्डिन्याच्चाग्निवेश्यच्च॥२६॥आग्निवेश्यः सैतवा-
 त्सैतवःपाराशर्यात्पाराशर्यो जातूकर्ण्यज्जातूकर्ण्यो भारद्वाजाद्भारद्वाजो भार-
 द्वाजाच्चासुरायणाच्च गौतमाच्च गौतमो भारद्वाजाद्भारद्वाजो बलाकाकौशिकाद्बला-
 काकौशिकःकाषायणात्काषायणःसौकरायणात्सौकरायणस्त्रैवणस्त्रैवणिरौपजन्धने-
 रौपजन्धनि सायकायनात्सायकायनः कौशिकायनेः कौशिकायनिर्धृतकौशिकाद्धृत-
 कौशिकः पाराशर्यायणात्पाराशर्यायणःपाराशर्यात्पाराशर्यो जातूकर्ण्यज्जातूकर्ण्यो
 भारद्वाजाद्भारद्वाजो भारद्वाजाच्चासुरायणाच्च यास्काच्चासुरायणस्त्रैवणस्त्रैवणिरौप-
 जन्धनेरौपजन्धनिरासुरेरासुरिर्भारद्वाजाद्भारद्वाज आत्रेयात्॥२७॥आत्रेयो माण्डेः।
 माण्डिगौतमाद्गौतमो गौतमाद्गौतमो वात्स्याह्वात्स्यः शाण्डिल्याच्छाण्डिल्यः कौ-
 शोर्यात्काप्यात्कैशोर्यः काप्यः कुमारहारितात्कुमारहारितो गालवाद्गालवो विद-
 र्भीकौण्डिन्याद्विदर्भीकौण्डिन्यो वत्सनपातो वाभ्रवाद्वात्सनपाद्वाभ्रवःपथःसौभ-
 रात्पन्थाः सौभरोऽयास्यादाङ्गिरसादयास्य आङ्गिरस आभूतेस्त्वाष्ट्रादाभूतिस्त्वा-
 ष्ट्रो विश्वरूपात्त्वाष्ट्राद्विश्वरूपस्त्वाष्ट्रोऽश्विभ्यामश्विनौ दधीच आथर्वणादथर्वण-
 यर्वणोऽथर्वणो देवादथर्वा देवो मृत्योः प्राध्वं सनामृत्युः प्राध्वंसनः प्राध्व-
 ंसनात्प्राध्वंसन एकर्षेरेकर्षिर्विप्रजिचेर्विप्रजिच्चिर्व्यष्टेर्व्यष्टिः सनारोः सनारुः
 सनात्तनात्सनात्तनः सनगात्सनगः परमेष्ठिनः परमेष्ठी ब्रह्मणो ब्रह्म स्वयम्भु ब्र-
 ह्मणे नमः ॥ २८ ॥ ब्राह्मणम् ॥ ३ [७. ३.] सप्तमोऽध्यायः [९८.] ॥

पूर्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्य-
 तऽओम् खं ब्रह्म खं पुराणं वायुरं खमिति ह स्माह क्रौरव्यायणीपुत्रो वेदोऽयं
 ब्राह्मणा विदुर्वेदेनेन यद्वेदितव्यम् ॥१॥ ब्राह्मणम् ॥४ [८.१] ॥ ॥

त्रयाः प्राजापत्याः । प्रजापतौ पितरि ब्रह्मचर्यमूषुर्देवा मनुष्या असुराः
 ॥१॥ उषित्वा ब्रह्मचर्यं देवा ऊचुः । ब्रवीतु नो भवानिति तेभ्यो हैतदक्षरमुवाच
 द इति व्यज्ञासिष्टा इति व्यज्ञासिष्मेति होचुर्दाम्यतेति न आत्येत्योमिति होवा-
 च व्यज्ञासिष्टेति ॥२॥ ॥ शतम् ७६०० ॥ अथ हैनं मनुष्या ऊचुः । ब्रवीतु नो-

भवानिति तेभ्यो हैतदेवाक्षरमुवाच द इति व्यज्ञासिष्टा ३ इति व्यज्ञासिष्मेति होचुर्दत्ते-
ति न आत्थेत्योमिति होवाच व्यज्ञासिष्टेति ॥३॥ अथ हैनमसुरा ऊचुः । ब्रवीतु
नो भवानिति तेभ्यो हैतदेवाक्षरमुवाच द इति व्यज्ञासिष्टा ३ इति व्यज्ञासिष्मेति
होचुर्द्वयध्वमिति न आत्थेत्योमिति होवाच व्यज्ञासिष्टेति तदेतदेवैषा द्वैवी वागनुव-
दति स्तनयितुर्दद इति दाम्यत दत्त दयध्वमिति तदेतत्त्रयं शिञ्जेदमं दानं द-
यामिति ॥४॥ ब्राह्मणम् ॥ ५ [८.२] ॥ ॥

वायुरनिलममृतं भस्मान्तं शरीरम् । ओ३म् कृतो स्मर क्लिप्ते स्मराग्ने
नय सुपथा रायेऽअस्मान्विश्वानि देव वयुनानि विद्वान् युयोध्यस्मज्जुहुराणमेनो
भूमिष्ठां ते नमउक्तिं विधेमेति ॥१॥ ब्राह्मणम् ॥ ६ [८.३] ॥ ॥

एष प्रजापतिर्यदुदयम् । एतद्वृक्षैतत्सर्वं तदेतत्त्रयक्षरं हृदयमिति ह इत्येक-
मक्षरमाभिहरन्त्यस्मै स्वाश्चान्ये च य एवं वेद द इत्येकमक्षरं ददन्त्यस्मै स्वाश्चा-
न्ये च य एवं वेद यमित्येकमक्षरमेति स्वर्गं लोकं य एवं वेद ॥ १ ॥
ब्राह्मणम् ॥ ७ [८.४] ॥ ॥

तद्वै तदेतदेव तदास । सत्यमेव स यो हैवमेतन्महद्यज्ञं प्रथमजं वेद सत्यं ब्रह्मे-
ति जयतीमाँल्लोकाञ्जित इन्वमावसद्य एवमेतन्महद्यज्ञं प्रथमजं वेद सत्यं ब्रह्मेति
सत्यं ह्येव ब्रह्म ॥१॥ ब्राह्मणम् ॥ ८ [८.५] ॥ ॥

आप एवेदमग्रऽआसुः । ता आपः सत्यमसृजन्त सत्यं ब्रह्म प्रजापतिं प्रजा-
पतिर्देवान् ॥१॥ ते देवाः सत्यमित्युपासते । तदेतत्त्रयक्षरं सत्यामिति स इत्येकमक्षरं
तत्त्येकमक्षरममित्येकमक्षरं प्रथमोत्तमेऽक्षरे सत्यं मध्यतोऽनृतं तदेतद्वृत्तं सत्येन
परिवृहीतं सत्यभूयमेव भवति नैव विद्वाँसमनृतं दिनस्ति ॥२॥ तद्यत्तत्सत्यम् ।
असौ स आदित्यो य एष एतस्मिन्मण्डले पुरुषो यश्चायं दक्षिणेऽक्षेण्युरुपस्ता-
वेतावन्योऽन्यस्मिन्प्रतिष्ठितौ रश्मिभिर्वाऽएषोऽस्मिन्प्रतिष्ठितः प्राणैरयममुष्मि-
न्स यदोत्क्रमिष्यन्भवति शुद्धमेवैतन्मण्डलं पश्यति नैनमेते रश्मयः प्रत्यायन्ति ॥३॥

१४ अ० ८. ६. ४ ।

शतपथब्राह्मणे ॥

७३७

य एष एतास्मिन्मण्डले पुरुषः । तस्य भूरिति शिर एकं शिर एकमेतदक्षरं भुव इति बाहू द्वौ बाहू द्वेऽएतेऽअक्षरे स्वरिति प्रतिष्ठा द्वे प्रतिष्ठे द्वेऽएतेऽअक्षरे तस्योपनिषद्दहामिति हन्ति पाप्मानं जह्याति च य एवं वेद ॥ ४ ॥ अथ योऽयं दक्षिणेऽक्षन्पुरुषः । तस्य भूरिति शिर एकं शिर एकमेतदक्षरं भुव इति बाहू द्वौ बाहू द्वेऽएतेऽअक्षरे स्वरिति प्रतिष्ठा द्वे प्रतिष्ठे द्वेऽएतेऽअक्षरे तस्योपनिषद्दहामिति हन्ति पाप्मानं जह्याति च य एवं वेद ॥ ५ ॥ ब्राह्मणम् ॥ ६ [८. ६] ॥

विद्युद्ब्रह्मेत्याहुः । विद्वानाद्विद्युद्विद्यत्येनं सर्वस्मात्पाप्मनो य एवं वेद विद्युद्ब्रह्मेति विद्युद्वचैव ब्रह्म ॥ १ ॥ ब्राह्मणम् ॥ १० ॥ [८. ७] ॥ ॥

मनोमयोऽयं पुरुषो । भाः सत्यस्तस्मिन्नन्तर्दृश्ये यथा व्रीहिर्वा यवो वैवम्यमन्तरात्मन्पुरुषः स एष सर्वस्य वशी सर्वस्येशानः सर्वस्याधिपतिः सर्वमिदं प्रशास्ति यदिदं किं च य एवं वेद ॥ १ ॥ ब्राह्मणम् ॥ ११ [८. ८] ॥ ॥

वाचं धेनुमुपासीत । तस्याश्चत्वार स्तनाः स्वाहाकारो वषट्कारो हन्तकारः स्वधाकारस्तस्यै द्वौ स्तनौ देवा उपजीवन्ति स्वाहाकारं च वषट्कारं च हन्तकारं मनुष्याः स्वधाकारं पितरस्तस्याः प्राण ऋषभो मनो वृत्सः ॥ १ ॥ ब्राह्मणम् ॥ १२ [८. ९] ॥ ॥

अयमग्निर्वैश्वानरो । योऽयमन्तः पुरुषे येनेदमन्नं पच्यते यदिदमद्यते तस्यैव घोषो भवति यमेतत्कर्णावपिधाय शृणोति स यदोत्क्रमिष्यन्भवति नैतं घोषं शृणोति ॥ १ ॥ ब्राह्मणम् ॥ १३ [८. १०] ॥ ॥

एतद्वै परमतपो । यद्ध्याहितस्तप्यते परमं हैव लोकं जयति य एवं वेदैतद्वै परमं तपो यं प्रेतमरण्यं हरन्ति परमं हैव लोकं जयति य एवं वेदैतद्वै परमतपो यं प्रेतमग्नावभ्यादधति परमं हैव लोकं जयति य एवं वेद ॥ १ ॥ ब्राह्मणम् ॥ १४ [८. ११] ॥ ॥

यदा वै पुरुषो अस्मान्लोकात्प्रैति स वायुमागच्छति तस्मै स तत्र विजिहति

यथा रथचक्रस्य खं तेन स ऊर्ध्व आक्रमते स आदित्यमागच्छति तस्मै स तत्र वि-
जिहीते यथा दुम्बरस्य खं तेन स ऊर्ध्व आक्रमते स चन्द्रमसमागच्छति तस्मै स
तत्र विजिहीते यथा दुन्दुभेः खं तेन स ऊर्ध्व आक्रमते स लोकमागच्छत्यशो-
कमहिमं तस्मिन्वसति शश्वती समाः ॥ १ ॥ ब्राह्मणम् ॥ १५ [८. १२.] ॥

अन्नं ब्रह्मेत्येकऽआहुः । तत्र तथा पूयति वाऽअन्नमृते प्राणात्प्राणो ब्रह्मेत्येक
ऽआहुस्तन्न तथा शुष्यति वै प्राण ऋतेऽन्नादेते हत्वेव देवते एकधाभूयं भूत्वा
परमतां गच्छतः ॥ १ ॥ तद्ध स्माह प्रातुदः पितरम् । क्रि० स्वदेवैव विदुषे
साधु कुर्यात्किमेवास्माऽअसाधु कुर्यादिति स ह स्माह पाणिना मा प्रातुद
कस्त्वेनयोरेकधाभूयं भूत्वा परमतां गच्छतीति ॥ २ ॥ तस्माऽउ हैतदुवाच ।
वीत्यन्नं वै षण्णे हीमानि सर्वाणि भूतानि विष्टानि रश्मिति प्राणो वै रं प्राणे
हीमानि सर्वाणि भूतानि रतानि सर्वाणि ह वाऽअस्मिन्भूतानि विशन्ते सर्वाणि
भूतानि रमन्ते य एवं वेद ॥ ३ ॥ ब्राह्मणम् ॥ १६ [८. १३] ॥

उक्थम् । प्राणो वाऽउक्थं प्राणो हीद० सर्वमुत्थापयत्युद्धास्माऽउक्थविद्वीर-
स्तिष्ठत्युक्थस्य सायुज्य० सलोकतां जयति य एवं वेद ॥ १ ॥ यजुः । प्राणो
वै यजुः प्राणे हीमानि सर्वाणि भूतानि युज्यन्ते युज्यन्ते हास्मै सर्वाणि भूतानि
ऋष्याय यजुषः सायुज्य० सलोकतां जयति य एवं वेद ॥ २ ॥ साम । प्राणो
वै साम प्राणे हीमानि सर्वाणि भूतानि सम्यञ्चि सम्यञ्चि हास्मिन्सर्वाणि भू-
तानि ऋष्याय कल्पन्ते साम्नः सायुज्य० सलोकतां जयति य एवं वेद ॥ ३ ॥
क्षत्रम् । प्राणो वै क्षत्रं प्राणो हि वै क्षत्रं त्रायते हैनं प्राणः क्षणितोः प्र क्षत्र-
त्रमाप्नोति क्षत्रस्य सायुज्य० सलोकतां जयति य एवं वेद ॥ ४ ॥ ब्राह्मणम् ॥ १७
[८. १४] ॥ षष्ठः प्रपाठकः । कण्डिकासंख्या १२९ ॥ ॥

भूमिरन्तरिक्षं द्यौरिति । अष्टावक्षराण्यष्टाक्षर० ह वाऽएकं गायत्र्यै प-
दमेतद् हास्या एतत्स यावदेषु लोकेषु तावद्ध जयति योऽस्या एतदेवं पदं वेद ॥ १ ॥
ऋचो यजूंषि सामानीति । अष्टावक्षराण्यष्टाक्षर० ह वाऽएकं गायत्र्यै पदमेतद्
हैवास्या एतत्स यावतीयं त्रयी विद्या तावद्ध जयति योऽस्या एतदेवं पदं वेद ॥ २ ॥

१४. अ० अः १५. ३ ।

शतपथब्राह्मणे ॥

७३२

प्राणोऽपानो व्यान इति । अष्टावज्जराण्यष्टाज्जराः ह वाऽएकं गायत्र्यै पञ्चमेतद्
 हवास्या एतत्स यावदिवं प्राणि तावद्ध जयति योऽस्या एतदेवं पदं वेद ॥ ३ ॥
 अथास्या एतदेव । तुरीयं दर्शते पदं परोरजा य एष तपति यद्वै चतुर्थं तत्तुरीयं
 दर्शते पदमिति ददृशऽइव ह्येष परोरजा इति सर्वमु ह्येष रज उपर्युपरि तपत्येव
 हैव श्रिया यशसा तपति योऽस्या एतदेवं पदं वेद ॥ ४ ॥ सैषा गायत्र्येऽनुस्मिस्तु-
 रीये । दर्शते पदे परोरजसि प्रतिष्ठिता तद्वै तत्सत्ये प्रतिष्ठिता चतुर्वै सत्यं चतुर्वि-
 दै सत्यं तस्माद्यदिदानीं द्वौ विवदमानावेयातामहमद्राक्षमहमश्रौषमिति य एव ब्रू-
 यादहमद्राक्षमिति तस्माऽएव श्रद्दध्यात् ॥ ५ ॥ तद्वै तत्सत्यं बले प्रतिष्ठितम् ।
 प्राणो वै बलं तत्प्राणे प्रतिष्ठितं तस्मादाहुर्बलं सत्यादोजीय इत्येवस्वेष्टा गायत्र्य-
 ध्यात्मे प्रतिष्ठिता ॥ ६ ॥ सा हैषा गयांस्तत्रे । प्राणा वै गयास्तत्प्राणांस्तत्रे तद्य-
 द्गयांस्तत्रे तस्माद्गायत्री नाम स यामेवायमन्वाहैषैव सा स यस्माऽअन्वाह तस्य
 प्राणांस्त्रायते ॥ ७ ॥ ताः हँके । सावित्रीमनुषुभमन्वाहवर्गानुषुवेतद्वाचमनुब्रूम इति
 न तथा कुर्याद्गायत्रीमेवानुब्रूयाद्यदि ह वाऽअपि बह्विव प्रतिगृह्णाति न हैव तद्गायत्र्या
 एकं चत पदं प्रति ॥ ८ ॥ स य इमांस्त्रील्लोकान् । पूर्णान्प्रतिगृह्णीयात्सोऽस्या
 एतत्प्रथमं पदमाप्नुयादथ यावतीयं त्रयीं विद्या यस्तावत्प्रतिगृह्णीयात्सोऽस्या एत-
 द्वितीयं पदमाप्नुयादथ यावदिवं प्राणि यस्तावत्प्रतिगृह्णीयात्सोऽस्या एतत्तृतीयं
 पदमाप्नुयादथास्या एतदेव तुरीयं दर्शते पदं परोरजा य एष तपति नैव केन चना-
 प्यं कुत उऽएतावत्प्रतिगृह्णीयात् ॥ ९ ॥ तस्या उपस्थानम् । गायत्र्यस्येकपदी
 द्विपदी त्रिपदी चतुष्पद्यपदासि न हि पद्यसे नमस्ते तुरीयाय दर्शताय पदाय प-
 रोरजसेऽसावदो मा प्रापदिति यं द्विष्यादसावस्मै कामो मा समर्धीति वा नः है-
 वास्मै स कामः समृध्यते यस्माऽएवमुपतिष्ठतेऽहमदः प्रापमिति वा ॥ १० ॥
 एतद्ध वै तज्जनको वैदेहो । बुद्धिलमाश्वतराश्विमुवाच यन्तु हो तद्गायत्रीविदब्रूथा
 अथ कथं हस्ती भूतो बहसीति मुखं ह्यस्याः सन्नाएन् विदां चक्रेति होवाच
 ॥ ११ ॥ तस्या अग्निरेव मुखम् । यदि ह वाऽअपि बह्निवाग्नावभ्यादधति स-
 र्वमेव तत्संदहत्येव हैवैवाविद्यद्यपि बह्निव पापं करोति सर्वमेव तत्सम्प्राय
 शुद्धः पूतोऽज्जरोऽमृतः सम्भवति ॥ १२ ॥ ब्राह्मणम् ॥ १ [८. १५.] ॥
 अष्टमोऽध्यायः [९९] ॥

श्वेतकेतुर्ह वाऽआरुण्यः । पञ्चालानां परिषदम्राजगाम स आजगाम जैवत्तं

प्रवाहणं परिचारयमाणं तमुदीक्ष्याभ्युवाद कुमारः ३ इति स भो ३ इति
 प्रतिशुश्रावानुशिष्टो न्वसि पित्रेत्योमिति होवाच ॥ १ ॥ वेत्थ यथेमाः प्रजाः ।
 प्रयत्यो विप्रतिपद्यान्ता ३ इति नेति होवाच वेत्थ यथेमं लोकं पुनरापद्यान्ता ३
 इति नेति हैवोवाच वेत्थ यथासौ लोक एवं बहुभिः पुनः पुनः प्रयद्भिर्न सम्पू-
 र्यता ३ इति नेति हैवोवाच ॥ २ ॥ वेत्थ यतिथ्यामाहुत्या ॥ हुतायाम् । आपः
 पुरुषवाचो भूत्वा समुत्थाय वदन्ती ३ इति नेति हैवोवाच वेत्थो देवयानस्य वा
 पयः प्रतिपदं पितृयाणस्य वा यत्कृत्वा देवयानं वा पन्थानं प्रतिपद्यते पितृयाणं
 वा ॥ ३ ॥ अपि हि नऽऋषेर्वचः श्रुतम् । द्वे सृतीऽअश्रुण्वं पितृणामहं देवानामुत
 मर्त्यानाम् ताभ्यामिदं विश्वमेजत्समेति यदन्तरा पितरं मातरं चेति नाहमत एकं
 चन वेदेति होवाच ॥ ४ ॥ अथ हैनं वसत्योपमन्त्रयां चक्रे । अनादृत्य वसतिं
 कुमारः प्रदुद्राव स आजगाम पितरं त ॥ होवाचेति वाव किल नो भवान्पुरानु-
 शिष्टानवोच इति कथ ॥ सुमेध इति पञ्च मा प्रश्नान् राजन्यवन्धुरप्राक्षीत्ततो
 नैकं चन वेदेति होवाच कतमे तऽइतीमऽइति ह प्रतीकान्युदाजहार ॥ ५ ॥ स
 होवाच । तथा नस्त्वं तात जानीथा यथा यदहं किं च वेद सर्वमहं तत्तुभ्यमवोचं
 प्रेहि तु तत्र प्रतीत्य ब्रह्मचर्यं वत्स्याव इति भवानेव गच्छत्विति ॥ ६ ॥ स आ-
 जगाम गौतमो । यत्र प्रवाहणस्य जैवलेरास तस्माऽआसनमाहार्योदक्रमाहारयां च-
 काराथ हास्माऽअर्धं चकार ॥ ७ ॥ स होवाच । वरं भवते गौतमाय दध इति
 स होवाच प्रतिज्ञातो मऽएष वरो यां तु कुमारस्यान्ते वाचमभाषथास्तां मे ब्रूही-
 ति ॥ ८ ॥ स होवाच । दैवेषु वै गौतम तद्वरेषु मानुषाणां ब्रूहीति ॥ ९ ॥ स
 होवाच । विज्ञायते हास्ति हिरण्यस्यापात्तं गोऽअश्वानां दासीनां प्रवराणां परि-
 धानानां मा नो भवान्बहोरनन्तस्यापर्यन्तस्याभ्यवदान्यो भूदिति स वै गौतम
 तीर्थेनेच्छासाऽइत्युपैम्यहं भवन्तामिति वाचा ह स्मैव पूर्वऽउपयन्ति ॥ १० ॥ स
 होपायनक्रीर्ताऽउवाच । तथा नस्त्वं गौतम मापराधास्तथ च पितामहा यथेयं वि-
 द्यतः पूर्वं न कस्मिंश्चन ब्राह्मणऽउवास तां त्वहं तुभ्यं वक्ष्यामि को हि त्वैवं
 ब्रुवन्तमर्हति प्रत्याख्यातुमिति ॥ ११ ॥ असौ वै लोकोऽग्निर्गौतम । तस्यादित्य
 एव समिद्रश्मयो धूमोऽहरर्चिश्चन्द्रमा अङ्गारा नक्षत्राणि विष्फुलिङ्गास्तस्मिन्नेत-
 स्मिन्नग्नौ देवाः श्रद्धां जुह्वति तस्या आहुवेः सोमो राजा सम्भवति ॥ १२ ॥
 पर्जन्यो वाऽअग्निर्गौतम । तस्य संवत्सर एव समिदध्माणि धूमो विद्युदचिरश-

૧૪ અ. ૧. ૧૩ ।

शतपथब्राह्मणे ॥

७४२

निरङ्गारा ह्यदुनयो विष्फुलिङ्गास्तस्मिन्नेतस्मिन्नग्नौ देवाः सोमं जुहति तस्या
आहुतेर्वृष्टिः सम्भवति ॥ १३ ॥ अयं वै लोकोऽग्निर्गौतम । तस्य पृथिव्येव स-
मिद्धायुधूमो रात्रिरर्चिर्दिशोऽङ्गारा अवान्तरदिशो विष्फुलिङ्गास्तस्मिन्नेतस्मिन्न-
ग्नौ देवा वृष्टिं जुहति तस्या आहुतेरन्नं सम्भवति ॥ १४ ॥ पुरुषो वाऽअ-
ग्निर्गौतम । तस्य व्यात्तमेव समिष्माणो धूमो वागर्चिश्चतुरङ्गाराः श्रोत्रं विष्फु-
लिङ्गास्तस्मिन्नेतस्मिन्नग्नौ देवा अन्नं जुहति तस्या आहुते रेतः सम्भवति ॥ १५ ॥
योषा वाऽअग्निर्गौतम । तस्या उपस्थ एव समिल्लोमानि धूमो योनिरर्चिर्यदन्तः
करोति तेऽङ्गारा अभिनन्दा विष्फुलिङ्गास्तस्मिन्नेतस्मिन्नग्नौ देवा रेतो जुहति
तस्या आहुतेः पुरुषः सम्भवति स जायते स जीवति यावज्जीवत्युथ यदा म्रिय-
तेऽथैनमग्नये हरन्ति ॥ १६ ॥ तस्याग्निरेवाग्निर्भवति । समित्समिद्धमो धूमोऽर्चि-
रङ्गारा अङ्गारा विष्फुलिङ्गा विष्फुलिङ्गास्तस्मिन्नेतस्मिन्नग्नौ देवाः पुरुषं जुहति
तस्या आहुतेः पुरुषो भास्वरवर्णः सम्भवति ॥ १७ ॥ ते यऽएवमेतद्विदुः । ये
चामीऽअरण्ये श्रद्धां सत्यमुपासते तेऽर्चिरभिस्सम्भवन्त्यर्चिषोऽहरद्वा आपूर्यमा-
णपक्ष्मापूर्यमाणपक्षाद्यान्वषण्मासानुदङ्ङादित्य एति मासेभ्यो देवलोकं देवलो-
कादादित्यमादित्याद्वैद्युतं तान्वैद्युतात्पुरुषो मानस एत्य ब्रह्मलोकान्गमयति ते
तेषु ब्रह्मलोकेषु पराः परावतो वसन्ति तेषामिह न पुनरावृत्तिरस्ति ॥ १८ ॥
अथ ये यज्ञेन दानेन । तपसा लोकं जयन्ति ते धूममभिस्सम्भवन्ति धूमाद्वात्रिंशं रात्रे-
रपक्षीयमाण पक्षमपक्षीयमाणपक्षाद्यान्वषण्मासानुदङ्ङादित्य एति मासेभ्यः
पितृर्लोकं पितृलोकाच्चन्द्रं ते चन्द्रं प्राप्यान्नं भवन्ति तांस्तत्र देवा यथा सोमं
राजानमाप्यायस्वापक्षीयस्वेत्येवमेनांस्तत्र भक्षयन्ति तेषां यदा तत्पर्य वैत्यथेमेष-
वाकाशमाभिनिष्पद्यन्तऽआकाशाद्वायुं वायोर्वृष्टिं वृष्टेः पृथिवीं ते पृथिवीं प्राप्यान्नं
भवन्ति तऽएवमेवानुपरिवर्तन्तेऽथ यऽएतौ पन्थानौ न विदुस्ते कीटाः पतङ्गा यदिदं
दन्दशूकम् ॥ १९ ॥ ब्राह्मणम् ॥ २ ॥ [६. १.] ॥

यो ह वै ज्येष्ठं च श्रेष्ठं च वेद । ज्येष्ठश्च श्रेष्ठश्च स्वानां भवति प्राणो वै ज्येष्ठ-
श्च श्रेष्ठश्च ज्येष्ठश्च श्रेष्ठश्च स्वानां भवत्यपि च येषां बुभूषति य एवं वेद ॥१॥
यो ह वै वसिष्ठां वेद । वसिष्ठः स्वानां भवति वाग्वै वसिष्ठः स्वानां भवति
य एवं वेद ॥२॥ यो ह वै प्रतियिष्ठां वेद । प्रतियिष्ठति समे प्रतियिष्ठति दुर्गे चर्चुर्वै

प्रतिष्ठा चक्षुषा हि समै च दुर्गे च प्रतितिष्ठति प्रतितिष्ठति समै प्रतितिष्ठति दुर्गे
 य एवं वेद ॥ १ ॥ यो ह वै सम्पदं वेद । सः ह्यस्यै पद्यते यं कामं कामयते
 श्रोत्रं वै सम्पच्छ्रोत्रे हीमे सर्वे वेदा अभिसम्पन्नाः सः ह्यस्यै पद्यते यं कामं
 कामयते य एवं वेद ॥ ४ ॥ यो ह वाऽआयतनं वेद । आयतनं स्वानां भवत्या-
 यतनं जनानां मनो वाऽआयतनमायतनं स्वानां भवत्यायतनं जनानां य एवं
 वेद ॥ ५ ॥ यो ह वै प्रजातिं वेद । प्रजायते प्रजया पशुभी रेतो वै प्रजापतिः
 प्रजायते प्रजया पशुभिर्द्यु एवं वेद ॥ ६ ॥ ते हेमे प्राणाः । अहं श्रेयसे विवद-
 माना ब्रह्म जग्मुः को नो वसिष्ठ इति यस्मिन्व उत्क्रान्तऽइदं शरीरं प्रापीयो
 मन्यते स वो वसिष्ठ इति ॥ ७ ॥ वाग्योच्चक्राम । सा संवत्सरं प्रोष्यागत्योवाच
 कथमशकत मृते जीवितुमिति ते होचुर्यथा कदा अवदन्तो वाचा प्राणन्तः प्रा-
 णेन पश्यन्तश्चक्षुषा शृण्वन्तः श्रोत्रेण विद्वांसो मनसा प्रजायमाना रेतसै-
 वमजीविष्येति प्रविवेश ह वाक् ॥ ८ ॥ चक्षुर्होच्चक्राम । तत्संवत्सरं प्रोष्याग-
 त्योवाच कथमशकत मृते जीवितुमिति ते होचुर्यथान्धा अपश्यन्तश्चक्षुषा प्राणन्तः
 प्राणेन वदन्तो वाचा शृण्वन्तः श्रोत्रेण विद्वांसो मनसा प्रजायमाना रेतसैव-
 मजीविष्येति प्रविवेश ह चक्षुः ॥ ९ ॥ श्रोत्रं होच्चक्राम । तत्संवत्सरं प्रोष्याग-
 त्योवाच कथमशकत मृते जीवितुमिति ते होचुर्यथा बधिरा अशृण्वन्तः श्रो-
 त्रेण प्राणन्तः प्राणेन वदन्तो वाचा पश्यन्तश्चक्षुषा विद्वांसो मनसा
 प्रजायमाना रेतसैवमजीविष्येति प्रविवेश ह श्रोत्रम् ॥ १० ॥ मनो
 होच्चक्राम । तत्संवत्सरं प्रोष्यागत्योवाच कथमशकत मृते जीवितुमिति
 ते होचुर्यथा मुग्धा अविद्वांसो मनसा प्राणन्तः प्राणेन वदन्तो वाचा पश्यन्त-
 श्चक्षुषा शृण्वन्तः श्रोत्रेण प्रजायमाना रेतसैवमजीविष्येति प्रविवेश ह मनः ॥ ११ ॥ रेतो
 होच्चक्राम । तत्संवत्सरं प्रोष्यागत्योवाच कथमशकत मृते जीवितुमिति ते हो-
 चुर्यथा क्लीबा अप्रजायमाना रेतसा प्राणन्तः प्राणेन वदन्तो वाचा पश्यन्तश्चक्षु-
 षा शृण्वन्तः श्रोत्रेण विद्वांसो मनसैवमजीविष्येति प्रविवेश ह रेतः ॥ १२ ॥
 अथ ह प्राण उत्क्रमिष्यन् । यथा महासुहयः सैन्धवः पङ्कजशङ्कून्संवृहेदेव
 हैवैभान्प्राणान्तं सर्वह ते होचुर्मा भगव उत्क्रमीर्न वै शच्यामस्त्वृते जीवितुमिति
 तस्य वै मे बलिं कुरुतेति तथेति ॥ १३ ॥ सा ह वागुवाच । यद्वाऽअहं वसिष्ठा-
 स्मि त्वं तद्वासिष्ठोऽसीति चक्षुर्द्युऽअहं पतिष्ठास्मि त्वं तत्पतिष्ठोऽसीति श्रोत्रं

१४. अ० १. २. १४ ।

शतपथब्राह्मणे ॥

७४३

यद्वाऽअहं स सम्पदस्मि त्वं तत्सम्पदसीति मनो यद्वाऽअहमायतनमस्मि त्वं तदा-
 यतनमसीति रेतो यद्वाऽअहं प्रजातिरस्मि त्वं तत्प्रजातिरसीति तस्यो मे किमञ्च
 किं वास इति यदिदं किं चा स्वभ्य आ किमिभ्य आ कीटपतङ्गोभ्यस्तत्तेऽन्नामा-
 यो वास इति न ह वाऽअस्यानञ्जं जग्धं भवति नानञ्जं प्रतिगृहीतं य एवमेतद-
 नस्याञ्जं वेद ॥ १४ ॥ तद्विद्वाथसः ओत्रियाः । अशिष्यन्त आचामन्त्यशि-
 त्वाचामन्त्येतस्मै तदनमनग्नं कुर्वन्तो मन्यन्ते तस्मादेवंविदशिष्यन्नाचामेदशि-
 त्वाचामेदेतेमेव तदनमनग्नं कुरुते ॥ १५ ॥ ब्राह्मणम् ॥३ [९.२ ॥ ॥

स यः कामयते । महत्प्राप्नुयामित्युदगयन्ऽआर्पयमाणपत्ने पुण्याहे द्वादशा-
 हमुपसद्वती भूत्वोदुम्बरे कथंसे चमसे वा सर्वोषधं फलानीति सम्भृत्य परिसमु-
 द्धं परिलिप्याग्निमुपसमाध्यायावृताज्यं संस्कृत्य पुथंसा नक्षत्रेण मन्थं संनीय
 जुहोति ॥ १ ॥ यावन्तो देवास्त्वयि जातवेदः । तिर्यञ्चो धनन्ति पुरुषस्य कामान्
 तेभ्योऽहं भागधेयं जुहोमि ते मा वृष्टाः कामैस्तर्पयन्तु स्वाहा ॥ २ ॥ या तिर-
 श्री निपद्यसेऽहं विभरणीऽइति । तां त्वा घृतस्य धारया युजे सथराधनीमहं
 स्वाहा । प्रजापते न त्वदेतान्यन्य इति तृतीयां जुहोति ॥ ३ ॥ ऽयेष्टाय स्वाहा अ-
 ष्टाय स्वाहेति । अग्नौ हुत्वा मन्थे सथस्रमवनयति प्राणाय स्वाहा वसिष्ठायै स्वा-
 हेत्यग्नौ हुत्वा मन्थे सथस्रमवनयति वाचेस्वाहा प्रतिष्ठायै स्वाहेत्यग्नौ चक्षु-
 षे स्वाहा सम्पदे स्वाहेत्यग्नौ ओत्राय स्वाहायतनाय स्वाहेत्यग्नौ मनसे स्वाहा
 प्रजातये स्वाहेत्यग्नौ रेतसे स्वाहेत्यग्नौ ॥ ४ ॥ भूताय स्वाहेति । अग्नौ भविष्यते
 स्वाहेत्यग्नौ विश्वाय स्वाहेत्यग्नौ सर्वाय स्वाहेत्यग्नौ ॥ ५ ॥ पृथिव्यै स्वाहेति ।
 अग्नौ अन्तरिक्षाय स्वाहेत्यग्नौ दिवे स्वाहेत्यग्नौ दिग्भ्यः स्वाहेत्यग्नौ ब्रह्मणे
 स्वाहेत्यग्नौ क्षत्राय स्वाहेत्यग्नौ ॥ ६ ॥ भूः स्वाहेति । अग्नौ भुवः स्वाहेत्यग्नौ
 स्वः स्वाहेत्यग्नौ भूर्भुवः स्वः स्वाहेत्यग्नौ ॥ ७ ॥ अग्नये स्वाहेति । अग्नौ सो-
 माय स्वाहेत्यग्नौ तजसे स्वाहेत्यग्नौ श्रियै स्वाहेत्यग्नौ लक्ष्म्यै स्वाहेत्यग्नौ
 सवित्रे स्वाहेत्यग्नौ सरस्वत्यै स्वाहेत्यग्नौ विश्वेभ्यो देवेभ्यः स्वाहेत्यग्नौ प्र-
 ज्ञापतये स्वाहेत्यग्नौ हुत्वा मन्थे सथ व मवनयीत ॥ ८ ॥ अथैनमभिमृशति ।
 भूमासि ज्वलदासि पूर्णमसि प्रस्तब्धमस्येकसममसि हिङ्कृतमसि हिङ्कियमाणमस्युद्री-
 थमस्युद्रीयमानमसि आबितमसि प्रत्याआबितमस्योर्द्रे संदीप्तमसि विभूरसि उयो-

तिरस्यन्नमसि निधुनमसि संवर्गोऽसीति ॥ ६ ॥ अथैनमुग्रच्छति । आमोऽस्याम-
 ंद्रि ते मयि स हि रोज्जशानोऽधिपतिः स मा राजेशानोऽधिपतिं करोत्विति
 ॥ १० ॥ अथैनम्राचामति । तत्सवितुर्वरेण्यम् । मधु वाता ऋतायते मधु क्षरन्ति
 सिन्धव माध्वीनः सन्त्वोषधीः भूः स्वाहा ॥ ११ ॥ भर्गो देवस्य धीमहि । मधु नक्त-
 मुतोषसो मधुमत्पार्थिवः रजः मधु द्यौरस्तु नः पिता भुवः स्वाहा ॥ १२ ॥ धियो
 यो नः प्रचोदयात् । मधुमान्नो वनस्पतिर्मधुमा ॥ १३ ॥ अस्तु सूर्यः माध्वीर्गावो भवन्तु
 नः स्वः स्वाहेति सर्वा च सावित्रीमन्वाह सर्वाश्च मधुमती सर्वाश्च व्याहृतीरहमे-
 वेदः सर्वं भूयासं भूर्भुवः स्वाहेत्यन्तत् आचम्य प्रक्षाल्य पाणी जघनेनाग्निं प्रावि-
 शराः संविशति ॥ १३ ॥ प्रातुरादित्यमुपातिष्ठते । दिशामेकपुण्डरीकमस्यहं मनुष्या-
 णामेकपुण्डरीकं भूयासमिति यथेतमेत्य जघनेनाग्निमासीनो वः शं जपति ॥ १४ ॥
 तः हैतमुद्दालक आरुणिः । वाजसनेयाय याज्ञवल्क्यायान्तेवासिनऽउक्त्वोवा-
 चापि य एनः शुष्के स्थाणौ निषिञ्चेज्ज्यायेरञ्छाखाः प्ररोहेयुः पलाशानीति
 ॥ १५ ॥ एतमु हैव वाजसनेयो याज्ञवल्क्यो । मधुकाय पेङ्ग्यायान्तेवा० ॥ १६ ॥
 एतमु हैव मधुकः पैङ्ग्यः । चूडाय भागवित्तयेऽन्तेवा० ॥ १७ ॥ एतमु हैव चूडो
 भागवितिः । जानक्यऽआयस्थूणायान्तेवा० ॥ १८ ॥ एतमु हैव जानकिराय-
 स्थूणः । सत्यकामाय जाबालायान्तेवा० ॥ १९ ॥ एतमु हैव सत्यकामो जा-
 बालो । अन्तेवासिभ्य उक्त्वोवाचापि य एनः शुष्के स्थाणौ निषिञ्चेज्ज्यायेर-
 ञ्छाखाः प्ररोहेयुः पलाशानीति तमेतं नापुत्राय वानन्तेवासिने वा ब्रूयात् ॥ २० ॥
 चतुरौदुम्बरो भवति । औदुम्बरश्चमस औदुम्बर स्तुव औदुम्बर इधम औदुम्बर्या
 ऽउपमन्थन्यौ ॥ २१ ॥ दश ग्राम्याणि धान्यानि भवन्ति । व्रीहियवास्तिकमाषा
 अणुप्रियंगवो गोधूमाश्च मसूराश्च खल्वाश्च खलकुलाश्च तान्तसार्धं पिष्ट्वा
 दध्ना मधुना घृतेनोपसिञ्चत्याज्यस्य जुहोति ॥ ४ ॥ [९. ३] ॥

एषां वै भूतानां पृथिवी रसः । पृथिव्या आपोऽपामोषधय ओषधीनां पु-
 ष्याणि पुष्पाणि फलानि फलानां पुरुषः पुरुषस्य रेतः ॥ १ ॥ स ह प्रजापात-
 रीक्षां चक्रे । हन्तास्मै प्रतिष्ठां कल्पयानीति स स्त्रियः ससृजे ताः सृष्ट्वा
 उपास्त तस्मात्स्त्रियमथ उपासीत श्रीर्बिषा स एतं पाञ्च ग्रावाणमात्मन एव समु-
 दपारयत्तेनैनामभ्यसृजत् ॥ २ ॥ तस्या वेदिरूपस्थो । लोमानि बर्हिश्चर्माधिष्ववण-
 समिद्धो मध्यतस्तौ मुष्कौ सयावान्ह वै वाजपेयेन यजमानस्य लोको भवति

१४. अ० ६. ४. ३ ।

शतपथब्राह्मणे ॥

७४५

तावानस्य लोको भवति य एवं विद्वानधोपहासं चरत्या स स्त्रीणां सुकृतं वृद्धे-
 ऽथ य इदमविद्वानधोपहासं चरत्यास्य स्त्रियः सुकृतं वृज्जते ॥३॥ एतद्ध स्म वै
 तद्विद्वान्दालक आरुणिराह । एतद्ध स्म वै तद्विद्वान्नाको मौद्गल्य आहैतद्ध स्म वै
 तद्विद्वान्कुमारहारित आह बहवो मर्या ब्राह्मणायना निरिन्द्रिया वि सुकृतोऽस्मा-
 ल्लोकात्प्रयन्ति यऽइदमविद्वान्धोपहासं चरन्तीति ॥ ४ ॥ बहु वाऽइदं
 सुप्तस्य वा जाग्रतो वा रेत स्कन्दति । तदभिमृशेदनु वा मन्त्रयेत यन्मेऽद्य रेतः
 पृथिवीमुस्कान्त्सीद्यशोषधीरप्यसरद्यदपः इदमहं तद्रेत आददे पुनर्मामैत्विन्द्रियं पु-
 नस्तेज पुनर्धगः पुनरग्नयो धिष्ण्या यथा स्थानं कल्पन्तामित्यनामिकाङ्गुष्ठाभ्या-
 मादायान्तरेण स्तनौ वा भुवौ वा निमृज्यात् ॥ ५ ॥ अथ यद्युदकऽआत्मानं
 पश्येत् । तदभिमन्त्रयेत् मयि तेज इन्द्रियं यशो द्रविणं सकृतामिति ॥ ६ ॥
 श्रीर्ह वाऽएषा स्त्रीणाम् । यन्मलोद्भासास्तस्मान्मलोद्भाससं यशस्विनीमभिक्रम्यो-
 पमन्त्रयेत् सा चेदस्मै न दद्यात्काममेनामपक्रीणीयात्सा चेदस्मै नैव दद्यात्काममे-
 नां यष्ट्या वा पाणिना बोपहत्यातिक्रामेदिन्द्रियेण ते यशसा यश आददऽइत्य-
 यशा एव भवति ॥ ७ ॥ स यामिच्छेत् । कामयेत् मेति तस्यामर्थं निष्ठाप्य मुखे-
 न मुखं संधायोपस्यमस्या अभिमृश्य जपेद्भ्रातृभ्रातृसम्भवसि हृदयादधि जायसे स
 त्वमङ्गकषायोऽसि दिग्धविद्वामिव मादयेति ॥ अथ यामिच्छेत् । न गर्भं दधीतेति
 तस्यामर्थं निष्ठाप्य मुखेन मुखं संधायाभिप्राण्यापान्यादिन्द्रियेण ते रेतसा रेत आद-
 दऽइत्यरेता एव भवति ॥ ८ ॥ शतम् ७७०० ॥ अथ यामिच्छेत् । गर्भं दधीतेति तस्या-
 मर्थं निष्ठाप्य मुखेन मुखं संधायापान्याभिप्रायणादिन्द्रियेण ते रेतसा रेत आद-
 धामीति गर्भिण्येव भवति ॥ ९ ॥ अथ यस्य जायायै जारः स्यात् । तं चेद्विष्याहामपात्रे-
 ऽग्निमुपसमाधाय प्रतिलोमं शरबर्हिं स्तीर्त्वा तस्मिन्नेतास्तिष्ठः शरभृष्टीः प्रतिलोमाः
 सर्पिषाक्त्वा जुहुयान्मम समिद्धेऽहौषीराशापराकाशौ तऽआददेऽसाविति नाम
 गृह्णाति मम समिद्धेऽहौषीः पुत्रपशून्तऽआददे ऽसाविति नाम गृह्णाति मम समिद्धे-
 ऽहौषीः प्राणापानौ तऽआददेऽसाविति नाम गृह्णाति स वाऽएष निरिन्द्रियो
 विसुकृदस्माच्छोकात्प्रैति यमेवंविद्ब्राह्मणः शपति तस्मादेवंविच्छ्रोत्रियस्य जायाया
 उपहासं नेच्छेदुत ह्येवंवित्परो भवति ॥ ११ ॥ अथ यस्य जायामार्तं विन्देत् ।
 व्यहं कथंसे न पिबेद्वहतासा नैनां वृषलो न वृषल्युपहन्यात्रिरात्रान्तऽआपुष
 ग्रीहीन्वधातयेत् ॥ १२ ॥ स य इच्छेत् । पुत्रो मे गौरो जायेत वेदमनुब्रवीत सर्व-

मायुरियादिति क्षीरौदनं पाचयित्वा सर्पिषमन्तमश्रीयातामीश्वरौ जनयितव्ये
 ॥ १३ ॥ अथ य इच्छेत् । पुत्रो मे कपिलः पिङ्गलो जायेत द्वौ वेदावनुब्रवीत
 सर्वमायुरियादिति दध्योदनं पाचयित्वा ॥ १४ ॥ अथ य इच्छेत् । पुत्रो मे
 श्यामो लोहिताक्षो जायेत त्रीन्वेदानुब्रवीत सर्वमायुरियादित्युदौदनं पाचयि-
 त्वा ॥ १५ ॥ अथ य इच्छेत् । दुहिता मे पण्डिता जायेत सर्वमायुरियादिति
 तिलौदनं पाचयित्वा ॥ १६ ॥ अथ य इच्छेत् । पुत्रो मे पण्डितो विजिगीथः
 समितिगमः शुश्रूषितां वाचं भाषिता जायेत सर्वान्वेदानुब्रवीत सर्वमायुरियादि-
 ति माथ्सौदनं पाचयित्वा सर्पिषमन्तमश्रीयातामीश्वरौ जनयित्वाऽऽग्नेन
 वार्षभेण वा ॥ १७ ॥ अथाभिप्रातरेव स्थालीपाकावृताज्यं चेष्टित्वा स्थालीपा-
 कस्योपघ्रातं जुहोत्यग्नये स्वाहानुमतये स्वाहा देवाय सावित्रे सत्यप्रसवाय स्वाहे-
 ति हुत्वोद्धृत्य प्राणाति प्राश्येतरस्याः प्रयच्छति पक्षाल्य प्राणीऽउदपात्रं पूरयि-
 त्वा तेनैनां त्रिरभ्युक्ष्यत्युत्तिष्ठतो विश्वावसोऽन्यामिच्छ प्रफर्त्यस्म सं जायां पत्या
 सहेति ॥ १८ ॥ अथैनामभिपद्यते । अमोऽहमस्मि सा त्वं सा त्वमस्यमोऽग्रहम
 सामाहमस्मि ऽऽर्च्यं द्यौरहं पृथिवी त्वम् तावोहि सत्परभावहै सह रेतो दधाव-
 हैऽपुंसे पुत्राय वित्तयद्भति ॥ १९ ॥ अथास्याऽजरू विहापयति । विजि-
 हीषां द्यावापृथिवीऽइति तस्यामर्थं निष्ठाप्य मुखेन मुखं संधाय त्रिरेनामनुलो-
 मामनुमार्ष्टि विष्णुर्योनिं कल्पयतु त्वष्टा रूपाणि पिंशतु आसिञ्चतु प्रजापति-
 र्धाता गर्भं दधातु ते ॥ गर्भं धेहि सिनीवालि गर्भं धेहि पृथुष्टुके गर्भं तेऽआश्विनौ
 देवावाधत्तां पुष्करस्तजौ ॥ २० ॥ हिरण्ययी ऽअरणी । याभ्यां निर्मन्थतामश्विनौ
 देवौ तं ते गर्भं दधामहे दशमे मासि सूतवे ॥ यथाग्निगर्भा पृथिवी यथा द्यौरिन्द्रेण
 गर्भिणी वायुर्दिशां यथा गर्भ एव गर्भं दधामि तेऽसाविति नाम गृह्णाति ॥ २० ॥
 सोष्यन्तीमद्भिरभ्युत्तति । यथा वातः पुष्करिणीं समीकुर्यति सर्वतः एवा ते ग-
 र्भं एजतु सहावैतु जरायुणा ॥ इन्द्रस्यायं वज्रः कृतः सार्गडः सपरिश्रयः तमिन्द्र
 निर्जहि गर्भेण मावरं सहेति ॥ २२ ॥ जातेऽग्निमुपसमाधाय । अङ्कुऽआधाय
 कथमे पृषदाज्यमात्नीय पृषदाज्यस्योपघ्रातं जुहोत्यस्मिन्तसहस्रं पुष्वासमेधमानः
 स्रग्दे अस्योपसद्यां मा छैसीत्प्रजया च पशुभिश्च स्वाहा मायि प्राणांस्त्वयि मनसा
 जुहोमि स्वाहा ॥ २३ ॥ यत्कर्मणात्यरीरिचम् । यद्वा न्यूनमिहाकरम् अग्निष्ट-
 त्स्विष्टकृद्विद्वान्स्विष्टं सुहुतं करोतु स्वाहेति ॥ २४ ॥ अथास्यायुष्यं करोति ।

१४. अ० २. ४. २५ ।

शतपथब्राह्मणे ॥

७४७

वृद्धिं कर्णमभिनिधाय वाग्वागिति त्रिस्थास्य नामधेयं करोति वेदोऽस्मीति तदस्यै-
 तद्ब्रह्ममेव नाम स्यादथ दधि मधु घृतं स्रष्टुं सृज्यान्तार्हतेन जातरूपेण प्राशयति
 भूस्त्वयि दधामि भुवस्त्वयि दधामि स्वस्त्वयि दधामि भूर्भुवः स्वः सर्वं त्वयि द-
 धामीति ॥ २५ ॥ अथैनमभिमृशति । अश्मा भव परशूर्भव हेरयमस्रुतं भव
 आत्मा वै पुत्रनामासि स जीव शरदः शतामिति ॥ २६ ॥ अथास्य मातरमभिमन्त्र-
 यते । इडासि मैत्रावरुणी वीरे वरिमजीजनथाः सा त्वं वीरवती भव यास्मान्वी-
 रवतोऽकरदिति ॥ २७ ॥ अथैनं मात्रे प्रदाय स्तनं प्रयच्छति । युस्ते स्तनः शश-
 यो यो मयोभूर्यो रत्नधा वसुविद्यः सुदत्रः येन विश्वा पुष्यसि वार्याणि अरस्वति
 तमिह धातवेऽकरिति ॥ २८ ॥ तं वाष्पतमाहुः । अतिषिता वताभूरतिपितामहो-
 वताभूः परमां वत काष्ठां प्राप श्रिया युशसा ब्रह्मवर्चसेन य एवंविदो ब्राह्मणस्य
 पुत्रो जायत इति ॥ २९ ॥ अथ वक्ष्यः । तदिदं वयं भारद्वाजीपुत्राद्भारद्वाजी-
 पुत्रो वात्सीमाण्डवीपुत्राद्वात्सीमाण्डवीपुत्रः पाराशरीपुत्रात्पाराशरीपुत्रो गार्गीपुत्रा-
 द्गार्गीपुत्रः पाराशरीकौण्डिनीपुत्रात्पाराशरीकौण्डिनीपुत्रो गार्गीपुत्राद्गार्गीपुत्रो
 गार्गीपुत्राद्गार्गीपुत्रो बाढेयीपुत्राद्बाढेयीपुत्रो मौषिकीपुत्रान्मौषिकीपुत्रो हारिकर्णी-
 पुत्राद्धारिकर्णीपुत्रो भारद्वाजीपुत्राद्भारद्वाजीपुत्रः पैङ्गीपुत्रात्पैङ्गीपुत्रः शौनकीपुत्रा-
 च्छौनकीपुत्रः ॥ ३० ॥ काश्यपीवालाक्यामाठरीपुत्रात्काश्यपीवालाक्यामाठरीपुत्रः
 कौत्सीपुत्रात्कौत्सीपुत्रो बौधीपुत्राद्बौधीपुत्रो शालङ्कायनीपुत्राच्छालङ्कायनीपुत्रो
 वार्षगणीपुत्राद्वार्षगणीपुत्रो गौतमीपुत्राद्गौतमीपुत्र आत्रेयीपुत्रादात्रेयीपुत्रो गौतमी-
 पुत्राद्गौतमीपुत्रो वात्सीपुत्राद्वात्सीपुत्रो भारद्वाजीपुत्राद्भारद्वाजीपुत्रः पाराशरीपु-
 त्रात्पाराशरीपुत्रो वार्कारुणीपुत्राद्वाक्कारुणीपुत्र आर्तभागीपुत्रादार्तभागीपुत्रः शौ-
 ङ्गीपुत्राच्छौङ्गीपुत्रः सांक्रुतीपुत्रात्सांक्रुतीपुत्रः ॥ ३१ ॥ आलम्बीपुत्रात् । आलम्बी-
 पुत्र आलम्बायनीपुत्राद्दालम्बायनीपुत्रो जायन्तीपुत्राज्जायन्तीपुत्रो माण्डूकायनी-
 पुत्रान्माण्डूकायनीपुत्रो माण्डूकीपुत्रान्माण्डूकीपुत्रः शाण्डिलीपुत्राच्छाण्डिलीपुत्रो
 राथीतरीपुत्राद्वाथीतरीपुत्रः क्रौञ्चिकीपुत्राभ्यां क्रौञ्चिकीपुत्रौ वैदभृतीपुत्रा-
 द्द्वैदभृतीपुत्रो भालुकीपुत्राद्भालुकीपुत्रः प्राचीनयोगीपुत्रात्प्राचीनयोगीपुत्रः
 सांजीवीपुत्रात्सांजीवीपुत्रः क्राशिकेयीपुत्रात्क्राशिकेयीपुत्रः ॥ ३२ ॥ प्राश्वीपु-
 त्रात् । आसुरिवासिनः प्राशनीपुत्र आसुरायणादासुरायण आसुरेरासुरिर्याव-
 न्क्याद्यावन्क्य उद्दालकादुद्दालकोऽरुणादरुण उपवेशरुपवेशिः कुश्रेः कुश्रि-
 र्वाजश्रवसो वाजश्रवा जिह्वावतो बाध्योगाज्जिह्वावा बाध्योगोऽसिताद्वार्षगणा-

७४८

माध्यन्दिनीये ॥

१४ म ७. ५. ३३।

दासितो वार्षगणा हरितात्कश्यपाद्धरितः कश्यपः शिल्पात्कश्यपाच्छिल्पः कश्यपः
 कश्यपान्नैर्बुधेः कश्यपोनैर्धुर्दिर्वाचो वागम्भिण्या अम्भिण्यादित्यानीमानि शुक्ला-
 नि यजूंषि वाजसनेयेन याज्ञवल्क्येनाख्यायन्ते ॥ ३३ ॥ ब्राह्मणम् ॥ ५ ॥
 [९.४] ॥ सामः प्रपाठकः ॥ कण्डिकासंख्या १०१ ॥ नवमोऽध्यायः [१०१] ॥
 अस्मिन्काण्डे कण्डिकासंख्या ७९६ ॥

इति माध्यन्दिनीये शतपथब्राह्मणऽउपनिषन्नाम चतुर्दशं काण्डं समाप्तम् ॥ १४ ॥

SAMPLE STOCK VERIFICATION
1988

VERIFIED BY D. K. Gupta

10.15.1



37481

ARCHIVES DATA BASE
2011-12

ग्रन्थालय, गुरुकुल कांगड़ी विश्वविद्यालय
हरिद्वार ।

